

eul_wid: soi-aa

Ὀρειβάσιος ὁ Περγαμηνός · Oribasius of Pergamon

Medical Collections, Books 1–16, 24–25, 43–50

Ἱατρικαὶ Συλλογαί

Period: Ὀψιμαρχία [Late Antique](#)
Dialect: Κοινὴ τεχνικὴ [Technical Koine](#)
Domain: Ἱατρικὴ [Medicine](#)
Format: Πραγματεία [Treatise](#)

- 1 p 1 Τὰς προσταθείσας ἐπιτομὰς παρὰ τῆς σῆς Θειότητος, αὐτόκρατορ Ἰουλιανέ, πρότερον, ἡνίκα διετρίβομεν ἐν Γαλατίᾳ τῇ πρὸς ἐσπέραν, εἰς τέλος ἤγαγον, καθὼς ἡβουλήθης, ἄστινας ἐκ μόνων τῶν ὑπὸ Γαληνοῦ γραφέντων ἐποίησάμην.
- 1 p 2 ἐπεὶ δ' ἐπαινέσας ταύτας δευτέραν ἐπέταξας πρᾶξιν, πάντων τῶν ἀρίστων ἱατρῶν ἀναζητήσαντά με τὰ καιριώτατα συναγαγεῖν καὶ πάντα ὅσα χρησιμεύει πρὸς αὐτὸ τὸ τέλος τῆς ἱατρικῆς, καὶ τοῦτο πράττειν, ὡς οἶός τέ εἰμι, προθύμως διέγνωκα, χρησιμωτάτην ὑπολαμβάνων ἔσσεσθαι τὴν τοιαύτην συναγωγὴν, τῶν ἐντυγχανόντων ἐτοίμως ἐξευρισκόντων τὸ ἐκάστοτε τοῖς δεομένοις ὠφέλιμον. ^[5]
- 1 p 3 περιττὸν δὲ νομίσας εἶναι καὶ παντελῶς εὖηθες τὸ ἐγγράφειν τὰ αὐτὰ πολλάκις, καὶ τῶν ἄριστα συγγραψάντων καὶ τῶν μὴ ὁμοίως τὸ ἀκριβὲς ἐξεργασαμένων, μόνα τὰ τῶν ἁμεινον εἰπόντων συνάξω, <τὰ> πάλαι Γαληνῶ μόνῳ ῥηθέντα, μηδὲν παραλιπὼν τάξεως, καθότι τῶν συγγραψάντων ἀπάντων εἰς τὰς αὐτὰς ὑποθέσεις αὐτὸς κρατεῖ, μεθόδοις καὶ διορισμοῖς τοῖς ἀκριβεστάτοις χρώμενος, ταῖς Ἱπποκρατείοις ἀρχαῖς καὶ δόξαις ἐξακολουθῶν. ^[5]
- 1 p 4 χρήσομαι δὲ κἀνταῦθα τοιαύτην τινὲν τάξιν· καὶ πρῶτον μὲν οὖν συνάξω τὰ τοῦ ὕλικου μέρους, εἴθ' ὅσα περὶ φύσεως καὶ κατασκευῆς εἴρηται ἀνθρώπου, μεθ' ἃ τὰ τῆς ὑγιεινῆς καὶ ἀναληπτικῆς πραγματείας, καὶ μετὰ ταῦτα ὅσα τῆς διαγνωστικῆς καὶ προγνωστικῆς ἔχεται θεωρίας, ἐφ' οἷς τὰ περὶ τῶν νοσημάτων καὶ συμπτωμάτων καὶ ὅλως τῆς τῶν παρὰ φύσιν ἐπανορθώσεως ἄρξομαι δ' ἀπὸ τῶν περὶ τῶν ἐν ταῖς τροφαῖς δυνάμεων. Ἐκ τῶν Γαληνοῦ περὶ ἀρετῆς καὶ κακίας τῶν Δημητριάκων σπερμάτων. ^[5]
- 1 1 1 Οὐ μόνον ὅταν εἰς ξένην ἀφικόμενος χώραν ἐσθίειν τι μέλλης ἄηθες, ἀλλὰ καὶ παρ' ἡμῖν αὐτοῖς προπειρᾶσθαι δυνήσῃ τῆς ἐκάστου φύσεως ἐν τῷ διαβρέχειν ὕδατι μόνῳ χωρὶς ἐψήσεως ἢ σὺν ἐψήσει τε καὶ ὀπτήσει· τὰ μὲν γὰρ εἰς ὄγκον ἐξαιρόμενα τῶν σπερμάτων ἀποβάλλοντά τε ταχέως τὴν ἀρχαίαν σκληρότητα καὶ γλισχρότητα μεταβάλλοντά τε πρὸς τὸ μαλακώτερον ἀμείνω πάντα ἐστί, τὰ δὲ φυλάττοντα τὸν ἔμπροσθεν ὄγκον ἅμα τῇ σκληρότητι χεῖρω· δύσπεπτα γὰρ καὶ γεῶδη ταῖς οὐσίαις ἐστὶν ὡς μόλις αἵματοῦσθαι. ^[5]
- 1 1 2 καὶ ἀμυγδάλας δὴ δοκιμάσεις οὕτως καὶ κάρυα τὰ μεγάλα καὶ τὰ μικρά καὶ τὰ κάστανά· περὶ δὲ τῆς πτισάνης τί δεῖ καὶ λέγειν; ἤδη γὰρ τοῦτο καὶ οἱ παῖδες ἴσασιν, ὡς ἡ μὲν ὀγκουμένη ταχέως ἀρίστη, μοχθηρὰ δ' ἡ ἐν χρόνῳ πολλῷ βραχὺν ὄγκον ἔχουσα.

- 1 1 3 τινὰ δὴ τῶν Δημητριακῶν σπερμάτων οὐδ' ὅλως ὀγκοῦσθαι πέφυκεν ἐψόμενα, καὶ κεκλήκασιν ἀτέραμνα τὰ τοιαῦτα τῶν παλαιῶν Ἑλλήνων ἔνιοι.
- 1 1 4 τὰ δ' ἐν ὄγκῳ βραχεῖ πλείστην οὐσίαν ἔχοντα καὶ ταύτην παχεῖάν τε καὶ γλίσχραν εὐχυμότατά τε καὶ τροφιμώτατα πάντα ἐστίν, οὐ μὴν ὑποχωρεῖται κάτω ῥαδίως· ὅσα δ' ἔμπαλιν χαύνην μὲν ἔχει καὶ μαλακὴν οὐσίαν, μόρια δ' αὐτῶν πολλὰ πιτυρώδη, διαχωρεῖται μὲν ἄμεινον, ἦττον δὲ τρέφει· τούτων δ' αὐτῶν ὅσα δυσώδη τέ ἐστι καὶ ἀηδίαν ἔχοντα κατὰ τὴν γεῦσιν, εὐδηλον ὡς κακόχυμά τε καὶ δύσπεπτα πάντως ἐστίν. ^[5]
- 1 1 5 τοῦ δ' ἐν ὄγκῳ μικρῷ πλείστην οὐσίαν εἶναι τό τε βάρος, ἰσταμένων αὐτῶν ἐπὶ ζυγοῦ, σημεῖον ἔστω σοι καὶ τὸ τῶν ἀλεύρων πλῆθος· ἐξ ὀλίγου γὰρ ὄγκου πολὺ γίνεται τοῖς πεπιλημένην ἔχουσι τὴν οὐσίαν σπέρμασιν.
- 1 1 6 τῶν γοῦν πυρῶν ὅσοι μὲν πυκνὴν καὶ πεπιλημένην ἔχουσιν ὅλην ἑαυτῶν τὴν οὐσίαν, ὡς μόλις ὑπὸ τῶν ὀδόντων διαιρεῖσθαι (τῇ χροᾷ δ' εἰσὶν οὗτοι ξανθοί), πλείστην τροφὴν διδόασιν τοῖς σώμασιν ἐξ ὄγκου βραχέος· ὅσοι δ' ἐναντίοι τούτοις ῥαδίως μὲν ὑπὸ τῶν ὀδόντων θραυόμενοι, μετὰ δὲ τὴν θραῦσιν ἀραιοὶ καὶ χαῦνοι φαινόμενοι, βραχεῖαν παρέχουσι τροφὴν ἐξ ὄγκου πολλοῦ. ^[5]
- 1 1 7 τῶν δὲ κριθῶν κάλλισται τυγχάνουσιν αἱ λευκαὶ μετὰ τὸ πτισθῆναι φαινόμεναι καὶ τι πυκνότητος ἔχουσαι καὶ βάρους, ὅσον οἶόν τε κριθὰς ἔχειν· ἀμείνους δὲ δηλονότι καὶ τῶν ἰσχνῶν τε καὶ ῥυσῶν αἱ πλήρεις ὅλαι καὶ τεταμένην ἔξωθεν ἔχουσαι τὴν περιγραφὴν.
- 1 1 8 οὐ μόνον δὲ ταύτας, ἀλλὰ καὶ πάντα τὰ πλήρη καὶ τεταμένην ἔξωθεν ἔχοντα τὴν περιγραφὴν ἄριστα σπερμάτων εἶναι συμβέβηκε, πλὴν εἰ πάνυ σφόδρα ποτὲ πλείονα τοῦ κατὰ φύσιν ὄγκον ἔχοιεν ἅμα τῷ μαλακώτερά τε καὶ χαυνότερα γενέσθαι περιττωματικὴν γὰρ ὑγρότητα ταῦτα ἔχειν ἴσθι καὶ χεῖρῳ τῶν προειρημένων εἶναι, καὶ διὰ τοῦτο μετὰ μὲν τὴν συγκομιδὴν οὐ προσήκεν αὐτοῖς χρῆσθαι, καταθέμενον δ' ἐν τόποις ξηροῖς ἔασαι χρόνῳ πλείονι τὸ μὲν τι διαπνεῦσαι τῆς περιττῆς ὑγρότητος, τὸ δὲ τι πεφθῆναι, μέχριπερ ἂν ξηραίνόμενα προσσταλῇ μετρίως. ^[5]
- 1 1 9 τὰ δ' ἐπὶ πλείστον κείμενα χεῖρῳ γίνεται ταῖς δυνάμεσιν· ὅρος δὲ καὶ τούτων, ὅταν διαιρούμενα καθάπερ λεπτὴν τινα κόνιν ἐκπίπτουσιν ἔχη.
- 1 1 10 γίνονται δὲ πολλάκις ἐν μὲν τοῖς πυροῖς αἶραι πολλαί, κατὰ δὲ τὰς κριθὰς αὗται μὲν ὀλίγαι, πολὺς δ' ὁ αἰγίλωψ· κὰν τοῖς φακοῖς δ' ἐκ μεταβολῆς αὐτῶν ἄρακοι καὶ πελεκινοί, σκληρὰ καὶ στρογγύλα καὶ ἄβρωτα σπερμάτια, καθάπερ ἡ ἀπαρίνη καὶ ἡ ὀροβάκκη κατὰ τοὺς ὁρόβους.
- 1 1 11 ταῦτα μὲν οὖν πάνυ μοχθηρὰ σπέρματα, τὸ δὲ μελάμπυρον καλούμενον ἐκ μεταβολῆς μὲν γεννᾶται καὶ αὐτὸ τῶν πυρῶν, ἀλλ' ἀπολείπεται ἀμπελου τῆς ἐν ταῖς αἶραις κακίας.
- 1 1 12 εὐρίσκονται δὲ καὶ κατ' ἄλλα σπέρματα τοιαῦταί τινες γινόμεναι μεταβολαί· διόπερ ἀμελεῖν οὐ προσήκει τοῦ καθαρὰ ποιεῖν ἅπαντα τὰ πρὸς ἐδωδὴν παρασκευαζόμενα σπέρματα, γινώσκοντας ὡς, εἰ καὶ τῆς καθ' ἡμέραν βλάβης οὐκ αἰσθανόμεθα διὰ βραχύτητα, τὸ γοῦν ἀθροιζόμενον ἐξ αὐτῆς χρόνῳ πλείονι φανερόν γενήσεται ποτε. τῶν καρπῶν δ' εἰς ἀπόθεσιν ἐπιτηδεῖους ὄντας ἴσθι τοὺς πρὶν σαπῆναι ξηραίνομένους. ^[5]
- 1 1 14 πιθανῶς δ' ἂν τις ὀνομάζοι μικρὸν πυρὸν τὴν τίφην, καὶ τῇ χροᾷ καὶ τῇ πυκνότητι καὶ τῇ θερμότητι τὴν δύναμιν ἐοικυῖαν αὐτῷ.
- 1 1 15 πολλὰ δὲ καὶ ἄλλα σπέρματα παραπλήσια μὲν, οὐκ ἀκριβῶς <δὲ> ταὐτὸν εἶδος ἔχοντα τοῖς εἰρημένοις ἐστίν, τὰ μὲν ἐν τῷ μεταξὺ κριθῆς τε καὶ τίφης ἢ μεταξὺ πυροῦ τε καὶ τίφης, ἔνια δ' ἐγγυτάτῳ τῆς φύσεως τὰ μὲν ὀλύρης ἐστί, τὰ δὲ κριθῆς ἢ τίφης ἢ πυροῦ, καθάπερ ἄλλα τὰ μὲν ἐλύμου, τὰ δὲ κέγχρου προσηγορίας ἔχοντα, τινὰ μὲν ἀπλᾶς, ὥσπερ ἐν Ἰταλίᾳ τὸ σιτάνιον

[μέν], ἔνια δὲ συνθέτους, ὥς ἐν Καππαδοκίᾳ μὲν τὸ καλούμενον γυμνή κριθή, κατὰ δὲ Βιθυνίαν τὸ ζεόπυρον. Ἐκ τῶν Ἀθηναίου περὶ πυρῶν, ἐκ τοῦ α λόγου. ^[5]

- 1 2 1 Τῶν σίτων κράτιστοι πρὸς εὐτροφίαν εἰσὶν οἱ πυροί· διαφέρουσι δ' ἀλλήλων τῷ μᾶλλον καὶ ἥσσον θερμαίνειν τε καὶ ὑγραίνειν παρὰ τὰ γένη καὶ παρὰ τοὺς τόπους, ἐν οἷς φύονται, καὶ παρὰ τὰς καταστάσεις τῶν ὥρῶν καὶ τῶν ἀέρων καὶ παρὰ τὸν χρόνον.
- 1 2 2 παρὰ μὲν οὖν τὰ γένη διαφέρουσιν οἱ πυροί, ὅτι οἱ μὲν αὐτῶν σιτάνιοι καὶ ἀλευρίται, οἱ δὲ σεμιδαλίται· οἱ μὲν οὖν σιτάνιοι κοῦφοί τε εἰσι καὶ χαῦνοι τῇ συστάσει καὶ λευκοί· κατειργασμένοι γάρ εἰσι, τῆς γεώδους οὐσίας ἐν αὐτοῖς ἐπὶ πλέον κεχυμένης καὶ διαλελυμένης ὑπὸ τῆς οἰκείας συμπίεως· διόπερ ἐτοίμην καὶ εὐπεπτον καὶ καθόλου εὐμετάβολον τὴν τροφήν προσφέρονται, ἔτι δ' εὐδιάπνευστον καὶ εὐεκποίητον, ἐλάσσονα δὲ καὶ οὐκ ἴσην τοῖς σεμιδαλίταις καὶ πρὸς ὑγείαν μᾶλλον ἢ ῥώμην ἀρμόζουσιν. ^[5]
- 1 2 3 οἱ δὲ σεμιδαλίται βαρύτεροί τε εἰσι καὶ πυκνοὶ καὶ ξανθοὶ καὶ διαφανεῖς, καὶ δύσπεπτοι μὲν εἰσιν, ἀνάδοσιν δ' ἔχουσι δασιλῇ καὶ δυσδιάπνευστον καὶ καθόλου πρὸς ῥώμην μᾶλλον ἢ πρὸς ὑγείαν εἰσὶν ἐπιτήδαιοι.
- 1 2 4 παρὰ δὲ τοὺς τόπους διαφέρουσιν οἱ πυροὶ οἱ ἐν ξηραῖς καὶ ἀλιπέσι χώραις γινόμενοι τῶν ἐν εὐγείοις καὶ περαῖς φυομένων· οἱ μὲν γὰρ ἀπ' ἐλάσσονος ὕλης καὶ κουφοτέρας καὶ λεπτοτέρας συνεστῶτες εὐκατέργαστοι μὲν εἰσι καὶ εὐμετάβολοι, ἐλάσσονα δὲ τροφήν προσφέρονται, ὃν τρόπον οἱ ἐν τοῖς καύσοις λεγομένοις ἐπισπειρόμενοι· τῆς γὰρ ἐν τοῖς τόποις ὕλης ἐμπρησθείσης, διὰ τὸ ἀλιπὲς καὶ ἄτροφον τῆς τέφρας λευκοὶ τε γίνονται καὶ χαῦνοι καὶ σιτάνιοι. ^[5]
- 1 2 5 οἱ δ' ἐν εὐγείοις καὶ λιπαροῖς τόποις φυόμενοι, ἀπὸ δασιλοῦς καὶ στερεᾶς ὕλης τρεφόμενοι, πυκνοὶ τε εἰσι καὶ βαρεῖς καὶ πολύτροφοι· καὶ οἱ ἀναπεπταμένοι δὲ τῶν τόπων καὶ εὐπνοοὶ καὶ εὐήλιοι βελτίους πυροὺς φέρουσι καὶ πολὺ τροφιμωτέρους.
- 1 2 6 διαφέρουσι δὲ τοῖς τόποις καὶ οἱ ἐν ψυχροῖς ἄγαν καὶ χιονοβολουμένοις φυόμενοι τῶν ἐν θερμαῖς χώραις σπειρομένων· οἱ μὲν γὰρ ἐν ψυχροῖς τόποις φυόμενοι κατειργασμένοι μᾶλλον εἰσι καὶ λεπτομερεῖς, οἷοίπερ εἰσὶν οἱ σιτάνιοι· μήποτε γὰρ οἷον φωλευούσης ἐν αὐτοῖς τῆς δυνάμεως καὶ ὀλίγην μὲν τροφήν ἀναλαμβάνουσης, ταύτην δ' ἐκ τοῦ κατ' ὀλίγον, ἐπὶ πολὺ δὲ πεττούσης, πλείονα κατεργασίαν τε καὶ χύσιν ἐν αὐτοῖς τὸ γεῶδες λαμβάνει· διὸ καὶ κοῦφοί τε εἰσιν οἱ πυροὶ καὶ εἰς λεπτὸν ἄλευρον ἀναλελυμένοι. ^[5]
- 1 2 7 καὶ τοὺς τριμηνιαίους δὲ πυροὺς κουφοτέρους ὄντας καὶ μάλιστα τοὺς ἐν τοῖς χιονοβολουμένοις τόποις γινομένους ὁμοίους ὄντας παρειλήφαμεν.
- 1 2 8 οἱ δ' ἐν θερμοῖς τόποις γινόμενοι τῶν πυρῶν ἄφθονον μὲν τροφήν παραλαμβάνουσι καὶ πολλὴν πυκνοτέραν τε καὶ ἥσσον κεχυμένην τε καὶ διακεκριμένην.
- 1 2 9 οἱ δ' ἐλώδεις τῶν πυρῶν ἄτροφοί τε εἰσι καὶ κουφότεροι καὶ τὸ αἶμα φαῦλον ποιοῦσι καὶ ἥσσον θερμαίνουσι τὰ σώματα.
- 1 2 10 καὶ οἱ κάθυγροι δὲ τῶν τόπων ἀτροφωτέρους φέρουσι καὶ ἀτονωτέρους τοὺς πυρούς, δοκοῦσι δὲ καὶ τῷ ὅλῳ γένει μεταβάλλειν εἰς αἶρας διὰ πλεονασμὸν ὑδάτων.
- 1 2 11 οἱ δ' ἐν σκieroῖς καὶ συνδένδροις τόποις γεννώμενοι πλέον ἔχουσι τὸ σκύβαλον τοῦ χρησίμου.
- 1 2 12 παρὰ δὲ τὰς καταστάσεις τῶν ὥρῶν καὶ τῶν ἀέρων οἱ πυροὶ διαφέρουσι· παρὰ μὲν τὰς ὥρας, ὅταν τε εὐκρατος καὶ σύμμετρος αὐτῶν ἡ μεταβολὴ γένηται ψύξει καὶ θερμασίᾳ καὶ ὄμβροις καὶ πάλιν ἀνοχαῖς τῶν ὑδάτων (συμβαίνει γὰρ εὐτροφεῖν τε καὶ πληροῦσθαι τοῖς ὄγκοις τοὺς πυρούς), καὶ τούναντίον, ὅταν ἀκαίρως, ἀκρατῶς καὶ ἀσυμμέτρως ἕκαστον τῶν εἰρημένων ἐπιτελῇται (ἰσχυνοὶ γὰρ καὶ ἄτροφοι γίνονται)· παρὰ δὲ τοὺς ἀέρας, ὅταν κατὰ τοὺς προσήκοντας

καιρούς εὐδίδεινοι γένωνται καὶ εὐήλιοι καὶ εὐήνεμοι ἢ τούναντίον ἐπινεφεῖς καὶ δυσήλιοι, πολλάκις δὲ καὶ ψεκάδας φέροντες, ἥδη θερμῆς τῆς ὥρας οὔσης καὶ πρὸς τελείωσιν τῶν πυρῶν ὄντων· φθίνουσι γὰρ ἐρυσιβούμενοι. ^[10]

1 2 13 παραπλησίως δὲ καὶ ὅταν βαρέα καὶ ξηρὰ καὶ θερμὰ γένηται πνεύματα τὰ ὑπὸ τὸν καιρὸν τῆς τῶν σταχύων πληρώσεως, καὶ ἰσχυροὶ καὶ πολὺν χρόνον φυσῇσωσιν οἱ λεγόμενοι καύσωνες, ἐπικαίουσι τοὺς στάχους καὶ ξηραίνουσι, καὶ διὰ τοῦτο ἀτρόφους κατασκευάζουσιν.

1 2 14 παρὰ δὲ τὸν χρόνον διαφέρουσιν οἱ τε νέοι καὶ οἱ παλαιοὶ καὶ οἱ μεταξὺ τούτων· οἱ μὲν γὰρ πρόσφατοι πολυχυλότεροί εἰσι καὶ πνευματώδεις καὶ πολύτροφοι, οἱ δὲ παλαιοὶ τούναντίον ἀχυλότεροι καὶ ξηρότεροι καὶ ἀτροφώτεροι, οἱ δὲ μεταξὺ τούτων κατὰ χρόνον τὰς μεσότητος ἔχουσι τῶν εἰρημένων. Περὶ τῶν κατὰ τὰς ὥρας κρεῶν. ^[5]

1 3 1 Σύες μὲν <μετὰ> τὴν ἑαρινὴν ὥραν εἰσὶ κάκιστοι μέχρι Πλειάδος δύσεως φθινοπωρινῆς, τὸ δ' ἐντεῦθεν μέχρι ἥρος κάλλιστοι.

1 3 2 αἶγες δὲ τὸν μὲν χειμῶνα κάκισται, τοῦ δ' ἥρος ἄρχονται κρείσσους γίνεσθαι μέχρι Ἀρκτοῦρου δύσεως.

1 3 3 πρόβατα δὲ καὶ ταῦτα τὸν μὲν χειμῶνα κάκιστα, μετὰ δὲ τὴν ἰσημερίαν πιαίνεται μέχρι τροπῶν θερινῶν· αἱ δὲ βόες, ὅταν ἡ πόα ἐκκαρπῇ ἥρός τε παυομένου καὶ τῷ θέρει παντί. τῶν δ' ὀρνίθων οἱ μὲν κατὰ χειμῶνα κάλλιστα ἔχουσιν, ὅσοι γε ἐπιφαίνονται χειμῶνος, ὁ κόσσυφός τε καὶ ἡ κίχλα καὶ φάσσα· οἱ δ' ἀτταγῆνες κατὰ τὸ φθινόπωρον καὶ μελαγκόρυφοι συκαλῖς τε καὶ χλωρίς καὶ ὄρτυγες τηνικαῦτα πιότατοι.

1 3 5 ἀλεκτορίδες τὸν μὲν χειμῶνα οὐ πάνυ εὐσωματοῦσι καὶ μάλιστα ἐν νοτίοις· ἡ δὲ τρυγῶν ἐν φθινοπώρῳ καλλίστη.

1 3 6 τῶν δ' ἰχθύων οἱ μὲν ἐν τῇ κυήσει κάλλιστοι, κάρις, κάραβος καὶ τὰ μαλάκια, τευθίς, σηπία, τὰ δ' ὅταν ἄρχηται ἐπαάζεσθαι, ὥσπερ οἱ κέφαλοι, ὑπερπλησθέντες δ' οὗτοι τῶν κυημάτων λεπτοὶ καὶ ἄτροφοι καὶ ἔτι μᾶλλον τεκόντες.

1 3 7 ὁ δὲ θύννος πιότατος μετ' Ἀρκτοῦρον, θέρους δὲ χεῖρων. Ἐκ τῶν Γαληνοῦ περὶ πυρῶν ἐφθῶν.

1 4 1 Ἐφθοὶ πυροὶ ἔδεσμα βαρὺ καὶ δύσπεπτόν ἐστιν· δύναμιν δ' ἔχουσι μεγάλην, εἰ πεφθεῖεν, οὕτω βρωθέντες πυροί, καὶ τρέφοντες ἰσχυρῶς τὸ σῶμα καὶ ῥώμην ἐπίσημον παρεχόμενοι τοῖς προσενεγκαμένοις αὐτούς. Περὶ χόνδρου.

1 5 1 Τοῦ γένους τῶν πυρῶν ἐστὶν ὁ χόνδρος, ἱκανῶς τρώφिमόν τε καὶ γλίσχρον ἔχων χυμόν, ἐάν τε ἐν ὕδατι μόνῳ ἐψηθεὶς λαμβάνηται δι' οἶνομέλιτος ἢ οἴνου γλυκέος ἢ στύφοντος (ἴδιος γὰρ ἐκάστου καιρὸς τῆς χρήσεως), ἐάν τε τορυνηθεὶς μετ' ἐλαίου καὶ ἀλῶν· ἐμβάλλεται δέ ποτε καὶ ὄξους αὐτῷ, καὶ καλοῦσιν οἱ ἱατροὶ τοῦ παρασκευασθέντος οὕτω χόνδρου πτισανιστὶ γεγονέναι τὴν ἄρτυσιν. ^[5]

1 5 2 εἰσὶ δὲ καὶ οἱ ἄρτοι οἱ ἐκ τοῦ χόνδρου τροφιμώτατοι μὲν, διαχωροῦντες δ' ἦττον. Περὶ ἀμύλου.

1 6 1 Ἐκ πυρῶν σκευάζεται τοῦτο δύναμιν ἔχον ὁμαλυντικὴν τῶν τετραχυσμένων· οὔτε γὰρ στῦψιν τινα ἔχει οὔτε δριμύτητα περιφανῇ.

1 6 2 παραπλήσιον δ' ἐστὶ τῇ δυνάμει τοῖς πλυτοῖς ἄρτοις τὸ ἄμυλον, ἐλάττονα δὲ τροφήν διδὸν τῷ σώματι καὶ μὴ θερμαῖνον. Περὶ τῶν ἐξ ἀλεύρου πεμμάτων.

1 7 1 Οἱ ταγηνῖται σκευάζονται δι' ἐλαίου μόνου· βάλλεται δὲ τὸ μὲν ἔλαιον εἰς τήγανον ἐπικείμενον ἀκάπνῳ πυρί, καταχεῖται δ' αὐτῷ θερμανθέντι τὸ τῶν πυρῶν ἄλευρον ὕδατι δεδευμένον πολλῷ· διὰ ταχέων οὖν ἐν τῷ ἐλαίῳ ἐψόμενον συνίσταται καὶ παχύνεται παραπλησίως ἀπαλῷ τυρῷ· τηνικαῦτα δ' ἥδη καὶ στρέφουσιν οἱ σκευάζοντες αὐτό, τὴν μὲν ἄνωθεν ἐπιφάνειαν ἐργαζόμενοι κάτωθεν ὡς ὁμιλεῖν τῷ ταγήνῳ, τὸ δ' αὐτάρκως ἐψόμενον, ὃ κάτωθεν ἦν

πρότερον, εἰς ὕψος ἀνάγοντες ὡς ἐπιπολῆς εἶναι· κάπειδ' ἤδη καὶ τὸ κάτω παγῇ, στρέφουσιν αὐθις αὐτὸ δῖς που καὶ τρίς, ἄχριπερ ἂν ὁμαλῶς αὐτοῖς ἐψηθῇ δόξη. ^[5]

1 7 2 εὐδὴλον οὖν ὅτι παχύχυμόν τε τοῦτό ἐστι καὶ στατικὸν γαστρός καὶ χυμῶν ὠμῶν γεννητικόν· διὸ καὶ τινες αὐτῷ μιγνύουσι μέλιτος, εἰσὶ δ' οἱ καὶ τῶν θαλαττίων ἀλῶν· εἴη δ' ἂν ἤδη τοῦτό γε πλακοῦντός τι γένος, ὥσπερ γε καὶ ἄλλα τοιαῦτα πλακοῦντων εἶδη συντιθέασιν ἀποσχέδια οἷ τε κατ' ἄγρον ἄνθρωποι καὶ τῶν κατὰ πόλιν οἱ πένητες. ^[5]

1 7 3 καὶ γὰρ οὖν καὶ ὅσα διὰ κριβάνου τῶν ἀζύμων περμάτων ὀπτῶσιν, εἴτα ἀφελόντες ἐμβάλλουσιν εἰς μέλι θερμὸν εὐθέως, ὡς δέξασθαι δι' ὅλων ἐαυτῶν αὐτό, καὶ ταῦτα πλακοῦντός τι γένος ἐστί, καὶ τὰ διὰ τῶν ἱτρίων σκευαζόμενα μετὰ μέλιτος πάντα. διττὸν δὲ τῶν ἱτρίων τὸ εἶδος ἄμεινον μὲν ὃ καλοῦσι ρύμματα, φαυλότερον δὲ τὰ λάγανα. ^[5]

1 7 4 πάντα γοῦν ὅσα διὰ τούτων καὶ σεμιδάλεως συντίθεται παχύχυμά τέ ἐστι καὶ βραδύπορα καὶ τῶν καθ' ἥπαρ διεξόδων τῆς τροφῆς ἐμφρακτικά καὶ σπληνὸς ἀσθενοῦς αὐξητικά καὶ λίθων ἐν νεφροῖς γεννητικά, τρόφιμα δ' ἱκανῶς, εἰ πεφθείη τε καὶ καλῶς αἵματωθεῖη. τὰ δὲ σὺν μέλιτι σκευαζόμενα μικτῆς γίνεται δυνάμειος, ὡς ἂν τοῦ μέλιτος αὐτοῦ τε λεπτὸν ἔχοντος χυμόν, ὅσοις τε ἂν ὁμιλήσῃ, καὶ ταῦτα λεπτύνοντος· εἰκότως οὖν ὅσα μέλιτός τε πλείονα ἐν τῇ σκευασίᾳ προσείληφε καὶ τὴν ἔψῃσιν ἔσχηκε μακροτέραν, ἥττον τέ ἐστι βραδύπορα, καὶ χυμὸν γεννᾷ μικτὸν ἐκ λεπτοῦ τε καὶ παχέος, ἥπατί τε καὶ νεφροῖς καὶ σπληνὶ τοῖς μὲν ὑγιεινοῖς ἀμείνω τῶν χωρὶς μέλιτος σκευασθέντων, ἐμφράξεως δ' ἀρχὴν ἔχουσιν ἢ φλεγμαίνουσιν ἢ σκιρρουμένοις οὐδὲν ἥττον ἐκείνων, ἀλλ' ἔστιν ὅτε καὶ μᾶλλον βλαβερά, καὶ πολὺ μάλιστα πάντων ὧν γλίσχρον ἱκανῶς ἐστί τὸ ἄλευρον· θώρακά γε μὴν οὐδὲν οὐδὲ πνεύμονα βλάπτει τῶν οὕτως σκευασθέντων. ^[5]

1 7 6 ἐψώντων δὲ παρ' ἡμῖν πολλῶν ἄλευρον πυροῦ μετὰ γάλακτος, ἰστέον καὶ τοῦτο ἔδεσμα τῶν ἐμπλαττομένων ὑπάρχον.

1 7 7 ὥσπερ γὰρ εὐχυμά τε καὶ τρόφιμα πάντα ἐστί τὰ τοιαῦτα τῶν ἐδεσμάτων, οὕτως βλάπτει τοὺς διηνεκῶς αὐτοῖς χρωμένους, ἐμφράξεις τε ποιούμενα καθ' ἥπαρ καὶ λίθους ἐν νεφροῖς γεννῶντα. Περὶ ἄρτων πυρίνων.

1 8 1 Ἄριστος ἄρτος εἰς ὑγείαν ἐστὶν ἀνθρώπῳ μήτε νέφω μήτε γυμναζομένῳ <ὁ> πλεῖστον μὲν ζύμης ἔχων, πλεῖστον δ' ἀλῶν, ἐπὶ πλεῖον δὲ τετριμμένος καὶ κατειργασμένος, ὠπτημένος δ' ἐν κριβάνῳ συμμέτρως θερμῷ.

1 8 2 κρίσις δὲ τοῦ πλείστου κατὰ τὴν ζύμην καὶ τοὺς ἄλλας ἢ γεῦσις ἔστω σοι· τὸ γὰρ ἤδη λυποῦν ἐν τῇ τούτων πλείονι μίξει μοχθηρόν. ὅσοι δὲ τὸν πλυτὸν ἄρτον ἐπενόησαν σκευάζειν, ἀτροφώτερον μὲν εὖρον ἔδεσμα, πεφευγὸς δέ, ὡς οἶόν τε μάλιστα, τὴν ἐκ τῆς ἐμφράξεως βλάβην· ἥκιστα γὰρ ὁ ἄρτος οὗτος ἔχει τὸ παχὺ καὶ γλίσχρον, ἀερωδέστερος ἀντὶ γεωδεστέρου γεγονώς· ὁρᾶται δ' ἡ κουφότης αὐτοῦ διὰ τε τοῦ σταθμοῦ κακὰ τοῦ μὴ δύεσθαι καθ' ὕδατος, ἀλλ' ἐποχεῖσθαι τρόπον φελλοῦ. ^[5]

1 8 4 κάλλιστοι δὲ τῶν ἄρτων εἰσὶν οἱ κριβανῖται, ἐφεξῆς δ' οἱ ἱπνῖται, τὴν αὐτὴν ἐσχηκότες δηλονότι παρασκευήν· ἐπεὶ γὰρ οὐχ ὁμοίως ὀπτῶνται διὰ βάθους τοῖς κριβανίταις, διὰ τοῦτο ἀπολείπονται αὐτῶν.

1 8 5 οἱ δ' ἐπὶ τῆς ἐσχάρας ὀπτηθέντες ἢ κατὰ θερμὴν τέφραν μοχθηροὶ πάντες εἰσὶν, ἀνωμάλως διακείμενοι· τὰ μὲν γὰρ ἐκτὸς αὐτῶν ὑπερώπτηται, τὰ δὲ διὰ βάθους ἐστὶν ὠμά.

1 8 6 μετὰ δὲ τοὺς πυρίνους ἄρτους οἱ ἀπὸ τῆς ὀλύρης εἰσὶ κάλλιστοι, ὅταν εὐγενεῖς ὦσιν αἱ ὄλυραι, δευτεροὶ δ' αὐτῶν εἰσὶν οἱ τίφινοι. Περὶ ἄρτων, ἐκ τῶν Ἀθηναίου, ἐκ τοῦ λ λόγου.

1 9 1

Οἱ λεπτοὶ τῶν ἄρτων ἀχυλότεροί τε εἰσι καὶ ἀτροφώτεροι, τῆς ὀπτήσεως μᾶλλον καθικνουμένης καὶ ἐξατμιζούσης τὸ τροφῶδες· διὸ καὶ τὸ τῶν ἱτρίων καὶ τὸ τῶν λαγάνων γένος ἐστὶν ἀχυλότερον.

1 9 2 κατὰ δὲ τὸν αὐτὸν λόγον οἱ κάτοπτοι τῶν ἐγχύλων ἦσσαν τρέφουσι καὶ οἱ δίπυροι· ἐπὶ ποσὸν γὰρ ὀπτηθέντες ἀνατρίβονται πάλιν, ἔπειτα δ' ἐκ δευτέρου τῆς τρίψεως καὶ τῆς ὀπτήσεως τυγχάνουσιν· συμβαίνει γὰρ διατεθερμασμένους αὐτοὺς καὶ ἐπὶ ποσὸν κεχυμένους πολὺ μᾶλλον ὑπὸ τῆς τρίψεως χεῖσθαι καὶ διαλύεσθαι, τοιούτων δὲ γεγονότων, ὑπὸ τῆς δευτέρας ὀπτήσεως ἱκανὸν μὲν ἐξ αὐτῶν ἀπαναλῶσθαι, τὸ δ' ὑπολειπόμενον κοῦφόν τε γίνεσθαι καὶ χαῦνον καὶ λεπτομερὲς καὶ εὐδιοίκητον. ^[5]

1 9 3 ὅτι δ' οἱ θερμοὶ καὶ πρόσφατοι τροφιμώτεροι τῶν ψυχρῶν εἰσι καὶ τῶν παλαιῶν, δηλόν· ἡ γὰρ θερμότης αὐτῶν συλλαμβάνεται τῇ πέψει. Περὶ κριθῶν, ἐκ τῶν Γαληνοῦ.

1 10 1 Οἱ μὲν πυροὶ θερμαίνουσι φανερώς, αἱ δὲ κριθαὶ ψυκτικὸν ἔχουσι τι κατὰ πάντας τοὺς τρόπους τῆς χρήσεως, ἐάν τε ἄρτους τις τύχη ἐξ αὐτῶν σκευάσας, ἐάν τε πτισάνην ἐψήσας, ἐάν τε ἄλφита ποιησάμενος· χυμὸν δὲ γεννῶσι ῥυπτικόν.

1 10 2 οἱ δ' ἄρτοι οἱ ἐξ αὐτῶν οὐ μόνον τῶν πυρίνων, ἀλλὰ καὶ τῶν ὀλυρίνων καὶ πολὺ μᾶλλον τῶν τιφίνων ψαθυρώτεροι, μηδὲν ἐν ἑαυτοῖς ἔχοντες γλίσχρον· εὐδηλον οὖν ὅτι τροφήν ὀλίγην παρέχουσι τοῖς σώμασιν. Περὶ κριθῶν, ἐκ τῶν Ἀθηναίου, ἐκ τοῦ λ λόγου.

1 11 1 Τῶν κριθῶν αἱ μὲν γυμναὶ καὶ ἄφλοιοι πολύχυλοί τε εἰσι καὶ πολύτροφοι, συνεγγίζουσαι τοῖς πυροῖς μᾶλλον τῶν ἄλλων.

1 11 2 ἐχόμεναι δὲ τούτων εἰσὶν αἱ δίστιχοι, ἔλαττον ἔχουσαι [τῶν πυρῶν] ἀποκάθαρμα τῶν μονοστίχων. Περὶ ἀλφίτων καὶ μάζης, ἐκ τῶν Γαληνοῦ.

1 12 1 Τροφήν μὲν ὀλίγην δίδωσι τοῖς σώμασι καὶ τοῖς γυμναζομένοις ἐλάττονα, τοῖς δ' ἀγυμνάστοις ἱκανήν.

1 12 2 ἡ δὲ μᾶζα τοσοῦτον ἀπολείπεται εἰς τροφήν σώματος ἄρτου κριθίνου, ὅσον οὗτος πυρίνου· πέττεται δὲ καὶ ἦττον τῶν κριθίνων ἄρτων ἡ μᾶζα καὶ φύσης μᾶλλον ἐμπίπλησι τὴν γαστέρα, καὶ εἰ ἐπὶ πλεόν ἐν αὐτῇ μένοι, ταραχὴν ἐργάζεται μᾶλλον τε διαχωρεῖ κάτω φυραθεῖσα καὶ τριφθεῖσα μέχρι πλείονος· εἰ δὲ καὶ μέλι προσλάβοι, θᾶττον ἔτι καὶ διὰ τοῦτο παρορμήσει τὴν γαστέρα πρὸς ἔκκρισιν.

1 13 τ Περὶ τιφῶν καὶ ὀλυρῶν. Οἱ μὲν οὖν ὀλύρινοι κάλλιστοι μετὰ τοὺς πυρίνους εἰσὶν, 〈ὅταν γε εὐγενεῖς ᾖσιν〉 αἱ ὄλυραι, δεύτεροι δ' αὐτῶν οἱ τίφινοι· μοχθηρῶν δ' οὐσῶν τῶν ὀλυρῶν, οὐδὲν ἐκείνων ἀπολείπονται.

1 13 2 βελτίστων δὲ τῶν τιφῶν οὐσῶν, οἱ θερμοὶ τίφινοι πολὺ κρείττους εἰσὶ τῶν ὀλυρίνων· ἐωλισθέντες δὲ χεῖρους αὐτῶν γίνονται, ὥστε μετὰ μίαν ἡμέραν ἢ δύο καὶ πολὺ μᾶλλον ἐν ταῖς ἐφεξῆς ὁ φαγὼν ἄρτον τοιοῦτον οἶται πηλὸν ἐγκεῖσθαι τῇ κοιλίᾳ· θερμὸς δ' ὢν ἔτι καὶ τοῖς ἐκ τῶν πόλεων σκευάζεται μετὰ τυροῦ τινος ἐπιχωρίου προσφερομένοις αὐτόν, ὀνομάζουσι δ' ὀξυγαλάκτινον. ^[5]

1 13 3 ὁ μὲν οὖν θερμὸς ἐσθιόμενος οὐ μόνον τοῖς κατ' ἀγρόν, ἀλλὰ καὶ τοῖς ἐν ταῖς πόλεσι περισπούδαστός ἐστιν.

1 13 4 ὁ δὲ τριῶν ἢ τεττάρων ἡμερῶν καὶ τοῖς ἀγροίοις αὐτοῖς ἀηδέστερος μὲν ἤδη βρωθῆναι, δυσχερέστερος δὲ πεφθῆναι, βραδυπορώτερος δὲ κατὰ γαστέρα, τοῦ θερμοῦ μηδὲ τοῦτο ἔχοντος τὸ σύμπτωμα· καὶ μέντοι καὶ τρέφει τὸ σῶμα θερμὸς ὢν ἱκανῶς, ὥς ἀπολείπεσθαι μὴ πολὺ τοῦ πυρίνου συγκομιστοῦ. ^[5]

1 13 5

τὸ δὲ σπέρμα τὸ τῆς τίφης ἔχει μὲν ἔξωθεν λέμμα, καθάπερ ὄλυρά τε καὶ κριθή, πτισθὲν δ' ἄρτοποιεῖται καὶ ὅλως εἰς χρῆσιν ἄγεται· καὶ ἐξ ὕδατος ἐψηθὲν ἐσθίεται κατὰ τὸν ὑπὸ τῶν ἀγροίκων ὀνομαζόμενον ὑπόθερμον, ἐμβαλλομένου σιραίου· καὶ ποτε καὶ μεθ' ἁλῶν ἐσθίεται.

1 13 6 τὴν δ' εὐγενεστάτην ὄλυραν, ὅταν ὡς χρὴ πτίσωσιν, τὸν ὀνομαζόμενον τράγον ποιοῦσιν, ᾧ πολλοὶ χρῶνται δι' ὕδατος ἐψῶντες, εἴτα τὸ μὲν ὕδωρ ἀποχέοντες ἐπιχέουσι σίριον ἢ οἶνον γλυκὺν ἢ οἶνόμελι· παρεμβάλλουσι δὲ καὶ κώνους ἐν ὕδατι διαβεβρεγμένους, ὡς ἐπὶ πλείστον ἐξοιδηκέαι. ^[5] ^{Περὶ βρόμου.}

1 14 1 Τοῦτο τὸ σπέρμα τροφή τῶν ὑποζυγίων ἐστίν, οὐκ ἀνθρώπων, εἰ μὴ ποτε ἄρα λιμώττοντες ἀναγκασθῶσιν ἐκ τούτου τοῦ σπέρματος ἄρτοποιήσασθαι· χωρὶς δὲ λιμοῦ δι' ὕδατος ἐψηθὲν ἐσθίεται μετ' οἶνου γλυκέος ἢ ἐψήματος ἢ οἶνομέλιτος ὁμοίως τῇ τίφῃ.

1 14 2 θερμότητος δ' ἱκανῆς μετέχει παραπλησίως ἐκείνῃ, καίτοι γε οὐχ ὁμοίως αὐτῇ σκληρὸν ὑπάρχον· διὸ καὶ τροφήν ἐλάττονα παρέχει τῷ σώματι· ἄλλως δ' ἐστὶν ἀηδὴς ὁ ἐξ αὐτοῦ γινόμενος ἄρτος, οὐ μὴν ἐπισχετικὸς γαστρὸς ἢ προτρεπτικός. ^[5] ^{Περὶ κέγχρου καὶ ἐλύμου, ὃν καὶ μελίνην ὀνομάζουσιν.}

1 15 1 Γίνεται μὲν ἄρτος ποτὲ καὶ ἐκ τούτων, ὅταν ἀπορία καταλάβῃ τῶν προγεγραμμένων σιτηρῶν ἐδεσμάτων, ὀλιγότροφος δ' ἐστὶ καὶ ψυχρὸς καὶ δῆλον ὅτι κραῦρός τε καὶ ψαθυρὸς εἰκότως οὖν ὑγραινομένην γαστέρα ξηραίνει.

1 15 2 τὸ δ' ἄλευρον ἐψῶντες αὐτῶν ἐν τοῖς ἀγροῖς, εἴτα πιμελὴν χοιρεῖαν ἢ ἔλαιον ἀναμιγνύντες ἐσθίουσιν.

1 15 3 κρεῖττον δ' ἐστὶν ἐλύμου κέγχρος εἰς πάντα· καὶ γὰρ ἥδιον εἰς ἐδωδὴν καὶ δύσπεπτον ἥττον ἐστὶ καὶ ἥττον ἐπέχει γαστέρα καὶ μᾶλλον τρέφει. καὶ μετὰ γάλακτος δ' ἐνίοτε τὸ ἄλευρον αὐτῶν ἐψήσαντες ἐσθίουσιν ὥσπερ τὸ τῶν πυρῶν οἱ ἀγροῖκοι· καὶ δῆλον ὅτι τὸ ἔδεσμα τοῦτο τοσοῦτω κρεῖττον ἐστὶν ἐσθιόμενον, ὅσῳ καὶ τὸ γάλα εἰς εὐχυμίαν τε πολλὴν καὶ τᾶλλα πάντα διενήνοχεν.

1 16 τ ^τ Περὶ ὀρύζης. Τούτῳ τῷ σπέρματι εἰς ἐπίσχεσιν γαστρὸς χρῶνται, δυσπεπτότερον δ' ἐστὶ χόνδρου καὶ τρέφον ἥττον.

1 17 τ ^τ Περὶ φακῶν. Στυπτικὸν μὲν ἔχουσι τὸ λέμμα, τὴν δ' οἶον σάρκα παχύχυμόν τε καὶ γεώδη καὶ βραχὺ μετέχουσιν αὐστηρᾶς ποιότητος, ἥς τὸ λέμμα πολλῆς μετέχει· χυμὸς δ' ἐν αὐτοῖς ἐναντίος τῷ στυπτικῷ· διὸ καὶ ἐψήσας τις αὐτοὺς ἐν ὕδατι προσενέγκηται τὸ ὕδωρ, ἡδύνας ἁλσὶν ἢ γάρῳ καὶ μετ' αὐτῶν ἐλαίῳ, διαχωρητικὸν γίνεται τὸ πόμα.

1 17 2 δις δ' ἐψηθέντων, ὡς εἴρηται, τῶν φακῶν, ἐξ αὐτῶν σκευαζομένη φακὴ τὴν ἐναντίαν ἔχει δύναμιν τῷ χυλῷ, ξηραίνουσα τὰ κατὰ γαστέρα ρεύματα καὶ [τὸν] τόνον ἐντιθεῖσα τῷ στομάχῳ καὶ τοῖς ἐντέροις καὶ συμπάσῃ τῇ γαστρί.

1 17 3 ἢ δ' ἀφηρημένη τὸ λέμμα φακὴ τὸ μὲν ἰσχυρὸν τῆς στύψεως ἀπόλλυσι, τροφιμωτέρα δὲ γίνεται τῆς ἀπίστου, παχύχυμὸς τε οὔσα καὶ βραδύπορος, οὐ μὴν ξηραντικὴ γε τῶν κατ' αὐτὴν ρευμάτων, ὥσπερ ἡ ἄπτιστος· ἔστι δὲ καὶ κακόχυμον τοῦτο τὸ ἔδεσμα καὶ τὸν μελαγχολικὸν χυμὸν ἐργαζόμενον.

1 17 4 τὴν δ' ὄψιν ἀμβλύνει μὲν τὴν ὑγιεινῶς διακειμένην ὑπερξηραίνουσα, τὴν δ' ἐναντίως ἔχουσαν ὀνίνησιν. ^{Περὶ κυάμων.}

1 18 1 Σκευάζεται μὲν καὶ καθ' ἑαυτὸ τὸ ἔτνος τῶν κυάμων καὶ μετὰ πτισάνης, ὅπερ σαρκοῖ τὴν ἔξιν οὐκ ἐσφιγμένη σαρκί, καθάπερ τὸ χοίρειον κρέας, ἀλλὰ χαυνοτέρῳ πως μᾶλλον· φυσῶδες δ' ἐστὶν ἔδεσμα, ὅπως ἂν σκευασθῇ.

1 18 2

τὴν δ' οὐσίαν οὐ πυκνὴν καὶ βαρεῖαν, ἀλλὰ χαύνην τε καὶ κούφην ἔχουσιν οἱ κύαμοι, καὶ τι καὶ
ρύπτικόν ἔχουσιν ὁμοίως πτισάνῃ.

1 18 3 ὄντος δὲ τοῦ τῶν κυάμων ἔττους φυσώδους, ἔτι καὶ μᾶλλον, ὅτε ὁλοκλήρους τις αὐτοὺς
ἐψήσας χρῆται, φυσώδεις γίνονται.

1 18 4 φρυγέντες μέντοι τὸ μὲν φυσῶδες ἀποτίθενται, δυσπεπτότεροι δὲ καὶ βραδύποροι γίνονται καὶ
παχὺν χυμὸν εἰς τροφὴν ἀναδιδόασιν τῷ σώματι.

1 18 5 χλωροὶ δ' ἐσθιόμενοι πρὶν πεπανθῆναι τε καὶ ξηρανθῆναι τὸ κοινὸν ἀπάντων ἔχουσι τῶν
καρπῶν, ὅσους πρὸ τοῦ τελειωθῆναι προσφερόμεθα, τροφὴν ὑγροτέραν διδόντες τῷ σώματι.
Περὶ πισσῶν.

1 19 1 Οἱ πισσοὶ παραπλήσιόν τι κατὰ τὴν ὅλην οὐσίαν ἔχοντες κυάμοις ἐσθιόμενοί τε κατὰ τοὺς
αὐτοὺς τρόπους αὐτοῖς, ἐν δύο τοῖσδε παραλλάττουσιν, ὅτι τε φυσώδεις ὁμοίως τοῖς κυάμοις
οὐκ εἰσι, καὶ ὅτι τὴν ρύπτικὴν δύναμιν οὐκ ἔχουσι, καὶ διὰ τοῦτο βραδυπορώτεροι κατὰ
γαστέρα τῶν κυάμων εἰσίν. Περὶ ἐρεβίνθων. ^[5]

1 20 1 Οὐχ ἦττον κυάμων ἐρέβινθοι φυσώδεις εἰσὶ, τρέφουσι δ' οὐχ ἦττον ἐκείνων, ἐπεγείρουσι δὲ καὶ
τὰς εἰς συνουσίαν ὁρμὰς ἅμα τῷ καὶ σπέρματος εἶναι γεννητικοί.

1 20 2 ὑπάρχει δὲ καὶ ρύπτικὴ δύναμις αὐτοῖς ἐπὶ πλέον ἢ τοῖς κυάμοις, ὥστε τινὲς ἐξ αὐτῶν καὶ τοὺς
ἐν νεφροῖς συνισταμένους λίθους ἐναργῶς θρύπτουσιν· μέλανες δ' εἰσὶν οὗτοι καὶ μικροὶ καὶ
καλοῦνται κριοί· βέλτιον δὲ τὸν χυλὸν αὐτῶν μόνον πίνειν ἐψῶντας ἐν ὕδατι.

1 20 3 οἱ δὲ χλωροὶ ὁμοίως πᾶσι περιττωματικοὶ τυγχάνουσι, καθάπερ καὶ οἱ φρυγέντες τὸ μὲν
φυσῶδες ἀποτίθενται, δυσπεπτότεροι δὲ γίνονται καὶ σταλτικώτεροι καὶ τροφὴν ἐλάττονα
διδόασιν τοῖς σώμασιν. Περὶ θέρμων.

1 21 1 Θέρμος σκληρὸς ἐστὶ καὶ γεώδης τὴν οὐσίαν, ὥστε ἀνάγκη δύσπεπτον αὐτὸν εἶναι καὶ παχὺν
γεννᾶν χυμὸν, ἐξ οὗ μὴ καλῶς ἐν ταῖς φλεψὶ κατεργασθέντος ὁ καλούμενος ἰδίως ἀθροίζεται
χυμός.

1 21 2 ἔστι δ' ὁ ἐδώδιμος τῶν ἀποίων ὡς πρὸς αἴσθησιν καὶ διὰ τοῦτο οὔτε εἰς διαχώρησιν ἐπιτήδειος
οὔτε ἐφεκτικὸς τυγχάνων. Περὶ τήλεως τῆς καὶ βουκέρως.

1 22 1 Ὑπάγει γαστέρα διὰ γάρου προεσθιομένη· ἐσθίεται δὲ δι' ὄξους καὶ γάρου, καὶ δι' οἴνου δὲ καὶ
γάρου καὶ ἐλαίου· καὶ τινες σὺν ἄρτῳ λαμβάνουσιν αὐτήν, οὐ[τε] κεφαλαλγὴ γινομένην, ὥσπερ
ἢ διὰ γάρου.

1 22 2 ἐσθίεται δὲ τήλιν καὶ πρὶν ἐκκαρπῆσαι εἰς ὄξος καὶ γάρον, ἔνιοι δὲ καὶ ἔλαιον βάλλουσι μετ'
ἄρτου· κεφαλαλγῆς δ' ἐστὶν ἡ τοιαύτη.

1 22 3 χυλὸς δ' ἐψηθεὶς τήλεως καὶ μετὰ μέλιτος λαμβανόμενος ἐπιτήδειός ἐστιν ὑπάγειν ἅπαντας
τοὺς ἐν τοῖς ἐντέροις μοχθηροὺς χυμούς· ὅτι δὲ καὶ ρύπτικῆς μετέχει δυνάμει, ἐπὶ τὴν
ἐκκρίσιν παρορμᾷ τὸ ἔντερον. Περὶ φασήλων καὶ ὠχρῶν.

1 23 1 Καὶ ταῦτα τὰ σπέρματα, καθάπερ καὶ τὴν τήλιν, ὕδατι διαβρέχοντες οἱ ἄνθρωποι μέχρι τοῦ
φῦσαι ρίζαν ἐσθίουσι πρὸ τῆς ἄλλης τροφῆς ὑπαγωγῆς ἔνεκα γαστρός, ἐναποβάπτοντες γάρω·
τρόφιμον δ' ἔχει τὸν χυμὸν, ὅταν ἀναδοθῇ πεφθέντα, μᾶλλον τήλεως.

1 23 2 ἔστι δὲ πῶς ταῦτα μέσα τῶν εὐχύμων τε καὶ κακοχύμων, εὐπέπτων τε καὶ δυσπέπτων,
βραδυπόρων τε καὶ ταχυπόρων, ἀφύσων τε καὶ φυσωδῶν, ὀλιγοτρόφων τε καὶ πολυτρόφων·
οὐδὲ γὰρ οὐδὲ ποιότητά τινα δραστήριον ἔχει. Περὶ λαθύρων. ^[5]

1 24 1 Ἐσθιόνται καὶ τῇ φακοπτισάνῃ παραπλησίως. χυλὸν δ' ἔχουσι τῇ μὲν δυνάμει παραπλήσιόν
πῶς ὠχροῖς τε καὶ φασήλοις, παχύτερον δὲ τῇ συστάσει, καὶ διὰ τοῦτό γε οὗτοι τροφιμώτεροί
πῶς ἐκείνων εἰσίν. Περὶ ἀράκων.

- 1 25 1 Παραπλήσιον τοῦτο τὸ σπέρμα λαθύροις ἐστίν· καὶ γὰρ ἡ χρῆσις ἅπασα καὶ ἡ δύναμις αὐτοῦ παραπλήσια τῇ τῶν λαθύρων ἐστί, πλὴν ὅσον σκληρότεροί τε καὶ δυσεψητότεροι καὶ διὰ τοῦτο καὶ δυσπεπτότεροι τῶν λαθύρων εἰσὶν οἱ ἄρακοι.
- 1 25 2 παρ' ἡμῖν δ' ἄγριόν τι καὶ σκληρὸν καὶ στρογγύλον, ὀρόβου μακρότερον ἐν τοῖς Δημητριακοῖς καρποῖς εὐρίσκομεν, ὃν ὀνομάζουσιν ἄραχον διὰ τοῦ χ, καὶ ῥίπτουσιν αὐτὸν ἐκλέγοντες ὥσπερ γε καὶ τὸν πελεκινόν. Περὶ δολίχων ἦτοι φασιόλων.
- 1 26 1,2 Τούτους ἔνιοι λοβοὺς ὀνομάζουσιν, ἔνιοι φασιόλους. διαχωρητικοὶ δ' εἰσὶ μᾶλλον τῶν πισσῶν καὶ ἥσσον φυσώδεις καὶ τρόφιμοι.
- 1 27 t Περὶ ὀρόβων. Ἐν λιμῷ ποτε μεγάλῳ κατ' ἀνάγκην ἐσθίονται· ἦττον δ' εἰσὶ φαρμακώδεις ἐν αὐτοῖς οἱ λευκοὶ τῶν πρὸς τὸ ξανθὸν ἢ ὠχρὸν ἀφισταμένων.
- 1 27 2 οἱ δ' ἀφεψηθέντες δῖς, ἀπογλυκανθέντες δὲ δι' ὕδατος πολλάκις ἀποτίθενται μὲν τὴν ἀηδίαν, ἀποτίθενται δὲ σὺν αὐτῇ καὶ τὴν ῥυπτικὴν τε καὶ τμητικὴν δύναμιν, ὥστε ὑπολείπεσθαι τὸ γεῶδες αὐτῶν τῆς οὐσίας, ὃ χωρὶς πικρότητος ἐπιφανοῦς ἔδεσμα ξηραντικὸν γίνεται. Περὶ σησάμου καὶ ἐρυσίμου.
- 1 28 1 Λιπαρόν ἐστι τὸ τῶν σησάμων σπέρμα· διὸ καὶ τάχιστα ἐλαιηρὸν γίνεται· διὰ τοῦτο οὖν ἐμπύλῃσι τοὺς ἐσθίοντας αὐτὸ ταχέως ἀνατρέπει τε τὸν στόμαχον καὶ βραδέως πέττεται καὶ τροφὴν δίδωσι τῷ σώματι λιπαράν· ἐπεὶ δὲ παχύχυμόν ἐστιν, οὐδὲ διεξέρχεται ταχέως.
- 1 28 2 τὸ δ' ἐρύσιμον σησάμῳ κατὰ τὴν τοῦ σώματος οὐσίαν ὁμοιογενὲς πῶς ὃν ἀηδέστερόν τέ ἐστι βρωθῆναι καὶ τροφὴν ἦττονα δίδωσι τῷ σώματι καὶ παντὶ χεῖρον ὑπάρχει· θερμὰ δ' ἐστὶ ταῖς κράσεσιν ἄμφω καὶ διὰ τοῦτο καὶ διψώδη. Περὶ μήκωνος σπέρματος. ^[5]
- 1 29 1 Τῆς ἡμέρου μήκωνος χρήσιμόν ἐστι τὸ σπέρμα ἐπιπαττόμενον ἄρτοις ὡς ἡδυσμα· βέλτιον δ' ἐστὶ τὸ λευκότερον σπέρμα τοῦ μελανωτέρου, δύναμιν δ' ἔχει ψυκτικὴν· διὰ τοῦτο καὶ ὑπνωτικὸν ἐστίν· εἰ δὲ πλέον ληφθεῖη, καὶ καταφορικὸν καὶ δύσπεπτον· ἔτι δὲ τῶν ἐκ πνεύμονός τε καὶ θώρακος ἀναβηττομένων ἐπισχετικόν.
- 1 29 2 ὠφελεῖ μέντοι τοὺς ἐκ κεφαλῆς καταρροϊζομένους λεπτῷ ρεύματι· τροφὴν δ' οὐκ ἀξιόλογον παρέχει τῷ σώματι. Περὶ λινοσπέρμου.
- 1 30 1 Κακοστόμαχόν ἐστι καὶ δύσπεπτον τὸ λινόσπερμον καὶ τροφὴν ὀλίγην παρέχει τῷ σώματι, τῆς γαστρὸς δ' οὐ[τε] τι κινητικὸν ἔχει, βραχὺ δέ τι τῆς οὐρητικῆς δυνάμεως μετέχει, καὶ μάλιστα φρυχθέν. Περὶ ὀρμίνου.
- 1 31 1 Χρῶνται μὲν αὐτῷ φρύγοντες καὶ λειοῦντες, μιγνύντες μέλιτος· ὀλίγον δ' ἔχει τρόφιμον. Περὶ καννάβεως.
- 1 32 1 Τῆς καννάβεως τὸ σπέρμα δύσπεπτόν ἐστι καὶ κακοστόμαχον κεφαλαλγές τε καὶ κακόχυμον· θερμαίνει δ' ἱκανῶς. Περὶ ἄγνου σπέρματος.
- 1 33 1 Ἀφροδισίους ὁρμὰς ἐπέχειν πεπίστευται τὸ τοῦ ἄγνου σπέρμα· τροφὴν δ' ὀλίγην δίδωσι τῷ σώματι, καὶ ταύτην ξηραίνουσιν μὲν καὶ ψύχουσιν, ἄφυσον δ' ἱκανῶς κατὰ πάντα οὖν ταῦτα τοῖς ἀγνεύειν ἀφροδισίων βουλομένοις ἐπιτήδειόν ἐστιν. Περὶ βίκου.
- 1 34 1 Τὸ σχῆμα τούτων ἔοικε τοῖς φακοῖς· ἐν λιμῷ δ' ἐσθίουσιν αὐτοὺς οἱ ἄνθρωποι, καὶ μάλιστα τοῦ ἥρος, ἔτι χλωρῶν ὄντων, ὥσπερ ἐρεβίνθων τε καὶ κυάμων.
- 1 34 2 ἔστι δ' οὐκ ἀηδὴ μόνον, ἀλλὰ καὶ δύσπεπτα καὶ στατικά γαστρὸς καὶ κακόχυμα τυγχάνοντα καὶ τοῦ μελαγχολικοῦ χυμοῦ γεννητικά. Περὶ κολοκύντης.
- 1 35 1 Ἐψηθεῖσα καλῶς ἡ κολοκύντη σαφῆ ποιότητα χυμῶν οὐδεμίαν ἔχει καὶ εἰκότως πολλοὺς ἐπιδέχεται τρόπους σκευασίας, ὥς ἂν ἐν τῷ μέσῳ καθεστῶσα πασῶν τῶν ὑπερβολῶν· αὕτη μὲν οὖν, ὅσον ἐφ' ἑαυτῇ, τροφὴν τῷ σώματι δίδωσιν ὑγρὰν καὶ ψυχρὰν καὶ διὰ τοῦτο καὶ βραχεῖαν·

ῥαδίως δ' ὑπέρχεται κατὰ γαστέρα τῷ τῆς οὐσίας ὀλισθηρῷ, πέττεται δ' οὐ κακῶς, ὅταν γε μὴ φθάσῃ διαφθαρήναι. ^[5]

- 1 35 2 ἡ δ' ὀπτηθεῖσα καὶ ταγηνισθεῖσα τῆς μὲν οἰκείας ὑγρότητος ἀποτίθεται πάμπολυ, τὸ δ' ὑπόλοιπον αὐτῆς οὐδεμίαν ἰσχυρὰν ἐπικτᾶται δύναμιν, ὥσπερ οὐδ' ὅταν ἀπλῶ ζωμῶ σκευασθῇ· χαίρει δ' εἰκότως ὀριγάνῳ διὰ τὴν ὑδατῶδη ποιότητα.
- 1 35 3 ἔνιοι δὲ κενοῦντες αὐτῆς τὸ σπέρμα κᾶπεται τὴν οἶον σάρκα ξηράναντες ἀποτίθενται μὲν εἰς τὸν χειμῶνα, χρῶνται δὲ πάντα μᾶλλον ἢ ὡς κολοκύνταις αὐταῖς· ἄχυλοί τε γὰρ γίνονται καὶ ξηραί, καττύμασι παραπλήσια. Περὶ πεπόνων.
- 1 36 1 Ἡ μὲν ὅλη φύσις αὐτῶν ψυχροτέρα ἐστὶ σὺν ὑγρότητι δαψιλεῖ, ῥυπτικὸν δ' ἔχουσί τι· διὸ καὶ κινουῶσιν οὖρα καὶ ἐξέρχονται κάτω τῶν κολοκυντῶν καὶ τῶν μηλοπεπόνων μᾶλλον.
- 1 36 2 <τῆς δ'> οἶον σαρκὸς αὐτῶν τὸ σπέρμα ῥύπτει μᾶλλον, μοχθηρὸν δ' ἐργάζεται χυμὸν ἐν τῷ σώματι, καὶ μᾶλλον ὅταν μὴ καλῶς πεφθῇ· τηνικαῦτα δὲ χολερικοὺς ἀποτελεῖν εἴωθεν· καὶ γὰρ καὶ πρὶν διαφθαρήναι πρὸς ἔμετον ἐπιτήδειόν ἐστι, καὶ πλεῖόν γε βρωθέν, ἐὰν μὴ τις αὐτῷ τι τῶν εὐχύμων ἐδεσμάτων ἐπιφάγῃ, κινήσει πάντως ἔμετον. Περὶ μηλοπεπόνων. ^[5]
- 1 37 1 Οἱ μηλοπέπονες ἦττον τῶν πεπόνων εἰσὶν ὑγροὶ καὶ ἦττον κακόχυμοι καὶ ἦττον οὐρητικοὶ καὶ ἦττον ὑπέρχονται κάτω, τὸ δ' εἰς ἔμετον ἐξορμᾶν ὁμοίως τοῖς πέποσιν οὐκ ἔχουσι.
- 1 37 2 πολὺ δ' ἀπολειπόμενοι τῶν εὐστομάχων ὀπωρῶν οὐκ ἔχουσι τὸ τῶν πεπόνων κακοστόμαχον. Περὶ σικύων.
- 1 38 1 Οὐρητικὸν μὲν ἔχουσί <τι> καὶ αὐτοὶ καθάπερ καὶ οἱ πέπονες, ἀλλ' ἦττον ἐκείνων.
- 1 38 2 τοῖς δὲ καλῶς πέττουσιν αὐτούς, ὅταν αὐτῶν ἄδην ἐμφορηθῶσι, χρόνῳ πολλῷ καὶ ἀμέτρως παχὺν χυμὸν ἀθροίζουσιν, οὐκ εὐπετῶς ἐπιδέξασθαι δυνάμενον τὴν εἰς αἷμα χρηστὸν ἀλλοίωσιν ἐν τῇ κατὰ τὰς φλέβας πέψει. Περὶ σύκων.
- 1 39 1 Τὸ μὲν κοινὸν οὐ μόνον ὀπώραις πάσαις, ἀλλὰ καὶ τοῖς ὠραίοις ὀνομαζομένοις καρποῖς ἔχει καὶ τὰ σῦκα, φυγεῖν οὐ δυνηθέντα τὴν κακοχυμίαν οὐδ' αὐτά, καίτοι τῶν ἄλλων ἀπάντων ὠραίων ἦττον αὐτῆς μετέχοντα.
- 1 39 2 πρόσσεσι δ' αὐτοῖς ἀγαθὰ τὸ κατὰ γαστέρα πορίμοις εἶναι καὶ τὸ διεξέρχεσθαι ῥαδίως ὅλον τὸ σῶμα· καὶ γὰρ τι καὶ ῥυπτικὸν ἀξιόλογον ἔχει.
- 1 39 3 τροφήν δ' ἀπασῶν τῶν ὀπωρῶν ὀλίγην τῷ σώματι διδουσῶν, ἦττον ἀπασῶν τοῦτο τὰ σῦκα πέπονθεν, οὐ μὴν ἐσφιγμένην γε καὶ ἰσχυρὰν ἐργάζεται τὴν σάρκα, ἀλλ' ὑπόσομφον, ὥσπερ ὁ κύαμος· ἐμπίπλησί γε μὴν φύσης καὶ αὐτὰ τὴν γαστέρα, τῷ τάχει δὲ τῆς διεξόδου τὴν φῦσαν ὀλιγοχρόνιον ἐργάζεται.
- 1 39 4 τὸ δ' ἀκριβῶς πέπειρον σῦκον ἐγγὺς τοῦ μηδ' ὅλως βλάπτειν ἥκει παραπλησίως ταῖς ἰσχάσι, πολλὰ μὲν ἐχούσαις τὰ χρήσιμα, μοχθηρὸν δ' ἐχούσαις τι τοῖς πλεονάζουσιν ἐν αὐταῖς· οὐ πάνυ γὰρ αἷμα γεννῶσι χρηστόν, ὅθεν αὐταῖς καὶ τὸ τῶν φθειρῶν πλῆθος ἔπεται.
- 1 39 5 δύναμιν δ' ἔχουσι λεπτυντικήν τε καὶ τμητικήν, δι' ἣν καὶ τὴν γαστέρα πρὸς ἔκκρισιν ἐξορμῶσι καὶ νεφροὺς ἐκκαθαίρουσιν, ἥπατι δὲ καὶ σπληνὶ φλεγμαίνουσι μὲν εἰσι [δὲ] βλαβεραί, καθάπερ καὶ τὰ σῦκα, τῷ κοινῷ λόγῳ τῶν γλυκέων ἀπάντων ἐδεσμάτων τε καὶ πομάτων, οὐ κατ' ἰδίαν τινὰ δύναμιν ἐξαίρετον. ἐμπεφραγμένοις δὲ καὶ σκιρρουμένοις αὐταὶ μὲν καθ' ἑαυτὰς οὐδὲν οὔτε εἰς ὠφέλειαν οὔτε εἰς βλάβην ἐργάζονται, μιγνύμεναι δὲ τοῖς τέμνουσί τε καὶ ῥύπτουσι φαρμάκοις οὐ μικρὸν ὄφελός εἰσιν. ^[5]
- 1 39 6 ὅσοι δὲ μετὰ τινος τῶν ἐδεσμάτων ἐσθίουσι τὰ τε σῦκα καὶ τὰς ἰσχάδας, οὐ μικρὰ βλάπτονται. Ἐκ τῶν Ῥούφου, περὶ σύκων.
- 1 40 1 Σῦκα τῆς μὲν ἄλλης ὀπώρας ἐστὶ κρείσσω, βλάβην δὲ καὶ ταῦτα ἔχει τινά.

- 1 40 2 αἱ δ' ἰσχάδες ἱκανῶς τρέφειν σῶμα δύνανται· οἱ γοῦν παλαιοὶ τοῖς ἀθληταῖς ἰσχάδας ἐσθίειν
παρεῖχον.
- 1 40 3 Πυθαγόρας δὲ πρῶτος ὑπῆλλαξε τὴν προσφοράν, κρέα δούς Εὐραμένη τῷ Σαμίῳ· καὶ οὕτως
μετέπεσεν ἡ δίαίτα. Περὶ σταφυλῆς, ἐκ τῶν Γαληνοῦ.
- 1 41 1 Σῦκα καὶ σταφυλαὶ τῆς ὁπώρας ὅτι περ κεφάλαιόν εἰσιν· καὶ γὰρ τρέφει μᾶλλον ἀπάντων τῶν
ώραίων ταῦτα καὶ ἥκιστα ἐστὶ κακόχυμα, καὶ μάλιστα ὅταν ἀκριβῶς ἢ πέπειρα· οὐ μὴν ἰσχυρά
γε καὶ πυκνὴ σὰρξ ἐστὶν ἢ ἐξ αὐτῶν γεννωμένη, ἀλλὰ χαύνη καὶ πλαδαρά· διὸ καὶ ταχέως
προσστέλλεται.
- 1 41 2 ἦττον δὲ τῶν σύκων αἱ σταφυλαὶ τρέφουσι, μέγιστον δ' αὐταῖς ἀγαθὸν ὑπάρχει τὸ ταχέως
ὑπέρχεσθαι· διὸ καὶ ἐπισχεθῶσί ποτε, βλάπτουσι ἱκανῶς, οὐκ ἐχόντων τοῦτο τῶν σύκων· εἰ
γὰρ καὶ μὴ διαχωρήσωσιν ἀξιολόγως, ἀβλαβῆ τροφὴν δίδωσι τῷ σώματι.
- 1 41 3 ταῖς σταφυλαῖς δ' οὐδέτερον ὑπάρχει τούτων· οὔτε γὰρ πέττονται καλῶς, ὅταν ἐπισχεθῶσι, καὶ
κατὰ τὴν εἰς ἡπάρ τε καὶ τὰς φλέβας ἀνάδοσιν ὥμὸν γεννῶσι χυμὸν, οὐ ῥαδίως εἰς αἷμα
μεταβαλλόμενον.
- 1 41 4 μᾶλλον δ' ὑπέρχεται διὰ γαστρός, εἰ ἄνευ τῶν γιγάρτων αἱ ῥᾶγες καταπίνονται· τὰ γὰρ γίγαρτα
στυφεῖ, ἄπεπτα καὶ ἀμετάβλητα τυγχάνοντα.
- 1 41 5 τῶν δ' ἀποτιθεμένων τονωτικὴ μὲν ἐστὶν ἢ ἐν τοῖς στεμφύλοις συντιθεμένη καὶ τοὺς
ἀνορέκτους ἐπεγείρει πρὸς ἐδωδὴν· οὐ μὴν ὑπέρχεται γε κατὰ γαστέρα καί, εἰ πλείων βρωθείη,
κεφαλῆς ἄπτεται· ἢ δ' ἐν τῷ γλεύκει συντιθεμένη ταύτης ἐστὶ μᾶλλον κεφαλαλγῆς ἢ δὲ
κρεμαστὴ οὔτε κεφαλὴν πλήττει οὔτε ἐπέχει γαστέρα οὔτε προτρέπει, εὐπεπτοτέρα δ' ἐστὶ τῶν
ἄλλων τῶν συντεθέντων. ^[5]
- 1 41 6 αἱ μὲν οὖν γλυκεῖαι τῶν σταφυλῶν θερμότερον ἔχουσι τὸν χυμὸν (διὸ καὶ διψώδεις εἰσίν), αἱ δ'
αὐστηραὶ τε καὶ ὀξεῖαι ψυχρότερον, αἱ δ' οἰνώδεις μέσαι ψυχροῦ τε καὶ θερμοῦ· τὴν γαστέρα δ'
ὑπάγουσιν αἱ γλυκεῖαι, καὶ μάλιστα ὅταν ὥσιν ὑγραί· μοχθηραὶ δ' οὐκ εἰς ταῦτα μόνον, ἀλλὰ
καὶ πρὸς τὴν ἐν γαστρὶ πέψιν αἱ τε ὀξεῖαι καὶ αὐστηραὶ σταφυλαί. πασῶν δ' ἀσφαλεστάτη
χρῆσις ἐστὶν, ὅταν σαρκώδεις τε ὥσιν αἱ σταφυλαὶ φύσει, πεπειροτάτων τε αὐτῶν τις ἐσθίῃ
συμμέτρως, εἴτε οὖν ἐπὶ τῶν ἀμπέλων ἐπὶ πλείστον πεπανθισῶν, εἴτε καὶ τὸ λείπον ἐκ τοῦ
κρεμασθῆναι προσλαβουσῶν· ἐφεξῆς δὲ τῶν ὑγρῶν ἄνευ ποιότητος ὀξεῖας ἢ αὐστηρᾶς, ἃς
ἐνεκεν ὑπαγωγῆς γαστρὸς ἐγχωρεῖ δαψιλῶς ἐσθίειν. ^[5]
- 1 41 8 ἔνιοι δὲ καὶ γλεῦκος πίνουσι τῆς αὐτῆς χρείας ἐνεκεν, καὶ μάλιστα τὸ γλυκὺ (τῶν
ὑπακτικωτέρων γάρ)· τὸ δ' ἐξ αὐστηρῶν ἢ ὀξειῶν σταφυλῶν φαυλότατον εἰς πάντα.
- 1 41 9 τὸ δ' ἀπόβρεγμα τῶν στεμφύλων οὐρητικόν ἐστὶν. Περὶ ἀσταφίδων.
- 1 42 1 Αἱ μὲν αὐστηραὶ τῶν ἀσταφίδων ψυχρότεραι τὴν κρᾶσιν εἰσιν, ὥσπερ αἱ γλυκεῖαι θερμότεραι.
- 1 42 2 καὶ τὸν μὲν στόμαχον ῥωννύουσι καὶ τὴν γαστέρα στεγνοῦσιν αἱ αὐστηραὶ, καὶ δῆλον ὅτι
μᾶλλον αὐτῶν αἱ στρυφναί.
- 1 42 3 μέσην δὲ πως κατάστασιν αἱ γλυκεῖαι ποιοῦσι, μήτε ἐκλύουσαι σαφῶς τὸν στόμαχον μήτε
ὑπάγουσαι τὴν γαστέρα· τό γε μὴν ἐπικρατικὸν ὑπάρχει ταῖς γλυκείαις ἀεὶ, καθάπερ γε καὶ τὸ
μετρίως ῥυπτικόν, ὥστε ἐξ ἀμφοτέρων τῶν δυνάμεων τὰς μικρὰς κατὰ τὸ στόμα τῆς κοιλίας
ἀμβλύνουσι δῆξεις, ὥς αἱ γε μείζους τῶν δῆξεων εὐδὴλον ὅτι γενναιοτέρων χρήζουσι
βοηθημάτων. ^[5]
- 1 42 4 ἀμείνους δ' ἐν ταῖς σταφίσιν εἰσὶν αἱ λιπαρώτεραί τε καὶ τὸν οἶον φλοιὸν ἔχουσαι λεπτόν. ἔνιοι
δὲ καλῶς ποιοῦντες ἐκ τῶν γλυκειῶν τῶν μεγάλων, οἵαιπέρ εἰσιν αἱ σκυβελιτικάι, [καὶ] πρὶν
ἐσθίειν ἐξαιροῦσι τὰ γίγαρτα· χρονοισθεῖσαι δ' οὖν καὶ αὗται σκληρὸν ἴσχουσι καὶ παχὺ τὸ

δέρμα, καὶ χρή προδιαβρέχειν αὐτὰς ἐν ὕδατι· καὶ γὰρ τὸ γίγαρτον ἐτοιμότερον οὕτως ἐξαιρεῖται.

1 42 6 ἔμπαλιν δὲ ταύταις ἕτεραί τινές εἰσιν ἀσταφίδες αὐστηραὶ καὶ βραχεῖαι, γίγαρτον δ' ὅλως οὐδὲν ἔχουσαι.

1 42 7 τροφή δ' ἐκ τῶν ἀσταφίδων ἀναδίδοται τῷ σώματι παραπλησία κατὰ τὴν ποιότητα ταῖς σταφυλαῖς αὐταῖς· κατὰ δὲ τὴν ποσότητα πλείων μὲν ἢ ἐκ τῶν λιπαρῶν <τε> καὶ γλυκειῶν, ἐλάττων δ' ἐκ τῶν αὐστηρῶν τε καὶ ἀλιπῶν.

1 42 8 εἰσὶ δὲ καὶ εὐστομαχώτεραι τῶν ἰσχάδων. Περὶ συκαμίνων, ἃ δὴ καὶ μόρα καλεῖται.

1 43 1 Τὰ συκάμινα καθαρᾷ μὲν ἐμπεσόντα γαστρὶ καὶ πρῶτα ληφθέντα διεξέρχεται τάχιστα καὶ τοῖς <σιτίοις> ὑψηγείται· δεύτερα δ' ἐφ' ἑτέροις, ἢ καὶ χυμὸν εὐρόντα μοχθηρὸν ἐν αὐτῇ διαφθείρεται τάχιστα, διαφθορὰν ἀλλόκοτόν τινα καὶ οὐρητικὴν ἴσχοντα ταῖς κολοκύνταις ὁμοίως· ἀβλαβέστατα γὰρ ὄντα τῶν ὥραιων ἐδεσμάτων, ὅταν μὴ διὰ ταχέως ὑποχωρήσῃ, μοχθηρὰν [δὲ] ἴσχει διαφθορὰν ὁμοίως τοῖς πέποσι, καίτοι κάκεῖνοι ταχέως ὑπελθόντες οὐδὲν μέγα βλάπτουσιν. ^[5]

1 43 2 καιρὸς δὲ τῆς χρήσεως, ὥσπερ τοῖς πέποσιν, οὕτω καὶ τοῖς μόροις, ὅταν αὐχμηρὸν καὶ θερμὸν γένηται τὸ τῆς γαστρὸς σῶμα· τοιοῦτο γὰρ πως ἀναγκαῖόν ἐστι τήνικαυτα καὶ τὸ ἥπαρ εἶναι.

1 43 3 πρόσεστι δὲ τοῖς συκαμίνοις καὶ στύψεώς τι, καὶ ὑγραίνει μὲν πάντως, ψύχει δ' οὐ πάντως, εἰ μὴ ψυχρὰ ληφθεῖη τροφήν δ' ἐλαχίστην δίδωσι τοῖς σώμασι παραπλησίως τοῖς πέποσιν. Περὶ τοῦ τῆς βάτου καρποῦ.

1 44 1 Τὰ βάτινα στυπτικώτερα τῶν μόρων ἐστί, κἂν πολλάκις αὐτὰ προσενέγκηται τις, κεφαλαλγεῖ, τινὲς δὲ καὶ τὸν στόμαχον ἀνιῶνται· διὸ χρή καλῶς ἐκπλύνειν πρὶν ἐπιχειρεῖν προσφέρεσθαι τὸν καρπὸν τοῦτον, ὅπερ οὐχ ἥκιστα ἀπὶ τῶν συκαμίνων ἐστὶ ποιητέον· οὐ μὴν ὑπάγει τὰ βάτινα τὴν κοιλίαν, ἀλλὰ καὶ μᾶλλον ἐπέχει. Περὶ τοῦ τῶν κυνοσβάτων καρποῦ. ^[5]

1 45 1 Ὁ τῶν κυνοσβάτων καρπὸς μικρῷ στυπτικώτερός ἐστι τοῦ τῶν βάτων καὶ διὰ τοῦτο καὶ τῆς γαστρὸς ἐφεκτικώτερος, ὀλίγην δὲ τροφήν δίδωσι τῷ σώματι. Περὶ τοῦ τῶν ἀρκευθῶν καρποῦ.

1 46 1 Ἀρκευθίδες βραχεῖαν ἔχουσι γλυκύτητα καὶ ἔτι βραχυτέραν στῦψιν, ἀρωματίζουνσι δέ, καὶ δῆλον ὅτι θερμαίνουσι δι' ἣν ἔχουσι δριμύτητα. τροφήν δ' ὀλίγην διδῶσι τῷ σώματι καί, εἴ τις πολλὰς προσενέγκαιτο δάκνουσί τε τὸν στόμαχον καὶ τὴν κεφαλὴν θερμαίνουσι καὶ ὀδυνῶσιν· οὗρα δὲ μετρίως κινουῦσιν.

1 47 τ Περὶ περσικῶν. Καὶ τούτων ὁ χυμὸς καὶ ἡ οἶον σὰρξ εὐφθαρτός ἐστι καὶ πάντῃ μοχθηρός, ὥστε οὐ χρή, καθάπερ ἔνιοι <εἰώθασιν>, τελευταῖα τῆς ἄλλης τροφῆς [εἰώθασιν] αὐτὰ προσφέρεσθαι· διαφθείρεται γὰρ ἐπιπολᾶζοντα, καὶ τᾶλλα συνδιαφθείρει.

1 48 τ Περὶ ἀρμενικῶν καὶ πραικοκκίων. Ἐν τῷ τῶν περσικῶν γένει καὶ ταῦτά ἐστι, διαφορὰν τινα αὐτῶν ἔχοντα πρὸς τὸ βέλτιον· οὔτε γὰρ ὁμοίως τούτῳ διαφθείρεται κατὰ τὴν κοιλίαν οὔτε ὀξύνεται· φαίνεται δὲ τοῖς πολλοῖς ἡδίω καὶ διὰ τοῦτο εὐστομαχώτερα.

1 48 2 τροφή δ' ὅτι βραχεῖα τοῖς τοιοῦτοις καρποῖς ὑπάρχει, λέλεκται πρόσθεν.

1 48 3 ἔστι δ' ἀμείνω τὰ πραικόκκια τῶν ἀρμενικῶν. Περὶ μήλων.

1 49 1 Ὅσα μὲν στύφει τῶν μήλων, ψυχρὸν ἴσχει καὶ γεώδη χυμὸν, ὅσα δ' ὀξέα φαίνεται, ψυχρὸν μὲν, ἀλλὰ λεπτομερῆ· μέσης δ' ὑπάρχει κράσεως τὰ γλυκέα πρὸς τὸ θερμότερον ῥέποντα, καθάπερ τὰ τελέως ἄποια καὶ οἶον ὑδατώδη πρὸς τὸ ψυχρότερον κεκλιμένα.

1 49 2 δῆλον δ' ὡς τὰ μὲν στύφοντα τὰς κάτω διαχωρήσεις ἐπέχει, τὰ δ' ὀξέα, παχὺν εὐρόντα χυμὸν ἐν τῇ γαστρὶ, τέμνοντα τοῦτον ὑπάγει τε κάτω καὶ διὰ τοῦτο ὑγραίνει τὰ διαχωρήματα, καθαρὰν δ' εὐρόντα τὴν κοιλίαν ἐπέχει μᾶλλον αὐτήν· τὰ δὲ γλυκέα ἀναδίδοται μᾶλλον.

- 1 49 3 τὰ δ' ἄποια, μήτε ἡδέα τυγχάνοντα μήτε ῥώμην ἐντιθέντα τῇ γαστρὶ μήτε ἰσχοντα αὐτὴν εἰκότως ἀτιμάζεται καὶ τοῖς ὑσὶ βάλλεται.
- 1 49 4 ὅσα δὲ καλῶς πεπανθέντα ἐπὶ τῶν δένδρων φυλάττουσιν, ὠφελιμώτατα γίνεται πολλάκις ἐν νόσοις, ἥτοι περιπλασθέντα σταιτὶ καὶ κατὰ θερμὴν σποδιὰν ὀπτηθέντα συμμέτρως ἢ ἐν ὕδατος ζέοντος ἀτμῷ καλῶς ἐψηθέντα. διδόναι δ' αὐτὰ χρὴ μετὰ τὴν τροφήν εὐθέως, ἐνίοτε δὲ καὶ μετ' ἄρτου, ῥώμης τε γαστρὸς ἔνεκα καὶ στομάχου τοῖς ἀνορέκτοις καὶ βραδυπεπτοῦσιν ἐμετικοῖς τε καὶ διαρροϊζομένοις καὶ δυσεντερικοῖς.
- 1 49 6 ἐπιτήδεια δ' εἰς τοιάνδε χρεῖαν ἐστὶ τὰ στρυφνά· συμμετρίαν γὰρ ἔχει τῆς στύψεως, ὥς εἶπον ἄρτι παρασκευασθέντα, τῶν μετρίως αὐστηρῶν ἅπασαν ἀποτιθεμένων τὴν στῦψιν ἐν τῇ τοιαύτῃ παρασκευῇ καὶ διὰ τοῦτο παραπλησίων γινομένων τοῖς ἐξ ἀρχῆς ὑδατώδεσιν. Περὶ κυδωνίων καὶ στρουθίων μήλων.
- 1 50 1 Ἐξαίρετόν τι παρὰ τᾶλλα μῆλα τούτοις ὑπάρχει στῦψιν τε πλείονα κεκτημένοις καὶ τὸν χυλὸν ἔχουσι μόνιμον, εἴ τις ἐψήσας αὐτὸν σὺν μέλιτι φυλάττειν ἐθέλοι· τῶν δ' ἄλλων μήλων ὁ χυλὸς ὀξύνεται κείμενος, ὑγρότητα πολλὴν ἔχων ψυχράν.
- 1 50 2 ὁ δ' ἀπὸ τῶν στρουθίων χυλὸς μόνιμώτερος γίνεται, ὥστε καὶ εἰς πλείονας διαμένειν ἐνιαυτούς, ὅταν κατὰ τὸ στόμα τοῦ ἀγγείου σχῇ πυκνὸν ἐπίπαγον, ὃς καὶ μέλιτι πολλάκις ἐπιμίγνυται καὶ ἄλλοις τισίν· καὶ χρὴ φυλάττειν αὐτὸν ἐπικείμενον, ὅταν ἐθέλης ἀμετάβλητον ἐπὶ πλεῖστον διαμεῖναι τὸ φυλαττόμενον. ^[5]
- 1 50 3 ὁ δὲ τῶν κυδωνίων χυλὸς ἥττον ἡδὺς ὑπάρχει καὶ μᾶλλον στύφων, ὥστε εἴη ἂν ποτε καὶ τοῦδε χρεῖα πρὸς ῥώσιν ἱκανῶς ἐκλύτου γαστροῦ. Περὶ ἀπίων καὶ ροίων.
- 1 51 1 Περὶ μήλων ἃ εἶπον ἅπαντα μεταφέρων ἐπὶ τὰς ἀπίους τε καὶ ροιάς, οὐδενὸς ἔτι νεωτέρου περὶ αὐτῶν ἐτέρου δεήσει λόγου.
- 1 51 2 τροφήν δὲ τῷ σώματι παρέχουσιν αἱ μὲν ροιαί παντάπασιν ἐλαχίστην, αἱ δ' ἄπιοι, καὶ μάλιστα αἱ μεγάλαι (καλοῦσι δ' αὐτὰς μναίας οἱ παρ' ἡμῖν), ἔχουσί τι καὶ τρόφιμον. Περὶ μεσπίλων καὶ οὔων.
- 1 52 1 Στύφει μὲν ἄμφω, πολὺ δὲ μᾶλλον οὔων τὰ μέσπιλα· διὸ καὶ ῥεοῦση γαστρὶ συμφορώτατόν ἐστιν· ἡδίω δ' αὐτῶν εἰς ἐδωδὴν τὰ οὔα. πρόδηλον δ' ὅτι τῶν τοιούτων ἀπάντων ὀλίγον ἐσθίειν προσῆκεν, οὐχ ὥς σύκων ἢ σταφυλῶν δαψιλῶς.
- 1 53 τ Περὶ τοῦ τῶν φοινίκων καρποῦ. Τῶν φοινίκων τινὲς μὲν ξηροὶ τέ εἰσι καὶ στύφοντες, ὥσπερ οἱ Αἰγύπτιοι, τινὲς δὲ μαλακοὶ καὶ ὑγροὶ καὶ γλυκεῖς, ὥσπερ οἱ καλούμενοι καρυωτοί· κάλλιστοι δ' οὗτοι γεννῶνται κατὰ τὴν Παλαιστίνην Συρίαν ἐν Ἱεριχοῦντι.
- 1 53 2 μεταξὺ δ' ἀμφοτέρων τῶν εἰρημένων γενῶν οἱ ἄλλοι πάντες εἰσὶ φοίνικες, οἱ μὲν μᾶλλον, οἱ δ' ἥττον ὄντες ὑγροὶ τε καὶ ξηροὶ καὶ γλυκεῖς καὶ στύφοντες· ἀλλὰ τῶν ἄκρων ἀφορισθέντων εὐφορώτατον ἤδη σοι τὸ μέσον ἔστω πᾶν· ὁ μὲν γὰρ γλυκὺς χυλὸς ἐδείχθη τρόφιμος, ὁ δ' αὐστηρὸς εὐστόμαχος τε καὶ γαστρὸς ἐφεκτικός. ^[5]
- 1 53 3 ἅπαντες δ' οἱ φοίνικες δύσπεπτοί τέ εἰσι καὶ κεφαλαλγεῖς πλείονες βρωθέντες· ἔνιοι δὲ καὶ δήξεώς τινος αἴσθησιν ἐμποιοῦσι τῷ στόματι τῆς κοιλίας.
- 1 53 4 ὁ δ' ἀπ' αὐτῶν ἀναδιδόμενος τῷ σώματι χυμὸς παχὺς μὲν πάντως ἐστίν, ἔχει δέ τι καὶ γλίσχρον, ὅταν ὁ φοίνιξ λιπαρὸς· ὅταν δὲ τῷ τοιούτῳ χυμῷ γλυκύ τι μιχθῇ, τάχιστα μὲν ὑπ' αὐτοῦ τὸ ἥπαρ ἐμφράττεται· καὶ βλάπτεται δὲ καὶ φλεγμαῖνον καὶ σκιρρούμενον ἐσχάτως ὑπὸ τῆς ἐδωδῆς αὐτῶν· ἐφεξῆς δὲ τῷ ἥπατι καὶ ὁ σπλὴν ἐμφράττεται καὶ βλάπτεται. Περὶ ἐλαιῶν.

[5]

Ὀλίγην μὲν πάνυ καὶ αὐταὶ τροφήν διδῶσι τῷ σώματι, καὶ μάλιστα αἱ δρυπεπεῖς, καὶ ὥσπερ αὐταὶ τὸν λιπαρόν, οὕτως αἱ ἀλμάδες καὶ κολυμβάδες καλούμεναι τὸν στύφοντα χυμὸν ἔχουσιν· διὸ καὶ ῥωννύουσι τὸν στόμαχον ἐπεγείρουσί τε τὴν ὄρεξιν.

1 54 2 ἐπιτηδειόταται δ' αὐτῶν εἰσιν αἱ δι' ὄξους συντιθέμεναι. Περὶ καρύων.

1 55 1 Κάρυα τὰ τε μεγάλα καὶ τὰ λεπτοκάρυα οὐ πολλὴν τροφήν δίδωσι τῷ σώματι, πλείων δ' ὅμως ἐστὶν ἢ ἐν τῷ λεπτοκαρύῳ· ἀμφοτέρω δὲ μετέχει καὶ τῆς στυφούσης μετρίως ποιότητος, ἥτις χρονιζόντων μεταπίπτει ἐπὶ τὸ ἐλαιῶδες.

1 55 2 τὸ δὲ χλωρὸν κάρυον οὔτε τῆς στυφούσης σαφῶς μετέχει ποιότητος οὔτε τῆς ἐλαιώδους, ἀλλ' ἐστὶν ἅποιά πως καὶ ὕδατώδη.

1 55 3 πέττεται δὲ τὸ κάρυον μᾶλλον τοῦ λεπτοκαρύου καὶ μᾶλλον εὐστόμαχόν ἐστι, καὶ πολὺ μᾶλλον σὺν ἰσχάσι ἐσθιόμενον. εὐδηλον ὅτι ὑγρὸν μὲν ὄν πρὸς διαχώρησιν ἐπιτηδειότερον, τὸ δὲ ξηρὸν ἦττον· ἐμβρεχόμενον δὲ καὶ τοῦτο εἰς ὕδωρ καὶ λεπιζόμενον παραπλήσιον γίνεται τῷ χλωρῷ τῇ δυνάμει.

1 56 τ Περὶ ἀμυγδάλων. Ἐν τούτοις ἐπικρατεῖ ἡ λεπτυντικὴ τε καὶ ῥυπτικὴ δύναμις· τινὰ δ' οὕτως ἔχει τὴν τμητικὴν τῶν παχέων καὶ γλίσχρων δυνάμιν, ὥς μὴδὲ βρωθῆναι δύνασθαι διὰ πικρότητα.

1 56 2 τῆς γε μὴν ἐλαιώδους τε καὶ λιπαρᾶς μετέχει ποιότητος, ὥσπερ καὶ τὰ κάρυα· τροφήν δ' ὀλίγην δίδωσι τῷ σώματι. Περὶ πιστακίων.

1 57 1 Τροφήν μὲν ὀλιγοστήν παρέχει, χρήσιμα δ' ἐστὶν εἰς εὐρωστίαν ἥπατος· μετέχει γὰρ ὑποπίκρου καὶ ὑποστύφου ποιότητος. Περὶ κοκκυμήλων.

1 58 1 Τροφήν μὲν ἐλαχίστην παρέχει τοῖς σώμασι, χρήσιμα δ' εἰσὶ τοῖς ὑγρᾶναι τε καὶ ψῦξαι μετρίως τὴν γαστέρα προαιρουμένοις· ὑπάρχει δ' αὐτοῖς καὶ ξηρανθεῖσιν εἶναι χρησίμοις.

1 58 2 κάλλιστα δ' αὐτῶν ἐστὶ τὰ ἐν Δαμασκῷ γινόμενα. Περὶ σηρικῶν.

1 59 1 Ἔδεσμά ἐστι ταῦτα γυναικῶν καὶ παίδων ἀθυρόντων, ὀλιγότροφά τε καὶ δύσπεπτα τυγχάνοντα μετὰ τοῦ μὴδ' εὐστόμαχα εἶναι.

1 59 2 τροφήν δὲ δῆλον ὅτι δίδωσιν ὀλιγοστήν τῷ σώματι. Περὶ κερατίων.

1 60 1 Κακόχυμά ἐστι καὶ χολώδη καὶ δύσπεπτα, ἀλλ' οὐδὲ διαχωρεῖται ταχέως. Περὶ καππάρεως.

1 61 1 Λεπτομερὴς ἐστὶν ἡ δύναμις αὐτῶν καὶ διὰ τοῦτο τροφήν ὀλιγοστήν δίδωσι τῷ σώματι.

1 61 2 ταριχευθεῖσα δὲ καὶ διαβραχεῖσα μέχρι τοῦ τελέως ἀποθέσθαι τὴν ἐκ τῶν ἀλῶν δύναμιν, ὀλιγότροφον μὲν γίνεται, ἀπορρύπτει δὲ τὸ ἐν τῇ γαστρὶ φλέγμα καὶ ἐκφράττει τὰ σπλάγχχνα πρὸ τῶν ἄλλων σιτίων δι' ὅξυμέλιτος ἢ ὀξελαίου. Περὶ συκομόρων.

1 62 1 Ἐν Ἀλεξανδρείᾳ γίνεται τοῦτο τὸ φυτόν· παραπλήσιον δὲ καρπὸν φέρει σύκω, δριμύτητα δ' οὐδεμίαν ἔχει, βραχείας μετέχων γλυκύτητος, ὑγρὸς πως καὶ ψυκτικώτερος ὢν κατὰ τὴν δύναμιν. Περὶ περσέας καρποῦ.

1 63 1 Καὶ τοῦτο τὸ φυτόν ἐστὶν ἐν Ἀλεξανδρείᾳ· ἰστοροῦσι δὲ τὸν καρπὸν αὐτοῦ οὕτω μοχθηρὸν ὑπάρχειν ἐν Πέρσiais, ὥς ἀναιρεῖν τοὺς φαγόντας, εἰς Αἴγυπτον δὲ κομισθέντα ἐδώδιμον γενέσθαι, παραπλησίως ἐσθιόμενον ἀπίοις τε καὶ μήλοις. Περὶ κιτρίου.

1 64 1 Τρία μόρια ἐστὶ τούτου τοῦ καρποῦ, τό τε ὅξυν κατὰ μέσον αὐτοῦ καὶ τὸ περὶ τοῦτο οἶον ἢ σὰρξ αὐτοῦ καὶ τρίτον τὸ περικείμενον ἔξωθεν σκέπασμα.

1 64 2 τοῦτο μὲν οὖν εὐωδὲς ἐστὶ καὶ ἀρωματίζον, δύσπεπτον δὲ· συνεργεῖ δ' εἰς πέψιν, εἴ τις ὥς φαρμάκῳ χρωτο αὐτῷ, καὶ ῥωννύσι στόμαχον ὀλίγον ληφθέν.

1 64 3 τῷ δ' ὀξεῖ καὶ ἀβρώτῳ μέρει χρῶνται εἰς ὄξος ἐμβάλλοντες χάριν τοῦ ποιεῖν ὀξύτερον αὐτό.

- 1 64 4 τὸ μέσον δ' ἀμφοῖν, ὃ δὴ καὶ τροφήν τῷ σώματι δίδωσι, δύσπεπτόν ἐστιν. Περὶ τῶν ἀγρίων φυτῶν.
- 1 65 1 Πρὸς τῷ βραχεῖαν διδόναι τροφήν κακόχυμα πάντα ἐστί, καὶ τινὰ γε αὐτῶν κακοστόμαχα πλὴν τῶν ἀκανθωδῶν τῶν ἀρίστης γῆς ἀνισχόντων. Περὶ θριδακίνης.
- 2 1 1 Πάντων τῶν λαχάνων ὀλιγοστόν τε καὶ κακόχυμον αἷμα γεννώντων, ἡ θριδακίνη οὐ πολὺ μὲν, οὐ μὴν οὐδὲ κακόχυμόν γε τελέως αἷμα γεννᾷ· ὑγρὸν μὲν οὖν ἔχει καὶ ψυχρὸν χυμόν, οὐ μὴν κακόχυμός γέ ἐστιν, ὡς ἔφην. Περὶ ἰντύβων.
- 2 2 1 Οἱ ἰντυβοὶ ταῖς θρίδαξι παραπλησίαν ἔχουσι δύναμιν, ἀπολειπόμενοι καὶ καθ' ἡδονὴν αὐτῶν καὶ κατὰ τᾶλλα τὰ πρόσθεν εἰρημένα περὶ θριδάκων. Περὶ μαλάχης.
- 2 3 1 Ἔχει τι γλίσχρον ἢ μαλάχη, τῆς θριδακος μὴ ἐχούσης, ἀποκεχώρηκε τε σαφῶς τοῦ ψύχειν.
- 2 3 2 ὑπέρχεται δὲ τὸ λάχανον τοῦτο ῥαδίως, καὶ μάλιστα ὅταν <μετ'> ἐλαίου καὶ γάρου δαψιλῶς τις αὐτὸ συγκαταπίη· μετρίως δ' ἔχει κατὰ τὴν πέψιν. Περὶ τεύτλου.
- 2 4 1 Χυμὸς ἐν τοῖς τεύτλοις εἶναι φαίνεται ῥυπτικός, ὃς καὶ τὴν γαστέρα πρὸς ἔκκρισιν ἐπεγείρει καὶ τὸν στόμαχον ἐνίοτε δάκνει· καὶ διὰ τοῦτο κακοστόμαχόν ἐστιν ἔδεσμα πλεῖον βρωθέν.
- 2 4 2 ἡ τροφή δ' ἀπ' αὐτοῦ βραχεῖα, καθάπερ ἀπὸ τῶν ἄλλων λαχάνων, χρήσιμον δ' εἰς τὰς τοῦ ἥπατος ἐμφράξεις ἐστί, καὶ μάλιστα ὅταν μετὰ νάπυος ἢ ὄξους ἐσθίηται· καὶ τοῖς ὑποσπλήνοις δ' ἀγαθὸν γίνεται. Περὶ κράμβης.
- 2 5 1 Ὁ μὲν χυμὸς αὐτῆς ἔχει τι καθαρτικόν· αὐτὸ δὲ τὸ σῶμα κατὰ τὸν τοῦ ξηραίνειν λόγον ἐπέχει μᾶλλον ἢ προτρέπει πρὸς ὑποχώρησιν. Ξηραίνει μὲν οὖν ἡ κράμβη παραπλησίως φακῇ, καὶ διὰ τοῦτο τὴν ὄψιν ἀμβλύνει, εἰ τύχοι ποτὲ ὑγρότερος ὢν παρὰ φύσιν ὁ σύμπαρ ὀφθαλμός.
- 2 5 3 οὐ μὴν εὐχυμόν ἐστιν ἔδεσμα κράμβη, καθάπερ ἡ θρίδαξ, ἀλλὰ καὶ μοχθηρὸν ἔχει καὶ δυσώδη τὸν χυμόν. Περὶ βλίτων καὶ ἀνδραφάξυος.
- 2 6 1 Ὑδατωδέστατα λαχάνων ἐστί ταῦτα καί, ὡς ἂν εἴποι τις, καὶ ἀποιότατα.
- 2 6 2 λέλεκται δ' ὡς τὰ τοιαῦτα λάχανα ῥέπει μὲν πῶς ἐπὶ τὸ ῥαδίως ὑπιέναι, καὶ μάλιστα ὅταν ἔχη τι μετὰ τῆς ὑγρότητος ὀλισθηρόν· οὐ μὴν ἰσχυράν γε τὴν κάτω ῥοπὴν ἴσχει διὰ τὸ μηδεμίαν ὑπάρχειν αὐτοῖς δριμεῖαν καὶ νιτρώδη ποιότητα.
- 2 6 3 πρόδηλον δ' ὅτι καὶ τὴν τροφήν ἐλαχίστην δίδωσι τῷ σώματι. Περὶ ἀνδράχνης.
- 2 7 1 Ὡς ἔδεσμα μὲν ὀλίγην τε τροφήν ἔχει καὶ ταύτην ὑγρὰν καὶ ψυχρὰν καὶ γλίσχραν· ὡς φάρμακον δ' αἰμωδίαν ἰᾶται διὰ τὴν ἄδηκτον γλίσχρότητα. Περὶ λαπάθου.
- 2 8 1 Παραπλήσιον οὐ τῇ γεύσει μόνον τὸ λάπαθον ὑπάρχει, ἀλλὰ καὶ τῇ δυνάμει τῷ κηπευομένῳ τεύτλῳ· ἐπεὶ δὲ τὸ τεῦτλον ἥδιόν ἐστι τοῦ λαπάθου, διὰ τοῦτο μᾶλλον ἐσθίουσιν αὐτὸ πάντες ἄνθρωποι. Περὶ ὀξυλαπάθου.
- 2 9 1 Τὸ μὲν λάπαθον οὐκ ἂν τις ὦμόν φάγοι, καθάπερ οὐδὲ τὸ τεῦτλον· ὀξυλάπαθον δ' ἐσθίουσιν ὦμόν ἐπὶ τῆς ἀγροικίας· ἄτροφον δ' ἐστί πολὺ μᾶλλον ἢ τὸ λάπαθον. Περὶ στρύχνου.
- 2 10 1 Τῶν ἐσθιομένων λαχάνων οὐδὲν οἶδα τοσαύτην στῦψιν ἔχον ὅσην τὸ στρύχνον· εἰκότως οὖν ὡς τροφῇ μὲν αὐτῷ σπανίως, ὡς φαρμάκῳ δὲ συνεχῶς χρώμεθα· δραστήριον γάρ ἐστιν, ἵνα ψύξεως στυφούσης ἐστὶ χρεῖα. Περὶ ἀκανθωδῶν φυτῶν.
- 2 11 1 Ἄρτι τῆς γῆς ἀνίσχοντα τὰ τοιαῦτα φυτὰ πολλοὶ τῶν ἀγροίκων ἐσθίουσιν.
- 2 11 2 ἐλαχίστην μὲν οὖν ἔχει τροφήν, ὡς ἅπαντα τὰ λάχανα, καὶ ταύτην ὑδατώδη τε καὶ λεπτὴν· τὰ δ' οὖν ἀκανθώδη μετρίως ἐστὶν εὐστόμαχα.
- 2 11 3 τούτων τῶν φυτῶν σκόλυμός ἐστι καὶ ἀτρακτυλλὶς καὶ λευκάκανθα δίψακός τε καὶ κνήκος καὶ τραγάκανθα καὶ ἀτρακτὶς ἢ τε τιμωμένη μειζόνως ἢ προσήκει κινάρα.

- 2 11 4 κακόχυμον δ' ἐστὶν ἔδεσμα, καὶ μάλιστα ὅταν ἤδη σκληροτέρα γένηται· καὶ γὰρ τὸν χολώδη
χυμὸν ἐν ἑαυτῇ πλείονα τηνικαῦτα ἴσχει καὶ τὴν ὅλην οὐσίαν ξυλωδεστέραν, ὥστε ἐκ μὲν
ταύτης μελαγχολικὸν γεννᾶσθαι χυμὸν, ἐκ δὲ τοῦ χυλοῦ τοῦ κατ' αὐτὴν λεπτὸν καὶ
πικρόχολον· ἄμεινον οὖν ἀφεψῶντας αὐτὴν οὕτως ἐσθίειν. Περὶ ἵπποσελίνων καὶ σίων καὶ
συρυνίων καὶ σελίνων. ^[5]
- 2 12 1 Πάντα ταῦτά ἐστιν οὐρητικά· συνηθέστατα δ' αὐτῶν, ὅτι καὶ ἡδίω καὶ εὐστομαχώτερα, τὰ
σέλινα.
- 2 12 2 τὸ δὲ σμύρνιον δριμύτερόν τέ ἐστι καὶ θερμότερον πολλῷ τοῦ σελίνου καὶ ἵπποσελίνου καὶ
σίου.
- 2 12 3 τὰ μὲν οὖν ἄλλα καὶ ὠμὰ ἐσθίεται, τὸ δ' ἵπποσέλινόν τε καὶ σίον ἐψῶντες ἐσθίουσιν· ὠμὸν γὰρ
ἐκάτερον αὐτῶν ἀηδὲς φαίνεται.
- 2 12 4 τὰ γε μὴν σέλινα καὶ τὰ σμύρνια καὶ τοῖς τῆς θρίδακος φύλλοις μιγνύντες προσφέρονταί τινες·
ἀποióτερον γὰρ οὕσα λάχανον ἢ θρίδαξ ἔτι τε ψυχρὸν ἔχουσα χυμὸν ἡδίω τε ἅμα καὶ
ὠφελιμωτέρα γίνεται, τῶν δριμέων τι προσλαμβάνουσα. Περὶ εὐζώμου. ^[5]
- 2 13 1 Θερμαίνει σαφῶς τοῦτο τὸ λάχανον, ὥστε οὐδὲ μόνον ἐσθίειν αὐτὸ ῥάδιον ἄνευ μίξεως τοῖς
τῆς θριδακίνης φύλλοις.
- 2 13 2 ἀλλὰ καὶ σπέρμα γεννᾶν πεπίστευται καὶ τὰς πρὸς συνουσίαν ὁρμὰς ἐπεγείρειν. κεφαλαλγὲς δ'
ἐστί, καὶ μᾶλλον ἐάν τις αὐτὸ μόνον ἐσθίῃ.
- 2 14 t Περὶ ἀκαλήφης ἥτοι κνίδης. Λεπτομερῇ δύναμιν ἔχει, καὶ εἰκότως ὡς τροφῇ μὲν οὐδεὶς αὐτῇ
χρῆται, ὡς ὄψον δὲ καὶ φάρμακον χρησιμὸν ἐστίν, ὑπάγον γαστέρα.
- 2 15 t Περὶ γιγγιδίου καὶ σκάνδικος. Τὸ γιγγίδιον παραπλήσιόν ἐστι τῷ σκάνδικι, εὐστόμαχον πάνυ,
ἂν τε ὠμὸν ἂν τε ἐφθὸν ἐσθίηται· μακροτέρας δ' ἐψήσεως οὐκ ἀνέχεται· μετέχει δὲ στύψεως καὶ
πικρότητος οὐκ ἀσαφοῦς.
- 2 16 t Περὶ ὠκίμου. Κακοχυμότητόν ἐστι, καὶ διὰ τοῦτο προσεπικαταψεύδονται τινες αὐτοῦ
φάσκοντες· εἰ τριφθὲν ἐμβληθεῖν χύτρᾳ καὶνῃ, τάχιστα γεννᾷ ὀλίγαις ἡμέραις σκορπίου· ἔστι
δὲ καὶ κακοστόμαχον.
- 2 17 t Περὶ ἀσπαράγων. Ὁ μὲν τῆς κράμβης ἀσπάραγος ἦττον ξηραίνει τῆς κράμβης αὐτῆς· τῶν δ'
ἄλλων λαχάνων ὁ καυλὸς μᾶλλον ξηραίνει τῶν φύλλων.
- 2 17 2 ἕτερον δ' ἐστὶ γένος ἀσπαράγων ἐπὶ τοῖς θαμνώδεσι φυτοῖς γινόμενον, ὄξυμυρσίνη τε καὶ
χαμαιδάφνη καὶ ὀξυακάνθη, καὶ τούτων ἕτεροί τινες, ὁ μὲν βασιλικός, ὁ δ' ἔλειος
ὀνομαζόμενος, ὥσπερ γε καὶ ὁ τῆς βρυωνίας ἕτερος.
- 2 17 3 πάντες δ' εἰσὶν εὐστόμαχοί τε καὶ οὐρητικοὶ καὶ βραχὺ τὸ τρόφιμον ἔχοντες. Περὶ γογγυλίδος
ἥτοι βουνιαδος.
- 2 18 1 Θαυμάσαιμι ἂν εἴ τινος τῶν ὁμογενῶν φυτῶν ἔλαττον τρέφοι ἢ γογγυλὶς· χυμὸν δ' ἀναδίδωσιν
εἰς τὸ σῶμα παχύτερον τοῦ συμμέτρου, διό, κἂν πλεονάσῃ τις ἐπὶ τῆς ἐδωδῆς αὐτῆς, ἀθροίσει
τὸν ὠμὸν χυμὸν. καλλίστη δὲ γίνεται δις ἐψηθεῖσα· εἰ δ' ὠμοτέρα ληφθεῖν, δύσπεπτός τε
γίνεται καὶ φουσώδης καὶ κακόχυμος· ἐνίοτε δὲ καὶ δήξεις ἐργάζεται κατὰ τὴν γαστέρα.
- 2 19 t Περὶ ἄρου. Ἡ ῥίζα τοῦ ἄρου παραπλησίως μὲν ἐσθίεται <τῇ> τῆς γογγυλίδος· ἐν χώραις δὲ
τισι δριμυτέρα γίνεται ὡς ἐγγὺς εἶναι τῇ τοῦ δρακοντίου, καὶ χρὴ δεύτερον ἐψῶντας αὐτὴν
ἐσθίειν· κατὰ δὲ Κυρήνην ἥκιστα ἐστὶ φαρμακώδης καὶ δριμεῖα ὡς καὶ τῆς γογγυλίδος εἶναι
χρησιμωτέρα.

πρόδηλον δ' ὅτι πρὸς μὲν τροφήν ἢ τοιαύτη κρείττων ἐστί, πρὸς δὲ τὰς ἀναγωγὰς τὰς ἐκ θώρακος καὶ πνεύμονος ἢ δριμυτέρα. ἐσθίεται δ' ἐψηθεῖσα μετὰ νάπυος ἢ μετ' ὄξους, σὺν ἐλαίῳ καὶ γάρῳ.

2 19 4 δῆλον δ' ὡς ἢ ὑπ' αὐτῆς ἀναδιδομένη τροφή παχυτέρα πῶς ἐστὶν ὡς τῆς γογγυλίδος. Περὶ δρακοντίου.

2 20 1 Καὶ τούτου τὴν ρίζαν ἐψώντες δις ἢ τρίς ὡς ἀποθέσθαι τὸ φαρμακῶδες ἐσθίειν ἐνίοτε δίδομεν, ὅταν ἰσχυροτέρας χρειὰ δυνάμεως πρὸς τὰς ἀναγωγὰς τῶν ἐκ θώρακος καὶ πνεύμονος. Περὶ ἀσφοδέλου.

2 21 1 Ἡ ρίζα τούτου, σκευαζομένη καθάπερ οἱ θέρμοι, τὸ πλεῖστον τῆς πικρότητος ἀποτίθεται, καὶ διὰ λιμὸν οἶδα ἐψήσσει πλείοσι καὶ ἀποβρέξουσιν ἐν ὕδατι γλυκεῖ μόλις αὐτὴν ἐδώδιμον γινομένην.

2 21 2 ἡ δὲ δύναμις αὐτῆς ἐκφρακτικὴ τέ ἐστι καὶ τμητική, καθάπερ καὶ τοῦ δρακοντίου. Περὶ βολβῶν.

2 22 1 Καὶ τούτων αἱ ρίζαι βιβρώσκονται, ποτὲ δὲ καὶ οἱ ἀσπάραγοι αὐτῶν κατὰ τὸ ἕαρ· πικρὰν δ' ἔχουσι καὶ αὐστηρὰν δύναμιν, δι' ἧς καὶ τὸν στόμαχον ἔκλυτον ἐπεγείρουσιν εἰς ὄρεξιν.

2 22 2 οὐκ ἐναντιοῦνται δὲ τοῖς ἀναπτύειν τι βουλομένοις ἐκ θώρακος καὶ πνεύμονος, καίτοι τὴν οὐσίαν τοῦ σώματος παχυτέραν τε καὶ γλισχροτέραν ἔχοντες, ἀλλ' ἡ πικρότης ἀντιπράττει τῷ πάχει, τέμνειν τὰ γλίσχρα καὶ παχέα πεφυκυῖα. ἐσθίειν δ' αὐτοὺς ἄμεινον τηνικαῦτα δι' ὄξους ἅμα ἐλαίῳ καὶ γάρῳ· ἡδίους γὰρ οὕτω καὶ ἀφυσότεροι καὶ τροφιμώτεροι καὶ πεφθῆναι ῥάους γίνονται. ^[5]

2 22 3 πλεονάσαντες δὲ κατὰ τὴν ἐδωδὴν αὐτῶν ἔνιοι προδήλως ἥσθοντο καὶ σπέρμα πλεῖον ἴσχοντες καὶ προθυμότεροι γινόμενοι πρὸς ἀφροδισίαν. Περὶ σταφυλίνου καὶ δαύκου καὶ καρῶου.

2 23 1 Αἱ ρίζαι καὶ τούτων ἐσθίονται, τροφήν μὲν ἤττονα γογγυλῶν ἔχουσαι καθάπερ καὶ τῶν Κυρηναίων ἄρων, θερμαίνουσαι δὲ σαφῶς καὶ τι ἀρωματίζουν ἐμφαίνουσαι.

2 23 2 τὸ μὲν οὖν δύσπεπτον αὐταῖς ὁμοίως ὑπάρχει ταῖς ἄλλαις ρίζαις· οὐρητικαὶ δ' εἰσὶ, καὶ εἰ πλεονάζοι τις αὐτῶν ἐν τῇ χρήσει, κακοχυμότεραι μετρίως εὐχυμότερα γε μὴν ἐστὶν ἡ καρῶ τοῦ σταφυλίνου.

2 23 3 τινὲς δὲ τὸν ἄγριον σταφυλῖνον ὀνομάζουσι δαῦκον, οὐρητικώτερον μὲν ὄντα, φαρμακωδέστερον δὲ καὶ πολλῆς ἐψήσεως δεόμενον, εἰ μέλλοι τις ἐσθίειν αὐτόν. Περὶ ὕδνων.

2 24 1 Οὐδεμίαν ἔχει σαφῆ ποιότητα· χρῶνται τοιγαροῦν αὐτοῖς πρὸς ὑποδοχὴν ἀρτυμάτων, ὥσπερ καὶ τοῖς ἄλλοις ὅσα καλοῦσιν ἅποια καὶ ὑδατώδη κατὰ τὴν γεῦσιν.

2 24 2 ἔστι δ' ἀπάντων αὐτῶν κοινὸν ὡς μηδὲ τὴν ἀναδιδομένην τροφήν εἰς τὸ σῶμα θερμαίνειν, ἀλλ' ὑπόψυχρον μὲν εἶναι, τῷ πάχει δ' ὅποιον ἂν τι καὶ τὸ ἐδηδεσμένον <ἦ>, παχύτερον μὲν ἐξ ὕδνου, ὑγρότερον δὲ καὶ λεπτότερον ἐκ τῶν ἄλλων ἀνάλογον. Περὶ μυκῆτων.

2 25 1 Καὶ τῶν μυκῆτων οἱ βωλῖται καλῶς ἐψηθέντες ἐν ὕδατι πλησίον ἤκουσι τῶν ἀποίων ἐδεσμάτων.

2 25 2 φλεγματώδης δ' ἐστὶν ἡ ἐξ αὐτῶν τροφή καὶ ψυχρά, καὶ πλεονάζει τις ἐν αὐτοῖς κακὸς χυμὸς.

2 25 3 ἀβλαβέστατοι μὲν οὖν εἰσι τῶν ἄλλων μυκῆτων οὗτοι, δεύτεροι δ' ἐν αὐτοῖς οἱ ἀμανῖται· τῶν δ' ἄλλων ἀσφαλέστερόν ἐστι μὴδ' ὅλως ἄπτεσθαι· πολλοὶ γὰρ ἐξ αὐτῶν ἀπέθανον. Περὶ ῥαφανίδος.

2 26 1 Λεπυντικῆς ἐστὶ δυνάμεως μετὰ τοῦ θερμαίνειν σαφῶς ἐπικρατεῖ γὰρ ἡ δριμεία ποιότης ἐν αὐτῇ. Περὶ κρομμύων καὶ πράσων καὶ σκορόδων καὶ ἀμπελοπράσων.

- 2 27 1 Δριμεῖαν ἱκανῶς ἔχει ταῦτα δύναμιν καὶ ἀνάλογον αὐτῇ θερμαίνει τὰ σώματα καὶ λεπτύνει τοὺς ἐν αὐτοῖς παχεῖς χυμοὺς καὶ τέμνει τοὺς γλίσχρους.
- 2 27 2 ἐψηθέντα μέντοι δις ἢ τρις ἀποτίθεται μὲν τὴν δριμύτητα, λεπτύνει δ' ὅμως ἔτι καὶ τροφὴν δίδωσι βραχυτάτην τῷ σώματι· τῶς δ' οὐδ' ὅλως ἐδίδου πρὶν ἐψηθῆναι.
- 2 27 3 τὰ δ' ἀμπελόπρασα τοσοῦτον διαφέρει τῶν πράσων, ὅσον ἐν τοῖς ἄλλοις ἅπασι τοῖς ὁμογενέσι τὰ ἄγρια τῶν ἡμέρων.
- 2 27 4 φεῖδεσθαι δὲ χρή τῆς συνεχοῦς ἐδωδῆς ἀπάντων τῶν δριμέων, καὶ μάλιστα ὅταν ὁ προσφερόμενος αὐτὰ χολωδέστερος ᾖ· μόνοις γὰρ τοῖς ἥτοι τὸν φλεγματώδη χυμὸν ἢ τὸν ὠμὸν καὶ παχὺν καὶ γλίσχρον ἡθροικόσιν ἐπιτήδεια τὰ τοιαῦτα τῶν ἐδεσμάτων ἐστίν. Περὶ τῆς ἀπὸ τῶν ζώων τροφῆς. ^[5]
- 2 28 1 Οὐ τὴν αὐτὴν ἅπαντα δύναμιν ἔχει τὰ μόρια τῶν ζώων, ἀλλ' αἱ μὲν σάρκες, ὅταν καλῶς πεφθῶσιν, αἵματός εἰσιν ἀρίστου γεννητικάι, μάλιστα τῶν εὐχύμων ζώων, ὁποῖόν ἐστι τὸ γένος τῶν ὤων, φλεγματικώτερου δὲ τὰ νευρώδη μόρια.
- 2 28 2 πάντων μὲν οὖν ἐδεσμάτων ἡ σὰρξ τῶν ὤων ἐστὶ τροφιμωτάτη.
- 2 28 3 τὰ δὲ βόεια κρέα τροφὴν μὲν καὶ αὐτὰ δίδωσιν οὔτε ὀλίγην οὔτε εὐδιαφόρητον· αἷμα μέντοι παχύτερον ἢ προσήκει γεννᾶ, καὶ εἰ φύσει τις εἴη μελαγχολικώτερος τὴν κρᾶσιν, ἀλώσεταί τινα παθήματι τῶν μελαγχολικῶν ἐν τῇ τούτων ἐδωδῇ πλεονάσας.
- 2 28 4 ὅσον δὲ τῷ πάχει τῆς ὅλης οὐσίας ἑαυτῶν τὰ βόεια κρέα τῶν υἱέων πλεονεκτεῖ, τοσοῦτον τῇ γλίσχρότητι ταῦτα τῶν βοείων· εἰς πέψιν δὲ πολὺ βελτίω τὰ τῶν ὤων ἐστίν.
- 2 28 5 οἱ μόσχοι δὲ τῶν τελείων βοῶν ἀμείνους εἰσὶν εἰς πέψιν, ὥσπερ καὶ οἱ ἔριφοι τῶν αἰγῶν ἥττον μὲν γὰρ βοδὸς ἢ αἰξὶ ξηρὰ τὴν κρᾶσιν ἐστίν, ἀλλ' οὐ παραβαλλομένη πολὺ διαλλάττει.
- 2 28 6 περιττωματικωτέραν δ' ἡμῖν οἱ χοῖροι παρέχουσιν εἰς τοσοῦτο τὴν τροφὴν εἰς ὅσον τῶν μεγάλων ὤων εἰσιν ὑγρότεροι· εἰκότως δὲ καὶ ἥττον τρέφουσιν.
- 2 28 7 ὑγροτάτην δ' ἔχουσι καὶ φλεγματώδη σάρκα καὶ οἱ ἄρνες, ἀλλὰ καὶ τῶν προβάτων ἡ σὰρξ περιττωματικωτέρα τέ ἐστὶ καὶ κακοχυμωτέρα, καὶ ἡ τῶν αἰγῶν μετὰ δριμύτητος.
- 2 28 8 ἡ δὲ τῶν τράγων χειρίστη καὶ πρὸς εὐχυμίαν καὶ πρὸς πέψιν, ἐφεξῆς δ' ἡ τῶν κριῶν, εἴτα ἡ τῶν ταύρων.
- 2 28 9 ἐν πᾶσι δὲ τούτοις τὰ τῶν εὐνουχισθέντων ἀμείνω, τὰ δὲ πρεσβυτικά χειρίστα πρὸς πέψιν ἐστὶ καὶ πρὸς εὐχυμίαν καὶ θρέψιν, ὥστε καὶ τῶν ὤων αὐτῶν, καίτοι γε ὑγρῶν ὄντων τὴν κρᾶσιν, οἱ γηράσαντες ἰνώδη καὶ ξηρὰν καὶ διὰ τοῦτο δύσπεπτον ἴσχουσι τὴν σάρκα.
- 2 28 10 καὶ ἡ τοῦ λαγωοῦ δὲ σὰρξ αἵματος μὲν ἐστὶ παχυτέρου γεννητικῆ, βελτίονος δ' εἰς εὐχυμίαν ἡ κατὰ βοῦν καὶ πρόβατον.
- 2 28 11 κακόχυμος δὲ τούτων οὐδὲν ἥττον ἐστὶ καὶ ἡ τῶν ἐλάφων καὶ σκληρὰ καὶ δύσπεπτος.
- 2 28 12 ἡ δὲ τῶν ἀγρίων ὄνων, ὅσοι γε εὐέκται καὶ νέοι, πλησίον ἥκει τῆσδε, καίτοι καὶ τῶν ἡμέρων ὄνων γηρασάντων ἔνιοι τὰ κρέα προσφέρονται, κακοχυμότατα καὶ δύσπεπτα καὶ κακοστόμαχα καὶ προσέτι καὶ ἀηδῆ ὄντα, καθάπερ καὶ τὰ τῶν ἵππων τε καὶ καμήλων, καὶ αὐτῶν ἐσθίουσιν οἱ ὀνώδεις τε τὴν ψυχὴν καὶ τὸ σῶμα. ^[5]
- 2 28 13 καὶ τὰ τῶν ἄρκτων δ' ἔνιοι προσφέρονται καὶ τὰ τούτων ἔτι χεῖρω λεόντων τε καὶ παρδάλεων.
- 2 28 14 περὶ δὲ κυνῶν τί δεῖ καὶ λέγειν ὥς τοὺς νέους τε καὶ λιπαροὺς αὐτῶν, καὶ μάλιστα ὅταν εὐνουχισθῶσι, κατ' ἔνια τῶν ἐθνῶν ἐσθίουσι, πρὸς τούτοις δὲ καὶ τὰ τῶν πανθήρων; τὰ δὲ τῶν ἀλωπέκων ἐν φθινοπώρῳ καὶ οἱ παρ' ἡμῖν κυνηγέται προσφέρονται.
- 2 28 16

γινώσκειν δὲ δεῖ ὅτι τὰ μὲν τὴν βαθεῖαν πόαν νέμεσθαι δεόμενα ζῶα λεπτὰ καὶ κακόχυμα γίνεται κατὰ τε τὸν χειμῶνα καὶ τὰ πρῶτα τοῦ ἥρος, ὥσπερ οἱ βόες, εὐχυμότεροί τε καὶ παχύτεροι σαφῶς φαινόμενοι τοῦ χρόνου προϊόντος, ὅταν αὐξάνηται τε καὶ παχύνηται καὶ εἰς ἐκκάρπησιν ἢ πόα προέρχεται· τὰ δ' ἀπὸ τῆς μικρᾶς τρέφεσθαι δυνάμενα βελτίω κατὰ τε τὰ πρῶτα καὶ μέσα τοῦ ἥρος ἐστίν, ὥσπερ τὰ πρόβατα· κατὰ δὲ τὴν ἀρχὴν καὶ τὰ μέσα τοῦ θέρους αἱ αἶγες, ἡνίκα πλεῖσται βλάσται θάμνων εἰσίν, ἃς ἔθος αὐταῖς ἐσθίειν. Περὶ κοχλιῶν. ^[5]

2 29 1 Σκληρὰν μὲν ἔχουσι τὴν σάρκα καὶ διὰ τοῦτο δύσπεπτον· εἴ γε μὴν πεφθείη, τροφιμωτάτην.

2 29 2 ὑπάρχει δ' αὐτοῖς, ὥσπερ καὶ τοῖς ὀστρακοδέρμοις, χυμὸς ὑπακτικὸς γαστρός, καὶ διὰ τοῦτο τινες ἀρτύνοντες αὐτοὺς δι' ἐλαίου καὶ γάρου καὶ οἴνου τῷ γενομένῳ ζωμῷ χρῶνται πρὸς διαχώρησιν τῶν κατὰ τὴν κοιλίαν.

2 29 3 εἰ δὲ θελήσῃς ὡς τροφίμῳ μόνον ἐδέσματι χρῆσθαι τῇ σαρκὶ τούτου, προαφεψήσας ἐν ὕδατι μεταθήσεις εἰς ἕτερον ὕδωρ, εἴτα ἐν ἐκείνῳ πάλιν ἐψήσας, οὕτως ἀρτύσεις ἕως <τακερὰν> ἀκριβῶς γενέσθαι τὴν σάρκα· σκευασθεῖσα γὰρ οὕτως ἐφέξει μὲν τὴν γαστέρα, τροφὴν δ' ἱκανὴν παρέξει τῷ σώματι. Περὶ τῶν ἐν τοῖς πεζοῖς ζώοις ἀκρέων μορίων. ^[5]

2 30 1 Οἱ πόδες ἐπιτηδεύονται τῶν χοίρων εἰσὶν ἐπεμβληθέντες ἐψωμένην πτισάνην.

2 30 2 πάντα δὲ τὰ ἄκρεα μόρια τοῦ σώματος ἥκιστα μὲν ἔχει πιμελήν, ἥκιστα δὲ καὶ τὴν σαρκώδη φύσιν· ἐπικρατεῖ δ' ἐν αὐτοῖς τὸ νευρῶδες καὶ τὸ δερματῶδες, οἷον τὸ καθ' ὅλον τὸ σῶμα· γεγύμνασται γὰρ ἐν τοῖς ἀκρέοις μᾶλλον. ἔστι δὲ καὶ διὰ τοῦτο γλισχρότερα· καὶ γὰρ νεῦρον καὶ δέρμα πᾶν ἐψώμενον εἰς τοιαύτην ἀφικνεῖται φύσιν· εἰκότως οὖν ἐλάττονα μὲν τροφὴν δίδωσι τῷ σώματι, ῥᾶον δ' ὑπέρχεται [καί] κατὰ γαστέρα διὰ τὴν γλισχρότητα. ^[5]

2 30 3 βελτίους δ' οἱ πόδες τῶν ὕων εἰσι τοῦ ῥύγχους, ὥσπερ καὶ τοῦτο τῶν ὥτων· ἐκεῖνα γὰρ ἐκ μόνου χόνδρου καὶ δέρματος. ἔστι δ' ὁ χόνδρος ἐν μὲν τοῖς τελείοις ζώοις ἄπεπτος παντάπασι, ἐν δὲ τοῖς ἔτι αὐξομένοις, ὅταν καλῶς ἐν τῷ στόματι λειωθῇ, πεπτόμενός τε καὶ τροφὴν ὀλίγην διδούς τῷ σώματι. ^[5]

2 30 4 κατὰ δὲ τὴν αὐτὴν ἀναλογίαν ἐπὶ τῶν ἄλλων ζώων ἄκουε τοῦ νῦν εἰρημένου λόγου· καθ' ὅσον γὰρ αὐτῶν αἱ σάρκες εἰς ἀρετὴν τροφῆς ἀπολείπονται τῶν ὕων, κατὰ τοσοῦτον καὶ τῶν ἀκρέων ἐν ὑσὶ μορίων ἐστὶ χεῖρω τὰ κατ' ἐκεῖνα τὰ ζῶα. Περὶ τῆς ἐν τοῖς πεζοῖς ζώοις γλώττης.

2 31 1 Ἰδιότης τις οὐσίας ἐστὶν ἐν τῷδε τῷ μορίῳ χαυνότερας καὶ ἀναιμοτέρας σαρκός· αἱ γὰρ ἀκριβεῖς σάρκες οἱ μύες εἰσὶ καὶ τούτων τὰ μέσα μάλιστα. Περὶ ἀδένων.

2 32 1 Τοσοῦτον ἀποκεχώρηκεν ἡ τῶν ἀδένων οὐσία τῆς κατὰ τὴν γλώτταν, ὅσον ἐκείνη τῶν σαρκῶν.

2 32 2 πάντων οὖν τῶν ἀδένων κοινὸν ἡδεῖς τε καὶ ψαθυροὺς φαίνεσθαι κατὰ τὴν ἐδωδὴν· οἱ δ' ἐν τοῖς τιτθοῖς, ὅταν ἔχωσι γάλα, καὶ τῆς ἐκείνου <τι> γλυκύτητος ἐμφαίνουσι, καὶ διὰ τοῦτο περισπούδαστόν ἐστι τοῖς λίχνοις ἔδεσμα πλήρεις γάλακτος.

2 32 3 ἡ δ' ἐξ αὐτῶν τροφή καλῶς μὲν πεφθέντων ἐγγύς τι τῇ κατὰ τὰς σάρκας ἐστίν· ἐλλιπέστερον δὲ κατεργασθέντων, τὸν ὠμὸν ἢ τὸν φλεγματώδη χυμὸν γεννᾷ.

2 32 4 ὄντες δ' ἐκ τοῦ γένους τῶν ἀδένων οἱ ὄρχεις οὐχ ὁμοίως εἰσὶν εὐχυμοὶ τοῖς κατὰ τοὺς τιτθούς, ἀλλὰ τι καὶ βρωμῶδες ἔχουσιν, ἐνδεικνύμενοι τὴν τοῦ σπέρματος οὐ γεννῶσι φύσιν, ὥσπερ οἱ νεφροὶ τὴν τοῦ οὔρου· καὶ μέντοι καὶ πεφθῆναι πολὺ χείρους εἰσὶν οἱ γε τῶν πεζῶν ζώων· οἱ γὰρ τῶν σιτευθέντων ἀλεκτρυόνων ἡδεῖς τε ὑπάρχουσι καὶ τροφὴν χρηστὴν τῷ σώματι διδόασιν. Περὶ νεφρῶν. ^[5]

2 33 1 Οἱ νεφροὶ δὲ κακόχυμοί τέ εἰσι φανερώς καὶ δύσπεπτοι. Περὶ ὄρχεων.

2 34 1

Πάντων τῶν τετραπόδων ζώων οἱ ὄρχεις δύσπεπτοί τέ εἰσι καὶ κακόχυμοι, πεφθέντες δὲ καλῶς τρόφιμοι· μόνοι δ' οἱ τῶν ἀλεκτρυόνων ἄριστοι πάντων, καὶ μάλιστα τῶν σιτευθέντων. Περὶ ἐγκεφάλου.

- 2 35 1 Φλεγματικώτερόν ἐστι καὶ κακόχυμον ἔδεσμα καὶ βραδύπορον καὶ δύσπεπτον, οὐχ ἥκιστα δὲ καὶ κακοστόμαχον πᾶς ἐγκέφαλος.
- 2 35 2 ἐξαπατῶμενοι δ' ὑπὸ τῆς μαλακότητος αὐτοῦ διδῶσι πρὸς τοῖς ἄλλοις ὄντα καὶ ναυτιώδη.
- 2 35 3 παχύχυμος δ' ὢν καὶ περιττωματικὸς ἀμείνων γίνεται τοῖς τέμνουσι καὶ θερμαίνουσιν ἀρτυόμενος· εἰ μέντοι καλῶς πεφθείη, τροφὴν ἀξιόλογον δίδωσι τῷ σώματι. Περὶ τοῦ ἐν τοῖς ὀστοῖς μυελοῦ.
- 2 36 1 Γλυκύτερος δὲ καὶ ἡδίων ἐστὶ καὶ λιπαρώτερος ὁ ἐν τοῖς ὀστέοις εὕρισκόμενος μυελὸς τοῦ ἐγκεφάλου, ὥστε εἴ τις ἐκ παραβολῆς αὐτῶν γεύοιτο, δόξει τι καὶ αὐστηρὸν ἔχειν τὸν ἐγκέφαλον.
- 2 36 2 ἔστι δὲ καὶ ναυτιῶδες ἔδεσμα πλείων προσενεχθεὶς ὁ μυελός, ὥσπερ ὁ ἐγκέφαλος· εἴ γε μὴν καλῶς πεφθείη, τρόφιμός ἐστι καὶ αὐτός. Περὶ νωτιαίου μυελοῦ.
- 2 37 1 Λιπαρότητος ἥκιστα μετέχει διὰ τοῦτο καὶ τὸ ναυτιῶδες ἐκπέφυγε, καὶ εἰ πεφθείη καλῶς, τροφὴν οὐκ ὀλίγην δίδωσι τῷ σώματι. Περὶ πιμελῆς καὶ στέατος.
- 2 38 1 Ὀλιγότροφά ἐστιν ἄμφω καὶ μᾶλλον ἡδύσματα τῶν τρεφουσῶν ἡμᾶς σαρκῶν. Περὶ τῶν ἐν τοῖς πεζοῖς ζώοις σπλάγχνων.
- 2 39 1 Τὸ μὲν ἥπαρ πάντων τῶν ζώων παχύχυμόν ἐστι, καὶ δύσπεπτον καὶ βραδύπορον ὑπάρχον.
- 2 39 2 ἄμεινον δ' ἐν αὐτοῖς οὐκ εἰς ἡδονὴν μόνον, ἀλλὰ καὶ εἰς τᾶλλα, τὸ συκωτὸν ὀνομαζόμενον ἐστὶ, τῆς προσηγορίας ταύτης τυχόν, ἐπειδὴ σύκων πολλῶν ξηρῶν ἔδωδῃ τοῦ μέλλοντος σφάττεσθαι ζώου τοιοῦτο παρασκευάζουσιν αὐτό.
- 2 39 3 καὶ πράττουσι τοῦτο ἐπὶ τῶν ὤν μάλιστα διὰ τὸ τούτου τοῦ ζώου τὰ σπλάγχνα πολὺ τῶν ἐν τοῖς ἄλλοις ὑπάρχειν ἡδίω.
- 2 39 4 τῶν δ' ἄλλων σπλάγχνων ὁ μὲν σπλὴν οὐδὲ πρὸς τὴν γεῦσιν ἡδύς ἐστιν· ἔχει γάρ τι στρυφνὸν ἐμφαινόμενον· εἰκότως δὲ καὶ κακόχυμος εἶναι πεπίστευται, μελαγχολικοῦ γεννητικὸς αἵματος ὑπάρχων.
- 2 39 5 ἀμφοῖν δ' εὐπεπτότερος, ὅσῳ καὶ μανώτερος, ὁ πνεύμων ἐστί, παμπόλλῳ γε μὴν ἥπατος εἰς θρέψιν ἥττονα [δὲ] δίδωσι τροφὴν τῷ σώματι καὶ φλεγματικωτέρα μᾶλλον ἐστίν.
- 2 39 6 ἡ δὲ καρδία κατὰ μὲν τὴν οὐσίαν ἰνώδης σὰρξ ἐστὶ καὶ σκληρὰ καὶ διὰ τοῦτο δύσπεπτος καὶ βραδύπορος· εἰ δὲ πεφθείη καλῶς, τροφὴν οὐκ ὀλίγην οὐδὲ κακόχυμον δίδωσι τῷ σώματι. Περὶ κοιλίας καὶ μήτρας καὶ ἐντέρων τῶν ἐν τοῖς τετράποσι ζώοις.
- 2 40 1 Σκληρότερα τὰ μόρια ταῦτά ἐστι τῶν σαρκῶν· διὸ καὶ καλῶς πεφθῇ, τὸν χυμὸν οὐκ ἀκριβὲς αἷμα, ἀλλὰ ψυχρότερόν τε καὶ ὠμότερον ἐργάζεται, καὶ χρόνου πλείονος δεῖται πρὸς τὸ καλῶς κατεργασθεὶς αἷμα χρηστὸν γενέσθαι. Περὶ τῆς τῶν ἡμέρων καὶ ἀγρίων ζώων διαφορᾶς.
- 2 41 1 Τῶν ἡμέρων ζώων ἡ κρᾶσις ὑγροτέρα τῆς τῶν ἀγρίων, ἡ δὲ τῶν ἀγρίων σκληροτέρα τε καὶ πιμελῆς οὐδ' ὅλως ἢ ὀλίγιστόν τι μετέχει· ταῦτα ἦτοι καὶ ἀσηπτότερα πλείοσιν ἡμέραις διαμένει τῶν ἡμέρων τε καὶ ἀργῶς διητημένων ζώων.
- 2 41 2 πρόδηλον δ' ὅτι καὶ ἀπέρिटτος ἡ ἐξ αὐτῶν ἐστὶ τροφή μᾶλλον, ὥσπερ ἡ ἐκ τῶν ἡμέρων τε καὶ ἀργῶν περιττωματική. Περὶ τῆς ἀπὸ τῶν πτηνῶν ζώων τροφῆς.
- 2 42 1

Τὸ γένος ἀπάντων τῶν πτηνῶν ὀρνίθων ἐστὶν ὀλιγοτροφώτερον, εἰ παραβάλλοιτο τῷ γένει τῶν πεζῶν καὶ μάλιστα τῷ τῶν ὑῶν τῆς σαρκός· εὐπεπτοτέρα γε μὴν ἐστὶν ἡ σὰρξ τῶν πτηνῶν ζῶων καὶ μάλιστα πέρδικος ἀτταγῆνός τε καὶ περιστερᾶς καὶ ἀλεκτρυόνος.

2 42 2 ἡ δὲ τῶν κιχλῶν καὶ κοττύφων καὶ τῶν μικρῶν στρουθίων, ἐν οἷς εἰσι καὶ οἱ πυργῖται καλούμενοι, σκληροτέρα τούτων, καὶ μᾶλλον ἔτι καὶ τούτων αὐτῶν ἢ τε τῆς τρυγόνης καὶ ἡ τῆς φάττης καὶ ἡ τῆς νήττης. ὁμοία δὲ τῇ τῶν ἀλεκτορίδων ἐστὶν ἡ τῶν φασιανικῶν εἰς πέψιν καὶ τροφήν, ὑπερέχουσα τῇ κατὰ τὴν ἐδωδὴν ἡδονῇ.

2 42 4 σκληροτέρα δὲ καὶ δυσπεπτοτέρα καὶ ἰνωδεστέρα τούτων ἡ τοῦ ταῷ.

2 42 5 κοινὸν δ' ἐπὶ πᾶσι τοῖς πτηνοῖς ζώοις, ὥσπερ καὶ τοῖς τετράποσι, γινώσκειν χρὴ τὴν τῶν ἔτι αὐξομένων σάρκα πολὺ βελτίονα τῆς τῶν παρακμαζόντων, μοχθηρὰν δὲ τὴν τῶν πάνυ νηπίων, ἀλλ' ὑπεναντίως τῇ τῶν γεγηρακότων· ἡ μὲν γὰρ τούτων σκληρὰ καὶ νευρώδης ἐστὶ καὶ διὰ τοῦτο καὶ πεφθῆναι μοχθηρὰ καὶ τροφήν ὀλίγην δίδωσι τῷ σώματι· τὰ δὲ τῶν παντάπασιν νέων ζώων σώματα βλεννώδη τέ ἐστι καὶ ὑγρὰ καὶ διὰ τοῦτο περιττωματικά, ὅλον δ' ὑπέρχεται κατὰ γαστέρα. Περὶ χηνῶν καὶ στρουθοκαμήλων. ^[5]

2 43 1 Περιττωματικὴ τούτων ἐστὶν ἡ σὰρξ καὶ πολὺ δυσπεπτοτέρα. τῶν προειρημένων ζώων, καὶ μάλιστα ὅσα σμικρὰ καὶ σκληρόσαρκα, ἡ τῶν πτερῶν φύσις ἰνώδης ἐστὶ καὶ σκληρά, τινῶν δὲ καὶ ἡ σὰρξ ὅλη τοιαύτη, καθάπερ καὶ ἡ τῶν γεράνων, ἃς καὶ αὐτὰς ἐσθίουσιν ἐωλίσαντες πρότερον ἡμέραις πλείοσιν.

2 43 2 μεταξὺ δὲ πως τῆς τῶν γεράνων τε καὶ χηνῶν ἡ τῶν καλουμένων ὠτίδων ἐστίν. Περὶ τῶν σπλάγχνων τῶν πτηνῶν ζώων.

2 44 1 Αἱ γαστέρες τούτων ἐδώδιμοί τε εἰσι καὶ τρόφιμοι, καὶ τινων καὶ ἡδεῖαι, καθάπερ αἱ τῶν χηνῶν, ἐφεξῆς δὲ τῶν σιτευτῶν ἀλεκτορίδων. ὥσπερ δ' ἐπὶ τῶν ὑῶν τὸ συκωτὸν ἦπαρ ἐν τοῖς ζώοις προπαρασκευάζουσιν ἡδὺ διὰ τῆς τῶν ἰσχάδων ἐδωδῆς, οὕτως ἐπὶ τῶν <χηνῶν> ὀρῶ γάλακτος ἀναδεύοντες τὰς τροφάς, ὥς γίνεσθαι μὴ μόνον ἡδιστον, ἀλλὰ καὶ τροφιμώτατον εὐχυμώτατόν τε καὶ διαχωροῦν οὐ χαλεπῶς· ὡσαύτως δὲ καὶ πρὸς τὴν ἐν τῇ γαστρὶ πέψιν ἔχει.

2 44 3 καὶ <τὰ> πτερὰ δὲ τῶν χηνῶν ἐπιτήδεια πεφθῆναι τε καὶ θρέψαι, μᾶλλον δ' αὐτῶν τὰ τῶν ἀλεκτορίδων· χεῖριστα μὲν οὖν ἐστὶ τὰ τῶν γεγηρακότων, κάλλιστα δὲ τὰ τῶν νέων καὶ εὐτρόφων.

2 44 4 καὶ οἱ ὄρχεις τῶν ἀλεκτρυόνων ἄριστοι, καὶ μάλιστα οἱ τῶν σιτευτῶν, ἔτι δὲ καὶ μᾶλλον ὅσοι διὰ γάλακτος ὀροῦ τὰς τροφὰς προσηνέγκαντο· καὶ γὰρ εὐχυμοὶ καὶ τρόφιμοι καὶ πεφθῆναι ῥᾶστοι.

2 44 5 ἐπαινοῦσι δ' ἔνιοι ψευδῶς τὴν τῆς στρουθοκαμήλου κοιλίαν ὥς τι φάρμακον πεπτικόν, ἔνιοι δὲ πολὺ μᾶλλον τὴν τῆς αἰθυσίας, ἀλλ' οὔτε αὗται πέττονται ῥαδίως, οὔτε τῶν ἄλλων σιτίων εἰσὶ πεπτικὸν φάρμακον. Περὶ ὧν.

2 45 1 Ἀμείνω <τὰ> τῶν ἀλεκτορίδων ἐστὶ καὶ <τὰ> τῶν φασιανικῶν· φαυλότερα δὲ τὰ τῶν χηνῶν καὶ στρουθοκαμήλων.

2 45 2 ἀμείνω δὲ καὶ τὰ νέα τῶν παλαιῶν καὶ τὰ ἐπ' ἔλαττον ἐψηθέντα τῶν ἐπὶ πλέον. κάλλιστα οὖν εἰς τροφήν ἐστὶ τοῦ σώματος τὰ τρομητά· τὰ ῥοφητά δ' ἦττον μὲν τρέφει, ῥᾶον δ' ὑποχωρεῖ· τὰ δ' ἐφθὰ καὶ ὀπτὰ καὶ δύσπεπτα καὶ βραδύπορα καὶ τροφήν παχεῖαν ἀναδίδωσι τῷ σώματι.

2 45 4 τούτων δ' ἔτι μᾶλλον ἐστὶ βραδυπορώτερα καὶ παχυχυμότερα <τὰ> κατὰ θερμὴν σποδιὰν ὀπηθέντα.

2 45 5 τὰ δ' ἐπὶ τῶν ταγήνων παχυνθέντα καὶ καλούμενα δι' αὐτὸ τοῦτο ταγηνιστὰ χεῖριστην ἔχει τροφήν εἰς ἅπαντα.

- 2 45 6 καὶ τὰ καλούμενα δὲ πνικτὰ τῶν ἐφθῶν τε καὶ ὀπτῶν ἐστὶν ἀμείνων· σκευάζουσι δ' αὐτὰ
δεύσαντες μετ' ἐλαίου καὶ γάρου καὶ οἴνου βραχέος, εἴτα ἐντιθέασι τὸ ἀγγεῖον ὕδωρ ἐχούσῃ
κακκάβῃ θερμόν, καὶ πωμάσαντες αὐτὴν ὅλην ὑποκαίουσι μέχρι συστάσεως μετρίας· τὰ γὰρ ἐπὶ
πλέον παχυνθέντα παραπλήσια τοῖς ἐψηθεῖσι τε καὶ ὀπτηθεῖσι γίνεται. ^[5]
- 2 45 7 τῆς αὐτῆς οὖν συμμετρίας κατὰ τὴν σύστασιν χρὴ στοχάζεσθαι καπὶ τῶν ἐπιχειομένων ἄνωθεν
ταῖς λοπάσιν ὥων, οὐκ ἐπιτρέποντας οὐδὲ ταῦτα παχυνθῆναι τελέως, ἀλλ' ἔτι ἐγχύλων ὄντων,
ἀπὸ τοῦ πυρὸς αἴροντας τὸ ἀγγεῖον. Περὶ κεφάλου.
- 2 46 1 Περιττωματικὴ μὲν ἡ σὰρξ ἐστὶ τῶν κεφάλων καὶ βλεννώδης ἱκανῶς τῶν ἐν ἰλυώδει καὶ
ῥυπαρῷ διαιτωμένων ὕδατι, καλλίστη δὲ τῶν ἐν καθαρᾷ θαλάττῃ· φαῦλοι δὲ καὶ οἱ ἐν ταῖς
λίμναις καὶ μάλιστα οἱ ἐν ταῖς μικραῖς γινόμενοι, καὶ μᾶλλον ὅταν μὴ ἀπορρέῃ τοῦ ὕδατος,
ἀλλ' εἴη στάσιμον.
- 2 46 2 τῶν δ' ἐν τοῖς ποταμοῖς γεννωμένων ἀμείνους οἱ κατὰ τοὺς τοιούτους ἐν οἷς ὁξὺ καὶ πολὺ τὸ
ῥεῦμα· κατὰ δὲ τοὺς λιμνάζοντας οὐκ ἀγαθοί.
- 2 46 3 καὶ ἡ γεῦσις δ' ἐσθίοντί σοι γνωρίσει τὸν ἀμείνων κέφαλον· δριμυτέρα γὰρ αὐτῶν ἐστὶ καὶ ἡδίων
καὶ ἀλιπῆς ἡ σὰρξ· οἱ δὲ λιπαροὶ καὶ κατὰ τὴν γεῦσιν ἔκλυτοι χεῖρους μὲν εἰσι καὶ εἰς αὐτὴν τὴν
ἐδωδὴν, χεῖρους δὲ καὶ πεφθῆναι καὶ κακοστόμαχοι καὶ κακόχυμοι· διὸ καὶ σὺν ὀριγάνῳ
σκευάζουσιν αὐτούς. Περὶ λάβρακος. ^[5]
- 2 47 1 Πελάγιός ἐστὶν ὁ ἰχθὺς οὗτος· ἡ μὲν οὖν τροφὴ κακὰ τοῦδε καὶ τῶν ἄλλων ἰχθύων αἵματός ἐστι
λεπτομεροῦς τῇ συστάσει μᾶλλον τῆς ἐκ τῶν πεζῶν ζώων, ὥς μήτε τρέφειν δαψιλῶς καὶ
διαφορεῖσθαι θάττον. Περὶ τρίγλης.
- 2 48 1 Καὶ ἦδε τῶν πελαγίων ἐστὶ, σκληροτέραν δὲ πάντων σχεδὸν ἔχει τὴν σάρκα καὶ ψαθυρὰν
ἱκανῶς τρέφει τοιγαροῦν, ὅταν πεφθῇ καλῶς, τῶν ἄλλων μᾶλλον ἰχθύων.
- 2 48 2 γίνονται δ' ἄρισται τρίγλαι κατὰ τὴν καθαρὰν θάλατταν, ὥσπερ καὶ οἱ ἄλλοι πάντες ἰχθύες, οὐχ
ἥκιστα δὲ καὶ διὰ τὰς τροφάς.
- 2 48 3 αἱ γοῦν τὰς καρκινάδας ἐσθίουσαι καὶ δυσώδεις εἰσὶ καὶ ἀηδεῖς καὶ δύσπεπτοι καὶ κακόχυμοι·
διάγνωσις δ' αὐτῶν πρὶν μὲν ἐσθίειν ἀναπτύξαντι τὴν κοιλίαν, ἐσθίοντι δὲ κατὰ τὴν πρώτην
εὐθέως ὁδμήν τε καὶ γεῦσιν. Περὶ πετραιῶν ἰχθύων.
- 2 49 1 Ἄριστος εἶναι πεπίστευται τούτων ὁ σκάρος ἡδονῆς ἕνεκα, μετ' αὐτὸν δὲ κόττυφοί τε καὶ
κίχλαι, καὶ μετὰ τούτους ἰουλίδες καὶ φυκίδες καὶ πέρκαι.
- 2 49 2 τροφὴ δ' ἐξ αὐτῶν οὐ μόνον εὐπεπτος, ἀλλὰ καὶ ὑγιεινοτάτη τοῖς τῶν ἀνθρώπων σώμασιν
ἐστὶν, αἷμα γεννώντων μέσον τῇ συστάσει. Περὶ κωβιῶν.
- 2 50 1 Αἰγιάλειος ἰχθὺς ἐστὶ τῶν μικρῶν ἀεὶ διαμενόντων εἰς τις ὦν καὶ αὐτός· ἄριστος δ' εἰς ἡδονὴν
καὶ πέψιν ἀνάδοσιν τε καὶ εὐχυμίαν ἐστὶν ὁ κατὰ τοὺς ψαμμώδεις αἰγιαλοὺς ἢ τὰς πετρώδεις
ἀκτάς· ὁ δ' ἐν τοῖς στόμασι τῶν ποταμῶν ἢ λιμνοθαλάτταις οὔτε εὐπεπτος οὔτε εὐχυμος.
- 2 50 2 εἰ δὲ καὶ ἰλυῶδες ὑπάρχει τὸ ὕδωρ ἢ πόλιν ἐκκαθαίρων ποταμός, οὕτω μὲν ἂν εἴη χεῖριστος ὁ
κατ' αὐτὸν κωβίος, ὥσπερ καὶ οἱ ἄλλοι πάντες ἰχθύες οἱ ἐν τοῖς τοιοῦτοις ὕδασι διατρίβοντες.
- 2 50 3 ἢ γε μὴν σὰρξ τῶν κωβιῶν ὥσπερ σκληροτέρα τῆς τῶν πετραιῶν ἐστίν, οὕτω μαλακωτέρα τῆς
τῶν τριγλῶν· ἀνάλογον οὖν αὐτῇ καὶ τὸ τῶν ἐσθιόντων σῶμα τρέφεται. Περὶ τῶν
ἀπαλοσάρκων, ἐν ᾧ καὶ ἡ τοῦ λευκοῦ ζωμοῦ σκευασία.
- 2 51 1 Οἱ μὲν ὀνίσκοι τροφῇ χρηστῇ χρώμενοι καὶ θαλάττῃ καθαρᾷ τοῖς πετραιῶσι ἐνάμιλλον ἔχουσι
τὴν σάρκα· μοχθηρὰ δὲ τροφῇ χρησάμενοι καὶ κατ' ἐπιμίκτων ὑδάτων διατρίψαντες οὐκ
ἀποβάλλουσι μὲν τὴν μαλακότητα τῆς σαρκός, ἐπικτώνται δὲ λιπαρότητα, καθ' ἣν οὐχ ἡδεῖς
ὁμοίως ἔτι διαμένουσι περιττωματικωτέραν τε τὴν ἐξ αὐτῶν τροφήν ἀναδιδόασιν. ^[5]

- 2 51 2 ἐπὶ πάντων δέ, ὡς ἔφην, ἰχθύων κοινὸν τοῦτο μεμνησθαι προσῆκεν, ὡς χεῖριστοι γίνονται
κατὰ τὰς ἐμβολὰς τῶν ποταμῶν, ὅσοι κοπρῶνας ἐκκαθαίρουσιν ἢ βαλανεῖα καὶ μαγειρεῖα καὶ
τὸν τῆς ἐσθῆτός τε καὶ τὸν τῶν ὀθονῶν ρύπον.
- 2 51 3 μοχθηροτάτη δ' εὐρίσκεται καὶ ἡ τῆς μυραίνης σὰρξ ἐν ὕδατι τοιούτῳ διατριβούσης.
- 2 51 4 τὸ δὲ βούγλωττον μαλακώτερόν τέ ἐστι καὶ ἥδιον καὶ πάντῃ βέλτιον τῆς ψήττης.
- 2 51 5 οἱ δὲ σαυροὶ μέσοι πῶς εἰσὶ τῶν ἀπαλοσάρκων τε καὶ σκληροσάρκων.
- 2 51 6 σκευασία δὲ τούτων τῶν εἰρημένων ἰχθύων εἰς πέσιν ἐστὶ καλλίστη ἡ διὰ τοῦ λευκοῦ ζωμοῦ·
γίνεται δ' οὕτως· ὅταν ὕδατος δαψιλοῦς ἐμβληθέντος ἐλαίου τις αὐταρκες ἐπιχέας ἀνήθου τε
καὶ πράσου μικρόν, ἡμιέφθους ποιήσας ἐπεμβάλῃ τοσοῦτον ἁλῶν, ὡς μηδέπω φαίνεσθαι τὸν
ὅλον ζωμὸν ἁλμυρόν· αὕτη καὶ τοῖς ἐκνοσηλευομένοις ἐπιτήδειος ἡ σκευασία. ^[5]
- 2 51 7 ἀπάντων δὲ τῶν εἰρημένων ἰχθύων ἡ τροφή τοῖς τε μὴ γυμναζομένοις ἐστὶν ἀρμοδία καὶ
ἀργοῦσι καὶ ἀσθενέσι καὶ τοῖς ἐκνοσηλευομένοις· οἱ γυμναζόμενοι δὲ τροφιμωτέρων
ἐδεσμάτων δέονται. λέλεκται δὲ πολλάκις ἡ μαλακὴ καὶ ψαθυρὰ τροφή πρὸς ὑγείαν ἀρίστη
ὑπάρχειν, διότι καὶ εὐχυμοτάτη πάντων ἐστίν· οὐδὲν δ' εὐχυμίας εἰς ὑγείαν ἀσφαλὲς μᾶλλον
ἐφόδιον.
- 2 52 t Περὶ τῶν σκληροσάρκων ἰχθύων. Οἱ μὲν δράκοντες καὶ οἱ κόκκυγες ἐναργῶς ἅπασι φαίνονται
τοῖς προσενεγκαμένοις αὐτοὺς σκληρὰν ἔχοντες τὴν σάρκα.
- 2 52 2 καὶ οἱ καλλιῶνυμοι δ' ὁμοίως σκληρὰν ἔχουσι τὴν σάρκα, πλὴν τοῦ παρὰ Ῥωμαίοις
καλουμένου γαλαξίου ἐνδοξατάτου τε καὶ ἀπαλοῦ τυγχάνοντος· ἔστι γὰρ καὶ οὗτος τοῦ τῶν
γαλεῶν γένους.
- 2 52 3 σκορπιοὶ τε καὶ τραχοῦροι ὄρφοι τε καὶ τρίγλαι τῶν σκληροσάρκων εἰσίν.
- 2 52 4 ὅτι μὲν οὖν οἱ σκληρόσαρκοι δυσκατεργαστότεροι τῶν μαλακοσάρκων εἰσὶ, πρόδηλον· ἢ τε γὰρ
ἐν τῇ γαστρὶ πέσις ἢ τε ἐν ἥπατι καὶ φλεψὶν αἱμάτωσις ἢ τε καθ' ἕκαστον τῶν τρεφομένων
μορίων ἐξομοίωσις ἐπὶ μὲν τοῖς μαλακωτέροις ῥάων ἐστίν, ἐπὶ δὲ τοῖς σκληροτέροις
χαλεπωτέρα.
- 2 52 5 γίνεται δὲ καὶ παχὺς χυμὸς ὁ ἐκ τῶν σκληροσάρκων ἰχθύων, ὥσπερ ὁ ἐκ τῶν μαλακοσάρκων
λεπτότερος. Περὶ τῶν ὀστρακοδέρμων ζῶων.
- 2 53 1 Κήρυκας καὶ πορφύρας ὄστρεά τε καὶ χήμας ὅσα τε ἄλλα τοιαῦτα ὀστρακόδερμα καλοῦσιν,
ἐπειδὴ ὀστράκῳ παραπλήσιον ἔχει τὸ ἔξωθεν περιεκείμενον.
- 2 53 2 κοινὸν δ' ἀπάντων τούτων ἀλυκὸν ἔχειν χυμὸν ἐν τῇ σαρκὶ λαπακτικὸν τῆς γαστρὸς ἡμῶν·
ἴδιον δ' ἐκάστῳ τὸ μᾶλλον τε καὶ ἥττον ἐν τούτῳ κατὰ ποιότητα καὶ ποσότητα· τὰ μὲν γὰρ
ὄστρεα μαλακωτάτην ἔχει τῶν ἄλλων ὀστρακοδέρμων ἀπάντων τὴν σάρκα, τὰ δὲ μικρὰ χημία
καὶ αἱ πορφύραι καὶ οἱ κήρυκες ὅσα τε ἄλλα τοιαῦτα σκληρὰν· εἰκότως οὖν ὑπάγει μὲν ἐκεῖνα
μᾶλλον, ἥττονα τροφήν διδόντα τῷ σώματι· τὰ δὲ σκληρόσαρκα δυσπεπτότερα μὲν ἐστὶ, τρέφει
δὲ μᾶλλον. ^[5]
- 2 53 3 ὥσπερ δὲ δύσπεπτον ἔχει τὴν σάρκα τὰ σκληρόσαρκα τῶν ὀστρακοδέρμων ζῶων, οὕτω καὶ
δυσδιάφθαρτον· αἰρούμεθά τε διὰ τοῦτο διδόναι πολλάκις αὐτὰ τοῖς διαφθεύουσιν ἐν κοιλίᾳ
τὴν τροφήν ὑπὸ κακοχυμίας, ἥτοι ἐξ ἥπατος εἰς αὐτὴν καταρρεούσης ἢ περιεχομένης ἐν τοῖς
χιτῶσιν αὐτῆς.
- 2 53 4 γεννᾶται δ' ἐξ αὐτῶν ὁ καλούμενος ὠμὸς χυμὸς πάμπολυς· ἐκ δὲ τῶν μαλακοσαρκοτέρων καὶ
τὸ φλέγμα.
- 2 53 5 καθάπερ γοῦν, ἀποθεμένων αὐτῶν τὸν ἀλυκὸν χυμὸν, ἡ σὰρξ ὥσπερ δύσφθαρτος, οὕτω καὶ
στατικὴ γίνεται τῆς γαστρὸς, ὡσαύτως εἴ τις ἐκπίνῃ τὸν γενόμενον ζωμόν, ὑπαχθήσεται μὲν ἢ

γαστήρ ἱκανῶς, οὐδεμίαν δ' ἐξ αὐτοῦ τροφήν τὸ σῶμα τοῦ ἀνθρώπου λήψεται. Περὶ τῶν μαλακοστράκων. ^[5]

- 2 54 1 Ἄστακοι καὶ πάγουροι καρκίνοί τε καὶ κάραβοι καὶ καρίδες καὶ ... ὅσα τε ἄλλα λεπτὸν μὲν τὸ περιέχον ὄστρακον, ὅμοιον δὲ τῇ σκληρότητι τοῖς ὄστρακοδέρμοις ἔχει, ἥττονα μὲν ἐκείνων, ἔχει δ' οὖν ὅμως τὸν ἀλυκὸν χυμὸν οὐκ ὀλίγον.
- 2 54 2 ἔστι δὲ σκληρόσαρκα πάντα καὶ διὰ τοῦτο δύσπεπτά τε καὶ τρόφιμα, προεψηθέντα δηλονότι κατὰ τὸ πότιμον ὕδωρ.
- 2 54 3 ἔστι δὲ καὶ τούτων ἡ σὰρξ ὥσπερ καὶ τῶν ὀστρέων ἐπισχετική τῶν κατὰ τὴν κοιλίαν, ὅταν ἐναποθῇται τῷ ὕδατι τὸν ἀλυκὸν χυμὸν, ὥσπερ εἴρηται, προεψηθέντα.
- 2 54 4 καὶ τοίνυν καὶ ταῦτα δύσφθαρτα τοῖς σκληροῖς τῶν ὄστρακοδέρμων ὡσαύτως ἐστίν. Περὶ μαλακίων.
- 2 55 1 Μαλάκια καλεῖται τὰ μήτε λεπίδας ἔχοντα μήτε τραχὺ μήτε ὄστρακῶδες τὸ δέρμα, μαλακὸν δ' οὕτως ὡς ἄνθρωπος· ἔστι δὲ ταῦτα πολὺποδὲς τε καὶ σηπία καὶ <τευθίδες> ὅσα τε ἄλλα ταύταις ἔοικεν.
- 2 55 2 μαλακὰ μὲν οὖν ἐστὶν ἀπτομένοις, σκληρόσαρκα δὲ καὶ δύσπεπτα καὶ βραχὺν ἐν ἑαυτοῖς ἔχοντα τὸν ἀλυκὸν χυμὸν· εἰ μέντοι πεφθείη, τροφήν οὐκ ὀλίγην δίδωσι τῷ σώματι· πλεῖστον οὖν καὶ ταῦτα τὸν ὥμὸν ἐργάζεται χυμὸν. Περὶ σελαχίων. ^[5]
- 2 56 1 Τραχὺ καὶ λάμπον ἐν τῇ νυκτὶ τὸ δέρμα τῶν τοιούτων ἐστὶ ζῶων· διὸ καὶ τινες ἀπὸ τοῦ σέλας ἔχειν ὠνομάσθαι φασὶν αὐτὰ σελάχια. μαλακὴν δ' ἐν αὐτοῖς ἔχει τὴν σάρκα νάρκη τε καὶ τρυγῶν ὥσπερ οὖν καὶ ἡδεῖαν ὑπιοῦσάν τε κατὰ γαστέρα μετρίως καὶ πεττομένην οὐ χαλεπῶς· ἀλλὰ καὶ τρέφει μετρίως ὥσπερ καὶ τὰλλα πάντα τὰ μαλακόσαρκα.
- 2 56 3 κοινὸν δ' ἐν αὐτοῖς σχεδὸν ἅπασιν ἐστὶ πολὺ σκληρότερα τῶν μέσων μορίων τὰ κατὰ τὰς οὐράς εἶναι· μάλιστα δὲ τοῦτο ὑπάρχει ταῖς νάρκαις· ἔοικε γάρ τοι τὰ μέσα τῶν ζῶων τούτων οἷάπερ χόνδρον τακερὸν ἐν αὐτοῖς ἔχειν.
- 2 56 4 βάτοι δὲ καὶ λειόβατοι καὶ ῥῖναι καὶ πάντα ὅσα τοιαῦτα σκληρότερα καὶ δυσπεπτότερα καὶ τροφήν πλείονα τῷ σώματι παρέχοντα νάρκης τε καὶ τρυγόνος ἐστίν. Περὶ τῶν κητωδῶν ζῶων.
- 2 57 1 Φῶκαι, φάλαιναι, δελφῖνές τε καὶ ζύγαιναι καὶ τῶν θύννων αἱ μεγάλαι καὶ πρὸς τούτοις οἱ κύνες ὅσα τε ἄλλα τοιαῦτα τῶν κητωδῶν ἐστὶ, σκληράν τε καὶ κακόχυμον ἔχοντα καὶ περιττωματικὴν τὴν σάρκα· διὰ τοῦτο προταριχεύοντες αὐτὰ εἰς χρῆσιν ἄγουσιν. Ξενοκράτους.
- 2 58 τ Περὶ τῆς ἀπ' ἐνύδρων τροφῆς. Πεποίηται μὲν ἡ νηχαλέα φύσις σιτίων ἄθυρμα ταῖς εὐτραπέζοις ἀπολαύσει, μέγα δ' ὄφελος κὰν ταῖς καθ' ὑγίαν διαίταις.
- 2 58 2 ἐξαλλάσσονται δὲ παρὰ συγκρίσεις ἰχθύες, ἐπεὶ οἱ μὲν εἰσι σκληρόσαρκοι, οἱ δ' ἀπαλόσαρκοι· καὶ σκληρόσαρκοι μὲν φάγροι, συνόδοντες, βούγλωσσοι καὶ οἱ πλατεῖς, ὡς ψῆσσαι, ῥόμβοι· ἀπαλόσαρκοι δὲ κίχλαι, κόσσυφοι, φυκίδες καὶ <οἱ> ὅμοιοι, εὐδιαφόρητοι καθεστῶτες μέσοι δ' ὀνίσκοι, βάκχοι, σκιάδες. ^[5]
- 2 58 3 ἔτι οἱ μὲν πετραῖοι, οἱ δὲ πελάγιοι τροφιμώτεροι· οἱ δὲ παρ' αἰγιαλῶν ὄχθαις ἢ ὑδροχοῶν ἐκροαῖς κακόχυλοι καὶ ἄστομοι. καὶ τὰ πελάγη δὲ διαφέρει· μέτριοι μὲν γὰρ οἱ κατὰ τὸν Ἀδρίαν, οἱ δὲ κατὰ τὸ Τυρρηνικὸν ἡδύτατοι.
- 2 58 5 καὶ ἔτι ἕαρος μὲν οἱ πλεῖστοι διὰ τὸ ὠτοκεῖν ἀμείνους, ὡς τρίγλαι· θέρους δὲ φάγροι τε καὶ συνόδοντες· φθινοπώρου δ' ἥπατος παραιτητέος, κακόχυμος ὢν· κεστρεῖς δὲ καὶ λάβρακες τρυφερώτεροι.
- 2 58 6

παρὰ δ' ἡλικίας, οἱ μὲν βραχεῖς καὶ νέοι εὖφθαρτοι· οἱ δὲ κητώδεις δύσχυμοι καὶ σκληροὶ καὶ κακοστόμαχοι· οἱ δὲ μέσοι μέσως εὐδιοίκητοι.

- 2 58 7 παρὰ δὲ τὰ μέρη διαλλάττουσιν ἐπὶ τοῖς οὐραίοις, <οῖς> κινουῦνται, γεγυμνασμένοι, εὕτροφοι, τρυφεροί· κατὰ δὲ τὴν νηδύν, ἅτε λιπώδεις, ἐπιπολαστικοὶ καὶ πρὸς ἐκκρίσεις εὐθετοὶ· κατὰ δὲ τὰ νῶτα σκληρόσαρκοι· κεφαλαὶ δὲ πάντων διὰ τὸ ἀλμυρὸν καὶ λιπῶδες ἄτροφοι καὶ δυσδιοίκητοι· πάνυ δ' εὐέκκριτοι μαραυγείας τε καὶ παγούρου καὶ μάλιστα τριγλῶν. ^[5]
- 2 58 8 παρὰ δὲ σκευασίας ὅπτοι μὲν τροφιμώτεροι, δυσδιαχώρητοι δέ· ἐφθοὶ δ' ὀλιγότροφοι, ῥᾶστα διαχωροῦντες.
- 2 58 9 καὶ θαλάσσιοι μὲν εὖστομοι, εὐκάρδιοι, πρὸς ἀναδόσεις ῥᾶστοι, πλαδαρᾶς καὶ μαλθακῆς σαρκὸς ποιητικοί (ποιοῦσι γὰρ εὐχρόους), αἵματος γόνιμοι, λαπακτικοὶ γαστρός· ποτάμιοι δὲ καὶ λιμναῖοι κακοστόμαχοι, παχυμεροῦς ὕλης δραστικοί, δυσδιάκριτοι, ὧν τινες οὐκ ἀποδέουσι τῆς θαλαττίας ὕλης, καθάπερ ὁ Νειλαῖος κορακῖνος καὶ ἐν Ῥήνῳ πέρκη καὶ Τίβουρι λάβραξ, ὅς ἐστιν ἐπεσιγμένος. ^[5]
- 2 58 10 καὶ ὁ Ἀννίων λίμνη τε κατὰ Φαλερνοὺς ὁμοφυοῦς ἰχθύος· εὐχυλον γὰρ καὶ εὐπρόσφορον ἢ ἐκεῖ δίδωσι δίαιτα.
- 2 58 11 πάντων δὲ προκριτέον ἰχθύων τούς τε ἀβρώμους καὶ περιπιμέλους εὐχύλους τε καὶ συμμέτρους.
- 2 58 12 τῶν δ' ἰχθύων ἃ μὲν ἐστὶ νηχαλέα, ἃ δὲ σελάχη, τὰ δὲ μαλάκια, τὰ δ' ὀστράκια, ὧν αἱ ποιότητες.
- 2 58 13 ἀφύα βραχύτατόν ἐστι, συναγελαστικόν, λοπάσι σκευαζόμενον.
- 2 58 14 ἀλώπεκες, ἵππουροι, θρίσσαι, λέρος ἐκ πελάγους φεύγουσιν εἰς ποταμόν, δύσχυλα, οὐκ εὐστόμαχα, δύσπεπτα, ὀλιγότροφα.
- 2 58 15 ἀχάρνης σκληροφυῆς, δύσφθατος, οὔτε εὐστόμαχος οὔτε εὐχυλος.
- 2 58 16 βελόναι, ῥάμφος κερατώδεις, οὐκ εὐστόμαχοι, κακόχυλοι, ἄτροφοι, εὖφθαρτοι. βῶκες, ἰουλίδες, τράχουροι, πρὸς ἐνίων σαυροὶ καλούμενοι, χάννοι καὶ πᾶν τὸ τηγάνῳ ἀρμόζον εὖστομον, οὐκ εὐστόμαχον, εὖφθατον, ἐπιπολαστικὸν κοιλίας, ἄτροφον.
- 2 58 18 ἐρυθρῖνος εὖστομος, στατικὸς κοιλίας, σκληροπαγῆς, τρόφιμος, ἐντατικὸς πρὸς συνουσίας, εἴ τις αὐτὸν ἐν οἴνῳ πνίξας πίοι.
- 2 58 19 θρανὶς ἢ ξιφίας κητώδης ἐστὶ τεμαχίζεσθαι· ἄστομος δ' ἐστὶ, ψαφαρός, δυσκατέργαστος, πολύτροφος, βρωμώδης, διὸ μετὰ σινάπεως ἐσθίεται καὶ λοπάσι· κρεῖττον δὲ τὸ ὑπογάστριον.
- 2 58 20 θύννος καὶ θυννὶς, κολίας, ὀρκύνος, πηλαμύς, σκόμβρος οὐκ εὐστόμαχοι, κακόχυλοι, φυσώδεις, ψαφαροί, δυσέκκριτοι, τρόφιμοι, ὧν τρυφερωτέρα ἢ πηλαμύς, ἄστομος δὲ καὶ ἄχυλος ὁ κολίας· ἢ δὲ θυννὶς ὑποτέτακται, δύσπεπτος δ' ὁ θύννος.
- 2 58 21 σειῶνες βραχυκέφαλοι, κτένες, χελιδόνες, οὐρανοσκόποι, γαλεοί, κύνες καὶ οἱ ὅμοιοι κακόχυλοι, βρωμώδεις, ἀργῆς <καὶ> ὀλκίμου ὕλης γόνιμοι, εὐτράπεζοι δέ.
- 2 58 22 σαργοί, μελάνουροι, κάνθαροι εὐστόμαχοι, εὐχυλοι, εὐδιοίκητοι, τροφώδεις δὲ καὶ πρὸς τὰς ἐκκρίσεις εὖ ἔχουσιν.
- 2 58 23 σάλπαι αἱ πελάγιαὶ δριμεῖαι, εὖστομοι, δύσφθαρτοι, δυσδιαχώρητοι, τροφώδεις, εὐέκκριτοι· αἱ δ' ἀπ' αἰγιαλῶν σκληρόσαρκοι καὶ κακόχυλοι, ἄστομοι.
- 2 58 24 βούγλωσσοι, ψῆσσαι σκληρόσαρκοι, δύσφθαρτοι, εὐχυλοι, εὐέκκριτοι.
- 2 58 25 γλαῦκος μετὰ λάβρακος (ἔοικε γὰρ πάντα αὐτῷ) ἦττον, προφέρει δὲ σπάρου.
- 2 58 26 ἔλλοψ εὐστόμαχος, γλυκύχυλος, τρόφιμος, εὐέκκριτος.

- 2 58 27 ἥπατος ἢ μαζέας τρυφερός μέσως, εὐθρυπτος, λελυμένος, εὐστομος, δύσπεπτος δὲ καὶ τρόφιμος καὶ εὐέκκριτος. κεστρεὺς πελάγιος ἄριστος, εὐστομος, δριμύς, οὐκ ἀπολείπων λάβρακος, εὐδιαχώρητος· καὶ οὗτος πρὸς τὸ τρυφερόν, ποταμοῖς διαυγέσι καὶ καθαροῖς νηξάμενος, ἀναχαλᾷ τὴν θαλάττιον σκληρότητα ἀπὸ τῆς τοῦ γλυκέος ἐπικράσεως· ὁ δ' ἐν θολεραῖς καὶ στάσιμον ἔχουσας ὕδωρ λίμναις βρωμωδέστερος, δυσδιοικητότατος, πρὸς τῆς ἰλῦος πιαινόμενος πάνυ ἀργὴν ἔχων τὴν σάρκα· μεγεθούμενος δὲ σκληροῦται. ^[5]
- 2 58 29 καλοῦσι δέ τινες καὶ πλῶτα τὸν κεστρέα.
- 2 58 30 κίθαρος καὶ ῥόμβος πλατεῖς εἰσιν· ὁ ῥόμβος στερεός, δύσφθαρτος· χρή δὲ τὸν μέγαν προεωλίσαντα ἡμέραν ἐψεῖν δυσκατέργαστον ὄντα καὶ εὐτροφον· ὁ δὲ κίθαρος κακόχυλος καὶ οὐκ εὐστόμαχος, δύσφθαρτος, εὐέκκριτος.
- 2 58 31 κίχλαι, κόττυφοι, φυκίδες ἀπαλόσαρκοι, εὐχυλοι, εὐδιαφόρητοι, ἄτροφοι, πρὸς διαχώρησιν ἐπιτήδειοι.
- 2 58 32 κόραξος σκληρόσαρκος, καὶ μᾶλλον αὐξόμενος, βρωμώδης, δυσδιοίκητος, εὐστομος, ἀποδέων φαύλης γονίμου ὕλης, ὧν ὁ μείων ἡδύτερος.
- 2 58 33 λάβραξ ἐξαλλάσσεται, ὅσον αὖξεται σκληρότερος γινόμενος ἄριστος ὁ μηνῶν δυεῖν, εὐστόμαχος, εὐχυλος, τρυφερόσαρκος, γλυκύχυλος, τρόφιμος, εὐδιοίκητος, εὐέκκριτος.
- 2 58 34 τάδε μὲν περὶ πελαγίου· ὁ δ' ἐν δεξαμεναῖς ἐναντίος τούτοις, ὡς καὶ ἐπὶ τῶν ἄλλων ἰχθύων συμβαίνει· ἄστομοι γὰρ οἱ σύγκλειστοι.
- 2 58 35 ὁ δὲ ποτάμιος καταψύχοις ὕδασιν ὑποδύνων ἐκ τῆς θαλάσσης εὐστομος, τρυφερός· ὁ δ' εἰς λίμνας μεθιστάμενος ἰλυώδεις καὶ τεναγουμένας πιαινόμενος ἄστομος.
- 2 58 36 ὀνίσκος οὐ δριμύς, εὐχυμος, δυσδιοίκητος, εὐδιαχώρητος, τρόφιμος.
- 2 58 37 σκόρπαινοι σκληρόσαρκοι, δύσχυμοι (διὸ χαίρουσι σκευαῖς), εὐστομοι, <εὐθετοι> πρὸς ἐκκρίσεις.
- 2 58 38 σκιαδεὺς εὐστομος, εὐχυλος, εὐδιοίκητος, οὐκ ἄγαν τρόφιμος, εὐέκκριτος.
- 2 58 39 σκάρος εὐστομος, δυσδιαφόρητος, εὐφθαρτος, διαχωρητικός· ὁ δ' ἀρτιάλωτος καὶ μὴ ζωγρείοις ἐγκεκλεισμένος πολλοῖς ἐγκάτοις εὐστομος, ἐπιπολαστικός, εὐφθαρτος.
- 2 58 40 σινόδους σκληρόσαρκος μὲν, οὐκ ἀτρυφερός δέ, εὐχυλος, εὐδιοίκητος, τροφώδης μέσως καὶ εὐέκκριτος. τρίγλα ἐπιφανεστάτη ὄψων, εὐστόμαχος, εὐχυλος, εὐστομος· πλακώδης σάρξ, δύσφθαρτος, μετρία πρὸς ἐκκρίσεις.
- 2 58 42 διαφέρει δ' ἡ πελάγιος τῆς πετραίας, διάπυρος οὖσα κινναβάρεϊ καὶ χρυσώπῃ· πωγωνοφόρος δ' ἐστίν· λείπονται δὲ τούτων αἱ παραιγιάλιοι.
- 2 58 43 φάγγρος σκληρόσαρκος, δύσφθαρτος, οὐκ εὐέκκριτος.
- 2 58 44 χρυσοφρυς λευκόσαρκος, στερεός, σύγκριτος, εὐχυμος, εὐδιοίκητος, τρόφιμος, οὐ δυσέκκριτος.
- 2 58 45 γόγγρος οὐκ εὐστομος οὐδὲ κακόχυμος, μετρίως δ' εὐπεπτος, τροφώδης, πρὸς ἐκκρίσεις διάμεμπτος. Περὶ κνίδης. Κνίδαι ἢ ἀκαλῆφαι εὐστομοι, κακοστόμαχοι δ' οὐ μετρίως ὀπταὶ δὲ τῶν ἐφθῶν ἐπιτηδειότεραι, λυτικάι κοιλίας.
- 2 58 47 οὐρητικώτεραι δὲ [αἱ] μετὰ τὴν κάθαρσιν αἱ φύουσai πρὸς ταῖς ψήφοις, πιληθεῖσαι καὶ συστραφεῖσαι πάνυ ὀλίγοις ἀλοιῇ πασθεῖσαι τε ὅπως ὀλίγον μετρίως εἶναι σιτηραῖ.
- 2 58 48 τῇ δ' ὀπτῇσι παγεῖσαι δι' ὀβελῶν ἢ καρφῶν ἐπ' ἀνθράκων μαλάχης ἢ κληματίνων, ὥστε ἐναργῶς ἄρασθαι, μετὰ γλυκέος δ' ἢ οἶνομέλιτος ποι ἀναποιῆσαι γεῦσιν εὐπεπτοὶ καὶ εὐέκκριτοι.
- 2 58 49

αἱ δ' ἐν γλυκεῖ καὶ ἐλαίῳ ἐψόμεναι μετὰ τῆς ἄλλης ἀρτύσεως τὸ μὲν ὀλισθηρὸν καὶ ὄλκιμον φυλάττουσι, πλήσμιοι δ' οὔσαι καὶ δύσπεπτοι τὴν κοιλίαν ἀναχαλῶσι μᾶλλον. Περὶ ὀστράκων. Βαλάνων μὲν ἄρισται αἱ θερείας λαμβανόμεναι· ἐπιτήδαιοι πρὸς βρῶσιν αἱ γίνονται ὅπου ἐπιμίγνυνται γλυκὺ ὕδωρ· τρόφιμοι δ' εἰσὶ καὶ γλυκεῖαι· πλέον δ' εἰσὶν ἐντρεφόμεναι πέτραις· ἥδιστα γὰρ αἱ τροφώδεις, εὐλέαντοι, πολύχυλοι, πρὸς κοιλίας μάλαξιν ἐπιτήδαιοι, στομάχῳ προσηνεῖς, εὐστομοί, ἀπαλαί, κινητικαὶ οὖρων· τὸν χυλὸν αὐτῶν ἀπλοῦν ἀμεταποίητον· τὸ δ' ἀφέψημα αὐτῶν ἐστὶ διαχωρητικόν. ^[5]

- 2 58 51 αἱ δὲ μὴ ἐν πέτραις δριμεῖαι καὶ φαρμακώδεις, δραστικάι κοιλίας πλέον, ἐλάττω δὲ τῶν οὖρων.
- 2 58 52 γλυκυμαρίδες προφέρουσι τῶν τραχέων, μειονεκτοῦσι δὲ πελωρίδων· εἰσὶ δὲ διακριτικάι στομάχου· σκληρὸν δ' ἐστὶν αὐτῶν τὸ σαρκῶδες, οὐ μὴν ἄτροφον· οὐρητικώτεραι δ' εἰσὶ μᾶλλον τῶν πελωρίδων.
- 2 58 53 ὀπταὶ δὲ καὶ ἐφθαὶ σκληροποιοῦνται· ἐψηθεῖσαι δὲ καὶ ἀρτυθεῖσαι εὐστομοὶ εἰσιν.
- 2 58 54 γίνονται δὲ καὶ γένη πελωρίδων τε καὶ χημῶν· διάφοροι δὲ ποικίλαι καὶ στρογγύλαι, ὥς αἱ ἐν Δικαιαρχίᾳ ἐν τῷ Λουκρίνῳ λάκκῳ καὶ ἐν τῷ ἐν Ἀλεξανδρείᾳ λιμένι· γλυκεῖαι γὰρ καὶ εὐχυλοί.
- 2 58 55 αἱ δ' ὑπὲρ Φάρον καὶ τὸν Δίολκον τὴν τε γέφυραν καὶ τὴν νῆσον ἐπιμήκεις, τραχεῖαι, βαλάνοις ἐοικυῖαι δρυῖναις, ἐμπερὶ φηγοῖς τὸν ἐχθὶνον φερόμεναι· λευκαὶ δ' εἰσὶ καὶ σκληραὶ καὶ δριμεῖαι. κτένες κράτιστοι οἱ εὐμεγέθεις, κοῖλοι, τὴν χρόαν μελάντεροι· ἀκμάζουσι δ' ἥρος καὶ θέρους· τότε γὰρ αὖξονται, μάλιστα πρὸς σελήνην.
- 2 58 57 διάφοροι δ' οἱ ἐν Μιτυλήνῃ πάντων μεγέθει, φύσει, εὐχυλῖα.
- 2 58 58 φέρει δ' ὁμοίους τούτοις ὁ Ἴόνιος κόλπος κατ' Ἰλλυρίδα καὶ Τυρρηνίδα καὶ Σαλώνας καὶ Λάτιον.
- 2 58 59 φέρει δὲ καὶ Χίος καὶ συχναὶ τῶν νήσων καὶ Ἀλεξάνδρεια.
- 2 58 60 ὁ δὲ Πόντος φέρει μὲν πολλοὺς, βραχεῖς δὲ καὶ δυσανξεῖς. γλυκεῖς δ' εἰσὶ καὶ εὐπεπτότεροι τῶν ὀστρέων· διαχωρητικοὶ δ' εἰσὶ μετ' ὄξους καὶ ὁποῦ διὰ τὸ ποσῆς γλυκύτητος μετέχειν, ἦν ἀποβάλλουσιν ὀπτώμενοι.
- 2 58 62 ὁμοίως δὲ καὶ λεῖτοι λύουσι κοιλίαν, καὶ ἂν παλαιοὶ ὦσιν ἢ νηροί.
- 2 58 63 ὀλίγῳ δ' εἰσὶ κινητικοὶ τῶν οὖρων, οὐκ εὐφθαρτοὶ οἱ πυξίζοντες, καθάπερ τὰ ὄστρεα.
- 2 58 64 κρεῖττους δ' οἱ ἐφθοὶ τῶν ὀπτῶν πρὸς τὸ ὑπακτικὸν τῆς γαστροῦ· οἱ δ' ὀπτώμενοι εὐχυμότεροι, δυσέκκριτοι δέ. ὑποληπτέον δ' ἔλαττον ἔχειν τὸ ἄτοπον τούτους ἐν τοῖς ἑαυτῶν ὀστράκοις ὀπτωμένους, εὐτροφωτέρους καὶ ταρακτικούς ἦττω.
- 2 58 66 εὐστομώτεροι δ' ὀπτοὶ καταρρανθέντες ἀκράτῳ, εὐστομοί, εὐπεπτοί, προκριτέοι τῶν ὀστράκων.
- 2 58 67 καὶ οἱ ταριχεύομενοι δὲ κοιλίαν οὐ ταρασσουσι, τηροῦσι δὲ τὴν φυσικὴν γλυκύτητα ἐν ἄλμῃ μένοντες· οὐρητικοὶ δ' εἰσὶν.
- 2 58 68 εἰσὶ δ' οἱ λευκοὶ καὶ πλατεῖς γλυκύτεροι, σκληροὶ δ' οἱ λευκοί· οἱ δὲ πυρροὶ βρωματώδεις καὶ οὐρητικοί· οἱ δὲ ποικίλοι μέσοι.
- 2 58 70 καὶ τὰ ὡὰ δ' αὐτῶν ἐμφέρει φυκίοις, ἰδίᾳ δὲ δοθέντα δύσπεπτα μὲν, οὖρων δὲ κινητικά.
- 2 58 71 ἐσθιόμενοι δ' οἱ κτένες ἐπαρκοῦσι τοῖς ῥυπαρὰ καὶ ἐσχαρωμένα περὶ κύστιν ἔχουσιν ἔλκη ἀποκαθαίροντες.
- 2 58 72 κήρυκες σκληρότεροι μὲν εἰσι πορφύρας· παρὰ μεγέθει δὲ καὶ τόπους διαφέρουσιν. τρισσὰς δ' ἔχουσι δυνάμεις, τοῦ τε ὀστράκου καὶ τραχήλου καὶ μήκωνος· ἥδε γὰρ ψαφαρά ἐστίν, ἰχθυώδης, στατικὴ κοιλίας, καὶ πλέον, εἰ ὀπτηθείη· ἀντιπρακτικώτερα δ' ἡ ἐφθή.

- 2 58 73 οἱ δὲ τράχηλοι αὐτῶν λύουσι κοιλίαν, δύσπεπτοι δ' εἰσὶν· χρή δὲ διὰ νάπους ἢ ὄξους ἢ ὁποῦ ἢ πεπέρεως ἐπανορθοῦσθαι αὐτοὺς ἐσθιομένους.
- 2 58 74 τὸ δ' ἀπ' αὐτῶν ὕδωρ διαχωρητικὸν κοιλίας, θερμὸν γευόμενον· σὺν δὲ τῇ μήκωνι ἐψώμενον κιρρότερον καὶ ἰλυῶδες.
- 2 58 75 ὅλοι δὲ καθεψηθέντες στατικώτεροι καὶ διψώδεις γίνονται.
- 2 58 76 ἔνιοι δ' ἐψήσαντες αὐτοὺς λεαίνουσιν, ἐμφερῶς ἀκαλήφαις ἀρτύοντες· γίνονται εὖστομοι.
- 2 58 77 ἀνατολικῆς δὲ σελήνης πλήρεις, λεπτοὶ δὲ θέρους εἰσὶν.
- 2 58 78 πορφύραι δ' αἱ μείζους σκληρότεραι καὶ τοῖς ἑαυτῶν μέρεσιν οὐ μετρίαν διαφορὰν ἔχουσαι· τράχηλοι μὲν γὰρ δυσκατέργαστοι δυσδιαχώρητοί τε καὶ δύσφθαρτοι, εὐστόμαχοι, ὀλιγόχυμοι, μόλις διαλυόμενοι τῇ μασήσει· οἱ δὲ πυθμένες ἢ μήκωνες μαλακοί, εὐκατέργαστοι, διαχωρητικοί, ἰχθυωδέστεροι, διουρητικοί, ἰδρωτικοί, σιελοποιοί· πλεονάσαντες δὲ χολερῶδεις, ναυτιώδεις μελάνων, ἀπολαυστικοί. ^[5]
- 2 58 79 τὰ δὲ κολούλια ἢ κορύφια τῶν ὁμογενῶν, ὅποσα στρομβοειδῆ, πάντων ἐστὶν ἐπιτηδειοτάτη ἢ προσφορὰ αὐτῶν ὤμων τε καὶ σκευαστῶν ἐψήσει καὶ ὀπτῇσει.
- 2 58 80 χυμὸν ἀνίησιν εὖστομον, εὐστόμαχον, κοιλίας ὑπαγωγόν, γλυκύν, κινητικὸν οὖρων μικροσάρκοις ἀνάλογον κοιλίαις.
- 2 58 81 ἀπεργάζεται δὲ καὶ στόματος εὐωδίαν· πρὸς οἶνοποσίαν δ' ἄθετα.
- 2 58 82 ζεσθέντα τρόφιμα, ὅπτα δὲ σκληρά· ἢ δὲ μήκων αὐτῶν στατικωτέρα τρόπον κηρύκων.
- 2 58 83 κοιλίαι σκληροί, δυσκατέργαστοι· τὰ δὲ τούτων εἶδη, τὸ μὲν ἐπίμηκες, ὅτῳ καὶ σάλπιγγος δίκην ἐμφυσῶσι, τὸ δὲ στρογγύλον, ᾧ τοῦλαιον ἀναχέουσιν.
- 2 58 84 τούτων δ' οἱ μὲν ὑπερμεγέθεις ἄβρωτοι διὰ τὸ βρωμῶδες καὶ σκληρὸν καὶ χολερικὸν πολυσάρκον τε καὶ κητῶδες· τῶν δὲ βραχέων ἐνίους προσφορὰ πείθει μετ' ὀξυμέλιτος ἢ χλωρῶν πηγάνου τε μετ' ὀξυπεπέρεως.
- 2 58 85 οἱ δὲ πενταδάκτυλοι ὀξυπυθμενώτεροι τῶν ἄλλων, κληζόμενοι ἔλικες ἢ ἀκτινοφόροι, ἀσαρκότεροι μὲν εἰσι παρὰ τοὺς ἄλλους κοιλίας, πλήσμιοι δὲ καὶ ἐπιπολαστικοί· προβρεχόμενοι δ' ὅπῳ καὶ ὄξει πρὸς βρώσιν ἐπιτηδειότεροι ἐκταράξαι κοιλίαν ἄνεφθοι.
- 2 58 86 κοιλίαι πάντες θαλάττιοι τοὺς τραχήλους γλυκυτέρους ἔχουσιν· εἰσὶ δὲ ψαφαροί, εὐχυλοι, δύσφθαρτοι, κοῦφοι παρὰ τοὺς χερσαίους· ἰσχυρότεροι γὰρ καὶ μαλακώτεροι πρὸς ἔκκρισιν, εὐωδέστεροι, εὐστόμαχοι κατὰ τοὺς πυθμένας.
- 2 58 87 κοιλίαι δύσπεπτοι, παραφρακτικοί ὄξει καὶ ὀπῳ ἢ νάπυι ἐσθιόμενοι, ἔτι δ' εὐζώμῳ.
- 2 58 88 λεπάδες βραχεῖαι εἰσιν, ἔν τισι μείζους, ὥς ὀστρέων δοκεῖν μὴ ἐναλλάττειν· μέγιστα δ' ἐν Ἰνδικῇ, ὥς καὶ τὰ ἄλλα πάντα.
- 2 58 89 σκληροὶ δ' ἄλλως καὶ ὀλιγόχυμοι, δυσκατέργαστοι δὲ καὶ δυσέκκριτοι· ἐφθαῖ δὲ συναρτυρόμεναι εὖστομοι.
- 2 58 90 μύακες ἀλμυροί, βρωμώδεις, βοηθοῦνται δ' ὀπῳ Κυρηναϊκῷ πηγάνῳ τε καὶ ὄξει· ταρακτικοὶ δὲ κοιλίας καὶ διουρητικοί, οὐκ εὖστομοι, δύσπεπτοι, ἐμφρακτικοί, παχέος αἵματος φλέγματός τε γόνιμοι, καὶ μᾶλλον οἱ πρόσφατοι· διὸ κατεργαστέον αὐτοὺς τοῖς δριμέσι, νάπυι, εὐζώμῳ.
- 2 58 91 ὀπτοὶ δυσδιαχώρητοι, πολύδιψοι, βαρεῖς· οἱ δ' ἐψηθέντες καὶ τριβέντες καὶ ἀρτυθέντες ἦττον τοῦ βρωμώδους <ἔχοντες> τὰ ἴσα ποιοῦσι τοῖς στρομβώδεσιν.
- 2 58 92 μυῖσκαί στρογγυλώτεραι μὲν εἰσι μύακων, μικρότεραι δὲ καὶ δασεῖαι, ὄστρακά τε λεπτὰ φέρουσαι τὰς σάρκας τε ἀπαλώτεραι καὶ γλυκύτεραι, τοὺς χυμοὺς διαφορώτεραι.
- 2 58 93

οἱ αὐτοὶ ἀτροφώτεροι, δηκτικοὶ στόματος καὶ φάρυγγος, ἀναδάκνοντες τὴν κατάποσιν, καὶ τὴν φωνὴν δασύνοντες ἢ ἀποκόπτοντες τῶν πολλοῦς φαγόντων ξηρὰς τε κινητικοὶ βηχὸς καὶ βράγχης.

2 58 94 οὐκ ἀγαθοὶ δ' οἱ ἀμμώδεις ἢ ὀστράκοισι κεραμέων τούς τε ἀπὸ τῶν πετρῶν ἢ φυκίων· δριμεῖς γὰρ οἶδε.

2 58 95 ὄστρεα τὰ πελάγια σπάνια καὶ ἀχρεῖα διὰ τὸ μὴ θεωρεῖσθαι ὑφ' ἡλίου· γίνεται δὲ καὶ μικρομεγέθη, πικρὰ δ' εἰσὶ καὶ οὐκ ἐδώδιμα διὰ τὸ δηκτικὸν τῆς κοιλίας· χαίρει γὰρ ἐπικρινάμενον γλυκέσι κρᾶσει γλυκυχύλους προσαύζων σάρκας· διὸ κάλλιστα κατὰ τὰς ἐκβολὰς τοῦ Νείλου ἐν Αἰγύπτῳ.

2 58 96 καὶ ἐν Ἐφέσῳ κατὰ τὴν εἰσβολὴν τοῦ Καῦστρίου εἰς καταβόλους τιθέντες ὡς σπέρματα ... καὶ αὔξεται, ἔαρι δ' ἐμπίπλεται παχυνόμενα λευκῷ χυμῷ γαλακτώδει· πάλιν <κατὰ> Βρεντέσιον, Ταρακῶνα, Ναρθῶνα, Δικαιαρχίαν <ἐν> Λουκρίνῳ λάκκῳ, Χελιδονίας, Λευκάδα, Ἄκτιον, Λιβυκοὺς κόλπους. ^[5]

2 58 97 πελωρίδες ἢ μελαινίδες κάλλιστα αἱ ἐμπερεῖς ὀστρέοις ἐν τέλμασιν ἰλύϊ τε βορβορώδει, ὅπου μίγνυται ὕδωρ γλυκύ· αἱ δ' ἐν βυθῷ σπάνια καὶ ἀηδέστεραι. ταύταις χρῶ καὶ ἐζωμοποιημέναις πρὸς λύσιν κοιλίας χρησίμως· πεπτικάι δ' εἰσὶ, διαχωρητικάι μετρίως.

2 58 98 αἱ δὲ πίνναι τόπων μὲν ἔνεκεν ἐπιτήδειοι αἱ ἀπαλαί, εὐτροφοὶ, ἐκ τῶν τεναγῶδων λαμβανόμεναι καὶ ἐκ τῶν ἐπικριναμένων γλυκεῖ ὕδατι καὶ ἀκύμονι (τῷ μὴ βλάπτεσθαι πρὸς τῶν κυμάτων ἀπαλαί μένουσι, οἳ τε πινοφύλακες κοινωνοῦντες τῆς τροφῆς ἐν τοῖς γαληνιζομένοις εὐαγροῦσι τῇ πίννῃ καὶ μᾶλλον ὑπὸ τοῖς πετρώδεσι καὶ πηλώδεσιν ὑπεπτάκασιν)· μεγέθους δ' ἔνεκεν αἱ μικραὶ τῶν μειζόνων ἀπαλώτεραι. ^[5]

2 58 99, 100 ὥρας δ' ἑαρινῆς καὶ θέρει ληφθεῖσαι τῶν κατὰ τὰς ἄλλας παρὰ μέγα διαφέρουσιν· πρὸς γὰρ τῇ εὐτροφίᾳ καὶ γλυκεῖαί εἰσιν· τηνικαῦτα γὰρ γίνονται.

2 58 101 μεγέθους δ' ἔνεκεν αἱ μὴ μεγάλαι κρεῖττους· αἱ δὲ μέσαι μαλακὴν, λευκὴν, γλυκεῖαν ἔχουσι σάρκα.

2 58 102 τράχηλοι μὲν γὰρ αὐτῶν σκληροί, δύσπεπτοι, δυσδιαίρετοι, δύσφθαρτοι· τὸ δὲ σῶμα τῶν τραχήλων εὐφθαρτότερον ἔχουσιν.

2 58 103 ἐψῶνται δὲ γλυκελαίῳ, μέλιτι καὶ οἴνῳ ὁμοίως· καὶ τῶν ἐξ ὕδατος ἀνεξεσμένων μετὰ νάπυος ἕξω τῶν κογχυλιωδῶν φύσεως ἢ χρήσις· ὅπται δὲ σκληρότεραι τῶν ἐφθῶν, καὶ μᾶλλον αἱ τῷ οἴνῳ ἔρραμέναι· ἄμεινον <δὲ> δι' ὅπου καὶ ὄξους ἢ νάπυος.

2 58 104 τῶν δ' ἐν οἴνῳ καὶ ὄξει βραχυσῶν ἀπαλωτέρα ἢ σάρξ, φουσώδης δέ.

2 58 105 στρόμβοι δὲ σκληροί, δυσκατέργαστοι, μᾶλλον δ' <οἱ> τῶν ὠτίων μείζους μετὰ νάπυος δὲ καὶ ὅπου πρόσφοροι, λειοτριβηθέντες ἐν ὄξει.

2 58 106 σωλῆνες ἢ αὐλοὶ ἢ δόνακες ἄρρενές εἰσι καὶ θήλειαι, αἱ καλοῦνται ὄνυχες· διαφορὰν δ' ἔχουσιν· καθάριοι γὰρ εἰσιν αἱ θήλειαι, οὖρων κινητικάι, ὑγραίνουσιν· σκευάζονται δ' ἀνοιγόμεναι.

2 58 107 οἱ δὲ πρόφρακτοι καὶ μεγάλοι, μελανορράβδωτοι κατὰ τὴν ἐτερόχροιαν ἄρρενες, ταρακτικοὶ οὖρων, ἀλυπότατοι δὲ μεθ' ἁλῶν καὶ ὄξους, μοχθηροὶ δὲ καὶ ἐπιπολαστικοί· μετ' ἐλαίου καὶ ἁλῶν ληφθέντες ἐμπερὶς τευθίσιν πρὸς πότον παρασκευάζονται.

2 58 109 κράτιστοι δ' οἱ μείζους καὶ παχύτεροι ὅπτοι· οἱ δ' ἐλάχιστοι γλυκεῖς γλυκύτεραι δ' <αἱ> θήλειαί εἰσι, μονόχροοι· ἀκμάζουσι δὲ θέρους· ταριχηροὶ δ' ἀηδεῖς.

2 58 110 τήθεα γίνονται ἐν βορβόρῳ καὶ φυκιοφόροις ἀκταῖς, εὐρίσκεται δ' ἐν βρύοις καὶ πράσοις καὶ φυκίοις· ἔοικε φυτῷ, θαλαττίῳ μύκητι· δυσέκρυπτον δὲ ταῖς χερσὶν ἐναπολείπει ποιότητα.

- 2 58 112 μάλιστα δ' αὐτῶν τὰ δερματώδη ἀκατέργαστά ἐστιν.
- 2 58 113 ἐπαρκεῖ δὲ τοῖς νεφροῦς ἢ στόμαχον κακουργουμένοις καὶ τεινεσμώνδεσι καὶ ἰσχυαδικοῖς τῇ τε ἄνω κοιλίᾳ μετὰ πηγάνου διδόμενα. τέμνεται δὲ καὶ πλύνεται ὅπῃ τε Κυρηναϊκῷ καὶ πηγάνῳ ἄλμῃ τε καὶ ὄξει συναρτύεται ἢ μετ' ὄξους καὶ προτρόπου σὺν ἡδυόσμῳ χλωρῷ.
- 2 58 115 κάλλιστα δὲ τὰ ἐν Σμύρνῃ τῆς Ἀσίας Αἴγυπτος δ' οὐδ' ὅλως φέρει. τελλίνοι ἢ ξιφύδρια διαχωρητικὰ κοιλίας· γίνονται δ' ἐν ἀμμώδεσι χωρίοις <καὶ> κυμαίνουσιν αἰγιαλοῖς.
- 2 58 117 αἱ δὲ ποτάμια μείζους καὶ πολυχυμότεραι, ὥς αἱ ἐν Αἰγύπτῳ.
- 2 58 118 αἱ δ' ἐψηθεῖσαι γλυκεῖαι, ὧν ὁ ζωμὸς λύει κοιλίαν.
- 2 58 119 μεμυκυῖαι δ' ἀλὶ πάσσονται καὶ διὰ τῶν ὀστράκων ἔλκουσιν ἱκμάδα· πλύνονται ψυχρῷ καὶ μετ' ὀξελαίου ἢ ἡδυόσμου ἢ καὶ πηγάνου ἐσθίονται.
- 2 58 120 τοῖς δὲ βουλομένοις λύειν κοιλίαν μετὰ λαχάνων λιτῇ ἀρτύσει σκευάζονται.
- 2 58 121, 122 ἄκμαϊαι δὲ βρωθεῖσαι ἕαρος κάλλιστα. τῶν δὲ χημῶν τὰς τραχεῖας γλυκυμαρίδας ἔνιοι καλοῦσιν, οἱ δὲ κόγχας, αἱ κατὰ μῆκος ἔχουσιν, ἐλάττω δὲ τῶν κατ' Αἴγυπτον γινομένων, αἱ κατὰ μὲν τὴν τμησιν τραχύτητος ἔχουσι προσεικυίας τῶν δρυῖνων βαλάνων πτελέαις, κατὰ μῆκος δ' εἰσὶ ῥαβδωταί, ἐπαναστάσεις διαφόρους τῶν ἄλλων ἔχουσαι. ^[5]
- 2 58 123 αἱ θαλαττίζουσαι δὲ τὴν γεῦσιν, σκληρόσαρκοι καθεστῶσαι, δίδονται [δὲ] τοῖς ἀσθενέσιν.
- 2 58 124 τὸ δ' ἀπ' αὐτῶν ὕδωρ ἐπιτήδειον στομάχῳ κοιλίας τε ὑποβίβασμῳ καὶ πρὸς οὔρα.
- 2 58 125 αὗται ταριχευθεῖσαι ἐφελκύσαι δύνανται στόμα κατὰ τὴν βρῶσιν, καὶ μᾶλλον μετὰ νάπυος ἢ ὄξους καὶ πηγάνου.
- 2 58 126 αἱ δὲ λεῖαι χημαὶ παρὰ μέγα διαφέρουσι τῶν τραχειῶν, αὗται δ' εἰσὶν αἱ πλατὺ ὄστρακον ἔχουσαι καὶ διαυγές, εὐπεπτοί, εὐτροφοί, εὐχυλοί, γλυκεῖαι, οὐκ ἀπνηεῖς στομάχῳ. ὅπῃ δὲ καὶ νάπυι ἐσθίονται καὶ λοπάδι, καὶ ὀπταί· ἐφθῶν δ' <ὁ> ζωμὸς λύει κοιλίαν.
- 2 58 128 αἱ δὲ γλυκυμαρίδες χαριέστεραι τῶν λειοστράκων κογχῶν, ἥττους δὲ πελωρίδων.
- 2 58 129 διαλλάττουσι δὲ κατὰ τόπους τοῖς εἵδεσιν, ὥς πελωρίδες καὶ χημαί, ποικιλίᾳ καὶ σχηματισμῷ· αἱ μὲν γὰρ ἐν τῷ ἐν Ἀλεξανδρείᾳ λιμένι ἄρισται, αἱ δὲ περὶ τὸν Δίολκον καὶ Φάρον καὶ γέφυραν ἐπιμήκεις καὶ τραχεῖαι.
- 2 58 130 τὰ δὲ καλούμενα ὠτία γίνονται πρὸς πέτραις, σκληρὰ δ' ἐστί, δύσπεπτα, ἄστομα, κακοστόμαχα, διαχωρητικά.
- 2 58 131 ἀπὸ τηγάνου δὲ προσφέρονται· οὐ γὰρ ἄλλως ἡδύνονται.
- 2 58 132 γίνονται δὲ μεγάλα ἐν Ἰλλυρίᾳ κατὰ τὸν Ἰόνιον κόλπον· ἐσθίονται δ' ὅπῃ, ὄξει, πηγάνῳ. Περὶ ἰχθύων ταριχηρῶν κητωδῶν. Οἱ δὲ τάριχοι κοινῶς μὲν εἰσὶν εὐστομοί, κακόχυλοι δὲ καὶ κακοστόμαχοι, λεπτυντικοί τε καὶ ταρακτικοὶ κοιλίας.
- 2 58 134 ταρίχων δ' οἱ μὲν σκληρόσαρκοι, οἱ δὲ φύσει ὑγροπαγεῖς καὶ [οἱ] ἀπαλοί, οἱ δὲ μέσως καὶ οἱ μὲν σαρκώδεις, οἱ δ' ἐμπίμελοι· καὶ οἱ μὲν παλαιοί, οἱ δὲ μέσοι, οἱ δὲ πρόσφατοι· ὧν οἱ παλαιοὶ ἐπιτεταμένοι, οἱ δὲ νεαλεῖς ὑποβεβηκότες, οἱ δὲ μεσοχρόνιοι σύμμετροι· καὶ οἱ μὲν ἄγαν πίνοντες ἐπιπολαστικοί, <οἱ δ'> ἥττον ἐκείνων θρεπτικώτεροι· τῶν δ' ἄλλων οἱ σκληρόσαρκοι δύσφθαρτοι, οἱ ἀπαλότεροι φθείρονται ῥαδίως. ^[5]
- 2 58 135 κολία εὐστομοί, κινητικοὶ κοιλίας κράτιστοι δ' οἱ Ἰβηρικοί.
- 2 58 136 πηλαμὺς μικρὰ γίνεται ἐν Μαιώταις, εὐστομος, εὐφθαρτος, εὐέκκριτος.
- 2 58 137 κυβινοπηλαμὺς μετὰ τεσσαράκοντα ἡμέρας, ἀπὸ Πόντου ἐπὶ Μαιώτιν λίμνην ὑποστρέφουσα εὐστομος, εὐχυλος.
- 2 58 138

- τὸ δ' ὠραῖον καλούμενον ἡδύ, εὐτροφον, ἄδιψον.
- 2 58 139 τρίτομον κύβιον δύσφθαρτον, στερεώτερον τοῦ κυβίου, τᾶλλα δ' ἐμφερές.
- 2 58 140 ὀρκύαλος πηλαμὺς ἐστὶ μεγάλη, ὑποστρέφουσα ὑπὸ τὴν λίμνην ὑγίης, τὸ δὲ τριτόμῳ πλήν δυσφθαρτότερος διὸ ὑπομένει παλαίωσιν.
- 2 58 141 ἀπόλεκτον ψαφαρώτερόν ἐστι τοῦ τριτόμου, εὐστομίᾳ λειπόμενον, εὐδιοίκητον, πεπτικόν.
- 2 58 142 σάρδα ἢ πηλαμὺς ἐπιμήκης, ὠκεάνιος, εὐστομος, δριμύτητι κυβίου προφέρουσα, κινητικὴ ὀρέξεως, πρὸς ἐκκρίσεις εὐόλισθος.
- 2 58 143 σκόμβρος εὐστομος, δύσφθαρτος, δίψους ποιητικὴ κρατίστη δ' ἐν Παρίῳ.
- 2 58 144 τὰ δ' ἐκ θύννων γινόμενα ταρίχη συχνὴν πρὸς ἄλληλα διαφορὰν ἐνδείκνυται· ἃ μὲν γὰρ αὐτῶν ἐστὶν εὐδιοίκητα, ἃ δὲ δυσσοικονόμητα· αὐχὴν μὲν γὰρ αὐτῶν γίνεται ὠμοτάριχος, ἐστὶ δ' εὐστομος, δύσφθαρτος διὰ τὸ ἀπίμελον· κράτιστος δ' ὁ Κυμαῖος.
- 2 58 145 κοιλία δὲ τοῦ θύννου πρόσφατος μὲν ἐδώδιμος (οὐχ ὑπομένει γὰρ πρὸς παλαίωσιν), εὐστόμαχος ὡς ἐν ταρίχει, εὐχυλος, εὐδιάφθορος, ἐπιπολαστικὴ δὲ διὰ τὸ πιμελῶδες.
- 2 58 146 τὰ δὲ λοιπὰ μέρη, μελάνδρυα διὰ τὴν ἐμφέρειαν πρὸς τὰς μελαινούσας τῆς δρυὸς ρίζας, παρορμητικὰ ὀρέξεων νάπυος παραπλοκῇ, τοῦ δ' ὑπογαστρίου δυσφθαρτότερα τῷ πιμελῆς ἀπηλλάχθαι.
- 2 58 147 τάδε μὲν κυρίως καὶ συνήθως κλῆζεται ταρίχη, καίτοι συχνῶν καὶ πολυτελῶν ἰχθύων κατὰ τὰς νήσους ἀλιζομένων· τρίγλαι γὰρ καὶ φάγροι σκληροὶ ἐκ τῆς Ἰνδικῆς κοιμιζόμενοι εἰσι μὲν κητώδεις, οὐκ ἐνάριθμοι δὲ τοῖς καθαριωτέροις θαλαττίοις. Περὶ τῶν ποταμίων καὶ λιμναίων ταρίχων. Τῶν δὲ ποταμίων καὶ λιμναίων φέρει μὲν ὁ Νεῖλος κητώδεις σίμους τε καὶ φάγρους, οἱ δὲ διὰ τὸ καταπιμελέστατον ζεσθέντες ἐσθίονται διὰ νάπυος πλείονες δὲ ληφθέντες ἐπιπολάζουσιν. ^[5]
- 2 58 149 τῆς δὲ μέσης ὕλης ἐκ μὲν τοῦ κεστρέως ταριχεύονται οἱ μὲν κατὰ ράχιν ἀνατμηθέντες καλούμενοι Μενδήσιοι, οἱ δ' ὑγιεῖς ἀλυκάτοι, οἱ δ' ἐν κεράμοις ταριχεύόμενοι βωρεῖς, οἱ καὶ ὠμοὶ ἐσθίονται, ἀποδαρέντος τοῦ δέρματος καὶ κατατιλθέντος.
- 2 58 150 εἰσὶ δὲ τῶν κεστρέων καὶ <οἱ> ἀκρόπαστοι καλούμενοι ἡδεῖς καὶ ὀπτοὶ ἐσθίονται, καθάπερ καὶ οἱ ἀλυκάτοι τε καὶ Μενδήσιοι. καὶ τῶν κορακίνων δ' οἱ ταριχεύόμενοι καλοῦνται ἡμίνηροι, καὶ αὐτοὶ ὀπτανοὶ ἐσθιόμενοι ὀπώρας τινὸς δίκην φέρουσιν, οὐκ αἰεῖ ὄντες, ἀλλὰ πρὸς τὸν χειμῶνα γινόμενοι.
- 2 58 152 καὶ ἄλλα δὲ τινα ἐλάχιστα γίνεται ταρίχια ὠμόφαγα, οὐ σπουδαῖα μὲν, ἰδίαν δὲ τινα κνῖσαν ἐπάγοντα, ἅπερ μετὰ λαχάνων δριμέων ἐσθίονται, ὧν πρὸς τὸ ἐντελὲς τῆς πραγματείας χρὴ μνησθῆναι· καλεῖται δ' ἃ μὲν κορακίδια, ἃ δὲ βωρίδια, ἃ δὲ κολίδια, ἃ δὲ τυφλινίδια, ἃ δ' ἀβραμίδια, ἅπερ πάντα κακοστόμαχα ποιεῖ καὶ δύσφθαρτα καὶ κοιλίας ἐπαγωγὰ. Γαληνοῦ περὶ γάλακτος καὶ τυροῦ. ^[5]
- 2 59 1 Γάλα δὲ τὸ μὲν τῶν βοῶν παχύτατόν ἐστι καὶ λιπαρώτατον· ὑγρότατον δὲ καὶ ἥκιστα λιπαρὸν τὸ τῆς καμήλου, καὶ μετ' αὐτὴν ἵππου, μετ' αὐτὴν ὄνου· σύμμετρον δὲ τῇ συστάσει τὸ τῆς αἰγός ἐστὶ γάλα· τὸ δὲ τοῦ προβάτου παχύτερον τούτου.
- 2 59 2 κατὰ δὲ τὰς ὥρας τοῦ ἔτους ὑγρότατον μὲν ἐστὶ τὸ μετὰ τὴν ἀποκύησιν· αἰεὶ δὲ καὶ μᾶλλον ἐν τῷ προΐεναι παχύνεται· κατὰ δὲ μέσον τὸ θέρος ἐν τῷ μέσῳ καὶ αὐτὸ τῆς ἑαυτοῦ φύσεως καθίσταται· μετὰ δὲ τὸν καιρὸν τοῦτον ἤδη παχύνεται κατὰ βραχύ, μέχρις ἂν παύσῃται τελέως· ἔστι δὲ, ὥσπερ ὑγρότατον, οὕτω καὶ πλείστον ἦρος. ^[5]

μικτὸν δ' ἐξ ἐναντίων οὐσιῶν ὑπάρχει τὸ γάλα ὁροῦ καὶ τυροῦ, μετέχει δὲ πρὸς τούτοις καὶ τρίτου λιπαροῦ χυμοῦ, πλεῖστον μὲν, ὡς εἴρηται, τὸ τῶν βοῶν· διὸ καὶ σκευάζουσιν ἐξ αὐτοῦ τὸ καλούμενον βούτυρον.

2 59 4 ἔχει δέ τι καὶ τὸ τῶν προβάτων καὶ τὸ τῶν αἰγῶν λίπος, ἀλλ' ἦττον· διὸ καὶ σπανίως ἐτυρώθη τινὶ κατὰ τὴν γαστέρα, πινόμενον αὐτίκα θερμὸν ἅμα τῷ τῶν τιτθῶν ἐκπεσεῖν· εἰ δ' ἄλῳ λάβοι καὶ μέλιτος, ἀδύνατον αὐτῷ παγῆναι τε καὶ τυρωθῆναι κατὰ τὴν γαστέρα.

2 59 5 μεγάλως δ' εἰς ἀρετὴν γάλακτος συντελεῖ καὶ ἡ νομὴ τῶν ζῶων· ἐναργῶς γοῦν θεώμεθα τὰ νεμηθέντα σκαμμωνίας ἢ τιθυμάλλων τινὸς καθαριστικὸν ἴσχοντα τὸ γάλα· δηλὸν οὖν ὡς καὶ δριμύ καὶ ὀξύ καὶ αὐστηρὸν ἐπὶ ταῖς μοχθηραῖς ἔσται νομαῖς, ὁμοιούμενον αἰετῇ φύσει τῆς πόας· οὔτε δριμείας οὖν οὔτε ὀξεῖας οὔτε αὐστηρὰς εἶναι πάνυ χρή τὰς τροφὰς τῶν ζῶων τῷ γάλακτι ὥς μέλλομεν ὡς εὐχυμοτάτῳ χρῆσθαι. ^[5]

2 59 6 καὶ μὴν καὶ ὅτι κατὰ τὴν ἡλικίαν ἀκμάζον εἶναι χρή καὶ κατὰ τὴν ἔξιν τοῦ σώματος ἄμεμπτον τὸ ζῶον, πρόδηλον δήπου, κἂν ἐγὼ μὴ λέγω.

2 59 7 βλάπτει δὲ μεγάλα τοὺς ὀδόντας, εἰ συνεχῶς τις αὐτῷ χρῶτο, καὶ τὰ οὖλα· ταῦτα μὲν γὰρ πλαδαρά, τοὺς δ' ὀδόντας εὐσήπτους τε καὶ ῥαδίως βιβρωσκομένους ἐργάζεται. χρή τοίνυν ἐπὶ τῇ προσφορᾷ τοῦ γάλακτος οἴνῳ κεκραμένῳ διακλύζεσθαι· βέλτιον δέ, εἰ καὶ μέλιτος ἐπεμβάλοις αὐτῷ. ^[5]

2 59 8 διακρίνεται δὲ τὸ γάλα θερμαινόμενον ἢ διὰ πυτίας πηγνύμενον ἢ ὁπωσοῦν ἄλλως· καὶ γὰρ καὶ ἡ σχίσιν καλουμένη ταῦτὸν ἐργάζεται χωρὶς τῆς πυτίας, ὅταν ἱκανῶς προθερμάναντες τὸ γάλα καταρράνωμεν ὀξυμέλιτι ψυχρῷ.

2 59 9 ταῦτ' ὁ ἐργαζόμεθα καὶ δι' οἶνομέλιτος· ἐνίοτε δὲ καὶ χωρὶς τοῦ καταρράναι τὴν οὐσίαν αὐτοῦ καθιέντες <εἰς> ἀγγεῖον ὕδωρ ἔχον ψυχρότατον ἐργαζόμεθα τὴν σχίσιν. ἄνευ δὲ πυτίας καὶ τὸ μετὰ τὴν ἀποκύησιν ἀμελχθὲν αὐτίκα πῆγνυται, πυρωθὲν ἐπὶ θερμοσποδιᾷ ὀλίγῳ χρόνῳ· καλεῖται δὲ πυριάτης καὶ πυρίεφθος τὸ οὕτως σκευασθέν.

2 59 11 τῶν δὲ τυρῶν ὁ μὲν μαλακώτερος τοῦ σκληροτέρου βελτίων, ὁ δ' ἀραιότερος καὶ χαῦνος τοῦ πυκνοτέρου καὶ πεπιλημένου, μοχθηρῶν ὄντων τοῦ τε κολλώδους ἱκανῶς καὶ τοῦ ψαθυροῦ μέχρι τραχύτητος.

2 59 13 κατὰ δὲ τὴν ἐν τῇ γεύσει γινώσκιν ἀπάντων μὲν ἄριστος ὁ μηδεμίαν ἔχων ἰσχυρὰν ποιότητα, βραχὺ δέ τι καὶ τῶν ἄλλων ὑπερέχουσιν τὴν γλυκύτητα· βελτίων δὲ καὶ ἡδίων καὶ ὁ σύμμετρον ἄλῳ ἔχων τοῦ παμπόλλους ἢ μηδ' ὅλως ἔχοντος.

2 59 14 μετὰ γε μὴν τὸ προσενέγκασθαι τὸν οὕτως κριθέντα καὶ διὰ τῆς ἐρυγῆς ἔνεστι γινωρίζειν, ὁποῖός ἐστιν ἀμείνων αὐτῶν· ὁ μὲν γὰρ κατὰ βραχὺ μαραινομένην ἰσχυρὰν τὴν ποιότητα βελτίων, ὁ δὲ παραμένουσιν οὐκ ἀγαθός· δηλὸς γὰρ οὗτός ἐστι δυσμετάβλητος ὢν καὶ δυσαλλοίωτος. Περὶ ὀξυγάλακτος. ^[5]

2 60 1 Τοὺς ψυχρὰν ἔχοντας περὶ τοὺς ὀδόντας κρᾶσιν βλάπτει, τὴν καλουμένην αἰμωδίαν ποιοῦν.

2 60 2 πρόδηλον δ' ὅτι καὶ γαστήρ ἢ μὲν ψυχρότερα βλάπτεται καὶ οὐδὲ πέττει καλῶς τὸ ὀξύγαλα· συμμέτρως δ' ἔχουσα κράσεως μόλις μὲν αὐτὸ πέττει, οὐ μὴν τελείως ἀμετάβλητον ἴσχει· θερμότερα δ' οὕσα τοῦ προσήκοντος γαστήρ πρὸς τῷ μὴδὲν βλάπτεσθαι καὶ χρηστοῦ τινος ἀπολαύει.

2 60 3 ψυχρὸν οὖν ἐστὶ τὸ ὀξύγαλα τὴν κρᾶσιν καὶ παχύχυμον. Ἐκ τῶν Ῥούφου, περὶ γαλακτοποσίας· κεῖται ἐν τῷ λόγῳ τῷ περὶ διαίτης πέμπτῳ ἐν τοῖς μέσοις τοῦ λόγου.

2 61 1

Τῷ βουλομένῳ γαλακτοποιεῖν τῶν ἄλλων καὶ σιτίων καὶ ποτῶν ἀφεκτέον ἐστίν, ἔστε ἂν πεφθῇ τε καὶ διαχωρήσῃ κάτω· καὶ γὰρ εἰ σμικρὸν οὐτινοσοῦν μίσγοιτο αὐτῷ, πολλὴ ἀνάγκη αὐτό τε διαφθαρῆναι καὶ τὸ προσαρθέν.

2 61 2 ἄμεινον οὖν ἔωθεν πίνειν νεόβδαλτον καὶ ἀσιτεῖν ἐπ' αὐτῷ καὶ τῶν πόνων τῶν ἄγαν ἀφαιρεῖν
τηνικαῦτα, ὅτι πονοῦσιν ἀνάγκη ὀξύνεσθαι· ἀλλ' ἡσυχῇ περιπατῆσαι ἄμεινον καὶ μεταξὺ
ἀγρύπνως ἀναπαύεσθαι (οὕτω γὰρ ποιοῦντι τὰ πρῶτα διαχωρεῖ), διαχωρήσαντος δ' ἄλλο
πίνειν, καὶ εἰ τοῦτο διαχωρήσαι, ἄλλο.

2 61 3 κατ' ἀρχὰς μὲν οὖν καθαίρει χρηστῶς, οὐδὲν μὲν πολὺ τοῦ ἄλλου ὄγκου, ὅσα δ' ἐν τῇ κοιλίᾳ
ἔνεστι, καὶ ὅσα τούτοις ὑποχωροῦσι συναπέλθοι ἂν τῶν πλησίον· μετὰ δ' αὐτὸ ἤδη εἰσέρχεται
εἰς τὰς φλέβας καὶ τρέφει καὶ κάλλιστα καὶ οὐκέτι διαχωρεῖ, ἀλλὰ γε καὶ ἴστησι τὴν γαστέρα.

2 61 4 εἰς μὲν οὖν διαχώρησιν πίνουντι οὐκ ἂν εἴη καὶ τὸ πλεῖον ἄκαιρον· εἰς δὲ θρέψιν ἔτι
προθυμούμενον ἀπέχεσθαι, ὅτι τὰ μὲν πολλὰ ἔργον σκέψαι, δέχεται δὲ καὶ ὡμὰ κενωθὲν τὸ
σῶμα· τῷ γὰρ κενῷ ἐτοιμότατον πληροῦσθαι.

2 61 5 διὰ ταῦτα ἐπὶ ταῖς κενώσεσι μετριάζειν συμφέρει, τυχόντα δ' οὗ δὴ καὶ ὥρμησέ τις ἔνεκεν
πίνειν τοῦ γάλακτος, πρὸς τὴν ἄλλην τρέπεσθαι δίαιταν (μάλιστα δὲ τοῖς κατὰ θώρακα
νοσήμασι τοῖς χρονίοις καὶ βηχῶδεσιν οἱ δε πιπτυσεπτυγῶν ἢ μακροτέρα προσφορὰ τοῦ
γάλακτος προσφέρει)· διαλείποντα δ' ἕνα χρόνον πάλιν προσφέρεσθαι. ^[5]

2 61 6 πρὸς δὲ τοὺς δάκνοντας χυμοὺς καὶ τὰ ἐκχυμώματα πίνειν μέλιτος μίσγοντα· καὶ γὰρ
διαχωρητικώτερον καὶ χρηστότερον· μίσγειν δὲ καὶ σιραίου καὶ οἴνου γλυκέος· διαχωρητικὸν
δὲ καὶ εἰ ἀλῶν μίσγοις, ἀλλ' ἀτερπέστερον.

2 61 7 ταῖς δὲ δυσεντερίαις καὶ τοῖς χολώδεσι ρεύμασι καὶ ὅλως τοῖς κατὰ νῆστιν πονηρευομένοις, καὶ
ὅσαι συντήξεις ἐπὶ γαστέρα συννεύουσιν, ἐψῶντα διδόναι τοῦ γάλακτος· ἐψεῖν δὲ τὸ μὲν
πρῶτον ἡσυχῇ καὶ ἐπ' ὀλίγον, ὡς μέρος μὲν τι διαχωρῆσαι, μέρος δὲ τι ἐπισχεθῆναι, μετὰ δ' ἔτι
μᾶλλον καὶ μᾶλλον ἐψεῖν, φυλασσόμενον μήτε κατακαίειν μήτε τυρὸν ἢ ὀρὸν ἐξ αὐτοῦ ποιεῖν.

2 61 9 φυλακὴ δ' ἀρίστη μαλακῶς τε ἐψεῖν καὶ τῇ κινήσει τὸ ἐφιστάμενον ἀποξύνει πάντοθεν· κινεῖν
δὲ νάρθηκι λείῳ καὶ λεπτῷ, καὶ ἥν τι ἐφίζη τοῖς χεῖλεσι τοῦ ἐχίνου, καὶ τοῦτο σπόγγῳ
καθαίρειν· πολλάκις γὰρ ἐνθένδε καὶ τὸ ὅλον διεφθάρη.

2 61 10 ἔψει οὖν, ὡς εἴρηται, τὸ γάλα, μέχρι παχὺ τε ὁμαλῶς καὶ γλυκύτερον τοῦ ὡμοῦ γένηται. Ἐκ
τῶν Γαληνοῦ, περὶ ἀρίστου μέλιτος.

2 62 1 Μέλι δ' ἄριστόν ἐστι τὸ γλυκύτατόν τε καὶ δριμύτατον, καὶ τῇ χροᾷ μὲν ὥχρόν, τῇ συστάσει δὲ
μήτε παχὺ καὶ θρομβῶδες μήτε ἔνυγρον ἡνωμένον τε δι' ὅλου καὶ γλίσχρον, ὥστε ἂν βαστάσας
ἀπ' αὐτοῦ τῷ δακτύλῳ ρεῖν ἐπιτρέψῃς κατατείνεσθαι συνεχὲς ἑαυτῷ καθάπερ ἰζόν, οὐ
διασπώμενον οὐδ' ἀπορρηγνύμενον. τοιοῦτον δ' ἐστὶ τό τε Ὑμήττιον καὶ Θάσιον καὶ ὅλως τὸ
Ἀττικόν, μεθ' ὃ τὸ ἀπὸ τῶν νήσων τῶν Κυκλάδων· γίνεται δὲ καὶ μεταξὺ Περγάμου καὶ Ἐλαίας
μέλι κάλλιστον. εἰς ἀρετὴν δὲ καὶ κακίαν φαίνεται τῷ μέλιτι προσέρχεσθαι τι παρὰ τῶν φυτῶν,
ἐφ' ὧν τοῖς φύλλοις ἀθροίζεται, καὶ διὰ τοῦτο γίνεται κάλλιστον, ἔνθα θύμα τὰ πλεῖστα καὶ
τινες ἄλλαι θερμαὶ καὶ ξηραὶ τῇ κράσει βοτάναι τε καὶ θάμνοι. ^[5]

2 62 3 πανουργοῦντες δ' ἐμβάλλουσιν ἔνιοι θύμον· ὅζον σαφῶς πεπανουργῆσθαι τεκμαίρου· τὸ γὰρ
ἄριστον μέλι τὴν μὲν δριμύτητα τῶν θύμων ἐπισπᾶται, τὴν ὁδμὴν δ' οὐκ ἐκμάττεται, καθάπερ
οὐδὲ τὸ τῆς γεύσεως σφοδρόν.

2 62 4 εἰ δέ τις ἐκλείχοι τοῦ μέλιτος, ἥττον μὲν τραφήσεται, μᾶλλον δ' ὑπαχθήσεται τὴν γαστέρα·
πλέον δ' εἴ τις αὐτοῦ προσενέγκαιτο, πρὸς ἔμετον εἴωθεν ὀρμᾶν. ἐψηθὲν δὲ χωρὶς ὕδατος οὔτε

ἐμετικὸν ὁμοίως ἐστὶν οὔτε ὑπακτικὸν τῶν κατὰ τὴν κοιλίαν, ἀλλ' ἀναδίδοται καὶ τρέφει· οὗρα δ' ὁπότε τρέφει, τροφὴν ἀξιόλογον δίδωσιν.

- 2 62 6 γέρουσι μὲν οὖν ἐπιτήδειόν ἐστι τὸ μέλι καὶ τοῖς ἄλλοις τοῖς ψυχρᾷς κράσεως τοῖς δ' ἀκμάζουσι καὶ θερμοῖς ἐκχολοῦται.
- 2 62 7 τροφὴν δ' ὀλίγην ἡμῖν ἐξ αὐτοῦ γίνεσθαι μὴ φθάσαντος εἰς χολὴν μεταβαλεῖν, ἰστέον, ὥς εἴ γε αὐτῷ συμβαίῃ τοῦτο, τρέφειν οὐδ' ὅλως τηνικαῦτα δύνασθαι. Ἐκ τῶν Ῥούφου, περὶ τοῦ ἀρίστου μέλιτος· κεῖται ἐν τῷ β λόγῳ τοῦ Περὶ διαίτης, ἥτοι Περὶ πομάτων, πρὸς τῷ τέλει.
- 2 63 1 Ἐπαινεῖται δὲ μέλι τὸ ἐκ τῆς Ἀττικῆς καὶ ἔστιν ἐνδοξότατον· δοκεῖ δ' οὖν τᾶλλα πάντα μηδὲν εἶναι πρὸς τοῦτο· ἐγὼ δ' οὐδὲ τὸ ἐνθένδε ἅπαν ἐπαινῶ, ἡγοῦμαι δὲ καὶ ἐτέρωθι εἶναι διαφέρον ἀρεταῖς· αὐτίκα τὸ ἐκ Μαραθῶνος κάκιστον, οὐχ ὥστε τῷ Ὑμηττίῳ παραβάλλεσθαι (τοῦτο γάρ ἐστι τὸ κάλλιστον), ἀλλ' ὥστε καὶ ἐτέρου λείπεσθαι. κακὸν δὲ καὶ τὸ Μιλήσιον καὶ τὸ Ἀφίδνηθεν καὶ τὸ ἐκ Σικελίας. ^[5]
- 2 63 3 ἀγαθὸν δ' ἔξω τῆς Ἀττικῆς τό τε Χῖον καὶ τὸ Σύριον καὶ τὸ Κύθνιον καὶ τὸ Σίφνιον καὶ πολλοχόθεν ἄλλοθεν τῶν Κυκλάδων νήσων καὶ Σικελὸν τὸ Λιλυβαῖον καὶ Κρητικὸν καὶ τοῦ Βοιωτίου τὸ πρὸς τῇ Οἰχαλίᾳ. Περὶ τῶν μέσων ἐδεσμάτων, τοῦ Γαληνοῦ.
- 2 64 1 Καθ' ἐκάστην διαφορὰν ὧν εἶπον ὑπάρχειν ταῖς τροφαῖς ἔστι τινὰ μέσα· καὶ γὰρ τῶν σκληροσάρκων καὶ μαλακοσάρκων εὗροις ἄν τι μέσον, ὥς μήτε σκληρόσαρκον μήτε ἀπαλόσαρκον εἶναι, καὶ τῶν λεπτυνόντων τε καὶ παχυνόντων, ἢ θερμαίνοντων τε καὶ ψυχόντων, ἢ ξηραίνοντων τε καὶ ὑγραίνοντων.
- 2 64 2 ἐπιτήδεια δ' ἐσθίεσθαι τοῖς μὲν ἄμεμπτον διαφυλάττουσι τὴν φυσικὴν κρᾶσιν ζώοις ὅσα ταῖς φύσεσιν αὐτῶν ἐστὶν ὅμοια, τοῖς δὲ μοχθηρὰν ἢ ἐξ ἀρχῆς ἔχουσιν ἢ ὕστερον ἐπικτησάμενοις οὐχ ἢ τῶν ὁμοίων αὐτοῖς, ἀλλ' ἢ τῶν ἐναντίων <ἐδωδὴ χρήσιμος· ὑπὸ μὲν γὰρ τῶν ὁμοίων φυλάττεται τὸ κατὰ φύσιν ἀμέμπτως ἔχον, ὑπὸ δὲ τῶν ἐναντίων> εἰς τὴν οἰκείαν κρᾶσιν ἄγεται τὰ μοχθηρῶς κεκραμένα. Περὶ τῶν ὑγρῶν καὶ σκληρῶν τῇ συστάσει. ^[5]
- 2 65 1 Τὰ μὲν ὑγρότερα ταῖς συστάσεσιν ἅπαντα βραχεῖαν τροφὴν δίδωσι τῷ σώματι καὶ ταχέως ἐξατμιζομένην τε καὶ διαφορουμένην, ὥς ἐτέρας αὐθις οὐ διὰ μακροῦ δεῖσθαι, τὰ δὲ σκληρὰ καὶ γεώδη μόνιμόν τε καὶ πολλὴν καὶ δυσδιαφόρητον· εἰ δὲ καὶ κολλῶδες ἔχοι τι, πολὺ δὴ μᾶλλον ἅπαντα ταῦτα ἐναργῶς ἀποτελεῖ.
- 2 65 2 πρόδηλον δ' ὅτι καὶ πεφθῆναι τοῖς τοιοῦτοις οὐκ εὐπετές, ὥσπερ οὐδ' εἰς αἷμα καταβαίνειν οὐδ' ἐξομοιωθῆναι τοῖς στερεοῖς τοῦ ζώου μορίοις· εἰ δὲ τοῦτο, μηδὲ θρέψαι ταχέως· ἀλλ' ὅταν γε κρατηθῇ καὶ κατεργασθῇ, τροφὴν πολλὴν δίδωσι τῷ σώματι. Κατὰ τίνα λόγον ἐνίοις ἢ τῶν στυφόντων μήλων ἢ ἀπίων ἐδωδὴ λαπάττει τὴν γαστέρα. ^[5]
- 2 66 1 Τινῶν ἐπὶ τῇ τῶν στυφόντων μήλων ἐδωδῇ λαπάττεσθαι τὴν γαστέρα συμβέβηκεν, ὅταν προφαγόντες τῇλιν καὶ ῥαφανίδας καὶ μαλάχας δι' ἐλαίου καὶ γάρου καὶ ὅλως τὰ τὴν γαστέρα ὑπάγειν πεφυκότα τῶν αὐστηρῶν τι ἀπίων ἢ μήλων ἢ ῥοιῶν ἐπιφάγωσιν· λαπάττεται ἢ γαστήρ, καὶ μάλιστα ὅταν ἄτονος ᾖ, ὑπὸ τῶν στυφόντων ῥωννυμένη καὶ πρὸς ἔκκρισιν ὀρμῶσα. ^[5]
- 2 66 2 ἐὰν δέ τις τὸ ἀνάπαλιν πράξῃ καὶ προλάβῃ μὲν τῶν αὐστηρῶν, ἐπιλάβῃ δὲ τῶν λαπαττόντων, τοῦναντίον ἐπισχεθῆσεται δηλονότι κατὰ τὴν γαστέρα· διὸ καὶ ἄλλος τις χυμὸς ἀνατρέψῃ τὴν κοιλίαν, καθάπερ εἴωθεν ἐνίοις ὥχρᾳ χολὴ πλείων ἀθροισθεῖσα, γευσάμενός τις τῶν στυφόντων οὕτως διακείμενος εὐθὺς ἐκκρίνει κάτωθεν τὸν ἀνιῶντα χυμόν. ^[5]
- 2 66 3 λαβόντος οὖν τινος σκαμμωνίας ποτὲ νεανίσκου ἐπὶ τῷ καθαρθῆναι, καὶ ἤδη γεγονυῖων ὥρων πέντε καὶ μηδεμιᾶς ἐκκρίσεως ἐπηκολουθηκυίας, θλίβεσθαι μὲν λέγοντος τὸν στόμαχον,

πεπιέσθαι δὲ καὶ βαρύνεσθαι τὴν γαστέρα καὶ διὰ τοῦτο ὠχρίαν τε καὶ ἡπορηῆσθαι, προσέταξα
μήλου στύφοντος ἢ ῥοιᾶς ἢ ἀπίου βραχύ τι φαγεῖν αὐτόν· ὁ δ' ἅμα τῷ καταπιεῖν ἀπηλλάγη τῶν
ὀχληρῶν, ἐκκρινάσης ἀθρόως αὐτοῦ τὰ πάμπολλα τῆς γαστροῦ. ^[5]

2 66 4 ἱκανὰ ταῦτα πρὸς ἀπόδειξιν τοῦ λαπάττεσθαι τὴν γαστέρα τοῖς ἄτονον ἔχουσι τὸν στόμαχον,
ὅταν ἐπιφάγῳσι τι τῶν στυφόντων. Ἐκ τῶν Μνησιθέου τοῦ Ἀθηναίου, περὶ τροφῶν δυνάμεων.

2 67 1 Ἄπασιν ὑπάρχει τοῖς σπέρμασι κοινή τις διάθεσις, ὑπὲρ ἧς ἀναγκαῖόν ἐστιν εἰπεῖν· ὅταν μὲν γὰρ
ἢ περυσινά, βελτίω γίνεται πρὸς εὐπεψίαν· τὰ δὲ τούτων παλαιότερα κοῦφα μὲν ἐστίν,
ἀτροφώτερα δέ· τὰ δὲ νεώτερα τῶν ἐξαμήνων βαρεῖαν καὶ βλενώδη καὶ δυσκατέργαστον ἔχει
τὴν τροφήν.

2 67 2 συνέπεται δὲ τοῖς φυομένοις καὶ τὸ τοιοῦτο σχεδόν, ὡς εἰπεῖν, ἅπασιν ὅσων μὲν αἱ ρίζαι
μάλιστα ἐσθίονται, τούτων ἥκιστα τὸ σπέρμα γίνεται βρώσιμον· ἀνάπαλιν δὲ καὶ τῶν
σπερμάτων ὅσα δίδωσιν ἡμῖν ἀπὸ τῶν καρπῶν τροφήν, ταῦτα τὰς ρίζας πρὸς τὸ φαγεῖν
ἀχρείους ἔχει. Περὶ μονονύχων. ^[5]

2 68 1 Τῶν μὲν οὖν μονονύχων ἐστὶν ἀνδραποδώδης ἢ βρώσις κοιμῆ· βέλτιστα μέντοι καὶ πάντων
ἐλαφρότατά ἐστι τὰ τῶν ὄνων, ὡς μὲν οἱ τὴν Ἀσίαν πεπλανημένοι φασί, τὰ τῶν ἀγρίων, ὡς δ'
ἡμεῖς ἴσμεν ἐνθάδε, τὰ τῶν ἄριστα τεθραμμένων, δεύτερα δ' ἵππου, χεῖριστα δ' ἡμιόνου, τὰ δὲ
τῶν ἀγρίων ἵππων πάντα πονηρότατα.

2 68 2 πανταχοῦ δ' ἐν τούτοις <τὰ τῶν> γαλαθηνῶν ἄριστα, δεύτερα δὲ τὰ τῶν νεωτάτων ἐστίν.

2 68 3 τῶν δὲ διχήλων ἀναθρέψαι μὲν τὴν τοῦ σώματος ἕξιν ἀσθενῶς ἔχουσιν μάλιστα δύναται μετὰ
γε τοὺς ἰχθύς τὰ τῶν ἐρίφων τε καὶ τὰ τῶν ἄρνων κρέα τῶν γαλαθηνῶν· ἔστι γὰρ εὐπεπτα καὶ
τρόφιμα καὶ τῆς κοιλίας ὑγραντικά.

2 68 4 δεῖ δὲ ζητεῖν μάλιστα τούτων τὰ πλεῖστον μὲν χρόνον ἀπὸ τῆς γεννήσεως ἐν αὐτῷ τῷ γάλακτι
δαψιλῶς τεθραμμένα, μὴ πολλαῖς δὲ βοτάναις ἐκ τοῦ νέμεσθαι χρώμενα· τῶν γὰρ τοιούτων
ἀπαλαὶ μὲν αἱ σάρκες διὰ τὴν ἡλικίαν, εὐπεπτοὶ δὲ διὰ τὴν ἀπὸ τοῦ γάλακτος τροφήν.

2 68 5 τὰ δὲ τῶν μοσχίων καὶ χοιριδίων τῶν γαλαθηνῶν πρὸς μὲν εὐωδίαν καὶ τὴν μεθ' ἡδονῆς
ἀπόλαυσιν οὐθενός ἐστι χεῖρω, τοῖς δ' ἄρρωστοῦσιν ἢ τοῖς ἀναλαμβάνουσιν οὐδαμῶς
ἐπιτήδεια· τὰ μὲν γὰρ μόσχεια βαρύτερά ἐστι, τὰ δὲ τῶν χοιριδίων λίαν ὑγρὰ καὶ τῆς κοιλίας
ταρακτικά.

2 68 6 τὰ δ' ἀπὸ μὲν τοῦ γάλακτος πεπαυμένα τῶν ἱερείων, μήπω δ' ἐφικνούμενα τῆς ὀχείας,
βελτίονα μὲν ἐστὶ τὰ τῶν ὑῶν, ὅταν ἔχη ταύτην τὴν ἡλικίαν· τὸ μὲν γὰρ ὑγραῖνον ἀπὸ τοῦ
γάλακτος οὐκ ἔνεστιν αὐτοῖς, τὸ δὲ λίπος τὸ φυσικὸν καὶ τὸ τῆς ἡλικίας ἀπαλὸν σύμμετρον ἐξ
ἀμφοτέρων ποιεῖται τὴν ἐδωδήν. ^[5]

2 68 7 τὰ δ' ἄλλα γένη τῶν ἱερείων ὅταν εἰς ταύτην ἀφίκηται τὴν τάξιν, τῶν μὲν γαλαθηνῶν ἐστὶ
σκληρότερα καὶ δυσπεπτότερα, τροφήν δὲ ξηροτέραν δίδωσιν, ἐὰν κατεργασθῇ.

2 68 8 τὰ δὲ τούτων ἐχόμενα καὶ ταῖς ὀχείαις ἤδη προσχρώμενα καὶ δοκοῦντα μάλιστα ἑαυτῶν
ἀκμάζειν ἐστὶ μὲν χρήσιμα τοῖς πέττειν δυναμένοις, πονεῖν δ' εἰωθόσιν, ἅμα δὲ καὶ τοῖς ζητοῦσι
τὴν ἀπὸ τῶν κρεῶν ἰσχύν.

2 68 9 τῶν δὲ παλαιῶν ἱερείων ἀνάγκη φλαυροτέρας εἶναι τὰς ἐδωδὰς διὰ τὸ πρὸς τὸ χεῖρον ὑπὸ τῆς
ἡλικίας αἰετὰ καταφέρεσθαι· διόπερ αὐτῶν ἐκόντας μὲν οὐ ληπτέον, ἐὰν δὲ ποτε ἀναγκαῖον ᾖ,
μᾶλλον ἐφθοῖς χρηστέον.

2 68 10 τὰ δὲ σκυλάκεια κρέα τῆς κοιλίας ἐστὶν ὑπακτικά· τὴν μέντοι κουφότητα τὴν παρὰ τοῖς
πολλοῖς ὑπειλημμένην οὐκ ἔχει παντάπασιν· καὶ γὰρ μυζῶδές ἐστι καὶ γλίσχρον τὸ κρέας·
βέλτιστα μέντοι γίνεται τὰ τῶν ἀπαλωτάτων σκυλάκων.

- 2 68 11 τὰ δὲ τῶν ἀλωπέκων καὶ τῶν ἄρκτων ἐστὶ μυζώδη· κατὰ χρόνον δέ τινα τοῦ φθινοπώρου παχύτερα γίνεται καὶ βέλτιστα ἐαυτῶν.
- 2 68 12 τῶν δ' ὠμοφαγούντων θηρίων, οἷον λύκων καὶ λεόντων καὶ παντὸς τοῦ τοιοῦτου γένους, οἱ βεβρωκότες φασὶ δύσπεπτα εἶναι καὶ βαρέα καὶ στροφώδη τὰ κρέα.
- 2 68 13 μύας δὲ τοὺς ἀπὸ τῶν δένδρων κοιλίας μὲν ὑπακτικούς, ἀτρόφους δὲ συμβέβηκεν εἶναι· τοὺς δὲ κατ' οἰκίαν μύας καὶ τὰς ὀρείας χελώνας καὶ σαύρους ἀγρίους καὶ τοὺς ἐλίους καὶ τὰ τοιαῦτα θηρία τοὺς ἐσθίοντας λίαν τις εὐχερεῖς φήσειεν εἶναι. Ἐκ τῶν Φιλοτίμου, περὶ τροφῶν δυνάμεως. ^[5]
- 2 69 1 Τὸ μὲν οὖν ὅλον τὰ ροφήματά ἐστι τῆς κατεργασίας τῆς ἐν κοιλίᾳ γινομένης οὐ πολλῆς προσδεόμενα· καὶ γὰρ μέμικται τοῖς ὑγροῖς καὶ τέτηκε καὶ τεθέρμανται καὶ συνήψηται καὶ πολλὴν ἔσχηκε τὴν ἀλλοίωσιν τῶν οἰκείων ὄγκων.
- 2 69 2 τὰ δὲ κυρήβια στρυφνόν τε τὸν χυμὸν ἀναδίδωσι καὶ στροφώδη καὶ φυσώδη σφοδρῶς· ἔν τε γὰρ τῷ στόματι τὴν στρυφνὴν ἔχοντα φαίνεται δύναμιν, καὶ τὰς εἰρημένας δυσχερείας εὐθέως μετὰ τὴν προσφορὰν ὀρῶμεν γινομένης αὐτῶν.
- 2 69 3 τῶν κρεῶν κατὰ μὲν τὰς ἰδίας διαθέσεις τῶν ζώων ἐστὶ βελτίω τὰ τε νεώτερα τῶν παλαιότερων, καὶ τὰ σαρκωδέστερα τῶν λεπτοτέρων, καὶ τὰ ταῖς τροφαῖς εὐκατεργάστοις χρώμενα τῶν μὴ τοιοῦτων, καὶ τὰ πióτερα τῶν λεπτοτέρων, καὶ τούτων τὰ σαρκώδη λαμβανόμενα, καὶ πάλιν τὰ ἐκτετμημένα τῶν ἀνεκτμήτων, καὶ τὰ θήλεα τῶν ἀρρένων, παραπλησίσις ταῖς ῥώμαις κεχρημένα. ^[5]
- 2 69 4 κατὰ δὲ τὰ μέρη τῶν ζώων τὰ κατ' ὀπισθεν 〈σκελή τῶν ἔμπροσθεν〉, καὶ τὰ δεξιὰ τῶν ἀριστερῶν, καὶ τὰ περὶ τοὺς πόδας, μάλιστα τὰ κάτω, καὶ τὰ ἐντὸς μέρη τῶν σκελῶν τῶν ἐκτός, καὶ τὸ νῶτον τῶν περὶ 〈τὴν〉 κοιλίαν καὶ τὸ στῆθος σκληρότερα καὶ δυσκατεργαστότερα ἐστίν· ὁμοιον δέ τι τούτοις ποιεῖ καὶ τὰ ἐντὸς τῆς ράχεως καὶ τῶν πλευρῶν πρὸς τὰ ἐκτὸς αὐτῶν. ^[5]
- 2 69 5 πράσα μὲν ἐφθὰ δυσκατέργαστα· γίνεται γὰρ ἱμαντώδη καὶ χαλεπῶς ὑπὸ τοῦ στόματος λεαίνεται· τὴν δὲ λοιπὴν τροφήν οὐ βλάπτει· οὐδεμίαν γοῦν αὐτοῖς ὀρῶμεν ἀπεψίαν γινομένην.
- 2 69 6 τὰ δ' ὠμά ἐστιν εὐπεπτότερα, διότι μᾶλλον ἀπαλώτερα καὶ κατεργαζόμενα ὑπὸ τοῦ στόματος.
- 2 69 7 ἡ κολόκυνθα μετὰ ζωμοῦ κρεῶν ἐψωμένη τάχιστα καὶ μάλιστα πέττεται· ἡ δὲ κατὰ μικρὰ διαιρουμένη καὶ συνεψωμένη, καθάπερ εἰώθασιν ἐψεῖν οἱ πλείστοι, δυσκατεργαστοτέρα ταύτης ἐστίν.
- 2 69 8 τῶν δ' ἐλαῶν αἱ μὲν μέλαιναί λιπαρώταται πάντων καὶ δυσκατεργαστότεραι καὶ χολερῶδεις μάλιστα πάντων καὶ τὰς ναυτίας ἐπὶ πλείονα χρόνον ποιοῦσι καὶ ταῖς ὑποχωρήσεσι κατὰ μικρὰ καὶ πλείω χρῶνται.
- 2 69 9 αἱ δὲ καλούμεναι πυραλλίδες τὰ μὲν ἄλλα τὰ αὐτὰ ταῖς μελαίναις ποιοῦσιν, ἥττον δὲ διὰ τὸ λίπος ἔχειν ἔλαττον τῶν μελαινῶν· χυμὸν δ' [ἐν] ἀμφοτέροις ταῦτα ἀναδίδωσι λιπαρὸν κολλώδη, στρυφνότητα ἔχοντά τινα· λεκιθώδης οὖν ἔξ αὐτῶν γένοιτο ἂν ὁ χυμός.
- 2 69 10 αἱ δ' ἐν ὄξει συγκείμεναι τῶν ἐλαῶν εὐκατέργαστοι μὲν εἰσι, χυμὸν δ' ὀξὺν εἰς τὸ σῶμα ἀναδιδούσιν.
- 2 69 11 αἱ δὲ λευκαὶ τῶν ἐλαῶν ἐξ ἄλμης οὔσαι δυσκατεργαστότεραι μὲν ἥττόν εἰσι τῶν προειρημένων, δυνάμεις δ' ἀναδιδούσι τὰς ἀλυκάς καὶ πικράς καὶ στρυφνάς, ἐξ ὧν γίνονται χυμοὶ λεκιθώδεις.
- 2 69 12

αἱ δὲ θλασταὶ τῶν ἐλαῶν μᾶλλον μὲν κατεργάζονται τῶν λευκῶν, χυμὸν δ' ἄλυκὸν εἰς τὸ σῶμα ἀναδιδούσιν. Περὶ λεπτυνούσης καὶ παχυνούσης διαίτης, ἐκ τῶν Γαληνοῦ.

- 3 1 1 Ἡ μὲν λεπτύνουσα δίαιτα τὰς στενὰς ἐκφράττει διεξόδους ἀπορρύπτει τε τὸ προσπλαττόμενον γλίσχρον τῶν χυμῶν, τέμνει δὲ καὶ λεπτύνει τὰ παχέα τῶν ὑγρῶν· ἀλλ' ἐὰν πλεονάσῃ τις ἐν αὐτοῖς, ὁρῶδες ἢ πικρόχολον ἢ τῷ χρόνῳ μελαγχολικὸν ἐργάσεται τὸ αἷμα· πέφυκε γὰρ ἅπαντα τὰ τοιαῦτα θερμαίνειν ἰσχυρῶς καὶ ξηραίνειν, διὰ τοῦτο τε οἱ κατὰ τοὺς νεφροὺς πωρώδεις λίθοι συνίστανται. ^[5]
- 3 1 2 φείδεσθαι οὖν χρή τῆς συνεχοῦς ἐδωδῆς ἀπάντων τῶν δριμέων, καὶ μάλιστα ὅταν ὁ προσφερόμενος αὐτὰ χολωδέστερος ἢ φύσει· μόνοις γὰρ τοῖς ἤδη τὸν φλεγματώδη χυμὸν ἢ τὸν ὠμὸν καὶ παχὺν καὶ γλίσχρον ἡθροϊκόσιν ἐπιτήδεια τὰ τοιαῦτα τῶν ἐδεσμάτων.
- 3 1 3 καὶ τὰ πλεῖστα δὲ τῶν χρονίων ἀρρωστημάτων λεπτυνούσης χρήζει διαίτης, ὡς πολλάκις ἐπὶ μόνη ταύτη καθίστασθαι· καὶ ἄμεινόν γε ἐν οἷς ἐγχωρεῖ διαίτη μόνον χρησάμενον ἐπιτυχεῖν τοῦ τέλους, ἐν τούτοις ἀφίστασθαι τῶν φαρμάκων, ὡς πολλάς γε καὶ νεφρίτιδας οἶδα καὶ ἀρθρίτιδας οὐκ ὀλίγας, ὅσαι γε μετὰ πύρων ἀπέφηναν τὰ ἄρθρα, τὰς μὲν καὶ παντελῶς παυσαμένας ἐπὶ τῇ τοιαύτῃ διαίτῃ, τὰς δὲ καὶ μετριωτέρας ἀποδειχθείσας. οἶδα δὲ καὶ τῶν δυσπνοιᾶ συνεχῶς ἀλικομένων οὐκ ὀλίγους εἰς τοσοῦτον ὠφελθέντας, ὡς ἦτοι καταστῆναι τελέως ἢ διὰ μακρῶν χρόνων ἐνοχλεῖσθαι μικρά. ^[5]
- 3 1 5 τήκει δὲ καὶ σπληήνας μεγάλους ἢ λεπτύνουσα δίαιτα καὶ ἥπαρ σκιρρούμενον ἐπιληψίας τε τὰς μὲν μικρὰς ἔτι καὶ ἀρχομένας ἰᾶται· ὅσαι δ' ἤδη χρόνιαι τε καὶ ὕπουλοι, καὶ ταύτας ὀνίνησιν οὐ σμικρά.
- 3 1 6 τὰ μὲν οὖν ἐρεθίζοντα καὶ δάκνοντα τὴν ὁσμὴν καὶ τὴν γεῦσιν δριμέα τέ ἐστι καὶ λεπτύνει· ἔχει δέ τι τμητικὸν καὶ ὅσα λιτρῶδη καὶ ὅσα πικρά.
- 3 1 7 οὐ σμικρὸν δὲ δήπου διαφέρει καὶ τὸ δι' ὄξυμέλιτος ἢ ὄξους ἢ ἁλῶν ἢ ἐλαίου προσενέγκασθαί τι τῶν τοιούτων· ἐπιτείνεται γὰρ ἡ δύναμις αὐτῶν ὄξει τε καὶ ὄξυμέλιτι, καθαιρεῖται δ' ἐλαίῳ.
- 3 1 8 τῶν μὲν οὖν λεπτυνόντων ἐδεσμάτων τὰ πλεῖστα φάρμακα μᾶλλον ἢ τις ἢ τροφὰς εἴποι· τὰ δὲ τοὺς παχεῖς καὶ γλίσχρους γεννῶντα χυμοὺς τροφιμώτατά τέ ἐστι, κἂν πεφθῇ καλῶς ἐν τε τῇ γαστρὶ καὶ τῷ ἥπατι, χρηστὸν αἷμα γεννᾷν πέφυκεν. ἐμφρακτικὰ δ' ἐστὶν ἥπατός τε καὶ σπληνός· εἰ δὲ καὶ βραχεῖα τις ἀρχὴ φλεγμονῆς εἴῃ κατὰ τὰ σπλάγχνα, ταύτην αὐξάνουσιν ἱκανῶς, ὥσπερ γε καὶ τὰς ἐμπνευματώσεις καὶ σκιρρώδεις διαθέσεις παροξύνουσι καὶ δῆλον ὅτι καὶ τὰς τῶν ἀποστημάτων γενέσεις. ^[5]
- 3 1 9 τινὰ μὲν οὖν παχύχυμα μόνον ἐστίν, ὥσπερ ἡ φακὴ, γλίσχρα δ' ἄλλα, καθάπερ ἡ μαλάχη, τινὰ δ' ἄμφω πέπονθεν, ὥσπερ τὰ ὀστρακόδερμα καὶ τὰ μαλάκια καλούμενα.
- 3 1 10 δῆλον δ' ὡς ἀσφαλεστέρα μὲν εἰς ὑγείας φυλακὴν ἐστὶν ἡ λεπτύνουσα δίαιτα τῆς παχυνούσης· εὐεξίαν δὲ καὶ ῥώμην ἀδύνατος ἐργάζεσθαι, διότι βραχεῖαν δίδωσι τὴν τροφήν.
- 3 1 11 ἄπτεσθαι δ' ἀναγκαῖον ἐνίοτε καὶ τῶν πολυτρόφων ἐδεσμάτων, ἃ παχεῖς γεννᾷ χυμούς, ἀλλὰ μετρίως γε τοῦτο πρακτέον ἐν ἐκείνοις τε τοῖς καιροῖς, ὅποτε σαφοῦς ἐνδείας αἰσθάνονται.
- 3 1 12 καὶ ὅσοις τε ἀνθρώποις οἷόν τέ ἐστι γυμνασίῳς πλείοσι χρήσθαι καὶ κοιμᾶσθαι, μέχριπερ ἂν ἐθέλωσι, καὶ βίον ἔξω τῶν πολιτικῶν ἀσχολιῶν ἤρηνται, τούτοις ἐγχωρεῖ καὶ τὰ παχύχυμα καὶ γλίσχρα τῶν ἐδεσμάτων ἐσθίειν, καὶ μάλιστα ὅταν ἐπὶ τῷ πλήθει τῆς ἐδωδῆς αὐτῶν μηδέποτε μηδεμίαν αἰσθησιν ἐν ὑποχονδρίῳ σχῶσιν ἢ βάρους ἢ τάσεως· ὅσοι δ' ἦτοι διὰ τὴν ἡλικίαν ἢ τὴν ἀθήειαν οὐχ οἷοί τε γυμνάζεσθαι πρὸ τῶν σιτίων, οὗτοι πάντες ἀπεχέσθωσαν τῶν τοιούτων ἐδεσμάτων. ^[5]

3 1 14

τελέως δ' ἄργοι μηδ' αὐτοὶ παραγινέσθωσαν ἐπὶ τὰς τροφάς· μέγιστον γάρ τοι κακὸν εἰς ὑγείας φυλακὴν ἐστὶν ἡ ἡσυχία τοῦ σώματος, ὥσπερ γε καὶ μέγιστον ἀγαθὸν ἡ σύμμετρος κίνησις. ἀσφαλέστατον οὖν ἐστὶ φεῖδεσθαι τῶν γλίσχρων τε καὶ παχυχύμων ἐδεσμάτων, ὅσοις γε μόνον ὑγείας ἐστὶ φροντίς, οὐκ εὐεξίας σώματος, ὁποῖαν οἱ γυμναστικοὶ σπουδάζουσιν.

- 3 1 16 ἀμεμπτότατα δὲ τῶν ἐδεσμάτων ἐστὶ τὰ μεταξὺ τῶν λεπτυνόντων καὶ παχυχύμων, ὥς ἂν ἐν συμμετρίᾳ τε καὶ μεσότητι τῶν ὑπερβολῶν καθεστῶτα καὶ σύμμετρον αἶμα τῇ συστάσει γεννῶντα· καλλίστη μὲν οὖν αὕτη τροφή τοῖς σώμασιν ἡμῶν ἐστὶ, χειρίστη δ' ἡ κακόχυμος, ἥς ἀφεκτέον ἐστὶν αἰεὶ.
- 3 1 17 καὶ τὴν ποικιλίαν δὲ τῶν ἐδεσμάτων, καὶ μάλιστα ὅταν ἐξ ἐναντίων ταῖς δυνάμεσι σύγκηται, βλαβερωτάτην εἶναι νομιστέον, κωλύουσιν τὰ ληφθέντα πέττεσθαι καλῶς. Αἱ μὲν οὖν καθόλου δυνάμεις τοιαῦταί τινές εἰσιν· τὰς δ' ὕλας αὐτῶν ἐφεξῆς ὑπογράψω.
- 3 2 t Ὅσα ἐστὶ λεπτύνοντα ἐν τροφαῖς. Σκόρδα, κρόμμυα, κάρδαμα, πράσα, νάπυ, πέπερι, σμυρνίον, πύρεθρον, ὀριγανίς, καλαμίνθη, μίνθη, ὕσσωπον, σισύμβρια, γλήχων, θύμα, θύμβρα χλωρὰ προσφερόμενα· ξηρανθέντα γὰρ ἤδη φάρμακα καὶ οὐκέτι τροφαί· καθόλου γὰρ πᾶν τὸ ξηρότερον ἰσχυρότερον τοῦ τεθελότος ἐστὶ, καὶ ὅσα κατὰ λόφους ἢ ἐν χωρίοις ἀνυδροτέροις ἠυξήθη, τῶν ἐν πεδίοις ἢ κήποις ἢ τέλμασιν ἰσχυρότερα. ^[5]
- 3 2 2 ταύτη μὲν οὖν ὑπὲρ ἀπάντων χρή γινώσκειν κοινῇ.
- 3 2 3 τοῖς δ' εἰρημένοις ἐφεξῆς ἐστὶν εὐζῶμα, σία, σέλινα, πετροσέλινα, ὦκιμα, ῥαφανίδες, κράμβη, τεϋτλα, σκόλυμον, ἡρύγγιον, ἀκαλήφη, μάραθρον, κορίαννον, πήγανον, ἄνηθον, λιγυστικόν, κύμινον, καππάρεως καὶ τερμίνθου καρπὸς καὶ τὸ τῆς κάρου σπέρμα, ἀνήσου, σίνωνος, ἄμεως, δαύκου, σεσέλεως, τορδύλου καὶ πάντων τῶν εὐωδῶν καὶ δριμέων καὶ θερμῶν ἐπιφανῶς. ^[5]
- 3 2 4 τῶν ἰσχυρῶς δὲ λεπτυνόντων ἐστὶ τὸ τοῦ πηγάνου σπέρμα καὶ καννάβου, ὥς εἶναι φαρμακώδη λοιπόν.
- 3 2 5 τῶν δὲ Δημητρίων σπερμάτων εἰς λεπτύνουσιν δίαιταν ἄλυποι κριθαὶ μόναι, δεῦτεροι δ' οἱ ἐκ τῶν πυρῶν ἄρτοι κριβανῖται· τῶν δ' ἄλλων ἀπέχεσθαι <πειρᾶσθαι, πλὴν εἰ διὰ μακροῦ χρόνου πισσοῦ ἢ φακοῦ γεύεσθαι> τις ἐθέλοι.
- 3 2 6 πλείστην δ' ἂν ἔχοις, εἰ βούλοιο, καὶ ἄφθονον ἐδεσμάτων χρῆσιν εἰς λόγον λεπτυνούσης διαίτης ἀπὸ τε τῶν πετραίων ἰχθύων καὶ τῶν ὀρείων ὀρνίθων τῶν μικρῶν· τὰ γὰρ ἐν τοῖς ὄρεσι διαιτώμενα ζῶα πάντα ξηρότερα τε καὶ θερμότερα ταῖς κράσεσιν ὑπάρχει, καὶ ἡ σὰρξ αὐτῶν ἥκιστα φλεγματώδης ἐστὶ καὶ γλίσχρα. ^[5]
- 3 2 7 ψῆρας οὖν καὶ κίχλας καὶ κοττύφους καὶ πέρδικας ἐσθίειν· καὶ οἱ πυργῖται δὲ καλούμενοι στρουθοί, καὶ ὅσοι κατὰ τὰς ἀμπέλους διαιτῶνται, καὶ τῶν περισσευῶν αἱ ἐκ τῶν πύργων ἀμείνους τῶν κατοικίδων εἰσίν.
- 3 2 9 καὶ καθόλου πάντα τὰ γεγυμνασμένα τῶν ἀγυμνάστων, καὶ τὰ ξηροτέrais τροφαῖς χρώμενα τῶν ὑγροτέrais, καὶ τὰ καθαρὸν καὶ λεπτὸν ἀναπνέοντα τὸν ἀέρα βελτίω τῶν ἐναντίων. καὶ ἰχθύων δὲ τῶν πετραίων ἐσθίειν ἰουλίδος καὶ φυκίδος καὶ κοττύφου καὶ κίχλης καὶ σκάρου, καὶ ἀπλῶς εἰπεῖν ὅσοι μαλακὴν τε ἅμα καὶ ψαθυρὰν ἔχουσι τὴν σάρκα, τῶν δ' ἦτοι σκληρὰν ἢ γλίσχραν ἐχόντων ἀπέχεσθαι παντάπασιν.
- 3 2 11 μαλακὴ μὲν οὖν ἡ τῶν ὀνίσκων σὰρξ, ἀλλ' ἦττον ψαθυρὰ τῆς τῶν πετραίων· τῶν μέντοι τριγλῶν ψαθυρὰ μὲν οὖν, οὐ μὴν καὶ μαλακὴ.
- 3 2 12 ταῦτα οὖν ἔχειν ἄμφω τὰ γνωρίσματα περὶ παντὸς ζῴου σαρκός, τὸ μαλακόν τε καὶ ψαθυρόν· καὶ τούτοις προσέχων τὸν νοῦν, ὃ μὲν ἂν ὑπάρχη τὸ συναμφοτέρον, εἰς κόρον ἐσθίειν, τῶν δ' ἄλλων, ὃ μὲν μηδέτερον, ἀπέχεσθαι παντάπασιν, ὃ δὲ θάτερον μόνον, ἐσθίειν μὲν ποτε καὶ

τοῦδε τῶν ἄλλων ἀπορήσαντα, φυλάττεσθαι δ' εἰς κόρον, ὥστε καὶ ὀνίσκων καὶ τριγλῶν καὶ τῶν ἄλλων πελαγίων ἰχθύων ἐξέσται προσφέρεσθαι μὴ παρόντων πετραίων, καὶ μᾶλλον ὅσοι διὰ νάπυος ἐσθίονται, καθάπερ σκορπίος. ^[5]

3 2 13 ἔστι δὲ δὴ τινα γένη ζώων, οἷς ὑπάρχει μὲν τὸ ἕτερον ὦν εἶπον γνωρισμάτων, ἀλλὰ διὰ τὴν ἀμετρίαν θατέρου φυλάττεσθαι χρή καὶ τὴν τούτων ἐδωδὴν· αἱ μὲν γὰρ ἐγγέλυσες καὶ τὰ πλεῖστα <τῶν μαλακίων τε καὶ σελαχίων, καίτοι μαλακὴν ἔχοντα> τὴν σάρκα, διὰ τὸ γλίσχρον καὶ φλεγματώδες αὐτῆς ἱκανῶς ἐστὶ βλαβερὰ τοῖς λεπτυνούσῃ διαίτῃ χρῆσθαι δεομένοις. ἐπιτήδεια δ' ἐκ τῶν σελαχίων ἡ νάρκη καὶ ἡ τρυγὼν μόνα, καὶ χρῆσθαι ποτε καὶ τούτοις ἐγχωρεῖ μὴ παρόντων πετραίων. ^[5]

3 2 15 τῆς δ' αὐτῆς ἐστὶ δυνάμεως τά τε βούγλωσσα καὶ ἡ ψῆττα.

3 2 16 καὶ τοῖς ἀλεκτρούσι δέ, εἰ γυμνάζοιτό τις, οὐ κωλύω χρῆσθαι καὶ περιστεραῖς καὶ τρυγόσι, καὶ μάλιστα ταῖς ἐν ὄρεσι διαιτωμέναις.

3 2 17 χρή δὲ μὴ πρόσφατον, ἀλλ' ἔωλον ἐργασαμένους ἡμέραν μίαν τοῦλάχιστον, οὕτως ἐσθίειν πάντα τὰ μετρίως σκληρὰν ἔχοντα τὴν σάρκα. καὶ οἱ ταριχευθέντες δὲ τῶν ἰχθύων ἱκανώτατα λεπτύνουσι καὶ τέμνουσιν· ἐκλέγεσθαι δὲ καὶ τούτων ὅσοι φύσει μαλακόσαρκοι, τοὺς δὲ κητώδεις φυλάσσεσθαι.

3 2 19 ταριχευθέντων γέ τοι καὶ τῶν χοιρείων κρεῶν γεύοιτο ἂν τις ἀσφαλῶς.

3 2 20 καὶ ὑπὸ τῶν ὀπωρῶν δ' ἥκιστα ἂν τις λυποῖτο τῶν λαπαττουσῶν τὴν κοιλίαν· τὰς μαλακωτέρας οὖν μᾶλλον ἐσθίειν τῶν σκληροτέρων καὶ βραδυπόρων, οὐ μὴν εἰς κόρον γε οὐδενός· καὶ ὅσα γε σφοδρῶς αὐστηρὰ καὶ στρυφνά, μοχθηρὰ τῇ τοιαύτῃ διαίτῃ.

3 2 22 ἐπιτηδειότερα δὲ πάντων ἐστὶν ἰσχάδες καὶ κάρυα καὶ πιστάκια καὶ τῶν ἀμυγδαλῶν αἱ ὑπόπικροι· ἐλαίας δ' οὔτε ἐπαινεῖν ἔχοιμι ἂν οὔτε ψέγειν.

3 2 23 τῶν δὲ γλυκέων οὐκ ἐδεσμάτων μόνον, <ἀλλὰ καὶ πομάτων τὸ μέλι μόνον,> ὥς ἔπος εἰπεῖν, ἀκριβῶς λεπτοῦ τὴν σύστασιν ἐστὶ χυμοῦ γεννητικόν.

3 2 24 καὶ τῶν οἴνων δ' οἱ λευκοὶ καὶ λεπτοὶ τέμνουσί τε τοὺς παχεῖς χυμοὺς καὶ καθαίρουσι δι' οὖρων.

3 2 25 καὶ μὲν δὴ καὶ ὁ τοῦ γάλακτος ὁρὸς ἐκ τῶν λεπτυνόντων ἐστίν.

3 2 26 χρησιμώτερον δ' εἰς λεπτύνουσαν διαίταν τὸ ὀξύμελι μάλιστα ὑπάρχει. Ὅσα παχύχυμα.

3 3 1 Οἱ ἵπνῃται τῶν ἄρτων καὶ οἱ μὴ καλῶς ἐσκευασμένοι καὶ ὁ καλούμενος τράγος καὶ τὰ διὰ γλεύκους καὶ σεμιδάλεως πέμματα καὶ λάγανα καὶ τὰ ρύμματα ἅπερ ἴτρια προσαγορεύεται καὶ πᾶν ἄζυμον ἐκ πυροῦ πέμμα καὶ οἱ δι' αὐτῶν δηλονότι σκευαζόμενοι πλακοῦντες.

3 3 2 ἔστι δὲ καὶ ἡ σεμίδαλις καὶ ὁ χόνδρος ἱκανῶς παχύχυμα· ἄμυλον μετρίως.

3 3 3 καὶ οἱ λοβοὶ δ' εἰσὶ παχύχυμοι καὶ θερμοὶ καὶ τῆς φακῆς ἢ οἶον σὰρξ. κύαμοι φρυγέντες, σησάμου σπέρμα, ἐρυσίμου σπέρμα, τὰ καλούμενα μαλάκια, τευθίδες, σηπίαι, πολύποδες, οἱ κητώδεις τῶν ἰχθύων.

3 3 5 ἱκανῶς δὲ παχύχυμα τά τε ὄστρεα καὶ οἱ κήρυκες αἱ τε πορφύραι, χῆμαι, λεπάδες, κτένες, πίνναι, καὶ πάντα ἀπλῶς τὰ ὀστρακόδερμα.

3 3 6 ἐγγέλυσες, κοχλῖαι, ἐλάφεια κρέα, αἶγεια, βόεια, λάγεια, χοίρεια, ἥπαρ, νεφροί, ὄρχεις, ἐγκέφαλος, νωτιαῖος μυελός, οὐθαρ, γλῶττα, ἀδένες μετρίως, γάλα τὸ ἐπὶ πλεόν ἐψηθέν, τυροὶ πάντες (οἱ δὲ νέοι καὶ ὀξυγαλάκτινοι ἦττον), ὀξύγαλα, πυρίεφθος, καὶ τῶν ὠν ὅσα μέχρι τελέας πήξεως ἐψοῦσιν (μᾶλλον δὲ τὰ ὀπτά, καὶ ἔτι μᾶλλον τὰ ταγηνιστά), φοίνικες, κάσταντοι,

βάλανοι, βολβοί, γογγύλαι, μύκητες, ἄρου ρίζα, ὕδνα, κῶνος, σῦκα τὰ μὴ καλῶς πέπειρα, κιτρίου σὰρξ, σίκυος τοῖς πλεονάσασι τῇ ἐδωδῇ αὐτῶν, μήλα τὰ μήπω πέπειρα. ^[5]

3 3 7 τῶν οἴνων οἱ γλυκεῖς αἵματος παχέος εἰσὶ γεννητικοί, καὶ μᾶλλον ἔτι τὸ καλούμενον σίραιον, καὶ ὁ γλευκίνης ὁμοίως καὶ οἱ παχεῖς <καὶ> μέλανες οἶνοι. Ὅσα μέσα τῶν λεπτυνόντων τε καὶ παχυνόντων.

3 4 1 Οἱ κάλλιστα κατασκευασθέντες ἄρτοι, καὶ <αἱ> σάρκες τῶν ἀλεκτορίδων τε καὶ ἀλεκτρούων, ὀρνίθων τε καὶ φασιανικῶν, περδίκων τε καὶ περιστερῶν, ἀτταγῆνων τε καὶ τρυγόνων, καὶ κιχλῶν κοττύφων τε καὶ τῶν μικρῶν στρουθίων ἀπάντων, ἔτι τε πετραίων ἰχθύων, αἰγιαλείων τε καὶ πελαγίων, κωβίων τε καὶ σμυραίνων καὶ βουγλώσσω καὶ πάντων [τῶν] ἀπλῶς ἰχθύων ὅσοι μήτε γλισχρότητα μήτε ἀηδίαν ἔχουσι κατὰ τὴν ἐδωδὴν, σῦκα τὰ πέπονα, λαχάνων ἀγρίων σέρις (τοῦτο δὲ κοινόν τι γένος ἐστὶ πλειόνων, τὰ δὲ κατ' εἶδος ἕκαστον αὐτῶν ἴδιον ὄνομα κέκτηται παρὰ τοῖς Ἀττικοῖς, οἷον θριδακίνη καὶ χονδρίλη καὶ γιγγίδια, καὶ ἄλλα μυρία τούτου τοῦ γένους ἐστίν), ὃ τε ἔλειος καὶ ὁ μυακάνθινος καὶ ὁ τῆς χαμαιδάφνης ἀσπάραγος καὶ ὁ τῆς βρυωνίας, οἶνος ξανθός τε ἄμα καὶ γλυκὺς καὶ διαυγής, οἷός ἐστιν ὃ τε Ἀριούσιος καὶ ὁ Λέσβιος καὶ ὁ Φαλερῖνος καὶ ὁ Τρωλῖτης χρηστὸν γὰρ οἱ τοιοῦτοι πάντες αἶμα καὶ σύμμετρον τῷ πάχει γεννώσιν. Ὅσα γλίσχρον χυμὸν γεννᾷ. ^[10]

3 5 1 Τῶν πυρῶν ὅσοι μὲν βαρεῖς καὶ πυκνοὶ καὶ διὰ βάθους ξανθοί, γλίσχροι· ὅσοι δὲ κοῦφοι καὶ ἀραιοὶ καὶ λευκοὶ τὰ ἔνδον, ἥττον τοιοῦτοι· καὶ ἡ σεμίδαλις δὲ καὶ ὁ χόνδρος ἱκανῶς γλίσχρα.

3 5 2 τένοντες καὶ ἀπονευρώσεις καὶ τὰ περὶ τὰ χεῖλη μόρια, καλλῶσον, χοίρειον πᾶν κρέας καὶ ἡ τῶν ἀρνῶν σὰρξ, τὸ τοῦ σησάμου σπέρμα, βολβοί, φοίνικες οἱ λιπαροί. Ὅσα ὠμοὺς χυμοὺς γεννᾷ.

3 6 1 Φοίνικες χλωροὶ χυμῶν ὠμῶν ἐμπιπλάσι τοὺς ἐσθίοντας, ὥς δυσεκθερμάντοις ἀλίσκεσθαι ρίγεσιν.

3 6 2 καὶ ἡ ρίζα τῆς γογγύλης, ὅταν πλεονάσῃ τις ἐπὶ τῆς ἐδωδῆς αὐτῆς, καὶ ἡ σὰρξ τῶν ὀστρακοδέρμων τῶν σκληροσάρκων ἀποβαλοῦσα τὸν ἀλυκὸν χυμὸν ἐκ πλείονος ἐψήσεως, καὶ τὰ μαλάκια καλούμενα, πολύποδες, σηπία ὅσα τε ἄλλα τοιαῦτα, πάντα <τὰ> κητώδη τῶν ἐν θαλάττῃ ζώων, κοιλία, ἔντερα, μήτρα τῶν τετραπόδων καὶ οἱ σκληροὶ τῶν ἀδένων ἀπεπτούμενοι, ὀξύγαλα, τυροί, τηγανῖται, θέρμοι, σταφυλὴ ἐπισχεθεῖσα. Ὅσα ψυχροὺς χυμοὺς γεννᾷ. ^[5]

3 7 1 Τοῖς ἄδην σικύων ἐμφορουμένοις ψυχρὸν χυμὸν ἀθροίζειν συμβέβηκεν οὐκ εὐπετῶς ἐπιδέξασθαι δυνάμενον τὴν εἰς αἶμα χρηστὸν ἀλλοίωσιν.

3 7 2 κοιλία καὶ ἔντερα καὶ μήτρα τῶν τετραπόδων ζώων, ὀξύγαλα, βωλῖται, μήλα τὰ μήπω πέπειρα, βολβοί. Ὅσα φλέγμα γεννᾷ.

3 8 1 Φλεγματικὸν δ' ἀπλῶς χυμὸν γεννᾷ τῶν ζώων τὰ νευρώδη μόρια, ἐγκέφαλος, πνεύμων, νωτιαῖος, ἀδένες ἀπεπτούμενοι, ἡ τῶν ἀρνῶν σὰρξ, βωλῖται, ἀμανῖται καὶ ἡ σὰρξ τῶν ὀστρακοδέρμων τῶν μαλακοσάρκων, μήλα τὰ μήπω πέπειρα. Ὅσα μελαγχολικὸν χυμὸν γεννᾷ.

3 9 1 Κρέα βόεια, αἶγεια, καὶ μᾶλλον τὰ τῶν τράγων τε καὶ ταύρων, ἔτι δὲ μᾶλλον ὄνεια, καμήλεια, ἄλωπέκεια, κυνῶν, λαγῶν, τῶν ἀγρίων ὕων, τὰ ταριχευθέντα κρέα τῶν ἐπιγείων ζώων καὶ οἱ σπλῆνες τῶν ζώων, τῶν δὲ θαλαττίων θύννων καὶ φαλαίνης, φώκης, κυνός, δελφίνος καὶ τῶν κητωδῶν ἀπάντων, κοιλία, κράμβαι καὶ τῶν δένδρων οἱ βλαστοὶ δι' ἄλμης τε καὶ ὀξάλμης συντιθέμενοι, σκίνου λέγω καὶ τερμίνθου καὶ βάτου καὶ κυνοσβάτου, καὶ τῆς κινάρας ἡ οἶον σὰρξ. ^[5]

3 9 2

καὶ ἡ φακὴ δὲ μελαγχολικώτατόν ἐστιν ἔδεσμα, καὶ μετ' αὐτὴν οἱ πιτυρίται τῶν ἄρτων οἳ τε ἐκ τῆς τίφης καὶ τῶν ἄλλων τῶν μοχθηρῶν σπερμάτων οἳ τε ἀπαλοὶ τυροὶ καὶ φακὸς καὶ βίκος καὶ τῶν οἴνων οἱ παχεῖς καὶ μέλανες. Ὅσα χολώδη χυμὸν γεννᾷ. ^[5]

3 10 1,2 Κεράτια· τῆς κινάρας ὁ χυλὸς λεπτὸς καὶ πικρόχολός ἐστιν· ἄμεινον οὖν ἀφεψώντας αὐτὴν ἐσθίειν.

3 10 3 καὶ τὸ μέλι ῥαδίως ἐκχολοῦται κατὰ τὰ θερμὰ σώματα (πάντες γάρ εἰσιν οἱ γλυκεῖς χυμοὶ ὕλη τῇ ξανθῇ χολῇ) καὶ οἱ γλυκεῖς οἶνοι. Ὅσα ἐστὶ περιττωματικά.

3 11 1 Φάτται, χῆνες πλὴν τῶν πτερῶν, σπλάγχνα πάντα, νωτιαῖος, ἐγκέφαλος, οἱ ἐν τοῖς ἔλεσι καὶ ταῖς λίμναις καὶ τοῖς πεδίοις ὄρνιθες, ἐρέβινθοι, κύαμοι χλωροί, κύαμος Αἰγύπτιος, οἱ νέοι τῶν χοίρων, τῶν προβάτων ἡ σὰρξ καὶ πάντων τῶν νέων ζώων καὶ τῶν ἀργῶς βιούντων καὶ τῶν ἰχθύων οἱ ποτάμιοι καὶ λιμναῖοι καὶ οἱ ἐν ἰλύϊ διαιτῶμενοι καὶ πάντα τὰ κητώδη τῶν ἐν θαλάττῃ ζώων. Ὅσα ἀπέριττα. ^[5]

3 12 1 Τράχηλοι τῶν ζώων, οὐραί, πετερά, ἢ τῶν ἀγρίων ζώων σὰρξ καὶ τῶν ἐν ξηροῖς τόποις διαιτωμένων. Ὅσα πλείονα τροφὴν δίδωσι τῷ σώματι.

3 13 1 Συῶν τῶν ἡμέρων αἱ σάρκες πάντων ἐδεσμάτων εἰσὶ τροφιμώταται· βοῶν ἐγκέφαλοι, ὄρχεις, καρδία, νωτιαῖος καὶ ὁ ἄλλος μυελός, τὰ πτερά τῶν χηνῶν, καὶ μᾶλλον ἀλεκτορίδων, καὶ πάντων τῶν πτηνῶν αἱ κοιλίαι, κοιλίαι, καὶ μᾶλλον τρίσεφθοι γενόμενοι, τῶν ὀστρακοδέρμων τὰ σκληρόσαρκα, [καὶ] οἶον χημία, πορφύραι, κήρυκες, ὅσα τε ἄλλα τοιαῦτα πλείονα τροφὴν δίδωσιν, ἀστακοί, πάγουροι, καρκῖνοι, καρίδες, κάραβοι καὶ . ^[5]

3 13 2 .. ὅσα τε ἄλλα τοιαῦτα, <καὶ τὰ> μαλάκια καλούμενα, πολύποδες, σηπία, τευθίδες καὶ τὰ τοιαῦτα.

3 13 3 τῶν σελαχίων νάρκη μὲν καὶ τρυγῶν μετρίως, βάτοι δὲ καὶ λειόβατοι καὶ ῥῖναι μᾶλλον, τρίγλαι καὶ κωβιοὶ ἔλαττον.

3 13 4 γάλα τὸ μὲν παχύτερον μᾶλλον, τὸ δ' ὑγρότερον ἔλαττον.

3 13 5 τῶν ἄρτων τροφιμώτατος ὁ σιλιγνίτης, ἐφεξῆς δ' ὁ σεμιδαλίτης, καὶ τρίτος ὁ συγκομιστός.

3 13 6 ἐφθοὶ πυροί, σεμίδαλις, χόνδρος.

3 13 7 κύαμοι σαρκουσί τὴν ἕξιν οὐκ ἐσφιγμένη καὶ πυκνῇ σαρκί, ἀλλὰ χαυνοτέρα μᾶλλον.

3 13 8 ἐρέβινθοι κυάμων τρέφουσι μᾶλλον, φάσιλοι καὶ ὦχροι τήλεως πλέον.

3 13 9 δόλιχοι, οὓς λοβοὺς καὶ φασιόλους καλοῦσι, τρέφουσι πισσῶν οὐκ ἔλαττον.

3 13 10 Θέρμοι τρόφιμοι, κάστανα, φακὴ, οἱ γλυκεῖς φοίνικες, σταφίδες αἱ γλυκεῖαι καὶ λιπαραί, βάλανοι, γογγυλῖς, ἦν καὶ βουνιάδα καλοῦσιν· βολβοὶ τροφιμώτατοι, καὶ μᾶλλον δίσεφθοι. μέλι τὸ ἀπαφρισθὲν ἐπιτήδειον πρὸς τε ἀνάδοσιν καὶ θρέψιν γίνεται, καὶ μελίκρατον τὸ καλῶς ἐψηθὲν.

3 13 12 ἅπας οἶνος ἀνὰ λόγον τρέφει τῆς παχύτητος· οἱ μὲν οὖν ἐρυθροὶ καὶ παχεῖς πάντων οἴνων εἰσὶν εἰς αἵματος γένεσιν ἐπιτηδειότατοι, ἐφεξῆς δ' αὐτῶν οἱ μέλανές τε ἅμα καὶ γλυκεῖς καὶ παχεῖς, εἴτα οἱ ἐρυθροὶ καὶ παχεῖς καὶ στύφοντες, τούτων δ' ἦττον τρέφουσιν οἱ λευκοὶ τε ἅμα καὶ παχεῖς καὶ αὐστηροί, πάντων δ' ἦττον οἱ λευκοὶ καὶ λεπτοί. ^[5]

3 13 13 καὶ πάντα δὲ τὰ παχύχυμα, εἰ καλῶς πεφθειρή καὶ αἱματωθεῖη, πολύτροφα γίνεται. Ὅσα ἐλάττονα τροφὴν δίδωσιν.

3 14 1 Τὰ ἄκρεα τῶν ζώων, μήτρα, γαστήρ, ἔντερα, οὐρά, ὦτα, πιμελή, στέαρ.

3 14 2 πᾶν τὸ γένος τῶν ὀρνίθων ὀλιγοτροφώτερόν ἐστι παραβαλλόμενον τῷ γένει τῶν πεζῶν, καὶ ἡ τῶν γεγενηακῶν ζώων σὰρξ ὀλιγοτροφωτέρα τῶν ἔτι αὐξομένων.

- 3 14 4 τῶν δ' ἰχθύων ἡ τροφή αἵματός ἐστι λεπτοτέρου γεννητική, ὥς μήτε τρέφειν δαψιλῶς καὶ διαφορεῖσθαι θᾶπτον.
- 3 14 5 τῶν δ' ὀστρακοδέρμων τὰ μαλακόσαρκα, οἷα τὰ ὄστρεα, ὀλιγότροφα.
- 3 14 6 ἄρτοι κρίθινοι, ὅπως ἂν σκευασθῶσιν, ὀλιγότροφοι πάντες εἰσὶν, τὰ δ' ἐκ κριθῶν ἄλφιστα τούτοις ὁμοίως.
- 3 14 7 ἄρτοι πιτυρίται καὶ οἱ ῥυπαροὶ πάντες καὶ οἱ πλυτοί, ἄμυλον, μᾶζα ἐξ ἀλφίτων κριθῆς, βρόμος, κέγχρος, καὶ μᾶλλον ἔλυμος, ὄρυζα, κύαμοι χλωροί, μήκωνος σπέρμα, λινόσπερμον, ὄρμινον, συκάμινα, ὁ τῶν κυνοσβάτων καρπός, ἀρκευθίδες, μύρτα, ἀμύγδαλα, πιστάκια, κοκκύμηλα, περσικά, ἀρμένια, πραικόκκια, ἐλαῖα, καὶ μάλιστα αἱ δρυπεπεῖς, λεπτοκάρυα, καὶ μᾶλλον τὰ βασιλικά κάρυα, σηρικά, κράνα, προῦμνα, βάτινα, μαμαΐκυλα, ζίζυφα, διόσπυρα, ἀλικάκκαβα, κάππαρις, καὶ μάλιστα ἡ ταριχευθεῖσα, τῆς τερμίνθου πάντα, κράμβη, τεῦτλα, λάπαθον, ὀξυλάπαθον, ἀνδράχνη, τρύχνος, ῥάφανος, γογγυλὶς, νάπυ, κάρδαμον, πύρεθρον καὶ οἱ ἀσπάραγοι πάντες, σταφυλῖνος, δαῦκος, κάρω. ^[10]
- 3 14 8 κρόμμυα δὲ καὶ σκόρδα καὶ πράσα καὶ ἀμπελόπρασα ὡμὰ μὲν οὐδ' ὅλως τροφήν δίδωσιν, ἐψηθέντα δὲ δις ἢ τρις ὀλιγίστην.
- 3 14 9 ῥοῖαι ὀλιγότροφοι ἄπιοι δέ, καὶ μάλιστα αἱ μεγάλαι, ἔχουσι τι τρόφιμον.
- 3 14 10 κολοκύντη ὀλιγότροφος, σταφίδες αἱ αὐστηραί τε καὶ ἀλιπεῖς.
- 3 14 11 μέσα δέ πῶς ἐστι τῶν ὀλιγοτρόφων τε καὶ πολυτρόφων φάσιλοι, ὦχροι, λάθυροι, ἄρακοι.
- 3 14 12 καὶ σῦκα οὐχ ὁμοίως ταῖς ἄλλαις ὁπώραις ὀλιγότροφα, σομφώδη δὲ ποιεῖ τὴν σάρκα ὁμοίως σταφυλαῖς ἔλαττον δ' αὐτὰι τῶν σύκων τρέφουσι χαύνῃ καὶ πλαδαρᾷ σαρκί.
- 3 14 13 πάντα ὅσα τῶν ἐδεσμάτων φαρμακώδη τινὰ ἔχει ποιότητα σφοδράν, ὅταν ἀπόθῃται ταύτην ὀπτήσεσιν ἢ ἐψήσεσιν ἢ τέγξεσιν, ὀλίγην τροφήν δίδωσι, πρότερον οὐδ' ὅλως διδόντα. Ὅσα εὐχυμα.
- 3 15 1 Εὐχυμότατόν ἐστι τὸ ἄριστον γάλα σχεδὸν ἀπάντων ὧν προσφερόμεθα· ἄριστον δὲ τὸ τῶν εὐεκτούντων ζώων, ὅταν ἀμελχθῇ πινόμενον εὐθέως.
- 3 15 2 ὡὰ τρομητὰ καὶ ῥοφητὰ· ἀμείνω δὲ τὰ τῶν ἀλεκτορίδων ἐστὶ καὶ τὰ τῶν φασιανικῶν, χεῖρω δὲ τὰ τε τῶν χηνῶν καὶ τῶν στρουθοκαμήλων.
- 3 15 3 ὄρνιθες καὶ ἰχθύες ὀλίγου δεῖν ἅπαντες εὐχυμοὶ πλὴν τῶν ἐν ἔλεσι καὶ λίμναις καὶ ποταμοῖς ἰλυώδεσι διαιτωμένων, καὶ μάλιστα ὅταν ἐκ πόλεως ῥέῃ τὸ ὕδωρ, ἐκκαθαῖρον ἀποπάτους τε καὶ βαλανεῖα καὶ μαγειρεῖα καὶ τὰ τῶν πλυνόντων τὴν ἐσθῆτα ῥύμματα. ἀσφαλὲς οὖν ἀεὶ προσφέρεσθαι τῶν ἰχθύων τοὺς ἐκ τῆς ἀμίκτου θαλάσσης ὕδατι γλυκεῖ, οἷοίπερ εἰσὶν οἱ τε πελάγιοι καὶ οἱ πετραῖοι· καὶ γὰρ εἰς εὐχυμίαν καὶ εἰς ἡδονὴν πολὺ προῦχουσι τῶν ἄλλων.
- 3 15 5 εἰ δέ τι τῶν ἐν ἑκατέροις τοῖς ὕδασι διαιτωμένων εἴη, καθάπερ ὁ τε κέφαλος καὶ ὁ λάβραξ, ὀνίσκος τε καὶ κωβίος, σμύραιναι τε καὶ καρκῖνοι καὶ ἐγχέλυες, ἀναπυνθάνεσθαι μὲν χρὴ πρότερον, ὅθεν εἴη τεθηραμένα, μετὰ δὲ ταῦτα τῇ τε ὀδμῇ καὶ τῇ γεύσει τὴν διάγνωσιν αὐτῶν ποιεῖσθαι· καὶ γὰρ δυσώδεις καὶ ἀηδεῖς καὶ βλενώδεις εἰσὶν ὅσοι τὴν δίαιταν ἔχουσιν ἐν ὕδατι μοχθηρῶ, καὶ μέντοι καὶ λίπος αὐτοῖς ὑπάρχει πολὺ πλεον ἢ τοῖς ἄλλοις, καὶ σήπονται ταχέως. ^[5]
- 3 15 6 καὶ παρὰ τὰς ἐπιχωρίους δὲ τροφὰς ἀμείνους τε καὶ χεῖρους αὐτῶν οἱ ἰχθύες γίνονται, διαγινωσκόμενοι ῥαδίως ὁσμῇ τε καὶ γεύσει, καθάπερ αἱ τρίγλαι· μοχθηρόταται γὰρ αὐτῶν αἱ τὴν καρκινάδα σιτούμεναι, τῶν δ' ἄλλων ἡ σὰρξ σκληροτέρα μὲν, οὐ κακόχυμος δέ.
- 3 15 7

κίθαρος καὶ ῥόμβος καὶ ἥπατος καὶ βούγλωσσον καὶ ψῆττα καὶ σαυρὸς μέσοι πῶς εἰσι τῶν ἀπαλοσάρκων τε καὶ σκληροσάρκων, ἢ τροφή δ' αὐτῶν καλλίστη τοῖς τε μὴ γυμναζομένοις ἐστὶ καὶ τοῖς ἀσθενέσι καὶ τοῖς ἐκνοσηλευομένοις.

3 15 8 ἡ ψαθυρὰ καὶ μαλακὴ τροφή πρὸς ὑγείαν ἐστὶν ἐπιτηδειοτάτη, διότι καὶ εὐχυμοτάτη πάντων ἐστίν.

3 15 9 αἱ σάρκες τῶν ζώων, ὅταν καλῶς πεφθῶσιν, αἷματός εἰσιν ἀρίστου γεννητικάί, καὶ μάλιστα τῶν εὐχύμων, ὁποῖόν ἐστι τὸ γένος τῶν ὤων· κάλλιστον γὰρ δὴ τὸ τούτων κρέας εἰς ἡδονὴν τε καὶ πέψιν ἐστί, καὶ μάλιστα τὸ τῶν μέσων κατὰ τὴν ἡλικίαν ὤων· χειρὸν γὰρ τό τε τοῦ παλαιοτάτου καὶ τὸ τοῦ μετὰ τὴν ἀποκύησιν εὐθέως ἐσθιομένου· ὑγρότατόν τε γὰρ ὑπερβαλλόντως ἐστὶ <τὸ τῶν> ἀρτιγενῶν καὶ φλέγμα γεννᾷ πλεῖστον. ^[5]

3 15 10 οὐθαρ εὐχυμον, ἦπαρ, τὰ περὶ τὰ χεῖλη μόρια, πτερὰ καὶ τᾶλλα τὰ ἄκρεα· ἔντερά τε καὶ μήτρα καὶ οὐρὰ τῶν σαρκῶν ἦττον εὐχυμα.

3 15 12 οἱ ἀδένες πεφθέντες καλῶς διδόασιν ὁμοίαν τροφήν ἐγγὺς τῇ κατὰ σάρκα.

3 15 13, 14 καρδία οὐ κακόχυμος. βελτίους οἱ πόδες τῶν ὤων εἰσι τοῦ ῥύγχους καὶ τῶν ὠτων· ὁ γὰρ χόνδρος ἐν μὲν τοῖς τελείοις ζώοις παντάπασιν ἐστὶν ἄπεπτος, ἐν δὲ τοῖς ἔτι αὐξομένοις, ὅταν καλῶς λειωθῇ κατὰ τὸ στόμα, πεττόμενος.

3 15 15 τῶν δ' ἄλλων ζώων, καθ' ὅσον αἱ σάρκες εἰς ἀρετὴν τροφῆς ἀπολείπονται τῶν ὤων, τοσοῦτω καὶ τῶν ἀκρέων ἐν ὕσιν μορίων ἐστὶ χεῖρω τὰ κατ' ἐκεῖνα τὰ ζῶα.

3 15 16 οἱ ἐγκέφαλοι τῶν πτηνῶν πολὺ βελτίους εἰσὶ τῶν ἐν τοῖς πεζοῖς.

3 15 17 τῶν ἀγρίων ζώων ἡ σὰρξ εὐχυμοτέρα τῆς τῶν ἡμέρων ἐστίν.

3 15 18 ἄρτος καθαρὸς καὶ καλῶς ἐσκευασμένος εὐχυμος, χόνδρος, πτισάνη καλῶς ἡψημένη, κύαμοι· κάστανα οὐ κακόχυμα.

3 15 19 σῦκα πέπειρα καὶ σταφυλὴ πέπειρος κρεμασθεῖσα ἄμεμπτα.

3 15 20 ἰσχάδες ἀναδοθεῖσαι μὲν ταχέως εὐχυμοί, χρονίσασαι δ' ἐν γαστρὶ κακόχυμοι γίνονται καὶ φθειρῶν γεννητικά· μετὰ δὲ καρύων ἐσθιόμεναι κάλλιστόν ἐστιν ἔδεσμα· ὅσοι δὲ μετὰ τινος ἄλλου τῶν ἐδεσμάτων ἐσθίουσι τὰ τε σῦκα καὶ τὰς ἰσχάδας, οὐ μικρὰ βλάπτονται.

3 15 21 θρίδαξ, <ὥς> ἐν λαχάνοις, αἷμα γεννᾷ, καὶ μετὰ ταύτην ἴντυβοι.

3 15 22 οἱ εὐώδεις οἶνοι εὐχυμοί· τῶν εὐχυμοτάτων δ' ἐστὶ Φαλερῖνος, καὶ μᾶλλον ὁ γλυκύτερος, καὶ Ἀριούσιος καὶ κερρὸς Τμωλίτης ὁ γλυκύς. Ὅσα κακόχυμα.

3 16 1 Τῆς κακοχυμίας οὐχ ἐν εἰδός ἐστιν· ἢ μὲν γὰρ ψυχροτέρα τε καὶ φλεγματικωτέρα τυγχάνει, ἢ δὲ θερμότερα τε καὶ χολωδεστέρα, ἄλλη <δ' ὕδατωδεστέρα, καθάπερ ἄλλη> μελαγχολικωτέρα.

3 16 2 πάντων δ' ἀπέχεσθαι τῶν κακοχύμων ἐδεσμάτων συμβουλεύω, κἂν εὐπεπτά τις ἦ· λανθάνει γὰρ ἐν χρόνῳ πλείονι μοχθηρὸς ἐν ταῖς φλεψὶ χυμὸς ἀθροιζόμενος ἐξ αὐτῶν, ὃς ἐπειδὴν ἀφορμῆς ὀλίγης εἰς σῆψιν ἐπιλάβηται, πυρετοὺς κακοήθεις ἀπεργάζεται.

3 16 3 ἔστι δὲ κακόχυμα τὰδε· τῶν προβάτων ἡ σὰρξ καὶ τῶν αἰγῶν ὁμοίως μετὰ δριμύτητος, ἢ δὲ τῶν τράγων χειρίστη, ἐφεξῆς δ' ἡ τῶν κριῶν, εἴθ' ἡ τῶν ταύρων· ἐν πᾶσι δὲ τούτοις τὰ τῶν εὐνουχισθέντων ἀμείνω, τὰ δὲ πρεσβυτικά χειρίστα. τῶν λαγῶν δ' ἡ σὰρξ αἵματος μὲν ἐστὶ παχυτέρου γεννητικῆ, βελτίονος δ' εἰς εὐχυμίαν ἢ κατὰ βοῦν καὶ πρόβατον· κακόχυμος δ' οὐδὲν ἦττον τούτων ἐστὶ καὶ ἡ τῶν ἐλάφων.

3 16 6 νεφροὶ κακόχυμοι καὶ οἱ τῶν ἐπὶ πλεον ἠύξημένων ὄρχεις, πλὴν τῶν ἐν τοῖς ἀλεκτρυόσιν.

3 16 7 ἐγκέφαλος, νωτιαῖος, καλλῶσον, σπλήν (ἦττον δ' ὁ τῶν ὤων), πάντα σπλάγχνα ζώων, ὡὰ ταγηνιστά, τυροὶ παλαιοί, βωλίται, ἀμανῖται (τῶν γὰρ ἄλλων μυκῆτων ἀσφαλέστερον μὴ

ἐσθίειν), τῆλις, φακή, τίφαι· βρόμος ὃ τε ἀπὸ τούτων ἄρτος οὐκ εὖχυμος· <ἐρέβινθος οὐκ εὖχυμος> ἢ δ' ὄλυρα τοσοῦτω πυρῶν χείρων ἐστὶν ὅσω τίφης καὶ βρόμου κρείττων· μελίνη, κέγχρος, καὶ ὅσα τοιαῦτα οὐκ εὖχυμα.

3 16 9 δράκοντες, κόκκυγες, γαλεώνυμοι, σκορπίοι τε καὶ τράχουροι, τρίγλαι, ὄρφοι, γλαῦκοι, καὶ ὅσα ἄλλα τῶν ἐν θαλάττῃ ζῶων κητωδῶν, πάντα κακόχυμα.

3 16 10 καὶ οἱ ὠραῖοι καρποὶ καλούμενοι πάντες κακόχυμοι, σῦκα δ' ἦττον τῶν ἄλλων ὠραίων· αἱ δ' ἰσχάδες τοῖς πλεονάζουσιν ἐν αὐταῖς οὐ πάνυ χρηστὸν αἶμα γεννῶσιν, ὅθεν αὐταῖς καὶ τὸ τῶν φθειρῶν ἔπεται πληθός.

3 16 12 μῆλα τὰ μήπω πέπειρα, ἅπιοι πρὶν πεφθῆναι, ὃ τῆς τερμίνθου καρπὸς κακόχυμος, κινάρα (καὶ μᾶλλον ὅταν σκληροτέρα γένηται), σίκυοι πέπονες, μηλοπέπονες δ' ἦττον· κολοκύντη τούτων μὲν ἀμείνων ἐστίν, ἀλλὰ καὶ αὕτη διαφθαρεῖσα κατὰ τὴν γαστέρα κακόχυμος ἱκανῶς γίνεται.

3 16 13 τῶν δὲ λαχάνων οὐδὲν μὲν εὖχυμὸν ἐστὶν· ἐν μέσῳ δ' εὐχύμων τε καὶ κακοχύμων θρίδαξ ἐστὶ καὶ ἴντυβοι, καὶ μετὰ ταῦτα μαλάχη, εἴτα ἀνδράφαξος καὶ ἀνδράχνη καὶ βλίτον καὶ λάπαθον.

3 16 14 αἱ δὲ ρίζαι τῶν λαχανωδῶν φυτῶν κακόχυμοι μὲν ὅσαι δριμεῖαι, καθάπερ ἡ τῶν κρομμύων καὶ πράσων καὶ σκόρδων καὶ ῥαφανίδων καὶ δαύκου· μέσαι δ' εὐχύμων τε καὶ κακοχύμων αἱ τε τῶν ἄρων εἰσὶ καὶ τῶν γογγυλῶν, ἃς βουνιάδας ὀνομάζουσι, καὶ τῆς καλουμένης κάρους.

3 16 15 ὦκιμον κακοχυμότατον, γογγυλὶς ἡ ὠμοτέρα, κράμβη, βολβοὶ μὴ καλῶς ἐψηθέντες. κρόμμυα δὲ καὶ σκόρδα καὶ πράσα καὶ ἀμπελόπρασα δίσεφθα γενόμενα τὴν κακοχυμίαν ἀποτίθεται.

3 16 17 κακόχυμα δὲ πάντα ἐστὶν ἐσχάτως ἃ καλοῦσιν ἄγρια λάχανα, θριδακίνη, χονδρίλη, σκάνδιξ, γιγγίδιον, σέρις, κιχώριον.

3 16 18 οἴνων οἱ παχεῖς καὶ δυσώδεις καὶ αὐστηροὶ κακόχυμοι, οἷός ἐστιν ὁ φαῦλος Βιθυνὸς ὁ ἐν τοῖς μεγάλοις κεραμίσις· ὁ γὰρ ἐν τοῖς μικροῖς οὔτε εὖχυμός ἐστὶν οὔτε κακόχυμος, ἀλλὰ μέσος. Ὅσα εὖπεπτα.

3 17 1 Ἄρτοι καλῶς σκευασθέντες, ἰχθύων οἱ πετραῖοι πάντες, κωβίος, νάρκη, τρυγῶν.

3 17 2 ἅπαν τὸ γένος τῶν πτηνῶν ὀρνίθων ἡ σὰρξ παραβαλλομένη τῷ γένει τῶν πεζῶν εὐπεπτοτέρα τυγχάνει, καὶ μάλιστα πέρδικος ἀτταγῆνός τε καὶ περιστερᾶς, ἀλεκτορίδος τε καὶ ἀλεκτρούonos καὶ φασιανικῶν.

3 17 3 τὰ πτερὰ τῶν χηνῶν εὖπεπτα, καὶ μᾶλλον τὰ τῶν ἀλεκτορίδων, καὶ καθόλου κάλλιστα μὲν τὰ τῶν εὐτρόφων καὶ νέων πτερά, χερίστα δὲ τὰ τῶν ἰσχνῶν καὶ γεγηρακότων. τῶν σιτευθέντων δι' ὁροῦ γάλακτος χηνῶν τὸ ἦπαρ καὶ τῶν ὁμοίως τραφέντων ἀλεκτρούνων οἱ ὄρχεις εὐπεπτότατοι.

3 17 4 τὰ κρέα τῶν ὑῶν εἰς πέψιν ἐπιτηδειότερα.

3 17 5 τῶν δὲ τελείων βοῶν οἱ μόσχοι βελτίους εἰσὶν εἰς πέψιν, καὶ οἱ ἔριφοι τῶν αἰγῶν.

3 17 6 πάντων τῶν ἔτι αὐξανόμενων ἡ σὰρξ εὐπεπτοτέρα τῆς τῶν παρακμαζόντων ἐστί, καὶ τῶν ἐν ξηροῖς τόποις διαιτωμένων εὐπεπτοτέρα τῆς τῶν ἄλλων.

3 17 7 τὸ βασιλικὸν κάρυον πέττεται μᾶλλον τοῦ λεπτοκαρύου.

3 17 8 βολβοὶ πεφθῆναι ῥάους οἱ δίσεφθοι. ὡὰ τρομητὰ καὶ ῥοφητὰ, θρίδακες, ἴντυβοι, μαλάχη, κολοκύντη ἐφθῆ, ὅταν μὴ διαφθαρή.

3 17 10 οἱ γλυκεῖς οἶνοι τῶν αὐστηρῶν πέττονται μᾶλλον. ἄμεινον δ' εἰς τὴν πέψιν ἰστέον εἶναι τῶν ἐξίσης ὑγιεινῶν τὸ ἥδιον.

3 18 τ Ὅσα δύσπεπτα. Αἶγεια, βόεια, ἐλάφεια· χειρίστη δ' ἡ τῶν τράγων σὰρξ πρὸς πέψιν, ἐφεξῆς δ' ἡ τῶν κριῶν, εἴθ' ἡ τῶν ταύρων.

- 3 18 3 καὶ τὰ πρεσβυτικά δὲ τῶν ζώων χερίστα, καὶ τῶν ὑῶν αὐτῶν οἱ γηράσαντες. γαστήρ
δύσπεπτος, ἔντερα, μήτρα, καλλῶσον καὶ οἱ τῶν τελείων ζώων ὄρχεις, ἅπαν αἷμα, χῆνες πλὴν
τῶν πτερῶν.
- 3 18 5 φαττῶν, κιχλῶν, κοττύφων καὶ [ἡ] τῶν μικρῶν στρουθίων σκληροτέρα ἐστὶν ἡ σὰρξ, καὶ ἔτι
μᾶλλον τρυγόνος καὶ νήττης, καὶ πλέον ἢ τοῦ ταῶ καὶ ἡ τῶν ωτίδων. αἱ κοιλίαι πᾶσαι τῶν
πτηνῶν δύσπεπτοι· ψευδῶς γὰρ ἐπαινοῦσιν ἔνιοι τὴν τοῦ στρουθοκαμήλου καὶ αἰθυΐας ὥς τι
φάρμακον πεπτικόν· οὔτε αὐταὶ γὰρ πέττονται ῥαδίως οὔτε ἄλλων σιτίων πεπτικόν εἰσι
φάρμακον.
- 3 18 7 κοχλίοι δύσπεπτοι, ὀξύγαλα, καὶ μάλιστα τοῖς ψυχρὰν ἔχουσι τὴν κοιλίαν, τυρὸς παλαιός· ὁ δὲ
νέος καὶ μάλιστα ὀξυγαλάκτινος καλλίων.
- 3 18 8 πορφυρῶν καὶ κηρύκων καὶ τῶν ἄλλων ὀστρακοδέρμων τὰ σκληρὰν ἔχοντα τὴν σάρκα
δύσπεπτα.
- 3 18 9 ἄστακοί, πάγουροι, καρκῖνοι, κάραβοι, καρίδες καὶ πάντα τὰ τοιαῦτα, πολypoδες, σηπίαι,
τευθίδες, καὶ πάντα τὰ καλούμενα μαλακόδεσμα, βάτοι, λειόβατοι, ῥῖναι, δράκοντες, κόκκυγες,
γαλεώνυμοι, σκορπίοι, τράχουροι, τρίγλαι, ὄρφοι, γλαῦκοι, ζύγαιναί, σάλπαι, γόγγροι, φάγροι,
λάμιαί, αἰετοί, ὡὰ ἐφθά, ὀπτά, ταγηνιστά, πυροὶ ἐφθοί, ὁ καλούμενος τράγος. ^[5]
- 3 18 10 τὸ κρίμνον δυσπεπτότερον ἀλφίτου.
- 3 18 11 τίφαι, βρόμος καὶ οἱ ἀπ' αὐτῶν ἄρτοι, κύαμοι, ὦχροι, δόλιχοι, φάσιλοι, λάθυροι, ἄρακοι,
ἐρέβινθοι, ὄρυζα, θέρμοι, μελίνη, κέγχρος, καὶ ὅσα τοιαῦτα, φακός, βῖκος, σήσαμον, ἐρύσιμον,
κάστανα, βάλανοι, μῆλα καὶ ἄπια καὶ σῦκα καὶ οὔα πρὶν πεπανθῆναι, σταφυλαὶ ὀξεῖαι καὶ
αὐστηραί, φοίνικες πάντες, κεράτια, κίτριον (εἰ δ' ὥς φαρμάκῳ τις χρῶτο, τὸ ἔξωθεν αὐτοῦ
συντελέσει πρὸς πέψιν, ὥσπερ καὶ ἄλλα πολλὰ τῶν δριμέων), ὠκιμον, γογγυλὶς ἢ ὠμοτέρα,
βολβοὶ οἱ ὠμοτεροί, σταφυλῖνος, δαῦκος, κάρω καὶ πᾶσαι αἱ ῥίζαι τῶν λαχάνων καὶ αὐτὰ τὰ
λάχανα πάντα πλὴν θρίδακος καὶ ἰντύβου. ^[5]
- 3 18 12 οἶνων οἱ παχεῖς καὶ νέοι δύσπεπτοι.
- 3 18 13 δύσπεπτον καὶ ὕδωρ πᾶν. Ὅσα εὐστόμαχα καὶ ῥωστικά.
- 3 19 1 Φοίνικες οἱ αὐστηροί, μῆλα κυδώνια, ἐλαῖαι ἀλμάδες (ἐπιτηδειότεραι δ' αἱ μετ' ὄξους
συντιθέμεναι), σταφίδες αἱ αὐστηραί, ἢ ἐν τοῖς στεμφύλοις ἀποτιθεμένη σταφυλή, τὸ
βασιλικὸν κάρυον τοῦ λεπτοκαρού μᾶλλον, καὶ πολὺ πλέον σὺν ἰσχύσιν.
- 3 19 3 τὰ ἀκανθώδη πάντα μετρίως ἐστὶν εὐστόμαχα· τουτέστι σκόλυμος, ἀτρακτυλὶς, λευκάκανθα,
δίψακος, κνηκος, τραγάκανθα, ἀτραγὶς ἢ τε τιμωμένη μειζόνως ἢ προσήκει κινάρα, σισάρου ἢ
ρίζα ἐφθή.
- 3 19 4 τὸ γιγγίδιον παραπλήσιόν ἐστι τῷ σκάνδικι· πᾶν δ' ἐστὶν εὐστόμαχον καὶ ὠμὸν καὶ ἐφθὸν
ἐσθιόμενον, μακροτέρας δ' ἐψήσεως οὐκ ἀνέχεται.
- 3 19 5 νάπυ, ῥάφανος, γογγυλὶς, κάρδαμον, πύρεθρον καὶ ὁ βασιλικὸς ἀσπάραγος καὶ <ὁ ἔλειος
καὶ> ὀξυμύρσινος καὶ χαμαιδάφνης ὀξυακάνθης τε καὶ βρυωνίας.
- 3 19 6 βολβοὶ εἰς ὄρεξιν ἐπεγείρουσιν, κάππαρις ταριχευθεῖσα.
- 3 19 7 κιτρίου τὸ ἐκτὸς ῥώννυσιν ἐν φαρμάκου μοίρᾳ λαμβανόμενον.
- 3 19 8 ὁ αὐστηρὸς οἶνος <ῥώννυσιν στόμα γαστρὸς καὶ> κοιλίαν μάλιστα κατὰ δυσκρασίαν θερμὴν
πεπονθυῖαν.
- 3 19 9 ὥς δ' ἐν φαρμάκοις ἀψίνθιον, ἀλόη. Ὅσα κακοστόμαχα.
- 3 20 1,2

- Ἄρκευθίδες δάκνουσι τὸν στόμαχον, κεδρίδες δὲ μᾶλλον. μαμαΐκυλον, ἀμάραντον, ἄγνου σπέρμα, τεῦτλα κακοστόμαχα, ὡς καὶ δηγμὸν ἐμποιεῖν, ὅταν πλείονα βρωθῇ· λάπαθον ὁμοίως.
- 3 20 3 ὠκιμον, γογγυλὶς ἢ ὠμοτέρα, βλίτον, ἀνδράφαξυς, εἰ μὴ μετ' ὄξους καὶ γάρου καὶ ἐλαίου προσφέροιτο.
- 3 20 4,5 τῆλις ἀνατρέπει καὶ σήσαμον ὁμοίως. γάλα τοῖς μὲν ψυχρὰν ἔχουσι τὴν κοιλίαν ὀξύνεται, τοῖς δὲ θερμὴν κνισοῦται· εἰκότως οὖν βλαβερὸν ἐστὶ καὶ τοῖς πυρέττουσιν.
- 3 20 6 πλείονος εἴ τις τοῦ μέλιτος προσενέγκαιτο, πρὸς ἔμετον ὀρμᾷ.
- 3 20 7 πέπων μὴ καλῶς πεφθείς χολερικοὺς ἀποτελεῖν εἴωθεν· καὶ γὰρ καὶ πρὶν διαφθαρῆναι εἰς ἔμετον ἐπιτήδειός ἐστι, καὶ πλεῖον βρωθεῖς, ἐὰν μὴ τις αὐτῷ τι τῶν εὐχύμων ἐδεσμάτων ἐπιφάγη, κινήσει πάντως ἔμετον· καὶ μηλοπέπων ὁμοίως. ἐγκέφαλος πᾶς κακοστόμαχος καὶ ναυτιώδης, ὥσπερ καὶ ὁ τῶν ὀστέων μυελός.
- 3 20 9 οἶνος ὁ μέλας καὶ αὐστηρὸς ῥαδίως ἀποξύνεται καὶ εἰς ἔμετον ὀρμᾷ, καὶ ὁ παχὺς καὶ νέος.
- 3 20 10 ὡς ἐν φαρμάκοις ἀβρότονον, σέριφον, ἀφρόνιτρον. Ὅσα κεφαλὴν βλάπτει.
- 3 21 1,2,3 Συκάμινα, βάτινα κεφαλαλγῇ, μαμαΐκυλα, ἄρκευθίδες, κεδρίδες, καννάβεως σπέρμα, μήου αἰ ρίζαι, φοίνικες πάντες, εὐζῶμα, τῆλις, ἄγνου σπέρμα.
- 3 21 4 ὁ κίρρος καὶ αὐστηρὸς οἶνος κεφαλαλγῆς καὶ γνώμης ἄπτεται μᾶλλον τοῦ μέλανος καὶ αὐστηροῦ· καὶ οἱ εὐώδεις δὲ κεφαλαλγεῖς ὁ δ' ὑδατώδης οὔτε κεφαλῆς οὔτε τῶν νεύρων ἄπτεται· ὁ δ' ὀλιγοφόρος καὶ παύει τὰς κεφαλαλγίας τὰς γινομένας διὰ χυμοὺς τοὺς ἐν γαστρὶ.
- 3 21 5 γάλα οὐκ ἐπιτήδειον κεφαλῇ, εἰ μὴ τις ἰσχυρὰν ἔχοι πάννυ.
- 3 21 6 τὸ ἀπόβρεγμα τῶν στεμφύλων, ὃ καλοῦσι τρύγα, κεφαλαλγές, καὶ ἡ ἐν τοῖς στεμφύλοις ἀποτιθεμένη σταφυλή. Ὅσα ἄφυσα.
- 3 22 1 Πισσοί, φασίολοι, κύμινον, λιγυστικοῦ ἢ ρίζα καὶ τὸ σπέρμα, ἄγνου σπέρμα, καννάβεως ὁ καρπός, κύαμοι φρυγέστες, βολβοὶ οἱ ἐπὶ πλεον ἢ καὶ δις ἐψηθέντες ἐν ἐλαίῳ ἢ γάρῳ μετ' ὄξους ἐσθιόμενοι, μέλι τὸ ἀπαφρισθέν.
- 3 22 2,3 ὀξύμελι φύσας καταρρήγνυσιν. ἄρτοι κρίθινοι, ὅπως ἂν σκευασθῶσιν, ἥκιστα φυσώδεις εἰσίν.
- 3 22 4 μέσοι δ' ὑπάρχουσι τῶν ἀφύσων τε καὶ φυσώδων φάσιλοι, λάθυροι, ὠχροί, ἄρακοι. Ὅσα φυσώδη.
- 3 23 1 Ἑρέβινθοι, θέρμοι, φάσιλοι, ὠχροί, μελίνη, κέγχρος, καὶ ὅσα τοιαῦτα.
- 3 23 2 τῶν κυάμων δὲ τοῦ ἔτνου φυσώδους ὄντος, ἔτι μᾶλλον, ὅτε ὀλοκλήρους τις αὐτοῦς ἢ ὀπωσοῦν ἄλλως ἐψήσας χρῶτο.
- 3 23 3 ἡ μᾶζα ἐξ ἀλφίτων φυσώδης· φυραθεῖσα δὲ καὶ τριφθεῖσα μέχρι πλείονος διαχωρεῖ μᾶλλον κάτω, καὶ μάλιστα μέλιτος προσλαβοῦσα.
- 3 23 4 ζύθος, ὁποῖοι πάντες, καὶ μᾶλλον ὁ Κυρηναϊκός, σατύριον, σιλφίου ὁπὸς καὶ ἡ ρίζα. σύκων ὀλιγοχρόνιος ἢ φῦσα γίνεται διὰ τὸ ὑπέρχεσθαι ῥαδίως· τὰ δ' ἀκριβῶς πέπειρα ἐγγὺς ἐστὶ τοῦ μηδ' ὅλως βλάπτειν ὁμοίως ταῖς ἰσχάσιν.
- 3 23 6 οἱ χλωροὶ φοίνικες φυσώδεις εἰσὶν ὥσπερ τὰ σῦκα· γογγυλὶς ἢ ὠμοτέρα.
- 3 23 7,8 γάλα ῥαδίως ἐν τῇ γαστρὶ πνευματοῦται. βολβοὶ οἱ ὠμότεροι, μέλι τὸ μὴ τελέως ἐψηθέν.
- 3 23 9 οἱ γλυκεῖς <οἶνοι φῦσαν βραδύπορον γεννῶσιν· οἱ δὲ γλυκεῖς> ἅμα καὶ αὐστηροὶ οὔτε ἀναδιδόμενοι οὔτε ὑπερχόμενοι, ἀλλ' ἐπὶ πλεον μένοντες ἐν τῇ ἄνω γαστρὶ, πνευματοῦσι ταύτην· γλεῦκος φυσώδης ἐστίν. Ὅσα ῥύπτει, τέμνει, ἐκφράττει.
- 3 24 1

Πτισάνη ρύπτει, τήλις, μηλοπέπων, σταφίδες αἱ γλυκεῖαι, κύαμοι, ἐρέβινθοι, καὶ μᾶλλον οἱ μέλανες, οἳ καὶ τοὺς ἐν νεφροῖς λίθους θρύπτουσιν ἐναργῶς.

3 24 2 κάππαρις λεπτομερὴς ἱκανῶς ἐστίν· ἡ γοῦν ταριχευθεῖσα ἀπορρύπτει τε καὶ ὑπάγει τὸ κατὰ τὴν γαστέρα φλέγμα καὶ τὰς κατὰ σπλῆνα καὶ ἥπαρ ἐμφράξεις καθαίρει· χρῆσθαι δ' εἰς ταῦτα προσήκει αὐτῇ δι' ὄξυμέλιτος ἢ ὀξελαίου πρὸ τῶν ἄλλων ἀπάντων σιτίων.

3 24 3 ὁ ἐν τοῖς τεύτλοις χυμὸς ρυπτικὸς ἐστὶ καὶ τὰς κατὰ τὸ ἥπαρ ἐμφράξεις λύει, καὶ μᾶλλον ὅταν μετὰ νάπυος ἢ ὄξους ἐσθίηται· ὁμοίως λάπαθον.

3 24 4,5 ἀκαλήφη λεπτομερὴ δύναμιν ἔχει. ἄρου καὶ ἀσφοδέλου ρίζαι καὶ βολβοὶ δύναμιν ἔχουσι λεπτυντικήν τε καὶ ἐκφρακτικήν· διὸ καὶ τὸν ἀσπάραγον τοῦ ἀσφοδέλου τοῖς ἰκτεριῶσι διδόασιν τινες ὡς μέγιστον ἴαμα.

3 24 6 κρόμμυα καὶ σκόρδα καὶ πράσα καὶ ἀμπελόπρασα λεπτύνει καὶ τέμνει τοὺς ἐν τοῖς σώμασι παχεῖς καὶ γλίσχρους χυμούς· ἐψηθέντα μέντοι δις ἢ καὶ τρίς ἀποτίθεται μὲν τὴν δριμύτητα, λεπτύνει δ' ὁμοίως ἔτι.

3 24 7 τὸ ὀρῶδες τοῦ γάλακτος λεπτύνει πάχος χυμῶν.

3 24 8 σῦκα ρύπτει διὸ καὶ ψαμμώδη πολλὰ τοῖς νεφριτικοῖς ἐπὶ ταῖς ἐδωδαῖς αὐτῶν ἐκκρίνεται.

3 24 9 ἰσχάδες λεπτύνουσι καὶ τέμνουσιν, ὅθεν καὶ νεφροὺς ἐκκαθαίρουσιν.

3 24 10 ἀρκευθίδες ἐκκαθαίρουσι τὰ καθ' ἥπαρ καὶ νεφροὺς καὶ λεπτύνουσι τοὺς παχεῖς καὶ γλίσχρους χυμούς.

3 24 11 ἀμύγδαλα ρύπτει καὶ λεπτύνει καὶ καθαίρει τε τὰ σπλάγχνα καὶ τὰς ἐκ θώρακος καὶ πνεύμονος ἀναπτύσεις τῶν ὑγρῶν ἐργάζεται.

3 24 12 πιστάκια χρήσιμα εἰς εὐρωστίαν ἥπατος καὶ κάθαρσιν τῶν ἐμπεφραγμένων κατὰ τὰς διεξόδους αὐτοῦ χυμῶν.

3 24 13,14 ῥαφανὶς λεπτομεροῦς ἐστὶ δυνάμεως. τὸ μέλι λεπτομερέστατόν ἐστὶ τὸ γεννώμενον ἐκ θερμῶν καὶ ξηρῶν φυτῶν· διὸ καὶ τὸ μελίκρατον ἐπιτηδεῖόν ἐστὶ πρὸς τὴν <τῶν> πτυάλων ἀναγωγὴν.

3 24 15 ὄξύμελι τὰ μὴ παντάπασι γλίσχρα καὶ παχεῖα ῥαδίως ἀνάγει καὶ τὰ σπλάγχνα ἀλύπως διακαθαίρει· πάνυ δ' ὠφελεῖ καὶ τὰ κατὰ θώρακα καὶ πνεύμονα πάθη.

3 24 16 τοῖς παχὺν ἡθροϊκόσι χυμὸν οἱ λεπτοὶ τῶν οἴνων χρήσιμοι· ἐὰν δὲ καὶ ψυχροὶ τυγχάνωσιν οἱ χυμοί, οἱ λεπτοὶ καὶ παλαιοὶ μετὰ δριμύτητος· ὁ δ' ὕδατῶδης οἶνος ἐπιτηδεῖός ἐστιν εἰς τὴν τῶν ἐκ πνεύμονος ἀναγωγὴν, ῥωννὺς καὶ τοὺς χυμούς ὑγραίνων καὶ τέμνων μετρίως· καὶ ὁ γλυκὺς δ' ἐν τοῖς ὀξέσι νοσήμασιν εἰς ἀνάπτυσιν ἐπιτηδεῖος, ἥδη πεπεμμένης τῆς περιπνευμονίας καὶ πλευρίτιδος. [5]

3 25 1 Γάλα τὸ μὲν ὀροῦ πλεῖστον ἔχον ἀκινδυνότατόν ἐστι, κἂν διὰ παντὸς αὐτῷ τις χρῶτο· τὸ δ' ὀλίγον μὲν ἔχον τούτου, πολὺ δὲ τοῦ τυρώδους, οὐκ ἀσφαλές ἐστὶ τοῖς ἐν αὐτῷ πλεονάζουσιν· βλάπτει μὲν γὰρ καὶ νεφρούς, ὅσοι γε ἐπιτηδεῖως ἔχουσιν εἰς λίθου γένεσιν, ἐμφράξεις δὲ καὶ καθ' ἥπαρ ἐργάζεται τοῖς ἐτοίμως παθεῖν δυναμένοις. ἰσχάδες ἥπατι καὶ σπληνὶ φλεγμαίνουσι βλαβεραί, καθάπερ τὰ σῦκα, οὐ κατ' ἰδίαν τινὰ δύναμιν ἐξαίρετον, ἀλλὰ τῷ κοινῷ λόγῳ πάντων τῶν γλυκέων (πάντα γὰρ τὰ γλυκέα βλάπτει σπλῆνα καὶ ἥπαρ)· ἐμφραττομένοις δὲ καὶ σκιρρούμενοις αὐταὶ μὲν καθ' ἑαυτὰς οὐδὲν οὔτε εἰς ὠφέλειαν οὔτε εἰς βλάβην ἐργάζονται μέγα, μιγνύμεναι δὲ τοῖς τέμνουσι καὶ ρύπτουσι φαρμάκοις οὐ σμικρὸν ὄφελός εἰσιν. [5]

3 25 3 τὸ μελίκρατον ἀνεπιτηδεῖον οἷς εἰς ὄγκον ἦρθη τὰ σπλάγχνα σκιρρούμενα καὶ οἰδισκόμενα καὶ φλεγμαίνοντα, ταχέως τοῦ μέλιτος εἰς χολώδη χυμὸν μεταβάλλεσθαι πεφυκότος.

3 25 4

μήκωνος σπέρμα ἐπισχετικόν ἐστι τῶν ἐκ θώρακος.

3 25 5 οἱ λιπαροὶ καὶ γλυκεῖς φοῖνικες ἐμφρακτικοί, καὶ μᾶλλον οἱ χλωροί.

3 25 6 πάντα δ' ὅσα δι' ἰτρίων καὶ σεμιδάλεως σκευάζεται, ἐμφρακτικά καὶ σπληνὸς αὐξητικά καὶ λίθων ἐν νεφροῖς ποιητικά· ὁμοίως καὶ ἄλευρον πυροῦ μετὰ γάλακτος.

3 25 7 καὶ χόνδρος δ' ἀνεπιτήδειος τοῖς τε τὸ ἥπαρ εὐέμφρακτον ἔχουσι καὶ τοῖς τοὺς νεφροὺς πρὸς λίθων γένεσιν ἐπιτηδεῖους.

3 25 8 οἶνος ὁ γλυκὺς ἐμφράττει καὶ τοὺς ὄγκους τῶν σπλάγχχνων αὐξάνει. Ὅσα βραδύπορα.

3 26 1 Πάντα ὅσα δι' ἰτρίων καὶ σεμιδάλεως σκευάζεται, βραδύπορα. κύαμοι φρυγέντες, οἱ καθαροὶ τῶν ἄρτων, φακὴ τοῦ λέπους ἀφηρημένη, ἐγκέφαλος, νωτιαῖος, ἥπαρ, καρδία, πυρίεφθος, ὠὰ ἐφθά, καὶ μᾶλλον ὀπτά, καὶ ἔτι μᾶλλον ταγηνιστά, θέρμοι, φάσιλοι, πισσοί, σήσαμον, ἐρύσιμον, βάλανοι, μῆλα καὶ ἄπιοι μηδέπω πέπειρα, κεράτια, οἶνος γλυκὺς, καὶ μᾶλλον ὁ αὐστηρὸς μέλας ἄνευ γλυκύτητος, καὶ ὁ παχὺς καὶ νέος πᾶς.

3 26 4 καὶ ὕδωρ πάνυ βραδύπορον. Ὅσα εὐφθαρτά ἐστιν.

3 27 1,2 Περσικά, ἀρμένια καὶ πραικόκκια· καὶ πᾶσι δὲ τοῖς ὠραίοις ἐδέσμασιν, ὅσα ταῖς κράσεσιν ἐστὶν ὑγρά, συμβέβηκε φθεῖρεσθαι κατὰ γαστέρα, ὅταν μὴ φθάσῃ ταχέως ὑπελθεῖν· διόπερ προεσθίειν αὐτὰ χρή τῶν ἄλλων· οὕτως γὰρ αὐτὰ τε ταχέως ὑπέρχεται καὶ τοῖς ἄλλοις ποδηγεῖ· ταῦτα δ' ὕστατα βρωθέντα συνδιαφθείρει καὶ τᾶλλα. ^[5]

3 28 t Ὅσα δύσφθαρτα. Τὰ μικρὰ χημία, πορφύραι, κήρυκες, ὅσα τε ἄλλα τῶν ὀστρακοδέρμων σκληρὰν ἔχει τὴν σάρκα, διδόμεν τοῖς διαφθεύρουσι τὴν τροφήν ὑπὸ κακοχυμίας, ἐψῶντες δις καὶ τρίς ἐν ὕδατι καλλίστῳ, μετατιθέντες εἰς τὸ καθαρὸν, ὅταν ἤδη τὸ πρότερον ἀλμυρὸν φαίνεται.

3 28 2 καὶ ἀστακοὶ δὲ καὶ πάγουροι καὶ καρκῖνοι τε καὶ κάραβοι καὶ καρίδες, ὅσα τε ἄλλα τοιαῦτα δύσφθαρτον ἔχει τὴν σάρκα παραπλησίως τοῖς σκληροσάρκοις τῶν ὀστρακοδέρμων. Ὅσα ὑπάγει γαστέρα.

3 29 1 Φακὴ καὶ κράμβη καὶ τῶν θαλαττίων σχεδὸν ἀπάντων τὰ ὀστρακόδερμα καλούμενα σύνθετον ἔχει τὴν φύσιν ἐξ ἐναντίων δυνάμεων· αὐτὸ μὲν γὰρ τὸ στερεὸν ἐκάστου σώμα βραδύπορόν ἐστι καὶ σταλτικὸν τῆς γαστροῦς, ἡ δ' ὑγρότης ἐρεθίζει πρὸς ἔκκρισιν· εἴ τις οὖν καθεψήσας φακὴν ἢ κράμβην ἢ <τι> τῶν θαλαττίων ζῶων ὧν εἶπον, εἴθ' ἡδύνας τὸ ἀφέψημα δι' ἐλαίου καὶ γάρου καὶ πεπέρεως, ἔπειτα δοίῃ πιεῖν ὅτῳ βούλεται, θεάσεται διαχωροῦσαν ἐπὶ τῷ πόματι τὴν κοιλίαν. ^[5]

3 29 2 καὶ τῶν θαλαττίων οὖν ἐχίνων καὶ τῶν κογχαρίων πάντων οἱ ζωμοὶ καὶ τῶν παλαιῶν ἀλεκτρονίων ὑπάγουσιν.

3 29 3 τὴν δὲ κράμβην ὑπαγαγεῖν βουλόμενοι, πλησίον κειμένης τῆς κακκάβης μετὰ τοῦ ὕδατος, ἐν ᾧ περ ἂν ἠψημένη τύχη, ἀνασπῶντες εὐθέως ἐμβάλλομεν τῷ γαρελαίῳ· χρή δὲ μὴ πάνυ καθεψεῖν αὐτήν.

3 29 4 ἄρτοι πιτυρίται ὑπάγουσι διὰ τε τὸ ἐν τῇ γαστρὶ πολὺ ποιεῖν περίττωμα καὶ διὰ τὸ ῥυπτικῆς δυνάμεως μετέχειν τὸ πίτυρον.

3 29 5 τήλεως χυλὸς ἐψηθεὶς μετὰ μέλιτος καὶ λαμβανόμενος ἐπιτήδειός ἐστιν ὑπάγειν ἅπαντας τοὺς ἐν τοῖς ἐντέροις μοχθηροὺς χυμοὺς καὶ τῷ ῥυπτικῷ παρορμᾶν τὸ ἔντερον ἐπὶ τὴν ἔκκρισιν· ὀλίγον δ' εἶναι χρή τὸ μὴ γίνεσθαι αὐτῷ μέλι, μή πως γένηται δακνῶδες.

3 29 6 ἐλαῖαι ἀλμάδες ὑπάγουσι γαστέρα μετὰ γάρου πρὸ τῶν σιτίων ἐσθιόμεναι.

3 29 7

ὥσπερ τοῖς ὀστρακοδέρμοις, οὕτω καὶ τοῖς κοιλίαις χυμός ἐστιν ὑπακτικὸς γαστρός, καὶ διὰ τοῦτο τινες ἀρτύοντες αὐτοὺς δι' ἐλαίου καὶ γάρου καὶ οἴνου τῷ γενομένῳ ζωμῷ χρῶνται πρὸς διαχώρησιν.

3 29 8 γάλα τὸ μὲν ὑγρότερον ὑπάγει μᾶλλον, τὸ δὲ παχύτερον ἦττον.

3 29 9 ὁ δ' ὀρός τοῦ γάλακτος σφοδρῶς λαπάττει· ἐμβάλλειν δ' αὐτῷ χρὴ μέλιτος ἀρίστου τοσοῦτον ὅσον ἡδῦναι χωρὶς ἀνατροπῆς στομάχου, κατὰ δὲ τὸν αὐτὸν τρόπον καὶ τῶν ἁλῶν ὅσον μὴ λυπῆσαι τὴν γεῦσιν· εἴ γε μὴν μᾶλλον ὑπάγειν ἐθέλοις αὐτόν, ὥς πλείστον ἔμβαλλε τῶν ἁλῶν.

3 29 10 τὰ τῶν πάνυ νέων ζώων κρέα ῥᾶον ὑπέρχεται κατὰ γαστέρα, καὶ τὰ ἄκρεα αὐτῶν ὁμοίως. τῶν σελαχίων νάρκη τε καὶ τρυγῶν ὑπέρχονται μετρίως· <μαλάχη μετρίως.

3 29 11,12 > τεῦτλον, λάπαθον, ἀκαλήφη ὃ τε νεοπαγῆς τυρὸς μετὰ μέλιτος, ἀτράφαξ, βλίτον, κολοκύντη, πέπωνες, μηλοπέπωνες, σῦκα, ἰσχάδες, σταφυλαὶ γλυκεῖαι, καὶ μάλιστα ὅταν ὤσιν ὑγραί.

3 29 13 συκάμينا καθαρά μὲν ἐμπεσόντα γαστρὶ καὶ πρῶτα ληφθέντα διεξέρχεται τάχιστα καὶ τοῖς σιτίοις ὑφηγεῖται· δεύτερα δ' ἐφ' ἐτέροις ἢ καὶ μοχθηρὸν εὐρόντα χυμὸν ἐν αὐτῇ, διαφθείρεται τάχιστα ταῖς κολοκύνταις ὁμοίως.

3 29 14 τὸ ὑγρὸν ἔτι κάρυον πρὸς διαχώρησιν ἐπιτήδειον, ἀλλὰ καὶ τῶν ἤδη ξηρῶν προαποβεβρεγμένων ἐν ὕδατι παραπλησία γίνεται τοῖς χλωροῖς ἢ δύναμιν.

3 29 15 κοκκύμηλα ὑπάγει· τὰ δὲ ξηρὰ αὐτῶν μελικράτῳ βεβρεγμένα πλέον ἔχοντι μέλιτος ἱκανῶς λαπάττει γαστέρα, κἂν μόναι τις αὐτὰ φάγῃ, καὶ πολὺ μᾶλλον, ἐὰν ἐπιρροφήσῃ τοῦ μελικράτου· πρόδηλον δ' ὅτι συντελεῖ γαστρὸς ὑπαγωγῇ μετὰ τὴν προσφορὰν αὐτῶν ἐπιπιεῖν οἴνου γλυκέος καὶ διαλιπεῖν τινα χρόνον, οὐκ εὐθέως ἀριστᾶν. [5]

3 29 16,17 μόρα, κεράσια, πραικόκκια, περσικά καὶ πάντα τὰ ὑγρά καὶ ὑδατώδη, καὶ ὅλως ὅσα μηδεμίαν ἰσχυρὰν ἔχειν φαίνεται ποιότητα τοῖς γενομένοις ἢ ὀσμωμένοις αὐτῶν, ἐὰν μὲν ἐπιτηδείως ἢ γαστήρ ἔξῃ πρὸς τὴν κάτω διαχώρησιν, ὑπέρχεται ῥαδίως, εἰ δὲ μὴ, μένει καὶ αὐτὰ μετέωρα, μηδὲν εἰς ἔκκρισιν αὐτὴν ὠφελοῦντα διὰ τὸ μηδεμίαν ὑπάρχειν δριμεῖαν ἢ νιτρώδη ποιότητα. [5]

3 29 18 καὶ μέση πῶς ἐστιν ἡ τοιαύτη τῶν ἐδεσμάτων ὕλη τῆς τε τῶν προτρεπόντων τὴν γαστέρα καὶ τῶν ἐπεχόντων, βραχύ τι ῥέπουσα πρὸς τὸ ἕτερον, ὅταν γε μὴ πάνυ τύχῃ νωθρᾶς γαστρός εἰς ἀπόκρισιν ἢ ἰσχυρᾶς εἰς ἀνάδοσιν· ἐνίστε γὰρ ἐπέχει γαστέρα διὰ τοῦτο καὶ τὸ μελίκρατον οἷς ἀναδίδοσθαι φθάνει ταχέως· τότε γὰρ οὐ <μόνον οὐ> προτρέπει τὴν γαστέρα πρὸς ἔκκρισιν, ἀλλὰ καὶ τοῖς μιχθεῖσι σιτίοις εἰς ἀνάδοσιν ὑφηγεῖται· εἰ δὲ μὴ φθάσειεν ἀναδοθῆναι ταχέως, ἐρεθίζει πρὸς ἔκκρισιν, ἔχον τι δριμύ. [5]

3 29 19 καὶ μόνον αὐτὸ <τὸ μέλι> εἴ τις μὴ ἀφεψήσας ἐκλείχοι, καλῶς ὑπάγει.

3 29 20 τὸ ἐπ' ὀλίγον ἢ μὴδ' ὅλως ἐψηθὲν μελίκρατον ὑπέρχεσθαι φθάνει πρὶν ἀναδοθῆναι.

3 29 21,22 τὸ ὀξύμελι ξέει τὸ ἀσθενὲς ἔντερον. οἶνος γλυκὺς συλλαμβάνει τι βραχὺ τῇ κατὰ γαστέρα διεξόδῳ· γλεῦκος ὑπάγει.

3 30 t Ὅσα ἐπέχει γαστέρα. Φοίνικες οἱ αὐστηροί, σταφίδες αἱ αὐστηραί, συκάμιναι, βάτινα (ὃ δὲ τῶν κυνοσβάτων καρπὸς μᾶλλον), μύρτα, ἄγρια κοκκύμηλα, ἃ προὔμνα καλοῦσιν.

3 30 2 μῆλα τὰ μὲν στύφοντα ἐπέχει, τὰ δ' ὀξέα παχὺν μὲν εὐρόντα χυμὸν ἐν τῇ γαστρὶ τέμνοντα τοῦτον, ὑπάγει καὶ διὰ τοῦτο ὑγραίνει τὰ διαχωρήματα, καθαρὰν δ' εὐρόντα τὴν κοιλίαν ἐπέχει μᾶλλον αὐτὴν· τὰ δὲ γλυκὺν ἔχοντα χυμὸν ἄνευ μὲν δριμύτητος ἀναδίδεται μᾶλλον, μετὰ δριμύτητος δ' ὑπέρχεται· τὰ δ' ὑδατώδη καὶ ἅποινα ἀηδῇ τέ ἐστι καὶ οὐδὲν ὠφέλιμον ἔχοντα. [5]

3 30 3 ὅσα δ' ἐπὶ μήλων εἴρηται, ταῦτα καὶ ἐπὶ ροίων καὶ ἀπίων εἴρησθαι νόμιζε.

- 3 30 4 εἰ προεψήσας τις τὸ γάλα τὸν ὀρόν ἐκδαπανήσειεν, οὐδ' ὅλως ὑπάγει· κοχλάκων δὲ διαπύρων τοσοῦτων ἐμβληθέντων ὡς ἐκδαπανήσαι τὸν ὀρόν, ἐπέχει τὸ οὕτω σκευασθὲν, καὶ δίδομέν γε αὐτὸ τοῖς ὑπὸ δριμέων δακνομένοις περιττωμάτων τὰ κατὰ τὴν γαστέρα· τῶν κοχλάκων δ' οὐχ ἦττον, ἀλλὰ καὶ μᾶλλον, ἐμβαλλόμενοι κυκλίσκοι σιδηροῖ διάπυροι ταύτῳ ἐργάζονται· τυροῦταί γε μὴν ῥαδίως ἐν τῇ γαστρὶ τὸ οὕτω σκευασθὲν γάλα· διὸ καὶ μίγνυμεν αὐτῷ μέλιτός τε καὶ ἁλῶν· ἀσφαλέστερον δὲ καὶ ὕδατος ἐπεγχεῖν. καὶ μὴ θαυμάσης, εἰ τὸν ὀρόν ἐκδαπανήσαντες αὖθις ὕδατος ἐπεγχεόμεν· οὐ γὰρ τὴν ὑγρότητα τοῦ ὀροῦ φεύγομεν, ἀλλὰ τὴν δριμύτητα, καθ' ἣν ὑπάγει τὴν γαστέρα. ^[10]
- 3 30 5 ἀστακοί, πάγουροι, καρκῖνοι, καρίδες, κάραβοι, ὅσα τε ἄλλα τοιαῦτα τῶν μαλακοστράκων ἐλάττω μὲν τῶν ὀστρακοδέρμων, ἔχει δ' οὖν καὶ αὐτὰ τὸν ἄλυκὸν χυμόν, ὃν ἂν ἐναπόθηται τῷ ὕδατι, ὥσπερ τῶν ὀστρέων καὶ τῶν ἄλλων [τῶν] ὀστρακοδέρμων, ἡ σὰρξ ἐπισχετική γίνεται γαστρός.
- 3 30 6 καὶ φακὴ δὲ καὶ κράμβη δίσσεφθοι γενόμεναι καὶ τὸν χυμὸν ἀποθέμεναι γαστρός ἐφεκτικαὶ γίνονται· καὶ ξηρᾶναι βουληθέντες ὑγρὰν γαστέρα, ὅταν ἤδη μετρίως ἡψῆσθαι δοκῇ ἢ κράμβῃ, τὸ πρότερον ὕδωρ ἀποχέοντες ἐμβαλοῦμεν εὐθέως ἐν ἐτέρῳ θερμῷ, κᾶπείτα πάλιν ἐν ἐκείνῳ καθεψήσομεν ὡς τακερὰν γενέσθαι· χρή δὲ μήτε ἄερος μήτε ὕδατος ψυχροῦ ψαύειν τὸ δις ἐψώμενον· οὐκέτι γὰρ ἀκριβῶς γίνεται τακερόν, οὐδ' ἂν ἐπὶ πλεῖστον ἐψῆς. ^[5]
- 3 30 7 ἀφαιρεθεῖσα δ' ἡ φακὴ τοῦ λέμματος τὸ ἰσχυρῶς στυπτικὸν ἀπόλλυσι καὶ οὐχ ὁμοίως ξηραίνει τὰ κατὰ τὴν γαστέρα ρεύματα· εἰ μέντοι πτίσας αὐτὴν καὶ δις ἐψήσας ἀποχέοις τὸ πρότερον ὕδωρ, εἴτ' ὀλίγον ἁλῶν ἢ γάρου μίξας ἐμβάλλοις τι τῶν ἐφεκτικῶν γαστρός ἄχρι τοῦ μὴ λυπῆσαι τὴν γεῦσιν, ἡδιστόν τε καὶ ὠφελιμώτατον ἐργάσῃ φάρμακόν τε καὶ σιτίον. ^[5]
- 3 30 8 ἄλφιστα δι' οἴνου αὐστηροῦ ποθέντα ξηραίνει.
- 3 30 9 ὄρυζα ἐπέχει, ἔλυμος ἦτοι μελίνη, κέγχρος, ταγηνιστά, λάγεια κρέα, οἶνος ὁ αὐστηρὸς καὶ <μέλας ἄνευ γλυκύτητος καὶ ὁ λευκὸς καὶ αὐστηρὸς καὶ> ὁ κίρρος καὶ αὐστηρός. Ὅσα θερμαίνει.
- 3 31 1 Πυροὶ ἐφθοὶ καὶ οἱ ἀπ' αὐτῶν ἄρτοι, τίφη, βρόμος, τῆλις, ἀρκευθίδες, οἱ γλυκεῖς φοίνικες, μῆλα τὰ γλυκέα, σήσαμον, ἐρύσιμον (διὸ καὶ διψώδη), καννάβεως σπέρμα, αἱ γλυκεῖαι τῶν σταφυλῶν (διὸ καὶ διψώδεις), αἱ γλυκεῖαι σταφίδες, μαλάχαι μετρίως, σέλινον, σμύρνιον, εὐζωμον, ῥάφανος, γογγυλὶς, ῥαφανίς, νάπυ, κάρδαμον, πύρεθρον δριμέα καὶ θερμά.
- 3 31 5,6 σταφυλῖνος, δαῦκος, κάρω θερμαίνει σαφῶς. σκόρδον, κρόμμυον, πράσον, ἀμπελόπρασον ἱκανῶς ἐστὶ δριμέα· ἐψηθέντα δὲ δις ἢ καὶ τρίς ἀποτίθεται τὴν δριμύτητα.
- 3 31 7 τυρὸς παλαιὸς θερμὸς καὶ διὰ τοῦτο διψώδης.
- 3 31 8 οἶνος ὁ γλυκὺς μετρίως θερμὸς (διὸ καὶ διψώδης), ὁ δὲ κίρρος θερμότερος τοῦ μέλανος· ὁ δὲ ξανθὸς θερμότατός ἐστιν ἄκρως, εἴθ' ὁ κίρρος, εἴθ' ὁ ἐρυθρός, εἴθ' ὁ γλυκὺς, εἴθ' ὁ λευκὸς ἀπάντων ἦττον θερμαίνει· ὁ παλαιότατος δ' ἱκανῶς θερμὸς. Ὅσα ψύχει.
- 3 32 1 Κριθὴ κατὰ πάντας τρόπους τῆς χρήσεως, κέγχρος, ἔλυμος, ὕδνα, κολοκύνθη ἐφθῇ, πέπωνες, μηλοπέπωνες, σίκυοι, κοκκύμηλα, αἱ αὐστηραὶ καὶ ὀξεῖαι σταφυλαὶ καὶ αἱ αὐστηραὶ τῶν σταφίδων.
- 3 32 2 τὰ μὲν στύφοντα μῆλα ψυχρὸν ἔχει καὶ γεώδη τὸν χυμόν, τὰ δ' ὀξέα ψυχρὸν καὶ λεπτομερῆ· ῥέπει δὲ πρὸς τὸ ψυχρὸν καὶ τὰ τελέως ἄποια καὶ οἶον ὕδατώδη.
- 3 32 3,4 τὰ αὐτὰ περὶ ἀπίων καὶ ροιῶν ὑπολάμβανε. οὐκ ὀλίγοι δ' εἰσὶ καὶ ἄλλοι τῶν δένδρων καρποὶ ψύχοντες, καὶ μάλιστα ὅσους οὐδ' εἰς ἀπόθεσιν ἀγαγεῖν ἔστιν.
- 3 32 5

οἱ στύφοντες φοίνικες ψυχρὸν ἔχουσι χυμὸν· θρίδαξ, ἴντυβοι μετριώτερον, ἀνδράχνη, μήκωνος σπέρμα· τοῦτο καὶ ὑπνωτικόν ἐστιν, εἰ δὲ πλέον ληφθεῖη, καὶ καταφορικόν· ὠφελεῖ δὲ τοὺς ἀπὸ κεφαλῆς λεπτῷ ῥέυματι καταρροϊζομένους· βέλτιον δ' ἐστὶ τὸ λευκότερον.

3 32 6 μύρτα ψύχει μὲν ἅμα στύψει, ἔχει δέ τι καὶ δριμύτητος.

3 32 7, 8, 9 στρύχνος δραστήριον ψῦξιν στύφουσιν ἔχει. ὕδωρ, ὑδατώδης οἶνος οὐ σαφῶς θερμαίνει· διὸ καὶ τοῖς πυρέττουσιν ἀκινδυνότερον δίδεται.

3 32 10 οἶνος ὁ λευκὸς καὶ αὐστηρὸς <ἥκιστα ὡς ἐν οἶνοις θερμαίνει, ὁ δὲ λευκὸς ἅμα καὶ αὐστηρὸς> καὶ παχὺς καὶ νέος αἰσθητῶς ψύχει. <ψύχει δὲ> καὶ τὸ ὄξος λεπτομερές δ' ὑπάρχει· διὸ καὶ τὰ νεῦρα πλέον τῶν ἄλλων ψυχόντων βλάπτει διαδυσόμενον εἰς βάθος.

3 32 12 μέσα δέ πως τῶν θερμαινόντων καὶ ψυχόντων ἐστὶν ἄρτοι πλυτοί, ἄμυλον, αἱ οἰνώδεις τῶν σταφυλῶν. Ὅσα ξηραίνει.

3 33 1 Φακή, κράμβη παραπλησίως ἀλλήλοις ξηραίνουνσι καὶ διὰ τοῦτο τὴν ὄψιν ἀμβλύνουσι, πλὴν εἰ τύχοι ποτὲ ὑγρότερος ὢν ὁ σύμπας ὀφθαλμός· ἦττον δὲ τῆς κράμβης ὁ ἀσπάραγος αὐτῆς ξηραίνει.

3 33 2 τῶν δ' ἄλλων λαχάνων ξηρότερος ὁ καυλὸς ἐστίν· ἔμπαλιν δὲ ῥαφανίδος καὶ γογγυλίδος νάπυός τε καὶ καρδάμου καὶ πυρέθρου καὶ πάντων ὅσα δριμέα τὸν ἀσπάραγον <ὑγρότερον> εἶναι συμβέβηκεν.

3 33 3 ἄλφιτα ξηραίνει, ἄγνου σπέρμα.

3 33 4 ὄροβοι δις ἐψηθέντες καὶ ἀπογλυκανθέντες πολλάκις δι' ὕδατος ἔδεσμα ξηραντικὸν γίνονται· βελτίους δ' εἰσὶν οἱ λευκοί.

3 33 5 καὶ ὅσα ὀπτῶντες ἢ ταγηνίζοντες ἐσθίουσι, ξηροτέραν τροφήν δίδωσιν, ὅσα δ' ἐν ὕδατι προεψήσαντες, ὑγροτέραν, ὅσα δ' ἐν ταῖς λοπάσιν ἀρτύοντες, ἐν τῷ μεταξὺ τούτων ἐστίν· καὶ ὅσα μὲν ἔχει δαψιλῶς οἶνου καὶ γάρου, ξηρότερα τῶν οὐκ ἐχόντων ἐστίν· τὰ δὲ τούτων μὲν ἐνδεέστερον, ἦτοι δὲ σίραιον ἔχοντα πλέον ἢ κατὰ τὸν ἀπλοῦν καὶ λιτὸν καὶ λευκὸν ζωμὸν ἤψηται, τὰ πολλὰ τῶν προειρημένων ἐστὶν ὑγρότερα· τὰ δ' ἐξ ὕδατος μόνου καὶ τούτων ἔτι ἐστὶν ὑγρότερα. [5]

3 33 6 μεγίστη δ' ἐν τῇ σκευασίᾳ διαφορὰ γίνεται κατὰ τὴν τῶν ἐπεμβαλλομένων αὐτοῖς δύναμιν, σπερμάτων τε καὶ [τῶν] λαχανωδῶν φυτῶν, ἀπάντων μὲν ξηραίνοντων, ἀλλ' ἦτοι μᾶλλον ἢ ἦττον. Ὅσα ὑγραίνει.

3 34 1 Πτισάνη, κολοκύντη ἐφθῆ, πέπονες, μηλοπέπονες, σίκυες, κάρυον τὸ χλωρόν, κοκκύμηλα, συγκόμορα.

3 34 2 συκάμινα μὴ διαφθαρέντα ὑγραίνει μὲν πάντως, ψύχει δ' οὐ πάντως, εἰ μὴ ψυχρὰ ληφθεῖη.

3 34 3 θριδακίνη ὑγραίνει, ἴντυβοι ταύτης ἀσθενέστερον, ἀνδράχνη· μαλάχη δὲ καὶ βλίτα καὶ ἀνδράφαξ ὑδατωδέστατα λαχάνων ἐστίν.

3 34 5 ὑγροὶ δ' εἰσὶν οὐκ ὀλίγοι καὶ ἄλλων δένδρων καρποί, καὶ μάλιστα ὅσους οὐδ' εἰς ἀπόθεσιν ἀγαγεῖν ἔστιν.

3 34 6 ὑγραίνει καὶ τὸ τῆς θριδακίνης καὶ τὸ τῆς μήκωνος σπέρμα, κύαμοι χλωροί, ἐρέβινθοι χλωροί.

3 34 7, 8 ὕδωρ ὑγραίνει καὶ ψύχει· θερμανθὲν ὑγραίνει καὶ θερμαίνει.

4 1 τ Ἐκ τῶν Γαληνοῦ, περὶ παρασκευῆς τροφῶν. Τὴν εὐγενεστάτην ὄλυραν ὅταν ὡς χρή πτίσῃ, τὸν ὀνομαζόμενον τράγον ποιοῦσιν.

4 1 2 ταύτην δ' αὐτὴν καὶ τὴν τίφην, καθάπερ καὶ τὴν κριθήν, ἀρτοποιοῦσι πτίσσοντες ὁμοίως· λέμμα γὰρ ἔχουσιν ἔξωθεν. τῶν πυρῶν δ' ἀλεσθέντων, εἴ τις ὑποσεῖσας τὸ λεπτότερον ἄλευρον

ἄρτους ἐκ τοῦ λοιποῦ ποιήσαιο τοὺς πιτυρίτας ὀνομαζομένους, σιλιγνίτας δὲ καὶ σεμιδαλίτας ἐκ τοῦ καθαρωτάτου.

4 1 4 ζύμης δὲ πλείονος χρήσουσιν οἱ καθαροὶ καὶ μαλαχθῆναι δέονται μᾶλλον οὐκ εὐθύς τε μετὰ τὴν ζύμην ἢ τὴν μάλαξιν ὀπτᾶσθαι· τοῖς δὲ πιτυρίταις ἀρκεῖ καὶ ζύμη βραχεῖα καὶ μάλαξις ἀσθενῆς καὶ χρόνος ὀλίγος.

4 1 5 οὕτω δὲ καὶ τῆς ὀπτήσεως αὐτῆς μακροτέρας μὲν οἱ καθαροί, βραχυτέρας δ' οἱ πιτυρίται δέονται.

4 1 6 τὸ μεταξὺ δὲ τῶν καθαρωτάτων καὶ ῥυπαρωτάτων οὐκ ὀλίγον ἐστὶ πλάτος ἐν τῷ μᾶλλον τε καὶ ἥττον· ἔστι δὲ καὶ μέσον εἶδος ἀκριβῶς αὐτῶν οἱ αὐτόπυροί τε καὶ συγκομιστοὶ προσαγορευόμενοι, ἐξ ἀδιακρίτων ἀλεύρων, μὴ χωριζομένου <τοῦ> πιτυρώδους ἀπὸ τοῦ καθαροῦ, γινόμενοι.

4 1 7 ἐκ τῶν νέων κριθῶν φρυγισῶν συμμέτρως τὸ κάλλιστον ἄλφιτον γίνεται· τούτων δ' ἀποροῦντες ἐνίοτε καὶ τῶν ἄλλων αὐτὰ σκευάζομεν.

4 1 8 εὐώδων δ' ὄντων ἀπάντων ὅσα καλῶς ἐσκευάσθη, μάλιστα ἐστὶν εὐώδη τὰ ἐκ τῶν ἀρίστων καὶ νέων κριθῶν γινόμενα μὴ πάνυ ξηρὸν ἔχουσιν τὸν στάχυν.

4 1 9 ἐν ἔθει δ' ἐστὶ πολλοῖς τῶν ὑγιαίνοντων ἐπιπάττειν αὐτὰ σιραίῳ ἢ οἴνῳ γλυκεῖ ἢ οἶνομέλιτι καὶ ποτε καὶ ὕδατι καὶ πίνειν ἐν τῷ θέρει πρὸ δυεῖν ἢ τριῶν ὥρων τοῦ λουτροῦ, καὶ φασιν αἰσθάνεσθαι τοῦ πόματος ἀδίψου.

4 1 10 γίνονται δ' ἐκ τῶν ἀλφίτων καὶ μᾶζαι ὕδατι φυραθέντων.

4 1 11 χόνδρος δὲ τοῦ μὲν γένους ἐστὶ τῶν πυρῶν· προσέχειν δὲ χρὴ τὸν νοῦν τοῖς ἐξ αὐτοῦ τούτου σκευαζομένοις ῥοφήμασιν· χυλὸς γάρ ἐστιν οὗτος αὐτοῦ μεμιγμένος ὕδατι, καὶ πλείστης δεόμενος ἐψησεως ἐξαπατᾷ μὲν τοὺς σκευάζοντας, ὡς αὐτάρκως ἐψημένος, οὐ μικρῶς δὲ βλάπτει τοὺς νοσοῦντας· ἐν τάχει γὰρ συνίσταται καὶ παχύνεται διὰ τὸ κολλώδης εἶναι.

4 1 13 χρὴ τοίνυν ὕδατι παμπόλλῳ μιγνύντας ἐπ' ἀνθράκων ἐψεῖν ἐπὶ πλείστον ἀνήθῳ κινουντας, μέχρις ἂν ἐψηθῇ, τηνικαῦτα δ' ἐπεμβάλλειν ἤδη καὶ τῶν ἀλῶν· τὸ δ' ἔλαιον εἰ καὶ κατ' ἀρχὰς εὐθέως ἀναμίξαις, οὐδὲν βλάψεις.

4 1 14 τοῖς δ' ὑγιαίνουσιν, ὅταν ποτὲ διὰ δῆξιν σφοδρὰν γαστρὸς ἢ χολωδῶν διεξόδον δεηθῶσι ῥοφήματος, ἐψώντας χρὴ μέχρι πλείστου τὸν χόνδρον ὡς γενέσθαι τακερόν, εἴτα τορυνήσαντας ὡς ὁμοιωθῆναι πτισάνης χυλῷ διηθημένῳ, τηνικαῦτα διδόναι ῥοφεῖν.

4 1 15 ἢ ἄρτυσις ἢ αὐτὴ γινέσθω τῷ πλυτῷ χόνδρῳ.

4 1 16 πτισάνη δὲ προσηκόντως σκευασθήσεται, ὅταν ἐπὶ πλείστον ἀνοιδήσασα τύχη κατὰ τὴν ἔψησιν, εἴτα μετὰ ταῦτα διὰ μαλακοῦ πυρὸς ἄχρι πολλοῦ χυλωθῇ.

4 1 17 μίγνυται δ' αὐτῇ κατ' ἐκεῖνον τὸν καιρὸν ὄξος, ὅταν ἀνοιδήσῃ τελέως· ἐφθῆς δ' ἀκριβῶς γινομένης, ἐπεμβάλλειν χρὴ τοὺς ἄλας λεπτοὺς οὐ πολὺ πρὸ τῆς ἐδωδῆς· ἔλαιον δὲ καὶ εἰ κατ' ἀρχὰς εὐθέως ἐμβάλλοις, οὐ βλάψεις τὴν ἔψησιν· οὐ μὴν ἄλλο τι χρὴ μιγνύειν ὅτι μὴ πράσου βραχὺ καὶ ἀνήθου, καὶ ταῦτα εὐθύς ἐν ἀρχῇ.

4 1 19 δεῖ δὲ προβρέξαντας ἐν ὕδατι τὴν ὠμὴν πτισάνην ἐπ' ὀλίγον, εἴτα ἐμβαλόντας θυίᾳ τρίβειν διὰ τῶν χειρῶν ἔχουσιν ἐν ἑαυταῖς τι τραχὺ, καθάπερ ὁ σπάρτος ἐστὶν ἐξ οὗ πλέκουσιν ὑποδήματα τοῖς ὑποζυγίοις.

4 1 20 ὅρος δ' ἔστω τῆς τρίψεως ἀπορρύψαι τὸ προσκείμενον λέμμα· κἂν δὲ μὴ πᾶν ἀποπέσῃ τὸ ἀχυρῶδες, ἢ ἐψηθεῖσα πτισάνη ῥυπτικωτέρα μὲν γίνεται, βλάβην δ' οὐδεμίαν ἐτέραν προστρίβεται.

4 1 21

χειρίστη δὲ σκευασία πτισάνης ἐστίν, ὅταν οἱ μάγειροι τρίψαντες αὐτὴν ὡμὴν ἐν θυίᾳ μεθ' ὕδατος, εἴθ' ἐψήσαντες ἐπ' ὀλίγον, ἐμβάλωσι τὸ καλούμενον ἔψημά τε καὶ σίραιον· ἐνίοτε δὲ καὶ μέλι καὶ κύμινον ἅμα τούτοις ἐπεμβάλλουσι, κυκεῶνα μᾶλλον ἢ πτισάνην παρασκευάζοντες.

- 4 1 22 ἔδεσμα γίνεται κάλλιστον ὃ καλοῦσι φακοπτισάνην, οὐκ ἴσῳ τῷ μέτρῳ μιγνύντες, ἀλλ' ἔλαττον τῆς πτισάνης, ὡς ἂν χυλουμένης τε καὶ εἰς ὄγκον αἰρομένης μέγαν· οἱ φακοὶ γὰρ ἐψώμενοι βραχὺ προσανοιδίσκουσιν.
- 4 1 23 ἢ γε μὴν ἄρτυσις <ή> αὐτὴ καὶ τούτῳ τῷ ἐδέσματι τῇ κατὰ τὴν πτισάνην ἐστί, πλὴν ὅτι θύμβρας ἢ γλήχους ἐπεμβαλλομένης ἡδίων τε ἅμα καὶ εὐπεπτοτέρα γίνεται, πτισάνης οὐ χαιρούσης τούτοις, ἀλλ' ἀρκουμένης ἀνήθω καὶ πράσῳ μόνῳ.
- 4 1 24 μοχθηροτάτη δ' ἐστὶ σκευασία φακῆς ἢ διὰ τοῦ σιραίου τοῖς πολλοῖς ὑπὸ τῶν μαγείρων σκευαζομένη.
- 4 1 25 κρέας δὲ χοίρειον εἰ βούλει συνεψεῖν, τῇ μὲν πτισάνῃ πρόσφατον, καὶ μάλιστα τοὺς πόδας, τῇ <δὲ> φακῇ ταριχηρὸν ἀρμόττον εὐρήσεις, ὥσπερ γε τὸ μεταξὺ τούτων, ὃ νεαλὲς ὀνομάζουσι, τῇ φακοπτισάνῃ χρήσιμον εἰς ἡδονὴν τε καὶ πέψιν.
- 4 1 26 καλὸν ἔδεσμα καὶ τευτλοφακὴ, καὶ πολλὰ δεῖ ἐμβάλλειν τεῦτλα καὶ βραχὺ πλέον ἁλῶν ἢ γάρου γλυκέος· ὑπακτικώτερος γὰρ οὗτος.
- 4 1 27 κολοκύντη δ' εἰκότως ὀριγάνῳ χαίρει διὰ τὴν ὕδατώδη ποιότητα σύμφυτον ὑπάρχουσιν αὐτῇ· πάντα γὰρ ὅσα τοιαῦτα δριμέσιν ἢ ὀξέσιν ἢ αὐστηροῖς ἢ ἀλυκοῖς ἀναμίγνυσθαι δεῖται χυμοῖς, εἰ μέλλοι μῆτε ἀηδὴ ληφθήσεσθαι μῆτε ναυτιώδεις ἐργάζεσθαι τοὺς λαμβάνοντας.
- 4 1 28 ἡδιστον δ' ἐστὶν ἔδεσμα κολοκύντη μετὰ ταρίχους ἐν λοπάδι σκευασθεῖσα, μάλιστα εἰ τὸ τάριχος εἴη τῶν Ποντικῶν τῶν καλουμένων μύλλων.
- 4 1 29 τὰς γογγυλίδας, ἃς καὶ βουινιάδας καλοῦσιν, ἐπὶ πλέον ἐψεῖν χρή· κάλλισται δ' εἰσὶν αἱ δις ἐψηθεῖσαι.
- 4 1 30 καὶ ἡ τοῦ ἄρου δὲ ρίζα παραπλησίως ἐσθίεται τῇ τῆς γογγυλίδος.
- 4 1 31 ἐν χώραις δὲ τισι φύεται δριμύτερα· κατὰ δὲ Κυρήνην ἔμπαλιν ἔχεται τῷ φυτῷ τούτῳ πρὸς τὴν παρ' ἡμῖν χώραν· ἥκιστα γὰρ ἐστὶ φαρμακῶδες καὶ δριμὺ τὸ ἄρον ἐν ἐκείνοις τοῖς τόποις, ὡς καὶ τῶν γογγυλίδων εἶναι χρησιμώτερον.
- 4 1 32 καὶ τὴν τοῦ δρακοντίου δὲ ρίζαν ἐψώντες δις που καὶ τρίς οὕτως ἐσθίειν δίδομεν, τὴν δὲ τοῦ ἀσφοδέλου σκευάζοντες ὡς τοὺς θέρμους.
- 4 1 33 ἐπειδὰν δὲ τὰ τοιαῦτα δις ἐψώμεν, ὅταν δοκῇ μετρίως ἔχειν ἐψήσεως, τὸ πρότερον ὕδωρ ἀποχέοντας ἐμβάλλειν προσῆκεν εὐθέως ἐτέρῳ θερμῷ, κἄπειτα ἄλιν ἐν ἐκείνῳ καθεψεῖν, ὡς τακερὰν γενέσθαι· χρή γὰρ μῆτε ἀέρος μῆτε ὕδατος ψυχροῦ ψαύειν τὸ δις ἐψώμενον· οὐκέτι γὰρ ἀκριβῶς γίνεται τακερόν, οὐδ' ἂν ἐπὶ πλεῖστον ἐψηῇ. ^[5]
- 4 1 34 τοὺς κοχλίας χρή δεύτερον ἐψήσαντας, εἴτα ἀρτύσαντας οὕτως τὸ τρίτον ἐψεῖν, ἄχρις ἂν τακεροὶ γένωνται· τρόφιμοι γὰρ οὕτω γενήσονται· πρὸς ὑπαγωγὴν δὲ γαστρὸς εὐθύς ἐξ ἀρχῆς ἀρτύσαντας ἐλαίῳ καὶ γάρῳ καὶ οἴνῳ βραχεῖ τῷ γενομένῳ ζωμῷ χρῆσθαι.
- 4 1 35 πρὸς ταριχεῖαν δ' ἐπιτήδεια σώματά ἐστιν ὅσα σκληράς τε ἅμα καὶ περιττωματικὰς ἔχει τὰς σάρκας· τὰ γὰρ ἥτοι πᾶν μαλακὴν ἢ πᾶν ξηρὰν καὶ ἀπέριττον ἔχοντα τὴν ἔξιν τοῦ σώματος οὐκ ἐπιτήδεια ταριχεύεσθαι.
- 4 1 36 τὰ γοῦν ξηρὰ σώματα διαπαττόμενα τοῖς ἁλσὶν ἄβρωτα γίνεται σκελετευόμενα, καθάπερ λαγωγός· αἱ δὲ τῶν ἀκμαζόντων τε καὶ πιόνων ὧν σάρκες ἐπιτήδείοι ταριχεύεσθαι, τὴν ἀτοπίαν ἐκατέραν ἐκπεφευγυῖαι, ξηρότητα μὲν τῶν γεγηρακότων, ἄμετρον δ' ὑγρότητα τῶν

- νέων χοίρων· ὥς γὰρ τὰ ξηρὰ σώματα βύρσαις ὅμοια γίνεται ταριχευθέντα, τὸν ἐναντίον τρόπον ὅσα λίαν ὑγρὰ διαρρεῖ καὶ τήκεται τοῖς ἄλσιν ὁμιλοῦντα. ^[5]
- 4 1 37 διὰ τοῦτο οὖν οὐδὲ τῶν ἰχθύων ὅσοι μαλακόσαρκοί τε εἰσι καὶ ἀπέρिटτοι, καθάπερ οἱ πετραῖοι καλούμενοι καὶ τῶν ὀνίσκων οἱ ἐκ καθαρᾶς θαλάσσης, εἰς ταριχεῖαν εἰσὶν ἐπιτήδειοι· κορακῖνοι δὲ καὶ μύλλοι καὶ πηλαμύδες, ἔτι τε σάρδαι καὶ σαρδῖναι καὶ τὰ σαρξίτανα καλούμενα πρὸς ταριχεῖαν ἐπιτήδεια. ^[5]
- 4 1 38 καὶ τὰ κητώδη δὲ τῶν θαλαττίων ζώων ταριχευόμενα βελτίω γίνεται, περιττωματικὴν ἔχοντα καὶ αὐτὰ τὴν σάρκα· μοχθηραὶ δ' αἱ τρίγλαι πρὸς ταριχεῖαν εἰσὶ διὰ τὸ ξηρὰν καὶ ἀπέριττον ἔχειν τὴν σάρκα.
- 4 1 39 πρόδηλον δ' ἐκ τούτων, ὥς ὅσα μὲν σκληρὰ καὶ νευρώδη καὶ οἰονεὶ δερματώδη γίνεται ταριχευθέντα, δύσπεπτα πάντα ἐστίν· τὰ δ' ἐναντίως διατιθέμενα λεπτομερῇ μὲν αὐτὰ γίνεσθαι, λεπτύνειν δ' ἐσθιόμενα τοὺς παχεῖς καὶ κολλώδεις χυμούς.
- 4 1 40 ἄριστα δ' ἐστὶ τῶν εἰς ἐμὴν πεῖραν ἐλθόντων τά τε Γαδειρικὰ ταρίχη (σάρδαι δ' αὐτὰς καλοῦσιν οἱ νῦν) οἳ τε ἐκ τοῦ Πόντου κομιζόμενοι μύλλοι· δευτέραν δ' ἐπ' αὐτοῖς ἔχουσι τάξιν οἳ τε κορακῖνοι καὶ ἡ πηλαμὺς καὶ τὰ σαρξίτανα καλούμενα.
- 4 1 41 ἐγκέφαλος πᾶς ἀμείνων γίνεται τὰ πάντα μετὰ τῶν τεμνόντων καὶ θερμαίνοντων σκευασθεῖς.
- 4 1 42 τὸν λευκὸν [ζωμὸν] καὶ ἀπλοῦν ζωμὸν σκευάζειν ἐξ ὕδατος μόνου καὶ ἐλαίου καὶ ἀνήθου καὶ πράσου βραχέος, ἁλῶν συμμέτρων ἐπεμβαλλομένων μετὰ τὴν ἔψησιν τὴν αὐτάρκη. τὸ ἀφέψημα τῶν πλείστων ἢ καὶ πάντων, ἐφ' ὅσον ἂν ἐψηῇ χρόνον, ἀλυκώτερον αἰεὶ γίνεται, ὕστερον δὲ καὶ πικρόν· τὸ μέντοι στερεὸν σῶμα τὸ κατὰ τὸ ὕδωρ ἐψηθέν, ἀποτιθέμενον ἐν ἐκείνῳ τὰς ἐξ ἀρχῆς ὑπαρχούσας αὐτῷ ποιότητας, ἐν τῷ χρόνῳ τὸ καλούμενον ἄποιόν τε καὶ ὕδατῶδες γίνεται, μήτε ἀλυκότητος ἔχον τι μήτε πικρότητος ἢ στύψεως. ^[5]
- 4 1 44 τὰ γοῦν πικρὰ εἰ δεύτερον ἢ τρίτον ἐψηῇσαι βουληθείης, τελέως ἀποθήσεται τὴν πικρότητα κατὰ τὸ ὕδωρ, καὶ ἔσται [τῷ] τῶν ἀποίων· ὁμοίως κατὰ τόνδε τὸν τρόπον καὶ τὰ δριμέα ἐψηθέντα ἀποθήσεται τὴν δριμύτητα· καὶ ἐπὶ τῶν στυφόντων ὁ αὐτὸς λόγος ἀρμόττει. τὸ δ' ὕδωρ ἐψώμενον ἐπὶ πλείονα χρόνον αὐτὸ καθ' ἑαυτὸ ἀλυκώτερον ἑαυτοῦ γίνεται.
- 4 2 ^t Ἐκ τῶν Ῥούφου, περὶ σκευασίας ἐδεσμάτων· κεῖται ἐν τῷ Περὶ διαίτης ἐν τῷ α λόγῳ πρὸς τῷ τέλει. Ὅσα μὲν ὀπτῶντες προσφέρομεν ξηραίνει· ὅσα δ' ἐψῶντες ὑγραίνει, κἂν τύχη τῇ φύσει ἑτεροῖα ὄντα.
- 4 2 2 διαφέρει δὲ καὶ τοῖς μισγομένοις ἡδύσμασιν, οἷον τῷ κοριάννῳ καὶ τῷ ἀνήθῳ καὶ τῷ κυμίνῳ καὶ τοῖς πράσοις καὶ ὅσα ἄλλα ἔτι κρέασιν ἡδύσματα.
- 4 2 3 χρὴ δ' ὅτι ἥκιστα τοῖς ἡδύσμασιν ἐπίσημα ποιεῖν· τὰ γὰρ οὕτως ἀρτυθέντα κἂν τῇ γαστρὶ ἐπίσημά ἐστιν.
- 4 2 4 κάλλιστα δὲ τὰ ἀπ' ἀρχῆς μιχθέντα· χεῖρω δ' ὅσοις ἐξ ὑστέρου τι ἐπιμίσγεται· οὐ γὰρ ἴση ἡ ἔψησις· πρέποι δ' ἂν τοῖς μὲν ἰσχυροτέροις (ἐνταῦθα καὶ οἱ ἄλλες πλείους εἷς τε ἔκτηξιν τῆς πιμελῆς, καὶ δέχεται τὸ πῖον τοὺς ἄλλας)· χρῆσθαι δὲ πλείστῳ τῷ πυρί· τὰ δ' ἰσχνὰ καὶ τὰ ἀναιμα εἰ θέλοις ὀπτᾶν, τῷ μαλακωτέρῳ πυρί.
- 4 2 5 ὅσα δὲ κρέα αἰγῶν ἢ προβάτων ἐψεῖς, μετὰ θερινὴν τροπὴν· τηνικαῦτα γὰρ ἐστὶ δυσσομότερα (καὶ οἱ κριοὶ καὶ οἱ τράγοι μᾶλλον), καὶ τὸ ὀπτηθὲν δυσσομότερον ἂν γένοιτο.
- 4 2 6 τούτων δεῖ ἐν τῇ ἐψήσει τὸ ἐπίθεμα ἀφαιρεῖν καὶ πλείστῳ ὕδατι ἐψεῖν καὶ τοῖς ἡδύσμασιν ἀλλοιοῦν καὶ τὰ ὁστᾶ τῶν μὲν δυσόσμων διακόπτειν καὶ θλᾶν πάντα· πρῶτοι γὰρ οἱ μυελοὶ σήπονται, καὶ μὴ σεσηπότες εἰσὶ λιπαρώτατοι καὶ ἥδιστοι.
- 4 2 7

γινώσκειν δ' ὅσα τε αὐτίκα ἐψεῖν δεῖ, καὶ ὅσα εἰς ὕστερον. κρέα τὰ μὲν τῶν ἀγρίων πάντα εἰς ὕστερον· τὰ δὲ τῶν ἡμέρων, ὕδρ' ὅς μὲν καὶ ὄϊος καὶ αἰγὸς αὐτίκα, βοὸς δ' εἰς ὕστερον· ὀρνίθων δὲ τὰς μεγάλας καὶ ἐλείας καὶ ἀλεκτρυόνας καὶ φάσσας καὶ πέρδικας καὶ ταῶνας καὶ ἀτταγῆνας εἰς ὕστερον· τρυγὸνα δὲ καὶ περιστερὰν καὶ κίχλιν αὐτίκα· ἰχθῦς δὲ πάντας ἔτι σπαίροντας· οὐ γὰρ δέχονται τοὺς ἐωλισμοὺς χρηστῶς. ^[5]

4 2 8 ὅσα δὲ δεῖ μὲν ἐωλίζειν, ἐψεῖν δέ, ταῦτα τὸ ὄξος ποιεῖ ψαθυρώτερα.

4 2 9 τὰς δ' ἀλεκτορίδας καὶ διώκειν, ἐγχείοντας τοῦ ὄξους· ἀρκεῖ δὲ καὶ ἡ δίωξις· καὶ γὰρ εἴ <τι> τῶν ἀγρίων ἀπὸ θήρας εὐθὺς ἔψοις, οὐδὲν ἂν μέγα μέμψεως· μὴ καὶ ἐπαινέσαις τὰ μέγιστα. χαλάζας δὲ τὰς ἐν τοῖς κρέασι, γινομένας δ' ἐν τοῖς ὕσιν, ἡγοῦ τὰς μὲν ὀλίγας ἡδίω τὴν σάρκα ποιεῖν, τὰς δὲ πλείους ὑγροτέραν καὶ ἀηδεστέραν.

4 2 11 πειρᾶσθαι μὲν οὖν μὴ χρῆσθαι τοῖς τοιούτοις· εἰ δέ που δέοι, κηροῦ προσεμβάλλειν βραχὺ· ὁπτῶντας δὲ τοὺς ὀβελοὺς τῷ κηρῷ χρίειν.

4 2 12 διαγνώσῃ δέ, ἔτι ζῶντος τοῦ ἱερείου, εἰ ἔνεισι χάλαζαι, παρὰ τε τὴν γλῶσσαν σκεπτόμενος (διασημαίνει γὰρ ἐνταῦθα) καὶ τοῖς ποσὶ τοῖς ὀπισθεν· οὐ γὰρ δύνανται ἀτρεμεῖν.

4 2 13 ὅσοι δὲ θάσσον βούλονται ἐψεῖν, οἱ μὲν νίτρον ἐμβάλλουσιν, οἱ δ' ὀπὸν σιλφίου, οἱ δὲ κηρόν, οἱ δὲ τῆς κράδης καὶ μᾶλλον τῶν ἐρίνεων· οὗτοι δὲ καὶ τοῖς ὀπτωμένοις θάσσω τὴν ὀπτησιν παρέχουσιν.

4 2 14 ὑποτρίμματα δέ, τὸ μυττωτὸν καὶ τὸ ἀπὸ τῆς μίνθης καὶ τὸ ἀπὸ τοῦ σελίνου καὶ ὅσα τυρῶ καὶ ὄξει σκευάζεται, πάντα εἰς πέψιν μάλιστα, τὸ δὲ μυττωτὸν διαχωρεῖ τοῖς σκόρδοις. γηρῶσι δ' ἐστὶν εὐθετα κρέα, ἣν ἐξαρχθῇ πρὸ τῆς ἐψήσεως καὶ βρεχθῇ πρὸς μικρὸν ὕδατι ἁλῶν ἔχοντι καὶ θύμου ἢ τῆς τραγοριγάνου.

4 2 16 οὐ δεῖ δὲ τοὺς ἰχθύας προπαλαιοῦν, ὅτι μὴ τοὺς ἄγαν σκληροὺς, μηδ' ἐξαράσσειν ὅτι μὴ τὰ μαλάκια· πάντας δ' ὁμοίως τοῖς κρέασι προβρέχειν ὕδατι τῷ ἅλας ἔχοντι καὶ τὰ θύμα· ποιεῖν δ' οὕτως μὲν κρέα <τὰ> τῶν τετραπόδων καλῶς ἐψηθέντα κάθεφθα, ὅπως τάχιστα καταπονηθῇ· τὰ δ' ἄλλα μὴ προεψεῖν μηδ' ὁπτᾶν, ἀλλὰ μόνω τῷ πυρὶ ἐγκρύβειν· πάνυ γὰρ οὕτως ἀπογίνεται μὲν ἡ ἰχθύα, ὅτι δὲ κολλῶδές ἐστιν ἐκμυζᾶται. ^[5]

4 2 17 οὐς δὲ μὴ δυνατόν ἐστιν ὁπτῆσαι, τούτους πρέπει ἐφθοὺς ὅτι μάλιστα λιτῶς.

4 2 18 οὕτω δὲ καὶ ὄρνεα καὶ τὰ κρέα, ὁπότε χαίρει τις ἐφθοῖς.

4 2 19 εἰ δέ τις τὰ ὄστρεα προεκζέσας ὁπτὰ ποιήσῃ καὶ σὺν νάπυϊ ὀλίγῳ καὶ πεπέρει λαμβάνοι νῦν δὴ αὐτά, οὐ μείον ἢ τοὺς διδύμους τῶν ἀλεκτρυόνων ἐπαινέσεται τοὺς ἐδωδίμους καὶ τοῖς νοσοῦσιν.

4 2 20 τὸ κυδώνιον οὐ πάνυ φθείρεται· λαμβάνειν δ' αὐτὸ δεῖ ἦτοι σὺν μέλιτι ἐψεῖται καὶ βραχεῖ οἴνῳ, τοῦ λέπους ἀφαιρεθέντος, ἢ τὸ σπέρμα ἐκκαθαίρεται καὶ μέλι ἐγχεῖται, ὅλῳ δ' αὐτῷ σταῖς περιπλάσσεται καὶ ἐντίθεται μαρίλῃ, ἔστω ἂν τὸ σταῖς κατακαυθῇ· τῆνικαῦτα δὲ τοῦτο μὲν περιήρηται, αὐτὸ δ' ὅλον ἐφθόν ἐστι καὶ τὸ μέλι πᾶν ἀνηρύσατο. Ἐκ τῶν Διοκλέους, περὶ σκευασίας τροφῶν. ^[5]

4 3 1 Ἐπεὶ τὰ πολλὰ τῶν ἐδεσμάτων προσδεῖται τινος σκευασίας καὶ γίνεται βελτίω, τὰ μὲν προστιθεμένων αὐτοῖς, τὰ δ' ἀφαιρουμένων, τὰ δὲ διατιθεμένων πως ἄλλως, ἴσως ἀρμόττει μικρὰ περὶ τούτων εἰπεῖν. ἔστι δ' οὐκ ἐλάχιστον τῶν τοιούτων καὶ πρὸς ὑγίαν καὶ πρὸς ἡδονὴν ἢ καθαρὰς ὥμων ὄντων ἔτι· καὶ δεῖ πρῶτον σπουδάζειν οὐδενὸς ἥττον περὶ τούτου, περιαιροῦντά τε τὰ μὴ χρήσιμα καὶ καθαίροντα ὅσα τινὰς αὐτῶν ἔχει δυσχερείας.

4 3 3 καθαίρεται δὲ πάντα, τὰ μὲν ἐψώμενα, τὰ δὲ βρεχόμενα, τὰ δὲ πλυνόμενα πολλάκις· ἀφεψεῖν μὲν οὖν ἀρμόττει τὰ μὲν πικρίας ἢ στρυφνότητος ἔχοντά τινες ἐν ὕδατι, τὰ δὲ δηκτικὰς [καὶ]

δριμύτητας ἐν ὄξει κεκραμένῳ, ἀποβρέχειν δὲ τὰς ἀλμυρίδας, πλύνειν δὲ τὰ ἔχοντά τινας ἀκαθαρσίας.

- 4 3 4 τῶν ἐψωμένων δὲ καὶ ὀπτωμένων τὸ πῦρ καὶ τὰ ἡδύσματα πρὸς ἕκαστον ἀρμόττοντα μάλιστα περιαιρεῖται τὰς δυσωδίας καὶ τὰς ἀχυλίας καὶ τὰς μοχθηρίας τῶν χυλῶν.
- 4 3 5 ἐπεγχεῖν δὲ πρὸς ταῦτα πᾶσι πήγανον, κύμινον, κορίαννον καὶ τὰ λοιπὰ τῶν χλωρῶν ἡδυσμάτων, μηδὲν τετριμμένον, ἀλλ' ὥ ἄρα τὸ τοιοῦτον ἀρμόττει, τεθλασμένων ὁ χυλὸς ἔτι δ' ὀρίγανος, θύμβρα, θύμον, ἄλες, ὄξος, ἔλαιον, ἔχοντα πάντα τὰς ἑαυτῶν ἀρετάς.
- 4 3 6 τυρὸς δὲ πᾶς χείρων μὲν ἐστὶ τῶν εἰρημένων· ἥκιστα δ' ἂν λυπήσειεν αἴγειος ταμισίνης εὐώδης μὴ παλαιὸς ὀλίγος, καὶ μᾶλλον ὀπτός.
- 4 3 7 σίλφιον δέ, εἰ ἄρα που δεῖ, τὸ λευκότετον καὶ εὐωδέστατον καὶ πικρότατον· αἱ γὰρ ὅσμαι ἡδυσμάτων ἡδονὰς καὶ ἀρετὰς ἔχουσιν.
- 4 3 8 τὰ δὲ πάχη τὰ διὰ τυροῦ πλείονος καὶ σησάμου καὶ σιλφίου καὶ τριμμάτων πλήθους γινόμενα πρὸς ἡδονὴν μὲν οὐδὲν γίνεται μᾶλλον, ἐνοχλεῖ δὲ πολλάκις. ἀρμόττει δὲ τὰ μὲν μικρᾶς ἢ μηδεμιᾶς ἐπανορθώσεως δεόμενα τῶν ὄψων ἐψεῖν, ὡς ἀπλῶς εἰπεῖν, ὕδατι· τὰ δὲ βρωμώδη καὶ ὑγρὰ καὶ ἄχυλα μετ' ὄξους.
- 4 3 10 ἐψεῖν δὲ δεῖ καὶ τὰ ὑγρὰ καὶ μωρὰ μετ' ὄξους, τὰ δὲ κακοχυλότερα καὶ αὐστηρότερα ὄξει γλυκεῖ.
- 4 3 11 μέγιστον δ' ἐστὶ τὸ συντιθέναι καὶ κεραννύναι ἀρμοττόντως πρὸς ἕκαστα τοῖς χυλοῖς καὶ ταῖς ὁσμαῖς ἄνευ τριμμάτων· μάλιστα δ' ἂν τις τούτου κατατυγχάνοι στοχαζόμενος, ὅπως μήτε ὁσμῇ μήτε χυμῷ μηδενὶ κατακορέσῃ τὸ μεμιγμένον, ἀλλ' ὁσμῇ τε πάντων μία καὶ χυλὸς εἷς φανήσεται πρέπων ἐκάστῳ τῶν ποιουμένων. ^[5]
- 4 3 12 ἔψεται δὲ πάντα ἐπ' ἀνθράκων ὁμαλῶς· ἐφθὰ δ' ὅταν γένηται, ζέοντων ἔτι τῶν ὑγρῶν, ἐξαίρειν ἐκ τῶν ἀγγείων, καὶ μὴ βρέχειν ἐν ψυχομένοις, ὅσα μὴ μετὰ τῶν ὑγρῶν ἐσθίεται. ὀπτᾶν δὲ πάντα ἐπὶ μαλακοῦ καὶ ὁμαλοῦ πυρός, καὶ τὰ μὲν μοχθηροὺς ἔχοντα χυλοὺς ἐξικμάζειν μᾶλλον, τὰ δὲ χρηστοὺς ἐγχυλότερα ποιεῖν.
- 4 4 t Ἐκ τῶν Μνησιθέου τοῦ Κυζικηνοῦ, περὶ κράμβης. Κράμβην χρή κατακόψαι ὡς ὀξυτάτῳ σιδηρίῳ, εἶτα ἀποπλῦναι καὶ τὸ ὕδωρ ἔᾶσαι ἀπηθηθῆναι καὶ συγκατακόψαι κορίου καὶ πηγάνου ὅσα ἱκανά· εἶτα ὀξυμέλιτι ράνον, καὶ ὅσον οὖν τι μικρὸν σιλφίου ἐπίξυσον.
- 4 4 2 ταύτης εἰ θέλοις κατεσθίειν ὅσον ὀξύβαφον, οὐδὲν μὴ σοι συστήῃ ἐν τῷ σώματι πονηρόν· ἀλλὰ καὶ εἴ τι προϋπάρχει, ἐκβάλλει, καὶ εἴ τι ἀμαύρωμα περὶ τοὺς ὀφθαλμούς, παύει· καὶ πνιγμούς, καὶ ἔτι περὶ τὸ διάφραγμα καὶ τὰ ὑποχόνδρια εἴ τι προσπίπτει ἄτοπον, καὶ ὅσα σπληνί, ἐὰν ἢ εὐμεγέθης, ταπεινώσει αὐτόν· πρὸς τε τοὺς μελαγχολικοὺς θαυμαστή ἐσθίεσθαι ὠμὴ καθαίρει γὰρ τὰς φλέβας. ^[5]
- 4 4 3 πρὸς δὲ τὰ ἀρθρικά οὐκ ἔστιν ἕτερον τοιοῦτον, οἶον ἢ κράμβη συγκειμένη οὕτως καὶ διδομένη νήστει πρῶτῃ.
- 4 4 4 πρὸς δὲ τοὺς δυσεντερικοὺς δεῖ τῆς κράμβης λαβόντας εἰς ὕδωρ δαψιλὲς ἀποβρέχειν εὖ, εἶτα ἐμβάλλοντα εἰς θερμὸν ὕδωρ ἐψεῖν, ἕως ἂν γένηται τακερά, εἶτα ἀπηθῆσαι τὸ ὕδωρ πᾶν, ἐπιβάλλειν καὶ ἔλαιον, εἶτα ἐνσυγκαταζέσαι, εἶτα ἐμβάλλοντα εἰς ἀγγεῖον ἐνθρύψαι ὃ τι ἂν βούλῃ σιτίου, ἢ μόνην ἐσθίειν τὴν κράμβην καὶ διδόναι ψυχρόν. ^[5]
- 4 4 5 τοῦτο δὲ χρή ποιεῖν μὴ ἅπαξ, ἀλλ' ἐκάστην ἡμέραν πρῶτ' εἰς πλείονας ἡμέρας· μὴ πολὺ δέ, ἵνα μὴ προσστή. Ἐκ τῶν Διεύχους, ἄρτων σκευασίαι.
- 4 5 1 Ἄρτον δεῖ σκευάζειν ἀλεύρινον ἐκ πυροῦ ὡς ἀκολλοτάτου καὶ κούφως ὑπεζυμωμένου γλυκεῖα ζύμη, ὡς ἐκ στερεωτάτου τοῦ σταιτός· δεῖ δὲ πλείονα χρόνον τρίβεσθαι.

- 4 5 2 ἡ δ' ὀπτησις ἢ ἐπὶ τοῦ ἱπνίου μοι φαίνεται ἀσφαλεστέρα τῆς ἐν τῷ κριβάνῳ, ἔτι δὲ μᾶλλον ἢ ἐν τῷ ἄμπτι· μαλακὴ τε γὰρ καὶ πλείω χρόνον ἢ ὀπτησις γίνεται, πρόσκαισιν τε ἀπὸ τοῦ πυρὸς τῷ ὀπτωμένῳ οὐ ῥαδίως συμβαίνει παρὰ τὸ ἐκτὸς τὴν ὑπόκαυσιν εἶναι.
- 4 5 3 ὁ δ' ἐν τῷ κριβάνῳ ἄρτος ξηρότερος μὲν τοῦ ἐν τῷ ἱπνίῳ καὶ εὐστομώτερος, οὐκ ἀσφαλὴς δ' ἢ ὀπτησις, ἀλλὰ ταχὺ τὰ ἐκτὸς ἐπικαίεται, ὥστε τὰ ἐντὸς ὠμὰ εἶναι.
- 4 5 4 ὁ δ' ἐγκρυφίας ξηρότατος τῶν ἄρτων ἐστίν· ἔτι δὲ τούτου ἐργωδεστέρα ἢ ὀπτησις τῆς ἐν τῷ κριβάνῳ· δεῖ δ' ἀνθρακιὰν τε εἶναι πολλὴν καὶ ἐπὶ τῆς ἀνθρακιᾶς τέφραν ἱκανὴν ἐπεῖναι.
- 4 5 5 τὸ δὲ σταῖς βέλτιον μὲν ἂν εἴη τὸ ἀλεύρινον καὶ μὴ ἐκ σεμιδάλεως γεγεννημένον καὶ τετριμμένον ἱκανῶς, καὶ τὴν μαλακότητα πλείω δεῖ ἔχειν ἢ ἐν τῷ κριβάνῳ ἄρτον· εἴτα ἐπιτιθέντα ἐπὶ τὴν τέφραν τὴν ἐπὶ τοῦ πυρὸς, κατακαλύψαι ἄνωθεν τὸ σταῖς ἄλλη τέφρα, εἴθ' οὕτως τὴν ἀνθρακιὰν ἐπιβάλλειν ὥς πλείστην καὶ μάλιστα ἄνωθεν ἐπικαίειν καθ' ὃν ὀπτᾶται τόπον. ^[5]
- 4 5 6 οὗτος ὁ ἄρτος ξηρότατος πάντων ἐστίν· εἴη δ' ἂν χρησιμώτατος πρὸς τὰς κοιλίας τὰς ὑγρὰς τε καὶ ἀπεπτούσας καὶ ὅσαι φλέγμα ἔχουσι πολύ. Ἐκ τῶν Διεύχους, περὶ ἀλφίτων.
- 4 6 1 Ἀλφίτῳ δὲ χρήσαιτο ἂν τις καὶ πότημα καὶ ἔψημα ποιῶν, καὶ εἰς ζωμὸν ὀρνίθειον ἐμβάλλων ζέοντα ὥς ὀπτότατον τὸ ἄλφιτον, μὴ κινῶν, ἀλλ' ἐὼν τακῆναι, ἀτρέμα χλιαίνων ἐπὶ πυρὸς ἢ ὕδατος θερμοῦ, ὥστε δίεφθον γίνεσθαι, καὶ εἰς ἄρνειον δὲ ζωμὸν καὶ εἰς ἐρίφειον μὴ παντάπασιν ἀπίμελον καὶ εἰς δελφάκειον ἐμβάλλων καὶ συνεψῶν τοῖς δυσεντερικοῖς. ^[5]
- 4 6 2 ἱκανὸν δ' εἰς τὸ τεταρτημόριον τῆς χοέως τοῦ ἀλφίτου τοῦ χρηστοτάτου καὶ ἀδροτάτου κοτύλαι β γάλακτος καὶ ὕδατος τὸ τρίτον μέρος βληθὲν καὶ τῆς μήκωνος ὁ κώδων πεπυρωμένος· ἢ συκῆς πρὸς πυρὶ ὅσον τριῷβολον ὀλκῆς μίσγων λελεασμένης σύνεψε, καὶ ῥοφήματος πάχος ποιῶν πρόσφερε τοῦτο· ἀνάπαυσίν τινα ποιεῖ τῶν ἀναστάσεων καὶ ὕπνον. ^[5]
- 4 6 3 χρήσαιτο δ' ἂν τις οὐ πολλάκις, ἀλλὰ τρίς ἢ τετράκις καὶ μάλιστα ἐπὶ τῶν ἰσχυόντων· ποιεῖ γάρ τινα ἀδυναμίαν, τά τε οὖρα σπάνια βαδίζει τοῖς ἐπὶ πλείον αὐτῷ χρωμένοις.
- 4 6 4 γίνεται δ' ἄλφιτον καὶ ἀπὸ τοῦ βρόμου· φρύγεται δὲ σὺν τῷ ἀχύρῳ πᾶν ἀποπτίσεται τε καὶ τρίβεται καὶ ἐρείκεται, καθάπερ καὶ τὸ κρίθινον ἄλφιτον· τοῦτο τὸ ἄλφιτον κρεῖττον ἐστὶ καὶ ἀφυσότερόν τι τοῦ κριθίνου. Ἐκ τῶν Διεύχους, περὶ τροφῶν σκευασίας. ^[5]
- 4 7 1 Τοῖς ἀσθενῶς κάρτα ἔχουσι καὶ μηκέτι δυναμένοις παχυτέραν ὕδατος προσδέχεσθαι τροφήν κράτιστον ἀποβρέχειν καὶ ἐψεῖν καὶ τρίβειν τὴν τροφήν ἐν τῷ πόματι τῷ διδομένῳ· συμβαίνει γὰρ ἡμῖν τὴν ἀνάδοσιν ἀπὸ πάσης τῆς τροφῆς λεπτὴν τε καὶ εἰς ἀτμὴν διαλυομένην ἀναδίδοσθαι, περιττώματά τε μὴ ὑπολείπεσθαι ἐν ταῖς κοιλίαις καὶ δι' ὅλης ἡμέρας ἀναδίδοσθαι τροφήν ἅμα καὶ πόμα. ^[5]
- 4 7 2 μάλιστα δ' ἢ τοιαύτη προσφορὰ χρησίμη ἂν εἴη διδομένη οἷς συνεστήκασιν αἱ κοιλίαι καὶ μὴ ἐκταράσσονται· λεπτῆς δὲ καὶ βάρους ἐχούσης προσδέονται τροφῆς.
- 4 7 3 ἀποβρέχοι μὲν οὖν ἂν τις τό τε ἄλφιτον τὸ καπυρὸν καὶ τὰς καλουμένας ἐρικήδας· πλείστην δ' ἀφιαῖσι δύναμιν οἱ ἄρτοι ὡς θερμότατοι κλασθέντες καὶ ἀποβραχέντες· ὡσαύτως δὲ καὶ ὁ πυρὸς φωχθεὶς καὶ ἐρειχθεὶς ἀποβρέχοιτο ἂν ὁμοίως.
- 4 7 4 τῶν δ' ἀφεψωμένων ἔτι μᾶλλον τὸ πόμα κρεῖττον καὶ τροφιμώτερόν ἐστιν.
- 4 7 5 τοῖς μὲν οὖν πυρέσσουσι καὶ οἷς αἱ κρίσεις μὴ ῥαδίως γίνονται δεῖ τὴν κριθὴν μὴ περιπτίσειν, ἀλλὰ πλύνοντα ἐψεῖν τῷ ὕδατι· πρότερον δὲ χλιάναντα ἀποχεῖν καὶ ἄλλο ἐπιχέοντα ὕδωρ ἐψεῖν· ἐψοῖτο δ' ἂν καλῶς, εἰ δέκα κοτύλας ὕδατος εἰς μνᾶν τῆς κριθῆς ἐπιχέαις· ἔψεται δ' ἕως ἂν ἡ κριθὴ ῥαγῇ· εἴτ' ἀπηθήσας τὸ λεπτότατον ὕδωρ, μίσγων μέλιτι ἢ αὐτὸ καθ' ἑαυτὸ δίδου. ^[5]

- 4 7 6 τοῦτο καὶ τὴν κοιλίαν εὖλυτον ποιεῖ καὶ οὐρεῖται καὶ τρέφει ἱκανῶς.
- 4 7 7 δίδεται δὲ καὶ ἡ εἰς τὸ ἄλφιτον κριθὴ φρυχθεῖσα, ἣν κάχρυδα καλοῦσιν· δεῖ δὲ πρὸ τοῦ ἄλεσθῆναι αὐτὴν ἀποτρίψαι κούφως τὸ προσκεκαυμένον ἄχυρον καὶ ἀποβρέξαντα ἐψεῖν.
- 4 7 8 τὴν κοιλίαν μᾶλλον ἐφίστησιν ἐκείνου· δεῖ δ' ἐν τῷ ὕδατι ἐψεῖν, καθάπερ καὶ τὴν ὠμὴν κριθήν.
- 4 7 9 ἀφειפוῖ δ' ἂν τις καὶ τὰς καλουμένας ἐρικήδας ἐν ὕδατι, ἀπεχόμενος τοῦ κινεῖν, ὅπως ὡς λεπτότατον ἦ τὸ ἔψημα.
- 4 7 10 ἀφειפוῖ δ' ἂν τις καὶ ἄρτους καταζύμους καὶ τοὺς ξηροὺς καὶ τοὺς προσφάτους <καὶ> πυροὺς ὠμοὺς καὶ πεφρυγμένους καὶ κέγχρον καὶ σχεδὸν πᾶσαν τροφήν, ὁποῖαν ἂν ὑπολαμβάνοι τῷ κάμνοντι οἰκείαν εἶναι, καὶ ἐν τῷ πόματι τῷ διδομένῳ καὶ ἐν ζωμῷ ἀρνίων καὶ ἐν ἄλλοις πλείοσι χυμοῖς. τὰ δ' ὑποτριβόμενα παχύτερα μὲν τῶν διαβρεγμάτων φαίνεται εἶναι καὶ τῶν ἀφειψωμένων καὶ ἰσχυρότερα, ὑποτρίβοιτο δὲ σχεδὸν πᾶσα ἡ προειρημένη τροφή ὡσαύτως εἰς τὰ διδόμενα πόματα. ^[5]
- 4 7 12 καὶ τῶν ἀκροδρύων πολλὰ καὶ ὀσπρίων ἐν τροφῆς μέρει καὶ δυνάμει πρὸς τινὰς τῶν ἀρρωστούντων καταχρῶτο ἂν τις, κόπτων καὶ τρίβων καὶ ἐγχυλίζων εἰς τὸ διδόμενον.
- 4 7 13 δεῖ δὲ τοὺς μὲν ἄρτους, καὶ τοὺς ξηροὺς καὶ τοὺς προσφάτους, καὶ τὰ πόπανα βρέξαντας τρίβειν διέντα ὕδατι καὶ ἡθεῖν δι' ὀθονίου.
- 4 7 14 μίσγοις δ' ἂν αὐτοῖς πρὸς τὴν λευκότητα μὴ ἐμφαίνεσθαι τὴν ἀπὸ τοῦ ἄρτου τοῦ σικύου σπέρμα φώξας καὶ ἀμύγδαλα καὶ στροβίλους καὶ οὖα, καὶ μεθ' ἐνὸς ἐκάστου καὶ μετὰ τινων ἢ πάντων, ἀνήσου τε ἢ μαράθου σπέρματος μίσγων, τοῖς μὲν οὖν πυρέσσουσιν ἐν μελικράτῳ, τοῖς δ' ἄνευ πυρετῶν οἴνου παραχέων.
- 4 7 15 ἡ δὲ κέγχρος καὶ ἡ μελίνη τριβόμενα ἂν ἀρμόσειε περιλελεπισμένα οἷς αἱ κοιλίαι ἐκχολοῦνται καὶ οἷς λεπταὶ καὶ πολλαὶ ὑποχωρήσεις γίνονται.
- 4 7 16 δεῖ δὲ τρίβοντα διέναι ὕδατι μὴ ἔλασσον ὀξυβάφου τῷ ἀνδρί, καὶ ἐκχυλίσας διὰ πυκνοῦ ὀθονίου, ἐν κοτύλῃ ὕδατος ἐπιχέων οἴνου αὐστηροῦ τὸ μέτριον, πρόσφερε νήστει.
- 4 7 17 ἀρμόσει δ' ὑποτρίβειν τῇ κέγχρῳ τὰ Εὐβοϊκὰ κάρυα σὺν τῷ λέμματι τῷ ἐντὸς μὴ πολλὰ, καὶ συνεκχυλιζόμενα μετὰ τῆς κέγχρου ρόφημα γένοιτο ἂν τοῖς πυρέσσουσιν.
- 4 7 18 ἀσθενέστατον μὲν πάντων τὸ ἀπὸ τῆς κάχρυδος· δεῖ δ' αὐτῆς ὅσον ἡμιχοινίκιον ἐν ἑξ κοτύλαις ὕδατος· ἐὰν δὲ δῖεφθος ἦ, τορυνᾶν κρεῖττον κατὰ τὴν πτισάνην καὶ ἀποχυλίζειν.
- 4 7 19 τοῦτο καὶ τὴν κοιλίαν ἦσσαν ἂν καταφέρει τῆς πτισάνης, ὃ τε χυλὸς λεπτότερος γίνεται. βόρμος δέ (οἱ δὲ βρόμον καλοῦσιν) εὐπεπτότατον πάντων τῶν ὀσπρίων, καὶ τὸ ρόφημα κάλλιστόν ἐστιν, ἰσχυρότερον δ' ἢ τὸ ἀπὸ τῆς κάχρυδος, τῆς δὲ πτισάνης ἀσθενέστερος καὶ ἡδίω· ἔψεται δὲ τὸν αὐτὸν τρόπον τῇ πτισάνῃ κοτύλην ἐν ὕδατος κοτύλαις δέκα.
- 4 7 21 τὸ δ' ἀπὸ τοῦ φακοῦ ρόφημα ποιεῖν ἄφωκτον περιπτίσσοντα, τέφρας ὡς λεπτοτάτης ἐλατίνης μεμιγμένης διπλασίας ἢ ὁ φακός ἐστιν· κούφως δὲ χρὴ παίειν, ἔστε ἂν καλῶς περιαχυρισθῇ, καὶ σῆσαι λεπτῷ κοσκίνῳ, καὶ ἡ μὲν τέφρα κάτω ἔσται· τὸν δὲ φακὸν πλεονάκις πλύνοντα ἐψεῖν, ἀνήθου τι ὑποθέντα ἢ γλήχωνος ἀνέλαιον· τὸν δ' ἄλλα μέτριον ἐμβάλλειν καὶ ὀξειδίον βραχὺ ἐπιχεῖν, ὅταν δῖεφθος ἦ· τοῖς δ' ἀπυρέτοις, καὶ οἷς ἡ κοιλία καταφερῆς, οἴνου ἀντὶ τοῦ ὄξους μίσειν εὐωδεστάτου κύαθον. βοηθοῖεν δ' ἂν τῇ κοιλίᾳ καὶ ἄπιοι καὶ μῆλα τὰ κυδώνια τμηθέντα καὶ συνεψώμενα τῇ φακῇ ἄνευ οἴνου καὶ ὄξους· ἔψοιτο δ' ἂν ἡ κοτύλη τῶν φακῶν ἐν ἑπτὰ κοτύλαις ὕδατος. ^[5]
- 4 7 23 χρήσαιο δ' ἂν πρὸς τινὰς, ὧν δεῖ τὴν κοιλίαν ἐξυγραίνειν, τῶν νέων τεύτλων ἄκρα τὰ πέταλα συγκαθεψῶν ἢ μαλάχην ἢ σίκυον ἢ κολοκύντης λεπτὰ κατατεμών.

- 4 7 24 ἀμυλίῳ δὲ χρήσαιο ἄν, ὣν ἐν τῷ πυρέσσειν αἱ κοιλίαι καταφέρονται· μίσγοις δ' ἂν αὐτοῦ καὶ εἰς τὸν φακὸν πρὸς τὰς κοιλίας· χρήσαιο δ' ἂν αὐτῷ καὶ ἐν γάλακτι πρὸς τὸ ὕδωρ μίσγων καὶ αὐτῷ καθ' ἑαυτὸ· μᾶλλον δ' ἂν ἀρμόσειε δυσεντερικοῖς καὶ βηχῶδεσι καταρροϊκοῖς· ἐψοῖς δ' ἂν [τε] δέκα δραχμὰς ἐν κοτύλαις δ ὕγροῦ. ^[5]
- 4 7 25 κέγχρος δ' ἥκιστα μὲν ἀρμόζει τοῖς πυρέσσουσιν· οὐ μὴν ἀλλὰ τοῖς γε κατὰ κοιλίαν ἐνοχλουμένοις εὐαρμोστεῖ μάλιστα· ἐψοῖς δ' ἂν τὸ ὀξύβαφον ἐν δέκα ὀξυβάφοις ὕδατος· δεῖ δὲ τρίψαντα ἐν θυίᾳ παραχεῖν τοῦ ὕδατος τὰ μέτρα τὰ γεγραμμένα καὶ διέντα καὶ ἠθήσαντα ἐν τῷ ὕδατι οὕτως ἐψεῖν, ἀνήθου καὶ ἀλὸς μικρὸν ἐμβάλλοντα. ^[5]
- 4 7 26 μίσγοις δ' ἂν τοῦ κέγχρου τὸ ἥθημα καὶ εἰς φακὴν καὶ εἰς πτισάνην καὶ εἰς πᾶν ρόφημα ἀντὶ τοῦ ἐλαίου, πλὴν εἰς φακὴν, τὸ τοῦ σικύου σπέρμα ὡμόν.
- 4 7 27 καὶ διηθῶν μίσγε τῇ πτισάνῃ καὶ τοῖς λοιποῖς ἐψήμασιν ἢ τοῦ κώνου τὸ κάρυον, ὃ καλοῦσι στρόβιλον, ἢ τὰ Ποντικὰ ἢ τὰ Θάσια κάρυα, μάλιστα δ' οἷς ἀντὶ γάλακτος βούλοιο τὴν μῖξιν ποιεῖσθαι.
- 4 7 28 τοῖς βηχῶδεσι δ' ἂν ἀρμόσης μάλιστα, τῶν ἀμυγδάλων ὑποτρίψας εἰς τὰ ροφήματα· τοῖς δὲ κατὰ κοιλίαν ἐνοχλουμένοις ἀντὶ τοῦ ἐλαίου ὑποτρίβειν τὴν λευκὴν μήκωνα, ἡσυχῇ φώξαντα σὺν τῷ ἐλύτρῳ καὶ ἐκχυλίσαντα εἰς τὸ ἔψημα· συνεργεῖ καὶ πρὸς τοὺς ὕπνους.
- 4 7 29 ὑποτρίβειν δὲ δεῖ πρὸς τὰς κοιλίας καὶ τὰ Εὐβοϊκὰ κάρυα, ἃ καλοῦσι Σαρδιανά, σὺν τῷ ἐντὸς λέμματαί τῷ ὄντι σὺν τῷ καρύῳ· τρίψας ἐκχύλιζε <εἰς> τὸ ὕδωρ τῆς μήκωνος.
- 4 7 30 ἐψοῖς δ' ἂν καὶ σεμίδαλιν τεταρτημόριον αὐτῆς ἐν δέκα κοτύλαις ὕδατος μετ' ἐλαίου μετρίου καὶ ἀνήθου, προπλύνας τὴν σεμίδαλιν· ὁμοίως δὲ καὶ τὸν χόνδρον, εἰ θέλοις ρόφημα ποιεῖν.
- 4 7 31 ἐψοῖς δ' ἂν καὶ γάλα μίσγων, ἥδη κατέφθων ὄντων τῶν ἐψημάτων, θερμὸν ἐπιχέων καὶ μὴ πολὺν χρόνον συνεψῶν· δεῖ δὲ τὸν χόνδρον προβρέχειν ἐν ὕδατι, εἴθ' οὕτως μίσγειν τὸ τέταρτον μέρος τῆς χοίνικος, ἐκατέρου δ' αὐτῶν πρὸς τὰς ἐπτὰ κοτύλας τοῦ γάλακτος δύο· μαλακῶς δ' ἐψεῖν ἐπ' ἀνθράκων, μιγνύων καὶ διὰ χειρὸς ἔχων τοῦ μὴ διακαῆναι. ^[5]
- 4 7 32 μίσγοις δ' ἂν καὶ πρὸς πᾶν ἔψημα γάλακτος.
- 4 7 33 τὸ δὲ πόπανον, ὃ τινες ἵτριον καλοῦσιν, ἀλυπότερον ἔσται, εἰ κόψας λεπτὸν ποιήσῃς ὑποτρίβων ἢ τῶν ἀμυγδάλων ἢ σικύου σπέρμα· εἰ δὲ μή, ὥς εἰώθασι, μετ' ἐλαίου καὶ ἀνήθου ἐψεῖν.
- 4 7 34 χρῶτο δ' ἂν τις αὐτῷ πρὸς τὰς κοιλίας καὶ αὐτῷ καθ' ἑαυτὸ καὶ πρὸς τὸν φακὸν μίσγων· τοῖς δὲ πυρέσσουσι πρόσαρμα πάντων ἀχρεϊότατον.
- 4 7 35 καλῶς δ' αὐτὸ ἐψοῦσι καὶ οἱ ἐν τοῖς ὀρνιθεῖσι ζωμοῖς <καὶ> ἀρνείοις ἐψῶντες· ἐν πλείονί τε γὰρ ζωμῷ ἐψοῦσι καὶ ἐν χύτραις, οὐχ ἀπτόμενοι οὐδὲ κινοῦντες, ὥστε συμβαίνει οὕτως μάλιστα τήκεσθαι καὶ δίεφθα γίνεσθαι.
- 4 7 36 ὁ δὲ ξηρὸς ἄρτος ἔψημα κουφότατον· δεῖ δὲ τοῖς μὲν πυρέττουσι χλιάναντα εἰς πῦρ καὶ προβρέξαντα τρίβειν λεῖον καὶ ὅσον δέκα δραχμὰς ἐν δυσὶ κοτύλαις ἐψεῖν, ροφήματος τὸ πάχος ποιοῦντας· ὑποτρίβειν δ' αὐτῷ ἢ τὸ τῶν ἀμυγδάλων ἢ τὸ τοῦ σικύου σπέρμα.
- 4 7 37 τοῖς δὲ μὴ πυρέσσουσι, κόπτων τὸ μέγεθος σεμιδάλεως ἢ χόνδρου, [ποιοῦντας] ὀλίγον χρόνον προβρέξας, ἀποχέας τὸ ὕδωρ, τὰς δέκα δραχμὰς ἐν τρισὶν ἡμικοτυλίοις ἐψεῖν ὑποτρίβοντά τι τῶν εἰρημένων, καὶ ποιοῦντα χόνδρου τὸ πάχος προσφέρειν μετὰ μέλιτος, ἢ ὥς ἥδεται ὁ κάμνων.
- 4 7 38 χρήσαιτο δ' ἂν τις καὶ πρὸς τὰς κοιλίας τὰς ἀπεπτούσας καὶ τοῖς φυσώδεσι καὶ οἷς ἐξυγραίνονται, καὶ αὐτῷ καθ' ἑαυτὸ καὶ μετὰ φακοῦ καὶ πρὸς τὰς συνεστηκυίας κοιλίας ζωμῷ

ὀρνίθων μείζονι τοῦ ὄγκου καταβρέχων ἢ ἐψῶν. Ἀμύλου καὶ τῶν ἄλλων ὑποστάσεων
σκευασία.

- 4 8 1 Γίνονται δὲ καὶ ὑποστάσεις, καθάπερ τὸ ἀμύλιον, πάντων τῶν ὀσπρίων· τὸ δ' ἀμύλιον γίνεται
οὕτως· σεμίδαλιν ὡς καθαρωτάτην λαβόντα, κούφως προβρέχοντα, πλύνειν καὶ ἀπηθεῖν δι'
ὀθονίου ὡς πλείστῳ ὕδατι καὶ τὴν κόλλαν ἐξαιρεῖν ὡς μάλιστα· ἑάσας δ' ἐν κεραμίῳ ἀγγεῖῳ
καταστῆναι ὕδωρ ἀπηθεῖσθαι καὶ πάλιν ἄλλο ἐπίχεε ὡσαύτως καὶ πάλιν ποιεῖ οὕτως, ἕως
καθαρὸν τὸ ἀπηθούμενον γένηται, εἴτα ἐξελὼν τὴν ὑπόστασιν ξήραινεν ἡλιάζων ἐν κεραμίῳ
ἀγγεῖῳ, ἕως ἂν εἰς τέλος ξηρανθῇ. ^[5]
- 4 8 2 ὡσαύτως δὲ καὶ τὸν ὄροβον δεῖ ποιεῖν καὶ μάλιστα τὸν λευκόν· ἐρείξαντα καὶ ἀποβράσαντα τὸ
ἄχυρον βρέχειν καὶ τρίβειν λεῖον, διέντα δ' ὕδατι πλείονι ἀποχεῖν πολλάκις τῆς ἡμέρας, ἕως
καθαρὸν τὸ ἀποχεόμενον ᾗ, καὶ ξηράναντα ἀποθέσθαι.
- 4 8 3 χρήσιμο δ' ἂν τοῦτ' ἐπ' ἐμπύων εἰς τὸ ἔψημα μίσγων πρὸς τὸ ἀναπτύειν καὶ γυναικὶ εἰς
κάθαρσιν καὶ εὐσαρκίαν καὶ εὐχροίαν, ἐν οἶνομέλιτι διδοῦς καὶ μετ' ἀλφίτου.
- 4 8 4 ἱκανὸν δ' ὀξύβαφόν ἐστιν ἐρεγμοῦ τῷ ὑγιαίνοντι καὶ ἀνδρὶ καὶ γυναικί.
- 4 8 5 γίνεται δὲ καὶ φακοῦ ὑπόστασις ἐρειχθέντος τὸν αὐτὸν τρόπον καὶ βραχέντος καὶ τριφθέντος,
καθάπερ ὄροβος, καὶ ἀποχυθέντος τοῦ ὕδατος, ἕως ἂν καθαρὸν τὸ ἀπηθούμενον γένηται.
ξηρανθεῖσα δ' ᾗ ὑπόστασις μίσγοιτο ἂν πρὸς τὰ ἐψήματα τοῖς κατὰ κοιλίαν ἐνοχλουμένοις
μάλιστα καὶ πρὸς κέγχρον καὶ πρὸς ἄρτον ξηρὸν καὶ πρὸς πτισάνην, καὶ πρὸς πλείῳ δ' ἄλλα ἂν
τις καταχρήσαιο τῶν ἐψημάτων.
- 4 8 7 τὰ δ' ἀπὸ τῶν ὀσπρίων ἐψήματα ἀχρειότερά ἐστι τῶν προειρημένων ἐψημάτων τοῖς
πυρέσσουσιν· ἀτροφώτερα γὰρ καὶ φουσωδέστερα τυγχάνει ὄντα· χρήσιμο δ' ἂν τις ἐρέγμινον
ποιήσας ἐξ ὠμῶν τῶν ὀσπρίων.
- 4 8 8 τῷ μὲν κυαμίνῳ ἐρεγμῷ, εἰ βούλοιο ἄφυσον ποιεῖν, ἐπιχέας πλεῖον ὕδωρ ἐψεῖν· ἐπειδὰν δ'
ἀναφρίξῃ καὶ δίεφθος γένηται, ἀποχέας ἅπαν μῖξον πάλιν θερμόν· εἴη δ' ἂν ἱκανὸν τὸ
τεταρτημόριον τῆς χοίνικος ᾗ τῷ ἤδη ἀπέφθῳ γεγεννημένῳ δύο κοτύλαι μιχθεῖσαι
ὕδατος καὶ ἐλαίου.
- 4 8 9 χρήσιμο δ' ἂν τοῦτ' πρὸς τε τὰς κορύζας καὶ κατάρρους μίσγων κηρίου τι.
- 4 8 10 χρήσιμο δ' ἂν τις καὶ πρὸς δυσεντερίας καὶ τεινεσμούςς λιπαρώτερον αὐτὸ ποιῶν καὶ οὐ
προαφεψῶν οὐδ' ἀποχέων τὸ ὕδωρ.
- 4 8 11 μίσγοιτο δ' ἂν εἰς αὐτὸ καὶ μυελὸς καὶ κηρὸς καὶ τυρός, μάλιστα ὁ φρυκτός, καὶ τὸ ἔλαιον
πλεῖον οἷς βουλόμεθα ἐκκοποῦν.
- 4 8 12 μίσγοιτο δ' ἂν ὁ ἐρεγμὸς καὶ πρὸς πτισάνην καὶ πρὸς φακὸν τοῖς τεινεσμώδεσι καὶ
δυσεντερικοῖς.
- 4 8 13 ἐψοῖτο δ' ἂν ὁ μὴ ἀπέφθῳ ἐρεγμὸς τὸ τεταρτημόριον τῆς χοίνικος ἐν ἑξ κοτύλαις ὕδατος.
- 4 8 14 τὸ δὲ πίσινον ἔτνος ἀφυσότερον τοῦ κυαμίνου τυγχάνει ὄν καὶ εὐκατεργαστότερον· διὸ καὶ
μᾶλλον τοῖς ἀρρωστοῦσι προσενέγκαιτο ἂν τις.
- 4 8 15 δοίη δ' ἂν τις τοῦτο καὶ πρὸς τοὺς κατάρρους καὶ βηχώδεσιν· ἐψοῖτο δ' ἂν καὶ τοῦτο τὸ
τεταρτημόριον τῆς χοίνικος ἐν ἑξ κοτύλαις ὕδατος.
- 4 8 16 τὸ δ' ἐκ τῶν φασίλων ἔτνος γλυκύτατον τυγχάνει πάντων, δυσέψητον δὲ καὶ τᾶλλα ἔχον
παραπλήσια τοῖς εἰρημένοις.
- 4 8 17 ἔψεται δὲ καὶ τοῦτο ἐν τῷ ἴσῳ ὑγρῷ.
- 4 8 18

τὸ δ' ἐκ τῶν δολίχων καὶ τῶν ἀράκων πάντων χερίστον καὶ πρὸς οὐδὲν χρήσιμον τῶν ἀρρωστημάτων ἔψημα ἂν γένοιτο. Περὶ ἐψήσεων.

4 9 1 Ἄπαν ὄσπριον, κριθὴν καὶ πυρόν, ἐψεῖν δεῖ, περιπλάσαντα σταιτὶ τὸ πῶμα τῆς χύτρας· ἐψεῖν δὲ δεῖ ὡς πλεῖστον χρόνον καὶ ὡς μαλακωτάτῳ πυρί· οὐ γὰρ ἐνδέχεται προσκαῆναι, ἄνπερ ἀτόρυτον τὸ ἐψώμενον ὅσον δὴ ποτε χρόνον ἐψῆται· δεῖ οὖν, διέφθων ἤδη σφόδρα ὄντων τῶν ὄσπριων, οὕτως τορυναῖν καὶ διὰ χειρὸς ἔχειν κινουντα μὴ προσκαῆναι. ^[5]

4 9 2 ἐλαίῳ δὲ χρῆσθαι πρὸς τὰ ἐψήματα καὶ πρὸς τὰ ὄψα τῷ ἀνοσμοτάτῳ καὶ ἐν τῷ στόματι μηδεμίαν δύναμιν ἐμφαίνοντι· τοιοῦτον δ' ἂν εἴη τὸ ὁμφάκινον.

4 9 3 τοὺς δ' εὐφυεῖς τῶν ἰχθύων ἐν τῇ λεπίδι καὶ ἐψεῖν καὶ ὀπτᾶν· δεῖ δέ, κἂν ἐψηξ, τὴν ἄρτυσιν ἀποδιδόναι καὶ τὸ ἔλαιον ἱκανὸν καὶ προεψεῖν τὴν ἄλμην, εἴτα εἰς ζέουσιν καθιέναι τὸν ἰχθύν· οὕτω δὲ γενομένης τῆς ἐψήσεως, ἐγχυλότερός τε γίνεται ὁ ἰχθύς καὶ ἔχων τὸν ἴδιον χυμὸν ἐν αὐτῷ.

4 9 4 ὡσαύτως δὲ καὶ ὁ ὀπτὸς ἐν τῇ λεπίδι ὀπτώμενος κρείσσων τε καὶ ἀπαλώτατος καὶ τροφιμώτατος γίνεται.

4 9 5 δεῖ δὲ τῷ ἐλαίῳ τὴν ἄρτυσιν ἀποδιδόναι, τὸν δ' ἄλλα ἱκανὸν καταπάσσειν καὶ λεπτοῦ ἀλφίτου. Ἐκ τῶν Φιλοτίμου, κέγχρου σκευασία.

4 10 1 Ὁ δὲ κέγχρος τριφθεὶς μὲν ὤμος καὶ λειανθεὶς καὶ παραχεομένου πάλιν ὕδατος τριβόμενος καὶ ἀπηθούμενος καὶ συνεψηθεὶς καὶ γενόμενος ὅμοιος ἀλητῷ κολλώδης τε καὶ στρυφνότητα ἔχων καὶ τὰς κοιλίας ἰστάς καὶ κατεργάζεσθαι δυνάμενός ἐστιν.

4 10 2 μᾶλλον δέ, ὅλος ἐψώμενος, ὥσπερ εἰώθασιν ἐψεῖν, δυσκατεργαστότερος καὶ τὰς κοιλίας ἐνίστε μαλακωτέρας ποιῶν καὶ τὴν ἀλλοίωσιν ἐν τοῖς διαχωρήμασιν οὐ λίαν ἐστὶν ἔχων, κἂν κολλωδέστερος ᾖ· τὸν χυμὸν δὲ γλυκὺν στύψιν ἔχοντα ἀναδίδωσιν. Ἐκ τῶν Ἀντύλλου, τροφαὶ συνεχῶς νοσοῦσι καὶ σκευασίαι αὐτῶν· κεῖται ἐν τῷ Περὶ βοηθημάτων, εἰς τὸν τρίτον λόγον, ἐν τοῖς προσφερομένοις, ἐν τῷ β κεφαλαίῳ. ^[5]

4 11 1 Ἐκλεκτέον ἐπὶ τῶν συνεχῶν νοσημάτων τροφὴν πεφθῆναι τε ῥάστην καὶ ἀναδοθῆναι ταχίστην καὶ οὐ πάνυ πολύτροφον καὶ ῥαδίως διαπνεομένην (αἱ γὰρ κατεχόμεναι σωματοποιοῦσι τοὺς πυρετούς)· ἔχει δὲ πάσας τὰς εἰρημένας ἀρετὰς ἄρτος πλυτὸς ἐξ ὕδατος.

4 11 2 ἔστω δὲ πυρῶν μὲν τριμηνιαίων, [καὶ] καθαρῶν δὲ μὴ σφόδρα (πολύτροφος δ' ὁ τοιοῦτος)· τετρίφθω δ' εὖ μάλα καὶ ἐξοπτάσθω. σεμιδαλίτης δὲ μήτε τούτων τῶν πυρῶν μήτε ἄλλων παραλαμβανέσθω διὰ τὸ ἰσχυρόν. ἔστω δὲ καὶ ἔωλος μᾶλλον καὶ ζυμίτης· ἀποβρεχέσθω δ' ὕδατι θερμῷ ἄλλῳ καὶ ἄλλῳ συνεχῆς ἀποχεομένῳ μὴ πᾶν τὸ τοῦ ἄρτου μέρος, ἀλλὰ τὸ ἐνδοθεν· τὸ γὰρ δερματῶδες αὐτοῦ πρὸς τὴν διαδοχὴν καὶ τὴν πέψιν ἄθετον. μέτρον δὲ τῆς διαβροχῆς οὐ τὸ ἀνοιδῆσαι μόνον, ἀλλὰ καὶ τὸ ἀποπνεῦσαι τῆς ζύμης καὶ μηδὲν ἐκείνης ὀδωδέναι. ^[5]

4 11 3 τοῦ δ' αὐτοῦ γένους καὶ χόνδρος πλυτός, ἀποχυλιζόμενος μὲν καὶ πλυνόμενος ἱκανῶς, ἐφθὸς δὲ διδόμενος ἐν ὕδατι ἢ μελικράτῳ.

4 11 4 τοῦ δ' αὐτοῦ γένους καὶ χυλὸς πτισάνης, ἐψώμενος μὲν ἐν μέρος πτισάνης πεντεκαίδεκα μέρεσιν ὕδατος, ὑπολειπομένου δὲ κατὰ τὴν ἔψησιν τοῦ πέμπτου μέρους καὶ διηθουμένου· πίνεται δ' ὁ χυλὸς ὀλίγον προσλαβὼν μελίκρατον.

4 11 5 καὶ αὐτὸ δὲ τὸ μελίκρατον ἐκ τῶν αὐτῶν τροφίμων ἂν τις θεῖη, καθεψώμενον οὕτως, ὥσπερ καὶ τὴν πτισάνην ἔφαμεν, τοῦ μέλιτος πρὸς πολλὰ μέρη τοῦ ὕδατος ἀνακιρναμένου παραπλησίως εἰς πέμπτον μέρος.

4 11 6

σκευάζεται δὲ καὶ ρόφημα ἐκ τοῦ χόνδρου τόνδε τὸν τρόπον· πλυθεὶς ὁ χόνδρος ἱκανῶς, καὶ πολλάκις ἀποχυθέντος τοῦ πλύματος, αὐθις ἐπιβρέχεται ὕδατι καθαρῷ ὅσον ὥραν μίαν, εἴτα τρίβεται χερσὶν ἐν τῷ ὕδατι, ἕως γαλακτωθῇ τὸ ὕδωρ τῇ τε χροιά καὶ τῇ παχύτητι, κᾶπειτα οὕτως διηθούμενος ὁ χόνδρος αὐτὸς μὲν ἔξω μένει, τὸ δ' ἀπογαλακτωθὲν ἐξ αὐτοῦ προσλαμβάνει ἀλῶν ὀλίγον, ἐπὶ δὲ τῶν δακνομένων τὸν στόμαχον καὶ τὰ ἔντερα βραχὺ τι καὶ ἀνήθου, ἐπὶ δὲ τῶν ἀνατρεπομένων τὸν στόμαχον καὶ ναυτιωδῶν γλήχωνος καὶ θύμου, ἐπὶ δὲ τῶν ἐμπνευματουμένων κυμίνου· ἔψεται δὲ μέχρι συστάσεως καὶ προσφέρεται πρὶν διαψυγῆναι. ^[5]

4 11 7 τοῦτο τὸ εἶδος τῆς τροφῆς εἰ χρηστῶς σκευασθείη, καὶ τῇ τῆς προσφορᾶς εὐκολίᾳ καὶ τῷ ῥαδίῳ τῆς πέψεως καὶ τῷ ταχέως ἀναλαμβάνεσθαι, ἥνικα καὶ χόνδρον καὶ ἄρτον προηγουμεν.

4 11 8 αἱ μὲν οὖν ἐπὶ τῶν ὀξέων πυρετῶν εἰσιν αἶδε αἱ τροφαί· κατὰ περίστασιν δὲ πολλάκις ἢ διὰ τὸ μὴ παρεῖναι ταύτας ἢ διὰ τὸ μὴ οἰκείως ἔχειν πρὸς αὐτάς τοὺς κάμνοντας ἀναγκαζόμεθα καὶ ἄλλαις χρῆσθαι τροφαῖς, ἐν αἷς ἐστὶν ἵτριόν τε καὶ λάχανον καὶ ἄλφιτον καὶ ὠόν.

4 11 9 τὸ μὲν οὖν ἵτριον ἐκ πυρῶν ἔστω, ὧν καὶ ὁ ἄρτος ὠπτημένος καλῶς λεπτόν δ' αὐτὸ δεῖ εἶναι σφόδρα· τὸ γὰρ παχὺ ἀνωμάλως ὀπτᾶται· καὶ τετρίφθαι δὲ δεῖ μάλιστα λεπτότατον, ὥστε ἐπ' ἴσης ἀλφίτῳ εἶναι· ἐψεῖσθαι δ' ἐν ὕδατι (μάλιστα μὲν οὖν ὀμβρίῳ, εἰ δὲ μή, ὅτι καθαρωτάτῳ) ἐπὶ πλεῖστον, ὥστε ὑπὸ τῆς ἐψήσεως ἐνωθῆναι. ^[5]

4 11 10 ἐχέτω δ' ὀλίγον ἀλῶν καὶ ἔστω ἀνέλαιον ἢ βραχὺ τι παντελῶς ἐλαίου προσλαμβάνέντω, πρὶν ἐμπάσσεσθαι τὸ ἵτριον συνεψωμένου τῷ ὕδατι τοῦ ἐλαίου.

4 11 11 ὁμοίως δὲ καὶ χόνδρος ἐψεῖται σὺν τοῖς αὐτοῖς ἡδύσμασιν.

4 11 12 λαχάνων δὲ πάντων ἐπιτηδειότατον μαλάχη ἔν τε γάρῳ καὶ ἐλαίῳ ἐφθῇ ἐσθιομένη καὶ τὸ ἀπ' αὐτῆς ρόφημα, ὃ δὴ γίνεται τῶν φύλλων ἐψωμένων τῶν νεαρῶν τῆς μαλάχης χωρὶς τῶν ἰνῶν, ἔπειτα τριβομένων ἐν θυίᾳ καὶ αὐθις ἐψωμένων ἐν ὕδατι καὶ ἀλὶ καὶ ἐλαίῳ.

4 11 13 δευτέραν δὲ χώραν ἔχει κολοκύντη· δεῖ δ' ἐπιλέγεσθαι τὰς σφόδρα νεαράς· ἐψεῖν ὅλας ἀξύστους, ἵνα μὴ τοῦ ὕδατος ἐψώμεναι διακορεῖς γένωνται· ξυέσθωσαν δὲ μετὰ τὴν ἔψησιν καὶ προσφερέσθωσαν, μάλιστα μὲν ἐν ὑδράλμῃ (καὶ γὰρ οὐδ' ἄστομος ἢ τοιαύτη προσφορά), εἰ δὲ μή, ἐκ γάρου καὶ ἐλαίου δοτέον.

4 11 14 τὰ δ' ὡὰ ἐψεῖν δεῖ ἐν ὕδατι κινουντας ἀδιαπαύστως αὐτά· οὐ γὰρ συνίσταται τὰ κινούμενα οὐδὲ παχύνεται· βέλτιον δ' ἐν ὀξυκράτῳ ἐψεῖν· ἔτι γὰρ μᾶλλον ὑγρὰ διαμένει. Ἐκ τῶν Γαληνοῦ, περὶ ὑδάτων.

5 1 1 Τὸ ἄριστον ὕδωρ ἀποιότατον εἶναι προσῆκεν οὐ κατὰ τὴν γεῦσιν μόνον, ἀλλὰ καὶ κατὰ τὴν ὁσμὴν.

5 1 2 εἷη δ' ἂν τὸ τοιοῦτον ἡδιστόν τε ἅμα πίνουντι καὶ ἀκριβῶς καθαρὸν· εἰ δὲ δὴ καὶ ταχέως ἀποχωροίη τῶν ὑποχονδρίων, μηδὲ ζητεῖν ἕτερον βέλτιον, ὡς ἅ γε καθαρὰ μὲν ἐστὶ καὶ λαμπρὰ καὶ οὐκ ἀηδῇ πινόμενα, παραμένει δ' ἐπὶ πλέον ἐν τοῖς ὑποχονδρίοις, ἢ πλήττοντα τὴν γαστέρα ἢ ἐμφυσῶντα ἢ βαρύνοντα ἡμιμόχθηρα νομιστέον· ἔστι γὰρ ἀμέλει καὶ τοιαῦτα πολλά, περὶ ὧν μάλιστα μοι δοκεῖ γεγραφέναι τὴν διάκρισιν ἀπὸ τῶν ἀρίστων ὁ Ἱπποκράτης, ἔνθα φησὶν· «ὕδωρ τὸ ταχέως θερμαινόμενον καὶ ψυχόμενον κουφότατον». οὐ γὰρ ἐπὶ τῶν βορβορωδῶν ἢ φυσσωδῶν ἢ φαρμακῶδές τι κατὰ τὴν γεῦσιν ἐμφαινόντων ἢ τοιαύτη διάγνωσις ἐστὶ χρήσιμος, ἅ γε προδήλως φαίνεται πᾶσιν, ἀλλ' ἐφ' ὧν οὐδὲν μὲν τοιοῦτον ἔστιν, ἑτέρα δὲ τις ἦτοι δι' ἐπιμιξίαν ἀέρος μοχθηροῦ κακία περὶ τὸ ὕδωρ ἔστιν ἢ καὶ τις ἄλλη σύμφυτος αὐτῷ τῷ ὕδατι διαλεληθυῖαν ἔχουσα τὴν αἰτίαν· ἐπὶ τούτων γὰρ ἡ εἰρημένη διάγνωσις ἄριστον κριτήριον (οὔτε γοῦν θερμαίνεται ταχέως οὔτε ψύχεται τὰ τοιαῦτα τῶν ὑδάτων) ἑτέρα τε παραπλησία

τῇδε διὰ τῶν ἐψωμένων ἐν αὐτῷ λαχάνων ἢ ὀσπρίων ἢ κρεῶν ἢ καρπῶν ἢ ῥιζῶν· τάχιστα μὲν γὰρ ἐν τοῖς ἀρίστοις ὕδασι, βραδύτατα <δ> ἐν τοῖς μοχθηροῖς ἔψεται. ^[15]

5 1 3 καὶ κεκλήκασι γε τὰ οὕτως μοχθηρὰ τῶν ἀρχαίων τινὲς ἀτεράμονα καὶ ἀτέραμνα παραπλησίως αὐτοῖς τοῖς ὀσπρίοις ὅσα δυσχερῶς ἔψεται.

5 1 4 ἀσφαλέστατον μὲν οὖν τὸ τῇ πείρᾳ κεκρίσθαι τὸ τοιοῦτον ὕδωρ· εἰ δὲ καὶ διὰ γνωρισμάτων ἐθέλοι τις προγινώσκειν αὐτοῦ τὴν δύναμιν, ὅσων αἱ πηγαὶ πρὸς ἄρκτους ἐρρώγασιν, ἐκ πετρῶν λειβόμεναι, τὸν ἥλιον ἀπεστραμμέναι, ἀτέραμνά τε καὶ βραδύπορα χρὴ νομίζειν τὰ τοιαῦτα πάντα· εὐθὺς δ' αὐτοῖς ὑπάρχει καὶ τὸ θερμαίνεσθαι καὶ ψύχεσθαι βραδέως, ὥς ὅσων γε πρὸς τε τὰς ἀνατολὰς ἐρρώγασιν αἱ πηγαὶ καὶ διὰ πώρου τινὸς ἢ γῆς ἠθεῖται θερμαίνεται τε καὶ ψύχεται τάχιστα, ταῦτα ἐλπίζειν εἶναι κάλλιστα. ^[5]

5 1 5 κουφότατα δ' ἐστὶ τὰ ὄμβρια· ἀνάγει γὰρ ὁ ἥλιος καὶ ἀναρπάζει τὸ κουφότατον τοῦ ὕδατος καὶ λεπτότατον, ἀνάγει δ' οὐκ ἀπὸ τῶν ἄλλων ὑδάτων μόνον, ἀλλὰ καὶ ἀπὸ τῆς θαλάττης καὶ ἐξ αὐτῶν τῶν ἀνθρωπείων σωμάτων. διὸ καὶ σήπεται τάχιστα πάντων· μάλιστα γὰρ μίαν ἐν ἑαυτοῖς ἔχοντα σώματα ποιότητα δυσσηπτότερα τῶν πολλὰς ἐχόντων ἐστίν, ὅταν μὴ κατ' ἄλλην αἰτίαν ὑπάρχῃ τῷ σώματι τὸ δύσσηπτον ἢ εὐσηπτον. ^[5]

5 1 6 προσέχειν δὲ χρὴ, μὴ τις δόξῃ τὸ τάχιστα σηπόμενον ὕδωρ εἶναι χερίστον· ἐγχωρεῖ γὰρ αὐτῷ καὶ κάλλιστον ὑπάρχειν, ὅταν γε τὰ κατὰ τὸν ἔμπροσθεν λόγον εἰρημένα γνωρίσματα τῶν ἀρίστων ὑδάτων ὑπάρχῃ πάντα αὐτῷ· τὸ γὰρ εὐαλλοίωτον κατὰ ποιότητα πρὸς ἀρετῆς μᾶλλον ἢ κακίας ἐστὶ τῷ ὕδατι.

5 1 7 τεκμήριον δὲ τῆς ἀρετῆς τῶν ὀμβρίων ὑδάτων καὶ τὸ πέττεσθαι πρὸς τῆς ἡλιακῆς θερμασίας αὐτά· καὶ γὰρ τᾶλλα πάντα ἐψώμενα γλυκύτερα σφῶν αὐτῶν ἀποτελεῖται.

5 1 8 ὅταν δ' ἄρξηται σήπεσθαι, παντάπασιν ἐστὶν ἄποτον· οἱ γοῦν τὸ ἔτι σηπόμενον πίνοντες ἀλίσκονται βράγχοις τε καὶ βηξὶ καὶ βαρυφωναίαις.

5 1 9 αὐτῶν δὲ τῶν ὀμβρίων ὑδάτων τὸ κατὰ τὸ θέρος γινόμενον, ὅπερ ὠραῖον Ἴπποκράτης καλεῖ, τοῦ λαιλαπῶδους ἁμεινόν ἐστι, βέλτιον δ' ἐστὶ καὶ τὸ βροντιαῖον τοῦ λαιλαπῶδους.

5 1 10 τὰ δ' ἀπὸ κρυστάλλου καὶ χιόνος λυομένης γινόμενα πονηρότατά ἐστιν· ἐν γὰρ τοῖς ὑπὸ κρύους πηγνυμένοις ἐκθλίβεται πᾶν ὅσον ἂν ἐν αὐτοῖς περιέχεται λεπτομερέστατον. καλῶς δ' ἂν ἔχοι τά τε ἰλυώδη καὶ δυσώδη καὶ ὅσα ποιότητος ἀτόπους ἔχει πρότερον ἀλλοιοῦντας ἐψήσει προσφέρεσθαι.

5 1 12 καὶ καθ' ἑτέραν δὲ χρεῖαν ὕδωρ προθερμαίνοντες ψύχομεν, εἰ καὶ μήτε γεῦσιν ἔχοι μήτε ὁδμὴν μοχθηρὰν ἀκριβῶς τε εἶη καθαρὸν, ὅταν αὐτοῦ πειραθῶμεν μένοντος ἐπὶ πλεῖον <ἐν> τῇ γαστρὶ καὶ τινα βλάβην ἐργαζομένου· τὸ γὰρ ἐψώμενον ὕδωρ ὅλον ὁμαλῶς ἢ θερμότης χέουσα ἐπιτήδειον εἰς διάκρισιν ἐργάζεται· ψυχομένου γὰρ τὰ μὲν γεώδη τῷ συμφύτῳ βάρει καταφερόμενα πρὸς τὸν πυθμένα τοῦ ἀγγείου παραγενήσεται, τὸ δ' ὕδωρ ἐποχήσεται τούτοις, ὅπερ ἀτρέμα ἀποχέοντες εἰς ἕτερον ἀγγεῖον ἀβλαβῶς ἔξομεν χρῆσθαι. ^[5]

5 1 13 μετὰ δὲ τὴν ἔψησιν, ὅταν ἐργάσασθαι βουλευθῶμεν ὕδωρ ψυχρότατον, ἔχοντες μὲν χιόνα, προθερμάναντες αὐτό, περιτίθεμεν ἕξωθεν ἐκείνην· ἀποροῦντες δὲ χιόνος, ἐκ φρεάτων ἢ κρουνῶν αὐτῷ ποριζόμεθα τὴν ψῦξιν προθερμαίνοντες, ἵνα εὐαλλοίωτον γένηται· δέχεται γὰρ ἐτοιμότερον εἰς ὅλον ἑαυτὸ τὴν ἐκ τῶν ὀμιλούντων ἀλλοίωσιν ἕκαστον τῶν προθερμανθέντων. ^[5]

5 1 14 ἐνστήσαντες δὲ φρέασιν ἢ κρουνοῖς ὑποτιθέντες τὸ ἀγγεῖον ἀναγκαίως ἐπίθημα ποιήσομεν αὐτῷ καὶ πάντοθεν ἀκριβῶς αὐτὸ στεγνοῦμεν, οὐ πληροῦντες, ἀλλ' ἀπόκενον ποιοῦντες τὸ

ἀγγεῖον, ὅπως ὁ μεταξὺ τοῦ τε ἐπιθήματος καὶ τοῦ κατὰ τὸ ἀγγεῖον ὕδατος ἀήρ ψυχθεὶς
πρότερον οὕτως ψύξη τῇ ψαύσει τὸ πλησιάζον ὕδωρ. ^[5]

5 1 15 ἔνθα δ' οὐδὲν ἔστι τοιοῦτον, ὡς ἐν Αἰγύπτῳ, κρεμάσαντες τὸ ἀγγεῖον ἀπώμαστον ἐῶμεν, ὡς
δέχεται τὸν ἀέρα.

5 1 16 ἐπεὶ δ' οὔτε τμητικὸν ἔχει τι τὸ ὕδωρ οὔτε θερμόν, βραδύπορον εἰκότως ἐστὶ καὶ δύσπεπτον καὶ
δυσυποβίαστον ἅπαν ὕδωρ, κἂν ἀλλοίως ἄριστον ἦ· μένει γοῦν κατὰ τὴν γαστέρα πολλῶ
χρόνῳ κλύδωνας αὐτῇ τοῦπίπαν ἐργαζόμενον, κἂν ἡ χολώδης ἐκείνη, συνδιαφθείρεται καὶ
αὐτό, κάπειδ' ἀν' ἐπέλθῃ μόλις ἐκ τῆς κοιλίας εἰς τὴν κύστιν, οὐκ ἀναδίδεται ῥαδίως· διόπερ
οὔτε οὔρα κινεῖν πέφυκεν οὔτε πτύελον ἀνάγειν. ^[5]

5 1 17 οὐ μὴν οὐδὲ δίψος παύει, μένον ἐπὶ πλεῖστον ἐν τῇ γαστρὶ μὴ <δὲ> διαδύομενον εἰς ὅλον τὸ
βάθος μὴδ' ἐπιτέγγον τὸν ἀνυχμόν.

5 1 18 ὅτι δ' οὐδὲ τρέφει, μόνον δ' ὄχημα τροφῆς ἐστίν, Ἴπποκράτει τε καὶ τοῖς ἄλλοις ἀρίστοις
ἰατροῖς εἴρηται διὰ τοῦτο οὖν οὐδὲ τὴν ζωτικὴν δύναμιν οἷόν τέ ἐστι ῥωννύναι. καὶ ταῦτά ἐστι
τὰ αἷτια δι' ἃ πρὸς τε μελίκρατον ὁ Ἴπποκράτης ἀφικνεῖται καὶ ὀξύμελι καὶ οἶνον ἐπὶ τῶν
νοσοῦντων, ἀποχωρῶν τοῦ ὕδατος. ^[5]

5 1 19 ὅσον μὲν οὖν ἐπὶ τούτοις οὐδέποτε ἂν τις αὐτῷ χρήσαιτο· σφαλλόμενοι δ' οἱ πλείους ἐν τοῖς
ἄλλοις καταφεύγουσιν ἐπὶ τὸ ὕδωρ οὐκ ἔχον μεγάλην ἀποτυχίαν, ὅτι μὴδὲ τὴν δύναμιν.
μοχθηρὰ δὲ γίνεται χρήσις ὀξύμελίτος τε καὶ οἶνου καὶ μελικράτου διὰ τὰς ἀθρόας μεταβολάς,
γίνεται δὲ καὶ διὰ τὴν μῖξιν ἄκρατον ὑπὸ τῶν ἰατρῶν γινομένην ὡς τὸ πολὺ· καθάπερ γὰρ χεῖρά
τινα πρὸς τὴν ἀνάδοσιν ἀφελκομένην τὸ ὕδωρ ἐπιμίγνυσθαι χρή τὸν οἶνον ἐλάχιστον
παντελῶς, ὡς παύσαιτο τὸ ὕδωρ ὃν εἰλικρινές. οὕτω δὲ καὶ τοῦ ὀξύμελιτος ἐπαινῶ τὸ ὑδαρές·
τὸ γὰρ ἄκρατον, εἰ μὴ φθάσειεν ὑπαγαγεῖν τὴν γαστέρα, βλαβερώτατον γίνεται, καὶ μάλιστα ἐν
τοῖς πικροχόλοις τε καὶ μεγαλοσπλάγχνοις, ἐφ' ὧν καὶ τὸ ὕδωρ ἐστὶ βλαβερόν, ὅταν ἐκχολωθῇ
μεῖναι ἐπὶ πλεῖον ἐν τοῖς ὑποχονδρίοις· πρὸς γὰρ δὴ τούτοις ἅπασιν οἷς ἔχει κακοῖς ἔτι καὶ
ἄκοπρον ὃν οὐδ' ὑπαγωγὴν τινα τῆς γαστρὸς ἐργάζεται. ^[10]

5 1 20 τὸ δ' ἐν ἀρχαῖς αὐτὸ τῶν παροξυσμῶν πινόμενον βλάπτειν τῶν γινωσκομένων πᾶσιν ἐστίν.

5 1 21 πότε οὖν ἐστὶ χρήσιμον ὕδωρ πινόμενον; ὅταν ἐπὶ μόνῳ ποτῷ ὁ κάμνων διαιτῶμενος ἦ,
μὴδέπω χυλὸν πτισάνης λαμβάνων· τότε γὰρ μεταξὺ τῶν ἄλλων ποτῶν ὕδωρ ἂν τις ἐν καιρῷ
προσφέρει, καὶ μάλιστα ὅταν ὁ κάμνων ἦ διψώδης· πλημμυρίδα γὰρ τινα ποιεῖν αὐτό φησιν ὁ
Ἴπποκράτης, τουτέστι πλῆθος ὑγρότητος· διὸ καὶ μεταξὺ μελικράτου τε καὶ ὀξύμελιτος δίδωσιν
ὀλίγον εἰς ὑγρότητα τοῖς ἀναπτυσθησομένοις εὐπετέες ὄν, ἀλλὰ κάπειδ' ὁ οἶνος μεγάλως ἢ
βλαβερός, καὶ τότε δίδωσιν ὕδατος, βλαβερός δ' ἐστίν, ὅταν ἦτοι παραφρονῇ ὁ κάμνων ἢ
κεφαλαλγῇ σφοδρῶς. αὐτὴν μὲν οὖν τὴν οἰκείαν φύσιν ὑγρὰν τε ἔχει καὶ ψυχρὰν τὸ ὕδωρ,
προσλαμβάνον δ' ἐπὶ κτήτων θερμότητα θερμαίνει μὲν καὶ ὑγραίνει τὰ πλησιάζοντα, πλὴν οὐχ
ὁμοίως ἅπαντα πέφυκε δρᾶν, ἀλλ' ὑγραίνει μὲν ἄκρως, ἂν τε εὐκρατον ἂν τε χλιαρὸν ἂν τε καὶ
θερμότερον ὑπάρχη, θερμαίνει δ' οὐκ ἄκρως τό γε μὴ ζέον ἐσχάτως. ^[5]

5 1 23 ἐξεταζέσθω δ' ὁ λόγος ἐπὶ τῆς εὐκράτου φύσεως ἂν τοίνυν ταύτῃ προσφέρῃς ὕδωρ εὐκράτως
θερμόν, εἴτε λούων εἴτε καταντλῶν ὃ τι δὴ ποτε μέρος, ὑγρότερον ἀποδείξεις αὐτὸ καὶ
θερμότερον ἐν αὐτῷ τῷ χρόνῳ τῆς καταντλήσεως· εἰ δ' ἐπὶ τούτῳ παύσαιτο μὴ συναγαγὼν καὶ
πλήσας τὸ σῶμα ψυχρῷ, μικρὸν ὕστερον εὐρήσεις αὐτὸ ψυχρότερον ἑαυτοῦ γεγενημένον,
διαπνεομένης ἀμετρώτερον τῆς ἐμφύτου θερμασίας· οὐ μὴν ὥσπερ ψυχρότερον εἰς ὕστερον ἢ
τοῦ θερμοῦ χρήσις, οὕτω καὶ ξηρότερον ἀποδείκνυσι τὸ σῶμα, καίτοι καὶ τοῦτο ἂν δόξειε
γίνεσθαι διὰ τε τὴν ἀραίωσιν τῶν πόρων καὶ μαλακότητα τοῦ σώματος καὶ χύσιν τῆς οὐσίας·
ἀτμίζειν γὰρ ἀνάγκη πλέον ἐπὶ ταῖς τοιαύταις διαθέσεσιν, ὁ δ' ἀτμός ὑγρόν ἐστι

λελεπτυσμένον. ἀλλὰ γὰρ οὐχ ὧδε ἔχει τάληθές· αἱ μὲν γὰρ ἐν τοῖς ἀγγείοις καὶ ταῖς ἄλλαις χώραις ταῖς κεναῖς ὑγρότητες ἐκκενοῦνται πᾶσαι, τὰ σώματα δ' αὐτὰ τῶν ἀγγείων καὶ σύμπαν τὸ σαρκῶδες γένος ὑγρότερον ἑαυτοῦ γίνεται, καὶ ταύτην μόνην, ὡς ἔοικεν, οὐδέποτε ἀποβάλλει τὴν δύναμιν τὸ ὕδωρ· οὐδὲ γὰρ ὅτε ζέον κατακαύσει τὰ σώματα, ξηρὰ τὰ καυθέντα γίνεται τοῖς ὑπὸ τοῦ πυρὸς ὀπτηθεῖσιν ὡσαύτως, οὐδ' ἐπειδὴν ἄκρως ψυχρὸν γενόμενον δι' ὅλης ἡμέρας ἢ καὶ πλείονος χρόνου καταντλήται τιнос μορίου, ξηρότερον ἀπεργάζεται τοῦτο, καίτοι ῥυσὸν γε φαίνεται καὶ πάντη μικρόν· ἀλλὰ ταῦτα μὲν αὐτῷ διὰ τὸ κεκενωῖσθαι τὴν ἐκ τῶν ἀγγείων τε καὶ τῶν ἄλλων χωρίων ὑγρότητα συμβαίνει, τὰ πεφυκότα δ' αὐτὰ κατ' οὐδὲν ἑαυτῶν γίνεται ξηρότερα. Περὶ ὕδατος ψυχροῦ καὶ ὀξύμελιτος δόσεως ἐπὶ νοσούντων. ^[20]

- 5 2 1 Ἐπειδὴ πᾶσα διάθεσις ἐν τῷ σώματι παρὰ φύσιν ὑπὸ τῶν ἐναντίων ἑαυτῇ δέδεικται θεραπευομένη, πρόδηλον ὡς καὶ ὁ πυρετὸς ὑπὸ τοῦ ψυχροῦ σβεσθήσεται πάντως, ἐπειδὴν ἢ μόνος ὢν αὐτὸς ἄνευ τινὸς διαθέσεως ὑπὸ τοῦ ψυχροῦ βλαπτομένης· μετὰ γὰρ τοῦ πυρετοῦ διαθέσεως ἐτέρας οὔσης, ἢν τὸ ψυχρὸν βλάπτει, κἂν ὁ γεννώμενος ἐξ αὐτῆς πυρετὸς ὑπὸ τοῦ ψυχροῦ συσβεσθῇ τό γε παραχρήμα, μετὰ ταῦτα ἕτερος ἀναφθήσεται χαλεπώτερος, αὐξηθείσης τῆς διαθέσεως, ἢν ἔβλαψεν ἢ τοῦ ψυχροῦ πόσις. βλάπτονται δ' ὑπὸ τοῦ ψυχροῦ διαθέσεις αἱ τε τῶν φλεγμαινόντων μερῶν καὶ τῶν ἀπέπτων χυμῶν, ὧν γνώρισμά ἐστιν ἡ ἀπεψία τῶν οὔρων· ἀρκεῖ τοιγαροῦν ἡ τῶν οὔρων ἐπίσκεψις ἅμα τῷ μὴ φλεγμαίνειν μέρος κύριον ἐπὶ τὴν τοῦ ψυχροῦ δόσιν ἡμᾶς ἐπιστῆσαι. ^[10]
- 5 2 2 εἰ δὲ κατεπείγοιτό ποτε θέρους ὥρα τὸ σφοδρὸν τοῦ πυρετοῦ, νέος δ' ὁ κάμνων εἴη καὶ ψυχροῦ πόσεως ἐθάς, ἐὰν ἴδῃς ἅμα τῇ θέᾳ καὶ τῇ συστάσει τῶν οὔρων ἐναιώρημα χρηστὸν, οὐκ ἂν ἀμάρτοις δοὺς τὸ ψυχρὸν, εἰ καὶ φλεγμαῖνον εἴη τι μόριον, ἀλλὰ προαιρῇ κἀνταῦθα τὴν μὲν σφοδρότητα τοῦ πυρετοῦ παύσασθαι, πλειόνων δ' ἡμερῶν δεήσεισθαι τὸ λείψανον τῆς φλεγμονῆς· σκιρρωδέστερον γὰρ πῶς ἀναγκαῖον αὐτὸ γενέσθαι καὶ δυσλυτώτερον. ^[5]
- 5 2 3 ἐὰν μέντοι μὴ σφόδρα περικαεῖς ὦσιν οἱ πυρετοί, δοὺς τὸ ψυχρὸν ἐπὶ τῶν φλεγμαινόντων μορίων ἀστοχήσεις μεγάλως· σημαίνουσι γὰρ οἱ ἰσχυρῶς φλογώδεις πυρετοὶ τὴν φλεγμονὴν ἐρυσιπελατώδη πῶς εἶναι, καὶ διὰ τοῦτο καὶ τὸ ψυχρὸν ὀνίνησιν αὐτήν, ὥσπερ κἀπὶ τῶν ἐκτὸς ὀράται.
- 5 2 4 περὶ μὲν οὖν τῶν ἀρχομένας ἐχόντων φλεγμονὰς ἐν ἥπατι καὶ γαστρὶ καὶ τοῖς τοιοῦτοις μορίοις ἀκριβεστέρου χρειά διορισμοῦ· μεγάλως γὰρ οὗτοι ἅπαντες βλάπτονται, κἂν ἐν καιρῷ λάβωσιν, ἐὰν ὑπερβάλλῃ βραχὺ τῷ πλήθει τὸ ποτόν· ἐπειδὴ γὰρ ἀρχαὶ τῶν ἄνευ πληγῆς ἢ τραύματος συνισταμένων φλεγμονῶν ἦτοι διὰ τὴν ἀσθένειαν τῶν μορίων ἢ διὰ τινὰ θερμότητα γίνονται, τὰς μὲν διὰ τὴν ἀσθένειαν γινομένας αἰὲ βλάψει τὸ ψυχρὸν, τὰς δὲ διὰ θερμασίαν τινὰ πυρώδη σύμμετρον δοθέν ὠφελήσει· κίνδυνος γὰρ ἐν τῇ τοῦ πλείονος δόσει πρὸς τὴν ἐναντίαν ἀμετρίαν μεταστῆναι τὸ μέρος. ^[5]
- 5 2 5 ἔτι δὲ μᾶλλον ὠφελήσει τὰς τοιαύτας διαθέσεις ἢ τοῦ ψυχροῦ πόσις, ἐφθακόντων αὐτῷ χρῆσθαι παρὰ τὸν τῆς ὑγείας χρόνον.
- 5 2 6 προεπισκέψασθαι οὖν χρή τά τε κατὰ τὸν θώρακα καὶ κατὰ τὴν γαστέρα καὶ κατὰ τὸ ἥπαρ καὶ τὸν τράχηλον καὶ τὴν κεφαλὴν ὅλην ἰσχυρὰ νοσήματα· τὰ κῶλα γὰρ ἴσως οὐδὲν μέγα βλαβήσεται· βλαβήσεται μὲν γὰρ τι καὶ αὐτὰ κατὰ τινὰς διαθέσεις, ἃς ἐφεξῆς ἐρῶ, τὴν δ' αὐτὴν αὐτῶν ἔσεσθαι βλάβην, ἡλικία γίνεται τῶν προειρημένων μερῶν ἰσχυρῶς πασχόντων, οὐκ ἂν οὐδ' ἰδιώτης εἴποι. εἰ μὲν οὖν ἐρυσιπελατώδης ἢ ἐρυστική διάθεσις εἴη ἐν τοῖς καθ' ὑποχόνδριον ἢ ἐρυσιπελατώδης φλεγμονὴ <ἢ> κατὰ δυσκράσιαν ἄνευ χυμῶν γεγонуῖα ἄκρως θερμὴ διάθεσις, ὀνίνασθαι, καθάπερ γε καὶ ἀπόστημα καὶ οἴδημα καὶ σκίρρον ἔλκος τε καὶ τὰς ψυχρὰς δυσκράσις. ^[5]

- 5 2 8 ἐπειδὴ δὲ καὶ περὶ τῶν κώλων ὑπεσχόμεν ἐῖπεῖν, εἰδέναι χρή καὶ τὰς ἐν τούτοις φλεγμονὰς τῶν νευρωδῶν μορίων, ἀφ' ὧν καὶ ἄλλως ἔστι κίνδυνος σπασμῶν, μέγιστα βλαπτομένης ὑπὸ ψυχροῦ πόσεως· εἰ δ' ἐν σαρκώδει μέρει τῶν κατὰ τὰ κῶλα γένοιτο φλεγμονή, καὶ πίνοντι ψυχρὸν ὁ ἄνθρωπος, κἂν ἔξω προσφέρῃ τῷ φλεγμαίνοντι, βλαβείῃ μὲν ἄν, οὐ μὴν ἀξιόλογόν γε, οὐδὲ σαφὲς οὐδέν, εἰ καὶ μάλιστα πόσει ψυχροῦ συνειθισμένος ὑπάρχοι. ^[5]
- 5 2 9 ὅταν οὖν πυρετὸς ἢ ὁ μόνος ἄνευ διαθέσεως ἄλλης ὑπὸ ψυχροῦ βλαβῆναι δυναμένης, τοσοῦτον ἐπιδιδόσθω τὸ ψυχρὸν, ὅσον ἂν ὁ κάμνων αὐτὸς ἐπισπάσασθαι δύναιτο ἀπνευστί.
- 5 2 10 τὸ δ' ὀξύμελι θέρους ὥρᾳ δίδεται ψυχρὸν ἔνεκα τοῦ μὴ παροξῦναι τὴν δίψαν τοῦ κάμνοντος· διὰ τοῦτο καὶ πρὶν πεφθῆναι τὴν νόσον ὀξύμελιτος ψυχροῦ διδόναι τολμῶμεν ὥρᾳ θέρους, οὐκ ἂν δόντες ὕδωρ ψυχρὸν εἰς κόρον ἐν τῇ τοιαύτῃ διαθέσει· πυκνώσει μὲν γὰρ τὴν φλεγμονήν, ὅταν ἐπὶ φλεγμονῇ πυρέττωσιν, ἀπέπτους δὲ φυλάξει τοὺς χυμούς, ὅταν ἐπὶ τούτοις νοσῶσιν· ἀλλὰ τό γε ὀξύμελι τήνικα ὅσα δίδομεν ὀλίγον, ὥς ἂν ἐν τῇ γαστρὶ φθάνον χλιανθῆναι πρὶν διαδοθῆναι τὴν ἐξ αὐτοῦ ψῦξιν ἄχρι τῆς πλευρᾶς· εἰ δὲ καὶ διαδοθῇ τι βραχύ, τοῦτο ὑπ' αὐτοῦ τοῦ ὀξύμελιτος διορθωθήσεται δυνάμιν ἔχοντος τμητικῆν. Ἐκ τῶν Ῥούφου, περὶ ὑδάτων· κεῖται ἐν τῷ β λόγῳ τοῦ Περὶ διαίτης ἦτοι Περὶ πομάτων. ^[10]
- 5 3 1 Τὰ μὲν στάσιμα τῶν ὑδάτων, καλῶ δὲ τὰ ἐκ τῶν φρεάτων, τῷ ἀταλαίπωρᾳ εἶναι οὔτε ἄγαν λεπτά ἐστὶν εἰσελθόντα τε εἴσω ἥσσον βρέχει καὶ διαλύει τὰ σιτία, ἥσσον δὲ καὶ πέσσει, οὐρεῖται δ' οὐκ ἀγαθῶς τῇ παχύτητι, καὶ ὅτι ψυχρά ἐστὶν· γίνεται δὲ ποτιμώτερα ταῖς τε ἀντλήσεσιν οἶον ἀπορρέοντα καὶ τῇ καθάρσει τῶν φρεάτων.
- 5 3 2 τὰ δ' ἀπόρρυτα πολλῶν λεπτότερα καὶ βρέχειν ἀμείνω καὶ εἰς πέψιν καὶ εἰς οὕρησιν.
- 5 3 3 τὰ δ' ἐκ λίμνης πάντα κάκιστα· ὁσμήν τε γὰρ ἔχει ἄτοπον οἷα σεσηπότα, καὶ τοῦ μὲν θέρους θερμὰ γίνεται, τοῦ δὲ χειμῶνος ψυχρά, ὅπερ μέγιστον σημεῖον τίθεμαι πονηρίας ὑδάτων.
- 5 3 4 κατὰ μὲν οὖν θέρος τὰς γαστέρας ἐκταράσσει, τῇ δὲ κύστει βραδύπορά ἐστιν· πολλάκις δὲ καὶ δυσεντερία γίνεται τῷ ἀνθρώπῳ καὶ τὰ λειεντερικά, ἀφ' ὧν εἰς ὕδρωπα περιστάνται.
- 5 3 5 κατὰ δὲ χειμῶνα, ἅτε ψυχρὰ ὄντα, τὰς μὲν γαστέρας οὐ μάλα ἐκταράσσει, ῥήγματα δὲ καὶ πλευρίτιδας καὶ βῆχα ποιεῖ· τρέπεται δὲ καὶ εἰς σπλῆνα, ἔπειτα καὶ εἰς ὕδερρον τελευτᾷ· ἐπὶ δὲ σπληνὶ καὶ οἱ πόδες ἐλκοῦνται, καὶ τὰ ἔλκη οὐκ ἐθέλει ταχὺ εἰσιέναι.
- 5 3 6 μόνα δὲ τὰ ἐν Αἰγύπτῳ ἔλη ὑγιεινά ἐστὶν, ὧν ἐγὼ οἶδα, ὅτι χειμῶνος μὲν οὐ σήπεται τὸ ὕδωρ (οὐ γὰρ ὑπερθερμαίνεται)· φθινοπώρου δὲ πληρώσας ὁ Νεῖλος τὰ ἔλη τὸ μὲν ἐξέωσε τὸ παλαιόν, ἄλλο δ' αὖ νεαρὸν εἰς αὐτὸ ἐγκατέστησεν.
- 5 3 7 περὶ δὲ τῶν ὀμβρίων ὑδάτων γινώσκω τάδε· τὰ ὀμβρία κοῦφά τε ἐστὶ καὶ λεπτά καὶ καθαρὰ καὶ γλυκέα γευομένῳ, καὶ ἥν τε ἐψεῖν ἐν αὐτῷ τι βούλει, τάχιστα ἔψεται, ἥν τε αὐτὰ θερμαίνης, τάχιστα θερμαίνεται, οἶνῳ τε ὀλιγοστῷ κερνάται, ὥστε ἀγαθὰ μὲν εἰς πέψιν, ἀγαθὰ δ' εἰς οὕρων διαχώρησιν, ἀγαθὰ δὲ καὶ ἥπατι καὶ σπληνὶ καὶ νεφροῖς καὶ πνεύμονι καὶ νεύροις· οὐ γὰρ ἔχοντα δυνάμιν ἰσχυρῶς ψύχουσιν εἰκότως εὐμενέστερα τοῖσδε γίνεται. ^[5]
- 5 3 8 τὰ μὲν οὖν ἡρινὰ καὶ χειμερινὰ ὠραιότατα καὶ κάλλιστα, ἃ δὲ ἐγὼ μάλιστα ἐπαινῶ.
- 5 3 9 τὰ δὲ φθινοπωρινὰ καὶ θερινὰ ἐτέρων μὲν ἂν εἴη κρείσσω, οὐ πάντα δὲ πάντων (καὶ γὰρ ἐν τῇ γῇ ἔνεστι διαφέροντα ἀρεταῖς)· τῶν δ' ἑαρινῶν καὶ χειμερινῶν οὐδὲ ἔστιν εἰπεῖν ὅσον λείπονται· ἢ τε γὰρ γῆ ἀτμίζει ξηρότερον ἐν θέρει καὶ φθινοπώρῳ <καὶ> μιάσματα ἐκ τῆς γῆς πολλὰ καθαίρουσιν ὄμβροι· δεῖ οὖν τὰ τοιαῦτα ὕδατα ξηρότερα εἶναι καὶ νιτρωδέστατα, καὶ ῥύπτειν μὲν ἱκανὰ καὶ διαχωρεῖν κατ' ἔντερον, οὐκ ἐπιτήδεια δὲ νεφροῖς καὶ πνεύμονι καὶ ἀρτηρίᾳ· δεῖ δὲ πού καὶ οἶνον πλείω φέρειν τὰ τοιαῦτα, ἵνα τὸ νιτρώδες ἐκνικηθῇ. ^[5]

διαφέρει δ' ἂν οὐ μικρὸν καὶ τὰ παρὰ τὰ πνεύματα τὰ βόρεια καὶ νότια· ἐν βορείοις μὲν γὰρ ὕει γλυκύτερον μὲν, ἀλλὰ ψυχρότερον· νοτίοις δ' ἥσσον μὲν γλυκύ, θερμὸν δὲ μᾶλλον· καὶ ὅλως αἱ μὲν ἐπομβρίαι γλυκύτερα παρέχουσιν, αἱ δ' ἀνομβρίαι καὶ οἱ αὐχμοὶ νιτρωδέστερα.

- 5 3 11 ὅσα δ' ἀπὸ χιόνων καὶ κρυστάλλων ῥεῖ ὕδατα πάντα σκληρὰ μὲν καὶ ψύξει ὑπερβάλλοντα, γλυκέα δὲ γευομένων· σκληρὸν δ' ὕδωρ καὶ ψυχρὸν οὔτε εἰς πέψιν οὔτε εἰς οὕρησιν ἐπιτήδειον, κακὸν δὲ καὶ νεύροις καὶ στήθεσι καὶ πλευραῖς· σπασμούς τε γὰρ ἐπάγει καὶ τετάνους καὶ ῥήγματα ἐν θώρακι ποιεῖ, ὥστε τινὰς καὶ πτύειν ὕφαιμα καὶ ἐμπυῖσκεσθαι. ^[5]
- 5 3 12 πηγαῖα δὲ τὰ μὲν πρὸς ἀνατολὰς νεύοντα πάντα καὶ ὑγρότητι καὶ λεπτότητι καὶ εὐωδίαις καὶ τῷ μετρίως μὲν ψυχραίνειν, μετρίως δὲ θερμαίνειν προὔχει τῶν ἄλλων.
- 5 3 13 τὰ δὲ πρὸς τὰς ἄρκτους γλυκέα μὲν, ψύχει δ' ὑπερβαλλόντως.
- 5 3 14 τὰ δὲ πρὸς τὴν ἐσπέραν βίαια μὲν καὶ τῷ ψύχειν, βίαια δὲ καὶ τῇ σκληρότητι· διὸ βραγχώδη καὶ πλευριτικά καὶ σπασμώδη.
- 5 3 15 τὰ δὲ πρὸς τὴν μεσημβρίαν ἀλυκώτερα καὶ θερμότερα καὶ οὕρηθῆναι μὲν οὐκ ἐπιτήδεια, εἰς δὲ τὰς κατ' ἔντερον διαχωρήσεις κρείσσω.
- 5 3 16 ἀλλὰ μὴν, καίτοι μὴ ἐπαινῶν τὰ ἐν τῇ μεσημβρίᾳ ὕδατα, τὸν Νεῖλον οὕτως ἐπαινῶ, ὥστε δοκεῖ ὀλίγοις ἂν συμβάλλεσθαι ποταμοῖς κατ' ἀρετὴν ὕδατος· καὶ γὰρ ὑπάγει τὴν γαστέρα καὶ τῇ γυναικὶ καθάρσεις κινεῖ καὶ τοῖς λοχείοις πίνεται.
- 5 3 17 τὰ δὲ πολλὰ τῶν μεσημβρίων ἐστὶ στάσιμα, οἷς δισὴ βλάβη, ἢ μὲν παρὰ τῆς χώρας, ἢ δ' ὅτι οὐκ ἀπορρεῖ.
- 5 3 18 κατὰ δὲ τῆς γῆς τὴν φύσιν τῇδε χρὴ διαγινώσκειν περὶ τῶν ὑδάτων· ἢ μὲν ἐστὶ πεδινή, ἢ δὲ λόφοι καὶ ὄρη· ἢ πεδινή κρείσσω εἰς ἐκροὰς ὑδάτων, καὶ τὰ πολλὰ ἐνταῦθα φρέατα ὀρυκτὰ καὶ πηγαὶ στάσιμοι· λόφοι δὲ καὶ ὄρη κρείσσω· καὶ γὰρ καθαρώτερα καὶ λεπτότερα καὶ εὐωδέστερα καὶ ταῖς γλυκύτησιν ἡδίω παρέχουσιν. ^[5]
- 5 3 19 πεδίων δ' αὖ τοῖς μὲν ἄλμυ καὶ νίτρον ἐφίσταται κατὰ θέρος καὶ φθινόπωρον, τοῖς δ' οὐδέν, ἀλλὰ καλοῦσι τὴν γῆν ταύτην γλυκεῖαν· ἐνταῦθα οὖν καὶ τὸ ὕδωρ κάλλιον καὶ ποτιμώτερον, ἐκεῖ δ' ἄλμυρον καὶ νιτρῶδες.
- 5 3 20 ὀρῶν δ' αὖ τὰ μὲν γήινα, τὰ δὲ πετρώδη, τὰ μὲν γήινα κρείσσω μαλακότητι καὶ τῷ ἥσσον ψυχρὰ εἶναι, τὰ δὲ πετρώδη χεῖρω μὲν τῇ σκληρότητι καὶ τῇ ψύξει, καθαρὰ δὲ πλέον τῶν ἄλλων καὶ ἀνυπόστατα.
- 5 3 21 μεγίστη δὲ τοῖς ὕδασι διαφορὰ καὶ ἐπισημοτάτη ἔκ τε μετάλλων καὶ βοτανῶν πεφυκυῶν αὐτόθι· τὰ μὲν οὖν μέταλλα εἰς τε τὴν ἄλλην οἴκησιν καὶ εἰς τὴν τῶν ὑδάτων πόσιν βλαβερά· βοτάναι δ' ὅτε μὲν καὶ πάνυ βλάπτουσι τὸ ὕδωρ, ὅτε δὲ καὶ προστιμωροῦσιν αὐτῷ τὸ σίον καὶ ἢ καλαμίνθη καὶ τὸ ἀδίδαντον· ταῦτα γὰρ πλεῖστα ἐν τοῖς ὀχετοῖς πέφυκεν· τὸ μὲν οὖν χρηστὸν βλάπτουσι, τὸ δὲ πονηρὸν ἄλλως ὠφελοῦσι, συγκαταμιγνυμένου τινὸς ἀπ' αὐτῶν τῷ ὕδατι οἶον φαρμάκου· γίνεται δ' οὕρηθῆναι κρείσσω τὰ τοιαῦτα τῶν ὑδάτων. ^[5]
- 5 3 22 σκοπεῖν οὖν οὐχ ἥκιστα χρὴ, μή τι καὶ ἀπὸ τῆς γῆς ἢ ἐτέρωθεν κακὸν πρόσσεισι τοῖς ὕδασιν, ὥς οὐκ ἔξαρκεῖ τὰς πηγὰς παρέχεσθαι τὸ τοιόνδε ὕδωρ κάλλιον καὶ ποτιμώτερον, ἐκεῖσε δ' ἄλμυρον καὶ νιτρῶδες, εἰ μὴ καὶ τὰ τῶν ὀχετῶν ὅμοια ὑπάρχοι. τὰ μὲν οὖν μέγιστα ἐν τῷ λόγῳ εἴρηται, λεγέσθω δὲ καὶ ἕτερα σημεῖα ὑδάτων ἀρετῆς· ὅσα γὰρ αὖ τοῦ μὲν χειμῶνος θερμὰ ἐστὶ, τοῦ δὲ θέρους ψυχρά, δοκεῖ πως εἶναι κάλλιστα, τὰ δ' ὁμοίως ἔχοντα ψύξεως καὶ θερμότητος ταῖς ὥραις κάκιστα· τοῦ μὲν γὰρ θέρους ἐπιπολῆς τῇ γῇ τὸ θερμὸν γίνεται, τοῦ δὲ χειμῶνος εἰς βάθος καταδύεται, καὶ διὰ τοῦτό μοι δοκεῖ πηγαὶ τε ὅσαι ἐκ βαθυτάτων ῥέουσι καὶ ὅσα ἄντρα

κοῖλα πάντα εἶναι κατὰ μὲν χειμῶνα θερμότατα, κατὰ δὲ θέρος ψυχρότατα· διὰ τοῦτο καὶ τὰ ἐπιπολῆς πάντα συµμεταβάλλει ταῖς ὥραις, ὅπως ἂν ἐκεῖναι θερμότητος ἢ ψύξεως ἔχωσιν. ^[5]

5 3 24 θαυμαστὸν δ' ὅτι χειμῶνος ἀφανίζεται ὕδωρ, θέρους δ' ἀναφαίνεται (καίτοι τὸ ἕτερον εἰκὸς ἦν)· ἀλλὰ καὶ τοῦδε τὸ θερμὸν τὴν αἰτίαν ἔχει, συµπεριάγον ἑαυτῷ τὰ βαθέα τῶν ὑδάτων· ταῦτα γὰρ καὶ αἰσθάνεται τοῦ θερμοῦ· ὅσαι γὰρ πηγαὶ βαθεῖαί τε καὶ οὐδὲν ἀπὸ τῶν ἔξωθεν ὄμβρων πολὺ λαμβάνουσιν, εὐρήσεις αὐτὰς τοῦ μὲν χειμῶνος καὶ τοῖς ἰσχυροτάτοις ψύχεσι μικροτάτας, τοῦ δὲ θέρους μεγίστας, ὥστε καὶ ἡ ἐν Δήλῳ λίμνη ταῦτο πάσχει ταῖς αὐταῖς αἰτίαις καὶ φρέατα τὰ ἐν Πυθοῖ πόλει. ^[5]

5 3 25 μία μὲν δὴ αὕτη χρηστῶν καὶ πονηρῶν ὑδάτων ἐπίγνωσις, εἰ χειμῶνος μὲν θερμὰ εἶη, θέρους δὲ ψυχρά, δευτέρα δέ, εἰ μὴδὲν γευομένῳ κατὰ στόμα ἐπίδηλον ἔχοι· οὕτω δ' ἂν οὔτε οἶνου πολλοῦ δέοιτο εἰς κρᾶσιν, καὶ παντὶ ἂν οἶνῳ πρέποι.

5 3 26 ἔστω δὲ καὶ καθαρὸν τὸ κρεῖσσον, μήτε ἄλλως κατὰ χροιάν βεβλαμμένον μήτε ἰλὺν ἔχον καὶ ὑπόστασιν· εὐθὺς δὲ τὸ καθαρὸν καὶ κοῦφόν ἐστι σταθμῷ· τὸ μὲν γὰρ τῷ σταθμῷ κοῦφον ἀεὶ ἄμικτόν ἐστι γῇ· ὅτε δὲ βαρὺ, τῇ γῇ πλεῖον βαρύνει.

5 3 27 σκοπεῖν δὲ καὶ τὰ τοιάδε οὐχ ἥκιστα, οἷον εἰ ταχὺ μὲν αὐτὸ θερμαίνεται καὶ ψύχεται· κρεῖσσω γὰρ ταῦτα τῶν ἐτέρων· καὶ ὅπως μὲν εἰς πέψιν ἔχει, ὅπως δ' εἰς διαχώρησιν· τὰ γὰρ θάσσον πέσσοντα κρεῖσσω, καὶ τὰ διαχωροῦντα κρεῖσσω, εἰ [καὶ] κατὰ κύστιν διαχωροίη· πονηροτέρα δ' ἢ κατ' ἔντερον ὕδατος διαχώρησις. ^[5]

5 3 28 ὦν δέ γε οὐκ ἔστι τῇ ἡμετέρᾳ τέχνῃ τὰ ἔργα ἐκμανθάνειν, ταῦτα ἀνάγκη παρὰ τῶν ἐπιχωρίων πυκνάνεσθαι. οὐκ ἔστι δὲ τρόπῳ οὐδενὶ ῥάδιον εἰδέναι τὰ παρὰ λόγον γινόμενα.

5 3 29 αὐτίκα ὕδωρ ἐν Λεοντίνοις ἔστιν, οὗ ἦν τις πῖη, ἀποθνήσκει· τοῖον δ' ἄλλο ἐν Φενεῷ τῆς Ἀρκαδίας, ὃ καλοῦσιν ὕδωρ Στυγός· τοῖον δ' ἄλλο ἐν Θράκῃ· καὶ ἡ λίμνη ἡ ἐν Σαυρομάταις, ἣν οὐδ' ὄρνις ὑπερπτῆναι φθάνει· καὶ ἑτέρα κατὰ Μήδους, ἐφ' ἧς δὴ καὶ λέγουσιν ἰχῶρα ἐφίστασθαι μέλανα, ὃν εἴ τις χρυσάμενος παρασταίῃ πυρί, ἀνάπτεται· τούτῳ φασι τὴν Μήδειαν τῷ φαρμάκῳ διαφθεῖραι τὴν θυγατέρα τὴν Κρέοντος. ^[5]

5 3 30 ἔστι δὲ καὶ περὶ Σοῦσα ὕδωρ, ὃ ἦν τις πῖη, ἐκβάλλει τοὺς ὀδόντας.

5 3 31 ὁ δὲ Σύβαρις ποταμὸς τοὺς ἄνδρας ἀγνοὺς ποιεῖ.

5 3 32 τὸ δ' ἐν Αἰθιοπία ὕδωρ τὸ καλούμενον ἐρυθρὸν μανίαν ποιεῖ. τὸ δ' ἐν Αἰγύπτῳ ὕδωρ τῶν πινόντων ἀποψιλοῖ τὰς κεφαλὰς.

5 3 33, 34 τούτων δὲ οὐκ ἔστιν οὐδὲν εἰδέναι, ὥς πολλοὶ οἱ μὲν διεφθάρησαν ἤδη ἀφυλάκτως χρυσάμενοι, οἱ δέ τι ἄλλο ἔπαθον οὐκ ἐπιτήδειον.

5 3 35 δυνάμεις δὲ καὶ ἕτεραι πολλαὶ ὑδάτων εἰσὶν οὐ κατὰ τὴν κοινὴν φύσιν ἔχουσαι· τοῦτο μὲν γὰρ τὸ ἐν Λιγυστικῷ ὕδωρ εἰς μέθας ἐμβάλλει τοὺς πίνοντας· τοῦτο δὲ καὶ τὸ ἐν Κλειτορίῳ τῆς Ἀρκαδίας, εἴ τις ἐν αὐτῷ λούσαιοτο, οὐδ' ἂν ὁσμῆς ἀνάσχοιτο οἶνου· τοῦτο δὲ τὸ ἐν Χαλκίδι τῆς Ἀρεθούσης τὰς μὲν γυναικας ὀνίνησι, τὰ δ' ἄλλα ζῶα ποδαλγεῖ πίνοντα· ὁ δὲ Κύδνος πεπίστευται πρᾶννεν ποδαλγίας, καίτοι ψυχρότητι ὑπερβάλλων. ^[5]

5 3 36 διατρίβοντα δ' ὅπου φαῦλον ἔστιν ὕδωρ, μηχανητέον αὐτὸ ποτιμώτερον ποιεῖν. ἄριστον οὖν ἐψεῖν ἐν κεραμίοις ἀγγείοις καὶ διαψύξαντα τῆς νυκτὸς πάλιν θερμάναντα πίνειν· εἰ δὲ στρατοπέδῳ παρασκευάσαι δέοι χρηστὸν ὕδωρ ἐκ πονηροῦ, βόθρους ὀρυκτέον ἐφεξῆς ἀπὸ τῶν ὑψηλοτάτων εἰς τὰ κατάντη καὶ διὰ τούτων ἀκτέον τὸ ὕδωρ, ἐμβάλλοντα εἰς τοὺς βόθρους τὴν γλυκεῖαν γῆν καὶ λιπαράν, ἀφ' ἧς δὴ ἂν κέραμος γένοιτο· ἀεὶ γὰρ ἐν τοῖς βόθροις καταλειφθήσεται ἡ τοῦ ὕδατος κακία. ^[5]

- Ἐκ τῶν Διοκλέους, ὕδατος διόρθωσις. Ὑδωρ ἀσθενέστατον ποιήσεις ἀφεψῶν τὸ τρίτον μέρος· καὶ τὰ λευκὰ δεῖ ἀφεψεῖν ὡσαύτως, ἐμβάλλειν δ' εἰς ταῦτα βώλους ἀργίλου ξηρᾶς, μέχρι διάβροχοι γένωνται, μέτρον ὡς ἡμίεκτον εἰς ἀμφορέα· ἐπειδὰν δ' ἀφεψήσης, πιεῖν.
- 5 4 2 καὶ οὕτως θερμὴν ὁδὴν ἐξάγειν ὕδατος, κόπτων χειρὶ πρὸς ἄνεμον καὶ ἐξαιθριάζων ἐν ἀχανεῖ τεύχει καὶ διαχέων εἰς τεύχη πολλὰ κατὰ μικρόν. Ἐκ τῶν Ἀθηναίου, ὕδατος καθάρσις.
- 5 5 1 Διυλίζεται τὸ ὕδωρ τὸ μὲν τοῖς στακτοῖς λεγομένοις, καθάπερ ἐν Ἀλεξανδρείᾳ· διυλίζεται δὲ καὶ τοῖς ὑλιστήρσι, ποτὲ μὲν ἀπλοῖς, ποτὲ δὲ διπλοῖς ἢ τριπλοῖς γινομένοις ἕνεκα τοῦ καθαρώτατον δι' αὐτῶν ἐκδέχσθαι.
- 5 5 2 καὶ βόθροι δὲ γίνονται παρὰ τῇ θαλάσῃ καὶ ταῖς λίμναις, ἔνθα μὲν πότιμον ἀπὸ τῆς θαλάσσης χωρίζειν προαιρουμένων, ἔνθα δὲ τῆς λίμνης ἀνατεθολωμένης καὶ βδέλλας ἐχούσης ἢ τινὰς ἄλλας κακίας, ὅπως τὸ καθαρώτατον καὶ ἀλυπότατον διὰ τῆς γῆς διαπηδῶν εἰς τὰ ὀρύγματα συνάγεται.
- 5 5 3 ἐπὶ δὲ πολὺ πλῆθος ἢ τὸ ὑδρευόμενον, καθάπερ ἐν στρατείαις, κύκλῳ τὰς πλευρὰς τοῦ βόθρου λίθοις ἢ ξύλοις περιλαμβάνουσι καὶ τὸ ἔδαφος ὁμοίως καταστρώσαντες πειρῶνται καθαρὰ διαφυλάττειν τὰ ὕδατα.
- 5 5 4 τὰ δὲ διυλιζόμενα λεπτότερα γίνεται καὶ καθαρώτατα, διὰ τοῦτο καὶ ψυχρότερα, πολλὰ δ' αὐτῶν καὶ διυλισθέντα τὰς ἀπὸ τῶν γλοιωδῶν σωμάτων δυνάμεις φυλάττει. Περὶ οἴνων, ἐκ τῶν Γαληνοῦ.
- 5 6 1 Οἶνον ὑδατώδη καλοῦσιν οἱ ἄνθρωποι τὸν εἰκότα κατὰ χρόαν καὶ σύστασιν ὕδατι· διαφανὴς τε γὰρ ἐστὶ καὶ λαμπρὸς καὶ καθαρὸς καὶ τῇ συστάσει λεπτὸς φαίνεται· καὶ γευομένου δ' ἂν σοὶ φανεῖ μηδεμίαν ἰσχυρὰν ποιότητα ἔχειν, ἔν τε τῷ κεράννυσθαι μὴ φέρων ὕδατος μῖζιν πολλοῦ· διὸ καὶ πρὸς τῶν παλαιῶν ὀλιγοφόρος κέκληται. τελέως δὲ τοῦ στύφειν ὁ τοιοῦτος οἶνος οὐκ ἐκπέπτωκεν, ἀλλ' ἐστὶ παντάπασιν ἐκλελυμένην ἔχων τὴν στυψιν· εἰ γὰρ ὕδατι παραβάλλοις αὐτόν, αἰσθήσῃ σαφῶς ἐκ τῆς παραβολῆς ἐξ ὕδατος γεγονέναι βραχεῖαν στυψιν εἰληφότος. ^[5]
- 5 6 3 καὶ τῇ δυνάμει δὲ παραπλήσιός ἐστιν ὕδατι, μήτε κεφαλῆς ἀσθενοῦς ἀπτόμενος μήτε νεύρων ἀσθενῶν, ὅτι μηδὲ θερμαίνει σαφῶς.
- 5 6 4 φαίνεται δὲ μήτε ἄλλην τινὰ ποιότητα κεκτημένος ἐπιφανῆ μήτε αὐστηρότητα μήτε στρυφνότητα μήτε γλυκύτητα μήτε δριμύτητα κατὰ τὴν γεῦσιν.
- 5 6 5 ἐπιτήδειος δ' ἐστὶν οὗτος ὁ οἶνος εἰς τὴν τῶν ἐκ πνεύμονος ἀναγωγὴν τὴν τε δύνάμιν ῥωννύς καὶ τοὺς χυμοὺς ὑγραίνων καὶ τέμνων μετρίως.
- 5 6 7 οὗτος καὶ τοῖς πυρέττουσιν ἀκινδυνότερον δίδεται τῶν ἄλλων οἴνων ἀπάντων· καὶ γὰρ τὰς ὕδατος κακίας αὐτῷ καὶ τὰς οἴνου πεφευγέναι μόνῳ τῶν ἄλλων πάντων ὑπάρχει. πρὸς δὲ τῷ μηδέποτε βλάπτειν κεφαλὴν ἔτι καὶ ὠφελεῖ πολλάκις, παύων ὁδύνας μικρὰς διὰ τοὺς ἐν τῇ κοιλίᾳ χυμοὺς γινομένας· εὖροις γὰρ ἂν ποτε καὶ δι' ὕδατος πόσιν ἀλγοῦντας ἐνίους τὴν κεφαλὴν, καὶ μάλιστα ὅταν ἢ μοχθηρόν, ὡς αὐτοῦ τε διαφθειρομένου καὶ τὸν φυσικὸν τόνον ἐκλύοντος τῆς γαστρὸς, ἧς ἀτονισάσης ἰχώρες χολώδεις εἰώθασιν συρρεῖν ἐκ τοῦ σώματος εἰς τὸ κύτος αὐτῆς, ὥσπερ τοῖς νηστεύσασιν, ὧν τῆς κακίας καὶ βλάβης ὁ προειρημένος οἶνος ἐλευθεροῖ τὸν ἄνθρωπον, ἐκ μὲν τοῦ παραχρῆμα τῷ τῆς ἐπικράσεως λόγῳ, μετὰ βραχὺ δὲ καὶ τῷ ῥωσθεῖσιν τὴν κοιλίαν ὡθεῖν ἀφ' ἑαυτῆς κάτω τὰ λυποῦντα. ^[10]
- 5 6 8 ταῖς δὲ θερμαῖς πάνυ κράσεσιν ὠφελιμώτερον μὲν οἴνου ποτὸν ὕδωρ ἐστίν· εἰ δὲ ποτε καὶ δεήσειεν οἴνου, τὸν λεπτὸν καὶ μετρίως αὐστηρὸν αὐτοῖς δίδοναι.
- 5 6 9

- κινουῦντες δ' οὖρησιν οἱ ὑδατώδεις καὶ λεπτοὶ τῶν οἴνων ὀλιγίστην τροφήν παρέχουσι τοῖς σώμασιν.
- 5 6 10 καὶ μόνοι πάντων τῶν ἄλλων ἐπ' ἀγαθῷ πίνονται ἂν νέοι, καθάπερ ὁ τε Γαυριανὸς ὀνομαζόμενος ἔνιοί τε τῶν <οἱ> ἐν Σαβίνοις γεννῶνται.
- 5 6 11 καθ' ἕκαστον ἔθνος ῥαδίως εὐρήσεις τοιούτους οἴνους ἐν τάχει δὲ γίνονται πότιμοι παρ' ἡμῖν ὁ τε Τιβηνὸς καὶ ὁ Ἀρσύϊνος καὶ μετ' αὐτοὺς ὁ Τιτακαζηνός.
- 5 6 12 γλυκὺν δ' οἶνον οὔτε λεπτὸν ἀκριβῶς οὔτε λαμπρὸν ὄψει ποτέ, ἀλλὰ μᾶλλον μὲν καὶ ἥττον ἀφεστηκότα τῶν εἰρημένων, οὐδέτερον δ' αὐτῶν ἔχοντα.
- 5 6 13 θερμαίνει δὲ πᾶς γλυκὺς οἶνος καὶ παχύς ἐστι κατὰ τὴν σύστασιν, αἶ τε κατὰ μέρος αὐτοῦ δυνάμεις, ἃς ἐπιδείκνυται πινόμενος, ἀκόλουθοι ταῖς δύο ταύταις εἰσὶ ποιότησιν· ἡ γὰρ χροὰ κατὰ τὸν ἑαυτῆς λόγον οὐδεμίαν ἔχει δύναμιν εἰς ὠφέλειαν ἢ βλάβην.
- 5 6 14 εἰς ὅσον οὖν παχύς ἐστι κατὰ τὴν σύστασιν ὁ τοιοῦτος οἶνος, εἰς τοσοῦτον καὶ βραδύπορος, ὥστε οὐ μόνον <οὐκ> ἐκφράζει τι τῶν ἐμπεφραγμένων μορίων, ἀλλὰ καὶ προσεμφράζει, καὶ διὰ τοῦτο βλαβερώτατος ἥπατι πάσχοντι γίνεται, καὶ μάλιστα ὅταν ἦτοι φλεγμονή τις ἢ σκίρρος ἢ κατ' αὐτό· μετριώτερον δ' ἐργάζεται τὴν βλάβην, ὅταν [δ'] ὑπὸ παχέων χυμῶν ἐμφράττηται τὸ σπλάγχνον ἢ δι' ἀτονίαν πάσχη, καθάπερ ἐν τοῖς ἰδίως ἥπατικοῖς ὀνομαζομένοις πάθεσιν. ^[5]
- 5 6 15 ἐφεξῆς δὲ τῷ ἥπατι βλάπτεται σπλὴν ὑπὸ τῶν γλυκέων οἴνων· οὐ μὴν ὁ γε πνεύμων, ὅταν ἐν τοῖς βρογχίοις ἔχη παχὺν χυμόν· ὁ γὰρ γλυκὺς οἶνος ἐν τοῖς ὀξέσι νοσήμασιν εἰς ἀνάπτυσιν ἐπιτήδειός ἐστιν, ἥδη πεπεμμένης περιπνευμονίας τε καὶ πλευρίτιδος, οὐ φλεγμαινόντων ἔτι τῶν μορίων.
- 5 6 16 εἰς ὅσον δ' ἀπολείπονται σφοδρᾶς θερμότητος οἱ γλυκεῖς, εἰς τοσοῦτον ἥττον τε καρηβαρίαν ἐργάζονται καὶ βλάβην τῆς φρονήσεως· διαχωρητικώτεροι δ' εἰσὶ καὶ μεγαλόσπλαγχνοι· οὐκ ἐπιτήδαιοι δ' οὐδὲ τοῖς πικροχόλοις εἰσίν· ὕλη γὰρ πάντες ὑπάρχουσιν οἱ γλυκεῖς χυμοὶ τῇ ξανθῇ χολῇ.
- 5 6 17 οὐ μόνον δ' ὅτι πολλῇ θερμασίᾳ τοὺς τοιούτους ἐργάζεται χυμοὺς πικρούς, [καὶ] ἀνεπιτήδειός ἐστι γλυκὺς οἶνος τοῖς πυρέττουσιν, ἀλλὰ καὶ διότι παχεῖς ὄντες οὔτε ἐπ' οὖρα διεξέρχονται ταχέως οὔτε συναπάγουσιν ἑαυτοῖς οὔτε συνεκκενοῦσι τοὺς χολώδεις χυμούς.
- 5 6 18 ἐν οὖν αὐτοῖς μόνον ἀγαθὸν ὑπάρχει τὸ τὴν γαστέρα λαπάττειν· διὸ καὶ προπίνουσιν αὐτούς· ὥς, ἐάν γε μὴ ποιήσωσι τοῦτο, παντοίως βλάπτουσιν· πρὸς γὰρ αὗ τοῖς ἄλλοις καὶ διψώδεις εἰσίν, αὐτῷ τούτῳ δηλοῦντες ὡς ἐκχολοῦνται ῥαδίως.
- 5 6 19 εἰσὶ δ' οἱ τοιοῦτοι καὶ φυσώδεις· τῷ κάτω δ' οὐκ εἰσὶν ἐντέρῳ βλαβεροί, καίτοι βραδυπόρου τῆς ἀπ' αὐτῶν φύσης οὔσης καὶ χρονιζούσης περὶ ὑποχόνδριον, ἄχρι ἂν ἐκπεφθῶσί τε καὶ λεπτυνθῶσι τελέως· εἰ δ' ἅπαξ πεφθῇ, ποριμωτέραν τε καὶ λεπτομερεστέραν ἴσχουσι καὶ τὴν φύσιν.
- 5 6 20 γλυκὺς δ' ἅμα καὶ αὐστηρὸς οἶνος, οἶος ὁ κατὰ τὴν Κιλικίαν Ἀβάτης ἐστίν, ἅτε ἐξ ἐναντίων ποιότητων συγκείμενος, μοχθηρὸς ὑπάρχει, μῆτε ἀναδιδόμενος μῆτε ὑπερχόμενος, ἀλλ' ἐπὶ πλεόν τε παραμένων ἐν τῇ ἄνω γαστρὶ καὶ πνευματῶν αὐτήν.
- 5 6 21 ὁ γε μὴν ἄνευ τοῦ γλυκὺς εἶναι μέλας οἶνος αὐστηρὸς ἐπιφανῶς ἢ στρυφνὸς πλήσμιός ἐστι καὶ βραδύπορος καὶ τὰς διαχωρήσεις ἀμφοτέρας ἐπέχει, τὰς τε κατὰ γαστέρα καὶ οὐχ ἥττον τὰς ἐπὶ κύστιν, καὶ ἐπὶ πλεῖστον ἐν τοῖς ὑποχονδρίοις ἐμμένει καὶ ῥαδίως ἀποξύνεται καὶ εἰς ἔμετον ὁρμᾷ· μόνοις δ' ἐστὶν ἐπιτήδειος τοῖς κατὰ γαστέρα ρεύμασιν, οὐδὲ τούτοις εἰς κόρον πινόμενος. ^[5]

- 5 6 22 ὁ δ' αὐστηρὸς ἄμα καὶ λευκὸς οἶνος οὐδ' αὐτὸς ἐστὶν οὐρητικός, ἀλλ' ἐὰν μὲν παχύς ᾗ, χρονίζει
περὶ ὑποχόνδριον, ἐὰν δὲ μὴ παχύς, οὔτε χρονίζει περὶ πολλοῦ, καθάπερ ὁ μέλας, οὔτε ὁμοίως
ἐπ' οὔρα διεξέρχεται τοῖς λευκοῖς τε ἄμα καὶ μετρίως αὐστηροῖς.
- 5 6 23 ὁ δὲ κίρρος αὐστηρὸς ἀρμόττει καὶ αὐτὸς τοῖς κατὰ γαστέρα ρεύμασιν· διττὸς δὲ καὶ ὁ κίρρος,
ὥσπερ καὶ ὁ μέλας, ὁ μὲν γλυκύς, ὁ δ' αὐστηρὸς.
- 5 6 24 κεφαλῆς δὲ καὶ γνώμης ὁ κίρρος μᾶλλον ἄπτεται, διότι καὶ θερμότερός ἐστι τοῦ μέλανος.
- 5 6 25 ὁ δὲ ξανθὸς οἶνος ἄκρως θερμὸς ἐστὶν, ὥσπερ γε καὶ ὁ ἐφεξῆς αὐτῷ ὁ κίρρος, εἴτ' ἐπ' αὐτοῖς ὁ
ἐρυθρὸς, εἴθ' ὁ γλυκύς· ὁ δὲ λευκὸς ἥττον ἀπάντων θερμαίνει. λευκὸς δ' οἶνος οὐδεὶς ἐστὶ
γλυκύς, ἀλλὰ τινες μὲν αὐστηροὶ καὶ παχεῖς, τινὲς δ' ὑδατώδεις καὶ λεπτοί· ξανθοὶ δὲ καὶ κίρροί
τινες μὲν γλυκεῖς εἰσι μετρίως, ὥσπερ ὁ Ἴπποδαμάντιός τε καὶ ὁ Φαυστιανὸς ἔνιοι δ' οὐδ' ὅλως
γλυκεῖς εἰσιν.
- 5 6 27 οἱ δ' ἐρυθροὶ παχύτεροι τούτων, πλησιάζοντες ἤδη κατὰ τὸ χρῶμα τοῖς μέλασιν.
- 5 6 28 τροφή δ' ἐξ ἀπάντων αὐτῶν ἀνὰ λόγον τῷ πάχει· καὶ διὰ τοῦτο τοῖς μὲν ἀναθρέψεως δεομένοις
ἐπιτρέπειν [τε] πίνειν τοὺς γλυκεῖς, καὶ μάλιστα ὅταν ἀμέμπτως ἔχῃσι τὰ καθ' ἡπάρ τε καὶ
σπλήνα καὶ νεφρούς· τοῖς δὲ παχὺν ἡθροικόσι χυμὸν ἐν ταῖς φλεψὶν οἱ λεπτοὶ κατὰ τὴν
σύστασιν οἶνοι χρήσιμοι· ψυχρῶν μὲν ἡθροισμένων ἐν ταῖς φλεψὶ χυμῶν, οἱ δριμεῖς καὶ
παλαιοί· <μῆ> ψυχρῶν δέ, ὅσοις τούτων οὐδέτερον ὑπάρχει. ^[5]
- 5 6 29 βελτίων δ' εἰς εὐχυμίαν ὁ εὐώδης, ἀλλὰ πλήττει κεφαλὴν.
- 5 6 30 τοῖς δ' αὐστηροῖς οἶνοις ἔνεκα τοῦ στήσαι τὴν γαστέρα ρεομένην χρώμεθα, μὴ ἂν ἄλλως
χρησάμενοι διὰ τὸ μήτε ἀναδόσει τροφῆς μήτε αἱματώσει μήτε εὐχυμῖα μήτε οὔρων εὐροῖα
μήτε ἰδρώτων ἐκκρίσει μήτε γαστρὸς ὑπαγωγῇ συντελεῖν αὐτούς.
- 5 6 31 τοῖς μὲν οὖν χολωδεστέροις σώμασιν οὔτε ὁ Φαλερῖνος οὔτε ὁ Τιμωλίτης κίρρος γλυκύς οὔτε ὁ
Ἀρούσιος οὔτε ὁ Λέσβιος, εὐώδης τε καὶ κίρρος ὁμοίως τοῖς προειρημένοις ὦν, ἐπιτήδειος·
θερμότεροι γὰρ πάντες εἰσιν οἱ τοιοῦτοι, καὶ ἔτοιμόν ἐστι τοῖς πίνουσιν αὐτοὺς κεφαλὴν
ἀλγῆσαι καὶ πυρέξαι καὶ τι καὶ τοῖς νεύροις παθεῖν. μήτε οὖν χολώδεσι φύσει μήτε τοῖς ἐξ
ἐκκαύσεως ἢ καμάτων πολλῶν ἢ ἐνδείας ἢ λύπης ἢ ὥρα καὶ χώρα καὶ καταστάσει θερμῇ
χρωμένοις διδόναι τοιοῦτον οἶνον· ἐξ ὑπεναντίων γε μὴν ἀγαθὸς ἅπασιν τοῖς θερμαίνεσθαι
δεομένοις φλεγματώδεσι καὶ ψυχραῖς κράσεσι, καὶ ψυχρῶν χυμῶν πλήθος ἡθροικόσιν, ἀργῶς
βιοῦσιν, ἐν χωρίῳ ψυχρῷ καὶ χειμῶνι καὶ καταστάσει ψυχρᾷ καὶ ὑγρᾷ. ^[5]
- 5 6 33 πάντων δ' οἶνων κοινόν ἐστιν, οἷ γε μὴ πάνυ παχεῖς εἰσι καὶ λίαν γλυκεῖς, ὥσπερ ὁ Θηραῖός τε
καὶ ὁ Σκυβελλίτης, ἐπειδὴν ἐς χρόνου μέγεθος ἐκταθῶσι, ξανθοὺς τῇ χροῖα γίνεσθαι καὶ τι
στίλβον ἔχειν ὁμοίως πυρί· καὶ γὰρ οἱ μέλανες, οἷόσπερ ἐστὶν ὁ παρ' ἡμῖν Περπερίνιος, εἰ
χρονίσειαν, εἰς ἐρυθρὰν μὲν ἢ κίρραν πρότερον ἀφικνοῦνται ποιότητα, μετὰ ταῦτα δ' εἰς
ξανθὴν, καὶ ὁ λευκὸς δέ, ὁποῖος ὁ Βιθυνὸς Ἀμιναιῖος (ὀνομάζουσι δὲ τὸν οὕτω παλαιωθέντα οἱ
Ῥωμαῖοι Καίκουβον)· ἤδη δ' ὁ τοιοῦτός ἐστι πικρὸς καὶ διὰ τοῦτο ἀνεπιτήδειος εἰς πόσιν. ^[5]
- 5 6 34 φεύγειν οὖν χρή τῶν οὕτω παλαιῶν τὴν πόσιν, ὥσπερ καὶ τῶν πάνυ νέων· μάλιστα δὲ τῶν
φύσει παχέων οἶνων ἀπέχεσθαι προσήκεν, ὅταν ᾧσι νέοι· τοσοῦτου γὰρ δέουσι συντελεῖν τι
ταῖς τῶν σιτίων πέψεσιν, ὥστε αὐτοὶ μόλις πέττονται· πρὸς τούτοις δ' οὐδ' ὑπέρχονται κατὰ
κοιλίαν οὐδὲ ἀναδίδονται ῥαδίως οὐδὲ οὔρα προτρέπουσιν οὐδὲ αἱματώσει συντελοῦσιν οὐδὲ
θρέψει, διαμένουσι δ' ἐπὶ πλεῖστον ἐν τῇ γαστρὶ μετέωροι παραπλησίως ὕδατι· καὶ βραχὺ τις
πλέον αὐτῶν πίη, ῥαδίως ὀξύνονται. ^[5]
- 5 6 35 ὁ δὲ παλαιότατος εἰς τοσοῦτον τοῦ λευκοῦ τε ἄμα καὶ αὐστηροῦ καὶ νέου καὶ παχέος
διενήνοχεν, ὥς τὸν μὲν ἱκανώτατα θερμαίνειν, τὸν δὲ ψύχειν αἰσθητῶς. τὸ γλεῦκος δ' ὅπως

ἐστὶ φουσῶδες καὶ δύσπεπτον καὶ παχύχυμον, ἅπαντες ἴσασιν, ἐν μόνον ἀγαθὸν ἔχον ὑπάγειν γαστέρα· κἂν ἀτυχήσῃ ποτὲ τούτου, βλαβερώτατον γίνεται.

5 6 37 τάχιστα δὲ πάντων οἴνων οἱ λευκοὶ καὶ ὑδατώδεις παλαιοῦνται, τουτέστιν ἐτοίμως εἰς τὴν τῶν παλαιουμένων ποιότητα μεταβάλλουσι, δριμύτης δ' ἐστὶν αὕτη μετὰ τοῦ θερμαίνειν σαφῶς, ὕστερον δὲ καὶ πικρότης, εἰς ἣν ἐν ἔτεσιν ἐνίστε δέκα τοὺς ὑδατώδεις οἶνους ἀφικνουμένους ἔστιν ἰδεῖν, ὅταν γε μὴ φθάσωσιν ἐν τοῖς πρώτοις τρισὶν ἢ τέτρασιν ὀξυνθῆναι. ^[5]

5 6 38 τοῖς δ' ἰσχυροῖς τε ἅμα καὶ αὐστηροῖς καὶ λευκοῖς μετὰ πάχους οἴνοις καὶ μετὰ δεκαετίαν ἐνίστε συνέπεσε μὴ καλῶς ἀποκειμένοις ὀξυνθῆναι· συμβαίνει δ' αὐτοὺς καὶ παλαιοῦσθαι χρόνῳ παμπόλλῳ.

5 6 39 τοιοῦτοι κατὰ τὴν Ἰταλίαν εἰσὶν ὁ Τιβουρτίνος καὶ Σιγνῖνος καὶ Μάρσος καὶ Συρεντῖνος, ὃς σχεδὸν μὲν πρὸ εἴκοσι ἐτῶν γενόμενος, ἐπὶ πολὺ δὲ παραμένει πότιμος, οὐκ εὐκόλως ἐκπικρούμενος, ἐνάμιλλος κατ' ἀρετὴν ὑπάρχων τῷ Φαλερίνῳ.

5 6 40 ἐναντία δὲ τούτοις τοῖς οἴνοις οἱ ὑδατώδεις πάσχουσιν, ὃ τε Σαβῖνος καὶ ὁ Γαυριανὸς Ἀρσύνιος τε καὶ Τιτακαζηνὸς καὶ Τιβηνὸς καὶ ὅσοι τοιοῦτοι· ῥαδίως τε γὰρ μεταβάλλονται πρὸς τὰς ἐναντίας ποιότητας ἥτοι τὴν ὀξεῖαν, ἐὰν δὲ διαμένωσι, τὴν πικράν.

5 6 41 πολὺ δ' εἰς ἑκατέραν αὐτοῖς τὴν ἀλλοίωσιν συμβάλλεται τὸ χωρίον, ἐν ᾧ κεῖνται· κατ' ἀρχὰς μὲν γὰρ ἄριστόν ἐστι τὸ ψυχρόν, ὕστερον δὲ τὸ θερμόν, ὡς τό γε χλιαρὸν ὀξύνει ῥαδίως αὐτούς.

5 6 42 ἐὰν δ' ἐν τῷ ψυχρῷ κείμενοι διαμείνωσιν ἔτεσι δύο ἢ τρισί, τὸντεῦθεν ἱκανῶς θερμαίνεσθαι δέονται· τοῦ χλιαροῦ δὲ χωρίου καὶ τοῦ μέσου κατὰ τὴν κρᾶσιν οὐδέποτε δέονται.

5 6 43 τινές γε μὴν οὕτως ἀσθενεῖς εἰσὶ καὶ ὑδατώδεις, ὡς μὴδ' εὐθύς ἐξ ἀρχῆς φέρειν τὸ ψυχρόν.

5 6 44 τῶν δὲ τὸν οἶνον ἐχόντων ἀγγείων ὃ τί περ ἂν ἐάσης ἄνευ πώματος ὀξύνεται ῥαδίως, ὥσπερ γε πάλιν αὐτῶν τῶν πωμασθέντων ἦττον τοῦτο πάσχει τὰ πεπληρωμένα· τὰ γὰρ ἀπόκενα διὰ τὸ περιέχειν ἐν ἑαυτοῖς ἀέρα δι' ἐκείνου μέσου θᾶττον ὑπὸ τοῦ περιεστώτος ἔξωθεν ἀλλοιοῦται, πεπληρωμένα δὲ μέχρι τοῦ ψαύειν τῶν ἐπιθεμάτων, δι' ἐκείνων μόνων ἔχει τὴν ἀλλοίωσιν ἀσθενῇ τε καὶ ἀμυδρὰν εἰς τοσοῦτον, εἰς ὅσον ἥκει τὸ ἐπίθεμα πυκνότητος· εὐρήσεις γοῦν τὰ μὲν ὑπὸ πίττης ἢ γύψου στεγνωθέντα μονιμώτερα γινόμενα, τὰ δ' ὑπὸ μόνου δέρματος ἦττον, ὥσπερ καὶ τὰ τοῖς φύλλοις πωμασθέντα. ^[5]

5 6 45 οἶνοι δ' εἰσὶ κίρροι κάλλιστοι παρ' ἡμῖν ἐν Ἀσίᾳ τρεῖς, ὁ Τρωλίτης, ὁ Λέσβιος καὶ ὁ ἐνδοξότατος παρὰ τοῖς παλαιοῖς Ἀρούσιος ἐν Χίῳ γεννώμενος, ᾧ πάντες ἐχρῶντο πρὸς τὰ κάλλιστα τῶν φαρμάκων καὶ μάλιστα τὰς ἀντιδότους. Ἐκ τῶν Ῥούφου, περὶ οἴνου· κεῖται ἐν τῷ Περὶ διαίτης ἢ Περὶ πομάτων ἐν τῷ ιβ' λόγῳ.

5 7 1 Οἶνον ἐπαινώ μὲν πρὸς ὑγίαν ὡς οὐδὲν χρῆμα ἄλλο, δεῖ δ' ἐπιστήμης τῷ πίνοντι, εἰ μέλλοι μὴδὲν ἀνήκεστον πάσχειν· οἶνος γὰρ δύναται ἀνάψαι μὲν τὸ θερμόν, ἰσχύος δ' ἐμπλῆσαι τὸ σῶμα, πέψαι δὲ τὴν τροφήν δι' ὅλων· καὶ οὐκ ἔστιν οὐδεὶς οἶνος οὕτω κακός, ὥστε μὴ ἂν ποιῆσαι τὰ εἰρημένα, ἔνεστι δὲ κἀνταῦθα, ὥσπερ ἐν τοῖς ἄλλοις, τὸ χεῖρον καὶ τὸ ἄμεινον. ^[5]

5 7 2 δύναται δ' οἶνος καὶ τῇ ψυχῇ διάθεσιν τινα παρασχεῖν· τὸ γὰρ τῆς λύπης φάρμακον οἶνός ἐστι, καὶ μοι δοκεῖ ἡ Ἑλένη εἰς τὸν κρατῆρα τοῦτο ἐμβαλεῖν.

5 7 3 τῷ μὲν οὖν μετρίως πίνοντι ἔστι μὲν ἡδεσθαι καὶ φιλοφρονεῖσθαι, ἔστι δ' ὑγιαίνειν καλῶς· τῷ δ' ἀμέτρως τί μὲν ἡδὺ ἐν τῷ ἀμέτρῳ; τί δ' οὐκ ἀλγεινόν; πῶς δ' ἂν ἄλγος γένοιτο ὁ πέρα τοῦ δέοντος πίνων, ὅτε ἡ ψυχὴ εἰς τοσόνδε οἶνον βρέχεται, ὥστε τῷ θερμοτάτῳ ψύχεσθαι; τεκμήρια δέ σοι τάδε ἔστω· πρῶτον μὲν γὰρ ἀκρατὲς τὸ σῶμα γίνεται τῷ μεθύοντι, ἔπειτα δ' ὑπνώδες· θερμῷ δὲ καὶ ἡ τροφὴ πέσσεται.

5 7 6

ταῦτα μὲν πάσχουσιν οἱ μεθύοντες ψυγέντες τὸ αὐτίκα· εἰς ὕστερον δ' οὐκ ἔστιν ὃ οὐκ ἂν ἔγωγε προσδοκήσαιμι τῶν κακῶν· καὶ γὰρ ἀπόπληκτον εἰκὸς γενέσθαι καὶ πονῆσαι τὰ ἄρθρα καὶ χλωλωθῆναι μέρος τι τοῦ σώματος καὶ τῷ ἥπατι καὶ τῷ σπληνὶ καὶ τῇ κεφαλῇ τὰ ἴδια παρασχεῖν ἐκάστῳ νοσήματα. ^[5]

5 7 7 καὶ μοι θαυμάζειν ἐπέρχεται, πῶς ἐφ' οὕτω προφανέσι καὶ ἀγαθοῖς καὶ κακοῖς, ἐξδὸν τὰ κάλλιστα λαμβάνειν παρ' οἴνου, τὰ κάκιστα αἰροῦνται. Ἐκ τῶν Γαληνοῦ, περὶ σιραίου.

5 8 1 Σίραιον ἐκ γλεύκους γινέσθω, μήτε ἐξ αὐστηρῶν σταφυλῶν, ἀλλ', ὡς ἐνὶ μάλιστα, γλυκειῶν, μήτε <ἐκ> τοῦ πρώτου ρέοντος, ἀλλ' ἐκ τοῦ τελευταίου.

5 8 2 εἰ μὲν οὖν εἴη τὸ γλεύκος τοιοῦτον, ἐψεῖν αὐτὸ χρή, μέχρις ἂν τὸ ἥμισυ λειφθῇ τοῦ κατὰ τὴν ἀρχὴν ἐμβληθέντος· εἰ δὲ μὴ τοιοῦτον, μέχρις οὗ τὸ τρίτον ἀπολειφθῇ, καθεψητέον ἐστίν. Ἐκ τῶν Ῥούφου, περὶ σιραίου· ἐκ τοῦ β' λόγου τοῦ Περὶ διαίτης.

5 9 1 Τὸ δὲ σίραιον δύναμιν ἔχει θερμᾶναι μὲν, ἀλλ' οὐκ ἴσα οἴνῳ, ὥστε τινὶ καὶ ψύχειν ἔδοξεν· ἐμοὶ δ' οὐδὲν δοκεῖ γλυκὺ ὃ τὸ ψύχειν, ὡς νομίζουσιν, ὅτι ἀνάγκη τὸ μὲν γλυκὺ ἡδὺ εἶναι, τὸ δ' ἡδὺ οἶον χύσιν ἢ διάλυσιν, ταῦτα δὲ τὸ θερμὸν παρασκευάζειν.

5 9 2 οὔτε δ' οὐρεῖται οὔτε εἰς ἀνάδοσιν ὀρμᾷ ῥαδίως, ἀλλ' ἐμμένον τῇ γαστρὶ πεπλήρωκεν αἰεὶ τοιάδε ἢ παχύτης.

5 9 3 παχὺ δὲ καὶ τὸ αἶμα ἐργάζεται· παχὺ δὲ καὶ ἥπαρ καὶ σπλὴν σιραίῳ γίνεται. Ἐκ τῶν Γαληνοῦ, περὶ ὄξους.

5 10 1 Ὅξος μικτῆς ἐστίν οὐσίας ψυχρᾶς καὶ θερμῆς, ἀμφοῖν λεπτομερῶν· ἐπικρατεῖ δ' ἡ ψυχρὰ δύναμις, λεπτομερῆς οὖσα· διόπερ ἀποκρουστικὴν ἔχει δύναμιν. Ἐκ τῶν Ῥούφου, περὶ ὄξους, ἐκ τοῦ β' λόγου τοῦ Περὶ διαίτης.

5 11 1 Ἡ χρῆσις δ' ὄξους πλείστη κατὰ τὰς διαίτας· ἡδυσμα γὰρ τὸ κάλλιστον τοῖς ὄψοις, καὶ πολλὰ οὐκ ἂν εἴη ἐδώδιμα τούτου δίχα. καὶ εἴ τις ὑπομεῖναι μὴ φαγεῖν, μέγιστα ἂν βεβλάψεται, ὥσπερ εἰ καὶ δίχα ἁλῶν ἐσθίοι οἷς πρέπουσιν ἄλλες.

5 11 3 εὐκαρδιώτατον δ' ὄξος καὶ εὐσιτότατον καὶ ταῖς πέψεσι συνεργὸν καὶ τῷ φλέγματι πολέμιον. κάλλιστον δ' ὄξος τὸ ἐκ τῶν ἰσχυροτάτων οἴνων, οὗτοι δ' εἰσὶν οἱ στρυφνότεροι.

5 12 t Ἐκ τῶν Ῥούφου, περὶ τοῦ ἀπὸ τῶν στεμφύλων· ἐκ τοῦ αὐτοῦ λόγου. Σκευάζεται πόμα τοιόνδε· ἐκθλίψαντες τὸν οἶνον ἀπὸ τῆς σταφυλῆς, ἔπειτα ὕδωρ μίξαντες, πατοῦσι καὶ ἐκθλίβουσιν, ἔπειτα ἐψοῦσιν, ὡς τρίτον τοῦ παντὸς ὑπολείπεσθαι.

5 12 2 γίνεται δὴ γλυκὺ μὲν ὥσπερ σίραιον, οὐ παχὺ δέ, οὐδ' ἰσχυρόν, καὶ εἴ τις χρηστῶς ἐψεῖ, δεξιὸν καὶ εἰς ἡδονὴν καὶ εἰς οὔρησιν καὶ ἄφυσον, ὥστε καὶ νοσοῦντι θαρρῶν προσφέροις, ἃν ποτε δέοι· εἰ δὲ μὴ ἐψοῖς, ὄξος ἐντεῦθεν πονηρὸν γίνεται.

5 12 3 Διοσκορίδης δὲ καὶ ἁλῶν εἰς τὸν μετρήτην ἐμβάλλει ζ/β καὶ μετὰ τὸν χειμῶνα ἐγγεῖ εἰς κεράμιον, χρησθαί τε αὐτῷ συμβουλεύει μετ' ἐνιαυτόν, διότι ταχέως ἐξίτηλος γίνεται. Ἐκ τῶν Διοσκορίδους, περὶ τοῦ ἀδυνάμου οἴνου.

5 13 1 Ἔστι καὶ ὁ ἀδύναμος λεγόμενος δεῖ δ' ἴσον μέτρον ὕδατος τῷ γλεύκει μίξαντας ἐψηῆσαι πρᾶψ πυρὶ μαλακῷ, ἄχρις ἂν οὗ ἐξαναλωθῇ τὸ ὕδωρ, καὶ μετὰ τοῦτο ψύξαντας καταγγίζειν εἰς ἀγγεῖον πεπισσωμένον. Ἐκ τῶν Γαληνοῦ, περὶ μελικράτου.

5 14 1 Τὸ μελίκρατον οὐ πάνυ τι τοῖς πικροχόλοις ὠφέλιμόν ἐστιν· ἐκχολοῦται γὰρ ἐν αὐτοῖς, ἐὰν μὴ φθάσῃ διεξελθεῖν ἢ κατ' ἔντερον ἢ κατὰ κύστιν, ὡς διεξελθόν γε πρὸς τῷ βλάψαι μηδὲν ὀνίνησι μέγιστα· συναπάγει γὰρ ἑαυτῷ τὸ χολῶδες περίττωμα. συμφέρεи τοίνυν ὑδαρέστερον ἐπὶ τῶν τοιούτων φύσεων δίδοσθαι τὸ μελίκρατον, ὅπως μήτε διψῶδες εἴη μήτε χολοποιόν. ^[5]

5 14 2

ὥσπερ δὲ τοῖς πικροχόλοις, οὕτως καὶ οἷς εἰς ὄγκον ἤρθη τὰ σπλάγχνα σκιρρούμενα καὶ φλεγμαίνοντα καὶ οἰδισκόμενα ἀνεπιτήδειον· μοχθηρὸν γὰρ ἐν τούτοις γίνεται, μὴ δυνάμενον μὲν διεξέρχεσθαι ταχέως αὐτῶν, ἐκχολούμενον δὲ ῥαδίως, καὶ μάλιστα ἐν ταῖς φλεγμοναῖς διὰ τὸ πλῆθος τῆς θερμασίας.

5 14 3 τὸ μὲν οὖν μέλι, διότι πάντων ἐστὶ γλυκύτερον, ὅταν εἰς θερμὴν ἀφίκηται σώματος κρᾶσιν, ἐν τάχει μεταβάλλεται καὶ τρέπεται πρὸς τὸν χολώδη χυμὸν εὐθέως ἐν τῇ γαστρὶ πρὶν εἰς τὰς φλέβας ἀναδοθῆναι· <καὶ> εἴπερ φθάσειεν ἄνευ τῆς τοιαύτης μεταβολῆς ἀναδοθῆναι, πάντως ἔν γε ταῖς φλεψὶ μεταβάλλεται· τὰ δ' ἄλλα κατὰ τὸ μέτρον τῆς γλυκύτητος ἢ πρωϊαίτερον ἢ ὀψιαίτερον ἴσχει τὴν μεταβολὴν κατὰ τὸν αὐτὸν λόγον, ἐν μὲν θερμότερᾳ φύσει θᾶττον, ἐν δὲ ψυχροτέρᾳ βραδύτερον. ^[5]

5 14 4 ἐκχολουμένου τοίνυν τοῦ μέλιτος ἐν τοῖς ὀξέσι νοσήμασι καὶ κατὰ τοῦτο βλάπτοντος αὐτά, βραδυπόρου δ' ὄντος τοῦ ὕδατος καὶ μένοντος ἐπὶ πλεῖστον ἐν τοῖς ὑποχονδρίοις, καὶ τούτου πάλιν ὄντος φευκτοῦ, τὸ μικτὸν ἐξ αὐτῶν ἐπιτήδειον γίνεται κατὰ τοιαύτην κρᾶσιν συντιθέμενον· ὕδατι πλείονι μέλιτος μιγνύσθω τοσοῦτον, ὥς ὁδοποιεῖν τε καὶ πρὸς τὴν ἀνάδοσιν ἄγειν αὐτό· τὰ τε γὰρ οὕρα ποριμώτερα γίνεται, καὶ ἡ τῶν πτυέλων ἀναγωγὴ θᾶττον, οὕτως κερασθέντων αὐτῶν· εἰ δὲ πολὺ τοῦ μέλιτος μιχθείη, δίψαν τε ποιεῖ καὶ γλισχραίνει τὸ πτύελον. εἰς ταῦτα μὲν οὖν ἐπιτηδειότερόν ἐστι τὸ ὑδαρέστερον μελίκρατον, τὸ δ' ἀκρατέστερον εἰς τὴν τῆς γαστρὸς ὑποχώρησιν. ^[5]

5 14 6 καὶ τὸ ὠμὸν δὲ μελίκρατον ὑπακτικώτερόν ἐστι, τὸ δὲ καλῶς ἠψημένον τροφιμώτερον. σκευάζειν δὲ χρὴ τὸ μελίκρατον, πρῶτον μὲν ὕδατι πολλῷ μιγνύντας τὸ μέλι, μετὰ τοῦτο δ' ἐψώντας, ἄχριπερ ἂν ἀφρίζον παύσῃται· προσήκει δ' αἶρειν ἀπ' αὐτοῦ δηλονότι συνεχῶς τὸν ἀφρόν εὐθύς ἅμα τῷ γεννᾶσθαι· διὰ γὰρ τῆς τοιαύτης παρασκευῆς ἀποτίθεται τὴν δριμύτητα. ^[5]

5 15 t Περὶ ἀπομέλιτος, ἐκ τῶν Γαληνοῦ. Ἀπόμελι δὲ πίνουσι μὲν ὥς ἐμψύχον καὶ ἄδιψον ὥρα θέρους, μιγνύντες ὕδατι ψυχρῷ.

5 15 2 ἔστι δὲ καὶ τοῖς τοῦς ὠμούς χυμοὺς ἡθροικόσιν ὠφέλιμον, καὶ μάλιστα ὅταν ὀξυνθῇ· πάσχει δὲ πλειστάκις τοῦτο, τὸ μὲν μᾶλλον, τὸ δ' ἥττον, ὥς δι' ὕδατος σκευαζόμενον οὐ τοῦ ὀμβρίου, καθάπερ τὸ ὑδρόμηλον, ἀλλὰ τοῦ ἐπιτυχόντος.

5 15 3 σκευάζεται δ' οὕτως κηρίων οὐ τῶν φαύλων ἐκθλίψαντες τὸ μέλι, βάλλομεν εἰς λέβητα πηγαῖον ὕδωρ ἔχοντα καθαρὸν τε καὶ ἡδύ, κάπειτα ἐψήσαντες, ἄχρις ἂν ἱκανῶς δόξη τὰ κηρία τὴν <ἐν> ἑαυτοῖς ὑγρότητα πᾶσαν ἀποτεθεῖσθαι, κατατίθεμεν καὶ φυλάττομεν καὶ χρώμεθα τοῦτο τὸ πόμα, ὃ <οἱ> παλαιοὶ ὀξύγλυκυ ὠνόμαζον. Περὶ ὑδρομήλου τοῦ παρὰ τοῖς ἀρχαίοις, ἐκ τῶν Γαληνοῦ. ^[5]

5 16 1 Ὅταν παύσῃται σηπόμενον τὸ ὀμβρίον ὕδωρ, τηνικαῦτα τὴν γλυκύτητα ἐπικτᾶται· τούτῳ μίξαντες μέλι προαφηψημένον τε καὶ προαπηφρισμένον χρώμεθα.

5 16 2 καλεῖται δὲ συνήθως ὑδρόμηλον τὸ τοιοῦτο πόμα, Διοσκορίδης δ' ὑδρόμελι τοῦτο καλεῖ, καὶ σκευάζεσθαι φησιν αὐτὸ πρὸς ἓν μέρος μέλιτος δύο ὕδατος ὀμβρίου παλαιοῦ μιγνυμένου καὶ ἡλιαζομένου, τινὰς δὲ καὶ πηγαῖον ὕδωρ μιγνύειν καὶ ἀφεψεῖν εἰς τρίτον καὶ ἀποτίθεσθαι. Ἐκ τῶν Φιλαργίου, περὶ ἀπομέλιτος, ἐκ τοῦ Περὶ ἡδέων πομάτων. ^[5]

5 17 1 Καιρὸς πόσεως ἀπομέλιτος, καθ' ὃν ἂν φανῇ σημεῖον πέψεως, ἐν μὲν πυρετῷ μόνον κατ' οὕρων· εἰ δέ τι καὶ περὶ πνεύμονα τύχοι ταύτης δεόμενον, ἐν τοῖς ἀναπτυσθεῖσι δεικνύμενον.

5 17 2 δοθεῖ δ' ἂν οὐκ ἀτόπως καὶ πρὸ πέψεως· καὶ γάρ τι καὶ τμητικὸν ἔχει καὶ ῥυπτικὸν καὶ συμπέσαι δυνάμενον· ἀλλὰ βέλτιον γε πέσαι μελίκρατον αὐτοῦ δύναται.

5 17 3

βελτίων οὖν ὁ καιρὸς ἀπομέλιτος ὕστερον, ὥς ἂν καὶ οἰνώδες τι κεκτημένου· συμβαίνει γε μὴν τοὺς πυρετοὺς ἐξάπτεσθαι πλέον οἴνου πόσει, μὴ παρακμάζοντος ἤδη τοῦ νοσήματος, καθ' ὃν χρόνον λελέπνυνται μὲν τὰ αἷτια καὶ τῶν πόρων ἀνοιξίς γέγονεν· τηνικαῦτα γὰρ πινόμενος οἶνος πόριμος, οὔτε ἐπαύξων τὸ τῶν πυρετῶν γένος καὶ πρὸς τὸ δέρμα τὴν θερμασίαν ἀνάγων καὶ κατακιρνὰς μὲν εὐθέως τὰς δριμύτητας, συνεξάγων δ' ὀλίγον ὕστερον ἰδρῶτάς τινας καὶ οὔρα προτρέπων, ὥστε ὁ τῆς παρακμῆς καιρὸς ἐπιτήδειός ἐστιν οἴνου πόσεως καὶ τῶν ἄλλων τῶν οἰνωδῶν πομάτων. ^[5]

5 17 4 ἀλλ' ἐπεὶ πάλιν οἴνου μὲν ἀσθενέστερον ἀπόμελι κατὰ θερμασίαν τυγχάνει, ῥυπτικῆς δὲ καὶ τμητικῆς ὑπάρχει δυνάμεως, τοῦτο δὲ προπαρασκευαστικὸν λύσεως τῶν ἐπὶ χυμοῖς σηπομένοις ἀναπτομένων πυρετῶν γίνεται, διδόναι καὶ πρὸ παρακμῆς ἀπομέλιτος ποτοῦ.

5 17 5 μελίκρατον μὲν δὴ συντεθὲν αὐτίκα πίνεται· καὶ τὸ ὀξύμελι δὲ δοθεῖ ποτὲ ἂν παραχρῆμα συντεθέν, εἰ καὶ βέλτιόν ἐστι κεχρονισμένον αὐτὸ προσφέρειν· δι' ἀκριβείας γὰρ τηνικαῦτα κεχωρήκασιν εἰς ἀλλήλας αἱ δυνάμεις.

5 17 6 καὶ ῥοδόμελι δὲ καὶ ὀμφακόμελι καὶ τὸ διὰ κωδυῶν χρονισθῆναι λίαν ἐθέλει· τὸ μὲν γάρ τοι παχὺ καὶ τρυγῶδες ἐν αὐτοῖς ἐστί, τὸ δ' αὖ χρησίμον καὶ πότιμον, καὶ δεῖται χρόνου πρὸς διάκρισιν, μάλιστα δὲ τὸ ἀπόμελι· πρὶν γὰρ οἰνώδες τι κατὰ τε τὴν γεῦσιν καὶ τὴν ὁσμὴν ἐν τῷ χρόνῳ προσλαβεῖν, οὐδὲν ἂν μελικράτου δόξειε διαφέρειν· ἐψηθὲν δὲ καὶ μηνῶν που γενόμενον ἔξ, οὐχ ἅς εἴρηκα μόνας ἐνεργείας, ἀλλὰ καὶ τὴν ῥωστικὴν οἴνου δίκην ἐπιδείκνυται δίχα τοῦ τῆς κεφαλῆς ἅπτεσθαι. πίνειν μὲν οὖν ἀπόμελι χρόνιον, σκευάζειν δ' ὥδε· κηρία λαβόντες πεπληρωμένα μέλιτος, λευκὰ μὲν τὴν χροάν, διαυγὲς δ' ἔχοντα τὸ μέλι, διὰ τῶν χειρῶν ἐκθλίβομεν καὶ ὕδωρ πηγαῖον καλὸν μίγνυμεν, παχυτέρῳ μὲν ὄντι τέτταρα μέτρα, μέσῳ δὲ τρία καὶ ἥμισυ, λεπτοτέρῳ δ' ὑπάρχοντι καὶ ὑγροτέρῳ τρία τοῦ ὕδατος, καὶ τό γε τοῦ κηροῦ γεῶδες λείψανον, ἔξ οὐπερ ἐξέβη τὸ μέλι, θλίβοντες ταῖν χεροῖν ἐπὶ πολὺ, διαθρύπτομεν εἰς λεπτὰ μόρια, κατ' αὐτὸ τὸ ὕδωρ ποιοῦμενοι τὴν θρύψιν· εἴτα συναγαγόντες τὸ ὑγρὸν καὶ λύσαντες ὅλον τὸ μέλι, ἅπειτα ἐμβάλλοντες εἰς καινὴν χύτραν προαπεξεσμένην ἡρέμα καὶ τὸ γεῶδες ἀποτεθειμένην, ἄνθραξι πυροῦντες ἢ ξύλων ἀκάπνων φλογὶ λεπτοτέρα ζέννυμεν, ἀφαιροῦντες ἐκάστοτε τὸ οἶον ἀποπνύμενον ἐν τῇ ζέσει κόπριον. ^[10]

5 17 8 μετὰ δὲ τὰς πρώτας ζέσεις ἀφελόντες τὸ γεῶδες ἅπαν καὶ δηλονότι καὶ τὸν ἀφρὸν καθελόντες τε τὴν χύτραν, εἴτα ἐάσαντες ψυχθῆναι τελέως καὶ μετὰ τὴν ψύξιν τὸ ἐποχούμενον ἐξελόντες (ἐπανθεῖ δὲ ψυχθέντος), αὖθις τὴν χύτραν ἐπὶ τοῦ πυρὸς θερμαίνομεν καὶ ζέσαντες ἀποτίθεμεν ἀφελόντες τε τὸ ἐπιπολάσαν πάλιν, εἰ ψυχθεῖη τρίτην δὲ ποιησάμενοι ζέσιν καὶ ψύξιν καὶ κάθαρσιν τοῦ περιττώματος, οὕτως ἐμβάλλομεν εἰς ἀγγεῖον τὸ σκευασθὲν ἀπόμελι κεράμιον (καλὰ δ' ἐστὶ τὰ Φιλαδελφηνὰ καὶ Καρυηνὰ καὶ Ὀμφακηνὰ προσαγορευόμενα) τίθεμέν τε αὐτὸ κατ' οἶκον, ἐν ᾧ καὶ οἶνος τεθεὶς εἴωθεν ἄτρεπτος μένειν. ^[5]

5 17 9 δῆλον δ' ἐστὶ δῆπουθεν τὸ χρῆναι τὴν ζέσιν ἐπὶ πλέον ποιεῖσθαι· τὸ γὰρ ἀρξαμένης ἢ βραχὺ προελθούσης καθελεῖν τὴν χύτραν ἀτελεῖ τὴν ἔψησιν ἐργάζεται, καὶ περίττωμα καταλείπεται γεῶδες σαπῆναι δυνάμενον καὶ διαφθεῖραι τὸ ποτόν.

5 17 10 διττὴ δ' ἐστὶ σύνθεσις ἀπομέλιτος· τὸ μὲν γὰρ μόνων ἐψωμένων ἐν ὕδατι τῶν κηρίων γίνεται μετὰ τὴν ἐκθλίψιν τοῦ μέλιτος, καὶ ποιοῦσι κατὰ τὰς ἀγροικίας αὐτὸ πλεῖστον ὅσον οἰνώδες καὶ παχὺ καὶ μελάντερον· τὸ δέ, ὥς αὐτὸς ἔφην, συντιθέμενον, ὥς τοῦ μέλιτος εἶναι μᾶλλον ἐν αὐτῷ χρεῖαν ἢ τῶν κηρίων· πλύνεται γὰρ ταῦτα κατὰ τὸ ὕδωρ, οὐχ ἔψεται, τοῦ μέλιτος ὅλου συνεψωμένου. ^[5]

5 17 11

καὶ ταύτη γε τῇ συνθέσει διὰ παντὸς ἡμεῖς χρώμεθα, τὴν ὕδατος μόνου πόσιν, ὡς ἐπὶ τὸ πολὺ, παραιτούμενοι· κακίας γὰρ ἐπὶ πυρεκτικῶν ἀρρωστιῶν οὐκ ὀλίγας οὔτε μικρὰς ἐπιδείκνυται. Ἐκ τῶν Γαληνοῦ, περὶ τοῦ διὰ κωδυῶν.

5 18 1 Ἐμβάλλομεν εἰς τὸν ἕνα ξέστην τοῦ ὕδατος κωδύας δέκα· προεμβρέχειν δ' αὐτάς, ἐὰν μὲν ὥσιν ὑγρότεραί τε καὶ μαλακώτεραι, μιᾶς ἡμέρας καὶ νυκτός, ἐὰν δὲ σκληρότεραι καὶ ξηρότεραι τυγχάνωσιν οὔσαι, καὶ πλέονι χρόνῳ τῆς μιᾶς ἡμέρας. ἄμεινόν γε μὴν τὰς μήπω σκληρὰς λαμβάνειν· εὐδηλον δ' ὅτι καὶ τὰς λίαν μαλακὰς ἀποβάλλεσθαι προσήκει· αἱ μὲν γὰρ ξηρότεραι τὸν χυλὸν ὀλίγον ἔχουσιν, αἱ δ' ὑγρότεραι πολὺν μὲν, ἀλλ' ἄπεπτον ἔτι καὶ ὕδατῶδη καὶ ἄτονον· διὸ καὶ τὰς ἐξ ὑγρῶν καὶ ἐλείνων χωρίων παραιτητέον. ^[5]

5 18 2 ὃν δ' εἶπον ἀριθμὸν τῶν κωδυῶν ἐμβάλλειν χρῆναι κατὰ τὴν ἀναλογίαν τοῦ ὕδατος, ἐπὶ τῶν μέσων τὸ μέγεθος ἀκούειν χρή· εἰ δέ τινες μὲν εἶεν μείζους τῶν συμμέτρων, τινὲς δ' ἐλάττους, ἔνιαι δὲ μέσαι, καθάπερ εἴωθεν ὡς τὸ πολὺ, τὸν εἰρημένον ἀριθμὸν ἐμβάλλεις τῷ ξέστη.

5 18 3 τῆς δ' ἐψήσεως ὅρος ἔστω σοι μὴ τὸ τρίτον ἢ τὸ τέταρτον, ἢ ὅλως τοιοῦτόν τι μόριον ἀπολειφθῆναι τοῦ ὕδατος, ἀλλ' ὅταν πρῶτον ὅλαι τακεραὶ γενηθῶσιν· βουλόμεθα γὰρ αὐτῶν δηλονότι τὸν χυλὸν ἐκθλίψαι, τοῦτο δὲ γίνεται τακερῶν αὐτῶν ἀποτελεσθεῖσιν.

5 18 4 μίγνυσθαι δ' ἀξιῷ τούτῳ μέλιτος ἥμισυ μέτρον, ἔψεσθαι τε ἐπ' ἀκάπνου πυρὸς ἄχρι συστάσεως Ἀττικοῦ μέλιτος, ἐν ὀμβρίῳ δ' ὕδατι ποιεῖσθαι τὴν ἔψησιν ἢ πηγαίῳ.

5 18 5 χρῆσις δ' αὐτοῦ τοῖς ὕπνου δεομένοις ἐστίν, οἷς καὶ τὰ δι' ὀπίου συντιθέμενα πολλάκις τῶν φαρμάκων <ἀναγκαζόμεθα διδόναι· χρήζουσι δὲ μάλιστα τῶν τοιούτων φαρμάκων> οἷς ἀπὸ κεφαλῆς εἰς τὴν τραχεῖαν ἀρτηρίαν καταρρεῖ ρεῦμα λεπτόν, οὐκ ἐπιτρέπον κοιμᾶσθαι διὰ τὰς ἐπομένας βῆχας. ^[5]

5 18 6 ἐπὶ τῶν τοιούτων γοῦν ἐγὼ καὶ τὴν σκευασίαν τοῦ φαρμάκου δι' ἐψήματος εἴωθα ποιεῖσθαι.

5 18 7 αὐτάρκης δ' ἔψησις εἰς τὰ τοιαῦτά ἐστιν, ὅταν εἰς τὸ ἥμισυ τοῦ ὕδατος ἐψηθῶσιν αἱ κωδυαί.

5 18 8 καὶ διὰ τοῦ γλυκέος δὲ σιραίου τε Κρητικοῦ κάλλιον ἢ διὰ μέλιτος ἐψεῖν, ὅταν ἢ τὸ ρεῦμα πάννυ λεπτόν· λεπτυντικῆς γάρ ἐστι τὸ μέλι δυνάμεως, καὶ φεύγειν αὐτὸ χρή τηνικαῦτα· τοὺς γὰρ λεπτοὺς κατάρρους ἐπιτείνει. μίγνυναι δ' ἐψωμένῳ τῷ τοιούτῳ φαρμάκῳ καὶ γλυκυρρίζης ρίζαν ὡς συνεψηθῆναι· μὴ παρούσης δ' ἐκείνης, τὸν ἀπὸ Κρήτης κομιζόμενον χυλόν.

5 18 10 ἐὰν δὲ περιέχεται κατὰ τὸν πνεύμονα καταρρεῦσαν ἐκ τῆς κεφαλῆς πλῆθος, ἢ διὰ τοῦ μέλιτος γίνεται <βελτίων· ὥσπερ γὰρ ὕπνου χρήζουσιν ἢ δι' ἐψήματος, οὕτω καὶ τοῦ διαπτύειν ἢ διὰ τοῦ μέλιτος> . πρὸς τὸ κατεπεῖγον οὖν ἰστάμενος, εἰς ὕπνον τρεπομένου τοῦ κάμνοντος, ἦτοι τοῦ διὰ μέλιτος ἢ τοῦ χωρὶς τούτου σκευασθέντος δώσεις φαρμάκου, καί ποτε καὶ μίγνυς ἄμφω, σκοπὸν ἔχων κατὰ τὴν μῆξιν ἐμβάλλειν πλεῖον θατέρου τοῦ κατεπεῖγοντος.

5 18 12 ἢ δὲ σύμμετρος δόσις ἔστω σοι δυοῖν κοχλιαρίων ἀξιολόγων τὸ μέγεθος· αὐξήσεις δ' αὐτὴν ἢ μειώσεις, ἀποβλέπων εἰς τε <τὸ> τοῦ σώματος μέγεθος, ᾧ προσφέρεις, καὶ τὴν ἡλικίαν καὶ τὴν ὥραν τοῦ ἔτους καὶ τὸ χωρίον· ἐν ἅπασι γὰρ τούτοις ἐπὶ μὲν τὸ ψυχρότερον ῥέπουσι δώσεις ἐλάχιστον, ἐπὶ δὲ τὸ θερμότερον ἐκτενέστερον. ^[5]

5 18 13 ὅτι δὲ καὶ πρὸς τὸ τοῦ κατάρρου ποσὸν τε καὶ ποιὸν ἀποβλέπων ἢ πλεῖον ἢ ἔλαττον δώσεις, εὐδηλον ὑπάρχει· κοινὸν γὰρ τοῦτο ἐπὶ πάντων τῶν βοηθημάτων ἐστίν. Περὶ τοῦ διὰ κωδυῶν, ἐκ τῶν Φιλαγρίου, ἐκ τοῦ Περὶ ἡδέων πομάτων.

5 19 1 Οὐκ εἰς ὕπνον τρεπομένοις οὐδ' ὕπνου δεομένοις δέδωκα τὸ διὰ κωδυῶν ἐγὼ μόνον ἢ πρὸς βῆχά τινα ἐνίστάμενος, ἐφ' ᾧ ὅ τε χρόνος τό τε ποσὸν τῆς δόσεως ὑπὸ Γαληνοῦ καλῶς ὠρίσθη, ἀλλὰ καὶ πυρέττουσι σφοδρῶς ἀφόρητόν τε τὸ καῦμα πεπονημένοις καὶ στόμα γαστρὸς διακαιομένοις, ἐν ἐρυσιπέλατί τε καὶ ἄλλως θερμῷ παθήματι, ἐφ' ᾧ δὴ καὶ τὸ ποσὸν

ἠύξησαμεν μέγας, πέντε καὶ ἕξ κοχλιάρια διδόντες, καὶ οὐχ ἅπαξ γε μόνον, ἀλλὰ καὶ δεύτερον καὶ τρίτον καὶ πολλοστὸν τῆς ἡμέρας, οὐκ ἐν ἀκμῇ μόνον τῶν πυρεκτικῶν νοσημάτων, ἀλλ' ἤδη καὶ πρὸ τῆς ἀκμῆς τε καὶ τῆς ἐναργοῦς πέψεως, ἐφ' ὧν ἀγρυπνία καὶ θερμασία δριμεῖα τις ἢ μεγάλη κατεπόνει τὸν ἄνθρωπον· διὸ καὶ καλῶς ἔχειν μοι δοκεῖ τοὺς πρὸ τῆς ἀκμῆς τῶν πυρεκτικῶν νοσημάτων τῷ διὰ κωδῶν ποτίζειν βουλομένους ὀξυμέλιτος ἐπιχεῖν· λεπτύνει γὰρ αὐτοῦ τὸ παχὺ τῆς ὕλης φυλάττει τε τὴν ψυκτικὴν δύναμιν μετὰ τοῦ μὴ ἐμποδίζειν τῷ τάχει τῆς πέψεως. ^[10]

5 19 2 χρὴ οὐκ ἐπὶ τῶν ἐπὶ σήψει παχέων χυμῶν ἐξαπτομένων πυρετῶν μόνον ὀξυμέλιτος μινγύνειν, καὶ μάλιστα ὅτε πρὸ ἀκμῆς δίδομεν, ἀλλὰ καὶ τῶν σπλάγχνων τῶν ἐμπεφραγμένων, ἥπατος καὶ σπληνὸς πνεύμονός τε καὶ τῶν ὁμοίων, πυρετῶν διακαιομένων· πέντε δ' ἢ ἕξ τέλεια κοχλιάρια δίδομεν, οὐ φοβούμενοι ψύξεως ἀμετρίαν, καθάπερ ἐπὶ τῶν ἄνευ πυρετοῦ βηχὶ συνεχομένων· τὸ γὰρ ὑπὲρ τὴν φύσιν θερμὸν κολάζομεν, πρὸς δὲ συναρμόττεται τὸ ποσὸν τοῦ φαρμάκου, τῆς κατὰ φύσιν θερμασίας οὐχ ἀπτόμενον. ^[5]

5 19 3 δῆλον ὅτι κατὰ τὰς ἀγωνιστικὰς πόσεις οὐ μόνον δὴ τὸν πυρετόν, ἀλλὰ καὶ τὸν παροξυσμὸν ἀκμάζειν προσῆκεν, ὡς ἀμφοτέρας ἅμα τὰς ἀκμάς, τὴν τε τοῦ κατὰ μέρος παροξυσμοῦ καὶ τὴν τοῦ νοσήματος αὐτοῦ, συμπεπτωκέναι· καλῶ δ' ἀγωνιστικὰς πόσεις τὰς μέγας αὐξομένας, ὁπότε λῦσαι τὴν νόσον ἐλπίζομεν κρίσει· πρὸ γάρ τοι τῆς ἀκμῆς τοῦ παθήματος, ὅτε πειθόμεθα μὴ δύνασθαι κινῆσαι κρίσιν, ἐπιψύξεως ἔνεκα χρώμεθα τῷ ποτῷ, μετρίαν αὐτοῦ τὴν πόσιν ἐργαζόμενοι. ^[5]

5 19 4 δοίμεν δ' ἂν αὐτὸ κατὰ τὰς ἀκμάς ποτε καὶ μόνον μὲν καὶ σὺν ὀξυμέλιτι, καὶ ὁμφακομέλιτος δὲ τὸ μέτριον ἐπιπλέξαντες, καὶ ἄλλοτε ῥοδομέλιτός τε καὶ οἶνου τινὸς τῶν πορίμων, καὶ μάλιστα ἐὰν ἢ τὸ διὰ τοῦ ὕδατος ἐσκευασμένον· βραδύπορον γὰρ φύσει τὸ ὕδωρ. μικρῷ δὲ κάλλιον καὶ οἶνον ἀντὶ ὕδατος λεπτότερον καὶ διαυγέστερον παραλαμβάνειν ἐπὶ τῆς τῶν κωδῶν ἐψήσεως· ποριμώτερον γάρ ἐστι μετὰ τοῦ τὸ ῥωστικὸν ἔχειν.

5 19 6 ἀλλὰ καὶ τοῦ πυκνοτέρου δέρματος ἄμεινον ἀρήγει ὁ τοιοῦτος οἶνος μίγεις, ὥσπερ οὖν ἐπὶ τῶν ἀραιωτέρων σωμάτων ἢ στόματος τῆς κοιλίας ἀσθενεστέρου ὁμφακόμελι, καὶ μᾶλλον εἰ ἀνορεξία διοχλοῖτο, καὶ τοῖς γλυκυπόταις ἢ τι κατὰ κοιλίαν ἔχουσι φαρμακῶδες ἐρρηκὸς ὕγρον ἢ χολῶδες· καὶ ῥοδόμελι δὲ μίγε πη αὖ τοῖς ὧδε διακειμένοις. ^[5]

5 19 7 ταῦτα μὲν ἐπὶ τῶν πυρετῶν ἀπόχρη προδιορίσασθαι· τῶν δ' ἄλλων παθῶν ἐφεξῆς μνηστέον· οὐ γὰρ πνεύμονι μόνον ἐκπεπρωμένῳ τε καὶ ρευματιζομένῳ καὶ βήττοντι χρήσιμον ὑπάρχει τὸ ποτόν, ἀλλὰ καὶ τοῖς ἄλλοις σπλάγχνοις· διὸ καὶ προσφέρομεν οὐχ ἡπατικοῖς μόνοις ἢ σπληνικοῖς, ἀλλὰ καὶ νεφροῦς τε καὶ κύστιν βεβλαμμένοις, εἰ θερμὸν εἴη τὸ πάθος. ^[5]

5 19 8 στραγγουρίας γοῦν ἐπὶ δριμύτητι τῶν οὕρων γινομένης καταστέλλει μέγας, καὶ μάλιστα ἐν βαλανείῳ τε καὶ πρὸ βαλανείου μέλλουσιν εἰσέναι διδόμενον δαψιλές, ἐφ' ὧν δὴ καὶ τὴν διάιταν ἀδροτέραν τε καὶ εὐχυμον εἶναι κελεύομεν. καὶ νεφριτικῶν δέ, ὧν γε κενεῶνες καὶ ψύαι θερμότεραι, ἀγαθὸν ὑπάρχει τοῦτο τὸ ποτόν καὶ τοῖς διαβήτη τε καὶ χολέρα κινδυνεύουσιν, οἷς ἀμφοτέροις, μηδενὸς εἴργοντος, καὶ ψυχρῷ κερασθὲν ἀκραιφνεῖ χρησιμώτατον· τὸ γάρ τοι τῶν χολερικῶν ἔσχατον ἱάμα ψυχρὸν ὑπάρχει ποτόν.

5 19 10 προσῆκει δὲ πρότερον αὐτῶν ῥωννύναι τὴν ὅλην γαστέρα μηλίνῳ καὶ μαστιχίνῳ καὶ ὁμφακος σταφυλῆς χυλῷ καὶ στυπτηρίας βραχεῖ τῆς σχιστῆς καὶ τοῖς ὁμοίοις, τρίβειν τε τὸ δέρμα τὸ τοῦ κάμνοντος ὅλον πολυχρονίως χερσὶν ἀνηλίφοις ἢ καὶ μαλακοῖς ὀθονίοις, σικύας τε προσβάλλειν νώτῳ καὶ μεταφρένοις καὶ θώρακι, κάπειτα διδόναι τοῦτο τὸ ποτόν σὺν ὁμφακομέλιτι θερμῷ κεραννύμενον. ^[5]

5 19 11

εἰ δὲ καὶ τούτων πραττομένων ἢ κένωσις ἐπιμένει σφοδρά, καὶ συγκοπῆς καὶ σπασμῶν προσδοκία τις εἴη καὶ φόβος, ἐπὶ τὴν τοῦ ψυχροῦ πόσιν ἀνάγκη καταφυγεῖν.

5 19 12 θώρακα δ' ἐκκενοῦν προαιρούμενος εἰ καὶ τούτου βλέποις εἶναι χρεῖαν δι' ἀγρυπνίαν ἢ θερμασίαν ἄμετρον, εἰ μὲν συμπέψεως δέοι τῷ νοσήματι, βούτυρόν τε καὶ τερμινθίνην ἱρίν τε σὺν αὐτοῖς, χρονιζομένου δὲ διδόναι καὶ μέλι καὶ τὰ ὅμοια καὶ εἰς ὕπνον τρεπομένῳ τὸ ποτόν· εἰ δὲ τέμνειν τὸ περιεχόμενον ἀπορρύπτειν τε δέοι, καὶ ταῦτα μὲν, ἀλλὰ καὶ γλήχους κόμης ὑσώπου τέ τι καὶ ἀδιάντου καὶ πάνακος ἐναφηγημένων ὕδατι καὶ τι καὶ ὀξυμέλιτος μόνου τε καὶ σὺν τῷ τῶν βοτανῶν ἀφεψήματι, καὶ κατὰ τὸν καιρὸν τὸν εἰρημένον ἅμα τῷ διὰ τῶν κωδυῶν φαρμάκῳ, καὶ εἰ δεήσειέν ποτε, καὶ καθ' ἡμέραν ἢ καὶ κατ' ἄλλον τινὰ τῆς νυκτὸς χρόνον, καύσου τινὸς ἐπεΐγοντος ἢ ἀγρυπνίας. Ἐκ τῶν Φιλαργίου, περὶ τοῦ ἀπὸ τῶν κυδωνίων μήλων καὶ τοῦ ἀπὸ τῶν κράνων καὶ ὕδατος, ἐκ τοῦ αὐτοῦ λόγου. ^[10]

5 20 1 Τὸ δ' ἀπὸ τῶν μήλων τῶν κυδωνίων σκευάζεται τοῦτον τὸν τρόπον· περαιρεθέντα χρὴ τοῦ τε φλοιοῦ καὶ τῆς ἐντεριώνης ἐψεῖν αὐτὰ σὺν ὕδατι πηγαίῳ καλῷ, μέχρις ἂν ἡ τρίτη μοῖρα διαφορηθῇ τοῦ ὕδατος, καὶ τὰ λειπόμενα δύο μέρη καλῶς ἐγχέαντα κεραμίσις ἀγγείοις, οἷς εἰρήκαμεν, ἐν οἴκοις ἐπιτηδεύουσιν ἀποτίθεσθαι· γίνεται μὲν γὰρ οἰνώδες καὶ αὐστηρόν. ^[5]

5 20 2 ὠφελεῖ δὲ κοιλιακοὺς πινόμενον καὶ ῥώννυσι στόμα κοιλίας ἄτονον καὶ ἥπαρ ἔσθ' ὅτε, καθ' ὃν καιρὸν ὑγρότερα γέγονε σφῶν αὐτῶν.

5 20 3 μίγνυται δὲ καὶ μέλιτος ἐνίοτε καλοῦ τῷδε τῷ πόματι, συντελουμένης ἤδη τῆς ἐψήσεως, σὺν τινι μίγνυμένου οὐκ εἰς ἡδονὴν μόνον, ἀλλὰ καὶ φυλακὴν τῆς συνθέσεως· οὐ γὰρ ἂν σαπεῖη ῥαδίως τὸ ὑγρὸν προσλαβὼν μέλιτος.

5 20 4 δῆλον οὖν ὅτι τὸ τοιοῦτο τοῖς ῥύψεως δεομένοις ἅμα καὶ στύψεως ἀρμόσει νοσήμασιν, οἷάπερ καὶ τὰ τῶν ἡλκωμένων ἐντός ἐστι μορίων, ἐντέρων, στόματος κοιλίας καὶ στομάχου.

5 20 5 τῷδε παρειακός τι ποτόν καὶ ἐξ ἄλλων μὲν τινων γίνεται, μάλιστα δ' ἐκ τῶν κράνων ὀνομαζομένων, τὴν τε σύνθεσιν ὁμοίαν τὴν τε χρῆσιν ἔχον τῷ διὰ τῶν μήλων τῶν κυδωνίων. Περὶ ὀμφακομέλιτος, ἐκ τῶν Φιλαργίου, ἐκ τοῦ αὐτοῦ λόγου.

5 21 1 Βότρυας ὀμφακας προσήκει λαβεῖν μέλλοντας ἀρχὴν ὑπομένειν πεπάνσεως, ὅτε δὴ καὶ τὴν ὀξεῖαν ἀκμάζουσιν ἔτι διασώζουσι ποιότητα, μηδὲ τῆς στύψεως ἀπηλλαγμένοι, κάπειτα ἐν οἰκῇματι τιθέναι τὴν κρᾶσιν συμμέτρῳ τριῶν ἢ καὶ τεττάρων ἡμερῶν, καὶ μάλιστα ἐὰν ὑγρότερος ὁ περιέχων ἀὴρ τυγχάνῃ, θλίψαντά τε μετὰ τὴν ἀπόθεσιν εἰς ἀγγεῖον ὑελοῦν δέχεσθαι τὸ ὑγρὸν μίξαντά τε καλοῦ μέλιτος ἀπηφρισμένου μέρος ἐν πρὸς τρία μέρη θερμαίνειν ἐν ἡλίῳ πλειόνων ἡμερῶν, μέχριπερ ἂν καταστῇ ζέσαν τὸ τῆς ὀμφακος ὑγρὸν (τοῦτο δ' ἐν πολλῷ γίνεται χρόνῳ), κάπειτα ἐν ὑπερώῳ καταθέμενον οἰκῇματι φυλάττειν ἄσηπτον τὸ ποτόν. ^[5]

5 21 2 τοιαύτην ἐγὼ ποιούμενος τοῦ φαρμάκου τούτου τὴν σύνθεσιν ἐπὶ τῶν ἔμπροσθεν εἰρημένων χρῶμαι διαθέσεων ἐπὶ τῶν ἐν χρονίοις τε καὶ λεπτοῖς ῥεύμασι τὰ ἔντερα ῥευματιζομένων, ὡς ἐκκρίσεις γίνεσθαι συνεχεῖς διὰ τινὰ θερμὴν δυσκρασίαν.

5 21 3 παρέχω δ' αὐτὸ καὶ τοῖς ἀνόρεκτον ἔχουσι τὸ τῆς κοιλίας στόμα διὰ θερμὴν ἅμα καὶ ὑγρὰν διάθεσιν, προαπορρύψας δι' ἐτέρων τινῶν ὅσα περὶ αὐτὸ τὸ στόμα τῆς κοιλίας ἀναπνεύμενά τινα μοχθηρὰ ὑγρά τὰς ἀνορεξίας ἀπεργάζεται.

5 21 4 δίδωμι δὲ καὶ χωρὶς ἀπορρύψεως οἷς οὐκ ἀνεπόθη χυμός· παύει γὰρ καλῶς τὰς ἀνορεξίας πινόμενον τὸ ὀμφακόμελι, καὶ μάλλον εἰ ἀκρατέστερον ποθεῖ.

5 21 5

συντελεῖ δ' οὐκ ὀλίγα καὶ τοῖς δι' ἀραιότητα σώματος ἐπὶ λεπτότητι χυμῶν ἐκρεόντων συγκοπτομένοις, καὶ μάλιστα ἐν πυρετοῖς, ὧν αἰφνίδιος καθαίρεσις σφοδρὰ δίχα φανερᾷς ἐκκρίσεως γινομένη καταμηνύει τὴν φύσιν τοῦ νοσήματος.

5 21 6 οἶνος μὲν οὖν ἐπὶ τῆς τοιαύτης διαθέσεως ἔχει τὸ κράτος τῆς ἰάσεως ὁ πόριμος καὶ στύψεώς τινος μετέχων· ἀποροῦντας δὲ τοῦ τοιούτου, δυνατόν οἶνω λεπτῷ μὲν τῇ συστάσει, ξανθῷ δὲ τῇ χροῇ μιγνύναι τὸ ποτὸν καὶ σὺν ἄρτῳ διδόναι, θέρους μὲν ψυχρῷ κεραννύντας ὕδατι, μηδεμιάς φλεγμονῆς οὔσης εἰς κύριον μέρος, χειμῶνος δ' ἐξ ἀνάγκης θερμῷ· καὶ σφοδρᾷς γε τῆς τοιαύτης συγκοπῆς γινομένης, διὰ παντὸς τῷ θερμῷ κεραστέον. ^[5]

5 21 7 ἔστιν ὅτε τῆς ἀναδόσεως ὀξυτάτης χρῆζομεν ἐν συγκοπαῖς ὀξυτάταις· ἐπιτήδειον γὰρ τοῖς ὧδε διαφορουμένοις ἐστὶν ὁ καὶ ταῖς ἀναδόσεσι ταχὺ καὶ ταῖς ἐπισχέσεσι δραστήριον· τοιοῦτον δ' ἂν εἴη δικαίως ὁ καὶ θερμὴν ἔχει καὶ στυπτικὴν ἐν ἑαυτῷ δύναμιν· τῇ μὲν γὰρ θερμότητι τὸ πόριμον, τῇ στύψει δὲ τὸ μόνιμον ἔχει. ^[5]

5 21 8 καλὸν τοίνυν διὰ τοὺς λογισμοὺς τοὺς εἰρημένους καὶ τὸ ὁμφακόμελι· τὸ μὲν γὰρ μέλι πόριμον ἐν αὐτῷ καὶ ἡ ὀξεῖα ποιότης, ἡ δὲ στυψις βραδύπορος οὔσα φύσει μόνιμος.

5 21 9 ἀλλὰ βέλτιόν γε ἂν γένοιτο προσλαβὸν οἴνου, ἵνα καὶ τὴν ὀξεῖαν ἐν αὐτῷ δύναμιν, λεπυντικὴν τῶν χυμῶν γινομένην, ἀμαυρώσωμεν· διὸ καὶ χρησιμώτερον κिरρὸν εἶναι καὶ ὑπόγλυκυν τὸν μιγνύμενον οἶνον αὐτῷ καὶ μὴ λίαν λεπτόν.

5 21 10 ἐπὶ μὲν οὖν τῶν θερμῶν δυσκρασιῶν τε καὶ νόσων χρήσιμον εὐρήσεις τὸ ποτὸν ἐκάτερον, τό τε διὰ κωδῶν καὶ τὸ ὁμφακόμελι, καὶ πρὸς αὐτοῖς τὸ ῥοδόμελι, κατακρατικώτερον μὲν ὁμφακομέλιτος ὄν· καὶ δι' αὐτὸ τοῦτο τοῖς ἐπὶ δακνώδεσι καὶ θερμοῖς ὑγροῖς ἄλλως τε καὶ πυρετῷ διακαιομένοις ὀξυτάτῳ χρησιμώτατόν ἐστιν, ἐφ' ὧν οὐχ ὑπάρχει λυπηρὰ γαστρὸς λύσις· ἐπὶ γὰρ τῶν τοιούτων ἐκεῖνο βέλτιον. ^[5]

5 21 11 προσήκει δ' ἤδη συμπέτεσθαι τὸ τῶν πυρετῶν πάθος, ἵνα οὕτω τούτων ἐκάτερον ἐπιδοθῇ. Περὶ ῥοδομέλιτος, ἐκ τῶν Φιλαργίου, ἐκ τοῦ αὐτοῦ λόγου.

5 22 1 Τὸ δὲ ῥοδόμελι τρία μὲν λαμβάνει ἐκ τοῦ χυλοῦ διηθημένου μέρη καὶ ἐν μέλιτος, ἔψεται δ' ἐν ἡλίῳ τὸν αὐτὸν ὁμφακομέλιτι τρόπον.

5 22 2 στύφει μὲν οὖν ἡρέμα καὶ ψύχει, καὶ ρυπτικὸν δ' ἔχει τι καὶ τι δριμύτητος κέκτηται· διὸ καὶ στόματι μὲν ἀρμόδιόν ἐστι θερμὴν τινα φλεγμονὴν δεδεγμένῳ δι' [τε] ἐπιρροὴν τοιούτου ρεύματος, ἀναστέλλον μὲν ἡρέμα τὸ φερόμενον, ψῦχον δὲ μετρίως τὸ ζέον, καὶ τι καὶ τῆς δριμύτητος ἀμαυροῦν δυνάμενον, ποιοῦντος ὁμοίως καὶ τοῦ διὰ κωδῶν πόματος. ^[5]

5 22 3 οὕτως οὖν ἔχει ἀπὸ τῶν κατὰ τὸ βάθος κειμένων· ἐκκλύζει μὲν τὰ δακνώδη τῶν ὑγρῶν τῷ ῥύπτειν, ἀνάψυξιν δὲ φέρει τοῖς διὰ θερμασίαν καὶ δῆξιν ἀνιωμένοις, ῥώννυσί τε τὰς φυσικὰς δυνάμεις <διὰ> τῆς στύψεως [τε]· καὶ κεραννύντες ὕδατι τὸ ποτὸν ἄλλοις τέ τισι καὶ πυρετῷ κάμνουσι προσκομίζομεν, τῆς ἀκμῆς ἐνεστηκυίας ἤδη τοῦ παροξυσμοῦ καὶ τοῦ πάθους. ^[5]

5 22 4 διδόναι μὲν τοῖς μὲν ἄνευ χυμῶν πλεονεξίας δίχα συμπάσης κενώσεως οἷς δὲ μετὰ διαπύρων ὑγρῶν ἡ βλάβη, προεξεμέσασιν, ἢ διαχωρηθέντων κάτω τῶν ἀνιώντων περιττωμάτων.

5 22 5 γινέσθω δέ ποτε αὐτοῦ καὶ συνεχῆς ἡ πόσις ἐπὶ τῶν διακαιομένων, ἵναπερ παρεμπίπτει φαρμακῶδες ὑγρὸν στόματι κοιλίας ἐκ τῶν ὑπερκειμένων μορίων· ἐν γὰρ τοῖς πυρεκτικοῖς νοσήμασιν ἀρκέσει καὶ μία πόσις δαψιλῆς ἐν τῷ προσήκοντι καιρῷ διδομένη λῦσαι τὸ πάθος δι' ἰδρώτων ἢ γαστρὸς ῥύσει ἢ δι' ἐμέτων, ἃ καὶ τοῖς ἄλλοις ἀκολουθεῖν εἴωθε πόμασιν ἐν τῷ τῆς ἀκμῆς καιρῷ. Περὶ σελινάτου, ἐκ τῶν Φιλαργίου, ἐκ τοῦ αὐτοῦ λόγου. ^[5]

5 23 1 Τὸ δὲ τῶν σελίνων ἀπόζεμα καὶ πνεύματος μὲν ἀπέπτου καὶ ὠμοῦ τυγχάνει κατεργαστικόν, καὶ πληθὸς δὲ δι' οὔρων ἄγει.

- 5 23 2 καὶ διδόναι γε ἐπὶ τῶν πυρετῶν κατεχομένων αὐτὸ προσήκει, καὶ μάλιστα τοῦ τῶν ὀξέων
ὑπάρχοντι γένους, ὅτε γε μὴ κρίσειν ἀθρόαις ἢ λύσις αὐτῶν, ἀλλὰ διὰ τῆς καλουμένης
ἐπιτελεῖται συμπέψεως.
- 5 23 3 βέλτιον δ' εἶναι ριζῶν αὐτὸ μετρίως ἀφηψημένων, ὡς μὴ σφοδρότερον ἢ πρέπει γενέσθαι, καὶ
πρὸ τῆς διακρίσεως τῶν τοῦς πυρετοῦς ἀναπτόντων ὑγρῶν μὴ ποτίζειν αὐτό. Ἐκ τῶν Γαληνοῦ,
περὶ ὀξυμέλιτος.
- 5 24 1 Τῆς τοῦ μελικράτου δυνάμεως, <ὥς> εἴρηται, τᾶλλα μὲν πάντα ἐχούσης ὧν δεῖται τὰ ὀξέα
νοσήματα, καθ' ἓν δὲ μόνον ἐναντιουμένης, ὅταν ὑπερθερμανθὲν ἐκχολωθῇ, τὴν τοιαύτην
αὐτοῦ μεταβολὴν ἢ τοῦ ὄξους μῖξις κωλύουσα κάλλιστον ποιεῖ φάρμακον.
- 5 24 2 καὶ χρή τοσοῦτον τῷ μελικράτῳ μιγνύειν ὄξους, ὅσον ἰκανόν ἐστὶ τὸ χολῶδες ἐν αὐτῷ
κολάσαι· ἄδιψον γὰρ ἔσται καὶ τὰ πτύσματα τὰ γε μὴ παντάπασι παχέα καὶ γλίσχρα ταχέως
ἀνάξει.
- 5 24 3 τούτοις ἀμφοτέροις αὐτοῦ τοῖς ἔργοις ἔπεται καὶ ἡ τῶν κατὰ στόμα καὶ τὴν φάρυγγα μορίων
ὕγρότης· ὧ δὲ λόγῳ δρᾷ ταῦτα, τούτῳ καὶ σπληνὶ καὶ ἥπατι προσφορώτατόν ἐστι, διακαθαῖρον
ἀλύπως.
- 5 24 4 παμπόλλην δὲ τὴν χρῆσιν ἔχει κάπὶ τῶν κατὰ τὸν πνεύμονά τε καὶ τὸν θώρακα παθῶν,
ἀξιολογωτάτην τε τὴν ὠφέλειαν διὰ τὴν ἔμμετρον μίξιν ὕδατός τε καὶ ὄξους καὶ μέλιτος· τὸ
γὰρ τοιοῦτον ὀξύμελι, τέμνον τε τὸ παχὺ καὶ φυσιῶδες ἐν ὑποχονδρίῳ πνεῦμα καὶ
καταρρηγνύον τὰς φύσας διακαθαῖρόν τε τὰς διεξόδους πάσας ἐπ' οὗρα ποδηγεῖ τοῖς ὀρώδεσιν τε
καὶ χολώδεσι περιττώμασιν. ^[5]
- 5 24 5 πάσας οὖν τὰς ἐκ μελικράτου καὶ οἴνου καὶ ὕδατος βλάβας ἐκπεφευγὸς τὸ μετρίως κεκραμένον
ὀξύμελι βλάπτει μόνον ἐνίοτε τῷ ζύειν τὸ ἔντερον· ἐργάζεται δὲ τοῦτο τοῖς ἀσθενέστερον
ἔχουσι φύσει καὶ παθεῖν ἐπιτήδειον τὸ ἔντερον.
- 5 24 6 τὸ μὲν οὖν μέλι θερμὸν τῇ δυνάμει καὶ εἰς χολὴν μεταβαλλόμενον ἐτοίμως ἐν τοῖς θερμοῖς
σώμασι διὰ τοῦτο χρήσιμόν ἐστιν ἔδεσμα φύσει μὲν φλεγματικωτέραις, ἡλικίαις δὲ
πρεσβυτικαῖς, ὥσπερ γε καὶ νοσήμασι ψυχροῖς· τὸ δ' ὀξύμελι χρησιμώτατον ἀπάσαις ἡλικίαις
καὶ φύσεσιν εἰς ὑγιεινὴν ἀσφάλειαν, ἐκφράττον ἀπάσας τὰς στενὰς διεξόδους, ὡς μηδαμῶθι
παχὺν ἢ χολώδη χυμὸν ἴσχεσθαι· διὰ τοῦτό γέ τοι καὶ τὰ καλούμενα πρὸς τῶν ἱατρῶν ὑγιεινὰ
φάρμακα τῆς λεπτυνούσης ἐστὶ δυνάμεως. ^[5]
- 5 24 7 καὶ λόγῳ τοίνυν καὶ πείρα βασανίζοντί σοι τῶν εἰς λεπτύνουσαν δίαιταν φανείη ἂν
ἐπιτηδειότατον ὀξύμελι· οὔτε γὰρ κακόχυμόν ἐστιν οὔτε κακοστόμαχον οὔτε ἄλλην ἀτοπίαν
ἔχον οὐδεμίαν.
- 5 24 8 εἰ δὲ σκιλλιτικὸν εἴη τὸ ὄξος, οὕτως μὲν ἂν οὐ διαιτημάτων μόνον, ἀλλὰ καὶ φαρμάκων
ὑπάρχοι τμητικώτατον, καὶ προσήκει τοιούτῳ χρῆσθαι καὶ οἴνῳ καὶ ὄξει <εἰς> τὸ ἄκρω
τέμνειν καὶ λεπτύνειν ὅσον ἐν τῷ σώματι παχὺ καὶ γλίσχρον καὶ φλεγματῶδες ὑποτρέφεται
περίττωμα· καὶ μυρίους οἶδα ὑγιεῖς εἰς τέλος γενομένους ἐπὶ τῷ διὰ τῆς σκίλλης ὄξει τε καὶ
οἴνῳ. ^[5]
- 5 24 9 σκευάζειν δὲ τὸ ὀξύμελι τόνδε χρή τὸν τρόπον· μέλι τὸ κάλλιστον ἐπ' ἀνθράκων ἀπαφρίσαντας
καὶ ἐπεμβαλόντας τοσοῦτον ὄξους, ἕως γενομένῳ μήτε ἄγαν ὀξὺ φαίνεσθαι μήτε γλυκύ, καὶ
τοῦτο αὐθις ἐψεῖν ἐπ' ἀνθράκων ὡς ἐνωθῆναι τε τὰς ποιότητας αὐτῶν ἀκριβῶς καὶ μὴ
φαίνεσθαι γενομένοις ὡμὸν τὸ ὄξος, εἶτα ἀποθεμένους που μιγνύειν ὕδωρ ἐπὶ τῆς χρήσεως,
οὕτως κεραννύντας ὡς οἶνον. ^[5]

βέλτιον μὲν οὖν ἐστὶ ταῖς τῶν λαμβανόντων αἰσθήσεσι κρίνειν τὸ σύμμετρον, οὐ ταῖς ἡμετέραις, οἰκειότατον εἶναι τῇ φύσει τοῦ λαμβάνοντος νομίζοντας τὸ ἥδιστον ὀξύμελι, καὶ διὰ τοῦτο καὶ ὠφέλιμον, ἐναντιώτατον δὲ τὸ ἀηδέστατον.

5 24 11 τὴν δὲ πρώτην αὐτοῦ κρᾶσιν, ὡς ἂν μάλιστα τοῖς πλείστοις ἀρμόσῃ, κατὰ τὰδε χρῆ ποιεῖσθαι· ὄξους ἐνὶ μέρει διπλάσιον μιγνύσθω τοῦ τὸν ἀφρόν ἀφηρημένου μέλιτος· δι' ὕδατος δ' εὐθέως ἐξ ἀρχῆς οὕτως σκευάζεται· τῷ ὀξύμελιτι μιγνύσθω τετραπλάσιον ὕδατος καλλίστου, κάπειτα ἐψείσθω μετρίως, ἕως ἂν ὁ ἀφρὸς ἐφίστηται.

5 24 13 τὸ μὲν οὖν φαῦλον μέλι πάμπολυν ἐξερεύγεται τὸν ἀφρόν, ὥστε καὶ τὴν ἔψησιν αὐτοῦ πολυχρονιωτέραν γίνεσθαι· τὸ δ' ἄριστον ἐν ἐλαχίστῳ τε χρόνῳ καὶ βραχύτατον ἀφήσιν, ὅθεν οὐδ' ἴσης αὐτῷ δεῖ τῆς ἐψήσεως ἢ δ' οὖν πλείστη τὸ τέταρτον ἀπολείπει μέρος τοῦ κραθέντος ἐξ ἀρχῆς.

5 24 14 σκευάζεται δὲ καὶ κατ' ἀρχὰς εὐθέως τῶν τριῶν μιχθέντων· ἔσται δ' ἐν μὲν ὄξους μέρος, δύο δὲ μέλιτος, καὶ ὕδατος τέτταρα· καὶ ταῦτα ἐψείσθω μέχρι τοῦ τρίτου μέρους ἢ τετάρτου, τὸν ἀφρόν ἀφαιρούντων ἡμῶν.

5 24 15 εἰ δ' ἰσχυρότερον αὐτὸ ποιῆσαι βούλοιο, <τοσοῦτον ἐμβαλεῖς> ὄξους ὅσον καὶ μέλιτος. Ἐκ τῶν Διοσκορίδου, ὄξους σκιλλιτικοῦ σκευασία καὶ οἴνων.

5 25 1 Σκιλλιτικὸν ὄξος σκευάζεται τοῦτον τὸν τρόπον· σκίλλης μνᾶν κεκαθαρμένην λευκὴν κατατεμόντες βάλλομεν εἰς ἕξ ξέστας ὄξους καλοῦ, καὶ πωμάσαντες ἐπιμελῶς τὸ ἀγγεῖον ἐῷμεν μῆνας ἕξ· μετὰ δὲ ταῦτα ἀνελόμενοι τὴν σκίλλαν καὶ ἐκπύσαντες αὐτὴν μὲν ρίπτομεν, τὸ δ' ὄξος διυλίσαντες καταγγίζομεν.

5 25 2 δίδοται δὲ καθ' ἡμέραν ῥοφεῖν νήστεσι, τὴν μὲν ἀρχὴν ὀλίγον, κατὰ βραχὺ δὲ παραυξάνομεν ἄχρι κυάθου· τινὲς δὲ κυάθους δύο διδόασιν καὶ πλείω.

5 25 3 τὸν δὲ σκιλλιτικὸν οἶνον οὕτως λαβὼν σκίλλης κεκαθαρμένης καὶ ἐντετμημένης μνᾶς τρεῖς κάθες εἰς γλεύκους καλοῦ μετρητὴν Ἰταλικόν, καὶ πωμάσας ἕασον μῆνας ἕξ, εἴτα διυλίσας καὶ μετεράσας ἀπόθου· ἀμείνων δὲ παλαιούμενος.

5 25 4,5 φυλάττεσθαι δ' αὐτοῦ τὴν χρῆσιν δεῖ ἔν τε πυρετοῖς καὶ ἐπὶ τῶν ἐντὸς ἐχόντων ἕλκος.

5 25 6 ὁ δὲ καλούμενος μελιτίτης οἶνος δίδοται μὲν ἐν χρονίοις πυρετοῖς· ὑπομαλάττει γὰρ τὴν κοιλίαν καὶ οὖρα κινεῖ.

5 25 7 ἀρμόττει καὶ ἀρθριτικοῖς καὶ τοῖς ἀσθενῇ τὴν κεφαλὴν ἔχουσιν.

5 25 8 σκευάζεται δὲ πρὸς πέντε χοεῖς αὐστηροῦ γλεύκους μέλιτος χορὸς ἐμβαλλομένου καὶ ἀλὸς κυάθου.

5 25 9 σκευάζειν δὲ δεῖ ἐν ἀγγεῖῳ μεγάλῳ, ἵνα τόπον ἔχῃ πρὸς τὸ ὑπερζεῖν, παραπάσσοντα τοὺς προειρημένους ἄλλας κατ' ὀλίγον, ἄχρι ἂν ἀναζέσῃ· παυσαμένου δέ, μεταγγίζειν εἰς κεράμιον. Οἶνομέλιτος σκευασία.

5 25 10 Οἶνόμελι δὲ διαφέρει τὸ ἐκ παλαιοῦ καὶ αὐστηροῦ οἴνου καὶ μέλιτος καλοῦ γινόμενον· ἦττον γὰρ πνευματοῖ.

5 25 11 σκευάζεται δέ, ὡς πολὺ, πρὸς δύο μέτρα οἴνου ἐνὸς μέτρου μέλιτος μιγνυμένου.

5 25 12 οἱ δέ, ἵνα τάχιον αὐτὸ παραστήσωσι, συναφεψοῦσιν τὸ μέλι τῷ οἴνῳ καὶ οὕτως καταγγίζουσιν.

5 25 13 ἔνιοι δὲ διὰ λυσιτέλειαν γλεύκους ξέστας ἕξ πρὸς ξέστην μιγνύντες μετὰ τὸ ἀποζέσαι καταγγίζουσιν.

5 25 14 μένει γλυκύ. Περὶ κυδωνίτου.

5 25 15

Ὁ δὲ κυδωνίτης οἶνος, ὃν ἔνιοι μηλίτην καλοῦσι, σκευάζεται οὕτως· μήλων κυδωνίων ἐξελών τὸ σπέρμα καὶ τεμών ὡς γογγυλίδας εἰς τὸν μετρητὴν τοῦ γλεύκου χάλασον μναῖς δεκάδυο πρὸς ἡμέρας τριάκοντα, εἴτα διυλίσας ἀπόθου.

5 25 16 καὶ μηλόμελι μὲν, καὶ κυδωνόμελι καλούμενον, σκευάζεται, μήλων κυδωνίων ἐξαιρεθέντων τὰ σπέρματα καὶ βαλλομένων εἰς μέλι ὡς ὅτι πλείστων, ὥστε ἐσφηνῶσθαι.

5 25 17 γίνεται δὲ προσηγνὲς μετ' ἐνιαυτὸν οἶνομέλιτι ἐοικός.

5 25 18 ἔστι δ' ἀμφοτέρω στυπτικά, εὐστόμαχα, ἀρμόττοντα δυσεντερίαις, ἥπατικοῖς, νεφριτικοῖς, δυσουροῦσιν. Ὑδρομήλου σκευασία Ὑδρόμηλον δὲ σκευάζεται, μιγνυμένου τοῦ ἐκ τῶν κυδωνίων μήλων χυλοῦ ξέστας τέσσαρας, μέλιτος ξέστας ὀκτώ, ὕδατος ξέστας δώδεκα, καὶ ἡλιαζομένου ἐν τοῖς ὑπὸ Κύνα.

5 25 20 δύναμις δὲ καὶ τούτου ἡ αὐτή. Ὑδρόμηλον ἄλλως.

5 25 21 Μῆλα κυδώνια κάλλιστα λβ' ἐκγιγαρτίσας καλάμῳ κατάτεμε λεπτὰ καὶ βάλε εἰς μέλιτος καλλίστου ξέστας ὀκτώ καὶ μετὰ μῆνας ὀκτώ μίσγε ὕδατος ὀμβρίου παλαιοῦ ξέστας δώδεκα, καὶ ἐν τοῖς ὑπὸ Κύνα καύμασιν ἡλίαζε φυλασσόμενος ὄμβρους καὶ δρόσον. Ῥοΐτου σκευασία.
[5]

5 25 22 Ῥοΐτης δὲ σκευάζεται οὕτως· ῥόας ἀπυρήνους λαβὼν ὠρίμους καὶ ἀποθλίψας τὸν χυλὸν τῶν κόκκων καὶ ἀφεψήσας εἰς τὸ τρίτον ἀπόθου. ποιεῖ δὲ πρὸς τὰ ἐντὸς ρεύματα καὶ πυρετοὺς ῥοώδεις.

5 25 23, 24 ἔστι δ' εὐστόμαχος καὶ στεγνοκοίλιος.

5 25 25 Ῥοδίτου σκευασία. Ῥοδίτης δ' οὕτως· μναῖν ῥόδων ξηρῶν ἐπετινῶν κεκομμένων ἐνδήσας εἰς ὀθόνιον κάθες εἰς γλεύκου ξέστας εἴκοσι καὶ περισφύκου· μετὰ δὲ μῆνας τρεῖς διυλίσας μετὰγγιζε καὶ ἀποτίθεσο.

5 25 26 χρήσιμος ἀπυρέτοις πρὸς καθύγρους κοιλίας καὶ δυσεντερίας. Ῥοδομέλιτος σκευασία.

5 25 27 Σκευάζεται δὲ καὶ διὰ χυλοῦ ῥόδων καὶ μέλιτος μιγνυμένων ὃ καλεῖται ῥοδόμελι. Μυρτίτου σκευασία.

5 25 28 Ὁ δὲ μυρτίτης οὕτως· δεῖ παρακμάζοντα τὰ μύρτα μέλανα λαβόντας προλιθοπεδεύειν ἐν ἡλίῳ ξηράναντάς τε σμίγειν τῇ χοίνικι κοπέισῃ τρεῖς κοτύλας ὕδατος καὶ οἶνου αὐστηροῦ τὸ αὐτὸ οὕτως τε ἐκθλίβειν καὶ ἀποτίθεσθαι.

5 25 29 ἱκανῶς ἔστι στυπτικὸν καὶ εὐστόμαχον ρευματιζομένῳ τε στομάχῳ καὶ κοιλίᾳ χρήσιμον πρὸς τε τὰς ἐντὸς ἐλκώσεις καὶ ῥοῦν.

5 25 30 μελαίνει δὲ καὶ τρίχας ἐν κεφαλῇ. Ὀμφακίτου σκευασία.

5 25 31 Ὁ δὲ καλούμενος ὀμφακίτης σκευάζεται, λιθοπεδευομένης τῆς σταφυλῆς μήπω κατὰ πᾶν πεπείρου τυγχανούσης, ἔτι δ' ὀμφακίζούσης, ἐφ' ἡμέρας τρεῖς ἢ τέσσαρας, ἕως ἂν ῥυσθῶσιν οἱ βότρυες.

5 25 32 μετὰ δὲ τὸ ἐκθλιβῆναι ἡλιάζεται ἐν κεραμίοις ὁ οἶνος, στυπτικὴν ἔχων δύναμιν καὶ εὐστόμαχον.

5 25 33, 34 δοκεῖ δὲ καὶ λοιμικαῖς καταστάσεσι βοηθεῖν. χρήζει δ' ἐτῶν πλειόνων εἰς πόσιν.

5 25 35 Πισσινίτου οἶνου σκευασία. Πισσινίτης δ' οἶνος σκευάζεται διὰ πίσεως ὑγρᾶς καὶ γλεύκου. δεῖ δὲ τὴν πίσσαν πλύνειν πρῶτον μὲν θαλάσῃ ἢ ἄλμῃ ἐφ' ἱκανόν, ἄχρις ἂν λευκανθῇ καὶ ἡ θάλασσα καθαρὰ ἀπορρέῃ, ἔπειτα ὕδατι γλυκεῖ, <καὶ> τοῖς ἡ χοεῦσι μίσγειν οὐγκίαν πίσεως καὶ ἑᾶν, μετὰ δὲ τὸ ἀναζέσαι καὶ καταστῆναι μεταγγίζειν.

5 25 37

ἔστι δὲ θερμαντικός, πεπτικός, σμηκτικός, ἀνακαθαρτικός, εὐθετος τοῖς περὶ θώρακα καὶ κοιλίαν, ἥπαρ, σπλῆνα, ὑστέρας πόνοις δίχα πυρετοῦ καὶ χρονίοις ῥεύμασι καὶ ἐλκώσεσι τῶν ἐν βάθει.

5 25 38 ποιεῖ καὶ πρὸς βῆχας, βραδυπεψίας, ἐμπνευματώσεις, ἄσθματα. Ἀψινθίου σκευασία.

5 25 39 Ἀψινθίτης δ' οὕτως· εἰς μὴ ξέστας Ἱταλικούς ἐν κεραμίῳ μίξαντες ἀψινθίου Ποντικοῦ λίτρην ἔψομεν, μέχρι τὸ τρίτον ἀπολειφθῇ, εἶτα προσεπιχέαντες γλεύκους ξέστας ζ καὶ ἀψινθίου ἡμίλιτρον ἐπιμελῶς μίξαντες καταγγίζομεν καὶ ἀποτιθέμεθα.

5 25 40 ἔστι δ' εὐστόμαχος, διουρητικός, ἥπατικοῖς, νεφριτικοῖς, ἰκτερικοῖς χρήσιμος καὶ βραδυπεπτοῦσιν, ἀνορέκτοις καὶ πρὸς ὑποχονδρίων τάσιν χρονίαν καὶ πρὸς ἐμπνευματώσεις, ἔλμινθος στρογγύλας, ἔμμηνα ἐπεχόμενα. Ἐλλεβορίτου οἴνου σκευασία.

5 25 41 Ὁ δ' ἔλλεβορίτης οὕτως· ἔλλεβόρου μέλανος οὐγκίας ιβ , ἀφρονίτρου οὐγκίας δ , γλεύκους κ ο ιβ · βρέχε ἐφ' ἡμέρας ιε , καὶ ἀπηθήσας χρῶ μετὰ μῆνας ἕξ.

5 25 42, 43 τοῦτο καὶ βρέφη ἐκτιτρώσκει. πότιζε κύαθον. Σκαμμωνίτης.

5 25 44 Σκαμμωνίας τῆς ρίζης οὐγκίας ιε · ὀρύττεται πυραμνητῶ· ἐμβάλλεται εἰς γλεύκους χοᾶ λεῖα ἐν ὀθονίῳ ἐφ' ἡμέρας τριάκοντα.

5 25 45 καθαίρει διὰ κοιλίας χολήν καὶ φλέγμα. Θυμίτου σκευασία.

5 25 46 [οἶνος θυμίτης] Θύμου κεκομμένου καὶ σεσησμένου δραχμὰς ἑκατὸν δήσας εἰς ὀθόνιον κάθεσ <εἰς> γλεύκους κεράμιον.

5 25 47 ἀρμόζει πρὸς δυσπεψίας, ἀνορεξίας, δυσεργίας νεύρων, πόνους ὑποχονδρίων, φρίκας χειμερινάς, καὶ πρὸς ἰοβόλα τὰ ψύχοντα καὶ σήποντα. Διοκλέους, οἶνος ὑγείας φυλακτικός.

5 26 1 Ὅταν εἰς τοὺς πίθους ἐμβληθῇ τὸ γλεῦκος, εἰς μετρητὰς δέκα πρασίου μνᾶν ἔμβαλλε. Ἐκ τῶν Ἡροδότου, περὶ οἰνοδοσίας.

5 27 1 Τοῦ κατὰ τὴν οἰνοδοσίαν ὄντος τρόπου διττοῦ, καὶ τῆς χρείας ἀπαιτούσης τὴν δόσιν, ἥτοι λύσεως χάριν πυρετῶν ἥτοι ῥέουσιν σύγκρισιν στήσαι, ἐπὶ μὲν τούτων πάντως χρηστέον τῇ οἰνοδοσίᾳ πρὸς τὸ τὴν δύναμιν ἀναρρωννύναι, ἐπὶ δὲ τῶν ὑπὲρ ἀνασκευῆς πυρετῶν οἰνοδοθησομένων ἔνεστι τοὺς μὲν αἰρεῖσθαι, τοὺς δ' ἀποδοκιμάζειν· οὐδεμία γὰρ ἔπειξις ἔστιν.

[5]

5 27 2 ἡλικίαί μὲν οὖν ἐπιτήδαιοι αἱ ἀκμάζουσιν ἢ μὴ μακρὰν αὐτῆς, ἄνδρες δὲ γυναικῶν μᾶλλον, ὥραι ἑαρινή τε καὶ θερινή, φύσεις δίυγροι καὶ μὴ πολὺ θερμαί, πυρετοὶ οἱ βραχεῖς καὶ οἱ χωρὶς συμπτωμάτων καὶ οἱ ἐν βεβαίᾳ παρακμῇ μᾶλλον τῶν ἀρχομένων παρακμάζειν.

5 27 3 ἀνεπιτήδαιοι δὲ καθόλου οἱ μετὰ σκληρίας καὶ φλεγμονῆς τῶν μέσων νοσοῦντες ξηροὶ τε καὶ δυσδιάπνευστοι τυγχάνοντες καὶ οἱ ἐν συνεχείᾳ πυρετῶν ὄντες καὶ οἱ κεκακωμένοι τὸ νευρώδες.

5 27 4 προσοιστέον δὲ νήστεσι τὸν οἶνον, ἐγχεομένου πέμπτου μέρους ὕδατος θερμοτάτου· εἰ δ' εὐτονός ἄγαν εἴη, τοῦ τετάρτου.

5 27 5 θραυσθεῖη δ' ἂν ἔτι μᾶλλον, εἰ καὶ διυλισθεῖη· πολλή γὰρ ἢ ἐξ αὐτοῦ διαπνοὴ γίνεται.

5 27 6 καὶ τὴν μὲν πρώτην δόσιν ἀνειμένην προσοιστέον, στοχαζομένους τοῦ τε ἔθους <καὶ> τοῦ κατὰ τὴν κρᾶσιν εὐαριστήματος.

5 27 7 δοτέον δὲ καὶ ἐκ δευτέρου· εἰ δὲ προθυμοῖντο, καὶ ἐκ τρίτου.

5 27 8 τοῖς δὲ προπίνειν ἔθος ἔχουσι πολυπόταις τε ἄλλως οὐσι καὶ μέχρις ἐξ κοτυλῶν ἐπιτρεπτέον προκόπτειν.

5 27 9

οἱ δ' ἀθλητικῶς βιοῦντες καὶ πρὸς τοὺς λεγομένους ἀποκοτταβισμοὺς ἔθος ἐσχηκότες διπλοῦν, εἴπερ βούλοιντο, προπιόντες ἀπεμείτωσαν· τὸ τε γὰρ συνήθως ἐπ' αὐτῶν συνδιδόμενον ὕγρὸν δριμὺ καὶ φλεγματῶδες ἐκκριθήσεται.

- 5 27 10 ἐπιτρεπτέον δὲ τοῖς βουλομένοις καὶ ἐν μέσῃ τῇ τροφῇ πίνειν καὶ μετὰ τὴν τροφήν ἐπιλαμβάνειν τὸ ὀρισθὲν μέτρον· τὸ δ' ἐπὶ πᾶσι πόμα μὴ πλεῖον δυοῖν ὥρων τῆς ληφθείσης τροφῆς ἔστω· εἰ δὲ μετὰ ταῦτα διψήσειαν, ὕδωρ πινέτωσαν.
- 5 27 11 τοῖς δὲ καὶ ψυχροῦ τινος ληψομένοις ἢ δόσις ἐν μέσῃ τῇ τροφῇ γινέσθω ἢ μετὰ τὴν τροφήν.
- 5 27 12 τοὺς δ' ἀήθεις νηστοποσίας ἢ καὶ πρὸς τὸ ἄνευ τροφῆς ποτὸν διαβεβλημένους, εἴπερ χρήζοιμεν γυμνῶν τῶν σωμάτων τὸν οἶνον καθάψασθαι, εἰς κεκραμένον θερμὸν ὀλίγους ψωμοὺς καταθρύψαντες προσοίσοιμεν, ἐπιρροφεῖν κελεύσαντες τὸ κραθέν· ἀναλογήσῃ γὰρ τῇ νηστοποσίᾳ.
- 5 27 13 τὰ δ' αὐτὰ ποιητέον καὶ ἐπὶ πρεσβυτῶν καὶ παίδων καὶ τῶν πλείστων γυναικῶν ὁμοίως τοὺς ὀλιγοπότας ἢ καὶ φύσει βλαπτομένους.
- 5 27 14 τοὺς δὲ τότε πρῶτον ἀρχομένους ὀλίγῳ καὶ ἐν μέσῃ τῇ τροφῇ χρῆσθαι τῷ οἴνῳ δεήσει· προδώσομεν δὲ καὶ ἐπιδώσομεν αὐτοῖς τὸ σύνθητες ὕδωρ.
- 5 27 15 πάντας δὲ τοὺς ἀνασκευῆς χάριν πυρετῶν ἢ παθῶν τινων οἰνοδοτουμένους, χωρούντων τῶν πραγμάτων κατὰ λόγον, προσαναγκαστέον ἐν τῇ πόσει ἐνδοτέρῳ τοῦ ἀρμόζοντος αὐτοῖς πίνειν.
- 5 27 16 μέτρον δὲ κοινὸν ἐπὶ πάντων ὀρίσαι, πολλῆς καὶ σχεδὸν ἀπεριλήπτου διαφορᾶς οὔσης ἐν τοῖς ληψομένοις, ὀριστέον δ' ὅμως τὰ μεταξὺ τοῦ τε πλείστου καὶ τοῦ ἥττονος πέρατα· πινέτωσαν οὖν μήτε πλείῳ τριῶν κοτυλῶν μήτε ἔλαττον μιᾶς· τοῖς μὲν γὰρ νηστοποτηθέν ἀποκοτταβισθεῖσιν ἔτι τὸ τρίτον τοῦ ποθέντος ὑπολειπέσθω, τοὺς δὲ μετὰ πολλὰς διαμονὰς λουομένους τῇ συνηθείᾳ παραδοτέον· ὁμοίως καὶ τοὺς πρὸς τῷ βαλανείῳ προσενηνεγμένους οἶνον. ἐπὶ πάντων δὲ τῶν οἰνοδοτηθέντων, τῇ ἐξῆς εἰ πίνοιεν, τὴν ὕδροποσίαν δοκιμαστέον· εἰ δὲ μὴ πείθοιμεν, ἐπιτρεπτέον αὐτοῖς οἴνῳ βραχεῖ χρῆσθαι· μειωτέον δὲ καὶ τὸ τῆς τροφῆς πλῆθος. ^[5]
- 5 27 18 τοῖς δὲ δευτέροις βαλανείοις τοὺς μὲν ἀνασκευῆς χάριν πυρετῶν λουομένους τοῖς αὐτοῖς οἴνοις ἐπιμένειν δεῖ· τοὺς δ' ἀναλήψεως χάριν μεταβαίνειν ἐπὶ τοὺς εὐτονωτέρους· ἢ δὲ μετάβασις μὴ ἀθρόως, ἀλλὰ κατ' ὀλίγον γινέσθω.
- 5 27 19 ῥητέον δὲ τὰ παρέπεσθαι ὀφείλοντα σημεῖα τοῖς καλῶς οἰνοδοτουμένοις· τούτοις γὰρ συγκαταληφθήσεται καὶ τὰ φαῦλα.
- 5 27 20 παρακολουθήσῃ τοίνυν ἔρευθος προσώπου μετὰ φυσικῆς εὐχροίας, εὐπνοία, ἰδρῶτες θερμοὶ δι' ὅλου τοῦ σώματος, κεφαλῆς κουφότης, εὐκίνησία τῶν μελῶν, ψυχῆς ἰλαρία, ὄμμα δίυγρον καὶ συναίσθησις τοῦ καλῶς λελοῦσθαι καὶ πρὸς τὸν οἶνον ἔχειν ἐπιτηδείως, μετὰ δὲ τὸ πιεῖν ὀρμὴ πρὸς σιτία καὶ χρήσις τούτων εὐάρεστος ἐρυγαί τε κουφίζουσαι, καὶ μετὰ τροφήν πρὸς ποτὸν ὀρμὴ συμμεμετρημένη, ἰδρῶτες μετ' ὀλίγον ἀποπαύομενοι καὶ οὖρων ἀπόδοσις καὶ τὸ σῶμα μαλακὸν καὶ εὐχρουν. τοῖς δὲ φαύλως συνεδρεύει ἄχροια προσώπου καὶ ξηρότης περὶ πάντα ἢ τὰ πλείστα μέρη τοῦ σώματος· εἰ δὲ καὶ διασημαίνει πού ἰδρώς, ψυχρὸς φανεῖται μετὰ τοῦ παρῆναι βάρους κεφαλῆς, ἐν ᾧ καὶ δυσκίνησία τῶν μελῶν πάντων καὶ δυσθυμία καὶ πρὸς τροφήν ὑπτίωσις καὶ δίψος μὴ παρηγορούμενον ποτῷ καὶ καῦμα ἐν ὑποχονδρίῳ ἐρυγαί τε μὴ γινόμεναι, προθυμίας οὔσης, ἢ, εἰ καὶ γίνωιντο, μὴδὲν κουφίζουσαι, κύστις ἐπεχομένη πολλάκις καὶ κατ' ὀλίγον ἀποδιδοῦσα· συμπαρακολουθοίη δ' ἂν ἐξ ἀνάγκης τοῖς τοιούτοις σφυγμὸς πυκνός. ^[5]

- τούτων οὖν παρόντων, ὅτε μὲν πάντων, ὅτε δὲ τῶν πλείστων, εἰ μὲν ναυτιωδῶς ἔχοιεν, ἐμεῖν κελευστέον ἀμελλητί· εἰ δὲ τὰ μὲν τῆς ναυτίας μὴ παρῆεν, εὐημεῖς δ' ἄλλως εἶεν, καὶ τούτους κελεύομεν ἐμεῖν· τοὺς δὲ δυσημεῖς ὕδωρ θερμὸν ἐπιλαβεῖν κελεύσαντες ἀναπαύσομεν.
- 5 27 23 καὶ τοὺς μὲν ἐπιπυρέξαντας, εἰ μὲν ἐμέσειαν, μακρᾶς μὲν γενομένης τῆς ἐπισημασίας, θρεπτέον μετὰ ταύτην ὀλίγῳ σιτίῳ, μικρᾶς δέ, μετὰ τὸν τῆς δευτέρας ὕπνον· εἰ δὲ μὴ ἐμέσειαν, τὴν ἀπὸ ταύτης φυλακτέον διάτριστον, ἐν ταῖς μέσαις ἡμέραις συνεχέστερον ποτὸν κατὰ τοὺς παρισταμένους ἡμῖν καιροὺς προσφέροντας· ἐπιβλαβὲς γάρ, μετ' οἰνοδοσίαν πυρετῶν ἐπιπεσόντων, ξηραντικῶς ἄγειν· διόπερ ἀρμόζει συνεχεῖ ποτῶ παρυγραίνοντας τὰ κατάξηρα τῶν σωμάτων γενόμενα διὰ τὴν οἰνοποσίαν ἐκλύειν. Ἐκ τῶν Ἀντύλλου, περὶ διακλύσματος, ἐκ τοῦ γ' λόγου Περί βοηθημάτων, ἐκ τῶν προσφερομένων. ^[5]
- 5 28 1 Τὸ διάκλυσμα δίψος παρηγορεῖ καὶ ξηρότητα στόματος ὑγραίνει καὶ γλώττης τραχύτητα λεαίνει καὶ ἔκλυσιν παρηγορεῖ καὶ τὸ γλίσχρον τῶν ὀδόντων ἀποκαθαίρει.
- 5 28 2 οὐκ ἐν ἀνέσει δὲ μόνον διάκλυσμα δοτέον, ἀλλὰ μεμετρημένως ἐπιτρέπειν χρῆσθαι πλὴν ἀρχῆς ἐν παντὶ καιρῷ. ὁ μέντοι ἀνακογχυλιασμός ὠφελεῖ μὲν βραχέα, διυγραίνων τὰ ἄκρα τοῦ στομάχου, βλάπτει δὲ μειζόνως, σφηνῶν τὴν κεφαλὴν καὶ ἀνάρροπον τὴν ὕλην ἐργαζόμενος.
- 5 29 t Περί ποτοῦ, ἐκ τῶν Ἀντύλλου, ἐκ τοῦ αὐτοῦ λόγου. Θερμὸν μὲν ὕδωρ πᾶσι τοῖς νοσοῦσιν ὁπωσοῦν ἐν τοῖς προσήκουσι δοτέον καιροῖς· ψυχρὸν δὲ προηγουμένως μὲν ὑπὲρ τοῦ κατασβέσαι θερμασίαν οὐκ ἐφ' ἐτέρῳ πάθει γεγонуῖαν, οἷον φλεγμονῇ, ἀλλ' αὐτὴν καθ' ἑαυτὴν ἐνοχλοῦσαν, ὥσπερ ἐν τοῖς φλογώδεσι καύσοις.
- 5 29 2 κατὰ περίστασιν δὲ ψυχρὸν δίδομεν τοῖς ἔθος ἔχουσι ψυχροποτεῖν καὶ ἀλλοτρίως ἔχουσι πρὸς τὸ θερμὸν ἢ τοῖς ἀνατρεπομένοις τὸν στόμαχον ἐν τῇ νόσῳ διὰ τὴν τοῦ θερμοῦ πόσιν.
- 5 29 3 καὶ εἰ μὲν δι' ἔγκαυσιν πυρετοῦ λαμβάνοι τις τὸ ψυχρὸν, λάβρως τε καὶ πλέον πινέτω· εἰ δὲ διὰ τι ἕτερον, ἔλαττόν τε καὶ σχεδὸν ῥοφεῖν κελεύσομεν.
- 5 29 4 παραιτητέον δ' αὐτίκα ἐπὶ τροφῇ ποτίζειν, πλὴν οἴνου καὶ ψυχροῦ.
- 5 29 5 ὄξος δὲ κατ' ἰδίαν μὲν οὐ δίδομεν, ὥσπερ οὐδὲ οἶνον, εἰ μὴ ποτε ὀλίγον, ὥς ἐν φαρμάκου μοίρᾳ· ὀξυκράτῳ δὲ ποτίζομεν τοὺς αἷμα ἀνάγοντας, καὶ μάλιστα εἰ ἀπὸ στομάχου γένοιτο ἢ ἀπὸ γαστρὸς ἢ ἀναγωγῇ, καὶ τοὺς σφόδρα ναυτιώδεις καὶ τοὺς κατὰ πλοῦν ὑπερκαθαίρομένους· ἐνίοτε δὲ καὶ τοὺς φλεγματίας ὑπὲρ τοῦ τεμεῖν αὐτοῖς τὸ φλέγμα. ^[5]
- 5 29 6 ὀξύμελι δ' ὑπὲρ τε τῶν ἐν θώρακι συνισταμένων παθῶν παραλαμβάνομεν ἐπὶ τε βρώσει μυκήτων ἐπὶ τε γύψου πόσει, καὶ ἔτι μᾶλλον ἐπὶ ταυρείου αἵματος.
- 5 29 7 οἰνόμελι δ' οὐκ οἶδα εἴ τι τῶν νοσοῦντων ἀρμόδιον· μελίκρατον δὲ τοῖς ἐν πυρετοῖς καὶ χωρὶς πυρετοῦ τὸ νευρῶδες πεπονθόσιν.
- 5 29 8 ὕδρόμελι δὲ καὶ ἀπόμελι καὶ μελίμηλον αὐτὰ μὲν ἐφ' ἑαυτῶν οὐκ ἐπιτήδεια πόματα (καὶ γὰρ ἀποφθείρεται ῥαδίως καὶ ἀποξύνεται), εὖστομα δ' ἱκανῶς τοῖς ἀνορεκτοῦσιν ἐν πυρετοῖς ἀπονήροις, καὶ ἐν τοῖς κεχρονικόσιν ἤδη καὶ τοῖς χωρὶς πυρετοῦ νοσήμασιν οὐκ ἀνεπιτηδείως τροφὴ δίδεται.
- 5 29 9 ἀρέσκει δ' ἡμῖν αὐτίκα ἐπὶ τῇ τροφῇ ληφθεῖση δίδοναι καὶ ψυχρὸν καὶ οἶνον, εἰ παραλαμβάνοιμὲν τι αὐτῶν· τό τε γὰρ σῶμα καὶ μάλιστα ἡ γαστήρ καὶ ὁ στόμαχος ἐμπεπλησμένα οὐδὲν κακὸν οὔτε ὑπὸ τῆς θίξεως τοῦ ψυχροῦ οὔτε ὑπὸ τῆς δυνάμεως τοῦ οἴνου πείσεται· διὰ τοῦτο οὔτε νήσταις δίδομεν οὔτε μετὰ πολὺ τῆς ληφθείσης τροφῆς, ἐπεὶ ὁμοίος ὁ μετὰ πολὺ καιρὸς νηστοποσίᾳ. ^[5]
- 5 29 10 τὸ δὲ μετὰ τὴν πόσιν προσφέρειν σιτία παραχρῆμα οὔτε τοῖς νήστεσι προπιποῦσιν ἀρμόδιον (φθάνει γὰρ ὁ οἶνος καὶ τὸ ψυχρὸν κακῶσαι πρὸ τῆς τῶν σιτίων εἰσόδου τὸ σῶμα) οὔτε τοῖς

πρὸ πολλοῦ βεβρωκόσιν, ἔπειτα ἐπιπιούσιν· πῶς γὰρ ταῦτα ἢ θραῦσαι δυνήσεται τὴν τοῦ
ψυχροῦ θίξιν ἢ ἀμβλῦναι τὴν τοῦ οἴνου δύναμιν προδιωκμένα, οὐκ ἔστιν εἰπεῖν. Περὶ ποτοῦ,
ἐκ τῶν Ἡροδότου· καὶ ποίῳ καιρῷ παροξυσμοῦ τούτῳ χρηστέον. ^[5]

- 5 30 1 Διαιρουμένης τῆς ὅλης ἐπισημασίας κατὰ τὴν ὀλοσχερεστέραν τομὴν εἰς τε ἀρχὴν καὶ ἀκμὴν
καὶ παρακμὴν, πᾶν μέρος ἀναγκαῖον πρὸς ποτοῦ παράθεσιν εὐρίσκομεν.
- 5 30 2 τοὺς γοῦν ἐπὶ τροφῇ πυρέξαντας ἢ ἐπὶ διαφθορᾷ σιτίων ἢ καὶ περὶ τὰς ἀρχὰς τῶν ἐπισημασιῶν
τραφέντας ἢ ἐν ὑπονοίᾳ φαύλων προσφορῶν γενομένους εἴπερ κρίναιμεν ἐμέσαι, ποιητέον
τοῦτο μετὰ ποτοῦ παράθεσιν.
- 5 30 3 δώσομεν δέ, εἰ δέοι, τούτοις καὶ ἐκ δευτέρου πρὸς παντελῇ τῶν ὑπολειφθέντων ἀποκάθαρσιν,
πολλάκις δὲ καὶ πρὸς ἐπίκρασιν καὶ ὑποχώρησιν τῶν ὑποκειμένων.
- 5 30 4 εὐρεθεῖεν δ' ἂν καὶ ἄλλαι περιστάσεις ἐν ἀρχῇ τῆς ἐπισημασίας ἀπαιτοῦσαι ποτόν, ὥς ἡ τῶν
νηπίων ἡλικία· τὴν γὰρ ἐπιζήτησιν εὐκαιρίαν νομιοῦμεν, μήτε βράδιον διδόναι μήτε πρότερον.
- 5 30 5 καὶ τοὺς ἀποστρεφόμενους δὲ τὸ ποτόν καὶ παρὰ τοῦτο κινδυνεύοντας, ὅπερ ἐν χαλεπαῖς
ἐνστάσεσιν εἴωθε γίνεσθαι, εἴπερ ἀρξαμένης τῆς ἐπισημασίας ὀρεχθεῖεν πιεῖν, οὐ κωλυτέον.
- 5 30 6 ἐν δὲ τοῖς τῆς ἐπιδόσεως χρόνοις πλείους αἰτίαι τῆς προσφορᾶς εἰσιν· εἰ γοῦν τισιν ἐν τοῖς
παροξυσμοῖς δίψος σφοδρὸν συνεισβάλλοι καὶ δύσοιστον οὐ διὰ πονηρίαν καὶ συναύξησιν τῶν
νόσων, ἀλλὰ διὰ τινὰ τοῦ πάθους ιδιότητα, πᾶσα ἀνάγκη ὥς σύμπτωμα παρηγορεῖν· κριθήσεται
δέ, εἰ οὕτως ἔχοι, ἂν τοῦ κατὰ τὸν πυρετὸν μεγέθους μᾶλλον παραύξηται τὸ δίψος. ^[5]
- 5 30 7 δεῖ δὲ καὶ τὴν φύσιν τοῦ νοσοῦντος ἐπιθεωρεῖν· εἰ γὰρ ἀνεξίκακος ἐν τοῖς λοιποῖς ὦν μὴ
ὑπομένοι τὸ διψεῖν, ἐπιτήδειος ἂν εἴη πρὸς τὸ πίνειν ἐν τῇ τοῦ παροξυσμοῦ ἐπιδόσει.
- 5 30 8 οἱ τε δὴ πολὺν χολῶδες ἀθροίζοντες ἐν τῷ στομάχῳ καὶ μετὰ πολλῆς ἀνάγοντες ταλαιπωρίας
ἐπὶ ποσῷ κουφισμῷ, ἐψυγμένοι μὲν τὰ ἄκρα, ὠχροὶ δὲ καὶ ἀπορούμενοι καὶ μηδὲ τὴν
κατάκλινιν φέροντες, διακαεῖς ὑπὸ δίψους μετὰ τοῦ τῆς ἀποκρίσεως κουφισμοῦ, ὥς ἔκ τινων
τεταγμένων ἀριθμῶν ἐκ περιτροπῆς ταῦτα πάσχουσι καὶ οὔτε ἡρεμοῦσιν οὔτε μέχρι τῶν ἄκρων
πυρέσσουσιν, εἰ μὴ πολὺ προσενέγκαντες ὑγρὸν τρόπον τινὰ κατακλύσαιμεν. ^[5]
- 5 30 9 τούτοις ἐμέσαι συμβαίνει μετὰ τὴν προσφορὰν καὶ τὸν ἔμετον εὐθὺς ἀθρόως συναναφέρεσθαι
τὴν θερμασίαν καὶ τοῖς τῆς ἀκμῆς προσεγγίζειν ιδιώμασιν.
- 5 30 10 κἂν ὁ μερισμὸς δὲ τῆς ἐπισημασίας εἰς ἄνισα τέμνηται, ὥς τὸ πλεῖστον μέρος εἶναι τῆς
αὐξήσεως, ὀλιγοχρόνιον δὲ τὴν ἀκμὴν, ἔσται ποτοῦ καιρὸς ὁ ἐν τῇ ἐπιδόσει· ἀναλογεῖ γὰρ τῷ
τῆς ἀκμῆς διὰ τὸ ἐν τούτοις τοῖς χρόνοις δυναστεύειν τὴν αἰτίαν καὶ ταλαιπωρεῖσθαι τὸν
ἄνθρωπον. ταχυτέρας δὲ τῆς προσφορᾶς προσδέονται καὶ οἱ εὐκαθαιρέτους τὰς δυνάμεις
ἔχοντες, ἐφ' ὧν πρὸ πολλοῦ οὐ μόνον παρὰ δόσεως ποτοῦ ἀναγκαῖον δεῖ ἀσφαλίζεσθαι, ἀλλὰ
καὶ παρὰ σιτίων παραθέσεως. ^[5]
- 5 30 12 οἱ δ' ἐν πυρετοῖς δυσκαταποτοῦντες διὰ τὸ προσαναξηραίνεισθαι τὸν στόμαχον παρὰ τὴν
ιδιάζουσαν θερμασίαν ἢ καὶ πλῆθος πυρετοῦ, εἰ μὴ συνεχεστέρω ὑγρὰνθεῖεν ποτῷ, μετὰ
πολλῆς βλάβης ἐν καιρῷ τῷ τῆς τροφῆς διορθοῦνται.
- 5 30 13 τινὲς δὲ τούτων ὅμοια πάσχουσι πνιγμῷ, ἐφ' ὧν ὥς πρὸς ἐπείγοντα κίνδυνον ἰστάμενοι
προσοίσομεν τὸ ποτόν καὶ πρὸ ἀκμῆς.
- 5 30 14 καὶ ἐπὶ τῶν ἀνορέκτων δὲ φύσει καὶ ταλαιπώρως προσφερομένων, καὶ μάλιστα εἰ καὶ ξηρότης
εἴη περὶ τῷ στόματι, χρηστέον ποτῷ συνεχεῖ, μειζόνως ἐκ τῆς προσφορᾶς ἀναβαινούσης
ὠφελείας διὰ τὰ μέλλοντα.
- 5 30 15 δίδομεν δὲ τάχιον ποτόν καὶ ἐφ' ὧν βουλιμιώδεις ἐπισυμβαίνουν ἐκλύσεις, παρηγοροῦντες
τὸ σύμπτωμα.

- 5 30 16 θερμοῦ μὲν ποτοῦ καιρὸς τοσοῦτος· εἰ γάρ τι καὶ παραλέλειπται, ῥάδιον ἐκ τῶν εἰρημένων εὐρίσκειν.
- 5 30 17 ψυχροῦ δ' ἐν μὲν ἀρχομένη ἐπισημασίᾳ χρήσις ἐφ' αἰμορραγούντων· ἐν δ' ἐπιδόσει δοτέον οἷς διὰ τина περιστάσιν λαβεῖν θερμὸν ἀδύνατον· τὸ δὲ τοῖς καυσουμένοις ἀνασκευαστικῶς ψυχρὸν δίδεται πρὸ τῆς ἀνέσεως ἐν τοῖς τῆς ἀκμῆς χρόνοις.
- 5 30 18 οἱ δ' αὐτοὶ τῆς προσφορᾶς καιροὶ τοῦ τε χλιαροῦ καὶ γαλακτώδους καὶ παγολύτου. ὁ δὲ τρόπος τῆς θερμοδοσίας διάφορος· ἐν γὰρ ἀρχαῖς ἐπισημασίας ἐμέτων χάριν εἰ προσφέροιτο, πολὺ καὶ χλιαρὸν ἔστω· ὁμοίως, εἰ καὶ ἀποσβέσαι σφοδρὸν καὶ περικαῆς δίψος θέλοιμεν, καὶ ἐν ῥευματισμοῖς, συνδιδομένων δριμέων πολλῶν καὶ χολωδῶν εἰς τὸν στόμαχον· οὐ γὰρ παρακρατεῖται τὸ ληφθὲν, ἀποκρίνεται δέ.
- 5 30 20 καὶ ἐπὶ μὲν τῶν ψυχροῦ χάριν δίψους λαμβανόντων ἐκ τοῦ κατ' ὀλίγον ἢ προσφορὰ γινέσθω, διαναπαυομένων αὐτῶν καὶ τῇ καταπόσει ἐγχρονιζόντων· ἐπὶ δὲ τῶν ἐμέτου χάριν πινόντων ἀθροῦν προσενεκτέον τὸ ὑγρὸν, ἀπνευστὶ ἐφελκομένων.
- 5 30 21 εἰ <δὲ> διὰ μῆκος ἐπισημασίας προσφέροιμεν ἢ διὰ κάκωσιν δυνάμεως ἢ διὰ τὰς ἤδη προκατηριθμημένας περιστάσεις, ἐν ἐπιδόσει ἢ ἀκμῇ ὄντων, σύμμετρον δοτέον, μήτε μόνον ἀπογεύοντας αὐτοὺς μήτε ἀποπληροῦντας· ἀγαθὸν γὰρ ἐν πυρετοῖς λαγαρὰν διαφυλάσσειν τὴν κοιλίαν καὶ μὴ διατεταμένην ἔχειν.
- 5 30 22 τοῖς δὲ διὰ ξηρότητα λαμβάνουσι καὶ διὰ τὸν ἐκ ταύτης γινόμενον πνιγμόν, ἢ καὶ ἐφ' ὧν τὰ περὶ τὴν κατάποσιν διαφυλάξαι βουλόμεθα, κατ' ὀλίγον καὶ συνεχῶς προσοιστέον.
- 5 30 23 εἰ δὲ καὶ ρεύματα συνυπάρχοι τοῖς πυρέττουσι στομάχου ἢ κοιλίας, καὶ διὰ ταῦτα παραιτητέον τὴν ἀθροοποσίαν (διερεθιστικὴ γὰρ τῶν συμπτωμάτων)· ἄριστον δὲ διὰ στενοστόμων ἀγγείων πίνειν κατ' ὀλίγον.
- 5 30 24 ἐν δὲ ταῖς ἀνέσεσι ποτὸν εἰ προσφέροιμεν, τοῖς μὲν ρευματιζομένοις οὐδέποτε πολὺ οὐδὲ ἀθροῦν δοτέον, οὐ μέντοι κατὰ τὸν ὑποδεδειγμένον τρόπον.
- 5 30 25 οἱ δὲ λοιποὶ μέχρι πληρώσεως πινέτωσαν· ἐπὶ δὲ τῶν καταξήρων καὶ μεμυκῶτων τῇ σαρκὶ καὶ πάντοθεν στεγνῶν δοτέον πλεῖον ἢ κατὰ δίψους ἐμπλήρωσιν· εἰ δὲ προσδέοιντο, καὶ ἐκ δευτέρου προσενεκτέον· ὁ γὰρ αὐτὸς ἐνὸς καὶ πλείονος ποτοῦ καιρός· παρεστοχάσθαι μέντοι δεῖ τοῦ τὸ προειλημμένον ὑγρὸν ἀνῆφθαι, καὶ τὴν ἐπιζήτησιν τῶν σωμάτων, ἀλλὰ μὴ τῆς τοῦ νοσοῦντος ἐπιθυμίας εἶναι. ^[5]
- 5 30 26 τοὺς δ' ἐπὶ τῷ δοθέντι ποτῷ ἐπιφαινομένους ἰδρῶτας, εἰ ἐπὶ συμφέροντι γίνοιντο, διαφυλακτέον ἐπιδόσει δευτέρου.
- 5 30 27 εἰ δὲ πλείονων ἰδρώτων ἔχομεν χρεῖαν, καὶ παυομένων αὐτῶν διερεθιστέον.
- 5 30 28 λυγμοῦ δὲ διοχλοῦντος ἢ ξηρᾶς βηχὸς ἐπιτεταμένης, θερμὸν ὀλίγον καταρροφείτωσαν.
- 5 30 29 τὸ δὲ παγόλυτον ἢ ψυχρὸν, εἰ μὲν ἀντὶ θερμοῦ προσφέροιμεν, τοῖς αὐτοῖς ὑπαχθήσεται καιροῖς καὶ τρόποις· εἰ δ' ὑπὲρ ἐποχῆς ἰδρώτων ἢ τῶν λοιπῶν συμπτωμάτων, ὧν ἤδη τὴν καταρίθμησιν ἐποιησάμεθα, κατ' ὀλίγον δοτέον καὶ ἐκ διαλειμμάτων μειζόνων.
- 5 30 30 καὶ τὸ ἐπὶ τροφῇ διδόμενον ψυχρὸν ὀλίγον ἔστω.
- 5 30 31 τὸ δ' ἀγωνιστικῶς ἐπὶ τῶν καυσωδῶν πυρετῶν διδόμενον ψυχρὸν ἢ γαλακτώδες ἢ παγόλυτον ἐν τοῖς θεραπευτικοῖς τεύξεται λόγου.
- 5 30 32 ἔστω δὲ τὸ πινόμενον ὕδωρ οἶον τὸ ἄριστον, καὶ ἐψώμενον ἐπ' ἀνθράκων ἐν ἀγγεῖῳ κεραμέῳ· ἡμεῖς δ' εἰς ὕελον φυσητὴν ἐμβάλλοντες τὸ ὕδωρ καθίεμεν εἰς ζέον ὕδωρ· τοῦτο γὰρ πᾶσαν ἐκπέφυγε μέμψιν.
- 5 30 33

- εἰ δὲ φαῦλον εἴη τὸ ὕδωρ, ἀφειψηθὲν ἀπαιθριαζέσθω.
- 5 30 34 τὸ δὲ ψυχρὸν ἀκραιφνὲς ἔστω ψυχρὸν καὶ μαλακόν.
- 5 30 35 εἰ δὲ πρὸς τὸ χλιαρὸν ἢ γαλακτῶδες ἢ παγόλυτον ἔχοιεν οἰκείως, χρηστέον αὐτοῖς, διαφόρως πρὸς τὸ θερμὸν τὴν σύγκρισιν ποιουμένους.
- 5 30 36 κιννάσθω δὲ τὸ μὲν χλιαρὸν οὕτως· θερμοῦ ποτίμου κυάθους ε , ψυχροῦ α .
- 5 30 37 τὸ δὲ παγόλυτον ἀνεστράφθω· θερμοῦ γὰρ ἐχέτω α , ψυχροῦ δὲ ε .
- 5 30 38, 39 τὸ δὲ γαλακτῶδες ἐξ ἴσων κιννάσθω. ἔστω δ' ἐπιτεταμένον τὸ ψυχρόν· εἰ δ' ἀνειμένον, ἐπιπλεοναστέον τῷ ψυχρῷ.
- 5 31 t Περὶ πομάτων ἐπιτηδείων τοῖς πυρέσσουσιν. Πότημα δὲ τοῖς πυρέσσουσιν ἄριστον μὲν μελίκρατον ἢ ὀξύμελι οἷς εὐκάρδιον τυγχάνει· τὸ δ' ὕδωρ ἀδηκτότατον τῷ πυρέσσοντι, ἐκκρίσεις δ' οὐ πάνυ τι ποιεῖ.
- 5 31 2 τὰ δ' ἀποβρέγματα τὰ στῦψιν ἔχοντα μάλιστα μὲν πρὸς τὰς ἐκταράξεις τῶν κοιλιῶν εἴη ἂν οὐκ ἀνάρμοστα καὶ πρὸς τοὺς ἐμέτους, ὅσοις ἢ τε τοῦ μέλιτος καὶ τοῦ ὀξυμέλιτος προσάντης ἐστίν.
- 5 31 3 ἀποβρέχοιτο δ' ἂν καθ' ὥραν τὰ τε ἡρινὰ γλυκύμηλα κνισθέντα λεπτά, ἔστε ἂν εὖ μάλα τὸ ὕδωρ χρωσθῇ, ἢ τῶν κυδωνίων μήλων τὰ πεπανώτατα τέμνοντα ὡσαύτως ἀποβρέχειν.
- 5 31 4 διδόναι δὲ μάλιστα τοῖς χολημετοῦσι τὸ ἀπὸ τῶν μήλων καὶ πρὸς τὰς κοιλίας· σκοπεῖν δὲ δεῖ, ὅπως μηδεμίαν ἔξῃ ὀξύτητα τὸ μήλον.
- 5 31 5 ὡσαύτως δὲ καὶ τὰς ἀπίους ἀποβρέχειν, ὅσαι στρυφναί τε καὶ γλυκεῖαί εἰσιν.
- 5 31 6 οἰνωδέστατον μὲν οὖν πᾶν ἐστὶ τὸ ἀπὸ τῶν ἀπίων ἀπόβρεγμα, δεύτερον τὸ ἀπὸ τῶν μήλων τῶν κυδωνίων, ἥκιστα δὲ τὸ ἀπὸ τῶν φοινίκων τῶν ὠμῶν· βέλτιον δὲ τὸ ἀπὸ τῶν ἡμιπεπόνων.
- 5 31 7 τὰ δ' ἀπαλὰ μύρτα βραχένητα γλυκὺ οἰνωδες μὲν τι ποιεῖ, ἄδηκτον δὲ καὶ λεῖον τὸ πόμα. ὁ δ' ἀπὸ τῆς ρόας χυμὸς οὐχ ἥκιστα μὲν τῶν προειρημένων ἐστὶν οἰνωδέστατος· λεῖος δὲ καὶ οὗτος ὁ χυμὸς καὶ οὐδὲν ἔχων θερμόν.
- 5 31 9 χρῆσαιτο δ' ἂν τις τούτοις τοῖς ἀποβρέγμασι στρυφνοῖς εἰς τοὺς πυρετοὺς τοὺς ἀταράχους τε καὶ ἀσφαλεῖς πρὸς τε τὰς κοιλίας τὰς καταφερομένας παντάπασιν.
- 5 31 10 τὰ δ' ἀπὸ τῶν οὕων ἀποβρέγματα καὶ τῶν ἀπίων τῶν ξηρῶν καὶ τῶν μύρτων καὶ τῶν φοινίκων, πάντα αὐτῶν τὰ ἀποβρέγματα ἦσσαν τὸ γλοιῶδες ποιεῖ· χρῆσαιτο δ' ἂν τις καὶ τούτοις οἷς οἶνος οὐ προσακτέος.
- 5 31 11 ἀποβρέχεται δὲ καὶ τὰ γίγαρτα ἐρειχθέντα· μᾶλλον δὲ τὸ ἀφέψημα αὐτῶν χρησιμώτερόν ἐστιν, ἐνεργότατον ὃν τῇ στύψει καὶ οὐδεμίαν ἄλλην δριμύτητα οὐδ' ὀξύτητα ἔχον. οἱ δ' οἶνοι οἱ μύρτινοί τε καὶ ἀπὸ τῶν κηρίων καὶ πυρῶν καὶ κριθῆς γινόμενοι οὐδὲν ἀσθενέστεροί εἰσι τῶν ἀπὸ τῆς σταφυλῆς, ἀλλὰ πολλῷ βραδύτεροί τε καὶ χείρους· οἱ μὲν γὰρ ἀπὸ τῶν φοινίκων τε καὶ σύκων ἐν ἀρχῇ μὲν οἰνοποτηθέντες τῷ γλυκεῖ οἴνῳ παραπλήσιοι γίνονται τῇ γεύσει, τῇ δὲ δυνάμει πολλῷ χείρους καὶ βαρύτεροί τε καὶ δυσκατεργαστότεροί εἰσιν· παλαιούμενοι δὲ γίνονται τῷ αὐστηρῷ οἴνῳ παραπλήσιοι κατὰ τὴν θερμασίαν τε καὶ δύναμιν. ^[5]
- 5 32 t Ἐκ τῶν Φιλοτίμου, περὶ πόσεως τῆς μετὰ τὸν σῖτον καὶ πρὸ τοῦ. Ἐν τῷ τὸ ποτὸν ἀθροῦν πίνειν μετὰ τὸν σῖτον τὸν στόμαχον εὐρύτερον γίνεσθαι, καὶ μάλιστα τὸ ἄνωθεν, καὶ τὴν κοιλίαν διατείνεσθαι καὶ τὴν βροχὴν ἅμα συμβαίνειν τῶν σιτίων καὶ τὴν διάχυσιν παρασκευάζει καὶ τὸ τε στόμα καὶ τὰ περὶ τὴν κεφαλὴν καὶ τὸν βρόγχον καὶ τὴν κοιλίαν θερμαίνει.
- 5 32 2 τοῖς δὲ νύκτωρ ψυχρὸν πίνουνσι καταψύχει τοὺς τε πρότερον εἰρημένους τόπους πάντας καὶ τὴν τροφὴν ἐν ἀκμῇ μάλιστα οὔσαν τοῦ θερμαίνεσθαι καταψύχει καὶ τὴν ἔψην κωλύει καὶ

τὴν τροφήν ζέουσιν καὶ τὰς ἐν αὐτῇ πομφόλυγας γινομένας ταπεινοῖ καὶ καθίστησιν εἰς ἔδραν καὶ τὴν διαλελυμένην καὶ τετηκυῖαν τῆς τροφῆς ποιεῖ παχυτέραν. ^[5]

5 32 3 ἐν δὲ τῷ νήστῃ ψυχρὸν πίνειν τοὺς τε εἰρημένους τόπους καταψύχεσθαι καὶ ταχέως καὶ πλείστον ὑγρὸν μάλιστα αὐτῷ καὶ θερμοσμένον ἦττον ἐκ τῆς κοιλίας ἀναδίδοσθαι καὶ τὸ φλέγμα τὸ ἐν τῇ κοιλίᾳ παχύτερον ποιεῖ.

5 32 4 ἐκ δὲ τῶν ταλαιπωριῶν καὶ λουτρῶν καὶ πυρετῶν τοῖς πίνουσιν ἢ τε ἀνάδοσις τῶν ὑγρῶν τάχιστα γίνεται καὶ τὴν μῖξιν ἦττον ἴσχει καὶ τῇ κατὰ τὰς φλέβας τροφῇ καὶ τὸ στόμα καὶ τὸ πρόσωπον καὶ τὸν στόμαχον καὶ τὴν κοιλίαν μάλιστα ψύχει καὶ τοὺς ἐν φλεψὶ χυμοὺς ἐπὶ βραχὺν χρόνον καταψύχει καὶ ποιεῖ παχυτέρους. Σκευασία ῥοσάτου. ^[5]

5 33 1 Καθαρὸς ὢν ἀπὸ μολυσμοῦ ῥόδα ἐξονυχίσας βάλλε εἰς οἶνον προπάλαιον ὅσα βούλει μὴ ἀθρόως, ἀλλὰ κατὰ μέρος, καὶ καθ' ἑκάστην ἡμέραν κίνει καλάμῳ ἄκρῳ, ἵνα μέχρι τοῦ πυθμένου τοῦ ἀγγείου ἐφικνῇται, καὶ πωμάσας ἀκριβῶς, ἵνα μὴ διαπνέηται, ἕα τριάκοντα ἡμέρας, μεθ' ἃς διυλίσας τὸν οἶνον βάλλε εἰς πέντε ξέστας μέλιτος ξέστην α καλῶς τετριμμένου, καὶ ἑάσας ἡμέρας τριάκοντα, ἵνα καταστῇ, χρῶ. Ἄλλως. ^[5]

5 33 2 Σκευασία ῥοσάτου συνθέτου. Ῥόδα ἐξονυχίσας βάλλε ξέστας μέλιτος ς καὶ ἕα ἐνιαυτόν· βάλλε ἀπὸ τοῦ συνθέτου ῥόδων [?] α καὶ μέλιτος καθαροῦ [?] ε καὶ λειώσας ἐπίχει οἶνου καλοῦ ξέστας ι. Ὑδροροσάτον.

5 33 3 Μέλιτος καλλίστου [?] λ, ῥόδων φύλλων [?] ι, ὕδατος πηγαίου [?] ξ· ἔψει τὸ ὕδωρ ἕως βράσεως καὶ κουφίσας τὸ κακκάβιον βάλλε τὸ ῥόδον· πωμάσας τὸ κακκάβιον ἕως τελείας πέψεως καὶ ἐψήσας τὸ μέλι χωρὶς καὶ ἀπαφρίσας καὶ διυλίσας τὸ ῥόδον μῖξον τὸ μέλι τῷ ζέματι τοῦ ῥόδου. Ἄλλο ῥοσάτον. ^[5]

5 33 4 Οἶνου πρωτίου [?] κα, μέλιτος [?] η, ῥόδων φύλλων [?] γ, καὶ βρέξας τὸ ῥόδον τῷ οἴνῳ ἡμέρας ιε καὶ διυλίσας ἐκ τοῦ οἴνου ἔψε τὸ μέλι καὶ ἀπαφρίσας ἐνώσας τῷ οἴνῳ βρόχῳ καὶ ἀναδήσας δεόντως ἕα. Ῥοσάτον ἄλλο πρόσφατον.

5 33 5 Μέλιτος [?] ζ, οἶνου [?] κα, ῥόδων φύλλων [?] β· τρίψας τὸ ῥόδον δεόντως μῖξον τῷ οἴνῳ ἐφ' ἡμέρας β, εἴτα διυλίσας τὰ φύλλα καὶ ἐψήσας τὸ μέλι ἐνώσας τὰ ἀμφοτέρω καὶ ἀναδήσας δεόντως ἕα. Ἰάτον.

5 33 6 Μέλιτος [?] ζ, οἶνου [?] κα, ἴων δεσμίδια σμ, φυλλίσας ταῦτα βρέξον ἐν τῷ οἴνῳ ἡμέρας λ καὶ διυλίσας τὰ ἴα ἔψει τὸ μέλι, εἴτα ἐνώσας τὰ ἀμφοτέρω καὶ ἀναδήσας δεόντως ἕα. Χαμαιμηλάτον.

5 33 7 Οἶνου Ἀσκαλωνίτου [?] κα, μέλιτος [?] ζ, χαμαιμήλων κοκκίων Ϝ ς· βρέχε τὰ κοκκία σὺν τῷ οἴνῳ ἡμέρας κ καὶ διυλίσας αὐτά, ἐψήσας τὸ μέλι καὶ ἀπαφρίσας ἔνωσον καὶ ἀναδήσας ἕα. Κονδίτον πρῶτιστον ἐν κύστει λίθοις.

5 33 8 Μέλιτος ξέστην α, οἶνου ξεστία ε, πεπέρεως Ϝ α, σαρξιφάγου γρ. δ, ναρδοστάχους γρ. δ, καρπησίου, ζιγγιβέρεως, μήου, ἀσάρου, κασίας, σίνωνος, πετροσελίνου, ἀκόρου, γεντιανῆς, δαύκου ἀνὰ γρ. δ· τῷ ἀπηφρισμένῳ μέλιτι ἐνώσας τὰ ξηρία καὶ τῷ οἴνῳ ἕα τὸ ἀγγεῖον ἡμέρας ι πέψεως χάριν. Κονδίτον. ^[5]

5 33 9 Μέλιτος [?] ι, οἶνου πρωτίου [?] λ, πεπέρεως Ϝ α· τρίψας τὸ πέπερι μῖξον τῷ οἴνῳ καὶ ἀπαφρίσας τὸ μέλι ἔνωσον τῷ οἴνῳ καὶ ἀναδήσας ἕα. Ἀννησάτον.

5 33 10 Μέλιτος [?] ι, οἶνου πρωτίου λευκοῦ [?] λ, ἀννήσου Ϝ ε. <Σχοινανθάτον.

5 33 11 > Σχοινάνθου πρὸς ις κρόκου σταθμὸν ιβ, μαστίχης γρ. ις· τρίψας ταῦτα ἔνωσον τῷ οἴνῳ, καὶ ἀπαφρίσας τὸ μέλι καὶ ἐνώσας ἅπαντα καὶ ἀναδήσας ἕα. Στυρακάτον.

5 33 12

Μέλιτος [?] λ , στύρακος [?] α , οίνου [?] ς· ἀπαφρίσας τὸ μέλι καὶ τρίψας τὸν στύρακα μῖζον, καὶ μετὰ τοῦ ἀπηφρισμένου μέλιτος ὄντος ἐν τῇ θυίᾳ μίξας τὸν οἶνον ἀναλαβὼν τῇ χειρί σου χρῶ. Ἀψινθάτον.

- 5 33 13 Εἰς τοὺς ν ξέστας τοῦ οἴνου βάλλε κόστου [?] , φύλλου [?] , ἀμώμου [?] , κασίας [?] , μέλιτος ξέστας ι , καὶ ἀψίνθιον τὴν βοτάνην, ἀπόβρεξον εἰς οἶνον ὀλίγον, καὶ τοῖς προειρημένοις ἐπίχει τοσοῦτον τοῦ ἀποβρέγματος ὅσον γευομένῳ σοι καλῶς ἔχειν φανῇ. Περὶ κατακλίσεως, ἐκ τῶν Ἀντύλλου, <ἐκ τοῦ> δ λόγου τῶν ποιουμένων βοηθημάτων. ^[5]
- 6 1 1 Τοῖς μὲν ὀξέως νοσοῦσι κατακεκλίσθαι συμφέρει (κοποῦσθαι γὰρ οἱ οὕτω κάμνοντες οὐ δέονται)· τοῖς δὲ χρονίως ἀρρωστοῦσι κατὰ τὰς ἐπισημασίας μόνον κατακλίνεσθαι συμφέρει· ἐν δὲ τοῖς διαλείμμασι καὶ κινεῖσθαι οὐδὲν κωλύει μοχλείας δεομένοις καὶ ποικίλων ἐρεθισμῶν.
- 6 1 2 τὸ δὲ σχῆμα τῆς κατακλίσεως τῶν μὲν περὶ τὴν κεφαλὴν πεπονθότων ἀνάρροπον ἔστω πλήν τῶν φρενιτικῶν· τὸ γὰρ ὕπτιον ἐπὶ τούτων αἰρούμεθα σχῆμα, διότι τὸ ἀνάρροπον ταρακτικόν πῶς ἐστίν.
- 6 1 3 καὶ ἐπὶ τῶν κατὰ τὸν θώρακα δὲ συμβαινόντων ἐπιτήδειος ὑψηλὴ κατάκλισις. ἐπὶ δὲ δυσεντερικῶν καὶ κοιλιακῶν καὶ τῶν ὑστερικῶν παθῶν καὶ τῶν περὶ τοὺς κενεῶνας τὸ ὕπτιον ἀρμόζει.
- 6 1 5 ἐπὶ δὲ γονορροίας καὶ σατυριάσεως καὶ νεφρίτιδος ἐφ’ ὁπότερον οὖν τῶν πλευρῶν κατακλίνεσθαι συμφέρει· ἢ μὲν γὰρ γονόρροια καὶ ἡ σατυρίασις παροξύνεται, θερμαινομένων τῶν τόπων, ἐπειδὰν ὕπτιοι κατακλίνωνται· ἢ δὲ νεφρίτις, θλιβομένης τῆς ὀσφύος τούτῳ τῷ σχήματι.
- 6 1 6 ἐπὶ δὲ τῶν ἀτροφούντων καὶ βραδυπεπτούντων <ἢ> ἐπὶ τὸ ἀριστερὸν σύμφορος, ὥς ἂν περιπτυσσομένου τῇ γαστρὶ τοῦ ἥπατος καὶ θάλποντος αὐτήν· ἐν μέντοι ταῖς σκιρρώδεσι διαθέσει τοῦ ἥπατος καὶ ταῖς ἐξογκώσεσι καὶ ταῖς φλεγμοναῖς ταῖς ἀποστατικάς ἢ ἐπὶ τὸ δεξιὸν κατάκλισις ἀμείνων, ὥσπερ γε σπληνὸς ἐν τοιαύταις διαθέσεσιν ὄντος ἢ ἐπ’ αὐτὸν κατάκλισις βελτίων. ^[5]
- 6 1 7 ἐπὶ δὲ στρόφου καὶ εἰλεοῦ καὶ τῶν περὶ τὸ κῶλον διαθέσεων τὸ μέσον τοῦ τε ὑπτίου καὶ τοῦ ἐπὶ τὸ ἀριστερὸν ἀρμόζει· παραφυλάξαι δ’ ἐπὶ τῶν κωλικῶν παρηγοροῦν αὐτοὺς τὸ ἀνάρροπον ἐκ τῶν ποδῶν σχῆμα.
- 6 1 8 πρηνὲς δὲ σχῆμα συμπληρωτικὸν μὲν κεφαλῆς καὶ τῶν αἰσθητηρίων· τοῖς δὲ τὴν κοιλίαν αὐτὴν ὀδυνωμένοις ἢ κατεψυγμένοις οὐκ ἀνάρμοστον τὸ σχῆμα τοῦτο. Περὶ ἡσυχίας, ἐκ τοῦ αὐτοῦ λόγου.
- 6 2 1 Οἷς δ’ ἡ κατάκλισις ἀρμόζει, τούτοις καὶ ἡσυχία καὶ ἡρεμία· μάλιστα δ’ ἀρμόζουσιν ἐν ταῖς ἀρχαῖς τῶν ἐπισημασιῶν καὶ ταῖς ἀναβάσεσιν ἐπὶ τε τροφῇ προσφάτως εἰλημμένη.
- 6 2 2 καὶ πρὸ ὕπνου δὲ μέλλοντος ἀρμόδιος ἡσυχία. Περὶ ἀσιτίας, ἐκ τοῦ αὐτοῦ λόγου.
- 6 3 1 Πλήθος συστεῖλαι καὶ σαρκῶν καὶ αἵματος, ἅπεπτα σιτία πέψαι, πληρότητα κενῶσαι, ρεύματα ξηρᾶναι, μάλιστα τὰ διὰ πλήθος γινόμενα. ἔτι παρηγορεῖ πλάδους· παρηγορεῖ δὲ καὶ ὀδύνας, οὐ τὰς ἀπὸ δριμύτητος γινομένας, ἀλλὰ τὰς διὰ πλήθους ἔνστασιν.
- 6 4 t Περὶ ὕπνου καὶ ἐργηγόρσεως Γαληνοῦ. “Υπνος διὰ παντὸς μὲν ὑγραίνει, καθάπερ ἡ ἀγρυπνία ξηραίνει· οὐ διὰ παντὸς δὲ θερμαίνειν ἢ ψύχειν πέφυκεν, ἀλλ’ ὅταν μὲν ἀπυρέτων ὄντων ἦτοι φλεγματώδεις ἢ ὠμούς ἢ ὀπωσοῦν ψυχροὺς χυμοὺς εὐρῶν ἐν τῷ σώματι κατεργάσῃται τε καὶ πέψη, χρηστὸν ἐξ αὐτῶν ἐργασάμενος αἷμα, θερμαίνει τὸν ἄνθρωπον αὐξήσει τῆς ἐμφύτου θερμασίας, ὅταν δ’ ἤδη πυρέττοντας ἐπὶ σηπεδόني τοιούτων χυμῶν, ἐμψύξει, τὴν μὲν πυρετώδη θερμασίαν σβεννύς, αὐξάνων δὲ τὴν οἰκείαν. ^[5]

- 6 4 2 ὅταν οὖν τὸ μὲν οἰκεῖόν τε καὶ <κατὰ φύσιν θερμὸν αὐξήσῃ τε καὶ ῥώσῃ, τὸ δ' ἀλλότριόν τε καὶ> παρὰ φύσιν καθέλῃ τε καὶ μαράνῃ, δικαίως ἂν τις φαίῃ καθ' ἓνα χρόνον ἐξ ὕπνου θερμότερον ἅμα καὶ ψυχρότερον ἑαυτοῦ γεγονέναι τὸ σῶμα.
- 6 4 3 τῆς βλάβης δὲ τῆς ἐξ ὕπνου διττῆς ὑπαρχούσης, τῆς μὲν κοινῆς, ὅταν ἐν ταῖς ἀρχαῖς τῶν παροξυσμῶν οἱ κάμνοντες κοιμηθῶσι, τῆς δ' ἰδίας ἐπὶ τινων νοσημάτων, ὅταν ἐν ἄλλῳ καιρῷ, ταύτην ἡγητέον ἐπισφαλῇ τυγχάνειν· ἐκείνη γὰρ οὔτε θάνατον οὔτε ἄλλο τι σημαίνει, ἐπομένῃ τῇ φύσει τοῦ καιροῦ· συννεύει γὰρ εἰς τὸ βάθος τοῦ σώματος ἐν ταῖς ἀρχαῖς τῶν παροξυσμῶν ἡ θερμασία καὶ οἱ χυμοί, καὶ εἰ δὴ τις εἴῃ φλεγμονὴ περὶ σπλάγχνον, εἰκότως αὐξάνεται, καὶ εἰ χυμοὶ τινες εἰς τὴν γαστέρα συρρέοιεν, οὐχ ὅπως πέττονται, καθάπερ ἐν τοῖς ἄλλοις ὕπνοις, ἀλλὰ πολὺ πλείους γίνονται. διὰ ταῦτά τοι καὶ παρακελευόμεθα τοῖς κάμνουσιν ἐγρηγόρῃναι τηνικαῦτα, τὴν ἀπὸ τῆς ἐγρηγόρσεως ἐπὶ τὰ ἐκτὸς φορὰν τοῦ πνεύματος καὶ τοῦ αἵματος καὶ τῆς ἅμα αὐτοῖς θερμασίας ἀντιτάττοντες ὡς μέγα ἴαμα τῇ κατὰ τὰς ἐπισημασίας ἐπιγινομένη πρὸς τὸ βάθος αὐτῶν φορᾶ. ^[5]
- 6 4 5 ἐπὶ δὲ τῶν ἐν τοῖς ἄλλοις καιροῖς ὕπνων [οἷς] ἀκολουθεῖ τοῦπίπαν ἐναργῆς τις ὠφέλεια, καὶ μάλιστα ὅταν ἐν ταῖς παρακμαῖς γενηθῶσιν· ὠφελοῦσι μὲν γὰρ ἐναργῶς ἐνίοτε καὶ κατ' αὐτὰς τὰς ἀκμὰς γενόμενοι, καὶ ποτε κἂν τοῖς τῶν ἀναβάσεων ἐσχάτοις, ὅσα συνάπτει ταῖς ἀκμαῖς· ἀλλ' ἡ πασῶν ἐναργεστάτη τῶν ὠφελειῶν ἐν ταῖς παρακμαῖς γίνεται. ^[5]
- 6 4 6 καὶ τοίνυν καὶ βλάπτοντες ἦττον μὲν ὀλέθριοι κατὰ τε τὴν ἀκμὴν καὶ τὴν αὐξήσιν τοῦ παροξυσμοῦ, μάλιστα δ' ἐν ταῖς παρακμαῖς· ἐν ᾧ γὰρ ἕκαστον ὠφελιμώτατόν ἐστιν, ἐὰν πρὸς τῷ μηδὲν ὠφελεῖν ἔτι καὶ βλάβῃ, θάνατον εἰκότως δηλώσει.
- 6 4 7 βλάβαι δ' ἐξ ὕπνων εἰσὶν αἱ ταῖς ὠφελείαις ἐναντίαι, τό τε τὸν πυρετὸν ἢ μὴ λύεσθαι πρὸς αὐτῶν ἢ καὶ παραύξεσθαι, καὶ τὰς ὁδύνας ἐπιτείνεσθαι, καὶ τὰ ρεύματα πλείω γίνεσθαι, καὶ τὰς φλεγμονὰς αὐξάνεσθαι.
- 6 4 8 τῶν δὲ χυμῶν τοὺς μὲν πέψεως δεομένους ὕπνος ὠφελεῖ, τοὺς δὲ διαφορήσεως ἐγρήγορσις.
- 6 4 9 καὶ τὰς μὲν εἰς τὴν γαστέρα καὶ τὰ ἔντερα καὶ ἥπαρ τῶν χυμῶν ῥοπὰς ἐπιτείνει μὲν ὕπνος, ἀντισπᾶ δ' ἐγρήγορσις.
- 6 4 10 ἐφ' ὧν γε μὴν χυμῶν λεπτῦναί τε τὸ πάχος ἢ τὴν γλισχρότητα δεόμεθα χρήσιμος ἐγρήγορσις, οὐ μὴν ἄμετρος· χρή γὰρ ἐν μέρει καὶ πέττειν αὐτούς, ὅπερ ὕπνος ἐργάζεται.
- 6 4 11 μεγίστη δὲ βλάβη τοῖς πάνυ ψυχροῖς χυμοῖς, ὅταν ἐπιτρέπη τις ἐφ' ὅσον βούλονται κοιμᾶσθαι· ῥέπουσι μὲν γὰρ εἰς τοῦτο διὰ τὴν ψύξιν· οὐ μὴν συμφέρει γε αὐτοῖς, ἀλλὰ τοσοῦτον ἐν ἅπασι τοῖς τοιούτοις ὕπνου προσῆκεν, ὅσον ἀνακτήσασθαι τε τὴν δύναμιν ἐν ταῖς ἐγρηγόρσεσι κάμνουσαν ἐργάσασθαι τέ τινα πέψιν· ὁ μὲν γὰρ ὕπνος γίνεται, τῆς ἐμφύτου θερμασίας ἥτοι διὰ κάματόν τινα καὶ ξηρότητα πλείονα πρὸς τὴν τροφὴν ἐπιστραφεύσης ἢ δι' ἀμετρίαν ὑγρότητος ἀδυνατούσης ἐκτὸς ἀποτείνεσθαι· ἔστι δ' ὁ μὲν πρότερος ὑγιεινὸς καὶ κατὰ φύσιν, ὁ δὲ δεύτερος ῥηθεὶς οἷον ἐν κώμασί τε καὶ ληθάργοις. Ἐκ τοῦ δ' λόγου τῶν ποιουμένων, περὶ τῆς ἐξ ὕπνου ὠφελείας, Ἀντύλλου. ^[10]
- 6 5 1 Ὑπνος ἀνίησι τὰ συντεταγμένα καὶ μαλάσσει τὰ ἐσκληρυμμένα καὶ χεῖ τὰ συνεστῶτα καὶ τὰ ἀνώμαλα εἰς ὁμαλότητα καθιστᾶ ἔτι τε τοὺς κλόνους καὶ τὰς ψυχικὰς ταραχὰς καθίστησι καὶ τὸ πνεῦμα ὁμαλύνει καὶ ρεύματα ἴστησι, παχύνων τὰ ἐν τῷ σώματι ὑγρά.
- 6 5 2 καιρὸς δ' ὕπνου ἐν μὲν τοῖς διαλείπουσιν ὁ τῆς ἀνέσεως· εἰ δ' ἐπιμήκης ὁ παροξυσμὸς εἴῃ, ὃ τε τῆς ἀκμῆς καὶ ὁ τῆς παρακμῆς ἐπιτήδειοι, ὁ δὲ τῆς ἀρχῆς ἀλυσιτελέστατος· ὁμοίως δὲ καὶ ὁ πρὸ τῶν παροξυσμῶν ἀνεπιτήδειος. ἐν δὲ τῇ ἐπιδόσει, εἰ μὲν βραχεῖα τυγχάνοι, οὐκ ἐπιτρεπτέον ὕπνον· εἰ δ' ἐπιμήκης, εἰ μὲν μετὰ μέσην ἡμέραν γίνοιτο <τὰ> τῆς ἐπιδόσεως, κωλυτέον

(φύσει γὰρ πᾶς ὕπνος δειλινὸς κακός), εἰ δὲ μετὰ μέσῃν νύκτα καὶ μάλιστα περὶ τὸν ὄρθρον μεσοῦσά πως ἢ ἐπίδοσις τύχοι, συγχωρητέον.

6 5 4 <έν> δὲ τοῖς συνεχέσι νύξ μὲν ἡμέρας ἐπιτηδειότερα, νυκτὸς δ' ἔτι βελτίω τὰ μετὰ τρίτην ὥραν, καὶ μάλιστα τὰ τελευταῖα τῆς δ' ἡμέρας ὃ τε ὄρθρος καὶ μέχρι μέσης ἡμέρας. Περὶ ἐγρηγόρσεως, τοῦ αὐτοῦ, ἐκ τοῦ αὐτοῦ λόγου.

6 6 1 Ἐγρήγορσις πλῆθος διαφορεῖ καὶ τὰ ἐν κοιλίᾳ ὑποβιβάζει καὶ πρὸς τὴν κάτω διέξοδον εὐτρεπίζει καὶ νωθρότητα διαλύει καὶ βάρος ἀποικονομεῖ καὶ τὰ ἐκκελυμένα ἐπιστρέφει καὶ τόνον τῇ τε φύσει τῇ τε ψυχῇ περιτίθῃσιν, ἰδρῶτας ἐπέχει.

6 6 2 τοῖς δὲ καθαιρομένοις ὑπὸ φαρμάκου παρεγγυητέον μέχρι τῆς παντελοῦς καθάρσεως ἐγρηγορέναι. ἐγρηγορτέον δὲ καὶ ἐπὶ τροφῇ αὐτόθι εἰλημμένη καὶ ποτῶ καὶ ἐν ἐπισημασίᾳ καὶ πρὸ αὐτῆς, ὡς ἐν τῷ περὶ ὕπνου δεδήλωται τόπω.

6 6 4 ποιητικά δ' ἐγρηγόρσεως τριῖσι σκληροτέρα χωρὶς λίπους, καὶ ἔτι μᾶλλον ἢ δι' ὠμολίνων· τριβέσθω δὲ μάλιστα τὰ σκέλη· καὶ τὰ χρίσματα δ' ὅσα δριμύτερα νίτρον ἢ εὐφόρβιον ἢ λιμνῆστιν ἢ κάγχρυ ἢ καρδάμωνον ἢ πύρεθρον ἢ ἀγρίαν σταφίδα ἢ κόκκον Κνίδιον ἢ νάπυ ἔχει καταπλάσματα δὲ τὰ διὰ νάπυος σκέλεσιν ἐπιβαλλέσθω.

6 6 5 ποιητικά δ' ἐγρηγόρσεως καὶ τὰ τοιαῦτα· κνισμὸς βίαιος, τιλμὸς τριχῶν, ὀλκὴ δακτύλων, σπαραγμὸς στομάχου διὰ καθέσεως δακτύλων, πρόσθετα ἐντιθέμενα τῇ ἔδρᾳ, ὧν <ἡ> ὕλη γέγραπται, ἔτι ὁσφραντῶν τὰ δυσώδη καὶ παταρικά, φάρμακα δριμέα προσαγόμενα τοῖς ὅμμασιν ἢ αὐτὸ τὸ ἔλαιον ἐγγεόμενον, σικύαι τιθέμεναι κατὰ βουβώνων, ἐμβοήσεις συνεχεῖς, προσαγγελίαι ταραχώδεις, λόγοι ἐπιτρεπτικοί, θεάματα <φοβερά, ἀκούσματα τραχέα. [5]>

6 6 6 εἰ δὲ τὰ εἰρημένα βοηθήματα> οὐ μόνον ἐγρηγόρσεως ποιητικά, ἀλλὰ καὶ καταφορᾶς εἴη διαλυτικά, τί ἂν εἴη ἄτοπον; Περὶ λαλιᾶς, τοῦ αὐτοῦ, ἐκ τοῦ δ' λόγου.

6 7 1 Ἡ λαλιὰ κεφαλῆς μὲν ἔχει τι συμπληρωτικὸν καὶ βάρους ἐμποητικόν· ἔστι δὲ καὶ δυνάμειος καταλυτικὴ, μάλιστα ἐν πυρετοῖς καὶ ἔτι μᾶλλον κατὰ τὰς ἐπισημασίας, καὶ δίψους ποιητικὴ καὶ γλώσσης ξηραντικὴ <καὶ ἐμέτων προκλητικὴ> .

6 7 2 ἀνάρμοστος δὲ καὶ ὀφθαλμιῶσι καὶ αἰμορραγοῦσιν ἐκ μυκτῆρων, μάλιστα δὲ τοῖς αἵμα ἀνάγουσιν· ἐπιτηδεῖος δὲ τοῖς εἰς ὕπνον ἀμέτρως καταφερομένοις. Περὶ ἀναφωνήσεως, τοῦ αὐτοῦ, ἐκ τοῦ δ' λόγου.

6 8 1 Γυμνάσιον μὲν ἔστι θώρακος καὶ τῶν φωνητικῶν ὀργάνων ἀναφώνησις, καὶ πρό γε τούτων τῆς φυσικῆς θερμασίας, τὴν μὲν θερμασίαν αὐξουσα καὶ καθαίρουσα καὶ τονοῦσα καὶ λεπτύνουσα, τὰ δὲ τοῦ σώματος μέρη στερρὰ καὶ εὐτονα καὶ καθαρὰ καὶ δυσπαθῇ κατασκευάζουσα.

6 8 2 χρώμεθα δ' ἀναφωνήσει ποτὲ μὲν ὑπὲρ πάθους θεραπείας, ἥτοι φωνῆς κεκτηκυίας ἢ καὶ παντὸς τοῦ σώματος, ποτὲ δ' ὑπὲρ διορθώσεως φωνῆς πεπονθυίας κατὰ πάθος ἢ ἐκ φύσεως.

6 8 3 ἀρμόζει δὲ στομαχικοῖς ἐμέτοις, ὀξυρεγμιῶσι, φιλαπέπτοις, τοῖς πολυφλεγμάτοις δὲ κατάλληλος καὶ γυναιξὶ ταῖς ἐν κίσση· τοῖς δὲ περὶ κεφαλὴν πάθεσιν ἀνάρμοστος, συμπληρωτικόν τι ἔχουσα καὶ αὐτῆς καὶ τῶν ἐν αὐτῇ αἰσθητηρίων.

6 8 4 ἀρμόζει καὶ ἀνορέκτοις καὶ ἀτρόφοις, μάλιστα δὲ παρέτοις καὶ ὑδρωπικοῖς καὶ ἀσθματικοῖς, ἀναλήψεσιν τε ταῖς ἀπὸ νόσων καταλληλοτάτη.

6 8 5 ἐπειδὴ δὲ καὶ φωνὴ κάμνει ποτὲ μὲν διὰ πολλὴν λαλιὰν καὶ ἄμετρον, ποτὲ δὲ διὰ βοῆς μέγεθος, ποτὲ δὲ δι' ὀξύτητα καὶ συντονίαν, κάμνει δὲ καὶ διὰ σιωπὴν, οἷον ἐπιλανθανομένη τῶν ἰδίων ἔργων, χρήσιμος ἐπὶ πᾶσι τοῖς εἰρημένοις ὁ τῆς ἀναφωνήσεως τρόπος, τὸ μὲν πλῆθος τῆς

- λαλιάς ἐπιδιαλύων, τὴν δ' ἐκ τοῦ μεγέθους τῆς βοῆς γεγонуῖαν ἰωμένην <βλάβην> τῇ τε
πραεῖα καὶ ἡρέμα καθαιρέσει, τὴν δ' ὀξύτητα τῷ κατασπασμῷ πρὸς τοὺς βαρεῖς φθόγγους. ^[5]
- 6 8 6 ὁ δ' ἐκ τῆς σιγῆς, εἰ καὶ μὴ κυρίως καλεῖται κάματος φωνῆς, ἀλλὰ τό γε ἀνάλογόν τι πέπονθε
καμάτῳ χρήσιμος καὶ ἐπὶ τούτου τοῦ εἵδους ἡ ἀναφώνησις, γυμνάζουσα τὴν φωνήν· [ἡ] καὶ
τῶν ὀργάνων δὲ τῶν φωνητικῶν κεκμηκότων καὶ παντὸς τοῦ σώματος ἡτονηκότες ἡ
κεκοπωμένους, χρήσιμος εἰς ἀποθεραπείαν. Τίς ὁ τῆς ἀναφωνήσεως τρόπος· τοῦ αὐτοῦ, ἐκ τοῦ δ
λόγου. ^[5]
- 6 9 1 Δεῖ δὲ τὸν μέλλοντα ἀναφωνεῖν, κοιλίας ἀποδεδωκυίας τριψάμενον ἡσυχῇ, καὶ μάλιστα τὰ
κάτω μέρη, τό τε πρόσωπον ἀποσπογγισάμενον ἢ ἀπονιψάμενον ἡρέμα τε προλαλήσαντα καὶ
μέτρια διαστήσαντα, βέλτιον δὲ καὶ προπεριπατήσαντα, οὕτως ἐπὶ τὴν ἀναφώνησιν ἔρχεσθαι.
- 6 9 2 ἀναφωνεῖτω δ' ὁ μὲν οὐκ ἄπειρος παιδείας ἃ μέμνηται, καὶ ἃ δοκεῖ γλαφυρὰ εἶναι, καὶ ὅσα
πολλὰς μεταβολὰς ἔχει λειότητός τε καὶ τραχύτητος· εἰ δ' ἀνεπιστήμων ἐπὶ εἴη, ἱαμβεῖα
λεγέτω· τρίτην δὲ χώραν ἐλεγεία ἐχέτω· τετάρτην δὲ μέλη.
- 6 9 4 ἄμεινον δ' ἀποστοματίζειν ἢ περ ἀναγινώσκειν τὸν ἀναφωνοῦντα.
- 6 9 5 δεῖ δὲ πρῶτα μὲν ἐπὶ τῶν βαρυτάτων φθόγγων ἀναφωνεῖν, ὥς οἷόν τε μάλιστα κατασπάσαντα
τὴν φωνήν, εἴτα ἐπὶ τοὺς ὀξυτάτους φθόγγους ἀνάγειν, κἄπειτα μὴ ἐπὶ πολὺ διατρίψαντας ἐπὶ
τῆς ὀξύτητος αὐθις ἀνακάμπειν ὀπίσω, κατὰ βραχὺ ποιοιμένους τὴν ὕφεσιν τῆς φωνῆς, ἄχρις
ἂν ἐπὶ τὴν βαρυτάτην ἔλθωμεν, ἀφ' ἧς ἡρξάμεθα. ^[5]
- 6 9 6 μέτρον δὲ παρά τε τῆς δυνάμεως καὶ τῆς προθυμίας καὶ τοῦ ἔθους ληπτέον. Ἐκ τῶν Ἀντύλλου,
περὶ ὑγιεινῆς ἀναφωνήσεως.
- 6 10 1 Τὴν διὰ τῆς φωνῆς γυμνασίαν κατὰ τρόπον ἀσκουμένην πείρα μαθὼν ἀπάντων οὔσαν τῶν
παραγγελμάτων ἀνυτικωτάτην εἰς ὑγείας ἀσφάλειάν τε καὶ φυλακὴν, ἐσπούδασα τὴν τε φύσιν
τοῦ βοηθήματος καὶ τὰς μεθόδους κατ' ἐμὴν δύναμιν ἀναγράψαι.
- 6 10 2 τίς δ' ἐστὶν ὁ τῆς ἀληθινῆς περὶ φωνὴν ἀσκήσεως τρόπος εἰς σώματος βεβαίαν ὑγείαν καὶ
πολυχρονιότητα, ῥητέον ἤδη.
- 6 10 3 ὑπὸ πνεύματος γίνεται πᾶσα φωνὴ κατ' ἀναπνοὴν καὶ ἐκπνοὴν ταμιευομένου καὶ τυπωθέντος
ὑπὸ τῶν εἰς αὐτὸ τοῦτο δεδημιουργημένων ὑπὸ τῆς φύσεως ὀργάνων, ὥστε αὐτῆς ὕλην μὲν
εἶναι τὸν ἀναπνεόμενον ἀέρα, τέχνην δέ, εἰ χρὴ τοῦτον εἰπεῖν τὸν τρόπον, τὰ διαπλάττοντα
τὸν ἀέρα μέρη τοῦ σώματος.
- 6 10 4 ἀνάγκη δὴ οὖν τὰς ἀρετὰς καὶ κακίας αὐτῆς ἥτοι περὶ τὸ πνεῦμα ἢ περὶ τὰ τυποῦντα τοῦτο
συμβαίνειν ὄργανα· ταῦτα δ' ἐστὶν ἡ τῶν ἄκρων τῆς ἀρτηρίας τόπων, τῆς ἐπιγλωσσίδος
ὀνομαζομένης, καὶ τῶν τοῦ στόματος μερῶν, γλώσσης, ὑπερώας, ὀδόντων, χειλῶν σύμμετρος
καὶ κατὰ τὴν ἐνέργειαν εὐδιοίκητος ἀρμονία. ^[5]
- 6 10 5 διασκεπτέον οὖν, ὁποῖός τις ὢν ὁ ἀὴρ καὶ πῶς οἰκονομούμενος ἀρίστην ἀποδείκνυσι τὴν
φωνήν.
- 6 10 6 κατὰ μὲν τοὺς ὀξυτάτους τῶν φθόγγων συνθλίβεσθαι συμβαίνει καὶ στενοῦσθαι τὸν τε
τράχηλον καὶ τὸν ἀνθερεῶνα, προσπιεζομένων ἰσχυρῶς ἄνω τοῖς περὶ τὸν γαργαρεῶνα τόποις
τῶν τελευταίων τῆς γλώσσης μερῶν, καὶ ἀναλόγως τὸ λοιπὸν σῶμα συνισχυραίνεσθαι τοῖς
προειρημένους μέρεσι, σύμμετρόν τε τῇ διαστάσει τῶν τόπων ἀέρα διέρχεσθαι· κατὰ δὲ τὰς τῶν
ὑπᾶτων ἐκφωνήσεις τε καὶ μελωδίας τὸν τε τράχηλον, ὥς οἷόν τε μάλιστα, διευρύνεσθαι καὶ
πλατύνεσθαι, τὰ σώματά τε τῆς γλώττης τελευταῖα ἀπὸ τῶν κατὰ τὸν γαργαρεῶνα τόπων ἐπὶ
μέγα διεστηκέναι, καὶ πολὺ δι' αὐτῶν κατὰ τὴν ἀναφώνησιν ἐκφυσαῖσθαι πνεῦμα, τό τε λοιπὸν
σῶμα πᾶν ἀνίσθαι καὶ διὰ τὴν ἀραιότητα χαλᾶσθαι. ^[10]

- 6 10 7 τὴν μὲν οὖν τῶν ὀξυτέρων φθόγγων γυμνασίαν καὶ τὴν ἄχρηστον [τῆς] ἀπὸ τῶν ὑπάτων κατὰ μικρὸν ἐπίτασιν ἢ τὴν παραυξήσεως φιλοτεχνίαν δεῖ πολλὰ χαίρειν ἔαν· τί γὰρ <ἄν> εἰς ἀσφάλειαν σώματος εὐμέλεια καὶ χρηστοφωνία συμβάλλοιτο; τὸν δὲ τῶν βαρυτέρων φθόγγων ἦχον ἀσκῶμεν· φαίνεται γὰρ μεγίστη τις εἶναι μοῖρα καὶ κυριωτάτη πρὸς ἀρετὴν φωνῆς ἄηρ ὡς πλεῖστος εἰς τὸ σῶμα κατ' ἀναπνοὴν ἐλκόμενος διὰ τε τῆς ἀρτηρίας καὶ τῶν ἄλλων τῶν εἰς τὴν ἐπιφάνειαν ἀνεστομωμένων ἀδῆλων πόρων· τοῦτο δ' ἂν γένοιτο μάλιστα ὑπὸ πολλῆς τῶν ἐπισπωμένων αὐτὸν ἀγγείων εὐρύτητος· ἢ δ' εὐρύτης ὑπ' ἀσκήσεως ἐπιμελοῦς γίνεται, διιστάντων δὲ καὶ διευρυνόντων ἐπίτηδες ἡμῶν τοὺς πόρους καὶ κατὰ μικρὸν ὡς πλεῖστον δέχεσθαι προσβιαζομένων καὶ πάλιν ἐκφυσᾶν ἀέρα· πάσας γὰρ ὀλίγου δεῖν τὰς ἀρετὰς τῆς ἐκφωνήσεως εὐρήσομεν ὑπὸ τοῦ περὶ τὸ πνεῦμα πλήθους ἐνεργουμένης. οὔτε γὰρ ἰσχυρὸν ἄν τις φθέγγαιτο πώποτε, μὴ σφοδρῶ τῷ πνεύματι διὰ τὸ πλῆθος χρώμενος, οὔτε μέγα τι, <μῆ> τούτου περιουσίᾳ χορηγούμενος, οὔτε μακρὸν διατεῖνον χρόνον, εἰ μὴ τῷ μήκει τῆς φωνῆς ἐπαρκοίῃ τὸ τοῦ πνεύματος πλῆθος, οὔτε πυκνὸν ἢ λαμπρὸν ἢ πλήρες, εἰ διὰ μικρότητα τῆς ἐμπνεύσεως καὶ ἀσθένειαν διάκενον καὶ σομφὸν καὶ χαῦνον ἐκπέμποι τὸν ἦχον, οὔτε ἂν ὀλοκλήρους καὶ σαφεῖς ἀποδοίῃ τὰς λέξεις, εἰ διὰ βραχύτητα τοῦ πνεύματος ὑποκλέπτοι καὶ κωλύοι τὰ λεγόμενα καὶ μὴ δύναιτο ἐξαρκεῖν, οὔτε ἂν ἄλλο οὐδὲν κατορθώσειε ποτε φωνῇ, μὴ πολλῶ καὶ δαψιλεῖ τῷ πνεύματι χρώμενος. ^[20]
- 6 10 8 ἐπειδὴ τοίνυν φαίνεται μεγίστη μοῖρα πρὸς τὰς τῆς φωνῆς ἀρετὰς εἶναι τὸ πλῆθος τοῦ κατ' ἀναπνοὴν ἀέρος, πρὸ πάντων τούτου τοῖς φωνὰς ἀσκοῦσι φροντιστέον· τίς δ' ἐστὶν ὁ τρόπος αὐτοῦ τῆς ἐπιμελείας, ῥητέον.
- 6 10 9 ἐπεὶ τοίνυν ἢ εἰς ἡμᾶς ὀλκή τοῦ πνεύματος διαστελλομένου τοῦ τε θώρακος καὶ τῆς κοιλίας καὶ τῶν καθ' ὅλην τὴν σάρκα πόρων γίνεται (βία γὰρ ὁ ἄηρ εἴσω ὠθεῖται πρὸς τὴν ὑπὸ τῆς διαστάσεως γεννηθεῖσαν εὐρυχωρίαν κατὰ τὴν φυσικὴν τοῦ πληροῦσθαι τὸ κενούμενον ἀνάγκην), ἄθροῦν μὲν εἰσερχόμενον διὰ ῥινῶν καὶ στόματος, πολὺ δὲ καὶ διὰ τῶν καθ' ὅλην τὴν ἐπιφάνειαν πόρων, τοσούτῳ δὲ πλείονα δεξόμεθα τὸν ἔξωθεν εἰς ἑαυτοὺς ἀέρα, ὅσῳ περ ἂν μείζονα τὴν τῶν ἐφελκυσσόμενων αὐτὸν τόπων εὐρυχωρίαν ποιήσωμεν. ^[5]
- 6 10 10 διὰ τοῦτο οἱ μὲν πυκνοὶ καὶ στενόποροι μικρόφωνοί τε καὶ τοῖς ἦχοις ἀσθενεῖς· οἱ δ' ἀραιοὶ καὶ τοῖς ἀγγείοις ἀνεωγότες ἰσχυρόφωνοι· παῖδές τε οὖν καὶ γυναῖκες καὶ εὐνοῦχοι τῶν ἀνδρῶν ἀσθενέστεροι περὶ φωνὴν διὰ στενότητα πόρων, καὶ οἱ ἄρρωστοι τῶν ὑγιαινόντων.
- 6 10 11 ἐπειδὴ τοίνυν ἀποδέδεικται, τῶν μὲν περὶ τὴν φωνὴν κατορθωμάτων αἴτιον εἶναι τὸ πλῆθος τοῦ κατ' ἀναπνοὴν ἐλκόμενου πνεύματος, τούτου δὲ τὴν τῶν πόρων εὐρύτητα καὶ διάστασιν, λοιπὸν ἂν εἴη σκοπεῖν, πῶς ἂν αὕτη γένοιτο.
- 6 10 12 ἐπεὶ οὖν πᾶσα σώματος εὐρυχωρία καὶ κοιλότης κατὰ δύο τρόπους αὖξεται καὶ δίσταται, κατὰ μικρὸν ἢ τοι τῶν περιεχόντων τὰς κοιλότητας χιτώνων περισσασσόμενων εἰς τὸ κύκλῳ πάντοθεν, ἢ τῶν ἐναρμοζομένων εἰς αὐτὸ σωματῶν ἐκ προσαγωγῆς παραυξανομένων, δι' ἀμφοτέρων φροντιστέον ἡμῖν καὶ εὐρυντέον τοὺς πόρους. ^[5]
- 6 10 13 πύκνωσιν μὲν δεῖ πᾶσαν καὶ τὰς ταύτης αἰτίας φεύγειν, ἀνίσθαι δ' ὡς μάλιστα, μὴ κατατεινόμενον εἰς μῆκος, κεχυμένον δ' εἰς πλάτος διαφυλάττειν τὸν ὄγκον.
- 6 10 14 πρὸς δὲ τούτοις παραύξειν δεῖ τὸν ἀέρα, κατὰ τε τὰς εἰσπνοὰς κατὰ μικρὸν προσβιαζόμενον ἀναπνεῖν πλεῖον, προδιιστάντα ἐπίτηδες τὰ δεξόμενα αὐτὸν ἀγγεῖα, καὶ πάλιν πειρώμενον ἐκ προσαγωγῆς ὡς πλεῖστον ἐκκρίνειν εἰς τὸ ἔξω καὶ τὸ προεισεληλυθὸς πνεῦμα ἐκθλίβειν καὶ κενοῦν βιαιότερον· ἢ τε γὰρ τῆς σαρκὸς ἄνεσις καὶ χύσις παρέξεται τὴν εὐρύτητα τοῖς πόροις, ὅ τε κατὰ τὴν τοῦ πλείονος ἀέρος ἀναπνοὴν προσβιασμός ἐπὶ μείζον αὐτοὺς ἀεὶ προσδιαστήσει πλάτος, ἢ τε κατὰ τὴν ἐκπνοὴν προσλιπάρησις τοῦ πλεῖστον ἀποδιδόναί τὸ πνεῦμα μεγάλως

δίιστησι τοὺς πόρους· ὅσω γὰρ ἂν τις μᾶλλον ἐπιτηδεύσας κενώσει τὸν θώρακα τοῦ πνεύματος κατὰ τὴν ἐκπνοήν, τοσούτῳ πλείονος ἀέρος πάλιν εἰς τὸν ἀντικαταχωρισμὸν τοῦ δεδαπανημένου δεήσεται. ^[10]

6 10 15 ἡ μὲν οὖν διὰ τῆς φωνῆς ἄσκησις ἀραιοῖ τὸ σῶμα τῇ διαστάσει τῶν πόρων, τὰ δ' ἄλλα γυμνάσια πάντα πιλοῖ τὰς σάρκας καὶ πυκνοῖ καὶ συστρέφει· κἀκεῖνη μὲν κοῦφον ἀποτελεῖ τὸν ὄγκον διὰ τὴν τῶν μεταξὺ πόρων εὐρύτητα, ταῦτα δ' ἐμβριθῇ καὶ στιβαρὸν καὶ βαρύν.

6 10 16 καὶ διὰ μὲν τῆς φωνασκίας <ἐκ> τῆς διὰ ταύτην γινομένης ἀραιότητος ἐνδοτικὴν καὶ πρὸς πᾶσαν ἐνέργειαν εὐμεταχείριστον πλαττομένην ἰδεῖν ἔστι τὴν σάρκα, διὰ δὲ τῶν ἄλλων γυμνασίων ἀντίτυπον καὶ σκληρὰν καὶ δυσαἰσθητὸν· διὸ καὶ τὴν γνώμην ἡλιθιώτεροι γίνονται τῶν ἰδιωτῶν οἱ πολλοὶ τῶν ἀθλητῶν. ^[5]

6 10 17 προκριτέον οὖν ἡ διὰ τῆς φωνασκίας ἄσκησις· πρῶτον μὲν γὰρ αὐταῖς ταῖς ἀναγνώσεσι καὶ προφοραῖς φανερὰς ποιεῖται τῶν πλεοναζόντων ὑγρῶν τὰς ἐκκρίσεις, τοῖς μὲν συντονώτερον ἀναγινώσκουσι μᾶλλον καὶ δι' ἰδρώτων, τοῖς δ' ἐπεικέστερον ἐντεινομένοις διὰ τῆς ἀδήλου γινομένης ἀποφορᾶς καθ' ὅλον τὸν ὄγκον, πᾶσι δ' ὁμοίως διὰ τε τῆς κατὰ τὴν προφορὰν ἐκπνοῆς πολλῶν ἐκφυσωμένων ὑγρῶν, καὶ κατὰ τὸν ἐπιγινόμενον ὑπὸ τῆς ἐκφωνήσεως ἐρεθισμὸν καὶ ἀπολεπτυσμὸν πολλῶν περιττωμάτων ἀναχρεμπτομένων καὶ πτυέλων καὶ μύξης καὶ φλέγματος προχωροῦντων. ^[5]

6 10 18 γίνεται δὲ καὶ κατὰ τὴν σύντονον ἀναπνοὴν ἐκ τῆς φωνασκίας κατασκευαζομένην, ἀνευρνομένων τῶν ἀγγείων, ἀπανάλωσις πολλῇ τῶν ὑγρῶν ἀδήλως τε κατὰ τὴν ἐπιφάνειαν τοῦ σώματος καὶ διὰ ῥινῶν ἐκφυσωμένων καὶ διὰ στόματος.

6 10 19 τοῖς γε μὴν ἀναθερμασίας δεομένοις διὰ ψυχρότητα τίς ἂν ἄλλη προσφορωτέρα γένοιτο βοήθεια τῆς κατὰ τὴν ἡσκημένην ἀναπνοὴν ἐνεργείας; τὸ γὰρ πνεῦμα τὴν ἐν ἡμῖν θερμασίαν τῷ πολυκινήτῳ τῆς φορᾶς κατὰ τὴν παράτριψιν ἐγείρει καὶ ζωपुरεῖ, τοσαύτην ἀποτελοῦν διὰ τὸ τῆς ἐνεργείας ἀδιάλειπτον ἐν τῷ σώματι πύρωσιν, ὥστε, εἰ μὴ παρ' ἕκαστον ἀναψύχομεν ἑαυτοὺς τῇ διὰ τῆς ἀναπνοῆς καταψύξει, λαθεῖν ἂν ὅμοια παθόντας τοῖς εἰς πολλὴν ἐμπεσοῦσιν <ἔγκαυσιν>. ^[5]

6 10 20 ὅτι μὲν οὖν τὴν ἀπανάλωσιν> τῆς πλείονος ἐν ἡμῖν ὑγρασίας καὶ τὴν τῆς σφοδροτάτης καταψύξεως ἐπανόρθωσιν οἱ κατὰ τρόπον πεφωνασκηκότες καλῶς ἔχουσιν, εἴρηται.

6 10 21 τό γε μὴν ξηρὸν ἢ τὸ θερμὸν ἔαν ἐν τοῖς σώμασι πέρα τοῦ μετρίου δοκῇ πλεονάζειν, ὁ πολὺς διὰ τὴν εὐρύτητα τῶν πόρων κατὰ τὴν ἀναπνοὴν εἰσιὼν ἀῆρ ἀνυγραίνουσι ἂν μάλιστα τὰ κατεξηραμμένα καὶ μαλάσσοι τὴν ὑπὸ τῆς ξηρασίας ἀπειργασμένην σκληρότητα, λεπτομερέστερος ὢν καὶ ὑγρότερος παντὸς ὕδατος.

6 10 22 τὴν γε μὴν ἐν τοῖς σώμασι τοῦ μετρίου πλεῖονα θερμασίαν τί χρὴ λέγειν ὥς οὐδὲν ἂν καταψύξει καὶ σβέσαι μᾶλλον τοῦ κατὰ τὴν ἀναπνοὴν ἐλκομένου διηνεκῶς ἀέρος; δεῖ τοίνυν ἀναγινώσκειν τε πολλάκις προφέρεσθαι τε, τὸ σῶμα πᾶν ἀνιέντας, καὶ κεχυμένης τῆς σαρκὸς εἰς ἀραίωσιν, διιστάντας ἐπίτηδες τὴν τε ἀρτηρίαν καὶ τὰς ἄλλας διεξόδους τοῦ πνεύματος, κατὰ τὰς βαρυτάτας φθέγγεσθαι τῆς φωνῆς ἀπηχήσεις, τοῖς μὲν ἐπὶ τὰς νήτας ἐκ προσαγωγῆς φιλοτέχνως ἀναβαίνουσι φθόγγοις πολλὰ χαίρειν λέγοντας (ἰσχύος μὲν γὰρ καὶ δυνάμεως καὶ ἐπιτάσεως πόρων ἀλλοτριώτατον φωνῆς ὀξύτης, εὐμελεία δὲ καὶ ποικιλία φθόγγων μεταβολαῖς <τε> εὐκράτοις μελῶν πρόσφορον, ὧν οὐδὲν ἂν εἰς σώματος ὑγιεινὴν ἀσφάλειαν εὐρεθῇ χρησίμῳ), ταῖς δὲ κατὰ τὰς ὑπάτας ἐκφωνήσεσι πλατύνειν, ὥς οἷόν τε μάλιστα, τὸν ἦχον βιαζομένους· φανερώταται γὰρ ἀπαναλώσεις γίνονται τῆς ἔνδον ὑγρασίας τοῖς ἀναγινώσκουσιν ἀκουστὸν ἢ διαλεγόμενοις. ^[10]

6 10 24

δηλοῖ δ' ὅ τε θεωρούμενος ἐπὶ τῶν ἀναγινωσκόντων ἀθροῦς ἐκ τοῦ στόματος ἐξιὼν ἀτμός καὶ τῶν παλαιότερων χυμῶν αἱ κατὰ τὰς ἀποτεταγμένας ἐκάστη τῶν διεξόδων διεκκρινόμεναι περιττώσεις, οὐ μόνον κατὰ τὰς λεγομένας ἐκπνοάς, ἀλλὰ καὶ παραχρῆμα φανερώς διὰ τε πτυέλων καὶ μύξης καὶ φλέγματος ἐν ταῖς ἀποχρέμψεσι, δι' ὧν ἀπάντων ἀποτρίβεται τὸ σῶμα τὰς νοσοποιούσας αἰτίας. ^[5]

6 10 25 χρηστέον δὲ ταῖς εἰρημέναις τῆς φωνῆς ἐνεργείαις οὔτε εἰκῇ οὔτε ἀπερισκέπτως, καὶ μάλιστα τοῖς ἀσυνήθως ἐπὶ τὴν εἰρημένην ἄσκησιν ἐρχομένοις, ἀλλὰ μήτε φαύλων καὶ διεφθαρμένων μεστοὺς ὄντας ὑγρῶν μήτε ἐπὶ μεγάλαις τοῦ στομάχου καὶ φανεραῖς ἀπεψίαις ἐπὶ τὴν διὰ τῆς φωνῆς γυμνασίαν ἀφικνεῖσθαι, ὅπως ἂν μὴ πλείων ἀνάδοσις τῶν διεφθαρμένων ἀτμῶν εἰς τὸ σῶμα γένηται διὰ τῆς κατὰ τὴν εἰσπνοὴν καὶ πάλιν ἐκπνοὴν ἐνεργείας εὐτονωτέρας τε καὶ βιαιοτέρας γινομένης ἐν τῇ τῆς φωνῆς εἰς μέγεθος καὶ πλήθος παραυξήσῃ. Ἐκ τῶν Γαληνοῦ, περὶ γυμνασίων. ^[5]

6 11 1 Οὐ πᾶσα κίνησις γυμνάσιόν ἐστιν, ἀλλ' ἡ σφοδρότερα μόνον· ἐν δὲ τῷ πρὸς τι τὸ σφοδρόν· εἴη ἂν οὖν ἡ αὕτη κίνησις ἐτέρω μὲν γυμνάσιον, ἐτέρω δ' οὐ γυμνάσιον.

6 11 2 ὅρος δὲ τῆς σφοδρότητος ἡ τῆς ἀναπνοῆς ἀλλοίωσις, ὡς αἴ γε κινήσεις οὐκ ἀλλοιοῦσι τὴν ἀναπνοήν, οὐπω καλοῦσι ταύτας γυμνάσια.

6 11 3 ἐπεὶ τοίνυν κινήσις ἐστὶ σφοδρὰ τὸ γυμνάσιον, ἀνάγκη τρία μὲν πρῶτα ταῦτα γίνεσθαι πρὸς αὐτοῦ κατὰ τὸ γυμναζόμενον σῶμα, τὴν τε σκληρότητα τῶν ὀργάνων ἀλλήλοις παρατριβομένων καὶ τῆς ἐμφύτου θερμότητος αὔξησιν τὴν τε τοῦ πνεύματος κίνησιν βιαιοτέραν, ἔπεσθαι δὲ τούτοις τᾶλλα σύμπαντα κατὰ μέρος ἀγαθὰ τοῖς σώμασιν ἐκ γυμνασίων γινόμενα, διὰ μὲν τὴν σκληρότητα τῶν ὀργάνων τὴν τε δυσπάθειαν αὐτῶν καὶ τὴν πρὸς τὰς ἐνεργείας εὐτονίαν, διὰ δὲ τὴν θερμότητα τὴν τε τῶν ἀναδιδομένων ὀλκὴν ἰσχυροτέραν καὶ τὴν ἀλλοίωσιν ἐτοιμοτέραν καὶ τὴν θρέψιν βελτίονα καὶ χύσιν αὐτῶν τῶν σωμάτων, ἐφ' ἧ χύσει τὰ μὲν στερεὰ μαλακώτερα, τὰ δ' ὑγρά λεπτότερα, τοὺς πόρους δ' εὐρεῖς γίνεσθαι συμβαίνει· διὰ δὲ τὴν τοῦ πνεύματος ἰσχυρὰν κίνησιν ἐκκαθαίρεσθαι τοὺς πόρους ἀναγκαῖον ἔσται καὶ κενοῦσθαι τὰ περιττώματα. ^[10]

6 11 4 θερμαίνει μὲν οὖν καὶ ξηραίνει τὰ γυμνάσια διαφοροῦντα τὰς περιττὰς ὑγρότητας, νόσους δ' ἐργάζεται ψυχρὰς ἢ ὑγρὰς κατὰ συμβεβηκός· ἐπὶ γοῦν τῶν ἡθροικόντων φλέγμα πλεόν χειρὶ τὸ συνεστός τοῦ χυμοῦ καὶ ῥυῆναι πρὸς τι τῶν κυρίων μερῶν ἀναγκάζει, καὶ οὕτως, ψυχθέντος ἢ ὑγρανθέντος κυρίου τινὸς μορίου, τὸ ὅλον σῶμα ψυχρὰν ἢ ὑγρὰν ἴσχει διάθεσιν. ^[5]

6 11 5 καὶ τοίνυν καὶ ἀργίαι κατὰ μὲν τὸ πλεῖστον ἀθροίζουσι πλήθος ψυχρόν, ἐν δὲ τῷ σπανίῳ καὶ θερμαίνουσιν, ὅταν ἡ φύσις τοῦ σώματος ἢ δύσκρατος, ὡς ἀπορροὰς ἔχειν δριμείας· ἐπεὶ γὰρ ἐν ταῖς παντελέσιν ἀργίαις ἴσχονται, καὶ πυρεκτικὴν ἀθροίζουσι θερμότητα.

6 11 6 καὶ μέντοι καὶ ξηραίνουσιν ἀργίαι κατὰ συμβεβηκός, ἀρρώστους ἐργαζόμεναι τὰς δυνάμεις, καθ' ἃς ἀνάδοσις τε τῆς τροφῆς τὰ στερεὰ μόρια ξηραίνει.

6 11 7 χρὴ δ' οὐδαμῶς ἀμελεῖν τῶν τοῦ σώματος κινήσεων, ὥσπερ ἔνιοι τῶν περὶ τὰ μαθήματα φιλοπόνως ἐχόντων, ἀλλ', ὡς οἶόν τε, κινητέον ὅλον τε αὐτὸ καὶ τὰ μόρια κινήσεις ἰσοσθενεῖς, πάντα μεταχειριζόμενον τὰ τῶν γυμνασίων εἶδη, δι' ὧν ἕκαστον τῶν μορίων τὰς οἰκείας ἐνεργείας ἐνεργήσει.

6 11 8 χρησιμώτεραι δ' εἰσὶ κινήσεις αἱ ἐξ ἡμῶν αὐτῶν γινόμεναι, τὴν ὁρμὴν ἐκ βάθους ἔχουσαι καὶ ἐνέργειαι ἡμέτεραι τυγχάνουσαι. Τίς καιρὸς γυμνασίου.

6 12 1 Ἄλλ' εἴπερ ταῦτα δύναται γυμνάσιον, οὐ χαλεπὸν ἔτι τὸν καιρὸν τῆς χρήσεως ἐξευρεῖν αὐτοῦ· διότι μὲν γὰρ ἀναδόσει συνεργεῖ, χρὴ μήτε πλήθος ὥμων καὶ ἀπέπτων μήτε σιτίων μήτε χυμῶν

ἢ κατὰ τὴν κοιλίαν ἢ ἐν τοῖς ἐντέροις περιέχεσθαι· κίνδυνος γὰρ αὐτοῖς ἐλχθῆναι πρὸς ἅπαντα τὰ τοῦ ζώου μόρια πρὶν χρηστοῖς γενέσθαι πεφθεῖσιν. ^[5]

6 12 2 διότι δὲ καθαίρει τοὺς πόρους καὶ κενοῖ τὰ περιττώματα, κάλλιον αὐτὸ πρὸ τῶν σιτίων παραλαμβάνεσθαι· τὰ γὰρ μὴ καθαρὰ σώματα ὁκόσω ἂν μᾶλλον τρέφης, μᾶλλον βλάψεις, ὥστε ἐκ τῶν εἰρημένων εὐδηλον ὡς οὗτος ἄριστός ἐστι γυμνασίων καιρός, ἡνίκα ἂν ἡ μὲν χθιζὴ τροφὴ τελέως ᾗ κατειργασμένη τε καὶ πεπεμμένη τὰς δύο πέψεις, τὴν τε <ἐν> τῇ γαστρὶ καὶ τὴν ἐν τοῖς ἀγγείοις, ἐτέρας δ' ἐφεδρεύῃ τροφῆς καιρός. ^[5]

6 12 3 εἰ δ' ἦτοι τοῦδε πρόσθεν ἢ ὀπισθεν γυμνάζοις, ἢ χυμῶν ἀπέπτων ἐμπλήσεις τὸ ζῶον ἢ τὴν ὠχρὰν χολὴν ἐπιτρέψεις γεννηθῆναι πλείονα.

6 12 4 γινώρισμα δὲ τοῦ τοιοῦτου καιροῦ τῶν οὖρων ἢ χροᾶ· τὸ μὲν οὖν ὕδατῶδες ἄπεπτον ἔτι σημαίνει τὸν ἐκ τῆς γαστρὸς ἀναδοθέντα χυμὸν ἐν τοῖς ἀγγείοις περιέχεσθαι, τὸ δὲ πυρρὸν καὶ χολῶδες ἐκ πολλοῦ κατειργάσθαι, τὸ δὲ μετρίως ὠχρὸν τῆς δευτέρας ἄρτι πέψεως γεγεννημένης ἐστὶ σημεῖον· τῆνικαῦτα γοῦν ἄγειν ἐπὶ τὰ γυμνάσια προαποθέμενον ὅσον ἂν ἐν τῇ κύστει καὶ τοῖς ἐντέροις τοῖς κάτω περιεχόμενον ἢ περίττωμα. κίνδυνος κακῶν τοιούτων εἰς τὴν ἕξιν τοῦ σώματος ἐνεχθῆναι τι τῇ ῥύμῃ τῆς ἐν τοῖς γυμνασίοις θερμότητος ἀναρπασθέν. Περὶ τρίψεως παρασκευαστικῆς. ^[5]

6 13 1 Εἰ μὲν οὖν εὐθέως ἀποδυσάμενός τις ἐπὶ τὰς ἰσχυροτάτας ἔρχοιτο κινήσεις πρὶν μαλάξαι τε σύμπαν τὸ σῶμα καὶ λεπτῦναι τὰ περιττώματα καὶ τοὺς πόρους εὐρῦναι, κίνδυνος μὲν καὶ ῥῆξαι τι καὶ σπάσαι τῶν στερεῶν σωμάτων, κίνδυνος δὲ καὶ τὰ περιττώματα τῇ τοῦ πνεύματος ῥύμῃ κινήσαντος τοὺς πόρους ἐμφράξαι.

6 13 2 ὅπως οὖν ταῦτα μὴ γίνοιτο, χρή προθερμῆναί τε μετρίως ἀνατρίψαντα σινδόνι τὸ σῶμα, κάπειτα δι' ἐλαίου τρίβειν· οὐ γὰρ δὴ γε εὐθέως χρῆσθαι τῷ λίπει συμβουλευῶ πρὶν θερμανθῆναι τε τὸ δέρμα καὶ τοὺς πόρους εὐρυνθῆναι καί, συλλήβδην εἰπεῖν, εὐτρεπισθῆναι τὸ σῶμα πρὸς τὸ καταδέξασθαι τοῦλαιον· ἱκαναὶ δ' εἰς τοῦτο παντάπασιν ὀλίγαι περιαγωγαὶ τῶν χειρῶν ἄθλιπτοί τε καὶ μετρίως ταχεῖαι, σκοπὸν ἔχουσαι θερμῆναι τὸ σῶμα χωρὶς τοῦ θλίψαι. ^[5]

6 13 3 καὶ δὴ καὶ φανεῖταί σοι, τούτων ὧδε γινομένων, ἔρευθος εὐανθὲς ἐπιτρέχον ἅπαντι τῷ δέρματι· τότε οὖν ἤδη λίπος ἐπάγειν αὐτῷ καὶ τρίβειν γυμναῖς ταῖς χερσὶ συμμετρώς ἐχούσαις σκληρότητός τε καὶ μαλακότητος, ὅπως μήτε συνάγεται καὶ σφίγγεται τὸ σῶμα μήτε λύηται καὶ χαλᾶται περαιτέρω τοῦ προσήκοντος, ἀλλ' ἐν τῇ φύσει φυλάττεται. ^[5]

6 13 4 τρίβειν δὲ κατὰ μὲν τὰς πρώτας ἐπιβολὰς ἀτρέμα, τὸν τευθεν <δ'> ἤδη κατὰ βραχὺ παραύξοντα καὶ μέχρι γε τοσούτου τὴν τρίψιν ἐπὶ τὸ ῥωμαλεώτερον ἀνάγειν, ὡς θλίβεσθαι μὲν ἤδη σαφῶς τὴν σάρκα, μὴ θλάσθαι δέ.

6 13 5 μὴ πολλῷ δὲ χρόνῳ τὴν οὕτως ἰσχυρὰν τρίψιν ἐπάγειν, ἀλλ' ἅπαξ ἢ δις ἐφ' ἐκάστου μέρους· οὐ γὰρ ὥστε σκληρῦναι τὸ σῶμα τοῦ παιδός, οὕτω τρίβομεν, ὅταν ἤδη τοῖς πόνοις προσάγωμεν, ἀλλ' ὑπὲρ τοῦ προτρέψαι τε πρὸς τὰς ἐνεργείας καὶ συστρέψαι τὸν τόνον καὶ τὴν ἐκ τῆς μαλακῆς τρίψεως ἀραιότητα σφίγγει· σύμμετρον γὰρ αὐτοῦ τὸ σῶμα φυλάττεσθαι προσῆκε καὶ οὐδαμῶς οὔτε σκληρὸν οὔτε ξηρὸν ἀποτελεῖσθαι, μή πως ἐπίσχωμέν τι τῆς κατὰ φύσιν αὐξήσεως. ^[5]

6 13 6 τοῦ δὲ χρόνου προϊόντος, ὅταν ἤδη μεράκιον ἡμῖν γίνηται, τότε καὶ τῇ σκληροτέρᾳ τρίψει χρῆσόμεθα καὶ ταῖς μετὰ τὰ γυμνάσια ψυχρολουσίαις.

6 13 7 πολυειδεῖς δὲ ταῖς ἐπιβολαῖς τε καὶ περιαγωγαῖς τῶν χειρῶν αἱ τρίψεις γινέσθωσαν, οὐκ ἄνωθεν κάτω μόνον ἢ κάτωθεν ἄνω φερομένων αὐτῶν, ἀλλὰ καὶ πλαγίων καὶ λοξῶν

ἐγκαρσίων τε καὶ σιμῶν ἔνεκα τοῦ συμπάσας, ὡς οἶόν τε, τῶν μυῶν τὰς ἵνας ἐκ παντὸς ἀνατρίβεσθαι μέρους.

6 13 8 δεῖ δὲ καὶ τὸν οἶκον, ἐν ᾧ γυμνάζεσθαι μέλλει, μήτε θερμότερον μήτε ψυχρότερον ὑπάρχειν, ὡς εὐκρατον ἀκριβῶς ἀποτελεσθῆναι τὸ σῶμα κατὰ τὸν τῆς τρίψεως καιρόν· εἰ γὰρ ᾗτοι θερμότερος ἢ ψυχρότερος εἴη περαιτέρω τοῦ προσήκοντος, ἐν μὲν τῷ θερμωτέρῳ φθάσειεν ἂν ἰδρῶσαι πρὶν αὐτάρκως μαλαχθῆναι, κατὰ δὲ τὸν ψυχρότερον οὐδ' ἂν ἐκθερμανθῇ τὴν ἀρχὴν οὐδὲ μαλαχθεῖ ποτὲ καλῶς, οὐδ' ἐπανθήσειεν ἔρευθος εὐανθές, οὐδ' εἰς ὄγκον ἀρθείη τὸ σῶμα· ταῦτα γὰρ τὰ γνωρίσματα συμμέτρου τρίψεως ἐστὶν ἐν ἀέρι συμμέτρῳ περὶ τὴν εὐκρατον ἕξιν τοῦ σώματος. Περὶ τῶν εἰδῶν τοῦ γυμνασίου καὶ τῆς δυνάμεως αὐτοῦ. ^[10]

6 14 1 Τὸ μὲν δὴ κοινὸν ἀπάντων γυμνασίων ἐστὶ θερμότητος αὐξήσιν ἐξ ἑαυτῶν τοῖς ζώοις ἐργάσασθαι, τὰ δὲ διὰ τῶν καθ' ἕκαστα γυμνασίων. τὸ μὲν εὐτονον γυμνάσιον, τουτέστι τὸ βιαίως ἄνευ τάχους διαπονοῦν, εἰς εὐτονίαν παρασκευάζει τοὺς τε μῦς καὶ τὰ νεῦρα.

6 14 2 τοιαῦτα δ' ἐστὶ τὸ σκάπτειν, τὸ τέτταρας ἵππους ἅμα κατέχειν ἢ φορτίον ἀράμενον μέγιστον ἢ μένειν κατὰ χώραν ἢ προβαίνειν μικρά.

6 14 3 καὶ οἱ ἀνάντεις δὲ περίπατοι τούτου τοῦ γένους εἰσὶ καὶ τὸ ἀναρριχᾶσθαι διὰ σχοινίου καὶ τὸ προτείναντα ἢ ἀνατείναντα τῷ χεῖρι πύξ ἔχειν ἀτρεμίζειν τε μέχρι πλείστου καὶ τὸ κελεύειν τῷ χεῖρι καθέλκειν μὴ ἐνδιδόντα, καὶ μᾶλλον εἴ τι βάρος ἄκραις ταῖς χερσὶ περιλαβόν, οἷοίπερ εἰσὶν οἱ ἀλτήρες, ἀτρέμα ἔχοι προτείνας ἢ ἀνατείνας αὐτάς. ^[5]

6 14 4 μυρία δ' ἕτερα τοιαῦτα κατὰ παλαίστραν ἐστὶν εὐτονα γυμνάσια, περὶ ὧν ἀπάντων ἐμπειρίαν τε ἅμα καὶ τριβὴν ὁ παιδοτρίβης ἔχει, ἕτερός τις ὧν ὁδε τοῦ γυμναστοῦ, καθάπερ ὁ μάγειρος τοῦ ἱατροῦ.

6 14 5 ὅσα μὲν οὖν εὐτονα, καὶ δὴ λέλεκται· μεταβαίνειν δ' ἤδη καιρὸς ἐπὶ τὰ ταχέα χωρὶς εὐτονίας καὶ βίας· δρόμοι δ' εἰσὶ ταῦτα καὶ σκιαμαχία καὶ ἀκροχειρισμοὶ καὶ τὸ διὰ τοῦ κωρύκου τε καὶ τῆς μικρᾶς σφαίρας γυμνάσιον.

6 14 6 τοιοῦτόν τι καὶ τὸ ἐκπλεθρίζειν ἐστὶ καὶ τὸ πιτυλίζειν· <τὸ δ' ἐκπλεθρίζειν,> ἐπειδάν τις ἐν πλέρῳ πρόσω τε ἅμα καὶ ὀπίσω διαθέων ἐν μέρει πολλάκις ἐφ' ἑκάτερα χωρὶς καμπῆς ἀφαιρήται τοῦ μήκους ἐκάστοτε βραχὺ καὶ τελευτῶν εἰς ἓν καταστῇ βῆμα· τὸ δὲ πιτυλίζειν, ἐπειδάν ἐπ' ἄκρων τῶν ποδῶν βεβηκὼς ἀνατείνας τῷ χεῖρι κινῇ τάχιστα, τὴν μὲν ὀπίσω φέρων, τὴν δὲ πρόσω. ^[5]

6 14 7 ταχεῖαι δὲ κινήσεις εἰσὶν, οὐ μὴν βίαιοί γε, καὶ ὅσαι κατὰ παλαίστραν ἐπιτελοῦνται, καλινδουμένων ὀξέως μεθ' ἐτέρων τε καὶ καταμόνας.

6 14 8 ἐγχωρεῖ δὲ καὶ ὀρθοὺς ἐνδουλόμενους τε ἅμα καὶ μεταλαμβάνοντας ἐν τάχει τοὺς πέλας ὀξὺ γυμνάσασθαι γυμνάσιον.

6 14 9 <ἐγχωρεῖ δὲ καὶ διὰ τῶν σκελῶν μόνων ὀρθὸν ἐφ' ἐνὸς χωρίου γυμνάσασθαι γυμνάσιον> ὀξὺ, πολλάκις μὲν εἰς τοῦπίσω μόνον ἀφαλλόμενον, ἔστιν ὅτε δὲ καὶ εἰς τοῦμπροσθεν, ἀναφέροντα τῶν σκελῶν ἐκάτερον ἐν μέρει.

6 14 10 καὶ μὲν δὴ καὶ διὰ τῶν χειρῶν ἔστιν ὀξὺ γυμνάσιον ὁμοίῳ τρόπῳ γυμνάσασθαι, χωρὶς τοῦ κατέχειν ἀλτήρας ἐπισπεύδοντα τὰς κινήσεις αὐτῶν εἰς πυκνότητά τε ἅμα καὶ τάχος, εἴτε πύξ ἐθέλοι τις εἴτε χωρὶς πυγμῆς ἀνασειεῖν ἀπλῶς. τοιοῦτον [ῶ] μὲν δὴ τι καὶ τὸ ταχὺ γυμνάσιόν ἐστιν, ἐν οἷς εἴπομεν εἴδεσιν ἀφωρισμένον, ἐπὶ δὲ τὸ σφοδρὸν ἰέναι καιρός· ἔστι δὲ τοῦτο σύνθετον ἐξ εὐτόνου τε καὶ ταχέως· ὅσα γὰρ εὐτονα τῶν γυμνασίων εὔρηται, τούτοις ἅπασιν ὡς σφοδροῖς ἂν τις χρῶτο, κινήσεις ταχεῖας προστιθείς.

6 14 12

- οὐχ ἥκιστα δὲ καὶ τὰ τοιαῦτα γυμνάσια σφοδρά, σκάψαι καὶ δισκεῦσαι καὶ πηδῆσαι συνεχῶς ἄνευ τοῦ διαναπαύεσθαι· οὕτω δὲ καὶ τὸ ἀκοντίζειν ὅτιοῦν τῶν βαρέων βελῶν, συνείροντα τὴν ἐνέργειαν, ἢ βαρέσιν ὅπλοις ἐσκεπασμένον ἐνεργεῖν ὀξέως.
- 6 14 13 ταῦτα οὖν ἅπαντα γυμνασίων ἐστὶν εἶδη, καὶ πρὸς τούτοις ἔτι τὸ τὰ μὲν ὁσφὺν μᾶλλον ἢ χεῖρας ἢ σκέλη διαπονεῖν, τὰ δὲ τὴν ῥάχιν ἢ τὸν θώρακα μόνον ἢ τὸν πνεῦμονα.
- 6 14 14 βάδισις μὲν καὶ δρόμος ἴδια σκελῶν γυμνάσια, ἀκροχειρισμοὶ δὲ καὶ σκιαμαχία χειρῶν, ὁσφύος δὲ τὸ ἀνακύπτειν καὶ ἐπικύπτειν συνεχῶς.
- 6 14 15 θώρακος δὲ καὶ πνεῦμονος αἱ μέγισται τῶν ἀναπνοῶν οἰκεῖα γυμνάσια, καθάπερ γε καὶ αἱ μέγισται φωναὶ πρὸς τοῖς εἰρημένοις ἀπάντων τῶν φωνητικῶν ὀργάνων.
- 6 14 16 ἐξ ἑαυτῶν μὲν οὖν τοῖς ζῳοῖς ἐγγίνονται κινήσεις ἃς ἔμπροσθεν εἶπον· ἔξωθεν δὲ κατὰ τε τοὺς πλοῦς καὶ τὰς ἵππασίας καὶ τὰς αἰωρήσεις, ὅσαι τε ἐπὶ τῶν ὀχημάτων γίνονται, καὶ ὅσαι διὰ σκιμπόδων κρεμαμένων ἢ λίκνων σειομένων ἢ ἐν ταῖς τροφῶν ἀγκάλαις τοῖς βρέφεσιν· ἐκ δὲ τῶν ἔξωθεν κινήσεων εἴη ἂν καὶ ἡ ἀνάτριψις. ^[5]
- 6 14 17 ἔναι μέντοι κινήσεις εἰσὶ μικταί, καθάπερ καὶ ἡ ἵππασία· οὐ γάρ, ὥσπερ ἐν τοῖς ὀχήμασιν, οὕτω κὰν ταῖς τῶν ἵππων ὀχήσεσι συμπίπτει σεῖεσθαι μόνον ὑπὸ τοῦ φέροντος, ἐνεργοῦντα μηδὲν, ἀλλὰ τὴν τε ῥάχιν ὀρθίαν ἀπευθύνειν χρή καὶ τοῖς μηροῖς ἀμφοτέροις ἀκριβῶς ἔχεσθαι τῶν πλευρῶν τοῦ ἵπου καὶ τετάσθαι τὰ σκέλη καὶ προορᾶσθαι τὰ πρόσθεν· ἐν τούτῳ δὲ καὶ ἡ ὄψις γυμνάζεται καὶ ὁ τράχηλος πονεῖ. ^[5]
- 6 14 18 σεῖεται γε μὴν οὐδὲν ἥττον καὶ τὰ σπλάγχνα τοῖς ἵππαζομένοις· ἐν μέντοι ταῖς ἐπὶ τῶν ὀχημάτων αἰωρήσεσιν ἥττον, ὥστε εἴ τις θέλοι τὰ κάτω τῶν φρενῶν σπλάγχνα κινήσαι βιαιότερον, ἐπὶ τε τοὺς εἰρημένους ἡκέτω πόνους, καὶ πρὸς τούτοις ὅσα διὰ τῆς τῶν ἀμμάτων περιθέσεως τρίβουσιν.
- 6 14 19 συγκινοῦσιν ἡμῖν καὶ τὰ κάτω τῶν φρενῶν σπλάγχνα καὶ αἱ μέγισται τῶν ἀναπνοῶν τε καὶ φωνῶν, ὥσπερ γε καὶ αἱ ἐκφυσῆσεις· καὶ αὕτη δ' ἡ κατάληψις τοῦ πνεύματος γυμνάσιόν ἐστιν οὐχ ἥττον τῶν κατ' ἐπιγαστρίον ἢ τῶν κατὰ θώρακα μυῶν.
- 6 14 20 τοιαῦται μὲν εἰσι καὶ ἔξωθεν ἐγγινόμεναι κινήσεις. Πῶς χρή γυμνάζειν.
- 6 15 1 Ἀποδύεσθω δὲ τὸ μειράκιον, ὥς καὶ πρόσθεν εἶπον, ἐπὶ πεπεμμένοις ἀκριβῶς τοῖς οὔροις· ἐφεξῆς δὲ τριβέσθω <συμμέτρως τὴν δὲ τῆς τρίψεως δηλώσει> συμμετρίαν τό τε ἐπιτρέχον ἄνθος αὐτῷ καὶ τὸ ῥαδίως ἐκμαλάττειν τὰ κῶλα καὶ τὸ πρὸς τὰς κινήσεις ἀπάσας ἐτοίμως ἔχειν.
- 6 15 2 μετὰ ταῦτα δ' ἤδη γυμναζέσθω, μέχρις ἂν εἰς ὄγκον αἴρηται τὸ σῶμα καὶ εὐανθὲς ὑπάρχη, καὶ αἱ κινήσεις ἐτοῖμοί τε καὶ ὁμαλεῖς καὶ εὐρυθμοὶ γίνωνται· ἐν τούτῳ δὲ καὶ ἰδρῶτα θεάσῃ θερμὸν ἀτμῷ συμμιγῇ.
- 6 15 3 παύεσθαι δὲ τῆνικαῦτα πρῶτον, ἐπειδὰν ἐν τι τῶν εἰρημένων ἀλλοιωθῇ, οἷον εἰ φανείη σοι συστελλόμενος ὁ τοῦ σώματος ὄγκος, αὐτίκα παύειν τὸ μειράκιον· εἰ γὰρ ἐπὶ πλεόν γυμνάσαις, ἐκκενώσεις τι καὶ τῶν χρηστῶν, ὥστε ἰσχνότερον ἀποδείξειν τὸ σῶμα καὶ ξηρότερον καὶ ἀναυξέστερον.
- 6 15 4 ὡσαύτως δὲ καὶ εἰ τὸ τῆς χροᾶς εὐανθὲς μαραίνοιτο, παύεσθαι· καὶ γὰρ καταψύξεις τὸ σῶμα καὶ διαφορήσεις, εἰ ἐπὶ πλεόν γυμνάζοις ἔτι.
- 6 15 5 καὶ μὲν δὴ καὶ τὸ τῶν κινήσεων ἐτοῖμον ἢ εὐρυθμον ἢ ὁμαλὲς ἐπειδὰν ἐνδιδόναι που φαίνεται καὶ ὀκλάζειν, καταπαύειν αὐτίκα· καὶ εἰ περὶ τὸν ἰδρῶτα γίνοιτό τις ἢ κατὰ τὸ πλῆθος ἢ κατὰ τὴν ποιότητα μεταβολή· πλείονα γὰρ αὐτὸν ἀεὶ καὶ μᾶλλον χρή γίνεσθαι καὶ θερμότερον, εἰς ὅσον ἂν αἱ κινήσεις ἀνάγωνται πρὸς τὸ σφοδρότερον. ^[5]

- 6 15 6 ὅταν δ' ἐλάττων ἢ ψυχρότερος γίνηται, διαφορεῖται τε ἤδη τὸ σῶμα καὶ ψύχεται καὶ ξηραίνεται περαιτέρω τοῦ προσήκοντος.
- 6 15 7 ἀκριβῶς οὖν προσέχειν τὸν νοῦν τῷ γυμναζομένῳ σώματι καὶ διαναπαύειν εὐθέως, ἐπειδὴν προφαίνεται τι τῶν εἰρημένων σημείων, οὐ μὴν αὐτίκα γε ἀπολύειν λουσόμενον, ἀλλὰ τῆς μὲν ἀκμῆς τῶν γυμνασίων ἐπισχεῖν καὶ στήναι κελεῦσαι καί, εἰ βουληθείης, μετὰ κατοχῆς πνεύματος πληρῶσαι τὴν λαγόναν, περιχέοντα δ' ἔλαιον ἀποθεραπεύειν τούντεϋθεν. ^[5]
- 6 15 8 διττὴ δ' ἐστὶν αὕτη κατὰ γένος, ἡ μὲν τις ὡς μέρος, ἡ δ' ὡς εἶδος γυμνασίου· περὶ μὲν δὴ τῆς ὡς εἶδος ἐξῆς ἐροῦμεν. Περὶ τρίψεως ἀποθεραπευτικῆς.
- 6 16 1,2 Περὶ δὲ τῆς ὡς μέρος ἤδη λέγωμεν. ἅπαντος γυμνασίου καλῶς ἐπιτελουμένου τὸ τελευταῖον μέρος ἀποθεραπεία καλεῖται· δύο δ' αὐτῆς οἱ σκοποί, κενῶσαί τε τὰ περιττώματα καὶ ἄκοπον φυλάξαι τὸ σῶμα.
- 6 16 3 κοινὸς μὲν ὁ πρότερος ὅλῳ τῷ γυμνασίῳ· καὶ γὰρ κἀκείνου δύο τοὺς πάντας ἐλέγομεν εἶναι σκοπούς, ἐπιρρῶσαί τε τὰ στερεὰ μόρια τοῦ ζώου καὶ κενῶσαι τὰ περιττώματα.
- 6 16 4 ὁ δ' ἴδιος τῆς ἀποθεραπείας σκοπὸς ἐνστήναί τε καὶ διακωλύσαι τοὺς εἰωθότας ἐπιγίνεσθαι τοῖς ἀμετροτέροις γυμνασίοις κόπους· ὁποῖαν δέ τινα ποιητέον αὐτήν, ἡ τῶν σκοπῶν φύσις ἐνδείξεται. ἐπειδὴ γὰρ πρόκειται τῶν ἐν τοῖς στερεοῖς τοῦ ζώου μέρεσι περιττωμάτων ὅσα θερμανθέντα καὶ λεπυνθέντα πρὸς τῶν γυμνασίων ἔτι μένει κατὰ τὸ σῶμα κένωσιν ἀκριβῆ ποιήσασθαι, χρὴ δὴπου τὰς τε δι' ἐτέρων ἀνατρίψεις παραλαμβάνεσθαι μετὰ τάχους καὶ πολλαῖς χερσὶ γινομένης, ἵνα, ὡς οἷόν τέ ἐστι μάλιστα, μὴδὲν ἢ μέρος τοῦ τριβομένου γυμνόν, ἐν τούτῳ δὲ καὶ συνεντείνειν τὰ τριβόμενα μόρια, καὶ πρὸς τούτοις ἔτι τὴν καλουμένην τοῦ πνεύματος κατάληψιν. ^[10]
- 6 16 5 χρὴ δ' ἔλαιον δαψιλὲς περικεχύσθαι τῷ τριβομένῳ σώματι· καὶ γὰρ εἰς τάχος τοῦτο καὶ εἰς μαλακότητα τῇ τρίψει συνεργεῖ, καὶ πρόσσεστιν αὐτῷ τι καὶ ἄλλο μέγιστον ἀγαθόν· ἐκλύει τὰς τάσεις καὶ μαλάττει τὰ πεπονηκότα κατὰ τὰς σφοδροτέρας ἐνεργείας.
- 6 16 6 μέση δ' ἔστω μαλακῆς καὶ σκληρᾶς ἡ τρίψις, ἥπερ δὴ καὶ σύμμετρός ἐστιν.
- 6 16 7 ἐνεργηθήσεται δέ, τῶν μὲν τοῦ τρίβοντος χειρῶν ἐρρωμένως ἐπιβαλλομένων, ὡς ἐγγύς τι τὴν ἀπ' αὐτῶν θλίψιν εἶναι τῇ σκληρᾷ τρίψει.
- 6 16 8 δεῖ δὲ τὸ πλῆθος τοῦ λίπους καὶ τὸ τάχος τῆς φορᾶς ἐκλύειν εἰς τοσοῦτον, ὡς ἀκριβῶς γίνεσθαι σύμμετρον.
- 6 16 9 τείνειν δ' ἀξιοῦμεν 〈ἐν〉 τούτῳ τὰ τριβόμενα μόρια χάριν τοῦ πᾶν ὅσον ἐστὶ μετὰ τοῦ δέρματος καὶ τῆς ὑποκειμένης σαρκὸς περίττωμα διὰ τοῦ δέρματος ἐκκενοῦσθαι.
- 6 16 10 διὰ τὰ αὐτὰ δὲ ταῦτα καὶ ἡ τοῦ πνεύματος κατοχὴ καὶ κατάληψις οὐ μικρὸν μόριον ἀποθεραπείας ἐστίν, ἥτις γίνεται, τεινομένων μὲν ἀπάντων τῶν τοῦ θώρακος μυῶν, ἀνιεμένων δὲ τῶν καθ' ὑπογάστριόν τε καὶ φρένας· οὕτως γὰρ ἐνεχθήσεται κάτω τὰ περιττώματα.
- 6 16 11 δευτέραν δ' ἔχει τάξιν ἡ μετρίως ἐντείνουσα τοὺς κατ' ἐπιγαστρίον μῦς ὑπὲρ τοῦ τὰ κάτω φρενῶν ἀποθεραπεῦσαι σπλάγχνα.
- 6 16 12 τῶν δ' αὐτῶν τούτων ἔνεκα καὶ τῶν ἀμμάτων περιφορὰὶ γινέσθωσαν, συντεινομένου μὲν ἀπάσαις αὐταῖς τοῦ τριβομένου, συνεπιστρεφομένου δ' οὐχ ἀπάσαις· οὐδὲ γὰρ συνεχεῖς ἔτι αὐτὸν ἐπὶ τῆς ἀποθεραπείας χρὴ ποιεῖσθαι τὰς κινήσεις, ὥσπερ οὐδὲ σφοδράς, ἀλλὰ ποιεῖσθαι μὲν τινὰς, ἐκ διαλειμμάτων δ' ἐχόντων τρίψεις· διὸ πολλάκις μὲν ἐνείλεισθω, 〈πολλάκις δὲ καὶ ἀπωθεῖσθω〉, πολλάκις δὲ καὶ μεταβαλλέτω τὸν προσγυμναζόμενον ἐν τούτῳ τῷ καιρῷ, πολλάκις δὲ καὶ κατὰ νώτου γινόμενος αὐτὸς ἐκάτερον ἐν μέρει τῶν σκελῶν περιπλέκων τῷ

προσγυμναστῇ μετ' ἐντάσεως οὐκ ἡπειγμένης ὑφ' ἐτέρων εὐκαίρως ἐπαφωμένων τριβέσθω· οὕτως γὰρ ἂν μάλιστα διαφυλάττοι τε τὴν ἐν τοῖς γυμνασίοις ἠύξημένην θερμότητα καὶ συνεκκρίνοι ταῖς ἰδίαις ἐντάσεσιν τε καὶ κινήσει τὰ περιττώματα, πρὸς δὲ καὶ ἡ τοῦ πνεύματος κατάληψις οὐκ ὀλίγον ἔοικε προσβοηθεῖν. ^[10]

6 16 13 καὶ τοίνυν τῶν γυμνασίων αὐτῶν μεταξὺ παραλαμβάνουσιν οἱ ἄριστοι γυμνασταὶ κατάληψιν πνεύματος, ὥσπερ γε καὶ τὴν προειρημένην ἀποθεραπευτικὴν τρῖψιν, ἅμα μὲν ἀναπαύοντες, ὅταν ἄρχωνται καμεῖν, ἅμα δὲ κατὰ βραχὺ διακαθαίροντες τοὺς πόρους, ἵνα εὕπνουν τε ἅμα καὶ καθαρὸν ᾗ τὸ σῶμα πρὸς τοὺς ἐξῆς πόνους, ὡς κίνδυνός γε μηδενὸς τοιούτου προνοήσαντα τὸν γυμναστὴν ἐμφράξαι μᾶλλον ἢ καθᾶραι τοὺς πόρους· αἱ γάρ τοι σφοδρότεραι κινήσεις τῶν ὑλῶν τὰ ἐναντία πεφύκασιν ἐργάζεσθαι, κατὰ διαφέροντας καιροὺς καὶ τρόπους ἐνεργούμεναι, ἐμφράξεις μὲν, ὅταν ἀθρόον τε ἅμα καὶ παχὺ καὶ πολὺ φερόμενον ᾗ, καθάρσεις δέ, ἐπειδὴν ὀλίγον καὶ λεπτομερὲς ὑπάρχον μὴ πάνυ κατεπείγεται καὶ καταναγκάζεται πᾶν ἀθρόως ἐκκενοῦσθαι. ^[10]

6 16 14 διὰ ταῦτα μὲν δὴ τοὺς ἐν μέσοις τοῖς πόνοις ἀποθεραπείᾳ χρωμένους ἐπαινῶ, καὶ μάλιστα ἐπὶ τῶν τοὺς βαρεῖς καλουμένους ἄθλους ἀσκούντων. Περὶ τῆς ἰδίως τρίψεως.

6 17 1 Ἡ τρίψις ἐνίοτε μὲν αὐτὴ καθ' αὐτὴν ἐργάζεται τι περὶ τοῖς σώμασιν ἡμῶν χρηστόν, ἐνίοτε δὲ τοῖς ἐργαζομένοις ὑπηρετεῖν πέφυκεν· ὑπηρετεῖ μὲν ἐν τοῖς γυμνασίοις, παρασκευάζουσά τε πρὸς αὐτὰ καὶ μετὰ ταῦτα παραλαμβανομένη, καὶ καλεῖται παρασκευαστικὴ μὲν ἢ προτέρα τρίψις, ἀποθεραπευτικὴ δ' ἢ ἑτέρα, περὶ ὧν ἔμπροσθεν εἰρήκαμεν. ^[5]

6 17 2 ἡ δὲ καθ' ἑαυτὴν ἐργαζομένη τι χρηστόν τρίψις δύναται λῦσαι, δῆσαι, σαρκῶσαι, μινυθῆσαι, ἢ σκληρὴ δῆσαι, ἢ μαλακὴ λῦσαι, ἢ πολλὴ μινυθῆσαι, ἢ μετρίῃ σαρκῶσαι· τέτταρες γὰρ αὗται διαφοραὶ κατὰ γένος ἐπὶ τέτταρσι δυνάμεσιν τε καὶ χρείαις ἀπασῶν τῶν τρίψεων εἰσιν.

6 17 3 εἰ δὲ καὶ τὰς μέσας αὐτῶν προσλογιζόμεθα, συνεμφαινομένας ταῖς εἰρημέναις, ἕξ αἱ πᾶσαι διαφοραὶ γενήσονται· εἰ γὰρ ἡ μὲν σκληρὰ δύναται δεῖν, ἡ μαλακὴ δὲ λύειν, ὅσα μὲν ἐκλέλυται πέρα τοῦ μέτρου σώματα, σκληρῶς ἀνατριπτέον, ὅσα δ' ἔσφιγκται, μαλακῶς· εἰ δὲ τι συμμέτρωι ἔχει, τοῦτο εὐδελον ὡς οὔτε σκληρῶς οὔτε μαλακῶς, ἀλλ', ὅσον οἶόν τε, τὰς ὑπερβολὰς ἐκατέρας φυλαττόμενον. ^[5]

6 17 4 ὥσπερ δ' ἐν ταύταις ταῖς κατὰ ποιότητα διαφοραῖς οὐ σκληρὰ καὶ μαλακὴ μόνον ἔστιν, ἀλλὰ καὶ σύμμετρος, οὕτως καὶ ταῖς κατὰ ποσότητα οὐ πολλὴ καὶ ὀλίγη μόνον, ἀλλὰ καὶ μετρία· δυοῖν γὰρ ὄντων πραγμάτων ὅλῳ τῷ γένει κεχωρισμένων, εἴ γε δὴ τὸ ποιοῦν τοῦ ποιουμένου τῷ γένει διενήνοχεν, αἱ μὲν τρίψεις ἐκ τῶν ποιούντων εἰσίν, αἱ δ' ὑπ' αὐτῶν ἀποτελούμεναι κατὰ τὸ σῶμα ἡμῶν διαθέσεις ἐκ τῶν ποιουμένων, ὥστε καὶ τὰς ἐναντιότητος ἀναγκαῖον ἑτέρας μὲν εἶναι τῷ τῶν τρίψεων, <ἑτέρας δ' ἐν τῷ τῶν διαθέσεων γένει ὑπάρχειν, ἐν μὲν τῷ τῶν τρίψεων> τὴν τε μαλακὴν καὶ τὴν σκληρὰν καὶ τὴν πολλὴν καὶ τὴν ὀλίγην, ἐν δὲ τῷ τῶν διαθέσεων τὴν οἷον δέσιν τε καὶ λύσιν τῶν σωμάτων καὶ τὴν ἰσχνότητα καὶ σάρκωσιν. ^[10]

6 17 5 ἡ μὲν οὖν προτέρα τῶν διαθέσεων ἐναντίωσις ὑπὸ τῆς προτέρας κατὰ τὰς τρίψεις ἐναντιώσεως γίνεται, ἡ δευτέρα δ' οὐκέτι· συμβαίνει γὰρ ἐπ' αὐτῆς τὴν μὲν ἰσχνότητα πρὸς τῆς πολλῆς γίνεσθαι τρίψεως, τὴν δ' ἀνάθρεψιν ὑπὸ τῆς μετρίας· ἡ γὰρ ὀλίγη σαρκῶν οὐ δύναται, διότι δεῖται μὲν τὸ σαρκωθησόμενον αἵματός τε παραθέσεως συμμέτρου καὶ δυνάμεως εὐρώστου, καὶ ταῦτα ἄμφω καλῶς αὐτῷ πρὸς τῆς συμμέτρου γίνεται τρίψεως, οὐδέτερον δ' ἱκανῶς οὐδ' αὐτάρκως ὑπὸ τῆς ὀλίγης. ^[5]

6 17 6 ἀναγαγὼν οὖν ὥσπερ εἰς στοιχεῖά τινα τὰς ἀπλᾶς διαφορὰς ὁ Ἱπποκράτης ἅπαντα τὸν περὶ τῆς τρίψεως λόγον ἐδίδαξεν, ὅπως αὐτάρκως θρέψεις ἢ καθαιρήσεις ἢ μαλάξεις ἢ σφίγξεις τὸ σῶμα.

- 6 17 7 τούτοις δ' εὐθέως συνεμφαίνεται τά τε μέσα τῶν ἔργων καὶ τὰ κατὰ συζυγίαν ἀποτελούμενα, μέσα μὲν, ὅταν [ἦτοι] μήτε λῦσαι μήτε δῆσαι τὸ σῶμα μήτε σαρκῶσαι μήτε μινυθῆσαι προελώμεθα, κατὰ συζυγίαν δέ, ὅταν, εἰ οὕτως ἔτυχεν, ἅμα δῆσαι καὶ σαρκῶσαι σῶμα προελώμεθα· <τίς γὰρ οὐκ ἂν ἐπινοήσειεν, ὥς, ἐπειδὴν σκληρᾷ σαρκὶ σαρκῶσαι σῶμα προαιρώμεθα,> τὴν σκληρὰν ἡμῖν τρίψιν ἅμα συμμέτρῳ ποσότητι παραληπτέον ἐστίν, ὥσπερ γε, κάπειδαν <μαλακῇ, τὴν> μαλακὴν τε ἅμα καὶ σύμμετρον ἐν τῷ ποσῷ, καὶ τὰς ἄλλας συζυγίας ἀνὰ λόγον; αἱ γὰρ τρεῖς διαφοραὶ τῶν κατὰ ποιότητα τρίψεων ταῖς τρισὶ διαφοραῖς τῶν κατὰ ποσότητα τρίψεων ἐπαλλαττόμεναι συζυγίας ἀποτελοῦσιν ἐννέα. ^[10]
- 6 17 8 ἐκθήσομαι δ' αὐτὰς ἐπὶ διαγράμματος, ἐν ᾧ διαγράμματι τὸν μὲν πρότερον στοῖχον ἄνωθεν κάτω ποιότητων χρή νοεῖν, τὸν δὲ δευτέρον ποσοτήτων. [Start of a diagram] Ποιότητες. Ποσότητες. Σκληρά. Ὀλίγη. Σκληρά. Πολλή. Σκληρά. Σύμμετρος. Μαλακή. Ὀλίγη. Μαλακή. Πολλή. Μαλακή. Σύμμετρος. Σύμμετρος. Ὀλίγη. Σύμμετρος. Πολλή. Σύμμετρος. Σύμμετρος. [End of a diagram] Περὶ τῆς ἐωθινῆς ἀνατρίψεως. ^[10]
- 6 18 1 Περὶ δὲ τῆς ἐωθινῆς ὧδέ πως σκοπεῖσθαι χρή κατὰ γε τὸ σῶμα τὸ εὐκρατον· εἰ μὲν γὰρ ἄμεμπτον ὑπάρχοι, περιεργόν ἐστιν ἀνατρίβειν αὐτό, πλὴν εἴ ποτε ἀναγκαῖον εἴη συνενεχθῆναι κρῦει καρτερῷ· τηνικαῦτα γάρ, ὥς τοὺς μέλλοντας ψυχρολουτεῖν, οὕτως τῇ τρίψει παρασκευάζομεν· εἰ δέ τις αἴσθησις εἴη κόπων, ἀλείφειν χρή τηνικαῦτα καὶ ἀνατρίβειν μαλακῶς. ^[5]
- 6 18 2 οὕτω δὲ καὶ εἰ ξηρότης εἴη πλείων τοῦ δέοντος, ἀλειπτέον ἐλαίῳ γλυκεῖ (τέγγει γὰρ τοῦτο ξηρὸν χρῶτα)· τριπτέον δ' ἐλάχιστα μὲν, ἀλλὰ μήτε σκληρᾷ τρίψει μήτε μαλακῇ· προτρέψαι γὰρ μόνον δεόμεθα τὴν ἀνάδοσιν, οὔτε ἀλλοιῶσαι τὴν ἔξιν οὔτε διαφορῆσαι τι τῶν περιεχομένων, ἐργάζεται δ' ἄμφω μὲν ἡ μαλακὴ, θάτερον δ' ἡ σκληρὰ τρίψις, εἴ γε δὴ πυκνοῖ μὲν αὕτη καὶ σκληρύνει τὸ δέρμα, διαφορεῖ δ' ἡ μαλακὴ καὶ ἀραιὸν καὶ ἀπαλὸν ἀπεργάζεται τὸ σῶμα. ^[5]
- 6 18 3 πύκνωσιν μέντοι τοῦ σώματος ἐπανορθώσασθαι βουλόμενοι τὴν μὲν ἐπὶ ταῖς σκληραῖς ἀνατρίψεσι καὶ λαβαῖς καὶ σφοδρῷ γυμνασίῳ καὶ κόνει πολλῇ γεγεννημένην, [ἥ] ἐλαίῳ δαψιλεῖ καὶ γλυκεῖ χρώμενοι μαλακῶς ἀνατρίψομεν· τὴν δ' ἐπὶ ψύξει πρώταις μὲν ταῖς <ξηραῖς> τρίψεσι, δευτέραις δὲ ταῖς δι' ἐλαίου θερμαίνοντες εἰς τὸ κατὰ φύσιν ἐπανάξομεν. ^[5]
- 6 18 4 ἀραιότητα δὲ τὴν ἐπὶ τε λουτροῖς πλείοσι καὶ τρίψεσι μαλακαῖς ἀφροδισίων τε χρήσει γεγεννημένην ὀλίγαις μὲν ταῖς ξηραῖς ἀνατρίψεσιν, ὀλίγαις δ' ἐφεξῆς αὐτῶν ταῖς σὺν ἐλαίῳ τινὶ τῶν στυφόντων ἰασόμεθα.
- 6 18 5 τὰς δ' ἐπὶ πλείοσι ποτοῖς ὑγρότητας ξηραὶ τρίψεις μόναι θεραπεύουσι διὰ τε σινδόνων ἢ χειριδίων ἐπιτελούμεναι, καὶ αὐτῶν μόνων ἐνίοτε τῶν χειρῶν χωρὶς λίπους τινὸς ἢ σὺν ἐλάχιστῳ τινὶ ἔστω δὲ τὸ ἔλαιον τοῦτο διαφορητικόν, ἀπάσης ἀπηλλαγμένον ψυχούσης ποιότητος. Περὶ τῆς ἐσπερινῆς ἀνατρίψεως. ^[5]
- 6 19 1 Ὡδε μὲν ἔχει περὶ τῆς ἐωθινῆς ἀνατρίψεως· ἡ δ' εἰς ἐσπέραν ἦτοι κοπῶδεσιν ἱκανῶς ὑπάρχουσιν ἢ κατεξηραμμένοις ἢ ἀτροφοῦσιν ἐπιτήδειος.
- 6 19 2 ἀλλὰ τὸ μὲν τῆς ἀτροφίας σύμπτωμα τό γε νῦν ἐξηρήσθω τοῦ λόγου, μετὰ τῶν ἄλλων ἀπάντων συμπτωμάτων ἐτέρωθι λεχθισόμενον. ἐπὶ δὲ τῆς εὐκράτου φύσεως, ὅταν ἦτοι κόπος ἰσχυρὸς ἢ ξηρότης τις ἄμετρος ὑπάρχη κατὰ τὸ σῶμα, τὸ μὲν ἄριστον ἔλασσον γινέσθω, πλείων δ' ὁ μεταξὺ χρόνος ἄχρι τοῦ δείπνου, τὰ πολλὰ δ' ἐφ' ἡσυχίας· ὀλίγον δέ τι καὶ περιπατεῖτωσαν, ὥς ὑποκαταβῆναι τὰ σιτία ταῖς ὀρθαῖς κινήσει κατασεισθέντα· βέλτιον δέ, εἰ καὶ ἀποπατήσαι δυνηθεῖη· τούτων γὰρ πάντων γενομένων, ἀκίνδυνον ἀνατρίβειν ἐλαίῳ γλυκεῖ μὴ πάνυ τι τῆς γαστρὸς ἐφαπτόμενον· εἰ δὲ μή γε, κίνδυνος αὐτὰ τε τὰ σιτία πεφθῆναι χεῖρον ἀναδοθῆναι τέ

τινα χυμὸν ἐξ αὐτῶν ἡμίπεπτον ἐπιθολωθῆναί τε τὴν κεφαλὴν καὶ ἀνατραπῆναί τε τὸν στόμαχον. ^[10]

- 6 19 3 ἄριστον μὲν οὖν ἐστὶ μὴδ' ὅλως ἄπτεσθαι τῆς γαστροῦ· εἰ δέ ποτε τῶν ἐπ' αὐτῇ μυῶν ᾗτοι κοπώδης τις αἴσθησις ᾗ, ἢ πλείων ἐμφαίνοιτο ζηρότης, ἀλείφειν τὰ μέτρια, πρῶως ἐφαπτόμενον. Ἐκ τῶν Ἡροδότου, περὶ τρίψεως ἀνασκευαστικῆς, ἐκ τοῦ Περί ποιουμένων βοηθημάτων λόγου.
- 6 20 1 Τὰς δὲ τρίψεις τὰς παραλαμβανομένας ἔνεκα πυρετῶν λύσεως ἐν τοῖσδε τοῖς καιροῖς παραληπτέον· περὶ γὰρ τὴν ἀκμὴν τῆς νόσου τυγχάνουσιν ἐπιτηδεῖοι, οὐ κατὰ πάντα δὲ τὰ μέρη, ἀλλὰ περὶ τὰ ἔσχατα, ὥς μὴ μακρὰν τῆς παρακμῆς εἶναι.
- 6 20 2 τῶν δὲ κατὰ τοὺς παροξυσμοὺς καιρῶν αἰρετέον τὸν ἐν τῇ παρακμῇ πρῶτον.
- 6 20 3 ὑφορατέον δὲ τοὺς περὶ τοῖς μέσοις φλεγμονὰς ἔχοντας, ὧν παρουσῶν ἀδύνατόν ἐστι λυθῆναι τὸν πυρετόν.
- 6 20 4 πεφυλάχθαι δὲ δεῖ καὶ τὰς δυσπνοίας καὶ τοὺς ἐπιφαινομένους ἰδρώτας ἀτάκτως περὶ ὅλῳ τῷ σώματι ἢ περὶ τῷ προσώπῳ καὶ τραχήλῳ.
- 6 20 5 τοὺς οὖν κριθέντας ἐπιτηδεῖας ἐν τῇ τῆς παρακμῆς ἀρχῇ θέρους καὶ φθινοπώρου ἐν εὐκράτῳ τόπῳ κατακλιτέον· ἔχοιμεν δ' ἂν ὑδρέλαιον θερμὸν ἐν ἐτοίμῳ, συνεμβεβλημένου ἀφονίτρου ὀπτοῦ.
- 6 20 6 ἢ δὲ τρίψις ἐπὶ μὲν τῶν νεωτέρων καὶ βραχυτέρων γινέσθω διὰ τεσσάρων, ἐπὶ δὲ τῶν ἀκμαζόντων καὶ μειζόνων δι' ἕξ τριβέσθωσαν. τριβέτωσαν δ' οἱ μὲν βραχίονας μέχρι τῶν ἐν χερσὶ δακτύλων, οἱ δὲ θώρακα μέχρι βουβώνων, οἱ δὲ σκέλη μέχρι ποδῶν.
- 6 20 8 περιχυθέντος δὲ τοῦ λίπους, παραγέτωσαν ἄνωθεν κάτω τὰς χεῖρας, πᾶν μέρος τρίβοντες· εἴτα πρηνῇ σχηματίσαντες ἀναλόγως τριβέτωσαν.
- 6 20 9 καὶ κατὰ μὲν τὰς ἀρχὰς τῇ παραγωγῇ κούφη καὶ βραδείᾳ χρήσθωσαν, ὕστερον δὲ ταχεῖα καὶ πεπιεσμένη, τὸ δὲ τελευταῖον ἀνειμένη καὶ κατὰ πάντα ἐμφερεῖ τῇ πρώτῃ.
- 6 20 10 διαψηλαφάσθω δὲ καὶ τὰ περὶ τὴν κεφαλὴν καὶ τὸν αὐχένα, ἐμβεβλημένου τοῦ λίπους.
- 6 20 11 τριβέσθω δ' ἕκαστον μέρος ἐπὶ μὲν τῶν νεωτέρων ὥς ἑκατοντάκις, ἐπὶ δὲ τῶν ἀκμαζόντων διακοσιάκις· ἐπὶ δὲ τῶν ἀθλητικῶς βιούντων διπλασιαζέσθω τὸ πλῆθος.
- 6 20 12 ἐν δὲ τῷ τρίβεσθαι πολλῆς τῆς εὐαρεστήσεως οὔσης, καὶ τοῦ πυρετοῦ συναποπαυομένου, παρούσης εὐπνοίας καὶ εὐχροίας, καὶ τοῦ περὶ τὸν σφυγμὸν μεγέθους μὴ παρὰ πολὺ ταπεινουμένου μηδὲ πυκνουμένου, προσανοιδούσης δὲ καὶ τῆς σαρκὸς μετ' ἐρυθήματος, προσθετέον τῷ πλήθει. ^[5]
- 6 20 13 εἰ δὲ καὶ τριβομένοις ἰδρῶς γένοιτο, πρότερον μὴ γενόμενος, εἰδέναι δεῖ καλῶς τε προσηγμένην τὴν τρίψιν καὶ ὠφελούμενον τὸν νοσοῦντα, ἔχοντα μέντοι χρεῖαν καὶ δευτέρας πείρας.
- 6 20 14 εἰ δ' ἐπὶ τῶν ἴσων παροξυσμῶν μείνειαν, μηδενὸς ἀπαντήσαντος ὥς πρὸς αἴσθησιν μήτε ὠφελίμου μήτε βλαβεροῦ, παρ' ἑαυτῶν λαμβάνοντας τὴν προτροπὴν ἐπιμένειν δεῖ τοῖς κριθεῖσιν· ἔσται γὰρ φανερὰ τὰ τῆς ὠφελείας ἐκ τῆς δευτέρας προσαγωγῆς.
- 6 20 15 πᾶσι δὲ μετὰ τὰς τρίψεις ὕδατος θερμοῦ τὸ αὐτάρκες ἐπιδοτέον, καὶ εἰ μὲν παρείεν οἱ τῆς ἀνέσεως καιροί, μετὰ τὴν ἀπὸ τοῦ βοηθήματος ταραχὴν καὶ τὴν ἀποκατάστασιν τοῦ βρασμοῦ θρεπτέον· ἐπὶ δὲ τῶν μηδέπω ἐξανιεμένων, περιμείναντες τὰς παντελεῖς ἀνέσεις θρέψομεν, ἐν τοῖς μέσοις χρόνοις ἄφθονον ποτὸν διδόντες, καὶ μᾶλλον τοῖς ἐν τῇ ζηρότητι μέινουσιν. ^[5]
- 6 20 16 τὰς δὲ τροφὰς δοτέον ὑγρὰς καὶ θερμὰς.

- 6 20 17 εἰ δὲ χειμῶν εἴη, τὰ τῆς ἐπιμελείας ἐν θερμότηρῳ γινέσθω τόπῳ καὶ τῷ ἐλαίῳ ἀφόνιτρον μικτέον καὶ οἴνου τὸ δέκατον μέρος.
- 6 20 18 ἐν δὲ ταῖς ἐκ δευτέρου προσαγωγαῖς εἰ μὴ χαλασθεῖεν, ἐρρωμένης τῆς δυνάμεως καὶ τῶν σφυγμῶν ἐπὶ τοῦ ἰδίου μεγέθους μενόντων, ἔτι δὲ τῆς ἀναπνοῆς οὐδεμιᾶς ταραχῆς ὑπόνοιαν ἐμφανιούσης, ἀναλαμβάνοντας ἀπὸ τῶν τρίψεων ἐγκαθίζειν δεῖ τινὰ καὶ ἐξαντλεῖν, ὥς ἐντεῦθεν χαλασθησομένων τῶν σωμάτων, καὶ τῆς κατὰ τοὺς ἰδρώτας <θερμότητος> ὁμοίον τι μετασυγκρίσει ἀπεργαζομένης. ^[5]
- 6 20 19 αἱ δ' ὠφέλειαι ποικιλώτερον συναντῶσιν· ἢ γὰρ μένουσιν, ὥσπερ ἔφην, ἐπὶ τῶν αὐτῶν, πρὸς τὴν διάθεσιν ὠφελήμενοι, ἢ μεταπίπτουσιν οἱ τύποι εἰς ἑτερογενεῖς χαρακτῆρας ἢ διακοπὰς λαμβάνουσιν, ἢ σφοδρυνθέντες αὐτῆς ἡμέρας ἐπαύσαντο· πολλάκις δ' ἀσφαλεῖς ἐπιφέρουσι διαμονάς, μεθ' ἃς τὸν ἀγωνιστικὸν τῆς τρίψεως παραιτητέον τρόπον· ἐπὶ μὲν γὰρ τῶν προτέρων μενετέον, οὐ διὰ μικροῦ τὸ ἀποτέλεσμα προσδοκῶντας. ^[5]
- 6 20 20 εἰ δὲ τῆς τῶν χειρῶν ἐπιθέσεως μὴ ἀνέχονται, ἐλκώδους τῆς ἀφῆς αἰσθανόμενοι, παύεσθαι δεῖ τῆς τρίψεως.
- 6 20 21 εἰ δὲ τριβόμενοι πλείονος τῆς περὶ αὐτοὺς θερμῆς ἀντιλαμβάνονται, καὶ τοῦτο αἰεὶ καὶ μᾶλλον πάσχοιεν, παρείη δέ τι καὶ ἄλλο δυσαρεστικὸν σύμπτωμα, καὶ οὕτως ἀποστατέον τῆς τοιαύτης βοηθείας, ἀποπτον αὐτοῖς θερμὸν δίδοντας καὶ τοὺς τῆς ἀνέσεως περιμένοντας χρόνους εἰς τὴν τῶν λοιπῶν προσαγωγήν. ^[5]
- 6 20 22 εἰ δὲ τῆς τρίψεως ἐπὶ χρονίων καὶ διαλειπόντων τῶν πυρετῶν παραληφθείσης, συμβαίη συνεχῇ καὶ σφοδρὸν πυρετὸν ἐπακολουθῆσαι, οὐ δεῖ ταράττεσθαι, ὥς τοῦ πράγματος ἐπὶ κακῷ γεγονότος· ταχὺ γὰρ τὸ ἐντεῦθεν ἀποκαθίσταται.
- 6 20 23 χρηστέον δ' ἀνασκευῆς χάριν πυρετῶν τρίψει καὶ ἐφ' ὧν μαλακοὶ πυρετοὶ καὶ χλιώδεις ἦτοι ἐξ ἀρχῆς συστάντες παρέμειναν ὁμοειδῶς ἢ ἀπὸ σφοδρῶν καὶ χαλεπῶν πυρετῶν παρακμάσαντες εἰς τοιαῦτα μεγέθη περιῆλθον. ἐπειδὴ δ' ἦτοι τοὺς μὴ δεομένους τρίψεως ἐπιτηδείους κρίνωμεν ἢ μὴ ἀσφαλῶς καταλάβωμεν τοὺς καιροὺς, οὐ μὴν ἀλλὰ καὶ παρὰ τὴν ἰδιοσυγκρίσιαν τοῦ νοσοῦντος.
- 6 20 24 διόπερ ἀναγκαῖον τὰς ἐκ τούτων ἐπιθεωρεῖν βλάβας· ὅταν γὰρ οἱ γενόμενοι ἀπὸ τῆς τρίψεως πυρετοὶ σφοδροὶ μένωσιν ἀκλινεῖς τε εἶεν, εἰδέναι δεῖ μὴ ἐπ' ἀγαθῷ προσηγμένον τὸ βοήθημα· ὁμοίως, εἴπερ νωθεῖς καὶ ὑπνωδέστεροι παρ' ὅλην γίνονται τὴν θερμασίαν κοπῳδές τε τὸ σῶμα καὶ τὴν ἀναπνοὴν ταχυτέραν καὶ τοὺς σφυγμοὺς μικροὺς καὶ ἀμυδροὺς ἔτι τε πυκνοὺς ἔχοιεν, ἐπὶ κακῷ προσηγμένην κριτέον τὴν τριψίν· γένοιτο δ' ἂν καὶ τρόμος καὶ σπασμὸς ἐξ ἀκαίρου καὶ πολλῆς τρίψεως· ὁμοίως, κἂν ἄλγημά τι γένηται ἢ φλεγμονή, περιοιδούσης τῆς καθ' ὅλον τὸν ὄγκον σαρκός. ^[10]
- 6 20 25 τούτοις δὴ τοῖς συμπτώμασιν ἀκριβῶς παρακολουθοῦντας ἐξ ἐτοίμου δεῖ πορίζεσθαι τὰς θεραπέας. Ἐκ τῶν Ἀντύλλου, περὶ περιπάτου, ἐκ τοῦ δ' λόγου τοῦ Περί ποιουμένων βοηθημάτων.
- 6 21 1 Δύο εἶδη θετέον τοῦ περιπάτου, τὸ μὲν ἐν βοηθήματος μοίρᾳ παραλαμβανόμενον, τὸ δ' εἰς ἀποθεραπείαν τοῦ σώματος.
- 6 21 2 ὡς βοήθημα μὲν οὖν ἐγκρίνομεν περίπατον ἐπὶ τῶν περὶ τὴν κεφαλὴν συμβαινόντων παθῶν καὶ τῶν περὶ τοὺς ὀφθαλμοὺς καὶ τὸν γαργαεῶνα καὶ ἐπὶ τῶν κατὰ τὸν θώρακα πλὴν αἵματος πτύσεως χρήσιμος δ' ἐν τοῖς μάλιστα καὶ στομάχῳ πλαδῶντι καὶ ὀδυνωμένῳ καὶ ἀποξύνοντι καὶ διαφθείροντι τὰς τροφὰς καὶ γυναιξὶν ἐπεχομέναις κάθαρσιν· ἐπιτήδειος καὶ γαστρὸς ἰσχυμένης, καὶ σιτίων μετεώρων ὄντων, καὶ οὔρου ἰσχυμένου. ^[5]

- 6 21 3 ὀνίνησι καὶ τοὺς ἰσχιαδικούς οὐ μετρίως, καὶ καθόλου ἐφ' ὧν δεῖ ἢ ἄνωθεν τι μεταρρυῆναι εἰς τὰ κάτω χωρία ἢ κάτω μὲν τὴν ῥοπὴν ἔχοντα, δεδομένα δ' ἐκκρίσεως.
- 6 21 4 ἀποθεραπευτικῶ δὲ χρώμεθα περιπάτῳ μετὰ στιβαρώτερα γυμνάσια καὶ μετὰ καθάρσεις τὰς ἀπὸ φαρμάκων μεθ' ὑπάλειψιν τε ὀφθαλμῶν καὶ μετ' ἔμετον πολύν· καὶ ἀπλῶς περίπατος δύναται ὁ ἀποθεραπευτικὸς ἀνεῖναι μὲν ψυχὴν καὶ μεταστεῖλαι πνεῦμα καὶ εἰς τάξιν ἀγαγεῖν λῦσαί τε τὰ συντεταγμένα καθ᾽ αἶψαν τε τὸν θώρακα καὶ εὖπνουν παρασκευάσαι ἐπιρρῶσαί τε τὰ αἰσθητήρια καὶ ῥῶσαι τὴν γαστέρα, τὸ δὲ μέγιστον, πᾶσαν κοπῶδη διάθεσιν ἐνοχλοῦσαν διαλῦσαι. ^[5]
- 6 21 5 δεῖ δὲ τὸν μὲν ἔνεκα βοηθείας παραλαμβάνομενον πλῆθος τε εἶναι πολὺν καὶ σύντονον μετὰ τε ἀπερείσεως τῶν σκελῶν καὶ τῆς ἐπὶ τῶν πτερνῶν βάσεως ἥπερ ἐπὶ τῶν στηθῶν τῶν ποδῶν γίνεσθαι μετ' ἐντάσεως ἰγνυῶν, καὶ κατὰ μὲν τὰς ἀρχὰς ἡρεμαῖον, αὐθις δὲ συντονώτερον, ἔπειτα πάλιν ἀνειμένον· πλῆθος δὲ τὸ πρὸς δύναμιν ἐκλογιζέσθω· τὸν δ' ἀποθεραπευτικὸν ὀλίγον τε καὶ προσηνῶς ἀνέντατον ἡρεμαῖόν τε μετὰ διαχύσεως τῆς ψυχῆς καὶ τοῦ σώματος. ^[5]
- 6 21 6 οἱ μὲν οὖν ἡρεμαῖοι χρήσιμοι τοῖς ἀσθενεστέροις, ἔτι δὲ τοῖς μετὰ τροφὴν χρωμένοις τῷ περιπάτῳ καὶ τοῖς ἄρτι ἐκ τῶν ὕπνων ἀναστᾶσι καὶ τοῖς πρὸ γυμνασίων μειζόνων χρωμένοις εἰς προπαρασκευὴν αὐτῷ καὶ τοῖς δι' ὁδὴν ἡντινοῦν· οἱ δ' εὐτονοὶ τοῖς ἰσχυροτέροις καὶ τοῖς κατεψυγμένοις καὶ τοῖς δυσκίνητον καὶ νωθὸν μετὰ δυνάμεως ἔχουσι τὸ πνεῦμα καὶ τοῖς ἀργότερον τὸν ὄγκον τοῦ σώματος κεκτημένοις καὶ τοῖς ἀναλαμβάνουσι σάρκα περιβεβλημένοις ἀναληθῇ. ^[5]
- 6 21 7 οἱ δὲ μετὰ συνεντάσεως τῶν σκελῶν ἢ μετὰ τοῦ τὰς πτέρνας ἀπερείδειν καταλληλότατοι κεφαλῇ πεπονθυῖα πείσιν ἢν δὴ τινα καὶ θώρακι ὑγροτέρῳ καὶ ὑστέρᾳ ἀνεσπασμένη καὶ καθάρσει ἐπεχομένη καὶ ἀτροφία τῶν κάτω μερῶν, καὶ ὅλως οἷς ὕλη τὴν ῥοπὴν ἄνω ποιεῖται. οἱ δ' ἀσύντατοι τοῖς ἀτρεμαῖοις ὅμοιοι τυγχάνοντες εἰς τὰ αὐτὰ χρήσιμοι.
- 6 21 9 οἱ δ' ἐπ' ἄκρων γινόμενοι τῶν δακτύλων ἰδίως ὀφθαλμιῶσι τετήρηνται χρησιμεύοντες καὶ γαστρὶ ἐπεχομένη· οἱ δ' ἀνάντεϊς θώρακι βραχυπνοοῦντι καὶ πρὸ τροφῆς, καὶ ὅταν ἀντὶ μειζόνων τινῶν γυμνασίων περίπατος παραλαμβάνηται.
- 6 21 10 οἱ δὲ κατάντεϊς σκέλεσι μὲν κάματον ἐμποιοῦσι, τὴν δ' ὕλην μᾶλλον τῶν ἄλλων περιπάτων καταβιβάζουσιν, ἀπὸ τῆς κεφαλῆς κάτω συγκατάγοντες.
- 6 21 11 οἱ δ' ἀνώμαλοι χρήσιμοι τοῖς καὶ ταχέως ἀπαυδῶσι πρὸς περίπατον.
- 6 21 12 οἱ δ' ἐν πεδίῳ κοπωδέστεροι μὲν τούτων, καταστήσαι δὲ καὶ πνεῦμα καὶ σῶμα τούτων ἱκανώτεροι. οἱ δ' ἐν ἀποκρότῳ κεφαλῆς συμπληρωτικοί.
- 6 21 13, 14 οἱ δ' ἐν ψάμμῳ, καὶ μάλιστα βαθείᾳ, γυμνάσιον μὲν ἔν τι τῶν ἐμβριθεστάτων εἰσὶ, τονῶσαι δὲ πᾶν μέρος τοῦ σώματος ἱκανώτατοι καὶ μεταγαγεῖν ὕλην ἐκ τῶν ἄνω μερῶν δυνατώτατοι.
- 6 21 15 οἱ δ' ἐν μαλακῇ γῇ ἐγγίζουσί πως τοῖς ἐν ψάμμῳ.
- 6 21 16 οἱ δ' ἐν λειμῶνι προσηνέστατοι καὶ ἀπληκτότατοι καὶ ἀσυγκινητότατοι· συμπληρωτικοὶ δ' εἰσὶ κεφαλῆς διὰ τε τὴν εὐωδίαν καὶ τὴν ἐν αὐτοῖς ὑγρότητα.
- 6 21 17 οἱ δ' ἐν ταῖς ὁδοῖς τῶν ἐν περιπάτοις ἀκοπώτεροι.
- 6 21 18 οἱ δ' ἐξελιγμούς ἔχοντες βλαβεροὶ τοῖς περὶ τὴν κεφαλὴν. οἱ δ' ἐπιμήκεις τοῖς ἐν ταῖς ὁδοῖς εἰσι παραπλήσιοι.
- 6 21 19, 20 οἱ δ' ὑπερῶοι πάντων περιπάτων προκριτέοι· τῆς γὰρ ἐκ τῆς γῆς ἀναθυμιάσεώς εἰσιν ἀπηλλαγμένοι ἀέρα τε καθαρώτερον ἔχουσιν· καὶ τούτων ἐπιτηδειότεροι οἱ ἐπὶ σανίδων

- κατεστρωμένων γινόμενοι· υπείκουσαι γὰρ τὴν τε κεφαλὴν κουφίζουσι καὶ τὴν ὕλην κατασπῶσιν.
- 6 21 21 ὀλιγότης δὲ περιπάτου ὀνίνησι τοὺς κεκμηκότας, τοὺς ἀπὸ γυμνασίων μὴ λουμένους, τοὺς ἐπὶ τροφῇ δεομένους περιπάτου, τοὺς βαρύτητος ἀντιλαμβανομένους περὶ τὸ σῶμα.
- 6 21 22 πολὺς δὲ περίπατος ὠφελεῖ τοὺς περὶ κεφαλὴν ἢ θώρακα διάθεσιν ἔχοντας καὶ τοὺς τὰ κάτω μέρη τοῦ σώματος ἡτροφηκότας καὶ τοὺς ἐν γυμνασίῳ στιβαρωτέρου δεομένους.
- 6 21 23 καὶ οἱ μὲν παρὰ θάλασσαν ξηραντικοὶ καὶ λεπτυντικοὶ τῶν ὑλῶν.
- 6 21 24 οἱ δὲ παρὰ ποταμοῖς ἢ λίμναις ὑγραντικοί· κακίους δ' οἱ παρὰ λίμναις.
- 6 21 25 οἱ δ' ἐν μεσογείοις τῶν μὲν ἄλλων τῶν προειρημένων βελτίους εἰσίν, τῶν δὲ παρὰ θάλατταν ἀπολείπονται.
- 6 21 26 οἱ δ' ἐν δρόσῳ τοῖς παρὰ λίμναις ἀφωμοίωσιν. οἱ δ' ἐν ἀναπεπταμένοις διαφορητικώτατοι καὶ κουφιστικώτατοι περὶ πάντων εἰσίν· παραπλησίως δὲ καὶ οἱ ἐφ' ὑψηλῶν χωρίων.
- 6 21 28 οἱ δ' ἐν κοίλοις χωρίοις καὶ φάραγξι <κακοί>· δύσκρατος γὰρ ὁ ἐν αὐτοῖς ἀὴρ καὶ μοχθηρός.
- 6 21 29 ὁμοίως δὲ καὶ οἱ κατάστεγοι χεῖρους τῶν ὑπαιθρίων· συμπληρωτικοὶ γάρ, καὶ μάλιστα εἰ ταπεινὰ τὰ τῆς στέγης εἶη.
- 6 21 30 καὶ οἱ μὲν ἐν νηνέμῳ διαφορητικοὶ τε καὶ διασκορπιστικοὶ τῶν περιττωμάτων καὶ ἀνετικοὶ καὶ ἄπληκτοι.
- 6 21 31 τῶν δ' ἐν πνεύματι οἱ μὲν ἐν βορείῳ βηχὸς γεννητικοὶ καὶ θώρακος βλαπτικοί, στόμαχον δ' ἐκλύμενον τονοῦσι καὶ δύναμιν διαρρέουσιν συνιστᾶσιν, εὐαισθησίας δὲ ποιητικοί· οἱ δὲ νοτιώτεροι συμπληρωτικοὶ κεφαλῆς καὶ τῶν αἰσθητηρίων ἀμβλυντικοί, κοιλίαν δὲ μαλάσσουν καὶ εἰσι διαλυτικοί· οἱ δὲ περὶ ζέφυρον γινόμενοι πάντων ἄριστοι τῶν ἐν πνεύματι (τὰς μὲν γὰρ ἀηδίας τῶν βορείων οὐκ ἔχουσιν αὐτῶν μετὰ προσηνείας ὁμοῦ καὶ διαχύσεως)· οἱ δ' ἐν ἀφελιώτῃ κακοί, πληκτικοί. ^[5]
- 6 21 32 οἱ δ' ἐν ἡλίῳ διαχυτικοὶ καὶ συμπληρωτικοὶ κεφαλῆς καὶ ἀνωμαλίας ποιητικοί.
- 6 21 33 οἱ δ' ὑπὸ δένδροις βελτίους τῶν ὑπὸ στέγῃν (ρίπίζεται γὰρ ὁ ἀὴρ καὶ ὑγιεινότερος γίνεται)· κατὰ τε τὴν ποιότητα τῶν δένδρων ὠφέλειαν ἢ βλάβην τοῖς σώμασι παρέχονται.
- 6 21 34 καὶ οἱ μὲν ἐν αἰθρίᾳ κουφιστικοί, διαφορητικοί, λεπτυντικοί, εὐπνοίας καὶ εὐκίνησίας παρασκευαστικοί. οἱ δ' ὑπονέφελοι συμπληρωτικοὶ μὲν κεφαλῆς καὶ βάρους ἐμποητικοί, διαφοροῦσι δ' ἥσσαν.
- 6 21 36 καὶ οἱ μὲν ἑωθινοὶ κοιλίαν μαλάσσουν καὶ τὰς νωθρότητας ἐκ τῶν ὕπνων ἀποδιαλύουσι, πνεύματα λεπτύνουσιν.
- 6 21 37 δειλινοὶ δὲ περίπατοι πρὸς ὕπνον παρασκευάζουσι καὶ τὰς ἐμπνευματώσεις σκορπίζουσιν. Περὶ δρόμου, ἐκ τῶν Ἀντύλλου, ἐκ τοῦ αὐτοῦ λόγου.
- 6 22 1 Ὁ δρόμος σύντονος ὢν περίπατος ἐν τοῖς συντόνοις κατατάσσεται γυμνασίῳ· ἐπιτήδειος δὲ καὶ κατὰ τὴν χειμερινὴν ὥραν, ὁμοίως δὲ καὶ θέρους μέσου.
- 6 22 2 χρήσιμος δ' εἰς τὸ θερμᾶναι τὸ σῶμα, ὀρέξεις ἀνακαλέσασθαι καὶ ἐπιρρῶσαι τὰς τῆς φύσεως ἐνεργείας καὶ στόμαχον τονῶσαι καὶ ρεῦμα στήσαι· εἰ γὰρ καὶ τὴν πρώτην δοκεῖ παροξύνειν τὰ ρεύματα, ἀλλ' ἐξ ὑστέρου στελεῖ τοὺς ρευματισμούς· πληροὶ δὲ κεφαλὴν.
- 6 22 3 ἐπὶ δὲ νεφριτικῶν καὶ γονορροϊκῶν ὡς τετηρημένον βοήθημα δρόμον παρειλήφαμεν.
- 6 22 4 ὀνίνησιν ἰσχυαδικούς, ἐπὶ μὲν τὴν ἀρχὴν τοῦ δρόμου μόγισ παραγινόμενους, ἐν αὐτῷ δὲ τῷ τρέχειν ὥσπερ ἐπιλανθανομένους τῆς διαθέσεως.
- 6 22 5

ἐπὶ δὲ στροφουμένων καὶ μύκτης βεβρωκότων καὶ σκορπιοπλήκτων αὐτοὶ παρεφυλάξαμεν ὠφελοῦντα δρόμον.

6 22 6 τὰς μὲν οὖν διαφορὰς τὰς τε παρὰ ποιότητα καὶ ποσότητα καὶ τὰς παραπλησίους ληψόμεθα ἐκ τῶν πρόσθεν εἰρημένων ἐπὶ τῶν περιπάτων· περὶ δὲ τῶν οὐκ εἰρημένων (εἰσὶ δὲ βραχεῖαι) νῦν ῥητέον. ἔστι μὲν οὖν ὁ μὲν εἰς τοῦμπροσθεν ἐπ' εὐθείας, ὃς αὐτὸ τοῦτο εἴληφεν ὄνομα, ὁ δὲ τις εἰς τοῦπίσω, ὄντινα καὶ ἀνατροχισμόν καλοῦσιν, ὁ δ' ἐν κύκλῳ, καὶ τοῦτον περιτροχισμόν καλοῦσιν.

6 22 8 ὁ μὲν οὖν εἰς τοῦμπροσθεν τὰ ἤδη προειρημένα δύναται· ὁ δ' εἰς τοῦπίσω ὁ ἀνατροχισμὸς κεφαλῇ καὶ ὄμμασι καὶ τένουσι καὶ στομάχῳ καὶ ὁσφύϊ χρήσιμος, οὐ ταχὺς γινόμενος (διὸ οὐδὲ συμπληροῖ τὴν κεφαλὴν)· ἢ τε ἀναβάδισις ἀναγκάζουσα στερεώτερον βαίνειν καὶ ἐπ' ἄκρων τῶν ποδῶν ὑπὲρ τοῦ μὴ καταπεσεῖν καθέλκει τὴν ὕλην κάτω.

6 22 10 περιτροχισμὸς δὲ θώρακι μὲν καὶ σκέλεσι κατάλληλός ἐστι, τοῖς δὲ περὶ κεφαλὴν ἀνάρμοστος. οἱ μὲν οὖν μετὰ τοῦ σκέπεσθαι τὸ σῶμα δρόμοι θερμαίνουσι τὴν σάρκα καὶ ἰδρώτας κινουσιν· οἱ δὲ χωρὶς τοῦ σκέπεσθαι ἰδρώτων μὲν οὐ πολλῶν εἰσι γεννητικοί, κατὰ δὲ τὸ ἄδηλον ἰσχυρῶς διαφοροῦσι, καὶ σκληρύνουσι δὲ καὶ ἀναξηραίνουσι τὰ σώματα.

6 23 t Περὶ αἰώρας, τοῦ αὐτοῦ, ἐκ τοῦ αὐτοῦ λόγου. Τὰ μὲν ἄλλα γυμνάσια ἐν τῇ τοῦ σώματος κινήσει κεῖται· ἢ δ' αἰώρα συμμιγῆς ἐστὶν ἔκ τε κινήσεως καὶ σχέσεως, τῶν <μὲν> μερῶν τοῦ σώματος ἀτρεμούντων, παντὸς δ' ὑπὸ τῆς φορᾶς κινουμένου· ἐντεῦθεν ὠφελιμώτατόν τε γυμνάσιον καὶ προσηνέστατον <οὐδὲ κόπον ἐμποιοῦσα τοῖς σώμασι> κινουσά τε αὐτὰ οὐδὲν ἦσσαν τῶν μεγάλων γυμνασίων. ^[5]

6 23 2 δύναται δ' αἰώρα πᾶσα ἐπεγείρειν τὸ ἔμφυτον θερμὸν σκορπίζειν τε πλῆθος ὕλης τονοῦν τε τὴν ἔξιν καὶ ἐπεγείρειν τὰ νεναρκωμένα τῶν ἐνεργημάτων· πρὸς δὲ καὶ νωθρότητος διαλυτικὴ καὶ ταραχῆς τοῦ περὶ σῶμα κατασταλτικὴ ὕπνου τε τοῖς ἡγρυπνηκόσι παρασκευαστική, καὶ ἐκ τῶν ἐναντίων ἐπιστροφῆς τε καὶ ἐγρηγόρσεως τοῖς νωθοῖς καὶ διαλελυμένοις· τὸν μὲν γὰρ ὕπνον ἐπάγει τῷ διαφορεῖν τὰ τε ἀπὸ τῆς κεφαλῆς καὶ τοῦ στομάχου περισσώματα, τούτων μάλιστα τῶν μερῶν ἀγρυπνίας ὄντων ποιητικῶν· τὴν δ' ἐγρηγόρσιν ἐργάζεται ἐπιστρέφουσα καὶ ἐπιρρωννύουσα τὸν τόνον. ^[5]

6 23 3 διαφοραὶ δ' αἰώρας ἄνευ τῶν κοινῶν, ἃς εἰρήκαμεν ἐν τῷ Περὶ τοῦ περιπάτου λόγῳ, ἴδιοι αἶδε, ἢ τε ἐπὶ κλίνης (<διπλῇ δ' αὕτη, ἢ κρεμαμένης τῆς κλίνης> ἢ ὑπόβραθα ἐχούσης κατὰ τοὺς διαγωνίους πόδας), ἢ ἐν φορείῳ (διπλῇ δὲ καὶ ἥδε, ἥτοι καθεζομένων τῶν αἰωρουμένων ἢ κατακειμένων), ἢ ἐπὶ ζεύγους, ἢ ἐπὶ νηός, καὶ τῆς ἐπὶ νηὸς δ' ἢ μὲν τις οὐριοδρομούσης, ἢ δ' ἐρεσσομένης. ^[5]

6 23 4 θετέον δ' ἐν αἰώρας μέρει καὶ ἱπασίαν, εἰ καὶ τινες περὶ αὐτὴν ἰδίᾳ <δια> λέγονται.

6 23 5 τῇ μὲν οὖν ἐπὶ κλίνης αἰώρα χρηστέον ἐπὶ τε πυρεσσόντων ἢ τῶν ἀρρωστίαν χρονίαν ἀρρωστούντων ἐπὶ τε ἐλλεβοριζομένων, ἐν τε ἀναλήψει χρήσιμος ἐπὶ τῶν ἀτονούντων ἔτι καὶ τοῖς ἀγρυπνοῦσι, τοῖς ὀκνηρῶς διακειμένοις, τοῖς ἐπιτεταμένοις κυνωδῶς τὰς ὀρέξεις, παύουσα τὴν ἐπίτασιν, τοῖς βραδέως διοικοῦσι τὰς τροφάς, τοῖς πρὸς ἄλλα γυμνάσια ἀδυνάτως ἔχουσιν· κατὰ τὸ ἀνάλογον δὲ καὶ τοῖς χρονίως ἀρρωστοῦσιν ὠφέλιμος. ἀλλὰ τὸ μὲν ἕτερον εἶδος τὸ διὰ τοῦ κρεμαστοῦ κλινιδίου καὶ πρὸ τροφῆς καὶ ἐπὶ τροφῇ χρήσιμον· τὸ δ' ἕτερον ἄχρηστον μὲν ἐπὶ τροφῇ. ^[5]

6 23 6 ὁ δὲ τρόπος τῆς χρήσεως αὐτῶν ἐν τῷ Περὶ ἐλλεβόρου δεδήλωται. ἐν φορείῳ δὲ κατακειμένους αἰωροῦμεν πυρέσσοντας, τούτων δὲ ληθαργικούς τε μᾶλλον καὶ κατεχομένους τούς τε ἀπλῶ καὶ ἐμμόνῳ καὶ χρονίῳ πυρετῷ κατεχομένους.

6 23 8

δεῖ δέ, εἰ τὰ τῆς δυνάμεως ὑπεῖη, ἐπὶ πλεῖον κεχρῆσθαι τῇ αἰώρᾳ· ἡ γὰρ ἐπ' ἔλαττον ἀνακινουῖσα τὰ σώματα ἐνίοτε παροξύνει τοὺς πυρετούς.

- 6 23 9 ἐπὶ μὲν οὖν πυρεσσόντων τοὺς εἰς ἄνεσιν εἰλικρινῇ παραγινομένους ἢ μακράν γε τὴν ἄνεσιν ἔχοντας ἢ ἐν πυρετοῖς μακροῖς, κἂν μὴ μεγάλα ᾖ τὰ διαλείμματα, τῶν δ' ἀπυρέτων <τοὺς .
- 6 23 10> καθεδρίῳ σχήματι αἰωρητέον. ἀσκεπαστον μᾶλλον ἢ περ ἐσκεπασμένον ἔστω τὸ φορεῖον.
- 6 23 11 τοὺς δὲ καιροὺς τῆς αἰώρας καὶ τοὺς τόπους, ἐν οἷς αἰωρητέον, καὶ τρόπους, καθ' οὓς παραληπτέον, εὐρήσομεν ἐκ τῶν εἰρημένων ἐν τοῖς <Περὶ> περιπάτου λόγοις.
- 6 23 12 ἡ δ' ἐπὶ ζεύγους αἰώρα μοχλευτικὸν ἔχει τι καὶ κινητικὸν τῶν ἐμμόνων νοσημάτων.
- 6 23 13 τῆς δ' ἐπὶ νηὸς αἰώρας ἡ μὲν δι' ἐρεσίας ὥς τὰ πολλὰ βραχεῖά τε καὶ παρὰ τὴν γῆν γίνεται καὶ ἐν ἀκύμονι τῇ θαλάσῃ· κλόνον οὖν οὐ πολὺν ἔχει οὐδ' αἰκισμὸν, ὥστε σχεδὸν τι τοῦτοις ἀρμόδιός ἐστιν, οἷς καὶ <ἡ> διὰ τοῦ ὀρήματος, πλήν γε δὴ τοῦτο ἔχει περιττότερον, ὅτι ἐν καθαρῷ τε ἀέρι γίνεται καὶ ἀναθυμιάσεις ὑγρὰς οὐκ ἔχοντι, ἀλλὰ ξηρὰς τε καὶ δριμείας· διὸ προκριτέα. ^[5]
- 6 23 14 ἡ δὲ διαπόντιος αἰώρα, πνεύματι φερομένης νηὸς, ποικιλωτάτη τε καὶ ἐκ τῶν ἐναντιωτάτων συνεστῶσα· κίνησιν τε γὰρ ὀξυτάτην καὶ σφοδροτάτην καὶ ἀδιάπαυστον κατὰ τὴν τῆς νηὸς φορὰν ἔχει συμμιγῆς τέ ἐστιν ἕκ τε ῥαθυμίας καὶ φόβου· μεταβολὰς γὰρ ῥάστας καὶ ταχίστας ἔχει· αἱ δὲ τοιαῦται μεταβολαὶ πᾶσαν χρονίαν διάθεσιν νόσων ἀνασκευάζουσιν. ^[5]
- 6 23 15 ὁ δὲ γινόμενος σάλος ἐν τῷ πλῶ δύνامي ἐπὶ παραπλησίαν ἐλλεβόρῳ κούφῳ λευκῷ. Περὶ ἱππηλασίας, τοῦ αὐτοῦ, ἐκ τοῦ αὐτοῦ λόγου.
- 6 24 1 Τῆς δ' ἱππασίας ὀλίγη χρῆσις ἐστιν ἐπὶ νοσοῦντων· εἰ μὲν γὰρ ἡρέμα ὁ ἵππος ἐλαύνοιτο, οὐδὲν ἂν πλέον παρέχοι πλήν κόπου, καὶ μάλιστα βουβώνων· εἰ δὲ σφοδρῶς ἐλαύνοιτο, κλονεῖ μὲν πᾶν τὸ σῶμα ἐπιπόνως, ὅμως δ' ἔχει τι χρήσιμον· τονοῖ γὰρ ὑπὲρ πάντα τᾶλλα γυμνάσια τὸ σῶμα, καὶ μάλιστα τὸν στόμαχον, καθαίρει τε τὰ αἰσθητήρια καὶ ὀξύτερα ἐργάζεται· θώρακι δὲ κάκιστον γυμνάσιον. Περὶ τῆς ἐν πυρετοῖς ἀρμοζούσης αἰώρας, ἐκ τῶν Ἡροδότου, ἐκ τοῦ Περὶ ποιουμένων βοηθημάτων λόγου. ^[5]
- 6 25 1 Μέτρον δ' αἰώρας ἔστω ἐπὶ μὲν πυρετῶν, τῆς διὰ φορείου ἢ καθέδρας γινομένης αἰώρας, τὸ πρῶτον μῆτε ἔλαττον σταδίων πέντε μῆτε πλεῖον τοῦ διπλασίου, τηρουμένου τοῦ αὐτοῦ μέτρου καὶ τῇ δευτέρᾳ τῶν ἡμερῶν· ἀπὸ δὲ τῆς τρίτης προστιθέσθω πέντε στάδια καθ' ἑκάστην ἡμέραν ἄχρι τῶν τριάκοντα σταδίων.
- 6 25 2 οἱ δὲ μακροτέρας αἰώρας δεόμενοι τῆς διὰ χειραμάξης χρήζουσιν, οὓς ἀπὸ τριάκοντα σταδίων ἀρξάμενοι κινεῖν ἐπὶ τὰ διπλασίου προάξομεν.
- 6 25 3 τοὺς δ' ἀγρύπνους ἐν πυρετοῖς μέχρι τῶν ὕπνων αἰωρεῖν δεῖ καὶ τοὺς ἐν ὀδύνῃ τυγχάνοντας ἢ ἐν ἄλλῳ τινὶ τοιούτῳ συμπτώματι μέχρι τῆς ὑπεξαιρέσεως τοῦ διοχλοῦντος.
- 6 25 4 τῆς δὲ διὰ τοῦ κρεμαστοῦ κλινιδίου αἰώρας μέτρον ἀριθμῷ μὲν οὐκ εὐόριστον· συλλογιστέον δὲ χρόνον τὸν ἐν ᾧ τις φορεῖ φερόμενος ἀνύσαι σταδίων τεσσαράκοντα μῆκος.
- 6 25 5 τοὺς δ' ἐν ζευκτοῖς αἰωρουμένους ἀπὸ σταδίων ἀρχομένους τριάκοντα ἢ τεσσαράκοντα προβιβάζειν δεῖ μέχρι τῶν διπλῶν.
- 6 25 6 πλείονος δὲ προσδέονται μέτρου οἱ ταῖς ἱππασίαις εἰωθότες χρῆσθαι, ὅπερ δοκιμαστέον κατὰ τε τὰς φύσεις αὐτῶν καὶ τὰς συνηθείας.
- 6 25 7 τοῖς δὲ διὰ πλοίων αἰωρουμένοις ἀφ' ἑξήκοντα σταδίων ἀρχομένους καταλήγειν ἐπὶ τὰ διπλάσια δεῖ. Περὶ κρικηλασίας, ἐκ τῶν Ἀντύλλου, ἐκ τοῦ δ' λόγου τῶν ποιουμένων βοηθημάτων.
- 6 26 1

Ἡ κρικηλασία δύναται μαλάξαι τὰ συντεταμένα τῶν σωμάτων καὶ εὐκαμπῇ παρασκευάσαι τὰ κατεσκληρότα διὰ τοὺς ἐξελιγμοὺς καὶ τὴν ποικιλίαν τῶν τοῦ σώματος σχημάτων νεῦρά τε ἐπιρρῶσαι καὶ χαλάσαι ἡτονηκότα καὶ θερμασίαν ἐγεῖραι καὶ διάνοιαν ἐπτοημένην τε καὶ μελαγχολῶσαν καταστεῖλαι.

6 26 2 ἐλάσσονα δ' ἔχέτω ὁ κρίκος τὴν διάμετρον τοῦ μήκους τοῦ ἀνθρώπου, ὥστε τὸ ὕψος αὐτοῦ μέχρι τῶν μαστῶν ἐξικνεῖσθαι.

6 26 3 ἐλαυνέσθω δὲ μὴ κατὰ μῆκος, ἀλλὰ καὶ πεπλανημένως. ἔστω δ' ὁ ἐλατήρ σιδηροῦς ξύλινον ἔχων τὴν λαβήν.

6 26 4 τοὺς μέντοι λεπτοὺς κρίκους τοὺς περικειμένους τῷ τροχῷ ῥήθησάν τινες εἶναι περιττούς· τὸ δ' οὐχ οὕτως ἔχει, ἀλλ' ὁ ψόφος ὁ γινόμενος ἐξ αὐτῶν διάχυσιν ἐργάζεται καὶ ἡδονὴν τῇ ψυχῇ.

6 26 5 δεῖ δὲ κατὰ μὲν τὰς ἀρχὰς ὀρθοὺς ἐλαύνειν τοὺς κρίκους, μετὰ δὲ τὸ ἀναθερμανθῆναι τὸ σῶμα καὶ νοτερόν γενέσθαι, τότε διεκπηδᾶν τε καὶ διατρέχειν, ἐπὶ τέλει δὲ πάλιν ὀρθοὺς ἐπελαύνειν εἰς τὸ καταστεῖλαι τὴν σύστασιν τὴν ἀπὸ τοῦ γυμνασίου.

6 26 6 καιρὸς δ' ὁ πρὸ τροφῆς ἢ πρὸ λουτροῦ, καθάπερ καὶ ἐπὶ τῶν ἄλλων τῶν μεγάλων γυμνασίων. Περὶ νήξεως, τοῦ αὐτοῦ, ἐκ τοῦ αὐτοῦ λόγου.

6 27 1 Ὀλίγοις μὲν τῶν χρονίων παθῶν ἢ νῆξιν ἀρμόδιος καὶ ὀλιγάκις παραλαμβάνεται δὲ θέρους μόνον καὶ δύναται ἰσχυαίνειν, διαφορεῖν, τονοῦν, θερμαίνειν, λεπτύνειν, δυσπάθειαν παρασκευάζειν.

6 27 2 ἢ μὲν οὖν ἐν θαλάττῃ ὕδριώδεσι, ψωρώδεσι, τοῖς ὑπ' ἐξανθημάτων ἐνοχλουμένοις, ἔτι δὲ τοῖς ἐλεφαντιῶσι καὶ τοῖς ῥεῦμά τι κατὰ σκέλος ἢ μέρη τινὰ τοῦ σώματος ἐσχηκόσι κατάλληλος καὶ ἀτρόφοις καὶ τοῖς ἐκ νόσου παρωδηκόσιν· κεφαλῇ δ' ἀσύμφορος οὐχ ἢ ἐν θαλάττῃ μόνον, ἀλλὰ καὶ ἢ πανταχοῦ. ^[5]

6 27 3 ἢ δ' ἐν τοῖς γλυκέσιν ὕδασι ἀσθενῶς καὶ ἀτόνως δύναται τὰ προειρημένα· διὸ καὶ παραιτητέα ὥς τὸ πολὺ· καὶ γὰρ κακοῖ τὸ νευρώδες διὰ τὴν ψῦξιν καὶ τὴν ὑγρότητα τοῖς ἐγχρονίσασιν. ἢ δ' ἐν τοῖς θερμοῖς τοῖς αὐτοφυέσι νῆξιν ἀνάρμοστος, συμπληρωτικὴ τυγχάνουσα· ἔτι δὲ μᾶλλον παραιτητέος κόλυμβος ἐξ ὕδατος τεθερμασμένου.

6 27 5 ἀλλ' εἴτε θαλάττῃ, εἴτε καὶ ἄλλῳ τις ὕδατι ἐννήχοιτο, δεῖ προαλειψάμενον μετρίως καὶ τρίψει προθερμάναντα τὸ σῶμα ἐξαπίνης ἐμπίπτειν τῷ ὕδατι. Περὶ πάλης.

6 28 1 Ἡ μὲν σύντονος πάλη πνεύματος εὐτονίαν καὶ ἰσχὺν ἐργάζεται καὶ τὸ σῶμα στερεὸν καὶ μυῶδες νεῦρά τε κρατύνει καὶ τὰ αἰσθητήρια παροξύνει καὶ τὰς φυσικὰς ἐνεργείας ἐπιρρώννυσιν· σάρκα δὲ πυκνὴν μὲν καὶ ναστήν, ὀλίγην δὲ παντάπασι περιβάλλει· πιμελῆς δὲ καὶ οἰδημάτων καὶ ὄγκων ὑδέρων τε πάντων καταλυτικὴ, θώρακι δ' ἀνάρμοστος. ^[5]

6 28 2 ἢ δὲ πραεῖα ἀντιστρόφως σαρκὸς πολλῆς κατασκευαστικὴ· διὸ τοῖς ἀρχομένοις ἀναλαμβάνειν χρησιμώτερα τῆς ἐτέρας.

6 28 3 ἔτι ἢ μὲν ὀρθίος πάλη ὠφέλιμος κεφαλῇ καὶ θώρακι καὶ τονοῖ τὰ νεῦρα.

6 28 4 ἢ δ' ἐπὶ τοῦ ἐδάφους ὀνίνησιν ὀσφὺν καὶ γόνατα καὶ ὑποχόνδριον καὶ ἔντερα κεκακωμένα, κεφαλῇ δ' ἀνοικειοτέρα. Περὶ σκιομαχίας, τοῦ αὐτοῦ, ἐκ τοῦ αὐτοῦ λόγου.

6 29 1 Σκιομαχία δὲ χρήσιμος εἰς τὸ κοπῶδη τε διάθεσιν παῦσαι καὶ ὤμους τονῶσαι καὶ νεύρων ἀκράτειαν καὶ τρόμον καταστήσαι.

6 29 2 ἔστι δὲ καὶ ὕλης ὑποβιβαστικὴ καὶ μάλιστα τοῖς μιμουμένοις τοὺς πύκτας ἐπ' ἄκρων τῶν ποδῶν· χρήσιμος δὲ καὶ νεφροῖς καὶ κώλῳ, καὶ μὲν δὴ καὶ τοῖς περὶ θώρακα συμβαίνουσιν.

6 29 3

δεῖ δὲ μὴ μόνον ταῖς χερσὶ σκιομαχεῖν, ἀλλὰ καὶ τοῖς σκέλεσι, ποτὲ μὲν ὥσπερ ἄλλομένους, ποτὲ δ' ὥσπερ λακτίζοντας. Περὶ χειρονομίας, ἐκ τοῦ αὐτοῦ λόγου.

- 6 30 1 Ὁρχήσεως καὶ σκιομαχίας μεταξὺ χειρονομία ἐστίν· μᾶλλον μὴν ἔχεται σκιομαχίας.
- 6 30 2 χρήσιμος δ' ἐπὶ τῶν αὐτῶν ἐφ' ὧν καὶ σκιομαχία· προκριτέα δ' ἐπὶ παίδων καὶ γυναικῶν καὶ γερόντων καὶ τῶν σφόδρα ἰσχνῶν καὶ ἄρρῳστων τὸ σῶμα· πρόσφορον γὰρ τούτοις καὶ οἰκεῖον γυμνάσιόν ἐστιν. Περὶ ἀφαλμοῦ καὶ ἐξαλμοῦ, ἐκ τοῦ αὐτοῦ λόγου.
- 6 31 1 Διαφέρει τὸ ἀφάλλεσθαι τοῦ ἐξάλλεσθαι· ἢ μὲν γὰρ ἄφασις δρόμῳ προσέοικεν, ἐν τῷ αὐτῷ τόπῳ μένοντος τοῦ σώματος μετὰ τοῦ κάμπτειν τὰς ἰγνύας· ὁ δ' ἐξαλμὸς κομιδὴ σκελῶν ἐστὶ συνεχής.
- 6 31 2 παράκειται δὲ τούτοις τὸ πρὸς πυγὴν ἄλλεσθαι, ᾧ καὶ αἱ Λάκαιναι γυναῖκες τὸ πρόσθεν ἐχρῶντο· τοῦτο δ' ἐστὶν ἄφασις, καμπτομένων τῶν σκελῶν, ὥστε τὰς πτέρνας τῶν πυγῶν προσάπτεσθαι, ποτὲ μὲν ἐναλλάξ τῶν σκελῶν ἀναλακτιζόντων, ποτὲ δ' ἀμφοτέρων ἅμα.
- 6 31 3 ἄφασις μὲν τοῖς περὶ κεφαλὴν χρονίοις νοσήμασι χρησίμη καὶ θώρακι καὶ ὕλῃ ῥοπήν ἐχούσῃ πρὸς τὰ ἄνω μέρη καὶ σκέλεσιν ἀτόνοις καὶ ἀτρόφοις καὶ ἀσάρκοις καὶ ναρκώδεσι καὶ τρομώδεσιν.
- 6 31 4 ἐξαλμὸς δ' ἀφάλλεως ὕλην μὲν ὑποβιβάζει μᾶλλον, σείων δὲ τὸν θώρακα καὶ τοῖς περὶ αὐτὸν πάθεσιν ἀνάρμοστος· εὐκίνητον δὲ καὶ ἐτοῖμον πρὸς τὰς πράξεις ἱκανῶς παρασκευάζει τὸ σῶμα.
- 6 31 5 ἢ δὲ πρὸς πυγὴν ἄλσις κεφαλὴν καθαίρει καὶ ξηραίνει, προκαλεῖται δὲ καὶ ἔμμηνα γυναιξὶ καὶ ἔμβρυα ἀσύστατα ἐκβάλλει, καθάπερ καὶ Ἱπποκράτης ἐν τῷ Περὶ παιδίου φύσεως ἀνέγραψεν.
- 6 31 6 ἐκβάλλει δὲ καὶ δεύτερα κατεχόμενα, καὶ ὑστέρας ἀναδρομῆς κατασπαστικὸν καὶ αἱμορροΐδος προκλητικόν. Περὶ σφαίρας, ἐκ τοῦ αὐτοῦ λόγου.
- 6 32 1 Τὸ ἀπὸ τῆς σφαίρας γυμνάσιον εὐκίνητοτέρους τοὺς χρωμένους ἀπεργάζεται καὶ τὰς ζωτικὰς ἐνεργείας ῥώννυσιν.
- 6 32 2 διαφοραὶ δ' αὐτοῦ παρὰ τὰς διαφορὰς τῆς σφαίρας· ἢ μὲν γὰρ ἐστὶ μικρά, ἢ δὲ μεγάλη, ἢ δὲ μέση, ἢ δ' εὐμεγέθης, ἢ δὲ κενή.
- 6 32 3 τῆς δὲ μικρᾶς ἐν μεγέθει εἶδη τρία· καθ' ἕκαστον δὲ τῶν εἰδῶν ἐν γυμνάσιον. ἢ μὲν γὰρ ἐστὶ σφόδρα μικρά· γυμνάζονται δ' αὐτῇ, συνερείσαντες μάλιστα τὰ σώματα τῶν συσφαιριστῶν τὰς τε χεῖρας ταῖς χερσὶ συσφαιριζούσας ἐγγυτάτω καταστήσαντες· καὶ ἔστι τὸ ἀπ' αὐτῆς γυμνάσιον σκέλεσι μὲν ἐπιτηδειότατον, ἅτε μετ' ἐντάσεως γινόμενον τῶν σκελῶν, χρήσιμον δὲ καὶ μεταφρένῳ καὶ πλευραῖς τεθλησμέναις καὶ αὐτοῖς βραχίουσιν· ἔστι δὲ καὶ σαρκὸς στερεωτικόν.
- [5]
- 6 32 4 ἄλλο δὲ σφαιρίον, ὀλίγῳ τοῦδε μεῖζον, ᾧ χρῶνται τοὺς μὲν πῆχεις τοῖς πῆχεσι τῶν γυμναζομένων ἐπιβάλλοντες, οὔτε τοῖς σώμασιν ἐγχριμπτόμενοι τοῖς ἀλλήλων οὔτε προσνεύοντες, ποικίλως δὲ καὶ κινούμενοι καὶ μεταβαίνοντες διὰ τοὺς μετασφαιρισμούς.
- 6 32 5 καὶ ἔστι κάλλιστον τῶν ἀπὸ σφαίρας τόδε τὸ γυμνάσιον, ὅτι καὶ τὸ σῶμα ὑγιὲς καὶ εὐκίνητον μετὰ ῥώμης παρέχεται καὶ τὴν ὄψιν τοιοῦτο καὶ οὐδὲ κεφαλὴν συμπληροῖ.
- 6 32 6 τρίτον δὲ σφαιρίον μεῖζον τοῦδε, ᾧ σφαιρίζουσιν ἐξ ἀποστήματος διεστώτες. τούτου δὲ τὸ μὲν στάδιόν ἐστι, τὸ δὲ δρομικόν. οἱ μὲν γὰρ ἐστῶτες ἀφῖασι τὴν σφαῖραν μετὰ σφοδρότητος καὶ συνεχείας καὶ ὀνίνανται βραχίονάς τε καὶ ὄμματα· τὸ δὲ δρομικὸν βραχίονας μὲν καὶ ὄψιν ὁμοίως ὀνίνησι τῷ προειρημένῳ, ὠφελεῖ δὲ καὶ σκέλη διὰ τὸν δρόμον καὶ ῥάχιν διὰ τὰς γινομένας ἐν τῷ δρόμῳ καμπάς.
- 6 32 8 ταῦτα μὲν περὶ τῆς μικρᾶς σφαίρας· τὸ δ' ἀπὸ τῆς μεγάλης σφαίρας γυμνάσιον οὐ μόνον διαφέρει διὰ τὸ μέγεθος αὐτῆς τῶν προειρημένων, ἀλλὰ καὶ παρὰ τὸ σχῆμα τῶν χειρῶν. ἐν μὲν

γὰρ ἐκείνοις πᾶσιν αἰεὶ τῶν ὤμων ἐν ταπεινοτέρῳ σχήματί εἰσιν αἱ χεῖρες ἄκραι, ἐν δὲ τούτῳ τῆς κεφαλῆς ὑψηλότεραι· διὰ τοῦτο καὶ ἡ λαγὼν ἀνακλίνεται κατὰ τοῦτο τὸ γυμνάσιον. ^[5]

6 32 9 ἐνίοτε καὶ ἐπ' ἄκρων βαίνουσι τῶν ποδῶν ὑψῶσαι τὴν χεῖρα πειρώμενοι· ἄλλοτε δὲ καὶ ἐξάλλονται, τῆς σφαίρας ὑπερπετοῦς φερομένης.

6 32 10 τονωτικὸν δ' ἐστὶ παντὸς τοῦ σώματος καὶ κεφαλῇ χρήσιμον, ὑποβιβάζον τὴν ὕλην. ἡ δ' ὑπερμεγέθης σφαῖρα τοὺς μὲν βραχίονας ἐν τῷ βάλλεσθαι τονοῖ· βάλλεται δὲ διὰ τὸ μέγεθος ἀμφοτέραις ταῖς χερσίν· πληγὰς δ' ἀτεράμνους ἔχουσα οὐ μόνον τοῖς νοσοῦσιν ἢ τοῖς ἐκ νόσου ἀναλαμβάνουσιν ἄρχηστος, ἀλλ' ὁμοῦ τι καὶ τοῖς ὑγιαίνουσιν.

6 32 12 ἡ δὲ κενὴ σφαῖρα, ἥτις καὶ θύλακος προσαγορεύεται, γυμνάζει μὲν παραπλησίως τῷ δρομικῷ, οὐ πάνυ δ' εὐκόλον οὐδ' εὐσχημον· διὸ παραιτήσεως ἄξιον. Περὶ κωρύκου, ἐκ τοῦ αὐτοῦ λόγου.

6 33 1 Κώρυκος ἐπὶ μὲν τῶν ἀσθενεστέρων ἐμπίπлатαι κεγχραμίδων ἢ ἀλεύρων, ἐπὶ δὲ τῶν ἰσχυροτέρων ψάμμου.

6 33 2 τὸ δὲ μέγεθος αὐτοῦ πρὸς τε δύναμιν καὶ ἡλικίαν συναρμοζέσθω.

6 33 3 κρεμάννυται δ' ἐν τοῖς γυμνασίοις ἄνωθεν ἐξ ὀροφῆς, ἀπέχων τῆς γῆς τοσοῦτον, ὥστε τὸν πυθμένα κατὰ τὸν ὁμφαλὸν εἶναι τοῦ γυμναζομένου.

6 33 4 τοῦτον διχείρως ἔχοντες ἀμφοτέραις αἰωροῦσιν οἱ γυμναζόμενοι, τὴν μὲν πρώτην ἡσύχως, ἔπειτα σφοδρότερον, ὥστε καὶ ἐπεμβαίνειν ἀποχωροῦντι αὐτῷ καὶ πάλιν προσιόντος ὑπέικειν ἐξωθουμένους ὑπὸ τῆς βίας· τὸ δὲ τελευταῖον ἀφιαῖσιν αὐτὸν ἐξω τῶν χειρῶν ἀπώσαντες, ὥστε ὑποστρέψαντα σφοδρότερον ἐμπίπτειν τῷ σώματι ἐκ τῆς προσελεύσεως· τὰ δ' ὕστατα ἐπὶ πλεῖστον αἰκίσαντες αὐτὸν ἀποπέμπουσιν, ὥστε ἐκ τῆς προσόδου, εἰ μὴ σφόδρα προσέχοιεν, ἀποστρέφεσθαι. ^[5]

6 33 5 ποτὲ μὲν οὖν ταῖς χερσὶν ἀντιβαίνουσιν αὐτῷ προσιόντι, ποτὲ δὲ τῷ στέρνῳ, τὰς χεῖρας ἀναπετάσαντες, ἄλλοτε δ' ἐπιστρέφοντες κατὰ μετάφρενον.

6 33 6 δύναται μὲν οὖν μυῶσαι σῶμα καὶ τόνον περιβαλεῖν, καὶ ὥμοις καὶ παντὶ τῷ σώματι δυνατόν γυμνάσιον· σπλάγχνοις δὲ πᾶσι κατάλληλον διὰ τὰς πληγὰς. Περὶ ἀλθληριοβολίας, ἐκ τοῦ αὐτοῦ <λόγου> .

6 34 1 Σκληρὸν γυμνάσιον ἀλθληρίων βολίς· στομάχῳ δὲ ρευματιζομένῳ καὶ ἀτονοῦντι καὶ ἀποξύνοντι καὶ γαστρὶ δυσχερῶς πεττούσῃ κατάλληλον· γυμνάζει δὲ καὶ ὦμους εὖ μάλα καὶ σαρκοῖ· κεφαλῇ δ' οὐ χρήσιμον οὐδὲ θώρακι.

6 34 2 διαφορὰ δ' ἐστὶν αὐτῶν τῶν ἀλθληρίων· ἡ γὰρ βάλλονται, παρὰ μέρος τῶν χειρῶν ἐκτεινομένων τε καὶ συγκαμπτομένων, ἢ κρατοῦνται μόνον, ἐν προτάσει τῶν χειρῶν ἡσυχάζουσιν ὡς τὰ πολλὰ βραχεῖάν τε κίνησιν κινουμένων, αὐτῶν τε τῶν γυμναζομένων ἐμβαινόντων καὶ ἀνασειόντων τοῖς πύκταις ὁμοίως, ἢ κατὰ σύννευσιν τῆς ράχεως ταῖς χερσὶ παρεγκαμπτόντων τῶν γυμναζομένων. τὸ μὲν οὖν πρῶτον εἶδος τὰ προειρημένα δύναται· τὸ δὲ δεύτερον σκελῶν κρατυντικὸν καὶ νεύρων καὶ ὕλης ὑποβιβαστικόν· τὸ δὲ τρίτον ράχιν μὲν καὶ ὀσφὺν ὀνίνησι καὶ μαλάσσει, κεφαλὴν δὲ κάκιστα διατίθησιν. ^[5]

6 35 τ Περὶ τῆς ἐπὶ τῶν σιμῶν διαβάσεως, ἐκ τοῦ αὐτοῦ λόγου. Πνεύματος τονωτικὸν τοῦτο τὸ γυμνάσιον καὶ εὐκαμπείας τῆς περὶ τὸ σῶμα, μάλιστα δὲ τῆς περὶ σκέλη ποιητικὸν μετὰ τοῦ καὶ ἰσχὺν περιποιεῖν τοῖς κινουμένοις μέρεσιν· ἔστι δὲ καὶ μακροτονίας παρασκευαστικὸν καὶ νεύρων καταλλάξεως ἐπιτρεπτικόν· μεταβιβάζει καὶ ὕλην καὶ περιττώματα μετέωρα πρὸς τὰς ἐξόδους ἀπωθεῖ.

6 35 2

εἰ δὲ καὶ μετὰ κρατήσεως ἀλτηρίων παραλαμβάνοιτο, τῶν στιβαρωτάτων γυμνασίων ἓν τι γίνεται, διαπονοῦν ὁμοίως καὶ τὰ ἄνω καὶ τὰ κάτω τοῦ σώματος. Περὶ ὀπλομαχίας, ἐκ τοῦ αὐτοῦ λόγου.

- 6 36 1 Οὐ τῶν παλαιῶν γυμνασίων τοῦτο, λέγω δὲ τῶν τοῖς κάμνουσιν ὠφελίμων, ἐπεὶ ἄλλως ἢ ἐν ὅλοις ἀσκήσις παλαιά.
- 6 36 2 Ῥωμαῖοι δ' ἐξεῦρον τὴν ὀπλομαχίαν τήνδε, πρῶτον δ' ὑπὲρ τῆς εἰς πόλεμον παρασκευῆς· τὸ δὲ νῦν ὑπὲρ τοῦ διαπονεῖν τὰ σώματα οἳ γε οὖν στρατιῶται· μονομάχων γὰρ ὅπλα ἐνδεδυμένοι ἢ πρὸς ἀντιπάλους ἢ πρὸς κίονα ὡς πρὸς ἀντίπαλον διαμάχονται.
- 6 36 3 δύνатаι δὲ τοῦτο τὸ γυμνάσιον εὐκίνητόν τε ποιῆσαι τὸ σῶμα καὶ εὖσαρκον· πλαδαρὰν μέντοι σάρκα περιποιεῖ· κεφαλῇ δ' ἄλυσιτελὲς διὰ τε τὸ σκέπεσθαι λίαν αὐτὴν ὑπὸ τῶν πέλων καὶ τῆς περικεφαλαίας διὰ τε τὸ μοχθεῖν ὑπὸ τοῦ βάρους.
- 6 36 4 μέγιστον δ' ἐπάγγελμα τοῦδε τοῦ γυμνασίου μακρόπνοια καὶ συντονία τοῦ σώματος, ἔνθεν οἱ προεθίσαντες αὐτῷ πᾶσαν ἄλλην ἀποδίωξιν πνεύματος ὑποφέρειν εἰσὶν ἱκανοί. Περὶ ἀφροδισίων, ἐκ τῶν Γαληνοῦ.
- 6 37 1 Ἀφροδισίων δὲ κατὰ μὲν Ἐπίκουρον οὐδεμία χρήσις ὑγιεινῇ· κατὰ δὲ τάληθες ἐκ διαλειμμάτων τηλικούτων, ὡς ἐπὶ ταῖς χρήσεσι μήτε ἐκλύσεως αἰσθάνεσθαι καὶ κουφότερον αὐτὸν αὐτοῦ δοκεῖν γεγονέναι καὶ εὐπνότερον.
- 6 37 2 ὁ δὲ καιρὸς τῆς χρήσεως, ὅταν ἀκριβῶς μέσον ἢ τῶν ἔξωθεν περιστάσεων ἀπασῶν τὸ σῶμα, μήτε ὑπερπεπληρωμένον μήτε ἐνδεὲς μήτε ὑπερεψυγμένον μήτε ὑπερτεθερμασμένον <ἢ ἐξηραμμένον ἢ ὑγρασμένον> ἀμέτρως.
- 6 37 3 εἰ δὲ καὶ διαμαρτάνοιεν ποτε κατὰ τι, μικρὸν μὲν ἔστω τὸ ἀμαρτανόμενον· ἄμεινον δὲ τὸ τεθερμασμένῳ μᾶλλον ἢ ἐψυγμένῳ, καὶ πεπληρωμένῳ μᾶλλον ἢ <ἐνδεεῖ, καὶ ὑγρασμένῳ μᾶλλον ἢ> ἐξηραμμένῳ τῷ σώματι χρῆσθαι τοῖς ἀφροδισίοις. οἳ μὲν οὖν ἀσθενῇ τὴν δύναμιν ἔχοντες ὑπὸ τῆς λαγνείας εἰς ἐσχάτην ἀρρωστίαν ἀφικνοῦνται· οἳ δ' ἰσχυρὰν καὶ νοσοῦντες ἀπὸ φλέγματος <οὔτε καταλυθήσονται καὶ ξηραίνουσι τὴν τοῦ φλέγματος> περιουσίαν τῷ διαφορεῖν ἐπὶ πλέον τοὺς χυμούς· ἀβλαβῇ γὰρ ἀφροδίσια τοῖς ὑγροῖς καὶ θερμοῖς ἐστὶ καὶ ὅσοι φύσει πολὺσπερμοι.
- 6 37 5 ἀλλὰ καὶ θερμαίνει τὸ σῶμα τοῖς ἐρρωμένην ἔχουσι τὴν δύναμιν ἢ λαγνεία· τοῖς δ' ἀσθενέσιν ἐν μὲν τῷ παραχρῆμα θερμαίνει, ψύχει δὲ μετὰ ταῦτα γενναίως.
- 6 37 6 ἔνιοι μὲν οὖν εὐθέως ἐπὶ ταῖς συνουσίαις ἀπὸ νεότητος ἀσθενεῖς γίνονται· τινὲς δέ, εἰ μὴ συνεχῶς χρῶντο, βαρύνονται τὴν κεφαλὴν ἀσώδεις τε καὶ πυρετώδεις γίνονται καὶ χεῖρον ὀρέγονται καὶ ἥττον πέττουσιν· τοιαύτης γοῦν ἐνίους ὄντας φύσεως, εἴτα ἐγκρατεῖς ἀφροδισίων χρήσεως γενομένους ναρκώδεις τε καὶ δυσκινήτους ἔγνωμεν ἀποτελεσθέντας, ἐνίους δὲ καὶ σκυθρωποὺς ἀλόγως καὶ δυσέλπιδας ὁμοίως τοῖς μελαγχολικοῖς, ταῦτα δὲ παυόμενα ταχέως ἐπὶ ταῖς τῶν ἀφροδισίων χρήσεσιν. ^[5]
- 6 37 7 ταῦτα ἀναλογιζομένῳ μοι μεγάλως φαίνεται βλάπτειν ἢ τοῦ σπέρματος ἐπίσχεσις, ἐφ' ὧν αὐτό τε φύσει κακοχυμότερον καὶ πλεῖον, ἀργότερός τε ὁ βίος, καὶ τῶν ἀφροδισίων ἢ χρήσις πρότερον μὲν ἱκανὴ πάνυ, μετὰ ταῦτα δὲ ἰσχυροί τε καὶ νέοι· τούτοις ἢ τοῦ σώματος ἔξις εἰς ἀραιότητα πλέον ἢ περ ἢ δύναμις εἰς ἀρρωστίαν ἀλλοιοῦται, καὶ τοίνυν ἐπανόρθωσις διὰ τῶν συναγόντων καὶ σφιγγόντων γίνεται αὐτοῖς, ὅποῖόν ἐστι τὸ παρασκευαστικὸν γυμνάσιον. ^[5]
- 6 37 8 εἰ δὲ δὴ καὶ ψυξίς τις ἐπὶ τοῖς ἀφροδισίοις ἐγγίνοιτο, καὶ κατὰ τοῦτο ἂν εἴη τῷ παρασκευαστικῷ γυμνασίῳ χρηστέον· ἐπεγείρει γὰρ τὴν θερμότητα.
- 6 37 9 τῆς δ' ὥρας τοῦ ἔτους ἐπιτρεπούσης, οὐδὲ τῆς ψυχρολουσίας ἀφεκτέον.

- 6 37 10 ἐδέσματα δὲ τῷ πλήθει μὲν ἐλάττω, τῇ ποιότητι δ' ὑγρότερα δοτέον, ἵνα καὶ πέψη καλῶς αὐτὰ καὶ τὴν ἐκ τῶν ἀφροδισίων ἐπανορθώσεται ξηρότητα.
- 6 37 11 χρὴ δ' οὐδὲ ψυχρότερα τὴν κρᾶσιν, ἀλλὰ τῆς μέσης ἰδέας τῶν θερμαινόντων ὑπάρχειν αὐτά· διότι γὰρ ἐξ ἀφροδισίων ἀραιότερον ἅμα καὶ ἀσθενέστερον καὶ ξηρότερον ἀποτελεῖται τὸ σῶμα, χρὴ δὴπου τὰ πυκνοῦντα καὶ θερμαίνοντα καὶ τὴν δύναμιν ἀναρρωννύντα προσφέρεσθαι, καὶ τούτους εἶναι σκοποὺς ἐπ' αὐτοῖς. Περὶ ἀφροδισίων, Ῥούφου· ἔχει δὲ καὶ δίαιταν. ^[5]
- 6 38 1,2 Καθόλου μὲν αἱ μίξεις ψυχρότερον τὸ σῶμα ἀπεργάζονται. ἥσσον μὲν εἰσι βίαιοι αἱ πρὸς τὸ θῆλυ γινόμεναι· διὸ καὶ ἥσσον λυπηραί· αἱ δὲ πρὸς τὸ ἄρρεν σύντονοι μὲν, πονεῖν δὲ μειζόνως ἀναγκάζουσιν.
- 6 38 3 ὡσαύτως δὲ καὶ αἱ ὀρθαὶ κοπωδέστεραι καὶ αἱ μετὰ πλησμονὴν τε καὶ θερμὴν· αἱ δὲ πρὸ τοῦ σίτου ῥᾶσται μὲν καὶ τάχιστα· ἔνι δέ τι ἐν αὐταῖς ἀσθενικόν.
- 6 38 4 αἱ δ' ἐν τῷ πλησιάζειν μεταξὺ καταλήψεις σπέρματος νεφροῖς καὶ κύστει πονηρόταται.
- 6 38 5 οὐ μὴν παντάπασι κάκιστα ἀφροδισία ἐστίν, εἰ καὶ τὸν καιρὸν καὶ τὸ μέτρον σκοπεῖν ἐθέλοις· ὠφέλειαι δ' ἐξ αὐτῶν εἰσιν αἶδε· πλησμονὴν τε κενῶσαι καὶ ἐλαφρὸν παρασχεῖν τὸ σῶμα καὶ εἰς αὐξήσιν προτρέψαι καὶ ἀνδρωδέστερον ἀποφῆναι· κατὰ δὲ ψυχὴν συνεστηκότα τε λογισμὸν διαλύει καὶ ὀργῆς ἀκράτου ἐπανήσιν. διὸ καὶ τῷ μελαγχολικῷ, ὥς τι καὶ ἕτερον, ἵαμα. καὶ τοὺς τὸν ἄλλον τρόπον ἐκμανέντας καὶ τινὰς καὶ ἐπιλήπτους ἔπαυσεν ἐν μεταβολῇ τοῦ ἡβάσκειν καὶ τινὰς βαρυνομένους καὶ ἀλγοῦντας κεφαλὴν. ^[5]
- 6 38 7 Ἱπποκράτης δ' ἐνὶ λόγῳ 'ἀφροδισία' ἔφη 'τοῖς ἀπὸ φλέγματος νοσήμασιν εἶναι κράτιστά'.
- 6 38 8 πολλοὶ δὲ καὶ ἐκ νόσων ἄτροφοι ἀνεκομίσθησαν εὐπετέστερον· οἱ δὲ καὶ εὐπνότεροι ἀντὶ δυσπνουστέρων ἐγένοντο καὶ εὐσιότεροι ἀντὶ ἀσίτων· οἱ δὲ καὶ ὄνειρωγμῶν συνεχῶς ἀπηλλάγησαν, ὅπερ πεπίστευται μὲν ἥσσον εἶναι λυπηρόν, ἐμοὶ δ' οὐ δοκεῖ διαλελυμένον γοῦν τὸ σῶμα προσδιαλύουσιν ἐν τοῖς ὕπνοις. ^[5]
- 6 38 9 τὰ μὲν οὖν πρῶτα τοῦ λόγου ὧδε ἔχει· φύσεις δ' ἐπιτήδαιοι πρὸς ἀφροδισία αἱ θερμότεραι καὶ ὑγρότεραι· διὰ τόδε μὴν καὶ ὥρα ἔτους ἢ θερμότερα καὶ ὑγρότερα καὶ ἡλικία ὡσαύτως· ὥρα μὲν τὸ ἔαρ, ἡλικία δ' ἢ τοῦ νεανίσκου· δίαιτα δ' ἢ θερμότερα καὶ ὑγρότερα πλέον τῶν ἄλλων εἰς λαγνεῖαν εὐφορος· ἥκιστα δὲ δίαιτα μὲν ἢ ξηραίνουσα καὶ ψύχουσα, ἡλικία δ' ἢ τοῦ γέροντος, ὥρα δ' ἢ τοῦ φθινοπώρου· φύσις δ' ἢ τούτοις μάλιστα εἰκασμένη. ^[5]
- 6 38 10 καὶ μοι πρόεισιν ἤδη ὁ λόγος εἰς ὅπερ ἐξ ἀρχῆς ὠρμήθη· καὶ γὰρ δίαιτα καταφαίνονται πρὸς μίξεις καὶ θεραπείαι τῷ ἀδυνάτῳ μίγεσθαι ἐπιτήδαιοι· χρὴ γὰρ τὴν δίαιταν ὑγρὰν καὶ θερμὴν παρέχειν· εἴη δ' ἂν πόνων τε μετριότης καὶ σίτου εὐωχία.
- 6 38 11 τὸ μὲν κεφάλαιον τοῦτο τῆς διαίτης καθ' ἕκαστα δὲ πόνων μὲν σύντονοι περίπατοι καὶ σχολαῖοι δρόμοι καὶ ἵππασίαι μῆτε ἄγαν σύντονοι μῆτε ἄγαν πολλαί· ταλαιπωρεῖσθαι γὰρ ἐν τούτῳ μειζόνως καὶ ὁσφὺν καὶ διδύμους ἀνάγκη.
- 6 38 12 τῷ δὲ ψυχρότέρῳ πάντα καὶ πλεῖον καὶ ὀξύτερον ποιεῖν συμφέρει καὶ τῷ ὑγροτέρῳ τὸν δὲ ξηρότερον ἀναπαύων καταστήσεις εἰς τὸ δέον.
- 6 38 13 ὥσπερ δ' οἱ εἰρημένοι πόνοι ἀρμόζουσιν, οὕτω καὶ αὐτῶν τῶν ἀφροδισίων· προτρέπουσί τε γὰρ εἰς τὸ ἔργον καὶ τινὰ ῥαστώνην τῷ ἐθισμῷ παρέχουσιν, ὥς πολλοὶ γε δὴ τὸν ἐθισμὸν ἐκλείποντες, οἱ μὲν καὶ πάνυ ἀδύνατοι ἐγένοντο μίγεσθαι, οἱ δὲ ταλαιπώρως αὐθις αὐτὸ ἔδρασαν· [οὐ] μόνον δὲ χρὴ τῇ ἐφεξῆς διαταγῇ τὸ σῶμα ἀνακομίζειν εἰς τὴν ἰδίαν τάξιν. ^[5]
- 6 38 14

ἦσσαν δ' ἀγαθοὶ πόνοι τοῖς παροῦσι πάλαι τε καὶ τρίψεις πολλαὶ καὶ χειρονομίαι καὶ ἀκοντισμοί· τῇ μὲν ῥώμῃ συμφέρουσιν, ἀλλὰ περιάγουσι τὴν τροφήν ἐτέρωσε μᾶλλον· δεῖ δέ, εἴπερ τινὸς ἄλλου, καὶ τροφῆς περιουσίας.

- 6 38 15 ταῖς μὲν οὖν ταλαιπωρίαις ὧδε ἂν τις χρῶτο προσφόρως· ποτοῖς δὲ καὶ σιτίοις, ποτοῖς μὲν οἴνοις κίρροϊς (οὗτοι γὰρ μετριώτατοι οἴνων καὶ οὔτε κατὰ κύστιν ἄγαν πόριμοι, ὥσπερ οἱ λευκοί, οὔτε ξηροί τε καὶ παχεῖς, ὥσπερ οἱ μέλανες· κεφαλῇ δ' εὐφορώτατοι καὶ πέψουσιν, ὧν ἀπάντων δεῖ)· σιτίων δ' ἄρτοις μὲν καθαροῖς ἱπνίταις (ὕγρότεροι γὰρ τῶν ἄλλων), ὄψοις δὲ κρέασιν ἐρίφων καὶ ἀρνῶν καὶ χοίρων καὶ ὄρνισιν ἀλεκτορίσι <καὶ> ἀτταγῆσι καὶ πέρδιξι καὶ χησὶ καὶ νήσσαις· πάντα γὰρ τὰ εἰρημένα τροφιμώτατα. ^[5]
- 6 38 16 ἰχθύων δ' οἱ πολύποδες (καὶ γὰρ καὶ ἄλλως πεπίστευνται ἐρεθίζειν) καὶ ὅσα μαλάκια· λαχάνων δὲ τὸ ὄρμινον καὶ τὸ ἐρύσιμον καὶ τὸ εὐζωμον καὶ ἡ γογγυλὶς (ταῦτα δὲ καὶ ὡς φάρμακα)· ὁσπρίων δὲ κύαμοι τε καὶ ἐρέβινθοι καὶ ὦχροι καὶ δόλιχοι καὶ πισσοί, πνεύματος ὑποπιμπλάντα καὶ τῇ ἀφθονίᾳ τῆς τροφῆς, ὥσπερ καὶ τὸ πῆγανον, ὅτι πνεύματα συμπύσσει καὶ ἀφανίζει, διὰ τοῦτο καὶ τὰς μίξεις ἀμβλύνει καὶ ἀφανίζει. μεγάλως δ' ἐπαινῶ τοὺς βότρυς εἰς τὴν νῦν δίαιταν· τῇ τε γὰρ ὑγρότητι ὑπερβάλλουσι, καὶ ἐν ὀλίγοις δὲ καλῶς ὑπίνοντες καλῶς καὶ τρέφουσι τό τε αἷμα τῷ ἀνθρώπῳ πληροῦσι πνεύματος, ὃ δὲ ἐξορμᾷ μάλιστα. ^[5]
- 6 38 18 οἰκεῖον δὲ δήπου καὶ τοὺς καιροὺς σκέψασθαι τοῖς ἀφροδισίοις, ἵνα μηδενὸς ἐπιδεῆς ἢ ὁ λόγος. καιροὶ δ' ἐπὶ πᾶσι μὲν πολλοὶ εἰσιν, ὥς τις παρασκευῆς τυγχάνοι ἔχων, τὸ δ' οὖν κεφάλαιον ἐν τοῖς παροῦσιν. πλησμονὰς προσφάτους φυλακτέον καὶ μέθας· ἐπὶ γὰρ τούτοις οὐδ' ἄλλος πόνος ἐπιτήδειος.
- 6 38 19 φυλακτέον δὲ καὶ τὰς ἐνδείας· εὐαπαλλακτότεραι μὲν γὰρ εἰσι τῶν πλησμονῶν, ἀλλ' ἀσθενέστεραι. φυλακτέον δὲ καὶ ἀπεψίας· διὸ δὴ τὰ μεσοῦσης νυκτὸς ἀφροδίσια σφαλερά, ἐφ' ἡμιέργῳ τῷ σίτῳ γεγόμενα, καὶ τὰ πρὸς τὴν ἔω, τάχα μὲν καὶ ἀπέπτων ἔτι ἐνόντων τῶν ἐν τῇ γαστρὶ, καὶ ὅτι οὐπω τὸ περισσῶμα οὔτε οὔρησεν ἅπαν οὔτε ἀπεπάτησεν.
- 6 38 20 κακὸν δὲ καὶ ἐπὶ περισσώμασι μίσγεσθαι· πρὸ δὲ τῶν γυμνασίων καὶ τῶν λουτρῶν ἦσσαν μὲν σφαλερόν· τῷ δὲ τὰ εἰωθότα ποιεῖν μέλλοντι ἀσθενές. ^[5]
- 6 38 21 κάλλιστον οὖν ἐπὶ σίτῳ μίσγεσθαι μὴ ἐμπλησθέντα· καὶ γὰρ πρὸς τὴν ἰσχὺν συμφέρει, καὶ ψύξεις αἱ ἐπιγινόμεναι μείους γίνονται· τὸ δ' ἐνθένδε, εἰ μὲν ἐπὶ τῷ ἀρίστῳ προθυμηθεῖη, ἀναπαύσασθαι χρή, μέχρι καταστῇ ἐκ τοῦ πολλοῦ πόνου· εἰ δ' ἐπὶ τῷ δείπνῳ, ὕπνου ἀνάγκη· τοῦτο δ' ἡ μεγίστη ἀνάπαυσις ἐστίν. ^[5]
- 6 38 22 ἔοικε δὲ καὶ ἡ φύσις εἰς τὸ αὐτὸ τῷ λόγῳ συμβαίνειν, πρῶτον μὲν τηνικαῦτα μάλιστα παρορμῶσα, ἔπειτα ἐκ τοῦ περιόντος εὐφορώτερον ἢ ἐκ τοῦ ἴσου ἀποκρίνουσα.
- 6 38 23 καὶ οἱ ἱατροὶ δὲ ταῦτα σκεψάμενοι παρακελεύονται πρὸς τὰς παιδοποιίας τὸν μὲν ἄνδρα ἐδηδοκότα καὶ τεθωρηγμένον, τὴν δὲ γυναῖκα ἐνδεέστερον διητημένην παραγίνεσθαι, ὅτι τὸν μὲν δοῦναι δεῖ, τὴν δ' ὑποδέξασθαι.
- 6 38 24 χρή δὲ πρὸς τοῖς εἰρημένοις ἐπιβλέπειν καὶ τὰς ἄλλας διαθέσεις τοῦ σώματος· καὶ γὰρ ἐπὶ πόνοις πονηρὸν ἀφροδισιάζειν, καίτοι διαλύειν πεπίστευται τοὺς πόνους· οὐ μὴν ὀρθῶς· οὐ γὰρ ἐστίν ἡ ἀσθένεια τῶν κόπων ἴαμα· ὁρμὰς δὲ τινὰς ἐνδιδόασιν οὗτοι τῇ θερμασίᾳ τῶν κατ' ὁσφὺν νεύρων. ^[5]
- 6 38 25 κόπους δὲ δὴ φυλακτέον καὶ ἐμέτους μέλλοντάς τε καὶ ὀλίγον ἔμπροσθεν γεγεννημένους καὶ καθάρσεις ὡσαύτως καὶ διάρροϊαν ἐξαπιναίαν (τὴν δὲ κεχρονισμένην ἐπιξηραίνουσιν), καὶ ὅσα ἐν θώρακι νοσήματα ἢ ἔστιν ἢ ἔσσεσθαι προσδοκᾶται, καὶ τὰς τῶν νεύρων κακίας· διὸ δὴ καὶ τὰς σφοδρὰς ἐπιθυμίας οὐκ ἐπαινῶ, ἀλλὰ κελεύω τότε δὴ πλεόν ἀντέχειν ἢ ἄλλοτε, καὶ μάλιστα

οἷς νόσημά τί ἐστι περὶ κύστιν καὶ νεφρούς, ἢ ὧ ἐπιληψία ἐστὶν ἢ μανία· μελλόντων γὰρ ἥξιν τῶν νοσημάτων, ὅρμαι σύντονοι γίνονται. ^[5]

6 38 26 ἄριστον δὲ πάντα ἄνδρα συνιέναι, ἡνίκα μὲν τῇ γνώμῃ προθυμεῖται, ὀπηνίκα δὲ τῷ σώματι, καὶ τὰ μὲν τῆς γνώμης ὑπερβάλλεσθαι, τῷ δὲ σώματι ὑπηρετεῖν· οὐ γὰρ δόξει εἰσὶν, ἀλλὰ προοίμια τῆς φύσεως κενωθῆναι χρηζούσης, οἷα δὴ καὶ τᾶλλα ζῶα καταλαμβάνειν εἴθισται.

6 38 27 αἱ μὲν οὖν δίαται ὧδε ἔχουσιν· εὖπορον δ' ἐνθένδε καὶ θεραπείας εὐρίσκεσθαι τοῖς οὐ δυναμένοις ἀφροδισιάζειν. ὁ μὲν γὰρ ἀφικόμενος πρὸς ἡμᾶς ἐκ Κορίνθου ἔφη μὲν καὶ πάνυ ἐφίεσθαι μιγῆναι, μισγόμενος δὲ θορὴν μὲν μὴ ἀφιέναι, πνεῦμα δὲ πολὺ ἐκφυσᾶν.

6 38 28 τοῦτῳ ἐτεκμηράμην ξηρότητα εἶναι τὸ πάθος, καὶ ἔδειξεν ἡ ἴασις· ὡς γὰρ τάχιστα ὑγρῶς διητήθη, καὶ θορὴν ἀφῆκεν. ὁ δὲ νεανίσκος ὁ Μιλήσιος ἦν μὲν ἀμφὶ ἔτη δύο καὶ εἴκοσιν· ἔλεγε δέ, εἰ μὲν μίσγοιτο, μὴ δύνασθαι ἀφιέναι, καθεύδοντι δ' οἱ πολὺ ὑπέρχεσθαι τοῦ σπέρματος.

6 38 30 ἐδόκει δὴ μοι διὰ πολλὴν ὑγρὰν ψῦξιν οὐκ ἐκπυριᾶσθαι ταῖς μίξεσιν, ἐν δὲ τοῖς ὕπνοις θερμαίνεσθαι πλέον, καθότι δύνανται ὕπνοι τὰ μὲν εἴσω θερμαίνειν, τὰ δ' ἔξω ψύχειν· ἀτὰρ οὖν καὶ ἐξήρκεσεν αὐτῷ πόνων μὲν ἡ ἰππασία, φαρμάκων δ' ὄρχις κάστορος πινόμενος· δίαται δ' ἡ ἄλλη πᾶσα ξηρὰ καὶ θερμή. Ἐκ τῶν Γαληνοῦ· ποῖαι διαθέσεις κενώσεως δέονται. ^[5]

7 1 1 Τοῦ πλήθους διττῶς γινομένου τε καὶ λεγομένου, τοῦ μὲν ὡς πρὸς τὴν δύναμιν, τοῦ δ' ὡς πρὸς τὴν εὐρυχωρίαν τῶν περιεχόντων τοὺς χυμοὺς ἀγγείων, κενώσεώς ἐστιν ἑκατέρῳ χρεία, κἂν ἐπὶ νοσοῦντος ἀνθρώπου, κἂν ἐφ' ὑγιαίνοντος γίνηται· καθάπερ γὰρ ὁ τὸ φορτίον βαστάζων οὐκ εὐθὺς ἅμα τῷ βαρύνεσθαι τε καὶ κάμνειν ἤδη καταπέπτωκέ τε καὶ νενίκηται πρὸς αὐτοῦ, κατὰ τὸν αὐτὸν δὴ τρόπον, ὅταν ἡ δύναμις ὑπὸ πλήθους βαρύνηται, δυνατόν ἐστι μὴδέπω νοσεῖν τὸν ἄνθρωπον. ^[5]

7 1 2 εἰ γοῦν ἔνιοι τῶν ἔτι τὰς συνήθεις πράξεις πραττόντων λέγουσιν, ὡς αἰσθάνονται βαρέων ἑαυτῶν καὶ νωθρῶν καὶ ὀκνηρῶν καὶ δυσκινήτων, αὐτὸ τοῦτό ἐστι τὸ πρὸς τὴν δύναμιν πλήθος, ὡς περ καὶ ὅταν ὡς ἀπὸ γυμνασίων τετάσθαι δοκῶσιν, οὐ μικρὸν γνῶρισμά ἐστι θατέρου πλήθους, ὃ κατὰ τὸ ἔγχυμα καλεῖται πρὸς τινων, ἐπειδὴ συνίσταται καὶ νοεῖται κατὰ τοὺς ἐγκεχυμένους τοῖς ἀγγείοις χυμούς· ἡ δ' ἐλκώδης αἴσθησις ἐν ὅλῳ τῷ σώματι γινομένη, καὶ μάλιστα κατὰ τὰς κινήσεις, κακοχυμίας ἐστὶν ἔκγονος, καὶ φαίνεται καὶ αὐτὴ γινομένη πολλοῖς τῶν πραττόντων ἔτι τὰς συνήθεις πράξεις. ^[5]

7 1 4 καὶ κατὰ μόρια δέ τινα τοῦ σώματος, οὐ καθ' ὅλον ἐνίστε τὸν ὄγκον, ἐπιφαίνεται τὰ σημεῖα τῶν ἐν ἐκείνοις τοῖς μορίοις ὁμοίων διαθέσεων, ὅποια νῦν εἴρηνται καθ' ὅλον τὸ σῶμα συνίστασθαι.

7 1 5 κεφαλῆς γοῦν μόνης αἰσθάνονται ποτε βαρυνομένης ἢ ἐλκώδη τινὰ αἴσθησιν ἐχούσης καὶ τῶν κροταφιτῶν μυῶν τεινομένων, ἥτοι γ' ἀπλῶς ἢ μετὰ θερμασίας πλείονος· οὕτω δὲ καὶ καθ' ἥπαρ καὶ σπλῆνα καὶ γαστέρα καὶ πλευρὰς καὶ διάφραγμα βάρους αἰσθανόμεθα πολλάκις· ὡσαύτως δὲ καὶ κατὰ τὸ στόμα τῆς γαστροῦς ἥτοι βάρους, ἢ ... παραλόγου γίνεται ποτε αἴσθησις· καὶ πρὸς τούτοις αἱ ὀδύναι καθ' ὅτι οὖν ἐρείδουσιν μόριον, ἢ διὰ χυμῶν πλήθος ἀθρόως ἐπενεχθὲν ἢ διὰ πνεῦμα φυσῶδες, ἐνδείκνυνται κένωσιν, ὡς περ γε καὶ διὰ χυμὸν δριμύν ἐσθιοντά τε καὶ διαβιβρώσκοντα τὸ μόριον· ἔνιοι δὲ καὶ κατὰ δυσκρασίαν γίνονται, καὶ τούτων αὐτῶν τινες μὲν ψιλὴν ἄνευ χυμῶν, τινὲς δὲ μετὰ τούτων. ἐφ' ἀπάντων μὲν οὖν τῶν εἰρημένων αἱ κενώσεις τῶν λυπούντων ἥτοι χυμῶν ἢ ἀτμῶν ἀπαλλάττουσι τῶν παθημάτων τὸν ἄνθρωπον· οὐ μὴν φλεβοτομίας δεόμεθα πάντως, ἀλλ' ἄρκεῖ καὶ καθᾶραι καὶ λοῦσαι καὶ τρῖψαι καὶ χρῆσαί τινι διαφορητικῷ φαρμάκῳ. ^[10]

7 1 7 τίνες οὖν εἰσιν αἱ διὰ φλεβοτομίας ὠφελούμεναι διαθέσεις, ἐφεξῆς λεγέσθω. Τίνες εἰσιν αἱ φλεβοτομίας δεόμεναι διαθέσεις.

- 7 2 1 Τοῖς ἔτι τὰ συνήθη πράττουσιν, ἤτοι δὲ τῶν κυρίων <τι> μορίων ἢ καὶ σύμπαν τὸ σῶμα βαρυνομένοις ἢ τεινομένοις ἀναγκαῖα μὲν ἔστιν ἡ κένωσις· εἰ δὲ κατὰ τὴν ἡλικίαν μήτε παῖδες εἶεν ἔτι μήτε ἥδη γέροντες, ἐπισκέπτου περὶ φλεβοτομίας, ἀποβλέπων μάλιστα μὲν εἰς πρώτους σκοποὺς τούσδε, τὴν τε ποσότητα τοῦ πλήθους καὶ τὴν ποιότητα καὶ τὴν τῆς δυνάμεως ῥώμην ἢ ἄρρωστίαν, ἐφεξῆς δὲ τὴν φυσικὴν ἑξίν ὅλου τοῦ σώματος ὥραν τε καὶ χώραν καὶ τὸν προγεγεννημένον βίον, εἰ πλήθος ἐδεσμάτων καὶ πομάτων, καὶ μάλιστα πολυτρόφων, οὕτως ἔχων προσηνέγκато κινήσεις τέ τινας ἐκινήθη κατὰ τὸ ἔθος τε καὶ παρὰ τὸ ἔθος ἐκκρίσεις τέ τινας ἔσχεν ἢ ἐπεσχέθη παρὰ τὸ ἔθος· ἐπὶ δὲ τούτοις ἅπασι, πότερον ἰσχνότερος ἢ παχύτερος ἐγένετο. ^[5]
- 7 2 3 ἡ μὲν δὴ τοῦ πλήθους ἑκατέρου ποσότης ἐκ τοῦ μεγέθους τῶν ιδίων γνωρισθῆσεται σημείων· εἰς ὅσον γὰρ ἑαυτοῦ βαρύτερος ὁ ἄνθρωπος εἶναι δοκεῖ, πρόδηλον ὅτι καὶ τὸ πρὸς τὴν δύναμιν πλήθος εἰς τοσοῦτον ἠϋξῆται· κατὰ δὲ τὸν αὐτὸν λόγον, εἰς ὅσον ἡ τονώδης αἴσθησις ἠϋξῆται, κατὰ τοσοῦτον καὶ τὸ ἕτερον πλήθος, ὃ καλεῖσθαι πρὸς τινων ἔφην κατὰ τὸ ἔγχυμα. ^[5]
- 7 2 4 τὴν ποιότητα δ' ἐφ' ἑκατέρου τοῦ πλήθους ἔκ τε τοῦ χρώματος ἐπιγνώση, μεμνημένος ὅτι τὸ χρῶμα τῶν χυμῶν ἔστιν, ἐπειδὴν μετρίως ἔχῃ θερμότητός τε καὶ ψυχρότητος ἔξωθεν ὅλον τὸ σῶμα, καὶ προσέτι τὰ συναπάρχοντα τῇ τοῦ χυμοῦ φύσει· τοῖς μὲν γὰρ ψυχροτέροις ψυχροτέρα τοῦ παντὸς σώματος ἡ αἴσθησις ἔπεται, τοῖς δὲ θερμότεροις θερμότερα, καὶ τοῖς μὲν κατὰ τὰς φλέβας ἡθροισμένοις χυμοῖς ὄγκος καὶ διάστασις τῶν ἀγγείων, τοῖς δ' ἐν τῇ σαρκὶ κατ' ἐκείνην ἡ αἴσθησις ἤτοι τοῦ βάρους ἢ τῆς τάσεως, ὥσπερ γε καὶ θερμότητος ἢ ψυχρότητος. ^[5]
- 7 2 5 αἱ δὲ τῶν διοικουσῶν ἡμᾶς δυνάμεων ἄρρωστίαι τε καὶ ῥῶμαι ταῖς οἰκείαις ἐνεργείαις κρίνονται, ταῖς προαιρετικαῖς μὲν <ἡ> κατὰ τὰ νεῦρα καὶ τὴν τούτων ἀρχὴν τὸν ἐγκέφαλον, ταῖς δὲ κατὰ τοὺς σφυγμοὺς ἢ κατὰ τὰς ἀρτηρίας τε καὶ τὴν καρδίαν· τῇ δὲ κατ' εὐτροφίαν <τε καὶ ἀτροφίαν> εὐχροίαν τε καὶ ἄχροίαν ἢ τρίτη δύναμις ἡ θεραπευτική, ἣν ἐξ ἥπατος ἐδείκνυμεν ὁρμαῖσθαι, τὴν διάγνωσιν λαμβάνει. ^[5]
- 7 2 6 ὅταν οὖν ἐπὶ τοῖς τοῦ πλήθους σημείοις αἱ δυνάμεις ἐρρωμέναι τυγχάνωσιν οὕσαι, φλεβοτομήσεις δηλονότι κατὰ μὲν τὴν τονώδη διάθεσιν οὐδὲν ἔτι διοριζόμενος· ἔτι δὲ μᾶλλον οὐδὲ κατὰ τὴν φλεγμονώδη τοῦ δὲ βαρύνοντος πλήθους ἐνοχλοῦντος, οὐ πάντως αἵματος ἀφαιρετέον· ἐνδέχεται γὰρ ὥμὸν ἡθροῖσθαι κατὰ τὸ σῶμα χυμὸν, ἐφ' οὗ προσέχειν ἀκριβῶς χρή, μέχρι πόσου μὲν ἡ δύναμις ἔρρωται, μέχρι πόσου δ' αὐτὸς ὁ χυμὸς ἔψυκται· προκαταλυθεῖσα γὰρ ἐπὶ τῶν τοιούτων διαθέσεων ἐν ταῖς φλεβοτομίαις ἡ δύναμις εἴωθε καταπίπτειν εἰς ἔσχατον, ὥς μηκέτι ἑαυτὴν ἀνακτήσασθαι δυνηθῆναι, τούτου δὲ γενομένου κίνδυνος οὐ σμικρὸς ἔπεται, καὶ μάλιστα ὅταν ἐπιπέσῃ πυρετὸς ἐν καταστάσει θερινῇ, στομάχου μοχθηρῶς ἔχοντος ἢ τοῦ σώματος ὅλου μαλακοῦ τε φύσει καὶ ὑγροῦ τὴν κρᾶσιν ὄντος· διαφοροῦνται γὰρ οἱ τοιοῦτοι καὶ συγκόπτονται τάχιστα, κἂν μὴ μέγας αὐτοῖς ἐπιπέσῃ πυρετός, εἰ δὲ μηδὲν εἴη τούτων, ἤτοι δὲ χειμῶν εἴη, ἢ τὸ χωρίον ὑπάρχοι φύσει ψυχρόν, ἢ τε φύσις ἢ τὰνθρώπου ψυχροτέρα, καταψύχονται τε δεινῶς ὅλον τὸ σῶμα φλεβοτομηθέντες, ἐμπίπτει τέ τινα τῶν διὰ κατάψυξιν ἰσχυρὰν ἐπομένων συμπτωμάτων. ^[10]
- 7 2 8 τοὺς οὖν οὕτω διακειμένους οὐ προσήκει διὰ φλεβοτομίας κενοῦν, ἀλλὰ τρίψεσι τε καὶ χρίσμασι μετρίως θερμαίνουσι καὶ πόμασι τέμνουσί τε τὸ πάχος τῶν χυμῶν καὶ θερμαίνουσι μετρίως· ὅσα γὰρ θερμαίνει σφοδρῶς, καταλύει τὴν δύναμιν καὶ τὸν πυρετὸν συναύξει.
- 7 2 9 ὅσοι δ' αἵματος πτύσαντες ἐθεραπεύθησαν μὲν τὸ παραυτικά, τοιαύτην δ' ἔχουσι κατασκευὴν ἐν τοῖς κατὰ θώρακά τε καὶ πνεύμονα μορίοις, ὥς, εἰ βραχεῖ πλεῖον ἀθροισθεῖ τὸ αἷμα, πάλιν αὐτοῖς ἤτοι γε ἀναστομωθῆναί τι τῶν ἀγγείων ἢ ῥαγῆναι, τούτους, εἰ καὶ μηδὲν εἴη κατὰ τὸ

σῶμα μηδέπω σύμπτωμα, φλεβοτομεῖν χρὴ κατὰ τὴν ἀρχὴν τοῦ ἥρος· ὡσαύτως δὲ καὶ τοὺς εἰς ἐπιληπτικά πάθη ῥαδίως ἐπίπτοντας ἢ ἀποπληκτικά. ^[5]

7 2 10 κατὰ δὲ τὸν αὐτὸν τρόπον εἰ καὶ τισι τῶν ἄλλων νοσημάτων εὐάλωτον εἰδείημεν εἶναι τὸν ἄνθρωπον, οἷον ἥτοι περιπνευμονικοῖς, ἢ συναγχικοῖς, ἄμεινον φθάνειν φλεβοτομοῦντας αὐτούς, μὴ περιμένοντας φανῆναί τι σύμπτωμα πλήθους ἐναργές· ὡσαύτως δὲ καὶ οἷς αἱμορροΐδες ἐπέσχηνται, καὶ μάλιστα εἰ μελαγχολικώτεροι φαίνονται. ^[5]

7 2 11 καὶ ὅσοι δὲ καθ' ἕκαστον ἔτος ἐν θέρει νοσοῦσι νοσήματα πληθωρικά, καὶ τούτους χρὴ κενοῦν εἰσβάλλοντος ἥρος· ὡσαύτως δὲ καὶ ὅσοι κατ' αὐτὸ τὸ ἔαρ ἀλίσκονται τοῖς τοιοῦτοις· ἐξ αὐτῆς γὰρ τῆς πείρας ἔγνωσται τοῖς ἀνθρώποις, οὐκ ἐφ' ἑαυτῶν μόνον, ἀλλὰ καὶ τῶν ὑποζυγίων, ὅτι συμφέρει, πρὶν ἄρξασθαι τὸ θέρος, ἐν τοῖς τελευταίοις τοῦ ἥρος αἵματος ἀφαιρεῖν, ἀναμιμνησκομένοις τῶν καταλαμβανόντων αὐτοὺς νοσημάτων, ὅταν ἐξαίφνης γίνηται θέρος θερμόν· ἐκτείνει γὰρ ἐπὶ πλεόν τοῦτο καὶ χεῖ τὸ αἷμα, καὶ ὥσπερ τινὰ ζέσιν αὐτοῦ κατασκευάζει, ὡς μηκέτι ἐν ταῖς φλεψὶ στέγεσθαι τὸ τέως σύμμετρον, ἀλλ' ἥτοι ῥηγνύειν αὐτὰς ἢ διαβιβρώσκειν. ^[10]

7 2 12 ἂν δ' ἀμετρότερον ἐφ' ἑν τι μόριον ὁρμήσῃ, φλεγμονὴν ἢ ἐρυσίπελας ἢ τι τοιοῦτο νόσημα ἐργάζεται· πολὺ γὰρ πλείω καὶ μείζω τῶν πληθωρικῶν νοσημάτων ἐκ τῆς τῶν χυμῶν γίνεται χύσεως.

7 2 13 ἔνιοι δ' ὀφθαλμοὺς ἔχοντες ἀσθενεῖς ἢ τοῖς ὀνομαζομένοις σκοτωματικοῖς πάθεσιν ἐτοίμως ἀλίσκόμενοι καὶ αὐτοὶ κατὰ τὴν ἀρχὴν τοῦ ἥρος δέονται κενοῦσθαι, [ἢ] προδιασχεψαμένων ἡμῶν ὁποῖόν τι τὸ ἀθροιζόμενον αὐτοῖς εἴῃ· τινὲς μὲν γὰρ τὸν πικρόχολον χυμὸν ἀθροίζουνσι πλείονα τῶν ἄλλων, τινὲς δὲ τὸν μελαγχολικὸν ἢ τὸν φλεγματικόν, ἔνιοι δ' ὁμοτίμως ἅπαντας, ἐφ' ὧν αἷμα πλεονάζειν λέγεται. ^[5]

7 2 14 τούτους γοῦν ἅπαντας κενώσεις, ὥσπερ καὶ τοὺς ποδαλγικούς τε καὶ ἀρθριτικούς ἐν ἀρχῇ τοῦ ἥρος, ἀλλ' ἥτοι φαρμακεύων ἢ φλεβοτομῶν.

7 2 15 οὐ μόνον δὲ πλήθους ὄντος, ἢ τοῦ πρὸς τὴν δύναμιν ἢ τοῦ κατὰ τὸ καλούμενον ἔγχυμα, φλεβοτομία μεγάλως ὀνίνησιν, ἀλλὰ καὶ χωρὶς πλήθους ἀρχομένην φλεγμονήν, ἥτοι διὰ πληγὴν ἢ ὀδύνην ἢ ἀτονίαν μορίων.

7 2 16 καὶ εἰ ἔσσεσθαι μέλλοι μέγα νόσημα, φλεβοτομήσομεν πάντως, κἂν μηδὲν ἢ τῶν τοῦ πλήθους γνωρισμάτων, ἐπισκοποῦντες ἡλικίαν τε καὶ ὥραν καὶ δύναμιν, ὥστε τρία συνέχοντα τὴν διάγνωσιν εἶναι, μέγεθος νοσήματος, ἥτοι παρὸν ἢ προσδοκώμενον, δυνάμεως ῥώμη, ἡλικία πλὴν τῶν παίδων καὶ γερόντων ἢ ἄλλη· ἀρκοῦσι γὰρ οὗτοι μόνον σκοποὶ πρὸς φλεβοτομίαν· οὐδὲ γὰρ ὁπότε πλήθος ὡμῶν χυμῶν ἦθροισται τοιοῦτον ὡς κωλύεσθαι φλεβοτομεῖν, ὁ λόγος ἐλέγχεται· ῥώμη γὰρ τούτοις δυνάμεως οὐ πάρεστι, καὶ αὐτὸ γε τοῦτό ἐστι γνώρισμα τοῦ μὴ δύνασθαι φλεβοτομίαν ἐνεγκεῖν αὐτούς, ὅταν ἅμα τῷ χρώματι τοῦ παντὸς σώματος ἐκπεπτωκότι τοῦ δηλοῦντος αἷμα πλεονάζειν ὁ σφυγμὸς ἀνώμαλος ἢ κατὰ σφοδρότητα καὶ μέγεθος, ἐπικρατούντων κατὰ τὴν ἀνωμαλίαν αὐτοῦ τῶν ἀμυδρῶν τε καὶ μικρῶν. ^[10]

7 2 17 καὶ περὶ τῶν ἐκατέρου δὲ τοῦ πλήθους γνωρισμάτων ἐν τῷ παρόντι σκεψώμεθα, πότερον ἐπὶ φλεβοτομίαν ἀναφιζόμεθα πάντως, ὅταν φαίνεται ταῦτα ἐπὶ τινος τῶν ἔτι τὰ συνήθη πραττόντων, ἢ οὐκ ἀναγκαῖον, ὅταν μηδεμία προσδοκία μεγάλου νοσήματος ἦ.

7 2 18 τίνα τοίνυν ἔχω καὶ περὶ τούτου γνώμην, ἵστε πολλάκις αὐτοὶ παραγενόμενοι συμβουλευόντι τοῖς ἥτοι ποδαλγικοῖς ἢ ἀρθριτικοῖς ἢ ἐπιληπτικοῖς ἢ μελαγχολώδεσιν ἢ αἷμα πρόσθεν ἐπτυκόσιν ἢ τὰ κατὰ θώρακα πρὸς τοιοῦτου τινὸς παθήματος κατασκευὴν ἐπιτηδείως ἔχουσιν ἢ σκοτωματικοῖς ἢ συνεχῶς ἀλίσκομένοις συνάγχῃ ἢ περιπνευμονικοῖς ἢ ἡπατίτισιν ἢ ὀφθαλμίαις σφοδραῖς ἢ καθόλου φάναι μεγάλῳ νοσήματι· φλεβοτομίαν γὰρ ἐπὶ τῶν τοιούτων

ἀπάντων ἀναγκαῖον εἶναί φημι βοήθημα παραχρήμα προσαγόμενον ἐπὶ διωρισμένη τῇ
δυνάμει τε καὶ τῇ ἡλικίᾳ· ταῦτα γάρ, εἰ καὶ μὴ λεχθείη ποτέ, προσυπακούεσθαι χρή. ^[5]

7 2 19 τοῖς δὲ μηδὲν τοιοῦτο πεπονθόσι πρόσθεν ἀπάντων τε τῶν μορίων τοῦ σώματος ἄμεμπτον
ἔχουσι κατασκευὴν ἵστε δήπου διττὴν ὁδὸν τῆς κενώσεως ὑποτιθέμενόν με, διὰ φλεβοτομίας
μέν, εἰ ἀκρατεῖς εἶεν τῇ διαίτῃ, χωρὶς δὲ ταύτης, εἰ ἐγκρατεῖς· ἔνεστι γὰρ καὶ τρίψει πολλῇ καὶ
λουτροῖς καὶ περιπάτοις καὶ ταῖς ἄλλαις κινήσεσιν ἔτι τε χρίσμασι διαφορητικοῖς ταχέως
ἐκκενῶσαι τοῦ πλήθους, εἰ μὴ ἄρα σοι δόξειέ ποτε παχέος αἵματος εἶναι πλεονεξίαν, τοιοῦτον
δ' ἐστὶ μάλιστα τὸ μελαγχολικὸν ὡς τὰ πολλά, σπανίως δέ πως καὶ τὸ τῶν ὤμων καλουμένων
χυμῶν· ἀλλ' ἐπὶ μὲν τῆς μελαγχολικῆς περιουσίας φλεβοτομεῖν ἄμεινον ἢ πάντως γε φαρμάκῳ
χρησθαι μελάνων καθαρικῶ· τῶν δ' ὤμων χυμῶν ἐπικρατούντων, πρὶν μὲν ἄρξασθαι νοσεῖν,
εὐλαβῶς ἀποκενώσεις, ἥδη δὲ πυρεττόντων, ὡς ἔμπροσθεν εἶπον, οὐδ' ὅλως. ^[10]

7 2 20 ἔξεις δ' αὐτῶν γνώρισμα τό τε τῆς χροᾶς οἶον μολυβδῶδες ἢ ὠχρόλευκον, ἅπαντα δὲ μᾶλλον ἢ
ἐρυθρόν, καὶ τὴν τῶν σφυγμῶν ἀνωμαλίαν.

7 2 21 εἰ δ' ἱκανῶς ηὔξημένον εἴῃ τὸ τοιοῦτον πλῆθος, καὶ βάρος τοῦ σώματος αὐτοῖς σύνεστι καὶ
πρὸς τὰς κινήσεις ὄκνος καὶ γνώμης νωθρότης καὶ αἰσθήσεως ἀμαυρότης.

7 2 22 ἔμπαλιν δὲ τούτοις τοὺς ἐξ ἐπισχέσεως αἱμορροΐδων ἡθροικότας αἷμα φλεβοτομήσεις θαρρῶν,
κἂν μηδέπω πρότερον ὥσι μεγάλου πεπειραμένοι νοσήματος· ἐνδέχεται γὰρ αὐτοὺς
ἐπιτηδεῖους μὲν εἶναι πρὸς τι τῶν τοιούτων, οὐδέπω δὲ πεπονθέναι διὰ τὴν ὑπὸ τῶν
αἱμορροΐδων κένωσιν.

7 2 23 ἐὰν δὲ καὶ φαίνωνταί τινα μόρια κατεσκευασμένοι μοχθηρῶς, καὶ μάλιστα τὰ κατὰ θώρακα,
πάντως αὐτοὺς φλεβοτομήσεις ἐν τάχει.

7 2 24 τὴν αὐτὴν δὲ γνώμην ἵστε με καὶ περὶ γυναικῶν ἔχοντα τῶν ἐπεσχημένων τὴν ἔμμηνον
κάθαρσιν· οὐδὲ γὰρ οὐδ' ἐπὶ τούτων ἀναβάλλεσθαι χρή τὴν κένωσιν. οὐ μὴν ἀναγκαῖόν γε
σχάσαι τὴν φλέβα· καὶ γὰρ αἱ τῶν σφυρῶν ἀποχαράξεις ἱκαναὶ κενῶσαι τὸ περιττόν, ἔχουσαί τι
καὶ ἄλλως προτρεπτικὸν εἰς τὴν τῶν ἐμμήνων κένωσιν, ὥσπερ γε καὶ αἱ κατὰ τὰ σφυρὰ καὶ τὰς
ἰγνύας φλεβοτομίαι. τὰς γὰρ ἐξ ἐπισχέσεως καταμηνίων ἀπὸ τῶν σκελῶν πάντως κενώσεις,
εἴτε φλέβα χρή τεμεῖν, εἴτε ἀποσχάζειν· ἀντισπᾶν γὰρ εἴωθεν ἢ τε ἐξ ἀγκῶνος φλεβοτομία τὰς
τῶν γυναικῶν καθάρσεις. ^[5]

7 2 26 ἀθροίζουσι δὲ καὶ τούτων αὐτῶν ὅσαι μὲν λευκότεραι λεπτότερον αἷμα, καὶ διὰ τοῦτο ἐν ταῖς
ἀπὸ τῶν σφυρῶν ἀμυχαῖς ὀνίνανται μάλιστα· τὰς μελαντέρας δὲ φλέβας τέμνων θεράπευε
(παχύτερον γὰρ ἀθροίζουσιν αἷμα καὶ μελαγχολικώτερον)· ἔτι δὲ μᾶλλον, εἰ καὶ μεγάλας ἔχειν
σοι φαίνονται τὰς φλέβας. ὑπάρχει δὲ τοῦτο ταῖς ἰσχυνοτέραις τε καὶ μελαντέραις ὡς τὸ πολὺ,
καθάπερ ταῖς εὐσάρκοις τε καὶ λευκαῖς ἢ μικρότης τῶν φλεβῶν, ἐφ' ὧν ἀποσχάζειν ἄμεινον τὰ
σφυρὰ τοῦ τέμνειν τὴν φλέβα· καὶ γὰρ καὶ μικρὰς αὐταὶ τὰς ἐν τοῖς σκέλεσιν ἔχουσι φλέβας,
ὥστε οὐδὲ ρεῖ τὸ σύμμετρον, εἰ καὶ καλῶς τμηθεῖεν. ^[5]

7 2 27 πολλὰ δὲ πλῆθος μὲν αἵματος οὐκ ὀλίγον ἔχουσιν, ἐσχάτως δ' εἰσὶ λεπταί, καθάπερ ἄλλα
παχεῖαι, ὀλίγοι δέ.

7 2 28 καὶ τὴν γε ἐπεσχημένην ὀκτῶ μηνῶν τὰ καταμήνια λεπτοτάτην οὖσαν ἀφελὼν αἵματος οὐκ
ὀλίγον εἰς τὴν οἰκείαν ἔξιν ἐπανήγαγον ἐν ἐλαχίστῳ χρόνῳ, τῇ μὲν πρώτῃ τῶν ἡμερῶν
ἀφελὼν ὡς λίτραν μίαν ἥμισυ, τῇ δευτέρᾳ δὲ μίαν, καὶ τῇ τρίτῃ πάλιν οὐ πολλῶ πλέον
ἡμίσεως λίτρας· ἦλθον δ' ἐπὶ τοῦτο θεασάμενος ὡς ἐξεῖχον αἱ φλέβες αὐτῆς, αἵματος μεστὰι
φαινόμεναι πελιδνοῦ. ^[5]

7 2 29

οὐ χρή δ' ὑμᾶς καταφρονεῖν φλεβοτομίας ὡς οὐκ ἀντισπαστικοῦ βοηθήματος, ἐωρακότας ἐμὲ πολλάκις ἐπὶ τῆς ἐκ ῥινῶν αἱμορραγίας, ὅταν ἦ σφοδρά, χρώμενόν τε τῷ βοηθήματι καὶ παύοντα τὴν ῥύσιν αὐτίκα.

7 2 30 προσήκει δὲ μὴ περιμένειν εἰς ἔσχατον ἀφικνεῖσθαι καταπτώσεως τὴν δύναμιν, ἀλλ' ὅταν ἤδη δοκῇ κεκενῶσθαι μὲν τὸ σύμμετρον, ἡ δ' ὁρμὴ τῆς φορᾶς τοῦ αἵματος ἰσχυρὰ διαμένη, τέμνειν τὴν ἐν ἀγκῶνι φλέβα. Περὶ ἐπαφαιρέσεως.

7 3 1 Ἐφ' ὧν κενώσεως μὲν χρεῖα πολλῆς, οὐκ ἰσχυρὰ δ' ἡ δύναμις, ἐπὶ τούτων προσήκει ταμιεύεσθαι τὴν κένωσιν καὶ τὴν πρώτην ἀφαίρεσιν ἐλλιπεστέραν ποιησάμενον ἐπαφαιρεῖν αὐθις· εἰ δὲ βούλει, καὶ τρίτον, ὥσπερ ἀμέλει κατὰ τῶν πληθος ἐχόντων ὠμοτέρων χυμῶν ἐθεάσασθαι με πράττοντα· κενώσας γὰρ ὀλίγον αἵματος εὐθέως δίδωμι μελικράτου καλῶς ἠψημένου μετὰ τινος τῶν λεπυντικῶν φαρμάκων, οἷον ὑσσώπου ἢ ὀριγάνου, καί ποτε καλαμίνθης ἢ γλήχους ἢ καὶ πρὸς τῷ μελικράτῳ ὀξυμέλιτος ἢ ὀξυγλύκεος, εἴτ' αὐθις ἐπαφαιρῶ, ποτὲ μὲν ἐπὶ τῆς αὐτῆς ἡμέρας, ἐνίοτε δὲ κατὰ τὴν ὑστεραίαν, ἐν ἣ ἄλλιν ὁμοίως διδούς τι τῶν εἰρημένων φαρμάκων αὐθις ἐπαφαιρῶ, καὶ κατὰ τὴν τρίτην ἡμέραν δούς ὡσαύτως. ^[10]

7 3 2 ἀλλ' ὅταν ἦ ζέοντος αἵματος πληθος ἀνάπτων ὀξύτατον πυρετόν, ἀθρόας ἐστὶ κενώσεως χρεῖα, καὶ χρή πειρᾶσθαι κενοῦν ἄχρι λειποθυμίας, ἐπισκεψάμενον τὴν ῥώμην τῆς δυνάμεως, ὥστε ἐνίων οἶδα κοτύλας ἕξ ἀφελὼν εὐθέως, ἥτοι κατὰ τὴν δευτέραν ἢ τὴν τρίτην ἢ τὴν τετάρτην ἡμέραν, ἐνίοτε δὲ κατὰ τὴν πρώτην αὐτήν, ὅταν ὁ μὲν πυρετὸς ἄρξηται περὶ τὰ πρῶτα τῆς νυκτὸς ἢ τὰ μέσα, καλῶς δ' ἦ πεπεμμένα <τὰ> κατὰ τὴν προτεραίαν ἐδηδεσμένα. ^[5]

7 3 3 τινῶν μὴν κατὰ τὴν προτεραίαν ἀνωμαλίαν ἢ βάρος ἢ ἄλγημα κεφαλῆς ἢ ἄλλου τινὸς μέρους αἰτιασαμένων καὶ διὰ τοῦτο ἐνδεῶς διαιτηθέντων, ἀρξαμένων δὲ πυρέττειν, νυκτὸς ἤδη προηκούσης οἶδα κατὰ τὴν πρώτην ἡμέραν τελευτῶσαν ἀφελὼν αἵματος· ἐφ' ὧν γὰρ ἂν σοι φαίνηται ζέοντος αἵματος πληθος, ὅτι τάχιστα πειρῶ κενοῦν αὐτὸ πρὶν ἐπὶ τι κατασκῆψαι μόριον κύριον, ὥστε καὶ διὰ τῆς νυκτὸς οὐκ ὀκνήσεις τεμεῖν ἐνίοτε φλέβα. ^[5]

7 3 4 τοὺς δ' οὕτω διακειμένους ἀρρώστους, ὡς εἴρηται, καὶ μέχρι λειποθυμίας ἄγειν· ἐνίους γὰρ αὐτῶν οἶδα καταψυχθέντας μὲν ἐξ ἀνάγκης ἐπὶ τῇ λειποψυχίᾳ, προσγενομένων δὲ νοτίδων ἐν ὄλῳ τῷ σώματι καὶ γαστρὸς καταρραγείσης ἐν τάχει παυσαμένους τῆς νόσου.

7 3 5 κὰν ταῖς μεγίσταις δὲ φλεγμοναῖς κὰν ταῖς ἰσχυροτάταις ὀδύναις οὐδὲν οἶδα μεῖζον βοήθημα τοῦ μέχρι λειποθυμίας ἐκκενῶσαι, διορισάμενος εἴτε φλεβοτομεῖν εἴτε καθαίρειν προσήκει.

7 3 6 δεῖ δ' ἄχρι λειποθυμίας κενοῦν οὐ πάσης· οὔτε γὰρ τῆς διὰ φόβον τῶν καμνόντων γινομένης, οὐ μὴν οὐδ' ὅταν ἐν τῷ στόματι τῆς γαστρὸς ὑπάρχωσί τινες δακνώδεις χυμοί· λειποψυχοῦσι μὲν γὰρ καὶ τότε, οὐ μὴν ἱκανόν γε [τὸ] μέτρον κενώσεως ἢ τοιαύτη λειποψυχία πρὸ τοῦ δέοντος ἐνίοτε γινομένη, καθάπερ καὶ αὐτοῦ μόνου τοῦ διαναστῆναί τε καὶ καθῆσαι πολλάκις ἐλειποψύχησάν τινες τῶν πυρεττόνων. ^[5]

7 3 7 ἡ τοίνυν κατὰ τὸν λόγον τῆς κενώσεως ἐπιγινομένη μέτρον γινέσθω τῆς κενώσεως ἐπὶ τῶν προειρημένων διαθέσεων.

7 3 8 προσέχειν μέντοι [εἰ] καλῶς ἔχει τῇ καθαιρέσει τῶν σφυγμῶν, ἐφαπτόμενον αὐτῶν ἔτι ῥέοντος τοῦ αἵματος, ὥσπερ κατὰ τῶν ἄλλων τῶν φλεβοτομουμένων εἴωθα πράττειν, ὅπως μὴ ποτε λάθῃς σαυτὸν ἀντὶ λειποθυμίας θάνατον ἐργασάμενος. Περὶ μέτρου κενώσεως αἵματος. ^[5]

7 4 1 Ἐπίστασθαι δεῖ, τοὺς εἰρημένους σκοποὺς τοῦ βοηθήματος αὐξανομένους μὲν ἐνδείκνυσθαι πλείονα κένωσιν, μὴ αὐξανομένους δὲ καθαίρειν εἰς τοσοῦτο τὴν ποσότητα τῆς κενώσεως εἰς

ὅσον ἐμειώθησαν αὐτοί. μέγεθος δὲ νοσήματος καὶ ῥώμη δυνάμεως οἱ πρῶτοι σκοποὶ φλεβοτομίας ἦσαν.

7 4 2 τούτων οὖν ἀμφοτέρων τῶν σκοπῶν ὑπαρχόντων, δῆλον μὲν, καθάπερ ἐλέχθη πρόσθεν, ὡς οὐδὲ πλῆθος ἔσται χυμῶν ὠμῶν τοσοῦτόν τε καὶ τοιοῦτον ὡς κωλύσαι τὸ βοήθημα.

7 4 3 ἐπισκέπτεσθαι δ' ἐφεξῆς ὅποια τις ἡ φυσικὴ κρᾶσις ἐστὶ ἀνθρώπου· τοὺς μὲν γὰρ μεγάλας ἔχοντας φλέβας ἰσχνούς τε μετρίως καὶ μὴ λευκοὺς μηδ' ἀπαλοσάρκους ἀφειδέστερον κενώσεις, τοὺς δ' ἐναντίους φειδόμενος αἷμα τε γὰρ ὀλίγον ἔχουσιν εὐδιαφόρητόν τε τὴν σάρκα.

7 4 4 κατὰ τοῦτον οὖν τὸν λόγον οὐδὲ τοὺς παῖδας φλεβοτομήσεις ἄχρι τεσσαρεσκαίδεκαετοῦς ἡλικίας· μετὰ δὲ ταύτην, ἐὰν αἷμα τε ἀμπολυ φαίνεται ποτε ἡθροισμένον, ἢ τε ὥρα τοῦ ἔτους ἔαρ ἦ, καὶ τὸ χωρίον εὐκρατον φύσει, καὶ ἡ τοῦ παιδὸς φύσις εὖαιμος, ἀφαιρήσεις αἵματος· ἔτι δὲ μᾶλλον, εἰ κίνδυνος ἐφεδρεύει περιπνευμονίας ἢ συνάγχης ἢ πλευρίτιδος ἢ ὅλως τινὸς ἄλλου ὀξέος καὶ σφοδροῦ νοσήματος. ^[5]

7 4 5 ἀφαιρήσεις δὲ τὸ πλεῖστον ἄχρι κοτύλης τὸ πρῶτον· ἐὰν δέ σοι μετὰ ταῦτα ἐπισκεπτομένῳ δόξη τὰ τῆς δυνάμεως ἰσχυρὰ διαμένειν, ἡμισυ προσθήσεις κατὰ τὴν ἐπαφαίρεσιν.

7 4 6 ἔμαθες δὲ τῷ σφοδρῷ σφυγμῷ μεθ' ὁμαλότητος ὡς ἀψευδεῖ σημείῳ πιστεύειν ἀεὶ περὶ δυνάμεως ἰσχύος, ἐξ ἐπιμέτρου δὲ καὶ τῷ μεγάλῳ.

7 4 7 καὶ τοίνυν καὶ τοὺς ἑβδομηκοντούτας φλεβοτομήσεις, ὧν εἴρηκα σφυγμῶν παρόντων, ἐπειδὴν ἡ διάθεσις κελεύῃ· εἰσὶ γὰρ ἔτι καὶ κατὰ τὴν ἡλικίαν τήνδε πολύαιμοί τινες ἅμα ῥώμη δυνάμεως, ὥσπερ ἕτεροι ξηροὶ καὶ ὀλίγαιμοι καὶ ῥαδίως μελαινόμενοι πᾶν τὸ πληγὲν μέρος.

7 4 8 οὐ προσέξεις οὖν τῷ ἀριθμῷ μόνῳ τῶν ἐτῶν, ἀλλὰ καὶ τῇ τοῦ σώματος ἔξει· καὶ γὰρ ἐξηκοντοῦται τινες οὐκέτι <φέρουσι φλεβοτομίαν, ἑβδομηκοντοῦται δὲ> φέρουσιν, ἀλλ' ἔλαττον ἀφαιρήσεις δηλονότι τούτων, εἰ καὶ τὴν αὐτὴν ἔχειν φαίνονται διάθεσιν ἀκμαστικῷ σώματι.

7 4 9 κάλλιστον δὲ πρὸ μὲν τοῦ διαιρεῖν τὴν φλέβα <τὰ> τοιαῦτα πάντα ἐπισκέπτεσθαι, καὶ μάλιστα αἱμορροϊδῶν ἐπεσχημένων <καὶ> γυναικείας καθάρσεως.

7 4 10 ὁπότεν δὲ σχασθείσης τῆς φλεβὸς ῥέῃ τὸ αἷμα, καὶ τῇ μεταβολῇ μὲν αὐτοῦ, καὶ μάλιστα ὅταν ἦ τις ἤδη φλεγμονή, καὶ τῷ τόνῳ δὲ τῆς ῥύσεως ὀκλάζοντι, μάλιστα δὲ τῇ μεταβολῇ τῶν σφυγμῶν ὡς ἀψευδεῖ γνωρίσματι προσέχειν σε χρή τὸν νοῦν καὶ παύειν αὐτίκα, μεταβάλλοντος ἢ κατὰ μέγεθος ἢ κατ' ἀνωμαλίαν ἡντινοῦν· περὶ μὲν γὰρ τῆς εἰς ἀμυδρότητα μεταβολῆς τί δεῖ καὶ λέγειν; ἐμάθετε γὰρ ἐν τῇ ποιότητι ταύτῃ βεβαίαν γίνεσθαι διάκρισιν ἰσχυρᾶς τε καὶ ἀσθενοῦς δυνάμεως. ^[5]

7 4 11 ἐφ' ὧν δ' ἐγγὺς τῆς διαιρουμένης φλεβὸς ἐστὶ τις φλεγμονὴ μεγάλη, κάλλιστον ἀναμένειν τὴν μεταβολὴν τοῦ αἵματος ἔν τε τῇ χροᾷ καὶ τῇ συστάσει· ἑτεροῖον γὰρ ἐστὶ τὸ κατὰ τὴν φλεγμονὴν αἷμα τοῦ κατὰ τὴν φύσιν, ἐπειδὴ θερμαίνόμενον ἐπὶ πλέον, εἰ μὲν ἦν ἔμπροσθεν <ὠμότερον>, ἐρυθρότερόν τε καὶ ξανθότερον γίνεται, εἰ δὲ τοιοῦτον ἦν ἔμπροσθεν, ἐπὶ τὸ μέλαν ἐκτρέπεται κατοπτώμενον· σημεῖον γὰρ ἐστὶ τοῦ μετελιῆφθαί τι τοῦ κατὰ τὴν φλεγμονὴν αἵματος εἰς τὴν τετμημένην φλέβα τὸ φανῆναι μεταβολὴν ἐν αὐτῷ. ^[5]

7 4 12 οὐ μὴν ἐκ παντὸς τρόπου περιμένειν χρή ταύτην, ἀλλ' ἔσθ' ὅτε καὶ πρὸ τοῦ γενέσθαι παύεσθαι προσῆκεν, ἥτοι διὰ δυνάμεως ἀρρωστίαν ἢ κακοήθειαν φλεγμονῆς· ἐνίοτε γὰρ οὐδὲν μεθίησιν, ἀλλ' ἔσφιγκται σφοδρῶς.

7 4 13 εἰ μέντοι μήτε ἡ δύναμις φαίνοιτο καταλυομένη διὰ τῆς κενώσεως (εἴση δὲ τοῦτο τῶν σφυγμῶν ἀπτόμενος), ὃ τε φλεβοτομούμενος ἀκμάζων εἴη, περιμένειν προσήκει τὴν

μεταβολήν, καὶ μᾶλλον εἰ τὸ περιέχον εὐκρατον εἴη· δύο γάρ ἐστι ταῦτα, δι' ἃ μάλιστα ἀγνοεῖται τὸ ποσὸν τῆς κενώσεως ἐν τούτῳ τῷ βοηθήματι, τοῦ τε κάμνοντος ἢ φύσις ὅποια τις ἐστίν, ἀδυνατούντων ἡμῶν ἀκριβῶς διαγνῶναι, καὶ τοῦ περιέχοντος ἢ κρᾶσις ὅποια τις ἔσται μετὰ τὴν φλεβοτομίαν· ὁπόταν γὰρ ἡ μὲν πυρετώδης θερμασία ἀφαιρῇ πολὺ τοῦ αἵματος, ἐνδεῶς δ' ὁ κάμνων ἢ διαιτώμενος, ἐξ ἀνάγκης ἐπιλείπει ταχέως αὐτὸν ἢ ἐκ τοῦ αἵματος τροφή, κἂν τούτῳ καταλύεται ἡ δύναμις· ἐκδαπανᾶται δὲ διὰ μὲν τὴν κρᾶσιν τοῦ νοσοῦντος ὑγρὰν τε καὶ θερμὴν οὖσαν, οἵαπερ ἐστὶ καὶ ἡ τῶν παίδων, διὰ τε τὸ περιέχον ἐν χώρᾳ θερμῇ καὶ ὥρᾳ θερινῇ. ^[10]

7 4 14 διὰ ταῦτα οὖν ἔλαττον ἀφαιροῦμεν ἢ τὸ πάθος ὑπαγορεύει, κατὰ μὲν τὰς ἡλικίας ἐπὶ τῶν παίδων, κατὰ δὲ τὰς ἔξεις τοῦ σώματος ἐπὶ τῶν ἀπαλοσάρκων τε καὶ λευκῶν, κατὰ δὲ τὰς ὥρας ὑπὸ Κύναν· παραπλησίως δὲ κατὰ τε τὰ χωρία καὶ τὰς καταστάσεις.

7 4 15 καθ' ἕτερον δὲ τρόπον, ὡς εἴρηται καὶ πρόσθεν, ἐπὶ τῶν ἐναντίων, ὅπερ ἐστὶν <ἐπὶ> τῶν ψυχρῶν ὥρων τε καὶ χωρῶν, εὐλαβοῦμεθα κένωσιν δαψιλῇ διὰ τὴν ἐπομένην κατάψυξιν.

7 4 16 οὕκουν οἷόν τε διὰ γραφῆς ἐφ' ἐκάστῳ τῶν εἰρημένων ἀφορίσαι κενώσεως μέτρον· οἶδα γὰρ ἐπ' ἐνίων μὲν αὐτάρκως ἀφελὼν ἕξ λίτρας αἵματος, ὥστε τὸν πυρετὸν αὐτίκα σβεσθῆναι καὶ μηδεμίαν ἀκολουθῆσαι τῆς δυνάμεως κάκωσιν, ἐπ' ἐνίων δὲ μίαν ἡμίσειαν οὐκ ἄνευ τοῦ βραχύ τι παραβλάψαι τὴν δύναμιν, ἐφ' ὧν, εἰ δύο τις ἐκένωσεν, ἐσχάτως ἂν ἔβλαψεν· διὰ τοῦτο οὖν οἶδα καὶ μίαν ἀφηρηκῶς ἐνίστε λίτραν ὠφελίμως, καὶ ποτε καὶ ταύτης ἔλαττον. Ποίας τμητέον φλέβας. ^[5]

7 5 1 Ἀντισπάσεως ἔνεκα φλεβοτομῶν, τὰς μὲν κατ' εὐθειᾶν τῶν αἱμορραγούντων τέμνων φλέβας ἐν τάχει θεάσῃ σαφῇ τὴν ὠφέλειαν· ἔμπαλιν δ' εἰ τέμνοις, οὐδὲν ὄφελος.

7 5 2 οὕτω τοι σπληνὸς πάσχοντος ἢ τῆς κατὰ τὸν παράμεσον δάκτυλον φλεβὸς διαίρεσις ὤνησεν ἐξ ἀριστερᾶς χειρός· ἔνιοι δὲ τὴν μεταξὺ τοῦ τε μέσου καὶ παραμέσου δακτύλου φλέβα τέμνοντες καὶ συγχωροῦντες ρεῖν ἐξ αὐτῆς τῷ αἵματι, μέχριπερ ἂν αὐτόματον στῇ, τὸν σπληνᾶ φασιν ὀνίνασθαι, ὡς εἰ καὶ τὴν ἐν ἀγκῶνι φλέβα τέμοις τὴν ἔνδον· ὠφελεῖ γὰρ ἱκανῶς σπληνὶ κακοπραγοῦντι κένωσις αἵματος ἐξ ἀριστερᾶς χειρός· ἄμεινον δὲ μὴ ἅπαξ κενοῦν τὸ σύμμετρον, ἀλλ' εἰς δύο μερίζοντας ἡμέρας. ^[5]

7 5 3 καὶ μέντοι κάπὶ τῶν πλευριτικῶν ἢ κατ' εὐθὺ τοῦ πάσχοντος φλεβοτομία τὴν ὠφέλειαν ἐναργεστάτην ἐπεδείξατο πολλάκις· ἢ δ' ἐκ τῆς ἀντικειμένης χειρός ἢ παντελῶς ἀμυδρὰν ἢ μετὰ χρόνον, ὀδύνας τε πολλάκις ὀφθαλμῶν ἰσχυροτάτας ἐντὸς ὥρας μιᾶς ἔπαυσεν ἢ κατ' εὐθὺ φλεβὸς διαίρεσις, ἐπὶ μὲν οὖν τῶν ὀφθαλμῶν ἢ τε ὠμιαία καλουμένη φλὲψ ἢ τε ἀπ' αὐτῆς ἀποσχιζομένη κατ' ἀγκῶνα τμηθεῖσα φανεράν ἐν τάχει τὴν ὠφέλειαν ἐπιφέρουσιν· ἐπὶ δὲ πλευρᾶς πεπονθυίας ἢ πνεύμονος ἢ διαφράγματος ἢ σπληνὸς ἢ ἥπατος τε καὶ γαστρὸς ἢ διὰ μασχάλης ἐπὶ τὴν κατ' ἀγκῶνα διάρθρωσιν ἀφικνουμένη. ^[5]

7 5 5 τέμνειν δὲ καὶ ταύτην μάλιστα μὲν αὐτὴν τὴν ἔνδον· εἰ δὲ μή, τὴν ἀπ' αὐτῆς ἀποσχιζομένην εἰς τὴν κάμπην τῆς διαρθρώσεως, ἣν ἴστε δήπου <τὴν> τῆς ὠμιαίας φλεβὸς ἀποσχιζομένην συνάπτουσιν· τρεῖς γὰρ οὗτοι τόποι τῆς κατ' ἀγκῶνα φλεβοτομίας εἰσὶν, ὃ τε ἔνδον καὶ ὁ ἕξω καὶ ὁ μέσος.

7 5 6 ὁ μὲν οὖν ἔνδον ἐπὶ τῶν κάτω τοῦ τραχήλου πεπονθότων ὠφελίμος ὁ δ' ἐκτὸς ἐπὶ τῶν κατὰ τοῦτον ἢ πρόσωπον ἢ κεφαλὴν· ὁ μέσος δὲ τόπος ἐνίστε μὲν ἀμφοτέρως ἔχει τὰς ἀποσχιζομένας φλέβας εἰς τὸ πρόσω τῆς χειρὸς ἐκτεινομένης, ἐνίστε δὲ διὰ ταχέως εἰς ταύτὸν ἀλλήλαις ἰούσας κατὰ τὴν κάμπην τῆς διαρθρώσεως, ἔστι δ' ὅτε σαφῇ μὲν τὴν ἑτέραν αὐτῶν, ἀσαφῇ δὲ τὴν ἑτέραν.

7 5 8

ὅταν οὖν, ἀφανεστέρας οὔσης τῆς οἰκείας τῷ πάσχοντι μορίῳ φλεβός, ἐπὶ τινὰ τῶν μέσων ἤκης, πειρῶ τὴν ἀποσχιζομένην τῆς οἰκείας τέμνειν μᾶλλον· ἔστι δ' ὅτε καὶ τὰς κατωτέρω τῆς κατ' ἀγκῶνα διαρθρώσεως, αἱ κατὰ τὸν πῆχυν εἰσιν, ἃς διαιρεῖν οὐδὲν κωλύει, μὴ φαινομένων τῶν κατ' ἀγκῶνα, καὶ τούτων αὐτῶν τὰς κατ' εὐθὺ τοῖς πεπονθόσιν. ^[5]

7 5 9 ἡ δ' ἐν ταῖς χερσὶ φλεβοτομία κατορθουμένη μὲν οὐδὲν ἔχει μέγα· σφάλματα δὲ κατὰ τὴν ἀμαρτηθεῖσαν ἐκδέχεται τρία, κατὰ μὲν τὴν μέσσην νευρίου συνδιαιρουμένου, κατὰ δὲ τὴν ὠμιαίαν κεφαλῆς νευρώδους μυός, κατὰ δὲ τὴν ἔνδον τῆς ὑποκειμένης ἀρτηρίας τῇ φλεβί, καὶ εἴ τις ἀρτηρίαν ἐτέρωθι φλεβοτομούμενος <ἢ> κατὰ τοῦτο τὸ χωρίον ἐτμήθη. ^[5]

7 5 10 μάλιστα μὲν οὖν χρή φυλάττεσθαι τέμνειν αὐτήν· καταλαβούσης δ' ἀνάγκης τινός, ἐπισκοπεῖσθαι δύο ταῦτα· τὴν μὲν διαδεῖν, καθ' ὃ μάλιστα μέρος ὁ τῆς ἀρτηρίας διασημαίνει σφυγμός· διαδεῖν δὲ, εἰ κατὰ μὴδὲν ἐμπεφύσθαι χωρίον· ἐμφυσηθέντος δὲ, αὐτίκα τε λύειν τὸν δεσμόν προσστείλαντάς τε τὸ ἐμφυσηθὲν αὐθις ἐπιδεῖν, ἐκείνῳ πρώτῳ τῷ χωρίῳ περιβάλλοντας τὴν ἀρχήν, ἵνα ἔστιν ἡ ὑπὸ τὴν ἔσω κεφαλὴν τοῦ βραχίονος ἀρτηρία, πειραῖσθαι τε τέμνειν τὴν φλέβα κατωτέρω μᾶλλον· ἀποχωρεῖ γὰρ ἐνταῦθα τῆς ἀρτηρίας. ^[5]

7 5 11 τῇ μέσῃ δὲ φλεβί τοιοῦτο μὲν οὐδὲν ἀγγεῖον ὑπόκειται, νευρίον δέ, ὡς ἔφην, ἀξιόλογον κατὰ τὸ μέσον τῆς κάμπης, οὗ μόνον ψαῦσαι χρή φυλάττεσθαι.

7 5 12 τὴν δ' ὠμιαίαν φλέβα κατὰ πάντα τρόπον ἀκίνδυνον τέμνειν· ἤδη μέντοι καπὶ ταύτῃ τινὲς ὠδυνήθησαν τὸν κατὰ τῆς κερκίδος ἐπικείμενον μῦν· ἔστιν οἷς δὲ καὶ φλεγμονή τις ἠκολούθησε, καὶ μέχρι πολλοῦ χρόνου τὸ ἄλγημα· τῶν δ' οὕτω παθόντων οὐδεὶς ἅπαξ διηρέθη τὸ ἀγγεῖον, ἀλλὰ μετὰ τὴν τῆς πρώτης καθέσεως ἀποτυχίαν δεύτερον καὶ τρίτον, ἐνίοτε δὲ καὶ τέταρτον ἐπικαθέντων, ὥστε ἐκ τοῦ πολλάκις νυγῆναι τὴν κεφαλὴν τοῦ μυὸς αἱ συμπάθειαι συνέστησαν· μεγίστης δ' εἰς ἅπαξ γενομένης διαιρέσεως, οὐδεὶς οὔτε ἐφλέγμηνεν οὔτε ὠδυνήθη· διὸ ταύτην μὲν χρή τέμνειν ἀφειδῶς, μετὰ πολλῆς δ' ἀσφαλείας καὶ περισκέψεως τὴν ἔνδον, ἀποχωρεῖν δὲ πειραῖσθαι τῆς κατὰ τὸ νεῦρον θέσεως ἐν τῷ τὴν μέσσην διαιρεῖν. ^[10]

7 5 13 ὥσπερ δὲ τὰ εἰρημένα πάντα μόρια ταῖς κατ' ἀγκῶνα φλεβοτομίαις, ὡς εἴρηται, γινομέναις ὠφελεῖται, κατὰ τὸν αὐτὸν τρόπον ὅσα κατωτέρω τούτων ἔστι ταῖς ὑπ' ἰγνύας τε καὶ σφυρά· ἔστι δὲ τῶν εἰρημένων κατωτέρω τὰ τε κατ' ἰσχίον καὶ κύστιν καὶ μήτραν. νεφροὶ δ' ἐπαμφοτερίζουσι, κάτω μὲν ὄντες ἤδη τῶν πρότερον εἰρημένων, ἄνω δὲ τῶν δεύτερον· διὸ καὶ ταῖς ἐπ' ἀγκῶνος ἐνίοτε φλεβοτομίαις ὑπακούουσιν, ὅταν ἢ τε φλεγμονὴ πρόσφατος ἢ καὶ πλήθος αἵματος· ἐφ' ὧν δ' ἡ διάθεσις ἔστιν ἢ ἰδίως καλοῦσι νεφρίτιν, τὴν κατ' ἰγνύαν ἐπὶ τούτων χρή τέμνειν, ἢ πάντως γε κατὰ σφυρὰ φλέβας. ^[5]

7 5 15 αἱ δὲ τῆς μήτρας φλεγμοναὶ μᾶλλον ἔτι νεφρῶν ὑπὸ τῶν ἐν τοῖς σκέλεσι φλεβῶν ὠφελοῦνται· ταῖς γὰρ ἐπ' ἀγκῶνος κενώσεσι καὶ ἄλλο τι πρόσσεσι μοχθηρόν· ἐπέχουσι γὰρ τὰς ἐμμήνους καθάρσεις, ἀντισπῶσαι τὸ αἷμα πρὸς τὰ τοῦ σώματος ὑψηλότερα· ταῖς δ' ἀπὸ τῶν σκελῶν καὶ προτρέπειν ὑπάρχει τὰ καταμήνια.

7 5 16 οἷδα δὲ καὶ ἰσχιάδας ἡμέρᾳ μιᾷ θεραπευθείσας ὑπὸ τῆς διὰ τῶν σκελῶν κενώσεως, ὅσαι μὴ διὰ ψῦξιν, ἀλλὰ πεπληρωμένων αἵματος τῶν κατ' ἰσχίον ἀγγείων ἐγίνοντο· διὸ καὶ συμφορωτέρα τῆς ἀπὸ τῶν σφυρῶν φλεβοτομίας ἢ ἀπὸ τῆς ἰγνύας ἔστι τοῖς οὕτω διακειμένοις ἀποχάραξις δ' αὐτοὺς οὐδὲν ὀνίνησι σαφές. ^[5]

7 5 17 συνελόντι γε μὴν εἰπεῖν, τὰς μὲν ἀρχομένας φλεγμονὰς ἀντισπαστικῶς χρή κενοῦν, τὰς δὲ κεχρονισμένας ἐξ αὐτῶν, εἰ οἷόν τε, τῶν πεπονθότων· εἰ δὲ μή, τῶν ἐγγυτάτω τούτοις· ἐπὶ μὲν γὰρ τῶν ἀρχομένων ἀποστρέψαι χρή τὸ ἐπιρρέον, ἐπὶ δὲ τῶν κεχρονισμένων αὐτὸ μόνον ἐκκενῶσαι τὸ ἐσφηνωμένον ἐν τῷ πεπονθότι μορίῳ· κενωθήσεται δ' ἄριστα τοῦτο διὰ τῶν συνημμένων φλεβῶν ταῖς κατ' αὐτό. ^[5]

- 7 5 18 τούτῳ τῷ λογισμῷ καὶ ἡ πεῖρα μαρτυρεῖ, καὶ διὰ τοῦτο ὅσα κατὰ φάρυγγα καὶ ἀρτηρίαν φλεγμαίνει μεγάλως, ἐν ἀρχῇ μὲν ἡ κατ' ἀγκῶνα φλεβοτομία, μετ' ἐκείνην δ' ἡ ἀπ' αὐτῆς τῆς γλώττης βοηθεῖ γενναίως, ἐντεμνομένων ἀμφοτέρων τῶν ὑπ' αὐτῇ φλεβῶν.
- 7 5 19 οὕτω δὲ καὶ κατ' ὀφθαλμοὺς σκιρρώδη λείψανα τῶν φλεγμονῶν ἢ παρὰ τὸν μέγαν κανθὸν φλὲψ ὀνίνησι διαιρουμένη, καθάπερ γε τὰ τῆς κεφαλῆς βάρη καὶ τὰς διὰ πλῆθος ὀδύνας κεχρονικυίας ἐν αὐτῇ κουφίζειν εἴωθε σαφῶς ἢ ἐν μετώπῳ φλὲψ τμηθεῖσα· τὰς δ' ἀρχομένας τε καὶ ἀκμαζούσας ἢ ἐπ' ἰνίον ἀντίσπασις διὰ σικύας, ἐνίστε μὲν αὐτῆς μόνης, ἐνίστε δὲ καὶ μετ' ἀμυχῶν γινομένης· προκεκενωθῆναι δὲ χρή τὸ σύμπαν σῶμα. ^[5]
- 7 5 20 κατὰ δὲ τὸν αὐτὸν λόγον τὰς ὀπισθεν τῆς κεφαλῆς ὀδύνας ἀρχομένας τε καὶ ἀκμαζούσας ἢ ἐν μετώπῳ φλὲψ ὠφελεῖ διαιρουμένη.
- 7 5 21 ἐφ' ὧν δὲ σωματίων οὐδὲν μὲν πάσχει μόριον οὐδέπω, φθάνομεν δὲ κενοῦν ἥρος εἰσβάλλοντος, ἐπὶ τούτων, εἰ μὲν εἰθισμένου τάνθρώπου νοσήμασιν ἀλίσκεσθαι πυρετώδεσιν ὥρᾳ θέρους ἐκκενωσάει τὴν χορηγίαν αὐτῶν ἐφιέμεθα, πᾶν μέρος εἰς ἀφαίρεσιν αἵματος ὁμότιμόν ἐστιν, ὥσπερ γε καὶ εἰ ἀρθριτικός τις εἴη, πᾶσι τοῖς ἄρθροις πεπονθὼς· οἷς δέ τι μέρος ἐξαιρέτως ἐνοχλεῖται μὴ προκενωθεῖσιν, οὐ χρή ποιεῖσθαι τὴν κένωσιν ὁμότιμον ἐξ ἀπάντων τῶν μορίων, ἀλλ' ὥς ἐπὶ τῶν ἀρχομένων ἤδη πάσχειν· διὸ τοὺς μὲν ποδαλγικούς ἀπ' ἀγκῶνος χρή κενοῦν, ἐπιλήπτους δὲ καὶ σκοτωματικούς ἀπὸ τῶν σκελῶν μᾶλλον. ^[5]
- 7 5 22 εἰ δὲ δι' αἰμορροΐδος ἐπίσχεσιν ἐπὶ φλεβοτομίαν ἤκοις, εἰ μὲν ἐπέχειν αὐτὴν βούλοιο, τὰς ἐν ταῖς χερσίν, εἰ δὲ προτρέψαι, τὰς ἐν τοῖς σκέλεσι χρή τέμνειν, ἀλλ' ἐπὶ γε τῶν ἐπεσχημένων τὰ καταμήνια τὰς ἐν σκέλεσι διὰ παντός· αἰεὶ γὰρ χρή ταῦτα προτρέπειν. συμβαίνει μὲντοι ἐνίστε καὶ τὰς μήτρας ἐξ ἀναβρώσεως αἰμορραγεῖν, ἐφ' ὧν οὐκέτι ὁ αὐτὸς σκοπὸς τῆς θεραπείας ἐστίν· οὐ γὰρ φέρεσθαι τὸ αἷμα, καθάπερ ἐπὶ τῶν καταμηνίων, ἀλλὰ παντάπασι στήναι βουλόμεθα.
- 7 5 24 εἶδον δὲ ποτε κατὰ τῆς ἔνδον φλεβὸς τῶν ἐν ἀγκῶνι νευρίον ἐπικείμενον ἐν τινος ἀνατομῇ πιθήκου, καὶ αὐθις ἐφ' ἑτέρου κατὰ τῆς ὁμοζυγούσης αὐτῇ φλεβὸς ὡσαύτως.
- 7 5 25 καὶ τούτων ἡ θέα σπάνιος οὖσα χρήσιμος ἐπὶ τινων ἰατρῶν ἐγκαλουμένων γέγονεν ὡς τεμνόντων νεῦρον, ἐπειδὴ μετὰ τὴν τομὴν εὐθέως ἦσθοντο ναρκώδους διαθέσεως οἱ τμηθέντες ἐν τῷ μήκει τῆς χειρός, ἐν τε τῷ μετὰ ταῦτα [τῷ] παντὶ χρόνῳ παρέμενε τὸ πάθημα τοῦτο τοῖς φλεβοτομηθεῖσιν.
- 7 5 26 δηλώσας οὖν ἐγὼ τοῖς ἐγκαλοῦσιν ιδιότητα κατασκευῆς σώματος γίνεσθαι ποτε τοιαύτην, ἡλευθέρωσα τοῦ ψόγου τοὺς ἰατρούς. Τίς καιρὸς φλεβοτομίας καὶ ἐπαφαιρέσεως.
- 7 6 1 Σπεύδειν δὲ χρή κενοῦν ἐφ' ὧν ἐστὶ χρεῖα κενώσεως, εἰ μὴ διαφθορά τις εἴη γεγονυῖα τῆς ἐν τῇ γαστρὶ πεττομένης τροφῆς ἢ καὶ βραδυπεψία τις ἢ σιτία περιεχόμενα κατ' αὐτήν.
- 7 6 2 ἀλλ' ἐπεὶ πολλάκις, ἤδη πέμπτην ἢ ἕκτην ἄγοντος τοῦ νοσοῦντος ἀπὸ τῆς ἀρχῆς, ἐπὶ τὴν θεραπείαν αὐτοῦ καλούμεθα, καλῶς ἂν ἔχοι καὶ τότε φλεβοτομεῖν, εἰ παραλειφθῇ τοῦ βοηθήματος ὁ πρῶτος καιρὸς· ἐν ᾗ γὰρ ἂν ἡμέρᾳ τοὺς σκοποὺς τῆς φλεβοτομίας ἐπὶ τοῦ κάμνοντος εὐρίσκῃς, ἐν ἐκείνῃ προσάξεις τὸ βοήθημα, κἂν εἰκοστήν ἡμέραν, εἰ οὕτως ἔτυχεν, ἀπὸ τῆς ἀρχῆς ἄγοι. ^[5]
- 7 6 3 τίνες δ' ἦσαν οἱ σκοποί; μέγα τὸ νόσημα καὶ ῥώμη δυνάμεως, ὑπεξηρημένης ἡλικίας παιδικῆς καὶ τοῦ περιέχοντος ἡμᾶς ἀέρος ἱκανῶς θερμοῦ· ἐπεὶ δὲ προκαταλύεται τοῦ χρόνου προϊόντος ἡ δύναμις τοῖς πλείστοις νοσήμασι, διὰ τοῦτο τῆς φλεβοτομίας καιρὸς ἀναιρεῖται τῷ πλῆθει τῶν ἡμερῶν, <οὐ> πρῶτως τοῦτο ἐργαζομένων, ἀλλὰ διὰ μέσου τοῦ καταλῦσαι τὴν δύναμιν, ὥστε κἂν τῇ δευτέρᾳ μετὰ τὴν ἀρχὴν ἡμέρᾳ φαίνεται καταλυομένη ποτὲ ἡ δύναμις, ἀφεξόμεθα τῆς φλεβοτομίας. ^[5]

- 7 6 4 φλεβοτομήσεις δ' ἐν ἀπάσῃ μὲν ἡμέρας ὥρα, πάσῃ δὲ νυκτός, σκοπὸν ἔχων ἐπὶ μὲν τῶν πυρεττόντων τὴν παρακμὴν τῶν κατὰ μέρος παροξυσμῶν, ἐπὶ δὲ τῶν ἤτοι δι' ὀφθαλμίαν ἢ δι' ἄλλο τι τοιοῦτο χωρὶς πυρετοῦ δεομένων τοῦ βοηθήματος τὸ μέγεθος τῆς ὀδύνης ἢ φλεγμονῆς ἢ ὅλης τῆς διαθέσεως, ἐφ' ἣ τῆς φλεβοτομίας ἐστὶ χρεία. ^[5]
- 7 6 5 μηδενὸς τοιοῦτου κατεπείγοντος ἢ κωλύνοντος, ἄμεινόν ἐστιν ἔωθεν φλεβοτομεῖν, οὐκ εὐθέως ἅμα τῷ τῶν ὕπνων ἐξαναστῆναι, προγρηγορήσαντας δὲ χρόνον ὥρας μιᾶς· καὶ λούειν δὲ τινὰς ἄμεινον· εἰ δὲ τοῦτο, καὶ προπεριπατήσαντας ἐνίους.
- 7 6 6 ἐφ' ὧν γοῦν ἦρος εἰσβάλλοντος ἐπὶ φλεβοτομίαν κατερχόμεθα διὰ προσδοκίαν πυρετῶν ἢ τινων παθῶν, οἶδα φλεβοτομήσας ἐνίους καὶ μετὰ τὸ πρᾶξαι τινὰ τῶν συνήθων ἔργων.
- 7 6 7 ὃ γε μὴν τῆς ἐπαφαιρέσεως καιρός, ἐφ' ὧν μὲν ἀπλῶς κενῶσαι βουλόμεθα, καὶ κατὰ τὴν αὐτὴν ἡμέραν γινέσθω· ἐφ' ὧν δ' ἀντισπάσαι, κἂν [οἱ] δύο ταῖς ἐφεξῆς ἡμέραις γίνηται, βέλτιόν ἐστιν. Ἐκ τῶν Ἀντύλλου· ποῖα τῶν ἐν τοῖς μέρεσιν ἀγγεῖα διαιρετέον· ἐκ τοῦ β' λόγου τῶν κενουμένων βοηθημάτων.
- 7 7 1 Ἀπὸ μετώπου τὴν ἀφαίρεσιν ποιούμενοι τὴν εὐθειᾶν ἐπὶ μετώπῳ διαιροῦμεν φλέβα, ἐπὶ δὲ τῶν πλείστων κατὰ τὰ ἄνω μέρη τοῦ μετώπου καὶ πρὸς τῷ βρέγματι, ἔνθα ὕοειδῶς ἢ φλεψὶ σχίζεται· δεῖ δὲ παρ' αὐτὴν τὴν σχίσιν ἐν τῷ κάτω μέρει ποιεῖν τὴν διαίρεσιν, τὰς δ' ἐν τοῖς κανθοῖς ἐγγὺς τῆς ὀφρύος πολὺ ἀνωτέρω τῶν κανθῶν.
- 7 7 2 ὅπισθεν δὲ τῶν ὠτων διαιρετέον τὴν ἀντικειμένην τῷ τραγανῷ τοῦ ὠτός. ὑπὸ δὲ τῆς γλώττης, εἰ μὴ ἀμφοτέρας διαιροῦμεν, τὴν ὑπερέχουσαν κατὰ μέγεθος τὴν δεξιὰν τεμοῦμεν· κατὰ δὲ χεῖρα κατὰ νώτου τῆς χειρὸς τὴν οὔσαν μεταξὺ τοῦ μέσου καὶ παραμέσου δακτύλου· κατὰ δ' ἰγνύαν τὴν μεσωτάτην· κατὰ δὲ σφυρὸν τὰς ἔνδον, καὶ εἴ γε εἶεν αἱ μὲν ἔμπροσθεν τοῦ σφυροῦ, αἱ δ' ὅπισθεν, τὰς ἔμπροσθεν· διὰ μέντοι τὴν μικρότητα τῶν ἀγγείων τὰ πολλὰ οὐκ ἐφ' ἡμῖν ἐστὶν ἢ βουλόμεθα διελεῖν. ^[5]
- 7 7 4 ἐπὶ δὲ τῶν κατ' ἀγκῶνα καὶ τὰ ἐν τούτῳ διαιρούμενα ἀγγεῖα ἐξετάσεως ποικιλωτέρας χρήζει.
- 7 7 5 κἀνταῦθα δ', εἰ μὲν μὴ ἐφ' ἡμῖν εἴη τὸ τῆς ἐκλογῆς, ἥτοι ἐνὸς μόνου ἀγγείου ὑποπίπτοντος, ἢ καὶ τῶν ἄλλων μὲν εὐρισκομένων, ἐνὸς δὲ τινος ἐπιτηδειοτέρου, τὴν ἀφαίρεσιν ἀπὸ τοῦδε ἐξ ἀνάγκης ποιησόμεθα.
- 7 7 6 εἰ δ', ὥσπερ κατὰ φύσιν καὶ ἐπὶ τῶν πλείστων, ἐπιτήδεια εἴη τὰ τρία καὶ φανερά, τό τε ἄνω τὸ κατὰ τὸν μῦν καὶ τὸ μέσον καὶ τὸ πρὸς τῇ ἀποφύσει τοῦ βραχίονος, ὃ δὴ καὶ ἀρτηριῶδές ἐστι, διακρινοῦμεν ποῖον αὐτῶν ἐπὶ τίνων διαιρετέον.
- 7 7 7 ἐπὶ μὲν τῶν λειποθυμικῶν, ἢ ἐφ' ὧν κεκάκωται στόμαχος, ἢ τὰ τῆς δυνάμεως ὑποπτά ἐστὶ, τὸ ἄνω διαιρετέον ἀγγεῖον· ἐπὶ δὲ τῶν ἀθρόας ἀφαιρέσεως χρηζόντων καὶ κενώσεως εὐτόνου τὸ μέσον· ἐπὶ δὲ τῶν ξενισμοῦ καὶ μεταποιήσεως χρηζόντων, ὥσπερ ἐπιληπτικῶν, μαινομένων, σκοτωματικῶν, τὸ κάτω.
- 7 7 8 φυλακτέον δὲ τὸ μὲν ἄνω ἐπὶ τῶν συνεστραμμένους καὶ περιγεγραμμένους τοὺς μῦς ἐχόντων· ἐφ' ὧν <δὲ> καὶ ἡ κυρτότης τῶν μυῶν ἐπιπίπτει τοῖς ἀγγείοις, μικρὸν ἀνωτέρω τῆς κάμπης διαιρετέον ἐστὶ τὸ ἀγγεῖον.
- 7 7 9 ἐπὶ δὲ τῶν κατίσχνων φυλακτέον τὸ κάτω, καὶ ἐφ' ὧν εὖρωστόν τε καὶ σφόδρα μέγα ἐστίν· ὃ γὰρ φόβος γίνεται περὶ τὴν δύναμιν, μεγάλης ἐμβληθείσης τῆς διαίρεσεως, καὶ εἰ τοῦτο φεύγοντες μικρὰν ἐμβάλλοιμεν τὴν διαίρεσιν, θρομβώσεις γίνονται καὶ ἀνευρύσματα ἐπὶ χρόνον ἱκανὸν καὶ παραμένοντα, ἔπειτα δὲ παύόμενα. ^[5]
- 7 7 10 ἐπὶ δὲ τῶν σφόδρα πιμελωδῶν καὶ φλεβοτομουμένων κατὰ τινὰ στοχασμὸν τὸ ἄνω διαιρετέον· ὃ τε γὰρ μῦς πλαδαρὸς ὧν ἄνω ἀποκεχώρηκε πάμπολυ τοῦ ἀγγείου, καὶ τὰ νεῦρα πλείστον

ἀφέστηκε κατὰ τοῦτο τὸ μέρος, ὥστε κὰν βαθυτάτην ποιήσῃται τις τὴν διαίρεσιν ἐξεπίτηδες, μὴ ἂν ἀφικέσθαι, ἢ δὲ φλὲψ ἐπὶ πάντων ἅπαξ ἀπλῶς ἀπίμελος καὶ ἀσκέπαστος καὶ εὐσχιστος καὶ εὐρους ἐστίν. ^[5]

7 7 11 ἀφέστηκε δὲ καὶ ἡ μέση φλὲψ πολὺ τῶν ὑπ' αὐτῇ νεύρων, ἀλλ' ἐπὶ πολλῶν, πρὶν ἔλθεῖν εἰς τὴν κάμπην, σχίζεται εἰς πολλὰ ἢ εἰς δύο, ὧν τὸ μὲν ἄνω, τὸ δὲ κάτω χωρεῖ· διόπερ ἐν ταῖς λεγομέναις μὲν πρὸς ἀφήν, γινομέναις δὲ κατὰ στοχασμὸν φλεβοτομίαις πάσχουσιν ἐπιφλεβοτομοῦντες· διὰ γὰρ τὸ λεπτοτάτας ἐν ταῖς σχίσεσι τὰς σχισθείσας εἶναι φλέβας καὶ ἀφανεῖς γίνεσθαι εἰς ἀτοπίαν ἐμπίπτουσιν. ^[5]

7 7 12 οὐ διαιρετέον οὖν τήνδε τὴν φλέβα· γίνεται γὰρ τις καὶ ἄλλη πλάνη ἐκ τῆς ἐπιδέσεως τῆς πρὸ φλεβοτομίας γινομένης· τὸ γὰρ δέρμα ἰσχυρῶς τεινόμενον κατὰ τὴν μεσότητα τῆς κάμπης διὰ τὸ ἀνατείνεσθαι πρὸς τὸν τοῦ βραχίονος μὺν φαντασίαν ἀγγείου πολλάκις ἀποτελεῖ φευκτέον τὸ τοιοῦτο. Τίς καιρὸς φλεβοτομίας ἐν τοῖς ἐπὶ μέρους καιροῖς· ἐκ τῶν Ἡροδότου ἐκ τοῦ Περὶ κενουμένων βοηθημάτων. ^[5]

7 8 1 Ἐν τοῖς ἐπὶ μέρους καιροῖς περὶ μὲν τὰς ἀρχὰς τῶν ἐπισημασιῶν ἀνεπιτήδειος φλεβοτομία, ἐκτὸς εἰ μὴ μέγα τι κακὸν τοῖς πυρετοῖς συνεισβάλλοι, ὡς πνιγμὸς ἢ σπασμὸς ἢ ἐξάγουσα ὀδύνη· εἰ μέντοι μηδὲν ἕξωθεν ἐπείγοι, περιμενετέον τοὺς τῆς ἀνέσεως καιροὺς, καὶ μακρῶν μὲν ὄντων τῶν διαλειμμάτων ἐν τῇ παντελεῖ φλεβοτομητέον ἀνέσει· ῥᾶον γὰρ αἱ δυνάμεις εὐσταθοῦσαι τῶν ἀφαιρετικῶν ἀνέχονται βοηθημάτων καὶ παρίστανται κατὰ τὸ ἀνδρικὸν αὐτοῖς καὶ μονονουχὶ τοῖς βοηθήμασι χεῖρας ὀρέγουσιν· ἐν πολλῇ γοῦν τὰ ὅλα γίνεται μεταβολῇ· ἐν δὲ τοῖς παροξυσμοῖς ὑποπεπτωκυῖαι τοῦ παρηγορήσοντος μόνου προσδέονται. ^[5]

7 8 2 εἰ δὲ βραχὺς ὁ τῆς ἀνέσεως χρόνος εἴη, τὴν μὲν παντελεῖ φθαστέον ἄνεσιν, ἀρξαμένους δ' ἀνίσσθαι φλεβοτομητέον· περιέσται γὰρ ἡμῖν διαστήσασιν ὀλίγον χρόνον ἀνέντας τρέφειν, τῶν ἀφαιρετικῶν καὶ ἐν πυρετοῖς ἔσθ' ὅτε καλῶς προσαγομένων, τῶν δὲ προσθετικῶν οὐδέποτε· ἄτοπον οὖν τὸν τῆς τροφῆς καιρὸν εἰς τὸν τῆς φλεβοτομίας ἀποδαπανῆσαι. ^[5]

7 8 3 κὰν τὰ τῆς ἐπισημασίας διαδραμόντα στάσιν ποιήσῃται, ἀγνοῶνται δ' οἱ διαδεχόμενοι καιροὶ αὐτῆς, χάριν τῆς ἐπισημασίας ἐν τούτῳ τῷ χρόνῳ φλεβοτομητέον· ἀποπαύσεται γὰρ τὸ ἐλλεῖπον· τρέχουσιν μὲν γὰρ ἐπισημασίαν <πρὸς> ἄνεσιν ἐπιθεωρητέον, μένουσαν δὲ κινητέον καὶ μᾶλλον διὰ τοῦ τοιούτου βοηθήματος. ^[5]

7 8 4 ἐπὶ δὲ τῶν ἐν ἀδιακόπῳ συνεχεῖα νοσούντων ὁ αὐτὸς φλεβοτομίας καὶ τροφῆς καιρὸς· μικρὸν γὰρ πρόσθεν τῆς τοῦ σώματος ἀποθεραπείας ἀφαιρεῖν τὸ αἷμα.

7 8 5 εἰ δὲ συνεχεῖς μὲν εἶεν οἱ πυρετοί, ἔκδηλον δὲ τινα παροξυσμὸν φέροιεν, καθ' ὃν προστιθέντες ἐπὶ τοῦ αὐτοῦ μεγέθους μένουσι, ποιούμενοι τεταγμένας ἢ καὶ ἀτάκτους τὰς προσβολάς, ἀποθεωρητέον, ὡς ἐνὶ μάλιστα, μὴ κατὰ τὰς ἐπιθέσεις τῶν ἐπισημασιῶν τὰς ἀφαιρέσεις ποιεῖσθαι, ἀλλὰ κατὰ τοὺς διομαλισμούς· οὗτος γὰρ καὶ πρὸς τροφήν καιρὸς ἐπιτήδειος. Ἀντύλλου· τίνα πρὸ τῆς διαίρέσεως ποιητέον· ἐκ τοῦ β' λόγου τῶν κενουμένων βοηθημάτων. ^[5]

7 9 1 Διαδετέον τὸν βραχίονα πρὸ τῆς διαίρέσεως τελαμῶνι εὐτόνῳ, πλάτος ἔχοντι ὅσον δακτύλων δύο ἢ ὀλίγῳ πλατύτερον.

7 9 2 ἐπὶ μὲν οὖν τῶν ἐσφαιρωμένους καὶ περιγεγραμμένους ἐχόντων τοὺς ἐν τοῖς βραχίοσι μῦς κατωτέρῳ περιβλητέον τὸν τελαμῶνα, καὶ μάλιστα εἰ ἐπιμήκεις εἶεν οἱ φλεβοτομούμενοι· ἱκανὸν γὰρ τούτοις τὸ τοῦ μήκους διάστημα ἀπὸ τοῦ μυὸς ἐπὶ τὴν κάμπην τοῦ ἀγκῶνος. ἐπὶ δὲ τῶν μικρῶν πάνυ, ὁμοίως δὲ τοὺς μῦς συνεστραμμένους ἐχόντων, ἢ μὲν ἀνωτέρῳ διάσφιγξις ἄχρηστος, δεῖ δ' ὀλίγον κατωτέρῳ τῆς μεσότητος τοῦ μυὸς τὴν ἀπόσφιγξιν ποιεῖσθαι, τάσσοντας τὸν τελαμῶνα κατὰ τὰ τελευταῖα τοῦ μυός. ^[5]

- 7 9 3 ἐπὶ δὲ τῶν γυναικῶν καὶ τῶν τοὺς μῦς πλαδαροὺς ἐχόντων οὐδὲν κωλύει τὸ κατὰ μέσον τοῦ μυὸς περιβάλλειν· ἀλλ' εἰ μὲν κατωτέρω τοῦ μυὸς παντὸς ἢ ἐν τοῖς κάτω μέρεσιν αὐτοῦ διασφίγγοιμεν, ἔξεστιν ἡμῖν καὶ εὐτόνῳ σφόδρα χρῆσθαι τῇ διασφίγξει, ὅσον ἐπὶ τοῖς μέρεσι τοῖς διασφιγγομένοις οὐ μὴν χρήσιμον· ἐπὶ γὰρ τῇ διασφίγξει ἀδηλότερά τε γίνεται τὰ ἀγγεῖα, καὶ ναρκώδης καὶ ἐπώδυνος ἡ χεὶρ· εἰ δὲ κατὰ μεσότητα τοῦ μυὸς γένοιτο ἡ διάσφιγξις, οὐδ' ὅλως χρή πιέζειν, καὶ μάλιστα ἐπὶ γυναικῶν καὶ τῶν τρυφερῶν· θλιβείσης γὰρ τῆς κοιλίας τοῦ μυός, ὑπόσφιγμα γίνεται κατὰ τὸν βραχίονα πολλάκις, ἐνίοις δὲ καὶ ἐρυσίπελας καὶ ἀπόστημα ἐπακολουθεῖ. ^[5]
- 7 9 5 δεῖ δὲ στοχάζεσθαι, μὴ ὁ περιδεόμενος τελαμῶν περιστρέψῃ τὸ δέρμα τοῦ ἀγκῶνος, ἀλλὰ τηρήσῃ τὴν φυσικὴν αὐτοῦ θέσιν, ἵνα μὴ ἐπιλυθέντος ἀποβὰν εἰς τὴν ἰδίαν αὐτοῦ χώραν τὸ δέρμα ἐπιλάβῃ τὴν ῥύσιν τοῦ αἵματος, παραλλασσοῦσης τῆς ἐν τῷ δέρματι διαιρέσεως τὴν τοῦ ἀγγείου διαίρεσιν.
- 7 9 6 ὅσοι δ' ἐπὶ τῶν ἀφανῶν ἀγγείων κατωτέρω τοῦ ἀγκῶνος διασφίγγουσιν, οὐ προσηκόντως ποιοῦσιν· οὐδέποτε γὰρ ἐπ' οὐδενὸς μέρους ἐκ τῆς κατωτέρω διασφίγξεως ἐκυρτώθῃ τὰ ἀγγεῖα· οὐδὲ μὴν οὐδ' ὅσοι σπόγγοις προπυριῶσι τὰ κατὰ τὸν ἀγκῶνα, ἀνύουσί τι· οὐ γὰρ ἂν κυρτωθεῖν, εἰ μὴ ἐκ τῆς διασφίγξεως. δεῖ δὲ μετὰ τὴν διάδεσιν τὰς χεῖρας τρίβειν πρὸς ἀλλήλας καὶ διακρατεῖν τι ἐν τῇ χειρί. ^[5]
- 7 9 8 ἐπὶ δὲ τῶν ἀπὸ τοῦ μετώπου φλεβοτομουμένων ἢ κανθῶν ἢ γλώσσης ἢ παρὰ τὰ ὦτα χρή τελαμῶνα περιβάλλειν τῷ τραχήλῳ, τὸν δὲ κάμνοντα κελεῦσαι τὴν ἀριστερὰν χεῖρα ἢ δεξιὰν τάξαι κατὰ τὸ γένειον, ἢ πᾶσαν <ἢ τὸν> ἀντίχειρον δάκτυλον μόνον, ἔπειτα τὸν τελαμῶνα κατὰ τῶν δακτύλων σφίγγειν· οὕτως γὰρ ὁ μὲν βρόγχος οὐκ ἀποληφθήσεται, τὰ δ' ἐκατέρωθεν ἀγγεῖα τὰ τείνοντα ἐπὶ τὴν κεφαλὴν θλιβόμενα ἐν τοῖς ἐπάνω διοιδήσει μέρεσιν. ^[5]
- 7 9 9 ἐπὶ δὲ τῶν ἀτόνων ἢ παρέτων παρεστῶς ὑπέρτης ὑποβαλλέτω τὴν χεῖρα τῷ γενεῖῳ.
- 7 9 10 ἀπὸ δὲ χειρὸς ποιούμενοι τὴν ἀφαίρεσιν, εἰ καταιονῆσαι δέοι πρόσθεν αὐτήν, εἰς θερμὸν χαλάσαι μετὰ τοῦ διασφίγγειν· ἀπὸ δ' ἰγνύας, ἢ μὲν διάσφιγξις ὑπὲρ τοῦ γόνατος ἐν τῷ μηρῷ· γινέσθω δ' ἢ ἀφαίρεσις, εἰ οἶόν τε, ἐν βαλανείῳ ἢ καὶ προπυριασθείσης.
- 7 9 11 περιπατεῖτω δὲ μετὰ τὴν διάσφιγξιν ὁ κάμνων, καὶ μελλόντων δὲ διαιρεῖν, ὀρθὸς ἐπὶ μόνου τοῦ σκέλους ἐρειδέσθω.
- 7 9 12 τὰ δ' αὐτὰ καὶ ἐπὶ σφυροῦ γινέσθω, τῆς διασφίγξεως μικρὸν ἀνωτέρω τῶν σφυρῶν παραλαμβανομένης. Πῶς φλεβοτομητέον· ἐκ τοῦ αὐτοῦ λόγου.
- 7 10 1 Ποτὲ μὲν καταπείροντες, ποτὲ δ' ἀναπείροντες φλεβοτομοῦμεν, καταπείροντες μὲν, ἐπειδὴν ἄδηλα ἦ τὰ ἀγγεῖα, ἀναπείροντες δέ, ἐπειδὴν σφόδρα ἐπιπόλαια.
- 7 10 2 δεῖ δὲ μὴ ὅλον διαιρεῖν τὸ ἀγγεῖον· ἀνατρεχόντων γὰρ αὐτοῦ τῶν μερῶν, ἢ ῥύσις οὐ γίνεται μετ' ἀκοντισμοῦ· μηδὲ τὸ κάτω μέρος τοῦ ἀγγείου διαιρεῖν, ἀλλὰ τὸ ἀνωτέρω· λέγω δὲ κάτω μὲν τὸ πρὸς τὴν ἀπόφυσιν τοῦ βραχίονος κάτω νεῦον, ἄνω δὲ τὸ πρὸς τὴν κερκίδα· τοῦ μὲν γὰρ ἄνω διαιρεθέντος μέρους, εὐμορφος ἐξακοντισμὸς γίνεται τοῦ αἵματος τῶν δὲ κάτω διαιρεθέντων, οὐδὲν ἀπακοντίζει. Πότε καὶ ποίῳ μεγέθει καὶ σχήματι τῆς διαιρέσεως χρηστέον· ἐκ τοῦ αὐτοῦ λόγου. ^[5]
- 7 11 1 Ἐπὶ μὲν κενώσεως δεομένων ἀθρόως μεγάλην ἐμβλητέον τὴν διαίρεσιν, ἐφ' ὧν δὲ δεῖ περισπάσαι καὶ ἀποτρέψαι φορὰν αἵματος, οἶον ἐπὶ τῶν αἵμα ἀναγόντων ἢ αἱμορραγούντων [ἐπὶ τῶν] ἐκ ῥινῶν ἢ ἄλλου τινὸς μέρους, μικρὰν σφόδρα· οὐ γὰρ κενώσεως δέονται, κενούμενοι ὑπὸ τοῦ πάθους, ἀλλ' ἀνθολκῆς· δεῖ οὖν ἐπὶ τούτων πολλῷ χρόνῳ ρεῖν ἀπὸ τῆς φλεβὸς τὸ αἷμα. ^[5]

- 7 11 2 ἔτι μικρὰ μὲν χρηστέον ἐπὶ τῶν μικρῶν ἀγγείων, μεγάλη δ' ἐπὶ τῶν μεγάλων· εἰ γὰρ ἐπὶ
μεγάλῳ τις ἀγγεῖω μικρὰν ποιοῖτο διαίρεσιν, ἐνθρόμβωσις ἐξ ἀνάγκης γίνεται. σχήματά γε μὴν
διαίρέσεως τρία, τὸ μὲν ἐπικάρσιον, τὸ δ' εὐθὺς οὐχὶ κεῖρον, ἀλλὰ σχίζον τὴν φλέβα, τὸ δὲ
μεταξὺ τούτων τὸ λοξόν.
- 7 11 4 τὸ μὲν οὖν ἐπικάρσιον χρηστέον ἐφ' ὧν οὐδ' ὅλως ἐπαφαιρεῖν δοκιμάζομεν· καμφθέντος γὰρ
τοῦ ἀγκῶνος, εὐθὺς παρακολλήσεως τυγχάνει. τὸ δὲ λοξὸν ἐπιτήδειον τῇ ἐπαφαιρέσει· ἐν γὰρ
τῇ κάμπῃ τοῦ ἀγκῶνος οὐκ ἀκριβῶς μῦει τὰ χεῖλη.
- 7 11 6 τὸ δ' ἐπίμηκες σχῆμα ἐπιτήδειον ἐφ' ὧν οὐ μόνον τῆς αὐτῆς ἡμέρας ἐπαφαιρουῖμεν, ἀλλὰ καὶ
ἐπὶ τῆς τρίτης ἢ καὶ τετάρτης· καμφθέντος γὰρ τοῦ ἀγκῶνος, ἐπὶ πλεῖστον ἀσύμπτωτα μένει τὰ
χεῖλη. Τίνα προσμηχανητέον πρὸς τὴν τοῦ αἵματος εὐροίαν· ἐκ τοῦ αὐτοῦ λόγου.
- 7 12 1 Εἰ μὲν διὰ σφίγγιν βιαιοτέραν ἢ ῥύσις ἐπέχοιτο, ταύτην ἀντετέον. εἰ δὲ παρατραπέντος τοῦ
δέρματος ἐπικαλυφθεῖν ἢ τοῦ ἀγγείου διαίρεσις δι' ἀφυΐαν τῆς ἐπιδέσεως, μετασχηματιστέον
τὸν ἀγκῶνα παντοίως καὶ ἐπὶ τὸ πρηγὲς καὶ ὕπτιον, καὶ ἐκτεταμένον καὶ συνηγμένον, μέχρις
ἂν ἐν τούτῳ τῷ σχήματι καταστῇ, ὡς τὴν εὐροίαν ἐπακολουθῆσαι, τῆς διαιρέσεως τοῦ ἀγγείου
κατ' εὐθὺς γενομένης τῇ τοῦ δέρματος διαιρέσει. [5]
- 7 12 3 μικρὰς δὲ τομῆς ἐμβληθείσης, ἐπιδιαιρετέον αὐτήν. δειλίας δ' ἐπιλαμβανούσης τὴν ῥύσιν,
ἐπιτηδευτέον ὅπως ἀποφῆτι ῥέη· παύονται γὰρ τοῦ ἀγκῶνος, εἰ μὴ νομὴν νομίζοιεν φέρεσθαι.
- 7 12 5 τῆς λειποθυμίας δ' ἐνοχλούσης, κατακειμένων ἀφαιρετέον καὶ τὸν στόμαχον σπαρακτέον
ἐμέτοις τε καὶ καθέσει δακτύλων καὶ ὁσφραντοῖς ἀνακτητέον καὶ τὰ ἄκρα διαδετέον, ἵνα
σφόδρα ἐνοχλοῖτο.
- 7 12 6 θρομβώσεως δ' ἐνοχλούσης καὶ ἐπεχούσης τὴν ῥύσιν, δεῖ τοῖς λιχανοῖς δακτύλοις τῶν δύο
χειρῶν διαλύειν τὸν θρόμβον καὶ κατὰ συμπίεσιν ἐκθλίβειν καὶ ἔλαιον καταχεῖν καὶ ἔτι
μᾶλλον ὄξος· διαλυτικὸν γὰρ τῶν θρόμβων. εἰ δὲ διὰ ψύξιν ἐπέχοιτο, ἥτοι διὰ τὴν ψυχρότητα
τοῦ ἀέρος ἢ διὰ πάθος ψυχρόν, οἷόν ἐστιν ἐπιληψία καὶ ἀποπληξία καὶ τὰ τοιαῦτα, πυριᾶν τὸ
μέρος, καταιονᾶν, τρίβειν, λιπαίνειν, καὶ ὅλως εἰς τὴν ἐναντίαν ἔξιν καθιστᾶν.
- 7 12 8 πιμελὴ δὲ καὶ σὰρξ ἐπὶ τῶν καταπιμέλων καὶ κατασάρκων ἐκπηδᾷ διὰ τῆς διαιρέσεως καὶ
ἐπιλαμβάνει· ἀπλοῦς δ' ἐπὶ τούτοις λόγος· ἢ γὰρ ἀφαιρεῖν τὸ ἀναδραμὸν ἢ παραστέλλειν χρή.
Περὶ ἀρτηροτομίας· Γαληνοῦ.
- 7 13 1 Καὶ ἀρτηρίας τοῖς ἰατροῖς ἔθος ἐστὶ διαιεῖν, τὰς μὲν ἐν τοῖς κροτάφοις ἐπὶ τοῖς ἐν ὀφθαλμοῖς
ῥεύμασιν ὅσα θερμὰ καὶ πνευματώδη, τὰς δ' ὀπισθεν τῶν ὠτων ἐπὶ τῶν σκοτωματικῶν
μάλιστα καὶ ὅσοι χρόνιοις ἀλγήμασι κεφαλῆς θερμοῖς καὶ πνευματώδεσι κάμνουσιν.
- 7 13 2 ἤδη δὲ καὶ δι' ἄλλα πάθη περὶ τὴν κεφαλὴν συνιστάμενα χρόνια κέχρηται τῇ ἀρτηροτομίᾳ
τῶν ὠτων ὀπισθεν· οὐ μὴν ἐφ' ἑτέρου γέ τινος μορίου πάσχοντος ἐχρήσαντο τὸ βοήθημα, καὶ
τῶν πολλῶν δεομένων αὐτοῦ μᾶλλον ἢ φλεβοτομίας· ἔνθα γὰρ ἐνοχλεῖ θερμὸν αἷμα καὶ
πνευματώδες ἐν ταῖς ἀρτηρίαις ἡθροισμένον, ἐνταῦθα χρεῖα τῶν κοινῶν τῷ πάσχοντι μορίῳ
τεμνομένων ἀρτηριῶν, ἀλλὰ διὰ τὸ δυσεπίσχετον τῆς αἱμορραγίας οὐ τολμῶσιν οἱ ἰατροὶ
διαιεῖν τὰς ἀρτηρίας, καὶ ὅτι τῆς διαιρέσεως εἰς οὐλήν ἰούσης ἀνεύρυσμα γίνεται. [5]
- 7 13 3 τὰς μὲν οὖν ἀξιολόγους κατὰ τὸ μέγεθος ἀρτηρίας διὰ ταῦτα φεύγουσιν οἱ ἰατροί, τὰς δὲ μικρὰς
ὡς οὐδὲν μέγα δυναμένας ἀνύσαι, καίτοι καὶ αὐταὶ πολλάκις ἡμῖν ὥφθησαν οὐ μικρὰν
ὠφέλειαν ἐπιφέρουσαι μετὰ καὶ τοῦ συνουλοῦσθαι χωρὶς ἀνευρύσματος.
- 7 13 4 καὶ μέντοι κἂν μείζων ἢ τις ἀρτηρία, καὶ αὐτὴ χωρὶς ἀνευρύσματος ἐπουλοῦται διαιρεθεῖσα
πᾶσα, καὶ πολλάκις γε τοῦτο αὐτὸ τὸν ἐκ τῆς αἱμορραγίας κίνδυνον ἰάσατο· φαίνεται γὰρ

σαφῶς, ὅταν ὅλη δι' ὅλης ἑαυτῆς ἐγκαρσία διακοπῇ, τῶν μερῶν ἐκατέρων ἀνασπασμένων ἐκατέρωσε, τὸ μὲν ἄνω τοῦ μορίου, τὸ δὲ κάτω. ^[5]

7 13 5 ἐγὼ δὲ προτραπείς ὑπὸ τινων ὄνειράτων ἐναργῶς μοι γενομένων διεΐλον τὴν ἐν τῷ μεταξὺ λιχανοῦ τε καὶ μεγάλου δακτύλου τῆς δεξιᾶς χειρὸς ἀρτηρίαν ἐπιτρέψαι ῥεῖν, ἄχρις ἂν αὐτομάτως παύσῃται τὸ αἷμα, κελεύσαντος οὕτως τοῦ ὀνειράτος.

7 13 6 ἐρρῦν μὲν οὖν οὐδ' ὅλη λίτρα, παραχρῆμα δ' ἐπαύσατο τὸ χρόνιον ἄλγημα κατ' ἐκεῖνο μάλιστα τὸ μέρος ἐρεῖδον, ἔνθα συμβάλλει τῷ διαφράγματι τὸ ἥπαρ. ἐτέρῳ δέ, τραύματος ἐν σφυρῷ γενομένου, διαιρεθείσης ἀρτηρίας, οὐκ ἐπαύετο μὲν ἡ φορὰ τοῦ αἵματος, ἄχρι κληθεὶς ἐγὼ διέτεμον ὅλην αὐτήν, εἴτα τῷ διὰ τῆς ἀλόης καὶ μάννης καὶ τοῦ λευκοῦ τῶν ὠν ἐχρησάμην φαρμάκῳ λαγῶαις ἀπαλαῖς ἀναλαμβανομένῳ θριζί, καὶ χωρὶς μὲν ἀνευρύσματος ἐθεραπεύθη τὸ τραῦμα, περισαρκωθέντος τοῦ στόματος τῆς ἀρτηρίας. ^[5]

7 13 8 ὁ δ' ἄνθρωπος ἐτῶν ἤδη τεσσάρων ἐκ διαλειμμάτων οὐ μακρῶν ὀδυνώμενος ἰσχίον ἐξ ἐκείνου τελέως ὑγιῆς ἐγένετο.

7 13 9 ταῦτα οὖν ἔπεισέ με πολλάκις ἐν ἄκροις τε τοῖς κώλοις καὶ μέντοι καὶ κατὰ τὴν κεφαλὴν ἀρτηρίας διαιρεῖν ἐπὶ πᾶσιν ἀλγήμασιν, ὅσα μοι διὰ θερμὴν οὐσίαν ἢ πνευματώδη τὴν γένεσιν ἔχειν ἔδοξε, καὶ μάλιστα <κατὰ> τοὺς ὑμένας, ὧν τὸ ἄλγημα νυγματῶδες τέ ἐστι καὶ πλατυνόμενον ἡρέμα, τῆς μὲν νυγματώδους αἰσθήσεως καθ' ἓν τι μέρος ὡς ἂν κέντρον τοῦ πεπονθότος τόπου γινομένης, τάσεως δ' αἰσθήσιν ἰσχυρότος τοῦ περὶ τὸ κέντρον μορίου παντός. Ἐκ τῶν Ἀντύλλου περὶ ἀρτηροτομίας ἐκ τοῦ β' λόγου τῶν κενουμένων βοηθημάτων. ^[5]

7 14 1 Διαιροῦμεν δ' ἀρτηρίαν, εἰ μὲν οἷόν τε εἴη, τὴν ὑπὸ κορυφὴν κατὰ τὸ ἰνίον μεταξὺ τῶν τενόντων· εἰ δὲ μή, τὴν παρὰ τὰ ὀπισθεν τῶν ὠτων ἢ τὰς ἐκατέρωθεν τῆς κορυφῆς τὰς κατὰ τὸ βρέγμα· συμβάλλουσι δὲ κατὰ τὴν στεφανιαίαν καὶ μέσσην ραφήν.

7 14 2 αἱ δ' ἀπὸ τῶν κροτάφων ἐπὶ μέτωπον τείνουσαι διὰ τοῦτο παραιτητέαι, διότι κατὰ μυδὸς ἔχουσι τὴν θέσιν· ῥάδιον <μὲν> γὰρ ἀκινδύνως διελεῖν αὐτάς, παρακελευομένους τῷ ἀρτηριοτομουμένῳ κινεῖν τὴν γνάθον καὶ συνερείδειν (ἐν τούτῳ γὰρ οἱ μύες οἱ κροταφῖται ὅλοι δι' ὅλων κινουῦνται προφανῶς· ἔξεστιν οὖν ἀπονεύοντας τοῦ κινουμένου μέρους ἐν τῷ κατὰ τὸ μέτωπον ἀτρεμοῦντι ἀκινήτως ποιεῖν τὴν διαίρεσιν)· ἀλλ' οὔτε πολὺ φέρεται καὶ ἀθρόον ἐξ αὐτῶν τὸ αἷμα διὰ τὴν μικρότητα οὔτε μετὰ πολλοῦ πνεύματος· φλεβώδεις γὰρ εἰσιν· οὐ κατὰ πολὺ οὖν φλεβοτομήσεως ἐντεῦθεν ἀφαίσεις διαφορωτέρας. ^[5]

7 14 3 αἱ δ' ἔμπροσθεν τῶν ὠτων κατὰ τὴν ἀνάστασιν τῶν μασσητήρων μυῶν εἰσι μὲν εὖρωστοι σφόδρα, ὀλιγάκις δὲ καὶ οὐκ ἀκινδύνως διαιροῦνται διὰ τὴν γειτνίασιν τῶν μυῶν καὶ διὰ τὴν ἐπιπλοκὴν τῶν ἐκεῖθεν ὑμένων.

7 14 4 δεῖ δ' ἐπὶ τῶν κατὰ τὸ ἰνίον ἄχρι ὁστέου διακόπτειν τὴν ἀρτηρίαν καὶ ξείν τὸ ὅστον, ὥστε σάρκα ἐξ αὐτοῦ ἀναφῦσαι, καὶ μεσολαβῆσαι τὰ στόματα τῆς ἀρτηρίας καὶ ἀποφράξαι.

7 14 5 βέλτιον δ' ἐκλαβεῖν ὥσπερ κισθὸν καὶ ὑποβάλλοντας ἥτοι ἀμφίμηλον ἢ τι τοιοῦτο διαιρεῖν μὴ πολλήν, ἀλλ' ἐκ μέρους τὸ ἀγγεῖον, μετὰ δὲ τὴν αὐτάρκη ῥύσιν ἐπισπάσασθαι διὰ τῆς ὑποβολῆς τοῦ ἀμφιμήλου κατὰ ποσὸν ἔξω τὸ ἀγγεῖον καὶ τὸ μέσον ἐκκόπτειν· οὕτως γὰρ οὔτε συμφυῆσεται οὔτε ἐκ τῆς αἱμορραγίας ἔπεται κίνδυνος, ἀνατρεχόντων εἰς τὴν σάρκα τῶν στομίων. Περὶ σικύας ἐκ τῶν Γαληνοῦ. ^[5]

7 15 1 Σικύαι προκενωθέντων χρήσιμοι· πληθωρικῶν γὰρ ὑπαρχόντων οὐ χρησόμεθα ταύταις.

7 15 2 τῷ δ' αὐτῷ λόγῳ καπὶ τῶν κατὰ τὸν ἐγκέφαλον καὶ μήνιγγας φλεγμονῶν οὐ χρησόμεθα σικύαις ἐν ἀρχῇ τῶν παθῶν, ὥσπερ οὐδ' ἐπ' ἄλλου μορίου φλεγμαίνοντος οὐδενός, ἀλλ' ὅταν

μὴ ἐπιρρέῃ μὴδὲν ἔτι καὶ προκενώσωμεν ὅλον τὸ σῶμα, χρειαί τε γεννηθῇ κινῆσαί τι καὶ
μοχλεῦσαι κατὰ τὸ φλεγμαῖνον ἢ πρὸς τοῦκτος ἐπισπάσασθαι. ^[5]

7 15 3 γινομένων δ' ἔτι τῶν παθῶν, οὐκ αὐτοῖς τοῖς ἀρχομένοις κάμνουν μέλειςιν, ἀλλὰ τοῖς συνεχέσιν
αὐτῶν ἐπιβάλλειν τὴν σικύαν ἀντισπάσεως ἕνεκα· κατὰ τὴν ἀρχὴν δὲ τοῖς ἀποκρουστικοῖς
χρηστέον. Ἐκ τῶν Ἀντύλλου· περὶ σικύας· ἐκ τοῦ β' λόγου τῶν κενουμένων βοηθημάτων.

7 16 1 Ἐπὶ μετρίας μὲν ὀδύνης καὶ τῶν παραπλησίων ἐλαφραῖς χρώμεθα σικύαις ταῖς χωρὶς ἀμύξεως·
ἐφ' ὧν δὲ τονῶσαι βουλόμεθα, σφοδραῖς ταῖς δὲ μετ' ἀμυχῶν ἐπὶ τῶν διασεσαγμένων μορίων
ῥῆτι καὶ τοῖς ὑπὸ διεφθορίας ἐνοχλουμένοις ῥῆτι.

7 16 2 πρὸ δὲ τῆς προσβολῆς τῶν σικυῶν δεῖ μεμαλάχθαι τὴν γαστέρα, ἢ πάντως μηδεμίαν ὑπόνοιαν
εἶναι περισσωμάτων ἐνοχλούντων, καὶ προησιτηκέναι δὲ πάντως ἢ προῦδροποτηκέναι ἐπὶ
κούφῃ τροφῇ καὶ διωκῆμένῃ.

7 16 3 δεῖ δὲ μάλιστα, εἰ μέλλοιμεν ἀφαιρεῖν αἷμα, τὴν μὲν πρώτην ὀλίγῳ πυρὶ χρῆσθαι, μετὰ δὲ
τοῦτο, εἰ ἐρύθημα αὐταρκες εἴη γεγονὸς ὑπὸ τῆς σικύας καὶ ὄγκος τοῦ μέρους, ἐγχαράσσειν· εἰ
δὲ μή, καὶ ἐκ τρίτου προσβάλλειν, μέχρι ὀγκωθῇ καὶ ἐνερευθὲς γένηται τὸ μέρος· εἰ δὲ μὴδ'
ὅλως ὄγκος μὴδ' ἐρύθημα γένοιτο, σπόγγους πυριᾶν τὰ μέρη μέχρι φοινίξεως, κάπειτα οὕτως
ἐγχαράσσειν. ^[5]

7 16 4 εἰ δὲ προκαταμάθοι τις ὅτι οὐ μέλλει τὰ σώματα ἐρυθραίνεσθαι, οἷον ἐπὶ τῶν καταπιμέλων τὸ
ἐπιγαστρὶον ἢ ἐπὶ τῶν κατεψυγμένων καὶ ἐπὶ γυναικῶν τετοκυῶν, πρὸ τῆς προσβολῆς τῶν
σικυῶν καταπλαστέον.

7 16 5 ἐνίστε δ' ὄγκος ἰσχυρὸς ἀπὸ τῶν κούφων σικυῶν γίνεται καὶ κατὰ τὴν χρόαν πελιδνότερος,
μετὰ τε τὸ ἐγχαραχθῆναι ἢ βραχύ τι ἢ οὐδὲν ἀπορρεῖ, τοῦ αἵματος παχυτέρου καὶ
σαρκωδεστέρου τοῦ προεστῶτος ὄντος· χρὴ οὖν καὶ ἐπὶ τούτοις σπόγγους μάλιστα πυριᾶν καὶ
λεπτὸν τε καὶ εὖρουν ἐργάζεσθαι τὸ αἷμα.

7 16 6 φυλάττεσθαι δὲ δεῖ πλησίον τῶν μαστῶν σικύαν τιθέναι· ἐμπίπτοντες γὰρ εἰς αὐτὰς ἐνίστε καὶ
ἐνοιδοῦντες σφοδρὰ δυσχερῇ τὴν ἄρσιν ποιοῦνται.

7 16 7 μετὰ δὲ τὴν προσβολὴν ἐκβολῆς ἔλαιον καταχέοντες .

7 16 8 .. προσβάλλειν δεῖ τὰς σικύας μετὰ μετρίου πυρός· εἰ γὰρ σφοδρὰ τεθεῖεν, τῇ τε ἀτμίδι
ἐπιφλεγμαίνουσαι καὶ συντείνουσαι τὰ σώματα, οὐδὲν ἄξιον λόγου ἐπισπῶνται.

7 16 9 ὅτι δὲ σχηματίζειν οὕτως χρὴ τὰ μέρη ὥστε μὴ ἐφίστασθαι ἐπ' αὐτὰ τὸ αἷμα καὶ παχυνόμενον
κώλυμα γίνεσθαι τῆς ἐκκρίσεως, ἀλλ' ἀπορρεῖν εἰς τὸ κάτω, γινώριμόν ἐστιν.

7 16 10 μετὰ δὲ τὴν ἀφαίρεσιν τῶν σικυῶν, εἰ μὲν αὐταρκες εἴη τὸ εἰλημμένον, ἀποθεραπεύσομεν τὰ
μέρη· εἰ δὲ μή, πάλιν προσβάλλομεν τὰς σικύας.

7 16 11 ἐπὶ δὲ κεφαλῇ οὐ δεῖ μετὰ πυρὸς πολλοῦ προσβάλλειν τὰς σικύας· σφοδρῶς γὰρ ἔλξουσιν καὶ
δυσσπόσπαστοι γενήσονται, αἱ δὲ σύμμετροι τὸ δέον ποιήσουσιν.

7 16 12 ὅταν δὲ δυσσπόσπαστοι ᾖσι, σπόγγους ἐκ θερμοῦ [καὶ ψυχροῦ] περιλαμβάνειν χρὴ τὰς σικύας·
ἀνιένται γάρ· εἰ δὲ μὴδ' οὕτως ἀνεθείη, τρυπᾶν χρὴ τὴν σικύαν. Περὶ τῆς παρὰ τὴν ῥῆτι καὶ τὸ
σχῆμα διαφορᾶς τῶν σικυῶν.

7 16 13 Παρὰ δὲ τὴν ῥῆτι διαφοραὶ εἰσὶ σικυῶν τρεῖς, ὑελαῖ, κεράτιναι, χαλκαῖ· αἱ γὰρ ἀργυραῖ ἄθετοι
διὰ τὸ σφοδρῶς ἐκπυροῦσθαι, τῶν δὲ χαλκῶν πλείων ἐστὶν ἡ χρῆσις.

7 16 14 χρῆσαιτο δ' ἂν τις καὶ ταῖς ὑελαῖς, ἐφ' ὧν κατανοεῖν χρὴ τὴν κένωσιν τοῦ αἵματος, καὶ ταῖς
κερατίναις ἐπὶ κεφαλῇ, ὅταν ἐπινοήσωμεν δυσσπόσπαστους ἔσεσθαι τὰς χαλκάς, καὶ ἐπὶ τῶν
δειλῶν καταπλησσομένων πρὸς τὴν φλόγα.

7 16 15

παρὰ δὲ τὸ σχῆμά ἐστι διαφορὰ μάλιστα ἐν ταῖς χαλκαῖς· εἰσὶ δ' αἱ μὲν ὑψηλότεραι τῶν ταπεινότερων ἑλκτικώτεραι, αἱ δὲ ταπεινότεραι ἐπὶ κεφαλῆς ἀρμοδιώτεραι διὰ τὸ μὴ σφοδρῶς ἐπισπᾶσθαι, καὶ αἱ μὲν ἐπίπεδα ἔχουσιν τὰ χεῖλη χρησιμώτεραι κατὰ τῶν πλάτος ἔχόντων σωμάτων τίθεσθαι, αἱ δὲ σεσιμωμέναι τὰ χεῖλη ἐπὶ τῶν κυρτῶν καὶ ἰσχυνοκώλων· αἱ δ' ὀξύστομοι ἐφ' ὧν κατασχασμῶ μὲν οὐ χρώμεθα, κούφας δὲ προσάγοντες βιαίως ἐλκύσαι βουλόμεθα, συντελοῦσης τῆς ὀξύτητος τῶν χειλῶν πρὸς τὸν βίαιον ἀποσπασμόν· ταῖς δ' ἀμβλυοχείλεσιν ἐπὶ τε τῶν ἄλλων καὶ μάλιστα ἐπὶ κεφαλῆς. ^[5]

7 16 16 ἡ δ' ὀλκὴ τῶν μὲν χαλκῶν σικυῶν διὰ πυρὸς γίνεται, ὁμοίως δὲ καὶ τῶν ὑέλων· ἡ δὲ τῶν κερατίνων ἄνευ πυρός· τέττηνται γὰρ εἰς τὸ ἄκρον, καὶ προσβαλλόμεναι ἐκμυζόμεναι σφοδρῶς διὰ τοῦ τρήματος ἔλκουσιν· ἐπιλαμβάνεται δ' εὐθύς τὸ τρήμα δακτύλῳ ἢ κηρῷ. Ἐκ τῶν Ἡροδότου· περὶ σικυῶν· ἐκ τῶν Περὶ κενουμένων βοηθημάτων. ^[5]

7 17 1 Σικυὰ δὲ δύνανται κεφαλῆς ὕλην κενῶσαι, ὀδύνην λῦσαι, φλεγμονὴν μειῶσαι, ἐμπνευματώσεις διαφορῆσαι, ὀρέξεις ἀνακαλέσασθαι, ἄτονον καὶ λελυμένον στόμαχον τονῶσαι, λειποθυμίας ἀπαλλάξαι, τὰ ἐκ τοῦ βάθους εἰς τὴν ἐπιφάνειαν μεταστῆσαι, ρεύματα ξηρᾶναι, αἱμορραγίας ἐπισχεῖν, ἐμμήνων ὑπομνῆσαι περιόδους, φθοροποιοὺς δυνάμεις ἐλκύσαι, ῥίγη παῦσαι, περιόδους λῦσαι, ἀπὸ καταφορᾶς διεγείρειν, ὕπνους ἐργάσασθαι, βάρη κουφίσαι· αὗται δυνάμεις σικυῶν καὶ ὅσαι ταύταις παραπλήσιαι. Περὶ κατασχασμοῦ· ἐκ τῶν Ἀντύλλου, ἐκ τῶν Περὶ κενουμένων βοηθημάτων. ^[5]

7 18 1 Ἐγχαράσσομεν μέρη τοῦ σώματος τὰ φλεγμαίνοντα καὶ τὰ ἐσκληρυμμένα ἢ διατεταμένα καὶ ἐπωδύνως ἔχοντα ἢ ῥευματισθέντα, [καὶ] ἤδη στάσιν εἰληφότος [ἢ πεποιηκότος] τοῦ ρεύματος, ἢ δριμείας ὕλης παρακειμένης.

7 18 2 δεῖ δέ, εἰ δυνατόν εἴη, ἢ λούσαντας οὕτως ἀποσχάζειν, εἰ δὲ μή, καταιονᾶν ὕδατι θερμῷ μέχρι φοινίξεως ἢ πυριᾶν διὰ σπόγγων ἢ παραβάλλειν ἡλίῳ ἢ πυρὶ <τὸ> ἀποσχασθησόμενον μέρος.

7 18 3 ἐπιβλητέον δὲ τὰς ἀμυχὰς ἐπὶ μὲν τῶν σκελῶν καὶ ἐπιγαστροῦ κατὰ τὴν εὐθυωρίαν, καὶ ἐπὶ θώρακος δὲ καὶ μεταφρένου καὶ τραχήλου παραπλησίως· ἐπὶ κεφαλῆς δὲ κατὰ τὴν τῶν τριχῶν θέσιν, ἐπὶ δὲ μετώπου πλαγίας.

7 18 4 ἴσαι δ' ἔστωσαν ἀλλήλαις κατὰ τὸ μέγεθος αἱ ἀμυχαί, καὶ ἴσα ἔστω τὰ μεταξὺ αὐτῶν διαστήματα.

7 18 5 καὶ ἡ ἀρχὴ γενέσθω τῆς ἐγχαράξεως ἐκ τῶν κάτω μερῶν· οὕτω γὰρ εἰς τοὺς ἐπὶ πόδας τόπους ὑπορρέον τὸ αἷμα οὐκ ἐπισκοτίσει τῷ μέλλοντι ἐξῆς ἐγχαραχθήσεσθαι, ἢ τε θέσις τῶν ἀμυχῶν γινέσθω κατὰ παραλλήλους στίχους.

7 18 6 γινέσθω δὲ μὴ κατὰ πληγὴν ἢ ἐγχάραξιν, ἀλλὰ κατὰ συρμόν· ἀνώδυνος γὰρ οὕτως γενήσεται ἡ ἐγχάραξις. Περὶ ἐγχαράξεως· ἐκ τῶν Ἀπολλωνίου.

7 19 1 Καταμαθὼν ὅτι εἰς τόνωσιν καὶ τὸ ὅπωςδὴποτε παραφυλάσσειν ἔχειν ἢ πλείστη γίνεται συνέργεια ἐκ τοῦ αἵματος, ὥς μὲν ἐπίπαν πλεονάζοντος, ἔστι δ' ὅτε κατὰ τὴν ποιότητα ἐπὶ τὸ χεῖρον τρεπομένου, ἀρμόζειν ὑπέλαβον πλεονάζοντος μὲν τὴν ἐλάττωσιν, διεφθορότος δὲ τὴν ἀλλοίωσιν.

7 19 2 τὸ μὲν οὖν φλέβας διαιρεῖν πολλάκις τοῦ ἔτους οὐκ ἐπιτήδειον ἡγούμεν, ἐννοῶν ὅτι ἅμα τῷ αἵματι πολὺ συνεκκρίνεται τὸ ζωτικὸν πνεῦμα, τούτου δ' ἀναλίσκομένου, πυκνότερον ὃ τε ὅλος ὄγκος καταψύχεται, καὶ πάντα τὰ φυσικὰ ἔργα χεῖρω γίνεται.

7 19 3 ἐδοκίμασα οὖν ἀπὸ τῶν ἀκυροτάτων μερῶν, οἷον ἀπὸ τῶν σκελῶν, κατ' ἐγχάραξιν ποιεῖσθαι τὴν ἀφαίρεσιν, μετροῦντας τῇ τε ἔξει τοῦ ἀνθρώπου καὶ τῇ χρειᾷ τὸ πλῆθος.

- 7 19 4 ἄριστον δὲ τὸ βοήθημα εἶς τε τήρησιν τῆς ὑγείας καὶ εἰς ἀνάκτησιν, ὁπότε παρατραπείη ὑπὸ τοιῶνδ' ἐνίων αἰτιῶν.
- 7 19 5 μηδεὶς μέντοι ὑπολάβῃ με ἐκβάλλειν τὴν φλεβοτομίαν· ἐγὼ γὰρ ἐκείνην μὲν ἐπὶ τῶν μεγίστων καὶ κινδυνωδεστάτων παθῶν ἀπολείπω, ἐφ' ὧν πολὺ καὶ ἀθροῦν αἷμα ἐκχεαί δεῖ· πρὸς γὰρ τὰς σφοδρότητας τῶν παθῶν αἱ ἀθροότητες τῶν κενώσεων εἰσι κατάλληλοι· πληθῶραν δὲ σύμμετρον μέλλουσάν τι ποιήσῃν κακὸν καὶ ἤδη παραπτομένην τῆς εἰς τὸ νοσῶδες παρατροπῆς ἐπὶ ταῖς ἀμυχαῖς ταραχθεῖσα κνήμη καὶ ἐκδοῦσα ἄλυπον καὶ ὄσσην θέλομεν τὴν ἐπίδοσιν τοῦ αἵματος ἐπιλύεται χωρὶς ἰσχυρᾶς τῆς περὶ τὸν ὄγκον συγκινήσεως. πολλὰκις μέντοι πλεῖον τοῦ ἱκανοῦ συνάγεται, ὅθεν οὐκ ὀκνητέον, ὅσάκις ἂν πλήθους σημεῖα προσπέσῃ, συναιρεῖν αὐτὸ τῷ δεδηλωμένῳ τρόπῳ· συμφέρει γὰρ μὴ σφριγᾶν μηδὲ διατείνεσθαι τὰ σπλάγχνα καὶ τὰ ἐν ὅλῳ τῷ σώματι ἀγγεῖα, μᾶλλον δ' ἐν ποσῷ τινι εἶναι χαλάσματι, ἵνα τὸ φυσικὸν εὐοδῇ πνεῦμα. ^[5]
- 7 20 6 Ὅτι ἡ ἐγχάραξις τὰς μὴ καλῶς καθαιρομένας ὠφελεῖ καὶ ἄλλα πολλὰ πάθη. Ταῖς γυναιξίν, αἷς τὰ περὶ τὴν κάθαρσιν μὴ διευτύχηται, θαυμασίως ἡ ἐγχάραξις βοηθεῖ· τὸ γὰρ ἐκεῖ ἐνδέον ταύτῃ κενοῦται.
- 7 20 1 δεῖ δὲ τὴν προθεσίαν αὐτῆς περιμένειν καὶ τότε, ἐὰν μηδὲν ἢ ὀλίγον ἀπαυτοματίζη, ἐφ' ὅσον ἡ χρεια παρακαλεῖ, τῇ διὰ τῆς ἀφαιρέσεως χρῆσθαι βοηθείᾳ.
- 7 20 2 τισὶ μέντοι καὶ συνήργησε γυναιξίν εἰς τὸ ἔθος τῆς ἐμμήνου ἀποκαταστήναι καθάρσεως· ἡ γὰρ ἐπὶ τὰ κάτω μέρη συνεχῶς ἀγωγή τοῦ αἵματος ῥοπὴν ἐμποιεῖ αὐτῷ.
- 7 20 3 ἐγὼ μέντοι καὶ τὰς λίαν πρεσβυτέρας, αἷς ἐκ πολλοῦ οὐδὲν ἔμμηνον φέρεται, ὅταν ἐν σωματικῷ τινι γένωνται ἐνοχλήματι, διὰ τῆς τοιαύτης κουφίζω θεραπείας· ἴδιος γὰρ γυναικῶν αὕτη πολὺ τὸ δυναμικὸν ἔχει, ὅτι μιμεῖται τὸν τῆς φυσικῆς ἐκκρίσεως τρόπον.
- 7 20 4 κενοῦν δ' εἴωθα ἐνίστε μὲν διὰ σμιλίου, ἐνίστε δὲ διὰ βδελλῶν προσβολῆς.
- 7 20 5 καὶ ὀφθαλμοὺς δὲ τις ὑπὸ ρεύματος ἀπαύστου ἐκ πολλοῦ χρόνου διαλελυμασμένος ἰάθη διὰ τῆς τοιαύτης βοηθείας, χρησαμένων ἡμῶν καὶ τῇ ἄλλῃ τοπικῇ περὶ τοὺς ὀφθαλμοὺς καὶ ὅλου τοῦ σώματος ἐπιμελείᾳ.
- 7 20 6 καὶ πρεσβύτης τις πρῶτον μὲν ἐκ διαλειμμάτων μακρῶν, εἴτα δὲ καὶ βραχέων, ὑπὸ πνιγώδους περὶ τὸν πνεῦμον στενοχωρίας ἐνοχλούμενος ἐθεραπεύθη τῷ ὁμοίῳ τρόπῳ.
- 7 20 7 κενοῦν δὲ δεῖ ὅσον ἐμφαίνεται καλῶς ἔχειν, καὶ φυλακτέον ψῦξιν, τροφήν τε σύμμετρον ἐπὶ τρεῖς ἢ τέσσαρας ἡμέρας διδόναι.
- 7 20 8 καὶ λοιμοῦ δὲ κατασχόντος ἰσχυροῦ τὴν Ἀσίαν, καθ' ὃν πολλοὶ διεφθάρησαν, ὑποπεσὼν καὶ γὰρ τῇ νόσῳ, κατὰ τὴν δευτέραν ἡμέραν ἀνέσεως γενομένης, κατακνισθεὶς τὸ σκέλος ὡς δύο λίτρας αἵματος ἀπέκρουσα καὶ διὰ τοῦτο τὸν κίνδυνον ἀπέφυγον.
- 7 20 9 πολλοὶ οὖν καὶ ἄλλοι χρησάμενοι τὸ βοήθημα διεσώθησαν· πλήθους γὰρ ἦν σημεῖα, καὶ ἐσώζοντο μάλιστα οἱ δαψιλῶς τὸ αἷμα κενοῦντες.
- 7 20 10 ἔτι τοίνυν κεφαλαλγίας συμμέτρους ἀναιρεῖ, παρισθμίων φλεγμονάς, περὶ πλευρῶν ὀδύνας προσκαίρους· τὰ δὲ χρονιώτερα τῶν τοιούτων συμπτωμάτων ταῖς τοπικαῖς ἐγχαράξεσι διαλύομεν.
- 7 20 11 καὶ δὴ καὶ τοὺς ἐκ νόσων ἀναλαμβάνοντας καὶ δυσχερῶς εἰς τὴν κατὰ φύσιν ἑαυτοῖς ἔξιν ἀφικνουμένους οὐδὲν οὕτως ἐπὶ τὴν προσήκουσαν εὐτροφίαν ἄγει, ὡς ἡ δι' ἐγχαράξεως ἀποκένωσις τοῦ αἵματος. Ἐκ τῶν Ἀντύλλου· περὶ βδελλῶν· ἐκ τοῦ Περι κενουμένων βοηθημάτων.

- Θηρῶντές τινες τὰς βδέλλας κατακλείουσι, καὶ ταῖς αὐταῖς ἐπὶ πολλοῖς χρῶνται· αὗται γὰρ ἐκ μελετῆς οὔσαι ῥαδίως ἄπτονται τῆς σαρκός, τῶν ἄλλων ἐνίοτε ξενιζομένων.
- 7 21 2 δεῖ δὲ τὰς μὲν ἐκ τῆς πείρας προσάγειν εὐθύς, τὰς δὲ νῦν συνειλεγμένας φυλάττειν ἡμέραν, αἷμα ὀλίγον εἰς διατροφήν ἐμβάλλοντας· οὕτως γὰρ διαπνευσθήσεται τὸ ἰῶδες αὐτῶν.
- 7 21 3 ἐπὶ δὲ τῆς χρείας τὸ βδελλιζόμενον μέρος προεκνιτρούσθω καὶ καταχρίεσθω αἵματι ζώου τινὸς ἢ ἀργίλλῳ ὑγρῷ ἢ πυριάσθῳ ἢ κνάσθῳ τοῖς ὄνυξιν· ἐτοιμότερον γὰρ ἄψονται.
- 7 21 4 δεῖ δ' ἐμβάλλειν αὐτὰς εἰς ὕδωρ χλιαρὸν καὶ καθαρὸν εἰς ἀγγεῖον εὐρὺ καὶ μέγα, ὅπως διακινηθεῖσαι τὸν ἰὸν ἀποθῶνται, ἔπειτα σπόγγῳ περιλαβόντες αὐτὰς καὶ τὸ γλινῶδες ἀποκαθάραντες διὰ τῶν χειρῶν προσάξομεν· μετὰ δὲ τὸ ἐμφῦναι πάσας ἔλαιον χλιαρὸν ἐπιχέομεν τῷ μορίῳ, ὥστε μὴ ψυγῆναι. ^[5]
- 7 21 5 ἐπὶ δὲ χειρῶν ἢ ποδῶν αὐτὸ τὸ μέρος ἐμβάλλειν χρὴ τῷ ὕδατι, ἔνθα εἰσὶν αἱ βδέλλαι.
- 7 21 6 εἰ δὲ διαπληρωθεισῶν αὐτῶν ἔτι χρῆσθαι δέοι, ἢ ὀλίγαι παρεῖεν αἱ βδέλλαι, ἢ ὀλίγαι ἄψαιντο, μετὰ τὸ πληρωθῆναι ψαλίζειν χρὴ τὰς οὐράς αὐτῶν· ἐκχεομένου γὰρ τοῦ αἵματος, ἔλκουσαι οὐ παύονται, μέχρις ἂν ἡμεῖς ἄλας ἢ νίτρον ἢ σποδὸν προσπᾶσωμεν αὐτῶν τοῖς στόμασιν.
- 7 21 7 μετὰ δὲ τὸ ἀποπeseῖν, εἰ μὲν ὁ τόπος δέχοιτο σικύαν, τὸ ἰῶδες διὰ προσθέσεως αὐτῆς ἀφελκυστέον, σφοδρῶς κολλῶντας καὶ ταχέως ἀποσπῶντας· εἰ δὲ μή, πυριατέον σπόγγοις.
- 7 21 8 τὰ δὲ [σώματα καὶ] στόμια εἰ μὲν ὑποδακρύνει, μάννη ἢ κυμίνῳ ἢ ἀλεύρῳ ἐπιπαστέον, ἔπειτα ἐρίῳ ἐλαιοβραχεῖ κατειλητέον.
- 7 21 9 εἰ δ' αἰμορραγοῖ, τοὺς ἐπιβλητέον ἢ ἀράχνια ἐξ ὄξους ἢ κηκίδα κεκαυμένην ἢ σπόγγον καινὸν ἀποβαφέντα εἰς πίσσαν ὑγρὰν καὶ καυθέντα, ἔπειτα χαρτίον ὅξει βεβρεγμένον ἐπιθετέον καὶ ἐπιδετέον.
- 7 21 10 ταῦτα δὲ ποιεῖν ἐπὶ τῶν μέσων· ἐπὶ γὰρ τῶν κώλων καὶ μόνος ἐπίδεσμος αὐτάρκης πρὸς τὸ ἐπισχεῖν τὸ αἷμα.
- 7 21 11 λύειν δὲ τῆς ἐπιούσης, καὶ εἰ μὲν εἴη τὸ αἷμα σταλὲν, ἀπονίπτειν, εἰ δὲ μή, τοῖς αὐτοῖς χρῆσθαι.
- 7 21 12 γινώσκειν δὲ χρὴ ὥς αἱ βδέλλαι οὐ τὸ ἐκ βάθους ἔλκουσιν αἷμα, ἀλλὰ τὸ παρακείμενον ταῖς σαρξίν ἐκμύζουσιν.
- 7 21 13 χρώμεθα δ' αὐταῖς ἐπὶ τῶν δεδοικόντων τὰς ἀμυχάς, ἢ ἐφ' ὧν μορίων ἀνάρμοστος ἐστὶ σικύα διὰ σμικρότητα τῶν μορίων ἢ σκολιότητα καὶ ἀνωμαλίαν.
- 7 21 14 ἀποσπῶμεν δὲ τὰς βδέλλας, ὅταν εἰκάσωμεν τὸ ἥμισυ μέρος εἰλκυσθαι τοῦ αἵματος, ὅπερ ὑπολαμβάνομεν δεῖν κενωθῆναι, καὶ μετὰ ταῦτα ἐπὶ τοσοῦτον ἑῶμεν ἀπορρεῖν, ἕως ἂν τὸ αὐταρκες ἀποκριθῇ.
- 7 21 15 ἐπεὶ δὲ τὸ μόριον ψύχεται ὑπὸ τῶν βδελλῶν φύσει ψυχρῶν οὐσῶν καὶ ὑπὸ τοῦ περιέχοντος, ἀποπυριᾶν αὐτὸ χρὴ καὶ ἀναθερμαίνειν τήν τε ῥύσιν τοῦ αἵματος ἐπέχειν οὐ διὰ τῶν ψυχόντων, ἀλλὰ διὰ τῶν στυφόντων καὶ παρεμπλασσόντων, ὥς εἴρηται. Μενεμάχου· περὶ βδελλῶν.
- 7 22 1 Προσβάλλονται τοῖς πεπονθόσι τόποις αἱ βδέλλαι ἢ τοῖς σύνεγγυς ἀλιπέσιν· ἀποστρέφει γὰρ αὐτῶν τὴν ὄρεξιν τὸ ἔλαιον· εἰς στενότητα δὲ καλάμου στενοῦ μὴ διανταίως τετρημένου καθιέμεναι ἢ πῶμα καλαμίσκου ἢ τι ὅμοιον.
- 7 22 2 τὸ δὲ πλῆθος αὐτῶν ληπτέον ἐκ δύο μεγεθῶν, τοῦ τε τόπου καὶ τοῦ πάθους.
- 7 22 3 ἀφαιροῖντο δ' ἂν ἐλαίου θερμοῦ τοῖς χείλεσιν αὐτῶν παρασταχθέντος· τὸ δὲ δηκτικὸν τῶν ἄλῶν ἐπὶ τῶν ἐλκουμένων ἐκκλιτέον.
- 7 22 4 τὸ δὲ μετὰ τὴν ἀφαίρεσιν ἐπιρρέον ἐπιτεθεὶς ἐπέχει δάκτυλος.

- 7 22 5 τὸ δὲ πλῆθος τῆς ἐκκρίσεως ἐμφαίνεται μὲν καὶ τῇ διορθώσει τῶν βδελλῶν· ἐναργέστερον δὲ γίνεται συναχθέν, ὅταν χωρισθεῖσαι τῶν σωμάτων ἀπεμέσωσι τὸ αἷμα.
- 7 22 6 στραγγῶς δ' αὐτῶν ἐμφυομένων, ἀμυκτέον ἐπιπολαίως τοὺς τόπους, οἷς προσάγονται· γευσάμεναι γὰρ αἵματος ὀρέγονται μᾶλλον αὐτοῦ. Ἐκ τῶν Γαληνοῦ· τίνας δεῖ καθαίρειν, καὶ ποίοις καθαρτηρίοις, καὶ πότε.
- 7 23 1 Τοὺς ὑγιεινὰ τὰ σώματα ἔχοντας ἐργῶδες καθαίρειν· καὶ γὰρ ἰλιγγιῶσι καὶ στροφοῦνται, καὶ δυσχερῶς αὐτοῖς ἢ κάθαρσις προχωρεῖ, καὶ πρὸς τούτοις ἔτι ταχέως ἐκλύονται· γίνεται δὲ ταῦτα πάντα, τοῦ καθαρτικοῦ φαρμάκου τὸν οἰκεῖον μὲν ἔλκειν ἐφιεμένου χυμόν, τῷ δ' ἀπορεῖν αὐτοῦ τὸ αἷμα καὶ τὰς σάρκας συντήκοντας, ἵνα ἐξ ἐκείνων ἔλξη τὸ οἰκεῖον. ^[5]
- 7 23 2 τοὺς δ' ὑγιαίνοντας μὲν ἔτι, νοσήσαντας δ' <ἄν> , εἰ μὴ κενωθεῖεν, φθάνειν χρή κενοῦν εἰσβάλλοντος ἥρος, ἥτοι διὰ φλεβοτομίας, εἰ πληθωρικοῖς ἀλίσκοιντο νοσήμασιν, ἢ διὰ καθάρσεως, εἰ τοῖς κατὰ διαφθοράν.
- 7 23 3 ἡμεῖς γοῦν καὶ ποδάγραν καὶ ἄρθριτιν ἀρχομένην καὶ μήπω περὶ τοῖς ἄρθροις εἰργασμένην πώρους ἐκ τῆς τοιαύτης κενώσεως ἐτῶν ἤδη πολλῶν ἐκωλύσαμεν γίνεσθαι.
- 7 23 4 κατὰ δὲ τὸν αὐτὸν τρόπον ἀποπληξίαν, ἐπιληψίαν, μελαγχολίαν, ἄλλα τοιαῦτα χρόνια πάθη διὰ τῆς εἰρημένης κενώσεως ἐπὶ πολλῶν ἀνθρώπων ἐπαύσαμεν.
- 7 23 5 ἐνίοις μὲν οὖν συμφέρει κενοῦσθαι τοὺς φλεγματώδεις χυμούς, ἐνίοις δὲ τοὺς πικροχόλους, ἐνίοις δὲ τοὺς μελαγχολικούς, ἐνίοις δ' ὀρώδες περίττωμα κατὰ τὴν τῶν εἰθισμένων αὐτοῖς γίνεσθαι παθῶν οὐσίαν.
- 7 23 6 αὐτίκα μελαγχολία τις ἀλίσκεται καθ' ἕκαστον ἔτος, εἰ μὴ καθαρθεῖ, καὶ καθαίρω γε αὐτὸν οὐκ ἥρος μόνον, ἀλλὰ καὶ φθινοπώρου.
- 7 23 7 οὕτως δὲ καὶ γυναικὰ τινα καθ' ἕκαστον ἔτος εἰσβάλλοντος ἥρος ὁμοίως κενῶ, καρκινώδη διάθесιν ἐν μαστῷ ἔχουσαν, ἣν ἰασάμην ἰσχυρῶς κενώσας διὰ φαρμάκου καθαίροντος μέλαιναν, καὶ εἰ παραλειφθεῖ ποτὲ ἢ κάθαρσις, ὁδύνη διὰ βήθους αὐτῇ γίνεται.
- 7 23 8 ἐλέφαντα δ' ἀρχόμενον ἐτέρῳ τὰ μὲν πρῶτα διὰ τε φλεβοτομίας καὶ καθάρσεως ἰασάμην· ἐκάστου δ' ἔτους αὐθις ἀρκεῖ καὶ τούτῳ μία κάθαρσις· ἐκλειφθείσης δ' αὐτῆς, αὐτίκα τὸ πάθος ἐπισημαίνει.
- 7 23 9 τὰ μὲν οὖν τοιαῦτα νοσήματα καθάρσεως χρήζει μελάνων χυμῶν, ἐπιληπτικά δὲ καὶ ἀποπληκτικά καὶ ἀσθματικά τῶν φλεγματωδῶν, ἀρθριτικά δὲ τὰ μὲν ἅμα θερμασίᾳ πολλῇ τῶν πικροχόλων, τὰ δὲ σὺν ὄγκοις ψυχροῖς τῶν φλεγματικῶν.
- 7 23 10 ἄλλος δὲ τις ὥρα θέρους αἰεὶ τριταίοις ἀλίσκόμενος πυρετοῖς ἤδη πολλῶν ἐτῶν οὐκ ἐπύρεξε, χολὴν ὠχρὰν φθάνων ὑφ' ἡμῶν καθαίρεσθαι κατὰ τὴν τελευτήν τοῦ ἥρος· οὕτως γὰρ ἄμεινόν ἐστι τοὺς τοιούτους κενοῦν, ὥς τοὺς γε ἐπιληπτικούς ἀρθριτικούς τε καὶ μελαγχολικούς ὅσοι τε ἄλλοι διὰ παχεῖς χυμούς νοσοῦσιν εἰσβάλλοντος ἥρος ἄμεινον κενοῦσθαι. ^[5]
- 7 23 11 χρή δὲ προλεπτύνειν καὶ τέμνειν τοὺς παχεῖς καὶ γλίσχρους χυμούς καὶ τοὺς πόρους, δι' ὧν οὗτοι μεταλαμβάνονται τε καὶ ἔλκονται πρὸς τῶν καθαρτικῶν φαρμάκων, ἀναστομοῦν, εἰ ἢ κάθαρσις ἀρίστη μέλλοι γίνεσθαι κατὰ πάντα, καὶ μάλιστα ἐπὶ τῶν ἐλλέβορον λαμβανόντων· ἢ γὰρ συντονία τῶν σπαραγμῶν, ἐκβάλλουσα τοὺς ἐσφηνωμένους δυσλύτως τοῖς πεπονθόσι μέρεσι χυμούς καὶ κατὰ τοῦτο τὰ χρόνια τῶν παθῶν ὠφελοῦσα, ῥᾶον ἐργάζεται τοῦτο, προλεπεπτυσμένων αὐτῶν. ^[5]
- 7 23 12 τοῖς δ' ἀμελήσασιν τούτων δυσχερεῖς ἀπαντῶσιν αἱ καθάρσεις μετὰ στρόφων ἐνίοτε καὶ τινῶν ἰλίγγων ἄσης τε πολλῆς καὶ κακοσφυξίας ἐκλύσεώς τε καὶ δυσκολίας.
- 7 23 13

τοῦ μέλλοντος δ' ἐλλέβορον λήψεσθαι προπειραῖσθαι χρή τῆς φύσεως, ὅπως ἔχει πρὸς τὰς ἄνω καθάρσεις, τουτέστι τὰς δι' ἐμέτων.

- 7 23 14 γινέσθω δ' ἡ πεῖρά σοι διὰ τῶν ἐμετικῶν φαρμάκων ὅσα μέτρια· ἐὰν γὰρ φαίνεται μὴ ῥαδίως καθαιρόμενος, οὐ χρή τὸν τοιοῦτον ἄνθρωπον ἐπὶ τὸν ἐλλέβορον ἄγειν ἄνευ τοῦ προπαρασκευάσαι. γένοιτο δ' ἂν τὸ τοιοῦτο καὶ δι' αὐτῶν μὲν τῶν συνεχῶν ἐμέτων, ἐθισθέντος ἐτοίμως ἐμεῖν τοῦ ληψομένου τὸν ἐλλέβορον· γένοιτο δ' ἂν ἄμεινον καὶ διὰ τοῦ προὔγραναι τὰ σώματα, προὔγραίνεται δὲ πλείονι τροφῇ καὶ ἀναπαύσει. ^[5]
- 7 23 15 τὸ μὲν οὖν τῆς ἀναπαύσεως δῆλον· ὥς γὰρ τὰ γυμνάσια ζηραίνειν πέφυκεν, <οὕτω καὶ ἡ ἀνάπαυσις, ὅπερ ἐστὶν ἡσυχία τε καὶ ἀγυμνασία, φυλάττει τὰς ὑγρότητας· τροφή δ' οὐχ ἀπλῶς ἡ πλείων ὑγραίνειν πέφυκεν,> ἀλλ' ἥτις ἄνευ ποιότητος ἰσχυρᾶς ἤ, τουτέστι μήτε στρυφνὴ μήτε δριμεῖα μήτε ἀλυκὴ μήτε πικρά. ^[5]
- 7 23 16 δεδώκαμεν δ' ἐνίστε ῥαφανίδας δι' ὀξυμέλιτος, πήξαντες αὐταῖς δι' ὅλης ἡμέρας καὶ νυκτὸς ἐλλεβόρου κλῶνας λευκοῦ, καὶ εἴη ἂν ἀσθενὴς ἀπ' ἐλλεβόρου κάθαρσις ἡ τοιαύτη.
- 7 23 17 οἱ δὲ στενὸν ἔχοντες τὸν θώρακα καὶ διὰ τοῦτο καὶ τὸν πνεύμονα συντεθλιμμένον ἀνεπιτηδειότατοι τυγχάνουσιν εἰς τὰς ἐμετικῶν φαρμάκων καθάρσεις τὰς τε ἄλλας καὶ μάλιστα τὴν δι' ἐλλεβόρου τοῦ λευκοῦ· ῥήγνυται γὰρ αὐτοῖς ἀγγεῖόν τι τῶν ἐν τοῖς ἀναπνευστικοῖς ὀργάνοις. χρή δὲ καὶ τὸν μὲν πικρόχολον χυμὸν ἄνω, τὸ δὲ φλέγμα κάτω μᾶλλον κενοῦν· ἔσθ' ὅτε μὴν ἔμπαλιν, εἰ κατὰ μὲν τὴν γαστέρα φλεγματικός, ἐν δὲ τοῖς ἐντέροις πικρόχολος ἀθροισθεῖη, τὸν μέντοι μελαγχολικὸν αἰεὶ κάτω. ^[5]
- 7 23 19 γέγραπται δὲ κατὰ τοὺς Ἀφορισμοὺς Ἱπποκράτει περὶ τῶν ὥρων· ἔθερος φαρμακεύειν τὰς ἄνω, χειμῶνος τὰς κάτω.
- 7 23 20 ' τὸ δ' ἀνάλογον ταῖς ὥραις ἐπὶ τῶν χωρῶν σκοπεῖσθαι χρή θερμότητι τε καὶ ψυχρότητι διαιρουμένους οὕτως δὲ καπὶ τῶν ἡλικιῶν.
- 7 23 21 καὶ μὴν καὶ τὸ ἔθος οὐ σμικρὰ μοῖρα πρὸς ἔνδειξιν κενώσεως· οἱ μὲν γὰρ ἐμεῖν εἰθισμένοι φέρουσιν ἀλυπότερον τὰς διὰ τῆς ἄνω κοιλίας καθάρσεις· οἱ δ' ἀήθεις οὐκ ἄνευ κινδύνου, καὶ μᾶλλον ἐπ' ἐλλεβόρου.
- 7 23 22 καὶ τὸ τοῦ νοσήματος δ' εἶδος σκοπεῖσθαι προσῆκεν· ἐπὶ μὲν γὰρ τοῦ λευκοφλεγματίου ὑδέρου φλέγματος ἀγωγῷ χρησόμεθα φαρμάκῳ, πρότερον μὲν διὰ τῆς κάτω γαστρός, εἴτα δι' ἐμέτων, εἴτα δι' ἀποφλεγματισμῶν· δι' ὅλου γὰρ τοῦ σώματος ἐκτεταμένου τοῦ πλεονάζοντος, ἀπάσας κενώσεις παραληψόμεθα.
- 7 23 23 ἀσκίτου δ' ὄντος τοῦ ὑδέρου, τῶν ὑδραγωγῶν τι δώσομεν φαρμάκων, ὥσπερ γε καπὶ τῶν ἱκτερικῶν τῶν χολαγωγῶν· ἐκκαθαίρειν γὰρ χρή καὶ τούτων πολυειδῶς τὴν χολὴν ἄνω τε καὶ κάτω καὶ δι' οὔρων καὶ δι' ὑπερώας καὶ διὰ ῥινῶν.
- 7 23 24 οὕτως δὲ καὶ ὁ μελαγχολικὸς πλεονάσῃ χυμός, ὥς ἐν μελαγχολίᾳ καὶ καρκίνῳ καὶ ἐλέφαντι, τὸ τῆς μελαίνης χολῆς κενωτικὸν φάρμακον δίδομεν· ἐπιληψίαν δὲ φλεγμαγωγοῖς καθαίρομεν, ἐξ ὧν δῆλον ὥς ἡ κατάστασις τῆς νόσου καὶ τὸν κενωθισόμενον δηλοῖ χυμὸν καὶ τὸν τόπον, δι' οὗ χρή κενοῦν αὐτόν.
- 7 23 25 ἀμέλει καὶ τῶν κατὰ τὸ ἥπαρ φλεγμαινόντων, ὅταν πεφθῶσι, τὴν ἀποκάθαρσιν ποιούμεθα διὰ μὲν τῆς κάτω γαστρός, ὅταν ἐν τοῖς σιμοῖς αὐτοῦ γένηται τὸ πάθημα, δι' οὔρων δέ, ὅταν ἐν τοῖς κυρτοῖς.
- 7 23 26 οὕτως δὲ καπὶ τῶν ἄλλων ἐπισκέψῃ τὸν τε πλεονάζοντα χυμὸν καὶ τὸν πεπονθότα τόπον, ἐξ οὗ καθάπερ ἐστίας τινὸς ὀρμαῖται τὸ νόσημα· ταῦτα γὰρ σοι καὶ τὸν κενωθισόμενον ἐνδείξεται χυμὸν καὶ τὸν τρόπον <τῆς κενώσεως καὶ τὸν τόπον> δι' οὗ χρή κενῶσαι, καὶ πρὸς τούτοις

ἅπασιν τὸν καιρὸν· ἐν ἀρχῇ μὲν γὰρ τοὺς ὀρώδεις τε καὶ λεπτοὺς κενώσεις χυμούς, ἀναμενεῖς δὲ πέψιν ἐπὶ τῶν παχέων καὶ γλίσχρων, οἷοι τὴν φύσιν εἰσὶν ὃ τε τοῦ φλέγματος καὶ ὁ τῆς μελαίνης χολῆς. ^[5]

7 23 27 καὶ ἀπὸ τῶν παροξυσμῶν δὲ σκοπὸν εἰς ἔνδειξιν τρόπου κενώσεως ἔξεις, ἐκ μὲν τῶν ἄνω ποιούμενος τὰς κενώσεις ἐν τοῖς παροξυσμοῖς, ἐκ δὲ τῶν κάτω κατὰ τὰς καλουμένας ἀνέσεις· καὶ γὰρ καὶ αὐτόματα οὕτως ὠφελεῖ, ἐν μὲν τοῖς παροξυσμοῖς ἐμούντων τε πολλῶν καὶ διὰ ῥινῶν αἱμορραγούντων, ἐν δὲ ταῖς ἀνέσεσιν οὖρων τε καὶ διαχωρημάτων ἀποκρινομένων. ^[5]

7 23 28 φυλάττεσθαι δὲ χρή μάλιστα τὸν χρόνον τῶν παροξυντικῶν καὶ κριτικῶν ἡμερῶν, ὁπότεν ἐπιχειρῆς κάτω καθαίρειν πολλά· τῆς γὰρ ῥοπῆς τῶν χυμῶν ἄνω γινομένης, ἢ τοῦ κάτω καθαίροντος φαρμάκου δύναμις ἐμποδισθήσεται.

7 23 29 ἐπὶ δὲ τῶν ἤδη νοσούντων ἐν μὲν τοῖς χρονίοις αἰεὶ δεῖ τὸν πεπασμὸν ἀναμένειν· ἐν δὲ τοῖς ὀξέσιν, ὅταν ὀργᾶ, κατ' ἀρχὰς οἷόν τε φαρμακεῦσαι, καὶ τοῦτο αὐτὸ πράττειν μετὰ πολλῆς εὐλαβείας καὶ περισκέψεως· κίνδυνος γὰρ οὐ μικρὸς ἐν ὀξεί νοσήματι κακῶς φαρμακεῦσαι τῷ πάντα μὲν καθαίροντα φάρμακα ταῖς δυνάμεσιν εἶναι θερμά, δεῖσθαι δὲ τὸν πυρετόν, εἰ πυρετός ἐστι, κατὰ τὸν αὐτοῦ λόγον οὐχ ὅπως τῶν ξηραίνοντων καὶ θερμαίνοντων, ἀλλὰ τῶν ἐναντιωτάτων αὐτοῖς τῶν ὑγραίνοντων τε καὶ ψυχόντων. ^[5]

7 23 30 οὐκ οὐδ' αὐτῆς ἔνεκα τῆς πυρώδους θερμότητος ἢ κάθαρσις ἡμῖν παραλαμβάνεται (ταύτην γὰρ ἴσμεν ὅσον ἐφ' ἑαυτῇ βλαπτομένην), ἀλλὰ τῶν ἐργαζομένων ἔνεκα χυμῶν· <χρή τοίνυν μείζονα τὴν ὠφέλειαν ἐκ τῆς τῶν λυπούντων χυμῶν> κενώσεως γίνεσθαι τῆς βλάβης, ἣν ἐξ ἀνάγκης βλάπτεται τὸ σῶμα πρὸς τῶν καθαρτικῶν φαρμάκων· ἔστι δ' ἡ ὠφέλεια ἐνάλυτός τε καὶ πᾶς ὁ βλάπτων κενωθῇ χυμός· ἵνα δὲ τοῦτο γένηται, πρῶτον μὲν δεῖ περισκέψασθαι, εἰ ἐπιτηδεῖως ὁ κάμνων ἔχει πρὸς τὴν τοιαύτην κάθαρσιν· οἷ τε γὰρ ἐξ ἀπεισιῶν πολλῶν ἢ γλίσχρων ἢ παχέων ἐδεσμάτων ὄντες, ὡσαύτως δ' οἷς ὑποχόνδρια τέταται καὶ ἐμπεφύσηται ἢ ὑπερβαλλόντως ἐστὶ θερμά καὶ πυρώδη, ἢ καὶ τις αὐτόθι τῶν σπλάγχνων φλεγμονή, πάντες οὗτοι πρὸς τὰς καθάρσεις ἀνεπιτήδαιοι. ^[10]

7 23 31 χρή τοίνυν ἀπεῖναί τε ταῦτα, καὶ τοὺς χυμούς, ὡς ἔνι μάλιστα, τοῦ κάμνοντος εὐρουστάτους εἶναι, τουτέστι λεπτοὺς τε καὶ ἥκιστα μετέχοντας γλισχρότητός τινος, ἀναπεπταμένους τε τοὺς πόρους, δι' ὧν ἡ καθάρσις μέλλει γενήσεσθαι· ταῦτα γὰρ καὶ ἡμεῖς προπαρασκευάζομεν, ἐπειδὴν μέλλωμέν τινα καθαίρειν.

7 23 32 ἀλλ' ἐν γε τοῖς ὀξέσι νοσήμασι κατ' ἀρχὰς εὐθύς ἦτοι κατὰ τὴν πρώτην ἡμέραν ἢ οὐκ ἐξωτέρω τῆς δευτέρας μελλόντων ἡμῶν χρῆσθαι ταῖς καθάρσεσιν, ὅταν ὀργᾶ, τὴν τοιαύτην παρασκευὴν οὐκ ἐγχωρεῖ γενέσθαι, πλὴν εἰ ἄρα σχοίῃ τις καιρὸν μελίκρατον δοῦναι πίνειν, ἐναφεψήσας ὑσώπου τι ἢ ὀριγάνου ἢ τραγοριγάνου ἢ θύμου ἢ γλήχους ἢ τινος τῶν οὕτω λεπτυνόντων, ὥστε εὐλόγως ὀλιγάκις ἐν τοῖς ὀξέσι νοσήμασι κατ' ἀρχὰς γενήσεται ἡμῖν χρεία φαρμακείας τῷ μήτε πολλάκις ὀργᾶν ἐν ἀρχῇ τοὺς λυποῦντας <χυμούς>, μήτε, εἰ καὶ τούτοις ὑπάρχει, τοῦ νοσοῦντος ἐπιτηδεῖου πρὸς τὴν κάθαρσιν ὄντος, ἀλλὰ μηδὲ καιρὸν ἡμῖν παρέχοντος ἐπιτήδειον αὐτὸν παρασκευάσαι. ^[10]

7 23 33 ὀργᾶν δ' οἱ χυμοὶ λέγονται, ὅταν ἐν κινήσει σφοδροτέρᾳ γενόμενοι καὶ μεταρρῦσει μορίων εἰς μόρια κατὰ τὴν ἀρχὴν τοῦ νοσήματος ὀχλῶσι τὸν ἄνθρωπον, ἀνιῶντες καὶ γαργαλίζοντες καὶ ἡσυχάζειν οὐκ ἐπιτρέποντες.

7 23 34 τοὺς μὲν οὖν τοιοῦτους ἐκκενοῦν προσήκει, τουτέστι τοὺς ἐν κινήσει καὶ φορᾷ καὶ ῥύσει· τοὺς δὲ καθ' ἐν τι μόριον ἐστηριγμένους οὔτε ἄλλω τινὶ βοηθήματι χρή κινεῖν οὔτε φαρμακεύειν πρὶν πεφθῆναι· τῆνικαῦτα γὰρ ἤδη καὶ τὴν φύσιν ἔξομεν βοηθοῦσαν τῇ κενώσει φαίνεται γὰρ αὕτη μετὰ τὰς πέψεις διακινοῦσά τε τοὺς χυμούς ἀπωθουμένη τε τὸ περιττόν, ἐν ᾧ δὴ καιρῷ

- καὶ κρίσεις γίνονται, ἀλλὰ τελέως μὲν αὐτῆς κινουμένης, οὐδὲν δεῖ φαρμάκου, μετριώτερον δὲ καὶ ἀσθενέστερον ἐνεργούσης, τὸ λείπον αὐτοὺς χρή προστιθέναι φαρμακεύοντας. ^[5]
- 7 23 35 χρὴ δ' εἰδέναι ὡς αἱ μεταρρυθσεις ἄλλοτε εἰς ἄλλο μόριον τῶν χυμῶν ὀλιγάκις γίνονται, τὰ πλείω δ' ἡσυχάζει καθ' ἓν τι μόριον, ἐν ᾧ καὶ πέττεται, παρ' ὅλον τοῦ νοσήματος τὸν χρόνον ἄχρι λύσεως.
- 7 23 36 ὅταν οὖν μὴ μόνον ὀξὺ πάθος ᾖ, ἀλλὰ καὶ μετὰ πυρετοῦ σφοδροτάτου, εὐλαβητέον ἐστὶ τὴν δόσιν τοῦ καθαίροντος φαρμάκου, καὶ μάλιστα ὅταν ἀπείρως τις ἔχη τῆς τοῦ κάμνοντος φύσεως· ἐνιοὶ μὲν γάρ εἰσι φύσει δυσκάθαροι, τινὲς δ' ἐπὶ βραχείᾳ πόσει φαρμάκου καθαίρονται δαψιλῶς. ^[5]
- 7 23 37 ὅταν οὖν ὁ πυρετὸς ᾖ μὴ σφοδρός, ἔμπειρός τε ᾖ τῆς φύσεως τοῦ κάμνοντος, ἐπὶ τὴν τοῦ φαρμάκου δόσιν ἀφίξη, χρώμενος ἐλλαβόρῳ μέλανι <ἢ> τινὶ τῶν ὁμοιοτρόπων, ὧν ἐστὶ καὶ <τὸ> διὰ τῆς κολοκυνθίδος· ἱερὰν δ' αὐτὴν συνήθως ὀνομάζουσιν.
- 7 23 38 ποικίλως δ' αὐτῆς σκευαζομένης, ἢ τὸν ἐλλέβορον εἰληφυῖα, τὴν σκαμμωνίαν δ' οὐκ ἔχουσα, κάλλιστόν ἐστι φάρμακον ἐπὶ τῶν δυναμένων ὅλως λαβεῖν φάρμακον ὑπήλατον.
- 7 23 39 μετὰ δὲ τὸ ληφθῆναι τὸ καθαρτήριον συμφέρει τῆς πτισάνης ἐπιρροφεῖν, ὡς φησὶν Ἴπποκράτης· αὐτὸ μὲν γάρ τὸ καθαρτικόν, ὡς ἂν ὀλίγον ὦν, εἰς τὸν πυθμένα τῆς κοιλίας ἀφικνεῖται· κατὰ δὲ τὴν δίοδον ὃ τε στόμαχος ὅσον τε τῆς γαστρὸς ὑψηλὸν οὐ μόνον τῆς ποιότητος τοῦ καθαίροντος, ἀλλὰ καὶ τῆς οὐσίας προσιζούσης ἐν τῇ διόδῳ μεταλαμβάνοντα μεγάλως βλάπτονται. ^[5]
- 7 23 40 χρήσιμος οὖν χυλὸς τῆς πτισάνης ἐπιρροφούμενος, ὡς ἀπορρύψαι μὲν καὶ κατασῦραι κάτω τὸ προσπεπλασμένον ἐν τῇ διόδῳ δυνάμενος, ἐπικεράσαι δὲ καὶ ὑπαλλάξαι τὴν ἐνιζηκυῖαν τοῖς μορίοις ποιότητα τοῦ φαρμάκου.
- 7 23 41 διὰ ταῦτα μὲν οὖν ἐπὶ τοῦ καθαρτικοῦ πόσει κελεύει τῆς πτισάνης ἐπιρροφεῖν· ἀρξαμένης δὲ γίνεσθαι τῆς καθάρσεως, οὐκέτι βούλεται δίδοσθαι πτισάνης, εὐλαβούμενος ἐκλυθῆναι τὴν ἐνέργειαν τοῦ καθαίροντος φαρμάκου. Κατὰ πόσους τρόπους οὐκ ἐκκρίνει ἡ γαστήρ καθαρτηρίου δοθέντος. ^[5]
- 7 24 1 Οὐκ ἐκκρίνει δ' ἡ γαστήρ ἐνίστε καθαρτηρίου δοθέντος, ἥτοι διὰ τὴν ιδιότητα τῆς τοῦ κάμνοντος φύσεως ἢ διὰ βραχύτητα τοῦ δοθέντος φαρμάκου· πολλάκις δὲ καὶ κόπρος ἐσφηνωμένη σκληρὰ κατὰ τινα τῶν ἐντέρων ἐκκενωθῆναι δεομένη διὰ κλυστήρος πρὶν δίδοσθαι τὸ καθαῖρον φάρμακον κωλύει τὴν κένωσιν.
- 7 24 2 δύναται δὲ καὶ τῆς φύσεως ἐπ' οὗρα τὴν ὁρμὴν πεποιημένης, τὸ καθαρτικὸν μηδὲν ἀνύειν.
- 7 24 3 ἑνὶ γὰρ μῆνι, ὅταν ἀποτύχη καθαίροντα, τὰ μὲν πρὸς τῷ βλάπτειν μηδὲν τὸ σῶμα καὶ τροφὴ γίνεται τοῦ ζώου, τὰ δ' εἰς τὸ φάρμακόν τε καὶ δηλητήριον ἐκτρέπεται. Περὶ τῶν μιγνυμένων τοῖς καθαρτηρίοις.
- 7 25 1 Πάντων δὲ τῶν καθαιρόντων φαρμάκων κακούντων τὴν γαστέρα, καὶ μάλιστα αὐτῆς τὸ στόμα, διότι νευρωδέστατόν ἐστι καὶ αἰσθητικώτατον, ἢ μῆτις ἐπενοήθη τῶν εὐδῶν, ὅπως μὴ μόνη μὴδ' ἀκραιφνὴς ἡ δύναμις αὐτῶν ἄπτηται τοῦ στόματος τῆς γαστρὸς.
- 7 25 2 χρὴ δ' εἶναι τὰ μιγνύμενα σπέρματα τοιαῦτα, ἃ καὶ τὴν κακίαν πέφυκεν ἀμβλύνειν καὶ τὴν ἐνέργειαν αὐτῶν μὴ κωλύειν, λεπτυντικῆς τε καὶ τμητικῆς ὄντα δυνάμεως, καὶ τοὺς παχεῖς χυμοὺς τέμνειν καὶ τὰς ὁδοὺς αὐτῶν, δι' ὧν ἐκκενοῦνται, διοίγειν τε καὶ ἀναστομοῦν.
- 7 25 3 δεῖ δὲ καὶ ὁμονοεῖν ἀλλήλοις τὰ μιγνύμενα καθαρτικὰ καὶ κατὰ μηδὲν στασιάζειν, ἢ δὲ στάσις αὐτῶν γινέσθω, οὐχ ὅταν <τὸ μὲν χολῆς, εἰ τύχοι, τὸ δὲ φλέγματος> ἢ κενωτικόν (ἀμφοτέρω γὰρ ἐκκενοῦσθαι δύναται κατὰ τὸν αὐτὸν τρόπον), ἀλλ' ὅταν τὸ μὲν εὐθέως, τὸ δὲ μετὰ [ταῦτα]

πολὺ τῆς προσφορᾶς πεφύκη κινεῖν τὴν κάθαρσιν· ἀνώμαλος γὰρ οὕτως ἢ κένωσις γίνεται, προσενεχθέντων ἅμα· λέγω δ' ἀνώμαλον, ὅταν ἤδη παύεσθαι δοκούσης αὐτῆς ἀρχὴ πάλιν ἐτέρας κενώσεως γίνηται. Ἐκ τῶν Ῥούφου περὶ καθαρτηρίων. ^[5]

- 7 26 1 Οὐτε πάντας τοὺς ὅπως οὖν διακειμένους καθαρτέον οὔτε ἐν ἀπάσῃ ὥρᾳ, οὔτε ὅπῃ καὶ τύχοι. αὐτίκα τοὺς ὑγιαίνοντας καὶ μηδὲν περίττωμα ἔχοντας οὐ χρὴ καθαίρειν· τί γὰρ δὴ καὶ ὄφελος οἰκεῖα ἀφαιρεῖν; ἀτὰρ καὶ σὺν πόνῳ ἄξις· ἀντισπᾶν γὰρ δὴ ἀνάγκη, τὴν μὲν φύσιν ὅτι χρηστὸν ἦν, τὸ δὲ φάρμακον κενοῦν ἐθέλον.
- 7 26 2 ἐπὶ ταῖς μικραῖς οὖν ἐκκρίσεισι λειποθυμίας καὶ ἐκλύσεις καὶ ἀπορίας ἄλλας παρέξεις· εἰ γὰρ καὶ ὅποσονοῦν κενώσεις, ἀλλ' οἰκεῖόν γε ἀφαιρήσεις.
- 7 26 3 εἰ δὲ τύχοι ὁ ἄνθρωπος φλέγματός τι ἔχων ἢ χολῆς ἢ καὶ ἄλλην τινὰ χυμῶν πλεονεξίαν, ἐνταῦθα εὐπετές μὲν καθαίρειν (δι' ἀμφοτέρων γὰρ αἱ καθάρσεις, καὶ τῇ φύσει καὶ τῷ φαρμάκῳ), ῥᾶον δ' αἰεὶ καὶ μᾶλλον γίνεται καθαίρομενον, ἅτε δὴ λυπηρὸν ἀπερχόμενον.
- 7 26 4 πεφυλάχθαι δὲ καὶ τοὺς παχεῖς καὶ τοὺς φθινώδεις τὰς ἔξεις· οἱ μὲν γὰρ συντήκονται ταχύ, <οἱ> δ' ὑπὸ τῆς λεπτότητος καὶ ὅποσονοῦν κενούμενοι βλάπτονται. πεφυλάχθαι δ' ὥρων μεταβολὰς ἐξαπιναίους, καὶ ὅσα ἄστρον ἐπιτολαί ἢ δύσεις τρέπουσι μειζόνως, Ἀρκτοῦρον λέγω καὶ Πλειάδα καὶ τροπὰς καὶ ἰσημερίας καὶ Κύνᾳ· πρὶν γὰρ καταστῆναι καλῶς, κινεῖν οὐ συμφέρει.
- 7 26 6 ἐν δὲ ταῖς κάτω φαρμακείαις αἱμορροΐδας τε φυλάττεσθαι καὶ γυναικεῖον ῥοὺν αἱματώδη, καὶ ὅσοι τεινεσμῶδεις εἰσὶ καὶ διαρροϊκοὶ καὶ ἐλκοῦνται τὸ ἔντερον, καὶ ὅσοι ξηρὰς πάνυ τὰς κοιλίας ἔχουσιν. τούτους δ' εἴ τις ἀνάγκη καθαίρειν, κλυσμῷ προκενώσας κάθαιρε.
- 7 26 7,8 ἐν μὲν ταῖς κάτω φαρμακείαις πεφυλάχθαι ταῦτα· ἐν δὲ ταῖς ἄνω νοσήματα μὲν τὰς βήχας καὶ τὰ ἄσθματα καὶ τὰ εἴσω ἔλκη, τὸ μὲν τοῦ πνεύμονος τὴν φθίσιν, τὸ δὲ τοῦ ἥπατος τὴν σύντηξιν, καὶ εἴ ποτε αἷμα πτύσας, ἀλλὰ νῦν φαίνοιτο ἔχειν κάλλιον (κίνδυνος γὰρ ἀναρραγῆναι τὴν φλέβα), καὶ ὃν τινα τῶν κατὰ γαργαρεῶνα <ἢ> φάρυγγα ἢ τράχηλον νοσημάτων ἐνοχλεῖν εἴθισται· πάντα γὰρ ταῖς ἄνω καθάρσεσι κωλύματά ἐστι, καὶ μάλιστα τῷ ἐλλεβόρῳ, καὶ προσέτι αἱ καρδιαλγίαι καὶ τὸ μήτε ἂν κατασχεῖν σιτίον μήτε ἂν ἐξεμέσαι. ^[5]
- 7 26 9 ἰδέαν δὲ σώματος εἰς τὴν ἄνω κάθαρσιν πεφυλάχθαι τὴν κατεξυσμένην καὶ προμήκη μὲν κατ' αὐχένα, βραχύνωτον δὲ κυφότητι· τοῦπίπαν γὰρ οὗτοι φυματίαι κατὰ θώρακα καὶ δύσπνοοι καὶ βηχώδεις, ὥστε ἐν τοῖς συντόνοις ἐμέτοις πνιγμοὺς καὶ πτύσεις αἱμάτων ἐπιγίνεσθαι.
- 7 26 10 ἀτὰρ οὐδ' οἱ ἄγαν πίονες τὰς ἄνω φαρμακείας εὐπετῶς δέχονται, οὐδ' οἱ ἔκλευκοι, οὐδ' οἱ κατακορεῖς παντάπασιν, οὐδ' οἱ φοβεροὶ καὶ ἄθυμοι· καὶ γὰρ γνώμης ἰσχυρᾶς, εἴπερ τινὸς καὶ ἄλλου, δεῖ, ὥστε καὶ γυναῖκες διὰ τοῦτο καὶ παῖδες καὶ γέροντες οὐ πάνυ χρηστοὶ καθαίρεσθαι ἄνω· δειλὸν γὰρ πᾶν τὸ γένος. ^[5]
- 7 26 11 τῇ δὲ γυναικὶ κίνδυνος καὶ σπασθῆναι τὴν ὑστέραν καὶ διὰ τοῦτο ἄφωνόν τε καὶ ἀναίσθητον γενέσθαι.
- 7 26 12 καθαίρειν δὲ τοὺς μὲν φλεγματίας ἄνω, τοὺς δὲ χολώδεις κάτω, καὶ μάλιστα οἷς μέλαιναν κενοῦν ἀρμόζει, καὶ διὰ φθινοπώρου μὲν καὶ ἦρος, ὅπῃ καὶ δοκεῖ συμφέρειν, χειμῶνος δὲ καὶ θέρους, εἴ τι κενοῦν προσαναγκάζοι, χειμῶνος μὲν κάτω, θέρους δ' ἄνω, καὶ τοὺς μὲν εἰς τοῦναντίον ἢ ῥέπει (τὸ γὰρ ἀντισπᾶν ἐν πολλοῖς ἄμεινον), τοὺς δέ, καθότι καὶ ῥέπει, μάλιστα ὅταν διὰ χωρίου τε συμφέροντος καὶ μετρίως ῥέπη· τὰ δ' ἄλλα ἐναντίως. ^[5]
- 7 26 13 κάλλιστον δὲ τῶν ὥρων πρὸς τὰς καθάρσεις τὸ ἔαρ, δεύτερον τὸ φθινοπώρον· καὶ γὰρ δὴ καὶ καθίσταται πολλάκις εἰς ἴσον τῷ ἡρὶ Πλειάδα, ὥς μήτε χαλεπῶς καθαρθῆναι τινὰς καὶ ἐν δέοντι τὰ τοῦ θέρους περισώματα ἐκβάλλειν, πρὶν τὸν χειμῶνα ἐπελθόντα πῆξαι.

- 7 26 14 διὰ τοῦτο δὲ καὶ τοῦ ἥρος καθάρσεις κάλλισται, ὅτι τὰ ἐν τῷ χειμῶνι ὑπογινόμενα
περισώματα ἐξάγουσι, πρὶν τὸ θερμὸν κρατῆσαν ἀνασινῆσαι τε αὐτὰ καὶ ταράξαι.
- 7 26 15 σημεῖα δὲ τοῦ χρήζειν καθάρσεως ἱλιγγοὶ καὶ βάρη κεφαλῆς καὶ ὀδύναι ἐξαιφνίδιοι καὶ ὥτων
ἦχοι συνεχεῖς καὶ δυσορασίαι καὶ τὸ ἀκούειν ἀμβλὺ καὶ τὸ ... νωθρῶς αἰσθάνεσθαι καὶ τὸ
ὑπνῶδες καὶ τὸ ἄσιτον, καὶ ἢν πίνοντι τὸ χρηστὸν πικρὸν ἢ ὅπως οὖν ἄλλως ἀηδὲς δοκῇ, καὶ αἱ
παράλογοι τῆς γνώμης ἄσαι καὶ τὸ τέως μεμνημένον ἐπιλανθάνεσθαι καὶ παλμοὶ ἄλλοτε ἄλλη
τοῦ σώματος ἐξαλλόμενοι καὶ ἐνύπνια συνεχῇ καὶ φοβερὰ καὶαραχώδη καὶ φρικώδεις τι ὑπὸ
τῷ δέρματι καὶ ὁσφύος βάρος καὶ στρόφοι γαστρὸς καὶ τὸ μήτε ἐπιθυμεῖν σίτου μήτε
ἐπιθυμήσαντα πέσσειν μήτε πέσσοντα ἀπολαύειν τῶν ἐπιθυμηθέντων καὶ ἡ κοιλία μὴ κατὰ
λόγον τοῦ ἐδέσματος διαχωροῦσα καὶ οὔρον βραχὺ καὶ ναυτίαι καὶ στομάτων ὑγρότητος καὶ
χροιά τῷ μὲν χολώδης, τῷ δὲ φλεγματώδης, τῷ δ' ὑπομελαίνουσα παρὰ τὰ φύσει τῷ ἀνθρώπῳ
καθεστηκότα καὶ τὸ ἐκλύεσθαι καὶ δυσπνοεῖν καὶ μὴ ῥαδίως κινεῖσθαι δοκοῦντά γε
εὐσωματεῖν, καὶ ὅσα ἐξανθεῖ κατὰ δέρμα ἢ φυματίοις ἢ αὐτομάτοις ἔλκεσιν ἢ τραχύτησιν ἢ
ἐφῆλει. ^[15]
- 7 26 16 ταῦτα πάντα, καὶ ὅσα τις ἄλλα ἐξευρίσκειν δύναται πλησμονῆς τε καὶ χυμῶν κακίας τεκμήρια,
πρὸς τὰς καθάρσεις προτρέπει, καὶ εἴ τις ὑπερβάλλοιτο, οὐχ ὅσον οὔπω μέλλουσιν ἦξιν τὴν
νόσον, ἀλλ' ἤδη παροῦσαν ἰῶτο ἅν· πολὺ μὲν κάλλιον πανταχῇ τὰ λυπηρὰ φθάνειν, εἰ δύναιο.
- 7 26 17 νοσήμασι δ' οἷς οἷα φάρμακα ἀρμόζει, πρὸς ἐκάστῳ τῷ φαρμάκῳ εἰρήσεται.
- 7 26 18 διαιτᾶν δὲ τὸν μὲν κάτω κενοῦσθαι μέλλοντα ἐνδεέστερον, μὴ μὲν πολλῶ γε, ἀλλ' ὥστε ταχὺ
μὲν πεφθῆναι τὸ δοθὲν σιτάριον, κόπρον δ' ἐν τῷ ἐντέρῳ μὴ πολλὴν γενέσθαι· τοῦτο γὰρ καὶ
ὀδυνᾷ τὴν γαστέρα καὶ ἐμέτους κινεῖ, ὅταν τὸ φάρμακον ἔλκον πρὸς αὐτὸ διαχωρεῖν κωλύηται·
διόπερ οὐκ ἄπο τρόπου καὶ μαλακωτέραν πρὸ τοῦ φαρμάκου τὴν γαστέρα ποιῆσαι τῇ τε
μαλάχῃ καὶ τῷ τεύτλῳ καὶ τῷ λαπάθῳ καὶ τῷ ζωμῷ τῶν κογχαρίων, καὶ εἰ δὴ τινὶ ἄλλῳ, οἷα
ἄλλα πολλὰ ἐξευρήκασιν ἕτεροι ἕτερα αὐτοῖς ἀρμόζοντα· εἰ δὲ μή, ἀλλὰ κλυσμῶ κενωτέον
μαλακωτέρῳ. ^[5]
- 7 26 19 τοῖς δὲ γε καὶ πᾶν τῆς προτεραίας τὸ σιτίον ἀφελεῖν ἀρμόζει, τοῖς φλεγματοδεστέροις τούτοις
δὲ καὶ ἐμέσαι πρὸ τῆς καθάρσεως οὐ κάκιον· εἰ γάρ τι καὶ ἄλλο τῇ γαστρὶ ἐμποδὼν ἐστὶ μὴ
καλῶς διαχωρεῖν, καὶ φλέγμα πλεῖον· διὸ καὶ τοῖς φλεγματίαις οὐ πάνυ τὰς κάτω καθάρσεις
ἐπαινῶ. ἐστὶ μὲν ὅτε τῇ νόσῳ οὕτως ἀρμόζει· καὶ γὰρ κεφαλῆς βάρος καὶ ὀδύνην ὀφθαλμῶν
καὶ τινὰ ἐπίληπτον καὶ τινὰ ἱλιγγιώντα καὶ τῶν ὑδρεωδῶν τοὺς πολλοὺς καὶ τῶν ἀρθρικῶν
καὶ εἰς ἄλλας νόσους συνήνεγκε καθάραι κάτω, καὶ ὅντινα δεῖ μὲν καθαίρειν ἄνω, κωλύει δὲ
τὰ εἰρημένα, καὶ τούτῳ, κἂν φλεγματίας ᾖ, ἀναγκαῖα ἢ κάτω κάθαρσις· μόνον ταῖς διαίταις
εὐτρεπίζειν. ἐγὼ δὲ καὶ φάρμακα γράψω, οἷα καὶ μάλιστα συμφέρει καθαίρεσθαι τῷ φλεγματίᾳ
κάτω χρήζοντι. ἐπεὶ δὲ καὶ παρὰ τὴν φύσιν τοῦ ἐντέρου τοῖς μὲν δυσχερῶς, τοῖς δὲ ῥαδίως
διαχωρεῖται, καλῶς ἂν ἔχοι μὴδὲ τούτων ἄπειρον εἶναι τὸν μέλλοντα ὀρθῶς καὶ ἄνω καὶ κάτω
καθαίρειν· πέφυκε γὰρ ἡ κοιλία κατὰ φύσιν τῷ ἀνθρώπῳ τὸ στόμα κατεστραμμένον ἔχουσα ἐν
τῷ δεξιῷ πρὸς τὴν ῥάχιν εὐρύτερον ἢ τοῖς ἄλλοις ζώοις· ἐντεῦθεν δὲ στενώτερον γίνεται, εἴτα
ὑποδύνηι τὸ μεσάραιον, καὶ ἐφεξῆς μέχρι τῆς ἀρχῆς τοῦ κώλου. ^[5]
- 7 26 21 οὗτοι μὲν οὖν τῶν σιτίων κενοῦνται ῥαδίως· οἷς δὲ γε ἀνωτέρω νεύει τὸ στόμα ἢ στενώτερον
τοῦ καιροῦ ἐστὶν ἐξ ἀρχῆς τε οὕτω πεφυκὸς καὶ διὰ τινὰ φλεγμονὴν ἢ σκληρῶν φυμάτων καὶ
ἀνεκπύτων πιεζόντων ἢ τισιν ἄλλοις ἐμφράγμασι, τούτοις μὲν οὖν καταβαίνει μὲν τὰ σιτία
δυσχερῶς, ὑποπάλλει δ' εὐπετῶς.
- 7 26 22 σημεῖα τῶν μὲν γὰρ ἀπὸ γενεᾶς ἐμέσαι μὲν καὶ διὰ παντὸς ῥάδιοι, κάτω δὲ διαχωρεῖν ἐργώδεις,
καὶ ἐπὶ πλεῖστον μὲν αἰσθάνονται μένοντος ἐν τῇ κοιλίᾳ τοῦ σιτίου, φυσώδεις δὲ τὰ ἄνω

μᾶλλον εἰσι, καὶ πολλῶ τινι εὐογκότεροι τὰ ὑπὲρ ὀμφαλόν· φυλακτέοι οὖν κάτω
φαρμακεύεσθαι πάντες οὗτοι. οἷς δ' ἐκ παθημάτων τὸ στόμα τῆς κοιλίας στενόν ἐστι, συμπίπτει
μὲν τὰ ὅμοια, λυομένων δὲ τῶν παθῶν ἀνὰ χρόνον, καὶ τὰ συμπτώματα λύεται· οὐκ οὖν αἰ
ὡσαύτως ἔχουσι περὶ τε πέψιν καὶ ἐρευνγμούς καὶ διαχώρησιν· οὐκ οὖν οὐδὲ πρὸς τὰς κάτω
καθάρσεις διὰ παντὸς ὡσαύτως ἔχουσιν. ^[5]

7 26 24 ὁποῖα δὲ περὶ τῆς ἄνω κοιλίας εἴρηται, τοιαῦτα προσδοκᾶν καὶ περὶ τῆς κάτω· καὶ γὰρ οὖν καὶ ἡ
κάτω κοιλία ἀρχομένη μὲν κατὰ φύσιν εὐρυκοιλίος ἐστὶ, τελευτῶσα δὲ στενωτέρα γίνεται, καὶ
μάλιστα ἐν τοῖς ἀριστεροῖς, καθ' ὃ μέρος τῷ σπληνὶ προσεῖληπται. ἔνθεν δ' ἄρχεται αὕτη,
προσπέφυκεν αὐτῇ τὸ καλούμενον τυφλὸν ἔντερον, κεῖται δ' ἐν τῇ λαγόνι τῇ δεξιᾷ, καθ' ὃ μὲν
ἄρχεται αὐτό, εὐρυκοίλιον, αἰ δὲ καὶ μᾶλλον στενούμενον, τυφλὸν ἐξ ἄκρου.

7 26 26 εἰ δὲ καὶ τοῦτο τὸ ἔντερον φύσει τε καὶ διὰ τινὰ νόσον μὴ ἐφ' ὅσον χρὴ διεστήκοι, πολλὴ
ἀνάγκη ἄνωθεν μὲν ταχύτερον ὑπέρχεσθαι τὰ σιτία, αὐτοῦ δ' ἐνισχόμενα στρόφους καὶ φῦσαν
καὶ βορβορυγμούς καὶ βάρη παρέχει, ἔσται ἂν ἐμπέση κατὰ σμικρὰ εἰς τὸ κῶλον ἔντερον·
ἐντεῦθεν δ' ἤδη πρὸς τὴν διαχώρησιν εὐπετέστερον περαιοῦται. ^[5]

7 26 27 πάλιν οὖν τὰ μὲν τῇ φύσει διὰ παντὸς ὡσαύτως γίνεται, τὰ δ' ἔκ τινων ἀρρωστημάτων, καθότι
ἐκεῖνα καὶ ἐπιτείνει καὶ λύεται, καὶ αὐτὰ οὕτως ἔχει, καὶ χρὴ φυλάσσεσθαι τὰ μὲν τῇ φύσει διὰ
παντός, τὰ δὲ διὰ τὰς νόσους ἐφ' ὅσον αἱ νόσοι κωλύουσιν· κίνδυνος γὰρ ἐπὶ ταῖς τούτων
φαρμακείαις μείζων ἢ οἷς τὸ στόμα τῆς γαστρὸς οὐ παρήσι καλῶς τὸ περίσσωμα, τῷ καὶ διὰ
πλείονος καὶ διὰ χωρίων εἰς ἔμετον ἀήθων παλινδρομεῖν. ^[5]

7 26 28 πονοῦσι δ' οἱ περὶ τὴν ἀρχὴν τοῦ κώλου μὴ διαδιδόντες τὰ σιτία κατὰ τὴν δεξιὰν λαγόνα
μειζόνως· ἐντεῦθεν γὰρ ἀρξάμενον τὸ κῶλον παραφέρεται πρὸς τὰ ἀριστερὰ ὑπὲρ τοῦ ὀμφαλοῦ·
ἐν δὲ τοῖς ἀριστεροῖς κατακάμψαν ὑποδύεται τοῖς λεπτοῖς ἐντέροις· εἰκότως οὖν οἱ πόνοι ταύτῃ
διασημαίνουσι μᾶλλον.

7 26 29 περὶ δὲ τῶν ἄνω καθάρσεων, καὶ μάλιστα τῶν διὰ τοῦ ἐλλεβόρου, καθ' αὐτὰ ἐφεξῆς εἰρήσεται
καὶ ἡ δίαιτα καὶ τᾶλλα πάντα.

7 26 30 χρὴ δ' οὐδενὸς ἥσσον ἱστορηκέναι τὸν ἱατρὸν καὶ ὀπόθεν ἂν κάλλιστον λάβοι τὸ φάρμακον· οὐ
γὰρ πάντα πάντῃ κάλλιστα φύεται, ἀλλὰ σκαμμωνία μὲν ἐν Κολοφῶνι τῆς Ἰωνίας καὶ ὑπὸ τῷ
Μυσίῳ Ὀλύμπῳ, θαψία δ' ἐν τε Σικελίᾳ καὶ Λιβύῃ, ἐλατήριον δέ, ὃ χυλὸς τοῦ σικύου, ἐν
Κυρήνῃ, ἐπίθυμον δ' Ἀθήνῃσι καὶ Ἰσθμοῖ, περὶ δὲ Καρίαν ὁ Κνίδιος κόκκος, ὅθεν δὴ καὶ ἔσχε
τοῦνομα, τῶν ἐκ Κνίδου Ἀσκληπιαδῶν μάλιστα τε καὶ πλείστῳ χρωμένων· οἱ δ' αὖ ἐλλέβοροι
〈κάλλιστοι μὲν ἀμφοτέρω〉 ἐν τε τῇ Οἴτῃ 〈καὶ〉 ἐν Ἀντικύρᾳ, ὃ δὲ δὴ μέλας οὐ πονηρὸς
κάν τῇ Λυγκηστίδι καὶ ὑπὲρ τὴν Ἀσκανίαν λίμνην καὶ ἐν τῷ Παρνασσῷ καὶ ἐν Αἰτωλίᾳ, ὡς ὃ γε
λευκός, ὅποι φύοιτο ἄλλῃ, κάκιστος· φύεται δ' ἐν τε τῇ Ἀρμενίων καὶ παρὰ ποταμὸν Σαγάριον,
ἢ νῦν Γαλάται νέμονται. πάντα οὕτως σκεπτέον, ὅπῃ τε φύεται κάλλιστα καὶ ὅπῃ τέμνεται. ^[10]

7 26 31 μέγα γὰρ καὶ τόδε· τέμνειν τε ἐν τῷ καιρῷ καὶ σκευάζεσθαι αὐτά, καθὼς ἐν ταῖς ριζοτομίαις
ὑπὲρ αὐτῶν εἴρηται· νῦν δὲ τοσοῦτον ἐξαρκεῖ παρακεκληκέναι τὸν ἱατρὸν μηδενὸς τῶν εἰς τὴν
τέχνην ἀμελεῖν. μέτρον δὲ τῶν ἐλατηρίων, ὃ καὶ ἐμοὶ μέτρον ἐστὶ καὶ σοὶ καὶ ἄλλῳ τὸ αὐτό, οὐ
δύναμαι εἰπεῖν· οὐ γὰρ ἔστιν ἐν πᾶσι τοῖς ἀνθρώποις, ἀλλὰ σε χρὴ τὸ ἐκάστου μέτρον εἰδέναι·
πάντα γάρ, καὶ σῶμα καὶ δίαιτα καὶ ὥρα καὶ κοιλίας φύσις καὶ ἰσχύς φαρμάκου καὶ χυμῶν
δυνάμεις μέγα διαφέρει, καὶ εἰς τὸ ῥαδίως καθαρθῆναί τινα καὶ εἰς τὸ δυσχερῶς καὶ εἰς τὸ μηδὲ
παράπαν καθαρθῆναι ὑπὸ τοῦ πλείονος φαρμάκου καὶ ὑπὸ τοῦ ἴσου· τῷ δὲ τινι καὶ τὸ ἔλασσον
ἤρκεσεν εἰς τὴν κάθαρσιν. ^[5]

7 26 33 ὥς οὖν ἔπος εἰπεῖν, τὰ τῶν πολλῶν μέτρα εἰρήσεται, ἢ νομίζω μάλιστα μήτε ἂν ἀπολειφθῆναί
τινα τοῦ αὐτάρκους μήτε ἂν υπερβάλλειν· εἰ δὲ μέγα ποτὲ τὸ διαφέρον εὐρεθείη, οὐκ ἐγὼ τοῦτο

ἐξήμαρτον, ἀλλ' ἡ φύσις τοῦ ἀνθρώπου οὐκ εἰς τὸ αὐτὸ ἀπήντηκεν. ὅσα μὲν δὴ ἄμεινον προειπεῖν εἰς ἅπασαν τὴν τῶν καθαιρόντων τέχνην, εἴρηται· τὸ δὲ μετὰ τοῦτο δὴ ἐροῦμεν, καὶ ὅπου καθαίρει ἕκαστον καὶ ὁποῖα ἄττα· κάνταῦθα δ' ἄρκεϊ τὸ ἐπίπαν εἰπεῖν κατὰ πάντας· οὐδὲ γὰρ οὐδέν ἐστι τῶν τοιούτων ἢ ὅτι ὀλίγις, εἴ γε δὴ καὶ ἐλλέβορος, ὅσπερ οὖν καὶ πεπίστευται σαφέστατα καθαίρειν ἄνω, ἔστιν οἷς καὶ κάτω παρακινεῖ· τὰ μὲν γὰρ κατωτερικὰ καὶ πάνυ πολλοῖς ἐμέτους προσίστησι, καὶ μάλιστα οἷς ὁ πυλωρὸς τῆς γαστρὸς οὐκ ἔστιν εὖρους. ^[5]

- 7 26 35 καὶ πλῆθος δὲ τοῦ φαρμάκου καὶ ὀλιγότης εἰς ἐμέτους ὀρμᾷ· τὸ μὲν γὰρ τῷ πολλὰ καὶ ἀθρόα ἔλκειν μέρος τι καὶ ἄνω ὑπερβάλλει, τὸ δὲ μὴ δυνάμενον δι' ὀλιγότητα περαιωθῆναι κάτω.
- 7 26 36 καὶ στομάχου δ' ἄρρωστία καὶ τὸ πρὸς τοὺς ἐμέτους σύνθετος καὶ χυμὸς φλεγματώδης πολὺς καὶ οἷς ἀπὸ τῆς χολῆς ἀπέσχισται πρὸς τὴν γαστέρα, πάντα ταῦτα ἐν ταῖς φαρμακείαις ἐμέτους κινεῖ· διόπερ τὸ ἐπίπαν ῥηθῆναι ὑπὲρ αὐτῶν ἔξαρκεϊ.
- 7 26 37 κάτω μὲν οὖν καθαίρει μέλας ἐλλέβορος καὶ αἰ ρίζαι καὶ τὸ σπέρμα αὐτοῦ· καθαίρει δὲ καὶ κόκκος Κνίδιος καὶ πιτυοῦσσα καὶ ἀκτὴ καὶ λινόζωστις καὶ πολυπόδιον καὶ ἴρις καὶ σικωνία καὶ φακοειδὲς (οἱ δ' ἔμπετρον καλοῦσιν) καὶ πέπλιον (οἱ δ' ἀνδράχνην καλοῦσιν) καὶ πέπλις (οἱ δὲ συκὴν, οἱ δὲ μήκωνα ἀφρώδη καλοῦσιν) καὶ ἀλόη καὶ ἵπποφαές καὶ ἵπποφαιστον καὶ κληματὶς καὶ πυκνόκοκκον καὶ ἄμπελος ἀγρία καὶ ἄμπελος χειρῶνιος (οἱ δὲ βρυωνίαν καλοῦσιν) καὶ θύμον καὶ ἐπίθυμον καὶ ἀμάρακος καὶ ὀρίγανος ἢ κονίλη καὶ μήκων παράλιος ἢ τὰ κέρατα ἔχουσα καὶ μήκων ροιὰς καὶ σικύου τοῦ ἀγρίου ρίζα καὶ σκορπίουρον καὶ σησαμοειδὲς τὸ λευκὸν καὶ τιθύμαλλος ἡλιοσκόπιος καὶ τιθύμαλλος κυπαρισσίας καὶ τιθυμαλλίς (καλεῖται δὲ καὶ παράλιος τιθύμαλλος) καὶ χαμελαία καὶ κράμβη θαλασσία καὶ λαθυρίς καὶ ἀγαρικὸν καὶ εὐφόρβιον καὶ λυχνὶς ἀγρία καὶ κνίκος καὶ σκαμμωνία· χωρὶς δὲ τούτων καὶ τοῦ χαλκοῦ ἢ λεπὶς καὶ τοῦ χαλκοῦ ἄνθος. ^[10]
- 7 26 38 ἄνω δὲ καθαίρει ἐλλέβορος λευκὸς καὶ σησαμοειδὲς τὸ μέγα (καλοῦσι δ' αὐτὸ Ἀντικυρεῖς Ἀντικυρικὸν ἐλλέβορον, ἔστι δ' ἐγγυτάτω τὴν ιδεάν τῷ ἡριγέροντι)· καθαίρει δ' ἄνω καὶ ἀγρία σταφίς καὶ νάρκισσος καὶ σπάρτος καὶ βολβὸς καὶ σίλλυβον καὶ σικύου ἡμέρου ρίζα καὶ τὸ σπέρμα τοῦ σικύου καὶ ὁ φλοιὸς καὶ ῥαφανίδος σπέρμα καὶ δάφνης φύλλα· χωρὶς δὲ τούτων ἰός, χαλκανθές. ^[5]
- 7 26 39 τὰ δ' ἀμφίβολα δαφνοειδὲς (οἱ δ' εὐπέταλον ὀνομάζουσιν), θαψία, ἐλατήριον, κρότων (ἔνιοι δὲ Κύπριον σέσελιν ὀνομάζουσιν, Αἰγύπτιοι δὲ κῖκι), τιθύμαλλοι οἱ μείζους· εἰσὶ δὲ χαρακίας (τοῦτον, ὡς ἐν βοτάναις καλεῖν, ἄρρενα καὶ ἕτερον θῆλυν, ὃν μυρτίτην καλοῦσιν· φέρει δὲ καρπὸν καρύω μάλιστα ὅμοιον) καὶ ἄλλος πλατύφυλλος· οὗτοι οἱ τιθύμαλλοι καθαίρουσιν ἄνω καὶ κάτω, καὶ προσέτι ἡ ἄπιος· ἔστι δ' ἡ ιδέα τῆς ἀπίου οἷος ὁ ἡλιοσκόπιος τιθύμαλλος, πλὴν ὅσα τῇ ρίζῃ ἀπίου καρπῷ ἔοικεν. περὶ τούτων πάντων εἰρήσεται νῦν, οἷά τε ἄγει ἕκαστον καὶ οἷς νοσήμασιν ἀρμόζει, καὶ μέτρον ἂν τις στοχασθεῖη αὐτάρκως. ^[5]
- 7 26 41 μέλας ἐλλέβορος καθαίρει κάτω χολώδη καὶ φλεγματώδη· διδόναι δεῖ τοῖς κατὰ νεῦρα νενοσηκόσι καὶ τοῖς μαινομένοις.
- 7 26 42 λέγουσι δὲ καὶ Μελάμποδα τὸν Ἀμυθάνορος τούτῳ καθᾶραι τὰς θυγατέρας τοῦ Προΐτου μανείσας, ὅθεν δὴ καὶ τὴν ἐπωνυμίαν μελαμπόδιον ἔσχε καλεῖσθαι.
- 7 26 43 Ἴπποκράτης δὲ καὶ τῶν πλευριτικῶν τοὺς καταρρόπους ἐν τοῖς πόνοις ἐκάθαιρε τούτῳ, ποτὲ μὲν καθ' αὐτὸν διδοὺς τὸν ἐλλέβορον, ποτὲ δὲ πεπλίῳ συμμίσγων, καὶ ἐπὶ σφόδρα.
- 7 26 44 ἔστι δὲ καὶ σκαμμωνίας ὁπῶ κεραννύντα καθαίρειν καλῶς.
- 7 26 45 ὅσα δὲ βούλει πρᾶτον καθῆναι, μόνον διδόναι τὸν ἐλλέβορον· οὐ γὰρ ἔστιν αὐτῷ κατὰ τοῦνομα ἢ ἰσχὺς. ἔξαρκεῖ οὖν καὶ κόψαντα ξηρῶν τῶν ριζῶν ἐπιπάσαι γλυκεῖ οἶνῳ ἢ ὀξυμέλιτι

- ὅσον δραχμὰς δύο καὶ ἐψήσαντα ἐν φακῇ ἢ ἐν πτισάνῃ ἢ ἐν ζωμῷ ὄρνιθος ῥοφήσαι· τῆς δὲ σκαμμωνίας μίσγειν ὅσον τριώβολον πρὸς δραχμὴν τοῦ ἐλλεβόρου.
- 7 26 47 τὸ δὲ σπέρμα αὐτοῦ ἐστὶ μὲν οἶον κνίκος· καλεῖται δὲ καὶ τοῦτο σησαμοειδές· ἄγει δ' ὅμοια ταῖς ρίζαις, ἀλλ' ἰσχυρότερον.
- 7 26 48 πληθος δὲ καὶ τοῦ σπέρματος μὴ πολὺ ἀπολεῖπον δραχμῶν δύο προσφέρειν ἐν μελικράτῳ.
- 7 26 49 ἄμεινον δὲ καὶ ταῖς ρίζαις καὶ τῷ σπέρματι προσμίσγειν ἀνήσου καὶ πετροσελίνου καὶ δαύκου καὶ τινος ἄλλου τῶν ὁμοίων ὥσπερ <χάριν> ἡδύσματος.
- 7 26 50 ὁ δὲ Κνίδιος κόκκος καθαίρει μὲν φλέγμα καὶ χολὴν καὶ ὑδατώδη πολλὰ· ἔστι δὲ πυρώδης καὶ ὀξύτατος καθῆραι ὅσον κόκκοιλ· εἰ δὲ πραότερον ἐθέλοις, κ .
- 7 26 51 ἀφελεῖν δὲ τὰ περικάρπια καὶ διδόναι τὰ ἐντὸς τρίψας μετὰ μέλιτος καὶ ἀλφίτου ἢ ἐν μελικράτῳ πιεῖν· ἄμεινον δ' εἰ μετ' οἴνου πίνεις.
- 7 26 52 ἐπὶ δὲ τῇ πόσει βραχὺ ἐλαίου ἐπιρροφήσαι, ὥς μὴ καίειν τὴν φάρυγγα.
- 7 26 53 λαμβάνειν δὲ καὶ μέλιτι ἐφθῶ περιπλάσσων κεκομμένους τοὺς κόκκους.
- 7 26 54 δοκεῖ δὲ πλέον συμφέρειν γυναιξὶν ἢ ἀνδράσιν· καὶ γὰρ τινι χωρὶς τῆς ἄλλης καθάρσεως ἐφ' ὑστέραν ἤγαγεν. καὶ ἄλλως ἀρμόζει τῇ φύσει· διὸ καὶ τοῖς ὑδερώδεσιν οὐ πονηρῶς δίδεται, καὶ ὅσοι ψυχροτέρας τὰς κοιλίας ἔχουσι, καὶ τοῖς ἐπιλήπτοις καὶ τοῖς παραπλήξι καὶ τοῖς ἀρθριτικοῖς, καὶ τὰ ρεύματα τῆς κεφαλῆς ἐπιξηραίνει· ἔστι δὲ σπέρμα τοῦ κνεώρου· καλοῦσι δὲ καὶ κνηστρον καὶ λίνον καὶ θυμελαίαν τὸν θάμνον.
- 7 26 56 δύναμις δὲ καὶ τοῖς φύλλοις ἡ αὐτὴ, ἀλλ' ἀσθενεστέρα· χρή δὲ ξηράναντας μετὰ μέλιτος διδόναι πληθος ὀξυβάφου· ἄγει δ' ὑδατωδέστερα.
- 7 26 57 τὸ δ' ἄλλο κνέωρον, ᾧ καὶ Ἀθηναῖοι χρῶνται <ἐν> μυστηρίοις, οὐδὲν μὲν τούτῳ ἔοικεν, οὔτε τὸν καρπὸν .
- 7 26 58 .. δύναται δ' ἡσυχῇ μαλάσσειν. καὶ ἡ πιτυοῦσσα δὲ καθαίρει φλέγμα καὶ χολήν, ἔστι δ' ὅτε καὶ ὑδατώδη· συμφέρει δ' οἷς τε ὁ κόκκος, καὶ ἢν ἄλλως βουληθῇς πληθος κενῶσαι κάτω.
- 7 26 59 ἔστι δ' ἰσχυρότατον μὲν ὁ ὀπὸς τῆς πιτυοῦσης, δεύτερον τὸ σπέρμα, τρίτον ἡ ρίζα.
- 7 26 60 τοῦ μὲν δὴ ὁποῦ ἐξαρκεῖ ὅσον τριώβολον μελικράτῳ διέντας πίνειν, τοῦ δὲ σπέρματος ὅσον δραχμὴν, τῆς δὲ ρίζης διπλάσιον ἢ τοῦ σπέρματος.
- 7 26 61 ἡ δ' ἀκτὴ· εἰσὶ δὲ δύο, ἡ μὲν δενδρώδης, ἡ δὲ χαμαιζήλη, καθαίρουσιν ἀμφοτέραι φλεγματώδη καὶ ὑδαρὴ κάτω.
- 7 26 62 δύναμις δ' αὐταῖς οὐχ ὥσπερ τοῖς πολλοῖς τῶν καθαιρόντων θερμὴ, ἀλλὰ τι καὶ ψυχροτέρα.
- 7 26 63 χρή δὲ τῆς ρίζης ἐψῶντα ἐν οἴνῳ διδόναι τοῖς ὑδεραιώδεσι πολλάκις· ἄγει γὰρ ἐπὶ γαστέρα.
- 7 26 64 καὶ τὸν καυλὸν δὲ τὸν ἀπαλὸν εἴ τις ἐψήσας ὡς λάχανον ἐσθίει, τὰ μέτρια καθαρθήσεται, φαγεῖν δ' οὐχὶ ἡδὺς εἰς ἅπαν. ἡ δὲ λινόζωστις ἐγγύτατα μὲν τῆς ἀκτῆς καθαίρει, καὶ ἡ θήλεια καὶ ἡ ἄρρην, χολωδέστερα δέ· εἰ μὲν οὖν ἐψήσας ἀπαλῶν τῶν φύλλων ἐσθίεις, ἐκκοπροῖ τε ἱκανῶς καὶ σμικρὰ τῶν ἐγγύθεν συνεφέλκεται.
- 7 26 67 εἰ δὲ τὸ ἀφέψημα κεράσας οἴνῳ πίνεις, τοῦτο ἰσχυρότερον.
- 7 26 68 ἀρμόζει δὲ τῷ τε ἐφ' ἡμέρᾳ κενωθῆναι χρήζοντι καὶ ἔτι πυρεταίνοντι μὴ διαχωροῦντι καὶ πρεσβύτῃ καὶ παιδίῳ καὶ γυναικί, καὶ μᾶλλον γυναικί· πρὸς γὰρ τῷ διαχωρεῖν .
- 7 26 69 .. πολυπόδιον δ' ἄγει μὲν φλέγμα καὶ χολήν καὶ ὑδατώδη· διδόναι δὲ τῆς ρίζης ὅσον δραχμὰς δύο, ἐπιξύων μελικράτῳ ἢ ὕδατι.
- 7 26 70 κάκιον δ' οὐδὲν καὶ ἐπὶ τάριχος ξύσαντα φαγεῖν πρὸ τοῦ ἀρίστου.
- 7 26 71

καθαίρει δὲ καὶ ἐν πτισάνῃ καὶ ἐν ζωμῶ ὄρνιθος ἡ ρίζα ἐψηθεῖσα οὐ λυπηρῶς, καὶ εἴη ἂν ωραία μὲν κάθαρσις καὶ μάλιστα μεираκίοις αὐτάρκης· πρὸς δὲ τὰς νόσους οὐδὲν μέγα οὕτω καθαίρειν. ἡ δ' ἴρις ἄγει μὲν φλεγματώδη καὶ ὑπόμυξα καὶ χολώδη· εἰ δὲ πλεῖον τοῦ μετρίου διδοίης, καὶ αἱματώδη καὶ μέλανα, ὥστε μέτριον ἀρκεῖ κύαθος καθῆραι· πάνυ δ' ἐστὶ στομάχῳ δυσχερές.

7 26 73 τῆς δὲ ρίζης διδόναι δραχμὰς τρεῖς [καὶ] μετὰ μελικράτου τοῖς τε σπληνικοῖς καὶ τοῖς ἀμφημερινῶ καὶ τεταρταίῳ πυρέσσουσι καὶ τοῖς δυσπνόοις καὶ τοῖς βηχώδεσι καὶ τοῖς κωλικοῖς.

7 26 74 σικυωνία δὲ καθαίρει φλέγμα καὶ χολήν ἄκρατον· διδόναι δ' ὅσον δραχμὴν μίαν τῆς ἐντεριώνης ἐν μελικράτῳ· πραότερον δὲ καθῆραι βουλόμενος τὸ μὲν σπέρμα τῆς σικυωνίας ἐκβάλλειν, ἐγγέας δ' οἴνου γλυκέος εἰς τὸν φλοιὸν ἐψεῖν ἐπὶ μαλακῆς τέφρας, ἔστε ἂν καλῶς θερμανθῇ.

7 26 75 τοῦτο διδόναι πίνειν οἷς τε ἄγειν οὐκ ἰσχυρῶς δεῖ, καὶ οἷς κατὰ δέρμα ἐξανθήσεις πελῖαι γίνονται.

7 26 76 τὸ δὲ σύμπαν σικυωνία συμφέρει ἄσθματι, πλευρῶν πόνοις, χρονίαις κεφαλαλγίαις, ἰλίγγοις, ἀμβλυωπίαις.

7 26 77 ἔστι δὲ πικρότατον μὲν, ἀλλ' εἰς ὕστερον εὐσιτοτέρους παρασκευάζει.

7 26 78 φακοειδὲς δ' ἄγει μὲν ὑδατώδη καὶ φλεγματώδη καὶ χολώδη· ἀρκεῖ δὲ πλῆθος δραχμῶν δύο μελικράτῳ ἐπιπάσσοντα πίνειν.

7 26 79 πέπλος δὲ καὶ πέπλιον ἐγγυτάτῳ μὲν τὴν ιδέαν ἀλλήλων ἐστόν.

7 26 80 καθαίρει [τὸν] δὲ φλεγματώδη καὶ χολώδη μετὰ φουσῶν κάτω πλῆθος τοῦ σπέρματος ὅσον ὀξύβαφον ἐν μελικράτῳ· καὶ τὰ φύλλα δὲ ξηρανθέντα καθαίρει πρῶως.

7 26 81 ἡ δ' ἀλόη ὀξὺ μὲν καθῆραι οὐκ ἔστι, στομάχῳ δ' εὐμενέστατον ἴσα καὶ ἀψινθίῳ· ἀρκεῖ δ' ὅσον δραχμὰς δύο μετὰ μελικράτου πιεῖν.

7 26 82 ἄγει δὲ φλέγμα καὶ χολήν. ἀγαθὸν δὲ καὶ ἦν ἐφ' ἡμέρα λαμβάνης ἀπὸ δειπνου· διαχωρεῖ γὰρ καὶ τὰ σιτία οὐκ ἀφανίζει· πρὸς δὲ καὶ ἄδιψόν ἐστὶ καὶ εὐσιτον.

7 26 84 τρίψαντα <δ> ἐν χυλῷ κράμβης ἢ λαπάθου πλάσαι τὰ μὲν ἡλίκα ἐρεβίνθους, τὰ δὲ κυάμοις ἴσα, καὶ τούτων λαμβάνειν καὶ δύο καὶ τρία, ὅπως καὶ χρήζης κενουῖσθαι.

7 26 85 ἐπιτήδειον δὲ καὶ μετὰ ῥητίνης καταπότιον σκευασθὲν καὶ μεθ' ἐφθοῦ μέλιτος, καὶ μάλιστα οἷς ἐστὶν ἡ πικρία δύσφορος. καλῶς δ' ἂν που καὶ σκαμμωνία μίσγοιτο καὶ ἄλλῳ τινὶ τῶν καρδιοβόλων.

7 26 87 νοσήμασι δὲ συμφέρει πυρετοῖς τε ἀμφημερινοῖς καὶ ἰκτέρῳ καὶ ἥπατος πόνῳ καὶ ἀποσιτίαις καὶ ἀπεψίαις, καὶ οὐχ ἥσσον γυναῖξιν ἢ ἀνδράσιν.

7 26 88 εἰ δὲ μὴ πικρία ὑπερέβαλλε, καὶ παιδίοις ἦν ἂν κάλλιστον, ἀλλὰ τῶν ἐπὶ τοσοῦτον πικρῶν οὐκ ἐθέλει παιδίον γεύεσθαι. ἵπποφαῆς δὲ καὶ ἵπποφαιστον καθαίρει φλέγμα καὶ χολήν καὶ ὕδωρ, πλέον δὲ τὸ ἵπποφαιστον τὰ ὑδατώδη.

7 26 90 διδόναι δὲ τῷ τε ἐπιληπτικῷ καὶ τῷ παραπληγί χειρα <ἦ> σκέλος καὶ τῷ ἐπιλανθανομένῳ καὶ τῷ δυσπνώῳ καὶ τῷ ὀρθοπνοϊκῷ, καὶ ὅσοις παλμοὶ ἄλλοτε ἄλλῃ τοῦ σώματος συνεχεῖς γίνονται· μᾶλλον δὲ καθῆραι βουλόμενος τοῦ ὅπου, εἰ μὲν καθ' αὐτόν, ὀβολοὺς τρεῖς, εἰ δὲ τοῦ σὺν τῷ ὀρόβῳ σκευαζομένου, δραχμὴν μίαν ἐν μελικράτῳ. ^[5]

7 26 91 ἡ δὲ κόμη καὶ ἡ ρίζα ξηρὰ κεκομμένα ἥσσον καθαίρει· καθαίρει μὴν καὶ τάδε πλῆθος δραχμῶν δύο μετὰ μελικράτου.

- 7 26 92 πάντα δ' ἰσχυρότερον τὸ ἰππόφαιστον· διὸ καὶ μεῖον δοτέον.
- 7 26 93 κληματὶς δὲ καθαίρει φλέγμα καὶ χολήν· προσφέρειν δὲ τοῦ καρποῦ ὅσον δραχμὴν μίαν ἐν μελικράτῳ.
- 7 26 94 πυκνόκομον δ' ἄγει [δὲ] χολώδη· δίδου δὲ τὴν ρίζαν φαγεῖν· αὕτη γὰρ μόνη καθαίρει καὶ ἔστι στρογγύλη, σμικρῷ μήλῳ μάλιστα ὁμοία.
- 7 26 95 ἄμπελοι δὲ καθαίρουσι κάτω χολώδη καὶ ὕδατώδη· πλήθος δ' ἔξαρκεῖ δραχμῶν δύο.
- 7 26 96 κάλλιστα δ' ἂν χρῶο τῇ μὲν χειρωνίῳ πρὸς τοὺς ἐπιλήπτους καὶ μαινομένους, τῇ δ' ἀγρία πρὸς τοὺς ὑδεριῶντας.
- 7 26 97 θύμον δὲ καὶ ἐπίθυμον καὶ ἀμάρακος καὶ ὀρίγανος ἢ κονίλη μελάνων εἰσὶ καὶ φλεγματοδῶν κάθαρσις, ἀλλὰ πολὺ εἰς ἅπαντα τὸ ἐπίθυμον προέχει· διδόναι δὲ κόψας καὶ διαττήσας μετ' οἴνου γλυκεὸς πλήθος δραχμῶν ἕξ καὶ ἐπὶ πλέον· ἄγει γὰρ χρηστῶς, καὶ <εἰ> ἐπιδειπνεῖν ἐθέλοις, οὐδὲν ἐμποδὼν μὴ καθαρθῆναι μετρίως. ^[5]
- 7 26 98 τὰς δ' ἐωθινὰς καθάρσεις μετ' ὀξυμέλιτος ποιῆσαι, τῶν ἄλῶν προσμίγγων.
- 7 26 99 συμφέρει δ' ἐπίθυμον τοῖς φυσώδεσι καὶ ὑποχονδριακοῖς καὶ ἀπέπτοις, καὶ ὅσοις τὸ ἥπαρ βαρύνεται, καὶ τοῖς δυσπνόοις.
- 7 26 100 θύμον δ' ἄγει μὲν καὶ μέλανα, πλείονα δὲ τὰ φλεγματοδή, πλήθος τῆς κόμης ὅσον ὀξύβαφον μετὰ μέλιτος· διδόναι δὲ τοῖς τε ἀσθματικοῖς καὶ τοῖς χρονίως βήσσουσι καὶ τοῖς πάχος ἐν κοιλίᾳ ἔχουσιν.
- 7 26 101 ὁ δ' ἀμάρακος ξηρὸς ἐπιπασσόμενος ὀξυμέλιτι ὅσον δραχμαὶ τέσσαρες μεθ' ἄλῶν τὰ ὅμοια ὀνίνησιν, καὶ ἡ ὀρίγανος δ' ὡσαύτως· διδόναι δ' ὀξύβαφον ξηρὰς ἐν μελικράτῳ.
- 7 26 102 αἱ δὲ μήκωνες ὑπάγουσι μὲν ἡσυχῇ· πλήθος <δ'> ἄρκει τοῦ σπέρματος ἑκατέρας ὅσον ὀξύβαφον ἐν μελικράτῳ.
- 7 26 103 σικίου δὲ ρίζα ἀρμόζει μὲν πινομένη τοῖς ὑδερώδεσι, καθαίρει δὲ φλέγμα καὶ χολήν, ἀλλὰ τοῦ μὲν χυλοῦ τῆς ρίζης ἔξαρκεῖ [καὶ] ὅσον ὀβολοὺς διδόναι τρεῖς, τοῦ δὲ φλοιοῦ καὶ τριπλάσιον, τοῦ δ' ἐλατηρίου ὁπόσον μικρὸν ὕστερον εἰρήσεται.
- 7 26 104 σκορπίουρον δὲ καθαίρει μὲν φλέγμα καὶ χολήν· ἄρκει δ' ὅσον δεσμὴν σύμμετρον ἐψήσαντα τοῦ ὕδατος πιεῖν κεράσαντα οἶνω.
- 7 26 105 τὸ δὲ λευκὸν σησαμοειδὲς ἄγει μὲν καὶ αὐτὸ φλέγμα καὶ χολήν, μέτρον δὲ τοῦ σπέρματος ὅσον ἥμισυ ὀξυβάφου.
- 7 26 106 ὁ δ' ἡλιοσκόπος τιθύμαλλός ἐστι μὲν πάντων τιθυμάλλων ἀσθενέστατος, ἄγει δὲ καὶ αὐτὸς κάτω χολώδη καὶ φλεγματοδή, ἣν τε τοῦ ὀποῦ διδῶς ἣν τε τοῦ σπέρματος ἣν τε τῶν φύλλων· ἰσχυρότερον δ' ἐν πᾶσιν ὁ ὀπός, δεύτερον τὸ σπέρμα, τρίτον τὰ φύλλα.
- 7 26 107 ἱκανὸν οὖν τοῦ μὲν ὀποῦ δοῦναι δραχμὴν, τῶν δ' ἄλλων κατὰ λόγον τῆς ἰσχύος.
- 7 26 108 καθαίρει δὲ καὶ ὁ κυπαρισσίας ὅμοια, γενναιότερον δέ, ὥστε ἔξαρκεῖ καὶ ἔλασσον δοῦναι.
- 7 26 109 ἡ δὲ τιθυμαλλὶς κάλλιστον ἐν τοῖς τιθυμάλλοις, ὥστε καὶ εἰ ἀποστάζων τοῦ ὀποῦ <μετ'> ἰσχάδος διδοίης, καθαίρει καλῶς, καὶ τὰ φύλλα ξηρά, λεῖα ἐπιπασθέντα μελικράτῳ ὅσον ἥμισυ ὀξυβάφου.
- 7 26 110 ἡ δὲ χαμελαία καθαίρει μὲν φλέγμα καὶ χολήν· δεῖ δὲ τῶν φύλλων λαβόντα τρίψαι καὶ περιπλάσαντα ἐφθῶ μέλιτι δοῦναι· δάκνει γὰρ ἰσχυρῶς. ἔνιοι δὲ καὶ ἀψινθίου μίσγοντες κατάποτα σκευάζουσιν· πλήθος δ' ἄρκει δραχμῶν δύο.
- 7 26 112 τὴν δὲ θαλασσίαν κράμβην ἐφθῆν ὥς τι καὶ ἄλλο τῶν λαχάνων ἀρτύσαντες <ἐσθίειν> ἔστι δὲ τῷ στομάχῳ κακίστη καὶ ταράσσει ταχύ.

- 7 26 113 τῆς δὲ λαθυρίδος ἄρκεϊ μὲν καὶ ὅσον κόκκους δέκα φαγεῖν· εἰσὶ δὲ γευομένῳ γλυκεῖς καὶ ἄγουσι χολώδη καὶ ὕδατώδη συχνά.
- 7 26 114 ἄρκεϊ δὲ καὶ τοῦ ὁποῦ λαβόντας διατῆξαι μελικράτῳ ὅσον ὀβολοὺς τρεῖς, καὶ τῶν φύλλων δὲ μετὰ ζωμοῦ ὄρνιθος ἐψῆσαι· κενοῦσι γὰρ τὰ αὐτά, ἥσσον μὴν τὰ φύλλα.
- 7 26 115 ἀγαρικὸν δὲ καθαίρει φλέγμα καὶ χολήν, ἀλλ' οὐκ ὀξέως· ἔστι δὲ συμφορώτατον ἐφ' ἥπατι καὶ σπληνὶ καὶ πνεύμονι καὶ δυσπνόῳ καὶ ὀξυρεγμίαις καὶ ἀρθρίτιδι καὶ κεφαλῆς βάρει καὶ ἰλίγγοις καὶ ἐπιληψίαις καὶ γυναικὶ ὑστερικῇ· τούτοις πᾶσι συμφορώτατόν ἐστιν.
- 7 26 116 διδόναι δὲ πλῆθος δραχμῶν δύο ἐπιπάσσοντα μελικράτῳ ὀξεῖ.
- 7 26 117 εὐφόρβιον δὲ καθαίρει μὲν ὕδατώδη καὶ χολώδη πολλά· ἔστι δ' ὀξύτατον <ῶν> οἶδα καὶ πυρωδέστατον· διὸ τοῖς μὲν ὑδερῶδεσι καὶ κωλικοῖς καὶ ὅσοι ψυχροτέρας ἔχουσι τὰς κοιλίας ἀρμόζει· τοῖς δ' ἄλλοις ταρακτικὸν ἰσχυρῶς καὶ διψῶδές ἐστιν.
- 7 26 118 μίσγειν δὲ πετροσελίνου καὶ δαύκου σπέρματος καὶ ἀνήσου καὶ σελίνου καὶ τορδύλου· καὶ γὰρ ἐφηδύνει τὸ ἀτερπές ταῦτα καὶ τῆς ἄγαν ὀρμῆς ἐπέχει μέρος τι καὶ πρὸς τὴν κύστιν περιάγοντα.
- 7 26 119 γένοιτο δ' ἂν καὶ ὀρθοπνοϊκῶ καὶ δυσπνόῳ χρηστή τις ὠφέλεια πίνοντι τοῦ εὐφορβίου.
- 7 26 120 πίνειν δ' ἐν μελικράτῳ ὅσον τριώβολον, μίσγων τινὸς τῶν εἰρημένων σπερμάτων τὸ ἴσον.
- 7 26 121 ἡ δ' ἀγρία λυχνὶς καθαίρει μὲν φλέγμα καὶ χολήν· διδόναι δὲ τοῦ σπέρματος ὅσον δραχμὰς δύο.
- 7 26 122 ἄλλοι δὲ τοῦ χυλοῦ τῶν φύλλων διδόασιν ἐν μελικράτῳ.
- 7 26 123 κνίκος δὲ καθαίρει μὲν φλέγμα καὶ χολήν, οὐ μὴν ἰσχυρῶς.
- 7 26 124 δεῖ δὲ τοῦ σπέρματος τετριμμένου πιέσαντα τὸν χυλὸν μίσγειν ζωμῷ ὄρνιθος καὶ ῥοφεῖν.
- 7 26 125 οἱ δ' ἄνησον καὶ μέλι καὶ ἀμύγδαλα μίσγοντες τοῖς ἱκτερικοῖς καταπότια ποιοῦσιν ἀρμόζοντα.
- 7 26 126 πλῆθος δὲ τούτου δραχμαὶ τέσσαρες ἀρκοῦσιν.
- 7 26 127 οἶδα δὲ τοὺς περὶ Καρίαν ἰατροὺς καὶ ὀρὸν γάλακτος εἰς κάθαρσιν σκευάζοντας ἀπὸ τοῦ κνίκου, ἀλλ' ὑπὲρ γάλακτος πάντα ἰδίᾳ εἰρήσεται.
- 7 26 128 ἡ δὲ скаμμωνία οὐδενὸς μὲν τῶν ἐλατηρίων λείπεται <οὔτε> εἰς ὀξύτητα οὔτε εἰς ἰσχύν· καρδιαλγὴς δὲ καὶ δύσοσμος καὶ ἀτερπὴς καὶ ἄγαν διψώδης, ὅθεν οὐ πονηρῶς ἔνιοι ἀλόη μίσγοντες προσφέρουσιν, οἱ δὲ θύμου κόμη καὶ ἄλσιν, οἱ δὲ καὶ τοῖς εὐώδεσι σπέρμασιν.
- 7 26 129 οὐκ ἂν οὖν συμφέροι οὔτε τῷ πυρώδει τὴν κοιλίαν οὔτε τῷ ἀρρώστῳ τὸν στόμαχον, οὔτε ᾧ κίνδυνος συντακῆναι τὴν ἕξιν, οὐδὲ τῷ ὑδερικῷ (καὶ γὰρ τούτῳ ἡ νόσος σύντηξις ἐστίν), ἀλλὰ μᾶλλον ἱκτεριῶντί τε καὶ κεφαλαλγεί καὶ ληθαργικῷ καὶ πυρετῷ τεταρταίῳ καὶ ἀμφημερινῷ, καὶ ὅσοις ὑπὸ τὸ δέρμα ἐξανθεῖ δοθῇσιν ἀπέπτοις, καὶ ὀδύναις ὀφθαλμῶν καὶ πλευρῶν πόνοις χρονιωτέροις. ^[5]
- 7 26 130 ἄγει δὲ φλέγμα καὶ χολήν ἰσχυρῶς ἄκρατον μία δραχμὴ τὸ πλεῖστον· εἰ δὲ πραότερον κενῶσαι δέοι, ἐφ' ὅσον ἔλασσον κενοῦν ἐθέλεις, ἐπὶ τοσοῦτον ἔλασσον προσφέρειν, καὶ μᾶλλον τῆς ῥίζης· αὕτη γὰρ πολὺ τοῦ ὁποῦ λείπεται, ὥστε καὶ δύο δραχμὰς δοῦναι μέτριον. ἡ δὲ τοῦ χαλκοῦ λεπίς ἄγει μὲν ὕδατώδη, δοκεῖ δὲ τοῖς ὑδέροις ἀρμόζειν.
- 7 26 132 ἐξαρκεῖ δ' ὅσον δραχμὰς δύο μετὰ μέλιτος ἐφθοῦ κατάποτα σκευάσαντα λαβεῖν ἢ ἐν μελικράτῳ πίνειν.
- 7 26 133 τὸ <δ'> ἄνθος τοῦ χαλκοῦ ἄγει μὲν παχέα καὶ φλεγματώδη· πλῆθος δ' ἐξαρκεῖ τετρώβολον μετὰ μελικράτου. Τὰ μὲν οὖν κάτω καθαίροντα, ὅσα ἐγὼ οἶδα, ταῦτά ἐστιν· οὐ μὴν ἀπελπίζω γε ἄλλα καὶ ἄλλα εἶναι· τὰ δ' οὖν εἰρημένα ἐπὶ πολλοῖς ἀρμόζει καὶ νοσήμασι καὶ φύσεσιν, ὥς ἕκαστον εὐπορεῖται τε καὶ ἀκμάζει τῇ ὥρᾳ.

- 7 26 135 ἔτι δ' ἂν πλείω γίνοιτο, εἴ τις ἐθέλοι μίσγειν αὐτά· οὐ μὴν πάντα πᾶσιν εὐαρμόστως ἔχει, τὰ μὲν ὅτι ὀξύτατα καὶ πυρωδέστατα ὄντα ἔτι μᾶλλον ἂν τοιαῦτα γίνοιντο μισγόμενα, ὥσπερ ὁ Κνίδιος κόκκος καὶ οἱ τιθύμαλλοι καὶ ἡ σικυωνία καὶ τὸ εὐφόρβιον· οὐδεὶς γοῦν οὔτε ταῦτα πρὸς ἄλληλα οὔτε ἕτερα τοιαῦτα ὀρθῶς ἂν κεράσας προσφέρει, μὴ μέλλων τὰς καθάρσεις ἀτερπεστέρας ποιεῖσθαι καὶ [εἰ] ἐμέτων προστάσει καὶ πόνῳ γαστρὸς καὶ δίψει ἀπαύστῳ καὶ συντήξει καὶ τὸ ὅλον τῷ ὑπερίνους ῥαδίως γίνεσθαι. ^[5]
- 7 26 136 ἔν [ῶ] μὲν δὴ εἶδος τῶν οὐκ ἀναμιγνέτων καλῶς τόδε ἐστίν· ἄλλο δέ, εἴ τις τὰ ἀσθενέστατα τοῖς ἀσθενεστάτοις μίσγοι· τί γὰρ ἂν καὶ εἴη τῷ ἐτέρῳ παρὰ τοῦ ἐτέρου ὄφελος εἰς τὸ μᾶλλον καθᾶραι, ἀμφοτέρων γε δὴ ὄντων ἀσθενῶν; οὐκουν οὐδ' ἡ τούτων μῖξις πρέπει, ἀτὰρ οὐδ' ἡ τῶν ἄνω κενούντων καὶ τῶν κάτω, εἰ μὴ μέλλοι τις ἀμφίβολα σκευάζειν φάρμακα, οὐδ' ἡ τῶν καρδιοβόλων, οἷα ἡ σκαμμωνία ἐστὶ καὶ ἡ ἀκτὴ καὶ ἡ θαλασσία κράμβη· τούτοις γὰρ ἄλλων ἡδυσμάτων δεῖ.
- 7 26 138 ἐπεὶ δὲ τὰ μὲν ἀφεψήσαντες ἐσθίειν δίδομεν, τὰ δὲ ξηρὰ ἐπικνίσαντες ἢ κόψαντες, καὶ τῶν μὲν ὀπούς, τῶν δὲ ρίζας, οὐκ ἂν εἴη οὐδὲ τὰ ἐφθὰ τοῖς ὤμοις, οὐδὲ ρίζα ὁπῷ πάνυ εὐκέραστον.
- 7 26 139 κατὰ γε μὴν τὰ νοσήματα κρείσσων ἡ γνώμη, εἴ τις ἐπίσταται τὸ μὲν οἶον ἕκαστον νόσημα, καὶ <ῆ> μάλιστα τὸ ἕτερον τοῦ ἐτέρου διαλλάσσει, μαθὼν δὲ τοῦτο καὶ ἕκαστον φάρμακον μάθοι, τίνος ἐστὶ νοσήματος· τὰ γὰρ τῶν ἐναντιωτάτων νοσημάτων οὐκ ἂν ἐθέλοις μίσγειν.
- 7 26 140 ὑπόλοιπον οὖν τὰ μὲν πυρώδη τοῖς ἀναψύχουσι κεραννύντας προσφέρειν, τὰ δ' ἰσχυρὰ τοῖς ἀσθενεστέροις, τὰ δ' ἄλλως ἀτερπῇ τοῖς ἡδύσμασιν, οἷον γλήχους κόμη καὶ καλαμίνθης καὶ θύμου καὶ τῷ τοῦ πετροσελίνου σπέρματι καὶ τῷ τοῦ δαύκου καὶ τῷ τοῦ ἀνήσου καὶ τοῖς ἄλσι καὶ τῷ πεπέρει, καὶ εἰ δὴ τινι ἄλλῳ. τούτων δὲ τὰ μὲν καὶ συνεργὰ τῇ καθάρσει ἐστίν, ὥσπερ τὸ πέπερι καὶ οἱ ἄλλες, τὰ δὲ καὶ κωλύματα εἰς τὸ μὴ πλέον τοῦ καιροῦ καθαρθῆναι, ὥσπερ τὰ οὐρούμενα τῶν σπερμάτων, τὰ δὲ καὶ ἄγει τὸ φάρμακον πρὸς τὰ καθαρθῆναι χρήζοντα. ^[5]
- 7 26 142 εἰ γοῦν τῷ ἱκτερικῷ τῶν διουρητικῶν μίσγοις, καὶ μᾶλλον τὴν καλαμίνθην ἢ τὸ ἀψίνθιον, ἐτοιμότερον καθαίρει τὸ ἥπαρ.
- 7 26 143 καὶ εἰ τῷ κεφαλαλγεῖ καὶ ἀμβλῦ ὀρῶντι πρὸς τῷ καθαρτικῷ καὶ σαγαπηνὸν ἢ ὀπὸν πάνακος μίσγοις, ἐτοιμότερον καὶ τοῦτο ἀπὸ τῆς κεφαλῆς ἄξει, καίτοι πάνυ δυσχερῇ ταῦτά ἐστιν, ἀλλ' οὐχ οἷόν τε καλῶς ἄνωθεν καθαρθῆναι τούτων δίχα.
- 7 26 144 οἱ δὲ τὸ καστόριον μετὰ τῆς σκαμμωνίας τῷ ληθαργικῷ διδόντες καθαίρουσί τε ἐν δέοντι καὶ τὸ οἰκειότατον ἄλλως τῷ πάθει φάρμακον κεραννύειν ἐξευρήκασιν.
- 7 26 145 οὕτω δὲ καὶ γυναικὶ ἐν ἐπισχέσει καταμηνίων συνήνεγκε μετ' ἀρτεμισίας ἀφεψήματος ἢ ἐλελισφάκου ἢ τινος ἄλλου τῶν καταμήνια ἐρεθιζόντων δοῦναι τὸ φάρμακον· χωρὶς γὰρ τοῦ κατὰ γαστέρα ἄγειν πολλαῖς καὶ τὰ ἐξ ὕστερων ἐφάνη.
- 7 26 146 τὰ δ' αὐτὰ καὶ τοῖς πλευριτικοῖς καὶ τοῖς περιπνευμονικοῖς, εἰ καὶ τούτοις καθάρσεως δέοι, μηχανᾶσθαι πολὺ γὰρ δὴ κάλλιον καὶ ἡ σικυωνία καὶ ἡ σκαμμωνία καὶ ὁ ἐλλέβορος μετὰ τοῦ ἀγαρικοῦ τὰ ἐκ θώρακος ἄξει <ῆ> εἰ μόνον ἐκείνων τι προσφέρεις.
- 7 26 147 ἄξει δὲ καὶ μετ' ἀμμωνιακοῦ· καὶ γὰρ τοῦτο εὐμενέστατον στήθει καὶ πνεύμονι.
- 7 26 148 πρὸς δὲ τὰς ἔλμινθας, εἰ μὲν πλατεῖα εἴη, τὸ βληχρὸν τῷ καθαρτικῷ καλῶς μίσγεται ἢ τὸ μικρὸν ἡλιοτρόπιον ἢ ὕσσωπον ἢ ὀρίγανος ἢ ἀσφάλτου βραχύ· ταῦτα μὲν γὰρ ἀποκτείνει τὴν ἔλμινθα, τὸ δὲ καθαρτικὸν ἐξάγει· εἰ δὲ στρογγύλαι, τὸ ἀφέψημα τῆς ὄνωνίδος ἢ τὸ ἀψίνθιον ἢ κνίδης σπέρμα ἢ κύμινον Αἰθιοπικὸν ἢ κράμβης ρίζα ἢ ὁ φλοιός· καὶ γὰρ ταῦτα ἀποκτείνει τὰς ἔλμινθας, τὸ δὲ καθαρτικὸν ἐξάγει. ^[5]

- οὕτω μὲν δὴ καὶ περὶ τὰς μίξεις πραγματευτέον τῷ ἱατρῷ εἰς τὴν τέχνην ἄγοντι τὰ ἐλατήρια· εἰ γὰρ καὶ ὅτι πλεῖστα ἐκμάθοι πείρα τε καὶ ἀκοῇ, μὴ ἐνθυμοῖτο δ' οἷα εἴρηται, καὶ εἴ τινα ἄλλα, ἔμοι μὲν οὐδὲν ἰδιώτου δοκεῖ ὁ τοιοῦτος ἰκανώτερος εἶναι γινώσκειν περὶ τῶν ἐλατηρίων.
- 7 26 150 ἐσκέφθαι δὲ καὶ τάδε· ἤδη γάρ τινες πιόντες φάρμακον εἰς κάθαρσιν οἱ μὲν οὐκ ἐκαθάρθησαν τὸ παράπαν, οἱ δὲ πλείω τοῦ καιροῦ ἐκαθάρθησαν καὶ ἐπιπόνως, πρὸς ἃ δεῖ πεπορίσθαι βοηθείας τινάς.
- 7 26 151 ἢ μὲν οὖν δίαίτα, ἣν διαιτᾶσθαι προσήκει πρὸ τοῦ φαρμάκου, εἴρηται, καὶ οἱ γε πολλοὶ διαιτηθέντες οὕτως οὐδενὸς ἐδεήθησαν ἄλλου.
- 7 26 152 πιόντι δὲ φάρμακον εἰ μὲν ἔμειτο προσίσταιντο, οἷα καὶ ἐπὶ τοῖς τυχοῦσι γίνεται διὰ τε ἀηδίας καὶ ὑποψίαν καὶ ξενισμὸν καὶ μαλακίαν στομάχου, τοῦτο μὲν σέλινον ἀποβάπτοντα εἰς ὄξος μασήσασθαι, τοῦτο δ' ἐλαίαν λευκὴν ἀλμάδα, τοῦτο δ' ἁλῶν χόνδρον ἐνθεῖναι τῷ στόματι, μάλιστα εἰ πικρὸν εἴη τὸ φάρμακον· ταῦτα γὰρ κωλύει τοὺς ἐμέτους, καὶ προσέτι κορίαννον ὁσφραινόμενον καὶ γλήχων καὶ καλαμίνθη. ^[5]
- 7 26 153 κάλλιον δὲ καὶ ἀναπαῦσαι βραχὺ ἐν τῇ κλίνῃ θάλποντα τὴν γαστέρα καὶ ἄκρους τοὺς πόδας, ὥς τό γε εὐθὺς περιπατεῖν πολλοῖς ἐμέτους καὶ καρδιωγμοῦς καὶ ἰλίγγους παρέσχεν.
- 7 26 154 ὅταν δ' ἐγκρατεῖς σφῶν αὐτῶν γένωνται, τότε ἤδη πρὸς τὸν περίπατον ἄγειν κελεύοντα ὑποκινεῖν ἡσυχῇ· τοῦτο γὰρ μᾶλλον ἐρεθίζει ἢ εἰ ὀξέως τις βαδίζοι· χωρὶς γοῦν τοῦ κοπώδους πολλάκις καὶ τέλεον διεκώλυσε καθαρθῆναι πολὺς τε καὶ ὀξὺς περίπατος.
- 7 26 155 ἡκούσης δὲ τῆς καθάρσεως, κατακλίναντα ἡσυχάζειν ἐγρηγορικῶς μᾶλλον γὰρ συνδίδωσιν.
- 7 26 156 τηνικαῦτα δὲ καὶ ἐπιρροφεῖν κατ' ὀλίγον μεταξὺ θερμοῦ ὕδατος· καὶ γὰρ τοὺς δηγμοὺς ἀποπαύει καὶ τὰς ἐκκρίσεις παρορμᾷ μὴ καθαιρομένων δέ, μελικράτου τε ἐπιρροφεῖν καὶ νίτρου τετηκότος ἐν ὕδατι· βέλτιον δὲ καὶ βάλανον προσθέσθαι δι' ἁλῶν ἢ νίτρου ἢ τῆς Μαγνησίας <ἢ> τῆς στυπτηρίας ἢ τῆς κυκλαμίνου ἢ τοῦ Κνιδίου κόκκου ἢ χολῆς βοείας ἢ βρυωνίας ρίζης· ἄλλοι δὲ ψίλωθρον καλοῦσιν· αὕτη ἢ βάλανος τοῖς φλεγμωδεστέροις μᾶλλον ἀρμόζει, τὸ δ' ἀψίνθιον τοῖς χολωδεστέροις. ^[5]
- 7 26 158 εἰ δὲ πνεύματα πολλὰ ὑπογινόμενα διατείνει το ἔντερον, ὥστε μηδὲν ἔξω χαλᾶν, τοῦ πηγάνου μίσγειν τῷ ἡψημένῳ μέλιτι καὶ τοῦ κυμίνου καὶ τῆς μίνθης καὶ τῆς ῥητίνης· καταρραγείσων φυσῶν, εὐθὺς ἀκολουθεῖ καὶ ἡ ἄλλη κάθαρσις.
- 7 26 159 ὅσοι δὲ κλυσμοῖς πειρῶνται διερεθίζουν, πρὸς μὲν τοὺς ἀπὸ τοῦ ἐλλεβόρου πνιγμοὺς καλῶς οἱ κλυσμοὶ ἐξεύρηνται, πρὸς δὲ τὰς κάτω καθάρσεις μὴ διαχωρούσας οὐδὲν μέγα ὠφελοῦσιν, εἰ μὴ ἄρα καὶ βλάπτουσιν· κίνδυνος γάρ, τοῦ ἐντέρου πλήρους ὄντος, τὸ κλύσμα ἐγχυθὲν ἄνω τε υπερβάλλειν καὶ ὀδύνην παρασχεῖν, ὥσπερ εἰ καὶ κλύζων τις, μὴ διαχωροῦντος τοῦ προτέρου κλύσματος, αὐτίκα ἐτέρῳ κλύζοι. ^[5]
- 7 26 160 μάλιστα δ' ἐπὶ τῶν ὀξέων φαρμάκων εὐλαβητέον τὰς ἐπισχέςσεις· εἰ γὰρ μὴ διαχωρήσοι, ὑδερῶδεις ταχὺ ἀποδεικνύει.
- 7 26 161 γένοιτο δ' ἂν καὶ ἄλλαι βλάβαι στομάχῳ καὶ κοιλίᾳ καὶ ἥπατι καὶ σπληνί· τῷ δέ τινι ὁ πᾶς ὄγκος ἀχρούστερος. τὰ δὲ μαλακώτερα καὶ εἰ μὴ καθάραι, κίνδυνος οὐδεῖς, καὶ τούτων μᾶλλον ὅσα ἐψῶντες δίδομεν, οἷον τὴν λινόζωστιν καὶ τῆς ἀκτῆς τὰ φύλλα.
- 7 26 163 οὐδ' ἡ ἀλόη δεινὸν οὐδὲν μὴ καθάρασα οὐδὲ τὸ ἐπίθυμον οὐδὲ τὸ ἀγαρικὸν οὐδ' οἱ κλῶνες τῆς βρυωνίας· οὗτοι μὲν καὶ πάνυ τὸ μὴ ἰκανῶς διαχωρεῖν· ἢ γὰρ ρίζα τὴν πλείστην ἔχει δύναμιν.
- 7 26 164 ὅταν οὖν φαρμακεύης, πρὸς τοῖς ἄλλοις σκόπει καὶ εἴ τι κακὸν γίνεται, ἵνα καὶ θαρσῆς καὶ δεδοίκης ἐμπίρως ἐφ' ἐκάστοις.
- 7 26 165

ἐπιβλέπειν δὲ καί, μὴ τις ἔκκρισις ἑτέρα κωλύῃ τὴν κάθαρσιν, ὥς πολλοὶ καὶ ἰδρώσαντες καὶ οὐρήσαντες καὶ ἐμέσαντες οὐδὲν κάτω ἀπέκριναν, οἷς ἦσσαν ἢ βλάβη, κεκαθαρμένοις γε δὴ ἄλλον τρόπον.

7 26 166 ἐπιβλέπειν δὲ καί, ποδαπά καὶ πόσα τὰ καθαιρόμενά ἐστι, καὶ μᾶλλον ποδαπά· τοῦτο γὰρ κυριώτερον τοῦ μέτρου· πλείω δ' ἤδη πολλοὶ τῶν ἱκανῶν κενοῦσθαι δοκοῦντες ῥαδίως ἤνεγκαν· διὰ τοῦτο τὴν εὐφορίαν τεκμήριον τίθεσθαι τοῦ αὐτάρκους βέλτιον.

7 26 167 ἐκλυομένων δὲ καὶ ἀχροούντων καὶ ψυχομένων ἄκρα καὶ σπωμένων, καταπαύειν τὴν κάθαρσιν, εἰ μὲν τι τοῦ φαρμάκου διασημαῖνοι (δηλοῦσι δ' οἱ ἐρευγμοί), πίνοντα ὕδωρ θερμὸν καὶ ἐμέσαντα· εἰ δὲ μὴ, πίνειν τοῦ ὕδατος, <μῆ> ἐξεμεῖν δέ, εἰ μὴ ἄλλως προσίσταιτο· πολλοῖς γοῦν καὶ μόνον ἐξήρκεσεν ἀθρόον ποτὸν μὴ διαχωρῆσαι· τὸ δὲ κατ' ὀλίγον διαχωρητικώτερον.
[5]

7 26 168 ἄμεινον δὲ καὶ χρῆσαι θερμῷ ἐλαίῳ χειῖρας καὶ πόδας· εἰ δ' ἰσχυρότερον καταψύχονται, καὶ δῆσαι τὰ ἄκρα καὶ ὅλως ἅπαντα ἐφεξῆς ποιῆσαι ὅσα καὶ ἐν ταῖς χολέραις εἰθίσμεθα· κίνδυνος γὰρ ὑπέρινον κάκεϊ γενέσθαι, ὥσπερ καὶ τὸν καθαιρόμενον.

7 26 169 ἴσθησι δ' οὐδενὸς ἦσσαν καὶ ὕπνος καὶ λουτρὸν θερμώτερον, καὶ τοῖς γε πολλοῖς ἐπὶ ταῖς καθάρσεσι τὰ λουτρά συνήνεγκεν· τῷ δὲ μὴ ἱκανῶς καθαρθέντι αἱ ἀλουσίαι συμφορώτερον· ἐπικαθαίρονται γὰρ νύκτωρ.

7 26 170 τὴν γε μὴν ἐφεξῆς δίαιταν ἐνδεέστερον διαιτᾶσθαι, τὸ μὲν ἀπὸ σίτων, τὸ δ' ἡδυσμάτων προσαιρόμενον καὶ οἶνον στρυφνότερον καὶ ἐπὶ τούτοις χυλὸν πτισάνης ἢ τι ἄλλο τῶν σιτηρῶν ροφημάτων· τὸν δ' εὖσιτον ὡά τε καὶ χόνδρον καὶ ρόφημα καὶ οἶνον γλυκύν, ὃςπραῦνει τὸ ἔντερον ἐν τῇ καθάρσει διεξασμένον.

7 26 171 ἀρμόζει δὲ καὶ τῇ ὑστεραίᾳ γάλακτος πιεῖν μετὰ μέλιτος ἢ γλυκέος· οὕτω γὰρ τὰς ἐπιρρεοῦσας συντήξεις κατακλύζων ἀποδείξεις παντελῆ τὴν κάθαρσιν. ἀνακομίζειν δ' ἐντεῦθεν ἐκ προσαγωγῆς περιπάτοις καὶ τρίψεσι καὶ λουτροῖς καὶ σιταρίοις καὶ τῇ ἄλλῃ διαίτῃ, ἔστε ἂν εἰς τὴν ἐξ ἀρχῆς φύσιν ἀναγάγῃ τὴν ἔξιν· τοῦτο γὰρ οἰκειότατον τῷ ἀσφαλῶς ὑγιαίνοντι.

7 26 173 περὶ μὲν οὖν τῶν κάτω καθαιρόντων εἴρηται· διήρητο δ' ἐφεξῆς ἐν τῷ προτέρῳ λόγῳ καὶ ὅσα ἄνω καθαίρει, καὶ περὶ τούτων οὖν ἀποδοτέον τὰ εἰκότα. Ἰσχυρότατον δὲ πάντων ἐστὶν ὁ λευκὸς ἐλλέβορος, δεύτερον τὸ σησαμοειδές, τρίτον ἡ σταφίς, τέταρτον τοῦ σπάρτου τὸ ἄνθος καὶ ὁ καρπός· τὰ δ' ἄλλα ἦσσαν.

7 26 175 συντύχοι δ' ἂν τις καὶ τῷ μὴ πάνυ δοκοῦντι ἰσχυρῷ καθαίροντι λάβρως, ὅπου καὶ βρῶμα καὶ πόμα καὶ ἄκουσμα καὶ ἄλλο τι καὶ ἔμετον καὶ διαχώρημα ἐτάραξεν, ἀλλὰ τό γε ἐπίπαν τὰ εἰρημένα προὔχει ἐν ταῖς ἄνω καθάρσεσιν.

7 26 176 δοκεῖ δ' ἐλλέβορος εἶναι δεινότατον πιεῖν τοῖς συμπίπτουσιν, ὅθεν δὴ καὶ τῶν νοσοῦντων καὶ τῶν ἰατρῶν ἀποδιδράσκουσιν οἱ πολλοὶ τὸ φάρμακον· εἰ δέ τις εἰδὼς πᾶσαν τὴν ἐπ' αὐτῷ τέχνην προσφέρει, μάθοι ἂν ὥς οὐδὲν ἐλλεβόρου ῥᾶόν ἐστι καὶ καθᾶραι σαφῶς καὶ μηδὲν μηδαμῇ πονηρεύσασθαι.
[5]

7 26 177 νοσήμασι μὲν οὖν ἀρμόζει μανίαις, μελαγχολίαις, ποδάλγαις καὶ τοῖς κατ' ἰσχία χρονίοις ἀλγίμασι καὶ τοῖς ἀρθριτικοῖς καὶ τοῖς ἐπιλήπτοις καὶ τοῖς παραπληξί καὶ τοῖς ἐνθεαστικοῖς ἰλίγγοις καὶ κεφαλῆς πόνῳ κεχρονισμένοις καὶ γνώμης νωθρότητι καὶ ἀλφῷ καὶ λέπρα, καὶ εἴ τι ἄλλο κατὰ δέρμα γίνεται περὶ τε ἐξάνθησιν καὶ ψίλωσιν τριχῶν γενείου καὶ κεφαλῆς· ἀρμόζει δὲ καὶ τοῖς νύκτωρ ὑπὸ τοῦ ἐφιάλτου πνιγομένοις καὶ τοῖς δεδοικόσι τὸ ὕδωρ, ὅταν τε ἤδη δεδοίκωσι, καὶ ὥστε μεταξὺ πίνοντας μηκέτι δεῖσαι.
[5]

7 26 178

τοῦτο δὲ πάλαι μὲν ἐγίνωσκον οἱ γεωργοὶ καὶ τοὺς κύνας, ὁπότε νοσήσαιεν, ἐκάθαιρον τῷ ἐλλεβόρῳ· οἱ δ' ἱατροὶ πολὺ δὴ ἐκείνων ὕστερον καὶ ἀνθρώπῳ τὰ ὅμοια νοσοῦντι ἐνεθυμήθησαν προσφέρειν.

7 26 179 Ἴπποκράτης δέ, ὅσπερ οὖν καὶ διέθηκεν ἡμῖν τὴν τέχνην, καὶ τοῖς μέγα ἄρθρον μεθ' ἑλκους ἐξηθηρῆκόσι, καὶ οἷς κατεαγότα ὅσῳ ἐξέχει, καὶ τούτοις ἐκέλευεν αὐθημερὸν ἢ τῇ ὑστεραίᾳ διδόναι τὸν ἐλλέβορον, ὡς τὰ μὲν ἄλλα πονήρως ἔχουσι, τάχα δ' ἂν κωλυθεῖσιν ὑπὸ τοῦ φαρμάκου γαγγραινωθῆναι τε καὶ σπασθῆναι· οἷς καὶ ἀπιστεῖν οὐ ῥάδιον, κεχρηῆσθαι δὲ χαλεπὸν, ὅταν γε φαίνεται παρηνημένα μὲν ὑπὸ τοῦ ἀρίστου, δυσχέρειαν δὲ παρέχῃ χρωμένοις· καὶ γὰρ εἴ τις οἶεται τὸν μέλανα νῦν κελεύειν διδόναι, πρῶτον μὲν τὸ δύσεργον κὰν τούτῳ ἔνεστιν ἀποπατοῦντί τε καὶ ἦν τι ἄλλο ἐργῶδες ἐπὶ φαρμάκῳ καταλαμβάνῃ· ἔπειτα οὐκ ἴση πρὸς τὰ ἐργῶδη ἢ δύναμις, ἀλλὰ πολὺ ἀσθενεστέρα τοῦ τηλικούτων ῥύσασθαι· τάχα δὲ οὖν διὰ τὸ ἀμφίβολον κάλλιον τοῖς οὕτω διακειμένοις μὴ διδόναι. ^[10]

7 26 180 πυρετῶν δὲ τῶν μὲν ἄλλων οὐδενὶ ἐπιτήδειος ἐλλέβορος, τοῖς δὲ τεταρταίοις ἔστιν ὅπου.

7 26 181 συμφέρει δὲ καὶ τοῖς κατὰ νεφροὺς λιθίῳσι καὶ τοῖς χρονίως ἀπέπτοις καὶ ἐπὶ λευκῷ φλέγματι καὶ ἐπὶ σπληνὶ καὶ τοῖς κρυπτοῖς καρκινώδεσι, καίτοι δοκῶν ἥκιστα ἑλκεσι συμφέρειν· ἀλλ' ἐγὼ οἶδα γυναῖκα τοιούτου ἑλκους ἀπαλλαγεῖσαν, καθάραντός τινος τῶν ἐν Κῷ ἱατρῶν, τὰ μὲν ἄλλα οὐκ εὐδοκίμου, περὶ δὲ τὴν πόσιν τοῦ ἐλλεβόρου καλῶς γεγυμνασμένου. ^[5]

7 26 182 τὰ μὲν νοσήματα, οἷς ἂν προσενεχθῇ, ταῦτά ἐστιν· οὐ μὴν ἐξαρκεῖ μόνον τὴν νόσον δέχεσθαι τὸ φάρμακον, εἰ μὴ καὶ τὰ ἄλλα ἐφεξῆς συμβαίῃ· εἴρηται δ' ἔμπροσθεν ὑπὲρ αὐτῶν, καὶ ὧν χρὴ ἀπηλλαγμένας εἶναι τὰς ἄνω καθάρσεις, καὶ ἡ ὥρα τοῦ ἔτους, ἐν ᾗ φαρμακεύεται· οἱ δὲ πρὸς τῷ νοσήματι καιροὶ νῦν εἰρήσσονται· δισσοὶ δ' εἰσίν, ὁ μὲν πρὸς ὅλην τὴν νόσον, ὁ δὲ πρὸς τοὺς παροξυσμοὺς καὶ τὰς διαλείψεις αὐτῶν. ^[5]

7 26 183 πρὸς μὲν οὖν ὅλην τὴν νόσον οὕτω γινώσκειν· εἰ μὲν εἴη τις τῶν χρονιζουσῶν φύσει, πολὺ κάλλιον τὰς ἀρχὰς φαρμακεύειν, μέλλοντά γε δὴ ἔχειν τὴν μεγίστην ὠφέλειαν ἐν ἀσθενεῖ τῇ νόσῳ. μαινομένῳ τε οὖν καὶ ἀρθριτικῷ καὶ ψωριῶντι καὶ ναρκουμένῳ κατὰ νεῦρα εὐθὺς δοτέον, πρὶν ἰσχυροτέραν ἀποδειχθῆναι καὶ τοῦδε τοῦ φαρμάκου τὴν νόσον, ὡς τὰ γε πολλὰ τῶν τοιούτων ἀνήκεστα ἐγένετο συνηθείᾳ καὶ χρόνῳ, πάνυ ῥαδίως ἂν ἐξαιρεθέντα, εἰ εὐπειθοῦς μὲν τοῦ κάμνοντος, γενναίου δὲ τοῦ ἱατροῦ ἔτυχεν.

7 26 185 εἰ δέ τι τῶν ἐνδοιαστῶν εἴη νοσημάτων, ὅσα καὶ ταχὺ καὶ διὰ πλείονος κρίνεται, τὸ μὲν αὐτίκα μὴ προσφέρειν, ἀποκριθέντων δ' εἰς χρόνον.

7 26 186 πρὸς μὲν οὖν ὅλην τὴν νόσον οὕτως γινώσκειν· πρὸς δὲ τοὺς παροξυσμοὺς τῆς νόσου, μεγάλα μὲν διαλειπούσης καὶ τεταγμένως, πολὺ δὲ ἔμπροσθεν φαρμακευτέον, μικρὰ δὲ καὶ ἀτάκτως, ἄρτι πεπαυμένων, καὶ μάλιστα τοὺς ἐπιλήπτους· κίνδυνος γὰρ μὴ σὺν τῷ φαρμάκῳ ἐλθοῦσα ἄφωνος καὶ ἀναίσθητος καὶ πάντων ἀκρατῆς ἡ νόσος δεινὸν τι ἐργάσεται. ^[5]

7 26 187 ὅσα δὲ συνεχῇ νοσήματα, τούτοις καιρὸς ὁ μὲν τις παρὰ τῆς ὥρας, ὁ δὲ τις παρὰ τοῦ κάμνοντός ἐστι προθυμίας τε καὶ γνώμης καταστάσει καὶ ῥώμῃ σώματος καὶ τῶν δεόντων τῇ παρασκευῇ.

7 26 188 τὰ μὲν δὴ πρῶτα οὕτω χρὴ γινώσκειν· ὅταν δὲ δοκῇ προσφέρειν τὸν ἐλλέβορον, διαιτῆσαι τὸν ἄνθρωπον· ἡ δὲ δίαίτᾳ ἐστὶν ἐμέτου ἐθισμὸς τοῖς ἐμοῦσι χαλεπῶς καὶ ἰσχύς τῆς πάσης ἔξω· εἰ γὰρ τινος ἄλλου, καὶ ἰσχύος δεῖ τούτῳ τῷ φαρμάκῳ.

7 26 189 ἐμεῖν δὲ καὶ ἀπὸ δείπνου καὶ νῆστιν καὶ ἀπ' ὀριγάνου καὶ ἀφ' ὑσώπου καὶ ἀπὸ ῥαφανίδος καὶ ἀπ' εὐζώμου, καὶ μὴ ἄγαν ἐκ πολλοῦ τοῖς ἐμέτοις καταλεπτύνειν.

7 26 190 ἀρκεῖ δὲ τὸν μὲν εὐπετέστερον ἐμοῦντα τρις ἐξεμέσαι, τὴν μὲν πρῶτην ἀπὸ δείπνου, μετὰ δὲ νῆστιν, μετὰ δ' ἀπὸ ῥαφανίδος ἢ τινος ἄλλου τῶν εἰρημένων, καὶ μάλλον οὕτω τὸν

φλεγματίαν· τῷ <δὲ> χολωδεστέρω οἱ ἀπὸ τοῦ δείπνου ἀρμόζουσιν· διαλιπεῖν <δ'> ἐπὶ τῷ ἐμέτῳ καὶ δύο καὶ τρεῖς ἡμέρας· τὸν δὲ δυσκόλως ἀνεμοῦντα ἐκ πλείονος προεθιστέον καὶ διὰ πλείονων ἡμερῶν· ὅταν δὲ μεμελετήκη καλῶς, ἐγγὺς τοῦ φαρμάκου συνεχέστερον ἐξεμεῖν, ἐπὶ δὲ τῷ ἐσχάτῳ ἐμέτῳ μίαν διαλιπόντας καὶ ἐν ταύτῃ κλυσματικῶ κενώσαντας, ἔπειτα λούσαντας καὶ μικρὸν σιτάριον προσάραντας οὕτω τῇ ὑστεραίᾳ διδόναι τὸν ἐλλέβορον, προανατρίψαντας ἐν ἐλαίῳ ἡσύχως. ^[5]

- 7 26 192 τρόπους δὲ πολλοὺς προσφέρειν· καὶ γὰρ βρέξαντας ἐν ὕδατι νύκτα καὶ ἡμέραν τοῦ ἀποβρέγματος δοῦναι πιεῖν, ὀριγάνου μίσγοντας ἢ ἀψινθίου ἢ νίτρου, καὶ τὸ ἀπόβρεγμα ἐψήσαντας μετὰ μέλιτος· ἀποβρέχειν τε ἄλλοτε ἐν ὕδατι, ἄλλοτε ἐν γλυκεῖ, ἄλλοτε ἐν οἴνῳ· δοκεῖ δὲ μετὰ τοῦ οἴνου ἐλλέβορος εἶναι μελάνων ἀγωγότερος.
- 7 26 193 οἱ δὲ τῆς θαψίας προσμίσγουσιν, οἱ δὲ τοῦ σησαμοειδοῦς, οἱ δὲ τῆς ἀγρίας σταφίδος, ὡς μᾶλλον τοὺς ἐμέτους κινούσης, ἐξὸν πλεῖον τοῦ ἐλλεβόρου διδοῦσι καθαίρειν καλῶς.
- 7 26 194 ὅτῳ μὲν οὖν σχολή, καὶ πάνυ ἂν πολλὰ ἐξευρίσκοι περὶ τὴν σκευὴν τοῦ ἐλλεβόρου· χωρὶς γὰρ τοῦ κεραννύειν παντοδαπῶς καὶ προσθέτῳ καὶ ὁσφραντῷ καθαίρειν ἐπειρῶντο οἱ παλαιοί, ὧν ἐστὶ καὶ Πλειστόνικο· οὗτος γὰρ ἄλλοτε μὲν βαλάνους πλάσσων ἐκ τοῦ ἐλλεβόρου προσετίθει τῇ ἔδρᾳ καὶ προῦκαλεῖτο τοὺς ἐμέτους, ἄλλοτε δὲ φυρῶν γλυκεῖ τὸν ἐλλέβορον μετὰ χολῆς βοδὸς ἐκέλευσεν ὁσφραίνεσθαι, μήτε μυσομένον μήτε πτύοντα εἰς τὸ δυνατόν· τῷ γὰρ οὕτω ποιοῦντι προσστήσεσθαι ῥαδίως ἐμέτους, καὶ μᾶλλον εἰ ἐπὶ πλεόν χρῶτό τις. ^[5]
- 7 26 195 Διοκλῆς δὲ καὶ τῇ ὑστέρα τῆς γυναικὸς πρόσθετον ἐσκεύαζε διὰ τοῦ ἐλλεβόρου ὥστε ἐξεμεῖν.
- 7 26 196 Διεύχης δὲ καὶ τὸ ἥτρον κατέπλασσε τῷ ἐλλεβόρῳ· νῦν δ' ἤδη καὶ τοὺς πόδας καταιονοῦσιν, ἐψῶντες τὸν ἐλλέβορον ἐν θαλάσῃ, κυπρίνου ἐλαίου καὶ νίτρου μίσγοντες, ἐφ' ᾧ φλεγματώδεις ἔμετοι γίνονται, δοκοῦντες συμφέρειν ποδάλγαις καὶ ἀρθρίτιδι.
- 7 26 197 οὕτω παντοδαπῇ τὴν χρῆσιν ἐπὶ πολλοῖς ἔχουσι τοῦ φαρμάκου, ἐπεὶ καὶ Φιλότιμον οἶδα, ὅπου πραοτέρας χρῆζει τῆς καθάρσεως, μετὰ τὸ δεῖπνον οὐ προσφέροντα, καὶ τοῦτο ἐνδείκνυσιν ἐκείνως· «ἐλλεβόρου καταπήξας εἰς ῥαφανίδας τῇ ὑστεραίᾳ τῶν ῥαφανίδων προσφέροις· συντονώτατα γὰρ ἐμέσει ὁ ἄνθρωπος, ἥσσον δ' ἢ εἰ ἐξ ἐλλεβόρου». ^[5]
- 7 26 198 χρῆσις δ' ἰσχυροτάτη καὶ κρατίστη τέμνειν τὸν ἐλλέβορον ἡλίκα τὰ ἐρεικτὰ ἄλφιτα.
- 7 26 199 οὐδὲν δὲ τὸ διαφέρον, εἰ καὶ σὺν τῇ ἐντεριῶνι τέμνοις καὶ εἰ χωρὶς· οὐδὲν γὰρ ἡ ἐντεριῶνι οὔτε ὠφελεῖ οὔτε βλάπτει· μόνον τέμνειν ἴσα, καὶ πραότερον μὲν καθᾶραι βουλόμενος ὀλίγῳ τινὶ μείζῳ, ἰσχυρότερον δὲ λεπτότερον, μὴ μὴν πολλῷ.
- 7 26 200 ἄμεινον δὲ καὶ εἰ ἀπὸ μιᾶς ρίζης λαμβάνοις καὶ εἰ τῷ πάχει ἴσα, ἵνα σοι καὶ τέμνοντι ἴσα ἦ· εἰ δὲ μή, ἀλλὰ τὰ παχύτερα ὀρθὰ ἐρείκειν, ὡς ἰσοπαχῇ ποιῆς τοῖς λεπτοτέροις. ὅστις δ' ἐν οὐδενὶ ταῦτα λόγῳ ἔχει, πολλὰ ἀγνοεῖ, καὶ ἦν μὲν, εἰ πάνυ σμικρὰ τὰ τμητὰ προσφέροι, κίνδυνος μακρὰν τε ἄλλως τὴν κάθαρσιν γενέσθαι καὶ πνιγώδη.
- 8 1 t Ἐκ τῶν Ἀρχιγένους· τίς ἡ προπαρασκευὴ τοῦ ἐλλεβορίζομένου· ἐκ τοῦ α Τῶν θεραπευτικῶν χρονίων. Τοὺς μέλλοντας ἐλλεβορίζεσθαι εὐτόνους κατὰ σῶμα καὶ εὐψύχους δεῖ κατεσκευάσθαι, τοῖς ὑγροῖς εὐρόους, πρὸς ἔμετον εὐκόλους· οὐκοῦν, ὡς μὴ πλημμεληθεῖεν οἱ ἄνω τόποι, προτετινάχθω ἡ κοιλία, ὡς ὑπέδειξα, εἴτα μετ' ἀνάληψιν ἡμερῶν τεσσάρων ἢ πέντε ἔμετος ἐντευχθήτω ἀπὸ δείπνου ληγούσης σελήνης, καὶ διαγενομένων πέντε ἡμερῶν πάλιν ἕτερος, εἴτα ἐν τῇ αὐξήσει τοῦ μηνὸς πάλιν ἀναλαμβάνεσθω τὸ σῶμα, καὶ μετὰ ταῦτα μαλαχθείσης τῆς κοιλίας ἀπὸ τῆς ἀποκρούσεως δύο ἢ τρεῖς ἔμετοι συναφθήτωσαν ἀπὸ τοῦ δείπνου, διὰ τριῶν ἑκάστος ἡμερῶν, εἴτα πρὸς λήγουσαν τὴν σελήνην. ^[5]

.... ἀπὸ ραφανίδων δ' ἐκκλινούσης, ἵνα μετ' εἰκοστὴν πρώτην ἤδη ὁ ἐλλέβορος διδῶται, ὡς πλείονες μὲν οἱ ἀπὸ δείπνου ἔμετοι, πλείονες δὲ καὶ αἱ κάτω περιολκαί, πλείονες δ' ἐνταγήσονται οἱ ἀπὸ ραφανίδων ἔμετοι, καὶ τότε δοθείη ὁ ἐλλέβορος. ^[10]

8 1 2 τὸν μέσως δ' ἔχοντα ὥκονόμηκα, ἐπεὶ τοι, γένηται ἄν τις εὐκαιρος, εὐήμης, οὐ παχὺς τοῖς ὕγροϊς, συνεστῶς τῇ συγκρίσει, εὐψυχος, εἷς ἔμετος ἀρκέσει ψιλὸς ἀπὸ δείπνου, παρακεκινήμενης ὀλίγα τῆς κοιλίας, καὶ μετὰ τρεῖς ἢ τέσσαρας ἡμέρας ἀπὸ ραφανίδων, μετὰ μίαν τε ἢ δύο ἐλλέβορος δοθείη, οὐδὲ ἐναντιώτατα ἔχων. Τίνα εἶναι δεῖ τὰ διδόμενα δεῖπνα τοῖς μέλλουσιν ἐμεῖν. ^[5]

8 1 3 ῥητέον οὖν τίνα τὰ ἐμούμενα δεῖπνα δεῖ εἶναι καὶ πῶς ἀπὸ τῶν ραφανίδων ἐξεραῖται.

8 1 4 ἐορτὴν οἱ πολλοὶ νομίζουσι τὰ δεῖπνα τὰ εἰς ἔμετον λαμβανόμενα· οὕτως ἀπλήστως καὶ ποικίλως αὐτοῖς προσφέρονται. κατ' ἄλλας μὲν οὖν περιστάσεις οὐδὲν κωλύσει, ἢ καὶ ἀναγκαῖόν ἐστι τὸ τοιοῦτον· ὅσους δὲ παρασκευάζειν ἐλλεβόρῳ μέλλεις, πλείω μὲν ὀλίγω λαμβάνειν τῶν συνήθων δεῖ, ἵνα βαρέα καὶ ἀλλότρια δόξη, ὑπερδιατείνειν δὲ τὸν στόμαχον ἀλλότριον· καὶ γὰρ εἰ κουφισθήσεται παραχρῆμα, ἀλλ' ἀρρωστότερος ἀποδείκνυται· εἴ τι δ' ἂν ἄλλο, ἄνοσον αὐτὸν ἀγαγεῖν δεῖ ἐπὶ τὴν φαρμακείαν. ^[5]

8 1 6 οὕτως δὲ καὶ ἐπὶ τῶν λαμβανομένων ἀποστρέφεσθαι δεῖ τὸ ταχέως ὀλισθαίνειν κάτω δυνάμενον, φυλαττομένους καὶ τὸ ἐμπνευματοῦν, ἵνα ἀνεπηρέαστος μὲν ἢ κάτω κοιλία γένηται καί, ὡς ἔνι, ἀτροφωτάτη, ἐτοίμως δ' αὐτὸ ἀποκρίνη ἢ ἄνω, ἐπιπολάσαν τε καὶ ἀδιάσπαστον ὃ γίνεται ὑπὸ τῶν πνευμάτων.

8 1 7 οὐκοῦν οὐ χρὴ τὰ πρῶτα δριμέα εἶναι οὐδ' αὖ γλυκέα ἢ λιπαρά, ἀλλὰ ταῦτα μὲν εἰς ὕστερον φυλακτέον, τὰ ψαθαρώτερα δὲ τὰ πρῶτα εἰσενεκτέον, αὐτὸν <τὸν> ἄρτον καὶ πολτὸν συνεστῶτα ἀκροδρύων, εἴτα κρέα ἐπεισφορεῖσθαι δεῖ, μὴ τῆς βαρείας ὄντα ὕλης, ἀλλὰ πιμελωδεστέρας καὶ σὺν χυμῷ τινι, καὶ ὀσπρίων τὰ ἤδη συναίροντα τὸ σιτίον, ἐν οἷς καὶ δριμύτερόν τι ἔστω, κρόμμυον ἢ ραφανὶς ἢ πράσον, εἴτα τῶν στυφόντων μικρά, καὶ μετὰ ταῦτα ὅ τι κνισῶδες εἴη, καὶ μελίτωμα καὶ τράγημα, σῦκον, σταφίς, κάρυον. ^[5]

8 1 8,9 ἀγαθὴ καὶ ῥοὰ πρὸς ἔμετον. μεταξὺ δὲ πίνειν συνεχέστερον προσήκει λεῖόν τινα οἶνον καὶ ἡδύν· ὅτε δὲ καὶ γλυκέος ἢ οἶνομέλιτος πληρεστέρα πόσις ἐξεκομίσθῃ (καὶ γὰρ αἱ τοιαῦται ἐμπνευματώσεις εἰσὶν) τῷ ἀνακουφίζειν ἅπαντα.

8 1 10 ἐλαίαν τε καὶ μάλιστα κολυμβάδα φυλακτέον.

8 1 11 φακοὶ δ' ὀξίζουσιν, εἴ τις αὐτοὺς προσενέγκαιτο, καὶ ἀηδεστέρους ποιοῦσι τοὺς ἐμέτους.

8 1 12 σταφίς δ' ἡδίω, σῦκον δ' ἐν δευτέρῳ, σμηκτικώτερον δ' ἐστίν.

8 1 13 εἰ δέ τις δεινὸς εἴη ἐμέσαι, ἢ πτισάνη μέση ληπτέα, γλυκεῖ <ἢ> οἶνομέλιτι κεκραμένη. τοῖς δ' ἄγαν ἀποκρατοῦσι σήσαμα δίδονται καὶ βολβοὶ οἱ ἀπὸ τῆς ναρκίσσου, ὡς ἄλλως τε δυνηθέντες καὶ ταῖς πτισάναις τόνον ἐνθέντες· ναυτίας γὰρ ἐμποιοῦσιν.

8 1 15 μετεωρίζει τὸ σιτίον καὶ μετ' ὄξους τάριχος πρῶτον ληφθὲν καὶ ἱκανωτέρου ἐλαίου τῶν πιόνων τούτων ἢ χωρὶς ὄξους λαμβάνεται.

8 1 16 παραπλέκεται καὶ τῶν λαχάνων τῶν ἐφθῶν τινα, βλίτον, ἀνδράφαξ, καὶ τῶν ὠμῶν ἀνδράχνη καὶ μέση ραφανίς.

8 1 17 ἀθρόου δ' ἐπιποθέντος, μετὰ διάστημα τοῦτο ἔσχατον σιτώδες εἰσενηνέχθαι, μήτε δυεῖν ὥρων πλεῖον μήτε μιᾶς ἔλαττον, εἴτα ἀφέλκεται τῆς κάτω κοιλίας, ἐφ' ὅσον ὀλισθῇ κάτω τι τῆς τροφῆς εὖ μάλα κατειλημένης.

8 1 18

..... περίπατος ἐν ἀλέα, καὶ κατ' αἴσθησιν ἐρυγῆς ἀναβαινούσης ἐπιτίθεσθαι χρή τῷ ἔργῳ, δάκτυλον καθιέμενον ἢ πτερόν, ἐὰν ἐτοίμως ὑπακούσης, καὶ λιπανθέντος λιπαρῷ τινι ἐλαίῳ, τὴν ἐπιγλωσσίδα παραπιέζειν δεῖ κατὰ σχίσιν, ἵνα αἱ καταπόσεις γίνονται.

8 1 19 αὐτίκα δ' ἐπὶ τοῦτο ὀρμᾶν, δακτύλου προσελθόντος ἢ ἄλλου σώματος· τηνικαῦτα γὰρ διανοίγεται τοῦ στομάχου τὸ στόμα· καὶ παρισθμίων δὲ ψηλαφεῖν αὐτὸ ποιεῖ.

8 1 20 ἐμμένειν δὲ χρή, ἕως ἄθροῦν ἐπεισενεχθῇ τὸ σιτίον, ἀλλὰ μὴ ἄθρόως ἀφέλκειν τοὺς δακτύλους πρὸς τὴν πρώτην ἀνάπλευσιν.

8 1 21 πλειστάκις ἐντεῦθεν ἤρκεσεν ἀποπιασθεῖσα γαστήρ τὸ πλεόν, εἰ μὴ καὶ πᾶν, ἐξῶσαι.

8 1 22 ἐπικύπτοντα δὲ δεῖ συνεργάσασθαι, ὡς ἀργότεροί γε τοῖς κατακειμένοις οἱ ἔμετοι γίνονται, ἄθροῦν τε εἰσπνεύσας ἐπικυπτέτω, οὐ παρίοντος μὲν εἴσω τοῦ πνεύματος εἰς τὴν γαστέρα· σὺν ἐντάσει δὲ τινι τῶν μερῶν τούτων πρὸς τὰ ἀναπνευστικά μέρη ἐκμοχλεύεται. τὸ δ' ἐγκαθήμενον ἀκολουθεῖ σιτίον σὺν φλέγματι πολλῷ· τοῖς δ' ἐμέσασι καλῶς καὶ χολῶδές τι ἀκολουθεῖ, οὐχ οὕτως θεαθῆναι ὡς τῇ γεύσει δῆλον. ^[5]

8 1 24 πολλοὶ δ' οὐ διδαχθέντες ἐμεῖν ὑπ' ἀπειρίας ἐκινδύνευσαν ἐπὶ τῷ ἐλλεβόρῳ, συνεργείας ποτὲ δεομένων· διὸ εὖ μάλα ὑποδεικτέον, οἷς τε καιρὸς ἐπιβάλλεσθαι ἐξερᾶν, ὅπως τε θιγγάνειν τῶν μερῶν, καὶ τὰς ἐντάσεις, κάτωθεν συναγομένου τοῦ ἐπιγαστρίου, ποιεῖσθαι, ἀλλὰ μὴ ποτε τῶν περὶ τὸν τράχηλον τόπων· καὶ προσκατάσχοι γὰρ ἂν ἡ ἐντεῦθεν βία μᾶλλον. ^[5]

8 1 25 ὁ μὲν οὖν ἀπὸ δείπνου ἔμετος τοιοῦτος. Περὶ τοῦ ἀπὸ ραφανίδων ἐμέτου.

8 1 26 Ὁ δ' ἀπὸ ραφανίδων πρακτικώτερος σαλεύει καὶ προδιδάσκει τοῦ ἐλλεβόρου, καὶ δήξεις ποιούμενος ἔσθ' ὅτε καὶ λειποθυμῶδεις ἐπιπολασμοὺς καὶ τὰς περὶ φάρυγγα στενοχωρίας.

8 1 27 δεῖ δὲ πλῆθος μὲν τὸ λαμβανόμενον εἶναι πλεῖον ἢ λίτραν, μὴ πλεόν δὲ τριῶν ἡμιλιτρίων.

8 1 28 δριμεῖας δὲ τὰς ραφάνους καὶ τρυφεράς ἐσθίειν· ἐὰν γλυκύτεραι ᾖσι, φλοιὸς ἔστω καὶ σὺν αὐτῷ τῶν φύλλων τὸ τρυφερώτατον καὶ τὸ ἐγκάρδιον.

8 1 29 ἀπ' ὀλιγοσιτίας δὲ καὶ ὑδροποσίας εἶναι δεῖ, τοὺς μὲν μακροτέρας, πάντας δὲ τῇ μὲν πρὸ μιᾶς εὖ τὴν κοιλίαν ὑπῆχθαι σπουδῇ τε ἰδίᾳ, καὶ εἰ δυσπειθὴς εἴη, καὶ κλυσμῷ προτρέπομεν, περιπάτου δ' ἱκανοῦ προηγησαμένου ἐν ἀλεεινῷ καὶ εἰ θέρος εἴη, ἐν εὐπνῳῳ περὶ μεσημβρίαν.

8 1 30 λαμβάνειν δὲ μέλιτι ἠδύναντας, μάλιστα τὰς πρώτας, καὶ μετὰ ταῦτα ἀλὶ λευκῷ καὶ καθαρῷ, εἴτα ἐν ὀξυμέλιτι.

8 1 31 τούτου καὶ ἐπιρροφεῖν μεταξὺ οὐκ ἄχαρι, εἰ δέοι, καὶ μέχρι ἡμικοτυλίου δαπανῶντας αὐτοῦ.

8 1 32 ἔστω δὲ καὶ τὸ ὄξος, εἰ οἷόν τε, σκίλλινον, καὶ τὸ μέλι θυμίζον ὁ σπουδαῖος παραλαμβάνει.

8 1 33 τόδε ἂν καὶ εἰς ἐπίτασιν τοῦ πράγματος, καὶ ὀρίγανον λείον μετ' ἀλητοῦ ἁλός, καὶ καθ' αὐτὸ δ' ἄλας καὶ ὕσσωπον, τὴν συμμετρίαν καὶ ἀπαρτίσαντα συμμένειν.

8 1 34 τοῦ ὀξυμέλιτος ἐπιρροφῆσαι μικρὸν δεῖ, εἰς ὅσον ἀποκλύσαι τὰς ληφθείσας ποιότητας, εἴτα μικρὰ μὲν κατακλιθῆναι, καὶ πόδας ψηλαφηθῆναι, ἐπαναστάντα δ' ὀλίγον περίπατον ρεμβῶδη διελθεῖν καὶ ἀποκαθίσαντα ἐρευγμῶν ἤδη πειρᾶσθαι καὶ συνάπτειν τὸ ἔργον, ὥρας δι' ὀλίγου πλείονος χρόνου διαγενομένου. ^[5]

8 1 35 ἔστω δὲ καὶ ἔμφασις ὑπογινομένης ναυτίας. σπαρασσέσθωσαν δ' εἰς ἀποκάθαρσιν τελείαν.

8 1 36, 37 ἀπαντᾶ δὲ καὶ λεπτὸν ὕγρον ἱκανόν, καὶ πλεῖστον τὸ φλεγματώδες, καὶ ὕστερον ἐνίοις τὸ πικρίζον μεταβεβήκοι.

8 1 38 ἰῶν δὲ πως αἰσθανέσθωσαν καὶ τῶν ραφάνων· εἰ δὲ μὴ, ἀργότερα ἢ ἀφορκὴ γίνεται.

8 1 39 μετὰ τοῦτον τὸν ἔμετον προσκλύσματος μὲν αὐτίκα χρεῖα καὶ ἀναγαργαρίσματος δι' ὑδρομέλιτος, εἴτα δι' ὕδατος, καὶ κατακλίσεως ὀλίγης καὶ ψηλαφίας τῶν ποδῶν ἱκανῆς· εἰ δ'

ἐπιδέχοιτο, καὶ ὕπνου τινός· εἴτα πειρατέα ἢ κοιλία πνεύματα διεκβάλλειν, περίπατος ἐντεῦθεν καὶ λουτρὸν θερμόν, εἴτα προσφορά, ἡγουμένου μὲν τινος δριμέος, οἷον ταρίχους ἰσχνοῦ καὶ εὐστόμου, ἐπακολουθούτου δὲ σαρκιδίου πτηνοῦ καὶ τῶν παρεοικόντων. τῶν δ' ἀπὸ δείπνου ἐμέτων προηγείσθω λουτρόν, ὅταν τις ᾗ δυσήμης. ^[5]

- 8 1 41 οὕτω παρεσκευασμένον μετὰ τὸν ὕστερον ἀπὸ ῥαφανίδων ἔμετον ἀναστάντα, ἀναπαύσει μᾶλλον ἢ τροφαῖς ἀναληφθέντα ἡμέραις ἀκτέον ἐπὶ τὸν ἐλλέβορον, περὶ οὗ ῥητέον. Περὶ ἐκλογῆς καὶ δόσεως ἐλλεβόρου· τοῦ αὐτοῦ· ἐκ τοῦ αὐτοῦ λόγου.
- 8 2 1 ῥητέον πρῶτον περὶ ἐκλογῆς τοῦ ἐλλεβόρου <καὶ> παρασκευῆς. οὐκοῦν χρηστέον πρῶτον μὲν Οἰταίῳ, δεύτερον δὲ Γαλατικῷ, εἰ δὲ μή, Σικελικῷ· οὗτος μὲν οὖν τεταμένος τε τὰς ῥάβδους ἔχει καὶ περιτενεῖς καὶ ξυλοφανεῖς, πάχει δὲ λεπτοτέρας, ἀραιὰς δὲ τῶν ἄλλων ἔλαττον.
- 8 2 3 ὁ δὲ Γαλατικός παχύτερός ἐστι καὶ ποσῶς ῥυσός, ὑπόχαυνος, ἔκλευκος, ναρθηκοφανής.
- 8 2 4 ὁ δ' Οἰταῖος χρώματι μὲν ἥττον λευκὸς τοῦ Γαλατικοῦ, ἐπὶ τὸ μελάντερον μᾶλλον ἀποκλίνων ἢ περ ἐπὶ τὸ γεωφανέστερον, ὃ συμβέβηκε τῷ Σικελῷ, ἥκιστα ταῖς ῥάβδοις ὀρθαῖς, ἥκιστα τεταναῖς, παχὺς τε ἂν γένοιτο (ἀλλ' οὐχ αἰρετέον τοῦτον) καὶ ῥυσός ἐπὶ πλέον, ὅταν ἀτροφώτερος ᾗ· ἀποκλασθεῖς δ' ἔνδοθέν ἐστι λευκὸς σφόδρα, γευσασμένῳ δ' ὀψὲ μὲν δακνίζων πως τὴν γλῶτταν, ἡρέμα δὲ παρεπιτείνεται καὶ σίελον ἄγει, καὶ ἐπὶ πλέον παραμένει ταῦτα ποιῶν. γλυκάζει δὲ πᾶς, ἀλλ' οὗτος τῶν ἄλλων μᾶλλον. ^[5]
- 8 2 5 ὁ δὲ Γαλατικός ἐμπηδᾷ τε ταχὺ τῇ δῆξει, ἐπικαίων εὐθὺς τὴν γλῶσσαν, καὶ προπετέστερον ἄγει τὸ σίελον, ἀλλ' αὐτίκα ἀποσβέννυται.
- 8 2 6 τοῦ δὲ Σικελικοῦ πλέων ἢ δῆξις τοῦ ἀνυγρασμοῦ ἐστίν· λείπεται δὲ τῆς τοῦ Γαλατικοῦ, καὶ παραμένει ὁμοία οἷα ἥρξατο ἐπὶ πλέον ἢ ἡ τοῦ Γαλατικοῦ· σιελισμοῦ δ' οὐ πάννυ ἐστὶν ἐμποιοτική καὶ ἀμβλέως πως καταστρέφει· δεῖ δὲ λαμβάνειν ξηρόν· οὕτως ἀποκλώμενος κονιορτόν τινα ἀνότιστον ἀποφυσᾷ, ὁ δ' Οἰταῖος, κἂν ξηρὸς ᾗ, <οὐ> . ^[5]
- 8 2 7 οὗτος οὖν ἀποκλώμενος συναναμεμιγμένην ἔχει τὴν ἐντεριώνην, εἴτα δὲ προνοτισθεῖς περιλελυμένην ἔχει αὐτὴν καὶ οἷαν ἐξαιρεθῆναι ῥαδίως.
- 8 2 8 δεῖ δὲ καὶ αὐτῆς εἰς ἐπιτεταμένην κάθαρσιν· οἱ δὲ τὸ πνιγῶδες αὐτῇ ἀνέθεσαν, εἴτα, ὥσπερ εὐνουχίσαντες τὸ φάρμακον, ἀπράκτου σκυλμοῦ μετέδωκαν.
- 8 2 9 μὴ πελιότης ἔστω, μὴ σπίλος ἄλλος περὶ τὸν ἐλλέβορον, ἀλλὰ καὶ ἔξωθεν καθαρὸς καὶ ἀποκλασθεῖς σφόδρα λευκὸς ἔστω ἔνδοθεν.
- 8 2 10 εἰλήφθω μὲν τοιοῦτος· τετμησθαι δὲ δεῖ μᾶλλον ἢ ἐψαλίσθαι· δύσκολον γὰρ τῆς ἰσότητος στοχάσασθαι ἐν τῷ ψαλίζειν· ἀλλὰ γὰρ καὶ κατὰ τὰς ἀποπάσεις τὰς ἐν τῷ ψαλισμῷ κονιορτὸς γενόμενος προσκάθηται, ὃς καὶ ἀνώμαλον καὶ πνιγῶδη τὴν κάθαρσιν ποιεῖται.
- 8 2 11 τεμνέσθω δ' ἢ μὲν παχεῖα ῥάβδος καὶ ἐπ' εὐθείας ἅπαξ ἢ δις πρὸς λόγον τοῦ πάχους, καὶ μετὰ ταῦτα πλαγίως, στοχαζομένων ὥς ἴσα τμήματα εἴη μέγεθος ἡλίκον ἀλφίτου μὴ μικροῦ, <ἀλλ'> ἄλλω μὲν μεῖζον, ἄλλω δ' ἔλαττον διδόναι ἀρμόσει· ἐπιτεταμένως δὲ κινεῖ ὁ λεπτότερος κοπεῖς.
- 8 2 12 κἂν λεπταὶ δ' ὦσιν αἱ ῥάβδοι, διηρήσθωσαν καὶ κατὰ μῆκος ἐξαπλώσεως ἕνεκα τῶν ῥάβδων· μέτρον μὲν οὖν δύο δραχμαὶ ἢ δαψιλεστάτη δόσις, ἢ δ' ὀλιγωτάτη ὀκτὼ ὀβολοί, ἢ μέση δέκα· καὶ ποιεῖ μὲν μεῖζονα σκυλμόν ἢ ἐλάττων, πλείονα δὲ κένωσιν μεθ' ἥττονος τοῦ σκυλμοῦ ἢ πλείων, ἢ δὲ μέση σύμμετρος.
- 8 2 14 μεμνησθαι δὲ δεῖ μετὰ τὴν ἐκλογὴν τοῦ ἐλλεβόρου διαψύχειν αὐτόν, ἀλλὰ μὴ εὐθὺς ἀπὸ τῆς συνθέσεως τέμνειν τε καὶ διδόναι· πνιγωδέστερος γὰρ γίνεται. διὸ κυνὶ παρέβαλεν Ἀγαθῖνος, πάντα ἀκριβῆς ὦν καὶ οὐ πιστεύων τῇ ἐκλογῇ, ἀλλὰ καὶ πείρας εἰς ἀσφάλειαν δεόμενος, ὅπως

ἂν ἐμέσαι ὁ κυών. οὕτως καὶ ὁ ἄνθρωπος ὁ λαβὼν ἐκαθαίρετο· ἐτίθετο οὖν τὴν πεῖραν ἐν ἀσφαλεῖ. ^[5]

- 8 2 15 τοῖς μὲν οὖν ἄλλοις ἀντικρυς διδόναι (οὐ γὰρ ἀντιπάσχουσιν)· τοὺς δὲ μαινομένους αἱ παρακοπαὶ ἀποστρέφουσιν ὑπὸ τε τοῦ ἀπειθεῖν ὑπὸ τε τοῦ ὑποπτεύειν ἀδικαίως τὸ βοήθημα τοῦτο· καὶ δὴ τινες αὐτῶν καὶ φαρμακείας δεδιότες παρακόπτουσιν· οὐκοῦν ἐνέδρας δεῖ πρὸς αὐτούς.
- 8 2 16 καὶ οἶκος μὲν ἕτερος παρεσκευάσθω, εἰς ὃν ἄξομεν αὐτοὺς μετὰ τὸ λαβεῖν, ἔχοντα καὶ τῆς αἰώρας τινὰ ἀφορμὴν καὶ τὴν ἄλλην παρασκευὴν πρὸς τὰ συναντῶντα ἐν ταῖς καθάρσεσιν.
- 8 2 17 συγχρίσαντες δ' ὥς ἐπὶ τροφὴν ἄξομεν, καὶ ἵνα ἡμῖν ἐν ὥρᾳ ὑπακούσειαν, προϋπεστάλθωσαν, πρὸ πολλοῦ εἰθισμένοι ἢ πολτὸν ἢ χόνδρον πλυτὸν ἢ μελίτωμά τι.
- 8 2 18 εἰσφερέσθω πρῶτον τὸ ἐκ τῆς συνηθείας παρατεθέν, ἐμπεφυραμένου τοῦ φαρμάκου σφαίρας ποιοῦσι καταπίνειν ἀπὸ τοῦ πολτοῦ καὶ τῶν πεμμάτων, ὧν ἐποιήσαμεν ἐφθῶς.
- 8 2 19 ἐκ φιλονεικίας οὖν ἀρίστων τινῶν καὶ τοῦ πρὸς αὐτοὺς ζήλου, ἵνα ἐπὶ τῆς χρείας μεθ' ἡμῶν τὸ ἔθος ᾗ, ἀπροϊδῶς ἐπὶ τὴν ἐνέδραν αὐτοὺς ἄγω.
- 8 2 20 τῷ μὲν οὖν πολτῷ ἐμφυραθεῖν ἂν, πυρίνη δὲ πτισάνη οὐ πάνυ τι ἐν τοῖς πολτοῖς γὰρ καὶ τοῖς σπέρμασι διαλάθοι ἂν καὶ φωραθὲν ἀμέλειαν τὸ σκευασθὲν μᾶλλον ἢ ἐνέδραν ἡμετέραν ἐκφανεῖ.
- 8 2 21 δεῖ δ' ἐν πολλοῖς τὴν αὐτὴν συμμετρίαν κεκρύφθαι, ἵνα, εἰ ὀλίγον ἀπὸ τινος γεύσαιντο, ἀπ' ἄλλου συμπληρώσειαν· ἐνταῦθα στοχασμοῦ δεῖ, ὅπως ἐκ πλειόνων λήψεων ἡ ἅμα συμμετρία πληρωθεῖ· οὐ μὴν δεινόν γε οὐτι οὐδὲ ὑστερήσασιν ἐπήρτηται, καθὰ φόβος τοῖς πολλοῖς, ἀλλὰ καὶ καθαρθέντας οἶδαμεν αὐτάρκως.
- 8 2 22 καὶ <οὐδὲ> ὄλισθος αὐτοῖς σπαραχθῆναι καὶ διὰ κενῆς ἔστιν, εἴ γέ τις εἰδείῃ καὶ προβλέπειν πνιγμὸν καὶ βοηθήσειεν αὐτῷ, ὥς τό γε ὑπὲρ τὸ μέτρον οὐχ, ὥς νομίζεται, παντάπασιν ἐκλύει τὴν βοήθειαν, ἀλλ' εὐκολωτέραν ποιεῖ, καὶ ῥεπτέον ἐπὶ τοῦτο μᾶλλον· τὰ τε γὰρ ἄλλα καὶ τὸ ἀγαθὸν τοῦ φαρμάκου τοῦτό ἐστιν, ὅτι ὁπόσον ἂν ᾗ, πρῶτον ἐξεραῖται. ^[5]
- 8 2 23 οὐκοῦν ὁ τῆς ὑπερκαθάρσεως φόβος οὐ δεινός· εὐμαρὲς γὰρ καὶ ἀποσμηξαὶ τὸν στόμαχον καὶ ἀποστῦψαι.
- 8 2 24 οὓς μὲν οὖν μεταχειρίζεσθαι δυνατόν, οὕτω μεταχειρίζεσθωσαν· εἰσὶ δ' οἱ παντελῶς παρατεταγμένοι, καὶ τούτοις ἀγκυλωτέρας χρεῖα ἐνέδρας.
- 8 2 25 περὶ ταύτης οὖν καὶ δὴ λέγωμεν· εἰ γὰρ μήτε πλακοῦντι τῶν τρυφερωτέρων ἐγκρύψαι δυνηθείημεν μήτε ταῖς εἰρημέναις πτισάναις, τῷ βολβῷ χρηστέον· οὕτως δὲ καὶ πολτῷ ἐμπλασθεὶς λάθοι ἂν· λεῖος γὰρ γίνεται καὶ ῥοφήματι καὶ πολτῷ καὶ φακῷ καὶ παντὶ τῷ καταπίνεσθαι δυναμένῳ.
- 8 2 26 οὐ δύο δὲ δραχμὰς αὐτοῦ δώσεις, ἀλλὰ καὶ τέσσαρας· ἀτονωτέρας γὰρ ἐλλεβορίζει· ὅμως ἄγει πλεῖον καὶ λεπτότερον, ἄχρις οὔ, εἰ βούλοιο, καὶ μελαίνης χολῆς.
- 8 2 27 εἰ δὲ μή, ἐκλείγματι αὐτῷ χρηστέον· σκευάζεται δ' οὕτως· ἐλλεβόρου λίτραν δεῖ λαβεῖν ἐξειλεγμένου καὶ βρέξαι εἰς ὕδατος ξέστας ἕξ ἐφ' ἡμέρας τρεῖς, εἴθ' ἐψῆσαι, μέχρις ἂν ἀπολειφθεῖεν ξέσται τρεῖς· μετὰ δὲ ταῦτα ἐκθλίψαντα σπουδαίως τὰ ῥαβδία ἐκβάλλειν, τρεῖς δὲ λίτρας μίξαντα μέλιτος τῷ λοιπῷ ὕδατι ἐψεῖν, μέχρι σύστασις ἐκλεικτοῦ γένηται, καὶ ἀποθέμενον ἐν ὑέλῳ ἢ ἀργύρῳ τηρεῖν σπουδαίως, ὅπως μὴ διαπνευσθῇ. ^[5]
- 8 2 28 δίδοναι δ' ἐξ αὐτοῦ τῷ παρεσκευασμένῳ μύστρου συμμετρου πλήθος.
- 8 2 29 καθαίρει σφοδρῶς οὐκ ἂν δ' ἀποπλήξειεν, ἀλλὰ δεῖ καὶ εἰς αὐτὸ ἐνέδρας.
- 8 2 30

προσβαλὼν οὖν ὀλίγον μέλι καὶ ὕδατι διαλύσας πιεῖν δίδου· εἰ δὲ μή, ἐπὶ θερμοσποδίας συναγαγὼν αὐτὸ εἰς καταπότια πείσαις ἂν καταπιεῖν.

8 2 31 ἥδη δὲ βηχῶδει ὄντι εὐκαιρον ἐγένετο, ὡς βηχικὸν καταπότιον.

8 2 32 σκεύασαντας, εὐσυμμέτρως συντετμημένων τῶν ῥαβδίων, δοῦναι μέλιτι ἐφθῶ συστραφέν.

8 2 33 τοὺς δὲ καὶ πρὸς βίαν ἐκαθάραμεν, εἰ μὴ ἐνεδρευθεῖεν, διὰ κλυστήρος ἐνέντες τοῦ ἐκλείγματος διπλῆν τὴν συμμετρίαν ὀλίγῳ ὕδατι ἀνεθεῖσαν.

8 2 34 εἴτα ἐκ τῶν ῥάβδων τμήματα χυλῷ πτισάνης ἐγκεράσαντες, ἥνικα μένει καὶ κροκύδια Ἐκ τῶν Ἡροδότου· περὶ δόσεως ἐλλεβόρου· ἐκ τοῦ Περὶ κενουμένων βοηθημάτων.

8 3 1 Ἔστι δ' ἀκινδυνολάτῃ χρήσις παρ' ἡμῖν ἢ διὰ τοῦ ἐψηθέντος ἐλλεβόρου· τὸν δὲ τρόπον τῆς σκευασίας ἔχει τοιόνδε· ἐλλεβόρου λίτραν ἀποβρεχομένην ὕδατος κοτύλαις ἕξ ἐπὶ τρεῖς ἡμέρας μεταφέρομεν ἐπὶ πυρὸς μαλακοῦ μέχρι τοῦ ἀναλωθῆναι τοῦ ὕδατος τὸ τρίτον, εἴτα τὸν ἐλλέβορον ἀποθλίψαντες, εἰς τὸ ἀφέψημα κοτύλας δύο μέλιτος βαλόντες πάλιν ἔψομεν μέχρι τοῦ ἀμόλυντον γενέσθαι. ^[5]

8 3 2 δίδομεν δὲ τοῖς μὲν μὴ πολλῆς δεομένοις καθάρσεως κοχλιάρια δύο, τοῖς δ' εὐτόνοις μύστρου πλήθος.

8 3 3 ἢ δὲ διὰ τούτων κάθαρσις οὔτε τὸν ἀπὸ πνιγμοῦ οὔτε τὸν ἀπὸ τῆς καθάρσεως ἡμῖν ἥνεγκέ ποτε φόβον· ἀλλὰ γὰρ καὶ τῆς βιαίου καὶ συντόνου ἐνεργείας καὶ χωρὶς τε καὶ διὰ τούτων, ὡς εἰκός, ὀλιγωφελέστερός ἐστι, καὶ δίδεται, ἐπειδὰν φροντίζωμεν συντόμου θεραπείας ἐπὶ τῶν εὐδιορθῶτων παθῶν καὶ κατορθωθησομένων ἂν χρονιώτερον διὰ τῶν λοιπῶν βοηθημάτων κερδαίνομεν δ' ἕξ αὐτοῦ τὸ θᾶττον περιποιεῖν τὸ τῆς τέχνης ἐπάγγελμα. ^[5]

8 3 4 ἐπὶ δὲ τῶν μαινομένων καὶ μηδενὶ τρόπῳ ληψομένων αὐτὸν τῷ πρὸς πᾶσαν τροφήν ὑπόπτως ἔχειν ἢ διὰ τούτου δόσις ἀρίστη· καὶ γὰρ εἰ μὴ διακόψειε τελέως τὴν νόσον, ἐμείωσε μέντοι, ὥστε πολλάκις καὶ βουλομένοις ἐκ δευτέρου δοθῆναι.

8 3 5 προσφερέσθω δὲ δι' ὕδρομέλιτος διεθὲν μετὰ πολλοῦ τοῦ χόνδρου· δυνατόν δὲ καὶ σὺν φακῷ καὶ σὺν πέμμασι διδόναι.

8 3 6 βέλτιον δὲ καὶ ἀκέραιον προσφέρειν· καθάπτεται γὰρ μᾶλλον οὕτως τῶν σωμάτων.

8 3 7 δίδομεν δὲ καὶ τοῖς δυσιάτοις μὲν <ἐν> διαθέσειν οὔσι, μὴ κατὰ πάντα δ' ἐπιτηδείως πρὸς ἐλλέβορον ἔχουσιν, ὥσπερ εἰπεῖν ἡλικίαν ἀμφίβολον ἢ φυσικὴν τῶν σωμάτων ἀσθένειαν ἢ δειλίαν· ἐπὶ γὰρ τούτων ὅτε μὲν καὶ ἐκ δευτέρου καὶ τρίτου χρησάμενοι μεγίστων παθῶν περιεγενόμεθα, ὅτε δὲ προπειράσαντες τὸ φάρμακον ἀκινδύνως καὶ τὸν παρυφιστάμενον ἀποθέμενοι φόβον ἐπὶ τὸν ἀκέραιον ἐλλέβορον ἤλθομεν. Ἐκ τῶν Ἡροδότου· ποῖος ἄριστος ἐλλέβορος· ἐκ τοῦ αὐτοῦ λόγου. ^[5]

8 4 1 Ἐλλέβορος δ' ἄριστος ὁ ἀπ' Ἀντικύρας· ὁ γὰρ λοιπὸς ταχέως τὰς ἐκκρίσεις διερεθίζων ἐντὸς τριῶν ἢ τεσσάρων ὥρων τοῦ καθαίρειν παύεται.

8 4 2 ἔστι δ' ὁ ἀπ' Ἀντικύρας ἐλλέβορος πρῶτον μὲν τῶν ἄλλων εὐτραφέστερος, δεύτερον δὲ χαῦνος καὶ τρόπον τινὰ πολύκενος, τῇ δὲ χροιά ἐμφορῆς ὥχρα ἀνειμένη.

8 4 3 ἔστω μέντοι γε ὁ κάλλιστός πως εὐθύς καὶ ῥυσὸς καὶ ἰσόπαχυσ μέχρι τοῦ πλείστου, πρὸς δὲ τῷ τέλει ἀπομουρίζων· ὅμως ἐν εὐτροφίᾳ καὶ κατὰ τοῦτο μενέτω· ὁ γὰρ ἀπὸ πολλοῦ εἰς λεπτὰς κτηδόνας ἀναλυόμενος, εἰ <καὶ> φύσει ἐστὶν εὐτροφος, εἰς τὴν τομὴν οὐκ ἔσχηκεν ἐν ἐπιτηδείῳ καιρῷ.

8 4 4 κλασθεὶς δὲ λευκὸς ἔνδοθεν φαινέσθω καὶ λεπτήν ἐχέτω τὴν ἐντεριώνην, προσαχθεὶς τε ταῖς ῥίσι μετ' οὐ πολὺ παρμὸνς κινεῖτω, καὶ μασηθεὶς πυρούτω τὸ στόμα καὶ γλυκαζέτω καὶ πολὺ ἐπισπάσθω σίελον.

- 8 4 5 τὸ δὲ κλώμενον ἀποβάλλειν τι χνοῶδες οὐχὶ τοῦ καλοῦ σημείου ἐστιν, ἀλλὰ τοῦ ξηροῦ· δεῖ δ' αὐτὸν καὶ ξηρὸν εἶναι.
- 8 4 6 εἰ δ' ὁ θαμνίσκος, τὰ μὲν εὐτροφὰ ληπτέον, καὶ μᾶλλον μὲν ἀπὸ τούτου τὸ ποσὸν εὐρεῖν· εἰ δὲ μή, τὸ ἐλλεῖπον ἀπὸ τε τοῦ ὁμογενοῦς καὶ ἐμφεροῦς κατὰ πάντα λαμβανέσθω ἕνεκα τοῦ μὴ γενέσθαι τὴν κάθαρσιν ἀνισόχρονον. Ἐκ τῶν Ἀντύλλου· περὶ ἐλλεβόρου· ἐκ τοῦ β' λόγου τῶν κενουμένων βοηθημάτων.
- 8 5 1 Χρὴ δὲ τοῦτο προκαταμεμαθηκέναι, διότι ὁ μὲν ψαλιστὸς ταχέως ἄρχεται καθαίρειν μετὰ δύο ὥς ἐπίπαν ὥρας, χολὴν δὲ καὶ φλέγμα ἐξαγαγὼν ἄνευ πολλοῦ σπαραγμοῦ καὶ αὐτὸς συνεξεμεθείς, ἐν ὥραις τέτταρσιν ἢ πέντε ἀποπαύει τὴν κάθαρσιν· ὁ δὲ κριμνώδης καὶ ἔτι μᾶλλον ὁ χνοῶδης σφόδρα μὲν βραδέως ἐνεργοῦσιν, ὥστε καὶ μετὰ τέσσαρας ὥρας ἢ πέντε πολλάκις ὑπάρχεσθαι· πάντα δὲ τὰ εἶδη καὶ χολῆς καὶ φλέγματος ἐξάγουσι καὶ εἰς κίνδυνον συνολκῆς καὶ ὑπερκαθάρσεως καθιστᾶσιν· ἐπὶ πλεῖστον δὲ χρόνον παρατείνουνσι καθαίροντες, ἀλλὰ τὴν γε ὠφέλειαν πολλαπλασίως παρέχονται. ^[5]
- 8 5 2 ἀπόβρεγμα δ' ἐλλεβόρου δίδοται γέρουσι καὶ παισὶ καὶ τοῖς τὴν ἕξιν διερρηκόσιν, τὴν γνώμην ἐκλελυμένοις ἢ πνιγομένοις ῥαδίως ἢ νόσημα εὐλυτον ἔχουσιν ἢ εἰς πρόπειραν ἐλλεβορισμοῦ.
- 8 5 3 χρὴ δὲ πέντε δραχμὰς ἐν ὕδατος ὀμβρίου κοτύλης Ἀττικῆς ἡμίσει τρισὶν ἡμέραις ἐμβρέξαντας ἐψαλισμένον, ἔπειτα διηθήσαντας καὶ θερμάναντας ἐν ἀγγεῖῳ διπλῶ προσφέρειν τὸ ἀφέψημα. Πῶς ἀπαντητέον πρὸς τὰ ἐξακολουθοῦντα συμπτώματα ἐκ τοῦ ἐλλεβόρου.
- 8 6 1 Εἰ μὲν εὐκόλως καθαίροντο οἱ πίνοντες τὸν ἐλλέβορον, τάδε ποιήσασιν ἐπ' αὐτῶν· μετὰ τὸ πιεῖν τὸ φάρμακον δώσομεν ψυχρὸν ὕδωρ διάκλυσμα, ἔπειτα ἀποσφραίνοντές τινα τῶν εὐδῶν, εἰ μὲν ἰσχύοιεν, καθῆσθαι προστάξομεν αὐτοῖς, εἰ δ' ἀσθενεῖς εἶεν, κατακλίνειν ἐπὶ χαμαιζήλου τινός, καὶ μέχρι ὥρων δύο ἢ τριῶν ἀποσφρανοῦμέν τε αὐτοὺς ἐκ διαλειμμάτων καὶ τὸ ψυχρὸν διάκλυσμα προσοίσομεν καὶ τὴν διάνοιαν διὰ τινος μυθολογίας περισπᾶσομεν τὰ τε ἄκρα τρίψομεν καὶ δῆσομεν. ^[5]
- 8 6 2 ταῦτα δὲ πάντα χρὴ ποιεῖν ὑπὲρ τοῦ μὴ ταχύτερον τοῦ δέοντος ἐξεμεθῆναι τὸ φάρμακον· μετὰ δὲ τοῦτο ἐμβάλλοντες αὐτοὺς εἰς κρεμαστὸν κλινίδιον ἢ μετέωρον ἄλλως συγχωρήσομεν ἐμεῖν.
- 8 6 3 ἀντιλήφονται δὲ θέρμης πρῶτον περὶ τὸν στόμαχον καὶ τὴν κατάποσιν, ἔπειτα σίελον αὐτοῖς εἰς τὸ στόμα καὶ ὑγρὸν συνδοθήσεται, ὅπερ ἀποπτύσαντες αὐθις φλέγμα συνεστραμμένον ἐκβάλλουσιν, ἔπειτα διαστήσαντες μέρος τῆς τροφῆς καὶ τοῦ φαρμάκου μετὰ φλέγματος ἐμοῦσιν, ἔπειτα ἐκ διαλειμμάτων ὁμοίως, ἐξεμέσαντες δὲ τὸ φάρμακον καὶ τὴν τροφήν φλέγμα μετὰ χολῆς οἴσουσιν ὀλίγης, εἴτα μετὰ πλείονος, εἴτα χολὴν καθάραν, καὶ λύζουσιν ἐν τῷ διαμέσῳ κούφως ἄλλοτε καὶ ἄλλοτε, καὶ τὸ πρόσωπον αὐτοῖς ὑδαλέον τε ἔσται καὶ ἐνερευθές, καὶ φλέβια ἐπαναστήσεται, καὶ ὁ σφυγμὸς ἀραιότατος ἔσται. ^[5]
- 8 6 4 προϊούσης δὲ τῆς καθάρσεως εὐκόλως, τό τε πρόσωπον εὐχροήσει, καὶ ὁ σφυγμὸς πυκνωθήσεται καὶ μείζων ἔσται, καὶ ὁ λυγμὸς ἀποπαύεται, ἔκ τε μειζόνων διαστημάτων καὶ κατ' ὀλίγον ἐμοῦσιν.
- 8 6 5 τούτοις δὲ κατὰ μέσσην μὲν τὴν κάθαρσιν, ἥνικα ἐμπίπτοιεν οἱ λυγμοί, μελίκρατον ἐναφηψημένου πηγάνου καταρροφεῖν δώσομεν, καὶ ἐπὶ τέλει χλιαρὸν ὕδωρ προσενέγκαντες [τὸ] ποτὸν καὶ βραχὺ διαστήσαντες αὐτό τε τοῦτο ἐξεμεῖν, καὶ εἴ τι παρακείμενον εἴη, κελεύσομεν, λιπάναντές <τε> ἰσχυρῶς πᾶν τὸ σῶμα καὶ διαστήσαντες ὥρας δύο λούσομεν καὶ τροφήν εὐστόμαχον προσοίσομεν. ^[5]
- 8 6 6

εἰ δὲ καὶ στραγωτέρα πως καὶ μετὰ περισκελίας ἢ κάθαρσις ἀπαντοίη ἢ ἄλλως ἀφυεστέρα, δι' ὑπονοίας μὲν ταῦτα ἔξομεν· δυσχερῇ ταχυτῆτι ἐμέτων, καθ' ἣν λαβόντες τὸ φάρμακον εὐθὺς ἐξεμέσουσι καὶ οὐδεμιᾶς ἀπολαύουσιν ὠφελείας, βραδυτῆτι καθάρσεως, ἐν ᾗ καὶ πνιγμῶν εἰσι κίνδυνοι, λύγγας, συνολκάς, παραφροσύνας, λειποθυμίας, ὑπερκαθάρσεις, καταπτώσεις δυνάμεως, ἰδρῶτας ἀμέτρους, ἐκλύσεις. ^[5]

8 6 7 ὄντος δ' ἀδήλου, τίνα τῶν δυσχερῶν τούτων ἐξακολουθεῖν μέλλει, πρὸς πᾶν παρασκευάζεσθαι χρὴ τὴν κατασκευήν· ἔστι δὲ τάδε· Τίνα χρὴ παρασκευάζειν τοῖς ἐλλεβοριζομένοις. Κλινίδιον μετέωρον καὶ ἄλλο ὑπόβλητα ἔχον διαγώνια καὶ τρίτον κρεμαστόν, διάδεσμοι, σπόγγοι, ὀξύκρατον, μελίκρατον διάφορα, ὧν τὸ μὲν ὕσσωπον ἐναφηψημένον ἔχέτω, τὸ δ' ὀρίγανον, τὸ δὲ πήγανον, τὸ δὲ θύμον, ἔλαιον κύπρινον, μήλινον, ἴρινον, ῥόδινον, ἐμπάσματα, ἀποβρέγματα ἐλλεβόρου, σικύαι, σφηνίσκοι, πτερὰ, δακτυλῆθραι, κλυστήρες, πυρίαι, ἀψίνθιον, οἶνος, τροφαί, βαλανεῖον. ^[5]

8 6 8 εἰ μὲν οὖν πρὸ τοῦ δέοντος ἐρεθίζονται ἐμεῖν, καὶ δέος μὴ τὸ φάρμακον ἐκβάλωσι πρὶν ὠφελῆσθαι τι ἀπ' αὐτοῦ, τάδε εἰς κατοχὴν ποιήσομεν. Τίνα χρὴ πράττειν εἰς κατοχὴν τοῦ ἐμέτου ἐπὶ καθαιρομένων.

8 6 9 Ψυχρὸν ὕδωρ δώσομεν διάκλυσμα συνεχές, καὶ εἰ μὴ παρηγοροῖ, ὀξύκρατον, καὶ τὰ ἄκρα ἱκανῶς διασφίγγομεν καὶ τρίψομεν, καὶ ἄλμην ὅσον μυστρίον μικρὸν ἐκ διαλειμμάτων ἐνστάξομεν τῷ στόματι ἢ κάππαριν ἐξ ἄλμης κατέχειν προστάξομεν καὶ σιωπᾶν καὶ ἀκινεῖν, ἥτοι καθημένους, <ἦ> σφόδρα ἀναρρόπους κατακειμένους. ^[5]

8 6 10 εἰ δὲ μὴ παρηγοροῖντο ὑπὸ τούτου, σικύας μετὰ πολλοῦ πυρὸς τῷ μεταφρένῳ καὶ τῷ στόματι τῆς κοιλίας προσάξομεν ζέοντός τε ὕδατος βραχὺ ἐκ διαλειμμάτων καταρροφεῖν δώσομεν, καὶ <εἰ> σφόδρα ἐρεθίζονται, καὶ ἀψινθίου ἥτοι χυλίσματος ἢ ἀφεψήματος ὀλίγον προσοίσομεν.

8 6 11 οὐδεὶς δ' ἐστὶν οὕτως εὐήμης οὐδ' ἀνατετραμμένος τὸν στόμαχον, ὥστε μὴ ὑπὸ δύο ἢ τριῶν τῶν προειρημένων παρηγορηθῆναι.

8 6 12 εἰ δ' ἀντιστρόφως ὑπ' ἰσχύος τῆς περὶ τὸν στόμαχον ἢ ἄλλης τινὸς αἰτίας μὴ ἐν τῷ καθήκοντι καιρῷ τῆς καθάρσεως ἄρχονται, ἐπὶ μετεώρου κλινίδιου καταρρόπου σχηματίσαντες κελεύσομεν καθεῖναι τοὺς δακτύλους εἰς τὸ στόμα καὶ προσάπτεσθαι τοῦ γαργαεῶνος καὶ τῶν παρισθμίων τῷ πλάτει τῶν ὀνύχων (οὕτως γὰρ μάλιστα ἐρεθίζονται)· τὰ τε σκέλη καὶ τὰς ἰγνύας ἐκτείνειν ὅτι μάλιστα καὶ κάμπτεσθαι κατὰ τὴν ράχιν καὶ τῆς ἐτέρας χειρὸς τοὺς κονδύλους ἐνερεῖδεν εἰς τὴν γαστέρα, ἢ αὐτοὶ ἐνερείσομεν, εἴπερ ἐκεῖνοι ἀδυνάτως ἔχοιεν. ^[5]

8 6 13 εἰ δὲ μὴ κενοῖντο μηδ' οὕτως, ἐπιβιάσομεν αὐτοὺς ἐπὶ τὸ κλινίδιον τὸ ἔχον ὑπόβαθρα διαγώνια <ἦ> τὸ κρεμαστόν καὶ σείσομεν αὐτό, ὡς ἐνταῦθα παραθαρρύνοντές τε καὶ παρακελευόμενοι συμπροθυμεῖσθαι, τοὺς τε δακτύλους αὐτῶν χρῖσομεν ἱρίνῳ ἢ κυπρίνῳ.

8 6 14 ἔγνω δὲ τινὰς σκαμμωνίας ὁπῷ χρίσαντας τοὺς δακτύλους καὶ κινήσαντας τὴν κάθαρσιν.

8 6 15 καὶ εἰ μὴδ' οὕτως ὑπάρχοιεν τῆς καθάρσεως, πτερὰ χήνεια συνδήσαντες τῶν οὐραίων ὀκτῶ ἢ δέκα, ἀποβάπτοντες εἰς τὸ ἴρινον ἢ κύπρινον καθήσομεν, ἢ δακτυλῆθρας· ῥάπτονται δ' αἱ δακτυλῆθραι ἐκ δέρματος Καρχηδονίου ἢ ἄλλου ὥς ὅτι ἀπαλωτάτου, μήκος ὅσον δακτύλων δέκα ἢ δώδεκα, εἰς ὁμοιότητα δακτύλων· τούτων τὸ μὲν ἑξαδάκτυλον διάστημα πληροῦται ἐρίου, τὸ δὲ τετραδάκτυλον κενὸν ὑπολείπεται πρὸς τὸ περιαρμόζεσθαι τοῖς δακτύλοις· ἀποβάπτοντες δὲ καὶ ταῦτα εἰς τὰ προειρημένα μύρα καθήσομεν εἰς τὸν στόμαχον. ^[5]

8 6 16 παρασημειωτέον δ' ὅτι ἐπὶ μὲν τῶν ἄλλων ἐμβαλλομένων εἰς κρεμαστόν κλινίδιον τὴν κίνησιν ἐπὶ πόδας ἢ κεφαλὴν ποιούμεθα, ἐπὶ δὲ τῶν μὴ δυναμένων ἐμεῖν εἰς τὰ πλάγια· χρὴ δὲ καὶ τὴν κρέμασιν ἀνώμαλον εἶναι, ὥστε παραπλησίαν τὴν κίνησιν τῇ κατὰ πλοῦν γίνεσθαι, δώσομέν τε

αὐτοῖς καὶ τοῦ μελικράτου καταρροφεῖν, ὕσσωπου ἢ ὀριγάνου ἢ θύμου ἐναφηψιμένου. Τίνα χρή πρᾶττειν πνιγμοῦ παρακολουθοῦντος ἐπὶ τῶν ἐλλεβοριζομένων. ^[5]

- 8 6 17 Ἐπεὶ δέ τινες δυσήμερις ὄντες πνίγονται, πολλάκις δὲ καὶ ἄφωνοι γίνονται, τὸν μὲν πνιγμὸν παρηγορήσομεν, μελίκρατον συνεχῶς ἐπιρροφεῖν διδόντες, ᾧ μάλιστα μὲν πήγανον, εἰ δὲ μή γε, τῶν ἄλλων τι τῶν προειρημένων ἐναφῆψεται, καὶ κατ' ὀλίγον καὶ συνεχῶς προσφέροντες σπαράζομεν τε κινοῦντες ἐπὶ τοῦ κλινιδίου, καθιέντες τὰ πτερὰ σφοδρότερον. ^[5]
- 8 6 18 εἰ δὲ πάνυ ἐνοχλοῖντο, ἀποβρέγματος ἐλλεβόρου τρεῖς ἢ τέσσαρας κυάθους προσοίσομεν· τὰς δ' ἐμετικάς ἀποδοκιμάζομεν διὰ τοῦτο, ὅτι τὸ μὲν ἀπόβρεγμα, τῆς αὐτῆς ποιότητος ὃν τοῦ ἐλλεβόρου, συνεργεῖ πρὸς τὴν κάθαρσιν, αἱ δ' ἐμετικάί, διάφορον ἔχουσαι ποιότητα, τὸν στόμαχον μόνον ἐρεθίζουσι, τὸν δ' ἐλλέβορον οὐκ ἀνακινοῦσιν. ^[5]
- 8 6 19 εἰ δ' ὁ κατὰ τὸν πνιγμὸν κίνδυνος ὑπὸ μηδενὸς τούτων παρηγοροῖτο, δριμυτάτῳ κλύσματι κλύσομεν αὐτούς· ἀναβολὴν γὰρ τοῦ κινδύνου παρέχεται καιρὸν τε ἐνδίδωσιν εἰς χρήσιν ἄλλων βοηθημάτων.
- 8 6 20 δώσομεν δ' αὐτοῖς καὶ χαλβάνης ὅσον τριῷβολον καταπιεῖν, καὶ εἰ μὴδ' οὕτως παρηγοροῖντο, οὔρου παλαιοτάτου καὶ σαπροτάτου δύο κυάθους ἀναγκάσομεν ροφήσαι· ταῦτα δ' ἀμφοτέρω ἔμετον μὲν οὐ κινεῖ, τὸν δὲ πνιγμὸν παρηγορεῖ. Τίνα χρή πρᾶττειν ἀφωνίας καὶ ἀναισθησίας παρούσης ἐπὶ τῶν προειρημένων.
- 8 6 21 Εἰ δ' ἄφωνοι καὶ ἀναισθητοὶ γίνονται, τοῖς σφηνίσκοις αὐτῶν διαστήσαντες τοὺς ὀδόντας, ἐνὶ ἐκατέρωθεν παρὰ τοὺς χαλινούς ἐντίθεμεν τὰ πτερὰ ἢ τὰς δακτυλήθρας καθήσομεν παρμικόν τε προσοίσομεν, μάλιστα μὲν αὐτὸν τὸν ἐλλέβορον, εἰ δὲ μή, εὐφόρβιον ἢ τι τῶν ὁμοίων· ἐνίστε γὰρ πταρέντες συνεξέβαλον σύστρεμμα φλεγματῶδες, ὃ δὴ τῷ στομάχῳ ἐνεστὼς τὸν πνιγμὸν καὶ τὴν ἀφωνίαν εἰργάζετο. ^[5]
- 8 6 22 καὶ εἰ τὰ τῆς ἀφωνίας καὶ τὰ τῆς ἀναισθησίας ἐπιμένειεν, λαβόντες ἱμάτιον τῶν πάνυ εὐρώστων καὶ διατείναντες αὐτό, δώσομεν διακρατεῖν ἐκ τῶν δύο μερῶν νεανίσκοις ἰσχυροῖς καὶ πολλοῖς ἐστῶσιν ἀλλήλων ἀπαντικρὺ, καὶ μετέωρον ἀπὸ τῆς γῆς κελεύσαντες διατείνειν τὸ ἱμάτιον, εἴτα κατακλίναντες ἐνταῦθα τὸν ἐλλεβοριζόμενον, ποτὲ μὲν αἰωρήσομεν αὐτόν, τῇδε κάκεῖσε τὸ ἱμάτιον ῥεμβοῦντες, ποτὲ δ' ἐγκυλίσομεν ἐν μέρει ἐκατέρῳ, τῶν μὲν ἐπαιρόντων τὸ πρὸς αὐτοῖς μέρος, τῶν δὲ ταπεινούντων. ^[5]
- 8 6 23 εἰδέναι δὲ χρή ὅτι οἱ σεισθέντες οὕτως, εἰ μὴ παύσαιντο τῆς ἀναισθησίας, οὐκ ἐπαναφέρουσιν. Τίνα χρή πρᾶττειν λυγμοῦ παρακολουθοῦντος ἢ σπασμοῦ ἐπὶ τῶν τοιούτων.
- 8 6 24 Ἐπεὶ δὲ καὶ λυγμὸς παρακολουθεῖ μὲν πολλοῖς τῶν ἐλλεβοριζομένων καὶ σχεδὸν πᾶσιν, οὐκ ἐπὶ πάντων δὲ κίνδυνον παρέχεται, τὸν μὲν πρᾶως τε καὶ ἐκ μειζόνων διαλειμμάτων ἐντρέχοντα συγχωρήσομεν (οὐ γὰρ ἀνωφελὴς ἔσται, σπαράττων τὸν στόμαχον καὶ ὑπομιμνήσκων τῆς ἐκκρίσεως)· εἰ δὲ σύντονός τε εἴη καὶ σφοδρὸς καὶ πολὺς κραδαῖνοι τὸ σῶμα καὶ σπασμοὺς ἐπάγοι, πρῶτον μὲν τὸ μελίκρατον δώσομεν καθ' ἑκάστην ἔμπτωσιν ἐπιρροφεῖν θερμότερον· ὀλίγον δὲ πήγανον ἐναφῆψήσθω· καὶ μόνον ἀνακογχυλίζεσθαι [τε] παρ' ἕκαστα τῷ μελικράτῳ ἢ ὕδατι θερμῷ κελεύσομεν. ^[10]
- 8 6 25 εἰ δὲ μὴ παύοιτο ἐνοχλῶν, παρμικῶς χρησόμεθα.
- 8 6 26 εἰ δὲ καὶ οὕτως ἐπιμένει, παρ' ὅλον τὸ μῆκος τῆς ῥάχεως σικύας προσβαλοῦμεν.
- 8 6 27 εἰ δὲ σφόδρα ὀστώδης εἴη, προλιπάναντες τὸ μετάφρενον, θήσομεν μίαν σικύαν ὑπὸ τὸν μέγαν σπόνδυλον τοῦ τραχήλου μετάγειν τε πρᾶως αὐτήν καὶ κατασπᾶν εἰς τὴν ῥάχιν πειρασόμεθα, καὶ γενομένης καθ' ὃν τόπον ἡ γαστήρ κεῖται προσκειμένη, ἔτι τε ἄλλην προσθήσομεν παρὰ τὸν σπόνδυλον, ἄνω τε μεταγαγόντες τὴν δευτέραν οὕτως τὴν πρώτην βαστάσομεν καὶ ἀλὶν

άνωτέρω θήσομεν· πολλάκις γὰρ αἱ ἐπιβολαὶ τῶν σικυῶν ἀπευθύνουσι τὸν στόμαχον
σκολιούμενον καὶ συνελκόμενον ὑπὸ τῆς λυγγῆς· τὰ τε ἄκρα διαδήσομεν καὶ θάλψομεν, ἄλλως
τε πυριῶντες καὶ καθιέντες εἰς ὕδωρ θερμόν. ^[5]

8 6 28 καὶ μὴν καὶ ἐκπλήξεις τινὰς ἐπιμηχανησόμεθα καὶ ὀνειδιούμεν αὐτοῖς καὶ μέγα εἰσπνεῖν
προστάζομεν καὶ ἐπὶ μακρὸν ἔλκειν εἴσω τὸ πνεῦμα καὶ ἀναπνεύσειν ἐπὶ πολὺ. Τίνα δεῖ
πράττειν ἐπὶ τῶν παρακολουθούντων συνολκῶν.

8 6 29 Συνολκαὶ δὲ παραπλησίως, ὥσπερ καὶ λύγξ, πᾶσι παρέπονται· τὰς δὲ σφοδράς (γίνονται δ' αὐταὶ
τῶν μυῶν μάλιστα τῶν ἐν ταῖς γαστροκνημίαις καὶ τοῖς μηροῖς καὶ τοῖς βραχίοσι καὶ τῶν
μασητήρων μυῶν· γίνονται δὲ καὶ ποδῶν ἄκρων καὶ χειρῶν μᾶλλον) ταύτας δὴ
παρηγορήσομεν, ἰσχυρῶς λιπαίνοντες, θλίβοντες, θάλποντες, πυριῶντες. ἄκρως δὲ καὶ ταύτας
τὰς συντάσεις ὀνίνησιν ἢ διὰ τῶν χειρῶν θλίψις τῶν μυῶν· τὸ γὰρ συλλεγόμενον εἰς τὰς
κοιλίας αὐτῶν πνεῦμα καὶ ποιοῦν τὴν συνολκὴν ἐκθλίβουσιν αἱ χεῖρες πιέζουσαι. ^[5]

8 6 31 καὶ Σικυώνιον δὲ καὶ παλαιὸν ἔλαιον καὶ τῶν ἀκόπων τὰ θερμαντικὰ καὶ μαλακτικὰ καὶ
καστόριον ἐμβρεχόμενόν τε καὶ πινόμενον, καὶ κατ' ἰδίαν καὶ μετὰ τοῦ μελικράτου, καὶ τὸ
μελίκρατον πολὺ μετὰ τοῦ πηγάνου ῥοφούμενον, ταῦτα πάντα τὰς συνολκὰς ἀμβλύνει.

8 6 32 μάλιστα δὲ πάντων ὀνίνησι τοὺς συνελκόμενους λουτρόν· διόπερ, εἰ τὰ τῆς καθάρσεως ἱκανῶς
προκεχωρήκοι, ὥσπερ ἐπὶ τῶν πλείστων συνελκόμενων σφοδρῶς τοῦτο συν.

8 6 33 „, λούσομεν αὐτοὺς καὶ δεύτερον καὶ τρίτον. ὀκτάκις δέ τινα λουσάμενον ἐπὶ μιᾶς ἡμέρας, οὐχ
ἤς ἔλαβε τὸν ἐλλέβορον, ἀλλὰ τῆς ἐπιούσης, ἔγνωμεν (συνεῖλκετο γὰρ σφοδρῶς τῇ δευτέρᾳ
ἡμέρᾳ) καὶ παυσάμενον τῆς ἐνοχλήσεως. Τίνα χρὴ πράττειν ὑπερκαθαιρομένων αὐτῶν εἰς
κατοχὴν τοῦ ἐμέτου.

8 6 34 Τὰς δ' ὑπερκαθάρσεις στήσομεν θερμοτάτῳ ποτῷ καὶ τῇ διαδέσει τῶν ἄκρων καὶ τῇ τρίψει
σφοδρᾷ καὶ σικύαις εὐτόνοις, ταῖς μὲν καθ' ὑποχόνδριον, ταῖς δὲ κατὰ μετάφρενον τιθεμέναις
καὶ βιαίως ἀποσπωμέναις. ^[5]

8 6 35 ἄκρως δ' ἀψινθίου πόσις ἐπέχει τοὺς ἐμέτους· εἰ δ' ἐπιμένειεν, καὶ τοῖς ἀνωδύνοις ὑπνωτικοῖς
χρησόμεθα· τῇ τε γὰρ δυνάμει ξηραντικὰ ὄντα πάσας ἴστησι τὰς ἐκκρίσεις καὶ τῇ τοῦ ὕπνου
ἐπαγωγῇ· στατικὸν γὰρ καὶ ὕπνος ἐκκρίσεως. Τίνα χρὴ πράττειν ἰδρώτων παρακολουθούντων.

8 6 36 Τὴν δ' ἀμετρίαν τῶν ἰδρώτων τῶν ἐπιγινομένων στήσομεν ῥιπίζοντες τὸ σῶμα καὶ
ἀποσπογγίζοντες σπόγγοις διὰ ψυχροῦ ὕδατος ἢ ὀξυκράτου τεθολωμένοις, ἐμπάσμασί τε
χρησόμεθα τοῖς τε στύφουσι τοῖς τε παρεμπλάσσουσιν.

8 6 37 κατάπτωσιν τε δυνάμεως τροφαῖς καὶ οἴνοις ἀνακτησόμεθα· ὅσοι δ' ἐπὶ τούτων θάλψιν ἢ
θλίψιν παραλαμβάνουσιν, οὗ μοι δοκοῦσι δύνασθαι διακρίνειν θλίψιν καταπτώσεως. Ἐκ τῶν
Ἡροδότου· περὶ τῶν κινδυνευόντων πνιγῆναι· ἐκ τοῦ Περὶ τῶν κενουμένων βοηθημάτων.

8 7 1 Οἱ δὲ κίνδυνον ἔχοντες πνιγμοῦ περὶ μὲν τὴν ἀρχὴν τῆς καθάρσεως ὀλίγον σιέλου ἀποπτύουσι,
προθυμίας δ' αὐτοῖς σφοδρᾶς πρὸς ἔμετον γινομένης, οὐδὲν ἐκκρίνουσιν, ἀνοιδοῦντες δὲ τὸ
πρόσωπον μετὰ προβολῆς τῶν ὀμμάτων, ἀντιλαμβάνονται συνδεδεμένων καὶ ἐμφραττομένων
τῶν περὶ τὴν ἀναπνοὴν μερῶν μετὰ δυσπνοίας· ἔνιοι δὲ καὶ τὴν γλῶσσαν προβάλλουσι μετὰ
πλείονος ἰδρώτος· οἱ δὲ καὶ συνεριδουσι τοὺς ὀδόντας καὶ τὴν διάνοιαν μεταλαμβάνονται. ^[5]

8 7 2 γνόντες οὖν τὸν ἐφεστῶτα κίνδυνον, ἀνυπερθέτως βοηθήσομεν δὴ, τὰ μύρα διὰ τῶν πτερῶν
〈καθιέντες〉, καὶ προσαναγκάσομεν ἀπεμεῖν, κομιζόμενοι τὸ ἐγκείμενον φλέγμα τοῖς περὶ
τὴν κατάποσιν τόποις.

8 7 3 ἐγὼ γοῦν ἐπὶ τινος πνιγομένου καὶ πρὸς τῷ τελευτᾷ τὸν βίον ὄντος (συνεπειρηκῶς γὰρ τοὺς
ὀδόντας ἔσπαιρεν ἐμφερῶς τοῖς ἀπεσφαγμένοις ἱερείοις) διαστήσας τοῖς σφηνίσκοις τὸ στόμα

καὶ διασφαλισάμενος τοὺς ὀδόντας, ὥς μὴ μύσειεν, καθεῖκα τὴν χεῖρα, καὶ συνηγμένον εὐρὼν σφαιρηδὸν πρὸς τῇ καταπόσει φλέγμα χειροπληθὲς ἀνείλομην, ὃ καὶ ῥιφὲν ἀδιαίρετον ἔμεινεν. Κτησίῳ· περὶ ἑλλεβόρου. ^[5]

8 8 1 Ἐπὶ τοῦ ἐμοῦ πατέρος καὶ τοῦ ἐμοῦ πάππου ἰατρὸς οὐδεὶς ἐδίδου ἑλλέβορον· οὐ γὰρ ἠπίσταντο τὴν κρᾶσιν αὐτοῦ καὶ τὸ μέτρον καὶ τὸν σταθμόν, ὅποσον χρὴ διδόναι· εἰ δέ τις καὶ ἐδίδου ἑλλέβορον πιεῖν, διαθέσθαι πρῶτον ἐκέλευεν, ὥς μέγαν κίνδυνον μέλλοντα κινδυνεύειν, τῶν τε πινόντων πολλοὶ μὲν ἀπεπνίγοντο, ὀλίγοι δὲ περιεγίνοντο· νῦν δὲ δοκεῖ ἀσφαλέστατον εἶναι. Ἐκ τῶν Μνησιθέου· περὶ ἑλλεβόρου. ^[5]

8 9 1 Ἡ πόσις ἢ τοῦ ἑλλεβόρου κίνδυνον ἔχει πολύν· ἢ γὰρ εὐθὺς ἐποίησεν ὑγιεινόν, ἢ πάνυ πολλὴν καὶ μακρὰν ταραχὴν ἐν τῷ πάθει κατεσκεύασεν· δεῖ δὲ τὰ τοιαῦτα τῶν ἱαμάτων ὑπομένειν τὸν μηκέτι νομίζοντα διὰ τῆς ἀσφαλοῦς δύνασθαι θεραπείας ὑγιαίνεισθαι. Ἐκ τῶν Ἀντύλλου· περὶ ἀποφλεγματισμοῦ· ἐκ τοῦ β' λόγου τῶν κενουμένων βοηθημάτων.

8 10 1 Τοῖς ἀποφλεγματισμοῖς χρηστὸν μετὰ τὸ τὰ ἄλλα βοηθήματα παραληφθῆναι τὰ μετάγειν δυνάμενα, στασίμου τῆς ὕλης ἤδη γινομένης καὶ τοπικωτέρων χρηζούσης βοηθημάτων.

8 10 2 δύναται δ' ἀποφλεγματισμὸς ὁμοῦ μὲν θερμαίνειν καὶ ἀπάγειν τὰ ἐνοχλοῦντα τῶν ὑλῶν, ἐπιστρέφειν δὲ καὶ μεταποιεῖν τὰ σώματα, διαδόσεως ἐπ' αὐτὰ γινομένης ἀπὸ τῶν ἀποφλεγματιζόντων φαρμάκων ἀνάλογον σιναπισμῷ.

8 10 3 χρηστὸν δ' αὐτοῖς, πρὸ μιᾶς ἡμέρας ἀποδεδωκυίας τῆς γαστρὸς διὰ κλύσματος ἢ διὰ τίνος τῶν κούφων καὶ καθαρῶν τῶν ὑπαγόντων.

8 10 4 μετὰ δὲ τὸν ἀποφλεγματισμὸν μελικράτῳ θερμῷ διακλύζεσθαι· εἰ δὲ σφοδρὰ ἢ δῆξις ὑπολείποιο, γάλακτι ἢ ῥοδίνῳ. Γαληνοῦ· περὶ κενωτικῶν τῆς κεφαλῆς.

8 11 1 Τοὺς ἐν τῇ κεφαλῇ χυμοὺς διὰ τῶν πτυσμάτων κενοῦμεν, εἰ μὲν ἐπὶ βραχὺ πρᾶξαι τοῦτο βουλευθεῖμεν, ἀναμιγνύντες μαστίχῃ πέπερι, πλέον δὲ κενῶσαι βουλόμενοι, πύρεθρον ἢ σταφίδα τὴν ἀγρίαν μασᾶσθαι κελεύοντες.

8 11 2 καὶ ἀνεμώνης δὲ πάσης ἢ ῥίζα διαμασσωμένη φλέγμα προκαλεῖται, καππάρεως τε τῆς ῥίζης ὁ φλοιός.

8 11 3 ὀρῶδες μὲν οὖν περίττωμα διὰ τῶν τοιούτων κενοῦται, παχὺ δὲ φλεγματώδες ἀνακογχυλιζόμενον νάπυ μετ' ὀξυμέλιτος ἢ σίραιον ὀρίγανον ἢ ὕσσωπον ἀφηψημένον ἔχον· ἐγὼ δέ, ὥς ἴστε, μίγνυμι τοῦτο τῷ μετὰ τοῦ ὀξυμέλιτος νάπυϊ.

8 11 4 εἰ δὲ καὶ ὑπὸ μύξης ἐκκαθαίρεσθαι δεοί· τὸν ἐγκέφαλον, προτρέψομεν αὐτήν, ἐρεθίζοντες φαρμάκοις δριμέσιν, ὧν ἓν καὶ παρμὸν κινεῖ.

8 11 5 καθαίρει μὲν οὖν διὰ ῥινὸς ἀνεμώνης πάσης ὁ χυλός, κυκλαμίνου χυλός, τεύτλου· παρμικὸν δ' ἐστὶ βατραχίου ῥίζα τοῖς ἄλλοις ἅπασιν ὁμοίως τοῖς ἰσχυρῶς ξηραίνουσι καὶ παρμικῆς τὰ ἄνθη καὶ στρουθίου ἢ ῥίζα.

8 11 6 παρμοὶ δ' ἐπὶ μὲν τοῖς ὠμοῖς χυμοῖς τοῖς κατὰ θώρακα καὶ πνεύμονα καὶ κεφαλὴν μέρεσι περιεχομένοις οὐ συμφέρουσι γινόμενοι· σφοδρῶς γὰρ σείουσι καὶ κλονοῦσι τὰ μέρη ταῦτα, δεόμενα θάλπεσθαι μετρίως καὶ ἡσυχάζειν, ἵνα πεφθῶσιν οἱ ὠμοὶ χυμοί. συμβαίνει δ' αὐτοῖς τάναντία κινουμένοις· πληροῦνται μὲν γὰρ μᾶλλον οὕτως, οὐ πέττει δὲ τοὺς περιεχομένους ἐν αὐτοῖς χυμούς· ἔμπαλιν δέ, ὅταν ἤδη τύχῃσι πεπεμμένοι, πρὸς τὴν τῶν περιττωμάτων κένωσιν οἱ παρμοὶ λυσιτελοῦσιν. ^[5]

8 11 7 ὁρᾷταί γε μὴν ἐναργῶς κατὰ τῆς καλουμένης κορύζης, ἔτι δὲ καταρροϊῶν καὶ βράγχων, ἐν ἀρχῇ μὲν ὑπὸ τῶν παρμῶν παροξυνόμενα τὰ πάθη, περὶ δὲ τὰς παρακμὰς λυόμενα. Περὶ ὑποκαπνισμοῦ· ἐκ τῶν Ἀντύλλου· ἐκ τοῦ β' λόγου τῶν κενουμένων βοηθημάτων.

- 8 12 1 Οὐ πολλοῖς, ἀλλὰ τοῖς περὶ θώρακα ἔχουσι νόσημα ὑποκαπνισμὸς ἐπιτήδειος, καὶ οὐδὲ τούτοις
 πᾶσιν· οὔτε γὰρ τοῖς αἰμοπτυϊκοῖς οὔτε τοῖς ξηρὸν ἔχουσι νόσημα περὶ τὸν θώρακα, μόνοις δὲ
 τοῖς ἀσθματικοῖς καὶ ὀρθοπνοϊκοῖς ὅσοι διὰ πλῆθος φλεγμάτων δυσαναγωγῶν ἐνοχλοῦνται.
- 8 12 2 χρηστέον δὲ τοῖς ὑποκαπνισμοῖς τηνικαῦτα [δέ], ἥνίκα ἂν καὶ τῶν ἄλλων τοπικῶν
 βοηθημάτων ..., καὶ προμεμαλαγμένης τῆς γαστρὸς.
- 8 12 3 χρὴ δὲ καθίσαντα τὸν ἄνθρωπον καὶ σκεπάσαντα ὅλον ἱματίοις, κελεῦσαι μὲν διαστήσαι τὰ
 σκέλη, κατακύψαι δὲ τὸ πρόσωπον, ὡς ἐγγυτάτω τῶν γονάτων γενέσθαι τὸ στόμα, καὶ
 κεχηνέναι, ἔπειτα μεταξὺ τῆς διαστάσεως τῶν σκελῶν θεῖναι χύτραν ἢ λεβήτιον ἔχον
 ἄνθρακας ἡμέμενους, ἔπειτα ἐπιπάσσειν ἐπὶ τὸ πῦρ ἀριστολοχίας, μάλιστα μὲν κληματίτιδος, εἰ
 δὲ μή, δακτυλίτιδος, ἢ θεῖον ἄπυρον ἢ λάδανον ἢ δᾶδας ἢ ξύλα περσικῆς τοῦ δένδρου ἢ
 σχοινίον διεξασμένον (βέλτιον δέ, εἰ ναυτικὸν εἴη θαλασσοβραχές) καὶ παρακελεύεσθαι τῷ
 ἀνθρώπῳ διὰ τοῦ στόματος τὸν καπνὸν ἔλκειν προθύμως· πολλοὶ γὰρ φλέγμα ἐκβάλλουσι
 τοῦτο δρᾶσαντες. Περὶ ἐρρίνων· ἐκ τοῦ αὐτοῦ λόγου. ^[10]
- 8 13 1 Τοῖς ἐρρίνοις χρώμεθα οὕτως· ἐντίθεται κάλαμος λεπτὸς εὐθύτρητος, εἰς τὸν μυκτῆρα ἐμβῆναι
 δυνάμενος, μήκος ἔχων δακτύλων ἕξ. πληροῦται δ' ἢ τοῦ καλάμου εὐρυχωρία πᾶσα τοῦ
 φαρμάκου.
- 8 13 2,3 ἔστω δ' ὁ κάλαμος φυσικὸς ἢ χαλκοῦς.
- 8 13 4 ἐμβιβασθέντος δ' αὐτοῦ, ἐμφυσῶμεν κατὰ τὸ ἕτερον πέρας ἢ ἐμβάλλομεν τὸ φάρμακον εἰς τὸν
 μυξωτῆρα. τῶν δ' ἐντιθεμένων ἐστὶ νάπυ λεῖον, κυκλαμίνου χυλὸς ἢ σεῦτλον ἢ ἐλατήριον
 λεῖον, κεδρία, καὶ ὅσα ἐστὶ τῆς ὁμοίας ὕλης.
- 8 14 t Περὶ ἀποδακρυτικῶν· ἐκ τοῦ αὐτοῦ λόγου. Ὀλίγη χρῆσις ἐστὶ τῶν ἀποδακρυτικῶν· χρώμεθα
 γὰρ ἐπὶ μόνων ὁμμάτων χρονίως κατεξηραμμένων ἐπὶ τε ψωρωδῶν βλεφάρων ἐπὶ τε ἀτροφίας
 περὶ τὰ ὅμματα πρὸς τὸ διυγρᾶναι τοὺς ὀφθαλμοὺς ἢ ὕλην ἐπ' αὐτοὺς ἀγαγεῖν, δι' ἧς
 εὐτροφήσουσιν.
- 8 14 2 ἔστι δ' ἀποδακρυτικὰ τὰ δριμέα τῶν κολλυρίων· τὰ δὲ δι' ὁσφρήσεως κινουῦντα δάκρυον, οἶον
 σίνηπι, κρόμμυον, σιλφίου ὁπός· τὸν γὰρ καπνὸν παραιτητέον, μειζόνως βλάπτοντα ἢ
 ὠφελουῦντα. Περὶ διουρητικῶν· ἐκ τοῦ αὐτοῦ λόγου.
- 8 15 1 Τῶν διουρητικῶν ἡ χρῆσις φυλακτέα ἐστὶν ἐπὶ τῶν μαραινομένων ἢ κατεσκληκότων· ἱκανῶς
 γὰρ διοχλεῖ τοὺς τοιούτους.
- 8 15 2 τῶν δὲ διουρητικῶν τὰ μὲν διὰ στόματος λαμβάνεται πότιμα. τὰ δὲ τῇ βαλάνῳ προσάγεται·
 χρώμεθα δὲ μάλιστα τούτοις, ἐπειδὰν ὑπερπληθεῖσα ἡ κύστις καὶ διὰ τοῦτο μὴ δυναμένη
 περιστέλλεσθαι καὶ κενοῦν τὸ οὔρον. ἐντίθεμεν δ' εἰς τὴν βάλανον νίτρον ὕδατι διειμμένον,
 ἄλμην, ἀλὸς ἄνθος, χολήν, κυκλάμινον, κόριν τὸ ζῶον.
- 8 16 t Περὶ αἱμαγωγῶν· ἐκ τοῦ αὐτοῦ λόγου. Χρώμεθα τοῖς αἱμαγωγοῖς ἐπὶ γυναικῶν ἐν ἐποχῇ
 καθάρσεως· ἔστι δ' ἀγωγὰ τὰ τε [οὐ] διουρητικὰ πάντα καὶ ὅσα θερμαίνει μὴ μετὰ ξηρότητος,
 ἀλλὰ μετὰ δριμύτητος.
- 8 16 2 ἐν τούτοις κράμβης ρίζα ἐψωμένη, πινομένου τοῦ ἀφεψήματος, καὶ μάλιστα τῆς ἀγρίας, καὶ ἔτι
 μᾶλλον ἢ τῆς θαλασσίας λεγομένης, καὶ ρίζα περσέας καὶ λελίσφακος καὶ πήγανον καὶ
 ἀμάραντον καὶ χρυσάνθεμον καὶ δίκταμνον καὶ εὐζώμου σπέρμα.
- 8 16 3 κινεῖ δὲ καὶ τὰ πρόσθετα προσβαλλόμενα τῷ στόματι τῆς ὑστέρας, ὥσπερ πήγανον λεῖον κατ'
 ἰδίαν ἢ μεθ' ἄλων ἢ μετὰ μέλιτος ἢ ἀνήθου τῆς ρίζης κεκαυμένης ἢ σποδιὰ μετὰ μέλιτος,
 πράσου χυλός, ἄγλις προστιθεμένη, σμύρνα λεῖα ἐν οἴνῳ, ἄμωμον, λαγωῦ πυτία. Περὶ
 ἰδρωτικῶν· ἐκ τοῦ αὐτοῦ λόγου.

- 8 17 1 Τοῖς ἰδρωτικοῖς χρώμεθα ἢ ὑπὲρ τοῦ ξηρότητα ἐπιφανείας ἀνεῖναι γινομένην ἢ πυρετοῖς, καὶ μάλιστα μαρασμώδεσιν, ἢ ὑπὲρ τοῦ κνησμῶν καὶ ὀδαξισμῶν ἰσχυρῶς ἐνοχλούντων ἀπαλλάξαι ἢ ἐν ἀναλήψει μετὰ νόσον μακρὰν κατεσκληκυίας τῆς ἐπιφανείας.
- 8 17 2 χρώμεθα δὲ καὶ ἐπ' ἀτροφίαις καὶ ἐπὶ παρέσεσι καὶ ἐπ' ἀπεψία καὶ ὕδρωπι τῇ κατὰ σάρκα, καὶ ἐφ' ὧν ἐπανάστασις γίνεται περὶ τὴν ἐπιφάνειαν, σχετικῆς προηγησαμένης ἥτοι διαφθορᾶς ἢ βρώματος δριμύτητος.
- 8 17 3 ἔστι τῶν ἰδρωτικῶν χαμαίμηλον ξηρὸν λεῖον ἐπιπασσόμενον ἐλαίῳ, τῆς ἐπιφανείας εὐτόνως ἀνατριβομένης, σέσελι Μασσαλιωτικόν, πύρεθρον, κάχρυ, ἄνησον ὁμοίως ἐμπασσόμενον ἐλαίῳ, νίτρον ὁπτόν μὴ πάνυ λεπτόν, ἀλλὰ κριμνῶδες σὺν τῷ ἐλαίῳ, ἄλδος ἄνθος συγκρινώμενον ἐλαίῳ, ὁπὸς Κυρηναϊκὸς σὺν ὕδατι διειμένος, εἰς ἀνάτριψιν τοῦ σώματος παραλαμβανόμενος καὶ πινόμενος μέγεθος ὅσον ἐρεβίνθου. Ἐκ τῶν Γαληνοῦ περὶ μετοχετεύσεως. ^[5]
- 8 18 1 Ἡ παροχέτευσις ὁμογενὴς μὲν ἐστὶ τῇ διὰ τοῦ δεχομένου μορίου τὸ ρεῦμα κενώσει· γίνεται δὲ διὰ τινος τῶν πλησίον, οἷον ὅταν διὰ γαργαρεῶνος ἢ οὐρανίσκου φέρηται ρεῦμα· διὰ ῥινῶν γὰρ παροχέτευσις αὐτοῦ γένοιτο ἂν προσηκόντως, ἐρεθιζόντων ἡμῶν ἢ καὶ προκαλουμένων αὐτὸ δριμέσι φαρμάκοις.
- 8 18 2 πρὸς δὲ τοὺς ὀφθαλμοὺς ἢ τὰ ὦτα τῶν χυμῶν ρεπόντων, μετοχετεύειν οὐκ εἰς ῥῖνα μόνον, ἀλλὰ καὶ εἰς στόμα, διακλύζεσθαι διδόντα καὶ ἀνακογχυλιάζεσθαι τό τε δι' ὀριγάνου καὶ σιραίου καὶ τὸ διὰ νάπυος.
- 8 18 3 ἴσμεν δ' ὅτι καὶ σταφὶς ἀγρία διαμασσωμένη καὶ πύρεθρον ἅπαντά τε τὰ τοιαῦτα δριμέα μετάγει τὴν ἐκ τῆς κεφαλῆς ἐπ' ὀφθαλμοὺς ἢ ὦτα φερομένην τῶν χυμῶν περιουσίαν εἰς τὸ στόμα.
- 8 18 4 παροχέτευσις δὲ γίνεται καὶ <τῷ> τὸ καταρρέον εἰς πνεύμονα διὰ τραχείας ἀρτηρίας εἰς τὸν στόμαχον ἐκτρέπειν· αἰρετώτερον γὰρ τοῦτο.
- 8 18 5 καὶ εἰ γυναικὶ διὰ τῶν κατὰ τὴν ἔδραν φλεβῶν ὀρμήσειε τὸ αἷμα, μετάγειν ἐπὶ τὰς ἐν ταῖς μήτραις.
- 8 18 6 τὸ μὲν οὖν ὀχετεύειν αὐτὸ τοῖς ὀχετοῖς ἐστὶν ὑψηγεῖσθαι, τὸ δὲ παροχετεύειν ἐκτρέπειν ἀπὸ τῶν ὀχετῶν εἰς τὰ πλάγια. Περὶ ἀντισπάσεως.
- 8 19 1 Τὰς σφοδροτάτας ἐπιρροὰς τῶν χυμῶν ἀντισπαστικοῖς βοηθήμασι κωλύομεν ἀθρόως κατασκήπτειν· ἀντισπαστικά δ' ἐστὶ βοηθήματα δεσμοὶ μὲν τῶν κώλων ἐπὶ τῆς εἰς θώρακα καὶ γαστέρα ῥοπῆς ἰσχυρᾶς, ἔμετοι δ' ἐπὶ τῆς εἰς τὰ κάτω, καθάπερ καὶ αἱ διὰ τῶν δριμυτέρων κλυσμῶν τῆς ἐπὶ τοὺς ἐμέτους.
- 8 19 2 ἄμφω δὲ ταύτας τὰς ῥοπὰς, λέγω δὲ τὰς διὰ τῆς ἄνω καὶ κάτω γαστρὸς γινομένας, εἰς οὖρα καὶ ἰδρώτας ἀντισπάσεις, καὶ μέντοι καὶ τὰ οὖρα πρὸς ἰδρώτας τε καὶ διαχωρήσεις γαστρὸς.
- 8 19 3 ἀντισπαστικὸν δὲ βοηθήμα καὶ ἡ παρὰ τοὺς τιτθοὺς προσβαλλομένη σικυᾶ· τὰς δὲ καθ' ὑποχόνδριον ἐρειδομένας εἶδετε πολλάκις ἀντισπῶσας ἱκανῶς τὴν ἐπὶ τοὺς μυκτῆρας ὀρμὴν τοῦ αἵματος, ὥσπερ γε καὶ τὴν διὰ μήτρας ἄμετρον φορὰν.
- 8 19 4 ἀντισπᾶ δὲ τὰ δριμέα φάρμακα καὶ τοῖς κώλοις ἐπιτιθέμενα τὰς ἐπὶ κεφαλὴν καὶ σπλάγχνα ῥοπὰς τῶν χυμῶν.
- 8 19 5 καὶ ἀπλῶς τὴν ἀντίσπασιν ποιητέον ἐπὶ μὲν τοῖς ἄνω ῥέπουσι χυμοῖς εἰς τὰ κάτω, ἐπὶ δὲ τοῖς εἰς τὰ κάτω τούναντίον, καὶ ἐπὶ μὲν ταῖς εἴσω ῥοπαῖς ἔξω, καὶ πάλιν ἐπὶ ταῖς ἐκτὸς εἴσω, καὶ εἰ πρὸς τὰ δεξιὰ ῥέποι, τὴν ἐπ' ἀριστερὰ ποιητέον ἀντίσπασιν, καὶ εἰ πρὸς ἀριστερά, τὴν ἐπὶ τάναντία.
- 8 19 6

οὕτως μὴν καὶ τὰς μὲν ὀπίσω ῥοπὰς ἀντισπᾶν πρόσω, τὰ δὲ πρόσω ῥέποντα ῥεύματα πρὸς τὴν ὀπίσω χώραν ἀπάγειν.

8 19 7 Τιμοκράτης γοῦν ὁ Ἡρακλεώτης, ἐξ ἀγροῦ νεανίσκου κομίσαντος εἰς τὴν πόλιν οὐ μικρόν τι βάρος ἐν τῇ δεξιᾷ χειρί, καὶ ἐμπρησθείσης αὐτῆς, ἐκέλευσε τὸ ἴσον βάρος εἰς τὴν ἀριστερὰν χεῖρα μεταλαβόντα τὴν ἴσῃν ὁδὸν ἀνῡσαι μετ' αὐτοῦ καὶ τὴν ῥευματισθεῖσαν ἀναδῆσαι χεῖρα, καὶ τούτου γενομένου κατέστη παραχρῆμα τὸ οἶδημα τῆς δεξιᾶς χειρός. ^[5]

8 19 8 κάμῃ δ' ὁρᾷτε πολλάκις οὐκ ἐπὶ τῶν χειρῶν μόνον, ἀλλὰ καὶ ἐπὶ τῶν σκελῶν ποιοῦντα τὸ παραπλήσιον τούτῳ· τῷ μὲν γὰρ ῥευματισθέντι σκέλει τῶν ἀποκρουστικῶν τι φαρμάκων ἐπιτίθῃμι μετὰ τῆς προσηκούσης ἐπιδέσεως, ἥτις ἄρχεται ἐκ τῶν κάτω μερῶν, αἰεὶ δὲ κατὰ τὸ συνεχὲς ἐπινεμομένη πυκνῶς τὰ πέλας χωρία μέχρι βουβῶνος ἀνέρχεται· τῷ δ' ἐτέρῳ σκέλει τῶν θερμαίνοντων τι φαρμάκων ἐπιτίθῃμι, μεταλαμβάνων τε καὶ ἀντισπῶν ἐπ' ἐκεῖνο τοῦ ῥεύματος. Ἐκ τῶν Γαληνοῦ· περὶ ἐμέτου. ^[5]

8 20 1 Τοῖς ἐθάσι τῶν ἐμέτων ἐνίστε μὲν συμφέρει προσάγειν, ἐνίστε δ' ἀπάγειν τε καὶ ἀπεθίζειν.

8 20 2 εἰ μὲν οὖν εἰς τὴν κοιλίαν συρρέοι ξανθὴ χολή, πικροχόλου τε ὄντος τοῦ ἀνθρώπου καὶ χωρίον οἰκοῦντος θερμὸν ἔν τε πόνοις καὶ φροντίσι διαιτουμένου, προσεθίζειν χρὴ τὴν χολὴν ἐμεῖν πρὶν προσαίρεσθαι τροφήν· εἰ δὲ διὰ τὸ πλεόν ἐθέλειν οἴνου πίνειν ἐπὶ τοῖς λουτροῖς πρὸ τῶν σιτίων, ἀπάγειν τοῦ κατὰ τὸν ἔμετον ἔθους ἅμα τῷ καὶ τοῦ πλήθους ἀφαιρεῖν τῶν τε σιτίων καὶ ποτῶν· ἀσθενὴς γὰρ ἡ κοιλία γινομένη τούτων ἐθίζεται δέχεσθαι τὰς ἐξ ὅλου τοῦ σώματος περιουσίας εἰς αὐτὴν συρρεούσας. ^[5]

8 20 3 κατὰ καιροὺς δὲ τινὰς ἐμεῖν συμφέρει χάριν τοῦ χυμὸν γλίσχρον καὶ πλεῖστον ἀπορρίψαι τῆς γαστροῦ, ἥνικα ῥαφανίδας τε δι' ὀξύμελιτος ὅσα τε ἄλλα τοιαῦτα προσοίσομεν αὐτοῖς.

8 20 4 καὶ εἰ συνεχῶς δὲ τὸν τοιοῦτον χυμὸν ἀθροίζει τις ἐν τῇ γαστρὶ, συνεχῶς ἐπὶ τὸν ἔμετον ἄξομεν· ἔμπαλιν δέ, ἀτονούσης τῆς κοιλίας ὥς μὴ δύνασθαι φέρειν τὰ ληφθέντα, κωλύσομεν ἐμεῖν ὀλίγα τε διδόντες σιτία, καὶ ταῦτα εὐστόμαχα, καὶ τοῖς ἔξωθεν ἐπιτιθεμένοις φαρμάκοις ῥωννύντες αὐτήν.

8 20 5 ἐφ' ὧν δὲ βουλόμεθα τὸν μετὰ δεῖπνον ἔμετον ἀλύπως κινήσαι, τοὺς βολβοὺς τῶν ναρκίσσων ἅμα τῶν ἐσθιομένων τινὶ φαγεῖν δόντες, εὐήμεις αὐτοὺς ποιήσομεν· ἔστι γὰρ ἐμετικὸν φάρμακον ὁ τοῦ ναρκίσσου βολβός, ὃν κεφαλὴν ὀνομάζουσιν.

8 20 6 ἐμετικὸν δ' ἔστι καὶ ἀναγύρεως τὸ σπέρμα καὶ βαλάνου μυρεψικῆς τῆς σαρκὸς δραχμὴ μία μετὰ μελικράτου ποθεῖσα.

8 20 7 πολλάκις δὲ καὶ διὰ τῆς κάτω κοιλίας ὑπάγει δαψιλές, ὅθεν, ἐπειδὰν ὑπὲρ τοῦ διακαθᾶραι τι τῶν σπλάγχχνων, καὶ μάλιστα ἥπαρ ἢ σπλῆνα, χρώμεθα τῷ φαρμάκῳ, μετ' ὀξυκράτου δίδομεν. Πῶς ἂν τις εὐκόλως ἐμοῖ· <ἐκ τῶν Ῥούφου> ἐκ τῶν Πρὸς Ποταμωνιανὸν περὶ ἐμέτων.

8 21 1 Ἐπειδὴ τοῖς συντόνως καὶ χαλεπῶς ἐμοῦσι κίνδυνος οὐχ ὁ τυχῶν καὶ φλέβιον ῥῆξαι καὶ τὴν ὄψιν βλαβῆναι φαρύγγεθρόν τε καὶ κιονίδα καὶ στόμαχον ὀδυνηθῆναι καὶ τι ἄλλο οὐκ ἐπιτήδειον παθεῖν, διὸ δὴ ἐξευρήκασιν οἱ ἰατροὶ τρόπους, καθ' οὓς ἔνεστιν εὐπετῶς ἐμεῖν, ἵνα μὴ διὰ τοῦτο τῆς ἄλλης ὠφελείας ἀποστερῶνται· καὶ γὰρ φλέγμα κενοῖ καὶ κεφαλὴν βαρεῖαν ἐπικουφίζει καὶ τὴν ἄλλην ἔξιν ἐλαφροτέραν παρέχει καὶ ποτε καὶ προθυμότερον φαγόντα ἀπεπτῆσαι κωλύει ἢ καὶ ἀπολαύσαντα οἴνου πλείονος οὐκ ἔῃ βλαβῆναι. ^[5]

8 21 2 μέγιστον δὲ καὶ πρῶτον εἰς ῥαστώνην ἐπὶ μετρίῳ πληρώματι ἐξεμεῖν· οἱ γὰρ ἄγαν ὑπερπλησθέντες ἐμπίπλονται τὴν γαστέρα ὥστε μὴ δύνασθαι προσστέλλειν αὐτήν. στοχαστέον δὲ καὶ τῶν προσφερομένων, ὥς μὴ στρυφνὰ ἢ ξηρὰ ᾗ, ἀλλὰ τὰ μὲν τοῦ γλυκυτέρου καὶ ὑγροτέρου τρόπου, τὰ δὲ τοῦ δριμυτέρου.

- 8 21 4 δοκεῖ δ' ἐν τούτοις ῥαφανίς τε εὐδοκιμεῖν καὶ εὐζωμον καὶ τάριχος παλαιὸν καὶ ὀρίγανις
χλωρὰ καὶ κρομμύου ὀλίγον καὶ πράσου. συνεργεῖ δὲ τοῖς ἐμέτοις καὶ τῶν ὀσπρίων αἶ τε
πτισάναι, μέλιτος ἔχουσαι, καὶ τὰ ἀπὸ τῶν κυάμων ἔτη καὶ τὰ πίονα τῶν κρεῶν· ἀλλ' ὅπως μὴ
μόνον τοὺς χυλοὺς αὐτῶν λαμβάνης, ἀλλ' ὅλους τοὺς ὄγκους καταπίνης· οὕτως γὰρ
ἐπιτηδειότερον τοῖς ἐμέτοις, οἱ δὲ χυλοὶ τῇ λεπτότητι καὶ τῷ ἐγγυτέρῳ εἶναι τοῦ πεπέφθαι
ῥᾶον ἀναδίδονται.
- 8 21 6 μὴ τοίνυν μηδὲ περὶ τὴν μάσησιν ἱκανῶς διάτριβε μέλλων ἐμεῖν· τῇ δ' ἐψῆσει μαλακὰ πάντα
ἔστω.
- 8 21 7 δῆλον δὲ δήπου ὅτι καὶ τῶν οἴνων [ὡς ὅτι] τοὺς γλυκυτέρους αἰρετέον· οὗτοι γὰρ
ἐπιπολαστικώτεροι, καὶ μᾶλλον εἰ κεραννύντο τοῦ εἰωθότος ὑδαρέστερον.
- 8 21 8 χρή δὲ πρὸς τῷ ἐμεῖν γινόμενον καὶ χλιαρωτέρῳ χρησθαι τῷ ποτῷ καὶ δαψιλεστέρῳ. δεῖ δὲ καὶ
ἀμύγδαλα εἰς μέλι ἀποβάπτοντα ἐσθίειν καὶ πλακοῦντος γεύεσθαι τηνικαῦτα, καὶ τοῦ πέπονος
σικύου τὸ σπέρμα βρέξαντα καὶ λειάναντα μετὰ μέλιτος προσφέρεσθαι· κινεῖ γὰρ ἱκανῶς τοὺς
ἐμέτους· κινεῖ δὲ καὶ ἡ ῥίζα τοῦ σικύου τετριμμένη μετὰ μέλιτος.
- 8 21 10 οἱ δ' ἰσχυροτέρῳ βουλόμενοι χρησθαι ναρκίσσου βολβὸν ἐψῆσαντες ἐν ὕδατι τούτῳ
κεραννύουσι τὸν οἶνον.
- 8 21 11 προτρέπει δ' ἐμεῖν καὶ ἴρινον μύρον, εἴ τις διαχρίσας τοὺς δακτύλους ἐρεθίζει.
- 8 21 12 τὸ δ' ὅλον μὴ πολὺ ἐπὶ τῷ δεῖπνῳ διαλείπειν, ἀλλ' ἔτι μετεώρων ὄντων ἄρχεσθαι τοῦ ἐμέτου.
- 8 21 13 εἰ δὲ διὰ πλησμονὴν κωλύοιο, διαλιπεῖν χρή ποτε καὶ κοιμηθῆναι τὸν πρῶτον ὕπνον· οὕτως
γὰρ διαχαλᾷται ἡ γαστήρ καὶ ἐπανερχεται τὰ σιτία εὐκόλως.
- 8 21 14 ἐπὶ δὲ τοῖς ὕπνοις ἐμοῦντα συμφέρει συνεχέστερον τοῦ ὕδατος ἐπιρροφεῖν, μὴ ὀξύνοντα καὶ
δάκνοντα λήσῃ τὰ ἐμούμενα. ἐμετικὸν δὲ καὶ τὸ μὴ ἀνεῖναι καὶ τὸ μὴ διαλιπεῖν, ἀλλ'
ἐπιφανέντος καὶ μικρῶς ἐρεθίζειν καὶ προσλιπαρεῖν, μεταξὺ δέ που καὶ τοῦ ὕδατος πίνειν καὶ
χλιαρωτέρου.
- 8 21 16 οὕτω μὲν δὴ τις κάλλιστα ἐμοῖ καὶ ἀταλαιπώρως· ἐπὶ δὲ τοῖς ἐμέτοις τό τε στόμα διακλύζειν καὶ
τὴν ὄψιν ἀπονίπτειν ὀξυκράτῳ ἢ ὕδατι· καὶ γὰρ τοῖς ὁδοῦσι συμφέρει καὶ διακουφίζει τὴν
κεφαλὴν.
- 8 21 17 ἄμεινον δὲ καὶ ἐπιβρέγματι χρησθαι ἢ ῥοδίνῳ ἢ ἐλαίῳ ὠμοτριβεῖ, καὶ ὅταν ἀναπαύεσθαι
μέλλης, κελεύειν τινὰ τοὺς πόδας ἀνατρίβειν ἡσύχως· καὶ γὰρ τοῦτο κοῦφον τῇ κεφαλῇ. Ἐκ
τῶν Διοκλέους ἐμετικά.
- 8 22 1 Τῶν ἐμετικῶν δὲ καλουμένων τὰ μὲν φαρμακώδη καὶ δραστικώτερα λίαν οὐ δεῖ προσίεσθαι,
χρησθαι δὲ τοῖς οἰκείοις μάλιστα τῆς συνήθους διαίτης· εἴη δ' ἂν τῶν τοιούτων τὸ ἀπόβρεγμα
τῶν σικυῶν τῶν ἀπαλῶν κατατμηθέντων εἰς ὕδωρ, ᾧ κεράννυμεν τὸ πινόμενον μετὰ τὸ
δεῖπνον χλιαρόν, ἢ σφάγνου τοῦ ὑαλῶδους ἀφεψήματος τὸ ὕδωρ πινόμενον ὡσαύτως, ἢ
ἄλευρον καθαρὸν μὴ λίαν κάτεφθον μετὰ μέλιτος ῥοφούμενον, καὶ πρὸ τοῦ δεῖπνου καὶ μετὰ
τὸ δεῖπνον, ἢ σκόρδα ὅπτα μετὰ μέλιτος ἐσθιόμενα, ἢ σήσαμα πεφρυγμένα καὶ τετριμμένα
μελικράτου τρισὶν ἡμικοτυλίοις διακεχυμένα· πάντα δὲ τὰ τοιαῦτα χλιαρὰ καὶ πυκνῶς δεῖ
λαμβάνειν. ^[5]
- 8 22 2 ῥᾶστα δ' ἂν τις καθήμενος ἐμοῖ ἢ ὀρθός· δεῖ δὲ μὴ βιάζεσθαι, προθυμούμενον πάντα ἐξεμεῖν
ἀκριβῶς, ἀλλ' ὅταν κενωθῇ τις ἱκανῶς, ἔαν μὴδ' ἐπιπίνειν μεταξὺ μηδὲν ἢ μικρόν.
- 8 22 3,4 ὀξηρῶν δ' ἐμουμένων, ὕδωρ χλιαρὸν ἐπιπίνειν. μετὰ δὲ τὸ τὸν ἔμετον δοκεῖν εὐλογον εἶναι
καθάπερ ἀγγεῖον διανίψαι τὴν κοιλίαν πίνοντα μελίκρατον ἢ ὕδωρ πολὺ καὶ πάλιν ἐμέσαι, ἢ μὴ

προσίσθαι, προσχεάμενον δὲ πρὸς τὸ πρόσωπον ὕδωρ καὶ τὸ στόμα διακλυσάμενον οἴνω
ἀκράτῳ χλιαρῷ τρισὶ κυάθοις ἀνακογχυλιάζεσθαι κατὰ μικρόν. ^[5]

8 23 t Ἐκ τῶν Ἀρχιγένους· περὶ ἐμέτου ἀπὸ σιτίων. Ἐμέτου δὲ τοῦ ἀπὸ σιτίων ὑπ' ἀνάγκης μὲν μὴ
δεηθίσης ὄνησις δὲ θαυμαστὴ δις ἢ τρίς, ὥς ἂν παρήκη, κατὰ μῆνα παραλαμβάνειν· καὶ γὰρ καὶ
τῷ δι' ἀνάγκην ἐπίμετρος τις ἀκολουθεῖ ῥαστώνῃ, ἀφ' ἧς προήχθησαν ἤδη τινὲς καὶ εἰς ἔθος
ἐνδελεχοῦς ἀποφορτισμοῦ τῶν σιτίων, οἱ μὲν ἀκριβῆ, οἱ δ' ὀλοσχερῇ, καταστῆναι.

8 23 2 καὶ ἀμέλει εἰσὶν οἱ μηκέτι τῶν δυσχερῶν σφόδρα ἀνιαρῶς ἐπειράθησαν, μάλιστα τῶν ἀπὸ τοῦ
κώλου· ἀλλ' ἔγωγε οὐκ ἂν οὐδ' ἐπὶ σαφέσι τοῖς ἐπάθλοις τοιοῦτον τέμοιμι φάρμακον ἀνδρὶ
καθαρίῳ τε καὶ οὐκ ἐν ἀδυνάτῳ τὴν ἐγκράτειαν τιθεμένῳ· ὑπαλλαγή γὰρ ἂν εἴη τόπῳ ἑτέρου
νοσήματος. ἔω τὸ βδελυρόν· ἔπεται ἀτροφία ἄμορφος, ἀτονία δεινὴ, πικρία ἥθους
μελαγχολώδης, δύσπνοια, κακοσιτία, ἔνδεια μὲν ἡδονῆς, ὑπερβολὴ δ' ἐπιθυμίας. ^[5]

8 23 4 καὶ παρείθησαν δ' ἐνίοις οἱ στόμαχοι, ὥστε αὐτίκα ἀπορρίπτειν τὸ εἰσενεχθὲν πρὶν ὄνασθαι τι
αὐτοῦ ἢ διὰ ταλαιπωρίας ἀρρήτου τινὸς αὐτὸ ἀνιμᾶσθαι, οὐκέτι δακτύλοις, ἀλλὰ σπάθαις εἰς
αὐτὴν σχεδὸν καθιεμέναις τὴν γαστέρα.

8 23 5 καὶ τὸ ὑπολειφθὲν ψυχίον ἂν ἔσθ' ὅτε ὅσον τὸ πᾶν βαροῖ, καὶ φθαρεῖται μὲν ῥαδίως τε καὶ
ἀλλοκότως, πέσσειται δ' οὐδαμῶς οὐθ' ἔν.

8 23 6 αἱ μὲν ὑποχωρήσεις δύσκολοι ἢ νῆ Δία ἄμετροι· ὀδύναι δὲ καταλαμβάνουσι σκληραὶ αἱ μὲν
ἐντεῦθεν, αἱ δ' ἄλλοθεν, ἐτοίμῳ πρὸς ἐπήρειαν ὄντι τῷ σώματι ἐπιφυομένου παντὸς αἰτίου.
καὶ αἱ διαθέσεις μὲν ἐνίοις ἐμφωλεύουσι μόνον, ὑπὸ τῆς κοιλίας τῶν παροξυσμῶν
παρακοπέντων, αὐθις δ' ἂν ἐξεφάνησαν, ὅτε στενὴ ἢ εἰς βοήθειαν ἀπεργασαμένη πισθεῖς
ἐγκράτειαν καταλιπὼν εἰς τοιούτων κακῶν ἐστὶαν καταβαίνειν.

8 24 t Ἐκ τῶν Ῥούφου· περὶ κλύσματος. Τῶν ἐνιεμένων διὰ κλυστήρος οἱ μὲν εἰσὶν ἀπαλοί, οἱ δὲ
δριμεῖς· ἀπαλοί μὲν ὕδωρ θερμόν, ὑδρέλαιον, γάλα, τήλεως ἀφέψημα, χόνδρου, τράγου, σύκων,
λινοσπέρμου, μαλάχης, χυλὸς πτισάνης ἢ πυρῶν, ἀνδράχνης, ἀρνογλώσσου, τεύτλου, ἄρτου,
οἰνέλαιον, ὀρόβων ἀφέψημα, φακοῦ, ῥόδων, ῥόδινον· παραπλέκεται δ' ἐνίοις στέαρ χήνειον,
ῥεον, αἶγιον, τράγειον, ὀρνίθειον, βούτυρον, ῥητίνην, τερμινθίνην, πήγανον, κύμινον, δαφνίδες,
ἄνηθον, ἄσφαλτος.

8 24 3 δριμεῖς δ' ἄλμη, θαλασσία, γάρος σιλούρου, ἴρεως ἀφέψημα, θύμου, θύμβρας, ἀριστολοχίας
στρογγύλης, σικύου ἀγρίου, ἀψινθίου, μελίκρατον μεθ' ἁλῶν καὶ νίτρου, κολοκυνθίδος
ἀφέψημα, κενταυρίου χυλός, κνήκου ἀφέψημα, ἔλλεβόρου μέλανος, λινοζώστεως,
πολυποδίου, ὄξος μετὰ νίτρου, ῥοῦς σκυτοδεψικός.

8 24 4 οἱ μὲν οὖν ἀπαλοί κλυσμοὶ ἀρμόζουσιν ἐφ' ὧν ξηρὸν ἐγκατέχεται κόπριον, καὶ ἐφ' ὧν μείζονι
ἐπιβαλλόμεθα βοηθήματι, σικύα, δρώπακι, φλεβοτομία, κουρᾶ, χειρουργία, λουτρῷ, αἰώρᾳ,
ἐμέτῳ, καὶ μάλιστα καθαρκτικῷ.

8 24 5 κλύζομεν ἀπαλῶ κλύσματι καὶ οὐς μέλλομεν καθαίρειν κατωτερικῷ τινι καθαρκτικῷ <τοῦ>
τὸ πρόχειρον καὶ ἀλλότριον τῷ κλύσματι καθαίρειν, γυμνῶν ἀξιοῦντες καθάπτεσθαι τῶν
σωμάτων τὸ καθαρκτικόν, καὶ τούτῳ δριμεῖ χρησαμένους κλυστήρι ἀποθεραπεύσεως τρόπον καὶ
ἀπορρύψεως χάριν, ἵνα μὴ ἐγκαθήμενά τινα τῶν δριμέων ἐπὶ πλεῖον ἀναδάκνη.

8 24 6 ἔτι χρώμεθα ἀπαλῶ κλυσμῷ καὶ ἐφ' αἰμοπυϊκῶν ἔνεκα τοῦ μὴ προθυμίας γενομένης
ἐκρήσσειν τὰ ἀγγεῖα ὑπὸ τῶν ἐντάσεων, καὶ ἐφ' ὧν δριμεῖα τὰ παρακείμενα, ὥς ἐφ' ἐλκώσεων
ἐντέρων ρευματισμοὺς ἐπιφερόντων, καὶ ἐπὶ τῶν ἀπὸ φαρμακείας ἀναδακνομένων τὰ ἔντερα
καὶ ἐπὶ στρόφων καὶ πνευματώσεων, καὶ περὶ στόμαχον οὐσῶν δῆξων, καὶ ἐπὶ τῶν

τεινεσμωδῶν προθυμιῶν, καὶ ἐφ' ὧν βάρος ἐν αὐτῷ τῷ ἀπευθυσμένῳ ἐστὶν ἕκ τινων περιψύξεων, καὶ ἐπὶ δυσουρούντων. ^[5]

8 24 7 καὶ ἐφ' ὑστερικάς δὲ πνίξεται χρειώδης ὁ ἀπαλὸς καὶ ἐπὶ φλεγμαινόντων ἐντέρων καὶ ἐπὶ χειρουργίας τῆς κατὰ τὸ ὄσχεον καὶ καθόλου πάσης καὶ ἐπὶ κεφαλαίας ἐν ἀρχαῖς πρὸ τῶν ἄλλων βοηθημάτων χάριν τοῦ μεταγαγεῖν τὴν ὕλην.

8 24 8 οὐ πᾶσι δὲ τὰ αὐτὰ ἐνιέμενα ἀρμόζει, ἀλλ' ὕδωρ μὲν αὐτὸ καθ' αὐτὸ ποιεῖ κομιδῆς ἕνεκα κοπρίων ἐν συνεχέσι πυρετοῖς καὶ κακοήθεσι καὶ 〈ἐφ'〉 ἡλικιῶν καὶ ἔξεων τρυφερωτέρων, καὶ ἐφ' ὧν οὐκ ἐκ μακροῦ χρόνου ἐγκατέχεται τὰ κόπρια καὶ ἀνεξήρηνται, καὶ ἐφ' ὧν ἐκ μακρᾶς ἀσθενείας ἀναλαμβάνοντων δυσχερεῖς αἱ ἄφοδοι γίνονται, καὶ ἐπὶ τῶν περὶ δακτύλιον χειρουργιῶν. καὶ ἐφ' ὧν δ' ἐνείλησεις γίνονται πνευμάτων θερμότερον ἐνήσομεν, ὡς πνευματοῦντος τοῦ χλιαροῦ, καὶ κατὰ μίαν ἐκθλιψιν τοῦ κλυστήρος· τὸ γὰρ ἐκ διαστημάτων ἐνιέμενον καὐτὸ πνευματοῖ. ^[5]

8 24 10 τήλεως δ' ἀφέψημα ἐπὶ γυναικῶν ἐνίεμεν μᾶλλον καὶ ἐπὶ τῶν τρυφερῶν μὲν, τραχύτερα δὲ σκύβαλα ἐχόντων, ὁμοίως δὲ καὶ μαλάχης, καὶ μάλιστα ἐφ' ὧν ξηρότητα τῶν τόπων δεῖ παρηγορῆσαι· λινოსπέρμου δὲ καὶ ἐφ' ὧν αἱ δῆξεις εἰσὶ, φλεγμονῶν οὐσῶν περὶ τὰ μέσα.

8 24 11 εἰ μέντοι ὀξεῖς εἶεν οἱ συνεδρεύοντες πυρετοί, κεφαλή τε πεπονθυῖα, φυλακτέον τὴν τοιαύτην ἔνεσιν, πληρωτικὴν οὖσαν κεφαλῆς.

8 24 12 ἀρμόζει δὲ καὶ τοῖς γυναικείοις τόποις καὶ κύστει καὶ νεφροῖς καὶ ἐντέροις φλεγμαίνουσιν.

8 24 13 ὁ δὲ τῶν πιτύρων χυλὸς, ἔτι δὲ τράγου, ἄρτου, χόνδρου, καὶ τρόφιμόν τι ἔχουσι, καὶ γίνεται πολλάκις χρεῖα μετὰ τὸ κενῶσαι τὰ σκύβαλα τροφῶδές τι καὶ προσπαραθεῖναι, ὡς ἐπ' ἀποπλήκτων καρδιακῶν τέ τινων, ὅταν 〈ἀνα〉 λαμβάνοντες μήπω μὲν ἰσχύωσι, μηκέτι δὲ 〈δια〉 χωρῶσι διασσεσγμένοι σκυβάλοις· ἔχουσι γάρ τι καὶ διαλυτικόν, καὶ μάλιστα ὅταν πύρινα ᾗ. ^[5]

8 24 14 ἀρμόζει καὶ ταῖς ἐπιπολαίοις τῶν ἐντέρων ἐλκώσεσιν ἢ τοιαύτη ἔνεσις· ἀρμόζει δ' ἐπὶ τούτων καὶ πτισάνη· σηκτικώτερα γάρ ἐστι καὶ τῶν κοπρίων ἐκ προχείρου τὰς διαλύσεις ποιεῖται ὁδαξησμούς τε ἀποθεραπεύει, προσλαβοῦσα χοίρειον στέαρ· ἔτι δὲ μᾶλλον, εὐτόνων ὄντων, τράγειον.

8 24 15 ὁ δὲ τοῦ σεύτλου χυλὸς καὶ τὸ ἀφέψημα ἀρμόζει ἐνιέμενα πρὸς εἰλιγμούς τῶν ἐντέρων καὶ παλμούς· διαλύει καὶ σκύβαλα καὶ τοῖς διηνεκέσιν ὁδαξησμοῖς ἀντιβαίνει.

8 24 16 ἀνδράχνης δὲ χυλὸς χρήσιμος ἐπὶ τῶν ἐκπυρώσεων τῶν τε ἄλλως παρακολουθουσῶν ἢ καὶ διὰ τινα πεῖσιν, καὶ ἐφ' ὧν δὲ δι' ἔκκρισιν σκληρῶν σκυβάλων κατὰ μικρὸν κατ' ἀποκοπὴν ἐκκριθέντων διαταθεῖς ὁ σφιγκτήρ καὶ τὸ ἀπευθυσμένον ἐρυσιπελατώδη διάθεσιν ἀνεδέξατο· προσμίγνυται δ' ἐπὶ τῶν τοιούτων καὶ ὠόν. ^[5]

8 24 17 καὶ ἔλαιον δ' ἐπὶ πάσης φλεγμονῆς καθ' ἑαυτὸ ἀρμόζει ἐνιέμενον, καὶ ἐφ' ὧν ἀσθένεια περὶ τοὺς τόπους ἐστί, καὶ ἐφ' ὧν γίνονται στρόφοι· διαλυτικώτερον δὲ μᾶλλον τῶν πνευμάτων ἐστί, πηγάνου ἢ ψημένου 〈ἐν〉 αὐτῷ ἢ κυμίνου ἢ ἀνήθου ἢ δαφνίδων, ὅτε καὶ τοῖς ἀπὸ ψυγμῶν πυρέσσουσιν ἀρμόζει. γάλα δ' ἐνίεται, ἐλκώσεως οὔσης καὶ φλεγμονῆς περὶ τὰ ἔντερα, νεφρούς, κύστιν, ὑστέρα, καὶ 〈διὰ〉 δριμέων παράθεσιν, ὡς κνησμούς καὶ ὄχθους καὶ ἐλκώσεις περὶ τὴν ἐπιφάνειαν συμβαίνειν. ^[5]

8 24 19 προσλαμβάνει δὲ τονώσεως χάριν, πλὴν εἰ μὴ ἀπὸ νομῆς εἴη, καὶ μέλι ἢ χήνειον στέαρ ἢ ὕειον· ῥητίνην δὲ τερμινθίνην προσπλέκομεν ἐπὶ τῶν προειρημένων.

8 24 20 ὕδρελαίῳ δ' ἐπὶ διατάσεων συνεδρευουσῶν τῇ κατοχῇ τῶν κοπρίων, οἷαι μάλιστα ἀπὸ ψύξεως συμβαίνουσιν, ὁμοίως δὲ καὶ ἄσφαλτον· τὸ δὲ βούτυρον ἐφ' ὧν διὰ φλεγμονὴν ἀπευθυσμένον

κατέχεται τὰ σκύβαλα καὶ συνεστῶτα ἐκκρίνεται· καὶ ῥυπαρῶν ἐλκώσεων οὐσῶν περὶ τὸ ἔντερον, τὸ αὐτὸ ἀρμόζει κλύσμα. ^[5]

- 8 24 21 μαλάχης δὲ χυλὸς καὶ ἀφέψημα ἐπὶ μακρῶν στρόφων καὶ ἐπὶ πολὺ παρατεινόντων καὶ φλεγμονῶν περὶ τὰ ἔντερα καὶ ἔδρας συμπαθούσης καὶ γυναικείων πείσεων συνουσῶν εὐχρήστως παραλαμβάνεται.
- 8 24 22 μελίκρατον δ' ἐνίεται, ὅταν ἀπαθῇ μὲν τὰ μέρη, δυσμάλακτον δὲ τὸ ἐγκατεχόμενον κόπριον, καὶ ἐφ' ὧν χειρουργία ἀξιολόγῳ μέλλομεν χρῆσθαι.
- 8 24 23 οἶνω δὲ καὶ ἐλαίῳ, χυλῷ πτισάνης ἢ μαλάχης κλύζομεν τοὺς ὁπὸν μήκωνος εἰληφότας, καὶ ἐὰν μὲν ὑπίωσιν αἱ διαχωρήσεις, ψυχροῖς τοῖς κλύσμασιν, εἰ δὲ μή, θερμοῖς· καιρὸς δ' αὐτῇ ἢ ἔπειξις.
- 8 24 24 γάλα δὲ βόειον ἢ αἰγίον ἢ ζωμὸν ὀρνίθειον ἐνίεμεν τοῖς ὑοσκύαμον εἰληφόσιν, οἶνον μετὰ ῥοδίνου καὶ λέκιθον ὧν εἰς γλυκὺ ἢ ῥόδιον ἐναφηψημένον ἐπὶ τῶν τεινεσμοδῶς ἐνοχλουμένων ἐν ἀρχαῖς.
- 8 24 25 ὕδρομέλιτι δ' ἢ φακοῦ ἀφεψήματι μετὰ μέλιτος ἐνίεμεν, ἢ ὀρόβου ὁμοίως ἢ πτισάνης χυλὸν μετὰ ῥοδίνου, ἀποστήματος ῥαγέντος ἐν κώλῳ.
- 8 24 26 σύκων δ' ἀφέψημα ἐνίεμεν τοῖς τὰς βουπρήσεις καταπιούσιν. μέτρον δὲ τῶν ἐνιμένων, ὅσον μὲν ἐπὶ ταῖς φύσεσιν, ἔλαττον ἐπ' ἀνδρῶν ἐνίεναι δεῖ, πλεῖον δ' ἐπὶ τῶν γυναικῶν, πλὴν τὸ πλεῖστον τρεῖς εἰσι κοτύλαι, τὸ δ' ἔλαττον μία· στοχαστέον δὲ καὶ τὰς ἡλικίας καὶ τὰ ἐπιτηδεύματα καὶ τὰ μεγέθη τῶν κοιλιῶν καὶ παθῶν καὶ συμπτωμάτων.
- 8 24 29 πολλάκις καὶ δις ἐνίεμεν καὶ τρίς, μάλιστα ἐφ' ὧν ἔλκωσις καὶ φλεγμονὴ περὶ τὸ ἀπευθυσμένον ὑπάρχουσα ἐπέχει τὰ ὑπερκείμενα σκύβαλα δεσμοῦ τρόπον, τὸ δ' ἐνιέμενον οὐ διικνούμενον ἐπὶ τὰ ἄνω πάλιν ἐκκρίνεται, ἐφ' ὧν εἰς μόνην διαβροχὴν ἤρμοσε τὸ ἐνεθέν.
- 8 24 30 τοσαύτη μὲν ἢ περὶ τῶν ἀπαλῶν κλυσμῶν καὶ ἐνεμάτων καταρίθμησις· οἱ δὲ δριμεῖς κλυσμοὶ ἀρμόζουσιν ἀλγήμασι πλευροῦ, οὐλῶν ῥευματισμοῖς, κεφαλαία, πυρετοῖς στράγγοις μὴ σφοδραῖς ἐπιβολαῖς κεκρημένοις καὶ ῥεμβώδεσι καὶ ἀνωμάλοις, βάρους ἐπὶ τὰ ἔντερα ὑπάρχοντος καὶ γαστέρος ὑγρᾶς ὑπαρχούσης καὶ μαλακοῦ ὑποχονδρίου, καὶ ἐν τύποις ἀμφημερινοῖς, καὶ πνιγμῶν ὄντων καὶ καταφορᾶς, καὶ ἐπὶ δυσπνοίας ἰσχυρᾶς περιπνευμονικοῖς καὶ συναγχικοῖς, τετάνοις, ἐπιληψία, μανίαις, ἰσχίασι, σκοτωματικοῖς, ὀρθοπνοϊκοῖς, ὀφθαλμιῶσιν, ἀσκαρίδων ἐλμίνθων ἐγκατεχομένων, θανάσιμον εἰληφόσι φάρμακον, ἔλκη ἢ ἐκβράσματα περὶ κεφαλὴν ἔχουσι, καὶ τοῖς ἰόνθους καὶ ὀχθώδη περὶ τὴν ἐπιφάνειαν γεννῶσι, ψώρας, λέπρας, παραλύσει ἀπευθυσμένου ἐντέρου μέχρι σφιγκτήρος, ληθαργικοῖς καὶ φλέγμα ἐν κοιλίᾳ παρακείμενον ἔχουσι καὶ δι' αὐτὸ ἀπεπτοῦσι καὶ ἀτροφοῦσι καὶ ἀχροοῦσι, λειεντερικοῖς, κοιλιακοῖς, ἀμβλυποῦσιν, ἡλκωμένοις ἐντέρων. ^[10]
- 8 24 31 οὐ πᾶσι δὲ τὸ αὐτὸ οὐδ' ἐπὶ τούτων ἤρμοσεν· φειστέον γὰρ τῶν δριμέων κλυσμῶν ἐν τοῖς ὀξέσι καὶ σφοδροῖς πυρετοῖς, καὶ ἐφ' οἷς στόμαχος ἢ ἔντερα ἢ ἄλλως ἀσθενῶς ἔχει, καὶ ἐφ' ὧν κύστις ἢ νεφροὶ ἢ μήτρα πέπονθε, καὶ ἐφ' ὧν αὐτόθεν ἐφυγραίνεται κοιλία, ἐν παγετῷ τε ἢ χειμῶνι καὶ περικαεῖ θέρει καὶ ἐπ' ἀσθενῶν ἢ διὰ τινὰ νόσον ἢ φυσικὴν τινὰ τρυφερίαν καὶ ἐπὶ παίδων καὶ γυναικῶν καὶ εὐνούχων καὶ ἐπ' ἐθνῶν ἀρκτικῶν ἢ καταψύχων, οἳ οἱ εἰσι Γαλάται, Θράκες, Ἰταλοὶ (οὐ γὰρ δύνανται φέρειν ἐπιτεταμένους κλυσμούς), καὶ ἐπὶ τῶν ὑπὸ τῆς τυχούσης προσφορᾶς καὶ προφάσεως τὰ ἔντερα ἐξηλκωμένων καὶ ἐπὶ τραυμάτων ἀξιολόγων καὶ ἐπὶ νευρωδῶν. ^[10]
- 8 24 32 χρηστέον δὲ θαρραλεώτερον μᾶλλον ἐπ' ἀνδρῶν νέων, εὐεκτῶν, ἀθλητικῶν τόπων τοὺς περὶ τὴν Αἴγυπτον εἰθισμένοις φέρειν τὸ βοήθημα καὶ τοῖς λοιποῖς εὐκράτοις. ἤδη δὲ τοῖς ἄγαν

ἐπιτεταμένοις ἐπ' εὐεκτῶν ἰσχυρῶν εἰθισμένων, οὐ παρόντων πυρετῶν <ἢ> χρονίων παθῶν, πάχους ὑποκειμένου ἢ νωθρίας παρακολουθούσης, χρώμεθα.

- 8 24 34 ἰσχιάσι μὲν οὖν καὶ ὀρθοπονοίαις, μὴ ἀπὸ στομάχου θλιβομένου τοῦ πνεύματος, ὀνησιφόροι αἵμαγωγοὶ κλυσμοί, ὡς γάρως σιλούρου, ἄλμη, θάλασσα· ἐφ' ὧν δ' αὐτὸ μόνον πάχος καὶ ὀλοσχέρεια τῶν παρακειμένων ἐστίν, οἱ λοιποὶ ἀρμόζουσι μᾶλλον, καὶ ὅταν εἰς προπαρασκευὴν ἄλλοις βοηθήμασιν ἐπιτελῇται ὁ κλυσμός.
- 8 24 35 ἐφ' ὧν δ' ἴονθοι καὶ ὀχθώδεις ἐπιφοραὶ περὶ τὴν ἐπιφάνειαν ἐγείρονται, ἢ ψωρώδεις ἢ λεπρώδεις καὶ βάρος ἢ δυσπεψίαν ἐπιτελοῦντες, ἤρμοσε μὲν τῶν προειρημένων τις κλυσμῶν, μάλιστα δ' ἀριστολοχίας στρογγύλης ἀφέψημα μετὰ μέλιτος ἢ ἁλῶν ἐνιέμενον.
- 8 24 36 τοῖς δὲ πλευρὸν ἀλγοῦσι μετὰ φλεβοτομίαν χρηστέον τῶν προειρημένων τινὶ κλυσμῶν, ὁμοίως δὲ καὶ τοῖς οὖλα ρευματιζομένοις· κεφαλαία δὲ καὶ ἐπιληψία μετὰ <τὰ> ἀρμόζοντα ἐν ἀρχῇ ἐπ' αὐτῶν παραληφθῆναι βοηθήματα ἤρμοσε καὶ ἐλλεβόρου μέλανος ἀφέψημα καὶ λινοζώστεως, μιγνυμένου καὶ ἐπὶ τούτων ἢ ἀριστολοχίας στρογγύλης ἢ κενταυρίου χυλοῦ ἢ πολυποδίου, ἀφέψημα, μιγνυμένου καὶ ἐπὶ τούτων μέλιτος.
- 8 24 38 εἰ δὲ διὰ πλῆθος ἀργῶν ὑγρῶν ἀμβλυώττουσιν, ἐνίεμεν σκευαστόν τινα κλυσμόν.
- 8 24 39 εἰσὶ δὲ σκευαστοὶ μέλιτος κοτύλης ἥμισυ, ὕδατος κοτύλαι δύο, ἁλῶν ὀλκαὶ τρεῖς, ἐλαίου κοτύλης τέταρτον· παραπλέκουσι δὲ τινες καὶ ὡὰ δύο. Ἄλλος κλυστήρ.
- 8 24 40 Τὸ αὐτὸ μέτρον ἁλῶν, νίτρου τὸ αὐτὸ μέτρον· χυλὸς πτισάνης μίγνυται. Ἄλλως.
- 8 24 41 Ἀφέψημα κολοκυνθίδων· καθ' αὐτὸ δὲ δεῖ τὸ γναφαλῶδες αὐτῶν ἀφεψεῖν· παραπλέκονται δ' αὐτοῖς ἄλλες ἢ νίτρον ἐνίστε.
- 8 24 42 ἀπλοὶ δ' ἴρεως ἀφέψημα, θύμου, θύμβρας, ἀψινθίου, σικύου ἀγρίου· παραπλέκονται δὲ τούτοις ἄλλες.
- 8 24 43 ὁμοίως δὲ καὶ πλευριτικοῖς καὶ περιπνευμονικοῖς καὶ σκοτωματικοῖς καὶ τετάνῳ καὶ συνάγχῃ καὶ ὀφθαλμῶσι μετὰ φλεβοτομίαν, εἰ ἐπιδέχονται, τὸν αὐτὸν ἐνίεμεν κλυσμόν.
- 8 24 44 τοῖς δ' αἷμα ταύρειον πεπωκόσιν ἤρμοσαν μὲν καὶ οἱ προειρημένοι κλυσμοί, ἰδίως δ' ὄξος μετὰ νίτρου ἐνιέμενον καὶ κράμβης χυλὸς ἢ σπέρμα μετ' ὄξους. τοῖς δὲ τοὺς θανασίμους μύκητας φαγοῦσιν ἐνιένται νίτρον καὶ ἀψίνθιον καὶ ῥαφάνου χυλὸς καὶ πηγάνου ἀφέψημα· τοῖς δὲ γαλακτοποτοῦσιν ὄξος μετὰ νίτρου ἢ γάλα ὄνειον μεθ' ἁλῶν πολλῶν.
- 8 24 46 ἐπὶ δὲ παραλύσεως τοῦ ἀπευθυμένου ἐντέρου ἄλμην ἐνίεμεν.
- 8 24 47 τοῖς δ' ἀσκαρίδας γεννῶσιν ἄλμην ἢ κενταυρίου ἀφέψημα ἢ ἀψινθίου ἢ θερμῶν ἢ ἀλόης ἢ κεδρίαν μετὰ τινος τῶν ἀφεψημάτων ἐνίεμεν.
- 8 24 48 τοῖς δὲ κοιλίαν ρευματιζομένοις χρονίως ἤρμοσεν ἄλμης ἔνεσις, ἀψινθίου ἀφέψημα· ἀποσμήχει καὶ νεαροποιεῖ τὰ κοιλώματα, ὡς ἐπὶ τῶν ἐκτὸς παλαιῶν ἐλκῶν.
- 8 24 49 τοῖς δ' ἔλμινθας γεννῶσι θερμῶν ἀφέψημα καὶ ἀπόβρεγμα ἐνίεμεν ἢ ῥοῦν σκυτοδεψικὸν ἢ ἀβροτόνου ἀφέψημα ἢ ἀψινθίου ἢ κίκινον ἔλαιον ἢ ἄλμην.
- 8 24 50 τοῖς δὲ ληθαργικοῖς μετὰ τὰ ἀρμόζοντα ἐν ἀρχαῖς ἐπ' αὐτῶν βοηθήματα ἐνίεμεν μελίκρατον προσλαβὼν νίτρου καὶ ἁλῶν μέρη· τί δ' ἀψινθίου χυλόν; τοῖς δὲ λειεντερικοῖς δι' ἀτονίαν ἐντέρου τὸ ληφθὲν ἀποδιδούσιν ἐνίεμεν ἀψινθίου ἀφέψημα.
- 8 24 52 τεινεσμῶδες δὲ προθυμίας ὑπερβαλλούσαις ἄλμην ἐνίεμεν ὀλίγην, ὅταν μὴ κεκμήκη ἢ δύναμεις, μηδὲ βαθεῖα περὶ τοῖς σώμασιν ἢ διάθεσις ᾗ· μέλι δ' οὐ μίγνυμεν· παραμονώτερον γὰρ ὑγραίνει καὶ πλάδων ἐστὶ ποιητικόν· ἀκρατήτῳ δ' αἵματος ῥύσει δι' ἔλκωσιν ἐντέρου πολυγόνου χυλὸν <ἢ> ἀρνογλώσσου <ἢ> μύρτων μελάνων ἐν οἴνῳ ἐψηθέντων.

προσμίγνυμεν δ' ἐπὶ τῶν προειρημένων καὶ λίβανον ἢ ἀκακίαν καὶ ὑποκυστίδα ἢ βαλαύστιον ἢ σίδιον ἢ ῥοδὸς χυλὸν ἢ ἐρίου οἰσυπηροῦ σποδὸν ἢ ὀθονίου πολυπτύχου σχιστῇ στυπτηρίᾳ ἐγκαέντος ἢ σπόγγου αἵματι βοεῖῳ προαναφυραθέντος καὶ πίσση ἢ ὀνείας ἀφόδου καθ' ἑαυτήν, καὶ μάλιστα εἰ ἀπὸ νομῆς εἴη· ἐνετέον δ' ἀπλήκτως ψυχρά. ^[5]

8 24 54 ἐλκώσσει δ' ἐντέρου ἀρευματίστοις γάλα ἐνίεμεν αἶγιον ἢ βόειον καὶ λυκίου < δύο ἢ γῆς Σαμίας < δύο ἢ ἀμύλου τὸ ἴσον ἢ πυρίνης πτισάνης μετὰ βολβοῦ κεκαυμένου ἢ ἀψινθίου.

8 24 55 ῥευματιζομέναις δὲ καὶ πλαδῶσαις ἐλκώσσει χάρτου κεκαυμένου ἢ σχίνου τέφραν ἢ τὸ διὰ χάρτου μεθ' ὕδατος ἢ ἀφέψημά τι τῶν στυφόντων τινὸς ἐνίεμεν. ἐνιέναι δὲ δεῖ ἐπὶ μὲν τῶν δραστικωτέρων κλυσμῶν πρότερον ἀπαλὸν κλύσμα χάριν τοῦ καὶ τὰ ἐγκαθήμενα τῶν σκυβάλων ἐκκριθῆναι καὶ μὴ ἀθρόως καθάψασθαι τῶν σωμάτων οὕτως ἐπιτεταμένον κλυσμόν.

8 24 57 ἐπὶ μὲν οὖν τῶν πυρεσσόντων οὐ δίδωσιν ἄδειαν τοῦ πολλάκις ἐνιέναι ἢ νόσος· ἐπὶ δὲ τῶν ἀπυρέτων ἐφίεται, ὅσον εἰς εὐκαιρίαν τοῖς κλυσμοῖς.

8 24 58 δεῖ δὲ τὸν μὲν πρῶτον κλυσμὸν πλείονα προσφέρειν, τὸν δὲ δεύτερον ἐλάσσονα, καὶ πλείονα μὲν ἐφ' ὧν ἀπὸ κεφαλῆς καὶ τῶν ταύτης μερῶν χάριν προσάγομεν, ἐλάττονα δ' ἐφ' ὧν ἐκ προχείρου καὶ παρακειμένου τὴν μεταγωγὴν ποιούμεθα· οὐ δεῖ μέντοι ἐφ' ὧν ἐποχὴ πολυχρόνιος σκυβάων, ἀπαιτεῖ δ' ἢ διάθεσις δραστικωτέραν κάθαρσιν, παραχρῆμα δριμὺν ἐνιέναι κλυσμόν, ἀλλὰ καὶ ἐκ δευτέρου καὶ τρίτου πολλάκις ἐνιέναι τὸν ἀπαλὸν κλυσμὸν ἔχοντα ἢ ῥητίνης τι ἢ βουτύρου, καὶ μετὰ τὴν ἔκκρισιν τότε τοῖς δραστικωτέροις χρηστέον. καιρὸς δὲ τῶν δριμέων κλυσμῶν ἐπὶ τῶν ἀπυρέτων περιστάσεων, ὁξειῶν μὲν κατὰ τὰς ἀρχὰς καὶ κατὰ τὰς ἀκμὰς τῆς νόσου (ἐν ἀνέσει μέντοι παροξυσμῶν προσάγειν δεῖ), ἐπὶ δὲ χρονίων καὶ παρακμαζουσῶν ἐπιχωρεῖ πᾶς καιρὸς· ἐν πυρετοῖς δέ, ἐπιτάσεων καὶ ἀνέσεων γινομένων, ἢ ἄνεσις δοκιμαζέσθω ἀρχομένη. ^[5]

8 24 60 πολλάκις δὲ καὶ κατὰ τὰς ἀρχὰς ἐπ' ἐνίων πυρετῶν δριμεῖ κλυσμῶ εὐκαιρον χρῆσθαι τόπον ἐφέξοντι φλεβοτομίας.

8 24 61 ἐπὶ τῶν ἰσοκρατῶν κράσεων χρηστέον καὶ θερμωτέρων, ὥς ἐπ' ἐνίων εὐεκτῶν, πλήθους ἀνὰ σάρκα ὄντος· ὅπου δὲ τὸ ὑγρὸν ἐπικρατεῖ, χρησιμωτέρα ἢ διὰ καθάρσεως ἐλάττωσίς ἐστι τῆς ὕλης, καὶ μάλιστα ἐπὶ τῶν ἀθλητῶν διὰ τὸ πρὸς τὸν κλυσμὸν ἔθος, φλεγματώδους κοιλίας οὔσης, καὶ ὑποσωρεύσεως πολλῆς ἐπὶ τὰ κάτω παρακολουθούσης, ἅμα καὶ τῆς λοιπῆς συνδρομῆς· οἷς γὰρ φλέγμα παράκειται ἐν τῇ κοιλίᾳ, ἀρμόσει κλυσμός. μηνύει δὲ τοῦτο <τὸ> μὴ πέττεσθαι τὴν τροφήν, συνεχεῖς τε ἐρυγὰς γίνεσθαι καὶ ὀξείας, καὶ ἀνεμεῖν τὰ σιτία, μὴ εὐχερῶς ἰδροῦν ἐν βαλανείοις, συνήθεις κλυσμοὺς ἢ καθάρσεις κοιλίας ἐκλελοιπέναι, ἀδυναμεῖν, ἰσχυαίνεσθαι, πυρέσσοντα δὲ δυσρίγως ἔχειν, μὴ ὅλον ἀναθερμαίνεσθαι τὸ σῶμα ὁμαλῶς, μάλιστα δὲ τὰ περὶ τὴν κοιλίαν ἐγκαίεσθαι καὶ τῶν ἀλλοκότων καὶ δριμέων ἐπιθυμεῖν πομάτων, ἀνορεκτεῖν δὲ πρὸς τροφήν, πρόσωπον ἄχρουν καὶ μολιβδῶδες ἔχειν, σφυγμὸν ἀργὸν καὶ δυσκίνητον καὶ θλίψεις τινὰς ἀραιὰς ἔχοντα. ^[10]

8 24 62 καὶ τοσαύταις μὲν περιστάσεσιν οἱ δριμεῖς ἀρμόζουσι κλυσμοί· ἐπεὶ δὲ τῶν αὐλίσκων οἱ μὲν εἰσιν εὐθύτρητοι, οἱ δὲ παράτρητοι, <ἀρμόζουσιν οἱ μὲν παράτρητοι> ἐπὶ τε δυσεντερικῶν καὶ τῶν εὐπαθέστερα τὰ μέρη ἐχόντων, ὥς μὴ ἐπιγένοντο νυγμοί, καὶ ἐφ' ὧν ἐκ προχείρου τὴν κένωσιν βουλόμεθα ποιήσασθαι, οἱ δ' εὐθύτρητοι ἐφ' ὧν πλείω διώσασθαι τὸ κατάκλυσμα βουλόμεθα καὶ ἐκ τῶν ἄνω τι τόπων ἀγαγεῖν, καὶ ἐφ' ὧν παχύτερά ἐστι τὰ ἐνιέμενα. ^[5]

8 24 63 χρήσιμον καὶ τὴν ἐφ' ἐνὸς ἐκάστου τῶν πασχόντων τόπων σημειώσιν, ὥς ἂν διαφέρωσιν, ἐκθέσθαι· δυνατόν γὰρ ἀπὸ τῆς τοιαύτης παραδόσεως εἰδέναι, ἐπὶ τίνων ἀρμόσειαν οἱ εὐθύτρητοι. Σημεῖα· ποίων μερῶν πεπονθότων ἐπέχεται τὰ σκύβαλα.

- 8 24 64 Σκυβάλων οὖν ἐγκατεχομένων παρὰ τὴν ἄνωθεν πεῖσιν, ἐρυγαὶ καὶ διάτασις στομάχου καὶ κατὰ μεταφρένου ὀδύνη καὶ στενοχωρίαὶ πνεύματος συνεδρεούσιν, παρὰ δὲ τῆς νήστεως καὶ λεπτῶν ἐντέρων ναυτία καὶ σιελισμοὶ καὶ πυρώσεις περὶ ὀμφαλὸν πυκναί· κώλου δὲ πεπονθότος, φυσῶν ἐμπίπτουσῶν ἐποχαὶ καὶ στρόφοι βίαιοι, ὁσφύος κοπῶδες βάρος, καὶ τὰ ἐκκρινόμενα, ὥσπερ ἐπὶ ῥευματισμοῖς, ἄθρυπτα καὶ διουρηκότα· γαστρὸς δ' οὔσης, κόπρια ὑπολευκανθίζοντα ἢ ὀλίγη ξανθῇ χολῇ κεχρωσμένα ἀραιῶς καταφέρεται· νήστεως δέ, γλοιώδη καὶ ἐπιπάγους μελανίζοντας λαμβάνοντα, καί που καὶ αἱματώδεις ἵνας ἐμφερομένας ἔχοντα, ποτὲ δ' ὑπέρξανθα καὶ πολλὰ καὶ σὺν οὐ πολλῇ βασάνῳ ἐξολισθαίνει· ἀπὸ δὲ τῶν λεπτῶν ἐντέρων πρασίζοντα, ποικίλα, συνεχῶς ὀλίγα, ταχεῖας τὰς μεταβολὰς ποιούμενα, μετ' ἄσης πολλῆς καὶ μετὰ μαρασμοῦ κατιόντα ἐκδίδονται· ἀπὸ δὲ τῶν παχέων ἐντέρων πιτυρῶδη τῇ χροῇ, μύξης τινὸς ἐμφερομένης, αὐτίκα προθυμηθεῖς πολλὰ ἀθρόως καὶ πολλάκις ὑποχωρεῖ· ἀπὸ δὲ τοῦ ἀπευθυσμένου μύξα καθαρὰ πάχος ἔχουσα, αἷμα εὐανθὲς σὺν προθυμίᾳ πυκνῇ καὶ μόλις ἀποκοπτομένη ἔξεισιν ἰόντος. ^[15]
- 8 24 65 τοσαύτης δὲ τῆς σημειώσεως ὑπαρχούσης, οὐκ ἂν λάθοιεν οἷς αὐλίσκοις ἐπὶ τίνων χρηστέον· χρώμεθα δὲ κλυσμοῖς δι' ὠτικοῦ κλυστῆρος καὶ ἐπὶ κόλπῳ μεγάλῳ καὶ ἐν μεσοπλευρίῳ γενομένου ἀποστήματος καὶ ἐπὶ συρίγγων, τὸ μὲν πρῶτον κλύζοντες τὸ ὕγρον ὕδατι θερμῷ, ἔπειτα μελικράτῳ ἀνακαθαίροντες, καὶ τὸ τελευταῖον ἐνίμεν τὰ πυοποιούντα τῶν φαρμάκων. ^[5]
- 8 24 66 ἐνίμεν καὶ ἐπὶ τῶν περὶ καυλὸν ἐλκώσεων, ἐνιέντες μελίκρατον, πιτύρων ἀφέψημα, πτισάνης χυλόν.
- 8 24 67 ἐνίμεν φάρμακα καὶ ἐπὶ κόλπῳ γυναικείων, φλεγμαινόντων μὲν, τήλεως ἀφέψημα, μαλάχης, πτισάνης μετὰ στέατος ὑείου, χηνείου, ὀρνιθείου, ἡλκωμένων δέ, τετραφάρμακον ἐνίμεν ἢ μυελὸν ἐλάφειον ἢ βούτυρον καὶ τῶν πεσσῶν τοὺς ἀρμόζοντας ἐπὶ δὲ τῶν πυορροούντων κλύζομεν μελικράτῳ, στυπτηρίᾳ μεθ' ὕδατος, στοιβῆς ἀφεψήματι μετ' οἴνου ἢ ῥόδων ἢ κισσοῦ ἢ σιδίων ἢ κηκίδος ἢ μυρσίνης ἢ οἴνου μετ' ὀλίγης στυπτηρίας ἢ οὐρῶ καὶ οἴνῳ ἴσοις ἢ μυρσίνης ἀφεψήματι καὶ οὐρῶ· πεφραγμένων δὲ διὰ τινος παράθεσιν, ὕδατι, νίτρῳ μεθ' ὕδατος, μελικράτῳ μετὰ πολλοῦ ῥοίζου· οὕτως γὰρ ἐξωσθεῖη τὸ ἐνεριρηκός· κνησμοδῶν δ' ὄντων, σεύτλων χυλόν, πρᾶσον καρτὸν μετ' ὄξους, κρόμμυον, ἀμυγδάλινον ἢ ῥόδιον μετ' ὄξους ἐνίμεν. Ἐκ τῶν Λύκου· ὕλαι κλυσμῶν ἐπὶ δυσεντερίας. ^[10]
- 8 25 1 Τὰ ἐν ταῖς δυσεντερίαις γινόμενα τὰ μὲν αὐτῶν οὐδ' ἡντινοῦν προσοῦσαν ἔχει φλεγμονήν, οἷς δὲ καὶ σύνεστι φλεγμονή· γνωρίσματα δ' ἐκατέρων τάδε ἐστίν· ἢ μὲν ὀδύνη περιττοτέρα προσοῦσα καὶ πυρετοὶ τινες γινόμενοι φλεγμονὰς ἀποφαίνουσι τοῖς ἔλκεσιν ὁμοῦ εἶναι· ἀπόντες δ' οἱ πυρετοὶ καὶ ὀδύνη οὐκ ἰσχυρὰ οὔσα πρὸς οὐ φλεγμαίνοντός ἐστι τῶν ἐλκῶν. ^[5]
- 8 25 2 ἢν μὲν οὖν πρὸς τοῖς ἔλκεσιν ὑπάρχη ἢ φλεγμονή, οἶδε οἱ κλυσμοὶ ἐπιτήδαιοι· φακῆς χυλός, ἥτοι αὐτὸς μόνος, ἢ καὶ [εἰ] σχίνου τι ἢ καὶ μυρρίνης συνεψεῖσθαι· τῇ φακῇ δέ, οἷα ἂν ᾗ, καὶ μήλων κυδωνίων ἀφέψημα.
- 8 25 3 ἐψῶνται δὲ καὶ πυροὶ καὶ ὄρυζαι καὶ χόνδροι, ἐν ἑκάστον τούτων ὁμοῦ μήλοις ἢ συμφύτου ρίζῃ ἢ κυτίνοις ἔστω δ' οὐ πολὺ μέρος οἱ κυτίνοι.
- 8 25 4 καὶ ἔστι κλύσμα ἐπαρκέστατον τὸ ἐξ ὁτουοῦν τούτων πεποιημένον, καὶ τὰ ἄλλα δέ, ὅποσα στύφει, εἰ μὲν ὑγρὰ ᾗ, αὐτὰ ἐστὶν ἐπιτήδεια, ἢν δὲ ξηρά, ἐψώμενα τῶν τινι μὴ οἴων τε διαφθεῖραι τὴν δύναμιν αὐτῶν· πολλὰ δ' ἐστὶ πάνυ τὰ τοιαῦτα.
- 8 25 5 ἢν δ' ἀποῦσα ἢ φλεγμονή τῶν ἐλκῶν τύχη, τὸ μὲν γένος κάνταυθοῖ τῶν κλυσμάτων ταυτόν, μικρῷ δὲ πλεῖον ἐπιτετάσθαι δεῖ τὸ στυφον, οὐ μὴν πάνυ γε πολλῷ· καπὶ τούτων γὰρ ἡ πέρα

τοῦ μετρίου στῦψις ὁδαξησμόν τε ἐμποιεῖ καὶ ἐρεθίζει τὰ ἔλκη καὶ ἤτοι εἰς τὸ φλεγμαίνειν ἄξει αὐτὰ ἢ εἰς τὸ ὑγραίνεσθαι.

- 8 25 6 οἷδε μὲν οὖν ἐπὶ τούτων ἀρμόττουσι κλυσμοί· διαφορὰ δ' ἄλλη δυσεντεριῶν καὶ ἥδε ἐστίν· τὰ ἔλκη ἐνίοτε τὰ ἐν τοῖς ἐντέροις σήπεται, τὰ μὲν μᾶλλον, τὰ δ' ἥττον. γνωρίσματα δὲ τῶν σηπομένων τάδε ἐστίν· ὁδμὴ τῶν ἀπιόντων δυσχερὴς καθέστηκε, τό τε χρῶμα αὐτῶν πρὸς τὸ πέλιον καὶ τὸ μέλαν τέτραπται. ^[5]
- 8 25 7 ἐπὶ τούτων οὖν ἐπιτετάσθαι δεῖ τοὺς στύφοντας τῶν κλυσμῶν· οἶνος οὖν ἔστω κλύσμα, ὅστις ἂν φαίνεται στύφων μάλιστα· ἐνηψήσθω δ' αὐτῷ ῥοῦς σκυτοδεψική, βάτου κλῶνες ἢ μυρρίνης ἢ κηκίδες ἢ ῥοιᾶς φλοιὸς ἢ αὐτὸς ὁ χυλὸς τοῦ ῥοῦ τοσοῦτος διειμένος τῷ οἴνῳ, ὥς πόριμον τὸ κλύσμα διὰ τοῦ κέρατος εἰς τὸ ἔντερον ἵεναι. ^[5]
- 8 25 8 καὶ χυλὸς δὲ φακῆς ἱκανὸς γένοιτο τὰς αὐτὰς παρασχέσθαι χρειᾶς εἰς τὸ συμμιγῆναι τοῖς εἰρημένοις· τὰς δὲ κηκίδας ἢ τοὺς φλοιοὺς τῆς ῥοιᾶς εἴ τις ἀφαιρήσας καὶ κόψας ὥς ὅτι λεπτότατα καὶ διασεῖσας, ἐμπάσας τῷ χυλῷ τῆς φακῆς κλύζοι.
- 8 25 9 ταῦτα μὲν οὖν ἐπιτήδεια πρὸς τὰ μετρίως σηπόμενα· πρόσω δὲ χωροῦντος τοῦ κακοῦ καὶ τῆς σηπεδόνης ἰσχυροτέρας γινομένης, ὥστε καὶ ἵνας ἀποχωρεῖν τῶν ἐντέρων ἢ τινὰς χιτῶνας, οὐκέτι αὐτῶν μόνων τῶν στυφόντων τὸ ἔργον εἶη ἂν, ἀλλὰ τῶν ἐσχάρας ποιησόντων φαρμάκων τὸ ἔργον ἐστίν. ^[5]
- 8 25 10 χρή δὲ πάνυ εὐλαβῶς ἥκειν ἐπὶ ταῦτα· πολλαχοῦ γὰρ ὁμοῦ τῇ σηπεδόνι φλεγμονὴ οὔσα ὑπὸ τῶν φαρμάκων ἄγαν ἰσχυρῶν ὑπαρχόντων ἐπὶ μέγα ἤρθη.
- 8 25 11 δεῖ δὴ τοίνυν μὴ μάλα ἐτοίμως ἵεναι ἐπὶ τὴν διὰ τούτων βοήθειαν, ἀλλὰ τηνικαῦτα, ὁπότε ὑπερβιβαζομένου τοῦ κακοῦ ἰσχυροτάτη ἀνάγκη ἤδη καταλαμβάνει.
- 8 25 12 ἀριθμὸς δὲ καὶ τούτων τῶν κλυσμῶν ὑπερπολύς ἐστιν· ἐγὼ δ' οὐχ ἅπαντας ἀναγράψω, ἀλλ' ὅποσοι πεῖραν διδόντες ἐκρίθησαν εἶναι ἄριστοι, καθάπερ καὶ οἱ πρόσθεν ἀναγραφέντες.
- 8 25 13 εἷς μὲν δὴ οὗτος· στυπτηρίας τῆς σκληρᾶς μοῖραι δύο καὶ ῥοιῶν τοῦ καρποῦ ἢ τοῦ φλοιοῦ μοῖρα μία· ξηρὸς δ' ὁ φλοιὸς ἔστω· ταῦτα λεῖα πάνυ γινόμενα φακῆς χυλῷ μιγνύναι, καὶ κλύσμα ἀγαθὸν τῶν ἤδη σηπομένων ἐστίν.
- 8 25 14 ἔστι δ' οὐκ ἰσχυρότατον, ἀλλ' ἐν μεταίχμῳ τῶν στυφόντων καὶ ἐσχαρούντων. Ἄλλο κλύσμα.
- 8 25 15 Ἄρσενικὸν καὶ στυπτηρίαν λεῖαν· καὶ ταῦτα τῶν τινι στυφόντων ὑγρῶν συμμιγέντα ἐνίεται· οἱ δὲ καὶ χάρτου σποδιὰν προσμιγνύουσι τούτῳ. Ἄλλο κλύσμα καὶ μάλα εὖρωστον.
- 8 25 16 Ἡ τοῦ χάρτου σποδιὰ καὶ τὸ ἄρσενικὸν καὶ ἄσβεστος κονία· ταῦτα ἴσα συμμίγνυται ὀτρωῶν τῶν εἰρημένων στυφόντων ὑγρῶν. Ἄλλο καὶ μάλα εὖρωστον.
- 8 25 17 Σιδίων φλοιοῦ καὶ κηκίδων, ἀριστολοχίας, πάνακος, καδμείας, σχιστῆς στυπτηρίας, λιβανωτοῦ, ἁλῶν ὀρυκτῶν, ἰοῦ, στυπτηρίας στρογγύλης ἐκάστου μοῖρα ἴση, τῆς καδμείας διπλάσιον· ταῦτα σύμπαντα κόπτεται καὶ λειοῦται ὁμοῦ ὅξει, ὅνπερ τρόπον τὰ ὀφθαλμικὰ ποιεῖται φάρμακα, ἐς ὃ μάλιστα γίνεται λεῖα, κάπειτα ἀφαιρανθησόμενα· καὶ κύκλοι πλάττονται, καὶ ἐς αὐτὴν <τὴν> χρειᾶν λεῖοι γινόμενοι τῷ τῆς φακῆς χυλῷ μίγνυνται. ^[5]
- 8 25 18 τὸ δὲ πλεῖον καὶ τοῦλαττον πρὸς χρῆμα ὀρώντι βουλευέσθαι ὑπάρχει. Ἄλλο κλύσμα.
- 8 25 19 Κονίας ἀσβέστου, ἄρρενικοῦ, σανδαράχης, χάρτου κεκαυμένου, χαλκίτεως, ταῦτα ἴσα· λεῖα δὲ χρή καὶ ταῦτα εἶναι, καὶ συμμιγέντος ὄξους ποιεῖσθαι τροχίσκους.
- 8 25 20 ἦν δ' ἡ χρειᾶ καταλαμβάνη, μυρρίνης ἀφεψήματι διαλύειν τοῦτο τὸ φάρμακον ἄμεινόν ἐστιν. Ἄλλο κλύσμα πάνυ ἀγαθόν, καὶ τὴν ἀσφάλειαν προσοῦσαν ἔχει.
- 8 25 21

ῥόδων ἄνθους, ὁποῦ μήκωνος, ἀκακίας, κόμμεως, βαλαυστίου, ὑποκυστίδος χυλοῦ, τούτων ἐκάστου μέρη τρία, κηκίδος, ἄρνογλώσσου σπέρματος, τούτων ἐκατέρου ἀνὰ δύο μοῖραι, λυκίου Ἰνδικοῦ <ἐν> .

8 25 22 ἦν δ' ὁ χυλὸς ὁ τῶν ῥόδων μὴ εὐπορος ἦ, τρεῖς ἂν ἀποχρῶσαι μοῖραι τῶν φύλλων γένοιτο αὐτῷ.

8 25 23 λειοῦται ταῦτα ἄρνογλώσσου χυλῷ, καὶ κυκλίσκοι πλάττονται σταθμὸν ἔχοντες δραχμὴν μίαν.

8 25 24 περὶ τῶν τοιούτων δὲ πάντων φαρμάκων εἰδέναι χρή, ὥς ὅποσα μὲν τὰ καυστικά τε καὶ ἐσχαρωτικά πλεῖστα καὶ ἰσχυρότατα ἐν τῇ συμμίξει ἔχει, τούτοις εὐλαβέστερον χρῆσθαι δεῖ, δι' ὑποψίας τὸ σφαλῆναι ἐχόντων, ὅποσα δὲ πλείονα τῶν στυφόντων μοῖραν ἔχει, τούτοις εὐθαρρεστέως χρῆσθαι ἔστιν· ἦν τι γὰρ καὶ παροραθῇ, τὸ βλάβος οὐ χαλεπὸν ὑπαντᾷ ἐκ τούτων. ^[5]

8 25 25 ἤδη δέ που καὶ τοιόνδε ἐν δυσεντερίαις ὥπται· προσαψάμενον <τῶν> τυχαίων τινὸς τὸ ἔλκος τῶν ἔσω τοῦ ἐντέρου ἀγγείων μειζόνως ὑπεργασάμενον, αὐτὸ <τὸ> αἷμα ἀποκρίνεσθαι ἐποίει, καὶ πῇ μὲν ἴησι πεπηγὸς τὸ αἷμα, πῇ δ' ἀπαγές· ἐπὶ τῆς τοιαύτης περιστάσεως οἱ κλυσμοὶ ἐπιτήδειοι οἱ στυφοντές εἰσιν.

8 25 26 ἔστι δὲ καὶ τοιάδε τις ἐν δυσεντερίαις διαφορά· τὰ ἀπιόντα ἰσχυρῶς ἐπ' ἐνίων δριμέα πρὸς τὴν ἀπόκρισιν ἤκει· γνῶρισμα δὲ τούτων ἢ αὐτοῦ ἀντίληψις τοῦ κάμνοντος ὑπάρχει· οἱ τε οὖν ὀδαξήσμοι ἀνιαρότατοί εἰσι, καὶ ὑπὸ τῆς δριμύτητος τοῦ ρεύματος ἐλκοῦνται τὰ μέρη.

8 25 27 <τοῖς> οὖν κλυσμοῖς χρῆσθαι ἀμβλύνουσι τοῦ φαινομένου τὸ δριμύ, καὶ εἰσὶ τοιοῖδε· πυροὶ συνεψῶνται πιμελῇ αἰγός· ἀποχρῶσα δ' ἂν εἴη καὶ οἶδος καὶ συδὸς καὶ βοδὸς πιμελή, ἀλλὰ πεπίστευται μᾶλλον αἰγός· καὶ ὅταν ἐψῶμενοι οἱ πυροὶ χυλὸν ἐξανιῶσι παχύν, ὁ χυλὸς οὕτως τῇ πιμελῇ ὁμοῦ κλύσμα ἐπαρκοῦν ἔσται εἰς τὰ προειρημένα. Ἄλλος κλυσμός. ^[5]

8 25 28 Ὅρουζα ἐψεῖται ἢ χόνδρος τὸν ὁμοιον τρόπον ἢ φακὴ ὁμοῦ τῷ αἰγείῳ λίπει ἢ φοῖνικες οἱ πίονες, καὶ γίνεται κλυσμός ἀπὸ τούτων. Ἄλλος κλυσμός [οἱ δὲ κλυσμοί].

8 25 30 Κόμμι ἢ τραγάκανθα ὁμοῦ τινι τῶν εἰρημένων ἔψεται. ἦν δὲ δὴ καὶ μήκωνι συνηψημένη τύχη, τοῦτο ἂν καὶ μάλα ἀνώδυνον εἴη τὸ κλύσμα. Ἄλλος ὁδε.

8 25 31 Λίνου σπέρμα ὁμοῦ συνεψεῖται μήκωνος τοῖς λέμμασι καὶ αὐτῷ τῷ σπέρματι, καὶ ὁ ἀπὸ τούτων χυλὸς κλυσμός ἐπιτήδειος τοῖς ὀδαξωμένοις γίνεται. Κλυσμός ἄλλος.

8 25 32 Πρὸς τὰ αὐτὰ ἐπιτηδεῖως τῶν προειρημένων χυλῶν ὀτρωοῦν σμικρὸν ὅσον ὁποῦ μήκωνος διαλύσαντα ἐνιέναι χρή.

8 25 33 τοῦτο κράτιστον ἀπάντων πρὸς τὰ τοιάδε ἐστίν, ἀλλὰ τινος εὐλαβείας αὐτῷ προσδεῖ· τὸ γὰρ ὑπὲρ τὴν δύναμιν τοῦ νοσοῦντος ἐμβαλλόμενον τοῦ ὁποῦ κινδυνῶδες.

8 25 34 χρὴ οὖν, ἀσθενοῦς ὄντος τοῦ σώματος, μὴ ἐνιέναι τουτὶ τὸ φάρμακον ἢ σφόδρα ὀλιγοστὸν κατὰ λόγον τῆς δυνάμεως· ἦν δ' ἰσχύη ὁ κάμνων, οὐδ' οὕτω πολὺ εἶναι χρὴ τὸ φάρμακον, ἀλλὰ πάνυ ὀλίγον.

8 25 35 ἐπὶ δὲ τούτοις καὶ τάδε ἔτι χρὴ ἐπίστασθαι· ἤδη τισὶ πυῶδη διεξέρχεται δυσεντερικοῖς μηνύοντα καθαρά τὰ ἔλκη ὑπάρχειν.

8 25 36 κλύσμασιν οὖν ἐπὶ τούτων χρῆσθαι τοιοῖσδε· κηρωτὴ ποιεῖται διὰ μυρρίνου ἢ ῥοδίνου πάνυ ὑγρά, καὶ αὕτη ἐνίεται, ἢ τῶν στυφόντων τι τῶν πρόσθεν εἰρημένων· ἀλλὰ δεῖ κομιδῇ ὀλίγον εἶναι τὸ στυφόν.

8 25 37 χρὴ ἐπιτείνειν δ' ἢ ἀνιέναι τὰ εἰρημένα κλύσματα, καὶ ἐφ' ὅσον αὐτὸς ἐπιβάλλει, προσέχων τῇ διαθέσει.

8 25 38

- ὁμοίως καὶ μεταβήσεται ἀφ' ἑτέρου εἰς ἕτερον εἶδος κλύσματος, ἀπαιτοῦντος τοῦτο τοῦ καιροῦ.
- 8 25 39 τὸ δὲ πλῆθος τῶν κλυσμῶν ὀλίγον ἔστω, ὥς μὴ ἄχθεσθαι τῇ πλημμύρᾳ, καὶ διὰ τοῦτο τὰς εἰς τὴν ἀπόκρισιν προθυμίας γενέσθαι μὴ μὴν οὕτως ὀλίγον, ὥς διὰ τοῦτο μὴ δύνασθαι ἐπὶ μήκιστον ἀφικέσθαι τοῦ ἐντέρου. χρή δὲ καὶ οὐδ' εἰσάπαξ ἐνιέναι, ἀλλὰ πολλάκις, καὶ τό γε κράτιστον ἐφ' ἀπάσῃ τῇ διαχωρήσει, ἣν γε μὴ τὸ δι' ὅπου κλύσμα ἐνίηται.
- 8 25 41 τὰ μέντοι τῶν ἐσχαρούντων φαρμάκων οὐ χρή συνεχῶς ἐνιέναι, ἀλλὰ κατὰ μεγάλας ἀναπαύλας· ἐπὶ δὲ τούτων καὶ τὸ προεδηδοκέναι κάλλιον.
- 8 25 42 εἶναι δὲ χρή οὐ πάντῃ θερμὸν τὸ κλύσμα, ἀλλὰ τοῦτο μόνον μὴ παρέχειν ψυχροῦ συναίσθησιν.
- 8 25 43 ταυτὶ μὲν οὖν μοι περὶ τῶν δυσεντερικοῖς ἀρμοττόντων κλυσμῶν λέλεκται· περὶ δὲ τῶν τεινεσμῶν οὐδὲν ἄλλοιότερον ἔχοιμι ἢ εἰπεῖν τῶν πρόσθεν λελεγμένων· τοσοῦτο δὲ μόνον ὑποδείξαι χρή, ὅτι μᾶλλον ἀνύουσιν οἱ κλυσμοὶ ἐπὶ τούτων ἢ περὶ τῶν δυσεντερικῶν, ὅτι καὶ μᾶλλον ἐν χρόνῳ γίνονται τῷ πεπονθότι μέρει ἐπὶ τούτων. Ἔτερον γένος κλυσμῶν ἐπὶ τῷ ἐσχάτῳ ἐντέρῳ νοσοῦντι. ^[5]
- 8 26 1 Γίνεται τις ἀμφὶ τῶν ἐντέρων νόσος τοιάδε· διαχωρεῖται μύξα πολλή, καὶ ἔστιν ἡ μύξα χρήμα οἷον τὸ ἀπόξεσμα τῶν ἐντέρων, οὔτε δὲ ἰχώρ τις οὔτε αἷματι ὅμοιον συναπέρχεται.
- 8 26 2 τούτῳ εἷς τε τὸ ἀποκρίνεσθαι τοῦδε ἰόντος οὐ κατασπέρχουσα ἡ προθυμία συμβαίνει, οὐδ' ἐντιθεῖσα πρὸς τὸ γίνεσθαι θάπτον ἀνάγκην ἰσχυράν, ἀλλὰ τοιάδε ἔστιν οἷα καὶ ἀνατιθεμένῳ ἐπὶ τὰ ἔπειτα συγχωρεῖν, βάρος ἀμφὶ τοῖς ἐσχάτοις τοῦ ἐντέρου ἐμποιοῦσα, οὐδὲ τοῦτο μάλιστα ἰσχυρόν, ἄλλο δ' οὐθὲν ἐπάγουσα ὀχληρόν· τὰ δ' ἀπὸ τῶν σιτίων περισσεύματα, ἣν γε δὴ μὴ τι ἄλλο συντυχόν νεοχομῶ τι ἀμφ' αὐτά, παντάπασιν ὅμοια καὶ τοῖς ὑγιαίνουσιν ἀποχωρεῖ καὶ οὐδ' ὅπωςτιοῦν συμμεμιγμένα ἐκείνοις. τὸ σύμπαν σῶμα οὐδὲν ἀξιόχρεων βλάπτεσθαι φαίνεται, οὔτε εἰς τὴν χροιάν οὔτε εἰς τῶν σαρκῶν τὸ πλῆθος οὔτε εἰς τὴν ῥώμην, τό γε δὴ ἐπὶ τῇ καθεστῶσιν νόσῳ ταύτῃ· οὐ μὴν παντάπασιν γε οὐκ ἐπάϊει τῆς συμφορᾶς. ^[5]
- 8 26 4 πεπονθέναι δὲ φαίνεται κατὰ τὴν νόσον ταύτην τὸ ἔσχατον ἔντερον, τὸ δὲ συμβεβηκὸς οὐχὶ ἔλκος ἔστιν, ἀλλ' ἐγὼ δοκῶ τοιόνδε τι εἶναι τὸ γινόμενον· ἐκάστου τῶν τοῦ σώματος μερῶν συγγενῇ τινα περιττώματα οὐκ ἄλλοθεν ποθεν, ἀλλ' ἀπὸ τῆς ἐκάστῳ μέρει ἀπονεμομένης τροφῆς, ὅταν μὴ καλῶς ᾗ διακείμενον τὸ μόριον.
- 8 26 5 ὁπότε δὴ τοίνυν περὶ τὸ ἔσχατον μέρος ἡ προειρημένη συμβαίνει νόσος, κλυσμοὶ ἐπιτήδαιοι· σῦκα ξηρὰ ἐψεύεται ἐν ὕδατι, καὶ τῷ ὕδατι τούτῳ σμύρνα λεία ἐμβάπτεται, καὶ ἔστιν ἀγαθὸν τοῦτο φάρμακον τῆς νόσου ταύτης. Ἄλλος κλυσμός οὗτος. ^[5]
- 8 26 7 Ἀλόη τῶν σύκων τῷ ἀφειψήματι ἀναμίγνυται. δύναιντο δ' ἂν οἶδε οἱ κλυσμοὶ τὸ πλαδῶδες τοῦ ἐντέρου πρὸς τὸ ξηρότερον καθιστάντες ἀπελαύνειν τὴν νόσον ταύτην. Ἐπὶ χολέρας ξηρᾶς.
- 8 27 1 Γίνεται αὕτη ἡ ξηρὰ χολέρα ὑπὸ τινος διαφθορᾶς τῶν ἐδηδεσμένων ἰσχυρᾶς, καὶ μὴ ἐκκρινομένων, ἀλλ' ἐμμενόντων ἐν τῇ γαστρὶ καὶ τοῖς ἐντέροις καὶ πλησμονὰς ποιούντων καὶ ὀδύνας ἰσχυρὰς· ἴασις δὲ ταύτης ἔστιν ὁ κλυσμός κενωτικός προσαγόμενος, νεωστί γε διεφθορότων τῶν σιτίων καὶ οὕτω μεθεστηκότων εἰς τάδε τὰ μέρη τοῦ ἐντέρου, οἷς προσμήξας ὁ κλυσμός δύναται ἂν ὑπαγαγεῖν τὰ ἐγκατισχόμενα. ^[5]
- 8 27 2 τοὺς μὲν οὖν τοιούτους κλυσμοὺς ἐάτεον, χρηστέον δὲ τοῖς καὶ τὰ πνεύματα λεπτύνουσι καὶ διαχέουσι τὴν ἄθροισιν αὐτῶν· εἰσὶ δ' οἶδε· ἔλαιον αὐτὸ θερμόν, ἢ καὶ ἐνηψήσθω αὐτῷ κύμινον ἢ μάραθρον ἢ σπέρμα πηγάνου· κράτιστον δ' εἰ τοῦ ὀρείου εἴη.
- 8 27 3 ἀγαθὸν δὲ καὶ τουτὶ τὸ κλύσμα· τοῦ χλωροῦ πηγάνου τὴν κόμην πολλοὶ μὲν ἐψοῦσι τῷ ἐλαίῳ, ἀλλ' ἀπόλλυσι τοῦ πηγάνου ἢ ἔψησις τὴν ἰσχύν.
- 8 27 4

ὥμὸν οὖν ποιεῖσθαι ὧδε· ἐπειδὴ ἂν ἰσχυρῶς ἀναζέσῃ τὸ ἔλαιον, ἀφελόντα τοῦ πυρὸς αὐτὸ χρὴ ἐμβάλλειν ἐπιζέοντι αὐτῷ τοῦ πηγάνου τὴν κόμην· τὸ δ' ἐναπομαραίνεται τῷ ἐλαίῳ καὶ τὴν δύναμιν ἀφήσιν εἰς αὐτό, καὶ τὸ ἔλαιον τοῦτο κλυσμὸς τῆς ξηρᾶς χολέρας ἀγαθὸς πάνυ ἐστίν. Ἐπ' εἰλεοῦ. ^[5]

- 8 28 1 Ὁ εἰλεὸς γίνεται ἐπὶ τινι φλεγμονῇ τῷ αὐτῆς ὄγκῳ καταλαμβανούσῃ τὰς διεξόδους, καὶ εἰ μὲν μείζων, καὶ τέλεον κωλύσει διαπεραιοῦσθαι καὶ τὰ πνεύματα καὶ τὰ ἀπὸ τῶν σιτίων περισώματα, εἰ δ' ἐλάττων, αὐτὸ μόνον δύσπορον ἀποφαίνει, κωλύει δ' οὐχὶ παντελῶς τὰς ἀφόδους.
- 8 28 2 καθίδρυται δ' ἡ φλεγμονὴ ἄλλοτε ἐπ' ἄλλοις μέρεσι τοῦ ἐντέρου, καὶ παρὰ τοῦτο καλῶς ἢ κακῶς χρῆσθαι τοῖσδε ἔστι τοῖς κλυσμοῖς· πῇ μὲν γὰρ καταλαβοῦσα τὰ ἀνωτάτω μέρη τὰ ἀγχοῦ τῆς γαστρὸς αὐτῆς, καὶ ἔστιν ὅτε καὶ τοῦ πυλωροῦ τι προσεπιλαμβάνει· πῇ δ' ἐπὶ τῶν λεπτῶν καθιδρύνθῃ ἐντέρων· ἔστι δ' ὅτε ἐπὶ τοῦ κώλου. διαγνώσεις δὲ τούτων αἶδε εἰσὶν· ἢν μὲν ἐπ' αὐταῖς γίνηται ταῖς ἐκ τῆς γαστρὸς ἐς τὸ ἔντερον διεξόδοις ἡ φλεγμονή, πεπλησθαι ἡ γαστήρ δοκεῖ αὐτοῖς, κἂν εἰ πάνυ σμικρὸν πίοιεν ἢ φάγοιεν, καὶ ἔμετοι συμβαίνουσι πολλοὶ ἐκ προφάσεως πάσης, καὶ τὸ σύμπαν ἐνοχλήματα αὐτῇ παρίσχεται τὴν ἀντίληψιν. ^[5]
- 8 28 4 ἢν δέ τι τῶν λεπτῶν ἐντέρων καταλαβοῦσα ἡ φλεγμονὴ τύχη, γίνονται μὲν καπὶ τούτοις οἱ ἔμετοι, οὐ μὴν ἔτι ὁμοίως πολλοί, καὶ ὅπου τετάχθαι προὔδιδάξεν ἡμᾶς ἡ ἀνατομὴ ταυτὶ τὰ ἔντερα τίς καὶ ὁδὺν διαφαίνεται μᾶλλον οὔσα.
- 8 28 5 οὔτε δ' ἐπὶ τούτων οὔτε μέντοι ἐπὶ τῶν πρόσθεν λελεγμένων εἴργεται πάντως ἡ διαχώρησις· κατὰ μετεώρου γὰρ οὔσης τῆς φλεγμονῆς, πάντα ὁπόσα ἂν τύχη κατωτέρω φθάσαντα εἶναι, ταῦτα οὐ δήπου κωλύοιτο ἂν τῆς ὁδοῦ τῆς ἔξω, ἢν μὴ τι ἄλλο συντύχη κώλυμα, ὡς ἐνίοτε καὶ εἰλεὸς ἔστι, καὶ ρεῖ ἡ γαστήρ ἐπὶ πολὺ, τῆς μὲν φλεγμονῆς ἄνω που ἰδρυμένης, τῶν δ' ὑπὸ τὸ πεπονθὸς μέρος ὑπαρχουσῶν κατὰ τὸ μεσεντέριον φλεβῶν αἶι τι ἐς τὸ κάτω προῖεμένων μέρος τοῦ ἐντέρου, καὶ ὃ γε ὑφ' Ἱπποκράτους λαπαρὸς εἰλεὸς καλούμενος οὗτός ἐστιν. ἢν δ' ἐν τῷ κώλῳ συσταίῃ ἡ φλεγμονή, τάδε συνεδρεύει· ἔμετοι μὲν πολὺ ἐλάττους γίνονται, καὶ τὸ ἐνόχλημα ταύτῃ διαφαίνεται περιττῶς λυποῦν, ὅπου ἡ ἀνατομὴ τὸ κῶλον προὔδιδάξεν εἶναι, καὶ διεξοδοὶ καὶ τῶν σιτίων καὶ τῶν πνευμάτων νῦν δὴ παντελῶς κατείργονται ἢ πάνυ ἐπὶ σμικρὸν γίνονται, ὁπόσον ἂν ἡ φλεγμονὴ σμικροτέρα γινομένη εἰς τὸ κατασχεῖν τῷ ὄγκῳ τῷ αὐτῆς τὴν ἔνδον χώραν τοῦ κώλου ἐπιλείπει. ^[5]
- 8 28 7 αἶδε μὲν τῶνδε εἰσὶ διαγνώσεις· κλυστέοι δ' οἱ τῷ νοσήματι ἐχόμενοι οὐ πάντες, ἀλλ' οἷς τὰ ἀμφὶ τὸ κῶλον μέρη κατέσχηκεν ἡ φλεγμονή. γένοιτο δ' ἂν ἐπὶ τῶνδε λυσιτελεῖς οἱ κλυσμοὶ ὁπόσοι οἷοι τέ εἰσι παῦσαι τὰς φλεγμονάς· οὗτοι δὲ τοιοῖδε εἰσὶν· ἔλαιον αὐτὸ θερμόν, ἢ καὶ μελίλωτον αὐτῷ συνηψήσθω.
- 8 28 9 Ἄλλος ὅδε κλυσμὸς ἐπιτήδειος. Ἐλαίῳ συντήκεται βούτυρον, καὶ τούτου ἐνίεται θερμοῦ τὰ μέτρια. ἄλλοτε <τῷ> ἐλαίῳ καὶ τῷ βουτύρῳ συγκιρνᾶται λίνου σπέρματος χυλός.
- 8 28 11 Ἄλλος ὅδε. Ὑσσωπος ἐλαίῳ συντήκεται καὶ σμικρὸν ὅσον ῥητίνης τῆς ἀπὸ τερμίνθου. Ἄλλος ὅδε.
- 8 28 12 Ἐλαίῳ συνεψεῖται μήκωνος ἡ κεφαλὴ, καὶ εἴτα αὐτὴ μὲν ἐτέρωσε ρίπτεται, τῷ δ' ἐλαίῳ βούτυρον μίγνυται.
- 8 28 13 χρὴ δὲ τούτου τοῦ κλυσμοῦ πλῆθος μὴ ἐνιέναι· ἐμπιπλάμενα μὲν γὰρ τὰ ἔντερα εἰς τὰς φλεγμονὰς ἐπιτρίβεται. Ἐπὶ κωλικῶν.
- 8 29 1 Τὸ κῶλον ἀπὸ τῆς δεξιᾶς λαγόνος ἐναρξάμενον ἥκει ἄνω παρ' αὐτό που τὸ ἥπαρ, καθὲν δέ, παρεξελθὸν τὸ ὑποχόνδριον τὸ δεξιόν, πρὸς τὸ ἀριστερὸν ἥκει, κάνταυθοῖ ὅτι ἀσσοτάτω

γενόμενον τοῦ σπληνὸς πρὸς τὴν ἀριστερὰν αὐτὴν πάλιν χωρεῖ λαγόνᾳ καὶ λοιπὸν ἅπεισι παρὰ τὴν ῥάχιν κάτω.

8 29 2 ταύτῃ δὴ τοίνυν, ὅπῃ τὸ κῶλον ἴσμεν τεταγμένον, ὁδύναί τινες καὶ πνευματώσεις γίνονται.

8 29 3 ἐπὶ τῶνδε οἱ κλυσμοὶ ἀρμόττουσιν ὅποσοι ἐπὶ τῆς ξηρᾶς χολέρας εἴρηνται. Ἐπὶ νεφριτικῶν.

8 30 1 Συμπάσχουσιν ἀλλήλοις τὸ κῶλον καὶ οἱ νεφροί· ὥσπερ δ' ἐν ταῖς νόσοις ἀλλήλοις συμπάσχει, οὕτως καὶ ἐν ταῖς ἰάσεσι συνεπελαφρίζεται, καὶ διὰ τοῦτο κλυστέοι τῶν νεφριτικῶν εἰσι πολλοὶ τούτοις τοῖς κλυσμοῖς οἷς καὶ ἐπὶ τῶν κωλικῶν εἴρηται· τυγχάνουσι δ' οὗτοι οἱ αὐτοὶ ὄντες τοῖς ἐπὶ τῆς ξηρᾶς χολέρας. Ἐφ' ὑστερῶν. ^[5]

8 31 1 Κοινωνίαν δ' ἔχει τινὰ καὶ συμπάθειαν τῷ κῶλῳ καὶ ἡ ὑστέρα, ὥστε φλεγμαίνουσιν αὐτὴν εἰκότως ὠφελήσῃ τὰ ἐνιέμενα τῷ κῶλῳ. ἐνιέσθω δὴ οὖν ἔλαιον θερμόν, ἢ καὶ χηνὸς ἢ καὶ ὄρνιθος ἔστω πιμελὴ τούτῳ ὁμοῦ ἢ βούτυρον ὁμοῦ τῷ ἐλαίῳ ἢ ὕσσωπος ἢ λίνου σπέρματος ἀφέψημα ἢ ἄλλο πού τι τῶν ἐπὶ τοῖς εἰλεοῖς εἰρημένων.

8 32 t Ἐπὶ κύστεως. Καὶ τῆς κύστεως νοσοῦσης, ἐπειδὴ γειτνιᾷ τῷ ἐντέρῳ καὶ ἅμα συμφυῆς ἐστὶ, καὶ εἰς συμπάθειαν ἐπάγεται αὐτῷ, ἐνίοτε προσοίκειον τῇδε τῶν κλυσμῶν τισὶ χρῆσθαι.

8 32 2 φλεγμονῆς μὲν οὖν οὔσης ἐν τῇ κύστει, λυσιτελοῦσιν οἱ ἐν τῷ περὶ εἰλεοῦ κλυσμοὶ γεγραμμένοι· ἔλκους δὲ συστάντος ἐν αὐτῇ, εἰ μὲν φλεγμονὴ συμπαρεῖη, τῶν αὐτῶν δεήσει κλυσμῶν, εἰ δὲ μὴ συμπαρεῖη, τῶν κλυσμῶν οὐκ ἔσται χρεία.

8 32 3 γίνεται δὲ καὶ τοιάδε τις ἀμφὶ τὴν κύστιν νόσος· οὐρα οὐκ ὀλίγα συνδίδοται μὲν ἀπὸ τῶν νεφρῶν εἰς αὐτήν, οὐ μὴν ἐκκρίνειν γε αὐτὰ θύραζε δύναται δι' ἀσθένειαν.

8 32 4 ἐπὶ τῶν τοιούτων συμφορῶν ἀλλὰ ἑαυταὶ ἐπιτηδεῖως κατὰ τοῦ ἥτρου καὶ κλύσματα τοιάδε· κύμινον ἀφεψεῖται ἐν ἐλαίῳ, καὶ τουτὶ θερμόν ἐνίεται, καὶ πήγανον μέντοι καὶ μάραθος. ἐνταυθοῖ δὲ καὶ τὰ ἄλλα διουρητικὰ πάντα χώραν ἐπιτήδειον ἔχει· λεαίνοντα γὰρ ἐπανήσι τὴν κύστιν καὶ παρασκευάζει πρὸς τὴν ἔκκρισιν ἐτοιμοτέραν.

8 32 6 εἰ δὲ καὶ δι' ὑπερπλήρωσιν τοῦ οὖρου ἰσχυρία καταλάβοι τὴν κύστιν, κλυσμὸς ὁδαξησμόν τινα ἐμποιῶν καὶ προτρέπων τὴν περισταλτικὴν δύναμιν ἐνεργεῖν παρασκευάσειεν ἂν τὴν ἔκκρισιν· ἀλόη δ' ἄκρατος δύναται τοῦτο ποιεῖν καὶ κυκλαμίνου χυλός.

8 32 7 ὀλίγον δὲ παντάπασιν τὸ ἐνιέμενον εἶναι χρή, καὶ τὸ κέρας τοῦ κλυστῆρος ὡς οἶόν τε βράχιστον, ἵνα τοῦ κλύσματος μηδὲν ὑπερήκη προσωτέρω τῶν δεομένων μερῶν. Ἐφ' ἐλμίνθων.

8 33 1 Τὰς μὲν προσισχομένας τῶν ἐλμίνθων τῷ ἄνῳ ἐντέρῳ ἀφιστᾶν δεῖ διὰ τῶν ἐπιτηδεῶν πομάτων· κάτω δ' ἄγειν οἷδε οἱ κλυσμοὶ δύνανται ὅποσοι κατὰ τὸ κῶλον συνίστανται· ἀψίνθιον ἐν ἐλαίῳ ἐψηθὲν ἢ ἀβρότονον ἢ κύμινον ἢ ἡδύοσμον καὶ θερμοὶ, καὶ ἐπειδὰν ἱκανῶς ἐψησεως ἔχη τὸ ἔλαιον, αὐτὸ ἐνίεται. Ἐπ' ἀσκαρίδων. ^[5]

8 33 2 Γίνεται δ' ἄλλη κατὰ τὰς ἐσχατίας τοῦ ἐντέρου νόσος τοιάδε· ζῳά τινα σμικρὰ ὥς τινες εὐλαὶ συνίστανται, ἃς ἀσκαρίδας καλοῦσιν· ἴασις δ' αὐτῶν κλυσμοὶ εἰσι καὶ ἄλλοι μὲν τινες τῶν δριμέων, εἷς δὲ δὴ καὶ ὅδε· κέδρου χρίσμα ἵεται.

8 33 3 δεῖ δὲ τὸν κλυστῆρα μὴ εἶναι εὐθύτρητον, ἀλλ' ἐκ πλαγίων κύκλῳ πολλὰ σμικρὰ τρήματα ἔχοντα.

8 33 4 δεῖ δὲ μηδὲ πολὺ εἶναι τὸ ἐνιέμενον· ὥδε γὰρ ἂν οὐ προσωτέρω τῶν δεομένων μερῶν ἔλθοι τὸ κλύσμα.

8 33 5 ἐπιτήδειον εἰς ταῦτα ὕδωρ τὸ ἀπὸ τῆς σποδιᾶς ὡς ὅτι μάλιστα πεποιημένον· ἐνίεται δὲ κλυστῆρι τῷ αὐτῷ. Τίνες οἱ ἐπ' ἀσιτησάντων τρόφιμοι κλυστῆρες.

8 34 1

Γίνεται δὲ καὶ τοιάδε ἄλλη συμφορὰ προσδεῖσθαι δοκοῦσα κλυσμοῦ· τινὲς ἀπόσιτοι οὕτω δὴ τοὶ ἐγένοντο ἰσχυρῶς, ὥς κίνδυνον ἐπακολουθεῖν τῶν κατ' ἔνδειαν.

- 8 34 2 ἐνεῖναι δ' ἐπὶ τούτων κλυσμοὺς ἀνατρέφειν δυναμένους· εἶεν δ' ἂν οἶδε· πτισάνης ἢ πυρῶν
χυλὸς ἢ ἀλεύρων πλύμα ἢ χυλὸς χόνδρου, καὶ εἰ δὴ τι ἄλλο τοῖσδε ὅμοιον.
- 8 34 3 χρὴ δέ, εἴπερ ποτὲ ἄλλοτε, μήκιστον [τὸν] τοῦ κλυστῆρος εἶναι τὸ κέρας, καὶ ταῖν χεροῖν
βιαιότατα ἀποστέλλειν τὸ κλύσμα, ἵνα ὥς προσωτάτω ἀφίκηται. Ὅτι τινὰς μὴ δέον κλύζουσιν.
- 8 35 1 Πολλοῖς ἤδη διαχώρησις μὲν οὐδ' ὅπως γίνεσθαι γίνεται, τὰ δὲ περισώματα αὐτοῖς οὐκ ἐς τὸ
κῶλον ἀφίκεται, ἀλλὰ μετέωρά ἐστιν. τούτους οὕτω χρὴ κλύζειν· χρὴ γὰρ δὴ ἐπίστασθαι ὅτι ὁ
κλυσμός οὔτε ἀνέρχεται [ἢ] προσωτέρω τοῦ κώλου οὔτε ἀπάγειν τι δύναται τῶν ἐν τοῖς ἄνω
ἐντέροις· περιττὸν οὖν τηνικαῦτα κλύζειν.
- 8 35 3 χρὴ οὖν τοῦτο πρῶτον ἀνασκοπητέον ἐς τὸ κῶλον ἀφίκονται τὰ περισώματα, τοιάδε ἐστίν.
- 8 35 4 πρῶτα μὲν ὁ χρόνος ἥτοι ἱκανὸς ἔσται γεγονέναι τούτῳ ἢ οὐχ ἱκανὸς ὑπάρχων.
- 8 35 5 ὁμοῦ δὲ τῷ χρόνῳ καὶ τὸ εὖπορον καὶ τὸ δύσπορον τῶν ἐδηδεσμένων σιτίων ἀνασκοπεῖσθαι
χρὴ· ἄλλα γὰρ ἄλλων θάττον τε καὶ βράδιον ἥκει κάτω.
- 8 35 6 καὶ φύσεως μὲν τοῦ μὴ κάμνοντος ἤδη διαφορὰ ἐστίν· εἰς λογισμὸν θετέα· εἰ μὲν γὰρ εὖρους
φύσει ἢ γαστήρ, θάττον ὑπείσιν, εἰ δὲ δύσρους, βράδιον.
- 8 35 7 καὶ εἰ ἐπαγάγοιμεν δὲ τὴν χεῖρα, εὖροιμεν ἂν διάδηλον αὐτοῦ τὸ πλήρωμα, εἴπερ γε δὴ δεῦρο
ἀφιγμένα τὰ σκύβαλα ἤδη· εἰ δὲ μή, κενὸς ὁ τόπος ταύτῃ φανεῖται· τὰ δὲ πρὸς τούτοις ἔτι καὶ
βάρος κατὰ τὴν ὁσφὺν γίνεται, ἣν ἐμπεπλησμένον τὸ τελευταῖον ἔντερον τύχη· ἀλλὰ καὶ αἱ
φῦσαι δυσοσμῖαν τηνικαῦτα τῆς κόπρου ἰσχυροῦσαι διαδείξουσιν τὸ πλήρωμα ἀφίχθαι κάτω ἤδη.
Ὅτι τινὰς δέον κλύζειν οὐ κλύζουσιν. ^[5]
- 8 36 1 Ἴπποκράτης ὀνομάζει περίρρουν τι διαχώρημα· τόδε δ' ἐστὶ τοιοῦτο· δεινῶς λεπτὸν καὶ τοῖς
σκυβάλοις ἀμιγές.
- 8 36 2 τοῦτό πη μὲν αὐτὸ μόνον δίδεισι, πῇ δὲ μετὰ σκληρῶν τῶν ἀπὸ τῆς τροφῆς περισσωμάτων πρὸς
τὴν ἀπόκρισιν διαπίπτει, οὐ συμμιγνύμενον αὐτοῖς.
- 8 36 3 εἰ μὲν οὖν καὶ τὰ ἀπὸ τῶν σιτίων πρὸς τοῦκτος ἀποχωρεῖ, οὐδὲν ἐπιδεῖ κλυσμοῦ· ἣν δὲ τὰ μὲν
μὴ ἀποκρίνηται, τὸ δ' ἐπίρρουν τοῦτο αὐτὸ μόνον ἥκη, τηνικαῦτα οἱ πλείους τῶν ἱατρῶν
κατορρωδοῦσι τὸν κλυσμόν· ὅστις δ' εὖ φρονεῖ, χρήσεται αὐτῷ (τὸ μὲν γὰρ λεπτὸν τοῦτο ρεῦμα
ἢ οὐδὲν ἢ μικρόν τι ἐνοχλήσειεν ἄν) οὐ μετρίως, [διάγνωσις δὲ] καίτοι ὑγραινομένης τῆς
γαστρὸς λεπτῷ τῷ ρεύματι, ὅπως μὴ ὑπεῖεν τὰ ἀπὸ τῶν σιτίων περισώματα. ^[5]
- 8 36 4 <διάγνωσις δ'> ἥδε ἐστίν· πρῶτον μὲν ὅτι οὐδαμῇ, καίτοι πρόσθεν ἐπεσχημένης τῆς
διαχωρήσεως, νῦν φαίνεται θύραζε ἰόντα σκύβαλα· ἔπειτα δὲ καὶ ἐπαφωμένῳ τὸ κῶλον
ἐμπεπλησθαι διείσεται ἢ χεῖρ. Περὶ σχήματος τοῦ κλυζομένου.
- 8 37 1 Ὑπτίῳ τῷ κάμνοντι τυγχάνοντι ὑποστορέσαι δεῖ, ὅπως ἂν λάθῃ κοίλωμα εἶναι προσάψασθαί
<τε> τῆς στρωμνῆς (ράκιον δ' ἂν τοῦτο εἴῃ σινδόνης ἢ τι ἄλλο τοιοῦτο· θερμὸν δ' ἔστω
τοῦτο, ὅπως μὴ τῷ ψυχρῷ αὐτοῦ φρίττειν ποιῇ τὸν ἄνθρωπον), ἔπειτα συνερεῖσαι τὰ σκέλη.
- 8 37 3 τοῦτο ἐμοί γε τὸ σχῆμα προσήκειν δοκεῖ· τὸ δὲ μετέωρον ἐκ τῆς ὁσφύος αἴρειν ἀλυσιτελές·
τοῦτο γὰρ ἐστίν ὥς ἐν ἀψύχῳ σώματι χεῖσθαι τὸν κλυσμόν.
- 8 37 4 ἐνίοτε δὲ καὶ ἐπὶ πλευρὰν στρεπτέον ἐστίν· ἣν γὰρ ἡ κύστις φλεγμαίνῃ, <ἢ> τῷ ἰσχύῳ
ἐμπύημα ἦ, ἢ ἐν κύστει ὣσις εἴργεται, κάπειτα τὸ βάρος τε καὶ ὁ ὄγκος ἢ τὴν εἴσοδον τοῦ
κλυσμοῦ ἢ τὴν ἔξοδον τῶν περισσωμάτων κωλύειν μέλλει.
- 8 37 5

εὐλογον δῆπου ἂν ἐπὶ τὸ ἐπὶ θάτερα βρίθειν τὸν ὄγκον ποιήσαντας, ἅπερ σπεύδομεν ἄνευ κωλύματος ἅπαντα διαπράξασθαι.

- 8 37 6 ἐν δὲ τῷ ἐνεῖναι παρεγγυᾶν τῷ κάμνοντι χρή μήτε κεκραγένοι μήτε ἀναλαμβάνοντα τὴν ἀναπνοὴν αἴρειν ὑψοῦ τὸ ἥτρον, ἀλλ' ἀπλῶς κείμενον τὸν ἀπλούστατον ἀναπνεῖν πειραῖσθαι τρόπον· ὧδε γὰρ ἥκιστα τις ἀντιπράξει τοῦ κλύσματος τῇ βολῇ.
- 8 37 7 ἐπὶ δὲ πεπαυμένος ὁ ἰατρὸς ἦ, οἱ μὲν πολλοὶ κυλινδοῦσθαι κελεύουσι τὸν ἄνθρωπον· ἐγὼ δ' οὐ συγχωρῶ πράττειν τοῦτο. Κατὰ πόσους τρόπους ἀποτυγχάνονται κλυσμοί· ἐκ τῶν Μνησιθέου.
- 8 38 1 Τὰς τῶν κλυσμῶν ἀποτεύξεις διὰ τριττοὺς γίνεσθαι συμβαίνει τρόπους, ὅταν μὴ δέξηται τις τὸ κλύσμα, καὶ πάλιν ὅταν μὴ κατασχῇ ἢ ἐκπέμψαι μὴ δυναθῇ· γίνονται δὲ τῶν αἰτιῶν τούτων αἱ μὲν ἀπὸ τῶν σωμάτων καὶ παθημάτων, αἱ δ' ἀπὸ τῶν κακῶς κλυζομένων.
- 8 38 2 τοῦ μὲν οὖν μὴ δέξασθαι τὸν κλυσμόν ἀπὸ μὲν τῶν παθημάτων εἰσὶν αἰτίαι τοιαῦταί τινες· ἥτοι φλεγμονὴ περὶ τὸν ἐντὸς τόπον γινομένη τοῦ δακτυλίου καὶ συνοίδησις, ὥστε τὴν ὑγρότητα τὴν πιεζομένην μὴ δύνασθαι πόρρω προῖεναι, τῆς συνοίδησεως ἀντιπραττούσης, ἢ πάλιν φῦσα κατελιγμένη κατὰ τὸν αὐτὸν τόπον, ὅταν μήτε ὑπείκειν ἐθέλῃ μήτε χώραν διδῶ παρεξόδου τοῖς ὑγροῖς τοῖς ἐπιούσιν. ^[5]
- 8 38 3 τῶν δ' ἰατρῶν ἁμαρτήματά ἐστιν ὑπὸ τὸν καιρὸν γινόμενα τοῦτον, ὅταν ἥτοι σκληρᾷ περιτυγχάνοντες ὑποχωρήσει μὴ φυλάζωνται τὸν αὐλίσκον, ἀλλ' ἀπὸ ταύτης ὥτῳσι βία προβάλλοντες ὑποφραττόμενον γὰρ ὑπὸ τῶν ἀντερεισάντων τὸ τρύπημα τοῦ αὐλίσκου τὸν κλυσμόν οὐκ ἀφήσιν εἰς τὸ πρόσθεν. ^[5]
- 8 38 4 τὸ δ' αὐτὸ συμβαίνει, καὶ ἐὰν μὴ κάτορθον τὸν αὐλίσκον θέντες, ἀλλὰ προσερείσαντες πρὸς τινὰ τῶν πλαγίων τόπων, ὑποληφθῆναι ποιῶσιν ὑπὸ τοῦ χρωτὸς τὸ τρύπημα.
- 8 38 5 γίνεται δὲ τούτῳ παραπλήσιον καὶ πάλιν, ὅταν τῆς κύστεως οὔρον ἐχούσης ὑπτίους κλύζοντες ἐπερείσωσι τὸ τῆς κύστεως βρῖθος ἐπὶ τὸ ἔντερον· ἐμφράττον γὰρ καὶ τοῦτο οὐ παρήσιν εἰς τὸ πρόσθεν τὴν ὁρμὴν τοῦ κλύσματος. οὐ δέχονται μὲν οὖν διὰ τούτους τοὺς τρόπους· οὐ δύναται δὲ κατέχειν, ἀπὸ μὲν τῆς φύσεως, ὅταν <τὰ> περὶ τὸν δακτύλιον ἀτονῇ δι' αἰτίαν τινά· παρὰ δὲ τὰ τῶν ἰατρῶν ἁμαρτήματά ἐστιν εἰς τοῦτον τὸν καιρὸν ἰκνούμενον, ἐὰν λίαν δριμύν ποιήσωσι τὸ κλύσμα.
- 8 38 7 τοῦ μὲν οὖν μὴ κατασχεῖν τὸ κλύσμα ταῦτα αἷτια φήσειεν ἂν τις εἶναι· πάλιν δὲ τοῦ δεξάμενον ἐκπέμψαι μὴ δύνασθαι κατὰ μὲν πάθος μάλιστα ἂν τις αἰτιάσαιτο <τὸ> συμβαῖνον ἐν ταῖς εἰλεώδεσι, πολὺ μὲν ἐν τοῖς ἐντέροις εἶναι, πολὺ δ' ἐν τῷ μεταξὺ τόπῳ τῆς τε κοιλίας καὶ τοῦ δέρματος τοῦ κύκλῳ περιέχοντος τὴν ὅλην φύσιν τῶν ἐντὸς ἄρθρων. ὅταν οὖν, πεπιεσμένων τῶν ἐντέρων ὑπὸ τῆς κύκλῳ περιοχῆς, ἀπερείδῃται τὸ πνεῦμα, εἰ βιάσῃται τις ἐνταῦθα καθιέναι τὸν κλυσμόν, οὐκ ἀφήσιν ἔξω πάλιν αὐτὸν ἢ φῦσα· συμπιέζει γὰρ ἔξωθεν σφίγγουσα τὸ ἔντερον. ^[5]
- 8 38 9 ἀπὸ δὲ τῶν ἰατρῶν ἁμαρτήματα γίνεται ταῖς ἐμβαλλομέναις δριμύτησιν (οὐ γὰρ ἔχων ὁ τόπος παροξυσμὸν προθυμίαν οὐδεμίαν ἰσχει), ἢ πάλιν, ἐὰν βία τις τὸ κλύσμα ἐνθλίβων ὑπερπετὲς αὐτὸ ποιήσῃ, πρὸς τὸν ἄνω τῶν ἐντέρων εἰλιγμὸν ἀνώσας, οὐκ εὐδοεῖ πρὸς τὴν πάλιν ἔξοδον ὁ κλυσμός· ἐλθεῖν· δῆξεως γὰρ γενομένης συνοιδεῖ ταχέως ὁ τόπος οὗτος καὶ συστρέφει φύσας, ἃ κωλυτικὰ τῆς εἰς τὸ πάλιν ἐξόδου γίνεται. ^[5]
- 8 38 10 κοινὸν δ' ἐστὶ τῶν πλείστων ἁμαρτήματα, διότι νομίζουσιν, ὅταν ἄρχωνται κλύζειν, ἐὰν τὴν ταχίστην εἴσω πιέζωσι τὸ κλύσμα, ῥᾶστα τὸν ἄνθρωπον οὕτως ἀπαλλάξιν· ἔστι δ' οὐκ ἀληθές τοῦτο· ταχὺ μὲν γὰρ ἐγχυθέντος καὶ ταχὺ πάλιν ἀφεθέντος τοῦ κλύσματος, οὐ ταχὺ γίνεται διάβροχος ἢ συγκεκαυμένη τῆς ὑποχωρήσεως· ἐὰν δὲ βουλόμενός τις μαλάξαι τὴν ὑποχώρησιν,

ἅπαν ἔχοντος τὸ κλύσμα, πλείω χρόνον κατέχη τὴν ἀνάστασιν, διατείνεται σφόδρα ὑπὸ τοῦ πλήθους ἢ κοιλίας καὶ πονεῖ. ^[5]

8 38 11 διὰ δὴ ταῦτα δεῖ κατὰ μικρὸν καθεῖναι τὸν κλυσμόν· ἢ τε γὰρ αἴσθησις οὐχ ὁμοίως λυπήσει, καὶ τοῦ κλύσματος εὐθὺς τὸ πρῶτον εἰσιὼν ἀναβρέξει τὴν ὑποχώρησιν· κατὰ μικρὸν δὲ τοῦ παντὸς ἐξιόντος, ὁ πᾶς χρόνος ἀπὸ τοῦ πρώτου πρὸς τὸ ἔσχατον ἔσται τῇ βροχῇ τῶν ἐνόντων, ὥστε μηδὲν κωλύειν, ὅταν ἅπαν τεθλιμμένον ἦ τὸ κλύσμα, τὴν ἀνάστασιν εὐθὺς ἐπὶ τοῦ θάκου ποιεῖσθαι, καὶ μήτε πολὺν χρόνον ὑπὸ πολλοῦ τοῦ κλύσματος διογκοῦσθαι τὴν κοιλίαν, μήτε ξηρῶν ὄντων ποιεῖσθαι τὴν ἀνάστασιν. ^[5]

8 38 12 χρὴ δ' ἅμα τὸν κλυσμόν ἔσω θλίβοντα τὸ κενούμενον ἀεὶ μέρος τοῦ κλυστήρος συστρέφειν· χρησίμων δ' ἐστὶ τοῦτο ποιεῖν, ὅτι λανθάνει τὸ κλύσμα πολλάκις πάλιν ἀναστρέφον ἐκ τῆς κοιλίας εἰς τὸν κλυστήρα τοῖς μὴ συνεχῶς ἐκπιέζουσι τὸν κλυσμόν. Ἐκ τῶν Ῥούφου· περὶ βαλάνων. ^[5]

8 39 1 Ἀκόλουθον δὲ τούτοις καὶ περὶ βαλάνων εἰπεῖν· καὶ γὰρ αὐτοῖς χρώμεθα πολλάκις σκυβάλων χάριν ἐκκρίσεως, καὶ μάλιστα ἐπὶ τῶν μὴ ὑπομενόντων τὸν κλυσμόν καὶ ἐπὶ παιδίων καὶ γυναικῶν, καὶ ἔσθ' ὅτε καὶ ἐπὶ τῶν ἀνατρεπομένων στόμαχον ἢ κεφαλὴν σφηνουμένων, ἢ ἐφ' ὧν τὰ μέρη εὐερέθιστα κλυσμοῖς, <ἢ> ἐφ' ὧν ἐγκατέχεται τὸ ἐνεθὲν ὑπομνήσεως χάριν καὶ ἐρεθισμοῦ τῆς ἐκκρίσεως· πολλάκις δὲ καὶ καθάρσεως ἕνεκα καὶ μεταγωγῆς ἐπὶ πυρετῶν τινῶν ὀξέων καὶ χρονίων καὶ συνάγχης καὶ τῶν ἄλλων πνιγμῶν, ἔτι δὲ κεφαλαλιγῶν, ὀφθαλμιῶν, εἰλίγγων συνεχῶς ἐμπιπτόντων καὶ σκοτωμάτων ἐπιχρώμεθα αὐτοῖς καὶ ἐπὶ λειψάνων ἐμπνευματώσεως καὶ παραλύσεως. ^[5]

8 39 3 ἄθετοι δὲ πρὸς τὸ βοήθημα γυναικες μὲν, ἀρχομένων ἐπιφαίνεσθαι τῶν καταμηνίων, καὶ αἷς ἡδὴ τρίμηνα κατὰ γαστρός ἐστιν (φθειροῦσι γὰρ τοῖς ἀναδάκνουσιν ἰσχυρῶς βαλάνοις), καὶ οἱ ἀναδακνόμενοι ἰσχυρῶς βαλάνου προστεθέντος καὶ ὑπομνήσεις ἔχοντες πρὸς τεινεσμόν, καὶ οἷς δὲ προπιπτουσαι αἰμορροῖδες ὑπάρχουσιν ἢ οὐλαὶ ἀξιόλογοι, καὶ ἐπωδύνων ἐν πυρετοῖς ὑποχονδρίων, καὶ οἷς ὑποπτος καταφορά ἐστιν. ^[5]

8 39 4 πλάσσεται δὲ βαλάνια ἐξ ἀλὸς ὀπτοῦ καὶ μέλιτος, αὐτὸ τε καθ' ἑαυτὸ μέλι ἐψηθὲν ὥς συστήναι.

8 39 5 παραπέλεκται δ' αὐτῷ καὶ ἀψίνθιον, καὶ τὸ τοιοῦτο δ' εὐχρηστεῖ ἐπ' ἀνατροπῇ στομάχου καὶ ἐλμίνθων.

8 39 6 καὶ ὕσσωπον καὶ τραγορίγανος καὶ θύμος τῷ ἀπέφθω μέλιτι μίγνυται.

8 39 7 πλάσσεται δὲ καὶ ἐκ ῥητίνης τερμινθίνης καὶ νίτρου, καί ποτε καὶ κόκκου Κνιδίου συμμέτρου, καὶ ἔστιν ἐπὶ τῶν εὐτονωτέρων στομάχων τὰ τοιαῦτα ἀρμόζοντα· δήξεις τε γὰρ σφοδραὶ ἐγείρονται διὸ προχριστέον τὰ μέρη ἐλαίῳ συμμέτρῳ. ἔστι δ' ὅτε πύρεθρον ὀλίγον ἢ πέπερι ἢ σίνηπι τῇ ῥητίνῃ παραπλέκεται, καὶ τὸ τοιοῦτον ἀρμόζει παραλυτικοῖς καὶ ταῖς ἀπὸ ψύξεως ἐμπνευματώσεσιν.

8 39 9 κενταύριον δὲ παραπλέκεται πίσση καὶ κηρωτῇ, καὶ ἔστιν ἐνδοτικὸν χρησίμως καὶ τὸ τοιοῦτον παραλαμβανόμενον ἐν παρέσεσιν αἰδοίου.

8 39 10 ἐπὶ δὲ τῶν νηπίων καὶ χόνδρος ἀλὸς καθ' ἑαυτὸν ἐντίθεται ἐλαιωθεῖς, καὶ μέτρον πυρῇνι ὅμοιον, καὶ ἀγλιθάριον περιλελεπισμένον· καὶ τρίψας δ' ἂν τις ταῦτα καὶ ἀναλαβὼν χρησάσθω ὁμοίως.

8 39 11 ἄσφατος δὲ καὶ ῥητίνη μετ' ὀλίγου πάνακος καὶ ὕσσωπου ἀναπλασσόμενα ἀρμόζει τοῖς πάχῃ συλλέγουσι καὶ τοῖς ὑποψύχροις τὰ μέρη καὶ τοῖς ἀσκαρίδας γεννῶσι καὶ ταῖς τοῦ καυλοῦ παρέσεσι καὶ ὑστέρας πείσεσι καὶ ἐποχαῖς καταμηνίων καὶ σκληρίαις καὶ χρονίαις ψύξεσιν.

8 39 12 ἀναπλάσσεται καὶ σῦκον μετὰ νίτρου καὶ ἀσταφῖς χωρὶς προσλαβοῦσα νίτρον καὶ κύμινον.

- 8 39 13 τούτων δ' αὐτῶν ἃ μὲν πυρῇνι ὅμοια πλάσσεται, ἃ δὲ κολλυρίοις, καὶ ἃ μὲν αὐτὰ καθ' ἑαυτὰ ἐντίθεται, ἃ δ' ἐρίῳ λεπτῷ περιειληθέντα προστίθεται, προέχοντος τοῦ ἐρίου, ὡς ῥάδιον εἶναι τὸν ἐξεγκυσμόν, καὶ μάλιστα ἐπὶ τῶν δριμέων καὶ ἀναδακνόντων εὐκόλως τὸν δακτύλιον. Διάχριστα. ^[5]
- 8 40 1 Τοῖς διαχρίστοις χρώμεθα ἐπὶ τῶν ἐπεσφιγμένων ἄγαν καὶ ἐπὶ τῶν τρυφερώτερα τὰ μέρη ἔχόντων καὶ ἀσθενέστερα· ἔλκει δ' εὐτονώτερον [ἐστίν].
- 8 40 2 ἔστι δὲ τῶν διὰ πείρας ἠκόντων τὰ τοιαῦτα· κυκλαμίνου χυλὸς ὕδατι ἢ ὕδρομέλιτι ἀνεθείς, χολὴ ταυρεία, ἐλατήριον, κόκκος Κνίδιος, σταφίς ἀγρία τριβέντα καὶ λειωθέντα μέλιτι, κολοκυνθίδος ἀφέψημα ἐν μελικράτῳ ἠψημένης, προσμιγνυμένης χολῆς ταύρου. ἐπὶ πάντων δὲ τῶν δριμυτέρων προπυριᾶν τὰ μέρη καὶ προαλείφειν ἐλαίῳ, καὶ μετὰ τοῦτο ἐγκαθίζειν εἰς τήλεως ἀφέψημα <ἦ> μαλάχης, ἐντεινομένους ἅμα καὶ ἐξωθοῦντας τὴν ἔδραν.
- 8 40 4 πυρώσεως δ' ὑπερβαλλούσης, ἀνδράχνης χυλῷ χρηστέον καὶ ὡοῦ διαχρίσει καὶ λεκίθοις ὧων ἐφθαῖς καὶ κηρωταῖς διὰ μυρσίνου γεγонуῖαις· καὶ μελίλωτον καταπλαστέον ἐναφηψημένον μελικράτῳ.
- 8 40 5 ἐπὶ πάντων δὲ τῶν βαλανίων τοῖς μὲν δραστικωτέροις ἐπὶ τῶν χρονίων χρηστέον καὶ ἐπ' ἐνίων εὐεκτῶν, μὴ παρόντων πυρετῶν στραγῶν, τοῖς δ' ἀπλουστέροις ἐπὶ τῶν τρυφερωτέρων καὶ ἐπ' ὀξέων πυρετῶν σκυβάλων χάριν κομιδῆς. καιρὸς δὲ τούτων ὅμοιος τῷ ἐπὶ κλυσμῶν παραδεδομένῳ.
- 8 40 6,7 καὶ τοσαῦται μὲν αἱ περὶ κλυσμῶν καὶ βαλάνων παραδόσεις.
- 8 41 t Ἐκ τῶν Διοκλέους λυτικά γαστρούς. Λινόζωστις καὶ ἄμπελις καὶ αὐτὰ καθ' αὐτὰ καὶ μετὰ τευτλίων καὶ μετὰ κράμβης ἐψώμενα καὶ ἐσθιόμενα μετὰ τῶν σιτίων καὶ μετ' ἀλεύρου ῥοφούμενα ποιεῖ διαχώρησιν ἱκανήν.
- 8 41 2 ποιεῖται δὲ καὶ ἡ κνήκος πολλοὺς τρόπους· καὶ γὰρ ἀποχυλισθείσης πινόμενος ὁ χυλὸς εἴωθε πρὸ δεῖπνου μέλιτι <ἦ> οἴνῳ γλυκεῖ κραθεὶς ὑπάγειν, καὶ ῥοφήματος ἐν αὐτῷ καὶ μάξης τούτῳ φυραθείσης καὶ τῶν ὄψων ἐψηθέντων ἐν τούτῳ.
- 8 41 3 χρῶτο δ' ἂν τις αὐτῇ καὶ φρύξας, ἔπειτα μετρίως κόψας καὶ διασεύσας καὶ πάλιν κόψας μετὰ μέλιτος καὶ ποιήσας οἶον κηρὸν μὴ λίαν σκληρὸν ἀπὸ τούτων λαμβάνων πρὸ τοῦ δειπνεῖν ὅσον ἰσχάδα μετρίαν ἢ μικρῷ μείζον ἢ ἔλαττον, ὡς ἂν χρωμένῳ φαίνεται συμφέρειν.
- 8 41 4 γίνοιτο δ' ἂν ἰσχυρότερον, εἰ ὠμῆς ἐρειχθείσης τῆς κνήκου καὶ τῶν ἐντὸς ἐξαιρεθέντων καὶ τριφθέντων καὶ μέλιτι συμπλασθέντων λαμβάνοιμεν ὡσαύτως, ἔλαττον δὲ τῆς πεφρυγμένης.
- 8 41 5 οὐδενὸς ἦττον ἀλύπως λύει τὴν κοιλίαν καὶ ὁ ῥοῦς ὁ ἐκ τῶν συκαμίνων μετὰ μελικράτου πινόμενος, ἔτι δὲ καὶ τοῖς ὄψοις περιπλαττόμενος.
- 8 41 6 τῶνδε τῶν συνήθων κρατεῖ πάντων ἡ τερμινθίνη ῥητίνη· δεῖ δ' αὐτήν, ὡς ἔχει, μικρῷ μείζον ἢ κύαμον Αἰγύπτιον μετὰ δεῖπνον <λαβεῖν> ἢ εἰς τὸ ποτήριον ἐμβάλλοντα τὴν ἴσην, μέλι μίξαντα μὴ ἔλασσον ἢ τριπλάσιον, διαχεῖν ὕδατος θερμοῦ δυοὶ κύαθοις καὶ πιεῖν ἔωθεν. Ἐκ τῶν Διεύχους ὅσα ἐλαφρῶς κάτω καθαίρει. ^[5]
- 8 42 1 Θάλασσα ἐψηθεῖσα καὶ ἐξαιθριασθεῖσα· πίνειν δὲ τὰς μὲν πρώτας ποιοῦντας πρὸς ἴσον ὕδωρ, γλυκύτατον δέ.
- 8 42 2 ἤδη ὑπάγει δύο μέρη τοῦ ὕδατος καὶ ἐν θαλάσσης, ἕως ἂν ἱκανῶς δοκῇ ἔχειν ἢ καθαρίσις.
- 8 42 3 ποιοῦσι δέ τι καὶ τοιοῦτον· τὴν κράμβην τὴν λεῖαν κόψαντες ἀποθλίβουσι καὶ κνήκον κόψαντες καὶ παραχέαντες ἐν κεραμείῳ ἀγγεῖῳ τιθέασιν εἰς τὸν ἥλιον, εἴθ', ὅταν πάχος σχῇ, ἀποτίθενται.
- 8 42 4

- τοῦτο ὅσον < δύο διδοῦσι μετὰ μελικράτου νήσται, καὶ ἐλαφρῶς καθαίρει κάτω.
- 8 42 5 καθαίρει δὲ καὶ τῶν φακῶν ἀφέψημα μεθ' ἄλως μετρίου καὶ τῆς ἡμέρου ἀσταφίδος τὸ ἀφέψημα ἐξαιθριασθέν.
- 8 42 6 ποιεῖται δέ τι καὶ τοιοῦτον· ἄλως ὀξύβαφον καὶ μέλιτος ἴσον καὶ ὄξους κοτύλας δύο· τεθέντα ἐξαιθριάζεται, εἴτα μεθ' ὕδατος κιννάμενα δίδονται.
- 8 42 7 εὐλυτωτέραν δὲ ποιεῖ τὴν κοιλίαν σκόρδα ἐφθὰ ἐν μελικράτῳ καὶ ῥητίνη μετὰ νίτρου ἀνειλημμένη καὶ διδομένη πρὸ τοῦ δεῖπνου, καὶ τὰ τεύτλια καὶ τὰ κρόμμυα τὰ Πύτνια ἐφθὰ ἐν μελικράτῳ καὶ τὰ καταπότια τὰ ἐκ τοῦ νίτρου καὶ πεπέρεως καὶ ῥητίνης καὶ ἡ κράμβη, ἐάν τις ἐσθίῃ μετὰ νίτρου ἐφθῇ καὶ τοῦ χυλοῦ ῥοφᾷ, ἢ καὶ [τὰ] τῆς ἀκτῆς τὰ φύλλα μετὰ τευτλίου ἐψώμενα. Ἐκ τῶν Λύκου· ὑπήλατα. ^[5]
- 8 43 1 Στύρακος, σκαμμωνίας ἐκατέρων ἴσα· ἡ δὲ ποίησις ἦδε τούτων ἐστίν· κόπτεται ἐν ὄλμῳ μάλα ἰσχυρῶς στύραξ ὥς μαλάττεσθαι δύνασθαι, καὶ ἐπιβάλλεται ἡ σκαμμωνία, καὶ σφαιρία γίνεται ἡλίκα κυάμου. Ἔτερον.
- 8 43 2 Σκαμμωνία μεθ' ἁλῶν ὅτι λευκοτάτων λειοῦται ἐφ' ἱκανόν, ἔπειτα ἐψεῖται ἐν πυξίδι μολυβδῆ· τρόπος δὲ τῆς ἐψήσεως ὅδε· πυξίς μολυβδῆ ἐστι διπλῆ· τὸ δ' ἐπίθεμα αὐτῆς ἡ τρήμα ἢ αὐλὸν ἔχειν ὀφείλει· ἐνταῦθα ἡ μετὰ τῶν ἁλῶν λελειωμένη βάλλεται σκαμμωνία, καὶ ἐγκαθίσταται τὸ ἀγγεῖον τοῦτο λοπάδι ἐρεγμοῦ πλήρει. ^[5]
- 8 43 3 ἐψεῖται δ' ὁ ἐρεγμὸς ἔχων τὴν μολυβδῆν πυξίδα, ὀξυκράτου ἐπιχυθέντος καὶ οὐχ ὕδατος, ὃ τε ἐρεγμὸς ἐψεῖται, καὶ ἡ σκαμμωνία ἱκανῶς ἐψήσεως ἔχει.
- 8 43 4 ἐπειδὴν τοῦτο γένηται, ἀποψύξει τῇ πυξίδι τὸ φάρμακον χρή καὶ αὔθις λειοῦν, ἢ αὐτὸ ἀφ' ἑαυτοῦ, ἢ πεπέρεως λευκοῦ μίξαντα τοσοῦτον, ὅποσον ἡδύνει τὸ φάρμακον ἱκανῶς.
- 8 43 5 οὕτως εἰ μεταχειρίσαιο τὴν σκαμμωνίαν, οὔτε τῷ στόματι οὔτε τῷ στομάχῳ ἀηδὴς γίνεται καὶ καθαίρει οὐδὲν μεῖον. Ἐκ τῶν Γαληνοῦ· ἡ πικρά.
- 8 44 1 Ἀλόης < ρ , κινναμώμου, νάρδου στάχυος, ξυλοβαλσάμου, μαστίχης, ἀσάρου, κρόκου ἀνὰ < ζ · ἐγὼ δ' ἀλόης μὲν < ς , κρόκου δὲ καὶ ε βαλῶν οὕτως αὐτῷ χρώμαι.
- 8 44 2 γινώσκειν δὲ προσῆκεν εἰς μὲν τὴν ὑπαγωγὴν τῆς γαστρὸς ἐπιτηδαιοτέραν εἶναι τὴν ἄπλυτον ἀλόην, ἀποτίθεσθαι δὲ πολὺ τοῦ φαρμακώδους τὴν πεπλυμένην, ἣν καὶ μᾶλλον < ἄν > τις θαρσύνειε δοῦναι τοῖς πυρέττουσιν οὐ σφοδρῶς, ἀλλὰ πάνυ βληχρῶς.
- 8 44 3 ἔνιοι δὲ καὶ τὸ διὰ τῆς ἀπλύτου πολλοῖς τῶν οὕτως πυρεττόντων διδόντες, εἴτα μηδὲν σαφὲς βλάβαντες, ἐπ' ἄλλων μεγίστης ἐπειράθησαν βλάβης· ἐναντιωτάτη γὰρ ἐστὶν ἀλόη, κἂν πλυθῇ, τοῖς ἄνευ μοχθηρῶν ὑγρῶν κατὰ δυσκρασίαν τὴν θερμὴν καὶ ξηρὰν ἐνοχλουμένοις· ἐγγὺς δὲ τι τούτων καὶ οἱ κατὰ τὴν ξηρὰν δυσκρασίαν, εἰ καὶ μετὰ ψυχρότητος εἴη, τὴν βλάβην ἰσχοῦσι, καὶ ὅλως ὅσοι κατὰ ποιότητος μόνως ἐβλάβησάν τι μόριον· αἱ γὰρ ἐπὶ χυμοῖς δυσκρασίαι τῶν κενούντων αὐτοὺς δέονται φαρμάκων, αἱ δ' ἄνευ τούτων εἰς μαρασμὸν ἀφικνοῦνται πάντως ἐπὶ τῷ διὰ τῆς ἀλόης φαρμάκῳ. ^[5]
- 8 44 4 ἔνθα τοίνυν ὑγρότης μοχθηρὰ διαβρέχει τοὺς χιτῶνας τῆς γαστρὸς, ὥς καὶ ναυτιῶδες σύμπτωμα παρακολουθεῖν μᾶλλον < ἦ > ἦττον, ἢ διὰ τῆς ἀλόης πικρὰ χρήσιμος, ἐκκαθαίρουσα τὴν ὑγρότητα· ἔχει μὲν γὰρ ἡ ἀλόη καθαρτικὴν δύναμιν, οὐ μὴν ἰσχυράν, ἀλλ' ὥστε τὰ μὲν κατὰ τὴν κοιλίαν, ὧν ψαύει, δύνασθαι καθαίρειν, κἂν πλείων ποτὲ δοθῇ, μέχρι τῶν κατὰ τὸ ἥπαρ ἀναβαίνειν χωρίων· οὐ μὴν ὅλου τοῦ σώματος ἐστὶ καθαρτικὸν τὸ φάρμακον. ^[5]
- 8 44 5 χολωδῶν δ' ἐν τῇ γαστρὶ διαθέσεων ἄριστόν ἐστι φάρμακον, ὥς ἡμέρα μιᾷ πολλάκις ἐπὶ πολλῶν ἰᾶσθαι στομαχικῶς ἐνοχλεῖσθαι πεπιστευμένους πολλούς.

- 8 44 6 ἐπὶ δὲ τῶν βραδυπεπτούντων οὐχ ἀπάντων ἀρμόσει διδόναι τὴν πικράν, ἀλλ' ἐπ' ἐκείνων
μόνων ἐφ' ὧν ἐπὶ χυμοῖς μοχθηροῖς γίνεται τοῦτο, καὶ μᾶλλον ὅταν ὥσι λεπτοὶ καὶ χολώδεις·
ποιήσῃ δ' ἄν τινα ῥαστώνην καὶ τοῖς ἄνευ χυμῶν τὴν ὑγρὰν δυσκрасίαν ἔχουσιν ἐπὶ
τοσοῦτον διαβεβρωκυῖαν τὸ πεπονθὸς μέρος, ὡς ἐκλύεσθαι τε καὶ χαλᾶσθαι παραπλησίως τοῖς
συνδετικοῖς νεύροις ἐπὶ τῶν κεχαλασμένων ἄρθρων· ἐπὶ μέντοι τῶν χολὴν ἔχόντων ἐν τῇ
κοιλίᾳ, καὶ μᾶλλον εἰ ἐν αὐτοῖς τοῖς χιτῶσι διὰ βάρχους περιέχεται, κάλλιον φάρμακον οὐκ ἂν
εὔροις. ^[5]
- 8 44 7 πρὸς δὲ τοὺς φλεγμονήν τινα ἔχοντας οὐχ ἀπλῶς δοτέον ἐν παντὶ καιρῷ τῆς φλεγμονῆς, ἀλλ'
ὅταν πεφθῇ τε καὶ παρακμάσῃ· πέποντα γὰρ καθαίρειν ἀξιοῖ καλῶς Ἱπποκράτης.
- 8 44 8 ὀρθῶς δέ τις τὸ φάρμακον τοῦτο τοῖς μὲν βραδυπεπτοῦσι καὶ τοῖς χολὴν ἐμοῦσιν ἢ ἄλλως πως
ῥευματιζομένοις τὸν στόμαχον ἐπιπάττων ὕδατος κυάθοις τέτταρσι δίδωσι, τὴν ἐκ τοῦ μέλιτος
ἀνατροπὴν προσγινομένην τῷ στομάχῳ δεδιώς.
- 8 44 9 πρὸς δὲ τὰς παρακμὰς τῶν ἔνδον φλεγμονῶν μεθ' ὕδρομέλιτος ὀρθῶς ἂν δοθεῖη, καθάπερ καὶ
κινεῖν οὔρα προαιρουμένοις ἢ ἔμμηνα κινεῖν.
- 8 44 10 δίδωμι δὲ τοῦ φαρμάκου πολλάκις καὶ τοῖς πάσχουσι τὰ τῶν ὑποχεομένων συμπτώματα διὰ
πάθος στομάχου καὶ τοῖς ἐπεχομένοις γαστέρα καὶ γυναιξίν, ὡς ἔφην, μὴ καθαιρομέναις
καλῶς, ἐφ' ὧν ἐνεργεῖ κάλλιον, ὅταν ἀλόης μὲν < π , κρόκου < δὲ > < ς λάβῃ.
- 8 44 11 καὶ κάλλιον καρπησίου λαβεῖν ἀντὶ ἀσάρχου· συνέθηκα δὲ πού αὐτὸ καὶ ἀμφοῖν ἐμβαλόν.
- 8 44 12 ἔστι δ' ἡ τελεία δόσις τοῦ φαρμάκου < α μεθ' ὕδατος κ ο γ . Καθαρτικὸν διὰ κυδωνίου.
- 8 44 13 Γλύφοντες τὰ περὶ τὸ σπέρμα, κενωθέν ἀποπληροῦντες σκαμμωνίας, κάπειτα περιπλάττοντες
στατὶ καὶ ὀπτῶντες, ἔπειτα διδόντες φαγεῖν ὑπάγομεν τὴν γαστέρα ἄνευ τοῦ τὸν στόμαχον
ἀνατρέπειν. Τὰ διὰ τῆς ἀλόης καταπότια.
- 8 44 14 Κολοκυνθίδος μέρος ἓν, ἀλόης καὶ σκαμμωνίας ἑκατέρων δύο, ἀψινθίου χυλοῦ μέρος ἓν.
Φιλουμένον· καθαρτήριον πρὸς τοὺς χρονίως ῥευματιζομένους ὀφθαλμούς.
- 8 45 1 Πρασίου, ἀγαρικοῦ, χαμαῖδρους, κολοκυνθίδος ἐντεριώνης, στοιχάδος ἀνὰ ὀλκάς ι ,
ὀποπάνακος, σαγαπηνοῦ, πετροσελίνου, ἀριστολοχίας στρογγύλης, πεπέρεως λευκοῦ ἀνὰ
πέντε, κινναμώμου, ναρδοστάχους, σμύρνης, πολίου, κρόκου ἀνὰ τέσσαρας.
- 8 45 2 τὰ ξηρὰ πάντα ὁμοῦ κόπτειν δεῖ καὶ σήθειν, τὸν δ' ὀποπάνακα καὶ τὸ σαγαπηνὸν καὶ τὴν
σμύρνην τεθλασμένα ἀποβρέχειν ἐν τῇ θυίᾳ μέλιτι, εἴτα λεαινομένοις ἐπιμιγνύειν τὰ ξηρὰ
τρίβοντας, καὶ οὕτως εἰς ὑελοῦν ἀγγεῖον ἀναλαμβάνειν, κἂν λείπῃ, τοῦ μέλιτος προσεπιχεῖν.
- 8 45 3 ἔστι δὲ τὸ φάρμακον τοῦτο θαυμαστὸν ἰδίως τοῖς περὶ κεφαλὴν χρονίοις πάθεσι
συμπεφωνηκός, ὅθεν καὶ τῇ περὶ ὀφθαλμούς διαθέσει καταλληλότερον ὃν πεπεύραται· λύει μὲν
γὰρ τὴν κοιλίαν συμμέτρως.
- 8 45 4 εἰ δ' ἐπὶ τῆς χρήσεως προσλάβοι ὀβολοὺς τέσσαρας σκαμμωνίας ἢ καὶ ς , ἐνεργέστερον
καθαίρει.
- 8 45 5 κατασπᾶ δὲ τὰ ἀπὸ κεφαλῆς πάντα καὶ σχεδὸν ὅ τι περισσὸν καὶ τῆς κατὰ φύσιν τοῦ σώματος
ἕξεως ἀλλότριον, τοῦτο διακρίνον εἰς τὸ ἐκτὸς ἀποδίδωσιν, ὥστε νεαρώτερα ἀπ' αὐτοῦ τὰ
σώματα τάς τε συστάσεις καὶ τὰς ἐνεργείας ἐν οὐ πολλῷ μετὰ τὴν κάθαρσιν χρόνῳ κτᾶσθαι.
- 8 45 6 ἔστι δ' ἡ τελεία πόσις αὐτοῦ < β μετὰ μελικράτου κυάθων ε , ἐκ περισσοῦ τῆς σκαμμωνίας
προσπλεκομένης.
- 8 45 7 τισὶ μὲν οὖν καὶ μόνον ἤρκεσε τοῦτο τὸ φάρμακον καὶ διὰ μιᾶς πόσεως τὴν ἐξ ἀρχῆς τῶν
μορίων ὑγείαν ἀποδοῦναι, οὐ τῇ καθάρσει ψιλῇ, σχεδὸν δὲ δοξαστῶ τῆς ἀναδόσεως λόγῳ τὴν
φυσικὴν εὐαρέστησιν ὑπεργασάμενον, ἐνίοις δὲ διὰ δευτέρας καὶ τρίτης πόσεως· ἐπὶ δὲ τῶν

λοιπῶν προετοιμάζεται μετ' ὠφελίμου δέξασθαι τὴν ἀπὸ τῶν μετασυγκριτικῶν βοήθειαν.

Ἀρχιγένους· καθαρτήρια ἐπὶ πυρεττόντων. ^[5]

8 46 1 Ἐπὶ τῶν εὐτρόπων πυρετῶν, τουτέστιν ἐφ' ὧν ἰσχὺς μὲν ὑπόκειται, χρόνου δ' ἔνδεια, ἀφαίρεσιν ἀθρόαν ποιητέον χάριν τοῦ διακόψαι τὴν συνέχειαν· φλεβοτομία μὲν οὖν ἐπὶ τε τῶν ἰσοκρατῶν χρηστέον ἐπὶ τε τῶν θερμότερων μᾶλλον ἢ περ ὑγροτέρων· εἴ που δὲ τὸ ὑγρὸν ἐπικρατέστερον ἦ, χρησιμωτέρα ἢ διὰ καθάρσεώς ἐστι τῆς ὕλης ἐλάττωσις. ^[5]

8 46 2 κὰν δέῃ, καθαρὰ οὐκ εὐθὺς σκαμμωνία, οὐδὲ τῶν βιαιότερων τι, ἀλλ' ἡπιώτερα παραληφθήσεται, πρῶτον μὲν ἐπιθέματα καὶ καταχρίσματα ἄγαν ἐκ τῆς βιαίου ὕλης, ἢ τῷ κατὰ διάδοσιν ἐνεργεῖν ἀμαυρὰ γίνεται.

8 46 3 εἰώθα δ' ἐγὼ χρῆσθαι καὶ καταπλάσματι ἐπὶ διαστήματι ἡμέρας, καθ' ὑποχονδρίου πλατὺ ἕως ὀμφαλοῦ ἐπιρρίπτων αὐτό, ὅτε δὲ καὶ καθ' ὅλης τῆς γαστροῦ, αἰρίνου ἀλεύρου μέρη τρία πρὸς ἓν τοῦ κνεώρου μινγὺς, ἐν μέλιτι καθεψῶν ἢ καταχρίων, τιθυμάλλου ὀπὸν καὶ κυκλαμίνου χυλὸν ἴσον ἐλατηρίου ἡμίσει μινγὺς καὶ ἀνιείς αὐτὰ ὑγρῷ τῷ χυλῷ τῆς κυκλαμίνου σὺν ὀλίγῳ μέλιτι, ὥς μὴ ἄγαν καταξηραινόμενα θρύπτηται. ^[5]

8 46 4 καὶ συνεργῶ βαλάνιον προσθεῖς ἐκ τῆς κυκλαμίνου γεγλυμμένον καὶ ἀποβεβρεγμένον εἰς ἄλμην ἐντιθεῖς ἢ ἄλλο τι τῶν ὁμοίων.

8 46 5 ἔπειτα καὶ τῶν λαμβανομένων ἤρκεσέ μοι λινοζώστεως χυλὸς ὅσον εἰς πλῆθος τριῶν κοτυλῶν, ἐμπεπασμένους ἄλας ἔχων, ἢ ὁρὸς ὁμοίως.

8 46 6 ἀλυπότατον δὲ καὶ πάσῃ ἡλικίᾳ ἀρμόττον ἐστίν· πολυποδίου μέρη δύο, κνεώρου, καὶ ἀλός, νίτρου ἀνὰ μέρος ἓν, κνήκου μέρος ἓν.

8 46 7,8 δίδοται πρὸς δύναμιν τελείοις δραχμαὶ γ . φυράται δὲ μέλιτι εἰς κόπτης τρόπον ἢ ἐμπάσσεται εἰς ὑδρόμελι.

8 46 9 καὶ αὐτὸ δὲ καθ' ἑαυτὸ κνήκος ἐν τῷ ἴσῳ πλήθει ἢ πλεῖστον ὀλκαὶ δ ἱκανῶς κινεῖ. καταλληλότατον δὲ τοῖς εἰρημένοις ἐστὶ πυρετοῖς καὶ τοῦτο καὶ τὸ εἰρημένον κοπτάριον· κλυσμὸς δὲ καὶ ἡ λινόζωστις μὲν, καὶ [ἡ] κολοκυνθίδος δ' ἀφέψημα χρήσιμόν ἐστι, εἰ μὴ μόνον τὰ σκύβαλα, ἀλλὰ καὶ τῶν ἀνωτέρω τι κομίζεσθαι δοκιμάζοιμεν.

8 46 11 ὥσπερ οὖν ἐπὶ τῶν τοιούτων πυρετῶν καὶ ταῦτα μὲν ἐν ἀσιτίας τρόπῳ, ὑποδεξαμένης τροφῆς τὴν παντελῆ κάθαρσιν, προσάγεται, ἐν τρόπῳ δὲ καὶ τροφῆς ἐγὼ τὸν διὰ τῆς κολοκυνθίδος πολτὸν δίδωμι σφαίρας κδ , ἐχούσας μέγεθος Ποντικοῦ καρύου, ἃς καταπινέτω ὁ θεραπευόμενος ἀμασήτους, εἴτα διακλυσάμενος τὸ στόμα καὶ καταρροφῆσας ὕδατος καθαροῦ κυάθους τρεῖς ἡσυχάζετω, τὴν κάθαρσιν ἀποδεχόμενος. ^[5]

8 46 12 χρηστὸν καθαρτικόν ἐστι καὶ πυρετῷ οὐ βαρὺ· ἄγει δ' ὑδατώδεις χολὰς καὶ παχείας ὕστερον. πολλοὺς οἶδα ἰαθέντας μετὰ τοῦτο· τοὺς δ' ἐπ' ὀλίγον ἐπισημανθέντας λουτρὸν ἐξιάσατο.

8 46 14 οἷς δ' ἐδέησε καὶ δεύτερον τοιαύτης δόσεως, ἢ ἀπὸ τοῦ αὐτοῦ κράματος τὰ σφαιρία δίδοται.

8 46 15 καὶ τῆς δευτέρας κενώσεως καιρὸς ἀκμὴ τῶν εὐτρόπων πυρετῶν, ὅπου κόποι, κεφαλῆς ἀλγηδόνες, βάρη, ἀτονίαι, πυρώδεις ἐν ἰσχύοις διαθέσεις καὶ κάματος. ἄριστόν ἐστι τὸ φάρμακον· σκευάζεται δ' οὕτως· λαμβάνονται κολοκυνθίδες β , καὶ ἐκγλυφείσαις αὐταῖς ἐγχεῖται ἔλαιον, οὗ διανυκτερεύσαντος, εἴτα ἀποχυθέντος εἰς χύτραν ἐγκεκαινισμένην, ὕδωρ ἴσον ἐμβάλλεται, καὶ θλασθεῖσαι ἐνεψῶνται <αἱ> κολοκυνθίδες, εἴτα ἐκβάλλονται ἐκθλιβεῖσαι, καὶ μεταχεῖται εἰς ἑτέραν χύτραν ὁ χυλός, εἴτα ἀπὸ σιλίγνεως καθαρᾶς ἐκβληθεῖς ἐψεῖται πολτός, κάπειδ' ἀν καλῶς ἔχη, μέλανος ἐλλεβόρου καὶ σκαμμωνίας κούφης ἡμιόλκιον, εἰ ἐπιεικὲς βούλοιον, ὀλκὴ δέ, ὅταν εὐτονον, ἐμπάσσεται, καὶ συντορυνηθέντος σφαίραι γίνονται. ^[5]

- 8 47 ^τ Ἐκ τῶν Ῥούφου· ἱερὰ ἢ διὰ τῆς σικυωνίας· ἐκ τοῦ λόγου τοῦ Περί τῶν κατ' ἄρθρα νοσημάτων. Αὕτη τὴν μὲν ἀρχὴν εὐρέθη πρὸς τὰ πλευριτικά, ὕστερον δὲ καὶ πρὸς ἄλλα ἐφάνη πάνυ χρήσιμος· λύει δ' οὐκ εἰς μακρὰν τοὺς πόνους καὶ τῷ μὴ ἄγαν ὀξέως καθαίρειν.
- 8 47 ² διδόναι δ' ἐν μελικράτῳ δεῖ ἢ ὀξυμέλιτι, ἐμβάλλειν δ' εἰς πτισάνης χυλὸν διηθημένον καὶ μέλι, εἰ ἀσθενεῖς τύχοιεν ὄντες.
- 8 47 ³ μέτρον δὲ τοῦ φαρμάκου τὸ μὲν πλεῖστον < γ , τὸ δ' ἐλάχιστον α , οἷς ἂν ἐλάσσονος δοκῇ δεῖν κενώσεως.
- 8 47 ⁴ ποιεῖ δὲ καὶ ἐπὶ τῶν ἀρθριτικῶν, καὶ πολλάκις αὐτοῦ διδόναι χρή καὶ που θαρρεῖν αὐτῷ, ὥς ἀεὶ τὸ δέον παρεχομένῳ.
- 8 47 ⁵ καθαίρει δ' οὔτε ὀξέως οὔτε ἀθρόως οὔτε ἐτέρωθεν μᾶλλον ἢ ἀπὸ τῆς νόσου.
- 8 47 ⁶ πλήθος δ' ἐπὶ τούτων ἀρκεῖ < δ ἐν μελικράτῳ < ἦ> ὕδατι· ἁλῶν δὲ μίσγειν· εὐπορώτερον γὰρ οὕτως γίνεται.
- 8 47 ⁷ ἢ δὲ σύνθεσις αὐτοῦ τοιάδε ἐστίν· τῆς σικυωνίας τοῦ ἐντὸς < β , ἀγαρικοῦ, χαμαίδρυος ἀνὰ < ι , πάνακος δ' ὁποῦ καὶ σαγαπηνοῦ ἐκατέρου ἀνὰ < η , πετροσελίνου καὶ ἀριστολοχίας στρογγύλης καὶ πεπέρεως λευκοῦ ἐκάστου < ε , κινναμώμου δὲ καὶ ναρδοστάχους καὶ σμύρνης καὶ κρόκου καὶ πολίου ἐκάστου ἀνὰ < δ , μέλιτος δὲ τοσοῦτον ὥστε φυραθῆναι πάντα. Ὑπὴλατον Ἰούστου, κατάγον εὖ τὸν ῥύπον ἐν τῇ γαστρὶ καὶ ἅμα τὸν τε θώρακα τὴν τε κεφαλὴν ἐλαφρῦνον. ^[5]
- 8 47 ⁸ Ἔχει δὲ κολοκυνθίδος Αἰγυπτίας τοῦ ἐντὸς < λβ , πράσιον καὶ χαμαίδρυν καὶ στοιχάδα ἕκαστον ἀνὰ < ιδ , γεντιανὴν δὲ καὶ ἀγαρικὸν ἐκάτερον ιβ , καὶ βδέλλιον καὶ ναρδόσταχυν καὶ κρόκον καὶ κιννάμωμον ἕκαστον η , κασίαν δὲ καὶ σχοίνου ἄνθος καὶ τὸ λευκὸν πέπερι καὶ τὸ μακρὸν καὶ σκίλλαν ὀπτὴν ζ καὶ τοῦ κενταυρίου τῆς ῥίζης δ· λεῖα πάντα καταμίγνυται διεθέντι τῷ βδελλίῳ ἀφεψήματι πάνακος καὶ μέλιτι κατέφθω· λαμβάνεται δ' αὐτοῦ μέγεθος κυάμου πρὸ τῶν σιτίων. Λυτικά γαστρός. ^[5]
- 8 47 ⁹ Ἐμβαμμα· ζιγγιβέρεως < β , πεπέρεως μακροῦ, σκαμμωνίας, ὁποῦ Κυρηναϊκοῦ ἀνὰ < α , ὄξους, γάρου ἀνὰ κ ο α· τρίψας καὶ ἐνώσας δίδου μετὰ θριδάκων ἕνα πρὸς τὸ λῦσαι τὴν κοιλίαν, δύο δὲ πρὸς τὸ καθᾶραι. Ἄλλο.
- 8 47 ¹⁰ Ζιγγιβέρεως, σκαμμωνίας ἀνὰ Ϝ α , ἀλὸς Ϝ δ , ὄξους, γάρου ἀνὰ κ ο α . Κοκκάρια ὑγιεινά, στομαχικά, γαστρὸς ὑπακτικά μάλιστα, περιγράφει δὲ καὶ τύπους.
- 8 47 ¹¹ Ἀλόης Ϝ β , ἀψινθίου χυλοῦ Ϝ γ , σκίλλης ἐγκαρδίου Ϝ α· τὴν σκίλλαν ἐμβαλὼν εἰς ζύμην καὶ ὀπτήσας ὥστε ἐψηθῆναι, τὴν σκίλλαν ἐξελὼν, ἐξινίσας στάθμισον, καὶ βαλὼν εἰς ὄλμον εὐτόνως κόψον, ἐπεμβάλλων τὸν χυλὸν τοῦ ἀψινθίου, καὶ τὴν ἀλόην λελειωμένην ὁμοῦ προσεμπάσας ἀναλάμβανε, μαλάξας ὥστε ἐνωθῆναι καὶ ποιήσας ζύμην ἀνελοῦ, καὶ ἀποθέμενος πλάσσε κοκκάρια ἐρεβίνθου τὸ μέγεθος, καὶ δίδου τοῖς ἀπὸ νόσου μακρᾶς δυσαναλήπτως ἔχουσιν, εἰ τυπικῶς νοσοῦσιν, ζ ἢ ια ἢ ιγ ἢ ιε ἐξῆς ἡμερῶν ε ἢ ζ ἢ θ· ἐὰν δὲ θέλης φλεγμαγωγὰ ποιῆσαι ἢ εὐτονώτερα, πρόσβαλλε τῇ ζύμῃ εὐφορβίου < α εἰς τὸ πᾶν. Καθαρτικὸν καλούμενον κοπτάριον. ^[10]
- 8 47 ¹² Σεμιδάλεως < α , κωνείου < δ , πεπέρεως < β , σκαμμωνίας < γ· ἀναλάμβανε μέλιτι Ἀττικῷ· ἢ τελεία δόσις < β· χρῶ καὶ ἐπ' ἱκτερικῶν. Πάστιλλος καθαίρων.
- 8 47 ¹³ Σκαμμωνίας < δ , εὐφορβίου < δ , πεπέρεως < δ , φύλλου < α , μέλιτος λίτρα μία· ἢ δόσις Ϝ α . Ἐλαῖαι καθαρτικά.
- 8 47 ¹⁴ Κόμμεως Ϝ α , φοινίκων πατητῶν ἄνευ τῶν ὀστῶν λίτρα α , μέλιτος λίτρα α , πεπέρεως Ϝ δ , κυμίνου < δ , ἀνήσου < δ , ὄξους χ ο α , ἐλαιῶν κολυμβάδων ἐξοστεϊσμένων λίτρα α· λείου τοὺς φοίνικας μετὰ τοῦ μέλιτος καὶ κόμμεως ἐν θυίᾳ μαγειρικῇ, τὸ δὲ κόμμι πρόβρεχε τῷ ὄξει, καὶ

- ὅταν καλῶς λειωθῇ, ἐπίβαλλε τὰ ἄλλα κεκομμένα καὶ συλλείου, καὶ τὸ ὄξος δ' ἐπιβάλλων ἔνου ζωμοῦ δίκην, ἀποβρέξας δὲ καὶ ἀπογλυκάνας τὰς ἐλαίας εἰς ὕδωρ γλυκύ, ἔμβαλλε ἐκπιέζων σφόδρα, καὶ δίδου ἔχοντα κοχλιάρια ε καὶ ἐλαίας γ · ὁ δὲ λαβὼν ἴνα ἢ εὐπεπτος καὶ τῇ προηγουμένη μὴ πολλὰ εἰληφώς, ἐγὼ προσέβαλον καὶ σκαμμωνίας < δ . Κοιλίας λυτικόν. ^[10]
- 8 47 15 Πεπέρεως Ϝ α , κυμίνου Ϝ α , ζιγγιβέρεως Ϝ α , πηγάνου φύλλων Ϝ δ , ἐπιθύμου < γ , πολυποδίου < γ , κνήκου Ϝ α , μέλιτος τὸ ἄρκοῦν. Ἄλλο κοπτάριον.
- 8 47 16 Κνήκου λευκοῦ λίτρα α πεφρυγμένου καὶ λελεπισμένου, μέλιτος κύαθοι γ , ἀνήσου < α , ἰσχάδων τῆς σαρκὸς ἀριθμόνλ · δώσεις δὲ πρὸ δειπνῶν διελὼν ὡς βασιλικοῦ καρύου μέγεθος β ἢ γ . Ἄλλο.
- 8 47 17 Σκαμμωνίας Ϝ α , ἀλόης < δ , εὐφορβίου < δ · ἀναλάμβανε ὕδατι ὀροβιαῖα· δίδου ζ ἢ θ ἢ ια ἢ ιγ ἢ ιε ἢ ιζ ἢ ιθ ἢ ικ α . Καθαρτικὸν ὑποκαθαῖρον κωλικόν.
- 8 47 18 Εὐφορβίου, [ἦ] ἴρεως, πετροσελίνου, κυπέρεως ἴσα. Τὸ συμβιωτάριον.
- 8 47 19 Σκαμμωνίας Ϝ β , πεπέρεως, ζιγγιβέρεως, ἀλῶν, πετροσελίνου ἀνά Ϝ δ . Καθαρτικὸν πρὸς τοὺς ἐλεφαντιῶντας.
- 8 47 20 Λαβὼν κολοκυνθίδα καλὴν ἔμβρεχε εἰς ἔλαιον νύκτα καὶ ἡμέραν, εἴτα ἀποχέας τὸ ἔλαιον ἔψει ἐν κυθριδίῳ καινῷ τὴν κολοκυνθίδα μεθ' ὕδατος, ἕως καταλειφθῇ κρασίδιον, καὶ πρόσβαλλε σεμιδάλεως ὅσον ἐξαρκεῖ ἀναλαβεῖν τὸ ὕδωρ, καὶ ὅταν ἐψηθῇ, μίγνυε ἐλλεβόρου μέλανος < α , σκαμμωνίας < α , καὶ ἀνακινήσας καρφίῳ ἀνήθου ἀνάπλασσε, ὥς ἐστι θερμόν, Ποντικοῦ < καρύου > μέγεθος καὶ δίδου καταπιεῖν. Ἱερὰ Ἰούστου. ^[5]
- 8 47 21 Κολοκυνθίδος ἔντερα < κβ , στοιχάδος, χαμαῖδρους, πεπέρεως λευκοῦ, πεπέρεως μέλανος, ἀγαρικοῦ, ἐλλεβόρου μέλανος, σκαμμωνίας ἀνά < ιγ , ἀμμωνιακοῦ, θύμου, κρόκου, εὐφορβίου ἀνά < η , σμύρνης < δ , σκίλλης ὀπτῆς < ις (ἔνιοι κασίας < δ καὶ ναρδοστάχους < η), μέλιτος τὸ ἄρκοῦν. Ἐπίθεμα ἐμετικόν. ^[5]
- 8 47 22 Ἐλλεβόρου λευκοῦ < η , πεπέρεως < δ , χολῆς ταυρείας τὸ ἄρκοῦν· ἀναλαβὼν ἐπιτίθει. Φάρμακον ὃ τῇ ὁσφρήσει καθαίρει διὰ γαστρός.
- 8 47 23 Χερσαίου ἐχίνου χολῆς, ἥτοι μελανθίου ἢ νίτρου, ἑκατέρου < ρα , θαψίας χυλοῦ < δ , Κνιδίου κόκκου < γ , ἐλατηρίου < α , ἅπερ εἰς κηρωτῆς εἶδος λειοῦται· ἐλαίου δὲ Σικωνίου ἢ Κυπρίνου μίξας σφαίρας ἀνάπлатτε δραχμιαίας, ὧν μίαν εὐπεπτος ὧν ὁ καθαρθησόμενος ὁσφραινέσθω· ἐπικλύσει δὲ τῇ ἐχομένῃ εὐώδει μύρῳ· μετὰ ταῦτα ἑαυτὸν ἀνακτάσθω. Ἐκ τῶν Γαληνοῦ· περὶ ἀέρος. ^[5]
- 9 1 1 Ἄριστος ἀήρ ἐστὶν ὁ ἀκριβῶς καθαρὸς· εἴη δ' ἂν οὗτος ὁ μήτε ἐκ λιμνῶν ἢ ἐλῶν ἀναθυμιάσεως ἐπιθολούμενος μήτε ἔκ τινος βαράθρου [μὴ] δηλητήριον αὔραν ἀναπνέοντος, ὅποια περὶ τε Σάρδεις ἐστὶ καὶ Ἱεράπολιν.
- 9 1 2 οὕτως καὶ ὅστις ἔκ τινος ὀχετοῦ τῶν ἐκκαθαίροντων μεγάλην τινὰ πόλιν ἢ πολυάνθρωπον στρατόπεδον ἐπιθολοῦται, μοχθηρὸς ἐστὶν· μοχθηρὸς δὲ καὶ ὅστις ἂν ἔκ τινος σηπεδόνοιο ἢ ζώων ἢ λαχάνων ἢ κόπρων φαίνεται.
- 9 1 3 καὶ μὴν καὶ ὅστις ὀμιχλώδης ἐστὶ διὰ ποταμὸν ἢ λίμνην γειτνιώσαν, οὐκ ἀγαθός, ὥσπερ γε καὶ ὅστις ἂν ἐν κοίλῳ χωρίῳ πανταχόθεν ὄρεσιν ὑψηλοῖς περιεχόμενος μηδεμίαν αὔραν δέχεται· πνιγώδης τε γὰρ ὁδε καὶ σηπεδονώδης ἐστὶν ἀνάλογον τοῖς ἀποκεκλεισμένοις ἐν οἴκοις τισίν, ἐν οἷς εὐρὼς ὑπὸ σηπεδόνοιο τε καὶ ἀπνοίας ἀθροίζεται. ^[5]
- 9 1 4 οἱ μὲν δὴ τοιοῦτοι πάσαις ταῖς ἡλικίαις λυμαίνονται, ὥσπερ γε καὶ ὁ καθαρὸς ἀκριβῶς ἀπάσαις ταῖς ἡλικίαις ἀγαθός· ἡ δὲ κατὰ θερμότητα καὶ ψυχρότητα καὶ προσέτι ξηρότητα καὶ ὑγρότητα διαφορὰ τῶν ἀέρων οὐχ ὁμοίως ἔχει πρὸς ἅπαντας, ἀλλὰ τοῖς μὲν εὐκράτοις σώμασιν ὁ

εὐκρατος ἀὴρ ἄριστος, ὅσα δ' ὑπὸ τινος ἐξεχούσης ποιότητος δυναστεύεται, τούτοις ἄριστος ὁ ἐναντιώτατος τῇ κρατούσῃ, ψυχρὸς μὲν τῇ θερμῇ, θερμὸς δὲ τῇ ψυχρᾷ, καὶ δὴ καὶ τῇ μὲν ὑγροτέρᾳ ξηρὸς, τῇ δ' αὐχμηροτέρᾳ τοῦ προσήκοντος εἰς τοσοῦτον ὑγρότερος, εἰς ὅσον κάκειναι τοῦ συμμέτρου ξηροτέρα. Περὶ ὥρων. ^[5]

- 9 2 1 Ὑγρὸν εἶναι καὶ ψυχρὸν τὸν χειμῶνα λέγομεν, οὐχ ὅτι τῶν ἄλλων ὥρων ἐστὶν ὑγρότατός τε καὶ ψυχρότατος, ἀλλὰ τοῦτο μὲν ἄλλως αὐτῷ συμβέβηκεν, ὅτι δὲ πλεονεκτεῖ κατ' αὐτὸν ἢ μὲν ὑγρότης τῆς ξηρότητος, ἢ δὲ ψυχρότης τῆς θερμότητος, διὰ τοῦτο ὑγρὸς καὶ ψυχρὸς εἶναι λέγεται.
- 9 2 2 κατὰ ταῦτά δὲ καὶ τὸ θέρος, ὅτι κἀν τούτῳ τὸ μὲν ὑγρὸν ἀπολείπεται τοῦ ξηροῦ, τὸ δὲ ψυχρὸν τοῦ θερμοῦ, διὰ τοῦτο θερμὸν εἶναι λέγεται καὶ ξηρόν· καὶ γὰρ καὶ δίκαιον, ἐκ τῆς ἰδίας φύσεως ἐκάστην τῶν ὥρων ἐξεταζομένην ἢ θερμὴν ἢ ψυχρὰν ἢ ὑγρὰν ἢ ξηρὰν ὀνομάζεσθαι.
- 9 2 3 καὶ δὴ σκοπούμεν κατὰ <τάδε> φανεῖται τὸ ἔαρ ἄκρως μέσον ἀπασῶν τῶν ὑπερβολῶν· οὔτε γὰρ, ὡς ἐν χειμῶνι, πλεονεκτεῖ τὸ ψυχρὸν ἐν αὐτῷ τοῦ θερμοῦ, οὔτε, ὡς ἐν θέρει, πλεονεκτεῖται· κατὰ ταῦτά δὲ καὶ ξηρότητός τε καὶ ὑγρότητος ἰσομοιρία τίς ἐστὶν ἐν αὐτῷ, μήτε, ὡς ἐν θέρει, κρατοῦντος τοῦ ξηροῦ, μήτε, ὡς ἐν χειμῶνι, τοῦ ὑγροῦ. ^[5]
- 9 2 4 καὶ τὸ φθινόπωρον δ' ὡσαύτως ἄκρως μὲν οὐδέτερόν ἐστιν, ἐπικρατεῖ δ' ἐν αὐτῷ τὸ ξηρὸν <τοῦ ὑγροῦ, καὶ δικαίως ἂν λεχθεῖν ταύτῃ μὲν ξηρόν> , ἐν δὲ τῇ κατὰ θερμότητα καὶ ψυχρότητα διαφορᾷ μικτὸν ἐξ ἀμφοῖν.
- 9 2 5 ἕτερον δέ τι πρόσεστιν αὐτῷ κακόν, ἡ ἀνωμαλία τῆς κράσεως, καὶ τοῦτό ἐστι τὸ μάλιστα νοσῶδες ἐργαζόμενον τὸ φθινόπωρον· πολὺ γὰρ θερμότερόν ἐστι κατὰ τὴν μεσημβρίαν ἢ κατὰ τὴν ἑω τε καὶ τὴν ἐσπέραν, ὥστε οἱ τὰς τέσσαρας συζυγίας τῶν κράσεων εἰς <τὰς> τέσσαρας ὥρας νεῖμα σπουδάζοντες ἴστωσαν οὐ μόνον ἦρι κακῶς προσάπτοντες ὑγρότητα καὶ θερμότητα κράσεως, ἀλλὰ καὶ φθινοπώρῳ ψυχρότητα τε καὶ ξηρότητα. ^[5]
- 9 2 6 ἐγὼ δὲ τοσούτου δέω θερμὸν καὶ ὑγρὸν ἀποφαίνειν τὸ ἔαρ, ἢ ὅ τί περ ἂν εὐκρατον ἦ, θερμὸν καὶ ὑγρὸν εἶναι συγχωρεῖν τοῖς καὶ τοῦτο ἀποφαινομένοις, ὥστε πᾶν τούναντίον ἀποφαίνεσθαι, χειρίστην εἶναι κατάστασιν κράσεως τοῦ περιέχοντος ἡμᾶς ἀέρος τὴν θερμὴν καὶ ὑγρὰν, ἣν ἐν μὲν ταῖς ὥραις οὐκ ἂν εὖροις ὅλως, ἐν δὲ ταῖς νοσώδεσιν, εἴτε καὶ λοιμώδεσι, καταστάσεσιν ἐνίοτε συμπίπτει, καθ' ἣν κρᾶσιν καὶ σήπεσθαι πάντα πέφυκεν. ^[5]
- 9 2 7 ὁπόταν δ' αἱ ὥραι τὴν προσήκουσαν ἀπάσαις φυλάττωσι κρᾶσιν, ὑγιεινότατον μὲν ἐν αὐταῖς ἔσται τὸ ἔαρ, ὀξυτάτας δὲ νόσους καὶ θανατωδεστάτας, ὡς ἐν ὥραις, οἷσι τὸ φθινόπωρον, ἐπειδὴ τὸ μὲν ἔαρ εὐκρατότατόν ἐστι, τὸ δὲ φθινόπωρον τῶν μὲν ὑπαρχόντων τῆς αὐτῆς ἡμέρας ὅτε μὲν θάλλος, ὅτε δὲ ψῦχος ἴσχοντα διαδέχεσθαι τὴν θερινὴν ὥραν, ἐν ἣ πολλοῖς μὲν οἱ χυμοὶ κατωπτήθησαν, ἐνίοις δὲ καὶ ἡ δύναμις ἔκαμεν. ^[5]
- 9 2 8 οὐ μόνον δὲ κατὰ τοῦτο μοχθηρόν ἐστι τὸ φθινόπωρον, ἀλλὰ καὶ ὅτι πρότερον μὲν οἱ χυμοὶ τὴν ἐπὶ τὸ δέρμα κίνησιν ἐκινουῦντο, κατὰ δὲ τὸ φθινόπωρον εἰς τὸ βάθος ὑπὸ τῆς τοῦ περιέχοντος ψύξεως ὠθοῦνται.
- 9 2 9 ταῦτα μὲν οὖν ἅπασιν ἀνθρώποις κοινά· τοῖς δ' οὐκ ὀρθῶς διαιτωμένοις ἐξ ἐπιμέτρου προσέρχεται τὸ κατὰ τὰς ὁπώρας, ὧν ἀφθόνως ἐμπιπλάμενοι κακοχυμίας πληροῦνται.
- 9 2 10 ὅσα τοίνυν τῆς ἐαρινῆς ὥρας ἐστὶν ἴδια νοσήματα, πάντως τινὰ κινεῖ κίνδυνον· ἐκκαθαίρεται γὰρ ἐν ταύτῃ τῇ ὥρᾳ τὸ βάθος τοῦ σώματος, ἀπὸ τῶν κυρίων μερῶν ἐπὶ τὸ δέρμα τῶν μοχθηρῶν χυμῶν ἀφικνουμένων· οὕτω γοῦν λέπραι καὶ ἀλφοὶ καὶ λειχήνες ἐλκώδεις τέ τινες ἐξανθήσεις πολλαὶ γίνονται.

9 2 11

καθ' ἕτερον δὲ τρόπον διὰ φυμάτων τε καὶ ἀρθριτίδων καθαίρεται τὸ βάθος τοῦ σώματος, εἰς τὰ ἄκρα μόρια τῆς μεταστάσεως γινομένης τῶν μοχθηρῶν χυμῶν. γίνονται δὲ καὶ αἵματος ῥύσεις, κενοῦσαι τὸ πλῆθος ἅμα καὶ τὴν κακοχυμίαν λύουσai <καὶ κωλύουσai> τὰς ἐπ' αὐτοῖς νόσους.

- 9 2 13 εἰ δέ τι σῶμα εὐχυμον παραλάβοι ἡ ὥρα τοῦ ἥρος, φυλάττει τοῦτο ὑγιεινότατον, οὐδὲν ἐκ τῆς ἰδίας φύσεως νεωτερίζουσα· οὐ μὴν τό γε θέρος ἢ <τὸ> φθινόπωρον ἢ ὁ χειμῶν· ταῦτα γὰρ εἰ καθαρὸν σῶμα καὶ πάντως ἄμεμπτον παραλάβοι, τὸ μὲν τὴν ὥχραν χολὴν εἴωθε πλείονα τοῦ δέοντος γεννᾶν, τὸ δὲ τὴν μέλαιναν, ὁ χειμῶν δὲ τὸ φλέγμα. πρὸς μὲν οὖν τὸ θέρος αἱ ψυχραὶ καὶ ὑγραὶ κράσεις ἄριστα διάκεινται, πρὸς χειμῶνα δ' αἱ θερμαὶ καὶ ξηραὶ, καθάπερ γε καὶ κακῶς αἱ μὲν θερμαὶ καὶ ξηραὶ πρὸς θέρος, αἱ δ' ὑγραὶ καὶ ψυχραὶ πρὸς χειμῶνα. ^[5]
- 9 3 t Ἐκ τῶν Ἀντύλλου· περὶ τῆς κατὰ μῆνα τῶν ἀέρων διαφορᾶς ἐκ τοῦ α λόγου τῶν ἔξωθεν προσπιπτόντων βοηθημάτων. Ἐργάζεται δὲ διαφορὰς ἐν τῷ ἀέρι παραπλησίως τῷ ἡλίῳ καὶ ἡ σελήνῃ, περιοῦσα τὸν τῶν ζωδίων κύκλον· ἐργάζεται δὲ καὶ αὕτη τέσσαρας ὥρας μηνιαίους ἀναλογούσας ταῖς ἐτησίαις, ἐβδομαδικῶ δ' ἀριθμῶ περικυκλουμένας.
- 9 3 2 ἡ μὲν οὖν πρώτη τοῦ μηνὸς ἐβδομὰς ἀρχὴν μὲν ἀπὸ νουμηνίας ἔχει, πρόεισι δὲ μέχρι διχοτόμου· ἔστι δ' εἰκυῖα <ἔαρι>· ὑγρὰ γὰρ καὶ θερμή.
- 9 3 3 [ἡ σελήνῃ ἡ] ἐντεῦθεν καὶ τὸ περιέχον ἐν τῷ καιρῷ τῷδε ὑγρότατον, καὶ οἱ ὄμβροι τηνικαῦτα, ὥς ἐπίπαν, καταρρήγνυνται, καὶ οὗτοί γε ὑγροὶ καὶ γονιμώτατοι παραπλησίως τοῖς ἔαρινοῖς.
- 9 3 4 ἡ δὲ δευτέρα ἐβδομὰς ἄρχεται μὲν ἀπὸ διχοτόμου, πρόεισι δὲ μέχρι πανσελήνου· θέρει δὲ παραπλήσιος διὰ τοῦτο, ὅτι καρποὺς πέσσει μάλιστα.
- 9 3 5 ἡ γε μὴν μετὰ πανσέληνον ἐβδομὰς μέχρι διχοτόμου φθινούσης τῆς σελήνης ξηρὰ καὶ μετοπώρῳ παραπλήσιος.
- 9 3 6 ἡ δὲ τελευταία χειμῶνι ἔοικεν.
- 9 3 7 ὅσα οὖν αἱ τοῦ ἐνιαυτοῦ ὥραι ἐπιφέρουσι, τσαῦτα καὶ παρὰ τῶν μηνιαίων ἡγητέον ἀπαντᾶν· ἐκεῖνο δὲ προσδιαληπτέον, ὅτι ὁ μὲν ἥλιος κατὰ τὴν ἑαυτοῦ δύναμιν θερμαίνει τὰ σώματα, ἡ σελήνῃ δὲ μᾶλλον ὑγραίνει.
- 9 3 8 παρὰ ταύτην οὖν τὴν αἰτίαν τούς τε ἐγκεφάλους αἰεὶ ὑγροτέρους ἀποτελεῖ καὶ τὰ κρέα σήπει καὶ τὰ σώματα τῶν ἐν αἰθρίᾳ διαγόντων ὑγρότερα καὶ ἀμβλύτερα ἀπεργάζεται καὶ καρηβαρίας καὶ ἐπιληψίας ἀνακινεῖ κατὰ τὴν ὁμοίαν αἰτίαν. Περὶ τῆς καθ' ἡμέραν διαφορᾶς τῶν ἀέρων· τοῦ αὐτοῦ· ἐκ τοῦ αὐτοῦ λόγου.
- 9 4 1 Τὴν ἡμέραν λαμβάνομεν μετὰ τῆς νυκτός· ἀναλογίαν δὲ καὶ ταύτην φαμὲν ἔχειν πρὸς τὸν ἐνιαυτόν.
- 9 4 2 ἔστι δ' ὁ μὲν ὄρθρος ὑγρὸς καὶ θερμὸς, ἔαρι παραπλήσιος· διὰ τοῦτο οἱ τε ὕπνοι εὐκρινεῖς, καὶ τὰ σώματα ἀνεῖται, καὶ τὰ τῶν ὑγιαίνόντων καὶ τὰ τῶν νοσούντων, ὥστε καὶ τοῖς πυρέσσουσιν εὐφορώτατον εἶναι τόνδε τὸν καιρόν· καὶ γὰρ ἀναθυμιάσεις ἀνίασι περὶ τὸν ὄρθρον, καὶ αὔραι ποταμῶν ἀποπνέουσιν ὑγραί, καὶ δρόσος ἐπιπίπτει. ^[5]
- 9 4 3 τὰ δὲ μέσα τῆς ἡμέρας θέρει παρείκασται, τὰ δὲ κατὰ τὴν δειλὴν φθινοπώρῳ.
- 9 4 4 τῆς δὲ νυκτός τὰ μὲν πρῶτα καὶ περὶ τὴν ἐσπέραν ὅμοια τῇ δειλῇ· ἐντεῦθεν οὔτε ὕπνον ἐπιτρέπομεν τοῖς κάμνουσιν οὔτε ποτὸν προσφέρομεν οὔτε ἄλλο προσάγομεν βοήθημα, εἰ μὴ τι ἕτερον προκαλοῖτο, ὑφορώμενοι τὸν καιρὸν τοῦτον, ὥσπερ καὶ τὸν δειλινόν.
- 9 4 5 τὰ δὲ μέσα τῆς νυκτός χειμῶνι ἐξείκασται· πλεῖστον γὰρ τότε ὁ ἥλιος, καθάπερ καὶ ἐν χειμῶνι, ἀφέστηκεν ἡμῶν· αἱ τε οὖν ὁδύναι τοῖς νοσοῦσιν ἰσχυρότεραι τῆς νυκτός εἰκότως, διὰ τὴν ψύξιν πυκνουμένης τῆς ἐπιφανείας καὶ ἀπολαμβανομένης τῆς κατὰ τὸ ἄδηλον διαπνοῆς.

- 9 4 6 καὶ τὰ ρεύματα δὲ καὶ τὰ τῶν ὀφθαλμιῶντων καὶ <τὰ> τῶν δυσεντερικῶν καὶ κοιλιακῶν καὶ τὰ αἱματικά ἀπὸ τῆς αὐτῆς προφάσεως ἐπιγίνεται, παντὸς τοῦ εἰωθότος <ἀπιέναι> κατὰ τὸ ἀφανὲς εἰς ἓνα τόπον συνδιδομένου τὸν ρευματιζόμενον.
- 9 4 7 τὰ δὲ τελευταῖα τῆς νυκτὸς διὰ τὴν πρὸς τὸν ὄρθρον γειτνιάσιν τῆς αὐτῆς κράσεως ἐκείνῳ μεταλαμβάνει. Ἐκ τῶν Ἀθηναίου· περὶ ἀέρος· ἐκ τοῦ κθ λόγου.
- 9 5 1 Διαφέρει δὲ καὶ ὁ ἡλιούμενος ἀήρ τοῦ ἀνηλίου καὶ σκιεροῦ, καὶ ὁ μεθ' ἡμέραν τοῦ νύκτωρ· ὁ μὲν γὰρ ἡλιούμενος θερμότερός τέ ἐστι καὶ λεπτότερος, ὁ δὲ σκιερὸς παχύτερος.
- 9 5 2 ὁμοίως δὲ καὶ ὁ φωτεινὸς ἦττον ψυχρὸς καὶ λεπτὸς ἐστίν, ὁ δ' ἀφώτιστος καὶ ζοφερός καὶ ψυχρότερός ἐστι καὶ παχύτερος.
- 9 5 3 ὁ μὲν οὖν θερμότερος καὶ λεπτότερος εὐδιάπνευστα τὰ σώματα παρασκευάζει, ὁ δὲ ψυχρὸς καὶ παχὺς τούναντίον· διόπερ αἱ νύκτες τοῖς ρευματιζομένοις καὶ φλεγμαίνουσι καὶ πυρέσσουσι δυσφορέστεραι.
- 9 5 4 διαφέρει δὲ καὶ ὁ κατὰ πόλιν ἀήρ τοῦ κατὰ χώραν· πρῶτον μὲν γὰρ συνέχεται τοῖς οἰκοδομήμασιν ὁ κατὰ πόλιν· διόπερ ὁμοίως τοῖς κοίλοις τόποις θερμότερός ἐστι καὶ παχύτερος· ὃ τε γὰρ ἥλιος ἀδιάπνευστον ὄντα τὸν ἀέρα συνεχῶς θερμαίνει καὶ πυροῖ μᾶλλον, ἢ τε ἀκίνησίᾳ παχύνει, τῆς κινήσεως ὁμοίως τοῖς ῥιπίζουσι λεπτυνούσης ἅμα καὶ ψυχούσης τὸν ἀέρα. ^[5]
- 9 5 5 παχύνεται δ' ὁ κατὰ πόλιν ἀήρ, οὐ μόνον διὰ τὴν ἀκίνησίαν συναγόμενος εἰς ἑαυτόν, ἀλλὰ καὶ τῷ σκιάζεσθαι τὸν πλείονα χρόνον καὶ πολὺ μᾶλλον τῷ πολλὰς καὶ παντοδαπὰς ἐκ τῆς πόλεως ῥεῖν εἰς αὐτὸν ἀναθυμιάσεις, καὶ πολὺ μᾶλλον ἐν ταῖς εἰς τέλος ἀδιαπνεύστοις πόλεσιν.
- 9 5 6 ὁ δ' ἐν ταῖς χώραις ἀήρ, λεπτὸς ὢν καὶ καθαρὸς, ὀρεκτικωτέρους ἀπεργάζεται πρὸς τροφὰς καὶ εὐπεπτοτέρους εὐτροφωτέρους τε καὶ εὐρουστέρους καὶ εὐαισθητοτέρους, ὅθεν κατὰ μὲν τὴν πόλιν δυσδιαφόρητα μένει καὶ πλήρη τὰ σώματα, πάντοθεν κατειλημμένου τοῦ ἀέρος ἅμα καὶ τῷ πλήθει τῶν οἰκιῶν καὶ τῇ τῶν τειχῶν περιθέσει, ἐπὶ δὲ τῆς χώρας αἴθριος ὢν καὶ ἀνειμένως καὶ λεληθότως τὸ περιττεῦον ἐκκρίνων, κοῦφόν τε καὶ εὐπνουν καὶ ἔτοιμον κατασκευάζει πρὸς τὴν τῆς τροφῆς λῆψιν. Περὶ χωρίων· ἐκ τῶν Γαληνοῦ. ^[5]
- 9 6 1 Ταῖς χώραις ἔνια μὲν ἀπὸ τῆς, ὡς ἂν εἴποι τις, κοσμικῆς θέσεως ὑπάρχει, τινὰ δ' ἀπὸ τῆς ἰδίας, τρίτα δ' ἀπὸ τῶν συμπτωμάτων· ἀπὸ μὲν τῆς κοσμικῆς θέσεως ψυχραῖς μὲν εἶναι ταῖς παρὰ τὸν Ἰστρον τε καὶ τὴν Μαιῶτιν λίμνην καί, καθόλου φάναι, ταῖς ἀρκτικαῖς, θερμαῖς δὲ ταῖς κατὰ τὴν Αἰθιοπίαν καὶ Ἰνδίαν καί, συνελόντι φάναι, ταῖς μεσημβριναῖς, εὐκράτοις δὲ ταῖς μέσαις τούτων. ^[5]
- 9 6 2 καθ' ἐκάστην δ' αὖ πάλιν αὐτῶν τούτων <τῶν> ὥσανεὶ κοσμικῶν θέσεων ἔστι τις ἰδία φύσις χώρας, καθ' ἣν αἱ μὲν τινες αὐτῶν πρὸς μεσημβρίαν μᾶλλον, αἱ δὲ πρὸς ἥλιον τὸν ἢ δυόμενον ἢ ἀνίσχοντα, τινὲς δὲ πρὸς τὰς ἄρκτους εἰσὶ τετραμμένοι.
- 9 6 3 τὰ δ' ἀπὸ τῶν συμπτωμάτων αὐτε ὑπάρχοντα βορβορώδεις τέ εἰσιν ὁδμαὶ καὶ ἐλώδη ὕδατα, τῶν μὲν λίθους γεννώντων, τῶν δὲ σπλῆνας ἐξαιρόντων, καὶ πνεύματα, ὅσα οἰκῆσεσιν τισιν ἐπιχώρια καθέστηκεν, ἢ ἐκ λιμνῶν ἢ ἐκ ποταμῶν ἢ ἐκ τελμάτων ἢ ἐκ κόλπων ἢ ἐκ πελάγους γεννώμενα, τινὰ δ' ἐξ ἀναθυμιάσεως γῆς ἀποτελούμενα, τὰ μὲν χρηστά, τὰ δὲ πονηρά, καθάπερ τὰ ἐκ τῶν μετάλλων καὶ τούτων δὴ τῶν καλουμένων χαρωνίων ἀναπνέοντα. ^[5]
- 9 6 4 ἔν τισι δὲ ψυχροῖς χωρίοις, ὅποια τὰ κατὰ Θράκην ἐστὶ καὶ Πόντον, ἐπειδὴ ταπεινὰ τὰ πρὸς τῇ θαλάττῃ, διὰ τοῦτό ἐστι θερμότερα τῇ κράσει· ἐν δὲ τοῖς θερμότεροις, ὅποια τὰ κατ' Αἴγυπτον τε καὶ Λιβύην, ἐπειδὴ τοῦ θέρους ἀναψύχεται τοῖς ἀρκτικοῖς ἀνέμοις, διὰ τοῦτό ἐστιν ἦττον θερμὰ τῶν ἀποκεχωρηκότων εἰς μεσόγαιον. ^[5]

- 9 6 5 ἡ δ' ἀκριβῶς εὐκρατός τε καὶ μέση ζώνη τῆς οἰκουμένης ἐστὶν ἡ διὰ Κνίδου καὶ Κῶ, καὶ ὅσα χωρία μὴ πολὺ τούτων ἀποκεχώρηκεν, ἥτοι πρὸς ἄρκτον ἢ πρὸς νότον. Περὶ ἀνέμων.
- 9 7 1 Εὐρος μὲν ἀπ' ἀνατολῆς πνεῖ, νότος δ' ἀπὸ μεσημβρίας, καὶ ζέφυρος μὲν ἀπὸ δυσμῶν, βορρᾶς δ' ἀπὸ τῶν ἄρκτων· οὗτοι γάρ εἰσι τόποι τέσσαρες ἀλλήλοις ἀντικείμενοι. πλάτος δ' αὐτῶν ἔχοντος ἐκάστου μέγα, προσέρχονται τινες ἄλλαι διαφοραὶ πνευμάτων ὀκτώ· τοῦ γὰρ ὀρίζοντος ὀνομαζομένου κύκλου (καλεῖται δ' οὕτως ὁ τὸ φαινόμενον τοῦ κόσμου διορίζων ἀπὸ τοῦ μὴ φαινομένου) τμηθέντος εἰς ξ μέρη, τηλικούτων μὲν ἕγγιστα τμημάτων ἐστὶν ὀκτὼ τὸ πλάτος τῆς ἡλιακῆς ἀνατολῆς, ὥσπερ γε καὶ τὸ τῆς δύσεως, εἴκοσι δὲ καὶ προσέτι δυεῖν ἐκάτερον τῶν λοιπῶν, ἀρκτικόν τε καὶ προσέτι μεσημβρινόν. ^[5]
- 9 7 2 εἰ δὲ καὶ ταῦτα πάλιν αὐτὰ δίχα τετμημένα, τὸ μέρος ἐκάτερον ἔσται μοιρῶν ια τοιούτων, ὁποίων ὁ σύμπας κύκλος ἐστὶν ξ, τεμνομένης διὰ τοῦ πλάτους τῆς μεσημβρίας.
- 9 7 3 αὐτὸς μὲν ὁ νότος ἀπὸ τοῦ ταπεινοῦ πόλου πνεῖ· μεταξὺ δὲ τούτου καὶ τῆς ἀνατολῆς τῆς χειμερινῆς ὁ καλούμενος εὐρόνοτος, ὥσπερ γε καὶ τῷ μεταξὺ τούτου τε [καὶ] τοῦ πόλου καὶ τῆς χειμερινῆς δύσεως ὁ λιβόνοτος. ὑγροὶ καὶ θερμοὶ πάντες οὗτοι καὶ διὰ τοῦτο πληρωτικοὶ τῆς κεφαλῆς.
- 9 7 4 οὐ μὴν ὁ νότος ὑγρὸς ἐστὶν αἰεὶ φαίνεται γὰρ ἐνίστε ξηρὸς γινόμενος, ὃν καὶ προσαγορεύουσιν οἱ ἰδιῶται λευκόνοτον.
- 9 7 5 ὁ μὲν οὖν τοιοῦτος νότος ἐνίστε μὲν καὶ σφοδρὸς γίνεται, σαφῆ δ' οὖν αἰεὶ τὴν κίνησιν ἔχει· μαλακὸς δ' ἄλλος ἐστὶ νότος, ὃς ἀναίσθητον ἔχει τὴν κίνησιν ἔν τε τῷ περιέχοντι καὶ κατὰ τὰ νέφη.
- 9 7 6 καὶ τοίνυν θερμὸς μὲν οὗτός ἐστι διὰ παντός· ὁ λευκόνοτος δ' ἐνίστε σαφῶς φαίνεται ψυχρὸς. Περὶ τῆς τῶν ἄστρων ἐπιτολῆς καὶ δύσεως.
- 9 8 1 Ἐπίστασθαι χρή τὴν κατὰ τὰς χώρας, ἐν αἷς ἂν ἰατρεύειν μέλλωμεν, ἐκάστου τῶν ἄστρων ἐπιτολὴν τε καὶ δύσιν, ἐπειδὴ περιγράφουσιν αὐταῖς οἱ παλαιοὶ τὰς ὥρας. αὐτίκα γέ τοι κατὰ τὸν δι' Ἑλλάσποντον παράλληλον ἀρχὴ μὲν τοῦ ἥρος ἐστὶν ἡ κατ' ἐκεῖνον τὸν καιρὸν ἰσημερία, τελευτὴ δ' ἡ ἐπιτολὴ τῶν Πλειάδων.
- 9 8 2 ἡ δ' αὕτη καὶ θέρους ἐστὶν ἀρχή, καθάπερ γε καὶ τελευτὴ μὲν τοῦ θέρους, ἀρχὴ δὲ τοῦ φθινοπώρου ἡ ἐπιτολὴ τοῦ Ἀρκτούρου, προλαμβάνουσα τὴν φθινοπωρινὴν ἰσημερίαν ἡμέραις ὡς δώδεκα.
- 9 8 3 καὶ μὴν γε καὶ ἡ δύσις τῆς Πλειάδος ἀρχὴ μὲν τοῦ χειμῶνός ἐστι, τελευτὴ δὲ τοῦ φθινοπώρου. ὅσοι δὲ τὸν ἐνιαυτὸν εἰς ζ περιτέμνουσιν ὥρας, ἄχρι μὲν ἐπιτολῆς τοῦ Κυνὸς ἐκτείνουσι <τὸ> θέρος, ἐντεῦθεν δὲ μέχρι Ἀρκτούρου τὴν ὁπώραν· οἱ δ' αὐτοὶ τὸν χειμῶνα τρίχα τέμνουσι, μέσον μὲν αὐτοῦ ποιοῦντες τὸν περὶ τὰς τροπὰς χρόνον, τῶν δ' ἐκατέρωθεν σπορίτην μὲν τὸ πρόσθεν, φυτάνουν δὲ τὸ ὕστερον.
- 9 8 5 αἰτία δὲ τῆς τούτων τῶν ὥρων τομῆς ἐστὶ τὸ μήκος τοῦ κατ' αὐτὰς χρόνου· τεσσάρων μὲν γὰρ μηνῶν ὁ μεταξὺ Πλειάδος καὶ Ἀρκτούρου χρόνος ἐστὶ, πλείων δὲ τεσσάρων ὁ μεταξὺ δύσεως τε Πλειάδος καὶ τῆς ἑαρινῆς ἰσημερίας, ὁ δὲ τοῦ ἥρος οὐδ' ὅλων δυεῖν μηνῶν, ὥστε ἄτμητος εἰκότως ἐφυλάχθη· διὰ ταῦτα δὲ καὶ ὁ τοῦ φθινοπώρου, μείζων μὲν ὢν ἢ ὁ κατὰ τὸ ἔαρ (ἐκτείνεται γὰρ εἰς δύο μῆνας), ἀπολειπόμενος δὲ τῷ μεγέθει πάμπλου τοῦ κατὰ θέρος τε καὶ χειμῶνα χρόνου. ^[5]
- 9 8 6 ταῦτα οὖν μνημονεύεσθαι ἔστω πρὸς τὸ μετάγεσθαι ῥαδίως εἰς τοὺς ἐν ἐκάστῳ τῶν ἐθνῶν μῆνας· ἡ μὲν γὰρ ἰσημερία κοσμικόν τι πρᾶγμα ἐστὶν, οἱ δὲ μῆνες ἐπιχώριοι καθ' ἕκαστον ἔθνος.
- 9 8 7

μηνός Λώου φθίνοντος πέμπτη [δ' ἄν] ἀνατέλλοντος ἡλίου ὁ Κύων ἐπιτέλλειν παρ' ἡμῖν ἐν Περγάμῳ πεπίστευται· ἐγὼ δ' εὖρον ἕκ τινος μεθόδου μετὰ ἡμέρας τῆς προθεσμίας ταύτης. Ἀντύλλου περὶ ἀνέμων· ἐκ τοῦ α λόγου τοῦ Περί βοηθημάτων.

- 9 9 1 Ἡ τῶν ἀέρων κίνησις ἀνεμός ἐστιν· ἀνέμων δὲ διαφοραὶ δύο· οἱ μὲν γὰρ αὐτῶν καθολικοί, οἱ δὲ τοπικοί εἰσιν, τοπικοὶ μὲν οἱ ἐγγύριοι, καθολικοὶ δ' οἱ πανταχοῦ τῶν αὐτῶν ὀνομάτων ἀξιούμενοι.
- 9 9 2 καὶ οἱ μὲν τοπικοὶ τῶν ἀνέμων παραπλήσιοι τοῖς τόποις εἰσὶν ἀφ' ὧν πνέουσιν· οἱ μὲν γὰρ ἀφ' ὑγιεινῶν χωρίων ὑγιεῖνοί, οἱ δ' ἀπὸ νοσερῶν νοσεροί· κατὰ μέρος δ' οἱ μὲν ἀπὸ γῆς ξηρότεροι, οἱ δ' ἀφ' ὑδάτων ὑγρότεροι, καὶ οἱ μὲν ἀπὸ θαλάσσης ὑγιεῖνοί, μάλιστα χειμῶνος καὶ ἔαρος, θέρους δὲ θερμότεροι τοῦ δέοντος, οἱ δ' ἀπὸ ποταμῶν ὑγρότεροί τε τούτων καὶ χειμῶνος κακίους, θέρους δὲ βελτίους, οἱ δ' ἀπὸ λιμνῶν ἀμφοτέρων ἀτοπώτεροι, κάκιστοι, οἱ δ' ἀπὸ τελαμάτων καὶ οὐδὲ κατὰ μίαν ὥραν ἀγαθοί, οἱ δ' ἀπὸ πεδίων καὶ γῆς εὐπνόου βελτίους. ^[5]
- 9 9 3 τὸ δ' οὖν ὅλον πάντες οἱ τοπικοὶ τῶν καθολικῶν νοσερώτεροι, οἱ δὲ βορραῖοι ὑγιεινότατοι, οἱ δὲ ζέφυροι πνέοντες ἀπὸ δυσμῶν ὑγροί τε καὶ προσηνεῖς, ὑγιεῖνοί μὲν ἦσσαν ἥπερ ὁ βορρᾶς, ἡδεῖς δὲ καὶ οἰκεῖοι τῷ σώματι πάντων μᾶλλον· φαῦλοι δ' εἰσὶ πρὸς ὑγείαν καὶ ἀπὸ τῆς ἀνατολῆς εὖροι. Περί τῆς τῶν πόλεων θέσεως· ἐκ τῶν Γαληνοῦ. ^[5]
- 9 10 1 Ἐπισκοπεῖσθαι δεῖ τὰς θέσεις τῶν πόλεων εἰς ὃ τι μέρος εἰσὶ τετραμμένοι τοῦ κόσμου. τοῦτο δ' ἐπὶ τοῖς ὑψηλοῖς χωρίοις προσφκειωμένον γίνεται· τὰ γὰρ ὁμαλὰ πρὸς οὐδὲν μέρος τοῦ κόσμου λέγοιντο ἂν ἐστράφθαι. τὰς μέντοι κατ' αὐτὰς οἰκίας ἀναγκαῖόν ἐστι πρὸς ἓν τι τῶν τεττάρων μερῶν ἀποβλέπειν, ὥσπερ καὶ τῶν βαλανείων τοὺς οἴκους, ἐν οἷς λουόμεθα· τούτους γὰρ οἱ ἀρχιτέκτονες ὥς πρὸς ὥραν ὀγδόην ἐστραμμένους κατασκευάζουσιν, οἷ γε τῆς ἀρίστης θέσεως ἐστοχάσθαι δοκοῦντες. ^[5]
- 9 10 2 ἡ δὲ κρίσις τούτου γίνεται κατὰ τὸν καιρὸν ἐκεῖνον τῆς ἡμέρας, ἐν ᾧ καταλάμπει τὰς θυρίδας ὁμαλῶς ὅλας ὁ ἥλιος τῶν οἴκων, ὥς πρὸς μηδὲν ἕτερον ἀποκλίνων τῶν τοίχων. Ἀντύλλου περὶ τόπων· ἐκ τοῦ α λόγου τοῦ Περί βοηθημάτων.
- 9 11 1 Οἱ ὑψηλοὶ τῶν τόπων ὑγιεινότατοι, τοῦ ἀέρος ἐν αὐτοῖς οὐ μένοντος, ἀλλὰ περιχεομένου καὶ ὑπὸ τῶν ἀνέμων συνεχῶς ἀπωθουμένου· εὐπνοοί τε δὴ καὶ διαθέσει ταῖς περὶ θώρακα πάσαις ἐπιτήδαιοι, λεπτοί, καὶ κεφαλῇ πεπονθυῖα καὶ τοῖς αἰσθητηρίοις ἅπασιν ἐπιτήδαιοι· οἱ δὲ ταπεινοὶ τοῖς προειρημένοις ἀνάρμοστοι, διαφορουμένοις δὲ καὶ συγκοπτομένοις ἐπιτήδαιοι καὶ γέρουσιν. ^[5]
- 9 11 2 οἱ δὲ παραθαλάττιοι τόποι τοῖς τε ὑδρωπικοῖς καὶ τοῖς ὑπὸ ρεύματος οὐτινοσοῦν ἐνοχλουμένοις ἀρμόδιοι, καὶ ὅπου δεῖ ἀμύξαι ἢ θάλψαι ἢ ἀναστομῶσαι· ἀγαθοὶ δὲ καὶ νευρικοῖς καὶ ἀρθριτικοῖς ᾗσιν· ἐπιτήδαιοι δὲ καὶ ὀρέξεισι κεκακωμέναις.
- 9 11 3 οἱ δὲ μεσόγαιοι ψυχρότεροι τῶν παραθαλαττίων, καὶ πρὸς μὲν τὰ ὀξέα νοσήματα, ἐὰν μήτε ἐλώδεις ὥσι μήτε κοῖλοι, κρείττους τῶν παραθαλαττίων, πρὸς δὲ τὰ χρόνια χεῖρους.
- 9 11 4 οἱ δ' ἐλώδεις κακοὶ μὲν αἰεὶ, θέρους δὲ καὶ λοιμώδεις.
- 9 11 5 κακοὶ δὲ καὶ οἱ πρὸς μετάλλοις· ξηροὶ γὰρ καὶ πνιγώδεις.
- 9 11 6 οἱ δὲ βαθύγειοι, εὐχυμοὶ ὄντες, ταῖς ξηροτέραις ἀρμόζουσι διαθέσειν· οἱ δ' ἀργιλώδεις διαλυτικοὶ τοῦ τόνου, ἔκλυτον ἔχοντες τὴν ἀναθυμίασιν· οἱ δὲ πυρρόγειοι ξηραντικώτεροι τούτων· οἱ δὲ μελάγγειοι τόποι πάντων ἄριστοι. Ἀθηναίου περὶ τόπων· ἐκ τοῦ λ λόγου τοῦ Περί βοηθημάτων.
- 9 12 1 Οἱ μὲν ὑψηλοὶ τῶν τόπων εἰσὶ ψυχρότεροι καὶ εὐπνούστεροι, ψυχρότεροι μὲν διὰ τὸ ἀπ' ὀλίγου τοῦ ἐπιπέδου ὀλίγας ἔχειν τὰς ἀπὸ τοῦ ἡλίου ἀντανεκλάσεις, εὐπνοοὶ δὲ διὰ τὸ πανταχόθεν

ἐξανεῶχθαι καὶ μηδὲν ἔχειν τὸ ἐπιπροσθοῦν τοῖς πνεύμασιν· διόπερ ὑγιεινῶς τὰ πολλὰ διάγουσιν οἱ κατοικοῦντες ἐν αὐτοῖς· χειμῶνος δ' αὐτοῖς τὰ διὰ τὸ ψυχὸς γινόμενα μᾶλλον συναντᾷ πάθη. ^[5]

9 12 2 οἱ δὲ ταπεινοὶ ἥσσόν εἰσιν ὑγιεῖνοι διὰ τὴν θερμότητα, καὶ μάλιστα τοῦ θέρους, καὶ διὰ τὸ ἥσσον διαπνεῖσθαι, ταπεινοτέρας τῆς χώρας ὑπαρχούσης.

9 12 3 εἰ δὲ καὶ ὄρεσιν ὑψηλοῖς γε περιέχονται, πολὺ μᾶλλον ταῖς ἀπὸ τῶν καιομένων ὁρῶν ἀντανεκλάσσει πυρώδης ὁ ἐν αὐτοῖς ἀήρ γίνεται.

9 12 4 ἡ δὲ κατάφυτος χώρα τῆς ψιλῆς ἥσσόν ἐστὶν εὐπνους καὶ εὐήλιος· διόπερ καὶ χειμῶνός ἐστι σκιερὰ καὶ ψυχρὰ καὶ θέρους δυσήνεμος καὶ πνιγώδης· διόπερ τὴν διαπνοὴν τοῖς ἐνδιατρίβουσι φαυλοτέραν παρασκευάζει. ὅσαι δὲ τῶν χωρῶν καὶ τῶν πόλεων ἐπείσάκτους ἔχουσι ποταμοὺς ἔξωθεν, συμμετρῶν ὄντων αὐτῶν, καὶ μάλιστα ἐὰν ξηρότατοι τυγχάνωσιν ὄντες οἱ τόποι, εὐκρατότατοι γίνονται· πλεοναζόντων δ' αὐτῶν, οὐ μικρὰ συνέργεια συμβαίνει πρὸς <τὸ> τὰς νόσους γίνεσθαι· ὅ τε γὰρ ἀήρ ὑγραίνεται καὶ συνυγραίνει διὰ τε τῆς ἀναπνοῆς καὶ τῆς διαπνοῆς τὰ σώματα, καὶ τὰς ἐώας καὶ τὰς δειλινὰς ψυχροτέρας δεχόμενος τὰς ἀπὸ τῶν ὑδάτων ἀπορροίας περιψύχει τὰ σώματα καὶ φθινοπωρινὴν κατάστασιν ἐν τῷ θέρει παρέχεται. ^[5]

9 12 6 οἱ δ' ἐλώδεις τῶν τόπων καὶ λίμνας ἐν ἑαυτοῖς ἔχοντες διὰ πολλὰς αἰτίας εἰσὶ νοσεροί· ἀπὸ γὰρ τῶν λιμνῶν πᾶσα ἡ παρακειμένη χώρα βρεχομένη καθυγραίνεται, καὶ πρῶτον μὲν οἱ ἐν αὐτῇ καρποὶ νοσεροὶ τυγχάνουσιν ὄντες, ἅτε διὰ τὴν ὑγρότητα μὴ κατακρατούμενοι μηδὲ τὴν ἀρμόζουσαν πέψιν λαμβάνοντες, καὶ ὁ ἀήρ δ' ἐν τοῖς τοιούτοις τόποις ὑγρὸς ἐστὶ καὶ παχύς, τῶν τε ἐλῶν παντοδαπὰς σήψεις λαμβανόντων, ἢ ἀπὸ τούτων ἀναθυμιάσις οὐ μόνον παχύν, ἀλλὰ καὶ μοχθηρὸν κατασκευάζεται τὸν ἀέρα. ^[5]

9 12 7 αἱ δὲ κάθυδροι χῶραι τὰ πολλὰ καὶ σύνδενδραι τυγχάνουσιν οὖσαι, αἱ δὲ πεπυκνωμέναι τοῖς δένδροις δυσκόλως διαπνέονται.

9 12 8 πρὸς δὲ τοῖς εἰρημένοις αἱ λιμνάζουσαι χῶραι καὶ φύσει κάθυδροι καὶ κοῖλαι ἐπίνοσοι τυγχάνουσιν, οὐ μόνον διὰ τὰ ὕδατα καὶ τοὺς ἀέρας (ταῦτα γὰρ οἱ πολλοὶ μᾶλλον αἰτιῶνται), ἀλλὰ καὶ διὰ τὰς τροφὰς ὑγροτέρας τε καὶ ψυχροτέρας ὑπαρχούσας, περὶ ὧν οὐδεὶς οὐδένα λόγον πεποιήται.

9 12 9 οὐ μὴν ἀλλ' ἐπεὶ καὶ κοῖλοι τοῦπίπαν εἰσὶν οἱ τοιοῦτοι τῶν τόπων, οὐ μόνον ἀδιάπνευστοι καὶ παχεῖς διὰ τὴν ταπεινότητα, πρὸς γε καὶ διακαεῖς κατὰ τὸ θέρος εἰσίν· ὁ γὰρ αὐτὸς ἀήρ ἐπιμένων ἐπὶ πλεῖον θερμαίνεται <ταῖς> ἀπὸ τῶν ὑπερκειμένων τόπων ἀντανεκλάσσει τοῦ ἡλίου, καὶ μάλιστα, ἐὰν ὑψηλοὶ τυγχάνωσιν ὄντες οἱ τόποι, περισσότερον διακαίουσι τὸν ἀέρα. ^[5]

9 12 10 πρὸς δὲ τοῖς εἰρημένοις ἐπινοσωτέρους οἰόμεθα τοὺς λιμνάζοντας καὶ ἐλώδεις τόπους, καὶ μάλιστα τοῦ θέρους, διὰ τὴν ἀνωμαλίαν τοῦ ἀέρος· αἱ μὲν γὰρ ἐωθινὰ <ῶραι> περιψύχουσι ταῖς ἀπὸ τῶν ἐλῶν αὖραις τοὺς ἐνοικοῦντας, αἱ δὲ μεσημβρινὰ θερμαίνουσιν, εἴτα αἱ δειλινὰ περιψύχουσιν· διὰ δὲ τὴν ἀνωμαλίαν τῆς ψύξεως καὶ τῆς θερμότητος καὶ τὸ μετόπωρον νοσερὸν πέφυκεν. ^[5]

9 12 11 αἱ δ' ἄνυδροι καὶ ξηραὶ χῶραι συναναξηραίνουσι τὰς ἔξεις καὶ εὐπνουστέρας καὶ καθαρωτέρας παρασκευάζουσιν.

9 12 12 οὐ μόνον δ' ὁ ἀήρ ξηρὸς ὧν ξηροτέρας ἀποτελεῖ τὰς ἔξεις, ἀλλὰ καὶ αἱ τροφαὶ θερμαντικώτεραι καὶ ξηρότεραι τυγχάνουσαι εὐκατέργαστοί εἰσι καὶ εὐδιοίκητοι καὶ τὰς ἔξεις θερμότερας καὶ καθαρωτέρας παρασκευάζουσιν.

9 12 13

- διαφέρουσι δὲ καὶ οἱ μεσόγειοι τόποι τῶν παραθαλασσίων· πάντες γὰρ οἱ παραθαλάσσιοι ταπεινότεροί εἰσι καὶ θερμότεροι τῶν μεσογείων· διὸ καὶ πολλῶ τῶν παραθαλασσίων ὑγιεινότεροί εἰσιν οἱ ἀναπεπταμένοι καὶ ξηροτέρας ἔχοντες μᾶλλον τὰς χώρας ἢ καθύγρους καὶ διόμβρους, ὅθεν αἱ νῆσοι ὑγιεινότεραί εἰσι καὶ τοὺς καρποὺς φέρουσι διαφορωτέρους. ^[5]
- 9 12 14 μεγάλη δ' ἐστὶ διαφορὰ τῶν τόπων καὶ παρὰ τὴν ποιότητα τῆς χώρας· ὑγιεινότεροι γάρ εἰσιν οἱ ὀρεινοί, καὶ τῶν διασήμεων οἱ ξηρότεροι, αἵ τε γὰρ ἀναθυμιάσεις ἐκ τῆς γῆς λεπταί εἰσι καὶ ξηραί· διόπερ ὁ ἐν αὐτοῖς ἀὴρ οὐχὶ μόνον προσδίδωσι τοῖς σώμασιν, ἀλλὰ καὶ τοῦναντίον κενοῖ τι ἐξ αὐτῶν διὰ τὴν ξηρότητα, τὰ τε ὕδατα, ἐὰν μὴ τις ἄλλη κακία περὶ τὴν γῆν ὑπάρχη, λεπτὰ ὄντα καὶ καθαρὰ, κουφότερά ἐστιν, οἳ τε καρποὶ βελτίους πρὸς ὑγείαν, ἐκ καθαρωτέρας καὶ λεπτοτέρας ὕλης γεγονότες καὶ πεπεμμένοι κατὰ λόγον. Περὶ οἴκου· ἐκ τῶν Ἀντύλλου· ἐκ τοῦ α λόγου τοῦ Περὶ βοηθημάτων. ^[5]
- 9 13 1 Τοῖς μὲν ὀξέως νοσοῦσιν οἱ κατάγειοι τῶν οἴκων ἐπιτήδειοι, καὶ μάλιστα καυσουμένοις τε καὶ συγκοπτομένοις· καὶ γὰρ εὐψυχέστεροι τῶν ὑπερῶν καὶ συνέχουσι τὴν δύναμιν· ἐπιτήδειοι δὲ καὶ τοῖς αἵμα ἀνάγουσι καὶ τοῖς ὑπὸ κεφαλαίας ἐνοχλουμένοις· οἱ δ' ὑπερῶι τοῖς ἐν θώρακι φλέγμα συνειλεγμένον ἔχουσιν.
- 9 13 2 καὶ ὅλως σώματι πολυύλῳ ἐπιτηδειότεροι οἱ μεγάλοι τῶν οἴκων, καὶ ὅπου τι σκορπίσαι δεῖ· ἀγαθὴν δὲ δύναμιν δαπανῶσι διὰ τὸ πλῆθος τοῦ ἐν αὐτοῖς ἀέρος, ἐξαρπάζοντες τρόπον τινὰ τῶν σωμάτων αὐτήν· οἱ δὲ μικροὶ τάναντία δρῶσιν.
- 9 13 3 καὶ οἱ μὲν ὑψηλοὶ εὐπνοῖαν τε ἐργάζονται <καὶ> κεφαλὴν κουφίζουσι, μάλιστα ἐν πυρετῶ κεκακωμένην· οἱ δὲ ταπεινοὶ ὅλως ἄθετοι.
- 9 13 4 καὶ οἱ μὲν μεσημβρινοὶ πρὸς πᾶσαν διάθεσιν ἐπιτήδειοι πλήν γε πρὸς τὰ ψύξεως δεόμενα· πρὸς δὲ ταῦτα οἱ ἀρκτικοὶ βελτίους· δευτέραν δὲ χώραν ἔχουσιν οἱ ἀνατολικοὶ· κάκιστοι δ' οἱ δυτικοί, καὶ μάλιστα θέρους· τοῦ γὰρ ὄρθρου, ἐν ᾧ μάλιστα κούφως διάγουσιν οἱ νοσοῦντες, σκυθρωπὸν ἔχουσι τὸ φῶς, καὶ τὰς δειλινὰς ὥρας καὶ τὰς νύκτας πληγώδεις. ^[5]
- 9 13 5 οἱ δὲ κεκονιαμένοι στιλπνῶ κονιάματι πληκτικοὶ καὶ ἀπηνεῖς· ἔτι δ' ἀπηνέστεροι οἱ ἀλιθοκόλλητοι.
- 9 13 6 οἱ δ' ἐκ λίθων δεδωμημένοι ἀπηνέστεροί τε καὶ ψυχρότεροι τῶν πλινθίνων.
- 9 13 7 οἱ δὲ γεγραμμένοι πυρεκτικοῖς παρακοπτικοῖς ἀθετώτατοι, φαντασίας ἐγείροντες ἀλλοκότους.
- 9 13 8 οἱ δὲ λεπτήν ἔχοντες τὴν περιβολὴν τῶν τοίχων φαῦλοι· εὐμετάβολος γὰρ ὁ ἐν αὐτοῖς ἀὴρ, ῥαδίως συντρεπόμενος τῷ ἔξωθεν περιέχοντι. Περὶ στρωμνῆς· ἐκ τοῦ αὐτοῦ λόγου.
- 9 14 1 Αἱ ἐπὶ κλίνης κατακλίσεις ἀμείνους εἰσὶ τῶν ἐπὶ στιβάδος· αἱ δ' ἐπὶ στιβάδων βελτίους τῶν ἐπὶ γῆς· ἀπηνέστεραι μὲν γὰρ τῶν ἐπὶ κλίνης αὗται, αἱ δ' ἐπὶ τῆς γῆς πρὸς τῇ ἀπηνείᾳ καὶ ἀτμίδος τῆς ἀνιούσης κάτωθεν ἐμπιπλάσι τὸ σῶμα.
- 9 14 2 πάλιν τῶν ἐπὶ κλίνης αἱ μὲν ἐπὶ ταπεινοὺς ἐχούσης τοὺς πόδας συμπληρωτικά, σύνεγγυς ἔχουσαι τὴν γῆθεν ἀναθυμίασιν· αἱ δ' ἐφ' ὑψηλόποδος φόβου σφόδρα ποιητικά καὶ δόκησιν τοῦ κρεμᾶσθαι παρέχουσαι· βελτίους δ' αἱ μέσον ἔχουσαι τὸ ὕψος.
- 9 14 3 ἄθετοι δὲ καὶ αἱ μικραὶ τῶν κλινῶν· ἄσης γὰρ ἐμποιητικά, καὶ <αἱ> ὑπερμεγέθεις τοῦ μὴ ἀτρεμεῖν, ἀλλὰ πλανᾶσθαι τῷ νοσοῦντι, καὶ <τῷ> τόπον ἀμείβειν ἐκ τόπου κόπου παραίτιοι καθιστάμεναι. καὶ <αἱ> κραδαινόμεναι δ' ἢ ὅπως οὖν κινούμεναι τῶν ἐδραίων χεῖρους.
- 9 14 5 <ὁ> δὲ τόνος τῆς κλίνης κατὰ τὸν αὐτὸν λόγον ἰσχυρὸς τε καὶ ἀνένδοτος τυγχανέτω, καὶ ἡ στρωμνὴ μήτε ὀλίγη μήτε σκληρά (κόπτει γὰρ καὶ περιθλᾷ σώματα) μήτε οὖν βαθεῖα πάλιν ἢ ὑπὲρ τὸ δέον μαλακή· πρὸς γὰρ τὴν εὐκολίαν τοῦ στρέφεσθαι ἢ τοιαύδε ἄθετος.
- 9 14 6

ἡ δ' ἀνάρροπος σφόδρα κόπου ποιητική, ἔοικυῖα καθεδρίου σχήματι, τοῖς δὲ περὶ κεφαλῇ οὐκ ἀνάρμοστος· ἡ δὲ κατάρροπος γυναικῶν ρεύμασιν ὠφέλιμος.

- 9 14 7 ἡ λαμπρὰ κατὰ τὴν χρόαν συμπληρωτική καὶ πληκτική, καὶ ἡ περιέργως ἀνθοβαφής· ἡ δὲ ποικίλη καὶ ἐνυφάσματα ἔχουσα ζώων ἢ τινά τῶν τοιούτων ἐν τοῖς ὀξέσι νοσήμασι ρέμβου τῇ διανοίᾳ καὶ ταραχῇ αἰτία γίνεται.
- 9 14 8 καὶ ἡ ῥυπαρὰ δ' ἀνεπιτήδειος· ἢ τε γὰρ πρώτη κατάκλισις ἐπ' αὐτῆς ψυχρά, καὶ ἡ διατριβὴ ἡ ἐπ' αὐτῆς μᾶλλον θερμότερα τοῦ προσήκοντος γίνεται. Ἐκ τῶν Σαβίνου· περὶ χωρίων κράσεως.
- 9 15 1 Τῶν παρακειμένων τοῖς χωρίοις τὰ μὲν ἐστὶν ὕπτια, τὰ δ' ἀναστήματα· τὰ μὲν οὖν ὕπτια πάντα, κατὰ μεσημβρίαν μὲν παρακείμενα, θερμότερον τῶν χωρίων ποιεῖ τὸ κατάστημα, μᾶλλον μὲν τὰ μείζω, ἥττον δὲ τὰ ἥττω, καὶ τὰ ὁμαλώτερα καὶ λεπτότερα μᾶλλον τῶν τοιούτων· τὰ δ' ἀναστήματα ψυχρότερον οὕτω παρακείμενα ποιεῖ τὸν ἀέρα· ἀρκτικώτερα δὲ τὰ μὲν ἀναστήματα θερμαίνει, τὰ δ' ὕπτια ψύχει τὸ κατάστημα· κατ' ἀνατολὰς δ' ἡ δύσεις παρακείμενα καὶ τὰ ὕπτια καὶ τὰ ἀναστήματα ἥττον θερμαίνει καὶ ψύχει τῶν πρὸς ἄρκτον καὶ μεσημβρίαν κειμένων, πάντα δὲ καὶ θερμαίνοντα καὶ ψύχοντα τοῖς μὲν ὑγιεινῶς παράκειται χωρίοις, τοῖς δ' οὐ· τοῖς μὲν γὰρ ἐν θερμότερῳ κλίματι κειμένοις ψύχοντα μὲν ὑγιεινά, θερμαίνοντα δ' οὐχ ὑγιεινά· τοῖς δ' ἐν ψυχροτέρῳ θερμαίνοντα μὲν ὑγιεινά, ψύχοντα δ' οὐχ ὑγιεινά· τίνα δὲ τῶν χωρίων θερμότερον ἔχει, καὶ τίνα ψυχρότερον, εἰρήσεται. ^[10]
- 9 15 2 τὸ κατὰ μεσημβρίαν τῆς γῆς μέρος πλησίον τοῦ ἀοικήτου θερμότατόν ἐστι καὶ ξηρότατον τῶν οἰκουμένων· οἰκοῦσι δ' ἐν αὐτῷ Αἰθίοπες· τὸ δὲ κατὰ τὰς ἄρκτους τῆς γῆς μέρος ψυχρότατόν ἐστι καὶ ὑγρότατον· τοῦτο τὸ οἰκούμενον Σκύθαι ἔχουσιν· ταῦτα περαίνει τὴν ἡμετέραν οἰκουμένην.
- 9 15 3 τὸ δὲ μεταξὺ Σκυθῶν καὶ Αἰθιοπῶν, τὰ μὲν τῇ μεσημβρίᾳ προσνεμόμενα χωρία ἔαρινῇ μὲν ἔοικε κράσει, ξηρότερα δ' ἐστὶν ἐκείνης, τὰ δὲ τῇ ἄρκτῳ μετοπωρινῇ ἐοικότα κράσει ὑγρότερα τῆς ὥρας ἐστίν.
- 9 15 4 τὰ μὲν οὖν διὰ τὴν σχέσιν τῶν παρακειμένων τοῖς χωρίοις ὑπτίων τε καὶ ἀναστημάτων συμβαίνοντα ταῦτά ἐστιν· ἔστι δὲ καὶ ἕτερόν τι προστιθέμενον τοῖς χωρίοις οὐ διὰ τὴν σχέσιν, ἐξ αὐτοῦ δὲ φερόμενον ἐκάστω τῶν παρακειμένων.
- 9 15 5 τὸ μὲν οὖν ἐκ τῆς θαλάσσης καὶ τῶν ἀνύδρων πεδίων τῶν τε ὀρῶν φερόμενον καὶ τὸ ἀπὸ τῶν βουνῶν καὶ τῶν γεωλόφων ξηρότερον τὸ κατάστημα ποιεῖ, ὑγρότερον δὲ τὸ ἀπὸ τῶν ποταμῶν καὶ πάντων ποτίμων ὑδάτων ἀναφερόμενον, τὸ δ' ἀπὸ τῆς λίμνης καὶ τῶν ἐλῶν παχύτερον ποιεῖ τὸν ἀέρα. ^[5]
- 9 15 6 τούτων δὲ τὰ μὲν ὑγραίνειν δυνάμενα ταῖς ἀπορροαῖς τοῖς ἐν ξηροτέροις κλίμασι χωρίοις παρακείμενα ὑγιεινότερον ποιεῖ τὸ κατάστημα, ὥσπερ ὁ Νεῖλος τῇ Αἰγύπτῳ, τοῖς δ' ἐν ὑγροτέροις νοσερώτερον· τὰ δὲ ξηρὸν ποιεῖν τὸν ἀέρα δυνάμενα τοῖς μὲν ὑγροτέροις παρακείμενα ὠφέλιμα, τοῖς δὲ ξηροτέροις βλαβερά· τίνα δ' ὑγρότερα καὶ τίνα ξηρότερα τῶν χωρίων ἐστίν, ἐδηλώσαμεν πρότερον. Περὶ τῶν ὑγιεινῶν φυτῶν καὶ τῶν μὴ τοιούτων. ^[5]
- 9 16 1 Τῶν ἐκ γῆς ἀναφυομένων τὰ μὲν ὑγιεινὰς ἔχει τὰς ἀπορροάς, τὰ δ' οὐχ ὑγιεινάς.
- 9 16 2 τὰ μὲν οὖν ἐδώδιμον καρπὸν φέροντα ὑγιεινά, καὶ τὰ εὐώδη, οἷον δάφνη καὶ κυπάρισσος, καὶ τῶν ἀνθῶν πάντα ὅσα εὐώδη, καὶ τὰ τοιαῦτα δὲ τῶν φυομένων, οἷον ἄνηθα, σέλινα, θύμοι, καὶ πάντα ὅσα λεπτότερον ποιεῖν δύναται τὸν ἀέρα, περιφυόμενα τοῖς οἰκουμένοις χωρίοις.
- 9 16 3 ὅσα δὲ τῶν φυομένων οὔτε καρπὸν ἐδώδιμον φέρει οὔτε ἐστὶν εὐώδη οὔτε λεπτυντικὴν ἔχει δύναμιν, οὐχ ὑγιεινὴν τὴν ἀναφορὰν ἔχει· ἔνια δὲ καὶ θανάσιμον, ὥσπερ ἡ τάξος· ταύτῃ γὰρ παρακοιμηθέντες ἀποθνήσκουσιν ἄνθρωποι· οἱ δὲ πλέον ἀπέχοντες οὐκ ἀποθνήσκουσιν, ὅτι

συμμιγῆς γίνεται ἡ ἀπόρροια ἐπὶ πλέον φερομένη πλείοσιν ἀπορροαῖς ταῖς ἀπὸ τῶν ἄλλων καὶ ἐκλύεται τὴν δύναμιν. Διάγνωσις ὑγιεινῆς ἀναθυμιάσεως χωρίου. ^[5]

9 17 1 Πρῶτον τεκμήριον γένοιτο ἂν σοι τῆς ὑγιεινῆς τοῦ χωρίου ἀναθυμιάσεως ἐξ αὐτῆς τῆς γῆς, εἰ βρεχομένη μὴ μόνον γεῶδες ὁδῶδοι, ἀλλὰ καὶ εὐωδία ἀναπέμποι, ὅποια ἢ ἐν Αἰγύπτῳ γῆ, ἔπειτα <εἰ> ἔωθεν <ἐξιὼν> τῆς οἰκίας, ὅποτε οὐδέπω καπνὸς καὶ κνῖσαι καὶ τῶν εἰς τὴν πόλιν συμφορουμένων ἡ ἀποφορὰ κέκραται τῇ ἐπιχωρίῳ ἀναθυμιάσει, αἴσθοιό τινος ἐκ τῆς γῆς ἱκμάδος προσηνοῦς, ὃ συμβαίνει ἐν Αἰγύπτῳ προϊοῦσι, καὶ εἰ κατακλιθεῖς τις ἐπὶ γῆς καὶ ἐνδιατρίψας φαίη κουφοτέρου ἑαυτοῦ αἰσθάνεσθαι καὶ εὐκίνητοτέρου καὶ τροφῆς ὀρέγεσθαι. ^[5]

9 17 2 γένοιτο δ' ἂν σοι τεκμήριον, καὶ εἰ τὰ φυόμενα ἐκ τῆς γῆς εὐβαφῇ καὶ εὐχροα καὶ εὐωδέστερα ὑπάρχοι, καὶ εἰ ἀφορῶν τις ἐς τὴν χλόην μὴ θέλοι ταχὺ μεταφέρειν εἰς ἄλλο τὴν ὄψιν, καὶ εἰ τὰ χαμαιζηλότερα δένδρα τῶν ὑψηλοτέρων εὐποτμότερα εἴη, καὶ εἰ πάντα εὐχροα ἔχοι, καὶ εὐτροφα τὰ φύλλα καὶ τοὺς καρποὺς εὐθὺς ἐκφύσαι πεπείρους εὐωδεστέρους τε. ^[5]

9 17 3 τεκμαίριοι δ' ἂν τὴν ἡδίστῳ τοῦ χωρίου ἀναθυμιάσιν ὑγιεινὴν καὶ ἀπὸ τῶν ἐν τῷ χωρίῳ γεννωμένων ζώων· πάντα γὰρ τὰ παιδία εὐθαλέστερα καὶ εὐσαρκα καὶ τὸ χρῶμα εὐανθέστερα, καὶ τοὺς σκύλακας καὶ τῶν ἄλλων ζώων τὰ νεογνὰ κρείττω καὶ ὑγιεινότερα τῶν ἐν ἄλλοις χωρίοις ἴδοις ἂν.

9 17 4 ἀλλὰ μὴν καὶ ὅσα ἀποτίθενται ἄνθρωποι σπέρματα, οἶον πυρούς, κριθάς, καὶ τῶν ἄλλων καρπῶν ἰσχάδας, φοίνικας καὶ τὰ ὅμοια, εἰ ἐπὶ πλείονα ἀδιάφθορα μένοι χρόνον, τεκμήριον ποιοῦ τοῦ ὑγιεινὸν εἶναι τὸ ἀπὸ τοῦ χωρίου ἀναθυμιάμενον.

9 17 5 καὶ τοὺς ὕπνους δ' ἡδίονας ἂν εὖροις καὶ τὴν ψυχὴν οὐκ ἐκταρασσομένην ὑπὸ τῶν κατὰ τοὺς ὕπνους φαντασιῶν. Διάγνωσις μοχθηρᾶς ἀναθυμιάσεως.

9 18 1 Τεκμαίριοι δ' ἂν καὶ τὴν μοχθηρὰν τῶν χωρίων ἀναθυμιάσιν, εἰ βῶλόν τις γῆς λαβὼν βρέχοι ἐν ὕδατι· ὁδμὴ γὰρ ἂν γένοιτο, ὅποια σβεννυμένων τῶν ἀνθράκων.

9 18 2 καὶ πάντα τῶν εἰρημένων ἐναντία εὐρῶν ἐν χωρίοις, ἔχοις ἂν κατάληψιν τοῦ μοχθηρὰν ἔχειν τὸ χωρίον ἀναθυμιάσιν.

9 18 3 εἰ δέ τις ἀνάγκη γένοιτο διατρίβειν χρόνον τινὰ ἐν τοιούτῳ χωρίῳ, ἐν τοῖς ὑπερώοις καὶ ὑψηλοτάτοις οἰκήμασι τὰς διατριβὰς ποιούμενος ἥκιστα ἂν βλάπτοιτο· πάντα γὰρ τὰ ἐκ τῆς γῆς ἢ τῶν ὑγρῶν ἀναθυμιάμενα πέσσειται μετεωριζόμενα καὶ καθαίρεται, τὸ παχύτερον καταλιπόντα ἐν τῷ τοῦ ἀέρος παχυτέρῳ μέρει. Ὅτι διὰ τὴν πρὸς τὸν ἥλιον σχέσιν ὑγιεινὰ ἐστὶ καὶ οὐχ ὑγιεινὰ τὰ χωρία. ^[5]

9 19 1 Τῶν χωρίων τὰ μὲν πρὸς μεσημβρίαν κατάντη πάσαις ταῖς τοῦ ἐνιαυτοῦ ἡμέραις καὶ σχεδὸν ὅλαις μεταλαμβάνοντα τοῦ ἡλίου μάλιστα ἐστὶν ὑγιεινὰ· τὰ δὲ κατάντη πρὸς ἄρκτον (ὥς ἂν οὔτε πάσαις <οὔτε ὅλαις> ταῖς τοῦ ἐνιαυτοῦ ἡμέραις δεχόμενα τὴν αὐγὴν τοῦ ἡλίου φωτίζεται ὀλίγιστον χρόνον τῆς ἡμέρας, καὶ ποτε τὸ φῶς ἐγκεκλιμένον μάλιστα προσπίπτει καὶ ἀτονώτερον) ἥκιστα ὑγιεινὰ. ^[5]

9 19 2 δῆλον δ' ἐστίν· εἰ γὰρ πρὸς μεσημβρίαν πᾶσα κέκλικεν ἡ χώρα, τῆς πρὸς ἄρκτον κεκλιμένης εὐωδεστέρα πέπεπται μᾶλλον· ἀλλὰ καὶ πάντων δένδρων οἱ πλέον ἡλίου μεταλαμβάνοντες καρποὶ τῶν ἥττον μεταλαμβάνόντων κρείττους· μείζους τε γὰρ εἰσι καὶ εὐωδέστεροι καὶ θάττον πεπαίνονται καὶ τῇ γεύσει μᾶλλον εἰσι κεχαρισμένοι· καὶ ἐκάστου δένδρου τὸ πρὸς μεσημβρίαν τετραμμένον τῆς περιφερείας μέρος ὑγρότερον καὶ μανότερον καὶ ἀπαλώτερον καὶ εὐκαμπέστερον καὶ ἐλαφρότερον καὶ εὐτονώτερον καὶ τέκτονι εὐχερέστερον καὶ αὖξει πλέον

εἰς εὖρος, τὸ δὲ πρὸς ἄρκτον ξηρότερον καὶ πυκνότερον καὶ βαρύτερον καὶ δυσκαμπέστερον καὶ τοῖς ἐργαζομένοις ἐργωδέστερον αὖξεται ἐπ' ἔλαττον τῇ περιφερείᾳ. ^[10]

- 9 19 3 ἤδη τοίνυν οὐ μόνον τοῦτο καταφανές, ὅτι τὰ πρὸς μεσημβρίαν κατάντη χωρία τῆς πρὸς τὸν ἥλιον ἔνεκα σχέσεως τῶν πρὸς ἄρκτον ὑγιεινότερα, ἀλλὰ καὶ τόδε, ὅτι τὰ πρὸς ἀνατολὰς ἢ δύσεις κατάντη χωρία τῶν μὲν πρὸς μεσημβρίαν καταντῶν ἥττον ἐστὶν ὑγιεινά, τῶν δὲ πρὸς ἄρκτον ὑγιεινότερα, ὅτι τούτων μὲν μᾶλλον ἡλίου μεταλαμβάνει, ἐκείνων δ' ἥττον. Ποῖαι ἀγυιαί ὑγιεινὰ τὰ καταστήματα τῶν πόλεων ποιοῦσι καὶ ποῖαι οὐχ ὑγιεινά. ^[5]
- 9 20 1 Ἐν πόλει, ὅταν ἀγυιαί παράλληλοι ὑπάρχωσιν, αἰεὶ μὲν καὶ εἰς μῆκος ἀλλήλαις, καὶ αἰεὶ δ' εἰς πλάτος, ταῖς ὁμοταγέσι μὲν ἀνατολῇ ἰσημερινῇ καὶ δύσει ἐπ' εὐθείας κείμεναι, αἱ δ' ἄρκτῳ καὶ μεσημβρίᾳ, πᾶσαι δὲ τέμνωσι τὴν πόλιν, αἱ μὲν κατὰ τὸ μῆκος ὅλον, αἱ δὲ κατὰ τὸ πλάτος μέχρι περάτων, οὐδὲν οἰκοδόμημα τὸ μεταξὺ ἑαυτῆς ἐκάστη ἔχουσα τι ἐνιστάμενον, ἐπὶ πολὺ τῶν προαστείων καθαρὰς ἐπ' εὐθείας τὰς ἐφ' ἑαυτῇ ἐκάστη ἔχουσα ὁδοὺς, εὐάερον τὴν πόλιν παρέχουσιν εὐήλιόν τε καὶ καθαρὸν καὶ εὐήνεμον τὸ κατάστημα ποιοῦσιν, ὅτι οἱ ἄνεμοι, βορέας καὶ νότος, εὐρὸς τε καὶ ζέφυρος, οἳ δὴ κορυφαϊότατοι τῶν ἀνέμων εἰσὶ καὶ εὐτακτότατοι, διαρρέουσι διὰ τῶν ἀγυιῶν εὐπετῶς ἐπ' εὐθείας αὐτοῖς κειμένων, καὶ οὐδὲν ἔχοντες τὸ ἐνιστάμενον τῇ ῥύσει, διάπνευστοι δὲ τῇ πόλει γενόμενοι οὐδὲν ἐργάζονται βίαιον· ἄνεμοι γάρ, ὅταν μὴ ἔχωσι τὸ κωλῦον, λανθάνουσι παριόντες· οὐ μὴν ἀργοὶ διέρχονται τὴν πόλιν· καθαίρουσι γὰρ τὸ κατάστημα, τοὺς καπνοὺς ἐκβάλλοντες τῆς πόλεως τοὺς τε κονιορτοὺς καὶ τὰς ἀναθυμιάσεις πάσας. ^[15]
- 9 20 2 εὐήλιόν τε τὴν πόλιν οὕτως ἔχουσαι ποιοῦσιν αἱ ἀγυιαί, ὅτι ἥλιος ἀνατέλλων καὶ δύόμενος εἰσέρχεται <τὰς> κατ' ἀνατολὴν ἐπ' εὐθείας, μεσουρανῶν δ' εἰς πάσας τὰς <κατ'> ἄρκτους καὶ μεσημβρίας, ὥστε ἡλιοῦσθαι ἐκάστης ἡμέρας ἐν τῇ πόλει τὰς ἀγυιάς.
- 9 20 3 ἐὰν δὲ πάσας μῆτε παραλλήλους τὰς ἀγυιάς ἔχη μῆτε εὐθείας, σκολιὰς δ' <ἢ> ἀδιεξιτήτους τινὰς αὐτῶν καὶ πρὸς τοὺς ἀνέμους λοξὰς, πολλὴν τοῦ ἀέρος ταραχὴν ἔχει· ἐνὸς γὰρ πνεύσαντος ἀνέμου, πολλοὺς γενέσθαι συμβαίνει καὶ μαχομένους ἀλλήλοις· ὁ μὲν γὰρ ἄνεμος ἐπ' εὐθείας ῥεῖ, αἱ δ' ἀγυιαί οὐκ εἰσὶν εὐθεῖαι· ἐμπίπτων οὖν ταῖς μὲν ἀδιεξιτήτοις οὐκ εἰσέρχεται διὰ τὸ μὴ εἶναι ὁδόν, ἀράσσει δὲ τὸν ἐν τῇ ἀγυιᾷ ἀέρα καὶ ἀντικυμαίνεται, ταῖς δὲ σκολιαῖς καὶ διέξοδον ἐχούσαις διὰ τὸ ἄλλως ἄλλας ἐγκεκλᾶσθαι, ἀφ' ὧν μὲν ἀποπαλλόμενος περιρρεῖ καὶ πολλάκις φέρεται πάλιν εἰς τοὺς αὐτοὺς ὅθεν εἰσερρῆ τόπους καὶ ἀντικυμαίνει ἑαυτῷ, ἀφ' ὧν δ' εἰς ἑτέρους· <οὐ> γὰρ τεταγμένας οἱ ἄνεμοι τὰς ἀντιπνεύσεις ποιοῦνται, ὥσπερ ἡ αὐγὴ τὰς ἀνταυγίας· ἐκείνη μὲν γὰρ κατ' ἴσας ἀνακλᾶται αἰεὶ γωνίας· οἱ δέ, ὥσπερ καὶ τὸ ὕδωρ, ὅπου ἂν τύχωσιν ὁδοῦ, ἐκεῖσε μεταρρέουσι, κωλυόμενοι ἐπ' εὐθείας φέρεσθαι. ^[10]
- 9 20 4 συμβαίνει οὖν ἔστιν ὅτε προσπεσόντα τὸν ἄνεμον στερεῶ σχίζεσθαι εἰς ἑκάτερα, ὅταν παράκεινται ἐκατέρωθεν ὁδοί, καὶ πάλιν τοῦτο πάσχειν καθ' ἑτέραν ῥύσιν τοιοῦτῳ προσπεσόντα καὶ γίνεσθαι πολλοὺς ἕνα ὄντα καὶ συμπίπτειν ἑαυτῷ, ὅτε μὲν ἐκ πλαγίου φερόμενον, ὅτε δ' ἐξ ἐναντίας, καὶ καθ' ἑκάστην ἔγκλισιν τῶν ἀγυιῶν ἀντιθλιβόμενον τῇ προσπτώσει ἀράσσειν σφοδρῶς τὸ κατάστημα· τοῖς μὲν γὰρ ἤκουσιν οἱ ἄνεμοι ἀπαλῶς, τοῖς δ' ἀντιπίπτουσιν. ^[5]
- 9 20 5 κλονεῖται οὖν ἀντιπνεόμενον οὐδενὶ σὺν κόσμῳ τὸ κατάστημα τῆς πόλεως.
- 9 20 6 ἐνὸς οὖν τινος ἀέρος κυκῆσει συγκυκᾶται ὅλον, ὥς καὶ τὸ τοῦ ἀνθρώπου συμφυὲς πνεῦμα [καὶ] οὕτως ἔχον ἐμποδίζει τὰς πέψεις καὶ τὰς ἀναδόσεις τοιοῦτου δ' ὄντος <οὐκ> ἂν εἴη ὑγιεινόν. ἀλλὰ μὴν καὶ τὸ τοῦ ἡλίου φῶς ἐπ' εὐθείας αἰεὶ ἀπ' αὐτοῦ φερόμενον σκολιαῖς ταῖς ἀγυιαῖς οὐκ ἂν προσπίπτοι ὁμαλῶς, ἀλλὰ σποράδην ἐφάψαιτο ἂν τῶν τῆς πόλεως, καὶ οὕτως ἥκιστα ἂν

ἡλιοῖτο ἡ πόλις, καὶ ἤκιστα ἂν διαλύοιτο ἡ ἀναθυμίασις ὑπὸ τοῦ ἡλίου· μάλιστα δ' ἂν εἴη παχὺ καὶ δυσδιάπνευστον τὸ κατάστημα, τὸ δὲ τοιοῦτον οὐκ ἔστιν ὑγιεινόν. ^[5]

9 20 8 ταῦτα δέ, εἰ εἶεν αἱ πόλεις ἐν ἐπιπέδῳ χωρίῳ, συμβαίνει· εἰ δ' εἶεν <ἐν> ἀνωμαλεῖ, αἱ μὲν παραλλήλους ἔχουσαι τὰς ἀγυῖας δυσάεροι γίνονται, ὅταν τοῖς ὑψηλοτέροις μέρεσι τῶν ἀγυῶν ἐναντίως πνεύσῃ, αἱ δὲ σκολιάς ἔχουσαι τὰς ἀγυῖας ἀμείνους· τὰ γὰρ ἐν τοῖς ὑψηλοτέροις τοῦ χωρίου τῆς πόλεως μέρη εὐαερώτερα συμβαίνει εἶναι. Ἐκ τῶν Γαληνοῦ· περὶ πυριάσεων καὶ καταπλασμάτων καὶ σικυῶν. ^[5]

9 21 1 Ἀραιὸν εἰώθασιν αἱ πυρίαι τὸ δέρμα πρὸς τὰς διαπνοὰς ἐργάζεσθαι καὶ τὸ κατὰ τὴν φλεγμονὴν αἷμα λεπτύνειν τε καὶ διαφορεῖν. εἰ μὲν οὖν ταῦτα πραχθεῖη, κενωθήσεται [δέ] τι τοῦ αἵματος, ἥττον τε διατεινόμενα τὰ πεπονθότα μέρη πρὸς τοῦ λοιποῦ πραότερον ὀδυνήσεται· μὴ γενομένου δ' ἐλάττονος τοῦ κατὰ τὴν φλεγμονὴν αἵματος, ἢ καὶ πνεύματος ἀτμώδους ἐκ τῆς θερμασίας γεννηθέντος, αὐξάνεσθαι συμβαίνει τὴν ὀδύνην· οὐ γίνεται δ' ἔλαττον τὸ αἷμα διὰ τὴν ἐνεστώσαν τῷ σώματι περιουσίαν τῶν χυμῶν· ἐπὶ γὰρ τὸ θερμαινόμενον μέρος ἔλκεται πλέον ἢ διαφορεῖται, φύσει ἐχόντων <τῶν> θερμαινόντων ὥσπερ τὸ διαφορεῖν τὸ περιεχόμενον οἷς ἂν πλησιάζῃ μορίοις, οὕτως <τὸ> ἔλκειν τὸ περιττεῦον ἐκ τῶν γειτνιώντων. ^[5]

9 21 3 αἱ μὲν οὖν ὑγραὶ πυρίαι φλεγμοναῖς ἀρμόττουσιν ὑπὸ χολωδεστέρων χυμῶν γεγонуίαις, αἱ δὲ ξηραὶ ταῖς ὑπὸ τοῦ λεπτοῦ καὶ ὑδατώδους αἵματος· αἰ γὰρ χρή μεμνηῖσθαι τοῦ τὰ ἐναντία τῶν ἐναντίων ἰάματα εἶναι. κατὰ τὸν αὐτὸν οὖν σκοπὸν αἱ μὲν ἄδηκτοι πυρίαι τοῖς δακνώδεσιν ἀρμόττουσι χυμοῖς, αἱ δὲ δακνώδεις, ἐπειδὴ λεπτύνουσι, τοῖς παχέσι καὶ γλίσχροις.

9 21 5 καὶ θερμαίνειν δ' ὑποχόνδρια αἰονήσεσιν <ἢ> καταπλάσμασιν οὐ διὰ παντὸς ἀσφαλές, ἀλλ' <ἐπ'> ἐκείνων μόνων τῶν ἀρρώστων ἐφ' ὧν οὐδὲν ἔστι περιττὸν ἐν ὅλῳ τῷ σώματι, τοῖς δ' ἄλλοις ἅπασι κακὸν ἔσχατον.

9 21 6 τῶν μέσων οὖν, ὡς ἔνιοι καλοῦσι, πρόνοια μέγιστον μὲν κακὸν ἐπὶ τῶν μὴ φλεβοτομηθέντων <ἐστίν, οὐ μέγιστον δ' ἐπὶ τῶν φλεβοτομηθέντων> , ἀλλ' ὅμως κάπὶ τούτων βλάπτειν τι πέφυκεν ἐπὶ τοῖς συνεχέσι πυρετοῖς· διακαίόμενα γὰρ ὑπὸ τοῦ πλήθους τῆς θερμασίας τὰ σπλάγχνα προσεπιδιακαίεται κάξοπτᾶται. μόνοι τοιγαροῦν ἐκεῖνοι δεήσονται προνοίας τοιαύτης, οἷς ἡ σῆψις συνέστη ἐν ἐνὶ μορίῳ, φλεβοτομηθέντες δηλονότι, καὶ οὕτω ποιησόμεθα αὐτῶν τὴν πρόνοιαν, οὐκ εὐθέως ἐξ ἀρχῆς χαλῶντες, ἀλλὰ πᾶν τὸν ἀντίον ἐπὶ τῶν πλείστων ἐργαζόμενοι· φερομένων γὰρ ἔτι τῶν ρευμάτων ἐπὶ τὸ πάθος, ἀποκρούεσθαι βέλτιον <καὶ> στέλλειν, οὐχ ἔλκειν ἐπ' αὐτό. ^[5]

9 21 8 εἰ δ' ἢ τε φορὰ παύσαιτο <διὰ τῶν> ἀποκρουστικῶν, ἢ τε γενομένη πύκνωσις τοῖς πεπονθόσι κατέχοι τὰ παχύτερα, καιρὸς ἤδη χαλᾶν ὑπὲρ τοῦ κενῶσαι τὰ περιεχόμενα· μάλιστα δ' ὅταν εἰς ἥπαρ ἢ γαστέρα κατασκήπτῃ τὰ περιττά, τοῖς στύφουσι χρῆσθαι· κύρια ταῦτα γὰρ ἱκανῶς τὰ μόρια, καὶ πάντως ἐργάζεσθαι τὸ σφέτερον ἔργον <ἀναγκαῖα κἂν> ταῖς νόσοις ἔστι δ' οὐ σμικρὸν αὐτῶν τὸ ἔργον, καὶ διὰ τοῦτο περιττότερον ἢ τὰ ἄλλα μόρια τῶν στυφόντων χρῆζουσιν. ^[5]

9 21 9 κάπειδ' ἀν καιρὸς ἢ διαφορεῖν τὰ στηριχθέντα, καὶ τότε δεῖται στύφεσθαι τὰ μέτρια, ὥστε εἰ κἂν ἐλαχίστην ποτὲ ὑπόνοιαν σχῆς ἥπατος <ἢ> γαστρὸς κακοπραγούντων, εὐθέως ἀψίνθιον τὸ Ποντικὸν προαφεψήσας ἐν ἐλαίῳ αἰόνησον τὰ μόρια.

9 21 10 μὴ εὐποροῦντι δ' [ἂν] ἀψίνθιου, μήλινον ἢ μαστίχινον ἢ σχίνινον ἀρκέσει τὴν πρώτην· εἰ δὲ μικρὸς ὁ πυρετὸς εἴη, καὶ τὸ διὰ τῆς νάρδου μύρον.

9 21 11 καὶ τῶν ἄλλων δέ τι φαρμάκων ἐμβαλὼν εἰς τοῦλαιον, οἷς ἐπιμέμικται τῇ πικρᾷ ποιότητι δύναμις στυπτική, χρήσει κατὰ τὸν αὐτὸν τρόπον.

- 9 21 12 ὡσαύτως δὲ καὶ τὰ καταπλάσματα σύνθετον ἔχτω τὴν δύναμιν ἔκ τε τῆς χαλαστικῆς
λεπτομεροῦς καὶ πικρᾶς στυφούσης.
- 9 21 13 ἐπικρατεῖτω δ' ἐν αὐταῖς, εἰ μὲν ἀποκρούεσθαι καὶ τόνον ἐντιθέναι βουλόμεθα, τὸ στύφον, εἰ
δὲ τέμνειν καὶ διαρρύπτειν, τὸ πικρόν, εἰ δὲ διαφορεῖν, τὰ λεπτομερῆ τῶν χαλόντων· τὰ γὰρ
παχυμερῆ τοῖς ἐκπύσουσιν ἀπεδείχθη χρήσιμα.
- 9 21 14 κώλου δὲ πάσχοντος ἢ τῶν ἄλλων ἐντέρων ἢ τῶν καθ' ὑποχόνδρια μυῶν ἢ περιτοναίου,
μικτέον οὐδαμῶς ἐστὶ τὰ στύφοντα, καθάπερ οὐδὲ κύστεως ἢ μήτρας, ὅταν γε, ὡς εἴρηται, μήτε
ἐπιρρέῃ μηθὲν ἔτι, μήτε πλήθος ἢ περιττώματα πολλὰ καθ' ὅλον ὑπάρχηι τὸ σῶμα.
- 9 21 15 νεφροὶ δὲ καὶ θώραξ ἐν μέσῳ τῶν εἰρημένων εἰσίν, ὅσον ἀπολείπονται γαστρός καὶ ἥπατος,
τοσοῦτον τῶν ἄλλων πλεονεκτοῦντες.
- 9 21 16 περὶ δὲ τοῦ σπληνὸς οὐχ ἀπλῶς ἀποφίνασθαι δυνατόν, ἀλλὰ μετὰ τοῦ διορίσασθαι τὴν τε
φύσιν ὅλου τοῦ σώματος καὶ τὴν ἐν τῷ τῆς θεραπείας χρόνῳ διάθεσιν· εἰ μὲν γὰρ τῇ φύσει τῶν
ἀθροίζοντων εἴη περίττωμα μελαγχολικὸν ὁ κάμνων, <ἢ> καθ' ἐκεῖνον τὸν χρόνον ὁ
τοιούτος <ἐν> αὐτῷ πλεονάζει χυμός, ἀναγκαῖον ἐστὶν ἐν τῇ θεραπείᾳ τοῦ σπληνὸς
ἐπιπλέκεσθαι τὰ στύφοντα χάριν τοῦ φυλάττεσθαι τοῦ σπλάγχνου τὸν τόνον· οὕτως γὰρ ἔλξει
τε πρὸς ἑαυτὸν τὰ περιττὰ καὶ καθάρας τὸ σῶμα πάλιν αὐτὸς ἐκκρίνει διὰ τῆς γαστροῦς. εἰ δὲ
μηδὲν ὅλως εἴη περίττωμα μελαγχολικόν, ἢ οὐδ' ὅλως στυπτεόν ἢ ὡς ἥκιστα. ^[5]
- 9 21 18 προσέχειν δ' ἀκριβῶς τὸν νοῦν οὐ κατὰ τὸν σπλῆνα μόνον, ἀλλὰ καὶ κατὰ τὰ σύμπαντα ἄλλα
μόρια, καθ' ἃ σήπεται χυμός, ὁποῖον μέντοι τῶν συμπτωμάτων ἐστὶ τὸ ἰσχυρότατον, ὁποῖον δὲ
τι τὸ δεύτερον ἢ τὸ τρίτον, ἵνα ἐξ αὐτῶν τὴν διάθεσιν ἀκριβῶς ἐξευρὼν οἰκείαν αὐτῇ καὶ τὴν
θεραπείαν ἀρμόσης· ἐνίοτε μὲν γὰρ ἡ θέρμη κρατεῖ κατὰ τὸ πεπονθός, <ἐνίοτε δ' ὄγκος, ἥτοι
διὰ τὸ πλήθος> τοῦ χυμοῦ σκληρὸς ἢ διὰ τὸ πάχος. ^[5]
- 9 21 19 εἰ μὲν οὖν ἡ θέρμη κρατοίη, πειρᾶσθαι διαφορεῖν ἀτρέμα διὰ τῶν χλιαρὰν ἐχόντων θερμασίαν,
οἷόν ἐστι τό τε λινόσπερμα καὶ τὸ χαμαίμηλον· ἐπιμιγνύναι δ' αὐτοῖς ἄλευρον ἐκ κριθῶν ἢ
κυάμων· οὐδέτερον γὰρ αὐτῶν θερμαίνει. πολλάκις δέ, ὡς οἴσθα, τὸ καλούμενον ὑπὸ τῶν
ἱατρῶν ἀρτόμελι κατασκευάζοντες εἰς κατάπλασμα τοιαύτης φλεγμονῆς, ὕδατος ἐμίξαμεν, ἐπὶ
δὲ σπληνὸς ἐστὶν ὅτε καὶ ὄξους.
- 9 21 21 εἰ δ' ἡ μὲν θέρμη τοῦ φλεγμαίνοντος μορίου μὴ πολὺ τοῦ κατὰ φύσιν ἐξεστήκοι, μέγεθος δ'
ἀξιόλογον εἴη, διαφορεῖν θαρροῦντα, χωρὶς ὕδατος ἐπιμιγνύντα τοῖς εἰρημένοις καὶ τῇλιν.
- 9 21 22 εἰ δ' οἷον σκιρρώδης τις ἡ φλεγμονὴ τυγχάνοι διὰ πάχος ἢ γλισχρότητα τῶν ἐν αὐτῇ χυμῶν,
ὄξους τε ἅμα καὶ τῶν λεπτυνόντων μικτέον φαρμάκων, καὶ μάλιστα ἐπὶ σπληνός· τὸ γὰρ
σπλάγχνον τοῦτο διὰ τὸ παχὺν ἐπισπᾶσθαι χυμὸν ἐξ ἥπατος ὑπὸ τοῦ τοιούτου καὶ νοσεῖ τὰ
πολλά, καὶ διὰ τοῦτο αὐτῷ τὰ δι' ὀξύμέλιτος καὶ ἀψινθίου καὶ καππάρεως ἐπιτήδεια
καταπλάσματα. ^[5]
- 9 21 23 ἦττον δ' ἐπὶ θώρακος τοῖς στύφουσι χρηστέον (ἀποκρούεται γὰρ εἰς πνεύμονα καὶ καρδίαν
ἐνίοτε τὰ τοιαῦτα τοὺς τὴν φλεγμονὴν ἐργαζομένους χυμούς), ἀλλὰ διὰ τῶν ἐδεσμάτων
φυλακτέον αὐτοῖς τὸν τόνον.
- 9 21 24 πολὺ δὲ δὴ μᾶλλον ἐπὶ πνεύμονος ἀφεκτέον τῶν στυφόντων, ὅπου γε καὶ τοῖς χαλαστικοῖς
μικτέον ἐπ' αὐτῷ τῶν δριμυτέρων τι καὶ σαφῶς θερμαίνόντων· ἔλκειν γὰρ ἔξω μᾶλλον ἢ
ἀποκρούεσθαι προσήκει· διὸ καὶ σικύαι προκενωθέντων χρήσιμοι.
- 9 21 25 πληθωρικῶν δ' ὑπαρχόντων, οὐ χρώμεθα σικύαις ἐν ἀρχῇ τῶν παθῶν, ὥσπερ οὐδ' ἐπ' ἄλλου
φλεγμαίνοντος οὐδενός, ἀλλ' ὅταν μήτε ἐπιρρέῃ μηδὲν ἔτι, καὶ προκενώσωμεν ὅλον τὸ σῶμα,
χρεῖα τε γεννηθῇ κινῆσαι τι καὶ μοχλεῦσαι κατὰ τὸ φλεγμαῖνον ἢ πρὸς τὸ ἐκτὸς ἐπισπάσασθαι.

- 9 21 26 γινομένων δ' ἔτι τῶν παθῶν, οὐκ αὐτοῖς τοῖς ἀρχομένοις κάμνειν μέλεσιν, ἀλλὰ τοῖς συνεχέσιν αὐτῶν ἐπιβάλλειν τὴν σικύαν ἀντισπάσεως ἕνεκα· κατὰ τὴν ἀρχὴν δὲ τοῖς ἀποκρουστικοῖς χρηστέον.
- 9 21 27 ἐπεὶ δὲ τῶν ὀστέων τοῦ κρανίου μέσων κειμένων τὴν δύναμιν αὐτῶν ἐξικέσθαι βουλόμεθα πρὸς τὸ βάθος, μίξομεν τοῖς ἀποκρουστικοῖς τῶν ποδηγεῖν τι δυναμένων, τουτέστι τῶν λεπτομερῶν κατὰ τὴν οὐσίαν.
- 9 21 28 ὄξος μὲν οὖν οὐ μόνον ἐστὶ λεπτομερές, ἀλλὰ καὶ αὐτῆς τῆς ἀποκρουστικῆς δυνάμεως οὐ μετρίως μετείληφεν, ὅθεν εἰκότως ἐν ἀρχῇ τῶν παθῶν αὐτῷ χρῶνται, ῥόδιον μινγύντες ἐπὶ προήκοντι δὲ τῷ χρόνῳ καὶ σπονδυλίου καὶ ἐρπύλλου μινγύουσιν, ἥδη τι καὶ θερμαῖνον ἐχόντων, οὐ μόνον λεπτομερές, ὃ καιρῷ χρή μεταβαίνειν ἐπὶ τὰ πέττοντά τε καὶ διαφοροῦντα πλέον ἢ κατὰ τὴν χρεῖαν τῶν φλεγμαινόντων, ἐκάτερον αἰρούμενοι, ὥς ἂν ἐκλυομένης αὐτῶν τῆς δυνάμεως ὑπὸ τῶν ἐν τῷ μεταξὺ τεταγμένων ὀστέων. ^[5]
- 9 21 29 οὕτως γοῦν καὶ τῷ καστορίῳ χρώμεθα, καίτοι γε ἐπὶ τῶν ἄλλων οὐ χρώμενοι, κἂν ἐν ἐσχάτῳ τῆς παρακμῆς ὣσιν· θερμότερον γάρ ἐστιν ἢ ὡς ταῖς φλεγμοναῖς ἐπιτήδειον εἶναι, ὑπάρχει δὲ τῷ φαρμάκῳ τούτῳ καὶ τὸ λεπτομερές τῆς οὐσίας. Ἐκ τῶν Ἀντύλλου· περὶ ἐμβροχῶν· ἐκ τοῦ α λόγου τοῦ Περί βοηθημάτων.
- 9 22 1 Ἐμβροχὴ καταπλασμάτων δύναμιν μὲν ἐλάττονα ἔχει, χρώμεθα δ' αὐτῇ παραιτούμενοι τὰ καταπλάσματα, ἥτοι διὰ τὸν καιρὸν ἢ διὰ τὸν τόπον ἢ διὰ τὴν δύναμιν, διὰ μὲν τὸν καιρὸν ἐν ἀρχῇ τῶν νόσων παραλαμβάνοντες ἐμβροχάς, ἀκαίρου τηνικαῦτα τῆς χρήσεως τῶν καταπλασμάτων καθεστῶσης· διὰ δὲ τὸν τόπον ἐπὶ κεφαλῆς ἐμβροχαῖς χρώμεθα, μὴ πάνυ τι πρὸς τὰ καταπλάσματα εὖ διατιθεμένης· διὰ δὲ τὴν δύναμιν ἐπὶ τῶν ἰσχνῶν, οὐ δυναμένης φέρειν τῆς ἀσθενοῦς δυνάμεως τὸ βάρος τῶν καταπλασμάτων. ^[5]
- 9 22 2 ἐπιτηδειότατον δὲ τὸ χαμαιμήλινον ἔλαιον, μάλιστα ἐφ' ὧν οὕπω τέλεον ἢ κατὰ τὴν κεφαλὴν ὕλη νοσοποῖος πέπαιται τῆς ἀναφορᾶς· τὴν τε γὰρ οὔσαν ἐν τῇ κεφαλῇ διαφορεῖ καὶ ἐτέραν οὐκ ἐπισπᾶται, ὅπερ οὐκ ἄλλω τινὶ συντετύχηκε φαρμάκῳ.
- 9 22 3 χρή δ' εἰδέναι ὅτι ἐπὶ τῶν φρενιτικῶν προσάγειν χρή βρέγματι καὶ κροτάφοις, ἀποχωροῦντας τῆς κορυφῆς καὶ τῶν ὀπισθεν μερῶν· τὰς γὰρ καταψύξεις οὐ φέρει ταῦτα τὰ μόρια, τῆς ἀρχῆς τῶν νεύρων ἐν αὐτοῖς τυγχανούσης· τὰς μέντοι θερμαίνουσας διαβροχὰς ἐποχετεύειν αὐτοῖς ἀφειδῶς προσήκει.
- 9 22 4 εἰδέναι δὲ δεῖ ὅτι ὕδωρ μὲν ψυχρὸν καὶ ὀξύκρατον ἐν σπόγγοις καινοῖς δεῖ παραλαμβάνειν, οἰνέλαιον δ' ἐν ἐρίοις τοῖς οἰσυπηροῖς· ὁμοίως δὲ καὶ ὑδρέλαιον.
- 9 22 5 μοτοὶ δὲ πρὸς πάσας τὰς ἐμβροχὰς οἱ ἐξ ὀθονίων καθαρῶν ἐπιτήδαιοι. Περί καταιονήσεως, ἀποσπογγισμῶν, προσκλύσματος· ἐκ τοῦ αὐτοῦ λόγου.
- 9 23 1 Χρώμεθα δὲ καταντλήσει μὲν ὑπὲρ διαβροχῆς σωμάτων, ἥτοι μιμούμενοι τὴν τοῦ λουτροῦ χρήσιν, ὅταν διὰ τινα περίστασιν μὴ δυνώμεθα λουτρὸν παραλαβεῖν, βουλόμενοι μὲν ὑγρᾶναι τὰ σώματα, οὐ δυνάμενοι δὲ δι' ἐμβροχῆς τοῦτο ποιῆσαι, οὐ πάνυ δυομένης εἰς βάθος.
- 9 23 2 ἀποσπογγισμὸν δὲ παραλαμβάνομεν, ἥτοι τὸν ἐπικείμενον ἀπορρύψαι προαιρούμενοι ῥύπον ἢ ἰχώρα ἢ αἷμα ἢ ἐπίπαγον ... ἢ πύον ἐπιπεπηγὸς ἢ αὐτὰ τὰ φάρμακα καὶ τὰ ἐπικεχρισμένα ἢ δῆξιν ἢ κνησμὸν ἐνοχλοῦντα τοῖς σώμασιν, ἐπὶ δὲ προσώπῳ ῥῶσαι βουλόμενοι καὶ τόνον ἐνθεῖναι.
- 9 23 3 ὑπὲρ τῆς αὐτῆς δὲ χρεῖας καὶ τὸ πρόσκλυσμα παραλαμβάνομεν.
- 9 23 4 καταντλητέον δὲ κεφαλὴν μὲν δι' ἀγρυπνίας καὶ παρακοπᾶς καὶ στόμαχος δὲ καὶ ὑποχόνδριον ἐλαίῳ θερμῷ καταντλεῖται, ὁμοίως δὲ καὶ πλευρὰ καὶ ράχιν καὶ κύστις.

- 9 23 6 τετανικούς τε καὶ ἰσχιαδικούς ἐλαίῳ θερμῷ καταντλητέον· σκέλη δὲ τῶν χρονίως καὶ καταξήρως πυρεσσόντων, καὶ εἴ τι μὴ ἐφιδροῖντο ὅλως, ἢ μετὰ τοὺς ἰδρώτας ἀπεξηραμμένων, ὕδρελαίῳ.
- 9 23 7 καὶ μεταγωγῆς δὲ χάριν καταιονήσομεν τὰ σκέλη ὕδατι πολλῷ ἢ ὕδρελαίῳ, καὶ πλανωμένην δ' ὕλην κατασχεῖν ἐν ἀκυροτέροις βουλόμενοι μορίοις· τηνικαῦτα δὲ θερμότερῳ χρώμεθα μέχρι δήξεως καὶ μέτρον ποιούμεθα τῆς καταντλήσεως τὸ ἐρύθημα καὶ τὸ οἶδημα.
- 9 23 8 καταντλοῦμεν δὲ καί, εἴτε φλεγμονὰς λῦσαι βουλόμενοι, ἢ ἀποστήματα θάττον μεταβάλλειν εἰς πύον.
- 9 23 9 προσκλύσματι δὲ χρώμεθα ἐπὶ προσώπῳ ἐν [μὲν] καύσοις πυρετοῖς θέρους <μὲν> ὕδατι γαλακτώδει, χειμῶνος δὲ θερμότερῳ, καὶ μάλιστα εἰ [καί] κεφαλὴ τύχοι ἀπαθῆς εἶναι.
- 9 23 10 φυλακτέον δὲ τὸν ἐγχρονισμόν· καταφορᾶς γὰρ καὶ ψύξεως κινδυνώδους κατάρχει.
- 9 23 11 ἀντιφυσᾶν δὲ δεῖ τὸν προσαντλούμενον τῷ στόματι ὑπὲρ τοῦ μὴ πλησθῆναι ὑπὸ τῆς προσαντλήσεως, ἀλλ' ἀντερείδειν πρὸς τὰς πληγὰς διὰ τῆς ἀντιβάσεως τοῦ πνεύματος. ὑποκείσθω δὲ σπόγγος ἀνθερεῶνι ξηρὸς πρὸς τὸ μὴ καταρρεῖν ἐκ τῆς καταιονήσεως εἰς τὸ στέρνον.
- 9 23 13 ἐνίστε δὲ καὶ ὀξύκρατον θερμὸν δοκιμάζομεν εἶναι τὸ πρόσκλυσμα, μάλιστα ἐν πυρετοῖς ἀπλουστέροις καὶ οὐδὲν κακότροπον ἔχουσιν.
- 9 23 14 ἐπὶ δ' ὀφθαλμῶν ρευματιζομένων χρώμεθα στροβίλου αὐτοῦ τοῦ κώνου τεθλασμένου ἀφεψήματι· ἐπὶ δὲ τῶν χειμερινῶν περὶ τοὺς ὀφθαλμοὺς ἰσχυρὰς καὶ χημώσεως τήλεως ἀφεψήματι τῆς λευκῆς χρὴ δ' ἀφεψήσαντα δις ἢ τρίς τὴν τῆλιν καὶ τὰ πρῶτα ἀφεψήματα ἀποχέοντας οὕτω τῷ τελευταίῳ προσαντλεῖν.
- 9 23 15 ὁ δ' ἀποσπογγισμὸς ὕλης μὲν τῆς αὐτῆς τῷ προσκλύσματι παραλαμβάνεται· καὶ γὰρ δύνανται ὁμοίαν ἔχει.
- 9 23 16 ὑπὲρ δὲ τοῦ νίψαι καὶ ἀπορρύψαι σπόγγος ἀποτεθλιμμένος ἐξ ὕδατος θερμοῦ ἐπιτηδεύεται ἐνιότες τινες, καὶ τὸ ῥυπτικὸν φάρμακον, ἥτοι τῷ ὕδατι ἐνδιειμένον ἢ πρὸ τοῦ ἀποσπογγισμοῦ χρίομενον τὸ νίτρον ἀφόνιτρόν τινι τοιοῦτῳ, καταχρίομεν. πυρεσσόντων δέ, ἐπὶ τῶν ὀφειλόντων ἀποσπογγίζεσθαι ὕδατι ψυχρῷ, κατὰ τὰς ἐπιδόσεις παραιτούμεθα, ἐν δὲ ταῖς ἀκμαῖς ἢ καὶ παρακμαῖς τεθαρρηκότως παραλαμβάνομεν.
- 9 23 18 δεῖ δὲ καὶ τοὺς παρὰ τὰ ὦτα μῦς προχρίειν ἐλαίῳ, καθιέναι δὲ καὶ εἰς τοὺς ἀκουστικούς πόρους καὶ εἰς τοὺς μυκτῆρας ἔλαιον ὑπὲρ τοῦ μὴ ψύχεσθαι· Ἀρχιγένης δ' ἀξιοῖ καὶ τὸ στέρνον.
- 9 23 19 ἐν ἀκαίροις δ' εἰς ὕπνον καταγωγαῖς τὸ πρόσωπον ἀποσπογγίζομεν νίτρον εἰς τὸ ὕδωρ τήκοντες.
- 9 23 20 ὅλον δ' ἀποσπογγίζομεν τὸ σῶμα ἐν καταξήροις καὶ καυσώδεσι πυρετοῖς δι' ὕδρελαίου, παραμείναντες τὴν στάσιν τῶν παροξυσμῶν. Περὶ καταπλασμάτων· ἐκ τοῦ αὐτοῦ λόγου.
- 9 24 1 Ὅσαι τῶν φλεγμονῶν μήτε πρὸς ἐμβροχὰς ἔχουσιν ἐπιτηδεῖως μήτε ἐμπλάστοις ἤδη καὶ κατακλύσμασιν ἐπακούειν δύνανται, τρυφερώτεραι τῆς τούτων ἐπιβολῆς τυγχάνουσαι, ταύταις μάλιστα ἐπιτήδεια τὰ καταπλάσματα.
- 9 24 2 τῶν καταπλασμάτων τὰ μὲν θερμαίνει καὶ διαφορεῖ, τὰ δὲ ψύχει καὶ στύφει καὶ ἀποκρούεται.
- 9 24 3 σκευάζεται δ' αὐτῶν τὰ μὲν ἄνευ ὕδατος, καὶ τὰ μὲν αὐτῶν ἄνευ ἐψήσεως, τὰ δ' ἐφθὰ γίνεται· καλεῖται δὲ τὰ ἄνεφθα μακτά.
- 9 24 4 καὶ τῶν μὲν μακτῶν ὅρος ἐστὶ τῆς σκευασίας ἱκανῶς λελειῶσθαι καὶ ἡνῶσθαι καὶ ἀμόλυντα εἶναι καὶ μὴ περιρρεῖν· τῶν δ' ἐφθῶν οὐκ ἔστι μέτρον τὸ μὴ μολῦναι (δυνατὸν γὰρ ἂν τοῦτο

γενέσθαι διὰ τὸ πλῆθος τῶν ἐμβαλλομένων ξηρῶν ἐν τῷ ὑγρῷ), ἀλλὰ τὸ τὰς δυνάμεις, χυθέντων τῶν ξηρῶν, ἀναμιχθῆναι καὶ ἐνωθῆναι. ^[5]

9 24 5 χρώμεθα δὲ ποικίλοις καταπλάσμασι, τῆς τε τῶν τόπων διαφορᾶς ἐπιζητούσης, τῶν τε παθῶν οὐ πάντων οὐδ' ἐν παντὶ καιρῷ τοῖς αὐτοῖς χαιρόντων καταπλάσμασιν.

9 24 6 εὐθὺς μὲν οὖν χρώμεθα πρὸς τὰς κοινὰς τῶν ὑποχονδρίων φλεγμονὰς (ἔστι δὲ τῶν ἐφθῶν προχειρότατον τὸ κοινόν· ὠμήλυσιν δ' αὐτὸ καλοῦμεν), εἰς ὕδωρ ἐμπάσσοντες λινόσπερμόν τε καὶ γῦριν καὶ ἐπιχέοντες μετὰ τὴν ἔψησιν ἔλαιον. καὶ ἐὰν μὲν ὑγρᾶναι θέλωμεν τὰ ὑποχόνδρια κατάξηρα ὄντα, χρώμεθα γύρει· ἐὰν δὲ μαλάξαι, ἀντὶ ταύτης ἄρτον ἐμπλέκομεν τῷ λινოსπέρμῳ· ἐὰν δὲ θερμᾶναι σφοδρότερον, κρίθινον τῷ λινოსπέρμῳ συμπλέκομεν· ἐὰν δὲ θερμᾶναι καὶ ξηρᾶναι, τῆλιν· ἐὰν δὲ θερμᾶναι καὶ προσδιαφορῆσαι, πίτυρα.

9 24 8 ἐμπνευματώσεως δ' ἐνοχλούσης τὰ ὑποχόνδρια, λινόσπερμον μετὰ κυμίνου παραπλησίως ἔφθω· στομάχου δ' ἐκλυομένου, ἄλφита ἄναλα ἔστω ἔμπλασμα· ἀνορεκτοῦντος δὲ καὶ ἀτονοῦντος, ἀψινθίου κόμη προαφεψείσθω, καὶ εἰς τὸ ἀφέψημα ἐμπασσέσθω ἄλφита.

9 24 9 ἐπὶ τῶν σφόδρα τρυφερῶν καὶ οὐδὲ αὐτὰ τὰ ξηρὰ ἐμβάλλομεν, οἷον λινόσπερμον ἢ γῦριν ἢ τῆλιν, ἀλλ' ἀφεψήσαντες αὐτὰ εἰς λιπαρὸν μελίκρατον τὰ ἀφεψήματα διηθήσαντες ἐκχέομεν, καῖπειτα μέχρι συστάσεως ἐψῶμεν οὕτως· ἵνα δ' ἐν πυρετῷ, [τὸ] διηθουμένην γῦριν ἐν ὄξυμέλιτι παραπλησίως. ^[5]

9 24 10 σομφὸν δ' οἴδημα ἔχοντας κυαμίνῳ ἀλεύρῳ σὺν Αἰθιοπικῷ κυμίνῳ, ἐскиρρωμένον δὲ τῷ διὰ σύκων.

9 24 11 σκευάζεται δ' οὕτως· κόπτεται τὰ σῦκα χωρὶς τῶν κεγχραμίδων, εἴτα ἐν οἴνῳ γλυκεῖ λεανθέντα ἐψεῖται, νίτρου λείου συμπλακέντος ὀλίγου.

9 24 12 εἰ δὲ σφόδρα σπλὴν ἐскиρρῶσθαι τύχοι, σὺν ὄξυμέλιτι τὰ σῦκα ἐψεῖται.

9 24 13 ἥπατι δὲ φλεγμαίνοντι τῆλιν κατάλληλος ἐν μελικράτῳ ἐφθῇ καὶ ἄρτος σὺν λινოსπέρμῳ· βέλτιον δὲ καὶ ἥρυγγίου σπέρμα συμμιχθέν.

9 24 14 πρὸς δὲ τὰς τῶν ἐντέρων φλεγμονὰς τὸ διὰ λινოსπέρμου καὶ γύρεως, πρὸς δὲ ρευματισμοὺς ἐντέρων τὸ διὰ κέγχρου, πρὸς δὲ κύστιν λινόσπερμα μετὰ λιβανωτίδος, πρὸς δ' αἰδοῖα τὰ μὲν λιπαρὰ ἀνεπιτήδεια, τὰ δὲ στύφοντα κατάλληλα, οἷόν ἐστι τὸ διὰ σιδίων· δεῖ δὲ τὰ σίδια ξηρὰ κοπέντα ἐμπάσσεσθαι οἴνῳ καὶ συμπλέκεσθαι αὐτοῖς κηκίδα λεῖαν. ^[5]

9 24 15 ἀγαθὸν δὲ καὶ τὸ διὰ φακοῦ κατάπλασμα, ἐψομένου τοῦ φακοῦ σὺν ὕδατι, ἔπειτα λεαινομένου καὶ μέλιτι συναναλαμβανομένου.

9 24 16 ἀρμόσει δ' ἐπὶ τῶν αἰδοίων καὶ τὸ δι' ἀλφίτων ἄναλον ἐφθὸν ἐν οἴνῳ κατάπλασμα· πρὸς δὲ τὰ ὕδρωπικὰ οἰδήματα ἀσταφὶς ἐκγιγαρισμένη λεῖα μετὰ σύκων λιπαρῶν ἐν μελικράτῳ ἐψηθεῖσα· προσπλέκεται δὲ τῷ καταπλάσματι τούτῳ καὶ αἰγεία κόπρος πρὸς ξηρασίαν.

9 24 17 καὶ μᾶλλον ὀνίνησιν, <εἰ> ἐντέτριπται καὶ γύψος παλαιά, μάλιστα ἐκ τῶν πεπαλαιωμένων τῷ χρόνῳ κονιαμάτων, λεῖα σὺν τοῖς σύκοις καὶ νίτρῳ ἐρυθρῷ ἐν οἶνομέλιτι ἐψηθεῖσα· ὁσχείου δὲ καὶ διδύμου φλεγμαινόντων, ἐπὶ μὲν χειρουργίας καὶ ἄλλοις προδήλοις αἰτίοις τὰ κοινὰ καταπλάσματα, ἐπὶ δὲ ταῖς αὐτομάτοις μετ' οἰδήματος φλεγμοναῖς κυαμίνων ἀλεύρων μετὰ σταφίδος λιπαρᾶς ἐφθὰ ἐν μελικράτῳ. ^[5]

9 24 18 ἐνίοτε δ' ἐρεγμὸν ἐψήσαντες λεαίνομεν, μετὰ τοῦτο σὺν μέλιτι καὶ κυμίνῳ καταπλάσσομεν.

9 24 19 τὰς δὲ μερικὰς φλεγμονὰς ἄρτῳ ἐφθῷ ἐν μελικράτῳ παρηγοροῦμεν.

9 24 20 εἰ δὲ πυρετώδεις εἶεν αἱ φλεγμοναί, ψύχοντα ἀφεψήματα λαβόντες εἰς ἐκεῖνα τὸν ἄρτον ἐμπάσσομεν, οἷον ἀρνογλώσσου, πολυγόνου· εἰ δὲ ῥεῦμά τι εἴη, καὶ τῶν στυφόντων, ῥοῦ, βάτου, στρύχνου, σιδίων, κηκίδος, ῥοός.

- 9 24 21 ἐπὶ δὲ τῶν ἀντιτύπων καὶ σκληρῶν φλεγμονῶν εἰς ἀφέψημα μαλάχης ἢ τήλεως ἢ λινοσπέρμου τὸν ἄρτον ἐμβάλλομεν. Περὶ ἀνύδρου καταπλάσματος.
- 9 24 22 Τὰ δ' ἄνυδρα καταπλάσματα σκευάζεται μὲν ἐκ μέλιτος καὶ τερεβινθίνης ἢ καὶ ἀμφοτέρων· δεῖ δὲ προεψήσαντας τὸ μέλι καὶ τὴν ῥητίνην οὕτως ἐμπάσσειν τὰ ξηρὰ ἐπὶ τούτων, ἥπερ ἐπὶ τῶν ὑγρῶν καταπλάσμάτων· ἐν μὲν γὰρ τοῖς ὑγροῖς ἀνίεται, ἐπὶ δὲ τῶν ἀνύδρων οὐδὲν κατὰ τὴν ἔψηνιν εὐαφέστερα οὐδὲ μαλακώτερα γίνεται. ^[5]
- 9 24 23 ἔτι κάκεῖνο ἄξιον ἐγνωκέναι, διότι τὰ μὲν ὑγρὰ ἐψήσεως χρεῖαν ἔχει μετὰ τὸ ἐμβληθῆναι τὰ ξηρὰ, τὰ δ' ἄνυδρα αὐτάρκως προηψημένῳ τῷ μέλιτι καὶ τῇ ῥητίνῃ ἐπιπάσσειν προσήκει, καὶ μηκέτι μετὰ τὸ ἐμπάσαι καθεψεῖν· φρύγεται γάρ, καὶ ἀφανίζεται τῶν ξηρῶν ἡ δύναμις ἐν τῷ μέλιτι. ^[5]
- 9 24 24 τὸ δὲ λίπος ἐπιχείσθω τοῖς ἀνύδροις αἰρομένοις ἐκ τοῦ πυρός· ἀρμόζει δὲ τὰ ἄνυδρα τοῖς ἐφ' ὧν ψῦξιν εὐλαβούμεθα ἢ ἀνυγρᾶναι τινα φυλασσόμεθα προσμόνως ἢ ἐπὶ πολὺν χρόνον θερμᾶναι βουλόμεθα ἢ ἀναξηρᾶναι καὶ στῆσαι ρεῦμα προαιρούμεθα.
- 9 24 26 μάλιστα μὲν οὖν συνεχέστατα χρώμεθα τοῖς ἀνύδροις ἐφ' ὑποχονδρίων ἔν τε πυρετοῖς καὶ ἄνευ πυρετῶν· ἔστι μὲν γὰρ τὰ ὑγρὰ καταπλάσματα τῶν ἀνύδρων εὐτονώτερα ἐν τῇ πρὸς ὀλίγον καιρὸν ἐπιθέσει· τὸ γὰρ ὑγρὸν τὸ ἐν αὐτοῖς, λεπτὸν ὃν καὶ διαλυτικόν, ὁδηγεῖ ῥαδίως τὴν ἐπ' αὐτῶν δύναμιν εἰς τὰ σώματα, καὶ οὐκ ἂν τις νουνεχῶς, εἰ δέοι συνεχῶς ἀλλάσσειν τὰ καταπλάσματα, καὶ μέτρον εἴη τῆς ἐπιθέσεως ἡ εὐκρασία, χρῶτο ἂν τοῖς ἀνύδροις. ^[5]
- 9 24 27 παραληπτέον οὖν τὰ ἄνυδρα ἐπὶ τε τῶν δεομένων δι' ὅλης, ὡς ἐλέγομεν, ἡμέρας καὶ νυκτὸς καταπλάσματος καὶ ὑποχονδρίων ἐπὶ τε τῶν ἰδρουντῶν μὲν ἀδιαλείπτως, ἐχόντων δὲ φλεγμονάς· ἐπὶ τε τῶν οὐκ ἀνεχομένων βάρους χρήσιμα καὶ τῶν καταψυχομένων ἀνεκθερμάντως. Ἐκ τῶν Λύκου· περὶ <τοῦ> διὰ ζύμης καταπλάσματος. ^[5]
- 9 25 1 Διαχέαι τὰ συνεστῶτα καὶ ἐκτῆξαι ἱκανώτατα τὸ ἐπίπλασμα τοῦτο ἐπιτήδειόν ἐστιν· καὶ γὰρ δοθιῆνας ὠφελεῖ καὶ ἐμπυήματα σχολαίτερον πρὸς τὴν μεταβολὴν ἰόντα καὶ σκόλοπας ἐξάγει καὶ σκίρροις ἐπαρκεῖ καὶ θλάσμασι τοῖς κατὰ πέλματα.
- 9 25 2 ποιήσεις πολυειδεῖς εἰσὶν αὐτοῦ· ἢ γὰρ αὐτῷ ἐλαίῳ συμμαλάττεται, ἐξαρκοῦν τοῦτο πρὸς τε τοὺς δοθιῆνας <καὶ> τὰς σχολαίας ἐκπύσεις· ἢ καὶ νίτρον που λεπτὸν συμμίγνυται αὐτῷ, ὅπου δριμυτέρου ἐπιθέματος χρῆζομεν ἐπὶ τῶν σφόδρα στερεῶν σκίρρων· ἢ ἔστιν ὅτε διαχέοντες τὴν ζύμην αὐθις συνίσταμεν, ἐψῶντες αὐτήν, ἔλαιον ὀλίγον ἢ ἴρινον μύρον προσμίζαντες.
- 9 25 5 ἔστι δὲ τοῦδε καὶ ἄλλος μεταχειρισμός· ὅξει διαχεῖται ἡ ζύμη, ὡς εἶναι χυλοῦ τὸ πάχος· τοῦτο τοῖς κατὰ τὸ ἥπαρ καὶ τὸν σπλῆνα σκίρροις ἐπιτήδειόν ἐστιν.
- 9 25 6 ἢ κόμη ἀψινθίου ἢ ἴρις ἢ ἀβρότονον ἢ θύμον ἢ γλήχων, ταῦτα πάντα μετὰ τῆς ζύμης τοῖς κατὰ τὸν σπλῆνα σκίρροις καὶ τοῖς κατὰ τὸ ἥπαρ ἐπαρκεῖ. Περὶ τοῦ ἐξ ἄρτου.
- 9 26 1 Τὸ δ' ἐξ ἄρτου κατάπλασμα παναρκέστατόν ἐστιν· πάσαις γὰρ σχεδὸν ἀρμόζει φλεγμοναῖς. ποιήσεις δ' αὐτοῦ πολλαὶ πάννυ· <ἢ> γὰρ ψυχρῷ ὕδατι βραχεῖς καὶ συνεργασθεῖς ῥοδίνῳ ὁ ἄρτος ἐπιπλάττεται (οὗτος δ' ἐπιτήδειός ἐστι ταῖς ἐρυσιπελατώδεσι φλεγμοναῖς), ἢ ἀντὶ τοῦ ὕδατος δι' ὀξυκράτου σκευάζεται (μᾶλλον γὰρ οὗτος ἐφαρμόττει ταῖς ἐρυσιπελατώδεσι φλεγμοναῖς), ἢ θερμῷ ὕδατι βρέχεται καὶ συμμαλάττεται ἐλαίῳ, εἴτα ἐπιπλάττεται θερμὸς ὁ ἄρτος, ἀρμόττων ταῖς σκληροτέραις καὶ οὐ ζεούσαις φλεγμοναῖς ἢ ἀντὶ τοῦ ἐλαίου τὸ βούτυρον ἐμβαλεῖς καὶ ποιήσεις χρησιμώτερον πρὸς τὰς αὐτὰς διαθέσεις.

γίνεται δὲ καὶ οὕτως ὕδατι διαλύεται ὁ ἄρτος ὡς χυλοῦ σύστασιν σχεῖν, καὶ τούτῳ μίγνυται ἔλαιον ἢ βούτυρον, εἴθ' ἐψεῖται μέχρι συστάσεως τοῦτο ὧν ἐγὼ οἶδα πάντων ἄμεινον πρὸς φλεγμονὰς τὰς ἐπὶ τραύμασι καὶ πρὸς τὸ τάχιον ἐκπυῆσαι τὰ τούτου δεόμενα.

9 26 6 ὅπη δὲ νεῦρον ἢ νευρῶδές τι διατέθλασται, ἐνταῦθα ἐγὼ καὶ πίττης ὑγρᾶς βραχὺ μίγνυνς οἶδα μετρίως λυσιτελὲς ἀποφύνας τὸ ἐπίπλασμα.

9 26 7 τοῦτο δὲ καὶ ταῖς ποδαλγικαῖς φλεγμοναῖς ἐπιτήδειόν ἐστιν.

9 26 8 — Ἄλλη σκευασία· χειροῖν διατρίψαι τὰ ἔνδοθεν τοῦ ἄρτου χρή τοῦ χθιζοῦ· ἐπειδὴ δ' ἄλευρώδης γένηται, μέλιτι ἐμπλάσσειν χρή τὸ ἄλευρον καὶ ἐψῶντα εἰς τὸ μέτριον συνιστᾶν πάχος, καὶ εἰ φαίνοιτο ἱκανῶς ἔχειν, ἔλαιον ἐπιχέοντα ἀναμινύναι· τοῦτο ἐπιτήδειόν ἐστι ταῖς καθ' ὑποχόνδρια φλεγμοναῖς. ^[5]

9 26 9 ἄμεινον δέ, εἰ τῷ μέλιτι ὀλίγον ὕδωρ μεμιγμένον εἴη· τὸ γὰρ ἄλευρον εὐμαρέστερον ἐν τῇ ἐψήσει [ἢ] διαχεῖται.

9 26 10 καὶ τὸ ἐκ πυρῶν δὲ πάλιν καὶ τὸ ἐξ ἀλεύρων πυρίνων κατάπλασμα σχεδὸν τὰ αὐτὰ δύναται ποιεῖν τὰς αὐτὰς ἐπιδεχόμενον σκευασίας. Περὶ τοῦ ἐκ πιτύρων.

9 27 1 Τὰ πίτυρα δ' ὥδε χρή παρασκευάζειν· πολλάκις πιλεῖν αὐτὰ προσήκει ὡς λεπτότατα γενέσθαι, ἢ ἐν ὀλμῳ κόπτοντα καὶ διασήσαντα τὸ αὐτὸ ποιεῖν· χρήσθαι δ' αὐτοῖς ἐπὶ σκίρρων πάντη τοῦ τε ἄλλου σώματος συνισταμένων καὶ ἐφ' ἥπατος καὶ σπληνός [πάντα]· σκευάζειν δ' αὐτὸ δι' ὀξύμέλιτος, ἢ καὶ τοῦ ἀμμωνιακοῦ μινύντας καὶ θερμὸν ἐπιπλάττοντας. ^[5]

9 27 2 λῶον δ' ἂν εἴη, εἴ τις ἐξ ἐτέρου ἕτερον ἐπιθείη, ὡς μὴ ἐκλείπειν τὴν θάλψιν ποτέ.

9 27 3 καὶ ὁπότε δὴ οἱ ὄρχεις φλεγμαίνοιεν, ὠφελιμώτατον γίνεται τοῦτο· σκευαζέσθω <δὲ> χωρὶς ὄξους.

9 27 4 ἀρμόζοι δ' ἂν τὸ κατάπλασμα τοῦτο καὶ δοθῇσι καὶ τοῖς ἄλλοις φύμασι τοῖς σκληροῖς.

9 27 5 πάνυ δὲ καὶ πρὸς τὰ ἰοβόλα συμφέρεи ὅξει δευόμενα τὰ πίτυρα ἐξ ἐτέρων ἕτερα ἐπιτιθέμενα. Περὶ τοῦ ἐκ κριθίνου ἀλεύρου.

9 28 1 Τὸ ἐξ ἀλεύρων κριθίνων κατάπλασμα δύναται εἰς τὰς περὶ τὰ μυῶδη φλεγμονὰς σκληρὰς ἥτοι διαλύειν ἢ ῥαδίως εἰς πύον αὐτὰς μεταβάλλειν.

9 28 2 ποίησις δ' αὐτοῦ ἥδε· τὸ μὲν ἄλευρον πάλιν εἶναι χρή, ἐνεψεῖν δὲ μελικράτῳ· ἔστω δὲ τὸ μὲν μέλι πλεῖστον, τὸ δ' ὕδωρ μεῖον εἰς τοσοῦτον, ὡς αὐτὸ μόνον τὸ ἀτέραμνον τοῦδε τοῦ ἀλεύρου ἐν τῇ ἐψήσει διαχεῖσθαι· οὐ γὰρ ἐστὶν εὐδιάλυτον τοῦτο τὸ ἄλευρον, ὥσπερ τὸ τῶν πυρῶν.

9 28 3 — Ἐτέρα τοῦ αὐτοῦ καὶ ἐπὶ τοῖς αὐτοῖς ποίησις· μαλάχης ρίζα ἢ αὐτὴ ἢ πόα, ἐπειδὴ ἐψηθῇ, τρίβειν ὁμοῦ τῷ μελικράτῳ, καὶ ἐπειδὴ διαλυθῇ, ἐψεῖται ὁμοῦ τῷ ἀλεύρῳ.

9 28 4 αὕτη ἢ κατασκευὴ ἀνυσιμωτέρα ἐστὶ πρὸς ἄμφω, πρὸς τε τὸ μαλακὰ ἀποφῆναι τὰ τέως ὄντα σκληρά, καὶ πρὸς τὸ εἰς πύον μεταστῆσαι.

9 28 5 χρή δέ, ἐπειδὴ ἐφθὸν ἱκανῶς ἦ καὶ δὴ ἐπὶ τῶν ῥάκεων ἀηλιμμένον ἤδη, τηνικαῦτα ἐπιχεῖν ἔλαιον· οὕτως γὰρ εὐμενὲς ἔσται τῷ χρώματι καὶ ἐν ταῖς ἀφαιρέσεσιν οὐκ ἐγκαταλείπεται ποτε ὑπὸ τῶν ῥακίων <οὐδὲ> προσέξεται ἐν τῷ χρωτὶ τὸ ἐπίπλασμα.

9 28 6 πρὸς δὲ τοὺς τε ἄλλους σπασμοὺς καὶ τοὺς τετάνους χρήσιμον εἴη ἂν οὕτως σκευαζόμενον· ἐν γὰρ δὴ τῷ ὕδατι, καθ' ὃ ἐψεῖσθαι μέλλει τὸ ἄλευρον, ἐνεψεῖσθαι χρή πηγάνου ἢ σικύου ἀγρίου ρίζης ἢ δάφνης καρπὸν ἢ σάμψυχον ἢ ἴριν.

9 28 7 λυσιτελὲς δ' ἂν εἴη μετὰ τὴν ἔψησιν ἐπιπάττειν τῷ καταπλάσματι καστορίου καὶ οὕτως ἐπιχρίειν αὐτὸ τῷ ῥάκει καὶ ἐπιτιθέναι κατὰ πάσης ῥάχεως βέλτιον δέ, εἰ καὶ τῆς κεφαλῆς ἐπιλάβοι τὸ κατάπλασμα.

- 9 28 8 ἐπὶ δὲ πλευριτικῶν καὶ περιπνευμονικῶν ἐν ὑδρομέλιτι προεψεῖν ἄβροτόνου χρή ἢ δάφνης καρπὸν, καὶ οὕτως ἐπεμβάλλειν τὸ ἄλευρον.
- 9 28 9 εἰ δὲ σκίρρος κατὰ τὰ σπλάγχνα εἴη, ἀμμωνιακὸν μιγνύειν ἢ τερεβινθίνην καὶ νίτρον, καὶ ἔσθ' ὅτε καὶ ὄξος· τῶν δ' ἐντέρων φλεγμαινόντων μικτέον ἐστίν· εἰ δ' ἡ κύστις, καὶ τούτου καὶ τοῦ πηγάνου. Περὶ τοῦ ἀπὸ λινοσπέρματος.
- 9 29 1 Τὰς πάντη τοῦ σώματος γινομένας φλεγμονὰς οἷας δὴ ποτε οὖν ὀνίνησι τὸ διὰ λινοσπέρματος κατάπλασμα, μάλιστα ἂν συνῶσιν αὐταῖς ὀδύνην περιττότεραι, ὥς καὶ πρὸς τὴν ἀφήν ἐπιτείνεσθαι τὴν ὀδύνην. τὰ δ' ὑποχόνδρια εἴ τις ἐθέλοι φλεγμαίνοντα τούτῳ ἐπιπλάττειν, σκευάζοντα, ἐπειδὴν ἀναζέσῃ τὸ μέλι, ἐμπάσσειν χρή τὸ σπέρμα, λεπτότατον ἄλευρον γενόμενον.
- 9 30 t Περὶ τοῦ ἐξ ἀλφίτου. Ἀλφίτων πάλιν συνεργασθεῖσα χυλῷ ἐλίκων ἀμπέλου ἢ πολυγόνου ἢ μήλων ναυτίας ἰᾶται καὶ πυρώσεις.
- 9 30 2 μέλιτι δ' ἐνεψώμενον τὸ ἄλφιτον, ἅλατος ἢ νίτρου προσβαλλομένου, ὑδρωπικοῖς ἐπιτήδειον γίνεται.
- 9 30 3 τὸ δ' αὐτὸ τοῦτο καὶ ταῖς τῶν ὄρχεων φλεγμοναῖς ἀρμόζει χωρὶς τοῦ νίτρου καὶ τῶν ἀλῶν. Περὶ τοῦ ἀπὸ τῆς τήλεως.
- 9 31 1 Τὸ ἄλευρον τὸ ἀπὸ τῆς τήλεως οὐκ εἰς πολλὰ ἐπιτηδεῖως κατάπλασμα γινόμενον· φλεγμοναῖς μὲν γὰρ οὐχ ἀρμόζει, σκιρρώδεσι δὲ διαθέσει, προσλαβὼν λινοσπέρμου.
- 9 31 2 ἕτερον δὲ τρόπον μεταχειρισθεῖσα ἡ τήλις καὶ μάλα ἐπιτήδειος ὥς πολλά ἐστίν· ὕδατι ἐψεῖται ἐπὶ μακρόν, ἔστε ἂν ἱκανῶς ἐφθῇ γένηται, κάπειτα τὸ μὲν ὕδωρ ἐκχεῖται, αὐτὴ δὲ πάνυ λειοῦται, καὶ μέλι ὅσον ἱκανὸν μίγνυται ταύτῃ, καὶ ὅταν συνεργασθῇ καλῶς τῷ μέλιτι, λειουμένη ἐψεῖται, ἔστε ἂν ἐπιθέματος πάχος ὑπάρχη. ^[5]
- 9 31 3 οὕτω σκευασθεῖσα χρησιμεύει παραπλησίως τοῖς πλείστοις ἐπιθέμασι, καὶ σχεδὸν πρὸς πάσας τὰς ἔξωθεν γινομένας φλεγμονὰς ἀρμόζει· πρὸς τε γὰρ τὰ ὑποχόνδρια καὶ τὰ ἔντερα καὶ τὴν ὑστέραν καλῶς ποιεῖ.
- 9 31 4 ὅταν δ' ἐψηθεῖσα καὶ λειωθεῖσα, ὥς εἴρηται, ἀντὶ τοῦ μέλιτος πάλιν ἐν ὕδατι ἐψηθῇ, ἐπιτήδειος γίνεται ὀφθαλμοῖς καὶ ἔδρα φλεγμαίνουσιν· βέλτιον δέ, εἰ καὶ μελιώτου προσλάβοι. Περὶ τοῦ ἐκ χόνδρου.
- 9 32 1 Θλάσεις ὥτων καὶ ῥινὸς χόνδρῳ ἐπιπλάττονται λυσιτελῶς· ἐψεῖσθαι δὲ καὶ λελειῶσθαι χρή αὐτόν· ἄμεινον δ' ἂν εἴη, κόμμεως καὶ λιβάνου [καὶ] προσμιγέντος ὀλίγου.
- 9 32 2 καὶ δοθῇσι δ' ἐπιτήδειος ὁ χόνδρος, καὶ λειχῇσι καὶ ψώραις οὐκ ἀναρμόττων ἐπιπλάττεται. Περὶ τοῦ ἐκ κέγχρου.
- 9 33 1 Ποίησις μὲν τοῦδε τοῦ ἐπιπλάσματος, ὁποῖα καὶ ἡ ἐκ τοῦ σπέρματος τοῦ λινοσπέρμου· ἐπαρκὲς δ' ἔσται, εἰ ῥεῦμα γαστρὸς ὀδυνηρὸν εἴη, καὶ οἴδημα εἴ πῃ ὑπάρχει.
- 9 33 3 εἰ δὲ πίτταν ξηρὰν λάβοι, καὶ ἰσχιάσιν ἂν εἴη λυσιτελές.
- 9 33 4 ὕδατι δ' ἢ ὄξει ἢ ὀξυκράτῳ ἀναληφθὲν σκολοπενδρῶν δῆγμασι χρήσιμον εἶναι ἔγνωσται. Περὶ τοῦ ἐκ σύκων.
- 9 34 1 Πολυειδεστάτη ἐστὶ τοῦ ἐπιπλάσματος τοῦδε ἡ μεταχείρισις καὶ ἐπαρκὴς εἰς πολλά· ἥτοι γὰρ <εὖ μάλα κόπτεται ὥς μὴδ' ὅτιοῦν ἀργόν> ἀφεῖσθαι μέρος, μήτε οὖν αὐτοῦ τοῦ σύκου, μήτε, εἰς ὅσον ἀνυστόν, τοῦ σπέρματος, καὶ τῷ οὕτω πεποιημένῳ προσηνεῖας ἔνεκεν μύρου ἱρίνου οὐ πολὺ μίγνυται αὐτῷ.
- 9 34 2

ποιεῖ δὲ πρὸς τὰς σκληρότητας τῶν νεύρων καὶ τὰ ἡγκυλωμένα τῶν ἄρθρων καὶ τὰ πέρα τοῦ μετρίου ἐκτεταμένα καὶ πρὸς σκίρρους, καὶ μάλιστα τοὺς τῶν σπληνῶν· ὠφελεῖ δὲ καὶ τοὺς τοῦ ἥπατος.

9 34 3 προσλαβὸν δὲ νίτρον ὀλίγον ρήττει τε κόλπους καὶ σκόλοπας ἀνάγει.

9 34 4 εἰ δ' ὁμοίως κοπεῖ τὰ σῦκα καὶ προσλάβοι γλήχωνος ἢ ὀριγάνεως ἢ θύμου κόμης ἢ ἀψινθίου, εἰς τὸ λεπτότατον εἰργασμένα, ὑδρωπικοῖς ἀρμόσει καταπλασσόμενον κατὰ τε τῶν ὑποχονδρίων πάντων καὶ τῆς ὀσφύος καὶ τοῦ νώτου παντός. — Ἄλλη ποίησις· ἐψεῖται, ὅσον εὐπετῶς διαχεῖσθαι μέλλη τὰ σῦκα, κᾶπειτα λειοῦται ὁμοῦ τινι μέρει τοῦ ὕδατος, ἐν ᾧ ἤψηται, εἴτα κρίθινον ἄλευρον ἢ πύρινον ἢ καὶ ἄρτος μίγνυται αὐτοῖς, καὶ συνεργάζεται ὡς μάλιστα, καὶ ἐψεῖται αὖθις ἄχρι συστάσεως καταπλάσματος.

9 34 6 ἀρμόζει δὲ φύμασι τοῖς μὴ ῥαδίως πεπαινομένοις καὶ παρωτίσιν, ἃς ἐκπυεῖσθαι χρή, καὶ δοθῆσιν· λίπει δ' εἴ τις ἐθέλοι χρῆσθαι, βούτυρον μινύει.

9 34 7 εἰ δὲ πηγάνου φύλλα τριφθέντα λεῖα मिथείη, τὰς <ἐν τοῖς> ἐντέροις ὀδύνας ὑπὸ τοῦ πνεύματος γινομένης ὀνίνησιν· λίπος δὲ μινγύσθω ἔλαιον, ἔνθα πήγανον ἢ κύμινον ἐνήψηται. Περὶ τοῦ ἔτνου τοῦ ἐκ τῶν κυάμων.

9 35 1 Ἐψεῖται τὸ ἔτνος τὸ ἐκ τῶν κυάμων ἄχρι συστάσεως, εἴτα μίγνυται κύμινον οὐ πολὺ λεῖον, καὶ γίνεται κατάπλασμα φλεγμαίνουσιν ὄρχεσιν ἐπαρκέστατον.

9 35 2 τὸ δ' αὐτὸ τοῦτο ποιεῖ, εἰ κυπαρίσσου τοῦ καρποῦ λειοτάτου μίσγοις ὀλίγον.

9 35 3 πρὸς δὲ τὰς παλαιοτέρας φλεγμονὰς τῶν ὄρχεων καὶ ἀμμωνιακοῦ τι μινγύνειν προσήκει. Περὶ τοῦ ἐκ θέρμων.

9 36 1 Ἄλευρον λεπτότατον θέρμων ἐψεῖται σὺν μέλιτι ἢ καθ' ἑαυτὸ μετὰ λινოსπέρμου, ἔλαιόν τε οὐ πολὺ μίγνυται αὐτῷ, καὶ γίνεται κατάπλασμα ἔλμινιν ἐπιτήδειον.

9 36 2 — Ἐτέρα ποίησις καταπλάσματος· ἐψῶνται οἱ θέρμοι ἐν ὕδατι ὡς λειοῦσθαι ῥαδίως, καὶ χολὴ ταύρου συμμίγνυται καὶ τοῦ ἀβροτόνου κόμη λειοτάτη ποιεῖται πρὸς τὰ αὐτὰ ἐλμίνθων τε φάρμακόν ἐστιν.

9 36 3 καὶ ἐπειδὰν ἐψηθῶσι, μίγνυε λείων μελανθίου καὶ μέλιτος, ὁμοῦ τε λειωθέντων καὶ ἐψηθέντων αὖθις. Περὶ τοῦ ἐκ φακῆς.

9 37 1 Ἐψεῖται ἡ φακὴ, καὶ ἀποχεῖται τὸ ὕδωρ, εἴτα λειοῦται ἱκανῶς προσλαβὸν ῥοδίνου, καὶ γίνεται ἐπίθεμα αἰδοίων κάλλιστον φλεγμαινόντων μετ' ἐρυθήματος.

9 37 2 καὶ ἄρτου δὲ μινγυμένου καλῶς ποιεῖ. — Ἄλλη ποίησις· ῥοᾶς τὰ κενώματα ἐψεῖται σὺν τῇ φακῇ, καὶ λειοῦται ἰσχυρῶς ἄμφω ὁμοῦ μετὰ ῥοδίνου.

9 37 4 εἰ δὲ καὶ ἄρτος τούτοις προσβληθῇ, ἡπιώτερον ἔσται τὸ κατάπλασμα.

9 37 5 ἀρμόζει δὲ τοῦτο, ὅπῃ ἐσχάροι εἶεν ἐκ πυρός, καὶ ὅπῃ νομαί τινες, μάλιστα ἐπὶ τῶν αἰδοίων. δεῖ δὲ γινώσκειν ὅτι, τῆς μὲν φλεγμονῆς ἐπικρατούσης, ὁ ἄρτος ὀφείλει πλέον παραπλέκεσθαι· τῆς δὲ νομῆς κίνδυνον ἀπειλούσης μείζονα, ἐλάττονα παράπλεκε τὸν ἄρτον.

9 37 7 — Ἄλλη ποίησις· ἄλευρον λεπτότατον φακῆς καὶ ῥοιᾶς λέμματος λεπτοτάτου τὸ μέτριον ὀξυμέλιτι ἐψωμένῳ ἐμπάσσεται· τὸ δ' ὄξος οὐ πολὺ χρή ὑπάρχειν· γίνεται γὰρ οὕτως οὐκ εὐδιασκέδαστον.

9 37 8 τὸ ἐπίθεμα τοῦτο κοιλιακοῖς ἐπαρκεῖ καὶ νομαῖς καὶ ρεύμασιν.

9 37 9 — Ἄλλη ποίησις· ἐψηθεῖσα ἡ φακὴ τεύτλῳ ἐφθῶ ὁμοῦ λειοῦται.

9 37 10 τοῦτο δ' ἐστὶν ἐπιτήδειον τοῖς ἀμφὶ τὴν κεφαλὴν ἔλκεσι καὶ τοῖς ἐρπυστικοῖς, εἰ μετὰ ρεύματος ὑποφλεγμαίνει. Περὶ τοῦ ἐξ ὀρόβων.

- 9 38 1 Ὀρόβων ἄλευρον ἐψηθὲν σὺν μέλιτι ποιεῖ πρὸς ἄνθρακας καὶ ταῖς ἀπὸ πυρὸς ἐσχάραις καὶ τὰ νεμόμενα ἀποκαθαίρει.
- 9 38 2 καὶ ἐψηθέντες δ' αὐτοὶ οἱ ὄροβοι καὶ λειωθέντες ὁμοίως τῇ φακῇ κατάπλασμα ποιοῦσι προσηνέστερον.
- 9 38 3 εἰ δὲ καὶ ἐμβραχέντες καὶ ἀπαλοὶ γενόμενοι, ὥς λειωθῆναι ῥαδίως, σκευασθῶσιν, ἔτι μᾶλλον προσηνέστερον ποιήσουσι τὸ κατάπλασμα πρὸς τε τὸ ἀφεστάναι τὰς ἐσχάρας ἐπιτήδειον ἢ τοὺς ἄνθρακας καὶ τὰς νομὰς ἀποκαθαίρειν.
- 9 38 4 καὶ ταῖς ἐκ τούτων φλεγμοναῖς οὐκ ἀνωφελές τὸ τοιοῦτο ποιηθὲν ἐστίν. Περὶ τοῦ ἐξ ἐρεβίνθων.
- 9 39 1 Τὸ ἐκ τῶν ἐρεβίνθων γινόμενον ἐπίπλασμα ὕδρωψι τοῖς τυμπανίαις ἀρμόζει.
- 9 39 2 ποίησις δ' αὐτοῦ ἥδε· πηγάνου χλωροῦ φύλλα λειοῦται πάνυ ἰσχυρῶς, κᾶπειτα ἀνεργάζεται, καὶ ἐψωμένῳ τῷ μέλιτι ἐμβάλλεται τὸ ἄλευρον τῶν ἐρεβίνθων. Περὶ τοῦ ἐκ φοινίκων.
- 9 40 1 Φοίνικες οἱ πατητοὶ ὀλίγῳ ῥαίνονται οἴνῳ, καὶ πάλῃ ἀλφίτων συμμίγνυται· τοῦτο ἐστίν ἐπίθεμα στομάχου ἀσωμένου.
- 9 40 2 ἦν δ' οὗτοι μὴ τύχωσιν οἱ φοίνικες παρόντες, ἕτεροι δέ τινες πιότεροι, διακνισθέντες καὶ οἴνῳ βρεχθέντες εἰς τοσόνδε, εἰς ὅπόσον ἂν ἀπολαύσειαν τῆς ἱκμάδος τοῦ οἴνου, κόπτονται καὶ λειοποιοῦνται, εἴτα προσβάλλεται ἀλφίτου πάλῃ, καὶ γίνεται καὶ τοῦτο πρὸς τὰ αὐτὰ λυσιτελές.
- 9 40 3 εἰ δὲ καὶ φλεγμονή τις ὁμοῦ ἀμφὶ τοῖς ὑποχονδρίοις εἴη, πάνυ ἀγαθὸν ἐπίπλασμα γίνεται· ὀλίγον γὰρ μέλι ἅμα τοῖς φοίνιξιν ἐψεῖται, καὶ λινόσπερμα λεῖον ἐμπάσσεται αὐτῷ.
- 9 40 4 — Ἄλλο· οἴνω συμμίγνυνται οἱ φοίνικες, καὶ σὺν αὐτοῖς μυρσίνης φύλλα εἰς τὸ λεπτότατον ἐξειργασμένα.
- 9 40 5 ἀρμόζει τοῦτο τοῖς αὐτομάτοις ἀνὰ τὸ δέρμα ἔλκεσιν. — Ἄλλο· τῆς μήκωνος τὰ φύλλα τὰ ἀπαλώτατα χυλὸς γίνεται· ἐν τούτῳ διαχεῖται φοίνιξ ὁ πατητός.
- 9 40 7 τοῦτο ὀφθαλμῶν ὀδυνωμένων ἐπίπλασμα ἐστίν.
- 9 40 8 — Ἄλλο· φοίνικες ὕδατι διεθέντες ἐψῶνται σὺν ὀλίγῳ μέλιτι, καὶ ἐμπάσσεται ροῦ βυρσοδεψικῆς ξηρᾶς τὸ λεπτότατον καὶ λίνου σπέρμα λεῖον.
- 9 40 9,10 δυσεντερίας τοῦτο ἐπίπλασμα. τὸ δ' αὐτὸ στήσαι ἰσχυρὰς αἱμορραγίας ἐπιτήδειόν ἐστίν.
- 9 41 τ Περὶ τοῦ ἐξ ἀχέρδων. Οἰδήματα χαῦνα ἐπὶ τῶν ἄρθρων γίνεται τῶν τε ἄλλων καὶ μάλιστα ἐπὶ τῶν γονάτων, καὶ οὐ πάνυ ῥαδίως παύεται ταῦτα.
- 9 41 2 ἄλμη προपुरιῶν ἢ θαλάττῃ ἐπίπλαττε τῶν ἀγρίων ἀχέρδων τῷ καρπῷ συγκεκομμένῳ.
- 9 41 3 ψαφαρὸν δὲ τὸ ἐπίπλασμα, καὶ δεῖ σφόδρα καλῶς τῷ ῥακίῳ προσβάλλειν αὐτό, ἵνα προσμένῃ. Περὶ τοῦ ἐξ αἰρῶν.
- 9 42 1 Αἰρῶν ἄλευρον μεταχειρισθὲν ὁμοίως τοῖς ἄλλοις ἐπιπλάσμασιν ὑδερικοῖς ἐπαρκεῖ τιτάνου ἐμπαττομένης· τό τε γὰρ ὕδωρ διαφορεῖ καὶ τὸν σκίρρον ἐλάττονα ἀποφαίνει, εἴτε οὖν ἐπὶ τοῦ ἥπατος, εἴτε οὖν ἐπὶ τοῦ σπληνός.
- 9 42 2 ἦν δ' ἐνδελεχῶς τις χρῶτο αὐτῷ, καὶ τὰ χρόνια οἰδήματα τῶν τε ἄρθρων καὶ τῶν γονάτων ἰᾶται.
- 9 42 3 θείῳ δὲ μιγνύμενον τὸ τῶν αἰρῶν ἄλευρον ἐπιτήδειον τοῖς ἐπὶ τῶν ὠτων οἰδήμασιν. Περὶ τοῦ ἐκ μήκωνος.
- 9 43 1

Τὰ φύλλα τῆς μήκωνος τὰ ἀπαλὰ λειοῦται, καὶ ἔστι τοῦτο ἐπίπλασμα φλεγμαινόντων τε καὶ ὀδυνωμένων ὀφθαλμῶν καὶ ἔδρας, καὶ εἰς τὰς ὀδύνas τῆς κεφαλῆς ἀγαθὸν τοῦτο ἐπίπλασμα ἔστι καὶ ὀδυνωμένῳ ποδαλγῶ.

9 43 2 συλλειοῦται καὶ λεκίθω ὠν ἐφθῶν, καὶ γίνεται εἰς τὰ αὐτὰ ἐπίπλασμα ἐπιτήδειον.

9 43 3 λίνου δὲ σπέρματι ἀληλεσμένῳ καὶ ἄρτῳ δ' ἢ ψυλλίῳ συμφυραθέντα καὶ συνεργασθέντα ἄριστον ἐπίπλασμα γίνεται ἐρυσιπέλατι.

9 43 4 εἰ δὲ τις βούλοιτο τὸν χυλὸν αὐτῶν ταῖς λεκίθοις ἀναμιγνύναι ἢ τῷ ἄρτῳ ἢ τῷ λινοσπέρμῳ ἢ τῷ ψυλλίῳ, κάλλιστον ποιήσει φάρμακον πρὸς τὰ αὐτά.

9 43 5 παράσχοι δ' ἂν τὰ οὕτως σκευαζόμενα καὶ ὕπνον ἐπιπλαττόμενα τῇ κεφαλῇ.

9 43 6 εἰ δὲ καὶ ἡ κεφαλὴ τῆς μήκωνος, ἥτοι ὑγρὰ οὖσα <ῆ> ἐψηθεῖσα, καλῶς μίσγοιτο τοῖς προειρημένοις, ὥσπερ τὰ φύλλα γενήσεται πρὸς τὰ αὐτὰ ἐπιτήδεια ἐπιπλάσματα, ὥσπερ γε κἂν χυλὸς τῶν κεφαλῶν ἐκληφθῆναι δυνηθῇ, μιγείς ὁμοίως ὁ χυλὸς <τῷ> τῶν φύλλων πρὸς τὰ αὐτὰ ποιήσει.

9 43 7 καὶ ἡ ξηρὰ δὲ μήκων ἐψωμένη ἐπὶ μικρὸν ὁμοῦ τῷ σπέρματι, ὡς ἀπαλὴ γενέσθαι, κόπτεται ἐν ὄλμῳ ὡς εἰς ἐπιπλάσματος ἰδέαν ἤκειν· τὸ δ' ὑγρὸν, <ῶ> ἐψεῖσθαι μέλλει, ἢ ὕδωρ ἢ ἔλαιόν ἐστιν.

9 43 8 ποιεῖ πρὸς τὰ αὐτὰ καὶ μόνη ἐπιπλασσομένη καὶ σὺν τινι τῶν εἰρημένων μιγνυμένη.

9 43 9 καὶ τὸ ὑγρὸν δέ, ἐν ῶ ἂν ἐψηθῇ, μιγνυμένον τινι τῶν προειρημένων τὰ αὐτὰ ποιεῖ.

9 43 10 καὶ ξηρὰ δ' ἡ κεφαλὴ ὁμοῦ τῷ σπέρματι κοπεῖσα καὶ σεισθεῖσα, εἰ μιγείη τινὶ τῶν προειρημένων, ἀρμόσει πρὸς τὰ αὐτά.

9 43 11 καὶ τοῖς σχετηρίοις δέ, ῥεομένης τῆς γαστρος, μιγνυμένη, δραστικώτερα ποιεῖ τὰ φάρμακα.

9 43 12 καὶ ἀπὸ τοῦ ἄνθους δὲ τῆς μήκωνος σκευάζεται καταπλάσματα ὃν τρόπον ἀπὸ τῶν φύλλων, καὶ ὁμοίως ὠφελεῖ. Περὶ τοῦ ἐκ βολβῶν.

9 44 1 Οἱ βολβοὶ [ῆ] ὀπτῶμενοι καὶ ἐπιπλαττόμενοι τὰς ἀπὸ τῶν καυστηρίων ἐσχάρας ῥαδίως ἀφίστασθαι ποιοῦσιν.

9 44 2 καὶ ἄνθραξι δ' ὁμοίως ἐπιτήδειον τοῦτό ἐστιν.

9 44 3 ἐπιπλάττονται βολβοὶ καὶ ταῖς ἐπὶ τοῦ προσώπου γινομέναις κηλῖσιν ἐπιτηδείως, φακοῖς τε καὶ ἐφήλσι καὶ ἄλλοις τοῖς τοιούτοις.

9 44 4 ἀνέχεσθαι δὲ δεῖ τοῦ γινομένου ὑπὸ τοῦ καταπλάσματος ἐνοχλήματος· ἐρυθραίνει γὰρ τὴν χροάν καὶ ἐκλέπει τὸ δέρμα ἄκρον, ἀλλ' οὐκ εἰς μακρόν· τὸ μὲν δέρμα ἀπέρχεται, ἔλκος δ' οὐ γίνεται, καὶ ἡ κηλὶς ἀφανίζεται.

9 44 5 ῥᾶστα δ' ἂν τις φέροι, εἰ μετὰ τοὺς βολβοὺς ἄρτῳ ἐπιπλάσσοι τὸ πρόσωπον· ῥοδίνῳ δ' ὁ ἄρτος κεχρίσθω. Περὶ τοῦ ἐκ πράσων.

9 45 1 Ὅπῃ ἐσχάραι ἐκ καυτηρίων εἶεν, ταύτῃ καὶ <αί> τοῦ πράσου κόμαι ἐπιπλαττόμεναι τὰς ἐσχάρας ἐξάγουσι ῥᾶστα.

9 45 2 συγκόπτονται δ' ἰσχυρῶς, καὶ ἄλλες οὐ πολλοὶ τινες συμμιγνύονται.

9 45 3 καὶ ἀνθράκων τὸ ἐπίπλασμα τοῦτό ἐστι φάρμακον ἀγαθόν. Περὶ τοῦ ἐκ θρίδακος.

9 46 1 Ὀδυνωμένης κεφαλῆς διὰ θερμότητα, <τὰ> φύλλα τῆς θρίδακος συγκοπέντα καὶ τῷ μετώπῳ ἐπιπλασθέντα ὠφέλιμά ἐστι, καὶ μάλιστα εἰ τόδε τὸ εἶδος ἡ θρίδαξ εἴῃ ἢ τὸν ὀπὸν ἀνιείσῃ τὸν λευκὸν συχνόν. ἔστι δὲ καὶ ὕπνοφόρον τὸ ἐπίπλασμα τοῦτο.

9 46 2,3 ὀξει δ' ἐν τῷ κόπτεσθαι ἐπιρραϊνόμενον καὶ ἐρυσιπέλασι τοῖς ἄνευ ἔλκους ἐστὶν ἐπιτήδειον.

9 47 t

- Περὶ τοῦ ἐξ ὑσώπου καὶ γλήχωνος. Ὑσσωπον ἢ πόα ξηρὰ κόπτεται καὶ σείεται ὡς γενέσθαι λεπτοτάτη, καὶ ἐψεύεται ὁμοῦ λινοσπέρμου ἀλεύρω, καὶ γίνεται κατάπλασμα θώρακι ἐπιτήδειον, ἐφ' ὧν καὶ διὰ γλισχρότητα οὐκ εὐανάγωγά ἐστι τὰ πτυόμενα.
- 9 47 2,3 καὶ ἥπατος δὲ σκίρροις ἐπιτήδειόν ἐστιν. γένοιτο δ' ἂν καὶ ἐκ τῆς γλήχωνος κατάπλασμα ὁμοίως σκευασθείσης τῷ ὑσώπῳ πρὸς τὰ αὐτά· ἀνυσιμώτερον δὲ τοῦτο τοῦ δι' ὑσώπου.
- 9 48 t Περὶ τοῦ ἐξ ὠκίμου. Σκορπίων πληγαῖς ἀρμόττει τὸ ἐκ τῶν ὠκίμων ποιούμενον ἐπίπλασμα, συγκόπτεται δέ, καὶ ἄλλο τούτῳ μίγνυται οὐδέν, εἰ μὴ τι ὄξος ὀλίγον τις ἐθέλοι ἐπιρραίνειν αὐτῷ.
- 9 49 t Περὶ τοῦ ἐξ ἡδύοσμου. Τὸ ἡδύοσμον τὸ ξηρὸν κόπτεται ὡς ὅτι λεπτότατον καὶ συμμίγνυται ἢ λινοσπέρμου ἀλεύρω ἢ κριθῆς ἀλεύρω ἢ ἄρτῳ <ἢ> τινι <τῶν> τοιούτων, καὶ μέλιτος βραχὺ ἐπιμίγνυται πρὸς τὸ συνδεῖσθαι ταῦτα, καὶ γίνεται ἐλμίνθων λυπούντων φάρμακον.
- 9 49 2 καὶ βηξὶ δὲ ταῖς δυσαναγώγαις διὰ γλισχρότητα ἀρμόσειεν ἄν. Περὶ τοῦ ἐκ συκῆς ἀγρίας.
- 9 50 1 Συκὴ ἀγρία καὶ τρίφυλλον, ἢ καὶ ἀσφάλτιον καλεῖται, σκορπιοπλήκτοις ἐπιπλαττομένη ἄκρως βοηθεῖ, καὶ τούτου πεπεύραμαι καὶ αὐτός.
- 9 50 2 δεῖ δὲ συγκόπτοντα αὐτὴν ἐπιπλάττειν. Περὶ τοῦ ἐκ κράμβης.
- 9 51 1,2 Συγκοπεῖσα ἡ κράμβη αὐτὴ μίγνυται πάλῃ πυρίνῃ. εἰ δέ τις βούλοιτο οὐκ αὐτὴν, ἀλλὰ τὸν χυλὸν αὐτῆς, μίγνυς ποιήσει ἐπίπλασμα ἀρωγὸν ἐρυσιπέλασι καὶ χοιράσι νεαραῖς (ἰσχυναίνει γὰρ αὐτάς) καὶ μαστοῖς σφριγώδεσι ἐκ τόκων ὀδυνωμένοις καὶ δέος ἐπάγουσιν ἐκπότησεως. [5]
- 9 52 t Περὶ τοῦ ἐκ μαλάχης. Ἐφθὴ ἢ καὶ ὠμὴ μαλάχη ἄρτῳ ἢ πάλῃ ἀλεύρων μίγνυται, καὶ γίνεται ἐπίπλασμα ταῖς ὀχληραῖς φλεγμοναῖς ἐπιτήδειον, καὶ ἐνίοτε μὲν εἰς πύον ῥαδίως μετέστησεν αὐτάς <, ἔστι δ' ὅτε ὑποφθάσας τοῦ πύου τὴν γέννησιν προαπέπαυσε τὴν φλεγμονήν> .
- 9 53 t Περὶ τοῦ ἐκ τεύτλου. Καὶ ἐφθὸν καὶ ὠμὸν τεύτλον ἀχωρσί τε καὶ ἔρρησι καὶ λειχῆσι καὶ πιτύροις, ἣν προαποξυρῆς τὴν κεφαλὴν, ἐπιπλαττόμενον ἀρμόζει πάνυ.
- 9 54 t Περὶ τοῦ ἐκ ῥαφανίδων. Ῥαφανίδες συγκοπτόμεναι μετ' ὀλιγοστῶν ἁλῶν ποιοῦσιν ἐπιπλαττόμεναι πρὸς τὰ ἐκχυμώματα, εἴτε οὖν προσπεσόντος τινὸς ἕξωθεν γένοιτο, εἴτε διὰ γῆρας ἀμφὶ ταῖς κνήμαῖς καὶ ὠλέναις· εἰς τὸ ἀρχαῖον γὰρ ἐπανάγουσι τὴν χροάν.
- 9 54 2 καὶ εἰ χυλὸν δὲ τῆς ῥαφάνου ἄρτῳ τις ἀναμίξειε μετ' ὀλίγων ἁλῶν, ἐπιτήδειον ποιήσει φάρμακον πρὸς τὰ ἐκχυμώματα. Περὶ τοῦ ἐκ ψυλλίου.
- 9 55 1 Τοῦ ψυλλίου τὸ σπέρμα οὔτε ἀλεῖν δυνατόν οὔτε κόπτειν, ἀλλ' <εἰς> ὕδωρ ἐμβάλλειν αὐτὸ χρή καὶ ἀνακινεῖν τῇ χειρί· γένοιτο γὰρ ἂν οὕτω γλίσχρον τε καὶ ἐπιπλαστώδες.
- 9 55 2 τοῦτο χρήσιμόν ἐστιν ἐρυσιπέλασιν· δεῖ δ' ὑπαλλάττειν συνεχῶς αὐτό.
- 9 55 3 ἐπαρκεῖ δὲ τοῦτο τὸ ἐπίπλασμα καὶ ταῖς χοιραδώδεσι φλεγμοναῖς· ἢ γὰρ ἀποπαύει ῥαδίως αὐτάς ἢ ὅτι μάλιστα <εἰς πύον καθίστησιν> . Ἐκ τῶν Γαληνοῦ· περὶ λουτρῶν γλυκέων δυνάμεως καὶ χρήσεως.
- 10 1 1 Τῶν λουτρῶν ὅσα θερμαινομένων ὑδάτων γλυκέων ἢδε δυνάμεις ἐστίν, εὐκράτων μὲν ὄντων ὑγρὰ καὶ θερμὰ, χλιαρωτέρων <δὲ> γενομένων ὑγρὰ καὶ ψυχρά, θερμότερων δὲ τοῦ δέοντος ἀποτελεσθέντων θερμὴ μὲν, οὐκέτι δ' ὁμοίως ὑγρά· φρίττειν γὰρ ἀναγκάζει τὰ σώματα καὶ πυκνοῦσθαι τοὺς πόρους αὐτῶν, ὥς μῆτε ἀπολαύειν ἔτι τῆς ἕξωθεν ὑγρότητος, μῆτε ἐκκενοῦσθαι τι τῶν ἔνδον περιττωμάτων. [5]
- 10 1 2 ἀλλὰ γὰρ τὰ εὐκράτα διὰ παντὸς μὲν ὑγραίνει καὶ θερμαίνει καθ' ἑαυτά, συμβαίνει δ' αὐτοῖς ἐνίοτε κατὰ τι συμβεβηκὸς εἴτε διαφορεῖν τὰς ὑγρότητας ἢ πληροῦν ῥεύματος περιττοῦ τὰ

μόρια τοῦ σώματος ἢ μαλάττειν <ἢ πέττειν> ἢ ῥωννύναι τὴν δύναμιν ἢ καταλύειν· εἰς ταῦτα μέν γε καὶ ἡ ποσότης αὐτῶν οὐκ ὀλίγα συντελεῖ. ^[5]

10 1 3 σύνθετον δ' ὑπάρχει τὸ ὅλον λουτρὸν ἐκ διαφερόντων ταῖς δυνάμεσι τῶν αὐτοῦ μερῶν· εἰσελθόντες μὲν γὰρ ὀμιλοῦσιν ἀέρι θερμῷ, μετὰ δὲ ταῦτα εἰς ὕδωρ εἰσίσαι θερμόν, εἴτα ἐξελθόντες εἰς ψυχρόν, εἴτα ἀπομάττονται τὸν ἰδρώτα.

10 1 4 δύναται δὲ τὸ μὲν πρῶτον αὐτοῦ μέρος θερμάναι τε δι' ὅλου τοῦ σώματος <καὶ> διαχέαι τὰς ὕλας, ὁμαλῦναι τὰς ἀνωμαλίας, ἀραιῶσαι τὸ δέρμα καὶ κενῶσαι πολλὰ τῶν ἔμπροσθεν ὑπ' αὐτοῦ κατεχομένων· τὸ δεύτερον δέ, ὅταν ἐπὶ ξηρᾷ τις διαθέσει σώματος αὐτῷ χρῶτο, νοτίδα χρηστὴν ἐνθεῖναι τοῖς στερεοῖς τοῦ ζώου μορίοις· ἡ δὲ τρίτη μοῖρα τῶν λουτρῶν ψῦξαι μὲν τὸ σύμπαν σῶμα καὶ πυκνῶσαι τὸ δέρμα καὶ ῥῶσαι τὰς δυνάμεις· τὸ δὲ τέταρτον ἐκκενῶσαι δι' ἰδρώτων τὸ σῶμα χωρὶς τῆς ἐκ τοῦ ψύχεσθαι βλάβης. ^[5]

10 1 5 ταῦτα οὖν δυναμένου περὶ τὸν ἄνθρωπον ἐργάζεσθαι τοῦ τῶν ποτίμων ὑδάτων εὐκράτου λουτροῦ, καὶ πρὸς τούτοις ἔτι φρίκας τε καὶ πυκνώσεις τοῦ δέρματος, ὅταν ἀκαίρως λούωνται, πειρατέον ἐφεξῆς διορίσαι πάντα.

10 1 6 πολλοὺς μὲν γὰρ καὶ τῶν ἀπεπτησάντων, ἔτι δὲ πλείους, οἷς πληθὸς ἐστὶ δακνωδῶν περιττωμάτων, ἅπαντάς τε τοὺς ἐν ἐπισημασίαις καὶ ἀναβάσεσι, καὶ τοὺς ἐν ἀκμῇ δέ, πλην ὀλίγων δὴ τινων, εἰκότως συμβαίνει φρίττειν, ἂν τε εἰς βαλανεῖον εἰσέλθωσιν, ἂν τε ἐν ἡλίῳ θερμῷ στῶσιν, ἂν τε γυμνασίοις ἢ τρίψεσιν ἢ αἰωρήσεσιν ἐπιχειρήσωσιν· ἕκαστον γὰρ τῶν εἰρημένων ἀθρόαν ὁρμὴν ἐργάζεται τῶν περιττῶν. ^[5]

10 1 7 ὅταν οὖν ἔτι πυκνὸν ὑπάρχη τῶν λουομένων τὸ δέρμα, κατεχόμενα ταῦτα καὶ ἀθροιζόμενα δάκνειν ἀναγκάζεται· τοῖς δ' εὐκαίρως εἰσελθοῦσιν εἰς τὸ βαλανεῖον πάντα ἀναγκαῖον ἔπεσθαι [εἰς] τὰ πρῶτα λεχθέντα.

10 1 8 ἡ μὲν οὖν κένωσις τῶν περιττῶν χρησιμωτάτη πᾶσι πυρετοῖς ἐστίν, ὡσαύτως ἀραιώσις τε καὶ χάλασις, οὔτε δὲ χύσις οὔτε θερμότης, <ἀλλ' ἡ μὲν θερμότης> ἅπασιν ἐναντία, τὸ διαχεῖσθαι δ' ὁμαλῶς τοῖς μὲν στερεοῖς τοῦ ζώου μορίοις οὐκ ἀνεπιτήδειον, τοῖς χυμοῖς δ' οὐκ αἰὶ λυσιτελές, ἀλλ' ὅταν εἴτε φλεγμονῆς διάθεσις ὑπάρχη κατὰ τὸ ζῶον ἢ πληθος, βαλβερώτατον ἐστίν· αὐξάνονται γὰρ αἱ φλεγμοναί, τῶν θερμανθέντων καὶ χυθέντων χυμῶν ἐπιρρεόντων αὐταῖς, διατείνονται δ' οἱ χιτῶνες τῶν ἀγγείων, μὴ στέγοντες ἐν τῇ χύσει τὸ πληθος πνευματωθέν, ἡ δύναμις δ' ἐν τούτῳ κακοπαθεῖ. ^[5]

10 1 9 ταῖς τοίνυν ξηραῖς καὶ θερμαῖς διαθέσεσιν ἀποχεῖσθαι μὲν τὰ δακνώδη χρηστόν, ἀκίνδυνος δ' ἡ χύσις, οὐκ ἀβλαβὴς δ' ἡ θέρμανσις.

10 1 10 ἐκ μὲν δὴ τοῦ πρώτου μέρους τῶν λουτρῶν μεμνήσθαι χρὴ τὰ ὑπάρξοντα τοῖς οὕτω κάμνουσιν, ὅταν ἐν καιρῷ λούωνται· πρὸς τὸ δεύτερον δ' αὐτῶν ἴωμεν ἤδη μέρος, ὅπερ ἦν αὐτὸ τὸ κυριώτατον προσαγορευόμενον λουτρόν· ἐν τούτῳ τοίνυν ὑγραινόμενοι μὲν ὀνίνανται <, θερμαίνόμενοι δ' οὐδὲν ὀνίνανται> . μετέλθωμεν οὖν αὖθις ἐπὶ τὸ τρίτον, ἐν ᾧ ψύχεται μὲν ἀλύπως τὰ τεθερμασμένα, ῥώννυται δ' ἡ δύναμις, ὅσα δ' ἡραιώθη τε καὶ περαιτέρω τοῦ προσήκοντος ἐχαλάσθη, ταῦτα εἰς τὴν κατὰ φύσιν ἐπανερχεται συμμετρίαν, ὡς δηλοῖ καὶ τὸ τέταρτον τοῦ λουτροῦ μέρος· ἐφ' ᾧ γὰρ ἐπράχθη καλῶς πάντα, μετὰ τὴν τοῦ ψυχροῦ χρῆσιν ἰδροῦσιν ἔτι, καὶ πάντες αὐτῶν ἐκκενοῦνται τὰ περιττά. ^[5]

10 1 12 δεῖται δ' οὐδαμῶς τοῦ [μὴ] σμᾶσθαι κάμνων οὐδεῖς, ὅταν λούηται, πλην <εἰ> ῥυπῶν ἢ κνησιμώδης εἴῃ· χρήζουσι γὰρ οἱ κάμνοντες ἀκοπώτατα καὶ ἀοχλητότατα διαβραχῆναι τῷ ὕδατι, τὸ δὲ σμᾶσθαι διὰ ῥυμμάτων γίνεται, δακνωδῶν ἀπάντων ὄντων καὶ ξηραντικῶν, ὥστε ἐναντιώτατόν ἐστι τοῦτο τῇ δυνάμει τε καὶ χρειᾷ τοῦ λουτροῦ· δεομένου μέντοι τοῦ σμᾶσθαι τοῦ κάμνοντος, ἢ διὰ ῥύπον ἢ διὰ κνήσιν, ἐκλύειν χρὴ τὴν δύναμιν τοῦ σηκτικοῦ φαρμάκου

μίξει πλείονος ὕδατος ἐπεμβάλλοντάς τι καὶ τοῦ ἐλαίου ἐπικαταχέοντάς τε εὐθὺς ὕδωρ
καθαρὸν δασιλές. δεῖ δὲ καὶ παντοίως ἄκοπον φυλαχθῆναι τὸν κάμνοντα, καὶ διὰ τοῦτο
εὐέμβατόν τε ὑπάρχειν τὴν πύελον, μήτε ὑψηλοῦ τοῦ περιστέγοντος ὄντος τὸ ὕδωρ μήτε
στενοῦ, τόν τε κάμνοντα μεθ' ἡσυχίας λούεσθαι· καὶ γὰρ ἄκοπον τοῦτο, καὶ πρὸς τὸ χαλασθῆναι
τε καὶ μαλαχθῆναι μᾶλλον ἐν τῷ λουτρῷ χρησιμὸς ἐστὶν ἢ τοῦ κάμνοντος ἡσυχία· τείνονται
γὰρ ἐν ταῖς κινήσεσιν οἱ μύες, τεινόμενοι δ' ἦττον μαλάττονται καὶ χαλῶνται. ^[5]

10 1 14 ἡτοιμάσθαι δεῖ τὸ μέλλον καταχεῖσθαι τοῦ λουομένου μετὰ τὸ χρήσασθαι τῷ κατὰ τὴν πύελον
λουτρῷ, ὅπερ καὶ νῦν εἰώθασιν πάντες οἱ ἱατροὶ ποιεῖν, ὅταν ἀσθενοῦντα λούωσιν· οὐ γὰρ εἰς
τὴν ψυχρὰν δεξαμενὴν ἐπιτρέπουσιν ἐμβῆναι, ἀλλ' ἀντ' ἐκείνης καταχέουσιν ὕδωρ χλιαρόν·
ἔνιοι δὲ καὶ πυέλους ὅλας ὕδατος τοιοῦτου πληροῦσιν· ὥσπερ γὰρ ἐχαλάσθη καὶ ἡραιώθη τὸ
σῶμα κατὰ τὸ θερμὸν λουτρόν, οὕτως αὖ πάλιν ἡρέμα συναγαγεῖν αὐτὸ βούλονται καὶ σφίγξαι·
τοῦτο γὰρ εἷς τε ῥώμην δυνάμεως συντελεῖ καὶ πρὸς τὸ μὴ ῥαδίως βλάπτεσθαι τὸν ἄνθρωπον,
εἴ τις ἐξαιφνίδιος ἐν τῷ περιέχοντι γίνοιτο πρὸς τὸ ψυχρὸν μεταβολή. ^[5]

10 1 15 κατὰ τοῦτο καὶ ὑγιαίνοντες εἰς τὸ ψυχρὸν ὕδωρ ἑαυτοὺς ἐμβάλλουσι μετὰ τὸ θερμὸν λουτρόν,
ἀλλ' οἱ ἀσθενοῦντες οὐ φέρουσιν ἀβλαβῶς τὴν ὁμιλίαν τοῦ ψυχροῦ· διὸ θραύομεν αὐτὸ θερμὸν
ἐπιμιγνύντες.

10 1 16 ἡ δὲ τῆς μίξεως ποσότης εὐρίσκεται, πρῶτον μὲν εἰς τὴν τοῦ σώματος ἀποβλεπόντων ἡμῶν
διάθεσιν, εἴθ' ἐξῆς εἰς τὴν οἰκίαν τοῦ κάμνοντος φύσιν καὶ τὸ ἔθος ἡλικίαν τε καὶ ὥραν καὶ
χώραν καὶ τὴν παροῦσαν κατάστασιν τοῦ περιέχοντος.

10 1 17 καὶ κάλλιον γε ποιοῦσιν ὅσοι τῶν τριῶν οὐκ ἐλάττω παρασκευάζουσι τὰ μετὰ τὸ θερμὸν
λουτρόν ὕδατα χλιαρὰ διαφέροντα ἀλλήλων, ὥς τὸ μὲν πρῶτον ἱκανῶς εἶναι χλιαρόν, τὸ δὲ
δεύτερον ἦττον ἐκείνου χλιαρόν, τὸ δὲ τρίτον ἔτι καὶ μᾶλλον ἀποκεχωρηκὸς ἐπὶ τὸ ψυχρὸν <
ὥς ἀπὸ τοῦ θερμοῦ κατὰ βραχὺ πρὸς τὸ ψυχρὸν> ἔρχεσθαι, τὴν ἀθρόαν ἐπὶ τὸνναντίον
μεταβολὴν οὐ φέροντος τοῦ κάμνοντος. ^[5]

10 1 18 ἔνιοι δ' ἐλίπτουσι μετὰ τὸ λουτρόν τοὺς κάμνοντας, οἱ μὲν εἰς ὀθόνας, οἱ δ' εἰς ἱμάτια, καὶ
μάλιστα γε τὰ ἄγναφα, καὶ περιστέγουσί τε πανταχόθεν ὥς ἰδρῶσαι πλεῖστον.

10 1 19 ἔστι δ' οὐκ ἀεὶ χρεῖα τοῦ πλεῖστον ἰδροῦν μετὰ τὸ λουτρόν τὸν κάμνοντα· πολλάκις γὰρ οὐ τοῦ
κενῶσαι τὸ σῶμα χάριν ἐπὶ τὸ λουτρόν ἤκομεν, ἀλλ' ἐπὶ τὸνναντίον ἅπαν ὑγρᾶναί τε καὶ
τέγξει δι' ὅλου κατεξηρασμένον ἀμετρότερον.

10 1 20 ἐπὶ τῶν τοιούτων οὖν οὐδὲ ἔνδον κατὰ τὸ βαλανεῖον ἰδρώτας ἀναμένειν χρή πολλούς, ἀλλ' ὅτι
τάχιστα τῷ κατὰ τὴν πύελον ἐμβαλεῖν ὕδατι, καὶ μετὰ ταῦτα ἐξελθόντας ἐκ τοῦ λουτροῦ διὰ
ταχέων ἐκμάττειν καὶ μὴ ἄγαν ξηρὸν χρίεσθαι τὸ σῶμα.

10 1 21 ἀναγκαῖον δ' ἐσκέφθαι, εἴτε ἰδρῶσαντι τῷ λουομένῳ περιχέειν προσήκει τὸ ἔλαιον, εἴτε καὶ
πρὶν ἰδρῶσαι παραχρῆμα μετὰ τὸ ἀποδύσασθαι, ἢ τούτων μὲν οὐδὲν ἕτερον, ὅταν δ' ἄρξηται
νοτίζεσθαι, καὶ ὅστις μέμνηται τῶν εἰρημένων περὶ δυνάμεως ἐλαίου, οἶδεν οὗτος ἄριστον
εἶναι τὸν εἰρημένον τρίτον καιρὸν ἐλαίου χρήσεως ἐπὶ τῶν λουομένων, οἶδε δὲ καὶ ὅτι
προτεθερμασμένον χρή προσφέρεσθαι τῷ τοῦ λουομένου σώματι· καὶ γὰρ μαλάττει τοῦτο καὶ
ἄραιον τὸ σῶμα, τοῦ ψυχροῦ κατὰ τὴν θίζιν οὐ μόνον οὐδὲ ἕτερον τούτων ἐργάζεσθαι
πεφυκότος, ἀλλὰ καὶ φρικώδεις τοὺς λουομένους ἀποτελοῦντος. ^[5]

10 1 22 οὐ χρή δὲ μετὰ τὸ προσενέγκασθαι τροφήν ἢ πόμα παραχρῆμα λελοῦσθαι· τῶν μὲν γὰρ
πεπωκότων ἡ κεφαλὴ πληροῦται, τῶν δ' ἐδηδοκότων οὐχ αὕτη μόνον, ἀλλὰ καὶ τὸ σῶμα, τὴν
τροφὴν ἔλκον εἰς αὐτὸ πρὶν πεφθῆναι.

10 1 23

- ἄμεινον δὲ καὶ μετὰ τὸ λουτρόν, καταστάσης τῆς ἐκ τοῦ λουτροῦ ταραχῆς, ἐσθίειν καὶ πίνειν, ὥσπερ γε καὶ τῆς μετὰ τὰ γυμνάσια· τὸ γὰρ εὐθέως προσφέρεισθαι σιτία καὶ πόμα τὴν τε κεφαλὴν πληροῖ καὶ τὸ καταποθὲν ἐπιπολάζειν ἐνίστε ποιεῖ.
- 10 1 24 γινώσκειν δὲ χρὴ καὶ ὅτι οἷς μὲν ὑπέρχεται τὰ κατὰ γαστέρα πλείω, τὸ βαλανεῖον ἴστησιν, ἀντισπῶν αὐτὰ πρὸς ὅλον τὸ σῶμα, καὶ ταύτῃ βλάπτεται· τοῖς δὲ μὴδ' ὅλως διακεχωρηκόσιν ὅτι προεκκενωσάιν βέλτιόν ἐστι τὴν παλαιὰν κόπρον, οὐδεὶς ἀγνοεῖ, καθάπερ οὐδ' ὅτι τοὺς καταλελυμένους τὴν δύναμιν ἐπικαταλύει τὸ βαλανεῖον. ^[5]
- 10 1 25 ἀλλὰ καὶ τοὺς ἀσώδεις καὶ ἐμετικούς οὐ χρὴ λούειν· καὶ γὰρ καὶ τούτους ἐξαίφνης καταλυθῆναι φόβος, ὥστε τὴν καλουμένην ἀκολουθῆσαι στομαχικὴν συγκοπὴν.
- 10 1 26 ἐγγὺς δ' αὐτοῖς εἰσὶ καὶ οἱ ἐκκεχολωμένοι τὸ στόμα τῆς κοιλίας, οὓς γνωριούμεν ἐπανερυγομένους χολῶδες.
- 10 1 27 ὡσαύτως δ' οὐδὲ τοὺς αἱμορραγοῦντας ἐκ ῥινῶν αὐταρκῶς προσήκει λούειν· ἀμετρότατον γὰρ αἱμορραγήσουσιν· εὐλογον οὖν, ἐὰν ἐλλιπέστερον αἱμορραγῶσι, λούειν αὐτούς.
- 10 1 28 οὗτοι δ' εἰσὶ καὶ οἱ λαύρου τοῦ λουτροῦ δεόμενοι, κινήσεως [τε] σφοδροτέρας ἕνεκα τοῦ κατὰ τὴν κεφαλὴν αἵματος.
- 10 1 29 ὡσαύτως δὲ λούομεν, εἰ χρήζοντες αἱμορραγίας μὴδ' ὅλως αἱμορραγοῖεν.
- 10 1 30 πεφθέντων δὲ τῶν παθῶν, τὸ λουτρόν ἀκινδύνως προσάγεται, μέγιστα συντελοῦν καὶ εἰς τὴν ἐκκάθαρσιν τῶν περιεχομένων πτυέλων ἐπὶ πλευριτικῶν καὶ περιπνευμονικῶν ἐν θώρακι καὶ πνεύμονι· τοῖς οὖν οὕτως ἔχουσιν, ὅταν καὶ ἡ ἀπὸ τοῦ ἔθους ἔνδειξις προσέλθῃ, διπλασιάσαι τὸ λουτρόν οὐδὲν ἂν κωλύοι. ^[5]
- 10 1 31 καθόλου δ' εἰδέναι χρὴ ὥς, ἂν μὴ προκεκενωμένῳ τῷ σώματι προσάγῃται τὸ λουτρόν, ῥευματίζει τὰ πεπονθότα, κεκενωμένῳ δὲ προσφερόμενον τῇ πέψει συνεργεῖ. Ἐκ τῶν Ἀντύλλου· περὶ λουτρῶν ἐξ ἐπιτηδεύσεως· ἐκ τοῦ α' λόγου τοῦ Περί βοηθημάτων.
- 10 2 1 Τῶν λουτρῶν τὰ μὲν ἐστὶν ἐκ γλυκῶν ὑδάτων καὶ ἀποίων, τὰ δὲ ποιωτικά καὶ δυνάμιν τινα ἰσχυρὰν ἔχοντα καὶ ἐπιφανῆ, τῶν δὲ πεποιωμένων τὰ μὲν ἐξ ἐπιτηδεύσεως γίνεται, τὰ δ' αὐτοφυῇ τυγχάνει. τῶν μὲν οὖν ἐξ ἐπιτηδεύσεως γινομένων τὰ μὲν ὑπὲρ τοῦ θερμᾶναι παρασκευάζομεν, τὰ δ' ὑπὲρ τοῦ διαφορῆσαι, τὰ δ' ὑγρᾶναι, τὰ δὲ ψῦξαι ἢ στῦψαι· θερμὰ μὲν οὖν, ἢ τοὺς κατεψυγμένους θερμᾶναι βουλόμενοι ἢ λῦσαι κόπον ἢ σπασμούς παραμυθῆσασθαι καὶ ἀλγήματα, καὶ ἀναθρέψεως δὲ χάριν, ὅταν μὴ εὐανάδοτος ἡ τροφὴ τυγχάνῃ· παρασκευάσομεν δὲ θερμὰ τὰ ὕδατα, γλήχωνα ἐνεψῶντες ἢ ὀριγάνεως ἢ ὑσώπου ἢ θύμου ἢ θύμβρας ἢ δάφνης φύλλα καὶ χαμαιπίτυος κλώνας καὶ πάνακος καὶ πυρέθρου ρίζας κάχρυ τε καὶ <τὰ> παραπλήσια τούτοις· ἐμβαλοῦμεν δὲ καὶ ἔλαιον τῷ ὕδατι. ^[5]
- 10 2 3 διαφορητικά ποιήσομεν λουτρά ἰσχνᾶναι πᾶν τὸ σῶμα προαιρούμενοι καταπίμελον ὃν καὶ ὠδηκὸς καταστεῖλαι, ἢ τὸ ὅλον ἢ μέρος τοῦ σώματος, εἴτε διὰ φλεγμονὴν ἢ δι' ἄλλην τινα διάθεσιν ρευματισθέντα· γίνεται δὲ διαφορητικά, ἢ ἄλλας ἡμῶν ἐμβαλλόντων ἢ αὐτῇ θαλάσῃ χρωμένων ἢ νίτρον μιγνύντων. ^[5]
- 10 2 4 καὶ μέλι δὲ μιγνύμενον διαφορητικὸν ποιεῖ τὸ ὕδωρ, καὶ σταφίς ἀγρία ἐναφρηψιμένη, κλημάτων τέφρα, θεῖον ἄπυρον ἢ ἀρκευθίδων ἀφέψημα ἢ λινοζώστιδος.
- 10 2 5 μαλάξεως δὲ χάριν λουτροῖς ἐπὶ τῶν φλεγμαινόντων καὶ τῶν ἐσκιρρωμένων σωματίων χρώμεθα· δεῖ δ' ἐπὶ μὲν τῶν φλεγμαινόντων προσηνῇ καὶ ἀπαλᾷ τυγχάνειν, ἐπὶ δὲ τῶν ἐσκιρρωμένων χωρὶς φλεγμονῆς ἐνεργά, ὥστε ἐπὶ μὲν τῶν φλεγμαινόντων μαλάχης ἀφέψημα μίζομεν καὶ λινοσπέρμου καὶ τήλεως, ἐπὶ δὲ τῶν ρευματικῶν φλεγμονῶν ἀρνόγλωσσον ἢ πολύγονον ἐγκαθεψόμεν τῷ ὕδατι ἢ σίδια ἢ ῥόδα ἢ βάτου ἄκρα. ^[5]

- 10 2 6 ἐπὶ δὲ τῶν σπασμὸν καταγγελλουσῶν χρώμεθα <μὲν> καὶ ἐπὶ τούτων τοῖς <ἐπὶ τῶν> ἄνευ
 ρευματισμοῦ φλεγμονῶν· μάλιστα δ' ὕδρέλαιον ὀνίνησιν, ἔχον μαλάχην ἢ τήλιν
 καθηψημένην.
- 10 2 7 ἐπὶ δὲ σκληρίας χωρὶς φλεγμονῆς τοῖς αὐτοῖς χρηστέον κατὰ ποιότητα, οἷς καὶ ἐπὶ τοῖς
 διαφορήσεως δεομένοις.
- 10 2 8 στύφει δὲ καὶ ψύχει λουτρὰ τοῖς ὁμοίοις ἐσκευασμένα ταῖς στυφούσαις τε καὶ ψυχούσαις
 ἐμβροχαῖς· ἔξεστιν οὖν μεταφέρειν τὴν ὕλην ἐνταῦθα. Περὶ τῶν αὐτοφυῶν λουτρῶν· ἐκ τοῦ
 αὐτοῦ λόγου.
- 10 3 1 Τῶν δ' αὐτοφυῶν λουτρῶν πολὺ ἡ δύναμις ἐστὶν ἰσχυροτέρα καὶ δραστικωτέρα τῶν ἐξ
 ἐπιτεχνήσεως· εἰσὶ δὲ διαφοραὶ πλείους παρὰ τὴν τῆς γῆς ποιότητα, δι' ἧς φέρεται· τὰ μὲν γάρ
 ἐστὶ νιτρώδη, τὰ δ' ἄλμυρά, τὰ δὲ στυπτηριώδη, τὰ δὲ θειώδη, τὰ δ' ἀσφαλτώδη, τὰ δὲ
 χαλκανθώδη, τὰ δὲ σιδηρίζοντα, τὰ δὲ σύνθετα ἐκ τούτων, πλειόνων ποιοτήτων ὁμοῦ
 συμμιγνυμένων. ^[5]
- 10 3 2 πάντων μὲν οὖν τῶν αὐτοφυῶν ὑδάτων ἡ δύναμις ἐστὶ ξηραντικὴ καὶ θερμαντικὴ, τὸ ἐπίπαν
 σφόδρα εὐτόνων τυγχανόντων· διὸ δὴ καὶ τοῖς ὀξέσι νοσήμασιν οὐχ ἀρμόζει, ἀλλὰ μᾶλλον τοῖς
 χρονίοις, καὶ τούτων μάλιστα τοῖς καθύγροις καὶ ψυχροῖς.
- 10 3 3 ἤδη δὲ τὰ μὲν νιτρώδη καὶ ἄλλας ἔχοντα κεφαλῇ κατάλληλα καὶ θώρακι ρευματιζομένῳ καὶ
 στομάχῳ καθύγρῳ καὶ ὕδρωπικοῖς οἰδήμασί <τε> τοῖς ἐκ νόσων καὶ συγκρίσει φλέγματος
 γεννητικῇ· τὰ δὲ στυπτηριώδη αἵματός τε ἀναγωγαῖς καὶ ἐμετικῶ στομάχῳ καὶ τοῖς ἀμέτρως
 ὑφ' αἰμορροΐδων ἐνοχλουμένοις καὶ γυναιξὶν ἀτάκτως καθαιρομέναις καὶ συνεχῶς
 ἐκτιτρωσκούσαις. ^[5]
- 10 3 4 τὰ θειώδη δὲ νεύρων μαλακτικὰ καὶ συγκρίσεως θερμαντικὰ καὶ πόνων παρηγορικά· στόμαχον
 δὲ θηλύνει καὶ ἀνατρέπει.
- 10 3 5 τὰ δ' ἀσφαλτώδη κεφαλὴν τε συμπληροῖ καὶ τὰ αἰσθητήρια κακοῖ· θερμαίνει τε ἐμμόνως καὶ
 μαλάσσει σὺν χρόνῳ, μάλιστα <τὰ> περὶ ὑστέραν καὶ κύστιν καὶ κῶλον.
- 10 3 6 τὰ δὲ χαλκανθίζοντα στόματι καὶ παρισθμίῳ καὶ σταφυλῇ καὶ ὄμμασι διαφερόντως ἐπιτήδεια.
- 10 3 7 τὰ δὲ σιδήρου ποιότητος μετέχοντα στομάχῳ καὶ σπληνὶ πεπονθόσι δύναται χρησιμεύειν.
- 10 3 8 τὰ δὲ μικτῆς ὄντα ποιότητος κατὰ τὴν ἐπικράτειαν τῶν μεμιγμένων ἐνεργεῖ.
- 10 3 9 δεῖ δὲ καθεστῶσι τοῖς αὐτοφυέσιν ὕδασι καὶ ἀτρεμοῦσι χρῆσθαι· ὁ γὰρ ἀτμὸς ἀνιστάμενος ἀπ'
 αὐτῶν, ἐπειδὰν κινῆται, βαρὺς ὢν καὶ πληκτικὸς τὴν κεφαλὴν ἐνοχλεῖ· διὰ τοῦτο καὶ τὰς
 ἐμβάσεις τὰς εἰς τὸ ὕδωρ χρῆ ποιεῖσθαι κατιόντας ἀθορύβως, ὅπως ἡ δύναμις ἀνειμένῳ τῷ
 σώματι προσιούσα ἐγκαταδύσοιτο· τῶν δ' ἐσοβημένως καὶ ταραχῶδως ἐμβαινόντων εἰς αὐτὰ
 πυκνούμενον τὸ σῶμα οὐκ εἰσδέχεται τὴν παρὰ τοῦ ὕδατος ποιότητα, ὥστε καὶ κόλυμβος ὁ ἐν
 τοῖς τοιούτοις καὶ βαπτισμὸς ἀνεπιτήδεια. ^[5]
- 10 3 10 ὑπέχειν δὲ κρουνοῖς αὐτοφυῶν ὑδάτων ἐκείνοις χρῆ μόνους, ὅσοις ποιότητές εἰσιν ἀρμόδιοι τῇ
 κεφαλῇ, ὡς ὅσοι τοῖς ἀπ' ἀσφάλτου ἢ θείου ρέουσι κρουνοῖς παρέχοντες ἑαυτοὺς εὐκόλως
 κακοῦνται. Ἐκ τῶν Ἡροδότου· περὶ λουτρῶν· ἐκ τοῦ Περὶ τῶν ἔξωθεν προσπιπτόντων
 βοηθημάτων.
- 10 4 1 Εἰ θερμότερου τοῦ ἐντὸς ἀέρος δεοίμεθα, ἐλθετέον ἐπὶ τοιοῦτον τρόπον βοηθείας· στάμνον
 ὕδατος ψυχροῦ προσραντέον τοῖς διαπύροις ... ἐξ αὐτῶν θερμασία οὐκ ἐπὶ πολὺν χρόνον
 μένουσα, ταχὺ δὲ σβεννυμένη· διὸ καὶ ἐγχειρητέον τούτῳ πρὸ βραχείος τῆς εἰσόδου. Περὶ
 αὐτοφυῶν ὑδάτων· ἐκ τῶν Ἡροδότου· ἐκ τοῦ αὐτοῦ λόγου.
- 10 5 1

Τῶν ἐπὶ μέρος [τῶν] αὐτοφυῶν ὑδάτων τῆς δυνάμεως πολλὴν ἐχόντων διαφοράν, ἀπολειπτέον τοῖς ἐν τῇ πείρᾳ γενομένοις· ἀκριβῆ γὰρ περὶ τῶν κατ' εἶδος ποιήσασθαι παράδοσιν ἀδύνατον διὰ τὸ μήτε πᾶσιν ἡμᾶς κεχρηῆσθαι, μήτε ἐπὶ πάντων ἀναλογεῖν τὴν περὶ τούτων γνῶσιν ταῖς τῶν φαρμάκων ἐπαγγελίαις.

10 5 2 τὰ δὲ ψυχρὰ τῶν αὐτοφυῶν ῥεύμασι πᾶσιν ἐπιτήδεια καὶ τοῖς περὶ κύστιν πάθεσι καὶ κεφαλαλγικοῖς καὶ ἔλκεσι κακοήθειςιν.

10 5 3 τὰ δὲ πινόμενα τῶν ὑδάτων, εἴτε θερμὰ εἴτε ψυχρὰ τυγχάνουσιν ὄντα, καθολικὴν οὐκ ἐπιδεχόμενα διάταξιν, ἐν τοῖς κατὰ μέρος ῥηθήσεται.

10 5 4 ἐπὶ πάντων δ' ἔστω τις χρόνου συμμετρησις· εἰ γὰρ μέλλοι τις ἐπὶ τρεῖς ἑβδομάδας χρῆσθαι τοῖς ὕδασι, ἀρχέσθω μὲν ἀφ' ἡμιωρίου καὶ προστιθέτω κατ' ὀλίγον, ὥς περὶ τὴν ἑβδόμην ἀπαρτίζειν ὥρας δύο· τούτῳ δὲ τῷ διαστήματι μέχρι τῆς δευτέρας ἑβδομάδος ἐπιμείνας, ἀπὸ ταύτης ὑφαιρείτω πάλιν τὸ ἀνάλογον καὶ εἰς τὸ κατάρξαν μέτρον καταληγέτω, ὑφαιρῶν ἀντιστρόφως· οὔτε γὰρ ὠφέλιμον εὐθὺς ἐξ ἀρχῆς ἐγχρονίζειν τοῖς ὕδασι, οὔτε λυσιτελεῖς μέχρι τέλους ἐπιμένειν τῇ αὐτῇ ποσότητι τοῦ χρόνου, διὰ τὸ συμφέρειν καὶ ἄρχεσθαι καὶ ἀφίστασθαι πρὸς λόγον τοῦ βοηθήματος, ὃν τρόπον καὶ τὰ γυμνάσια προβιβάζομεν τε καὶ ἀποκαθίσταμεν.
[10]

10 5 5 εἰ δὲ τὸ στοχασθὲν μέτρον τῆς ὠφελείας μὴ φέροιεν, ἐκ διαλειμμάτων τοῖς ὕδασι χρήσθωσαν.

10 5 6 ἐν δὲ τοῖς παροξυσμοῖς ἀπεριέργως ἢ πᾶσα γινέσθω παρασκευή· προσαχθέντες γὰρ οἱ μὲν τὰ πλείστα μέρη περιωδυνεῖς ἐν ὅλοις ἐμβαινέτωσαν, εἰ δέ τινα τὰ πονοῦντα, ἐμβρεχέτωσαν· παρηγορηθέντας δ' αὐτοὺς προάξομεν, εἴτα πάλιν παροξυνθέντας ἐμβιβάσομεν, χρώμενοι τοῖς ὕδασι ἐμφερῶς ταῖς ἔξωθεν προσαγομέναις πυρίαις <καὶ> καταπλάσμασιν, ὅθεν καὶ τὸ τῆς χρήσεως πλήθος ἐπὶ τούτων ἐκ τῆς ἐπείξεως ληπτέον. [5]

10 5 7 ἔγνω γοῦν τινὰς καὶ δι' ὅλης ἡμέρας τῷ τοιούτῳ τῆς θεραπείας χρησαμένους τρόπῳ καὶ σφόδρα εὐαρεστήσαντας· ἐπαύσαντό γε τῶν τοιούτων παροξυσμῶν ταχέως, πρότερον αὐτοῖς μακρῶν καὶ δυσλύτων γενομένων, ὠφεληθέντες καὶ πρὸς τὴν διάθεσιν.

10 5 8 εἰ δὲ τὰ πεπονθότα μέρη δύναιτο, ἐσκεπασμένων τῶν λοιπῶν, ἀποβρέχεσθαι οὐ χεῖρον ἐπὶ πλείονα χρόνον καὶ πολλάκις τῆς ἡμέρας τοῖς ὕδασι χρῆσθαι· τοῦτο μέντοι ποιεῖτωσαν πρὸ τροφῆς· ἀσύμφορον γὰρ πεπληρωμένους ὕλης νεαρᾶς τὰ ἐπὶ τοσοῦτον συναιρεῖν δυνάμενα παραλαμβάνειν.

10 5 9 εἰ δὲ ταῖς δυνάμεσιν ἀπολέγοιεν, ὀλίγον τι σιτίον προσφερέτωσαν.

10 5 10 τῶν δὲ πλείστων ὑδάτων ἐν τόποις ἐλώδεσι καὶ περικαέσιν ὄντων καὶ διὰ τοῦτο ἐπινόσων, καιρὸς ἐπιτήδειος ὁ περὶ τὸ ἔαρ καὶ τὸ φθινόπωρον, καθ' ὃ τῷ χειμῶνι προσκυροῖ, καίτοι καὶ τὴν ἐνέργειαν τῶν ὑδάτων, [καὶ] εἰ ἐν ὑγιεινοῖς τόποις εἴη τὰ ὕδατα, θέρους παραληπτέον, εἰ ψυχρὰ εἴη. ἐπεὶ δὲ πολλοὶ τῶν ἰδιωτῶν οἴονται τὰ θερμὰ τῶν ὑδάτων συμβάλλεσθαι πρὸς συντήρησιν ὑγείας καὶ διὰ τοῦτο αὐτοῖς ἀναιδῶς καὶ ἀνεπιστάτως χρῶνται, ὥς εἰκός, ἐπὶ βλάβῃ, ἄξιον τῆς ψευδοῦς δόξης αὐτοὺς ἀποστῆσαι· χρήσθωσαν δέ, εἰ παρεῖεν, τοῖς ὕδασι ἀντὶ βαλανείων κοινῶν. [5]

10 6 τ Ἐκ τῶν Γαληνοῦ· περὶ ψυχροῦ λουτροῦ χρήσεως. Ὡς δ' ἂν τις ὑπάρξαι τοῦ λούσασθαι ψυχρῷ, μηδενὸς ἀπὸ τῆς ἐξαιφνιδίας μεταβολῆς ἀπολαύσας βλαβεροῦ, παντὸς μᾶλλον ἐπίστασθαι χρή· πολλοὶ γὰρ κακῶς ἀρξάμενοι διεβλήθησαν οὕτως πρὸς ὅλον τὸ ἐπιτήδευμα τῆς ψυχρολουτρίας.

10 6 2 ἔστω τοιγαροῦν ὁ μὲν τοῦ ἔτους καιρὸς ἀρχόμενον θέρος, ἵνα πρὸ τοῦ χειμῶνος ἐν ἅπαντι τῷ μεταξὺ γένηται τις ἐθισμὸς ἀξιόλογος· ἔστω δὲ δήπου καὶ <ἡ> ἡμέρα καθ' ἣν ἀρχόμεθα

νήνεμος ὥς ἔνι μάλιστα καὶ ὥς οἶόν τε τῶν κατ' ἐκείνον τὸν καιρὸν θερμότητι, καὶ τῆς ἡμέρας αὐτῆς τὸ θερμότατον, καὶ τὸ γυμναστήριον εὐκρατον. ^[5]

10 6 3 ἡ μὲν δὴ ἔξωθεν αὕτη παρασκευή· τὸ σῶμα δ' αὐτὸ τὸ μέλλον ψυχρολουτεῖν τὴν μὲν ἡλικίαν ἔστω περὶ τὴν τετάρτην ἑβδομάδα μεσοῦσαν μάλιστα, μηδὲν ὑπὸ μηδενὸς ἡλλοιωμένον αἰτίου προσφάτου κατ' ἐκείνην τὴν ἡμέραν· ἔστω δὲ καὶ τὴν ψυχὴν εὐθυμός τε καὶ φαιδρὸς ὁ μέλλων χρῆσθαι τῷ ψυχρῷ νεανίσκος. πρῶτον μὲν ἀνατριβέσθω σινδόσιν ἐπὶ πλεόν ἢ πρόσθεν· ἔστωσαν δὲ καὶ σφοδρότεραι νῦν μᾶλλον ἢ πρόσθεν αἱ τρίψεις καὶ διὰ σκληροτέρων ὀθονίων· ἐφεξῆς δὲ δι' ἐλαίου τριβέσθω, καθότι σύνηθες ἦν αὐτῷ, κάπειτα γυμναζέσθω πλήθει μὲν ἴσα γυμνάσια, θάττον δὲ νῦν ἢ πρόσθεν· ἐπὶ τούτῳ οὕτως εἰς τὸ ψυχρὸν καταβαινέτω, μὴ βλακεύων, ἀλλ' ἐπωκύνων τὴν ἐνέργειαν, καὶ ἀθρόως ἐναλλέσθω· τὸ γὰρ κατὰ βραχὺ πλησιάζειν τῷ ὕδατι φρίκης ἐστὶ ποιητικόν. ^[5]

10 6 5 ἔστω δὲ μήτε χλιαρὸν τὸ ὕδωρ μήτε ἀτέραμνόν τε καὶ παγετῶδες· τὸ μὲν γὰρ οὐ ποιεῖται θερμασίας ἐπανάκλησιν, τὸ δὲ πλήττει καὶ καταψύχει τοὺς ἀήθεις, ὥς ἔν γε τῷ χρόνῳ προϊόντι καὶ τοιούτῳ ποτὲ χρήσεται. ἐξελθόντα δὲ τοῦ ὕδατος ὑπὸ πλειόνων ἀνατρίβεσθαι προσήκει [δὲ] δι' ἐλαίου, μέχρις ἂν ἐκθερμανθῇ τὸ δέρμα, καὶ μετὰ ταῦτα σιτία μὲν πλείω τῶν εἰωθότων, ἔλαττον δὲ προσφερέσθω τὸ πόμα. ^[5]

10 6 6 ταῦτα δ' εἰ καὶ μὴ σὺν κελεύσειας, αὐτὸς ἂν οὕτω ποιήσειεν, ἀπάντων ὀρθῶς γενομένων· καὶ γὰρ ὀρέγονται πλειόνων ἐπὶ ταῖς ψυχρολουσίαις καὶ πέττουσιν ἄμεινον καὶ διψῶσιν ἥττον ἀφικνουῦνται τε κατὰ τὴν ὑστεραίαν ἐπὶ τὰ γυμνάσια σαφῶς εὐεκτικώτεροι, τὸν μὲν τοῦ σώματος ὄγκον ἴσον ἔχοντες τῷ πρόσθεν, ἐσφιγμένον δὲ καὶ μυωδέστερον καὶ συντονώτερον. ^[5]

10 6 7 ὁμοίως οὖν ἐπ' αὐτοῦ κατὰ τὴν δευτέραν πρακτέον ἅπαντα καὶ κατὰ τὴν τρίτην τε καὶ τετάρτην, εἴθ' οὕτως ἐπὶ προήκοντι τῷ χρόνῳ κελεύειν ἐμβῆναι τὸ δεύτερον τῷ ψυχρῷ· τὸ δὲ καὶ τὸ τρίτον ἔτι τοῦτο ποιεῖν, ὥς ἔνιοί τινες ἐκέλευσαν, οὐκ ἐπαινῶ· καὶ γὰρ καὶ τὸ δεύτερον αὐταρκες εἶναί μοι δοκεῖ, δυναμένων γε ἡμῶν, εἰς ὅσον ἂν ἐθελήσωμεν, <έν> αὐτῷ κελεῦσαι διατρίβειν. ^[5]

10 6 8 ὁ δὲ σκοπὸς τοῦ χρόνου τοῦ τῆς διατριβῆς ἐκ τῆς καθ' ἐκάστην ἡμέραν λαμβανέσθω πείρας· εἰ μὲν γὰρ ἀνελθὼν ἐκ τοῦ ὕδατος ἐπὶ ταῖς ἀνατρίψεσιν εὐχρους ἐν τάχει γίνοιτο, μετρίως ἐν αὐτῷ διέτριψεν· εἰ δὲ δυσεκθέρμαντός τε καὶ ἄχρους διαμένει μέχρι πλείονος, ἀμετρότερον ἐχρήσατο τῷ ψυχρῷ, γνώση τε ἐκ τούτων, εἴτε αὐτάρκως διέτριψεν, εἴτε μετακινήσαι πρὸς τοῦλαττον ἢ τὸ πλεόν. Ἐκ τῶν Ἀγαθίνου· περὶ θερμολουσίας καὶ ψυχρολουσίας. ^[5]

10 7 1 Περὶ θερμολουσίας καὶ ψυχρολουσίας, ἣν ἔχει φύσιν ἐκάτερον, σκεψώμεθα.

10 7 2 κράτιστον δὴ ἐμοί γε εἶναι δοκεῖ μηδὲ τῶν θερμῶν παντάπασιν ἀποξενουῖσθαι λουτρῶν, ἀλλὰ σπανιώτερον προσιέναι.

10 7 3 δεῖ οὖν αὐτοῖς, ὥς ἔχουσιν τι καίριον, ἔστιν ὅπου <χρῆσθαι>· καὶ γὰρ κόπους παύει καὶ τὰς ἐκ μεγάλης ἀπεψίας νωθρότητας παραιτεῖται μάλιστα, εἰ καὶ πιὼν τις ἐν αὐτῷ τῷ βαλανείῳ θερμὸν ὕδωρ οὖν ἀπεμέσειεν τοὺς ἐκ τῆς διεφθορίας τροφῆς ἠθροισμένους χυμούς.

10 7 4 μαλάσσει δὲ θερμὸν λουτρὸν καὶ ἀλόγως ποτὲ συνδεδεμένον καὶ ἐσφιγμένον τὸ σωματίον. ἀρμόζει δὲ καὶ τοῖς δυσγενῶς μὲν ἔσθ' ὅτε πρὸς ψυχρολουσίαν, ἀπροθύμως δ' ἔχουσι πρὸς ἄλειμμα· τρόπος γάρ τις ἀποθεραπείας ἐστὶ τῆς τροφῆς καὶ τὸ βαλανεῖον, ἀναρμόστως μὲν ἐν συνεχεῖ σεισμῷ, τοῖς δὲ κατὰ τοὺς τοιούτους καιροὺς ἐπιτηδεύουσιν οὐκ ἀτόπως ἔχων.

10 7 6 κατὰ τὸ πλεῖστον δὲ τοῖς βραχὺ γοῦν τοῦ βην ὑγιαίνειν ποιουμένοις λόγον ψυχρολουτητέον· δυσαντίβλεπτον γάρ ἐστι τὸ μέγεθος τῆς ἐκ τοῦ ψυχρολουτεῖν ὠφελείας.

10 7 7

διὰ τοῦτο εὖροις ἂν τοὺς μὲν ψυχρολουτοῦντας, καὶ εἰ γηραιοὶ παντάπασιν ὤσιν, συνεστῶτάς τε καὶ πεπηγότας τοῖς σώμασι καὶ τὴν χρόαν εὐάνθεϊς καὶ καθόλου πολὺ τὸ ἀνδρῶδες καὶ τετονωμένον ἐμφαίνοντας.

10 7 8 ἔρρωται δ' αὐτοῖς καὶ τὰ τῶν ὀρέξεων καὶ πέψεων, καὶ τὰς αἰσθήσεις ὥς ἐπίπαν διηκριβωμένας ἔχουσι καὶ πᾶν ἀπαξαπλῶς φυσικὸν ἐνέργημα.

10 7 9 τοῖς δὲ θερμολούταις πλαδαρά τε ἔχειν συμβέβηκε καὶ διερρηκότα τὰ σαρκίδια καὶ τὴν χρόαν ἀνάτροπον καὶ τοῖς τόνοις οἷον νευροτομεῖσθαι καὶ κακοσίτοις εἶναι καὶ πάντα χεῖρω τῶν ἐτέρων ἔχειν· τί γὰρ ἂν ὥς ἀληθῶς ἐργάσαιτο μέτριον τοσαύτη διηνεκῶς καθέψης ἐν ἀέρι διαπύρω τε καὶ καθύγρω; τὰ γοῦν νήπια τοῖς μὲν βαρβάροις ἔθος ἐστίν, ὥς πυνθάνομαι, καὶ καθιέναι συνεχῶς εἰς τὸ ψυχρόν, ἡμεῖς δέ γε καθεψῶμεν ταῖς συνεχέσι θερμολουσίαις, πειθόμενοι ταῖς τιτθαῖς, αἵτινες ἀσμενίζουσαι τῷ μετὰ τὴν ἐν τοῖς λουτροῖς ἀπαύδησιν [τῷ] κάρῳ τῶν παιδίων ἀποχρώντως τε ἔχειν νομίζουσιν ἑαυταῖς, εἰ μὴ πολλὰ διοκληθῇ τῶν τε νύκτωρ δύσπννα φάμεναι γίνεσθαι τὰ μὴ τακερωθέντα μικροῦ δεῖν ὑπὸ τοῦ πλήθους τῆς θερμολουσίας. ^[5]

10 7 10 ὅθεν ἐγὼ τὸ ἐμὸν παιδίον καὶ πολλὰ τῶν ἄλλων ἀλείμμασιν ἀρκεῖσθαι τὰ πολλὰ ποιῶ, καὶ χωρεῖ μοι τὸ πρᾶγμα κατὰ νοῦν· τὰ δ' ὑπὸ τῶν ἄλλων τρεφόμενα παιδιά, συνεχῶς λουόμενα καὶ ἐπὶ πολὺ καθεψώμενα, θαυμαστὸν οὐδέν, εἰ σπᾶταί τε ἐπιληπτικῶς καὶ τὰ ἄλλα κακῶς ἀπαλλάττει. ^[10]

10 7 11 τῶν μέντοι μικρῶν ὑπὲρ τοὺς νηπίους οὐδενὶ νομίζω τὴν ψυχρολουσίαν ἀνάρμοστον εἶναι, μήτε φύσεώς τινος ἰδιαζούσης γενομένου καὶ τοῖς ἄλλοις ὠφελίμοις ἀντιπάσχοντας· πολλὰ γὰρ ἱστορεῖται καὶ τοιαῦτα.

10 7 12 τὴν δὲ καταρχὴν ἐπὶ τῶν ἀήθων τῆς ψυχρολουσίας οἱ πολλοὶ μὲν οἶονται δεῖν θέρους ὄντος ἀκμαιοτάτου ποιεῖσθαι· ἐγὼ δὲ παρηκολούθηκα ἐν πάσαις ταῖς τοῦ ἔτους ὥραις ἀβλαβῶς τοῖς πλείστοις ἀρχομένοις ψυχρολουσίας· πάντοτε μὲν οὖν ἄρξαιτο ἂν τις ἀβλαβῶς ψυχρολουσίας εἰ οὖν εἶναι χρή τινα διαφορὰν, ἐλοίμην ἂν ἐγὼ τὴν ἑαρινὴν ὥραν πρὸ τῶν ἄλλων. ^[5]

10 7 13 δεῖ δ' εὐδιοίκητον καὶ κοῦφον ἥκειν ἐπὶ τὴν ψυχρολουσίαν πάντοτε μὲν, μάλιστα δ' ὅταν καταρχώμεθα τοῦ πρὸς αὐτὴν ἔθους.

10 7 14 αἰεὶ δὲ γυμνασίους προανακινήτεον ἑαυτοὺς ἄχρι τοῦ παρά τισι μόνον καὶ προθυμίαν εἰς τὸ ψυχρὸν γενέσθαι· προκαταπονεῖν γὰρ σφοδρότητι καὶ πλήθει κινήσεων τὸ σωμάτιον καὶ μέχρι κόπου προάγειν καὶ ἄλλως μὲν ἄτοπον (οὐδὲν γὰρ ὑπὲρ τὸ μέτρον ἐπιτηδευόμενον ὑγιεινὸν ἐστίν), καὶ δὴ καὶ πρὸς αὐτὴν τὴν ψυχρολουσίαν ἀνεπιτηδειότατον· ἐπισυνδεῖ γὰρ καὶ αὐτὴ τὰ σώματα καὶ πολλῷ σφοδροτέρους ἀπεργάζεται τοὺς κόπους. ^[5]

10 7 15 ἄμεινον δ' οἶμαι τὸν ὅλον τῆς χρήσεως τρόπον ἄνωθεν ἀρξάμενον ἐκθέσθαι. μετὰ δὴ τὸ ταῖς βιωτικαῖς ἀσχολίαις ἢ περιπάτῳ γοῦν ἢ αἰώρῃ προδιασαλεῦσαι τὸ σωμάτιον, οὕτως ἐλθετέον ἐπὶ τὴν χρῆσιν, μήτε πρωϊαίτερον, εἰ οἷόν τε, τῆς νενομισμένης πρὸς ἄριστον ὥρας μήτε πολὺ βράδιον· ἐκάτερος γὰρ τῶν καιρῶν τούτων ἄθετος. ^[5]

10 7 16 γυμνοῦσθαι δέ, εἰ μὲν παρέχοι τὰ τῆς ὥρας, ἐν ἡλίῳ χρή, πάντως γοῦν ἐν ἀπεριπνεύστῳ.

10 7 17 πολλάκις δ' εἰ πρὸς τὴν ἀπόδυσιν δυσρίγως ἔχοιεν, ἀνακινήτεον ἔτι τοῖς ἱματίοις σκεπόμενον τὸ σωμάτιον [τούς] συντονωτέρῳ περιπάτῳ, τείνοντας ἐν αὐτῷ σφοδρότερον τὰς ἰγνύας, ἢ καὶ δρόμῳ.

10 7 18 μετὰ δὲ ταῦτα ὀθονίοις τραχέσιν εὐτόνως ἄχρι πολλῆς καθάψεως φοινίξασθαι δι' ἑαυτοῦ τε καὶ δι' ἄλλων· ἄριστον δὲ τοὺς παῖδας πρὸς τοῦτο χειρῖδας ἔχειν ἐξ ὀθονίων ραπτὰς· ἄλλως γὰρ

άνωμάλου τῆς χρήσεως γινομένης, συστρεφομένων τῶν ὀθονίων, ἔσθ' ὅτε καὶ ἀποδοραὶ τοῦ δέρματος γίνονται.

10 7 19 μετὰ δὲ ταῦτα καὶ διὰ τῶν χειρῶν ὑπὸ τε ἄλλων καὶ ὑφ' ἑαυτοῦ δεῖ ξηροτριβεῖσθαι· μετὰ γὰρ τῆς ἀναθάψεως καὶ τόνον τινὰ θαυμαστὸν ἐμποιεῖ τοῖς σώμασιν.

10 7 20 μηδὲν γοῦν ἄλλο πραγματευσαμένους, ἔνεστιν, ὅσον ἐπὶ τῇ προθυμίᾳ, μετὰ ταύτην εὐθὺς ψυχρολουτεῖν <τὴν> ξηροτριβίαν.

10 7 21 ἀλείφεσθαι οὖν δεῖ ἐλαίῳ συμμέτρῳ καὶ ἐπὶ πολὺ τρίβεσθαι, καὶ ὑπ' ἄλλων μὲν, μάλιστα δ' ὑφ' ἑαυτῶν· οὐδὲν γὰρ οὔτε ἀκοπώτερον οὔτε εὐπονώτερον οὔτε μᾶλλον ποιητικὸν [τοῦ] τῆς δι' ἑαυτῶν τρίψεως.

10 7 22 εἰ γοῦν διαρκοίῃ τις τῇ πρὸς αὐτὴν προθυμίᾳ μέχρι τοῦ δασύναι τὸ πνευμάτιον ἀποχρώντως, οὐδὲν ἂν δέοι τῶν ἄλλων γυμνασίων, ἀλλ' οὐδ' ὅπως ἔχει τι πλήσμιον τὸ πρᾶγμα, ῥαδίως πρὸς αὐτὸ πάντες ἀπαυδῶμεν, ὅθεν ταῖς γοῦν ἄλλαις ταῖς ἐκάστῳ συνήθεσι χρηστὸν γυμνασίαις, σκοποῦ μὲν, ὅπερ ἔφην, ἐνδότερον κάμπτοντας καὶ μὴ πάντως ἀναμένοντας, ἕως ἂν οἰδήσαιμεν, ὅπερ τοῖς πλείστοις ἔθος· ἄχρις οὖν τοῦ διαθερμανθῆναι καὶ ἀποχρώντως ἐτοιμασθῆναι πρὸς τὴν ψυχρολουσίαν τὸ σῶμάτιον, καταπαύσαντας δὲ τὰ γυμνάσια, τότε γοῦν πάντως, εἰ καὶ μὴ πρότερον, ἑαυτοὺς τριπτέον μετὰ κατοχῆς τοῦ πνεύματος, ἔσθ' ὅτε καὶ κόνει προσυμπασαμένους, μάλιστα εἰ καὶ νοτίσαιμεν, εἴθ' οὕτως ἀμελλήτως καὶ ἀθρόως καταβαίνειν εἰς τὸ ψυχρόν, ἢ ῥαδίως περιχεῖσθαι εἰς τὸδε τὸ ὕδωρ, εἰ ἐφ' ἡμῖν εἴη τὸ ἐκλέγεσθαι, μήτε παγετῶδες μήτε παντελῶς ἀνειμένον τῇ ψύξει· τοῦτο γὰρ βλαβερώτερόν ἐστι τῆς εἰς θάτερον ὑπερβολῆς. ^[10]

10 7 23 κράτιστον δ' ὑδάτων πρὸς ψυχρολουσίαν, καὶ μάλιστα ὅτε κατάρχοιτό τις τοῦ ἔθους, τὸ θαλάσσιον· τὰ τε γὰρ τῆς ψύξεως καὶ ἀποχρώντως ἔχει, καὶ ὁ διὰ τὴν ἀλμυρίδα δηγμὸς ἀναθερμαίνει ῥαδίως· ὅποιον δ' ἂν ᾗ, καθαρὸν τε ἔστω καὶ διαυγὲς καὶ μὴ τελματῶδες μηδ' ἐλῶδες μηδ' ἄλλως στάσιμον.

10 7 24 προκριτέον δέ, εἰ ἐξεΐη, τὸ καταβαίνειν μᾶλλον ἢ τὸ περιχεῖσθαι.

10 7 25 κατὰ μὲν οὖν τὴν πρώτην ἔμβασιν ὀλίγον διατριπτέον, εἴτα ἐμβαίνειν χρὴ καὶ ἀνατρίβειν ἑαυτὸν βιαίως, αὐθις δὲ καταβαίνειν, καὶ τότε προσλιπαρεῖν νηχόμενον ἢ ἄλλως ὅπως οὖν ὡς ἐμμεῖναι πλέον (οὐ μὴν ὥστε πάλιν ἐλαίου δεῖ καὶ ἀνατρίβεσθαι προθυμία), εἴτα τὸ τρίτον καταβάντας καὶ μὴ ἐπὶ πολὺ διατρίψαντας ἤδη καὶ κρουνοῖς ὑποτιθέναι τὴν κεφαλὴν καὶ <τὰ> κατὰ τὸν στόμαχον· εἰ δὲ μή, καταντλεῖσθαι γοῦν πλείοσιν ὕδρῳ, καὶ τοῦ μὴ δυσαρεστεῖν, εἴθ' οὕτως ἀνατρίβεσθαι μετρίως, μηκέτι νῦν ἐλαίῳ διαλύοντας τὴν γεγонуῖαν τοῦ σώματος τελευταίαν ἐπίπηξιν, μετὰ δὲ ταῦτα ξύστραις μὴ πάνυ ἀμβλείαις ἐπὶ πολὺ δὴ ξύοντας φοινίσσειν τὸ σῶμάτιον· καὶ γὰρ τονοῦται καὶ ἐξομαλίζεται <τὸ> τῆς ἐπιφανείας. εἰ δὲ καὶ βεβρωκότες τύχοιμεν, οὐ πάντως ἀπεχόμεθα τῆς ψυχρολουσίας, ἐπειδὴν ὀρεγώμεθα σφοδρῶς, εἴτε κινήσεων τινων πρὸς τοῦτο ἡμᾶς ἐπαγομένων, ἢ καὶ τοῦ καύματος αὐτοῦ τρόπον τινὰ συνεψήσαντος· οὐκ οἶδα γὰρ ἂν, τί ἄμεινον τούτου ποιήσῃε διακαίόμενος καὶ ἀκαταλήκτως ἰδρῶσι χεόμενος. ^[10]

10 7 27 ἐγὼ γοῦν πολλάκις καὶ μετὰ τὸ δεῖπνον, ὅτε δυσυποίστως ἔχοιμι πρὸς τὸ καῦμα, καὶ καταβαίνειν εἰς ψυχρὸν ἔθος ἔχω, καὶ θαυμαστὸν πάντως <ὡς> χαρίεν διάγω τὴν νύκτα.

10 7 28 ἐν δὲ τῇ χρήσει τοῦ ψυχροῦ τῶν ὥτων προνοητέον, ὅπως μὴ λανθάνῃ παρεισρέον εἰς αὐτὰ τὸ ὕδωρ· καὶ γὰρ ἄλλως οὐκ οἶδα ὅπως πρὸς πᾶν συμφορωτάτῃ τῶν ἄλλων οὔσα διαιτημάτων ἢ ψυχρολουσία μόνον βλαβερῶς καθάπτεται τῶν ἀκουστικῶν πόρων. Περὶ ἀμμοχωσίας· ἐκ τῶν Ἡροδότου· ἐκ τοῦ Περὶ τῶν ἔξωθεν προσπιπτόντων βοηθημάτων.

10 8 1

- Ἡ δὲ διὰ τῆς ἄμμου πυρία ἐπιτήδειός ἐστιν ἀσθματικοῖς καὶ τοῖς τὸν θώρακα ρευματιζομένοις καὶ κοιλιακοῖς καὶ ποδαλγικοῖς καὶ τοῖς κατ' ἐπέκτασιν παραλελυμένοις καὶ τοῖς καχεκτικοῖς καὶ τοῖς ὕδρωπικοῖς καὶ πᾶσι τοῖς χρόνιον ἔχουσιν ἄλγημα· ἐπιτήδαιοι δὲ πρὸς τὴν χρῆσιν πλὴν νηπίων σχεδὸν πάντες, ὥρα δὲ θερινὴ μετὰ τοῦ τὰς φλογωδεστέρας ἡμέρας αἰρεῖσθαι. ^[5]
- 10 8 2 δεῖ δὲ πρὸς τῷ ὀρθρῷ ἐν αἰγιαλῷ ἐν ἄμμῳ βαθεῖα βόθρους δύο ἢ καὶ τρεῖς παρασκευάσαι ἰσομεγεθεῖς τῷ χρησομένῳ, καὶ ἀνεκκαῆναι ὑπὸ τοῦ ἡλίου.
- 10 8 3 ὁ δὲ πεπονθὼς καλῶς ἔστω διωκτικῶς τὰ σιτία καὶ χρήσθω πρότερον περιπάτω τε καὶ αἰώρῳ.
- 10 8 4 τοῦ δὲ περιέχοντος θερμότερου γενομένου, καὶ τῆς ἄμμου ἱκανῶς πυρωθείσης, ἐν τῷ βόθρῳ κατακλίθεις ἐπιχείσθω ἐκ τοῦ πρὸς λόγον τὴν περίξ ἄμμον μέχρι τοῦ φέρειν εὐφόρως.
- 10 8 5 ἐσκεπάσθω δὲ τὴν κεφαλὴν καὶ τὰς ἀπὸ τοῦ ἡλίου ἀκτῖνας ἐκκλινέτω, αἰετίνος πρὸ τῶν ὁμμάτων σκεπαστηρίου τιθεμένου· συλλαμβανέσθω δὲ πρὸς ταῦτα καὶ τὰ σχήματα τῆς κατακλίσεως, ὥστε φέρε εἰπεῖν, περὶ μὲν τὰ πρῶτα μέρη τῆς ἡμέρας πρὸς μεσημβρίαν ἀποβλέπειν, περὶ δὲ μεσοῦσαν πρὸς βορρᾶν. ^[5]
- 10 8 6 ἀποσπογγίζεσθω δὲ καὶ τὸ πρόσωπον διὰ ψυχροῦ· τοῖς δ' ἐπὶ πλέον κακοπαθοῦσι καὶ διάκλυσμα δοτέον.
- 10 8 7 εἰ δὲ μηκέτι θερμαινομένης ἢ καὶ ψυχομένης τῆς σαρκὸς διὰ τοὺς ἐκκριθέντας ἰδρώτας αἰσθάνοιντο, λεγέτωσαν· οἱ δὲ παρόντες τὴν ἐπικειμένην ἄμμον ἀφελόντες ἐξαγέτωσαν αὐτοὺς καὶ πάλιν εἰς τὸν παρακείμενον βόθρον ἐγκρυπτέτωσαν κατὰ τὰ εἰρημένα· τοῦτο δὲ καὶ ἐκ τρίτου, εἰ δέοι, ποιείτωσαν, ἀποβλέποντες πρὸς τε τὰ πάθη καὶ τὰς δυνάμεις. ἢ δὲ παραύξησις τοῦ χρόνου κατὰ τὰ πρότερον λελεγμένα γινέσθω. ^[5]
- 10 8 9 καὶ κατακειμένους μὲν ἐγκρύψομεν τοὺς τε ἀσθματικούς καὶ ρευματιζομένους θώρακα καὶ πλευρὰ καὶ στομαχικούς καὶ καχεκτικούς καὶ κατὰ σάρκα ὕδρωπικούς· καθεζομένους δ' ὕδρωπικῶν μὲν τοὺς ἀσκίτας, καὶ εἰ δέοι, τυμπανίας, τῶν δὲ λοιπῶν παθῶν καὶ κωλικῶν καὶ ἥπατικών καὶ σπληνῶδεις καὶ ἰσχιαδικούς καὶ ποδαλγικούς καὶ παραλελυμένους πόδας ἢ σκέλη. ^[5]
- 10 8 10 ἐπὶ τέλει δὲ πάντας ὅλους ἐγκρυπτέον· καλὸν γὰρ καὶ τὸν χαλασμόν δι' ὅλων τῶν σωμάτων γενέσθαι, καὶ τὴν ὠφέλειαν καὶ διὰ τῶν ἀπαθῶν ἐλθεῖν μερῶν, καὶ μᾶλλον εἰ μέλλοιεν ψυχρολουτεῖν. ἔστωσαν δὲ παρὰ τοῖς βόθροις ἐν ἐτοίμῳ σκηναὶ ἐκ διαφανῶν κεράτων καὶ στάμνοι ὕδατος γλυκέος καὶ ἐμβάσεις θαλάσσης, εἰς ἃς παυσαμένους τῶν ἰδρώτων ἐκβιβάζειν χρή, εἴτ' ἐξελθόντας καταιονᾶν καὶ ἀνατρίβειν ἐλαίῳ.
- 10 8 12 νηνέμου δὲ τῆς ἡμέρας οὔσης, καὶ τῶν σωμάτων εὐτόνων, καὶ κολύμβοις χρήσθωσαν, ἀφ' ὧν κομισθέντες ἱκανὸν χρόνον διαλειπέτωσαν, ἀλλ' οἱ μὲν ὕδρωπικοὶ προπιόντες ὕδατος θερμοῦ κυάθους ε ἢ ς , ἀποκοτταβιζέτωσαν ἐπάναγκες, οἱ λοιποὶ δὲ τὸ ἔθος τηρεῖτωσαν.
- 10 8 13 ἐπιτρεπτέον δ' αὐτοῖς διὰ τὰς ἐν τῷ ἡλίῳ κακοπαθείας τὸ ποτὸν παραύξειν.
- 10 8 14 πλῆθος δ' ἡμερῶν ἐπὶ μὲν τῶν διαλειπόντων παθῶν ἔστω μήτε ἔλαττον ἢ μήτε πλέον κα , ἐπὶ δ' ὕδρωπικῶν τὸ πλῆθος τῶν ἡμερῶν ληπτέον τῇ κατὰ τὸν ὄγκον κενώσει.
- 10 8 15 τῆς δ' ὠφελείας ἀπὸ τούτου στάσιν λαβούσης μετὰ μίαν καὶ εἰκοστήν, ἐνθετέον διάλειμμα δυοῖν ἢ τριῶν ἡμερῶν, εἴτα πάλιν χρηστέον.
- 10 8 16 εἰ δὲ θεραπεύουσι χειμῶνος ὕδρωπα τὰ μὲν λοιπὰ τῆς ἰατρικῆς μὴ παρέχοι τὴν ὠφέλειαν, ὁ δὲ νοσῶν μὴ μένοι τὴν ἐν δέοντι καιρῷ παραληφθησομένην ἄμμον, φιλοτεχνητέον ὥς ἐν ἐπείγούσῃ καὶ μὴ μενετέον τὴν ἐκ τῶν καιρῶν ὠφέλειαν.
- 10 8 17 δεῖ τοίνυν ἐν παραθαλασσίῳ μὲν καὶ τότε διαιτᾶσθαι, τὴν δ' ἄμμον ἐν ἵπνοις φρύγοντας ἐγκαταχωννύναι τοὺς πάσχοντας εἰς αὐτὴν κατὰ τὸν δεδηλωμένον τρόπον, καὶ τὰ λοιπὰ δὲ

κατὰ <τὰ> λελεγμένα πρακτέον· τὴν δ' ἐντεῦθεν προκοπὴν διὰ πλείονος χρόνου προσδοκητέον. Περὶ ἡλιώσεως τοῦ αὐτοῦ. ^[5]

10 9 1 Αἱ ἡλιώσεις ἀναγκαιόταται τυγχάνουσι τοῖς ἀναλήψεως δεομένοις καὶ σαρκώσεως φεύγειν μέντοι χρὴ τὸν τε ἐκνεφίαν ἥλιον καὶ τὸν πολλάκις ἐπισκιαζόμενον κατὰ τὰ νήνεμα χωρία.

10 9 2 ἐπιτηδευτέον οὖν, ἐφ' ὅσον οἷόν τε, χειμῶνος μὲν καὶ ἔαρος καὶ φθινοπώρου τῆς ἡλιώσεως ἀπολαύειν ἀκεραίου, θέρους δὲ παραιτητέον ἐπὶ τῶν ἀσθενῶν διὰ τὴν ὑπερβολὴν τῆς θερμασίας.

10 9 3 χρὴ δὲ παραβάλλειν ἡλίῳ καὶ πυρὶ πάντων μᾶλλον τὰ νῶτα· τὰ γὰρ προαιρετικὰ νεῦρα ἐν αὐτοῖς μάλιστα τυγχάνει· ταῦτα γὰρ ἀλεινόμενα πᾶν τὸ σῶμα ὑγιεινότερον διατίθῃσιν· ἡ μέντοι κεφαλὴ σκεπέσθω διὰ τινος παραπετάσματος. Περὶ τῆς ἀπὸ πυρὸς καὶ ἀνθράκων ὠφελείας· ἐκ τοῦ αὐτοῦ λόγου.

10 10 1 Τὴν δὲ διὰ τῶν ἀνθράκων πυρίαν παραληπτέον ἐν τοῖς ἀλειπτηρίοις ἢ τῇ πρὸς τάδε τοῦ βαλανείου ἐπὶ τῶν χρόνιον ἄλγημα ἐχόντων· παροπτάτωσάν τε τὰ μέρη μέχρι τοῦ δυσανασχετεῖν.

10 10 2,3 οἱ δ' ἄνθρακες ἀπὸ βαλανείων ἔστωσαν ἢ προαποβρεχέσθωσαν.

10 10 4 καὶ αἱ πρὸς τοὺς διαπύρους δὲ τοίχους παροπτήσεις τὴν αὐτὴν ὠφέλειαν ἐπιφέρουσι, καὶ εἰ μὲν προσηνῶς εἶεν θερμοί, αὐτόθεν τὰ περιωδυνοῦντα παραβαλλέτωσαν, εἰ δ' ἄγαν εἶεν θερμοί, ὠμολίνοις τὰ πεπονθότα σκεπάσαντες οὕτω τοῖς τοίχοις προστυπούσθωσαν. Περὶ καύσεως τοῦ αὐτοῦ. ^[5]

10 11 1 Καύσει δὲ χρώμεθα καὶ διὰ καυτηρίων καὶ διὰ ῥιζῶν καὶ διὰ φαρμάκων· ἀρίστη δ' ἡ διὰ τῶν καυτηρίων.

10 11 2 εἰ δὲ πρὸς τὴν χειρουργίαν ψοφοδεῶς ἔχουσιν τινες, δευτερευέτω ἢ διὰ τῶν φαρμάκων.

10 11 3 τὰ δὲ καέντα ἐπὶ πλείους ἡμέρας ἀκατούλωτα μενέτω. Ἐκ τῶν Ἀντύλλου· περὶ δρώπακος· ἐκ τοῦ α' λόγου τῶν ἔξωθεν προσπιπτόντων βοηθημάτων.

10 12 1 Δρώπαξ σκευασίαν ὁμοίαν ἔχει μαλάγματι, χρειαν δὲ καταπλάσματος παρέχεται· ἀρμόζει δὲ χρόνιοις πάθεσιν, οἷς καὶ σιναπισμός, καὶ πρὸ μέλλοντος σιναπισμοῦ παραλαμβανόμενος εἰς τὸ παρασκευάσαι τὸ σῶμα τῷ νάπυϊ, καὶ μετὰ τὸν σιναπισμὸν εἰς τὸ ἐκκόψαι τὸ λείψανον τῆς διαθέσεως.

10 12 2 δεῖ μὲν τὸν δρώπακα ὑπὲρ μὲν τοῦ θερμᾶναι περιττότερον, πέπερι, πύρεθρον κάχρυ τε καὶ ἄσφαλον, εἰ δὲ ξηρᾶναι δέοι, θεῖον ἄπυρον, ἄλας, τέφραν κληματίνην, εἰ δ' ἀμύξαι, λιμνήσιον, εὐφόρβιον.

10 12 3 δεῖ δὲ καταχρίειν θερμόν τε καὶ πάχος ἔχοντα κατὰ λόγον τῆς δυνάμεως τοῦ κάμνοντος, προεξυρισμένων τῶν πολυτρίχων μερῶν ἐπὶ τῶν ἀσθενεστέρων, ἐπὶ δὲ τῶν ἰσχυρῶν καὶ δραστικωτέρου δεομένων τοῦ δρώπακος ἄνευ προεξυρήσεως, εἰ μὴ ἄρα τὰ κατὰ κεφαλὴν ἢ γένειον ἢ τὰ περὶ τὴν ἥβην καταπλάσσομεν. Περὶ σιναπισμοῦ· ἐκ τῶν Ἀντύλλου· ἐκ τοῦ αὐτοῦ λόγου. ^[5]

10 13 1 Τὸ δ' ἀπὸ νάπυος κατάπλασμα δραστικώτερόν ἐστιν, ἐπὶ μὲν τῶν ὀξέων παθῶν οὐ πάνυ τι εὐδοκιμοῦν (ἐπὶ γὰρ μόνων τῶν ἀργότερων καὶ βαπτιζομένων ἐν ὀξύτητι χρώμεθα νάπυϊ), ἐπὶ δὲ τῶν χρονίων σχεδόν τι πάντων μετὰ τὸ ἐλεγχθῆναι τὴν ἀπὸ τῶν ἄλλων βοηθημάτων καὶ ἐπιθεμάτων δύναμιν ἀσθενεστέραν καὶ μικροτέραν τοῦ νοσήματος. ^[5]

10 13 2 ἐπὶ μὲν οὖν φθισικῶν καὶ συντηκτικῶν δι' ἕλκος ἐν ἥπατι οὐ παραληπτέον σιναπισμὸν, οὐδ' ἐπ' ἄλλης ἐλκώσεως οὐδεμιᾶς ἐν τῷ βάθει· ἀγριαίνεται γὰρ καὶ παροξύνεται πρὸς τὴν δριμύτητα τοῦ νάπυος· οὐ μὴν οὐδὲ ἐπὶ τῶν χονδρωδῶν μορίων, οἷον ὠτων ἢ τῶν ἄκρων τῆς

- ρίνός· κατακαίεται γὰρ ὑπὸ τοῦ καταπλάσματος, ἐνίοτε δὲ καὶ μελαίνεται τὰ λίαν ἄσαρκα ἢ
χονδρώδη· τὰ δ' ἄλλα πάντα καὶ μέρη τοῦ σώματος καὶ πάθη χρόνια χαίρει τῷ βοηθήματι. ^[5]
- 10 13 3 καὶ καυλὸς δὲ καὶ κύστις ἐν παρέσεσι καὶ πάντα τὰ παρειμένα μέρη χαίρει τῷ βοηθήματι.
- 10 13 4,5 ἐντίθεται δὲ καὶ ἀπευθυσμένῳ παρειμένῳ βάλανος. ὁμοίως δὲ καὶ ἐπὶ τῶν δυσηκοούντων τοῖς
ὥσὶ κολλύριον ἐκ τοῦ νάπυος ἐντίθεται κροκύδι περιπλασθέν, εἴτα μετὰ τὸ ποσὴν αἴσθησιν
γενέσθαι, τοῦ κολλυρίου διὰ τῆς κροκύδος ἀναιρεθέντος, ἐπενίεται μελικράτου.
- 10 13 6 δεῖ δὲ σιναπίζειν ἐπὶ μὲν τῶν ἀργότερων διαθέσεων καὶ μερῶν τῶν κατασάρκων καὶ
δυσαισθήτων βιαίως (μέτρον δὲ τῆς ἰσχύος ἐστὶ τὸ ἀνιαθῆναι μὲν ἰσχυρῶς τὸν κάμνοντα,
μελαντέραν δὲ τὴν σάρκα γενέσθαι καὶ ὑψηλοτέραν τῆς πέριξ, ἀνοιδήσασαν ὑπὸ τοῦ
καταπλάσματος, καὶ μετὰ λουτρὸν φλυκταινωθῆναι πράως τὸ δέρμα), ἐπὶ δὲ τῶν εὐερεθίστων
διαθέσεων καὶ μερῶν τρυφερῶν πράως χρῆσθαι τῷ νάπυϊ, μέτρον ποιουμένους τὸ ποσῶς
ἐρυθροτέραν γενέσθαι τὴν σάρκα. ^[5]
- 10 13 7 ὥς μέντοι μὴ ἄπρακτος ἡ πραεῖα χρήσις τυγχάνοι, παρ' ἄλλην ἡμέραν ἢ δύο πολλάκις τὸ αὐτὸ
σιναπιστέον, ἵνα ἡ συνεχὴς χρήσις ἐνὸς εὐτόνου σιναπισμοῦ δύναμιν παράσχηται.
- 10 13 8 μέτρον δὲ καὶ τῆς συνεχοῦς ἐστὶ χρήσεως, ὁπότεν τὰ σιναπιζόμενα μηκέτι αἴσθησιν ἔχη
ὁδυνώδη καταπλασσόμενα.
- 10 13 9 ἐπὶ δὲ τῶν ὀξέων ὀλιγάκις χρώμεθα τῷ βοηθήματι, ἐπὶ ληθαργικῶν μόνων καὶ τῶν ἄλλων τῶν
καταφερομένων ἐν πυρετοῖς ἐπὶ τε κατοχῆς ἐπὶ τε καταψύξεως δυσεκθερμάντου.
- 10 13 10 τῶν μὲν δὴ καταφορικῶν τὰ σκέλη σιναπίζομεν, ἐπὶ δὲ τῶν περιψυχομένων καὶ σκέλεσι καὶ
ἀγκῶσιν.
- 10 13 11 λεπτὸν δ' ἐπὶ πάντων εἰς ὀθόνιον ἐγχριέσθω τὸ νάπυ. Σκευασία σιναπισμοῦ.
- 10 13 12 Σκευασία δὲ τοῦ νάπυος τοιάδε ἐστίν· ἰσχάδας χρὴ πρὸ μιᾶς ἡμέρας ὕδατι ἀποβρέξαι χλιαρῷ,
ἔπειτα τῇ προΐουση ἀποθλίψαντα ἰσχυρῶς λεαίνειν εὖ μάλα, εἴτα νάπυ δριμύ λαβόντα, οἷόν
ἐστὶ τὸ Συριακὸν καὶ τὸ Αἰγύπτιον, τρίβειν κατ' ἰδίαν παραχέοντα ἐν τῇ τρίψει κατ' ὀλίγον τοῦ
ἀποβρέγματος τῶν ἰσχάδων (βρεχόμενον γὰρ εὐλεαντότερον γίνεται), ἔπειτα μάζας ποιῆσαι
λείας, τὴν μὲν τῶν ἰσχάδων, τὴν δὲ τοῦ νάπυος. ^[5]
- 10 13 13 καὶ σφοδρότατος ἔσται, εἰ μὲν ἦ τοῦ νάπυος τρίμοιρον πρὸς ἐν τῶν ἰσχάδων· εἰ δὲ μέσος, ἴσον
ἐκατέρου· εἰ δ' ἀνειμένος, τοῦ μὲν νάπυος τὸ τρίτον, δίμοιρον δὲ τῶν ἰσχάδων.
- 10 13 14 ἐγχριέσθω δ' εἰς ὀθόνιον ἢ ράκος.
- 10 13 15 ὁ δὲ τόπος ὁ μέλλων σιναπίζεσθαι προεκνιτρούσθω καὶ ὅλως ἀνήλειπτος ἔστω, καὶ οὕτως αὐτὸ
τὸ κατάπλασμα ἐπιβαλλέσθω καὶ ἄνωθεν ἐπιδείσθω.
- 10 13 16 χρὴ δ' ἐν ἡλίῳ ἢ ἀλεεινῷ οἴκῳ καὶ μᾶλλον πρὸς τὰ διὰ βαλανείου σιναπίζειν.
- 10 13 17 πόσῃ δ' ὥραν ἐπικεῖσθαι αὐτὸ χρὴ, ὀρίσαι οὐ δυνατόν διὰ τὸ τοὺς μὲν θᾶττον, τοὺς δὲ βράδιον
αἴσθησιν αὐτοῦ λαμβάνειν· συνεχῶς οὖν ἐπισκοπεῖν χρὴ, εἰ πεφοίνικται ὁ τόπος δεόντως.
- 10 13 18 εἰ δὲ μέχρι πολλοῦ μὴ ἐνεργοίῃ τὸ σίνηπι ἐπικείμενον, σπόγγοις ἀποτεθλιμμένοις ἐν ὕδατι
θερμῷ πυριαστέον κατὰ τοῦ ράκου τὸ κατάπλασμα.
- 10 13 19 μετὰ δὲ τὴν αὐτάρκη χρήσιν εἰς βαλανεῖον ἀκτέον τὸν κάμνοντα, μετὰ <δὲ τὸ> χαλασθῆναι
μετρίως ἐξαντλητέον ὅλον, μᾶλλον δὲ τὰ σεσιναπισμένα μέρη· ἔστω δ' ἀνήλειπτα ταῦτα· καὶ εἰ
φαίνοιτο δυνάμενος ὁ πάσχων ἀνέχεσθαι, χρὴ καὶ ἐπεμβιβάζειν αὐτὸν ἐκ δευτέρου καὶ
ἐξαντλεῖν πάλιν ἀνήλειπτον.
- 10 13 20 ἐνίους δὲ καὶ τῆς ἐπιούσης φυλάξαντες ἀσυγχρίστους λούομεν· μετὰ δὲ τὸ λουτρὸν τὸ ὕστερον
ρόδινῳ χρίομεν τὰ μέρη.

- 10 13 21 εἰ δ' ἄλγημα σφοδρὸν εἴη καὶ φλύκταιναι ἐπανασταῖεν, ὁθονίῳ σκεπαστέον τὰ μέρη διαβρόχῳ ὑδρορροδίνῳ ἢ ἀμυγδαλίνῳ μεθ' ὕδατος· βέλτιον δὲ τὸ ὕδωρ μολόχης χυλὸν εἶναι. ἐπὶ δὲ τῶν σφόδρα ὀδυνωμένων καὶ καταπλαστέον τῇ μολόχῃ λείᾳ ἐφθῇ καθ' ἑαυτὴν ἢ μετ' ἄρτου.
- 10 13 23 μετὰ δὲ τὸ λῆξαι τὸ ἄλγημα κηρωτῇ ῥοδίνῳ μετὰ ψιμυθίου χρηστέον.
- 10 13 24 τοὺς ληθαργικοὺς καὶ τοὺς ἐν ὀξέσι νοσήμασι λουτέον.
- 10 13 25 ἐλαίου δὲ κατάχυσις τι σιναπίζομενον, καὶ ἐπὶ τῶν σφόδρα τρυφεροσάρκων, ἐφ' ὧν τε σιναπίζομεν οὐ διὰ τὰ ἐν βάθει σώματα, ἀλλὰ διὰ τὰ πλησίον τῆς ἐπιφανείας, ἄρτον λεῖον ἀντὶ τῶν ἰσχάδων συμπλέκειν τῷ νάπυϊ.
- 10 13 26 γνωστέον δ' ὅτι, εἰ ὄξει τὸ νάπυ ἐμβραχείῃ, ἀμυδρότερον ἔσται καὶ ἀδηκτότερον τὸ κατάπλασμα τοῦ δι' ὕδατος ἐμβραχέντος.
- 10 13 27 τὰ δ' ὦτα σιναπίζοντας ψαλίζειν δεῖ τοῦ ῥάκους ἢ πτύγμασι προκαταλαμβάνειν· τὰς δὲ φίλας καὶ προχρίειν ἐλαίῳ καὶ καταλαμβάνειν τοῖς πτύγμασιν. Περὶ σκίλλης.
- 10 13 28 Σκίλλα δὲ κοπεῖσα ἐν ὄλμῳ δύναμιν ἔχει παραπλησίαν νάπυϊ καταπλασσομένη· πρὸς ὀλίγον δὲ καιρὸν ἐπιτιθέσθω· βραδύνασα γὰρ κατὰ τὴν ἐπίθεσιν ἔλκοι.
- 10 13 29 χρηστέον δ' ἰδίως αὐτῇ ἐπὶ τε θώρακος ἐν ὀρθοπνοίᾳ ἐπὶ τε παρέσεως, ἥνίκα μὴ μόνον ἡ κίνησις, ἀλλὰ καὶ ἡ αἴσθησις βέβλαπται.
- 10 13 30 προεκνιτρωτέον τε καὶ λουτέον καὶ θεραπευτέον ὥσπερ ἐν τῷ σιναπισμῷ.
- 10 13 31 ἰδίως δὲ τὰς δῆξεις τὰς ἀπὸ τῆς σκίλλης παρηγορεῖ κατάχυσις ἐλαίου. Περὶ αἰγείας κόπρου.
- 10 13 32 Κόπρος αἰγεία σιναπισμοῦ μὲν κατ' ἰσχὺν οὐκ ἀπολείπεται, καὶ μάλιστα οἱ σπύραθοι λεανθέντες ἐν ὄξει.
- 10 13 33 ἰδίως δ' ἰσχιαδικοῖς ἀρμόζει τοῦτο τὸ κατάπλασμα, πολὺ ἀνυσιμώτερον ὃν σιναπισμοῦ, πεπειραμένον ἡμῖν αὐτοῖς. Ἐκ τῶν Μενεμάχου· περὶ ψιλώθρου.
- 10 14 1 Τὸ δὲ ψίλωθρον ἐλήφθη μὲν ἐκ κομμωτικῆς, ἐπιπολαίως δὲ τὴν σάρκα ἀμύσσει· δηλὸν ἔκ τε τοῦ φοινιγμοῦ καὶ τῆς ὕλης καυστικῆς οὐσης· ἐμβραδύναν δ' ἔλκοι καὶ φλυκταινοὶ τὴν ἐπιφάνειαν.
- 10 14 2 ἀπολείπεται δὲ τῆς ἐνεργείας τοῦ δρώπακος τοῦτο μὲν γὰρ ἔῃ τὴν σάρκα τρυφεράν, ὃ δὲ δρώπαξ εὐτροφωτέραν ποιεῖ καὶ μυωδεστέραν.
- 10 14 3 ὀχληρὰ δ' ἐστὶν ἡ χρῆσις αὐτοῦ· προαποσμηξαί τε γὰρ ἐκ τοῦ σώματος δεῖ τὸ ἐλαιῶδες (οὐκ ἂν γὰρ ἄψαιτο) καὶ χρόνον γίνεσθαι ἐν τῇ χρήσει· διὸ καὶ τὰς προστάδας, ἐν αἷσι παραλαμβάνεται, δεήσει μετρίως ἀλεεινὰς εἶναι πρὸς τὸ μὴ καταλυθῆναι τὴν δύναμιν. Περὶ κουράς καὶ ξυρήσεως. ^[5]
- 10 15 1 Κουρὰ δὲ καὶ ξύρησις ἐν ἰατρικῇ παρελήφθησαν ὥς κενοῦντα καὶ ταῖς χρονίαις ἀρμόζοντα διαθέσεσιν.
- 10 15 2 ἐπὶ δὲ κεφαλῆς ἀφαιρεῖν πρῶτον τὰς τρίχας δεήσει μαχαίραις, εἴτα ξυρᾶν, εἴτα καὶ τῇ ἀναξυρήσει χρῆσθαι· ἡ δὲ τῶν ἀτριχούντων ξύρησις ἐστὶ καὶ καθαρωτέρα καὶ πραοτέρα τῆς ἐν χρωτὶ κουράς· διὰ δὲ συμπεπλεγμένην καταβροχὴν καὶ τριψὶν ὀχληροτέρα γίνεται, καὶ μᾶλλον ἐπὶ βαθείας κόμης.
- 10 15 3 τῆς δὲ κουράς ἡ παραπλήσιος τῇ ξυρήσει ψιλοῦσα τὰς τρίχας ἔχει τι πληκτικόν, ὅθεν ἐπὶ τῶν εὐτρέπτων εὐαφῶς αὐτῇ καὶ πρᾶως χρηστέον. ὅταν μέντοι δέῃ μετὰ τοῦ σικύας προσβάλλειν, ἐπιξυρητέον τὸν τόπον, ὥστε προσπεσεῖν αὐτάς· οὐδὲ γὰρ ἔτι χρήζει τοσαύτης διαβροχῆς τε καὶ τρίψεως.
- 10 15 5

ἐμποιεῖ μὲν οὖν διαπνοὴν ἢ πραεῖα κουρὰ καὶ ξύρησις, ἐπιτήδεια δὲ παρέχεται τὰ μέρη καὶ πρὸς ἄλλα βοηθήματα δραστικά. Περὶ κτενισμού.

10 16 1 Ἐπὶ τῶν γυναικῶν τῶν τὴν ἐκ τῆς τριχώσεως εὐπρέπειαν προτιμουσῶν τῆς ὑγείας, τοπικοῦ βοηθήματος ὁ κτενισμὸς χώραν ἐπέχει, τῆς τρίψεως ἐνεργέστερον ὠφελῶν, καθ' ἑκάστην τριχὸς ἔκφυσιν ἐλκομένης τῆς σαρκός.

10 16 2 οἱ δὲ πυκνοὶ τῶν κτενῶν ὀδόντες εἰς βιαιότερον ἐπισπῶνται τὰς τρίχας. Ἐκ τῶν Ἡροδότου περὶ κατακτενισμῶν· ἐκ τοῦ Περὶ τῶν ἔξωθεν προσπιπτόντων βοηθημάτων.

10 17 1 Τοὺς τῆς κεφαλῆς κατακτενισμοὺς ἐν μὲν ταῖς πρώταις ἡμέραις παραιτητέον, οὔτε ἀναγκαίους οὔτε λυσιτελεῖς ὄντας, μετὰ δὲ τὸ πρὸ τροφῆς ἀλειμμα καὶ πρόσκλυσμα, εἴπερ ἔθος ἔχοιεν, παραληπτέον μέχρι τοῦ τὰ περὶ τὴν κεφαλὴν ἀσκύλτως διαπονῆσαι.

10 17 2 εἰ δέ τι ἔξωθεν παρεπιφαίνοιτο σύμπτωμα, οἷον ἄλγημα κεφαλῆς ἢ κατάρρους νεοσύστατος ἢ ἐξανθήματα ἢ στάξαν αἷμα ἢ καὶ τις ἄλλη ὑπόνοια φαύλη, παραιτητέον. Περὶ διασφίγξεως καὶ κατειλήσεως· ἐκ τῶν Ἡροδότου· ἐκ τοῦ αὐτοῦ.

10 18 1 Παραληπτέον διάσφιγξιν τε καὶ κατείλησιν ἐν παντὶ μέρει τῆς νόσου, καὶ πρὸ τοῦ παροξυσμοῦ καὶ κατὰ τὰς τούτων ἀρχάς.

10 18 2 καλὸν μὲν οὖν διαδεῖν καὶ κατελεῖν πρὸ μιᾶς ἢ δυοῖν ὥρων· εἰ δ' ἀγνοηθεῖεν οἱ τῶν ὑπόπτων καιροί, καὶ γενομένων τῶν παροξυσμῶν.

10 18 3 οὐ πολλῆς μὲν ἔτι τῆς ἐξ αὐτῶν ὠφελείας δεησόμεθα· ὅμως χρηστέον ταῖς μὲν διαδέσεσιν ἐπὶ τῶν μετὰ ῥίγους ἐπισημαιομένων καὶ ἀλγούντων καὶ σπωμένων καὶ ρευματιζομένων καὶ αἱμορραγούντων καὶ παλμῶν καὶ λυγμῶν καὶ ἐμπνευματώσεων καὶ ἀγρυπνιῶν, ταῖς δὲ κατειλήσει πάντας τοὺς κατὰ πάθος ἢ σύμπτωμα ψυχομένους ὑπακτέον. δεῖ δὲ προσάγειν τὰς διασφίξεις τοῖς εὐρυχωροτέροις ἀγγείοις, ἐν οἷς τὸ αἷμα πολὺ καὶ τὸ πνεῦμα· ἐπιτήδεια τοίνυν πρὸς διάσφιγξιν βραχιόνων μὲν μέρη τὰ πρὸς μασχάλαις καὶ καρποῖς, σκελῶν δὲ τὰ πρὸς τοῖς βουβῶσι καὶ ἰγνύαις καὶ σφυροῖς· ἢ γὰρ ὀλκὴ τῶν νοσοποιῶν ὑλῶν οὕτως ἀνθέλκεται. ^[5]

10 18 5 ἡ δὲ κατείλησις ὠφελεῖ προσηνῶς κατέχουσα τὴν ὕλην καὶ τὴν φυσικὴν φυλάττουσα θερμασίαν, καὶ μάλιστα εἰ μετὰ συναλειμμάτων προσάγοιτο.

10 18 6 ἀνεπιτήδειοι δὲ πρὸς ταῦτα τὰ βοηθήματα οἱ τε κατὰ περίστασιν τὸ νευρῶδες πεπονθότες, ὡς ποδαλγικοὶ καὶ ἄρθριτικοί· ἀπρόσφοροι δὲ καὶ οἱ πρὸ τῶν παροξυσμῶν ἰδρωτικοὶ καὶ ὅσοι μεθ' ἰδρώτων ἐπισημαιομένοι· ἐπιτείνοιτο γὰρ ἂν αὐτῶν τὰ συμπτώματα, εἰ κατειληθεῖεν ἢ διαδεθεῖεν.

10 18 7 ὁ δὲ τρόπος τῆς ἐνειλήσεως τοιοῦτος ἔστω· ἐκ μαλακῶν ἐρίων πλατεῖς κύκλους παρασκευάσαντες κατελοῦμεν ἀπὸ δακτύλων ἄκρων χειρῶν μέχρι μασχαλῶν, καὶ ὁμοίως ἀπὸ βουβώνων ἄχρι δακτύλων, ἐπὶ πλεόν τε τὰ τε κόρωνα καὶ τὰ γόνατα, οἷς ῥαδίως γυμνοῦσθαι συμβαίνει διὰ τὰς τῶν μερῶν ἐκτάσεις τε καὶ συγκάμψεις· καὶ ἄλλως ὀλιγοσαρκότερα ὄντα τάχιον καὶ ἐπὶ πλεόν περιψύχεται. ^[5]

10 18 8 αἱ δὲ πιέσεις πρὸς δύναμιν γινέσθωσαν.

10 18 9 χρώμεθα δ' ἐνειλήσει καὶ τοιούτῳ τρόπῳ· τὰ τῶν ἐρίων ἀποσπάσματα τοῖς ἄκροις [τε] περιτιθέντες ἐπιδέσμοις ἀραιοῖς ἄνωθεν κατελοῦμεν, πρὸς δύναμιν πάλιν πιέζοντες.

10 18 10 πάντων δὲ κατειληθέντων, ἐκ διαλειμμάτων ἄπτεσθαι δεῖ τῶν σφυγμῶν, μὴ λάθωμεν κακώσαντες τὰς δυνάμεις, μετὰ τοῦ ἔξωθεν ἐπιθεωρεῖν, οἷον χροιάν, ἀναπνοήν, ἀπόκρισιν, κατάκλισιν.

10 18 11

τοὺς δ' ἐπιφαινομένους ἰδρῶτας, εἰ μὲν ἐπὶ διαμονῇ γίνοντο, μηδὲν ἐλαττουμένης τῆς
δυνάμεως, ἀγαθοὺς ἡγητέον, ἐπιμένοντας ταῖς κατελιήσεσιν· ἐν δὲ τοῖς παροξυσμοῖς
ἐπισχετέον, λύοντας τὰς ἐνειλήσεις.

10 18 12 ἐπὶ δὲ τῶν ἐπισημαινόντων θερμασίᾳ τῶν ἄκρων θέρους μὲν θάττον λυέσθωσαν, χειμῶνος δὲ
χρονιζέτωσαν. λύειν δὲ δεῖ τὰ ἐνειληθέντα οὐκ ἀθρόως, ἀλλὰ πρότερον καὶ βραχιόνων
ἀπαλαῖς ταῖς χερσὶ ψηλαφήσαντας τὰ μέρη καὶ τὰ προσκείμενα τῶν συγκριμάτων ἀφελόντας,
θέρους μὲν τοῖς περιβολαίοις σκέπειν δεῖ, χειμῶνος δὲ χερσίν· ὑποβληθέντα γὰρ ἀθρόως τῷ
ἄερι ψύχεται.

10 18 14 λύομεν δὲ καὶ τὰ λοιπὰ μέρη παραινούντες ἡσυχάζειν αὐτοῖς καί, εἰ δυνατόν, μιᾷ κατακλίσει
χρηῖσθαι. Περὶ διαδέσεως.

10 18 15 Αἱ διαδέσεις γινέσθωσαν τὸν τρόπον τοῦτον· τελαμῶνας πλατεῖς ἐξ ἐρίων στρεπτῶν ἢ πιλωτῶν
ἢ ἐσθήτων λαβόντες προανατετριμμένοις τοῖς ἄκροις περιθήσομεν, στοχαζόμενοι τοῦ μὴ
παραθλίψαι τὴν σάρκα, πιέζειν δὲ πειθηνίως μετ' εὐτονίας, ὅπερ συμβήσεται εὖ, ἂν εὐαφεῖς καὶ
πλατεῖς ὥσι καὶ μετὰ δευτέραν περιείλῃσιν μᾶλλον σφίγγωνται· οὐκ ἐγκοπῆσεται γὰρ ἡ σὰρξ,
ἀλλὰ πιεσθήσεται. ^[5]

10 18 16 τῆς δ' αὐτάρκους διαδέσεως μέτρον ἄριστον ἐπαναστῆναι πᾶσαν τὴν κύκλῳ τῶν διαδεδεμένων
σάρκα μετ' ἐρυθήματος καὶ τῆς τῶν ἀγγείων διεγέρσεως, φυλαττομένων ἡμῶν πάλιν τὸ ἐπὶ
πλέον πιέζειν, μὴ ποτε ναρκήσῃ τὰ μέρη, καὶ ὀδύνης αἵτιοι γενώμεθα.

10 18 17 μέτρον δ' ἄριστον τούτων ἢ τε τοῦ ῥίγους ἀπαλλαγή καὶ ἡ περὶ τοῖς ἄκροις θερμασία,
ἐπιδεδωκυίας δηλονότι τῆς ἐπισημασίας, ἐπὶ δὲ τῶν λοιπῶν ἢ τῶν συμπτωμάτων. Ἐκ τῶν
Ἀντύλλου· περὶ ὑποθυμιαμάτων· ἐκ τοῦ α λόγου τῶν ἔξωθεν προσπιπτόντων βοηθημάτων.

10 19 1 Ὑποθυμιάσει χρώμεθα ἐπὶ γυναικῶν πνιγομένων ὑστερικῶς, ἢ τῆς ὑστέρας προπεπτωκυίας, ἢ
ψύξεως ἢ ξηρότητος ἢ πολλῆς ὑγρότητος περὶ τὴν ὑστέραν οὔσης, ἐπὶ τε ἐπιληπτικῶν καὶ
έτεροκρανικῶν καὶ ὀρθοποϊκῶν καὶ ἀσθματικῶν καὶ καταρροϊκῶν κυνικῶς τε σπωμένων. ἐπὶ
μὲν οὖν τῶν ὑστερικῶν πνιγμῶν καὶ προπτώσεως καὶ ἀποστροφῶν ὑποθυμιάς σμύρναν ἢ
λιβανωτὸν ἢ βδέλλιον, εἰ μὲν οὖν δύναιτο ἡ γυνὴ καθῆσθαι, καθίσαντες αὐτὴν ἐπὶ μαιωτικοῦ
δίφρου, περιστείλαντες ἰσχυρῶς ἱματίοις, ὥστε μηδὲν ἄλλο μέρος πλὴν τὸ πρόσωπον
γεγυμνώσθαι· εἰ δὲ μὴ δύναιτο καθῆσθαι διὰ τὴν πνίγα ἢ διὰ τὴν ἀσθένειαν, ἀνακειμένην
ὑποθυμιατέον, τοῦ πυρὸς ὑπὸ τοῖς ἱματίοις σκεπομένου.

10 19 4 ἐπὶ δὲ προπτώσεως τοῖς δυσώδεσιν ὑποθυμιατέον, οἷον βδέλλαις κνισουμέναις, πτεροῖς
καιομένοις ἢ θριζίν ἢ ἐρίοις ἢ σπόγγοις· ἢ οὕτως παρασκευάσομεν· βαλόντες εἰς χύτραν καινὴν
οἶνον, ἐμπάσαντες εἰς αὐτὸν ἐπὶ μὲν ψύξεως σμύρναν λεῖαν, ἄμωμον, κασίαν, ἐπὶ δὲ ξηρότητος
σάμψυχον, στάχυν, κρόκον, ἐπὶ δ' ὑγρότητος ὄξος, γλήχωνα, ἴριν, θύμον, πῶμα δὲ ξύλινον
ἐπιθέντες τῇ χύτρᾳ τετρημένον κατὰ μέσον, προσαλείψομεν τὸ πῶμα τοῖς χεῖλεσι τῆς χύτρας ἢ
πηλῷ κεραμικῷ ἢ σταιτί, εἰς δὲ τὴν ὀπὴν κάλαμον εὐθύτρητον ἐναρμόσομεν, καὶ τούτου τὴν
ἐναρμογὴν ὥς μηδεμίαν εἶναι παραπνοήν, τῷ δ' ἑτέρῳ πέρατι τοῦ καλάμου μολυβδοῦν
σωλήνιον περιαρμόσομεν λεῖον κατὰ τὸ χεῖλος· τὴν δὲ γυναῖκα καθίσομεν ἐπὶ δίφρου
μαιωτικοῦ ἔχοντος ἐκκοπὴν κατὰ μεσότητα, ἔπειτα τὸ πῦρ ὑποθέντες πρᾶον τῷ δίφρῳ <καὶ
ἐπ' αὐτῷ τὴν χύτραν στήσαντες, ὥς ἐστιν ἐνηρμοσμένος ὁ κάλαμος, καὶ διὰ τῆς ὀπῆς τῆς ἐν τῷ
δίφρῳ> τὸν κάλαμον ἐκβαλόντες. ἔστω δὲ τοιοῦτος τὸ μήκος, ὥστε βραχὺ παντελῶς
ὑπερέχειν τοῦ δίφρου τὸ περιηρμοσμένον αὐτοῦ μολίβιον, ὃ κελεύσομεν προστιθέναι τῷ
στόματι τῆς ὑστέρας, καὶ οὕτω τὴν χύτραν πυρώσομεν· πυρουμένης γὰρ αὐτῆς, ἀτμός
ἀναβήσεται ἀπὸ τῶν ἐγκειμένων καὶ διοδεύσας διὰ τοῦ καλάμου εἰς τὴν ὑστέραν ἀφίξεται·
περίκειται γὰρ τὸ μολίβιον προσηνεῖας χάριν, ἵνα μὴ ἐπινύσση ὁ κάλαμος. ^[5]

- 10 19 6 μετὰ δὲ τὴν αὐτάρκη πυρίαν, ἔτι ἐγκειμένου τοῦ καλάμου, ἢ χύτρα τοῦ πυρὸς ἀφαιρείσθω· ἐὰν γὰρ ἀνιόντος τοῦ ἀτμοῦ ἔτι ζέοντος ὁ κάλαμος ὑφαιρεθῇ, κατακαίεται ὁ κόλπος ὁ γυναικεῖος.
- 10 19 7 ἐπὶ δ' ἐπιλήπτων ὑπὲρ τοῦ διαγνῶναι εἰ εἰσὶν ἐν τῷ πάθει γαγάτην ὑποθυμιάσομεν· ὑπὲρ δὲ τοῦ τοὺς κωματιζομένους ἐπεγερθῆναι καστόριον θριξὶ κεκαυμέναις, θείῳ, ἐλέφαντος ῥίνισματι, κέρατι ἐλαφείῳ, ἵππου λειχήνι· ἐπὶ δ' ἑτεροκρανικῶν καὶ σκοτωματικῶν καὶ κυνικῶς σπωμένων ἐρπύλλου καὶ κισσοῦ φύλλοις, μανδραγόρα, μαράθῳ. ^[5]
- 10 19 8 ἀσθματικούς δὲ καὶ ὀρθοπνοϊκοὺς ὑποθυμιάτεον θείῳ, ἀβροτόνῳ, ὕσώπῳ, ἡδυόσμῳ.
- 10 19 9 δεῖ δὲ καθημένους ὑποθυμιάσθαι περιστελλομένους ἱματίοις, τὸ πῦρ ἔχοντας μεταξὺ τῶν σκελῶν καὶ κεκυφότας ἔλκειν κεχηγόντι τῷ στόματι τὴν πνοήν.
- 10 19 10 μετὰ δὲ τὴν ὑποθυμίασιν διακλύζεσθαι χρὴ μελικράτῳ τοὺς ἄλλους, τοὺς δὲ περὶ τὸν θώρακα ἔχοντας διάθεσιν γάλακτι. Περὶ ὀσφραντῶν· ἐκ τοῦ αὐτοῦ λόγου.
- 10 20 1 Ὀσφραντοῖς χρηστέον, ἐπὶ μὲν ὑστερικῶν πνιγμῶν καστορίῳ ὄξει πεφυρμένῳ, κεκαυμένοις θριξίν, ἐρίοις κεκαυμένοις, σπόγγῳ ὁμοίως, ἐλλυχνίῳ ἄρτι ἐσβεσμένῳ, θείῳ ἀπύρῳ θυμνωμένῳ, βδέλλαις καπνιζομέναις· ἐπὶ δὲ προπεπτωκυίας ὑστέρας ὀσφραντέον στάχυϊ, κασίᾳ, κόστῳ, ἴριδι, φύλλῳ, τοῖς εὐώδεσι μύροις.
- 10 20 2 ἀρμόζει δὲ καὶ πρὸς λειποθυμίας καὶ ναυτίας ταῦτα, καὶ ἔτι μᾶλλον οἶνος μετὰ τινος αὐτῶν ἢ ὄξος ἐναποβρεχομένου θύμου, γλήχωνος, θύμβρας, ὀριγάνου, σελίνου.
- 10 20 3, 4 ἀρμόζει δὲ καὶ φύλλα ἀμπέλου καὶ ρόδα. πρὸς δὲ τὴν ἀπ' ἐνδείας ἔκλυσιν ἐπιτήδεια ὀσφραντὰ ἄρτος κεκαυμένος, ἄλφιτα οἴνῳ διάβροχα, μῆλον, ἄπιον, <μέσπιλον, βράβυλον, οὔον, φοῖνιξ, πέπων>· μηλοπέπων· τοῖς δ' ἐπὶ κεφαλαλγίας λειποθυμοῦσι πευκέδανον, πόλιον, δαφνίδες, κυπαρίσσου σφαιρία, ἔρπυλλος, μελάνθιον καιόμενον. ^[5]
- 10 21 τ Περὶ σμηγμάτων· ἐκ τοῦ αὐτοῦ λόγου. Σμήγματα δὲ παραλαμβάνεται, τὰ μὲν ὑπὲρ τοῦ ῥύψαι τὴν ἐπιφάνειαν, τὰ δ' <ὑπὲρ τοῦ λεπτῦναι τὸ> δέρμα, τὰ δ' ὥστε ἀμύξαι καὶ ἀναστομῶσαι τὸ σῶμα, τὰ δ' ἐπὶ πιτυριάσεως καὶ ψώρας καὶ φθειριάσεως ἢ κονίδων ἐνοχλοσῶν.
- 10 21 2 ῥυπτικά μὲν οὖν ἐστὶ νίτρον, ἀφρόνιτρον, ἄλας, μέλι, ἀλὸς ἄνθος, κιμωλία, ἐρεγμός, ζύμη, κρίθινον ἄλευρον, πίτυρα, τέφρα κοινῶς πᾶσα, κίσπηρις, ψάμμος· λεπτυντικά δ' ἐλλέβορος λευκὸς λείος, ἀλκυόνιον, θεῖον, σταφὶς ἀγρία, νάπυ, κάχρυ, πύρεθρον, πέπερι, λιμνῆστις, κόκκος Κνίδιος, εὐφόρβιον.
- 10 21 3 πιτύροις δὲ καὶ τοῖς ψωρώδεσιν, ἔτι δὲ φθειριάσεως σμήγματα κατάλληλα τεύτλου χυλός, πτισάνης χυλός, θεῖον ἄπυρον, ἐλλέβορος, σταφὶς ἀγρία, σηπίας ὄστρακα κατακεκαυμένα.
- 10 21 4 πάντα δὲ τὰ σμήγματα ἀνήλειπτον προσφέρειν τῷ σώματι, σινδονίῳ ξηρῷ προξηροτριβθέντι καὶ προῖδρῶσαντι. Περὶ ἰσχαίμων· ἐκ τοῦ αὐτοῦ λόγου.
- 10 22 1 Τῶν ἰσχαίμων τὰ μὲν τῷ ψύχειν ἴστησι τὰς αἱμορραγίας, τὰ δὲ τῷ στύφειν, τὰ δὲ τῷ παρεμπλάσσειν, τὰ δὲ τῷ ξηραίνειν, τὰ δὲ τῷ καίειν.
- 10 22 2 ὕδωρ μὲν οὖν ψυχρὸν καὶ χυλὸς ψυλλίου, κωνείου, σέρεως, πολυγόνου διὰ τὸ ψύχειν ἴστησιν· ὄξος δὲ καὶ ὀξύκρατον καὶ χυλὸς ἀνδράχνης, ἀρνογλώσσου, ῥοῦ Συριακοῦ, ὑποκιστίδος, βαλαυστίου διὰ τὸ στύφειν· ἔτι δὲ κηκίς, ἀκακία, ὁμφάκιον, λεπίς, ἰός· γύψος δὲ καὶ καδμεία καὶ ψιμύθιον καὶ διφρυγὲς κεκαυμένον καὶ Σάμιος ἀστήρ καὶ γῆ Σαμία καὶ ἤλεκτρον καὶ μίλτος Λημνία καὶ ἀράχνιον καὶ μάννα τῷ παρεμπλάσσειν· σπόγγος δὲ καινὸς εἰς πίσσαν ἀποβραχεῖς <καὶ καεῖς>· τρύξ τε οἴνου καὶ ὄξους τῷ ξηραίνειν· μίσυ δὲ καὶ χαλκίτις καὶ χάλκανθος καὶ καυτήριον τῷ καίειν καὶ συνάγειν τὰ σώματα. ^[5]
- 10 22 3 δεῖ δ' ἄρχεσθαι μὲν ἀπὸ τῶν ψυχόντων ἢ στυφόντων, ἐπὶ τελευταίᾳ δὲ τὰ καίοντα παραγίνεσθαι.

- 10 22 4 εἰδέναι δὲ χρή ὅτι αἱ μὲν τῶν ἄλλων μερῶν αἱμορραγίαι πλείστοις εἶδεσι τῶν ἰσχαίμων
χαίρουσιν, αἱ δ' ἀφ' ὑτέρας καὶ τῶν ἐν βάθει πρὸς μὲν τὰ καίοντα ὅλως ἀλλοτριοῦνται, ἥσσον
δὲ καὶ τοῖς ψύχουσιν ὑπακούουσιν.
- 10 22 5 χαίρει δ' ὑτέρα μὲν τοῖς στύφουσι μάλιστα· αἱ δὲ διὰ στόματος ἀναγωγαὶ οὔτε τὰ ξηραίνοντα
προσδέχονται οὔτε τὰ εἰρημένα, εὐαρεστοῦσι δὲ τοῖς παρεμπλάσσουσιν, οὐ μὴν πᾶσιν, ἀλλ' ὅσα
ποθῆναι δύναται καὶ ἀκίνδυνα καθέστηκεν· ψιμύθιον γὰρ καὶ γύψος καὶ καδμεία καὶ διφρυγὲς
δηλητηρίων ἔχει χώραν· ἐπὶ τῶν ἔξωθεν οὖν αἱμορραγιῶν ταῦτα ἐπιτήδεια παραλαμβάνόμενα.
Περὶ κολλυρίων· ἐκ τοῦ αὐτοῦ λόγου. ^[5]
- 10 23 1 Κολλύρια τὰ μὲν ἰδίως λεγόμενα ὀφθαλμοῖς προσφέρεται λεανθέντα· <τὰ> δὲ κοινῶς
προσαγορευόμενα ὀλόκληρα τὰ μὲν προστίθεται, τὰ δ' ἐντίθεται· προστίθεται μὲν ὑτέρα,
ἐντίθεται δὲ σύριγξι καὶ κόλποις.
- 10 23 2 τὰ μὲν οὖν ὑτέρα προστιθέμενα κάθαρσιν τε προκαλεῖται καὶ ἔμβρυα ἐκβάλλει· σκευάζεται δὲ
διὰ τε κολοφωνίας καὶ σμύρνης καὶ κράμβης ρίζης, δικτάμνου καὶ ἐλατηρίου.
- 10 23 3 δεῖ δὲ μῆκος μὲν εἶναι δακτύλων τεσσάρων τὰ κολλύρια, μύουρα δὲ κατὰ τὸ σχῆμα, καὶ
κροκύδι περιελίσσειν ἢ λίνῳ ἐπιμήκει, ὅπως μετὰ τὸ αὐτάρκη μεῖναι χρόνον ἐπισπασθῇ διὰ τῆς
κροκύδος ἢ τοῦ λίνου ἔξω.
- 10 23 4 χρίεσθαι δὲ τὸ κολλύριον κυπρίνῳ.
- 10 23 5 χρή δὲ φυλάσσεσθαι ὥς μήτε φλεγμαινούσης μήτε ὀδυνωμένης τῆς ὑτέρας προστεθῇ.
- 10 23 6 τὰ δ' ἐντιθέμενα κολλύρια σύριγξί τε καὶ κόλποις, <τὰ μὲν ἐμβαλλόμενα τοῖς κόλποις> ὑπὲρ
τοῦ παρακολλησάμεναι παραλαμβάνεται (γίνεται δὲ ταῦτα διὰ μέλιτος ἐφθοῦ ἢ διὰ ταυροκόλλης
καὶ δι' ἰοῦ ἢ καὶ διὰ χαλκοῦ κεκαυμένου), τὰ δ' ἐπὶ τῶν συρίγγων ἐντιθέμενα ὑπὲρ τοῦ
ἐκτυλῶσαι σκευάζεται <δὲ> διὰ μέλιτος καὶ μίσυος καὶ χαλκάνθου καὶ χαλκίτεως καὶ
λεπίδος μελαίνης καὶ ρίζης πρασίου καὶ κεδρίας καὶ σέρεως. ^[5]
- 10 23 7 ἔστω δὲ ταῦτά τε καὶ τὰ ἐπὶ τῶν κόλπων μήκει μὲν σύμμετρα τοῖς κόλποις ἢ τοῖς σύριγξι, πάχει
δ' ἐλάσσω, ὥς μὴ διεσφηνῶσθαι.
- 10 23 8 ἐντίθεται δὲ καὶ σπόγγος καὶ πάπυρος ἐσκελετευμένα λίνῳ ἐπὶ τε κόλπων καὶ συρίγγων ὑπὲρ
τοῦ ἀναξηρᾶναι, εἰ τούτου δεοίμεθα (ἐπισπᾶται γὰρ εἰς ἑαυτὰ τὴν ἰκμάδα) καὶ ὑπὲρ τοῦ
διευρῦναι καὶ ἀνοῖξαι τὰ στόμια τῶν συρίγγων παρασχεῖν τε χώραν τοῖς κολλυρίοις τῆς
παρόδου.
- 10 23 9 τῶν δ' ὀφθαλμικῶν κολλυρίων τὴν μὲν ὕλην ἐξεθέμεθα ἐν τῷ περὶ ἐμβροχῶν καὶ
καταπλασμάτων καὶ ἐμπλασμάτων τόπῳ.
- 10 23 10 σκευάζειν δὲ τὰ κολλύρια ἔαρος θέρους τε γὰρ ἡ δύναμις αὐτῶν διαπνεῖται, καὶ μάλιστα τῶν
ἀρωμάτων ξηρῶν κοπτομένων, ἔτι τε ἐξαεροῦται· χειμῶνος δ' ἐν μὲν τῷ ξηρὰ κόπτεσθαι οὐδὲν
λυπεῖται, τριβόμενα δὲ σὺν τῷ ὑγρῷ φρίσσει καὶ οὔτε ἀνίησι τὰς δυνάμεις οὔτε ἀνακίρναται
ἀλλήλοις.
- 10 23 11 ἐνίστε δέ, καθάπερ ἐν ταῖς δυσχειμέροις χώραις, καὶ ἀποβάλλει τὰς δυνάμεις τὰ φάρμακα
χειμῶνος, ἐν τῷ ὑγρῷ τριβόμενα· ἐκπύηνται γάρ.
- 10 23 12 οὐδὲ λίαν ξηροτριβεῖν τὰ φάρμακα· τὸ γὰρ χνοῶδες αὐτῶν, ὅπερ ἐστὶ καθαρώτατον τῇ δυνάμει,
ἐξατμίζεται καὶ ἀπέρχεται.
- 10 23 13 τριπτέον δὲ καθ' αὐτὰ μὲν ξηρὰ τὰ φάρμακα, ὥστε διασῆσαι χωρὶς βίας διὰ τῶν λεπτοτάτων
κοσκίνων σὺν τῷ ὑγρῷ.
- 10 23 14 οὐκ ἀθρόον δὲ παραχυτέον τὸ ὑγρόν, ἀλλὰ κατὰ βραχύ, ὥστε αἰεὶ γλοιῶδες καὶ ἰξῶδες
τριβεσθαι τὸ φάρμακον· οὕτως γὰρ ἐνωθήσεται τὰ ἐμβαλλόμενα πρὸς ἄλληλα· εἰ δὲ πᾶν

- ἐπιχυθείη τὸ ὑγρόν, τὰ μὲν μεταλλικὰ ὑφίζανει, τὰ δ' ἄρωματικά ἐπιπολάζει, καὶ οὔτε ἀλλήλοις ἀναγκασθήσεται ἐνωθῆναι οὔτε ὑποπεσεῖται τῷ λεαντῆρι, προτρέχοντα καὶ διαφεύγοντα τῷ ὑγρῷ. ^[5]
- 10 23 15 τὸ δ' ὕδωρ ὄμβριον ἔστω (λεπτὸν γὰρ τοῦτο καὶ διαδύεται διὰ πάντων), εἰ μὴ οἶνω τύχοι τὸ κολλύριον ἀναλαμβάνεσθαι.
- 10 23 16 τὰ μὲν δὴ διὰ μεταλλικῶν σκευαζόμενα κολλύρια λεαίνεται χρόνῳ πολλῷ, τὰ δὲ διὰ χυλῶν ὀλιγημέρου δεῖται τρίψεως.
- 10 23 17 μετὰ δὲ τὸ αὐτάρκως ἔχειν τῆς λεάνσεως κόμμι προσβάλλεται τοῖς κολλυρίοις ὑπὲρ τοῦ συναγαγεῖν καὶ μετὰ τὸ ξηρανθῆναι ἄρραγῇ παρέχειν τὰ κολλύρια· ἰδίαν γὰρ δύναμιν οὐδεμίαν ὀφθαλμοῖς ἐπιτήδειον ἔχει τὸ κόμμι.
- 10 23 18 ἀποτίθεσθαι δὲ χρὴ μετὰ τὸ ἀναπλάσαι τὰ κολλύρια ἐν ἀγγεῖῳ χαλκῷ· βελτιοῦται γὰρ ὑπὸ τοῦ χαλκοῦ τὰ ὀφθαλμικά.
- 10 23 19 τοῖς μὲν οὖν διὰ χυλῶν εὐθὺς δεῖ χρῆσθαι, τὰ δὲ διὰ τῶν μεταλλικῶν παλαιούμενα κρείσσω γίνεται. Τρόποι χρήσεως.
- 10 23 20 Ἀρμόζει [μὲν] ἀρχομένη μὲν ὀφθαλμία, καὶ μάλιστα θέρους, τὰ διὰ γλαυκίου καὶ κρόκου καὶ σαρκοκόλλης· ρεύματι δὲ τὰ διὰ ῥόδων, τὰ διὰ φοινίκων ὀστέων κεκαυμένων, τὰ διὰ θαλλίας· ὀδύναις δ' ἰσχυραῖς τὰ δι' ἀστέρος, τὰ δι' ἀμύλου, τὰ Βαβυλώνια καλούμενα· χημώσεσι δὲ τὰ διὰ πομφόλυγος, τὰ διὰ ψιμυθίου, τὰ διὰ νάρδου· πρὸς δ' ἔλκη τὰ διὰ λιβάνου· πρὸς δὲ τὰς διαθέσεις τὰς ἐγκεχρονικίας τὰ δριμέα· τὰ δ' αὐτὰ καὶ πρὸς ἀμβλυωπίας. ^[5]
- 10 23 21 ἡ δ' ὕλη παρὰ πᾶσιν ἔγκειται τῶν κολλυρίων.
- 10 23 22 δεῖ δ' ἐγχυματίζειν ἐπὶ τε χημώσεως καὶ φλεγμονῶν ἰσχυρῶν, ἵνα μὴ ἐρεθίσῃ τὸ πάθος ἢ μήλη ψαύουσα· ὑπαλείφειν δ' ἐπὶ τῶν ἄλλων περιστάσεων.
- 10 23 23 τῷ δὲ πυρῇνι τῆς μήλης οὐ ψαυστέον τοῦ ὀφθαλμοῦ, ἀλλὰ καταπλασθέντος τοῦ κάτω βλεφάρου ἐκεῖνο παραθετέον τὸ φάρμακον.
- 10 23 24 αἱ δ' ἐξ ὑποβολῆς ἐγχρίσεις καὶ αἱ κατ' ἐκτροπὴν θεατρικὸν μὲν τι ἔχουσιν, ἀνιάτρον δέ· αἱ μὲν γὰρ ἐξ ὑποβολῆς λυμαίνονται τὸν ὀφθαλμόν, πρὸς ἀντίτυπον τὴν μήλην παρατρίβουσαι, αἱ δὲ κατ' ἐκτροπὴν τυλώδη ποιοῦσι τὰ βλέφαρα.
- 10 23 25 αἱ δ' ὑγραὶ λεγόμεναι χρήσιμοι μὲν εἰσι πρὸς τε ἀμβλυωπίας καὶ πρὸς ἀρχομένας ὑποχύσεις· σκευάζονται δὲ διὰ μέλιτος Ἀττικοῦ καὶ ὀποβαλσάμου καὶ χολῆς, μάλιστα μὲν ὑαίνης, εἰ δὲ μή, ἐχίδνης ἢ ἀετοῦ ἢ γυπὸς ἢ πέρδικος ἢ ἀλεκτοριδίων λευκῶν ἢ κορακίνων τῶν ἰχθύων. ἐνίοτε δὲ καὶ μαράθου χυλὸν λαμβάνουσιν ἢ ἔλαιον τὸ διὰ παλαιότητα ἤδη λεπτὸν καὶ λελυμένον ἢ ὀπὸν Κυρηναϊκὸν ἢ κιννάμωμον ἢ τοῦ λεγομένου βησασᾶ τοῦ σπέρματος, ὅπερ ἡγούμεθα πῆγανον ἄγριον εἶναι. ^[5]
- 10 23 27 δύνανται δ' αἱ ὑγραὶ λεπτύνειν τε καὶ θερμαίνειν καὶ καθαίρειν. δεῖ δὲ καὶ πάντα μὲν τὰ ὀφθαλμικά φάρμακα, μάλιστα δὲ τὰ ὑγρά, τῆς καταλλήλου χρήσεως τυγχάνειν· κεφαλῆς ἀσυμπληρώτου καὶ τῆς κοιλίας μεμαλαγμένης, οὕτω προσφέρειν· ἰδίως δὲ τὰς ὑγρὰς καὶ ἐν τῷ περιέχοντι καθαρῷ καὶ βορείῳ καὶ αἰθρίῳ· νότου γὰρ πνέοντος, ἢ ἀχλυώδους ὄντος τοῦ ἀέρος ἢ ὑγροῦ ἢ ψυχροῦ καὶ πεπηγότος, ἀλυσιτελὴς ἢ χρήσις. ^[5]
- 10 23 29 τὸ δ' ὅμοιον καὶ ἐπὶ τῶν ὀξυδορκικῶν συντετύχηκε κολλυρίων.
- 10 23 30 καὶ τὰ ἄλλα δέ, ὅσα πρὸς ὀφθαλμίας χρησιμεύει, διὰ φυλακῆς ἐν τοιούτῳ περιέχοντι ἔστω, πλὴν εἰ μὴ σφόδρα τις ἐπείγοι· ἐν ταῖς ἐπέιξεσι δ' ὀλιγάκις καὶ ὀλίγοις χρηστέον. Περὶ τροχίσκων· ἐκ τοῦ αὐτοῦ λόγου.
- 10 24 1 Τροχίσκων εἶδη εἰσὶ τρία· οἱ μὲν γάρ εἰσι πινόμενοι, οἱ δ' ἐνιέμενοι, οἱ δὲ καταχριόμενοι.

- 10 24 2 περὶ μὲν οὖν τῶν πινομένων ἐν τοῖς προσφερομένοις λέγομεν, περὶ δὲ τῶν ἄλλων νῦν.
- 10 24 3 τῶν δὲ ἐνιευμένων πάλιν οἱ μὲν εἰσιν ἀμβλυντικοί, οἱ δὲ στυπτικοί, οἱ δὲ καυστικοί.
ἀμβλυντικοῖς μὲν χρώμεθα ἐπὶ τῶν δριμέα κάτωθεν ἐκκρινόντων καὶ ὅλως δακνομένων τὸ
ἔντερον· ὕλη δ' αὐτῶν ἄμυλον καὶ ἀστήρ Σάμιος καὶ πομφόλυξ καὶ κόμμι καὶ τραγάκανθα καὶ
γλυκυρρίζης χυλὸς καὶ ὄπιον καὶ μάννα καὶ βδέλλιον.
- 10 24 5 δεῖ δὲ τὸν ἐκ τῶν τοιούτων τροχίσκον λειώσαντα μετὰ χυλοῦ πτισάνης ἐνιέναι ἢ γύρεως ἢ
πιτύρων χυλοῦ ἢ φακῆς ἀφεψήματος.
- 10 24 6 τοῖς δὲ στυπτικοῖς χρώμεθα ἐφ' ὧν τε ἐπισχεῖν προαιρούμεθα ἄμετρον φορὰν καὶ ἐφ' ὧν
τονῶσαι τὸ ἔντερον· ὕλη δὲ καὶ τούτων στυπτηρία, ἀκακία, ὑποκιστίς, ῥοῦς Συριακός,
βαλαύστιον, οἰνάνθη, κηκίς, σίδιον, μυρσίνη· ἐνίεται δὲ μετὰ χυλοῦ ῥόδων ἢ φακοῦ ἢ
ἀρνογλώσσου.
- 10 24 7 τοῖς δὲ καυστικοῖς ἐπὶ νομῆς χρώμεθα, σκευαζομένοις διὰ σανδαράκης καὶ ἀσβέστου καὶ
λεπίδος χαλκοῦ καὶ χάρτου κεκαυμένου καὶ τῆς ὁμοίας ὕλης· ἐνιέναι δὲ χρὴ τοὺς τοιούτους
τροχίσκους, προεδηδοκότων καὶ πεπωκότων τῶν ἀρρώστων, ὡς ἂν μὴ πληγῇ ἐκ τῆς
ἀναθυμιάσεως ὁ στόμαχος.
- 10 24 8 δεῖ δὲ πρὸ τῆς ἐνέσεως τούτων τῶν τροχίσκων ἄλμη κλύζειν, ὥστε προαπορρυφθέντων τῶν
ἐλκῶν οὕτως ἐνιέναι τὸν τροχίσκον· μᾶλλον γὰρ ἐνεργεῖ.
- 10 24 9 δεῖ δὲ μέλλοντας ἐνιέναι καὶ ἐμβάλλοντας εἰς τὸ ἄσκωμα τὸ ἔνεμα ἀνακινεῖν πολλάκις καὶ
οὕτως ἐγκλύζειν, ἵνα μὴ ὑφίζηται τὸ φάρμακον· ἐνθέντας δὲ τὸν αὐλίσκον τῇ ἔδρᾳ καὶ
ἐκθλίβοντας, χρὴ στρέφειν ἐνταῦθα κάκει τὸν αὐλίσκον, ἵνα ἔνθα ἂν τυγχάνῃ τὸ ἔλκος,
προσπέσῃ τὸ φάρμακον.
- 10 24 10 οἱ δὲ κατάχριστοι τροχίσκοι δυνάμεως μὲν εἰσι παραπλησίας τοῖς ἐνιευμένοις· οἱ μὲν γὰρ
στύφουσιν, ὡς ὁ Ἄνδρωνος καὶ ὁ Πολυείδου καὶ ὁ κροκώδης καὶ ὁ κίρρος καὶ ὁ δι' οἰσυπηρῶν·
οὗτοι δὲ καὶ ὁ δι' ἀλικάκκάβου ποιοῦσι πρὸς τε ἐξανθήματα καὶ ἔρπητας καὶ ἐρυσιπέλατα καὶ
παρατρίμματα καὶ αἰμορραγίας καὶ ῥευματικά ἔλκη· οἱ δ' ἀμβλύνουσι καὶ ἀρμόζουσιν
ἐπινυκτίσιν, ἄνθραξι, τοῖς κακοήθεσι τῶν ἐλκῶν. Περὶ πεσσῶν· ἐκ τοῦ αὐτοῦ λόγου. ^[5]
- 10 25 1 Πεσσοὶ δὲ μόνῃ μὲν ὑστέρα προστίθενται· διαφοραὶ δ' αὐτῶν τρεῖς· οἱ μὲν γὰρ μαλάσσουσιν, οἱ
δὲ στύφουσιν, οἱ δ' ἀναστομοῦσιν. τοῖς μὲν οὖν μαλάσσουσιν ἐπὶ τε φλεγμονῶν ὑστέρας καὶ
ἐλκώσεων καὶ ψύξεων ἀναδρομῶν τε καὶ ἀποστροφῶν καὶ ἐμπνευματώσεων χρώμεθα·
σκευάζονται δὲ διὰ κηροῦ Τυρρηνικοῦ καὶ κυπρίνου, σουσίνου, πιμελῆς χηνείου ἢ ὀρνιθείου,
βουτύρου ἀνάλου, ῥητίνης ἀποκεκαυμένης, μυελοῦ ἐλαφείου, τήλεως καὶ τῶν ὁμοίων· τοῖς δ'
ἀναστομωτικοῖς, ἐπειδὰν κάθαρσιν ἐπεσχημένην προκαλεῖσθαι θέλωμεν ἢ μύσιν ὑστέρας ἢ
συστολὴν ἐπανορθῶσαι· σκευάζονται δὲ καὶ οὗτοι διὰ μέλιτος, ἀρτεμισίας, δικτάμνου, κράμβης
χυλοῦ, γλυκυσίδης, πράσου χυλοῦ, πηγάνου, σκαμμωνίας. ^[5]
- 10 25 3 οἱ δὲ στυπτικοὶ τὴν ἐναντίαν χρεῖαν ὡς πρὸς τοὺς ἀναστομωτικούς παρέχονται· ῥοῦν γὰρ
ἐπέχουσι γυναικεῖον καὶ ἀναπεπταμένην συνάγουσιν ὑστέραν καὶ προπεπτωκυῖαν
ἀναστέλλουσιν· ἢ δὲ τῶν στυπτικῶν ὕλη δεδήλωται πρόσθεν ἐν τῷ περὶ κολλυρίων καὶ
τροχίσκων λόγῳ.
- 10 25 4 δεῖ δὲ γλοιῶδες καὶ ὀλίγῳ παχύτερον ποιεῖν τοῦ πεσσοῦ τὸ πάχος, κάπειτα ἕριον μοτῶ στενῶ
παραπλήσιον διπλοῦν ἀποβάπτειν εἰς τὸ φάρμακον <καὶ> προστιθέναι εἰς τὸ στόμιον τῆς
ὑστέρας, ἔχον ἐξημμένην κροκύδα ἐπιμήκη πρὸς τὸ ἐπισπᾶσθαι τὸν πεσσὸν εὐκόλως. Περὶ
ἐγχυματισμῶν· τοῦ αὐτοῦ· ἐκ τοῦ αὐτοῦ λόγου. ^[5]

- Ἐγχυματισμοῖς δὲ χρώμεθα ἰδίως ἐφ' ὑτέρας διὰ μητρεγχύτου· ὁ δὲ πρὸ αὐτῆς κόλπος διὰ
φυσσαρίου· τὸ δ' ἐγχυματιζόμενον εἷς τε τὸν κόλπον εἷς τε τὴν μήτραν ὁμοειδὲς ἐστίν.
- 10 26 2 δύνатаи δ' ὁ ἐγχυματισμὸς μαλάσσειν, στύφειν, θερμαίνειν, ἐκπνευματοῦν, παρηγορεῖν ὀδύνας,
ταῦτα πάντα ποιῶν παρὰ τὴν διαφορὰν τῆς ὕλης.
- 10 26 3 ὑγρὸν δὲ δεῖ εἶναι τὸ ἐγχυματιζόμενον ἢ ὀλίγον παχύτερον ἐλαίου. Περὶ καταχρισμάτων· τοῦ
αὐτοῦ· ἐκ τοῦ αὐτοῦ λόγου.
- 10 27 1 Χρώμεθα καταχρίσασιν ἐπὶ μερῶν τοῦ σώματος, ἐφ' ὧν οὔτε ἐμβροχὰς παραλαμβάνειν
δυνατὸν οὔτε καταπλάσματα, οἷον ἐπὶ βλεφάρων καὶ ὠτων καὶ ῥινὸς τοῦ ἄκρου καὶ ὅλου τοῦ
προσώπου· βαρεῖται γὰρ ὑπὸ τῶν καταπλασμάτων καὶ βλάπτεται πρὸς τῶν ἐμβροχῶν
καταρρεουσῶν.
- 10 27 2 καὶ ἐπὶ τῶν πολυκινήτων δὲ μερῶν χρώμεθα, οὐκ οὔσης μονίμου τῆς τῶν καταπλασμάτων καὶ
ἐμβροχῶν χρήσεως.
- 10 27 3 ἔτι καταχρίομεν τὰς πυρώδεις φλεγμονὰς καὶ τὰς ἐρυσιπελατώδεις, ἐρεθιζομένας ὑπὸ τε τῶν
καταπλασμάτων καὶ τῶν ἐμβροχῶν.
- 10 27 4 καὶ τὰς ἐπιπολαίους δ' ἐλκώσεις καὶ τὰς ἀπὸ τῶν ἀποσυρμάτων καταχρίομεν, βαρυνομένας
ὑπὸ τε καταπλάσματος καὶ ἐμβροχῆς.
- 10 27 5 καὶ τὰ πελιώματα δὲ καὶ τὰ σομφὰ τῶν οἰδημάτων καὶ ἄλλα πλείονα καταχρίομεν. Ὑλαὶ τῶν
χρισμάτων μετώπων ῥευματιζομένων καὶ ὀφθαλμῶν.
- 10 27 6 Ἔστι δὲ τῶν μὲν κούφων καταχρισμάτων [τοῦ] ὡοῦ τὸ λευκόν, ἢ κατ' ἰδίαν ἢ σὺν ῥοδίνῳ ἢ σὺν
οἴνῳ στύφοντι ἢ σὺν ἀλεύρῳ σιτανίῳ. ἰσχυρότερον δ' ὦδον σὺν μάννῃ ἢ σὺν κόμμει, καὶ ἔτι
μᾶλλον κόλλα διεθεῖσα ὕδατι ζέοντι.
- 10 27 8 καὶ κοχλίας δὲ λευκοὶ σὺν τοῖς ὀστράκοις λεανθέντες ἀρμόζουσι, καὶ κατ' ἰδίαν, καὶ σὺν τῷ ὡῷ.
- 10 27 9 καὶ κρόκος δὲ σὺν οἴνῳ καταχρίομενος παρηγορεῖ, καὶ ἔτι μᾶλλον γλαύκιον σὺν οἴνῳ. ἄριστον
δ' ἐστὶ Λημνία σφραγὶς μετ' ὄξους ἢ μετὰ χυλοῦ βοτάνης περδικίου, ἀκακία τε κίρρα σὺν οἴνῳ
παραπλησίως ὀνίνησιν.
- 10 27 11 τούτων δὲ τὰ μὲν τῷ περιτενὲς ἐργάζεσθαι τὸ δέρμα τοῦ μετώπου καὶ τῶν κροτάφων καὶ διὰ
τοῦτο θλίβειν τε τὰ ἀγγεῖα καὶ ἀπολαμβάνειν τὴν ἐπιρροὴν τοῦ αἵματος ὡφελεῖ, τὰ δὲ τῷ
στύφειν μετὰ τῆς περιτονίας καὶ συστέλλειν τῇ στύψει τὰ ἀγγεῖα. Προσώπου καταχρίσματα. ^[5]
- 10 27 12 Καταχριέται δὲ καὶ τὰ κατὰ τὸ πρόσωπον ἐξανθήματα ὡῷ μετὰ ψιμυθίου ἢ λυκίῳ μετ' ἀμόργης
ἐλαίου ἐπὶ πολὺ ἀφηψημένης.
- 10 27 13 ποιεῖ δὲ καὶ πρὸς τὰ κατερρωγότα χεῖλη.
- 10 27 14 ὑπόπια δὲ χυλῷ θαψίας καταχριστέον ἢ ὑσώπῳ χλωρῷ.
- 10 27 15 τὰ δὲ κυλοιδιῶντα πρόσωπα προπυριατέον θύμῳ ἢ θύμβρῳ ἢ ὀριγάνῳ, εἰς ὀθόνιον ἀραιὸν
ἐνδεομένοις καὶ ἀφεψωμένοις ἐν ὕδατι θερμῷ, καὶ ἔπειθ' οὕτως <ἀλδς> ἄνθει
καταχριστέον. Ὡτων χρῖσμα φλεγμαινόντων.
- 10 27 16 Ὡτα δὲ φλεγμαίνοντα, καὶ μάλιστα ἐκ πληγῆς, κόλλη σὺν ὕδατι ἢ σμύρνῃ σὺν οἴνῳ ἢ μάννῃ
σὺν οἴνῳ, τὰ δ' ἐν κεφαλῇ ἐξανθήματα μετὰ τὸ ἀποξύραι κιμωλίᾳ μετ' ὄξους ἢ τεύτλου χυλοῦ
ἐπιχρίομεν· τὰ δ' ὑγρότερα κεδρίᾳ· τὰ δὲ κολλώδεις ἀποκρίνοντα τοὺς ἰχῶρας ἀμυγδαλίνῳ· τὰ
δὲ περὶ ῥίνα καὶ μυκτῆρας τοῖς διὰ στυπτηρίας καὶ σμύρνης καὶ ἀλόης ἐρυσιπέλατα δὲ γλαυκίῳ
ἢ χυλῷ ἀρνογλώσσου ἢ πολυγόνου ἢ στρύχνου ἢ κωνείου ἢ ἀκακίας ἢ ὑποκιστίδος πάντων δ'
ἄμεινον ἢ ὑεῖα χολὴ κατάχρισμα ἐρυσιπελάτων· τὰ δ' ἔνυγρᾳ τοῖς λιπαροῖς, οἷον στέατι,
βουτύρῳ, κηρῷ Τυρρηνικῷ σὺν ῥοδίνῳ· αἰδοῖα δὲ τοῖς στύφουσιν ἱκανῶς καὶ λεπτύνουσιν,

οἶονεὶ μέλιτι μετὰ λεπίδος χαλκοῦ ἢ ἀλόῃ σὺν οἶνομέλιτι· ἄμεινον δὲ καὶ βράθου παραπλέκειν τῇ ἀλόῃ. ^[10]

10 27 17 τὰ δ' οἰδοῦντα τῶν μερῶν ὑδρωπικῶς ἢ ἄλλως κιμωλία μετ' ὄξους ἢ τρυγὸς οἴνου ὑγρᾶς καταχριστέον, ἢ αὐτῇ τρυγί.

10 27 18 τὰ δὲ καταπίμελα σώματα μέλιτι καταχριστέον ὅλα, συμπεπλεγμένων ἀλῶν αὐτῶ· βέλτιον δ' ἐπὶ τῶν τοιούτων σωμάτων καλάμου δρόσῳ.

10 27 19 μυρμηκίας δ' ἡλιοτροπίου ἢ χελιδονίου ἢ βατραχίου χυλῶ χριστέον.

10 27 20 ἐπινυκτίδας δ' ὁπῶ Κυρηναϊκῶ ἢ Παρθικῶ σὺν οἴνῳ γλυκεῖ, ἢ κονία ἀσβέστῳ σὺν ἐλαίῳ ἢ κορίου χυλῶ χρίομεν· [σκόλοπας ἐμπεπηγότας πυτία ἢ κόπρος οὔτινοσοῦν ζῶου περιχριομένη ἀνάγει] τὰ δὲ ψωρώδη καρδάμῳ σὺν ὄξει· ἐπὶ δὲ τῶν πυρκαύτων, ὥστε μὴ φλυκταινοῦσθαι, σμύρνη οἴνῳ συλλεανθείσῃ· ποιεῖ δὲ καὶ σχιστὴ στυπτηρία σὺν ὄξει καὶ κονία ἄσβεστος σὺν ὕδατι. ^[5]

10 27 21 ὀνίνησι δὲ καὶ παρωνυχίας ἄκρως στυπτηρία ὑγρὰ καταχριομένη· χεῖμεθλα δ' οὐκ ἔῃ γενέσθαι λιβανωτὸς σὺν στυπτηρίᾳ καὶ ὑεῖῳ στέατι χρίομενος· πρὸς δὲ τὰς ψωριάσεις καὶ κνησμοὺς σταφίς ἀγρία σὺν θείῳ ἀπύρῳ καὶ ὄξει· πρὸς δὲ τὰς ὀγκώδεις ὑπεροχὰς ὑοσκυάμου χυλός· πρὸς δὲ τὰς ἐν δακτυλίῳ καὶ αἰδοίοις ὑπεροχὰς στυπτηρία σχιστὴ μετὰ χαλκάνθου καὶ σμύρνης στακτῆς. Περὶ μαλαγμάτων· ἐκ τοῦ αὐτοῦ λόγου. ^[5]

10 28 1 Διαφοραὶ τῶν μαλαγμάτων εἰσὶν αἱ μέγισταί τρεῖς· τὰ μὲν γὰρ διὰ τινων ξηρῶν σκευάζεται, ῥιζῶν λέγω καὶ βοτανῶν καὶ σπερμάτων· τὰ δὲ διὰ τῶν μεταλλικῶν ἢ μεταλλικοῖς ἀναλογούντων· τὰ δὲ διὰ χυλῶν καὶ στεάτων καὶ δακρύων καὶ τῶν τῆξιν ἢ μάλαξιν δεχομένων. τὰ μὲν οὖν διὰ τῶν ξηρῶν σκευαζόμενα οὐδέποτε χρεῖαν ἐψήσεως ἔχει, ἀλλ' αὐτὸ μόνον τήξεως δέεται· χρή δ' ἐπὶ τούτων καταχεῖν τὰ ξηρὰ τῶν τηκτῶν διὰ τὸ φρύνεσθαι τὰς ῥίζας καὶ τὰς βοτάνας ὑπὸ τῆς ἐψήσεως.

10 28 3 εἰ δ' ὀλίγον τι μέρος ἐμβάλλοιτο τῶν ξηρῶν, προεψεῖν χρή τὰ λοιπά, ἔπειτα μετὰ τὴν αὐτάρκη ἔψησιν ἄραντας ἀπὸ τοῦ πυρὸς ἐμβάλλειν τὰ ξηρά.

10 28 4 τὰ δὲ διὰ τῶν μεταλλικῶν καὶ τῶν τηκτῶν ὅπως χρή κατασκευάζειν, ἐν τῷ περὶ ἐμπλάστρων παραδώσομεν τόπῳ. ἀρμόζει δὲ τοῖς ὑποχονδρίοις καὶ τοῖς μέσοις πᾶσι κοινῶς μὲν τὰ διὰ τῶν ξηρῶν· ἰδίᾳ δὲ στομάχῳ μὲν ἀτονοῦντι ἢ ἀνορεκτοῦντι ἢ ἀπεπτοῦντι ἢ ἐμπνευματουμένῳ τὰ διὰ σπερμάτων, τὰ διὰ μελιλώτου, τὰ διὰ σαμψύχου, ῥευματιζομένῳ δ' ἢ πυρουμένῳ τὰ δι' οἰνάνθης, τὰ διὰ στυπτηρίας, τὰ δι' ὀμφακίου· σπληνὶ δὲ καὶ ἥπατι τὰ διὰ μυροβαλάνου, τὰ δι' ἀμμωνιακοῦ, ἰζοῦ, ὄξους, ἀσβέστου, καρδαμώμου, νίτρου, ῥίζης καππάρεως· θώρακι δ' ἐν μὲν αἵματος ἀναγωγᾷς τὰ στύφοντα, οἶον τὰ διὰ στυπτηρίας, οἰνάνθης, ἰτεῶν, ἀσφάλτου, ἐν δὲ φθίσει τὸ διὰ δαφνίδων, τὸ διὰ πρασίου, τὸ διὰ καρδαμώμου, τὸ διὰ κονίας (ταῦτα καὶ ἰσχιαδικοῖς ἀρμόζει)· ἐπὶ δὲ κεφαλῆς τὸ διὰ δαφνίδων, τὸ διὰ κάχρυος. ^[10]

10 28 6 εἰρήσθω δὲ ταῦτα παραδείγματος ἕνεκεν, ἐπειδὴ ἐν ἄλλοις ἄλλως πλήρεις εἰσὶν αἱ δυνάμεις τῶν πρὸς ἕκαστον ἀρμοζόντων μαλαγμάτων.

10 28 7 τοῖς δὲ διὰ στεάτων καὶ δακρύων ἰδίως ἐπὶ νεύρων καὶ ἄρθρων ἐσκληρυμμένων χρώμεθα, καὶ τούτων δὲ παρὰ πᾶσιν αἱ γραφαὶ δεδημοσιευμέναι εἰσὶν.

10 28 8 τῶν δὲ διὰ μεταλλικῆς ὕλης σκευαζομένων ἢ χρήσις ἐπὶ κώλων ἐσκληρυμμένων ἐπὶ τε τῶν διαφορήσεως δεομένων. Περὶ ἀκόπων· ἐκ τοῦ αὐτοῦ λόγου.

10 29 1 Ἄκοπα εὐχρηστα, ἥτοι ἐφ' ὧν προσμόνου καὶ παρεδρευτικῆς λιπάνσεως χρεῖα, τῶν ἐμβροχῶν οὐδὲν μέγα δυναμένων διὰ τὸ περιρρεῖν, ἢ ἐφ' ὧν ἄθετον τὸ τῶν ἐμβροχῶν εἶδος διὰ τὸ

ἐγκεχρονικέναι τὰ πάθη, οὕτως μετὰ τὰς ἐμβροχὰς παραλαμβανομένων τῶν ἀκόπων, ὡς παραλαμβάνεται μετὰ κηρωτὰς καὶ μαλάγματα.

10 29 2 διαφοραὶ δὲ τῶν ἀκόπων τρεῖς, θερμαντικάί, μαλακτικάί, ἀμυκτικάί.

10 29 3 τοῖς μὲν οὖν θερμαίνουσι χρώμεθα ἐν ὀξέσι νοσήμασιν, ἐπειδὴν νεύρων πείσιν δι' ὑποψίας ἔχωμεν, ἢ ἐπειδὴν περιψυγῇ δυσεκθερμάντως τὰ ἄκρα, ἢ ἰδρώτων μετὰ ψύξεως ἐνοχλούντων· τοῖς δὲ μαλάσσουσιν ἐπὶ τῶν χρονίων νοσημάτων· τοῖς δ' ἀμύσσουσιν ἐπὶ τε τῶν δυσεκμοχλεύτων χρονίων καὶ νωθῶν, ἐφ' ὧν δὴ καὶ σιναπισμὸν ἐκδοκιμάζομεν. ^[5]

10 29 4 τὴν δ' ὕλην τὴν τε ἀμύσσουσιν τὴν <τε> θερμαίνουσιν ἐν τῷ περὶ ἐμβροχῶν καὶ ἐμπλασμάτων ἐξεθέμεθα τόπῳ. Περὶ παρμικῶν τοῦ αὐτοῦ.

10 30 1 Παρμικοῖς χρώμεθα ἢ διεγεῖραι τοὺς καταφερομένους σπεύδοντες ἢ ἐπιστρέψαι διάνοιαν παρακοπτικήν, ἢ ἔμβρυον ἢ δεύτερα ἐκβαλεῖν θέλοντες, ἢ ἀκίδας λανθανούσας ἐν θώρακι φωτίσαι ἢ λύγγα παῦσαι ἢ ἐμπεπτωκότα τινὰ ἐν τοῖς ὥσιν ἐκβαλεῖν ἢ χρονίαν διάθεσιν περὶ κεφαλὴν μοχλεῦσαι καὶ διασεῖσαι ἢ πνεῦμα [τὸ] τονοῦν, εἴτε μερικῶς, εἴτε <τὸ> ἐν παντὶ τῷ σώματι δεῖ ἀναστῆσαι καὶ τονῶσαι, οἷον ἐν παρέσει, ἐν ἀποπληξίᾳ, ἐπιληψίᾳ. ^[5]

10 30 2 ἔστι δὲ παρμικὸν καστόριον λεῖον· δεῖ δὲ πτερὸν βρέξαντας καὶ ἀναλαβόντας τὸ καστόριον ἐντιθέναι τῇ ῥινὶ καὶ στρέφειν καὶ πιέζειν μετὰ τὴν στροφὴν τοὺς μυζωτήρας. εἰ δὲ συντονώτερον χρῆσθαι θέλομεν, πέπερι καστορίῳ συμπλέξομεν· εἰ δὲ μᾶλλον, στρούθιον πυρέθρῳ ἢ σταφίδι ἀγρίᾳ μετὰ πεπέρεως· <εἰ δὲ μᾶλλον, ἐλλεβόρῳ λευκῷ λείῳ μετὰ τοῦ πεπέρεως> λευκὸν δ' ἔστω τὸ πέπερι.

10 30 4 σίνηπι δ' ἀνεπιτήδειον· συμπληροῖ γὰρ τὴν κεφαλὴν. δεῖ δὲ τοῖς δυναμένοις ὑπακοῦσαι προστάσσειν ἐπισπᾶσθαι τε εἴσω τὸ πνεῦμα καὶ ἀντικρὺ φωτὸς προσηνοῦς ἢ πυρὸς ἢ ἡλίου βλέπειν.

10 30 6 βέλτιον δὲ κατακειμένοις ὑπτίοις καὶ κατὰ ποσὸν ἀναρρόποις προσάγειν τὸ παρμικὸν ἢ περ καθημένοις καὶ μετὰ τοῦτο περιπατεῖν τοὺς δυναμένους κελεύειν ἄνω βλέποντας καὶ λούειν, ἐφ' ὧν λουτρῷ δυνατόν χρῆσθαι κατὰ κεφαλῆς μετ' ἐξαντλήσεως πολλῆς.

10 30 7 καιρὸς δ' ἐπὶ τῶν καρουμένων ἢ καταφερομένων ἢ λυζόντων ὁ τῆς ἐπείξεως ὁ δ' αὐτός, κάπειδαν δεύτερα ἐκβάλλειν ἢ ἔμβρυον ἐναποτεθνηκὸς δέοι. μὴ ἀσυνέργητος δ' ὁ παρμὸς ἔστω, ἀλλὰ καὶ πεσσῶν τῶν ἐκβολίων προπαραληφθέντων ἢ καὶ ἐγκαθίσματος, οὕτω τὸ παρμικὸν προσαγέσθω.

10 30 9 ὁ δ' αὐτὸς καιρὸς καὶ ἐπὶ τῶν ἄλλων καὶ ἐπὶ τῶν παρεμπεπτωκότων τοῖς ὥσιν· ἐν πυρετοῖς δ' ὁ τῶν ἀνέσεων· ἐπὶ δὲ τῶν χρονίων παθῶν ὁ τῶν διαλειμμάτων.

10 30 10 δεῖ δὲ τῶν τε μεταγόντων τὴν ὕλην βοηθημάτων, οἷον φλεβοτομίας, καθάρσεως, κλυσμοῦ, ἐμέτου, τῶν τε τοπικῶν τῶν τε μειζόνων, σικύας, ἀρτηριοτομίας, βδελλῶν, σιναπισμοῦ ὕστερον παραλαμβάνεσθαι τὰ παρμικά. Περὶ ἐμπασμάτων· ἐκ τοῦ αὐτοῦ λόγου.

10 31 1 Ἐμπάσματα καὶ καταπάσματα καὶ διαπάσματα διαφέρει· ἐμπάσματα γάρ ἐστι τὰ ὑπὲρ ἰδρώτων ἀμέτρων ἢ ἄλλης διαφορήσεως ἢ ὑπὲρ τοῦ ἀμύξαι ἢ κνίσαι τὴν ἐπιφάνειαν παραλαμβανόμενα, καταπάσματα δὲ τὰ τοῖς ἔλκεσιν ἐπιβαλλόμενα, διαπάσματα δὲ τὰ ὑπὲρ εὐωδίας τοῦ χρωτὸς, ἢ παντὸς ἢ μερικῶς μασχαλῶν καὶ παραμηρίων ἀρμόζοντα. ἐπὶ μὲν οὖν ἰδρώτων ἐνοχλούντων ἢ διαφορήσεως χρηστέον ψιμυθίῳ λείῳ ἢ γύψῳ ἢ λιθαργύρῳ, μυρρίνῃ ξηρᾷ λείᾳ, σιδίοις, ῥῳ Συριακῷ, οὖοις ξηροῖς λείοις, ἀλφίτοις, ἀμύλῳ, γύρει, κηκίδι ὀμφακίνῃ, ἀκακίᾳ. ^[5]

10 31 3 ὑπὲρ δὲ τοῦ κνίσαι καὶ ἀμύξαι ξηροτριβοῦμεν ἐν ἡλίῳ τοὺς ἐμπασθησομένους καὶ προαναχαλῶμεν ἡρέμα γυμνάσαντες, εἴθ' οὕτως ἐμπάσσομεν ἐπὶ μὲν ὕδρωπικῶν ψάμμῳ, τρυγὶ οἴνου κεκαυμένη, κιμωλίᾳ, γύψῳ, νίτρῳ, ἀλσίν, ἐπὶ δ' ἰσχυαδικῶν καὶ ὀρθοπνοϊκῶν καὶ τῶν

περὶ κεφαλὴν χρονίων θείω, νάφυϊ, καρδάμω, κάχρυϊ, πυρέθρω, πεπέρει, νίτρω. Περὶ καταπασμάτων· <ἐκ> τοῦ αὐτοῦ λόγου. ^[5]

10 32 1 Καταπασμάτων δὲ τὰ μὲν ἀρμόζει ῥυπαροῖς ἔλκεσι καὶ πρὸς τὸ ἀνακαθᾶραι, οἷον χαλκὸς κεκαυμένος, ὄροβος λεῖος, ἀριστολοχία, μάννα, πᾶναξ, καδμεία, διφρυγές, τὰ δ' ὑπὲρ τοῦ καταστεῖλαι τὰ ὑπερσαρκοῦντα· καταστέλλει <δὲ> πράως μὲν ἰός, λεπὶς, μᾶλλον δ' ἄσβεστος, τρύξ, ἰσχυρῶς δὲ μίσυ, χαλκίτις, χάλκανθος, ἐλατήριον. κογχύλια δὲ κεκαυμένα καταπάσσεται ὑπὲρ τοῦ δῆξει τὰς ἐφ' ἔλκεσι παρηγορῆσαι· πίτυς δὲ καὶ ἄκανθα Αἰγυπτία καὶ τέφρα ἐπὶ παραμηρίων. ^[5]

10 33 t Περὶ διαπασμάτων· τοῦ αὐτοῦ· ἐκ τοῦ αὐτοῦ λόγου. Διαπάσματά ἐστι ψιμύθιον, ἴρις, γῆ Σελινουσία, μυρσίνη ξηρὰ λεία, δαφνίδες ξηραί, μάννα, στάχυς, φύλλον, ἄμωμον, σχοίνου ἄνθος ξηρὸν λεῖον.

10 34 t Περὶ διαχρίστων· ἐκ τοῦ αὐτοῦ λόγου. Διαχρίστοις χρώμεθα ἐπὶ τῶν αἰσθητῶν πόρων, ἐντιθέντες εἰς αὐτοὺς φάρμακα γλοιώδη τὸ πάχος, λέγω δ' ἐπὶ στόματος, [ἐπὶ] ῥινῶν, ὠτων, ἔδρας, οὐρητικοῦ πόρου.

10 34 2 δύνатаи δὲ τὰ διάχριστα ἢ ξηραίνειν ἢ ὑγραίνειν ἢ στύφειν ἢ τέμνειν ἢ λύειν ἢ πηγνύνειν ἢ λεαίνειν ἢ ἰσάναι ἢ μαλάσσειν καὶ παρηγορεῖν ὁδύνας.

10 34 3 τοῖς μὲν οὖν ξηραίνουνσι χρώμεθα ἐπὶ τε ἄφθης ἐν τῷ στόματι καὶ τῶν ἄλλων ὑγρῶν ἐλκῶν· ὁμοίως δὲ καὶ εἰ κατὰ ῥίνας ἢ <τινα> τῶν ἄλλων πόρων ὑγρὰ ἔλκη καὶ ἰχωρροοῦντα γένοιτο.

10 34 4 ἔστι δὲ τοῦ γένους τούτου ἴρις λεπτὴ διαχριομένη μετὰ μέλιτος, ὀθόνιον καινὸν κεκαυμένον, τροχίσκος ὁ διὰ χελιδόνων κεκαυμένων διάχριστος, ἀμόργη ἐλαίου, τρύξ οἴνου κεκαυμένη καὶ ἀνειμένη ὕδατι ἢ οἴνῳ.

10 34 5 τὰ δ' ὑγραίνοντα διάχριστα ἐπιτήδεια μὲν τοῖς ξηροῖς καὶ ἀνθρακώδεσιν ἔλκεσιν, οἷα μάλιστα ἐν ὧσὶ καὶ ῥίσι γίνεται· ὑγραίνεται δὲ τὰ διὰ τῶν χυλῶν τῶν ὑγραντικῶν σκευαζόμενα, ὧν τὴν ὕλην ἐν τῷ περὶ ἐμβροχῶν ἐπεδείξαμεν τόπῳ, πλὴν πεφυλάχθαι δεῖ τῶν χυλῶν τοὺς ἔχοντάς τι φθαρτικόν· οὐ μόνον γὰρ στόματι, ἀλλὰ καὶ τοῖς ἄλλοις αἰσθητοῖς ἐντιθέμενοι πόροις λυμαίνονται. ^[5]

10 34 6 τὰ δὲ στύφοντα νομαῖς στόματος καὶ οὐλῶν πλάδοις καὶ ταῖς ἐρπηνώδεσι διαθέσεσι παρισθμίους τε καὶ σταφυλῆς [καὶ] χαλάσμασι καὶ ἀρτηρίας ρευματισμοῖς ἐπιτήδεια.

10 34 7 ἔστι δὲ καὶ τῶν στυφόντων ἡ ὕλη γνῶριμος τῶν τε ἀπλῶν τῶν τε συνθέτων· ἐν τούτοις ἐστὶ καὶ ἡ διὰ μόρων καὶ ἡ διὰ κυτίνων, ἀνθηρά τε ἡ διὰ ῥόδων.

10 34 8 λεαντικοῖς δὲ χρώμεθα ἐπ' ἀρτηρίας ξανθείσης ἢ τραχυνθείσης, ἐπὶ τε φωνῆς βραγχώδους ἐπὶ τε γαργαρώνος καὶ παρισθμίων νενυγμένων.

10 34 9 ἔστι δὲ τῶν λεαντικῶν τραγάκανθα, κόμμι, στρόβιλος, σταφὶς γλυκεῖα, μέλι ἄπεφθον, ἐρεγμός σὺν μέλιτι, γλυκυρρίζης χυλός, ἡ διὰ κωδυῶν ἐσκευασμένη διὰ Σκυβελλίτου.

10 34 10 τοῖς δὲ τέμνουσι καὶ διαιροῦσιν ἐπὶ συναγχικῶν χρώμεθα, λεπτῦναι βουλόμενοι τὰ ἐνοχλοῦντα καὶ ἐμφυσῶντα τὸ περὶ τὸν φάρυγγα καὶ τὸ περὶ τὸ στόμα· ἔστι δὲ τῶν τεμνόντων διαχρίστων νίτρον σὺν μέλιτι, νάφυ κεχυλωμένον, χυλὸς κράμβης, σπέρμα βησαῶ, πύρεθρον, καρδάμωμον σὺν μέλιτι· τοῖς δὲ πηγνύνει δυναμένοις, ἐφ' ὧν καὶ τοῖς ἀναξηραντικοῖς· πῆγνυσι δὲ τὰ ψύχοντα· τοῖς δὲ μαλάσσειν ἐπαγγελλομένοις, ἐφ' ὧν καὶ τοῖς ὑγραντικοῖς. Περὶ ὠτικῶν· ἐκ τοῦ αὐτοῦ λόγου. ^[5]

10 35 1 Τῶν δ' ὠτικῶν τὰ μὲν ὁδύναις χρήσιμα, τὰ δ' ἔλκεσι, τὰ δὲ πυορροοῦσι, τὰ δ' ἤχοις.

10 35 2

- ὄπιον μὲν μήκωνος ἀνιέμενον γάλακτι ἢ ὕδατι ἐπιτήδειον ὀδύναις ὁμοίως δὲ καὶ
μανδραγόρου χυλὸς καὶ κολοκύνθης ἔλαιόν τε, ἐν ᾧ ἐναφήπῃται ἤτοι σίλφη τὸ ζῶον ἢ οἱ ὑπὸ
ταῖς ὑδρίαις ὄνοι ἢ γῆς ἔντερα, ἔτι δὲ πιμελὴ φώκης, δελφίνος, βούτυρον, οἱ μυελοὶ τῶν ζώων,
σανδαράκη μετὰ μέλιτος, ἀμυγδάλινόν τε καὶ ρόδινον καὶ ἴρινον καὶ γάρως. ^[5]
- 10 35 3 στυπτηρία δὲ μετὰ μέλιτος καὶ κεδρία καὶ τροχίσκος ἢ Ἥρη προσαγορευομένη πυορροοῦσιν
ὥσὶ κατάλληλος.
- 10 35 4 σχίνινόν τε καὶ τερμινθίνην καὶ ἡ τετραφάρμακος ἀνεθεῖσα καὶ ἡ διὰ στεάτων καὶ ἡ διὰ
καδμείας ἐνιεμένη ἐπὶ τῶν ἐλκῶν τῶν ἐν τοῖς ὠσὶ παραλαμβανέσθω, ἔλαιόν τε, ἐν ᾧ γῆρας
ὄφρεως ἐγκαθήπῃται, ἢ κύμινον Αἰθιοπικόν.
- 10 35 5 σμύρνα δ' ἢ λιβανωτὸς ἢ μέλας ἐλλέβορος ἢ καστόριον γλυκεῖ συλλεανθέντα καὶ ἐνσταζόμενα
ἤχους ἰᾶται. Περὶ ὀδοντικῶν· τοῦ αὐτοῦ· ἐκ τοῦ αὐτοῦ λόγου.
- 10 36 1 Τῶν δ' ὀδοντικῶν τὰ μὲν σειομένοις ὀδοῦσι, τὰ δὲ βεβρωμένοις, τὰ δ' ὀδυνωμένοις, τὰ δὲ
μεμελαμμένοις ἐπιτήδεια.
- 10 36 2 τὰ μὲν οὖν στοματικά καὶ διάχριστα, οἷά ἐστιν ἡ διὰ μόρων, ἡ διὰ ρόδων ἡ ἀνθηρά, ἴστησι τοὺς
σειομένους, ἔτι δὲ διφρυγές, χαλκοῦ λεπίς, σὺν μέλιτι παρατριβόμενα τοῖς ὀδοῦσι, κηκίς τε
μέλαινα ἐν ὄξει ἐψηθεῖσα, ὥστε ὑπολειφθῆναι τὸ τέταρτον μέρος, διακλυζομένων τῶν
πεπονθότων, ὕγρα τε στυπτηρία. ^[5]
- 10 36 3 πέπερι δ' ἐντιθέμενον τῷ διακένῳ τοῦ ὀδόντος ὀδύνas παρηγορεῖ· <παρηγορεῖ> δὲ καὶ
χαλβάνη περιπλασσομένη τῷ ὀδόντι καὶ κηρὸς σὺν λιβανωτῷ ἄρρενι, ὄξος τε διακλυζόμενον,
ἰσχάδες λιπαρὰ καὶ σκόρδον, καὶ σμύρνα ἐγκαθηψημένη.
- 10 36 4 πρὸς δὲ τὸ μὴ μελαίνεσθαι μηδὲ βιβρώσκεσθαι τὰ ὀδοντικά λεγόμενα σμήγματα ἐπιτήδεια, οἷον
ἄλεις σὺν γλήχωνι ἢ κέρατι ἐλαφείῳ ἢ σηπίas ὄστρακον ἢ ὠῶν κέλυφα λελεασμένα. Περὶ τῆς
εἰς ἔλαιον ἐμβάσεως· ἐκ τῶν Ἡροδότου· ἐκ τοῦ Περὶ τῶν ἔξωθεν προσπιπτόντων βοηθημάτων.
- 10 37 1 Αἱ δ' εἰς ἔλαιον ἐμβάσεις ἐπιτήδαιοι τοῖς χρονίως μετὰ περιψύξεως πυρέσσουσι καὶ τοῖς
κεκοπωμένοις καὶ τοῖς ἐν τῷ πυρέσσῃν ἀλγοῦσι τὰ πρὸς τοῖς ὀστοῖς κείμενα νεῦρα.
- 10 37 2 καιρὸς δὲ πᾶς ἀρμόζων καὶ ἡλικία, καὶ μᾶλλον ἡ τῶν γερόντων, καὶ ἐπὶ μὲν τῶν μετὰ πυρετοῦ
συμπτωμάτων ὠφέλιμος ὁ ἐν παρακμῇ, ἐπὶ δὲ τῶν τεταρταίων καὶ ὁ ἐν ἀκμῇ· οἱ δ' ἐπὶ μέρους
ἐπὶ πάντων ὁ ἐν ἀνέσει, ἐπὶ δὲ σπωμένων καὶ ἀλγούντων καὶ ἰσχουρούντων ὁ ἐν ἐπέξει.
- 10 37 3 δεῖ δὲ τὸ μὲν πέμπτον μέρος τοῦ ἐλαίου πυρὶ θερμαίνειν, τὸ δὲ λοιπὸν ἐν ταῖς τῶν βαλανείων
ἐμβάσεσιν· οὔτε γὰρ αὐτάρκως γίνεται θερμὸν τὸ ἐν τοῖς βαλανείοις, οὔτε μὴν καλῶς ὑπὸ
πυρὸς θερμαίνεται <ἂν> πᾶν· ἄχρηστον γὰρ γίνεται πρὸς δευτέραν χρῆσιν κνισούμενον.
- 10 37 4 ἡ δ' ἐμβασὶς πρὸς τὸ μέγεθος τοῦ ἀσθενοῦντος ἡρμόσθω καὶ ἀποκείσθω ἐν σκηνῇ ἢ οἴκῳ
πάντοθεν συνεχομένῳ.
- 10 37 5 ἔστω δὲ καὶ δίδρον, ἐφ' οὗ ἐνδρομὶς κείσθω ἐκ τετραδακτυλιαίων διαστημάτων ἐκτετρημένη,
καὶ τὰς ἀρχὰς κατερράφθω ἐπιμήκεσι ξύλοις τετραγώνοις.
- 10 37 6 τοῦτο δὲ πράττομεν διὰ τὸ μὴ ῥάδιον εἶναι τοὺς ἀσθενεῖς πολυσάρκους ἀπὸ τῆς ἐμβάσεως
ἐξαίρειν· περιολισθαίνουσι γὰρ αἱ χεῖρες τῶν βασταζόντων, ὅπερ εἰ φυλάσσοιντο γενέσθαι,
ἀνάγκη ἀπρὶς τῶν σωμάτων ἐλλαμβανομένους περιθλάσεις ἐμποιεῖν σαρξὶ λεπταῖς καὶ
ἀσθενέσιν. καὶ τὸ κατακλίνεσθαι δ' ἐπὶ γυμνῇ τῆς ἐμβάσεως ἔχει μὲν καὶ τὴν ἀπὸ τῆς σκληρίας
δυσέργειαν, ἔχει δὲ καὶ τὴν ἀπὸ τῆς πυρώσεως· ὁ γὰρ χαλκὸς θερμαίνεται μᾶλλον· διὰ τοῦτο,
<ἵνα μὴ τοῦτο> γένοιτο, κελεύομεν καὶ σπόγγους ὑποστρωννύναι πρὸς τὸ τὴν ἐπέρεισιν
κατὰ μαλακῶν σωμάτων γενέσθαι. ^[5]
- 10 37 8 αἱ δ' ἐκτρήσεις παραλαμβάνονται χάριν τοῦ μετὰ τὴν κομιδὴν ἀπορρεῖν τὸ ἔλαιον.

- 10 37 9 κατακλιθεὶς οὖν ἐπὶ τοῦ διέδρου καὶ ἐξομαλισθεὶς διὰ μαλακῆς καὶ συμμέτρου τρίψεως, ἐπειληθέντων <τῶν> ξύλων, ἐντιθέσθω εἰς τὸ ἔλαιον ἐκ τοῦ πρὸς λόγον· ἐπειλείσθω δ' ἐπὶ τὸ ἐναντίον τὰ ξύλα μέχρι τοῦ κατὰ τῶν ὑποκειμένων σπόγγων τεθῆναι.
- 10 37 10 μετεωρότερα δὲ τὰ πρὸς τῇ κεφαλῇ γινέσθω. ἡ δὲ πρώτη δεῖξις τοῦ ἐλαίου προσηνῆς ἔστω· μέιναντες δὲ πρὸς βραχὺ ἐν ἡρεμοῦντι τῷ ὑγρῷ κινεῖτωσαν τὸ ἔλαιον δι' ἐαυτῶν, καὶ οἱ παρόντες δ' ἐκ τοῦ πρὸς λόγον προσαντλείτωσαν· εἰδέναι γὰρ δεῖ ὅτι πολλὴ καὶ παρὰ προσδοκίαν ἐκ τῆς κινήσεως ἐγείρεται θερμασία.
- 10 37 12 εἰ δὲ ζεστοτέρας κράσεως δέοιντο, ἐπιχυτέον τὸ θερμότερον· τὴν δὲ κατάχυσιν πρὸς τοῖς ποσὶ καὶ πρὸς τῇ ἐμβάσει ποιητέον.
- 10 37 13 δεῖ δὲ καὶ καταδύνειν ἐξαντλουμένους τὴν κεφαλὴν κατέχοντας εὐαφῇ σπόγγον πρὸ τῶν ὀμμάτων.
- 10 37 14 τὸ δὲ μέτρον τοῦ καιροῦ ἐπὶ τῶν λύσεως χάριν ρίγους ἢ πυρετῶν ἢ ἐμπνευματουμένων ἢ κακῶς διοικούντων τὴν τροφήν ὀριστέον κατὰ μὲν τὰς ἀρχὰς τῇ τῶν σωμάτων ἀραιώσει, ἐκδεχομένους νοτίδα περὶ τῷ προσώπῳ· ὕστερον δὲ καὶ πλείονι χρόνῳ ὑποβλητέον.
- 10 37 15 ἰστέον δ' ὅτι μετὰ τὸ ἐκ τῆς ἐμβάσεως γίνεσθαι πολλοὶ φέρονται ἰδρῶτες, καὶ πλείους γε τῶν ἐν τοῖς βαλανείοις· διόπερ ἐπὶ πάντων τὴν δύναμιν σκοπὸν ἔχοντας, καὶ τοὺς μετὰ ταῦτα ἐκκριθησομένους ἰδρῶτας συναριθμητέον.
- 10 37 16 εἰ δ' ἀλγημάτων ἢ σπασμῶν ἢ ἰσχυρίας χάριν ἐμβιβάζοιντο, σκοπὸς ἔστω μετὰ τῆς δυνάμεως ἡ τῶν διοχλούντων ἄρσις ἢ μείωσις.
- 10 37 17 κρίναντες δ' ἐξάγειν, ἐπειλήσαντες τὰ ξύλα βαστάσομεν αὐτόν, καὶ ἐπὶ τοῦ διέδρου θέντες σπόγγοις θερμῷ ἐκτεθλιμμένοις ἀποξῶμεν, εἴτα ὀθονίοις· τὸ δὲ πρόσωπον ὕδατι γαλακτώδει· εἰ δὲ πρὸς τῷ ἐκλύεσθαι γένοιτο, καὶ ψυχρῷ· ἐπὶ δὲ τούτῳ εἰς τὴν σκηνὴν διὰ τάχους ἀποικονομεῖσθαι δεῖ ἢ μετάγειν εἰς ὃν πρότερον ἦσαν τόπον· ἀνάγκη γὰρ ταχέως καθαρὸν καὶ εὐκρατον αὐτοῖς παρατιθέναι τὸν ἀέρα, προσάγοντας καὶ τὴν εἰρημένην ἐπὶ τῶν λειποθυμούντων ἐπιμέλειαν. ^[5]
- 10 37 18 καὶ τοὺς μὲν περιοδικῶς νοσοῦντας παρὰ μίαν ἐμβιβάσομεν, τοὺς δὲ διὰ τι κατεπεῖγον σύμπτωμα καθ' ἡμέραν. Περὶ τῆς εἰς ὑδρέλαιον· ἐκ τοῦ αὐτοῦ λόγου.
- 10 38 1 Οἱ δ' εἰς ὑδρέλαιον καθιέμενοι, εἰ μὲν ἀσθενεῖς εἶεν, διὰ τῆς ἐνδρομίδος ἐμβιβαζέσθωσαν, εἰ δ' εὖτονοι, καὶ χωρὶς ταύτης.
- 10 38 2 ἐπιμικτέον μέντοι τὸ ἔλαιον τῷ ὕδατι ἀκριβῶς· ἔστω δὲ μὴ ἔλαττον τοῦ ἔκτου. τοὺς δὲ κόπων [ἢ] χάριν ἢ πόνων χρονίων ὑδρελαίῳ χρησομένους ἐν τῷ δευτέρῳ τοῦ βαλανείου οἴκῳ ἐμβιβαστέον ἐπὶ πλείονα χρόνον.
- 10 39 t Περὶ θαλασσίων· ἐκ τοῦ αὐτοῦ λόγου. Ἐξῆς ἀκόλουθόν ἐστι καὶ περὶ τῶν θαλασσίων εἰπεῖν· κέχρηται γὰρ ταῦτα ποιότητι φαρμακώδει, καὶ ἔστιν ἐπὶ πολλῶν παθῶν ὠφέλιμα· δάκνονται γὰρ τὴν σάρκα καὶ ἀμύττονται τὴν ἐπιφάνειαν μετὰ πυκνώσεως, τῆς ξηρότητος <τὸ> περιττῶς ἐν τοῖς σώμασι γινόμενον ὑγρὸν ἀναπινούσης· διὸ καὶ τοῖς ρευματιζομένοις τὰ ἄρθρα ὠφέλιμόν ἐστιν. ^[5]
- 10 39 2 ἔστω δ' ἄκρως χλιαρὰ πρὸς τὸ πλείονα χρόνον ἐν αὐτοῖς ἐμμένειν· καθαιρεῖ γὰρ τὴν δύναμιν τάχιον τοῦ συμφέροντος ἢ πλείων θερμασία.
- 10 39 3 τοὺς δ' ἐν αὐτοῖς κολύμβους παραλαμβάνανέτωσαν διὰ τὰς πρότερον εἰρημένας ὠφελείας.
- 10 39 4 πρόσφορα δ' ὄντα τοῖς ρευματιζομένοις τὰ ἄρθρα καὶ τοῖς πενονθόσι τὸ νευρῶδες ἀνεπιτήδειά ἐστι τοῖς περὶ τὴν κύστιν πάθεσι καὶ ἔλκεσι καὶ τοῖς γινομένοις περὶ τὴν ἐπιφάνειαν ἐξανθήμασιν.

- 10 39 5 ἄριστον δὲ μετὰ ταῦτα λούεσθαι· εἰ δὲ μή, πάντως περιχεῖσθωσαν ὕδατι γλυκεῖ· ἡ γὰρ ὑπολειφθεῖσα τῆς θαλάττης ἐπὶ τοῦ σώματος ἰκμὰς παχύνεται καὶ μετὰ δυσαρεστήσεως ἐνίσταται ταῖς γινομέναις διαπνοαῖς.
- 10 39 6 τοὺς δ' ἐν τῇ θαλάττῃ κολύμβους ποιείσθωσαν οἱ τε ψυχρολουτοῦντες καὶ οἱ θερμολουτήσαντες, μεθ' οὓς πάντες [οἱ] ἐν ἐλαίῳ ἐπαλειψάμενοι <τοῦ> πᾶσαν τὴν ἐπικειμένην ὑγρασίαν ἀποκλύζειν ξυέσθωσαν.
- 10 39 7 ἐπεὶ πολλάκις αἱ διαθέσεις ἀπαιτοῦσι πλειόνων ὑδάτων πείραν, ἄριστον, εἰ μέλλοιμεν θερμοῖς καὶ ψυχροῖς χρῆσθαι, ἀπὸ τῶν θερμῶν ἄρχεσθαι· προηγεῖσθω δὲ καὶ τῶν θαλασσίων. Περὶ ἀφιδρωτηρίων· ἐκ τοῦ αὐτοῦ λόγου.
- 10 40 1 Τὰ δ' ἀφιδρωτήρια οὐ μόνον τοῖς ἐξ αὐτῶν ἀναφερομένοις ἀτμοῖς θερμοῖς οὔσι καὶ ξηροῖς ἐπιφέρεται τὰς ὠφελείας (τούτου γὰρ χάριν ἦν ἂν τῶν αὐτῶν ποιητικὰ καὶ τὰ κατὰ μίμησιν ἐπινοηθέντα), ἀλλὰ τινι ἰδιαζούσῃ δυνάμει· ἐν καθαρῷ γὰρ καὶ πάντοθεν ἀναπεπταμένῳ ἄερί λεπταὶ καὶ θυμηδεῖς ἀναθυμιάσεις φερόμεναι περιτήκουσι τῶν σωμάτων τὰ νοσερὰ μετὰ τοῦ τὴν λοιπὴν πυκνοῦν σάρκα καὶ τὸν ὅλον ὄγκον θερμὸν παρέχουν. ^[5]
- 10 40 2 τονοῦται δὲ καὶ τὸ πνεῦμα, καὶ πᾶν, εἴ τι ἐν αὐτῷ παχυμερὲς καὶ δίυγρον ἔσται, ἀποκρίνεται, ἀναπινομένων καὶ τῶν περὶ τὴν κεφαλὴν ὑγρῶν.
- 10 40 3 ἔχει δὲ τὴν δύναμιν κατὰ τὸ πλεῖστον ὑπεναντίαν τοῖς αὐτοφύεσι τῶν ὑδάτων, ἐπιτήδειά γέ τοι τοῖς τὴν κεφαλὴν ἀλγοῦσι καὶ σκοτουμένοις καὶ δυσηκοοῦσι καὶ ἡχοῦσι καὶ τοὺς ὀφθαλμοὺς ὑποχεομένοις καὶ τὸν στόμαχον πλαδῶσι καὶ ρευματιζομένοις καὶ τοῖς περὶ τὴν ἐπιφάνειαν γινομένοις ἐξανθήμασι καὶ καχεκτικοῖς καὶ τοῖς κεχρονικόσιν ἐν ἰκτέρῳ καὶ τοῖς πολλὴν καὶ ἀργὴν σάρκα ἠθροικόσιν. ^[5]
- 10 40 4 ἀπαλλάττει δὲ καὶ παθῶν δυσιάτων· τοὺς γὰρ κατὰ σάρκα λεγομένους ὕδρωπας πρὸς οὐδὲν ἕτερον εἰζαντας βοήθημα διορθοῦνται· ὠφελεῖ δὲ καὶ τοὺς λεγομένους ἀσκήτας.
- 10 40 5 δεῖ δὲ τοὺς μὲν ἔμμονα καὶ χρόνια πάθη ἔχοντας μετὰ τοὺς παροξυσμοὺς τοῖς ἀφιδρωτηρίοις χρῆσθαι, τοὺς δ' εἰς τὰ προειρημένα καταπειραζομένους εὐθὺς ἀνυπερθέτως· οὐ γὰρ ἔστιν ὑπειδέσθαι τὴν ἐπὶ τὰ πεπονθότα φορὰν τῷ τὰς κενώσεις ἐξ ὅλων τῶν σωμάτων κατ' ἴσα γίνεσθαι· ἐκθλίβεται γὰρ ἀπὸ πάντων τῶν μερῶν τὰ ὑγρά, καὶ ξηραίνεται ἡ τὰς ὑγρασίας ἀφιείσα σὰρξ μετὰ πυκνῆς συμπτώσεως, ὥς μηδὲ τὴν ἐπ' αὐτὴν ἐνεχθῆναι δυναμένην ὑποδέχεσθαι. ^[5]
- 10 40 6 μετὰ δὲ τὰς ἀφιδρώσεις οἱ μὲν βαλανεῖα καὶ τοὺς ἐν θαλάττῃ κολύμβους παραλαμβάναντες, οἱ δὲ μόνον κολύμβους· οἱ δὲ καταιονεῖσθωσαν θερμῷ ἢ ψυχρῷ. τάξις δὲ τῆς χρήσεως ἐμφορῆς γινέσθω τοῖς ἐπὶ τῶν ὑδάτων εἰρημένοις.
- 10 40 8 τὰ δὲ κατὰ μίμησιν τῶν αὐτοφύων ἀφιδρωτηρίων ἐπινοούμενα πυριατήρια κατὰ πολὺ τῆς ἐπαγγελίας λειπόμενα ἐν τοῖς ἐπείγουσι παραλαμβάνέσθω. Γαληνοῦ· περὶ τῶν μετασυγκριτικῶν καλουμένων βοηθημάτων.
- 10 41 1 Πάντων τῶν ἐπὶ πλεῖστον χρονιζόντων παθῶν, ὅταν μηδὲν ἀνύῃ τὰ βοηθήματα, τὴν μετασυγκριτικὴν ὑπὸ τῶν μεθοδικῶν ὀνομαζομένην θεραπείαν ἅπαντες σχεδὸν εἰώθασιν ποιεῖσθαι· ἐγὼ δ' ἐφ' ὧν ἦτοι δυσκρασία τις ὑγρὰ καὶ ψυχρὰ τοῖς πάσχουσι μορίοις ἐστὶν αὕτη καθ' ἑαυτὴν <ἢ> διὰ ψυχρότητα τοιούτων χυμῶν γεγενημένη, τὰ διὰ νάπυος καὶ θαψίας καὶ τῶν ὁμοίων αὐτοῖς προσφέρω φάρμακα· [καὶ] ταῖς ξηραῖς δὲ καὶ θερμαῖς οὐ προσφέρω. ^[5]
- 10 41 2 τοῖς μέντοι <μὴ> δυναμένοις γνωρίζειν τὰς διαθέσεις ἢ καταφυγὴ καθάπερ ἐπὶ τὴν καλουμένην ἱερὰν ἄγκυραν εἰς τοιαῦτα γίνεται φάρμακα, καὶ διὰ τοῦτο πολλάκις ἀνύουσι τὸ

δέον, ὅτι τοῖς πλείστοις τῶν ἀνθρώπων αἱ τοιαῦται διαθέσεις ἐνοχλοῦσι μοχθηρῶς
δαιτωμένους. Ὅσα φοινίσσει. ^[5]

10 42 1 Καρδάμου τὸ σπέρμα καὶ ἰσχιάδα καὶ κεφαλαγίαν καὶ ὅτιοῦν ἄλλο τῶν δεομένων φοινίξεως
ἐκθερμαίνει, καθάπερ τὸ νάπυ. ἑλενίου ἡ ρίζα ὁμοίως καὶ συνεχέσιν ἄρθρων ἐκπτώσει δι'
ὕγρότητα βοηθεῖται.

10 42 3 κόπρω τῶν νομάδων περιστερῶν πάνυ συνεχῶς χρῶμαι, καὶ μετὰ καρδάμου σπέρματος
κεκομμένη τε καὶ διηθημένη ἀντὶ νάπυος χρῶμαι ἐπ' ἰσχιάδος καὶ ἡμικραίρας σκοτωμάτων τε
καὶ σκοτοδίνων καὶ κεφαλαίας καὶ κατὰ πλευρὰς ἢ ὠμοπλάτας ἢ τένοντας ἢ ψόας ἀλγημάτων
χρονίων, καὶ πρὸς τούτοις ἐπὶ νεφριτίδων καὶ κοιλιακῶν διαθέσεων καὶ ποδαλγικῶν καὶ
ἀρθριτίδων, ὅταν γε μήπω σύστασις ᾗ πῶρων. Ἐκ τῶν Διοσκουρίδου περὶ τῆς τῶν ἀπλῶν
φαρμάκων δυνάμεως κατὰ στοιχεῖον ἀπὸ τοῦ α μέχρι τοῦ μ καὶ παρασκευαὶ αὐτῶν. ^[5]

11 alpha* 1 Ἀβρότονον · τούτου τὸ μὲν θῆλυ θάμνος ἐστὶ δενδροειδής, ὑπόλευκος, φύλλοις λεπτοσχιδέσιν
ὥσπερ σερίφου περὶ τὰ κλώνια πλήρης ἀνθῶν, ἐπ' ἄκρου κορυμβῶδες, χρυσοειδές, θερείας
γινόμενον, πικρὸν τῇ γεύσει· δοκεῖ δὲ τὸ Σικελικὸν εἶναι τοιοῦτον, τὸ δ' ἕτερον ἄρρεν καλεῖται
κληματῶδες, λεπτόφυλλον ὡς ἀψίνθιον· πλεῖστον δ' ἐν Καππαδοκίᾳ καὶ Γαλατίᾳ καὶ
Ἰεραπόλει τῇ κατὰ Συρίαν γεννᾶται. Ἀγάλοχον ξύλον ἐστὶ φερόμενον ἐκ τῆς Ἰνδίας καὶ
Ἀραβίας· εἰσὶν οὖν εὐῶδες, παραστῦφον ἐν τῇ γεύσει μετὰ ποσῆς πικρίας,
φλοιὸν ἔχον δερματώδη καὶ ὑποποίκιλον. ^[5]

11 alpha* 3 Ἀγαρικόν · ρίζα φέρεται σιλφίῳ ἐμφορῆς, οὐ πυκνὴ τὴν ἐπιφάνειαν ὥσπερ τὸ σίλφιον, ἀραιὰ δ'
ὅλη· ἐστὶ δ' αὐτοῦ τὸ μὲν ἄρρεν, τὸ δὲ θῆλυ, ὧν διαφέρει τὸ θῆλυ ἔχον κτηδόνας εὐθείας ἐντός·
τὸ δ' ἄρρεν περιφερές τέ ἐστι καὶ πανταχόθεν συμφυές· γεύσει δ' ἀμφοτέρω κατ' ἀρχὰς μὲν
γλυκάζοντα, εἴτ' ἐξ ἀναδόσεως ἔμπικρα· γεννᾶται δὲ καὶ ἐν τῇ κατ' Ἀσίαν Γαλατίᾳ καὶ Κιλικίᾳ
ἐπὶ τῶν δένδρων, εὐθρυπτον μέντοι καὶ ἀσθενὲς τῇ δυνάμει. Ἀγήρατον · θάμνος φρυγανώδης,
δισπίθαμος, ταπεινός, ἀπλοῦς, ἐμφορῆς ὀριγάνῳ μᾶλλον, σκιάδιον ἔχων, ἐφ' ᾧ μάλιστα
πομφόλυγες χρυσοειδεῖς ἔλαττον ἐλιχρύσου. ^[5]

11 alpha* 5 Ἀγχουσα, ἣν ἔνιοι κάλυκα, οἱ δ' ὀνόκλειαν καλοῦσι· φύλλα θρίδακι τῇ ὀξυφύλλῳ παραπλήσια,
δασέα, τραχέα, μεγάλα, πολλά, πανταχόθεν τῆς ρίζης προσπεπλασμένης τῇ γῇ, ἀκανθώδη· ἡ δὲ
ρίζα δακτύλου πάχος, τὴν δὲ χρόαν ὕφαιμος ἐν τῷ θέρει γινομένη καὶ βάπτουσα τὰς χεῖρας.
γίνεται δ' ἐν εὐγείοις τόποις. Ἄλλη ἄγχουσα, ἣν καὶ Ἀλκιβιάδειον ἢ ὀνοχειλὲς ἐκάλεσαν· αὕτη
διαφέρει τῆς πρώτης τῷ μικρότερον ἔχειν φύλλα, τραχέα δ' ὁμοίως καὶ τὰ κλωνία λεπτά, ἐφ' ὧν
ἄνθος πορφυροειδὲς ἢ φοινικοῦν· ρίζας δ' ἐρυθρὰς εὐμήκεις περὶ τὸν πυραμητὸν ἐχούσας τι
αἱματώδες. ^[5]

11 alpha* 6 φέρεται ἐν ἀνεμώδεσι τόποις. — Ἔστι δὲ καὶ ἄλλη ἄγχουσα [ἢ καὶ λύκαψις] ἐμφορῆς ταύτη,
καρπὸν ἔχουσα φοινικοῦν, ὃν ἐάν τις μασησάμενος ἐμπύση εἰς στόμα ἐρπετοῦ, ἀποκτείνει.
Λύκαψις (οἱ δὲ καὶ ταύτην ἄγχουσιν ἐκάλεσαν) τὰ μὲν φύλλα ὅμοια ἔχει θρίδακι, μακρότερα
καὶ παχύτερα καὶ τραχέα, πεπτωκότα περὶ τὴν τῆς ρίζης κεφαλὴν· καυλὸν δ' ἀνίστησι μακρόν,
τραχύν, ὀρθόν, παραφυάδας ἔχοντα πολλὰς, πηχυαίας, τραχείας καὶ ἐπ' αὐταῖς ἄνθη μικρά,
πορφυρᾶ· ρίζα δ' ἐρυθρά, στυπτική. ^[5]

11 alpha* 7 φέρεται ἐν πεδίοις. Ἀδιάντον (οἱ δὲ πολύτριχον) φυλλάρια ἔχει κοριάννῳ ὅμοια, ἀπεσχισμένα
ἐπ' ἄκρῳ· τὰ δὲ καυλία ἀφ' ὧν ἐκπέφυκε μέλανα ἰσχυρῶς, σπιθαμιαῖα· οὔτε ἄνθος οὔτε καρπὸν
φέρει· ρίζα ἄχρηστος.

11 alpha* 9 Ἀδιάντον ἄλλο (οἱ δὲ τριχομανές) ὅμοιον περὶδὶ, μικρόν, λεῖον, στοιχηδὸν ἐξ ἐκατέρου τὰ
φύλλα ἔχον λεπτά, φακοειδῆ ἐναντία ἀλλήλοις ἐπὶ ῥαβδίων μικρῶν λεπτῶν καὶ στρυφνῶν

ὑπομελάνων. Αἰγίλωψ βοτάνιον ἐστὶ φύλλα ὅμοια ἔχον πυρῶ, μαλακώτερα δέ, ἐπ' ἄκρας τῆς κεφαλῆς καρπούς δύο ἔχον ἢ τρεῖς ἐρυθρούς, ἐφ' ὧν ἀθέρες οἶονεὶ τρίχες ἐκπεφύκασιν.

11 alpha* 11 Ἀείζων μέγα (οἱ δὲ βούφθαλμον, οἱ δὲ στέργηθρον, οἱ δ' ἀμβροσίαν καλοῦσι) καυλοὺς ἀνίησι πηχυαίους καὶ μείζονας, πάχος μεγάλου δακτύλου, λιπαρούς, εὐθαλεῖς, ἐντομὰς ἔχοντας ὥσπερ τοῦ χαρακίτου τιθυμάλλου· φύλλα δὲ λιπαρά, μέγεθος δακτύλου μεγάλου, γλωττοειδῆ κατὰ τὸ ἄκρον· καὶ τὰ μὲν κατώτερα τῶν φύλλων ὑπτιωμένα, τὰ δὲ κατὰ τὴν κεφαλὴν συνεσταλμένα πρὸς ἄλληλα, κύκλον ὀφθαλμοειδῆ περιγράφοντα. φύεται δ' ἐν τόποις ὄρεινοῖς καὶ ἐν ὀστράκοις δ' ἔνιοι φυτεύουσιν αὐτὸ ἐπὶ τῶν οἰκημάτων. Ἀείζων τὸ μικρὸν φύεται ἐν τοίχοις καὶ τάφροις ὑποσκίοις καὶ πέτραις καὶ θριγκοῖς· καυλία ἀπὸ μιᾶς ρίζης πολλά, περίπλεα φυλλαρίων λιπαρῶν, μικρῶν, ὀξέων ἀπ' ἄκρου· ἀνίησι δὲ καυλὸν ἐν μέσῳ περὶ σπιθαμὴν τὸ μέγεθος, ἔχοντα σκιάδειον καὶ ἄνθη λεπτὰ, χλωρά, πολλά. [5]

11 alpha* 12 τοῦτου τὰ φύλλα δύναμιν ἔχει τὴν αὐτὴν τῷ προειρημένῳ. Δοκεῖ δὲ καὶ τρίτον γένος ἀειζώου εἶναι, ὃ ἔνιοι ἀνδράχνην ἀγρίαν καλοῦσιν ἢ Τηλέφειον· ἔχει δὲ φύλλα πλατύτερα πρὸς τὰ τῆς ἀνδράχνης καὶ δασέα.

11 alpha* 13 φύεται ἐν πέτραις. Αἰθιοπὶς φύλλα ἔχει παραπλήσια φλόμῳ, δασέα λίαν καὶ πυκνά, κύκλῳ περὶ τὸν πυθμένα τῆς ρίζης, καυλὸν τετράγωνον, τραχύν, εἰκότα μελιταίνῃ ἢ ἀρκτίῳ, μασχάλας ἀνιέντα πολλὰς· καρπὸν δὲ περὶ μέγεθος ὀρόβου, σύνδυο εἰς ἓν ἀγγεῖον· ρίζας ἀπὸ τοῦ αὐτοῦ πυθμένος πολλὰς, μακράς, παχείας, γευομένῳ κολλῶδεις· γίνονται δὲ ξηραίνόμεναι μέλαιναί τε καὶ σκληραί. [5]

11 alpha* 14 πλείστη δὲ γεννᾶται κατὰ τὴν Μεσσηνίαν καὶ τὴν Ἰδὴν. Ἀκακαλλίς· θάμνου καρπὸς ἐστὶ γεννώμενος ἐν Αἰγύπτῳ, εἰκῶς κατὰ τι τῷ τῆς μυρίκης καρπῷ.

11 alpha* 15 Ἀκακία φύεται ἐν Αἰγύπτῳ· ἄκανθα δ' ἐστὶ δενδρώδης, θαμνοειδής, οὐκ ὀρθοφυής, ἄνθος ἔχουσα λευκόν, καρπὸν δ' ὥσπερ θερμόν ἐν λοβοῖς, ἐξ οὗ καὶ ἐκθλίβεται τὸ χύλισμα ξηραίνόμενον ἐν ἡλίῳ, μέλαν μὲν ἐκ τοῦ πεπεύρου καρποῦ, ὑπόκιρρον δὲ τὸ ἐκ τοῦ ὤμοῦ. ἐκλέγου δὲ τὸ ἡρέμα ἔγκιρρον, εὐῶδες ὡς ἐν ἀκακίᾳ. χυλίζουσι δὲ τινες καὶ τὰ φύλλα σὺν τῷ καρπῷ· καὶ τὸ κόμμι δ' ἐκ τῆς αὐτῆς ἀκάνθης γεννᾶται. πλύνεται δ' εἰς τὰ ὀφθαλμικὰ τριβομένη μεθ' ὕδατος ἀποχεομένου τοῦ ἐπιπάγου, ἄχρις ἂν καθαρὸν ἐφίστηται τὸ ὕδωρ, καὶ οὕτως ἀναλαμβάνεται εἰς κυκλίσκους. καίεται δ' ἐν ὠμῇ χύτρᾳ μετὰ κεράμου· ὀπτᾶται δ' ἐπ' ἀνθράκων ἐκφυσωμένη. τὸ δὲ τῆς ἀκάνθης ἀφέψημα καταντλούμενον ἄρθρα λελυμένα ἴσθησι. [10]

11 alpha* 17 Γίνεται δὲ καὶ ἑτέρα ἀκακία ἐν Καππαδοκίᾳ καὶ Πόντῳ, παρεμφέρουσα μὲν τῇ ἐν Αἰγύπτῳ, ἥττων δὲ τῇ δυνάμει καθέστηκεν καὶ εἰς τὰ ὀφθαλμικὰ ἀνεπιτήδειος. Ἀκαλήφη (οἱ δὲ κνίδην)· δισσὸν εἶδος ταύτης· ἡ μὲν γὰρ ἀγριωτέρα καὶ τραχυτέρα καὶ μελαντέρα τοῖς φύλλοις· καρπὸν δ' ὅμοιον λινოსπέρμῳ ἔχει, πλὴν ἐλάττονα.

11 alpha* 18 ἡ δ' ἑτέρα λεπτόσπερμός τε καὶ οὐχ ὁμοίως τραχεῖα. Ἀκανθα λευκὴ φύεται ἐν ὄρεσι καὶ ὑλῶδεσι τόποις, φύλλα χαμαιλέοντι λευκῷ ἐμφορῇ ἔχουσα, στενότερα δὲ καὶ λευκότερα, ὑποδάσέα, ἀκανθώδη· καυλὸν ὑπὲρ δύο πήχεας, δακτύλου τοῦ μεγάλου πάχος ἢ καὶ μείζω, ὑπόλευκον, κενόν· ἐπ' ἄκρου δ' αὐτοῦ κεφαλὴ πρόσεστιν ἀκανθώδης, ἐχίνῳ θαλασσίῳ ἐμφορῆς, πλὴν ἐλάττων, ἐπιμήκης· ἄνθη πορφυρᾶ, ἐν οἷς τὸ σπέρμα ὡς κνήκος, στρογγυλώτερον δέ. [5]

11 alpha* 19 Ἀκανθα Ἀραβικὴ ἔοικε τῇ λευκῇ ἀκάνθῃ· στύφει. Ἀκάνθιον ἐμφορῇ τὰ φύλλα τῇ λευκῇ ἀκάνθῃ ἔχει· ἐπ' ἄκρῳ δ' ἀκανθώδεις ἐξοχάς, καθ' ὧν ἀραχνοειδής ἐστὶ χνοῦς, οὗ συλλεγομένου ὑφὴν τινα βομβυκοειδῆ γίνεσθαί <φασι> .

11 alpha* 22

Ἄκανθος ἢ μελάμφυλλος ἢ παιδέρωσ φύεται ἐν παραδείσοις καὶ ἐν πετρώδεσι καὶ ἐνύδροις χωρίοις· ἔχει δὲ πολλῶ πλατύτερα τὰ φύλλα θρίδακος ἐσχισμένα ὡς τὰ τοῦ εὐζώμου, μέλανα, λιπαρά, λεῖα· καυλὸν λεῖον, δίπηχυν, πάχος δακτύλου, ἐκ διαστημάτων πρὸς τῇ κορυφῇ φυλλαρίοις περιειλημμένον καὶ τισιν οἶονεῖ κιταρίοις ὑπομήκεσιν ὑακινθώδεσιν, ἐξ ὧν τὸ ἄνθος λευκόν· σπέρμα ὑπόμηκες, μήλινον· θυρσοειδὲς δ' ἡ κεφαλὴ· ῥίζαι δ' ὑπείσι γλισχρώδεις, ἔμπυροι, μακραί. — Γίνεται δὲ καὶ ἀγριωτέρα ἄκανθα ὁμοία σκολύμῳ, ἄκανθώδης, βραχυτέρα τῆς ἐν παραδείσοις. ^[5]

11 alpha* ²⁴ Ἄκινος πόα ἐστὶ λεπτόκαρπος, στεφανωτική, παραπλήσιος ὠκίμῳ, δασυτέρα καὶ εὐώδης· παρ' ἐνίοις δὲ καὶ κηπεύεται. Ἀκόνιτον ἢ παρδαλιαγχὲς ἢ κυνοκτόνον φύλλα ἔχει τρία ἢ τέσσαρα, ὅμοια κυκλαμίνῳ ἢ σικυωνίῳ, μικρότερα δὲ καὶ τραχέα· καυλὸς σπιθαμῆς· ῥίζα ὁμοία σκορπίου οὐρᾶ, στίλβουσα ἀλλαβαστροειδῶς.

11 alpha* ²⁵ Ἀκόνιτον ἕτερον, ὃ ἐνιοὶ λυκοκτόνον καλοῦσι, γεννᾶται δὲ πλεῖστον ἐν Ἰταλίᾳ ἐν τοῖς καλουμένοις Οὐεστίνιοις ὄρεσι, διαφέρων τοῦ πρὸ αὐτοῦ· φύλλα δ' ὅμοια ἔχει πλατάνῳ, μᾶλλον δ' ἐπεσχισμένα καὶ μικρότερα πολλῶ καὶ μελάντερα· καυλὸν δὲ καθάπερ πτερίδος μόσχον ψιλόν, ὕψος πήχεως ἢ καὶ μείζονα· καρπὸν δ' ἐν λοβοῖς ἐπιμήκεσι ποσῶς· ῥίζας ὥσπερ πλεκτάνας καρίδων μελαίνας. Ἄκορον τὰ μὲν φύλλα ἔχει ἐμφερῇ ἱρίδι, στενότερα δέ, καὶ τὰς ῥίζας οὐκ ἀνομοίους, διαπεπλεγμένας δὲ καὶ οὐκ εἰς εὐθὺ πεφυκυίας, ἀλλὰ πλαγίας καὶ ἐξ ἐπιπολῆς, γόνασι διειλημμένας, ὑπολεύκους, δριμεῖας, τῇ δὲ γεύσει καὶ τῇ ὁσμῇ οὐκ ἀηδεῖς· διαφέρει δὲ τὸ λευκὸν τε καὶ πυκνὸν καὶ ἄβρωτον, πλήρες καὶ εὐώδες· τοιοῦτο δ' ἐστὶ καὶ τὸ ἐν Κολχίδι καὶ τὸ ἐκ τῆς Γαλατίας δ' ἄσπληνον λεγόμενον. ^[5]

11 alpha* ²⁸ Ἀκτὴ δισσή· ἡ μὲν ἐστὶ δενδρώδης, κλάδους καλαμοειδεῖς ἔχουσα, στρογγύλους, ὑπολεύκους, εὐμήκεις, κοίλους· τὰ δὲ φύλλα τέσσαρα ἢ πέντε ἐκ διαστημάτων περὶ τὴν ῥάβδον, καρύα βασιλικῇ ὅμοια, βαρύσσμα δὲ καὶ μακρότερα, ἐπ' ἄκρων δὲ τῶν καυλῶν σκιάδεια περιφερῇ ἔχοντα· ἄνθη λευκά· καρπὸν δ' ἐοικότα τερμίνθῳ τῷ μέλανι, ὑποπόρφυρον, βοτρυοειδῆ, πολύχυλον, οἰνώδη. τὸ δ' ἕτερον αὐτῆς χαμαιάκτη καλεῖται, ὑφ' ὧν δ' ἔλειος ἀκτὴ· ἐλάττων καὶ βοτανωδεστέρα, καυλὸν ἔχουσα τετράγωνον, πολυγόνατον· τὰ δὲ φύλλα ἐκ διαστημάτων περὶ ἕκαστον γόνυ τεταρσωμένα, ὅμοια ἀμυγδαλῇ, κεχαραγμένα δ' ἐν κύκλῳ καὶ μακρότερα, βαρύσσμα· σκιάδειον ἐπ' ἄκρου ὅμοιον τῇ πρὸ αὐτῆς ἔχουσα καὶ ἄνθος καὶ καρπὸν· ῥίζα δ' ὕπεστι μακρά, δακτύλου τὸ πάχος. Ἄλιμος θάμνος ἐστὶ φραγμίτης, ὅμοιος ῥάμνῳ, οὐκ ἔχων ἀκάνθας· φύλλα ἐλαία παραπλήσια, πλατύτερα μέντοι. ^[10]

11 alpha* ²⁹ φύεται ἐν παραθαλασσίοις καὶ κρημνοῖς καὶ φραγμοῖς· λαχανεύεται δ' αὐτῆς τὰ φύλλα ἐψόμενα εἰς βρώσιν. Ἀλθαία ἢ ἐβίσκος μαλάχης ἐστὶν εἶδος ἀγρίας· ἔχει δὲ τὰ φύλλα περιφερῇ ὥσπερ κυκλαμίνου, ἔγχλοα· ἄνθος ῥοδοειδὲς· καυλὸν τρίπηχυν· ῥίζαν γλίσχραν, λευκὴν ἔνδοθεν.

11 alpha* ³⁴ Ἀλκμαρ (οἱ δὲ δαμασώνιον, οἱ δὲ λύραν καλοῦσι) φύλλα μὲν ἔχει ὅμοια ἀρνογλώσσῳ, στενότερα δὲ καὶ ἐπὶ γῆν κλώμενα· καυλὸς δὲ λεπτός, ἀπλοῦς περὶ πῆχυν, ἔχων κεφάλιον θυρσοειδές· ἄνθη λευκά, ὑπωχρα· ῥίζαι ὡς μέλανος ἔλλαβόρου, λεπταί, εὐώδεις, δριμεῖαι, ὑπολίπαροι. ὕδρηλὰ φιλεῖ χωρία. Ἀλόη φύλλον ἔχει παραπλήσιον σκίλλῃ, παχύ, λιπαρόν, ὑπόπλατυ ἐν τῷ περιφερεῖ εἰς τοῦπίσω περικεκαμμένον· παρ' ἑκάτερα δὲ τὰ φύλλα ἐκ πλαγίων ἀκάνθια ἀραιά, ἔχοντα κολοβά· καυλὸν ἀνίησιν ἀνθερίκῳ ὅμοιον· ἄνθος δὲ λευκὸν καὶ καρπὸν ἀσφοδέλῳ ἐοικότα· βαρύοδμος δ' ἐστίν, ἀπογευομένῳ πικροτάτη καὶ μονόρριζος, ὥσπερ πάτταλον ἔχουσα τὴν ῥίζαν. ^[5]

11 alpha* ³² γεννᾶται δ' ἐν Ἰνδίᾳ πλείστη, ἐξ ἧς καὶ τὸ πῖσμα κομίζεται· φύεται δὲ καὶ ἐν τῇ Ἀσίᾳ καὶ τισὶ παραθαλασσίοις τόποις καὶ νήσοις, ὡς ἐν Ἀνδρῳ. οὐκ εὐχρηστος εἰς ὀπισμόν, πρὸς δὲ κόλλησιν

τραυμάτων ἐπιτηδεΐα, λεία καταπλαττομένη. διττὸν δ' ἐστὶ τοῦ χυλίσματος εἶδος· τὸ μὲν ψαμμῶδες, ὅθεν ὑποστάθμη ἔοικεν εἶναι τῆς καθαρωτέρας, τὸ δ' ἡπατίζον. ἐκλέγου δὲ τὴν λιπαρὰν καὶ ἄλιθον, στίλβουσαν, ὑπόξανθον, εὐθρυπτον, ἡπατίζουσαν, ῥαδίως ὑγραينوμένην, ἐπιτεταμένην τῇ πικρίᾳ· τὴν μέντοι μέλαιναν καὶ δυσκάτακτον ἀπεκλέγου. δολοῦται δὲ κόμμει, ὅπερ ἐλέγχεται γεύσει καὶ πικρίᾳ καὶ ὁσμῇς ἐπιτάσει καὶ τῷ μὴ διαλύεσθαι μέχρι ἐλαχίστου ψήγματος θλιβόμενον ὑπὸ τῶν δακτύλων. ἔνιοι δὲ καὶ ἀκακίαν μίσγουσιν. φῶγγυται δὲ καὶ εἰς τὰ ὀφθαλμικὰ ἐπὶ καθαροῦ καὶ διαπύρου ὀστράκου κινουμένη μύστρω, μέχρι ἂν πᾶσα ὁμαλῶς πυρωθῇ· καὶ πλύνεται δὲ χωριζομένου τοῦ ψαμμώδους ὡς ἀχρήστου, λαμβανομένου δὲ τοῦ λιπαρωτέρου καὶ λείου. Ἀλσίνη (οἱ δὲ μυδὸς ὦτα· ὠνόμασται δ' ἀπὸ τοῦ ἔχειν ὅμοια φυλλάρια μυδὸς ὠτίοις, ἀλσίνη δὲ διὰ τὸ σκιερούς καὶ ἀλσώδεις φιλεῖν τόπους) ἔχει παρόμοια ἐλξίνη φύλλα, ταπεινότερα δὲ καὶ μακρότερα, οὐ δασέα· διατριφθεῖσα δὲ σικύων ὄζει. ^[20]

11 alpha* ³⁴ Ἄλυσσον φρυγάνιον ἐστὶν ὑπότραχυ, μονόκαυλον, φύλλα ἔχον στρογγύλα, παρ' οἷς ὁ καρπὸς ὡς ἀσπιδίσκια διπλᾶ, ἐν οἷς τὸ σπέρμα ὑπόπλατυ. φύεται ἐν ὄρειοις καὶ τραχέσι χωρίοις. Ἄλυπον φρυγανώδης ἐστὶ πόα, ὑπέρυθρος, λεπτόφυλλος καὶ λεπτόκαρπος· ἄνθος μαλακὸν καὶ κοῦφον· ῥίζα μεστή ὁποῦ δριμέος ὡς ἐπιθύμου.

11 alpha* ³⁵ γεννᾶται δ' ἐν τοῖς παραθαλαττίοις τόποις, μάλιστα τῆς Λιβύης καὶ ἐν ἄλλοις δὲ χωρίοις πλείστοις. Ἀμβροσία, ἣν ἔνιοι βότρυν, οἱ δ' ἄρτεμισίαν ἐκάλεσαν, θαμνίσκος ἐστὶ πολὺκλαδος, ὡς δισπίθαμος· τούτου τὰ φύλλα περὶ τὴν ἐκβολὴν τοῦ καυλοῦ, μικρὰ ὡς πηγάνου· τὰ δὲ ῥαβδία περίπλεα σπερματίων, εὐοκίτα βοτρυδίοις μηδέπω ἀνθοῦσιν· ὁσμὴ οἰνώδης· ἡ δὲ ῥίζα λεπτὴ, δισπίθαμος. ^[5]

11 alpha* ³⁶ καταπλέκεται δ' ἐν Καππαδοκίᾳ στεφάνοις. Ἄμι (οἱ δ' Αἰθιοπικὸν κύμινον)· γνώριμον τὸ σπερμάτιον, μικρότερον πολλῶ τοῦ κυμίνου, ὀριγανίζον ἐν τῇ γεύσει· ἐκλέγου δὲ τὸ καθαρὸν καὶ μὴ πιτυρῶδες.

11 alpha* ³⁸ Ἀμμωνιακὸν ὁπὸς ἐστὶ νάρθηκος· καλεῖται δ' ὅλος ὁ θάμνος σὺν τῇ ῥίζῃ ἀγάσυλλος· ἐγκριτέον δὲ τὸ εὐχρουν καὶ ἄξυλον, λιβανίζον τοῖς χόνδροις, καθαρὸν, πυκνόν, μηδεμίαν ἔχον ῥυπαρίαν, καστορίζον τῇ ὁσμῇ, πικρὸν δὲ τῇ γεύσει. καλεῖται δὲ τὸ τοιοῦτο θραῦσμα, τὸ δὲ γεῶδες ἢ λιθῶδες φύραμα. γεννᾶται δ' ἐν Λιβύῃ τῇ κατ' Ἀμμωνα, χυλὸς ὦν δένδρου ναρθηκώδους. Ἀμόργη ὑποστάθμη ἐστὶν ἐλαίου, ἥτις ἐψηθεῖσα ἐν χαλκῷ Κυπρίῳ μέχρι μελιτώδους συστάσεως στύφει, ποιοῦσα πρὸς ἅ καὶ τὸ λύκιον. ^[5]

11 alpha* ⁴⁰ Ἄμπελος ἀγρία κλήματα ἀνίησι μακρὰ ὡς ἀμπέλου οἰνοφόρου, ξυλώδη, τραχέα· φύλλα δ' ὅμοια στρύχνῳ κηπαίῳ, πλατύτερα δὲ καὶ μακρότερα· ἄνθος ὡς τρίχας βοτρυοειδεῖς· καρπὸν δὲ βοτρυδίοις ὅμοιον μικροῖς, πεπαινόμενον, ἐρυθρόν· περιφερὲς δὲ τὸ σχῆμα τῶν κόκκων. Ἄμπελος λευκὴ (οἱ δὲ βρυωνίαν, οἱ δὲ φιλοστάφυλον, οἱ δὲ χελιδόνα, οἱ δὲ ψίλωθρον), ἥς τὰ φύλλα καὶ αἱ ἔλικες ὅμοιαι τῇ ἡμέρῳ ἀμπέλῳ· δασύτεροι δὲ πάντες καὶ ἐμπλέκονται τοῖς παρακειμένοις θάμνοις ταῖς ἔλιξιν· καρπὸν δ' ἔχει βοτρυώδη, πυρρὸν, ᾧ ψιλοῦται τὰ δέρματα. ^[5]

11 alpha* ⁴¹ ταύτης οἱ ἀσπάραγοι ἐφθοῖ ἐσθίονται, οὔρησιν καὶ κοιλίαν κινοῦντες. Ἄμπελος μέλαινα, ἣν ἰδίως βρυωνίαν καλοῦσιν τινες, οἱ δὲ Χειρώνειον ἄμπελον, φύλλα ἔχει κισσῷ ὅμοια, μᾶλλον δὲ πρὸς τὰ τῆς σμίλακος· καὶ ὁ καυλὸς δέ· μείζονα δὲ πάντα· ἐλλαμβάνεται δὲ καὶ αὕτῃ τῶν δένδρων ταῖς ἔλιξι· καρπὸς δὲ βοτρυώδης, χλωρὸς κατ' ἀρχὴν, πεπανθεὶς δὲ μέλας· ῥίζα μέλαινα ἔξωθεν, ἔσωθεν δὲ πυξοειδής. ^[5]

11 alpha* ⁴² Ἄμπελος ἀγρία διττὴ· ἡ μὲν γάρ τις αὐτῆς οὐ περκάζει τὴν σταφυλὴν· ἄχρι δ' ἀνθήσεως ἄγει τὴν λεγομένην οἰνάνθην· ἡ δὲ τις καὶ τελεσφορεῖ, μικρόρραγος οὔσα καὶ μέλαινα καὶ στυπτική. Ἀμυγδαλῆς πικρᾶς ἡ ῥίζα ἀφεψηθεῖσα λεία ἐφήλεις τὰς ἐν προσώπῳ ἀποκαθαίρει.

11 alpha* 44 καὶ αὐτὰ δὲ τὰ ἀμύγδαλα κατακλασθέντα τὸ αὐτὸ ποιεῖ· προστιθέμενα δ' ἄγει καταμήνια, κεφαλαλγίαις ἀρήγει, τοῦ μετώπου καταπλασσομένου μετ' ὄξους καὶ ῥοδίνου, καὶ πρὸς ἐπινυκτίδας σὺν οἴνῳ, πρὸς δὲ σηπεδόνας καὶ ἔρπητας καὶ κυνόδηκτα σὺν μέλιτι ἀρμόζει· ἐσθιόμενά τέ ἐστιν ἀνώδυνα, μαλακτικὰ κοιλίας, ὑπνωτικά, οὖρητικά, καὶ πρὸς αἵματος ἀναγωγὰς μετ' ἀμύλου καὶ ἡδυόσμου λαμβανόμενα, πρὸς δὲ νεφριτικούς καὶ περιπνευμονικούς σὺν ὕδατι πινόμενα. Ἄμυλον ἄριστον τὸ ἐκ πυροῦ καθαροῦ πλυνομένου καὶ βρεχομένου ἐν ὕδατι γλυκεῖ ἀποχεομένου πεντάκις τῆς ἡμέρας, εἰ δυνατόν δέ, καὶ τῆς νυκτός· ὅταν δὲ μαλακὸς γένηται, πρῶως τὸ ὕδωρ ἐκχεῖν δεῖ χωρὶς τοῦ κινεῖν, ἵνα μὴ συνεκκλύζηται τὸ νόστιμον· ἐπ' αὐτὸν δὲ καταστῇ μαλακώτατος γενόμενος, ἀπηθήσας τὸ ὕδωρ τρίβειν τοῖς ποσίν, εἴτα ὕδωρ ἐπιχέοντας ἀναιρεῖσθαι τὸ ἐφιστάμενον πίτυρον ἡθμῶ καὶ τὸ λοιπὸν διηθήσαντας βάλλειν εἰς ὑλιστήρα, διυλίσαντας δ' εὐθέως ψύχειν ἐπὶ κεραμίδων καινῶν ἐν ἡλίῳ ὀξυτάτῳ· ἔνικμον γὰρ καὶ ἐπ' ὀλίγον μένη, ὀξίζει. [5]

11 alpha* 46 Ἄμωμον κάλλιστόν ἐστι τὸ Ἀρμένιον, χρυσίζον τὴν χροάν, ἔχον δὲ τὸ ξύλον ὑπόκιρρον, εὐῶδες ἱκανῶς· τὸ δὲ Μηδικὸν διὰ τὸ ἐν πεδίοις καὶ ἐφύδροις τόποις φύεσθαι ἀδυναμώτερον μέγα καὶ χλωρὸν καὶ πρὸς τὴν ἀφήν ἀπαλὸν καὶ ἰνῶδες τοῖς ξύλοις, ὀριγανίζον τῇ ὁσμῇ· τὸ δὲ Ποντικὸν ὑπόκιρρον, δύσθραυστον, βοτρυῶδες, πλήρες καρποῦ καὶ τῇ ὁσμῇ πληκτικόν. ἐκλέγου δὲ τὸ πρόσφατον καὶ λευκὸν ἢ ὑπέρυθρον, οὐ πεπιεσμένον ποῦ ἢ συμπεπλεγμένον, λελυμένον δὲ καὶ διακεχυμένον, σπέρματος πλήρες ὁμοίου βοτρυδίοις, βαρὺ σφόδρα τε εὐῶδες, δίχα εὐρώτος καὶ δριμύττον τὴν γεῦσιν, ἀπλοῦν τὴν χροάν καὶ μὴ ποικίλον. δολίζουσι δέ τινες τὸ ἄμωμον τῇ λεγομένῃ ἀμωμιάδι ἐμφερεῖ οὖση τῷ ἀμώμῳ, ἀνόσμῳ μέντοι καὶ ἀκάρπῳ, γεννωμένη δ' ἐν Ἀρμενίᾳ, ἄνθος δ' ἐχούση ἐμφερὲς ὀριγάνῳ· αἰεὶ δ' ἐν ταῖς τῶν τοιούτων δοκιμασίαις τὰ θαυράσματα φεῦγε· ἐκλέγου δὲ τὰ ἀπὸ μιᾶς ρίζης ἔχοντα τοὺς ἰδίους κλάδους τελείους. Ἀναγαλλίς· διττόν ἐστιν εἶδος αὐτῆς διαφέρον ἄνθει· ἡ μὲν γὰρ κυάνεον ἔχουσα τὸ ἄνθος θήλεια λέγεται, ἡ δὲ φοινικοῦν ἄρρη. [10]

11 alpha* 48 Ἀνάγυρον (οἱ δ' ἔλκοπον) θάμνος ἐστὶ τοῖς φύλλοις καὶ ταῖς ῥάβδοις προσεμφερῆς ἄγνῳ, δεινῶδες, βαρύδομος ἰσχυρῶς ἄνθη κράμβη ἐοικότα· καρπὸς ἐν κερατίοις μικροῖς· τὸ σχῆμα νεφρῶν ποικίλος, στερεός, σκληρύνεται δὲ περὶ τὸν τῆς σταφυλῆς πεπασμόν. Ἀνδρόσακες γεννᾶται μὲν ἐν Συρίᾳ ἐν παραθαλασσίαις τόποις· πόα δ' ἐστὶ λευκή, λεπτόκαρπος, πικρά, ἄφυλλος, θυλάκιον ἐπὶ τῆς κεφαλῆς ἔχουσα, περιεκτικὸν σπέρματος.

11 alpha* 50 Ἀνδρόσαιμον (οἱ δὲ Διονυσιάδα, οἱ δ' ἄσκυρον) θάμνος ἐστὶ λεπτόκαρπος, φρυγανώδης, πεφοινιγμένος τὰ ῥαβδία· φύλλα τριπλάσια πηγάνου, ἃ θλιβέντα οἰνώδη χυμὸν ἀνίησι· μασχάλας τε ἔχει πλείους ἐπ' ἄκρῳ τεταρσωμένας, περὶ ἃς ἀνθύλλια μικρὰ μήλινα ἐν καλυκίοις καρπὸς ὅμοιος τῷ τῆς μελαίνης μήκωνος οἶονεῖ κατάγραφος· ἀνατριφθεῖσα δ' ἡ κόμη ῥητινώδη ὁσμὴν προσδίδωσιν. Ἀνεμώνη δισσή· ἡ μὲν ἡμερος, ἡ δ' ἀγρία, καὶ τῆς μὲν ἡμέρου ἡ μὲν τις φοινικᾶ φέρει τὰ ἄνθη, ἡ δ' ὑπόλευκα, γαλακτίζοντα ἢ πορφυρᾶ· φύλλα δ' ἔχει κοριοειδῆ, λεπτοσχιδέστερα πρὸς τῇ γῇ· καυλία ἰνώδη, λεπτά, ὑπὲρ ὧν τὰ ἄνθη ὥσπερ μήκωνος, καὶ μέσα κεφάλια μέλανα ἢ κυανίζοντα· ρίζα κατὰ μέγεθος ἐλαίας ἢ μείζων οἶονεῖ γόνασι διειλημμένη. [5]

11 alpha* 56 ἡ δ' ἀγριωτέρα κατὰ πάντα μείζων τῆς ἡμέρου καὶ τοῖς φύλλοις πλατυτέρα καὶ σκληροτέρα· τὴν δὲ κεφαλὴν ἐπιμηκεστέραν ἔχει ἄνθος φοινικοῦν· ριζάρια λεπτὰ καὶ πλείονα· ἡ δὲ τις ἔχει φύλλα μέλανα, δριμυτέρα οὖσα. οἱ δὲ μὴ δυνάμενοι διορίζειν ἀπὸ τῆς ἀγρίας ἀνεμώνης τὴν λεγομένην ἀργεμώνην ὀνομάζουσι καὶ τὴν ῥοιάδα μήκωνα, περὶ ἧς ἐν ταῖς μηκώνισιν ἱστορήσομεν· διὰ γὰρ τὸ τῶν ἀνθῶν ὁμόχρουν φοινικοῦν ὑπάρχον πλανῶνται καὶ τὴν Εὐπατορίαν ἀργεμώνην ὀνομάζουσι· πλὴν τῆς ἀργεμώνης ἦττον βαθὺ τὸ φοινικοῦν ἐστὶ καὶ τῆς ῥοιάδος· ὁψιαίτερόν τε αὐτὰι τῶν ἀνεμώνων ἀνθοῦσι· καὶ ἡ μὲν ἀργεμώνη ὁπὸν ἀνίησι

κροκίζοντα καὶ δριμύν πρὸς τὴν γεῦσιν ἰσχυρῶς, ἡ δὲ ροιάς λευκὸν καὶ δριμύν. ἀμφοτέραι δὲ μεταξὺ κεφάλια μήκωνι ἀγρία παραπλήσια ἔχουσι· πλὴν τὸ μὲν τῆς ἀργεμώνης ἄνωθεν ὑπόπλατυ, τὸ δὲ τῆς ροιάδος ὑπόστενον· τὸ δὲ τῆς ἀνεμώνης οὔτε ὁπὸν ἀνίησιν οὔτε κωδύαν ἔχει, ἀλλ' οἶονεῖ ἀσπαράγου ἄκρον· ἐν ἀρούραις τε τὸ πλεον ἐκεῖναι φύονται. Ἀνηθίνου σκευασία· ἐλαίου παλαιοῦ [?] ια Ϟ η´ ἀνήθου ἄνθος τὸ αὐτὸ ἐναπόβρεχε τῷ ἐλαίῳ ἡμέραν μίαν, εἴτ' ἐκπίζετο ταῖς χερσὶ καὶ ἀπήθει· ἐὰν δὲ θέλῃς διάβροχον ποιῆσαι, πρόσφατον ἄνηθον ὡσαύτως ἀπόβρεχε. [20]

11 alpha* 58 δύνεται δὲ μαλάσσειν τὰ περὶ μήτραν καὶ ἀναστομοῦν, ἀρμόζον καὶ πρὸς τὰ κατὰ περίοδον ῥίγη, θερμαῖνον καὶ κόπους λῦον καὶ ἀλγήματα ἄρθρων ὠφελοῦν. Ἀνθεμὶς ἢ λευκάνθεμον ἢ ἡράνθεμον ἢ χαμαίμηλον (οἱ δὲ μηλάνθεμον, οἱ δὲ χρυσοκαλλίαν, οἱ δὲ καλλίαν)· ταύτης εἶδη τρία, ἄνθεσι μόνον διαφέροντα· τὰ γὰρ κεφάλια περιφερῆ ὄντα ἔνδοθεν μὲν λευκὰ καὶ χρυσίζον ἀνθύλλιον ἔχοντα· ἔξωθεν δὲ περικεῖνται κυκλοτερῶς λευκὰ ἢ μήλινα ἢ πορφυρᾶ. [5]

11 alpha* 59 συλλέγεται δ' ἔαρος. Ἀνθυλλὶς διττὴ· ἡ μὲν γὰρ φακῶ παραπλήσια φύλλα καὶ κλωνία ἔχει, σπιθαμῆς ὕψος, ὀρθὰ δὲ καὶ τὰ φύλλα καὶ μαλακὰ· ῥίζα δὲ λεπτή, μικρά.

11 alpha* 60 φέεται ἐν ὑφάλμοις καὶ εὐηλίαις γευσασμένῳ ὑφάλυκος. ἡ δ' ἑτέρα χαμαιπίτυι τὰ φύλλα καὶ τὰ κλωνία ἔοικε, δασυτέρα δὲ ἄνθος πορφυροειδές, βαρύοσμον ἰσχυρῶς· ῥίζα ὥσπερ κιχορίου. Ἀνωνίς (οἱ δ' ὄνωνίδα)· κλῶνες σπιθαμιαῖοι καὶ μερίζοντες, θαμνοειδεῖς, πολυγόνατοι, μασχάλας ἔχοντες πολλὰς κεφάλια περιφερῆ· φυλλάρια μικρά, λεπτὰ πρὸς τὰ τοῦ πηγάνου ἢ λωτοῦ τοῦ ἐν χορτοκοπίαις, ὑποδασέα, εὐώδη καὶ οὐκ ἀηδῆ. [5]

11 alpha* 61 ἁλμεύεται δὲ πρὸ τοῦ ἀκανθοφορῆσαι καὶ ἔστιν ἡδίστη· ἔχουσι δὲ καὶ οἱ κλάδοι ἀκάνθας ὀξειάς, σκολοποειδεῖς, στερεάς, παχείας· ῥίζαν δὲ στερεάν, λευκὴν. Ἀπαρίνη (οἱ δὲ φιλάνθρωπον) σπέρμα ἔχει σκληρόν, στρογγύλον, ὑπόκοilon ἐκ μέσου ὡς ὀμφαλός· προσέχεται δὲ καὶ ἱματίοις ἢ πόα. [5]

11 alpha* 62 χρῶνται δ' αὐτῇ οἱ ποιμένες ἀντὶ ἡθμοῦ <ἐπὶ> τοῦ γάλακτος πρὸς ἔκκληψιν τῶν ἐν αὐτῷ τριχῶν. Ἄπιος (οἱ δ' ἰσχιάδα, οἱ δὲ χαμαιβάλανον ἀγρίαν, οἱ δὲ λινόζωστιν καλοῦσιν)· κλωνία δύο ἢ τρία ἀπὸ γῆς.

11 alpha* 63 αἶροντα τὰ φύλλα, πηγάνῳ ἑοικότα, ἐπιμηκέστερα, χλωρά· καρπὸς μικρός· ῥίζαι ἀσφοδέλω παραπλήσιαι, στρογγυλώτεραι δὲ καὶ πρὸς τὸ τῆς ἀπίου σχῆμα· μεστή ὁποῦ, φλοιὸν ἔχουσα ἔξωθεν μέλανα, ἔνδοθεν δὲ λευκόν. Ἀργεμώνη ὅλον μὲν ἔστιν ὅμοιον ἀγρία μήκωνι, τὸ δὲ φύλλον ἀνεμώνης ἐσχισμένης ὅμοιον· καυλὸν ἄνθει φοινικοῦν, κεφαλὴν δ' ἐοικυῖαν μήκωνι ροιάδι, ἐπιμηκεστέραν δὲ καὶ πλατεῖαν κατὰ τὰ ἄνωθεν μέρη· ῥίζαν στρογγύλην· ὁπὸν δ' ἀνίησι κροκίζοντα, δριμύν. [5]

11 alpha* 64 Ἀρίσαρον μικρόν ἐστι βοτάνιον ῥίζαν ἔχον ὡς ἐλαίας τὸ μέγεθος· ἔστι δὲ δριμυτέρα τοῦ ἄρου. Ἀριστολοχεῖα ἢ μὲν στρογγύλη φύλλα ἔχει κισσοειδῆ, εὐώδη μετὰ δριμύτητος, ὑποστρογγύλα, ἀπαλὰ περὶ πολλοῖς βλαστοῖς ἐκ μιᾶς ῥίζης· τὰ δὲ κλήματα ἐπιμήκη· ἄνθη λευκὰ οἶον πιλίσκους, τὸ δ' ἐν αὐτοῖς ἐρυθρόν δυσῶδες.

11 alpha* 65 ἡ δὲ μακρὰ φύλλα ἔχει ἐπιμηκέστερα τῆς στρογγύλης καὶ τὰ κλωνία λεπτὰ ὡς σπιθαμῆς ἄνθος ἐμπόρφυρον, δυσῶδες, ὅπερ ἔξανθησαν ἀπίῳ παραπλήσιον γίνεται. ἡ δὲ ῥίζα τῆς μὲν στρογγύλης περιφερῆς, γογγυλίδι παραπλησία, ἡ δὲ τῆς μακρᾶς δακτύλου τὸ πάχος ἔχει, σπιθαμιαία ἢ καὶ μεζών οὔσα· ἀμφοτέραι δὲ τὰ φύλλα πυξοειδεῖς ἔνδοθεν, πικραὶ τὴν γεῦσιν καὶ βρωμώδεις. ἔστι δὲ τις καὶ τρίτη μακρὰ, ἢ καὶ κληματῖτις καλεῖται, κλωνία ἔχουσα λεπτά, φύλλοις ὑποστρογγύλοις ἀειζῶου μικροῦ ἐμπερέσι περίπλεα ἄνθων ἑοικόντων πηγάνῳ· ῥίζας μακροτάτας, λεπτάς, φλοιὸν ἐχούσας παχὺν καὶ ἀρωματίζοντα, ἰδίως χρησιμεύοντα μυρεψοῖς.

Ἄρκιον (οἱ δὲ προσωπίδα καλοῦσιν) ὅμοια τὰ φύλλα ἔχει τοῖς τῆς κολοκύνθης, μείζονα μέντοι καὶ σκληρότερα καὶ μελάντερα, δασέα· ἄκαυλος δ' ἡ πόα· ῥίζα μεγάλη, λευκή. ^[10]

11 alpha* 62 Ἄρκτιον (οἱ δ' ἄρκτοῦρον) φλόμω τὰ φύλλα ἔχει ἐοικότα, δασύτερα δὲ καὶ στρογγυλότερα· ῥίζαν ἀπαλὴν, λευκὴν, γλυκεῖαν· καυλὸν δὲ μακρόν, μαλακόν· καρπὸν δὲ κυμίνω μικρῶ ὅμοιον. Ἀρνόγλωσσον (οἱ δ' ἐπτάνευρον, οἱ δὲ πολύνευρον) διττόν ἐστι, μικρὸν καὶ μέγα.

11 alpha* 63 ἔχει δὲ τὸ μὲν μικρὸν φύλλα μακρότερα καὶ στενότερα καὶ λειότερα· καυλὸν γωνοειδῆ κεκλιμένον ὡς ἐπὶ τὴν γῆν· ἄνθη ὠχρά· τὸ σπέρμα ἐπ' ἄκρῳ τῷ καυλῷ. τὸ δὲ μείζον εὐερνέστερον, πλατύφυλλον, λαχανῶδες· καυλὸς δὲ καὶ ἐπὶ τούτῳ γωνοειδῆς, ὑπέρυθρος, ὕψος πῆχεως, ἐκ μέσου μέχρι κορυφῆς σπέρματι περιεχόμενος λεπτῷ· ῥίζαι ἀπαλαὶ ὕπαισι, πολλάι, δασεῖαι, λευκαί, πάχος δακτύλου. Ἄρον τὸ καλούμενον λοῦφας παρὰ Σύροις φύλλα ἀνίησι τοῖς τοῦ δρακοντίου ὅμοια, μικρότερα δὲ καὶ ἀσπίλωτα· καυλὸν σπιθαμιαῖον, ὑπόκιρρον, ὑπεροειδῆ, ἐφ' οὗ ὁ καρπὸς κροκίζων· ῥίζα λευκὴ πρὸς τὴν τοῦ δρακοντίου, ἥτις καὶ ἔψεται ἐσθιομένη, ἥττον οὔσα δριμεῖα. ^[5]

11 alpha* 64 ταριχεύεται δὲ τὰ φύλλα εἰς βρῶσιν καὶ καθ' ἑαυτὰ ξηραίνόμενα ἐψόμενα ἐσθίεται. Ἄρτεμισία φύεται μὲν ὡς τὸ πολὺ ἐν παραθαλαττίοις τόποις· πόα θαμνοειδῆς, παρόμοιος ἀψινθίῳ, μείζων δὲ καὶ λιπαρώτερα τὰ φύλλα ἔχουσα· καὶ ἡ μὲν τις αὐτῆς εὐερνῆς, πλατύτερα τὰ φύλλα ἔχουσα καὶ τὰς ῥάβδους, ἡ δὲ λεπτότερα· ἄνθη μικρά, λευκά, βαρύοσμα· θέρους δ' ἄνθει. ^[5]

11 alpha* 65 ἔνιοι δὲ τῶν ἐν μεσογείοις λεπτοκαρφότερον βοτάνιον ἀπλοῦν, τῷ καυλῷ σφόδρα μικρόν, ἄνθους περίπλεον τὴν χροάν κηροειδοῦς λεπτοῦ, καλοῦσιν ἀρτεμισίαν· ἐστὶ δ' εὐωδεστέρα τῆς πρὸ αὐτῆς. Ἄσαρον φύλλα ἔχει κισσῷ ὅμοια, μικρότερα δὲ πολλῷ καὶ στρογγυλότερα· ἄνθος μεταξὺ τῶν φύλλων, πρὸς τῇ ῥίζῃ πορφυροῦν, ὑοσκυάμω ἢ κυτίνῳ ἐμφερές, ἐφ' οὗ τὸ σπέρμα ἐοικὸς γιγάρτῳ· ῥίζαι δ' ὕπαισι πολλάι, γονατώδεις, λεπταί, πλατεῖαι, ὅμοιαι ἀγρώστει, ἰσχυρότεραι μέντοι πολλῷ καὶ εὐώδεις, θερμαίνουσai καὶ δάκνουσαι λίαν τὴν γλῶτταν. ^[5]

11 alpha* 66 φύεται δ' ἐν ὑποσκίοις ὄρεσι· πλεῖστον δ' ἐν Πόντῳ καὶ ἐν Φρυγίᾳ καὶ Ἰλλυρίδι καὶ ἐν Οὐεστίνῳ τῆς Ἰταλίας. Ἀσκληπιάς κλωνία ἀνίησι μακρά, ἐφ' ὧν τὰ φύλλα κισσῷ ὅμοια· ῥίζας δὲ πολλὰς καὶ λεπτὰς, εὐώδεις· ἄνθος βαρύοσμον· σπέρμα ὡς πελεκίνου.

11 alpha* 67 φύεται ἐν ὄρεσιν. Ἄσκυρον (οἱ δ' ἀνδρόσαιμον)· καὶ τοῦτο εἶδος ἐστὶν ὑπερικοῦ μεγέθει διαφέρον, κλωσὶ μείζον, φρυγανωδέστερόν τε καὶ πεφοινιγμένον· ἄνθη δὲ μήλινα φέρει καὶ καρπὸν ὑπερικῷ ὅμοιον, ὄζοντα ῥητίνης καὶ ἐν τῷ παρατριβῆναι οἶονεῖ αἰμάττοντα τοὺς δακτύλους, ὡς διὰ τοῦτο καὶ ἀνδρόσαιμον καλεῖσθαι. ^[5]

11 alpha* 68 Ἀσπάλαθος καλὸς ἐστὶν ὁ βαρὺς καὶ μετὰ τὸ περιφλοιωθῆναι ὑπέρυθρος ἢ πορφυρίζων, πυκνός, εὐώδης, πικρίζων ἐν τῇ γεύσει. ἐστὶ δὲ καὶ ἕτερον εἶδος αὐτοῦ λευκόν, ξυλῶδες, ἄνοσμον, ὃ δὴ χεῖρον καθέστηκεν. Ἀσπληνος (οἱ δὲ σκολοπένδριον, οἱ δ' ἡμιόνιον, οἱ δὲ πτέρυγα) ἔχει φύλλα σκολοπένδρη τῷ θηρίῳ ὅμοια, πλείονα ἀπὸ μιᾶς ῥίζης, φυόμενα ἐν πέτραις καὶ τοίχοις τοῖς ἐκ τῶν καχλάκων ἐν παλισκίοις, ἄκαυλα, ἀνάνθη, ἄκαρπα, ἐντετμημένα ὡς τὸ τοῦ πολυποδίου, κάτωθεν ὑπόξανθα καὶ δασέα, ἄνωθεν δὲ χλωρά. ^[5]

11 alpha* 7 Ἀστράγαλος· θάμνος μικρὸς ἐπὶ γῆς, φύλλοις καὶ κλωνίοις ὅμοιος ἐρεβίνθῳ· ἄνθη πορφυρᾶ, μικρά· ῥίζα δ' ὕπαισι στρογγύλη ὥσπερ ῥάφανος, εὐμεγέθης, παραφυάδας ἔχουσα στερεάς, μελαίνας, σκληροτάτας ὡς κέρατα, ἀντεμπεπλεγμένας ἀλλήλαις, γευσσάμενῳ στυπτικὰς. φύεται ἐν τόποις εὐηνέμοις καὶ χιονιζομένοις. πολλὴ δ' ἐν Φενεῳ τῆς Ἀρκαδίας. Ἀστὴρ Ἀττικὸς ἢ βουβώνιον· ῥαβδίον ξυλῶδες, ἐπ' ἄκρου ἔχον ἄνθος μήλινον ὥσπερ ἀνθεμίδος· κεφάλιον περισχιδές· ἔχει δὲ φυλλάρια ἀστέρι ὅμοια, τὰ δὲ περὶ τὸν καυλὸν φύλλα ἐπιμήκη καὶ δασέα. ^[5]

11 alpha* 73

Ἄσφαλτος· διαφέρει ἢ Ἰουδαϊκὴ τῆς λοιπῆς· ἔστι δὲ καλὴ ἢ πορφυροειδῶς στίλβουσα, εὐτονος ἐν τῇ ὁσμῇ καὶ βαρεῖα· ἢ δὲ μέλαινα καὶ ῥυπώδης φαύλη· δολοῦται γὰρ πίσης μιγνυμένης. γεννᾶται δ' ἐν Φοινίκῃ καὶ Σιδῶνι καὶ Βαβυλῶνι καὶ Ζακύνθῳ. καλεῖται τι καὶ νέπτα ἥτοι ἄφθα, ὅπερ ἐστὶ τῆς Βαβυλωνίας ἀσφάλτου περιήθημα, τῷ χρώματι λευκόν, εὐρίσκεται δὲ καὶ μέλαν, δύναμιν ἔχον ἀρπακτικὴν πυρός, ὥστε καὶ ἐκ διαστήματος ἀρπάζειν τοῦτο, ὅπερ πρὸς ὑποχύσεις καὶ λευκώματα χρησιμεύει. Ἀτρακτυλλὶς ἢ κνήκον ἄγριον ἄκανθά ἐστὶν ἐοικυῖα κνήκῳ, μικροτέρα πολλῶ, φύλλα ἔχουσα ἐπ' ἄκρῳ τῷ ῥαβδίῳ, τὸ δὲ πλεῖον γυμνόν· ὧ καὶ αἱ γυναικες χρῶνται ἀντὶ ἀτράκτου· ἔχει δὲ καὶ κόμην ἐπ' ἄκρου ἀκανθώδη· ἄνθος ὡχρόν· ῥίζα λεπτή. ^[5]

11 beta 1 Βαλαύστιον· ἄνθος ἐστὶν ἀγρίας ῥοιᾶς· εἶδη δ' αὐτοῦ πλείονα· εὐρίσκεται γὰρ καὶ λευκόν καὶ πορφυροῦν καὶ ῥοδόχρουν· ἔοικε δὲ κυτίνῳ ῥοιᾶς καὶ χυλίζεται ὡς ἢ ὑποκιστὶς, ποιοῦσα πρὸς ὅσα ἢ ὑποκιστὶς καὶ ὁ κύτινος. Βάκχαρις βοτάνη ἐστὶν εὐώδης στεφανωτικὴ, ἥς τὰ φύλλα τραχεᾶ· καυλὸς γωνιοειδής, πήχεως τὸ ὕψος, ὑπότραχυς, ἔχων καὶ παραφυλλάδας· ἄνθη δὲ πορφυρᾶ, ὑπόλευκα· ῥίζα ὁμοία ταῖς τοῦ μέλανος ἔλλεβόρου, ἐοικυῖα τῇ ὁσμῇ κινναμώμῳ.

11 beta 2 φιλεῖ δὲ τραχεᾶ καὶ ἔνικμα χωρία. Βάλανος μυρεψικὴ· καρπὸς ἐστὶ δένδρου μυρική ἐοικότος, ὅμοιος τῷ λεγομένῳ Ποντικῷ καρύῳ· οὗ τὸ ἐντὸς θλιβόμενον ὥσπερ τὰ πικρὰ ἀμύγδαλα ἐξίησιν ὑγρόν, ὧ εἰς τὰ πολυτελῆ μύρα ἀντ' ἐλαίου χρῶνται. ^[5]

11 beta 3 γεννᾶται δ' ἐν Αἰθιοπία καὶ ἐν Αἰγύπτῳ καὶ ἐν Ἀραβίᾳ καὶ ἐν τῇ κατὰ τὴν Ἰουδαίαν Πέτρᾳ. διαφέρει δ' αὐτῆς ἢ νέα καὶ πλήρης καὶ λευκὴ καὶ εὐλέπιστος. Βαλλωτὴ (οἱ δὲ μέλαν πράσιον καλοῦσι) καυλοὺς ἀνίησι τετραγώνους, μέλανας, ὑποδάσεις, ἐκ μιᾶς ῥίζης πλείονας· φύλλα δὲ πρασίῳ ὅμοια, μείζονα δὲ καὶ στρογγυλότερα, μέλανα καὶ δασέα ἐκ διαστημάτων τοῦ καυλοῦ, παραπλήσια μελισσοφύλλῳ, δυσώδη, ὅθεν καὶ τοῦτό τινες μελισσόφυλλον ὠνόμασαν· καὶ τὰ ἄνθη δὲ περικεῖται τοῖς καυλοῖς τροχοειδῶς. ^[5]

11 beta 5 Βάτος Ἰδαία ἐκλήθη μὲν διὰ τὸ πολλὴν ἐν τῇ Ἰδῇ γεννᾶσθαι· ἔστι δ' ἀπαλωτέρα πολλῶ τῆς πρὸ αὐτῆς, ἀκάνθας μικρὰς ἔχουσα· εὐρίσκεται δὲ καὶ χωρὶς ἀκάνθης. Βατράχιον (οἱ δὲ σέλινον ἄγριον)· τούτου πλείονα ἐστὶν εἶδη· ἔχει δὲ τὸ μὲν αὐτῶν κορίῳ φύλλα ὅμοια, πλατύτερα καὶ ὑπόλευκα καὶ λιπαρά· ἄνθος μήλινον, ἐνίοτε δὲ πορφυροῦν· καυλὸν οὐ παχύν, ὅσον πηχυαῖον· ῥίζαν λευκὴν, μακράν, ἔχουσαν ἀπόφυσιν ὡς ἔλλεβόρου. ^[5]

11 beta 6 φύεται παρὰ ρεῖθρα. ἔστι δὲ καὶ ἕτερον γονατωδέστερον καὶ μακροκαυλότερον, ἐντομὰς ἔχον τῶν φύλλων πλείους, δριμύτατον· καὶ τρίτον σφόδρα μικρὸν καὶ δύσοσμον, τῷ ἄνθει ἐγχρυσίζον· καὶ τέταρτον ἐοικὸς τούτῳ, τῷ ἄνθει γαλάκτινον. Βδέλλιον δάκρυον ἐστὶ δένδρου Ἀραβικοῦ· δόκιμον δ' αὐτοῦ τὸ τῇ γεύσει πικρόν, διαυγές, ταυροκολλῶδες, λιπαρὸν διὰ βάθους καὶ εὐμάλακτον, ἀμιγές ξύλων καὶ ῥυπαρίας, εὐώδες ἐν τῇ θυμιάσει, ἐοικὸς ὄνυχι· ἔστι δὲ τι ῥυπαρὸν καὶ μέλαν, ἀδρόβωλον, παλαθῶδες, κομιζόμενον ἀπὸ τῆς Ἰνδικῆς· κομίζεται δὲ καὶ ἀπὸ τῆς Πετραίας, ῥητινῶδες, ὑποπέλιον, δευτερεῦον τῇ δυνάμει. ^[5]

11 beta 7 δολοῦται μιγνυμένου κόμμεως· τὸ δὲ τοιοῦτο οὐχ ὁμοίως πικραίνει τὴν γεῦσιν, ἔν τε τῇ θυμιάσει οὐχ οὕτως εὐώδες. Βεττονικὴ πόα ἐστὶν ἔχουσα φύλλα ὅμοια λαπάθῳ ἀγρίῳ, μελάντερά τε καὶ δασύτερα, στύφοντα ἐν τῇ γεύσει· καυλὸν δ' ἀνίησιν οὐ μέγαν, ῥίζαν δὲ λεπτὴν καὶ βραχεῖαν· χυλίζεται δ' αὐτῆς τὰ φύλλα καὶ ἐν ἡλίῳ καὶ πυρὶ συστρέφεται.

11 beta 9 Βήχιον φύλλα ἔχει καθάπερ κισσοῦ, μείζονα δέ, ἐξ ἢ ἐπτά ἀπὸ τῆς ῥίζης, ἐκ μὲν τῶν πρὸς τὰ κάτω λευκά, ἐκ δὲ τῶν ἄνω χλωρά, γωνίας πλείους ἔχοντα· καυλὸν σπιθαμιαῖον· ἄνθος ὡχρόν κατὰ τὸ ἔαρ· ὀξέως δ' ἀποβάλλει τό τε ἄνθος καὶ τὸ καυλίον· ῥίζα λεπτή. φύεται περὶ λιβάδας καὶ καθύγρους τόπους. Βολβὸς ὁ ἐμετικὸς ἔχει τὰ φύλλα ἱμαντωδέστερα καὶ πολλῶ μακρότερα τοῦ ἐδωδίου· ῥίζαν δ' ἐοικυῖαν, περὶ ἣν λοβὸς μέλας. ^[5]

- 11 beta 10 αὕτη ἐσθιομένη καθ' ἑαυτήν καὶ τὸ ἀφέψημα αὐτῆς πινόμενον ἐμέτους κινεῖ. Βότρυς πόα ἐστὶν ὅλη μῆλιν, πολλὰς ἔχουσα μασχάλας· τὸ δὲ σπέρμα ὅλοις τοῖς κλωνίοις περιπέφυκε· φύλλα δ' ἔχει κιχορίῳ ἐμπερῇ καὶ τὸ σύμπαν εὐώδη καὶ ἱματίοις συντίθεται.
- 11 beta 11 φύεται δὲ μάλιστα περὶ χαράδρας καὶ χειμάρρους. Βούγλωσσον ἔοικε φλόμῳ· φύλλον χαμαιπετές, τραχύτερον καὶ μελάντερον καὶ μικρότερον, ὅμοιον βοδὸς γλώσση.
- 11 beta 13 Βούνιον (οἱ δ' ἄκτιον καλοῦσι) καυλὸν ἀνίησι τετράγωνον, εὐμήκη, πάχει δακτυλιαῖον· φύλλα δ' ὅμοια σελίνῳ, λεπτότερα πολλῶ πρὸς τὰ τοῦ κορίου ἄνθος δ' ὡς ἀνήθου σπέρμα, εὐώδες, ὑοσκυάμου μικρότερον. Βούτυρον σκευάζεται καλὸν ἐκ τοῦ λιπαρωτάτου γάλακτος· τοιοῦτον δ' ἐστὶ τὸ προβάτειον· γίνεται δὲ καὶ ἐκ τοῦ αἰγείου ἐν ἀγγείοις κινουμένου τοῦ γάλακτος καὶ χωριζομένου τοῦ λίπους.
- 11 beta 14 συνάγεται δὲ καὶ λιγνὺς ἐκ τοῦ βουτύρου τὸν τρόπον τοῦτον· εἰς λύχνον καινὸν ἐγχέας τὸ βούτυρον, ἄψας καὶ πωμάσας ἀγγεῖω σωληνοειδεῖ στενῶ κατὰ τὸ ἄνωθεν, τρῆμα δ' ἐκ τῶν ὑπὸ πόδας ἔχοντι ὥσπερ οἱ κρίβανοι, ἕα καίεσθαι· ὅταν δ' ἀναλωθῇ τὸ πρῶτον βούτυρον, ἄλλο ἐπίνει, καὶ ποιεῖ τοῦτο, ἕως ἂν ὅσον βούλει πληθὸς αἰθαλώσης· εἴτ' ἀπόσυρε πτερῶ καὶ χρῶ. Βούφθαλμον καυλὸν ἀναφέρει τρυφερόν· φύλλα δὲ μαράθῳ ὅμοια· ἄνθη μῆλινα, μείζονα τῆς ἀνθεμίδος, ὀφθαλμοειδῆ, ὅθεν καὶ ὠνόμασται. ^[5]
- 11 beta 15 φύεται περὶ τὰς πόλεις. Βράβι πόα περὶ πῆχυν τὸ ὕψος, ῥάβδους ἔχουσα λεπτάς, πολλὰς, παρ' ἐκάτερα δὲ φύλλα ὥσπερ λεπιδίου, ἀπαλώτερα καὶ λεπτότερα, ἐπ' ἄκρου δὲ σκιάδειον καθάπερ ἀκτῆς, ἔχον ἄνθη λευκά.
- 11 beta 17 Βράθυ· τούτου εἶδη δύο· τὸ μὲν γάρ ἐστιν αὐτοῦ τοῖς φύλλοις ὅμοιον κυπαρίττω, ἀκανθωδέστερον· βαρυοσμώτερον δὲ τὸ δένδρον καὶ εἰς πλάτος μᾶλλον ἐκχεόμενον· οὗ χρῶνται τοῖς φύλλοις τινὲς ἀντὶ θυμιάματος· τὸ δ' ἕτερόν ἐστι μυρική τοῖς φύλλοις ὅμοιον. Βρύον ἢ σπλάγχνον εὐρίσκεται ἐπὶ δένδρῳ κέδρῳ ἢ λεύκῃ ἢ δρυϊ· διαφέρει δὲ τὸ Κνίδιον, χλωρόν, ὀρεινόν· δεύτερον τὸ Λυκιακόν.
- 11 beta 18 ἔστι δ' αὐτοῦ καλὸν τὸ εὐώδες καὶ λευκόν, τὸ δὲ μελανίζον χεῖρον. Βρύον θαλάσσιον φύεται ἐπὶ λίθων καὶ ὀστράκων παρὰ θαλάττη· τριχῶδες, ἰσχνόν, ἄκαυλον, ἱκανῶς στῦφον.
- 11 beta 20 Βρυοπερις φύεται κατὰ τὰ βρυώδη μέρη τῶν παλαιῶν δρυῶν, ὁμοία περὶδὶ, ἐλάττων δὲ πολλῶ ἐν τῇ σχήσει· ῥίζας δ' ἔχει καὶ ἐπιπλοκὴν δασείας, στρυφνὰς κατὰ γεῦσιν ἐν τῷ γλυκεῖ. Γάλιον (οἱ δὲ γαλάριον ὀνομάζουσιν ἀπὸ τοῦ γάλα πηγνύναι αὐτοῦ τὸ κλωνίον)· καὶ τὸ φύλλον ἀπαρίνη ἔχει ἐμπερέστατον, ὀρθὸν δὲ καὶ ἐπ' ἄκρου ἄνθος μῆλινον λεπτόν, πυκνόν, πολυόσμον.
- 11 gamma 1 φύεται ἐν ἐλώδεσι τόποις. Γαλοιοψὶς ἢ γαλοιοβδελλον καλοῦσιν· ὅλον τὸ θαμνίον σὺν τῷ καυλῷ καὶ τοῖς φύλλοις ἐμπερές ἐστὶ κνίδη· λειότερα δὲ τὰ φύλλα καὶ ἱκανῶς δυσώδη ἐν τῇ διατρίψει· ἄνθη λεπτά, πορφυρᾶ.
- 11 gamma 2 φύεται ἐν φραγμοῖς πρὸς τὰς ὁδοὺς καὶ τὰ οἰκόπεδα πανταχοῦ. Γεντιανή· ταύτης τὰ φύλλα τὰ μὲν πρὸς τῇ ῥίζῃ καρύα ἢ ἀρνογλώσσω ὅμοια, ὑπέρυθρα, τὰ δ' ἐν μέσῳ τῷ καυλῷ καὶ μάλιστα κατ' ἄκρον ἀπεσχισμένα μικρῶ· ὁ καυλὸς κενός, λεῖος, πάχος δακτύλου, τὸ δ' ὕψος δίπηχυ, γόνασι διειλημμένος, ἐκ διαστημάτων μειζόνων περιεκείμενος τὰ φύλλα, καρπὸν ἔχων ἐν κάλυξι, πλατύν, κοῦφον, ἀχυρώδη πρὸς τὴν τοῦ σφονδυλίου ῥίζαν, μακράν, ὁμοίαν ἀριστολοχείᾳ, παχεῖαν, πικράν. ^[5]
- 11 gamma 3 γεννᾶται ἐν ὑψηλοτάταις ἀκρωρείαις καὶ ἐν συσκίοις τόποις καὶ ἐνύδροις. χυλίζεται δὲ θλασθεῖσα καὶ βρεχθεῖσα ἐν ὕδατι ἐφ' ἡμέρας πέντε· ἔπειτα ἐψηθεῖσα ἐν τῷ ὕδατι, ἄχρις ἂν ὑπερέχωσιν αἱ ῥίζαι· καὶ μετὰ τοῦτο ψῦχε τὸ ὕδωρ· διηθεῖται ἐν ὀθονίῳ καὶ ἔψεται, ἄχρις ἂν

γένηται μελιτώδες τῇ συστάσει, καὶ ἀποτίθεται ἐν ὀστρακίνῳ ἀγγεῖῳ. Γεράνιον · τὸ μὲν φύλλον ὁμοιον ἀνεμώνῃ, ἐσχισμένον, μακρότερον δὲ ῥίζαν ἔχει στρογγύλην, γλυκεῖαν, ἐσθιομένην.

[10]

11 gamma 5 Γλαύκιον χυλὸς ἐστὶ βοτάνης καθ' Ἱερὰν πόλιν τὴν ἐν Συρίᾳ γεννωμένης· ἔοικε δ' αὐτῇς τὰ φύλλα τοῖς τῆς κερατίτιδος μήκωνος, λιπαρώτερα δὲ καὶ χαμαίζηλα, βαρύσσμα, πικρὰ ἐν τῇ γεύσει· χυλὸν δ' ἔχει πολύν, κροκίζοντα· ταύτης τὰ φύλλα οἱ ἐπιχώριοι βάλλοντες εἰς χύτραν θερμαίνουσιν ἐν κριβάνοις ἡμιψυγέσιν ἄχρι μαρασμοῦ· οὕτως τε ἑκκόψαντες ἐκθλίβουσι τὸν χυλόν· ἔστι δ' αὐτοῦ ἡ χρῆσις πρὸς τὰ ὀφθαλμικά ἐν ἀρχῇ ψυκτικοῦ ὄντος. Γλαῦξ κυτίσῳ ἢ φακῶ τὰ φυλλάρια ἔοικεν, ὧν τὰ κάτωθεν λευκότερα, ἄνωθεν δὲ χλωρά· κλωνία δ' ἀπὸ γῆς ἀφίησι πέντε ἢ ἕξ λεπτά, σπιθαμιαῖα ἀπὸ τῆς ῥίζης· ἄνθη λευκοῖσι ὅμοια, μικρότερα δὲ, πορφυρᾷ. [5]

11 gamma 6 φύεται παρὰ θάλατταν. Γλεύκινον σκευάζεται τὸ ἀπλοῦν ἔκ τε ἐλαίου ὀμφακίνου καὶ σχοίνου καὶ καλάμου καὶ νάρδου Κελτικῆς καὶ σπάθης καὶ ἀσπαλάθου καὶ μελιλώτου καὶ κόστου καὶ γλεύκους, συμπεριτιθεμένων τῶν στεμφύλων τῷ ἔχοντι ἀγγεῖῳ τὰ ἀρώματα καὶ τὸν οἶνον καὶ τὸ ἔλαιον κινεῖται δ' ἐφ' ἡμέρας τριάκοντα δις τῆς ἡμέρας, καὶ μετὰ ταῦτα ἐκπιεσθὲν ἀποτίθεται. [5]

11 gamma 8 Γλυκῦρριζα γεννᾶται πλείστη ἐν Καππαδοκίᾳ καὶ Πόντῳ. ἔστι δὲ θαμνίσκος ῥάβδους ἔχων διπήχεις, περὶ αἷς τὰ φύλλα πυκνά, ἐοικότα σχίνῳ, λιπαρὰ καὶ κολλώδη ἀψαμένῳ· τὸ δ' ἄνθος ὑακίνθῳ ὅμοιον, καρπὸς δὲ πλατάνου σφαιρίων μέγεθος, τραχύτερος, λοβοὺς ἔχων ὡς φακοῦ, πυρρούς, μακροὺς· ῥίζαι μακραί, πυξοειδεῖς ὡς γεντιανῆς, ὑπόστρυφνοι, γλυκεῖαι, χυλιζόμεναι ὥσπερ τὸ λύκιον. Γλυκυσίδη· καυλὸς φύεται δισπίθαμος, παραφυάδας ἔχων πολλὰς. [5]

11 gamma 9 φύλλα δ' ἔχει ἢ μὲν ἄρρην βασιλικῇ καρύᾳ ὅμοια, ἢ δὲ θήλεια ἐπέσχισται τὰ φύλλα ὥσπερ σμύρνιον. λοβοὺς δὲ τινὰς ἀνίησιν ἐπ' ἄκρου τοῦ καυλοῦ ἀμυγδαλοῖς ὁμοίους, ὧν ἀνοιχθέντων εὐρίσκονται ἐρυθροὶ κόκκοι πολλοί, μικροί, ἐμφερεῖς τοῖς τῆς ῥόας, ἐν μέσῳ δὲ μέλανες, ἐμπόφυροι, πέντε ἢ ἕξ· ῥίζα δὲ τῆς μὲν ἄρρενος περὶ δακτύλου πάχος, μῆκος δὲ σπιθαμῆς, γενομένῳ στύφουσα, λευκή· ἐπὶ δὲ τῆς θηλείας παραφυάδας ὥσπερ βαλάνους ἔχουσιν αἱ ῥίζαι ἑπτὰ ἢ ὀκτὼ ὥσπερ ἀσφόδελος. Γλήχων πόα γνώριμος, θερμαντική, λεπυντική, πεπτική. [5]

11 gamma 10 ποθεῖσα δ' ἔμμηνα καὶ δεύτερα καὶ ἔμβρυα ἄγει. ἀνάγει δὲ καὶ τὰ ἐκ πνεύμονος μεθ' ἁλὸς καὶ μέλιτος ποθεῖσα καὶ σπωμένοις βοηθεῖ, ναυσίας τε καὶ δηγμοὺς στομάχου μετ' ὀξύκρατου ποθεῖσα παραμυθεῖται· ἄγει δὲ καὶ κατὰ κοιλίαν μέλανα, βοηθεῖ καὶ θηριοθήκτοις μετ' οἶνου πινομένη, λειποθυμοῦντάς τε ἀνακτᾶται σὺν ὄξει ταῖς ῥισὶ προσαγομένη. κρατύνει δὲ καὶ οὔλα ξηρὰ λεία κεκαυμένη, ἐπιπλασθεῖσα δὲπραῖνει πᾶσαν φλεγμονὴν σὺν ἀλφίτῳ, καθ' ἑαυτὴν δὲ ποδαγρικοῖς ἀρμόζει ἄχρι φοινίξεως τῆς ἐπιφανείας, σὺν κηρωτῇ δ' ἰόνθους σβέννυσιν· ὠφελεῖ δὲ καὶ σπληνικοὺς μεθ' ἁλὸς καταπλασσομένη. τὸ δ' ἀφέψημα αὐτῆς κνησμοὺς λουόμενον παύει καὶ εἰς ἐγκάθισμα πρὸς ἐμπνευματώσεις καὶ σκληρίας καὶ ἀποστροφὰς ὑστέρας ἀρμόζει. Γναφαλλίου, οὗ τοῖς φύλλοις ἀντὶ γναφάλλου χρῶνται, λευκοῖς οὔσι καὶ μαλακοῖς, ποιεῖ σὺν οἴνῳ αὐστηρῶ ποτιζόμενα τὰ φύλλα πρὸς δυσεντερίαν. [10]

11 gamma 12 Τογγύλης ἡ ῥίζα ἐφθὴ τρόφιμος, πνευματωτική, σαρκὸς πλαδαρᾶς γεννητική, ἀφροδισίων παρορμητική. ὁ δ' ἐξ αὐτῆς ἀσπάραγος βιβρώσκεται ἐφθός· ἔστι δ' οὐρητικός. τὸ δὲ σπέρμα εἰς ἀντιδότους καὶ θηριακὰς ἀνωδύνους εὐθετον. ἢ δ' ἀγρία γογγύλη φύεται ἐν ἀρούραις, θάμνος πηχυαῖος τὸ ὕψος, πολὺκλαδος, ἕξ ἄκρου λεῖος, φύλλα ἔχων λεῖα, μεγάλου δακτύλου τὸ πάχος ἢ καὶ μείζονα, καρπὸν δ' ἐν λοβοῖς καλυκώδεσιν· ἀνοιχθέντων δὲ τῶν περικαρπίων ἔσωθεν ἄλλος κεφαλοειδὴς ἐστὶ λοβός, ἐν ᾧ σπερμάτια μέλανα, θλασθέντα δὲ λευκὰ ἔνδοθεν. Δαῦκος

ὁ μὲν τις καλεῖται Κρητικός, μαράθῳ ὅμοια ἔχων τὰ φύλλα, μικρότερα δὲ καὶ λεπτότερα, καυλὸν δὲ σπιθαμιαῖον, σκιάδειον ὅμοιον κοριάνδρῳ, ἄνθη λευκά· ἐν δὲ τούτοις ὁ καρπὸς λευκός, δασύς, δριμύς ἐν τῷ διαμασᾶσθαι, εὐώδης· ρίζα δακτύλου τὸ πάχος, τὸ δὲ μῆκος σπιθαμῆς. ^[5]

11 delta 1 γεννάται δ' ἐν πετρώδεσι τόποις καὶ εὐηλίσις. ὁ δὲ τις αὐτοῦ ἐστὶ σελίνῳ ἀγρίῳ παραπλήσιος, ἄρωματώδης καὶ εὐώδης, δριμύς καὶ πυρώδης γευομένων· διαφέρει δ' ὁ Κρητικός. τὸ δὲ τρίτον εἶδος κορίθῳ τὰ φύλλα ἔοικε καὶ τὰ ἄνθη λευκά· κεφαλὴν δ' ἔχει καὶ καρπὸν ὅμοια ἀνήθῳ, σκιάδειον δὲ σταφυλίνῳ ἑοικός, σπέρματος ἐπιμήκους πλήρες ὡς κυμίνου, δριμέος. Δάφνη ἢ μὲν τις ἐστὶ λεπτόφυλλος, ἢ δὲ πλατυτέρα. ^[10]

11 delta 2 θερμαντικά· ἀμφοτέραι καὶ μαλακτικά, ὅθεν τὸ ἀφέψημα αὐτῶν εἰς ἐγκαθίσματα ταῖς περὶ κύστιν καὶ μήτρην ἀρμόζει διαθέσεσιν. τὰ δὲ χλωρὰ τῶν φύλλων ἡρέμα ὑποστύφει· ὠφελεῖ δὲ λεία καταπλασθέντα σφηκῶν καὶ μελιττῶν πληγὰς· δύναται δὲ καὶ πᾶσαν φλεγμονὴνπραϋνεῖν σὺν ἄρτῳ καὶ ἀλφίτῳ καταπλασθέντα, ποθέντα δ' ἀμβλύνει τὸν στόμαχον καὶ ἐμέτους κινεῖ. Δάφνη Ἀλεξανδρεία φύλλα ἔχει ὀξυμυρσίνη ὅμοια, μείζονα δὲ καὶ μαλακώτερα καὶ λευκότερα· καρπὸν δ' ἐν μέσοις τοῖς φύλλοις ἐρυθρόν, ἐρεβίνθων τὸ μέγεθος, κλῶνας ἀπὸ γῆς σπιθαμιαίους ἢ καὶ μείζονας· ρίζαν παραπλησίαν τῇ ὀξυμυρσίνῃ, μείζονα δὲ καὶ εὐώδη καὶ μαλακωτέραν. ^[5]

11 delta 3 φύεται ἐν τόποις ὀρεινοῖς. Δαφνοειδὲς θαμνίσκος ἐστὶ πήχεως τὸ ὕψος, ἔχων κλάδους πολλοὺς καὶ ἱμαντώδεις, πρὸς τῷ ἄνωθεν ἡμίσει φυλλοφόρους (φλοιὸς δὲ περὶ τὰς ῥάβδους γλίσχρος ἰσχυρῶς), φύλλα δάφνη ἑοικότα, μαλακώτερα δὲ καὶ ἰσχνότερα, οὐκ εὐκλαστα, δάκνοντα καὶ πυροῦντα τὸ στόμα καὶ τὴν φάρυγγα, ἄνθη λευκά, καρπὸν δὲ μέλανα, ὅταν πεπανθῇ· ρίζα ἀχρεῖος. ^[5]

11 delta 4 φύεται ἐν ὀρεινοῖς τόποις. Δελφίνιον (οἱ δὲ διάχυσις, οἱ δ' ὑάκινθος) κλῶνας ἀνίησι δισπιθαμιαίους ἢ καὶ μείζονας ἀπὸ μιᾶς ρίζης, περὶ οὓς φυλλάρια ἐπεσχισμένα, λεπτά, ἐπιμήκη, δελφίνοειδῆ, ὅθεν καὶ ὠνόμασται· ἄνθος δ' ὅμοιον λευκοῖῳ, ἐμπόρφυρον· σπέρμα ἐν λοβοῖς κέγχρῳ ἐμφορές.

11 delta 5 — Δελφίνιον ἕτερον καὶ αὐτὸ ἐμφορές τῷ πρὸ αὐτοῦ, τοῖς δὲ φύλλοις καὶ τοῖς κλωνίοις ἰσχνότερον πολλῶ.

11 delta 7 Δίκταμνον, ὃ καλοῦσιν τινες γλήχωνα ἀγρίαν, πόα ἐστὶ Κρητικὴ, δριμεῖα, λεία, ὁμοία γλήχωνι, μείζω δὲ καὶ γναφαλοειδῆ τὰ φύλλα ἔχει καὶ ἐριώδη τινὰ ἐπίφυσιν· οὔτε δ' ἄνθος οὔτε καρπὸν φέρει. ποιεῖ δ' ἅπαντα ὅσα καὶ ἡ ἡμερος γλήχων, ἐνεργεστέρα δὲ πολλῶ.

11 delta 8 — Τὸ δὲ ψευδοδίκταμνον καλούμενον φύεται ἐν πολλοῖς τόποις, ἐμφορές δὲ τῷ πρὸ αὐτοῦ, ἔλαττον δὲ καὶ ἥττον δριμύ, οὐχ ὁμοίως ἐνεργοῦν. — Φέρεται δὲ καὶ ἀπὸ Κρήτης ἕτερον εἶδος δικτάμνου, φύλλοις ἑοικὸς σισυμβρίου, κλωσὶ δὲ μείζον, ἐφ' ὧν ἄνθος ὀριγάνῳ ἀγρίῳ ἑοικός, μέλαν, μαλακόν· ὁσμὴ δὲ τῶν φύλλων μεταξὺ σισυμβρίου καὶ ἐλελίσφακου, ἡδίστη. Δίψακος τῶν ἀκανθῶδων ἐστὶ καυλὸν δ' ἔχει ὑψηλόν, ἀκανθώδη, καὶ φύλλα περιειληφότα τὸν καυλόν, ἐμφορῇ θρίδακι, δύο καθ' ἕκαστον γόνυ, προμήκη, ὥσπερ τινὰς πομφόλυγας ἐπὶ μέσης τῆς ῥάχεως ἔσωθέν τε καὶ ἔξωθεν ἔχοντα ἀκανθώδεις, κοιλάδας δὲ περὶ τὰ συναφῇ τῶν φύλλων, ὥστε ὕδατα ἀπὸ τῶν ὄμβρων καὶ τῶν δρόσων συλλέγειν, ὅθεν καὶ τὸ ὄνομα εἴλκυσεν. ^[5]

11 delta 9 ἐπ' ἄκρου δὲ τοῦ καυλοῦ καθ' ἐκάστην ἀπόφυσιν κεφαλὴ μία ἑοικυῖα ἐχίνῳ, ὑπομήκης, ἀκανθώδης· ξηρανθεῖσα δὲ λευκὴ φαίνεται. ἔχει δὲ καὶ σκωλήκια κατὰ μέσσην τὴν ἐντεριώνην διαιρεθεῖσα ἢ κεφαλὴ. Δορύκνιον ὁ Κρατεῦας ἀλικάκκαβον ἢ καλλέαν καλεῖ.

11 delta 10 θάμνος ὅμοιος ἐλαίᾳ ἀρτιφυεῖ, κλῶνας ἔχων ἐλάσσονας πήχεως· φύλλα δὲ τῷ χρώματι ἐλαίᾳ παραπλήσια, μικρότερα δὲ καὶ στενότερα καὶ τραχέα ἰσχυρῶς ἄνθος λευκόν. ἐπ' ἄκρου δ' ἔχει

πυκνὰ θυλάκια ὥσπερ ἐρεβίνθου, ἐν οἷς σπερμάτια στρογγύλα πέντε ἢ ἕξ, ὅσον ὄροβοι μικροί, λεῖα, ἰσχυρὰ καὶ ποικίλα, ρίζαν πάχος δακτύλου, μῆκος δὲ πῆχεως. φύεται ἐν πέτραις οὐ πόρρω θαλάσσης. Δρακοντία μεγάλη (οἱ δ' ἄρον, οἱ δ' ἴσαρον) φύεται ἐν συσκίοις καὶ φραγμοῖς. ^[5]

11 delta 11 καυλὸν δ' ἔχει λεῖον, ὀρθόν, ὡς διπηχυαῖον, παχὺν ὡς βακτηρίαν, ποικίλον κατὰ τὴν χροάν ὡς εἰκέναι δράκοντι, καὶ πλεονάζει μὲν ἐν τοῖς διαπορφύροις σπίλοις· φύλλα δ' ὡς λαπάθου, ἀντεμπλεκόμενα· καρπὸν δὲ ποιεῖ ἐπ' ἄκρου τοῦ καυλοῦ βοτρυοειδῆ, σποδῶδη τῷ χρώματι τὸ πρῶτον, ἐν δὲ τῷ πεπανθῆναι κροκίζοντα καὶ φοινικοῦν· ρίζαν εὐμεγέθη, στρογγύλην, λευκὴν, φλοιὸν ἔχουσαν λεπτόν. Δρακοντία μικρὰ φύλλα ἔχει κισσοειδῆ, μεγάλα, σπίλους ἔχοντα λευκοὺς, καυλὸν δ' ὀρθόν, δίπηχυν, ποικίλον, ὀφιοειδῆ, διαπόρφυρον τοῖς σπίλοις, βακτηρίας τὸ πάχος. ^[5]

11 delta 12 καρπὸς δ' ἐπ' ἄκρου βοτρυοειδής, χρώματι τὸ μὲν πρῶτον χλωδῆς, πεπανθεὶς δὲ κροκίζων, ἐπιδάκνων τὴν γεῦσιν· ρίζα ποσῶς στρογγύλη, βολβοειδής, ὁμοία ἄρῳ, φλοιὸν ἔχουσα λεπτόν. φύεται ἐν συσκίοις περὶ φραγμοὺς καὶ αἵμασις. Ἐβενος κρατίστη ἡ Αἰθιοπική, μέλαινα καὶ μὴ ἔχουσα κτηδόνas, ἐμφορῆς κέρατι εἰργασμένῳ τῇ λειότητι, θαλασθεῖσα δὲ πυκνή, δηκτικὴ ἐν τῇ γεύσει καὶ ὑποστύφουσα, τεθεῖσά τε ἐπ' ἀνθράκων μετ' εὐωδίας καὶ δίχα καπνοῦ θυμιωμένη. ^[5]

11 epsilon ἡ δὲ πρόσφατος διὰ τὴν λιπαρίαν καὶ ἀνάπτειται πυρὶ προσαφθεῖσα, τριφθεῖσα δ' ἐπ' ἀκόνης ὑπόκιρρος γίνεται. ἔστι δέ τις καὶ Ἰνδική, ἔχουσα διαφύσεις λευκὰς καὶ κιρρὰς καὶ σπίλους ὁμοίως πυκνοὺς· πλὴν βελτίων ἡ πρώτη. ἔνιοι δὲ τὰ ἀκάνθινα ἢ καὶ συκάμινα καλούμενα ξύλα ἐμφορῇ ὄντα ἀντὶ ἐβένου πωλοῦσι· διαγινώσκεται δ' ἐκ τοῦ χαῦνά τε εἶναι καὶ κατὰ σχῖδακας μικρὰς ἀπολύεσθαι ἐμπορφύρους τῷ χρώματι, μηδὲν δὲ δηκτικὸν ἔχειν ἐν τῇ γεύσει ἢ ἐν τῇ θυμιάσει εὐῶδες. Ἐλαφόβοσκον καυλὸς ἐστὶ λιβανωτίδι ἢ μαράθῳ ἐμφορῆς, γεγονατωμένος, φύλλα διδάκτυλα τὸ πλάτος, ἱκανῶς ἐπιμήκη ὡς τερμίνθου, περικεκλασμένα, τραχέα ποσῶς. ^[10]

11 epsilon ἔχει δὲ παραφυάδας ἱκανὰς ὁ καυλός, σκιάδεια ἐχούσας ὅμοια ἀνήθῳ, ἄνθη ὑπομήλινα καὶ τὸ σπέρμα ἀνήθῳ ἐμφορές. ρίζα ὡς τριδάκτυλος τὸ μῆκος, πάχος δακτύλου, λευκὴ, γλυκεῖα, ἐδῶδιμος· καὶ ὁ καυλὸς δὲ λαχανεύεται ἀρτιφυῆς ὢν. Ἐλατίνη τὰ μὲν φύλλα ἔχει ὅμοια τῇ ἐλξίνῃ, μακρότερα δὲ καὶ στρογγυλότερα, δασέα, κλῶνας δὲ λεπτοὺς, σπιθαμιαίους, πέντε ἢ ἕξ ἀπὸ τῆς αὐτῆς ρίζης, φύλλων πλήρεις στρυφνῶν ἐν τῇ γεύσει. ^[5]

11 epsilon 3 φύεται ἐν σίτοις καὶ ἐργασίμοις τόποις. Ἐλένιον (οἱ δὲ σύμφυτον) φύλλα ἔχει φλόμῳ τῷ στενοφύλλῳ παραπλήσια, τραχύτερα δὲ καὶ ἐπιμήκη (καυλὸν δ' οὐκ ἀνίησι), ρίζαν ὑπόλευκον καὶ ὑπόκιρρον, εὐώδη, μεγάλην, ὑπόπικρον, ἀφ' ἧς εἰς τὴν φύτευσιν καθάπερ ἐπὶ τῶν κρίνων ἢ ἄρων αἱ παραφυάδες λαμβάνονται. ^[5]

11 epsilon 4 γίνεται δ' ἐν ὀρεινοῖς καὶ συσκίοις καὶ ἐνίκμοις τόποις. ὀρύσσεται δ' ἡ ρίζα θέρους καὶ τεμνομένη ξηραίνεται. Ἐλελίσφακος θάμνος ἐστὶν ἐπιμήκης, πολὺκλωνος, ῥάβδους τετραγώνους καὶ ὑπολεύκους ἔχων, φύλλα δὲ μηλέα κυδωνία εἰκότα, ἐπιμηκέστερα δὲ καὶ μικρότερα καὶ τραχέα λεληθότως ὥσπερ τὰ ἀνάτριπτα τῶν ἱματίων, δασέα, ὑπόλευκα, σφοδρῶς εὐώδη, βρωμώδη· καρπὸν δ' ἐπ' ἄκρων τῶν καυλῶν ὥσπερ ὀρμίνου ἀγρίου ἔχει. ^[5]

11 epsilon 5 φύεται δ' ἐν τραχέσι χωρίοις. Ἐλίχρυσον ἢ χρυσάνθεμον (οἱ δ' ἀμάραντον)· ῥαβδίον λευκόν, χλωρόν, ὀρθόν, στερεόν, φύλλα στενὰ ἐκ διαστημάτων ἔχον πρὸς τὰ τοῦ ἀβροτόνου, κόμην κυκλοτερῆ, χρυσοφανῆ, σκιάδεια περιφορῇ ὥσπερ κορύμβους ξηρούς, ρίζαν λεπτὴν.

11 epsilon 6 φύεται δ' ἐν τραχέσι καὶ χαραδρῶδεσι τόποις. Ἐλλέβορος λευκὸς φύλλα μὲν ὅμοια ἔχει τοῖς τοῦ ἀρνογλώσσου ἢ τεύτλου ἀγρίου, βραχύτερα δὲ καὶ μελάντερα καὶ ἐρυθρὰ τὴν χροάν· καυλὸν δ' ἔχει παλαιστιαῖον, κοῖλον, περιφλοιζόμενον, ὅταν ἄρξηται ξηραίνεσθαι. ^[5]

- 11 epsilon ⁵ρίζαι δ' ὕπεισι πολλαί, λεπταί, ἀπὸ κεφαλίου μικροῦ καὶ ἐπιμήκους ὥσπερ εἰ κρομμύου συμπεφυκυῖαι. φύεται ἐν ὄρεινοῖς καὶ τραχέσι τόποις. ὀρύττειν τε δεῖ τὰς ρίζας περὶ τὸν πυραμητόν· ἄριστος δ' αὐτοῦ ἐστὶν ὁ μετρίως τεταμένος καὶ λευκός, εὐθραυστος, σαρκώδης, οὐκ ἄποξυς δὲ καὶ σχοινώδης, χνοῦν ἀνιείς ἐν τῷ θραύεσθαι, ἔχων δὲ καὶ τὴν ἐντεριώνην λεπτὴν, πυρῶν τε τὴν γεῦσιν οὐ λίαν οὐδὲ ἀθρόως σίελον ἐπισπώμενος· πνιγώδης γὰρ ὁ τοιοῦτος. πρωτεύει δ' ὁ Κυρηναϊκός· ὁ δὲ Γαλατικός καὶ Καππαδοκικός λευκότερος καὶ ἰσχνώδης καὶ πνιγωδέστερος. Ἐλλέβορος μέλας (οἱ δὲ Μελαμπόδιον, οἱ δὲ πολύρριζον καλοῦσιν) ἔχει τὰ φύλλα χλωρά, πλατάνῳ προσεμφερῇ, ἐλάττονα δὲ πρὸς τὰ τοῦ σφονδυλίου καὶ πολυσχιδέστερα καὶ μελάντερα καὶ ὑποτραχέα. ^[10]
- 11 epsilon ⁸καυλὸς βραχύς, ἄνθη δὲ λευκά, ἐμπόρφυρα, τῷ δὲ σχήματι βοτρυοειδῆ, καὶ ἐν αὐτῷ καρπὸς κνήκῳ παραπλήσιος, ὃν καὶ αὐτὸν καλοῦσιν οἱ ἐν Ἀντικύρῃ σησαμοειδές, χρώμενοι πρὸς τὰς καθάρσεις αὐτῷ. ρίζαι δὲ λεπταί, μέλαιναι, οἶονεῖ ἀπὸ τίνος κεφαλίου κρομμυώδους ἡρτημέναι, ὧν καὶ ἡ χρῆσις. φύεται ἐν τραχέσι καὶ γεωλόφοις καὶ καταξήροις τόποις. Ἐλξίνη (οἱ δὲ σιδηρίτιν, οἱ δ' Ἡρακλείαν, οἱ δ' ἡλίτιν) φύεται ἐν φραγμοῖς καὶ ἀμπελῶσι καὶ σίτῳ. ^[5]
- 11 epsilon ⁹φύλλα ἔχει ὅμοια λινοζώστει, δασέα· περὶ δὲ τοὺς καυλοὺς οἶονεῖ σπερμᾶτια τραχέα, ἀντιλαμβανόμενα τῶν ἱματίων. Ἐλυμος, ἦν τίνες μελίνην καλοῦσι, τῶν σιτηρῶν ἐστὶ σπερμᾶτων, κέγχρῳ ὁμοία, ὡσαύτως σιτοποιουμένη καὶ πρὸς τὸ αὐτὸ ἀρμόζουσα, ἀτροφωτέρα μέντοι τῆς κέγχρου καθέστηκε καὶ ἥσσον στυπτική.
- 11 epsilon ¹¹Ἐπίθυμον· ἄνθος ἐστὶ θύμου τοῦ σκληροτέρου καὶ θύμβρα ἐοικότες· ἔστι δὲ κεφάλια λεπτά, κοῦφα, οὐραχοὺς ἔχοντα ὡς τρίχας. Ἐπιμήδιον· καυλὸς ἐστὶν οὐ μέγας, κισσῷ παραπλήσια φύλλα ἔχων, ὅσον δέκα ἢ δώδεκα· οὔτε δὲ καρπὸν οὔτε ἄνθος φέρει· ρίζαι λεπταί, μέλαιναι, βαρύοσμοι, γευσαμένῳ μωραί.
- 11 epsilon ¹²φύεται ἐν τόποις ὑδρηλοῖς. Ἐπιπακτίς (οἱ δ' ἐλλεβορίνην)· θαμνίσκος μικρός, φυλλάρια ἐλάχιστα ἔχων.
- 11 epsilon ¹⁶πίνεται δὲ πρὸς τὰ θανάσιμα καὶ πρὸς τὰ περὶ ἥπαρ νοσήματα. Ἐρείκη δένδρον ἐστὶ θαμνώδες, ὅμοιον μυρική, μικρότερον δὲ πολλῷ, οὗ τῷ ἄνθει μέλιτται χρώμεναι μέλι ἐργάζονται οὐ σπουδαῖον.
- 11 epsilon ¹⁴ταύτης ἡ κόμη καὶ τὸ ἄνθος καταπλασσόμενα ἐρπετῶν δῆγματα ἰᾶται. Ἐρινον (οἱ δ' ὠκιμοειδές) φύεται παρὰ ποταμοῖς καὶ κρήναις.
- 11 epsilon ¹⁵φύλλα δ' ἔχει ὠκίμῳ ὅμοια, μικρότερα δὲ καὶ ἐπεσχισμένα ἐκ τῶν ἄνωθεν μερῶν, κλωνία δὲ πέντε ἢ ἕξ, σπιθαμιαῖα, ἄνθη λευκά, καρπὸν δὲ μέλανα, μικρόν, στρυφνόν. ὁποῦ δὲ μεστός ἐστὶν ὁ καυλός τε καὶ τὰ πέταλα. Ἐρφυλλος ὁ μὲν τίς ἐστὶ κηπευτός, σαμψουχίζων τῇ ὁσμῇ καὶ στεφανωτικός. ^[5]
- 11 epsilon ¹⁶ὠνόμασται δ' ἀπὸ τοῦ ἔρπειν καὶ ὃ τι ἂν αὐτοῦ μέρος θίγῃ τῆς γῆς, ριζοβολεῖν. ἔχει δὲ καὶ φύλλα καὶ κλωνία ὀριγάνῳ ἐμφερῇ, πλην λευκότερα. ὁ δὲ τίς ἐστὶν ἄγριος, ὃς καὶ ζυγὶς καλεῖται, οὐχ ἔρπων, ἀλλ' ὀρθός, κλωνία ἀνιείς φρυγανώδη, φύλλων περίπλεα ὁμοίων πηγάνῳ, ὑπόστενα δ' ἐστὶ καὶ ἐπιμηκέστερα καὶ σκληρότερα· ἄνθη γευομένῳ δριμέα, ὁσμῇ ἡδέα, ρίζα ἄχρηστος. φύεται ἐν πέτραις, ἐνεργέστερος καὶ θερμαντικώτερος τοῦ κηπευτοῦ ὑπάρχων. Ἐρύσιμον (οἱ δὲ χαμαίπλιον) φύεται μὲν περὶ τὰς πόλεις καὶ οἰκόπεδα καὶ ἐν κήποις· φύλλα δ' ὅμοια εὐζώμῳ ἀγρίῳ ἔχει, καυλία ἱμαντώδη, ἄνθη μηλίζοντα· ἐπ' ἄκρων δὲ λοβοὶ κερατοειδεῖς, ἰσχυροί, ὡς τήλιδος, ἐν οἷς σπερμᾶτια μικρά, καρδάμῳ παραπλήσια, πυρώδη κατὰ τὴν γεῦσιν. ^[5]
- 11 epsilon ¹⁸Ἐρυθρόδανον· ρίζα ἐστὶν ἐρυθρά, βαφικῇ. ἡ μὲν τις ἀγρία, ἡ δὲ σπαρτή, ὡς ἐν Ῥαβέννῃ τῆς Ἰταλίας μεταξὺ ἐλαίων ὠφελίμως σπείρεται διὰ τὸ γίνεσθαι ἐκ τούτου πλείστην πρόσοδον. εἰσὶ

δ' αὐτοῦ οἱ καυλοὶ τετράγωνοι, μακροί, τραχεῖς, ὅμοιοι τοῖς τῆς ἀπαρίνης, κατὰ πάντα δὲ μείζονες καὶ ῥωμαλεώτεροι, ἔχοντες ἐκ διαστημάτων τὰ φύλλα καθ' ἕκαστον γόνυ ὥσπερ ἀστέρας ἐν κύκλῳ περικείμενα, καρπὸν στρογγύλον, τὰ πρῶτα χλωρόν, εἴτα ἐρυθρόν, πεπαινόμενον δὲ μέλανα. ῥίζα λεπτή, μακρά, ἐρυθρά. Ἐρύγγιον τῶν ἀκανθωδῶν ἐστίν, οὗ ἐν ἀρχῇ τὰ φύλλα λαχανεύεται εἰς ἀλμαίαις συντιθέμενα. ^[5]

11 epsilon 9 ἔστι δὲ πλατέα, τραχέα τοῖς πέριξ, ἀρωματίζοντα τῇ γεύσει, αὐξόμενα δ' ἀκανθοῦται κατὰ πλείονας ἐξοχὰς καυλῶν, ἐφ' ὧν κατὰ τὰ ἄκρα κεφαλιά ἐστι σφαιροειδῆ, ἀκάνθας περικείμενα ὥσπερ ἀστὴρ κύκλῳ ὀξυτάτας, σκληράς, ὧν τὸ χρῶμα χλωρόν ἢ λευκόν, ἐνίστε δὲ καὶ κυανοῦν εὐρίσκεται. ῥίζα δ' ἐπιμήκης, πλατεῖα, μέλαινα κατὰ τὴν ἐπιφάνειαν, ἔνδοθεν λευκή, δακτύλου μεγάλου τὸ πάχος, καὶ αὐτὴ εὐώδης καὶ ἀρωματίζουσα. φύεται ἐν πεδίοις καὶ τραχέσι τόποις. Εὐπατόριον πόα ἐστὶ φρυγανώδης, ῥάβδον ἀναφέρουσα μίαν, λεπτὴν, ξυλῶδη, ὀρθήν, μέλαιναν, ἔνδασυν, πήχεως ἢ καὶ μείζονα· φύλλα δ' ἐκ διαστήματος, ἐσχισμένα μάλιστα που εἰς πέντε μοίρας ἢ καὶ πλείους, τοῖς τῆς πεντεφύλλου ἢ καννάβως ἑοικότα, καὶ αὐτὰ δ' ὑπομέλαινα, πριονοειδῶς ἐξ ἄκρων ἐντετμημένα. ^[5]

11 epsilon 20 σπέρμα δὲ περιπέφυκεν ἀπὸ μέσου τοῦ καυλοῦ ὑπόδασυ, κάτω νενευκός, ὡς καὶ τοῖς ἱματίοις προσέχεσθαι ξηρανθέν. Εὐφόρβιον δένδρον ἐστὶ νερθηκοειδὲς Λιβυκόν, γεννώμενον ἐν τῇ κατὰ Μαυρουσιάδα Ἀτλαντι, ὅπου μεστὸν δριμυτάτου, ὃν δεδοικότες οἱ τῇδε ἄνθρωποι συλλέγουσι διὰ τὸ ἐπιτεταμένον τῆς πυρώσεως· κοιλίας γοῦν προβατείας πεπλυμένας περιδήσαντες τῷ δένδρῳ μακρόθεν ἀκοντίοις διαιροῦσι τὸν καυλόν· εὐθέως δ' ὡς ἕκ τινος ἀγγείου πολὺς ἀποχεῖται ὁπὸς εἰς τὰς κοιλίας, καὶ ἀπορραίνεται δ' εἰς τὴν γῆν ἐξακοντιζόμενος. ^[5]

11 epsilon 21 ἔστι δὲ δύο γένη τοῦ ὁποῦ, τὸ μὲν τι διαυγὲς ὡς σαρκοκόλλα, κατὰ μέγεθος ὀρόβων, τὸ δὲ τι ἐν ταῖς κοιλίαις ξυσματῶδες καὶ συνεστός. δολοῦται δὲ καὶ σαρκοκόλλη καὶ κόμμει μιγνυμένοις· ἐκλέγου δὲ τὸν διαυγῆ καὶ δριμύν. δυσδοκίμαστος δ' ἐστὶ τῇ γεύσει λαμβανόμενος διὰ τὸ ἅπαξ δηχθείσης τῆς γλώσσης ἐπιμένειν τὴν πύρωσιν ἐφ' ἱκανὸν χρόνον, ὥστε πᾶν τὸ προσαγόμενον εὐφόρβιον δοκεῖν εἶναι. ἢ μέντοι εὗρεσις αὐτοῦ κατ' Ἰόβαν τὸν βασιλέα τῆς Λιβύης ἐπεγνώσθη. Ἐχίον (οἱ δ' ἀρίδα, ἔνιοι Ἀλκιβιάδειον καλοῦσι) τὰ μὲν φύλλα ἔχει προμήκη, τραχέα, ὑπόλευκα, πρὸς τὰ τῆς ἀγχούσης, ἥττονα δὲ καὶ ὑπέρυθρα καὶ λιπαρά, ἀκάνθια λεπτὰ ἐπικείμενα, ἃ καὶ δασύνει τὰ φύλλα· καυλία δὲ λεπτὰ, πολλὰ, ἐκατέρωθεν φυλλάρια λεπτὰ, τεταρσωμένα, μέλανα, ἐλάττονα δὲ πρὸς λόγον τὰ ἐπ' ἄκρου τοῦ καυλοῦ· τὰ δ' ἄνθη παρὰ τὰ φύλλα πορφυροειδῆ, ἐν οἷς ἐστὶν ὁ καρπὸς ἔχων κεφαλῇ ὅμοιος· ῥίζα δὲ λεπτοτέρα δακτύλου, ὑπομέλαινα. ^[5]

11 zeta 1 Ζέα δισσή· ἢ μὲν γὰρ ἀπλῆ, ἢ δὲ δίκοκκος καλεῖται, ἐν δυσὶν ἐλύτροις ἔχουσα συνεζευγμένον τὸ σπέρμα. ἔστι δὲ τροφιμώτερα μὲν κριθῆς, εὖστομος, ἀτροφωτέρα δὲ πυρῶν ἀρτοποιουμένη. Ζιγγίβερι ἰδιὸν ἐστὶ φυτόν, γεννώμενον ἐν τῇ Τρωγλοδυτικῇ Ἀραβίᾳ πλείστον, οὗ χρῶνται τῇ χλῶν εἰς πολλὰ, καθάπερ ἡμεῖς τῷ πηγάνῳ, εἰς προποτισμοὺς καὶ εἰς ἐψήματα μίσγοντες.

11 zeta 2 ἔστι δὲ ῥίζα μικρά, ὥσπερ κυτέρου, ὑπόλευκα, πεπερίζοντα τῇ γεύσει καὶ εὐώδη. ἐκλέγου δὲ τὰ ἀτερηδόνιστα. ὑπ' ἐνίων μέντοι γε ταριχεύεται διὰ τὸ εὖσηπτον καὶ διακομίζεται ἐν κεραμίοις εἰς Ἰταλίαν, εὐχρηστοῦν εἰς βρώσιν· λαμβάνεται δὲ μετὰ ταρίχου. Ἡδύοσμος (οἱ δὲ μίνθην, οἱ δὲ καλαμίνθην) γνῶριμον βοτάνιον, δύναμιν ἔχον θερμαντικὴν, στυπτικὴν, ξηραντικὴν. ^[5]

11 eta 1 γίνεται δὲ καὶ ἄγριος ἡδύοσμος (Ῥωμαῖοι μεντάστρουμ), δασύτερος τοῖς φύλλοις καὶ βραχεῖ μείζων σισυμβρίου, τὴν ὁσμήν βρωμωδέστερος καὶ ἥττον εἰς τὴν ἐν ὑγιείᾳ χρῆσιν εὐθετος. Ἡδύσαρον τὸ ὑπὸ τῶν μυρεψῶν καλούμενον πελεκίνος θάμνος ἐστὶ φυλλάρια ἔχων ἐρεβίνθω

ὅμοια, λοβοὺς δὲ κερατίοις ἐοικότας, ἐν οἷς τὸ σπέρμα πυρρόν, ὅμοιον πελέκει ἀμφιστόμῳ, ὅθεν καὶ ὠνόμασται, πικρὸν γευσασμένῳ. ^[5]

11 eta 3 Ἡλιοτρόπιον τὸ μέγα, ὃ ἔνιοι σκορπίουρον ἀπὸ τοῦ περὶ τὸ ἄνθος σχήματος ἐκάλεσαν, ἡλιοτρόπιον δ' ἐκ τοῦ συμπεριτρέπεσθαι τὰ φύλλα τῇ τοῦ ἡλίου κλίσει, ἔχει τὰ φύλλα ὠκίμῳ παραπλήσια, δασύτερα δὲ καὶ μελάντερα καὶ μείζονα, κλωνία ἀπὸ τῆς ρίζης τρία ἢ τέσσαρα ἢ πέντε καὶ ἐκ τούτων μασχάλας πλείους, ἐπ' ἄκρων δ' ἄνθος λευκόν, ὑποπόρφυρον, ἐπικαμπὲς καθάπερ σκορπίου οὐρά· ρίζα δὲ λεπτὴ, ἄχρηστος. φύεται δ' ἐν τραχέσι τόποις. Ἡλιοτρόπιον τὸ μικρόν (οἱ δὲ καὶ τοῦτο σκορπίουρον ἐκάλεσαν) φύεται ἐν τελματώδεσι τόποις καὶ παρὰ λίμναις, ἔχον φύλλα παραπλήσια τῷ προειρημένῳ, στρογγυλότερα δέ, καρπὸν στρογγύλον, ἀποκρεμάμενον ὡς ἀκροχορδόνας. ^[5]

11 eta 5 Ἡμεροκαλλές (οἱ δὲ κρίνον ἄγριον) φύλλα ἔχει καὶ καυλὸν ὅμοια κρίνῳ, χλωρὰ δ' ὥσπερ πράσα, ἄνθη δ' ἐπ' αὐτῷ καθ' ἐκάστην ἀπόφυσιν τρία ἢ τέσσαρα, τὴν σχίσιν τῷ κρίνῳ ἐοικότα, ὅταν ἄρξηται χάσκειν, τὴν δὲ χροάν ἰσχυρῶς ὠχράν, ρίζαν ὁμοίαν βολβῷ, εὐμεγέθη. Ἡμιονίτις (οἱ δὲ σπλήνιον) φύλλον ἀνίσιν ὅμοιον δρακοντίῳ, μηνοειδές· ρίζαι δ' ὕπεισι πολλάι, λεπταί· οὔτε δὲ καυλὸν οὔτε καρπὸν οὔτε ἄνθος φέρει.

11 eta 6 φύεται δ' ἐν πετρώδεσι τόποις. γευσασμένῳ δ' ἡ πόα στυπτική. Ἡριγέρων (οἱ δ' ἐρεχθίτις, οἱ δὲ σενεκίων) καυλίον ἐστὶ πηχυαῖον, ὑπέρυθρον, συνεχῇ ἔχον φυλλάρια ἀκροσχιδῇ ὥσπερ εὐζωμον, παρὰ πολὺ δ' ἐλάττονα· ἄνθη μηλίζοντα, ταχέως σχιζόμενα καὶ ἐξανθοῦντα εἰς τοὺς λεγομένους πάππους, ὅθεν καὶ ἡριγέρων ὠνομάσθη διὰ τὸ τοῦ ἥρος τὰ ἄνθη τριχοειδῶς πολιοῦσθαι· ρίζα ἄχρηστος. ^[5]

11 eta 7 φύεται μάλιστα ἐπὶ θριγκῶν καὶ περὶ τὰς πόλεις. Θαλίητρον φύλλα παραπλήσια κορίῳ ἔχει, λιπαρώτερα δέ, καυλίον πηγανίου πάχος, ἐφ' οὗ τὰ φύλλα, ἅπερ καταπλασθέντα λεῖα τὰ χρόνια τῶν ἐλκῶν ἀπουλοῖ.

11 theta 1 φύεται μάλιστα ἐν πεδίοις. Θάλασπι (οἱ δὲ θαλασπίδιον) βοτάνιον ἐστὶ στενὸν τοῖς φύλλοις, ὡς δακτύλου τὸ μῆκος, πεπτωκόσιν ἐπὶ γῆς, ἀκροσχιδέσιν, ὑπολιπάρους καυλὸν δ' ἀνίησι λεπτόν, δισπίθαμον, ἀποφυάδας ὀλίγας ἔχοντα· καὶ περὶ ὅλον αὐτὸν καρπὸς ὑπόπλατος ἐξ ἄκρου, ἐν ᾧ σπερμάτιον ἐμφερές καρδάμῳ, δισκοειδές, οἶονεὶ ἐντεθλασμένον, ἐξ οὗ καὶ τὸ ὄνομα ἔσχηκεν, ἄνθος δ' ὑπόλευκον. ^[5]

11 theta 2 ἐν ὁδοῖς καὶ ἐπὶ θριγκῶν καὶ τειχῶν φύεται. Θηλυπτερίς (οἱ δὲ νυμφαίαν πτέριν ὀνομάζουσι) τὰ μὲν φύλλα πτέριδι ὅμοια, οὐ μονόμοσχα δ' ὡς τὰ ἐκείνης, ἀλλὰ πολλὰς ἔχοντα ἀποφύσεις καὶ ὑψηλοτέρας· ρίζαι δ' ὕπεισι μακραί, πλάγιοι, πλείους, ὑπόξανθοι ἐν τῷ μέλανι, τινὲς δ' ἐρυθραί.

11 theta 4 Θυμελαία ἢ χαμελαία· ἐκ ταύτης ὁ Κνίδιος κόκκος. ῥάβδους δ' ἀνίησι πολλὰς καὶ καλὰς, ὅσον διπήχεις· τὰ δὲ φύλλα χαμελαία ὅμοια, πλὴν στενότερα καὶ λιπαρώτερα, ὑπόγλισχρα ἐν τῷ διαμασᾶσθαι καὶ κολλῶδη· ἄνθη λευκά, καὶ μεταξὺ αὐτῶν ὁ καρπός, ὡς μύρτων, μικρός, στρογγύλος, ἐν ἀρχῇ μὲν χλωρός, αὖθις δ' ἐρυθρός. τὸ δὲ περικάρπιον σκληρὸν καὶ μέλαν, τὸ δ' ἐντὸς λευκόν. Θύμβρα γνώριμος, γεννωμένη ἐν λεπτογείοις καὶ τραχέσι τόποις, ὁμοία θύμῳ, ἐλάσσων μέντοι καὶ ἀπαλωτέρα, φέρουσα στάχυν ἄνθους μεστόν, ἔγχλωρον. ^[5]

11 theta 5 δύναται δὲ τὰ αὐτὰ τῷ θύμῳ ὁμοίως λαμβανομένη καὶ πρὸς τὴν ἐν ὑγιείᾳ χρῆσιν εὐθετος. γίνεται δὲ καὶ σπαρτὴ θύμβρα, κατὰ πάντα τῆς ἀγρίας ἐλάσσων, εὐχρηστοτέρα δὲ πρὸς βρώσιν διὰ τὸ μὴ ἐπιτετάσθαι τὴν δριμύτητα. Θύμος (οἱ δὲ κεφαλωτός, οἱ δ' ἐπιθυμῖς) γινώσκεται ὑπὸ πάντων, θαμνίσκιον φρυγανοειδές, φυλλαρίοις στενοῖς καὶ πολλοῖς περιειλημμένον, ἔχον ἐπ' ἄκρου κεφάλια ἄνθους πορφυρίζοντα. ^[5]

11 theta 6

μάλιστα δὲ φύεται ἐν πετρώδεσι καὶ λεπτογείοις τόποις. Ἰβηρὶς καρδάμω τὰ φύλλα ἔχει παραπλήσια, ἐν ἔαρι εὐθαλέστερα.

11 iota 1 μῆκος δ' ὅσον πηχυαῖον ἢ ἔλαττον. φύεται δ' ἐν ἀγεωργήτοις τόποις· θέρους δὲ γαλακτικὸν ἄνθος προβάλλει, καὶ τότε ἐστὶ δραστικώτερον. ἔχει δὲ ρίζας δύο ἐμφερεῖς καρδάμω. Ἰδαία ρίζα φύλλα ἔχει ὀξυμυρρίνη ἐοικότα, παρ' αὐτὰ δ' ὡς ἔλικες μικραὶ πεφύκασιν, ἐξ ὧν τὸ ἄνθος.

11 iota 3 Ἱεράκιον τὸ μέγα (Ῥωμαῖοι λαπτούκα ἡρράτικα) καυλὸν ἀνίσχιν ὑπέρυθρον, τραχύν, ἀκανθώδη, ὑπόκενον· φύλλα δ' ἔχει ἐκ διαστημάτων ἐπεσχισμένα ἀραιῶς, σόγχω ἐμφερῇ τὴν περιφέρειαν, ἄνθη μήλινα ἐν κεφαλίοις ὑπομήκεσιν. Ἱεράκιον τὸ μικρόν (οἱ δὲ καὶ τοῦτο σογχίτην καλοῦσι) φύλλα ἔχει καὶ αὐτὸ ἐκ διαστημάτων ἐπεσχισμένα τὴν περιφέρειαν, καυλία δ' ἀνίσχιν τρυφερὰ καὶ χλωρά, ἐν οἷς ἄνθη μήλινα, κύκλον περιγράφοντα.

11 iota 5 Ἱππομάραθον μάραθὸν ἐστὶν ἄγριον (Ῥωμαῖοι φενούκλουμ), μέγα· φέρει δὲ τὸ σπέρμα κάχυρι ὅμοιον, ρίζα δ' ὕπεστιν εὐώδης. Ἱποσέλινον (Ῥωμαῖοι δ' ὀλέσαθρον) μεῖζόν ἐστι καὶ λευκότερον τοῦ κηπευτοῦ σελίνου· καυλὸς δὲ κοῖλος, ὑψηλός, τρυφερός, οἶονεὶ γραμμὰς ἔχων· φύλλα πλατύτερα, ὑποφοινισσόμενα, ἐν οἷς ἐστὶν ὡς λιβανωτίδος κόμη μεστή ἄνθους, κατὰ κορύμβους πρὶν ἐξανθῆσαι συνεστῶσα· σπέρμα δὲ μέλαν, ἐπίμηκες, ναστόν, δριμύ, ἀρωματίζον· ρίζα εὐώδης, λευκή, εὐστομος, οὐ παχεῖα. ^[5]

11 iota 6 φύεται ἐν συσκίοις καὶ παρ' ἔλεσιν. Ἱπόγλωσσον θαμνίσκος ἐστὶ, μυρσίνη ἀγρία καὶ λεπτή· ἔχων τὰ φύλλα ὅμοια, κόμην δ' ἀκανθώδη καὶ ἐπ' ἄκρου οἶονεὶ γλωττίδας παραφύσεις μικρὰς παρὰ τοῖς φύλλοις.

11 iota 8 Ἱποφαές (οἱ δ' ἵπποφυές), ἐν ᾧ γνάπτουσι τὰ ἱμάτια, φύεται μὲν ἐν ἀμμώδεσι καὶ παραθαλασσίοις τόποις· θάμνος δ' ἐστὶ φρυγανώδης, πυκνός, ἀμφιλαφής, φύλλα ἔχων μακρὰ πρὸς τὰ τῆς ἐλαίας, στενότερα δὲ καὶ λεπτότερα, καὶ μεταξὺ ἀκάνθας ξηράς, ὑπολεύκους, γωνιοειδεῖς, ἀπ' ἀλλήλων διεστῶσας ἄνθη κορύμβοις ἐοικότα κιττοῦ, ὡς βοτρυδία προσκείμενα ἀλλήλοις, πλὴν μικρότερα καὶ μαλακά, μετὰ τοῦ λευκοῦ φοινίσσοντα ἐκ μέρους· ρίζα παχεῖα καὶ μαλακή, ὅπου μεστή, γευσάμενῳ πικρά, ὀπιζομένη ὥσπερ ἡ θαψία. ἀποτίθεται δὲ καθ' ἑαυτὸν ὁ ὁπὸς καὶ σὺν ὀροβίνῳ ἀλεύρῳ ἀναλαμβάνόμενος καὶ ξηραίνόμενος. Ἱπόφαιστον (οἱ δὲ καὶ τοῦτο ἵπποφαές καλοῦσι) φύεται μὲν ἐν τοῖς αὐτοῖς τόποις, ἐν οἷς καὶ τὸ ἵπποφαές, καὶ αὐτὸ γναφικῆς ἀκάνθης εἶδος ὑπάρχον. ^[5]

11 iota 9 ἔστι δὲ χαμαιπετές, κεφάλια μόνον ἔχον χαῦνα καὶ φυλλάρια μικρά, οὔτε δ' ἄνθος οὔτε καυλὸν φέρει, ρίζαν παχεῖαν μαλακὴν. Ἱππουρίς φύεται ἐν τόποις ἐφύδροις καὶ ἐν τάφροις. ^[5]

11 iota 10 καυλία κενά, ὑπέρυθρα, ὑποτραχέα, στερεά, γόνασι διειλημμένα ἐμπεφυκόσιν εἰς ἄλληλα, περὶ δ' αὐτὰ φύλλα σχοινώδη, πυκνά, λεπτά. αὕξεται δ' εἰς ὕψος ἀναβαίνουσα ἐπὶ τὰ παρακείμενα στελέχη καὶ κατακρέμαται περιεχυμένη κόμαις πολλαῖς μελαίναις καθάπερ ἵππου οὐρά· ρίζα ξυλώδης, σκληρά. Ἔστι δὲ καὶ ἑτέρα ἵππουρίς, κόμας ἐκ διαστημάτων βραχυτέρας καὶ λευκοτέρας καὶ μαλακωτέρας ἔχουσα. ^[5]

11 iota 12 Ἰζός ἐστι καλὸς ὁ νέος, πρασίζων τῷ χρώματι κατὰ τὸ ἐντός, ἐκτὸς δ' ὑπόξανθος, μηδὲν ἔχων τραχὺ ἢ πιτυρώδες. γίνεται δ' ἔκ τινος καρποῦ περιφεροῦς, γεννωμένου ἐν δρυὶ τῇ ἐχούσῃ τὰ φύλλα ὅμοια πύξω. κόπτεται δ' ὁ καρπός, εἴτα πλύνεται, εἴτα ἐν ὕδατι ἔψεται· ἔνιοι δὲ μασώμενοι αὐτὸν ἐργάζονται. γίνεται δὲ καὶ ἐκ μηλέας καὶ ἀπίου καὶ ἐξ ἄλλων δένδρων· εὐρίσκεται δὲ καὶ πρὸς ρίζαις θάμνων τινῶν. Ἴον φύλλα ἔχει μικρότερα κισσοῦ καὶ λεπτότερα, μελάντερα δὲ καὶ οὐκ ἀφόμοια, καυλίον μέσον ἀπὸ τῆς ρίζης, ἐφ' οὗ ἀνθύλλιον σφόδρα εὐώδες, πορφυροῦν. ^[5]

11 iota 13 φύεται ἐν παλισκίοις καὶ τραχέσι τόποις. Ἰρίς (οἱ δ' Ἰλλυρική, οἱ δ' οὐρανία) φύλλα φέρει ὅμοια ξιφίῳ, μεῖζονα δὲ καὶ πλατύτερα καὶ λιπαρώτερα, ἄνθη ἐπὶ καυλῶν παράλληλα,

ἐπικαμπῇ, ποικίλα· ἢ γὰρ λευκὰ ἢ ὠχρὰ ἢ μέλανα ἢ πορφυρᾷ ἢ κυανίζοντα ὁράται, ὅθεν διὰ τὴν ποικίλιαν ἀπεικάσθη Ἰριδι τῇ οὐρανίᾳ.

11 iota 14 ῥίζαι δ' ὕπεισι γονατώδεις, στερεαί, εὐώδεις, ἃς δεῖ μετὰ τὴν τομὴν ξηράναντας ἐν σκιᾷ καὶ διείραντας λίνῳ ἀποτίθεσθαι. ἔστι δὲ βελτίων ἢ Ἰλλυρικὴ καὶ Μακεδονικὴ, καὶ ταύτης ἀρίστη ἢ πυκνόρριζος καὶ ὑποκόλοβος καὶ δύσθραυστος καὶ τῇ χροῇ ὑπόκιρρος καὶ σφόδρα εὐώδης καὶ τῇ γεύσει πυρροτέρα τὴν τε ὁσμὴν εἰλικρινὴς καὶ μὴ νοτίζουσα παρμούς τε ἐν τῷ κόπτεσθαι κινουῖσα. ἢ δὲ Λιβυκὴ λευκὴ τέ ἐστὶ τὴν χροάν τῇ τε γεύσει πικρά, δευτερεύουσα τῇ δυνάμει. παλαιούμεναι δὲ τερηδονίζονται, εὐωδέστεραι μέντοι τότε γίνονται. Ἰσάτις ἡμέρος, ἣ οἱ βαφεῖς χρῶνται, φύλλα ἔχει ἀρνογλώσσῳ ἐμφερῇ, λιπαρώτερα δὲ καὶ μελάντερα, καυλὸν δ' ὑπὲρ πῆχυν. ^[10]

11 iota 16 Ἡ δ' ἀγρία ἰσάτις, παραπλήσιος οὖσα τῇ ἡμέρῳ, φύλλα ἔχει μείζονα πρὸς τὰ τῆς θρίδακος, καυλοὺς δὲ λεπτοτέρους, πολυσχιδεῖς, ὑπερύθρους, ἔχοντας ἐξ ἄκρου ὥσπερ θυλάκια γλωττοειδῇ πολλὰ ἀποκρεμάμενα, ἐν οἷς τὸ σπέρμα ἄνθος δὲ μήλινον, λεπτόν. Ἰσόπυρον (οἱ δὲ φασίολον καλοῦσιν ἀπὸ τοῦ εἰκέναι φασιόλῳ τῷ κατ' ἄκρον τὸ πέταλον ἔλικά φέρειν)· ἔπεισι δὲ κεφαλαὶ ἐπὶ τοῦ καυλοῦ ἄκρου λεπταί, σπερματίων πλήρεις, παραπλησίων μελανθίῳ τὴν γεῦσιν.

11 kappa 1 Καλαμίνθη (Ῥωμαῖοι νεπέταμ) ἢ μὲν τις ὀρεινότερα ἐστίν, ἔχει δὲ φύλλα ὅμοια ὠκίμῳ, ὑπόλευκα, κλωνία δὲ καὶ κάρφη γεγωνιωμένα, ἄνθος πορφυροῦν. ἢ δέ τις γλήχωνι ἔοικε, μείζων δέ, ὅθεν ἀγρίαν τινὲς αὐτὴν γλήχωνα ὀνομάζουσι, διότι καὶ τῇ ὁσμῇ παρέοικεν. ἢ δὲ τρίτῃ ἔοικεν ἡδυσμῳ ἀγρίῳ, ἐπιμηκεστέρα τοῖς φύλλοις, καυλῷ καὶ κλάδῳ μείζων τῶν προειρημένων καὶ ἥττον ἐνεργῆς. πασῶν δὲ τὰ φύλλα γευομένων πυρωτικὰ ἰσχυρῶς καὶ δριμύα, ῥίζα ἄχρηστος. φύεται δ' ἐν πεδίοις καὶ ἐν τραχέσι τόποις καὶ καθύγροις. Κάλαμος ἀρωματικὸς φύεται μὲν ἐν Ἰνδίᾳ, ἔστι δ' αὐτοῦ κάλλιστος ὁ κιρρός, πυκνογόνατος καὶ εἰς πολλοὺς σκινδαλμοὺς θραυόμενος, γέμων ἀραχνίων τὴν σύριγγα ὑπολεύκων, ἔν τε τῇ διαμασῇσει γλίσχρος, στυπτικός, ὑπόδριμυς. ^[5]

11 kappa 3 Κάνναβις ἀγρία (οἱ δ' ὑδράστινα) ῥαβδία φέρει ὅμοια τοῖς τῆς ἀλθαίας, μικρότερα δὲ καὶ μελάντερα καὶ τραχύτερα, τὸ ὕψος πήχεως τὰ φύλλα ὅμοια τῇ ἡμέρῳ, τραχύτερα δὲ καὶ μελάντερα, ἄνθη ὑπέρυθρα, λυχνίδι ἐμφερῇ, σπέρμα δὲ καὶ ῥίζα ὅμοια τῇ ἀλθαίᾳ. Καπνὸς βοτάνιον ἐστὶ θαμνοειδές, κορίῳ ἐοικός, τρυφερόν πάνυ, τὰ δὲ φύλλα λευκότερα καὶ τεφροειδῇ, πολλὰ πανταχόθεν, ἄνθος πορφυροῦν.

11 kappa 5 Κάππαρις (οἱ δὲ κυνόσβατον, οἱ δὲ καπρίαν) θάμνος ἐστὶν ἀκανθώδης, ἐπὶ γῆς γυροειδῶς ἐστρωμένος, ἀκάνθας ἀγκιστροειδεῖς ἔχων ὡς βάτος, φύλλα δὲ στρογγύλα κυδωνία ὅμοια, καρπὸν δ' οἶον ἐλαίας, ὃς ἀνοιχθεὶς λευκὸν προῖεται ἄνθος, οὗ πεσόντος εὐρίσκεται τι οἶον βάλανος ἐπιμήκης, ὅπερ ἀνοιχθὲν ἔχει κόκκους ὥσπερ ῥόας μικροῦς, ἐρυθροὺς ῥίζας ξυλώδεις καὶ μεγάλας, πλείστας. φύεται τοῦπίπαν ἐν τραχέσι καὶ λεπτογείοις τόποις καὶ νήσοις καὶ οἰκοπέδοις. ταριχεύεται δ' ὁ καυλὸς καὶ ὁ καρπὸς εἰς βρώσιν. Καρδάμωμον ἄριστον τὸ ἐκ τῆς Κομμαγηνῆς καὶ Ἀρμενίας καὶ Βοσπόρου κοιμιζόμενον· γεννᾶται δὲ καὶ ἐν Ἰνδίᾳ καὶ Ἀραβίᾳ. ^[5]

11 kappa 6 ἐκλέγου δὲ τὸ δύσθραυστον, πλήρες, μεμυκός (τὸ γὰρ μὴ τοιοῦτον ἔξωρόν ἐστι) καὶ τὸ τῇ ὁσμῇ δὲ πληκτικόν, γεύσει δὲ δριμύ καὶ ὑπόπικρον. Κασίας ἐστὶ πλείονα εἶδη περὶ τὴν ἀρωματοφόρον Ἀραβίαν γεννώμενα· ἔχει δὲ ῥάβδον παχύφλοιον, φύλλα δ' ὡς πεπέρεως.

11 kappa 7 ἐκλέγου δὲ τὴν ἔγκιρρον, εὖχρουν, κοραλλίζουσιν, στενὴν λίαν, μακρὰν καὶ παχεῖαν, τοῖς συριγγίοις πλήρη, δηκτικὴν ἐν τῇ γεύσει καὶ στύφουσιν μετὰ ποσῆς πυρώσεως, ἀρωματίζουσιν, οἰνίζουσιν τῇ ὁσμῇ. ἢ δὲ τοιαύτη ὑπὸ τῶν ἐγχωρίων ἄχυν καλεῖται, δαφνίτις δὲ προσαγορεύεται ὑπὸ τῶν ἐν Ἀλεξανδρείᾳ ἐμπόρων. πρὸ δὲ ταύτης ἐστὶν ἡ μέλαινα καὶ

ἐμπόρφυρος, παχεῖα, ζίγιρ καλουμένη, ῥοδίζουσα τῇ ὁσμῇ, μάλιστα πρὸς τὴν ἰατρικὴν τέχνην εὐθετος, δευτερεύει δ' ἡ προειρημένη, τρίτη δ' ἐστὶν ἡ καλουμένη βλαστὸς Μοσυλητικός· αἱ δὲ λοιπαὶ εὐτελεῖς. Καυκαλὶς (οἱ δὲ μυρτίτις, Δημόκριτος βρύον) καυλίον ἐστὶ σπιθαμιαῖον ἢ καὶ μεῖζον, ὑπόδασυ, φύλλα ἔχον σελίνῳ ἐμπερῇ, ἐπ' ἄκρου δὲ μαραθοειδῶς λεπτοσχιδῇ, δασέα καὶ ἐπ' ἄκρου σκιαδεῖον λευκόν, εὐώδες. ^[10]

11 kappa 9 Κέδρος δένδρον ἐστὶ μέγα, ἐξ οὗ ἡ λεγομένη κεδρία συνάγεται, καρπὸν ὥσπερ ἄρκευθος φέρουσα, μέγεθος μύρτου, περιφερῇ. τῆς δὲ κεδρίας ἀρίστη ἡ παχεῖα καὶ διαυγής, βαρεῖα τῇ ὁσμῇ ἀποχεομένη τε κατὰ σταλαγμοὺς ἐπιδιαμένουσα καὶ μὴ διαχεομένη. Κενταύριον τὸ μέγα φύλλα ἔχει καρῦα βασιλικῇ ὅμοια, προμήκη, χρώματι χλωρὰ ὡς κράμβης· τὸ δὲ περιφερὲς αὐτῶν ἐντέτμηται ὥσπερ πρίων· καυλὸν δ' ἔχει ὡς λάπαθον, δίπηχυν ἢ καὶ τρίπηχυν, παραφυάδας ἀπὸ τῆς ρίζης ἔχοντα πολλὰς, ἐφ' ὧν κεφαλαὶ ὅμοιοι μήκωνι, ὑπομήκεις ἐν τῷ περιφερεῖ, ἄνθος κυανίζον· καρπὸς δ' ὅμοιος κνήκῳ, ἐγκείμενος ὥσπερ ἐν ἐριώδεσι τοῖς ἄνθεσι, ρίζα παχεῖα, στερεά, βαρεῖα, περὶ πῆχεις δύο, μεστὴ χυλοῦ, δριμεῖα μετὰ ποσῆς στύψεως καὶ γλυκύτητος, ὑπέρυθρος· ὁμοίως δὲ καὶ ὁ χυλὸς ἐρυθρός. ^[5]

11 kappa 10 φιλεῖ δὲ λιπαρὰν γῆν, εὐήλιον, δρυμοὺς καὶ γεώλοφα· πλεονάζει δ' ἐν Λυκίᾳ καὶ ἐντὸς τῆς Πελοποννήσου ἐν Ἡλίδι καὶ Ἀρκαδίᾳ καὶ Μεσσηνίᾳ καὶ περὶ Φολόην καὶ Λυκίαν καὶ Σμύρνην. Κενταύριον τὸ μικρόν· ἡ πόα ὑπερικῶ ἢ ὀριγάνῳ παραπλήσιος, καυλὸν ἔχουσα ὑπὲρ σπιθαμὴν, γεγωνιωμένον· ἄνθη ἐν τῷ φοινικῶ ὑποπόρφυρα πρὸς τὰ τῆς λυχνίδος, φύλλα μικρά, ὑπομήκη ὥσπερ πηγάνου, καρπὸς πυροῖς ὅμοιος, ρίζα μικρά, ἄχρηστος. ^[10]

11 kappa 12 Κηπαία ἐμπερῆς ἐστὶν ἀνδράχνη, μελάντερα δ' ἔχει τὰ φύλλα, ρίζαν λεπτὴν. Κινναμώμου ἐστὶ πλείονα εἶδη ὀνομαζόμενα ἐπιχωρίως.

11 kappa 13 διαφέρει δὲ τὸ Μοσυλικὸν διὰ τὸ σῶζειν ποσὴν ἐμφέρειαν πρὸς τὴν Μοσυλητικὴν καλουμένην κασίαν, καὶ τούτου τὸ πρόσφατον, τῇ χροᾷ μέλαν, τεφρίζον ἐν τῷ οἰνώδει, λεπτὸν δὲ τοῖς ῥαβδίοις καὶ λεῖον, ὅζοις συνεχέσι κεκρημένον, σφόδρα εὐώδες· σχεδὸν γὰρ ἡ τοῦ ἀρίστου κρᾶσις ἐστὶ περὶ τὴν ἐν τῇ εὐωδίᾳ ιδιότητα· εὐρίσκεται γὰρ μετὰ τοῦ ἀρίστου καὶ ἰδιάζοντος ἡ ὁσμὴ πηγανίζουσα ἢ καρδάμῳ ἐμπερῆς. Κιρκαία (οἱ δὲ διρκαίαν καλοῦσι) τὰ μὲν φύλλα ἔχει στρύχνῳ κηπαίῳ ὅμοια, παραφυάδας δὲ πολλὰς, ἄνθη μικρά, μέλανα, πολλὰ, καρπὸν κεγχροειδῇ ἔν τισιν οἰονεῖ κερατίοις, ρίζας σπιθαμιαίας τρεῖς ἢ τέσσαρας, λευκάς, εὐώδεις. ^[5]

11 kappa 15 Κίσθος θάμνος ἐστὶν ἐν πετρώδεσι τόποις φυόμενος, πολύκλαδος, φυλλώδης, οὐχ ὑψηλός, φύλλα ἔχων περιφερῇ, στρυφνά, δασέα, ἄνθη ὥσπερ ῥόας, ἐπὶ δὲ τοῦ θήλεος λευκά. Κισσὸς πολλὰς ἔχει διαφορὰς τὰς κατ' εἶδος, τὰς δὲ γενικωτάτας τρεῖς· λέγεται γὰρ ὁ μὲν τις λευκός, ὁ δὲ μέλας, ὁ δ' ἔλιξ.

11 kappa 16 καὶ ὁ μὲν λευκὸς λευκὸν φέρει καρπὸν, ὁ δὲ μέλας μέλανα ἢ κροκίζοντα, ὃν δὴ καὶ οἱ ἰδιῶται Διονύσιον καλοῦσιν, ὁ δ' ἔλιξ ἄκαρπός τέ ἐστὶ καὶ λεπτὰ ἔχει τὰ κλήματα καὶ τὰ φύλλα μικρά, γωνιοειδῇ, ἐρυθρά. Κληματὶς φύεται ἐπὶ γῆς ἐν εὐγείοις, κλήματα δ' ἔχει μικρά, ὡς ὀλοσχοῖνον τὸ πάχος, πέταλον δὲ μικρόν, δάφνη ἐμπερὲς τῷ τε σχήματι καὶ τῇ χροᾷ, μικρότερον δὲ πολλῶ. ^[5]

11 kappa 18 Κληματὶς ἑτέρα κλῆμα ἀνίσιν ὑπέρυθρον, λυγῶδες, φύλλον δριμύ λίσαν γευομένῳ καὶ ἐλκωτικόν. περιελίττεται δὲ τοῖς δένδρεσιν ὡς σμίλαξ. Κλινοπόδιον θαμνίον ἐστὶ φρυγανῶδες, δισπίθαμον, φυόμενον ἐν πέτραις, ἔχον φύλλα ἐρπύλλῳ παραπλήσια καὶ ἄνθη ὅμοια κλίνης ποσὶν ἐκ διαστημάτων, ἐμπερῇ πρασίῳ.

11 kappa 20 Κλύμενον καυλὸν ἀνίσιν τετράγωνον, ὅμοιον τῷ τοῦ κυάμου, φύλλα δὲ πρὸς τὰ τοῦ ἄρνογλώσσου, θυλάκια δ' ἐπὶ τοῦ καυλοῦ εἰς ἄλληλα νεύοντα, ὅμοια ἱρίδι ἢ πολύποδος πλεκτάναις. ἄριστον δὲ τὸ ὀρεινόν. Κνήκος φύλλα ἔχει ἐπιμήκη, ἐντετμημένα, τραχέα,

ἀκανθώδη, καυλοὺς διπήχεις, ἐφ' ὧν κεφάλια κατὰ μέγεθος ἐλαίας, ἄνθος κρόκῳ ὅμοιον, σπέρμα λευκὸν καὶ πυρρὸν, ἐπίμηκες, γεγωνιωμένον.

11 kappa 22 Κολχικὸν (οἱ δ' ἐφήμερον καλοῦσι) λήγοντος τοῦ φθινοπώρου ἀνίησιν ἄνθος λευκόν, ὅμοιον κρόκου ἄνθει, ὕστερον δὲ τὰ φύλλα φέρει βολβῷ παραπλήσια, λιπαρώτερα δέ, καυλὸν σπιθαμιαῖον, καρπὸν ἔχοντα πυρρὸν, ρίζαν φλοιὸν ἔχουσαν ἔγκιρρον ἐν τῷ μέλανι, ἥτις λεπιζομένη λευκὴ καὶ ἀπαλὴ καὶ ὁποῦ μεστὴ εὐρίσκεται καὶ γλυκεῖα· ἔχει δ' ὁ βολβὸς διάφυσιν μέσην, καθ' ἣν τὸ ἄνθος ἀφίησιν. γεννᾶται δὲ πλεῖστον ἐν τῇ Μεσσηνίᾳ καὶ ἐν Κόλχοις. Κολοκυνθὶς κλημάτια ἀνίησι καὶ φύλλα ἐστρωμένα ἐπὶ γῆς, ὅμοια τοῖς τοῦ ἡμέρου σικύου, ἐπεσχισμένα· καρπὸν δὲ περιφερῆ, ὅμοιον σφαίρᾳ μέση, πικρὸν ἰσχυρῶς, ὃν δεῖ συλλέγειν ἀρχόμενον μεταβάλλειν ἐπὶ τὸ ὠχρότερον. ^[5]

11 kappa 24 Κόμαρος δένδρον ἐστὶ παρόμοιον κυδωνία, λεπτόφλοιον, καρπὸν ἔχον ὡς κοκκυμήλου μέγεθος, ἀπύρηνον, μεμαίκυλον καλούμενον, πεπανθέντα δ' ὑπόκιρρον, ἐσθιόμενον ἀχυρώδη, κακοστόμαχον καὶ κεφαλαλγῇ. Κονδρίλη (οἱ δὲ σέριν καλοῦσι) τὰ μὲν φύλλα καὶ τὸν καυλὸν καὶ τὰ ἄνθη ἔχει κιχορίῳ ὅμοια, ὅθεν καὶ εἶδος σέριδος ἀγρίας αὐτὸ τινες εἶπον, λεπτότερον δὲ τὸ ὅλον.

11 kappa 25 περὶ δὲ τῷ κλωναρίῳ αὐτῆς εὐρίσκεται κόμμι ὅμοια μαστίχῃ, μεγέθει κυαμιαῖα. Κόνυζα (οἱ δ' ἰσχύς, οἱ δὲ Δαναΐς) ἡ μὲν τις μικρὰ καλεῖται εὐωδεστέρα οὔσα, ἡ δὲ μείζων, ὑπερέχουσα τῷ θάμνῳ καὶ τοῖς φύλλοις, πλατυτέρα καὶ βαρύτερος.

11 kappa 26 ἄμφότεραι δ' εἰκόσι τοῖς φύλλοις ἐλαία, ἔστι δὲ δασέα ταῦτα καὶ λιπαρά· ὕψος δὲ τοῦ καυλοῦ ἡ μὲν μείζων δύο πήχεων ἔχει, ἡ δ' ἐλάττων ποδὸς ἄνθος ψαφαρόν, μήλινον, ὑπόπικρον, ἐκπαππούμενον, ρίζαι ἄχρηστοι. ^[5]

11 kappa 27 —Γίνεται καὶ τρίτον εἶδος κονύζης, καυλῷ παχύτερον καὶ μαλακώτερον, τοῖς δὲ φύλλοις μείζον τῆς λεπτῆς, ἐλάττον δὲ τῆς μείζονος, οὐ λιπαρόν, πολὺ καὶ ἀηδέστερον καὶ ἀπρακτότερον, βαρυοσμότερον δὲ πολλῷ. φύεται δ' ἐν ἐφύδροις τόποις. Κόρι (οἱ δὲ καὶ τοῦτο ὑπερικὸν καλοῦσι) φύλλα ἔχει παραπλήσια τῷ τῆς ἐρείκης, μικρότερα δὲ καὶ λιπαρώτερα καὶ ἐρυθρά· θάμνος δὲ σπιθαμιαῖος, εὐστομος, δριμύς, εὐώδης. ^[5]

11 kappa 29 Κότινος, ἦν ἔνιοι ἀγριελαίαν, οἱ δ' Αἰθιοπικὴν ἐλαίαν ἐκάλεσαν, τὰ φύλλα ἔχει στυπτικά· χυλίζοντας δεῖ κόπτειν τὰ φύλλα καὶ παραχέοντας ὕδωρ ἢ οἶνον ἐκθλίβειν καὶ ξηραίνοντας ἐν ἡλίῳ ἀναπλάττειν· ἔστι δ' εὐτονώτερος διὰ τοῦ οἶνου ἐκθλιβόμενος καὶ εἰς ἀπόθεσιν μᾶλλον τοῦ δι' ὕδατος ἀρμόζων· καίεται δὲ τὰ φύλλα μετὰ τῶν ἀνθῶν καὶ εἰς ἀντίσποδα ἐν χύτρᾳ ὠμῇ περιπεπλασμένη τὸ πῶμα πηλῷ ἄχρι ὀπτήσεως τοῦ κεράμου, ἔπειτα κατασβέννυται οἶνῳ καὶ φυραθέντα πάλιν ὁμοίως καίεται, εἴτα πλύνεται ὡς τὸ ψιμύθιον καὶ ἀναπλάσσεται· δοκεῖ δ' ἡ τοιαύτη καὶ σις μὴ λείπεσθαι τοῦ σποδίου εἰς τὰ ὀφθαλμικά, ὅθεν καὶ τὴν δύναμιν ὁμοίαν ἡγητέον. δύναται δὲ τὰ αὐτὰ καὶ τὰ τῆς ἡμέρου ἐλαίας φύλλα, λείπεται μέντοι τῇ δυνάμει, ὅθεν πρὸς τὰ ὀφθαλμικά μᾶλλον ἀρμόζει διὰ τὸ ἐπιεικέστερον. τὸ δὲ δάκρυον τῆς Αἰθιοπικῆς ἐλαίας ἔοικέ πως σκαμμωνία, ἔγκιρρον, ἐκ μικρῶν σταγόνων συγκεῖμενον, δηκτικόν· τὸ δ' ὅμοιον κόμμι, μέγα καὶ λεῖον, οὐ δηκτικόν, τὸ δὲ μελανίζον δηκτικόν, ἀχρεῖον· φέρει δὲ τὸ τοιοῦτον ἢ παρ' ἡμῖν ἀγριελαία. Κορωνόπους πρόμηκός ἐστι βοτάνιον, κατὰ τοῦ ἐδάφους ἐστρωμένον, κατεσχισμένον τὰ φύλλα, λαχανευόμενον. ^[15]

11 kappa 31 Κόστος διαφέρει ὁ Ἀραβικὸς, λευκὸς ὢν καὶ κοῦφος, πλείστην ἔχων καὶ ἡδεῖαν τὴν ὁσμὴν· δευτερεῖ δ' ὁ Ἰνδικός, ἄδρὸς ὢν καὶ μέλας καὶ κοῦφος ὡς νάρθηξ· τρίτος δ' ἐστὶν ὁ Συριακός, βαρὺς, τὴν χροάν πυξώδης, πληκτικὸς τῇ ὁσμῇ· ἄριστος δ' ἐστὶν ὁ πρόσφατος, λευκός, πλήρης, δι' ὅλου πυκνός, ξηρός, ἀτερηδόνιστος, ἄβρωμος, τῇ γεύσει δηκτικὸς καὶ πυρῶδης. μιγνύουσι δ' ἔνιοι τὰς ῥωμαλεωτάτας τοῦ Κομμαγηνοῦ ἑλενίου ρίζας δολοῦντες αὐτήν· εὐχερὴς δ' ἡ

διάγνωσις· οὔτε γὰρ πυροὶ τὴν γεῦσιν τὸ ἐλένιον οὔτε τὴν εὐωδίαν εὐτονον καὶ πληκτικὴν παρίστησιν. Κοτυληδῶν (οἱ δὲ σκυτάλιον) φύλλον ἔχει ὥσπερ ὀξύβαφον περιφερέες, λεληθότως κοῖλον· καυλίον βραχύ, ἐφ' οὗ σπέρμα· ῥίζιον ὡς ἐλαίαν στρογγύλην. ^[5]

11 kappa 33 Ἔστι δὲ καὶ ἕτερον εἶδος κοτυληδόνης, πλατύτερα ἔχον καὶ λιπαρὰ τὰ φύλλα ὡς γλωττάρια, πυκνὰ περὶ τῇ ῥίζῃ, οἶονεὶ ὀφθαλμὸν ἐν μέσῳ περιγράφοντα ὥσπερ τὸ μεῖζον ἀείζων, τῇ γεύσει στῦφον· καυλὸν λεπτὸν καὶ ἐπ' αὐτοῦ ἄνθη καὶ σπερμάτια ὅμοια ὑπερικῶ· ῥίζαν μεῖζονα. ποιεῖ δὲ πρὸς ἅ καὶ τὸ ἀείζων. Κράμβη ἀργία φύεται ὡς τὸ πολὺ ἐν παραθαλαττίοις τόποις καὶ κρημνώδεσιν, ἐοικυῖα τῇ ἡμέρῳ· λευκοτέρα δ' ἐστὶ καὶ δασυτέρα καὶ πικρά. ^[5]

11 kappa 35 Κρηθμον θαμνῶδὲς ἐστὶ βοτάνιον, ἀμφιλαφές, περὶ πῆχυν τὸ ὕψος, φυόμενον ἐν πετρώδεσι καὶ παραθαλαττίοις τόποις· φύλλοις περίπλεον λιπαροῖς καὶ ὑπολεύκοις, παρεμφέρουσιν ἀνδράχνῃ, πλατυτέροις μέντοι καὶ ἐπιμηκεστέροις καὶ ἀλμυρίζουσι πρὸς τὴν γεῦσιν· ἄνθη μήλινα, λευκὰ· τὸν καρπὸν λευκὸν ὥσπερ λιβανωτίδος, μαλακόν, εὐώδη, ὃς ξηρανθεὶς διίσταται καὶ ἔνδον ὡς πυρρὸν ἔχει τὸ σπέρμα· ῥίζας δὲ δακτύλου τὸ πάχος τρεῖς ἢ τέσσαρας, εὐώδεις, ἡδέϊας. Κρίνου τὸ ἄνθος, καλούμενον δ' ὑπ' ἐνίων λείριον, ἀφ' οὗ καὶ χρῖσμα κατασκευάζεται, ὃ τινες μὲν λείρινον, οἱ δὲ σοῦσινον καλοῦσιν. ^[5]

11 kappa 37 Κροκοδείλιον ὁμοίον ἐστὶ τῷ μέλανι χαμαιλέοντι· φύεται δ' ἐν τόποις δρυμώδεσι, ῥίζαν ἔχον μακράν, ὑπόπαχυν, δριμεῖαν· ὁσμήν δ' ὁμοίαν καρδάμῳ. Κρόμμυον· δριμύτερον τὸ μακρὸν τοῦ στρογγύλου καὶ τὸ ξανθὸν τοῦ λευκοῦ καὶ τὸ ξηρὸν τοῦ χλωροῦ καὶ τὸ ὠμὸν τοῦ ὀπτοῦ ἢ ταριχευτοῦ.

11 kappa 39 Κρόκος κράτιστός ἐστιν ὁ Κωρύκιος, πρόσφατος δὲ καὶ εὐχρους, ὀλίγον τὸ λευκὸν ἔχων ἐπὶ τῆς ἔλικος, ἐπιμήκης, ὀλομελής, ἄθραυστος, ἀλιπής, πλήρης, βάπτων ἐν τῇ διέσει τὰς χεῖρας εὐχερῶς, οὐκ εὐρωτιῶν ἢ καὶ γαιάζων, ἐπακτικὸς δ' ἐν τῇ ὁσμῇ καὶ δριμύς· ὁ γὰρ μὴ τοιοῦτος ἢ παλαιός ἐστιν ἢ προαποβέβρεκται· δολοῦται δὲ μίξει δεδευμένου κροκομάγματος καὶ λιθαργύρου ἢ μολυβδαίνης διὰ τὸ βάρος· ἐψηματὶ τε ἀλείφεται. δηλοῖ δὲ ταῦτα τὸ ἐντρέχον κονιορτώδες καὶ τὸ τὴν ὁσμήν ἐψηματώδη τυγχάνειν. πρὸς δὲ τὸ εὐλέαντον αὐτὸν γίνεσθαι δεῖ ἐν ἡλίῳ ψύχειν ἐπ' ὀστράκου καινοῦ θερμοῦ καὶ ταχέως στρέφειν. Κροκόμαγμα δὲ γίνεται ἐκ τοῦ κροκίνου μύρου τῶν ἀρωμάτων ἐκπιεσθέντων καὶ ἀναπλασσομένων· ἔστι δ' αὐτοῦ καλὸν τὸ εὐώδες μέσῳ κατάσμυρνον, βαρὺ, μέλαν, ἄξυλον, ἐν τῷ διεθῆναι ἱκανῶς κροκῶδες τὴν χροάν, λεῖον, ὑπόπικρον, βάπτον ἰσχυρῶς τοὺς ὀδόντας καὶ τὴν γλῶτταν ἐπιμένον τε εἰς συχνὰς ὥρας τοιοῦτον δ' ἐστὶ τὸ ἀπὸ Συρίας. ^[5]

11 kappa 41 Κύμινον τὸ ἄγριον φύεται μὲν τὸ πλεῖον καὶ ἐνεργέστερον ἐν Καρχηδόνι τῆς Σπανίας, καυλὸν σπιθαμιαῖον, λεπτὸν ἔχον· φυλλάρια τέσσαρα ἢ πέντε, λεπτά, οἶονεὶ ἐμπεπρισμένα τὴν κατάσχισιν ὡς γιγγίδια· καὶ κεφάλια δ' ἐπ' ἅκρου πέντε ἢ ἕξ ἔχει στρογγύλα, μαλακά, ἐν οἷς ὁ καρπὸς ἀχυρώδης, γενομένῳ δριμύτερος τοῦ ἡμέρου. φύεται ἐν γεωλόφοις. Ἔστι δὲ καὶ ἕτερον ἄγριον κύμινον, ἐμπερὲς τῷ ἡμέρῳ· ἐκ δὲ τοῦ ἄνθους ἀφήσι κεράτια μετέωρα, ἐν οἷς ἐστὶ σπέρμα ὅμοιον μελανθίῳ. ^[5]

11 kappa 43 Κυκλάμινος φύλλα ἔχει ὅμοια κισσῷ, ποικίλα δ' ἄνωθεν καὶ κάτωθεν κηλῖσιν ὑπολεύκοις· καυλὸν δὲ τετραδάκτυλον, γυμνόν, ἐφ' οὗ ἄνθη ῥοδοειδῆ, πορφυρίζοντα· ῥίζαν μέλαιναν, γογγυλίδι παραπλησίαν, ὑπόπλατυν· ἀποτίθεται δ' ἡ ῥίζα τμηθεῖσα ὥσπερ σκίλλα. φύεται ἐν συσκόις τόποις, μάλιστα ὑπὸ δένδρα. Κυκλάμινος ἐτέρ α, ἣν ἔνιοι κισσάνθεμον καλοῦσι, φύλλα ἔχει κισσῷ ὅμοια, ἐλάσσονα δέ, καὶ καυλοὺς παχεῖς, γονατώδεις, περιελιττομένους τοῖς παρακειμένοις δένδρεσιν ἐλικοειδῶς· ἄνθη λευκά, εὐώδη· καρπὸς δ' ὡς ῥάξ σταφυλῆς, ὅμοιος κισσῷ, μαλακός, ἐν τῇ γεύσει δριμὺς ἡρέμα καὶ γλίσχρος· ῥίζα δ' ἄχρηστος. ^[5]

11 kappa 44

φύεται ἐν τραχέσι χωρίοις. Κύπερος ἀρίστη ἐστὶν ἡ βαρυτάτη καὶ πυκνή, ἀδρὰ καὶ δύσθραυστος, τραχεῖα, εὐώδης μετὰ τινος δριμύτητος· τοιαύτη δ' ἐστὶν ἡ Κιλίκιος καὶ Συριακὴ καὶ ἡ ἀπὸ τῶν Κυκλάδων νήσων.

11 kappa 46 Κύπρος δένδρον ἐστὶ φύλλα ἔχον περὶ τὰς ράβδους ἐλαία παραπλήσια, πλατύτερα δὲ καὶ χλωρότερα· ἄνθη λευκά, βοτρυώδη, εὐώδη· σπέρμα μέλαν, ὅμοιον τῷ τῆς ἀκτῆς. Κώνειον τῶν φαρμακικῶν ἐστὶ κατὰ ψῦξιν ἀναιροῦν· βοηθεῖται δ' ἀκράτῳ· χυλίζεται δ' ἄκρα ἡ κόμη πρὸ τοῦ ξηρανθῆναι τὸ σπέρμα καὶ ἐκθλίνεται κοπτόμενον.

11 kappa 47 συστρέφεται δ' ἐν ἡλίῳ καὶ ἔστι πολυχρηστον εἰς τὴν ὑγιεινὴν χρῆσιν· ἐνεργέστατον δ' ἐστὶ τὸ Κρητικὸν καὶ Μεγαρικὸν καὶ Ἀττικὸν καὶ τὸ ἐν Κιλικίᾳ γεννώμενον. Λαγῶς θαλάττιος ἔοικε μὲν μικρᾷ τευθίδι, δύναται δὲ λεῖος καταχρισθεὶς καθ' ἑαυτὸν καὶ μετ' ἀκαλήφης θαλασσίας τρίχας ψιλοῦν. ^[5]

11 lambda 2 Λαθυρίς· ὅλος ὁ θάμνος ὁποῦ μεστός ἐστιν ὥσπερ τιθύμαλλος. Λάπαθον· τὸ μὲν τι αὐτοῦ ὀξυλάπαθον λέγεται, φυόμενον ἐν ἔλεσι, σκληρὸν καὶ τὰ ἄκρα ἄποξ· τὸ δὲ τι κηπευτόν, οὐ κατὰ πᾶν ὅμοιον τῷ πρώτῳ· τρίτον δὲ τὸ ἄγριον, μικρόν, παρόμοιον ἀρνογλώσσῳ, μαλακόν, μικρόν, ταπεινόν.

11 lambda 3 ἔστι δὲ καὶ τέταρτον εἶδος, ὃ ἔνιοι ὀξαλλίδα ἢ ἀναξυρίδα ἢ λάπαθον ἄγριον καλοῦσι· φύλλα ἔχει ὅμοια τῷ ἀγρίῳ καὶ μικρῷ λαπάθῳ· καυλὸς δ' οὐ μέγας, ἄποξ· καρπὸς ἐρυθρός, δριμύς ἐπὶ τοῦ καυλοῦ ἐπὶ παραφυάδων. τὸ δ' ἵπολάπαθον λάπαθόν ἐστι μέγα, ἐν ἔλεσι γεννώμενον, δύναμιν ἔχον τὴν αὐτὴν τοῖς προγεγραμμένοις. Λεοντοπέταλον (οἱ δὲ λεοντοπόδιον, οἱ δὲ παρδάλιον, οἱ δὲ θορύβηθρον) καυλὸν ἀνίησι σπιθαμῆς, ἔχοντα μασχάλας πλείονας, ἐφ' ὧν ἄκρων λοβοὶ ὅμοιοι ἐρεβίνθοις, ἐν δὲ τούτοις δύο ἢ τρία σπερμάτια· φύλλα εἰκότα κράμβη· ρίζα μέλαινα ὥσπερ γογγύλη, ἔχουσα ἐξοχὰς καθάπερ κονδύλους τινάς. ^[5]

11 lambda 4 φύεται ἐν ἀρούραις καὶ τῷ σίτῳ. Λεπίδιον γνῶριμον βοτάνιον ταριχεύομενον εἰς ἀλμαίας μετὰ γάλακτος.

11 lambda 6 Λευκοῖου διαφορὰ ἐν τῷ ἄνθει· ἡ γὰρ μήλινον ἢ λευκὸν ἢ πορφυροῦν εὕρεται· εὐχρηστον δὲ πρὸς τὴν ἰατρικὴν χρῆσιν τὸ μήλινον. Λιβανωτὸς γεννᾶται μὲν ἐν Ἀραβίᾳ τῇ λιβανωτοφόρῳ καλουμένῃ· πρωτεύει δ' ὁ ἄρρην καλούμενος, ἄτμητος λευκός τε καὶ θλασθεὶς ἔνδοθεν λιπαρὸς ἐπιθυμίαθεις τε ταχέως ἐκκαίόμενος· ὁ δ' Ἰνδικὸς ὑπόκιρρός ἐστι καὶ πελιδνὸς τὴν χροάν.

11 lambda 7 γίνεται δὲ καὶ κατ' ἐπιτήδευσιν στρογγύλος· τέμνοντες γὰρ αὐτὸν εἰς τετράγωνα σχήματα καὶ βάλλοντες εἰς κεράμια κυλίουσιν, ἕως ἂν ἀπολάβῃ τὸ στρογγύλον σχῆμα· χρόνῳ δ' ὁ τοιοῦτος ξανθοῦται, σύαγρος καλούμενος· δευτερεύει δ' ὁ ὀρόβιος, μικρότατος καὶ κιρρότατος ὢν. λέγεταί τις καὶ ἀμωμίτης λευκός, ἐν δὲ τῷ μασᾶσθαι ἐνδιδούς ὡς μαστίχη. δολοῦται δὲ πᾶς λίβανος τῇ πιτυίνῃ ρητίνῃ καὶ κόμμει. εὐχερὴς δ' ἡ διάγνωσις· τὸ μὲν γὰρ κόμμι οὐκ ἐκφλογοῦται θυμιώμενον, ἡ δὲ ρητίνη εἰς καπνὸν ἐκτύφεται· ὁ μὲντοι λιβανωτὸς ἐξάπτεται· δηλοῖ δὲ καὶ ἡ ὁσμὴ τὸ τοιοῦτο. δύναται δὲ στύφειν, θερμαίνειν, ἀποκαθαίρειν τὰ ἐπισκοτοῦντα ταῖς κόραις καὶ τὰ κοῖλα τῶν ἐλκῶν πληροῦν καὶ ἀπουλοῦν, κολλᾶν τὰ ἔναιμα τραύματα αἱμορραγίαν τε πᾶσαν καὶ τὴν ἐκ μηνίγγων ἐπέχειν· καὶ παρηγορεῖ τὰ περὶ δακτύλιον καὶ τὰ λοιπὰ μέρη. καίεται δ' ὁ λίβανος ἐπ' ὀστράκου καθαροῦ τεθεὶς ὑφαπτόμενός τε χόνδρῳ ἀναφθέντι ἀπὸ λύχνου, ἄχρι ἂν ἐκκαῇ· δεῖ δὲ μετὰ τὴν τελείαν καῦσιν πωμάζειν, ἄχρις ἂν οὐ σβεσθῇ· οὕτως γὰρ ἐκτεφροῦται. φώγνυται δ' ἐπ' ὀστράκου καινοῦ καὶ ἀνθράκων διαπύρων, ἕως μηκέτι πομφολυγίζῃ μηδὲ λιπαρίαν ἢ ἀτμίδα ἀνιῇ. θρύπτεται δ' εὐχερῶς μὴ κατακεκαυμένος. φλοιὸς δὲ λιβάνου· διαφέρει ὁ παχὺς καὶ λιπαρός, εὐώδης, πρόσφατος, λεῖος καὶ μηδὲ πυρώδης, ὕμενοειδής. δολοῦται δὲ μισγομένου αὐτῷ φλοιοῦ στροβιλίνου ἢ πιτυίνου. ἔλεγχος δὲ καὶ τούτων τὸ πῦρ· οἱ μὲν γὰρ λοιποὶ θυμιαθέντες οὐκ ἀνάπτονται, καπνιζόμενοί τε

δίχα εὐωδίας ἐκτύφονται, ὁ μέντοι φλοιὸς τοῦ λιβάνου ἀνάπτεται καὶ μετ' εὐωδίας ἐκθυμιάται δὲ καὶ οὗτος ὡς λιβανωτός. μάννα δὲ λιβάνου· δόκιμός ἐστιν ἡ λευκὴ καὶ καθαρὰ, ἔγχονδρος· δύναμιν δ' ἔχει ἢν ὁ λιβανωτός, ὑπανειμένην δὲ μᾶλλον. μίσγουσι δ' ἔνιοι δολίζοντες αὐτὴν ῥητίνην πιτυΐνην καὶ γύριν ἢ φλοιὸν λιβάνου κεκομμένον· ἐλέγξει δὲ καὶ ταῦτα πῦρ· οὔτε γὰρ κατ' ἴσον καὶ [εἰ] ἰσοτόνως ἐκθυμιαθήσεται ἀερίζοντι τῷ ἀτμῷ, ἀσβολώδει τε καὶ οὐ καθαρῷ· ἡ δ' εὐωδία μικτὴν ἔξει τὴν ἀποφοράν. αἰθάλην δὲ λιβανωτοῦ ποίει· λαβιδίῳ καθ' ἓνα χόνδρον τοῦ λιβάνου ἅπτων εἰς λύχνον ἐντίθει εἰς κοῖλον λοπάδιον ὀστράκινον καινόν, εἴτα περικάθαψον χάλκωμα εἰς κοῖλον τετρημένον κατὰ μέσον ἐπιμελῶς, ὑποτιθεῖς τε κατὰ τὸ ἕτερον αὐτοῦ χεῖλος ἢ ἀμφοτέρα λιθάρια, τῷ ὕψει τετραδάκτυλα πρὸς τὸ διαφαίνειν, εἰ καίεται, καὶ ἵνα χώρα ἢ ὑποτιθέναι ἑτέρους χόνδρους ἀδρούς ἀεὶ πρὸ τοῦ τὸν πρῶτον χόνδρον παντελῶς σβεσθῆναι ἕτερον προσεπιθείς, ἕως ἂν δόξης αὐτάρκη λιγνὺν συναγιοχεῖναι. πυκνῶς μέντοι σπόγγῳ ἐξ ὕδατος ψυχροῦ περιμάττε τὰ ἐκτὸς μέρη τοῦ χαλκώματος· οὕτως γὰρ προσκαθίσει πᾶσα ἡ λιγνὺς μὴ ἄγαν αὐτοῦ πυρουμένου, ἐπεὶ ἀποπίπτουσα διὰ τὴν κουφότητα μίγνυται τῇ ἐκ τοῦ λιβάνου σποδῷ. ἀποψήσας οὖν τὴν πρῶτην λιγνὺν ποίει τὸ αὐτό, ἐφ' ὅσον ἂν δοκῇ, ἀναιροῦ δὲ καὶ τὴν ἐκ τοῦ καέντος λιβάνου σποδὸν ἰδίᾳ. τὸν αὐτὸν τρόπον σκευάζεται καὶ ἡ ἐκ σμύρνης καὶ ἡ ἐκ τοῦ στύρακος λιγνὺς· ἀρμόζουσι δὲ πρὸς τὰ αὐτά. καὶ τῶν λοιπῶν δὲ δακρῶν ὁμοίως τὴν λιγνὺν λάμβανε. Λιβανωτὶς ἡ μὲν τις κάρπιμος, ἥς ὁ καρπὸς κάχρυ καλεῖται· φύλλα ἔχει μαράθῳ ὅμοια, παχύτερα δέ, ἐπὶ γῆς τροχοειδῶς ἐστρωμένα, εὐώδη· καυλὸν δ' ὅσον πήχεως καὶ μείζονα, μασχάλας ἔχοντα πολλὰς καὶ ἐπ' ἄκρῳ σκιάδεια, ἐφ' ὧν καρπὸς πολὺς, λευκός, ἐοικὼς σπονδυλίῳ, περιφερὴς, γωνίας ἔχων, δριμύς, ῥητινίζων, ἐν τῷ διαμασᾶσθαι ἐκκαίων τὴν γεῦσιν· ρίζα εὐμεγέθης ὕπεστιν, ὄζουσα λιβάνου. [5]

11 lambda 8— Ἄλλη λιβανωτὶς πάντα ἐοικυῖα τῇ πρὸ αὐτῆς· σπέρμα φέρει πλατὺ, μέλαν ὡς σπονδύλιον, εὐώδες, οὐ πυρωτικόν· ρίζα ἐκ μὲν τῶν ἐκτὸς μέλαινα, θλασθεῖσα δὲ λευκὴ. — Ἄλλη λιβανωτὶς ἡ λεγομένη ἄκαρος, κατὰ πάντα ὁμοία οὔσα ταῖς προειρημέναις, οὔτε καυλὸν ἀνίσχιν οὔτε ἄνθος οὔτε σπέρμα. φύεται δ' ἐν τραχέσι καὶ πετρώδεσι τόποις. τῷ σπέρματι δ' εἰς τὰ ποτήματα δεῖ χρῆσθαι τῆς μὴ τὸ κάχρυ φερούσης λιβανωτίδος· δριμὺ γὰρ ἐκεῖνο καὶ τραχυντικὸν τῆς ἀρτηρίας. Λιβανωτὶς, ἢν Ῥωμαῖοι ῥωσμαρῖνον καλοῦσιν, ἢ καὶ οἱ στεφανοπλόκοι χρῶνται· ῥάβδοι εἰσὶ λεπταί, περὶ ἃς τὰ φύλλα ἐπιμήκη, ἰσχνά, ἔνδοθεν λευκά, ἐκ δὲ τῶν ἐκτὸς χλωρά, βαρύοσμα. [10]

11 lambda 11— Λιγυστικὸν φύεται μὲν πολὺ ἐν Λιγυστίᾳ, πάνακες δ' αὐτὸ καλοῦσιν οἱ ἐπιχώριοι οὐκ ἀλόγως· ἡ γὰρ ρίζα προσέοικε τῇ τοῦ Ἡρακλεωτικοῦ πάνακος, καὶ ἡ δύναμις ὁμοία καθέστηκε· τὸ δὲ σπέρμα μέλαν, ναστόν, ὑπόμηκες πρὸς τὸ τοῦ μαράθου, γευσάμενῳ δριμύ. καὶ ἡ ρίζα λευκὴ, εὐώδης· μίγνυται δὲ χρησίμως ταῖς ὀξυπόροις καὶ πεπτικαῖς δυνάμεσιν, ἱκανῶς δ' ἐστὶν εὖστομον, ὅθεν καὶ ἀντὶ πεπέρεως αὐτῷ χρῶνται οἱ ἐπιχώριοι μίσγοντες τοῖς προσοψήμασιν. δολοῦται δὲ σπέρματί τινι παρομοίῳ· διακρίνεις τῇ γεύσει· πικρότατον γὰρ ἐστὶν· ἔνιοι δὲ καὶ μαράθου καὶ σεσέλεως σπέρμα μίσγουσιν αὐτῷ. Λιθόσπερμον (οἱ δ' αἰγώνυχον, οἱ δ' αἰετώνυχον, οἱ δὲ Διὸς πυρόν, οἱ δ' Ἡρακλείαν διὰ τὴν περὶ τὸ σπέρμα ἰσχὺν καλοῦσι) φύλλα ἔχει ὅμοια ἐλαία, μακρότερα δὲ καὶ τὰ περὶ τὸν πυθμένα ἐπὶ γῆς κείμενα· κλωνία δὲ λεπτά, ὀρθά, πάχος ὀξυσχοίνου, στερεά, χυλῶδη, ἐπ' ἄκρων δ' αὐτῶν δίχηλος ἔκφυσις, καυλοειδής, ἔχουσα φύλλα μικρά, παρ' οἷς σπέρμα στρογγύλον, λιθῶδες, λευκόν, ὀρόβῳ μικρῷ ἴσον. [5]

11 lambda 11— φύεται ἐν τραχέσι τόποις καὶ ὑψηλοῖς. Λειμώνιον (οἱ δὲ νευροειδές) τὰ μὲν φύλλα ἔχει ὅμοια σεύτλῳ, λεπτότερα δὲ καὶ μακρότερα καὶ πλείῳ· καυλὸν δὲ λεπτόν, ὀρθὸν ὥσπερ κρίνον, γέμοντα καρποῦ ἐρυθροῦ, στύφοντα τὴν γεῦσιν.

11 lambda 12

φύεται δ' ἐν λειμώδεσι καὶ ἐλώδεσι τόποις. Λινόζωστις · τὸν μὲν καρπὸν ἡ θήλεια βοτρυνειδῆ καὶ πολύν, ἡ δ' ἄρρην πρὸς τοῖς πετάλοις μικρόν, στρογγύλον ὥσπερ ὀρχίδια κατὰ δύο προσκείμενα· ὅλος ὁ θαμνίσκος σπιθαμιαῖος καὶ μείζων.

11 lambda 1⁴ Λειχὴν ὁ ἐπὶ τῶν πετρῶν βρύον ἐστὶ προσεχόμενον ταῖς ἐνδρόσοις πέτραις. Λογχίτις φύλλα ἔχει πράσῳ καρτῷ ὅμοια, πλατύτερα δὲ καὶ ὑπέρυθρα, τὰ πλεῖστα πρὸς τῇ ῥίζῃ περικλόμενα ὡς ἐπὶ τὴν γῆν· ἔχει δὲ καὶ περὶ τὸν καυλὸν ὀλίγα, ἐφ' οὗ ἄνθη ὅμοια πιλίσκοις, τῷ τύπῳ δὲ κωμικοῖς προσωπείοις κεχηνόσι, μέλανα· λευκὸν δὲ τι ἐξ αὐτῶν ἐξέχει ἀπὸ τοῦ χάσματος πρὸς τῷ κάτω χεῖλει ὥσπερ γλωττάριον· σπέρμα δ' ὅμοιον λόγχῃ, τρίγωνον ἐν προκαρπίοις ἡ ῥίζα ὁμοία δαύκῳ. ^[5]

11 lambda 1⁵ φύεται ἐν τραχέσι καὶ ἐνίκμοις χωρίοις. Λογχίτις ἑτέρ α, τραχεῖα, φύλλα ὅμοια ἀνίησι σκολοπενδρίῳ, τραχύτερα δὲ καὶ μείζονα καὶ μᾶλλον ἐσχισμένα.

11 lambda 1⁷ Λύκιον δένδρον ἐστὶν ἀκανθῶδες, ῥάβδους ἔχον τριπήχεις καὶ μείζονας, περὶ αἷς τὰ φύλλα πύξῳ ὅμοια, πυκνά· καρπὸν δ' ἔχει ὡς πέπερι, μέλανα, πικρὸν λίαν, καὶ τὸν φλοιὸν ὠχρόν, ὅμοιον τῷ διεθέντι λυκίῳ· ῥίζας δὲ πλατείας, ξυλώδεις. φύεται δὲ πλεῖστον ἐν Καππαδοκίᾳ καὶ Λυκίᾳ καὶ ἐν ἄλλοις τόποις πολλοῖς· τραχεὰ δὲ φιλεῖ χωρία. χυλίζεται δὲ τῶν ῥιζῶν σὺν τοῖς θάμνοις θαλασθέντων καὶ βραχέντων ἐφ' ἱκανὰς ἡμέρας, εἴθ' ἐψομένων, καὶ τῶν μὲν ξύλων ῥιπτουμένων, τοῦ δ' ὕγρου πάλιν ἐψομένου μέχρι μελιτώδους συστάσεως. δολοῦται δ' ἀμόργης ἅμα τῇ ἐψήσει μιγνυμένης ἢ ἀψινθίου χυλίσματος ἢ χολῆς βοείας· καὶ τὸ μὲν ἐπινηχόμενον ἀφρώδες ἐν τῇ ἐψήσει ἀφελὼν ἀπόθου εἰς τὰ ὀφθαλμικά, τῷ δὲ λοιπῷ εἰς τὰ ἄλλα χρῶ. γίνεται δὲ καὶ ἐκ τοῦ καρποῦ ὁμοίως χύλισμα ἐκπιεζομένου καὶ ἡλιαζομένου. ἔστι δὲ κάλλιστον τὸ καιόμενον λύκιον καὶ κατὰ τὴν σβέσιν τὸν καπνὸν ἐννευθεῖ ἔχον, ἔξωθεν μέλαν, διαιρεθὲν δὲ κινρρόν, ἄβρωμον, στῦφον μετὰ πικρίας, χρώματι κροκοειδές, οἷόν ἐστι τὸ Ἰνδικόν, διαφέρον τοῦ λοιποῦ καὶ δυναμικώτερον. Λυσιμάχειος καυλοὺς ἀνίησι πηχυαίους καὶ μείζονας, λεπτούς, θαμνώδεις, ὧν παρὰ τὰ γόνατα φύλλων λεπτῶν ἐκφύσεις, παραπλησίῳ τοῖς τῆς ἰτέας, στυφόντων ἐν τῇ γεύσει· ἄνθος πυρρὸν ἢ χρυσοειδές. ^[15]

11 lambda 1⁸ φύεται ἐν τόποις ἐλώδεσι καὶ παρὰ τὰ ὕδατα. Λυχνὶς στεφανωτική· ἄνθος ἐστὶ παρόμοιον λευκοῖῳ, ἐμπόφυρον, πλεκόμενον εἰς τὰ στεφανώματα.

11 lambda 2⁶ Λυχνὶς ἀγρία ὁμοία τῇ ἡμέρῳ κατὰ πάντα· τὸ δὲ σπέρμα αὐτῆς < β > πλῆθος ποθὲν ἄγει τὰ κατὰ κοιλίαν. Λωτὸς ἄγριος φύεται μὲν ἐν Λιβύῃ καυλὸν φέρων δίπηχυν καὶ μείζονα, μασχάλας ἔχοντα πολλάς· φύλλα ὅμοια τριφύλλῳ τῷ ἐν χορτοκοπίοις γεννωμένῳ· σπέρμα ἐοικὸς τήλιδι, μικρότερον δὲ πολλῷ, φαρμακῶδες ἐν τῇ γεύσει.

11 mu 1 Μάκιρ φλοιός ἐστι κομιζόμενος ἐκ τῆς βαρβάρου, ὑπόξανθος, παχύς, στύφων ἱκανῶς κατὰ τὴν γεῦσιν. Μαλαβάθρου φύλλον ἐστὶ καλὸν τὸ πρόσφατον καὶ ὑπόλευκον, ἐν τῷ μελανίζοντι ἄθραυστον, ὀλόκληρον, πληκτικὸν τῇ ὁσμῇ καὶ ἐπιδιαμένον τῇ εὐωδίᾳ, ναρδίζον τῇ γεύσει, μὴ ἀλμυρίζον· τὸ δ' ἀδρανὲς καὶ λελεπτοκοπημένον εὐρωτιῶσαν ἔχον τὴν ἀποφοράν, φαῦλον.

11 mu 2 δύναμιν δ' ἔχει τὴν αὐτὴν νάρδῳ, ἐνεργέστερον δὲ πάντα ἐκείνη ποιεῖ· διουρητικωτέρα μέντοι καὶ εὐστομαχωτέρα ἐστὶν ἢ τοῦ μαλαβάθρου δύναμις. Μανδραγόρας ὁ μὲν τίς ἐστὶ θῆλυς, μέλας, θριδακίας καλούμενος, φύλλα ἔχων στενότερα καὶ μικρότερα θριδακος, βρωμώδη καὶ βαρέα κατὰ τὴν ὁσμὴν, κεχυμένα δ' ἐπὶ γῆς, καὶ παρ' αὐτοῖς μῆλα οὖοις ἐμπερῇ ἢ ἀχράσιν, εὐώδη, ἐν οἷς καρπὸς ὡς ἀπίου· ῥίζαι δ' εὐμεγέθεις δύο ἢ τρεῖς, ἀντεμπεκόμεναι ἀλλήλαις, μέλαινα κατὰ τὴν ἐπιφάνειαν, ἔνδοθεν λευκαί, παχύφλοιοι· καυλὸν δ' οὐκ ἔχει. ^[5]

11 mu 3 ὁ δ' ἄρρην φύλλα ἔχει λευκά, πλατέα, μεγάλα ἄγαν καθάπερ τεύτλου· τὰ δὲ μῆλα διπλασίονα, κροκίζοντα τὴν χροάν, εὐώδη μετὰ βάρους τινός, ἃ καὶ ἐσθίουσιν οἱ ποιμαίνοντες, ποσῶς δ' ὑποκαροῦντα· ῥίζα δ' ὁμοία τῇ πρὸ αὐτῆς, μείζων δὲ καὶ λευκοτέρα· ἄκαυλος δὲ καὶ οὗτος.

χυλίζεται δ' ὁ φλοιὸς τῆς ῥίζης χλωρὸς θαλασθεὶς καὶ ὑποτεθεὶς πιεστηρίῳ· δεήσει δ' ἡλιάσαντας μετὰ τὸ συστραφῆναι ἀποτίθεσθαι ἐν ὀστρακίνῳ ἀγγεῖῳ. χυλίζεται δὲ καὶ τὰ μῆλα ὁμοίως, ἀνειμένον δὲ γίνεται ἐξ αὐτῶν τὸ χύλισμα· καὶ ὁ φλοιὸς τῆς ῥίζης περιαιρεθεὶς καὶ διατρηθεὶς λίνῳ κρεμνᾶται εἰς ἀπόθεσιν. ἔνιοι δὲ καθέψουσιν οἶνῳ τὰς ῥίζας μέχρι τρίτου καὶ ὕλισαντες ἀποτίθενται χρώμενοι ἐπὶ τῶν περιοδυνούντων καὶ ἀγρυπνούντων κυάθῳ ἐνὶ καὶ ἐφ' ὧν βούλονται ἀναισθησίαν τεμνομένων καὶ καιομένων ποιεῖσθαι. ὀπίζεται δὲ περιχαραττομένης τῆς ῥίζης θολοειδῶς καὶ τοῦ συρρέοντος εἰς τὴν κοιλότητα συλλεγομένου· ἔστι δ' ἐνεργέστερος τοῦ ὁποῦ ὁ χυλὸς οὐκ ἐν παντὶ δὲ τόπῳ φέρουσιν ὁπὸν αἱ ῥίζαι. Μάραθρον ἄγριον μέγα ἵππομάραθρον καλούμενον φέρει σπέρμα κάχρυϊ ὅμοιον· ῥίζα δ' ὕπεστιν εὐώδης. ^[20]

11 mu 4 —Καλεῖται δὲ καὶ ἕτερον ἵππομάραθρον, φύλλα ἔχον μικρά, στενά, προμήκη· καυλὸν δὲ στενὸν πρὸς τὸν τοῦ κορίου, δριμύν, εὐώδη, θερμαντικόν· ἀναλογεῖ δ' ἡ δύναμις τῷ προειρημένῳ ἀσθενέστερον ἐνεργοῦσα. Μάρων πόα φρυγανώδης, ὁμοία τῷ ἄνθει ὀριγάνῳ· τὰ μέντοι φύλλα τούτου λευκότερα πολλῶ, καὶ τὸ ἄνθος εὐώδες. ^[5]

11 mu 5 γεννᾶται δὲ κατὰ Μαγνησίαν καὶ Τράλλεις πλεῖστον. Μάγκορον εἶδος ἐστὶ μέλιτος πεπηγὸς ἐν Ἰνδία καὶ τῇ εὐδαίμονι Ἀραβίᾳ, εὐρισκόμενον ἐπὶ τῶν καλάμων, ὅμοιον ἀλσί τῇ συστάσει καὶ θρυβόμενον ὑπὸ τοῖς ὁδοῦσιν ὥσπερ οἱ ἄλλες.

11 mu 7 Μελίλωτος κάλλιστος ὁ Ἀττικὸς καὶ ὁ ἐν Κυζίκῳ καὶ ὁ ἐν Καρχηδόνι γεννώμενος, κροκίζων καὶ εὐώδης. φυτεται δὲ καὶ ἐν Καμπανίᾳ περὶ Νῶλαν, τηλίζων καὶ ἄτονος κατὰ τὴν εὐωδίαν. Μελισσόφυλλον· ἥδονται τῇ πόᾳ αἱ μέλισσαι· τὰ δὲ φύλλα αὐτῆς ὄζει κεδρομήλων.

11 mu 9 Μέσπιλον· τὸ δένδρον ἀκανθῶδές ἐστι, καρπὸν φέρον μικρόν, μῆλῳ ὅμοιον, ἡδύν, ἔχοντα τρία ὀστάρια. στύφει δὲ καὶ βιβρωσκόμενός ἐστιν εὐστόμαχος, κοιλίας στεγνωτικός. Μήδιον φυτεται ἐν παλισκίοις καὶ πετρώδεσι τόποις.

11 mu 10 φύλλα σέριδι ὅμοια· καυλὸς τρίπηχυς· ἄνθη πορφυροειδῆ, μεγάλα καὶ περιφερῆ· καρπὸς μικρός, κνήκῳ ὅμοιος· ῥίζα σπιθαμιαία, βακτηρίας ἔχουσα πάχος, στρυφνῇ. Μήκων ροιάς· ὠνόμασται δὲ διὰ τὸ ταχέως τὸ ἄνθος ἀποβάλλειν.

11 mu 11 φύεται δ' ἐν ἀρούραις ἕαρος· τότε καὶ συλλέγεται. ἔοικε τὰ φύλλα ὀριγάνῳ ἢ κιχορίῳ ἢ θύμῳ, ἐπεσχισμένα, μακρότερα· καυλὸν δὲ σχοινιώδη, ὀρθόν, παχὺν ὡς πήχεως· ἄνθος φοινικοῦν, ἐνίοτε δὲ λευκόν, ὅμοιον τῷ τῆς ἀνεμώνης· καρπὸς πυρρός· ῥίζα δ' ὑπομήκης, ὑπόλευκος καὶ δακτύλου ἔχουσα μικροῦ πάχος. Μικρὰ μήκων ἡ μὲν τίς ἐστὶν ἡμερος καὶ κηπευτή, ἥς τὸ σπέρμα ἀρτοποιεῖται πρὸς τὴν ἐν ὑγιείᾳ χρῆσιν, καὶ σὺν μέλιτι δ' ἀντὶ σησάμης αὐτῷ χρῶνται· θυλακίτις δὲ καλεῖται τις ἐπίμηκες ἔχουσα τὸ κεφάλιον· τὸ σπέρμα λευκόν. ^[5]

11 mu 12 ἡ δὲ τις ἀγρία ἐγκαθημένην ἔχουσα τὴν κωδύαν, σπέρμα μέλαν· ἡ δὲ καὶ πιχίτις ὀνομάζεται, ὑπ' ἐνίων δὲ ροιάς καὶ αὐτὴ διὰ τὸ ρεῖν τὸν ὁπὸν. τρίτη δ' ἄγριωτέρα καὶ φαρμακωδεστέρα καὶ μικροτέρα τούτων, ἔχουσα τὴν κωδύαν ἐπίμηκη. κράτιστος δ' ἐστὶν ὁπὸς ὁ πυκνὸς καὶ βαρὺς ἐν τε τῇ ὁσμῇ καρωτικός, πικρὸς ἐν τῇ γεύσει εὐχερῶς τε διειμένος ὕδατι, λεῖος, λευκός, οὐ τραχὺς οὔτε θρομβοειδῆς οὔτε συστρεφόμενος ἐν τῷ διηθεῖσθαι ὡς κηρός, ἐν τε τῷ ἡλίῳ τεθεὶς διαχεόμενος καὶ πρὸς λύχνον ἐξαπτόμενος οὐ ζοφώδει φλογί, φυλάσσων τε μετὰ τὸ σβεσθῆναι τὴν ἐν τῇ ὁσμῇ δύναμιν. δολοῦσι δ' αὐτὸν γλαύκιον μιγνύντες ἢ κόμμι ἢ θρίδακος ἀγρίας χυλόν· ἔστι δ' ὁ μὲν ἐκ τοῦ γλαυκίου κροκίζων ἐν τῇ ἀνέσει, ὁ δ' ἐκ τῆς θρίδακος ἐξίτηλος τῇ ὁσμῇ καὶ τραχύτερος, καὶ ὁ ἐκ τοῦ κόμμεως ἄτονος καὶ διαυγής. ἔνιοι δ' εἰς τοσοῦτον ἀπονοίας παραγίνονται ὡς καὶ γῆς μιγνύναι αὐτῷ. φώνγνται δ' εἰς τὰ ὀφθαλμικά ἐπ' ὀστράκου καινοῦ, ἕως μαλακὸς καὶ κιρρὸς φανῇ. οὐκ ἄτοπον δ' ὑπογράψαι καὶ τὸν τρόπον, ᾧ τὸν ὁπὸν συλλέγουσιν· οἱ μὲν οὖν τὰς κωδύας μετὰ τῶν φύλλων κόπτοντες ἐκθλίβουσι διὰ πιεστήρος καὶ τρίβοντες ἐν θυεῖᾳ ἀναπλάττουσι τροχίσκους· καλεῖται δὲ τὸ τοιοῦτον μηκώνιον,

ἀδρανέστερον ὃν τοῦ ὁποῦ. ὀπίζοντας δὲ δεῖ μετὰ τὸ τὰς δρόσους ἐξικμασθῆναι περιγράφειν
μαχαίρῳ τὸν ἀστερίσκον ὥς μὴ εἰς τὸ ἐντὸς διατῆσαι, καὶ ἐκ πλαγίων δὲ τὰς κωδύας εὐθείας
ἐκτέμνειν ἐπιπολῆς καὶ ἀποψᾶν τὸ δάκρυον τὸ ἐπερχόμενον δακτύλῳ εἰς μύακα καὶ πάλιν
ἐπιπορεύεσθαι μετ' οὐ πολὺ· εὐρίσκεται γὰρ ἐπισυνεστός, καὶ τῇ ἐπιούσῃ δ' εὐρίσκεται. δεῖ δὲ
καὶ τοῦτο τρίβοντας ἐν θυεῖᾳ ἀναπλάττειν καὶ ἀποτίθεσθαι ἐν μέντοι τῷ τέμνειν ὀπίσω
ἀναχωρεῖν δεῖ πρὸς τὸ μὴ ἄψασθαι ὑπὸ τῶν ἱματίων τὸν ὀπὸν. Μήκων κερατῖτις, ἦν ἔνιοι
παράλιον καλοῦσιν, οἱ δ' ἀγρίαν μήκωνα· φύλλα δ' ἔχει λευκά, δασέα, ὅμοια φλόμῳ,
πεπρισμένα τὴν περιφέρειαν ὥσπερ τῆς ἀγρίας μήκωνος· καὶ τὸν καυλὸν ὅμοιον ἄνθος ὥχρον,
καρπὸν μικρόν, καμπύλον ὥσπερ κέρας, ὅμοιον τῷ τῆς τήλιδος σπέρμα δὲ μικρόν, μέλαν,
ὅμοιον τῷ τῆς μήκωνος ῥίζαν ἐξ ἐπιπολῆς φυομένην, μέλαιναν, παχεῖαν. ^[5]

11 mu 13 φύεται ἐν παραθαλαττίοις τόποις καὶ τραχέσιν. ἔνιοι ἐπλανήθησαν ἐκ ταύτης νομίσαντες τὸ
γλαύκιον γίνεσθαι διὰ τὴν τῶν φύλλων ἐμφέρειαν. Μήκων ἀφρώδης ὑπὸ τινων Ἡρακλεία
καλεῖται· ἔχει καυλὸν σπιθαμιαῖον καὶ τὸ φύλλον σφόδρα πικρόν, στρουθίῳ ἐοικὸς καὶ παρ'
αὐτῷ καρπὸν λευκόν· καὶ τὸ ὅλον δὲ βοτάνιον λευκὸν ἐστὶ καὶ ἀφρώδες ῥίζαν δὲ λεπτήν ἐπὶ
πλεῖον.

11 mu 14 τούτου ὁ καρπὸς συλλέγεται, ὅταν τελείως ἀδρυνθῇ θέρους, καὶ ξηρανθεὶς ἀποτίθεται. Μῆον
Ἀθαμαντικὸν γεννᾶται πλεῖστον ἐν Μακεδονίᾳ, ὅμοιον καυλῷ καὶ τοῖς φύλλοις ἀνήθῳ,
δίπηχυ ὥς τὸ πολὺ ἀναβαῖνον, ταῖς ῥίζαις συνεσπαρμένον λεπταῖς, πλαγίαις καὶ εὐθείαις,
μακραις, εὐώδεσι, θερμαινούσαις τὴν γλῶτταν. ^[5]

11 mu 16 Μυελῶν κράτιστος ὁ ἐλάφειος, εἴτα μόσχειος καὶ μετὰ τοῦτον ταύρειος, εἴτα αἰγίος καὶ
προβάτειος. συνίσταται δὲ θέρους τοῦ συνεγγίζοντος τῷ φθινοπώρῳ· ἐν γὰρ τοῖς ἄλλοις
καιροῖς αἰμαλωπία καὶ ... εὐθρυπτος ἐν τοῖς ὀστέοις εὐρίσκεται. ἔστι δὲ δύσγνωστος, ἂν μὴ τις
αὐτὸν ἐξοστεῖσας ἀποθῇται. θεραπεύεται δ' ὁ πρόσφατος μαλαχθεὶς παραχρᾶτον ὕδατος,
ἐκλεγομένων τῶν ὀστέων, εἴτα δι' ὀθονίου ὑλίσθεις καὶ ὡσαύτως πλυθεὶς, ἄχρις ἂν οὗ τοῦ ὕδωρ
καθαρὸν γένηται, ἔπειτα ἐν διπλώματι τακείας, ἀναληφθείσης πτερῷ τῆς ἐπινηχομένης
ῥυπαρίας καὶ διυλισθείσης εἰς θυεῖαν, μετὰ τὸ παγῆναι ἀποτίθεται ἐν ὀστρακίνῳ καινῷ ἀγγεῖῳ,
ἀποξυομένης ἐπιμελῶς τῆς ὑποστάθμης. εἰ δ' ἀθεράπευτον ἀποθέσθαι βούλει, ποίει πάντα ὥς
ἐπὶ τοῦ ὀρνιθείου καὶ χηνείου στέατος. Μυκήτων οἱ φθαρτικοὶ παρὰ πολλὰς αἰτίας τοιοῦτοι
γίνονται· ἢ γὰρ ἡλοῖς κατιωμένοις ἢ ῥάκεσι σεσηπόσιν ἢ ἔρπετων φωλεοῖς παραφύονται ἢ
δένδρεσιν ἰδίως βλαπτικοῖς. ^[10]

11 mu 17 ἔχουσι δ' οὗτοι γλινώδη ἐπίπαγον καὶ τεθέντες μετὰ τὸ ἀφαιρεθῆναι ταχέως διαφθείρονται
σηπόμενοι. οἱ δ' ἐδώδιμοι ζωμποιοὶ· πλεονασθέντες μέντοι καὶ οὗτοι βλάπτουσι
δυσπεπτούμενοι ἢ πνίγοντες ἢ χολέραν ἐπάγοντες. βοηθοῦνται δὲ πάντες ποτιζόμενοι ἐλαίῳ ἢ
νίτρῳ ἢ κονία μετ' ὀξάλμης ἢ θύμβρας ἀποζέματι ἢ ὀριγάνου ἢ ὀρνιθείᾳ κόπρῳ μετ' ὄξους
πινόμένη ἢ μέλιτι πολλῷ ἐκλειχόμενῳ. Μυδὸς ὧτα καυλοῦς ἀνίησιν ἀπὸ μιᾶς ῥίζης πλείονας,
ὑπερύθρους τὰ κάτωθεν, κοίλους· φύλλα δὲ στενὰ καὶ ἐπιμήκη, ῥάχιν ἐπηρμένην ἔχοντα,
μελανίζοντα, ἀνὰ δύο πεφυκότα ἐκ διαστημάτων, εἰς ὀξύτερον ἀπολήγοντα· ἐκφύεται τε λεπτὰ
καυλία ἐκ τῶν μασχαλῶν, ἐφ' ὧν ἀνθύλλια κυανίζοντα, μικρὰ ὥσπερ τὰ τῆς ἀναγαλλίδος ῥίζα
δὲ δακτύλου τὸ πάχος, ἔχουσα πολλὰς ἀποβλαστήσεις. ^[5]

11 mu 18 καθόλου δ' ἐστὶν ἡ πόα ὁμοία ταῖς σκολοπένδραις, λεπτοτέρα δὲ καὶ ἐλάττων. ταύτης ἡ ῥίζα
καταπλασθεῖσα αἰγιλώπια ἰᾶται. ἔνιοι δὲ καὶ τὴν ἐλξίνην μυδὸς ὧτα καλοῦσιν. Μυρική δένδρον
παρὰ λίμναις καὶ τοῖς στασίμοις ὕδασι φυόμενον· καρπὸν ὥσπερ ἄνθος φέρουσα κατὰ τὴν
σύστασιν βρυώδη.

11 mu 19

γεννᾶται δ' ἐν Αἰγύπτῳ καὶ Συρίᾳ ἡμερος, κατὰ τὰ ἄλλα ὁμοία τῇ ἀγρίᾳ, καρπὸν φέρουσα ἐμφερῇ κηκίδι, ἀνώμαλον, στύφοντα κατὰ τὴν γεῦσιν, ἀρμόζοντα κατὰ τὴν κηκίδος χρῆσιν εἰς τὰ στοματικά. Μυριόφυλλον· καυλός ἐστι τρυφερός, μονόρριζος, περὶ ὃν φύλλα πολλά, λεῖα, μαράθῳ ὅμοια, ὅθεν καὶ ὠνόμασται· ὁ δὲ καυλός ἐστιν ὑπόκοιλος, διάπυκνος, ὡς ἐπίτηδες διερρινημένος. ^[5]

11 mu 20 φύεται ἐν ἐλώδεσι χωρίοις. Μυρρίνη ἡμερος πρὸς μὲν τὴν ἰατρικὴν χρῆσιν ἢ μέλαινα τῆς λευκῆς ἀρμοδιωτέρα, καὶ ταύτης μᾶλλον ἢ ὀρεινὴ τὸν μέντοι καρπὸν ἀτονώτερον ἔχει.

11 mu 21 τὸ δὲ μυρτίδανον λεγόμενον ἐπίφυσίς ἐστιν ἀνώματος καὶ ὀχθώδης, ὁμόχρους οἶονεὶ χεῖρες περὶ τὸ τῆς μυρσίνης πρέμνον. στύφει δὲ μᾶλλον τῆς μυρσίνης· ἀποτίθεται δὲ κοπὲν καὶ μιγνὺν οἴνῳ αὐστηρῶ· ἀναπλασθὲν δ' εἰς τροχοὺς ἐν σκιᾷ ξηραίνεται. δραστικώτερον δ' ἐστὶ τοῦ φύλλου καὶ τοῦ καρποῦ. Μυρρίνη ἀγρία ἢ ὀξυμυρρίνη, ἥς ὁ ἀσπάραγος νεοθαλῆς ἐσθίεται, διουρητικὸς ὢν, καρπὸν ἔχει περιφερῇ, ἐρυθρὸν ἐν τῷ πεπαίνεσθαι, τὸ ἐντὸς ἔχοντα τὸ ὁστῶδες. ^[5]

11 mu 23 Μυρσίς (οἱ δὲ μύρραν καλοῦσι) τῷ καυλῷ καὶ τοῖς φύλλοις ἔοικε κωνεῖω· ρίζαν δ' ἔχει ἀπαλὴν, ὑπομήκη, περιφερῇ καὶ εὐώδη, ἡδεῖαν βρωθῆναι. Μῶλυ τὰ μὲν φύλλα ἔχει ἀγρώσκει ὅμοια, πλατύτερα δ' ἐπὶ γῆν· ἄνθη λευκοῖσι ὅμοια, γαλακτόχροα, ἥττον δὲ πρὸς τὰ τοῦ ἵου· καυλὸν δὲ λεπτόν, πηχῶν τεσσάρων· ἐπ' ἄκρου δ' ἔπεστιν ὥσει σκορδοειδές· ρίζα δὲ μικρά, βολβοειδής.

12 t 1 Ἐκ τῶν Διοσκουρίδου περὶ τῆς τῶν ἀπλῶν φαρμάκων δυνάμεως ἀπὸ τοῦ ν στοιχείου ἕως τοῦ ω καὶ παρασκευαί αὐτῶν. Νάρδου ἐστὶ δύο γένη· ἢ μὲν γάρ τις καλεῖται Ἰνδική, ἢ δὲ Συριακή, οὐχ ὅτι ἐν Συρίᾳ εὐρίσκεται, ἀλλ' ὅτι τοῦ ὅρου ἐν ᾧ γεννᾶται τὸ μὲν πρὸς Συρίαν τέτραπται, τὸ δὲ πρὸς Ἰνδοῦς.

12 nu* 1 καὶ τῆς λεγομένης Συριακῆς ἐστὶ βελτίων ἢ πρόσφατος, κούφη, πολύκομος, ξανθὴ τῇ χροῇ, εὐώδης ἄγαν, καὶ μετὰ τοῦ κυπερίζειν ἐν τῇ ὁσμῇ μικρὸν ἔχουσα τὸν στάχυν, πικρὰ τῇ γεύσει καὶ τῆς γλώσσης ἀναξηραντικὴ ἐπιμένουσά τε τῇ εὐωδίᾳ ἐφ' ἱκανὸν χρόνον. τῆς δ' Ἰνδικῆς ἢ μὲν τις λέγεται Γαγγίτις ἀπὸ τινος ποταμοῦ παραρρέοντος, Γάγγου καλουμένου, παρ' ᾧ φύεται, ἀσθενεστέρα κατὰ δύναμιν οὕσα διὰ τὸ ἔφυδρον τῶν τόπων καὶ ἐπιμηκεστέρα πλείους τε ἔχουσα τοὺς στάχυν ἀπὸ τῆς αὐτῆς ρίζης καὶ πολυκόμους καὶ περιπεπλεγμένους, βρωμώδης κατὰ τὴν ὁσμὴν. ἢ δ' ὀρεινότερα εὐωδεστέρα, κολοβός, τραχύς, κυπερίζουσα κατὰ τὴν εὐωδίαν ἔχουσα τε καὶ τὰ ἄλλα ἐν ἑαυτῇ ὅσα καὶ ἡ Συριακὴ λεγομένη. καλεῖται δὲ τις καὶ Σαφαρητικὴ, ἀπὸ χωρίων ὠνομασμένη, μεγαλόσταχυς, λευκότερα, καυλὸν ἔσθ' ὅτε μέσον ἔχουσα, ὑπεντραγίζοντα τῇ ὁσμῇ, ἣν δεῖ ἀπεκλέγεσθαι. πιπράσκει δὲ καὶ ἀποβεβρεγμένη, ὅπερ γινώσκεται ἐκ τοῦ λευκὸν εἶναι τὸν στάχυν καὶ αὐχμηρὸν καὶ μὴ ἔχειν τὸν χνοῦν. δολοῦσι δ' αὐτὴν ἐμφυσῶντες στίμι μεθ' ὕδατος ἢ οἴνου φοινικίνου πρὸς τὸ συμπιλοῦσθαι αὐτὴν καὶ βαρυτέραν γίνεσθαι. ἐπὶ δὲ τῆς χρείας ἀφαιρεῖν δεῖ, εἰ προσεῖη πηλὸς ταῖς ρίζαις, καὶ σῆθαι χωρίζοντα τὸν κονιορτὸν εὐχρηστοῦντα εἰς χειρόνιπτρον. ἀποτίθεται δ' εἰς τὰ ὀφθαλμικὰ ἐν ἀγγεῖω καὶ οἴνῳ ἀκωνήτῳ λειοτριβηθεῖσα σὺν οἴνῳ καὶ ἀναπλασθεῖσα. Ἡ δὲ Κελτικὴ νάρδος γεννᾶται μὲν καὶ ἐν ταῖς κατὰ Λιγυρίαν Ἀλπεσιν, ἐπιχωρίως ὀνομαζομένη Γάλιον· γεννᾶται δὲ καὶ ἐν τῇ Ἰστροῖ. ^[20]

12 nu* 2 ἔστι δὲ θαμνίσκος μικρός, σὺν ταῖς ρίζαις εἰς δεσμὰς ἀναλαμβανόμενος χειροπλήθεις· ἔχει δὲ καὶ φύλλα ἐπιμήκη, ὑπόξανθα· ἄνθος μήλινον· μόνων δὲ τῶν καυλῶν ἐστὶ καὶ τῶν ριζῶν ἢ χρῆσις καὶ ἡ εὐωδία, ὅθεν δεῖ πρὸ μιᾶς ἡμέρας καταρράναντας ὕδατι τὰς δεσμὰς καὶ χωρίζοντας τὸ γεῶδες τιθέναι ἐπ' ἐδάφους νοτεροῦ προὑποκειμένου χάρτου, τῇ δ' ὑστεραίᾳ καθαίρειν· οὐ γὰρ συναποτίλλεται τῷ ἀχυρώδει καὶ ἀλλοτρίῳ τὸ εὐχρηστον διὰ τὴν ἐκ τῆς ἱκμάδος εὐτονίαν. δολίζεται δὲ συναποδομένης αὐτῇ πόας ἐμφεροῦς, ἣν διὰ τὸ περὶ τὴν

ὁσμήν βρωμῶδες τράγον καλοῦσιν. εὐχερὴς δ' ἡ ἐπίγνωσις ἄκαυλός τε γὰρ ἡ πόα ἐστὶ καὶ λευκοτέρα καὶ ἥττον ἐπιμήκη τὰ φύλλα ἔχει, οὐδὲ τὴν ρίζαν [δὲ] πικρὰν καὶ ἀρωματίζουσιν ὥσπερ τῆς ἀληθινῆς ἔχει. ἀποκρίνας οὖν τὰ καυλία καὶ τὰς ρίζας, τὰ δὲ φύλλα τρίψας, εἰ βούλοιο ἀποθέσθαι, ἀναλαμβάνων οἶνω λεῖα καὶ τροχίσκους ἀναπλάσας φύλασσε ἐν ὀστρακίνῳ ἀγγεῖῳ καὶ πωμάζων ἐπιμελῶς. ἀρίστη δ' ἐστὶν ἡ πρόσφατος καὶ εὐώδης, πολύρριζος, οὐκ εὐθρυπτος, πλήρης. Ὀρεινὴ νάρδος γεννᾶται ἐν Κιλικίᾳ, φύλλα καὶ καυλοὺς ὅμοια ἡρυγγίῳ ἔχουσα, μικρότερα μὲν, οὐ μὴν τραχεὰ καὶ ἀκανθώδη· ρίζαι δ' ὕπαισι μέλαιναι, εὐώδεις, δύο ἢ πλείους ὥσπερ ἀσφοδέλου, ἰσχνότεραι καὶ λευκότεραι καὶ μικρότεραι πολλῶ· καυλὸν δ' οὐδὲ καρπὸν οὐδ' ἄνθος φέρει. ^[5]

12 nu* 3 ποιεῖ δ' ἡ ρίζα πρὸς ἃ καὶ ἡ Κελτικὴ νάρδος. Νάρκισσος· τὰ μὲν φύλλα πράσῳ ἔοικε, ναστὰ δὲ καὶ μικρότερα παρὰ πολὺ· καυλίον μικρόν, κενόν, ἄφυλλον, μεῖζον σπιθαμῆς, ἐφ' οὗ ἄνθος λευκόν, ἔσθθεν κροκῶδες, ἐνίων δὲ πορφυροειδὲς ρίζα λευκὴ, στρογγύλη, βολβοειδὴς· καρπὸς ὡς ἐν ὕμνῳ μέλας, προμήκης.

12 nu* 4 φύεται κάλλιστος ἐν ὀρεινοῖς, εὐώδης, ὁ δὲ λοιπὸς ἐν πεδίοις καὶ ἀμμώδεσι πρασίζει καὶ βοτανώδη τὴν ἀποφορὰν ἔχει. Νάσκαφον (οἱ δὲ νάκαφον) ἐκ τῆς Ἰνδικῆς κομίζεται. ^[5]

12 nu* 5 ἔστι δὲ φλοιῶδες, συκαμίνου λεπίσματι ἑοικὸς, θυμιώμενον διὰ τὴν εὐωδίαν. Νυμφαία φύεται ἐν ἔλεσι καὶ ὕδασι στασίμοις.

12 nu* 6 φύλλα ὅμοια ἔχει κιβωρίῳ, μικρότερα καὶ ἐπιμηκέστερα ποσῶς, ὑπερέχοντα τοῦ ὕδατος, τὰ δὲ καὶ ἐν αὐτῷ τῷ ὕδατι, πλείονα ἐκ τῆς αὐτῆς ρίζης· ἄνθος λευκόν, κρίνῳ ὅμοιον, ἔχον δὲ κροκῶδες τὸ μέσον, ὅταν δ' ἀπανθήσῃ, στρογγύλον, μήλῳ παραπλήσιον· γίνεται ἡ μήκωνος κεφαλὴ μέλαινα, ἐν ᾧ ὁ καρπὸς πλατύς, πυκνός, γευομένῳ γλίσχρος· ὁ δὲ καυλὸς οὐ λεῖος, παχύς, μέλας, ὅμοιος τῷ τοῦ κιβωρίου· ρίζα μέλαινα, παχεῖα, ῥοπαλοειδὴς, ἥτις τέμνεται φθινοπώρῳ. εὐρίσκεται δὲ πολλὴ ἐν τῇ Κιλικίᾳ ἐπὶ τοῦ Ἀνίγρου ποταμοῦ καὶ τῆς Βοιωτίας ἐν Ἀλιάρτῳ. γίνεται δὲ καὶ ἄλλη νυμφαία φύλλοις ὁμοίᾳ τῇ πρὸ αὐτῆς· ρίζα μέντοι λευκὴ καὶ τραχεῖα· ἄνθος μήλινον καὶ στίλβον ὡς ῥόδον. φύεται ἐν τοῖς περὶ Θεσσαλίαν ἐν τῷ Πηνειῷ ποταμῷ. Ξάνθιον ἢ φάσγανον φύεται ἐν εὐγείοις καὶ λίμναις. ^[10]

12 xi 1 καυλὸν ἔχει λιπαρόν, γωνοειδὴ καὶ ἐπ' αὐτοῦ μασχαλίδας πλείονας· ἀτραφάξυϊ τὰ φύλλα ἐμπερῇ, ἐντομὰς ἔχοντα, καρδάμῳ δὲ τὴν ὁσμήν παραπλήσιον· καρπὸν δὲ στρογγύλον ὡσανεὶ ἐλαίαν μεγάλην, ἀκανθώδη ὡς πλατάνου σφαιρία, ἐλλαμβανόμενον ἱματίων. Ξιρίς (οἱ δ' ἴριν ἀγρίαν, Ῥωμαῖοι δὲ γλαδίολον καλοῦσι) τὸ μὲν φύλλον ἔχει ἴριδι ὅμοιον, πλατύτερον δὲ καὶ ἐξ ἄκρου ὀξύ· καυλὸν δ' ἐκ μέσου τῶν φύλλων ἀνίησι πηχυαῖον, ἱκανῶς παχύν, ἐφ' οὗ λοβοὶ τρίγωνοι καὶ ἐπ' αὐτοῖς ἄνθος πορφυροῦν, τὸ δ' ἐν μέσῳ φοινικοῦν· καρπὸς δ' ἐν θυλακίοις ὀρόβοις ὅμοιος, στρογγύλος, μέγας, δριμύς· ρίζα δὲ πολυγόνατος, μακρά, πυρρά. ^[5]

12 xi 3 Ξίφιον (οἱ δὲ φασγάνιον διὰ τὸ τοῦ φύλλου σχῆμα)· ἔοικε δ' ἴριδι, ἔλαττον δὲ καὶ στενότερον καὶ ἄποξυ ὡς μαχαίριον, ἰνῶδες· καυλὸν δ' ἀνίησι πηχυαῖον, ὁποῦ μεστόν, ἐφ' οὗ ἄνθη πορφυρᾶ, στοιχηδὸν ἀπ' ἀλλήλων διεστῶτα· καρπὸν στρογγύλον· ρίζας δύο, τὴν μίαν ἐπὶ τῆς ἐτέρας καθημένην ὥσπερ βολβία μικρά· τούτων ἡ μὲν κάτω ἰσχνή, ἡ δ' ἄνωθεν ἀδροτέρα. φύεται μάλιστα ἐν ἀρούραις. Οἰνάνθη τὰ μὲν φύλλα ἔχει ὥσπερ σταφυλῖνος· ἄνθη δὲ λευκά, παχύν καυλὸν σπιθαμιαῖον· καρπὸν δ' ὥσπερ ἀτραφάξυος· ρίζαν μεγάλην, κεφαλὰς ἔχουσαν πλείονας, στρογγύλας. ^[5]

12 omicron 1 φύεται ἐν πέτραις. Οἰνάνθη καλεῖται καὶ ὁ τῆς ἀγρίας ἀμπέλου καρπός, ὁπότε ἀνθεῖ.

12 omicron 2 ἀποτίθεσθαι δὲ δεῖ αὐτὸν εἰς ἀκώνητον ἀγγεῖον ὀστράκινον συλλέγοντας καὶ ξηραίνοντας ἐπ' ὀθονίου ἐν σκιᾷ. Ὁμφακίον ἐστὶ χυλὸς ὁμφακος θασίας σταφυλῆς μήπω περκαζούσης ἢ Ἀμινναίας· δεῖ δὲ πρὸ Κυνὸς ἐκθλίβειν τὸν χυλὸν ἡλιάζειν τε ἐν χαλκώματι ἐρυθροῦ χαλκοῦ

ἐσκεπασμένου ὀθονίῳ, μέχρις οὗ συστραφῇ ὅλον, αἰεὶ τὸ περιπηγνύμενον μινγύντας τῷ ὑγρῷ, νύκτωρ μέντοι αἶρειν αὐτὸ ἀπὸ τοῦ αἰθρίου· κωλύουσι γὰρ αἱ δρόσοι τὴν σύστασιν. ^[5]

12 omicron ⁴ ἔκλεγου δὲ τὸ ξανθὸν καὶ εὐθυρβές, στῦφον ἱκανῶς καὶ δάκνον τὴν γλῶσσαν· ἔνιοι δ' ἔψοντες τὸν χυλὸν συστρέφουσιν. Ὀνάγραν (οἱ δ' ὀνόγυριν) θάμνος ἐστὶ δενδρώδης, εὐμεγέθης, φύλλα ἔχων ἀμυγδαλῇ παραπλήσια, πλατύτερα καὶ ἐμφερῇ τοῖς τοῦ κρίνου· ἄνθη ῥοδοειδῆ, μεγάλα· ῥίζαν μακράν, λευκὴν· ξηρανθεῖσα οἴνου ὁσμὴν ἀποδίδωσιν.

12 omicron ⁴ φύεται ἐν ὄρεινοις χωρίοις. Ὀνοβρυχὶς τὰ μὲν φύλλα ἔχει ὅμοια φακῷ, μικρῷ μακρότερα· καυλὸν σπιθαμιαῖον· ἄνθος φοινικοῦν· ῥίζαν μικράν.

12 omicron ⁵ φύεται ἐν καθύγροις καὶ ἀγρίοις χωρίοις. Ὀνυξ πῶμά ἐστι κογχυλίου ὅμοιον τῷ τῆς πορφύρας, εὐρισκόμενον ἐν Ἰνδίᾳ ἐν ταῖς ναρδοφόροις λίμναις· διὸ καὶ ἀρωματίζει νεομομένων τῶν κογχυλίων τὴν νάρδον.

12 omicron ⁶ διαφέρει δ' ὁ ἀπὸ τῆς Ἐρυθρᾶς θαλάττης κομιζόμενος, ὑπόλευκος ὢν καὶ λιπαρός, μέλας δ' ὁ ἀπὸ Βαβυλῶνος καὶ μικρότερος· ἀμφότεροι δ' εὐώδεις θυμιώμενοι, καστορίζοντες τῇ ὁσμῇ ποσῶς. Ὁξάκανθος δένδρον ἐστὶ παραπλήσιον ἀχράδι, μικρότερον δὲ καὶ ἀκανθῶδες ἄγαν. ^[5]

12 omicron ⁷ καρπὸν φέρει μύρτοις ἐμφερῇ, ἄδρόν, ἐρυθρόν, ἀραιόν, ἔνδοθεν πυρῆνας ἔχοντα· ῥίζαν δὲ πολυσχιδῇ καὶ βαθεῖαν. Ὀρεοσέλινον· καυλὸς ἐστὶ σπιθαμιαῖος εἰς ἐκ ῥίζης λεπτῆς, περὶ δ' αὐτὸν κλωνία καὶ κεφάλια κωνεῖω παρεμφερῇ, λεπτότερα μέντοι ἱκανῶς, ἐφ' ὧν καρπὸς ὑπομήκης, δριμύς, εὐώδης, ἐοικὼς κυμίνῳ.

12 omicron ⁸ φύεται ἐν τόποις ὄρεινοῖς. Ὀρεστεία πόα ἐστὶ μικρὰ ὑπὲρ γῆς ὡς τριῶν δακτύλων ἢ τεσσάρων· φύλλα δ' ἔχει καὶ κλήματα κορωνόποδι παραπλήσια ἢ ἀγρώστει, στυπτικά· ῥίζαν φέρει σφόδρα λεπτήν ὡς τρίχα, λευκὴν, οἰνώδη, μῆκος δακτύλων τεσσάρων.

12 omicron ⁹ φύεται ἐν γεωλόφοις. Ὀρίγανος Ἡρακλεωτικὴ (οἱ δὲ κονίλην καλοῦσι) φύλλον ἔχει ἐμφερές ὑσσώπῳ, σκιάδειον δ' οὐ τροχοειδές, ἀλλ' ὥσπερ διερρινημένον καὶ ἐπ' ἄκρῳ τῶν ῥάβδων τὸ σπέρμα οὐ πυκνόν.

12 omicron ¹⁰ Ὀρίγανος ὀνίτις καλουμένη λευκοτέρα τοῖς φύλλοις ἐστὶ, μᾶλλον προσεοικυῖα ὑσσώπῳ, καὶ τὸ σπέρμα ὥσπερ κορύμβους ἐν συνεχείᾳ ἐπικειμένους ἔχει. δύναται δὲ ταῦτά τῇ Ἡρακλεωτικῇ, οὐχ οὕτως μέντοι δραστικὴ καθέστηκεν. Ἡ δ' ἀγρία ὀρίγανος, ἣν πάνακες Ἡράκλειον, οἱ δὲ κονίλην καλοῦσιν, ἔχει τὰ μὲν φύλλα ὅμοια ὀριγάνῳ, ῥαβδία δὲ σπιθαμιαῖα, λεπτά, ἐφ' ὧν σκιάδεια ὅμοια ἀνήθῳ, λευκά· ῥίζα λεπτή, ἄχρηστος.

12 omicron ¹¹ Ὀρμινον πόα ἐστὶν ἐμφερὲς πρασίῳ τοῖς φύλλοις· καυλὸς τετράγωνος, ἡμιπηχυαῖος, περὶ δὲ ἑξοχαὶ ὅμοιαι λοβοῖς ὡς ἐπὶ τὴν ῥίζαν νενευκυῖαι, ἐν αἷς σπέρμα διάφορον· ἐπὶ μὲν γὰρ τοῦ ἀγρίου στρογγύλον εὐρίσκεται, φαιόν, ἐπὶ τοῦ ἐτέρου ἐπίμηκες καὶ μέλαν, οὐπὲρ καὶ ἡ χρῆσις. Ὀρόβινον ἄλευρον σκευάζεται οὕτως· ἐκλέξας τοὺς εὐτρόφους καὶ λευκοὺς ῥάτνε ὕδατι ἀναπιδῶν ἐάσας τε ἐφ' ἱκανὸν συμπιεῖν φρυγέ, ἄχρις ἂν οὐ περιρραγῇ ὁ φλοιός, εἴτ' ἀλέσας καὶ διασήσας κοσκίνῳ λεπτῷ ἀπόθου. ^[5]

12 omicron ¹² Ὀρχις (οἱ δὲ κυνόρχις) φύλλα ἔχει κατὰ γῆς ἐστρωμένα περὶ τὸν καυλὸν καὶ τὸν πυθμένα, ἐλαία μαλακῇ ὅμοια, στενότερα δὲ καὶ μακρότερα· καυλία σπιθαμῆς τὸ μῆκος, ἐφ' ὧν ἄνθη πορφυροειδῆ· ῥίζαν βολβοειδῆ, ἐπιμήκη, διπλῆν, στενὴν ὡς ἐλαίας, τὴν μὲν ἀνωτέρω, τὴν δὲ κατωτέρω, καὶ τὴν μὲν πλήρη, τὴν δὲ μαλακὴν καὶ ῥυσήν. Ὀρχις ἕτερος, ὃν σεραπιάδα ἔνιοι ἐκάλεσαν· τὰ δὲ φύλλα ἔοικε πράσῳ, ὑπομήκη, πλατύτερα δὲ καὶ λιπαρά· καυλὸς σπιθαμῆς ἄνθη ὑπόπυρρα, πορφυρᾶ· ῥίζα δ' ὕπεστιν ὀρχιδίῳις ὁμοία. ^[5]

12 omicron ¹³ Ὀρχις κάστορος· ἐκλέγου δ' αἰεὶ τοὺς συνεζευγμένους ὄρχις ἐκ μιᾶς ἀρχῆς· ἀδύνατον γὰρ δύο φύσας ἐζευγμένας ἐν ἐνὶ ὕμένι εὐρεῖν· καὶ τοὺς τὸ ἐντὸς ἔχοντας κηροειδές, βαρύοσμον,

βρωμῶδες, δριμύ, δηκτικόν, εὐθρυπτον, διαφραττόμενον συνεχῶς φυσικοῖς ὑμέσιν. δολοῦσι δέ τινες αὐτούς, ἀμμωνιακὸν ἢ κόμμι συμπεφυραμένον αἵματι καστορείῳ, ἐγγέοντες εἰς φύσας καὶ ξηραίνοντες μάτην δ' ἵστορεῖται ὅτι διωκόμενον τὸ ζῶον ἀποσπᾷ τοὺς διδύμους καὶ ῥίπτει· ἀδυνατεῖ γὰρ ἄψασθαι αὐτῶν προστύπων ὄντων ὥσπερ ὕος. δεῖ δὲ διελόντας τὸ δέρμα κομίζεσθαι σὺν τῷ περιέχοντι ὑμένι τὸ ὑγρὸν, μελιτῶδες ὃν, καὶ οὕτω ξηραίνοντας ἀποτίθεσθαι. Ὅσιρις · φρυγάνιον μέλαν, λεπτὸν· ῥαβδίον δύσθραυστον, καὶ περὶ αὐτὸ φυλλάρια ὥσπερ λίνου, μέλανα κατ' ἀρχάς, μεταβάλλοντα δ' ὑπέρυθρα γίνεται. ^[10]

12 pi 1 Πάνακες (οἱ δ' Ἡράκλειον)· ἐξ οὗ ὁ ὀποπάναξ συλλέγεται, καὶ πλεῖστον γεννᾶται ἐν Βοιωτίᾳ καὶ ἐν Ψωφίδι τῆς Ἀρκαδίας, ὥστε καὶ ἐπίτηδες κηπεύεσθαι διὰ τὴν ἐκ τοῦ ὀποῦ πρόσδοον. φύλλα ἔχει τραχέα, χαμαιπετῇ, χλωρὰ σφόδρα πρὸς τὰ τῆς συκῆς ἐν τῷ περιφερεῖ ἐσχισμένα πενταμερῶς· καυλὸν ὥσπερ νάρθηκα ὑψηλότατον, ἔχοντα χνοῦν λευκὸν καὶ φύλλα τὰ περὶ αὐτὸν μικρότερα· σκιάδειον δ' ἐπ' ἄκρου ὡς ἀνήθου· ἄνθος μήλινον· σπέρμα εὐῶδες καὶ πυρωτικόν· ῥίζας πλείονας ἐκ μιᾶς ἀρχῆς, λευκάς, βαρυόδμους, παχὺν ἐχούσας τὸν φλοιόν, ὑποπίκρους ἐν τῇ γεύσει. φύεται δὲ καὶ ἐν Κυρήνῃ τῆς Λιβύης καὶ Μακεδονίᾳ. ὀπίζεται δ' ἡ ῥίζα ἐπὶ τι τεμνομένη ἄρτι βλαστανόντων καυλῶν· ἀνίησι δὲ λευκὸν ὀπὸν, ὃς ξηρανθεὶς κατὰ τὴν ἐπιφάνειαν κροκίζει· δέχονται δὲ τὸ ἀπορρέον φύλλα προὔποτιθέντες εἰς κεκοιλασμένον τὸ ἔδαφος, ἀναιροῦνται δὲ ξηρανθέντα· ὀπίζουσι δὲ καὶ τὸν καυλὸν ἐντέμνοντες περὶ τὸν πυραμητὸν καὶ ὁμοίως ἐκδεχόμενοι τὸ ἀπορρέον. εἰσὶ δὲ τῶν ῥιζῶν βελτίους αἱ ξηραὶ καὶ λευκαὶ καὶ τεταναὶ καὶ ἄβρωτοι, πυρώδεις ἐν τῇ γεύσει καὶ ἀρωματίζουσαι· καρπὸς δ' εὐθετος ἐκ μέσου τοῦ νάρθηκος· ὁ γὰρ ἐκ τῶν παραφυάδων ἐστὶν ἀτροφώτερος. τοῦ δ' ὀποῦ διαφέρει ὁ πικρότατος τῇ γεύσει, ἔνδοθεν λευκός, ἔξωθεν δὲ κροκίζων, λεῖος, λιπαρός, εὐθρυπτος, ταχέως διέμενος, βαρυόδμος· ὁ δὲ μέλας φαῦλος καὶ ὁ μαλακός δολοῦται γὰρ ἀμμωνιακῶ καὶ κηρῷ, δοκιμάζεται δ' ὕδατι διατριβόμενος τοῖς δακτύλοις· ὁ γὰρ ἄδολος ἀνίεται καὶ γαλακτοῦται. Πάνακες Ἀσκληπίον καὶ Χειρώνειον ἀνίησιν ἀπὸ γῆς καυλὸν λεπτὸν, γόνασι διειλημμένον, πηχυαῖον, περὶ ὃν τὰ φύλλα ὅμοια μαράθῳ, μείζονα δὲ καὶ δασύτερα, δυσώδη, καὶ ἐπάνω σκιάδειον, ἐφ' οὗ τὰ ἄνθη χρυσοειδῆ, δριμέα, εὐώδη· ῥίζα δὲ μικρά, λεπτή. ^[20]

12 pi 2 καλοῦσιν τινες πάνακες καὶ τὴν ἀγρίαν ὀρίγανον, οἱ δὲ κονίλιν, περὶ ἧς εἴρηται ἐν τοῖς περὶ ὀριγάνων. Πάνακες Χειρώνειον φύεται μάλιστα ἐν Πηλίῳ τῷ ὄρει· φύλλα δ' ἔχει ἐμφερῇ μαράκῳ· ἄνθη χρυσοειδῆ· ῥίζαν λεπτὴν καὶ οὐ βαθεῖαν· γευομένῳ δὲ δριμεῖα ἢ πόα. ^[5]

12 pi 4 Παγκράτιον (οἱ δὲ καὶ τοῦτο σκίλλαν καλοῦσι)· ῥίζα ἐστὶ βολβῷ μεγάλῳ ὁμοία, ὑπόπυρρος, πικρά, πυρώδης πρὸς τὴν γεῦσιν, φύλλα δὲ κρίνω ὅμοια ἔχουσα, μακρότερα δέ. Παρθένιον (οἱ δὲ μάρακον, οἱ δὲ καὶ τοῦτο λευκάνθεμον) φύλλα ἔχει κορίῳ ὅμοια· ἄνθη λευκὰ κύκλω, τὸ δὲ μέσον μήλινον, ὁσμῇ ὑπόβρωμον, τῇ δὲ γεύσει πικρίζον.

12 pi 6 Παρωνυχία φύεται ἐν πέτραις. θαμνίσκιον ὅμοιον πέπλῳ, τῷ μήκει ἔλαττον, τοῖς δὲ φύλλοις μείζον. Πέπερ καρπὸν ἀνίησι κατ' ἀρχὰς μὲν προμήκη καθάπερ λοβούς, ὅπερ ἐστὶ μακρὸν πέπερι, ἔχοντα ἐντὸς κέγχρῳ λεπτῇ παραπλήσια, τὸ μέλλον ἔσεσθαι πέπερι τέλειον, ὅπερ κατὰ τοὺς οἰκείους χρόνους ἀναπλούμενον βότρυς ἀνίησι κόκκους φέροντας, οἷους ἴσμεν, τοὺς δὲ καὶ ὀμφακώδεις, οἵτινές εἰσι τὸ λευκὸν πέπερι, εὐθετοῦν μάλιστα εἰς τὰ ὀφθαλμικά καὶ ἀντιδότους· τὸ δὲ μέλαν ἥδιον, δριμύτερον τοῦ λευκοῦ· τὸ δὲ λευκὸν ὀμφακίζον ἀσθενέστερον τῶν προειρημένων. ^[5]

12 pi 7 ἐκλέγου δὲ τὸ βαρύτερον καὶ πληρὲς, μέλαν, μὴ σφόδρα ῥυσόν, πρόσφατον καὶ μὴ πιτυρῶδες. εὐρίσκεται δὲ τι ἐν τῷ μέλανι ἄτροφον καὶ κενόν, κοῦφον, ὃ καλεῖται βράσμα· φώγνυται δ' ἐπ' ὀστράκῳ καὶ νῶ ἐπ' ἀνθράκῳ κινούμενον. ἡ δὲ ῥίζα αὐτοῦ οὐκ ἔστι ζιγγίβερι, ὡς ἔνιοι ὑπέλαβον· ἔοικε μέντοι κόστῳ, θερμαίνει δὲ τὴν γεῦσιν. Πέπλος (οἱ δὲ συκὴν, οἱ δὲ μήκωνα

ἀφρώδη καλοῦσι) θαμνίσκος ἐστὶν ὁποῦ μεστὸς λευκοῦ, ἔχον φύλλον μικρόν, ὅμοιον πηγάνῳ καὶ πλατύτερον· ἡ δὲ σύμπασα κόμη ὡς σπιθαμῆς, περιφερῆς, ἐκκεχυμένη ἐπὶ τῆς γῆς καὶ ἐπὶ τοῖς φύλλοις ὁ καρπὸς μικρός, στρογγύλος· ῥίζαν ἔχει μίαν, ἄχρηστον. ^[5]

12 pi 8 γεννᾶται ἐν κήποις ἀμπελῶσι· συνάγεται ἐν πυραμειῷ ξηραίνουμένη ἐν σκιᾷ καὶ συνεχῶς στρεφομένη. ἀποτίθεται δ' αὐτῆς ὁ καρπὸς ἀποβρασθεὶς. Πέπλος (οἱ δ' ἀνδράχνην ἀγρίαν, Ἴπποκράτης δὲ πέπλιον καλεῖ) φύεται μάλιστα ἐν παραθαλαττίοις τόποις.

12 pi 9 θάμνος ἀμφιλαφής, ὁποῦ μεστὸς λευκοῦ, φύλλον ἔχων ὅμοιον τῇ κηπαίᾳ ἀνδράχνη, περιφερὲς δ' ἐκ τῶν κάτωθεν, ἐνερυθές· καὶ ὁ καρπὸς δὲ στρογγύλος ὑποκάτω τῶν φύλλων ὥσπερ τοῦ πέπλου, πυρώδης τῇ γεύσει· ῥίζα λεπτή, ἄχρηστος. συλλέγεται δὲ καὶ ἀποτίθεται καὶ ταριχεύεται καὶ δίδεται ὥσπερ ὁ πέπλος, δύναμιν ἔχων τὴν αὐτήν. Περικλύμενον (οἱ δὲ σπλήνιον, οἱ δὲ καὶ τοῦτο κλύμενον καλοῦσι)· θαμνίσκος δ' ἐστὶν ἀπλοῦς, ἔχων καυλὸν τετράγωνον καὶ ἐκ διαστήματος φυλλάρια περιεληφότα αὐτὸν ὑπόλευκα, κισσοειδῆ, καὶ παρὰ τὰ φύλλα ἐκπλαστήσεις, ἐφ' ὧν καρπὸς κισσῷ παραπλήσιος οἶονεὶ ἐπικείμενος τῷ φύλλῳ, σκληρός, δυσἀπόσπαστος· ῥίζα μακρά. ^[5]

12 pi 10 φύεται ἐν χαράδραις καὶ φραγμοῖς, ἐμπεριειλουμένη τοῖς πλησιάζουσι θάμνοις. Περιστέριον φύεται ἐν τοῖς ἐνύδροις τόποις· δοκεῖ δ' ὠνομάσθαι ἐκ τοῦ τὰς περιστερὰς ἡδέως ἐνδιατρίβειν αὐτῇ.

12 pi 11 ἡ πόα δ' ἐστὶ σπιθαμῆς ἔχουσα ἢ καὶ μείζον ὕψος· πέταλα δ' ἐντετμημένα, ὑπόλευκα, ἐκπεφυκότα ἐκ τοῦ καυλοῦ· μονόκλαδος δ' ὡς τὸ πολὺ καὶ μονόρριζος εὐρίσκεται. Περσαία δένδρον ἐστὶν ἐν Αἰγύπτῳ. ^[5]

12 pi 13 Πετασίτις· μόσχος μείζων πήχεως, δακτύλου μεγάλου τὸ πάχος, ἐφ' οὗ φύλλον πετασῶδες, μέγα, προσκείμενον ὥσπερ μύκης. Πευκέδανον καυλὸν ἀνίσχιν ἰσχνόν, μαράθῳ ὅμοιον· κόμην δ' ἴσχει ἱκανὴν καὶ πυκνήν· ἄνθος μήλινον· ῥίζαν μέλαιναν, βαρύοσμον, ἀδράν, μεστήν ὁποῦ.

12 pi 14 φύεται ἐν ὄρεσι συσκίοις. ὀπίζεται δὲ τῆς ῥίζης ἀπαλῆς ἀποτεμνομένης μαχαιρίῳ, καὶ τὸ ἀπορρέον εὐθέως ἐν σκιᾷ τίθεται. ἐν δὲ τῷ συλλέγεσθαι ποιεῖ κεφαλαγίαν καὶ σκοτώματα, ἐὰν μὴ τις προδιαχρίσῃ τὰς ῥίνας ῥοδίνῳ καὶ τὴν κεφαλὴν προεμβρέξῃ. ἄχρηστος δὲ γίνεται ἡ ὀπισθεῖσα ῥίζα· ὀπίζονται δὲ καὶ οἱ καυλοὶ καὶ χυλίζονται ὡς μανδραγόρας· ἦττον δ' ἐνεργεῖ τοῦ ὁποῦ ὁ χυλὸς καὶ τάχιον ἐκπνεῖ. εὐρίσκεται δ' ἐνίστε προσπεπηγὸς δάκρυον ὅμοιον τῷ λιβανωτῷ πρὸς τοῖς καυλοῖς καὶ ταῖς ῥίζαις. τοῦ δ' ὁποῦ διαφέρει ὁ ἐν Σαρδόνι καὶ Σαμοθράκῃ γεννώμενος, βαρύοσμος, ἔγκιρρος, θερμαίνων γεῦσιν. Πήγανον τὸ ὀρεινὸν τοῦ ἡμέρου δριμύτερον καὶ ἄθετον πρὸς βρῶσιν· τοῦ δὲ κηπευτοῦ ἐδωδιμώτερον τὸ παρὰ ταῖς συκαῖς φυόμενον. ^[10]

12 pi 16 Πήγανον ἄγριον, ὃ μῶλυ καλοῦσιν τινες, γινόμενον ἐν Καππαδοκίᾳ καὶ Γαλατίᾳ τῇ κατ' Ἀσίαν· ἔστι δὲ θάμνος ἀπὸ μιᾶς ῥίζης ῥάβδους πλείονας ἀναφέρων, φύλλα μακρότερα πολλῶ τοῦ ἄλλου πηγάνου ἔχων, τρυφερώτερα, βαρύοσμα· ἄνθος λευκόν, ἐπ' ἄκρου δὲ κεφάλια μείζονα ὀλίγῳ τοῦ πηγάνου τοῦ ἡμέρου, ἐκ τριῶν μάλιστα συγκείμενα μερῶν, ἐν οἷς σπέρμα ὑπόκιρρον, τρίγωνον, πικρὸν ἱκανῶς πρὸς γεῦσιν, οὗ καὶ ἡ χρῆσις. φθινοπώρου τε ἐκπεπαίνεται τὸ σπέρμα. καλοῦσι δ' αὐτὸ ἔνιοι ἀρμάλα, Σύροι δὲ βήσασαν, Καππάδοκες μῶλυ, ἐπειδὴ καὶ κατὰ ποσὸν σφάζει τὴν πρὸς τὸ μῶλυ ἐμφέρειαν, τῇ ῥίζῃ μέλαν, τῷ ἄνθει λευκὸν ὑπάρχον. φύεται ἐν γεωλόφοις καὶ εὐγείοις χωρίοις. Πίσσα ὑγρὰ συνάγεται ἐκ τῶν λιπαρωτάτων ξύλων, πεύκης καὶ πίτυος· ἔστι δὲ καλὴ ἢ στίλβουσα καὶ λεῖα καὶ καθαρὰ. ^[10]

12 pi 17 γίνεται καὶ πισσέλαιον ἐκ τῆς πίσσης, χωριζομένου τοῦ ὑδατώδους αὐτῆς· ἐφίσταται δὲ τοῦτο καθάπερ ὁρὸς καὶ ἐκλαμβάνεται ἐν τῇ ἐψήσει τῆς πίσσης ὑπεραιωρουμένου ἐρίου καθαροῦ, ὅπερ, ὅταν ἐκ τοῦ ἀναφερομένου ἀτμοῦ γένηται διάβροχον, ἐκθλίβεται εἰς ἀγγεῖον· καὶ τοῦτο

γίνεται, ἐφ' ὅσον ἂν ἡ πίσσα ἔψηται. συνάγεται δὲ καὶ λιγνὺς ἐκ τῆς ὑγρᾶς πίσης οὕτως εἰς λύχνον καινὸν ἐλλελυχνιασμένον ἀποδοῦς τι τῆς πίσης ἄψον καὶ πωμάσας κεραμέω ἀγγεῖω κριβανῶδει, ἄνωθεν μὲν περιφερεῖ καὶ στενωῶ, κάτωθεν δὲ τρήμα ἔχοντι καθάπερ οἱ κλίβανοι, ἕα καίεσθαι· ὅταν δ' ἀναλωθῇ τὸ πρότερον ὑγρόν, ἄλλο ἐπίχρε, ἕως ἂν αἰθαλώσης τὸ πρὸς τὴν λιγνὺν αὐτάρκες, καὶ χρῶ. ^[10]

12 pi 18 —Ἡ δὲ ξηρὰ πίσσα ἐψομένης τῆς ὑγρᾶς γίνεται· ἔστι δ' αὐτῆς ἡ μὲν τις ἰξώδης, ἡ δὲ ξηρά, καλὴ δ' ἐστὶν ἡ λιπαρὰ καὶ καθαρὰ καὶ ἰξώδης καὶ ὑπόκιρρος, ῥητινώδης τοιαύτη δ' ἐστὶν ἡ Λυκία καὶ Βρυττία ἅτε δύο φύσεων ἐχόμεναι, πίσης ἅμα καὶ ῥητίνης.

12 pi 19 —Καλεῖται τις καὶ πιττάσφαλτος, γεννωμένη ἐν Ἀπολλωνίᾳ τῇ πρὸς Ἐπιδάμνῳ, ἥτις ἐκ τῶν Κεραυνίων ὀρῶν συγκαταφέρεται τῇ τοῦ ποταμοῦ ῥύμῃ καὶ ἐκβράσσεται εἰς τὰς ἡϊόνας βωλοειδῶς πεπηγυῖα, ὄζουσα πίσης μεμιγμένης ἀσφάλτῳ. Πολεμώνιον (οἱ δὲ Φιλεταίρειον)· κλωνία λεπτά, τεταρσωμένα· φύλλα ὀλίγῳ μείζονα πηγάνου, ἐπιμηκέστερα δὲ πρὸς τὰ τοῦ πολυγόνου ἢ τῆς καλαμίνθης· ἐπ' ἄκρων δ' αὐτῶν ὥσπερ κόρυμβοι, ἐν οἷς τὸ σπέρμα μέλαν· ῥίζα πηχυαία, ὑπόλευκος, ἐμφερὴς στρουθίῳ. ^[5]

12 pi 20 φύεται ἐν ὀρεινοῖς καὶ τραχέσι τόποις. Πόλιον τὸ μὲν ἐστὶν ὀρεινόν, ὃ καὶ τεύθρειον καλεῖται, οὗ καὶ ἡ χρῆσις· θαμνίον δ' ἐστὶ λευκόν, λειπόφυλλον, σπιθαμιαῖον, καρποῦ πλήρες, ἔχον κεφάλιον ἐξ ἄκρου κορυμβοειδές, μικρὸν ὡς πολὺν τρίχα, βαρύοδμον, μετὰ ποσῆς εὐωδίας· τὸ δ' ἕτερον ἀμμωδέστερον, οὐχ οὕτως εὐτονον ἐν ὁσμῇ καὶ ἀδρανέστερον. ^[5]

12 pi 22 Πολύγαλον (οἱ δ' ὄσιριν) καυλὸν σπιθαμιαῖον ἔχει· φύλλα φακοειδῆ· γευομένῳ ὑπόστρυφνον. Πολύγονον ἄρρεν (οἱ δὲ καρκίνηθρον, οἱ δὲ τευθρόβανον, οἱ δὲ κλήμα)· ἔστι δὲ πόα κλώνας ἔχουσα λεπτοῦς, τρυφερούς, πολλοὺς, γόνασι διειλημμένους, ἔρποντας ἐπὶ γῆς ὥσπερ ἄγρωστις· φύλλα δὲ πηγάνῳ ὅμοια, ἐπιμηκέστερα καὶ μαλακώτερα· ἔχει δὲ καρπὸν παρ' ἑκαστον φύλλον, ὅθεν καὶ ἄρρεν καλεῖται· ἄνθος λευκὸν ἢ φοινικοῦν. ^[5]

12 pi 24 Πολύγονον θῆλυ θαμνίον ἐστὶ πολὺκλωνον, τρυφερόν, καλαμοειδές, γόνατα συνεχῇ ἔχον ἐγκείμενα ἀλλήλοις ὥσπερ σάλπιγγας, καὶ περὶ τοῖς γόνασι κύκλῳ ἐξοχὰς φυλλαρίοις πίτυος εἰκυίας· ῥίζα ἀχρεῖος. φύεται παρὰ τοῖς ὕδασιν. Πολυγόνον φύεται ἐν ὄρεσι.

12 pi 25 θάμνος ἐστὶ μείζων πῆχεως, φύλλα ἔχων ὅμοια δάφνης, πλατύτερα δὲ καὶ λειότερα· γευσάμενῳ ὁμοίον τι μήλῳ κυδωνίῳ ἢ ῥοιᾷ μετὰ στύψεως προσβάλλει· καθ' ἑκάστην δ' ἔκφυσιν ἄνθη λευκά, τῷ πλήθει ὑπερέχοντα τοῦ ἀριθμοῦ ἀπὸ τῆς ῥίζης ἡνωμένα· ῥίζαν δὲ λευκὴν, μακράν, μαλακὴν, πολυγόνον, δασεῖαν, βαρύοσμον, πάχος ἔχουσαν δακτύλου. Πολύκνημον θαμνίον ἐστὶ φρυγανῶδες· ἔχει φύλλον ὀριγάνῳ ἐμφερές· καρπὸν πολυγόνον ὥσπερ γλήχων· οὐκ ἔχει μέντοι σκιάδειον, ἐπ' ἄκρῳ δὲ κορύμβια δριμύτι μετέχον εὐωδίας ἀποπνέοντα. ^[5]

12 pi 27 Πολυπόδιον φύεται ἐν πέτραις βρύα ἐχούσαις καὶ ἐν ἄντροις ἢ πρέμνοις ἐπὶ τῶν δρυῶν, σπιθαμῆς ἔχον ὕψος ὅμοιον πτέριδι, ὑπόδασυ, ἐντετμημένον, οὐ μὴν οὕτως λεπτοσχιδῶς· ῥίζα δ' ὕπεστι δασεῖα, πλεκτάνας ὥσπερ πόλυπος ἔχουσα, πάχος μικροῦ δακτύλου, ξυσθεῖσα δ' ἐνδοθεν χλωρά, στρυφνὴ κατὰ τὴν γεῦσιν καὶ ὑπόγλυκος. Ποτίρριον (οἱ δὲ φρύνιον, Ἴωνες δὲ νεῦρα, οἱ δ' ἀκίδωτον καλοῦσι)· θάμνος μέγας κλώνας ἔχων μαλακοὺς, μικροὺς, ἱμαντώδεις, λεπτοὺς, ἐμφερὴς τραγακάνθη· φύλλα μικρά, περιφερῇ ὅλος δ' ὁ θάμνος περικείται χνοῦν ἐριώδη· ἔστι δ' ἀκανθώδης ἄνθη μικρά, χλωρά· καρπὸν γευομένῳ εὐώδη καὶ δριμύν, ἀχρηστον. ^[5]

12 pi 28 φύεται ἐν ἀμμώδεσι καὶ γεωλόφοις χωρίοις. ῥίζαι δ' ὕπεισι πηχῶν δύο ἢ τριῶν, ἰσχυραί, νευρώδεις, αἵτινες πρὸς τῇ γῇ ἀποτμηθεῖσαι ἀνιάσι δάκρυον κόμμει ὅμοιον. Ποταμογεῖτον φύλλον ἔχει ὅμοιον σεύτλῳ, δασύ, ὑπερκύπτον ὀλίγον τοῦ ὕδατος.

- 12 pi 30 Πρόπολιν παραληπτέον τὴν ξανθὴν καὶ εὐώδη, στύρακος πνέουσαν, μαλακὴν τε ἐν τῷ ὑποξήρῳ καὶ μαστίχης τρόπον ἐλκομένην. Πταρμικὴ θαμνίον ἐστὶ κλῶνας ἔχον πολλούς, λεπτούς, περιφερεῖς, ὁμοίους ἀβροτόνῳ, περὶ οὗς φύλλα ἐπιμήκη, ὅμοια τοῖς τῆς ἐλαίας· ἐπ' ἄκρῳ δ' ὥσπερ ἀνθεμίδος κεφάλιον μικρόν, περιφερές, δριμύ κατά τὴν ὁσμὴν, ἐρεθίζον πταρμούς.
- 12 pi 32 Πτέρις (οἱ δὲ βλήχρον, οἱ δὲ πολύρριζον καλοῦσι)· φύλλα ἐστὶν ἄκαυλα καὶ ἀνανθη, ἄκαρπα, ἐξ ἑνὸς μόσχου, περὶ πῆχυν τὸ μέγεθος, ἐντετμημένα καὶ ἀνηπλωμένα ὥσπερ πτέρυξ, ὑποδυσώδη· ρίζαν δ' ἔχει ἐπιπόλαιον, μέλαιναν, ὑπομήκη καὶ ἐμφύσεις ἔχουσαν πολλὰς, ὑποστύφουσαν ἐν τῇ γεύσει. φύεται ἐν ὀρεινοῖς καὶ πετρώδεσι τόποις. Πυκνόκομον φύλλα ἔχει ὅμοια εὐζώμῳ, τραχέα δὲ καὶ δριμέα καὶ παχύτερα· καυλὸν τετράγωνον· ἄνθος δὲ τῷ τοῦ ὠκίμου ἐμφορές· καρπὸν δ' ὡς πράσου· ρίζαν μέλαιναν, στρογγύλην, ὠχρὰν ὡς μικρὸν μῆλον, γεῶδες ὀζοῦσαν. [5]
- 12 pi 33 φύεται ἐν πετρώδεσι τόποις. Πύρεθρον πόα καυλὸν ἀνιῖσα καὶ φύλλα ὥσπερ δαῦκον ἄγριον ἢ μάραθρον· σκιάδειον δ' ὡς ἀνήθου, τροχοειδές· ρίζα δακτύλου τοῦ μεγάλου τὸ πάχος, μακρά, γευσάμενῳ πυρωτικωτάτῃ καὶ φλέγματος ἐπισπαστική.
- 12 rho 1 Ῥᾶ ἢ ῤῥον· κράτιστον τὸ ἀτερηδόνηστον ἔγγλισχρόν τε κατὰ τὴν γεῦσιν, μάλιστα ἀνιμμένης στύψεως, διαμασηθέν τε ἔνωχρον καὶ κροκίζον τῷ χρώματι. Ῥάμνος θάμνος ἐστὶ περὶ φραγμοῖς φυόμενος, ῥάβδους ἔχων ὀρθὰς ὥσπερ ὀξυάκανθος· φύλλα ἐπιμήκη, ὑπολίπαρα, μαλακά.
- 12 rho 2 ἔστι καὶ ἑτέρα παρ' αὐτὴν λευκοτέρα. ἔστι καὶ τρίτη μελαντέρα, ἔχουσα τὰ φύλλα πλατύτερα σὺν τῷ ἥρεμα καὶ ἐρυθαίνεσθαι, ῥάβδους ἔχουσα μακρὰς ὡς πέντε πηχῶν μᾶλλον, ἀκανθώδεις, ἥττον δὲ στερεὰς καὶ ἐπάκμους τὰς ἀκάνθας· καρπὸς πλατὺς καὶ λεπτὸς ὡς θυλακώδης, ὅμοιος σπονδυλίῳ. Ῥητίνη γίνεται ἐκ τῆς σχίνου ἢ καλουμένη σχινίνη, ὑπ' ἐνίων δὲ μαστίχῃ· γεννᾶται δὲ καλλίστη καὶ πλείστη ἐν Χίῳ τῇ νήσῳ· διαφέρει δ' αὐτῆς ἡ λαμπυρίζουσα καὶ Τυρρηνικῇ κηρῷ ὅμοια τῇ λευκότητι, ἄδρᾳ καὶ πυρρᾷ, εὐθρυβής, εὐώδης, ἡ δὲ χλωρὰ ἥττον. [5]
- 12 rho 3 δολοῦται δὲ λιβάνῳ καὶ ῥητίνῃ στροβιλίνῃ μιγνυμένη. Ἡ δὲ τερμινθίνη ῥητίνη διαφέρει, διαυγεστέρα λευκή, ὑαλίζουσα τῷ χρώματι, εὐώδης, τερμίνθου δὲ πνέουσα· προάγει δ' ἀπασῶν ῥητινῶν ἡ τερμινθίνη καὶ μετὰ ταύτην ἡ σχινίνη, εἴθ' ἡ πιτυίνη καὶ ἐλατίνη, μεθ' ἧς ἀριθμοῦνται ἢ τε πευκίνη καὶ ἡ στροβιλίνη. [5]
- 12 rho 5 Γίνεται δὲ ῥητίνη ὑγρὰ πιτυίνη καὶ πευκίνη, κομιζομένη ἀπὸ Γαλλίας καὶ Τυρρηνίας, καὶ ἀπὸ Κολοφῶνος· πάλαι ποτὲ ἐκομίζετο, ἔνθεν καὶ τὴν προσωνομίαν ἔσχε, Κολοφωνία κληθεῖσα, καὶ ἀπὸ Γαλλίας τῆς πρὸς ταῖς Ἀλπεσιν, ἣν ἐπιχωρίως οἱ τῇδε ἔνοικοι λάρικα ὀνομάζουσιν, ἐξόχως ποιοῦσαν πρὸς τὰς χρονίας βήχας. διάφοροι δ' εἰσὶ τοῖς χρώμασι καὶ αὗται· ἡ μὲν γάρ ἐστι λευκή, ἡ δ' ἐλαιώδης, ἡ δὲ μέλιτι ὅμοια ὥσπερ ἡ λάριξ. γίνεται καὶ κυπαρισσίνη ὑγρὰ· τῆς δὲ ξηρᾶς ἡ μὲν τίς ἐστι στροβιλίνη, ἡ δὲ πευκίνη, ἡ δὲ πιτυίνη καὶ ἐλατίνη. ἐκλέγου δ' ἐκ πασῶν τὴν εὐωδεστάτην καὶ διαυγῇ, μὴ καπυρὰν μηδὲ κάθυγρον, κηροειδῇ καὶ εὐθρυπτον. διαφέρει δ' αὐτῶν ἡ πιτυίνη καὶ ἡ ἐλατίνη· εὐώδεις τε γὰρ εἰσὶ καὶ λιβανίζουσι· κομίζονται δὲ διάφοροι ἐκ Πιτυούσης τῆς νήσου, ἥτις κεῖται κατὰ τὴν Σπανίαν· ἡ δὲ πευκίνη καὶ στροβιλίνη καὶ κυπαρισσίνη ἐνδεέστεραί τέ εἰσὶ καὶ οὐχ ὅμοιαι κέχρηται τῇ δυνάμει, παραλαμβάνονται δὲ πρὸς ὅσα κἀκεῖναι· ἡ μὲντοι σχινίνη ἀναλογεῖ τῇ τερμινθίνῃ. καίεται δὲ πᾶσα ῥητίνη ὑγρὰ ἐν τετραπλασίονι ἀγγεῖῳ κατὰ τὸ τοῦ ἐγχεομένου ὑγροῦ πλῆθος· δεῖ γὰρ χοῦν μὲν τῆς ῥητίνης, δύο δὲ χόας ὕδατος ὀμβρίου βάλλοντας εἰς χαλκίον ἐψεῖν πράως ἐπ' ἀνθρώκων διηνεκῶς κινουῦντας, ἄχρι ἄνοσμος καὶ εὐθρυπτος καὶ καπυρὰ γένηται, ὡς καὶ τοῖς δακτύλοις εἴκειν, λοιπὸν δὲ ψύξαντας εἰς κεραμεοῦν ἀγγεῖον ἀκώνητον ἀποθέσθαι. γίνεται δ' ἐξόχως λευκή· δεῖ

μέντοι προϋλίζειν πᾶσαν ῥητίνην τήκοντας καὶ χωρίζειν τὸ ῥυπῶδες αὐτῆς. καίονται δὲ καὶ δίχα ὕδατος ἐπ' ἀνθράκων κούφως τὸ πρῶτον, ὅταν δὲ μέλλωσι συντρέchein, ἀθρόως πολλοὺς τοὺς ἀνθρακας ὑποθετέον ἀδιαλείπτως ἐφ' ἡμέρας καὶ νύκτας τρεῖς, ἄχρις ἂν τὸ προειρημένον ἰδίωμα ἀπολάβωσιν. ἀποτίθεσο δ' ὡς εἴρηται· τὰς μέντοι ξηρὰς ἀρκέσει δι' ὅλης ἡμέρας ἐψήσαντας ἀποτίθεσθαι. λαμβάνεται δὲ καὶ λιγνὺς ἐκ τῆς ῥητίνης ὥσπερ ἐκ τοῦ λιβάνου, ἐπαιωρουμένου κοίλου ἀγγείου. Ῥόδα ψύχει· τὰ δὲ ξηρὰ μᾶλλον στύφει. ^[25]

12 rho 6 χυλίζειν δὲ δεῖ τὰ ἀπαλὰ ἀποψαλίσαντας τὸν ὄνυχα, τὸ δὲ λοιπὸν ἐκθλίβειν καὶ τρίβειν ἐν σκιᾷ καὶ θυεῖα, ἄχρις οὗ συστραφῇ, οὕτως τε ἀποτίθεσθαι εἰς τὰς ὀφθαλμικὰς περιχρίστους. ξηραίνονται δὲ τὰ φύλλα ἐν σκιᾷ συνεχῶς στρεφόμενα, ἵνα μὴ εὐρωτιάσῃ. Ῥοδία ῥίζα γίνεται ἐν Μακεδονίᾳ, ἐοικυῖα κόστῳ, κουφοτέρα δὲ καὶ ἀνώμαλος, ῥόδων ἐν τῇ διατρίψει ἐμποιοῦσα ὁσμὴν. ^[5]

12 rho 8 Ῥοῦς ὁ ἐπὶ τὰ ὄψα· καρπὸς ἐστὶ τῆς καλουμένης βυρσοδεψικῆς ῥοός· ἐστὶ δὲ δενδρύφιον μικρόν, φυόμενον ἐν πέτραις ὡς δίπηχυ, ἐφ' οὗ φύλλα ἐπιμήκη, ὑπέρυθρα, τὴν περιφέρειαν ἐντετμημένα πριονοειδῶς· καρπὸς δὲ βοτρυδίοις ἐοικώς, πυκνός, κατὰ μέγεθος τερμίνθου, ὑπόπλατυς, οὗ τὸ περικείμενον φλοιῶδές ἐστιν εὐχρηστον· καὶ τὸ χύλισμα δὲ τῶν φύλλων ξηρῶν ἐψομένων σὺν ὕδατι ὥσπερ τὸ λύκιον ἄχρι συστάσεως ἀρμόζει πρὸς ἅ καὶ τὸ λύκιον. Σαγαπηνὸν ὁπὸς ἐστὶ πόας ναρθηκώδους γεννωμένης ἐν Μηδίᾳ. ^[5]

12 sigma 1 διαφέρει δ' αὐτοῦ τὸ διαυγές, ἔξωθεν μὲν κερρόν, ἐν δὲ τῷ ἐντὸς λευκόν, ὄζον μεταξὺ ὁποῦ σιλφίου καὶ χαλβάνης, δριμὺ ἐν τῇ γεύσει. Σαλαμάνδρα εἰδὸς ἐστὶ σαύρας, νωχελές, ποικίλον, μάτην πιστευθὲν μὴ καίεσθαι· δύναμιν δ' ἔχει σηπτικήν, ἐλκωτικήν, θερμαντικήν· μίγνυται σηπταῖς καὶ ἐλκωτικαῖς δυνάμεσι καὶ λεπρικαῖς ὡς ἡ κανθαρίς καὶ ἀποτίθεται ὁμοίως ψιλοῖ δὲ καὶ τρίχας συντακεῖσα ἐλαίῳ.

12 sigma 3 Σάμψουχον κράτιστον τὸ Κυζικηνὸν καὶ Κύπριον, δευτερεύει δὲ τὸ ἐν Αἰγύπτῳ· καλεῖται δ' ὑπὸ Κυζικηνῶν καὶ τῶν ἐν Σικελίᾳ ἀμάρακον. πόα δ' ἐστὶ πολὺκλωνος, ἔρπουσα ἐπὶ γῆς, φύλλα δασέα καὶ περιφερῇ ἔχουσα, ὅμοια τοῖς τῆς λεπτοφύλλου καλαμίνθης, σφόδρα εὐώδη καὶ θερμαντικά, πλεκόμενα καὶ εἰς στεφάνους. Σαρκοκόλλα ἐστὶ δάκρυον δένδρου γεννωμένου ἐν τῇ Περσίδι, ἐοικὸς λιβανωτῷ λεπτῷ, ὑπόκιρρον, ἔμπικρον τῇ γεύσει. ^[5]

12 sigma 4 Δολοῦται δὲ κόμμεως αὐτῇ μιγνυμένου. Σατύριον· οἱ δὲ τρίφυλλον καλοῦσιν, ἐπειδὴ ὡς τὸ πολὺ τρία φύλλα φέρει ὡς ἐπὶ τὴν γῆν κεκλασμένα, λαπάθῳ ἢ κρίνῳ ὅμοια, ἐλάττονα μέντοι καὶ ἐνερευθῇ· καυλὸν δὲ μακρόν, ψιλὸν ὡς πήχεως· ἄνθος κρινοειδές, λευκόν· ῥίζαν δὲ βολβοειδῇ, ὅσον μῆλον, πυρράν, τὰ δ' ἐντὸς λευκὴν ὥσπερ ὠόν, γευομένῳ γλυκεῖαν καὶ εὐστομον. ^[5]

12 sigma 5 λέγεται δέ τι καὶ Ἑρυθραϊκὸν σατύριον· σπέρμα λινοσπέρμῳ ἐμφορές, μεῖζον δὲ καὶ στίλβον καὶ λεῖον καὶ ῥωμαλέον ὁμοίως· ἐστὶ δὲ τῆς ῥίζης αὐτοῦ ὁ μὲν φλοιὸς ὑπισχνος καὶ πυκνός, τὸ δ' ἔνδοθεν λευκόν· γευομένῳ εὐστομον καὶ γλυκύ. φυέται ἐν εὐηλίοις καὶ ὀρεινοῖς τόποις. Σαντονικὸν ἔοικε τῷ ἀψινθίῳ, οὐ μὴν οὕτως ἔνσπερμον, ὑπόπικρον δὲ καὶ δυνάμενον τὰ αὐτὰ σερίφῳ. ^[10]

12 sigma 7 Καὶ τὸ ἐλεοσέλινον γεννώμενον δ' ἐν τοῖς ἐνύδροις τόποις ὀλίγῳ μεῖζον τοῦ ἡμέρου σελίνου. Σέρις ἀγρία καὶ ἡμερὸς· ὣν ἡ μὲν ἀγρία πικρὴς ἢ κιχώριον καλεῖται, ἥτις ἐστὶ καὶ πλατυφυλλοτέρα καὶ εὐστομωτέρα τῆς κηπευτῆς· τῆς δὲ κηπευτῆς διττὸν εἶδος· ἡ μὲν γάρ ἐστὶ θριδακωδεστέρα καὶ πλατύφυλλος καὶ ἔμπικρος, ἡ δὲ στενόφυλλος καὶ ὑπόπικρος.

12 sigma 9 Σέριφος πλεῖστον ἐν τῷ Ταύρῳ γεννᾶται. πόα λεπτόκαρπος, ἐοικυῖα ἀβροτόνῳ τῷ μικρῷ, περιπληθὴς σπερματίων, ὑπόπικρος, κακοστόμαχος, βαρύοδμος, στύφουσα μετὰ ποσῆς θερμασίας. Σέσελι Μασσαλεωτικὸν φύλλα μαράθῳ ὅμοια, παχύτερα δέ, καὶ καυλὸν

εὐερνέστερον ἔχει· σκιάδειον ἀνήθω ὅμοιον, ἐφ' οὗ ὁ καρπὸς ἐπιμήκης, γεγωνιωμένος, δριμύς βιβρωσκόμενος ταχέως· ῥίζα μακρά, εὐώδης.

12 sigma 11 Τὸ δ' Αἰθιοπικὸν σέσελι φύλλα μὲν ἔχει κισσοῦ, ἐλάσσω δὲ καὶ ἐπιμήκη πρὸς τὰ τοῦ περικλυμένου· θάμνος μέγας, κλήμασιν ὡς διπήχεσιν, ἀφ' οὗ καυλοὶ σπιθαμιαῖοι· κεφαλαὶ δ' ὡς ἀνήθου· σπέρμα δὲ μέλαν, πυκνὸν ὡς πυρὸς καὶ δριμύτερον καὶ εὐωδέστερον τοῦ Μασσαλεωτικοῦ, ἡδὺ ἰσχυρῶς, δύναται δὲ τὰ αὐτά. Σέσελι Πελοποννησιακὸν φύλλα ἔχει παραπλήσια κωνεῖω, παχύτερα· καυλὸν μείζονα τοῦ Μασσαλεωτικοῦ, ναρθηκοειδῆ· ἐπ' ἄκρου σκιάδειον πλατύ, ἐν δὲ τούτῳ καρπὸν πλατύτερον καὶ σαρκωδέστερον, εὐώδη. [5]

12 sigma 12 Δυνάμεις δὲ τὰς αὐτὰς ἔχει. φύεται δ' ἐν τόποις τραχέσι καὶ ἐφύδροις καὶ γεωλόφοις· φύεται καὶ ἐν τῇ Ἰδίῃ. Σησαμοειδὲς τὸ μέγ α, ὃ Ἀντικυραϊκὸν ἐλλέβορον καλοῦσι διὰ τὸ μίγνυσθαι ἐν ταῖς καθάρσεσι τῷ λευκῷ ἐλλεβόρῳ· ἔοικεν ἢ πόα πηγάνῳ· τὰ φύλλα μακρά· ἄνθος λευκόν· ῥίζα ἰσχνή, ἄπρακτος· σπέρμα ὅμοιον σησάμῳ, πικρὸν ἐν τῇ γεύσει. [5]

12 sigma 14 Σησαμοειδὲς τὸ λευκὸν καυλία ἔχει σπιθαμιαῖα, ἔχον τὰ φύλλα κορωνόποδι ὅμοια, δασύτερα μέντοι καὶ μακρότερα, ἐπ' ἄκρων δὲ τῶν καυλῶν κεφάλια ἀνθῶν ὑποπορφύρων, ἐν οἷς τὸ μέσον λευκόν· σπέρμα σησάμῳ ἐοικός, πικρὸν, κίρρον· ῥίζα λεπτή. φύεται ἐν τραχέσι τόποις. Σιδηρῖτις (οἱ δ' Ἡρακλείαν) πόα ἐστὶ φύλλα ἔχουσα ὅμοια πράσῳ, ἐπιμηκέστερα δὲ πρὸς τὰ τοῦ ἐλελίσφακου ἢ δρυός, μικρότερα μέντοι καὶ τραχέα· καυλοὺς δ' ἀνίησι τετραγώνους, σπιθαμιαίους ἢ καὶ μείζονας, οὐκ ἀηδεῖς ἐν τῇ γεύσει καὶ ποσῶς στύφοντας, ἐν οἷς ἐκ διαστημάτων σπόνδυλοι περιφερεῖς ὥσπερ πρασίου καὶ ἐν αὐτοῖς σπέρμα μέλαν. [5]

12 sigma 15 φύεται ἐν ὑποπέτροις χωρίοις. Σιδηρῖτις ἄλλη κλῶνας ἔχει διπήχεις, λεπτοῦς· φύλλα ἐπὶ μόσχων μακρῶν, ὅμοια τοῖς τῆς πτέριδος, ἀκροσχιδῆ, πολλὰ ἐκατέρωθεν· ἐκ δὲ τῶν ἀνωτέρω μασχαλῶν ἀποφύσεις λεπτὰς, μακράς, ἐπ' ἄκρου σφαιροειδεῖς· κεφαλὰς ἔχουσα τραχείας, ἐν οἷς σπέρμα ὅμοιον σεύτλῳ, στρογγυλότερον δὲ καὶ σκληρότερον. [5]

12 sigma 17 Σιδηρῖτις ἑτέρ α, ἣν καὶ αὐτὴν Ἡρακλείαν Κρατεύας καλεῖ, φυομένην ἐν τοῖς τοίχοις καὶ ἀμπελῶσιν, ἔχουσιν φύλλα μικρά, πολλὰ ἀπὸ μιᾶς ῥίζης, ὅμοια κοριάννῳ, περὶ καυλίοις σπιθαμιαίοις τρυφεροῖς, περιλεύκοις, ἐννευθεσίν· ἄνθη φοινικᾷ, μακρά, γευομένῳ πικρά, γλίσχρα. Καλοῦσιν τινες καὶ τὴν Ἀχίλλειον σιδηρῖτιν· φέρει δὲ ῥαβδία σπιθαμιαῖα καὶ μείζονα, ἀτρακτοειδῆ, καὶ περὶ αὐτὰ φυλλάρια λεπτά, μικρά, ἐντομὰς πολλὰς καὶ πυκνὰς ἐκ πλαγίων ἔχοντας, προσεμφερῆ κορίω, ὑπόπικρα, πολύοζα, γλίσχρα, πολύοδμα, οὐκ ἀηδῆ δὲ καὶ φαρμακώδη τὴν ὁσμὴν· σκιάδειον ἐπ' ἄκρου περιφερές· ἄνθη λευκά, εἴτα χρυσιζοντα. [5]

12 sigma 18 φύεται ἐν εὐγείοις τόποις. Τὸ λεγόμενον ἐλατήριον ἐκ τοῦ καρποῦ τοῦ ἀγρίου σικύου σκευάζεται τὸν τρόπον τοῦτον· λαβὼν τοὺς ἅμα τῷ ἄψασθαι ἀποπηδῶντας σικύους ἀποτίθεσο ἐὼν μίαν ἡμέραν, τῇ δ' ὑστεραίᾳ ἐπὶ κρατηρίας κόσκινον μὴ πυκνὸν ἐπίθεας καὶ μαχαίριον ὕπιον ἀρμόσας, τὴν ἀκμὴν ἔχον ἄνω, λαμβάνων ἀμφοτέραις ταῖς χερσὶ καθ' ἓνα τῶν σικύων διαίρει καὶ ἔκθλιβε τὸ ὑγρὸν εἰς τὴν ὑποκειμένην κρατηρίαν προεκθλίβων τὸ ἐν αὐτοῖς σαρκῶδες, ὃ δὴ καὶ τῷ κοσκίνῳ προσπίπτει· προσεκθλίβων δὲ τὰ ἐκτεθλιμμένα τῶν σικύων εἰς παρακειμένην λεκάνην βάλε· σωρεύσας δ' ἐπὶ τοῦ κοσκίνου τὰ κατατετμημένα ὕδατί τε γλυκεῖ περιχέας καὶ περιπιέσας, αὐτὰ μὲν ῥίπτε, τaráξας δὲ τὸ ἐν τῷ κρατῆρι ὑγρὸν καὶ περικαλύψας ὀθονίῳ τίθει ἐν ἡλίῳ, καὶ ὅταν ὑποστῇ, πᾶν τὸ νηχόμενον ὕδωρ μετὰ τοῦ ἐπιπάγου ἀπόχει, τὸ αὐτὸ τε ποιεῖ πολλάκις, ἄχρις ἃν οὗ καταστῇ τὸ ἐφιστάμενον ὕδωρ, ὅπερ ἐκσπογγίσας ἐπιμελῶς καὶ τὴν ὑποστάθμην βαλὼν εἰς θυεῖαν λέαινε καὶ ἀνάπλασσε τροχίσκους. [15]

12 sigma 19 δοκεῖ δὲ κάλλιστον εἶναι τὸ μετὰ τοῦ λευκοῦ ἡσυχῇ ἔνικμον, λεῖον, κοῦφον, πικρότατον τῇ γεύσει καὶ προσαχθὲν λύχνῳ εὐκαές· τὸ μέντοι πρασίζον καὶ τραχὺ καὶ θολερὸν τῇ ὄψει, μεστὸν βορβόρου καὶ τέφρας, βαρὺ τέ ἐστι καὶ φαῦλον· ἔνιοι δὲ καὶ τὸν χυλὸν τοῦ σικύου

μιγνύουσιν, οἱ δὲ καὶ ἄμυλον πρὸς τὸ μιμήσασθαι αὐτοῦ τὸ λευκὸν καὶ κοῦφον· εἰς μέντοι τὰ καθαρτικὰ τὸ διετὲς ἀρμόδιον μέχρι δέκα ἐτῶν· ἡ δὲ τελεία δόσις ὀβολός, ἐλαχίστη δ' ἡμιοβόλιον, παιδίοις δίχαλκον· πλεῖον γὰρ δοθὲν κίνδυνον ἐπιφέρει. Σίλλυβον ἄκανθᾶ ἐστὶ πλατύτερα φύλλα ἔχουσα, χαμαιλέοντι τῷ λευκῷ παραπλήσια, ἣτις ἀρτιφυῆς ἐσθίεται ἐφθῇ σὺν ἐλαίῳ καὶ ἀλσίν. ^[20]

12 sigma 21 Σίλφιον· ῥίζα γεννᾶται ἐν τοῖς κατὰ Συρίαν καὶ Ἀρμενίαν καὶ Λιβύην τόποις, οὗ ὁ καυλὸς μαστίερον καλεῖται, ἐμφορῆς νάρθηκι, φύλλα δ' ἔχων ὅμοια σελίνῳ· σπέρμα πλατὺ, φυλλῶδες, ὃ καλεῖται μαγύδαρις· ῥίζα θερμαντική, φουσώδης, ἐρευγική, ἀναξηραντική, δύσπεπτος, κύστεως κακωτική. συλλέγεται δ' ὁ ὀπὸς ἐγχαρασσομένης τῆς ῥίζης καὶ τοῦ καυλοῦ· διαφέρει δ' αὐτοῦ ὁ ὑπέρυθρος καὶ διαυγής, σμυρνίζων καὶ ἐν τῇ ὁσμῇ εὐτονος, εὐώδης, μὴ πρασίζων μὴδ' ἀπηνῆς πρὸς τὴν γεῦσιν εὐχερῶς τε διειμένος ἐπὶ τὸ λευκὸν χρῶμα. ὁ μέντοι Κυρηναϊκός, καὶ ἐπ' ὀλίγον αὐτοῦ τις γεύσεται, εὐθέως ἰκμάδας κινεῖ δι' ὅλου τοῦ σώματος τῇ τε ὁσμῇ ἐστὶ προσηνέστατος ὥστε γευσάμενῳ μὴδὲ τὸ στόμα πνεῖν εἰ μὴ πρὸς ὀλίγον· ὁ δὲ Μηδιακὸς καὶ Συριακὸς τῇ δυνάμει εἰσὶν ἀσθενέστεροι καὶ βρωμωδεστέραν ἔχουσι τὴν ὁσμήν. δολοῦται δὲ πᾶς ὀπὸς πρὸ τοῦ ξηρανθῆναι σαγαπηνοῦ μιγνυμένου ἢ ἀλεύρου ἐρεγμίνου, ἅπερ διακρίνεται τῇ γεύσει καὶ τῇ ὁσμῇ καὶ τῇ ὄψει καὶ τῇ διέσει. ἔνιοι δὲ τὸν μὲν χυλὸν σίλφιον ἐκάλεσαν, τὴν δὲ ῥίζαν μαγύδαριν, τὰ δὲ φύλλα μάσπετα. πρακτικώτατος δ' ἐστὶν ὁ ὀπός, εἴτα τὰ φύλλα, εἴθ' ὁ καυλός. ἐστὶ δὲ φουσώδης καὶ δριμύς· διαλύεται δ' εἰς τὰ ποτήματα ἀμυγδάλοις πικροῖς ἢ πηγάνῳ ἢ ἄρτῳ θερμῷ ἢ μέλιτι ἢ ὕδατι. τὸ δ' ὀπόφυλλον τὰ αὐτὰ ποιεῖ, παρὰ πολὺ δ' ἔλαττον. ἐσθίεται δὲ μετ' ὀξυμέλιτος ἀρμόζον τοῖς περὶ ἀρτηρίαν· χρῶνται δ' αὐτῷ καὶ μετὰ θριδάκων ἐσθίοντες ἀντὶ εὐζώμου. —Λέγεται καὶ ἑτέρα μαγύδαρις γεννωμένη ἐν Λιβύῃ, ἥς ἡ ῥίζα παρόμοιος τῷ σιλφίῳ, ἥττον δριμεῖα καὶ χαύνη καὶ ὀπὸν μὴ ἔχουσα, ποιοῦσα δὲ τὰ αὐτὰ τῷ σιλφίῳ. Σίνηπι· ἐκλέγου μὴ τὸ κατάξηρον καὶ κατάπυρον δέ, ὃ δὴ θλασθὲν ἔνδοθεν χλωρὸν καὶ οἶονεῖ ἔγχυλον· πρόσφατον γὰρ καὶ ἀκμαῖον τὸ τοιοῦτον. ^[20]

12 sigma 22 χυλίζεται δ' ἔγχλωρον τὸ σπέρμα καὶ ξηραίνεται ἐν ἡλίῳ. Σίνων σπερμάτιόν ἐστιν ἐν Συρίᾳ γεννώμενον, παρεοικὸς σελίνῳ, πρόμηκες, μέλαν, πυρωτικόν.

12 sigma 24 Σίον φύεται ἐν τοῖς ὕδασι· θαμνίον ὀρθόν, λιπαρόν· φύλλα ἵπποσελίνῳ ἐοικότα, μικρότερα δὲ καὶ ἀρωματίζοντα. Κρατεύας δὲ περὶ αὐτοῦ ἵστορεῖ οὕτως· πόα θαμνοειδής, ὀλίγα φύλλα ἔχουσα περιφερῇ, μείζονα ἡδυόσμου, μέλανα, λιπαρά, ἐγγίζοντα εὐζώμῳ. Σισύμβριον (οἱ δὲ καρδαμίνην, οἱ δὲ καὶ τοῦτο σίον καλοῦσιν)· ἔνυδρός ἐστιν ἡ πόα κατὰ ταῦτα τῷ σίῳ γεννωμένη, ἣν καρδαμίνην ἔνιοι λέγουσι διὰ τὸ ἐοικέναι καρδάμῳ τὴν γεῦσιν.

12 sigma 25 φύλλον δ' ἔχει τὸ μὲν πρῶτον περιφερές, αὐξόμενον δὲ σχίζεται ὥς τὸ τοῦ εὐζώμου. Σισύμβριον (οἱ δ' ἔρφυλλον μέγαν καλοῦσιν) ἐν χέρσοις φύεται, ὅμοιον ἡδυόσμῳ, πλατυφυλλέστερον καὶ εὐώδες, στεφανωτικόν.

12 sigma 27 Σκαμμωνία κλῶνας ἀνίησι πολλούς, ἀπὸ μιᾶς ῥίζης τρεῖς ἢ τέσσαρας, τριπλήχεις ἢ τετραπλήχεις, λιπαρούς, ἐμφαίνοντάς τι τῆς δασύτητος· καὶ τὰ φύλλα δὲ δασέα ὅμοια τῇ ἐλξίνῃ ἢ κιττῷ, μαλακώτερα μέντοι καὶ τριγωνοειδῆ· ἄνθη λευκά, περιφερῇ καὶ κοῖλα ὥς κάλαθοι, βαρύοσμα· ῥίζα ἐπιμήκης, παχεῖα ὅσον βραχίων, λευκή, βαρύοσμος, ὀποῦ μεστή. συλλέγεται δ' ὁ ὀπὸς τῆς κεφαλῆς ἀπὸ τῆς ῥίζης ἀφαιρουμένης καὶ θολοειδῶς ἐκθρομβιαζομένης εἰς κοιλότητα· συρρεῖ γὰρ ὁ ὀπὸς εἰς αὐτὴν καὶ οὕτως ἀναλαμβάνεται εἰς μύακας. ἔνιοι δὲ τὴν γῆν ὀρύξαντες ὀλμοειδῶς καὶ καρύων φύλλα ὑποτιθέντες καταξύνουσι καὶ ἀποτίθενται τὸν ὀπὸν καὶ οὕτως ξηρανθέντα ἀναιροῦνται. ἐστὶ δὲ καλὸς ὁ διαυγής καὶ κοῦφος, ἀραιός, ταυροκολλώδης τὴν χροίαν, σήραγγας ἔχων λεπτὰς, σπογγώδεις. τοιοῦτος δ' ἐστὶν ὁ ἐν Μυσίᾳ τῇ κατὰ τὴν Ἀσίαν γεννώμενος. μὴ προσέχειν δὲ μόνῳ τῷ λευκαίνεσθαι αὐτὸν κατὰ τὴν τῆς γλώττης θίξιν· τοῦτο

γὰρ γίνεται καὶ παραμιγέντος αὐτῷ ὁποῦ τιθυμάλλου· μᾶλλον δὲ τοῖς προειρημένοις καὶ τῷ μὴ
λίαν πυροῦν τὴν γλῶτταν, ὅπερ γίνεται τιθυμάλλου παραμιγνυμένου αὐτῷ. Σκίγκος ὁ μὲν τίς
ἐστὶν Αἰγύπτιος, ὁ δ' Ἰνδικός, ἄλλος δ' ἐν τῇ Ἐρυθρᾷ γεννώμενος, ἕτερος δ' ἐν τῇ Ἀπολλωνίᾳ
τῆς Μαυρουσιάδος εὐρίσκεται. ^[15]

12 sigma 28⁷ ἔστι δὲ κροκόδειλος χερσαῖος ἰδιογενής, ταριχευόμενος ἐν καρδάμῳ. Σκίλλα δύναμιν ἔχει
δριμεῖαν, πυρώδη πολὺχρηστος δὲ γίνεται ὀπτηθεῖσα, στέατι δ' ἢ πηλῷ περιπλάττεται καὶ
δίδοται εἰς φοῦρνον ἢ εἰς κάμινον ἢ εἰς ἀνθρακιὰν ἐγκρύβεται, ἄχρῃς ἂν οὐ ὀπτηθῇ ἱκανῶς ὁ
πηλὸς ἢ τὸ σταῖς, οὐ περιαιρεθέντος εἰ μὴ τακερὰ εἴῃ, περιπλάσαντες πάλιν τὸ αὐτὸ ποιήσομεν·
ἢ γὰρ μὴ οὕτως ὀπτηθεῖσα βλαβερὰ μάλιστα πρὸς τὰς ἐντοσθιδίους δόσεις. ^[5]

12 sigma 29⁷ ὀπτᾶται δὲ καὶ ἐν χύτρᾳ πεπωμασμένη πηλῷ καὶ εἰς κλίβανον καθιεμένη· λαμβάνεται δ' αὐτῆς
τὸ μεσαίτατον τῶν ἔξω περιαιρουμένων καὶ ἔψεται ἐντμηθεῖσα, ἀποχεομένου τοῦ πρώτου
ὑδατος, ἐτέρου δ' ἐπιχεομένου, μέχρις ἂν μὴ πικρὸν ἢ δριμὺ τὸ ὕδωρ ᾗ. Ξηραίνεται δ' ἐν σκιᾷ
τμηθεῖσα, διαβληθέντος λιναρίου, ὥς μὴ ἄπτεσθαι ἀλλήλων τοὺς τόμους. Σκόλυμος φύλλα
ἔχει μεταξὺ χαμαιλέοντος καὶ τῆς λευκῆς ἀκάνθης, μελάντερα δὲ καὶ παχύτερα· καυλὸν δ'
ἀνίησι μακρόν, περίπλεον φύλλων, ἐφ' οὗ κεφαλὴ ἀκανθώδης· ῥίζα δ' ὕπεστι μέλαινα, τραχεῖα,
ἥς καὶ ἡ δύναμις. ^[10]

12 sigma 31⁷ Σκόρδιον φύεται ἐν ὀρεινοῖς τόποις καὶ ἐλώδεσι, φύλλα ἔχον ἑοικότα χαμαίδρυϊ, μείζονα δὲ
καὶ οὐχ οὕτως ἐντετμημένα τὴν περιφέρειαν, ποσῶς ἐν τῇ ὁσμῇ σκορδίζοντα, στυπτικὰ δὲ καὶ
ἔμπικρα τὴν γεῦσιν· καυλία δὲ τετράγωνα, ἐφ' ὧν ἄνθος ὑπέρυθρον. Σκόρδου τὸ μὲν ἐστὶν
ἡμερον, τὸ δὲ κηπευτόν, καὶ τὸ ἐν Αἰγύπτῳ μονοκέφαλον, λευκόν· καλοῦσι δὲ τὰς ἐν αὐτῷ
ῥάγας ἀγλίθας.

12 sigma 32⁷ ἔστι δὲ καὶ ἄλλο ἄγριον ὀφίοσκορδον καλούμενον. Σκορδόπρασον φύεται ὡς πρᾶσον μέγα,
μετέχον τῆς πράσου καὶ σκόρδου ποιότητος.

12 sigma 34⁷ Σμίλαξ κηπαῖος, ἥς ὁ καρπὸς λόβια, ὑπ' ἐνίων δ' ἀσπάραγος καλεῖται· φύλλα ἔχει κισσῷ ὅμοια,
μαλακώτερα δέ· καυλοὺς λεπτοὺς καὶ ἔλικας περιπλεκομένους τοῖς παρακειμένοις θάμνοις·
αὐξανόμενός τε ἱκανῶς ὥστε καὶ σκηνοποιεῖσθαι· καρπὸν δὲ φέρει ὅμοιον τήλιδι, μακρότερον
δὲ καὶ ἐπισωματώτερον, ἐν οἷς σπέρματα ὅμοια νεφροῖς, οὐκ ἰσόχροα, ἐκ μέρους δ'
ὑποπόφυρα. Σμύρνα δάκρυόν ἐστι δένδρου γεννωμένου ἐν Ἀραβίᾳ, ὅμοιον τῇ Αἰγυπτιακῇ
ἀκάνθῃ, οὗ ἐγκοπτομένου ἀπορρεῖ τὸ δάκρυον εἰς ὑπεστρωμένους ψιάθους, τὸ δ' ἐπὶ τῷ
στελέχει περιπηγνύμενον κάλλιον. ^[5]

12 sigma 35⁷ καλεῖται δ' αὐτῆς ἡ μὲν τις πεδιάσιος λιπαρά, ἥς πιεζομένης ἡ στακτὴ λαμβάνεται, ἡ δὲ τις
σάβιρα λιπαρωτάτη ἐν εὐγείοις καὶ λιπαροῖς τόποις γεννωμένη, ἥτις καὶ πολλὴν ἀνίησι τὴν
στακτὴν. πρωτεύει δ' ἡ Τρωγλοδυτικὴ καλουμένη ἀπὸ τῆς γεννώσης αὐτὴν χώρας, ὑπόχλωρος
καὶ διαυγὴς οὔσα. λέγεται τις καὶ λεπτὴ, μετὰ τὴν Τρωγλοδυτικὴν ἀριθμουμένη, ἐνάπαλος ὡς
τὸ βδέλλιον, ὑπόβρωμος τῇ ὁδμῇ, ἐν εὐηλίοις τόποις γεννωμένη. ἡ δὲ τις καυσαλὶς λέγεται,
ὑπέρωρος, μέλαινα, κάτοπτος· ἡ δὲ χειρίστη ἐν ἀπάσαις ἐργασίμῃ καλεῖται, ψαφάρὰ καὶ ἀλιπής,
δριμεῖα, κομμίζουσα καὶ ὄψει καὶ τῇ δυνάμει· καὶ ἡ μινναία δὲ καλουμένη ἀποδόκιμος. καὶ
πιέσματα δ' ἐξ αὐτῶν γίνεται, ἀπὸ μὲν τῶν λιπαρῶν εὐώδη καὶ πικρά, ἀπὸ δὲ τῶν ξηρῶν ἀλιπῇ
καὶ οὐκ εὐώδη, ἄτονα δὲ διὰ τὸ προσειληφέναι ἔλαιον εἰς τὴν ἀνάπλασιν. δολίζεται δὲ κόμμει
βραχέντι σμύρνης ἀποβρέγματι καὶ μιγνυμένῳ. ἐκλέγου δὲ τὴν νέαν, ψαθυράν, κούφην,
ὁμόχρουν πανταχόθεν· κὰν τῷ θλασθῆναι ἔνδοθεν λευκὰς ὀνυχοειδεῖς ἔχουσιν διαφύσεις
λείας, μικρόβωλόν τε καὶ πικράν, εὐώδη, δριμεῖαν, θερμαντικὴν. ἡ δὲ βαρεῖα καὶ τῇ χροᾷ
πισσώδης ἐστὶν ἄχρηστος. γεννᾶται δὲ καὶ λιγνὺς ἐξ αὐτῆς ὁμοίως τῇ ἐκ τοῦ λιβάνου, ὡς

ὑπεδείξαμεν, ἀρμόζουσα πρὸς τὰ αὐτά. Ἡ δὲ Βοιωτιακὴ σμύρνα ἐστὶ δένδρου τινὸς ἐν Βοιωτίᾳ γεννωμένου ρίζα τετμημένη. ^[20]

12 sigma 36 ἔκλεγου δὲ τὴν ἐμπερῇ σμύρνη κατὰ τὴν εὐωδίαν. Σόγχου δύο εἶδη, τὸ μὲν ἀγριώτερον καὶ ἀκανθωδέστερον, τὸ δὲ τρυφερώτερον καὶ ἐδώδιμον.

12 sigma 37 καυλὸς γωνιοειδής, ὑπέρυθρος, κενός· φύλλα ἐκ διαστημάτων ἐσχισμένα τὴν περιφέρειαν. Σπαργάνιον φύλλα ἔχει ἐοικότα ξιφίῳ, στενότερα, ἐπ' ἄκρων δὲ τοῦ καυλοῦ ὥσει σφαιρία, ἐν οἷς ὁ καρπός.

12 sigma 39 Σπάρτος· θάμνος φέρων ράβδους μακράς, ἀφύλλους, στερεάς, δυσθραύστους· φέρει δὲ λοβοὺς ὥσπερ φασήλου, ἐν οἷς σπερμάτια φακοειδῆ· ἄνθος μήλινον ὥσπερ λευκοῖου. Σπονδύλιον φύλλα μὲν ἔχει κατὰ ποσὸν ἐοικότα πλατάνῳ πρὸς τὰ τοῦ πάνακος καυλοὺς δὲ πηχυαίους καὶ μείζονας, ἐοικότας μαράθῳ· σπέρμα δ' ἐπ' ἄκρου ὅμοιον σεσέλει, διπλοῦν, παχύτερον δὲ καὶ λευκότερον καὶ ἀχυρωδέστερον, βαρύοσμον· ἄνθη λευκά· ρίζαν λευκὴν, ὁμοίαν ραφάνῳ. ^[5]

12 sigma 40 φύεται ἐν ἐλώδεσι καὶ ἐφύδροις χωρίοις. Στακτὴ καλεῖται τῆς προσφάτου σμύρνης τὸ λιπαρόν, κεκομμένης μεθ' ὕδατος ὀλίγου ἀποτεθλιμμένης τε δι' ὀργάνου· εὐώδης δὲ λίαν καὶ πολυτελής ἐστίν, οὕσα καθ' αὐτὴν μύρον τὸ καλούμενον στακτὴ.

12 sigma 41 δόκιμος δ' ἐστὶν ἡ ἀμιγῆς ἐλαίῳ καὶ ἐν ἐλαχίστῳ πλείστην δύναμιν κεκτημένη θερμαντικὴν, ἀναλογοῦσαν τῇ σμύρνῃ καὶ τοῖς θερμαίνουσι τῶν μύρων. Σταφὶς ἀγρία φύλλα μὲν ἔχει ὥσπερ ἀμπέλου ἀγρίας ἀπεσχισμένα· κλήματα ὀρθά, μέλανα· τὸ ἄνθος ἔχει ἰσάτει ὅμοιον, τὸν δὲ καρπὸν ἐν θυλακίοις χλωροῖς ὥσπερ ἐρεβίνθου, τρίγωνον, τραχύν, ὑπόκιρρον ἐν τῷ μέλανι, τὸ ἔνδον λευκόν, γευσαμένῳ δριμύν. ^[5]

12 sigma 43 Σταφυλῖνος ἄγριος (οἱ δὲ κέρας καλοῦσι) φύλλον μὲν ἔχει ὅμοιον γιγγιδίῳ, πλατύτερον δὲ καὶ ὑπόπικρον· καυλὸν δ' ὀρθιον, τραχύν, σκιάδειον ἔχοντα ἀνήθῳ παραπλήσιον, ἐφ' οὗ ἄνθη λευκά, ἐν μέσῳ δὲ μικρόν τι πορφυροειδὲς οἶονεὶ κροκύδιον· ρίζα δὲ δακτύλου πάχος, ὅσον σπιθαμῆς τὸ μῆκος, εὐώδης, ἐδώδιμη ἐφθῇ. Στέαρ· πρὸς μὲν τὴν μήτραν ἀρμόζει τὸ νεαρὸν χήνειον ἢ ὀρνίθειον καὶ δίχα ἁλῶν θεραπευόμενον· πολέμιον γὰρ ὑστέρα τὸ ἡλισμένον καὶ τὸ τῷ χρόνῳ μεταβεβληκὸς εἰς δριμύτητα. ^[5]

12 sigma 44 πρόσφατον δὲ λαβὼν τούτων τι καὶ ἐξυμενίσας ἔμβαλε εἰς λοπάδα κεραμέαν καινὴν, δις τοσοῦτον χωροῦσαν, ὅσον ἐστὶ τὸ μέλλον θεραπεύεσθαι· εἴτα θεῖς εἰς ὀξύτατον ἥλιον τὸ ἀγγεῖον κεκαλυμμένον ἱκανῶς, ὑπὸ χεῖρα τὸ ἀποτηκόμενον ἀπήθει εἰς ἕτερον ἀγγεῖον ὀστράκινον, ἕως ἂν ἅπαν δαπανήσῃ· τοῦτο δ' εἰς κατάψυχρον τόπον ἀποτίθεσο καὶ χρῶ. τινὲς δ' ἀντὶ τοῦ ἡλίου ὑπὲρ ὕδατος ζεστοῦ ἀπηρεῖδονται τὴν λοπάδα ἢ ἐπὶ λεπτῆς καὶ μαλακῆς ἀνθρακιᾶς. ἔστι δὲ καὶ ἄλλος τρόπος θεραπείας τοιοῦτος· μετὰ τὸ ἐξυμενιάσαι τὸ στέαρ λεαίνεται καὶ εἰς λοπάδα ἐμβληθὲν τήκεται, ἁλὸς ὀλίγου καὶ λεπτοῦ προσεμψασθέντος, εἴτα διὰ ράκους λινοῦ ὕλισθὲν ἀποτίθεται. ἀρμόζει δὲ τὸ τοιοῦτο εἰς τὰ ἄκοπα. ^[10]

12 sigma 45 ὕειον δὲ καὶ ἄρνειον θεραπεύεται οὕτως· λαβὼν τὸ πρόσφατον καὶ καταπίμελον, οἷόν ἐστι τὸ νεφρίδιον, ἔμβαλε εἰς δαψιλὲς ὕδωρ ὄμβριον ὥς ὅτι ψυχρότατον καὶ ἐξυμένισον καὶ τρῖβε ταῖς χερσὶν ἐπιμελῶς, ἀνατρίβων αὐτὸ καὶ οἶονεὶ ἀποψύχων· εἴθ' ἐτέρῳ ὕδατι πολλάκις ἀποκλύσας δὸς εἰς χύτραν κεραμέαν τὸ διπλάσιον χωροῦσαν, ἐπιχέας τε ὕδωρ ὥς ὑπερέχειν τοῦ στέατος, θὲς ἐπὶ κούφῃς ἀνθρακιᾶς καὶ κίνει σπάθῃ, ὅταν δὲ τακῇ, διηθήσας αὐτὸ δι' ἡθμοῦ εἰς ὕδωρ καὶ ἐάσας αὐτὸ ψυγῆναι πάλιν ἐστραγγισμένον ἐπιμελῶς ἀπόδος εἰς τὴν χύτραν προπεπλυμένην, ἐπιχέας τε ὕδωρ τῆξον πράως, καὶ καθελὼν μικρόν τε ἐάσας τὴν τρύγα ὑποστῆναι κατάχει εἰς νενοτισμένην σπόγγῳ λοπάδα· ὁπότεν δὲ παγῇ, ἀνελόμενος καὶ τὴν πρὸς τῷ πυθμένι ἀκαθαροσίαν ἀφελὼν τῆξον ἐκ τρίτης χωρὶς ὕδατος καὶ κατεράσας εἰς θυεῖαν καὶ καθαρίσας τε ἔμβαλε εἰς κεραμεοῦν ἀγγεῖον, καὶ πωμάσας ἀπόθου εἰς κατάψυχρον τόπον. ^[10]

- 12 sigma 46 τράγειόν τε καὶ προβάτειον, ἔτι δ' ἐλάφειον θεραπευτέον οὕτως· λαβὼν οἶόνπερ εἴρηται στέαρ οὔτινος αὐτῶν καὶ πλύνας ἐξυμενίσας τε, ὡς δεδήλωται ἐπὶ τοῦ υἱείου, δὸς εἰς θυεῖαν καὶ τρίβει κατ' ὀλίγον ὕδωρ ἐπιχέων, ἄχρι ἂν μῆτε αἰμάλωψ ἐκκρίνηται μῆτε λάμψη ἐπὶ πλέον λαμπρόν τε γένηται· λοιπὸν δ' ἐμβαλὼν αὐτὸ εἰς κεραμεοῦν ἀγγεῖον καὶ προσεπιδοὺς ὕδωρ ὥστε ὑπερέχειν, θές ἐπὶ κούφης ἀνθρακιᾶς καὶ κίνει· ὅταν δὲ τακῇ ἅπαν, κατεράσας αὐτὸ εἰς ὕδωρ καὶ ψύξας πλύνας τε τὴν χύτραν ἐκ δευτέρου τῆκε καὶ τὰ αὐτὰ τοῖς προειρημένοις ποίει· τὸ δὲ τρίτον χωρὶς ὕδατος τήξας εἰς νενοτισμένην θυεῖαν ἀπήθησον, καὶ ψυγὲν ἀποτίθεσο, ὡς εἴρηται ἐπὶ τοῦ υἱείου. ^[10]
- 12 sigma 47 καὶ τοῦ βοείου δὲ στέατος τὸ νεφρίδιον ἐξυμενιστέον καὶ θαλάσση πελαγίᾳ πλυτέον καὶ κοπτέον ἐπιμελῶς ἐπιρραينوμένης τῆς θαλάττης· ὅταν δὲ διαλυθῇ ἅπαν, ἐμβλητέον αὐτὸ εἰς κεραμέαν χύτραν καὶ θάλασσαν ἐπιχυτέον ὡς ὑπερέχειν μὴ ἥττον σπιθαμῆς· ἐψητέον δέ, ἄχρις ἂν τὴν ἰδίαν ὁσμὴν ἀποβάλῃ, εἴτα πρὸς μῶν μίαν τοῦ στέατος τὴν Ἀττικὴν κηροῦ Τυρρηνικοῦ <δ' ἐμβλητέον καὶ διηθητέον, ἀφαιρετέον δὲ τὴν προσκαθημένην τῷ πυθμένι ἀκαθαροσίαν καὶ εἰς λοπάδιον καινὸν ἀποθετέον, εἴτ' εἰς ἥλιον καθ' ἡμέραν κομιστέον περιεσκεπασμένον, ὅπως ἀπολευκανθῇ καὶ τὴν δυσωδίαν ἀποβάλῃ. ^[5]
- 12 sigma 48 τὸ δὲ ταύρειον θεραπευτέον οὕτως· λαβὼν καὶ τοῦδε τὸ πρόσφατον καὶ νεφρίδιον ἔκπλυνον ποταμῷ ῥεύματι, ἐξυμενίσας τε δὸς εἰς χύτραν κεραμέαν καινὴν ἀλὸς ὀλίγον προσεμπάσας καὶ τῆκε· ἔπειτ' εἰς ὕδωρ διαυγὲς ἀπήθησας, ὅταν ἀρχὴν λάβῃ πήξεως, ταῖς χερσὶ πάλιν ἔκπλυνον σφοδρῶς τρίβων, τοῦ μὲν ἀπεζεσμένου ἀποχεομένου ὕδατος, τοῦ δ' ἐπιχεομένου, ἄχρι ἂν παγηθῇ καλῶς, καὶ πάλιν εἰς χύτραν ἐμβαλὼν ἔψε μετ' ἴσου οἴνου εὐώδους· ὡς δ' ἂν ζέσῃ δῖς, ἄρας ἀπὸ τοῦ πυρὸς τὴν χύτραν ἔασον ἐννυκτερεῦσαι τὸ στέαρ· τῇ δ' ἐχομένη ἑάν τι τῆς δυσωδίας ὑπολείπηται, ἀνελόμενος τὸ προειρημένον εἰς ἑτέραν χύτραν καινὴν προσεπίχρεον οἶνον εὐώδη καὶ τὰ αὐτὰ τοῖς προειρημένοις ποίει, ἕως ἂν ἅπασαν τὴν δυσωδίαν ἀποβάλῃ. τήκεται δὲ καὶ χωρὶς ἄλων ἐπ' ἐνίαις διαθέσεσιν, ἐν αἷς οὗτοι ἐναντιοῦνται· γίνεται μέντοι τὸ οὕτω σκευασθὲν οὐκ ἄγαν λευκόν. εἰ δ' ἀθεράπευτον στέαρ χήνειον ἢ ὀρνίθειον ἢ μόσχειον θέλοι τις ἄσηπτον διατηρῆσαι, οὕτως ποιητέον αὐτό· λαβὼν πρόσφατον, ὅποιον ἂν αἰρή τῃ, ἔκπλυνον ἐπιμελῶς καὶ διαψύξας ἐπὶ κοσκίνου ἐν σκιᾷ μετὰ τὸ ξηρανθῆναι ἔμβαλλε εἰς ὀθόνιον καὶ ἐκπίεσον ταῖς χερσὶν ἐρρωμένως, ἔπειτα λίνῳ διείρας κρέμασον ἐν τόπῳ σκιερῷ, μετὰ δ' ἡμέρας πολλὰς καινῷ ἀποδήσας χάρτη ἀποτίθεσο ἐν καταψύχρῳ τόπῳ. ἄσηπτα διαμένει καὶ ἐν μέλιτι ἀποτεθέντα. Στάχυς θάμνος ἐστὶν ἐμφορῆς πρασίῳ, ὑπομηκέστερα δὲ καὶ πλείω τὰ φύλλα ἔχων, ὑποδάσέα, σκληρά, εὐώδη, λευκά· ῥαβδία δὲ πλείονα ἀπὸ τῆς αὐτῆς ρίζης, λευκότερα τῶν τοῦ πρασίου. ^[20]
- 12 sigma 49 φύεται ἐν ὀρεινοῖς καὶ τραχέσι χωρίοις. Στοιχὰς γεννᾶται μὲν ἐν ταῖς κατὰ Γαλατίαν νήσοις καταντικρὺ Μασσαλίας, καλουμέναις δὲ Στοιχάσιν, ὅθεν καὶ τὴν προσωνυμίαν εἴληφεν.
- 12 sigma 50 πόα ἐστὶ λεπτόκαρφος, ὁμοίαν ἔχουσα κόμην θύμῳ, ἀκροφυλλοτέραν δὲ καὶ δριμεῖαν ἐν τῇ γεύσει καὶ ὑπόπικρον ποσῶς. Στρατιώτης ὁ ἐν τοῖς ὕδασι φυόμενος ὠνόμασται καὶ οὗτος διὰ τὸ ἐπινήχεσθαι τῷ ὕδατι χωρὶς ρίζης· φύλλον δ' ἔχει ἀειζῶν ὅμοιον, μεῖζον μέντοι.
- 12 sigma 52 Στρατιώτης χιλιόφυλλος· θαμνίσκος μικρός, σπιθαμιαῖος καὶ μεῖζων, ἔχων τὰ φύλλα ὅμοια πτερῷ νεοττοῦ· εἰσὶ δὲ καὶ ἐκφύσεις τῶν φύλλων σφοδρῶς βραχεῖαι, ἐσχισμέναι· ἔοικε δὲ μάλιστα τὰ φύλλα τῇ βραχύτῃ κυμίνῳ ἀγρίῳ, καὶ ἔτι βραχύτερα· καὶ τὸ σκιάδειον δασύ, πυκνότερον δὲ τοῦτο καὶ ἀδρότερον· ἔχει γὰρ ἐπ' ἄκρου καρφία μικρά, ἐφ' ὧν τὰ σκιάδειά ἐστιν ἀνήθου τρόπον· ἄνθη λευκά, μικρά. φύεται δὲ μάλιστα ἐν τόποις ὑποτραχέσι καὶ μάλιστα παρὰ τὰς ὁδοὺς. Στρύχον κηπαῖον ἐδώδιμον· θαμνίσκος <οὐ μέγας>, μασχάλας ἔχων πολλάς·

φύλλα μέλανα, ὠκίμου μείζονα καὶ πλατύτερα· καρπὸς περιφερής, χλωρός, μέλας δ' ἢ κίρρος μετὰ τὸ πεπανθῆναι· ἀβλαβής δ' ἢ βοτάνη πρὸς γεῦσιν. ^[5]

12 sigma 54 Ἔστι δὲ καὶ ἕτερον στρύχνον (οἱ δ' ἀλικάκκαβον καλοῦσι), φύλλοις ὅμοιον τῷ προειρημένῳ, πλατύτερα μέντοι· οἱ καυλοὶ δ' αὐτοῦ μετὰ τὸ ἐξανθῆσαι χαμαικλινεῖς γίνονται· καρπὸν δ' ἔχει ἐν θυλακίοις περιφερέσιν ὁμοίοις φύσαις πυρρόν, λεῖον ὡς ῥάγας σταφυλῆς, ᾧ καὶ οἱ στεφανηπλόκοι χρῶνται καταπλέκοντες τοῖς στεφάνοις. Στρύχνον ὑπνωτικόν (οἱ δ' ἀλικάκκαβον, οἱ δὲ καλλίαν καλοῦσι) θάμνος ἐστὶ καυλοῦς ἔχων πυκνοὺς, πολλοὺς, στελεχῶδεις, δυσθραύστους, φύλλων πλήρεις λιπαρῶν, ἐμφερῶν μηλέα κυδωνία· ἄνθος ἐρυθρόν, εὐμέγεθες. ^[5]

12 sigma 55 φύεται ἐν πετρώδεσιν. Στρύχνον μανικόν, ὃ ἔνιοι περίσκον, οἱ δὲ πεντόδρουον ἐκάλεσαν· τούτου τὸ μὲν φύλλον ἐστὶν εὐζώμῳ παραπλήσιον, μείζον δὲ πρὸς τὸ τῆς ἀκάνθης μᾶλλον, ἥτις καὶ παιδέρως καλεῖται· καυλοῦς δ' ἀνίσχιν ἀπὸ τῆς ῥίζης ὑπερφυεῖς δέκα ἢ δώδεκα, ὕψος ὀργυιᾶς ἔχοντας· κεφαλὴν ὑπερκειμένην ὥσπερ ἐλαίαν, δασυτέραν δ' ὡς πλατάνου σφαιρία, μείζονα δὲ καὶ παχυτέραν· ἄνθος μέλαν· μετὰ δὲ τοῦτο καρπὸν ἔχει βοτρυοειδῆ, στρογγύλον, μέλανα, ῥάγας δέκα ἢ δώδεκα κισσῷ ὁμοίοις κορύμβοις, μαλακὸν ὥσπερ σταφυλή· ῥίζα δ' ὕπεστι λευκή, παχεῖα, κοίλη, ὡς πήχεως. ^[5]

12 sigma 56 φύεται ἐν ὀρεινοῖς χωρίοις καὶ προσηνέμοις καὶ πλατανώδεσιν. Στύραξ δάκρυόν ἐστι δένδρου ὁμοίου κυδωνία· διαφέρει δ' αὐτοῦ ὁ ξανθὸς καὶ λιπαρός, ῥητινώδης, θρόμβους ἔχων ὑπολεύκους, ἐπιδιαμένων τῇ εὐωδίᾳ ὡς ὅτι πλεῖστον καὶ ἐν τῷ μαλάσσεσθαι ἀνιεῖς ὑγρασίαν τινὰ μελιτώδη. ^[10]

12 sigma 57 τοιοῦτος δ' ἐστὶν ὁ Γαβαλίτης καὶ ὁ Πισιδιακὸς καὶ Λύκιος· φαῦλος δ' ὁ μέλας καὶ ψαφαρὸς καὶ πιτυρώδης. εὐρίσκεται δὲ καὶ δάκρυ κόμμει ἐοικός, διαυγές, σμυρνίζον· ὀλίγον δὲ τοῦτο γεννᾶται. δολίζουσι δ' αὐτὸ τοῖς ἐκ τοῦ δένδρου πρίσμασιν, ὅπερ ὑπὸ τῶν σκωλήκων ἀνατίτραται, μιγνυμένοις καὶ μέλιτι καὶ ἵριδος ὑποστάθμῃ καὶ ἄλλοις τισίν. ἔνιοι δὲ κηρὸν ἢ στέαρ ἀρωματίσαντες συνεκμαλάσσουσιν ἐν τοῖς ὀξυτάτοις ἡλίοις τῷ στύρακι καὶ δι' ἡθμοῦ εὐρυτρήτου ἐκθλίβουσιν εἰς ὕδωρ ψυχρὸν καὶ σκωλήκια ποιοῦσι καὶ πωλοῦσι, σκωληκίτην ὀνομάζοντες. ἐγκρίνουσι δ' οἱ ἄπειροι τὸν τοιοῦτον ὡς ἀκέραιον, ἀπέχοντες τῇ κατὰ τὴν ὁσμὴν εὐτονία· δριμύς γὰρ λίαν ἐστὶν ὁ ἄδολος. καίεται δὲ καὶ φώγνυται καὶ ὀπτᾶται καὶ αἰθαλοῦται ὡς λίβανος. Συκόμορον· ἔνιοι δὲ καὶ τοῦτο συκάμινον καλοῦσι· καλεῖται δὲ καὶ ὁ ἀπ' αὐτοῦ καρπὸς συκόμορον διὰ τὸ ἄτονον τῆς γεύσεως. ^[15]

12 sigma 58 δένδρον δ' ἐστὶ μέγα, ὅμοιον συκῇ, πολύοπον σφόδρα, τοῖς φύλλοις ἐοικός μορέα, φέρον δὲ καρπὸν γ ἢ δ τοῦ ἔτους, οὐκ ἀπὸ τῶν ἀκρεμόνων ὡς ἐπὶ τῆς συκῆς, ἀπὸ δὲ τοῦ στελέχους, ὅμοιον ἐρινεῶ, γλυκύτερον ὀλύνθου, μὴ ἔχοντα δὲ κεχραμίδας μηδὲ πεπαινόμενον δίχα τοῦ ἐπικνισθῆναι ὄνυχι ἢ σιδήρῳ. φύεται δὲ πλεῖστον ἐν Καρία καὶ Ῥόδῳ καὶ ἐν τοῖς οὐ πολυπύροις τόποις· βοηθεῖ γὰρ ἐν ταῖς σιτοδείαις διὰ τὸ διηνεκές τοῦ καρποῦ· ἔστι δ' εὐκοίλιος ὁ καρπός, ἄτροφος, κακοστόμαχος. ὀπίζεται δὲ τὸ δένδρον πρὶν καρποφορῆσαι ἔαρος, τοῦ φλοιοῦ ἐξ ἐπιβολῆς λίθῳ θλιβομένου· βαθύτερον γὰρ θλασθεὶς οὐδὲν ἀνίσχεται. συλλέγεται σπόγγῳ ἢ ἐρίῳ τὸ δάκρυον, καὶ ξηρανθὲν καὶ ἀναπλασθὲν ἐν ὀστρακίνῳ ἀποτίθεται ἀγγεῖω. γεννᾶται δὲ καὶ ἐν Κύπρῳ εἶδει διαφέρον· πετέλα γάρ, οὐ συκαμίνῳ, τὰ φύλλα ἔοικε· τὸν δὲ καρπὸν κατὰ μέγεθος κοκκυμήλῳ καὶ γλυκύτερον· τὰ δ' ἄλλα πάντα ὅμοια τοῖς προειρημένοις. Σύμφυτον πετραῖον φύεται ἐν πέτραις· κλωνία δ' ἔχει ἐμφερῇ ὀριγάνῳ, λεπτά· κεφάλια δ' ὡς θύμου· τὸ δ' ὅλον ἐστὶ ξυλῶδες καὶ εὐώδες, γλυκύτερον πρὸς τὴν γεῦσιν καὶ στυπτικόν· ῥίζαν δ' ἔχει μακράν, ὑπόπυρρον, πάχος ὅσον δακτύλου. ^[15]

12 sigma 60

Σύμφυτον (οἱ δὲ πηκτὴν) καυλὸν ἀνίησι παχύν, δίπηχυν καὶ μείζονα, γωνιώδη, κενὸν ὥσπερ σόγχου, περὶ ὃν οὐκ ἐκ μεγάλων διαστημάτων φύλλα δασέα, στενά, ὑπομήκη πρὸς τὰ τοῦ βουγλώσσου· ἔχει δὲ παρὰ τὰς γωνίας ἐξοχὰς τινὰς παρατεταμένας φύλλων προστύπων ἐξ ἐκάστης μασχάλης· ἄνθη δ' ἔχει μήλινα καὶ καρπὸν περὶ τὸν καυλὸν ὥσπερ φλόμου· ὅλος δ' ὁ καυλὸς καὶ τὰ φύλλα χνοῦν ὑπότραχυν κατὰ τὴν ἀφήν κνησμὸν ἐμποιοῦντα· ῥίζαι δ' ὕπαισι τῇ μὲν ἐπιφανείᾳ μέλαιναι, ἔνδοθεν δὲ λευκαὶ καὶ γλίσχραι. Σχῖνος δένδρον γνῶριμον, στυπτικὸν ὅλον· καὶ γὰρ ὁ καρπὸς αὐτῆς καὶ τὸ φύλλον καὶ ὁ φλοιὸς τῶν κλάδων καὶ τῆς ῥίζης ἰσοδυναμεῖ. ^[5]

12 sigma 61 γίνεται δὲ καὶ χύλισμα ἐκ τοῦ φλοιοῦ τῆς ῥίζης καὶ τῶν φύλλων ἐψομένων σὺν ὕδατι ἐφ' ἱκανόν, εἴτα μετὰ τὸ ψυγῆναι τῶν φύλλων ῥιπτουμένων, τοῦ δ' ὕδατος πάλιν ἐψομένου ἄχρι μελιτώδους συστάσεως. Σχοίνου λείας τὸ μὲν τι καλεῖται ὀξύσχοινος, ἄποξος ἐπ' ἄκρῳ. ^[5]

12 sigma 62 δισσὸν δὲ καὶ ταύτης εἶδος ἢ μὲν γὰρ ἄκαρπος, ἢ δὲ καρπὸν μέλανα ἔχει, περιφερῇ τραχύτεροι δὲ καὶ ταύτης οἱ κάλαμοι καὶ σαρκωδέστεροι. ἔστι δὲ καὶ τρίτη σχοίνος σαρκωδεστέρα τῶν δυεῖν, ἣν ὀλόσχοινον λέγομεν· ἔχει δὲ καρπὸν καὶ αὕτῃ ἐπ' ἄκρῳ, ὅμοιον τῇ πρὸ αὐτῆς. Τεύκριος· πόα ῥαβδοειδὴς παρέοικε χαμαῖδρυϊ, λεπτόφυλλος, ἔχουσα ἐρεβίνθῳ τὸ πέταλον ὅμοιον. ^[5]

12 tau 1 φύεται δὲ πλείστη ἐν Λυκίᾳ τῇ κατὰ τὴν Γετίδα καὶ Κεντιάδα καλουμένην. Τηλέφειον (οἱ δ' αἰείζων, οἱ δ' ἀνδράχνην ἀγρίαν, οἱ δὲ βρύον)· τοῦτο καὶ τοῖς φύλλοις καὶ τῷ καυλῷ ἔοικεν ἀνδράχνη, μασχάλας ἔχον δύο παρ' ἑκαστον τῶν φύλλων ἐκφυομένας, ἀφ' ὧν κλωνία ἐξ ἡ ἑπτά, ἀπὸ τῆς ῥίζης πλήρη φύλλων παχέων καὶ σαρκωδῶν καὶ γλίσχρων· ἄνθη λευκά. ^[5]

12 tau 2 φύεται ἐν ἀμπελώσι καὶ τόποις ἐργασίμοις ἔαρος. Τιθυμάλλου δ' εἶδη ἑπτά, ὧν ὁ μὲν ἄρρην χαρακίας καλεῖται, ὑπὸ δὲ τινων κομήτης, ὁ δ' ἀμυγδαλοειδὴς ἢ κωβιὸς ὀνομάζεται· ὁ δὲ τις θῆλος μυρσινίτης, ὃν καὶ καρυῖτην προσαγορεύουσιν, ὁ δὲ παράλιος (οἱ δὲ τιθυμαλλίδα ἐκάλεσαν), ὁ δὲ τις ἡλιοσκόπιος, ὁ δὲ κυπαρισσίας, <ὁ> δὲ δενδρώδης, ὁ δὲ πλατύφυλλος.

12 tau 4 τοῦ δὲ χαρακίου καλουμένου καυλοὶ μὲν ὑπὲρ πῆχυν ἐνερευθεῖς, ὁποῦ δριμέος καὶ λευκοῦ μεστοί· φύλλα περὶ ταῖς ῥάβδοις ὅμοια ἐλαία, μικρότερα δὲ καὶ στενότερα, ἀδρά, ξυλώδη, ἐπ' ἄκρῳ δ' αὐτῶν κόμη σχοινοειδῶν ῥαβδίων καὶ ἐπ' αὐτῶν ὑπόκοιλα, ὅμοια πυελίσιν, ἐν οἷς ὁ καρπός. φύεται δ' ἐν τραχέσι καὶ ὀρεινοῖς τόποις. ὀπίζεται δὲ πᾶς τιθύμαλλος περὶ τὸν πυραμητὸν συναχθεισῶν τῶν ῥάβδων καὶ ἀποτμηθεισῶν· ἐγκεκλειῖσθαι δὲ δεῖ αὐτὰς εἰς ἀγγεῖον. ἔνιοι δ' ὀρόβινον ἄλευρον μιγνύντες συναναπλάσσουσιν ὀροβιαῖα μεγέθη· τινὲς δ' εἰς τὰ ξηραίνόμενα σῦκα ἀποστάζουσι σταλαγμοὺς τρεῖς ἢ τέσσαρας καὶ ξηράναντες ἀποτίθενται, καθ' ἑαυτὸν δὲ τριβόμενος ἐν θυεῖᾳ ἀναπλάσσεται καὶ ἀποτίθεται. ἐν δὲ τῷ ὀπίζειν οὐ δεῖ κατ' ἄνεμον ἴστασθαι οὐδὲ τὰς χεῖρας προσάγειν τοῖς ὀφθαλμοῖς, ἀλλὰ καὶ πρὸ τοῦ ὀπίζειν τὸ σῶμα δεῖ χρίειν στέατι ἢ ἐλαίῳ μετ' οἴνου, μάλιστα δὲ τὸ πρόσωπον καὶ ὄσχεον· τραχύνει δὲ καὶ τὴν φάρυγγα. ^[10]

12 tau 5 ὁ δὲ θῆλος, ὃν ἔνιοι μυρσινίτην καλοῦσι καὶ καρυῖτην ἐκάλεσαν, προσεμφερὴς τῷ δαφνοειδεῖ, λευκὸς τῇ φύσει, καὶ τὰ φύλλα ὅμοια ἔχει μυρσίνῃ, μείζω δὲ καὶ στερεά, ἐπ' ἄκρου δ' ὀξέα καὶ ἀκανθώδη κλήματα δ' ἀπὸ τῆς ῥίζης ὡς σπιθαμῆς ἀφίησι· τὸν δὲ καρπὸν φέρει παρ' ἐνιαυτὸν καρύῳ ὅμοιον, ἡσυχῇ δάκνοντα τὴν γλῶτταν. ἐν τραχέσι χωρίοις καὶ οὗτος φύεται. δύναμιν δ' ἔχει καὶ ἀπόθεςιν ὁ ὁπὸς καὶ τὰ φύλλα καὶ ὁ καρπὸς ὁμοίαν τῷ πρὸ αὐτοῦ, ἐμετικώτερος μέντοι ἐκεῖνος τούτου. ^[5]

12 tau 6 ὁ δὲ παράλιος λεγόμενος τιθύμαλλος, ὃν ἔνιοι τιθυμαλλίδα ἢ μήκωνα ἐκάλεσαν, φύεται μὲν ἐν παραθαλαττίοις κλῶνας δ' ἔχει σπιθαμιαίους, ὀρθοὺς, πέντε ἢ ἕξ, ὑπερύθρους ἀπὸ τῆς ῥίζης, περὶ οὓς τὰ φύλλα στιχιδὸν μικρά, ὑπόστενα, προμήκη, ἐοικότα λίνῳ· κεφαλὴ δ' ἐπ' ἄκρῳ

- πυκνή, περιφερής, ἐν ἧ ὁ καρπὸς ὥσπερ ὄροβος, ποικίλος· ἄνθη λευκά· ὅλος δ' ὁ θάμνος καὶ ἡ
ρίζα ὅπου λευκοῦ πολλοῦ μεστή. χρήσις δὲ καὶ ἀπόθεσις τούτου ὁμοία τοῖς προειρημένοις. ^[5]
- 12 tau 7 ὁ δ' ἡλιοσκόπιος λεγόμενος ἀνδράχνη ὅμοια ἔχει τὰ φύλλα, λεπτότερα δὲ καὶ περιφερέστερα·
κλώνας δ' ἀφίησιν ἀπὸ τῆς ρίζης σπιθαμιαίους, τέσσαρας ἢ πέντε, λεπτούς, ἐρυθρούς, ὅπου
λευκοῦ πολλοῦ μεστούς· κεφαλὴν δ' ἀνηθοειδῆ· καὶ ὁ καρπὸς ὥσπερ ἐν φιαλίοις
συμπεριφέρεται δὲ τούτου ἡ κόμη τῇ τοῦ ἡλίου κλίσσει, ὅθεν καὶ ὠνόμασται. ἐν εὐρίποις
μάλιστα καὶ περὶ πόλεις φύεται. συλλέγεται δ' ὁ καρπὸς καὶ ὁ ὅπος ὥσπερ καὶ τῶν ἄλλων,
δύναμιν ἔχων τὴν αὐτήν, οὐχ οὕτω μέντοι ἐπιτεταμένην. ὁ δὲ κυπαρισσίας καυλὸν μὲν ἀνίησι
σπιθαμιαῖον ἢ μείζονα, ὑπέρυθρον, ἐξ οὗ βεβλάσθηκε τὰ φύλλα, τοῖς τῆς πίτυος ὅμοια,
τρυφερώτερα μέντοι καὶ λεπτότερα· καὶ καθόλου ἔοικε πίτυϊ ἀρτιφυεῖ, ὅθεν καὶ ὠνόμασται·
πεπλήρωται δὲ καὶ οὗτος ὅπου λευκοῦ. ^[5]
- 12 tau 8 δύναμιν δ' ἔχει ὁμοίαν τοῖς πρὸ αὐτοῦ.
- 12 tau 9 ὁ δ' ἐν ταῖς πέτραις φυόμενος, δενδροειδὴς δὲ καλούμενος, ἀμφιλαφὴς πάντοθεν καὶ
πολύκομος, ὅπου μεστός, ὑπέρυθρος τοῖς κλάδοις, περὶ οὓς τὰ φύλλα μυρσίνη λεπτῇ
προσεοικότα· καρπὸς δ' ὅμοιος τῷ τοῦ χαρακίου. παραπλησίως δὲ καὶ οὗτος ἀποτίθεται καὶ
ἐνεργεῖ τοῖς προειρημένοις.
- 12 tau 10 ὁ δὲ πλατύφυλλος φλόμω ἔοικεν, οὗ καὶ αὐτοῦ ἡ ρίζα καὶ ὁ ὅπος καὶ τὰ φύλλα ἄγει ὕδατώδη
κατὰ κοιλίαν· ἀποκτείνει δὲ καὶ τοὺς ἰχθύς κοπεῖς καὶ διεθεῖς τῷ ὕδατι· καὶ οἱ προγεγραμμένοι
δὲ τὸ αὐτὸ ποιοῦσιν. Πιτύουσα (οἱ δὲ κλῆμα, οἱ δὲ κράμβιον, οἱ δὲ παράλιον, οἱ δὲ Κανωπικὸν
καλοῦσιν)· εἶδει δὲ δοκεῖ διαφέρειν τοῦ κυπαρισσίου τιθυμάλλου, ὅθεν καὶ τὸ εἶδος ἐν αὐτοῖς
καταριθμεῖται· ἀνίησι δὲ καυλὸν πήχεως μείζονα, πολυγόνον, φυλλαρίοις ὀξέσι, λεπτοῖς
κατειλημμένον, ἐμφερέσι τοῖς τῆς πίτυος ἄνθη μικρά, ὡς πορφυρᾶ· καρπὸν δὲ πλατὺν ὡς
φακόν· ρίζαν λευκὴν, παχεῖαν, ὅπου μεστήν. ^[5]
- 12 tau 11 εὐρίσκεται δὲ κατὰ τόπους σφόδρα εὐμεγέθης. Τόρδιλον, ὃ ἔνιοι σέσελι Κρητικὸν καλοῦσι,
φύεται καὶ ἐν τῷ κατὰ Κιλικίαν Ἀμάνω· ἔστι δὲ βοτάνιον φρυγανῶδες, ἔχον σπερμάτιον
περιφερές, διπλοῦν, ὅμοιον ἀσπιδισκίοις, ὑπόδριμυ, ἀρωματίζον.
- 12 tau 13 Τραγορίγανος θαμνίσκος ἐστὶν ἐρπύλλω ἀγρίῳ ἐμφερῇ τὰ φύλλα καὶ τὰ κλωνία. ἤδη μέντοι
κατὰ τόπους εὐρίσκεται· τις εὐερνεστέρα καὶ πλατύφυλλος, κολλώδης ἱκανῶς ἢ δὲ τις
λεπτόκαρφος καὶ λεπτόφυλλος, ἣν καὶ παρασεῖαν ἔνιοι καλοῦσιν. ἀρίστη δ' ἡ Κιλικίος καὶ
Σμυρναία καὶ Κρητική. Τραγάκανθα· ἔστι ρίζα πλατεῖα καὶ ξυλώδης, φαινομένη δὲ καὶ ὑπὲρ
γῆς, ἀφ' ἧς κλάδοι ταπεινοί, πυκνοί, ἰσχυροί, χεόμενοι δ' ἐπὶ πολὺ, καὶ ἐπ' αὐτῶν τὰ φυλλάρια
λεπτὰ, πολλὰ, μεταξὺ ἀκάνθας ἔχοντα συγκρυπτομένας τοῖς φύλλοις, λευκάς, ἰσχυράς, ὀρθάς.
^[5]
- 12 tau 14 ἔστι δ' ἡ τραγάκανθα δάκρυον τῆς ρίζης ἀποτμηθείσης ἐπισυνιστάμενον, ἧς διαφέρει ἡ διαυγὴς
καὶ λεῖα καὶ ἰσχνή, καθαρὰ, ὑπόγλυκος. Τράγος· τὸ σχῆμα παραπλήσιον μὲν χόνδρῳ,
ἀτροφώτερος δὲ παρὰ πολὺ ζειᾶς διὰ τὸ πολὺ ἔχειν τὸ ἀχυρῶδες διὸ καὶ δυσκατέργαστός ἐστι
καὶ κοιλίας μαλακτικός. ^[5]
- 12 tau 16 Τράγιον φύεται ἐν Κρήτῃ μόνῃ· ἔχει δὲ τὰ φύλλα ὅμοια σχοίνῳ καὶ τὰς ῥάβδους καὶ τὸν
καρπὸν· μικρότερα δὲ πάντα· φέρει δὲ καὶ ὁπὸν ὅμοιον κόμμει. Ἄλλο τράγιον ἔχει μὲν φύλλα
ὅμοια σκολοπενδρίῳ· ρίζαν δὲ λευκὴν, λεπτὴν, παραπλησίαν ῥαφάνῳ ἀγρίῳ.
- 12 tau 18 Τράγιον (οἱ δὲ σκορπίον, οἱ δὲ τραγορίγανον) φύεται παρὰ θάλασσαν· θαμνίσκος ἐστὶν ἐπὶ γῆς
οὐ μέγας, μέγεθος ἔχων σπιθαμῆς ἢ μείζων· φύλλα δ' οὐκ ἔχει· ἐπὶ δὲ τῶν κλάδων πρόσκεινται
οἰονεῖ ῥᾶγες μικραί, πυρραί, κατὰ μέγεθος πυροῦ, ὀξεῖαι ἐπ' ἄκρου, πολλάι, γευομένῳ
στυπτικάι. Τραγοπώγων (οἱ δὲ κόμην καλοῦσι)· καυλὸς βραχύς· φύλλα κρόκῳ ὅμοια· ρίζα

μακρά, γλυκεῖα· ἐπὶ δὲ τοῦ καυλοῦ κάλυξ μεγάλη, καὶ ἐξ ἄκρου καρπὸς μέλας, ἀφ' οὗ καὶ τὸ ὄνομα ἔσχηκεν. ^[5]

12 tau 19 ἔστι δ' ἡ πόα ἐδώδιμος. Τρίβολος· ὁ μὲν χερσαῖος ἀνδράχνη τὰ φύλλα ἔοικε, λεπτότερα δέ· τὰ κλήματα μακρὰ κατὰ γῆς, στρυφνά, καὶ πρὸς αὐτὰ ἄκανθαι σκληραί.

12 tau 20 φύεται παρὰ ποταμοῖς καὶ οἰκοπέδοις. ὁ δὲ τις καὶ ἔνυδρος ἐν ποταμοῖς φυόμενος ὑπερέχων τὴν κόμην, τὴν δ' ἄκανθαν κρύπτων· φύλλα πλατέα, μόσχον ἔχοντα μακρόν· καυλὸν δ' ἐξ ἄκρου παχύτερον, μᾶλλον τοῦ ἐν βάθει· πρόσεστι δὲ καὶ τριχῶδη τινὰ ἀποπεφυκότα στάχυος εἶδη· ὁ δὲ καρπὸς σκληρὸς ὡς καὶ θατέρου. ἀμφοτέρωθεν δὲ στύφουσι καὶ ψύχουσιν. οἱ δὲ περὶ τὸν Στρυμόνα ποταμὸν Θρᾷκες τῇ μὲν πόα χλωρᾷ ἵπποτροφοῦσι, τὸν δὲ καρπὸν γλυκὺν ὄντα καὶ τρόφιμον σιτοποιοῦσι χρώμενοι αὐτῷ ἀντὶ ἄρτου. Τριπόλιον φύεται ἐν παραθαλασσίαις τόποις, οὓς ὑποκλύζει θάλασσα καὶ ὑποχωρεῖ, οὔτε δ' ἐν ξηρᾷ οὔτε ἐν θαλάττῃ. ^[10]

12 tau 21 φύλλα ἔχει ἰσάτει ὅμοια, παχύτερα δέ· καυλὸν σπιθαμιαῖον, ἄνωθεν ἐσχισμένον. ταύτης ἱστορεῖται τὸ ἄνθος τρεῖς τῆς ἡμέρας μεταβάλλειν τὸ χρῶμα, πρῶτ' λευκόν, κατὰ μεσημβρίαν πορφυροῦν, ὅψι δὲ φοινικοῦν· ῥίζα λευκή, εὐώδης, θερμαντικὴ γευομένη. Τριφύλλιον (οἱ δὲ μινυανθές, οἱ δ' ἀσφάλτιον, οἱ δὲ κνήκιν, οἱ δ' ὀξύφυλλον καλοῦσι) θάμνος ἐστὶ πῆχεως ἢ καὶ μείζων, ῥάβδους ἔχων λεπτὰς, μελαίνας, σχοινώδεις, παραφυάδας ἔχουσα, ἐφ' ὧν φύλλα ὅμοια λωτῷ τῷ δένδρῳ, τρία καθ' ἐκάστην βλάστησιν· ὁσμὴ δ' αὐτῶν ἄρτι μὲν φυομένων πηγάνου, αὐξηθέντων δ' ἀσφάλτου· ἄνθος δ' ἀνίησι πορφυροῦν· σπέρμα δὲ δασύ, ὑπόπλουτον, ἐκ τοῦ ἐτέρου πέρατος ὥσπερ κεραίαν ἔχον· ῥίζα λεπτὴ, μακρά, στερεά. ^[5]

12 tau 23 Ἡ δὲ καλουμένη ἵππιακὴ τυρός ἐστιν ἵππειος, βρωμώδης καὶ πολύτροφος, ἀνάλογον τῷ βοεῖ· ἔνιοι ἵππακὴν ἐκάλεσαν τὴν ἵππειον πιτυῖαν. Τύφη φύλλον ἀνίησι κυπέρι ὅμοιον· καυλὸν δὲ λεῖον, ὅλον ἐπ' ἄκρῳ περικείμενον· ἄνθος πυκνόν, ἐκπαππούμενον, ὃ καλοῦσιν ἔνιοι ἀνθήλην.

12 upsilon Ὑάκινθος φύλλα ἔχει ὅμοια βολβῷ· καυλὸν σπιθαμιαῖον, λεῖον, λεπτότερον μικροῦ δακτύλου, χλωρόν· κόμην ἐπικειμένην κυρτήν, ἄνθους περίπλεον πορφυροειδοῦς· ῥίζαν καὶ αὐτὴν ἐμπερὶ βολβῷ. Ὑδροπέπερι φύεται μάλιστα παρὰ στασίμοις ὕδασι· ἢ ἐπικέσι ῥεῖθροις· καυλὸν ἀνίησι γονατώδη, περὶ δὲ μασχάλαι καὶ φύλλα ἡδυόσμως παρεοικότα, μείζονα δὲ καὶ λευκότερα καὶ τρυφερώτερα, δριμύτερα ἐν τῇ γεύσει ὥσπερ τὸ πέπερι, οὐ μὴν ἀρωματίζει· καρπὸν δ' ἔχει ἐπὶ κλωναρίων μικρῶν, ἐκφυόμενον παρὰ τὰ φύλλα, συνεχῇ, βοτρυώδη, δριμύν. ^[5]

12 upsilon Ὑοσκύαμος (οἱ δ' ἀδάμαντα καλοῦσι) θάμνος ἐστὶ καυλοῦς ἀνιείς παχεῖς· φύλλα πλατέα, ἐπιμήκη, ἐσχισμένα, μέλανα, δασέα· περὶ δὲ τὸν καυλὸν ἐφεξῆς πεφύκασιν ὥσπερ ῥοιᾶς κύτινοι πεφραγμένοι ἀσπιδίσκοις, μεστοὶ σπέρματος ὥσπερ μήκωνος. εἰσὶ δ' αὐτοῦ διαφοραὶ τρεῖς· ὁ μὲν γὰρ ἄνθη ὑποπόρφυρα φέρει, φύλλα ὅμοια σμίλακι, σπέρμα μέλαν, καὶ τοὺς κυτίνους σκληροὺς καὶ ἄκανθώδεις· ὁ δὲ τις ἄνθη μηλοειδῆ, φύλλα καὶ λοβοὺς ἀπαλωτέρους, σπέρμα δ' ὑπόξανθον ὥσπερ ἐρύσιμον. ἀμφοτέρωθεν δ' οὗτοι μανιώδεις ὑπάρχουσι καὶ καρωτικοί, δύσχρηστοι δ' εἰς θεραπείαν. ἡπιώτατος δ' ὢν ὁ τρίτος λιπαρὸς καὶ ἀπαλὸς καὶ χνοώδης, ἄνθη λευκὰ ἔχων καὶ τὸ σπέρμα λευκόν. φύεται παρὰ θαλάττῃ καὶ εὐρίποις. χρηστέον οὖν ἐστὶ τῷ λευκῷ· εἰ δὲ μὴ παρείη οὗτος, χρηστέον τῷ ξανθῷ, τὸν δὲ μέλανα ἀποδοκιμάζειν ὡς χεῖριστον. χυλίζεται δ' ὁ καρπὸς ἀπαλὸς καὶ τὰ φύλλα καὶ οἱ καυλοὶ κοπτόμενοι ἐν ἡλίῳ ξηραίνοντο τοῦ ὑγροῦ· χρῆσις δ' αὐτοῦ πρὸς ἐνιαυτὸν διὰ τὸ εὖσηπτον εἶναι. χυλίζεται δὲ καὶ τὸ σπέρμα κατ' ἰδίαν ξηρὸν κοπτόμενον ὕδατος θερμοῦ παραχρῆμα καὶ ἐκθλιβομένου· ἔστι δὲ βέλτιον τοῦ ὀπίου τὸ χύλισμα καὶ ἀνωδυνώτερον. ἢ δὲ χλόη κοπεῖσα καὶ μιγεῖσα σιτανίῳ ἀλεύρῳ ἀναπλάσσεται εἰς τροχίσκους καὶ ἀποτίθεται. Ὑπερικόν (οἱ δ' ἀνδρόσαιμον, οἱ δὲ κόριον, οἱ δὲ χαμαιπίτυν διὰ τὴν περὶ τὸ σπέρμα ὁσμὴν εοικέναι ῥητίνῃ πιτυΐνῃ) φύλλα ἔχει πηγάνω

παραπλήσια· θάμνον φρυγανώδη, σπιθαμιαῖον, υπέρυθρον· λευκοῖω ὅμοιον ἄνθος· λοβὸν δ' ὑπόδασυν, προμήκη ἐν τῷ περιφερεῖ, μέγεθος κριθῆς, ἐν ᾧ σπέρμα μέλαν, ῥητίνης ὄζον. ^[5]

12 upsilon 4 φύεται ἐν ἐργασίμοις καὶ τραχέσι τόποις. Ὑποκιστὶς· φύεται παρὰ ταῖς ῥίζαις τοῦ κίσθου ἢ λεγομένη ὑποκιστὶς, ὑπ' ἐνίων δ' ὀρόβηθρον ἢ κύτινος καλουμένη, ὁμοίον τι κυτίνῳ ῥοιᾶς· τὸ μὲν τι αὐτοῦ κηρύον, τὸ δὲ λευκόν, ὅπερ χυλίζεται ὥσπερ ἡ ἀκακία.

12 upsilon ἔνιοι δὲ ξηράναντες αὐτὴν βρέχουσι θάσαντες καὶ ἔψουσι καὶ τὰ ἄλλα ποιοῦσιν ὡς ἐπὶ τοῦ λυκίου. Ὑπήκοον φύεται μὲν ἐν σίτῳ καὶ ταῖς ἀρούραις, φύλλον ἔχον πηγάνῳ ὅμοιον, κλῶνας μικρούς. ^[5]

12 upsilon δύναμιν δ' ἔχει ἀναλογοῦσαν τῷ τῆς μήκωνος ὀπῷ. Ὑσσωπος πόα γνώριμος δισσή· ἢ μὲν γάρ τις ἐστὶν ὀρεινή, ἢ δὲ κηπευτή· ἀρίστη δ' ἢ ἐν Κιλικίᾳ γεννωμένη.

12 phi 1 Φακὸς ὁ ἐπὶ τῶν τελμάτων εὐρίσκεται ἐπὶ τῶν στασίμων ὑδάτων· φύλλον ὅμοιον φακῷ. Φαλάγγιον (οἱ δὲ φαλαγγίτιν, οἱ δὲ καὶ ταύτην λευκάκανθον καλοῦσι)· κλῶνές εἰσι δύο ἢ τρεῖς ἢ πλείονες, διέχοντες ἀπ' ἀλλήλων· ἄνθη λευκά, παραπλήσια κρίνῳ, πολλὰς ἐντομὰς ἔχοντα· σπέρμα δὲ παχύ, μέλαν ὥσπερ φακοῦ ἥμισυ, ἰσχυρότερον μέντοι πολλῷ· ῥίζιον λεπτόν, χλωρόν ἅμα τῷ ἐλκυσθῆναι ἐκ τῆς γῆς· ὕστερον γὰρ συνέρχεται. ^[5]

12 phi 2 φύεται ἐν γεωλόφοις. Φαληρὶς καυλία ἀνίσχιν ἐκ ῥιζῶν λεπτῶν καὶ ἀχρήστων, πολλὰ, γονατώδη, καλαμοειδῆ, ἐοικότα τοῖς τῆς ζειᾶς, ἰσχυρότερα μέντοι καὶ γλυκέα ἐν τῇ γεύσει· καὶ τὰ φύλλα ἐοικότα τοῖς τῆς ζειᾶς· σπέρμα δ' ὕπεστι μέγεθος κέγχρου λευκοῦ, ὑπόμηκες.

12 phi 4 Φιλυρὶς δένδρον ἐστὶν ὅμοιον κύπρῳ κατὰ μέγεθος· φύλλα δ' ὅμοια ἐλαία, πλατύτερα δὲ καὶ μελάντερα· ἔχει καρπὸν σχίνῳ ἐμπερῆ, μέλανα, ὑπόγλυκυν, ὡς ἐν βότρυσι κείμενον. ἐν τραχέσι τόποις γεννώμενον. Φλόμος τὴν μὲν ἀνωτάτω διαφορὰν ἔχει δισσήν· ἢ μὲν γὰρ αὐτῆς λευκή, ἢ δὲ μέλαινα, καὶ τῆς λευκῆς ἢ μὲν θήλεια, ἢ δ' ἄρρην.

12 phi 5 τῆς μὲν οὖν θηλείας τὰ φύλλα ἐστὶ παραπλήσια κράμβῃ, δασύτερα καὶ λευκότερα· καυλὸς πηχυαῖος καὶ μείζων, λευκός, ὑπόδασυς· ἄνθη λευκά, ὑπόχλωρα· σπέρμα μέλαν· ῥίζα μακρά, στρυφνὴ, πάχος ἔχουσα δακτύλου. φύεται ἐν πεδίοις· καὶ ἡ ἑτέρα, ἄρρην καλουμένη, λευκόφυλλος, ὑπομήκης καὶ στενότερα τοῖς φύλλοις καὶ τῷ καυλῷ λεπτοτέρα. καὶ ἡ μέλαινα ὁμοία τῇ λευκῇ κατὰ πάντα, πλατυφυλλοτέρα μέντοι καὶ μελαντέρα τοῖς φύλλοις ὑπάρχει. γίνεται καὶ ἡ λεγομένη ἀγρία, ῥάβδους ὑψηλὰς φέρουσα καὶ δενδρώδεις· φύλλα δ' ἐλελίσφακῳ ὅμοια· ἔχει δὲ κύκλῳ περὶ ταῖς ῥάβδοις ὥσπερ τὸ πράσιον ἄνθος χρυσοειδές, μήλινον. εἰσὶ δὲ φλογοειδεῖς διπλαῖ, δασεῖαι, προσφυεῖς τῇ γῇ, στρογγύλα ἔχουσαι τὰ φύλλα. ἔστι δὲ καὶ τρίτη φλόμος ἢ καλουμένη λυχνίτις, ὑπὸ δ' ἐνίων θρυαλλίς, φύλλα τρία ἢ τέσσαρα ἢ καὶ πλείονα ἔχουσα, παχέα, λιπαρά, δασέα, εἰς ἐλλύχνια χρησίμη. Φοῖνιξ, ἣν ἔνιοι ἐλάτην ἢ σπάθην καλοῦσι, περικάλλυμά ἐστι τοῦ καρποῦ τῶν φοινίκων ἀκμὴν ἀνθούτων· χρῶνται δ' αὐτῷ οἱ μυρεψοὶ εἰς τὰς τῶν μύρων στύψεις. ^[15]

12 phi 6 ἔστι δ' αὐτῆς κρατίστη ἢ εὐώδης, στύφουσα, βαρεῖα, μεμυκυῖα, λιπαρὸν ἔχουσα τὸ ἐντός. Φοῖνιξ (οἱ δὲ ῥοῦν, οἱ δ' ἀγχύνωπα καλοῦσι) τὰ μὲν φύλλα ἔχει ὅμοια κριθῇ, βραχύτερα δὲ καὶ στενότερα· στάχυν δ' ἐμπερῆ αἶψα· κλῶνας δ' ἑξαδακτύλους κύκλῳ τῆς ῥίζης καὶ στάχυας ἑπτὰ ἢ ὀκτώ.

12 phi 7 φύεται ἐν ἀρούραις καὶ ἐπὶ τῶν στεγῶν νεοκαταχρίστων. Φοῦ (οἱ δ' ἀγρίαν νάρδον καλοῦσι) γεννᾶται μὲν ἐν Πόντῳ· φύλλα δ' ἐλαφοβόσκῳ ἢ ἵπποσελίνῳ παραπλήσια ἔχει· καυλὸν πηχυαῖον ἢ μείζω, λεῖον, τρυφερόν, πορφυροῦν, μεσόκοilon, διειλημμένον γόνασιν· ἄνθη δὲ φέρει πρὸς τὰ τοῦ ναρκίσσου, μείζω δὲ καὶ ἐν τῷ ὑπολεύκῳ διαπόρφυρα· ῥίζα δ' ἢ μὲν ἀνωτέρω περὶ δακτύλου μικροῦ τὸ πάχος, πλάγια δ' ὑπορρίζια ἔχει καθάπερ σχοῖνος ἢ μέλας ἐλλέβορος,

ἀλλήλοις ἐπιπεπλεγμένα, ὑπόξανθα, εὐώδη, ναρδίζοντα τῇ ὁσμῇ μετὰ τινος βάρους
βρωμώδους. ^[5]

12 phi 9 Φῦκος θαλάσσιον· γίνεται τὸ μὲν τι αὐτοῦ πλατύ, τὸ δ' ἐπίμηκες καὶ φοινίσσον, τὸ δ' οὖλον·
φυόμενον δ' ἐν τῇ Κρήτῃ πρὸς τῇ γῇ εὐανθὲς σφόδρα καὶ ἄσηπτον. στυπτικὴν δ' ἔχει πάντα τὴν
δύναμιν. Νίκανδρος δέ φησι καὶ θηριακὸν εἶναι τὸ φοινικοῦν, ὅπερ ἔνιοι ἔδοξαν εἶναι, ᾧ αἱ
γυναῖκες χρῶνται, ὄντος ἐκείνου ῥιζίου, ὁμωνύμως δὲ καλουμένου φύκους. Φυλλίτις φύλλα
ἀνίησιν ὅμοια λαπάθῳ, ἐπιμηκέστερα καὶ εὐθαλέστερα, ἕξ ἢ ἑπτὰ, ὀρθὰ, λεῖα ἐκ τῶν ἐντός, ἐκ
δὲ τῶν ὀπισθεν καθάπερ εἰ σκώληκας ἔχοντα λεπτοὺς ἐπηρτημένους. ^[5]

12 phi 10 φύεται ἐν παλισκίοις καὶ παραδείσοις· γευσαμένῳ στρυφνὴ· οὔτε καυλὸν οὔτε καρπὸν οὔτε
ἄνθος φέρει. Χαλβάνη ὁπὸς ἐστὶ νάρθηκος ἐν Συρίᾳ γεννωμένου, ὃν ἔνιοι μέτωπον καλοῦσιν.
^[5]

12 chi 1 ἔστι δ' αὐτῆς ἀρίστη ἡ λιβανοειδής, χονδρώδης καὶ καθαρά, ἄξυλος, ἔχουσα δέ τι καὶ τοῦ
σπέρματος καὶ τοῦ νάρθηκος μεμιγμένον· ὁσμὴ βαρεῖα, οὔτε ἄγαν ὑγρὰ οὔτε κατάξηρος.
δολίζουσι δ' αὐτὴν μιγνύντες ῥητίνην καὶ ἐρεγμὸν καὶ ἀμμωνιακόν· καθαίρει δ' αὐτὴν ὁ
βουλόμενος καθιεῖς εἰς ὕδωρ ζεστόν· τακείσης γὰρ αὐτῆς ἐπιπλεύσει τὸ ῥυπαρόν, ὅπερ
χωρισθὲν εἰς ὀθόνιον ἀραιὸν δήσας ἀποκρέμασον εἰς χαλκὴν πυξίδα ἢ ὀστράκινον ἄγγος, ὥστε
μὴ ἄπτεσθαι τοῦ πυθμένου τὸν ἔνδεσμον, καὶ πωμάσας εἰς ἀνάβραστον ὕδωρ κάθες· οὕτως γὰρ
τὸ μὲν νόστιμον εἰς τὸ ἀγγεῖον ἀποτακῆσεται ὡς δι' ἡθμοῦ, τὸ δὲ ξυλῶδες ἐν τῷ ὀθονίῳ μενεῖ.
Χαμαιδάφνη (οἱ δὲ καὶ ταύτην Ἀλεξανδρεῖαν καλοῦσι) ῥάβδους ἀνίησι πηχυαίους,
μονοκλῶνους, ὀρθάς, λεπτάς καὶ λεῖας· φύλλα δ' ὅμοια δάφνῃ, λειότερα δὲ πολλῷ καὶ χλωρὰ·
καρπὸν φέρει ἐρυθρόν, τοῖς φύλλοις ἐπιπεφυκότα. ^[10]

12 chi 3 Χελιδόνιον μέγα (οἱ δ' ὀθόνην καλοῦσι) καυλὸν ἔχει πηχυαῖον καὶ μείζονα, ἰσχνόν, ἔχοντα
παραφυάδας φύλλων μεστάς, ὁμοίας βατραχείῳ, τρυφερώτερα μέντοι τὰ τοῦ χελιδονίου καὶ
ὑπόγλαυκα τὴν χροάν· καὶ παρ' ἑκαστον φύλλον ἄνθος ὥσπερ λευκοῖου· χυλὸς κροκώδης,
δριμύς, δηκτικός, ποσῶς ὑπόπικρος καὶ δυσώδης· ῥίζα ἄνωθεν μὲν ἐστὶ μία, κάτωθεν δὲ
πλείονες· καρπὸς ὥσπερ κερατίτιδος μήκωνος, λεπτός, μακρός, ἐν ᾧ σπέρματα μείζονα τῶν τῆς
μήκωνος. ταύτης ὁ χυλὸς μέλιτι μιγείς καὶ ἐψηθεῖς ἐν χαλκῷ ἀγγεῖῳ ἐπ' ἀνθράκων ἀρμόζει
πρὸς ὀξυωπίαν. χυλίζεται δ' ἡ ῥίζα καὶ τὰ φύλλα καὶ ὁ καρπὸς ἀρχομένου θέρους καὶ
ξηραίνεται ἐν σκιᾷ καὶ ἀναπλάττεται. Χελιδόνιον τὸ μικρόν (οἱ δὲ πυρὸν ἄγριον ἐκάλεσαν)
βοτάνιον ἐστὶν ἐκ μόσχων ἀνηρτημένον, ἄκαυλον, φύλλοις κισσοειδέσι, περιφερεστέροις,
ὑπολιπάροις περιεχόμενον· ῥίζας δ' ἔχει ἐκ τοῦ αὐτοῦ μικράς, πολλὰς, ὥσπερ πυροῦς
σεσωρευμένους· τρεῖς δ' ἢ τέσσαρές εἰσιν αὐτοῦ μακρὰ πεφυκυῖαι. ^[5]

12 chi 4 φύεται παρ' ὕδασι καὶ τέλμασιν. Χαμαίκισσος φύλλα ἔχει ὅμοια πυροῖς, μακρότερα δὲ καὶ
λεπτότερα καὶ πολλὰ· κλωνία σπιθαμιαῖα, περίπλεα φύλλων ἀπὸ τῆς γῆς, πέντε ἢ ἕξ ἄνθη
λευκοῖοις ὅμοια, μικρότερα δὲ καὶ πικρὰ πρὸς γεῦσιν ἰσχυρῶς· ῥίζα λευκή, ἄχρηστος.

12 chi 5 φύεται ἐν ἐργασίμοις τόποις. Χαμελαία κλῶνας μὲν ἔχει σπιθαμιαίους· ὁ δὲ θάμνος
φρυγανώδης· φύλλα δ' ἐλαία παραπλήσια, λεπτότερα δὲ καὶ πυκνά, δάκνοντα τὴν γεῦσιν καὶ
τὴν ἀρτηρίαν χαράττοντα.

12 chi 7 Χαμαίδρωψ (οἱ δὲ χαμαίδρυν, οἱ δὲ καὶ ταύτην Τεύκρειον) φύεται ἐν τραχέσι καὶ πετρώδεσι
χωρίοις. θαμνίσκος περὶ σπιθαμὴν, φύλλα ἔχων μικρά, τῷ σχήματι καὶ τῇ σχίσσει δρυὶ ὅμοια,
μικρά· ἄνθος ὑπόπυρρον, μικρόν. συλλέγειν δ' αὐτὴν δεῖ ἐγκύμονα τοῦ καρποῦ. Χαμαιπίτυς, ἣν
ἐν Πόντῳ μὲν ὀλόπυρον καλοῦσιν, ἐν δ' Εὐβοίᾳ σιδηρίτιν, Ἀθήνῃσι δ' ἰωνίαν· πόα ἐστὶν
ἔρπουσα ἐπὶ γῆς, ὑπόκυρτος, φύλλα δ' ἔχει ὅμοια ἀειζῳῳ μικρῷ, λεπτότερα δὲ καὶ δασέα,

πυκνὰ καὶ λιπαρώτερα περὶ τοὺς κλάδους, ὁσμήν ἔχοντα πίτυος· ἄνθη δὲ λευκόλινα· ῥίζα δ' ὡς κιχώριον.

12 chi 9 — Ἔστι δὲ καὶ ἑτέρα χαμαιπίτυς, κλάδους ἔχουσα πηχυαίους, ἀγκυροειδεῖς, λεπτόκαρφος· κόμην δ' ὅμοιον τῇ πρὸ αὐτῆς καὶ ἄνθος· σπέρμα μέλαν.

12 chi 10 ὄζει δὲ καὶ αὕτη πίτυς. — Τρίτη ἐστὶν ἄρρην καλουμένη, βοτάνιον ἔχον φυλλάρια λευκά, λεπτά, δασέα· καυλὸν λευκόν, δασύν· ἀνθύλλια μήλινα· σπερμάτια περὶ τὰς μασχάλας· ὄζει καὶ τοῦτο πίτυς. Χαμαιλέων λευκός, ὃν ἔνιοι ἰζίαν ἐκάλεσαν διὰ τὸ ἔν τισι τόποις ἰζὸν εὐρίσκεσθαι πρὸς ταῖς ῥίζαις αὐτοῦ, ὧ καὶ ἀντὶ μαστίχης χρῶνται αἱ γυναῖκες· ἔχει δ' ὅμοια τὰ φύλλα σιλλύβῳ ἢ σκολύμῳ, τραχύτερα δὲ καὶ ὀξύτερα τοῦ μέλανος· καυλὸν δ' οὐκ ἔχει, ἀλλ' ἀφίησιν ἐκ τοῦ μέσου ἄκανθαν ὁμοίαν ἐχίνῳ θαλασσίῳ ἢ κινάρῃ· ἄνθη δὲ πορφυροειδῆ ὥσπερ τρίχας ἐκπαππούμενα· καρπὸν δὲ κνήκῳ παραπλήσιον· ῥίζαν ἐν μὲν τοῖς εὐγείοις παχεῖαν, ἐν δὲ τοῖς ὀρεινοῖς ἰσχυρότεραν, λευκὴν διὰ πάχους, ὑπαρωματίζουσαν, βαρύοσμον, γλυκεῖαν. ^[5]

12 chi 12 Χαμαιλέων μέλας, ὃν ἔνιοι οὖλοφον ἢ ἰζίαν ἢ κυνόμαχον ἢ ὠκιμοειδὲς ἐκάλεσαν, καὶ αὐτὸς τοῖς φύλλοις σκολύμῳ ὅμοιος, ἐλάττονα μέντοι καὶ λεπτότερα καὶ διέρυθρα ἔχει ταῦτα· καυλὸν δ' ἀνίησι δακτύλου πάχος, σπιθαμιαῖον, ὑπέρυθρον, ἐφ' οὗ σκιάδειον καὶ ἄνθη ἀκανθώδη, λεπτά καὶ ὑακινθοειδῆ, ποικίλα· ῥίζα δὲ παχεῖα, μέλαινα, πυκνή, ἐνίοτε καὶ βεβρωμένη, σχισθεῖσα δ' ὑπόξανθος, διαμασηθεῖσα δὲ δηκτική. φύεται ἐν πεδίοις ξηροῖς καὶ βουνώδεσι τόποις καὶ παραθαλαττίοις. ὠνόμασται δὲ χαμαιλέων διὰ τὸ ποικίλον τῶν φύλλων· εὐρίσκεται γὰρ ἢ λίαν χλωρὰ ἢ πυρρὰ ἢ ὑπόλευκα ἢ κυανοειδῆ ἢ ὑπέρυθρα κατὰ τὰς τῶν τόπων διαφοράς. Χαμαϊσούκη ἢ συκὴ κλῶνας ἀνίησι τετραδακτύλους, ἐπὶ γῆς ἐρριμμένους, περιφερεῖς, ὁποῦ μεστούς· φύλλα φακοειδῆ, τῷ πέπλῳ ὅμοια, μικρά, λεπτά, πρὸς τῇ γῇ· καρπὸς δ' ὑπὸ τοῖς φύλλοις στρογγύλος ὡς πεπλίου· οὔτε δ' ἄνθος οὔτε καυλὸν φέρει· ῥίζαν δ' ἔχει λεπτὴν, ἄχρηστον. ^[5]

12 chi 13 φύεται ἐν πετρώδεσι καὶ αὐχμηροῖς τόποις. Χολὴ πᾶσα ἀποτίθεται τρώπῳ τούτῳ· λαβὼν τὴν πρόσφατον καὶ ἀποδήσας τὸ στόμα αὐτῆς λίνῳ κάθετος εἰς ζέον ὕδωρ διαλιπὼν χρόνον τοσοῦτον ὅσον ἂν τις τριῶν σταδίων δρόμον ἀναλώσειεν, εἴτ' ἐξελὼν ξήραινεν ἐν τῷ σκιερῷ καὶ ἀνοτίστῳ, τὰς δ' εἰς τὰ ὀφθαλμικά λίνῳ ἀποδήσας βάλλει εἰς βίκον ὑαλοῦν, ἔχοντα μέλι καὶ τὴν ἀρχὴν τοῦ λίνου περιδήσας τῷ στόματι τοῦ βίκου πωμάσας ἀποτίθεσθαι. ^[5]

12 chi 15 Χόνδρος γίνεται μὲν ἐκ τῆς καλουμένης δικόκκου ζείας, τροφιμώτερος δ' ὀρύζης καὶ στατικὸς κοιλίας, εὐστόμαχος δὲ μᾶλλον. Χονδρίλη τὰ μὲν φύλλα καὶ τὸν καυλὸν καὶ τὰ ἄνθη ἔχει κιχωρίῳ ὅμοια, ὅθεν καὶ εἰδὸς τινες αὐτὸ σέριδος ἀγρίας εἶπον· λεπτότερον δὲ τὸ ὅλον· περὶ δὲ τῷ κλωναρίῳ αὐτῆς εὐρίσκεται κόμμι ὅμοιον μαστίχῃ, μεγέθει κυαμιαῖα.

12 chi 17 — Ἔστι δὲ καὶ ἕτερον εἶδος χονδρίλης φύλλον ἔχον περιβεβρωμένον, πρόμηκες, ἐπὶ γῆς ἐστρωμένον· καυλὸν δ' ὁποῦ μεστόν· ῥίζαν λεπτὴν, ἐπ' ἄκρου κορυφὴν ἔχουσα στρογγύλην, ὑπόξανθον, ὁποῦ μεστήν. Χρυσόκομη (οἱ δὲ χρυσῖτιν)· ῥαβδίον σπιθαμιαῖον, ἔχον κόμην κορυμβοειδῆ, ὁμοίαν ὑσώπῳ· ῥίζαν λίαν δασεῖαν, λεπτὴν, ὡς ἑλλεβόρου μέλανος, γευσαμένῳ οὐκ ἀπηνῆ ὡς κυπαρίσσου, ποιοῦσαν ἐν τῷ γλυκεῖ ὑπαύστηρον.

12 chi 18 φύεται ἐν παλίσκίοις καὶ πετρώδεσι τόποις. Ψύλλιον (οἱ δὲ κυνοκέφαλον, οἱ δὲ κρυστάλλειον, οἱ δὲ κυνομυῖαν καλοῦσι) φύλλον ἔχει κορωνόποδι ὅμοιον, δασύ· κλῶνας σπιθαμιαίους· καὶ τὸ ὅλον βοτάνιον χορτῶδες· ἄρχεται δ' αὐτοῦ ἡ κόμη ἀπὸ μέσου τοῦ καυλοῦ· κεφάλια δύο ἢ τρία, ἐπ' ἄκρου συνεστραμμένα, ἐν οἷς σπέρμα ψύλλοις ὅμοιον, μέλαν. ^[5]

12 psi 1 φύεται ἐν ἀρούραις. Ψευδοβούνιον θάμνος ἐστὶ παλαιστιαῖος, φυόμενος ἐν Κρήτῃ καὶ ἔχων φύλλα βουνίῳ ὅμοια.

13 t 1

Ἐκ τῶν Διοσκουρίδου περὶ τῆς τῶν μεταλλικῶν δυνάμεως καὶ παρασκευαὶ αὐτῶν. Ἀλῶν ἐνεργέστατόν ἐστι τὸ ὀρυκτόν, τοῦ δὲ κοινοῦ τὸ λευκόν καὶ ἄλιθον καὶ διαφανὲς πυκνόν τε καὶ ὁμαλὸν τῇ συγκρίσει· ἰδίως δὲ τὸ ἀμμωνιακὸν τῷ γένει, σχιστόν τε καὶ εὐθείας τὰς διαφύσεις ἔχον.

13 alpha* ¹ καυστέον δ' αὐτοὺς εἰς ὀστράκινον ἀγγεῖον ἐμβαλόντας καὶ ἐπιμελῶς πωμάσαντας, ἵνα μὴ ἐξάλλωνται, ἀνθρακιᾶ τε ἐγκρύψαντας, ἄχρι ἂν ἐκπυρωθῶσι. τινὲς δὲ τοὺς ὀρυκτοὺς σταιτὶ περιπλάσαντες ἐπ' ἀνθρακας ἐγκρύβουσιν, ἄχρι ἂν τὸ σταῖς κατακαῇ. Ἀλὸς ἄχνη ἐφίζημά ἐστιν ἀλὸς ἀφρώδες, εὐρισκόμενον ἐπὶ τῶν πετριδίων, δύναμιν ἔχον τὴν αὐτὴν τοῖς ἀλσίν. ^[5]

13 alpha* ³ Ἀλὸς ἄνθος καταρρεῖ μὲν τῷ Νείλῳ ποταμῷ, ἐφίσταται δ' ἐν λίμναις τισίν. παραληπτέον δὲ τὸ κροκίζον τῇ χροᾷ, ὑπὸ τι καὶ δυσωδέστερον ὥσπερ γάρος, ὁμαλὸν καὶ τῇ γεύσει δηκτικώτατον καὶ ὑπολίπαρον· τὸ δ' ἔμμιλτον καὶ θρόμβους ἔχον φαῦλον. Ἡ δὲ προσαγορευομένη ἀδάρκη γεννᾶται μὲν ἐν Γαλατίᾳ, ἔστι δ' ὥσπερ ἐπίπαγός τις ἐφαλμυρίζων καθ' ὑγρῶν καὶ τεναγωδῶν τόπων, ἐν ξηρασίᾳ ἐπιγινόμενος καὶ περιπηγνύμενος καλάμοις καὶ χορταρίοις.

13 alpha* ⁴ ἔοικε δὲ τῇ χροᾷ τῷ ἄνθει τοῦ Ἀσίου λίθου, τῷ δ' ὄλῳ τύπῳ ἀλκυονίῳ τῷ μαλακῷ καὶ πολυκένῳ· καὶ ἔστιν οἶονεῖ λιμναῖον ἀλκυόνιον. Ἀλκυονίου εἶδη ἐστὶ πέντε· τὸ μὲν γὰρ πυκνόν ἐστι καὶ τῷ ῥυθμῷ σπογγῶδες καὶ βαρὺ, ἔτι δὲ βρωμῶδες καὶ ἰχθύος ὄζον, ὃ δὴ πλεῖστον ἐπὶ τῶν ἡιόνων εὐρίσκεται· τὸ δ' ἐφεξῆς σχήματι πτερυγίοις ὀφθαλμικῶν σπογγίων ἔοικε, κοῦφόν τε ἐστι καὶ πολύκενον καὶ φυκιώδη ἀποφορὰν ἔχον· τὸ δὲ τρίτον σκωληκοειδὲς ὑπάρχει τῇ χροᾷ καὶ τῷ τύπῳ πορφυρωπόν, σωληνοειδές, ὃ τινες Μιλήσιον καλοῦσιν· τὸ τέταρτον δ' ἐρίοις οἰσυηροῖς ὅμοιον, πολύκενον, κοῦφον· τὸ δὲ πέμπτον ἔοικε μὲν κατὰ τὸ σχῆμα μύκητι, ἄνοσμον δὲ καὶ τραχὺ ἔνδον, κισήρῳ ὅμοιον κατὰ τι, ἔξωθεν δὲ λεῖον, δριμύ. ^[5]

13 alpha* ⁵ τούτων τὸ μὲν πρῶτον καὶ τὸ δεύτερον εἰς σμήγμα παραλαμβάνεται γυναικῶν καὶ πρὸς φακούς, λειχήνας, λέπρας, ἀλφούς, μελανίας, σπίλους τοὺς ἐπὶ προσώπου καὶ τοῦ λοιποῦ σώματος· τὸ δὲ τρίτον εὐθετεῖ πρὸς δυσουροῦντας καὶ ἀμμώδη συλλέγοντας ἐν τῇ κύστει, νεφριτικούς, πρὸς ὕδρωπας, σπλήνας· καὲν δὲ καὶ καταπλασθὲν σὺν οἶνῳ ἀλωπεκίας θεραπεύει· τὸ δὲ τέταρτον ὀδόντας λευκαίνει, παραλαμβάνεται δὲ καὶ πρὸς ἄλλα σμήγματα καὶ ψίλωθρα μισγόμενον. καῦσαι δὲ βουλούμενός τι τούτων εἰς ὠμὴν χύτραν ἔμβαλε, καὶ περιελείψας τὸ στόμα αὐτῆς πηλῷ δὸς εἰς κάμινον· ὅταν δ' ὀπτῇ ὁ κέραμος, ἀνελόμενος ἀπόθου καὶ χρῶ· πλῦνε δ' ὥς καδμεῖαν. Ἀρμενικόν· προκριτέον τὸ λεῖον καὶ τὴν χροάν κυανοῦν, ὁμαλόν τε καὶ ἄλιθον καὶ εὐθυρβές, τῇ χρυσοκόλλῃ τὰ αὐτὰ ποιοῦν, περὶ τὴν εὐτονίαν λειπόμενον αὐτῆς· ἔστι δὲ καὶ τριχῶν τῶν ἐν βλεφάροις ἀζητηκόν. ^[15]

13 alpha* ⁷ Ἀρσενικὸν κατὰ τὰ μέταλλα γεννᾶται τῆς σανδαράκης· ἄριστον δ' ἡγητέον τὸ πλακῶδες καὶ χρυσίζον τῇ χροᾷ τὰς τε πλάκας λεπιζομένας ἔχον ὥσπερ ἐπικειμένas ἀλλήλαις, ἔτι δ' ἀμιγεῖς ἐτέρας φύσεως τοιοῦτο δ' ἐστὶ τὸ γεννώμενον ἐν Μυσίᾳ τῇ Ἑλλησποντίᾳ. ἔστι δ' αὐτοῦ εἶδη δύο· τὸ μὲν οἶον προεῖρηται, τὸ δὲ βωλῶδες, τῇ χροᾷ σανδαράκίζον, ἐκ Πόντου καὶ Καππαδοκίας· δευτερεύει δὲ τὸ τοιοῦτον· ὀπτᾶται δ' οὕτως· ἐπ' ὄστρακον καινὸν ἀπερειαμέμενος αὐτὸ θές ἐπὶ διαπύρους ἀνθρακας καὶ στρέφε πυκνῶς, ὥς ἂν πυρωθῇ καὶ μεταβάλῃ· ψύξας καὶ λεάνας ἀποτίθεσο. Ἄσβεστος γίνεται οὕτως· τῶν θαλασσίων κηρύκων τὰ ὄστρακα ἐγκρύψας ἀνθραξιν ἢ εἰς διάπυρον κρίβανον καθεῖς, ἄφες ἐννυκτερεῦσαι, τῇ δ' ἐχομένην, ἐὰν μὲν λευκότερα γένηται, ἀνελοῦ, εἰ δὲ μή, πάλιν καῖε, ἄχρι ἂν παντελῶς ἀπολευκανθῶσι· λοιπὸν ἀποψύξας αὐτὰ εἰς ψυχρὸν ὕδωρ ἔμβαλε εἰς χύτραν καινὴν καὶ σκεπάσας ῥάκεσιν ἐπιμελῶς ἔασον καὶ ἐνταῦθα νύκτα μίαν, πρῶτ' δ' ἀνελόμενος ἀπειληφυῖαν τῆς κατεργασίας τὸ παντελὲς ἀποτίθεσο. ^[5]

13 alpha* 8

σκευάζεται δὲ καὶ ἐκ λίθων κοχλάκων καὶ τῆς χυδαίας μαρμάρου, ἥτις καὶ προκρίνεται τῶν ἄλλων ἀσβέστων. δύναμιν δ' ἔχει κοινὴν ἄσβεστος πᾶσα, πυρωτικὴν καὶ δηκτικὴν καὶ καυστικὴν, ἔτι δ' ἐσχαρωτικὴν· μισγομένη τέ τισιν ἐτέροις ὡς στέατι ἢ ἐλαίῳ γίνεται πεπτική, μαλακτική, σκεδαστική, κατουλωτική· ἐνεργεστέραν δὲ καὶ ταύτης τὴν πρόσφατον ἡγητέον καὶ ἄβροχον. Ἀσβόλη, ἣ οἱ ζωγράφοι χρῶνται, λαμβάνεται μὲν ἐκ τῶν ὑαλουργῶν· διαφέρει γὰρ αὕτη. ^[10]

13 gamma* ¹ Ἡ πᾶσα ἢ πίπτουσα κατ' ἰατρικὴν χρῆσιν τὴν μὲν ἀνωτάτω δύναμιν ἔχει ψύχουσαν καὶ παρεμπλάσσουσαν, κατ' εἶδος δὲ διαφέρει ἄλλη ἄλλης εἰς ἄλλα μετὰ τινος σκευασίας χρησιμευούσης. Τῆς μὲν οὖν Ἑρετριάδος γῆς ἡ μὲν ἐστὶ λευκὴ ἐπιτεταμένως, ἡ δὲ σποδοειδῆς· ἀρίστη δ' ἡ σποδοειδῆς οὖσα καὶ μαλακὴ ἄγαν πρὸς τε χαλκωμάτιον ἐλκυσθεῖσα γραμμὴν ἰώδη ἐπιφέρουσα.

13 gamma* ² πλύνεται δ' ὡς ψιμύθιον οὕτως· λεάνας αὐτῆς ὃ θέλεις κατ' ἰδίαν καὶ σὺν ὕδατι, ἕασον καταστῆναι, εἴτα τὸ μὲν ἐλαφρὸν ἀπήθησον, τὴν δὲ γῆν ἐν ἡλίῳ ξηράνας πάλιν τρίβε ἐφ' ἡμέραν ἐπιδουὺς ὕδωρ, ἐσπέρας δ' ἐάσας ὑποστῆναι περὶ τὸν ὄρθρον ἀπήθησον καὶ λέανεν ἐν ἡλίῳ ὡς τροχίσκους ἀνάπλασσε· ἂν δ' ὠπτημένης ἢ χρειά, λαβὼν ἐρεβίνθου μεγέθη τῆς γῆς, δὸς εἰς ἀγγεῖον κεραμεοῦν κατατετρημένον, πωμάσας τε τὸ στόμα ἐπιμελῶς ἔνθες εἰς διαπύρους ἄνθρακας καὶ ῥίπιζε συνεχῶς· ὅταν δὲ σποδῶ ἀερώδει μᾶλλον ἐμφορῆς γένηται τὴν χροάν, ἀνελόμενος ἀπόθου. δύναμιν δ' ἔχει στυπτικὴν, κοιλωμάτων πληρωτικὴν, ἐναίμων κολλητικὴν. Τῆς δὲ Σαμίας γῆς τὴν ἄγαν λευκὴν προκριτέον καὶ ἐλαφρὰν κὰν τῷ θιγεῖν τῇ γλώττῃ κρατουμένην ἐχεκόλλως, ἔτι τε εὐχυλον καὶ μαλακὴν καὶ <εὐ> θρυβῇ, οἷα ἐστὶν ἦν τινες κολούριον καλοῦσιν. ^[10]

13 gamma* ³ ἔστι δ' αὐτῆς δύο εἶδη, τό τε προειρημένον καὶ ὁ καλούμενος ἀστήρ, πλακώδης ὢν καὶ πυκνὸς ὡς ἀκόνη. δύναμιν δ' ἔχει καὶ καῦσιν καὶ πλῦσιν ἐμφορῇ τῇ Ἑρετριάδι· ἴστησι καὶ αἵματος ἀναγωγὴν καὶ ῥοϊκαῖς δίδεται γυναιξὶ σὺν βαλαυστίῳ, καὶ ὄρχεων καὶ μαστῶν φλεγμονὰς καταχριομένη σὺν ὕδατι καὶ ῥοδίνῳ στέλλει καὶ ἰδρώτας. Καὶ τῆς Χίας δὲ τὴν λευκὴν γῆν καὶ ὑπότεφρον παραληπτέον καὶ τῇ Σαμίᾳ ἐμφορῇ· πλακώδης δ' ἐστὶ καὶ λεπτή, τοῖς δὲ σχήμασι τῆς ἀναπλάσεως διαφέρουσα. ^[5]

13 gamma* ⁴ δύναμιν δὲ τὴν αὐτὴν τῇ Σαμίᾳ ἔχει, τετανὸν δὲ καὶ στίλβον, ἔτι δ' εὐχρουν τὸ πρόσωπον καὶ τὸ ὅλον σῶμα ἀποτελεῖ· σμήχει δ' ἀντὶ νίτρου ἐν βαλανείῳ. Τὸ αὐτὸ καὶ ἡ Σελινουσία γῆ ποιεῖ· ἀρίστη δ' ἐστὶν ἡ ἄγαν λευκὴ καὶ στίλβουσα, εὐθρυβὴς τε καὶ ταχέως λυομένη, ἐπειδὰν ὑγρὸν λάβῃ. ^[5]

13 gamma* ⁶ Τῆς δὲ Κιμωλίας ἡ μὲν ἐστὶ λευκὴ, ἡ δ' ἐμπόρφυρος καὶ λιπαρίαν τινὰ ἔμφυτον κεκτημένη πρὸς τε τὴν ἀφὴν κατάψυχρος, ἦν ἀρίστην ἡγητέον. Ἡ δὲ λεγομένη Ἰπνίτις γῆ τῇ μὲν χροιά ἔοικε πῶς τῇ Ἑρετριάδι, ἔστι δ' ἀδρόβωλος, ψυκτικὴ καὶ εὐθρυπτος πρὸς τὰς τῶν χειρῶν ἐπιβολάς· τῇ δὲ γλώττῃ μάλιστα κολλᾶται ὡς ἐκκρέμασθαι.

13 gamma* ⁷ δύναμιν δὲ τὴν αὐτὴν τῇ Κιμωλίᾳ ἔχει, βραχὺ τῆς εὐτονίας ὑστεροῦσα. ταύτην ἔνιοι ἀντὶ Ἑρετριάδος πιπράσκουσιν. Ἡ δὲ Μηλία γῆ τὴν μὲν χροῖαν καὶ αὐτὴ ἐμφορῆς ἐστὶν Ἑρετριάδι τῇ σποδοειδεῖ, ἔντραχος δὲ καὶ παρατριβομένη τοῖς δακτύλοις ὥσει ψιθυρισμὸν τινὰ ἀποτελεῖ ὅμοιον ψωχομένη κισήρει· τῇ δὲ δυνάμει στυπτηριώδης ἐστὶν ἀνειμένως, ὃ δὴ καὶ διὰ τῆς γεύσεως ἐμφαίνει. ^[5]

13 gamma* ⁸ ἀναξηραίνει δὲ τὴν γλῶσσαν πρῶως δύναται δὲ καθαρὸν καὶ εὐχρουν ἀποτελεῖν τὸ σῶμα λεπτύνειν τε τὰς τρίχας καὶ ἀλφουὺς καὶ λέπρας σμήχειν· χρησίμη δὲ καὶ ζωγράφοις εἰς πλείονα παραμονὴν χρωμάτων καὶ χλωραῖς δυνάμεσι συνεργεῖ. καὶ ταύτης δὲ καὶ κοινῶς ἀπάσης γῆς τὴν ἄλιθον ἐκλέγου, μαλακὴν τε καὶ πρόσφατον, εὐθρυβῇ τε καὶ εὐλυτον, ὅταν ὑγροῦ τύχῃ.

Τῆς δ' ἀμπελίτιδς γῆς, ἥν τινες φαρμακίτιν καλοῦσι, γεννωμένης ἐν Σελευκείᾳ τῇ κατὰ Συρίαν, τὴν μέλαιναν προκριτέον, πευκίνοις ἄνθραξι μακροῖς ἐμφερῇ, ὑποσχιδακώδη τε καὶ στίλβουσιν ἰως, ἔτι δ' οὐ βραδέως τηκομένην, ὅταν λεανθείσῃ ἐπιχυθῇ ποσὸν ἐλαίου· τὴν δὲ λεπτήν καὶ τεφρώδη καὶ ἄτηκτον φαύλην ἡγήτεον. ^[5]

13 gamma* 9 δύναιμι δ' ἔχει διαλυτικὴν καὶ ψυκτικὴν· παραλαμβάνεται δὲ καὶ πρὸς καλλιβλέφαρα καὶ βαφὰς τριχῶν καὶ τὰς τῶν ἀμπέλων χρήσεις πρὸς τὴν τῆς ἐκβλαστήσεως ὥραν, κτείνουσα τοὺς ἐπιγινομένους σκώληκας. Ἡ δὲ Λημνία λεγομένη σφραγὶς γῆς ἔκ τινος ὑπονόμου ἀνθρώδους ἀναφέρεται.

13 gamma* 1 Ἰψὸς δύναιμι ἔχει στυπτικὴν, ἐμπλαστικὴν, αἱμορραγίας τε καὶ ἰδρώτας ἴστησι, ποθεῖσα δὲ κτείνει κατὰ πνιγμόν. Διφρυγοῦς εἶδη τρία· τὸ μὲν γὰρ μεταλλικόν ἐστιν, ὃ δὴ ἐν Κύπρῳ μόνῃ γίνεται· πηλῶδες γὰρ ὃν ἀναφέρεται ἐκ βυθοῦ τινος τῶν ἐκεῖ, εἴτ' εἰς ἥλιον τεθὲν ξηραίνεται καὶ καίεται φρυγάνοις κύκλοθεν περιτιθεμένοις, ὅθεν διφρυγὲς ἐκλήθη διὰ τὸ τῷ ἡλίῳ καὶ τοῖς φρυγάνοις οἰονεῖ φρύγεσθαι· τὸ δ' ἕτερον τοῦ κατεργαζομένου χαλκοῦ ὥσπερ ὑποστάθμη τις ἢ τρυξ ὑπάρχει τὴν τε στῦψιν καὶ τὴν γεῦσιν χαλκοῦ ἔχον· τὸ δὲ τρίτον σκευάζεται οὕτω· λίθον τὸν λεγόμενον πυρίτην συνθέντες εἰς κάμινον καίουσιν ὥς τίτανον ἐφ' ἡμέρας πλείονας, ὅταν δὲ τῇ χροᾷ μιλτώδης γένηται, ἀνελόμενοι ἀποτίθενται. ^[5]

13 delta 1 προκριτέον δ' αὐτοῦ τὸ τῇ γεύσει ἔγχαλκον στῦφόν τε καὶ ἀναξηραῖνον ἱκανῶς τὴν γλῶσσαν, ὅπερ ἢ κεκαυμένη ὥχρα οὐ κέκτηται, ἥν κάοντες ἀντὶ διφρυγοῦς πιπράσκουσιν. Θεῖον ἄριστον τὸ ἄπυρον καὶ λαμπυρίζον τῇ χροᾷ, διαφανὲς τε καὶ ἄλιθον, τοῦ δὲ πεπυρωμένου τὸ χλωρόν καὶ εὐλίπες. ^[10]

13 theta 1 γεννᾶται πλεῖστον ἐν Μήλῳ καὶ Λιπάρᾳ. Ἰνδικὸν τὸ μὲν αὐτομάτως γίνεται οἰονεῖ ἐκβρασμάτιον τῶν Ἰνδικῶν καλάμων, τὸ δὲ βαφικόν ἐστιν ἐπανθισμὸς πορφύρας ἐπαιωρούμενος τοῖς χαλκείοις, ὃν ἀποσύραντες ξηραίνουσιν οἱ τεχνῖται.

13 iota 1 ἄριστον δ' ἡγήτεον τὸ κυανοειδὲς τε καὶ ἔγχυλον, λεῖον. Ἴον τὸν ξυστὸν οὕτω σκευαστέον· εἰς πιθάκνην ἢ εἰς ἄλλο τι εἰκόδς ἀγγεῖον ἐγχέας δριμύτατον ὄξος ἐπικατάστρεψον χαλκοῦν κῦτος, καλὸν μὲν, εἰ καμαροειδές, εἰ δὲ μή, κᾶν ἐπίπεδον· ἔστω δ' ἐσμηγμένον τε καὶ μηδεμίαν διαπνοὴν ἔχον· διὰ δ' ἡμερῶν δέκα ἀναιρούμενος τὸ πῶμα ἀπόξυε τὸν ἐπιτρέχοντα ἰόν. ^[5]

13 iota 2 γεννᾶσθαι δέ φασιν ἰὸν καὶ ἐν τοῖς Κυπριακοῖς μετάλλοις, τὸν μὲν λίθοις τισὶν ἐπανθοῦντα τῶν ἐχόντων τὸν χαλκόν, τὸν δ' ἔκ τινος σπηλαίου στάζοντα ἐν τοῖς ὑπὸ Κύνα καύμασιν· τὸν μὲν ὀλίγον τε καὶ κάλλιστον εἶναι, τὸν δ' ἐκ τοῦ σπηλαίου δαψιλῇ ἐπιρρεῖν καὶ εὐχρουν, φαῦλον δ' ὑπάρχειν διὰ τὸ πολλοῖς ἀναμεμῖχθαι λιθώδεσιν. δολοῦται δ' ἄλλοις τε πολλοῖς μισγομένοις καὶ κισήρει ἢ μαρμάρῳ ἢ χαλκάνθῳ· καταληψόμεθα δὲ τὴν μὲν κίσην καὶ μάρμαρον καὶ τὰ ὅμοια διὰ τοῦ νοτίσαι τὸν ἀντίχειρα τῆς εὐωνύμου χειρὸς καὶ τῷ ἐτέρῳ προστρίβειν τι τοῦ ἰοῦ μέρος· συμβαίνει γὰρ τὸν μὲν διαχεῖσθαι, τὰ δ' ἀπὸ τῆς κισήρεως καὶ μαρμάρου μέρη εἶναι ἀδιάλυτα καὶ τέλος ἀπολευκαίνεσθαι ἐκ τῆς ἐπὶ πλέον παρατρίψεως καὶ τῆς τοῦ ὕγρου παραπλοκῆς, οὐ μὴν ἀλλὰ καὶ διὰ τῆς τῶν ὀδόντων ἐπερείσεως· λεῖον γὰρ ὑποπίπτει καὶ οὐ τραχὺ τὸ ἀμιγές. τὸ δὲ χάλκανθες ἀπελέγχεται τῷ πυρί· εἰ γὰρ τις ἐπιπάσσοι τὸν οὕτω δεδολωμένον ἰὸν ἐπὶ λεπίδα ἢ ὄστρακον, ἔπειτα τούτων τὸ ἕτερον ἐπὶ τῆς θερμῆς τέφρας ἢ ἀνθρακίᾳς θεΐη, μεταβάλλει καὶ ἐρυθαίνεται τὸ χάλκανθες διὰ τὸ φύσει καίόμενον αὐτὸ τοιαύτην ἴσχειν χροιάν. Τοῦ δὲ λεγομένου σκώληκος δισσὸν εἶδος ὑπάρχει· ὁ μὲν γὰρ ὀρυκτός ἐστιν, ὁ δὲ σκευάζεται οὕτως· εἰς θυεῖαν Κυπρίου χαλκοῦ, ἔχουσιν δὲ καὶ δοῖδουκα ἀπὸ τῆς αὐτῆς πεποιημένον ὕλης, ἐγχέας ὄξους λευκοῦ καὶ δριμέος κοτύλης ἥμισυ τρίβε, ἕως γλοιωθῇ, εἴτ' ἔμβαλε στυπτηρίας στρογγύλης τριώβολα τέσσαρα ἀλὸς ὀρυκτοῦ διαφανοῦς ἢ θαλασσίου ὅτι λευκοτάτου καὶ στερεοῦ, εἰ δὲ μή γε, νίτρου ἴσον, εἴτα λέαινε ἐν ἡλίῳ τοῖς ὑπὸ

Κύνα καύμασιν, ἕως τῇ μὲν χροᾷ ἰώδης, τῇ δὲ συστάσει γλοιώδης ἢ ῥυπώδης γένηται, καὶ οὕτως ἀναπλάσας σκώληκας ὁμοίους τοῖς Ῥοδιακοῖς ἀποτίθεσο. ^[5]

13 iota 3 ἐνεργῆς δὲ καὶ εὐχρους γίνεται, ἐὰν ὄξους λάβῃ μέρος ἕν, οὖρου δὲ παλαιοῦ μέρη δύο καὶ τὰ ἄλλα δ' ὡς προεῖρηται. τινὲς δ' ἀποδεδευσμένον τῷ ξυστῶ κόμμι μίξαντες ἀναπλάσσουσιν, ὃ παραιτητέον ὡς φαῦλον. Ἔστι δὲ τις καὶ ὑπὸ τῶν χρυσοχόων γινόμενος ἰός, διὰ θυείας καὶ δοίδυκος Κυπρίου χαλκοῦ, ἔτι δ' οὖρου παιδικοῦ ᾧ τὸ χρυσίον κολλῶσιν· ἀναλογοῦσι δὲ καὶ οἱ προειρημένοι ἰοὶ κεκαυμένῳ χαλκῷ μᾶλλον ἐρρωμένοι περὶ τὴν ἐνέργειαν. ^[10]

13 iota 4 ἰστέον δ' ὅτι προὔχει μὲν αὐτῶν ὁ ὀρυκτὸς σκώληξ, ἐχόμενος δ' ἐστὶν ὁ ξυστός, εἴθ' ὁ σκευαστός, δηκτικώτερος μέντοι καὶ μᾶλλον στύφων οὗτος ὑπάρχει, ὁ δὲ τῶν χρυσοχόων ἀναλογεῖ τῷ ξυστῷ. καυστέον δ' ὃν ἂν θέλῃς ἰὸν οὕτως· θάλασας αὐτὸν εἰς ὀλοσχερέστερα μέρη καὶ κεραμεῷ τηγάνῳ ἐπιθείς, ἐπέρειςον ἐπ' ἀνθράκων πεπυρωμένων κίνει τε, ἕως ἂν μεταβάλλῃ καὶ ὑποσποδίσῃ τῇ χροίᾳ· λοιπὸν ψύξας ἀποτίθεσο καὶ χρῶ. τινὲς δ' ἐν ὠμῇ χύτρᾳ καίουσιν, ὡς ἀνωτέρω εἴρηται· οὐκ εἰς τὸ αὐτὸ μέντοι πάντοτε μεταβάλλουσι χρῶμα. Καδμεία ἀρίστη μὲν ἐστὶν ἡ Κυπρία, ἐπικαλουμένη βοτρυϊτις, πυκνή, βαρεῖα μέσως καὶ μᾶλλον ἐπὶ τὸ κουφότερον ῥέπουσα, ἔχουσα τὴν ἐπιφάνειαν βοτρυώδη, χρώματι σποδοειδῆς, θλασθεῖσα δ' ἔσωθεν ἔντεφρος καὶ ἰώδης· ἐχομένη δ' ἐστὶν ἡ ἔξωθεν μὲν κυανίζουσα, ἔνδοθεν δὲ διαφύσεις ἔχουσα ἐμπερὶς ὀνυχίτη λίθῳ. ^[10]

13 kappa 2 ἔστι τις καὶ πλακωτὴ λεγομένη, ὥσπερ ζώνας ἔχουσα τὰς διαφύσεις, ὅθεν καὶ ζωνῖτιν αὐτὴν ἐκάλεσαν.

13 kappa 3 καλεῖται τις καὶ ὀστρακίτις, ἰσχνή καὶ ὡς ἐπὶ τὸ πολὺ μέλαινα, γεώδει δ' ἢ ὀστρακίνῃ ἐπιφανείᾳ κεχημένη· φαύλη δὲ καὶ ἡ λευκή. χρησιμεύει δὲ πρὸς τὰ ὀφθαλμικὰ φάρμακα ἡ βοτρυϊτις καὶ ὀνυχίτις καλουμένη, αἱ δὲ λοιπαὶ εἰς ἐμπλάστρους καὶ ξηρὰ κατουλοῦν δυνάμενα φάρμακα.

13 kappa 4 καὶ ἡ Κυπρία δὲ πρὸς τὰ αὐτὰ χρησιμεύει· ἡ γὰρ ἐκ Μακεδονίας καὶ Θράκης καὶ Σπανίας ἄθετος. τινὲς δὲ καὶ ἐν μετάλλοις λιθικοῖς φασιν εὐρίσκεσθαι καδμείας, πλανώμενοι ὑπὸ λίθων πολλὴν ἐμφέρειαν ἐχόντων. ἀλλ' ὁ μὲν λίθος μετὰ τὴν πύρωσιν ψυγεῖς ἀλλοιωθήσεται τῷ χρώματι καὶ κουφότερος ἔσται· ἡ δὲ καδμεία κατ' οὐδὲν μεταβάλλει, εἰ μὴ τις αὐτὴν ἐφ' ἱκανὰς ἐκκαύσῃ ὥρας. γεννᾶται δὲ καὶ ἐκ τῶν ἀργυρείων, λευκοτέρα καὶ κουφοτέρα οὔσα, κατὰ δύναμιν ἡττων· καυστέον δὲ τὴν προειρημένην ἐγκρύβοντας εἰς ἄνθρακας, ἕως οὗ διαφανῆς γένηται καὶ πομφολυγίσῃ ὡς σιδήρου σκωρέα· εἴτ' οἶνῳ σβεννύειν Ἀμινναίῳ, τὴν δ' εἰς τὰ ψωρικὰ ὄξει· τινὲς δὲ τὴν οὕτω καυθεῖσαν λεάναντες μετ' οἶνου κατοπτῶσι πάλιν ἐν ὠμῇ χύτρᾳ, μέχρι κισηρώδης τὴν θρύψιν γένηται, πάλιν τε μετ' οἶνου λειοτριβήσαντες τρίτον καίουσι, μέχρι τελείως εἰς σποδὸν ἀναλυθῇ, μηδὲν ἔχουσα τραχὺ· καὶ ἀντὶ σποδοῦ χρῶνται αὐτῇ. πλύνεται δὲ τριβομένη ἐν θυεῖᾳ ἀποχεομένου τοῦ ὕδατος, ἄχρι μηδὲν ἐφίστηται λιπαρόν, καὶ ἀναπλασθεῖσα ἀποτίθεται. Κιννάβαρι οἶονταί τινες τὸ αὐτὸ ὑπάρχειν τῷ καλουμένῳ μινίῳ, πλανώμενοι· τὸ μὲν γὰρ μίνιον σκευάζεται ἐν Σπανίᾳ ἐκ λίθου τινὸς μεμιγμένου τῇ ἀργυρίτιδι ἄμμῳ, ὅστις ἄλλως μὲν οὐ γινώσκεται, ἐν δὲ τῷ χωνίῳ μεταβάλλει εἰς εὐανθέστερον καὶ φλογειδὲς χρῶμα. ^[15]

13 kappa 5 ἔχει δὲ τὴν ἀποφορὰν ἐν τοῖς μετάλλοις πνιγώδῃ· περιτίθενται γοῦν τοῖς προσώποις φύσας πρὸς τὸ βλέπειν μὲν, μηκέτι δὲ σπᾶν τὸν ἀέρα. χρῶνται δ' αὐτῷ οἱ ζωγράφοι εἰς τὰς πολυτελεῖς τῶν τοίχων ἐψήσεις. τὸ δὲ κιννάβαρι κομίζεται μὲν ἀπὸ τῆς Λιβύης, πιπράσκειται δὲ πολλοῦ καὶ τοσοῦτόν ἐστιν ὡς μόλις ἐξαρκεῖν τοῖς ζωγράφοις εἰς τὴν ἐν ταῖς γραφαῖς ποικιλίαν. ἔστι δὲ καὶ βαθύχρουν· ὅθεν ἐνόμισάν τινες αὐτὸ εἶναι αἶμα δράκοντος. Κίσσηριν δὲ προκριτέον τὴν κούφην καὶ πολύκενον, σχιστὴν τε καὶ ἄλιθον, ἔτι δὲ ψαθυράν τε καὶ λευκὴν. ^[10]

- 13 kappa 6 καυστέον δ' οὕτως λαβὼν αὐτῆς ὁπόσον ἂν θέλῃς, διαπύροις ἔγκρυψον ἄνθραξιν, ὡς ἂν ἐκπυρωθῇ, ἀνελόμενος σβέσον οἶνω εὐώδει, καὶ πάλιν πυρώσας σβέσον· τὸ δὲ τρίτον δι' ἑαυτῆς ἑάσας ψυγῆναι ἀπόθου καὶ χρῶ. Θεόφραστος δ' ἱστορεῖ, ἂν εἰς ζέοντα οἶνου τις ἐμβάλη πίθον κίσσηριν, παύεσθαι παραχρῆμα τὴν ζέσιν. Τὸ δὲ κουράλιον, ὅπερ ἔνιοι λιθόδενδρον ἐκάλεσαν, δοκεῖ μὲν εἶναι φυτὸν ἐνάλιον, στερροποιεῖσθαι δ' ὅταν ἐκ τοῦ βυθοῦ ἐλκυσθῇ, βαπτόμενον ὥσπερ ἐν ὑπὸ τοῦ περικεχυμένου ἡμῖν ἀέρος· εὐρίσκεται δὲ πλεῖστον ἐν τῷ κατὰ Συρακούσας ἀκροτηρίῳ, καλουμένῳ δὲ Παχύνῳ. ^[5]
- 13 kappa 7 ἄριστον δ' ἐστὶ τὸ πυρρὸν τῇ χροᾷ καὶ ἐμφερὲς σηρικῷ χρώματι ἢ σάνδουκι κατακορεῖ, εὐθρυβὲς τε ὡσαύτως καὶ ὁμαλὸν δι' ὅλης τῆς συγκρίσεως, ἔτι δ' ὁσμῇ βρυῶδές τε καὶ φυκίοις ἐμφερές, πρὸς δὲ τούτοις πολυόζον καὶ κινναμωμίζον τῷ τύπῳ τῶν θαμνίσκων· τὸ δὲ λιθῶδες τῇ συγκρίσει καὶ τῇ χροίᾳ ψωρόν, σεσηραγγωμένον τε καὶ χαῦνον, φαῦλον ἡγητέον εἶναι. στύφει δὲ τῇ δυνάμει καὶ ψύχει ἐπιεικῶς. Κυανὸς γεννᾶται ἐν Κύπρῳ ἐκ τῶν χαλκουργικῶν μετάλλων, ὃ δὲ πλείων ἐκ τῆς αἰγιαλίτιδος ψάμμου, εὐρισκομένης κατὰ τινὰς σπηλαιώδεις ὑποσκαφὰς τῆς θαλάσσης, ἥτις καὶ διαφέρει. ^[10]
- 13 kappa 8 παραληπτέον δὲ τὴν σφόδρα κατακορῇ· καυστέον δ' ὡς χαλκίτιν καὶ πλυτέον ὡς καδμείαν. δύναμιν δ' ἔχει κατασταλτικὴν καὶ μετρίως στυπτικὴν καὶ ἐσχαρωτικήν. Λιθάργυρος ἡ μὲν τις ἐκ τῆς μολυβδίτιδος λεγομένης ἄμμου γίνεται χωνευομένης ἄχρι τελέας πυρώσεως, ἡ δ' ἐξ ἀργύρου, ἡ δ' ἐκ μολύβδου· διαφέρει δ' ἡ Ἀττική, δευτερεύει δ' ἡ Σπανή, μεθ' ἧς ἡ ἐν Δικαιαρχίᾳ καὶ Σικελίᾳ. ^[5]
- 13 lambda 1 καλεῖται δ' ἡ μὲν ξανθὴ καὶ ἀποστίλβουσα χρυσίτις, ἥτις ἐστὶ κρείττων, ἡ δὲ πελία ἀργυρίτις, ἡ δ' ἐκ τοῦ ἀργύρου σκαλαυθρίς. δύναμιν δ' ἔχει στυπτικὴν, ψυκτικὴν, παρεμπλαστικὴν, μαλακτικὴν, κοιλωμάτων πληρωτικὴν, σταλτικὴν τῶν ὑπερσαρκούντων καὶ ἐπουλωτικὴν. καύσεις δὲ καταθαύσας αὐτὴν εἰς καρύων μεγέθη καὶ θεῖς εἰς ἄνθρακας ἐκριπίσας τε ἄχρι πυρώσεως καὶ περιμάξας τὴν προσκειμένην ἀκαθαρσίαν ἀποτίθεσο· ἔνιοι δ' ὄξει ἢ οἶνω σβέσαντες αὐτὴν ἐπὶ τρίς, πάλιν καίουσι, καὶ ταῦτα ποιήσαντες ἀποτίθενται. πλύνεται δ' ὡς ἡ καδμεία· λευκαίνεται δ' οὕτως λαβὼν τῆς ἀργυρίτιδος λεγομένης, εἰ δὲ μὴ γε, τῆς ἄλλης, κατάθραυσον εἰς μεγέθη κυάμων ὅσον χοίνικα Ἀττικὴν, βαλὼν τε εἰς καινὴν χύτραν ἐπίχει ὕδωρ προσεμβάλλον πυρῶν λευκῶν χοίνικα καὶ ἰδίᾳ ἐν ὀθονίῳ καθαρῷ κριθῶν δράκα ἢ καὶ ἀπὸ τοῦ ὠτὸς τῆς χύτρας κρεμάσας ἔψε, ἕως ἂν ῥαγῶσιν αἱ κριθαί, εἴτα κατεράσας πάντα εἰς κρατῆρα πλατύστομον, τοὺς μὲν πυροὺς ῥίψον χωρίσας, τὴν δὲ λιθάργυρον ἐπιχέας ὕδωρ πλύνει, βιαίως ταῖς χερσὶ προσθλίβων ἅμα, εἴτ' ἀνελόμενος καὶ ξηράνας αὐτὴν τρίβει ἐν θυεῖα θηβαϊκῇ ὕδωρ θερμὸν παραχέων, ἕως ἂν διαλυθῇ, καὶ ἀπηθήσας τὸ ὕδωρ πάλιν τρίβει δι' ὅλης τῆς ἡμέρας· εἰς ἐσπέραν δ' ἐπιχέας ὕδωρ θερμὸν ἕασον, καὶ πρωτὶ ἀπηθήσας ἄλλο ἐπίχει καὶ ἄφιε καὶ ἀπήθει τῆς ἡμέρας τρίς τοῦτο ποιεῖ ἐφ' ἡμέρας ἕξ, εἴτα μίξας τῇ μνᾷ τῆς λιθαργύρου ἁλῶν ὀρυκτῶν δραχμὰς πέντε θερμὸν τε παραχέων λέαινε τρίς τῆς ἡμέρας ἀπηθῶν καὶ μινγὺς ὕδωρ· ὅταν δὲ λευκὴ γένηται, θερμὸν ἐπιχέων τὸ αὐτὸ ποιεῖ, ἄχρις ἂν μηδεμίαν ἔμφασιν τῆς λευκότητος ἔχη, καὶ ξηράνας ἐν ὀξυτάτῳ ἡλίῳ προσεκβάλλον τὴν ἰκμάδα ἀποτίθεσο. ἔνιοι δὲ μίαν λίτραν ἁλῶν καὶ λιθαργύρου λίτραν τρίβουσιν ἐν ἡλίῳ μεθ' ὕδατος συνεχῶς ἀποχέοντες, ἄχρις ἂν λευκὴ γένηται. δοκεῖ δὲ πεπλυμένη ἀρμόζειν εἰς τὰ ὀφθαλμικὰ καὶ οὐλὰς ἀπρεπεῖς καὶ ἔρρακωμένα πρόσωπα καὶ σπύλων ἔμπλεα. Λίθος Φρύγιος, ᾧ οἱ βαφεῖς ἐν Φρυγίᾳ χρῶνται, ἄριστός ἐστιν ὁ ὠχρὸς καὶ μέσως βαρὺς, οὐκ ἰσότονος τῇ συγκρίσει τοῦ χρώματος, ἔχων δὲ διαφύσεις λευκάς ὡς καδμεία. ^[30]
- 13 lambda 2 καίεται δ' οὕτως· βρέξας αὐτὸν καλλίστῳ οἶνῳ διαπύροις ἔγκρυψον ἄνθραξι καὶ ῥίπιζε συνεχῶς, ὅταν δὲ μεταβάλῃ τὴν χροάν κερρότερος γινόμενος, ἐξελὼν τῷ αὐτῷ σβέσον οἶνω, καὶ πάλιν εἰς τοὺς ἄνθρακας ἀποθέμενος τὰ αὐτὰ ποιεῖ· καίε δ' αὐτὸν καὶ ἐκ τρίτου, προσέχων

μη θρυβῇ καὶ ἀπασβλωθῇ. Λίθος πυρίτης εἶδος ἐστὶ λίθου, ἀφ' οὗ ὁ χαλκὸς μεταλλεύεται·
ληπτέον μέντοι τὸν χαλκοειδῆ εὐχερῶς τε σπινθῆρας ἀφιέντα. ^[5]

13 lambda 3 καυστέον δὲ τρόπῳ τούτῳ· μέλιτι δεύσας αὐτόν, ἔνθες εἰς ἀνθρακίαν μαλακὴν καὶ ρίπιζε
συνεχῶς, ἕως ἂν τὴν χροάν κιρρὸς γένηται. ἔνιοι δ' εἰς πολλοὺς καὶ πεπυρωμένους ἄνθρακας
ἱκανῶς ἀποτίθενται βεβρεγμένον τῷ μέλιτι τὸν λίθον· ὅταν δὲ μέλλῃ τρέπεσθαι ἐπὶ τὸ κιρρόν,
ἀναιροῦνται καὶ ἀποφυσήσαντες τὴν σποδὸν πάλιν καίουσιν ἄβροχον, ἕως ἂν ψαθυρώτατος
γένηται ὁμαλῶς· πολλάκις γὰρ μόνον ἐπιφλέγεται τὴν ἐπιφάνειαν· οὕτω δ' ἀποκαύσαντες καὶ
ξηράναντες ἀποτίθενται. ἔαν δὲ πεπλυμένου χρειά ῃ, ὥς καδμεῖαν πλυτέον. ἔνιοι τὸν οὕτω
καέντα διφρυγὲς καλοῦσιν. Ἄσσιον δὲ παραληπτέον λίθον κισηρώδη τὴν χροάν, χαῦνόν τε καὶ
κοῦφον, ἔτι δ' εὐθρυβῇ καὶ διαφύσεις μηλίνας ἔχοντα διὰ βάθους· τὸ δ' ἄνθος αὐτοῦ ἐστὶν
ἐφιζάνουσα ἀλμυρὶς τῇ ἐπιφανείᾳ τῶν λίθων, τῇ μὲν συστάσει λεπτή, τῇ δὲ χροιά τὸ μὲν τι
λευκὸν ἐστὶ, τὸ δὲ τι ἔοικε κισήρει, ἐπὶ τὸ μῆλινον τετραμμένον, προσαγόμενόν τε τῇ γλώττῃ
δάκνει ποσῶς. ^[5]

13 lambda 4 κατασκευάζονται δὲ καὶ πύελοι ἐκ τοῦ λίθου, εἰς ἃς οἱ ποδαγρικοὶ τοὺς πόδας ἐντιθέντες
ὠφελοῦνται, καὶ σοροὶ σαρκοφάγοι γίνονται. ἰσχυαίνει καὶ τὰ πολύσαρκα καὶ παχέα σώματα
καταπασσόμενον ἀντὶ νίτρου ἐν βαλανείῳ γε· ἂν δὲ τις πλῦναι θέλῃ τὰ προειρημένα, πλυτέον
ὥς καδμεῖαν. Αἱματίτης λίθος ἄριστός ἐστιν ὁ εὐθρυβῆς μὲν ὥς ἐν αὐτῷ, σκληρὸς δὲ καὶ
κατακορῆς, ὁμαλὸς τε καὶ ἀνεπίμικτος ῥυπαρίας τινὸς ἢ διαζωμάτων. ^[10]

13 lambda 5 δύναμιν δ' ἔχει στυπτικὴν, θερμαντικὴν ποσῶς καὶ λεπτυντικὴν. καίεται δ' ἐμπερῶς τῷ
Φρυγίῳ λίθῳ, τοῦ οἴνου περιρραϊνομένου· μέτρον δ' ἔστω τῆς καύσεως τὸ γενέσθαι αὐτόν
μέσῳ κοῦφον καὶ πεπομφολυγμένον. δολοῦσι δὲ τινες τὸν προειρημένον οὕτω λαβόντες
βῶλον σχιστοῦ λίθου, πυκνὸν τε καὶ στρογγύλον (τοιαῦται δ' εἰσὶν αἱ λεγόμεναι ρίζαι αὐτοῦ)
εἰς κεραμεῖαν γάστραν, σποδιὰν ἔχουσαν θερμὴν, ἐγκρύπτουσιν, εἴτα διαλιπόντες μικρὸν
ἀναιροῦνται καὶ ἐπ' ἀκόνης τρίβουσι, δοκιμάζοντες εἰ τὴν αἱματίτου χροάν ἀπέιληφε, καὶ ἂν
μὲν οὕτως ἔχῃ, ἀποτίθενται, εἰ δὲ μή, πάλιν ἐγκρύβουσι συνεχῶς ἐφορῶντες καὶ δοκιμάζοντες·
ἀφεθεὶς γὰρ ἐν τῇ σποδιᾷ ἐπὶ πολὺ μεταβάλλει τῷ χρώματι, ἔπειτα καὶ διαχεῖται. ἀπελέγχεται
δ' ὁ κεκακοτεχνημένος πρῶτον μὲν ταῖς διαφύσεσιν· ὁ μὲν γὰρ ἐπ' εὐθείας κτηδόνας
ἀποκλᾷται, ὁ δ' αἱματίτης ὥς ἔτυχεν· εἴτα τῇ χροᾷ· ὁ μὲν γὰρ εὐάνθες ἀνίσιν, ὁ δ' αἱματίτης
βαθύτερον καὶ τῷ κινναβάρει ἑοικὸς· εὐρίσκεται δὲ καὶ ἐπὶ τῇ Σινωπικῇ μίλτῳ, καὶ ἐκ τῆς
μαγνήτιδος πέτρας καιομένης ἐφ' ἱκανὸν κατασκευάζεται αἱματίτης· ὁ δ' αὐτοφυὴς ἐν Αἰγύπτῳ
μεταλλεύεται. Σχιστὸς λίθος γεννᾶται ἐν τῇ καθ' ἐσπέραν Ἰβηρίᾳ· ἄριστος δ' εἶναι δοκεῖ ὁ
παρακροκίζων τῇ χροᾷ, εὐθρυπτός τε καὶ εὐσχιστος ὥς ἐν ἑαυτῷ· ἔοικε δὲ τῆς συνθέσεως
ἐνεκεν καὶ ἀλληλουχίας τῶν κτηδόνων αὐτοῦ ἀμμωνιακῷ. ^[15]

13 lambda 7 Τοῦ δὲ Γαγάτου προκριτέον τὸν ταχέως ἐξαπτόμενον καὶ ἀσφαλίζοντα ἐν τῇ ὁσμῇ· μέλας δὲ
κοινῶς ὑπάρχει καὶ αὐχμηρός, ἔτι δὲ πλακώδης, κοῦφος ἄγαν. γεννᾶται δ' ἐν Λυκίᾳ,
εὐρισκόμενος κατὰ τινος ποταμοῦ ἔκρυσιν εἰς θάλασσαν ἐκχεομένου· καλεῖται δ' ὁ ποταμὸς
Γάγης. Ὁ δὲ λεγόμενος Θράκιος γεννᾶται μὲν ἐν Σκυθίᾳ, ἐν ποταμῷ λεγομένῳ Πόντῳ· δύναται
δὲ τὰ αὐτὰ τῷ Γαγάτῃ. ^[5]

13 lambda 8 ἱστορεῖται δὲ καίεσθαι μὲν αὐτόν ὑφ' ὕδατος, σβέννυσθαι δ' ὑπ' ἐλαίου, ὅπερ καὶ ἐπὶ τῆς
ἀσφάλτου γίνεται. Τοῦ δὲ Μαγνήτου λίθου ἄριστός ἐστιν ὁ τὸν σίδηρον εὐχερῶς ἔλκων καὶ τῇ
χροᾷ κυανίζων, πυκνὸς καὶ οὐκ ἄγαν βαρὺς.

13 lambda 9 δύναμιν δ' ἔχει πάχους ἀγωγόν, διδόμενος μετὰ μελικράτου τριωβόλου βάρους. ἔνιοι τοῦτον
καίοντες ἀντὶ αἱματίτου πιπράσκουσιν. Ὁ δ' Ἀραβικὸς λεγόμενος λίθος ἔοικεν ἐλέφαντι
ἀσπιλώτῳ.

- 13 lambda 1¹ ὁ δὲ λεγόμενος γαλακτίτης ὠνόμασται μὲν ἀπὸ τοῦ γαλακτῶδες ἀνιέναι· ἔστι μέντοι ἄλλως ἔντεφρος τῇ χροῇ γλυκύς τε πρὸς τὴν γεῦσιν. ἀρμόζει πρὸς ὀφθαλμῶν ρεύματα καὶ ἔλκη ἐγχρίομενος· δεῖ δὲ τρίψαντας ἐν ὕδατι αὐτὸν ἀποτίθεσθαι ἐν πυξίδι μολυβῇ διὰ τὸ περὶ αὐτὸν κολλῶδες. Ὁ δὲ μελιτίτης κατὰ πάντα ἔοικε τῷ γαλακτίτη, διαφέρων ἐν τῷ γλυκύτατον ἀνεῖναι τὸν χυλόν. ^[5]
- 13 lambda 1² ποιεῖ δὲ πρὸς ἅ καὶ ὁ γαλακτίτης. Μόροξος, ὃν ἔνιοι γαλαξίαν ἢ λευκογραφίδα ἐκάλεσαν, ἐν Αἰγύπτῳ γεννᾶται, ᾧ καὶ οἱ ὀθονιοπῶλαι πρὸς λεύκωσιν τῶν ὀθονίων χρῶνται μαλακῷ καὶ εὐανέτῳ ὄντι.
- 13 lambda 1³ Λίθος ἀλαβαστρίτης ὁ καλούμενος ὄνυξ ἀναληφθεὶς κεκαυμένος ῥητίνη ἢ πίσση διαφορεῖ σκληρίας, στομάχου δ' ἀλγήματα μετὰ κηρωτῆς παρηγορεῖ· στέλλει δὲ καὶ οὖλα. Λίθος ὁ καλούμενος οὐεττήνος γεννᾶται ἐν Αἰθιοπία· ἔστι δ' ὑπόχλωρος, ἰασπίζων, ἐν δὲ τῷ διέεσθαι γαλακτώδης φαινόμενος, ἀναδάκνων σφοδρῶς.
- 13 lambda 1⁴ Ὁ δὲ Ἰουδαϊκὸς γεννᾶται ἐν τῇ Ἰουδαίᾳ, τῷ σχήματι βαλανοειδῆς, λευκός, εὐρυθμός ἰκανῶς, ἔχων γραμμὰς παραλλήλους ὡς ἀπὸ τὸρνον· ἀνιέμενος δ' ἐστὶν ἄποιος ἐν τῇ γεύσει. Λίθος ἀμίαντος γεννᾶται ἐν Κύπρῳ, στυπτηρία σχιστῇ ἔοικώς, ὃν ἐργαζόμενοι οἱ τῇδε ὑφάσματα ποιοῦσιν, ὄντος ἱμαντώδους· προσεμβληθεὶς τε εἰς πῦρ φλογοῦται μὲν, λαμπρότερος δ' ἐξέρχεται μὴ κατακαίόμενος.
- 13 lambda 1⁵ Λίθος Μεμφίτης εὐρίσκεται ἐν Μέμφει, ψηφομεγέθης, λιπαρὸς καὶ ποικίλος. οὗτος ἱστορεῖται καταχρισθεὶς λειὸς ἐπὶ τῶν μελλόντων τέμνεσθαι καὶ καίεσθαι τόπων ἀκίνδυνον ἀναισθησίαν ἐπιφέρειν. Λίθος σεληνίτης, ὃν τινες ἀφροσέληνον ἐκάλεσαν διὰ τὸ εὐρίσκεσθαι νυκτὸς ἐν τῇ τῆς σελήνης παραυξήσει· γεννᾶται δ' ἐν Ἀραβίᾳ, λευκός, διαυγής, κοῦφος.
- 13 lambda 2¹ Λίθος ἰάσπις ὁ μὲν τίς ἐστι σμαραγδίζων, ὁ δὲ κρυσταλλώδης, ἔοικώς φλέγματι, ὁ δ' ἀερίζων, ὁ δὲ καπνίας ὥσπερ τις κεκαπνισμένος, ὁ δὲ τις καὶ διαφύσεις ἔχων διαλεύκους ἀποστιλβούσας, ὁ δὲ τις τερεβινθίζων λέγεται, ὁ δὲ καλλαῖνῳ χρώματι προσόμοιος. δοκοῦσι δὲ πάντες εἶναι φυλακτήρια περίαπτα καὶ ὠκυτόκια, μηρῷ προσαπτόμενα. Λίθος ὀφίτης ὁ μὲν τίς ἐστι στιβαρός, μέλας, ὁ δὲ σποδοειδῆς τὴν χροάν, ὁ δὲ κατεστιγμένος, ὁ δὲ τις λευκὰς ἔχων γραμμὰς. ^[5]
- 13 lambda 2¹ πάντες δ' εὐχρηστοὶ εἰσι περιεπτόμενοι ἐπ' ἐχεοδήκτων καὶ κεφαλαλούντων· ὁ δὲ τὰς γραμμὰς ἔχων ἰδίως ἱστορεῖται ληθάργῳ καὶ κεφαλαλγίαις βοηθεῖν. Λίθοι οἱ ἐν τοῖς σπόγγοις σὺν οἴνῳ ποθέντες τοὺς ἐν κύστει λίθους θρύπτουσιν. ^[5]
- 13 lambda 2² Λίθος ὀστρακίτης ὁμοίος ἐστὶν ὀστράκῳ, πλακώδης, ᾧ χρῶνται ἀντὶ κισήρεως πρὸς τριχῶν ἄρσιν αἱ γυναῖκες. Σμύρις λίθος ἐστίν, ᾧ οἱ δακτυλιογλύφοι τὰς ψήφους σμήχουσιν.
- 13 lambda 2³ Εὐρίσκεται δ' ἐν τῇ Σαμείᾳ γῇ λίθος ᾧ οἱ χρυσοχοὶ χρῶνται πρὸς τὸ λεαίνειν καὶ στιλβοῦν· διαφέρει δ' ὁ λευκὸς καὶ στιβαρός. Μέλαν ᾧ γράφομεν, σκευάζεται ἐκ λιγνύος συναγομένης ἐκ δάδων· μίγνυται δὲ πρὸς τὴν λίτραν τοῦ κόμμεως Ϝ γ λιγνύος.
- 13 mu 1 σκευάζεται δὲ καὶ ἀπὸ ῥητίνης λιγνὺς καὶ ἀπὸ τῆς ζωγραφικῆς ἀσβόλης· δεῖ δὲ τῆς ἀσβόλης λαμβάνειν μνᾶν, κόμμεως [?] α [?] , ταυροκόλλης Ϝ α ὀβολοὺς ιβ , χαλκάνθου < α καὶ τριώβολον. Μελαντηρία διαφέρει ἢ θειόχρους, λεῖα, ὁμαλή, καθαρὰ καὶ ἐν τῷ θιγεῖν ὕδατος μελαιομένη ταχέως. ^[5]
- 13 mu 2 δύναμιν δ' ἔχει καὶ καῦσιν τὴν αὐτὴν τῷ μίσυι. Μίλτος Σινωπικὴ κρατίστη ἢ πυκνὴ καὶ βαρεῖα, ἡπατίζουσα, ἄλιθος, ὁμόχρους, πολύχυτος ἐν τῇ ἀνέσει.
- 13 mu 3

συλλέγεται ἐν Καππαδοκίᾳ, φέρεται εἰς Σινώπην καὶ πιπράσκειται, ὅθεν καὶ τὴν προσωνομίαν ἔσχεν. Ἡ δὲ τεκτονικὴ μίλτος ἦττων ἐστὶ κατὰ πάντα τῆς Σινωπικῆς ἀρίστη δ' ἡ Αἰγυπτία ἐστὶ καὶ Καρχηδονία καὶ ἄλιθος καὶ εὐθυρβῆς.

13 mu 4 γίνεται καὶ ἐν τῇ πρὸς ἐσπέραν Ἰβηρίᾳ τῆς ὥχρας καιομένης καὶ μεταβαλλούσης εἰς μίλτον. Μίσυ παραληπτέον τὸ Κύπριον, χρυσοφανές, σκληρὸν καὶ ἐν τῷ θλασθῆναι χρυσίζον καὶ ἀποστίλβον ἀστεροειδῶς.

13 mu 5 δύναμιν δ' ἔχει καὶ καῦσιν τὴν αὐτὴν τῇ χαλκίτιδι, δίχα τοῦ ψωρικοῦ τῆς κατασκευῆς ἐν τῷ μᾶλλον καὶ ἥττον διαφέρον. τὸ δ' Αἰγύπτιον πρὸς μὲν τὰ ἄλλα διαφέρει, ἐμπρακτικώτερον ὄν, πρὸς δὲ τὰς ὀφθαλμικὰς δυνάμεις πολλῶ λείπεται τοῦ προειρημένου. Μόλυβδος πλύνεται τὸν τρόπον τοῦτον· βαλὼν εἰς μολυβῆν θυεῖαν ὕδωρ τρίβε δοίδυκι μολυβῶ, ἕως ἂν μελανθῇ τὸ ὕδωρ καὶ γένηται ὑλῶδες· εἴτα διήθει αὐτὸ δι' ὀθονίου προσεπιχέων ὕδωρ, ἵνα πᾶν τὸ διαχυθὲν ὑλίσθῃ, καὶ ποίει τὸ αὐτὸ πάλιν, μέχρις ἂν οὐ δόξη αὐτάρκως ἔχειν, εἴτ' ἐάσας καταστῆναι τὸν πεπλυμένον ἀπόχει τὸ ὕδωρ καὶ ἄλλο ἐπιχέας πλύνει ὡς τὴν καδμεῖαν, ἄχρι μηκέτι ἐφίστηται μέλαν, ἀναπλάσας τε τροχίσκους ἀποτίθεσο. ^[5]

13 mu 6 οἱ δὲ καθαρὸν μόλυβδον ῥινήσαντες τρίβουσιν ἐν λιθίνῃ θυεῖᾳ δοίδυκι λιθίνῳ ἢ ταῖς χερσὶ μεθ' ὕδατος ὑπὸ χεῖρα ἀποχέοντες τὸ μελαινόμενον, ὅπερ ἐάσαντες ὑποστῆναι ἀναπλάσσουσιν εὐθέως· τὸ γὰρ ἐφ' ἱκανὸν τριβόμενον γίνεται ψιμυθίῳ ὅμοιον. ἔνιοι δὲ προσεμβάλλουσι τοῖς ῥινήμασιν ὀλίγην μολύβδαιναν, φάσκοντες βέλτιον εἶναι τὸν οὕτως πλυνόμενον μόλυβδον. Καίεται δ' ὁ μόλυβδος οὕτως· λαβὼν μολύβδου ἐλάσματα ὡς ὅτι λεπτότατα ἐπὶ καινὴν λοπάδα καὶ ἐπιπάσας θεῖον ἐπίθετες ἕτερα πάλιν πέταλα καὶ θεῖον καὶ τὸ αὐτὸ ποίει, ἄχρις ἂν πληρώσης τὴν λοπάδα, εἴθ' ὑπόκαε· ἀναφθέντος δὲ τοῦ μολύβδου, κίνει σιδήρῳ, ἄχρις ἂν παντελῶς ἐκτεφρωθῇ, μηδενὸς φαινομένου μολυβδώδους, καὶ ἀνελοῦ. ^[5]

13 mu 7 σκέπε δὲ τοὺς ῥώθωνας· βλαβερὰ γὰρ ἡ ἀποφορά. δεῖ δὲ πλύνειν αὐτὸ ὡς καδμεῖαν καὶ ἀποθέσθαι. δύναμιν δ' ἔχει ἣν καὶ ὁ πεπλυμένος μόλυβδος, εὐτονωτέραν δὲ μᾶλλον. Μολύβδαινα δ' ἐστὶ καλὴ ἡ λιθαργυροειδής, ξανθὴ, ὑποστίλβουσα καὶ κίρρᾳ ἐν τῷ λειοτριβεῖσθαι, ἐψηθεῖσα δὲ μετ' ἐλαίου ἡπατοειδὲς τῷ χρώματι· ἡ δ' ἀερίζουσα ἡ μολυβδώδης φαύλη.

13 mu 8 γεννᾶται δ' ἐξ ἀργύρου καὶ χρυσοῦ. ἔστι δέ τις καὶ ὀρυκτὴ, κατὰ Σεβαστὴν καὶ Κώρυκον εὕρισκομένη, ἥς καὶ αὐτῆς ἐστὶ βελτίων ἢ μὴ σκωροειδὲς μηδὲ λιθώδης, ξανθὴ δὲ καὶ στίλβουσα. δύναμιν δ' ἔχει λιθαργύρου καὶ σκωρέα μολύβδου, πλῦσιν δὲ καὶ καῦσιν τὴν αὐτὴν. μίγνυται δ' ἐπιτηδειότερον αὕτη καὶ ταῖς λιπαραῖς καὶ ἀνεπιδέτοις χρήσιμος οὔσα, σαρκωτικὴ καὶ ἀπουλωτικὴ· ταῖς μέντοι σμηκτικαῖς οὐχ ἀρμόζει δυνάμεσιν. Νίτρον δὲ προκριτέον τὸ κοῦφον καὶ ῥοδωπὸν ἢ λευκὸν τὴν χροάν, κατατετρημένον οἶονεὶ σπογγῶδες τοιοῦτο δ' ἐστὶ τὸ ἐκ τῶν νήσων. ^[10]

13 nu 2 Ἀφρὸς δὲ νίτρον ἄριστος εἶναι δοκεῖ ὁ κουφότατος καὶ πλακώδης, εὐθρυπτός τε καὶ ἐμπόρφυρος, ἀφρώδης, ἔτι δὲ δηκτικός, οἷόν ἐστιν ὁ ἐκ Φιλαδελφίας κομιζόμενος τῆς ἐν Λυδίας· ὁ δ' Αἰγύπτιος ἐν δευτέρᾳ τάσσεται χώρα. γεννᾶται δὲ καὶ κατὰ Μαγνησίαν τῆς Καρίας. δύναμιν δ' ἔχει καὶ καῦσιν οὗτός τε καὶ τὸ νίτρον ἁλσὶν ἐμπερῇ ἔνιοι δὲ καίουσιν τὰ προειρημένα ἐπ' ἄνθρακας πεπυρωμένους ἀπερειαίμενοι προσυποκειμένου καὶ καινοῦ ὀστράκου, ἕως ἂν πυρωθῇ. Πομφόλυξ σποδοῦ ἰδικῶς διαφέρει· γενικὴν γὰρ ἔχει παραλλαγὴν· ἡ μὲν γὰρ ὑπομελανίζει καὶ βαρυτέρα ἐστὶ, κατὰ τὸ πλεῖστόν τε ἔμπλεος καρφῶν καὶ τριχῶν καὶ γῆς ὡσὰν ἀπόσμηγμα καὶ σύρμα τῶν ἐν τοῖς μεταλλουργίαις ἐδάφων καὶ καμίνων· ἡ δὲ πομφόλυξ λιπαρὰ ὑπάρχει καὶ λευκὴ, ἔτι δὲ καὶ κουφοτάτη, ὡς δύνασθαι ἐπιποτᾶσθαι τῷ ἀέρι. ^[5]

13 pi 1

ἀρίστην δ' ἡγήτεον τὴν Κυπρίαν, ἔν τε τῷ ὄξει φυραθεῖσαν ἀποφορὰν ἔχουσαν χαλκοῦ, χρόαν δ' ἰάζουσαν ποσῶς, ἔτι δὲ βορβορίζουσαν τῇ γεύσει· κἂν ἐπ' ἀνθρακος διαπύρου ἐπιτεθῇ ἡ ἄδολος, ἐπιᾶζει ἀερόχρους γινομένη. ἐπιμελῶς δὲ προσεκτέον τοῖς εἰρημένοις κριτηρίοις· δολοῦται γὰρ ὑπὸ τινων ταυροκόλλῃ ἢ πλεῦμοσιν ἀρνείοις καὶ θαλασσίοις κεκαυμένοις ὀλύνθοις τε καὶ τισιν ἄλλοις παραπλησίοις. εὐχερὲς δὲ τὸ διαγνῶναι· οὐδὲν γὰρ τῶν προειρημένων ἐν τῇ δοκιμασίᾳ ἐπὶ τούτων εὐρίσκεται. πλυτέον δὲ κοινῶς πομφόλυγα τὸν τρόπον τοῦτον· ἐνδήσας αὐτὴν καθαρῷ ὀθονίῳ μέσως ἔχοντι ἀραιότητος, ἢ ξηρὰν ἢ ὕδατι πεφυρμένην, κάθες εἰς λεκάνην ὕδωρ ἔχουσαν ὄμβριον καὶ ἔκκλυζε ὥδε κάκεῖσε διαφέρων τὸν ἔνδεσμον· οὕτω γὰρ τὸ μὲν ἰλυῶδες καὶ νόστιμον αὐτῆς ὑπορρυήσεται, τὸ δὲ σκύβαλον ἅπαν ἐν τῷ ὀθονίῳ μενεῖ· εἴτ' ἐάσας καταστῆναι τὸ ὕδωρ ἀπήθησον σὺν τῇ σποδῷ, καὶ πάλιν ἄλλο ἐπιχέας ἀνατάρασσε καὶ ἀπόχει καὶ τὸ αὐτὸ ποίει ἀπηθῶν τε καὶ ἀποχέων, ἄχρις ἂν μηδὲν ἀμυῶδες ἐφίζάνῃ· λοιπὸν τὸ μὲν ὕδωρ ἐκσιφώνισον, τὴν δὲ σποδὸν ξηράνας ἀποτίθεσο· ἐὰν δ' ὀπτῆσαι δέοι τὴν σποδὸν, λεάνας ἐπιμελῶς αὐτὴν ἀνάδευσον ὕδατι, καὶ ποιήσας τροχίσκους θές ἐπ' ὄστρακον καινὸν ἀπέρεισαί τε τοῦτο ἐπὶ λεπτῆς καὶ κούφης ἀνθρακιᾶς καὶ στρέφε τοὺς κυκλίσκους συνεχῶς, ἄχρις ἂν ξηροὶ καὶ κατάπυροι γένωνται. γνωστότεον δ' ὅτι καὶ ἐκ χρυσοῦ καὶ ἀργύρου, ἔτι δὲ καὶ μολύβδου σποδὸς γίνεται· καὶ ἔστι μετὰ τὴν Κυπρίαν ἢ ἐκ τοῦ μολύβδου ἀρίστη. Ἐπειδὴ δὲ καὶ τὰ ἀντισπόδια ἱκανῶς εὐχρηστεῖ, ὑστερούσης πολλάκις σποδοῦ, τὰ ἰσοδυναμοῦντα ἀναγκαῖόν ἐστιν ὑποδεῖξαι τίνα τε ὑπάρχει καὶ ὃν τρόπον ἂν παραληφθεῖ. ^[25]

13 pi 2 λαβὼν τοίνυν μυρσίνης φύλλα σὺν τοῖς ἄνθεσι καὶ τοῖς μύρτοις ἰσχυροῖς ἔτι οὖσιν, ἔμβαλε εἰς καινὴν χύτραν, καὶ περιπλάσας τὸ πῶμα κατατετρημένον συνεχέσιν ὁπαῖς δὸς εἰς κάμινον κεραμικὴν· ὅταν δ' ὀπτηθῇ ὁ κέραμος, εἰς ἄλλην χύτραν ὠμὴν μετάρως αὐτὸ πάλιν ὅπτα· κατοπτηθείσης δὲ καὶ τῆς δευτέρας, ἐξελὼν πλῦνε καὶ χρῶ. ὡσαύτως δὲ καὶ θαλλίαν σκευάσας παραλάμβανε· ἔστω δὲ τῆς ἀγριελαίου, εἰ δὲ μή, τῆς ἡμέρου σὺν τοῖς ἄνθεσιν ἢ μῆλα κυδώνια κατατετρημένα καὶ ἐξοστεισμένα ἢ κικίδια ἢ ἄωρα συκάμινα προεξηρασμένα ἐν ἡλίῳ ἢ βοτάνην σχῖνον ἢ τέρμινθον ἢ οἰνάνθην ἢ βάτου τὰ ἀπαλὰ ἢ πύξου κόμας ἢ τὴν λεγομένην ψευδόκυπρον σὺν τῷ ἄνθει. τινὲς δὲ κράδας συκίνας προεξηρασμένας ἐν ἡλίῳ ὡσαύτως σκευάζουσιν. ἄλλοι δὲ κόλλαν ταυρείαν, οἱ δ' ἔρια οἰσυπηρὰ τραχέα ὑγροπίσση ἢ μέλιτι δεύσαντες ὁμοίως καίουσιν. Σανδράκην προκριτέον τὴν κατακορῇ καὶ πυρράν, εὐάνθη δέ, καθαρὰν καὶ κινναβαρίζουσαν τῇ χροᾷ, ἔτι δὲ θειώδη ἀποφορὰν ἔχουσαν. ^[15]

13 sigma 2 Σκωρέα ἀργύρου καλεῖται ἔλκυσμα· τὴν δ' αὐτὴν ἔχει μολυβδαίνῃ δύναμιν. Σπόγγους τοὺς μὲν ἄρρενας ἐκάλεσαν τινες, λεπτοτρήτους καὶ πυκνοὺς ὄντας, ὧν τοὺς σκληροτέρους τράγους ὠνόμασαν· τοὺς δὲ θήλεις, ὅσοι ἐναντίως τοῖς προειρημένοις διάκεινται.

13 sigma 3 καὶ οὖσιν δ' ἔχουσι τὴν αὐτὴν ἀλκυονίῳ. λευκαίνονται δ' οἱ ἀπαλώτατοι αὐτῶν ἐν τοῖς καύμασι βρεχόμενοι τῇ ἐπὶ τῶν πετρῶν συνισταμένῃ ἀλὸς ἄχνη καὶ ἡλιαζόμενοι. βλεπέτω δὲ τὸ μὲν κοῖλον αὐτῶν ἄνω, κάτω δ' ἡ ἀποτομή· εἰ δ' εἴῃ αἰθρία, καὶ ὑπὸ τῇ σελήνῃ τίθενται βρεχόμενοι τῇ ἀλὸς ἄχνη ἢ θαλάσῃ· γίνονται δὲ λευκοτάτοι. Στίμι κράτιστόν ἐστι τὸ στίλβον καὶ λαμπυρίζον ἐν τῇ θραύσει, πλακῶδες, μηδὲν ἔχον γεῶδες ἢ ῥυπαρὸν εὐχερῶς τε θραυόμενον. ^[5]

13 sigma 4 τοῦτο ἔνιοι πλατύφθαλμον, οἱ δὲ λάρβασον ἐκάλεσαν. ὀπτᾶται δὲ σταιτὶ περιπλασθὲν καὶ ἐγκρυβὲν εἰς ἀνθρακας, μέχρις ἀνθρακωθῇ τὸ σταίς· ἐξαιρεθὲν δὲ σβέννυται γάλακτι ἀρρενογόνου γυναικὸς ἢ οἴνῳ παλαιῷ. καίεται δ' ἐπ' ἀνθράκων ἐπιτεθὲν καὶ ἐκφυσηθὲν ἄχρι πυρώσεως· ἐὰν γὰρ ἐπὶ πλέον καῖ, μολυβδοῦται. πλύνεται δ' ὡς ἡ καδμεία καὶ ὁ χαλκός· ἔνιοι δ' ὁμοίως τῇ τοῦ μολύβδου πλύνουσιν αὐτὸ σκωρίᾳ. Στυπτηρίας εἶδη πλείονα, πρὸς δ' ἰατρικὴν χρῆσιν παραλαμβάνεται ταῦτα· σχιστὴ καὶ στρογγύλη καὶ ὑγρά. ^[5]

13 sigma 5

ἀρίστη δ' ὑπάρχει ἡ σχιστὴ καὶ ταύτης ἡ πρόσφατος καὶ λευκὴ ἄγαν καὶ ἄρριζος στύφουσά τε εὐτόνως καὶ ἄλιθος, ἔτι δ' οὐ πεπιεσμένη βωληδὸν ἢ σχιδακηδόν, ἀλλ' ἐξαμμένη κατὰ μονάδας πολιαῖς θριξὶν ἐμφερῶς. εὐρίσκεται δὲ λίθος ἐμφερὴς αὐτῇ, ὃν διακριτέον γεύσει μὴ στύφοντα. τῆς δὲ στρογγύλης ἡ μὲν χειροποίητος ἀδόκιμος ὑπάρχει, γνωρίζεται δ' ἐκ τοῦ σχήματος· παραληπτέα δ' ἡ φυσικῶς στρογγύλη καὶ πομοφολυγῶδης ὑπόλευκός τε καὶ στύφουσα ἐρρωμένως, ἔτι δὲ ποσὸν ὠχρότητος ἅμα καὶ λιπαρίας ἔχουσα, πρὸς δὲ τούτοις ἄλιθος καὶ εὐθρυβὴς καὶ γένει Μηλία ἢ Αἰγυπτία. τῆς δ' ὑγρᾶς τὴν μάλιστα διαφανῆ προκριτέον καὶ γαλακτώδη ὁμαλὴν τε καὶ διόλου χυλώδη, ἔτι δ' ἄλιθον καὶ τυρῶδες ἀποπνέουσιν· ἐνεργεστέραν δὲ τῆς στρογγύλης τὴν σχιστὴν ἡγήτεον· καίονται δὲ καὶ ὀπτῶνται ὡς ἡ χαλκίτις. Σῶρι ἔνιοι ὑπέλαβον εἶναι τὴν μελαντηρίαν, πλανώμενοι· ἴδιον γὰρ γένος ἐστί, βρωμωδέστερον δὲ τὸ σῶρι καὶ ναυτίας ποιητικόν. ^[10]

13 sigma 6 προκριτέον δὲ τὸ Αἰγύπτιον καὶ ἐν τῷ θραυσθῆναι μελάντερον φαινόμενον, κατατρήσεις πολλὰς ἔχον καὶ ὑπολίπαρον, ἔτι δὲ στύφον καὶ πρὸς τὴν κατάποσιν ἢ ὄσφρησιν βρωμῶδες καὶ ἀνατρεπτικὸν στομάχου. κοινῶ δὲ τρόπῳ ἐπὶ τε τούτων καὶ τῶν ἄλλων σχεδόν τι πάντων δυναμικώτερα τὰ ἄκαυστα τῶν κεκαυμένων ἡγήτεον πλὴν ἁλῶν καὶ νίτρου καὶ τρυγὸς καὶ τιτάνου καὶ τῶν ὁμοίων, ὅσα ὠμὰ ὄντα ἀνίεται τὴν δύναμιν· ταῦτα γὰρ ἐμπρακτότερα γίνεται καὶ ὑπόμονα ὑπὸ τῆς καύσεως. Τρύγα παραληπτέον μάλιστα τὴν ἀπ' οἴνου οὔσαν Ἰταλικοῦ καὶ παλαιοῦ, <εἰ> δὲ μή γε, κἂν ἀπ' ἄλλου ὁμοίου· ἡ γὰρ ἀπ' ὄξους ἐπιτέταται τῇ δυνάμει. ^[10]

13 tau 1 καυστέον δ' ὡς ἀλκυόνιον προεξηραμμένην ἐπιμελῶς· τινὲς δ' ἐπ' ὀστράκων καινῶν θέντες πῦρ δαψιλῶς περικαίουσιν, ἕως ἂν ἐκπυρωθῇ κατὰ βάθους, ἄλλοι δ' εἰς ἄνθρακας πεπυρωμένους ἐγκρύψαντες βῶλον ὁμοίως ποιοῦσιν. σημεῖον δὲ τῆς δεούσης καύσεως ἡγήτεον τὸ λευκὸν ἢ ἀερόχρουν τοῦ σώματος καὶ τὸ προσενεχθεῖσαν φλέγειν τὴν γλῶσσαν· ὡσαύτως δὲ καὶ ἡ ἀπ' ὄξους καίεται. δύναμιν δ' ἔχει καυστικήν, ἀναξηραντικήν καὶ στυπτικήν· χρηστέον δὲ τῇ τρυγὶ προσφάτω οὔσῃ· ταχὺ γὰρ ἐκπνεῖ, ὅθεν οὐδ' ἀσκέπαστον οὐδὲ χωρὶς ἀγγείου ἀποθετέον αὐτήν· πλύνεται δ' ὡς πομόλυξ. Ὑδράργυρος σκευάζεται ἀπὸ τοῦ μινίου καλουμένου, καταχρηστικῶς δὲ καὶ τούτου κινναβάρεως καλουμένου· θέντες γὰρ ἐπὶ λοπάδος κεραμεᾶς κόγχον σιδηροῦν ἔχοντα κιννάβαριν, περικαθάπτουσιν ἄμβικα περιαλείψαντες πηλῷ, εἴθ' ὑποκαίουσιν ἄνθραξιν· ἡ γὰρ προσιοῦσα τῷ ἄμβικι αἰθάλη ἀφειψηθεῖσα ὑδράργυρός ἐστιν. ^[5]

13 upsilon 1 εὐρίσκεται δὲ καὶ ἐν τῷ τὸν ἄργυρον μεταλλεύεσθαι πρὸς ταῖς στέγαις κατὰ σταλαγμοὺς συνεστώσα· φυλάττεται δ' ἐν ὑάλοις ἢ μολυβοῖς ἢ κασσιτερίνοις ἀγγείοις· τὴν γὰρ ἄλλην ἅπασαν ὕλην διεσθίει. Χαλκὸς κεκαυμένος καλὸς ἐστὶν ὁ ἐρυθρὸς καὶ ἐν τῇ τρίψει κινναβαρίζων, ὁ δὲ μέλας πλεῖον ἢ δεῖ κέκαυται.

13 chi 1 σκευάζεται δὲ καὶ ἐκ τῶν ναυτίλων ἥλων συντιθεμένων ἐν ὠμῇ χύτρᾳ ἐπιπασσομένου θείου μεθ' ἁλῶν ἴσων καὶ ἐπιπασσομένου ἐναλλάξ· πωμασθεῖσά τε ἡ χύτρα καὶ περιχρισθεῖσα κεραμικῶ πηλῷ δίδοται εἰς κάμινον, ἄχρις ἂν οὗ τελείως ὀπηθῇ. κινεῖ δὲ καὶ ἐμέτους μεθ' ὑδρομέλιτος ποθεῖς ἢ ἐκλειχθεῖς σὺν μέλιτι ἢ διαχρίόμενος. πλύνεται δ' ὥσπερ ἡ καδμεία, τετράκις τῆς ἡμέρας ἀλλασσομένου τοῦ ὕδατος, ἄχρι μηδεμίας ἐφίστηται λάμπῃ καὶ ἡ σκωρία δ' αὐτοῦ πλύνεται ὡσαύτως. δύναμιν δ' ἔχει τὴν αὐτὴν πλὴν ὅτι ἀσθενέστερον ἐνεργεῖ. Χαλκοῦ ἄνθος, ὃ τινες τῶν παλαιῶν ψῆγμα καλοῦσιν· ἀριστόν ἐστι τὸ εὐθρυπτον καὶ καπυρὸν ἐν τῷ λεαίνεσθαι, κεγχροειδὲς τε τῷ ῥυθμῷ καὶ βαρὺ καὶ μέσως στίλβον, ἔτι δὲ ῥινημάτων χαλκοῦ ἀμέτοχον, οἷς δολοῦται. ^[10]

13 chi 2 ἀπελέγχεται δὲ πλατυνόμενα τῇ τῶν ὀδόντων ἐπερείσει. Χαλκοῦ λεπίς ἡ μὲν ἐκ τῶν Κυπρίων μετάλλων ἡ παχεῖα, καλουμένη δ' ἡλίτις, καλὴ· φαύλη δ' ἡ ἐκ τοῦ λευκοῦ χαλκοῦ, λεπτή καὶ

ἀσθενῆς ὑπάρχουσα, ἣν ἀποδοκιμάζομεν ἐγκρίνοντες τὴν παχεῖαν καὶ ἔγκιρρον καὶ ὄξους ἐπιρραينوμένου ἰουμένην. ^[5]

13 chi 3 πλύνεται δ' οὕτως· καθάρας ξηρᾶς τῆς λεπίδος ἡμιμναῖον, βάλε εἰς θυεῖαν μεθ' ὕδατος διαυγοῦς, καὶ συναναταράξας τῇ χειρὶ ἐπιμελῶς, ἄχρις ἂν οὗ ὑποστῇ ἡ λεπίς, ἀφαίρει τὰ ἐφεστῶτα, ἀποχέας τε τὸ ὕδωρ ἐπὶ οὐμβρίου ὕδατος κύαθον ἓνα, πλατεῖα τε τῇ χειρὶ τρίβε εὐτόνως πρὸς τῇ θυεῖα οἶονεὶ ἀποψύχων· ὅταν δ' ἄρξηται ἀνιέναι τινὰ γλισχρότητα, κατὰ μικρὸν ὕδωρ παρεπίχει ἄχρι κοτυλῶν ἕξ, τρίβων εὐτόνως, ἀναλαμβάνων τε τὴν λεπίδα τῇ χειρὶ πρὸς τὸ πλευρὸν τῆς θυεῖας τρίβε εὐτόνως, καὶ ἐξιπώσας ἀνελοῦ τὸ ἀπορρέον εἰς πυξίδα ἐρυθροῦ χαλκοῦ· τοῦτο γάρ ἐστιν ὥσπερ εἴς ἄνθος λεπίδος καὶ εὐτονον τῇ δυνάμει, εὐθετοῦν εἰς τὰ ὀφθαλμικά, τὸ δὲ λοιπὸν ἄτονον. εἴτα πάλιν τὸ περιλειπόμενον ὁμοίως πλύνων ἀναιροῦ, ἄχρι μηδεμίαν γλισχρότητα ἀποκρίνη· τὸ δὲ λοιπὸν δεήσει σκεπάσαντα ὀθονίῳ τὸ πλῆμα ἐᾶσαι ἀκίνητον ἐφ' ἡμέρας δύο· εἴτ' ἀποχέας τὸ ἐφεστηκὸς ὕδωρ καὶ ξηράνας ἀπόθου εἰς πυξίδα. ἔνιοι δὲ καὶ ταύτην πλύνουσιν ὡς τὴν καδμεῖαν καὶ ἀποτίθενται. Ἡ δὲ λεπίδος στομώματος δύναμις ἐστὶν ἡ αὕτῃ τῇ τοῦ χαλκοῦ λεπίδι καὶ πλύσις καὶ ἀπόθεσις ὁμοία· ἐν μέντοι τῷ τὴν κοιλίαν καθαίρειν λείπεται τῆς τοῦ χαλκοῦ. ^[15]

13 chi 5 Χάλκανθον τῷ μὲν γένει ἐν καὶ ταῦτ' ὑπάρχει (ὕγρὸν γάρ ἐστι πεπηγός), ἰδικὰς δ' ἔχει διαφορὰς τρεῖς· τὸ μὲν γὰρ κατὰ σταλαγμὸν διηθούμενον ὕγρὸν εἰς τινὰς ὑπονόμους συνίσταται, ὅθεν καὶ σταλακτὸν καλεῖται ὑπὸ τῶν τὰ Κυπριακὰ μέταλλα ἐργαζομένων· τὸ δ' ἀφθόνως γυμναζόμενον, εὐρισκόμενον ἐν σπηλαίοις, ἔπειτα μεταχεόμενον εἰς βόθρους τὴν πῆξιν λαμβάνει, ὃ δὴ πηκτὸν ἰδίως ὀνομάζεται· τὸ δὲ τρίτον καλεῖται μὲν ἐφθόν, σκευάζεται δ' ἐν Σπανίᾳ, σκευὴν δ' ἔχει τοιαύτην· ἀχρούστατόν τε καὶ ἀσθενέστατον ὑπάρχον ὕδατι διέντες αὐτὸ ἔψουσιν, εἴτ' εἰς δεξαμενὰς κατεράσαντες ἐώσι· τὸ δὲ πήγνυται τεταγμέναις ἡμέραις εἰς πολλὰ διαιρούμενον κυβοειδῆ σχήματα, βοτρυηδὸν ἀλλήλοις προσκείμενα. ἄριστον δ' αὐτοῦ ἡγήτεον τὸ κυάνεον καὶ βαρὺ, πυκνὸν τε καὶ καθαρὸν καὶ διαυγές, οἷόν ἐστι τὸ στακτὸν, ὑπ' ἄλλων δὲ λογχωτὸν καλούμενον· ἐχόμενον δὲ τὸ πηκτὸν· τὸ δ' ἐφθὸν πρὸς μὲν βαφὰς καὶ μελάσματα ἐπιτηδειότερον δοκεῖ τῶν ἄλλων εἶναι, πρὸς δ' ἰατρικὴν ἀσθενέστερον ἢ πείρα δείκνυσιν. καίεται δ' ὡς ὑποδείξομεν αὐτίκα ἐπὶ τῆς χαλκίτεως. Χαλκίτιν δὲ προκριτέον τὴν χαλκοειδῆ καὶ εὐθρυπτον, ἄλιθόν τε καὶ οὐ παλαιάν, ἔτι δὲ τὰς ἵνας ἐπιμήκεις καὶ ἀποστιλβούσας ἔχουσιν. ^[15]

13 chi 6 σκευάζεται δ' ἐξ αὐτῆς τὸ καλούμενον ψωρικόν, διπλασίονος χαλκίτεως πρὸς ἀπλὴν καδμεῖαν μιγνυμένης καὶ σὺν ὄξει λεαινομένης· δεῖ δ' ἐν κεραμεῷ ἀγγεῖῳ κατορύττειν ἐν τοῖς ὑπὸ Κύνα ἐν κοπρίᾳ ἐφ' ἡμέρας μ. γίνεται δὲ δριμύτερον, δυνάμενον ὅσα καὶ ἡ χαλκίτις. ἔνιοι δ' ἴσα μίξαντες οἶνῳ λεαίνουσι καὶ τὰ αὐτὰ ποιοῦσιν. καυστέον δὲ ταύτην ἐν ὀστρακίνῳ καινῷ ἐπιθέντας καὶ διαπύροις ἀνθραξίν ἐπερειαμένους· μέτρον δ' ἔστω τῆς καύσεως ἐπὶ μὲν τῶν πολυύγρων τὸ ἀπομολύγωτον καὶ καλῶς ξηρὰν γενέσθαι, ἐπὶ δὲ τῶν λοιπῶν ἢ ἐπὶ τὸ εὐανθέστερον μεταβολή· ὅταν γὰρ μιλιώδης γένηται τὴν χροῖαν κατὰ βάθους, ἀναιρετέον αὐτὴν τὴν τε προσκαθημένην ἀκαθαρσίαν ἀποφουσητέον καὶ ἀποθετέον. ὁπτᾶται δ' ἐπ' ἀνθράκων ἐκφυσωμένη μέχρι τοῦ ὕπαρχον αὐτὴν γενέσθαι ἢ ἐπ' ὀστράκου καὶ διαπύρων ἀνθράκων στρεφομένη πυκνῶς, ἕως ἂν πυρωθῇ καὶ μεταβάλλῃ. Χρυσοκόλλα διαφέρει ἢ Ἀρμενιакή, τῇ χροῖᾳ κατακόρως πρασίζουσα· δευτερεύει δ' ἡ Μακεδονιακή, εἴθ' ἡ Κυπριακή, καὶ ταύτης τὴν καθαρὰν προκριτέον, τὴν δὲ γῆς καὶ λίθων ἔμπλεον ἀποδοκιμαστέον. ^[15]

13 chi 7 πλυτέον δὲ τὴν προειρημένην οὕτως· κόψας αὐτὴν ἔμβαλε εἰς θυεῖαν καὶ ἐπιχέας ὕδωρ τρίβε πλατυτέρα τῇ χειρὶ πρὸς τὴν ἴγδιν εὐτόνως, εἴτ' ἐάσας καταστῆναι ἀπήθησον, καὶ ἕτερον ἐπιδοὺς ὕδωρ πάλιν τρίβε· ταῦτα δὲ ποιεῖ ἐναλλάξ, ἕως καθαρὰ καὶ εἰλικρινὴς γένηται· λοιπὸν ξηράνας ἐν ἡλίῳ ἀποτίθεσο καὶ χρῶ. ἐὰν δὲ καῦσαι θέλῃς, καῖε τὸν τρόπον τοῦτον· λεάνας

αὐτῆς τὸ αὐτάρκες, δὸς εἰς τήγανον, καὶ θεῖς ἐπ' ἀνθρώκων τὰ ἄλλα ποίει ὡς εἴρηται ἐπὶ τῶν
πρὸ αὐτοῦ. Ψιμύθιον οὕτω γίνεται· εἰς πιθάκνην πλατύστομον ἢ κεραμεῶν γάστραν ἐγγέας
δριμύτατον ὄξος ἀπέρεισαι μολυβίνην πλίνθον ἐπὶ τὸ στόμα τοῦ ἀγγείου προῦποκειμένου
ρίπου καλαμίνου, ἄνωθεν τε αὐτῆς ἐπίρριψον σκεπάσματα πρὸς τὸ μὴ διαπνεῖν τὸ ὄξος, ὡς ἂν
διαλυθεῖσα καὶ διαρρεύσασα καταπέσῃ, καὶ τὸ μὲν αἰωρούμενον καθαρὸν ὑγρὸν ἀπηθητέον, τὸ
δ' ἰλυῶδες εἰς ἀγγεῖον ἐγχυτέον καὶ ξηραντέον ἐν ἡλίῳ, εἴτ' ἄλεστέον χειρομυλίῳ ἢ λεαντέον
καλῶς καὶ σηστέον· μετὰ δὲ ταῦτα πάλιν τὸ στερέμνιον λεπτοποιητέον καὶ σηστέον, ἐναλλάξ τε
ταῦτα καὶ τρίς καὶ τετράκις ποιητέον. ^[5]

13 psi 1 ἄμεινον δ' ἐστὶ τὸ πρῶτον ἀποσησθέν, ὃ καὶ εἰς τὰς ὀφθαλμικὰς παραληπτέον δυνάμεις·
δευτερεύει δὲ τὸ ἐχόμενον καὶ κατὰ τάξιν τὰ λοιπά. τινὲς δὲ κατὰ μέσον τὸ ἀγγεῖον ἐρείσαντες
τὸν ῥίπον ἐπιτιθέασιν ὡς μὴ ψάυσειν τοῦ ὄξους, τὸ δὲ στόμα αὐτοῦ πωμάσαντες ἕως καὶ δι'
ἡμερῶν ἀναιρούμενοι τὸ πῶμα ἐπισκοποῦνται, ὅταν δὲ διαλυθῇ, τὰ ἄλλα ποιοῦνται ὁμοίως
τοῖς προειρημένοις· εἰ δ' ἀναπλάσαι θέλοι τις αὐτό, ὅξει δριμεῖ φυρατέον καὶ οὕτως
ἀναπλαστέον καὶ ξηραντέον ἐν ἡλίῳ. θέρους μέντοι ἐργαστέον τὰ προειρημένα· οὕτως γὰρ
λευκὸν καὶ ἐνεργὲς γίνεται· σκευάζεται δὲ καὶ χειμῶνος, τῶν πιθακνῶν ὑπεράνω βαλανείων
τιθεμένων· ἢ γὰρ ἀναφερομένη θερμασία τὸ αὐτὸ δρᾷ τῷ ἡλίῳ. κάλλιστον δ' ἡγητέον τὸ ἐν
Ῥόδῳ σκευασθὲν ἢ Κορίνθῳ ἢ Λακεδαιμόνι· δευτερεύει δὲ τὸ ἐκ Δικαιαρχίας. ὀπτητέον δ' αὐτὸ
τὸν τρόπον τοῦτον· ἐπ' ἀνθρώκων πεπυρωμένων θεῖς ὄστρακον καινόν, μάλιστα Ἀττικόν,
ἔμπασον λεῖον τὸ ψιμύθιον καὶ κίνει συνεχῶς· ὅταν δ' ἐν τῇ χροᾷ ἔνσποδον ὑπάρξῃ,
ἀνελόμενος ψῦχε καὶ χρῶ. καῦσαι δὲ θέλων εἰς καινὴν λοπάδα λεῖον ἀπόδος, ἐπιθείς τε ἐπὶ
τοὺς ἄνθρακας νάρθηκι κίνει, ἕως ἂν τῇ χροᾷ σανδαράκη γένηται ὅμοιον, ἀνελόμενός τε χρῶ.
τὸ δ' οὕτως σκευασθὲν σάνδυξ ὑπὸ τινων προσαγορεύεται. πλύνεται δὲ τὸ ψιμύθιον ὁμοίως
καδμεῖα. Ὡχραν δὲ ληπτέον τὴν κουφοτάτην καὶ μηλίνην δι' ὅλου, κατακορῇ δὲ καὶ ἄλιθον, ἔτι
δὲ καὶ εὐθυρυβῇ καὶ Ἀττικὴν τῷ γένει. ^[25]

13 omega 1 καυστέον δὲ καὶ πλυτέον καὶ ταύτην ὡς καδμεῖαν. Οὔτε τὰς ἰδέας τῶν ἀπλῶν φαρμάκων
πρόκειται νῦν ἡμῖν γράφειν, Διοσκορίδου καλῶς αὐτὰς διδάξαντος, οὔτε τὰς κατὰ μέρος
ἐνεργείας (εἰρήσεται γὰρ ἐπὶ πλεον ὑπὲρ αὐτῶν ἐν τοῖς περὶ συνθέσεως φαρμάκων κἂν τοῖς
θεραπευτικοῖς, ὅταν ἡ χρεια καλῇ), μόνον δὲ τὰς καθόλου δυνάμεις ἀπάντων τῶν ἀπλῶν
φαρμάκων. ^[5]

14 1 t Ἐκ τῶν Γαληνοῦ· περὶ τῆς τῶν ὀνομάτων διαιρέσεως. Ἐκαστον τῶν σωμάτων ἥτοι θερμὸν ἢ
ψυχρὸν ἢ ξηρὸν ἢ ὑγρὸν λέγεται τε καὶ φαίνεται, ποτὲ μὲν κατὰ τὴν ἑαυτοῦ φύσιν, ἔσθ' ὅτε δ'
ἐπίκτητόν τινα ποιότητα προσειληφός· ἔθος δ' ἡμῖν ἐστὶ λέγειν τὸ μὲν κατὰ τὴν ἑαυτοῦ φύσιν
πρῶτως τε καὶ καθ' ἑαυτὸ καὶ δι' ἑαυτὸ καὶ δυνάμει τοιοῦτον ὑπάρχειν τε καὶ φαίνεσθαι, τὸ δὲ
τὴν ἐπίκτητον προσειληφὸς ποιότητα κατὰ τι συμβεβηκὸς εἶναί τε καὶ φαίνεσθαι τοιοῦτον·
αὐτῶν δὲ τῶν κατὰ τὴν οἰκείαν φύσιν ἥτοι θερμῶν ἢ ψυχρῶν ἢ ξηρῶν ἢ ὑγρῶν εἶναι
λεγομένων τὰ μὲν ἐνεργεῖα τοιαῦτα ὑπάρχειν, τὰ δὲ δυνάμει, διαφέροντος τοῦδε τοῦ νῦν
εἰρημένου δυνάμει παρὰ τὸ μικρῷ πρόσθεν ῥηθέν· ἐκεῖνο μὲν γὰρ τῷ κατὰ συμβεβηκὸς
ἀντεδιήρητο, τουτὶ δὲ τῷ κατ' ἐνέργειαν. ^[10]

14 1 2 αὐτῶν δὲ τῶν κατ' ἐνέργειαν τὸ μὲν ἀπλῶς λέγεται θερμὸν ἢ ψυχρὸν ἢ ὑγρὸν ἢ ξηρὸν, ὥσπερ
τὰ στοιχεῖα· τὸ δὲ κατ' ἐπικράτειαν, ὥσπερ ἄνθρωπος καὶ ἵππος καὶ ὅλως τὰ ζῶα, τὸ δὲ τι πρὸς
τὸ σύμμετρον ὁμογενὲς ἢ ὁμοειδές, ὥσπερ, εἰ τύχοι, λέων μὲν ἀνθρώπῳ παραβαλλόμενος,
ἄνθρωπος δ' ἀκμάζων παιδί, τὸ δὲ πρὸς ὁτιοῦν τὸ ἐπιτυχόν, οἷον ὁ Δίων πρὸς τὸν Θέωνα. ^[5]

14 1 3 καὶ δὴ καὶ τῶν δυνάμει λεγομένων εἶναι τοίων ἢ τοίων ἀναγκαῖον ἕκαστον ὡς πρὸς τὸ κατ'
ἐνέργειαν ἀναφερόμενον λέγεσθαι, τὸ μὲν ὅτι ῥαδίως ἐκπυροῦται πρὸς τὸ κατ' ἐνέργειαν

ἀπλῶς θερμόν, τὸ δ' ὅτι τὰ ζῶα θερμαίνει πρὸς τὸ κατ' ἐπικράτειαν· οὕτω δὲ καὶ τὸ μὲν ἄνθρωπον θερμαῖνον ὡς πρὸς ἄνθρωπον εἶναι δυνάμει θερμόν, τὸ δὲ βοῦν ἢ ἵππον ὡς πρὸς βοῦν ἢ ἵππον· ὁμοίως δὲ καὶ τὸ μὲν τῷδε τινι τῶν ἀνθρώπων, τὸ δὲ τῷδε θερμόν ἢ ψυχρόν ἢ ὑγρὸν ἢ ξηρὸν ὑπάρχειν, ἐκείνου μόνου τῇ φύσει παραβαλλόμενον. Περὶ τῆς διαφορᾶς τῶν φαρμάκων. ^[5]

14 2 1 Πολυειδὴς ἐστὶ τῶν φαρμάκων ἡ φύσις· ἢ γὰρ οἷα παρελήφθη διαμένοντα νικᾷ καὶ μεταβάλλει τὸ σῶμα, καθ' ὃν τρόπον ἐκεῖνο τὰ σιτία, καὶ πάντως ταῦτα δηλητήριά τε καὶ φθαρτικά τῆς τοῦ ζώου φύσεώς ἐστιν, ἐναντία τυγχάνοντα ταῖς ὅλαις οὐσίαις· ἢ μεταβολῆς ἀρχὴν παρὰ τοῦ σώματος λαβόντα σήπεται τούντεῦθεν ἤδη καὶ διαφθείρεται, κάπναιτα συνδιασῆπει τε καὶ συνδιαφθείρει τὸ σῶμα· δηλητήρια δ' ἐστὶν ἔτι καὶ ταῦτα. ^[5]

14 2 2 τρίτον δ' ἐπ' αὐτοῖς εἶδός ἐστι φαρμάκων τῶν ἀντιθερμαινόντων μὲν τὸ σῶμα, κακὸν δ' οὐδὲν ἐργαζομένων, καὶ τέταρτον ὅσα καὶ ποιοῦντά τι καὶ πάσχοντα νικᾶται τῷ χρόνῳ καὶ τελέως ἐξομοιοῦται· συμπτέπτωκε δὲ τούτοις ἅμα τε φαρμάκοις εἶναι καὶ τροφαῖς. Περὶ χρείας τῶν φαρμάκων. ^[5]

14 3 1 Ἡ χρεία τῶν φαρμάκων τοῖς ἀνθρώποις γίνεται πολλάκις μὲν ὡς αὐτὸ τοῦτο μόνον, ἥτοι θερμαινόντων ἢ ψυχόντων ἢ ξηραίνόντων ἢ ὑγραινόντων ἢ κατὰ συζυγίαν τινὰ τούτων ἐνεργούντων, ἐνίοτε δ' ὡς ἥτοι τὸ πέρα τοῦ μετρίου κεχαλασμένον ἐπιτείνόντων τε καὶ συναγόντων ἢ τὸ συντεταμένον χαλώντων ἢ ἀραιούντων τὸ πεπικνωμένον ἢ πυκνούντων τὸ μανὸν ἢ μαλαττόντων τὸ σκληρὸν ἢ σκληρυνόντων ἀμέτρους μαλακότητος ἢ κενούντων τὸ πληρὲς ἢ πληρύνοντων τὸ κενὸν ἢ τι τοιοῦτον ἕτερον ἐργαζομένων. Ὅτι πρὸς τὴν εὐκρατοτάτην φύσιν ἀποβλέποντας ἀπευθύνειν δεῖ πάντα. ^[5]

14 4 1 Τὰ τῆς μέσης κράσεως ἐφ' ἐκάτερα βραχὺ παραλλάττοντα φάρμακα καὶ θερμαίνειν δοκεῖ ποτε καὶ ψύχειν αὐθις, ἐνίοτε δὲ μήτε θερμαίνειν μήτε ψύχειν, ἀλλ' οἷα παρέλαβε τὰ σώματα διαφυλάττειν· παρὰ γὰρ τό πως ἔχειν τὰ διατιθέμενα καὶ τὸ διατιθεῖν οὐχ ὁμοίως ἐνεργεῖν φαίνεται.

14 4 2 δῆλον οὖν ὡς οὔτε ἔλαιον οὔτε ῥόδινον οὔτε χαμαίμηλον, ἀλλ' οὔτε λινόσπερμον οὔτε ἄνηθον οὔτε τήλινον ἄλευρον οὔτε πύρινον οὔτε ἄλλα μυρία, τὰ τε ἀκριβῶς μέσα ταῖς κράσεσι τὰ τε βραχὺ παραλλάττοντα, τὴν αὐτὴν ἐνέργειαν ἐπιδείξεται διὰ παντός. αὐτίκα γέ τοι τὸ ῥόδινον ἐμψύχει μὲν τοὺς ἐγκεκαυμένους τῷ χλιαρῷ δηλονότι τῆς θερμότητος· ὀλίγον δέ τι καὶ τοὺς ἐψυγμένους θερμαίνει, διότι καὶ τοῦτο ἔργον ἐστὶ χλιαρᾶς θερμασίας, ὥσπερ γε καὶ τὰ βαλανεῖα καὶ τοὺς ῥιγῶντας θερμαίνει καὶ τοὺς ἐγκεκαυμένους ἀναψύχει· διὸ δὴ πρὸς τὴν εὐκρατοτάτην φύσιν ἀποβλέπειν προσήκει καὶ ἀπευθύνειν πάντα. ^[5]

14 4 4 κείσθω τοίνυν ἡμῖν τὸ εὐκρατότατον σῶμα τῆς τῶν φαρμάκων δυνάμεως κανὼν, καὶ τὸ μὲν ὁμοίαν τῇ τούτου κράσει θερμοσίαν ἀνάπτον εὐκρατον ὀνομαζέσθω, καὶ ὅτι μάλιστα θερμαίνειν ἐπιμελῶς δοκῇ πρεσβύτην κατεψυγμένον, τὸ δ' ἥτοι θερμαῖνον ἢ ψυχὸν τὸ τοιοῦτο σῶμα, τὸ μὲν θερμαῖνον θερμόν, τὸ δὲ ψυχὸν ψυχρόν καλεῖσθω. Περὶ τῆς ἐν τοῖς χυμοῖς διαφορᾶς καὶ δυνάμεως. ^[5]

14 5 1 Οἱ μὲν καθ' ἕκαστον φυτόν τε καὶ ζῶον, ἤδη δὲ καὶ κατὰ τὴν γῆν εὐρισκόμενοι χυμοὶ πάμπολλοὶ τινές εἰσι καὶ οὐκ εὐαρίθμητοι ταῖς ιδέαις· αἱ δ' ἐν αὐτοῖς γευσταὶ διαφοραὶ Πλάτωνι μὲν ἔδοξαν εἶναι τὸν ἀριθμὸν ὀκτώ, καὶ ὀνομάζει τὸν μὲν αὐστηρόν, ὃν ἡμεῖς στύφοντα καλοῦμεν, τὸν δὲ στρυφνόν, καὶ τὸν μὲν λιτρῶδη, τὸν δὲ πικρόν, τὸν δ' ἄλυκόν, ἐξῆς δὲ τὸν δριμὺν καὶ μετ' αὐτὸν <τὸν> ὀξὺν καὶ τελευταῖον τὸν γλυκύν. ^[5]

14 5 2 Θεόφραστος δὲ καὶ τὸ λιπαρὸν τούτοις προστέθεικεν.

14 5 3

τὸ μὲν οὖν στῦφον γεῶδες εἶναι ψυχρὸν ἐδείχθη, τὸ δ' ὄξυ λεπτομερές ψυχρὸν, τὸ δ' ἄνευ τινὸς ἐπισήμου ποιότητος ψῦχον ὑδατῶδες ψυχρὸν, τὸ δὲ πικρὸν γεῶδες λεπτομερές.

14 5 4 οὕτω καὶ τὸ μὲν δριμὺ πυρῶδες ἐδείχθη, τὸ δ' ἄλυκὸν γεῶδες θερμὸν, οὐ μὴν ἤδη γε πυρῶδες ὡσαύτως δὲ καὶ τὸ γλυκὺ θερμὸν μὲν, ἀλλ' οὐδέπω καυστικόν· ὅσα δ' ἐλαιώδη πάντα ὑδατῶδη τέ ἐστι καὶ ἀερῶδη. ἔπεται δὲ δήπου καὶ τὰ ἔργα ταῖς κράσεσιν αὐτῶν· τὸ μὲν γὰρ στῦφον συνάγειν καὶ πιλεῖν καὶ πυκνοῦν καὶ ἀποκρούεσθαι καὶ παχύνειν, ἔτι δὲ πρὸ τούτων ἀπάντων ψύχειν τε καὶ ξηραίνειν πέφυκε, καί ποτε καὶ τὴν καλουμένην αἰμωδίαν ἐργάζεσθαι· τὸ δ' ὄξυ τέμνειν καὶ διαιρεῖν καὶ λεπτύνειν ἐκφράττειν τε καὶ διακαθαίρειν ἄνευ τοῦ θερμαίνειν· τὸ δὲ δριμὺ παραπλήσια μὲν ὀξεῖ δρᾶ κατὰ τὸ λεπτύνειν τε καὶ διακαθαίρειν, διαφέρει δὲ τῷ τὸ μὲν ὄξυ ψύχειν, τὸ δὲ δριμὺ θερμαίνειν, καὶ προσέτι τῷ τὸ μὲν ἀποκρούεσθαι, τὸ δ' ἐπισπᾶσθαι καὶ διαφορεῖν. ^[5]

14 5 6 οὕτω δὲ καὶ τὸ μὲν πικρὸν διακαθαίρει τε τοὺς πόρους καὶ διαρρύπτει καὶ λεπτύνει καὶ τέμνει πάχος χυμῶν ἄνευ φανερᾶς θερμότητος· τὸ δ' ὑδατῶδες ψυχρὸν παχύνει καὶ συνίστησι καὶ συνάγει καὶ πιλεῖ καὶ ναρκοῖ καὶ νεκροῖ· τὸ δὲ δριμὺ λεπτύνει, διακαθαίρει, διαφορεῖ, ῥήσσει, ἐπισπᾶται, ἐσχαροῖ· τὸ δ' ἄλυκὸν συνάγει, σφίγγει, ταριχεύει, ξηραίνει χωρὶς ἐπισήμου θερμότητος ἢ ψύξεως· τὸ δὲ γλυκὺ χαλᾷ, πέττει, μαλάττει, ἀραιοῖ· τὸ δ' ἐλαιώδες ὑγραίνει, μαλάττει, χαλᾷ. Περὶ ἀτμῶν. ^[5]

14 6 1 Ὅσα δ' ὁσμώδη πάντως καὶ θερμά· τὸ γὰρ τῶν ἀτμῶν πλῆθος ἐπὶ θερμότητι· οὐ μὴν εὐθύς γε πᾶν ὁσμῶδες ἡδύ, διότι μὴδ' οἰκεῖον ἅπαν ἐστὶ τῷ κατὰ τὰς κοιλίας τοῦ ἐγκεφάλου πνεύματι· ὥσπερ γὰρ τῶν προσπιπτόντων τῇ γλώττῃ χυμῶν οἱ μὲν οἰκειότατοι γλυκεῖς ἦσαν, οἱ δ' οὐκ οἰκεῖοι πολλὰς ἐκέκτηντο διαφοράς, οὕτω καὶ τῶν ἀτμῶν οἱ μὲν οἰκεῖοι τῷ κατὰ τὸν ἐγκέφαλον πνεύματι φίλιοί τε εἰσι καὶ ἡδεῖς, οἱ δ' οὐκ οἰκεῖοι διαφέρουσι μὲν ἀλλήλων οὐκ ὀλίγας διαφοράς, ὀνόματα δ' αὐταῖς ἀπάσαις οὐ κεῖται, καθάπερ ἐπὶ τῶν χυμῶν· ὀξεῖαν μὲν γάρ τινα καὶ δριμεῖαν ὁσμὴν ἔχειν τόδε τί φαμεν, αὐστηρὰν δ' ἢ στρυφνὴν ἢ ἄλυκὴν ἢ πικρὰν οὐκέτι λέγομεν, ἀλλ' εἰς δύο ταύτας ἀνάγομεν προσηγορίας τὰ πλεῖστα τῶν ὁσφρητῶν, εὐώδη καὶ δυσώδη προσαγορεύοντες, εὐώδη μὲν ἀνάλογον τοῖς πρὸς γλώτταν γλυκέσι, δυσώδη δὲ τοῖς μὴ γλυκέσιν· ἀνώνυμον γάρ, ὅσον γε ἐπὶ τῶν χυμῶν, ἐστὶν ἐνὶ προσρήματι τὸ τούτων γένος. ^[10]

14 6 2 ἔοικε δὲ τῶν οὐκ ὁσμωδῶν σωμάτων ἥτοι παντελῶς ὀλίγον ἀπορρεῖν ἢ τοῖς ὄγκοις ἀσύμμετρον, ὥς ἐπὶ τῶν ἀκριβῶς ἄλυκῶν τε καὶ στρυφνῶν· ἀκριβῶς δ' ὅταν εἴπω τι τοῖον ἢ τοῖον ὑπάρχειν, εἰλικρινὲς καὶ ἄμικτον αὐτό, καθ' ὅσον οἶόν τε, ποιότητος ἐτέρας εἶναί φημι· παχυμερὲς τε γὰρ ἀμφοῖν ἡ οὐσία, καὶ πρὸς τούτῳ ψυχρὰ τῶν στρυφνῶν, ὥστε εἰκὸς καὶ τὸ ἀπορρέον αὐτῶν ὀλίγον τε εἶναι καὶ παχὺ καὶ οἶον γεῶδες τοῖς ὄγκοις καὶ διὰ τοῦτο μὴδ' ἐκπίπτειν ἐν ταῖς ἀναπνοαῖς εἰς τὸν ἐγκέφαλον· ὅθεν οὐδ' ἀσφαλὲς ἐξ ὁσμῆς τεκμαίρεσθαι τι περὶ τῆς κράσεως τῶν αἰσθητῶν, ὥσπερ ἐκ τῆς γεύσεως· τὰ μὲν γὰρ ἄοσμα παχυμερὲς ταῖς οὐσίαις, ἀλλ' οὐπω δῆλον, ὅπως ἔχει θερμότητός τε καὶ ψύξεως· τὰ δ' ὁσμώδη λεπτομερὴ μὲν ἐστὶ καὶ θερμά· τὸ μέντοι ποσὸν ἢ τῆς λεπτομερείας ἢ τῆς θερμότητος οὐκέτι ἐνδείκνυται. ^[10]

14 6 3 τὸ δὲ δὴ μέγιστον ἐν ἅπασι τοῖς ὁσμώδεσιν εἰς τὸ μὴδὲν ἐνδείκνυσθαι σαφὲς ὑπὲρ τῆς κράσεως ἢ ἀνωμαλία τῆς φύσεώς ἐστιν, ὑπὲρ ἧς εἴρηται πολλάκις ἤδη, δεικνύντι τὰ πλεῖστα τῶν σωμάτων ἀνομοιομερὲς ταῖς συστάσεσιν ὑπάρχοντα. Ὅτι δεῖ καὶ ἀπὸ τῶν χρωμάτων τεκμαίρεσθαι περὶ τῆς κράσεως τῶν ἀπλῶν. ^[5]

14 7 1 Ὡς δὲ καὶ τῶν χρωμάτων ἔστι στοχάσασθαι τι περὶ τῆς τῶν φαρμάκων δυνάμεως· καθ' ἕκαστον γὰρ γένος ἢ σπέρματος ἢ ρίζης ἢ χυλοῦ δυνατόν ἐστι καὶ τῆς χροῆς ἐνδειξίν τινα

αὐτῆς ἵαμα κένωσίς ἐστι τοῦ περιττοῦ, τὸ δὲ τῇ κενώσει πάντως ἐπόμενον ἢ ψῦξις τοῦ διὰ τὴν φλεγμονὴν τεθερμασμένου μορίου. ^[5]

14 8 11 ταῦτα οὖν διορίζεσθαι καὶ πειρᾶσθαι κατὰ τὸ ποσὸν τῆς ἀπλῆς διαθέσεως ἐξευρίσκειν τὸ ποσὸν τῆς τοῦ φαρμάκου δυνάμεως, οἷον εἰ ἡ διάθεσις ἄκρως θερμὴ, καὶ τὸ φάρμακον ἄκρως εἶναι ψυχρόν· εἰ δ' ὀλίγον ἀπολείπειτο τῆς ἀκρότητος ἡ διάθεσις, ὀλίγον χρῆναι καὶ τὸ φάρμακον ἀπολείπεσθαι, κἂν εἰ πλέον ἀπέχῃ τῆς ἄκρας θερμότητος ἡ διάθεσις, ἀνάλογον ἀπέχειν τῆς ἄκρας ψυχρότητος τὸ φάρμακον. Ὅτι σχεδὸν πάντα ἀνομοιομερῆ ἐστὶ τὰ ἀπλᾶ. ^[5]

14 9 1 Κἂν γὰρ ἀπλᾶ πρὸς αἴσθησιν φαίνηται, τῇ φύσει γοῦν ὑπάρχει σύνθετα καὶ ἀνομοιομερῆ καὶ πολλάκις γε τὰς ἐναντιωτάτας ἐν ἑαυτοῖς ἔχει δυνάμεις, οἷον ἐκκριτικὴν τε καὶ σταλτικὴν ἀπάσας τε τὰς ἄλλας ἀντιθέσεις.

14 9 2 καὶ οὐδὲν θαυμαστόν, εἰ πρὸ τῶν τοιούτων δυνάμεων ἐν ἐνὶ τε καὶ ταύτῳ φαρμάκῳ θερμαντικὴ τε καὶ ψυκτικὴ φαίνοιτο, ξηραντικὴ τε καὶ ὑγραντικὴ, λεπτομερὴς τε καὶ παχυμερὴς· εἰ μὴ γὰρ αἱ πρῶται τὴν τοιαύτην εἶχον συμπλοκὴν, οὐδ' ἂν αἱ μετὰ ταῦτα ὁμοίως συνεπλάκησαν.

14 9 3 ἐν μὲν οὖν τοῖς ὁμοιομερέσι σώμασι θερμότης τέ ἐστὶ καὶ ψυχρότης, ὑγρότης τε καὶ ξηρότης αἱ δημιουργοῦσαι τὰς κατὰ μέρος ἀπάσας διαφοράς· ἐν δὲ τοῖς ἀνομοιομερέσι δριμύτητές τε καὶ ὀξύτητες, αὐστηρότητές τε καὶ στρυφνότητες, καὶ πικρότητες ἀλυκότητές τε καὶ γλυκύτητες καὶ λιπαρότητες, ὥστε ἕκαστον ἐν αὐτοῖς τῶν ὁμοιομερῶν μορίων μὴ πολλὰς, ἀλλὰ μίαν ἔχειν ποιότητα, τὸ δ' ὅλον ἀνομοιομερὲς παμπόλλας χιλίων γάρ, εἰ οὕτως ἔτυχεν, ἐν τῷ κυάθῳ τοῦδὲ τίνος τοῦ χυλοῦ περιεχομένων ὁμοιομερῶν σωμάτων, ἕκατον μὲν ἐξ αὐτῶν ἐγχωρεῖ στύφειν, ἐξήκοντα δὲ δάκνειν, ἑξακόσια δ' εἶναι τὰ γλυκέα, διακόσια δὲ πικρά, τετταράκοντα δ' ἄλυκά, πάντα δ' ἀλλήλοις ἀναμεμῖχθαι ταῦτα, καὶ μὴδὲν δύνασθαι λαβεῖν μόριον αἰσθητὸν οὕτω μικρόν, ὅτῳ μὴ πάντων μέτεστιν, ὥστε ἐν τῷ ψαύειν τῆς γλώττης ἐνεργεῖν μὲν ἅπαντα κατὰ διάφορον ἕκαστον αὐτῆς μόριον, ᾧ περ ἂν ὁμιλῆσαν τύχη, διαδίδοσθαι δὲ τὴν διάθεσιν ἐκ τοῦ πρωτοπαθοῦντος εἰς ὅλην αὐτήν. Ὅσα ἐστὶν ἀνομοιομερῆ ταῖς δυνάμεσιν. ^[15]

14 10 1,2 Ἀγρώστεως ἡ ῥίζα δριμύτι καὶ ὑποστῦφον ἔχει. — Ἀλόη πικρά ἐστὶ μετὰ τοῦ στύφειν.

14 10 2 (2) — Ὅμοίως καὶ ἀγχούσης τῆς ὀνοκλείας ἡ ῥίζα καὶ βρυωνίας τῆς τε λευκῆς καὶ τῆς μελαίνης οἱ βλαστοὶ αὐστηροί. — Βουβώνιον διαφορεῖ καὶ ἀποκρούεται.

14 10 3,4 — Ἀσταφίς ἡμέρος στύφει, διαφορεῖ μετρίως.

14 10 5 — Ἀσπαλάθου μέρη μὲν τινα στύφει, οἷς ψύχει, μέρη δὲ τινα δριμέα, οἷς θερμαίνει.

14 10 6 — Βαλάνου μυρεψικῆς πίεσμα ῥύπτει καὶ τέμνει καὶ συνάγει καὶ πιλεῖ.

14 10 7 — Δάφνης τῆς ῥίζης ὁ φλοιὸς ῥύπτει, στύφει.

14 10 8 — Ἐλαιον σχίνινον, τερμίνθινον, μαστίχινον μαλάσσει, στύφει· τὸ δὲ τῆς ἀγρίας ἐλαίας ῥύπτει, στύφει.

14 10 9 — Ἐφήμερον, ἢ καὶ ἱρίς ἀγρία, ἀποκρούεται, διαφορεῖ.

14 10 10 — Ζῦθος τὸ μὲν τι δριμὺ καὶ θερμὸν ἔχει, τὸ πλεῖστον δὲ ψυχρὸν ὑδατῶδες ὀξύ.

14 10 11 — Ζύμη καὶ ὀξύτητος μετέχει ψυχρᾶς καὶ σηπεδονώδους θερμότητος, καὶ προσέτι τῆς ἀπὸ τῶν <άλων> .

14 10 12 — Ἡδυσάρου ἢ πελεκίνου τὸ σπέρμα πικρὸν καὶ ὑποστῦφόν ἐστιν.

14 10 13 — Ἡμεροκαλλοῦς ἡ ῥίζα διαφορεῖ καὶ ἀποκρούεται.

14 10 14,15 — Ἡμιονίτις στύφει μετὰ πικρότητος. — Ἡριγέρων ψύχει, διαφορεῖ.

14 10 16

- Ἰσόπυρον ἢ φασήλιον ρύπτει, τέμνει, συνάγει, σφίγγει. — Κενταυρείου τοῦ μεγάλου ἡ ρίζα δριμεῖα τέ ἐστι καὶ στύφουσα ὡς καὶ θερμότητος καὶ παχυμεροῦς ψυχρότητος μετέχειν, καὶ ὁ χυλὸς δὲ τὰ αὐτὰ ποιεῖ· τινὲς δ' ἀντὶ λυκίου κέχρηται αὐτῇ.
- 14 10 18 — Κορίαννον πολὺ μὲν ἔχει πικρᾶς οὐσίας, ἥτις ἐδείκνυτο λεπτομερὲς ὑπάρχειν καὶ γεώδης, οὐκ ὀλίγον δὲ καὶ ὕδατώδους ὑγρότητος χλιαρᾶς· ἔχει δέ τι καὶ στύψεως ὀλίγον· ἐπικρατεῖ δ' ἐν αὐτῷ ἡ θερμὴ καὶ ξηρὰ δύναμις. — Κύπρου τὰ φύλλα καὶ οἱ ἀκρέμονες ἔχουσι μὲν τι καὶ διαφορητικὸν ἐξ ὕδατώδους οὐσίας θερμῆς συμμέτρως, ἔχουσι δέ τι καὶ στυπτικὸν ἐκ ψυχρᾶς γεώδους.
- 14 10 20 — Κάπνιος δριμεῖα καὶ πικρὰ καὶ στύφει. — Καππάρεως ρίζης ὁ φλοιὸς ρύπτει, τέμνει, διακαθαίρει, διαφορεῖ, συνάγει, πιλεῖ, σφίγγει, καὶ ὁ καρπὸς δὲ καὶ τὰ φύλλα καὶ ὁ καυλὸς τῆς αὐτῆς ἐστι δυνάμεως ἀσθενεστέρας.
- 14 10 22 — Κισσὸς ἔχει τι καὶ στυπτικῆς οὐσίας καὶ δριμεῖας καὶ ὕδατώδους χλιαρᾶς.
- 14 10 23 — Κοτυληδὼν ψύχει καὶ ἀποκρούεται καὶ ρύπτει καὶ διαφορεῖ.
- 14 10 24 — Λύκιον ἢ πυξάκανθον, ἐξ οὗ γίνεται τὸ λύκιον, λεπτομεροῦς διαφορητικῆς καὶ θερμῆς μετέχει δυνάμεως, στυπτικῆς τε καὶ γεώδους ψυχρᾶς.
- 14 10 25 — Μανδραγόρας ψύχει, ἀλλὰ καὶ θερμότητός τινος μετέχει, καὶ κατὰ γε τὰ μήλα καὶ ὑγρότητος, ὅθεν καὶ κωματώδης τὴν δυνάμιν ἐστίν· τῆς ρίζης δ' ὁ φλοιὸς ἰσχυρότατος ὢν οὐ ψύχει μόνον, ἀλλὰ καὶ ξηραίνει· τὸ δ' ἄλλο τὸ ἔνδον ἀσθενὲς ὑπάρχει.
- 14 10 26 — Μελίλωτον στύφει καὶ διαφορεῖ καὶ συμπέττει· πλεον γὰρ ἐν αὐτῷ τὸ τῆς θερμῆς οὐσίας ἐστὶν ἢ τὸ τῆς ψυχρᾶς. — Μυρσίνη ἐξ ἐναντίων οὐσιῶν κέκρται· ἐπικρατεῖ δ' ὅμως ἐν αὐτῇ τὸ γεῶδες ψυχρόν· ἔχει δέ τι καὶ λεπτομερὲς θερμόν, ὅθεν ἰσχυρῶς ξηραίνει.
- 14 10 28 ἔστι δὲ καὶ τὰ φύλλα καὶ οἱ βλαστοὶ καὶ ὁ καρπὸς καὶ ὁ χυλὸς οὐ πολλῷ τινι διαφέροντα κατὰ τὴν στῦψιν· ἡ μέντοι τῷ στελέχει τε καὶ τοῖς κλάδοις αὐτοῖς ἐπίφυσις ὀχτώδης, ἣν ἔνιοι μυρτίδα καλοῦσιν, εἰς ὅσον ἐστὶ ξηροτέρα τῶν εἰρημένων, εἰς τοσοῦτον στύφει καὶ ξηραίνει σφοδρότερον.
- 14 10 29 ἀποτίθενται δ' αὐτὴν ἔνιοι κόπτοντες καὶ ἀναλαμβάνοντες οἴνῳ καὶ τροχίσκους ἀναπλάττοντες.
- 14 10 30 ἔστι δὲ καὶ τὰ ξηρὰ φύλλα τῶν χλωρῶν ξηραντικώτερα.
- 14 10 31 ὁ δὲ χυλὸς οὐκ ἐκ τῶν φύλλων μόνον ἐκθλίβεται τῶν χλωρῶν, ἀλλὰ καὶ ἐκ τοῦ καρποῦ· στεγνωτικῆς δ' ἐστὶν ἅπαντα ταῦτα δυνάμεως, ἐπὶ τε τοῦ σώματος 〈ἐπιτιθέμενα καὶ εἴσω〉 λαμβανόμενα.
- 14 10 32 — Μέλι πικρὸν μικτῆς ἐστὶ δυνάμεως, ὡς εἰ καὶ ἡμῶν τις ἔμιξεν ἀψίνθιον αὐτῷ.
- 14 10 33 — Μορέας πάντα τὰ μέρη καθαρτικὴν τε καὶ ἐφεκτικὴν ἔχει δύναμιν· ἐπικρατεῖ δ' ἐν μὲν τῷ φλοιῷ τῆς ρίζης ἡ καθαρτικὴ, ἐν δὲ τοῖς ἁώροις μόροις ἡ ἐφεκτικὴ· κατὰ δὲ τὰ φύλλα καὶ τοὺς βλαστοὺς μέση πῶς ἐστὶν ἀμφοῖν ἡ κρᾶσις.
- 14 10 34 — Μυρική τμητικῆς ἐστὶ καὶ ρυπτικῆς δυνάμεως καὶ λεπτομεροῦς ἄνευ τοῦ ξηραίνειν ἐπιφανῶς· ὁ καρπὸς δὲ καὶ ὁ φλοιὸς οὐ βραχεῖαν στῦψιν προσειλήφασιν, ὥστε κηκίδος ὁμφακίτιδος ἐγγὺς ἥκειν· χρήσαιτο γοῦν ἂν τις αὐτοῖς εἰς ὅσα κηκίδι.
- 14 10 35 ἡ τέφρα δὲ καυθείσης τῆς μυρικής ξηραντικῆς γίνεται δυνάμεως, ἔχουσα πλεῖστον μὲν τὸ τμητικὸν καὶ ρυπτικόν, ὀλίγον δὲ τὸ στυπτικόν.
- 14 10 36

—Ὁξος μικτῆς ἐστὶν οὐσίας ψυχρᾶς καὶ θερμῆς, ἀμφοῖν λεπτομερῶν· ἐπικρατεῖ δ' ἡ ψυχρὰ δύναμις λεπτομερῆς οὕσα· διόπερ ἀποκρουστικὴν τε ἅμα καὶ λεπτυντικὴν καὶ διαφορητικὴν ἔχει δύναμιν.

14 10 37 —Ὁξυλάπαθον διαφοροῦν ἔχει τι καὶ ἀποκρουστικόν· τὸ δὲ σπέρμα σαφῶς στύφει.

14 10 38 καὶ τὸ ἱπολάπαθον τῆς αὐτῆς ὃν δυνάμεως ἀσθενέστερόν ἐστιν.

14 10 39 —Ὅρχεως τῆς ρίζης βολβοειδοῦς ὑπαρχούσης καὶ διπλῆς ἡ δύναμις ἐστὶν ὑγρὰ καὶ θερμή, ἀλλ' ἡ μὲν μείζων πολλὴν ἔχειν ἔοικεν ὑγρότητα περιττωματικὴν καὶ φυσώδη, ἡ δ' ἑτέρα ἡ ἐλάττων ἔμπαλιν κατειργασμένην ἱκανῶς, ὥς εἶναι τὴν κρᾶσιν αὐτῆς ἐπὶ τὸ θερμότερόν τε καὶ ξηρότερον. ^[5]

14 10 40, 41 ἐσθίονται δὲ δίκην βολβῶν ὀπτώμεναι. —Πιτυίδες καὶ στύφουσι καὶ δριμύτητά τινα ἔχουσι μετὰ πικρότητος.

14 10 42 —Πολυγόνατον ἔχει τι καὶ στύψεως καὶ δριμύτητος καὶ πικρότητος καὶ τινος ἀηδίας ἀρρήτου.

14 10 43 —Ρῆον ἔχει μὲν τι καὶ γεῶδες ψυχρόν, ὥς ἡ στῦψις δηλοῖ· σύνεστι δέ τις αὐτῷ καὶ θερμότης, καὶ μὴν καὶ ἀερώδους τινὸς οὐσίας μετέχει λεπτομεροῦς.

14 10 44 ὅσοι δὲ τὸ ρῆόν φασιν εἶναι τὸ μέγα κενταύρειον ἄμεινόν μοι δοκοῦσι γινώσκειν.

14 10 45 —Ρόδων ἡ δύναμις ἐξ ὑδατώδους θερμῆς καὶ στυφούσης καὶ πικρᾶς σύγκειται· τὸ δ' ἄνθος ἔτι καὶ μᾶλλον αὐτῶν τῶν ρόδων στυπτικόν ἐστὶ, καὶ δηλὸν ὅτι διὰ τοῦτο καὶ ξηραντικόν ἐστὶν.

14 10 46 —Σκόρδιον καὶ πικρὸν ἔχει τι καὶ στρυφνὸν καὶ δριμύ.

14 10 47 —Σύμφυτα ἀμφοτέρα τέμνει, διαφορεῖ καὶ συνάγει καὶ σφίγγει καὶ θερμαίνει μετρίως.

14 10 48 —Τῆς ὀξυσχοίνου καὶ ὀλοσχοίνου ὁ καρπὸς σύνθετός ἐστιν ἐκ γεώδους οὐσίας ἡρέμα ψυχρᾶς καὶ ὑδατώδους ἀτρέμα θερμῆς, ὥς ξηραίνειν μὲν τὰ κάτω δύνασθαι, πρὸς δὲ τὴν κεφαλὴν ἀτμούς ἀναπέμπειν ἡρέμα ψυχρούς, οἷς ὑπνώδεις ἐργάζεται τοὺς λαμβάνοντας.

14 10 49, 50 —Διφρυγὲς ἔχει τι καὶ στῦφον καὶ δριμύ. —Φρύγιος λίθος ἀποκρούεται καὶ διαφορεῖ.

14 10 51 —Καὶ ὁ ἀγήρατος ὁμοίως, ὃ οἱ σκυτεῖς χρῶνται, ἀποκρούεται καὶ διαφορεῖ.

14 10 52 —Χάλκανθος ἰσχυρῶς στύφει καὶ οὐκ ἀγεννῶς θερμαίνει.

14 10 53 —Τυρὸς νεαλῆς ἐμπλάττει τε καὶ διαφορεῖ καὶ στύφει. Περὶ τάξεως τῆς δυνάμεως τῶν ἀπλῶν φαρμάκων.

14 11 1 Ταῦτα μὲν οὖν προεῖρηται· καιρὸς δ' ἂν εἴη τὰ κατὰ μέρος διελθεῖν.

14 11 2 δεῖ δὲ μὴ μόνον, ὅτι θερμόν ἐστι τόδε τὸ φάρμακον, ἐπίστασθαι τὸν τέλειον ἱατρόν, ἀλλὰ καὶ πόσῳ θερμότερον.

14 11 3 ἀρκεῖ δὲ καθ' ἑκάστην ἐπικράτειαν τέσσαρας ὡς πρὸς τὴν χρεῖαν ποιήσασθαι τάξεις, θερμόν μὲν ὀνομάζοντας κατὰ τὴν πρώτην τάξιν ὃ τι ἂν ἡμᾶς θερμαίνει, μὴ μέντοι γε ἐναργῶς· οὕτω δὲ καὶ ψυχρόν καὶ ξηρόν καὶ ὑγρόν.

14 11 4 ὅσα μέντοι σαφῶς ἤδη θερμαίνειν ἢ ψύχειν ἢ ξηραίνειν ἢ ὑγραίνειν πέφυκε, δευτέρας ταῦτα τάξεως εἶναι λεχθήσεται· τὰ δ' ἤδη σφοδρῶς, οὐ μὴν εἰς ἄκρον γε, τῆς τρίτης· ὅσα δ' οὕτως θερμαίνειν πέφυκεν ὡς ἐσχαροῦν καὶ καίειν, τετάρτης· οὕτω δὲ καὶ ὅσα ψύχει ὡς ἤδη ναρκοῦν, τετάρτης καὶ ταῦτα. ^[5]

14 11 5 ξηραῖνον δ' οὐδέν ἐστι τετάρτης τάξεως ἄνευ τοῦ καίειν· εἴ τι γὰρ ἄκρως ξηραίνει, πάντως τοῦτο καίει. Περὶ τῶν ἐνεργειῶν τοῦ θερμοῦ καὶ ψυχροῦ.

14 12 1 Τὰ μὲν οὖν εὐκράτα προσηνῆ ἐστὶ καὶ φίλια· διαχεῖ γὰρ ἡμῶν τὸ πεπηγός τε καὶ συνεστός ἐν τοῖς σώμασιν, ἐν ᾧ μάλιστα πάθει τὸ ἡδεσθαι τοῖς ζώοις ἐστίν· χρονίζοντα δ' ἀνιὰρὰ γίνεται· μεταπίπτει γὰρ εἰς ἀμετρίαν οὕτω γε χύσεως, ὥς διαφορεῖσθαι καὶ λύεσθαι καὶ σκεδάννυσθαι

τὴν οὐσίαν ἡμῶν, ἀλλὰ καὶ τούτῳ χωρὶς τοῦ δάκνειν ἀνιᾶ, λειποψυχίαν τε ποιοῦντα καὶ κατάπτωσιν τῆς δυνάμεως, ὥστε καὶ θάνατον ἔπessθαι. ^[5]

14 12 2 τὰ δ' ἐπὶ μᾶλλον θερμὰ τέμνει καὶ διαιρεῖ καὶ διίστησι τὴν οὐσίαν, ὥστε ἐξ ἀνάγκης δακνώδη φαίνεται, καθάπερ καὶ τὸ ζέον ὕδωρ καὶ τὸ πῦρ αὐτό.

14 12 3 καὶ τῶν ψυχρῶν δὲ κατὰ τὸν αὐτὸν τρόπον ὅσα μὲν οὕτω διασπᾶ τὸ συνεχές τοῦ πλησιάζοντος ψυχρὰ μόνον ἐστίν, οὐ μὴν ἤδη γέ πω καὶ δακνώδη· τὰ δὲ πρὸς τῷ συνάγειν διασπῶντα βιαίως δακνώδη φαίνεται.

14 12 4 τὸ μὲν οὖν συνάγειν τε καὶ πηγνύναι τὴν ὑποβεβλημένην ὕλην ἴδιον αἰεὶ τοῦ ψυχροῦ· τὸ δὲ διαχεῖν τε καὶ τήκειν τοῦ θερμοῦ· κοινὸν δ' ἀμφοῖν ἀμετρότερον αὐξηθέντων τὸ δάκνειν, ὥστε καὶ χαλεπὸν εἶναι διακρίναι πολλάκις, εἴτε κατεψυγμένος τις εἴτε καὶ διὰ χυμῶν δριμύτητα δάκνοιο, ἀλλ' ἐπὶ μὲν τῶν ψυχόντων εὐθέως καὶ τοῦ συνάγεσθαι τε καὶ σφίγγεσθαι τὴν οὐσίαν αἴσθησις ἡμῖν ἐστίν, ἐπὶ δὲ τῶν θερμαινόντων τοῦ διαλύεσθαι τε καὶ χεῖσθαι. ^[5]

14 12 5 καὶ δὴ <καὶ> τὸ τάχος οὐχ ὅμοιον ἐστίν ἀμφοτέρων τῶν παθῶν, ἀλλ' ἐπὶ μὲν <τῶν> ψυχόντων βραδύνει μᾶλλον πῶς ἢ δῆξις, ἐπὶ δὲ τῶν θερμαινόντων ὠκύτατα διέρχεται.

14 12 6 μέγιστον δ' εἰς τὰ τοιαῦτα παθήματα συμβάλλεται καὶ τὸ τῆς οὐσίας τῶν φαρμάκων ἢ παχυμερές ἢ λεπτομερές· ἐπὶ μὲν γὰρ τῶν ψυχόντων τὰ λεπτομερῆ μᾶλλον ἐξικνεῖται πρὸς τὸ βάθος καὶ διὰ τοῦτο δάκνει σφοδρότερον· ἐπὶ δὲ τῶν θερμαινόντων τὰ παχυμερῆ μᾶλλον ἐλκοῖ καὶ διὰ τοῦτο ἀνιᾶ βιαιότερον. ^[5]

14 12 7 μᾶλλον δ' ἔτι δάκνει τὰ λεπτομερῆ τε ἅμα καὶ ταῖς κράσεσιν ἀνώμαλα· σχεδὸν δὲ πάντα ἐστὶν ἀνώμαλα· ἢ γὰρ ἀδύνατον ἢ πάνυ χαλεπὸν ἐξευρεῖν οὐσίαν ἡντιναοῦν ἀκριβῶς ὁμοιομερῆ. Ὅσα μέσα τῶν θερμαινόντων καὶ ψυχόντων ἐστίν.

14 13 1 Ἀδιάντον, ἀσπάραγος ὁ μυακάνθινος, ἄσπληνος, βρύον, τὸ καὶ σπλάγχχον, γλυκυρρίζης ὁ χυλός, δρακοντίου ἢ ρίζα, ἔλαιον τὸ γλυκύτατον, ἐκ δρυπεποῦς μάλιστα τοῦ καρποῦ γινόμενον, κηρός, κύαμος, στροβίλου τὸ ἐδώδιμον ἀποβραχὲν εἰς ὕδωρ, λύκιον, λωτὸς ἢ τρίφυλλον, μάκιρ, κιτρίου ὁ φλοιός, πτέρεως ἢ ρίζα καὶ θηλυπτέρεως, σχῖνος, ὑακίνθου ὁ καρπός, φακή, Σελινουσία γῆ καὶ Χία καὶ Σαμία, καδμεία, λιθάργυρος, λίθος γαλακτίτης. Ὅσα εἶπε θερμαίνειν ἄνευ τοῦ προσθεῖναι τὴν τάξιν. ^[5]

14 14 1,2 Ἄγνου τὰ φύλλα καὶ τὸ σπέρμα θερμαίνει μετρίως· ἀκαλήφης ὁ καρπὸς καὶ τὰ φύλλα, ἀκανθίου ἢ ρίζα καὶ τὰ φύλλα, ἄλιμον μεθ' ὑγρότητος ἀκατεργάστου καὶ φουσώδους, ἀμύγδαλα γλυκέα, ἀναγαλλίδες ἀμφοτέραι, ἀτρακτυλὶς ἢ κνήκος ἄγριος, ἀφάκη, τῶν βάτων ὁ πέπειρος καρπός, γλυκυσίδης ἢ ρίζα, ἐλαίας ὁ καρπὸς ὁ πέπειρος, ζύμη, ἡρύγγιον, κίσθος ἢ κίσθαρος· κίσθος ἢ λάδανον ὁ μὲν παρ' ἡμῖν ψύχει, ὁ δ' ἐν θερμοῖς χωρίοις θερμαίνει· κράμβη ἀγρία ἰσχυρότερον τῆς ἡμέρου, περικλυμένου ὁ καρπός, πολύγαλον, ῥητῖναι πᾶσαι, ἢ δὲ πευκίνη πλέον τῆς τερμινθίνης, καὶ ταύτης ἔτι μᾶλλον ἢ στροβιλίνη, μέσαι δ' αὐτῶν εἰσιν ἢ πιτυῖνη τε καὶ ἢ ἐλατίνη· τῶν δ' ὑγρῶν ῥητινῶν τὸ καπνέλαιον μᾶλλον· δριμείας δ' ἐστὶν ἢ κυπαρισσίνη δυνάμεως· σήσαμον μετρίως καὶ τὸ ἀπ' αὐτοῦ ἔλαιον καὶ τὸ ἀφέψημα τῆς πόας, σόγχος ξηρανθεὶς, σχοίνου ἄνθος, φαληρίς, φοινίκων ὁ καρπός, καὶ μᾶλλον ὁ γλυκύς, λίθος μυλίτης, μελιτίτης, ῥύπος, κοχλιῶν κεκαυμένων ἢ τέφρα. ^[5]

14 14 6 κυνοκράμβη δὲ πάνυ θερμαίνει καὶ βατραχίου ἢ ρίζα καὶ σύμπασα ἢ πόα, γλήχων, δάφνης τὰ φύλλα καὶ μᾶλλον ὁ καρπός, ἥττον δ' ὁ φλοιὸς τῆς ρίζης, δάφνη ἢ πόα, δίκταμνον ὁμοίως γλήχωνι (τὸ δὲ ψευδοδίκταμνον ἥττον), ἐλελίσφακος, ἐρύσιμον, ἔρια κεκαυμένα, ζιγγίβερι, θαψία, καρδάμων, ὀπός, καὶ πάντων μᾶλλον ὁ Κυρηναϊκός, πάνακος Ἑρακλείας ὁ φλοιὸς τῆς ρίζης καὶ ὁ καρπός, ἀλλ' ἥττον τοῦ ὁποῦ, πάνακες Ἀσκληπίειον καὶ πάνακες Χειρώνειον

ἔλαττον πάνακος Ἡρακλείας, σιλφίου ὁπὸς καὶ τὰ φύλλα καὶ ὁ καρπὸς καὶ ἡ ῥίζα καὶ ὁ καυλός, τρίχες κεκαυμέναι. ^[5]

14 14 7 θερμαίνει δὲ καὶ ἀμπέλου λευκῆς τῆς βρυωνίας ἡ ῥίζα (τῆς δ' ἄλλης τῆς μελαίνης ἀσθενεστέρα), ἀναγύρεως τὰ φύλλα καὶ μᾶλλον τὰ ξηρά, ἀριστολοχίαι, ἀσφοδέλου ἡ ῥίζα καὶ καυθείσης ἡ τέφρα, βαλάνου μυρεψικῆς ὁ χυλός, βούνιον, βούγλωσσον, ὃ καὶ ἄρκτιον, ψευδοβούνιον, γλαῦξ ἡ πόα, δαῦκος ὁ καὶ σταφυλῖνος, καὶ μᾶλλον ὁ ἄγριος δαῦκος, ἔξωθεν ἡ πόα ἐπιτιθεμένη, καὶ μᾶλλον τὸ σπέρμα αὐτῆς, χαμαιδάφνη, δαφνοειδές· δρακοντίου ἡ ῥίζα θερμότερα τῆς τοῦ ἄρου, διότι καὶ δριμυτέρα καὶ πικροτέρα· ἔβενος, ἔλαιον γλυκὺ καὶ παλαιόν (τὸ δὲ ῥαφάνινον μᾶλλον, καὶ τούτων μᾶλλον τὸ σησάμινον καὶ τὸ μελάνθινον καὶ δάφνινον καὶ τὸ κέδρινον καὶ τὸ ἀπὸ τῆς ὑγρᾶς πίττης [καὶ] τὸ δάδινον), ἐλενίου τῆς πόας ἡ ῥίζα, ἐρέβινθοι, ἔρπυλλον, ἰξός, καυκαλὶς ὡς δαῦκος, λιγυστικοῦ καὶ ἡ ῥίζα καὶ τὸ σπέρμα, σμίλαξ καὶ ἡ τραχεῖα καὶ ἡ λεία, νάρθηκος σπέρμα, πεπλίου τὸ σπέρμα, σαγαπηνόν, σατύριον, σέλινον, καὶ μᾶλλον τὸ σπέρμα, ἵπποσέλινον, ὄρεοσέλινον, σέσελι, σησαμοειδοῦς τοῦ λευκοῦ τὸ σπέρμα, σίον, σίνων, σμύρνα Βοιωτικὴ, στύραξ, συκῆ, ὕδροπέπερι ἔλαττον πεπέρεως, ὑπερικόν. ^[5]

14 14 10 ἄλλες οἱ χαῦνοι θερμότεροι τῶν ἄλλων· θεῖον, αἶμα, χολή, καὶ μᾶλλον ἡ ξανθὴ τῆς ὠχρᾶς, καὶ ἡ τῶν ταύρων <τῆς> τῶν εὐνουχισθέντων βοῶν μᾶλλον· ἀσθενεστάτη δ' ἐστὶν ἡ τῶν ὠν πλὴν τῶν ἀγρίων· ἡ δὲ τῶν προβάτων βραχὺ δριμυτέρα <τῆς> τῶν ὠν, καὶ ταύτης μᾶλλον ἡ τῶν αἰγῶν, ἥ παραπλησία πῶς ἐστὶν ἡ τῶν ἄρκτων τε καὶ βοῶν· ἡ δὲ τῶν ταύρων ἰσχυρότερα μὲν τούτων, ἀσθενεστέρα δὲ τῆς τῶν ὑαινῶν, αὕτη δ' αὖ πάλιν τῆς τε τοῦ καλλιωνύμου καὶ τοῦ θαλαττίου σκορπίου καὶ χελώνης θαλαττίας· εἰσὶ δὲ καὶ αἱ τῶν πτηνῶν ζῶων πᾶσαι δριμυτέραι τε καὶ ξηραντικώτεραι τῶν ἐν τοῖς τετράποσι, τῶν δὲ πτηνῶν αὐτῶν αἶ τε τῶν ἀλεκτορίδων καὶ περδίκων ἀμείνους· αἱ δὲ τῶν ἱεράκων τε καὶ ἀετῶν δριμεῖαι δεινῶς εἰσι καὶ διαβρωτικάι. ^[5]

14 14 13 οὖρον πάντων μὲν ζῶων ἐστὶ θερμόν, μᾶλλον δὲ καὶ ἦττον παρὰ τὴν κρᾶσιν· τὰ γὰρ θερμότερα θερμότερον ἔχει, τὸ δὲ τῶν ἀνθρώπων καὶ τῶν ἐκτμηθέντων ὠν πάντων ἀσθενέστερον.

14 14 14 σίελον ἀσθενές μὲν πεπωκότων καὶ ἐδηδοκότων ἐστίν, ἰσχυρόν δὲ καὶ δριμύτατον ὑπερδιψησάντων καὶ ὑπερπεινησάντων.

14 14 15,16 σάρκες ἐχιδνῶν· στέαρ χήνειον θερμότερον τοῦ τῶν ἀλεκτορίδων καὶ ἀλεκτρούνων καὶ τοῦ ὑείου· τὸ δὲ τῶν ταύρων πολὺ θερμότερον καὶ ξηρότερον τοῦ ὑείου· τὸ δὲ μόσχειον ἀπολείπεται τοῦ τῶν ταύρων, ὥσπερ τὸ τῶν ἐρίφων τοῦ τῶν αἰγῶν καὶ τοῦ τῶν τράγων· τοῦ δὲ τῶν ταύρων πλεόν τὸ τῶν λεόντων· ἀπάσης δὲ πιμελῆς ἡ δύναμις ἐστὶ θερμαντικὴ τε καὶ ὑγραντικὴ. ^[5]

14 14 17 ἄλμη τῶν ταριχηρῶν ἰχθύων. Ὅσα θερμαίνει <τῆς> πρώτης ἀποστάσεως.

14 15 1 Ἀλόη ἐπιτεταμένης, ἀνθεμὶς ἢ χαμαίμηλον, ἄρον, ἀψίνθιον (θερμότερος δ' ὁ χυλός), λάδανον πληρουμένης, λευκακάνθης ἡ ῥίζα καὶ ὁ καρπός, λινόσπερμον, μαλαβάθρου φύλλον, νάρδου στάχυς (ἀσθενεστέρα δὲ ταύτης νάρδος Κελτικὴ καὶ ἔτι μᾶλλον νάρδος ὀρεία), οἶνος γλεύκιος, ὀρός, πυρὸς ἔξωθεν ἐπιτιθέμενος, σῦκα ξηρὰ συμπληρουμένης. Ὅσα θερμαίνει <τῆς> δευτέρας ἀποστάσεως. ^[5]

14 16 1 Ἀμόργη ἐπιτεταμένης, ἄνηθον ἐπιτεταμένης (τὸ δὲ χλωρὸν ἔλαττον), ἀρτεμισία ἀμφοτέραι, βάλαμον, ἐλαφόβοσκον, κάλαμος ἀρωματικός, κρόκος, λιβανωτός, λυχνὶς ἡ εἰς τοὺς στεφάνους πληρουμένης, λωτοῦ ἀγρίου τὸ σπέρμα, μαστίχη Χία, μέλι, μυρρίς (ἐνιοὶ δὲ μύρραν), οἶνος, πευκεδάνου ἡ ῥίζα (ὁ δ' ὁπὸς μᾶλλον), πίσσα, πόλιον τὸ μικρότερον συμπεπληρωμένης, πολύκνημον, μελισσόφυλλον, πράσιον, πρόπολις συμπληρουμένης, πταρμικῆς τὸ θαμνίον χλωρὸν ἔτι, ῥοδιά πληρουμένης, σέριφον ἐπιτεταμένης, σικύου ἀγρίου

χυλός, ὃν ἐλατήριον καλοῦσιν, σισάρου ἡ ῥίζα, σκάνδιξ ἐπιτεταμένης, σκίλλα, σκολύμου ἡ ῥίζα συμπληρουμένης, σμύρνα, τερμίνθου ὁ φλοιὸς καὶ τὰ φύλλα καὶ ὁ καρπός, τεύκριον, τήλις, χαμαιλέοντος ἐκατέρου ἡ ῥίζα πληρουμένης, χαμαιπίτυς, ὤκιμον. Ὅσα θερμαίνει τῆς τρίτης ἀποστάσεως. ^[10]

14 17 1 Ἀβρότονον, καὶ μᾶλλον τὸ καυθέν, αἶρα ἀρχομένης, αἰγείρου ἄνθη καὶ ἡ ῥητίνη (ἀσθενέστερα δ' αὐτῆς τὰ φύλλα), ἄκορον, ἄμωμον, ἀμάρακον, ἄμι, ἄνηθον καυθέν, ἀννήσου σπέρμα, ἄρκευθος καὶ ὁ καρπὸς αὐτῆς, ἀσάρου ἡ ῥίζα, βράθυ, ἐλλέβορος ἐκάτερος, ἐπίθυμον, μίνθη, καλαμίνθη, θύμα, καλάμου φραγμίτου φλοιὸς καυθεῖς, κάρω, κασία, κέδροι ἀμφοτέραι, κιννάμωμον, κλινοπόδιον, κνήκου τὸ σπέρμα, κόνυζα, καὶ ἡ μεῖζων καὶ ἡ μικροτέρα (ἡ γὰρ δυσωδεστέρα ἐν ὑγροτέροις χωρίοις γινομένη ἀσθενεστέρα ἐστίν), κύμινον, λεοντοπετάλου ἡ ῥίζα, λευκάς, λιβανωτοῦ ὁ αἶθαλος, μάραθον, μελάνθιον, μήου αἱ ῥίζαι, μῶλυ ἡ πήγανον ἄγριον ἢ ἄρμαλα ἢ βησαῶ ἢ ὄρειον, ῥοδοδάφνη ἀρχομένης, οἶνος ὁ ἱκανῶς παλαιός, ὄνωνιδος ὁ φλοιός, ὀρίγανοι πᾶσαι, ὀποπάναξ, παρωνυχία, πετροσέλινον, πήγανον ἡμερον, παρμικὴ τὸ θαμνίον ξηρόν, ῥαφανίς (ἡ ἀγρία δραστικώτερα, καὶ τὸ σπέρμα δὲ δραστικώτερον), σάμψυχον, σησαμοειδὲς μέγα, σισύμβριον, σκορπιοειδές, σμύρνιον, στάχυς ὁ παραπλήσιος πρασίῳ θάμνος, πολίου ἡ ῥίζα, τρίφυλλον (οἱ δ' ἀσφάλτιον), ὕσσωπον, χαλβάνη ἀρχομένης, χαμαῖδρυς, χαμαιλεύκη, χελιδόνιον τὸ μεῖζον πληρουμένης. ^[10]

14 18 t Ὅσα θερμαίνει τῆς τετάρτης ἀποστάσεως. Ἀδάρκη, ἀμπελόπρασον, εὐφόρβιον, κεδρέας τὸ ἔλαιον, κληματίδος τὰ φύλλα ἀρχομένης, κόστος, κρόμμυον, λεπίδιον, νάπυ, πήγανον ἄγριον, σκόροδον (τὸ δ' ἄγριον μᾶλλον ὀφίοσκορδον), στρουθίου ἡ ῥίζα, τιθυμάλλων ὁπός (ἔλαττον δ' ὁ καρπὸς αὐτῶν καὶ τὰ φύλλα), χελιδόνιον τὸ μικρότερον ἀρχομένης, τὰ καυστικά πάντα. ^[5]

14 19 t Ὅσα ψύχειν ἀπλῶς εἶπεν ἄνευ τοῦ προσθεῖναι τὴν ἀπόστασιν. Ἀγρώστεως ἡ ῥίζα μετρίως, καὶ ἡ πόα καταπλασσομένη μετρίως, ἀλσίνη χωρὶς στύψεως, ἄπιοι καταπλασσόμεναι μετρίως (αὐστηροὶ δ' <οἱ ἀκρέμονες>), βουβώνιον ἄνευ στύψεως, βαλαύστιον, βάτου τὰ φύλλα καὶ οἱ βλαστοὶ καὶ ὁ ἄωρος καρπὸς καὶ τὸ ἄνθος, βρόμος μετρίως, βρόον θαλάσσιον, γλαύκιον μετρίως, γλυκυρρίζης ὁ χυλός, δορύκνιον πάνυ ἐπικρατούμενον ὕδατῶδι ψυχρότητι δραστηρίῳ, ἐλαίας οἱ θαλλοὶ καὶ ὁ ἄωρος καρπός, ἔλαιον ὠμοτριβές, ἔλαιον μύρσινον, σησάμινον, βαλάνινον, ὕοσκυάμινον, ἐλατίνη μετρίως, ἐλξίνη ἢ καὶ περδίκιον μετρίως, ἔλυμος ἢ μελίνη καταπλασσομένη, ἐπιμήδιον μετρίως, ἴου τὰ φύλλα μετρίως, καλάμου φραγμίτου τὰ φύλλα μετρίως, κώνειον ἄκρως, λειχήν ὁ ἐπὶ τῶν πετρῶν, μήκωνες πᾶσαι καὶ ὁ ἐξ αὐτῶν ὁπός, μηλέας ὁ καρπὸς καὶ τὰ φύλλα καὶ οἱ χυλοὶ καὶ οἱ φλοιοὶ πλὴν τῶν γλυκέων (ταῦτα γὰρ ὕδατῶδη εὐκράτα), περσικῆς ὁ καρπός, κιτρίου ἡ σὰρξ, μύκητες ἱκανῶς, ὄμφακος χυλός ἱκανῶς, τὸ ἀπὸ τοῦ σίτου ἄμυλον μετρίως, ῥόδιον ἔλαιον μετρίως, πάτος ὁ ἀπὸ παλαιστρας, σιδηρίτης ἐκατέρα, σόγχος ὁ μηδέπω ξηρανθεὶς, στρατιώτης, τρίβολοι ἀμφοτέροι (ἀλλ' ὁ μὲν ὑγρὰν ἔχει τὴν ψῆξιν, ὁ δὲ χερσαῖος γεώδη), φοίνικος τῶν κλάδων ὁ χυλός καὶ ὁ ἐγκέφαλος καὶ ὁ ἐλάτης αὐτοῦ, Σαμία γῆ μετρίως, κιμωλία γῆ, λίθος αἱματίτης (ὁ δὲ σχιστὸς ἦττον), Ναξίας ἀκόνης τὸ ἀπότριμμα, μολύβδαινα μετρίως, μόλυβδος ἄκαυστος καὶ κεκαυμένος, ψιμύθιον, σάνδυξ μετρίως, τυρὸς ὁ μαλακὸς καὶ νεοπαγῆς μετρίως. ^[20]

14 20 t Ὅσα ψύχει τῆς πρώτης ἀποστάσεως. Ἀκακία ἄπλυτος, ἀτράφαξ ἄνευ στύψεως, γίγαρτα, κέγχρος, κριθαί, ὀροβάκκη, πλάτανος, ῥάμνος συμπληρουμένης, σέρις, ἦν τινες πικρίδα καὶ κιχώριον προσαγορεύουσι· καὶ ἡ χονδρίλη δ' εἶδος ἐστὶ σέρεως.

14 21 t Ὅσα ψύχει τῆς δευτέρας ἀποστάσεως. Ἀκακία πεπλυμένη, ἀρνόγλωσσον καὶ ὁ καρπὸς αὐτοῦ, βλίτον, κηκὶς ὀμφακίτης, κολοκύντη, μηλέας Ἀρμενιακῆς ὁ καρπός, ῥοῦς, σίκυος πέπων, στρύχνον τὸ κηπευόμενον (παραπλήσια δὲ τούτῳ καὶ τὰ φύλλα τοῦ στρύχνου τοῦ

άλικακκάβου), ὑακίνθου ρίζα πληρουμένης, φακὸς ὁ ἐπὶ τῶν τελεμάτων, φῦκος χλωρὸν ἔτι καὶ ὑγρὸν ἐξαιρούμενον τῆς θαλάττης, ψυλλίου τὸ σπέρμα. ^[5]

14 22 t Ὅσα ψύχει τῆς τρίτης ἀποστάσεως. Ἀείζωα ἀμφοτέρα, ἀνδράχνη αὐτὴ τε καὶ ὁ χυλὸς αὐτῆς, μανδραγόρας, κιτρίου τὸ περὶ τὸ σπέρμα ὀξύ, πολύγονον ἀρχομένης, ποταμογεῖτων ὁμοίως, στρύχνου τοῦ θαμνώδους τοῦ ὑπνωτικοῦ τῆς ρίζης ὁ φλοιὸς, ὑοσκύαμος ὁ καὶ τὸ ἄνθος καὶ τὸ σπέρμα λευκὸν ἔχων, ὑπήκοον.

14 22 2 τῆς δὲ τετάρτης τάξεως ψύχει ὁπὸς μήκωνος. Ὅσα ξηραίνειν φησὶν ἄνευ τοῦ προσθεῖναι τὴν ἀπόστασιν.

14 23 1 Ἄγνου τὰ φύλλα καὶ τὸ σπέρμα ἦττον τοῦ πηγάνου, ἀγρώστεως ἡ ρίζα μετρίως, τῆς ἐν Παρνασσῷ ἀγρώστεως τὸ σπέρμα, ἀδιδαντον, ἀείζωα ἀμφοτέρα μετρίως, αἰγείρου τὰ ἄνθη καὶ ἡ ῥητίνη μετρίως (τὰ ἄλλα δ' αὐτῆς ἀσθενέστερα), ἀκάνθου ἥτοι μελαμφύλλου ἢ παιδέρωτος ἡ ρίζα, ἀκάνθης λευκῆς ἡ ρίζα, ἄκανθα Αἰγυπτία, ἀκτὴ ἢ τε δενδρώδης καὶ ἡ χαμαιάκτη ἡ βοτανώδης, ἄλυσσον, ἀμάραντος καὶ ῥευμάτων ξηραντικὴ πινομένη, ἀμπέλου λευκῆς τῆς καὶ βρυωνίας ἡ ρίζα (τῆς γὰρ μελαίνης βρυωνίας ἡ ρίζα ἀσθενέστερα), ἀναγύρου τὰ ξηρὰ φύλλα ἰσχυρῶς, ἀνδροσαίμου τῆς τε ἀσκύρου (ὑπερικοῦ δ' εἶδος) καὶ τῆς διονυσιάδος καλουμένης τὰ φύλλα, ἀνδρόσακες, ἀνθύλλιοι ἀμφοτέραι μετρίως, ἀπαρίνη μετρίως, ἄπιοι καταπλασσόμεναι [ρίνη] μετρίως (μᾶλλον δ' ἀχράδες), ἀριστολοχία πάνυ (μᾶλλον δ' ἡ στρογγύλη), ἄρκτια ἀμφοτέρα, ἀσπάραγος μυακάνθινος, ἀσπάλαθος, ἀστραγάλου ἡ ρίζα, ἀσφοδέλου ἡ ρίζα, καὶ μᾶλλον καυθείσης ἡ τέφρα, ἀτρακτυλὶς ἢ κνήκος ἄγριος μετρίως, ἀφάκη μᾶλλον φακῆς, βαλαύστιον πάνυ, τῶν βάτων ὁ ἄωρος καρπός (ξηρανθεὶς δὲ μᾶλλον ὁμοίως καὶ τὸ ἄνθος), βατραχίου ἡ ρίζα καὶ ἡ σύμπασα πόα σφοδρῶς, βολβὸς ἐπιπλασσόμενος, γάλιον, γλυκυσίδης τῆς καὶ πεντορόβου καὶ παιωνίας ἡ ρίζα, δάφνης τὰ φύλλα σφοδρῶς, καὶ μᾶλλον ὁ καρπός (ἦττον δ' ὁ φλοιὸς τῆς ρίζης), δρυὸς ἅπαντα τὰ μόρια, καὶ μᾶλλον φηγοῦ καὶ πρίνου (καὶ δὴ καὶ τὰ φύλλα τὰ μὲν τούτων τῶν φυτῶν ἀπαλὰ καταπλασσόμενα ξηραίνειν οὐκ ἀγεννῶς πέφυκεν· τὰ δὲ τῆς ἐτέρας δρυὸς ἦττον), ἔλαιον δάφνινον, καὶ μᾶλλον τὸ δάδινον, ἔλυμος <ἡ> καὶ μελίνη καταπλασσομένη, ἐχίνου τῆς πόας ὁ καρπός, ἡρύγγιον ἰκανῶς, ἰσάτις ἀγρία μᾶλλον τῆς ἡμέρου, ἰτέας τοῦ φλοιοῦ ἡ τέφρα ἰσχυρῶς, καννάβευς ὁ καρπός, κάρδαμον, καυκαλὶς ὡς δαῦκος, κερατωνία, ὥσπερ καὶ ὁ καρπὸς αὐτῆς τὰ κεράτια, κόμμι, κονία (ξηραντικωτάτη καὶ ῥυπτικωτάτη πασῶν ἐστὶν ἢ τε ἐκ τῆς συκίνης τέφρας καὶ τῆς τῶν τιθυμάλλων, καὶ σχεδὸν ἥδη τῆς καυστικῆς δυνάμεως), κρανίας ὁ καρπός καὶ τὰ φύλλα καὶ οἱ βλαστοὶ ἰσχυρῶς, κράμβη ἐσθιομένη τε καὶ ἔξωθεν ἐπιτιθεμένη (οἱ δὲ καυλοὶ καυθέντες αὐτῆς ἰσχυρῶς ξηραίνουσιν ποιοῦσι τέφραν, ὡς ἥδη τι καὶ καυστικῆς μετέχειν δυνάμεως), κράμβη ἀγρία ἰσχυρότερον τῆς ἡμέρου, κρήθμον, κρίνου τὰ φύλλα καὶ ἡ ρίζα λειούμενα, κροκοδειλίου τὸ σπέρμα καὶ ἡ ρίζα, κυνοκράμβη, λαγώπους, λειχὴν ὁ ἐπὶ τῶν πετρῶν, λεπίδιον ἔλασσον <καρδάμου>, λιγνὺς πᾶσα, λωτὸς ἢ τρίφυλλον μετρίως, λωτὸς τὸ δένδρον, μαράθου ἀγρίου τὸ σπέρμα καὶ ἡ ρίζα μᾶλλον τοῦ ἡμέρου (καλεῖται δὲ διὰ τὸ μέγεθος ἵπομάραθον. ^[35]

14 23 2 τούτου μὲν οὖν οὐχ ἡ ρίζα μόνον, ἀλλὰ πολὺ μᾶλλον τὸ σπέρμα κάχρυϊ παραπλήσιόν ἐστιν ἕτερον δ' ἐστὶν ἵπομάραθον, οὗ τὸ σπέρμα στρογγύλον τέ ἐστι καὶ δριμύ τῷ τοῦ κοριάννου παραπλήσιον, ὅμοιον μὲν τῇ δυνάμει τῷ τοῦ ἵπομαράθου, ἀσθενέστερον δέ), μυριόφυλλον, ναρκίσσου ἡ ρίζα, νευράς, νυμφαίας ἡ ρίζα (ἡ δὲ λευκὴν ἔχουσα ρίζαν σφοδρότερον), ξύρεως ἢ ξυρίδος ἡ ρίζα, καὶ πολὺ μᾶλλον ὁ καρπός, ξιφίου ἡ ρίζα, καὶ μάλιστα ἡ ἄνωθεν, ὁμφάκιον, ὄρχις, ἣν καὶ σεραπιάδα καλοῦσι, πλέον τῆς ἄλλης, ἣν καὶ κυνὸς ὄρχιν ὀνομάζουσιν (ξηρανθεῖσα δὲ μᾶλλον), πάπυρος καυθεῖσα, ἦττον δὲ τῆς τέφρας τοῦ χάρτου, πάνακος Ἑρακλείας ὁ φλοιὸς τῆς ρίζης, ἀλλ' ἦττον τοῦ ὁποῦ, περιστερεῶν, πλατάνου ὁ φλοιὸς καὶ τὰ σφαιρία μετρίως (καυθεὶς δ' ὁ φλοιὸς πλέον), πολύγονον, πολεμώνιον (οἱ δὲ φιλεταίριον),

πολυπόδιον, πτέρεως ἢ ῥίζα καὶ ἡ θηλύπτερις, τὸ ἀπὸ τοῦ σίτου ἄμυλον μετρίως, ῥητῖναι πᾶσαι, σπαργάνιον, ὑπερικόν, φαλαγγίτις, φλόμου τὰ φύλλα, ἄλες, ἀφρόνιτρα, γύψος (καυθεῖσα δὲ μᾶλλον), καδμεῖται πᾶσαι καὶ πάντα τὰ μεταλλικὰ καὶ λιθώδη καὶ γεώδη καὶ λεπίδες πᾶσαι (μᾶλλον δ' ἢ τοῦ χαλκοῦ), λιθάργυρος μετρίως, Φρύγιος λίθος, Ἀράβιος λίθος, ὄστρακίτης πάνυ, λίτρον, μέλαν ᾧ γράφομεν, ὄστρακον (μᾶλλον δὲ τὸ ἐκ τῶν κριβάνων), σκωρία πᾶσα (ἡ δὲ τοῦ σιδήρου μάλιστα), στίμμι, χρυσοκόλλα, πυτία πᾶσα, κόπρος πᾶσα (ἡ δὲ τῶν χηνῶν ἄχρηστός ἐστι διὰ πολλὴν δριμύτητα· ὁμοίως καὶ ἡ τῶν ἱεράκων καὶ ἀετῶν), ῥύπος μετρίως, σάρκες ἐχιδνῶν, σὰρξ κοχλιῶν κοπεῖσα ἐν ὄλμῳ πάνυ καὶ μετὰ ταῦτα λειωθεῖσα ἰσχυρῶς (χρὴ δὲ προσφάτους εἶναι τοὺς κοχλίας), καὶ ἡ τέφρα δ' αὐτῶν ἱκανῶς καυθέντων, στέαρ ταύρειον τῶν ἄλλων μᾶλλον, κεφαλαὶ ταριχηρῶν μαινίδων κεκαυμένοι, κέρας ἐλάφου καὶ αἰγὸς κεκαυμένα <, καστόρειον, ὁστᾶ κεκαυμένα> ἱκανῶς, δέρμα παλαιὸν ἀπὸ τῶν καττυμάτων καυθέν, ὁστρέων καὶ πορφυρῶν τὸ ὄστρακον καυθὲν ἱκανῶς (χρὴ δ' αὐτὰ χνοώδη γίνεσθαι), σηπέας ὄστρακον, ἔρια κεκαυμένα, τρίχες κεκαυμένοι πάνυ, ὠοῦ ἡ λέκιθος ὀπτηθεῖσα, καρκίνων ἡ τέφρα, γάρος ἱκανῶς, ἄλμη τῶν ταριχηρῶν ἰχθύων. ^[25]

14 24 t Ὅσα ἀδήκτως ξηραίνει. Ἀκαλήφης ὁ καρπὸς καὶ τὰ φύλλα, ἀλόη, ἀμόργη, καὶ μᾶλλον ἐψηθεῖσα, ἀναγαλλίδες ἀμφοτέραι, ἀρνόγλωσσον· βρόμος καὶ διαφορεῖ καταπλασσόμενος· ἔλαιον γλυκὺ ἄναλον πλυθὲν πάντων μάλιστα· ἐρείκη καὶ διαφορεῖ· ζύμη ἀδήκτως ἐπισπᾶται τὰ ἐκ βάθους καὶ διαφορεῖ· θαλίητρον, θερμός ὁ πικρὸς καὶ τὸ ἄλευρον αὐτοῦ μετὰ τοῦ διαφορεῖν, καὶ μᾶλλον ὁ ἄγριος, ἵππουρις ἰσχυρῶς, ἰσάτις ἰσχυρῶς, ἰτέας φύλλα καὶ τὸ ἄνθος μετὰ τινος στύψεως (ἐνιοὶ δὲ καὶ χυλὸν ἐξ αὐτῶν ποιοῦντες ἄδηκτον ξηραῖνον ἴσχουσι φάρμακον εἰς πολλὰ χρησίμον· οὐδὲν γὰρ πολυχρηστότερόν ἐστιν ἀδήκτου ξηραίνοντος καὶ στύφοντος ἡρέμα φαρμάκου)· καγκάνου ἡ ῥίζα μετρίως, καρύου λέπος ξηρὸν καυθὲν μετὰ τοῦ λεπτομερὲς εἶναι (καὶ τὰ Ποντικὰ δὲ κάρυα παραπλήσια μὲν ἐστὶ τοῖς μεγάλοις· μετέχει δ' οὐσίας γεώδους ψυχρᾶς)· κέγχρος, κενταύρειον τὸ μικρὸν ἰσχυρῶς, ὁμοίως δὲ καὶ ὁ χυλὸς αὐτοῦ, κεράσου τοῦ δένδρου τὸ κόμμι, κόκκος βαφικός, τὸ ἀπὸ τοῦ κρίνου ἔλαιον καὶ τὰ φύλλα καὶ ἡ ῥίζα τοῦ κρίνου, κύαμος ἔξωθεν ἐπιτιθέμενος, κυπαρίσσου τὰ φύλλα καὶ οἱ βλαστοὶ καὶ τὰ σφαιρία τὰ νέα καὶ μαλακά, κυπέρου αἱ ῥίζαι μετὰ τοῦ θερμαίνειν, κύπρου τὰ φύλλα καὶ οἱ βλαστοὶ [καὶ τὰ σφαιρία τὰ νέα καὶ μαλακά], στροβίλων τὸ ἐδώδιμον ἐν ὕδατι βραχέν, νευράς, νυμφαίᾶς ἡ ῥίζα, σίραιον πάνυ, παρωνυχία, πενταφύλλου ἡ ῥίζα <, πολυπόδιον, πτέρεως ἢ ῥίζα> καὶ θηλυπτέρεως, σμύρνα, σαρκοκόλλα, στοιβῆς ὁ καρπὸς καὶ τὰ φύλλα, τίτανος πλυθεῖσα, τραγάκανθα, φοίνικος ἡ ῥίζα καὶ ὁ καρπός, ὠκιμοειδοῦς τὸ σπέρμα ἢ καὶ φιλεταίριος, γῆ πᾶσα (συντελεῖ δ' εἰς τοῦτο αὐτῇ τὸ πεπλῦσθαι· δραστικωτέρα δ' ἐστὶν ἡ Λημνία), καδμεῖται αἱ ἐκ τῶν καμίνων πλυθεῖσαι, λίθος ὃν καλοῦσι λευκογραφίδα· Ἀσσίας πέτρας ἄνθος τὰς πλαδαράς σάρκας ἐκτῇκει· ἥττον δ' αὐτῆς ἡ πέτρα· πομφόλυξ συνεχῶς πλυθεῖσα, τίτανος σβεσθεῖσα καὶ πλυθεῖσα γενναίως, ψωρικὸν μᾶλλον χαλκίτεως ὧν τὸ λευκὸν καὶ λεπτὸν ἀδηκτότατον· ὁμοίας δὲ φύσεώς ἐστι καὶ ἡ λέκιθος αὐτῶν· ὀπτηθεῖσα δ' ἥττον παρηγορεῖ. ^[10]

14 25 t Ὅσα ξηραίνει τῆς πρώτης ἀποστάσεως. Ἀνθεμὶς ἢ χαμαίμηλον, ἀρκεύθου ὁ καρπός, ἄρον, ἀρτεμισαὶ ἀμφοτέραι ἐπιτεταμένης, κριθαὶ μᾶλλον τοῦ ἀλεύρου τῶν κυάμων τοῦ χωρὶς τῶν λεμμάτων (τὰ δ' ἄλφιστα καὶ τῶν κριθῶν πλέον), κρόκος, λιβανωτός, μάραθον, νήριον ἢ ῥοδοδάφνη, οἶνος γλευκίνης, ὀροβάκχη, σέρεως πάντα τὰ εἶδη, σικύου πέπονος τὸ σπέρμα καὶ ἡ ῥίζα ξηρανθεῖσα, τῆλις, ὑακίνθου ῥίζα, χαμαιλεύκη. ^[5]

14 26 t Ὅσα ξηραίνει τῆς δευτέρας ἀποστάσεως. Αἶρα πληρουμένης, ἀμάρακον, ἄσφαλτος, ἀμόργη ἐπιτεταμένης, ἄνηθον, ἀρνόγλωσσον καὶ ὁ καρπὸς αὐτοῦ, βάλαμον, γίγαρτα, γιγγίδιον, διψάκου τῆς ἀκάνθης ἡ ῥίζα, ἐλαφόβοσκος, κάλαμος ἀρωματικός, κέγχρος ἐπιτεταμένης,

κίσθος ἢ κίσθαρος, λιβανωτοῦ φλοιὸς πληρουμένης, λύκιον, λυχνίδος τῆς εἰς τοὺς στεφάνους
〈τὸ σπέρμα〉 πληρουμένης, μαλαβάθρου φύλλον πληρουμένης, μάραθον, μαστίχη Χία (ἢ δ'
Αἰγυπτία μᾶλλον), μέλι, κιτρίου ὁ φλοιὸς καὶ τὸ σπέρμα καὶ τοῦ δένδρου τὰ φύλλα, μήου αἰ
ρίζαι, μυδὸς ὦτα, νάρδου στάχυν πληρουμένης (νάρδος Κελτική ταύτης ἀσθενεστέρα· νάρδος
ὀρεία ἔτι ἀσθενεστέρα), οἶνος, ὄροβος ἐπιτεταμένης, ὀποπάναξ, πίσσα, πολύκνημον, παρμικὴ
τὸ θαμνίνον χλωρὸν ἔτι, ῥάμνος, ῥαφανίς (ἢ δ' ἄγρια μᾶλλον), σκάνδιξ ἐπιτεταμένης, σκολύμου
ἢ ῥίζα, σκορπιοειδές, σμύρνα, σχῖνος, τερμίνθου ὁ φλοιὸς καὶ τὰ φύλλα καὶ ὁ καρπός, καὶ
μάλιστα ξηρανθέντα, στρύχνου τοῦ μανικοῦ τῆς ῥίζης ὁ φλοιὸς πληρουμένης, φακοί, φῦκος
χλωρὸν ἔτι καὶ ὑγρὸν ἐξαιρούμενον τῆς θαλάσσης, χαλβάνη ἀρχομένης. ^[15]

14 27 t Ὅσα ξηραίνει τῆς τρίτης ἀποστάσεως. Ἀβρότονον, καὶ μᾶλλον τὸ καυθέν, ἀκακία, ἄκορον,
ἄλόη, ἄμι, ἄνηθον καυθέν, ἀννήσου σπέρμα, ἄρκευθος, ἀσάρου ἢ ῥίζα, ἀψίνθιον, βράθυ,
ἐλλέβορος ἐκάτερος, ἐπίθυμον, θύμα, καλαμίνθη, καλάμου φραγμίτου ὁ φλοιὸς καυθεῖς, κάρω,
κασία, κέδροι ἀμφοτέραι, κιννάμωμον, κλινοπόδιον, κόνυζα, καὶ ἡ μείζων καὶ ἡ μικροτέρα (ἡ
γὰρ δυσωδεστέρα καὶ ἐν ὑγροῖς χωρίοις γινομένη ἀσθενεστέρα), λεοντοπετάλου ἢ ῥίζα,
λευκακάνθου ἢ ῥίζα, λιβανωτοῦ αἴθαλος, μάκιρ, μελάνθιον, κιτρίου τὸ ὑπὸ τὸ σπέρμα, οἶνος ὁ
ἱκανῶς παλαιός, ὄξος συμπληρουμένης, ὅταν ἰσχυρὸν ὑπάρχη, ὀρίγανοι πᾶσαι, παρωνυχία,
πενταφύλλου ἢ ῥίζα, πετασίτις, πετροσέλινον, σμύρνιον, ἀλλ' ἦττον, πευκεδάνου ἢ ῥίζα (ὁ δ'
ὀπὸς μᾶλλον), πῆγανον ἡμερον, πόλιον τὸ μικρότερον, μελισσόφυλλον, πράσιον, παρμικὴ τὸ
θαμνίνον ξηρόν, ῥοῦς, σάμψυχον, σέριφον, σησαμοειδὲς μέγα, σισύμβριον, στοιβῆς ὁ καρπὸς καὶ
τὰ φύλλα ἀρχομένης, τεύκριος, τρίφυλλον (οἱ δ' ἀσφάλτιον), ὑακίνθου ὁ καρπός, ὕσσωπον,
χαμαίδρυς, χαμαιλέοντος ἢ ῥίζα, καὶ τοῦ μέλανος καὶ τοῦ λευκοῦ, χαμαιπίτυς, χελιδόνιον τὸ
μεῖζον. ^[15]

14 28 t Ὅσα ξηραίνει τῆς τετάρτης τάξεως. Ἀμπελόπρασον, κεδρέας τὸ ἔλαιον, νάπυ, πῆγανον ἄγριον,
σκόροδον· τὸ δ' ἄγριον μᾶλλον, ὀφιόσκορδον ὀνομαζόμενον. Ὅσα ὑγραίνειν φησὶν ἄνευ τοῦ
προσθεῖναι ποίας τάξεως.

14 29 1 Ἀλσίνη, βούγλωσσον, γλαῦξ ἢ πόα, γλυκυρρίζης ὁ χυλός, θρίδαξ μετρίως, ἴου τὰ φύλλα
μετρίως, μηλέας Περσικῆς ὁ καρπός, μύκητες, πολύγαλον, ῥόδινον μᾶλλον ἐλαίου, σατύριον,
στρατιώτης. Ὅσα ὑγραίνει 〈τῆς〉 δευτέρας τάξεως.

14 30 1 Ἀνδράχνη αὐτὴ τε καὶ ὁ χυλὸς αὐτῆς, ἀτράφαξ, βλίτον, κολοκύντη, μηλέας Ἀρμενιακῆς ὁ
καρπός, σίκυος πέπων, φακὸς ὁ ἐπὶ τῶν τελμάτων. Ὅσα ὑδατώδη ψυχρότητα ἔχει.

14 31 1 Ἀκακία, ἀλσίνη, ἀνδράχνη, ἀρνόγλωσσον, ἀτράφαξ, βάτου τὰ φύλλα, βήχιον πόα ὑγρὰ οὔσα
(ξηρανθεῖσα δ' οὐχ ὁμοίως), βλίτον, βρύον θαλάσσιον, γλαύκιον, δορύκνιον, ἐπιμήδιον
μετρίως, θρίδαξ, ἱξός, ἴου τὰ φύλλα, κολοκύντη, κοτυληδών, κώνειον, λεύκη τὸ δένδρον,
μαλάχη ἡμερος, μήκωνες, μῆλα, πραικόκκια, μύκητες, πλάτανος, πολύγονον, ποταμογείτων,
σιδηρίτις, σίκυς ἐδώδιμος, σόγχος, στρατιώτης ἔνυδρος, ὀλόσχοινος, τρίβολος, ὑπήκοον, φακὸς
ὁ ἐπὶ τῶν τελμάτων, ψυλλίου τὸ σπέρμα, μόλυβδος. Ὅσα μέσα τῶν ξηραίνοντων καὶ
ὑγραίνοντων ἔστιν. ^[5]

14 32 1 Ἀγρώστεως ἢ ῥίζα καταπλασσομένη, ἔλαιον τὸ γλυκύτατον ἐκ δρυπεποῦς μάλιστα τοῦ καρποῦ.
Περὶ τῶν λεπτομερῶν καὶ παχυμερῶν.

14 33 1 Ἐπεὶ λεπτομερὲς μὲν καλεῖται τὸ ῥαδίως εἰς λεπτὰ καταθραυόμενον, ἀδρομερὲς δὲ καὶ
παχυμερὲς τὸ ἐναντίον, ὑπάρχει δὲ τοῖς μὲν γλίσχροις καὶ σκληροῖς ἢ μόλις καὶ χαλεπῶς ἢ οὐδ'
ὅλως εἰς λεπτὰ καταθραύεσθαι, τοῖς δὲ κραύροις καὶ μαλακοῖς ἄνευ γλισχρότητος ἐτοίμως εἰς
λεπτὰ λυεσθαι, πρόδηλον οἶμαι τούντεῦθεν ὡς δυνάμει πολλὰ μὲν ἔστι θερμὰ καὶ ῥαδίως
ἐκπυροῦται, θερμαίνει δ' οὐ ῥαδίως ἡμᾶς· τὸ μὲν γὰρ πῦρ ἀπάντων λεπτομερέστατόν τε ἅμα καὶ

θερμότατον ὑπάρχον εἰς τὸ βάθος αὐτῶν διικνεῖται ῥαδίως καὶ καταθραύει καὶ λεπτύνει καὶ μεταβάλλει καὶ πρὸς τὴν ἑαυτοῦ μεθίστησι φύσιν, ὁμοιοῦν πάντῃ καὶ κρατοῦν τοῦ πλησιάζοντος· ἢ δ' ἡμετέρα θερμασία πρὸς τῷ παχυμερὲς εἶναι καὶ ἀτμώδης ἔτι καὶ ἀσθενὲς ἐστίν, ὥς μὴ ῥαδίως μεταβάλλειν τὸ πλησιάζον. ^[10]

- 14 33 2 ἐδείχθη δ' ὥς οὐδὲν τῶν θερμαίνειν ἡμᾶς φαινομένων ὁμοίως τῷ πυρὶ θερμαίνειν πέφυκεν, ἀλλ' ὥς εὐέξαπτος ὕλη· τὴν γὰρ ἀρχὴν τῆς μεταβολῆς ἐκ τῆς ἐν ἡμῖν θερμότητος λαμβάνοντα, καθάπερ οἱ ξηροὶ κάλαμοι παρὰ τοῦ πυρός, ἀντιθερμαίνει τε ἡμᾶς καὶ οἶον μόρια τῆς ἐμφύτου γίνεται θερμότητος, ὥς ἐκεῖνοι τοῦ πυρός. ^[5]
- 14 33 3 καὶ μὴν ὅτι γε τὸ μὲν πᾶν σμικρὸν σῶμα ῥαδίως ἀλλοιοῦται πρὸς τοῦ πλησιάζοντος, τὸ δὲ μεῖζον ἐν χρόνῳ τε καὶ μόγις αἰσθητὴν ἴσχει τὴν ἀλλοίωσιν, πεπιστευμένον ἱκανῶς ἐστίν, ὥστε οὐδὲν θαυμαστόν, εἰ θάττον αἰσθανόμεθα θερμαίνοντος ὅπερ ἂν ἐπιμελέστερον εἰς ἐλάχιστα καταθραύσωμεν.
- 14 33 4 καὶ ἐναργῶς δὲ φαίνεται μηδὲν τῶν παχυμερῶν, πρὶν ἀκριβῶς καταθραυσθῆναι, μήτε αὐτὸ πάσχον τι ὑπὸ τοῦ σώματος ἡμῶν μήτε ἀντιδρᾶσαι τι δυνάμενον· οὐ γὰρ <μόνον> ἐπὶ πεπέρεως ἢ νάπυος καὶ τῶν ἄλλων ἀπάντων τῶν θερμαινόντων ἡμᾶς, ἀλλὰ καὶ τῶν ψυχρῶν ταῖς δυνάμεσιν ὡσαύτως ἔχει. ^[5]
- 14 33 5 μανδραγόρου γοῦν ρίζης φλοιὸν εἴ τις εἰς μεγάλα καταθραύσας ἐπιθεῖη κατὰ τοῦ δέρματος ἢ καταπλάττοι, παντελῶς οὐδὲν ἀνύσει· λεπτοურγηθεὶς δ' ἱκανῶς ψύχειν πέφυκεν.
- 14 33 6 οὕτω δὲ καὶ τὸ τῆς μήκωνος σπέρμα καὶ τὸ τοῦ κωνείου, καίτοι τοῦτο σφοδρότατον ὑπάρχον τῶν ψυχόντων, πρὶν ἀκριβῶς καταθραυσθῆναι πλησιάζον ἡμῶν τῷ δέρματι, παντάπασιν ἀσθενὲς ὑπάρχει.
- 14 33 7 μὴ τοίνυν θαύμαζε, εἰ κάλαμοι ξηροὶ καὶ τρίχες εὐέκκαυτα μὲν ἐστίν, οὐ μὴν ἡμᾶς γε θερμαίνει πλησιάζοντα· τὴν ἀρχὴν γὰρ οὐδὲ μεταβάλλεται πρὸς τῆς ἐν ἡμῖν θερμασίας, ἵνα ἀντιθερμήνη, διὰ τὸ μὴ δύνασθαι καταθραυσθῆναι χνοωδῶς, ἐπεὶ ὁ γε κάλαμος ὁ ἐξ Ἰνδίας τῷ κόπτεσθαι τε καὶ διατῆσθαι χνοωδῶς μᾶλλον τοῦ παρ' ἡμῖν ἐναργῶς φαίνεται θερμαίνων. ^[5]
- 14 33 8 οὔτε δέ, ὥς τινες ὑπειλήφασιν, πᾶν πῦρ λεπτομερὲς νομιστέον οὔτε τὸ λεπτομερὲς ἅπαν πῦρ· ὃ τε γὰρ ἄνθραξ πῦρ μὲν, οὐ λεπτομερὲς δέ, ὃ τε ἀήρ λεπτομερὲς μὲν, οὐ πῦρ δέ· ἔστι γάρ τι καὶ ψυχρὸν ἀκριβῶς λεπτομερὲς καὶ θερμὸν παχυμερὲς. Ὅσα λεπτομερῆ.
- 14 33 9 Ἀβρότονον κεκαυμένον, ἄγνου τὸ σπέρμα καὶ τὰ φύλλα, σκάνδιξ, τῆς ἐν Παρνασσῷ ἀγρώστεως τὸ σπέρμα, αἰγείρου τὰ ἄνθη, ἀκαλήφης ὁ καρπὸς καὶ τὰ φύλλα, ἀκάνθου ἥτοι μελαμφύλλου ἢ παιδέρωτος ἢ ρίζα, ἀκανθίου ἢ ρίζα καὶ τὰ φύλλα, ἀκάνθης λευκῆς τὸ σπέρμα, ἄκορον, ἄμωμον, ἀσάρου ἢ ρίζα, ἀμπέλου ἀγρίας λευκῆς ἢ ρίζα, ἀναγύρου τῆς ρίζης ὁ φλοιός, καὶ πλεόν αὐτοῦ τὸ σπέρμα, ἀνθύλλιοι ἀμφοτέραι (ἢ δὲ τῇ χαμαιπίτυϊ ἑοικυῖα μᾶλλον), ἀνθεμῖς ἢ καὶ χαμαίμηλον, ἀπαρίνη, ἀριστολοχείας ἢ ρίζα, καὶ μᾶλλον ἢ στρογγύλη, ἄρκτιον τὸ τῷ φλόμῳ ὅμοιον, ἀρνογλώσσου ὁ καρπὸς καὶ τὰ φύλλα ξηρανθέντα, ἀρτεμισίαι ἀμφοτέραι, ἄσπληνος, ἀσφοδέλου ἢ ρίζα, καὶ μᾶλλον καυθείσης ἢ τέφρα, βάλαμον (ὁ δ' ὁπὸς τοῦ φυτοῦ μᾶλλον· ὁ δὲ καρπὸς ἔλασσον), βάτου ἢ ρίζα, βράθου πᾶν, γλυκυσίδης τῆς καὶ πεντορόβου καὶ παιωνίας ἢ ρίζα, δίκταμνον, δρακοντίου ἢ ρίζα πλεόν τῆς τοῦ ἄρου, ἔβενος, ἔλαιον παλαιόν, ἔλαιον κίκινον, ἔλαιον τὸ ἐκ λύχνου, Σαβῖνον, ἐλαφόβοσκον, εὐπατόριος ἢ πόα, εὐφόρβιον, ζύμη, ἡρύγγιον, ἰτέας ὁπός, καλαμίνθη, κάλαμος ἀρωματικός, καλάμου φραγμίτου φλοιός, καυθεὶς, κασία ἱκανῶς, καρύων τὸ ἐδώδιμον, καρύου λέπος ξηρὸν καυθὲν ἱκανῶς, καρπήσιον, κέγχρος, κεδρέας τὸ ἔλαιον, κιννάμωμον ἄκρως, κινναμωμῖς ἢ καὶ ψευδοκιννάμωμον, ψευδοδίκταμνος ἔλασσον, λάδανον μετρίως, κλινοπόδιον, κοκκυμηλέας κόμμι, λιγνὺς ἅπασα, λωτὸς τὸ δένδρον, μαστίχη, μελάνθιον, μηδίου τὸ σπέρμα, μυρρίς (ἐνιοὶ δὲ μύρρα), μῶλυ, ὃ

τινες πήγανον ἄγριον, ξύρεως ἢ ξυρίδος ἢ ρίζα, καὶ μᾶλλον ὁ καρπός, ὀξυακάνθου ὁ καρπός, ὀποβάλαμον, ὀπὸς Κυρηναϊκὸς τοῦ ἄλλου παντὸς μᾶλλον, παρωνυχία. πευκεδάνου ὀπὸς πήγανον, πίσσα (τὸ δὲ πισσέλαιον μᾶλλον), πιστακίου ὁ καρπός, πολεμώνιον (οἱ δὲ φιλεταΐριον), πρόπολις, τερεβινθίνη μᾶλλον τῶν ἄλλων ῥητινῶν, καὶ ἔτι μᾶλλον ἢ λάριξ, τῆς δ' ὑγρᾶς ῥητίνης τὸ καπνέλαιον, ῥόδιον ἔλαιον, ῥόδα, σαγαπηνόν, σάμψυχον, σέσελι, σικύου σπέρμα, σισύμβριον καὶ τὸ σπέρμα αὐτοῦ, σῦκα ξηρὰ μετρίως, συκῇ, σχοίνου ἄνθος μετρίως, τεύκριος, τέφρα (ταύτης δὲ μᾶλλον τίτανος), τριβόλου τοῦ χερσαίου ὁ καρπός, ὕδνα μετρίως, ὑπερικόν, ὕσσωπον, φαληρίς, φαλαγγίτις, φόρμιον, ὠκιμοειδοῦς τὸ σπέρμα, ἄλεις οἱ χαῦνοι τῶν ἄλλων μᾶλλον (οἱ δὲ κεκαυμένοι καὶ τούτων πλεόν· τὸ δ' ἄλὸς ἄνθος καὶ τούτων μᾶλλον), ἄλὸς ἄχνη πάνυ, νίτρον (ὁ δ' ἄφρὸς αὐτοῦ μᾶλλον), ἀλκυονίων τὸ τρίτον πάνυ (τούτου δ' ἔλαττον τὸ τέταρτον), ἀρσενικὸν καυθέν, γύψος καυθεῖσα, θεῖον, καδμεία βοτρυτῖτις μᾶλλον, κίσηρις κεκαυμένη, κονία, ἢ τοῦ χαλκοῦ λεπίς μᾶλλον τῶν ἄλλων, Ἀσσίας πέτρας ἄνθος (ἦττον δ' ἢ πέτρα), μελαντηρία, μίσυ, χαλκοῦ ἄνθος μᾶλλον τοῦ κεκαυμένου χαλκοῦ καὶ τῆς λεπίδος αὐτοῦ, ἢ ἐν θυεῖα γινομένη χρυσοκόλλα μᾶλλον τῆς μεταλλευομένης (καὶ ταύτην δὲ καύσας λεπτομερεστέραν ἐργάσῃ), σάνδυξ ὁ γινόμενος καιομένου ψιμυθίου, φῦκος, στέαρ λέοντος καὶ παρδάλεως καὶ ὑαίνης πάνυ (τὸ δὲ τῶν ταύρων ἔλαττον), καστόρειον, σηπέας ὄστρακον, ἔρια καυθέντα. Ὅσα παχυμερῆ. ^[45]

14 34 1 Ἀρνογλώσσου ἢ ρίζα, βαλαύστιον, γίγαρτα, ἔλαιον βαλάνινον, ζιγγιβέρεως ἢ ρίζα, καγκάνου ρίζα, κρόμμυον, σίκυος, λεπίδες πᾶσαι (ἔλαττον δ' ἢ τοῦ χαλκοῦ), σῶρι, στυπτηρία ἱκανῶς, ἢ τε ὑγρὰ καὶ ἢ πλακίτις καὶ ἢ πλινθίτις· λεπτομερεστέρα δὲ πῶς ἐστὶ τούτων ἢ τε σχιστή, καὶ μετὰ ταύτην ἢ στρογγύλη. Ὅσα ῥωστικά. ^[5]

14 35 1 Κασία, κηκὶς ὀμφακίτις· στοιχὰς ῥώννυσί τε σπλάγχνα πάντα καὶ πᾶσαν τοῦ ζώου τὴν ἑξίν· φοίνικος ὁ καρπὸς ἔξωθεν τε ἐπιτιθέμενος καὶ ἔσωθεν λαμβανόμενος, ἀψίνθιον. Ὅσα συμπεπτικά.

14 36 1 Ἄμωμον μᾶλλον ἀκόρου καὶ ἀσάρου ρίζης, ἀσταφὶς ἡμερος, κηρός, λάδανον, κόλλα, ἢν εἰς τὰ βιβλία σκευάζουσι, κρόκος, λιβανωτός, πίσσα, Αἰγυπτία μαστίχη, ῥόδιον ἔλαιον, σμύρνα, στύραξ, χαλβάνη, χόνδρος, ὠκιμον ἐπιπλασόμενον, βούτυρον, οἶσυπος, στέαρ ὕειον ἐλαίου μᾶλλον. Περὶ τῶν ἐκπηυτικῶν. ^[5]

14 37 1 Τὰ ἐκπύσκοντα τῶν φαρμάκων ὅμοια ταῖς κατὰ φύσιν κράσεσιν ὑπάρχοντα φυλακτικὰ τῆς οὐσίας ἐστὶν ὡς κατὰ μηδὲν ἄλλοιοῦν.

14 37 2 ἐν γοῦν ταῖς ἐκπύσεσιν ἢ μὲν ὑγρότης ἀλλοιοῦται, καὶ εἴ ποὺ τις εἴῃ σὰρξ τεθλασμένη, τὰ δ' ἄλλα πάντα τὰ κατὰ φύσιν ἔχοντα διασφῶζει τὴν ἑαυτῶν οὐσίαν· τοιοῦτον οὖν εἶναι χρὴ τὸ τῇ διαπύσει συλληψόμενον φάρμακον οἷόνπερ καὶ αὐτὸ τὸ ἔμφυτον ὑπάρχει θερμὸν ἐν ταῖς εὐκράτοις φύσεσιν· ὡς γὰρ αἱ κατὰ φύσιν ἀλλοιώσεις ὑπὸ τῆς ἐμφύτου γινόμεναι θερμασίας ὑπὸ τῆς ὁμοίας ἔξωθεν ἐπικουροῦνται, κατὰ τὸν αὐτὸν τρόπον καὶ ἢ περὶ τὰς διαπύσεις. ^[5]

14 37 3 Ἰσμεν γοῦν οὐδὲν οὕτως τῇ κατὰ γαστέρα πέψει συντελοῦν ὡς ἀνθρώπειον σῶμα ψαῦον αὐτῆς, καὶ τινες παιδία προστιθέμενοι νύκτωρ ἐναργεστάτης ὠφελείας αἰσθάνονται· συμφυλοτέρα γὰρ ἦδε καὶ οἰκειότερα πολὺ τῆς διὰ τῶν πυριάσεων ἐστίν.

14 37 4 ἔνιοι δὲ κυνίδια μικρὰ τῆς αὐτῆς ἔνεκεν ὠφελείας ἀναπαυόμενοι παρατίθενται τῇ γαστρί, τὸ πλῆθος αὐξάνοντες τῆς πεττούσης τὰ σιτία θερμότητος, οὐ τὴν ποιότητα.

14 37 5 τὰ τοίνυν τοιαῦτα τῶν φαρμάκων ὑγρὰ καὶ θερμὰ λέγομεν, οὐχ ὡς ὑγρότερα καὶ θερμότερα τῆς ἡμετέρας οὐσίας, ἀλλ' ὡς παραπλησίας ἡμῖν ὑπάρχοντα κράσεως ὑγροῖς καὶ θερμοῖς οὖσι κατὰ τὸν παλαιὸν λόγον.

14 37 6

καὶ μὲν δὴ καὶ ὥς ἐμπλαστικὸν εἶναι χρὴ τὸ τοιοῦτον φάρμακον, ἵνα ἄκρως ἢ διαπυητικόν, ἤδη μοι δοκῶ καὶ τοῦτο φαίνεσθαι σαφῶς· εἰ γὰρ τὴν οὐσίαν αὐτῆς αὐξῆσαι τῆς ἐμφύτου θερμότητος καὶ ἐπιτεῖναι προσήκει τὴν ποιότητα, πεφράχθαι χρὴ τοὺς πόρους τοῦ σώματος, ἵνα ἔνδον ἀποστέγωσι τὰς ἀτμώδεις διαπνοάς, ὥς ὅσα γε τῶν καταπλασμάτων ἢ τῷ ῥύπτειν ἢ τῷ θερμαίνειν σφοδρότερον ἐπιτρέπει διαφορεῖσθαι τοὺς ἀτμούς, ζηραίνει μὲν, οὐ μὴν ἐκπύσκει.

[5]

14 37 7 ἐπιτηδειότατον οὖν ἐστὶν εἰς πύου γένεσιν τῶν καταντλουμένων μὲν ὕδωρ εὐκρατον ἢ ὑδρέλαιον, τῶν δ' ἐπιβρεχομένων ἔλαιον εὐκρατον, ἐπιπλάσμάτων δὲ τό τε πύρινον ἄλευρον δι' ὑδρελαίου καὶ ἄρτος αὐτός.

14 37 8 ἔψεσθαι δὲ δεῖ συμμέτρως· τὸ μὲν γὰρ ἐπὶ πλεῖστον ἠψημένον ξηραντικώτερόν τε πῶς ἐστὶ καὶ ταῖς δυσπεπτοτέραις ἀρμόττει φλεγμοναῖς, τὸ δ' ἐπ' ἔλαττον ἐπὶ τῶν πάνυ θερμῶν καὶ ζεουσῶν, καὶ τὸ μὲν ἐλαίου πλέον ἔχον ἐπὶ τῶν δυσπεπτοτέρων, τὸ δ' ἥττον ἐπὶ τῶν ζεουσῶν· καὶ τὸ μὲν ἐξ ἄρτου κατάπλασμα ταῖς δυσπεπτοτέραις ἀρμόττει φλεγμοναῖς (ἔχει γὰρ τι καὶ ζύμης καὶ ἀλῶν ὁ ἄρτος), τὸ δ' ἐξ ἀλεύρου πυρίνου <ταῖς> θερμότεραις.

14 37 10 χόνδρος δὲ ξηραντικώτερος μὲν ἐστὶν ἀλεύρου πυρίνου (διόπερ ἐπὶ μὲν τῶν μετρίων φλεγμονῶν ἥττον ἐπιτήδειός ἐστιν εἰς ἐκπύησιν), ἐπὶ δὲ τῶν ὑγροτέρων ἀμείνων ἀλεύρου πυρίνου. αὐτοῦ δ' αὖ πάλιν τοῦ ἀλεύρου τοῦ πυρίνου καὶ ἄρτου μᾶλλον ὁ καθαρὸς ἐκπύσκει· τὸ μὲν γὰρ πίτυρον ἥττόν τε ἐστὶ θερμὸν καὶ μᾶλλον ξηρόν, αὐτὸ δὲ τὸ καθαρὸν καὶ τρόφιμον ἄλευρον ὑγρόν τε ἐστὶ καὶ θερμόν· ἐδείχθη δὲ τὰ τοιαῦτα συνεργοῦντα πρὸς τὴν τοῦ πύου γένεσιν.

14 37 12 οὕτως οὖν καὶ τῶν φαρμάκων τῶν ἐπιτιθεμένων τοῖς φλεγμαίνουσιν ἔλκεσιν ὅσα θερμά τε ἐστὶ καὶ ὑγρά, συντελεῖ καὶ ταῦτα πρὸς τὴν ἐκπύησιν, οἷον τό τε χοίρειον στέαρ καὶ τὸ μόσχειον καὶ βούτυρον καὶ λιβανωτός.

14 37 13 ἐκπύσκει δὲ καὶ πίττα καὶ ῥητίνη διεθεῖσθαι δηλονότι μετ' ἐλαίου τινός.

14 37 14 χρὴ δὲ κάνταῦθα πρὸς μὲν τὰς ζεούσας φλεγμονὰς διὰ ῥοδίνου τήκειν αὐτά, πρὸς δὲ τὰς ἄλλας διὰ τινος τῶν θερμαινόντων, οἷόν ἐστι τό τε κίκινον καὶ τὸ ῥαφάνινον καὶ τὸ παλαιὸν καὶ τὸ Σικυώνιον· εἰ δὲ καὶ κηρῷ μόνῳ χρήσαιο διαπυήσεως ἕνεκα, ἔν τινι τῶν θερμαινόντων ἐλαίων καὶ τοῦτον τήκειν· αὐτὸς γὰρ καθ' ἑαυτὸν ἥττόν ἐστι θερμὸς ἢ ὥστε διαπυῖσκειν, ἐπεὶ τό γε ἐμπλάττον ἔχει· μόναις <οὖν ταῖς ζεούσαις φλεγμοναῖς> ἐπιτήδειος ἔν τινι τῶν θερμότερων ἐλαίων διεθεῖς. [5]

14 37 15 ὥσπερ δ' αὐτὸς ἐνδεῖ τῇ συμμετρίᾳ ὥς πρὸς τὰς μέσας τῇ κράσει φλεγμονὰς καὶ φύσεις ἀνθρώπων τε καὶ μορίων, οὕτως ὑπερβάλλουσι βραχὺ ῥητίνη καὶ πίττα, καὶ διὰ τοῦτο μιγνύμενα ταυτὶ πάντα διαπυῖσκει συμμέτρως.

14 37 16 μὴ παρακούσῃ δέ τις μὴδ' οἰηθῇ πάντα με λέγειν τὰ δύσπεπτα καὶ μὴδ' ὅλως ἴσχοντα πύον οὕτω δεῖν θεραπεύεσθαι· σήπεται γὰρ ἓνια τῶν τοιούτων ὑπὸ τῶν ἐμπλαστικῶν φαρμάκων, ἢ διὰ μοχθηρίαν τῶν ἐργασαμένων αὐτὰ χυμῶν ἢ δι' ἀσθένειαν τοῦ πάσχοντος <μορίου, τὴν ἔμφυτον θερμασίαν οὕτως ἔχοντος> ὀλίγην τε καὶ ἄρρωστον, ὥς μὴδ' ἐπιχειρεῖν τῇ πέψει τῶν εἰς αὐτὸ κατασκηψάντων χυμῶν. [5]

14 37 17 ἐπὶ τούτων οὖν ἀμυχαῖς τε βαθείαις ἀνοίγομεν τὸ δέρμα καὶ πολλάκις γε καὶ διατένομεν ἄχρι τοῦ βάθους κατὰ πολλὰ μέρη τοῦ πεπονθότος χωρίου φαρμάκοις τε χρώμεθα ξηραντικωτάτοις· ἐφεδρεύει γὰρ ταῖς τοιαύταις φλεγμοναῖς ἡ καλουμένη γάγγραινα, νενικημένης κατ' αὐτὰς ἤδη καὶ πλησίον ἡκούσης τοῦ τελέως ἀποσβεσθῆναι τῆς ἐμφύτου θερμασίας. Περὶ τῶν μαλακτικῶν. [5]

14 38 1

Τὰ δὲ μαλάττοντα τοὺς σκίρρους φάρμακα πολὺ θερμότερα τῆς εὐκράτου φύσεώς ἐστιν, οὐ μὴν ἰσχυρῶς ἤδη θερμά· τὰ γὰρ ὑπὸ γλίσχρου καὶ παχέος χυμοῦ παγέντος σκιρρωθέντα θερμαίνοντων μὲν δεῖται καὶ ξηραίνοντων φαρμάκων, οὐ μὴν ἰσχυρῶν γε καὶ βιαίων, ἀλλ' ἀρκεῖ τῆς δευτέρας μὲν ἢ καὶ τρίτης ἐνίοτε τάξεως τῶν θερμαίνοντων, τῆς πρώτης δ' εἶναι τῶν ξηραίνοντων. ^[5]

14 38 2 χρή μέντοι τι καὶ τούτοις ἐμπλαστικὸν ὑπάρχειν, ὥσπερ καὶ τοῖς διαπυητικοῖς, ἀλλ' ὅσω κενωτικώτερα προσῆκεν εἶναι αὐτά, τοσῶδε καὶ ἥττον ἐμπλάσσεσθαι τοῖς πόροις.

14 38 3 πλάτους δ' ὑπάρχοντος οὐ σμικροῦ κατὰ τὸ μᾶλλον τε καὶ ἥττον ἐν τοῖς οὕτως ἐσκληρυσμένοις σώμασιν, ἀνάγκη δήπου καὶ τῶν ἰωμένων αὐτὰ φαρμάκων οὐκ ὀλίγον εἶναι τὸ πλάτος, οἶον αὐτίκα καὶ τὸ αἷγιόν ποτε στέαρ ὠφέλησε τὰ οὕτως ἐσκληρυσμένα καὶ τὸ τῆς ἀλεκτορίδος· ἀλλὰ ταῦτα μὲν ἀσθενέστερά τέ ἐστι καὶ τὰς μετρίας μαλάττει σκληρότητας, ἰσχυρότερον δὲ τοῦ μὲν τῶν ἀλεκτορίδων τὸ χήνειόν ἐστι, τοῦ δὲ τῶν αἰγῶν τὸ τράγειον· ἰσχυρὸν δὲ καὶ τὸ ταύρειον, ἀλλ' ἥττον τοῦ τραγείου. ^[5]

14 38 5 διαφορητικωτέραν δὲ τούτων <δύναμιν> , οὐ μαλακτικωτέραν ἔχει τὸ λεόντειον καὶ παρδάλειον ὑαίνης τε καὶ χηνός.

14 38 6 καὶ μὲν δὴ καὶ ὁ μυελὸς ὁ ἐλάφειος ἱκανῶς μαλάττει, καὶ μετ' αὐτὸν ὁ μόσχειος.

14 38 7 βελτίων δ' ὁ ἐκ τῶν ὀστέων τοῦ ἐκ τῆς ράχεως, ὃν μυελὸν νωτιαῖον ὀνομάζουσιν.

14 38 8 ἐκ ταύτου δὲ γένους ἐστὶ τοῖς εἰρημένοις, ἀλλ' ἰσχυρότερα, τό τε ἄμμωνιακὸν θυμίαμα καὶ μᾶλλον τὸ λιπαρὸν καὶ νέον καὶ ὁ στύραξ καὶ ἡ χαλβάνη καὶ τὸ βδέλλιον τὸ σκυθικόν, ὃ δὴ καὶ μελάντερόν ἐστι καὶ ῥητινωδέστερον· τὸ γὰρ ἕτερον τὸ Ἀραβικόν, ὃ δὴ διαυγέστερόν ἐστιν, ἐπὶ μᾶλλον ξηραίνει τῶν μαλακτικῶν. ^[5]

14 38 9 ὅσον μὲν οὖν ἐστὶ νέον αὐτοῦ καὶ ὑγρὸν καὶ κοπτόμενον μαλάσσεται ῥαδίως, ἐπιτήδειον εἰς ὅσαπερ καὶ τὸ σκυθικόν· ὅσον δὲ παλαιότερόν τέ ἐστι καὶ πικρὸν ἱκανῶς καὶ δριμὺ καὶ ξηρόν, ἐκπέπτωκε τῆς τῶν μαλαττόντων συμμετρίας.

14 38 10 καλλίω δὲ καὶ τῶν ἄλλων ἀπάντων εἰς τὸ μαλάττειν τὰ νέα· παλαιούμενα γὰρ ἰσχυρότερον ξηραίνει.

14 38 11 τοῦτο μὲν γε καὶ μυελὸς καὶ στέαρ ἔχουσιν· παλαιούμενα γὰρ καὶ ταῦτα δριμύτερα σφῶν αὐτῶν γίνεται καὶ ξηρότερα, καθάπερ τὸ χοίρειον στέαρ.

14 38 12 οὐ χρὴ δ' ἔχειν ἄλων οὔτε τοῦτο οὔτε τᾶλλα ὅσα μαλάττει· ξηραίνουνσι γὰρ σφοδρῶς οἱ ἄλεις.

14 38 13 καὶ μὲν δὴ καὶ τὸ Σικυώνιον ἔλαιον ἐκ τοῦ γένους ἐστὶ τούτων καὶ τὸ ἀπὸ τοῦ κρίνου καὶ τὸ ὑοσκυάμινον καὶ τὸ ἐκ τῆς ἐλαίας τὸ γλυκύτατον ἐκ δρυπεποῦς μάλιστα τοῦ καρποῦ γινόμενον, ἀνθεμὶς τε <ἡ> καὶ χαμαίμηλον ὀνομαζομένη καὶ ἀλθαίας ῥίζα καὶ ἀγρίου σικύου ῥίζα καθεψηθέντα ἐν ἐλαίῳ ἢ ἐν ὕδατι καὶ τῆς ἀγρίας μαλάχης τὰ φύλλα, καὶ ὦμα καὶ ἐφθά (τῆς δὲ κηπευομένης ἀσθενέστερα· ἡ δ' ἀναδενδρομαλάχη ἀλθαία ἰσχυροτέρα· ὁ δὲ καρπὸς αὐτῶν ἰσχυρότερος), λιβανωτίδες αἱ τρεῖς, μαστίχη Χία, τερμινθίνη μᾶλλον τῆς σχινίνης, κολοφωνία ἢ παραπλησία τῇ Χίᾳ μαστίχῃ (ὁμοίως αὐτῇ καὶ ἡ Αἰγυπτία μαστίχη), ὀποπάναξ, ῥύπος ὁ ἀπ' ἀνδριάντων, πάτος ὁ ἀπὸ παλαίστρας, γλοιὸς <ὁ> ἀπὸ λουτρῶν καὶ τὸ βούτυρον, σμύρνα Βοιωτική, ἵππογλώσσου ἡ ῥίζα καὶ ὁ χυλός. ^[5]

14 39 t Περὶ τῶν σκληρυνόντων καὶ χαλόντων. Ἡ μὲν δὴ τῶν μαλαττόντων δύναμις αὐτάρκως μοι δεδήλωται· περὶ δὲ τῶν σκληρυνόντων ἐφεξῆς δίδειμι.

14 39 2 χρή τοίνυν εἶναι ταῦτα ψυχρὰ καὶ ὑγρά, καθάπερ ἀείζωόν τέ ἐστι καὶ ἀνδράχνη καὶ ψύλλιον ὃ τε ἐπὶ τῶν τελμάτων φακὸς καὶ τὸ στρύχνον· ἡ τοῦτο μὲν οὐδ' ὑγρὸν ἐστὶ τὴν κρᾶσιν, ἀλλὰ μέσον ὑγραίνοντος ἀπλῶς καὶ ξηραίνοντος. εἰ μὲν δὴ τι ψύχει καὶ ξηραίνει, σκληρύνει μὲν καὶ

τοῦτο πάντως, ἀλλ' οὐκ ἔστι τῶν ἰδίως σκληρυντικῶν· πῆξει γὰρ μᾶλλον ἢ κενώσει τὸ σκληρὸν γίνεται σῶμα· εἴ τι δ' ἐκ τοῦ τὴν σύμφυτον ὑγρότητα μὴ κατέχειν ἐσκληρύνθη, ξηρὸν μᾶλλον τοῦτο προσαγορεύομεν ἢ σκληρόν, καὶ ἡ ἴσσις αὐτοῦ διανσίς τε καὶ ὑγρανσίς ἐστιν, οὐ μάλαξις, ὥσπερ γε καὶ τοῦ συντεταμένου μὲν ἡ ἴσσις χάλασίς ἐστι, τοῦ κεχαλασμένου δὲ σύντασις. ^[5]

14 39 4 ταῦτα δ' ὁρᾶται σαφῶς κάπῃ τοῦ δέρματος μὲν, οὕτως δὲ κάπῃ τῶν ἄρθρων πολλάκις.

14 39 5 ἡ μὲν οὖν χάλασις ὑγρανθέντων ἀμέτρως τῶν ἀμφ' αὐτὰ συνδέσμων καὶ τενόντων ἀποτελεῖται ἢ δὲ σύντασις οὐκέτι ἀπλῶς, ἀλλ' ἦτοι ξηραίνοντων ἢ φλεγμαινόντων ἢ σκιρρουμένων. κατ' ἄρθρα μὲν οὕτως ἐπὶ δὲ τοῦ δέρματος οὐχ οὕτως μόνον, ἀλλὰ καὶ τῶν ἐντὸς αὐτοῦ καθ' ὄντιν οὖν τρόπον εἰς ὄγκον αὐξανόμενων, ὥσπερ γε καὶ διὰ πολυσαρκίαν τισὶν ἐκτείνεται πολλάκις. ἀλλὰ κὰν ταῖς φλεγμοναῖς ταῦτο τοῦτο πάσχει· διόπερ οὐδ' ἀπλῶς ἔν τι τῶν χαλαστικῶν ἔστιν εἶδος, ἀλλὰ τὰ μὲν ὑγραίνοντα χαλᾷ, τὰ δὲ θερμαίνοντα, τὰ δὲ μαλάττοντα, τὰ δὲ κενοῦντα, τὰ δὲ τοὺς παρὰ φύσιν ὄγκους καθαιροῦντα, τὰ δὲ τινα τούτων ἐργαζόμενα. ^[5]

14 39 7 ἐπεὶ δ' οὖν πολυειδῶς ἕκαστον γίνεται σκληρότερον ἢ ξηραίνόμενον ἢ πηγνύμενον ἢ ὑπερπληρούμενον ὥς διατετάσθαι σφοδρῶς ἢ κατὰ συζυγίαν τινὰ πάσχον ταῦτα, καὶ τὸ μαλάττεσθαι καθ' ἕκαστον ἴδιον αὐτῶν ἔσται· διελωμέθα οὖν ὑπὲρ ἀπάντων ἐξῆς.

14 39 8 τὸ μὲν οὖν ὑπὸ ξηρότητος σκληρυνθὲν ὑγρανθῆναι δεῖται, τὸ δ' ὑπὸ πῆξεως θερμανθῆναι, τὸ δ' ὑπὸ πληρώσεως κενωθῆναι, τὸ δ' ὑπὸ ξηρότητος ἅμα καὶ πῆξεως ὑγρανθῆναι τε καὶ θερμανθῆναι, τὸ δ' ὑπὸ πῆξεως ἅμα καὶ πληρώσεως θερμανθῆναι τε καὶ κενωθῆναι.

14 39 9 ξηραίνεται μὲν οὖν ἄνευ πῆξεως ἔν τε γυμνασίοις ἀμέτροις τὰ σώματα καὶ ἡλίῳ σφοδρῶ καὶ ἐνδείαις ἰσχυραῖς καὶ πυρετῶ καυσώδει καὶ φαρμάκοις τισὶν ὅσα ξηραίνει μὴ ψύχοντα· πῆγνυται δ' ὑπὸ μόνης ψύξεως ἰσχυρᾶς, ὥσπερ καὶ πληροῦται δι' ἐπιρροὴν ὑγρότητος δαψιλοῦς· ξηραίνεται δ' ἅμα καὶ πῆγνυται, συνδραμόντων ἐς ταῦτο τῶν συνυπάρξαντι δυναμένων αἰτίων, οἷον εἴ τις ὑπερπονήσειεν ἢ ὑπερπεινήσειεν ἐν κρύει· οὕτω δὲ πληροῦται καὶ πῆγνυται διὰ ῥεῦμα ψυχρὸν ἢ τινα ψῦξιν τοῦ μορίου. ^[5]

14 39 10 κατὰ τοσοῦτους μὲν τρόπους σκληρύνεται τὰ σώματα· τὸ μέντοι μαλακτικὸν φάρμακον οὐκ ἐπὶ πάντας ἐοίκασι φέρειν τοὺς τρόπους, ἀλλ' ἐξαιρέτως ἐπὶ τοὺς διὰ πῆξιν ἐσκληρυσμένους, ἔτι δὲ μᾶλλον εἰ καὶ περιεχομένη τις ὑγρότης ἐν αὐτοῖς ἢ παρὰ φύσιν, ὥς ἐπὶ τῶν σκιρρουμένων. Περὶ τῶν ἐμπλαστικῶν. ^[5]

14 40 1 Ὅποιαν ἂν σοι τὸ ἀποιότατον ὕδωρ αἴσθησιν γευομένῳ παράσχη, τοιαύτην ὅταν ἔν τινι τῶν ξηρῶν εὐρίσκης, ἔξω δηλονότι πάσης τὸ τοιοῦτο θερμότητός τε καὶ ψυχρότητος ἐπιφανοῦς ἐστί, μέσην, ὥς οἷόν τε μάλιστα, κατάστασιν ἔχον ἢ καὶ μικρόν τι ῥέπον ἐπὶ τὸ ψυχρότερον.

14 40 2 ἀλλ' εἴπερ οὕτως ἔχον ξηρόν ἐστί τὴν σύστασιν, ἀνάγκη γεῶδες ὑπάρχειν αὐτὸ καὶ ξηραίνειν ἀδήκτως ἐμπλάττεσθαι τε δυσapolύτως τοῖς κατὰ τὸ σῶμα πόροις.

14 40 3 τοιαῦτα δ' ἐστὶ τὰ πλεῖστα τῶν ἀκριβῶς πεπλυμένων, ἄμυλος καὶ πομόλυξ καὶ ψιμύθιον καὶ τίτανος καὶ καδμεία καὶ γῆ Κρητικὴ καὶ κιμωλία καὶ χόνδρος καὶ Σάμιος ἀστήρ καὶ τῶν κναφῶν ἢ γῆ, γύψος, θερμός ὁ ἥδη ἐσθιόμενος, καγκάνου ἢ ρίζα, στροβίλων τὸ ἐδώδιμον ἐν ὕδατι βραχέν.

14 40 4 τινὰ δ' ἐξ αὐτῶν οὐ γεῶδη μόνον, ἀλλὰ καὶ ὕδατῶδη τὴν φύσιν ἐστίν· ἔνια δὲ καὶ ἀέρος ἐν ἑαυτοῖς οὐκ ὀλίγον περιέχει· γλίσχρα μὴν πάντα, καὶ διὰ τοῦτο ἐμπλαστικά· διπλῇ γὰρ ἢ τῶν ἐμπλαστικῶν φαρμάκων ἐστὶ φύσις, ἡ μὲν ἑτέρα γεῶδης ἀκριβῶς καὶ ξηρά, ἡ δ' ἑτέρα γλίσχρα μὲν πάντως, μικτὴ δ' ἐξ ὕδατος καὶ γῆς καὶ τὰ πολλὰ καὶ ἀέρος, ὥσπερ καὶ τοῦλαιον τὸ γλυκὺ χωρὶς ἀλῶν σκευασθέν. ^[5]

14 40 5

- τὸ δὲ τοῦ ὡοῦ λευκὸν ἐκ τῶν αὐτῶν μέν πως μέμικται, γεωδέστερον δ' ἐστὶν ἐλαίου. καὶ μὲν δὴ καὶ τὸ τυρῶδες τοῦ γάλακτος ἐμπλαστικόν ἐστι, καὶ ὁ μαλακὸς καὶ νεοπαγῆς τυρὸς.
- 14 40 7 καὶ <ή> τοῦ ὑὸς πιμελή, καὶ ἄλλαι δὲ πιμελαὶ ὅσαι μηδέπω δριμύτητά τινα ἔχουσιν, ἐμπλαστικαὶ τῶν πόρων εἰσὶ, καὶ μᾶλλον αἱ ξηρότεραί τε καὶ γεωδέστεραι.
- 14 40 8 τοιοῦτος δ' ἐστὶ καὶ ὁ πεπλυμένος γλυκὺς κηρός· ἐπιτήδειος δ' εἰς τοῦτο <ό> ἐξ ὕδατωδεστέρου τε καὶ ἥκιστα δριμέος μέλιτος· ὁ γὰρ πικρὸς ἐναργῶς ἀποκεχώρηκε τῶν ἐμπλαστικῶν.
- 14 40 9 ἐμπλαστική δ' ἐστὶ καὶ ἡ κόλλα ἣν εἰς τὰ βιβλία σκευάζουσι, κόμμι, μυάγρου τὸ σπέρμα, σίραιον πάνυ, πυρός, σήσαμον καὶ τὸ ἀπ' αὐτοῦ ἔλαιον καὶ τὸ ἀφέψημα τῆς πόας, πάτος ὁ ἀπὸ παλαιστρος, σαρκοκόλλα, τραγάκανθα.
- 14 40 10 τὰ μὲν οὖν ἐμπλαστικὰ φάρμακα τοιαῦτά τινά ἐστι, μεταξὺ τῶν τε ἀποκρουομένων καὶ ῥυπτόντων ὑπάρχοντα. Περὶ τῶν καθαιρόντων φαρμάκων.
- 14 41 1 Καθάπερ δ' ἐπὶ τῶν χυμῶν εἵπομεν, ὡς σχεδὸν αὐτῶν οὐδεὶς ἄμικτός ἐστιν ἀλλοτρίας ποιότητος, οὕτω χρή νομίζειν καὶ τοῖς φαρμάκοις ἀναμεμίχθαι πολλῶν ἑτερογενῶν οὐσίας.
- 14 41 2 δέδεικται δὲ καὶ τὰς ὁλκὰς οἰκειότητι τῶν ἐν ταῖς οὐσίαις ποιότητων συντελεῖσθαι· διὸ καὶ τὰ καθαίροντα φάρμακα τοῖς μὲν ἐλκομένοις χυμοῖς ὑπάρχειν ἀναγκαῖον οἰκεῖα, δραστικώτερα δὲ πως εἶναι, καθάπερ καὶ ἡ μαγνήτις λίθος τοῦ σιδήρου· σιδηρίζει μὲν γὰρ καὶ αὐτὴ καὶ δεινῶς αὐτῷ προσέοικε τὴν ιδέαν, ἀλλ' ἰσχυροτέρα πῶς ἐστίν, ὡς ἔλκειν μᾶλλον ἢ ἔλκεσθαι. καὶ μὲν δὴ καὶ τὸ κνήκος οὐκ ἀπελπιστέον εἶναι φλεγματώδες, ὡς καὶ τῇ χροῇ διαδείκνυσιν, ἀλλ' ὑπὸ θερμότητος ἰσχυρότερον φλέγματος, ὡς ἔλκειν μᾶλλον ἢ ἔλκεσθαι. ^[5]
- 14 41 4 κατὰ τὸν αὐτὸν δὲ τρόπον καὶ ὁ Κνίδιος κόκκος, ἀλλ' ἐάν ποτε νικηθῇ πρὸς τοῦ σώματος ἡμῶν (συμβαίνει δὲ κνήκῳ μὲν συνεχῶς τοῦτο, τῷ κόκκῳ δ' οὐ πάνυ διὰ τὴν ἰσχύν), ἀντὶ τοῦ καθαίρειν τροφή γίνεται, καθάπερ ἐλλέβορος ὀρτύγων ἀεί.
- 14 41 5 διὰ τοῦτο ἔνια τῶν καθαρτικῶν φαρμάκων, ὅταν ἀποτύχη καθαίροντα, τὰ μὲν πρὸς τῷ μηδὲν βλάπτειν τὸ σῶμα καὶ τροφή γίνεται τοῦ ζώου, τὰ δ' εἰς τὸ φθαρτικόν τε καὶ δηλητήριον ἐκτρέπεται. Περὶ ὑπερκαθάρσεως.
- 14 42 1 Αἱ δ' ὑπερκαθάρσεις συμβαίνουσιν, ἐπειδὰν ἱκανῶς κατισχύσαν τὸ καθαρτικὸν φάρμακον ἐν τοῖς στόμασι τῶν εἰς τὴν γαστέρα καθηκόντων ἀγγείων δῆξιν τε ἅμα καὶ ἀναστόμωσιν ἐργάσεται πλέονα καὶ συνεχῶς ἐρεθίζον καὶ σπαράττον τὰ σώματα καταλύση τὴν ἐν τοῖς ἀγγείοις δύναμιν.
- 14 42 2 οὔσης δὲ κατ' ἀρχὰς μὲν ἔτι καὶ τῆς ἀναστομώσεως καὶ τῆς ἀρρωστίας μετρίας, τὸ λεπτότατόν τε καὶ ἥττον οἰκεῖον ἐκκρίνεται· ἐπὶ πλέον δὲ προηκόντων ἀμφοτέρων, ἥδη καὶ τὰ οἰκειότατα κενοῦται. διὰ τοῦτο οὖν ἡ μὲν ξανθὴ χολὴ πρώτη, τὸ δὲ φλέγμα δεύτερον, μέλαινα δὲ τρίτη, κάπὶ τούτοις ὕστατον ἀπάντων ἐν ταῖς ὑπερκαθάρσεσιν ἐκκρίνεται τὸ αἷμα, τοῦτο μὲν ὡς οἰκειότατος τῇ φύσει χυμός, ἔμπροσθεν δ' αὐτοῦ πρῶτος μὲν ὁ λεπτότατος, ὕστατος δ' ὁ παχύτατος.
- 14 42 4 φλέγματος μὲν οὖν ἀγωγὸν εἰ δοίης φάρμακον, ἡ ξανθὴ μὲν πρώτη κατὰ τὰς ὑπερκαθάρσεις, δευτέρα δ' ἡ μέλαινα, τελευταῖον δὲ κενοῦται τὸ αἷμα.
- 14 42 5 χολῆς δὲ ξανθῆς ἀγωγὸν εἴπερ εἴῃ τὸ φάρμακον, ἔψεται μὲν τὸ φλέγμα, τρίτη δ' ἡ μέλαινα, καὶ τέταρτον τὸ αἷμα. καὶ μὲν δὴ καὶ εἰ μελαίνης χολῆς εἴῃ καθαρτικόν, ἐκείνην μὲν πρώτην ἐκκενώσει, μετ' αὐτὴν δὲ τὴν ξανθὴν, εἴθ' οὕτως τὸ φλέγμα, καὶ πάντων ὕστατον ἀκολουθήσει τὸ αἷμα, καθάπερ ἐξ ἀψύχων ἥδη τῶν ἀγγείων ἐκρέον· ὅταν γὰρ τὰ μὲν ἀγγεῖα μηκέτι κατέχειν <ἐν> ἑαυτοῖς δύνηται τοὺς ἄλλους χυμοὺς διὰ τὴν ἀσθένειαν, ἀναπεπταμένα δ' αὐτῶν ἢ τὰ

στόματα, μένη δ' ἐρεθίζον τὸ φάρμακον, ἔλκειν δὲ μηκέτι ἔχη τὸν οἰκεῖον χυμόν, ἀνάγκη πᾶσα τοὺς ἄλλους ἐκκρίνεσθαι κατὰ τὴν εἰρημένην τάξιν. ^[5]

14 43 t Περὶ τῆς καθαρτικῆς δυνάμεως. Ἡ δὲ καθαρτικὴ δύναμις δύο σημαίνει, τὸ μὲν τι κοινὸν ἐπὶ πᾶσι τοῖς ὁπωσοῦν ἐκκαθαίρουσι τὰ τοῦ ζώου περιττώματα, τὸ δὲ τι κατ' ἐξοχὴν ἐπὶ τοῖς δι' ἐμέτων ἢ γαστρὸς ὑπαγωγῆς.

14 43 2 ἔστι δ' ὁμογενὴς ταῖς τοιαύταις καθάρσεσιν ἢ τε διὰ ῥινῶν καὶ στόματος γινομένη διὰ τε τῶν ἐρρίνων καὶ ἀνακογχυλιασμῶν καὶ μασσημάτων, ἅπερ ἐνὶ περιλαμβάνοντες ὀνόματι προσαγορεύουσιν ἀποφλεγματίζοντα, καὶ τὰς δυνάμεις δ' αὐτῶν ἀποφλεγματικὰς ὀνομάζουσιν.

14 43 3 ὁμογενὴ δὲ τούτοις ἐστὶ καὶ ὅσα ταῖς μήτραις προστιθέμενα καθαίρει· ἅπαντα γὰρ ὅσα κατέλεξα δύνανται ἐλκτικὴν ἔχει, τὰ μὲν ἐνός τινος χυμοῦ, τὰ δὲ δυεῖν ἢ καὶ πλειόνων, καὶ τοῦτο αὐτοῖς κοινόν, ὥς ὅσα γε τῷ λεπτύνειν τοὺς παχεῖς καὶ γλίσχρους χυμοὺς οὖρα κινεῖν πέφυκεν ἢ ταῖς ἐκ θώρακος καὶ πνεύμονος ἀναπτύσεσιν ἀρήγει, ἐκκαθαίρει μὲν πως καὶ αὐτά, καλεῖται δ' οὐχ ὁμοίως τοῖς προειρημένοις, ἀλλὰ τὰ μὲν οὐρητικὰ <καὶ βηχικά>, τὰ δ' ἐμμήνων ἀγωγή, διαλλάττοντα τῶν προειρημένων, ὅτι δύνανται ἐλκτικὴν οἰκείων χυμῶν οὐκ ἔχει καθάπερ ἐκεῖνα. ^[5]

14 43 4 δεῖται δ' οὖν κἂν τούτοις ὁ λόγος ἐτέρου διορισμοῦ τοιούτου· τὰ μὲν ἐν πεσσοῖς ἢ πυρίᾳ ἢ τινι τοιουτοτρόπῳ ταῖς μήτραις προστιθέμενα κατὰ διττὴν αἰτίαν ἐνεργεῖ, τὰ μὲν τῷ θερμαίνειν μόνῳ προκαλούμενα, τὰ δὲ ταῖς ὀνομαζομέναις ἐλκτικαῖς τε καὶ καθαρτικαῖς δυνάμεσιν, ἃς ἐπεδείξαμεν οἰκειότητι τῶν ἐλκομένων τὰς κενώσεις ἐργάζεσθαι· ὅσα δὲ πίνεται τῷ λεπτύνειν μὲν τὸ αἷμα, τοὺς ποροὺς δ' ἐκφράττειν τε καὶ ἀναστομοῦν, οὐ μὴν ἐλκτικῇ γέ τινι δυνάμει τὰς κενώσεις ποιεῖται. ^[5]

14 43 5 τὰ μὲν δὴ πρότερα τοῖς καθαίρουσιν ἐστὶν ὁμογενὴ, τὰ δὲ δεύτερα τοῖς γάλα καὶ σπέρμα γεννώσιν, ὑπὲρ ὧν εἰρήκαμεν πρότερον. Περὶ τῶν βηχικῶν δυνάμεων.

14 44 1 Διττῶς ὠνόμασται βηχικά φάρμακα, τὰ μὲν τῷ ποιεῖν βῆχα, τὰ δὲ τῷ παύειν· δύνανται δ' αὐτῶν ἐναντιωτάτῃ· τὰ μὲν γὰρ τῆς λεπτυντικῆς φύσεώς ἐστι, τὰ δὲ τῆς παχυντικῆς.

14 44 2 ἢ μὲν οὖν λεπτυντικὴ δύναμις ἐν θερμαῖς καὶ λεπτομερέσιν οὐσίαις, ἢ παχυντικὴ δ' ἐν ψυχραῖς καὶ παχυμερέσιν ἐγγίνεται· τούτων δ' ἔμπροσθεν ἡ ὕλη κατηρίθμηται. Ἐκ τῶν Ζωπύρου· περὶ τῶν ὑγρασίαν ἐλκόντων διὰ στόματος καὶ ῥινῶν καὶ ὀφθαλμῶν.

14 45 1 Ὑγρασίαν δ' ἐπισπᾶται διὰ στόματος μασσηθέντα καὶ διητηθέντα πύρεθρον, Ποντικὴ ῥίζα, πολίου, λαπάθου, καμπάρεως, ἀλικάκκάβου, χαμαιλέοντος, ἀφέψημα πιόνων σύκων, δαδός, μέλι γλυκύ, μήκων, ἀψίνθιον, ὀρίγανον, ῥαφανίς, σταφίς ἄνευ γιγάρτων (ἢ ἐτέρα δ' ὁμοίως), κάχρυ, νάπυ, λευκὸς ἐλλέβορος, ἐλατήριον, θύμον, ἄλες, ὀμφάκιον, ἄνηνησον, πέπερι, μίσυ, χαλκὸς κεκαυμένος, κόκκος Κνίδιος, χάλκανθος, χαμελαία, δαφνίδες, κεδρέα, θεῖον, ἐλελίσφακον, κιννάμωμον, ἀκάνθου καρπός, βαλσάμου, ἀνεμώνη, πάνακες, κάρδαμον, ἀμμωνιακόν, σανδαράκη, τρυῆ ξηρὰ κεκαυμένη. ^[5]

14 45 2 —Διὰ δὲ τῶν ῥινῶν ἄγει ἐλατήριον, πέπερι, σεύτλων ὁ χυλός, κυκλαμίνου τοῦ φλοιοῦ τῆς ῥίζης, μέλι γλυκύ, θλάσπι, κόκκος Κνίδιος, ἀναγαλλίς, μύρον ἵρινον, ἀνεμώνη, βατράχιον, κεδρέα, χύλισμα καρύων πικρῶν, ἐλλέβορος λευκός, στρούθιον, ὀμφάκιον, πράσιον, φύλλα κισσοῦ τὰ ἀπαλά.

14 45 3 ἔνια δὲ τούτων καὶ παρμὸν εἴωθε κινεῖν.

14 45 4 —Ἀπὸ δὲ τῶν ὀφθαλμῶν ὑγρασίαν ἄγει μέλι, οἶσυπος, παλαιὸν ἔλαιον, ἀναγαλλίς τό τε λεγόμενον ἁλὼν λίπος, ὃ τινες ἁλὸς ἄχνην καλοῦσι, δάφνινον χρῖσμα, νάρδος, κασία,

κιννάμωμον, κόστος, ὁπὸς μήκωνος, σαγαπηνοῦ ὁπός, φύλλου χυλός, δαύκου, σελίνου, ροιῶν, τῶν ἀμυγδάλων, πρασίου, ἐλλεβόρου λευκοῦ, τῆς Ποντικῆς ῥίζης, ἀνεμώνης, πηγάνου, καὶ μᾶλλον ἀγρίου, καστόρειον, λίθος αἱματίτης, χάλκανθος, ἄνθος χαλκοῦ, στέαρ χήνειον, χαλκὸς κεκαυμένος, χολή, σμύρνα, χαλκίτις Αἰγυπτία, θεῖον ἄπυρον, στυπτηρία σχιστή, σηπέας ὄστρακον κεκαυμένον, μίσυ, οὔρον, φλοιὸς λιβάνου, σκίλλα, τὸ λεγόμενον ὀθόννα καθεψηθεῖσα, ἀμμωνιακόν, νυκτικόρακος ἐγκέφαλος, ἰχώρ ἥπατος τραγείου, δάκρυον ἰτέας, ὁμφάκιον, λεπίς στομώματος. ^[10]

14 45 5 —Τῶν δ' ὠτικῶν προκλητικὰς δυνάμεις ἔχειν δοκεῖ μέλι, πέπερι, γλυκὺς λιβανωτὶς ἢ κάρπιμος, μετώπιον, καρύων ἔλαιον, οὔρον βοός, χολὴ ταύρου, λινοζῶστις, σεύτλου χυλός, καππάρεως τῶν ῥιζῶν, ἀγρίου πηγάνου, κόκκου Κνιδίου, τῆς ἐρινεοῦ ὁ ὁπός, βδέλλιον, κασία, χαλβάνη, λευκὸς ἐλλέβορος, ἔρπυλλος, ὁμφάκιον. Γαληνοῦ περὶ τῶν ἐκφρακτικῶν καὶ ῥυπτικῶν καὶ λεπυντικῶν. ^[5]

14 46 1 Τὸ δ' ἐναντίον τῷ ἐμπλαστικῷ λέγοιτο μὲν ἂν ἐκκαθαρικὸν ἢ ἐκφρακτικὸν τῶν πόρων, ὥσπερ γε αὖ τὸ ἐμπλαστικὸν οὐκ ἐμπλαστικὸν μόνον, ἀλλὰ καὶ ἐμφρακτικόν· εἴη δ' ἂν ὥσπερ τοῖς ἔργοις ἐναντίον, οὕτω καὶ τῇ φύσει τοῦ σώματος οὔτε γλίσχρον οὔτε ἄδηκτον, ἀλλὰ νιτρῶδές τε καὶ λεπτομερές.

14 46 2 ἐν τῷ μᾶλλον δὲ καὶ ἥττον ἀλλήλων διαφέρει τῷ γένει τῆς οὐσίας οὐ διαφέροντα τὰ τε ἐμπλαστικά τῶν ῥύπον ἐπιτρεφόντων, τὰ τε τῶν πόρων ἀνακαθαρικά τῶν ῥυπτικῶν· ὅσα μὲν γὰρ τὸν ἐπιπολῆς ἀφαιρεῖ ῥύπον, εἴτε οὖν ἐλκῶν εἴτε καὶ τοῦ δέρματος αὐτοῦ, ῥυπτικά προσαγορεύεται, τὰ δὲ καὶ τοὺς πόρους ἐκκαθαίροντα λεπτομερέστερά τε τούτων ἐστὶ καὶ τοῖς ἐμπλαστικοῖς ἐναντία καὶ διὰ τοῦτο ἐκφρακτικά τε καὶ καθαρικά τῶν πόρων ὀνομάζεται· ἐστὶ δὲ ταῦτα λιτρῶδη καὶ πικρά. ^[5]

14 46 3 κατὰ μὲν δὴ τοῦ δέρματος ἔξωθεν ἐπιτιθέμενα τὴν λιτρῶδη ποιότητα μόνον ἀκριβῆ κεκτῆσθαι δεῖ πρὸς τὸ δύνασθαι δρᾶν ἅπερ εἴρηται· εἴσω δὲ τοῦ σώματος λαμβανόμενα, κἂν εἰ στύψεως τι μετέχοι, δύναιτο ἂν εἶναι καὶ οὕτως ἔτι καθαρικά τε καὶ διαρρυπτικά τῶν μειζόνων πόρων, οἷοίπερ κἂν τοῖς σπλάγχνοις εἰσὶν· ἔξωθεν μὲν γὰρ ἡ μικρότης τῶν πόρων ὑπὸ τῆς στύψεως τυφλοῦσθαι φθάνουσα πρὶν ἐκκαθαρθῆναι καλῶς οὔτε παραδέχεται τούντεῦθεν ἔτι τὴν ῥυπτικὴν οὐσίαν εἰς τὸ βάθος οὔτε καθαίρεται· τὰ δὲ κατὰ τὰ σπλάγχνα μεγίστους ἔχοντα πόρους ἐν ἑαυτοῖς εἰς ῥώμην τῶν ἀγγείων ὠφελεῖται πλέον ἢ εἰς τὴν τῶν στομάτων μικρότητα βλάπτεται. ^[10]

14 46 4 καὶ διὰ τοῦτο ἔνδοθεν <μὲν> ἀψίνθιον διακαθαίρειν πέφυκεν, ἔξωθεν δ' οὐ, σύνθετον ὑπάρχον ἐκ στρυφνῆς καὶ πικρᾶς δυνάμεως.

14 46 5 ὅσα οὖν ἀνευρίσκεται λιτρῶδη καὶ πικρά, ταῦτα ἐκκαθαίρειν ἴσθι δυνάμενα τοὺς πόρους πάντας, ῥύπον δ' ἐλκῶν ἢ καὶ τοῦ δέρματος οὐ ταῦτα μόνον, ἀλλὰ καὶ τὰ μετριώτερα ταῖς δυνάμεσιν ἀφαιρεῖν πέφυκεν, οἷάπερ ἐστὶ τὰ λεπτομερῆ γλυκέα καθάπερ τὸ μέλι· ὅσα μὲν γὰρ ἐκφράττει, καὶ ῥύπτει, ὅσα δὲ ῥύπτει, οὐ πάντως <ἐκφράττει>. ^[5]

14 46 6 ἐκφράττει μὲν οὖν καὶ διακαθαίρει τοὺς ῥύπους ταυτί. Ὅσα ἐστὶν ἐκφρακτικά καὶ διακαθαρικά.

14 47 1 Ἀναγύρου τὰ φύλλα ξηρὰ καὶ ὁ τῆς ῥίζης αὐτοῦ φλοιός, ἀγαρικόν, ἀκαλήφης τὸ σπέρμα, ἀμάραντον, ἀμύγδαλα πικρὰ καὶ τὸ δένδρον αὐτό, ἀμπελόπρασον, ἀδίδαντον, ἄρου αἰ ῥίζαι, ἀκάνθου ἥτοι μελαμφύλλου ἢ παιδέρωτος ῥίζα, γλήχων, δρακόντιον, δαῦκος ὁ καὶ σταφυλῖνος, καὶ μᾶλλον ὁ ἄγριος, γεντιανῆς ἢ ῥίζα πάνυ, ἐλενίου ἢ ῥίζα, ἐρυσίμου σπέρμα, ἐρέβινθοι, ἐρέβινθος ἄγριος, εὐπατόριος ἢ πόα ἄνευ θερμότητος ἐπιφανοῦς, θύμα, ἰσχάδων αἰ λιπαράι, ἰσόπυρον, καλαμίνθη, καρδάμου τὸ σπέρμα καὶ τὰ φύλλα ἰσχυρῶς, κασία,

κοκκυμηλέας κόμμι, κέστρον, κροκοδειλίου ρίζα, κυκλάμιнос, λευκακάνθου ή ρίζα, λιβανωτίδες αί τρεῖς, μελάνθιον, μηδίου τὸ σπέρμα, μήκων κερατῖτις, μυρρίδος ή ρίζα, ὄνωνιδος ὁ φλοιός, ὄξυακάνθου ὁ καρπός, περικλυμένου ὁ καρπός καὶ τὰ φύλλα, πήγανον, πευκεδάνου ὁπός καὶ ρίζα, πτέρεως ρίζα καὶ θηλυπτέρεως, σίκυος πέπων, σπονδυλίου ὁ καρπός καὶ ή ρίζα, κύπρου τὰ φύλλα καὶ οἱ ἀκρέμονες, στοιχάς, τεύκριος, χαμαΐδρυς, χαμαιπίτυς, χαμαικίσσου τὸ ἄνθος ὅσα τε ἄλλα, καθάπερ εἴρηται, κρατοῦσαν ἐν ἑαυτοῖς ἔχει τὴν πικρὰν ποιότητα· καὶ γὰρ τὸ λίτρον αὐτὸ καὶ τὸ ἀφρόλιτρον ὃ τε ἀφρὸς τοῦ λίτρου καὶ ἀλὸς ἄχνη καὶ ἄλεις ὃ τε ἐξ Αἰθιοπίας λίθος καὶ τὸ σέριφον καὶ τὸ ἀβρότονον ὅσα τε ἄλλα τοιαῦτα σὺν ἐδέσμασί τε καὶ πόμασι λαμβανόμενα τῆς αὐτῆς ἐστι δυνάμεως. ^[15]

14 47 2 εὐθύς δὲ τούτοις ὑπάρχει πᾶσι καὶ λεπτυντικοῖς εἶναι παχέων τε καὶ γλίσχρων χυμῶν, ὥσπερ τοῖς ἐμπλαστικοῖς ἅπασι παχεῖς καὶ γλίσχρους ἐργάζεσθαι τοὺς κατὰ τὸ σῶμα χυμούς, ὥστε οὐδὲ τῶν ἐκ θώρακός τε καὶ πλεύμονος ἦτοι φλεγμάτων γλίσχρων ἢ πύου τμητικώτερα τε καὶ λεπτυντικώτερα καὶ πρὸς τὴν ἀναγωγὴν ἐπιτηδειώτερα δύναιο ἂν εὐρεῖν ἕτερα πρὸ τούτων φάρμακα. ^[5]

14 47 3 τοῖς δ' αὐτοῖς τούτοις καὶ τὰς καθ' ἥπαρ ἐμφράξεις ἐκκαθαίρειν ὑπάρχει, καὶ τὰς κατὰ σπλῆνα τὰς μετρίας· αἱ δ' ἰσχυρότεραι σφοδροτέρων φαρμάκων προσδέονται, καππάρεως φλοιοῦ καὶ μυρίκης ριζῶν, σκολοπενδρίου ρίζης καὶ τῆς ἀσπλήνου πόας. Ὅσα ρύπτει.

14 48 1 Ῥύπτει δὲ καὶ ταῦτα μὲν ὅσα τοὺς τε πόρους ἐκφράττει καὶ τέμνει τοὺς παχεῖς χυμούς, καὶ τὰ νῦν δὲ λεχθησόμενα· αἰγεία κόπρος καυθεῖσα καὶ ἄκαυστος, τῶν ὀστρακοδέρμων πάντων τὰ ὀστρακα, σηπέας ὀστρακα, ἐχίνων ἀμφοτέρων καυθέντων ἢ τέφρα, ὀρὸς γάλακτος, μέλι (τὸ δ' ἐψηθὲν ἔλαττον), ἄλυσσον, ἀμπέλου ἀγρίας οἱ βότρυες (οἱ δὲ τῆς ἡμέρου ἔλασσον), ἀμπέλου λευκῆς τῆς καὶ βρυωνίας ἢ ρίζα (τῆς δὲ μελαίνης ἀσθενεστέρα), ἀμύγδαλα ἐδώδιμα καὶ αὐτὸ τὸ δένδρον, ἀναγαλλίδες ἱκανῶς ἀμφοτέραι, ἀνδροσαίμου (ὑπερικοῦ δ' εἶδος) τῆς καὶ διονυσιάδος τὰ φύλλα, ἀνεμῶναι, ἀνθύλλιοι ἀμφοτέραι, ἀπαρίνη, ἀργεμώνη, ἀριστολοχεία μακρά, ἄρκτιον τὸ τῷ φλόμῳ ὅμοιον, ἀρνογλώσσου τὰ φύλλα καὶ μᾶλλον τὰ ξηρά, ἄρον, ἀσπάραγος μυακάνθινος, ἀσταφῖς ἀγρία, ἀσφοδέλου ἢ ρίζα, ἀτραφάξυος ὁ καρπός, ἀψινθίου χυλός, βολβὸς ἐπιπλαττόμενος, δαμασώνιον, διψάκου τῆς ἀκάνθης ἢ ρίζα, ἔβερος, ἐλλέβορος ἐκάτερος, ἐλξίνη ἢ καὶ περδίκιον, ἰτέας ὀπός, καλάμου φραγμίτου ἢ ρίζα σὺν τοῖς φύλλοις ἱκανῶς ἄνευ δριμύτητος καὶ τὰ φύλλα αὐτοῦ μετρίως καὶ ὁ φλοιὸς αὐτοῦ καυθεὶς μετρίως, κενταύρειον τὸ μικρὸν καὶ ὁ χυλὸς αὐτοῦ, κίκεως ὁ καρπός (τὰ δὲ φύλλα ἔλαττον), κράμβη ἢ ἀγρία μᾶλλον τῆς ἡμέρου, κρηθμον, κριθαὶ μετρίως, κρίνου τὰ φύλλα καὶ ἢ ρίζα λειούμενα μετρίως, κυάμου ἢ σὰρξ μετρίως, λαμψάνη καταπλασσομένη μετρίως, λειχήν ὁ ἐπὶ τῶν πετρῶν, λευκοῖου πᾶς ὁ θάμνος καὶ ἢ ρίζα (μᾶλλον δὲ τὰ ἄνθη καὶ τούτων τὰ ξηρότερα), λεύκη τὸ δένδρον, λωτὸς ἢ τρίφυλλον, λωτὸς ἄγριος, μῆον, ναρκίσσου ἢ ρίζα μετρίως, νυμφαίας ἐκατέρας ἢ ρίζα, πάνακος Ἑρακλείας ὁ φλοιὸς τῆς ρίζης μετρίως, πίσσα, πλατάνου ὁ φλοιὸς καυθεὶς, μελισσόφυλλον, πράσιον καταπλασσομένον, πρόπολις μετρίως, πετελέας τὰ φύλλα (ὁ δὲ φλοιὸς καὶ αἱ ρίζαι μᾶλλον), πτισάνη (λειοῦντες γοῦν αὐτὴν ὥμην ἐγχρίουσι τοῖς προσώποις οἱ ἀνδραποδοκάπηλοι ρύψεως ἕνεκα τῆς ἐν αὐτοῖς ἀχροίας κατὰ τὸ δέρμα συνισταμένης), τερμινθίνη πλέον τῆς μαστίχης, σαγαπηνὸν μετρίως, σησαμοειδὲς μέγα, σησαμοειδοῦς τοῦ λευκοῦ τὸ σπέρμα, σιδηρίτις ἐκατέρα μετρίως, σίκυος πέπων (μᾶλλον δ' αὐτοῦ τῆς σαρκὸς τὸ σπέρμα καὶ ἢ ρίζα ξηρανθέντα), σικίου ἀγρίου ρίζα, σμύρνα, στρουθίου ἢ ρίζα, τεῦτλον, τιθύμαλλοι καὶ μᾶλλον ὁ ὁπὸς αὐτῶν, τραγίου τοῦ ἀπὸ Κρήτης τὰ φύλλα καὶ ὁ καρπός καὶ τὸ δάκρυον, ὑακίνθου ὁ καρπός, φλόμου τὰ φύλλα μετρίως καὶ μάλιστα τῆς χρυσιζούσης τοῖς ἄνθεσιν, φοῦ, χαμαιπίτυς, χαμαισύκη, χελιδόνιον ἰσχυρῶς, ἰός (μετὰ δὲ πολλῆς κηρωτῆς ἀδήκτως ρύπτει), ἀλκυόνια πάντα, ἀρμενιακόν, Σελινουσία γῆ καὶ Χία καὶ Σαμία μετρίως καὶ ἢ

Κρητική, καδμεία, κίσηρις ἄκαυστος καὶ κεκαυμένη, λιθάργυρος μετρίως, λίθος ὁ ἐξ Αἰθιοπίας, λίθος ὁ Ἀράβιος, σμύρις ἱκανῶς, τὸ ἐκ τῶν κεραμίων ὄστρακον καὶ μᾶλλον τὸ ἐκ τῶν κριβάνων, κέρας ἐλάφου καὶ αἰγὸς κεκαυμένα. Περὶ τῶν οὐρητικῶν. ^[40]

14 49 1 Ἐπειδὴν δ' οὐρησιν πλείονα κινῆσαι βουλευθῶμεν, οὐ πάνυ τι τοῖς εἰρημένοις φαρμάκοις χρηστὸν ἐστίν, ἀλλὰ τοῖς δριμυτέροις τε ἅμα καὶ μᾶλλον θερμαίνουσιν· ἔστι δὲ τὰ τοιαῦτα σελίνου, πετροσελίνου, μαράθου, δαύκου, σμυρνίου, ἀννήσου σπέρμα, ἄμι, ἄσαρον, ἄκορον, ἀμπελόπρασον, ἀμπέλου λευκῆς οἱ πρῶτοι βλαστοί, ἀνδρόσακες αὐτὴ τε καὶ ὁ καρπὸς αὐτῆς πινόμενα, ἄσαρου ρίζα, ἀσπάραγος ὁ βασιλικὸς καὶ ὁ ἔλειος ὃ τε ὀξυμύρσινος καὶ ὁ ὀξυακάνθινος, βδέλλιον Ἀραβικόν, βούνιον, ψευδοβούνιον, βρυωνία, δάφνη ἢ πόα καὶ ἡ χαμαιδάφνη καὶ τὸ δαφνοειδὲς καλούμενον, ἐρέβινθοι καὶ μάλιστα οἱ κριοί, ἔρπυλλον, θύμα, κάλαμος ἀρωματικὸς, κάρω αὐτό τε καὶ τὸ σπέρμα αὐτοῦ, καρπήσιον, καυκαλὶς, κόστος, κοτυληδόνος τὰ φύλλα σὺν τῇ ρίζῃ ἐσθιόμενα, κροκοδειλίου τὸ σπέρμα, κύμινον, κυπέρου ρίζαι, λιγυστικοῦ αἱ ρίζαι καὶ τὸ σπέρμα, μήου αἱ ρίζαι, μῶλυ, νάρδου στάχυς, νάρδος Κελτική, ξύρεως ὁ καρπός, ὄνωνίδος τῆς ρίζης ὁ φλοιός, πήγανον, πόλιον, σεσέλεως ρίζα καὶ ὁ καρπός, σίκυς ἐδώδιμος καὶ μᾶλλον ὁ ἥδη πέπων καὶ ὁ μηλοπέπων, σίνων, σίον, σκάνδιξ, σκόρδιον, σταφυλίνος, καὶ μάλιστα τὸ σπέρμα αὐτοῦ, σχοίνου ἄνθος, τερμίνθου καρπός, τρίφυλλον ἢ καὶ ἀσφάλτιον, στρύχνου τοῦ ἀλικακκάβου ὁ καρπός, ὑπερικοῦ ὁ καρπὸς ὅλος, φοῦ ἡ ρίζα, χαμαίδρυς, χαμαιπίτυς. ^[15]

14 49 2 ἀψίνθιον καὶ μάλιστα τὸ ἐν φλεψὶ χολῶδες ἐκκαθαίρει. βράθυ αἷμα δι' οὐρῶν κινεῖ.

14 49 3, 4 ἡ τοῦ ἐρυθροδάνου ρίζα παχέα οὖρα καὶ πολλὰ καὶ ποτε καὶ αἱματώδη κινεῖ.

14 49 5 καπνεῖος προτρέπει οὖρα χολώδη πολλά.

14 49 6 ὄροβος πλείων ληφθεὶς αἷμα δι' οὐρῶν ἄγει. περικλυμένου τὰ φύλλα καὶ ὁ καρπὸς πινόμενα ἐν ἀρχῇ μὲν οὐρητικά μόνον ἐστί, μέχρι πλείονος δὲ τὸ οὖρον αἱματώδες ποιεῖ· ἡ δὲ συμμετρία τῆς πόσεως δραχμῆς πλήθος.

14 49 8 σκολύμου ἡ ρίζα πλήθος οὐρῶν ἄγει δυσωδῶν, εἴ τις αὐτὴν ἐν οἴνῳ καθεψήσας πίνει, καὶ διὰ τοῦτο καὶ τὰς δυσωδίας ἰᾶται τῶν τε μασχαλῶν καὶ ὅλου τοῦ σώματος, καθαίρουσα τὸν τοιοῦτον χυμόν.

14 49 9 ὄνοβρυχίδος τὰ φύλλα ξηρὰ μετ' οἴνου πινόμενα στραγγουρίας ἰᾶται.

14 49 10 τῆς ἐν Παρνασσῷ ἀγρώστεως τὸ σπέρμα οὖρα κινεῖ.

14 49 11 μελίκρατον, ὀξύμελι, οἶνος λεπτὸς καὶ ὑδατώδης, τὸ ἀπόβρεγμα τῶν στεμφύλων ὃ τρύγα καλοῦσιν.

14 49 12 ὑπὸ τῶν τοιούτων φαρμάκων οὐ λεπτύνεται μόνον, ἀλλὰ καὶ χεῖται καὶ διακρίνεται τὸ αἷμα παραπλησίως τῷ γάλακτι· τούτων δ' οὐδὲν ἄνευ θερμότητος ἰσχυρᾶς ἐνδέχεται γενέσθαι. Ἐκ τῶν Ζωπύρου· ὅσα δι' οὐρῶν ἰδίως ἐκ σπληνὸς ἄγει καὶ ἥπατος καὶ νεφρῶν.

14 50 1 Περικλόμενον, τιθυμάλλου σπέρμα τοῦ χαρακίου, μελάνθιον, κύμινον, θύμον, λευκῆς ἀμπέλου ἀγρίας ρίζα, κλύμενον, καππάρεως ρίζα, σπλήνιον, πάνακος σπέρμα, σκόροδον, ἔρπυλλον, κύτισος, Αἰγυπτία στυπτηρία, Μηλεία, δρακόντιον, λεπίς σιδήρου, ἡλιοτρόπιον, σισύμβριον, ἀριστολοχείας ρίζα, ὀρίγανος, πόλιον, κολοκυνθὶς ἀγρία, βρυωνία, κυκλάμιнос, χαλκοῦ ρινήματα ἐν οἴνῳ ἀποβεβρεγμένα, ἄσπληνος, ἀνδράχνη, σκορπίου θαλασσίου πνιγέντος οἴνω τὸ ἀπόβρεγμα. ^[5]

14 50 2 —Τῶν δ' ἀφ' ἥπατος ἀγωγὰ ὑπάρχει δι' οὐρῶν σπέρμα ἄγνου, δαύκου τὰ φύλλα, μαράθου ὁμοίως, βαλσάμου, κενταυρείου, καπνοῦ, γλυκυσίδης ὁ μέλας καρπός, ἄννησον πεφωγμένον, φοίνικος ὁστοῦν, δάφνης φύλλα, σύμφυτον, ὑπερικόν, ὑπνικόν, ἀψίνθιον, βούνιον,

ψευδοβούνιον, σμύρνιον (οἱ δ' ἵπποσέλινον), πευκέδανον, ἀναγαλλίς, ἡδύοσμος, οἰνάνθη, Ποντική ρίζα, λιβανωτός, ὁπὸς σιλφίου, ἡρύγγιον, Ἑρακλεωτικὸν κάρυον, κριθῶν ἀπόβρεγμα.

[5]

14 50 3 —Ἀπὸ δὲ τῶν νεφρῶν ἄγει δι' οὖρων τὸ σπέρμα τοῦ ἐλενίου, σελίνου, πέπερι, μήκων, σταφυλίνος, πράσον, κνηκος, λιβανωτίδος σπέρμα, τοῦ ἐν τῷ σίτῳ ξιφίου, βρυωνίας τῶν ριζῶν ὁ φλοιός, ἄγρωστις, σίραιον, σηπίας ὠά, θεῖον, ἐρέβινθος λευκός. Ἐκ τῶν Γαληνοῦ· περὶ τῶν ἀνακαθαιρόντων θώρακα καὶ πνεύμονα.

14 51 1 Ἐπεὶ δὲ θερμὰ ταῦτά ἐστι, ταῖς ἐκ θώρακος ἀναπτύσσει τοῦ πύου τὰ τοιαῦτα πάντα ἀντιπράττει· τὸ μὲν γὰρ ὀρώδες οἱ νεφροὶ φθάνουσιν εἰς ἑαυτοὺς ἔλκοντες, τὸ δὲ συνιστάμενόν τε καὶ ἀποξηραίνόμενον οὐκέτι εὐπετῶς ἀναπτύσσεται, καὶ διὰ τοῦτο τμητικὸν μὲν εἶναι χρὴ τὸ τοιοῦτο φάρμακον, οὐ μὴν ἐπιφανῶς γε θερμόν, ἵνα μὴ ξηραίνῃ σφοδρῶς, δίδοσθαι τε σὺν τοῖς ὑγραίνουσι ῥοφήμασί τε καὶ πόμασι τῆς αὐτῆς χρείας ἕνεκα. [5]

14 51 2 τοιαῦτα δ' ἐστὶ τὰ τε ἐκφρακτικὰ πάντα ὅσα ἔμπροσθεν ἀναγέγραπται καὶ προσέτι στρόβιλος ὄλος χλωρός, πιτυίδες, βούτυρον, χρυσοκόμης ἢ ρίζα ἐν μελικράτῳ, καστόρειον ἐπ' ἀνθράκων θυμωμένον ἐλκόμενόν τε διὰ τῆς εἰσπνοῆς ὠφελεῖ γὰρ μάλιστα τὰ κατὰ πλεύμονα καὶ ἐγκέφαλον ὑγρὰ καὶ ψυχρὰ πάθη. καὶ νάρδου στάχυς τὰ κατὰ τὴν κεφαλὴν καὶ τὸν θώρακα ῥεύματα ξηραίνει. [5]

14 52 t Ἐκ τῶν Ζωπύρου· ὅσα ἀνάγει ἐκ πλεύμονος. Ἀνάγει δὲ καὶ ἐκ πλεύμονος ἐκλεικτὰ διδόμενα καὶ καταπότια κνίδης σπέρμα καὶ λίνου καὶ δαύκου, μήκωνος μελαίνης, θύμου, κισσοῦ λευκοῦ, ῥαφανίδος ἀπὸ χυλοῦ νάπυος, ἀννήσου, σησάμου, καρδάμου, ἐρυσίμου, σκίλλης, ὀρόβου, σικύου, μελανθίου, πεπέρεως, πηγάνου, πόλιον, κιννάμωμον, ἄρον, δρακόντιον, κόστος, νάρδος, θεῖον, σμύρνα, δαφνίδων τὸ ἐντός, καππάρεως ρίζης ὁ φλοιός, ἀμύγδαλα πικρά, γλυκυσίδη, καστόρειον, ἀβρότονον, θρίδακος ὁπός, θαψία, στύραξ, βδέλλιον, σίλφιον, σταφίς ἄνευ γιγάρτων, στροβίλια, ὁμφάκιον, ἀριστολοχεία, χαλβάνη, πράσιον, ἡρυγγίου ρίζα, κενταύρειον. [5]

14 52 2 ὑποθυμιάται δὲ πρὸς τὴν αὐτὴν χρεῖαν ἄσφαλτος, σανδαράκη, κρίθινον ἄλευρον, ῥητίνη, σκίλλα ξηρά, ἐρύσιμον, κέδρινον ἔλαιον, ἐλατήριον σικύου καὶ κενταύρειον, μαράθου καρπός.

14 52 3 πυρίαί δὲ διὰ τῆς προσηκούσης μηχανῆς ποιοῦσι λαγωῦ τρίχες, σμύρνα, σικύου χυλός, γάλακτος ὀρὸς αἰγός, οἶός, ὀστράκων διαπύρων. Ἐκ τῶν Γαληνοῦ· περὶ τῶν τοὺς νεφροὺς ἐκκαθαίροντων.

14 53 1 Καὶ μέντοι τὰ τοὺς νεφροὺς ἐκκαθαίροντα τμητικὰ μὲν ὁμοίως ἐστί, δεῖται δ' εἰς οὐδὲν ὑγρότητος δαψιλοῦς.

14 53 2 ἐπιτήδειά τέ ἐστι τὰ τε προειρημένα τμητικὰ πάντα καὶ προσέτι ἀρνογλώσσου ξηροῦ αἱ ρίζαι καὶ τὰ φύλλα καὶ μᾶλλον ὁ καρπός, ἀσπάραγος μυακάνθινος καὶ μάλιστα αἱ ρίζαι καὶ τὸ σπέρμα, γλυκυσίδης ἢ ρίζα, ἐρέβινθος, ἀμύγδαλα. Περὶ τῶν ἀραιωτικῶν καὶ ἀναστομωτικῶν πυκνωτικῶν τε καὶ στεγνωτικῶν. [5]

14 54 1 Τὰ δ' ἀραιωτικά τε καὶ ἀναστομωτικά δοκεῖ μὲν πλησιάζειν τοῖς προειρημένοις ὅσα ῥύπτειν καὶ τέμνειν ἐκφράττειν τε καὶ διαιρεῖν ἔφαμεν, οὐ μὴν πάντῃ γε ὁμοίωται· πρῶτον οὖν καὶ τούτων τὰς ἐννοίας διοριστέον, εἴθ' οὕτως τὰς οὐσίας ζητητέον.

14 54 2 ὅσα μὲν δὴ τοὺς κατὰ τὸ δέρμα πόρους ἀνοίγνυσιν, ἀραιωτικά προσαγορεύουσιν, ὅσα δὲ τὰ στόματα τῶν ἀγγείων, ἀναστομωτικά, καὶ δὴ καὶ τῶν ἐναντίων αὐτοῖς εἰ μὲν τι συνάγει τοὺς πόρους, πυκνωτικὸν ὀνομάζουσιν, εἰ δέ τι κλείει τὸ στόμιον, ἰδίῳ μὲν οὐκέτι προσαγορεύουσιν ὀνόματι, γενικωτέροις δέ τισι συνάγον καὶ κλείον καὶ σφίγγον καὶ στεγνοῦν ὀνομάζοντες. [5]

14 54 3

ἡ δὲ φύσις ἐκατέρων ἐστὶ τῶν μὲν ἀραιωτικῶν θερμὴ μετρίως καὶ ἥκιστα ξηραίνουσα καὶ παχυμερής, τῶν δ' ἀναστομωτικῶν παχυμερής, δριμεῖα καὶ δηκτική.

14 54 4 τῶν <δ'> ἐναντίων αὐτοῖς ἡ μὲν πυκνωτικὴ ψυκτικὴ μὲν, οὐ μὴν οὔτε γεώδης οὔτε ἀερώδης, ἀλλ' ὕδατώδης μᾶλλον· ἡ δὲ τὰς ἀναστομώσεις κλείουσα παχυμερὴς ψυχρά. παραδείγματα τούτων ἀραιωτικῆς μὲν φύσεως χαμαίμηλον καὶ ἀλθαία καὶ τὸ δι' αὐτῶν ἔλαιον· οὐχ ἥκιστα δὲ καὶ τὸ διὰ τοῦ ἀγρίου σικίου, ἀλλὰ καὶ τὸ παλαιὸν ἐκ τῆς αὐτῆς ἐστὶν ἰδέας, ἀβρότονον κεκαυμένον, ὀνοβρυχίας· ἀναστομωτικῆς δὲ δυνάμεως ὅσα δριμεῖα τέ ἐστι καὶ γεώδη πάντα, κυκλάμινος, ἀνεμῶναι πᾶσαι, σησαμοειδοῦς τοῦ λευκοῦ τὸ σπέρμα, σκόροδον, κρόμμυον, τῶν ταύρων αἰ χολαί, τῶν μύρων ἀπάντων τῶν παχυμερῶν τε ἅμα καὶ θερμῶν ὑποστάσεις, οἷόνπερ τὸ ἱρινόν ἐστι καὶ τὸ ἀμαράκινον, ἃ δὴ καὶ τὰς τυφλωθείσας αἰμορροΐδας ἀναστομοῖ. ^[5]

14 54 6 τὰ δέ γε τὸ τῆς μήτρας στόμιον ὑπὸ φλεγμονῆς τινος ἢ ξηρότητος ἢ σκίρρου μεμυκὸς ἀναστομοῦν λεγόμενα κατὰ συμβεβηκός, ἀλλ' οὐ πρώτως οὐδὲ καθ' ἑαυτὰ τοιαύτης ἐστὶ δυνάμεως.

14 54 7 τῶν δ' ἐναντίων αὐτοῖς ἡ μὲν τῶν πυκνωτικῶν ἐστὶ δι' ὕδατός τε ψυχροῦ καὶ ἀειζώου καὶ ἀνδράχνης καὶ τριβόλου χλωροῦ καὶ ψυλλίου καὶ τῆς πόας ἣν μυὸς ὦτα προσαγορεύουσι καὶ φακοῦ τοῦ ἀπὸ τῶν τελεμάτων, καὶ ἀπλῶς ὅσα ψύχει μὴ ξηραίνοντα· διὸ καὶ μανδραγόρας καὶ κώνειον ὑοσκυάμος τε καὶ μήκων· αὐτὰς δὲ λέγω νῦν τὰς πόας, αἷς εἰ μὲν μετρίως χρήσαιτό <τις>, πυκνωτικαὶ ταῖς δυνάμεσιν ὑπάρχουσιν, εἰ δ' ἐπὶ πλεόν, οὐ πυκνωτικαὶ μόνον, ἀλλ' ἤδη καὶ ναρκωτικά, εἰ δ' ἐπὶ πλεῖστον, οὐκέτι οὐδὲ ναρκωτικά μόνον, ἀλλ' ἤδη καὶ νεκρωτικά. ^[5]

14 54 8 ἡ δὲ τῶν ἐναντίων τοῖς ἀναστομωτικοῖς οὐσία παχυμερὴς οὔσα καὶ ψυχρά τῶν στυφόντων ἀπάντων ἐστὶ χωρὶς ἐπιμίκτου δριμύτητος τῆς ὕλης δ' αὐτῶν εἴρηται παραδείγματα πρότερον, γεώδους καὶ ψυχρᾶς ὑπαρχούσης.

14 54 9 ὅσα δὲ τῶν φαρμάκων ψυχρά μὲν ἐστὶν ἢ ὁμοίως ἢ μᾶλλον, ὕδατώδη δὲ ταῖς οὐσίαις, ἀσθενῶς τὰ τοιαῦτα συνάγει καὶ σφίγγει διὰ μαλακότητα· διὸ τοὺς μὲν λεπτοὺς πόρους ἐν ἐκάστῳ σώματι συνάγει καὶ πυκνοῖ, τὸ δ' ὅλον ὄργανον ἀδυνατεῖ σφίγγει πανταχόθεν, ὥστε εὐλόγως τὰ τοιαῦτα πυκνωτικά μὲν ἐστὶ, στεγνωτικά δ' οὐκ ἔστιν· ἄκουε δέ μου στεγνωτικὰ νῦν λέγοντος ὅσα τὰς αἰσθητὰς ἐκκρίσεις ἐπέχει. ^[5]

14 54 10 ταυτὶ μὲν οὖν τοιαῦτα ταῖς κράσεσιν τέ ἐστὶ καὶ ταῖς δυνάμεσιν· τὰ δ' ἀραιωτικά θερμαίνει μετρίως καὶ ἀλύπῳς. Ὅσα ἰδρωτικά.

14 55 1 Καλαμίνθη αὐτὴ τε καθ' ἑαυτὴν ξηρὰ λαμβανομένη καὶ διὰ μελικράτου ἰδρωτᾶς κινεῖ καὶ ξηραίνει σύμπαν τὸ σῶμα· ὀνοβρυχὶς σὺν ἐλαίῳ ἀλειφομένη. Ἐκ τῶν Ζωπύρου· περὶ τῶν αὐτῶν.

14 56 1 Ἰδρωτικά εἰσι δυνάμεις ἀπὸ τῶν δριμύων ἀρωμάτων καὶ τὸ πέπερι, νίτρον, μύρον ἱρινον, βοδὸς στέαρ, χρῖσμα δάφνινον, κύπρινον, ἄλες, σαμψούχινον, γλεύκινον, οἶνος, σταφὶς ἀγρία, κύμινον, ἄννησον, ἔρπυλλον, πόλιον, Κνίδιος κόκκος, σισύμβριον, χαμαιλέων, κόννυζα, δαύκου σπέρμα, ἀμμωνιακόν, πράσιον, κασία, χαλβάνη, θεῖον ἄπυρον, χάλκανθον, ἀλκυόνιον, βδέλλιον, στρώθιον, πύρεθρον, ἀριστολοχεῖα ἀπαλή, θερμός, βάλαμον, χαλκοῦ λεπίς. Ἐκ τῶν Γαληνοῦ· περὶ τῶν καυστικῶν καὶ σηπτικῶν καθαιρετικῶν τε καὶ ἐπουλωτικῶν. ^[5]

14 57 1 Εἰ δὲ μὴ θερμαίνει μόνον, ἀλλὰ καὶ παχυμερῇ ταῖς συστάσεσιν εἴη, σφοδρὰ μὲν ὑπάρχοντα καὶ καυστικά συντήκει τε τὰ σώματα δίκην πυρὸς ἐσχάρας τε πολλάκις ὁμοίας ταῖς ἀπὸ τῶν καυστηρίων ἐργάζεται, καθάπερ νάπυ καὶ καρδάμου τὸ σπέρμα καὶ ἡ πόα ξηραίνουμένη, κόκκος Κνίδιος, πυρέθρου ἢ ῥίζα, ἀλκυονίων τὸ πέμπτον, ἀρσενικὸν καυθὲν καὶ ἄκαυστον, κονία,

μίση, σῶρι, χαλκίτις, σανδαράκη, τίτανος ἢ μὲν ἄσβεστος σφοδρῶς (καὶ ἡ σβεσθεῖσα δ' ἐσχαροῖ, ἐὰν μὴ χρονία ᾖ, ἢ χρονία δ' οὐκέτι θερμαίνει δ' ἔτι καὶ διατήκει τὰς σάρκας), κισσοῦ τὸ δάκρυον ἀμυδρῶς. ^[5]

14 57 2 τὰ δ' ἦττον ἢ ὥστε καίειν θερμαίνοντα τῆς ἀναστομωτικῆς 〈ἐστι〉 δυνάμεως, ὥστε εἶναι πᾶν ἀναστομωτικὸν φάρμακον τῇ μὲν οὐσίᾳ γεῶδες καὶ πυρῶδες, εἰς τοσοῦτον δ' ἦκον θερμότητος ὥς μήπω καίειν.

14 57 3 εἰ μέντοι σφοδρῶς εἴη θερμὸν καὶ προσέτι λεπτομερές, ἦτοι παντάπασιν ἄδηκτον ἔσται τὸ τοιοῦτον ἢ μετ' ὀλίγης ὀδύνης ἀποτήξει τι τῶν σαρκωδῶν μορίων· τῷ γὰρ μήτε ἀλλοιοῦν ἀθρόως ὥς τὰ σφοδρὰ μήτε μόλις διεξέρχασθαι καθάπερ τὰ παχυμερῆ λανθάνουσιν ἔχει τὴν ἐνέργειαν, εἴ γε καὶ τῶν ἀλλοιώσεων αἱ ἀθρόαι μάλιστα αἰσθητικαὶ καὶ τῶν διεξόδων αἱ βίαιοι· τὸ γὰρ παχυμερές καὶ καυστικὸν ᾧ περ ἂν ἐνιζήσῃ μορίῳ, σκόλοπος δίκην ἐμπεπαρμένον ἀνιᾷ. ^[5]

14 57 4 ἀλλ' ἐκεῖνο μὲν ἐσχαρωτικὸν ἐστὶν ὁμοίως τοῖς καυστηρίοις· ὑπὲρ ὧν δὲ νῦν ὁ λόγος ἐνέσθηκεν, οὔτε ἐσχάραν ἐργάζεται καὶ καλεῖται σηπτικά, οὐκ οἰκείας μὲν τῆς προσηγορίας τετυχηκότα· τὰ γὰρ ὄντως σηπτικά τὰ ὑγραίνοντα μετὰ τοῦ θερμαίνειν ἐστὶν· ὅμως δ' οὖν οὕτως καλούμενα τῇ τοῦ συμπτώματος ὁμοιότητι· φθορὰ γὰρ ἀνώδυνος ὑπ' ἀμφοτέρων γίνεται. ^[5]

14 57 5 σηπτὰ δὲ φάρμακά ἐστιν ἀρσενικόν, σανδαράκη, χρυσοκόλλα, δρυοπτερίς, πιτυοκάμπη, ἀκόνιτον.

14 57 6 κεδρέα δὲ τὰς μὲν ἀπαλὰς σάρκας ἐτοίμως τε ἅμα καὶ ἀνωδύνως σήπει, τὰς δὲ σκληρὰς ἐν πλείονι χρόνῳ.

14 57 7 ἔνια δ' ἐξ αὐτῶν ἰδίως ὀνομάζουσι καθαιρετικά καὶ χρῶνται γε πρὸς τὰς ἐπουλώσεις τῶν ὑπερσαρκούντων ἐλκῶν· ἔστι δὲ καὶ ταῦτα τῆς μὲν αὐτῆς τῷ γένει τοῖς σηπτοῖς ὀνομαζομένοις δυνάμεως, ἀσθενεστέρας δ' εἰς τοσοῦτον, ὥς τὸ μὲν ἐπιπολῆς μόνον ᾧ προσπίπτει καθαιρεῖν, εἰς βάθος δ' ἀδυνατεῖν προέρχασθαι, καθάπερ καὶ τὸ τῆς Ἀσσίας πέτρας ἄνθος. ^[5]

14 57 8 καὶ τὰ ὀστρεῶδη δὲ πάντα καυθέντα μετρίως καθαιρεῖ τὰ ὑπερσαρκούντα καὶ προστέλλει, καὶ οἱ ἐχῖνοι δ' ὁμοίως ἀμφοτέροι καυθέντες σὺν τῷ σώματι παντί, καὶ ὁ αἱματίτης λίθος ξηρὸς λειωθεὶς ὥς χνοώδης γενέσθαι ἰός τε καὶ κύανος καὶ ἡ τοῦ χαλκοῦ λεπίς καὶ 〈ἡ〉 χρυσοκόλλα.

14 57 9 οὐ μὴν τῆς αὐτῆς ἐστὶ τὰ τοιαῦτα τοῖς ὄντως ἐπουλωτικοῖς δυνάμεως· ἐκεῖνα γὰρ οὐ καθαιρεῖ, οὐδ' ἀποτήκει 〈τι〉 τῆς σαρκός, ἀλλὰ ξηραίνειν τε καὶ σκληρύνειν πέφυκεν, οἷον ἢ τε στυπτηρία καὶ ἡ κηκὶς ἢ ὀμφακίτις ὃ τε κεκαυμένος χαλκὸς καὶ μάλιστα ὁ πεπλυμένος· ὁ μὲν γὰρ ἄπλutos ἔχει τι καθαιρετικόν, ὥσπερ καὶ ἡ τοῦ χαλκοῦ λεπίς, ὁ πεπλυμένος δὲ τὸ κάλλιστον τῶν ἐπουλωτικῶν φαρμάκων ἐστίν· χρή γὰρ καὶ στύφειν μετρίως καὶ ξηραίνειν τὸ μέλλον ἐπουλώσειν καλῶς, ὅθεν καὶ ὁ τῆς Αἰγυπτίας ἀκάνθης καρπὸς καὶ τὰ τῆς ροιᾶς λέμματα ξηρὰ καὶ πάντα ὅσα τοιαῦτα τῶν ἐπουλωτικῶν φαρμάκων ἐστίν. Ἐκ τῶν Ζωπύρου· περὶ τῶν αὐτῶν. ^[10]

14 58 1 Ἐλκοὶ δ' ἐπιπολαίως κυνοσβάτου φύλλα, σεύτλου, βατραχίου, σκόροδον, γλήχων, ὕσσωπον, ὀρίγανον, σηπέας 〈ὄστρακον〉, ἀσφοδέλου ῥίζαι καὶ καππάρεως, κοτυληδόνας, ἵποκαμπές κεκαυμένον, σελίνου σπέρμα καὶ τῶν ἀλυκῶν καὶ δριμέων καὶ πικρῶν ὅσα ὅμοια δύναται μετὰ τὸ παρατεθῆναι ἢ ἐπιχρισθῆναι μεῖναι χρόνον οὐκ ὀλίγον.

14 58 2 εἰς δὲ τὰς καυστικὰς ἔοικε παραλαμβάνεσθαι κανθαρίς, πιτυοκάμπη, βούπρηστις, ἄσβεστος, διφυργές, τρυῆς κεκαυμένη ὄξους, ἀνεμώνη ἢ τὸ φοινικοῦν ἄνθος ἔχουσα, σκόροδον, βατράχιον, τέφρα, συκίνη μᾶλλον, νίτρον ὀπτόν, χαλκὸς κεκαυμένος, στυπτηρία, κήρυκος

ὄστρακον κεκαυμένον, κεφαλὴ μαινίδος, χαμαιλέων τὸ ζῶον, ἀρσενικόν, κάχρυς, σταφίς ἀγρία, σαλαμάνδρα· εἰς δὲ τὰς σηπτὰς τινα μὲν τούτων καὶ ἔτι μέλας ἐλλέβορος, ἐλατήριον, σικύων ἀγρίων ῥίζα, σταφίς, ὀπός, χαλκοῦ λεπίς, ὦχρα, ἀνδράχνη, μήκωνος ὀπός, μανδραγόρας. ^[5]

14 58 3 τὰ δ' αὐτὰ ταῦτα καὶ τὰς ἐφ' ἔλκεσι νομὰς καὶ τὰς προσαγορευομένας ἐσχάρας ἴστησιν. Ἐκ τῶν Γαληνοῦ· περὶ τῶν ἐλκτικῶν καὶ ἀποκρουστικῶν.

14 59 1 Ἐλκτικαὶ δυνάμεις εἰσὶν ὅσαι τὰ κατὰ βάθος ἐπισπῶνται σφοδρότερον, ἀποκρουστικαὶ δ' ὅσαι πρὸς τὸ βάθος ἀπελαύνουσι τοὺς πλησιάζοντας ἐν αὐταῖς χυμούς· ἡ δ' οὐσία τῶν μὲν θερμὴ τέ ἐστὶ καὶ λεπτομερής, τῶν δ' ἔμπαλιν ψυχρά τε καὶ παχυμερής· ἔλκει μὲν γὰρ αἰεὶ τὸ θερμόν, ἀποκρούεται δὲ τὸ ψυχρόν, ἀλλὰ τὸ μὲν λεπτομερὲς θερμόν ἔλκει σφοδρότερον, τὸ δὲ παχυμερὲς ψυχρόν, οἷον περιστῦφον, ὡθεῖ βιαιότερον· ἐξ οὖν τοῦ σφοδροῦ τῆς ἐνεργείας ἐκατέρω τοῦνομα. ^[5]

14 59 2 ἡ μὲν δὴ τῶν στυφόντων ὕλη πρόδηλος, ἡ δὲ τῶν ἐλκτικῶν τοιαύτη τίς ἐστίν· ἀνεμῶναι πᾶσαι, ἀναγαλλίδες ἀμφοτέραι, δίκταμνον, ἐρέβινθοι, ἐρέβινθος ἄγριος, θαψία βιαίως, κυκλάμινος, ναρκίσσου ἡ ῥίζα, ξύρεως ἡ ξυρίδος ἡ ῥίζα καὶ μᾶλλον ὁ καρπός, ξιφίου ἡ ῥίζα καὶ μάλιστα ἡ ἄνωθεν, πρόπολις ἰσχυρῶς, πυκνοκόμου ἡ ῥίζα καὶ ὁ καρπός καὶ τὰ φύλλα, ζύμη. ^[5]

14 59 3 κόπροι πᾶσαι μὲν τῆς ἐλκτικῆς εἰσι δυνάμεως, οὐ μικρὰ δ' ἐν αὐταῖς ἡ διαφορὰ· περιστερᾶς μὲν γὰρ ἱκανῶς ἐλκτική, τὸ δ' ἴσον ἐφ' ἑκάτερα ταύτης ἀφεστήκασιν, ἐπὶ μὲν τὸ θερμότερον ἡ τοῦ χηνός, ἐπὶ δὲ τὸ ψυχρότερον ἡ τῶν ἀλεκτρονίων· ἀπολείπεται δὲ ταύτης ἔτι μᾶλλον ἢ τε τῶν ἀνθρώπων καὶ ἡ τῶν ὕων· ἡ δὲ τῶν κυνῶν οἵαπερ τὰ ῥυπτικά φάρμακά ἐστι, καὶ μᾶλλον ὅταν ὅστ᾽ αὐτὰ κατεσθίωσιν· καὶ ἡ τῶν κροκοδείλων δὲ τῶν χερσαίων ἔτι καὶ μᾶλλον ἀκριβοῖ τοῦτο. ^[5]

14 59 5 σαγαπηνὸν ἐλκτικῆς ἐστὶ δυνάμεως καὶ ὁ Κυρηναϊκὸς καὶ ὁ Μηδικὸς ὀπός, καὶ εἰ δὴ τις ἄλλος ὅμοιος τούτοις· σιλφίου ὀπός καὶ ἡ ῥίζα, σπάρτος, ᾧ τὰς ἀμπέλους δεσμοῦσι, ὃ τε καρπός καὶ ὁ τῶν ῥάβδων χυλὸς γενναίως, τερμινθίνῃ μᾶλλον τῶν ἄλλων ῥητινῶν, τραγίου τοῦ ἀπὸ Κρήτης τὰ φύλλα καὶ ὁ καρπός καὶ τὸ δάκρυον, φόρμιον, θεῖον, κόπρος βοῶν καὶ μᾶλλον τῶν ὀρόβους ἐσθιόντων.

14 59 7 τινὰ δ' οἰκειότητι ποιότητος ἐπισπᾶται, τουτέστιν ὁμοιότητι τῆς ὅλης οὐσίας· θερμὰ δ' εἶναι χρὴ πάντα τὰ τοιαῦτα· τῶν γὰρ ὁμοίων ταῖς οὐσίαις ἐλκτικώτερον τὸ θερμότερον ὑπάρχει, ὡς ἂν προσειληφὸς σύμμαχον τῇ ὁμοιότητι τὴν θερμότητα.

14 59 8 καὶ καλαμίνθη ἐπισπᾶται καταπλασσομένη· καὶ κόστος ἀποτριβόμενος μετ' ἐλαίου τοὺς ἐκ τοῦ βάθους ἔλκει χυμούς.

14 59 10 ἰζὺς ἰσχυρῶς ἔλκει οὐ τὰς λεπτὰς μόνον ὑγρότητας, ἀλλὰ καὶ τὰς παχυτέρας, καὶ ταύτας διαχεῖ τε καὶ διαφορεῖ. Περὶ τῶν διαφορητικῶν.

14 60 1 Πλησίον δ' ἀλλήλων εἰσὶν αἱ τε ἐλκτικαὶ δυνάμεις τῶν ἐκ τοῦ βάθους αἱ τε διαφορητικαὶ τῶν ἐλχθέντων· αἱ τε γὰρ ἔλκουσαι καὶ διαφοροῦσι πάντως, αἱ τε διαφοροῦσαι καὶ ἔλκουσιν, ἀλλ' ἐπικρατεῖ κατὰ μὲν τὰ ἐλκτικά τῶν φαρμάκων ἡ ἐλκτικὴ δύναμις, κατὰ δὲ τὰ διαφορητικά ἡ διαφορητική.

14 60 2 ἔστι δ' ἡ ὕλη καὶ τῶν διαφορούντων τοιαύτη τις· ἀβρότονον, ἀγαρικόν, ἀγήρατον, ἀδίαντον, αἰγίλωψ, ἀκαλήφης ὁ καρπός καὶ τὰ φύλλα ἱκανῶς, ἀκάνθου τὰ φύλλα, ἀκτὴ ἢ τε δενδρῶδης καὶ ἡ χαμαιάκτη ἡ βοτανώδης, ἄλυσσον, ἄμι, ἀναγύρου τὰ φύλλα καὶ μᾶλλον τὰ ξηρὰ καὶ τῆς ῥίζης ὁ φλοιός, ἀνδρόσακες, ἀνθεμὶς ἢ χαμαίμηλον, ἀννήσου σπέρμα, κυνοκράμβη καταπλασσομένη ἱκανῶς, ἀργεμώνη, ἀριστολοχείας ἡ ῥίζα καὶ μᾶλλον ἡ στοργγύλη, ἀσφοδέλου ἡ ῥίζα καὶ μᾶλλον καυθείσης ἡ τέφρα, ἀτράφαξυς ἡρέμα, βολβός, βούφθαλμον μᾶλλον ἀνθεμίδος, βράθυ, ὃ τινες ἀντὶ κινναμώμου διπλάσιον βάλλουσιν, βρύον τὸ καὶ

σπλάγχνον, δαῦκος ἢ πόα ἔξωθεν ἐπιτιθεμένη καὶ μᾶλλον τὸ σπέρμα αὐτῆς, ἔβισκος ἢ ἀλθαία (ἔστι δ' ἀγρία μαλάχη· καὶ ἡ ῥίζα δὲ καὶ τὸ σπέρμα αὐτῆς ὁμοίως ἐνεργεῖ), ἔλαιον γλυκὺ παλαιόν, ἔλαιον τὸ ἐκ λύχνου, κίκινον, Σαβῖνον, ῥαφάνινον καὶ τὸ ἀπὸ τῆς ὑγρᾶς πίσεως (τούτων δὲ μᾶλλον τὸ κέδρινον), ἐλξίνη, θαψία, καλάμου φραγμίτου φλοιὸς καυθεὶς ἱκανῶς, κασία, κίκεως ὁ καρπὸς καὶ τὰ φύλλα, <κρίνου τὰ φύλλα> καὶ ἡ ῥίζα λειοῦμενα καὶ τὸ ἀπ' αὐτοῦ ἔλαιον, κροκοδειλίου τὸ σπέρμα καὶ ἡ ῥίζα, κυκλάμινος, κυτίσου τὰ φύλλα, λάδανον, λαμψάνη καταπλασσομένη, λάπαθον μετρίως, λεοντοπετάλου ἡ ῥίζα, λεύκης ὁ καρπός, λιβανωτίδες αἱ τρεῖς, λινοζώστις, μαλάχη ἀγρία (ἡ δὲ κηπευομένη ἀσθενεστέρα· τὸ δὲ σπέρμα αὐτῶν ἰσχυρότερον· ἰσχυροτέρα δὲ καὶ ἡ ἀναδενδρομαλάχη), μαστίχη Χία (ἡ δ' Αἰγυπτία μᾶλλον), μέλι, περσικῆς οἱ βλαστοὶ καὶ τὰ φύλλα, κιτρίου τὸ σπέρμα καὶ τὰ φύλλα, νήριον ἢ ῥοδοδάφνη καταπλασσομένη, ξανθίου ἢ φασγάνου ὁ καρπός, ξύρεως ἢ ξυρίδος ἡ ῥίζα καὶ μᾶλλον ὁ καρπός, ξιφίου ἡ ῥίζα καὶ μάλιστα ἡ ἄνωθεν, ὅλυνθοι, ὄνοβρυχιάς, ὀποβάλαμον ἄνευ τοῦ θερμαίνειν ἐπιφανῶς, ὅπως ὁ Κυρηναῖος σφοδρότατα, παλιούρου τὰ φύλλα καὶ ἡ ῥίζα, ὀποπάναξ, παρωνυχία ἱκανῶς, πευκεδάνου ὀπός, πήγανον, πίσσα, μελισσόφυλλον, πράσιον καταπλασσομένα, παρμικὴ τὸ θαμνίον, πυκνοκόμου ἡ ῥίζα καὶ ὁ καρπός καὶ τὰ φύλλα, τὸ ἐξ ἄρτου κατάπλασμα μᾶλλον τοῦ ἐκ τῶν πυρῶν, ζύμη, ῥαφανὶς καὶ τὸ σπέρμα καὶ ἡ ἀγρία ῥαφανὶς, τερμινθίνη τῆς μαστίχης πλέον καὶ ταύτης μᾶλλον ἡ λάριγξ, Αἰγυπτία μαστίχη, ῥόδιον ἔλαιον, ῥοδία, ῥύπος ὁ ἀπὸ τῶν ἀνδριάντων, πάτος ὁ ἀπὸ παλαίστρας, σάμψυχον, σικίου ἀγρίου ἡ ῥίζα καὶ τὸ ἐλατήριον, σίον, σισύμβριον, σμύρνα, τῶν ἰσχάδων αἱ δριμύτεραι, τὰ τῶν ἐρινεῶν σῦκα, τῶν ἡμέρων συκῶν οἱ ὅλυνθοι, τεῦτλον χωρὶς τοῦ θερμαίνειν (ἰσχυρότερον δὲ τὸ λευκόν), τραγίου τοῦ ἀπὸ Κρήτης τὰ φύλλα καὶ ὁ καρπός καὶ τὸ δάκρυον, χαλβάνη, ὠκιμον ἐπιπλασσομένον, ἄλες (οἱ δὲ κεκαυμένοι τῶν ἀκαύστων μᾶλλον, καὶ τούτων ἔτι μᾶλλον τὸ ἄλὸς ἄνθος), ἄλὸς ἄχνη, νίτρα, ἀφρόνιτρα, ἀλκυόνια πάντα, γῆ Σαμία ἡ ἄπλυτος μετρίως, ἰός, κύανος, κιννάβαρι, χρυσοκόλλα, τυρὸς ὀξυγαλάκτινος μετρίως, βούτυρον μετρίως, πυτία, πᾶσα κόπρος πάνυ, οἶσυπος μετρίως, σάρκες ἐχιδνῶν ἰσχυρῶς ἐπὶ τὸ δέρμα κενοῦσαι τὰ περιττώματα (φθειρῶν οὖν πλῆθος ἐπὶ τῶν κακοχύμων γεννᾶται), στέαρ λεόντειον ἀπάντων μᾶλλον στεάτων τῶν ἐν τοῖς τετράποσιν (τὸ δὲ τῶν ταύρων ἔλαττον), στέαρ χοίρειον ἀδήκτως (ἔλαττον δὲ τὸ μόσχειον, καὶ ἔτι τούτου μᾶλλον τὸ βόειον· τὸ δὲ χρονίζον στέαρ μᾶλλον ἑαυτοῦ), ὅσα κεκαυμένα ἱκανῶς, ἔρια κεκαυμένα, ἐχίνων ἀμφοτέρων ἡ τέφρα. Ἐκ τῶν Ζωπύρου· ὅσα στύφει. ^[45]

14 61 1 Στύφει δὲ μυρσίνης φύλλα καὶ ὀξυμυρσίνης, μηλέας, βάτου, ἀγριοελαίας, ἡμέρου, ῥόδου, ἀμπέλου, σχίνου, φλόμου, κυπαρίσσου, λειμωνίου, μήκωνος, ἀειζώου, κυτίνου ἄνθος, βαλαύστιον, ἄλὸς, Κυπρία σποδός, ἀκαλήφη, ὑποκιστὶς, ἀγριοαχράδες, γίγαρτα, ἄπιοι, μήλα, κρόκος, ἀλθαία, ἀστραγάλου ῥίζα, φλόμου, ἔλικες ἀμπέλου, μύρτα, μέσπιλα, τέρμινθος, δρυοπτερίς, κρανία, ἐφήμερον, βάλανος ἡ δρυΐνη, ἀγρίου λαπάθου καρπός, ὕοσκάμος καὶ τῆς γλυκερίδος οἱ πυρροὶ κόκκοι, κάστανον, κισσός, νυμφαία, φοίνικες ὡμοὶ βέλτιον καὶ τὸ ἐπ' αὐτῶν ἄνθος τε καὶ καυλός, μήκωνος ῥίζα, ὡοῦ τὸ χλωρὸν ὀπτόν, ἀκακίας χύλισμα, κύαμος Αἰγύπτιος, σταφυλῖνος, νάρθηκος πάλαι, παλίουρος, ἱππούρεως ῥίζα, τὸ Λυσιμάχειον βοτάνιον, στυπτηρία, αἶμα πεπηγός, κυτέρης, οἰνάνθη, κράμβη ἐξεψηθεῖσα, πυτία λαγωοῦ, σπόγγος κεκαυμένος, ὄνωνις, φελλός, ῥάμνος, πεύκης φλοιός, πίτυος καὶ ὁ καρπός, μυρίκη, ῥοῦς ὃν ἐσθίομεν, αὐστηρὸς οἶνος ἀθάλαστος, στέμφυλα. ^[10]

14 61 2 στύφει δὲ καὶ τῶν ἀπεσχαρουντων ἔνια, ὡς τὸ διφυργές, χαλκίτις, μίσυ, καδμεία, χαλκὸς κεκαυμένος.

14 61 3 πᾶσα δὲ ῥύσις διὰ τούτων κατέχεται πλὴν ἢ διὰ τῶν οὕρων. Ὅσα διαφορεῖ.

14 62 1

Πρὸς δὲ τὸ διαφορεῖν καταπλασσόμενα ἢ καταντλούμενα εὐθετεῖ ἀσφοδέλου ρίζα, ἀμπέλου μελαίνης τῆς Χειρωνείου, ἀρχεζώστριδος (οἱ δ' ἀμπέλιν, οἱ δὲ μαδόνην καλοῦσιν), ἰξίου, ἄγνου, σικύου, καὶ μᾶλλον ἀγρίου, καππάρεως, ἀνεμώνης τῆς τὸ φοινικοῦν ἄνθος ἐχούσης, χαμαιλέοντος, μαράθου, θαψίας, ἀνθερίκου, κυτέρου, σελίνου, κισσοῦ λευκοῦ, λαπάθων ἀγρίων, ὕοσκάμου, ἀσπαράγου, κράμβης καὶ τὰ τούτων φύλλα καὶ καρποὶ καὶ σταφυλίνου, τριχομανές, ἄμωμον, κάρδαμον, σχοῖνος εὐώδης, ξιφίον, νάρδος, ὠκιμοειδές, ἔχιον, ἀμμωνιακόν, κόστος, πέπερι, γλήχων, ἄρον, ἄλευρον πύρινον, κρίθινον, αἶρινον ὁμοίως, θεῖον, νίτρον, ὄροβος, παιδέρω, ὄρχις ἢ βοτάνη, ὀμφάκιον, πᾶσα τέφρα, σκωρέα, βδέλλιον, βάλαμον, λαγωὸς θαλάσσιος, λίθος Ἄσσιος, ἐλίχρυσον, ἀψίνθια λεῖα, ἔρφυλλον, σίνηπι, σισύμβριον τὸ ἐν τοῖς ὕδασι, ἡδύοσμον, κόνυζα, καλαμινθήνη, βάλανος μυρεψική, σταφὶς ἀγρία, κίσσηρις, λεπὶς χαλκοῦ, στύραξ, σίκυος ἄγριος, βατράχιον, ῥίνης θαλασσίας κεκαυμένον δέρμα, στρούθιον, βάλαμον, ἀγρία θρίδαξ, πρόπολις, ἀλκυόνιον, θάλασσα, λιβάνου φλοιός, ῥαφανίδος, μέλι γλυκύ, πάνακες Ἡράκλειον, γλοιὸς καὶ ῥύπος ὁ ἐκ παλαιίστρας, γλήχων, ἀριστολοχεία, ἄφοδος μυῶν, κύμινον, κοχλίας σὺν τῷ ὀστράκῳ λεῖος, ἀβρότονον, καρκίνου τὸ χελώνιον, ἄρον, ἀρίσαρον, θέρμων πάλη, κόλλα ταυρεία, φλόμος, σήσαμον, μελάνθιον, μελιλώτου σπέρμα, κρόμμυον, πόλιον, ἐρύσιμον, βόλβιτον, καὶ μᾶλλον ἐφθὸν ἐν ὕδατι, κάρδαμον, δάκρυον ἐλαίας Αἰθιοπικῆς, χρυσοκόλλα, λευκὸς ἐλλέβορος, μέλας, σησαμοειδές, πράσιον, θύμον, ἀψίνθιον, κυνόςβατος, ἀσφόδελος, ὑπερικόν, ῥητίνη, ὁ ἀπὸ τῶν πετρῶν λειχήν, πέπερι, κύαμος Ἑλληνικός, τῆλις, ἀτράφαξ, φύλλα λευκοῦ, ὀρίγανον, ἡράνθεμον, ἄλδος ἄχνη, ἄλες, σμύρνα, γῆ ἀλμυρῆτις, ἀμπελίτις, ὀμφάκιον, κεδρίδες, κάρυα, σεῦτλον λευκόν, μήκων, σίλφιον, βάλαμον, σαγαπηνόν, πάνακες, πίσσινον ἔλαιον, σταφυλίνος, ἐλέφαντος ζύσμα, ἀργύρου, χρυσοῦ, χαλκοῦ, στυπτηρία Αἰγυπτία, Ποντική ρίζα, πiónων σύκων ἀφέψημα καὶ ἀπόβρεγμα, χολὴ βοός, ἔψημα, λύκιον, μηλέα, πράσον, ἄνθεμον, γύψος, σαυρίδιον, ἣν καρδαμίδα καλοῦσι, φλόμος, κυνόγλωσσον (οἱ δ' ἄρνόγλωσσον), κρέας βοός, αἰγός, κριθαί, ὄλυραι κεκαυμένα, φώκης ἔλαιον, ἔριον πιναρὸν κεκαυμένον, ὄξος, δάδιον, λάδανον, ὄρμινον, ἀνθήλη, φλοιὸς κυάμου, μολύβδαινα, κόκκος Κνίδιος, ἐλένιον, ἀρτεμισία, νάρκισσος, ἀδίαντον, σιδήρου λεπίς, κυκλάμινος, αἶμα βοός καὶ τὸ τῶν ὤων ὁμοίως, μίλτος Σινωπική, σανδαράκη Μηλεία, ὠχρα, τρυγὸς ὀξηρὰ καὶ οἰνηρὰ κεκαυμένη, πιτύρων ἀφέψημα καὶ βραχέντων ἀπήθημα καὶ αὐτά, τίτανος, χάλκανθος, σμύρνιον, σῶρι, περιστερᾶς κόπρος, χελιδόνος, ἀλεκτορίδος, μυῶν, σανδαράκη, λίθος πυρίτης, ὀπὴ κεκαυμένη ἵππου, βοός, ὄνου, λιβανωτὶς ἄκαρπος, κοτυληδόνες, χαμαισύκη, μύκαι οἷς τὰ ἱμάτια βάπτουσιν, ὀροβάκκη, κορακίνου Ποντικοῦ σὰρξ, σιλούρου ταριχηροῦ ὁμοίως, κολοκυνθὶς ἀγρία, παρθένιον (οἱ δὲ περδίκιον). πρὸς τὸ διαφορεῖν μὲν οὖν ἐστὶ, καθάπερ ἔκκεται, ταῦτα πάντα ἐπιτήδεια, ἀλλὰ καὶ συμπέψαι τι τῶν ἐν ἄλλῳ τόπῳ καὶ τῶν ἀπειλημμένων ἐν τόποις εὐφυῶς ἔχει· διόπερ καὶ πεπαίνει καὶ διαφορεῖ· τινὰ δ' αὐτῶν ἐπισπᾶται, ἔτι δ' ἰδρῶτας κινεῖ καὶ ἀναστομοί· διὸ καὶ διαίρειν δύνανται. ^[40]

14 62 3 ἀνάγει δὲ λεπίδας μάλιστα ἀριστολοχεία, χάλκανθος, σίλφιον καὶ ἡ σὰρξ τοῦ σιλούρου καὶ λαγωῦ πυτία. Ἐκ τῶν Γαληνοῦ· περὶ τῶν τὸ γάλα ποιοῦσῶν δυνάμεων καὶ καταμήνια κινουσῶν.

14 63 1 Γάλακτος ποιητικαὶ δυνάμεις εἰσὶν αἱ μὲν ἐν φαρμάκοις μόνον, αἱ δὲ καὶ ἐν τροφαῖς· ἐν φαρμάκοις μὲν, ἐπειδὴν τοὺς φλεγματικούς χυμοὺς θερμαίνοντες εἰς αἶμα μεταβάλλωμεν, ἐν τροφαῖς δέ, κατὰ τὴν τῆς ὅλης οὐσίας ὁμοιότητα, κάπειδαν εὐχυμοὶ καὶ ὕγραὶ μετρίως ὥσι καὶ θερμότητος χλιαρᾶς, οἵασπερ ἐστὶ καὶ τὸ γάλα· συμμέτρου μὲν γὰρ τῷ ζῳῷ θερμότητος τὸ αἶμα μετέχει, πλείονος δ' ἢ κατὰ τὸ μέτριον ἢ ξανθὴ χολή, καθάπερ τὸ φλέγμα ψυχρότητος, ἐν τῷ

- μέσῳ δ' ἐστὶν αἷματός τε καὶ φλέγματος, ὅσον ἐπὶ θερμότητι, τὸ γάλα· οὐ μὴν ἴσον ἀφέστηκεν ἐκατέρου, ἀλλ' ἐστὶ πορρωτέρω μὲν τοῦ φλέγματος, ἐγγυτέρω δὲ τοῦ αἵματος. ^[5]
- 14 63 2 ὅταν οὖν ἐνδεῶς ἀθροίζεται γάλα κατὰ τοὺς μαστοὺς, ἐθέλης δὲ πλέον γενέσθαι, διάσκεψαι περὶ τοῦ αἵματος· ἥτοι γὰρ ἔλαττον ἐστὶ τοῦ προσήκοντος ἢ μοχθηρότερον.
- 14 63 3 τὸ μὲν οὖν ἔλαττον ὑγραίνουσης τε καὶ θερμαίνουσης δεῖται τῆς συμπάσης διαίτης, τὸ δὲ μοχθηρότερον, εἰ μὲν χολῶδες ὑπάρχοι, καθάρσεως μὲν πρῶτον, εἴθ' οἷας εἴρηται διαίτης, εἰ δὲ φλεγματικόν, φαρμάκων μὲν θερμαίνοντων ἥτοι κατὰ τὴν πρώτην ἢ δευτέραν τάξιν, οὐ μὴν ξηραίνοντων γε.
- 14 63 4 καλλίῳ δ' αὐτῶν ὅσα μὴ φάρμακα μόνον ἐστίν, ἀλλὰ καὶ τροφαί, εὐζῶμα καὶ μάραθα καὶ ἄνηθα· λέγω δὲ τὰς πόας αὐτὰς ἔτι χλωρὰς καὶ ὑγρὰς· αἱ γὰρ ξηραὶ ξηραίνουσί τε ἤδη καὶ θερμαίνουσι πλέον ἢ δεῖ.
- 14 63 5 τούτου τοῦ γένους ἐστὶ καὶ σμύρνιον καὶ σέλινον καὶ σίον καὶ πόλιον, καὶ ταῦτα χλωρά· τὰ γὰρ ξηραίνοντα πάντα τὴν ἱκμάδα τοῦ αἵματος ἐκβοσκόμενα παχύτερον ἅμα καὶ ἔλαττον αὐτὸ καθίστησι καὶ θερμότερον μὲν τοῦ δέοντος, εἰ θερμὰ τὴν φύσιν ὑπάρχοι, ψυχρότερον δέ, εἰ ψυχρά. ^[5]
- 14 63 6 δεῖται δὲ δήπου συμμετρῶς εἶναι θερμὸν καὶ οὐδαμῶς παχὺ πρὸς τὴν τοῦ γάλακτος γένεσιν, ὅθεν ὅσα μὲν τοιαῦτα σβέννυσι μᾶλλον ἢ γεννᾷ τὸ γάλα, τὰ δὲ θερμαίνοντα μὲν, ὡς εἴρηται, ξηρότητος δ' ἐπιφανοῦς μηδεμιᾶς μετέχοντα γάλακτος ἔχειν γεννητικὰς δυνάμεις εἰκότως ἐλέχθη.
- 14 63 7 ταῦτα μὲν <οὖν> ὀλίγα τὸν ἀριθμόν· οὐδὲ γὰρ οὐδὲ ῥάδιόν ἐστι τῆς προειρημένης ἐν τῇ κράσει συμμετρίας ἐπιτυχεῖν· ἄπειρα δέ, ὡς ἂν οὕτως εἴποι τις, τὸ πλῆθος ὅσα βλάπτει γάλα· καὶ γὰρ ὅσα πλέον ἢ χρὴ θερμαίνει καὶ ὅσα ξηραίνει καὶ ὅσα ψύχει, τὰ μὲν τῇ ποιότητι τοῦ αἵματος λυμαινόμενα, τὰ δὲ τὴν οὐσίαν ἐλάττονα ποιοῦντα, κωλύει γενέσθαι τὸ γάλα. ^[5]
- 14 63 8 παραπλησίαν δὲ τοῖς εἰρημένοις ἔχει δύναμιν ὅσα προτρέπειν ἢ παύειν καταμήνια πέφυκεν· ὅλη γὰρ ἀμφοῖν κοινὴ τὸ ἐν ταῖς φλεψὶν αἷμα.
- 14 63 9 τοῦτο οὖν, ὅταν εὗρουν τε ἅμα καὶ τῇ ποιότητι σύμμετρον ὑπάρχη, χορηγίαν ἄφθονον ἐκατέρῳ παρέχει.
- 14 63 10 καὶ μὲν δὴ καὶ ὅτι κοιναὶ μαστοῖς τε καὶ ὑστέραις οὐ μικραὶ φλέβες, λέλεκται δι' ἐτέρων· ταῦτά τοι κάπειδαν ἐπὶ θάτερα τῶν μορίων φέρηται τὸ αἷμα, ξηραίνεται θάτερα.
- 14 63 11 θαυμαστὸν οὖν οὐδέν, εἰ καὶ τὰ διαιτήματα καὶ τὰ φάρμακα παραπλήσια τὰ τε γεννῶντα καὶ τὰ παύοντα τὴν τε ἐφ' ἐκάστῳ μηνὶ κάθαρσιν ἐξ ὑστερῶν καὶ τὴν ἐν μαστοῖς τοῦ γάλακτος γένεσιν.
- 14 63 12 τοσόνδε μέντοι διαφέρουσιν, ἥ θερμότερων τε καὶ τμητικωτέρων ἐνίστε τὰ κατὰ τὰς μήτρας χρήζει· καὶ γὰρ ἀνεστομῶσθαι δέονται μᾶλλον αἱ τῇδε φλέβες ἢ περ αἱ κατὰ μαστοὺς καὶ αἷματος εὐρουστέρου χρήζουσιν, ὡς ἂν μηδὲν αὐτῆς τῆς μήτρας συντελούσης εἰς τὴν φορὰν αὐτοῦ· πέμπεται γὰρ εἰς τὰς ἐν αὐτῇ φλέβας, οὐχ ἔλκεται τὸ καταμήνιον· εἰς μαστοὺς δ' οὐ πέμπεται μόνον, ἀλλὰ καὶ ἔλκεται, καὶ διὰ τοῦτο βραχυτέρας ἐπικουρίας ἐκ φαρμάκων προσδεῖται τὸ μὴ παραγινόμενον αὐτάρκως εἰς μαστοὺς αἷμα. ^[5]
- 14 63 13 καὶ ὅσα γε τοῦτο ἔρχεσθαι προτρέπει, ταῦτα καὶ τὰς ἐλλειπείς καθάρσεις ὠφελεῖ· τὰς δ' ἐπὶ πλέον βεβλαμμένης ἢ καὶ παντάπασιν ἰσχομένης οὐκέτι οὐδὲν τῶν τοιούτων ἰᾶται, ἀλλὰ βράθυ καὶ μῆον, ἱρίς τε καὶ καλαμίνθη καὶ γλήχων καὶ δίκταμνον, ἄσαρόν τε καὶ κόστος ἢ τε κασία καὶ τὸ κιννάμωμόν τε καὶ ἀριστολοχεία καὶ βούνιον ὅσα τε ἄλλα τοιαῦτα τὰς παντελεῖς ἐπισχέσεις τῶν κατὰ μήτραν καθάρσεων ἰᾶται. Ἐκ τῶν Ζωπύρου· περὶ τῶν αὐτῶν. ^[5]

- 14 64 1 Γάλα δὲ κινεῖν πέφυκε πινόμενον σήσαμον, σικύου σπέρμα, γῆς ἔντερον, κάχρυ, σμύρνα, πολυπόδιον, ἡρύγγη, κερκαίας ὁ καρπὸς καὶ τὰ φύλλα, γλαυκὸς ἐγκέφαλος καὶ αὐτὴ ἡ γλαυξ ἐφθῇ καὶ ἡ πόα γλαυξ, τριμήνιοι οἱ πυροί, κριθαί, μάραθα χλωρὰ καὶ ἡ ῥίζα καὶ ὁ καρπὸς αὐτῶν καὶ λιβανωτίδος, ἄννησον, ἵπομάραθον, λίνου ὁ καρπός, κύμινον, ὄροβοι, πολύγονον. [5]
- 14 64 2 ὕγρον δὲ μίσγεται πρὸς ἐκάστην αἰὲ δύναμιν πρόσφορον, οἷον πυρῶν ἀφέψημα, μαράθων ἐφθῶν ὕδωρ, πτισάνης χυλὸς πυρίνης ὁμοίως.
- 14 64 3 καταπλάσσεται δὲ μάραθον, μελάνθιον, σμύρνα, κριθῶν βεβρεγμένων χύλισμα, μυδὸς ἄφοδος, ἀνδράχνη, στέαρ χήνειον, πετέας τὰ φύλλα, κηρός, θεῖον, σκωρία, ταύρου χολή. Καταμηνίων ἀγωγὰ.
- 14 65 1 Καταμηνίων δ' ἀγωγὰ ἐστὶ πρόσθετα μὲν στέαρ ἐλάφου πρόσφατον, ὄνου καὶ χηνός, τρυξ ξηρὰ κεκαυμένη, χολὴ ταύρου, τῆς χονδρίλης ἡ μαστίχη, ἄλες, ἔλαιον, χρῖσμα ναρκίσσου, κύπερος, ἀφρὸς νίτρου, ὄστρακον Ἀττικόν, μυδὸς ἄφοδος, χνοῦς ὁ ἀπὸ τῶν κυδωνίων μῆλων, ἴρινον μύρον, μανδραγόρου ὀπός, στύραξ, ἀψίνθιον, σιλφίου σπέρμα, ἀρτεμισία, σάμψυχον, ἀγχούσης τὰ λεπτὰ ῥίζια, πενταφύλλου, κυκλαμίνου, κερκαίας, κενταύρειον, σισύμβριον, σχοῖνος εὐώδης, κάλαμος, ἐλένιον, ἡλιοτρόπιον, ἐλλέβορος μέλας, κόκκος Κνίδιος, λινοζῶστις, κύμινον, σπέρμα καππάρεως, τῆλις, σταφίς ἐκγιγαρτισμένη, μῶλυ, κεδρίδες, ἀμύγδαλον, σήσαμον πεπλυμένον, δαφνίδων πεπεύρων τὸ ἐκτός. [10]
- 14 65 2 πινόμενα δ' ἄγει τὰ καταμηνία πήγανον ἄγριον καὶ τὸ ἡμερον καὶ τὸ σπέρμα αὐτῶν, ὁμοῦ δὲ καὶ τὸ τῆς ἀκτῆς, μηδείου, μαράθου, βρυωνίας, κρήθμου, κυμίνου, πεπέρεως κεκαυμένου, νάπυος, ἄρου, πράσου, τραγίου, τήλεως, κάχρυς, ὄρεοσελίνου, συμυρίου, δαύκου, θαλάσπεως, μελανθίου, λευκοῖου, κίκεως, δάφνης, σεσέλεως, βαλσάμου, γλυκυσίδης, ἀκαλήφης ῥίζα, κράμβης ἀγρίας σπέρμα ὁμοίως, λαπάθου, μίνθης, σιλφίου, σέσελι, ἄνθος ἀνεμώνης, ἀβρότονον, ἵπομάραθον, ἐρύσιμον, ψευδοδίκταμνον, ἐλίχρυσον, ἀρτεμισία, ἄγνος, κόστος, λωτός, καρδάμωμον, τραγάκανθα, κενταύρειον, λιβανωτίς, ἀμμωνιακόν, κράμβης ἀφέψημα καὶ ὁ χυλός, πράσιον, γάλα βοός, πρίσμα λωτοῦ, κυπαρίσσου, τιθυμάλλου. [10]
- 14 65 3 ἐπίκοινα δ' ἄγει πινόμενα καὶ προστιθέμενα σμύρνα, κάρδαμον, κυκλάμιнос, κιννάμωμον, νάρδος, ὀρίγανον, λινοζῶστις, γλήχων, μελάνθιον, σελίνου σπέρμα, κνίδης ὁμοίως, πέπερι στρογγύλον καὶ τὸ ἔτερον, ἄννησον.
- 14 65 4 τὸν δὲ λευκὸν ῥοῦν ἄγει διὰ τῶν αὐτῶν ἐρυσίμου σπέρμα, κισσοῦ καρπός, πόα ἀκτὴ, πράσον ἐφθόν, κυμίνου φύλλα, ἐλελίσφακος λευκός, ἀψίνθιον, ὑπερικόν, σκόροδον, καρκίνιοι ποτάμιοι, πνεύμων θαλάσσιος, λαγωῦ πυτία, ἀνδράχνη, κνέωρον, ἐλάφειον κέρας, μελάνθιον, ἀναγαλλίς, ὀπός, πίσσα, χηνὸς στέαρ, χολὴ ταύρειος, ἐλλέβορος λευκός, ἐλατήριον, νίτρον, τῆλις, πέπερι, κάρδαμον, ῥητίνη, σμύρνα, λιβανωτός, μίσυ, χαλβάνη, τρύξ, γλήχων, χάλκανθος, ὕδωρ ἀπ' ἄρωμάτων. [5]
- 14 65 5 πίνεται δὲ πρὸς τὴν τοιαύτην κάθαρσιν ἔλαιον, λίνου τὰ πέταλα, λαπάθου σπέρμα, ἐλελίσφακον, ἀνδράχνη, ἀδιάντον, ὑποκιστίς, κύπερος, πνεύμων θαλάσσιος ξηρός, πηγάνου ῥίζα, κνέωρον, ὀπός, ἵποφαές, ἐφθῶν καρκίνων ποταμίων ἐν οἴνῳ πεπνιγμένων, γλυκυσίδης οἱ μέλανες κόκκοι, ἀψίνθιον.
- 14 65 6 κοινὰ δ' ἐστὶ τούτων ἀγωγὰ πινόμενα καὶ προστιθέμενα λίνου καρπός, Κνίδιος κόκκος, ὠκίμου σπέρμα, κύμινον Αἰθιοπικόν, ἐλελίσφακος, σήσαμον ἄπλυτον, ἄννησον. Ἐκ τῶν Γαληνοῦ περὶ τῶν τὸ σπέρμα γεννωσῶν καὶ σβεννουσῶν.
- 14 66 1 Ὡςπερ δ' ἐπὶ γάλακτος, οὕτω καὶ σπέρματος εἰώθασιν ὀνομάζειν ἔνια μὲν γεννητικὰ καὶ τούτοις ἐναντία τὰ σβεστικά, καὶ προκλητικὰ δ' ἕτερα, καὶ τούτοις [τὰ] ἐναντία τὰ ἐπισχετικά.

- 14 66 2 γεννητικά μὲν οὖν ἐστὶ τὰ γεννῶντα τὸ μὴ πρότερον ὑπάρχον, σβεστικά δὲ τὰ φθείροντα, προκλητικά δὲ τὰ συνηθροισμένα ἐν βάθει πρὸς τοῦμφανὲς ἄγοντα, καὶ [πρὸς] τούτοις ἐναντία ἐπισχετικά.
- 14 66 3 γεννητικά μὲν σπέρματος ἐδέσματα μὲν ὅσα τρόφιμά τε ἅμα καὶ φυσώδη καὶ ταῖς ὄλαις οὐσίαις ἐστὶν οἰκεῖα, φάρμακα δ' ὅσα πνευματώδη τε καὶ θερμά· σβεστικά δὲ τὰ τε ξηραίνοντα πάντα καὶ τὰ ψύχοντα καὶ ταῖς οὐσίαις ἐναντία· καὶ μὲν δὴ καὶ προκλητικά μὲν ὅσα φυσώδη τέ ἐστι καὶ θερμά χωρὶς τοῦ ξηραίνειν· ἐπισχετικά δὲ τάναντία· τῆς γὰρ τοῦ σπέρματος οὐσίας ἐκ χρηστοῦ περιττώματος ἐχούσης τὴν γένεσιν, οὔσης δὲ καὶ πνευματώδους, τρόφιμά τε ἅμα χρή καὶ πνευματώδη πάντα ὑπάρχειν ὅσα γεννᾶν ἢ προκαλεῖσθαι δυνήσεται σπέρμα. ^[5]
- 14 66 4 βολβοὶ μὲν οὖν ἐρέβινθοί τε καὶ κύαμοι καὶ πολύποδες καὶ κῶνοι ἐδέσματα πολὺσπερμα λέγεται καὶ ἔστιν· σκίγκος δὲ καὶ σατύριον φάρμακα· τροφαὶ δ' ἅμα καὶ φάρμακα τό τε τῆς λύγου σπέρμα καὶ τὸ εὐζωμον.
- 14 66 5 ὅσα δὲ ψύχειν πέφυκεν ἐδέσματά τε καὶ φάρμακα, παχύνοντά τε καὶ πηγνύντα καὶ στάσιμον ἐργαζόμενα τὸ σπέρμα τὴν τῶν ἐπεχόντων αὐτὸ δύναμιν, οὐ τῶν φθειρόντων ἔχει, θριδακίναί καὶ βλίτα, ἀτραφάξυες καὶ κολοκύνθαι καὶ μόρα καὶ μηλοπέπωνες καὶ σίκυοι, ἦν τε πέπωνες ἦν τε καὶ μὴ πέπωνες ὦσιν. ^[5]
- 14 66 6 ὅσα δὲ ξηραίνει, τὴν ἀρχὴν οὐδ' ἐπιτρέπει γεννᾶσθαι τὸ σπέρμα, κἂν θερμὰ τὴν φύσιν ὑπάρχη, καθάπερ τὸ πῆγανον· εἰ δὲ μὴ θερμαῖνοι, πολὺ μᾶλλον, ὥς ἡ νυμφαία· ταύτην μὲν γε καὶ κατὰ τὴν ιδιότητα τῆς οὐσίας εὐλογον ἐναντίως ἔχειν σπέρματι.
- 14 66 7 τὴν δ' αὐτὴν ἀναλογίαν ἐδεσμάτων τε καὶ φαρμάκων ἐπὶ τε γάλακτος ἔστιν εὑρεῖν καὶ καταμηνίων· καθ' ἕτερον δὲ τρόπον ὑπὸ ταῦτό πέπτωκε γένος αὐτοῖς ὅσα τε ταῖς ἐκ τῶν ἀναπνευστικῶν ὀργάνων ἀναπτύσσει τιμωρεῖ καὶ ὅσα κινεῖν οὖρησιν πέφυκεν· ἅπαντα γὰρ ταῦτα λεπτυντικῆς ἐστὶ δυνάμεως, ὥσπερ αὖ τάναντία παχυντικῆς. Ἐκ τῶν Γαληνοῦ· ἐκάστου φαρμάκου αἱ καθόλου δυνάμεις. ^[5]
- 15 1:p 1 Ἡ γνῶσις τῶν ἀπλῶν φαρμάκων καὶ τῶν ἐν αὐτοῖς δυνάμεων οὕτως ἀναγκαιοτάτη κατέστηκεν, ὥς μὴδ' οἷόν τε εἶναι χωρὶς ταύτης ἰατρεῦειν ὀρθῶς· ἅμα τε γὰρ εὐπόριστά ἐστι καὶ κατὰ πᾶσαν καιρῶν περίστασιν εὐχερῶς εὐρισκόμενα, καὶ εἰς τὰς ἐπικρίσεις τῶν συνθέτων δυνάμεων εὐχρηστος ἡ γνῶσις· ἔτι δ' εἰς τὰς εὐρέσεις αὐτῶν καθόλου τὸ τεχνικὸν ἐπιφαίνει παρὰ πᾶσιν ἢ τούτων εἴδησις. ^[5]
- 15 1:p 2 πειρασόμεθα οὖν ἄνωθεν ἀπὸ τῶν στοιχείων ἀρξάμενοι, καθ' ὅσον ἐνδεχόμενόν ἐστι, τὰς τῶν ἀπλῶν φαρμάκων δυνάμεις ἐπελθεῖν, ὅπως οἱ μὲν εἰδότες ὑπομνησθῶσιν, οἱ δ' ἀγνοοῦντες μάθωσιν.
- 15 1:p 3 οἱ μὲν οὖν καθόλου λόγοι πάντες εὐόκασιν ἤδη τέλος ἔχειν, ἐπὶ δὲ τοὺς κατὰ μέρος μετιέναι καιρός· εἶεν δ' ἂν ὅσοι καθ' ἕκαστον τόπον ἰδίᾳ περαινόμενοι.
- 15 1:p 4 γράψω δ' οὐ τὰς κατὰ μέρος ἐνεργείας νῦν, ἀλλ' ἐν ταῖς θεραπευτικαῖς πραγματεῖαις ὕστερον, ὅταν ἡ χρεῖα καλῇ· μόνον δὲ τὰς καθόλου δυνάμεις τῶν ἀπλῶν φαρμάκων διελεύσομαι. Ἀβρότονον θερμόν ἐστι καὶ ξηρὸν τὴν δύναμιν ἐν τρίτῃ που τάξει τεταγμένον, πικρὸν δ' ὑπάρχον διαφορητικὴν τέ τινα καὶ τμητικὴν ἔχει δύναμιν, στρυφνότητος δ' ὀλίγης μετέχει· διὸ κακοστόμαχόν ἐστιν· ἐδείχθη γὰρ ὥς τὸ μὲν πικρὸν καθ' ἑαυτὸ παντελῶς εἶη κακοστόμαχον, τὸ δ' αὖστηρὸν ἢ στρυφνὸν ἢ ὅλως στῦφον εὐστόμαχον, ἐπιμιγνυμένων δὲ τῶν ποιοτήτων ἀλλήλαις, ἢ σφοδροτέρα κρατοίη. ^[5]
- 15 1:1 2 καὶ τὸ κεκαυμένον δ' ἀβρότονον θερμόν ἐστι καὶ ξηρὸν τῇ δυνάμει ἀραιωτικόν τέ ἐστι καὶ λεπτομερὲς καὶ δακνῶδες.

- 15 1:1 3 —Ἄγνου τὰ φύλλα καὶ ὁ καρπὸς καὶ τὸ ἄνθος θερμὰ καὶ ξηρὰ τὴν δυνάμιν ἐστὶ κατὰ τὴν τρίτην
που τάξιν τῶν ἀποστάσεων, κατὰ δὲ τὴν οὐσίαν λεπτομερῇ ἱκανῶς ἐπιφαίνουσι δὲ καὶ
βραχεῖαν τινὰ στῦψιν. — Ἀγρώστεως ἢ μὲν ῥίζα ξηρὰ καὶ ψυχρὰ τυγχάνει, αὕτῃ δ' ἢ πόα ψύχει
μὲν οὐκ ἰσχυρῶς, ὑγρότητος δὲ καὶ ξηρότητος ἐν τῷ μέσῳ καθέστηκεν.
- 15 1:1 5 τὸ δ' ἐν τῇ ῥίζῃ δακνῶδές τε καὶ λεπτομερές ἐστὶ μὲν ὀλίγον· εἶωθε δ' οὖν ἔστιν ὅτε καὶ λίθους
θρύπτειν.
- 15 1:1 6 τὸ δὲ σπέρμα τῆς μὲν ἄλλης ἀσθενές, τῆς δ' ἐν τῷ Παρνασσῷ ξηραντικὴ τέ ἐστὶν ἡ δύναμις καὶ
λεπτομερὴς καὶ ὑπόστρυφνος.
- 15 1:1 7 —Ἀγχοῦσαι τέσσαρες οὐ τῆς αὐτῆς ἅπασαι δυνάμεώς εἰσιν· ἢ μὲν γὰρ ὀνόκλεια
προσαγορευομένη στύφουσάν τε ἅμα καὶ ὑπόπικρον ἔχει τὴν ῥίζαν ἱκανὴν καὶ πυκνῶσαι τὰ
σώματα καὶ μετρίως λεπτῦναι καὶ ἀπορρῦσαι καὶ ἀποπλῦναι τοὺς χολώδεις τε καὶ ἀλμώδεις
χυμούς, οὐ πινομένη μόνον, ἀλλὰ καὶ ἔξωθεν ἐπιτιθεμένη· καὶ ψύχειν δ' ἱκανὴ
καταπλασσομένη σὺν ἀλφίτοις. ^[5]
- 15 1:1 8 τὰ δὲ φύλλα τῆς βοτάνης ἐστὶ μὲν ἀσθενέστερα τῆς ῥίζης, οὐκ ἀπήλλακται δὲ τοῦ ξηραίνειν καὶ
στύφειν.
- 15 1:1 9 ἡ λύκαψος δὲ προσαγορευομένη ῥίζαν ἔχει στυπτικωτέραν ταύτης.
- 15 1:1 10 τῆς δ' ὀνοχείλου τε καὶ Ἀλκιβιαδείου καλουμένης ἡ δύναμις ἐστὶ φαρμακωδεστέρα καὶ δριμεῖα,
ὥς τοῖς ἐχεοδήκτοις ἱκανῶς ἀρμόττειν καταπλαττομένην τε καὶ ἐσθιομένην καὶ
περιαπτομένην.
- 15 1:1 11 λοιπὴ δ' ἡ τετάρτη καὶ μικρά· παραπλησίᾳ μὲν ἐστὶ τῇ Ἀλκιβιαδεῖ, πικροτέρα δὲ καὶ πλέον ἔτι
φαρμακωδεστέρα.
- 15 1:1 12 —Ἀγαρικοῦ ῥίζα κατὰ μὲν τὴν πρώτην γεῦσιν γλυκεῖά πως, πικρὰ δ' ὀλίγον ὕστερον φαινομένη
καὶ τινος ἐν τῷ χρόνῳ δριμύτητος ἔμφασιν ἐπάγουσα καὶ βραχείας στύψεως.
- 15 1:1 13 δῆλον οὖν ὡς σύνθετόν ἐστὶ τὸ φάρμακον ἐξ οὐσίας ἀερώδους τε καὶ γεώδους ὑπὸ θερμότητος
λελεπτυσμένης, ἥκιστα δὲ τῆς ὑδατώδους μετέχει.
- 15 1:1 14 ταῦτα ἄρα διαφορητικὸν τὴν δυνάμιν ἐστὶ καὶ πάχους τμητικὸν διακαθαίρει τε τὰς ἐν τοῖς
σπλάγχνοις ἐμφράξεις.
- 15 1:1 15 —Ἀγήρατον δυνάμεώς ἐστὶ διαφορητικῆς τε καὶ ἀτρέμα πως ἀφλεγμάντου.
- 15 1:1 16 —Ἀδιάντον ξηραίνει, λεπτύνει, διαφορεῖ· οὐ μὴν θερμότητά γέ τινα προσβάλλει σαφῇ καθάπερ
οὐδὲ ψῦξιν, ἀλλὰ θεῖη ἂν τις αὐτὸ κατὰ τὴν ἐν τούτοις ἀντίθεσιν ἐν τῇ μέσῃ τάξει. — Ἀεῖζων
ἐκάτερον ξηραίνει μὲν ἐπ' ὀλίγον, ὅτι καὶ στύφει μετρίως, ἀπηλλαγμένον ἀπάσης ἄλλης
ἰσχυρᾶς ποιότητος, ὡς ἐπικρατεῖν ἐν αὐτῷ τὴν ὑδατώδη μᾶλλον οὐσίαν· ψύχει δ' οὐ μετρίως,
ἀλλὰ κατὰ τὴν τρίτην ἀπόστασιν.
- 15 1:1 18 —Αἰγίλωψ ἡρέμα πῶς ἐστὶ δριμύς· διὸ καὶ διαφορητικὴν ἔχει δύναμιν.
- 15 1:1 19 —Αἶρα ξηραίνει καὶ θερμαίνει δραстикῶς, ὡς ἐγγὺς εἶναι τῶν δριμέων· θεῖη δ' ἂν τις αὐτὴν ἐν
μὲν τῷ θερμαίνειν τῆς τρίτης τάξεως, ἐν δὲ τῷ ξηραίνειν ἐπὶ τελευτῇ τῆς δευτέρας.
- 15 1:1 21 —Αἰγείρου τὰ μὲν ἄνθη θερμὰ τὴν δυνάμιν ἐστὶν ἐκ τῆς τρίτης ἀποστάσεως, ἐν δὲ τῇ κατὰ τὸ
ξηραίνειν καὶ ὑγραίνειν διαφορᾷ βραχὺ τι τῶν εὐκράτων ἀποκεχώρηκεν ἐπὶ τὸ ξηρότερον· ἔστι
δὲ καὶ λεπτομερῇ μᾶλλον ἢ παχυμερῇ.
- 15 1:1 22 καὶ τὰ φύλλα δ' αὐτῆς ὅμοια μὲν ἐστὶ πῶς τοῖς ἄνθεσι, πλὴν εἰς ἅπαν ἀσθενέστερα καὶ
ἀπρακτότερα. καὶ ἡ ῥητίνη δ' αὐτῆς ὁμοίας τοῖς ἄνθεσι δυνάμεώς ἐστὶ καὶ θερμότερας ἔτι.
- 15 1:1 24

τὸ δὲ σπέρμα λεπτομερέστερόν τε ἐστὶ καὶ ξηραντικώτερον τῆς τε ῥητίνης καὶ τῶν ἀνθῶν,
δραστικὸν δ' οὐ πάνυ τι.

- 15 1:1 25 —Ἀκακίας καὶ τὸ φυτὸν μὲν αὐτὸ στρυφνόν ἐστι, καὶ ὁ καρπὸς δὲ καὶ ὁ χυλός, ὅστις πλυθεὶς
ἀσθενέστερός τε καὶ ἀδηκτότερος γίνεται, ὥς τινα δριμύτητα κατὰ τὴν πλύσιν ἀποτιθέμενος.
- 15 1:1 26 δῆλον οὖν ὅτι ψυχρόν τε ἐστὶ καὶ γεῶδες τὸ φάρμακον, ἀναμειγμένης αὐτῷ καὶ ὕδατῶδους
τινὸς οὐσίας.
- 15 1:1 27 εἰκασθεὶς δ' ἂν οὐδ' ὁμοιομερὲς ὑπάρχειν, ἀλλ' ἔχειν τινὰ μόρια διεσπαρμένα λεπτομερῇ καὶ
θερμὰ τὰ κατὰ τὴν πλύσιν ἀποχωροῦντα.
- 15 1:1 28 καὶ κείσθω καὶ τοῦτο τῆς μὲν τρίτης τάξεως τῶν ξηραίνοντων, τῆς δευτέρας δὲ τῶν ψυχόντων,
ἐπειδὰν πλυθῇ, τὸ δ' ἅπλутον τῆς πρώτης.
- 15 1:1 29 —Ἀκαλήφης ὁ τε καρπὸς καὶ τὰ φύλλα διαφορητικῆς ἱκανῶς ἐστὶ δυνάμεως ἔχει δέ τι καὶ
φυσῶδες λεπτομερὲς τε ὑπάρχει καὶ ξηρὰ τὴν κρᾶσιν, οὐ μὴν εἰς τοσοῦτόν γε μετέχουσα
θερμότητος ὥς ἤδη δάκνειν· τὸ δὲ πνευματῶδες, οὗ μετέχειν εἴρηται, πεττομένης αὐτῆς
γεννᾶται.
- 15 1:1 30 κοιλίαν δ' ὑπάγει μεγάλως αὐτῷ μόνῳ τῷ ῥύπτειν καὶ οἶον γαργαλίζειν.
- 15 1:1 31 —Ἀκανθος· τὰ μὲν φύλλα διαφορητικὴν μετρίως ἔχει τὴν δύναμιν, ἡ δὲ ῥίζα ξηραντικὴν τε καὶ
τμητικὴν ἀτρέμα καὶ λεπτομερῇ.
- 15 1:1 32 —Ἀκανθίου ἡ ῥίζα καὶ τὰ φύλλα λεπτομεροῦς τε καὶ θερμῆς ἐστὶ δυνάμεως.
- 15 1:1 33 —Ἀκάνθης λευκῆς ἡ μὲν ῥίζα ξηραντικὴ καὶ μετρίως ἐστὶ στύφουσα, τὸ δὲ σπέρμα λεπτομεροῦς
τε καὶ θερμῆς ἐστὶ δυνάμεως.
- 15 1:1 34 —Ἀκανθα Αἰγυπτία στυπτικὴν καὶ ξηραντικὴν ἔχει δύναμιν μᾶλλον τῆς λευκῆς ἀκάνθης.
- 15 1:1 35 —Ἀκόρου ἡ ῥίζα δριμεῖα καὶ μετρίως ὑπόπικρός ἐστὶ κατὰ τὴν γεῦσιν.
- 15 1:1 36 δῆλον οὖν ὥς θερμὴ τὴν δύναμιν ἐστὶ καὶ λεπτομερὲς τὴν σύστασιν· ἀπορρῦπτει γοῦν καὶ
λεπτύνει τὰ πάχη τοῦ κερατοειδοῦς, ἀμείνων δ' ὁ χυλὸς αὐτῆς εἰς τοῦτο.
- 15 1:1 37 κείσθω δ' οὗτος τῆς τρίτης τάξεως ἔν τε τῷ ξηραίνειν καὶ θερμαίνειν. — Ἀκόνιτον ἢ
παρδαλιαγχές· σηπτικῆς τοῦτο καὶ δηλητηρίου δυνάμεώς ἐστιν· πρὸς μέντοι τὸ ἀποσῆψαί τινα
τῶν ἐκτὸς τοῦ σώματος ἐπιτήδειός ἐστιν ἡ ῥίζα τῆς πόας.
- 15 1:1 39 —Ἀκόνιτον ἢ λυκοκτόνον· ἔστι μὲν καὶ τοῦτο παραπλησίας θατέρῳ δυνάμεως, ἰδιαιτέρον δ'
ἀναιρεῖ λύκους, ὥσπερ ἐκεῖνο παρδάλεις.
- 15 1:1 40 —Ἀκτὴ ἢ τε δενδρώδης καὶ ἡ χαμαιάκτη ξηραντικῆς ἀμφοτέραι δυνάμεώς εἰσι τῆς κολλητικῆς
τε καὶ μετρίως διαφορητικῆς.
- 15 1:1 41 —Ἀλιμον ἄλυκόν τι καὶ ὑπόστυφον ἔχει κατὰ τὴν γεῦσιν, ἀνομοιομερὲς ὑπάρχον· τὸ δὲ
πλεῖστον αὐτοῦ τῆς οὐσίας θερμὸν εὐκράτως ἐστὶ μεθ' ὑγρότητος ἀκατεργάστου τε καὶ
φυσώδους ἀτρέμα.
- 15 1:1 42 —Ἀλόη στύφει μὲν μετρίως, πικράζει δ' ἰσχυρῶς, ὑπάγει δὲ καὶ γαστέρα, ξηραίνει δ' ἀδήκτως
κατὰ τὴν τρίτην ἀπόστασιν καὶ θερμαίνει κατὰ τὴν πρώτην ἐπιτεταμένην, ἀποκρούεσθαι τε
ἅμα καὶ διαφορεῖν πέφυκε μετὰ τοῦ καὶ ῥύπτειν ἐπ' ὀλίγον.
- 15 1:1 43 —Ἄλυσσον πολλάκις ἐξιάσατο μόνη τοὺς ὑπὸ λυττῶντος κυνὸς δηχθέντας· ἀλλὰ τοῦτο μὲν ἐκ
τῆς καθ' ὅλην τὴν οὐσίαν ὁμοιότητος δύναται, ξηραντικὴ δ' ἐστὶ μετρίως καὶ διαφορητικὴ πρὸς
τῷ καὶ ῥυπτικὸν ἔχειν τι. — Ἀλσίνη ἢ μυδὸς ὦτα οὐσίας ὕδατῶδους ἐστὶ ψυχρᾶς διὸ καὶ χωρὶς
στύψεως ἐμπύχει.
- 15 1:1 45 —Ἀμάρακον ἐν μὲν τῷ θερμαίνειν τῆς τρίτης ἐστὶ τάξεως, ἐν δὲ τῷ ξηραίνειν τῆς δευτέρας.

- 15 1:1 46 — Ἀμβροσία καταπλαττομένη δύναμιν ἔχει στύφουσάν τε καὶ ἀποκρουστικήν.
- 15 1:1 47 — Ἄμμι· τὸ σπέρμα δυνάμεώς ἐστι ξηραντικῆς καὶ θερμαντικῆς τῆς τρίτης τάξεως ἐπιτεταμένης· ἔστι δὲ καὶ λεπτομερὲς καὶ διαφορητικὸν καὶ γευομένῳ δριμύ τε καὶ ὑπόπικρον· διὸ καὶ οὐρητικόν.
- 15 1:1 48 — Ἀμάραντον δυνάμεώς ἐστι λεπτυντικῆς καὶ κακοστόμαχον.
- 15 1:1 49 — Ἀμόργη γεώδους ἐστὶν οὐσίας θερμῆς, οὐ μὴν ὡς δάκνειν ἐπιφανῶς· εἰ δὲ καὶ ἐψηθεῖη, πολὺ δὴ μᾶλλον παχυμερὲς τε γίνεται καὶ ξηρά· καὶ εἴη ἂν δευτέρας τάξεως τῶν θερμαινόντων τε καὶ ξηραίνόντων ἐπιτεταμένης.
- 15 1:1 50 — Ἀμπελόπρασσον θερμὸν οὕτως ἐστὶν ὡς ἐλκοῦν καταπλασσόμενον· δριμύτερον γὰρ καὶ ξηρότερον ὑπάρχει τοῦ πράσου καὶ παχέων καὶ γλίσχρων χυμῶν τμητικώτερον ἐκφρακτικώτερον τε τῶν ἐμπεφραγμένων ὀργάνων. — Ἀμπέλου ἀγρίας οἱ βότρυες ῥυπτικῆς εἰσι δυνάμεως, ἔχουσι δὲ τι στυπτικὸν αὐτὴ τε καὶ οἱ ἀκρέμονες.
- 15 1:1 52 τῆς δ' ἡμέρου παραπλησία μὲν ἡ δύναμις, ἀσθενεστέρα δέ.
- 15 1:1 53 — Ἀμπέλου λευκῆς οἱ πρῶτοι βλαστοὶ ὑπόπικρον καὶ ἀτρέμα δριμεῖαν ἔχουσι τὴν στύψιν· ἡ δὲ ῥίζα ῥυπτικήν καὶ ξηραντικήν καὶ λεπτομερῆ δύναμιν ἔχει καὶ μετρίως θερμὴν. — Ἀμπελος μέλαινα παραπλησιός ἐστι τὰ πάντα τῇ προειρημένη, ἀσθενεστέρα δέ.
- 15 1:1 55 — Ἀμύγδαλα πικρὰ τῆς λεπτυνούσης ἐστὶ δυνάμεως καὶ ῥυπτικῆς καὶ ἐκφρακτικῆς.
- 15 1:1 56 καὶ τὸ δένδρον δ' αὐτὸ σύμπαν ὁμοίαν ἔχει τὴν δύναμιν.
- 15 1:1 57 ὅσα δὲ γλυκέα τῶν ἀμυγδάλων μετέχει μὲν καὶ ταῦτα βραχεΐας πικρότητος, ἀλλ' ἐπικρατούσης τῆς γλυκύτητος ἀποκρύπτεται, ἐπιδέδεικται δ' ὡς γλυκεῖα [συμμέτρως] ποιότης θερμὴ συμμέτρως ἐστίν.
- 15 1:1 58 — Ἀμμωνιακὸν μαλακτικῆς δυνάμεως ἐπιτεταμένης ἐστίν.
- 15 1:1 59 — Ἄμωμον· ἔοικε τοῦτο κατὰ τὴν δύναμιν ἀκόρω, πλὴν ὅσον ξηρότερόν ἐστι τὸ ἄκορον, πεπτικώτερον <δέ> πῶς τὸ ἄμωμον. — Ἀναγαλλὶς ἑκατέρα ῥυπτικῆς ἱκανῶς ἐστὶ δυνάμεως, ἔχουσά τι καὶ ὑπόθερμον καὶ ἐλκτικόν· καὶ καθόλου ξηραντικήν ἔχουσι δύναμιν καὶ ἄδηκτον.
- 15 1:1 61 — Ἀνάγυρις δυσώδης ἐστὶ καὶ δριμεῖα διαφορητικῆς καὶ θερμαινούσης δυνάμεως, ἥς τὰ φύλλα ξηρανθέντα τέμνει σφοδρῶς καὶ ξηραίνει, καθάπερ καὶ ὁ τῆς ῥίζης φλοιός.
- 15 1:1 62 τὸ δὲ σπέρμα πλέον ἔτι λεπτομερέστερόν ἐστι καὶ ἐμετικόν.
- 15 1:1 63 — Ἀνδρόσαιμον τὸ μὲν ἄσκυρον ὀνομαζόμενον, εἶδος ὑπάρχον ὑπερικοῦ, τὸ δὲ Διονυσιάς· ἔστι δ' ὁ μὲν καρπὸς αὐτῶν καθαρτικός, ἡ δὲ τῶν φύλλων δύναμις ξηραντικὴ τε καὶ ῥυπτικὴ μετρίως.
- 15 1:1 64 — Ἀνδρόσακες πικρὰ καὶ δριμεῖα πόα· διαφορεῖ τε καὶ ξηραίνει.
- 15 1:1 65 — Ἀνδράχνη ψύχει μὲν κατὰ τὴν τρίτην ἀπόστασιν, ὑγραίνει δὲ κατὰ τὴν δευτέραν, ὀλίγου δέ τινος καὶ αὐστηροῦ μετέχει.
- 15 1:1 66 καὶ ὁ χυλὸς δ' αὐτῆς ὁμοίως, ὥστε οὐ μόνον ἔξωθεν ἐπιτιθέμενος, ἀλλὰ καὶ πινόμενος ψύχει.
- 15 1:1 67 καὶ αἰμωδίας δ' ἐστὶν ἴαμα ἢ πόα, τὰ τε ἐξηρασμένα τραχέως ἀπὸ τῆς τῶν ὀξέων χυμῶν ὁμιλίας λεαίνουσά τε καὶ ἀναπληροῦσα τῷ γλίσχραν ἔχειν τὴν ὑγρότητα. — Ἀνεμῶναι πᾶσαι δριμεΐας καὶ ῥυπτικῆς εἰσι δυνάμεως ἐπισπαστικῆς τε καὶ ἀναστομωτικῆς.
- 15 1:1 69 — Ἄνηθον θερμαίνει μὲν εἰς τοσοῦτον ὡς ἦτοι τῆς δευτέρας αὐτὸ τάξεως ἐπιτεταμένης ἢ τῆς τρίτης ἐκλελυμένης ὑπολαβεῖν· τῶν ξηραίνόντων δ' ἐστὶ τῆς δευτέρας τάξεως, ὥστε εἰκότως ἐναφεψημένον ἐλαίῳ διαφορητικὸν τε καὶ ἀνώδυνον καὶ ὑπνοποιὸν καὶ πεπτικὸν ὤμων καὶ ἀπέπτων ὄγκων ὑπάρχει· γίνεται γὰρ τὸ ἐξ αὐτοῦ ἔλαιον ἐγγύς τι τῇ κράσει τοῖς πυοποιοῖς τε

καὶ πεπτικοῖς ὀνομαζομένοις φαρμάκοις, πλὴν ὅσον θερμότερον αὐτῶν βραχὺ καὶ λεπτομερές ἐστι καὶ διαφορητικόν. ^[5]

- 15 1:1 70 καυθὲν δὲ τῆς τρίτης γίνεται τάξεως τῶν θερμαίνοντων τε καὶ ξηραίνοντων, ὑγρότερόν τε δηλονότι καὶ ἥττον θερμόν ἐστι τὸ χλωρόν ἔτι καὶ ἔγχυλον, ὥστε πεπτικώτερον μὲν καὶ ὑπνοποιὸν ἔσται μᾶλλον τοῦ ξηροῦ, διαφορητικὸν δ' ἥττον. — Ἀνθύλλιοι ἀμφοτέραι ξηραίνουνσι μετρίως, ἡ δ' ἑτέρα αὐτῶν ἡ τῇ χαμαιπίτυϊ ἐοικυῖα λεπτομερεστέρα πῶς ἐστι τῆς ἑτέρας καὶ ῥυπτικωτέρα.
- 15 1:1 72 — Ἀννήσου τὸ σπέρμα δριμὺ καὶ ὑπόπικρον ὑπάρχον ἐγγὺς ἦκει θερμότητι τῶν καυστικῶν, ἔστι δὲ κὰν τῷ ξηραίνειν τρίτης ἀποστάσεως, ὥσπερ κὰν τῷ θερμαίνειν, καὶ διαφορεῖ.
- 15 1:1 73 — Ἀπαρίνη μετρίως ῥύπτει καὶ ξηραίνει, ἔχει δέ τι καὶ λεπτομερές.
- 15 1:1 74 — Ἀπίου τὰ φύλλα καὶ οἱ ἀκρέμονες αὐστηροί, ὁ δὲ καρπὸς ἔχει τι καὶ γλυκύτητος ὕδατώδους.
- 15 1:1 75 ἐσθιόμεναι δ' ἄπιοι εὐστόμαχοί τε εἰσὶ καὶ ἄδιψοι, καὶ καταπλασσόμεναι δὲ ξηραίνουσιν τε καὶ μετρίως ψύχουσιν.
- 15 1:1 76 αἱ δ' ἀχράδες καὶ στύφουσι μᾶλλον τῶν ἄλλων ἀπίων καὶ ξηραίνουσιν. — Ἀπόκυνον ἢ κυνοκράμβη ἐστὶ μὲν τῶν δηλητηρίων, ἱκανῶς δὲ δυσώδης· διὸ καὶ θερμὴ πάντως ἐστὶν οὐκ ἀγεννῶς, οὐ μὴν ἀνάλογόν γε ξηρά.
- 15 1:1 78 διὰ τοῦτο οὖν καταπλασσομένη διαφορητικῆς ἐστὶ δυνάμεως. — Ἀργεμώνη ῥυπτικὴ ἐστὶ καὶ διαφορητικὴ.
- 15 1:1 79, 80 — Ἀρίσαρον δριμύτερόν ἐστι πολὺ τοῦ ἄρου.
- 15 1:1 81 — Ἀριστολοχείας ἡ ρίζα πικρὰ καὶ ὑπόδριμυς ὑπάρχει, λεπτομερεστέρα δ' ἐξ αὐτῶν ἐστὶν ἡ στρογγύλη καὶ τὰ πάντα δραστικωτέρα τῶν ἄλλων δυοῖν.
- 15 1:1 82 ἡ κληματῖτις δ' εὐώδεστέρα μὲν, ὥστε καὶ πρὸς τὰ μύρα χρῆσθαι τοὺς μυρεψοὺς αὐτῇ, τὰ δ' εἰς τὰς ἰάσεις ἀσθενεστέρα.
- 15 1:1 83 ἡ μακρὰ δ' ἥττον μὲν λεπτομερὴς ἐστὶ τῆς στρογγύλης, οὐ μὴν οὐδὲ αὐτὴ γε ἄπρακτος, ἀλλ' ἐστὶ τῆς ῥυπτικῆς τε καὶ θερμαντικῆς δυνάμεως καὶ τῆς στρογγύλης ἥττον μὲν ῥύπτει καὶ διαφορεῖ, θερμαίνει δ' οὐχ ἥττον, ἀλλ' ἴσως καὶ μᾶλλον.
- 15 1:1 84 — Ἀρκευθος θερμὴ καὶ ξηρὰ τῆς τρίτης κατ' ἄμφω τάξεως· ὁ δὲ καρπὸς αὐτῆς θερμὸς μὲν ὁμοίως, ξηραίνει δ' οὐχ ὁμοίως, ἀλλ' εἴη ἂν ἐν τῷδε τῆς πρώτης τάξεως.
- 15 1:1 85 — Ἀρκτιον τὸ μὲν τῷ φλόμῳ παραπλήσιον λεπτομεροῦς ἱκανῶς ἐστὶ δυνάμεως καὶ ξηραντικῆς, ῥύπτει μέντοι μετρίως.
- 15 1:1 86 τὸ δ' ἕτερον, ὃ δὴ καὶ προσωπιτίδα καλοῦσι, διαφορητικὸν μὲν ἐστὶ καὶ αὐτὸ καὶ ξηραντικόν, ἔχει δέ τι καὶ στυπτικὸν μετρίως.
- 15 1:1 87 — Ἀρνόγλωσσον μικτῆς ἐστὶ κράσεως· ἔχει μὲν γάρ τι καὶ ὕδατῶδες ψυχρόν, ἔχει δὲ καὶ αὐστηρὸν ὅπερ ἐστὶ γεῶδες ψυχρόν, ὥστε ψύχει τε ἅμα καὶ ξηραίνει κατὰ τὴν δευτέραν ἀπόστασιν, μετέχει δὲ τῆς μὲν ξηρότητος ἀδήκτου, τῆς δὲ ψύξεως μηδέπω ναρκούσης.
- 15 1:1 88 καὶ ὁ καρπὸς δ' αὐτοῦ καὶ ἡ ρίζα παραπλησίας εἰσὶ δυνάμεως πλὴν γε ὅτι ξηροτέρας τε καὶ ἥττον ψυχρᾶς· ἀλλ' ὁ μὲν καρπὸς λεπτομερέστερος, αἱ δὲ ρίζαι παχυμερέστεραι.
- 15 1:1 89 καὶ αὐτὰ δὲ τὰ φύλλα τῆς βοτάνης ξηρανθέντα λεπτομερεστέρας τε καὶ ἥττον ψυχρᾶς γίνεται δυνάμεως, διαφορηθέντος αὐτῶν τοῦ ὕδατώδους περιττώματος.
- 15 1:1 90 — Ἄρον· ἐκ γεώδους οὐσίας καὶ τοῦτο γέγονε θερμῆς καὶ διὰ τοῦτο ῥυπτικῆς ἐστὶ δυνάμεως, ἀλλ' οὐκ ἰσχυρᾶς, ὥσπερ τὸ δρακόντιον.
- 15 1:1 91

ἔστιν οὖν τῷ θερμαίνειν καὶ τῷ ξηραίνειν τῆς πρώτης τάξεως· αἱ ρίζαι δ' αὐτοῦ μάλιστα εἰσι χρήσιμοι.

- 15 1:1 92 —Ἀρτεμισίαι ἀμφοτέραι ἐν μὲν τῷ θερμαίνειν εἰσὶ δευτέρας ἀποστάσεως, ἐν δὲ τῷ ξηραίνειν πρώτης ἐπιτεταμένης· εἰσὶ δὲ καὶ λεπτομερεῖς μετρίως.
- 15 1:1 93 —Ἀσάρου αἱ ρίζαι παραπλήσιαι μὲν εἰσι ταῖς τοῦ ἀκόρου τὴν δύναμιν, ἐπιτεταμέναι δὲ μᾶλλον.
— Ἀσπάλαθος κατὰ τὴν γεῦσιν δριμύς ἐστι καὶ στυπτικός.
- 15 1:1 94, 95 Ἐξ ἀνομοιομερῶν οὖν δηλονότι σύγκειται δυνάμεων, μέρεσιν ἑαυτοῦ τοῖς δριμέσι θερμαίνων, μέρεσι δὲ τοῖς αὐστηροῖς ψύχων, ὥστε κατ' ἄμφω ξηραίνειν.
- 15 1:1 96 —Ἀσπάραγος μυακάνθινος ῥυπτικῆς ἐστι δυνάμεως, οὐ μὴν οὔτε θερμαίνει σαφῶς οὔτε ψύχει.
- 15 1:1 97 —Ἀσπληνος λεπτομερὴς μὲν, οὐ μὴν θερμὴ γε τὴν δύναμιν.
- 15 1:1 98 —Ἀστράγαλος ρίζας ἔχει στυπτικὰς· διὸ καὶ τῶν ξηραίνοντων ἐστὶν οὐκ ἀγεννῶς.
- 15 1:1 99 —Ἀσθήρ Ἀττικός (οἱ δὲ βουβώνιον) ἔχει μὲν τι καὶ διαφορητικόν, ἔχει δ' οὐχ ἥκιστα καὶ ψυκτικόν τι καὶ ἀποκρουστικόν, ὥστε μικτῆς εἶναι δυνάμεως, ὥσπερ καὶ τὸ ρόδον, ἀλλ' οὐ στύφει γε τοῦτο.
- 15 1:1 100 —Ἀσταφὶς ἡ μὲν ἡμερος πεπτικῆς τε ἅμα καὶ στυπτικῆς καὶ διαφορητικῆς ἀτρέμα μετέχει δυνάμεως, ἡ δ' ἄγρία δριμεῖας ἰσχυρῶς ῥύπτει γοῦν σφοδρῶς καὶ μετέχει καὶ καυστικῆς τινας δυνάμεως.
- 15 1:1 101 —Ἀσφοδέλου ἡ ρίζα ῥυπτικῆς καὶ διαφορητικῆς ὑπάρχει δυνάμεως· καυθείσης δ' αὐτῆς ἡ τέφρα δριμυτέρα τε καὶ ξηραντικωτέρα γίνεται.
- 15 1:1 102 —Ἀτρακτυλὶς ξηραντικῆς τε καὶ μετρίως θερμῆς ὑπάρχει δυνάμεως.
- 15 1:1 103 —Ἀτράφαξος ὑγρὰ καὶ ψυχρὰ τὴν κρᾶσίν ἐστιν, ὑγρὰ μὲν τάξεως δευτέρας ἐστί, ψυχρὰ δὲ πρώτης· οὐ μετέχει δὲ στύψεως, ἀλλ' ἐστὶν ὑδατώδης τε καὶ ἥκιστα γεώδης ὁμοίως τῇ μαλάχῃ καὶ κατὰ γαστέρα διέρχεται ταχέως ὥσπερ ἐκείνη διὰ γλισχρότητα· βραχὺ δὲ τι παντάπασιν ὑπάρχει διαφορητικὸν αὐτῇ. ^[5]
- 15 1:1 104 αἱ κηπευόμεναι δ' ὑγρότεραι πολὺ καὶ ψυχρότεραι τυγχάνουσι τῶν ἀγρίων.
- 15 1:1 105 ὁ δὲ καρπὸς αὐτῆς ῥυπτικῆς ἐστι δυνάμεως. — Ἀφάκη δυνάμεώς ἐστι στυπτικῆς ὥσπερ καὶ ὁ φακός, δυσπεπτοτέρα δ' ἐστὶν αὕτη καὶ ἰσχυρότερον ξηραίνει θερμότητός τε μετέχει συμμέτρου.
- 15 1:1 107 —Ἀψίνθιον στυπτικὴν καὶ πικρὰν καὶ δριμεῖαν ἅμα ποιότητα κέκτηται, θερμαῖνόν τε ἅμα καὶ ῥύπτον καὶ τονοῦν καὶ ξηραῖνον.
- 15 1:1 108 εἰ δὲ δεῖ καθόλου περιλαβόντα τὴν κρᾶσιν αὐτοῦ κατὰ πρώτας ἀφορίσαι δυνάμεις, καίτοι γε ἀνομοιομεροῦς ὄντος αὐτοῦ, θερμὸν μὲν ἂν ὑπάρχειν αὐτὸ τῆς πρώτης ἀποστάσεως εἴποιμεν, ξηρὸν δὲ τῆς τρίτης, ὁ δὲ χυλὸς αὐτοῦ πολὺ τῆς πόας θερμότερος.
- 15 1:2 1 Βαλάνου μυρεψικῆς τὸ ἀπόθλιμμα ἐπικρατοῦσαν ἔχει τὴν πικρὰν ποιότητα, μέμικται δέ τι καὶ στύψεως αὐτῷ, καὶ διὰ τοῦτο ῥυπτικὴν τε ἅμα καὶ τμητικὴν συνακτικὴν τε καὶ πιλητικὴν ἔχει τὴν δύναμιν.
- 15 1:2 2 ὁ μέντοι φλοιὸς αὐτῆς πάνυ στυπτικός ἐστιν.
- 15 1:2 3 —Βάλαμον ξηραίνει καὶ θερμαίνει κατὰ τὴν δευτέραν ἀπόστασιν, ἔστι δὲ καὶ <λεπτομερές· ὁ δ' ὁπὸς αὐτοῦ> λεπτομερεστέρας ἐστί δυνάμεως, οὐ μὴν εἰς τοσοῦτόν γε θερμὸν εἰς ὅσον οἶονταί τινες ὑπὸ τῆς λεπτομερείας ἐξαπατῶμενοι. ὁ δὲ καρπὸς αὐτοῦ παραπλήσιος μὲν ἐστι κατὰ γένος δυνάμεως, ἀπολείπεται δὲ μακρῷ κατὰ τὸ λεπτομερές.
- 15 1:2 5

- Βαλαύστιον ἰσχυρῶς στύφει τὴν γεῦσιν, οὐδεμιᾶς ἔμφασιν ἔχον ποιότητος ἐτέρας, καὶ διὰ τοῦτο ἂν τις αὐτὸ θεῖη ξηραίνειν καὶ ψύχειν οὐκ ἀγεννῶς.
- 15 1:2 6 —Βάτου καὶ τὰ φύλλα μὲν καὶ οἱ βλαστοὶ καὶ τὸ ἄνθος καὶ ὁ καρπὸς καὶ ἡ ῥίζα τῆς στυπτικῆς μετέχουσι ποιότητος οὐκ ἀσαφοῦς, ἀλλήλων δὲ διαφέρουσιν ἐν τῷδε.
- 15 1:2 7 τὰ μὲν φύλλα, καὶ μάλιστα τὰ μαλακὰ καὶ νέα, πλείστου τοῦ ὑδατώδους μετέχοντα, βραχέως ἐστὶ στυπτικά· κατὰ δὲ τὸν αὐτὸν λόγον καὶ οἱ βλαστοί.
- 15 1:2 8 ὁ δὲ καρπός, εἰ μὲν εἴη πέπειρος, οὐκ ὀλίγου μετέχει καὶ τοῦ συμμέτρως θερμοῦ χυμοῦ γλυκέος ὑπάρχοντος μετὰ τῆς μετρίας στύψεως· ὁ δ' ἄωρος ὑπὸ ψυχρᾶς γεώδους οὐσίας ἐπικρατεῖται, καὶ διὰ τοῦτο στρυφνός τέ ἐστι καὶ ἰσχυρῶς ξηραντικός.
- 15 1:2 9 καὶ μὲν δὴ καὶ ξηρανθεὶς ἐκάτερος ξηραντικώτερός ἐστι τοῦ προσφάτου.
- 15 1:2 10 καὶ τὸ ἄνθος δὲ τῆς αὐτῆς ἐστὶ τῷ ἁώρῳ καρπῷ δυνάμεως.
- 15 1:2 11 ἡ δὲ ῥίζα πρὸς τῷ στύφειν ἔτι καὶ λεπτομεροῦς οὐσίας οὐκ ὀλίγης μετείληφεν.
- 15 1:2 12 —Βατράχια τὰ τέσσαρα δριμεῖας ἰσχυρῶς ἐστὶ δυνάμεως, <ὥς> ἔλκοῦν μετὰ πόνου· θερμῆς οὖν καὶ ξηρᾶς σφοδρῶς ἐστὶν ἢ τε ῥίζα καὶ ἡ σύμπασα πόα.
- 15 1:2 13 —Βδέλλιον τὸ μὲν Σκυθικὸν μαλακτικῆς ἐστὶν ἱκανῶς καὶ δραστηρίου δυνάμεως, τὸ δ' Ἀραβικὸν ἐπὶ μᾶλλον ξηραίνει τῶν μαλακτικῶν· ὅσον δ' ἔτι νέον αὐτοῦ καὶ ὑγρὸν ἐστὶ καὶ κοπτόμενον μαλάττεται ῥαδίως, ἐπιτήδειον εἰς ὅσαπερ καὶ τὸ Σκυθικόν· ὅσον δὲ παλαιότερόν ἐστι καὶ πικρὸν ἱκανῶς ἐν τῇ γεύσει καὶ δριμὺ καὶ ξηρόν, ἐκπέπτωκεν ἤδη τῆς τῶν μαλαττόντων τὰ σκιρρούμενα συμμετρίας.
- 15 1:2 15 —Βηχίου τῆς πόας ἡ δύναμις δριμεῖα συμμέτρως ἐστίν.
- 15 1:2 16 —Βλίτον ὑγρὸν καὶ ψυχρόν ἐστὶ δευτέρας τάξεως.
- 15 1:2 17 —Βολβὸς ἐπιπλαττόμενος διὰ τὸ πικρότητός τε ἅμα καὶ στύψεως μετέχειν ῥυπτικός τε καὶ κολλητικός γίνεται καὶ ξηραντικός.
- 15 1:2 18 —Βολβὸς ἐμετικός θερμότερας ἐστὶ πολὺ τῆς τοῦ προειρημένου κράσεως.
- 15 1:2 19 —Βούγλωσσον ὑγρὸν καὶ θερμόν ἐστὶ τὴν κρᾶσιν. — Βούφθαλμος δριμυτέρα τῆς ἀνθεμίδος ἐστὶ καὶ διὰ τοῦτο καὶ διαφορητικώτερα.
- 15 1:2 21 —Βράθῳ μετέχει δριμεῖας ποιότητος, ἔτι τε πικρότητος καὶ στύψεως.
- 15 1:2 22 κείσθῳ δὲ καὶ τοῦτο τὸ φάρμακον ἐν τῇ τρίτῃ τῶν ἀποστάσεων κατὰ τε τὸ ξηραίνειν καὶ θερμαίνειν, ἐν τοῖς μάλιστα λεπτομερὲς ὑπάρχον.
- 15 1:2 23 ἔνιοι δὲ καὶ ἀντὶ κινναμώμου διπλάσιον αὐτὸ βάλλουσιν· λεπτυντικῆς τε γάρ ἐστι καὶ διαφορητικῆς, εἰ ποθεῖη, δυνάμεως.
- 15 1:2 24 —Βρεττανικῆς τὰ φύλλα στυπτικά, καὶ ὁ χυλὸς δ' αὐτῆς ὁμοίως στυπτικός ἐστίν, ὥστε καὶ ἔψοντές τινες αὐτὸν ὡς δραστικώτατον ἀποτίθενται φάρμακον τῶν στοματικῶν ποιοῦν πρὸς τὰς σηπεδόνας.
- 15 1:2 25 —Βρόμος καταπλασσόμενος ξηραίνει καὶ διαφορεῖ μετρίως καὶ ἀδήκτως ἔστι δὲ καὶ ψυχρότερον ἀτρέμα τῇ κράσει καὶ τι καὶ στύψεως ἔχον.
- 15 1:2 26 —Βρύον θαλάσσιον σύνθετόν ἐστιν ἐκ γεώδους τε ἅμα καὶ ὑδατώδους οὐσίας ἀμφοτέρων ψυχρῶν· στύφει τε γὰρ γευόμενον καὶ ψύχει καταπλασσόμενον.
- 15 1:2 27 —Βρύον (οἱ δὲ σπλάγχχον), δύναμιν ἔχει στυπτικὴν οὐκ ἰσχυράν· οὐδὲ γὰρ ψυχρὸν ἱκανῶς ἐστίν, ἀλλ' ἐγγύς πως τοῖς μέσοις, ὅτι καὶ διαφορητικῆς καὶ μαλακτικῆς μετείληφε δυνάμεως, καὶ μάλιστα τὸ ἐπὶ τῶν κεδρίνων εὕρισκόμενον ξύλων. Γάλλιον δύναμιν ἔχει ξηραντικὴν καὶ ὑπόδριμυν.

- 15 1:3 1,2 —Γεντιανῆς ἡ ρίζα δραστήριος ἱκανῶς ἐστίν, ἵνα χρή λεπτῦναί τε καὶ διακαθῆραι καὶ ἀπορρῦσαι καὶ ἐκφράξαι· πικρὰ γὰρ ἰσχυρῶς ὑπάρχει.
- 15 1:3 3 —Γίγαρτα ξηρὰ μὲν ἐστὶ κατὰ τὴν δευτέραν τάξιν, ψυχρὰ δὲ κατὰ τὴν πρώτην· ἡ δ' οὐσία παχυμερὲς αὐτῶν ἐστὶ καὶ γεώδης· καὶ γὰρ στρυφνὰ τυγχάνει. — Γιγγίδιον πικρότητός τε καὶ στύψεως μετέχει καὶ ξηραίνει κατ' ἀμφοτέρας τὰς ποιότητας, καὶ μέντοι καὶ εὐστόμαχόν ἐστιν.
- 15 1:3 5 θερμασίαν μὲν οὖν οὐ πάνυ τι σαφῇ κέκτηται, ξηραίνει δὲ κατὰ τὴν δευτέραν ἀπόστασιν.
- 15 1:3 6 —Γλαύκιον στύφει καὶ ψύχει σαφῶς, καὶ ἔστιν ἡ κρᾶσις αὐτοῦ σύνθετος ἐξ ὕδατῶδους καὶ γεώδους οὐσίας, ψυχρῶν μὲν ἀμφοῖν, οὐ μὴν ἄκρως, ἀλλ' ὥς ὕδωρ κρηναῖον.
- 15 1:3 7 —Γλαῦξ ἡ πόα θερμὴ καὶ ὑγρὰ τὴν κρᾶσίν ἐστιν.
- 15 1:3 8 —Γλήχων δριμεῖά τε καὶ ὑπόπικρος οὕσα θερμαίνει καὶ λεπτύνει σφοδρῶς.
- 15 1:3 9 —Γλοιὸς μετρίως ἐστὶ μαλακτικός.
- 15 1:3 10 —Γλυκυρρίζης ὁ χυλὸς μάλιστά ἐστι χρήσιμος, ὁμοίως ταῖς ρίζαις αὐταῖς γλυκὺς ὑπάρχων ἅμα βραχεῖα τινὶ στύψει.
- 15 1:3 11 εἷη ἂν οὖν ἡ φύσις αὐτῆς οἰκεῖα τῆς ἡμετέρας κράσεως· τοιοῦτον γὰρ ἐδείχθη τὸ γλυκύ. ἐπεὶ δὲ καὶ ὑγρόν ἐστὶ τῇ κράσει, δεόντως ἄδιψόν ἐστὶ, ὑγρόν τε ἅμα μετρίως καὶ ψυχρότερον ὑπάρχον τῆς ἀνθρώπου κράσεως.
- 15 1:3 13 —Γλυκυσίδη ἡ καὶ παιωνία τὴν ρίζαν ἡρέμα στύφουσιν ἔχει μετὰ τινος γλυκύτητος καὶ δριμύτητος ὑποπίκρου.
- 15 1:3 14 λεπτομερῇ δ' ἰστέον εἶναι τὴν κρᾶσιν αὐτῆς καὶ ξηραντικὴν, οὐ μὴν ἐπιφανῶς γε θερμὴν.
- 15 1:3 15 —Γναφάλλιον μετρίως στύφει.
- 15 1:3 16 —Γογγυλίδος τὸ σπέρμα καὶ ἡ ρίζα φυσώδους πνεύματός ἐστι γεννητική. Δαμασώνιον ῥυπτικήν ἔχει δύναμιν.
- 15 1:4 1,2 —Δαῦκος ὁ καὶ σταφυλῖνος ὁ μὲν ἄγριος τοῦ ἡμέρου σφοδρότερος ἐν πᾶσι, δριμεῖας δ' εἰσὶ καὶ θερμαντικῆς δυνάμεως καὶ λεπτυντικῆς.
- 15 1:4 3 —Δαύκου τῆς πόας τὸ σπέρμα θερμαντικὸν ἱκανῶς ἐστὶ καὶ ἐν τοῖς μάλιστα δραστήριον καὶ διαφορητικὸν ἱκανῶς ἔξωθεν ἐπιτιθέμενον.
- 15 1:4 4 καὶ ἡ πόα δ' αὐτῆς παραπλησίας ἐστὶ δυνάμεως, ἀσθενεστέρα δὲ διὰ τὴν τῆς ὑγρότητος ἐπιμιξίαν· ἔστι μὴν καὶ αὕτη θερμὴ τὴν κρᾶσιν.
- 15 1:4 5 —Δάφνης τοῦ δένδρου τὰ φύλλα καὶ ὁ καρπὸς ξηραίνει καὶ θερμαίνει σφοδρῶς, καὶ μᾶλλον γε ὁ καρπὸς τῶν φύλλων.
- 15 1:4 6 ὁ δὲ φλοιὸς τῆς ρίζης ἥττον μὲν ἐστὶ δριμύς καὶ θερμὸς, μᾶλλον δὲ πικρὸς καὶ τι καὶ στύψεως ἔχει. — Δάφνης τῆς πόας ἡ κρᾶσις ἐνεργῶς ἐστὶ θερμὴ· δριμεῖά τε γὰρ καὶ ὑπόπικρος τυγχάνει.
- 15 1:4 8 παραπλησία δὲ καὶ ἡ χαμαιδάφνη τὴν δυνάμιν ἐστίν, ὥσπερ καὶ τὸ δαφνοειδές.
- 15 1:4 9 —Δίκταμνον ἐκ λεπτομερεστέρας ἐστὶν οὐσίας ἢ κατὰ γλήχωνα, τὰ δ' ἄλλα παραπλησίον αὐτῇ.
- 15 1:4 10 τὸ δὲ ψευδοδίκταμνον ἀσθενέστερον εἰς ἅπαντα τοῦ δικτάμνου.
- 15 1:4 11 —Διψάκου ἡ ρίζα ξηραντικὴ δευτέρας τάξεώς ἐστιν, ἔχει δέ τι καὶ ῥυπτικόν. — Δορύκνιον ὅμοιον τῇ κράσει μήκωνι καὶ μανδραγόρα καὶ τοῖς οὕτω ψυκτικοῖς ἐστίν, ἐπικρατούμενον ὕδατῶδι ψυχρότητι πάνυ δραστηρίως· καροῖ μὲν γὰρ ὀλίγον, ἀναιρεῖ δὲ πλέον ληφθέν.
- 15 1:4 13 —Δρακόντιον ἔχει μὲν τι παραπλήσιον ἄρῳ, δριμύτερον δ' αὐτοῦ ἐστὶ καὶ πικρότερον καὶ διὰ τοῦτο θερμαντικώτερόν τε καὶ λεπτομερέστερον· ἔχει δὲ τινα καὶ στυψιν βραχεῖαν, ἥς

συνιούσης ταῖς προειρημέναις δύο ποιότησι, τῇ τε δριμείᾳ καὶ τῇ πικρᾷ, δραστήριον γίνεται τὸ φάρμακον.

- 15 1:4 14 ὁ δὲ καρπὸς ἰσχυρότερος οὐ τῶν φύλλων μόνον, ἀλλὰ καὶ τῆς ρίζης ἐστίν. — Δρυοπτερίς ποιότητός ἐστι γλυκείας, δριμείας, ὑποπίκρου, κατὰ δὲ τὴν ρίζαν καὶ στρυφνῆς, δύναμιν <δ'> ἔχει σηπτικήν.
- 15 1:5 1 Ἑλαίας οἱ μὲν θαλλοὶ τοσοῦτον μετέχουσι ψύξεως ὅσον καὶ στύψεως· ὁ δὲ καρπὸς ὁ μὲν ἀκριβῶς πέπειρος θερμὸς συμμέτρως ἐστίν, ὁ δ' ἄωρος στυπτικώτερός ἐστι καὶ ψυχρότερος.
- 15 1:5 2 — Ἑλαιον τὸ ἐκ τῆς ἐλαίας ὑγραντικόν ἐστι καὶ συμμέτρως θερμόν, τὸ γλυκύτατον ἐκ δρυπεποῦς μάλιστα τοῦ καρποῦ γινόμενον, τὸ δ' ὠμοτριβὲς ὁμφάκινον ὀνομαζόμενον εἰς ὅσον στύψεως μετείληφεν, εἰς τοσοῦτον καὶ ψύξεως.
- 15 1:5 3 τὸ δὲ παλαιὸν τὸ μὲν ἐκ τοῦ γλυκέος παλαιουμένου γινόμενον θερμότερον καὶ διαφορητικώτερόν ἐστι, τὸ δ' ἐξ ὠμοτριβοῦς, ἄχρι μὲν ἂν ἀποσώζη τι τῆς στύψεως, μικτῆς ὑπάρχει δυνάμεως· ἐπειδὴν δ' ἀποβάλλῃ τελέως αὐτήν, ὁμοιοῦται τῷ ἄλλῳ.
- 15 1:5 4 τὸ γλυκὺ δ' εἰ φαίνοιτο λεπτομερές (τοιοῦτο δ' ἐστὶ τό τε καθαρὸν καὶ διαυγές, κάπειδαν ὀλίγον ἀλειφθὲν ἐπὶ πλεῖστον ἐκτείνεται τοῦ σώματος, ἑαυτῷ μένον συνεχές, ἀναπίνηταί τε πρὸς τοῦ χρωτός), ἠγεῖσθαι τοῦτο κάλλιστόν τε καὶ ἐλαίου μάλιστα κεκτημένον ἀρετὴν, οἷόνπερ ἐστὶ τὸ Σαβῖνον. ^[5]
- 15 1:5 5,6 τὸ δὲ πεπλυμένον ἔλαιον ἀδηκτότατον. τὰ δ' ἄλλα τῶν ἐλαίων διαφέρει τὰς αὐτὰς διαφορὰς ἅσπερ καὶ οἱ καρποί, ἐξ ὧν ἐκθλιβομένων γίνεται· τὸ μὲν γὰρ κίκινον λεπτομερέστερόν τε καὶ διαφορητικώτερόν ἐστιν, ὅμοιον μάλιστα τῷ ἐκ τῆς ἐλαίας ἐλαίῳ τῷ παλαιῷ· τὸ δὲ ραφάνινον ὅμοιον μὲν τὰ ἄλλα, θερμότερον δέ, καὶ μᾶλλον ἔτι τούτου τὸ σινάπινον· ὅμοιον δ' αὐτῷ τὸ ἐκ τοῦ μελανθίου· ἔμπαλιν δὲ τούτοις τὸ μύρσινόν τε καὶ σησάμινον καὶ βαλάνινον, τὸ μὲν τῷ στύφειν, τὰ δ' ὅτι παχυμερῆ. ^[5]
- 15 1:5 7 μικτῆς δ' ἐστὶ δυνάμεως τό τε σχίνινον καὶ τὸ τερμίνθινον καὶ τὸ μαστίχινον· οὐ γὰρ μαλάττει μόνον, ἀλλὰ καὶ στύφει.
- 15 1:5 8 τὸ δ' ἄμυγδάλινον ἐπικρατοῦσαν μὲν ἔχει τὴν πικρότητα, μετέχει δέ τινος καὶ στύψεως· οὐ μὴν τό γε καρύϊνον, ἀλλ' ἀπλῆς μάλιστα δυνάμεώς ἐστι διαφορητικῆς.
- 15 1:5 9 θερμότερον δ' αὐτοῦ καὶ διαφορητικώτερον ὑπάρχει τὸ δάφνινον, καὶ τούτου μᾶλλον ἔτι τὸ κέδρινον· ἐγγὺς δ' αὐτοῦ τὸ ἀπὸ τῆς ὑγρᾶς πίττης· τὸ δάδινον δ' ἦττον τοῦ δαφνίνου θερμόν, ξηραίνει δὲ μᾶλλον.
- 15 1:5 10 τὸ δ' ὕοσκαμινον μικτῆς ἐστὶ δυνάμεως, μαλακτικῆς τε ἅμα καὶ ἐμψυκτικῆς.
- 15 1:5 11 τὸ δὲ κνήκινον ὑπάγει γαστέρα, τούτου δ' ἔτι μᾶλλον τὸ ἐκ τοῦ Κνιδίου κόκκου.
- 15 1:5 12 ἔστι δὲ καὶ τὸ ἐκ τῆς ἀγρίας ἐλαίας ἔλαιον οὐχ ἀπλῆς κράσεως, ἀλλὰ ῥυπτικόν τε ἅμα καὶ στυπτικόν.
- 15 1:5 13 αὐχμηρότατον δ' ὡς ἐν ἐλαίοις τοῦτο, καὶ μετὰ τοῦτο τὸ Ἰστρικόν, ἐφεξῆς δ' αὐτῷ τὸ Σπανόν, λιπαρώτατον δὲ τὸ Λιβυκόν ἐστὶ καὶ τὸ Κιλίκιον· ἅμα δὲ λιπαρόν τε καὶ λεπτομερές τὸ Σαβῖνον· ἐν τῷ μέσῳ δὲ τῶν εἰρημένων πάντων τό τε κατὰ τὰς Κυκλάδας νήσους ἐστὶ καὶ τὴν Ἑλλάδα καὶ τὴν Ἀσίαν. ^[5]
- 15 1:5 14 κρίνεται δὲ τὸ μὲν λιπαρὸν ἔλαιον τῇ γλισχρότητι, τὸ δὲ λεπτομερές τῷ τε διαυγεῖ καὶ καθαρῷ καὶ τῷ πλεῖστον ἀλείφεσθαι τοῦ σώματος ὑπ' ἐλαχίστου καὶ τῷ πρὸς τοῦ χρωτός ἀναπίνεσθαι ῥαδίως.
- 15 1:5 15 ἐκ δὲ τῶν εἰρημένων ἔνεστί σοι καὶ περὶ τῶν ἄλλων ἐλαίων, ὅσα τοῖς μύροις ὁμωνύμως λέγεται, γινώσκειν ἤδη, λέγω δὲ ῥοδίνου καὶ κρινίνου καὶ ὅσα τοιαῦτα καρπῶν ἢ βλαστῶν ἢ

ἀνθῶν ἢ φύλλων ἐναποβρεχομένων ἐλαίῳ γίνεται· κατὰ τὴν φύσιν γὰρ ἐκάστου τῶν ἐμβληθέντων ἀλλοιωθήσεται τὸ ἔλαιον· ἐξ ὧν οὖν ὑπὲρ ἐκάστου τῶν ἐμβαλλομένων ἐν τῷδε τῷ λόγῳ παντὶ καθόλου μανθάνεις, ἐκ τούτων ἂν εἴῃ σοι καὶ περὶ τοῦ καθ' ἕκαστον αὐτῶν ἐλαίου γινώσκειν. — Ἐλατίνη μετρίως ἐστὶν ἐμψυκτική τε καὶ στυπτική. ^[5]

15 1:5 16, 17 — Ἐλαφόβοσκος θερμῆς καὶ λεπτομεροῦς ἐστὶ δυνάμεως καὶ διὰ τοῦτο καὶ ξηραντικῆς κατὰ τὴν δευτέραν που μάλιστα τῶν ἀποστάσεων.

15 1:5 18 — Ἐλενίου τῆς πόας ἡ ρίζα οὐκ εὐθὺς θερμαίνει κατὰ τὴν πρώτην προσβολήν, καὶ διὰ τοῦτο λεκτέον αὐτὴν οὐ θερμὴν καὶ ξηρὰν ἀκριβῶς, ὥσπερ τὸ πέπερι, σὺν ὑγρότητι δὲ περιττωματικῇ.

15 1:5 19 — Ἐλελίσφακος θερμαντικῆς ἐναργῶς ἐστὶ δυνάμεως ὑποστυφούσης ἀτρέμα.

15 1:5 20 — Ἐλλέβορος ἐκότερος ῥυπτικῆς τε ἅμα καὶ θερμῆς εἰσι δυνάμεως, καὶ κείσθωσαν ἐν τῇ τρίτῃ τάξει τῶν θερμαινόντων τε καὶ ξηραίνοντων.

15 1:5 21 ἔστι δὲ τῇ γεύσει θερμότερος μὲν ὁ μέλας, ὑπόπικρος δ' ὁ λευκός.

15 1:5 22 — Ἐλξίνη, ἔνιοι δὲ περδίκιον· ταύτης ἡ δύναμις ῥυπτική τε καὶ ἀτρέμα στυπτική μεθ' ὑγρότητος ὑποψύχρου.

15 1:5 23 — Ἐλυμος ἡ καὶ μελίνη ἐπιπλαττομένη ξηραίνει καὶ ψύχει.

15 1:5 24 — Ἐπίθυμον τῆς θύμου δυνάμεως ἐστὶν ἰσχυροτέρας τὰ πάντα, ξηραίνουσης καὶ θερμαίνουσης κατὰ τὴν τρίτην ἀπόστασιν. — Ἐπιμηδίου ἡ δύναμις ψυκτική μετρίως ἐστὶ μεθ' ὑγρότητος ὑδατώδους· οὐδεμίαν γοῦν ἐπίσημον ἔχει ποιότητα.

15 1:5 26 — Ἐπιμήλιον· στρυφνὸν τοῦτο τὸ φυτόν ἐστι, καὶ ὥς ἂν εἴποι τις, ἀγρία μηλέα.

15 1:5 27 καὶ ὁ καρπὸς δ' αὐτοῦ στρυφνὸς καὶ κακοστόμαχος.

15 1:5 28 — Ἐρέβινθοι ἐπισπαστικῆς εἰσι δυνάμεως, διαφορητικῆς, τμητικῆς· εἰσὶ γὰρ θερμοὶ μὲν καὶ μετρίως ὑγροί, μετέχουσι δέ τι καὶ πικρότητος.

15 1:5 29 ἐρέβινθος ἄγριος ἰσχυρότερος εἰς ἅπαντα τοῦ ἡμέρου, τουτέστι θερμότερος καὶ ξηραντικώτερος, ὅσον περ καὶ δριμύτερος καὶ πικρότερος.

15 1:5 30 — Ἐρείκη διαφορητικῆς ἐστὶ δυνάμεως ἀδήκτου· τῷ δ' ἄνθει μάλιστα καὶ τοῖς φύλλοις αὐτῆς χρηστέον. — Ἐρπυλλον θερμαντικῆς ἐστὶ δυνάμεως· ἔστι δὲ καὶ ἱκανῶς δριμὺ τῇ γεύσει.

15 1:5 32 — Ἐρυσίμου τὸ σπέρμα καθάπερ τῇ γεύσει παραπλήσιον φαίνεται καρδάμῳ, οὕτω καὶ τῇ δυνάμει πυρῶδές τε καὶ θερμαντικὸν ὑπάρχει.

15 1:5 33 — Ἐρυθροδάνου ἡ ρίζα στρυφνὴ καὶ πικρά ἐστίν, ὥστε ὅσα περ εἴρηται ποιεῖν εἰς ταὐτὸν ἀλλήλαις αἱ τοιαῦται συνελθοῦσαι δυνάμεις, ἅπαντα σαφῶς ἐν τῇδε τῇ ρίζῃ θεάσῃ.

15 1:5 34 — Εὐπατόριος ἡ πόα λεπτομεροῦς καὶ τμητικῆς καὶ ῥυπτικῆς ἐστὶ δυνάμεως ἄνευ θερμότητος ἐπιφανοῦς, μετέχει δὲ καὶ στύψεως βραχείας.

15 1:5 35 — Εὐφόρβιον καυστικῆς ἐστὶ <καὶ> λεπτομεροῦς δυνάμεως.

15 1:5 36 — Ἐφήμερον, οὐ τὸ δηλητήριον, ὃ καὶ Κολχικὸν ὀνομάζουσιν, ἀλλὰ τὸ ἕτερον, ὃ δὴ καὶ Ἴρις ἀγρία καλεῖται, ρίζαν ἔχει στύφουσαν καὶ εὐώδη, ἐξ ὧν δῆλον ὡς μικτῆς ἐστὶ δυνάμεως ἀποκρουστικῆς τε καὶ διαφορητικῆς.

15 1:5 37 — Ἐχίνου τῆς πόας ὁ καρπὸς στρυφνὸς καὶ διὰ τοῦτο ἀποκρουστικός τε καὶ ξηραντικός. Ζιγγιβέρεως ἡ ρίζα θερμαίνει μὲν ἰσχυρῶς, ἀλλ' οὐ κατὰ τὴν πρώτην προσβολήν ὡς τὸ πέπερι· ταύτη τοι καὶ λεπτομερέστερον ἥττόν ἐστι πεπέρεως.

15 1:6 2

φαίνεται γοῦν δυσκατεργάστου τινὸς ἔτι καὶ παχυμερεστέρας οὐσίας μετέχον, καὶ ταύτης ὑγρᾶς καὶ ὑδατώδους μᾶλλον. διὰ τοῦτό γε τοι καὶ τιτράται ῥαδίως, ὅτι μέτεστιν αὐτῷ περιττωματικῆς ὑγρότητος.

15 1:6 4 οὐδὲν γοῦν τοῦτο πάσχει τῶν ἥτοι ξηρῶν ἀκριβῶς ἢ ὑγρῶν μὲν, ἀλλὰ κατειργασμένην ἔχοντων ὑγρότητα.

15 1:6 5 ταῦτό δὲ τοῦτο καὶ τὸ μακρὸν πέπερι πέπονθε, καὶ διὰ τοῦτο παραμένει μέχρι πλείονος ἢ ἀπὸ ζιγγιβέρεως τε καὶ μακροῦ πεπέρεως θερμότης ἥπερ ἢ ἀπὸ λευκοῦ τε καὶ μέλανος, ὅθεν καὶ ἡ χρῆα διάφορος ἐκατέρου τῶν φαρμάκων· ὅταν μὲν γὰρ τὸ πᾶν σῶμα θερμῆναι βουλόμεθα διὰ ταχέων, ὅσα ταχέως μὲν ἐκθερμαίνεται πλησιάσαντα τῷ τοῦ ζώου θερμῷ, ταχέως δὲ πάντη φέρεται, δοτέον· ἐπειδὴν δὲ τι μόριον ἐψυγμένον ἐκθερμῆναι βουληθῶμεν, ἔμπαλιν πρακτέον, ὅσα βραδέως θερμαινόμενα μέχρι πλείστου παραμένει, ταῦτα προσφέροντας. ^[5]

15 1:6 6 —Ζύθος δριμύτερός ἐστι τῶν κριθῶν οὐ μικρῷ καὶ κακόχυμος, ὥς ἂν ἐκ σηπεδόνης γεγωνός, ἔστι δὲ φουσώδης, καὶ τὸ μὲν τι δριμὺ καὶ θερμαῖνον ἔχων, τὸ πλείστον δὲ ψυχρὸν ὑδατῶδες ὀξύ.

15 1:6 7 —Ζύμη λεπτομερὴς ἐστι καὶ μετρίως θερμῇ· διὰ τοῦτο τοίνυν ἀλύπως τε καὶ ἀδήκτως ἐπισπᾶται τε ἅμα τὰ ἐκ τοῦ βάθους καὶ διαφορεῖ.

15 1:6 8 μέμικται δ' ἐξ ἐναντίων δυνάμεων· καὶ γὰρ καὶ ὀξύτητος μετέχει καὶ σηπεδονώδους θερμότητος, καὶ προσέτι τῆς ἀπὸ τῶν ἀλῶν καὶ τῆς ἐκ τοῦ ἀλεύρου τῆς κατὰ φύσιν. Ἡδύοσμος, ἔνιοι δὲ μίνθην εὐώδη προσαγορεύουσιν· ἔστι γὰρ ἑτέρα τις οὐκ εὐώδης μίνθη, ἣν δὴ καὶ καλαμίνθην καλοῦσι· δριμεῖαι δ' εἰσὶ γευομένοις ἀμφοτέραι καὶ θερμαὶ τὴν δύναμιν ἐκ τῆς τρίτης που τάξεως.

15 1:7 2 ἀσθενεστέρα δ' ἐστὶν ἡ εὐώδης μίνθη τῆς καλαμίνθης· καθόλου γὰρ εἰπεῖν, ὥσπερ ἀγρία τίς ἐστίν, ἢ δ' ἡμερος.

15 1:7 3 ἔχει δέ τι καὶ πικρὸν ἐν αὐτῇ καὶ στρυφνὸν ἢ μίνθη.

15 1:7 4 —Ἡδύσαρον ἢ πελεκῖνος· τούτου τὸ σπέρμα πικρὸν καὶ ὑποστῦφον φαίνεται, ὅθεν εὐστόμαχόν τέ ἐστι πινόμενον· ἐκκαθαίρει τε γὰρ τὰς ἐν τοῖς σπλάγχνοις ἐμφράξεις.

15 1:7 5,6 ταῦτό δὲ καὶ οἱ κλῶνες τοῦ θάμνου δρῶσιν. —Ἡμεροκάλλους ἢ ῥίζα παραπλησία τῇ τοῦ κρίνου κατὰ τε τὴν ιδέαν οὕσα καὶ τὴν δύναμιν διαφορητικῆς ἀτρέμα δυνάμεως ἐστὶ μετὰ τοῦ καὶ ἀποκρουστικὸν ἔχειν τι.

15 1:7 7 —Ἡμιονίτις στύψεως ἅμα σὺν πικρότητι μετέχει. —Ἡριγέρων δύναμιν ψυκτικὴν τε ἅμα καὶ μετρίως διαφορητικὴν ἔχει.

15 1:7 8 —Ἡρύγγιον θερμότητι μὲν ἢ βραχύ τι τῶν συμμέτρων ἢ οὐδὲν ὑπερέχει, ξηρότητος δὲ λεπτομεροῦς οὐκ ὀλίγης μετέχει.

15 1:8 1,2 Θαλιήτρου δύναμις ξηραντικὴ χωρὶς δῆξεως ἐστίν. —Θαψία δριμεῖας ἐστὶ καὶ ἰσχυρῶς ξηραντικῆς δυνάμεως σὺν ὑγρότητι· ἔλκει τοιγαροῦν ἐκ βάθους βιαίως καὶ αὐτὴ διαφορεῖ τὸ ἐλχθέν· χρόνῳ δ' ἐργάζεται πλείονι ταῦτα διὰ τὸ περιττωματικῆς ὑγρότητος ἐμπεπλῆσθαι δαψιλοῦς.

15 1:8 3 —Θέρμος ὁ μὲν ἐδώδιμος τῶν ἐμπλαστικῶν ἐστὶ φαρμάκων· ὁ δὲ τὴν σύμφυτον ἔχων πικρότητα ῥυπτικός τε καὶ διαφορητικός ὑπάρχει καὶ ἀδήκτως ξηραίνει.

15 1:8 4 —Θέρμος ἄγριος πικρότερός τε καὶ ἰσχυρότερος εἰς ἅπαντα τοῦ ἡμέρου, τῆς αὐτῆς ὑπάρχων αὐτῷ κατὰ γένος δυνάμεως.

15 1:8 5 —Θλάσπεως τὸ σπέρμα δριμὺ τὴν δυνάμιν ἐστίν.

15 1:8 6

—Θρίδαξ ὑγρὸν καὶ ψυχρὸν ἐστὶ λάχανον, οὐ μὴν ἐσχάτως γε, ἀλλὰ κατὰ τὴν τῶν κρηναίων ὑδάτων, ὡς ἂν εἴποι τις, μάλιστα ψυχρότητα.

15 1:8 7 —Θύμα τέμνει σαφῶς, θερμαίνει τε καὶ ξηραίνει κατὰ τὴν τρίτην τάξιν. Ἰδαία ρίζα κηπευομένη μὲν ἐστὶ σφόδρα στρυφνὴ καὶ τοῖς ἔργοις δὲ πειρωμένῳ.

15 1:9 2 —Ἰξὸς ἐκ πλείστης μὲν ἀερώδους τε καὶ ὑδατώδους οὐσίας θερμῆς, ἐλαχίστης δὲ γεώδους σύγκειται· τὸ γοῦν δριμὺ πλεόν ἐστὶν ἐν αὐτῷ τοῦ πικροῦ.

15 1:9 3 καὶ τοίνυν καὶ ἔλκει σφοδρῶς ἐκ τοῦ βάθους ὑγρότητας, οὐ τὰς λεπτὰς μόνον, ἀλλὰ καὶ τὰς παχυτέρας, καὶ ταύτας διαχεῖ τε καὶ διαφορεῖ.

15 1:9 4 —Ἰου τὰ φύλλα τὴν ὑδατώδη καὶ ὑποψυχρον οὐσίαν ἐπικρατοῦσαν κέκτηται.

15 1:9 5 —Ἰππουρις στυπτικὴν μετὰ πικρότητος ἔχει ποιότητα καὶ διὰ τοῦτο ξηραντικὴν ἰσχυρῶς τε ἅμα καὶ ἀδήκτως.

15 1:9 6 —Ἰσάτις ἡ μὲν ἡμέρος ξηραντικῆς ἰσχυρῶς ἐστὶ δυνάμεως, [καὶ] οὐδέπω δακνούσης (ἔστι γὰρ πικρά τε ἅμα καὶ στυπτική)· ἡ δ' ἀγρία ἔχει τι δριμὺ σαφές ἤδη κατὰ τὴν γεῦσιν καὶ τὴν ἐνέργειαν, καὶ διὰ τοῦτο τῆς ἡμέρου ξηραντικωτέρα.

15 1:9 7 —Ἰσόπυρον ἢ φασήλιον σπέρμα πικρὸν καὶ ὑποστῦφον· ρύπτει γὰρ οὖν καὶ τέμνει τοὺς παχεῖς χυμοὺς μετὰ τοῦ συνάγειν καὶ σφίγγειν τὰ σώματα.

15 1:9 8 —Ἰτέας τῶν φύλλων ἡ δυνάμις ἐστὶν ἀδήκτως ξηραντικὴ, ἔχει δέ τινα καὶ στῦψιν. ἔνιοι δὲ καὶ χυλὸν ἐξ αὐτῶν ποιοῦντες ἀδηκτόν τε καὶ ξηραίνον ἴσχουσι φάρμακον εἰς πολλὰ χρήσιμον· οὐδὲν γὰρ ἐστὶ πολυχρηστότερον ἀδήκτου ξηραίνοντος φαρμάκου στύφοντος ὀλίγον.

15 1:9 10 καὶ ὁ φλοιὸς δὲ τοῦ δένδρου παραπλήσιος ὑπάρχει τῇ τε τῶν ἀνθῶν καὶ τῶν φύλλων δυνάμει, πλὴν ὅσον ξηρότερός ἐστὶ τὴν κρᾶσιν, ὥσπερ ἀμέλει πάντες οἱ φλοιοί.

15 1:9 11 ἀλλὰ τοῦτόν γε καίουσιν ἔνιοι καὶ χρῶνται τῇ τέφρᾳ πρὸς ὅσαπερ ἂν ἰσχυρῶς δέωνται ξηρᾶναι.

15 1:9 12 ἔνιοι δὲ κατὰ τὸν καιρὸν τῆς ἀνθήσεως τέμνοντες τὸν φλοιὸν ὅπῃ ἀθροίζουσι ῥυπτικόν τε ἅμα καὶ λεπτομερῆ. Καλαμίνθη λεπτομερὴς τὴν οὐσίαν ἐστὶ καὶ θερμὴ καὶ ξηρὰ τὴν κρᾶσιν ἐκ τῆς τρίτης που τάξεως· δριμεῖά τε γὰρ ἐστὶ τῇ γεύσει καὶ βραχὺ τι παντελῶς ὑπόπικρον ἔχει λεπτύνει τε καὶ τέμνει καὶ διαφορεῖ.

15 1:10 2 —Κάλαμος ἀρωματικὸς καὶ στύψεως βραχείας· καὶ δριμύτητος ἐλαχίστης μετέχει· τὸ δὲ πλείστον αὐτοῦ γεώδους οὐσίας ἐστὶ καὶ ἀερώδους, εὐκράτων ἐν τῇ κατὰ θερμότητα καὶ ψυχρότητα συζυγία. κείσθω τοίνυν δευτέρας τάξεως τῶν θερμαινόντων τε καὶ ξηραίνόντων, καὶ σφοδρότερόν γε ξηραίνόντων ἢ θερμαινόντων.

15 1:10 4 ἔχει δέ τι καὶ λεπτομερὲς ὥσπερ καὶ τὰ ἄλλα σύμπαντα ἀρώματα, ἀλλ' ἐκείνων μὲν τοῖς πλείστοις πάμπολυ λεπτομερὲς ὑπάρχει, τῷ καλάμῳ δ' οὐ πολὺ. — Καλάμου φραγμίτου ἡ ρίζα ῥυπτικῆς μετέχει δυνάμεως οὐκ ὀλίγης, ἥκιστα δριμεῖας, τὰ δὲ χλωρὰ φύλλα μετρίως ἐμψύχει, μετέχοντα καὶ αὐτὰ τῆς ῥυπτικῆς δυνάμεως.

15 1:10 6 ὁ φλοιὸς δ' αὐτοῦ καυθεὶς λεπτομεροῦς ἱκανῶς καὶ διαφορητικῆς γίνεται δυνάμεως, ἔχων τι καὶ ῥυπτικόν, ὥστε θερμαίνειν καὶ ξηραίνειν κατὰ τὴν τρίτην που τάξιν, καὶ πλεόν γε ξηραίνειν ἢ θερμαίνειν.

15 1:10 7 φυλάσσεσθαι δ' αὐτοῦ προσήκει τὴν ἀνθήλην· ἐμπίπτουσα γὰρ τοῖς ὥσιν ἐμπλάσσεται δυσσπολύτως καὶ κακοῖ τὴν ἀκοήν, ὥστε καὶ κωφώσεις ἐργάζεσθαι πολλάκις.

15 1:10 8 —Καγκάνου ἡ ρίζα δυνάμεως μὲν ἐστὶν ἀδήκτου καὶ μετρίως ξηραντικῆς, οὐσίας δὲ παχυμεροῦς ἐμπλαστικῆς.

- 15 1:10 9 —Καννάβεως ὁ καρπὸς ἄφυσός τε καὶ ξηραντικός ἐστιν.
- 15 1:10 10 —Κάπνιος δριμείας ἅμα καὶ πικρᾶς μετέχει ποιότητος, οὐκ ἀπήλλακται δὲ παντάπασιν οὐδὲ τῆς στρυφνῆς.
- 15 1:10 11 —Καππάρεως ὁ μὲν τῆς ρίζης φλοιὸς ἐπικρατοῦσαν ἔχει τὴν πικρὰν ποιότητα, δευτέραν δὲ τὴν δριμεῖαν, ἐφεξῆς δὲ ταύτῃ τὴν στρυφνὴν, ὧ καὶ δῆλον ὡς ἐκ διαφορουσῶν τε καὶ κατὰ τι μαχομένων σύγκειται δυνάμεων· ῥύπτειν μὲν γὰρ δύναται καὶ διακαθαίρειν καὶ τέμνειν [καὶ διαφορεῖν] τῇ συνούσῃ πικρότητι, θερμαίνειν δὲ καὶ τέμνειν καὶ διαφορεῖν τῇ δριμύτητι, συνάγειν δὲ καὶ πιλεῖν καὶ σφίγγειν τῇ στρυφνότητι. ^[5]
- 15 1:10 12 τῷ δὲ φλοιῷ τῆς ρίζης ὁ καρπὸς ἀνάλογον ἔχει δύναμιν, πλὴν ὅσον ἀσθενέστερός ἐστιν εἰς ἅπαντα.
- 15 1:10 13 καὶ μὲν δὴ καὶ τὰ φύλλα καὶ ὁ καυλὸς αὐτῶν ὁμοίας ἐστὶ δυνάμεως.
- 15 1:10 14 ἡ δ' ἐν τοῖς θερμοῖς πάνυ χωρίοις γεννωμένη κάππαρις, ὥσπερ καὶ ἡ ἐν Ἀραβίᾳ, πολὺ τῆς παρ' ἡμῖν ἐστὶ δριμυτέρα, ὥστε καὶ τῆς καυστικῆς ἐπὶ πλεόν μετέχει δυνάμεως. — Καρδάμου τὸ σπέρμα καυστικῆς μετέχει δυνάμεως, ὥσπερ τὸ νάπυ.
- 15 1:10 16 καὶ ἡ πόα δὲ ξηρὰ γενομένη παραπλησίας ἐστὶ δυνάμεως τῷ σπέρματι· ὑγρὰ δ' ἔτι καὶ χλωρὰ διὰ τὴν ἐπιμιξίαν τῆς ὑδατώδους ὑγρότητος ἀπολείπεται ἀμπόλυ, ὥστε καὶ μετ' ἄρτου δυνατόν αὐτῇ χρῆσθαι καθάπερ ὄψω.
- 15 1:10 17 —Καρδάμων· ἔστι μὲν ἀμέλει καὶ τοῦτο θερμῆς ἱκανῶς δυνάμεως, οὐ μὴν οὕτως ἰσχυρᾶς ὡς τὸ κάρδαμον· ἔλκουν μὲν ἱκανόν ἐστὶ καὶ αὐτό, ἔχει δὲ τι καὶ πικρότητος ἐμφερόμενον ἐν αὐτῷ.
- 15 1:10 18 —Κάρω θερμαίνει καὶ ξηραίνει κατὰ τὴν τρίτην που τάξιν, δριμεῖαν μετρίως ἔχουσα τὴν ποιότητα.
- 15 1:10 19 —Κασία θερμαίνει καὶ ξηραίνει κατὰ τὴν τρίτην τάξιν, ἔστι δὲ καὶ λεπτομερὴς ἱκανῶς ἐν δὲ τῇ γεύσει πλεῖστον μὲν ἐν αὐτῇ τὸ δριμύ, βραχὺ δὲ τι καὶ τὸ στῦφον· διὸ τέμνει τε ἅμα καὶ διαφορεῖ καὶ ῥώμην ἐντίθησι τοῖς ὀργάνοις. — Καρύα τὸ δένδρον ἔχει μὲν τι καὶ τοῖς φύλλοις καὶ τοῖς βλαστοῖς στυπτικόν, ἐνεργὲς δὲ καὶ πλεῖστον ἐν τῷ τοῦ καρύου λέμματι προσφάτῳ καὶ ξηρῷ.
- 15 1:10 21 τοῦ καρύου δ' αὐτοῦ τὸ μὲν ἐδώδιμον ἐλαιῶδές τέ ἐστι καὶ λεπτομερές καὶ μᾶλλον δυνάμενον, ὅσῳ περ ἂν ἀποκείμενον χρονίζῃ· τηνικαῦτα δὲ καὶ διαφορητικὸν ἱκανῶς γίνεται, πρόσφατον δ' ὑπάρχον ἔχει τι καὶ στυφούσης ποιότητος.
- 15 1:10 23 τὸ δ' ἀτελὲς ἔτι καὶ μηδέπω ξηρὸν ὅμοιον τοῖς ἄλλοις καρποῖς ἐστιν, ὅσοι χλωροὶ πλήρεις εἰσὶν ὑγρότητος ἡμιπέπτου.
- 15 1:10 24 τὸ μέντοι λέπος αὐτοῦ τὸ ξηρὸν καυθὲν λεπτομερές τε γίνεται καὶ ξηραντικὸν καὶ ἄδηκτον φάρμακον.
- 15 1:10 25 τὸ δὲ λεπτοκάρυον, τὸ Ποντικὸν καλούμενον, πλεόν μετέχει τῆς γεώδους οὐσίας ψυχρᾶς, ὥστε καὶ αὐστηρότερον γενομένῳ τό τε φυτὸν αὐτὸ καὶ ὁ καρπὸς καὶ ὁ φλοιὸς φαίνεται· τὰ δ' ἄλλα παραπλήσιον ὑπάρχει τῷ καλουμένῳ βασιλικῷ.
- 15 1:10 26 —Καρπήσιον ὅμοιον μὲν ὑπάρχει τῷ καλουμένῳ φοῦ κατὰ τὴν γεῦσιν καὶ τὴν δύναμιν· ἐπὶ πλεόν δ' ἐστὶ λεπτομερές, οὐ μὴν εἰς τοσοῦτό γε λεπτομερές ἐστιν, ὡς ἀντὶ κινναμώμου χρῆσθαι, καθάπερ Κόϊντος.
- 15 1:10 27 ἄμεινον δ' ἐστὶ τὸ Γογγρικὸν τοῦ Λαερτικοῦ, καὶ πλείστων αὐτῶν εὐπορήσας ἂν ἐν Σίδῃ.
- 15 1:10 28 —Καυκαλὶς θερμαίνει καὶ ξηραίνει.

- 15 1:10 29 —Κέγχρος ψύχει μὲν κατὰ τὴν πρώτην τάξιν, ξηραίνει δὲ κατὰ τὴν τρίτην ἐκλελυμένην· ἔστι δὲ πῶς καὶ λεπτομερὲς ἐπ' ὀλίγον.
- 15 1:10 30 —Κέδροι ἀμφοτέραι θερμῆς καὶ ξηρᾶς κράσεώς εἰσιν ἐκ τῆς τρίτης που τάξεως. ἡ μέντοι κεδρέα καὶ τῆς τετάρτης <ἄν> ἤδη δόξειεν ἐφάπτεσθαι, ἱκανῶς θερμὴ τε ἅμα καὶ λεπτομερὲς ὑπάρχουσα. τὸ δὲ λιπαρώτατον ἐξ αὐτῆς τὸ ἀκριβῶς ἐλαιῶδες λεπτομερέστερον μὲν ἔστι τῆς ὅλης κεδρέας, ἦττον δὲ δριμύ, καὶ τὸ θερμαῖνον οὐχ ἦττον ἔχει.
- 15 1:10 32 αἱ δὲ κεδρίδες μετριωτέραν ἔχουσι τὴν δύναμιν, ὥς καὶ ἐσθίεσθαι δύνασθαι.
- 15 1:10 33 —Κενταυρείου τοῦ μεγάλου ἡ ρίζα δριμεῖα τε ἅμα καὶ στύφουσα φαίνεται τῇ γεύσει μετὰ τινος βραχείας γλυκύτητος θερμαίνει γοῦν μετέχουσα παχυμεροῦς καὶ γεώδους ψυχρότητος, διαφορεῖ τε καὶ τόνον ἐντίθησι τοῖς μορίοις.
- 15 1:10 34 τὰ δ' αὐτὰ τῇ ρίζῃ καὶ ὁ χυλὸς αὐτῆς ἐργάζεται, καὶ τινες ἀντὶ λυκίου χρῶνται τῷ φαρμάκῳ. ὅσοι δὲ τὸ ῥήον φασιν εἶναι τὸ μέγα κενταύρειον, ἄμεινόν μοι δοκοῦσι γινώσκειν.
- 15 1:10 36 —Κενταυρείου τοῦ μικροῦ οἱ κλώνες καὶ μᾶλλον γε τὰ φύλλα καὶ τὰ ἄνθη χρησιμώτατα, κρατεῖ δ' ἐν αὐτοῖς ἡ πικρὰ ποιότης, ὀλίγον τι καὶ στύψεως μετέχουσα, καὶ διὰ τὴν τοιαύτην κρᾶσιν ἰσχυρῶς ξηραντικὸν ἔστι τὸ φάρμακον ἄνευ δήξεως.
- 15 1:10 37 καὶ ὁ χυλὸς δ' αὐτοῦ παραπλησίως ἔστι δυνάμεως ξηραντικῆς τε καὶ ῥυπτικῆς.
- 15 1:10 38 —Κεράσου τοῦ δένδρου ὁ καρπὸς ὁ μὲν γλυκὺς μᾶλλον ὑπέρχεται κατὰ τὸ ἔντερον, ἦττον δ' ἔστιν εὐστόμαχος, ὁ δ' αὖστηρὸς τοῦμπαλιν, ὁ δ' ὀξὺς φλεγματώδεσι καὶ περιττωματικοῖς στομάχοις ἀρμόττει· ξηραίνει τε γὰρ μᾶλλον τῶν αὖστηρῶν καὶ τι καὶ τμητικὸν ἔχει.
- 15 1:10 39 —Κερατωνία ξηραντικῆς ἔστι καὶ στυπτικῆς δυνάμεως, ὥσπερ καὶ ὁ καρπὸς αὐτῆς τὰ κεράτια, μετέχων δηλονότι καὶ γλυκύτητος τινος.
- 15 1:10 40 —Κέστρον, ὃ καὶ ψυχότροφον, Ῥωμαῖστί δὲ βεττονική, δύναμιν ἔχει τμητικὴν· πικρὰ γοῦν ἔστι καὶ ὑπόδριμς.
- 15 1:10 41 —Κηκὶς ἡ μὲν ὀμφακίτις στρυφνὸν ἱκανῶς ἔστι φάρμακον, οὐσίας γεώδους ψυχρᾶς τὸ πλεῖστον μετέχουσα, δι' ἣν ξηραίνει καὶ ἀποκρούεται καὶ συνάγει καὶ σφίγγει καὶ τονοῖ τὰ ἄρρωστα μόρια.
- 15 1:10 42 καὶ κείσθω τῆς τρίτης μὲν ἐν τῷ ξηραίνειν, τῆς δευτέρας δ' ἐν τῷ ψύχειν τάξεως.
- 15 1:10 43 ἡ δ' ἑτέρα κηκὶς ἡ ξανθὴ καὶ χαύνη καὶ μεγάλη ξηραίνει μὲν καὶ αὐτὴ, ἀλλ' εἰς τοσοῦτον ἦττον, εἰς ὅσον καὶ τῆς στρυφνῆς ποιότητος ἦττον μετείληφεν.
- 15 1:10 44 καυθεῖσαι δὲ κηκίδες ἰσχαίμου δυνάμεως γίνονται θερμότητός τε καὶ δριμύτητος μεταλαμβάνουσι λεπτομερέστεραί τε καὶ ξηραντικώτεραι γίνονται.
- 15 1:10 45 —Κηρὸς μέσης ἔστι κράσεως κατ' ἀμφοτέρας τὰς συζυγίας, ἔχει δὲ τι παχυμερὲς καὶ ἐμπλαστικόν, ὅθεν καὶ ὕλη τῶν ἄλλων ἔστι φαρμάκων τῶν θερμαινόντων τε καὶ ξηραίνοντων καὶ ψυχόντων· αὐτὸς δὲ καθ' ἑαυτὸν ἐκ τῶν πεπτικῶν ἂν εἴη τῶν ἀσθενῶν τῶν ἔξωθεν ἐπιτιθεμένων· ἔχει γάρ τι βραχὺ διαφορητικῆς τε καὶ θερμῆς δυνάμεως, ἥς πλείστης τὸ μέλι μετείληφεν. ^[5]
- 15 1:10 46 —Κίκεως ὁ καρπὸς ῥυπτικὴν τε καὶ διαφορητικὴν ἔχει δύναμιν· οὕτω δὲ καὶ τὸ φύλλον ἀσθενέστερον.
- 15 1:10 47 —Κιννάμωμον ἄκρως ἔστι λεπτομερές, οὐ μὴν ἄκρως γε θερμόν, ἀλλ' ἐκ <τῆς> τρίτης που τάξεως· οὐδὲν δ' οὕτως ξηραίνει τῶν ἐξ ἴσου θερμαινόντων αὐτῷ διὰ τὸ λεπτομερές τῆς οὐσίας.
- 15 1:10 48

ἡ μέντοι κινναμωμὶς οἷόνπερ ἄσθενές ἐστι κιννάμωμον· ἔνιοι δ' αὐτὴν ψευδοκιννάμωμον ὀνομάζουσιν.

15 1:10 49 —Κιρκέας ἡ ῥίζα εὐώδης τέ ἐστι καὶ θερμαντική.

15 1:10 50 —Κίσθος ἢ κίσθαρος στυπτικὸς θάμνος.

15 1:10 51 τὰ μὲν φύλλα καὶ οἱ μικροὶ βλαστοὶ λειωθέντες εἰς τοσοῦτον ξηραίνουσι καὶ στύφουσιν ὡς κολλᾶν τραύματα· τὰ δ' ἄνθη δραστικώτερα· ξηραίνει γάρ που κατὰ τὴν δευτέραν ἀπόστασιν πληρουμένην. ἔστι δὲ ψυχρὸς εἰς τοσοῦτον ὁ θάμνος ὡς καὶ χλιαρᾶς μετέχειν δυνάμεως.

15 1:10 53 ἡ δ' ὑποκιστὶς ἢ ὑποσχιστὶς πολὺ τι καὶ τῶν φύλλων ἐστὶ στυπτικώτερα.

15 1:10 54 —Κίσθος ἢ λάδανον· ἐν τοῖς θερμότεροις χωρίοις οὗτος ὁ κίσθος γεννώμενος κατ' ἄμφω τοῦ παρ' ἡμῖν διήλλαξε, τῷ τε τὴν στῦψιν ἀποθέσθαι καὶ τῷ προσλαβεῖν θερμότητα.

15 1:10 55 τὸ δὲ καλούμενον λάδανον ἐξ αὐτοῦ γίνεται, φάρμακον θερμὸν μὲν κατὰ τὴν πρώτην ἀπόστασιν ἤδη που συμπληρουμένην, μετέχον δὲ καὶ στύψεώς τινος βραχείας.

15 1:10 56 ἔστι δὲ καὶ λεπτομερὲς τὴν οὐσίαν, καὶ διὰ ταῦτα πάντα μαλακτικὸν τέ ἐστι μετρίως καὶ διαφορητικὸν καὶ δηλονότι καὶ συμπεπτικόν.

15 1:10 57 —Κισσὸς ἐξ ἐναντίων σύγκειται δυνάμεων· ἔχει μὲν γάρ τι καὶ στυπτικῆς οὐσίας, ἣν δὴ γεώδη ψυχρὰν ἐδείκνυμεν, ἔχει δὲ καὶ δριμείας, ἣν θερμὴν εἶναι καὶ ἡ γεῦσις μαρτυρεῖ, καὶ τρίτης δ' ἐπὶ ταύταις ὕδατώδους οὐσίας μετέχει χλιαρᾶς ὅ γε χλωρός.

15 1:10 58 —Κλινοπόδιον τῆς τρίτης ἐστὶ τάξεως τῶν θερμαίνοντων καὶ ξηραίνοντων. — Κόμαρος στρυφνὸν τὸ δένδρον ἅμα τῷ καρπῷ· μεμαίκυλον δ' ὀνομάζουσιν αὐτόν.

15 1:10 60 —Κόμμι ξηραντικῆς ἐστὶ καὶ ἐμπλαστικῆς δυνάμεως καὶ τραχυτήτων ἱατικῆς.

15 1:10 61 —Κονία· ῥυπτικωτάτη καὶ ξηραντικωτάτη πασῶν ἐστὶν ἢ τε ἐκ τῆς συκίνης τέφρας καὶ τῆς τῶν τιθυμάλλων καὶ σχεδὸν ἤδη τῆς καλουμένης σηπτικῆς δυνάμεως.

15 1:10 62 —Κόνουζα καὶ ἡ μείζων καὶ ἡ μικρότερα δριμείας καὶ πικρᾶς τυγχάνουσαι κράσεως τῆς τρίτης εἰςὶ τάξεως ἐν τῷ θερμαίνειν καὶ ξηραίνειν.

15 1:10 63 ἔστι δὲ τρίτον εἶδος κονύζης ἐν ὑγροτέροις χωρίοις φυόμενον, ἀμφοῖν δυσωδέστερον καὶ ἄσθενέστερον.

15 1:10 64 —Κορίαννον ἢ κόριον ἐξ ἐναντίων σύγκειται δυνάμεων, πολὺ μὲν ἔχουσα πικρᾶς οὐσίας, ἣτις ἐδείκνυτο λεπτομερὲς ὑπάρχειν θερμὴ γεώδης, οὐκ ὀλίγον δὲ καὶ ὕδατώδους ὑγρότητος χλιαρᾶς κατὰ δύναμιν· ἔχει δέ τι καὶ στύψεως ὀλίγον.

15 1:10 65 —Κόστος βραχείας μὲν πάνυ τῆς πικρᾶς, πλείστης δὲ τῆς δριμείας καὶ θερμῆς μετέχει ποιότητος, ὡς ἤδη καὶ ἐλκοῦν· ἐνυπάρχει δ' αὐτῷ καὶ φουσώδης ὑγρότης. — Κοτυληδὼν ὑγρᾶς ὑποψύχρου δυνάμεως ἐστὶ καὶ τινος ἀμυδρῶς στυφούσης καὶ σὺν αὐτῇ βραχείας πικρᾶς, ὅθεν ἐμψύχει καὶ ἀποκρούεται καὶ ῥύπτει καὶ διαφορεῖ.

15 1:10 67 —Κρανίας τοῦ δένδρου καὶ ὁ καρπὸς μὲν στρυφνὸς ἱκανῶς ἐστὶ, καὶ τὰ φύλλα δὲ καὶ οἱ βλαστοὶ στρυφνοὶ καὶ ξηραίνουσιν ἰσχυρῶς.

15 1:10 68 —Κράμβη ξηραντικῆς ἐστὶ δυνάμεως, οὐ μὴν ἤδη γέ πω δριμείας ἐναργῶς. οἱ δὲ καυλοὶ τῆς κράμβης καυθέντες ἰσχυρῶς ξηραίνουσιν ποιοῦσι τέφραν, ὡς ἤδη τι καὶ τῆς καυστικῆς μετέχειν δυνάμεως.

15 1:10 69 —Κράμβη ἀγρία ξηροτέρα καὶ θερμότερα τῆς ἡμέρου τὴν κρᾶσίν ἐστιν, ὅθεν οὐδὲ εἴσω τοῦ σώματος ἀλύπως λαμβάνεται· καὶ διαφορεῖ δὲ καὶ ἀπορρύπτει τῆς ἡμέρου σφοδρότερον. — Κράμβη θαλασσία πρὸς τῷ τὴν γαστέρα λαπάττειν ὑφάλμυρός τε καὶ ὑπόπικρός ἐστὶν.

15 1:10 71 —Κραταιογόνου τῆς πόας ὁ καρπὸς δριμύς ἐστὶ καὶ σφοδρός.

- 15 1:10 72 —Κρηθμον ἄλμυρόν πώς ἐστὶν ἅμα βραχεῖα πικρότητι· διὸ καὶ ἡ δύναμις αὐτοῦ ῥυπτική τε ἅμα καὶ ξηραντική.
- 15 1:10 73 —Κριθαὶ τῆς πρώτης εἰσὶ τάξεως ἐν τῷ ξηραίνειν καὶ ψύχειν, ἔχουσι δέ τι καὶ ῥυπτικὸν ὀλίγον.
- 15 1:10 74 τὰ δ' ἄλφιστα πολὺ τῶν κριθῶν εἰσι ξηραντικώτερα. — Κρίνου τὸ μὲν ἄνθος τῇ κράσει μικτόν ἐστὶν ἐκ λεπτομεροῦς τέ τινος οὐσίας γεώδους, ἐξ ἧσπερ ἔχει καὶ τὴν ἐν τῇ γεύσει πικρότητα, καὶ τινος ὑδατώδους εὐκράτου, ὅθεν καὶ τοῦλαιον τὸ ἐξ αὐτοῦ καὶ τὸ μύρον ἀδήκτου διαφορητικῆς τε καὶ μαλακτικῆς ἐστὶ δυνάμεως.
- 15 1:10 75 καὶ αἱ ῥίζαι δὲ καὶ τὰ φύλλα καθ' ἑαυτὰ λειούμενα ξηραίνει καὶ ῥύπτει καὶ διαφορεῖ μετρίως.
[5]
- 15 1:10 76 —Κροκοδειλίου τὸ σπέρμα δριμὺ τυγχάνον θερμῆς ἂν εἴη δυνάμεως καὶ διαφορητικῆς καὶ ξηραντικῆς.
- 15 1:10 77 καὶ ὁ χυλὸς δὲ τοῦ καυλοῦ καὶ τοῦ σπέρματος τῆς αὐτῆς ἐστὶ δυνάμεως.
- 15 1:10 78 —Κρόκος ἔχει μὲν τι καὶ στῦφον ὀλίγον, ὅπερ ἐδείχθη γεῶδες ψυχρόν, ἐπικρατεῖ δ' ἐν αὐτῷ θερμαίνουσα ποιότης, ὥστε τὴν οὐσίαν αὐτοῦ ὅλην τῆς δευτέρας μὲν εἶναι τῶν θερμαίνοντων τάξεως, τῆς πρώτης δὲ τῶν ξηραίνοντων, καὶ διὰ τοῦτο καὶ πεπτικὸν ἔχει τι.
- 15 1:10 79 —Κρόμμυον ἐκ τῆς τετάρτης ἐστὶ τάξεως τῶν θερμαίνοντων· ἡ δὲ οὐσία παχυμερὴς ἐστὶν.
- 15 1:10 80 —Κύαμος τῆς μέσης κράσεώς ἐστὶν ἐγγυτάτω καθ' ἐκάτερα κατὰ τε τὸ ξηραίνειν καὶ ψύχειν· μετέχει δὲ τινος ἐπ' ὀλίγον καὶ ῥυπτικῆς δυνάμεως ἢ σὰρξ αὐτοῦ, καθάπερ τὸ λέμμα τῆς στυπτικῆς. — Κυκλάμινος ποικίλη τὴν δυνάμιν ἐστὶν· καὶ γὰρ καὶ ῥύπτει καὶ τέμνει καὶ ἀναστομοῖ καὶ ἐπισπᾶται καὶ διαφορεῖ.
- 15 1:10 82 ἡ ῥίζα δὲ τοῦ χυλοῦ μὲν ἐστὶν ἀσθενεστέρα, σφοδρὰ δ' ἐστὶ καὶ αὕτη.
- 15 1:10 83 ἡ δ' ἑτέρα κυκλάμινος, ἣν καὶ κισσάνθεμον ὀνομάζουσι, τὴν ῥίζαν ἄχρηστον ἔχουσα τὸν καρπὸν ἔχει δραστικὸν ἱκανῶς ἢ πικρότης δ' αὐτοῦ δριμεῖα τε καὶ ὑπόγλισχρός ἐστὶν.
- 15 1:10 84 —Κυμίνου τὸ σπέρμα τῆς τρίτης τάξεώς ἐστὶ τῶν θερμαίνοντων, ἄφυσον ὑπάρχον.
- 15 1:10 85 —Κυνοσβάτου ὁ μὲν καρπὸς οὐκ ἀγεννῶς στυπτικός ἐστὶ, τὰ δὲ φύλλα μετρίως.
- 15 1:10 86 φυλάττεσθαι δὲ δεῖ τὸ ἐν τῷ καρπῷ ἐριῶδες ὡς κακωτικὸν τῆς ἀρτηρίας.
- 15 1:10 87 —Κυπαρίσσου τὰ φύλλα καὶ οἱ βλαστοὶ καὶ τὰ σφαιρία τὰ νέα καὶ μαλακὰ ξηραντικῆς ἐστὶ δυνάμεως οὐδὲν ἐπιφανὲς ἐχούσης δριμὺ καὶ θερμόν, ὥσπερ οὖν καὶ ἡ γεῦσις μαρτυρεῖ· φαίνεται γὰρ αὐτῇ βραχὺ μὲν τι δριμύ, πλεῖστον δὲ τὸ πικρόν, καὶ πολὺ πλεόν ἔτι τὸ στρυφνὸν ἐν ὅλῳ τῷ φυτῷ. τοσοῦτον δ' ἐστὶν ἐν αὐτῷ τὸ δριμὺ καὶ θερμόν ὅσον ποδηγεῖν μὲν τῇ στρυφνότητι πρὸς τὸ βάθος, οὐδεμίαν δ' αὐτὸ θερμότητα καὶ δῆξιν ἐργάζεσθαι. [5]
- 15 1:10 89 —Κυπέρου αἱ ῥίζαι θερμαίνουσι καὶ ξηραίνουσι χωρὶς δῆξεως, ἔχουσι δέ τι καὶ στυπτικὸν καὶ τμητικόν.
- 15 1:10 90 —Κύπρου τὰ φύλλα καὶ οἱ ἀκρέμονες μικτῆς εἰσι δυνάμεως· ἔχει μὲν γάρ τι καὶ διαφορητικὸν ἐξ ὑδατώδους οὐσίας θερμῆς συμμετρως, ἔχει δέ τι καὶ στυπτικὸν ἐκ ψυχρᾶς γεώδους, ὥστε ἀλύπως καὶ ἀδήκτως ξηραντικά τε καὶ τμητικά ἐστὶν.
- 15 1:10 91 —Κυτίσου τὰ φύλλα διαφορεῖ, ἔχει δὲ μεμιγμένην καὶ ὑδατώδη τινὰ δύναμιν.
- 15 1:10 92 —Κώνειον ὅτι τῆς ἄκρως ψυκτικῆς ἐστὶ δυνάμεως, ἅπαντες ἴσασιν.
- 15 1:10 93 —Κώνου καρπὸς ὅλος μὲν χλωρὸς ἔχει τι μεθ' ὑγρότητος πικρόν καὶ δριμύ· ὁ δ' ἐδώδιμος ἀποβραχεῖς ἀδηκτότατος καὶ ἐμπλαστικώτατος γίνεται καὶ θερμῆς καὶ ψυχρᾶς ποιότητος ἐν τῷ μέσῳ καθέστηκεν, ἐξ ὑδατώδους καὶ γεώδους οὐσίας κεκραμένος, ἀερῶδους δ' ἥκιστα μετέχων. Λαγώπους ξηραντικῆς ἐστὶ δυνάμεως. [5]

- 15 1:11 1,² —Λαμψάνη καταπλασσομένη ρυπτικὸν ἔχει τι καὶ διαφορητικόν.
- 15 1:11 3 —Λάπαθον διαφορητικῆς μετρίως ἐστὶ δυνάμεως· τὸ δ' ὀξυλάπαθον μετὰ τοῦ διαφορεῖν καὶ ἀποκρουστικόν τι ἔχει· τὸ δὲ σπέρμα αὐτῶν σαφῶς στυπτικόν ἐστιν. τὸ δ' ἵπολάπαθον μετὰ τοῦ διαφορεῖν καὶ ἀποκρουστικῆς ἐστὶ δυνάμεως, ἀσθενεστέρας δέ.
- 15 1:11 5 —Λειμωνίου ὁ καρπὸς αὐστηρὸς ὑπάρχει. — Λειχὴν ὁ ἐπὶ τῶν πετρῶν ρυπτικῆς ἐστὶ καὶ μετρίως ψυχούσης δυνάμεως, ξηραντικῆς μέντοι κατ' ἄμφω.
- 15 1:11 7 —Λεοντοπετάλου ἡ ρίζα διαφορεῖ, ξηραίνει, θερμαίνει κατὰ τὴν τρίτην τάξιν.
- 15 1:11 8 —Λεπίδιον ἐκ τῆς τετάρτης ἐστὶ τάξεως τῶν θερμαινόντων.
- 15 1:11 9 —Λευκὰς δριμείας ἐστὶ ποιότητος, θερμαίνει δὲ καὶ ξηραίνει κατὰ τὴν τρίτην τάξιν.
- 15 1:11 10 —Λευκακάνθου ἡ ρίζα πικρά· διὸ τέμνει καὶ ξηραίνει κατὰ τὴν τρίτην τάξιν, ἐν δὲ τῷ θερμαίνειν ἐκ τῆς πρώτης ἐστὶ τάξεως.
- 15 1:11 11 —Λευκοῖου καὶ σύμπασι μὲν ὁ θάμνος ρυπτικῆς ἐστὶ καὶ λεπτομεροῦς δυνάμεως, ἐπὶ μᾶλλον δ' αὐτῆς μετέχει τὰ ἄνθη, καὶ τούτων τὰ ξηρότερα τῶν χλωρῶν μᾶλλον.
- 15 1:11 12,³ ἐστὶ δὲ καὶ πικρόν, εἶπερ τι καὶ ἄλλο. καὶ ὁ καρπὸς δ' αὐτοῦ τῆς αὐτῆς ἐστὶ δυνάμεως· καὶ αἱ ρίζαι δ' αὐτοῦ ὁμοίως, πλὴν ὅτι παχυμερέστεραί τέ εἰσι καὶ γεωδέστεραι.
- 15 1:11 14 —Λεύκη τὸ δένδρον μικτόν ἐστὶ πως τὴν κρᾶσιν ἐξ ὕδατῶδους τε χλιαρᾶς καὶ γεώδους λελεπτυσμένης οὐσίας, ὅθεν καὶ τῆς ρυπτικῆς μετέχει δυνάμεως.
- 15 1:11 15 —Λιβανωτὸς θερμαντικὸς μὲν ἐστὶ κατὰ τὴν δευτέραν τάξιν, ξηραντικὸς δὲ κατὰ τὴν πρώτην· ἔχει δὲ τι καὶ στυφὸν ὀλίγον.
- 15 1:11 16 ὁ δὲ φλοιὸς αὐτοῦ τὴν στυπτικὴν δύναμιν ἐναργῶς κέκτηται· διὸ καὶ ξηραίνει γενναίως, ὡς ἐν τῇ δευτέρᾳ τάξει συμπληρουμένη τυγχάνειν· ἔστι δὲ καὶ παχυμερέστερος τοῦ λιβανωτοῦ καὶ ἥκιστα δριμύτης μετέχων. ὁ δ' αἶθαλος αὐτοῦ ξηροτέρας καὶ θερμοτέρας ἢ κατὰ τὸν λιβανωτόν ἐστὶ δυνάμεως, ὡς εἰς τὴν τρίτην ἀπόστασιν ἀφικνεῖσθαι· ἔχει δὲ τι καὶ ρυπτικόν.
- 15 1:11 18 —Λιβανωτίδες αἱ τρεῖς μαλακτικῆς εἰσι καὶ διαφορητικῆς δυνάμεως· ἔχουσι δὲ τι καὶ ρυπτικῆς καὶ τμητικῆς δυνάμεως. — Λιγνὺς ἅπασα μὲν ἐστὶ ξηραντικὴ· διὸ καὶ γεώδης ὑπάρχει τὴν οὐσίαν, ἔχουσά τι καὶ τοῦ καύσαντος τὴν ὕλην πυρὸς λείψανον ὀλίγον· ἡ δ' ὅλη φύσις αὐτῆς γεώδης ἐστὶ λεπτομερής.
- 15 1:11 20 αἱ κατ' εἶδος δ' ἐν αὐτῇ διαφοραὶ παρὰ τὴν καυθεῖσαν ὕλην γίνονται, ἐκ μὲν τῆς δριμυτέρας καὶ θερμοτέρας τοιαύτης καὶ τῆς λιγνύος ἀποτελουμένης, ἐκ δὲ τῆς γλυκυτέρας καὶ ἀδηκτοτέρας ὁμοίας κἀνταῦθα τῆς λιγνύος γινομένης. — Λιγυστικοῦ ἡ ρίζα καὶ τὸ σπέρμα τῶν θερμαινόντων ἐστὶ καὶ ἀφύσων.
- 15 1:11 21 —Λινόςπερμον θερμόν ἐστιν ἐν τῇ πρώτῃ που τάξει, ὑγρότητος δὲ καὶ ξηρότητος ἐν τῷ μέσῳ πως τέτακται.
- 15 1:11 23 —Λύκιον διαφορεῖ μὲν ἱκανῶς, ξηραίνει δὲ κατὰ τὴν δευτέραν ἀπόστασιν, ἐν θερμότητι δὲ περὶ τὰ μέσα πως τέτακται.
- 15 1:11 24 ἔχει δὲ τι καὶ στυφόν· διὸ καὶ ρύπτει καὶ συνάγει.
- 15 1:11 25 —Λυσιμάχειος ἐπικρατοῦσαν ἔχει τὴν στυπτικὴν ποιότητα, ἣν κατὰ τύχην ἠῶρε Λυσίμαχος ὁ βασιλεὺς ποιοῦσαν πρὸς αἱμορραγίαν· τοῦ γὰρ ἵππου τρωθέντος αὐτοῦ καὶ αἱμορραγοῦντος, παρακειμένην αὐτὴν καὶ ἀγνοουμένην αὐτῷ ἐπέθηκεν ἐπὶ τὸ τραῦμα.
- 15 1:11 26 παυσαμένης δὲ τῆς αἱμορραγίας, οἱ μετὰ ταῦτα πάντες πρὸς τε τὰς αἱμορραγίας αὐτῇ χρῶνται καὶ ὀνομάζουσιν ἀπὸ τοῦ εὐρόντος Λυσιμάχειον.
- 15 1:11 27

—Λυχνίδος τῆς εἰς τοὺς στεφάνους τὸ σπέρμα θερμόν ἐστι κατὰ τὴν δευτέραν που τάξιν ἢ καὶ τρίτην ἤδη καὶ ξηραῖνον κατὰ τὸν αὐτὸν τρόπον. — Λωτὸς ὁ ἡμέρος, ὃν ἔνιοι τρίφυλλον ὀνομάζουσι, ῥυπτικῆς ἐστὶ μετρίως δυνάμεως, οὕτω δὲ καὶ ξηραντικῆς, ἐν δὲ τῇ κατὰ θερμότητα καὶ ψῦξιν συζυγία μέσος πῶς ἐστίν.

15 1:11 29 ὁ δ' ἄγριος λωτὸς ἐν Λιβύῃ μὲν πλεῖστος γεννᾶται· τὸ σπέρμα δ' αὐτοῦ τῆς δευτέρας τάξεώς ἐστὶ τῶν θερμαινόντων· ἔχει δέ τι καὶ ῥυπτικόν.

15 1:11 30 τοῦ δ' Αἰγυπτίου τὸ σπέρμα καὶ ἀρτοποιοῦνται.

15 1:11 31 —Λωτὸς τὸ δένδρον στυπτικῆς μὲν ὀλίγης μετέχει ποιότητος· ἔστι δὲ καὶ λεπτομερὲς ξηραντικόν. Μάκιρ φλοιὸς ἐστὶ στρυφνὸς ἱκανῶς μετὰ τινος βραχείας δριμύτητος· ἔοικεν οὖν ἐκ μικτῆς οὐσίας συνεστάναι, τῆς πλείστης μὲν γεώδους, ὀλίγης δὲ τινος θερμαντικῆς τε καὶ λεπτομεροῦς, ὅθεν ἐν μὲν τῇ τρίτῃ τάξει τῶν ξηραίνοντων ἐστίν, ἐν δὲ τῇ κατὰ θερμότητα καὶ ψυχρότητα διαφορᾷ μηδέτερον ἐπιφανῶς ἐργαζόμενος.

15 1:12 2 —Μαλαβάθρου τὸ φύλλον νάρδου στάχυϊ παραπλήσιόν ἐστι τὴν δύναμιν. — Μαλάχη ἡ μὲν ἄγρία διαφορητικῆς ἡρέμα καὶ μαλακτικῆς ἐπὶ βραχὺ μετέχει δυνάμεως· ἀσθενεστέρα δ' ἡ κηπευομένη.

15 1:12 3 ὁ δὲ καρπὸς αὐτῶν εἰς τοσοῦτον ἰσχυρότερός ἐστιν, εἰς ὅσον καὶ ξηρότερος.

15 1:12 4 ἡ δ' ἀναδενδρομαλάχη, ἡ καὶ ἀλθαία, διαφορητικωτέρα τῶν εἰρημένων ἐστίν. — Μανδραγόρας τῆς τρίτης τάξεώς ἐστὶ τῶν ψυχόντων, οὐ μὴν ἀλλὰ καὶ θερμότητός τινος μετέχει καὶ κατὰ γε τὰ μῆλα καὶ ὑγρότητος, ὅθεν καὶ κωματώδης τὴν δύναμιν ἐστίν.

15 1:12 6 τῆς ρίζης δ' ὁ φλοιὸς ἰσχυρότερος ὢν οὐ ψύχει μόνον, ἀλλὰ καὶ ξηραίνει· τὸ δ' ἄλλο τὸ ἔνδοθεν ἀσθενὲς ὑπάρχει.

15 1:12 7 —Μάραθρον θερμαίνει μὲν κατὰ τὴν τρίτην τάξιν, ξηραίνει δὲ κατὰ τὴν πρώτην.

15 1:12 8 τὸ δ' ἄγριον, ὃ καλοῦσιν ἵππομάραθρον, οὗ ἡ ρίζα καὶ τὸ σπέρμα ξηραντικωτέρας ἐστὶ δυνάμεως τοῦ ἡμέρου· ἕτερον δ' ἐστὶν ἵππομάραθρον, οὗ τὸ σπέρμα στρογγύλον τέ ἐστὶ καὶ δριμύ, ὅμοιον μὲν τῇ δυνάμει τῷ τοῦ ἵππομαράθρου, ἀσθενέστερον δέ. — Μαστίχη ἡ μὲν λευκὴ καὶ Χία στύφει, μαλάσσει, κατὰ τὴν δευτέραν ἀπόστασιν θερμαίνουσα καὶ ξηραίνουσα· ἡ δὲ μέλαινα ἡ Αἰγυπτία ξηραίνει τε μᾶλλον αὐτῆς καὶ ἥττον στύφει.

15 1:12 10 —Μελάνθιον θερμαίνει μὲν καὶ ξηραίνει κατὰ τὴν τρίτην τάξιν, ἔοικε δὲ καὶ λεπτομερὲς ὑπάρχειν· καὶ τέμνει οὖν καὶ ῥύπτει πικρότητα ἔχον.

15 1:12 11 —Μελίλωτον ἔχει μὲν τι καὶ στυπτικόν, ἀλλὰ καὶ διαφορεῖ καὶ συμπτέττει· πλεόν γὰρ ἐν αὐτῷ τὸ τῆς θερμῆς οὐσίας ἐστὶν ἢ περὶ τὸ τῆς ψυχρᾶς. — Μέλι καὶ θερμαίνει καὶ ξηραίνει κατὰ τὴν δευτέραν τάξιν· ἔστι δ' ἀπλῆς, ὥς ἐνὶ μάλιστα, δυνάμεως, τῆς ῥυπτικῆς.

15 1:12 13 ἐψηθὲν δ' ἥττον γίνεται δριμὺ καὶ ῥυπτικόν.

15 1:12 14 εἰ δέ τι μέλι πικρόν ἐστι, πρόδηλον ὅτι μικτῆς ὑπάρχει δυνάμεως, ὥς εἰ καὶ ἡμῶν τις ἀψίνθιον ἔμειξεν αὐτῷ.

15 1:12 15 καὶ τὸ σάκχαρ δὲ καλούμενον, μέλιτος εἶδος ὃν, ἥττον μὲν ἐστὶ γλυκὺ τοῦ παρ' ἡμῖν, παραπλήσιον δ' αὐτῷ κατὰ τὰ ἄλλα· καθ' ὅσον δ' οὔτε κακοστόμαχόν ἐστὶν οὔτε διψῶδες, ἀποκεχώρηκεν αὐτοῦ.

15 1:12 16 —Μελισσόφυλλον πρασίῳ μὲν παραπλήσιόν ἐστι τὴν δύναμιν, ἀπολείπεται δ' αὐτοῦ πάμπλου· διὸ περιττὸν τὸ χρῆσθαι μελισσοφύλλῳ, παρόντος ἀφθόνως πρασίου πανταχοῦ.

15 1:12 17 —Μεσπίλου τοῦ δένδρου στρυφνός ἐστιν ἱκανῶς ὁ καρπός· ἔστι δὲ κἂν τοῖς βλαστοῖς αὐτοῦ κἂν τοῖς φύλλοις ἢ στρυφνὴ ποιότης οὐκ ὀλίγη.

- 15 1:12 18 —Μηδίου ἡ μὲν ρίζα αὐστηρά τέ ἐστι καὶ ρευμάτων ἐφεκτική· τὸ δὲ σπέρμα λεπτομεροῦς καὶ τμητικῆς ὑπάρχει δυνάμεως.
- 15 1:12 19 —Μήκωνος πάσης ἡ δυνάμις ἐστι ψυκτική, ἀλλὰ τῆς μὲν κηπευομένης ὑπνῶδες μετρίως τὸ σπέρμα, λευκὸν ὀφθῆναι, τῆς δὲ τὸ ἄνθος ταχέως ἀποβαλλούσης ἰσχυρότερον ψύχει τὸ σπέρμα, ὥστε αὐτῷ οὐκ ἂν χρήσαιτό τις ἀλύπως μόνῳ.
- 15 1:12 20 τῶν δ' ἀγρίων ἡ μὲν οἶον καθημένην ἔχουσα τὴν κωδύαν ἤδη φαρμακῶδες ἔχει τὸ σπέρμα ψυχὸν ἱκανῶς, μέλαν ὑπάρχον· ἡ δ' ἑτέρα, ἐπιμηκεστέραν ἔχουσα τὴν κωδύαν, φαρμακωδεστάτη πασῶν ἐστι, καὶ κατὰ τὸ σπέρμα καὶ κατὰ τὰς κωδύας καὶ κατὰ τὰ φύλλα καὶ κατὰ τὸν ὀπὸν· ἰσχυρῶς γὰρ ψύχει μέχρι νάρκης ἄγουσα καὶ νεκρώσεως. ^[5]
- 15 1:12 21 —Μήκων κερατῖτις δύνάμιν ἔχει ρυπτικήν καὶ τμητικήν.
- 15 1:12 22 —Μηλέας οὐ πάσης ἐστὶ μία φύσις, ὥσπερ οὐδὲ τοῦ καρποῦ· τὰ μὲν γάρ ἐστι γλυκέα τῶν μήλων, τὰ δ' αὐστηρά, τὰ δὲ στρυφνά, τὰ δ' ὀξέα, τὰ δὲ τελέως ἔκλυτα καὶ ὑδατώδη.
- 15 1:12 23 καὶ δὴ καὶ κρατεῖ τὸ μὲν ὑδατώδες ἐν τούτοις, ὡς εἶναι τὴν κρᾶσιν αὐτῶν ὑγροτέραν τε καὶ ψυχροτέραν, τὸ δὲ γεῶδες ψυχρὸν ἐν τοῖς στρυφνοῖς, ἐν δὲ τοῖς αὐστηροῖς τοῦτο καὶ τὸ ὑδατώδες ψυχρὸν, κατὰ δὲ τὰ ὀξέα τὸ ὑδατώδες ψυχρὸν, ὥσπερ ἐν τοῖς γλυκέσι τὸ ὑδατώδες εὐκρατον. ^[5]
- 15 1:12 24 οὕτω δὲ καὶ τὰ φύλλα καὶ οἱ χυλοὶ καὶ οἱ φλοιοὶ τῶν δένδρων ἀλλήλων διαφέρουσιν.
- 15 1:12 25 —Μηλέας Περσικῆς <τὸ δένδρον> ἐν τε τοῖς [καρποῖς καὶ τοῖς] φύλλοις καὶ τοῖς βλαστοῖς ἐπικρατοῦσαν ἔχει τὴν πικρότητα, ἔστι δὲ καὶ διαφορητικὸν φάρμακον· ὁ δὲ καρπὸς αὐτοῦ ψυχρότερός τε καὶ ὑγρότερός ἐστι τὴν κρᾶσιν.
- 15 1:12 26 —Μηλέας Ἀρμενιακῆς ὑγρὸς ἐστι καὶ ψυχρὸς ὁ καρπὸς δευτέρας ἀποστάσεως. — Μηλέα Μηδική· ταύτης ὁ καρπὸς κιτρίον ὀνομάζεται, κατὰ μὲν τὸ σπέρμα τὴν ὀξεῖαν ποιότητα καὶ ξηραντικὴν δύνάμιν ἐπικρατοῦσαν ἔχον, ὡς τῆς τρίτης εἶναι τάξεως τῶν ξηραίνοντων τε καὶ ψυχόντων· κατὰ δὲ τὸν φλοιὸν ξηραίνουσης μὲν κἀνταῦθα μετείληφε κράσεως, ἀλλ' οὐκ ὀλίγον ἐχούσης τὸ δριμύ· διὸ καὶ ξηραίνει τοῦτο κατὰ δευτέραν ἀπόστασιν, οὐ μὴν ψυχρὸν γέ ἐστιν, ἀλλ' ἦτοι σύμμετρον ἢ βραχύ τι κατωτέρω. ^[5]
- 15 1:12 28 ἡ δὲ σὰρξ αὐτοῦ παχύχυμὸς τέ ἐστι καὶ φλεγματική καὶ ψυχρά.
- 15 1:12 29 ὁ δὲ πυρήν, ὅσπερ ὄντως σπέρμα ἐστί, πικρὸς ὢν δηλονότι διαφορητικὸς ἐστι καὶ ξηραντικὸς δευτέρας τάξεως.
- 15 1:12 30 καὶ τὰ φύλλα δ' ἐστὶ διαφορητικῆς καὶ ξηραντικῆς δυνάμεως.
- 15 1:12 31 —Μήου αἱ ρίζαι θερμαὶ μὲν κατὰ τὴν τρίτην ἀπόστασιν, ξηραὶ δὲ κατὰ τὴν δευτέραν.
- 15 1:12 32 —Μίλακος τῆς τραχείας τὰ φύλλα δριμύ τι ἔχει καὶ θερμαίνει.
- 15 1:12 33 —Μῖλαξ ἡ λεία παραπλησία τὴν δυνάμιν ἐστὶ τῇ προειρημένῃ. — Μορέας ὁ καρπὸς μετέχει στύψεως τινος· ὁ δ' ἄωρος πρὸς τῇ στρυφνότητι καὶ ὀξύτητος μετέχει.
- 15 1:12 35 τὸ δ' ὅλον δένδρον ἐν ἅπασι τοῖς μέρεσι μικτὴν ἔχειν ἔοικε δύνάμιν, ἐφεκτικήν τε καὶ καθαρτικήν· ἐπικρατεῖ δ' ἐν μὲν τῷ φλοιῷ τῆς ρίζης ἡ καθαρτικὴ μετὰ τινος πικρότητος, ἐν δὲ τοῖς ἁώροις μόροις ἡ ἐφεκτική· κατὰ δὲ τὰ φύλλα καὶ τοὺς βλαστοὺς μέση πῶς ἐστὶν ἡ κρᾶσις.
- 15 1:12 36 —Μυάγρου τὸ σπέρμα μεθίσιν ἔλαιον, δυνάμεως ἐμπλαστικῆς ὑπάρχον.
- 15 1:12 37 —Μύκητες ψυχροὶ καὶ ὑγροὶ τὴν κρᾶσιν ἱκανῶς καὶ δηλητηρίου δυνάμεως ἐγγὺς ἡκουσιν.
- 15 1:12 38 —Μύλης ἡ ρίζα συνακτικῆς ἐστὶ δυνάμεως.
- 15 1:12 39

—Μυὸς ὤτα ξηραίνει μὲν κατὰ τὴν δευτέραν τάξιν, θερμότητα δ' οὐδεμίαν ἐπιφανῆ κέκτηται.
— Μυρική τμητικῆς ἐστὶ καὶ ῥυπτικῆς δυνάμεως ἄνευ τοῦ ξηραίνειν ἐπιφανῶς· ἔχει δέ τινα καὶ στῦψιν.

15 1:12 41 ὁ καρπὸς δὲ καὶ ὁ φλοιὸς οὐ βραχεῖαν στῦψιν προσειλήφασιν μετὰ τοῦ λεπτομεροῦς καὶ ῥυπτικοῦ.

15 1:12 42 καὶ ἡ τέφρα δὲ καυθείσης τῆς μυρικής ξηραντικῆς ἱκανῶς γίνεται δυνάμεως, ἐχούσης πλεῖστον μὲν τὸ ῥυπτικόν τε καὶ τμητικόν, ὀλίγον δὲ τὸ στυπτικόν.

15 1:12 43,44 —Μυρίοφυλλον ξηραντικῆς ἐστὶ δυνάμεως. —Μυρρὶς γλυκεῖαν ἔχει τὴν ρίζαν, ἐκ τῆς δευτέρας τάξεως οὕσα τῶν θερμαινόντων, ἔχουσά τι καὶ λεπτομερές.

15 1:12 45 —Μυρρίνη ἐξ ἐναντίων οὐσιῶν κέκρται, ἐπικρατεῖ δ' ἐν αὐτῇ τὸ γεῶδες ψυχρόν· ἔχει δέ τι καὶ λεπτομερές θερμόν, ὅθεν ἰσχυρῶς ξηραίνει.

15 1:12 46 ἔστι δὲ καὶ τὰ φύλλα καὶ οἱ καρποὶ καὶ οἱ βλαστοὶ καὶ ὁ χυλὸς οὐ πολλῶ τινι διαφέροντα κατὰ τὴν στῦψιν· ἡ μέντοι τῷ στελέχει καὶ τοῖς φύλλοις ἐπίφυσις ὀχθώδης, ἣν μυρτίδα καλοῦσιν, εἰς ὅσον ἐστὶ ξηροτέρα τῶν εἰρημένων, εἰς τοσοῦτον καὶ στύφει καὶ ξηραίνει σφοδρότερον.

15 1:12 47 ἔστι δὲ καὶ τὰ ξηρὰ φύλλα τῶν χλωρῶν ξηραντικώτερα.

15 1:12 48 —Μῶλυ· τούτου ἡ ρίζα λεπτομερῆς ἐστὶ καὶ θερμὴ κατὰ τὴν τρίτην ἀπόστασιν, ὅθεν καὶ τέμνει καὶ διαφορεῖ. Νάρδου στάχυν θερμαίνει μὲν κατὰ τὴν πρώτην ἀπόστασιν, ξηραίνει δὲ κατὰ τὴν δευτέραν συμπληρουμένην· σύγκειται δ' ἔκ τε στυφούσης αὐτάρκως οὐσίας καὶ δριμείας θερμῆς οὐ πολλῆς καὶ τινος ὑποπίκρου βραχείας.

15 1:13 2 —Νάρδος Κελτικὴ παραπλησίως μὲν πῶς ἐστὶ κατὰ γένος δυνάμεως τῇ προειρημένῃ, ἀσθενεστέρα δ' εἰς ἅπαντα, πλὴν εἰς οὖρα· θερμότερα μὲν γὰρ ἐκείνης ἐστί, ἥττον δὲ στύφει. — Νάρδος ὀρεῖνῃ τῶν προειρημένων ἐστὶν ἀσθενεστέρα.

15 1:13 3,4 —Νάρθηκος τὸ μὲν σπέρμα λεπτύνει καὶ θερμαίνει, τὸ δ' ἐντὸς ἔτι χλωροῦ τὸ καλούμενον ἐντερῶνῃ στυπτικῆς τινος μετέχει ποιότητος.

15 1:13 5 —Νάπυ θερμαίνει καὶ ξηραίνει κατὰ τὴν τετάρτην τάξιν.

15 1:13 6 —Ναρκίσσου ἡ ρίζα ξηραντικῆς ἐστὶ δυνάμεως· ἔχει δέ τι καὶ ῥυπτικὸν καὶ ἐπισπαστικόν. — Νευρὰς ξηραντικῆς καὶ ἀδήκτου δυνάμεως ἐστὶν.

15 1:13 7,8 —Νήριον ἔξωθεν μὲν τοῦ σώματος εἰ καταπλασθεῖη, διαφορητικῆς ἐστὶ δυνάμεως, εἴσω δὲ λαμβανόμενον ὀλέθριον.

15 1:13 9 —Νυμφαίας ἡ τε ρίζα καὶ τὸ σπέρμα δύναμιν ἔχει ξηραντικὴν ἄδηκτον· ἡ δὲ τὴν λευκὴν ἔχουσα ρίζαν νυμφαία σφοδρότερας ἐστὶ δυνάμεως.

15 1:13 10 ἔχουσι δέ τι καὶ ῥυπτικόν. Ξανθοῦ καρπὸς διαφορητικῆς ἐστὶ δυνάμεως.

15 1:14 1,2 —Ξιρὶς λεπτομεροῦς ἑλκτικῆς τε καὶ διαφορητικῆς καὶ ξηραντικῆς ἐστὶ δυνάμεως, ἡ τε ρίζα καὶ πολὺ δὴ μᾶλλον αὐτῆς ὁ καρπός.

15 1:14 3 —Ξιφίου ἡ ρίζα, καὶ μᾶλλον ἡ ἑτέρα ἡ ἄνωθεν, ἑλκτικῆς τέ ἐστὶ καὶ διαφορητικῆς καὶ ξηραντικῆς δυνάμεως. Ὅη τὸ δένδρον στυπτικῆς μετέχει ποιότητος.

15 1:15 1,2 —Οἶνος ἐκ τῆς δευτέρας τάξεως ἐστὶ τῶν θερμαινόντων, ὁ δ' ἱκανῶς παλαιὸς τῆς τρίτης, ὥσπερ ὁ γλευκίνης τῆς πρώτης· ἀνάλογον δὲ ταῖς θερμότησι καὶ αἱ ξηρότητες αὐτοῦ.

15 1:15 3 —Ὀλόστιον ξηραντικῆς ἐστὶ δυνάμεως. — Ὀλυνθοὶ δριμείας εἰσὶ καὶ διαφορητικῆς δυνάμεως μετὰ τοῦ στύφειν.

15 1:15 4 — Ὅναγρον ἢ ὀνοθήρα ἢ ὀνοθουρὶς κατ' οἶνόν ἐστὶ τῇ δυνάμει μάλιστα.

15 1:15 6 —Ὅνοσμα ἢ σινωνὶς ἐκ δριμείας καὶ πικρᾶς οὐσίας σύγκειται.

- 15 1:15 7 —'Ονοβρυχίς ἀραιωτικῆς τε καὶ διαφορητικῆς ἐστὶ δυνάμεως. — 'Ονωνίς ρίζαν ἔχει θερμαντικὴν ἥδη που κατὰ τὴν τρίτην τάξιν· ὁ δὲ φλοιὸς αὐτῆς ἔχει τι καὶ ῥυπτικόν.
- 15 1:15 9 —'Οξος μικτῆς οὐσίας ὑπάρχει ψυχρᾶς καὶ θερμῆς, ἀμφοῖν λεπτομερῶν, ἐπικρατεῖ δὲ τῆς θερμῆς ἢ ψυχρᾶ· ξηραντικὸν δ' ἐστὶ τῆς τρίτης τάξεως συμπληρουμένης, ὅταν γε ἰσχυρὸν ὑπάρχη.
- 15 1:15 11 —'Οξυακάνθου ὁ καρπὸς στρυφνός ἐστίν· ἔχει δέ τι καὶ λεπτομερές καὶ τμητικὸν ὀλίγον.
- 15 1:15 12 —'Οπὸς ὁ μὲν Κυρηναῖος ἀπάντων ἐστὶ θερμότατος καὶ λεπτομερέστατος καὶ διαφορητικώτατος· οὐ μὴν ἀλλὰ καὶ οἱ ἄλλοι θερμοὶ τέ εἰσιν ἱκανῶς καὶ πνευματώδεις. — 'Ορίγανοι πᾶσαι τμητικῆς τε καὶ λεπτυντικῆς καὶ ξηραντικῆς καὶ θερμαντικῆς εἰσὶ δυνάμεως κατὰ τὴν τρίτην ἀπόστασιν· ἡ δὲ τραγορίγανος προσείληφέ τι καὶ στύψεως.
- 15 1:15 14 —'Οροβος ξηραίνει μὲν κατὰ τὴν δευτέραν ἀπόστασιν ἐπιτεταμένην, θερμαίνει δὲ κατὰ τὴν πρώτην, καὶ τέμνει δὲ καὶ ῥύπτει καὶ ἐκφράττει.
- 15 1:15 15 —'Οροβάκκη ψυχρᾶς καὶ ξηρᾶς ἐστὶ κράσεως κατὰ τὴν πρώτην τάξιν.
- 15 1:15 16 —'Ορχις, οἱ δὲ κυνὸς ὄρχις· ταύτης ἡ ρίζα θερμὴ καὶ ὑγρὰ καὶ γλυκεῖα τυγχάνει· ἀλλ' ἡ μὲν μεῖζων πολλὴν ἔοικεν ἔχειν ὑγρότητα περιττωματικὴν καὶ φυσώδη, ἡ δ' ἐλάττων ἔμπαλιν κατειργασμένην ἱκανῶς.
- 15 1:15 17 —'Ορχις, ὃν καὶ σεραπιάδα καλοῦσι, ξηροτέρας δυνάμεώς ἐστίν ἢ κατὰ τὴν προτέραν· ξηρανθεῖσα δὲ πολὺ δὴ μᾶλλον ἔτι καὶ ξηραίνει καὶ τι καὶ ὑποστῦφον ἔχει.
- 15 1:15 18 —'Οσίριδος τῆς πόας πικρὰ μὲν ἡ ποιότης, ἐκφρακτικὴ δ' ἡ δύναμις. Παγκρατίου ἡ ρίζα σκίλλη κατὰ τε τὴν γεῦσιν ἔοικε καὶ τὴν δύναμιν· ἀσθενεστέρα δ' ἐστὶ μακρῶ.
- 15 1:16 2 —Παλιούρου ἡ ρίζα καὶ τὰ φύλλα στυπτικῆς οὐκ ἀσαφῶς μετείληφε δυνάμεως, ἔχει δέ τι καὶ διαφορητικόν.
- 15 1:16 3 ὁ δὲ καρπὸς τμητικῆς μετέχει δυνάμεως. — Πάπυρος καυθεῖσα φάρμακον γίνεται ξηραντικὸν ὥς ὁ κεκαυμένος χάρτης· ἀσθενεστέρα δ' ἐστὶν ἡ τοῦ παπύρου τέφρα.
- 15 1:16 4 —Πάνακες 'Ηράκλειον (ἐκ τούτου καὶ ὁ καλούμενος ὀποπάνναξ γίνεται, θερμαίνων καὶ μαλάττων καὶ διαφορῶν) κατὰ μὲν τὸ θερμαίνειν ἐκ τῆς τρίτης τάξεως ἐστὶ, κατὰ δὲ τὸ ξηραίνειν ἐκ τῆς δευτέρας.
- 15 1:16 6 καὶ ὁ φλοιὸς δὲ τῆς ρίζης ξηραντικὸν ἅμα καὶ θερμαντικόν ἐστὶ φάρμακον, ἀλλ' ἦττον τοῦ ὀποῦ, καὶ μέντοι τι καὶ ῥυπτικὸν ἔχει.
- 15 1:16 7 καὶ ὁ καρπὸς αὐτοῦ θερμός ἐστίν. — Πάνακες 'Ασκληπίειον· ἦττόν ἐστὶ τοῦτο θερμὸν τοῦ προγεγραμμένου.
- 15 1:16 8 — Πάνακες Χειρώνειον· καὶ τοῦτο παραπλησίας ἐστὶ τῷ προγεγραμμένῳ δυνάμεως.
- 15 1:16 10 —Παρωνυχία λεπτομερὴς ἐστὶ καὶ ξηραντικὴ ἀδήκτως τῆς τρίτης τάξεως καὶ θερμαντικὴ.
- 15 1:16 11 —Πενταφύλλου ἡ ρίζα ξηραντικὴ μὲν τῆς τρίτης τάξεως ἐστίν, ἥκιστα θερμότητος ἐπιφανοῦς μετέχουσα, λεπτομερὴς δ' ἐστὶ καὶ ἄδηκτος.
- 15 1:16 12 —Πεπέρεως ἡ μὲν ρίζα κόστῳ μάλιστα κατὰ τὴν δύναμιν ἔοικεν· ὁ δὲ καρπὸς ὁ μὲν ἄρτι βλαστάνοντος αὐτοῦ τὸ μακρόν ἐστὶ πέπερι (διὸ καὶ ὑγρότερον ὑπάρχει τοῦ πεπεύρου· ῥαδίως γοῦν τιτράται), ὁ δ' οἶον ὄμφαξ τὸ λευκόν ἐστὶ πέπερι, δριμύτερον ὑπάρχον τοῦ μέλανος· ἐκεῖνο γὰρ οἶον ὑπερωπτημένον ἐστὶν ἥδη καὶ ὑπερεξηρασμένον.
- 15 1:16 13 ἀμφοτέρα δ' ἰσχυρῶς ξηραίνει τε καὶ θερμαίνει.
- 15 1:16 14 τὸ δὲ μακρὸν πανούργως κατασκευαζόμενον ἐλέγξεις ἐν ὕδατι διαβρέχων· λύεται μὲν γὰρ τὸ σκευασθέν, ἄλυτον δὲ μένει τὸ αὐτοφύες· ἔστι δὲ τις αὐτῷ καὶ βοτάνης ἐξάνθησις ἀπὸ τῆς

ξένης κομιζομένη παραπλήσιος ἰδεῖν, οὐ μὴν τῇ γεύσει γε εἰκυῖα· διὸ τηνικαῦτα καὶ ῥᾶστον αὐτὴν ἐστὶ διακρίναι μακροῦ πεπέρεως.

15 1:16 15 —Περσέας τὰ φύλλα στυπτικῆς μετείληφε δυνάμεως.

15 1:16 16 —Περικλυμένου ὁ καρπὸς καὶ τὰ φύλλα τέμνει καὶ θερμαίνει.

15 1:16 17 —Περιστέριον δύναμιν ἔχει ξηραντικὴν.

15 1:16 18 —Πετασίτις ἐκ τῆς τρίτης τάξεώς ἐστὶ τῶν ξηραίνοντων. — Πετροσελίνου τὸ σπέρμα ὥσπερ ἐν τῇ γεύσει δριμύ μετὰ πικρότητος, οὕτω καὶ τοῖς ἔργοις ἄφυσόν τέ ἐστὶ καὶ τῆς τρίτης τάξεως τῶν θερμαίνοντων καὶ ξηραίνοντων.

15 1:16 20 —Πευκεδάνου ἡ ῥίζα καὶ ὁ ὀπὸς καὶ ὁ χυλὸς τῆς αὐτῆς τῷ εἶδει δυνάμεώς ἐστίν· ἰσχυρότερος δ' αὐτῶν ὁ ὀπός, ἱκανῶς θερμαίνων καὶ διαφορῶν καὶ λεπτύνων καὶ τέμνων. — Πήγανον τὸ μὲν ἄγριον ἐκ τῆς τετάρτης ἐστὶν ἤδη τάξεως τῶν θερμαίνοντων καὶ ξηραίνοντων, τὸ δ' ἡμέρον ἐκ τῆς τρίτης.

15 1:16 22 ἔστι δ' οὐ μόνον δριμύ γευομένω, ἀλλὰ καὶ πικρόν, ᾧ τέμνει τε καὶ διαφορεῖ· καὶ μὲν δὴ καὶ λεπτομερές ἐστὶ καὶ ἄφυσον.

15 1:16 24 —Πίσσα ἡ μὲν ξηρὰ ξηραίνει καὶ θερμαίνει κατὰ τὴν δευτέραν ἀπόστασιν, πλέον δὲ ξηραίνειν πέφυκεν ἢ θερμαίνειν· ἡ δ' ὑγρὰ τοῦμπαλιν θερμαίνει πλέον ἢ ξηραίνει· ἔχει δέ τι καὶ λεπτομερές.

15 1:16 25 ἀλλὰ καὶ ῥυπτικὸν ἔχουσί τι καὶ συμπεπτικὸν καὶ διαφορητικόν, ὥσπερ γε καὶ ὑπόπικρον καὶ δριμύ. — Πισσέλαιον ὅμοιον μὲν ἐστὶ τῷ γένει τῇ πίσσῃ, λεπτομερέστερον δέ.

15 1:16 26 — Πιστακίου ὁ καρπὸς λεπτομερὴς ἐστὶ καὶ ὑπόπικρος ἀρωματίζων· ἐκφράττει γοῦν καὶ διακαθαίρει.

15 1:16 28 —Πιτυίδες μικτῆς εἰσὶ δυνάμεως, ὥς ἂν καὶ στύφουσαι καὶ δριμύτητά τινα κεκτημέναι μετὰ πικρότητος. — Πίτυος φλοιὸς ἐπικρατοῦσαν ἔχει τὴν στυπτικὴν δύναμιν, καὶ ὁ τῆς πεύκης δὲ φλοιὸς ὅμοιος μὲν αὐτῷ, μετριώτερος δὲ κατὰ τὴν δύναμιν· ἐν μέντοι τῷ κώνω ἰσχυρότερα γε ἡ δυνάμεις ἐστὶν ἔν τε τῷ φλοιῷ καὶ τοῖς φύλλοις.

15 1:16 30 —Πλάτανος ὑγροτέρας ἐστὶ καὶ ψυχροτέρας οὐσίας οὐ πολλῷ τινι τῶν συμμέτρων· ὁ δὲ φλοιὸς αὐτῆς καὶ τὰ σφαιρία ξηραντικωτέρας ἤδη δυνάμεώς ἐστίν.

15 1:16 31 εἰσὶ δ' οἱ καίοντες τὸν φλοιὸν ἀπεργάζονται φάρμακον.

15 1:16 32 φυλάττεσθαι δὲ δεῖ τὸν ἐπὶ τοῖς φύλλοις τοῦ δένδρου χνοῦν· καὶ γὰρ τὴν ἀρτηρίαν εἰσπνευσθεὶς ἀδικεῖ καὶ κακοῖ τὴν φωνήν καὶ τὴν ὄψιν καὶ τὴν ἀκοήν, ὀφθαλμοῖς καὶ ὠσὶν ἐμπεσών.

15 1:16 33 —Πολύγονον ἔχει μὲν τι καὶ στῦφον, ἐπικρατεῖ δ' ἐν αὐτῷ τὸ ὑδατῶδες ψυχρόν, ὥς εἶναι κατὰ τὴν δευτέραν τάξιν συμπληρουμένην, ψῦχον δὲ καὶ ἀποκρουόμενον δοκεῖ ξηραντικὸν ὑπάρχειν.

15 1:16 34 ἔστι δ' εἰς ἅπαντα τὸ ἄρρεν τοῦ θήλεος ἰσχυρότερον.

15 1:16 35 —Πολύγαλον αὐστηρὰ μετρίως ἔχει τὰ φύλλα· δοκεῖ δ' ἐπικρατεῖν ἐν αὐτῷ τὸ ὑγρὸν καὶ θερμόν.

15 1:16 36 —Πολυγόνατον μικτῆς ἐστὶ δυνάμεως· ἔχει γὰρ τι καὶ στύψεως καὶ δριμύτητος καὶ πικρότητος καὶ τινος ἀηδίας ἀρρήτου· διὰ ταῦτα οὐδὲ πολύχρηστόν ἐστιν.

15 1:16 37 —Πολεμώνιον (οἱ δὲ φιλεταίριον) λεπτομεροῦς δυνάμεώς ἐστὶ καὶ ξηραντικῆς.

15 1:16 38 —Πόλιον πικρὸν γευομένοις ἐστὶ καὶ μετρίως δριμύ· ἐκφρακτικὸν τοιγαροῦν ἐστίν.

15 1:16 39

—Πόλιον <τὸ μικρόν> , ὧ καὶ εἰς τὰς ἀντιδότους χρώμεθα, πικρότερον καὶ δριμύτερόν ἐστι τοῦ μείζονος, ὡς ἐκ μὲν τῆς τρίτης τάξεως εἶναι τῶν ξηραίνοντων, ἐκ δὲ τῆς δευτέρας τῶν θερμαίνοντων συμπληρουμένης.

15 1:16 40 —Πολύκνημον θερμαίνει καὶ ξηραίνει κατὰ τὴν δευτέραν τάξιν.

15 1:16 41 —Ποταμογεΐτων στύφει καὶ ψύχει παραπλησίως πολυγόνω· παχυμερέστερος δ' οὗτος.

15 1:16 42 —Πολυπόδιον τὴν γλυκεῖαν ἅμα καὶ αὐστηρὰν ἐπικρατοῦσαν ἔχει ποιότητα, ὡς εἶναι δυνάμεως ξηραντικῆς ἱκανῶς ἀδήκτου.

15 1:16 43 —Πράσιον πικρόν ἐστιν· διόπερ ἐκφράττει, ρύπτει, διαφορεῖ, καὶ θεῖη ἂν τις αὐτὸ κατὰ μὲν τὴν θερμότητα τῆς δευτέρας που τάξεως ἤδη [που] συμπληρουμένης, κατὰ δὲ τὴν ξηρότητα τῆς τρίτης.

15 1:16 44 —Πρόπολις ρυπτικῆς μὲν ἐστὶν οὐκ ἰσχυρᾶς δυνάμεως, ἐλκτικῆς δ' ἱκανῶς ἰσχυρᾶς ἔστι γὰρ λεπτομερὴς τὴν οὐσίαν, θερμαίνει δὲ κατὰ τὴν δευτέραν ἀπόστασιν ἤδη πληρουμένην.

15 1:16 45 —Πταρμικῆς τὰ μὲν ἄνθη πταρμικῆς ἐστὶ δυνάμεως, τὸ δ' ὅλον θαμνίον διαφορεῖ· ἔστι γὰρ ἡ κρᾶσις αὐτοῦ θερμὴ καὶ ξηρά, χλωροῦ μὲν ἔτι κατὰ τὴν δευτέραν που τάξιν, εἰ δὲ ξηρανθεῖη, κατὰ τὴν τρίτην.

15 1:16 46 —Πτελέας τὰ φύλλα στυπτικὴν ἅμα καὶ ρυπτικὴν ἐμφαίνει δύναμιν, ὃ δὲ φλοιὸς ἔτι μᾶλλον ὑπόπικρός τέ ἐστι καὶ στυπτικός.

15 1:16 47 καὶ αἱ ρίζαι δὲ τῆς αὐτῆς εἰσι δυνάμεως.

15 1:16 48 —Πτέρις πικρὰ τυγχάνει, βραχὺ τι στύψεως ἔχουσα· διὸ δυνάμεώς ἐστιν ἰσχυρῶς ξηραντικῆς, οὐ μέντοι δακνώδους.

15 1:16 49 ὁμοίαν δ' αὐτῇ καὶ ἡ θηλύπτερις δύναμιν ἔχει.

15 1:16 50 —Πυκνοκόμου καὶ ἡ ρίζα καὶ ὁ καρπὸς καὶ τὰ φύλλα διαφορητικῆς τέ ἐστι καὶ ἐλκτικῆς δυνάμεως, δριμέα ὄντα.

15 1:16 51 —Πυρέθρου ἡ ρίζα καυστικῆς ἐστὶ δυνάμεως. — Πυρὸς ἐκ τῆς πρώτης ἐστὶ τάξεως τῶν θερμαίνοντων· οὐ μὴν οὔτε ξηραίνειν οὔτε ὑγραίνειν ἐπιφανῶς πέφυκεν· ἔχει δέ τι καὶ γλίσχρον καὶ ἐμφρακτικόν.

15 1:16 53 τὸ δ' ἐξ αὐτοῦ σκευαζόμενον ἄμυλον ψυχρότερόν τε καὶ ξηραντικώτερον αὐτοῦ γίνεται.

15 1:16 54 καὶ τὸ ἐξ ἄρτου δὲ κατάπλασμα διαφορητικωτέρας ἐστὶ δυνάμεως ἢ περὶ τὸ ἐκ τῶν πυρῶν, ὡς ἂν καὶ ἁλῶν καὶ ζύμης προσειληφότος τοῦ ἄρτου· δυνάμεως γὰρ ἐπισπαστικῆς τε καὶ διαφορητικῆς τῶν ἐκ τοῦ βάθους ἐστὶν ἡ ζύμη. Ῥάμνος ξηραίνει μὲν κατὰ τὴν δευτέραν ἀπόστασιν, ψύχει δὲ κατὰ τὴν πρώτην συμπληρουμένην.

15 1:17 2 —Ῥαφανὶς θερμαίνει μὲν κατὰ τὴν τρίτην ἀπόστασιν, ξηραίνει δὲ κατὰ τὴν δευτέραν· ἡ δ' ἀγρία δραστικώτερα κατ' ἄμφω.

15 1:17 3 καὶ μὲν δὴ καὶ τὸ σπέρμα δραστικώτερον αὐτοῦ τοῦ φυτοῦ· διαφορητικὴ δ' ἐστὶν ἐν αὐτοῖς ἡ δύναμις.

15 1:17 4 —Ῥῆον μικτῆς ἐστὶ δυνάμεως· ἔχει μὲν γάρ τι καὶ γεῶδες ψυχρόν, ὡς ἡ στῦψις δηλοῖ· σύνεστι δέ τις αὐτῷ καὶ θερμότης· ὑπόθερμον γὰρ ἐπὶ πλέον μασσωμένοις φαίνεται, μετέχει δὲ καὶ ἀερώδους τινὸς οὐσίας λεπτομεροῦς.

15 1:17 5 —Ῥητῖναι πᾶσαι ξηραίνουσι καὶ θερμαίνουσι, διαφέρουσι δ' ἀλλήλων τῷ τε πλέον ἢ ἔλαττον ἔχειν ἐν τῇ γεύσει δριμὺ καὶ τῇ δυνάμει θερμαίνον, καὶ τῷ τὰς μὲν αὐτῶν ἦττον εἶναι λεπτομερεῖς, τὰς δὲ μᾶλλον, καὶ τῷ τὰς μὲν στύψεως μετέχειν, τὰς δ' οὔ.

15 1:17 6

προκέκριται δ' εικότως ἐξ ἀπασῶν ἡ σχινίνη (μαστίχην δ' αὐτὴν ὀνομάζουσιν)· πρὸς γὰρ τῷ στύψεως ὀλίγης μετέχειν ἔτι καὶ τὸ ξηραίνειν ἀλύπως αὐτῇ πάρεστιν· ἥκιστα γὰρ δριμεῖα καὶ μάλιστα λεπτομερής. τῶν δ' ἄλλων ἡ τερμινθίνη πρωτεύει, σαφῆ μὲν οὐχ ὁμοίως τῇ μαστίχῃ τὴν στύψιν ἔχουσα, πικρότητα δέ τινα κεκτημένη, καὶ μᾶλλον τῆς μαστίχης διαφορεῖ· διὰ δὲ τὴν αὐτὴν <ταύτην ποιότητα καὶ τὸ ρύπτειν αὐτῷ> πάρεστιν.

15 1:17 8 καὶ μὲν δὴ καὶ τὰ κατὰ βάθους ἔλκει μᾶλλον τῶν ἄλλων ῥητινῶν, ὅτι καὶ λεπτομερὲς ἐκείνων μᾶλλον ἐστίν.

15 1:17 9 ἢ γέ τοι πευκίνη καὶ ταύτης ἔτι μᾶλλον ἡ στροβιλίνη δριμύτεραι μὲν αὐτῆς εἰσιν, οὐ μὴν οὔτε διαφοροῦσι μᾶλλον οὔτε ἐπισπῶνται.

15 1:17 10 μέσαι δ' αὐτῶν εἰσιν ἡ πιτυΐνη τε καὶ ἐλατίνη, δριμύτεραι μὲν οὔσαι τῆς τερμινθίνης, ἥττον δὲ δριμεῖαι τῆς πευκίνης τε καὶ στροβιλίνης.

15 1:17 11 ἔχει δέ τι καὶ μαλακτικὸν ἡ τερμινθίνη, δευτέρα δ' ἐστὶν ἐν τῷ μαλάττειν ἡ σχινίνη, καθάπερ ἡ κυπαρισσίνη δριμεῖα.

15 1:17 12 —Ρόδων ἡ δύναμις ἐξ ὑδατώδους θερμῆς ἀναμειγμένης δύο ποιότησιν ἐτέραις, τῇ τε στυφούσῃ καὶ τῇ πικρᾷ, σύγκειται.

15 1:17 13 ἔστι δὲ τὸ ἄνθος αὐτῶν ἔτι καὶ μᾶλλον αὐτῶν τῶν ρόδων ρυπτικὸν καὶ διὰ τοῦτο ξηραντικόν.

15 1:17 14 —Ροδία ῥίζα λεπτομεροῦς ἐστὶ <καὶ> διαφορητικῆς δυνάμεως, ἐν δὲ τῷ θερμαίνειν κατὰ τὴν τρίτην ἀπόστασιν ἀρχομένην.

15 1:17 15 —Ροδοδάφνη κατὰ μὲν τὴν ὅλην οὐσίαν δηλητήριός ἐστι, κατὰ δὲ τὴν κρᾶσιν τῆς τρίτης μὲν τῶν θερμαινόντων τάξεως ἀρχομένης, τῆς πρώτης δὲ τῶν ξηραίνοντων.

15 1:17 16 —Ροὰ πᾶσα τῆς στυφούσης μετέχει ποιότητος, οὐ μὴν ἐπικρατούσης γε πάντως· ἔνιαι μὲν γὰρ αὐτῶν εἰσιν ὀξεῖαι, τινὲς δὲ γλυκεῖαι πλέον ἢ αὐστηραί. καὶ δὴ καὶ τὰς ὠφελείας ἐκάστης αὐτῶν κατὰ τὴν ἐπικρατοῦσαν ἀνάγκη γίνεσθαι ποιότητα.

15 1:17 18 ἔστι δὲ τὰ μὲν γίγαρτα τοῦ χυλοῦ στυπτικώτερα, τούτων δὲ τὰ λέμματα (καλεῖται δὲ σῖδια)· παραπλησίως δ' αὐτοῖς εἰσι δυνάμεως οἱ κύτινοι.

15 1:17 20 —Ροῦς στύφει καὶ ξηραίνει· ὁ καρπὸς δ' αὐτῆς μάλιστα καὶ ὁ χυλὸς εἰς χρεῖαν ἤκουσιν ἱκανῶς αὐστηρᾶς ὄντα ποιότητος.

15 1:17 21 ξηραίνει μὲν οὖν ἐκ τῆς τρίτης τάξεως, ψύχει δ' ἐκ τῆς δευτέρας.

15 1:17 22 —Ρύπος ὁ μὲν ἀπὸ τῶν ἀνδριάντων διαφορητικός ἐστι καὶ μαλακτικός, ἔχων τι καὶ δριμὺ διὰ τὸ προσειληφέναι τοῦ ἀπὸ τῶν ἀνδριάντων ἰοῦ.

15 1:17 23 ὁ δ' ἐν ταῖς παλαίστραις, ὃν ὀνομάζουσι πάτον, ἐκ διαφερόντων σύγκειται, ἐκ κόνεως τε καὶ ἐλαίου καὶ ἀνθρώπου ρύπου καὶ ἰδρώτος.

15 1:17 24 ἡ μὲν οὖν κόνις ἐμπλαστικὸν τέ ἐστι καὶ ψυκτικὸν καὶ ἀποκρουστικόν, τὸ δ' ἔλαιον μαλακτικόν, ὁ δ' ἰδρὼς καὶ ὁ ρύπος διαφορητικοί. Σαγαπηνὸν ὅπως ἐστὶ θερμὸς καὶ λεπτομερὲς ὡσαύτως τοῖς ἄλλοις ὅποις· ἔχει δέ τι καὶ ρυπτικόν.

15 1:18 2 —Σαμψοῦχον λεπτομεροῦς ἐστὶ καὶ διαφορητικῆς δυνάμεως· ξηραίνει τε γὰρ καὶ θερμαίνει κατὰ τὴν τρίτην τάξιν.

15 1:18 3 —Σαρκοκόλλα δάκρυον μικτὸν τὴν δύναμιν ἐστίν ἐξ ἐμπλαστικῆς τινος οὐσίας καὶ βραχείας πικρᾶς, ὅθεν ἀδήκτως ξηραίνει. —Σατύριον ὑγρόν ἐστὶ καὶ θερμὸν τὴν κρᾶσιν· διὸ καὶ γευομένοις φαίνεται γλυκὺ· περιττωματικὴν μέντοι καὶ φυσώδη τὴν ὑγρότητα κέκτηται.

15 1:18 5,6 ταῦτα δὲ καὶ ἡ ῥίζα τῆς βοτάνης δρᾶν πέφυκεν. —Σέλινον θερμὸν καὶ ἄφυσόν ἐστι, καὶ μᾶλλον τῆς πῶας τὸ σπέρμα.

- 15 1:18 7 καὶ τοῦ ὄρεοσελίνου <δὲ καὶ τοῦ ἵπποσελίνου> παραπλήσιος ἡ δύναμις· ἀσθενέστερον δὲ τὸ ἵπποσέλινον, ὥσπερ ἰσχυρότερον τὸ ὄρεοσέλινον. — Σέρις ὑπόπικρός ἐστι, καὶ μᾶλλον ἡ ἀγρία, ὅπερ πικρίδα καλοῦσι, τινὲς δὲ κιχόριον.
- 15 1:18 8 ἔστι δ' αὕτη μὲν ψυχρᾶς καὶ ξηρᾶς κράσεως κατὰ τὴν πρώτην ἀπόστασιν· ἡ δ' ἡμερος ἐπὶ μᾶλλον μὲν ψύχει τῆς ἀγρίας, ἐπιμιξίᾳ δὲ πολλῆς ὀθνείας ὑγρότητος ἀπόλλυσι τὸ ξηραίνειν.
- 15 1:18 10 ἀμφοτέραι δὲ μετέχουσι τῆς στυφούσης ποιότητος, ὥσπερ καὶ ἡ χονδρίλη. — Σέριφον παραπλήσιον μὲν ἐστὶ τῷ ἀψινθίῳ· διαλλάττει δ' ὅμως τῷ μῆτε ὁμοίως ἐκείνῳ στύφειν καὶ μᾶλλον θερμαίνειν τε καὶ πικράζειν μετὰ τινος ἀλυκότητος κακοστόμαχόν τε εἶναι.
- 15 1:18 12 καὶ δὴ καὶ θερμαίνει μὲν ἐκ τῆς δευτέρας τάξεως ἐπιτεταμένης, ξηραίνει δ' ἐκ τῆς τρίτης. — Σεσέλεως καὶ ἡ ρίζα μὲν, ἔτι δὲ μᾶλλον ὁ καρπὸς τῶν θερμαινόντων ἐστὶ μετὰ τοῦ λεπτομερῆς ὑπάρχειν.
- 15 1:18 14 —Σήσαμον ἐμπλαστικὸν τέ ἐστὶν ἅμα καὶ μαλακτικὸν καὶ μετρίως θερμόν.
- 15 1:18 15 τῆς δ' αὐτῆς δυνάμεώς ἐστι καὶ τὸ ἔλαιον τὸ ἐξ αὐτοῦ.
- 15 1:18 16 —Σησαμοειδὲς τὸ μέγα, ὅπερ καὶ Ἀντικυραϊκὸς ἐλλέβορος ὠνόμασται διὰ τὸ καθαίρειν αὐτοῦ τὸ σπέρμα παραπλησίως ἐλλεβόρῳ, τοῦτο καὶ τῇ ἄλλῃ δυνάμει παραπλησίον ἐστὶν ἐλλεβόρῳ.
- 15 1:18 17 καὶ μέντοι καὶ κατὰ τὸ ρύπτειν τε καὶ θερμαίνειν καὶ ξηραίνειν ὅμοιον ἐκείνῳ τὴν δυνάμιν ἐστίν.
- 15 1:18 18 —Σησαμοειδοῦς τοῦ λευκοῦ τὸ σπέρμα μετέχει μὲν τινος καὶ δριμείας ποιότητος, πικρὸν δ' ἱκανῶς ἐστίν· θερμαίνει τοιγαροῦν καὶ ῥήσσει καὶ ρύπτει.
- 15 1:18 19 —Σιδηρίτις ἔχει μὲν τι καὶ ρυπτικόν, ἀλλὰ τό γε πλεόν αὐτῆς ὑγρόν τέ ἐστὶ καὶ ψυχρὸν μετρίως· ὀλίγης δὲ τινος μετείληφε στύψεως.
- 15 1:18 20 καλοῦσι δὲ τινες καὶ τὴν ἀχίλλειον σιδηρίτιν· πλεονεκτεῖ δὲ τῇ στύψει τῆς προειρημένης. — Σίκυος ὁ ἐδώδιμος ὁ μὲν ἤδη πέπων λεπτομερεστέρας οὐσίας ἐστίν, ὁ δὲ μὴ τοιοῦτος παχυμερεστέρας.
- 15 1:18 22 οὐ μὴν ἀλλὰ καὶ ρυπτικῆς τε καὶ τμητικῆς μετείληφας δυνάμεως· κρατεῖ δ' ἐν αὐτοῖς ἡ ὑγρὰ καὶ ψυχρὰ κρᾶσις, ὥς ἐν τῇ δευτέρᾳ τάξει τίθεσθαι.
- 15 1:18 23 εἰ μέντοι τὸ σπέρμα ξηράνειέ τις ἢ τὴν ρίζαν, τῆς ξηραίνουσης ἤδη κατὰ τὴν πρώτην πεπληρωμένην γίνεται.
- 15 1:18 24 ἔστι δὲ καὶ τὸ ρυπτικὸν ἐν τούτοις πλεόν ἢ ἐν τῇ σαρκὶ τοῦ καρποῦ.
- 15 1:18 25 —Σικύου ἀγρίου τοῦ καρποῦ ὁ χυλός, ὃν ἐλατήριον ὀνομάζουσιν, ἄκρως πικρὸν ἐστὶ καὶ λεπτομερές, ἐπ' ὀλίγον δὲ θερμόν, ὥς ἐκ τῆς δευτέρας τάξεως εἶναι καὶ διαφορητικὸν δ' ἐστίν.
- 15 1:18 26 τῆς ρίζης δ' ὁ χυλός, ὥσπερ γε καὶ ὁ τῶν φύλλων, ὅμοιοι μὲν ἐλατηρίῳ τὴν δύναμιν, ἀσθενέστεροι δέ.
- 15 1:18 27 καὶ αὕτη δ' ἡ ρίζα παραπλησίας ἐστὶ δυνάμεως· καὶ γὰρ ρύπτει καὶ διαφορεῖ καὶ μαλάττει· ξηραντικώτερος δ' αὐτῆς ὁ φλοιός.
- 15 1:18 28 —Σιλφίου θερμότατος μὲν ἐστὶν ὁ ὀπός, οὐ μὴν ἀλλὰ καὶ τὰ φύλλα καὶ ὁ καρπὸς καὶ ὁ καυλός καὶ ἡ ρίζα θερμαίνει γενναίως· ἔστι δὲ φουσδεστέρας οὐσίας ἅπαντα· ἔξωθεν δ' ἐπιτιθέμενα δραστηριωδέστερα, καὶ μάλιστα ὁ ὀπός, ἐλκτικῆς ἱκανῶς ὑπάρχων δυνάμεως.
- 15 1:18 29 καὶ μὲν δὴ καὶ καθαιρετικὸν καὶ ἀποθηκτικόν τι ἔχει. — Σίνων θερμὸς καὶ ὑπόπικρός ἐστὶ καὶ ἐκφρακτικός.
- 15 1:18 30,31 —Σίον θερμαίνει καὶ διαφορεῖ.
- 15 1:18 32 —Σισάρου ἡ ρίζα θερμαίνει κατὰ τὴν δευτέραν τάξιν· ἔχει δὲ τι πικρότητος καὶ στύψεως.

- 15 1:18 33 —Σισύμβριον λεπτομεροῦς, διαφορητικῆς, θερμαινούσης καὶ ξηραίνουσας κατὰ τὴν τρίτην τάξιν ἐστὶ δυνάμεως· τὸ σπέρμα δ' αὐτοῦ λεπτομεροῦς καὶ θερμῆς ἐστὶ δυνάμεως.
- 15 1:18 34 —Σισύμβριον, ὅπερ καὶ καρδαμίνην ὀνομάζουσιν, ὅταν μὲν ξηρὸν ᾖ, τῆς τρίτης ἐστὶ τάξεως τῶν θερμαινόντων τε καὶ ξηραίνόντων· ὅταν δὲ χλωρόν, τῆς δευτέρας.
- 15 1:18 35 —Σκάνδιξ ὑπόδριμύ τε καὶ ὑπόπικρόν ἐστι καὶ τῷ θερμαίνειν καὶ ξηραίνειν δευτέρας τάξεως ἐπιτεταμένης.
- 15 1:18 36 —Σκίλλα τμητικῆς ἱκανῶς ἐστὶ δυνάμεως, θερμαίνει δ' ἐν δευτέρᾳ τάξει.
- 15 1:18 37 —Σκολύμου ἡ ρίζα θερμὴ μὲν κατὰ τὴν δευτέραν τάξιν ἐστὶν ἤδη συμπληρουμένην ἢ τρίτην ἀρχομένην, ξηρὰ δὲ κατὰ τὴν δευτέραν.
- 15 1:18 38 —Σκόρδιον ἔχει τι πικρόν καὶ στρυφνὸν καὶ δριμύ· διακαθαίρει τε οὖν ἅμα καὶ θερμαίνει τὰ σπλάγχνα.
- 15 1:18 39 —Σκόροδον θερμαίνει καὶ ξηραίνει κατὰ τὴν τετάρτην ἀπόστασιν.
- 15 1:18 40 τὸ δ' ὀφιοσκόροδον ὀνομαζόμενον ἄγριόν <ἐστι> σκόροδον, ἰσχυρότερον ὃν τοῦ ἡμέρου. — Σκοροδόπρασον ὥσπερ ἐν τῇ γεύσει τε καὶ τῇ ὁσμῇ μικτὴν ἐκ σκοροδίου τε καὶ πράσου κέκτηται ποιότητα, κατὰ τὸν αὐτὸν τρόπον καὶ τῇ δυνάμει.
- 15 1:18 42 —Σκορπιοειδὲς θερμαίνει μὲν κατὰ τὴν τρίτην τάξιν, ξηραίνει δὲ κατὰ τὴν δευτέραν.
- 15 1:18 43 —Σμίλαξ δένδρον ἐστὶ δηλητηρίου δυνάμεως. — Σμύρνα τῆς δευτέρας ἐστὶ τάξεως τῶν θερμαινόντων τε καὶ ξηραίνόντων, μετέχει δὲ καὶ πικρότητος οὐκ ὀλίγης· ἔστι δ' αὐτῇ καὶ τὸ ῥυπτικόν.
- 15 1:18 45 —Σμύρνα Βοιωτικὴ δύναμιν ἔχει θερμαντικὴν, μαλακτικὴν, διαχυτικὴν.
- 15 1:18 46 —Σμύρνιον θερμὸν καὶ ξηρὸν ἐστὶ κατὰ τὴν τρίτην τάξιν. — Σόγκος ἐξ ὑδατώδους σύγκειται καὶ γεώδους οὐσίας, ἀμφοῖν ἀτρέμα ψυχρῶν· καὶ γὰρ στύψεώς τι μετέχει καὶ σαφῶς ἐμψύχει.
- 15 1:18 48 ἐπειδὴν δὲ τελέως ξηρανθῇ, γεώδης ἢ κρᾶσις αὐτοῦ γίνεται, μετρίως θερμότητος ἔχουσα.
- 15 1:18 49,50 —Σπαργάνιον ξηραντικῆς δυνάμεως ἐστίν. — Σπάρτου, ᾧ τὰς ἀμπέλους δεσμοῦσιν, ὃ τε καρπὸς καὶ ὁ τῶν ῥάβδων χυλὸς ἐλκτικῆς οὐκ ἀγεννῶς ἐστὶ δυνάμεως.
- 15 1:18 51 —Στάχυν, ὁ παραπλήσιος τῷ πρασίῳ θάμνος, δριμύς τέ ἐστὶ καὶ πικρός, τῆς τρίτης τάξεως ὑπάρχων τῶν θερμαινόντων.
- 15 1:18 52 —Στοιβῆς ὁ καρπὸς καὶ τὰ φύλλα στυπτικὴν ἔχει δύναμιν ἄδηκτον· ἔστι δὲ καὶ τῷ ξηραίνειν κατὰ τὴν τρίτην ποὺ τάξιν ἀρχομένην.
- 15 1:18 53 —Στοιχάδος πικρά τέ ἐστίν ἢ ποιότης καὶ ὑποστύφουσα μετρίως· ἢ δὲ κρᾶσις σύμμετρος ἐκ τε ψυχρᾶς γεώδους οὐσίας ὀλίγης, ἀφ' ἧς στύφει, καὶ λελεπτυσμένης ἐτέρας γεώδους πλείονος, ἀφ' ἧς πικράζει· διὰ δὲ τὴν ἀμφοτέρων σύνοδον ἐκφράττει, λεπτύνει καὶ ἀπορρύπτει καὶ ῥώννυσιν.
- 15 1:18 54 —Στρατιώτης ὁ μὲν ἔνυδρος ὑγρὸς καὶ ψυχρὸς τὴν δύναμιν, ὁ δὲ χερσαῖος ἔχει τι στύψεως. — Στρουθίου ἡ ρίζα δριμεῖα μὲν ἐστὶ κατὰ τὴν γεῦσιν, <θερμὴ δὲ καὶ ξηρὰ κατὰ τὴν κρᾶσιν> ἐκ τῆς τετάρτης ἤδη ποὺ τάξεως ἔστι δὲ καὶ ῥυπτικὴ.
- 15 1:18 56 —Στύραξ θερμαίνει καὶ ξηραίνει, μαλάττει, συμπέττει· ἢ δὲ λιγνὺς καυθέντος αὐτοῦ παραπλησία πῶς ἐστὶ τῇ τοῦ λιβανωτοῦ. — Σῦκα τὰ μὲν ξηρὰ θερμὰ τὴν δύναμιν ἐστὶ κατὰ τὴν πρώτην ποὺ τάξιν ἤδη συμπληρουμένην· ἔχει δέ τι καὶ λεπτομερές.
- 15 1:18 58 αἱ μὲν οὖν λιπαρώτεραι τῶν ἰσχάδων πέττειν μᾶλλον πεφύκασιν, αἱ δὲ δριμύτεραι ῥύπτειν τε καὶ διαφορεῖν.
- 15 1:18 59

τὸ δ' ἐπὶ πλεῖστον αὐτῶν συνεψηθεισῶν ἐν ὕδατι γινόμενον ὁμοίον ἐστὶν οὐ τὴν σύστασιν μόνον, ἀλλὰ καὶ τὴν δύναμιν μέλιτι.

15 1:18 60 τὰ δὲ τῶν ἐρινεῶν σῦκα δριμείας ἐστὶ καὶ διαφορητικῆς δυνάμεως· οὕτως δὲ καὶ τῶν ἡμέρων οἱ ὄλυνθοι.

15 1:18 61 —Συκῇ θερμῆς καὶ λεπτομεροῦς ἐστὶ κράσεως, ὃ τε ὁπὸς αὐτῆς καὶ τῶν φύλλων ὁ χυλός.

15 1:18 62 ὁ δὲ τῆς ἀγρίας συκῆς ὁπὸς τε καὶ χυλὸς ἰσχυρότερος, καὶ αἱ κράδαι δ' αὐτῆς οὕτως εἰσὶ θερμαὶ καὶ λεπτομερεῖς, ὥστε καὶ τοῖς βοείοις κρέασι τοῖς σκληροῖς ἐπεμβαλλόμεναι τακερὰ ποιοῦσιν αὐτά.

15 1:18 63 —Σύμφυτον πετραῖον ἔχει μὲν τι καὶ τμητικόν, ἔχει δέ τι καὶ συνακτικόν, καὶ τρίτην ἐπ' αὐτοῖς ὑγρότητα τινα θερμὴν οὐκ ἀμέτρως, δι' ἣν καὶ γλυκὺ φαίνεται καὶ ἡδὺ πρὸς τὴν ὄσφρησιν, ἄδιψόν τέ ἐστι διαμασσωμένοις.

15 1:18 64 διαφορεῖν οὖν ἱκανόν ἐστὶ καὶ συνάγειν καὶ σφίγγειν.

15 1:18 65 —Σύμφυτον ἕτερον τὸ μέγα παραπλησίας ἐστὶ τῷ προειρημένῳ δυνάμεως· οὐ μὴν γλυκὺ γευομένοις οὐδ' εὐώδες καθ' ὅσον δὲ γλίσχρον τι καὶ κνησιμῶδες ἔχει, σκίλλη παραπλήσιον ὑπάρχει. χρῶνται δ' αὐτῷ πρὸς ὅσα τῷ προειρημένῳ.

15 1:18 66, 67 —Σφονδυλίου ὁ καρπὸς καὶ ἡ ῥίζα δριμείας ἐστὶ καὶ τμητικῆς δυνάμεως.

15 1:18 68 —Σχῖνος ἐξ ὕδατῶδους οὐσίας ἀτρέμα θερμῆς καὶ γεώδους ψυχρᾶς οὐ πολλῆς σύγκειται, δι' ἣν καὶ στύφει μετρίως.

15 1:18 69 ξηραίνει μὲν οὖν κατὰ τὴν δευτέραν τάξιν ἤδη συμπληρουμένην, ἐν δὲ τῇ κατὰ θερμότητα καὶ ψυχρότητα διαφορᾷ μέσος πῶς ἐστὶν· ὁμοίαν δ' ἐν πᾶσιν ἔχει τοῖς ἑαυτοῦ μέρεσι τὴν στύψιν, ἐν ῥίζαις, ἐν κλάδοις, ἐν ἀκρέμοσιν, ἐν βλαστοῖς, ἐν φύλλοις, ἐν καρπῷ καὶ φλοιῷ.

15 1:18 70 καὶ ὁ χυλὸς δ' ὁ ἐκ τῶν φύλλων ὁμοίος ἐστὶ τῇ κράσει, στύφων μετρίως.

15 1:18 71 —Σχοίνου ἄνθος θερμαίνει μετρίως καὶ στύφει μετριώτερον καὶ τῆς λεπτομεροῦς φύσεως οὐκ ἀπήλλακται· ἔστι δ' αὐτοῦ στυπτικωτέρα μὲν ἡ ῥίζα, τὸ δὲ καλούμενον ἄνθος θερμότερον.

15 1:18 72 —Σχοίνου λείας ἡ μὲν ὀξύσχοινος, ἡ δ' ὀλόσχοινος· ὁ καρπὸς δὲ τῆς μὲν ὀλοσχοίνου ὑπνωτικός, καὶ τῆς ὀξύσχοίνου δ' ἡ τὸν καρπὸν ἔχουσα ὑπνώδης, ἀλλ' ἦττον.

15 1:18 73 ἡ κρᾶσις δ' αὐτῶν ἐστὶν ἐκ γεώδους οὐσίας ἀτρέμα [καὶ] ψυχρᾶς καὶ ὕδατῶδους ἀτρέμα θερμῆς. Τερμίνθου ὁ φλοιὸς καὶ τὰ φύλλα καὶ ὁ καρπὸς ἔχουσιν τι στυπτικόν, ἀλλὰ καὶ θερμαίνουσι κατὰ τὴν δευτέραν τάξιν, ὥστε ἤδη δηλὸν ὅτι καὶ ξηραίνουσι, πρόσφατοι μὲν ὑπάρχοντες ἔτι καὶ ὑγροὶ μετρίως, ξηρανθέντες δὲ κατὰ τὴν δευτέραν τάξιν.

15 1:19 1 ὁ δὲ καρπὸς ξηρὸς ἐγγὺς τῆς τρίτης ἐστὶ τάξεως τῶν ξηραϊνόντων.

15 1:19 2 —Τεῦτλον λιτρώδους τινὸς μετείληφε δυνάμεως, ἧ καὶ ῥύπτει καὶ διαφορεῖ· ἰσχυρότερον δ' εἰς ταῦτα τὸ λευκὸν τεῦτλον, ὥς τό γε μέλαν ἔχει τι καὶ στύψεως, καὶ μᾶλλον ἡ ῥίζα.

15 1:19 3 —Τεύκριος τμητικῆς καὶ λεπτομεροῦς ἐστὶ δυνάμεως, καὶ θεῖη ἂν τις αὐτὴν ἐν τῇ δευτέρᾳ τάξει τῶν θερμαινόντων, ἐν τῇ τρίτῃ δὲ τῶν ξηραϊνόντων.

15 1:19 4 —Τέφρα τὸ μὲν τι γεῶδες ἔχει, τὸ δ' οἶον αἰθαλῶδες.

15 1:19 5 ταῦτ' ἐν οὖν τὰ μόρια λεπτομερῆ τέ ἐστι καὶ βρεχομένης ὕδατι τῆς τέφρας καὶ διηθουμένης συναποφέρεται· ὅσον δ' ὑπολείπεται γεῶδες, ἀσθενὲς καὶ ἄδηκτον γίνεται, τῇ κονίᾳ τὴν θερμὴν δύναμιν ἐναποτιθέμενον.

15 1:19 6 οὐχ ἅπασα δὲ τέφρα τὴν αὐτὴν ἀκριβῶς ἔχει κρᾶσιν, ἀλλὰ κατὰ τὴν τῆς καυθείσης ὕλης διαφορὰν ὑπαλλάττεται.

15 1:19 7

ἐκ μὲν δὴ τῶν στρυφνῶν ξύλων ἡ τέφρα στυπτικὸν οὐκ ὀλίγον ἔχει, ἐκ δὲ τῶν μὴ τοιούτων, οἶον ἡ συκίνη, τὸ ῥυπτικόν. ἔστι δὲ καὶ ἡ τίτανος εἰδὸς τι τέφρας, λεπτομερεστέρα μὲν οὖσα τῆς ἐκ τῶν ξύλων, πλυθεῖσα δὲ ξηραντικὸν ἀδήκτως γίνεται φάρμακον, καὶ μᾶλλον εἰ δις ἢ τρίς πλυθείη.

15 1:19 9 διαφορητικὴ δ' ἱκανῶς γίνεται θαλάττῃ πλυθεῖσα.

15 1:19 10 —Τηλέφιον ῥυπτικῆς ἐστὶ δυνάμεως καὶ θερμὴ μὲν τῆς πρώτης τάξεως, ξηρὰ δὲ τῆς δευτέρας ἐπιτεταμένης.

15 1:19 11 —Τῆλιν θερμὴ μὲν ἐκ τῆς δευτέρας ἐστὶ τάξεως, ξηρὰ δ' ἐκ τῆς πρώτης. — Τιθύμαλλοι πάντες ἐπικρατοῦσαν μὲν ἔχουσι τὴν δριμεῖαν δύναμιν, τῆς τετάρτης τῶν θερμαίνοντων ὄντες τάξεως, ὑπάρχει δ' αὐτοῖς καὶ πικρότης.

15 1:19 13 ἰσχυρότατος μὲν οὖν αὐτῶν ὁ ὀπός, ἐφεξῆς δ' ὁ τε καρπὸς καὶ τὰ φύλλα· μετέχει δὲ καὶ ἡ ῥίζα τῶν εἰρημένων δυνάμεων, ἀλλ' οὐκ ἐπίσης.

15 1:19 14 ἐπτά δ' ὄντων αὐτῶν, ἰσχυρότατος μὲν ὁ τε χαρακίας καὶ ὁ μυρσινίτης καὶ ὁ ἐν ταῖς πέτραις ὁ δενδροειδής, ἐφεξῆς δ' ὁ τε τῇ φλόμῃ προσεικῶς καὶ ὁ κυπαρισσίας, εἴθ' οὕτως ὁ παράλιος, εἴθ' ὁ ἡλιοσκόπιος.

15 1:19 15 κατ' ἀναλογίαν δὲ τῆς εἰρημένης αὐτῶν δυνάμεως ἐστὶν ἡ τέφρα καὶ ἡ ἀπ' αὐτῆς κονία.

15 1:19 16 —Τραγάκανθα παραπλησίαν ἔχει τῷ κόμμει δύναμιν, ἐμπλαστικὴν τέ τινα καὶ δριμυτήτων ἀμβλυνητικὴν· καὶ δὴ καὶ ξηραίνει παραπλησίως ἐκείνῳ.

15 1:19 17, 18 —Τραγίου καὶ τὰ φύλλα καὶ ὁ καρπὸς καὶ τὸ δάκρυον ἐλκτικῆς τε καὶ διαφορητικῆς ἐστὶ δυνάμεως· ἔστι δὲ καὶ λεπτομερὲς καὶ θερμὸν ἐκ τῆς τρίτης ἤδη που τάξεως.

15 1:19 19 τὸ δ' ἕτερον τράγιον τὸ μικρότερον στυπτικῆς οὐκ ὀλίγης μετείληφε δυνάμεως.

15 1:19 20 —Τρίβολος ἐξ οὐσίας ὑγρᾶς μετρίως <ψυχρᾶς καὶ ξηρᾶς οὐ μετρίως> καὶ ταύτης ψυχρᾶς συνέστηκεν· ἐπικρατεῖ δ' ἐν μὲν τῷ χερσαίῳ τὸ γεῶδες ψυχρόν, ὅπερ δὴ καὶ στῦφον ἐδείξαμεν, ἐν δὲ τῷ ἐνύδρῳ τὸ ὑδατῶδες.

15 1:19 21 τοῦ δὲ χερσαίου λεπτομερὲς ἐστὶν ὁ καρπός.

15 1:19 22 —Τριπολίου ἡ ῥίζα δριμεῖα καὶ θερμὴ κατὰ τὴν τρίτην ἀπόστασιν ἐστὶν.

15 1:19 23 —Τρίφυλλον ἢ ἀσφάλτιον τῆς τρίτης τάξεως κατὰ τὸ θερμαίνειν καὶ ξηραίνειν ἐστίν.

15 1:19 24 —Τριχομανὲς ὅσαπερ καὶ ἀδιάντον δύναται.

15 1:19 25 —Τρύχων τὸ μὲν ἐδώδιμον στύφει καὶ ψύχει κατὰ τὴν δευτέραν ἀπόστασιν.

15 1:19 26 τῶν δ' ἄλλων τὸ μὲν ἀλικάκκαβον τὸ πυρρὸν ἔχον τὸν καρπὸν εἰκότα ῥαγὶ σταφυλῆς κατὰ τὸ σχῆμα καὶ τὸ μέγεθος ἐν τῇ τῶν φύλλων δυνάμει παραπλήσιον ὑπάρχει τῷ κηπευομένῳ, οὐρητικὸν ἔχον τὸν καρπὸν· τὸ δ' ἕτερον τὸ θαμνώδες τὸ ὑπνωτικὸν παραπλήσιόν ἐστὶ τῷ τοῦ μήκωνος ὀπῷ, ἀσθενέστερον δέ.

15 1:19 27 τρίτον δ' ἐστὶν ἐπ' αὐτοῖς τὸ μανικόν, ἄχρηστον εἰς τὰς τῶν ἔνδον ἰάσεις· εἰ μὲν γὰρ <δ> ληφθεῖεν αὐτοῦ, θάνατον ἐπιφέρουσιν, εἰ δ' ἐλάττους, μανίαν· ἄλυπος δ' ἡ μία, πλὴν οὐδ' αὐτὴ χρηστὸν ἔχουσα τι.

15 1:19 28 τῆς ῥίζης δ' ὁ φλοιὸς αὐτοῦ ἔξωθεν ἐπιτιθέμενος ξηραίνει κατὰ τὴν δευτέραν τάξιν συμπληρουμένην καὶ ψύχει κατὰ τὴν δευτέραν ἀρχομένην. Ὑακίνθου ἡ ῥίζα τῆς πρώτης μὲν ἐν τῷ ξηραίνειν, τῆς δευτέρας δ' ἐν τῷ ψύχειν ἤδη συμπληρουμένης τάξεως ἐστὶν· ὁ δὲ καρπὸς ἀτρέμα ῥύπτει καὶ στύφει, ξηραίνων κατὰ τὴν τρίτην τάξιν, θερμότητος δὲ καὶ ψύξεως ἐν τῷ μέσῳ καθεστηκώς.

15 1:20 2

—“Υδνα γεωδεστέραν οὐσίαν ἐπικρατοῦσαν κέκτηται, βραχέος τινὸς μεμιγμένου λεπτομεροῦς.

— ‘Υδροπέπερι θερμὸν μὲν, ἀλλ’ οὐκ εἰς ὅσον πέπερι, καὶ διαφορεῖ.

15 1:20 3 — ‘Υοσκύαμος ὁ μὲν τὸ μέλαν ἔχων σπέρμα μανιώδης τε καὶ καρωτικός· ὑπάρχει· πλησίον δ’ αὐτοῦ τὴν δυνάμιν ἔστι καὶ οὗ τὸ σπέρμα μετρίως ξανθόν· φεύγειν δ’ ἀμφοτέρους ὡς ἀχρήστους τε καὶ δηλητηρίους.

15 1:20 5 ἐπιτηδειότατος δὲ πρὸς τὰς ἰάσεις οὗ καὶ τὸ σπέρμα καὶ τὸ ἄνθος λευκόν, ἐκ τῆς τρίτης τάξεως ὑπάρχων τῶν ψυχόντων.

15 1:20 6 — ‘Υπερικὸν θερμαίνει καὶ ξηραίνει, λεπτομεροῦς οὐσίας ὑπάρχον.

15 1:20 7 — ‘Υπήκοον ἐκ τρίτης που τάξεώς ἐστι τῶν ψυχόντων, ὡς μήκωνος ὀλίγον ἀποδέον. — ‘Υπογλώσσου ἢ τε ῥίζα καὶ ὁ χυλὸς μαλακτικῆς εἰσι δυνάμεως.

15 1:20 8 — ‘Υσσωπον θερμαίνει καὶ ξηραίνει κατὰ τὴν τρίτην τάξιν· ἔστι δὲ καὶ λεπτομερές.

15 1:21 1 Φακοὶ στύφουσι μὲν οὐκ ἰσχυρῶς, θερμότητος δὲ καὶ ψύξεως ἐν τῷ μέσῳ καθεστήκασι, καὶ μέντοι καὶ ξηραίνουν κατὰ τὴν δευτέραν τάξιν.

15 1:21 2 — Φακὸς ὁ ἐπὶ τῶν τελμάτων ὑγρᾶς καὶ ψυχρᾶς ἐστὶ κράσεως ἐκ τῆς δευτέρας που τάξεως.

15 1:21 3 — Φαληρίδος ὁ χυλὸς καὶ τὸ σπέρμα καὶ τὰ φύλλα κέκτηται τι λεπτομερές καὶ θερμόν.

15 1:21 4 — Φαλαγγίτις λεπτομεροῦς ἐστὶ δυνάμεως ξηραντικῆς.

15 1:21 5 — Φλόμου τῆς τε λευκῆς τοῖς φύλλοις καὶ τῆς μελαίνης ἡ ῥίζα στρυφνὴ τυγχάνει τὰ δὲ φύλλα διαφορεῖ.

15 1:21 6 οὕτω δὲ καὶ τὰ τῶν ἄλλων φύλλα ξηραντικῆς τε καὶ μετρίως ῥυπτικῆς ἐστὶ δυνάμεως.

15 1:21 7 — Φοῖνιξ τὸ δένδρον στυπτικῆς μετέχει δυνάμεως ἐν ἅπασιν τοῖς ἑαυτοῦ μέρεσιν.

15 1:21 8 ὁ μὲν οὖν τῶν κλάδων χυλὸς αὐστηρὸς ἐστίν, ἐξ ὑδατώδους χλιαρᾶς καὶ γεώδους ψυχρᾶς οὐσίας συγκεείμενος· ὁμοίως δὲ τούτων φύσεώς ἐστὶ καὶ ὁ καλούμενος ἐγκέφαλος.

15 1:21 9 ὁ δὲ καρπὸς αὐτοῦ, καὶ μάλιστα ὁ γλυκύς, οὐκ ὀλίγης μετείληφε θερμότητος, ἔξωθεν τε ἐπιτιθέμενος τονοῖ καὶ ξηραίνει καὶ συνάγει καὶ πιλεῖ καὶ πυκνοῖ.

15 1:21 10 ὁ δὲ καλοῦσιν ἐλάτην, τὴν αὐτὴν τῷ κατ’ αὐτὸν ἐγκεφάλῳ δύνανται ἔχει· τὸ δ’ οἶον ἴδιον ἀμφίεσμα αὐτοῦ στυπτικὴν μὲν καὶ αὐτὸ κέκτηται ποιότητα, ξηραίνει δ’ ἐπὶ πλέον ἀπάντων τῶν εἰρημένων.

15 1:21 11 ἔστι δὲ καὶ ἡ ῥίζα τοῦ φυτοῦ ξηραντικῆς ἀδήκτως δυνάμεως, ἔχουσα τι καὶ αὐτὴ στύψεως.

15 1:21 12 — Φόρμιον λεπτομεροῦς τε καὶ ἐλκτικῆς καὶ ῥυπτικῆς μετέχει δυνάμεως.

15 1:21 13 — Φοῦ ἡ ῥίζα νάρδω παραπλησία τὴν δυνάμιν ἐστίν, ἀλλ’ εἰς μὲν τὰ πλεῖστα καταδεεστέρα· προτρέπει δ’ οὖρα τῆς Ἰνδικῆς καὶ Συριακῆς μᾶλλον, ὁμοίως δὲ τῇ Κελτικῇ.

15 1:21 14 — Φῦκος ὑγρὸν ἔτι καὶ χλωρὸν ψύχει καὶ ξηραίνει κατὰ τὴν δευτέραν τάξιν· ἔχει γάρ τι καὶ στύφον μετρίως.

15 1:21 15 — Φυλλίτις στρυφνῆς ἐστὶ ποιότητος.

15 1:21 16 — Φύλλον μαλαβάθρου παρῆλθεν εἰκότως· φησὶ γὰρ ὅτι νάρδω παραπλήσιόν ἐστι τὴν δυνάμιν, περὶ ἧς ἤδη πρότερον εἴρηται. Χαλβάνη μαλακτικῆς καὶ διαφορητικῆς ἐστὶ δυνάμεως, καὶ εἴη ἂν ἐν μὲν τῷ θερμαίνειν ἐκ τῆς τρίτης που τάξεως ἀρχομένης, ἐν δὲ τῷ ξηραίνειν ἐκ τῆς δευτέρας ἀρχομένης.

15 1:22 2 — Χαμαῖδρυς ἐπικρατοῦσαν ἔχει τὴν πικρὰν ποιότητα· ἔστι δὲ καὶ δριμεῖά πως καὶ τέμνει καὶ ἐκφράττει.

15 1:22 3

θείη ἄν τις αὐτὴν ἐν τῇ τρίτῃ τάξει κατὰ τὸ ξηραίνειν καὶ θερμαίνειν, καὶ πλέον γε κατὰ τὸ θερμαίνειν ἢ ξηραίνειν.

15 1:22 4 —Χαμαικίσσου ἄνθος πικρὸν ἱκανῶς ὑπάρχον ἐκφράττει τὰ καθ' ἥπαρ. — Χαμαιλέα τὴν πικρὰν ἐπικρατοῦσαν ἔχει ποιότητα.

15 1:22 5,6 —Χαμαιλεύκη θερμὴ τὴν δυνάμιν ἐστὶ κατὰ τὴν τρίτην που τάξιν καὶ ξηρὰ κατὰ τὴν πρώτην.

15 1:22 7 —Χαμαιλέοντος ἡ ρίζα τοῦ μὲν μέλανος ἔχει τι δηλητήριο, ὅθεν ἔξωθεν ἢ χρήσις αὐτῆς ἔστι γὰρ ξηρὰ κατὰ τὴν τρίτην ἤδη που τάξιν, ἐν δὲ τῷ θερμαίνειν ἐκ τῆς δευτέρας συμπληρουμένης.

15 1:22 8 ἡ δὲ τοῦ λευκοῦ ρίζα ποιεῖ καὶ πρὸς τὰ ἐντός, κρᾶσιν ἔχουσα τὴν αὐτὴν τῷ μέλανι, πλὴν ὅσα πικροτέρα γε ἐκείνης ἐστίν. — Χαμαίμηλον ὅσον ἐπὶ λεπτομερείᾳ ῥόδῳ παραπλήσιον, ὅσον δ' ἐπὶ θερμότητι, τῆς ἐλαίου μάλιστα δυνάμεως, οἰκείας τε καὶ συμμέτρου τῷ ζῳῷ· διὸ καὶ πόνοις ἄρωγόν ἐστιν, εἴπερ τι καὶ ἄλλο, καὶ ἀλγημάτων πραϋντικὸν ἀνίησί τε καὶ χαλᾷ τὰ τεταμένα καὶ μαλᾶττει τὰ μετρίως σκληρὰ καὶ ἀραιοῖ τὰ πεπυκνωμένα.

15 1:22 10 καὶ πυρετῶν, ὅπόσοι χωρὶς σπλάγχνου φλεγμονῆς ἐνοχλοῦσι, λυτικὸν ὑπάρχει, καὶ τούτων μάλιστα τῶν ἐπὶ χολώδεσι χυμοῖς ἢ πυκνώσει δέρματος συνισταμένων. πυρετῶν οὖν, οἷων εἶπον, ἱάμα ἐστὶ τὸ χαμαίμηλον, καὶ τούτων ἤδη πεττομένων· ὀνίνησι μέντοι καλῶς καὶ τοὺς ἄλλους ἅπαντας, ὅσοι τε μελαγχολικοὶ καὶ ὅσοι φλεγματώδεις εἰσὶ καὶ σπλάγχνων φλεγμονῆς ἔκγονοι· καὶ γὰρ οὖν τούτων ἱάμα γενναιότατόν ἐστι χαμαίμηλον, ὅταν ἤδη πεττομένοις προσφέρηται· διὰ τοῦτο καὶ ὑποχονδρίοις εὐμενές, εἴπερ τι καὶ ἄλλο. ^[5]

15 1:22 11 καίτοι καὶ τὸ τοῦ λινოსπέρμου τοῖς καθ' ὑποχόνδρια σπλάγχνοις εὐμενές, ἀλλ' ἥττον χαμαιμήλου· καὶ γὰρ θερμὸν ἥττον ἐστὶ καὶ πρὸς τούτῳ καὶ παχυμερές ὑπάρχει.

15 1:22 12 εἰς μέντοι τὰς ἀναβάσεις καὶ αὐξήσεις τῶν φλεγμονῶν, καὶ μάλιστα τῶν προχείρων, ἄμεινον χαμαιμήλου τὸ ῥόδιον, ὅτι χλιαρὰς δέονται θερμασίας καὶ βραχείας στύψεως.

15 1:22 13 —Χαμαιπίτυς ἰσχυρότερον ἔχει τὸν πικρὸν χυμὸν τοῦ δριμέος· διακαθαίρει γοῦν καὶ ῥύπτει τὰ σπλάγχνα πλέον ἢ θερμαίνει· ἔστι δ' ἐν μὲν τῷ ξηραίνειν τῆς τρίτης τάξεως, ἐν δὲ τῷ θερμαίνειν τῆς δευτέρας.

15 1:22 14 —Χαμαισύκη ῥυπτικήν τε ἅμα καὶ δριμεῖαν ἔχει δυνάμιν.

15 1:22 15 —Χελιδόνιον ῥυπτικῆς ἰσχυρῶς ἐστὶ καὶ θερμῆς δυνάμεως ἐκ τῆς τρίτης τάξεως καὶ ξηρὰς ὁμοίως.

15 1:22 16 τὸ δὲ μικρότερον δριμύτερον ὑπάρχον τοῦ μείζονος ἔλκοι ταχέως τὸ δέρμα, ὥστε εἴη ἄν τῆς τετάρτης ἤδη που τάξεως τῶν θερμαινόντων ἀρχομένης.

15 1:22 17 —Χονδρίλη· καὶ ταύτην ἔνιοι σέριν ὀνομάζουσιν· ἔστι γὰρ πῶς τῆς αὐτῆς ἐκείνη δυνάμεως, πλὴν ὅσα πλέον ἔχει τὸ ὑπόπικρον, καὶ διὰ τοῦτο καὶ ξηραίνει μᾶλλον.

15 1:22 18 —Χόνδρος τῆς ἐμπλαστικῆς ἐστὶ φύσεως καὶ συμπεπτικῆς παραπλησίως τῷ πυρῷ, πρὸς ὑποδοχὴν τῶν σφοδροτέρων φαρμάκων ὕλη τις ὢν.

15 1:22 19 —Χρυσοκόμης ἢ χρυσίτιδος ἡ ρίζα δριμεῖαν ἅμα καὶ στύφουσιν ἐπικρατούσας ἔχει ποιότητας· διὸ καὶ πολύχρηστός ἐστιν. Ψυλλίου τὸ σπέρμα τῆς δευτέρας τάξεώς ἐστὶ τῶν ψυχόντων, κατὰ δὲ τὸ ξηραίνειν καὶ ὑγραίνειν τῆς μέσης.

15 1:23 2 —Ψευδοδίκταμνον παρῆλθεν εἰκότως· δικτάμνου γὰρ δυνάμιν ἔχει, περὶ οὗ διείλεκται. Ὠκιμον ἐκ τῆς δευτέρας μὲν ἐστὶ τάξεως τῶν θερμαινόντων· ἔχει δ' ὑγρότητα περιττωματικήν, ὅθεν οὐδὲ χρήσιμόν ἐστιν εἴσω τοῦ σώματος λαμβανόμενον, ἔξωθεν δὲ καταπλασσόμενον εἰς τὸ διαφορεῖν καὶ συμπέττειν ἐστὶ χρήσιμον.

15 1:24 2

—Ὁκιμοειδοῦς τὸ σπέρμα λεπτομεροῦς τε καὶ ξηραντικῆς ἀδήκτως ὑπάρχει δυνάμεως. Περὶ τῶν τῆς γῆς διαφορῶν καὶ δυνάμεων.

15 1:25 1 Γῆ πᾶσα ξηραντικὴν ἔχει δύναμιν, καὶ ὅταν γε ἀκριβῶς ἢ πυρώδους ἄμικτος οὐσίας, ἀδηκτότατα ξηραίνει· συντελεῖ δ' εἰς τοῦτο αὐτῇ τὸ πεπλῦσθαι.

15 1:25 2 —Ἡ δὲ Σαμία γῆ ψυκτικὴν μετρίως ἔχει δύναμιν. — Ῥυπτικὴν δὲ δύναμιν ἔχει μετρίαν πάνυ Σελινουσία τε γῆ καὶ Χία καὶ χωρὶς θάλψεως ἢ ψύξεως ἐπιφανοῦς.

15 1:25 4 —Ἡ δὲ Κιμωλία μικτῆς οὖσα δυνάμεως ἔχει μὲν τι καὶ ψυκτικόν, ἔχει δέ τι καὶ διαφορητικὸν βραχύ· διὸ πλυθεῖσα μὲν ἀποτίθεται τοῦτο, χωρὶς δὲ τοῦ πλυθῆναι κατ' ἀμφοτέρας ἐνεργεῖ τὰς δυνάμεις.

15 1:25 5 παρὰ δὲ τὴν τῶν μινγνυμένων ὑγρῶν αὐτῇ δύναμιν ἐναργῶς ἐπιδείκνυται τῶν δυνάμεων ἑκατέραν· τοῖς μὲν γὰρ ἀποκρουομένοις καὶ ψύχουσι μιχθεῖσα τὸν γινόμενον ἐξ αὐτῆς τε καὶ κείνων πληθὸν ἐργάζεται ψύχοντά τε καὶ ἀποκρουόμενον, τοῖς δὲ διαφορητικοῖς διαφοροῦντα.

15 1:25 6 —Ἡ δ' ἀμπελίτις γῆ φαρμακωδεστέρα τυγχάνουσα ξηραίνει καὶ διαφορεῖ, τὸ ἀδηκτον καὶ παρηγορικὸν οὐκ ἔχουσα, καθάπερ ἡ Σαμία τε καὶ ἡ Χία καὶ ἡ Σελινουσία.

15 1:25 7 —Καὶ ἡ Κιμωλία δὲ βραχύ τούτων ἰσχυροτέρα τυγχάνουσα ἀδηκτός ἐστιν ἔτι, καὶ μάλιστα εἰ πλυθεῖη.

15 1:25 8 —Καὶ ἡ Κρητικὴ δὲ γῆ παραπλησία πῶς ἐστὶ ταύταις, ἀλλ' ἱκανῶς ἀσθενὴς ὑπάρχει, πολὺ τὸ ἀερῶδες ἔχουσα· τὸ μέντοι ῥυπτικὸν ἔχει.

15 1:25 9 —Τούτων δὲ πασῶν ἡ Λημνία δύναμιν ἰσχυροτέραν ἔχει· πρόσεστι γὰρ αὐτῇ <τι> καὶ στύψεως.

15 1:25 10 —Ἡ δ' Ἑρετριάς ἔτι καὶ ταύτης ἰσχυροτέρα, οὐ μὴν ὥστε ἤδη δάκνειν· ἂν δὲ καὶ πλυθῇ, πάνυ μετρία γίνεται παραπλησίως ταῖς προειρημέναις.

15 1:25 11 καὶ μέντοι καὶ καίουσιν αὐτὴν ἔνιοι ποιοῦντες λεπτομερεστέραν, ὥς ἐς τὴν διαφορητικὴν μεταπίπτειν δύναμιν.

15 1:25 12 εἰ δὲ πλυθεῖη καυθεῖσα, ἀποτίθεται μὲν τὸ δριμύ, τὸ δ' ἐκ τῆς ὀπτήσεως λεπτομερὲς ἔχουσα ξηραντικωτέρα γίνεται.

15 1:25 13 —Ἔστι δὲ καὶ ἄλλη γῆ ἱπνίτις ὀνομαζομένη, κατὰ μὲν τὴν ὅλην δύναμιν ἔοικυῖα τῇ Κιμωλίᾳ, κατὰ δὲ τὴν χρόαν μέλαινα ὁμοίως τῇ ἀμπελίτιδι.

15 1:25 14 —Ἔστι δὲ καὶ ἄλλη τις ἐξ Ἀρμενίας τῆς ὁμόρου Καππαδοκίας γῆ ξηραντικωτάτη, τὴν χρόαν ὠχρά, εὐλειοτάτη καθάπερ ἡ τίτανος.

15 1:25 15 ὀνομάζεται δὲ τῇ μὲν ἐκείνων φωνῇ ζάρινα, κατὰ δὲ τὴν Συρίαν ζάρναχα, τὸ δ' ὄρος ἐν ᾧ γεννᾶται πόλεώς ἐστιν ὀνομαζομένης Βαγαουάνα, ὃ δ' ἀγρὸς ἐν ᾧ τὸ ὄρος Ἀγάρρα.

15 1:25 16 —Καὶ αὐτὴν μὲν οὖν τὴν ἄμικτον γῆν ἄλλη τινὶ τῶν ἑτερογενῶν οὐσιῶν ξηραντικῆς ἀδήκτως εἶναι δυνάμεως νομιστέον· ἐπεὶ δ' ἀδύνατόν ἐστιν ἄμικτον εὐρεῖν ἀκριβῶς τι σῶμα, προσεπισκέπτεσθαι χρὴ τὴν μῖξιν ἐκ τῶν συμβεβηκότων αὐτῇ κατὰ τε τὰς ἐν κουφότητι καὶ βαρύτητι διαφορὰς καὶ τὰς ἐν τῇ γεύσει· στύψεως μὲν γὰρ τινος ἔμφασιν ἔχουσα τοσοῦτον προσείληφε ψύξεως ὅσον καὶ στύψεως· εἰ δὲ δριμύτητος ἐμφαίνοντο τι, τοσοῦτον ἔξει θερμότητος ὅσον δριμύτητος. ^[5]

15 1:25 17 ὡσαύτως δ' ἐπὶ τῆς κούφης τε καὶ βαρείας σκοπεῖσθαι, τῆς μὲν κούφης τοιαύτης γινομένης, ὅταν ἀερῶδους οὐσίας μετέχῃ δαψιλοῦς ἐν τῇ δι' ὅλης ἑαυτῆς κράσει, τῆς δὲ βαρείας, ὅσῳ περ

ἂν ἢ μᾶλλον τοιαύτη, τοσοῦτῳ μᾶλλον εἰλικρινεστέρας γῆς ὑπαρχούσης. ἴδιον δὲ γῆς ἐστὶ τὸ μὴ χεῖσθαι πυρὶ πλησιάζουσιν, ἥτις εἰς πηλὸν λύεται ῥαδίως ὕδατι τεγγομένη.

15 1:26 τ Περὶ λίθων. Ὁ μὲν αἱματίτης λίθος τοσοῦτον μετέχει ψύξεως ὅσον καὶ στύψεως· ὁ δὲ μελιτίτης συμμέτρου θερμότητος διὰ τὴν σύμμετρον γλυκύτητα· μέσην δ' ἀμφοῖν κρᾶσιν ὁ γαλακτίτης ἔχει.

15 1:26 2 —Τῷ δ' αἱματίτη λίθῳ παραπλησίαν μὲν, ἀσθενεστέραν δὲ δύναμιν ὁ σχιστὸς καλούμενος ἔχει.

15 1:26 3 —Κοινοῦ δὲ τοῦ ξηραίνειν ὑπάρχοντος ἅπασιν τοῖς λίθοις, ὅσοι μὲν αὐτῶν εἰς χυλὸν λυθέντες οὐδεμίαν ἐναργῆ κατὰ τὴν γεῦσιν ἔχουσι ποιότητα, τούτους μὲν ἡγήτεον ἀσθενεστάτους καὶ ἀδηκτοτάτους, ὅσοι δὲ φαίνονται σαφῆ τινα ποιότητα κατὰ τὴν γεῦσιν ἐνδεικνύμενοι, τῆς ποιότητος ἀνάλογον ἔχουν τὴν ἰσχύν, εἰ μὲν στύφουσιν, εἰς τὸ καταστεῖλαι καὶ σφίγξαι καὶ πιλῆσαι καὶ συναγαγεῖν, εἰ δὲ δάκνουσιν, εἰς τὸ θερμῆναί τε καὶ διαφορῆσαι καὶ τῆξαι· μέσοι δ' αὐτῶν εἰσιν οἱ ῥύπτοντες μόνον ἄνευ τοῦ στύφειν ἢ δάκνειν. ^[5]

15 1:26 4 ὁ μὲν οὖν αἱματίτης καὶ ὁ σχιστὸς καὶ ὁ γαλακτίτης ὅ τε μελιτίτης εἰς χυλὸν ἀναλύονται παρατριβόμενοι θυείαις καὶ ἀκόναις, ὄντων καὶ ἄλλων εἰς χυλὸν λυομένων λίθων, ὥσπερ καὶ οὗτος ὁ κατ' Αἴγυπτον γεννώμενος, ὃ χρῶνται στιλπνοῦντες τὰς ὀθόνας· ἐστὶ δ' ἀποιότερος τῶν εἰρημένων, οὔτε στῦψιν οὔτε ῥύψιν οὔτε δῆξιν ἐμφαίνων, ὅθεν αὐτὸ δὴ τοῦτο μόνον ὑπάρχει τῷ λίθῳ τούτῳ τὸ ξηραίνειν. ^[5]

15 1:26 5 —Ἀπάντων δὲ τῶν εἰρημένων λίθων ἰσχυροτέραν ἔχει τὴν δύναμιν ὁ ἐκ τῆς Αἰθιοπίας κομιζόμενος ὑπόχλωρος ποσῶς, ὁ ἱασπς.

15 1:26 6 οὗτος ὁ λίθος εἰς χυλὸν γαλακτώδη κατὰ τὴν χροάν ἀνίεται, δακνώδης δ' ὑπάρχει γευομένοις. — Ἔστι δὲ καὶ ἄλλος λίθος ἰσχυρὸς τὴν δύναμιν ἐν τῇ Παλαιστίνῃ Συρίᾳ γεννώμενος, Ἰουδαϊκὸς ὀνομαζόμενος.

15 1:26 8 —Εἷς τῶν ἰσχυρὰν δύναμιν ἐχόντων ἐστὶ καὶ ὁ πυρίτης.

15 1:26 9 καθόλου δ' οἱ δριμεῖς χρήσιμοι πρὸς τὸ ῥύψαι τε καὶ ἀποσμηῆσαι καὶ ἀφελεῖν λεπτῦναί τε καὶ διαφορῆσαι καὶ σφοδρῶς ξηρᾶναί τε καὶ τῆξαι.

15 1:26 10 —Ταύτης τῆς δυνάμεως ἔχεται καὶ ὁ Φρύγιος· ξηραίνει γὰρ ἰσχυρῶς, ἔχων τι καὶ στύψεως ἅμα καὶ δῆξεως. — Ἔστι δὲ καὶ ὁ ἀγήρατος καλούμενος λίθος μικτῆς δυνάμεως, στυπτικῆς καὶ διαφορητικῆς.

15 1:26 12 —Τὸ δὲ τῆς Ἀσσίας πέτρας ἄνθος λεπτομερές ἐστίν, ὡς ἀδήκτως τὰς πλαδαρὰς σάρκας ἐκτῆκιν.

15 1:26 13 ὁμοίαν δ' αὐτῷ δύναμιν ἔχουσα καὶ ἡ πέτρα, καθ' ἣν γεννᾶται, τῷ σφοδρῷ τῆς ἐνεργείας ἀπολείπεται· πλεονεκτεῖ γὰρ αὐτῆς τὸ ἄνθος <οὐ> μόνον τῷ μᾶλλον ἐκτῆκιν τε καὶ διαφορεῖν καὶ ταριχεύειν, ἀλλὰ καὶ τῷ χωρὶς δῆξεως ἰσχυρᾶς ταῦτα ποιεῖν.

15 1:26 14 ἔχει δὲ τι καὶ ἀλμυρὸν ἐν τῇ γεύσει· τοῦτο δὲ τῆς Ἀσσίας πέτρας ἄνθος, ὡς εἰκάσαι τὴν γένεσιν ἴσχειν αὐτό, δρόσου τινὸς ἐκ τῆς θαλάσσης ἐφίζανούσης τῇ πέτρᾳ κάπνεται ξηραίνουμένης ὑπὸ τοῦ ἡλίου.

15 1:26 15 —Τῶν λίθων δ' ἐστὶ μία καὶ ἡ μαγνητὶς τε καὶ Ἡρακλεία καλουμένη, παραπλησίαν ἔχουσα τῷ αἱματίτη τὴν δύναμιν.

15 1:26 16 —Ὁ γε μὴν Ἀράβιος καλούμενος λίθος, εἰοικὼς ἐλέφαντι, ξηραντικῆς τε καὶ ῥυπτικῆς ἐστὶ δυνάμεως.

15 1:26 17 —Καὶ ὁ ἀλαβαστρίτης καλούμενος λίθος εἰς χρεῖαν ἰατρικὴν ἔρχεται καυθεῖς.

15 1:26 18 —Καὶ ἡ καλουμένη δὲ σμύρις ἰκανῶς ῥυπτικῆς ἐστὶ δυνάμεως.

15 1:26 19

—Εἰ δὲ καὶ ἡ κίσηρις ἐν τοῖς λίθοις ἀριθμεῖται, καὶ αὕτη τῆς αὐτῆς ἐστὶ δυνάμεως ὅσον ἐπὶ τῷ
ρύπτειν, ὥσπερ γε τὸ ἐκ τῶν κεραμίδων ὄστρακον, ἔτι τε μᾶλλον αὐτοῦ τὸ ἐκ τῶν κλιβάνων·
ἀλλ' ἢ γε σμύρις ἔχει τι καὶ δριμύ, καὶ διὰ τοῦτό τινες αὐτὴν μιγνύουσι καυστικαῖς τε καὶ
ξηραντικαῖς δυνάμεσιν. ^[5]

15 1:26 20 καυθεῖσα δὲ κίσηρις οὐκ ἀπολείπεται σμύρεως εἰς τὰς αὐτὰς χρεῖας.

15 1:26 21 —Εἰσὶ δὲ καὶ οἱ ἐν τοῖς σπόγγοις εὗρισκόμενοι λίθοι θρυπτικῆς δυνάμεως οὐκ ἰσχυρᾶς, ὥσπερ
καὶ οἱ ἐκ γῆς Καππαδοκίας, οὓς ἐν τῷ Ἀργαίῳ φασὶ γεννᾶσθαι.

15 1:26 22 λύνονται δ' εἰς χυλὸν οὗτοι γαλακτώδη κατὰ τὴν χρόαν, ὥστε εὐδὴλον ὅτι λεπτυντικῆς εἰσὶ
δυνάμεως ἄνευ τοῦ θερμαίνειν ἐπιφανῶς.

15 1:26 23 —Τὸν δ' ὀστρακίτην ὀνομαζόμενον λίθον ἐπαινούντων ἀκούω τινῶν, ὡς ξηραντικὴν ἱκανῶς
ἔχοντα δύναμιν ἐκ στύψεως τε καὶ δριμύτητος ἐπιμεμιγμένων, ὥσπερ γε καὶ τὸν καλούμενον
γεῶδη ρύπτειν.

15 1:26 24 —Τό γε μὴν τῆς Ναξίας ἀκόνης ἀπότριμμα ψυκτικῆς ἐστὶ δυνάμεως.

15 1:26 25 —Καὶ ὁ ὀφίτης δὲ καλούμενος λίθος ρυπτικῆς τε καὶ θρυπτικῆς ἐστὶ δυνάμεως, ὥσπερ καὶ ἡ
ῥαλος· ἱκανῶς γὰρ καὶ αὕτη θρύπτει πινομένη δι' οἴνου λευκοῦ καὶ λεπτοῦ τοὺς ἐν κύστει
λίθους.

15 1:26 26 —Ἰδιότητα δέ τινες ἐνίοις λίθοις μαρτυροῦσι τοιαύτην οἷαν ὄντως ἔχει καὶ ὁ χλωρὸς ἴασπις,
ὠφελῶν τὸν τε στόμαχον καὶ τὸ τῆς γαστρὸς στόμα περιεπτόμενος.

15 1:26 27 τούτου μὲν οὖν τοῦ λίθου κἀγὼ πείραν ἱκανὴν ἔχω, καὶ ὁρμάθιον γέ τι ποιήσας ἐκ λιθιδίων
τοιούτων ἐξῆπτον τοῦ τραχήλου σύμμετρον οὕτως ὡς ψάυειν τοὺς λίθους τοῦ στόματος τῆς
γαστρὸς, ἐφαίνοντό τε ὠφελοῦντες σαφῶς.

15 1:26 28 τὸν δ' ὀφίτην λίθον ἀνὴρ ἀξιόπιστος ὄντως ἔφη τοὺς ἐχεοδήκτους ὠφελεῖν περιεπτόμενον.
Περὶ τῶν μεταλλικῶν.

15 1:27 1 Ἄλες οἱ τε ὀρυκτοὶ καὶ οἱ ἐκ τῆς θαλάσσης δύναμιν ἔχουσι παραπλησίαν ἀλλήλοις, μικτὴν ἐκ
δυοῖν ποιοτήτων ρυπτικῆς τε καὶ στυπτικῆς· ὅτι δ' ἱκανῶς ἀμφοτέραι ξηραίνουσι, δέδεικται
σαφῶς πρόσθεν.

15 1:27 2 διαφέρουσι δὲ τῷ μᾶλλον πεπιλῆσθαι τὴν οὐσίαν τῶν ἐκ τῆς γῆς ἁλῶν· διὸ καὶ τὸ παχυμερές τε
καὶ τὸ στῦφον ἐν τούτοις μᾶλλον ἐστίν.

15 1:27 3 —Οἱ δὲ κεκαυμένοι τῶν ἁλῶν τὸ μὲν διαφορητικὸν μᾶλλον ἔχουσι τῶν ἀκαύστων, εἰς ὅσον
αὐτῶν λεπτομερέστερον γίνεται τὸ σῶμα, οὐ μὴν ὁμοίως γε τοῖς ἀκαύστοις συνάγειν τε καὶ
πιλεῖν τὴν στερεὰν οὐσίαν ἔτι δύνανται.

15 1:27 4 —Ἀρμενιακὸν δύναμιν ἔχει ρυπτικὴν ἅμα βραχεῖα δριμύτητι καὶ στύψει βραχυτάτη.

15 1:27 5 —Ἀρσενικὸν καυστικῆς ἐστὶ δυνάμεως, ἄκαυστόν τε καὶ κεκαυμένον· εὐδὴλον δ' ὅτι
λεπτομερέστερον γίνεται καυθέν.

15 1:27 6 —Ἀφρόλιτρον ἀφρονίτρου διαφέρει· λίτρου μὲν γὰρ ἀφρὸς ξηραντικὸν ἐστὶ φάρμακον ἀλεύρῳ
πυρίνῳ παραπλήσιος ὀφθῆναι· ἀφρόνιτρον δ' οὐκ ἀλευρῶδες οὐδὲ διακεχυμένον, ἀλλὰ
πεπηγὸς ἐστὶ καὶ συνεστός, ὃ πάντες οἱ ρυπῶντες ἐν τοῖς βαλανείοις χρῶνται, ρυπτικὴν ἔχοντι
δύναμιν καὶ διαφορητικὴν.

15 1:27 7 ὁ δ' ἀφρὸς τοῦ λίτρου τῆς αὐτῆς μὲν ἐστὶ φύσεως, λεπτομερεστέραν δ' ἔχει τὴν οὐσίαν, ἐν τῷ
μεταξὺ δὲ κατὰ τὴν δύναμιν ἐστὶ τὸ λίτρον ἀφρονίτρου τε καὶ ἁλῶν· ἀφρονίτρῳ μὲν γὰρ ἡ
ρυπτικὴ δύναμις ὑπάρχει μόνη, τοῖς δ' ἁλοῖς καὶ ἡ στυπτικὴ, τῷ λίτρῳ δ' ἀμφοτέραι μὲν εἰσιν,
ἀλλ' ἐλαχίστη μὲν ἡ στυπτικὴ, πολὺ πλείων δ' ἡ ρυπτικὴ. Γύψος πρὸς τῇ κοινῇ πάντων γεωδῶν

τε καὶ λιθωδῶν σωμάτων δυνάμει, καθ' ἣν ἐλέγετο ξηραίνειν, ἔτι καὶ τοῦτο προσείληφεν· ἐμπλαστικῆς ἐστὶ δυνάμεως. ^[5]

- 15 1:27 9 —Καυθεῖσα δὲ γύψος τὸ μὲν ἐμπλαστικὸν οὐχ ὁμοίως ἔχει, λεπτομερεστέρα δὲ καὶ ξηραντικωτέρα γίνεται, καὶ μέντοι καὶ ἀποκρουστική, καὶ μάλιστα ὅταν ὀξυκράτῳ δευθῇ. Διφρυγὲς μικτῆς ἐστὶ ποιότητος καὶ δυνάμεως· ἔχει γάρ τι καὶ στῦφον ἐν ἑαυτῷ καὶ δριμὺ μετρίως.
- 15 1:27 11 Θεῖον ἅπαν ἐλκτικῆς ἐστὶ δυνάμεως, θερμὸν μὲν τῇ κράσει, λεπτομερές δὲ κατὰ τὴν οὐσίαν ὑπάρχον. Ἰὸς δριμεῖαν ἔχει γευομένοις ποιότητα, διαφορητικός τε καὶ καθαιρετικός καὶ τηκτικός ὢν οὐχ ἀπαλῆς μόνον, ἀλλὰ καὶ σκληρᾶς σαρκός.
- 15 1:27 13 Καδμεία ξηραντικῆς τε καὶ βραχείας ἐστὶ ῥυπτικῆς <δυνάμεως>, ἐν δὲ τῇ κατὰ θερμότητα καὶ ψῦξιν διαφορᾷ σύμμετρός πῶς ἐστίν. καὶ λεπτομερεστέρα δ' ἡ βοτρυίτις, παχυμερεστέρα δ' ἡ πλακίτις.
- 15 1:27 14 —Κιννάβαρι δριμεῖας μετρίως δυνάμεώς ἐστίν· ἔχει δέ τι καὶ στύψεως.
- 15 1:27 15 —Κίσηρις ἔχει τι ῥυπτικόν· ἡ δὲ κεκαυμένη λεπτομερεστέρα γίνεται, ἀλλ' ἐν τῇ καύσει προσλαμβάνει τι δριμὺ καὶ ἀποτίθεται πάλιν αὐτὸ πλυνομένη.
- 15 1:27 17 —Κύανος δριμεῖας ἐστὶ δυνάμεως, καθαιρετικῆς τε καὶ διαφορητικῆς πλείονος ἢ κατὰ τὸ κιννάβαρι· μετέχει δὲ καὶ στύψεως. Λεπίς ἡ μὲν τίς ἐστὶ χαλκοῦ, ἡ δὲ τις σιδήρου τε καὶ στομώματος, ὀνομάζουσι δὲ τίνα καὶ ἡλίτιν λεπίδα.
- 15 1:27 19 ξηραίνουνσι μὲν οὖν ἰσχυρῶς ἅπασαι, διαφέρουσι δ' ἀλλήλων αὐτῷ τε τῷ [κατὰ τὸ] ξηραίνειν ἥττον τε καὶ μᾶλλον καὶ τῷ λεπτομερεστέρας ἢ παχυμερεστέρας οὐσίας εἶναι καὶ τῷ στύψεως μετέχειν ἥττον τε καὶ μᾶλλον.
- 15 1:27 20 ἡ μὲν οὖν τοῦ χαλκοῦ λεπίς ἐν τῷ ξηραίνειν πρωτεύει (καὶ γὰρ λεπτομερεστέρα τῶν ἄλλων ἐστί, προσειληφυῖά τι καὶ ἰοῦ)· [καί] στύψεως δὲ πλείονος ἢ τοῦ σιδήρου μετέχει, καὶ ταύτης ἔτι μᾶλλον ἢ τοῦ στομώματος.
- 15 1:27 21 καθαιρεῖ δὲ καὶ τήκει σάρκα μᾶλλον ἢ τοῦ χαλκοῦ, ταύτης δ' ἔτι μᾶλλον ἢ ἡλίτις.
- 15 1:27 22 πᾶσαι δὲ λεπίδες δακνώδεις εἰσὶν οὐκ ἀγεννῶς, καὶ δηλὸν ὡς ἡ τῆς οὐσίας αὐτῶν σύστασις οὐ πάνυ τι λεπτομερὴς ἐστίν, ἀλλὰ παχυμερὴς μᾶλλον· ἀδηκτότατον γὰρ αἰετῶν τὴν αὐτὴν δύναμιν ἐχόντων ἐστὶ τὸ λεπτομερέστερον.
- 15 1:27 23 —Λιθάργυρος ξηραίνει μὲν ὥσπερ καὶ τὰ ἄλλα πάντα μεταλλικά, μετριώτατά γε μὴν τοῦτο ποιεῖ, καὶ κατὰ τὰς ἄλλας δὲ ποιότητος καὶ δυνάμεις ἐν τῷ μέσῳ πῶς ἐστίν, οὔτε θερμαίνουσα σαφῶς οὔτε ψύχουσα καὶ τοῦ ῥύπτειν τε καὶ στύφειν μετρίως μετέχουσα.
- 15 1:27 24 τῆς μέσης οὖν τάξεως εἰκότως ἂν ἐν τοῖς μεταλλικοῖς ὀνομάζοιτο· διὸ καὶ ὡς ὕλη χρώμεθα πολλάκις αὐτῇ, μιγνύντες τοῖς ἰσχυρὰν ἔχουσι δύναμιν, ἢ δάκνουσαν ἢ στύφουσαν ἢ ὀτιοῦν ἄλλο ποιοῦσαν.
- 15 1:27 25 —Λίτρον ξηραίνει καὶ διαφορεῖ, καὶ εἰ ἔσω τοῦ σώματος ληφθεῖη, τέμνει καὶ λεπτύνει τοὺς παχεῖς χυμοὺς πολὺ μᾶλλον ἀφρολίτρου· μὴ μεγάλης δ' ἀνάγκης οὔσης, οὐδὲ καταπίνει τις ἀφρόλιτρον κακοστόμαχον ὄν, ἐπεὶ τοι μᾶλλον ἐστὶ λίτρου τμητικόν. Μελαντηρία τῶν στυφόντων ἐστὶν ἱκανῶς φαρμάκων μετὰ τοῦ καὶ λεπτομερὴς εἶναι σχεδὸν ἀπάντων τῶν στυφόντων μάλιστα.
- 15 1:27 26 —Μέλαν ᾧ γράφομεν· ἱκανῶς καὶ τοῦτο ξηραίνει.
- 15 1:27 27, 28 —Τὸ μίσυ καὶ τὸ σῶρι καὶ ἡ χαλκίτις ὁμογενοὺς εἰσι δυνάμεως, διαφέροντα λεπτομερεῖα τε καὶ παχυμερεῖα· παχυμερέστατον γὰρ ἐν αὐτοῖς τὸ σῶρι, λεπτομερέστερον δὲ τὸ μίσυ, μέσην δ' ἀμφοῖν δύναμιν <ἡ> χαλκίτις ἔχει.

- 15 1:27 29 καίοντα τὰ τρία καὶ τὰς καλουμένας ἐσχάρας ἐργαζόμενα μετέχει γε μήν, καίτοι καίοντα, στύψεως ἤττον δ' ἐν τῷ προσφέρεσθαι ταῖς γυμναῖς σαρκὶ δάκνει τὸ μῖσος τῆς χαλκίτιδος, καίτοι γε οὐχ ἤττον αὐτῆς ὄν θερμόν, ἀλλ' ἐκ τῆς κατὰ τὴν οὐσίαν λεπτομερείας ἔχει τοῦτο.
- 15 1:27 30 —Μολύβδαινα λιθαργύρῳ παραπλησίαν ἔχει δύναμιν, ἀποκεχωρηκυῖα βραχὺ τι τῆς μέσης κράσεως ἐπὶ τὸ ψυχρότερον, ἀλλ' οὐδὲ ῥυπτικῆς ἐστὶ δυνάμεως.
- 15 1:27 31 —Μόλυβδος δυνάμεώς ἐστὶ στυπτικῆς καὶ ψυκτικῆς ἔχει γὰρ οὐ μόνον ὑγρὰν οὐσίαν πολλὴν ὑπὸ ψύξεως πεπηγυῖαν, ἀλλὰ καὶ ἀερῶδη, τῆς γεώδους ὀλίγης μετέχων.
- 15 1:27 32 ὅτι μὲν οὖν ὑγρὰν οὐσίαν ἔχει πλείστην, σημεῖον τόδε ἐστίν· μόλυβδος μόνος ὧν ἴσμεν αὔξεται καὶ ὄγκῳ καὶ σταθμῷ κατατιθέμενος ἐν οἴκοις καταγεῖοις ἀέρα θολερὸν ἔχουσιν, ὡς εὐρώτος πληροῦσθαι ταχέως τὰ κατ' αὐτοὺς κείμενα.
- 15 1:27 33 καὶ ὁ κεκαυμένος δὲ μόλυβδος, ὅταν πλυθῇ, ψυκτικῆς γίνεται δυνάμεως· πρὶν πλυθῆναι δὲ μικτῆς ἐστὶ δηλονότι. Ὅστρακον ῥυπτικῆς τε καὶ ξηραντικῆς ἐστὶ δυνάμεως, μάλιστα δὲ τὸ ἐκ τῶν κλιβάνων τῷ κατωπτῆσθαι.
- 15 1:27 35 Πομφόλυξ φάρμακόν ἐστιν, εἰ πλυθείη, σχεδὸν ἀπάντων πρῶτον ὅσα ξηραίνειν ἀδήκτως πέφυκεν.
- 15 1:27 36 ταύτην ἔχων τις οὐκ ἂν δεόντως σποδίῳ χρήσαιτο, μή τοί γε τῷ ἀντισποδίῳ. Σανδαράκη καυστικῆς ἐστὶ δυνάμεως· εἰκότως οὖν ἐν τε ταῖς διαφορητικαῖς αὐτὴν μινύουσι καὶ ταῖς ῥυπτικαῖς.
- 15 1:27 38 —Σάνδυξ ὁποίας ἐστὶ δυνάμεως, ἐν τῷ περὶ ψιμυθίου λόγῳ ῥηθήσεται.
- 15 1:27 39 —Σκωρία πᾶσα ξηραντικὸν ἱκανῶς ἐστὶ φάρμακον, ἡ δὲ τοῦ σιδήρου μάλιστα.
- 15 1:27 40 τὴν δὲ τοῦ ἀργύρου σκωρίαν ἰδίως προσαγορεύουσιν ἔλκυσμα, τῆς ξηραντικῆς δυνάμεως οὕσαν.
- 15 1:27 41 —Στίμμι· πρὸς τῇ κοινῇ δυνάμει τῇ ξηραντικῇ καὶ στυψίν ἔχει τὸ φάρμακον.
- 15 1:27 42 —Στυπτηρία σφοδροτάτην ἔχει τὴν στυψίν· παχυμεροῦς δ' οὔσης αὐτῆς, λεπτομερεστέρα πῶς ἐστὶ τῶν ἄλλων στυπτηριῶν ἡ σχιστὴ καλουμένη, μετ' αὐτὴν δ' ἡ στρογγύλη καὶ ἀστραγαλωτὴ· παχυμερὴς δ' ἱκανῶς ἢ τε ὑγρὰ καὶ ἡ πλακίτις τε καὶ ἡ πλινθίτις ὀνομαζομένη. Τίτανος ἡ μὲν ἄσβεστος καίει σφοδρῶς ὡς ἐσχάραν ποιεῖν, ἡ σβεσθεῖσα δὲ παραχρῆμα μὲν [οὐκ] ἐσχαροῖ, μεθ' ἡμέραν δὲ μίαν ἢ δευτέραν ἤττόν τε καίει καὶ ἤττον ἐσχαροῖ, μετὰ δὲ χρόνον οὐδ' ὅλως ἐσχάραν ἐργάζεται, θερμαίνει δ' ἔτι καὶ διατῆκει τὰς σάρκας. ^[5]
- 15 1:27 44 εἰ δὲ πλυθείη, τὴν μὲν δῆξιν ἐναποτίθεται τῷ ὕδατι καὶ ποιεῖ τὴν καλουμένην κονίαν· αὕτη δ' ἀδήκτως ξηραίνει, καὶ εἰ δῖς γε καὶ τρίς καὶ πλεονάκις πλυθείη, τελέως ἀδηκτος γίνεται καὶ ξηραίνει γενναίως ἄνευ δῆξεως. Χάλκανθος θαυμαστὸν ἐπὶ τούτου τοῦ φαρμάκου, πῶς ἰσχυροτάτη στύψει μέμικται θερμότης οὐκ ἀγεννῆς· δῆλον οὖν ὅτι ταριχεῦσαι μάλιστα πάντων δύναται τὰς ὑγρὰς σάρκας, ἐκδαπανῶσα μὲν τῇ θερμότητι τὴν ὑγρὰν σάρκα, τῇ στύψει δὲ συνάγουσα καὶ πιλοῦσα τὴν οὐσίαν. ^[5]
- 15 1:27 46 —Χαλκίτις μεμιγμένης ἔχει τὴν τε στυπτικὴν καὶ δριμεῖαν δύναμιν, ἐπικρατεῖ δ' ἡ δριμεῖα σφοδρὰ τις οὕσα μέχρι τε τοῦ καίειν τὴν σάρκα καὶ τὴν καλουμένην ἐσχάραν ἐργάζεσθαι.
- 15 1:27 47 καυθὲν δὲ τὸ φάρμακον δάκνει μὲν ἤττον, ξηραίνει δ' οὐχ ἤττον, ἀποτίθεται δὲ καὶ τῆς στύψεως οὐκ ὀλίγον, ὥστε πάντῃ κρείττων ἐστὶν ἡ κεκαυμένη χαλκίτις τῆς ἀκαύστου, λεπτομερεστέρα μὲν γινομένη, δριμύτητα δ' οὐ προσλαμβάνουσα, καθάπερ ἄλλα πολλά.
- 15 1:27 48 μεμάθηκας δὲ καὶ ὅτι πάντα τὰ κεκαυμένα πλυνόμενα μετριώτερα καὶ ἀδηκτότερα γίνεται. —Χαλκὸς κεκαυμένος ἔχει μὲν τι καὶ δριμύ, καὶ στύψεως δὲ μετέχει.
- 15 1:27 49

- Χαλκοῦ ἄνθος λεπτομερεστέρας ἐστὶ δυνάμεως τοῦ τε κεκαυμένου χαλκοῦ καὶ τῆς λεπίδος.
- 15 1:27 51 —Χρυσοκόλλα· καὶ τοῦτο φάρμακον ἐκ τῶν τηκόντων σάρκας ἐστίν, οὐ μὴν ἰσχυρῶς γε δάκνει· διαφορητικὸν δ' ἱκανῶς ἐστὶ καὶ ξηραντικόν. Ψιμύθιον ἐμπλαστικόν τε καὶ ἐμψυκτικόν ἐστὶ, καιόμενον δ' εἰς τὸν καλούμενον σάνδυκα μεταβάλλει, λεπτομερέστερον ἑαυτοῦ φάρμακον, οὐ μὴν ἤδη γέ πω θερμαῖνον.
- 15 1:27 53 τὸ δέ γε φῦκος τὴν ψῦξιν τοῦ ψιμυθίου φυλάττον, λεπτομέρειαν προσείληφεν, ὥς δύνασθαι δι' αὐτῆς εἰς τὸ βάθος καταδύεσθαι τῶν ὁμιλούντων σωμαίων τὴν δύναμιν αὐτοῦ.
- 15 1:27 54 —Ψωρικὸν ξηραντικώτερόν τε ἅμα καὶ ἀδηκτότερόν ἐστι χαλκίτεως καὶ δηλονότι καὶ λεπτομερέστερον. Ἐκ τῶν Γαληνοῦ· περὶ τῆς ἀπὸ τῶν ζώων ὠφελείας.
- 15 2 1 Γάλα τὸ ὑγιεινότατον τὸ μήτε πικρότητος μήτε ὀξύτητος μήτε ἀλυκότητος μήτε δριμύτητος μήτε δυσωδίας μετέχον ἡδὺ τε καὶ βραχεῖαν ἔχον γλυκύτητα πρὸς τὰ δριμέα καὶ δάκνοντα ρεύματα συμφορώτατόν ἐστιν, οὐ μόνον ἀποπλῦνον αὐτά, ἀλλὰ καὶ περιπλαττόμενον τοῖς σώμασιν, ὥς μὴ γυμνοῖς αὐτοῖς προσπίπτειν τὸ ἐπιρρέον.
- 15 2 2 σύγκειται γὰρ ἐκ τρ <ιῶν οὐσιῶν> σύμπαν γάλα, <ὀρώδους> , τυρώδους, λιπαρᾶς.
- 15 2 3 —'Ο μὲν οὖν ὀρὸς ῥυπτικὴν ἔχει δύναμιν, <ὅθεν περιρ> ρύπτει τε καὶ <περιπλύνει> τὰς δριμύτητας ἀδήκτως· τὸ δὲ τυρώδες καὶ παχὺ τοῦ γάλακτος ἐμπλάττεται καὶ κατὰ τοῦτο τὰς δριμύτητας ἀμβλύνει.
- 15 2 4 τὸ δ' ὅλον, ἀπλῶς ὥς εἰπεῖν, γάλα παρηγορικόν ἐστὶ φάρμακον, ἄδηκτον μὲν ἔχον καὶ τὴν ὅλην οὐσίαν, πολὺ δὲ μᾶλλον, ὅταν ἐκδαπανήσωμεν αὐτῆς ἐψήσει μετρία τὸ πλεόν τῆς ὀρώδους ὑγρότητος.
- 15 2 5 —Τῷ περὶ γάλακτος δὲ λόγῳ καὶ περὶ τοῦ τυροῦ προσθεῖναι χρή, διότι γάλα πεπηγὸς ἐστίν.
- 15 2 6 οὐ μὴν οὐσία πᾶσα τοῦ γάλακτος πηγνυται κατὰ τοὺς τυρούς, ἀλλὰ τὸ παχὺ μόνον, ἀποκρινόμενον καὶ χωριζόμενον τοῦ λεπτοῦ καὶ ὀρώδους.
- 15 2 7 ἀποκρουστικὴν μὲν οὖν ὁ μαλακός τε καὶ νεοπαγῆς τυρὸς ἔχει δύναμιν ἐμψύχων ἀτρέμα, ὁ δ' ὀξυγαλάκτινος πρὸς ταύτη καὶ διαφορητικὴν ἐπικτᾶται βραχεῖαν.
- 15 2 8 —Βούτυρον <γίνεται> μὲν <ἐκ τοῦ λιπαρωτά> του κα <τὰ τὸ γάλα,> φησι Διοσκου <ρίδης ἐκ τοῦ> προβατείου, ἀλ <λὰ γίνεται καὶ ἐκ τοῦ βοεῖ> ου, πεπτικῆς <τέ> ἐστὶ, δυνάμεως, ἔχον ὀλίγον τι τῆς διαφορητικῆς ἐπὶ γε τῶν μέσων κατὰ μαλακότητα καὶ σκληρότητα σωμαίων. — Πυτία πᾶσα δριμεῖας ἐστὶ καὶ λεπτυντικῆς καὶ διαφορητικῆς δυνάμεως, καὶ δηλονότι καὶ ξηραντικῆς ἔπεται γὰρ τοῖς εἰρημένοις ἐξ ἀνάγκης τοῦτο. [5]
- 15 2 10 —Χολή· οὗτος ὁ χυμὸς ἀποδέδεικται θερμότατος εἶναι τῶν ἄλλων χυμῶν.
- 15 2 11 ἐν μὲν οὖν τοῖς θερμοτάτοις ἀναγκαῖόν ἐστὶ καὶ τὴν χολὴν ὑπὲρ τὰς τῶν ἄλλων ζώων εἶναι χολάς, ἐν δὲ τοῖς ἥττον ἐκείνων θερμοῖς ἀνάλογον ἀπολείπεσθαι κατὰ τὸν χυμὸν τοῦτον, ὅσον ἀπολείπεται καὶ τοῖς ἄλλοις.
- 15 2 12 φαίνεται δ' ἡ χολὴ τοῖς μὲν μᾶλλον θερμοῖς ζώοις ξανθή, τοῖς δ' ἥττον ὠχρά· μίγνυμένης γὰρ ὀρώδους ὑγρότητος τῇ ξανθῇ, τὴν ὠχρὰν συμβαίνει γίνεσθαι.
- 15 2 13 καὶ ὅταν γε τὰ θερμὰ ζῶα πεινήσαντα τύχη καὶ διψήσαντα, πρὸς τὸ μέλαν ἐκτρέπεται χρῶμα, ποτὲ μὲν ἰώδες ἔχουσα τοῦτο, ποτὲ δὲ κυανοῦν, ἐνίοτε δὲ τὸ τῆς ἰσάτιδος, ὅπερ ἐστὶ φαιότερον τοῦ τῆς κράμβης.
- 15 2 14 πρόσεχε τοίνυν καὶ σὺ τῷ χρώματι τῆς χολῆς, ὅταν σκευάζης φάρμακον, ἐν ᾧ καὶ χολῆς τι περιέχεται.
- 15 2 15

- γίνωσκε τοίνυν, ἐὰν μὲν ξανθὴν ἱκανῶς ἐμβάλῃς χολὴν τῷ σκευαζομένῳ φαρμάκῳ, θερμότερον αὐτὸ ποιήσῃ· ἐὰν δ' ὠχράν, μετρίως θερμόν.
- 15 2 16 καὶ τινων ταύρων ἐθεασάμην χολὴν κυανὴν, ὑπεροπτηθείσης τῆς ξανθῆς, ἣν οὐκ ἠξίωσα βαλεῖν εἰς τὸ σκευαζόμενον φάρμακον, ἀλλ' ἑτέρου ταύρου τὴν μετρίως ξανθὴν εἰλόμην· ὑπερεπεπονήκει γὰρ ὁ ταῦρος ἐκεῖνος βιαίως ἐλκόμενος καὶ θερμότεραν ἐσχέκει τὴν κρᾶσιν.
- 15 2 17 εἰσὶ δὲ καὶ αἱ τῶν πτηνῶν ζώων χολαὶ πᾶσαι δριμύτεραι τε καὶ ξηραντικώτεραι τῶν ἐν τοῖς τετράποσι, τῶν δὲ πτηνῶν αὐτῶν αἶ τε τῶν ἀλεκτορίδων καὶ τῶν περδίκων ἀμείνους εἰς ἱατρικὴν χρεῖαν, αἱ δὲ τῶν ἱεράκων καὶ ἀετῶν δριμεῖται δεινῶς εἰσι καὶ διαβρωτικά· διὸ καὶ ἰώδεις φαίνονται κατὰ τὴν χροάν, ἐνίοτε δὲ καὶ μέλαιναι. ^[5]
- 15 2 18 ταύτας οὖν αὐτῶν ἐπιστάμενος τὰς διαφοράς, ἐπιστάμενος δὲ καὶ τῶν παθῶν τίνα μὲν μᾶλλον δεῖται ξηραίνεσθαι, τίνα δ' ἥττον, ἐὰν μιᾶς ἦστι <νοσοῦν χολῆς ἀπὸ τῶν ἔργων πειραθῆς, ἀπ'> ἐκείνης εἰς τὰς ἄλλας μεταβαίνειν δυνήσκει κατὰ μέθοδον, ὥστε ἂ <εἰ τὴν> ἀρμόττουσαν τῷ <πάθει> παραλαμβάνειν.
- 15 2 19 —Ἰδρῶς τῆς ἀλμυρᾶς τε καὶ ἀλυκῆς ὀνομαζομένης μετέχει ποιότητος πολλάκις δ' αὐτῷ καὶ πικρότης συνεμφαίνεται.
- 15 2 20 —Οὔρον θερμόν μὲν πάντων τῶν ζώων ἐστίν· ἥττον δὲ τὸ τῶν ψυχροτέρων.
- 15 2 21 ἀνθρώπων δ' οὔρον ἀπάντων τῶν ἄλλων σχεδὸν οὔρων ἐστὶν ἀσθενέστερον, ὅτι μὴ τῶν ἡμέρων ὤων, ὧν ἐκτέμνουσι τοὺς ὄρχεις· ἐκείνων γὰρ ἢ τε κρᾶσις ὅλου τοῦ σώματος ὁμοία τῇ τῶν ἀνθρώπων ἐστί, τό τε οὔρον ὡσαύτως ἀσθενές· ῥυπτικῆς δὲ δυνάμεως, εἴπερ τι καὶ ἄλλο, τὸ τῶν ἀνθρώπων ἐστὶν οὔρον, ὡς δηλοῦσι καὶ οἱ κναφεῖς, τὰ ῥυπαρὰ τῶν ἀμφιεσμάτων ἐκκαθαίροντές τε καὶ ἀπορρύπτοντες αὐτῷ.
- 15 2 23 —Σίαλον ἀσθενέστερον μὲν ἐστὶ τὸ <τῶν ἐδηδοκότων> καὶ πεπ <ωκότων, ἰσχυρόν> δὲ κ <αἱ δριμὺ τὸ τῶν ὑπερ> διψησάν <των καὶ ὑπερπεινησάν> των.
- 15 2 24 <καθ' ὅλην δὲ τὴν> οὐσίαν <τὸ πτύελον ἓνα> ντιώτατό <ν ἐστὶ τοῖς> ἀναιροῦσιν ἀνθρώ <πους> θηρίοις· <ἐθεασάμην γοῦν ἐπὶ τῷ σιάλῳ μόνῳ σκορ> πῖον κατα <πτύσαντοσ> καὶ ἀποθανόντα, καὶ τοῦτο αὐτὸ <πάσχοντα> ταχέως μὲν <ἐπὶ τοῦ> τῶν διψώντων τε καὶ πεινώντων πτ <υέλου, β> ραδέως δ' ἐπὶ τῶν ἐμπεπλησμένων βρωμάτων τε καὶ πομάτων. ^[5]
- 15 2 25 —Κόπρος πᾶσα διαφορητικωτάτην ἔχει δύναμιν.
- 15 2 26 τινὲς μὲν οὖν πάνυ συνεχῇ τὴν χρῆσιν ἔχουσι, τινὲς δὲ σπανιωτέραν.
- 15 2 27 συνεχέστατα μὲν οὖν χρώμεθα ταῖς τῶν αἰγῶν κόπροις (σπύραθοι δ' ἰδίως ὀνομάζονται), δριμεῖας καὶ διαφορητικῆς οὔσαι δυνάμεως, ὡς καὶ τοῖς σκιρρουμένοις ὄγκοις ἀρμόττειν. καὶ μέντοι <καὶ> καυθεῖσα λεπτομερεστέρα μὲν, οὐ μὴν δριμυτέρα γε σαφῶς γίνεται.
- 15 2 29 ἔστι δ' ἡ δύναμις αὐτῆς ἀκαύστου τε καὶ κεκαυμένης ῥυπτικῆ τε καὶ διαφορητικῆ, καὶ οὐδὲ βραχὺ τὸ διαφορητικὸν ἔχει. τὴν μὲν οὖν καθόλου καὶ κοινὴν δύναμιν <ἀπάσαις εἶναι τὴν αὐτὴν ἀκ> οὖει <ν> .
- 15 2 30 . νω .. <ἐξ> ἡλλά <χθαι δὲ κατὰ τὰς> τῶν ζώων <κράσεις τῶν μ> ἐν γὰρ ξηρ <οτέρων τῇ κρ> ἄσει ζώων καὶ <ἡ κόπρος> ἐστὶ ξηραντικώτερα, καθάπερ γε καὶ τῶν θερμωτέρων θερμαντικώτερα· ψύχει δ' οὐδεμία, καθάπερ οὐδὲ ὑγραίνει.
- 15 2 31 πολλὴ δ' ἂν εἴη καὶ παρὰ τὴν τῶν ἐδηδεσμένων αὐτοῖς φύσιν ἡ διαφορά, καὶ διὰ τοῦτο ἐπ' ἀνθρώπου μᾶλλον ἢ τῶν ἄλλων ζώων μείζων ἐστίν, ὅτι ποικιλωτάταις τροφαῖς χρῆται τὸ ζῶον· τί γὰρ ὅμοιον ἔχει σκόροδά τε καὶ κρόμμυα φαγόντος ἢ κολοκύνθας, εἰ οὕτως ἔτυχεν; αἱ δὲ τῶν βοῶν κόπροι μετὰ τῆς ξηραντικῆς δυνάμεως ἔχουσι καὶ τὴν ἐλκτικὴν.
- 15 2 33

ἡ δὲ τῶν κροκοδείλων κόπρος καὶ ἡ τῶν ψάρων, ὅταν ὀρυζαν μόνην ἐσθίωσι, ῥυπτικήν καὶ
ξηραντικήν ἔχουσι δύναμιν, μετρίαν μὲν ἑκατέρα, καὶ πολὺ μετριωτέραν καὶ ἀμυδροτέραν αἱ
τῶν ψάρων.

15 2 34 —Ῥύπος ὁ τῶν ἀνθρώπων ξηραντικῆς ἐστὶ δυνάμεως, ἔχων τι καὶ θερμότητος· ὃ γε μὴν
ἐπιτρεφόμενος τοῖς τῶν προβάτων ἐρίοις ῥύπος, ἐξ οὗ τὸν καλούμενον οἶσυπον ποιοῦσι,
πεπτικῆς ἐστὶ δυνάμεως παραπλησίως τῷ βουτύρῳ, βραχὺ δέ τι διαφορητικὸν ἔχει.

15 2 35 —Σάρκες ἐχιδνῶν διαφορητικήν τε καὶ ξηραντικήν ἱκανῶς ἔχουσι δύναμιν ἅμα τῷ θερμαίνειν
μετρίως ἐπείγεται δέ, ὡς ἔοικεν, ἡ δύναμις αὐτῶν ἐπὶ τὸ δέρμα, διὰ τούτου κενοῦσα τὰ κατὰ τὸ
σῶμα περιττώματα.

15 2 36 φθειρῶν τε γοῦν οὐκ ὀλίγον πλῆθος γεννᾶται τοῖς ἔχουσι κακοχυμίαν ἐν τοῖς σώμασι δαψιλῇ,
καὶ τοῦ δέρματος ἀφίσταται τε καὶ ἀποπίπτει καθάπερ τις λοπὸς ἢ ἐπιδερμὶς ὀνομαζομένη, καθ'
ἣν ἴσχονται μᾶλλον τῶν εἰς τὸ δέρμα φερομένων χυμῶν οἱ παχεῖς καὶ γεώδεις, ὅφ' ὧν αἱ τε
ψῶραι καὶ αἱ λέπραι καὶ ἐλεφαντιάσεις γίνονται. ^[5]

15 2 37 —Κοχλιῶν ἡ σὰρξ κοπεῖσα πρότερον ἐν ὅλῳ καὶ μετὰ ταῦτα λειωθεῖσα ξηραντικωτάτη γίνεται
πάντων τῶν ὑγρότητα περιττὴν ἐχόντων μορίων, ὥστε καὶ τοῖς ὑδερικοῖς ἀρμόττειν.

15 2 38 —Πιμελὴς δὲ στέαρ διαφέρει τῷ πάχει· διὸ καὶ τοῖς γεωδεστέραν ἔχουσι τὴν ὅλην φύσιν ζῳοῖς
τὸ στέαρ γίνεται, καθάπερ τοῖς ὑγροτέραν ἢ πιμελή.

15 2 39 διὰ τοῦτο τοιγαροῦν ἢ μὲν πιμελὴ τήκεται ῥαδίως ὑπὸ τοῦ πυρός, οὐ ῥαδίως δὲ πήγνυται
τακεῖσα, τὸ δὲ στέαρ οὔτε τήκεται ῥαδίως, καὶ τακῇ, πήγνυται <τάχιστα καὶ> φαίνεται
<πολὺ> σκληρότερον τῆς πιμελῆς.

15 2 40 ὅς μὲν οὖν εὐτροφῶν πιμελὴν πλείστην ἔχει διὰ τὴν <φυσικὴν> τῆς κράσεως ὑγρὸ <τητα,
β> ὅες δὲ καὶ αἴγες ὅσα τᾶλλα κερασφόρα διὰ τὴν ξηρότητα τὸ στ <έαρ πλεῖσ> τον γεννᾷ.

15 2 41 σὺ δ' εἰ βούλει, τὴν ἐλαιώδη καὶ λιπαρὰν οὐσίαν ἅπασαν ἐν τοῖς ζῳοῖς κάλει στέαρ ὡ <σπερ>
οἱ πλεῖστοι τῶν ἱατρῶν· ἔξεστι <δέ> σοι καὶ πιμελὴν ὁμοίως.

15 2 42 ὑγρότατόν ἐστι τὸ στέαρ τῶν ὧν σχεδὸν ἀπάντων τῶν ἄλλων καὶ διὰ τοῦτο κατὰ τὴν
ἐνέργειαν ἐγγὺς ἐλαίου τὴν δύναμιν, μαλακτικώτερόν γε μὴν ἐλαίου καὶ πεπτικώτερόν ἐστι
καὶ διὰ τοῦτο τοῖς πρὸς φλεγμονὴν ἀρμόττουσι καταπλάσμασι μίγνυται· τοῖς δὲ δακνομένοις
κατὰ τὸ ἀπευθυσμένον ἢ τὸ κῶλον ἐνέμεν αἴγειον μᾶλλον ἢ ὕειον <στέαρ>, οὐ <χ ὅτι
μᾶλλον ἀμβλυν> τι <κόν ἐστι δριμύτητος>, ἀλλ' ὃ <τι τὸ μὲν αἴγειον> πήγνυ <ται ῥαδίως
διὰ> παχυ <μέρειαν, ἀπορρεῖ δὲ τὸ ὕειον ὁμοίως τῷ ἐλαίῳ, διὰ τοῦτο ἐνέμεν αὐτὸ μᾶλλον
ἐπὶ τῶν δυσεντερικῶν τε> καὶ τεινε <σμοδῶν. ^[5]

15 2 43 καὶ διὰ λεπτομέρεια> ν δ' ἔνια μᾶλλον <ἀμβλύν> εἰ δριμύ <τητας, ὅταν ἐν τῷ βάθ> εἰ τῶν
<δακνομένων> σωμάτων <τὸ λυποῦν ἦ>· ὅλα γὰρ <διεξέρχεται τὰ> σώματ <α καὶ πᾶσι
κ> ἐράν <νυται τοῖς δάκν> ουσιν <ἰχώρσιν αὐτό.

15 2 44 κατὰ τοῦ> το γοῦν <καὶ τὸ χήνειον> στέαρ τὰ <κατὰ> βάθος τῶν σωμάτων <δάκ> νοντα
μᾶλλον ἀμβλύνει· ἔστι δὲ <καὶ> θερμότερον τοῦ ὕειου.

15 2 45 μεταξύ γε μὴν αὐτῶν <ἐστὶ τὸ> τῶν ἀλεκτρούνων καὶ τὸ τῶν ἀλεκτορίδων.

15 2 46 θερμότερον δ' αἰεὶ <καὶ ξηρό> τερον τὸ τῶν <ἄρ> ρ <ένων> ζῳῶν ἐστίν, αὐτῶν δὲ τούτων
τὸ τῶν <ἐκ> τετμημένων ἤττον θερμόν τε καὶ ξηρόν ἐστίν· ὁμοιοῦται γὰρ αἰεὶ τὰ
εὐνουχισμένα ἄρ <ρενα> τοῖς ὁμογενέσι θήλεσιν.

15 2 47 <ἀπάσης μὲν οὖν> πιμελῆς <δύναμὶς ἐς> τιν ὑγραντική <τε καὶ> θερμαντική τῶν
ἀνθρωπίνων σωμάτων· αἱ δὲ καθ' ἑκάστην αὐτῶν διαφοραὶ <κα> τὰ τὸ μᾶλλον τε καὶ
ἥττον εἰσιν· τοῦ μὲν <γὰρ ὑὸς ὡς πρὸς> ἡμᾶς ἢ <πιμελὴ τὸ μὲν ὑγ> ραί <νειν ἔχει

δαψιλῶς) , τὸ θερ <μαίνειν δ' οὐχ ὁμοίως> ὥς <περ τὸ ἔλα> ἰον· <ἀλλ' ἔστι κατὰ τὴν ἐν ἡ> μῖν θ <ερμότητα καί> ἡ τοῦ λίπο <υς τῶν ὤων. [5]

15 2 48, 49 ἡ δὲ τ> ὦν τα <ύρων> πολὺ θερμότερα τῆς τῶν ὤων ἐστίν. τὸ δὲ μόσχειον στέαρ ἀπολείπεται τοῦ τῶν ταύρων θερμότητι καὶ ξηρότητι, καὶ τὸ τῶν ἐρίφων τοῦ τῶν αἰγῶν, τοῦτο δὲ τοῦ τῶν τράγων, αὐτὸ δὲ πάλιν τὸ τῶν ταύρων τοῦ τῶν λεόντων· διαφορητικώτατον γὰρ ἐκεῖνο σχεδὸν ἀπάντων τῶν ἐν τοῖς τετράποσιν· καὶ γὰρ θερμωτάτον ἐστὶ καὶ λεπτομερέστατον. [5]

15 2 50 χρονίζον δ' ἅπαν στέαρ ἑαυτοῦ γίνεται θερμωτέρον τε καὶ λεπτομερέστερον, ὥστε καὶ διαφορητικώτερον.

15 2 51 —Μυελὸς μαλακτικῆς τῶν σκληρυνομένων τε καὶ σκιρρουμένων σωμάτων ἐστὶ δυνάμεως, εἴτε μύες, εἴτε τένοντες, εἴτε καὶ σπλάγχνα.

15 2 52 καλλίστου δ' ἐπειράθην αἰεὶ τοῦ τῶν ἐλάφων, ἐφεξῆς δὲ τοῦ τῶν μόσχων· ὁ δὲ τῶν ταύρων καὶ τράγων δριμύτερός ἐστι καὶ ξηραντικώτερος, ὥστε οὐ δύναται διαλύειν σκληρότητας σκιρρώδεις.

15 2 53 λαμβάνεται δ' οὐ μόνον ὁστῶν μυελός, ὅσπερ δὴ καὶ ὄντως ἐστὶ μυελός, ἀλλὰ καὶ ὁ ἐκ τῆς ῥάχεως, ὃν καὶ αὐτὸν ὀνομάζουσι μυελὸν <νωτιαῖον, ὄντα σκληρό> τερὸν τε <καὶ αὐχμηρό> τερὸν τοῦ λοιποῦ· <μαλα> κώτερος γάρ ἐστιν ἐκεῖνος καὶ λιπαρώτερος, καὶ διὰ τοῦτο ἐγὼ τὸν ἐκ τῆς ῥάχεως ἰδίᾳ καθ' ἑαυτὸν ἄνευ τούτου κατατίθεμαι. [5]

15 2 54 —Μαίνιδων κεφαλῶν κεκαυμένων ἔοικε ξηραντικὴ τις ἡ δύναμις εἶναι μὴ πάνυ δριμεῖα· τοῦτο γὰρ ἐνίοις ὑπάρχει τῶν κεκαυμένων, ὥς τό γε ξηραίνειν κοινὸν ἅπασιν.

15 2 55 —Κέρας ἐλάφου καὶ αἰγὸς κεκαυμένον καὶ πεπλυμένον ξηραντικῆς δυνάμεως ἐστίν.

15 2 56, 57 —Καστόρειον ξηραίνει καὶ θερμαίνει καὶ διαφορεῖ. τοῦτο μὲν οὖν αὐτῷ κοινὸν καὶ πρὸς ἄλλα φάρμακα πάμπολλά ἐστίν· λεπτομερὲς δ' ἱκανῶς ὑπάρχει καὶ κατὰ τοῦτο πλέον ἐτέρων δύναται θερμαίνοντων τε καὶ ξηραίνοντων ὁμοίως αὐτῷ· τὰ γὰρ λεπτομερῆ δραστικώτερα τῶν παχυμερῶν ἐστὶ, κἂν ἴσην ἔχη τὴν δύναμιν, ἐκ τοῦ διεξέρχεσθαι καὶ κατὰ βάθους ἰέναι τῶν ὁμιλούντων σωμάτων, καὶ μάλιστα ὅταν ᾗ ταῦτα πυκνά, καθάπερ τὰ νευρώδη. [5]

15 2 58 φανερώς γοῦν

15 2 59

<ἡπεπ> τηκό <των ζώων ἢ ὑπερπεπεινηκότων ἢ ὑπερδεδ> ιψηκό <των ἡ> μοχθηροῖς ἐδέσμασι χρησαμένων· τὰ δ' ὡὰ μίαν μόνην ἐπιδέχεται μοχθηρίαν τὴν ἐκ τῆς παλαιότητος, ἣν ῥᾶστον φυλάττεσθαι τὸν προσφάτοις χρώμενον. ἔστι δὲ συνηθέστατον ἡμῖν εὐποριστότατόν τε τὸ τῶν ἀλεκτορίδων, καὶ διὰ τοῦτο αὐτῷ χρώμεθα μὴ δεόμενοι τῶν ἄλλων, καίτοι τὴν αὐτὴν ἐχόντων φύσιν· τῇ κράσει δ' ἐστὶ ψυχρότερον ὀλίγῳ τοῦ συμμέτρου. [5]

15 2 61 ἔστι δὲ καὶ ἡ λέκιθος τῶν ὠῶν ὁμοίας φύσεως, καὶ διὰ τοῦτο μίγνυται τοῖς ἀδήκτοις, ἐψηθέντων ἢ ὀπτηθέντων τῶν ὠῶν.

15 2 62 εὐδηλον δ' ὅτι διοίσουσιν ἀλλήλων αὗται βραχεῖαν διαφορὰν διὰ τὸ ξηραντικωτέραν μὲν ἡρέμα γίνεσθαι τὴν ὀπτὴν, ὅσον δὲ προσέλαβε τῆς δυνάμεως ταύτης, τοσοῦτον ἀπολλύναι τοῦ παρηγορικοῦ.

15 2 63 ἐμψύχει δὲ μετρίως τὸ ὠδὸν καὶ ἀδήκτως ξηραίνει.

15 2 64 —Ἐχίνων ἀμφοτέρων, τοῦ τε θαλασσίου καὶ τοῦ χερσαίου, τὸ σῶμα πᾶν καιόμενον ἐργάζεται τέφραν ῥυπτικῆς τε καὶ διαφορητικῆς <καὶ καθαιρετικῆς> δυνάμεως.

15 2 65 —Κοχλίων κεκαυμένων ἡ τέφρα ξηραντικῆς ἱκανῶς ἐστὶ δυνάμεως, ἐχούσης τι διὰ τὴν καῦσιν καὶ θερμόν.

15 2 66

καὶ ἄκαυστοι δὲ ξηραίνουσιν ἱκανῶς. — Καρκίνων τῶν ποταμίων καυθέντων ἡ τέφρα παραπλησίως τοῖς εἰρημένοις ξηραντικὴν ἔχει δύναμιν.

15 2 68 —Ἀλεκτορίδων ἀπλοῦς ζωμὸς ἐπικρατητικῆς ἐστὶ δυνάμεως, ὥσπερ ὁ τῶν παλαιῶν ἀλεκτρυόνων ὑπακτικῆς· ἐψεῖν δ' αὐτοὺς χρή μεθ' ἁλῶν ἐπὶ πλεῖστον.

15 2 69 —Ἀδάρκιον δριμύτατόν ἐστι καὶ θερμαντικώτατον· διὸ καὶ καθ' αὐτὸ μὲν ἄχρηστόν ἐστι, μίγνυται δὲ τοῖς ἀμβλύνουσι τὴν δύναμιν αὐτοῦ, καὶ οὕτως γίνεται πολύχρηστον ἐπὶ τῶν θερμανθῆναι δεομένων διαθέσεων ἔξωθεν προσαγόμενον· εἴσω γὰρ τοῦ σώματος οὐχ οἷόν τε λαβεῖν αὐτὸ διὰ τὸ σφοδρὸν τῆς δυνάμεως. ^[5]

15 2 70 —Ἀλκυόνια ῥύπτει μὲν πάντα καὶ διαφορεῖ, δριμεῖαν ἔχοντα ποιότητα καὶ θερμὴν δύναμιν, ἀλλὰ τὸ μᾶλλον τε καὶ ἥττον ἐν αὐτοῖς ἐστὶν <Ἐκ τῶν Ξενοκράτους· τίνας κήρυκες καὶ πορφύραι ὡς ἔμπλαστρος ὠφελοῦσιν.

15 3 t > τος εφη .

15 3 1 τῶν γυναικῶν ἀποκαθαίρουσι καταχριόμεναι. μαλάγματός τε τρόπον ἐπιτιθέμεναι πρὸς τοὺς οἰδαλέους καὶ πεπωρωμένους τῶν ὄρχεων ἐπαρκέσταιται γίνονται, πρὸς τε τοὺς ἤδη ἔχοντας ὕγρα καὶ πρὸς τοὺς συνάγειν μέλλοντας καὶ πρὸς ἅπαν ἀπόστημα καὶ φῦμα.

15 3 3 χρησάμενοι γοῦν ἐπὶ συναγροχότων ἤδη καὶ πρὸς διαίρεσιν ἐπιτηδείων ἀποστημάτων διεφορήσαμεν δίχα πάσης ἐναργοῦς αἰσθήσεως. δραστικώτερον δὲ σύνθετόν ἐστι τόδε· λιθαργύρου < ρς , κηρύκων τέφρας < ιζ , ἐλαίου παλαιοῦ κ ο λ , ψιμυθίου < κ , ῥητίνης τερεβινθίνης < ιγ , λιβάνου < η , ὕδατος κ ο δ .

15 3 5 τὴν λιθάργυρον καὶ τὸ ψιμύθιον τοὺς τε κήρυκας καὶ τὸν λιβανωτὸν λεάνας χωρὶς ἕκαστον ἐν θυεῖα, ἐπιχέας τὸ ὕδωρ καὶ τὸ ἔλαιον ἀνάτριψον ἐπιμελῶς, εἴτα ἐν χύτρᾳ καινῇ ἔψε κινῶν συνεχῶς σπάθῃ, προσέχων μὴ προσκαῇ.

15 3 6 ἰδὼν δ' αὐτὰ ἡμίεφθα ἔμβαλε τὴν ῥητίνην, εἴτα τὸν λιβανωτὸν· ἔψε δ' ἕως μὴ τεμπ κας· εἴτα ἐψήσας ἂν τε κατεράσας, ἀνελόμενος χρῶ.

15 3 7 παραδόξως ἐνεργεῖ πρὸς τὰ προειρημένα· ποιεῖ δ' ἄκρως καὶ πρὸς τὰ κακοήθη καὶ νεμόμενα καὶ δυσαλθῇ.

15 3 8 οἱ δὲ προειρημένοι κήρυκες ἐν τῷ μέλιτι πρὸς παρωτίδας καὶ ἐν μαστοῖς καὶ μεθ' ὕδατος καταπλαττόμενοι καὶ πρὸς τὰ ἐν κεφαλῇ ἐλκῦδρια πυκνά, ἐρυθρά, μικραῖς προσεοικότα θηλαῖς, ἃ καλεῖται κηρία.

15 3 9 καὶ μεγάλαι δὲ καὶ σκληραὶ πορφύραι τὰ αὐτὰ ποιοῦσι τοῖς κήρυξιν. .

16 1 1 [μάκων .

16 1 1,2 μόνον] <φαρμά> κων μόνον ἦν δυνατὸν πάσας ἰᾶσθαι τὰς παρὰ φύσιν διαθέσεις, οὐκ ἂν ἐδεήθημεν οὐδέποτε συνθέτου φαρμάκου· νυνὶ δ' οὐχ οὕτως ἔχει· πολλάκις γὰρ ἄχρι τοσοῦδέ τινος ἐκθερμῆναι τὸ σῶμα βουλόμενοι, τῶν ἀπλῶν οὐδὲν ἔχομεν τοιοῦτον.

16 1 3 μία μὲν αὕτη χρεῖα τῶν συνθέτων, ὅταν ἐκ τῶν ὁμογενῶν τὸ σφοδρὸν τῷ μαλακῷ μίξωμεν ἀποροῦντες τοῦ μέσου· μία δ' ἄλλη τῆς τῶν ἐτερογενῶν ἐκ τοιοῦδε γίνεται λογισμοῦ.

16 1 4 σπανίως ἂν εὔροι τις διάθεσιν ἥτοι διαφορῶντων μόνον ἢ ἀποκρουομένων δεομένην· διὰ τοῦτο γοῦν ἀναγκαζόμεθα πολλάκις μὲν εὐθέως ἐν ἀρχῇ, πάντως δ' οὖν ὀλίγον ὕστερον μίγνυναι τι τῶν διαφορητικῶν· εἰ δ' ὀδύνη συνῇ σφοδρά, καὶ τῶν παρηγορικῶν.

16 1 5 καὶ τά γε πολυχρηστότατα καὶ κάλλιστα φάρμακα τὰς ἐναντίας ἐν ἑαυτοῖς ἔχει δυνάμεις.

16 1 6

τινὰ δὲ τῶν ἀπλῶν οὐδὲ εἰς χρῆσιν ἀχθῆναι δύναται χωρίς γε ἑτέρου μίξεως, οἷον ὅταν ἐμπλαστὸν φάρμακον Ἐκ τῶν Γαληνοῦ.

- 24 1 t Περὶ ἐγκεφάλου καὶ μηνίγγων. Γυμνώσας ἐπιτηδείως τὸν ἐγκέφαλον ὅψει τὴν σκληρὰν μηνίγγα κατὰ τὸ μῆκος αὐτῆς μέσον, πολὺ παχυτέραν γε φαινομένην ἐγκαταβαίνουσάν τε μέχρι τινὸς οὕτω, καθ' ὃ μάλιστα μέρος ἐστὶν ἐν τῷ κρανίῳ τῶν ῥαφῶν ἡ μέση.
- 24 1 2 κατὰ δὲ τὸν αὐτὸν τρόπον ὑπὸ τῇ λαβδοειδεῖ ῥαφῇ τὴν παχεῖαν μηνίγγα θεάσῃ διπλουμένην τε ἅμα καὶ μέχρι τινὸς ἐγκαταβαίνουσιν τῷ ἐγκεφάλῳ.
- 24 1 3 φανοῦνται δέ σοι καὶ αἱ φλέβες ἀνίσχουσαι δι' αὐτῆς, ἐκατέρωθεν μία, κατὰ τὰς πλευρὰς τῆς λαβδοειδοῦς ῥαφῆς.
- 24 1 4 ἔνθα δ' ἀλλήλαις εἰς ταὐτὸν ἤκουσιν αὗται, σχεδὸν μὲν τι τοῦτο τὸ χωρίον ὑψηλότατον φαίνεται τῶν πέριξ· οὐκ ἴσον δ' ἀπ' αὐτοῦ τό τε πρόσω καὶ τοῦπίσω τῶν κατὰ τὸν ἐγκέφαλόν ἐστι μορίων, ἀλλὰ τὸ πρόσω παμπόλλῳ μεῖζον.
- 24 1 5 ἐπὶ δὲ τὸ μετεωρότατον τοῦτο καὶ ἡ ἑτέρα διπλὴ παραγίνεται τῆς παχεῖας μηνίγγος, ὥστε φαίνεσθαι τετραπλασιαίαν τῷ πάχει τῶν ἄλλων ἀπάντων μερῶν ἑαυτῆς ὅσα περιλαμβάνει τὸν ἐγκέφαλον κύκλῳ.
- 24 1 6 καὶ μέντοι καὶ φλέψ ἄλλη τρίτη παρὰ τὰς εἰρημένας δύο κατὰ τὸ μῆκος ἐκτέταται πρόσω φερομένη· τί γὰρ ἂν ἄλλο τις ἢ φλέβα καλέσειε τὸ τοιοῦτον ἀγγεῖον, ἐν ᾧ φαίνεται περιεχόμενον αἷμα· θεάσῃ τε τὰς κοιλότητας ταύτας οὐ τὸν τῆς φλεβὸς ἐχούσας χιτῶνα συναναβαίνοντα διὰ τῶν ὀστέων τῆς κεφαλῆς, ἀλλ' ὅταν πρῶτον αἱ φλέβες προσάψωνται [ἄρχονται] τοῦ κρανίου, διπλουμένην τε κατ' αὐτὸ τὴν παχεῖαν μηνίγγα μετὰ τοῦ συριγγοῦσθαι τὴν ἔνδον χώραν εἰς ἰδέαν ἀγγείου δεχομένην τὸ αἷμα καὶ φυλάττουσαν οἷον παρέλαβεν· ἔνθα δὲ συμβάλλουσιν ἀλλήλαις αἱ δύο φλέβες, ἦντινα χώραν ὁ Ἡρόφιλος ὀνομάζει ληνόν. ^[5]
- 24 1 8 ἔστι δ' αὕτη μὲν ἦν ἐκεῖνος ὀνομάζει, διὰ βάθους μᾶλλον· ἐπιπολῆς δ' ἑτέρα συμβολὴ φλεβῶν μικρῶν ἐπικειμένη τῇ ληνῷ κατὰ τὴν παχεῖαν ὡσαύτως μηνίγγα γεγεννημένη.
- 24 1 9 ἀποφύεται δὲ κατ' ἐκεῖνο τὸ μέρος ἔνθα συμβάλλει ἡ λαβδοειδὴς ῥαφή τοῖς λεπιδοειδέσιν ὅστοις. ἡ δὲ λεπτή μηνιγξ στηρίζει μὲν ἅμα τὸν ἐγκέφαλον καὶ σκέπει, καὶ προσέτι σύνδεσμος γίνεται τῶν κατ' αὐτὸν ἀγγείων ἀπάντων· ὅμοιος γὰρ ἐμβρύου χορίῳ καὶ μεσαραιῷ ζῶον· καὶ γὰρ ἐκείνων ἑκάτερον ἐκ πολλῶν ἀρτηριῶν καὶ φλεβῶν ἐγγὺς ἀλλήλαις κειμένων ὑμένι τε λεπτῷ τὰ μεταξὺ διαστήματα συνυφασμένων ἐγένετο, καὶ ἡ μηνιγξ ὡσαύτως ἀπάσας συνδεῖ τὰς κατὰ τὸν ἐγκέφαλον ἀρτηρίας καὶ φλέβας. ^[5]
- 24 1 11 οὐ περιέχει δὲ μόνον τὸν ἐγκέφαλον, ἀλλὰ καὶ διὰ τοῦ βάθους αὐτοῦ διαδύεται καὶ πάντη διεξέρχεται καὶ ὅλον αὐτὸν διαπλέκει, πανταχόσε τοῖς ἀγγείοις παρεκτεινομένη μέχρι τῆς ἔνδον εὐρύτητος τῶν κοιλιῶν.
- 24 1 12 ἔστι μὲν οὖν καὶ ἡ παχεῖα μηνιγξ τοῦ ἐγκεφάλου σκέπασμα· μᾶλλον δ' οὐχ ἀπλῶς σκέπασμα χρή καλεῖν αὐτήν, ἀλλ' οἷον ἀμυντήριόν τι πρόβλημα ταῖς τοῦ κρανίου προσβολαῖς ἐγκείμενον· ἀλλ' ἢ γε λεπτὴ σύμφυτον αὐτοῦ σκέπασμα· καὶ γὰρ δὴ καὶ ἀφέστηκεν ἀπ' αὐτῆς ἡ παχεῖα, τοῖς διεκπίπτουσιν ἀγγείοις μόνοις συνεχομένη. ^[5]
- 24 1 13 προτέρα μὲν οὖν ἡ λεπτὴ μηνιγξ, ἐπ' αὐτῇ δ' ἡ παχεῖα γέγονεν, ὅσον ὅστοῦ μαλακωτέρα, τοσοῦτον τῆς λεπτῆς σκληροτέρα, ὅσον δὲ ταύτης ἡ λεπτὴ ἐστὶ μαλακωτέρα, τοσοῦτον ἐκείνης ὁ ἐγκέφαλος.
- 24 1 14 ἡ μὲν οὖν χοριοειδὴς μηνιγξ σύμφυτόν ἐστιν ἐγκεφάλου σκέπασμα, καθάπερ τι δέρμα ζῶον· ταύτης δ' ἡ παχεῖα σύμφυτον μὲν οὐκέτι, πολλαχόθι δὲ συμφυρῆς· ταύτη δ' αὖ πάλιν τῇ παχεῖᾳ τὸ περικείμενον ἔξωθεν ὅστουν, ὃ δὴ καὶ κρανίον ὀνομάζουσι, καθάπερ τι κρᾶνος ἐπίκειται·

τὴν μήνιγγα δὲ τῷ κρανίῳ σύμφυτον μὲν οὐκ ἐποίησεν ἡ φύσις, εἰς ἀσφάλειαν δ' αὐτῆς δεσμοὺς ἐτεχνήσατο. ^[5]

24 1 15 τίνες οὖν οἱ δεσμοὶ τῆς μήνιγγος; αὐτῆς ἀποφύονται λεπτοὶ τινες ὑμένες· ὁδοὶ δ' αὐτοῖς, ὥστε διεκπίπτειν ἐκτός, αἱ ῥαφαὶ τῆς κεφαλῆς εἰσιν· περιτεινόμενοι γὰρ οὗτοι περὶ τὸ καθ' ἑαυτὸν ἕκαστος μέρος, ὅθεν ἀνέσχεν, ἐντεῦθεν τε προϊόντες ἀπαντῶσιν ἀλλήλοις καὶ συνάπτονται καὶ συμφύονται καὶ τελέως ἐνοῦνται καὶ σχεδὸν ἓνα γεννῶσιν ὑμένα τὸν περικράνιον ὀνομαζόμενον. ^[5]

24 1 16 αὕτη δ' ἡ μήνιγξ ἡ παχεῖα τὸ κρανίον ὑπέζωκεν· ὁ δ' ἐγκέφαλος ἐν τῷ διαστελλέσθαι <τε καὶ συστέλλεσθαι> προσέρχεται τε καὶ ἀποχωρεῖ κατὰ τὴν μεταξὺ χώραν τὴν κενήν. αὐτὸς δ' ὁ ἐγκέφαλος τὴν μὲν οὐσίαν ὁμοιότητός ἐστι τοῖς νεύροις, ὧν ἔμελλεν ἀρχὴ γενήσεσθαι, πλήν ὅτι μαλακώτερος αὐτῶν ὑπάρχει, καὶ αὐτοῦ δὲ μαλακώτερος μὲν ὁ πρόσθεν, σκληρότερος δ' ὁ λοιπός, ὃν ἐγκράνιον καὶ παρεγκεφαλίδα καλοῦσιν οἱ ἀνατομικοί· καὶ διείργεσθον ἐνδιπλουμένη τῇ σκληρᾷ μήνιγγι, κατὰ μόνον τὸν ὑπὸ τῇ κορυφῇ τῆς κεφαλῆς κείμενον πόρον καὶ [τὸν κα]τὰ τοῦτον περιέχοντα σώματα συναπτομένῳ. ^[5]

24 1 18 κοιλίαι δὲ τοῦ ἐγκεφάλου δύο μὲν εἰσιν αἱ πρόσθιοι, τὴν εἰσπνοὴν καὶ τὴν ἐκπνοὴν καὶ τὴν φύσιν ἐργαζόμεναι τὴν ἐξ ἐγκεφάλου. δέδεικται γὰρ ἐτέρωθι περὶ τούτων· ἀποδέδεικται δὲ καὶ ὅτι προκατεργάζονται τε καὶ προπαρασκευάζουσιν αὗται τὸ ψυχικὸν πνεῦμα· καὶ μὲν δὴ καὶ ὅτι τοῖς κάτω μέρεσι σφῶν αὐτῶν τοῖς πρὸς τὰς ῥίνας ἅμα μὲν ὁσφρητικὸν ἐστὶν ὄργανον, ἅμα δ' οἷον ὁχετός τις εἰς περιττωμάτων ἐκροὴν ἐπιτήδειος· μία δ' ἡ ἐν τῇ παρεγκεφαλίδι, τὸ κατειργασμένον ἐν ταῖς προσθίαις ψυχικὸν πνεῦμα μεταλαμβάνουσα· διὸ καὶ ἀναγκαῖον ἦν γενέσθαι τινὰ πόρον ἐξ ἐκείνων εἰς ταύτην. ^[5]

24 1 19 ἀτὰρ οὖν καὶ φαίνεται μέγιστος ὁ ἀπὸ τῶν ἔμπροσθεν κοιλιῶν εἰς αὐτὴν ἐμβάλλων πόρος, καὶ κατὰ τοῦτό γε μόνον ἡ σύμφυσις ἐστὶ τῇ παρεγκεφαλίδι πρὸς τὸν ἐγκέφαλον· οὕτως γὰρ ἑκατέραν αὐτοῦ τὴν μοῖραν ἔθος ἐστὶ καλεῖν τοῖς περὶ τὸν Ἡρόφιλον, τὴν δ' ὀπισθεν παρεγκεφαλίδα.

24 1 20 διειργόμενος οὖν ἀπὸ τῆς παρεγκεφαλίδος, ὡς καὶ πρόσθεν εἴρηται, τῇ τῆς παχείας μήνιγγος διπλώσει, δεόμενος δὲ καὶ καθ' ἓν τι συναφθῆναι μέρος ἕνεκα τῆς τοῦ προειρημένου πόρου γενέσεως, εἰς μίαν πρότερον χώραν τὰς κοιλίας ἀμφοτέρας ἐπεράτωσεν, ἣν δὴ τετάρτην ἔνιοι τῶν ἀνατομικῶν ἀριθμοῦσι τοῦ παντός ἐγκεφάλου κοιλίαν· ἐκ ταύτης γὰρ τῆς κοιλότητος ὀρμώμενος ὁ πόρος ἐκδεχόμενός τε τὸ περιεχόμενον ἐν αὐτῇ πνεῦμα διαπέμπει τῇ παρεγκεφαλίδι. ^[5]

24 1 21 τὸ δ' ὑπὲρ τὴν κοιλότητα μέρος ἐγκεφάλου, καθάπερ οἰκίας τις ὄροφος, εἰς κοίλης σφαίρας ἐπιφάνειαν περιαγόμενον, οὐκ ἂν ἀλόγως δόξειεν ὠνομάσθαι καμάριον τε καὶ ψαλιδοειδές, [καί] ὅτι καὶ τὰ τοιαῦτα τῶν οἰκοδομημάτων ἔθος ἐστὶ τοῖς ἀρχιτεκτονικοῖς καμάραις τε καὶ ψαλίδας ὀνομάζειν.

24 1 22 τὸ δὲ κατὰ τὴν ἀρχὴν τοῦ συνάπτοντος τὴν μέσσην κοιλίαν πόρου πρὸς τὸν ὀπίσθιον ἐγκέφαλον ἐπικείμενον σῶμα, τὸ πρὸς τῶν ἀνατομικῶν ὀνομαζόμενον κωνάριον, τὴν μὲν οὐσίαν ἐστὶν ἀδὴν καὶ τὸ σχῆμα κώνω μάλιστα παραπλήσιον, ὅθεν αὐτῷ καὶ τοῦνομα.

24 1 23 τοῦτον δὲ τὸν ἀδένα τὸν τῷ κώνω παραπλήσιον ἀναπληροῦντα τῆς μεγάλης φλεβὸς τὴν σχίσιν, ἀφ' ἧς ἅπαντα δὴ σχεδὸν τὰ κατὰ τὰς προσθίας κοιλίας χοριοειδῆ πλέγματα συνίστανται, τῆς αὐτῆς χρείας ἕνεκα τοῖς ἄλλοις ἀδέσει τοῖς στηρίζουσι τὰς σχιζομένας φλέβας ἡγοῦμαι γεγονέναι· ἡ δ' ἐκτεταμένη κατὰ πᾶν τοῦ πόρου σκωληκοειδὴς ἐπίφυσις ἐπιτροπεύει τε καὶ ἄρχει τῆς διόδου τοῦ πνεύματος καὶ ἔχει θέσεώς τε καὶ φύσεως καὶ τῆς πρὸς τὰ παρακείμενα μέρη κοινωνίας ὧδέ πως· ἑκατέρωθεν τοῦ πόρου λεπταὶ καὶ προμήκεις εἰσὶν

ἐξοχαὶ τοῦ ἐγκεφάλου, γλουτία καλούμενα· μηροῖς ἀνθρώπου μάλιστα <ἄν> εἰκάσαις ἀλλήλων ἀπτομένοις τὴν ὁμιλίαν αὐτῶν. ^[10]

24 1 24 εἰσὶ δ' οἱ διδύμοις εἰκάσαντες αὐτὰ διδύμια καλοῦσιν· τινὲς δὲ τὰ μὲν ὁμιλοῦντα τῷ κωναρίῳ σώματα διδύμια καλοῦσι, τὰ δ' ἐφεξῆς αὐτῶν γλουτία.

24 1 25 τὰ μὲν οὖν ἀριστερὰ καὶ δεξιὰ μέρη τοῦ πόρου τὰ τούτων ἐστὶ σώματα· τὰ δ' ἄνωθεν ὑπὸ λεπτοῦ μὲν ὑμένοιο τινός, οὐ μὴν ἀρρώστου γε, σκέπεται, συναπτομένου τοῖς γλουτίοις ἐκατέρωθεν, ὅστις ὑμὴν ἄχρι τῆς ὀπίσω κοιλίας ἐκτεταμένος τὸ κάτω πέρας ἐστὶ τῆς σκωληκοειδοῦς ἐπιφύσεως, οὐδὲν ὅμοιον ἐχούσης τοῖς διδύμοις καὶ γλουτίοις· ἡ μὲν γὰρ πολυειδῶς διήρθρωται, τὰ δ' ἐστὶν ὅμοια πάντη καὶ οὐ πάνυ τι σύνθετα. ^[5]

24 1 26 πρὸς δὲ τῷ πολυειδῶς διηρθρῶσθαι καὶ δοκεῖν ἐκ παμπόλλων συγκεῖσθαι μορίων λεπτοῖς ὑμέσι συναπτομένων ἔτι καὶ τοῦτο ἡ σκωληκοειδὴς ἐπίφυσις ἐξαίρετον ἔχει. κυρτὸν μὲν καὶ λεπτὸν αὐτῆς ἐστὶ τὸ κατὰ τὴν ὀπίσω κοιλίαν πέρας, ἵνα περ εἰς τὸν ἐπικείμενον ὑμένα τελευτᾷ ἐλέγεται· τὸ δ' ἀπὸ τοῦδε κατὰ βραχὺ προσαυξανομένη τε καὶ πλατυνομένη σχεδὸν ἴσον ἴσχει τὸν νῶτον τῇ τῶν γλουτῶν διαστάσει, καὶ διὰ τοῦτο μακρὰ μὲν ἐκταθεῖσα κατὰ τοῦ πόρου τελέως αὐτὸν ὅλον ἐπιφράττει, ἀνακλωμένη δ' εἰς τοῦπίσω συνανασπᾷ μὲν οὕτως τὸν ὑμένα συμφυῇ τοῖς κυρτουμένοις ἑαυτῆς μορίοις ὑπάρχοντα, τὸν πόρον δ' εἰς τοσοῦτον ἀνοίγνυσιν ὅλον, εἰς ὅσον ἀποχωρεῖ πρὸς τοῦπίσω· σφαιρουμένης γὰρ αὐτῆς κατὰ τὴν ἀνάκλασιν καὶ εἰς ἑαυτὴν συνιζανούσης, ὅσον ἀφαιρεῖται τοῦ μήκους, τοσοῦτον συναύξεται τοῦ πλάτους· ὥστε εὐλόγως, ὀλίγον μὲν ἀνακυλισθείσης καὶ διὰ τοῦτο ὀλίγῳ πλατυτέρας γινομένης, μόνοις τοῖς κατὰ τὴν βᾶσιν μέρεσι τοῦ πόρου τοῖς στενοτάτοις μὴ κατεμβαίνειν δύνασθαι τὰ κάτωθεν αὐτῆς πέρατα, πλέονος δὲ τῆς ἀνακλάσεως γενομένης, καὶ διὰ τοῦτο καὶ τῆς πλατύτητος ἐπαυξηθείσης, πλέον καὶ τὸ τοῦ πόρου διοίγεσθαι μέρος, αἰεὶ δὲ τοσοῦτον, ὅσον ἂν ἐκάστοτε ἀπορρέῃ τῆς ἐμβησομένης αὐτῷ κυρτότητος. ^[15]

24 1 27 συνέφυσε δ' ἡ φύσις αὐτὴν τοῖς τῶν γλουτίων νώτοις συνδέσμοις, οὓς οἱ περὶ τὰς ἀνατομὰς δεινοὶ τένοντας ὀνομάζουσιν, ὅφ' ὧν ἀμφοτέρων ἐσφιγμένη τε καὶ κατεχομένη πλανᾶσθαι κωλύεται.

24 1 28 τῆς δὲ τῶν περιττωμάτων ἐκκρίσεως τοῦ ἐγκεφάλου πρόνοιαν ἱκανὴν ἡ φύσις ἐποίησατο· διττῶν γὰρ ὄντων τούτων τῷ γένει (τὰ μὲν γὰρ οἶον ἀτμώδη τέ ἐστι καὶ καπνώδη σύμφυτον ἔχοντα τὴν ἄνω φοράν, τὰ δ' οἶον ὑδατώδη τε καὶ ἰλυώδη κάτω ῥέποντα), διττοὺς καὶ τοὺς τῆς ἐκκρίσεως αὐτοῖς ἐτέμετο πόρους, τοὺς μὲν τὰ κοῦφα κενώσοντας ἐπὶ τὰ ὑψηλότατα ἀνάγουσα, τοὺς δὲ τὰ βαρέα τε καὶ κάτω ῥέποντα κατάντεις ἐργασαμένη. ^[5]

24 1 29 κατὰ μὲν οὖν τὴν κεφαλὴν, ἐπειδὴ καὶ τῶν ἄλλων ἀπάντων τῶν ἐν τῷ σώματι μελῶν ὑπέρεκειται καθάπερ τις ὄροφος οἴκου θερμοῦ, καὶ δέχεται τὰ λιγνυώδη τε καὶ ἀτμώδη περιττώματα πάντα τῶν ὑποκειμένων, πολλὰς ἀναπνοὰς παρεσκεύασεν, ἅμα μὲν σηραγγῶδες ἐργασαμένη τὸ τῆς κεφαλῆς ὅστουν, ἅμα δὲ καὶ συνηρθρωμένον ποικίλως ταῖς ὀνομαζομέναις ῥαφαῖς, δι' ὧν αἱ τῆς ἀτμώδους περιττώσεως ἐκκρίσεις γίνονται, ἃς οὐκ αἰεὶ σαφῶς ἔστιν ἰδεῖν, οὔτε καθ' ὅλον τὸ σῶμα γινομένης οὔτε διὰ τῆς κεφαλῆς, ὥς ἂν ὑπὸ λεπτότητος ἐνίοτε λανθανούσας· οἱ δὲ κατάντεις ἐγκεφάλου πόροι διὰ τε τῆς ὑπερώας εἰς τὸ στόμα <καὶ> διὰ τῶν ῥινῶν ἐξερεῦγονται στόμασιν αἰσθητοῖς καὶ μεγάλοις αἰσθητὰ καὶ παχέα περιττώματα. ^[10]

24 1 30 τῶν μὲν οὖν δύο πόρων τῶν εἰς τὰς ῥῖνας φερόντων ἡ κατασκευὴ τοιαύτη τίς ἐστίν· αὐτὴ μὲν ἡ σκληρὰ μῆνιγξ σκέπουσα τὸν ἐγκέφαλον διατέτρηται δίκην ἡθμοῦ· τὰ προκείμενα δ' αὐτῆς ὅσα πολυειδέστερον, καὶ ὥσπερ αἱ σπογγαῖαι μῆτε ἐπ' εὐθείας ἀλλήλοις τῶν πόρων κειμένων μῆτε ὅλως εὐθέων ἀπάντων ὑπαρχόντων, ἀλλ' ἔστιν ὧν, καὶ τούτων πλείστων σκολιῶν τε ἅμα

καὶ περιφερῶν, ὥστε ἄλλην τινὰ μακρὰν περίοδον συχνὴν ἐκπεριελθεῖν χρή πρότερον, εἴ τι μέλλοι δι' αὐτῶν ὁδοιπορῆσαν ἐπὶ τὸν ἐγκέφαλον ἰέναι. ^[5]

24 1 31 καὶ διὰ τοῦτο συμβαίνει μήτε ἄλλο τι προσπίπτειν ἔξωθεν σκληρὸν τῷ ἐγκεφάλῳ σῶμα, μήτε ἀκραιφνῇ γίνεσθαι τὴν ψῦξιν, εἰσπνεόντων ἡμῶν, εὐθύς τῶν κατὰ τὸν ἐγκέφαλον κοιλιῶν.

24 1 32 ἐπεὶ δ' ἅπαξ ἐγένετο ταῦτα δὴ τὰ τοῖς σπόγγοις προσεοικότα προβλήματα, καλούμενα πρὸς τῶν ἀνατομικῶν ἡθμοειδῇ, τῆς κατὰ τὸν ἐγκέφαλον ἀσφαλείας ἕνεκα, καὶ τὴν ἀναπνοὴν δι' αὐτῶν ἀναγκαῖον ἦν ἐπιτελεῖσθαι· διὰ μὲν γὰρ τῆς εἰσπνοῆς ἡ τῶν ἀτμῶν γίνεται διάγνωσις, διὰ δὲ τῆς ἐκπνοῆς ἡ τῶν περιττωμάτων ἔκκρισις· ἡ γάρ τοι ῥύμη τῆς ἐν ταύταις ταῖς ἐνεργείαις φορᾶς τοῦ πνεύματος συνεπισύρεται πολλὰ τῶν κατὰ μόνας ἀδυνατούντων διελθεῖν. ^[5]

24 1 33 τῶν δ' ἄλλων δυοῖν πόρων τῶν εἰς τὴν ὑπερῶαν καθηκόντων ὁ μὲν ἐκ τοῦ πυθμένος τῆς μέσης κατὰ τὸν ἐγκέφαλον κοιλίας ὀρμηθεὶς εἰς τὸ κάταντες φέρεται, ὁ δ' ὑπόλοιπος ἄρχεται μὲν ἀπὸ τοῦ συνάπτοντος πόρου τὸν ἐγκέφαλον τῇ παρεγκεφαλίδι, φέρεται δ' ἐπὶ τὸν ἐγκέφαλον εἰς τὸ κάτω λοξός· ἡνίκα δ' ἂν πρῶτον εἰς ταὐτὸν ἀλλήλοισι ἀφίκωνται, δέχεται τις ἀμφοτέρους χώρα κοινὴ κοίλη καὶ κατάντης. καὶ κύκλος μὲν ἀκριβῆς ἐστὶν αὐτῆς τὸ ἄνω χεῖλος· ἐντεῦθεν δ' αἰεὶ καὶ μᾶλλον στενουμένη καταφύεται εἰς ὑποκείμενον ἀδένα πεπλατυσμένη σφαῖρα παραπλήσιον, αἰσθητὴν ἔχοντα καὶ αὐτὸν κοιλίαν. ^[5]

24 1 35 ἐκδέχεται δὲ τοῦτον ἡθμοειδεῖ τινι προσεοικὸς ὁστοῦν, δι' οὗ γέγονεν εἰς τὴν ὑπερῶαν ἡ τῶν παχέων περιττωμάτων ὁδός.

24 1 36 ἡ χρεῖα δ' ἐκάστου τῶν κατ' αὐτὴν ὀργάνων· ἡ μὲν ὑποδεχομένη τοὺς πόρους κοιλότης, ἣν οἱ μὲν ἀπὸ τοῦ σχήματος πύελον, οἱ δ' ἀπὸ τῆς χρεῖας χοάνην ὀνομάζουσιν, ἐκ μὲν τῶν ἄνω μερῶν οἷον δεξαμενῆς τιнос ἐπέχει χρεῖαν· ἐκ δὲ τῶν κάτω, καθάπερ αὐτὸ τοῦνομα ἐνδείκνυται, χοάνην μεμίμηται· διατέτρηται γὰρ εἰς τὸ κάταντες αἰσθητῷ πόρῳ μέχρι τῆς κατὰ τὸν ἀδένα κοιλίας· ἐπεὶ δ' ἄνωθεν μὲν ἐκρῆν αὐτῷ τῷ ἐγκεφάλῳ συνῆφθαι, κάτωθεν δ' εἰς τὸν ἀδένα καταφύεσθαι, δεόντως ὑμενώδης ἐγένετο. ^[5]

24 1 37 μοῖρα γοῦν τις ἀπὸ τῆς λεπτῆς μήνιγγος τῆς χοριοειδοῦς ἀποταθεῖσα τῆς πύελου τὸ σῶμα συνεστήσατο.

24 1 38 τὸ δὲ δικτυοειδὲς καλούμενον πλέγμα μέγιστον θαῦμα τῶν ἐνταυθοῖ τέτακται, περιλαμβάνον μὲν ἐν κύκλῳ καὶ αὐτὸν τὸν ἀδένα, παρῆκον δὲ καὶ εἰς τοῦπίσω μέχρι πλείστου· πᾶσα γὰρ ὀλίγου δεῖν ἢ τοῦ ἐγκεφάλου βάσις ὑποτεταγμένον <ἔχει> τοῦτο τὸ πλέγμα.

24 1 39 ἔστι δ' οὐχ ἀπλοῦν τὸ δίκτυον, ἀλλ' ὥς εἰ καὶ ταῦτα τὰ δίκτυα τὰ τῶν ἀλιέων πλείω λαβῶν ἐπ' ἀλλήλοισι ἐκτείνης.

24 1 40 πρόσεστι δὲ τῷ τῆς φύσεως ἐκείνῳ δικτύῳ τὸ τὰς ἐπιβολὰς αἰεὶ θατέρου συνῆφθαι θατέρῳ καὶ μὴ δύνασθαι μόνον ἐν ὀτιοῦν λαβεῖν ἐξ αὐτῶν· ἔπεται γὰρ καὶ τὰ ἄλλα τῷ ληφθέντι, κατὰ στοῖχον ἀπάντων ἐξῆς ἀλλήλοισι συνημμένων.

24 1 41 οὐ μὴν ἐξ ὕλης τῆς ἐπιτυχούσης γέγονεν, ἀλλὰ τῶν ἀπὸ τῆς καρδίας ἐπὶ τὴν κεφαλὴν ἀναφερομένων ἀρτηριῶν τὴν μεγίστην μοῖραν ὕλην ἢ φύσιν ἐπεβάλετο τῷ θαυμαστῷ τούτῳ πλοκάνῳ (βραχεῖαι γὰρ τινες αὐτῶν ἀποβλαστήσεις εἰς τε τὸν τράχηλον καὶ τὸ πρόσωπον καὶ τὰ ἐκτὸς τῆς κεφαλῆς ἀπεχώρησαν μόρια), τὸ δ' ἄλλο πᾶν ὄρθιον, ὥσπερ ἐξ ἀρχῆς ἐγένετο, διὰ τοῦ θώρακος καὶ τοῦ τραχήλου πρὸς τὴν κεφαλὴν ἀναφερόμενον, ὑπεδέξατο μὲν εὐμενῶς ἢ ταύτῃ μοῖρα τοῦ κρανίου καὶ διατρηθεῖσα παρέπεμψεν ἀλύπως εἴσω τῆς κεφαλῆς ὑπεδέχετο μὲν καὶ ἡ μήνιγξ ἢ παχεῖα καὶ κατ' εὐθὺ τῆς κατ' ἐκείνων ὀρμῆς ἤδη διετέτρητο, καὶ δόκησις ἦν ἐκ τούτων ἀπάντων εἰσάγεσθαι πρὸς τὸν ἐγκέφαλον αὐτάς. ^[10]

24 1 42

ἀλλ' οὐκ ἄρα τοῦτο οὕτως ἔχει· ὑπερβᾶσαι γὰρ τὸ κρανίον ἐν τῇ μεταξὺ χώρᾳ τούτου τε καὶ τῆς παχείας μήνιγγος, πρῶτα μὲν ἐσχίσθησαν εἰς μικρὰς πάνυ καὶ λεπτὰς ἀρτηρίας, ἐξῆς δὲ τὸ μὲν τι πρόσω τῆς κεφαλῆς, τὸ δ' ὀπίσω, τὸ δ' εἰς ἀριστερά, τὸ δ' εἰς δεξιὰ δι' ἀλλήλων φερόμεναί τε καὶ περιπλεκόμεναί πάλιν ἐτέραν δόκησιν ἐναντίαν παρέσχον, ὡς ἐπελάθοντο τῆς ἐπὶ τὸν ἐγκέφαλον ὁδοῦ. ^[5]

24 1 43 ἀλλ' οὐκ ἄρα οὐδὲ τοῦτο ἀληθὲς ἦν· αὐθις γὰρ ἐκ τῶν πολλῶν ἀρτηριῶν ἐκείνων, ὥσπερ ἐκ ῥιζῶν εἰς πρέμνα, τῆς συναγωγῆς γεννηθείσης, ἐξέφυ ζευγὸς ἀρτηριῶν ἄνωθεν ἕτερον ἶσον τῷ κατ' ἀρχὰς ἀνιόντι, καὶ οὕτως ἤδη διὰ τῶν τῆς παχείας μήνιγγος τρημάτων εἰς τὸν ἐγκέφαλον ἔδω.

24 1 44 τί δὴ τοῦτό ἐστι τὸ θαῦμα, πολλάκις εἴρηται καὶ πρόσθεν, ὡς ἔνθαπερ ἀκριβῶς κατεργάσασθαι τὴν ὕλην ἢ φύσιν βούλεται, πολυχρόνιον αὐτῇ διατριβὴν ἐν τοῖς τῆς πέψεως ὀργάνοις παρασκευάζει.

24 1 45 διὰ τοῦτο οὖν ἐπειδὴ τὸ κατὰ τὸν ἐγκέφαλον πνεῦμα ψυχικὸν ἀκριβεστέρας ἐδεῖτο κατεργασίας, τὸ δικτυοειδὲς πλέγμα πολυπλοκώτερον ἐποίησεν· ὃ τε γὰρ ὅλος ἐγκέφαλος ὑπὸ τούτων τῶν ἀρτηριῶν διαπλέκεται πολυειδῶς σχισθεισῶν, καὶ πολλὰ τῶν ἀποσχίδων εἰς τὰς κοιλίας αὐτοῦ τελευτῶσιν, ὥσπερ οὖν καὶ τῶν ἐκ τῆς κορυφῆς κατιουσῶν φλεβῶν· ἐξ ἐναντιῶν μὲν γὰρ τόπων ἐμβάλλουσι ταῖς ἀρτηρίαις, εἰς ἅπαντα δ' ὡσαύτως αὐτοῦ τὰ μόρια διανέμονται, τὰ τε ἄλλα καὶ αὐτὰς τὰς κοιλίας, ἐκκρίνουσαι μὲν τὰ περιττώματα, τὸ δ' αἷμα κατέχουσαι, καθάπερ αἱ ἀρτηρίαι τὸ πνεῦμα, μάλιστα πάντων ἀναπνέουσαι· κατασχεθὲν δ' ἐν αὐταῖς παμπόλλῳ χρόνῳ καὶ κατεργασθὲν ἐμπίπτει ταῖς κοιλίαις τοῦ ἐγκεφάλου. ^[10]

24 1 46 μέχρι μὲν οὖν τῆς κεφαλῆς ἀπὸ τῆς καρδίας διὰ τοῦ θώρακος τε καὶ παντὸς τοῦ τραχήλου τὰς φλέβας ἅμα ταῖς ἀρτηρίαις ἀνήγαγεν ἢ φύσις· ἐντεῦθεν δὲ τὰς μὲν ἀρτηρίας ἐπὶ τὸ δικτυοειδὲς, ὡς εἴρηται, πλέγμα, τὰς φλέβας δ' ἐπ' ἄκραν τὴν κορυφὴν τῆς κεφαλῆς εἴσω τοῦ κρανίου παρήγαγε, διπλουμένης τῆς παχείας μήνιγγος καὶ εἰς μέσην ἑαυτὴν ὑποδεχομένης αὐτάς. Περὶ μειώσεως ἐγκεφάλου. ^[5]

24 2 1 Ἐγκεφάλου μείωσις, ὡς φησιν Ἱπποκράτης, γίνεται τοῖς φαλακρομένοις, ὥστε τὰ τοῦ βρέγματος ὅσῃ χαυνότερα καὶ λεπτότερα τῶν ἄλλων ὄντα καὶ ἄνωθεν ἐπικείμενα γίνεσθαι ξηρὰ διὰ τὴν ἔνδειαν τοῦ ἐγκεφάλου μήτε ἐξικνουμένου πρὸς αὐτὰ μήτε ἄπτεσθαι δυναμένου· συνιζάνει τε γὰρ καὶ καταπίπτει ταπεινὸς ἐπὶ τὴν ἑαυτοῦ βᾶσιν. ^[5]

24 2 2 ἀκόλουθον δ' ἐστὶ τῶν ὁστῶν τούτων ξηρανθέντων ξηραίνεσθαι καὶ τὸ περιτεταμένον αὐτοῖς δέρμα, καὶ φαίνεται γε καὶ αὐτῇ τῇ αἰσθήσει πάνυ ξηρὸν ἐπὶ τῶν φαλακρῶν.

24 2 3 ὅταν γε μὴν ἐπὶ πλεόν τυχῇ ξηρανθεῖς ὁ ἐγκέφαλος, ὡς ἐπὶ τινων ἐν ἐσχάτῳ γήρᾳ συμβαίνει, καὶ τὰς τῶν νεύρων ἐκφύσεις ἀναγκαῖον ἀποξηραίνεσθαι τηνικαῦτα, καὶ διὰ τοῦτο μήτε ὁμοίως ὁρᾷ ἔτι μήτε ἀκούειν μήτε ἄλλο τι τῶν κατὰ τὰς αἰσθήσεις ἢ καθ' ὁρμὴν κινήσεις ἐρρωμένως ἐπιτελεῖν, ἀλλ' ἔκλυτα πάντα καὶ ἀμυδρὰ καὶ ἄρρωστα γίνεσθαι τὰ κατ' αὐτάς ὄργανα, δι' ὧν ἐπετέλουν τὸ πρότερον. Περὶ τοῦ νωτιαίου. ^[5]

24 3 1 Τὰς δύο μήνιγγας ὁ νωτιαῖος ἔχει, τὴν τε παχεῖαν καὶ τὴν λεπτὴν, ἀπὸ τῶν περὶ τὸν ἐγκέφαλον πεφυκυίας, αἷς δὴ καὶ ἥνωται· τρίτον δ' ἔξωθεν αὐταῖς περιβέβληται σῶμα, καθάπερ ἀμφίεσμά τι καὶ πρόβλημα τοῦ νωτιαίου μυελοῦ, τὴν ἀρχὴν τῆς ἐκφύσεως ἐκ τῶν κορωνῶν τῆς κεφαλῆς εἰληφός.

24 3 2 ἔστι δ' ἡ φύσις αὐτοῦ τῇ τῶν συνδέσμων ἢ αὐτῇ, καθ' ὃ τι καὶ πέφυκεν ἐξ ὅσπου τοῖς συνδέσμοις ὡσαύτως καὶ μέντοι καὶ συνδεῖ πως πρόσω σπονδύλων ἐγκαταβαῖνον τὸ σῶμα τοῦτο διπλοῦν ταῖς μεταξὺ χώραις αὐτῶν.

24 3 3

παραπλήσιον δ' ἐστὶ τῇ παχείᾳ μήνιγγι καὶ πάχει καὶ χροιαῖ καὶ σκληρότητι.

24 3 4 τμηθεὶς δ' οὗτος ὁ σύνδεσμος, εἴτε κατὰ μήκος, εἴτε κατὰ πλάτος, εἴτε κατ' ἄμφω, βλάβην οὐδεμίαν ἐργάζεται τῷ ζῳῷ, καθάπερ οὐδ' ἂν ἡ σκληρὰ τμηθεῖη μήνιγξ, κακώσῃ τὸ ζῷον, οὐδ' ἂν τὸν νωτιαῖον αὐτὸν τέμῃς κατὰ τὸ μήκος· πέφυκε γὰρ ἑκάτερον τῶν νεύρων ἅ κατὰ συζυγίαν ἐκφύεται τοῦ νωτιαίου κατὰ τὰς συμβολὰς τῶν σπονδύλων ἐκ τῶν πλαγίων, τὸ μὲν δεξιὸν ἐκ τοῦ δεξιοῦ, τὸ δ' ἕτερον ἐκ θατέρου. ^[5]

24 3 5 τῆς τομῆς δ' ἐγκαρσίας γενομένης τοῦ νωτιαίου, παραλύεσθαι συμβαίνει τὴν κίνησιν ἐκείνων τοῦ ζώου τῶν μερῶν, ὅσα κατωτέρω τῆς τομῆς τοῦ νωτιαίου τὴν ἀρχὴν ἔχει τῶν εἰς ταῦτα φερομένων νεύρων· ὥστε ἐκ τῆς τῶν νεύρων ἀνατομῆς ῥᾶστον ἔσται σοι τὰ καθ' ἕκαστον μέρος τοῦ νωτιαίου τμηθὲν ἐπόμενα πάθη τοῦ ζώου γινώσκειν. ^[5]

24 3 6 νυνὶ δὲ τοσοῦτον ἔτι προσθήσω τῷ λόγῳ· ἡ μὲν ἐν τῷ μεταξὺ κεφαλῆς τε καὶ τοῦ πρώτου σπονδύλου τομὴ τοῦ νωτιαίου, τὴν σκέπουσιν μήνιγγα τὸ πέρας τῆς ὀπίσω κοιλίας ἐγκεφάλου διαιροῦσα, παραχρῆμα τὸ ζῷον ἅπαντος τοῦ σώματος ἀκρατές τε ἅμα καὶ ἀναίσθητον ἐργάζεται. ^[5]

24 3 7 κατὰ τοῦτο τὸ μέρος ὁρᾶτε καὶ τοὺς ταύρους τεμνομένους ἐν τοῖς ἱεροῖς ὑπὸ τῶν βουτύπων.

24 3 8 ἡ δὲ μετὰ τὸν πρῶτον, οὐχ ὅτι ταύτης μόνης ἄπτεται τῆς κοιλίας, διὰ τοῦτο τὰ αὐτὰ συμπτώματα φέρει τοῖς ζώοις, ἀλλ' ὅτι τὰ τε κῶλα παραλύει τοῦ ζώου καὶ πᾶσαν ἀναιρεῖ τὴν ἀναπνοήν.

24 3 9 ταῦτόν δ' ὑπάρχει τοῦτο καὶ τῇ μετὰ τὸν δεύτερόν τε καὶ τρίτον καὶ τέταρτον σπόνδυλον, ἅνπερ αὐτὸν οὕτως ἀκριβῶς τέμῃς, ὥς τὸ κατὰ τὴν συμβολὴν αὐτοῦ τὴν πρὸς τὸν πέμπτον ἀποφύομενον νεῦρον διατεμεῖν· τὰ γε μὴν πρῶτα τοῦ τραχήλου κινεῖται τοῖς οὕτω τμηθεῖσι ζώοις.

24 3 10 ἡ δὲ μετὰ τὸν πέμπτον τομὴ τοῦ νωτιαίου τὰ μὲν ἄλλα πάντα τοῦ θώρακος παραλύει, τὸ διάφραγμα δ' ὀλίγου δεῖν ἀπαθὲς φυλάττει καὶ τι βραχὺ τῶν ὑψηλοτάτων μυῶν.

24 3 11 ἡ δὲ μετὰ τὸν ἕκτον τοὺς μὲν ὑψηλοὺς τοῦ θώρακος μῦς ὁμοίως παραβλάπτει, τὸ διάφραγμα δ' ἥττον ἢ πρόσθεν.

24 3 12 ἡ δὲ μετὰ τὸν ἑβδομον, ἔτι δὲ μᾶλλον μετὰ τὸν ὄγδοον, ἀβλαβῇ μὲν ἅπασαν ἔχει τὴν τοῦ διαφράγματος κίνησιν, ἀβλαβῇ δὲ σχεδόν τι καὶ τὴν τῶν ὑψηλῶν μυῶν καὶ τῶν τοῦ τραχήλου παντός, οὐ μὴν τῶν γε μεσοπλευρίων· ἀπόλλυται γὰρ ἅπασα, κατὰ πάντας <τοῦς> τοῦ τραχήλου σπονδύλους τῆς τομῆς γενομένης, ὅπου καὶ μετὰ τὸν πρῶτον αὐτοῦ τοῦ θώρακος ὅλου τμηθέντος τοῦ νωτιαίου, οὕτως ἀπόλλυται πᾶσα τῶν μεσοπλευρίων μυῶν ἡ ἐνέργεια. ^[5]

24 3 13 παντάπασι δ' αὐτῆς ὀλίγον σῶζεται, κατὰ τὸ δεύτερον μεσοπλευρίον τῆς τομῆς γενομένης· ἐφεξῆς δὲ κατὰ λόγον αἰεὶ τῶν μὲν ὑψηλοτέρων τῆς τομῆς μεσοπλευρίων μυῶν ἐνεργούντων, τῶν ταπεινοτέρων δὲ παραλυομένων. Περί ὀφθαλμῶν.

24 4 1 Εἰς ἑκάτερον τῶν ὀφθαλμῶν ἐκφύσεις ἐγκεφάλου καθήκουσι, πιλούμεναι κατὰ τὴν διὰ τῶν ὀστέων ὁδὸν ἔνεκα δυσπαθείας, ἐπειδὴν δ' εἰς αὐτοὺς ἀφίκωνται τοὺς ὀφθαλμούς, αὐθις λυόμεναί τε καὶ πλατυνόμεναι καὶ περιλαμβάνουσιν μὲν ἐν κύκλῳ χιτῶνος δίκην τὸ ὑαλοειδὲς ὑγρόν, ἐμφυόμεναι δὲ τῷ κρυσταλλοειδεῖ.

24 4 2 τοῦτο δὲ τὸ κρυσταλλοειδὲς ὑγρὸν τὸ πρῶτόν ἐστι τῆς ὀψεως ὄργανον, λευκὸν καὶ στίλβον καὶ λαμπρὸν καὶ καθαρὸν γενόμενον· μόνως γὰρ οὕτως ὑπὸ χρωμάτων ἔμελλεν ἀλλοιωθῆσθαι.

24 4 3 τρέφεσθαι δ' ἄντικρυς ἐξ αὐτοῦ τοῦ αἵματος ἀδύνατον ἦν αὐτῷ πολὺ διεστῶτι ταῖς ποιότησιν· οἰκειοτέρας δὲ τινος αὐτῷ τροφῆς ἔδει.

24 4 4

καὶ τοίνυν καὶ γέγονε καὶ παρεσκευάσται πρὸς τῆς φύσεως ἐπιτήδειος αὐτῷ τροφή τὸ ὑαλοειδὲς ὑγρὸν, ὅσῳ παχύτερον καὶ λευκότερον αἵματος, τοσούτῳ τοῦ κρυσταλλοειδοῦς ἀπολειπόμενον παχύτητί τε καὶ φανότητι.

24 4 5 φλὲξ δ' οὐκ ἔστιν οὐδεμία τῶν ὑγρῶν τούτων οὐδετέρῳ· δηλὸν οὖν ὡς κατὰ διάδοσιν τρέφεται, τὸ μὲν κρυσταλλοειδὲς ἐκ τοῦ ὑαλοειδοῦς, τὸ δ' ὑαλοειδὲς ἐκ τοῦ περιέχοντος αὐτὸ σώματος, ὃ πλατυνθείσης τῆς ἄνωθεν κατιούσης ἀπ' ἐγκεφάλου μοίρας ἐγένετο.

24 4 6 καὶ καλοῦσιν οὐ κυρίως αὐτὸ τινες ἀμφιβληστροειδῆ χιτῶνα· προσέοικε μὲν γὰρ ἀμφιβλήστρω τὸ σχῆμα, χιτῶν δ' οὐδαμῶς ἔστιν, οὔτε τὴν χρεῖαν οὔτε τὴν οὐσίαν, ἀλλ' εἰ περιελὼν αὐτὸ καθεῖς μόνον, ἀθροίσας ἐς ταῦτό, σαφῶς ἂν δόξαις ἐγκεφάλου τι μέρος ἀφηρημένον ὁρᾶν.

24 4 7 ἔστι μὲν οὖν αὐτοῦ χρεῖα, πρώτη μὲν καὶ μάλιστα, δι' ἣν ἄνωθεν κατεπέμφθη τῶν ἀλλοιώσεων αἰσθησόμενον τοῦ κρυσταλλοειδοῦς, ἥδη δὲ καὶ οἶον διαπορθμεύειν τε καὶ διαφέρειν τὴν τροφήν τῷ ὑαλοειδεῖ καὶ γὰρ τοι φαίνεται μεστὸν ἀρτηριῶν τινων καὶ φλεβῶν πολὺ πλείονων τε καὶ μειζόνων ἢ κατὰ τὸν ἴδιον ὄγκον· ἐκ γὰρ τοῦ χοριοειδοῦς χιτῶνος τοῦ περιέχοντος αὐτὰ λεπταὶ καὶ ἀραχνῶδεις διαφύσεις εἰς τοῦτο δὴ τὸ ἀμφιβληστροειδὲς σῶμα διατεταμέναι σύνδεσμοί τε ἅμα γίνονται καὶ τροφήν αὐτῷ διαφέρουσιν· ἀμύπολλα γὰρ οὖν καὶ αὐτὸς οὗτος ὁ χιτῶν ὁ χοριοειδὴς ἀγγεῖα φαίνεται καθ' ἑαυτὸν ἔχων. ^[5]

24 4 8 αὐτὴν τε οὖν ταύτην τὴν χρεῖαν παρέχεται, καὶ προσέτι χιτῶν ὄντως ἐστὶ καὶ σκέπη καὶ περίβλημα τοῖς ὑποκειμένοις σώμασιν· ἢ δ' ἀρχὴ καὶ τούτῳ τῷ χιτῶνι ἢ λεπτὴ μὴνιγξ ἔστιν ἢ τὸν ἐγκέφαλον περιέχουσα.

24 4 9 πανταχόθεν δ' εἰς μέσον τὸ κρυσταλλοειδὲς περιφερὲς ὃν τῆς προειρημένης καταφύσεως γενομένης, κύκλος ἀκριβὲς ἐξ ἀνάγκης ἐγεννήθη, καὶ μέγιστος δ' οὗτός ἐστιν ἐν τῷ κρυσταλλοειδεῖ καὶ δίχα τέμνων αὐτό.

24 4 10 κατὰ δὴ τὸν κύκλον τοῦτον εὐλογον ἦν ἐπισχεῖν τοῦ πρόσω τὸ ὑαλοειδὲς, ὥστε διὰ τοῦτο μέσον ὀχεῖται κατ' αὐτοῦ τὸ κρυσταλλοειδὲς, οἶον σφαῖρά τις ἐν ὕδατι ἡμίτομος.

24 4 11 καὶ τοίνυν καὶ συνέφυσεν αὐτὰ κατὰ θάτερον μέρος τὸ ἔνδον τὸ οἶον ἡμισφαίριον τοῦ κρυσταλλοειδοῦς ἀσφαλείας ἕνεκα καὶ κύκλος εἷς ὁ προειρημένος ὁ μέγιστος τῶν κατὰ τὸ κρυσταλλοειδὲς, ὅρος τε κοινὸς ἀμφοτέροις ἐστὶ καὶ σύνδεσμος αὐτοῖς γίνεται, καὶ προσέτι τῷ ἀμφιβληστροειδεῖ σώματι καὶ τετάρτῳ τῷ χοριοειδεῖ χιτῶνι· τὸ γὰρ ἰσχυρότατον ἐν αὐτοῖς καὶ μάλιστα στηρίζει αὐτὰ καὶ σκέπειν δυνάμενον ὁ χιτῶν οὗτός ἐστιν. ἀλλ' ὥσπερ εἰς τὴν ἐκείνων φυλακὴν ἰσχυρὸς ἦν, οὕτως εἰς τὴν ἰδίαν ἀσθενῆς καὶ ἀδύνατος φέρειν ἀβλαβῶς τὴν σκληρότητα τῶν περικειμένων ὀστέων. ^[5]

24 4 13 ὡς οὖν κατὰ τὸν ἐγκέφαλον, οὕτω κἀνταῦθα τὸν ἀπὸ τῆς παχείας μὴνιγγος χιτῶνα περιβέβληται, καὶ διεστῶς δ' ὁ χιτῶν οὗτος ἀπ' αὐτοῦ κατὰ πάντα τὰ μέρη καὶ μόναις ταῖς τῶν ἀγγείων διαφύσεσι συναπτόμενος αὐτῷ κατὰ τὸν προειρημένον ἐκείνον κύκλον ἐν τῷ κρυσταλλοειδεῖ συνέφυ, καὶ πέμπτη σύμφυσις ἐπὶ ταῖς προειρημέναις τέτταρσι καθ' ἓνα τόπον τοῦτον γενομένη πᾶσι τοῖς ὑποκειμένοις ὄφελος οὐ σμικρὸν ἐστίν. ^[5]

24 4 14 ἢ μὲν οὖν σκληρὰ μὴνιγξ ἀσφαλῶς τῇ χοριοειδεῖ συμπέφυκεν, αὕτη δ' αὖ πάλιν τῷ ἀμφιβληστροειδεῖ, καὶ οὗτος τῷ ὑαλοειδεῖ τε καὶ κρυσταλλοειδεῖ, οὐ καθ' ὅλον ἑαυτόν, τῷ δὲ κατὰ τὴν ἴριν μόνην· ὥστε διὰ τῶν μέσων σωμάτων τὸ ὑαλοειδὲς ὑγρὸν τῷ πάντων ἔξωθεν ἦνεται χιτῶνι, τὸ μαλακώτατον τῷ σκληροτάτῳ. ^[5]

24 4 15 ἐπὶ δὲ τὸν αὐτὸν τοῦτον ἔκτος ἔξωθεν ἐγγὺς τις ἥκει κύκλος εἰς τὸν σκληρὸν χιτῶνα καταφυόμενος, αἱ τῶν κινούντων τοὺς ὀφθαλμοὺς μυῶν ἀπονευρώσεις.

24 4 16

- ἔβδομος ἐπὶ τούτοις ἄλλος, ἢ τοῦ περισσίου κατάφυσις, ἅμα μὲν συνδοῦντος ὅλον τὸν ὀφθαλμὸν τοῖς ὀστοῖς, ἅμα δὲ σκέποντος τοὺς κινουῦντας αὐτὸν μῦς.
- 24 4 17 καὶ σοι καὶ τοῦτον ἤδη τὸν ὑμένα θεάσασθαι καὶ πρὸ τῆς ἀνατομῆς ἔστι λευκὸν μὲν οἶόσπερ καὶ φαίνεται, τελευτώντα δ' οἶπερ καὶ τῶν ἄλλων ἕκαστος ὑποβέβληται κύκλων, ἵνα συνάπτει τὸ λευκὸν τῷ μέλανι.
- 24 4 18 καλεῖται δ' ἶρις ὁ τόπος οὗτος, ἔνιοι δὲ στεφάνην ὀνομάζουσιν.
- 24 4 19 καὶ εἰ καλῶς προσέλθοις αὐτῶν τῇ διαιρέσει καὶ μηδὲν συγχέας ἐπισκοπῆς, θεάσῃ κύκλους ἀλλήλοις ἐπιβάλλοντας ἕξ ἐνταῦθα καὶ πάχει καὶ χροιά διαφέροντας, ὥστε μηδ' ἂν εἰ βουληθεῖς γε ἑτέρως ὀνομάσαι τὸ χωρίον δυνηθῆναι πλὴν ἶριν.
- 24 4 20 μέχρι μὲν οὖν τῆς μέσης χώρας τοῦ κρυσταλλοειδοῦς ἡγάγομεν ἤδη τῷ λόγῳ τοὺς ἐπιβάλλοντας ἀλλήλοις καὶ συμφυομένους ἐνταῦθα κύκλους ἐπτά· τὸ δ' ἀπὸ τοῦδε μάλιστα θαυμάσαις ἂν· ἵνα γὰρ αἰσθάνηται τε τῶν ἰδίων αἰσθητῶν ἀκριβῶς τὸ κρυσταλλοειδές, ἅμα δ' ἀσφαλῶς φρουρῇται, παχὺν ἱκανῶς ὄντα τὸν κερατοειδῆ χιτῶνα καὶ ἥττον τῆς χρείας πυκνὸν πυκνότερόν τε ἅμα καὶ λεπτότερον ἀποφύειν ὑπέρξατο ἢ φύσις καὶ κατὰ βραχὺ προάγουσα τὸ μεσαίτατον αὐτοῦ πάνυ σφόδρα λεπτὸν καὶ πυκνὸν ἀπειργάσατο. ^[5]
- 24 4 21 καὶ σοι δόξει κοινῶς εἰοικέναι τοῦτο τοῖς κέρασι τοῖς εἰς λεπτὰ τετμημένοις, ὅθεν αὐτῷ καὶ τὴν προσηγορίαν πρέπειν ἡγησάμενοι [κερατοειδῆς χιτῶν] τοῦ κερατοειδοῦς οὕτω καλοῦσιν.
- 24 4 22 ὁ τοίνυν κερατοειδῆς χιτῶν λεπτὸς καὶ σκληρὸς καὶ πάνυ πυκνὸς γενόμενος εὐθὺς ἄρα ἔμελλεν ἔσεσθαι καὶ λαμπρός, οἷος ἐπιπέμπειν αὐγὴν ἐπιτηδειότατος εἶναι, παραπλησίως τοῖς ἀκριβῶς διεξεσμένοις τε καὶ λελεπτυσμένοις κέρασιν.
- 24 4 23 τὸν δ' ἀπὸ τῆς λεπτῆς μήνιγγος φυόμενον χιτῶνα τὸν χοριοειδῆ πολλαχόθι μὲν μέλανα, πολλαχόθι δὲ φαιόν τε καὶ κυανοῦν εἰργάσατο ἢ φύσις, ἀπὸ τῆς ἵρεως ἅμα τῷ κερατοειδεῖ προάγουσα, θρέψοντα μὲν τῇ παραθέσει τὸν κερατοειδῆ, κωλύσοντα δὲ προσπίπτειν τὸν κερατοειδῆ σκληρὸν ὄντα τῷ κρυσταλλοειδεῖ, θεάμᾳ τε γενησόμενον ἱατῆριον πονούσης ὀψεως ὅθεν οἶμαι καὶ φύσει πάντες, ἐπειδὴν κάμνωμεν ἐν λαμπραῖς αὐγαῖς, αὐτίκα τὰ βλέφαρα κλείομεν, ἐπὶ τὸ σύμφυτον ἱάμα σπεύδοντες. ^[5]
- 24 4 24 ἐγὼ μὲν οὖν καὶ ταύτην θαυμάζω τὴν ἐπαλληλιμμένην τῷ χιτῶνι τούτῳ κύανον· οὐδὲν δ' ἥττον αὐτῆς θαυμάζω καὶ τὴν ἐπιτραφεῖσαν ἐντὸς δασύτητα τῷ περιέζοντι τὸ ὑαλοειδὲς ὑγρὸν χιτῶνι· νοτερὰ γὰρ αὕτη καὶ μαλθακὴ καθάπερ σπογγία, τοῦ κρυσταλλοειδοῦς ὑγροῦ ψαύουσα, τὴν τοῦ χιτῶνος ὅλου γειτνίαςιν ἄλυτον αὐτῷ παρέχει. ^[5]
- 24 4 25 καὶ τούτου μᾶλλον ἔτι θαυμάζω τὴν ἐκτὸς πυκνότητα, καθ' ἣν ὁμιλεῖ τῷ σκληρῷ χιτῶνι τῷ κερατοειδεῖ χάριν τοῦ μηδ' αὐτόν τι πάσχειν ὑπὸ τοῦ κερατοειδοῦς. ἔτι δὲ δὴ μείζον θαῦμα τὸ κατὰ τὴν κόρην αὐτοῦ τρῆμα· διέτρησε γὰρ ἐνταῦθα τὸν κυανοῦν τοῦτον τὸν ῥαγοειδῆ· καλοῦσι γὰρ οὕτως αὐτόν, εἰκάσαντες, οἶμαι, ῥαγὶ σταφυλῆς τὴν ἐκτὸς λειότητα καὶ τὴν ἐντὸς δασύτητα.
- 24 4 27 καὶ κατὰ τοῦτο μόνον τὸ τρῆμα τοῦ κερατοειδοῦς καὶ τοῦ κρυσταλλοειδοῦς οὐδεὶς ἐν τῷ μέσῳ χιτῶν ἕτερός ἐστιν, ἀλλ' οἷον διὰ λεπτοῦ πάνυ καὶ λευκοῦ κέρατος ἢ τῆς ἔνδον αὐγῆς πρὸς τὴν ἕξω κοινωνία τε καὶ κρᾶσις γίνεται.
- 24 4 28 καὶ ὅπως μηδὲ κατὰ τοῦτο <τὸ> τρῆμα ψαύση ποτὲ ὁ κερατοειδῆς χιτῶν τοῦ κρυσταλλοειδοῦς ὑγροῦ, προὔνοήσατο ὁ δημιουργός, ἅμα μὲν ἐπὶ πλεόν ἐκτὸς ἀπαγαγὼν τὴν ταύτη μοῖραν τοῦ κερατοειδοῦς, ἅμα δ' ὑγρὸν λεπτὸν καὶ καθαρὸν, οἷόνπερ τὸ ἐν τοῖς ὠοῖς ἐστι, περιχέας τῷ κρυσταλλοειδεῖ, καὶ τρίτον ἐπὶ τούτοις αἰθεροειδοῦς τε καὶ αὐγοειδοῦς πνεύματος πληρώσας τὴν χώραν ἅπασαν τῆς κόρης. ^[5]

- 24 4 29 τὸ μὲν οὖν πνεῦμα τοῦτο ἐν τοῖς ὀπτικοῖς ἀποδέδεικται λόγοις, ὡς αὐγοειδὲς τέ ἐστι καὶ τὴν πρῶτην καὶ μεγίστην δύναμιν εἰς τὴν τῶν ὀφθαλμῶν ἐνέργειαν εἰσφέρειται. περὶ δὲ τῆς ὑγρότητος ἐκ τῶνδε ἂν μάθοις, ὡς οὐκ εἰς τὸ πληροῦν μόνον τὴν κενὴν χώραν, ἀλλὰ καὶ πρὸς τὸ μὴ καταξηραίνεσθαι τό τε ὑγρὸν τὸ κρυσταλλοειδὲς αὐτὸ καὶ τὴν ἔνδον μοῖραν τοῦ ῥαγοειδοῦς ἀναγκαιότατόν ἐστιν, εἰ πρῶτον μὲν γνοίης ὅση γίνεται βλάβη ταῖς ὀψεσι πλέονος αὐτοῦ κενωθέντος ἐν ταῖς παρακεντήσεσι, καὶ ὡς τὸ πάθημα τὸ πρὸς τῶν ἰατρῶν ὀνομαζόμενον γλαύκωσις ξηρότης μὲν ἐστὶ καὶ πῆξις ἄμετρος τοῦ κρυσταλλοειδοῦς ὑγροῦ, τυφλοὶ δ' εἴπερ τι καὶ ἄλλο τῶν κατὰ τὸν ὀφθαλμὸν νοσημάτων. ἅπαντά τε οὖν ταῦτα θαυμαστὴν ἔνδειξιν ἔχει προνοίας, καὶ τούτων οὐχ ἥκιστα τὸ σύμφυτον ἀμφίεσμα τοῦ κρυσταλλοειδοῦς λεπτότερος γὰρ καὶ τῶν ἰσχνῶν ἀραχνίων ἐστὶ καὶ λευκότερος· καὶ τὸ τούτου μεῖζον, ὅτι μὴδὲ περὶ πᾶν ἐκτέταται τὸ κρυσταλλοειδὲς, ἀλλὰ τὸ μὲν ἐνούμενον αὐτοῦ μέρος τῷ ὑαλοειδεῖ τελέως ἀσκέπαστόν ἐστι καὶ γυμνὸν χιτῶνος (ἐνοῦσθαι γὰρ κατὰ τοῦτο ἄμεινον ἢν ἀλλήλοις τὰ ὑγρά)· τὸ δ' ὑπερκύπτει ἅπαν εἰς τοῦκτός, ψαῦον τοῦ ῥαγοειδοῦς, τὸν λεπτὸν τοῦτον καὶ λαμπρὸν περιβέβληται χιτῶνα. ^[5]
- 24 4 31 καὶ δὴ καὶ τὸ τῆς κόρης εἶδωλον οἷον ἐν κατόπτρῳ τόπῳ τινὶ συνίσταται· καὶ γὰρ δὴ καὶ λεῖός ἐστι καὶ στιλπνὸς ὑπὲρ πάντα τὰ κάτοπτρα.
- 24 4 32 καὶ πανταχόθεν ἄρα τὸ τῆς ὀψεως ὄργανον ὑπὸ τῆς φύσεως κεκόσμηται.
- 24 4 33 τὰ δ' ἐπὶ τοὺς ὀφθαλμοὺς ἀπ' ἐγκεφάλου κατιόντα νεῦρα αἰσθητικὰ πρότερον ἢ φύσιν εἴσω τοῦ κρανίου συνάψασα καὶ ἐπικάμψασα καὶ τοὺς πόρους αὐτῶν ἐνώσασα καὶ σχῆμα παραπλήσιον τῷ Χ γράμματι ποιήσασα, μετὰ ταῦτα πάλιν ἐκάτερον ἐπὶ τὸν κατ' εὐθὺ τῆς ἄνωθεν ἐκφύσεως ὀφθαλμὸν προήγαγεν, ὥστε τὸ ἀπ' ἐγκεφάλου παραγινόμενον εἰς ἐκάτερον τῶν ὀφθαλμῶν πνεῦμα, εἴ ποτε ἕτερος αὐτῶν μύσειεν ἢ πηρωθείη τελέως, ὅλον εἰς τὸν ὑπόλοιπον ἰέναι· διπλασιαζομένης γὰρ αὐτοῦ τῆς ὀπτικῆς δυνάμεως ἄμεινον ὀψεται. Περὶ ῥίνος. ^[5]
- 24 5 1 Τῆς ῥίνος ἐχούσης μέσον διάφραγμα καὶ πόρους ἀξιολόγους, τούτους δὴ τοὺς φαινομένους, ἓνα καθ' ἕκαστον μυκτῆρα, χρὴ γινώσκειν ἀνωτέρω τῶν μέσων τῆς ῥίνος ἐκάτερον αὐτῶν δίχα σχιζόμενον. ἥκει δὲ τῶν μερῶν τὸ μὲν ἕτερον εἰς τὰ τοῦ στόματος ἔνδον, τὸ δ' ἕτερον ὀρθιον, ὡς ἐξ ἀρχῆς ἐφέρετο, πρὸς αὐτὸν ἀναβαίνει τὸν ἐγκέφαλον, ἔνθα τυγχάνουσιν αἱ ἀποφύσεις τῶν προσθίων κοιλιῶν, καθ' ὃ καὶ ἡ τῶν ἠθμοειδῶν ὀστέων θέσις ἐστίν.
- 24 5 3 καὶ ἡ γε μῆνιγξ ἡ παχεῖα, καθ' ἃ ψαύει τῶνδε τῶν ὀστέων, ὅπαις λεπταῖς τέτρηται.
- 24 5 4 καὶ διὰ ταύτης γέ τοι πρῶτης ἠθεῖται τὰ παχύτερα τῶν τοῦ ἐγκεφάλου περιττῶν, ἢ βλέννα καὶ ἡ κόρυζα, πρῶτην μὲν τὴν παχεῖαν μῆνιγγα διεξερχόμενα, μετ' ἐκείνην δὲ διὰ τῶν ἠθμοειδῶν ὀστέων ἠθούμενα, κάπειτα οὕτως ἐμπίπτοντα τοῖς πόροις τῆς ῥίνος.
- 24 5 5 ἐν δὲ τῇ διὰ τούτων πορείᾳ μέρος ἔστιν ὅτε παραρρίπτει τῶν καταφερομένων εἰς τὸ στόμα διὰ τῶν εἰρημένων ἐκ τῆς ῥίνος εἰς αὐτὸ συντρήσεων.
- 24 5 6 ὑπαλείφει δ' ἄναιμος χιτῶν ὑμέρος παχύτερος αὐτούς τε τῆς ῥίνος τοὺς εὐθεῖς πόρους ἀναφερομένους ἄχρι τῶν ἠθμοειδῶν, καὶ πρὸς τούτοις τοὺς ἄλλους τοὺς λοξούς, οὓς εἰς τὸ στόμα τελευτᾶν ἔφη, συνεχῆς ὦν τῷ τῆς τοῦ στόματος ὅλου περιγραφῆς ἔνδοθεν ὑπαλείφοντι καὶ τὴν γλῶτταν ἀμφιεννύντι φάρυγγά τε καὶ λάρυγγα καὶ τραχεῖαν ἀρτηρίαν καὶ στόμαχον. ^[5]
- 24 5 7 γέγονε δ' ἡ εἰς τὸ στόμα σύντρησις κατὰ τὴν ὑπερώαν χάριν τοῦ μὴ κατ' εὐθὺ τῆς τραχείας ἀρτηρίας εἶναι τὴν ἀρχὴν τῆς εἰσπνοῆς, ἀλλὰ καμπήν τινα καὶ οἷον ἔλικά γίνεσθαι πρότερον, εἰς αὐτὴν ἰόντος τοῦ πνεύματος, ὡς ἂν μὴ ψύχηταί ποτε τὰ περὶ τὸν πνεύμονα, ψυχροῦ πολλάκις γινομένου τοῦ περιέχοντος ἡμᾶς ἀέρος, μήτε τοὺς ἀναμειγμένους ὄγκους αὐτῶν πολλάκις κόνεως ἢ τέφρας τινὸς ἢ τοιούτου παραγίνεσθαι μέχρι τῆς ἀρτηρίας, φθάνοντας

προσπίπτειν τοῖς περὶ τὰς καμπὰς σώμασιν ὑγροῖς καὶ μαλακοῖς ὑπάρχουσιν. Περὶ τοῦ τῆς ὁσφρήσεως ὄργανου. ^[5]

24 6 1 Τὸ δὲ τῆς ὁσφρήσεως ὄργανον, δι' οὗ ποιοῦμεθα τὴν διάγνωσιν τῶν ὁσφραντῶν, ἡ ρὶς εἶναι δοκεῖ κατὰ τὴν πρώτην ἐπιβολὴν τῆς διανοίας.

24 6 2 ἐν γοῦν τῷ διὰ τοῦ στόματος εἰσπνεῖν στεγνώσαντες ὅπως αὐτὴν οὐδενὸς τῶν ὁσφραντῶν ἀντιλαμβάνομεθα, καθάπερ γε κάπειδαν ἀνοίξαντες τοὺς μυκτῆρας εἰσπνέωμεν, εὐθέως αἰσθανόμεθα. καὶ δὴ φαίνεται μηδεμία γινομένη διάγνωσις ὁσμῶν ἄνευ τῆς εἰσπνοῆς, καίτοι πεπληρωμένων γε ἐνίστε τῶν πόρων τῆς ρίνος ἀτμοῦ σφοδροτάτην ἔχοντος δύναμιν.

24 6 4 ἐὰν γοῦν τις ἐν οἴκῳ μικρῷ θυμιάσας ἄσφαλτον ἢ κασίαν καὶ πληρώσας ὁσμῆς ἰσχυροτάτης αὐτόν, εἰσελθὼν ἀποπειρῶτο διὰ πολλοῦ χρόνου ποιοῦμενος τὴν εἰσπνοήν, εἴσεται τοῦ λεγομένου τὴν ἀλήθειαν, ἐν μὲν τῷ τῆς εἰσπνοῆς χρόνῳ μόνῳ τῆς ὁσμῆς αἰσθόμενος, ἐν δὲ τῷ λοιπῷ παντὶ μηδεμίαν αὐτῶν ἴσχων διάγνωσιν, καίτοι πεπληρωμένων τῶν πόρων τῆς ρίνος.

[5]

24 6 5 ἔοικεν οὖν ἕτερόν τι μόριον εἶναι τὸ τῶν ὁσμῶν διαγνωστικόν, ἔνδον που τεταγμένον ἐν βαθυτέρῳ τοῦ σώματος, καὶ εἰκὸς γε κατὰ τὰς προσθίας κοιλίας τοῦ ἐγκεφάλου τὴν τῶν ὁσφραντῶν αἴσθησιν γίνεσθαι· τῆς γὰρ ἀναπνοῆς ὅλης ὑπ' ἐγκεφάλου γινομένης ἕνεκα τοῦ διαφυλάττεσθαι τῆς ἐν τῇ καρδίᾳ θερμασίας τὴν συμμετρίαν, εὐλογον δὴπου πρώτῳ ταύτην ἑαυτῷ πορίζειν, αὐτὸν ἐτοιμότερα βλάπτεσθαι πεφυκότε πρὸς τῶν ἀμετρότερον ἦτοι θερμαίνοντων ἢ ψυχόντων. ^[5]

24 6 6 πῶς οὖν οὐκ ἂν τινα πρὸς τοῦτο κίνησιν ἢ φύσις ἔδωκεν αὐτῷ σύμφυτον, ἐν μὲν ταῖς εἰσπνοαῖς ῥιπίζουσάν τε καὶ σφίγγουσάν, ἐν δὲ ταῖς ἐκπνοαῖς ἀποχέουσάν ἐνίστε πνεῦμα φλογῶδες καὶ βλένναν καὶ κόρυζαν; καὶ φαίνεται γε ἐναργῶς ἡ κατὰ τὸν ἐγκέφαλον κίνησις, ἥντινα κίνησιν ἔν τε τοῖς βρέφεσι καὶ τοῖς ἀνατιτραμένοις θεάσει.

24 6 8 αὕτη μὲν οὖν ἡ κίνησις αὐτῷ κατὰ φύσιν τε καὶ διὰ παντὸς ὑπάρχει· προσγίνεται μὴν ἐτέρα τις ἐναργῶς φαινομένη κατὰ πάντα τὰ ζῶα· θεωρεῖται γὰρ ἐκκοπέντων αὐτῆς τῶν ὁστών τῆς κεφαλῆς ἢ κίνησις, ἔστε ἂν μὲν σιγῶσι, σφυγμώδης γινομένη κατὰ τὸν αὐτὸν ῥυθμὸν ταῖς ἀρτηρίαις καὶ τῇ καρδίᾳ. κεκραγόντων δ' ἐξαίρεταί τε καὶ διαφυσᾶται πᾶς ὁ ἐγκέφαλος, καί μοι δοκεῖ τοῦτο συμβαίνειν ὑπὸ τε θερμασίας πλείονος ἀναπτομένης ἐν ταῖς μεγάλαις φωναῖς, ἐκθλιβομένων τε τῶν ὕλων ἄνω. ^[5]

24 6 9 προνοεῖται μὲν οὖν καὶ τῆς καρδίας ὁ ἐγκέφαλος· προνοεῖται δὲ δὴπου πολὺ πρότερον ἑαυτοῦ, διαστέλλων μὲν τὸν θώρακα τῆς καρδίας ἕνεκα, διαστέλλων δὲ καὶ τὰς ἐν ἑαυτῷ κοιλίας ἑαυτοῦ χάριν. ἔλκει δὲ διὰ μὲν τῶν κοιλιῶν τούτων τὸν ἐκ τῆς ρίνος ἀέρα, διὰ δὲ τοῦ θώρακος τὸν ἐκ τῆς τραχείας ἀρτηρίας καὶ φάρυγγος, ὃ πάλιν ὁ ἔξωθεν ἀήρ ἐξ ἀνάγκης ἔπεται· διὸ οὖν ἡμῖν εὐρηται τό τε ἀναπνεῖν εἰς τὸν ἐγκέφαλον καὶ τὸ τῶν ὁσμῶν ὄργανον εἶναι τὰς κοιλίας αὐτοῦ, μάλιστα δ' αὐτῶν τὰ κάτω πέρατα, πλησιάζοντα τοῖς ἡθμοειδέσιν ὀνομαζομένοις ὅστοις.

[5]

24 7 τ Περὶ ὥτων. Τὸ τῆς ἀκοῆς αἰσθητικὸν ὄργανον πρώτην μὲν τὴν κατὰ τὸ λιθοειδὲς ὅστον ἔλικά τοῦ πόρου κατεσκευασμένην ἔχει πρὸς τὸ μηδὲν τῶν ἔξωθεν αὐτῷ προσπιπτόντων λυμαίνεσθαι· δεύτερον δέ, καθάπερ τῶν ὀφθαλμῶν τὰς τρίχας τῶν ὀφρύων ὑπερέθηκεν ἐκδεξιόμενας προτέρας, εἴ τι τῆς κεφαλῆς εἰς αὐτοὺς καταρρέοι, κατὰ τὸν αὐτὸν τρόπον ἐβουλήθη προτάξαι τὰ ὦτα τῆς ἀκοῆς, οὐ μόνον ἀποκωλύειν, ἀλλὰ καὶ προσεπηχεῖν τι δυνάμενα. ^[5]

24 8 τ Περὶ γλώττης καὶ τῶν συμφυῶν αὐτῆς. Ὁ χιτὼν τῆς γλώττης συνεχὴς ἐστὶν ἅπαντι τῷ κατὰ τὴν τοῦ στόματος εὐρυχωρίαν ἄχρι τῆς φάρυγγος· ὁ δ' αὐτὸς οὗτος καὶ διὰ τοῦ στομάχου καὶ

τῆς τραχείας ἀρτηρίας κατέρχεται, συνεχῆς ὦν ἑαυτῷ, πάντων, ὡς εἴρηται, τούτων ὑπάρχων κοινός, γλώττης καὶ στόματος παντὸς ἐπιγλωττίδος τε καὶ φάρυγγος καὶ στομάχου καὶ γαστροῦ καὶ λάρυγγος καὶ τραχείας ἀρτηρίας. ^[5]

24 8 2 τὸ δ' ἐν τῷ στόματι μέρος τῆς γλώττης ἄνωθεν μὲν ὅλον φαίνεται, κάτωθεν δ' οὐχ ὅλον, ἀλλ' ἐκεῖνο μόνον ὅσον ἐκτός ἐστι τοῦ πρὸς τὴν γένυν δεσμοῦ κατὰ τὸν ἔξωθεν αὐτῆς χιτῶνα γινομένου.

24 8 3 καὶ πολλάκις γε μέχρι πλείονος ὁ δεσμός οὗτος ἐκτεταμένος οὐκ ἐπιτρέπει τῇ γλώττῃ πολυειδῶς κινεῖσθαι, καὶ διὰ τοῦτο ἀναγκαζόμεθα τέμνειν τε τὸν δεσμόν ἀπολύειν τε τῆς δέσεως τὴν γλῶτταν, ὡς χαλαρὰν γενομένην ἐκτείνεσθαι πρὸς τε τὴν ὑπερώαν καὶ τὰ πλάγια πάντα τοῦ στόματος μέρη.

24 8 4 παρὰ δὲ τὸν δεσμόν τοῦτον ἐκατέρωθεν ἐκ τῶν πλαγίων μερῶν εὐρήσεις ἀγγείων στόματα τῶν σιαλοχόων ὀνομαζομένων, εἰς ἃ διπύρηνον καθιέναι δυνατόν ἐστιν.

24 8 5 ταῦτα τὰ ἀγγεῖα τὴν ἀρχὴν ἔχει κατὰ τὴν ῥίζαν τῆς γλώττης, ἔνθα καὶ οἱ ἀδένες αὐτῆς εἰσιν· ἐξ ἐκείνων γὰρ ἐκφύεται παραπλήσια ταῖς ἀρτηρίαις ὄντα τὴν ιδέαν, δι' ὧν φερόμενον φλεγματώδες ὑγρὸν ἐπιτέγγει τὴν τε γλῶτταν αὐτὴν καὶ τὰ κάτω καὶ τὰ πλάγια καὶ τὰ κύκλω πάντα τοῦ στόματος· τὰ μὲν γὰρ ἄνω τοὺς ἐξ ἐγκεφάλου καθήκοντας ἔχει πόρους, περὶ ὧν εἰρήσεται. ^[5]

24 8 6 συνάπτεται δ' ἡ ῥίζα σχεδὸν ἅπασιν τοῖς πλησιάζουσι σώμασι διὰ τοῦ κοινοῦ χιτῶνος αὐτῆς πρὸς ὅλον τὸ στόμα, δι' οὗ καὶ τοῖς ἄλλοις ἅπασιν οἷς συμπέφυκεν ἐνοῦται.

24 8 7 ὅτι μὲν οὖν εἰς τὸ διαλέγεσθαι καὶ τὰς τῶν χυμῶν διαγνώσεις ἡ γλῶττα χρήσιμος ἡμῖν ἐστι, πρόδηλον παντί· φαίνεται δὲ καὶ τῷ μασᾶσθαι μεταφέρουσά τε καὶ μεταβάλλουσα τὰ σιτία, καθ' ὃ τι ἂν αὐτοὶ βουληθῶμεν. Περὶ λάρυγγος καὶ τῆς ἐπιγλωττίδος.

24 9 1 Τὸ ὑπὸ τῇ κάτω γένυϊ κατὰ τὴν μέσην χώραν τῶν πρώτων τοῦ τραχήλου μερῶν τεταγμένον σῶμα, προπετὲς εἰς τὸ πρόσω φαινόμενον, ἅπαντες ἴσασι τε καὶ καλοῦσι λάρυγγα, καὶ θλαῖν γε αὐτὸν ἐπιχειροῦσιν οἱ παγκρατιασταί· πνίγεται γὰρ παραυτίκα θλασθέντος αὐτοῦ τὰ ζῶα, στενοτάτης κατ' αὐτὸ τῆς διεξόδου τῷ κατὰ τὴν ἀναπνοὴν ἀέρι γινομένης. ^[5]

24 9 2 σύγκειται δ' ἐκ τριῶν μεγάλων χόνδρων, ὧν μέγιστος μὲν ἐστὶν ὁ ἔμπροσθεν, οὔπερ καὶ ψαύομεν, ἔξωθεν μὲν κυρτός, ἔσωθεν δὲ κοῖλος ὑπάρχων, ὅπλῳ σκεπαστηρίῳ μάλιστα παραπλήσιος τῷ προμηκεστέρῳ τῷ καλουμένῳ θυρεῷ.

24 9 3 καὶ τοῦνομά γε αὐτοῦ κατὰ τὴν πρὸς τοῦτο [μοι] ὁμοιότητα θυρεοειδῆς ἐστίν.

24 9 4 ὁ δεύτερος δ' ὅσον ἐλάττων ὑπάρχει τούτου, τοσοῦτον τοῦ τρίτου μείζων, ἐκ μὲν τῶν ἔνδον τεταγμένος μερῶν, ἵνα περ ὁ στόμαχος· ὅσον δ' ἀποδεῖ τῷ μεγάλῳ πρὸς τὸ τελέως εἰς κύκλον περιῆχθαι, τοῦτο αὐτὸς προστίθῃσιν· τὰς γὰρ ὀριζούσας τὰ πλάγια μέρη πλευρὰς τοῦ θυρεοειδοῦς θεάσει διὰ παντὸς ὁμιλούσας ταῖς πλευραῖς τοῦ δευτέρου χόνδρου, τό τε κάτω μέρος ὅλον τῷ κάτω διὰ μυῶν ἠνωμένον. ^[5]

24 9 5 τὸ δ' ἄνω πέρας ἐκατέρου τῶν χόνδρων ἀντιτέτακται, καθάπερ εἰ νοήσαις θυρεοῦς δύο ἀλλήλων ψαύοντας οὕτως ταῖς πλευραῖς ὡς ποιῆσαι τινὰ μέσην χώραν. τεττάρων δ' οὐσῶν τοῦ θυρεοειδοῦς γωνιῶν κατὰ τὰς συμβολὰς τῶν ὀριζουσῶν αὐτὸν τεττάρων γραμμῶν, αἱ μὲν κάτω δύο συμφύονται διὰ νευροχονδρώδους δεσμοῦ τοῖς κάτω πέρασι τῶν ταπεινῶν πλευρῶν τοῦ λαβδοειδοῦς· ἐπικεῖται δὲ τοῦτο τῷ ἄνω πέρατι τοῦ πρώτου χόνδρου, τὴν μὲν εὐθειάν τε καὶ μέσην ἑαυτοῦ γραμμὴν κατ' εὐθὺ τῆς τε ῥάχεως ἔχων τοῦ θυρεοειδοῦς καὶ τῆς ἐν τοῖς κάτω μέρεσι τῆς γλώσσης γραμμῆς, τὰς ταπεινὰς δὲ δύο πλευρὰς ἐπὶ τὰς ἄνω γωνίας ἐκτείνων τοῦ πρώτου χόνδρου· θυρεοειδῇ γὰρ λέγειν ἢ πρῶτον, οὐ διοίσει. ^[5]

- 24 9 7 διαρθροῦνται δ' ἀλλήλοις οἱ πρῶτοι χόνδροι κατὰ τὰ πλάγια· καὶ σύνδεσμοι γάρ τινες ἐκ τοῦ πρώτου διήκουσιν εἰς τὸν δεύτερον ὑμενώδεις τε καὶ νευρώδεις.
- 24 9 8 οὗ δ' ὁ ἐλάττων ὁ ἔνδοθεν παύεται, δύο μὲν ἐπικεῖνται κυρτότητες μικραί· ἄρχεται δ' ἐντεῦθεν ὁ τρίτος χόνδρος ἀρμοττούσας ἀκριβῶς ταῖς ἐξοχαῖς αὐτοῦ κοιλότητος ἔχων, ὥστε τὴν σύνταξιν τῶν δύο χόνδρων τούτων διττὴν ἐργάζεσθαι διάρθρωσιν.
- 24 9 10 ἔστι δὲ καὶ στενότερος ταύτης τῆς κάτω βάσεως ὁ δεύτερος χόνδρος, ὥστε [καὶ] διὰ τοῦτο καὶ τοῦ λάρυγγος ὅλου τὸ κάτω πέρας, οὗ ψαύει τῆς ἀρτηρίας, εὐρύτερόν ἐστι τοῦ ἄνω στομίου τοῦ τελευτῶντος εἰς τὴν φάρυγγα· καὶ γὰρ αὗ καὶ ὁ τρίτος χόνδρος εἰς στενὸν κομιδῇ καὶ αὐτὸς τελευτᾷ, οὗ τὸ ἄνω πέρας ἀρυταινοειδὲς οἱ πλεῖστοι τῶν ἀνατομικῶν ὀνομάζουσιν, ἀπὸ τῆς τοῦ σχήματος ὁμοιότητος τῆς πρὸς ταύτας δὴ τὰς προχόους, ἃς καὶ ἀρυταίνας ἔνιοι καλοῦσιν. ἔστραπται δὲ καὶ τούτου τοῦ χόνδρου τὸ κοῖλον εἰς τὸν <τοῦ> πνεύματος πόρον, ὥστε οἶον αὐλὸν τινα γενέσθαι τὸ συγκεῖμενον ἐκ τῶν τριῶν. ^[5]
- 24 9 12 ὧδε μὲν ἔχει κατασκευῆς ἡ ἴδιος οὐσία τοῦ λάρυγγος· ὁ γὰρ δὴ χιτῶν ὁ ἔνδον αὐτὸν ὑπαλείφων κοινὸς τῆς τε ἀρτηρίας ἐστὶ καὶ τοῦ στομάχου· τὴν δὲ κίνησιν αὐτοῦ κατὰ τὴν τοῦ ζώου γίνεσθαι προαίρεσιν ἀναγκαῖον ἦν, εἴπερ εἷς τε τὰς ἀναπνοὰς καὶ τὰς ἐκπνοὰς καὶ τὰς ἐπισχέσεις τῆς ὅλης ἀναπνοῆς καὶ τὰς ἐκφυσήσεις καὶ τὰς φωνὰς ἔμελλεν ἔσεσθαι χρήσιμος· ἅπαντα δὲ ταῦτα βέλτιον ἦν ὑπὸ τῆς ἡμετέρας ἄρχεσθαι προαιρέσεως. ^[5]
- 24 9 13 οἱ χόνδροι δὲ διττὰς ἔχουσι τὰς διαρθρώσεις καὶ κινήσεις, ἑτέρας μὲν τὰς διαστελλούσας <τε καὶ συστελλούσας> , ἑτέρας δὲ τὰς ἀνοιγούσας τε καὶ κλειούσας.
- 24 9 14 εἰς μὲν οὖν τὰς πρώτας ἡ τοῦ πρώτου πρὸς τὸν δεύτερον ἐγένετο διάρθρωσις· εἰς δὲ τὰς δευτέρας ἡ τοῦ δευτέρου πρὸς τὸν τρίτον.
- 24 9 15 περὶ μὲν οὖν τῶν χόνδρων τοῦτο εἰρήσθω· κατὰ δὲ τὴν ἔνδον χώραν τοῦ λάρυγγος, δι' ἧς εἴσω καὶ ἔξω τὸ πνεῦμα φέρεται, τέτακται τι σῶμα, μήτε τὴν οὐσίαν μήτε τὸ σχῆμα παραπλήσιον ἐτέρῳ τινὶ τῶν καθ' ὅλον τὸ ζῶον, ὅπερ ἔοικεν αὐλοῦ γλώττῃ, μάλιστα κάτωθεν τε καὶ ἄνωθεν αὐτὸ θεωμένῳ. ^[5]
- 24 9 16 λέγω δὲ κάτωθεν μὲν, ἵνα συνάπτουσιν ἀλλήλοις ἡ τε ἀρτηρία καὶ ὁ λάρυγξ· ἄνωθεν δέ, κατὰ τὸ στόμα τὸ γεννώμενον ὑπὸ τῶν ταύτῃ περάτων τοῦ τε ἀρυταινοειδοῦς χόνδρου καὶ τοῦ θυρεοειδοῦς.
- 24 9 17 τοῦτο δὴ πιμελῶδες μὲν ἐστὶν ἅμα καὶ ὑμενῶδες τὴν οὐσίαν, πρῶτον δὲ καὶ κυριώτατον ὑπάρχει τῆς φωνῆς ὄργανον· ἵνα γὰρ φωνήσῃ τὸ ζῶον, δεῖσθαι πάντως καὶ τῆς κάτωθεν φορᾶς ἀθροωτέρας, δεῖσθαι δ' οὐδὲν ἥττον ταύτης καὶ τῆς κατὰ τὸν λάρυγγα διεξόδου στενωτέρας, καὶ οὐχ ἀπλῶς γε στενωτέρας, ἀλλὰ κατὰ βραχὺ μὲν ἐξ εὐρέος εἰς στενὸν ἀγομένης, κατὰ βραχὺ δ' ἐκ στενοῦ πάλιν εὐρυνομένης, ὡς ἐν τοῖς περὶ φωνῆς δείκνυται· ὅπερ ἀκριβῶς ἐργάζεται τουτὶ τὸ σῶμα τὸ προκείμενον ἐν τῷ λόγῳ νῦν, ὃ δὴ γλωττίδα τε καὶ γλώτταν ὀνομάζω λάρυγγος. ^[5]
- 24 9 18 οὐ μόνον δ' εἰς τὸ τῆς φωνῆς ὄργανον ἀναγκαῖον τῷ λάρυγγι τουτὶ τὸ σῶμα τῆς γλωττίδος, ἀλλὰ καὶ τῇ καλουμένῃ καταλήψει τοῦ πνεύματος.
- 24 9 19 ὀνομάζουσι δ' οὕτως, οὐχ ὅταν ἀπνευστὶ μόνον ἔχωμεν, ἀλλ' ὅταν ἅμα τῷ συστέλλειν ἐκ παντὸς μέρους τὸν θώρακα τοὺς μῦς ἐντείνωμεν σφοδρῶς ὅσοι καθ' ὑποχόνδριά τε καὶ τὰς πλευρὰς τετάχεται βιαιοτάτῃ γὰρ ἐνέργεια τηνικαῦτα τοῦ τε θώρακος ἅπαντος γίνεται καὶ τῶν κλειόντων τὸν λάρυγγα μυῶν· ἀντέχουσι γὰρ οὗτοι βιαίως ὠθουμένῳ τῷ πνεύματι, τὸν ἀρυταινοειδῇ κλείοντες χόνδρον, εἰς ὅπερ ἔργον οὐ σμικρὰ συντελεῖ τῆς προειρημένης

- γλωττίδος ἢ φύσις εἰς ταῦτόν γάρ αὐτῆς ἔρχεται τὰ μόρια τῶν ἀριστερῶν καὶ τῶν δεξιῶν, ὡς συμπεσεῖν ἀλλήλοις ἀκριβῶς καὶ κλείσαι τὸν πόρον. ^[5]
- 24 9 20 εἰ δέ τι σμικρὸν ἄκλειστον ὑπολειφθεῖν, οὐδὲ τοῦτο ἀπρονόητον παρῶπται τῇ φύσει, τρῆμα καθ' ἑκάτερον μέρος τῆς γλωττίδος ἐν ἐργασαμένη ὑποθείσῃ τε τῷ τρήματι κοιλίαν ἔνδον οὐ σμικράν.
- 24 9 21 ἐπειδὴν μὲν οὖν εὐρείαις ὁδοῖς ὁ ἀήρ χρώμενος εἰσὶν τε εἰς ζῶον ἐξίη τε αὐθις, οὐδὲν εἰς τὴν κοιλίαν παρωθεῖται· φθαρείσης δὲ τῆς διεξόδου, στενοχωρούμενος ὠθεῖται βιαίως πρὸς τὰ πλάγια καὶ τὸ τοῦ τρήματος τῆς γλωττίδος ἀνοίγνυσι στόμιον, ὃ τέως ἐκέκλειστο τῶν χειλῶν ἐπεπτυγμένων· πληρωθεισῶν δὲ πνεύματος τῶν ἐν τῇ γλώττῃ τοῦ λάρυγγος κοιλιῶν, ἀποχεῖσθαι μὲν δήπου τὸν ὄγκον ἀναγκαῖον εἰς αὐτὸν τὸν τοῦ πνεύματος πόρον, ἀκριβῶς δὲ στενοῦσθαι, κἂν εἰ σμικρὸν τι πρόσθεν ἀνέωκτο. ^[5]
- 24 9 22 κλειομένου δ' οὕτως ἀκριβῶς τοῦ λάρυγγος, ὡς μηδὲ τὸ βιαίως ἐκθλιβόμενον ὑπὸ τοῦ θώρακος πνεῦμα διοίγειν αὐτόν, οὐ χρὴ ζητεῖν αἰτίαν ἑτέραν τοῦ μὴ φέρεσθαι τὸ ποτὸν εἰς τὸν πνεύμονα· τὴν γὰρ ἐπιγλωττίδα προμηθῶς ἢ φύσις οἷον ἐπίθημά τι προὔθηκε τοῦ κατὰ τὸν λάρυγγα στόματος, ἐστηκυῖαν μὲν ὀρθὴν ἐν τῷ πρόσθεν ἅπαντι χρόνῳ, καθ' ὃν ἀναπνεῖ τὰ ζῶα, καταπίπτουσιν δ' ἐπὶ τὸν λάρυγγα, καταπινόντων ὅτιοῦν· αὐτὸ γὰρ τὸ καταπινόμενον, ἅτε πρῶτον μὲν ἐπιπίπτει αὐτῇ τῇ ῥίζῃ, μετὰ ταῦτα δὲ κατὰ τοῦ νώτου φερόμενον, ἀναγκάσει κατακλίνεσθαι τε καὶ καταπίπτειν αὐτήν. ^[5]
- 24 9 23 ἢ φύσις δ' ἐποιήσατο τὴν τοιαύτην ἐπίφυσιν, οὐχ ὑπὲρ τοῦ μηδ' ὅλως ἐμπίπτειν μηδὲν, ἀλλ' ὑπὲρ τοῦ μὴ πολὺ μηδὲ ἀθρόον. καταφέρεται γοῦν τι τοῦ πόματος ὀλίγον εἰς τὴν τραχεῖαν ἀρτηρίαν ἐν κύκλῳ περὶ τοὺς χιτῶνας αὐτῆς θλιβόμενον, οὐ διὰ μέσης ὁδοιποροῦν τῆς εὐρυχωρίας, καὶ τοσοῦτόν ἐστιν ἐκεῖνο τὸ ὑγρόν, ὅσον εὐθὺς ἀναρπάζεσθαι διαβρέχον ὅλον τὸν πλεύμονα.
- 24 9 25 χονδρῶδους ὄντος τοῦ λάρυγγος καὶ περιφεροῦς πανταχόθεν, ἀναγκαῖον γίνεσθαι τῷ στομάχῳ στενοχωρίαν ἐν τῇ παρόδῳ τῶν σιτίων.
- 24 9 26 πῶς οὖν οὐ στενοχωρεῖται καταπινόντων; πῶς δ' ἄλλως ἢ κατασπωμένου μὲν αὐτοῦ, τοῦ λάρυγγος δ' ἀνασπωμένου; ὑπαλλάττεται γὰρ οὕτως ἡ θέσις αὐτῶν, ὥστε τὴν μὲν ἀρχὴν τοῦ στομάχου κατὰ τὴν τραχεῖαν ἀρτηρίαν γίνεσθαι, τὸν λάρυγγα δ' ἀνατρέχειν εἰς τὴν φάρυγγα.
- 24 9 27 δεῖ δὲ γινώσκειν ὡς ὃν τρόπον ὑπὸ τῶν σιτίων ἢ ἐπιγλωττίς εἰς τὸν τοῦ λάρυγγος ἀνακλίνεται πόρον, οὕτως ὑπὸ τῶν ἐμουμένων ὁ ἀρυταινοειδὴς χόνδρος ἔστραπται γὰρ κἀκεῖνος εἰς τὴν εὐρυχωρίαν τοῦ λάρυγγος, ὥστε ἡ ῥύμη τῶν ἀναφερομένων ἐκ τοῦ στομάχου τοῖς κατὰ τὸ νῶτον αὐτοῦ προσπίπτουσα ῥαδίως εἰς τὴν εἴκουσαν ἀνατρέπει χώραν ὅλον τὸν χόνδρον. Περὶ τοῦ γαργαρεῶνος. ^[5]
- 24 10 1 Ὁ γαργαρεὼν εἰς μέγεθος μὲν καὶ κάλλος τῇ φωνῇ συντελεῖ· περισχίζεται δ' αὐτῷ πρότερον ὁ εἰσιὼν ἀήρ, καὶ θραύεται τῆς τε ῥύμης αὐτοῦ τὸ σφοδρόν, καὶ διὰ τοῦτο καὶ τῆς ψύξεως.
- 24 10 2 ἔνιοι γοῦν τῶν ἐκτμηθέντων αὐτὸν ἄχρι βάσεως οὐ μόνον εἰς τὴν φωνὴν ἐβλάβησαν ἐπιδήλως, ἀλλὰ καὶ ψυχρότερας τῆς εἰσπνοῆς ἦσθοντο.
- 24 10 3 καὶ μέντοι καὶ ψυχθέντες τὰ κατὰ τὸν πνεῦμονα καὶ τὸν θώρακα πολλοὶ τῶν τοιούτων ἀπώλονται.
- 24 10 4 καὶ χρὴ μὴ προπετῶς ἀποτέμνειν αὐτόν, μηδὲ ὡς ἔτυχεν, ἀλλ' ἀπολείπειν τι τῆς βάσεως μέρος.
- 24 10 5 οὐ σμικρὰ δὲ συντελεῖ τὸ μόριον τοῦτο καὶ πρὸς τὸ μήτε κόνιν ἐμπίπτειν τῷ λάρυγγι μήτε ἄλλην τινὰ οὐσίαν τοιαύτην. Περὶ τῆς τραχείας ἀρτηρίας.
- 24 11 1

Ἔστι τι μόριον ἀπλοῦν ἐν τῷ τοῦ ζώου σώματι, σκληρότερον μὲν τῶν ἄλλων ἀπάντων, μόνου δὲ τοῦ ὁστοῦ μαλακώτερον, ᾧ τοῦνομα σχεδὸν ἅπαντες ἰατροὶ χόνδρον ἐπέθεντο.

24 11 2 τοῦτου τοῦ χόνδρου πλεῖστον ἡ φύσις εἰς τὴν κατασκευὴν τῆς τραχείας ἀρτηρίας παρασκευασαμένη κατέκαμψεν εἰς ἀκριβῆ κύκλου περιφέρειαν, ὥστε ἔξωθεν μὲν εἶναι τὸ κυρτόν, οὗ δὲ καὶ ψαύομεν, ἔσωθεν δὲ τὸ κοῖλον, εἴτ' ἐφεξῆς ἀλλήλων ἐν τῷ τοῦ τραχήλου μήκει θεῖσα καὶ πᾶν τὸ μεταξὺ λάρυγγός τε καὶ πνεύμονος ἐν τούτῳ συμπληρώσασα συνέφυσεν αὐτοὺς ἰσχυροῖς δεσμοῖς ὑμενώδεσιν, ὁμοιοτάτοις τοῖς τῶν καράβων ὀστράκοις. ^[5]

24 11 3 ὅσον δ' αὐτῶν μέρος ὑποκειμένου τοῦ στομάχου ψαύσειν ἔμελλε, τοῦτο οὐκέτι χόνδρον ἐποίησατο, ἀλλὰ λείπει μὲν τι τῷ κύκλῳ κατὰ ταῦτα τὰ μέρη, καὶ ἔστιν ὥσπερ σίγμα τῶν χόνδρων ἕκαστος. κοινῇ δὲ κατὰ τε τούτων τῶν δεσμῶν καὶ τῶν ἄλλων τῶν κυκλοτερῶν, καὶ προσέτι τῶν χόνδρων αὐτῶν, ἄλλος τις ἔσωθεν ἐπιτέταται χιτῶν, ἀκριβῶς κυκλοτερής, ὑπαλείφων ἅπαντα, πυκνὸς μὲν καὶ στεγανός, εὐθείας δὲ κατὰ τὸ μήκος ἔχων τὰς ἵνας, οὗ καὶ πρόσθεν οἶδά που μνημονεύσας, ὡς ἔστι συνεχῆς τῷ τε τὸ στόμα πᾶν ὑπαλείφοντι καὶ τῷ τοῦ στομάχου τε καὶ ὅλης τῆς γαστρὸς ἔνδοθεν. ^[5]

24 11 5 καὶ μὴν γε καὶ πάντα ἔξωθεν αὐτὰ περιλαμβάνει τις ὑμὴν, οἷον ἀμφίεσμά τι καὶ περίβλημα τῆς ὅλης ἀρτηρίας.

24 11 6 ὥδὲ μὲν ἔχει φύσεως ἡ κατὰ τὸν τράχηλον ἀρτηρία, δι' ἧς εἰσπνεῖ τε καὶ αὐθις ἐκπνεῖ καὶ φωνεῖ γε καὶ ἐκφυσᾷ τὰ ζῶα· καθ' ὃ δὲ πρῶτον ὑπερβάσας τὰς κλεῖς ἐν τῇ τοῦ θώρακος εὐρυχωρίᾳ γίνεται, [καὶ] σχίζεται κατὰ τοῦτο καὶ πάντῃ τοῦ πνεύμονος φέρεται, μετὰ τῶν ἀπὸ τῆς καρδίας ἀγγείων εἰς ἅπαντας αὐτοῦ τοὺς λοβοὺς διανεμομένη. ^[5]

24 11 7 οὐ μὴν ἐξίσταται γε τῆς ἄνωθεν φύσεως οὐδὲ παραλλάττει κατὰ τι τῶν ἀποβλαστημάτων αὐτῆς οὐδέν, ἀλλ' ὁμοίως ἅπαντα χόνδροι πολλοὶ σιγματοειδεῖς ὑμενώδεσι δεσμοῖς συνεχόμενοι μέχρι τῶν ἐσχάτων λοβῶν τοῦ σπλάγχνου διαφυλάττονται. τοῦτο μόνον ἐν τῷ πλεύμονι τὸ ἀγγεῖον ἀκριβῶς ἐστὶν αἵματος καθαρόν, ἐν γε τῷ κατὰ φύσιν ἔχειν τὸ ζῶον· ἐπειδὴν δέ τις ἡ ῥῆξις ἡ ἀναστόμωσις ἡ διάβρωσις ἀγγείου κατὰ τὸν πνεύμονα γένηται, τότε ἐκχεῖται μὲν τι καὶ εἰς τήνδε τὴν ἀρτηρίαν αἵματος ἐνοχλεῖ δὲ τῷ πνεύματι καταλαμβάνον αὐτοῦ τὰς ὁδοὺς, καὶ οὕτως ἤδη βήττει μὲν τὸ ζῶον, ἀναφέρεται δὲ τὸ αἷμα διὰ τῆς φάρυγγος εἰς τὸ στόμα. ^[5]

24 11 9 ὁ δ' εἰρημένος χιτῶν ἐν μὲν τῷ στομάχῳ τῇ καταπόσει συνεργεῖν ἐδείκνυτο τὰ μέγιστα· κατὰ δὲ τὴν ἀρτηρίαν ἔνδοθεν μὲν τοὺς χόνδρους ὑπαλείφει καὶ αὐτὴν ἀνασπᾷ μετὰ τοῦ λάρυγγος εἰς τὴν φάρυγγα καταπίνοντος τοῦ ζώου τρόπον ὁμοιότατον τῷ κατὰ τὰ κηλώνια καλούμενα. ταύτης ἐστὶ τῆς φύσεως ἡ ἀρτηρία τοῦ πνεύμονος ἡ ἐκ τῶν βρογχίων συγκειμένη· καλεῖν γὰρ οὕτως ἔθος τοῖς ἰατροῖς τοὺς χόνδρους αὐτῆς, ὥσπερ γε καὶ ὅλην μὲν βρόγχον, κεφαλὴν δὲ τὸ ἄνω πέρας αὐτῆς, ᾧ περ δὴ καὶ λάρυγξ ὄνομα. ^[5]

24 12 t Περὶ τοῦ ὑπεζωκότος καὶ τῶν διαφραττόντων ὑμένων τὸν θώρακα. Ὁ ὑπεζωκὸς ὑμὴν οὐσίαν τε τὴν αὐτὴν ἔχει τῷ περιτοναίῳ καὶ χρεῖας τὰς αὐτὰς παρέχει πᾶσι τοῖς τοῦ πνεύματος ὀργάνοις ἄσπερ ἐκεῖνο τοῖς τῆς τροφῆς.

24 12 2 ὀνομάζεται δ' ὑπεζωκὸς ὑμὴν, ἐπειδὴ τὰς πλευρὰς ὅλας ὑπέζωκεν ἔσωθεν, λεπτότατος ὢν ὥσπερ ἀράχνιον ὁμοιομερὲς τε κατὰ πᾶν ἑαυτῷ.

24 12 3 καὶ τὰς μὲν πλευρὰς ὑπέζωκεν, ἀμφίεσμα δ' ἐστὶν οἷον χιτῶν τις ἀπάντων τῶν πνευματικῶν ὀργάνων, ἐπιτεινόμενος πᾶσι τοῖς ἔνδοθεν τοῦ θώρακος μορίοις, ὡς τὸ περιτόναιον ἐλέχθη τοῖς κάτω τῶν φρενῶν.

24 12 4 ἐξ αὐτοῦ δὲ καὶ οἱ διαφράττοντες ὑμένες τὸν θώρακα γεννῶνται κατὰ τὸ μήκος ἄνωθεν καταφερόμενοι· καταφύονται δ' ἀσφαλῶς, ὀπίσω μὲν εἰς τοὺς τῆς ράχεως σπονδύλους,

- ἔμπροσθεν δ' εἰς τὸ κατὰ τὰ στέρνα μέσον ὅστουν, οὗ πέρας ἐστὶ κάτω μὲν ὁ ξιφοειδὴς ὀνομαζόμενος χόνδρος, ὁ κατὰ τὸ στόμα τῆς γαστροῦ, ἄνωθεν δὲ τῶν κλειδῶν ἢ σύνταξις. ^[5]
- 24 12 5 ἡ δὲ χρεια τῶν ὑμένων ἢ πρώτη μὲν καὶ μεγίστη δύο κοιλίας ἐργάσασθαι τοῦ θώρακος, ἵνα εἰ καὶ ποτε μεγάλου τραύματος ἐν θατέρῳ μέρει γενηθέντος ἀπόληται τὸ κατ' ἐκεῖνο <τὸ> μέρος ἔργον τῆς ἀναπνοῆς, ἢ λοιπὴ κοιλία σωζομένη τὸ γοῦν ἥμισυ τῆς ἐνεργείας διαφυλάττοι. ^[5]
- 24 12 6 διὰ τοῦτο οὖν ἡμίφωνον καὶ ἡμίπνουν ἐπὶ τοῖς εἴσω διασχοῦσι τραύμασι μεγάλοις ἐν θατέρῳ μέρει τοῦ θώρακος εὐθὺς γίνεται τὸ ζῶον, ἄφωνον δὲ καὶ τελέως ἄπνουν, εἰ ἀμφοτέραι συντηρηθεῖεν αἱ κοιλίαι.
- 24 12 7 ταύτην τοίνυν μεγάλην χρειάν οὕτω παρεχομένων τῷ ζῳῷ τῶν διαφραττόντων ὑμένων τὸν θώρακα καὶ διὰ τοῦτο μάλιστα γεγονότων, ἢ φύσις κατεχρήσατο καὶ πρὸς τὴν ὡς ἀμφιεσμάτων τε ἅμα καὶ συνδέσμων ἐξ αὐτῶν ὠφέλειαν τοῖς ἐντὸς τοῦ θώρακος ὀργάνοις ἅπασιν ἐτεχνήσατο· καὶ γὰρ καὶ τὰς ἀρτηρίας τὰς ἐνταῦθα καὶ τὰς φλέβας καὶ τὰ νεῦρα καὶ τὸν οἰσοφάγον, ἥδη δὲ καὶ αὐτὸν ὅλον τὸν πνεύμονα συνδοῦσι τῷ παντὶ θώρακι καὶ σκέπουσιν οἱ ὑμένες οἷδε περιτεινόμενοι. Περὶ πλεύμονος. ^[5]
- 24 13 1 Τὴν τοῦ θώρακος ὁ πλεύμων ἐκπεπλήρωκεν εὐρύτητα, φωνητικὸν ἅμα καὶ ἀναπνευστικὸν ὄργανον γενόμενος, τὴν ἀρχὴν τῆς κινήσεως ἔχων παρὰ τοῦ θώρακος.
- 24 13 2 ἡ δὲ χρεια τῆς ἀναπνοῆς διὰ τὴν καρδίαν γίνεται, τὸ μὲν που δεομένης καὶ αὐτῆς τοῦ ἀέρος τῆς οὐσίας, τὸ δὲ πλεῖστον ὑπὸ θερμότητος ζεούσης ἀναψύχεσθαι ποθούσης. ἀναψύχει δ' αὐτὴν ἢ μὲν εἰσπνοὴ χορηγία ποιότητος ψυχρᾶς, ἢ δ' ἐκπνοὴ τοῦ ζέοντος ἐν αὐτῇ καὶ οἶον συγκεκαυμένου καὶ λιγνυδούς ἀποχύσει. ^[5]
- 24 13 3 διὰ τοῦτο οὖν καὶ διπλὴν ἔχει τὴν κίνησιν ἐξ ἐναντίων μορίων συγκειμένην, ἔλκουσαν μὲν ἐπειδὰν διαστέλληται, κενουμένην δ' ἐν τῷ συστέλλεσθαι.
- 24 13 4 σκοπεῖσθε δέ μοι κἀνταῦθα τὴν πρόνοιαν τῆς φύσεως· ἐπειδὴ γὰρ ἄμεινον ἡμῖν ἢν ἔχειν φωνήν, ἔδεῖτο δ' ἐξ ἀνάγκης αὐτῆς ἢ γένεσις ἀέρος, ὅσον ἤμελλεν ἄλλως ἀργὸν καὶ ἄχρηστον ἐκπνεῖσθαι, τοῦτο ὕλην ἐποίησατο φωνῆς, καὶ τὴν καρδίαν οὐ διὰ τῆς φάρυγγος εὐθὺς ἔξωθεν ἔλκειν ἐποίησε τὸν ἀέρα, μέσον δ' ἀμφοῖν ἔθηκε τὸν πλεύμονα, καθάπερ τι ταμιεῖον πνεύματος, ἀμφοτέραις ταῖς ἐνεργείαις ὑπηρετεῖν ἅμα δυνάμενον. ^[5]
- 24 13 5 ἔστι δὲ καὶ ἡ σύστασις αὐτοῦ τοιάδε· αἱ καθ' ὅλον τὸ σῶμα φλέβες ἐξ ἐνὸς ἰδίου γεγόνασιν χιτῶνος· ὁ γὰρ ἔξωθεν αὐταῖς ἐνίοτε περιφυόμενος ὑμῆν, ἔνθα συνδεῖσθαι τισιν ἢ στηρίζεσθαι τε καὶ σκέπεσθαι δεόνται, κατ' ἐκεῖνα μόνον προσέρχεται. δύο δ' εἰσὶν οἱ τῆς ἀρτηρίας ἴδιοι χιτῶνες, ὁ μὲν ἔξωθεν οἷόσπερ ὁ τῆς φλεβός, ὁ δ' ἔνδον πενταπλάσιος τῷ πάχει τουδί, καὶ μέντοι καὶ σκληρότερος, εἰς ἐγκαρσίας ἵνας διαλυόμενος. ^[5]
- 24 13 6 ὃ γε μὴν ἔξωθεν, ὁ καὶ ταῖς φλεψὶν ὑπάρχων, εὐθείας τε καὶ μετρίως ἐνίας λοξὰς ἔχει τῶν ἰνῶν, ἐγκαρσίαν δ' οὐδεμίαν· ὁ δ' ἔνδον χιτῶν τῆς ἀρτηρίας, ὁ παχὺς καὶ σκληρός, οἷον δέρμα τι κατὰ τὴν ἐντὸς ἐπιφάνειαν ἔχει παραπλήσιον ἀραχνίῳ, σαφῶς φαινόμενον ἐπὶ τῶν μεγάλων ἀρτηριῶν, ὃν ἔνιοι τρίτον ἀρτηρίας τίθενται χιτῶνα. ^[5]
- 24 13 7 τέταρτος δ' ἄλλος ἴδιος αὐτῆς οὐδεὶς ἐστίν, ἀλλ' ὥσπερ ἐνίαις τῶν φλεβῶν, οὕτως καὶ τῶν ἀρτηριῶν ἐπιφύεται τε καὶ περιφύεται κατὰ τινα μέρη λεπτὸς ὑμῆν, σκέπων ἢ στηρίζων ἢ ξυνδέων αὐτὰς τοῖς πλησιάζουσι μορίοις.
- 24 13 8 ὅποια μὲν οὖν καθ' ὅλον τὸ σῶμά εἰσιν <αἱ> ἀρτηρίαι, τοιοῦτον ἐκ τῆς δεξιᾶς κοιλίας τῆς καρδίας ἐκφυόμενον ἀγγεῖον εἰς ὅλον τὸν πνεύμονα κατασχίζεται, ὅποια δ' αἱ φλέβες, τοιοῦτον ἐκ τῆς ἀριστερᾶς, ὥστε τριῶν ἀγγείων διαπλεκόντων τὸν πλεύμονα, τὸ μὲν ἀπὸ τῆς

ἀριστερᾶς κοιλίας τῆς καρδίας ὀρμώμενον ἀρτηρίαν φλεβώδη καλεῖσθαι, τὸ δ' ἀπὸ τῆς δεξιᾶς ἀρτηριώδη φλέβα, τὸ δὲ τρίτον ἀπὸ τῆς φάρυγγος ἀρτηρίαν τραχεῖαν, ἐκ χόνδρων συγκειμένῃν σιγμοειδῶν τὸ σχῆμα. ^[5]

24 13 9 τὸ μὲν οὖν κυκλοτερὲς τοῦ χόνδρου κατὰ τε τὴν μεγάλην ἀρτηρίαν τὴν ἐν τῷ τραχήλῳ πρέμνου λόγον ἔχουσιν πρὸς τὰς ἐν τῷ πνεύμονι καὶ κατ' αὐτὰς ἐκείνας ὥσπερ τινὰς κλάδους ἀπ' αὐτῆς πεφυκυίας, ἐν τοῖς πρόσω τέτακται μέρεσιν· καθ' ὃ δ' ἀπολείπεται μέρος ὁ χόνδρος εἰς τὴν τοῦ κύκλου συμπλήρωσιν, ἐν τοῖς ὀπίσω μέρεσιν ἔστι, κατὰ μὲν τὸν τράχηλον ὁμιλοῦν τῷ στομάχῳ, κατὰ δὲ τὸν πνεύμονα τῇ κληθείσῃ πρὸς ἡμῶν ὀλίγον ἔμπροσθεν ἀρτηριώδει φλεβί· ἀναπληροῦται δὲ τὰ μεταξὺ τῶν ἀγγείων ὑπὸ τῆς τοῦ πλεύμονος ἰδίας οὐσίας, ἣν οἱ περὶ τὸν Ἑρασίστρατον ὀνομάζουσι παρέγχυμα. ^[5]

24 13 10 ὅτι δ' οὐχ ὡς ἐφ' ἥπατος οἱ λοβοὶ τοῦ πνεύμονος ἄνισοι τὸν ἀριθμὸν εἰσιν, ἀλλ' ἐπὶ πάντων τῶν ζώων, ὑπὲρ ὧν ὁ λόγος ἡμῖν ἔστι, δύο μὲν ἐν τοῖς δεξιοῖς αὐτοῦ μέρεσι, δύο δ' ἐν τοῖς ἀριστεροῖς, ὡμολόγηται πᾶσιν· ὡμολόγηται δέ, εἰ καὶ μὴ πᾶσιν, ἀλλὰ τοῖς γε ἀκριβέστερον ἀνατέμνουσιν, ὡς ἐν τῷ δεξιῷ μέρει τοῦ θώρακος ἔστι τις καὶ πέμπτος λοβὸς μικρός, οἷον ἀποβλάστημά τι θατέρου τοῖν δυοῖν. ^[5]

24 13 11 εὐρήσεις δ' αὐτὸν ῥᾶστα τῇ κοίλῃ φλεβὶ προσέχων τὸν νοῦν· ἐκείνη γὰρ ὑποβέβληται, καθ' ὃ πρῶτον ἐμπίπτει τῷ θώρακι καταλιποῦσα τὰς φρένας.

24 13 12 ἔστι δ' ὅτε καὶ κοιλότητά τινα κατὰ τῶν ἐπιπολῆς αὐτοῦ σαφῶς ἰδεῖν ἔστιν, ἐφ' ἧς ἡ φλεψ ἑστηρίζετο ζῶντος ἔτι τοῦ ζώου. μετὰ γάρ τοι τὸν θάνατον ὁ πλεύμων αἰεὶ συμπεπτωκῶς ὁράται καὶ μικρός, οὐκ ὀλίγης γινομένης <τῆς> μεταξὺ χώρας αὐτοῦ τε καὶ τοῦ θώρακος, ἔμπαλιν ἢ ὡς ζῶντος ἔσχε τοῦ ζώου. πεποίηκε γὰρ ἡ φύσις, οὐχ ὡς ἀναπνευστικὸν ὄργανον, ἀλλὰ ὡς ὑποστώρεσμά τι μαλθακὸν τῇ κοίλῃ φλεβὶ τὸν λοβὸν τοῦτον ἀπὸ τοῦ διαφράγματος ἄχρι τοῦ τῆς καρδίας ὡτὸς ἐκτεταμένον. ^[5]

24 13 13 ἡ δὲ σὰρξ τοῦ πλεύμονος ἀερώδης ὁράται καὶ πνεύματος μεστή, σαφῶς εἰς πέψιν ἀέρος ἐνδεικνυμένη παρεσκευάσθαι, καθάπερ ἡ τοῦ ἥπατος εἰς τὴν τροφῆς· εὐλογον γὰρ οὐκ ἀθρόως οὐδ' ἐξαίφνης τὸν ἔξωθεν ἀέρα τοῦ κατὰ τὸ ζῶον πνεύματος γίνεσθαι τροφήν, ἀλλὰ κατὰ βραχὺ μὲν ἀλλοιούμενον, ὥσπερ γε καὶ τὰ σιτία, δεχόμενον δὲ τὴν οἰκείαν ποιότητα τῷ συμφύτῳ πνεύματι χρόνῳ πλέονι, καὶ ταύτης τῆς ἀλλοιώσεως τὸ πρῶτον ὄργανον ὑπάρχειν τὴν τοῦ πνεύμονος σάρκα, καθάπερ γε καὶ τῆς εἰς αἷμα μεταβολῆς ἡ σὰρξ τοῦ ἥπατος ἐδείκνυτο τὴν αἰτίαν ἔχειν· τὸ γὰρ ἐκ τῶν τραχειῶν ἀρτηριῶν πνεῦμα τὸ ἔξωθεν ἔσω ἐνεχθὲν ἐν μὲν τῇ σαρκὶ τοῦ πνεύμονος τὴν πρώτην ἐργασίαν λαμβάνει· μετὰ ταῦτα δ' ἐν τῇ καρδίᾳ τε καὶ ταῖς ἀρτηρίαις καὶ μάλιστα ταῖς κατὰ τὸ δικτυοειδὲς πλέγμα τὴν δευτέραν, ἔπειτα τὴν τελειοτάτην ἐν ταῖς τοῦ ἐγκεφάλου κοιλίαις, ἔνθα δὴ καὶ ψυχικὸν ἀκριβῶς γίνεται. Περὶ τοῦ θύμου. ^[15]

24 14 1 Τὸν καλούμενον θύμον ἀδένα μέγιστόν τε ἅμα καὶ μαλακώτατον ὑπέτεινεν ἡ φύσις τοῖς ἄνω μέρεσι τοῦ μέσου κατὰ τὸ στήθος ὅσπου τοῦ στέρνου καλουμένου, ὡς μήτε ψαύειν αὐτὸ τῆς κοίλης φλεβὸς τὰς τε ἄλλας ἐκφύσεις ἀπάσας αὐτῆς τὰς ἐν τούτῳ τῷ χωρίῳ γινομένας παμπόλλας οὐσας στηρίζεσθαι, καθ' ἃ πρῶτον ἐκφύονται· πανταχοῦ γὰρ ὅπου μετέωρον ἀγγεῖον ἡ φύσις σχίζει, πάντως ἐνταῦθα μέσον ἀδένα τὴν σχίσιν ἐκπληροῦντα κατατίθουσιν. Περὶ καρδίας. ^[5]

24 15 1 Σὰρξ ἔστιν ἡ καρδία σκληρὰ καὶ δυσπαθής, ἐξ ἰνῶν πολυειδῶν συγκειμένη· μέση δὲ τέτακται τῶν τοῦ θώρακος εὐρυχωριῶν ἐκατέρας, περιλαμβανομένη κατὰ κύκλον ὑπὸ τοῦ πνεύμονος, καθάπερ δακτύλοις τισί, τοῖς λοβοῖς αὐτοῦ.

24 15 2 διασημαίνει δ' ἡ κίνησις αὐτῆς ὡς ἐν τοῖς ἀριστεροῖς μᾶλλον κειμένης, διὰ διττὴν αἰτίαν, ὅτι τε κατὰ τοῦτο τέτακται τοῦ ζώου τὸ μέρος ἡ πνευματικὴ κοιλία, καὶ ὅτι κέκλιταί πως ὅλη πρὸς

τοῦτο μᾶλλον· οὐ γὰρ ὥσπερ ἡ βάσις αὐτῆς ἀκριβῶς ἐστὶ μέση τῶν τοῦ θώρακος ἀριστερῶν τε καὶ δεξιῶν, οὕτως καὶ ἡ κορυφή, διότι μὴδὲ ἀκριβῶς κατάντης ἀπὸ τῆς ἰδίας βάσεως ἐπὶ τὸ κάτω πέρας ἐκτέταται, παρεγκλίνει δέ, ὡς ἔφην, ἐπὶ τὴν ἀριστερὰν χώραν. ^[5]

24 15 3 τὰ δ' ὧτα τῆς καρδίας καθ' ὁμοιότητά τινα τοῖς κυρίως ὀνομαζομένοις ὡσὶν ἐκάλεσαν οἱ πρόσθεν.

24 15 4 δύο δὲ στόματά ἐστιν, ἓν καθ' ἑκάτερον τῶν εἰσαγόντων ἀγγείων τὰς ὕλας, ἐν μὲν τοῖς δεξιοῖς μέρεσι κατὰ τὴν τῆς φλεβὸς ἔμφυσιν εἰς τὴν ἐνταῦθα κοιλίαν τῆς καρδίας, ἐν δὲ τοῖς ἀριστεροῖς κατὰ τὴν τῆς ἀρτηρίας τῆς φλεβώδους. ἀναπτύξαντος δέ σου ταυτὶ τὰ ὧτα, τό τε σῶμα τῆς καρδίας αὐτὸ φανεῖται, καὶ τῶν εἰρημένων στομάτων ἑκάτερον, οἳ τε ὑμένες οἱ κατὰ τὴν ἔμφυσιν ἐπικείμενοι, τρεῖς μὲν ἐπὶ τῆς δεξιᾶς κοιλίας, δύο δ' ἐπὶ τῆς ἀριστερᾶς, ὧν τὸ σχῆμα τῆς συνθέσεως ἔοικε ταῖς τῶν βελῶν γλωχίσιν.

24 15 6 ταυτὰ τοι καὶ τριγλώχινας αὐτὰς ὠνόμασαν ἔνιοι τῶν ἀνατομικῶν.

24 15 7 λοιπὰ δ' ἐστὶ δύο στόματα τῶν ἐξαγόντων τὰς ὕλας ἀγγείων, ἐκ μὲν τῆς δεξιᾶς κοιλίας εἰς τὸν πλεύμονα τὸ τῆς ἀρτηριώδους φλεβός, ἐκ δὲ τῆς ἀριστερᾶς εἰς ὅλον τοῦ ζώου τὸ σῶμα τὸ τῆς μεγάλης ἀρτηρίας· ἐφ' ὧν αὖ πάλιν ἑκατέρου θεάσει τρεῖς ὑμένας σιγμοειδεῖς τὸ σχῆμα, νεύοντας ἔξω τῆς καρδίας, ὥσπερ οἱ τριγλώχινες εἴσω. ^[5]

24 15 8 χρεῖα δ' αὐτῶν ἐστὶν ἀπάντων κοινῇ, κωλύσαι παλινδρομεῖν εἰς τοῦπίσω τὰς ὕλας.

24 15 9 τοῦ πνεύμονος δ' ἐνήλλαξεν ἡ φύσις τῶν ἀγγείων τοὺς χιτῶνας, οὐ μάτην, ἀρτηριώδη μὲν ἐργασαμένη τὴν φλέβα, φλεβώδη δὲ τὴν ἀρτηρίαν· τρέφεται μὲν γὰρ ἕκαστον ὑπὸ τῆς ὁμοίας ἑαυτῷ τροφῆς, κοῦφον δ' ἐστὶ καὶ μανὸν καὶ οἶον ἐξ ἀφροῦ τινος αἱματώδους πεπηγότος τὸ τοῦ πλεύμονος σῶμα, καὶ διὰ τοῦτο δεόμενον ἀτμώδους καὶ λεπτοῦ καὶ καθαροῦ τοῦ αἵματος, οὐχ ὥσπερ τὸ ἥπαρ ἰλυώδους τε καὶ παχέος· διὸ καὶ ἔμπαλιν αὐτῷ τὰ τῶν ἀγγείων ἔχει, μάλιστα μὲν τοῖς καθ' ἥπαρ, ἥδη δὲ καὶ τοῖς ἄλλοις τοῦ ζώου μορίοις· τοῖς μὲν γὰρ ἀραιός τε καὶ λεπτὸς ὁ χιτῶν ὑπάρχων τοῦ τὸ αἶμα χορηγοῦντος ἀγγείου, πλεῖστον τοῦ παχέος ἐτοίμως τοῖς περιέχουσι διαδίδωσιν· τῷ δὲ πλεύμονι πάχους οὐδέν, ὅτι μὴ τὸ λεπτόν, ἐπιτρέπει διέρχεσθαι. ^[10]

24 15 10 καὶ τοῖς μὲν ἄλλοις αἱ ἀρτηρίαι παχεῖαι καὶ πυκναὶ γενηθεῖσαι παντάπασιν ὀλίγον ἀτμώδους αἵματος τοῖς παρακειμένοις μορίοις ἔλκειν ἐπιτρέπουσι, τῷ δὲ πλεύμονι μόνῳ πάμπολυ τὸ τοιοῦτον μεθιᾶσιν, ὑπὸ μανότητός τε καὶ λεπτότητος ἀδυνατοῦσαι στέγειν· ὥστε πάντῃ τῷ πλεύμονι τὰ περὶ τὴν τροφήν ὑπεναντίως ἔχει τοῖς ἄλλοις ἅπασι τοῦ ζώου μορίοις, ὥσπερ καὶ τὰ τῆς τοῦ σώματος ιδέας. ^[5]

24 15 11 διὰ δὴ τὴν εὐπορίαν τῆς τοιαύτης τροφῆς ἀπὸ καρδίας ἐπιπέμπεται τῷ πνεύμονι, τοῦ αἵματος ἀκριβῶς ἐν ἐκείνῃ κατειργασμένου τε καὶ λελεπτυσμένου.

24 15 12 τὸ δὲ κατὰ τὴν κεφαλὴν τῆς καρδίας εὐρισκόμενον ὅστουν οὐκ ἐν ἅπασι τοῖς ζώοις ἀκριβές ἐστὶν ὅστουν, <ἀλλ'> ἐν μὲν τοῖς μείζουσιν ἀκριβὲς χόνδρος ἐστίν, ἐν δὲ τοῖς ἱκανῶς μεγάλοις χόνδρος ὀστώδης, κατὰ δὲ τὰ μέγιστα τὸ πλεῖον ὀστώδης.

24 15 13 ἀρτηρίαι μὲν οὖν καὶ φλέβες πάντῃ ἐν κύκλῳ περιέρχονται τὸ τῆς καρδίας σῶμα· νεῦρον δ' οὐδὲν φαίνεται κατεσχισμένον εἰς αὐτήν, ὥσπερ οὐδ' εἰς ἥπαρ ἢ νεφροὺς ἢ σπλῆνα· μόνον γὰρ δὴ τὸ περικάρδιον σκέπασμα λεπτῶν νεύρων φαίνεται δεχόμενον βλαστήματα.

24 15 14 θεάσει δὲ δήπου, γυμνώσας ὅλην τὴν καρδίαν, τὴν μὲν ἀριστερὰν κοιλίαν αὐτῆς ἀνήκουσαν ἐπ' ἄκραν τὴν κορυφήν, τὴν δεξιὰν δὲ πολὺ κατωτέρω παυομένην, καὶ περιγραφὴν δὲ πολλάκις ἰδίαν ἔχουσαν, ἐπὶ μὲν τῶν μεγάλων ζώων μᾶλλον, ἔστι δ' ὅτε μὴν καὶ ἐπὶ τῶν μικρῶν.

- 24 15 15 τινές γοῦν δύο κορυφὰς ἔχουσιν εὐρίσκοντες τὴν καρδίαν ἐνίοτε νομίζουσι δύο εἶναι καρδίας.
- 24 15 16 στόματα δὲ πάντα εἶναί φαμεν τέτταρα τῶν τεττάρων ἀγγείων· τὰ δ' ὅτα τῶν κοιλιῶν τῆς καρδίας ἐκτός ἐστιν· εἰ δέ τις αὐτὰ μέρη τοῦ σπλάγχνου τιθέμενος ἐπὶ πλέον ἐκτείνει τὸν ἀριθμὸν τῶν στομάτων, δόξει διαφωνεῖν ἡμῖν· ἔν γάρ ἐστι τὸ στόμα τῆς φλεβώδους ἀρτηρίας κατὰ τὴν ἀριστερὰν κοιλίαν· οὐ μὴν μένει γε ἄχρι πλείονος, ἀλλ' εὐθέως ἐν τῇ κατὰ τὸ οὖς εὐρυχωρίᾳ σχισθὲν εἰς τέτταρα μόρια πρὸς ἕκαστον ἐν ἀφικνεῖται τῶν τοῦ πλεύμονος λοβῶν.
- [5]
- 24 15 17 σφύζουσι δ' ἀμφοτέραι μὲν αἱ κοιλίαι τῆς καρδίας διοιγομένου τοῦ θώρακος, οὐ μὴν ὡσαύτως ἐν ἀμφοῖν αἷμά τε καὶ πνεῦμα περιέχεται· πλεονεκτεῖ γὰρ οὐκ ὀλίγῳ κατὰ μὲν τὴν δεξιὰν ἢ τοῦ αἵματος οὐσία, κατὰ δὲ τὴν ἀριστερὰν ἢ τοῦ πνεύματος.
- 24 15 18 ἐπεὶ δ' ἡ καρδία τῆς ἐμφύτου θερμασίας, ἥ διοικεῖ τὸ ζῶον, οἷον ἐστία τίς ἐστι καὶ πηγὴ, πᾶν μὲν ἂν οὕτω μόριον αὐτῆς εἴη κύριον, ἀλλὰ μᾶλλον ὅσων ἢ χρεια τῷ παντὶ ζῳῷ διαφυλάττει τὴν ζωὴν.
- 24 15 19 ἔστι δὴ ταῦτα δυοῖν ἀγγείων στόματα κατὰ τὴν ἀριστερὰν αὐτῆς κοιλίαν, ἣν τοῖς ἰατροῖς ἔθος ἐστὶν ὀνομάζειν πνευματικὴν· διὰ γὰρ δὴ τούτων τῶν στομάτων ἡ καρδία, διὰ μὲν τοῦ μικροτέρου ταῖς κατὰ τὸν πλεύμονα, διὰ δὲ τοῦ μείζονος ἀπάσαις ταῖς καθ' ὅλον τὸ ζῶον ἀρτηρίαις ἐστὶ συνεχής.
- 24 15 20 ἦττον δ' ἂν εἴη τούτων κύρια τὰ κατὰ τὴν ἐτέραν αὐτῆς κοιλίαν, ἣν αἱματικὴν ὀνομάζουσιν· ὅμως μὴν καὶ ταῦτα τῶν ἄλλων κυριώτερα, τὸ μὲν εἰσάγον εἰς αὐτὴν τὸ αἷμα, τὸ δ' ἐξ αὐτῆς εἰς τὸν πλεύμονα παράγον. Περὶ τοῦ περικαρδίου.
- 24 16 1 Ὅ γε μὴν τῆς καρδίας χιτῶν ἴδιος, ὁ περικάρδιος ὀνομαζόμενος, ἕτερός ἐστιν ἐκατέρου τούτων, ἐν τῷ μέσῳ κείμενος ἀμφοτέρων.
- 24 16 2 οὐ μὴν αὐτῷ γε τῷ σώματι τῆς καρδίας ὁ περικάρδιος οὗτος χιτῶν συμπέφυκεν, ἀλλ' ἐν μὲν τοῖς ἄλλοις ἅπασιν οὐ σμικρά τίς ἐστιν ἡ μεταξὺ χώρα τῇ τῆς καρδίας ἀνακειμένη κινήσει· κατὰ δὲ τὴν ἑαυτοῦ βάσιν, ἥτις κύκλος ἐστί, τοῖς ἐκφυομένοις αὐτῆς ἀγγείοις συμπέφυκεν, ὧν τὸ μὲν ἐστὶν ἡ μεγίστη τῶν ἀρτηριῶν ἐν τοῖς ἀριστεροῖς δηλονότι μέρεσι, τὸ δ' ἕτερον ἐν τοῖς δεξιοῖς, ἢ ἀφ' ἥπατος ὀρμωμένη φλέψ· ἄλλα δὲ δύο, ὧν τὸ μὲν ἀρτηρίαν φλεβώδη, τὸ δ' ἀρτηριώδη φλέβα καλῶ. Περὶ οἰσοφάγου. [5]
- 24 17 1 Ὁ οἰσοφάγος κατὰ τῶν τῆς ράχεως σπονδύλων ἐπικείμενος καὶ συνδεδεμένος αὐτοῖς καὶ τούτῳ τῷ τρόπῳ διεξερχόμενος ὅλον τὸν θώρακα σὺν τῷ τῆς θέσεως ἐδραίῳ τε καὶ πανταχόθεν ἀσφαλεῖ καὶ τὸ μηδὲν ἐνοχλεῖν μήτε τῇ καρδίᾳ μήτε τῷ πλεύμονι μήτε ἄλλῳ τινὶ τῶν κατὰ τὸν θώρακα μορίων ἐπεκτῆσατο.
- 24 17 2 σκολιὸς δ' ἐστὶ τὴν θέσιν· κατὰ μὲν γὰρ τῆς μέσης χώρας τῶν πρώτων τοῦ νώτου τεττάρων σπονδύλων ἀκριβῶς ἐκτέταται μηδαμόσε παρατρεπόμενος, κατὰ δὲ τὸν ἐμπτον σπόνδυλον ἐκτρέπεται μὲν τῆς κατ' εὐθὺ [τῆς] κάτω φορᾶς εἰς τὰ δεξιὰ μέρη μεθιστάμενος, ἐτέρῳ δ' ὀργάνῳ κυρίῳ παραχωρεῖ τῆς βελτίονος ἔδρας, τῇ μεγίστῃ πασῶν ἀρτηρίᾳ· ταύτην γὰρ ἐκ μὲν τῆς ἀριστερᾶς κοιλίας τῆς καρδίας ἐκφυομένην, εἰς ἅπαν δὲ τὸ σῶμα τοῦ ζῳοῦ νεμομένην, εὐλογον ἦν δήπου κατὰ τῆς ἀρίστης χώρας ἐπιβῆναι τῶν σπονδύλων, ἥτις ἦν ἡ μέση. [5]
- 24 17 3 τοῖς μὲν οὖν πρώτοις τέτρασι σπονδύλοις ὁ στόμαχος τῆς γαστρὸς ἐπιβέβηκε, τοῖς δ' ὀκτὼ τοῖς λοιποῖς ἐκ τῶν δεξιῶν παρατέταται, δι' ἃς εἶπον αἰτίας· ὅταν δὲ δὴ πρῶτον ἄψηται τῶν φρενῶν, αἱ δὴ τὸ κάτω πέρας εἰσὶ τοῦ θώρακος, ὑμέσιν ἰσχυροῖς εἰς ἱκανὸν ὕψος ἐξαιρόμενος, ὑπερβαίνει τὴν μεγάλην ἀρτηρίαν αὐθις ἐπὶ θάτερα μέρη, κάνταῦθα τὰς φρένας διεξερχόμενος ἐμφύεται τῷ στόματι τῆς γαστρὸς. Περὶ γαστρὸς. [5]

- 24 18 1 Τοῖς μὲν ἄλλοις ἅπασι τοῦ ζώου μορίοις οὐ συνῆψεν ἡ φύσις αἰσθησιν τῶν ἐλλειπόντων, ἀλλ' οἷον φυτὰ ταῦτα τρέφεται, διὰ παντὸς ἐκ τῶν φλεβῶν ἀρϋόμενα τὴν τροφήν· μόνη δὲ τῇ γαστρὶ, καὶ ταύτης μάλιστα τοῖς κατὰ τὸ στόμα μέρεσιν, αἰσθησιν ἐνδείας ἐπέστησεν ἐπεγείρουσάν τε καὶ κεντρίζουσιν τὸ ζῶον προσαίρεσθαι σιτία. καὶ τούτου χάριν εἰς αὐτὴν ζεῦγος οὐ σμικρῶν νεύρων ἄνωθεν καταφέρεται καὶ διασπείρεται τε καὶ διαπλέκει, μάλιστα μὲν τὸ στόμα καὶ τὰ τούτῳ συνεχῇ, καὶ τοῖς ἄλλοις δὲ δὴ τοῖς μέχρι τοῦ πυθμένος αὐτῆς ἐπεκτείνεται μέρεσιν. ^[5]
- 24 18 3 κεῖται δ' ἡ γαστήρ ἐν τοῖς ἀριστεροῖς μέρεσι τοῦ ζώου μᾶλλον, τοῦ πυθμένος αὐτῆς ἐπὶ τὰ δεξιὰ παρεκτεινομένου μέρος.
- 24 18 4 περικείται δ' αὐτῇ κατὰ μὲν τὰ δεξιὰ τὸ ἥπαρ, ἀκριβῶς περιλαμβάνον αὐτήν, οἷα δακτύλοις τοῖς λοβοῖς, ὁ σπλὴν δὲ κατὰ τὰ ἀριστερά, ἀλλ' ἄνωτέρω μὲν ἔχει τὴν θέσιν τὸ ἥπαρ ὡς ψαύειν τῶν φρενῶν, κατωτέρω δ' ὁ σπλήν.
- 24 18 5 τὰ μὲν οὖν δεξιὰ τῆς γαστρὸς καὶ τὰ ἀριστερὰ μέρη πρὸς τούτων θερμαίνεται, ὅπισθεν δ' ὑπὸ τῶν ῥαχίτων μυῶν ἅμα τῇ κατ' αὐτοὺς πιμελῇ.
- 24 18 6 λοιπὸν δὲ τὸ πρόσω μέρος αὐτῆς τὸ καλούμενον ἐπίπλοον θερμαίνει, τούτου χάριν γεγονός, ὡς ἔστι μαθεῖν ἐναργῶς ἐφ' ὧν τρωθέντων τῶν κατ' ἐπιγαστριον, ἐκπεσὸν διὰ τοῦ τραύματος, ἔπειτα πελιδνὸν γενόμενον, εἰς ἀνάγκην ἀφαιρέσεως τοῦ βεβλαμμένου μέρους κατέστησε τοὺς ἰατρούς· ἅπαντες γὰρ οὗτοι ψυχροτέρας αἰσθάνονται τῆς γαστρὸς καὶ ἥττον πέττουσι καὶ πλείονων τῶν ἔξωθεν ἐπιβλημάτων δέονται, καὶ μάλιστα ὅταν ἀξιόλογον ἢ τῷ μεγέθει τὸ ἀποτμηθέν. ^[5]
- 24 18 7 τῷ σχήματι δὲ περιφερὲς τε ἅμα καὶ προμήκης ἐστὶν ἡ γαστήρ· καθ' ἃ δὲ περιβέβηκε τοῖς σπονδύλοις, ἐντετύπωμαί τε καὶ διέφθαρται κατὰ ταῦτα ἡ κυρτότης, ὅ τε πυθμὴν ἐπ' ἀνθρώπων εὐρύτερός ἐστι τῶν κατὰ τὸ στόμα.
- 24 18 8 καὶ σοὶ δῆλον αὐτῆς ἤδη τὸ σύμπαν σχῆμα· σφαῖραν γὰρ ἀκριβῶς νοήσας, αὐτὴν εὐρυτέραν ἐπινόησον κάτωθεν, εἴτ' ἔργασαι διττὰς ἀποφύσεις, εὐρυτέραν μὲν τὴν κατὰ τὸν οἰσοφάγον, στενωτέραν δὲ τὴν κάτω· εἴτ' ἐπὶ τούτοις ἔτι θλίψας αὐτὴν καὶ σιμώσας τὴν ὅπισθεν κυρτότητα, τὸ σύμπαν σχῆμα μεμαθηκῶς ἔσει τῆς γαστρὸς. ^[5]
- 24 18 9 ὑπεναντίως δ' αὐτῆς ἔχει τὰ μέρη ταῖς ἀποφύσεσιν· ἄνωθεν γάρ, ἐν οἷς ἐστὶν αὐτὴ στενωτέρα, ὁ στόμαχος εὐρύτερος· κάτωθεν δέ, ἐν οἷς ἐστὶν εὐρυτέρα, ἢ εἰς τὸ ἔντερον ἔκφυσις στενωτέρα γέγονεν.
- 24 18 10 κατὰ βραχὺ μὲν οὖν ἀπὸ τῆς τοῦ στομάχου καταφύσεως ἀνευρύνεται, σαφῶς αὐτοῦ τοῦ φαινομένου διδάσκοντος, μέρος τι πρόμηκες ἀποτεταμένον αὐτῆς ὑπάρχειν τὸν οἰσοφάγον· οὐ κατὰ βραχὺ δέ, ἀλλ' ἀθρόως ἐκ τοῦ πυθμένος ἐκφύεται τὸ ἔντερον, ὡς ἂν οὐκ αὐτοῦ τοῦ σώματος τῆς κοιλίας μόριον ὑπάρχον, ἀλλ' ἕτερόν τι συμφυὲς αὐτῇ. καὶ μὴν γε καὶ ἡ τῶν χιτῶνων φύσις τῇ <μὲν> γαστρὶ καὶ τῷ στομάχῳ παραπλήσιος, ἀνόμοιος δὲ τοῖς ἐντέροις· ὁ μὲν γὰρ ἔνδον χιτῶν ὑμενωδέστερος ὢν ἐν τῇ γαστρὶ καὶ τῷ στομάχῳ ἵνας εὐθείας ἄνωθεν κάτω φερομένας ἔχει· ὁ δ' ἔξωθεν ὁ σαρκωδέστερος ἐγκαρσίας, οἷα περ οἱ δύο χιτῶνες ἔχουσιν οἱ τῶν ἐντέρων. ^[5]
- 24 18 11 κυκλωτερεῖς γὰρ εἰσὶν αἱ πλεῖσται τῶν ἰνῶν ἐν τοῖς ἐντέροις, ὀλιγίστων ἐπιτεταμένων αὐταῖς εὐθειῶν· ἔλκειν μὲν γὰρ εἰς ἑαυτὴν ἐχρῆν τὴν γαστέρα διὰ τοῦ στομάχου τά τε σιτία καὶ τὰ ποτά, καθάπερ χερσί, ταῖς εὐθείαις ἰσὶ ταύταις ἐπισπωμένην, προωθεῖν δὲ ταῖς ἐγκαρσίαις κατὰ κύκλον περιστελλομέναις· ἐκάστω γὰρ τῶν κινουμένων μορίων ἐν τῷ σώματι κατὰ τὰς τῶν ἰνῶν θέσεις αἱ κινήσεις εἰσὶν· τοῖς δ' ἐντέροις (ἐλκτικῆς γὰρ οὐδὲν ἔχει δυνάμεως) αἱ προωθεῖν ἐπιτήδαιοι γεγόνασιν μόναι. ^[10]

- 24 18 12 τῶν μὲν οὖν ἐγκαρσίων ἰνῶν τεινομένων, ἔλαττον ἀνάγκη γίνεσθαι τὸ εὖρος τῆς περιεχομένης ὑπ' αὐτῶν κοιλότητος· τῶν δ' εὐθειῶν ἔλκομένων τε καὶ εἰς ἑαυτὰς συναγομένων, οὐκ ἐνδέχεται μὴ συναιρεῖσθαι τὸ μήκος.
- 24 18 13 ἀλλὰ μὴν ἐναργῶς τε φαίνεται καταπινόντων συναιρούμενον, καὶ τοσοῦτον ὁ λάρυγξ ἀνατρέχων, ὅσον ὁ στόμαχος κατασπᾶται, καὶ ὅταν γε, συμπληρωθείσης τῆς ἐν τῷ καταπίνειν ἐνεργείας, ἀφεθῇ τῆς τάσεως ὁ στόμαχος, ἐναργῶς πάλιν φαίνεται κάτω φερόμενος ὁ λάρυγξ· ὁ γὰρ ἔνδον χιτῶν τῆς γαστρὸς ὁ τὰς εὐθείας ἵνας ἔχων, ὁ καὶ τὸν στόμαχον ὑπαληλιφῶς καὶ τὸ στόμα, τοῖς ἐντὸς ἐπεκτείνεται μέρεσι τοῦ λάρυγγος· ὥστε οὐκ ἐνδέχεται κατασπώμενον αὐτὸν ὑπὸ τῆς κοιλίας μὴ συνεπισπᾶσθαι τὸν λάρυγγα. ^[5]
- 24 18 14 τὸ δὲ τῆς τοῦ μήκους συναιρέσεως ἴδιον τῶν τὰς εὐθείας ἵνας ἐχόντων ὀργάνων, ἵνα ἐπισπᾶσωνταί τι.
- 24 18 15 ἀλλὰ μὴν ἐδείχθη κατασπώμενος ὁ στόμαχος· οὐ γὰρ ἂν εἴλκε τὸν λάρυγγα.
- 24 18 16 δῆλον οὖν ὥς ἡ γαστήρ ἔλκει τὰ σιτία διὰ τοῦ στομάχου.
- 24 18 17 καὶ ἡ κατὰ τὸν ἔμετον δὲ τῶν ἐμουμένων ἄχρι τοῦ στόματος φορὰ πάντως μὲν που καὶ αὐτὴ τὰ μὲν ὑπὸ τῶν ἀναφερομένων διατεινόμενα μέρη τοῦ στομάχου διεστῶτα κέκτηται· τῶν πρόσω δ' ὅ τι ἂν ἐκάστοτε ἐπιλαμβάνη, τοῦτο ἀρχόμενον διαστέλλεται, τὸ δ' ὀπισθεν ^[δ] καταλείπει δηλονότι συστελλόμενον· ὥστε ὁμοίαν εἶναι πάλιν τὴν διάθεσιν τοῦ στομάχου κατὰ γε τοῦτο τῇ τῶν καταπινόντων, ἀλλὰ τῆς ὀλκῆς οὐ παρούσης τὸ μήκος ἴσον ἐν τοῖς τοιοῦτοις συμπτώμασι διαφυλάττεται. ^[5]
- 24 18 18 διὰ τοῦτο δὲ καὶ καταπίνειν ῥᾶόν ἐστιν ἡ ἐμεῖν, ὅτι καταπίνεται μὲν ἀμφοῖν τῆς γαστρὸς τῶν χιτῶνων ἐνεργούντων, τοῦ μὲν ἐντὸς ἔλκοντος, τοῦ δ' ἐκτὸς περιστελλομένου τε καὶ συνεπωθοῦντος, ἐμεῖται δὲ θατέρου μόνου τοῦ ἔξωθεν ἐνεργούντος, οὐδενὸς ἔλκοντος εἰς τὸ στόμα· οὐδὲ γὰρ ἐπιθυμεῖ τὰ κατὰ τὸ στόμα μόρια τοῦ γενομένου παθήματος, καθάπερ ἡ γαστήρ ὀρέγεται τοῦ καταπίνειν τὰς τροφάς· οὐ γὰρ δὴ φέρεται κάτω τῷ βάρει τὰ καταπινόμενα, καθάπερ ῥήθησαν ἔνιοι. ^[5]
- 24 18 19 δῆλον δὲ τοῦτό ἐστιν ἐκ τῶν μακροτραχήλων ζώων, ὅσα νεμόμενα καταπίνει τὴν τροφήν ἐπικεκυφότα καὶ προσφέρεται τὸ ποτόν· ἔνδειξις γὰρ ἐκ τούτου τοῦ φαινομένου δείκνυται δυνάμει τινὶ χρώμενον ἦτοι τὸν στόμαχον ἢ διὰ τούτου τὴν κοιλίαν ἐργάζεσθαι τὴν κατάποσιν, ἣτις δύνάμεις ἐνίστε παραλυθεῖσα χωρὶς φλεγμονῆς καταπίνειν ἀδυνάτους ἐργάζεται, μὴ ὅτι σιτίον σκληρόν, ἀλλὰ μηδὲ τὸ ὕδωρ. ^[5]
- 24 18 20 εὐδῆλον οὖν ὅτι τῆς ὑγιεινῆς κατασκευῆς τῶν μορίων βλαπτομένης ἡ τοιαύτη παράλυσις γίνεται, δυσκρασίας τινὸς συμβαινούσης, ἣν ἐπανορθοῦν χρή πρὸς τὸ σύμμετρόν τε καὶ κατὰ φύσιν ἐπανάγοντας· ἐάν τε γὰρ ὁ ἔξω χιτῶν τοῦ στομάχου τὴν διάθεσιν ἔχῃ ταύτην, ἐάν τε ὁ ἔνδον, ἡ θεραπεία μία γίνεται τῶν τε ἔξωθεν αὐτῷ προσφερομένων τῶν τε διὰ τοῦ στόματος καταπινομένων, ἐνίστε τόπῳ προσφερομένων καὶ τὴν αὐτὴν ἐχόντων δυνάμιν. Περὶ ἐντέρων. ^[5]
- 24 19 1 Ὡς περ τὰς φλέβας ἡ φύσις ἀναδόσεως ὄργανα ποιήσασα δύνάμιν ἐνέθηκεν αὐταῖς αἵματος γεννητικὴν, ὅπως μὴ μάτην ὁ χρόνος ἀπόλοιτο τῆς δι' αὐτῶν φορᾶς τῇ τροφῇ, κατὰ τὸν αὐτὸν λόγον καὶ τοῖς ἐντέροις τῆς εἰς τὰς φλέβας ἀναδόσεως ἕνεκα γεγεννημένοις ὥς δυνάμεις τις ἐνυπάρχει πεπτικῇ σιτίων. διόπερ οὔτε τῆς τῶν περιττωμάτων εἰς τὸ πρόσω φορᾶς ἕνεκεν οὔτε πέψεως, ἀλλὰ τοῦ ἐπίπαν εἰς τὰς φλέβας ἀναλαμβάνεσθαι τὸ κεχυλῶμενον ἐν τῇ κοιλίᾳ παρεσκεύασται τὰ ἔντερα. ^[5]
- 24 19 2

καὶ διὰ τοῦτο αἱ τῶν ἐντέρων ἑλικες ἀναρίθμητόν τι πλῆθος φλεβῶν ἐξ ἥπατος εἰς ἑαυτὰς ἐμφυόμενον ἔχουσαι σύμπαντα τὸν ἐν τῇ γαστρὶ πεπεμμένον χυλὸν ἀναπέμπουσιν. ἐπεὶ δ' ἐν εἶδος κινήσεως ἔχει τὰ ἔντερα τὸ προωστικόν, ἐν χιτῶνος εἶδος <εἶς> ἐγκαρσίας τε καὶ κυκλοτερεῖς ἵνας ἀναλυόμενον ἐκτίσαστο.

24 19 4 τί δὴ οὖν οἱ χιτῶνες αὐτῶν δύο γεγόνασιν, εἴπερ ὁμοίως ἔχουσιν ἀμφοτέροι; ἀλλ' οὐχ ὧδε ἔχει σφοδρότητος γὰρ ἔνεκα τῆς ἀποκριτικῆς δυνάμεως καὶ δυσπαθείας αὐτῶν τῶν ὀργάνων, ὡς δηλοῖ καὶ τὰ δυσεντερικὰ παθήματα.

24 19 6 πολλοῖς γοῦν καὶ πολλάκις ἐθεασάμεθα κακῶς τε ἅμα καὶ χρονίως νοσήσασι πλεῖστον ἔντερον ἀποσαπέν, ὡς πολλαχόθι τὸν ἔνδον ὅλον ἀπολέσθαι χιτῶνα, καὶ ὅμως ἐβίων τε οὗτοι καὶ διεγένοντο, μὴ ἂν διασωθέντες, εἰ μὴ καὶ δευτέρός τις ἦν ἐπὶ τῷ διεφθαρμένῳ χιτῶν ἕτερος ἔξωθεν.

24 19 7 τοῦ δὲ μὴ δεῖσθαι συνεχῶς τῆς ἔξωθεν τροφῆς αἱ τῶν ἐντέρων ἑλικές εἰσιν αἷτιαι, καθάπερ καὶ τοῦ μὴδ' ἀποπατεῖν πολλάκις, ἀλλ' ἐκ μακροτέρων διαστημάτων ἢ τοῦ παχέος εὐρύτης ἐντέρου τὴν αἰτίαν ἔχει, δευτέρα τρόπον τινὰ γαστήρ αὐτοῖς ὑποβεβλημένη ἵνα γὰρ μὴ ἀποπατῇ τὰ ζῶα συνεχῶς μήτε οὐρῇ, τοῖς μὲν ὕδροις περιττώμασιν ἢ κύστις ὑπόκειται, τοῖς δὲ ξηροῖς τὸ παχὺ καλούμενον ἔντερον, ὃ δὴ καὶ κάτω κοιλίαν ὀνομάζουσιν τινες. ^[5]

24 19 8 ἀρχὴ δ' αὐτοῦ τὸ τυφλὸν ἔντερον· οὗ γὰρ δὴ τελευτᾷ τὸ λεπτὸν ἔντερον, ἐντεῦθεν εἰς μὲν τὰ δεξιὰ τὸ τυφλόν, εἰς ἀριστερὰ δὲ τὸ κόλον ἀποφύεται, διὰ τῆς δεξιᾶς πρότερον ἀνενεχθὲν λαγόνος. τὸ μὲν δὴ τυφλὸν ἀντικρυς οἶον γαστήρ τίς ἐστι παχεῖα, εἰς ὑποδοχὴν περιττωμάτων ἐπιτήδειος, ἀνάλογον δ' αὐτῷ καὶ τὸ κόλον.

24 19 10 πρῶτον μὲν οὖν ἡ ἔκφυσις, ἣν ἐκ τοῦ πυλωροῦ λαμβάνει τὸ ἔντερον, ἱκανῶς ἐστὶ στενὴ καὶ οὐκ εἰς ἑλικας ἐπικαμπτομένη κατὰ τε τῆς ῥάχεως τεταμένη μετὰ δὲ ταύτην, δωδεκαδάκτυλος οὔσα τὸ μήκος, ὡς Ἡρόφιλος ἀληθῶς ἔφη, κατακάμπτεται πολυειδῶς εἰς ἑλικας, ἀγγείων παμπόλλων ἔχουσα πλῆθος, ὅπερ ὀνομάζουσιν νῆστιν, ὅτι κενὸν αἰεὶ τροφῆς εὐρίσκεται. ^[5]

24 19 11 τούτῳ δ' ἐφεξῆς ἐστὶ τὸ λεπτόν, κατὰ μὲν τὴν οὐσίαν ταὐτὸν τῷδε, διαφέρον δὲ τῷ τε μήτε κενὸν εὐρίσκεσθαι μήτε τοσοῦτων ἀγγείων ἔχειν πλῆθος.

24 19 12 ἐπὶ τούτῳ δ' ἐστὶ τὸ τυφλὸν καλούμενον, εἴτα τὸ κόλον, ἐφ' ᾧ κατὰ τὸ πέρας ἄχρι τῆς ἔδρας ἐκτέταται τὸ ἀπευθυσμένον ὀνομαζόμενον ἔντερον. Περὶ περιτοναίου.

24 20 1 Διελὼν ἀπὸ τοῦ ξιφοειδοῦς χόνδρου μέχρι τῶν τῆς ἥβης ὀστέων ἅπαντας τοὺς καθ' ὑπογάστριον μῦς, ἐντεύξει τινὶ λεπτῷ σώματι καθάπερ ἀραχνίῳ πλατεῖ, τῷ καλουμένῳ περιτοναίῳ.

24 20 2 κέκληταί γε μὴν περιτόναιον ἀπὸ τοῦ περιτετάσθαι πᾶσι μὲν τοῖς σπλάγχνοις, πᾶσι δὲ τοῖς ἐντέροις, ἔτι δὲ τοῖς ἀγγείοις ὅσα μεταξὺ φρενῶν τέ ἐστὶ καὶ σκελῶν.

24 20 3 οὕτως δὲ καὶ τοῖς ἄλλοις ὅσα τούτων μεταξὺ κεῖται περιτέταται πᾶσιν, ἐν οἷς ἐστὶ καὶ μήτρα καὶ κύστις.

24 20 4 τοῦτον τὸν ὑμένα λεπτότατον ὄντα οὐδὲ ἀποδεῖραι ῥάδιόν ἐστιν ἄνευ τοῦ διασπάσαι, καὶ μάλιστα κατὰ τε τὰς φρένας καὶ τοὺς ὀμιλοῦντας αὐτῷ δύο μῦς τῶν καθ' ὑπογάστριον τῶν ἐγκαρσίων, ἕνα καθ' ἑκάτερον μέρος, ἀριστερόν τε καὶ δεξιόν· ἔνθα γὰρ οὗτοι πλατὺν καὶ λεπτὸν τένοντα τὴν ἑαυτῶν ἀπονέυρωσιν ἴσχουσι, συμπέφυκεν αὐτοῖς δυσλύτως ὁ περιτόναιος ὑμῆν, ὥστε καὶ τὴν καλουμένην γαστρορραφίαν, ἣν οἶονται τοῦ περιτοναίου μόνου ποιεῖσθαι, μετὰ τῆς ἀπονευρώσεως ἥς λέγω, γινομένην ἴσθαι. ^[5]

24 20 5 χρεῖαι δὲ τοῦ περιτοναίου πλείους τοῖς ζώοις· μία μὲν ὡς σκεπάσματος ἀπάντων τῶν ὑποκειμένων μορίων, δευτέρα δ' ὡς διαφράγματος αὐτῶν τούτων πρὸς τοὺς ἔξωθεν ἐπικειμένους μῦς τρίτη δ' ὡς πρὸς τὸ θάττον ὑπιέναι τὰ περιττώματα τῆς ξηρᾶς τροφῆς οἶον

γὰρ ὑπὸ δυοῖν τινων χειρῶν, τοῦ τε περιτοναίου καὶ τῶν φρενῶν, ἄνω μὲν ἠνωμένων, κάτω δὲ διεσθηκόντων, σφιγγόμενα τὰ μεταξὺ θλίβει τε καὶ ὥθει τὰ τῆς τροφῆς περιττώματα κάτω· καὶ τετάρτη πρὸς τὸ μὴ ῥαδίως πνευματοῦσθαι τὰ τε ἔντερα καὶ τὴν γαστέρα· περιτεταμένον γὰρ σφίγγει καὶ περιστέλλεται ῥαδίως τε θλίβει τῆς φύσης τὸ μὲν ἄνω, τὸ δὲ κάτω· καὶ πέμπτη, πρὸς τὸ πάντα τὰ κάτω τῶν φρενῶν συνδεῖσθαι τε ὑπ' αὐτοῦ καὶ ὡς ὑπὸ δέρματός τινος ἕκαστον ἰδίᾳ σκέπεσθαι. Περὶ ἐπιπλόου. ^[10]

- 24 21 1 Ἐκ δυοῖν μὲν χιτώνων γέγονε τὸ καλούμενον ἐπίπλοον λεπτῶν καὶ πυκνῶν ἀλλήλοις ἐπικειμένων, παμπόλλων δ' ἀρτηριῶν καὶ φλεβῶν καὶ πιμελῆς οὐκ ὀλίγης σύγκειται γὰρ ἐκ δυοῖν οἶον πτυχῶν [τὸ] τοῦ περιτοναίου, μέσων δ' ἐν αὐταῖς περιεχομένων τῶν ἀγγείων, ἀμφιέσματά τε ἅμα γινόμενον αὐτῶν καὶ πρόβλημα καὶ στήριγμα.
- 24 21 2 λελέχθαι δὲ τὸ ἐπίπλοον φασιν οὕτως, ἐπειδὴ περ οἶον ἐπιπλέον ἐστὶ τοῖς ἐντέροις.
- 24 21 3 σχῆμα δ' ἔχει μάλιστα φασκωλίου τε καὶ θυλάκου καὶ σάκκου, στόμα μὲν ἔχοντος τὴν ἐκ τῆς γαστρὸς ἔκφυσιν ἄνωθέν τε καὶ κάτωθεν, ὅλον δὲ τὸ κύτος ἑαυτοῦ μέχρι τοῦ πυθμένος ὅσον ἐκ τῶν εἰρημένων ἀρχῶν ἀποτείνεται κάτω.
- 24 21 4 μαθήσῃ δ' ἐναργέστερον οὕτως τοῦτο ἔχον, ἐὰν ἀποτεμῶν ἐντεῦθεν αὐτὸ καὶ κατὰ μηδὲν ἄλλο μέρος ἢ τρήσας ἢ διασπᾶσας ἐμπιμπλάναι βουληθῆς ἥτοι γε ὑγρᾶς οὐσίας ἢ στερεᾶς· πληρωθήσεται γὰρ ὑπ' αὐτῆς ὅλον ὑπάρχον ὑγιές τε καὶ συνεχές ἑαυτῷ, καθάπερ τὰ φασκώλια.
- 24 21 5 ῥᾶστον δ' ἐστὶ σοι καὶ τελέως ἐξελεῖν αὐτὸ τοῦ ζώου· βραχεῖαι γὰρ ἔτι συμφύσεις ὑπολείπονται πρὸς τε τὸν σπλῆνα καὶ τὸ κόλον αὐτῷ, μετὰ τὸ τῶν πρώτων ὅλον ἐκφύσεων χωρισθῆναι.
- 24 21 6 προσφύεται μὲν οὖν ποτε σπανίως καὶ λοβῷ τοῦ ἥπατος ἄλλοτε ἄλλω καὶ τινι νόθῃ πλευρᾷ, μηδὲ ταύτῃ μιᾷ διὰ παντός, ἀλλ' ὡς ἂν τύχῃ· τοῦπίπαν δ' ἀπολέλυται καὶ κεχώρισται πάντων τῶν ἄλλων ὅτι μὴ τριῶν τῶνδε, γαστρὸς καὶ σπληνὸς καὶ κόλου· τούτοις γὰρ αἰεὶ συνῆπται. Περὶ μεσεντερίου. ^[5]
- 24 22 1 Καὶ τὸ μεσεντέριον δ' ἐκ τοῦ περιτοναίου τὴν γένεσιν ἔχει. καλοῦσι δ' αὐτὸ καὶ μεσάрайον ἀπὸ τῶν συμβεβηκότων αὐτῷ τὰς προσηγορίας ἀμφοτέρας θέμενοι, μεσεντέριον μὲν ἀπὸ τῆς θέσεως, μεσάрайον δ' ἀπὸ τῆς οἰκείας οὐσίας· μέσον γὰρ τέτακται τῶν ἐντέρων καὶ πάσας τὰς ἐξ ἥπατος εἰς αὐτὸ καταφερομένας φλέβας ἅμα ταῖς παρακειμέναις ἀρτηρίαις τε καὶ νεύροις ἐν κύκλῳ περιλαμβάνει, καθάπερ ἕκαστον τῶν ἐντέρων. ^[5]
- 24 22 3 ἔνθα μὲν οὖν περιτείνεται τοῖς ἀγγείοις τε καὶ τοῖς ἐντέροις, ἀπλοῦν ἐστίν, ἔνθα <δὲ> μέσον αὐτῶν κείμενον οὐ τὴν ἀμφιέσματος ἔτι χρειαν, ἀλλὰ τὴν συνδέσμου παρέχει, διπλοῦν γίνεται. Περὶ τοῦ παγκρέους.
- 24 23 1 Ἡ κατιοῦσα φλὲψ ἐξ ἥπατος μεταξὺ τῆς γαστρὸς καὶ τῶν ἐντέρων ἀχθεῖσα τοῖς ὑποκειμένοις σπονδύλοις ἐπιβέβηκεν· εἰς τὸ αὐτὸ δ' ἤκει χωρίον καὶ ἡ μέλλουσα μετ' αὐτῆς σχίζεσθαι καθ' ὅλον τὸ μεσάрайον ἀρτηρία, καὶ τὸ νεῦρον δὲ τὸ συγκατασχιζόμενον τῇ ἀρτηρίᾳ καὶ τῇ φλεβί καθ' ὅλον τὸ μεσάрайον εἰς τοῦτον ἦχθη τὸν τόπον, ὥσπερ γε καὶ οἱ τὸ χολῶδες περὶ ττωμα τῆς ἐφ' ἥπατι κύστεως ἐκκενώσοντες ...· ὥστε ἐπεὶ καὶ φλέβα καὶ ἀρτηρίαν καὶ νεῦρον καὶ τέταρτον σὺν αὐτοῖς τὸ χοληδόχον ἀγγεῖον εἰς ἓν τοῦτο χωρίον ἦγαγεν ἡ φύσις, τὰς δ' ἀρχὰς τῆς σχίσεως ἀναγκαῖον ἦν αὐτῶν ἐνταυθοῖ γενέσθαι, μεγάλης βοηθείας ἐδεῖτο τοῦτο τὸ χωρίον εἰς ἀσφάλειαν τῶν κατ' αὐτὸ διανεμηθησομένων καὶ σχισθησομένων ἀγγείων. καὶ διὰ τοῦτο ἡ φύσις ἀδενῶδές τι σῶμα δημιουργήσασα, τὸ καλούμενον πάγκρεας, ὑπεστόρεσεν ἅμα καὶ περιέβαλεν ἐν κύκλῳ πᾶσι κατασχισθὲν ἐπλήρωσέν τε, ὡς μηδὲν αὐτῶν εὐσχιστον εἶναι μηδ' ἀστήρικτον, ἀλλ' ἐπὶ μαλακοῦ καὶ μετρίως εἴκοντος ἀναπαυόμενα πάντα, καὶ ἦν κινηθῇ που σφοδρότερον, ἄπληκτά τε καὶ ἄθλαστα καὶ ἄρρηκτα διὰ παντός φυλάττεσθαι. ^[5]

καὶ μήν γε καὶ ὑμένας ἰσχυροὺς ἰδίᾳ τε καθ' ἕκαστον ἀγγεῖον καὶ κοινῇ πᾶσιν αὐτοῖς περιέβαλεν, ἀμφιέσοντας δὲ καὶ συνάψοντας, οὐ πρὸς τὸν ἀδένα μόνον, ἀλλὰ σὺν ἐκείνῳ τοῖς μὲν ὑποκειμένοις κατὰ τὴν ῥάχιν πρῶτοις καὶ μάλιστα, μετὰ ταῦτα δὲ καὶ τοῖς ἄλλοις ἅπασιν τοῖς περικειμένοις ὀργάνοις. Περὶ διαφράγματος. ^[5]

24 24 1 Εἷς ἐστὶ τοῦ θώρακος μῦς οὐχ ὁ φαυλότατος, αἱ φρένες, ὀνομάζουσι δ' αὐτὰς καὶ διάφραγμα.

24 24 2 τὸ μὲν οὖν μέσον ἐν ταῖς φρεσίν ἐστὶν ὁ μῦς ἀπονευρούμενος εἰς τένοντα πλατύν, ἐκ παντὸς μέρους περιλαμβανόμενος ὑπὸ τῶν σαρκωδῶν· ἐκατέρωθεν δ' αὐτοῦ λεπτὸς ὑμὴν ἐπιπέφυκεν ἄνωθεν τε καὶ κάτωθεν, ὑφ' ᾧ ὁ θώραξ διαφράττεται.

24 24 3 δύο δ' ἐστὶ τὰ τρήματα τῶν φρενῶν, τὸ μὲν ἕτερον τὸ μεῖζον, ἵνα τοῖς σπονδύλοις ἐπιβεβήκασιν, ὁδὸς τῷ τε στομάχῳ καὶ τῇ μεγάλῃ παρεσκευασμένον ἀρτηρίᾳ· τὸ δ' ὑπόλοιπον τοῦλαττον τὴν κοίλῃν φλέβα τοῖς ἄνω τοῦ ζώου μέρεσι κομίζουσιν αἷμα δέχεται τε καὶ παραπέμπει σὺν ἀσφαλείᾳ πολλῇ· καὶ γὰρ καὶ περιπέφυκεν αὐτῇ πάντῃ δυσλύτῳ συμφύσει καὶ συναποπέμπει τὸν ἐν τοῖς δεξιοῖς τοῦ θώρακος ὑμένα. ^[5]

24 24 4 τὸ δὲ στόμα τῆς γαστρὸς κεῖται μὲν κατὰ τὰς φρένας, οὐ μὴν ἰσχυρῶς γε συμφυόμενον, ὥσπερ ἡ κοίλῃ φλέβῃ, ἀλλὰ χαλαροῖς ὑμέσι διειλημμένον. Περὶ ἥπατος.

24 25 1 Οὐχ ἅπασιν ἀνθρώποις ὁμοίως ἔχει τὸ ἥπαρ κατὰ τε μέγεθος καὶ πλῆθος λοβῶν.

24 25 2 ἀκριβέστατα γοῦν ὑπὲρ αὐτοῦ γράφων Ἡρόφιλος αὐτοῖς ὀνόμασι τάδε φησίν· «Ἔστι δ' εὐμέγεθες τὸ τοῦ ἀνθρώπου ἥπαρ, καὶ μεῖζον τοῦ ἔν τισιν ἑτέροις ζώοις ἰσοπαλέσιν ἀνθρώποις, καὶ καθ' ὃ μὲν ταῖς φρεσὶ προσψαύει, κεκύρτνται καὶ λεῖόν ἐστιν, καθ' ὃ δὲ τῇ κοιλίᾳ προσψαύει, ἔνσιμον καὶ ἀνώμαλον.

24 25 3 ἀφωμοίωται δὲ κατὰ τοῦτο διασφαγῇ τινι, καθ' ὃ καὶ τοῖς ἐμβρύοις ἐκ τοῦ ὀμφαλοῦ ἡ φλέβῃ εἰς αὐτὸ ἐμπεφυκεν.

24 25 4 οὐχ ὅμοιον δ' ἐστὶν ἐν ἅπασιν, ἀλλὰ καὶ πλάτει καὶ μήκει καὶ πάχει καὶ ὕψει καὶ λοβῶν πλήθει καὶ ἀνωμαλίᾳ τοῦ ἐκ τοῦ ἔμπροσθεν καὶ ὄγκῳ τοῦ ἐκ τοῦ ἔμπροσθεν, καθ' ὃ παχύτατόν ἐστι, καὶ τοῖς ἄκροις τοῖς κύκλῳ κατὰ τὴν λεπτότητα ἄλλοις ἄλλοιον· λοβοὺς γάρ τισι μὲν οὐδ' ἔχει, ἀλλ' ἐστὶν ὅλον στρογγύλον καὶ ἄνορθον· τοῖς δὲ δύο, τοῖς δὲ καὶ πλείους, πολλοῖς δὲ καὶ τέσσαρας ἔχει. ^[5]

24 25 5 » ταῦτά τε οὖν ὀρθῶς εἶπεν Ἡρόφιλος, ἔτι τε πρὸς τούτοις, ὀλίγον μὲν ἐπ' ἀνθρώπων, οὐκ ὀλίγον δ' ἐπ' ἄλλων ζώων ἐπιλαμβάνειν αὐτὸ τῶν ἀριστερῶν μερῶν, ἀληθῶς ἔγραψεν. τοῦτο τὸ σπλάγχνον εἰς τὸ σιμότατον ἑαυτοῦ μέρος ἀνηκούσας ἔχει τὰς ἐκ τοῦ μεσεντερίου φλέβας· ὀνομάζουσι δὲ τὸν τόπον τοῦτον, εἰς ὃν ἀθροίζονται πᾶσαι, πύλας ἥπατος, καθ' ὃν εὐρήσεις στόμα μέγιστον φλεβός.

24 25 7 ἀπὸ τῶν πυλῶν τούτων εἰς ἕκαστον λοβόν, ὅσοιπερ ἂν ᾧσιν, [ἂν] μίαν εὐρήσεις ἀφικνουμένην φλέβα μεγάλῃν, ἥς σχισθείσης εἰς πολλὰς μικράς, ὅσον ἐστὶ μεταξὺ τῶν ἀγγείων, ἅπαν ἀναπεπλήρωται τῇ τοῦ σπλάγχνου σαρκί. καλοῦσι δ' αὐτὴν οἱ περὶ τὸν Ἑρασίστρατον παρέγχυμα.

24 25 8 τῆς δὲ φλεβὸς ἐκάστης καθ' ἥπαρ ὁ χιτῶν πάντῃ λεπτός ἐστιν, οἷος οὐκ ἄλλος ἐν οὐδεμιᾷ τῶν καθ' ὅλον τὸ ζῶον.

24 25 9 ὅψει δ' εὐθέως, ἐὰν ἀκριβῶς προσέχῃς τοῖς κατὰ τὰς πύλας χωρίοις καὶ τὸν ἐκ τῆς χοληδόχου κύστεως πόρον εἰς τὴν ἀρχὴν τῆς τῶν ἐντέρων ἐκφύσεως ἀφικνούμενον, οὐ πολλῷ κατωτέρῳ τοῦ πυλωροῦ καλουμένου, γεγονότα χάριν τοῦ διακρίνεσθαι τὴν χολήν.

24 25 10 ἔστι δ' ὅτε καὶ ἀποσχίδα ἑαυτοῦ τινα πέμπει μικρὰν ἀνωτέρῳ τοῦ πυλωροῦ.

24 25 11

- καὶ μὲν δὴ καὶ νεῦρον πάνυ τι σμικρὸν ἅμα τῇ πρὸς τὸ σπλάγχχνον ἀναφερομένη θεάσει φλεβί, καταφυόμενον εἰς τὸν περικείμενον ἔξωθεν ὑμένα, χωρὶς τοῦ κατασχίζεσθαι σὺν αὐτῇ διὰ βάθους, ἵνα μὴ παντάπασιν ἀναίσθητον ᾖ τὸ σπλάγχχνον.
- 24 25 12 ἡ μὲν οὖν σὰρξ τοῦ ἥπατος αὐτὸ δὴ τὸ ἴδιόν ἐστιν αὐτοῦ σῶμα, τὸ πρῶτον τῆς αἱματώσεως ὄργανον· διὸ καὶ ταῖς εἰς τὴν γαστέρα καὶ σύμπαντα τὰ ἔντερα καθηκούσαις φλεψὶν ὑπάρχει δύναμις αἵματος ποιητική, καθ' ἣν καὶ πρὶν εἰς ἥπαρ ἀφικέσθαι, τὸν ἐκ τῶν σιτίων ἀναδιδόμενον χυμὸν αἱματοῦν αἱ φλέβες πεφύκασιν. ^[5]
- 24 25 13 συνῆπται δὲ τὸ ἥπαρ τῇ μὲν γαστρὶ καὶ τοῖς ἐντέροις ἅπασι διὰ τε τῶν φλεβῶν καὶ τοῦ συνδοῦντος αὐτὰς χιτῶνος, τοῖς <δ> ἄλλοις τοῖς περικειμένοις σώμασι διὰ τοῦ σκέποντος αὐτὰ χιτῶνος, τὴν γένεσιν ἐκ τοῦ περιτοναίου λαμβάνοντος, ὥστε διὰ μὲν τούτου πᾶσι τοῖς ἐντὸς συνάπτεται (πᾶσι γὰρ ὁ χιτῶν οὗτος ἐπεκτείνεται), διὰ μεγάλου δὲ δεσμοῦ ταῖς φρεσὶ καὶ διὰ τινων ἄλλων ὑμενωδῶν τε καὶ σμικρῶν ταῖς νόθαις πλευραῖς. ^[5]
- 24 25 14 ὁ δὲ δὴ πρὸς τὰς φρένας αὐτὸ συνάπτειν εἰρημένος δεσμὸς ἔστι μὲν καὶ αὐτὸς οἷόν περ τὸ περιτόναιον κατ' οὐσίαν· καὶ γὰρ δὴ καὶ τὴν γένεσιν ἔκ τε τοῦ περιέχοντος ἔχει τὸ ἥπαρ χιτῶνος καὶ τοῦ τὰς φρένας ὑποζωννύοντος κάτωθεν, οὓς ἀμφοτέρους δυσπαθεία παμπόλλω παραλλάττει ὁ τοῦ περιτοναίου. ^[5]
- 24 25 15 συνάπτει δ' οὐ ταῖς φρεσὶ μόνον ἐνταυθοῖ τὸ ἥπαρ, ἀλλὰ καὶ τῇ καρδίᾳ διὰ τῶν φρενῶν· τῆς γὰρ κοίλης φλεβὸς πρὸς τὴν καρδίαν ἀνιούσης διὰ τῶν φρενῶν ἐν μέσῳ κειμένων ἀμφοτέρων τῶν σπλάγχχνων, δεσμὸν ἡ φύσις παρεσκεύασε σκληρὸν ἓνα καὶ παχύν, ἀμφίεσμά τε ἅμα τῆς κοίλης καὶ κοινὸν σύνδεσμον πρὸς τὸ διάφραγμα τῇ τε φλεβὶ καὶ παντὶ τῷ σπλάγχχνῳ. Περὶ σπληνός. ^[5]
- 24 26 1 Ὁ σπλὴν ὄργανόν ἐστι καθαριστικὸν τῶν ἐν ἥπατι γεννωμένων ἰλυωδῶν καὶ παχέων καὶ μελαγχολικῶν χυμῶν.
- 24 26 2 ἔλκει μὲν οὖν τούτους δι' ἀγγείου φλεβώδους, οἷον στομάχου τινός· ἐλκύσας δ' οὐκ εὐθὺς εἰς τὴν κοιλίαν ἀποκρίνει, ἀλλ' αὐτὸς πρότερον κατεργάζεται καὶ μεταβάλλει κατὰ πολλὴν σχολήν.
- 24 26 3 ὅσον μὲν οὖν ἂν εἰς τὸν οἰκειότατον τῷ σπλάγχχνῳ χυμὸν μετακομισθῇ, τροφὴ τῷ σπληνὶ γίνεται ὅποσον δ' ἂν τι καὶ τὴν ἐν τούτῳ διαφυγὸν ἐργασίαν καὶ μὴ δυνηθὲν εἰς αἵματος ἰδέαν λεπτοῦ καὶ χρηστοῦ μεταστῆναι παντάπασιν ἄχρηστον ᾗ πρὸς τὴν θρέψιν, εἰς τὴν γαστέρα τοῦτο διὰ τινος ἐτέρου φλεβώδους ὁ σπλὴν ἐξερεύγεται στομάχου, χρεῖαν καὶ αὐτὸ παρέχον οὐ σμικράν. ^[5]
- 24 26 4 τὸ ἴδιον δὲ σῶμα τοῦ σπληνός, τὸ καλούμενον ὑπὸ τινων παρέγχυμα, χαῦνον ἱκανῶς ἐστὶ καὶ ἀραιόν, ὥσπερ τις σπογγία πρὸς τὸ ῥαδίως ἔλκειν τε καὶ παραδέχεσθαι τὸ πάχος τῶν χυμῶν. κεῖται δ' ὁ σπλὴν ἐν τοῖς ἀριστεροῖς, ἀεὶ τὸ σιμὸν ἑαυτοῦ μέρος ἐστραμμένον ἔχων εἰς τὰ δεξιὰ πρὸς τὸ ἥπαρ τε καὶ τὴν γαστέρα· τὸ δ' αὖ κυρτὸν δῆλον ὡς ἀντίκειται τοῖς σιμοῖς.
- 24 27 t Περὶ νεφρῶν. Τῶν νεφρῶν ὁ μὲν δεξιὸς ἐπὶ πάντων τῶν ζώων ἀνωτέρω κεῖται, ψαύων ἔσθ' ὅτε τοῦ μεγάλου τῶν καθ' ἥπαρ λοβῶν, ὁ δ' ἀριστερὸς κατωτέρω.
- 24 27 2 ἐμφύεται δ' εἰς αὐτοὺς ἀπὸ τῶν κατὰ ῥάχιν ἀγγείων, τῆς τε ἀρτηρίας καὶ τῆς φλεβός, οὐ σμικρὰ τὸ μέγεθος ἀγγεῖα.
- 24 27 3 καὶ μέντοι καὶ τὰ σιμὰ μὲν εἰς ἀλλήλους ἔχουσιν ἐστραμμένα <· τὰ κυρτὰ δ' ἀπεστραμμένα> πρὸς τὰ πλάγια τοῦ ζώου μέρη.
- 24 27 4 σαφῶς γε μὴν αὐτὴν τοῦ νεφροῦ τὴν κοιλίαν θεάσει, περιλειφομένην μὲν ὑμενώδει τινὶ σώματι, καθ' ἣν δὲ τι μέρος αὐτῆς οὐ πόρρω τῆς τῶν ἀγγείων ἐμφύσεως ἕτερόν τι σῶμα

ἔχουσαν πρόμηκές τε καὶ κοῖλον ἐμφυόμενον, ὅπερ ὀνομάζεται πόρος οὐρητικός, τὸν νεφρὸν τῇ κύστει συνάπτων. ^[5]

24 27 5 καὶ ἔστιν αἰσθητὸν τὸ στόμα τοῦ πόρου τούτου, καὶ μὴ πάνυ τι μέγα τὸ ζῶον ἦ.

24 27 6 ἓνα δ' ὁ πόρος οὗτος ὁ οὐρητὴρ ἔχει τὸν ἴδιον χιτῶνα, περιλαμβανόμενον ὡσαύτως τοῖς ἄλλοις ἅπασιν ὅσα μετέωρα, πρὸς τοῦ περιτοναίου.

24 27 7 τὰ δ' οὖρα διακρίνεται τοῦ αἵματος, τῶν νεφρῶν ἐλκόντων τὸν ὀρόν, κάντεϋθεν εἰς τὴν κύστιν διὰ τῶν οὐρητῆρων ἐκπεμπομένου κάκεϊθεν ἐκκρινομένου, καθ' ὃν ἂν ὁ λογισμὸς κελεύσῃ καιρόν.

24 27 8 μέτεστι δὲ τοῖς νεφροῖς νεύρων, εἰς ὅσον καὶ σπληνὶ καὶ ἥπατι καὶ κύστει τῇ χοληδόχῳ καλουμένῃ· ταῦτα γὰρ πάντα μικρὰ παντελῶς δέχεται νεῦρα τοῖς ἔξωθεν αὐτῶν ἐμφανιζόμενα χιτῶσι, τοσοῦτον αἰσθήσεως ἐκάστῳ μέρει μεταδόσης τῆς φύσεως ἔνεκα τοῦ φυτῶν ἀποχωρισθῆναι καὶ ζῶου γενέσθαι μορίοις. Περὶ τῶν κύστεων. ^[5]

24 28 1 Τῇ μὲν τὸ οὔρον ὑποδεχομένη κύστει νεῦρα μὲν ἀπὸ τοῦ κατὰ <τὸ> πλατὺ τε καὶ ἱερὸν ὅστουν ὀνομαζόμενον ἐνέφυσεν ἡ φύσις νωτιαίου (πλησιαίτατα γὰρ οὗτος αὐτῆς ἐτέτακτο), φλέβας δὲ καὶ ἀρτηρίας ἀπὸ τῶν ἔγγιστα καὶ αὐτὰς ἀγγείων, ἵνα πρῶτον αἱ ἐπὶ τὰ σκέλη τῶν ἐπὶ ράχεως τῶν μεγάλων ἐκφύσεις γίνονται· τῇ δ' ἑτέρα κύστει τῇ κατὰ τὸ ἥπαρ ἀρτηρίαν μὲν καὶ νεῦρον ἀπὸ τῶν εἰς αὐτὸ τὸ σπλάγχνον ἐμφυόμενων ἀποσχίσασα μικρὸν ἐκάτερον ἱκανῶς καὶ δυσθεώρητον, αἰσθητὴν δὲ καὶ σαφεῇ φλέβα τῆς ἐπὶ πύλαις ἀποφύσασα, ταῦτα πάντα τὰ τρία καθ' ἓνα τόπον εἰς τὸ τῆς κύστεως ἐνέφυσεν σῶμα κατὰ τὸν καλούμενον αὐχένα. ^[5]

24 28 2 οὕτω δὲ καὶ εἰς τὴν ἑτέραν κύστιν τὴν μεγάλην κατ' αὐτὸν ἐνέφυσεν τὸν αὐχένα τὰ ἔξ ἀγγεῖα, τρία καθ' ἑκάτερον αὐτῆς μέρος.

24 28 3 ὃ γε μὴν τρόπος ὁ τῆς ἐμφύσεως εἰς μὲν τὴν κύστιν τῶν οὐρητῆρων, εἰς δὲ τὸ ἔντερον τοῦ χοληδόχου πόρου, πάντων θαυμάτων ἐστὶν ἐπέκεινα· λοξοὶ γὰρ εἰς αὐτὰ καταφυόμενοι καὶ μέχρι τῆς ἐντὸς εὐρυχωρίας λοξοὶ καὶ προμήκεις διήκοντες, οἷον ὑμένα τινὰ τῶν ἐντὸς ἀποτεμνόνται πρὸς μὲν τῆς ἔσω φορᾶς τῶν περιττωμάτων ἀνατρεπόμενόν τε καὶ ἀνοιγνύμενον, ἐν δὲ τῷ λοιπῷ χρόνῳ παντὶ προσπεπτωκότα τε καὶ προσεσταλμένον, καὶ οὕτως ἀκριβὲς πῶμα τῷ πόρῳ γενόμενον, ὥστε μὴ μόνον τοῖς ὑγροῖς ἀδύνατον εἶναι τὴν εἰς τοῦπίσω φορὰν, ἀλλὰ καὶ τῷ πνεύματι. Περὶ μήτρας. ^[5]

24 29 1 Ἐντὸς περιτοναίου ἡ μήτρα κεῖται μεταξὺ κύστεως καὶ ἀπευθυσμένου, τῷ μὲν ἐπικειμένη σχεδὸν ὅλῳ, κύστεως δὲ κατὰ μὲν τὸ πρὸς τὸν ὀμφαλόν, ἔνθα ὁ πυθμὴν αὐτῆς ἐστίν, ὑπερέχουσα ὡς τὰ πολλὰ· κατὰ δὲ <τὸ> πρὸς τὸ αἰδοῖον ἡ κύστις τῆς μήτρας ὑπερέχει τῷ αὐχένι.

24 29 2 τούτων δ' αὐτῶν ἡ μὲν κύστις κατὰ τὸ ἐφήβιον τέτακται, τὸν αὐχένα μικρότερόν τε καὶ εὐρύτερον ἔχουσα τῆς ἀνδρείας κύστεως μεταξὺ τῶν τῆς ἥβης καλουμένων ὁστῶν καθήκοντα εἰς τὸ γυναικεῖον αἰδοῖον ἐγγὺς τῷ ἔξω τε καὶ ἄνω πέρατι αὐτοῦ· τὸ δ' ἀπευθυσμένον τῷ τε ἱερῷ καλουμένῳ ὁστῷ καὶ τισι τῶν τῆς ὀσφύος σπονδύλων ἐφήδρασται· καὶ γὰρ πῶς καὶ σιμοῦται τᾶνδον ἢ ράχιν κατὰ τοῦτο, δι' ὃ καὶ ἔξωθεν κυρτὴ καταφαίνεται. ^[5]

24 29 3 μέγεθος δ' ἡ μήτρα οὐκ ἴση μὲν ἐπὶ πασῶν· παρὰ πολὺ γὰρ ἐλαττωμένη τῆς μὴ κυούσης, μείζων δ' ἡ τῆς ἐγκύου, καὶ ἥτις δ' οὐδέποτε ἐκύησε, καὶ ταύτης μείων ἐστὶ, καὶ παρὰ τὰς ἡλικίας, αἷς μηδέπω τοῦ λαγνεύεσθαι ὥρα ἢ μηκέτι· καὶ γὰρ καὶ ἄλλως ἐλάττων ἀεὶ ταῖς μὴ λαγνευομέναις. ^[5]

24 29 4 τό γε μὴν τῆς συμμετρως ἐχοῦσης μέγεθος κατὰ μὲν τὸ ἄνω πέρας τὸ τοῦ πυθμένος πλησίον ἐστὶ τῷ ὀμφαλῷ, τὸ κάτω δ' αὐτῆς πέρας ἐπὶ τὸ αἰδοῖον τῆς γυναικὸς ἔχει καὶ ἔστιν ἀπὸ τοῦ

ὀμφαλοῦ ἐπὶ τὸ πέρας τοῦ αἰδοίου τὸ ἔξω οὐκ ἴσον ἐπὶ πασῶν· ὡς τὸ πολὺ δὲ τό γε σύμμετρον διάστημα δακτύλων ἑννέα ἢ δέκα, τὸ δὲ πλάτος ἐφ' ἑκάτερα τῶν λαγόνων ἐκτείνεται ταῖς αὐτῆς κερααῖαις. ^[5]

24 29 5 περὶ δὲ τῶν κατὰ βάθος περάτων ἤδη εἴρηται, ὅτι τε κύστις καὶ ἀπευθυσμένον ὀρίζουσιν αὐτήν, καὶ ὅτι ἡ μὲν ἐπικείται < τὸ δ' ὑπόκειται > . αὐτὸ δὲ τὸ αἰδοῖον τὸ γυναικεῖον ἢ μεταξὺ τῶν τῆς ἥβης ὁσῶν ἐστὶν εὐρυχωρία, κατὰ τὰ ἔξω μέρη δερματώδεις ἐπιφύσεις ἔχουσα, ἀνάλογον τῇ ἐπὶ τῶν ἀρρένων πόσθῃ.

24 29 7 τὸ δὲ σχῆμα αὐτῆς, τὸ μὲν ἄλλο πᾶν, καὶ μάλιστα ὁ πυθμὴν, κύστει ἔοικεν· καθ' ὅσον δ' ἐκ τῶν πλαγίων ἐπιφύσεις ἔχει μαστοειδεῖς πρὸς τὰς λαγόνας ἀνανευούσας, ταύτῃ οὐκέτι ἔοικεν.

24 29 8 αὐτῶν δὲ τούτων τὸ σχῆμα ὁ μὲν Ἡρόφιλος ἡμιτόμῳ κύκλου ἔλικι ἀπεικάζει, Διοκλῆς δὲ κέρασι φυομένοις· ταῦτά τοι καὶ ὠνομάσθαι αὐτὰς παρωνύμως τοῦ κέρατος κερααῖας. Περὶ τῶν αἰδοίων.

24 30 1 Τῶν τῆς ἥβης ὀνομαζομένων ὁσῶν ἐκφυόμενον νευρῶδες σῶμα κοῖλόν τε ἅμα καὶ κενὸν πάσης ὑγρότητος τὸ τῶν αἰδοίων γένος ἀπεργάζεται, καὶ πληρουμένου τούτου τοῦ κοίλου νεύρου πνεύματος, τείνεσθαι τὸ αἰδοῖον ἐν ταῖς συνουσίαις συμβαίνει.

24 30 2 τείνεται δ' οὐχ, ὡς ἂν οἰηθεῖ τις, ἕνεκα τῆς συνουσίας μόνης, ἀλλὰ καὶ τοῦ διίστασθαι καὶ ἀνευρύνεσθαι τὸν πόρον, ἵνα ἐπὶ πλεῖστον ἐξακοντίζεται τὸ σπέρμα.

24 30 3 διὰ τοῦτο ἡ φύσις καὶ δύο μῦας ἐκατέρωθεν τούτου τοῦ κοίλου νεύρου τέταχεν, ἵνα ὥσπερ ὑπὸ χειρῶν τινῶν ἀντισπώμενος ἀνευρύνηται ὁ πόρος ἐφ' ἑκάτερα, μένοντος ἀκλινοῦς τοῦ σύμπαντος αἰδοίου.

24 30 4 ἔμελλε δὲ δήπου καὶ ἡ εὐθύτης τοῦ πόρου διὰ τῆς τοιαύτης κατασκευῆς φυλάττεσθαι, χρήσιμον δ' ἐστὶ κατὰ τὰς ἀποκρίσεις τοῦ σπέρματος εὐρύτατόν τε ἅμα καὶ εὐθύτατον ἀκριβῶς φυλάττεσθαι τὸν πόρον, ὑπὲρ τοῦ συνεχὲς ὅλως καὶ ἀθρόως ὅτι τάχιστα πρὸς τοὺς κόλπους αὐτὸ τῶν μητρῶν ἐξικνεῖσθαι.

24 30 5 ἐπεὶ δὲ καὶ ἡ κύστις ἐτέτακτο πλησίον, ἕτερον οὐκ ἦν ἄμεινον ἐκκρίσεως οὖρων ἐργάζεσθαι πόρον μᾶλλον ἢ συγχρῆσθαι τῷ τοῦ σπέρματος.

24 30 6 εὐλόγως οὖν καὶ ὁ ταύτης αὐχὴν ἅπαν κατεῖληφε τὸ τοῦ περιτοναίου χωρίον, ἀναφερόμενος ἀπὸ τῆς ἔδρας, ἐφ' ἧς ἐξ ἀρχῆς ἔκειτο μέχρι τῆς κατὰ τὸ αἰδοῖον ἐκφύσεως.

24 30 7 ἐπὶ δὲ τῶν γυναικῶν, ἅτε οὐκ ὄντος αἰδοίου προμήκου, τὴν τοιαύτην ἀπόφυσιν ὁ τῆς κύστεως αὐχὴν οὐκ ἔσχεν, ἀλλὰ τὸ μὲν αἰδοῖον αὐτὸ τὸ γυναικεῖον ἐπικείται κατὰ τῆς ἔδρας, ἐπὶ δὲ τὸ ἄνω πέρας αὐτοῦ τῆς κύστεως ὁ τράχηλος τελευτᾷ, κἀνταῦθα προχεῖ τὸ οὖρον, οὔτε ἱκανῶς καμπύλος ὡς ἐπὶ τῶν ἀνδρῶν, οὔτε οὕτως μακρὸς γενέσθαι δεηθείς. ^[5]

24 30 8 οἷον δέ τι πρόβλημα τῆς φάρυγγος ὁ γαργαρέων ἐστὶ, τοιοῦτο τῶν μητρῶν ἡ νύμφη προσαγορευομένη, σκέπουσά τε ἅμα καὶ ψύχεσθαι κωλύουσα τὸ καθήκον αὐτῶν εἰς τὸ γυναικεῖον αἰδοῖον στόμα τοῦ τραχήλου. Ἐκ τῶν Σωρανοῦ.

24 31 t Περὶ μήτρας καὶ αἰδοίου γυναικείου. Ἡ μήτρα καὶ ὑστέρα λέγεται καὶ δελφύς· μήτρα μὲν οὖν ὅτι μήτηρ ἐστὶ τῶν ἐξ αὐτῆς γεννωμένων ἐμβρύων, ἢ ὅτι τὰς ἐχούσας αὐτὴν μητέρας ποιεῖ· κατὰ δὲ τινὰς ὅτι μέτρον ἔχει χρόνου πρὸς κάθαρσιν καὶ ἀπότεξιν· ὑστέρα δὲ διὰ τὸ ὕστερον ἀποδιδόναί τὰ ἑαυτῆς ἐνεργήματα, ἢ διὰ τὸ ἐσχάτην κεῖσθαι τῶν σπλάγχχνων, εἰ καὶ μὴ πρὸς ἀκρίβειαν ἀλλὰ κατὰ πλάτος· δελφὺς δὲ διὰ τὸ ἀδελφῶν αὐτὴν εἶναι γεννητικὴν. ^[5]

24 31 2 κεῖται δ' ἐν τῇ τῶν ἰσχύων εὐρυχωρίᾳ μεταξὺ κύστεως καὶ ἀπευθυσμένου ἐντέρου, τούτῳ μὲν ἐπικειμένη, τῇ κύστει δ' ὑποκειμένη, ποτὲ μὲν ὅλη, ποτὲ δ' ἀπὸ μέρους, διὰ τὸ κατὰ μέγεθος ἐξαλλάττεσθαι. ταῖς μὲν γὰρ νηπίαῖς μικροτέρα τῆς κύστεως ἐστὶν (διὸ καὶ ὅλην ταύτην

- ὑπελήλυθεν), ταῖς δ' ἐν ἀκμῇ παρθένοις ἴση τῇ κύστει κατὰ τὰ ὑπερκείμενα, ταῖς δὲ προηλικεστέραις καὶ ἤδη διακεκορευμέναις καὶ μᾶλλον προκεκυηκυῖαις μείζων, ὥστε ταῖς πλείσταις ἐν λήξει τοῦ κόλου προσαναπαύεσθαι· μᾶλλον δ' ἐν τῷ κυοφορεῖν, ὡς καὶ τῇ ὁράσει καταλαμβάνειν ἔστιν, εἰς πολὺ διογκουμένου τοῦ περιτοναίου καὶ τοῦ ἐπιγαστρίου, καὶ ἐκ τοῦ τηλικούτου εἶναι τὸ ἀποτικτόμενον μετὰ τῶν σὺν αὐτῷ χιτώνων καὶ ὑγρῶν. ^[10]
- 24 31 3 μετὰ δὲ τὴν ἀπότηξιν συστέλλεται μὲν, ἄλλως δὲ μείζον ἔχει τὸ μέγεθος τοῦ πρὸ τῆς ἀποτέξεως.
- 24 31 4 τότε οὖν ἐστὶ μείζων τῆς κύστεως, οὐ κατ' ἴσον δ' ὑπελήλυθεν αὐτήν· κατὰ μὲν γὰρ τὰ ἐμπρόσθια μέρη προπαλέστερός ἐστιν ὁ τῆς κύστεως τράχηλος, ὡς ἂν τὴν οὐρήθραν πέρας ἔχων καὶ ὅλῳ τῷ γυναικείῳ παρατεινόμενος κόλπῳ· προανακεχώρηκε δ' ἀπὸ τῆς ὑστέρας· κατὰ δὲ τὰ ὀπισθεν ἄνωτέρω τοῦ τῆς κύστεως πυθμένος ὁ τῆς μήτρας ἐστὶ πυθμὴν, κείμενος ὑπὸ τὸν ὀμφαλόν, ὥστε τῆς κύστεως τὴν μὲν εὐρυχωρίαν ἐπικεῖσθαι τῷ τραχήλῳ τῆς ὑστέρας, τὸν δὲ πυθμένα τῷ κύτει. ^[5]
- 24 31 5 συνεχέται δὲ λεπτοῖς ὑμέσιν ἡ μήτρα πρὸς μὲν τὰ ὑπερκείμενα τῇ κύστει, πρὸς δὲ τὰ ὑποκείμενα τῷ ἀπευθυσμένῳ, πρὸς δὲ τὰ πλάγια καὶ τὰ ἐξόπισθεν τοῖς ἐκπεφυκυῖσιν ἀπὸ τῶν ἰσχύων καὶ τοῦ ἱεροῦ ὀστέου.
- 24 31 6 τούτων γοῦν συνελκομένων μὲν διὰ φλεγμονήν, ἀνασπᾶται καὶ παρεγκλίνεται, παρειμένων δὲ καὶ χαλωμένων, προπίπτει, ζῶον μὲν οὐκ οὔσα, καθὼς ἐνίοις ἔδοξε, τοῖς ἄλλοις δὲ παραπλησίως αἰσθησιν τοπικὴν ἔχουσα καὶ διὰ τοῦτο συστελλομένη <μὲν> ὑπὸ τῶν ψυχόντων, χαλωμένη δ' ὑπὸ τῶν ἀραιούντων. ^[5]
- 24 31 7 σχῆμα δὲ μήτρας οὐχ ὡς ἐπὶ τῶν ἀλόγων ζώων ἐλικοειδὴς, ἱατρικῇ δὲ σικύα παραπλήσιος· ἀπὸ γὰρ περιφεροῦς καὶ πλατέος ἀρξαμένη τοῦ κατὰ πυθμένα πέρατος πρὸς λόγον ἐπὶ στενὸν συνάγεται τὸ στόμιον.
- 24 31 8 κέκληται δ' αὐτῆς τὸ μὲν πρῶτον καὶ προάγον μέρος στόμιον, τὸ δὲ μετὰ τοῦτο τράχηλος, τὸ δ' ἐπόμενον αὐχὴν, ἡ συνδρομὴ δὲ τούτων καυλός, τὰ δ' ἐκατέρωθεν μετὰ τὴν στενότητα τοῦ τραχήλου πλατυνόμενα πρῶτα μέρη τῶν ὑστερῶν ὦμοι, τὰ δὲ μετὰ ταῦτα πλευρά, τὸ δ' ὕστατον πυθμὴν, τὸ δ' ὑποκείμενον βάσις, τὸ δ' ὅλον χώρημα κύτος καὶ γάστρα καὶ κόλπος. ^[5]
- 24 31 9 τὸ δὲ στόμιον κατὰ μέσον κεῖται τοῦ γυναικείου αἰδοίου· περισφίγγεται γὰρ ὁ τράχηλος ὑπὸ τῶν πτερυγωμάτων· τούτων δ' ἀφέστηκε τὸ στόμιον ταῖς μὲν μᾶλλον, ταῖς δ' ἥττον παρὰ τὰς ἡλικίας· ὡς ἐπὶ τὸ πολὺ δὲ ταῖς ἤδη τελείαις πέντε ἢ ἕξ δακτύλους.
- 24 31 10 προχειρότερον δὲ γίνεται κατὰ τὰς ἀποτέξεις, ἐπεκτεινομένου τοῦ τραχήλου.
- 24 31 11 διάφορον δ' ἔχει καὶ τὸ μέγεθος, πλὴν ἐπὶ γε τῶν πλείστων ἐν τῷ κατὰ φύσιν τηλικούτῳ ἐστὶν, ἡλίκον τὸ ἐκτὸς πέρας τῆς ἀκουστικῆς εὐρυχωρίας. δίσταται δὲ κατὰ τινας καιροὺς καθάπερ ἐν τῇ ὀρέξει τῆς συνουσίας πρὸς παραδοχὴν τοῦ σπέρματος, κὰν ταῖς καθάρσεσι πρὸς ἀπόκρισιν τοῦ αἵματος, κὰν ταῖς συλλήψεσι πρὸς λόγον τῆς τοῦ ἐμβρύου συναυξησεως· ἐν δὲ τῇ ἀποτέξει καὶ πλεῖστον προσανευρύνεται μέχρι τοῦ καὶ χεῖρας τελείων παραδέχεσθαι.
- 24 31 13 κατὰ μέντοι τὴν φύσιν τρυφερόν ἐστὶ καὶ σαρκῶδες, ἐπὶ [δὲ] τῶν ἀδιακορευτῶν σομφότητι πλεύμονος ἢ τρυφερίᾳ γλώττης ἐοικός· ἐπὶ δὲ τῶν ἀποκεκυηκυῖων τυλωδέστερον γίνεται κεφαλῇ πολυπόδος ἢ ἄκρῳ βρόγχου, καθὼς φησιν Ἡρόφιλος, ὅμοιον, τυλούμενον τῇ παρόδῳ τῶν ἀποκρινόμενων καὶ ἀποτικτομένων. ^[5]
- 24 31 14 ἡ δ' ὅλη μήτρα κατὰ τὸ πλειστοδυναμοῦν ἐστὶ νευρώδης· σύγκειται γὰρ οὐκ ἐκ νεύρων μόνον, ἀλλὰ καὶ φλεβῶν καὶ σαρκῶν καὶ ἀρτηριῶν, ἐξ ὧν τὰ νεῦρα μὲν ἀπὸ νωτιαίας μηνίγγος λαμβάνει τὴν καταρχήν, αἱ δ' ἀρτηρίαι καὶ φλέβες ἀπὸ τῆς παρακειμένης τῇ ράχει κοίλης

φλεβός καὶ παχείας ἀρτηρίας· δύο μὲν γὰρ ἀποσχίζονται φλέβες ἀπὸ τῆς κοίλης φλεβός, δύο δ' ἀρτηρίαι ἀπὸ τῆς παχείας ἀρτηρίας, ὧν ἀνὰ μία φλέψ καὶ ἀρτηρία φέρονται πρὸς ἑκάτερον νεφρόν, ἔπειτα πρὶν εἰς αὐτοὺς ἐμφυῆναι δισχιδεῖς γινόμεναι ταῖς μὲν δυσὶν ἐκφύσεσιν εἰς ἑκάτερον νεφρόν ἐμφύονται, ταῖς δὲ δυσὶ τὴν ὑστέραν ἀναπλέκουσιν, ὥστε γίνεσθαι τεσσάρων εἰς αὐτὴν ἀγγείων ἔμφυσιν, δύο μὲν ἀρτηριῶν, δύο δὲ φλεβῶν. ^[10]

- 24 31 15 ἐκ τούτων δὲ καὶ εἰς ἑκάτερον τῶν διδύμων ἀνὰ μία μὲν φλέψ, ἀνὰ μία δ' ἐμπεφυκεν ἀρτηρία.
- 24 31 16 προσπαρεπεφύκασι δ' ἔξωθεν οἱ δίδυμοι σύνεγγυς τοῦ αὐχένος πρὸς ἑκάτερον πλευρὸν ἀνὰ εἷς, καὶ εἰσὶ μὲν ψαφαροὶ καὶ ἀδενώδεις ἰδίῳ σκεπόμενοι ὑμένι.
- 24 31 17 κατὰ σχῆμα δ' οὐχ ὥς ἐπὶ τῶν ἀρρένων ὑπομήκεις ὑπάρχουσιν· ὑπόσιμοι δὲ καὶ στρογγύλοι, ἐπ' ὀλίγον πλατυνόμενοι κατὰ βάσιν.
- 24 31 18 ὁ σπερματικὸς δὲ πόρος ἀπὸ τῆς ὑστέρας δι' ἑκατέρου φέρεται διδύμου, καὶ ταῖς πλευραῖς παραταθεὶς μέχρι τῆς κύστεως εἰς τὸν ταύτης ἐμφύεται τράχηλον.
- 24 31 19 ἔνθεν δὲ δοκεῖ τὸ τοῦ θήλεος σπέρμα πρὸς ζωογονίαν μὴ συλλαμβάνεσθαι τῷ εἰς τὸ ἐκτὸς ἐκχεῖσθαι, περὶ οὗ διελάβομεν ἐν τῷ περὶ σπέρματος λόγῳ.
- 24 31 20 ἔνιοι δέ, καθὼς βούλεται καὶ Χίος, καὶ ἀνακρεμαστῆρά φασιν αὐταῖς ἐμπεφυκέναι, καὶ ἡμεῖς δὲ τοῦτο ἐπὶ τῆς αὐτοψίας ἱστορήκαμεν ἐπὶ τινος ἐντεροκηλικῆς γυναικός, ἐφ' ἧς ἐν τῇ χειρουργίᾳ προέπιπτεν ὁ δίδυμος, χαλασθέντων τῶν κατεχόντων αὐτὸν καὶ περιειληφόντων ἀγγείων, σὺν οἷς καὶ ὁ κρεμαστήρ ὑπέπεσεν.
- 24 31 21 ἡ δ' ὅλη μήτρα συνέστηκεν ἐκ δυοῖν χιτῶνων ἐναντίως ἑαυτοῖς ἐσχηματισμένων ἐμπεφυκέναι ταῖς τῶν χαρτῶν ἰσίν.
- 24 31 22 ὁ μὲν οὖν ἔξωθεν νευρωδέστερός ἐστι καὶ λειότερος καὶ σκληρότερος καὶ λευκότερος· ὁ δὲ ἔσωθεν σαρκωδέστερος καὶ δασύτερος καὶ ἀπαλότερος καὶ ἐννευθεύστερος, δι' ὅλου μὲν καταπεπλεγμένος ἀγγείοις, πλείοσι δὲ καὶ ἀξιολόγοις κατὰ τὸν πυθμένα, καὶ τοῦ σπέρματος ἐκεῖ κολλωμένου, καὶ τῆς καθάρσεως ἐκεῖθεν φερομένης. ^[5]
- 24 31 23 οἱ μέντοι δύο χιτῶνες οὗτοι συνέχονται πρὸς ἀλλήλους ὑμέσι λαγαροῖς καὶ νεύροις, ὥστε πολλάκις ἐπεκτεινομένων αὐτῶν προπίπτειν τὴν ὑστέραν, τοῦ μὲν νευρώδους χιτῶνος κατὰ χώραν μένοντος, τοῦ δ' ἔσωθεν κατ' ἐκτροπὴν προπίπτοντος.
- 24 31 24 ἔτι κοινῶς ἐπὶ μὲν τῶν ἀτόκων ἡ μήτρα κατὰ τὸν πυθμένα στολίδας ἔχει δύο κατὰ τὸ πλεῖστον πιλοειδῶς ἐνδεδιπλωμένας· ἐπὶ δὲ τῶν τετοκυῶν ἐκτείνεται ὅλη καὶ περιφερὴς γίνεται.
- 24 31 25 Διοκλῆς δὲ καὶ κοτυληδόνας ἢ πλεκταίνας καὶ κεραίας λεγομένας εἶναί φησιν ἐν τῇ εὐρυχωρίᾳ τῆς ὑστέρας, αἵτινες μαστοειδεῖς ἐκφύσεις ὑπάρχουσι, πλατεῖαι μὲν κατὰ βάσιν, μείουροι δὲ κατὰ τὸ ἄκρον, ἐκατέρωθεν κείμεναι τῶν πλευρῶν, προνοητικῶς ὑπὸ τῆς φύσεως γεγεννημέναι χάριν τοῦ τὸ ἔμβρυον προμελετᾶν τὰς θηλὰς τῶν μαστῶν ἐπισπᾶσθαι. ^[5]
- 24 31 26 καταψεύδονται δὲ τῆς ἀνατομῆς· οὐχ εὐρίσκονται γὰρ αἱ κοτυληδόνες, καὶ ἀφύσικός ἐστιν ὁ περὶ αὐτῶν εἰσαγόμενος λόγος, ὥς ἐν τοῖς περὶ ζωογονίας ὑπομνήμασιν ἀποδέδεικται.
- 24 31 27 τὴν μέντοι γε μήτραν οὐχ ὑποληπτέον κυριότητα πρὸς τὸ ζῆν ἔχειν. οὐ γὰρ προπίπτει μόνον· ἐπ' ἐνίων δὲ καὶ ἀποκόπτεται δίχα τοῦ θάνατον αὐτὴν ἐπενεγκεῖν, ὥς ἰστόρηκε Θεμίσω ν· ἐν Γαλατίᾳ δὲ τὰς ὕς εὐτροφωτέρας γίνεσθαι φασι μετὰ τὴν ἐκτομὴν τῆς μήτρας.
- 24 31 28 πάσχουσα μέντοι πρὸς συμπάθειαν στόμαχον ἄγει καὶ μήνιγγας· ἔστι δὲ τις αὐτῇ καὶ πρὸς τοὺς μαστοὺς φυσικὴ συμπάθεια.
- 24 31 29 μεγεθυνομένης γοῦν αὐτῆς ἐν ταῖς ἄκμαῖς καὶ οἱ μαστοὶ συνδιογκοῦνται, καὶ αὕτη μὲν τὸ σπέρμα τελεσιουργεῖ, μαστοὶ δ' εἰς τροφὴν τῶν κυθησομένων γάλα παρασκευάζουσιν.
- 24 31 30

καὶ φερομένων μὲν τῶν καταμηνίων, σβέννυται τὸ γάλα· φερομένου δὲ τοῦ γάλακτος, οὐκέτι φαίνεται καθαρίσις, καθάπερ καὶ ἐπὶ τῶν παρηλικεστέρων συστελλομένης τῆς ὑστέρας καὶ οἱ μαστοὶ τρόπῳ τινὶ μαραίνονται, καὶ πάσχοντος τοῦ ἐμβρύου στενοῦται τὸ μέγεθος αὐτῶν. ἐπὶ γοῦν τῶν κυοφορουσῶν θεασάμενοι ῥηγνυμένους τοὺς μαστοὺς καὶ συναγομένους γενησομένην προλέγομεν ἔκτρωσιν. ^[5]

24 31 32 καὶ τοιαύτη μὲν ἡ φύσις τῆς μήτρας. Περὶ γυναικείου αἰδοίου. Τὸ δὲ γυναικεῖον αἰδοῖον καὶ κόλπος ὠνόμασται γυναικεῖος ὕμην δ' ἐστὶ νευρώδης καὶ ὑπὸ τι περιφερῆς ὥσπερ ἔντερον, εὐρυχωρέστερον μὲν κατὰ τὸ ἔνδον, στενότερον δὲ κατὰ τὸ ἐκτός, ἐν ᾧ καὶ τοὺς πλησιασμοὺς συμβέβηκε γίνεσθαι.

24 31 34 τὸ μὲν οὖν ἔνδον αὐτοῦ μέρος περιπέφυκε τῷ τραχήλῳ τῆς μήτρας ὡς ἐπὶ τῶν ἀρρένων ἡ πόσθη τῇ βαλάνῳ, τὸ δ' ἔξω τοῖς πτερυγώμασιν, τὸ δὲ κάτω τῇ ἔδρᾳ, τὰ δὲ πλάγια τοῖς σαρκώδεσι τῶν ἰσχύων, τὸ δ' ἄνω τῷ τραχήλῳ τῆς κύστεως· οὗτος γάρ, ὡς ἔφην, ὑπερπεσὼν τὸ στόμιον τῆς ὑστέρας καὶ παραταθεὶς ἄνωθεν τῷ αἰδοίῳ, κατ' ἄκρον εἰς τὸν οὐρητικὸν πόρον ἐμφύεται. ^[5]

24 31 35 φαίνεται τοίνυν ὡς ὁ γυναικεῖος κόλπος ὑπόκειται μὲν τῷ τραχήλῳ τῆς κύστεως, ἐπίκειται δὲ τῷ δακτυλίῳ καὶ τῷ σφιγκτήρι καὶ τῷ ἄκρῳ τοῦ ἀπευθυσμένου.

24 31 36 κατὰ δὲ μῆκός ἐστιν, ὡς ἔμπροσθεν ὑπεδείξαμεν, ἄνισος, οὐ μόνον παρὰ τὰς ἡλικίας ἢ παρὰ τὰς συνουσίας, ἐν αἷς ἐπεκτεινόμενος ὁ τράχηλος τῆς ὑστέρας, ὥσπερ καὶ τὸ τῶν ἀρρένων αἰδοῖον, ἐπιλαμβάνει τι τοῦ κόλπου, ἀλλὰ καὶ τῷ φύσει τινὰς μὲν προπετέστερον ἔχειν τὸν τράχηλον, τινὰς δ' ἄγαν κολοβὸν [ἢ κονδόν]· ταῖς δὲ πλείσταις τῶν τελείων ἔξ ἐστὶ δακτύλων. ^[5]

24 31 37 συμπέπτωκε μέντοι γε καὶ στενότερός ἐστιν ἐπὶ παρθένων στολίσι κεκρημένος συνεχομέναις ὑπ' ἀγγείων ἀπὸ τῆς ὑστέρας τὴν ἀπόφυσιν εἰληφότων, ἅπερ [καὶ] κατὰ τὰς διακορήσεις καὶ ὀδύνην ἐπιφέρει, ἀπλουμένων τῶν στολίδων· ῥήγνυται γὰρ καὶ ἀποκρίνεται τὸ συνήθως ἐπιφερόμενον αἷμα· τὸ γὰρ οἶεσθαι διαπεφυκέναι λεπτὸν ὕμένα διαφράσσοντα τὸν κόλπον, τοῦτον δὲ ῥήγνυσθαι κατὰ τὰς διακορήσεις καὶ ὀδύνην ἐπιφέρειν, ἢ θάττον καθάρσεως γινομένης, ἐμμείναντα δὲ καὶ σωματοποιηθέντα τὸ ἄτρητον λεγόμενον πάθος ἀποτελεῖν, ψεῦδός ἐστιν. πρῶτον μὲν γὰρ διὰ τῆς ἀνατομῆς οὐχ εὐρίσκεται· δεύτερον δ' ἐπὶ τῶν παρθένων ἐχρῆν ἀντικόπτειν τι τῇ μηλώσει· νυνὶ δὲ μέχρι βάθους ἅπεισιν ἡ μήλη. ^[10]

24 31 38 τρίτον δ' εἰ κατὰ τὰς διακορήσεις ῥηγνύμενος ὁ ὕμην ὀδύνης γίνεται παραίτιος, ἐχρῆν ἐξ ἀνάγκης ἐπὶ τῶν παρθένων ἔμπροσθεν τῆς διακορήσεως ἐπιφανείσης καθάρσεως περιωδυνίαν παρακολουθεῖν, κατὰ δὲ τὴν διακόρησιν μηκέτι.

24 31 39 καὶ ἄλλως, εἰ σωματοποιηθεὶς ὁ ὕμην τὸ ἄτρητον ποιεῖ πάθος, ἔδει κατὰ τὸν αὐτὸν τρόπον εὐρίσκεσθαι διηνεκῶς αὐτόν, ὃν τρόπον καὶ ἐπὶ τῶν ἄλλων μερῶν ἕκαστον ἐπὶ τοῦ ἰδίου τόπου πάντοτε θεωρούμενον. νυνὶ δ' ἐπὶ τῶν ἀτρήτων ὁ διαφράττων ὕμην αὐτὸν τὸν πόρον ποτὲ μὲν κατὰ τὰ πρόχειρα μέρη τῶν πτερυγωμάτων εὐρίσκεται, ποτὲ δὲ κατὰ μέσον τοῦ αἰδοίου, ἄλλοτε δὲ κατὰ μέσον τὸ στόμιον τῆς ὑστέρας.

24 31 41 τοιοῦτος μὲν οὖν ἐστὶ καὶ ὁ γυναικεῖος κόλπος· τὰ δ' ἔξωθεν αὐτοῦ καὶ φαινόμενα πτερυγώματα καλεῖται, τρόπῳ τινὶ χεῖλῃ τοῦ κόλπου καθεστῶτα.

24 31 42 παχέα δ' ἐστὶ καὶ σαρκώδη καὶ πρὸς μὲν τὰ κάτω πρὸς ἐκάτερον μηρὸν ἀποτελευντᾶ, καθάπερ ἀλλήλων ἀποσχισθέντα, πρὸς δὲ τὰ ὕπερθεν εἰς τὴν λεγομένην ἀπολήγει νύμφην· αὕτη δὲ τῶν δυοῖν πτερυγωμάτων ἐστὶν ἀρχή, τῇ φύσει δὲ σαρκίδιον ἐστὶν ὡσανεὶ μυῶδες.

24 31 43 νύμφη δ' εἴρηται διὰ τὸ ταῖς νυμφευομέναις ὁμοίως ὑποστέλλειν τὸ σαρκίον· ὑπὸ δὲ τὴν νύμφην πάλιν ἕτερον ὑποστέλλει σαρκίδιον ἐπανεστηκός, ὃ πέρας ἐστὶ τοῦ τραχήλου τῆς κύστεως, καλεῖται δ' οὐρήθρα, ἢ δ' ἔνδον στολιδώδης τραχύτης χεῖλος. διαφέρει δὲ τῆς ἐπ'

ἀνδρῶν ἢ ἐπὶ θηλειῶν κύστις· ἐκείνη μὲν γὰρ μείζων ἐστὶ καὶ σκολιὸν ἔχει τὸν τράχηλον, αὕτη δὲ μικροτέρα καὶ εὐθυτράχηλος.

24 32 t Ἐκ τῶν Λύκου. Ὅτι οὐκ ἐφικνεῖται τὸ σύμμετρον αἰδοῖον τοῦ ἄρρενος τοῦ στομίου τῆς ὑστέρας. Τοῦ κύτους τῆς μήτρας ἐπίπροσθεν ὁ τράχηλός τε καὶ τὸ στόμα ἐστίν· τοῦ δὲ στόματος αὐτῆς ὁ κόλπος ὁ γυναικεῖος προτέτακται, μέγεθος ἔχων τοσοῦτον, ὥς τῷ αἰδοίῳ τῷ μὴ μεγίστῳ εἰς τὸ ἐμβαλεῖν τῷ στόματι τῆς ὑστέρας τὴν γονὴν μὴ ἐξαρκεῖν τὸ μέγεθος, ἀλλὰ καὶ βολῆς τινος προσδεῖν. ^[5]

25 1 t Ἐκ τῶν Ῥούφου. Περὶ ὀνομασιῶν τῶν κατὰ τὸν ἄνθρωπον. Ἀναγκαιοτάτον ἐστὶ προδιδαχθῆναι τοῖς τὴν ἰατρικὴν τέχνην μανθάνουσιν ὥς χρή καλεῖν ἕκαστον μῦθον τοῦ σώματος.

25 1 2 ἔστι δὴ μέγιστα μέρη τοῦ σώματος κεφαλὴ καὶ αὐχὴν καὶ θώραξ καὶ χεῖρες καὶ σκέλη· θώρακα γὰρ οὐ μόνον τὸ ἀπὸ τῶν κλειδῶν μέχρι τῶν ὑποχονδρίων καλοῦμεν, ἀλλὰ καὶ τὸ σύμπαν ἀπὸ τῶν κλειδῶν μέχρι τῶν αἰδοίων· κεφαλὴν δὲ καὶ τὸ τετριχωμένον καλοῦμεν καὶ τὸ σὺν τῷ προσώπῳ. ^[5]

25 1 3 τοῦ οὖν τετριχωμένου τὸ μὲν ἔμπροσθεν καλεῖται βρέγμα, ἐφ' οὗ τέτακται ἢ καλουμένη στεφάνη, περὶ ἣν τοὺς στεφάνους τίθεμεν, ἰνίον <δὲ> τὸ ὀπίσω, τὰ δ' ἐκατέρωθεν τοῦ βρέγματος κρόταφοι καὶ κόρσαι, τὸ δ' ἐν μέσῳ, καθ' ὃ δὴ μάλιστα εἰλοῦνται αἱ τρίχες, κορυφή.

25 1 4,5 ὑπὸ δὲ τῷ βρέγματι κεῖται τὸ μέτωπον. αἱ δὲ παρὰ τοὺς κροτάφους τῶν τριχῶν ἐκφύσεις ἱουλοι, χαῖται δ' ὀπισθεν κατὰ τὸ ἰνίον.

25 1 6 ἢ δὲ τοῦ μετώπου ἐσχάτη ῥυτίς ἐπισκύνιον, τὰ δὲ τετριχωμένα [τὰ] τοῦ μετώπου ὀφρύες.

25 1 7 τούτων ἢ μεσότης μεσόφρυον, ἀφ' οὗ ἢ ῥις τέταται, ἥς τὸ ἄκρον σφαιρίον καλεῖται, τὸ δ' ὑποκείμενον διάφραγμα.

25 1 8 ἀπὸ δὲ τοῦ σφαιρίου τὸ καθῆκον σαρκῶδες ἐπὶ τὸ χεῖλος κίων, μυζωτῆρες τὰ κοιλώματα ἐξ ἐκατέρου μέρους δι' ὧν γίνεται ἡ ὄσφρησις, πτερύγια ῥινὸς λέγεται τὰ τὰς κοιλότητας ταύτας περιέχοντα. τὸ δ' ὑπὸ τῷ κίονι κοῖλον <τὸ> ἐπάνω τοῦ χείλους φίλτρον καλεῖται· πᾶν δὲ τὸ μετὰ τὴν ῥῖνα τοῦ ἄνω χείλους ὑπόρρινον, εἴτα χεῖλη δύο, ὧν τὰ ἄκρα πρόχειλα, τὸ δὲ σύμβλημα τῶν χειλῶν προστόμιον.

25 1 10 ὑπὸ δὲ ταῖς ὀφρύσιν ὑπόκεινται οἱ ὀφθαλμοί, αὐτοὺς δὲ τοὺς ὀφθαλμοὺς τὰ σκέποντα βλέφαρα, ὧν τὸ μὲν ἄνωθεν, τὸ δὲ κάτωθεν, αἱ δὲ συμβολαὶ αἱ ἐν τῷ ἐπιμύειν γινόμεναι ταρσοί.

25 1 11 αἱ δὲ τρίχες αἱ ἐκ τῶν βλεφάρων ἐκπεφυκυῖαι βλεφαρίδες, τὰ δὲ πέρατα τῶν ταρσῶν κανθοί, ὧν ὁ μὲν πρὸς τῇ ῥινὶ μέγας, ὁ δὲ πρὸς τῷ κροτάφῳ μικρός. κόραι ἢ ὄψεις ἢ γλῆναι τὰ μέσα τῶν ὀφθαλμῶν δι' ὧν ὁρῶμεν· οἱ δ' ὄψιν μὲν ὧ βλέπομεν, κόρην δὲ καὶ γλῆνην τὸ εἶδωλον τὸ ἐν τῇ ὄψει.

25 1 13 τὰ δὲ μετὰ ταῦτα μέλανα ἢ γλαυκὰ ἢ χαροπὰ ἀπὸ τῆς χροᾶς καλεῖται.

25 1 14,15 ἱρίς δ' ὁ κύκλος ὁ συνάπτων τῷ λευκῷ. τὰ δ' ὑπὸ τοῖς ὀφθαλμοῖς ὑπώπια, οἷς ὑπόκεινται ἐπαναστάσεις τινές, αἱ καλοῦνται μῆλα, οἷς ἐρυθριῶμεν.

25 1 16 ἀπὸ δὲ τῶν μῆλων αἱ καλούμεναι παρειαὶ καὶ σιαγόνες καὶ γνάθοι, ὧν αἱ γένυες ἀπολήγουσιν εἰς τὸ ἄποξυ τῶν κάτω γνάθων, ἀφ' οὗ τὸ μέχρι τοῦ κάτω χείλους περιφερές τε καὶ ἐξέχον γένειον· τὸ δ' ὕπτιον ὑπὸ τὸ γένειον σαρκῶδες ἀνθερεῶνα, οἱ δὲ λευκανίαν· οἱ δ' ἀνθερεῶνα μὲν τοῦτο, λευκανίαν δὲ τὸ πρὸς τῇ κλειδί κοῖλον ὀνομάζουσιν. ^[5]

25 1 17 ὦτα καλοῦνται αἱ ἐπαναστάσεις αἱ ἐξ ἐκατέρου μέρους τῶν κροτάφων πρὸς τοῖς τέρμασι πεφυκυῖαι, ὧν τὰ μὲν τρήματα πόροι ἀκουστικοὶ δι' ὧν ἀκούομεν, τὰ δ' ἐκκρεμῇ καὶ σαρκώδη λοβοί, τὰ δὲ χονδρῶδη καὶ ἀνωτάτω πτερύγια, ἔλικες δὲ τὰ ἐντεῦθεν συνάπτοντα τὴν

περιφέρειαν, ἀνθέλικες δὲ τὰ ἐν μέσῳ ὑπεραίροντα μετὰ τὴν ἔλικα παρὰ τὴν κοιλότητα, κόγχη δὲ τὸ ἀπὸ τῆς ἀνθέλικος κοῖλον, τὸ δ' ἀπέναντι τῆς κόγχης ἕξαρχα παρὰ τὸ πέρασ τοῦ κροτάφου τράγος, τὸ δ' ἀντικρὺ τούτου παχὺ πέρασ τῆς ἀνθέλικος ἀντίτραγος. ^[5]

25 1 18 στόμα δ' ἡ πρώτη τομὴ τῶν χειλῶν καὶ ἡ λοιπὴ εὐρυχωρία πᾶσα μέχρι τῆς φάρυγγος.

25 1 19 ἐν δὲ τῷ στόματι ἄλλα τέ τινά ἐστι καὶ οἱ ὀδόντες, ὧν οἱ μὲν ἔμπροσθεν τομεῖς καλοῦνται, ὁκτὼ τὸν ἀριθμὸν ὑπάρχοντες, κυνόδοντες δ' οἱ μετ' αὐτοὺς τέσσαρες, οἱ δὲ λοιποὶ πάντες εἴκοσι μύλαι προσαγορεύονται.

25 1 20 τούτων δ' οἱ ἔσχατοι καὶ ἐνδοτέρω σωφρονιστῆρες τέσσαρες, οἵτινες, ἡνίκα ἀρχόμεθα φρονεῖν, φύονται.

25 1 21,22 τὰ δὲ τούτους περιέχοντα σαρκία οὖλα. ἡ δὲ σύνδεσις τῶν γνάθων χαλινὸς καλεῖται· τράπεζαι δὲ τὰ πλατέα τῶν γομφίων, ὀλμίσκοι δὲ καὶ φάτναι αἱ κοιλότητες τῶν γνάθων, εἰς ἃς ἐμπεπήγασιν οἱ ὀδόντες.

25 1 23 τῆς δὲ γλώσσης ρίζα μὲν ἡ ἔκφυσις, αὐχὴν δὲ τὸ ἐφεξῆς, πρόγλωσσον δὲ τὸ ἔμπροσθεν, παράσειρα δὲ τὰ ἐκατέρωθεν, ὑπογλωσσίς δὲ τὸ ὑποκάτω, ἐπιγλωσσίς δὲ τὸ ἔνδον ὑπὲρ τοῦ βρόγχου πῶμα γινόμενον τῆς τραχείας ἀρτηρίας, ὅταν τι καταπίνωμεν, ὑπὲρ τοῦ μηδὲν ἐμπίπτειν εἰς τὸν πνεύμονα, ἀναπνεόντων δὲ μετέωρόν ἐστιν, ὡς μὴ κωλύοι τὴν τοῦ πνεύματος ἄνοδον. ^[5]

25 1 24 οὐρανὸς ἡ ὑπερῶα τὸ ὑπεράνω τῆς γλώσσης περιφερές· τὸ δ' ἐντεῦθεν κατὰ τὰ ἔνδον μέρη ἐκκρεμάμενον σαρκίον κιονίς, οἱ δὲ γαργαεῶνα, οἱ δὲ σταφυλήν· ὑπόκειται δ' αὐτῇ ἡ τοῦ βρόγχου κεφαλὴ.

25 1 25 ἐφεξῆς τράχηλος, τὸ δ' αὐτὸ καὶ δειρή· οὗ τὸ μὲν ἔμπροσθεν βρόγχος καὶ τραχεῖα ἀρτηρία, ἡ δὲ κατὰ μέσον ἐπανάστασις λάρυγξ, τὸ δ' ὀπίσω αὐχὴν καὶ ἰνίον, τὸ δὲ πρὸς ταῖς κλεισί κοῖλον ἀντικάρδιον καὶ σφαγή.

25 1 26 τὰ δ' ἀπὸ τοῦ τένοντος ἐπὶ τοὺς ὦμους καθήκοντα ἐπωμίδες, ὦμοι δ' αἱ κεφαλαὶ τῶν βραχιόνων, ὠμοπλάται <δὲ> τὰ ἐπικείμενα τῷ νώτῳ πλατέα ὀστᾶ, ὧν ἡ διὰ μέσου ὑπεροχὴ ράχης· ἀκρώμια δ' οἱ σύνδεσμοι τῶν κλειδῶν καὶ τῶν ὠμοπλατῶν, ἐχομένως δὲ καὶ αἱ κατακλεῖδες.

25 1 27 μασχάλη δ' ἡ ὑπὸ τῷ ὦμῳ κοιλότης, εἰς ἣν τὰ πολλὰ ὁ ὦμος ὀλισθάνει, ἐξῆς βραχίων. ἡ δὲ γωνία τοῦ ἄρθρου, ἐφ' ἣν κλινόμενοι στηριζόμεθα, ἀγκῶν ἡ ὀλέκρανον, τὸ δ' ἐντεῦθεν πῆχυς.

25 1 29 περαίνεται δὲ πρὸς τὸν καρπὸν, ἀφ' οὗ ἐστι τὸ μετακάρπιον, ἐξῆς στῆθος χειρός (οἱ δ' ὑπόθεναρ), ὅ ἐστιν ὑπὸ τὸν μέγαν δάκτυλον, μεθ' ὃ ἡ κοιλότης τῆς χειρός.

25 1 30 δακτύλων δ' ὁ μὲν τις μέγας ὁ ἀφεστηκὼς τῶν ἄλλων, ὁ δὲ λιχανὸς ὁ πρῶτος τῶν τεσσάρων, ὁ δὲ μέσος, ὁ δὲ παράμεσος, ὁ δὲ μικρός.

25 1 31 τούτων τὰ ὀστᾶ σκυταλίδες ἢ φάλαγγες, κόνδυλοι δ' αἱ συγκαμπαί, ὧν τὰ πρῶτα προκόνδυλοι, τὰ δ' ἐφεξῆς μετακόνδυλοι.

25 1 32 αἱ δὲ τῶν ὀνύχων ἀρχαὶ ρίζωνυχίαι, τὰ δὲ πέρατα τῶν δακτύλων ῥῶγες ἢ κορυφαί.

25 1 33 θέναρ τὸ μεταξὺ διάστημα τοῦ λιχανοῦ καὶ τοῦ μεγάλου δακτύλου· ἔοικε δ' Ἱπποκράτης πᾶν τοῦτο τὸ χωρίον θέναρ καλεῖν.

25 1 34 ἀπὸ δὲ τῶν κλειδῶν στῆθος μὲν τὸ ἔμπροσθεν καὶ στέρνον, νῶτος δὲ τὸ ὀπισθεν ἀπὸ τοῦ αὐχένος, ἐφ' ᾧ τὸ μετάφρενον, ὀσφὺς <δὲ> τὸ τελευταῖον τῆς ράχεως. αἱ δ' ἐπὶ τῷ στήθει σαρκώδεις ἐπαναστάσεις μαστοί, ὧν τὰ ἄκρα θηλαί.

25 1 36

- πλευρά δὲ καλεῖται πᾶν τὸ ὑπὸ τῇ μασχάλῃ· τὰ δ' ὅστ' αἰ πλευραὶ καὶ σπάθαι, ὧν αἱ πρῶται συνάπτουσιν ἀλλήλαις εἰς τὸ τέρμα τοῦ στέρνου, καθ' ὃ ἡ καρδία ἐστίν, εἴτα αἱ φρένες (οἱ δὲ προκαρδίων, οἱ δὲ καρδίων), μεθ' ὧ ἐστὶ τὸ στόμα τῆς κοιλίας.
- 25 1 37 τὰ δὲ μεταξὺ τῶν πλευρῶν μεσοπλεύρια, νόθαι δὲ πλευραὶ αἱ μὴ συνάπτουσαι ἀλλήλαις, χόνδροι τὰ πέρατα τούτων.
- 25 1 38 ὑποχόνδρια δὲ τὰ ἐν τοῖς χόνδροις μυῶδη. κοιλία δ' ἡ γαστήρ, τὸ ἐν μέσῳ δ' ἐπιγάστριον, τὸ ἐπὶ τῆς γαστρὸς δέρμα.
- 25 1 40 ὀμφαλὸς δὲ τὸ ἐν μέσῳ κοῖλον, τὸ δὲ περικείμενον δέρμα τῷ ὀμφαλῷ γραῖα, καθότι ῥυτιδούμενον τοῦτο γῆρας σημαίνει.
- 25 1 41 τὸ δ' ὑποκάτω τοῦ ὀμφαλοῦ ὑπογάστριον καὶ ἥτρον, τὸ δ' ὑπὸ τοῦτο μέχρι τῶν αἰδοίων ἐπίσειον ἢ ἐφήβιον.
- 25 1 42 τῶν δ' αἰδοίων τοῦ μὲν ἄρρενος τὸ μὲν ἐκκρεμές στήμα, τὸ δὲ μὴ ἐκκρεμές ὑπόστημα ἢ περίναιος, τὸ δ' ἄκρον τούτου πόσθη.
- 25 1 44 ὄσχεος δ' ἐν ᾧ οἱ δίδυμοι, ὧν τὸ μὲν ἄνω κεφαλὴ, τὸ δὲ κάτω πυθμὴν καλεῖται· τὸ δὲ χαλῶμενον τοῦ ὄσχεος λακκόπεδον.
- 25 1 45 τῆς δὲ γυναικὸς κτεῖς μὲν τὸ ἄνω, σχίσμα δ' ἡ πρώτη τομή, τὸ δ' ἐν μέσῳ μυῶδες σαρκίον μύρτον ἢ νύμφη· μυρτόχειλα δὲ τὰ ἐκατέρωθεν πτερυγώματα.
- 25 1 46 τῆς δὲ ῥάχεως τὰ ὅστ' αἰ σπόνδυλοι· ἡ δὲ πᾶσα σύνθεσις τῶν σπονδύλων ἄκανθα, ἥς τὸ κατωτέρω ὀσφύς, τὸ δὲ τελευταῖον τῆς ῥάχεως ἱερὸν ὀστοῦν, οἱ δ' ὑποσπόνδυλον.
- 25 1 47 τούτου τὸ ἄκρον κόκκυξ καλεῖται.
- 25 1 48 τῆς δ' ὀσφύος τὰ παρ' ἐκάτερα γλουτοί· πυγαὶ δὲ τὰ μετὰ τὴν ὀσφὺν σαρκώδη, ἃ καὶ ἐφέδρανα καλεῖται.
- 25 1 49 βουβῶνες δ' αἱ ἀρχαὶ τῶν μηρῶν, <τῶν δὲ μηρῶν> τὰ μὲν εἴσω μέρη παραμήρια, τὰ δὲ μεταξὺ τούτων τὰ πρὸς τὸν περίναιον πλιχάδες.
- 25 1 50 οἱ δὲ πρὸς τοῖς γόνασι μύες ἐπιγουνίδες, τὰ δ' ὅστ' αἰ γονατίδες· Ἰπποκράτης τοῦτο μύλην καλεῖ.
- 25 1 51 γόνυ δ' ἐστὶ τὸ ἄρθρον τοῦ μηροῦ τὸ πρὸς τῇ κνήμῃ, ἡ δὲ σύγκαμψις ἰγνύα.
- 25 1 52 γαστροκνήμια δ' ὁ μέγας μῦς ὁ ὀπισθεν τῆς κνήμης, ἀφ' οὗ τὸ πλατὺ νεῦρον τὸ πρὸς τῇ πτέρνῃ.
- 25 1 53 τῶν δ' ὀστέων τὸ μὲν ὀπίσω κνήμη, τὸ δ' ἔμπροσθεν ἀντικνήμιον, τὰ δ' ἄκρα τὰ πρὸς τοῖς ποσὶ σφυρά.
- 25 1 54 ἀστράγαλοι δ' οὐκ ὀρθῶς ὀνομάζονται· εἰσὶ μὲν γάρ, ἀλλ' οὐκ ἐμφανεῖς.
- 25 1 55 πτέρνα τὸ ὀπισθεν περιφερὲς τοῦ ποδός, τὸ δ' ἐφεξῆς κοῖλον, τὸ δὲ μετὰ τοῦτο καλεῖται πεδίον, οὗ τὸ ἐπάνω τارسός.
- 25 1 56 πέζα δ' ἡ πᾶσα θέσις τοῦ ποδός· δάκτυλοι δ' ὁμοίως τοῖς τῆς χειρὸς ὀνομάζονται. Ἐκ τῶν Γαληνοῦ.
- 25 2 t Περὶ ὀστέων. Τῶν ἐν τοῖς ἀνθρώποις ὀστέων ἀπάντων συνημμένων ἀλλήλοις ἡ μὲν ὅλη σύνταξις ὀνομάζεται σκελετός· ἔστι δ' ὁ τρόπος τῆς συνθέσεως αὐτῶν διττός, ὁ μὲν ἕτερος κατ' ἄρθρον, ὁ δ' ἕτερος κατὰ σύμφυσιν.
- 25 2 2 τὸ μὲν οὖν κατ' ἄρθρον ἐστὶ σύνταξις ὀστέων φυσικῇ, ἡ δὲ σύμφυσις ἔνωσις ὀστέων φυσικῇ· πρόσκειται γὰρ ἐκατέρω τῶν ὄρων τὸ φυσικῇ, ὅτι καὶ τὰ παραθρήσαντα ἢ ἐξαρθρήσαντα παράκειται μὲν ἀλλήλοις, ἀλλ' οὐ φύσει, καὶ ὅσα καταγέντα συνέφυσε πῶρος, ἐνοῦται μὲν, ἀλλ' οὐ φύσει.
- 25 2 3

οἱ δ' αὐχένες ἀποφύσεις εἰσὶ τῶν ὀστέων ἰσχυαί, τελευτῶσι δ' εἰς παχύτερόν τε καὶ περιφερὲς πέρασ, ὃ δὴ καλεῖται κεφαλὴ· ὅταν <δ'> εἰς ὃν τελευτήσῃ πέρασ ἡ ἀπόφυσις, οὐκέτι αὐχὴν, ἀλλὰ κορώνη καὶ κορωνὸν καλεῖται. καὶ τῶν ὑποδεχομένων δὲ τὰς κεφαλὰς κοιλοτήτων ἢ μὲν βαθυτέρα κοτύλη καλεῖται, ἢ δ' ἐπιπολῆς ὑπ' ἐνίων ὠνόμασται γλήνη. ^[5]

25 2 4 ὑποβέβληται δὲ καὶ οἷον ὑπερήρεισται τὰ ὅσα τῇ λοιπῇ τοῦ σώματος οὐσίᾳ καθάπερ τινὰ θεμέλια· πάντα γὰρ ἐπὶ τοῖς ὀστοῖς πέφυκέν τε καὶ ἐστήρικται.

25 2 5 εἰσὶ δ' ἐν αὐτοῖς ὅσα μὲν μεγάλα, μεγίστας ἔχοντα κοιλίας μυελοῦ μεστάς· τὰ δὲ σμικρὰ πλήρη τέ ἐστιν ὅλα καὶ οὐδεμίαν αἰσθητὴν ἔχει κοιλότητα.

25 2 6 τῶν δὲ μεγάλων τοῖς πλείστοις ἐπιφύσεις εἰσὶ κατὰ τὸ πέρασ ἐτέρων ὀστέων, οἷον βραχίονι μὲν ἄνω, πῆχει δὲ κάτω, κερκίδι δὲ καὶ μηρῷ καὶ κνήμῃ καὶ περόνῃ κατ' ἄμφω.

25 2 7 γένυς δ' ἡ κάτω μυελὸν μὲν ἔχει, ἐπίφυσιν δ' οὐκ ἔχει, ἀλλὰ τῶν περάτων αὐτῆς τὸ μὲν κάτω κατὰ σύμφυσιν ἦνεται, τὸ δ' ἄνω δύο ἀποφύσεις ἔχει, τὴν μὲν κορώνην, τὴν δ' αὐχένα μόνον· διαφέρει γὰρ ἀπόφυσις ἐπιφύσεως, ὅτι ἡ μὲν ἐπίφυσις ἐτέρου πρὸς ἕτερόν ἐστιν ἔνωσις, ἡ δ' ἀπόφυσις τοῦ παντὸς ὀστοῦ μέρος. Περὶ τῶν τῆς κεφαλῆς ὀστέων. ^[5]

25 3 1,2 Κρανίον ὀνομάζεται τὸ τῆς κεφαλῆς ὀστοῦν. ἔστι δὲ τὸ μὲν τι κατὰ φύσιν τῆς κεφαλῆς σχῆμα προμήκει μάλιστα σφαίρα προσεοικός, ἕτερον δὲ τὸ καλούμενον φοξόν.

25 3 3 τὸ μὲν οὖν κατὰ φύσιν εἷς τε τὸ πρόσω καὶ τοῦπίσω προπετέστερον ὑπάρχον τρεῖς ἔχει τὰς πάσας ἐν αὐτῷ ραφάς, δύο μὲν ἐγκαρσίας, ὧν ἡ μὲν ἑτέρα τέτακται κατ' ἰνίον, ἡ δ' ἑτέρα κατὰ τὸ βρέγμα· τρίτην δ' ἄλλην ἐπ' αὐταῖς κατὰ τὸ μῆκος τῆς κεφαλῆς, ἀπὸ μέσης τῆς ὀπισθεν ἐπὶ μέσῃ τὴν ἔμπροσθεν ἐκτεταμένην. ^[5]

25 3 4 ὀνομάζουσι δὲ τὴν μὲν ἐν τοῖς πρόσω στεφανιαίαν, ἐπειδὴ κατὰ τοῦτο μάλιστα τῆς κεφαλῆς οἱ στέφανοι κατατίθενται, τὴν δ' ὀπισθεν λαβδοειδῆ, διότι τὸ σύμπαν αὐτῆς σχῆμα τῷ λάμβδᾳ γράμματι προσέοικεν.

25 3 5 αὐτὸ δὲ τὸ τῶν τριῶν ραφῶν σχῆμα τῷ ἦτα μάλιστα ὡμοίωται γράμματι.

25 3 6 αἱ μὲν δὴ τοῦ κατὰ φύσιν ἐσχηματισμένου κρανίου ραφαὶ τὸν εἰρημένον ἔχουσι τρόπον· αἱ δὲ τοῦ φοξοῦ κατὰ τάδε διάκεινται.

25 3 7 τῆς μὲν ὀπισθεν ἀπολομένης ἐξοχῆς, καὶ ἡ λαβδοειδὴς ραφὴ συναπόλλυται, τῆς δ' ἔμπροσθεν, ἡ στεφανιαία, καὶ γίνεται καθ' ἑκάτερον αὐτῶν τὸ τῶν σωζομένων ραφῶν σχῆμα τῷ ταῦ γράμματι παραπλήσιον· ἀμφοτέρων δ' ἀπολομένων τῶν ἐξοχῶν, αἱ φαινόμεναι δύο ραφαὶ πρὸς ὀρθὰς γωνίας ἀλλήλας τέμνουσιν εἰς ὁμοιότητα τῷ χι γράμματι. ^[5]

25 3 8 τέτακται δ' ἡ μὲν ἐγκαρσία κατὰ μέσῃ μάλιστα τὴν κεφαλὴν, ἡ δ' ἑτέρα κατὰ τὸ μῆκος ὀπισθεν πρόσω φερομένη, καθάπερ ἐπὶ τῶν ἄλλων ἀπάντων κρανίων· αἶ γὰρ αὕτη μὲν διαφυλάττεται, μεταπίπτουσι δ' αἱ λοιπαὶ τῷ τῆς ὅλης κεφαλῆς σχήματι συναλλοιούμεναι.

25 3 9 καὶ μὲν δὴ καὶ δύο ἕτεραι τῇδε παράλληλοι γραμμαὶ κατὰ τὸ μῆκος εἰσὶ τῆς κεφαλῆς ὀπισθεν πρόσω φερόμεναι τῶν ὠτων ὑπεράνω· γεννῶνται δὲ καὶ αἶδε δυοῖν ὀστοῖν ἀλλήλοις ὁμιλούντων, οὐ κατὰ ραφὴν, ὥσπερ τὰ πρόσθεν εἰρημένα· κατὰ βραχὺ γὰρ ἀπολεπτυνόμενον εἰς λεπίδα τὸ κατιὸν ἀπὸ τοῦ βρέγματος ὀστοῦν ὑποβέβληται τῷ κάτωθεν ἀπὸ τῶν ὠτων ἀνιόντι, καὶ διὰ τοῦτό τινες οὐδὲ ραφὰς ὠνόμασαν ἀπλῶς αὐτάς, ἀλλ' ἦτοι λεπιδοειδεῖς ραφὰς ἢ λεπιδοειδῆ προσκολλήματα. ^[5]

25 3 10 καὶ ἡμῖν δὲ σαφοῦς ἔνεκα διδασκαλίας αἱ κατὰ τὰ ὦτα λεπιδοειδεῖς καλεῖσθωσαν ραφαί, ὥς εἶναι πέντε μὲν ἰδίας ραφὰς τῆς κεφαλῆς, τὴν λαβδοειδῆ, τὴν στεφανιαίαν, τὴν κατὰ τὸ μῆκος εὐθεῖαν, τὰς παραλλήλους αὐτῇ δύο τὰς ἐν τοῖς λεπιδοειδέσιν, ἄλλας τε κοινὰς δύο πρὸς τε τὴν ἄνω γένυν καὶ πρὸς τὸ μέσον ἀμφοτέρων ὀστοῦν, ὅ τινες μὲν τῇ κεφαλῇ προσνέμουσι, τινὲς δὲ

τῆς ἄνω γένυος εἶναί φασιν. ἔγκειται γὰρ ὥσπερ τις σφὴν μεταξὺ τῆς τε κεφαλῆς καὶ τῆς ἄνω γένυος. ^[5]

25 3 11 ὅσον μὲν οὖν αὐτῆς ἐπὶ τὰ πέρατα τῆς στεφανιαίας ἀναφέρεται, κοινὸν τοῦτο πρὸς τὴν κεφαλὴν ἐστίν· ὅσον δ' ἐκατέρωσε κατέρχεται πρὸς τὴν ὑπερώαν, ὁ πρὸς τὴν ἄνω γένυν ὅρος τυγχάνει τοῦ σφηνοειδοῦς ὁστοῦ· καλεῖσθαι γὰρ οὕτως σαφοῦς διδασκαλίας ἔνεκα.

25 3 12 κατὰ τοῦτο τὸ ὁστοῦν αἱ πτερυγοειδεῖς <εἰσιν> ἀποφύσεις ἅμα ταῖς ἐκατέρωθεν αὐτῶν κοιλότησιν.

25 3 13 ἡ δ' ἑτέρα ῥαφή τῆς κεφαλῆς ἡ πρὸς τὴν ἄνω γένυν αὐτὴν ὀρίζουσα τὴν ἀρχὴν μὲν ἐκ τῶν κατὰ τοὺς κροτάφους ἔχει κοιλοτήτων· προέρχεται δ' ἐντεῦθεν ἐπὶ τὰς χώρας τῶν ὀφθαλμῶν, καὶ διὰ μέσων αὐτῶν ἐνεχθεῖσα κατὰ τὸ μεσόφρυνον ἑαυτῇ συνάπτει.

25 3 14 καὶ δὴ καὶ τούτων οὕτως ἐχόντων, ἔξ ὧστέ γίνεται τῆς ὅλης κεφαλῆς τὰ πάντα χωρὶς τοῦ σφηνοειδοῦς, δύο μὲν κατὰ τὸ βρέγμα, κοινὴν ἔχοντα ῥαφὴν τὴν κατὰ τὸ μῆκος εὐθεῖαν, ἄλλα δὲ δύο τούτων κάτωθεν καθ' ἑκάτερον οὖς, καὶ πέμπτον ἐπὶ τούτοις τὸ κατ' ἰνίον, καὶ ἕκτον τὸ κατὰ μέτωπον.

25 3 15 ἔστι δὲ τὰ μὲν τοῦ βρέγματος ὅστέ τετράπλευρα, τὰ δὲ καθ' ἑκάτερον οὖς τρίπλευρα· τὸ δὲ πέμπτον ὁστοῦν τῆς κεφαλῆς τὸ κατ' ἰνίον περιέχει τὸ μέγιστον ἐν ἑαυτῷ τῶν τῆς κεφαλῆς τρημάτων, τὸ κατὰ τὸν πρῶτον σπόνδυλον.

25 3 16 καὶ δὴ καὶ τῶν εἰρημένων ἔξ ὧστων τὰ μὲν τοῦ βρέγματος χαυνότατά <τε καὶ ἀσθενέστατα> τετύχηκεν ὄντα, πυκνότατον δὲ καὶ ἰσχυρότατον τὸ κατ' ἰνίον, μέσον δ' ἀμφοῖν τὸ κατὰ μέτωπον.

25 3 17 ἑκάτερον δὲ τῶν λοιπῶν τῶν κατὰ τὰ ὦτα πολυειδὲς ὑπάρχει· τὸ μὲν γάρ τι μέρος αὐτῶν ὀνομάζεται λιθοειδές, ὥσπερ οὖν καὶ ἔστιν· ὀρίζεται δὲ τοῦτο τοῖς ἐπεκτεινόμενοις πέρασι τῆς λαβδοειδοῦς ῥαφῆς (ἐν τούτῳ καὶ ἡ στυλοειδὴς ἀπόφυσις ἐστίν, ἣν ἐγὼ βελονοειδῆ τε καὶ γραφιοειδῆ καλῶ, καὶ ἡ τὸν ἀκουστικὸν περιέχουσα πόρον)· ἕτερον δὲ μέρος ἐφεξῆς τοῦδε τὸ κατὰ τὰς ἐκφύσεις ἐστί, τὴν τε μαστοειδῆ καλουμένην, καὶ προσέτι τὴν τοῦ ζυγώματος, καὶ τρίτον ἐπὶ τῷδε τὸ κατὰ τὸν κρόταφον. Περὶ ζυγώματος. ^[5]

25 4 1 Τοῦ κροταφίτου μυὸς ὁστοῦν περιβέβληται, λοξὴν κατὰ τὸ μέσον ἑαυτοῦ περιέχον ῥαφὴν, ὥστε εἶναι συνεχὴ τὴν μὲν ἅπασαν ὀπισθεν μοῖραν αὐτοῦ τῷ κατὰ τὸ οὖς ὅσῳ τῆς κεφαλῆς, τὴν δ' ἔμπροσθεν τῷ κατὰ τὸν μικρὸν κανθὸν πέρατι τῆς ὀφρύος· ὀνομάζεται δ' ὅλον τὸ ὁστοῦν τοῦτο ζύγωμα. Περὶ τῶν τῆς ἄνω γένυος ὁστών. ^[5]

25 5 1 Τρία καθ' ἑκάτερον μέρος ἐξ ἀριστερῶν τε καὶ δεξιῶν ὅστέ τῆς ἄνω γένυος ἐστίν, οἷς συντέτακται τῇ κεφαλῇ.

25 5 2 μέγιστον μὲν αὐτῶν ἐστὶ τὸ κατὰ τὸ ζύγωμα· καὶ γὰρ καὶ τοῦ κροτάφου τι συνεπιλαμβάνει καὶ τῆς ὀφρύος καὶ τῆς χώρας τῶν ὀφθαλμῶν, καὶ τὸν μικρὸν κανθὸν ὅλον ἐν ἑαυτῷ περιλαμβάνει, μέχρι τοῦ καλουμένου μήλου καθῆκον. ἐξῆς δ' αὐτῷ καὶ θέσει καὶ μεγέθει τὸ κατ' αὐτόν ἐστὶ τὸν ὀφθαλμόν, ἐν ᾧ περιέχεται τὰ πρὸς τὴν ἄνω γένυν ἀφικνούμενα νεῦρα. σμικρότατον δ' ἀπάντων ὑπάρχει τὸ περὶ τὸν μέγαν κανθόν. ὑπὸ δὲ τούτοις ἅπασι καθ' ἑκάτερον μέρος ἐν ὁστοῦν ἐστὶ τοῖς εἰρημένοις τρισὶν ὑποτεταγμένον, ἀξιόλογον τῷ μεγέθει· καὶ γὰρ καὶ τὸ μῆλον ὀνομαζόμενον τούτου μῦρον ἐστὶ, καὶ τὰ τῶν ὀδόντων ἀπάντων φατνία πλὴν τῶν τομέων. ^[5]

25 5 4 τούτοις δὲ τοῖς ὁστοῖς μεγίστοις οὖσιν, ὡς εἴρηται, δύο ἕτερα παράκειται σμικρά, καθ' ἃ καὶ συντέτρηται πρὸς ὑπερώαν ἡ ρίς.

25 5 5

καὶ μὴν καὶ τὰ τῆς ῥίνος ὅσα δύο ἐστίν· τὸ κάτω δὲ τῶν ὀστέων τούτων πέρας ἐπίφυσιν ἔχει
χονδρωδῶν σωμάτων λεπτῶν, ἃ καλεῖται πτερύγια.

25 5 6 λοιπὸν δ' ἐστὶν ἐν ὀστοῦν ἐπὶ τῷ πέρατι τῆς γένυος, ἐν ᾧ τῶν τομέων ὀδόντων αἱ ῥίζαι τε καὶ
φατνία περιέχονται. φαίνεται δ' ὡς τὰ πολλὰ μὲν ἀπλοῦν τοῦτο δι' ἀκρίβειαν ἀρμονίας τῶν
συντιθέντων αὐτό· ποτὲ μὴν καὶ σαφῶς ἐν τοῖς ἐπὶ πλέον ἐξειργασμένοις σκελετοῖς ἡ ῥαφή
φαίνεται κατ' εὐθείαν τεταμένη τῇ δι' ὅλου τοῦ οὐρανίσκου φερομένη. Περὶ ὀδόντων. ^[5]

25 6 1 Ὀδόντες ἐκκαίδεκα ὑπάρχουσι καθ' ἑκατέραν τὴν γένυν, ἔμπροσθεν μὲν τέτταρες οἱ τομεῖς
ὀνομαζόμενοι, μονόρριζοι πάντες, ἐξῆς δ' αὐτῶν ἐκατέρωθεν εἰσιν οἱ κυνόδοντες, μονόρριζοι
καὶ οὗτοι, εἴθ' οἱ γόμφιοι τούτων ἐξῆς ἐκατέρωθεν πέντε, τρίρριζοι μὲν οἱ ἐν τῇ ἄνω γένυϊ,
δυεῖν δὲ ῥιζῶν οἱ ἐν τῇ κάτω, πλὴν [οἷα] πολλάκις εὐρίσκονται τετράρριζοι μὲν τινες τῶν ἄνω,
τρίρριζοι δὲ τῶν κάτω, καὶ μάλιστα δ' οἱ πρῶτοι πάντων ἔσωθεν [δὲ] δύο, σπανιώτερον δ' ὁ
τρίτος. ^[5]

25 6 2 τισὶ δ' οὐ πέντε καθ' ἑκάτερον, ἀλλὰ τέτταρες ἢ ἐξ ἔφυσαν οἱ γόμφιοι. καλοῦνται δ' οὐχ οὕτως
μόνον, ἀλλὰ καὶ μύλαι θηλυκῶς.

25 6 3, 4 ἐγγεγόμεφονται δ' ἅπαντες ἐν τοῖς τῶν φατνίων βοθρίοις· φατνία μὲν γὰρ αὐτὰ τὰ περιέχοντα
αὐτοὺς ὅσα, βοθρία δ' αἱ κοιλότητες αἷς ἐμπεπήγασιν ὀνομάζονται.

25 6 5 μετελήφασιν δὲ τῶν ἀπ' ἐγκεφάλου νεύρων τῶν μαλακῶν ὀδόντες μόνοι τῶν ἄλλων ὀστέων,
ὅθεν περ καὶ σαφῶς αἰσθάνονται μόνοι. Περὶ τῆς κάτω γένυος.

25 7 1 Οὐδὲ τὸ τῆς κάτω γένυος ὀστοῦν ἀπλοῦν ἐστίν, ὡς ἂν τῷ δόξειεν· ἐψόμενον γὰρ καὶ τοῦτο
διαλύεται κατ' ἄκρον τὸ γένειον, ὡς φαίνεσθαι σαφῶς ὅτι καὶ συνεπεφύκει.

25 7 2 τὸ δ' ἀνατεινόμενον ὡς ἐπὶ τὴν κεφαλὴν αὐτοῦ μέρος εἰς δύο τελευτᾷ πέρατα, καὶ τούτων τῶν
περάτων τῷ μὲν ὀξεῖ τὸν ἐκ τοῦ κροταφίτου μυὸς καθήκοντα δέχεται τένοντα, τῷ δ' ἑτέρῳ
διαρθροῦται πρὸς τὸ τῆς κεφαλῆς ὀστοῦν ὑπὸ τὴν ἀπόφυσιν τοῦ μαστοειδοῦς, κονδυλῶδει τινὶ
περιφερείᾳ κατὰ τῆς ἐνταῦθα γληνοειδοῦς κοιλότητος ἐπιβεβηκός. Περὶ τοῦ λαβδοειδοῦς
ὀστέου. ^[5]

25 8 1 Τὸ λαβδοειδὲς ὀστοῦν τὴν ιδέαν ἐστὶ τοιοῦτον· τὸ μὲν μέσον αὐτοῦ μέρος, ὃ κατὰ τὴν οἶον
διχοτομίαν τοῦ τραχήλου ἐστὶ καὶ παντὸς τοῦ σώματος, ὀστοῦν ὄψει βραχὺ μὲν καὶ τῷ μήκει,
τὸ δ' οὖν πλάτος τε καὶ βάθος οὕτως ἔχον μικρὸν ὡς καὶ τοῦ μήκους ὑπάρχειν ἔλαττον· ἐκ δὲ
τῶν πλαγίων μερῶν τοῦ κάτω πέρατος αὐτοῦ δύο ἀποφύονται πλευραὶ πρὸς τὰς ὑψηλὰς
γωνίας, ὡς ἔφην ἄρτι, τοῦ θυρεοειδοῦς ἐκτεινόμεναι λοξαί. ^[5]

25 8 2 τὸ δ' ἄνω πέρας τοῦ λαβδοειδοῦς ὀστοῦ τοῦδε δύο ἄλλας ἔχει πλευρὰς ἀποφυομένας
παραλλήλους ταῖς κάτω, λεπτὰς καὶ στενὰς καὶ περιφερεῖς ὡς βελόνας παχείας ἢ γραφίου τὸ
πέρας.

25 8 3 ἡ δ' οὐσία τῶν πλευρῶν τούτων, λοξῶν καὶ αὐτῶν, ἀτρέμα εἰς τὸ κάτω νευουσῶν, ἀκριβὴς
χόνδρος ἐστὶ, καὶ τις στρογγύλος οἷά περ τὰ νεῦρα σύνδεσμος ἀπὸ τοῦ πέρατος ἑκατέρας αὐτῶν
ἐκφυόμενος ἐπὶ τὰς γραφιοειδεῖς τῆς κεφαλῆς ἀποφύσεις ἐκτείνεται, πέρας καὶ ταύτας ἐχούσας
ὁμοίωτατον αὐταῖς ταῖς ὑψηλαῖς πλευραῖς τοῦ λαβδοειδοῦς· τῇ τε γὰρ οὐσίᾳ χόνδροι
εἰσὶ, καὶ τὸ σχῆμα ταῦτὸν ἀπάσαις ἐστίν· τῷ μήκει δ' ἀπολείπονται τῶν πλευρῶν τοῦ
λαβδοειδοῦς αἱ γραφιοειδεῖς ἐκφύσεις. Περὶ ῥάχεως. ^[5]

25 9 1 Τῆς ὅλης ῥάχεως οἱ σπόνδυλοι τέτταρες ἐπὶ τοῖς εἴκοσιν ὑπάρχουσιν· παρὰ φύσιν γὰρ ἤδη τὸ
πλέον τε καὶ τοῦλαττον ὥσπερ καὶ αἱ φοξαὶ κεφαλαί.

25 9 2 διαιρεῖται δ' ἡ πᾶσα σύνταξις αὐτῶν εἰς τράχηλόν τε καὶ νῶτον καὶ ὀσφὺν καὶ ἱερὸν ὀστοῦν.

25 9 3

ὁ μὲν δὴ τράχηλος ἔζευκται τῇ κεφαλῇ· ὁ δὲ νῶτος ἐφεξῆς τούτῳ τέτακται, τηλικούτος ὑπάρχων τὸ μῆκος, ἡλίκοσπερ ἂν ἦ καὶ ὁ θώραξ ὅσον δ' ὑπόλοιπον κάτω, τοῦτο ὁσφὺς ὀνομάζεται, κατὰ τὸ πέρας αὐτοῦ τὸ καλούμενον ἱερὸν ὅστουν ἔχον· ἔνιοι δὲ πλατὺ προσαγορεύουσιν αὐτό.

25 9 4 σπόνδυλοι δὲ κατὰ μὲν τράχηλον ἢ αὐχένα (καλεῖται γὰρ καὶ οὕτως) ἑπτὰ τὸν ἀριθμὸν ὑπάρχουσι, κατὰ δὲ τὸν νῶτον δώδεκα, κατὰ δὲ τὴν ὁσφὺν πέντε.

25 9 5 τῶν οὖν κατὰ τὸν αὐχένα σπονδύλων οἱ πρῶτοι μὲν δύο ἡρθρονται πάντη, τῶν δ' ἄλλων τῶν πέντε τὸ πρόσω μέρος ἰσχυρὸς συμφύει δεσμός· οὐ γὰρ δὴ διὰ χόνδρου γε συμφύονται, καθάπερ οἶονταί τινες, ἀλλ' ὁ τὰς τοῦ νωτιαίου δύο μήνιγγας ἔξωθεν περιλαμβάνων χιτῶν εἰς τὴν μεταξὺ χώραν αὐτῶν παρεμπίπτων κοινὸς ἀμφοτέρων γίνεται δεσμός. ^[5]

25 9 6 οὕτω δὲ καὶ κατὰ πάντας ἔχει τοὺς σπονδύλους πλὴν τῶν πρώτων δυοῖν, ὡς εἴρηται.

25 9 7 διττῶν δ' οὐσῶν κινήσεων τῇ κεφαλῇ, τῆς μὲν ἐπινευόντων τε καὶ ἀνανευόντων, τῆς δ' ἐν τῷ περιάγειν ἐφ' ἐκάτερα, τὴν μὲν προτέραν ἢ τοῦ δευτέρου σπονδύλου πυρηνοειδῆς ἀπόφυσις ἐργάζεται μάλιστα, τὴν δ' ἑτέραν ἢ τοῦ πρώτου πρὸς τὰ κορωνὰ τῆς κεφαλῆς διάρθρωσις. ἀλλ' αὗται μὲν διὰ τῶν πλαγίων γίνονται μερῶν τοῦ τε πρώτου σπονδύλου καὶ αὐτῆς τῆς κεφαλῆς· ἡ δὲ πυρηνοειδῆς ἀπόφυσις ἀνάντης μὲν ἐστίν, ἀπὸ δὲ τῶν προσθίων ἀρχομένη μερῶν τοῦ δευτέρου σπονδύλου συνδεῖται τῇ κεφαλῇ διὰ τινος εὐρώστου τε ἅμα καὶ στρογγύλου συνδέσμου. ^[5]

25 9 8 καὶ δὴ καὶ χώραν ἐπιτήδειον ὁ πρῶτος σπόνδυλος αὐτῇ παρέχει, καθ' ἧς ἀσφαλῶς στηρίζεται, καὶ τις ἕτερος ἐγκάρσιος δεσμὸς ἐπ' αὐτῷ τῷ πρώτῳ σπονδύλῳ γεννώμενος ἔσωθεν ἐπιβέβληται κατὰ ταύτης.

25 9 9 ἔνιοι ταύτην ὀδοντοειδῆ καλοῦσιν ἀπόφυσιν· Ἰπποκράτης δὲ καὶ ὅλον τὸν σπόνδυλον ὀδόντα ποτὲ προσηγόρευσεν.

25 9 10 ἔχει δὲ καὶ ἄλλας ὁ πρῶτος σπόνδυλος δύο κοιλότητας γληνοειδεῖς ἐν τοῖς κάτω μέρεσιν αὐτοῦ, παραπλησίας ταῖς ἄνωθεν· εἰσὶ δ' εἰκότως αἱ μὲν ἄνωθεν μείζους, ὡς ἂν τῇ κεφαλῇ διαρθρούμεναι, μικρότεραι δ' αἱ κάτωθεν, αἷς περιβέβληκε τὸν δεύτερον σπόνδυλον.

25 9 11 ἔστι δ' ὁ μὲν πρῶτος εὐρύτατος <τε ἅμα καὶ ἰσχνότατος>, ὁ δ' ἐφεξῆς αὐτοῦ στενότερος μὲν, ἀλλ' εὐρωστότερος· οὕτως δὲ καὶ οἱ ἄλλοι πάντες οἱ μετ' αὐτούς· ἐφ' ὅσον γὰρ ὁ νωτιαῖος εἰς τὰς τῶν νεύρων ἀποφύσεις καταναλισκόμενος ἰσχνότερος ἑαυτοῦ γίνεται, ἐπὶ τοσοῦτον καὶ αἱ τῶν κατωτέρω σπονδύλων εὐρύτητες ἐλαττοῦνται· ἐκάστη γὰρ ἴση τῷ πάχει τοῦ περιεχομένου καθ' ἑαυτὴν ὑπάρχει νωτιαίου. ^[5]

25 9 12 τοῦτο δ' οὖν ἅπασι κοινὸν τοῖς σπονδύλοις ἐστίν, ὥσπερ γε καὶ αἱ εἰς τὸ πλάγιον ἀποφύσεις ἔτι τε πρὸς ταύταις αἱ ἀνάνταις τε καὶ κατάνταις, καθ' ἃς πρὸς ἀλλήλους διαρθροῦνται. Περὶ τοῦ ἱεροῦ ὁστοῦ.

25 10 1 Καὶ τοῦτο τοῖς σπονδύλοις ἀνάλογον ἔχει κατὰ τὴν πρὸς τὸν ὑπερκείμενον διάρθρωσιν· ὑποδέχεται γὰρ αὐτοῦ τὰς κατάνταις ἀποφύσεις, ὡς ἐκεῖνος <τὰς> τοῦ πρὸ αὐτοῦ.

25 10 2 καὶ μὴν γε καὶ τὴν ἄκανθαν ὁμοίαν ἔχει τοῖς ἄλλοις.

25 10 3 αἱ δ' εἰς τὸ πλάγιον ἀποφύσεις αὐτοῦ μεγάλαι τέ εἰσι καὶ πλατεῖαι, καὶ τῶν ἐντὸς μερῶν ἔχουσί τινα κοιλότητα γληνοειδῆ, καθ' ἧς ἐπιβέβηκε τὰ τῶν λαγόνων ὅσῃ.

25 10 4 σύγκειται δ' ἐκ τριῶν μορίων, ὥσπερ τινῶν ιδίων σπονδύλων, οἷς τέταρτον ἐπικείται κατὰ τὸ πέρας ὅστουν ἕτερον, ὃ καλοῦσι κόκκυγα. διαλυθέντων δ' ὑφ' ἐψήσεως ἀπάντων, σύνταξις ὁμοία φαίνεται ταῖς κατὰ τοὺς σπονδύλους. Περὶ τοῦ κόκκυγος. ^[5]

25 11 1

Ἐπὶ πέρατι τοῦ πλατέος ἕτερον ὅστουν ἐστὶ τὸ καλούμενον κόκκυξ, ἐκ τριῶν καὶ τοῦτο συγκεῖμενον ἰδίων μορίων χονδρωδεστέρων ἢ κατὰ τὸ πλατύ, καὶ μάλιστα τοῦ κατὰ τὸ πέρας ἐπικειμένου. Περὶ τῶν τοῦ θώρακος ὀστέων.

25 12 1 Στέρνον καὶ πλευραὶ καὶ τῆς ῥάχεως οἱ κατὰ τὸν νῶτον σπόνδυλοι τὰ τοῦ θώρακος ἐστὶν ὅσῃ, δώδεκα μὲν ἐκατέρωθεν αἱ πλευραί, καθάπερ καὶ οἱ σπόνδυλοι. διήθρωται γὰρ ἐκάστη πρὸς ἕνα· τὰ δὲ τοῦ στέρνου συνήθρωνται μὲν ἀλλήλοις, ἑπτὰ δ' ἐστὶ τὸν ἀριθμόν, ὅσαιπερ καὶ αἱ πρὸς αὐτὸ διαρθρούμεναι πλευραί· τῷ κάτω δ' αὐτοῦ πέρατι τρίγωνος ἐπιπέφυκε χόνδρος. ^[5]

25 12 2 τὸ δὲ σύμπαν σχῆμα τοῦ μὲν στέρνου παραπλήσιον ὑπάρχει ξίφει· διὸ καὶ ξιφοειδὲς ἔνιοι προσαγορεύουσιν αὐτό· τινὲς δ' οὐχ ὅλον, ἀλλὰ τὸν ἐπὶ τῷ πέρατι μόνον αὐτοῦ χόνδρον οὕτως ὀνομάζουσιν.

25 12 3 τῶν δὲ πλευρῶν οὐχ ἓν οὐδ' ἀπλοῦν τὸ σχῆμα· μετὰ γὰρ τὴν πρὸς τοὺς σπονδύλους διάρθρωσιν ἐπὶ τὰ πρόσω τε ἄνω καὶ κάτω φερόμεναι καὶ μέχρι πολλοῦ τοῦτο πάσχουσιν, πάλιν ἀνανεύουσιν ἄνω πρὸς τὸ στέρνον, ἀθρόαν τινὰ ποιούμεναι κάμπην, ὅθενπερ ἤδη τὸ <πρὸς> τὸ στέρνον αὐτῶν ἅπαν οὐκέτι ὅστουν ἐστὶν, ἀλλὰ χόνδρος· αἱ δ' ὑπόλοιποι πέντε καλοῦνται μὲν νόθαι, συμφύονται δὲ τῷ τε διαφράγματι καὶ ἀλλήλαις, εἰς ἀκριβῆ τελευτῶσαι χόνδρον· ἡ δ' ὑστάτη μόνη κεχώριται κατὰ τὸ πέρας αὐτῶν καὶ ὄντως ἐστὶ νόθη. ^[5]

25 12 4 τὸ μῆκος δ' οὔτε ταύταις οὔτε ταῖς ἄλλαις πλευραῖς ἴσον ἀπάσαις ἐστίν, ἀλλ' αἱ μὲν ἄνωθεν τε καὶ κάτωθεν βραχύτεραι τυγχάνουσιν οὔσαι, μακρότεραι δ' αἱ μέσαι. Περὶ ὠμοπλατῶν.

25 13 1 Αἱ ὠμοπλάται κεῖνται μὲν ὀπισθεν τοῦ θώρακος, ἐμφύονται δὲ διὰ τῶν μυῶν τῷ τε κατ' ἰνίον ὅστῳ τῆς κεφαλῆς καὶ τῇ τῆς ῥάχεως ἀκάνθῃ καὶ ταῖς τοῦ θώρακος πλευραῖς καὶ τῷ προτεταγμένῳ τοῦ λάρυγγος ὅστῳ.

25 13 2 ἀπὸ δὲ τῆς βάσεως ἀρχομένη τις ῥάχιν ταπεινὴ κατὰ μικρὸν προσαυξάνεται μέχρι τῶν κατὰ τὸ ἀκρώμιον ἀνιούσα χωρίων· συναρθροῦται δ' αὐτῇ κατὰ τοῦτο ἡ κλείς.

25 13 3 καὶ τινες μὲν τῶν ἀνατομικῶν αὐτὴν τὴν σύνταξιν [τινὲς] αὐτῶν ὀνομάζουσιν ἀκρώμιον· ἔνιοι δὲ τρίτον ἕτερον παρ' ἀμφοτέρας τὰ συζευγνύμενά φασιν ὅστουν ὑπάρχειν ἐν ἀνθρώποις μόνον εὐρισκόμενον, ὃ κατακλειδὰ τε καὶ ἀκρώμιον προσαγορεύουσιν.

25 13 4 ὑπὸ δὲ τοῦτο τὸ χωρίον ἀπόφυσις τις ὑπόκειται τῆς ὠμοπλάτης, ὀνομάζεται δ' αὐχὴν ὠμοπλάτης, ᾧ κατὰ πέρας εἰς κοτύλην τινὰ τελευτῶντι τοῦ βραχίονος ἡ κεφαλὴ διαρθροῦται. ἔστι δὲ καὶ ἄλλη τις ταύτης ἔσωθεν ἀπόφυσις ὀξεῖα καὶ σμικρά· καλοῦσι δ' αὐτὴν οἱ μὲν ἀγκυροειδῆ, οἱ δὲ κορακοειδῆ, διότι τὸ πέρας αὐτῆς ἐκτὸς ἐπινένευκεν ὥσπερ κορώνη.

25 13 5 Περὶ κλειδῶν. Τοῦ στέρνου τῷ ἄνω πέρατι τῶν κλειδῶν ἐκατέρα διαρθροῦται, σηραγγώδης τε οὔσα καὶ ἀνώμαλος τὸ τε σχῆμα καὶ τὸ πάχος.

25 14 t Περὶ χειρὸς καὶ βραχίονος. Εἰς τρία τὰ μέγιστα τεμνομένης τῆς χειρός, τὸ μὲν βραχίων, τὸ δὲ πῆχυς, τὸ δ' ἄκρα χειρῶν ὀνομάζεται.

25 14 2 τὸ μὲν οὖν τοῦ βραχίονος ὅστουν ἀπάντων μέγιστον ὑπάρχει πλὴν τοῦ μηροῦ· διαρθροῦται δὲ κατ' ἄμφω τὰ πέρατα.

25 14 3 κατὰ μὲν δὴ τὸν ὦμον ἀπόφυσιν ἔχει κεφαλῆς εὐμεγέθους ἐπ' αὐχένι σμικρῷ, καὶ τις ἐν αὐτῇ κοιλότης ἐστὶν ὥσπερ τομὴ πλατεῖα κατὰ τὰ πρόσω μέρη, διαιρούσα τὴν ὅλην κεφαλὴν εἰς δύο μοίρας ὁμοίας κονδύλοις· τὸ κάτω δὲ πέρας εἰς κονδύλους ἀνίσους τελευτᾷ, καὶ πρὸς μὲν τὸν ἔξωθεν αὐτῶν ἡ τῆς κερκίδος κεφαλὴ διαρθροῦται, πρὸς δὲ τὸν ἔνδον οὐδὲν ὅλως ὅστουν συντέτακται. ^[5]

25 14 4 περιφερὴς δ' ἐστὶν ὁ βραχίων, οὐ μὴν εὐθύς καὶ ὁμοίος πάντῃ· κυρτὸς μὲν γὰρ εἰς τε τὸ πρόσω καὶ τὸ ἔξω, σιμὸς δ' ἔνδοθεν τε καὶ ὀπισθεν ἐστὶν. Περὶ πήχεως.

- 25 15 1 Πῆχυς καλεῖται μὲν καὶ ὅλον τὸ κῶλον τὸ μεταξὺ βραχίονος καὶ καρποῦ, καλεῖται δὲ καὶ τὸ ἔτερον ὅστουν τῶν ἐν αὐτῷ τὸ μείζον, ὅπερ ὑποτέταται θατέρῳ, τῇ κερκίδι προσαγορευομένη.
- 25 15 2 αὕτη μὲν οὖν κατὰ τὸ πέρας αὐτῆς τὸ ἄνω περιλαμβάνει τὸν ἔξω τοῦ βραχίονος κόνδυλον ἐπιπολαίῳ κοιλότητι, καὶ ἔστι τῆς διαρθρώσεως ταύτης ἔργον ἐπὶ τὸ πρηνές τε καὶ ὕπτιον ὅλην τὴν χεῖρα περιάγειν.
- 25 15 3 ὁ δὲ πῆχυς ἀποφύσεις ἔχει δυοῖν κορωνῶν, ἐλάττονος μὲν τοῦ προσθίου, μείζονος δὲ θατέρου· κοιλότητα δ' αὐταὶ περιλαμβάνουσι τοῦ πήχεως σιγμοειδῆ, καθ' ἧς ἐπιβέβηκεν ἡ τροχιλώδης περιφέρεια τοῦ βραχίονος, ἡ μεταξὺ τῶν κονδύλων αὐτοῦ, καὶ ἔστι ταύτης τῆς διαρθρώσεως ἔργον ἐκτείνειν τε καὶ κάμπτειν ὅλην τὴν χεῖρα. ^[5]
- 25 15 4 συνδεῖται δὲ καθ' ἑκάτερον τῶν περάτων ὁ πῆχυς τῇ κερκίδι συνδέσμοις ἰσχυροῖς, τοὺν μέσῳ δὲ πᾶν ἀπ' ἀλλήλων διεστήκασιν.
- 25 15 5 ἔχει δ' ἐπίφυσιν ἑκάτερον αὐτῶν κατὰ τὰ πρὸς τῷ καρπῷ μέρη, κυρτὴν μὲν ἔξωθεν, ἔνδοθεν δὲ κοίλην, πῆχυς μὲν κατὰ τὸν μικρὸν δάκτυλον, κερκὶς δὲ κατὰ τὸν μέγιστον· ἐμβαίνει δὲ τῇ κοιλότητι ταύτῃ, καὶ ἀρθροῦται πρὸς αὐτὴν ὁ καρπός.
- 25 15 6 ἐκ περιττοῦ δὲ τῷ πήχει καὶ ἡ καλουμένη στυλοειδὴς ἀπόφυσις ἔστι, διαρθρουμένη καὶ αὐτὴ πρὸς τὸν καρπόν. ἀλλὰ ταύτης μὲν ἔργον αἱ εἰς τὰ πλάγια περιφοραὶ τοῦ καρποῦ, τῆς δ' ἐτέρας αἱ κατ' εὐθύ, καθ' ἃς ἐκτείνομέν τε καὶ κάμπτομεν ἄκραν τὴν χεῖρα. Περὶ καρποῦ. ^[5]
- 25 16 1 Ὅκτῳ συντίθῃσιν ὅστᾱ τὸν καρπὸν ἐπὶ δύο στίχους συγκείμενα, σκληρὰ πάντα καὶ μικρὰ καὶ ἀμύελα καὶ πολυειδῆ τὸ σχῆμα.
- 25 16 2 ἡ μὲν οὖν ἄνωθεν μοῖρα τοῦ καρποῦ, τριῶν ὀστέων οὔσα, περιφερὴς πῶς γινομένη, διαρθροῦται πρὸς πῆχυν τε καὶ κερκίδα· ἡ δὲ κάτωθεν μοῖρα, τοῖς τέσσαρσι μὲν ἑαυτῆς ὅστοις συνήρθρωται τῷ μετακαρπίῳ· τὸ πέμπτον δ' ἐποχούμενον ἔχει τοῖς μέρεσιν ἐκείνοις τοῦ καρποῦ, καθ' ἃ μάλιστα ἔστιν ἡ στυλοειδὴς τοῦ πήχεως ἀπόφυσις. Περὶ μετακαρπίου καὶ δακτύλων. ^[5]
- 25 17 1 Τὸ μεταξὺ καρποῦ τε καὶ δακτύλων μετακάρπιον ὀνομάζεται, συναρθρούμενον <μὲν πρὸς τὸν καρπόν, διαρθρούμενον δὲ> πρὸς τὰς πρώτας τῶν δακτύλων φάλαγγας (οὕτω γὰρ καλεῖται τὰ τῶν δακτύλων ὅστᾱ ἔνιοι δὲ σκυταλίδας ὀνομάζουσιν αὐτά), μόνου τοῦ μεγάλου δακτύλου τῆς πρώτης φάλαγγος αὐτῷ τῷ καρπῷ διαρθρουμένης ἐκ πλαγίων, ὥστε ἕκαστον <τῶν> δακτύλων ἐκ τριῶν ὀστέων συγκεῖσθαι, τῆς προτέρας ἀεὶ φάλαγγος ἐπιβαινούσης κοιλότητι κατὰ τὴν ἀρχὴν τῆς ἐπομένης τεταγμένη. εὐλογον γὰρ καὶ τὸν μέγαν ἐκ τριῶν ὀστέων συγκεῖσθαι λέγειν, καὶ μὴ προσνέμειν τὴν πρώτην αὐτοῦ τῷ μετακαρπίῳ φάλαγγα, κατ' ἄμφω γε τὰ μέρη διηρθρωμένην, ὃ τοῖς μὲν πρώτοις τῶν δακτύλων ὅστοις συμβέβηκεν, οὐ μὴν τοῖς τοῦ μετακαρπίου. πεντεκαίδεκα δὲ τὰ τῶν πέντε δακτύλων ἔστιν ὅστᾱ· ὅσοι δὲ τὸ τρίτον ὅστουν τοῦ μεγάλου δακτύλου τῷ μετακαρπίῳ προσνέμουσι, τεσσαρεσκαίδεκα μὲν εἶναι φασὶ τὰ τῶν δακτύλων, πέντε δὲ τὰ τοῦ μετακαρπίου. ^[10]
- 25 18 t Περὶ τῶν ἄνωνύμων. Ταῖς ἐκ τῶν πλαγίων ἀποφύσει ταῖς ὀρθαῖς τε καὶ μεγάλαις τοῦ πλατέος ὅστᾱ συντέτακταί τινα δύο μηδὲν ἐφ' ὅλων ἑαυτῶν ὄνομα κείμενον ἔχοντα.
- 25 18 1 τὰ μὲν γὰρ ἄνωθεν αὐτῶν μέρη τὰ πλατέα λαγόνων ὅστᾱ καλεῖται, τὰ δὲ μετὰ τὴν ἐπίβασιν ἔξωθεν τε καὶ κάτωθεν ἰσχύων ὅστᾱ, τὰ δ' εἰς τὸ πρόσω μέρος ἐντεῦθεν ἀνατεινόμενα, λεπτὰ καὶ διατετρημένα καὶ συμφυόμενα κατὰ τὸ πέρας ἀλλήλοις ἥβης ὅστᾱ. κοτύλη δ' ἔστιν ἐν ἐκατέρῳ τῶν ἰσχύων εὐμεγέθης, ἰσχυροτάτῳ συνδέσμῳ συμπεφυκυῖα τῇ τοῦ μηροῦ κεφαλῇ. ^[5]
- 25 19 t Περὶ μηροῦ. Τὸ κατὰ μηρὸν ὅστουν μέγιστον μὲν ἀπάντων ἔστί τῶν κατὰ τὸ ζῶον· διαρθροῦται δ' ἄνω μὲν πρὸς ἰσχίον, κάτω δὲ πρὸς κνήμην.
- 25 19 2

- ἔστι δ' ὅλος ὁ μηρὸς τῷ σχήματι κυρτὸς μὲν ἐν τοῖς <πρόσω καὶ ἔξω, σιμὸς δ' ἐν τοῖς> ὀπίσω καὶ ἔνδον.
- 25 19 3 ἀποφύσεις ἔχει δύο μικρὸν ὑποκάτω τοῦ αὐχένος, ἃς τροχαντῆρας ὀνομάζουσι, πολλῶ δὲ μείζονα τὴν ἔξωθεν, ἣ γλουτὸς ὄνομα. Περὶ κνήμης.
- 25 20 1 Ἡ κνήμη· καλεῖται μὲν οὕτω καὶ ὅλον τοῦ σκέλους τὸ μέσον ὅσον ἐστὶ γόνάτος τε μεταξὺ καὶ ἀστραγάλου· καλεῖται δὲ καὶ τὸ μείζον ὅστουν ἐν αὐτῷ.
- 25 20 2 τέτακται δ' ἔσωθεν τοῦτο, καὶ πρὸς μόνον αὐτὸ διαρθροῦται ὁ μηρὸς· τὸ γὰρ ἔξωθεν ὅστουν, ἡ περόνη καλουμένη, καὶ τῷ πάχει μὲν ἀποδεῖ τῆς κνήμης συχνῶ, καὶ τῷ μήκει δ' οὐκ ἐξικνεῖται πρὸς τὸ γόνυ.
- 25 20 3 συναρθροῦται δὲ τῇ κνήμῃ κατ' ἄμφω τὰ πέρατα· τὸ δ' ἐν τῷ μέσῳ πᾶν ἀφεστήκασιν ἀλλήλων.
- 25 20 4 ὅσον δ' ἄσαρκόν τε καὶ λεπτὸν ἐν τοῖς πρόσω τῆς κνήμης ἐστίν, ἀντικνήμιον ὀνομάζεται· τὰ δὲ κάτωθεν αὐτοῦ πέρατα κνήμης τε καὶ περόνης σφυρά· τὰ δὲ κυρτὰ ἄλιν ἐνταῦθα παντελῶς ἄσαρκα καὶ τῶν ἄλλων ἐκκείμενα καλοῦσιν ἀστραγάλους οἱ πολλοί, τοῦ παντὸς ἀμαρτάνοντες· ὁ γὰρ ἀστράγαλος ὑπὸ τούτων ἐκατέρωθεν περιλαμβάνεται σκεπόμενος πανταχόθεν, ὥστε οὐκ ἂν ἄψαιο αὐτοῦ πέρατα δ' ἐστὶ ταῦτα τῶν κνήμης τε καὶ περόνης ἀποφύσεων, κυρτὰ μὲν ἔξωθεν, ὥσπερ καὶ φαίνεται, κοῖλα δ' ἔνδοθεν. Περὶ ἐπιγονατίδος. ^[5]
- 25 21 1 Κατὰ τῆς μηροῦ καὶ κνήμης διαρθρώσεως ἔξωθεν ὅστουν χονδρῶδες ἐπικείται, περιφερὲς τῷ σχήματι, τὰ κυρτὰ μὲν καὶ οἷον κονδυλώδη τῶν ὑποκειμένων ὀστέων περιλαμβάνον ἐπιτηδεῖαις κοιλότησιν, ἐξοχῇ δὲ τινι βραχεῖα τὴν μηροῦ τε καὶ κνήμης εὐρυχωρίαν καταλαμβάνον.
- 25 21 2 ὀνομάζουσι δὲ τὸ ὅστουν τοῦτό τινες μὲν ἐπιγονατίδα, τινὲς δ' ἐπιγουνίδα, τινὲς δὲ μύλην. Περὶ τῶν κατὰ τὸν πόδα ὀστέων.
- 25 22 1 Ὑπὸ τῶν ὀλίγον ἔμπροσθεν εἰρημένων ἀποφύσεων ἐπὶ τοῖς κάτω πέρασι κνήμης τε καὶ περόνης ὁ ἀστράγαλος περιλαμβάνεται, τὸ τέτρωρον αὐτοῦ καλούμενον ἄνω νενευκὸς ἔχων.
- 25 22 2 ὑπόκειται δ' αὐτῷ τὸ μέγιστον ὅστουν τῶν ἐν ποδί, καλεῖται δὲ πτέρνα, τὰ μὲν περιφερῇ τοῦ ἀστραγάλου περιλαμβάνουσα, δύο δὲ τινὰς ἐξοχὰς εἰς ἐπιτηδεῖας ἐκείνου κοιλότητος ἐναρμόζουσα.
- 25 22 3 τῶν πρόσω δ' αὐτῆς μερῶν τὸ μὲν κατ' εὐθὺ τοῦ μεγάλου δακτύλου ὑποβέβληται τε τῇ κεφαλῇ τοῦ ἀστραγάλου καὶ οὐδὲν ἑαυτῷ συνταττόμενον ὅστουν ἔχει, τὸ δ' ὡς κατὰ μικρὸν δάκτυλον πέρασ αὐτῆς ὅστῳ τινι συναρθροῦται κυβοειδεῖ προσαγορευομένῳ.
- 25 22 4 παρατέταται δ' ἐκ τῶν ἐντὸς μερῶν τῷ σκαφοειδεῖ, ἀλλ' ἐκεῖνο μὲν κοῖλόν ἐστι, καθ' ἃ διαρθροῦται πρὸς ἀστράγαλον, τὸ δὲ κυβοειδὲς τοῦτο κυρτόν.
- 25 22 5 ἐφεξῆς δ' ἐστὶν ὅστᾱ τρία μικρὰ συναρθρούμενα τῷ κάτω πέρατι τοῦ σκαφοειδοῦς, οἷς καὶ αὐτοῖς ἔξωθεν συμπαραεκτείνεται τὸ κυβοειδές.
- 25 22 6 καὶ μετὰ ταῦτα τὰ τέτταρα παύεται μὲν ὁ ταρσὸς τοῦ ποδός, ἄρχεται δὲ τὸ καλούμενον πεδίον ἐκ πέντε συγκεείμενον ὀστέων, οἷς ἐφεξῆς εἰσιν οἱ δάκτυλοι τοῦ ποδός ἐκ τριῶν ἅπαντες φαλάγγων ὁμοίως τοῖς κατὰ τὰς χεῖρας συγκεείμενοι, πλὴν τοῦ μεγάλου· μόνος γὰρ οὗτος ἐν αὐτοῖς ἐκ δυοῖν ὀστέων ἐγένετο. ταῦτα ἀρκεῖν μοι δοκεῖ περὶ ὀστέων ἐπίστασθαι· καὶ γὰρ εἴ τι κατ' ἄλλο μόριον ὅστουν μικρὸν εὐρίσκοιτο, καθάπερ ἐν καρδίᾳ τε καὶ λάρυγγι καὶ ῥινὶ καὶ κατὰ τοὺς δακτύλους, καὶ εἴ τι τοιοῦτον ἕτερον, οὐκ ἀνάγκη νῦν λέγεσθαι. ^[5]
- 25 23 t Περὶ τῶν κατὰ χεῖλη μυῶν. Οἱ μὲν τῶν χειλῶν μύες, οἵπερ δὴ καὶ ἀκριβῶς ἀναδείκνυνται τῷ ταύτῃ δέρματι, τέτταρές εἰσι τὸν ἀριθμόν.
- 25 23 2

- ἐκ μὲν τῶν ἄνωθεν μερῶν εἰς ἐκατέρωθεν, ἀπὸ τῶν μήλων καταφερόμενοι λοξοί, ἐκ δὲ τῶν κάτωθεν ἀπὸ τῆς γένυος ἄκρας, ἵναπέρ ἐστι τὸ καλούμενον γένειον, εἰς κάνταῦθα καθ' ἑκάτερον μέρος, ὁ μὲν ἐκ τῶν δεξιῶν, ὁ δ' ἐκ τῶν ἀριστερῶν.
- 25 23 3 εἰ μὲν δὴ ἀμφοτέροι ταθεῖεν οἱ ἄνωθεν, ἀνασπᾶται τὸ ἄνω χεῖλος, εἰ δ' ὁ ἕτερος μόνος, παρασπᾶται πρὸς ἐκεῖνον. οὕτω δὲ καὶ τῶν κάτωθεν ἀμφοῖν μὲν ταθέντων, κατασπᾶται τὸ χεῖλος τὸ κάτω, θατέρου δὲ μόνον, παρασπᾶται.
- 25 23 5 καὶ τῶν μὲν ἐκτὸς ἰνῶν ἐκτεινομένων, ἐκτρέπεσθαι συμβαίνει τοῖς χεῖλεσιν, ἐντρέπεσθαι δὲ καὶ ὑποπτύσσεσθαι διὰ τῶν ἐντὸς ὀκτῶ δὲ τὰς πάσας γίνεσθαι κινήσεις ὑπὸ τῶν τεττάρων μυῶν, λοξὰς μὲν τέτταρας, εὐθείας δ' ἄλλας τοσαύτας. Περὶ τῶν ὑπὸ τῷ δέρματι τοῦ τραχήλου μυῶν κινούντων τὰς γνάθους.
- 25 24 1 Ὅπως δ' ἐπὶ πλεῖστον οὐχ αὐταὶ μόνον, ἀλλὰ καὶ σὺν αὐταῖς αἱ κατὰ τὰς γνάθους ἐπιτελοῖντο, μὴν πλατὺν καὶ λεπτὸν ἢ φύσις ἔξωθεν ἐπέτεινεν, ἕνα καθ' ἑκάτερον μέρος, εἰς τε τὰς γνάθους καὶ τὰ χεῖλη τελευτῶντας, ἡγνοημένους ἅπασιν τοῖς ἀνατομικοῖς ἄρχονται δ' ἀπὸ τῆς κατὰ τὸν τράχηλον ἀκάνθης ὑποτεταμένοι παντὶ τῷ περὶ τὸν τράχηλον ἐν κύκλῳ δέρματι. ^[5]
- 25 24 2 κινουῦσι δ' ἅμα τοῖς χεῖλεσιν τὰς γνάθους, ἡσυχάζουσιν τῆς κάτω γένυος.
- 25 24 3 ἔνεστι δὲ τῷ βουληθέντι τοὺς ὀδόντας ἐπ' ἀλλήλων ἐρείσαντι τῶν γνάθων ἑκατέραν ἔλκειν ἐπὶ τάναντία πρὸς τὰ τοῦ τραχήλου πλάγια· συμβήσεται γὰρ ἐν τούτῳ καὶ αὐτὸ τὸ δέρμα τείνεσθαι, πρὸς ἀκρώμιον μάλιστα καὶ τὸ ταύτη πέρας τῆς κλειδός, ἥδη δὲ καὶ πρὸς τὰ πλάγια τοῦ τραχήλου πάντα. καὶ τοῖς σπασθήσεσθαι δὲ μέλλουσιν οὗτοι πρῶτοι οἱ μύες ἐντείνονται, καὶ οἱ κυνικοὶ καλούμενοι σπασμοὶ τούτων μάλιστα πάθος εἰσίν. ^[5]
- 25 24 5 ὀνομαζέσθω δ' ὑφ' ἡμῶν σαφοῦς ἔνεκα διδασκαλίας μυῶδες πλάτυσμα. Περὶ τῶν τῆς ῥινὸς μυῶν.
- 25 25 1 Τοὺς κινούντας τὰ τῆς ῥινὸς πτερύγια σαφῶς ἀποφαίνεσθαι χρή μὴς εἶναι τοιούτους τὴν φύσιν, οἷόνπερ καὶ τὸν πλατὺν μὴν, ὃν ἡμεῖς εὕρομεν· ὑπόκεινται γὰρ κἀνθάδε τῷ δέρματι συμφυεῖς ἴνες, ὑφ' ὧν κινεῖται.
- 25 25 2 μικροὶ δ' εἰσὶ παντάπασιν, ἀρχόμενοι μὲν καὶ αὐτοὶ κατὰ τὰ μῆλα, καταφυόμενοι δ' εἰς τὸ καθ' ἑαυτὸν ἑκάτερος τῆς ῥινὸς πτερύγιον ἀνοιγνύντες αὐτό.
- 25 25 3 συστέλλεται δ' ὑπ' οὐδενὸς μυὸς ἢ ῥίς, ἀλλ' ὅταν οἱ προειρημένοι μύες ἐνεργοῦντες παύσωνται, τὴν μέσσην τηνικαῦτα λαμβάνει κατάστασιν. ἐπέκεινα δ' αὐτῆς ὑπ' οὐδενὸς ἀπάγεται μυὸς, ἀλλ' ἐν ταῖς σφοδροτέραις εἰσπνοαῖς τῇ ῥύμῃ τοῦ πνεύματος ἔπεται τὰ πτερύγια κάτω μέντοι κατασπᾶται τοῖς χεῖλεσιν ἀκολουθοῦσα κατὰ προσάρτησιν. <Περὶ> τῆς ὑπὸ τῷ δέρματι τοῦ μετώπου μυώδους φύσεως. ^[5]
- 25 26 1 Καὶ μὲν δὴ καὶ τῷ τοῦ μετώπου δέρματι μυώδης φύσις ὑποτετάται λεπτὴ συμφυῆς αὐτῷ· διὸ πᾶν τὸ περὶ τὸ πρόσωπον δέρμα κινεῖται, κἂν ἀκίνητος ἢ γένυς φυλάττηται. Περὶ τῶν κατὰ τὸν ὀφθαλμὸν μυῶν.
- 25 27 1 Ὁ μὲν δὴ περὶ τῇ βάσει μῦς, εἴτε ἕνα τις αὐτὸν φήσειεν εἴτε διπλοῦν ἢ τριπλοῦν εἴτε δύο ἢ τρεῖς συμφυεῖς, εἰς τὸ στηρίζειν τὸν ὀφθαλμόν ἐστι χρήσιμος, ἐπειδὴν μάλιστα κατ' εὐθὺ βλέπειν ἀκριβῶς τι μικρὸν σῶμα δεηθῶμεν.
- 25 27 2 ἔτι μὴν σφίγγει τε καὶ φρουρεῖ τὴν τοῦ νεύρου τοῦ μαλακοῦ κατάφυσιν.
- 25 27 3 εἰ γοῦν τινος θεάσει προπετέστερον ὀφθαλμόν, εἰ μὲν ἔτι βλέποι, καὶ χωρὶς πληγῆς εἴη τὸ πάθημα γεγονός, ἐκτεταμένον ἴσθι τὸ μαλακὸν ἐκεῖνο νεῦρον ἐπὶ παραλύσει τοῦ μυός, εἰ δὲ μηκέτι βλέποι, καὶ αὐτὸ τὸ νεῦρον ἤδη πεπονθός.
- 25 27 4

εἰ δὲ διὰ πληγὴν σφοδρὰν συμβαίῃ προπετὴ γενέσθαι τὸν ὀφθαλμόν, εἰ μὲν ἔτι βλέποι, ὁ μῦς αὐτὸς μόνος, εἰ δὲ μηκέτι, τὸ νεῦρον ἀπέρρωγεν.

25 27 5 οἱ δ' ἄλλοι πάντες οἱ κινουῦντες αὐτὸν ἔξ τὸν ἀριθμὸν ὑπάρχουσιν, εὐθειῶν μὲν κινήσεων οἱ τέτταρες ἐξηγούμενοι, δύο δ' οἱ λοιποὶ περιστρέφοντες ὅλον τὸν ὀφθαλμόν. ἀλλ' οὗτοι μὲν ἀπὸ τῶν κατὰ τὸν μέγαν κανθὸν ὀρμώμενοι χωρίων ἐπὶ τὸν μικρὸν ἀφικνουῦνται· τῶν δ' ἄλλων τῶν τεττάρων ὁ μὲν ἀνατείνειν αὐτόν, ὁ δὲ καθέλκειν, ὁ δὲ τῇ ῥινὶ προσάγειν, ὁ δ' ἐκτὸς ἐπισπᾶσθαι πέφυκεν. Περὶ τῶν κινούντων τὰ βλέφαρα μυῶν. ^[5]

25 28 1 Ὑπὸ τῷ δέρματι τῷ καλύπτοντι τὰ βλέφαρα ὑμένες εἰσὶ λεπτοί, σκέποντες μὲν καὶ αὐτοὺς τοὺς κινουῦντας τὸ βλέφαρον μῦς, μικροὺς παντελῶς ὑπάρχοντας· συνεπεκτείνονται δ' αὐτῶν καὶ ταῖς ἀπονευρώσεσι ταῖς εἰς τὸν ταρσὸν καταφυομέναις.

25 28 2 τῶν δὲ μυῶν ὁ μὲν ἕτερος κατὰ τὸν μέγαν κανθὸν πρὸς τῇ ῥινὶ τεταγμένος πλάγιος εἰς τὸ ταύτῃ μέρος ἥμισυ καθήκει τοῦ ταρσοῦ, ὁ δ' ἕτερος, λοξὸς μὲν καὶ αὐτός, ἀλλὰ τῷ μικρῷ κανθῷ παρατεινόμενος, εἰς τὸ λοιπὸν τοῦ ταρσοῦ μέρος ἥμισυ τὸ καθ' ἑαυτὸν ἐμβάλλει.

25 28 3 καὶ τοίνυν ὅταν μὲν ὁ πρότερος εἰρημένος ἐνεργῇ, καθέλκει τὸ συνεχές αὐτοῦ μέρος τοῦ βλεφάρου τὸ πρὸς τῇ ῥινὶ, ὅταν δ' ὁ ἕτερος, τὸ λοιπὸν ἀνέλκει.

25 28 4 εἰ μὲν οὖν ἑκάτεροι κατὰ τὸν αὐτὸν τείνοιεν χρόνον ὁμοῦ τὸ βλέφαρον, ἄνω μὲν αὐτοῦ τὸ κατὰ τὸν μικρὸν ἀνασπασθήσεται κανθόν, κάτω δ' ἀχθήσεται τὸ κατὰ τὸν μέγαν, ὡς μηδὲν μᾶλλον ἀνεῶχθαι <τὸν ὀφθαλμόν ἢ κεκλεῖσθαι>, καὶ τοῦτό ἐστι τὸ πρὸς Ἱπποκράτους καμπύλον ὀνομαζόμενον βλέφαρον, ὃ δὴ καὶ κακοῦ μεγάλου σημεῖον ἐν τοῖς νοσοῦσι τίθεται. ^[5]

25 28 5 καὶ πού τὴν διαστροφὴν αὐτοῦ ταύτην ἱλλωσιν ὀνομάζει, καὶ γίνεται τὸ πάθημα τῶν μυῶν ἑκατέρου σπωμένου τε καὶ πρὸς ἑαυτὸν ἔλκοντος τὸ συνεχές μέρος τοῦ ταρσοῦ.

25 28 6 εἰ δ' ὁ μὲν ἕτερος ἐνεργεῖ μῦς, ἐφ' ἑαυτὸν ἔλκων τὸ βλέφαρον, ὁ δ' ἕτερος ἡσυχάζει τελείως, ἀνοίγνυσθαι τηνικαῦτα καὶ κλείεσθαι συμβαίνει τῷ παντὶ βλεφάρῳ· συνεφέλκεται γὰρ τὸ καθ' ἕτερον μέρος τοῦ ταρσοῦ κινούμενον ἅμα ἑαυτῷ καὶ τὸ λοιπόν.

25 28 7 τὰ μὲν δὴ κατὰ τὸ ἄνω βλέφαρον ὧδε ἔχει· τῷ κάτω δ' οὐ μέτεστι κινήσεως, ἀλλ' ἀπὸ τῶν περὶ τὸν ὀφθαλμόν ἔσφιγκται προστετυπωμένον αὐτῷ καὶ περικείμενον ἀκριβῶς καὶ ῥαδίως ἐκθλίβειν πάντα τὰ περιττώματα δυνάμενον.

25 28 8 τὴν μὲν δὴ περὶ τὰ βλέφαρα τέχνην τῆς φύσεως ἐξευρηκέναι τε καὶ καλῶς ἐξηγήσασθαι δοκοῦσιν οἱ ἄριστοι τῶν ἀνατομικῶν, ὡς εἴρηται νῦν· ἐγὼ δ' ἐπειθόμην ἂν αὐτοῖς τὸ σύμπαν, εἰ τὸν παρὰ τῷ μεγάλῳ κανθῷ μὴν ἑμαυτὸν ἀκριβῶς ἔπειθον ἑωρακέναι· νυνὶ δέ—οὔτε γὰρ ἐκεῖνον ἤδη πω σαφῶς εἶδον, ἔν τε ταῖς τῶν αἰγιλώπων χειρουργίαις οὐ μόνον ἐκκόπτεται πολλάκις, ἀλλὰ καὶ καίεται σύμπαν ἐκεῖνο τὸ χωρίον, ὡς λεπίδας τῶν ὑποκειμένων ὀστέων ἀφίστασθαι, μηδὲν εἰς τὴν κίνησιν ἐμποδιζομένου τοῦ βλεφάρου· διὰ τοῦτό μοι δοκῶ προσδεῖσθαι σκέψεως. Περὶ τῶν τὴν κάτω γένυν κινούντων μυῶν. ^[5]

25 29 1 Τέτταρες συζυγίαι μυῶν τὴν κάτω γένυν κινοῦσιν, ἀνατείνοντες μὲν οἱ κροταφῖται καλούμενοι καὶ οἱ ἔνδον τοῦ στόματος, εἰς δὲ τὰ πλάγια παράγοντες οἱ κατὰ τὰς γνάθους, οὓς μασητήρας ὀνομάζουσιν, ἀπὸ τῆς χρείας τοῦνομα θέμενοι, κατασπῶντες δ' οἱ λοιποὶ δύο. ἀλλ' οὗτοι μὲν στενοὶ τέ εἰσι καὶ προμήκεις, ἀρχόμενοι μὲν ὀπισθὲν τε καὶ κάτω τῶν ὠτων, διὰ δὲ τοῦ τραχήλου πρόσω φερόμενοι, κάπειτα ἐς ταὐτὸν ἀλλήλοις ἰόντες, ἵνα δὴ καὶ καταφύονται τῇ γένυϊ διοίγοντες αὐτήν, ἐπειδὰν ταθῶσιν. ^[5]

25 29 2 οὗτοι μόνον συμπάντων μυῶν σαρκώδη μὲν ἔχουσι τὰ πέρατα, τὸ μέσον δ' ἀκριβῆ τένοντα.

25 29 3

- τῶν δ' ἄλλων τριῶν συζυγιῶν εὐρώστων τε ἅμα καὶ μεγάλων οὐσῶν οἱ μὲν κροταφῖται καθήκουσιν εἷς τε τὰς κορώνας ἄκρας τῆς γένυος, εἷς ἐκατέρωθεν, εἷς τε τὴν γένυν αὐτὴν παρὰ τὴν ἔκφυσιν τῆς κορώνης, ἰσχυραῖς ἀπονευρώσεσιν ἐμφυόμενοι δι' ὧν τὴν τε γένυν ἀνασπῶσι καὶ κλείουσι τὸ στόμα, καὶ διὰ τοῦτο καὶ τούτους τοὺς μῦς ἔνιοι μασσητήρας ὀνομάζουσιν. ^[5]
- 25 29 4 μάλιστα δ' οὗτοι πάντων μυῶν καὶ οἱ τῶν ὀφθαλμῶν, ἐπειδὰν πάθωσι, σπασμούς καὶ πυρετούς καὶ κάρους καὶ παραφροσύνας ἐπιφέρουσι, διότι τῆς ἀρχῆς τῶν νεύρων ἐγγυτάτω πεφύκασιν. οἱ δ' ἐντὸς τοῦ στόματος μύες ἐπιβεβήκασιν μὲν τοῖς πλατέσι τε καὶ κοίλοις τῆς κάτω γένυος, ἀνατείνονται δ' ἐπὶ τὴν ὑπερώαν ἐμφυόμενοι τοῖς ἐνταῦθα κοίλοις ὅστοις, ἃ περιλαμβάνουσιν αἱ πτερυγῶδεις ἐκφύσεις· ἔστι δ' αὐτοῖς ἐνταῦθα καὶ τένων τις εὐρωστος.
- 25 29 6 ὅλον δὲ τὸ πλάγιον μέρος τῶνδε <τῶν> μυῶν συμπέφυκε τοῖς κροταφίταις καὶ μέντοι καὶ τὴν αὐτὴν ἐνέργειαν ἔχουσιν αὐτοῖς, ἀνασπῶντες ἐκ τῶν ἔνδοθεν μερῶν τὴν κάτω γένυν.
- 25 29 7 λοιποὶ δ' οἱ δύο μύες ἔξωθεν ἐπιβέβληνται τῷ μήκει τῆς κάτω γένυος, παραφερόμενοί τε καὶ καταφυόμενοι, διὰ τὰς ἐν ταῖς μασήσεσιν περιφορὰς τῆς γένυος ὑπὸ τῆς φύσεως γενόμενοι καὶ τῶν γνάθων τὸ σαρκῶδες ἐργαζόμενοι.
- 25 29 8 δεόντως οὖν ὀνομάζουσι τοὺς μῦς τούτους μασσητήρας, εἰ καὶ ὅτι μάλιστα ταύτης καὶ τοῖς κροταφίταις μέτεστι τῆς προσηγορίας.
- 25 29 9 ἐκεῖνοι μὲν γὰρ ἐν μόνον τοῦτο ἔργον ἐν ταῖς μασήσεσι παρέχονται, σφοδρῶς ἀλλήλοις συμβάλλειν τοὺς ὀδόντας, ὥς συνέπεται θραύειν, εἴ τι μεταξὺ παρακείτο, καὶ ὥσπερ ὑπὸ μυλῶν τῶν γομφίων λειοῦσθαι τὴν τροφήν· τῶν μασσητῆρων δ' ἔργον μυῶν τὸ μασᾶσθαι.
- 25 29 10 οὗτοι δ' αὐτοὶ καὶ μεταβάλλουσι τὰ σιτία, καὶ τὰ τῶν ὀδόντων ἀποπίπτοντα πάλιν αὐτοῖς ἐπιβάλλουσι, τεινόμενοι τε καὶ προσστελλόμενοι, τῶν κροταφιτῶν μυῶν μηδὲν εἰς τοῦτο ἔτι συμβαλλομένων.
- 25 29 11 ἀλλ' ἡ γλῶττα μὲν οὐ σμικρὰ διαπράττεται περὶ τὴν ἐνέργειαν ταύτην, οἷα χεὶρ αἰὲ μεταβάλλουσα καὶ στρέφουσα τὴν ἐν τῷ στόματι τροφήν ὑπὲρ τοῦ πᾶν ὁμοίως αὐτῆς καταθραύεσθαι μέρος.
- 25 29 12 ἔξωθεν δ' εἷς ἐκατέρωθεν ὁ μασσητὴρ οὗτος μῦς οἷον ἑτέρα τις χεὶρ ἐπίκουρος τῆς γλώσσης παρεσκεύασται.
- 25 29 13 μεγίστην δ' εἰς τοῦτο βοήθειαν παρέχει τὰ κάτω πέρατα τῶν γνάθων τὰ δερματώδη τὰ πρὸς τοῖς χεῖλεσιν, εἰς ἃ καθήκουσιν οἱ λεπτοὶ καὶ πλατεῖς μύες. Περὶ τῶν εἰς τὰς ὠμοπλάτας ἐκ τῆς κεφαλῆς ἐμφυομένων μυῶν.
- 25 30 1 Πρῶτοι πάντων ἀφαιρεθέντος τοῦ μυώδους πλατύσματος, ἐκ τοῦ κατ' ἰνίον ὅσπου τῆς κεφαλῆς ἐκφυόμενοι φαίνονται δύο μύες ἀλλήλων ψαύοντες, εἷς ἐκατέρωθεν, ὁ μὲν ἐκ τῶν δεξιῶν τοῦ ζώου μερῶν, ὁ δ' ἐξ ἀριστερῶν.
- 25 30 2 ἔστι δ' ἡ ἔκφυσις αὐτῶν ἰσχνὴ καὶ πλατεῖα, κατὰ γραμμὴν ἐγκαρσίαν ἐπ' ὧτα φερομένη· οὐ μὴν ἐξικνεῖται γὰρ πρὸς ἐκότερον τῶν ὠτων, ἀλλ' ἐλάττων ἐστὶ συχνῶ.
- 25 30 3 ἐντεῦθεν ὀρμηθέντες οἱ δύο μύες αἰὲ καὶ μᾶλλον πλατύνονται καὶ τελευτῶντες ἐμφύονται ταῖς ῥάχεσι τῶν ὠμοπλατῶν ἄχρι τοῦ καθ' ἐκότερον τοῦ ἀκρωμίου, συνεπιλαμβάνοντές τι τῶν κλειδῶν.
- 25 30 4 τούτους τοὺς μῦς ἰδεῖν ἔστιν ἐπὶ τῶν γυμναστικῶν ἐναργῶς καὶ πρὸ τῆς ἀνατομῆς· εὐτραφέστατοι γὰρ γίνονται καὶ σύμπαντα καταλαμβάνουσι τὸν αὐχένα. τὸ δ' ἔργον αὐτῶν τὰς ὠμοπλάτας ἐπὶ τὴν κεφαλὴν ἀνέλκειν.
- 25 30 5 μετὰ δὲ τὴν τῶν προειρημένων ἔκφυσιν ἐκτμηθεῖσαν ὑπόκειται τις ἑτέρα συζυγία μυῶν ἰσχνῶν καὶ μακρῶν, λεπτὴ μὲν καὶ πλατεῖα κατὰ τὴν ἔκφυσιν, αἰὲ δ' ἐν τῷ προῖέναι

- στρογγυλοτέρα γινομένη· τὸ μὲν μήκος ἴσον τοῖς προειρημένοις (ἀρχόμενοι γὰρ ἐκ τῆς αὐτῆς χώρας τοῦ κατ' ἰνίου ὅστου τῆς κεφαλῆς ἐμφύονται τῇ μετεώρῳ γωνίᾳ τῆς κατὰ τὴν ὠμοπλάτην βάσεως). εὖρος δ' οὐκ ἴσον αὐτοῖς, ἀλλὰ παμπόλλῳ τινὶ λειπόμενον. ^[5]
- 25 30 6 τελευτῶν δ' ἐκάτερος μῦς λεπτόν ἀποφύει τένοντα κατὰ τὴν ἀρχὴν τῆς βάσεως τῆς ὠμοπλάτης ἀκριβῶς στρογγύλον οἷόνπερ νεῦρον, ὅστις ἐκ τῶν ἔνδον μερῶν παραφερόμενος τῇ βάσει καὶ προελθὼν ἄχρι τοῦ ἡμίσεως αὐτῆς, οὕτως ἤδη τὴν ἔμφυσιν εἰς αὐτὸ τὸ τῆς βάσεως ὅστουν ποιεῖται.
- 25 30 7 ἡ χρεῖα δ' αὐτοῦ τῆς ὠμοπλάτης <τὴν βάσιν κατ' εὐθὺ ἀνέλκειν> τῆς κεφαλῆς· οἱ δέ γε πρότεροι μῦες οὐ μόνην τὴν βάσιν, ἀλλ' ὅλην αὐτὴν ἀνέλκουσιν. Περὶ <τῶν τὴν> ὠμοπλάτην κινούντων μυῶν.
- 25 31 1 Ἑπτὰ μῦες εἰσὶν οἱ κινοῦντες ἐκατέραν τῶν ὠμοπλατῶν, δύο μὲν ἀπ' ἰνίου καταφερόμενοι, περὶ ὧν ἔμπροσθεν εἶπον, ἕτερος δὲ τρίτος ἀπὸ τῆς εἰς τὸ πλάγιον ἐξοχῆς τοῦ πρώτου σπονδύλου, τέταρτος δ' ἀπὸ τοῦ τὸν λάρυγγα περιέχοντος ὅστου, καὶ δύο ἄλλοι τὴν ἔκφυσιν ἐκ τῆς κατὰ τὸν νῶτον ἀκάνθης ἔχοντες, ἔβδομος δ' ἀπὸ τῆς ὀσφύος ἀναφερόμενος ἐπὶ τὴν κατ' ὦμον διάρθρῳσιν μέγιστος μῦς, οὗ τὴν φύσιν ἄπασαν ἐν τοῖς ἐξῆς διηγῆσομαι κατ' ἐκεῖνο τοῦ λόγου τὸ μέρος ἔνθα δίδειμι περὶ τῶν τὸ κατ' ὦμον ἄρθρον κινούντων μυῶν. ἐμφύεται δ' ὁ μὲν ἐκ τοῦ πρώτου σπονδύλου τὴν ἔκφυσιν ἔχων εἰς τὸ τῆς ἐν ὠμοπλάτῃ ράχεως πέρας, ὅσον ὑψηλὸν ἐστὶ πρὸς ἀκρωμίῳ σχεδὸν εἰς τὸ τρίτον που μέρος ὅλης αὐτῆς. ^[5]
- 25 31 3 ἔστι δὲ σαρκοειδῆς τε καὶ ἥκιστα πλατὺς οὗτος ὁ μῦς καὶ προσάγει τὴν ὠμοπλάτην τοῖς πλαγίοις μέρεσι τοῦ τραχήλου.
- 25 31 4 ὁ δ' ἐκ τοῦ περιέχοντος ὅστου τὸν λάρυγγα τὴν ἔκφυσιν ἔχων εἰς ἐκεῖνο μάλιστα τῆς κατ' ὠμοπλάτην ὑψηλῆς ἐκφύεται πλευρᾶς, ἵναπερ ἡ ἀρχὴ τῆς ἀγκυροειδοῦς ἀποφύσεώς ἐστιν. στενὸς καὶ μακρὸς μῦς οὗτος ὑπάρχει καὶ προσάγει τὴν ὠμοπλάτην εἰς τὸ πρόσω τοῦ τραχήλου πρὸς τὴν ἰδίαν ἀρχήν, ὅπερ κοινόν ἐστιν ἀπάντων τῶν μυῶν. ^[5]
- 25 31 5 ὁ δ' ἀπὸ τῶν πλευρῶν τε καὶ τῆς ὀσφύος ἐπὶ τὴν κατὰ τὸν ὦμον διάρθρῳσιν ἀναφερόμενος μῦς τῇ τε βάσει τῆς ὠμοπλάτης ὀμιλῶν ὅλη καὶ τοῖς σιμοῖς τοῖς κατὰ τὴν ταπεινότεραν πλευρὰν κάτωθεν τε <καὶ> πρόσθεν ἐφ' ἑαυτὸν ἐκ τούτων τῶν λαβῶν ἐπισπᾶται τὴν ὅλην ὠμοπλάτην εἷς τε τὰ κάτω καὶ πρόσω.
- 25 31 6 τῶν δ' ὑπολοίπων δύο μυῶν ὁ μὲν ἐπιπολῆς ἐξ ἀπάντων ἐκφυόμενος τῶν τοῦ θώρακος σπονδύλων εἰς τὸ κάτω μέρος ἐκφύεται τῆς ράχεως αὐτῆς, ὁ δ' ὑπ' αὐτῷ κείμενος ἐκφύεται μὲν ἔκ τε τῶν ἐπτά τοῦ θώρακος σπονδύλων καὶ προσέτι τῶν ἐν τραχήλῳ πέντε, καταφύεται δ' εἰς ὅλον τὸ χονδρῶδες τῆς βάσεως. ^[5]
- 25 31 7 ἀπάγει μὲν οὖν ἐκάτερος αὐτῶν ὀπίσω τὴν ὠμοπλάτην, ἀλλ' ὁ μὲν πρότερον ῥηθεὶς σὺν τῷ κατασπᾶν, ὁ δὲ δεύτερος ὡς ἐπὶ τὸν τράχηλον ἀνέλκων· εἰ δ' ἄμφω ταθεῖεν, ὀπίσω πρὸς τὴν ράχιν ἀπάγουσιν ὅλην τὴν ὠμοπλάτην ἐπὶ τοὺς ἐπτά τοῦ θώρακος σπονδύλους τοὺς πρώτους, οἷς καὶ παρατέτανται. Περὶ τῶν τὴν κεφαλὴν κινούντων μυῶν. ^[5]
- 25 32 1 Ἡ κεφαλὴ τὰς μὲν οἰκείας κινήσεις ἄνευ τοῦ τραχήλου κινεῖται, βραχυτάτας τε ἅμα καὶ δισσὰς οὔσας κατὰ διττὰς διαρθρώσεις, τὰς μὲν ἐτέρας ἐφ' ἐκάτερα περιστρεφομένη, τὰς δ' ἐτέρας ἐπινευόντων τε πρόσω καὶ ἀνανευόντων ὀπίσω· αἱ δὲ σὺν ὅλῳ τῷ τραχήλῳ κινήσεις αὐτῆς ἐπὶ πολὺ γίνονται, καὶ μετ' ὀλίγον ὑπὲρ αὐτῶν δίδειμι· νυνὶ δὲ περὶ τῶν οἰκείων αὐτῆς μυῶν εἰρήσεται. ^[5]
- 25 32 2

τῇ προειρημένη συζυγίᾳ τῶν ἰσχνῶν μυῶν, οὓς καὶ αὐτοὺς ἔφην ἀνασπᾶν τὴν ὠμοπλάτην, τοῦ κατ' ἰνίον ὅστού τῆς κεφαλῆς ἐκφυομένους, ἐφεξῆς ἐστὶν ἑτέρα τὴν ἔκφυσιν ἐγκαρσίαν τε ἅμα καὶ σαρκώδη καὶ πλατεῖαν ἄχρι τῶν ὧτων ἔχουσα.

25 32 3 συνεκφύεται δ' αὐτῇ τις ἑτέρα, τὴν ἀρχὴν ἐκ τῆς ὑπ' αὐτὸ τὸ οὓς χώρας πεποιημένη.

25 32 4 αὐταὶ δι' ὅλου τοῦ τραχήλου πρὸς τὰ πρόσω φέρονται λοξαί, κατὰ μὲν τὴν πρώτην ἔκφυσιν μετρίως συμφυεῖς, ἐν δὲ τῷ μετὰ ταῦτα χωρίῳ ἀποχωροῦσι μᾶλλον, καὶ διὰ τοῦτο καὶ δύο μύες εἶναι δόξειαν ἂν τῷ καὶ εἷς ἐκατέρωθεν τοῦ τραχήλου. ἀμφοτέρων δὲ καὶ ἡ χρεια καὶ ἡ κίνησις καὶ ἡ τῶν ἰνῶν θέσις ὁμοία· καὶ γὰρ ἡ κίνησις αὐτῶν λοξή, καὶ ἡ χρεια τὴν κεφαλὴν τοῦ ζώου περιάγειν εἰς τὰ πρόσω.

25 32 6 αὕτη μὲν οὖν ἡ συζυγία μεγάλων ἱκανῶς ἐστὶ μυῶν, ὥστε καὶ πρὸ τῆς ἀνατομῆς ἐπὶ πάντων ἀνθρώπων διαγινώσκεσθαι σαφῶς, καὶ μάλιστα ἐπὶ τῶν γυμναστικῶν· οἱ δ' ὀπισθεν ἐξ ἰνίου πεφυκότες ἐλάττους τε πολὺ τούτων εἰσὶ καὶ πάμπολλοι τὸν ἀριθμόν· ἔστι δ' αὐτῶν, ὡς ἂν τις εἴποι, δύο γένη, τὸ μὲν ἕτερον κοινὸν τοῦ τραχήλου καὶ τῆς κεφαλῆς, τὸ δ' ἕτερον αὐτῆς μόνης τῆς κεφαλῆς. τὸ μὲν οὖν κοινὸν τραχήλου καὶ κεφαλῆς εἰς ὅκτῳ που διαιρεῖται μῦς. ^[5]

25 32 7 ἐκατέρωθεν τῆς ἀκάνθης τέτταρες ἡ μὲν πρώτη συζυγία πλατείας ἔχουσα τὰς κατ' ἰνίον ἐκφύσεις, στενοῦται κατιοῦσα, καὶ γίνεται τὸ σχῆμα τῶν μυῶν ἐκατέρου τριγώνῳ παραπλήσιον ὀρθογωνίῳ.

25 32 8 οὗτοι μὲν οὖν οἱ μύες ὥσπερ τινὲς πτύχες ἐπικεῖνται τοῖς ἄλλοις πεπλατυσμένοι, καθ' ἑκάτερον μέρος μῦς εἷς ἀρθέντων δ' αὐτῶν ἐνίῳτε μὲν ἐναργῶς φαίνονται τρεῖς συζυγαὶ μυῶν, ὡς τὸ πολὺ δὲ δύο, παρατεταμένη μὲν ἡ ἑτέρα παρὰ τὴν ἄκανθαν ἀτρέμα πλατέων μυῶν λοξῶν ἀπ' ἰνίου πρὸς τὰ πλάγια τῆς ῥάχεως φερομένων, ἡ δ' ἑτέρα στρογγύλων ὑπεναντίως ἐκείνοις ἐχόντων τὰς ἵνας ἐκ τῶν πλαγίων μερῶν τῆς κεφαλῆς, ὅθενπερ καὶ τὴν ἔκφυσιν ἔχουσιν, ἐπὶ τὴν ἄκανθαν φερόμενας. ^[5]

25 32 9 ἀφελόντι δ' αὐτὰς ἀκριβῶς ἤδη καταφαίνεται τὰ περὶ τὴν διάρθρωσιν τῆς κεφαλῆς· <εἰσὶ δ' ἐνταῦθα τέτταρες μύες μικροὶ καθ' ἑκάτερον μέρος, δύο μὲν ἐκ τοῦ τῆς κεφαλῆς> ὅστού τὴν ἔκφυσιν ἔχοντες ἐκ κοινῆς ἀρχῆς κατὰ τὸ τοῦ ἰνίου πέρας, ἀπτόμενοι τῆς διαρθρώσεως.

25 32 10 καθήκει δ' ὁ μὲν εὐρωστότερος αὐτῶν εἰς τὴν ὀπισθίαν ἀπόφυσιν τοῦ δευτέρου <σπονδύλου> , ὁ δ' ἕτερος λοξὸς εἰς τὴν πλαγίαν τοῦ πρώτου· τρίτος δ' ἄλλος μῦς ἐπιζεύγνυσιν ἀμφοτέρους, ἀπὸ τῆς τοῦ <πρώτου> σπονδύλου πλαγίας ἀποφύσεως ἐπὶ τὴν ὀπισθεν ἀφικνούμενος τοῦ δευτέρου.

25 32 11 καταφύεται δ' οὗτος μὲν εἰς τὰ πλάγια τῆς ἐκφύσεως, ὁ δ' ἕτερος ὁ πρῶτος λεχθεὶς εἰς αὐτὸ τὸ ὑψηλόν, ὅπερ ἄκανθαν ὀνομάζουσιν.

25 32 12 ὑπόκειται δὲ τούτῳ μῦς ἕτερος μικρὸς ἐκ τοῦ τῆς κεφαλῆς ἰνίου καταφυόμενος εἰς τὸν πρῶτον σπόνδυλον.

25 32 13 ἡ δ' ἐνέργεια τῶν μὲν ὑστάτων εἰρημένων μυῶν τούτων τῶν ὅκτῳ τὸν ἀριθμὸν ὄντων τὴν διάρθρωσιν μόνην κινῆσαι τῆς κεφαλῆς, τῶν δ' ἐπικειμένων αὐτοῖς ἅμα τῷ τραχήλῳ παντὶ τὴν κεφαλὴν. ἀνανεύουσι μὲν οὖν ἐπ' εὐθείας μόνην τὴν κεφαλὴν οἱ καθήκοντες ὀρθιοὶ μύες εἷς τε τὸν πρῶτον καὶ δεύτερον σπόνδυλον· μετὰ δὲ βραχείας ἐγκλίσεως οἱ λοιποὶ τέτταρες, οἱ μὲν ἐκ τῆς κεφαλῆς ἐκπεφυκότες ἀτρέμα λοξὴν ἀπάγοντες εἰς τὸ πλάγιον, οἱ λοιποὶ δὲ δύο συνεργοῦντες τῇδε καὶ τὴν γινομένην ἐκ ταύτης τῆς κινήσεως τοῖς ἀντιτεταγμένοις μυσὶν ἀνάτασιν λοξὴν ἐπὶ τὴν κεφαλὴν ἅμα τοῖς συνεχέσι μέρεσι τοῦ πρώτου σπονδύλου πρὸς τὸ κατὰ φύσιν ἐπανάγοντες. ^[5]

25 32 15

- πρόδηλον δ' ὅτι καθ' ἓνα μὲν ἕκαστον μὴν αἱ κινήσεις αὐταὶ γίνονται λοξαί· συναμφοτέρου δὲ καθ' ἑκάστην συζυγίαν ἐνεργήσαντος, εὐθεία κίνησις ἀποτελεῖται μία.
- 25 32 16 ὁμοίως δὲ καὶ τῶν ἐπικειμένων αὐτοῖς μυῶν τῶν ὅλον τὸν τράχηλον κατειληφόντων οἱ μὲν λοξοὶ λοξὴν ἀνανεύουσιν, οἱ δ' εὐθεῖς εὐθεῖαν ἐργάζονται.
- 25 32 17 ἄλλοι δ' ἐκ τῶν πρόσω δύο μῦες εἰσὶ τῶν κινούντων ἅμα τῷ τραχήλῳ τὴν κεφαλὴν, εὐρωστοί τε καὶ μακροί· προβαίνουνσι δ' ἄχρι τοῦ πέμπτου τῶν κατὰ θώρακα σπονδύλων, ἐπιτεταμένοι μὲν ἅπασιν τοῖς κατὰ τὸν αὐχένα σπονδύλοις ἐκ τῶν ἔμπροσθεν μερῶν, ὑποβεβλημένοι δὲ τῷ στομάχῳ.
- 25 32 18 ἡ δ' ἔκφυσις τούτων ἐκ τῶν κάτω μερῶν ἐστὶ τῆς κεφαλῆς, σαρκώδης τε οὖσα καὶ κατειληφυῖα τὸ μεταξὺ τῆς τε διαρθρώσεως αὐτῆς καὶ τοῦ κάτω πέρατος τῆς λαβδοειδοῦς ῥαφῆς.
- 25 32 19 κάμπουσιν οἱ μῦες οὗτοι σὺν τῷ τραχήλῳ τὴν κεφαλὴν, ἐπειδὴν ἐνεργῶσιν ὅλοι· τὸ δ' ἄνω μέρος αὐτῶν, ὅσον ἀπὸ τῆς κεφαλῆς εἰς τὸν πρῶτον τε καὶ δεύτερον ἐκφύεται σπόνδυλον, αὐτὴν μόνην ἐπινεύει τὴν κεφαλὴν, ἰδίαν ἔσθ' ὅτε σαφῇ περιγραφῇ ἔχον ἀνάλογον τοῖς ὀπισθεν μυσὶ τοῖς μικροῖς.
- 25 32 20 εἰσὶ δὲ καὶ τῶν πλαγίων μερῶν περὶ τὸ τῆς κεφαλῆς ἄρθρον ἄλλαι δύο συζυγαὶ μικρῶν μυῶν, ἡ μὲν ἑτέρα συνάπτουσα τῇ κεφαλῇ τὸν πρῶτον σπόνδυλον, ἡ δ' ἑτέρα τούτῳ τὸν δεύτερον, οὐκ ἀεὶ σαφής.
- 25 32 21 ἐνέργεια δὲ τούτων ἐστὶν εἰς τὸ πλάγιον ἐπινεύειν αὐτὰς μόνον τὰς κατὰ τοὺς πρώτους σπονδύλους διαρθρώσεις.
- 25 32 22 τούτων ἀπάντων τῶν μικρῶν μυῶν ὅσοι τὴν διάρθρωσιν ἐστεφανώκασιν τῆς κεφαλῆς, ὥσπερ χορὸς ἐν κύκλῳ περικείμενος, ἄλλος ἄλλην ἐνέργειαν πεπίστευται. Περὶ τῶν τῆς τραχείας ἀρτηρίας μυῶν.
- 25 33 1 Τῆς τραχείας ἀρτηρίας τέτταρες εἰσὶν ἴδιοι μῦες, συστέλλοντές τε καὶ στενοῦντες αὐτήν, ἐπειδὴν ταθῶσιν, ἀντισπῶντες τὸ τε ὑοειδὲς ὅσπου καὶ τὸν λάρυγγα.
- 25 33 2 ἄρχονται δ' αὐτῶν οἱ μὲν μείζους ἐκ τοῦ κάτω πέρατος τῆς εὐθείας γραμμῆς τοῦ ὑοειδοῦς, εἴτα κατὰ τὸ μήκος ὅλης τῆς ἀρτηρίας ἐνεχθέντες ἐπιφύονται τῷ στέρνῳ κατὰ τὰ ἔνδον μέρη.
- 25 33 3 δόξειαν δ' ἂν σοὶ ποτε διφυεῖς ὑπάρχειν οἱ δύο μῦες οὗτοι. ἄλλοι δὲ δύο τῶν πλαγίων τε καὶ κάτω μερῶν ἐκφυόμενοι τοῦ θυρεοειδοῦς χόνδρου τελευτῶσι καὶ αὐτοὶ πρὸς τὸ στέρνον ἐκ τῶν πλαγίων περιλαμβάνοντες τὴν ἀρτηρίαν.
- 25 34 t Περὶ τῶν τοῦ λάρυγγος ἰδίων μυῶν. Δύο μὲν ἐπὶ τοῖς προσθίοις μέρεσι τοῦ χόνδρου τοῦ θυρεοειδοῦς, ὁ μὲν ἐκ τῶν δεξιῶν, ὁ δ' ἐκ τῶν ἀριστερῶν, ὀρθιοὶ κατὰ τὸ μήκος ἐπικεῖνται πεφυκότες ἐκ τῶν ταπεινῶν πλευρῶν τοῦ λαβδοειδοῦς.
- 25 34 2, 3 ἀνασπῶσιν οὗτοι πρὸς τε τὸ ἄνω καὶ πρόσω τὸν χόνδρον. ἕτεροι δὲ δύο μῦες ἀπὸ τῶν ὀπίσω περάτων τοῦ θυρεοειδοῦς χόνδρου, καθ' ἑκάτερον εἷς, ἐκφυόμενοι καταφύονται τῷ στομάχῳ, σφιγκτικῆρος τρόπον περιλαμβάνοντες αὐτόν· συνάγειν καὶ προσστέλλειν οὗτοι πεφύκασιν τὸν χόνδρον.
- 25 34 5 ἄλλοι δὲ δύο διφυεῖς τὰ πέρατα τοῦ πρώτου καὶ δευτέρου χόνδρου συνάπτουσί τε καὶ συνάγουσι, καὶ μετ' αὐτοὺς ἄλλοι τέτταρες ἐκ τοῦ δευτέρου χόνδρου διήκοντες εἰς τὸν τρίτον, οἱ μὲν εἰς τούπισω διαστέλλουσι τὴν διάρθρωσιν, οἱ δ' εἰς τὰ πλάγια τὸ ἄνω πέρας ἀνοιγνύντες τοῦ λάρυγγος, καὶ μετ' αὐτοὺς ἄλλοι δύο μὴ φαινόμενοι πρὶν διοιχθῆναι τὸν λάρυγγα συνάπτουσι τὸν θυρεοειδῆ χόνδρον τῷ μὲν ἀρυταινοειδεῖ διὰ παντός, οὐ διὰ παντός δὲ τῷ λοιπῷ. ^[5]
- 25 34 6

- ἀντικειμένην οἱ μύες οὗτοι τὴν ἐνέργειαν ἔχουσι τοῖς προειρημένοις τέτταρσι, στενοῦντες ἀκριβῶς ἅμα τοῖς εἰρημένοις δύο διφυέσι τὸ κάτω πέρας τοῦ λάρυγγος.
- 25 34 7 ἔστι δὲ καὶ περὶ τῇ βάσει τοῦ τρίτου χόνδρου μῦς διφυῆς ἢ δύο συμφυεῖς συνάγουσι δ' οὗτοι τὸν χόνδρον καὶ κλείουσι τὸ καθ' ἑαυτοὺς μέρος τοῦ λάρυγγος. Περὶ τῶν ιδίων τοῦ λαβδοειδοῦς [τῶν] μυῶν, ὅπερ καὶ ὑοειδὲς ὀνομάζεται.
- 25 35 1 Δύο μύες πλατεῖς τῇ κάτω γένυϊ συνάπτουσι τὸ ὑοειδὲς ὅστουν, ἐκ μὲν τῶν πλαγίων μερῶν τῆς εὐθείας αὐτοῦ γραμμῆς ἐκφυόμενοι, καταφυόμενοι δ' εἰς τὰ πλάγια μέρη τῆς γένυος μετὰ τὴν τῶν ιδίων αὐτῆς μυῶν ἔκφυσιν.
- 25 35 2 ἄλλοι δὲ δύο μύες ἐπ' ἄκραν ἤκουσι τὴν γένυν ἀλλήλοις ἐζευγμένοι· ἀρχὴ δ' αὐτῶν ἐστὶ τὸ ἄνω πέρας τῆς ὀρθίας γραμμῆς τοῦ λαβδοειδοῦς.
- 25 35 3 ἕτεροι δὲ δύο μύες ἐκ μὲν τῆς ρίζης ἄρχονται τοῦ γραφοειδοῦς, ἐκπεφύκασι δὲ τῆς ὀρθίας γραμμῆς τοῦ λαβδοειδοῦς τῷ κάτω πέρατι, καθ' ἑκάτερον μέρος εἰς.
- 25 35 4 αὗται μόναι τρεῖς συζυγίαι μυῶν αὐτοῦ μόνου τοῦ λαβδοειδοῦς εἰσιν ἴδιαι, βραχείας τινὰς αὐτῷ διδοῦσαι κινήσεις, ἢ μὲν ἀπὸ τῆς βάσεως τῶν βελονοειδῶν ἀρχομένη πρὸς τὴν ὀπίσω χώραν ἀπάγουσα, αἱ λοιπαὶ δ' ἐπὶ τε τὰ πλάγια τῆς γένυος διορίζουσαι καὶ πρὸς τὴν γένυν ἀνατείνουσαι· οἱ δ' ἄλλοι μύες οἱ ἀπὸ τοῦ ὑοειδοῦς ὅστου πεφυκότες ἐτέρων ἔνεκα γεγόνασιν μορίων μᾶλλον, οἱ μὲν εἰς τὰς ὠμοπλάτας ὑπὲρ τοῦ κινεῖν ἐκείνας, ὡς ἔμπροσθεν εἶπον, οἱ δ' εἰς τὴν γλῶτταν, ὡς καὶ περὶ ταύτης εἰρήσεται. ^[5]
- 25 35 5 καὶ λοιπὸς ἐπ' αὐτοῖς ὁ κατὰ τῆς φάρυγγος ἔξωθεν ἐπιβεβλημένος, εἴτε ἓνα τις αὐτὸν ἐθέλοι διφυῆ παραφαγεῖν, εἴτε δύο παραφυομένους ἀλλήλοις, ὅπερ ἄμεινον εἶναί μοι δοκεῖ· προστέλλουσι δ' οὗτοι τὴν τραχεῖαν ἀρτηρίαν καὶ τὸ λαβδοειδὲς ἀντισπῶσι κάτω. Περὶ τῶν τὴν γλῶτταν κινούντων μυῶν. ^[5]
- 25 36 1 Τῶν κινούντων τὴν γλῶτταν μυῶν δύο μὲν ἀπὸ τῶν βάσεων τῶν βελονοειδῶν ἐκφύσεων ἀρξάμενοι στενοὶ καὶ μακροί, προήκοντες εἰς τὰ πλάγια μέρη τῆς γλῶττης, ἐκατέρωθεν εἰς, ἐμφύονται, λοξῶν κινήσεων ἐξηγούμενοι, οἱ δ' ὑπόλοιποι πάντες ἐκφύονται μὲν ἐκ τοῦ περιέχοντος ὅστου τὴν κεφαλὴν τοῦ λάρυγγος, ὃ καλοῦμεν ὑοειδὲς, ἐμβάλλουσι δ' εἰς τὴν γλῶτταν, οἱ τέτταρες μὲν κατὰ δύο συζυγίας, ἐναργῶς κινούντες αὐτήν· ὁ πέμπτος δ' ὁ διφυῆς, ὁ ἐκ τοῦ ἄνωθεν πέρατος ἀρχόμενος τῆς ὀρθίας γραμμῆς τοῦ ὑοειδοῦς ὑποπέφυκε τῇ γλῶττι κατὰ τὸ μήκος αὐτῆς, ἀφικνούμενος ἕως ἄκρας τῆς κάτω γένυος ἐπὶ τὸ καλούμενον γένειον, ἔνθα συμπέφυκεν αὐτῇ τὰ ὅσα. ^[5]
- 25 36 2 οὗτος ὁ μῦς ἀντισπᾶ μὲν ἄνω τὸ ὑοειδὲς, ἀντιτεταγμένος τοῖς κατασπῶσιν ἐπὶ τὸ στέρνον αὐτό· σαφὴ δ' οὐδεμίαν ἐπὶ τῆς γλῶττης ἐργάζεται κίνησιν, ἀλλ' οἷ γε ἐναργῶς ταύτην κινούντες οἱ λοιποὶ τέτταρες εἰσιν. ἐκφύονται δ' οἱ δύο μὲν ἐκ τῶν ἄνω μερῶν τοῦ ὑοειδοῦς, ὅθεν περ καὶ ὁ προειρημένος ὁ διφυῆς ἦδη πως ἐν τοῖς πλαγίοις αὐτοῦ μᾶλλον· οἱ δ' ὑπόλοιποι δύο τούτων ἐφεξῆς ἐκ τε τῶν πλαγίων τῆς ὀρθίας γραμμῆς καὶ τῶν ταπεινῶν αὐτοῦ πλευρῶν ἐκφύονται, οἱ μὲν μείζους εἰς τὴν μέσην χώραν τῆς γλῶττης, ἀλλήλων ψαύοντες ἄχρι παντός, ἐξήκουσιν τε πρὸς τὸ δεδεμένον αὐτῆς τὸ πρόσω, οἱ δ' ἐλάττους εἰς τὰ πλάγια μετὰ τούτων τε καὶ τῶν ἐφ' ἐκατέρας βάσεως τῆς βελονοειδοῦς ἐκφύσεως ἠκόντων. ^[5]
- 25 36 4 ... ἀνάλογον τῇ θέσει, λοξαὶ μὲν τῶν λοξῶν, εὐθεῖαι δὲ τῶν εὐθειῶν, ὥσπερ γε καὶ τῶν πρώτων ῥηθέντων <πλαγίων> πλάγια.
- 25 36 5 ὑποβέβληνται δὲ τοῖς εἰρημένοις ἅπασιν μυσὶν ἐκ τῶν κάτω μερῶν οἱ τὰς ἐγκαρσίας ἔχοντες ἵνας, ὑποπεφυκότες μὲν ὅλη τῇ γλῶττι, καταφυόμενοι δ' εἰς τὸ τῆς γένυος ὅστουν σχεδὸν

ὅλον πλὴν τοῦ γενείου. δύνανται δ' οἱ μύες οὗτοι ταθέντες ἐπαῖρά τε καὶ κυρτῶσαι τὴν γλῶτταν. Περὶ τῶν τῆς φάρυγγος μυῶν. ^[5]

25 37 1 Χώρα τις πρόκειται κοινὴ στομάχου καὶ φάρυγγος, εἰς ἣν ἑκατέρου τὸ στόμα ἀνήκει· καλοῦσι δ' αὐτὴν μὲν τὴν χώραν ἰσθμόν, ἐπειδὴ στενὴ τε καὶ προμήκης ἐστὶ, τὸ περιέχον δ' αὐτὴν σῶμα φάρυγγα, καθ' ἣν ἑκατέρωθεν εἰς ἐστὶ μῦς ἓν τε τῷ φωνεῖν καὶ καταπίνειν ἐνεργῶν. Περὶ τῶν τὸν τράχηλον κινούντων μυῶν. ^[5]

25 38 1 Περὶ τῶν ἰδίων τοῦ τραχήλου μυῶν ἐν τῷδε ῥηθήσεται· δύο καθ' ἑκάτερον αὐτοῦ μέρος εἰσὶν, ὁ μὲν ὀπίσθιος πῶς μᾶλλον, ὁ δ' ἐμπρόσθιος.

25 38 2 ἐκφύεται δ' ὁ μὲν ὀπίσθιος ἐκ τῆς πλαγίας ἐξοχῆς τοῦ πρώτου σπονδύλου κατ' αὐτὸ μάλιστα τὸ κυρτότατον αὐτῆς· ἐκ γὰρ τῆς πρόσω μᾶλλον ἐπὶ τὴν ἀρχὴν τῆς ὠμοπλάτης ἀνατεινόμενος, ὑπὲρ οὗ πρόσθεν εἶπον, ἔχει τὴν ἔκφυσιν· ὁ δ' ὀπίσθιος τοῦ τραχήλου μῦς οὗτος, ὑπὲρ οὗ πρόκειται νῦν λέγειν, ἄχρι τῆς ὠμοπλάτης καθήκει, ἐκπεφυκῶς ἐξ ἀπάντων τῶν σπονδύλων διὰ συνδέσμων ἰσχυρῶν, ὥς δοκεῖν πολλοὺς εἶναι μῦς, καὶ τὸ κάτω πέρασ αὐτοῦ συνεχὲς ἀκριβῶς ἐστὶ τῷ κατὰ σιμὰ ὠμοπλάτης τοῦ θώρακος μυῖ. ^[5]

25 38 3 ὁ δ' ἕτερος ὁ πρόσθιος τοῦ τραχήλου μῦς ἄρχεται μὲν ἐκ τῆς διατετρημένης ἀποφύσεως τοῦ δευτέρου σπονδύλου, συνεκφύεται δὲ καὶ τῶν ἄλλων τῶν κατὰ τὸν τράχηλον· ἐντεῦθεν δὲ διὰ τῶν μασχαλῶν ἄχρι τῆς πέμπτης πλευρᾶς τοῦ θώρακος ἀφικνεῖται, ψαύων ἕσθ' ὅτε καὶ τῆς ἕκτης· καταφύεται δὲ τινὶ μοίρᾳ καὶ εἰς τὴν πρώτην αὐτοῦ πλευρὰν τὴν ἐφεξῆς τῇ κλειδί. ^[5]

25 38 4 στρογγύλος πῶς μᾶλλον ὁ μῦς οὗτός ἐστι καὶ μακρός. ἐνέργεια δ' αὐτοῦ, καθ' ἣ μὲν ἐπιπέφυκε τῷ τραχήλῳ, κάμπτειν τοῦτον ὥς ἐπὶ τὰ πρόσω λοξόν, ἔνθα δ' εἰς τὰς πλευρὰς τοῦ θώρακος ἀφικνεῖται, διαστέλλειν ἐκεῖνον· ὅθεν ἄμεινον ἦτοι δύο μῦς ἀλλήλοις ἠνωμένους ὁμοίως τοῖς προειρημένοις ὑπολαμβάνειν αὐτούς, ἢ, εἴπερ ἓνα χρὴ τίθεσθαι, τοῦ θώρακος νομίζειν αὐτόν· ἐκεῖνος μὲν γὰρ ἐναργῶς φαίνεται διαστέλλων τὸν θώρακα, τὸν τράχηλον δ' ἐπινεύων οὐχ ὁμοίως ἐναργῶς· ἀντιτεταγμένην δ' αὐτῷ κίνησιν ὁ προειρημένος ἔχει, κάμπτων καὶ αὐτὸς εἰς τὰ πλάγια καὶ πρὸς τοῦπίσω μᾶλλον τὸν τράχηλον. ^[5]

25 38 6 εἰ δ' ἀμφοτέροι ταθεῖεν ἅμα, τὴν μέσσην κάμπην ἐπὶ τὰ πλάγια τοῦ σύμπαντος ἐργάζονται τραχήλου· εἰ δ' οἱ πρόσθιοι μόνοι ταθεῖεν οἱ ἑκατέρωθεν, ὃ τε ἐκ τῶν δεξιῶν καὶ ὁ ἐκ τῶν ἀριστερῶν, ὅλον εἰς τὰ πρόσω τὸν τράχηλον ἐπινεύειν ἀναγκάζουσιν· εἰ δ' οἱ ὀπισθεν, ἀνανεύειν ὅλον ὀπίσω· εἰ δὲ καὶ πάντες ἅμα ταθεῖεν οἱ τέτταρες, ἀρρεπῆς εἰς ἅπαντα τὰ μέρη γένοιτο ἂν οὕτως ὁ τράχηλος, ὥς κὰν τῷ πάθει τῷ τετάνῳ συμβαίνει. Περὶ τῶν κατὰ τὰ σιμὰ τῶν ὠμοπλατῶν τὸν θώρακα διαστελλόντων μυῶν. ^[5]

25 39 1 Τὸν διαστέλλοντα τὸν θώρακα μεγάλην διαστολὴν μῦν, ἓνα καθ' ἑκάτερον ὑπάρχοντα μέρος, εἴτε κοινὸν τῆς ὠμοπλάτης καὶ θώρακος ὀνομάζειν ἐθελήσειέ τις, εἴτε τοῦ θώρακος τὸν κατ' ὠμοπλάτην, οὐ διοίσει.

25 39 2 ἐκφύεται δ' ἀπὸ τῆς βάσεως αὐτῆς ἐπιτεταμένος ἅπαντι τῷ σιμῷ. τουτὶ μὲν οὖν αὐτοῦ κατακέκρυπται τὸ μέρος· τὸ δ' ἀπὸ τοῦδε σύμπαν ἐστὶ φανερόν· ἐπιπεφυκὸς τῷ θώρακι μέχρι τοῦ καθήκοντος ἐπὶ τὴν ἕκτην πλευρὰν ἀπὸ τοῦ τραχήλου μυός, ἀλλὰ καὶ τῶν νόθων πλευρῶν ἐπιβαίνει δυοῖν ὁ μῦς οὗτος ἐγγὺς ἤδη τῶν χονδρωδῶν ἀποφύσεων.

25 39 4 ἔστι δ' οὐ συνεχὴς ἢ κατάφυσις, ἀλλ' οἷον εἰς μικροὺς τινὰς ἐσχισμένη μῦς, ἓνα καθ' ἐκάστην πλευρὰν.

25 39 5 ἐφεξῆς δὲ τοῖς τούτου πέρασιν ἅπασιν τοῖς πρόσω τὴν ἀρχὴν τῆς ἐκφύσεως ὁ μέγιστος ἔχει τῶν κατὰ τὸ ἐπιγᾶστριον μυῶν, ἐσχισμέναις ὁμοίως καὶ αὐτὸς ἐκφύσειν ἀνηρτημένος. Περὶ τῶν τὸ κατ' ὤμον ἄρθρον κινούντων μυῶν.

25 40 1

Ἐπειδὴν ἀφέλης τούς τε κινούντας τὴν ὠμοπλάτην μῦς καὶ μετ' αὐτοὺς τὸν ἐν τοῖς σιμοῖς μῦν, ὃν ἄρτι διήλθον, εὐφορώτατον ἤδη τὸν ἀριθμὸν ἅπαντα τῶν κινούντων τὸν βραχίονα μυῶν ἔξεις· ὄντων γὰρ ἀπάντων ἑνδεκα, τοὺς μὲν ἀπὸ τοῦ στήθους ἐπ' αὐτὸν ἀναφερομένους θεάσει τρεῖς, δύο δ' ἐκ τῶν κατὰ τὰς λαγόνας χωρίων, πέντε δ' ἐξ αὐτῆς τῆς ὠμοπλάτης ὀρμωμένους, ἑνδέκατον δ' ἐπὶ τούτοις ἅπασιν τὸν τὴν ἐπωμίδα κατειληφότα· τὸν γὰρ μικρὸν μῦν τὸν κατὰ τὴν διάρθρωσιν ἐξαίρω τοῦ παρόντος λόγου. ^[5]

25 40 2 αἱ κινήσεις δ' αὐτῶν· τοῦ μὲν τὴν ἐπωμίδα κατειληφότος ἀνατείνειν ἄνω τὸν βραχίονα κατ' εὐθείαν μάλιστα γραμμὴν, τῶν δ' ἐκατέρωθεν αὐτοῦ τῶν ἐξ αὐτῆς τῆς ὠμοπλάτης ἐκπεφυκότες, ὁ μὲν κατὰ τὴν ὑψηλὴν πλευρὰν ἀνατείνει μὲν, ἀλλ' ἐκκλίνων ἐπὶ τὰ ἔνδον, τῶν δὲ κατὰ τὴν ταπεινὴν ὁ μὲν μείζων ἀνατείνει μὲν καὶ αὐτός, ἀλλ' ἐπὶ τὰκτός· ὁ δ' ὡς μόριον αὐτοῦ λοξὸν ἀπάγει πρὸς τοῦκτός. ^[5]

25 40 3 διαδέχονται δὲ τὰς κινήσεις ταύτας, ἔνδοθεν μὲν οἱ ἀπὸ τοῦ στήθους ἀνιόντες, εἴτε τρεῖς αὐτοὺς ἐθέλοις λέγειν εἴτε τέτταρας, ἔξωθεν δ' ὁ ἀπὸ τοῦ κάτω πέρατος τῆς ταπεινῆς πλευρᾶς ἀναφερόμενος.

25 40 4 τῶν μὲν οὖν ἀπὸ τοῦ στήθους μυῶν ἀπάντων προσαγόντων ἔσω τὸν βραχίονα τὴν μὲν κεφαλὴν αὐτοῦ μᾶλλον ὁ ὑψηλότατος ἐπισπᾶται, τὸ δ' ὅλον κῶλον ὡς ἐπὶ τὸ στήθος ὁ μέγιστος ὁ διφυῆς προσάγει· ταθέντων δ' ἀμφοτέρων ὁμοῦ τῶν κατ' αὐτὸν μυῶν, ὁμοτόνως ἀνατείνεται· εἰ δ' ὁ ἕτερος μόνος ἐνεργήσειεν, ὑψηλοτέραν μὲν τὴν προσαγωγὴν ὁ ὑψηλότερος ἐργάζεται, ταπεινότεραν δ' ὁ ταπεινότερος. ^[5]

25 40 5 ὁ δὲ παρὰ τὸν τιτθὸν καὶ προσάγει τῷ στήθει τὸν βραχίονα καὶ κατασπᾷ κάτω.

25 40 6 ἐπὶ τούτοις δ' ὁ μὲν ἐπιπολῆς ὁ λεπτός ὡς ἐπὶ τὰς λαγόνας ἀτρέμα πλάγιον. ὁ δ' ὑπ' αὐτῷ μέγιστος εὐθὺν ἀποτείνει παρὰ τὰς πλευρὰς τὸν βραχίονα.

25 40 7 τούτων δ' ἐφεξῆς οἱ λοιποὶ δύο μῦες οἱ ἀπ' αὐτῆς τῆς ὠμοπλάτης ἐκδέχονται περιάγοντες ἔξω τε καὶ εἰς τοῦπίσω τὸ κῶλον, ὁ μὲν ἀπὸ τῶν σιμῶν ἐκπεφυκώς τὴν κεφαλὴν αὐτοῦ περιστρέφων ὀπίσω, ὁ δ' ἀπὸ τοῦ κάτω πέρατος τῆς ταπεινῆς πλευρᾶς ἐκεῖνο μάλιστα τὸ μέρος, εἰς ὅπερ ἐμφύεται, πρὸς τοῦκτός ἀπάγων. ^[5]

25 40 8 ἀμφοτέροι δ' ἐνεργήσαντες ἅμα τὴν ἐν τῷ καλουμένῳ διπλασμῷ περιαγωγὴν ἐργάζονται τοῦ βραχίονος. Περὶ τοῦ μικροῦ μυὸς τοῦ κατὰ τὴν ἐν ὠμῷ διάρθρωσιν.

25 41 1 Τοῦτον τὸν μῦν καὶ μέρος μὲν ἴσως ἂν τις θεῖη τοῦ κατὰ τὸν βραχίονα μεγάλου μυός, οὐ μὴν ἀλλὰ καὶ καθ' ἑαυτόν· ἀνατάσει γὰρ λοξῇ βραχύ τι δύναται συντελεῖν. Περὶ τῶν κινούντων τὴν κατ' ἀγκῶνα διάρθρωσιν.

25 42 1 Ἡ κατ' ἀγκῶνα διάρθρωσις ὑπὸ τεττάρων κινεῖται μυῶν ἅπαν ἐν κύκλῳ <τὸ> τοῦ βραχίονος ὅστον κατειληφόντων.

25 42 2 οἱ μὲν οὖν πρόσθιοι δύο κάμπτουσι τὸ ἄρθρον, οὐκ εὐθεῖαν ἀκριβῶς ἑκάτερος κάμπην, ἀλλ' ὁ μὲν ἔσω παρεκκλίνων, ὁ δ' ἔξω· ταθέντων δ' ἀμφοῖν, ἡ μέση γίνεται κάμψις ἢ τὸν καρπὸν ἐπὶ τὸ ἀκρώμιον ἀνάγουσα.

25 42 3 ὁ μὲν οὖν ἔσω μᾶλλον κάμπτων ὁ μείζων μῦς ἐναργῶς ὁρᾶται καὶ πρὸ τῆς ἀνατομῆς, ὅλον τοῦ βραχίονος κατειληφὼς τὸ πρόσθιον· ἄρχεται δ' ἀπὸ τῆς ὑψηλῆς ὀφρύος τοῦ τῆς ὠμοπλάτης αὐχένος, ἐντεῦθεν δὲ κατιῶν διὰ τῶν ἔμπροσθεν μερῶν τοῦ βραχίονος ἄχρι μὲν ἡμίσεως αὐτοῦ ψαύει, τὸ δ' ἀπὸ τοῦδε μετέωρος ἐπιβεβλημένος θατέρῳ τῶν ἐνταῦθα μυῶν εἰς τὴν κατ' ἀγκῶνα διάρθρωσιν ἐμβάλλει· ὁ δ' ἕτερος ἐκ τοῦ βραχίονος ἐκφύεται μόνου, τὴν μὲν ἀρχὴν ὀπισθεν ἔχων ἐγγὺς τῇ κεφαλῇ τοῦ βραχίονος, ἐντεῦθεν δὲ διὰ τῶν ἔξω μερῶν λοξὸς ἐπὶ τὰ πρόσω παραγινόμενος ἄχρι τῆς κατ' ἀγκῶνα διαρθρώσεως. ^[5]

- 25 42 4 ἐμφύεται δ' ὁ μῦς οὗτος εἰς τὸ τοῦ πήχεως ὅστουν, ὥσπερ ὁ προειρημένος ὁ μείζων εἰς τὸ τῆς κερκίδος· τῶν δ' ἐκτεινόντων τὴν κατὰ τὸν ἀγκῶνα διάρθρωσιν μυῶν ἡ μὲν ἑτέρα τῶν ἀρχῶν ἀπὸ τῆς ταπεινῆς ἐστὶ πλευρᾶς τῆς ὠμοπλάτης τοῦ ἡμίσεως, ὅσον ὡς πρὸς τὸν ὦμον ἀναφέρεται, ἡ δ' ἑτέρα μετὰ τὴν κεφαλὴν τοῦ βραχίονος ἐκ τῶν ὀπισθεν αὐτοῦ μερῶν ἐκπέφυκεν. ^[5]
- 25 42 5 ἐκτείνουν μὲν οὖν οἱ μῦες ἀμφοτέροι τὴν κατ' ἀγκῶνα διάρθρωσιν, ἀλλ' ὁ μὲν πρότερος ἅμα τῷ παρεγκλίνειν ἐκτός, ὁ δ' ἕτερος εἴσω, καὶ οὗτος ἐπὶ βραχὺ λοξὴν ποιεῖται τὴν ἐγκλισιν.
- 25 42 6 ἡ δὲ περιπεφυκυῖα τὸ τοῦ βραχίονος ὅστουν μοῖρα τοῦ δευτέρου ῥηθέντος μυός (ἔστι γὰρ ὥσπερ τις διφυής), σαρκώδης ὅλη διαμένουσα, κατὰ τὸ ὀπισθεν ἐμβάλλει μέρος τοῦ ἀγκῶνος, εὐθεῖαν πῶς μᾶλλον ἔκτασιν ἐργαζομένη περὶ τὸν πῆχυν εἴσω βραχὺ ῥέπουσαν. Περὶ τῶν κατὰ τὸν πῆχυν μυῶν.
- 25 43 1 Ἐκ μὲν τῶν ἔνδον τοῦ πήχεως ἐπτὰ μῦες εἰσὶ τεταγμένοι, κατὰ δὲ τὴν ἔξω χώραν ὁ μὲν ἐλάχιστος ἀριθμὸς ὀκτώ, διαχωριζομένων δὲ τῶν συμφυῶν μυῶν, ὁ πλεῖστος δέκα, μέσος δ' ἀμφοῖν ὁ τῶν ἑννέα.
- 25 43 2 τοὺς μὲν οὖν τέτταρας δακτύλους ἄνευ τοῦ μεγάλου μῦς ἐκτείνει κατὰ τὴν μέσσην μάλιστα χώραν τεταγμένος ὅλου τοῦ κώλου, τέτταρας ἀποφύων τένοντας εἰς ἕκαστον δάκτυλον ἕνα· δύο δ' ἐφ' ἑκάτερα τοῦδε μῦες, ὁ μὲν τὸν μικρὸν δάκτυλον ἀπάγει λοξόν, ὁ δὲ τοὺς λοιποὺς τρεῖς τούτῳ προσάγει.
- 25 43 3 εἰ δ' ἀκριβολογοίης, δύο μῦς ἂν εἴποις εἶναι τούτους ἀλλήλοις συμφυεῖς.
- 25 43 4 ἄλλοι δ' ἐφ' ἑκάτερα τούτων, ὁ μὲν τῷ πῆχει παρατεταμένος ἔξωθεν εἰς τὸ πρὸ τοῦ μικροῦ δακτύλου μετακάρπιον ἐμφύεται δι' ἑνὸς τένοντος, ὁ δ' εἰς τὸ πρὸ τοῦ λιχανοῦ τε καὶ μέσου διὰ δυοῖν, καὶ τρίτος ἐπὶ τοῖσδε δι' ἑνὸς εἰς τὸ πρῶτον ὅστουν τοῦ καρποῦ τὸ κατὰ τὸν μέγαν δάκτυλον.
- 25 43 5 ὑπὸ τούτων τῶν τριῶν καρπὸς ἐκτείνεται, κατὰ μὲν τὸν μικρὸν δάκτυλον ἐγκλινομένης ὡς ἐπὶ τὸ πρηνὲς σχῆμα τῆς ἄκρας χειρός, κατὰ δὲ τὸν μέγαν ἐπὶ τὸ ὕπτιον. ὁ μέσος δ' ἀμφοῖν μῦς μέσσην ἀμφοτέρων ἐργάζεται τὴν ἔκτασιν τοῦ καρποῦ· μέσσην δέ, καὶ οἱ λοιποὶ δύο μῦες ἐνεργήσωσιν ἅμα, τὴν κατάστασιν ἢ χεῖρ ἄκρα λαμβάνει. ^[5]
- 25 43 6 τῷ μέντοι κατὰ τὸν μέγαν δάκτυλον κινοῦντι τὸν καρπὸν, ὡς εἴρηται, παραπέφυκεν ἕτερος μῦς, ὡς ἀμφοτέρους ἕνα φαίνεσθαι, καθήκων εἰς τὸ πρῶτον ὅστουν τοῦ μεγάλου δακτύλου· καὶ κινεῖ γε αὐτὸν τὴν ἀνάλογον ἐπὶ θάτερα κίνησιν τῇ προειρημένῃ λοξῇ κατὰ τοὺς πέντε δακτύλους, ἣν ὑπὸ τριῶν ἔφην γίνεσθαι. ^[5]
- 25 43 7 λοιποὶ δὲ τῶν ἔξωθεν τοῦ πήχεως μυῶν εἰσιν ὃ τε ἐμφυόμενος τοῖς ἄνω μέρεσι τῆς κερκίδος λοξὸς ὅλος σαρκοειδής, ὃ τε ἐπικείμενος ἄνωθεν αὐτῇ μακρός, οὐδ' εἰς ἀκριβῆ τένοντα τελευτῶν οὐδ' οὕτως ὡς τὸ πολὺ ἐνέργειαν ἔχων ὑπτίαν ἐργάζεσθαι τὴν χεῖρα.
- 25 43 8 λοιπὸς δ' ὁ πρὸ τούτου λεχθεὶς ἐμφύεται τῆς κερκίδος τοῖς ἄνω μέρεσιν, οὐχ ὥσπερ ὁ τελευταῖος λεχθεὶς τοῖς κάτω.
- 25 43 9 καὶ διὰ τοῦτο ἑκάτερος αὐτῶν ἐκεῖνο τὸ μέρος κινεῖ τῆς κερκίδος εἰς ὃ καταπέφυκεν· ἀμφοτέρων δ' ἐνεργησάντων ὁμοῦ, τὴν ὑπτίαν κατάστασιν ἢ χεῖρ ὅλη λαμβάνει· ἐπιβαίνων δὲ μετὰ τὴν πρώτην ἔκφυσιν ὅλῳ τῷ πῆχει παραπέφυκεν.
- 25 43 10 οὕτω μὲν ἔχουσι θέσεώς τε καὶ κινήσεως οἱ ἔξωθεν μῦες· τῶν <δ> ἐντὸς τοῦ πήχεως ἐπτὰ τὸν ἀριθμὸν μυῶν ὄντων, δύο μὲν τὸν καρπὸν κάμπτουσι, δύο δὲ τοὺς δακτύλους, δύο δ' ἄλλοι τὴν κερκίδα περιάγουσιν ἐπὶ τὸ πρηνές, ὁ δ' ὑπόλοιπος εἷς, ὅσπερ καὶ πάντων ἰσχυρότατός ἐστιν,

- ἐπιπολῆς μὲν ἐπὶ τῷ δέρματι τέτακται κατὰ μέσον μάλιστα τὸ κῶλον, ἄνωθεν κάτω φερόμενος, οὐδὲν ἄρθρον κινῶν. Περὶ τῶν ἐν ἄκρᾳ τῇ χειρὶ μυῶν. ^[5]
- 25 44 1 Διττὰ γένη μυῶν ἐστὶν ἐν ἄκρᾳ τῇ χειρὶ κατὰ τὰ ἔνδον αὐτῆς μέρη, μικροὶ μὲν πάντες ἐξ ἀνάγκης, ἀλλήλων δ' οὐκ ὀλίγον διαφέροντες τὰ τε ἄλλα καὶ κατὰ μέγεθος.
- 25 44 2 πέντε μὲν οὖν εἰσιν οἱ τῶν λοξῶν κινήσεων ἐπὶ τὰ ἔσω τε καὶ ἄνω κινουῦντες τοὺς δακτύλους, εἷς καθ' ἕκαστον· ἕκτος δ' ὁ τὸν ἀντίχειρα καλούμενον τὸν μέγαν προσάγων τῷ λιχανῶ· ὁ δ' ἑβδομος ἀπάγει μέχρι πλείστου τὸν μικρὸν δάκτυλον ἀπὸ τῶν ἄλλων.
- 25 44 3 ἄλλοι δὲ μύες ἐν τῷ μετακαρπίῳ κεῖνται, τοῖς τε ἀνατομικοῖς ἀγνοηθέντες ἅπασι κάμοι μέχρι πολλοῦ, μετὰ παρεγκλίσεως τῆς εἰς τὸ πλάγιον ἐκάστου τῶν δακτύλων κάμπτοντες τὸ πρῶτον ἄρθρον, δύο καθ' ἕκαστον δάκτυλον ὄντες.
- 25 44 4 κατὰ δὲ τὸν μέγαν δάκτυλον οὐκ ἴσος ἐστὶν ἀριθμός· εἷς μὲν γὰρ μικρότερός τέ ἐστι καὶ καταφύεται τῷ δακτύλῳ πλησίον τῆς δευτέρας διαρθρώσεως, οὐ πᾶν μὲν ἐκείνην σαφῶς κινῶν, τὴν πρώτην δὲ μᾶλλον· οἱ δ' ἐφεξῆς αὐτοῦ δύο τὴν δευτέραν κάμπτουσι διάρθρωσιν, ὁ μὲν τοῦ προειρημένου τοῦ μείζονος ψαύων, ἄρρεπῇ τὴν κάμπην ποιούμενος, ὁ δὲ μετ' αὐτὸν ἐκκλίνων ἀτρέμα εἰς τὸ πλάγιον. ^[5]
- 25 44 5 ἀπάντων δὲ τῶν εἰρημένων ἔνδεκα μυῶν τῶνδε κοινὸν ἔργον ἐστὶ τὴν πρὸς τὸν καρπὸν συνάρθρωσιν ἐκάστου τῶν κατὰ τὸ μετακάρπιον ὁστῶν κάμπτειν τοσοῦτον ὅσον ἐκάστη πέφυκε κάμπτεσθαι· βραχύτατον δ' ἐστὶ τοῦτο· συνήρθρωται γὰρ ἀλλήλοις τὰ κατὰ τοῦτο τὸ μέρος ὅσῃ καὶ οὐ καθάπερ τὰ τῶν δακτύλων ὅσῃ διήρθρωται. ^[5]
- 25 44 6 διὰ τοῦτο δὲ καὶ ἡ τοῦ μεγάλου δακτύλου πρώτη διάρθρωσις ἐναργῆ τὴν κίνησιν ἔχει, λεληθυῖαν δὲ καὶ τελέως ἀμυδρὰν ἡ τῶν τοῦ μετακαρπίου πρὸς τὸν καρπὸν· ἐνίστε μέντοι κατὰ τὸν μέγαν δάκτυλον οἱ δύο μόνοι φαίνονται μύες ὁμοίως ἔχοντες τοῖς ἐπὶ τῶν ἄλλων· κάκεῖνοι δὲ πολλάκις οὕτως ἀλλήλοις εἰσὶ συμφυεῖς, ὥς ἓνα φαίνεσθαι καθ' ἕκαστον δάκτυλον. Περὶ τῶν ὑπὸ ταῖς κλεισὶ μυῶν. ^[5]
- 25 45 1 Ὑψ' ἑκατέρᾳ κλειδὶ μῦς ὑπόκειται, μηδὲ φανῆναι σαφῶς δυνάμενος πρὶν ἀρθῆναι τὴν κλεῖν. ὁμοίαν δὲ τοῖς μεσοπλευρίοις ὀνομαζομένοις μυσὶ τὴν ἐνέργειαν ἔχουσιν· ὥσπερ γὰρ ἐκείνων ἕκαστος ταῖς ἔξωθεν ἰσὶ πρὸς τὴν ὑψηλοτέραν πλευρὰν ἀνασπᾷ τὴν ταπεινότεραν, οὕτω καὶ οἷδε πρὸς τὴν κλεῖν ἀνέλκουσι τὴν πρώτην πλευρὰν. Περὶ τῶν τοῦ θώρακος μυῶν. ^[5]
- 25 46 1 Τῶν τοῦ θώρακος μυῶν οἱ μὲν ἐν τοῖς μεσοπλευρίοις δύο καὶ εἴκοσιν εἰσὶ, τῷ μήκει τὰς ἵνας ἔμπαλιν ἔχοντες· οὐ γὰρ ὥσπερ οἱ μύες ἀπὸ τῆς ῥάχεως ἄχρι τοῦ στέρνου περαίνουσιν, οὕτω καὶ αἱ ἵνες αὐτῶν, ἀλλ' ἐκ πλευρᾶς εἰς πλευρὰν ἐμπεφύκασιν λοξαί, τῷ χ γράμματι παραπλησίως ἐναντίαν ἀλλήλαις αἶ τε ἔξω καὶ ἐντὸς ἔχουσαι τὴν θέσιν. ^[5]
- 25 46 2 αἱ μὲν οὖν ἐκτὸς ἵνες ἐν τοῖς ἄνωθεν καταφερομένοις μέρεσι τῶν πλευρῶν διαστέλλουσι τὸν θώρακα, συστέλλουσι δ' αἱ διὰ βάθους· ἐναντίως δ' αὐταῖς αἱ κατὰ τὰ χονδρώδη τὰ πρὸς τῷ στέρνῳ συστέλλουσι μὲν αἱ ἐπιπολῆς, διαστέλλουσι δ' αἱ διὰ βάθους.
- 25 46 3 ἐπὶ δὲ τῶν κατὰ τὰς νόθας πλευρὰς μυῶν ἄχρι τῆς τελευτῆς αὐτῶν ἡ αὐτὴ φύσις ἐστὶ τῶν ἰνῶν· οὐδὲ γὰρ ἔχουσιν αἶδε τινὰ κάμπην.
- 25 46 4 ἐτέρα δὲ μία συζυγία μικρῶν μυῶν ἀνασπᾷ τὰς πρώτας πλευρὰς, ὥσπερ ἕτεραι δύο κατασπῶσι τὴν δεκάτην τε καὶ τὴν ἑνδεκάτην· ἡ γὰρ τοι δωδεκάτη πλευρὰ τοῦ διαφράγματος ἔξωθέν ἐστι συμπεφυκυῖα τῷ λοξῷ κατ' ἐπιγαστριον μυτὶ τῷ μικροτέρῳ· φαίνεται δ' ἐνίστε καὶ περιγραφὴν ἰδίου μυὸς ἔχουσα τοῦ κατασπῶντος αὐτήν. ἄλλαι δὲ τρεῖς ἐκ τραχήλου καθήκουσαι συζυγίαι μυῶν διαστέλλουσι τὸν θώρακα, μεγίστη μὲν ἡ κατὰ τὰ σιμὰ τῶν ὠμοπλατῶν, ἐλάττων δ' ἡ πρόσθεν αὐτῆς, ἐλαχίστη δ' ἡ ὀπισθεν. ^[5]

- 25 46 6 οὔτοι πάντες οἱ μύες διαστέλλουσι τὸν θώρακα, καὶ πρὸς αὐτοῖς αἱ φρένες. συστέλλουσι δ' οἱ τε μεσοπλευριοὶ ταῖς ἡμισείαις ἰσὶ, καὶ οἱ τοῖς ραχίταις παρατεταμένοι κατὰ τὰς ρίζας τῶν πλευρῶν, καὶ τῶν ὀρθίων κατ' ἐπιγαστρίον ἢ ἄνω μοῖρα, καὶ οἱ τὰς ἐσχάτας πλευρὰς κατασπώντες. συντελοῦσι δέ τι πρὸς τὰς συστολὰς τοῦ θώρακος ἐνίοτε καὶ οἱ κατ' ἐπιγαστρίον. [5]
- 25 47 t Περὶ τῶν τῆς ράχεως μυῶν. Οἱ ραχῖται μύες ἄρχονται μὲν ἀπὸ τοῦ δευτέρου σπονδύλου τῶν κατὰ τὸν τράχηλον· ἥτοι δὲ τοσοῦτοι τὸν ἀριθμὸν εἰσιν, ὅσοι περ οἱ ἀπὸ τοῦδε σπόνδυλοι διαφυεῖς ἀλλήλοις ὄντες, ἢ μέγιστος εἷς ἐκατέρωθεν τῆς ἀκάνθης ἐκ πολλῶν μορίων σύνθετος.
- 25 47 2 ἀπάντων δ' αἱ ἵνες ἀτρέμα τε λοξαὶ τυγχάνουσιν οὔσαι καὶ ταθεῖσαι βραχὺ παρεγκλίνουσιν ἐφ' ἑαυτὰς ἕκαστον τῶν συνεχόντων σπονδύλων· ὅταν δ' ἀμφοτέραι ταθῶσιν, αἵ τε ἐκ τῶν δεξιῶν καὶ ἐκ τῶν ἀριστερῶν ἕκαστου σπονδύλου, τηνικαῦτα ὀρθὸς καὶ ἀρρεπῆς μένων ἀνακλᾶται πρὸς τοῦπίσω, καὶ εἰ καθ' ὅλην τὴν ράχιν οὕτως γένοιτο, μετὰ μὲν μετρίας τῆς τάσεως ἐκτείνεται πᾶσα, βιαιότερον δὲ ταθέντων ἀνακλᾶται πρὸς τοῦπίσω τὴν ἐναντίαν τῇ κυφώσει καλουμένην λαμβάνουσα διάθεσιν. κατὰ δὲ τὴν ἄνω μοῖραν ἅπασαν ἄχρι τοῦ τετάρτου, ποτὲ δὲ καὶ τοῦ πέμπτου τῶν κατὰ θώρακα σπονδύλων, οἱ δύο μύες οἱ ὑποβεβλημένοι τῷ στομάχῳ κάμπτουσι τὴν ράχιν· κατὰ δὲ τὰ κάτω ἢ κατ' ὀσφὺν ἔνδον ἅπασα χώρα μεγίστους ἔχει δύο μύας, οὓς ψόας ὀνομάζουσιν οἱ ἀνατομικοὶ πάντες· ἐκφύονται δ' ἀνωτέρω τοῦ διαφράγματος οἷδε κατὰ τὸν ἐνδέκατον ἢ δέκατον ἐνίοτε τοῦ θώρακος σπόνδυλον, κάμπτοντες τὸ καθ' ἑαυτοὺς μέρος τῆς ράχεως. [5]
- 25 47 4 τὸ δ' ἐν τῷ μεταξὺ τούτων τε καὶ τῶν προειρημένων, ὅπερ ἐστὶ τοῦ θώρακος τὸ μέσον, οὐδένα κέκτηται μὴν ἴδιον, ἀλλὰ τοῖς ἐκατέρωθεν μέρεσι συγκινεῖται. Περὶ τῶν κατ' ἐπιγαστρίον μυῶν.
- 25 48 1 Ὅκτῳ μύες εἰσὶν οἱ κατ' ἐπιγαστρίον, τέτταρες ἐκατέρωθεν, ἔξωθεν μὲν ἀπάντων οἱ ἀπὸ τοῦ θώρακος καταφερόμενοι λοξοὶ μέχρι τῶν τῆς ἥβης ὀστέων, μέγιστοι τῶν ἐνταῦθα μυῶν· δεύτεροι δ' ὑπ' αὐτοῖς οἱ ἀπὸ τῶν λαγόνων ἀναφερόμενοι, καὶ τρίτοι τούτοις συνάπτοντες οἱ εὐθεῖς, καὶ τέταρτοι οἱ τῷ περιτοναίῳ συμφυεῖς, ἐγκάρσιοι τῇ θέσει. καὶ λανθάνει γε τοὺς πλείστους τῶν ἱατρῶν τὸ σύνθετον ἐξ αὐτῶν τε καὶ τοῦ περιτοναίου σῶμα, περιτόναιον εἶναι νομίζοντας. [5]
- 25 48 3 ἀμέλει κὰν ταῖς καλουμέναις γαστρορραφίαις ὥς ὑμένα διαρράπτουσιν αὐτό· καταλείπει μέντοι τὸ περιτόναιον ἐν τοῖς κάτω μέρεσιν ἢ ἀπονεύρωσις αὕτη, καὶ φαίνεται λοιπὸν ἐκεῖνο μόνον γυμνόν.
- 25 48 4 χρήσιμοι δ' εἰσὶν οἱ ὀκτῶ μύες οὔτοι πρὸς τε τὰς ἐκφυσῆσεις καὶ τὰς καλουμένας καταλήψεις τοῦ πνεύματος καὶ τὰς μεγάλας τε καὶ τὰς ὀξείας φωνὰς ἐμέτους τε καὶ διαχωρήσεις γαστρός.
- 25 48 5 συντελεῖ δ' αὐτῶν ἢ κάτω χώρα, καὶ μάλιστα τῶν ἐπιβεβλημένων τῇ κύστει, τῇ κατὰ τὴν οὔρησιν ἐνεργείᾳ, προσστέλλοντες εἴσω τὸ ὑπογαστρίον. Περὶ τῶν ἐπὶ τοὺς ὄρχεις κάτω ἐπιφερομένων μυῶν.
- 25 49 1 Δύο πρὸς ἑκάτερον ὄρχιν ἀφικνοῦνται μύες ἰσχυροί· ἐκφύονται δ' ὁ μὲν ἐκ τοῦ τῆς ἥβης ὀστοῦ δι' ὑμενώδους συνδέσμου λεπτοῦ, ὁ δ' ἐκ τοῦ τῆς λαγόνος ὀρμωμένου.
- 25 49 2 καταφέρονται δ' ὁ μὲν ἔνθεν, ὁ δ' ἔνθεν τοῦ καθήκοντος ἐπὶ τὸν ὄρχιν πόρου, κᾷπειτα πλατυνόμενοι περιλαμβάνουσι τὸν ἐλυτροειδῆ.
- 25 49 3 τὸ δ' ἔργον αὐτῶν ἀνατείνειν τὸν ὄρχιν, ὅθεν ἔνιοι κρεμαστήρας αὐτοὺς ὀνομάζουσιν. Περὶ τῶν κατὰ τὸν τράχηλον τῆς κύστεως μυῶν.
- 25 50 1

Σαρκώδης μῦς περιβέβληται τῷ τραχήλῳ τῆς κύστεως· τὸ πλεῖστον δ' αὐτοῦ μέρος ὑποβέβληται κάτωθεν.

25 50 2 οὗτος ὁ μῦς κλείει τὸ στόμα τῆς κύστεως ὑπὲρ τοῦ μηδὲν ἐκρεῖν ἀκουσίως· συνεπωθεῖ δὲ καὶ τὸ δι' αὐτοῦ φερόμενον οὖρον. Περὶ τῶν τοῦ αἰδοίου μυῶν.

25 51 1 Δύο μὲν ἔχει πάνυ σμικροὺς μῦς λοξοὺς τὸ αἰδοῖον εἰς τὴν ἔκφυσιν ἐμβάλλοντας αὐτοῦ, δύο δ' ἄλλους συμφυεῖς ἢ ἓνα διφυῆ σαρκώδη, κάτωθεν μὲν ὑποκειμένους αὐτῷ μᾶλλον, οὐ μὴν ἀλλὰ καὶ περιλαμβάνοντας ἐν κύκλῳ.

25 51 2 τούτων μὲν οὖν εἰς οὐδὲν σαφῶς ὅστουν ἀνήκουσιν αἱ κεφαλαί, τῶν δ' ἄλλων δυοῖν εἰς τὰ τῆς ἥβης ὅστ' ὀνομαζόμενα.

25 51 3 δύνανται δ' ἅπαντες οἱ εἰρημένοι τό τε ἄρρεπες ἐν ταῖς ἐντάσεσι παρέχειν τῷ αἰδοίῳ καὶ τὰς ἐν τῷ διασεῖν τε καὶ ἀνασεῖν αὐτῷ κινήσεις. Περὶ τῶν κατὰ τὴν ἔδραν μυῶν.

25 52 1 Εἷς μὲν τίς ἐστιν ἀζυγῆς, στρογγύλος, ἐγκάρσιος μῦς, περιβεβλημένος τῇ ἔδρᾳ, κλείων ἀκριβῶς καὶ ἰσχυρῶς, εἰ ταθείη, τὸ ἀπευθυσμένον ἔντερον, κατὰ μὲν τὸ μέσον ἑαυτοῦ ψαύων τοῦ καλουμένου κόκκυγος, ἐκατέρωθεν δ' εἰς τὴν ἔκφυσιν τοῦ αἰδοίου τελευτῶν.

25 52 2 αὐτὸ δὲ τὸ ἐξωτάτω πέρας αὐτῆς συγκεκραμένον ἔχει τῷ δέρματι μῦν, οἷόν τι καὶ τὸ τῶν χειλῶν ἐστὶ πέρας, ὥς ἦτοι δερματώδη μῦν ὀνομάζειν ἢ δέρμα μυῶδες.

25 52 3 ἡ χρεια δὲ καὶ τούτου παραπλησία τῷ μυτί, πλην ὅσον ἰσχυρί καὶ ῥώμῃ τῆς ἐνεργείας ἀπολείπεται.

25 52 4 οἱ λοιποὶ δὲ δύο μῦες ὑμενώδεις ὄντες ἀνωτέρω τοῦ στρογγύλου μυὸς ἔχουσι τὴν θέσιν· ἐκφύονται μὲν γὰρ ἕκ τε τῶν ἔνδον μερῶν τῶν τῆς ἥβης ὁστών καὶ τῶν τοῦ καλουμένου πλατέος ἢ ἱεροῦ, καταφύονται δ' ἐκατέρωθεν εἰς λοξόν, τείνοντες ἄνω τὴν ἔδραν, ἡνίκα ἂν ἐπὶ πλεῖστον αὐτὴν ἐκτραφῇ συμβῇ προθυμίαις ἰσχυραῖς· ὑπὸ γὰρ τῶν καθ' ὑπογάστριον μυῶν ἅμα ταῖς φρεσὶ θλιβόντων τά τε ἔντερα καὶ δι' ἐκείνων ὅ τι περ ἂν ἐν αὐτοῖς περιέχεται, προωθεισθαί τε συμβαίνει τὴν ἔδραν ἐκτρέπεσθαί τε πολλάκις εἰς τοσοῦτον ὥς μηδὲν ὑπὸ τῶν εἰρημένων δυοῖν μυῶν ἐτοίμως ἀνασπᾶσθαι· καὶ ὅταν γε παραλυθῶσιν ἢ ἀτονήσωσιν οἱ μῦες οὗτοι, χαλεπῶς καὶ μόγις ἀνασπᾶσθαι συμβαίνει τὴν ἔδραν ἢ καὶ παντάπασιν ἐκτετραμμένην διαμένειν, ὥς καὶ τῶν χειρῶν δεῖσθαι βοηθῶν. ^[10]

25 52 5 εὐθὺς δὲ καὶ τὴν ἔκφυσιν τοῦ αἰδοίου συνανασπῶσιν οἱ μῦες οὗτοι διὰ τὴν προειρημένην κοινωνίαν. Περὶ τῶν τὴν κατ' ἰσχίον διάρθρωσιν κινούντων μυῶν.

25 53 1 Δέκα μῦες εἰσὶν οἱ τὴν κατ' ἰσχίον διάρθρωσιν κινοῦντες· ἡ μὲν οὖν ψόα, μῦς τις οὔσα οὐ μικρός, ἀρχομένη τε ἐκ τῆς δεκάτης τοῦ θώρακος πλευρᾶς, κάμπτει τε ἅμα καὶ πρὸς τοῦκτὸς μᾶλλον ἐπιστρέφει τὸν ὅλον μηρόν.

25 53 2 καὶ ἕτερός τις ἐμφύεται μῦς μικρὸς ἀπὸ τῆς βάσεως ἀρχόμενος τοῦ κατ' ἰσχίον ὅστοῦ παρὰ τὸ ψιλὸν καὶ ἄσαρκον τῆς πυγῆς· ταπεινῆς προσαγωγῆς ὁ μῦς οὗτός ἐστιν αἴτιος.

25 53 3 ὁ δὲ μέγιστος τῶν κατὰ τὸν μηρόν, πάντων τῶν κατὰ τὸ σῶμα μυῶν, ἐπίκειται μὲν ἅπαντι τῷ τῆς ἥβης ὅστ' ἐν συνεπιλαμβάνων τι καὶ τῶν ἰσχυῶν ἐκ πλαγίων τε ἅμα καὶ κάτωθεν ἄχρι τοῦ ψилоῦ καὶ ἀσάρκου, καταφύεται δ' εἰς ὅλον κύκλῳ τὸν μηρόν σαρκώδεις λαβαῖς ἀντεχόμενος αὐτοῦ, ταῖς μὲν ἐκ τῶν κάτω μερῶν παρὰ τὸ ψιλὸν καὶ ἄσαρκον ἐμφουμέναις ἰσίν, αἷς ἐγγὺς τῆς κατὰ τὸ γόνυ διαρθρώσεως ἐξικνεῖται, πρὸς τοῦπίσω μᾶλλον ἀπάγων τὸν μηρόν ἅμα τῷ προσάγειν ἀτρέμα πρὸς τὸν ἕτερον μηρόν, ταῖς δ' ὑψηλοτέραις τούτων προσάγων μόνον, ταῖς δ' ὑψηλοτάταις, ἄνωθεν μὲν ἀρχομέναις, εἰς δὲ τὰ πρῶτα μέρη τοῦ μηροῦ καταφυομέναις, προσάγων τε ἅμα καὶ ἀνατείνων αὐτόν. ^[10]

25 53 4

ἀνατεμνομένου δὲ τούτου τοῦ μυός, ὃ τε προειρημένος ἐναργῶς φαίνεται καὶ τινες ἕτεροι περιγραφὰι μυῶν οὐκ ἐναργεῖς, ἐνίστε μὲν δυοῖν, ἔστι δ' ὅτε τριῶν, οὐς ἐάν τις ἐν τοῖς μυσὶν ἀριθμῇ, πλέονας ἐρεῖ τῶν δέκα τοὺς κινούντας εἶναι τὴν κατ' ἰσχίον διάρθρωσιν.

25 53 5 ἐκ δὲ τῶν ὀπίσω μερῶν κατὰ τὴν πυγὴν πρῶτος μὲν ὁ ἐπιπολῆς μῦς, ἐκτείνει δ' ἀκριβῶς τὸν μηρόν, ἐπισπώμενος εἰς τοῦπίσω· δεύτερος ἐπὶ τῷ προειρημένῳ μυτὶ τῷ ἐπιπολῆς ἕτερός ἐστι μῦς, ἱκανῶς παχὺς καὶ σαρκώδης, ἐκτείνων τε ἅμα τὸν ὅλον μηρόν καὶ πρὸς τὴν ἐντὸς χώραν ἐπισπώμενος αὐτοῦ τὴν κεφαλὴν· ὑποφύεται δ' αὐτῷ μῦς ἕτερος ἀνατείνων τε ἅμα καὶ πρὸς τοῦκτὸς ἐπισπώμενος τοῦ μηροῦ τὴν κεφαλὴν. ^[5]

25 53 6 ἄλλος δὲ τις μῦς μικρὸς καὶ παχὺς ἐκ τῶν ἔξωθεν τε καὶ κάτω μερῶν τοῦ τῆς λαγόνος ὅσπου τῶν κατ' ἰσχίον τὴν ἔκφυσιν ποιησάμενος ὑποφύεται τῷ προειρημένῳ μεγάλῳ μυτὶ ἀνατείνων τε ἅμα καὶ πρὸς τοῦκτὸς περιστρέφων τοῦ μηροῦ τὴν κεφαλὴν.

25 53 7 ὑπόλοιποι δὲ δύο μῦες εἰσὶ τῶν κινούντων τὸν μηρόν· ἐκφύονται δὲ τῶν τῆς ἥβης ὁσῶν ὅλων, ὁ μὲν ἔσωθεν, ὁ δ' ἔξωθεν. οὗτοι οἱ μῦες καὶ τὸ φυσικὸν τρῆμα κατειλήφασιν τοῦ τῆς ἥβης ὅσπου, μέσον ἔχοντες ἑαυτῶν ὑμενώδη σύνδεσμον, ὀπίσω δ' ἐς ταῦτόν ἀλλήλοις ἤκουσι περιφυόμενοι τῷ κατ' ἰσχίον ὁσῷ σαρκώδεσι λαβαῖς.

25 53 9 ἔργον τούτων τῶν μυῶν ἐστὶ περιστρέφειν τὴν κεφαλὴν τοῦ μηροῦ, ἔσω μὲν ἅμα καὶ πρόσω τοῦ πρώτου μυός, ἔξω δ' ἅμα καὶ ὀπίσω τοῦ λοιποῦ.

25 53 10 δέκατος ἐπὶ τοῖς εἰρημένοις ἐστὶ μῦς ἐκ τῶν ἔνδον μερῶν τοῦ μηροῦ κείμενος, ὃς ἴσως μὲν τι καὶ τὴν κνήμην κινεῖ· ἐναργέστατα δὲ πᾶσιν ὅλον ἔσω προσάγει τὸν μηρόν, ὃν ὀλίγον ὕστερον ὁποῖός τις ἐστὶ διηγῆσομαι μετὰ τῶν κινούντων τὴν κατὰ γόνου διάρθρωσιν, ἐπειδὴ σὺν αὐτοῖς τέτακται. Περὶ τῶν κινούντων τὴν κατὰ γόνου διάρθρωσιν μυῶν. ^[5]

25 54 1 Ἐννέα μῦες εἰσὶν οἱ τὴν κατὰ γόνου κινούντες διάρθρωσιν· πρῶτος μὲν ὁ ἐπιπολῆς, στενότατός τε καὶ μακρότατος, τὴν μὲν ἄνωθεν ἔκφυσιν ἐκ μέσης τῆς ὀρθίας ράχεως τοῦ τῆς λαγόνος ὅσπου πεποιημένος, διὰ δὲ τῶν ἔνδον τοῦ μηροῦ φερόμενος ἐπὶ τὸ γόνου κἀνταῦθα καταφυόμενος εἰς τὸ καλούμενον ἀντικνήμιον οὐ μετὰ πολὺ τῆς διαρθρώσεως. ^[5]

25 54 2 οὗτος μὲν οὖν κάμπτει τε ἅμα πρὸς τούνητος τὴν κνήμην καὶ ἀνατείνει πως ὑψηλὴν καὶ εἰς τουτὶ ἄγει τὸ σχῆμα τὸ σκέλος σύμπαν, ἐν οἷῳ μάλιστα καθίσταται, μεταλλαττόντων ἡμῶν αὐτὸ κατὰ θατέρου· ὁ δ' ἐφεξῆς τούτῳ τὴν ἀρχὴν μὲν ἐκ τῶν τῆς ἥβης ὁσῶν ἔχει, καταφύεται δ' εἰς αὐτὸ μάλιστα τὸ ἀντικνήμιον, ἔσω καὶ αὐτὸς ἐπιστρέφων τὴν κνήμην μετὰ τῆς ἐπὶ τὸ ὀρθιον ἀνατάσεως. ^[5]

25 54 3 ὁ δ' ὥς τὸ πολὺ μὲν ἐκ τῶν ἔνδον μερῶν, ἐνίστε δὲ βραχεῖ τοῦ προειρημένου κατωτέρω, συνεχῆς αὐτῷ μῦς, ὁμοίως τένοντι καταφυόμενος εἰς τὸ ἀντικνήμιον, κάμπτει τε ἅμα καὶ πρὸς τοῦκτὸς περιστρέφει τὴν κνήμην λοξήν, ὥσπερ καὶ αὐτὸς κινεῖται λοξός.

25 54 4 τούτῳ τῷ μυτὶ συνεχῇ τὴν ἔκφυσιν ἔχοντες ἄλλοι τρεῖς εἰσι μῦες, ὁ μὲν ἐκ τῶν ἔξω μερῶν τοῦ σκέλους, εὖρωστος ἱκανῶς, πρὸς τοῦκτὸς ἐπιστρέφων τὴν κνήμην, οἱ λοιποὶ δὲ δύο τὴν μὲν ἄνωθεν ἀρχὴν ἐκ τῶν ἔνδον μερῶν ἔχουσι τῶν προειρημένων δυοῖν· καθήκουσι δ' ὁ μὲν ἐφεξῆς τῶν προειρημένων δυοῖν εἰς τὸ τῆς κνήμης ἔνδον οὐ πολὺ τῆς διαρθρώσεως κάμπτων, ἀλλὰ καὶ πρὸς τοῦκτὸς ἐπιστρέφων αὐτὴν διὰ τένοντος ἡρέμα στρογγύλου· ὁ δ' αὖ πάλιν ἐφεξῆς τῷδε τοῖς ἔνδον μέρεσι τοῦ μηροῦ τοῖς πρὸ τῆς κατὰ γόνου διαρθρώσεως ἐμφύεται, ἔσω ἅμα τε καὶ ἐπ' ὀλίγον ὀπίσω τὸν μηρόν ἀπάγων. ^[5]

25 54 6 δέκατον δ' αὐτὸν ὠνόμασα τῶν κινούντων τὸ κατ' ἰσχίον ἄρθρον· ἀνεβαλόμην τε τὴν διδασκαλίαν αὐτοῦ ποιήσασθαι μετὰ τῶν κινούντων τὴν κατὰ γόνου διάρθρωσιν, ἐπειδὴ σὺν αὐτοῖς τέτακται.

25 54 7

οἱ δ' ὑπόλοιποι τρεῖς μύες τῶν κατὰ τὸν μηρὸν οἱ πρόσθιοι τὴν κατὰ γόνυ διάρθρωσιν ἐκτείνουνσιν, οἱ μὲν ἐπιπολῆς εὐρωστοὶ δύο τελευτῶντες εἰς ἰσχυρὸν τένοντα πλατύν· ὁ δ' ὑπὸ τούτοις κατακεκρυμμένος εἷς τε τὴν ἀρχὴν ἐμφύεται τῆς ἐπιγονατίδος καὶ τοῖς περὶ τὴν διάρθρωσιν ἐπιφύεται συνδέσμοις.

- 25 54 8 οὗτοι μὲν οὖν ἅπαντες οἱ εἰρημένοι μύες ἄνωθεν κάτω φερόμενοι διὰ τοῦ μηροῦ, τὴν κατὰ γόνυ διάρθρωσιν κινουῖσιν, ὥς μὲν ἐγὼ φημι, δικαιότερον ἂν ἐννέα ρηθέντες, ἵνα δὲ μὴ δοκῶμεν ἐπὶ σμικροῖς διαφέρεισθαι πρὸς τοὺς πρεσβυτέρους ἡμῶν, ὁκτώ. μικρὸς δὲ τις ἄλλος μῦς ἐγκατακέκρυπται τῇ διαρθρώσει κατ' αὐτὴν τὴν ἰγνύαν σύνδεσμον ἔχων τὴν κεφαλὴν ἰσχυρὸν καὶ στρογγύλον ἐκπεφυκότα κατὰ τὸν ἔξω κόνδυλον τοῦ μηροῦ. ^[5]
- 25 54 9 καθήκει δ' οὗτος εἰς τὸ τῆς κνήμης ὅστουν λοξός πως μᾶλλον διὰ τῶν ὀπίσω μερῶν ἐποχούμενος τῇ διαρθρώσει, κάμπτειν αὐτὴν ἐκπεφυκώς. Περὶ τῶν κατὰ τὴν κνήμην μυῶν, ὕφ' ὧν ὃ τε ποὺς ὅλος καὶ οἱ δάκτυλοι κινουῖνται.
- 25 55 1 Τεσσαρεσκαίδεκα μύες ἐν κύκλῳ περίκεινται τῇ κνήμῃ, ἑπτὰ μὲν ἐκ τῶν ὀπίσω μερῶν, ἑπτὰ δ' ἐκ τῶν πρόσσω.
- 25 55 2 τῶν μὲν οὖν ὀπίσω τεταγμένων οἱ τρεῖς μὲν εἰς τὸ τῆς πτέρνης ὅστουν τελευτῶσιν, οἱ τρεῖς δὲ τοὺς τε δακτύλους κάμπτουσιν ὅλου τοῦ ποδός, ὁ δ' ἔβδομος εἰς τένοντα τελευτήσας ὑποφύεται τῷ ψιλῷ καὶ ἀσάρκῳ τοῦ ποδός ἅπαντι πλατυνόμενος ... τῷ τῆς πτέρνης ὅστῳ κάτωθεν πλατυνθεῖς ἔπειτα δέ, ὥς εἶπον, ὅλῳ τῷ ποδί. ^[5]
- 25 55 3 τούτου δ' ἡ χρεῖα δυσπερίτρεπτόν τε καὶ τεταμένον καὶ σκληρόν, ἔτι δὲ ψιλὸν τριχῶν εὐαίσθητόν τε κατασκευάσαι τὸ καλούμενον πέλμα, τῶν δ' εἰς τὴν πτέρναν ἐμβαλλόντων ἀπάγειν ὀπίσω μετ' αὐτῆς ὅλον τὸν πόδα.
- 25 55 4 οἱ μὲν οὖν ὀπισθεν μύες τῆς κνήμης οὕτως ἔχουσιν· τῶν δ' ἔμπροσθεν ὁ μὲν ἀνατείνων ὅλον τὸν πόδα καὶ καταφυόμενος εἰς τὸν ταρσὸν μέγιστός ἐστι τῶν προσθίων μυῶν, ὁ δὲ παρακείμενος αὐτῷ καὶ μέρος αὐτοῦ νομιζόμενος εἶναι εἰς τὸ πρῶτον ὅστουν ἐμφύεται τοῦ μεγάλου δακτύλου, ἀνατείνων αὐτὸν ἀτρέμα λοξόν· ἐφεξῆς δὲ τούτων ἐστὶν ἀπονεύρωσις εἰς ὅλον τὸν μέγαν δάκτυλον ἐμβάλλουσα κατὰ μῆκος, ὕφ' ἧς ἐκτείνεται. ^[5]
- 25 55 5 ποιεῖται δὲ τὴν ἔκφυσιν ὁ τῆς ἀπονευρώσεως ταύτης μῦς ἰσχνὸς ὧν ἱκανῶς, ἐκ τῆς μεταξὺ χώρας κνήμης τε καὶ περόνης ἀμφοτέρων ἀντιλαμβάνόμενος τῶν ὀστέων· ὅταν δ' ἐγγὺς ᾖ τῷ μεγάλῳ δακτύλῳ, σύνδεσμόν τινα διεξέρχεται τοιαύτην ἔχοντα χρεῖαν οἷαν ἐπὶ τῶν ἀρμάτων οἱ κυκλίσκοι, δι' ὧν τὰς ἡνίας διεκβάλλουσιν· καὶ δύναίτο ἂν τις τοὺς τρεῖς μῦς τούτους ἕνα νομίζειν.
- 25 55 7 ὁ δὲ μετ' αὐτόν, ὁ τοὺς δακτύλους ἐκτείνων, ἀπάντων μέσος κεῖται τῶν ἔμπροσθεν μυῶν.
- 25 55 8 μετὰ δὲ τούτους [τούς] τρεῖς ἄλλοι μύες εἰσὶν ἐκ τοῦ τῆς περόνης ὅστου τὴν ἔκφυσιν ἔχοντες, εἷς μὲν τὸν μέγαν δάκτυλον κάμπτων τοῦ ποδός, ἕτερος δ' ἰσχνὸς τὸν μικρὸν ἐκτὸς ἀπάγων, ὁ δὲ γε τρίτος ἀνατείνων ὅλον τὸν πόδα.
- 25 55 9 ἐφεξῆς δ' αὐτῶν σχεδὸν ἤδη πλησίον ἐστὶ τὸ μέσον τῆς περόνης, ὅθεν ὁ τρίτος ἐκφύεται μῦς ὁ σιμῶν τὸν πόδα· δισχιδῆς δ' οὗτος κατὰ τὴν ἔκφυσιν γίνεται τούπιπαν ἀνίσιοις μέρεσι, καὶ διεξέρχεται γε αὐτὸν μέσος ὁ τὸν μικρὸν δάκτυλον ἐκτὸς ἀπάγων.
- 25 55 10 οἱ τρεῖς οὗτοι μύες εἷς ἐνομίσθησαν ἐνίοις διὰ τὴν κοινωνίαν τῆς πρώτης ἐκφύσεως.
- 25 55 11 ἔστι δὲ καὶ κατὰ τὴν ἰγνύαν μῦς, τῷ μὲν μήκει βραχύς, οὐ μὴν ἄρρωστός γε καὶ ἀτρέμα πως λοξός, καὶ τὴν τῆς κνήμης κάμπτην οὐκ ἀκριβῶς εὐθείαν, ἀλλ' ἐκκλίνουσιν ἡρέμα πρὸς τοῦκτὸς ἐργάζεται.

25 55 12

πεντεκαίδεκατος οὗτος ἡμῖν ἀριθμείσθω μῦς τῶν κατὰ τὴν κνήμην ἔσχατος, εἰρημένος ἐν τοῖς κινουῦσι τὴν κατὰ γόνυ διάρθρωσιν. Περὶ τῶν ἐν τῷ ποδὶ μυῶν.

- 25 56 1 Κατὰ δὲ τὸν πόδα τέτταρα γένη μυῶν ἐστίν, οὐχ ὥς ἐν τῇ χειρὶ δύο, τρία μὲν ἐν τοῖς κάτω τοῦ ποδός, ἓν δ' ἐν τοῖς ἄνω κατὰ τοῦ ταρσοῦ τεταγμένον.
- 25 56 2 εἰσὶ δ' οὗτοι μὲν οἱ μῦες πέντε λοξῶν κινήσεων ἐξηγούμενοι τοῖς δακτύλοις ἀνάλογον τοῖς ἐπὶ τῆς χειρὸς ἔξωθεν. οἱ δ' ὑποκάτω τοῦ ποδός, ἑπτὰ μὲν κἀνταῦθα τὰς ἀνάλογον τοῖς ἐπὶ τῆς χειρὸς ἑπτὰ μυσὶ κινήσεις ἕκαστον τῶν δακτύλων κινουῦντες· ὧν οἱ δύο καθάπερ ἐν τῇ χειρὶ τῶν πρώτων κατὰ τὸν καρπὸν ὁστῶν ἀπεφύοντο, καὶ οὗτοι κατὰ τὸν πόδα τῶν πρώτων κατὰ τὸν ταρσόν, ἐπὶ πλεῖστον ἀπάγοντες τῶν ἄλλων δακτύλων τοὺς ἔξωθεν· οἱ λοιποὶ δὲ πέντε μικρὸν ὕστερον εἰρήσονται. ^[5]
- 25 56 4 ἄλλοι δ' ἐκ τῶν κάτω μερῶν εἰσι μικροὶ μῦες, ἐκπεφυκότες τῶν τοὺς δακτύλους καμπόντων τενόντων, πρὶν ἀκριβῶς εἰς ἕκαστον αὐτῶν σχισθῆναι.
- 25 56 5 τὸ δ' ἔργον τούτων τῶν μυῶν κάμπτειν τὸ μέσον ἄρθρον ἐκάστου δακτύλου· τοῖς γὰρ ἐσχισμένοις ἤδη τένουσιν ἕτεροι μῦες ἐπιφύονται τοῖς ἔνδον ἐν τῇ χειρὶ τῆς λοξῆς κινήσεως ἐξηγουμένοις ἐκάστῳ δακτύλῳ τὴν αὐτὴν ἀναλογίαν ἔχοντες.
- 25 56 6 τέτταρες δ' εἰσὶ καὶ οὗτοι τὸν ἀριθμόν, ὥσπερ κἀκεῖνοι· προσελθόντων δ' αὐτοῖς δυοῖν μὲν τῶν τοὺς ἐσχάτους δακτύλους ἐπὶ πλεῖστον ἀπαγόντων, οὓς προειρήκαμεν, ἐνὸς δ' ἔτι τοῦ τὸν μέγαν προσάγοντος τῷ οἶον λιχανῶ, τὸ σύμπαν πληθος ἑπτὰ γίνεται.
- 25 56 7 τρίτον δ' ἄλλο γένος ἐστὶ μυῶν ἐν τοῖς ποσὶ κάτω τῶν ἐν αὐτοῖς τοῖς ποσὶν ἐπιπεφυκόντων, ἀνάλογον τοῖς ἀγνοηθεῖσι τελέως ἐν χερσίν, οὓς δηλονότι θεάσει τοὺς τένοντας ἅπαντας ἐκτεμῶν, ὥσπερ κἀκεῖ.
- 25 56 8 καὶ ἡ γε θέσις αὐτῶν πᾶσα καὶ ὁ ἀριθμὸς καὶ ἡ χρεία κατὰ τοὺς ἐν τῇ χειρὶ προειρημένους· δύο γὰρ ἐκάστου δακτύλου τῆς πρώτης διαρθρώσεως προτεταγμένοι κάμπτουσι μετρίως αὐτήν, ἅμα μὲν ἐνεργήσαντες ἰσόρροπον, ἰδίᾳ δ' ἕκαστος ἐγκλίνων ἀτρέμα πρὸς τὸ πλάγιον.
- 25 56 9 εὐρίσκονται δ' ἐνίστε συνεχεῖς ἀλλήλοις οὕτως ὥς ἓνα δοκεῖν εἶναι καθ' ἕκαστον δάκτυλον. Περὶ τῆς τῶν νεύρων διανομῆς.
- 25 57 1 Οὐδὲν τῶν τοῦ ζώου μορίων οὔτε κίνησιν, ἣν προαιρετικὴν ὀνομάζουσιν, οὔτε αἴσθησιν ἔχει χωρὶς νεύρου, καὶ εἰ διατμηθεῖ τὸ νεῦρον, ἀκίνητόν τε καὶ ἀναίσθητον εὐθέως γίνεται τὸ μόνιον.
- 25 57 2 ἀρχὴ δὲ τῶν νεύρων ἐστὶν ὁ ἐγκέφαλος, ὥσπερ καὶ τοῦ νωτιαίου μυελοῦ, καὶ τὰ μὲν ἐξ αὐτοῦ τοῦ ἐγκεφάλου, τὰ δ' ἐκ τοῦ νωτιαίου πέφυκεν. αὐταὶ μὲν γὰρ αἱ πρόσθιοι κοιλίαι <αἱ> κατὰ τὸν ἐγκέφαλον εἰς τὰ πρόσω φερόμεναι στενοῦνται κατὰ βραχὺ κώνου σχήματι παραπλησίως, ἄχρι περ ἂν ἐπὶ τὴν ἀρχὴν ἀφίκωνται τῆς ῥινός, ἀλλήλαις παρακείμεναί τε καὶ ψαύουσαι διὰ παντός, ὥς μηδὲν εἶναι μέσον αὐτῶν, ὅτι μὴ τὴν λεπτὴν μήνιγγα.
- 25 57 4 ταύτην μὲν οὖν οὐ συναριθμοῦσι ταῖς ἀποφύσεσιν, ὅτι μήτε νεύρων ἐκφύσεις ἔχει, καθάπερ αἱ ἄλλαι, μήτε ἐκπίπτει τῶν ὁστῶν ἐκτός.
- 25 57 5 τούτων δ' ἐκατέρωθεν ἔν τε τοῖς δεξιοῖς μέρεσιν ἔν τε τοῖς ἀριστεροῖς ἐστὶν ἀξιώλογον τῷ πάχει νεῦρον, ἐκφυόμενον μὲν ἐξ αὐτοῦ τοῦ ἐγκεφάλου, προερχόμενον δ' εἰς τοὺς ὀφθαλμοὺς ἔξω τοῦ κρανίου διὰ τρήματος ἴσον ἔχοντος εὖρος ἀκριβῶς τῷ πάχει τοῦ νεύρου.
- 25 57 6 τέτακται δὲ τὸ τρήμα τοῦτο καθ' ὃ πρῶτον ἡ χώρα τῶν ὀφθαλμῶν ἄρχεται γεννᾶσθαι, καὶ δόξουσί σοι θεασασμένῳ καθάπερ τινὲς ῥίζαι τὰ νεῦρα ταῦτα εἶναι τῶν ὀφθαλμῶν. διαλύεται γε μὴν οὐκ εἰς πολλὰς ἵνας ὥσπερ τὰ ἄλλα σύμπαντα νεῦρα τὰ διανεμόμενα τοῖς ὑποδεχομένοις

ὀργάνοις αὐτά, θαυμαστὸν δέ τινα τρόπον ἕτερον, ὃν οὔτε εἰπεῖν ῥᾶδιον, οὔτε ἀκούσας τις ἴσως πιστεύσει πρὶν αὐτόπτης γενέσθαι τοῦ θαύματος.

25 57 7 εἰς γὰρ τὸν κατ' εὐθὺ κείμενον ὀφθαλμὸν ἐκάτερον εἴσω δυόμενον εἰς πλάτος ἐκτείνεται περιφυόμενον ἐν κύκλῳ σφαιροειδῶς τῷ κατ' αὐτὸν ὑγρῷ τῷ καλουμένῳ ὑαλοειδεῖ, μηδὲν τι παραλλάττον ἐνταῦθα τῆς ἐγκεφάλου φύσεως. ἀλλὰ καὶ μόνοις τούτοις τοῖς νεύροις, πρὶν εἰς τὸν ὀφθαλμὸν ἐμφύεσθαι, σαφῶς ἔνδον ἐστὶν αἰσθητός τις πόρος, ὅθεν αὐτὰ καὶ πόρους ἔνιοι τῶν ἀνατομικῶν ἐκάλεσαν, οὐ νεῦρα· τινὲς δ' ὀπτικά νεῦρα προσαγορεύουσιν, ἀπὸ τῆς ἐνεργείας τοῦνομα θέμενοι. ^[5]

25 57 9 καὶ πρώτην γε ταύτην συζυγίαν ἀριθμοῦσι τῶν ἀπ' ἐγκεφάλου νεύρων, ἀπασῶν τῶν ἄλλων οὔσαν μαλακωτάτην.

25 57 10 ἐτέρα δ' ἐφεξῆς ἐστὶ συζυγία, τοῖς κινουσι τοὺς ὀφθαλμοὺς μυσὶ διανεμομένη σκληροτέρα τε καὶ μακροτέρα πολλῷ τῆς προειρημένης, καὶ διεκπίπτει γε τοῦ κρανίου πλησίον ἐκείνης, ὅσῳ λεπτοτάτῳ διοριζομένη.

25 57 11 παράκειται δ' αὐτῇ κατὰ τὴν διὰ τοῦ κρανίου φοράν, οὐ μὴν κατὰ γε τὴν πρώτην ἔκφυσιν ἢ τρίτῃ τῶν νεύρων συζυγία, τὴν ἀρχὴν ἔχουσα καθ' ὃ συνάπτει τὸ πρόσθιον μέρος τοῦ ἐγκεφάλου τῷ ὀπισθεν.

25 57 12 καλοῦσι δὲ τὰ νεῦρα ταῦτα μαλακά, πάμπολλα φαινόμενα κατὰ τὴν πρώτην ῥίζαν.

25 57 13 καθάπερ οὖν ἐκ πολλῶν φαίνεται τῶν πρώτων συγχειμένη ῥιζῶν, οὕτω καὶ κατασχίζεται πολυειδῶς.

25 57 14 πρῶτον μὲν οὖν αὐτῶν ἀποχωρεῖ μόριον εἰς τὸ κάτω τῆς κεφαλῆς φερόμενον, ἀγνοηθὲν τοῖς ἀνατομικοῖς. κοινὸν δ' ἐστὶ τὸ τρήμα τοῦ κρανίου, δι' οὗ τοῦτο φέρεται κάτω, καὶ τῆς καρωτίδος ἀρτηρίας τὸ λείψανον ἀναφέρεται πρὸς τὸν ἐγκέφαλον, ἐν καθ' ἐκάτερον μέρος. ὅπως μὲν οὖν ταῦτα τὰ νεῦρα φέρεται διὰ τε τοῦ τραχήλου καὶ τοῦ θώρακος εἰς τὰ κάτω τῶν φρενῶν χωρία, καὶ ἥτις αὐτῶν ἡ νομή, προῖων ὁ λόγος ἐξηγήσεται· νῦν δ' ἐπὶ τὰ λοιπὰ μόρια τῆς τρίτης συζυγίας ἀνέλθωμεν.

25 57 16 ἐκπίπτει δὲ τὸ μόριον αὐτῆς καὶ παρὰ τὴν διάρθρωσιν τῆς γένυος εἰς τὰ πρόσω τῶν ὠτων, ὃ τοῖς ἀπὸ τῆς πέμπτης συζυγίας ἤκουσιν ὅπως ἀναμίγνυται, μικρὸν ὕστερον ἀκούσει.

25 57 17 τοῦτο μὲν οὖν μικρόν τι μόριον αὐτῆς ἐστίν· τὸ δ' οἷον πρέμνον ἀπάντων τῶν ἀπ' αὐτοῦ πεφυκότων μερῶν ἐν λόγῳ κλάδων τε καὶ ἀκρεμόνων δίχα μὲν σχίζεται τὸ πρῶτον, ἐκάτερον δ' αὖθις ἐκείνων εἰς πάμπολλα μόρια, τὸ μὲν ἕτερον εἷς τε τοὺς κροταφίτας μῦς καὶ τοὺς μασσητήρας ὀνομαζομένους, ὅσοι τε ἄλλοι τῆς ἄνω γένυος ἐκπεφύκασι, διανεμόμενον· ἔτι δὲ καὶ τοῖς οὖλοις ὀνομαζομένοις, καὶ τοῖς ὁδοῦσι καὶ τοῖς βλεφάροις καὶ ταῖς ὀφρῦσι καὶ τῷ δέρματι παντὶ τῷ περὶ τὸ πρόσωπον καὶ τῷ τῆς ῥινὸς χιτῶνι τῷ ἔνδοθεν αὐτὴν ὑπαλείφοντι διὰ τούτων τῶν νεύρων ἢ αἰσθησις· τὸ δ' ἕτερον εἷς τε τὰς ῥίζας τῶν κατὰ τὴν κάτω γένυν ὀδόντων σχίζεται κατὰ τὴν αὐτὴν ἀναλογίαν ἣν ἐσχίσθη τὸ πρότερον εἰς τοὺς ἄνω. ^[10]

25 57 18 καὶ τοῖς οὖλοις ἀπονεμήσεις ὁμοίως πέμπει καὶ τοῖς κάτω χεῖλεσιν ὥσπερ ἐκεῖνο τοῖς ἄνω. τὸ πλεῖστον δ' αὐτοῦ μέρος εἰς τὸν τῆς γλώττης διανέμεται χιτῶνα, καὶ καλοῦσί τινες τὸ ζευγὸς τοῦτο τῶν νεύρων γευστικόν, ἐπειδὴ δι' αὐτῶν τῆς γεύσεως αἰσθησις γίνεται.

25 57 20 τὰ μὲν οὖν τῇ κάτω γένυϊ καὶ τῇ γλώττῃ καταφυόμενα κατάντεσιν ὁδοῖς εὐλόγως ἐχρήσατο διὰ τὴν τῶν δεχομένων αὐτὰ θέσιν· τοῖς δ' εἰς τὴν ἄνω γένυν φερομένοις ἐτέραν ὁδὸν ἢ φύσις ἐτέμετο προσήκουσαν, καὶ πρῶτον μὲν εἰς τοῦμπροσθεν διεβίβασεν αὐτὰ καὶ πλησίον τῶν κατὰ τοὺς ὀφθαλμοὺς χωρίων ἤγαγεν, ἔπειτα ἐνταῦθα συνεχρήσατο τῷ τρήματι δι' οὗ τοῖς μυσὶ τῶν ὀφθαλμῶν ἐνέφυσε τὰ νεῦρα, ὥς δι' ἐνὸς φέρεσθαι τρήματος τὰ δύο νεῦρα, ἐν μὲν τὸ ἐπὶ τοὺς

τῶν ὀφθαλμῶν μῦς μεριζόμενον, ἕτερον δὲ τὸ πρὸς τὴν ἄνω γένυν ἀφικνούμενον, ὃ διεκπίπτει μὲν ἅμα θατέρῳ, γενόμενον δ' ἐν τῇ χώρᾳ τῶν ὀφθαλμῶν εὐθὺ τοῦ καλουμένου μήλου φέρεται, διατιτραμένων [τῶν] ἐνταῦθα καὶ ὁδὸν αὐτοῖς παρεχόντων τῶν ὑποκειμένων τοῖς ὀφθαλμοῖς ὁστών. ^[10]

25 57 21 τοιαύτη μὲν τις ἡ τῆς τρίτης συζυγίας νομή· ἡ δὲ τετάρτη συζυγία τῶν νεύρων ὀλίγῳ τινὶ τούτων ὀπισθεν τέτακται, παντὶ δὲ τῷ κατὰ τὴν ὑπερώαν ἐμφύεται χιτῶνι.

25 57 22 μικρὰ δ' ἐστὶν ἱκανῶς τὰ νεῦρα καὶ βραχεῖ τινι τῶν κατὰ τὴν τρίτην συζυγίαν σκληρότερα.

25 57 23 ἐφεξῆς δ' ἐστὶν ἄλλη συζυγία νεύρων, ἐκ πλαγίων μερῶν τῆς κεφαλῆς ἔχουσα τὰς ἀποφύσεις, ἦν Μαρίνος ὀνομάζει πέμπτην, καίτοι γε οὐκ ἐκ μιᾶς ἀκριβῶς ρίζης ἀνίσχουσιν, ἀλλ' εἰσὶ μὲν πλησίον ἀλλήλων, ἕτερον δ' ἐξ ἐτέρας ἐκφύεται νεῦρον, ἐν μὲν τοῖς πρόσω μάλλον, ὃ καλοῦσιν ἀκουστικόν, εἰς τὸ τρῆμα τῆς ἀκοῆς ἐμπίπτει ἅμα τῇ συνεμφυομένη μηνίγγι τῇ σκληρᾷ, μεθ' ἧς πλατυνθὲν ὑπαλείφει τὸν πόρον· ἐκ δὲ τῶν ὀπίσω θάτερον εἰς ἕτερόν τι τρῆμα τοῦ λιθοειδοῦς ἐμπίπτει ὅστοῦ, τὸ καλούμενον τυφλόν· ὠνόμασαν γὰρ οὕτως οἱ παλαιοὶ τῶν ἀνατομικῶν αὐτό, μὴ δυνηθέντες ἀκριβῶς ἀνατρήσαι τὴν ἔλικα, δι' ἧς ἐκπίπτει πρὸς τοῦκτος τὸ νεῦρον ὀπίσω τῶν ὥτων. ^[10]

25 57 24 ἐπιμίγνυται δ' αὐτίκα τοῦτο τῷ κατὰ τὴν τρίτην συζυγίαν εἰρημένῳ διεκπίπτειν ἔξω παρὰ τὴν διάρθρωσιν τῆς γένυος, οὐκ ἐκείνου πρὸς τοῦτο ἀφικνουμένου, περιμένοντος δὲ τοῦτο πρὸς ἑαυτὸ παραγινόμενον.

25 57 25 ἐξ ἀμφοτέρων δ' αὐτῶν μιχθέντων τὸ πλεῖστον μέρος, ἄμεινον δ' εἰπεῖν ἅπαν, εἰς τὸν πλατὺν μῦν κατασχίζεται τὸν ὑποπεφυκότα τῷ δέρματι, τὸν τὴν γνάθον κινοῦντα χωρὶς τῆς γένυος, ὃν ἡμεῖς εὕρομεν, ἕνα δηλονότι καὶ τοῦτον ἐκατέρωθεν.

25 57 26 τοῦτο οὖν τὸ νεῦρον τῷ πλείστῳ μὲν ἑαυτοῦ μέρει τὸν πλατὺν τῶν γνάθων διοίγει μῦν· ὀλίγον δ' αὐτοῦ τι βοηθεῖ τοῖς ἀπὸ τῆς τρίτης συζυγίας ἡκουσιν εἰς τοὺς κροταφίτας, ὅσον ἐκείνοις προσήκε σκληροῖς οὖσιν εἰς ῥώμην κινήσεως ἐνδεῖν, τοσοῦτον αὐτὸ παρ' ἑαυτοῦ προστιθέν.

25 57 27 φέρονται δέ τινες ἀποσχίδες αὐτοῦ εἷς τε τοὺς ἀδένας καὶ τὰ ἄλλα τὰ περὶ τοῖς ὠσὶ καὶ εἰς τὰ λεπτὰ τῶν γνάθων· αὐτὸ δὲ τὸ τετριχωμένον δέρμα μόνης αἰσθήσεως ἔνεκεν, ὥσπερ καὶ τὸ ἄλλο καθ' ὅλον τὸ ζῶον, ἀποσχίδας ὀλίγας καὶ λεπτάς καὶ ἀραιὰς ἵνας ἐκ τῶν ὑποκειμένων ἀπάντων λαμβάνει.

25 57 28 ἐπεὶ καὶ τὸν ὑπαλείφοντα τὰς ῥίνας ἔνδοθεν χιτῶνα μετέχειν ἐλέγομεν τῆς ἐπὶ τὰς χώρας τῶν ὀφθαλμῶν φερομένης μοίρας τῶν νεύρων, οὐ μὴν τὴν γε ὁδὸν αὐτῶν εἵπομεν, εὐλογον ἂν εἶη καὶ ταύτην προσθεῖναι.

25 57 29 κατὰ δὴ τὸν μέγαν κανθὸν ἐν ἐκατέρῳ τῶν ὀφθαλμῶν ἔστιν ἰδεῖν διατετρημένον εἰς τὰς τῶν ῥινῶν εὐρυχωρίας τὸ κοινὸν ἐκείνων τε <καὶ> τῶν ὀφθαλμῶν ὅστοῦν, καὶ φερόμενον δι' ἐκατέρου τῶν τρημάτων νεῦρον οὐ μικρόν, ἀποσχιζόμενον ἐκ τῆς χώρας τῶν ὀφθαλμῶν, ἐπειδὰν πρῶτον ἐν αὐτῇ γένηται τὰ κατὰ τὴν τρίτην συζυγίαν νεῦρα. ^[5]

25 57 30 καὶ τοῦτο τὸ νεῦρον οὐκ εἰς τὸν ἐν τῇ ῥινὶ μόνον ὑμένα φαίνεται διασπειρόμενον, ἀλλὰ καὶ μέχρι τῆς ὑπερώας προερχόμενον· κοινός τε γὰρ δὴ καὶ εἷς ἐστὶν ὁ χιτῶν οὗτος τῇ τε ῥινὶ καὶ τῷ στόματι διὰ τῶν εἰς αὐτὸ συντρήσεων, δι' ὧν περ καὶ ἀναπνέομεν, τὴν κοινωνίαν τε καὶ συνέχειαν κτῶμενος. τοιαύτη μὲν οὖν καὶ ἡ τῆς πέμπτης συζυγίας νομή· κείσθω γὰρ εἶναι μία διὰ Μαρίνον, εἰ καὶ διττὴ φανερώς ἐστίν. ^[5]

25 57 31 ἡ δ' ἕκτη συζυγία διὰ τῶν ἀπ' ἐγκεφάλου νεύρων ἐνὶ μὲν κέχρηται τρῆματι τῷ κατὰ τὸ κάτω πέρας τῆς λαβδοειδοῦς ῥαφῆς, ἀρχὰς δ' εὐθὺς ἐκ τῆς βάσεως τοῦ ἐγκεφάλου τριῶν ἔχει νεύρων·

ἐκπεσόντα δ' ἔξω τοῦ κρανίου ταῦτα πολυειδῶς ἀλλήλοις τε καὶ τοῖς παρακειμένοις, ἃ μικρὸν ὕστερον ἐρῶ, πως μίγνυται. ^[5]

25 57 32 κατέρχεται δὴ μία μοῖρα μέχρι καὶ τοῦ πλατέος μυδὸς τοῦ σχεδὸν εἰς ἅπαντα τὰ ἔντερα καὶ τὰ σπλάγχνα διασπειρομένου· τῷ πλείστῳ δὲ καὶ μεγίστῳ μέρει σφῶν αὐτῶν ἐμβάλλοντα φαίνεται εἰς τὴν κοιλίαν τε καὶ τὸ στόμα αὐτῆς, καὶ διὰ τοῦτο αἰσθητικώτατόν ἐστι τοῦτο τῆς γαστροῦς.

25 57 33 συνήγαγε δ' αὐτὰ τοῖς τῆς ἐβδόμης ἢ φύσις εὐθύς ἅμα τῷ διεξελεῖν τὸ τῆς κεφαλῆς ὅστουν ὑμέσιν ἰσχυροῖς περιλαβοῦσα καὶ πανταχόθεν ἀκριβῶς σκεπάσασα.

25 57 34 πάλιν δὲ ταῦτα τὰ ἐπὶ τὸν στόμαχον ἰόντα νεῦρα, διότι περ ἀναγκαῖον ἦν βραχὺ προελθόντων ἀποχωρισθῆναι <τὰ> κατὰ τὴν ἐβδόμην συζυγίαν ἐπὶ γλώτταν φερόμενα, ταῖς καρωτίσιν ἀρτηρίαις πλησίον οὖσαις συνήγαγε καὶ μετ' ἐκείνων τὸν τράχηλον διεβίβασε, κοινοῖς ὑμέσι πρὸς αὐτὰς συνάψασα. κατὰ δὲ τὸν θώρακα κατὰ τῶν ἀρτηριῶν τῶν ἐπὶ τὴν ἀριστερὰν τῆς καρδίας κοιλίαν τεταγμένων ἀπέσχισεν αὐθις αὐτὰ καὶ συνῆψεν αὐθις ἐνταῦθα πάλιν ἐν ἐκατέρωθεν τῷ στομάχῳ, καὶ ἡνίκα γε πρῶτον ἤμελλεν αὐτὰ σχίσειν εἰς τὴν γαστέρα, τὸ μὲν ἐκ τῶν δεξιῶν εἰς τὰ ἀριστερά, τὸ δ' ἐκ τῶν ἀριστερῶν εἰς τὰ δεξιὰ περιήγαγε λοξὰ δυσπαθείας ἕνεκα. ^[10]

25 57 35 τούτων τῶν νεύρων καὶ οἱ τοῦ λάρυγγος μύες ἀποβλαστήματα λαμβάνουσιν· τῶν δ' ἄλλων δυεῖν τὸ μὲν εἷς τε τοὺς τῆς φάρυγγος μῦς καὶ τὴν ρίζαν τῆς γλώττης ἀφικνεῖται, τὸ δ' εἷς τε τὸν τῆς ὠμοπλάτης μῦν τὸν πλατὺν καὶ τινὰς ἄλλους τῶν τῆδε.

25 57 36 οἷ γε μὴν πρὸς ἄλλα μόρια κοινοὶ τοῦ λάρυγγος μύες οὐ διὰ παντὸς ἀπὸ τῆς ἑκτῆς συζυγίας λαμβάνουσι νεῦρα, καθάπερ οὐδ' οἱ τὸ λαβδοειδὲς καὶ ὕοειδὲς ὅστουν ὀνομαζόμενον ἐν τῷ στέρνῳ συνάπτοντες· λελήθασιν δὲ τοὺς πολλοὺς τῶν παραφυομένων νεύρων ταῖς καρωτίσιν ἀρτηρίαις, ἃ μόνα νομίζουσι τὴν ἑκτὴν εἶναι συζυγίαν, οὐκ ὀλίγαι τῶν ἀποφύσεων, ἃς διὰ τε τοῦ τραχήλου καὶ τοῦ θώρακος φερόμενα ποιεῖται πρὶν ἐμπίπτειν τῷ στόματι τῆς γαστροῦς· οὐ μὴν οὐδ' ὅπως ἐκ μέσου τοῦ θώρακος ἀνάπαλιν ἤκει τινὰ μόρια τούτων τῶν νεύρων ἐπὶ τινὰς τοῦ λάρυγγος μῦς ἴσασιν, οὐδ' ἦντινα δύναμιν ἔχει ταῦτα, καίτοι τῆς ἀφωνίας ἐστὶν αἷτια τοῖς ζώοις βλαβέντα. ^[10]

25 57 37 ποικίλη δ' ἐστὶ καὶ ἡ μετὰ τὰς φρένας νομὴ τῶν νεύρων τούτων· καὶ γὰρ παρὰ τοῦ κατὰ τοῦτο τὸ μέρος νωτιαίου λαμβάνει τινὰ μόρια καὶ διασπείρεται πρὸς τὰ αὐτῇ σπλάγχνα, καὶ τοῖς εἰρημένοις πρόσθεν ἀπὸ τῆς τρίτης συζυγίας καταφέρεσθαι διὰ τε τοῦ τραχήλου καὶ τοῦ θώρακος ἀναμίγνυται· καίτοι γε ἅπαντες αὖ πάλιν ταῦτα τὰ παρὰ τὰς ρίζας τῶν πλευρῶν καταφερόμενα τῆς ἑκτῆς συζυγίας ἀποβλαστήματα εἶναι δοκοῦσιν. ^[5]

25 57 38 ποικίλη δ' οὖν καὶ ἡ τούτων ἐπιμίσξις πρὸς τὰ τῶν μεσοπλευρίων νεῦρα καὶ πάντα τὰ ἔντερα καὶ τὰ κατ' ὄσφυν σχεδὸν ἅπαντα τὰ σμικρὰ καὶ τὸ λείψανον <τῶν ἐπὶ τὸ στόμα τῆς κοι> λίας ἐλθόντων· ποικίλη δὲ νομὴ καὶ ἡ κατὰ τὴν ἐντὸς τοῦ περιτοναίου χώραν, ἣν οὐ πρόκειται νῦν εἰς ἐσχάτην ἀκρίβειαν ἐξεργάζεσθαι· μόνον δ' ἀρκεῖ γινώσκειν ὥς ἐξ ἐγκεφάλου νεῦρα πρὸς ἡπάρ τε καὶ σπλῆνα καὶ νεφρούς, ἔτι τε πρὸ τούτων ὅλην τὴν γαστέρα καὶ πάντα τὰ ἔντερα φαίνεται καθήκοντα, τὰ μὲν ἀπὸ τῆς τρίτης, ὡς εἴρηται, συζυγίας, τὰ δ' ἀπὸ τῆς ἑκτῆς. ^[5]

25 57 39 ὅτι δὲ καὶ πλεύμων καὶ καρδία παρὰ τῆς ἑκτῆς συζυγίας λαμβάνει τὸ μόριον, ὁρθῶς εἰρήκασιν ἅπαντες· οὐ μὴν ὅτι γε καὶ στόμαχος καὶ ἀρτηρία καὶ φλέβες αἱ μέγισται τῶν κατὰ τράχηλον, ἔγνωσαν ἅπαντες.

25 57 40 λοιπὴ δ' ἐστὶν <ἡ> ἐβδόμη συζυγία τῶν ἀπ' ἐγκεφάλου νεύρων, τὴν νομὴν, ὅθεν καταπαύεται μὲν ὁ ἐγκέφαλος, ἄρχεται δ' ὁ νωτιαῖος, ἔχουσα· προελθόντα δὲ τὰ νεῦρα μέχρι τινὸς ἅμα τοῖς κατὰ τὴν ἑκτὴν συζυγίαν, εἴτ' αὐθις αὐτῶν ἀποχωρισθέντα, τῷ πλείστῳ μέρει

σφῶν αὐτῶν εἰς τοὺς τῆς γλώττης μῦς διανέμεται· σμικρὸν γὰρ τὸ μόριον αὐτῶν ἀεὶ μὲν εἰς τοὺς κοινούς μῦς ἀφικνεῖται τοῦ τε θυρεοειδοῦς χόνδρου τοῦ λάρυγγος καὶ τῶν ταπεινῶν πλευρῶν τοῦ λαβδοειδοῦς, οὐκ ἀεὶ δὲ καὶ εἰς ἄλλους τινάς· ἐπιμίννυται δέ, ὡς ἔφην, ἀλλήλοις τὰ κάτω τῆς κεφαλῆς φερόμενα νεῦρα, τό τε ἀπὸ τῆς τρίτης συζυγίας καὶ τῶν νῦν εἰρημένων ἐσχάτων δυοῖν. ^[5]

25 57 42 καὶ μέντοι καὶ τῶν ἀπὸ τοῦ νωτιαίου νεύρων ἢ τε πρώτη καὶ ἡ δευτέρα συζυγία πολλὴν ἐπιμιξίαν ποιεῖται πρὸς ταυτὶ τὰ νεῦρα. ταῦτα πρῶτα τῆς ἐβδόμης συζυγίας ἀκριβῶς ἐστὶν ἤδη σκληρά· τῶν γὰρ ἔμπροσθεν εἰρημένων ἀπάντων τὰ μὲν ἡττόν ἐστι, τὰ δὲ μᾶλλον μαλακά, σκληρὸν δ' ὁμοίως τούτοις οὐδέν· ἀλλὰ τοι κάκείνων ὅσα μυσὶν ἐμφύεται, σαφῶς τῶν ἄλλων γίνεται σκληρότερα.

25 57 44 τὰ μὲν οὖν αἰσθητικὰ νεῦρα κατ' ἔμφυσιν τῆς γλώττης εὐθέως πλατυνθέντα τὸν ἔξωθεν αὐτῆς διέπλεξε χιτῶνα, μηδὲ προσαψάμενα τῶν ὑποτεταγμένων μυῶν· ταυτὶ δὴ τὰ κινητικὰ τὰ κατὰ τὴν ἐβδόμην συζυγίαν εἰς πολλὰς ἵνας λυθέντα πάντας αὐτῆς διυφαίνει τοὺς μῦς. Περὶ τῶν ἀπὸ τοῦ νωτιαίου νεύρων. ^[5]

25 58 1 Πρώτη μὲν συζυγία νεύρων ἐκφύεται τοῦ νωτιαίου διατιτραμένου τοῦ πρώτου σπονδύλου, μίαν μὲν ἔχουσα κατ' αὐτὸν τὸν νωτιαῖον τὴν ρίζαν, εὐθὺς δὲ σχισθεῖσα, τῷ μὲν ἐτέρῳ τῶν μορίων ὀπίσω φέρεται, τῷ δὲ θατέρῳ πρὸς τὰ πλάγια.

25 58 2 μόνους δ' εἰς τοὺς περὶ τὴν διάρθρωσιν τῆς κεφαλῆς μῦς ἡ πρώτη νενέμηται συζυγία· ἡ δὲ δευτέρα τῶν ἀπὸ τοῦ νωτιαίου συζυγία νεύρων ἐκ τῶν ὀπίσω μὲν ἀνίσχει καὶ αὐτὴ μερῶν, οὐ μὴν διὰ τρημάτων γέ τινων, καθάπερ ἡ πρώτη· χώρα γὰρ τίς ἐστὶ καθ' ἑκάτερον μέρος τῆς ἀκάνθης γυμνὴ τῶν κατὰ τοὺς σπονδύλους ὁστών ἐν τῷ μεταξὺ τοῦ τε πρώτου καὶ δευτέρου, καθ' ἣν ἐκφύεται τὰ νεῦρα, μέρει μὲν τινὶ καὶ ταῦτα διὰ τῶν πλαγίων ἐπὶ τὰ πρόσω φερόμενα συμπλεκόμενά τε τοῖς κατὰ τὴν πρώτην καὶ τρίτην συζυγίαν, ὥσπερ γε καὶ ἡ τρίτη ταῖς ἀπ' ἐγκεφάλου. ^[5]

25 58 3 ἡ πλείστη δ' αὐτῶν μοῖρα τοῖς ὀπίσω τοῦ τραχήλου διανέμεται μυσὶν, ἀφ' ὧν αἱ τῶν πρώτων σπονδύλων πρὸς ἀλλήλους τε καὶ τὴν κεφαλὴν γίνονται κινήσεις, μετὰ τοῦ καὶ διδόναι τι τοῖς πλατέσι μυσὶ τοῖς κινουῦσι τὰς γνάθους. ^[10]

25 58 4 ὅσον δ' ὑπόλοιπον αὐτῶν ἐστὶν, ἐπὶ τὴν κεφαλὴν ἀναφέρεται τοῦτο, τὴν ὀπίσω χώραν αὐτῆς ἅπασαν διαπλέκον, τὰ τε περὶ τὰ ὦτα μόρια καὶ τὰ μέχρι τῆς κορυφῆς γε καὶ τῆς ἀρχῆς τοῦ βρέγματος.

25 58 5 ἡ δὲ τρίτη συζυγία τῶν ἀπὸ τοῦ νωτιαίου νεύρων ἐκ μὲν τῶν πλαγίων μερῶν φύεται, καθ' ὃ συμβάλλοντες ἀλλήλοις ὁ δεύτερός τε καὶ τρίτος σπόνδυλος ἐργάζονται τρῆμα κοινὸν στρογγύλον ἴσον εὗρος τῷ πάχει τοῦ νεύρου· σχιζομένη δ' αὐτίκα τῷ μὲν ἐτέρῳ τῶν μερῶν ὀπίσω φέρεται διὰ βάθους τῶν ἐνταῦθα μυῶν, ἀπονεμήσεις αὐτοῖς διδοῦσά τινας· ἔπειτα ἀνίσχει παρ' αὐτὴν τὴν ἄκανθαν τῆς ράχεως, ἐντεῦθεν τε πάλιν ἐπὶ τὰ πρόσω φέρεται τὸ νεῦρον τοῦτο λοξὸν εἰς τοὺς ὀπίσω τοῦ ὠτός μῦς διασπειρόμενον καὶ τοῖς τὰς γνάθους κινουῦσι καὶ τοῖς ἀνανεύουσιν ὅλον τὸν τράχηλον ὀπίσω μετὰ τῆς συμπάσης κεφαλῆς. ^[5]

25 58 7 ἐπιμίννυται δ' αὐτῆς τὸ πρόσω φερόμενον ἀμφοτέραις ταῖς συζυγίαις, τῇ τε πρόσθεν εἰρημένῃ τῇ δευτέρᾳ καὶ τῇ μετὰ ταῦτα ῥηθησομένη τῇ τετάρτῃ, καὶ τὴν γε ἀκριβῆ νομὴν, ἣν ἐν τοῖς πρόσω τοῦ τραχήλου μέρεσιν ἡ σύζευξις αὐτῶν ἴσχει, καθ' ἕτερον εἰρήσεται λόγον. ἐν δὲ τῷ παρόντι χρὴ γινώσκειν τοσοῦτον, ὡς ἡ τρίτη καὶ τετάρτη συζυγία τοῖς τε κοινοῖς τοῦ τραχήλου καὶ κεφαλῆς μυσὶν αὐτὴ χορηγεῖ τὰ νεῦρα καὶ τοῖς τὰς γνάθους κινουῦσιν, ὥσπερ γε καὶ τοῖς ὀπίσω τῶν ὠτων ἅπασιν μέρεσιν. αἱ δ' ἐφεξῆς συζυγίαι κοινὸν μὲν ἔχουσιν ἅπασαι τὸ διὰ τρημάτων οἶων εἶπον ἐκπίπτειν τὰ νεῦρα· κοινὸν δ' ἐπὶ τούτων καὶ τὸ σχίζεσθαι κατὰ τὴν

ἔκφυσιν αὐτίκα φέρεσθαί τε τῷ μὲν ἑτέρῳ μέρει τῷ μικροτέρῳ πρὸς τὸ πρόσω, τῷ δ' ἑτέρῳ τῷ μείζονι διὰ βάθους, πρῶτον μὲν ὡς ἐπὶ τὴν ἄκανθαν, ἐντεῦθεν δὲ πάλιν εἰς τὰ πρόσω τοῦ πλατέος μυὸς τοῦ τὴν γνάθον ἀπάγοντος ἐπὶ τὰ πλάγια μέρη σὺν τοῖς χεῖλεσι χωρὶς τοῦ κινῆσαι τὸ τῆς γένυος τῆς κάτω ὁστοῦν. ^[5]

25 58 9 ἔτι δὲ καὶ τοῦτο κοινὸν ἀπάσαις ταῖς ἐφεξῆς συζυγίαις ἐστίν, ὡς αὐτίκα μετὰ τὴν πρώτην ἔκφυσιν ἀπονέμειν τινὰ βραχεῖαν αὐτῶν εἰς τοὺς ῥαχίτας νέμεσθαι μῦς. καὶ μέντοι κὰν τῷ φέρεσθαι πρὸς τὴν ῥαχίν ὀπίσω πᾶσιν ὑπάρχει τοῖς νεύροις τούτοις κοινόν, ἀποφύσεις τινὰς διδόναι τοῖς κοινοῖς τραχήλου τε καὶ κεφαλῆς μυσίν· πάντες γὰρ οἳ τε ἐν τοῖς πρόσω τοῦ τραχήλου μύες οἳ τε ἐν τοῖς πλαγίοις ἀπὸ τούτων τῶν συζυγιῶν λαμβάνουσι νεῦρα χωρὶς ἐκείνων οὓς προεῖπον ἐκ τῶν ἀπ' ἐγκεφάλου συζυγιῶν ἀπονέμεσθαί τι. ^[5]

25 58 10 ταῦτα μὲν οὖν ἀπάντων κοινὰ τῶν καθ' ὅλον τὸν τράχηλον ἐπτὰ σπονδύλων ὄντα· καὶ προεγνωσμένων τούτων εὐδηλον ἤδη τὸ καθ' ἐκάστην τῶν ἐφεξῆς συζυγιῶν ἴδιον, ᾧ πρόσεχε τὸν νοῦν.

25 58 11 ἀπὸ μὲν τῆς τετάρτης, ἣτις ἐκφύεται μετὰ τρίτου καὶ τετάρτου σπονδύλου βραχὺ πάντη νευρίον ἐπὶ τὴν ἐξῆς ἀφικνεῖται συζυγίαν ἀναμιγνύμενον αὐτῇ, καθ' ὃ πρῶτον ἀνίσχει· τῆς δὲ πέμπτης συζυγίας μετὰ τὸν τέταρτον σπόνδυλον ἐκφυομένης ἔν μὲν τι μόριον σμικρὸν εἰς τὸ κάταντες φέρεται, μελλῆσον, εἰ προσλάβοι τινὰ παρὰ τῶν ἐξῆς μόρια σμικρά, τὸ τοῦ διαφράγματος ἔσεσθαι νεῦρον. ἐκ μὲν γὰρ τῆς τετάρτης συζυγίας ἀραχνοειδῆ τινὰ μοῖραν τῷ διαφράγματι κατέπεμψεν ἡ φύσις, ἐκ δὲ τῆς πέμπτης ἀξιόλογον, εἴτα ἐκ τῆς ἑκτης ἑτέραν, ἐλάττω μὲν ταύτης, μείζω δὲ τῆς πρώτης. ^[5]

25 58 12 ἕτερον δὲ μείζον τούτου ἐπὶ τὸ τῆς ὠμοπλάτης ὑψηλὸν ἀναφέρεται.

25 58 13 τὸ δὲ λοιπὸν ἅπαν ἐν τῷ κοινῷ λόγῳ τῆς κατασχίσεως εἴρηται.

25 58 14 τῶν δ' ἐφεξῆς συζυγιῶν ἢ μὲν ἕκτη μετὰ τὸν πέμπτον, 〈ἢ δ' ἑβδόμη μετὰ τὸν ἕκτον,〉 ἢ δ' ὀγδόη μετὰ τὸν ἑβδομον ἀνίσχει σπόνδυλον ἐκ τῶν κοινῶν, ὡς εἴρηται, τρημάτων, ἐπιμιγνύμεναι δ' ἀλλήλαις ἐπὶ τε τὰ σιμὰ τῶν ὠμοπλατῶν φέρονται καὶ τὸν βραχίονα διὰ τῆς μασχάλης.

25 58 15 ἄλλαις δ' αὐτῆς συζυγίαις ἐπιμίγνυται τὸ πλεῖστον μέρος ἐκ τῶν τοῦ θώρακος ἤδη σπονδύλων ἐκφυομέναις μετὰ τοῦ πρώτου καὶ δευτέρου κατ' αὐτόν.

25 58 16 μέρος μὲν οὖν τι σμικρὸν αὐτῆς εἷς τε τὸ πρῶτον κατασχίζεται μεσοπλεύριον καὶ εἰς τοὺς ῥαχίτας ὀπίσω μῦς ἀφικνεῖται· τὸ δ' ἄλλο πᾶν ὑπὲρ τὴν πρώτην ἀνατεινόμενον πλευρὰν συνάπτεται τῷ μετὰ τὸν ἑβδομον σπόνδυλον νεύρῳ, κᾶπειτα οὕτως ἄμφω τε ταῦτα καὶ τὰ ἄλλα τὰ προειρημένα διὰ τῆς μασχάλης ἐπὶ τε τὰ σιμὰ τῶν ὠμοπλατῶν καὶ τὸν βραχίονα φέρεται μιγνύμενά πως πρὸς ἄλληλα καὶ ἀντεμπλεκόμενα. ^[5]

25 58 17 διανέμεται δὲ πολὺ μὲν αὐτῶν εἷς τε τοὺς τοῦ βραχίονος μῦς καὶ τοὺς τοῦ πήχεως ὅσον δ' ὑπόλοιπον εἰς ἄκραν χεῖρα διασπείρεται.

25 58 18 κατ' εὐθὺ δὲ μάλιστα ἐστὶ τῇ μὲν ἐσχάτῃ τῶν εἰρημένων ἐκφύσεων ὅσα πρὸς ἄκραν χεῖρα παραγίνεται, τῇ δ' ὑπὲρ αὐτῇ τὰ κατὰ τὸν πήχυν· ὅσα δὲ κατὰ τὸν βραχίονα καὶ ὅσα τούτων ἔτι ὑψηλότερα πρὸς τὴν ὠμοπλάτην ἀφικνεῖται νεῦρα, ταῖς ἀνωτέραις συζυγίαις ἐστὶ κατ' εὐθύ. κατὰ δὲ τὸν αὐτὸν τρόπον ἐξ ἀπάντων τοῦ θώρακος τῶν σπονδύλων ἐκφύεται νεῦρα παραπλησίαν ἔχοντα τὴν νομὴν πάντα πλὴν τοῦ κατὰ τὸ δεύτερον μεσοπλεύριον· ἐντεῦθεν γὰρ ἐκπίπτει σαφὲς νεῦρον ἐπὶ τὸ δέρμα τοῦ βραχίονος παραγινόμενον· αἱ δ' ἄλλαι πᾶσαι συζυγίαι κατὰ μὲν τὴν ἔκφυσιν αὐτίκα μέρος τι τοῖς ῥαχίταις μυσὶ διδῶσι καὶ τοῖς ἄλλοις τοῖς κατὰ τὸ

- μετάφρενον, οἷον τοῖς τε τὰς ὠμοπλάτας κινουῖσι καὶ τοῖς ἄνω φερομένοις ἐπὶ τὴν κατ' ὤμον διάθρῳσιν. ^[5]
- 25 58 19 ὅλω δὲ τῷ λοιπῷ καὶ πλείστῳ μέρει σφῶν αὐτῶν διὰ τῶν μεσοπλευρίων προερχόμεναι μέχρι τοῦ κατὰ τὸ στέρνον ὅστού τοὺς τε ἐν αὐτοῖς τοῖς μεσοπλευρίοις μῦς διαπλέκουσι καὶ τοὺς ἔξωθεν ἐπικειμένους τῷ θώρακι, διεκβάλλουσαι μόρια σφῶν αὐτῶν. ^[10]
- 25 58 20 αἱ γὰρ μὴν κατὰ τὰς νόθας πλευρὰς συζυγίαι τῶν ἀπὸ τοῦ νωτιαίου νεύρων, ἐπειδὴ πρὸς τὸ στέρνον οὐκ ἐξήκουσιν αἱ νόθαι, βραχὺ μὲν τι τῷ καθ' ἑαυτὴν ἐκάστη μεσοπλευρίῳ διανέμει, τῷ δ' ἄλλῳ παντὶ ἐκπίπτει πρὸς ὑποχόνδριον εἷς τε τοὺς πρώτους ἐπιβεβλημένους ἔξωθεν μῦς τοὺς λοξοὺς τοὺς ἄνωθεν ἐκ τοῦ θώρακος καταφερομένους καὶ τοὺς κατάντεις τοὺς σαρκώδεις διανεμομένη. ^[5]
- 25 58 21 μετὰ δὲ ταύτας εἰσὶν αἱ κατὰ τὴν ὀσφὺν ἐκφύσεις τῶν νεύρων, οὐκ ἐκ κοινοῦ τρήματος ὥσπερ αἱ κατὰ τὸν τράχηλον· ὁ γὰρ ὑπερκείμενος σπόνδυλος ἐνταῦθα μόνος διατετρημένος ἔξοδον ἐπιτηδεῖαν παρέχει τῷ νεύρῳ.
- 25 58 22 κοινὸν δὲ καὶ τούτοις ἅπασι τοῖς νεύροις εἷς τε τοὺς ῥαχίτας ἰέναι μῦς καὶ τοὺς κατ' ἐπιγαστρὶον ἐπὶ τε τὰς ψόας.
- 25 58 23 ἐκ δὲ τῶν πρώτων μετὰ τὸ διάφραγμα σπονδύλων καὶ τοῖς ἄνωθεν καταφερομένοις ἐξ ἐγκεφάλου νεῦρον ἐπιμίγνυται τὸ μικρὸν ἀφ' ἐκάστου.
- 25 58 24 κατὰ δὲ τοὺς τελευταίους τῆς ὀσφύος σπονδύλους δύο ἐκφύσεις μέγισται γίνονται νεύρων ἐπὶ τὰ σκέλη φερομένων· ἀναμίγνυνται δ' αὐταῖς ἄλλαι μικραὶ, μία μὲν ὑπερκειμένη, μία δ' ἄλλη κατωτέρω, τοῦ πρώτου κατὰ τὸ πλατὺ καλούμενον ὅστού τρήματος ἐκφυομένη.
- 25 58 25 αὗται μὲν οὖν εὐθὺς ἀποχωριθεῖσαι τοῖς πρώτοις μυσὶ τοῖς κινουῖσι τὴν κατ' ἰσχίον διάθρῳσιν ἐκφύονται· τὸ δ' ἄλλο πᾶν εἰς τὰ σκέλη καταφέρεται διασχιζόμενον ἄχρι τοῦ πέρατος ἐν αὐτοῖς εἰς ἕκαστον μὴν ἀνάλογον τοῖς ἐν χερσίν.
- 25 58 26 οὕτω δὲ καὶ ὅσα <Ἐκ τῶν Γαληνοῦ .
- 43 36 t ..>
- 43 36 1 ... κακοήθων ἐλκῶν ἰδίῳις ὀνόμασι κατ' ἐξοχὴν τινα κέκληται καρκινώδη, Χειρώνεια, Τηλέφεια, φαγεδαϊνικά· πάντα γὰρ ἐστὶ καὶ ταῦτα ἀνεκπύητα.
- 43 36 2 δυσεπούλωτον μὲν οὖν ἐστὶν ἕλκος τὸ δι' ἐπιρροὴν πολλῶν ἢ δριμύων κωλυόμενον εἰς ὠτειλὴν ἰέναι διὰ τὸ καθυγραίνεσθαί τε καὶ προσαναβιβρώσκεσθαι ὑπὸ τοῦ ρεύματος, καὶ ὅταν ἦτοι τὰς τρίχας ἴδῃς ἐκπιπτούσας τῶν περικειμένων τῷ ἕλκει χωρίων, ἢ καὶ τὸ σῶμα λεπίδας ἀφιέν, ἴσθι τοῖς οὕτως ἔχουσι μοχθηροὺς ἐπιρρεῖν τῷ μορίῳ χυμοὺς ἀναβιβρώσκοντας τὸ ἕλκος· κακοήθες δ' ὃ ἐπιρρεῖ μὲν οὐδέν, δύσκρατον δ' ἔχει τὸ μόριον ἐν ᾧ πέρ ἐστὶν, ὡς αἰὲ προσδιαφθεῖρειν τὸ χρηστὸν αἷμα, ὅπερ ἕνεκα τοῦ θρέψαι παραγινόμενον αἷτιον τοῖς δεομένοις σαρκώσεως ἐγένετο. ^[5]
- 43 36 3 πάντα οὖν τὰ δυσίατα τῶν ἐλκῶν τὰ μὲν διὰ τὴν δυσκρασίαν τῆς ἡλκωμένης σαρκός, τὰ δὲ διὰ τὸν ἐπιρρέοντα χυμὸν γίνεται τοιαῦτα.
- 43 36 4 καὶ τῆς μὲν δυσκρασίας δύο ἔστων διαφοραὶ, ποτὲ μὲν ταῖς ποιότησι μόναις οὐ κατὰ φύσιν ἐχούσης τῆς ὑποκειμένης σαρκός, ἐνίστε δὲ καὶ μετ' ὀγκοῦ τινὸς ἐπικτήτου, τῆς δ' ἐπιρροῆς ἕτεροι δύο, τό τε ποσὸν καὶ τὸ ποιὸν τῶν ἐπιρρεόντων χυμῶν.
- 43 36 5 ἐνίστε δὲ καὶ μίγνυσθαι συμβαίνει τινὰς τῶν εἰρημένων διαθέσεων <ἢ> καὶ πάσας ἅμα.
- 43 36 6 χρή δ' οὐχ ἀπασῶν δήπουθεν ἅμα λέγεσθαι τὴν μέθοδον τῆς ἰάσεως, ἀλλ' ἐκάστης ἰδίᾳ.
- 43 36 7

τῆς μὲν οὖν σαρκὸς αὐτῆς ἰάση τὴν δυσκρασίαν, εἰ μὲν ἀυχμώδης καὶ ξηρὰ φαίνοιτο, τέγγων εὐκράτῳ πολλάκις ὕδατι.

43 36 8 καθ' ἐκάστην δὲ χρῆσιν ὁ σκοπὸς ἔστω σοι τῆς καταντλήσεως, ὅταν πρῶτον εἰς ἔρευθός τε καὶ ὄγκον αἴρηται τὸ μόριον, ἀφίστασθαι τηνικαῦτα· διαφορήσεις γὰρ ὁ εἴλκυσας καταιονῶν ἐπὶ πλέον.

43 36 9 ἀλλὰ καὶ τῶν φαρμάκων ἡ δύναμις ὑγροτέρα τις ἔστω τῆς ἔμπροσθεν ἐπὶ τῆς ὑγιοῦς σαρκὸς παρηνημένης. εἰ δ' ὑγροτέρα τοῦ κατὰ φύσιν ἡ σὰρξ φαίνοιτο, τὰ ἐναντία ποιητέον, ἐπιτείνοντα μὲν τῶν φαρμάκων τὴν δύναμιν ἐπὶ τὸ ξηρότερον, ὕδατι δὲ μὴδ' ὅλως χρώμενον, ἀλλ' εἰ καὶ ἀποπλῦναι δέοι τὸ ἔλκος, οἶνος ἢ ὀξύκρατον ἢ ἀφέψημα πόας αὐστηρᾶς παρεσκευάσθω.

43 36 11 κατὰ ταῦτά δὲ τὴν μὲν θερμότεραν τοῦ δέοντος σάρκα ψυκτέον, τὴν δὲ ψυχροτέραν θερμαντέον.

43 36 12 τῶν δὲ σὺν ὄγκῳ τινὶ παρὰ φύσιν ἡλκωμένων μορίων ἰᾶσθαι χρή πρότερον τὸν ὄγκον· ἥτις δὲ τῶν παρὰ φύσιν ἀπάντων ἐστὶν ὄγκων ἡ ἴασις, ἐν τοῖς ἐξῆς εἰρήσεται· νυνὶ δ' ὅσον ἐξ αὐτῶν συνηπται τῇ τῶν ἐλκῶν θεραπείᾳ ῥητέον.

43 36 13 ἐπειδὴν τὰ χεῖλη μόνα τῶν ἐλκῶν ἐπὶ πλέον ἀχροΐας ἢ σκληρότητος ἦκη, περιτέμνειν αὐτὰ χρή μέχρι τῆς ὑγιοῦς σαρκὸς ἢ χρόνῳ πλέονι θεραπεύειν τοῖς μαλάσσουσι φαρμάκοις, ὅπως ἂν καὶ ὁ κάμνων ἔχῃ προθυμίας. οὕτω δὲ κάπὶ τῶν ἐπιρρεόντων τοῖς ἡλκωμένοις μέρεσι μοχθηρῶν χυμῶν ἢ μὲν ὡς ἡλκωμένων ἴασις ἐν τῷδε λελέγεται, ἢ δ' ὡς κακοχυμίας ἢ πλήθους ἐν τοῖς ἰδίοις ἐκείνων λογισμοῖς.

43 36 15 ὅταν οὖν ἐκείνων ὀλίγῳ τι πλείων καὶ μὴ πολὺ φαυλότερος ἢ τοῦ κατὰ φύσιν ὁ ἐπιρρέων χυμός, ἀποτρέπειν αὐτὸν καὶ ἀναστέλλειν προσήκει στύφοντα καὶ ψύχοντα τὰ πρὸ τῶν ἡλκωμένων χωρία.

43 36 16 χρή δὲ καὶ τὴν ἐπίδωσιν ἄρχεσθαι μὲν ἀπὸ τοῦ πεπονθότος, ἐπινέμεσθαι δ' ἐπὶ τὸ ὑγιές.

43 36 17 τὰ δὲ τοῖς ἔλκεσιν αὐτοῖς ἐπὶ τῶν ρευματικῶν προσαγόμενα φάρμακα κατὰ τήνδε σοι τὴν μέθοδον εὐρίσκέσθω.

43 36 18 ἐπειδὴ τὸ μὲν ἐπέρρευκεν ἤδη τῷ ἔλκει καὶ ὑγρότερον αὐτὸ πολλῶ καὶ ῥυπαρώτερον πεποίηκε, τὸ δ' ἔτι καὶ νῦν ἐπιρρεῖ, δύο σκοποὺς ἡμᾶς ἔχειν ἀνάγκη τῆς θεραπείας, ἓνα μὲν ὥστε κωλύσαι τὸ ἐπιρρέον ὑγρόν, ἕτερον δ' ὥστε διαφορῆσαι τὸ ἐνεστηριγμένον ἐν τῷ πεπονθότι μορίῳ.

43 36 19 γίνεται δὲ ταῦτα δι' ἐναντίων δυνάμεων· ἀναστέλλει μὲν γὰρ τὸ ἐπιρρέον ὅσα στύφειν πέφυκε φάρμακα, διαφορεῖ δὲ τὸ περιεχόμενον τῷ πεπονθότι μορίῳ τὰ δύνανται ἔχοντα διαφορητικὴν τε καὶ ἐλκτικὴν.

43 36 20 τὰ δ' ἔλκοντα καὶ διαφοροῦντα τὰς ἐκ τοῦ βάθους ὑγρότητας ἀναγκαῖόν ἐστι μὴ ἄνευ δριμύτητός τινος ἐργάζεσθαι τοῦτο· τῇ δριμύτητι δ' ἐξ ἀνάγκης ἔπεται τις ὀδύνη διὰ τὸ δάκνεσθαι τὸ ἔλκος, καὶ οὕτως συμβαίνει διὰ τὴν ἐκ τῶν δακνόντων ἀνίαν ἐρεθίζεσθαι μᾶλλον τὴν ἐπιρρέουσαν ὑγρότητα, τούτου δὲ γινομένου, φλεγμαίνειν τε ἅμα καὶ διαβιβρώσκεσθαι τὸ ἔλκος. [5]

43 36 21 ἐπεὶ τοίνυν τὰ διαφοροῦντα καὶ τὸν ῥύπον ἐκκαθαίροντα δριμείας ἐστὶ δυνάμειος, ἐφ' ὅσον μὲν ῥύπου πληρὴς ἐστὶ τὸ ἔλκος, οὐκ ἀντιλαμβάνεται τῆς δριμύτητος αὐτῶν ὁ κάμνων· καθάπερ γάρ τι πρόβλημα τῶν ἡλκωμένων μερῶν ὁ ῥύπος μέσος ὑπάρχων τοῦ τε φαρμάκου καὶ τῆς ὑποκειμένης σαρκός, οὐκ ἔῃ τὴν ὑπὸ τοῦ φαρμάκου γινομένην δῆξιν καθικνεῖσθαι τοῦ ἔλκους.

[5]

43 36 22

προσέχειν οὖν δεῖ πόσον ἀπορρύπτεται τοῦ ρύπου, καὶ πόσον ἐγκαταλείπεται, καὶ εἰ τοῦτο ἀνωδύνως πράσσεται· δηλὸν γὰρ ὡς πρὸς τὴν ἀφαίρεσιν τοῦ ρύπου καθαρώτερον γινόμενον τὸ ἔλκος ἀντιλαμβάνεται τῆς δριμύτητος. μέγιστον οὖν σημεῖον ἔστω σοι τοῦ μηδὲν ἔτι τοιῶδε φαρμάκῳ χρῆσθαι, ἐὰν δήξεως ἀντιλαμβάνηται τὸ πάσχον μόριον, καὶ τὰ περίξ αὐτοῦ σώματα ἐρυθρὰ γίνηται· τῶν γὰρ δριμέων φαρμάκων ἰδιὸν ἐστι τό τε δηγμὸν ἐμποιεῖν τῷ ἔλκει [τῷ δριμεῖ φαρμάκῳ] καὶ ἔρευθος ἐργάζεσθαι τοῖς περίξ σώμασιν.

- 43 36 24 εἰ δ' ἀφλέγμαντα μὲν τὰ περὶ τὸ ἔλκος εἴη, δηγμοῦ δὲ μηδὲν ἀντιλαμβάνοιτο, ρύπος δ' ἐπιγίνοιτο τῷ ἔλκει, τῷ δριμεῖ φαρμάκῳ προσήκει ἐπιμένειν· πάντως γὰρ ὠφελήσει τὸν ρύπον ἀποκαθαῖρον καὶ τὴν ὑγρότητα ξηραίνον· ἅμα μέντοι τῷ καθαρὸν γενέσθαι τὸ ἔλκος καὶ ἀντιλαμβάνεσθαι βραχείας δήξεως τὸν κάμνοντα μεταβαίνειν ἐφ' ἕτερον δεῖ φάρμακον τῶν ἀδήκτως ξηραίνειν καὶ στύφειν δυναμένων, ὁποῖά ἐστι τὰ πεπλυμένα μεταλλικὰ καὶ τὰ μὴ πεπλυμένα μὲν, ἄδηκτα δὲ φύσει. ^[5]
- 43 36 25 γινώσκειν δὲ καὶ τοῦτο, ὡς οὐ μόνον τὰ δριμέα φάρμακα ρυπαίνει τὰ καθαρὰ τῶν ἐλκῶν· ἀλλὰ γὰρ καὶ τὰ πάνυ μαλθακώδη καὶ ἐκκελυμένα ταῖς δυνάμεσι καὶ πάνυ κηρωτοιδῇ τοιαῦτα δ' ἐστὶ δηλονότι στέαρ καὶ πιμελὴ καὶ κηρὸς καὶ αὐτὸ τὸ ἔλαιον.
- 43 36 26 χρὴ δὴ οὖν ἐπὶ τῶν πεπαλαιωμένων ἐλκῶν μηδαμῶς προσφέρειν τὰ τοιαῦτα, πλὴν εἰ μὴ ἐπουλωμένα ἤδη τυγχάνει· τηνικαῦτα γὰρ ὑπὲρ τοῦ τὰς οὐλὰς μαλάσσεσθαι καὶ τὰ τοιαῦτα τῶν φαρμάκων προσφέρειν.
- 43 36 27 μὴ δυναμένης δ' ὑπὸ φαρμάκων κρατηθῆναι τῆς ἐπιρροῆς, τὴν αἰτίαν αὐτῆς ἐπισκεψάμενον ἐκείνην ἐκκόπτειν πρότερον.
- 43 36 28 εἰ μὲν οὖν δι' ἀτονίαν τοῦ δεχομένου τὸ ρεῦμα μορίου τοῦτο συμβαίνει, ταύτην ἱατέον· ἐπεὶ δ' αὕτη διὰ δυσκρασίας ἀμετρίαν αἰεὶ γίνεται, θεραπεύσας, ὡς εἴρηται ἔμπροσθεν, τὴν δυσκρασίαν, ἰάσῃ καὶ τὴν ἀτονίαν.
- 43 36 29 εἰ δὲ δι' ἕτερον μόριον ἢ καὶ σύμπαν τὸ σῶμα, πληθωρικὸν ἢ κακόχυμον ὑπάρχον, ἐπιρρέοι μοχθηρὸς χυμὸς, ἰάσασθαι χρὴ πρότερον ἢ τὸ τοῦ ρεύματος αἴτιον μόριον ἢ τὸ σύμπαν σῶμα.
- 43 36 30 ἐπ' ἐνίων μὲν οὖν ἀρκεῖ καθᾶραι μόνον, ἐπ' ἐνίων δ' ἀφελεῖν αἷματος, ἐπ' ἄλλων δ' ἄμφω ταῦτα πράξαι, τινῶν δ' ὑπερκείμενον ἐκκόψαι κιστὸν ἢ ἥπαρ ἢ σπλῆνα ἢ τι μόριον ἕτερον ἐπίσημον πεπονθὸς ἰάσασθαι.
- 43 36 31 ἐπεὶ δ' ἀναγκαῖόν ἐστι τὰ δυσεπούλωτα καὶ κακοήθη τῶν ἐλκῶν ὑγρότητος εἶναι μεστὰ μοχθηρᾶς, οὐκ ὀλίγα δ' αὐτῶν καὶ ρύπον ἔχειν δαψιλῇ, ὅταν ἐπιπάττειν αὐτοῖς μέλλωμέν τι τῶν ξηρῶν φαρμάκων, προεκμάττειν χρὴ δι' ὀθονίου μαλακοῦ τε καὶ καθαροῦ καὶ ξηροῦ, πληρώσαντας δὲ τοῦ φαρμάκου τὸ κοῖλον ἔλκος ἐπιβάλλειν ἔξωθεν ἐμπλάστρου λεπτυνούσης τὰ χεῖλη πλάτυσμα κατὰ τε τούτου πάλιν ὀθόνιον ἔξωθεν ἴσον πάντη καὶ κατ' αὐτοῦ σπόγγον ἐξ ὕδατος ἢ οἴνου καὶ περὶ παντὸς ποιεῖσθαι ψυχρὸν διαμένειν τὸν σπόγγον, ὃ γίνοιτο ἂν εὐκόλως, εἰ συνεχῶς αὐτοῦ καταντλοῖ τις ὕδωρ ψυχρὸν ἄνευ τοῦ λύειν τὸν ἐπίδεσμον. ^[5]
- 43 36 32 εἰ μὲν εἷς ἐπίδεσμος εἴη, κάτωθεν ἄνω νέμεσθαι χρὴ· εἰ δὲ δυσὶν ἐθέλοις κεχρῆσθαι καθάπερ ἐπὶ τῶν καταγματικῶν, ὁ μὲν πρότερος ἀπὸ τοῦ πεπονθότος μορίου πρὸς τὴν ἄνω χώραν νεμέσθω μόνην, ὁ δὲ δεύτερος κάτω μὲν πρότερον, ἐφεξῆς δ' ἄνω τελευτῶν εἰς ταῦτο τῷ προτέρῳ παραγινέσθω.
- 43 36 33 πρόδηλον οὖν ὅτι τοὺς ἐπίδεσμούς τούτους ἐξ ὀθονίων, οὐ ράκους εἶναι προσήκει· λύειν δὲ καὶ διὰ τρίτης καὶ λύσαντας μὴ προσφέρειν ὕδωρ τῷ ἔλκει, ἀλλὰ καθ' ὃν προεῖρηται τρόπον ἄρτι δι' ὀθόνης μαλακῆς τε καὶ ξηρᾶς καὶ καθαρᾶς ἀπομάττοντας τοὺς ἰχώρας· ἐὰν δὲ καὶ περίξ τοῦ ἔλκους ἐμφαίνηται τι φλεγμονῶδες, ἐπιβάλλειν κατὰ τοῦ πλατύσματος ἔξωθεν ἐπὶ πολὺν

τόπον ὑγρὸν φάρμακον ἐκ τῆς ἐμῆς φοινικίνης, οὐχ ἀπλῶς τετηκυίας, ἀλλὰ στύφοντος οἴνου
προσειληφυίας ὅσον οἶόν τε πλεῖστον. ^[5]

43 36 34 οὐ μὴν οὐδὲ διὰ τοῦ τυχόντος ἐλαίου τήκειν αὐτὴν προσήκει, ἀλλ' εἰ μὲν ἐρυθρότης τις ἢ ὅλως
θερμότης ἐπικρατεῖ κατὰ τὰ περίξ τοῦ ἔλκου, διὰ τινος τῶν στυφόντων τε καὶ ψυχόντων (ἔστι
δὲ τοιαῦτα μύρρινόν τε καὶ μήλινον)· εἰ δὲ μὴ παρείη ταῦτα, τὸ καλούμενον ὀμφάκινον ἔλαιον·
εἰ δὲ σκληρότης ἐπικρατεῖν φαίνοιτο, δι' ἐλαίου παλαιοῦ τήκειν ἢ διὰ κικίνου τὴν φοινικίνην.
^[5]

43 36 35 ἀσφαλέστερον δέ, κὰν μηδὲν ἐν τῷ περιέχοντι τὸ ἔλκος τόπῳ μοχθηρὸν ἐμφαίνηται, αὐτῷ
γούν τῷ ὑπερκειμένῳ τὸ ὑγρὸν φάρμακον ἐπιβάλλειν, ἀποκρουσόμενον, εἴ τι πρόσθεν ἢ
μοχθηρὸν ἢ πλεόν τοῦ προσήκοντος ἐπέρρει, καὶ μάλιστα ὅταν ἐν σκέλει τὸ ἔλκος ὑπάρχον
ὑπερκειμένην ἔχη φλέβα κισσώδη.

43 36 36 καὶ εἰ μὲν εἴη δυνατὸν ἄνευ τῆς τοῦ σώματος βλάβης ἀλουτεῖν τὸν θεραπευόμενον
ἀνατριβόμενον τε σινδόσιν ἐπὶ πλεόν, ἄμεινον ἐφεξῆς δι' ἐλαίου κᾶπειτα δι' ἀλτήρων
γυμναζόμενον, εἰ σκέλος εἴη τὸ πεπονθός, ἢ διὰ δρόμων ἐπὶ τῶν ὑπερκειμένων· εἰ δ' ἀλουτεῖν
ἀδύνατον εἴη τῷ θεραπευομένῳ χωρὶς βλάβης ὅλου τοῦ σώματος, οὐ χρὴ λύειν τὴν ἐπίδεσιν,
ἀλλ' ὥς ἐπιδέδεται λουσάμενον ἐκθλίψαντά τε τοῖς σπόγγοις τὸ θερμὸν ὕδωρ εὐθέως ἄλλο
καταχεῖν θερμόν, ὥς μηδεμίαν ἀπολείπεσθαι θερμότητα κατὰ τὴν ἐπίδεσιν. ^[5]

43 36 37 εἰ δὲ φαίνοιτο προχωρεῖν ἡ θεραπεία, καὶ χωρὶς ἐπιθέσεως σπόγγου θεραπεύεσθαι δύνανται,
τῆς ὑγρᾶς φοινικίνης ἐπιβαλλομένης ἔξωθεν, ὥς εἴρηται, καὶ χωρὶς ἐπιθέσεως σπόγγου
καταλαμβανομένης ἐπιδέσμοις καταγματικῷ τρόπῳ.

43 36 38 ταῖς κοπταῖς δὲ καλουμέναις χρώμενος ἔστω τις θερμὰς ἔχων τὰς χεῖρας.

43 36 39 ἀναιρεῖσθω τηλικούτον τοῦ φαρμάκου μέγεθος, ἡλίκον μαλαχθέν τε καὶ πλατυνθὲν
ἐπιτεθήσεται καθ' ὅλου τοῦ ἔλκου, ὥς καὶ τὰ χεῖλη σκέπειν. ὅταν δ' ἢ βαθύ,
προσαναπληροῦται τὸ κοῖλον αὐτοῦ πᾶν, ἐντεθέντος αὐτῷ τοῦ φαρμάκου, καὶ μετ' ἐκεῖνο
πάλιν ἕτερον ἐπιτείνεται πλάτυσμα συμπεριλαμβάνον καὶ τὰ χεῖλη, κᾶπειτα τούτῳ πάλιν
βεβρεγμένον ὀθόνιον ὕδατι ψυχρῷ τηλικούτον ἐπιβάλλεται κατὰ παντὸς ὥς σκεπάσαι τὸ
φάρμακον, εἴτ' ἔξωθεν σπογγίον μαλακὸν ἐπιδέσμῳ κατελιγμένον ἐξ ὀθόνης, ἅπαξ ἢ δις ἐν
κύκλῳ περὶ τὸ πεπονθὸς μόριον ἐλιττομένῳ τηλικούτῳ τὸ πλάτος ὥς πᾶν κατελιγθῇ τὸ
ἔλκος ἅμα τοῖς χεῖλεσι καὶ τι τῶν ὑπερκειμένων τε καὶ ὑποκειμένων αὐτοῖς. ^[5]

43 36 41 ἢ δ' ἐπίδεσις ἀπὸ δυοῖν ἀρχῶν δεδέσθω· καλοῦσι δ' οὕτως, ὅταν τὸ μέσον ὅλου τοῦ τελαμῶνος
ἐπιβάλληται τῷ πεπονθότῳ τόπῳ, τῶν σκελῶν δ' ἑκάτερον ἐπάγῃται πρὸς τὸ ἀντικείμενον.

43 36 42 εἴτα, ἐὰν μὲν ἰσχυρὸν ἢ τὸ ὀθόνιον, ὥς διὰ μιᾶς ἐπιβολῆς ἀσφαλῶς κατέχειν τὸν σπόγγον,
αὐτόθι που συρραφήσεται διὰ τῶν περάτων, ἀφαιρουμένου ψαλίδι τοῦ περιττεύοντος· ἐὰν δ'
ἀσθενές, αὐθις ἀχθήσεται τῶν σκελῶν ἑκάτερον ὁμοτόνως ἐλκόμενον ἐπὶ τὸ πεπονθός.

43 36 43 ὅταν δέ σοι ταῦτα κατὰ τὴν πρώτην ἡμέρανπραχθῇ, τῇ δευτέρᾳ διάβρεχε τὸ σπογγίον, ὕδατος
ἐπιχέων ψυχροῦ.

43 36 44 θερμοῦ δὲ καὶ ξηροῦ τοῦ περιέχοντος ὄντος, καὶ δις καὶ τρις τῆς ἡμέρας ποιητέον τοῦτο, καὶ
λυτέον τὸν ἐπίδεσμον διὰ τρίτης· εἰ δὲ χειμὼν εἴη, καὶ διὰ τετάρτης. ἐπισκεπτέον δὲ τὴν
γεγονυῖαν ἐκ τοῦ φαρμάκου περὶ τὸν πεπονθότα τόπον ἀλλοίωσιν ἔν τε τῇ κοιλότητι τοῦ
ἔλκου καὶ κατὰ τὰ χεῖλη, καὶ μέντοι καὶ περίξ αὐτῶν· ἥτοι γὰρ ξηρότερον ἢ ὑγρότερον ἢ
θερμότερον ἢ ψυχρότερον ἐφάνη τοῦ πρόσθεν ὅλον τὸ πεπονθὸς μόριον ἕκαστόν τε τῶν μερῶν
αὐτοῦ.

43 36 46

καὶ πρὸς τούτοις ἐπισκέπτεσθαι προσήκει, πότερα δὴ καθήρηται τι τῶν χειλῶν ἢ μεμάλακταί πως ἢ λελέπτυνται, καὶ περὶ τῆς κατὰ τὴν χροιάν ὑπαλλαγῆς καὶ περὶ τοῦ κατὰ τὸν ρύπον πλήθους· ἐκ τούτων γὰρ εἴση, πότερον ἰσχυρότερον ἢ μαλακώτερον ἐπιθεῖναι προσήκει φάρμακον, ἢ ταῦτὸν τῷ πρώτῳ. δυνήσῃ δὲ καὶ τὸ πρῶτον αὐτὸ ῥαδίως ἐξαλλάττειν, εἰ μὲν μαλακώτερον ποιῆσαι βούλοιο, μινὺς ἐν τῷ μαλάττειν ὀλίγον τινὸς τῶν στυφόντων ἐλαίων, μυρσίνου ἢ ῥοδίνου ἢ μηλίνου ἢ σχινίνου ἢ μαστιχίνου ἢ κυπρίνου· εἰ δ' ἰσχυρότερον, ἥτοι τῆς λεπίδος ἢ τοῦ ἰοῦ· παρεσκευάσθω γάρ σοι τούτων ἑκατέρου βραχὺ λεῖον ἀκριβῶς, ἵνα ἐν τῷ μαλάττειν προσβάλῃς. ^[5]

43 36 48 ἐπεὶ δ' ἔνιοι νομίζουσιν, εἰ τρὶς τῆς ἡμέρας ἐκμάξειας τοὺς ἰχῶρας τοῦ ἔλκου, ἄμεινόν τι πράττειν, τοὺς δ' ἅπαξ λύοντας καὶ αὐτοὶ πολλάκις οἱ κάμνοντες ὡς ἀμελούμενοι μέμφονται, προσήκει γινώσκειν ἡμᾶς ὡς αἱ ποιότητες ἀπάντων τῶν πλησιαζόντων εἰς ἀλλήλας τι δρῶσι, καὶ τὸ ἕτερον ἰσχυρότερον αὐτῶν ἢ πολλῶ· κατὰ γάρ τοι τὸν λόγον τοῦτον ὁμοειδεῖς πως ἀλλήλαις τῷ χρόνῳ γίνονται, καὶ διαφέρωσι ἀμπολυ· γενομένης δ' ὁμοειδοῦς τῷ θεραπευομένῳ σώματι τῆς τοῦ φαρμάκου ποιότητος, ἡ ὠφέλεια μείζων ἔπεται. Περὶ τῶν διὰ κίρσιν δυσιάτων. ^[5]

43 37 1 Μεγάλῃς δ' ὑπερκειμένης κίρσῳ φλεβὸς καὶ κατὰ τὴν χροιάν ἐμφαινούσης οὐκ ἐρυθρὸν οὐδὲ χρηστὸν αἷμα περιέχειν, ἀλλὰ μελάντερόν τε καὶ μελαγχολικώτερον, ἐκκόπτειν χρὴ τὴν φλέβα.

43 37 2 ἄμεινον δ' ἐπὶ τούτων τὴν ἰσχὺν τοῦ θεραπευομένου θεασάμενον ἀπὸ φλεβοτομίας μὲν ἄρξασθαι, καθᾶραι δ' ἐφεξῆς φαρμάκῳ μελαγχολικὸν ἐκκενοῦντι χυμὸν ἢ σὺν τούτῳ καὶ φλεγματικόν, ἐπειδὴ καὶ οὗτος συνεπιρρεῖ τῷ μελαγχολικῷ κατὰ τὰς τῶν κίρσῶν γενέσεις, εἴθ' ἐξῆς αὐτὴν κατὰ τὸ μῆκος σχάσαι τὴν ὑπερκειμένην τοῦ ἔλκου φλέβα καὶ κενώσαντα δαψιλῶς αὐτὴν ταύτην πρότερον ἰάσασθαι τὴν γενομένην διαίρεσιν τῆς φλεβός. ^[5]

43 37 3 ὅταν δ' ἀκριβῶς ἤδη φαίνεται συνουλωμένη, τηνικαῦτα τῇ θεραπείᾳ τοῦ κακοήθους ἐπιχείρει, ὡς προεῖρηται. Περὶ τῶν κυκλοτερῶν ἐλκῶν.

43 38 1 Τῶν δὲ κυκλοτερῶν ἐλκῶν ἐπειράθημεν ἱκανῶς μηδὲν ἐμποδίζον τῇ ἰάσει τὸ σχῆμα· οὐ γὰρ δὴ αἰτίον ἐστὶ τῆς κακοηθείας τῶν αὐτομάτων ἐλκῶν, ἀλλὰ σημεῖον· ὅσα γὰρ ἐξ ἐπιρροῆς ὑγρῶν μοχθηρῶν ἀναβιβρώσκεται, ταῦτα ὡς περὶ κέντρον τὸ πρῶτον ἀρχόμενον πάσχει μόριον ἀνάλογον τε εἰς μῆκος καὶ πλάτος ἀυξανόμενα κυκλοτερῇ γίνεται, δι' αὐτὸ δὲ τοῦτο καὶ ὑπόκοιλα· τὸ γὰρ πρῶτον ἀρχόμενον ἀναβιβρώσκεσθαι μέρος αὐτῶν κοιλότερον εἰς τοσοῦτον γίνεται τῶν πέριξ, ὅσον καὶ πολυχρονιώτερον. ^[5]

43 38 2 καὶ μέντοι καὶ τὰ χεῖλη τῶν τοιούτων ἐλκῶν σκληρὰ καὶ ἄχροα τοῦπίπαν ἀποτελεῖται· διὸ καὶ περιτέμνεσθαι δεῖται, κατ' ἀμφοτέρω τούτου συμφέροντος αὐτοῖς, ὅτι τε τοῦ αἵματος ἀπορρεῖ συχνόν, ὅτι τε σαρκώσεως ἢ ἐπουλώσεως ἀρχὴν ἐκ τῶν περιτμηθέντων λαμβάνει.

43 38 3 κάλλιον μὲν οὖν ἐν κύκλῳ περιτέμνειν τὸ χεῖλος· εἰ δὲ μή, ἀλλὰ πάντως γε τὸ ἥμισυ, κατὰ τὸ μῆκος ἢ κατὰ τὸ πλάτος τὴν περιτομὴν αὐτοῦ ποιοῦμενον· δεῖ γὰρ κατὰ τὰ σχήματα τῶν ὑποκειμένων μυῶν περιτέμνειν, καὶ μάλιστα ὅταν καὶ αὐτῶν τι τῶν μυῶν πεπονθὸς ἦ· τοῦτο γὰρ εἷς τε τὴν τῶν οὐλῶν εὐσχημοσύνην συντελεῖ οὐ σμικρὰ καὶ εἰς τὰς κατὰ φύσιν κινήσεις τῶν μυῶν. ^[5]

43 38 4 μεγάλων μέντοι τῶν τοιούτων ἐλκῶν ὄντων, καὶ κάθαρσιν τοῦ σώματος τῆς ὅλης θεραπείας προηγεῖσθαι βέλτιον. Περὶ τῶν σηπεδονωδῶν ἐλκῶν.

43 39 1 Τὰ δὲ σηπεδονώδη τῶν ἐλκῶν ὅταν ἐπινέμηται τοὺς πέριξ τόπους, ὀνομάζουσιν ἰδίως νομάς.

43 39 2 καὶ δῆλον ὅτι τῶν σφοδροτάτων φαρμάκων καὶ δριμυτάτων δέονται τῷ πυρὶ τὴν δύναμιν ἐοικότων, οἷόν ἐστι μίσυ καὶ χαλκίτις καὶ ἀρσενικὸν καὶ τίτανος καὶ σανδαράκη· καὶ γὰρ οὖν

καίει παραπλησίως πυρὶ τὰ τοιαῦτα φάρμακα· πολλάκις δὲ καὶ τούτων νικωμένων αὐτῷ τῷ πυρὶ χρώμεθα. Περὶ τῶν ἀναρρηγνυμένων πολλάκις ἑλκῶν δι' ἀναφθορὰν ὁστών. ^[5]

43 40 1 Ὅσα δὲ τῶν ἑλκῶν εἰς πλείονα χρόνον ἐκπίπτει, συνουλοῦται μὲν πολλάκις, μετὰ χρόνον δ' οὐ πολὺν ἀναφλεγμαίνει τε καὶ αὖθις ἀναρρήγνυται, λυομένης αὐτῶν τῆς οὐλῆς· ὅταν γὰρ ἐκ τῶν προσφερομένων φαρμάκων ἢ κατὰ τοῦ πεπονθότος ὁστοῦ σὰρξ ἐπικειμένη ξηρανθεῖσα συνουλωθῇ, παραχρῆμα μὲν ὑγιάσθαι τελέως δοκεῖ, κατὰ βραχὺ δὲ πάλιν ἰχώρος τιнос ἐπιρρέοντος ἐκ τοῦ φθειρομένου κατὰ τὸ βάθος ὁστοῦ, φλεγμονὴ τέ τις αὖθις ὑπογίνεται, καὶ πύου γενεαίς ἔπεται, διαβιβρώσκοντος μὲν τὴν οὐλὴν, ἐλκοῦντος δὲ τὴν σάρκα. τίς οὖν ἡ τῶν τοιούτων ἑλκῶν ἴασίς ἐστίν; ξήρανσις ἐπὶ τοσοῦτον ὥς ἀποστῆναι τὸ πεπονθὸς τοῦ ὁστοῦ μέρος. ^[5]

43 41 t Ἐκ τῶν Ῥούφου. Περὶ λοιμῶδους ἑλκους. Καλεῖται δέ τι καὶ λοιμῶδες ἑλκος, ᾧ συνεδρεῦει φλεγμονὴ ἰσχυρὰ καὶ πυρετὸς ὀξὺς καὶ παραφροσύνη.

43 41 1 ἐνίοις δὲ καὶ οἱ βουβῶνες ἐπωδύνως σκληρύνονται, καὶ οὐκ εἰς μακρὰν ἐπὶ τούτοις τοῖς ἑλκεσιν ἀπόλλυνται.

43 41 2 γίνεται δὲ τὰ πολλὰ τοῖς περὶ τὰ ἔλη οἰκοῦσιν. Ἐκ τῶν Ἀρχιγένους.

43 42 t Περὶ λοιμικῶν ἑλκῶν. Τὸ δὲ λοιμῶδες καλούμενον ἑλκος οὐκ ἐν στόματι μόνον, ἀλλὰ καὶ ἐπὶ τοῦ λοιποῦ γίνεται σώματος, μάλιστα δ' ἐν κνήμαις.

43 42 2 ἀλλὰ τὸ μὲν ἐν στόματι ἑλκωσίς ἐστι περὶ τὰ τῆς κιονίδος ἢ τῆς ὑπερώας μέρη λευκὴ καὶ δυσώδης, νομὴν ἔχουσα ταχεῖαν, καὶ ποτε μὲν εἴσω, ἔσθ' ὅτε δ' ἐπὶ τοὺς ἐκτὸς τόπους.

43 42 3 τῇ μὲν οὖν εἴσω βηχία παρέπεται, καὶ ἐν τῷ χρέμπεσθαι ἐσχάριον ἀνάγεται ἢ δίαιμον ἢ ἰχωροειδές· ἀναβαινούσης δὲ τῆς νομῆς, ἔτι μᾶλλον βηχία γίνεται.

43 42 4 ποιεῖ δ' ἐπὶ τούτων ὁ ἐν στόματι συνεχῆς ἀνακογχυλιασμός ὃ τε διὰ φακοῦ καὶ ..δων....ας, σιδίων καὶ κορυφάνων ἢ κηκίδος ὀμφακίνου ἀφέψημα καὶ βάτου ἀκρεμόνων ἀγριελαίας τε καὶ ἐλαίας ἡμέρου φύλλων ἢ καὶ σχίνου ἐλξίνης τε καὶ χυλοῦ ὑποκιστίδος ἢ στυπτηρία σχιστή, ἢ οἱ βαφεῖς χρῶνται, ἢ τε βεττονικὴ βοτάνη καὶ ὁ χυλὸς αὐτῆς. ^[5]

43 42 5 φάρμακα δὲ τὰ μὲν ἀπλᾶ, τὰ δὲ σύνθετα, καὶ ἀπλᾶ μὲν μόρα, μίσυ, στυπτηρία σχιστή κεκαυμένη, διφρυγές (ταῦτα καὶ σὺν μέλιτι μιγέοντα ἐνεργῶς ποιεῖ), καὶ ἡ βεττονικὴ δὲ καὶ ἡ ἀλόη· σύνθετοι δ' αἱ τε ἀνθηραὶ καὶ περίχριστοι διὰ μόρων καὶ διὰ ῥοᾶς ἢ τε διὰ τῶν οἰσυπηρῶν ἐρίων καὶ ἡ λεγομένη σφραγὶς πᾶσαί τε αἱ ὑπὸ τὸ αὐτὸ πίπτουσαι γένος. περιφείδεσθαι δὲ τοῦ μή τι καταποθῇ· ταύτη δὲ δοκῶ καὶ εἰς τὸ ἀνίατον περιίστασθαι τὰ νήπια. ^[5]

43 42 7 ἔξωθεν δὲ καταπλάττειν οἷς εἰς τὰς νομὰς παρεκελευσάμην.

43 42 8 ἀλλὰ καὶ εἴ τις περιχρίει τὰ κύκλω ταῖς περιχρίστοις ἢ ὥς ἔμπλαστρον ἐν ὀθονίου ἐπιθέσει, οὐχ ἁμαρτήσῃ. ἐν τόπῳ δὲ περιψύχοντι κατακλίνειν καὶ τροφαῖς ὑγραῖς διαιτᾶν, παντὶ δὲ κοιλίαν ἐξυγραίνειν, τὰ δ' ἐκτὸς ἐπικάειν.

43 43 t Ἐκ τῶν Γαληνοῦ. Περὶ ἀνθράκων. Ἀνθρακες δὲ συνίστανται, ἐπειδὰν μελαγχολικὸν γενόμενον καὶ οἶον ζέσαν τὸ αἷμα διακαύσῃ τὸ δέρμα.

43 43 2 ταῦτα ἄρα καὶ σὺν ἐσχάρᾳ γίνονται, καὶ φλύκταινα προηγείται τοῦ ἑλκους ὥσπερ ἐν τοῖς πυρκαυτοῖς ὀξύτατόν τε πυρετὸν ἐπιφέρει καὶ κίνδυνον ὑπόγειον.

43 43 3 γίνονται μὲν οὖν ἐκ χυμοῦ παχέος τε καὶ ζέοντος ἄρχονται δὲ τὰ πολλὰ μὲν ἀπὸ φλυκταίνης, ἐνίοτε δὲ καὶ χωρὶς ταύτης, ἀλλὰ κνῶνται γε πάντως ἐν ἀρχῇ τὸ μόριον, εἴτ' ἀνίσταται φλύκταινά τις, ἥς ῥηγνυμένης ἑλκος ἐσχαρῶδες γίνεται.

43 43 4

πολλάκις δ' οὐδὲ μία φλύκταινα γεννᾶται κνησαμένων, ἀλλὰ πολλαὶ μικραὶ καθάπερ τινὲς
κέγχροι καταπυκνοῦσαι τὸ μέρος, ὧν ἐκρηγνυμένων
ὁμοίως <.

- 43 57 t> <Ἡ δὲ Λημνία σφραγίς> ἐπὶ χρονίων καὶ <κακοήθων καὶ ση> πεδον
<ωδῶν καὶ δυσεπου> λώτων ἐλκῶν μεγάλως ὠφέλησεν· ἡ δὲ χρῆσις <γίνεται κατὰ> τὸ
μέγεθος τῆς τοῦ ἔλκους κακίας· τὸ μὲν <γὰρ δυσῶδες καὶ> λίαν πλαδαρὸν καὶ ῥυπαρὸν
ἀνέχεται δι' ὃ <ξους δριμυτάτου> τῆς Λημνίας λελυμένης εἰς πηλώδη δηλονότι <σύστασιν.
43 57 2 καὶ δι' οἷ> νου ἢ ὕδατος ἢ ὀξύμελιτος ἢ ὀξυκράτου <ἢ μελικράτου, ὅπως> ἂν ἡ χρεῖα
κελεύη, ἐπιτήδειόν ἐστιν.
- 43 57 3 εἴ τις <θυῖαν ἐκ> μολύβδου σκευάσας μετὰ δοῖδουκος μολυβδίνου <ρόδινον ἐμ> βαλὼν ἢ
ὁμφάκινον ἔλαιον ἢ χυλὸν αἰεζώου <ἢ κοτυλη> δόνος ἢ σέρεως ἢ θριδακίνης ἢ χονδρίλης ἢ
ψυλλίου <ἢ ὄμφα> κος ἢ ἀνδράχνης τρίβοι ὡς ἀνεῖναι χυλὸν τινα, ἄριστον ἔξει φάρμακον
πρὸς τὰ καρκινώδη καὶ κακοήθη πρὸς τε τὰς ἐν αἰδοίοις καὶ ὄρχεσι καὶ τιτθοῖς φλεγμονὰς πρὸς
τε τὰς ἐν ἔδρᾳ μεθ' ἐλκῶν ἢ στολίδων ἀνεξασμένων. ^[5]
- 43 57 4 γάλα τοῖς ἀνωδύνοις ὠφελίμως μίγνυται φαρμάκοις πρὸς τὰ κακοήθη καὶ καρκινώδη τῶν
ἐλκῶν.
- 43 57 5 γάρος καὶ ἡ ἀπὸ τῶν ταριχηρῶν ἰχθύων ἄλμη πρὸς τὰ σηπεδονώδη τῶν ἐλκῶν ἀρμόττει.
- 43 57 6 κενταύριον τὸ μικρὸν καταπλασσόμενον πρόσφατον τά τε παλαιὰ καὶ δυσεπούλωτα τῶν
ἐλκῶν ἀπουλοῖ καὶ τὰ κακοήθη ἰᾶται.
- 43 57 7 κυπαρίσσου τὰ φύλλα καὶ οἱ βλαστοὶ καὶ τὰ σφαιρία τὰ νέα καὶ ἀπαλὰ τὰς κατὰ βάθος
ὕγρότητας ἐν ταῖς πλαδαραῖς καὶ σηπεδονώδεσι διαθέσεσιν ἀλύπως τε ἅμα καὶ ἀσφαλῶς
ἐκβόσκεται.
- 43 57 8 κυπέρου ρίζαι τὰ δι' ὑγρότητα πολλὴν ἐλκύδρια δυσεπούλωτα θαυμαστῶς ὠφελοῦσιν.
- 43 57 9 ὑπερικοῦ τὸν καρπὸν μετὰ τῶν φύλλων ξηράνας καὶ κόψας εἰ ἐπιπάττοις, ἰάση τὰ πλαδαρὰ καὶ
σηπεδονώδη τῶν ἐλκῶν.
- 43 57 10 κολοκύντης ἐξηραμμένης ἡ τέφρα τοῖς ὑγροῖς ἅμα καὶ χωρὶς φλεγμονῆς τετυλωμένοις
ἀρμόττει, καὶ μάλιστα τοῖς ἐπὶ πόσθης αἰδοίου· ὁμοίως καὶ ἀνήθου ρίζης.
- 43 57 11 ἀρνόγλωσσον πρὸς τὰ κακοήθη καὶ πρὸς ρεύματα καὶ σηπεδόνas ἀρμόττει.
- 43 57 12,13 ὁμοίως καὶ ἀσπάλαθος· βράθῃ πρὸς σηπεδόνas ἀρμόττει, καὶ μάλιστα ὅσαι κακοηθέστεραί τέ
εἰσι καὶ χρονιώτεραι.
- 43 57 14 καὶ τὰ μεμελασμένα κα <ὶ τὰ λίαν ῥυπαρὰ> μετὰ μέλιτος ἀποκαθαίρει, καὶ ἄνθρακας
<ἀπολύει.
- 43 57 15 ἰσά> τις <ἡ> ἡμερος πρὸς πᾶν ἔλκος κακότηδες δρ <αστηρίως ἀνθίσταται> , κἂν σήπηται
κἂν ἀναβιβρώσκηται· εἰ δ <ἐ ποτε τῆς τοῦ> κάμνοντος φύσεως ἰσχυροτέρα φαίνο <ἰτο,
μιγνύναι χρή> τοῖς φύλλοις αὐτῆς λειωθεῖσιν ἢ ἄρτον ἢ <κρίθινον ἄλευρον> ἢ πύρινον ἢ
ἄλφιτα κατὰ τὴν <ἐν> ἐκάστω <ἐπικρατοῦσαν διάθεσιν> . ^[5]
- 43 57 16 ἡ δ' ἀγρία πρὸς μὲν τὰς ὑγρὰς σηπεδόνas <ἰσχυροτέρως ἀν> θίσταται, τὰ δ' ἄλλα χείρων ἐστὶν
ἀμετρότερον <ξηραίνων.
- 43 57 17 τῷ> ὀστράκῳ τῶν ὀνομαζομένων ἰδίως ὀστρέων <κεκαυ> μένω χρῶμαι πρὸς τὰς ἐκ
ρεύμάτων χρονίας καὶ <δυσσαρ> κώτους κοιλότητος ὅσαι συριγγώδεις εἰσὶ καὶ βαθεῖαι.
- 43 57 18 πάντα δὲ ταῦτα τὰ ὀστρεώδη καὶ τὰ ὑπερσαρκοῦντα μετρίως καθαιρεῖ καὶ προσστέλλει. σηπίας
ὀστρακὸν ἄκαυτον κοπτόμενόν τε καὶ λειούμενον ἔλκη ξηραίνει.

- 43 57 20 ἔρια κεκαυμένα τὰς πλαδαρὰς σάρκας ἐπὶ τῶν ἐλκῶν ἀποτῆκει τάχιστα.
- 43 57 21 πλατάνου φλοιὸς καθ' ἑαυτὸν ἐπιπαττόμενος τὰ δι' ὑγρότητα πολλὴν ἔλκη πλαδαρὰ καὶ
 ῥυπαρὰ ἰᾶται.
- 43 57 22 σκόρδιον ξηρὸν ἐπιπασσόμενον ἀνακαθαίρει τὰ ῥυπαρὰ καὶ εἰς οὐλὴν ἄγει τὰ κακοήθη.
 πάνακος τοῦ Ἡρακλείου τῆς ρίζης ὁ φλοιὸς ποιεῖ πρὸς τε τὰ γυμνὰ τῶν ὀστέων καὶ τὰ
 κακοηθευμένα τῶν ἐλκῶν.
- 43 57 24 πευκεδάνου ρίζα λεπίδας ὀστέων ἀφίστησι τάχιστα καὶ τοῖς κακοήθεσιν ἔλκεσιν ἄριστόν ἐστι
 φάρμακον ἐπιπαττομένη ξηρά· αὕτη γὰρ καὶ καθαίρει καὶ σαρκοὶ καὶ ἐπουλοῖ.
- 43 57 25, 26 ἀναγαλλίδες αἱ δύο τοῖς σηπομένοις βοηθοῦσιν. ἀλόη τὰ δυσεπούλωτα τῶν ἐλκῶν ἰᾶται, καὶ
 μάλιστα τὰ καθ' ἔδραν τε καὶ αἰδοῖον· ὠφελεῖ δὲ καὶ τὰς φλεγμονὰς αὐτῶν ὕδατι διεθεῖσα.
- 43 57 27 καλαμίνθης ὁ χυλὸς τοὺς ἐν τοῖς σηπεδονώδεσιν ἔλκεσι συνισταμένους σκώληκας ἀναιρεῖ.
- 43 57 28 παλαιὰ κάρυα τὰ ἐλαιώδη πρὸς ἄνθρακας ποιεῖ, καὶ κυπαρίσσου τὰ φύλλα καὶ οἱ βλαστοὶ καὶ
 τὰ νέα σφαιρία σὺν ἀλφίτοις. Περὶ τῶν ἐν αἰδοίοις καὶ κύστει καὶ μήτρᾳ καὶ ἔδρᾳ ἐλκῶν.
- 43 58 1 Ἐκ τῶν Γαληνοῦ.
- 44 1 t Περὶ φλεγμονῆς.〉 .
- 44 1 1 μαινὲν ἀρχομένου, ποτὲ δ' ἔλκοντος ἐφ'
 ἑαυτὸ τοῦ πάσχοντος αὐτοῦ.
- 44 1 2 τὰ μὲν οὖν πέμποντα ποτὲ μὲν ὥς τῷ πλήθει περιττόν, ποτὲ δ' ὥς ἀνιαρὸν τῇ ποιότητι
 διωθεῖται τὸν χυμὸν, ἐνίοτε δὲ καὶ δι' ἄμφω, τὰ δ' ἔλκοντα δι' ὀδύνην ἢ διὰ θερμότητα νοσῶδη.
- 44 1 3 θερμότερον μὲν οὖν γίνεται τὸ μόριον διὰ κίνησιν ἀμετροτέραν ἢ τινα θάλψιν ἐξ ἡλίου καὶ
 πυρὸς ἢ διὰ δριμύ φάρμακον· ὀδυνᾶται δὲ διὰ δυσκρασίαν καὶ τραῦμα καὶ θλάσμα καὶ στρέμμα
 καὶ τάσιν, ἔτι δ' ἔμφραξιν τινα ἢ πνεῦμα φουσῶδες. ἢ δὲ δυσκρασία ποτὲ μὲν ἔξωθεν αὐτῷ
 γίνεται, ποτὲ δ' ἐκ τῶν κατὰ τὸ σῶμα χυμῶν· ἔξωθεν μὲν ἐπὶ τινὶ τῶν ἰοβόλων θηρίων ἢ
 φαρμάκῳ θερμαίνοντι σφοδρῶς ἢ ψύχοντι κάκ τοῦ περιέχοντος, ἔσωθεν δὲ διὰ μοχθηροὺς
 χυμοὺς ἀθροισθέντας. ^[5]
- 44 1 4 ταῦτα οὖν πάντα διασκεψάμενος ἀκριβῶς, πρότερον μὲν τὰς αἰτίας ἐκκόπτειν δι' ἃς αἱ
 φλεγμοναὶ γίνονται, ἐφεξῆς δὲ τὸ γεγεννημένον ἤδη τῆς φλεγμονῆς ἰᾶσθαι, καθισταμένων
 ἐνίοτε διὰ τῶν αὐτῶν ἀμφοτέρων, οἷον ὅταν τοῦ ψυχροῦ κρατοῦντος ἢ δυσκρασία γίνηται·
 θερμαίνων γὰρ τήν τε δυσκρασίαν ἅμα καὶ τὴν φλεγμονὴν ἐκθεραπεύσεις, ὥσπερ γε καὶ εἰ διὰ
 θερμασίαν πλείονα, τοῖς ψύχουσιν ἰάμασιν ἅμφω καταστήσει· ἢ μὲν γὰρ δυσκρασία τῶν
 ἐναντίων ἀεὶ δεῖται. κενοῦται δὲ τὸ πεπληρωμένον οὐ μόνον τοῖς διαφορητικοῖς φαρμάκοις,
 ἀλλὰ καὶ τοῖς στύφουσι καὶ ψύχουσιν. καὶ μᾶλλον γε ἐπὶ τῶν ἀρχομένων φλεγμονῶν τοῖς
 στύφουσι καὶ ψύχουσι χρηστέον ἢ τοῖς διαφοροῦσιν· ἔτι δὲ μᾶλλον, ὅταν μὴ παχὺ τὸ ἐπιρρέον
 ἦ. ^[10]
- 44 1 5 σφοδρᾶς δὲ τῆς ἐν τῷ φλεγμαίνοντι μορίῳ σφηνώσεως γεγεννημένης, οὐκέτι οἷόν τε τοῖς
 ἀποκρουομένοις χρῆσθαι, ἀλλ' ἐπὶ τὸ διαφορεῖν ἰέναι καιρὸς· τῆς γὰρ φλεγμονῆς κατὰ διττὸν
 τρόπον ἐξεστῶσης τοῦ κατὰ φύσιν, ὅτι τε πεπλήρωται τὸ μόριον αἵματος πολλοῦ, καὶ ὅτι
 θερμότερόν ἐστιν, ὁ τῆς κενώσεως σκοπὸς ἐπικρατεῖ μᾶλλον τοῦ τῆς ἐμψύξεως. ^[5]
- 44 1 6 κένωσις δ' ἐπινόεῖται διττὴ τῶν οὕτως ἐχόντων, μεθισταμένου πρὸς ἕτερα χωρία τοῦ
 περιεχομένου κατὰ τὸ φλεγμαῖνον αἷματος ἢ ἔξω τοῦ σώματος ἐκκρινομένου· βέλτιον δ' ἐστὶν
 ἀμφοτέραις κεχρῆσθαι προσέχοντα τὸν νοῦν, μὴ κατὰ συμβεβηκὸς γένηταί τις βλάβη.
- 44 1 7 διττῆς δ' ἑκατέρας τῶν εἰρημένων κενώσεων οὔσης, εἰς τέτταρας ἀπάσας ἡ τομὴ γίνεται τῶν
 κενωτικῶν ἀπάντων βοηθημάτων· τῆς μὲν γὰρ εἰς τὰ ἄλλα μόρια μεταρρύσεως τοῦ αἵματος ἢ

μὲν ἑτέρα διωθουμένων αὐτὸ τῶν φλεγμαινόντων, ἢ δ' ἑτέρα τῶν ἀπαθῶν ἐλκόντων γίνεται· τῆς δ' ἕξω τοῦ σώματος κενώσεως μία μὲν αἰσθηταῖς ἐκροαῖς, ἢ δ' ἑτέρα λόγῳ θεωρηταῖς ἐπιτελεῖται· καὶ τῆς αἰσθηταῖς ἐκροαῖς γινομένης ἢ μὲν ἑτέρα δι' αὐτοῦ τοῦ φλεγμαίνοντος, ἢ δ' ἑτέρα διὰ τῶν συνανεστομωμένων αὐτῶ· διὸ καὶ χρεῖα τῆς ἀνατομῆς ἐστὶν εἰς γνῶσιν τῆς τοιαύτης κοινωνίας. ^[5]

44 1 8 κατὰ μὲν οὖν τὰς ἀρχὰς τῶν φλεγμονῶν τὴν ἀποκρουστικὴν δύναμιν ἐπικρατεῖν προσήκει, κατὰ δὲ τὰς αὐξήσεις ἀφαιρεῖν μὲν τι ταύτης, προστιθέναι δὲ τῆς διαφορητικῆς· ὅταν δ' εἰς τὴν οἰκείαν ἀκμὴν ὁ τῆς φλεγμονῆς ὄγκος ἐφίκηται, παραπλησίως ἀλλήλαις εἶναι χρὴ τὰς δυνάμεις, τὴν τε ἀποκρουστικὴν καὶ τὴν διαφορητικὴν, ἐάν γε μή τις ὁδὺν σφοδρὰ παρηγορικοῦ δέηται φαρμάκου· παρακμαζούσης δὲ τῆς φλεγμονῆς, τὴν διαφορητικὴν δύναμιν ἐπικρατεῖν προσήκει, ὥς μὴδ' ὅλως ἐν ἐκείνῳ τῷ καιρῷ μίγνυσθαι τι στυφόν. ^[5]

44 1 9 ἢ μὲν οὖν ἀρχὴ τῆς φλεγμονῆς ἢ οἷον γένεσις αὐτῆς ἐστὶν ἐν ἐκείνῳ τῷ χρόνῳ καθ' ὃν πληροῦται τὸ μόριον αἱματώδους οὐσίας· ὅταν δὲ τὸ μὲν ἐπιρρέον παύσῃται, τὸ δ' ἐν τῷ φλεγμαίνοντι περιεχόμενον ὑπάρχηται σήπεσθαι, θερμασία τις γίνεται διὰ τὴν σηπεδόνα καὶ χύσις ἐπὶ πλεόν διὰ τὴν θερμασίαν, ἐφ' ἧ καὶ πνεῦμα γεννᾶται, καὶ δι' ἄμφω ταῦτα διατείνεται μᾶλλον ἢ πρόσθεν τὸ μόριον, εἰ καὶ μὴδὲν ἔτι ἐπιρρέοι· δεύτερος οὗτός ἐστι χρόνος ὁ τῆς αὐξήσεως τῆς φλεγμονῆς. ^[5]

44 1 10 ὅταν δ' εἰς πύον ἤδη μεταβάλλῃ, μέγιστοι μὲν δὴ πόνοι τῆνικαῦτα καταλαμβάνουσι, καλεῖται δ' ἀκμὴ τοῦ πάθους ὁ τοιοῦτος καιρὸς· εἰ δ' ἐκπύσκειν ἢ διαφορούμενον τὸ ρεῦμα τὸν <τε> ὄγκον ἐλάττω καὶ τὴν τάσιν ἀποφαίνοι, παρακμῆς ἀρχὴ τὸ τοιοῦτόν ἐστιν. δυοῖν γὰρ θάτερον ἀναγκαῖον ἀπαντῆσαι κατὰ τὰς τοιαύτας διαθέσεις, νικήσαντος μὲν τοῦ ρεύματος, φθορὰν τῶν νικηθέντων σωμάτων, νικηθέντος δέ, τὴν εἰς τὸ κατὰ φύσιν ἐπάνοδον τῶν πεπονθότων. ^[5]

44 1 11 καὶ δὴ καὶ νικάσθω πρότερον τὸ ρεῦμα· διττὸς ἐν τούτῳ τρόπος ἔσται τῆς ἰάσεως, ἢ διαφορηθέντος ἅπαντος τοῦ κατασκήψαντος ὑγροῦ ἢ πεφθέντος. ἀλλ' ἢ μὲν διαφόρησις ἢ εὐκταιοτάτη τῶν ἰάσεων ἐστὶν· τῇ πέψει δ' ἔπεται δύο ταῦτα ἐξ ἀνάγκης, πύου τε γένεσις καὶ ἀπόστασις· εἰ δὲ νικηθεῖ τὰ σώματα πρὸς τοῦ ρεύματος, εἰς τοσαύτην ἀφίξεται δηλονότι δυσκρασίαν, ὥς καὶ τὴν ἐνέργειαν αὐτῶν ἀπολέσθαι καὶ φθαρῆναι τῷ χρόνῳ, παύσεται δ' ὁδυνώμενα τότε πρῶτον, ὅταν ἐξομοιωθῇ τῷ μεταβάλλοντι· πονεῖ γὰρ οὐκ ἐν τῷ μεταβεβλήσθαι τὴν κρᾶσιν, ἀλλ' ἐν τῷ μεταβάλλεσθαι. ^[5]

44 1 12 εἰ μὲν οὖν ἢ τε θερμότης τοῦ αἵματος ἢ κατὰ τὸ φλεγμαῖνον μόριον ἐπιεικῆς ὑπάρχοι καὶ τὸ περιεχόμενον αἷμα καθ' ὅλον τοῦ ζῶου τὸ σῶμα μετρίως ἔχοι κράσεως, οὐ πάνυ τι ῥαδίως συνεκθερμαίνεται τῷ πεπονθότι· εἰ δ' ἦτοι ζέοι σφοδρότερον, ἢ καὶ τὸ καθ' ὅλον <τὸ> ζῶον αἷμα θερμότερον ὑπάρχοι καὶ χολῶδες, παραχρῆμα πᾶν ἐκθερμαίνεται, πολὺ δὲ μᾶλλον, ἐπειδὴν ἄμφω συνδράμη, καὶ τὸ κατὰ τὴν φλεγμονὴν αἷμα θερμὸν ἰκανῶς εἶναι, καὶ τὸ καθ' ὅλον τὸ ζῶον χολῶδες· εἰ δ' ἐγγὺς εἴη τῶν πολυαίμων σπλάγχνων τὸ φλεγμαῖνον μόριον, ἔτι καὶ θάττον αὐτῷ συνεκθερμαίνεται τὸ καθ' ὅλον τὸ ζῶον αἷμα. ^[5]

44 1 13 ἐλξίνη πρὸς πάσας φλεγμονὰς ποιεῖ ἐν ἀρχῇ τε καὶ ἀναβάσει μέχρι τῆς ἀκμῆς.

44 1 14, 15 γλαύκιον ὁμοίως. ἀτράφαξ καὶ μαλάχη ταῖς μὲν ἀρχομέναις καὶ αὐξανόμεναις ἔτι καὶ οἷον ζεύουσαι αἰ κηπευόμεναι, ταῖς δ' ἀκμαζούσαις καὶ παρακμαζούσαις καὶ σκληρυνόμεναις καὶ ἀποψυχομέναις αἰ ἄγριαι συμφορώτεραι.

44 1 16 θρίδαξ καὶ κολοκύντη ὅλη καὶ ἴου τὰ φύλλα καθ' ἑαυτὰ καὶ μετ' ἀλφίτων ἐπιπλασσόμενα πρὸς τὰς θερμὰς ποιεῖ.

44 1 17, 18 πολύγονον ὁμοίως. ἀλσίνη καὶ ἀεῖζων πρὸς τὰς ἐκ ρεύματος φλεγμονάς, καὶ τρίβολοι ἀμφοτέραι πρὸς τὰς συνισταμένας καὶ ὅλως πρὸς πάσας ἐπιρροάς.

44 1 19 αἰγίλωψ πρὸς τὰς σκληρυνομένας.

44 1 20,21 καὶ κράμβη πρὸς τὰς ἤδη σκληρυνομένας καὶ δυσλύτους. καὶ βηχίου τὰ φύλλα χλωρὰ καταπλασσόμενα πρὸς τὰς δυσπέπτους.

44 1 22 βολβίτῳ τις ἱατρῶν ἐκέχρητο ἐπὶ τῶν ἀγροίκων, ὑγρὸν λαμβάνων ἥρος, ὅποτε νέμονται τὴν πόαν οἱ βόες.

44 1 23 ἀράχνης ὕφασμά φασί τινες ἀφλέγμαντα φυλάττειν τὰ ἐπιπολῆς ἔλκη. Περὶ ρευματικῆς διαθέσεως.

44 2 1 Αἱ δὲ ρευματικαὶ καλούμεναι διαθέσεις πλεονάζουσι μὲν ἐν τῇ Ῥωμαίων πόλει, γίνεσθαι δέ μοι δοκοῦσιν ἐξ ἐπιρροῆς μὲν αἵματος, καθάπερ ἡ φλεγμονή, μὴ μέντοι θερμότητα προσλαμβάνειν, ὥσπερ ἐκείνη· φαίνεται γάρ μοι τὸ πάθος τοῦτο μῆτε θερμὸν εἶναι μῆτε ψυχρόν.

44 2 2 συνίστανται δὲ τῆς θεραπευτικῆς δυνάμεως ὅλου τοῦ σώματος ἀρρωστούσης τε καὶ καχεκτούσης, τῶν κυρίων μορίων εἰωθότων, ὅταν ἀσθενῇ, βαρύνεσθαι, κἂν ὀλίγον ἐν αὐτοῖς ἢ τὸ αἷμα, διωθουμένων τε τοῦτο πρὸς τὰ κατὰ τὸ δέρμα μέρη τὰ σαρκώδη, καὶ μᾶλλον γε εἰς τοὺς ἀδένας ἐπιτηδεῖους ὄντας ὑποδέχεσθαι τὸ περιττὸν διὰ τε τὸ χαῦνον τῆς οὐσίας, καὶ ὅτι τῶν ἄλλων μορίων ἀσθενεστάτας ἔχουσι τὰς φυσικὰς δυνάμεις, ὥσπερ γε καὶ ἡ πιμελή. ^[5]

44 2 3 ἐφεξῆς δὲ τοῖς ἀδέσιν ὁ πνεύμων ἐτοιμότατος δέξασθαι ρεῦμα, εἴθ' ἐξῆς ὁ σπλήν· ὁ δ' ἐγκέφαλος ὁμοίως μὲν τούτοις ἢ καὶ μᾶλλον ἐπιτήδειος ὑποδέξασθαι ρεῦμα, πλεονεκτεῖ δ' αὐτῶν ἐκ τῆς κατασκευῆς εἰς ἀπόκρισιν ἐτοιμῆς οὐσης ὧν ὑπεδέξατο· κοιλίας γὰρ ἔχει μεγάλας κατάντεσι πόροις ἐκκενουμένας. ^[5]

44 2 4 οἷς ἂν οὖν φύσει ῥωμαλεώτερος ἢ τοῦ σαρκώδους γένους ὁ πνεύμων τε καὶ ὁ σπλήν καὶ ὁ ἐγκέφαλος, ἐπὶ τούτων εἰς τοὺς ἀδένας καὶ τὰς σάρκας ἀφικνεῖται τὰ ρεύματα, τῆς τοῦ σώματος ἕξεως ὅλης ἀσθενοῦς οὐσης.

44 2 5 εἰκότως τοιγαροῦν ἡ θεραπεία τούτων οὐ κένωσιν ἔχει τὸν σκοπόν, ἀλλὰ τοῦ παντὸς σώματος τὴν ῥῶσιν· ἢ γε μὴν ἀρχὴ τῆς θεραπείας ἀπὸ φλεβοτομίας αὐτοῖς γίνεται.

44 2 6 τοῦ μέντοι ρέοντος αἵματος εἰς τὰ τοιαῦτα μόρια κατὰ τὰς ρευματικὰς διαθέσεις ἔχοντός τινα κακοχυμίαν, ἡ διάθεσις γίνεται μικτή, καὶ γένοιτο ἂν ἴσως τοῦτο σπανιώτατον· διὰ παντὸς γὰρ ὥφθη μοι χωρὶς φλέγματος ἢ χολῆς ξανθῆς ἢ μελαίνης αἷμα τῇ συστάσει λεπτὸν ἐπιρρέον. ^[5]

44 2 7 ἀθροίζεται δὲ τοῦτο διὰ τὴν ἐν τοῖς μορίοις τῶν δυνάμεων ἰσχύν τε καὶ ἀρρωστίαν· ἐὰν μὲν γὰρ ἰσοσθενεῖς ὑπάρχωσιν οἱ τε ἐξοχετεύοντες πόροι καὶ τὰ περιττώματα κατὰ φύσιν ἔχωσιν, ὑγιαίνει τὰ μόρια· πλέονος δ' ἐνεχθέντος ἢ ὅσον ἀλλοιοῦται, τὸ περιττὸν ἅπαν ἀναγκαῖον ἀποκρίνεσθαι πρὸς τῆς ἀποκριτικῆς δυνάμεως ὠθούμενον· εἰ δ' ἀρρωστήσειεν αὕτη, μένειν ἐν τῷ χωρίῳ, τὸ μὲν πολὺ βαρύνον τε καὶ διατεῖνον αὐτό, τὸ δὲ δριμύ διαβιβρώσκον τε καὶ δάκνον, ὥσπερ γε καὶ τὸ θερμὸν θερμαῖνον καὶ τὸ ψυχρὸν ψύχον· εἴτε γὰρ αἷμα μοχθηρὸν εἴη τὸ ὠθούμενον, εἴτε ἄλλος τις χυμός, ἀνάγκη μὲν πάντως ἐστὶν εἶς τι τῶν πλησίον ἀφικέσθαι μορίων αὐτόν, ἐν ἐκείνῳ δὲ δυοῖν θάτερον, ἢ πεφθέντα καὶ διαφορηθέντα οὐκέτι εἰς ἄλλο μεταρρυῆναι τρίτον, ἢ μηδετέρου τῶν εἰρημένων τυχόντα, πάλιν ἐκ τοῦ δευτέρου μορίου μεταρρεῖν εἰς ἕτερον, εἴτ' ἐξ ἐκείνου πάλιν εἰς ἄλλο, καὶ τοῦτο μὴ παύεσθαι γινόμενον, ἄχρις ἂν εἰς ἄλλο τι κατασκήψῃ τοιοῦτον, ὃ μηκέτι εἰς ἄλλο διώσασθαι δύναται τὸ πλεονάζον ἐν ἑαυτῷ. ^[15]

44 2 8 συμβαίνει δὲ τοῦτο τῶν μορίων ἐκείνοις ὅσα τὴν ἀποκριτικὴν δύναμιν ἀσθενεστέραν ἔχει τῶν πλησιαζόντων ἀπάντων· οὐκέτι γὰρ ἀπώσασθαι τὸ λυποῦν εἰς ἐκεῖνα δύναται μὴ παραδεχόμενα <διὰ> τὴν ἐν αὐτοῖς ἰσχύν· διὸ καὶ τὰ πάντων ἀσθενέστερα μόρια πρῶτα τοῖς

περιττωματικοῖς ἀλίσκεται νοσήμασιν· ἀσθενῇ δ' ἀποτελεῖται ταῦτα καὶ διὰ τὰς ἄλλας μὲν ἀπάσας δυσκρασίας, ὡς τὸ πολὺ δὲ διὰ τὴν ψυχράν. ^[5]

44 2 9 ἐὰν οὖν ὑγραίνῃ τις αὐτὰ καὶ θερμαίνῃ τοῖς χαλαστικοῖς φαρμάκοις, τελέως ἔκλυτά τε καὶ ἄρρωστα γίνεται, πολλάκις δ' αὖ στύφων ἰσχυρῶς τοὺς ἐν ταῖς ῥευματικαῖς διαθέσεσιν ὄγκους ἐν ἀρχῇ μὲν ἀνύειν τι δόξεις, δύσλυτον δ' ἐργάσῃ καὶ σκιρρῶδες αὐτῶν τὸ λείψανον, ὡς τὰ πολλὰ δ' οὐδὲ φέρουσι τὴν τῶν ἄγαν στυφόντων ἐπίθεσιν αἱ τοιαῦται διαθέσεις, ὀδυνώμεναί τε καὶ συντεινόμεναι πρὸς αὐτῶν. ^[5]

44 2 10 πληροῦνται δέ τινα μόρια περιττωμάτων οὐ μόνον δεχόμενα διὰ τὴν ἀσθενεῖαν τὰ παρὰ τῶν ἰσχυροτέρων ἐπιπεμπόμενα, ἀλλὰ καὶ αὐτὰ [τὰ] ἔλκοντα πολλάκις, ἥτοι δι' ἄμετρον καὶ ἰσχυρὰν θερμότητα ἢ καὶ ὀδύνην σφοδράν.

44 2 11 τὸ δ' ἥτοι πλεόν ἢ ἔλαττον ἢ μοχθηρὸν ἢ χρηστότερον ἐπιρρῆναι τὴν αἰτίαν οὐκέτι ἐξ αὐτῶν ἔχει μόνων τῶν ῥευματιζομένων σωμάτων, ἀλλὰ τοῦ μὲν χρηστότερον ἢ μοχθηρὸν ἐν τοῖς πέμπουσι μέρεσιν ἢ αἰτία, τοῦ δ' ἥττον τε καὶ πλεόν ἐν ἀμφοτέροις. αἱ μὲν γὰρ ἰσχυραὶ θερμασίαι τε καὶ ὀδύναι πλεόν ἔλκουσιν, αἱ δ' ἀσθενέστεραι μείων· οὕτως δὲ καὶ τὰ μὲν ἀπέριττα σώματα βραχὺ τοῖς ἔλκουσι πέμπει, τὰ δὲ περιττωματικά τε καὶ πληθωρικὰ τοσοῦτω πλεῖον ὥσπερ ἂν ἐξεστήκῃ τοῦ κατὰ φύσιν. ^[5]

44 2 12 τῆς δ' ἄμετρίας τῶν περιττωμάτων διττὸν αἴτιον, ἢ τε ἀλλοιωτικὴ δύναμις κακῶς διακειμένη καὶ τῶν ἐδεσμάτων ἢ μοχθηρία· τὰ μὲν γὰρ μελαγχολικώτερα φύσει, τὰ δ' ὑδατωδέστερα, τὰ δὲ πικρόχολα ταῖς οὐσίαις ἐστίν. καὶ μὴν γε καὶ τῆς ἀλλοιωτικῆς δυνάμεως ἡ δυσκρασία πρὸς μὲν τὸ θερμότερον ἐκτρεπομένη ποτὲ μὲν τὸ πικρόχολον, ἔσθ' ὅτε δὲ τὸ μελαγχολικὸν ἀποτελεῖ περίττωμα (δεδείκται δ' ἐν ἑτέροις, ὁποῖον ἐκάτερον)· ἐπὶ δὲ τὸ ψυχρότερον, ἥτοι φλεγματικὸν ἢ ὑδατῶδες.

44 2 14 ὅταν οὖν οὐδεμιᾶς προφάσεως φανερᾶς προηγησαμένης ἐξαίφνης φλεγμὴν τὸ μόριον, ἢ μὲν ἐργασαμένη τὸ πάθος αἰτία ῥεῦμα καλεῖται, τὸ πάθος δ' αὐτὸ ῥευματικὴ διάθεσις, καὶ χρὴ μάλιστα ἐπὶ τῶν τοιούτων φλεγμονῶν τὰς ἀρχὰς τῶν ἰάσεων χρηστὰς εἶναι· τὰ γὰρ ἐν ταύταις ἀμαρτήματα δυσλύτους ἢ καὶ παντάπασιν ἀνιάτους ἐργάζεται τὰς διαθέσεις· μέγιστα δ' ἀμαρτήματα δύο ταῦτα, τό τε μηδεμίαν ὅλου τοῦ σώματος πρόνοιαν ποιεῖσθαι καὶ τὸ θερμαίνειν τε καὶ ὑγραίνειν τὸ μέρος. ^[5]

44 2 15 τὸ μὲν αὖ ὅλον σῶμα κενοῦν ταῖς ἐνδεχομέναις κενώσεσι, μηδενὸς κωλύοντος, αὐτὸ δὲ τὸ φλεγμαῖνον μέρος ἐπιβρέχειν τε καὶ καταπλάττειν τοῖς ἀπωθεῖσθαι μὲν τὸ ἐπιρρέον δυναμένοις, κενοῦν δὲ τὸ ἤδη περιεχόμενον τῷ πεπονθότι, τόνον δὲ καὶ ῥώμην ἐντιθέσθαι τοῖς ἤδη πεπονηκόσι μορίοις.

44 2 16 ἐν μὲν οὖν τοῖς κάτω μέρεσι τῆς φλεγμονῆς συστάσης, τέμνειν χρὴ τῶν ἐν ἀγκῶνι φλεβῶν ἥτοι τὴν ἐντὸς ἢ τὴν μέσην· εἰ δὲ τῶν ἄνωθεν τι πεπόνθοι, κάτωθεν ἀπάγειν τοῦ αἵματος· αἰεὶ γὰρ εἰς τούναντίον τῆς τοῦ ῥεύματος ὁρμῆς ἀντισπᾶν συμφέρει.

44 2 17 καταπλάττειν δὲ τῷ διὰ τοῦ ἀειζώου καὶ λεμμάτων ροιᾶς ἐφθῶν ἐν οἴνῳ κίρρῳ καὶ ἀλφίτων συγκειμένῳ· κάλλιστον γὰρ τοῦτο ἐν γε τοῖς τοιούτοις καὶ πάντα ὅσων δεόμεθα δρᾶν δυνάμενον· ἀποκρούεται τε γὰρ τὸ ἐπιρρέον καὶ ξηραίνει τὸ περιεχόμενον καὶ ῥώννυσι τὰ μόρια.

44 2 18 καὶ ἄλλα δὲ μυρία φάρμακα κατὰ τὸν αὐτὸν τρόπον ἔνεστι συντιθέναι.

44 2 19 εἰ μὲν δὴ μὴ σφοδρῶς ὀδυνῶτο, <τοῖς> τοιούτοις χρῆσθαι· σὺν ὀδύνῃ δὲ μείζονι τοῦ ῥεύματος ἐμπεσόντος, οὐ χρὴ μὲν οὐδ' οὕτως οὔτε ὕδωρ θερμὸν οὔτε ἔλαιον οὔτε διὰ τῶν ἀλεύρων προσφέρειν καταπλάσματα· πολέμια γὰρ ἅπαντα τὰ τοιαῦτα ταῖς ῥευματικαῖς διαθέσεσι, κἂν εἰ παραχρῆμα δόξειε ῥαστώνην τινὰ φέρειν· ἀρκεῖ δὲ τῶν τοιούτων τινὶ

παραμυθήσασθαι τὸ σφοδρὸν τῆς ὀδύνης, ὅσα διὰ γλυκέος τε καὶ ῥοδίνου καὶ κηροῦ βραχέος ἐν ἀμφοῖν τετηκότος σύγκεινται. ^[5]

44 2 21 χρῆ δὲ ταῦτα ἀναλαμβάνειν ἐρίοις ῥυπαροῖς οἷσιν πλεῖστον ἔχουσι, καὶ θέρους μὲν ψυχρά, χειμῶνος δὲ χλιαρά προσφέρειν.

44 2 22 οὕτως δὲ καὶ καταπλάσματα· μικρὸν δ' ὑπεράνω τῶν πεπονθότων χωρίων ἐπιτιθέναι σπόγγον, οἶνῳ στρυφνῶ βρέχων ἢ ὕδατι ψυχρῶ· κάλλιον δ' εἰ καὶ ὄξους ὀλίγον ἔχοι, καὶ εἰ μὲν ἐπὶ τούτοις ἀξιόλογος ἢ ὠφέλεια γίνοιτο, καὶ μηδαμοῦ πύον ὑποφαίνοιτο, τοῖς πρὸς τὰ ρεύματα φαρμάκοις ἐμπλαστοῖς χρῆσθαι. κάλλιστα δ' αὐτῶν ὅσα ξηραίνειν τε ἅμα καὶ ἀπωθεῖσθαι δύναται τὸ ἐπιρρέον αἶμα χωρὶς ὀδύνης, ὡς τὰ γε συντείνοντα σφοδρῶς καὶ διὰ τοῦτο ὀδυνῶντα πλέον ἀδικεῖ τοῖς ἀλγήμασιν ἢ ὠφελεῖ ξηραίνοντα. ^[5]

44 2 24 τοιοῦτον εἶναι δεῖ τὸ φάρμακον οἷόν ἐστι τὸ σῦνηθες ἡμῖν τὸ διὰ χαλκίτεως· εἰ δὲ καὶ καθαρὸν ἔριον οἶνῳ στρυφνῶ βρέχων ἔξωθεν ἐπιβάλλοις αὐτῶ, πλεῖον ὀνήσεις.

44 2 25 οὕτω μὲν ἰᾶσθαι τὰς ἐπὶ ρεύμασι φλεγμονάς· τὰς δ' ἐπὶ τινι τῶν ἄλλων αἰτίων ὑγραίνειν τε καὶ θερμαίνειν οὐδὲν κωλύει, καὶ εἰ ἐκπυῆσαί γε βουληθείης αὐτάς, καταπλάττειν ἀλεύρῳ πυρίνῳ δι' ἐλαίου καὶ ὕδατος ἐψομένῳ.

44 2 26 καὶ εἴ ποτε καὶ ἀποσχάζειν δεήσει, οὐδὲ τοῦτο χρῆ δεδιέναι· τὰς δ' ἐπὶ τοῖς ρεύμασιν εἰ ἀποσχάσαις, μέγα τι κακὸν ἐργάσῃ, καὶ μάλιστα εἰ κατ' ἀρχάς· ὅσαι γὰρ αὐτῶν πλείονος χρόνου οὔσαι μετὰ γε τὴν τοῦ παντὸς σώματος κένωσιν καὶ τὴν ἄλλην τὴν προσήκουσαν ἴασιν σκληρότητας ἢ μελανότητος ἐν τοῖς μέρεσιν ὑπολειπομένας ἔχουσι, τούτων ἀπάγειν τοῦ αἵματος οὐδὲν ἄτοπον· οὐδὲ γὰρ φλεγμονὰς ἔτι τὰς τοιαύτας νομιστέον. Περὶ τῶν ἅμα φλεγμοναῖς ἀποστημάτων. ^[5]

44 3 1 Ὅταν δὲ χρόνῳ τοῦ κατασκήψαντος αἵματος ἐν τῷ φλεγμαίνοντι μορίῳ μὴ διαφορηθέντος κρατήσῃ μὲν ἡ φύσις, πεφθῇ δὲ σύμπαν τὸ ρεῦμα, τότε γίνεται πύον ἐν τοῖς φλεγμαίνουσι μορίοις· τὸ γὰρ αἶμα, ὡς ἂν ἔξω τῶν ἀγγείων γεγεννημένον, ἐπανελθεῖν μὲν εἰς τὴν ἀρχαίαν φύσιν οὐκέτι δύναται, μεταβάλλεται δὲ καὶ σήπεται καθότι καὶ πάντα ὅσα θερμαίνεται σφοδρότερον ἐν ἄλλοτρίῳ χωρίῳ. ^[5]

44 3 2 ἐὰν μὲν οὖν ἐπὶ πλεῖον ἐξεστηκὸς ἢ τῆς οἰκείας κράσεως τὸ ἔμφυτον θερμόν, ὡς ἐν ἀψύχῳ σώματι σήπεται τὸ αἶμα· διασφύζοντος δ' αὐτοῦ τινα δύναμιν, μικτὴ τις ἢ μεταβολὴ πρὸς τε τῆς παρὰ φύσιν αἰτίας καὶ τῆς κατὰ φύσιν, σηπούσης μὲν τῆς παρὰ φύσιν, πεττούσης δὲ τῆς κατὰ φύσιν· ὁποτέρᾳ δ' ἂν μᾶλλον αὐτῶν κρατήσῃ, κατ' ἐκείνην αὐτὴν καὶ τὰ γνωρίσματα προέρχεται τὰ τε τῆς χροῆς καὶ ὁσμῆς καὶ συστάσεως. ^[5]

44 3 3 κρατησάσης μὲν οὖν ἀκριβῶς τῆς φύσεως, τὸ κάλλιστον γίνεται πύον, ἰδεῖν μὲν λευκὸν καὶ παχὺ καὶ ὅμοιον ἑαυτῷ πανταχόθι, λεῖον δ' ἀπτομένοις καὶ ἥκιστα δυσῶδες· μὴ κρατησάσης δέ, οἷον ἡμισαπὲς γίνεται, πολλάκις μὲν λευκὸν ἀποτελεσθέν, ἥτοι δὲ δυσῶδες ἢ λεπτὸν κατὰ τὴν σύστασιν, ἐνίοτε δ' οὐδὲ λευκόν, ἀλλὰ πελιδνὸν καὶ πολλὰς ἄλλας διαφορὰς ἴσχον ἐν τῷ μᾶλλον τε καὶ ἥττον δέχεσθαι τὴν πέψιν· τελέως δ' ἀρρωστούσης τῆς δυνάμεως, οὐδεμίαν ἴσχει χρηστὴν μεταβολὴν ἢ σηπεδών. ^[5]

44 3 4 ἀθροίζεται δὲ τὸ πύον ἐνίοτε μὲν ὑπὸ τῷ δέρματι, πολλάκις δ' ἐν τῷ βάθει κατὰ διττὴν αἰτίαν, ἢ τῷ <τὸ> διαπυῆσαν μόριον ἐντὸς τοῦ περιτοναίου τὴν θέσιν ἔχειν, ἢ τῷ, κὰν μῦς ὁ πεπονθὼς ἦ, τὸ πύον ὑπὸ τι τῶν ἀμφιεσμάτων αὐτοῦ καταλαμβάνεσθαι μὴ φθάσαν εἰς τὴν ἐκτὸς χώραν ἀφικέσθαι διὰ γλισχρότητα καὶ πάχος ἢ τὴν τοῦ περιέχοντος χιτῶνος πυκνότητα· σπεύδει μὲν γὰρ ἡ φύσις ἐκκρίναι τὸ πύον ἀπωσαμένη τῶν πεπονθότων σωμάτων, καὶ τυγχάνει γε τούτου πολλάκις, ὅταν εὐτυχῇσῃ πόρων ἐπιτηδείων εἰς ἔκρουν, οἷον ὀχετῶν τινων. ^[5]

- 44 3 5 οὐ μὴν αἰεὶ γε τούτων ἐπιτυχοῦσα συνωθεῖ τὸ πύον ἐπὶ τὰς παρακειμένας χώρας, καὶ ὅταν γε μικραὶ τυγχάνωσιν οὔσαι, καὶ ὑποδιαίρει τὸ περιέχον αὐτὰς σκέπασμα, τὴν ὑπ' αὐτῷ χώραν εὐρύνουσα.
- 44 3 6 δῆλον οὖν ὅτι τῶν οὕτω διαπυησάντων ἐπιεικέστερα καθέστηκεν τὰ τὴν ῥοπὴν ἔξω ποιησάμενα, καὶ τούτων αὐτῶν ὅσα μὴ πολὺν ἐπιλαμβάνει τόπον εἰς τὸ πλάτος ἐκτεινόμενα, συνεσταλμένα δ' ὄντα πρὸς τινα κορυφὴν ἀνατείνεται μίαν, κωνοειδῆ τῷ σχήματι γινόμενα· ταῦτα γὰρ ἅμα μὲν ἐνδείκνυται ῥώμην τῆς ὠθούσης ἔξω δυνάμεως τὸ πύον, ἅμα δ' οὐ πολὺ διαφθείρει μέρος ὧν διαβιβρώσκει σωμάτων. ^[5]
- 44 3 7 κρείττω δὲ καὶ τὰ ὁμαλῶς ἐκπυϊσκόμενα· τὰ γὰρ ἐκ μέρους τινὸς ἑαυτῶν ἐκπυήσαντα, τὸ λοιπὸν δ' ἀνεκπύητον ἔχοντα, πρῶτον μὲν αὐτῷ τῷ χρονιώτερον τῶν ὅλων εὐθέως ἐκπυησάντων εἶναι μοχθηρά, δεύτερον δὲ τῷ δυσχερεῖ τῆς θεραπείας· ἄλλων μὲν γὰρ δεῖται τὰ διαπυήσαντα φαρμάκων, ἄλλων δὲ τὰ ἀνεκπύητα. καὶ τὰ μὴ περίσκληρα δὲ βελτίω τῶν περισκλήρων, ταῦτα δ' ἐστὶ τὰ <τὸ> μέσον ἑαυτῶν ἔχοντα μαλακὸν καὶ διαπυϊσκόν, ὅσον δ' ἐν κύκλῳ τούτου σκληρόν τε καὶ δυσεκπύητον. ^[5]
- 44 3 9 κρείττω δὲ καὶ τὰ κατάρροπα κατὰ τὴν κάτω χώραν ἑαυτῶν τὴν κορυφὴν ἴσχοντα τῆς ἐκπυήσεως· ἐνταῦθα γὰρ ἀναστομωθέντα τὰς ἀπορρύσεις εὐπετεῖς λαμβάνει.
- 44 3 10 καὶ τὰ μὴ δίκραια δὲ βελτίω τῶν δικραίων· εὐρίσκεται γὰρ τῶν δικραίων τὸ μέσον οὐκ ἀπαθὲς μὲν, ἀνεκπύητον δὲ καὶ σκληρόν.
- 44 3 11 ὅταν δὲ κατὰ κύρια μόρια γίνηται ἡ ἐκπύησις, ῥίγος ἔπεται τηνικαῦτα καὶ πυρετὸς ἐπ' αὐτῷ· δάκνουσα γὰρ ἡ δριμύτης τοῦ γεννωμένου πύου καὶ διαβιβρώσκουσα τὰ περιεκείμενα σώματα τὸ ῥίγος ἐργάζεται.
- 44 3 12 τῷ χρόνῳ δὲ παραλλάττουσιν ἀλλήλων αἱ ἐκπυήσεις διὰ τε τὸ πάσχον μόριον καὶ τὸν πλεονεκτοῦντα χυμόν· τὰ μὲν γὰρ θερμότερα καὶ μαλακώτερα μόρια θάττον ἐκπυῖσκονται, τὰ δὲ ψυχρότερα καὶ σκληρότερα βραδύτερον· οὕτω δὲ καὶ τῶν χυμῶν οἱ μὲν θερμότεροι θάττον, οἱ δὲ ψυχρότεροι βραδύτερον. ^[5]
- 44 3 13 αὐταὶ μὲν αἱ κατὰ τὴν τοῦ πράγματος οὐσίαν εἰσὶ διαφοραὶ· προσέρχονται δ' ἔξωθεν αἱ κατὰ τὴν ἡλικίαν τε καὶ φύσιν ὥραν τε καὶ χώραν καὶ κατάστασιν, ἔτι τε δύναμιν τοῦ κάμνοντος· ἐν ἀπάσαις δ' αὐταῖς οἱ μὲν θερμότεροι χυμοὶ θάττον, οἱ δὲ ψυχρότεροι βραδύτερον ἐκπυῖσκονται. Περὶ τῶν ἐκπυηθέντων ἐν ῥευματικαῖς διαθέσεσιν, ἐν ᾧ τὸ διὰ τῶν ἰσχάδων κατάπλασμα. ^[5]
- 44 4 1 ῥευματικῆς μὲν οὔσης τῆς διαθέσεως καὶ ἐκ μηδενὸς τῶν προδήλων αἰτίων συστάσης, καταπλάττειν μὲν ἀναγκαῖον ἅπαξ ἢ δίς που· καὶ ἄμεινον εἰς τὰ παρόντα τὸ ἐκ τῶν κριθῶν ἄλευρον, παραπλέκειν δ' ὅμως τι κἂν τούτοις ἢ ὄξους ἢ οἴνου, καὶ διελόντα καὶ κενώσαντα τὸ πύον φυλάττεσθαι μὲν τοῦ λοιποῦ προσφέρειν ἔλαιον ἢ ὕδωρ. ^[5]
- 44 4 2 ἀλλ' εἰ καὶ ἀπονίψαι δέοι ποτὲ τὸ τραῦμα, μελικράτῳ τε καὶ ὀξυκράτῳ καὶ οἴνῳ καὶ οἰνομέλιτι χρηστέον.
- 44 4 3 ἐπιτιθέναι δέ, εἰ μὲν ἔτι φλεγμαῖνοι, τὸ διὰ τῆς φακῆς κατάπλασμα, μὴ φλεγμαίνοντος δέ, τῶν τε ἄλλων φαρμάκων τῶν ἐμπλαστῶν, οἷς ἐπὶ ταῖς τοιαύταις τομαῖς χρώμεθα, καὶ οὐχ ἥκιστα τὸ διὰ τῆς χαλκίτεως ἐπιτιθέναι δὲ κατ' αὐτῶν ἔξωθεν σπόγγον ἢ ἔριον οἴνῳ βεβρεγμένον στρυφνῶ· μὴ παρόντος δὲ στρυφνοῦ, τῷ ὕδατι μίξας ὄξους τοσοῦτον ὥς πιεῖν δύνασθαι, τούτῳ βρέχειν, τῷ δὲ τραύματι μηδὲν τῶν λιπαινόντων φαρμάκων προσφέρειν, οἷον τὸ τετραφάρμακόν ἐστιν· ἀκριβῶς γὰρ δεῖται ξηραίνεσθαι. ^[5]
- 44 4 4 μὴ οὔσης δὲ ῥευματικῆς, ἀλλ' ἐπὶ τινὶ τῶν ἄλλων αἰτίων συστάσης, ἀρχομένης μὲν τῆς ἀποστάσεως, διὰ τῆς ἀνωδύνου τε καὶ χαλαστικῆς ἀγωγῆς τῆς ἰωμένης τὰ φλεγμαίνοντα

θεραπευτέον· ἤδη δὲ προηκούσης, ἐπὶ τὴν πεπτικήν τε καὶ διαπυητικήν μεταβαίνειν. ὕδατί τε οὖν ἐπὶ πλέον καταντλεῖν προσήκει καταχέοντας ἔλαιον θερμὸν κατὰ τοῦ φλεγμαίνοντος μορίου, καταπλάττειν τε τῷ τῶν πυρῶν ἀλεύρῳ, δι' ὕδατος καὶ ἐλαίου συμμέτρως ἔψοντας· θάττον γὰρ ἄγει πρὸς διαπύησιν τοῦτο τοῦ δι' ἄρτου καταπλάσματος· ἐκεῖνο μὲν γὰρ διαφορητικώτερόν ἐστιν, ὥς ἂν ἀλῶν τε καὶ ζύμης ἔχον ὠπτημένον τε καλῶς. ^[5]

44 4 6 καὶ ὅταν γε τὴν ἀρχομένην ἐκπύσκεισθαι φλεγμονὴν θεραπεύων ἐλπίσης κωλύσαι τὴν διαπύησιν, ἐπὶ πλείστον ἔψει τὸν ἄρτον, ἐλαίῳ δηλονότι καὶ ὕδατι φυράσας· πολλαπλάσιον δ' ἔστω τὸ ὕδωρ τοῦ ἐλαίου.

44 4 7 μᾶλλον δ' ἔτι κωλύει τούτου τὴν ἐκπύησιν τὸ τῶν κριθῶν ἄλευρον ὁμοίως σκευαζόμενον.

44 4 8 ἔστω δ' ἐν τῇ θεραπείᾳ ταύτῃ τὸ καταντλούμενον ὕδωρ ἠψημένην ἔχον ἐν ἑαυτῷ ῥίζαν ἀλθαίας.

44 4 9 εἰ δὲ τάσις εἴῃ περὶ τῷ φλεγμαίνοντι μορίῳ τοῦ δέρματος ἰσχυρά, σχάζειν αὐτὸ πολλαῖς ἀμυχαῖς συμμέτρως τῷ βάθει, καὶ μετὰ ταῦτα τὸ κρίθινον ἄλευρον ἔψοντας, ὥς εἴρηται, καταπλάττειν.

44 4 10 ἐφ' ὧν μέντοι δυσεκπύητός τε καὶ δυσδιαφόρητος ὁ ὄγκος ἐστί, τοὺς ἐσφηνωμένους χυμοὺς ἡγήτεον εἶναι παχυτέρους τε καὶ γλισχροτέρους· ἐν δὲ ταῖς τοιαύταις διαθέσεσι μόναις ἐπιτήδειός ἐστιν ἡ διὰ τῶν βαθειῶν ἀμυχῶν ἴασις.

44 4 11 ἐπιτήδειον δὲ καὶ τὸ διὰ τῶν ἠψημένων ἰσχάδων κατάπλασμα· χρή δ' οὐκ αὐτὰς τὰς ἰσχάδας λαμβάνειν, ἀλλὰ τὸ ὕδωρ ἐν ᾧ διετάκησαν ἠψημέναι.

44 4 12 προσήκει δὲ δηλονότι γλυκείας καὶ λιπαρὰς εἶναι τὰς ἰσχάδας, ὥς ἐν ἑαυταῖς ἔχειν ὑγρότητα παραπλησίαν μέλιτι, καὶ εἰ τοιαύτας λαβὼν ἐψήσεις ἄχρι πλείστου, τὸ ἀφέψημα μέλιτι λεπτῷ γενήσεται παραπλήσιον.

44 4 13 τούτῳ τοιγαροῦν τῷ ὕδατί ποτε μὲν κρίθινον ἄλευρον ἀναδεῦσαι προσήκει, ποτὲ δ' ἄρτον συγκομιστόν, ὅ τι περ ἂν ἀρμόττειν σοι δοκῇ.

44 4 14 εἰ δὲ διαφοροῖτο μὲν ὁ ὄγκος, ἐλλιπέστερον δ' ἢ προσήκει, συνεψεῖν ταῖς ἰσχάσιν ὕσσωπον ἢ ὀρίγανον· εἰ δ' ἰσχυρότερόν ποτε ζηρᾶναι βουληθείης τὸν ὄγκον, ἅλας ἐπεμβάλλειν τῷ ἀφειψήματι.

44 4 15 προσέχειν δὲ χρή τὸν νοῦν ἀκριβῶς ἐφ' ἐκάστης λύσεως· ἡ γὰρ διὰ τῶν ἰσχυρῶς ξηραίνοντων ἀγωγῇ σκιρρῶδες αὐτῶν τὸ κατάλοιπον ἐργάζεται, κἂν ποτε τοιαύτην ὑποψίαν ἔχῃς, ἀφειπεῖν ἐν ὕδατι σικύου τοῦ ἀγρίου ῥίζαν ἢ βρυωνίας ἢ ἀλθαίας ἢ ἀσάρου, πολλακίς μὲν αὐτῶν μόνων, ἐνίοτε δὲ καὶ τῶν λιπαρῶν ἰσχάδων ἐπεμβάλλων, εἴτα τῷ ὕδατι μιγνύειν τὸ ἄλευρον, ἀναμιγνύντας τι καὶ στέατος. ^[5]

44 4 16 ἰσχυροτέρα δὲ τούτων ἐστὶν ἡ τοῦ δρακοντίου, καὶ εἴ ποτε χρῆσθαι βουληθείης αὐτῇ λεπτομερεστέρα τε πολὺ τῶν εἰρημένων οὔση καὶ διαφορητικωτέρα, μίγνυε πάντως τὸ στέαρ.

44 4 17 διαφορεῖ δὲ σκληρίας ἀβρότονον λεῖον ἐψηθὲν σὺν ὠμηλύσει· καὶ ἄγνου σπέρμα καὶ φύλλα μετὰ τῶν ἐπιτηδείων.

44 4 18 ἀδίδαντον δ' ἀποστήματα διαφορεῖ, καὶ ἀκαλύφη φύματα καὶ παρωτίδας.

44 4 19 ἀνήθινον ἔλαιον διαφορητικόν ἐστί καὶ πεπτικὸν ὠμῶν καὶ ἀπέπτων ὄγκων, πεπτικώτερον δὲ τὸ ἀπὸ τοῦ χλωροῦ ἀνήθου καὶ ἥττον διαφορητικόν. ἔβισκος ἢ ἀλθαία (ἔστι δ' ἀγρία μαλάχη) φυμάτων ἀπέπτων ἐστὶ πεπτική, καὶ ἡ ῥίζα δ' αὐτῆς καὶ τὸ σπέρμα ὁμοίως ἐνεργεῖ.

44 4 21 παλιούρου τὰ φύλλα καὶ ἡ ῥίζα φύματα θεραπεύει, ὅσα γε μὴ ὑπάρχει φλεγμονώδη καὶ θερμά.

44 4 22 ῥύπος ὁ ἀπὸ τῶν ἀνδριάντων φύματα διαφορεῖ, καὶ τῶν πικρῶν θέρμων τὸ ἄλευρον.

- 44 4 23 πίττα συμπέττει τοὺς σκληροὺς καὶ ἀπέπτους ὄγκους ἅπαντας ἐμβαλλομένη τοῖς καταπλάσμασι, καὶ μάλλον ἢ ὑγρά.
- 44 4 24 βούφθαλμα σκληρίας ἰᾶται μινγνύμενα κηρωτῇ.
- 44 4 25 ὅταν δ' ἀπογνῶς διαφορῆσαι, τοῖς διὰ τοῦ πυρίνου ἀλεύρου καταπλάσμασι χρῶ· συλλαμβάνουσι γὰρ ἰσχυρῶς τῷ τάχει τῆς ἐκπύσεως· ἔπειτα ἀναστομώσας, ἐὰν μὲν ἀκριβῶς ᾗ τὰ πέριξ τῆς τομῆς ἀφλέγμαντα, τοῖς ἐμπλαστοῖς φαρμάκοις θεράπευε· ξηραντικὴ δ' αὐτῶν ἡ δύναμις καὶ ἄδηκτος ἔστω, μὴ διὰ τῶν στυφόντων συγκειμένη φαρμάκων, ἀλλ' ἥτοι τῶν διαφορούντων ἀλύπως μόνων, ἢ καὶ βραχὺ τι στύψεως ἐχόντων. ^[5]
- 44 4 26 ἐχρησάμην δ' ἐγὼ πολλάκις ἐπὶ τῶν τοιούτων τῷ τε διὰ ζύμης καὶ τῷ διὰ τῶν κεκαυμένων ὀστρέων, ἔτι τε τῷ διὰ τῆς χαλκίτεως εἰ δέ τι τῶν πέριξ τῆς τομῆς φλεγμαῖνοι, τῷ διὰ τῆς χαλκίτεως, ἐλαίῳ τήξας, ὅταν ἀτρέμα ψυχθῇ, κατεράσας εἰς θυῖαν μαλάττων ταῖς χερσί, οἶνον παραχέων.
- 44 4 27 ὅταν γε μὴν ἐπὶ πλέον ἐκταθῇ τὸ δέρμα κατὰ τὰς ἐκπύσεις, ὡς ῥακῶδες γενέσθαι, δυσκόλλητον ἀποτελεῖται τοῖς ὑποκειμένοις σώμασιν, ὥστε ἀνάγκην εἶναι τῇ κατὰ πλάτος ἀγωγῇ θεραπεύεσθαι τὸ ἔλκος.
- 44 4 28 πολλὰ δὲ τῶν ἐν τοῖς ἄρθροις ἐλκῶν οὐκ ἐκπυῖσκονται· μυζῶδες γὰρ ἐστὶ τὸ ἐν τούτοις ὑγρὸν, κάπειδαν πλεονάσῃ καὶ διαβρέξῃ τὰς περικειμένας σάρκας, ὄγκους ἐργάζεται παραπλησίους τοῖς λευκοφλεγματίαις ὑδέροις, ἐφ' ὧν ἐξαπατηθέντες ἔνιοι καὶ τεμόντες, ὡς πύον εὐρήσοντες, οὐχ εὖρον μὲν ὃ ἥλπισαν, ἐθεάσαντο δὲ διάβροχον καὶ μυζώδη πᾶσαν τὴν περὶ τὸ ἄρθρον σάρκα. ^[5]
- 44 4 29 ἐπὶ δὲ τῶν ἐν βάθει συνισταμένων ἀποστημάτων, καὶ μάλιστα κατὰ τὰ σπλάγχνα, τὰ ἔξωθεν ἐπιτιθέμενα ξηραντικὰ τῇ δυνάμει καὶ τῶν πινομένων τὰ διὰ τῶν ἀρωμάτων φάρμακα λυσιτελέστατά ἐστιν, ὧν ἡ δύναμις λεπτύνει καὶ εἰς ἀτμοὺς λύει καὶ διαφορεῖ τὸ συνιστάμενον ὑγρὸν.
- 44 4 30 ἔστι δὲ καὶ ἄλλα μὲν πολλὰ τοιαῦτα, μάλιστα δ' αὐτῶν εὐδόκιμα τό τε διὰ τῶν ἐχιδνῶν ἢ τε ἀθανασία καλουμένη καὶ ἀμβροσία.
- 44 4 31 ταῦτα μὲν πολυτελεῖ· τῶν δ' εὐτελῶν ἄριστόν ἐστι τὸ ἡμέτερον, ὃ διὰ τῆς καλαμίνθης σκευάζομεν. Ἐκ τῶν Ἀντύλλου καὶ Ἡλιοδώρου.
- 44 5 t Χειρουργία ἀποστημάτων. Εἰ μὲν κατὰ τὴν κεφαλὴν γένοιτο ἐπιπολῆς ἀπόστημα, ἀπλοτομήσομεν, τάττοντες τὴν διαίρεσιν οὐ κατὰ τὴν εὐθύτητα τῶν τριχῶν, ἀλλ' ἐπικάρσιον καὶ ὑποβεβλημένην τῇ τριχώσει, ὅπως ἡ οὐλὴ μετὰ ταῦτα κρύπτοιτο ὑπὸ τῆς τῶν τριχῶν ἐπιπτώσεως· εἰ δὲ βύθιον κατὰ τὸν περικράνιον ὑμένα τὸ ὑγρὸν ὑποπίπτει, ὥστε ἢ διαφθαρῆναι μέρος τι αὐτοῦ ἢ διαγανακτῆσαι καὶ συμπαθῆσαι, τῆς μὲν εὐμορφίας ἥττονα ποιησόμεθα λόγον, τοῦ δ' ἀσφαλοῦς προνοούμενοι δύο διαιρέσεις ἐμβαλοῦμεν συμμέτρους ὡς πρὸς τὸ ἀπόστημα, τὴν μὲν εὐθυτενῇ, τὴν δ' ἐπικαρσίαν, τεμνούσας κατὰ μεσότητα ἀλλήλας, ὡς τὸ σχῆμα αὐτῶν παραπλήσιον εἶναι τῷ χι γράμματι· οὕτω γὰρ ὁ περικράνιος οὐ διαγανακτῆσει πανταχόσε διαιρούμενος. ^[10]
- 44 5 2 εἰ δὲ κατὰ μέτωπον ἀπόστημα γένοιτο, ἐπικαρσίως διαιροῦμεν μιμούμενοι τὰς φυσικὰς ἐν τῷ μετώπῳ γραμμάς· εἰ δὲ κατὰ ῥίνα, τὴν τομὴν εὐθυτενῇ τάξομεν κατὰ τὸ μῆκος τῆς ῥινός· εἰ δὲ κατὰ μῆλα, εἰ μὲν ὑπ' αὐτοῖς τοῖς ὀφθαλμοῖς, μηνοειδεῖ διαιρέσει χρῆσομεθα, τὸ κύρτωμα τῆς διαιρέσεως κάτω στρέφοντες, ἵνα ταῖς φυσικαῖς τῶν ὑπωπίων περιφερείαις σχηματισθῇ· εἰ δὲ κατωτέρω κατὰ τὰ λεπτὰ καλούμενα τῆς γνάθου, εὐθυτενῇ τομὴν διελοῦμεν, ἐπεὶ καὶ ἡ ῥυσότης ἢ κατὰ φύσιν τῶν παρειῶν κατ' εὐθύτητά ἐστιν. ^[5]

- 44 5 3 ὅπισθεν δὲ τοῦ ὠτὸς ὑγροῦ γενομένου, μηνοειδῶς περιγράψομεν, μιμούμενοι τὴν βάσιν τοῦ ὠτός, τραχήλου δ' ἐπ' ἀποστήματι τεμνομένου, ἐπὶ μὲν τῶν ὀπισθεν εὐθυτενῆς διαίρεσις ἀρμόδιος, ἐπὶ δὲ τῶν ἔμπροσθεν, ἐπεὶ λαπαρὸν τὸ δέρμα διὰ τὰς ἐπικύψεις καὶ πολλὴν ἐπίδοσιν ἔχει, περιελοῦμεν· ἐκ γὰρ τῆς εὐθυτομίας οὐ πάνυ τι προσπίπτει τὰ σώματα, οἷα δὲ τοῦ δέρματος ἐγχαλωμένου καὶ ἀφισταμένου τῶν συνεχῶν σωμάτων.
- 44 5 5 ταῦτά δὲ ποιοῦμεν καὶ ἐπὶ μασχάλης καὶ βουβῶνος καὶ δακτυλίου διὰ τὴν ὁμοείδειαν τοῦ δέρματος πρὸς τὸ τοῦ τραχήλου δέρμα.
- 44 5 6 ἐπὶ δὲ μαστῶν, παχέων μὲν ὄντων τῶν ἐπικειμένων τῷ πύῳ σωμάτων, ἀπλοτομία γινέσθω· λεπτῶν δὲ καὶ ἀνεπιτηδείων πρὸς κόλλησιν, ἐκτεμνέσθω. τὰ μὲν οὖν ἄλλα μέρη τοῦ τιτθοῦ ἀδεῶς περιαιρέσθω· ὁ δὲ πλησίον τῆς θηλῆς τόπος πεφροντισμένως μηνοειδεῖ περιαιρέσει, συντηρουμένης τῆς θηλῆς.
- 44 5 8 ἐν δὲ τοῖς βραχίοσι καὶ τοῖς ἀγκῶσιν ἔν τε ταῖς χερσὶ καὶ δακτύλοις καὶ τοῖς ἀπὸ τῶν βουβῶνων κατωτέρω πᾶσιν εὐθείας κατὰ μῆκος διαιρέσεις ἐγχαράσσομεν.
- 44 5 9 εἰ δὲ κατ' ὠμοπλάτην <ῆ> ὑπὸ κλεῖς ἀπόστημα συμβαίη, λοξὸν τὸ εἶδος τῶν τομῶν παραληπτέον κατὰ μίμησιν τῆς ἐξοχῆς τῶν ὀστέων τούτων· εἰ δὲ κατὰ ράχιν, εὐθυτενῶς διαιροῦμεν, ὥσπερ οἱ μύες ἐπιπεφύκασιν.
- 44 5 10 ἐπὶ δὲ πυγῶν, κατὰ μὲν τὰ περιφερῆ καὶ ὀπίσω μέρη διαιροῦμεν εὐθείαις τομαῖς, κατὰ δὲ τὰ ὑπεσταλμένα καὶ συνεγγίζοντα τοῖς μηροῖς περιελοῦμεν· συριγγοῦται γὰρ ῥαδίως, εἰ μὴ περιαιροῖτο ἐκ πλάτους. ὁμοίως δέ, εἰ καὶ περὶ τὸν σφινκτῆρα ὑγρὸν γένοιτο, τὸ εἶδος τῆς διαιρέσεως ἐπικάρσιον ἐπιτηδεύεσθω· ταύτη γὰρ καὶ αἱ στολίδες πεφύκασιν.
- 44 5 12 δεῖ δ' ἐν τῷ καιρῷ τῆς κατουλώσεως κασσιτέρινον σωλῆνα κυκλοτερῆ ἐντιθέσθαι, ἔξωθεν μὲν ἀχανῆ, εἰς δὲ τὸ βάθος περιφερῆ τρῆμα μέσον ἔχοντα πρὸς τὰς τῶν πνευμάτων ἀποδόσεις· μέχρι τέλους δὲ τῆς θεραπείας ἐγκείσθω ὁ σωλὴν πρὸς τὴν ἐν διαστολῇ κατούλωσιν.
- 44 5 14 ἐπὶ δὲ πλευρῶν καὶ στέρνου τὸ εἶδος τῆς διαιρέσεως ἐπικάρσιον ἐπιτηδεύεσθω· ταύτη γὰρ καὶ αἱ πλευραὶ πεφύκασιν· ὁμοίως δὲ καὶ ἐπὶ τοῦ ἐπιγαστρίου διὰ τὸ τὰς φυσικὰς στολίδας αὐτοῦ πάσας ἐπικαρσίους εἶναι.
- 44 5 15, 16 ἐπὶ δ' ὀσχεοῦ καὶ καυλοῦ τομαῖς εὐθυτενέσι χρηστέον, καὶ τὸ σύνολον εἰδέναι χρή ὅτι τὰ σχήματα τῶν διαιρέσεων διδασκόμεθα ἐκ τῆς ἐπιβλέψεως τῆς πρόσθεν πρὸς τὸ ἀσφαλές καὶ τὸ εὖμορφον· γραμμὰς μὲν γὰρ φυσικὰς ἀπομιμούμενοι διὰ τῆς τομῆς, ἐπὶ τὸ εὖμορφον ποιοῦμεθα τὴν ἀναφοράν· εὐθυτενῶς δὲ τέμνοντες, οἷον ἐπὶ τῶν κώλων καὶ τῶν τενόντων, τῆς ἀσφαλείας προνοοῦμεθα, ἵνα μὴ τῶν νεύρων καὶ τῶν ἀγγείων ἐκ τῆς ἐπικαρσίου διαιρέσεως ἀναγκασθῶμεν διελεῖν τι. ^[5]
- 44 5 17 χρή μέντοι γινώσκειν ὥς οὐκ ἐπίσης ὀφειλόντων ἀποβλέπειν ἡμῶν πρὸς τε τὸ ἀσφαλές καὶ τὸ εὐπρεπές· πανταχοῦ γὰρ προσεχέστερον τὸ τῆς ἀσφαλείας τίθημι.
- 44 5 18 πάλιν ἐπὶ μὲν τῶν μικρῶν ἀποστημάτων μιᾷ διαιρέσει χρῆσόμεθα, καθ' ὃ λεπτότατα αὐτὰ ἑαυτῶν εὐρίσκεται τὰ σώματα· ἐπὶ δὲ τῶν μειζόνων πλείοσι διαιρέσεσι χρώμεθα· τέμνοντες γὰρ ἢ λεπτότατον τὸ δέρμα καὶ τὸ ὑγρὸν ἐκκρίνοντες, καθίεμεν τὸν λιχανὸν δάκτυλον τῆς ἀριστερᾶς χειρὸς διὰ τῆς διαιρέσεως εἰς τὸν κόλπον, ἔπειτα πανταχῇ περιάγοντες αὐτὸν τὸ μέγεθος τοῦ κόλπου κατανοοῦμεν. ^[5]
- 44 5 19 εἰ μὲν οὖν ἐφ' ἔν τι μέρος ὀδηγοῖτο ὁ δάκτυλος, τῶν πέριξ ἀπαθῶν ὄντων, καθ' ὁπότερα <ἄν> ὑγιὲς ἢ τοῦ κόλπου, κατὰ ταῦτα κυρτώσαντες αὐτὸν καὶ περιτείναντες τὴν σάρκα, δευτέραν ἐμβαλοῦμεν διαίρεσιν τὸ αὐτὸ σχῆμα ἔχουσαν τῇ προτέρᾳ.
- 44 5 20

εἰ δ' ὁ κόλπος ὁ περιέχων τὸ ὑγρὸν εὐθυτενῆς μὲν εἴη, τύχοι δὲ πολὺ ἐπιμηκέστερος τοῦ δακτύλου, μετὰ τὴν δευτέραν διαίρεσιν κομισάμενοι τὸν δάκτυλον, πάλιν διὰ τῆς δευτέρας αὐτὸν καθήσομεν καὶ τρίτην ἄλλην ἐμβαλοῦμεν ἐπὶ τῇ δευτέρᾳ παραπλησίως.

44 5 21 εἰ δὲ πλατὺς εἴη καὶ περιφερής, στομώσομεν ἢ λεπτότατος ὑποπίπτει· καθέντες δὲ τὸν δάκτυλον, τὴν μὲν τινα διαίρεσιν κατωτέρω τῆς πρώτης ἐμβαλοῦμεν, τὴν δ' ἄνωτέρω, εἰ τύχοι κἀνταῦθ' αἱ διασημαίνειν ὑποφορά· ἄλλας δ' ἐκ πλαγίων τῆς πρώτης καὶ τῆς μετὰ τὴν πρώτης, πάσας μέντοι αὐτὰς ἐπὶ τὸ αὐτὸ ἐκτεινομένης μέρος. ^[5]

44 5 22 στοχασμὸς δὲ γινέσθω μάλιστα τοῦ τὰς ὑστάτας διαίρεσεις τὰς πρὸς τοῖς πέρασι τοῦ κόλπου παρ' αὐτὴν τὴν ὑγιαίνουσαν καὶ μὴ ἀφεστηκυῖαν σάρκα ἐμβάλλεσθαι· εἰ μὴ γὰρ τοῦτο γένοιτο, ἀλλ' ὑπολείποιτό τις χώρα κεκολπωμένη δυναμένη φυλάττειν ὑγροῦ τι μέρος ἐν ἑαυτῇ, μείζων ὁ κόλπος γενήσεται, τῶν ὑγρῶν διασηπόντων ἐκεῖνα τὰ μέρη, καθ' ἃ ἂν ὑφίστασθαι τύχη. ^[5]

44 5 23 εἰ μὲν οὖν ὑπόπλατυ τὸ ἀπόστημα τύχοι καὶ μὴ πάνυ ἐξωγκωμένον, εὐθυτομήσομεν· εἰ δὲ κυρτὸν ἰσχυρῶς εἴη καὶ περίογκον εἰς ὀξεῖάν τε ἀνατεῖνον κορυφήν, περιαιρέσει χρῆσόμεθα, μεγάλη μὲν, εἰ καὶ αὐτὸς ὁ τόπος προκαλοῖτο τὴν περιαιρέσιν, ὥς μασχάλη καὶ βουβῶν καὶ τὰ περὶ τὸν δακτύλιον· εἰ δ' ὁ μὲν τόπος, ὅσον ἐφ' ἑαυτῷ, παραιτοῖτο τὴν περιαιρέσιν, τὸ δ' ἀπόστημα διὰ τὸ ἰσχυρῶς κεκορυφῶσθαι τὴν τῆς περιαιρέσεως ἀνάγκην ἐπάγοι, μικρὰ χρῆσόμεθα. ^[5]

44 5 24 χρὴ δὲ περιδιαιεῖν τὸν τρόπον τοῦτον· μετὰ τὸ σημειώσασθαι τὸν περιαιρεθησόμενον τρόπον διαγράψομεν τὸ βάθος μυρσινοειδῶς, εἴτ' ἄγκιστρον καταπείραντες εἰς μέσῃ τὴν περιγεγραμμένην σάρκα καὶ ἀνατείναντες ἰσχυρῶς διὰ τῆς ἀριστερᾶς χειρός, πᾶν τὸ περιχαραχθὲν ἐκτεμοῦμεν.

44 5 25 ταῦτα δὲ ποιήσομεν, κἂν τὰ ἐπεστορεσμένα σώματα τῷ ἀποστήματι λεπτὰ ἢ νενεκρωμένα εἶναι τύχη· εὐδόκιμος γὰρ ἐπ' ἀμφοῖν τούτοις ἡ περιαιρέσις ἐστίν.

44 5 26 μέτρον δὲ τῆς περιαιρέσεως αὐτὸ τὸ λελεπτυσμένον ἢ νενεκρωμένον ἔστω σῶμα.

44 5 27 τοσαῦτα περὶ τῆς χειρουργίας τῶν ὑποπιπτόντων ἀποστημάτων· ἐξῆς δὲ περὶ τῆς θεραπείας λεκτέον. Ἐκ τῶν Ἡλιοδώρου.

44 6 τ Περὶ τῶν ἐν κατακαλύψει ἀποστημάτων. Ἐὰν μὲν οὖν ὁ πεπονθὼς τόπος ὑποπίπτῃ χειρουργίᾳ, συνεργεῖν δεῖ τῇ πρὸς τὴν ἐπιφάνειαν ῥοπῇ τοῦ ἀποστήματος διὰ πυριῶν θερμῶν καὶ ἐπισπαστικῶν καταπλασμάτων τε καὶ ἐμπλάστρων· τοῦ δ' ἀποστήματος ὑπὸ σύρρηξιν ἀγομένου, τάναντία δεῖ ποιεῖν καὶ συνεργεῖν τῇ εἰς βάθος ὀρμῇ πρὸς τὴν ἀναστόμωσιν, τῇ μὲν ἐπιφανείᾳ προσάγοντας τῶν στυφόντων καταπλασμάτων τῶν διὰ φοινίκων καὶ θαλλίας φύλλων καὶ σιδίων καὶ μήλων, πόματα δὲ διδόντας θερμαίνοντα, οἷα τὰ διὰ πεπέρεως, σμύρνης, πηγάνου, ὀποῦ, ἵνα τῆς ἐπιφανείας στελλομένης καὶ τοῦ βάθους θερμαινομένου καὶ ἐρεθιζομένου λεπτυνθὲν τὸ ἀπόστημα ἀναστομωθῇ. ^[5]

44 6 2 ἐπὶ δὲ τῶν ὑποπιπτόντων ἀποστημάτων τοῖς τῆς χειρουργίας ἔργοις, τελείας ἐκπύσεως γενομένης, ἐπὶ τὴν χειρουργίαν ἤκειν δεῖ. Τῶν ἐν μεσοπλευρίῳ ἀποστημάτων χειρουργία.

44 7 1,2 Σχηματιζέσθω ὁ κάμνων κεκλιμένος ἐπὶ τὸ ὑγιὲς πλευρόν. πρὸς δὲ τὴν διαίρεσιν αἰρεῖσθαι δεῖ μεσοπλεύριον τὸ μεσαίτατον τοῦ ὄγκου καὶ τῶν ἄλλων πλατύτερόν τε καὶ εἰκτικώτερον.

44 7 3 ἡ δὲ διαίρεσις διδόσθω πλαγία μὲν, ὑπόλοχος δὲ πρὸς τὸ τοῦ μεσοπλευρίου σχῆμα. τεμνέσθω δὲ πρῶτον μὲν τὸ δέρμα, καὶ πρὸ τῆς τοῦ ἀποστήματος στομώσεως διὰ τῶν τῆς διαιρέσεως χειλῶν ἀγκτήρες ῥαμμάτινοι διεκβαλλέσθωσαν τέσσαρες, δύο καὶ δύο· δι' ἣν δὲ χρεῖαν, ὕστερον εἴσεσθε.

44 7 5

μετὰ τὴν τῶν ἀγκτήρων διεκβολὴν τῷ τοῦ σμιλαρίου κόρακι στομούσθω τὸ ἀπόστημα· ἅμα δὲ καὶ τῷ δακτύλῳ διαρτάσθω τὸ καταλελειμμένον συνεχῆς σῶμα.

44 7 6 μέγεθος δὲ τῆς τομῆς σύμμετρον ἔστω ὡς διδάκτυλον ἢ καὶ ἔτι μείζον.

44 7 7 τῇ δὲ πρώτῃ ἐνεργείᾳ μὴ ὅλον ἐκλαμβανέσθω τὸ πύον· ἢ γὰρ ἀθρόα ἔκκρισις τετῆρηται τὸν κατὰ λειποθυμίαν κίνδυνον ἐπιφέρουσα.

44 7 8 ἐκληφθέντος δὲ τοῦ ὑγροῦ, σπόγγον μαλακὸν λίνῳ διαδεδεμένον ἐπὶ τὴν διαίρεσιν ἐντιθέσθω, ἵνα δι' αὐτοῦ τὸ καταλελειμμένον ὑγρὸν ἐπέχηται· εἶτα τιλοῖς μότοις χρηστέον καὶ πτυγματίῳ διπτύχῳ ἢ τριπτύχῳ, τῷ καλουμένῳ μοτοφύλακι.

44 7 9 κατὰ δὲ τούτου οἱ ἀγκτῆρες ἀμματιζέσθωσαν τοπικοῦ κρατήματος χάριν· εἴτ' ἔξωθεν ἐπιμοτούσθω ἡ τομὴ τιλοῖς οἶνελαίῳ βεβρεγμένοις, καὶ ἔξωθεν ὁ κοινὸς μοτοφύλαξ ἐπιτιθέσθω, καὶ ὅλῳ τῷ θώρακι ἔριον οἶνελαίῳ βεβρεγμένον.

44 7 10 τῇ δὲ δευτέρᾳ ἢ τρίτῃ λυέσθω, καὶ πάλιν μέρος τοῦ ὑγροῦ αὐτάρκες κενούσθω.

44 7 11 γινέσθω τε ταῦτα καὶ ταῖς ἐξῆς, ἵνα τρισὶν ἢ πλείοσιν ἐπιβολαῖς τὸ τοῦ ὑγροῦ πλῆθος πᾶν κομισθῇ.

44 7 12 ἀλλ' ἐπεὶ τὰ ἀποστήματα ταῦτα κινδυνώδη ἐστί, τὸν ἄριστον ἰατρὸν χρή προγινώσκειν τὸν ὀλεθρίως ἔχοντα καὶ τὸν σωτηριωδῶς.

44 7 13 ὀλεθρίως μὲν οὖν ἔχων ὁ πάσχων μετὰ τὴν τοῦ ὑγροῦ ἔκκρισιν ἀσώδης ἐστὶ καὶ δυσόρεκτος καὶ δύσπνους καὶ ποτε καὶ βήσσει μετ' ἀγρυπνίας καὶ ἀσθενείας τῆς δυνάμεως, καὶ τοῦ ὑγροῦ κενουμένου καθ' ἡμέραν πάλιν συλλέγεται δαψιλὲς δυσῶδες, καὶ φθειρομένου τοῦ ὑπεζωκότος ὕμενος καὶ ἀπολύματα φανήσεται ἐμφερόμενα τῷ ὑγρῷ· σωτηρίως δὲ διακειμένου τοῦ νοσοῦντος, τὰ ἐναντία συνεδρεύει. ^[5]

44 7 14 καὶ χρή μετὰ τὴν παντελεῖα τοῦ ὑγροῦ ἔκκρισιν τὸν λιχανὸν δάκτυλον καθίναει καὶ σκοπεῖν, πότερον γυμναίεισιν αἱ πλευραὶ ἢ λελιπασμέναι ἢ σκέπονται ὑπὸ σωμάτων.

44 7 15 ἐὰν οὖν ἔτι σκέπωνται τῷ ὑπεζωκότι ὕμενι, γινέσθω κατάντλησις δι' ὕδατος εὐκράτου, εἴτ' ἐγκλυζέσθω τὸ βάθος μελικράτῳ, καὶ κλινέσθω ὁ πάσχων πρὸς τὸ πάσχον μέρος.

44 7 16 τὸ δ' ἐναπομεῖναν ἐρίῳ περὶ μηλωτρίδα εἰλημένῳ ἀναρπαζέσθω, εἴτ' ἐγχυματιζέσθω μέλι λεῖον ὥμὸν ἢ μετρίως ἀπεζεσμένον· φάρμακα γὰρ λιπαίνοντα ἐπὶ τῶν ἀποστημάτων τούτων ἐστὶν ἄθετα, τὸ δὲ μέλι διὰ βαρύτητα ὑποτρέχον καὶ τὸ ὑγρὸν ἀνακουφίζον πρὸς ἔκκρισιν ἄγει.

44 7 17 μετὰ τὴν τοῦ μέλιτος ἔγχυσιν λημνίσκοι καθιέσθωσαν, καὶ τότε ἡ τομὴ τιλοῖς μότοις διαστελλέσθω, εἴτ' ἔξωθεν πτυγματίῳ μέλιτι βεβρεγμένον ἐπιτιθέσθω, καὶ οὕτως οἱ ἀγκτῆρες ἀμματιζέσθωσαν.

44 7 18 περιμοτούσθω δὲ τὰ πλησίον μέρη, καὶ κατ' αὐτοῦ ὅλου τοῦ πλευροῦ σπληνίου κεκηρωμένον ἐπιτιθέσθω.

44 7 19 τοῦ δὲ βάθους ρευματιζομένου, κατάπλασμα στυπτικὴν ἔχον δύναμιν ἔξωθεν ἐπιτιθέσθω τοῦ σπληνίου.

44 7 20 ταῦτα γινέσθω ταῖς ἐξῆς ἡμέραις, ἕως οὗ καθαρθῇ καὶ σαρκωθῇ τὸ βάθος· ἐν δὲ τῷ μέσῳ τῆς θεραπείας χρόνῳ οἱ ἀγκτῆρες διακοπτόμενοι κοιμίζέσθωσαν.

44 7 21 οὗτός ἐστιν ἄριστος τρόπος τῆς θεραπείας, ἐν αὐτῷ τῷ ὕμενι συλλεγέντος τοῦ ὑγροῦ· μεταξὺ δὲ τῶν πλευρῶν καὶ τοῦ ὕμενος συλλεγέντος, μετὰ τὴν ἀσφαλή τοῦ ὑγροῦ ἔκκρισιν ὀρμησαὶ δεῖ ἐπὶ τὴν τῶν πλευρῶν ἐκκοπὴν· ἐκθήσομαι δ' αὐτὴν ἐπομένως. Περὶ ἐκκοπῆς πλευρῶν. ^[5]

44 8 1 Ἐκτεμένεσθω τὰ σκέποντα τὴν πλευρὰν ἢ τὰς πλευρὰς σώματα, ὑπὸ τι τετραγώνου τῆς ἐκτομῆς ὑπομήκους σχηματιζομένης πρὸς δὲ τὴν περιχάραξιν διδόσθω μία πρώτη πλαγία διαίρεσις

- κατὰ μεσοπλευρίου ὑπὸ τὴν δεομένην ἐκκοπῆς πλευρὰν λελοξωμένη πρὸς τὸ τοῦ μεσοπλευρίου σχῆμα, εἰς ὃ καταπειρέσθω ἄγκιστρον, καὶ ἀναταθὲν ἐκτεμνέσθω. ^[5]
- 44 8 2 καὶ οὕτως αἱ πλευραὶ ψιλοῦσθωσαν, καὶ τῇ δεομένη πλευρᾷ ἀναιρέσεως πλατὺ μήλης ἢ
μηνιγγοφύλακος ἔλασμα ὑπεριδέσθω ἔδρας χάριν, καὶ ἡ ἀκμὴ τοῦ τρυπάνου στηριζέσθω κατὰ
τὸ ἐψιλωμένον μέρος τῆς πλευρᾶς πρὸς τοῖς κατὰ φύσιν σώμασι, καὶ γινέσθω ἡ ἐνέργεια.
- 44 8 3 κἂν ὑποπέσῃ τῷ ἐνεργοῦντι κενεμβατῆσαι, τὸ ἔλασμα τῆς μήλης παραγαγέτω ὑπὸ τὸ
τετρημένον μέρος.
- 44 8 4 ὅλον δὲ δι' ὅλου τὸ τῆς πλευρᾶς πάχος τιτράσθω, καὶ ἦτοι δύο τὰ πάντα διδόσθω τρήματα, ἐν
καὶ ἓν, στενῆς οὔσης τῆς πλευρᾶς, ἢ δύο καὶ δύο, πλατυτέρας οὔσης.
- 44 8 5 τὸν δὲ τρόπον τῆς τῶν τρημάτων δόσεως ἐκτίθεμεν ἐν τῷ περὶ τῶν τοῦ κρανίου λόγῳ,
καθάπερ καὶ τὸν τρόπον τῆς ἐκκοπῆς.
- 44 8 6 διακοπτέσθω δὲ τῆς πλευρᾶς καθ' ἓν μέρος τὸ πλεῖον πάχος, καὶ λεπτὴ συνέχεια
καταλειπέσθω, εἴτα τότε τὸ ἕτερον διὰ τῶν ἐκκοπέων διαιρείσθω ὅλον.
- 44 8 7 τούτου γενομένου, δακτύλοις ἢ ὀστάγρα συνεχέσθω ἡ πλευρά, ἵνα ἡ καταλελειμμένη λεπτὴ
συνέχεια μιᾷ ἐπιβολῇ τῇ τοῦ σμιλίου τοῦ ἐκκοπέως ἀκμῇ διακοπῇ.
- 44 8 8 κἂν μὲν ἢ ἀπαλὰ τὰ τῆς πλευρᾶς ἄκρα, ἀρκεῖσθαι δεῖ ἀνώμαλα δ' ὄντα ῥίνη ὁμαλίζειν.
- 44 8 9 ταῦτα ποιοῦμεν ἐπὶ τῶν ὀστωδῶν πλευρῶν· ἐπὶ δὲ τῶν χονδρωδῶν ἐκτέμνουν χρὴ καὶ
ἀναιρεῖσθαι διὰ σμιλίου βαρυτάτου ἢ κατ' ἐνέρεισιν ἀκμῇ σμιλίου τοῦ ἐκκοπέως· οὔτε γὰρ
ἀντέρεισις ἐπὶ χονδρώδους πλευρᾶς παραλαμβάνεται οὔτε ἐκκοπὴ διὰ τὴν ἀπαλότητα τῆς
οὐσίας.
- 44 8 10 ἐκτεμνέσθω δὲ μὴ μόνον τὸ λελιπασμένον μέρος τοῦ χόνδρου, ἀλλὰ καὶ τινα τῶν κατὰ φύσιν
τῆς πλευρᾶς.
- 44 8 11 μετὰ δὲ τὴν τῶν πλευρῶν ἀναίρεσιν λημνίσκοις ἀναπληρούσθω τὸ τῆς ἐκτομῆς κοίλωμα, καὶ
τὰ πρόχειρα μέρη τιλοῖς μότοις ἀναπληρούσθω, καὶ κατὰ τοῦ μοτοφύλακος ὅλου τοῦ θώρακος
ἔριον οἶνελαίῳ βεβρεγμένον ἐπιτιθέσθω, εἴτ' ἐφιδρύσθω.
- 44 8 12 μετὰ δὲ τὴν κάθαρσιν πρὸς τὴν σάρκωσιν ἐγκρίνειν δεῖ ἐμπλάστρους κεφαλικάς ἀνιεμένας
ῥοδίνῳ· τὰ γὰρ λιπαίνοντα φάρμακα ἀνοίκεια σύνεστιν, ὅτι πλευρῶν ἄκρα γεγύμνωται, καὶ
λιπαινόμενα πρὸς τοῖς ἐσχάτοις τῆς θεραπείας συριγγοῖ τοὺς τόπους μετὰ τὴν σάρκωσιν.
- 44 8 13 ὑπτία οὔσα ἰσόπεδος ἢ ἔλκωσις κατουλούσθω. Περὶ περιτοναίου καὶ τοῦ μεταξὺ ἐπιγαστρίου
καὶ περιτοναίου ἀποστήματος.
- 44 9 1 Ἐπὶ τοῦ περιτοναίου τόπου τε τοῦ μεταξὺ ἐπιγαστρίου καὶ περιτοναίου ἡ αὕτῃ χειρουργία
γινέσθω· διαιρεῖται γὰρ ἕως τοῦ πύου τὰ σκέποντα σώματα, τοῦ πάσχοντος ὑπτίου
ἐσχηματισμένου.
- 44 9 2 καὶ τᾶλλα γίνεται ὡς ἐπὶ θώρακος· ἄμεινον δ' ἐστὶ μετὰ τὴν παντελῆ τοῦ ὕγρου ἔκκρισιν τὸν
δάκτυλον εἰς βάθος καθιέναι καὶ διαίρεσιν εἰς ὑπόρρους διδόναι.
- 44 9 3 ὀλίγου δ' ὄντος τοῦ συλλεχθέντος ὕγρου, κατὰ μίαν ἐπιβολὴν ἢ ἔκκρισις τοῦ παρακειμένου
γινέσθω ὡς ἐπὶ τῶν ἐν ἐπιφανείᾳ ἀποστημάτων. Περὶ ἥπατος καὶ σπληνὸς ἀποστήματος.
- 44 10 1 Ἐπὶ τῶν ἐν ἥπατι καὶ σπληνὶ ἀποστημάτων δοκεῖ μοι δεῖν τέμνειν ἢ καίειν.
- 44 10 2 διαιρείσθω δὲ τὰ ἐπικείμενα τῷ σπλάγχνῳ σώματα, ἐπιγαστρίον καὶ περιτόναιον, καὶ πλείστης
οὔσης συλλογῆς διεκβαλλέσθωσαν ἀγκτῆρες διὰ τῶν τοῦ ἐπιγαστρίου χειλῶν, καὶ τότε τὸ
ἀπόστημα διαιρείσθω πάλιν, πρὸς δύναμιν ἐκκρινομένου τοῦ ὕγρου, πρὸς δ' ἐποχὴν τοῦ
καταλελειμένου, ὡς ἤδη ἐρρέθη, σπογγίου μαλακοῦ ἐντιθεμένου· γινέσθω δὲ καὶ τὰ ἐξῆς οἷα

ἐπὶ τοῦ θώρακος εἴρηται· ὀλίγον δ' ὃν τὸ ὑγρὸν σύμπαν κατὰ μίαν ἐπιβολὴν ἐκκρινέσθω. εἴωθε μὲν οὖν, σαρκουμένης τῆς ἐν τῷ βάθει ἐλκώσεως, συσσαρκοῦσθαι καὶ τὰ χεῖλη τοῦ ἐπιγαστρίου καὶ τοῦ περιτοναίου, ὥστε μίαν συνούλωσιν τῆς τομῆς γίνεσθαι· ἐὰν δὲ φθάσῃ ἐπουλωθῆναι ἡ τοῦ σπλάγχχνου ἑλκωσις, ἀναιμασσέσθω τὰ τῆς τομῆς χεῖλη καὶ ῥαπτέσθω πρὸς κόλλησιν. ^[5]

44 10 4 ἐὰν δὲ ποτε τὸ ἐν ἥπατι καὶ σπληνὶ ἀπόστημα ἀναστομωθῇ, ὡς τὸ ὑγρὸν προχεόμενον ὑποδραμεῖν τὸ περιτόναιον καὶ περιχυθῆναι τοῖς σπλάγχχνοις, ἐὰν μὲν ἦ πλῆθος τὸ προκεχυμένον, ὡς ἀναλογεῖν πλήθει τῷ ἐφ' ὕδρωπος, παρακεντήσῃ χρώμεθα· ὀλίγου δ' ὄντος τοῦ ὑγροῦ τοῦ κεχυμένου, τοπικὴ γινέσθω διαίρεσις τοῦ ἐπιγαστρίου καὶ τοῦ περιτοναίου, εἴθ' ὅταν φανῇ τοῦ σπλάγχχνου στόμωσις, ἐπιδιαιρείσθω πρὸς τὴν τοῦ ἀποστήματος ἀνασκευὴν, καὶ τότε τὰ ἀκόλουθα γινέσθω ὅσα μικρῷ πρόσθεν εἴρηται. Περὶ ἀπευθυσμένου ἐντέρου ἀποστήματος καὶ τῶν ἐν ἄλλοις μορίοις. ^[5]

44 11 1 Τοῦ ἀπευθυσμένου ἐντέρου ἀποστάνας, ποτὲ μὲν χειρουργεῖν δεῖ, ποτὲ δὲ συνεργεῖν τῇ κατὰ βάθος συρρήξει· χειρουργεῖν μὲν ἐν τοῖς προχείροις τόποις τοῦ ἀποστήματος ὄντος, πλησιάζοντος τῷ σφικτῆρι, ἀφῇ ὑποπίπτοντος· συνεργεῖν δὲ συρρήξει, ἐν βάθει γινομένου.

44 11 2 πρὸς δὲ τὴν χειρουργίαν ὕπτιος σχηματίζεσθω ὁ πάσχων ἐπὶ παρέδρου δίφρου πρὸς αὐγῇ λαμπρᾷ, συνημμένα ἔχων τὰ σκέλη πρὸς τὸ ἐπιγαστριον καὶ τοὺς μηρούς διεστῶτας ἀπ' ἀλλήλων· ἔστωσαν δὲ καὶ οἱ πῆχεις ταῖς ἰγνύαις ὑποβεβλημένοι καὶ πρὸς τὸν τένοντα διὰ τῶν ἀνισοτόνων βρόχων ἀνειλημμένοι.

44 11 3 μετὰ τὸν δεδηλωμένον σχηματισμὸν τοῖς δακτύλοις ἐκτρεπέσθωσαν αἱ πρόχειροι τοῦ δακτυλίου στολίδες, εἴτ' ἄγκιστρον τῷ λιχανῶ δακτύλῳ συγκαθιέσθω εἰς τὸ τῆς ἔδρας βάθος καὶ καταπειρέσθω εἰς τὸν ὄγκον, δι' οὗ ἀποτεινόμενον τὸ ἀπόστημα ἐκτρεπέσθω καὶ ἐπιδιαιρείσθω, παχέων ὄντων τῶν ἐπικειμένων τῷ πύῳ σωμάτων. ^[5]

44 11 4 ταῦτα τὰ ἔργα δύναται γενέσθαι ἐπὶ παιδικῶν καὶ γυναικείων σωμάτων τῶν ἀπαλοσυγκρίτων· ἐπὶ δὲ νέων περισκλήρων ἀκμαζόντων ἀνθρώπων, ἐὰν μὴ δύνηται ἐκτρέπεσθαι ἡ ἔδρα, συγκαθιέσθω εἰς τὸ βάθος τῷ λιχανῶ δακτύλῳ ἢ τοῦ ἡμισπαθίου ἀκμῇ ἢ στενῆς κατιάδος ἔλασμα, καὶ διὰ τῆς ἀκμῆς ἔσωθεν ἕξω ἀγομένης διαιρείσθω ὅλον τὸ ἀπόστημα. ^[5]

44 11 5 μετὰ δὲ τὴν τοῦ πύου ἑκκρίσιν λημνίσκῳ καθεθέντι ἀναπληρούσθω ὁ τοῦ ἀποστήματος κόλπος, καὶ τὰ ἄλλα τὰ ἀκόλουθα γινέσθω· τῇ δὲ τρίτῃ καθεζέσθω εἰς λεκάνην πεπληρωμένην ὕδατος θερμοῦ καὶ προσαντλείσθω μετὰ περιχύσεως ἐλαίου καὶ θεραπευέσθω λημνίσκῳ πυοποιῶ φαρμάκῳ κεχρισμένῳ, πάντων καὶ τῶν ἄλλων ἀκολούθως γινομένων. ^[5]

44 11 6 μετὰ δὲ τὴν πύωσιν ἢ ἑλκωσις καθαιρέσθω μέλιτι ἢ ἄλλῳ τινὶ φαρμάκῳ καὶ ἐπουλούσθω τῇ διὰ καδμείας.

44 11 7 εἴωθα δὲ πριαπίσκον περιπλάσσειν τῷ φαρμάκῳ καὶ εἰς τὴν ἔδραν ἐντιθέναι.

44 11 8 σημεῖα δ' ἐστὶ τῆς ἐπουλώσεως ἀνωδυνία, καὶ ὅταν μηκέτι πύον ἐκκρίνηται.

44 11 9 τοῦ δ' ἀποστήματος ἐν τῷ βάθει γεγενημένου καὶ τῇ ἀφῇ μὴ ὑποπίπτοντος, συνεργεῖν δεῖ τῇ ῥήξει τοῖς δριμυτέροις κλυσμοῖς δι' ἀφεψήματος ὑσώπου, ὀριγάνου μετ' ἰσχάδων, καὶ τῆς ὁσφύος ἅμα καταπλασσομένης, μετὰ τὴν σύρρηξιν κατ' ἀρχὰς μὲν ἐγκλύζειν ἀκρατέστερον τὸ μελίκρατον, ὕστερον δὲ τὸ τοῦ φαρμάκου ἢ τῶν ῥόδων ἀφέψημα. ^[5]

44 11 10 εἰ δ' ἐν τῷ διαφράγματι τῶν μυζωτήρων ἀποστημάτων γένοιτο, διαιρείσθω καὶ τότε ἐκτεμνέσθω.

44 11 11 ἔπειτα ἂν μὲν κατὰ φύσιν ἔχῃ ὁ χόνδρος, ἐάσθω· λελιπασμένος δὲ περιτεμνέσθω, καὶ τότε οἱ ἐλλυχνιωτοὶ μότοι εἰς τοὺς μυζωτήρας ἐντιθέσθωσαν, εἴτ' ἕξωθεν ὅλη τῇ ῥινὶ ἐλαιοβραχὲς ἔριον ἐντιθέσθω, συνανακεκομμένης λιβανωτοῦ μάννης.

- 44 11 12 ταῖς δ' ἐξῆς ἡμέραις πυριάσθω, καὶ τὸ ἐλκύδριον θεραπευέσθω.
- 44 11 13 ἐν δὲ τοῖς παρισθμίοις ἀποστήματος συστάντος, διελεῖν χρή διαστείλαντα τὸ στόμα τῷ
στοματοδιαστολεῖ ἢ σφηνάριον πρίνινον τάξαντα μεταξὺ τῶν μύλων καὶ τὴν γλῶσσαν
καταστείλαντα σπαθομήλη ἢ τῷ γλωσσοκατόχῳ.
- 44 11 14 εἰ δ' ἐν τῷ ὁσχεῳ, ἐὰν μὲν ᾗ παχέα τὰ περιέχοντα τὸ ὑγρὸν σώματα, τοῖς καθ' ἀπλοτομίαν
ἔργοις χρησόμεθα, πρὸς τὸ τοῦ ἀποστήματος μέγεθος ἢ μιᾶ διαιρέσει ἢ δυσὶν ἢ τρισὶν
ἀρκοῦμενοι, λημνίσκου τε διεκβολῇ χρώμενοι καὶ τῇ λοιπῇ διαμοτώσει· λελεπτοποιημένων δὲ
τῶν σωμάτων, τὴν ἐκτομὴν αὐτῶν δοκιμάσομεν. Ἐκ τῶν Γαληνοῦ. ^[5]
- 44 12 t Περὶ κόλπων καὶ συρίγγων. Ὅταν δ' ἐπὶ πλέον ἀκόλλητον ᾗ τὸ δέρμα τοῖς ὑποκειμένοις
σώμασι, κόλπον ὀνομάζουσι τὸ τοιοῦτον· ἐφεξῆς οὖν καὶ τῆς τούτου θεραπείας
μνημονεύσομεν.
- 44 12 2 βέλτιον μὲν αὐλίσκον εὐθύτρητον ἐκ χαλκοῦ πεποιημένον ἢ κέρατος ἡτοιμάσθαι σοι· μὴ
παρόντων δ' ἐκείνων, τῶν καλουμένων πυουλκῶν ὅστις ἂν εὐρύτατον ἔχη τὸ τρήμα, καὶ τὸ διὰ
χάρτου κεκαυμένου συντιθέμενον ἡμέτερον φάρμακον ὀλίγον ῥοδίνῳ πολλῷ μιγνύντα διὰ τοῦ
τοιούτου πυουλκοῦ τοῖς κόλποις ἐνιέναι κᾶπειτα μὲν βύειν τὸ στόμιον· ὅσα δ' ἐμπλαστὰ
φάρμακα τήκοντες ῥοδίνῳ ἐνίεμεν, οὐ διεξέρχεται τὸν πυουλκόν, ἀλλ' ἐπὶ τούτων προσήκει
κύστιν λαβόντα χοιρεῖαν προσδεῖν εὐθύτρητον αὐλίσκον. εἶναι δὲ χρή τὰ τηκόμενα φάρμακα
δριμύτερα τῶν ἐμμότων ὀνομαζομένων, ὅποιά ἐστι τὰ συνήθη πᾶσι χλωρὰ τῇ χοιρᾷ· προσήκει
μὲν γὰρ αὐτὰ τοῦ ῥοδίνου κατὰ τὴν τῆξιν οὐκ ὀλίγον ἔχειν, ὥστε ἐνίεσθαι τῷ κόλπῳ δύνασθαι·
καταλύεται δὲ τῶν ἐμμότων ἡ δύναμις ἐν ταῖς τοιαύταις μίξεσιν. ^[5]
- 44 12 4 ὅσα τοίνυν ἐμπλαστὰ φάρμακα τέως ὄντα καθάπερ τό τε τοῦ Μαχαιρίωνος καὶ τὸ τοῦ Ἐπιγόνου
καὶ ἡ Ἰσὶς εἰς τὴν τῶν ἐμμότων χρῆσιν ἀγόμενα κηρωτῆς μιγνυμένης δεῖται, ταῦτα
ἐπιτηδεϊότατα τοῖς κόλποις ἐστίν, εἰ τακεῖν μόνον αὐτὰ καθ' αὐτά, μὴ μιχθείσης αὐτοῖς τῆς
κηρωτῆς.
- 44 12 5 συμμέτρως δ' ὑποσαρκωθέντος τοῦ κόλπου, τῶν κολλητικῶν φαρμάκων ἐπιθήσεις, ὥς εἰ καὶ
πρόσφατον ἔναιμιον ἐθεράπευες· πολλὰ δ' ἐστὶ τὰ τοιαῦτα, τὰ μὲν δι' ἀσφάλτου σκευαζόμενα
(καὶ καλοῦσιν αὐτὰ βαρβάρους), ἕτερα δὲ κηρὰ διὰ λιθαργύρου τε καὶ ἰοῦ μέχρι πλείονος
ἐψηθέντα, ἐπειδὴ οἱ κόλποι πάντες οὐχ ἀπλαῖ διαιρέσεις εἰσὶν, ἀλλ' ἀναδέδартαι σῶμα συχνὸν
ἐν αὐτοῖς ἄλλο κατ' ἄλλο μέρος, ὅπερ οὐδ' αὐτὸ χρή λανθάνειν σε. ^[5]
- 44 12 6 πρὸς μὲν γὰρ τὴν ἄνω χώραν ἀνατεταμένον τοῦ κόλπου, ῥαδίως ἐκρεῖ διὰ τοῦ στόματος ὁ ἰχώρ·
κατάντους δ' ὄντος αὐτοῦ, μένων ἔνδον ἀναβιβρώσκει τι τῶν συνεχῶν.
- 44 12 7 ἐπὶ μὲν δὴ τῶν τοιούτων κόλπων, εἰ μὴ πρότερον εἰς ὑπόρρυσίν τινα ποιήσῃς τομὴν, οὐδὲν
ἀνύσεις, οὔτε ἐν τῷ σαρκοῦν αὐτοῦς οὔτε ἐν τῷ κολλᾷ· ἐπὶ δὲ τῶν ἄλλων οὐ δεήσει
διαίρεσεως, ἐάν γε μόνον φυλάττης τὸ προσῆκον σχῆμα τῷ πεπονθότι μορίῳ, δι' ὃ σχῆμα
δύναί ποτε καὶ τὸν ἀνάρροπον κόλπον κατάρροπον ἐργάζεσθαι καὶ τὸν κατάρροπον
ἀνάρροπον. ^[5]
- 44 12 8 πρὶν δ' ἐπιτιθέναι τὸ κολλητικὸν φάρμακον, ἐγκλύζειν μελικράτῳ τὸν τόπον <ἢ οἶνω> ἢ
οἶνομέλιτι· πρὸς μὲν γὰρ τὸ ἀπορρύψαι τε καὶ ἀποκαθῆραι τοὺς κατ' αὐτοὺς ἰχώρας ἄμεινον τὸ
μελίκρατον, ὥσπερ γε καὶ εἰ ἄγαν εἴη ῥυπαρόν, ἢ κονία, εἰς δὲ τὴν μέλλουσαν κόλλησιν ὁ
οἶνος.
- 44 12 9 ἔστω δὲ μέσος ἡλικία τε καὶ στύψει.
- 44 12 10

καὶ μέντοι καὶ μετὰ τὴν ἐπίθεσιν τοῦ κολλήσοντος φαρμάκου σπόγγος καινὸς ἐξ οἰνομέλιτος ἢ οἴνου περιβαλλέσθω μαλακός, ὡς ἔνι μάλιστα, καὶ ἡ ἐπίδεσις ἀπὸ μὲν τοῦ πυθμένος ἀρχέσθω τοῦ κόλπου, τελευτάτω δ' ἐπὶ τὸ στόμα.

44 12 11 αἱ δὲ περιβολαὶ τῶν ὀθονίων σφιγγέτωσαν μὲν ἀνωδύνως τὸν πυθμένα τοῦ κόλπου, κατὰ βραχὺ δ' ἐκλυέσθωσαν ἄχρι τοῦ στομίου, καὶ τοῦτό γε αὐτὸ χαλαρὰν ἐπίθεσιν ἔχέτω τοῦ φαρμάκου, τῆς περιβαλλομένης ἔξωθεν ἐμπλάστρου τῷ κόλπῳ διεψαλισμένης κατὰ τὸ στόμιον, ὥστε ἐκρεῖν, εἴ τις ἰχὼρ ἐκθλίβηται τοῦ κόλπου, μικροῦ τινος ἄλλου κατὰ τοῦτο ἐπιτεθέντος ἐμπλαστρίου μέχρι τῆς λύσεως, ἣν διὰ τρίτης ποιησάμενος ἀφαιρήσεις αὐτὸ οἶον ἐπίθεμα περικείμενον, ἑάσας τὸ καθ' ὅλου τοῦ κόλπου περιβεβλημένον φάρμακον. [5]

44 12 12 ἔσται δέ σοι διάγνωσις, εἰ κεκόλληται τὸ βάθος τοῦ κόλπου καλῶς, ἐκ τοῦ ῥέοντος ἰχώρος, εἰ πολὺς ἢ ὀλίγος ἐστὶν ἡ πεπεμμένος ἢ ἄπεπτος· ἔτι δὲ καὶ κατ' αὐτὸν τὸν κόλπον, εἰ μήτε ὀδύνη τις αἰσθητὴ μήτε ὄγκος, ἀλλὰ προσέσταλται τὸ χωρίον ἅπαν καὶ ξηρὸν καὶ ἀνωδυνόν ἐστίν. ἂν δὲ καὶ πύον εὐτροφον ἴδῃς ἐπὶ τοῦ στόματος ὀλίγον, ἔτι μᾶλλον ἐλπίδας ἀγαθὰς ἔξεις περὶ τοῦ κεκολληθῆναι τὸν κόλπον, ἐπιθείς τε τὸν σπόγγον αὐθις ἐπιδήσας τε, ὡς εἴρηται, λυέ κατὰ τὴν ὑστεραίαν ἢ διὰ τρίτης, ὑπαλλάττων ἀεὶ τὸ κατὰ <τὸ> τοῦ κόλπου στόμιον ἐπικείμενον ὀθόνιον, ἐκ τῆς αὐτῆς ἐμπλάστρου κεχρισμένον, ὃ περιλήψεται σύμπαν ἐν κύκλῳ τὸ στόμιον. [5]

44 12 14 εἶναι δ' αὐτὸ χρή μὴ πάνυ προστετυπωμένον, ἀλλ' ὥστε δύνασθαι τὸν ἰχῶρα τοῦ κόλπου πάντα κενοῦσθαι δι' αὐτοῦ.

44 12 15 κατὰ μὲν οὖν τὴν πρώτην καὶ δευτέραν ἡμέραν ἐὰν ἐκκρίνηται τις ἰχὼρ λεπτὸς ἐκ τοῦ κόλπου, μὴ πάνυ τι τῆς κολλήσεως ἀπέλπιζε· πολλάκις γὰρ ἡ τοῦ περιβαλλομένου φαρμάκου τῷ πεπονθότι μορίῳ δύναμις ἐκθλίβει σφοδρῶς ἐκ τοῦ δέρματος αὐτοῦ καὶ τῆς ὑποκειμένης αὐτῷ σαρκὸς ὑγρότητα λεπτὴν, ὅταν γε οὕτως ἔχῃ διαθέσεως τὸ τοῦ θεραπευομένου σῶμα διὰ φυσικὴν κρᾶσιν ἢ μοχθηρὰν δίαιταν, ἥς ἐκθλίψεως συμμέτρως ξηρὰ γενόμενα τὰ χωρία κολλᾶται. κατὰ δὲ τὴν τρίτην ἡμέραν ἢ τὴν τετάρτην ἀπὸ τῆς ἀρχῆς ἐὰν ἄπεπτος ἰχὼρ φέρεται διὰ τοῦ στομίου, γίνωσκε μὴ κεκολληθῆναι τὸν κόλπον. [5]

44 12 16 ἔστω δὲ πρὸ πάντων τὸ περιβαλλόμενον τῷ πεπονθότι μορίῳ φάρμακον ἰσχυρῶς μὲν ξηραῖνον, οὔτε δὲ δάκνον οὔτε συντεῖνον, οἷόν ἐστι τὸ ἡμέτερον κιρρόν, ὃ χωρὶς κηροῦ σκευάζεται διὰ μεταλλικῶν φαρμάκων ἠψημένων καὶ ἐλαίου κικίνου καὶ ὄξους, ᾧ καὶ σύριγγας πολλάκις ἐθεράπευσα, τῇ κονία προκλύσας ἐφ' ὧν οὐδὲ τύλος ἦν ἔνδον, ἀλλὰ ῥύπος μόνον, εἴτ' ἐπιθείς τὸ φάρμακον. ὅταν γε μὴν εἰς ἀπόστασιν ἀφικομένων ὄγκων ἢ τομῇ γένηται βραδέως, ἢ διαβρωθέντος τοῦ δέρματος ὑπὸ τοῦ πύου, συμβαίνει πολλάκις τὸ περικείμενον δέρμα λεπτὸν ἱκανῶς γενέσθαι καθάπερ τι ῥάκος, καὶ ἔστι τὰ τοιαῦτα δέρματα δυσκόλλητα, καὶ μάλιστα ἐὰν τις αὐτοῖς ἐπιβάλη ξηρὸν κατὰ τὴν σύστασιν φάρμακον· ὑπὸ τούτων γὰρ ἔτι μᾶλλον γίνεται ῥακωδέστερον καὶ ξηρότερον τὸ δέρμα παραπλήσιον ταῖς τριβακαῖς διφθέραις. [5]

44 12 18 ἔδοξεν οὖν μοι προσηκόντως ἀντιχρήσασθαι πρὸς τὴν κόλλησιν αὐτοῦ τῇ συστάσει μὲν ὑγρῷ φαρμάκῳ, τῇ δυνάμει δὲ ξηρῷ. κάλλιστον δὲ πάντων ἐστὶ τὸ συντεθὲν ὑπ' ἐμοῦ διὰ λιθαργύρου καὶ στέατος χοιρείου παλαιοῦ καὶ χαλκίτεως, ἔχον ἔλαιον παλαιότατον.

44 12 19 ἄμεινον δ' ἐνεργοῦντος ἐπειράθην αὐτοῦ κατὰ τὰς τοιαύτας διαθέσεις, ὅταν μὴ πάνυ τι σκληρὸν ἢ μὴδὲ ἀκριβῶς ἀμόλυντον.

44 12 20 ἀρμόττει δέ, ὡς εἴρηται, ἐπὶ τῶν ῥακωδῶν δερμάτων οὐχ ἥκιστα μέλι μέχρι συστάσεως ἐψηθέν.

44 12 21 ἔστι δ' ἡ συμμετρία τῆς ἐψησεως αὐτοῦ δυσκατόρθωτος τῷ μὴ τεθεαμένῳ· χρή γὰρ αὐτὸ μήτε οὕτως γενέσθαι σκληρὸν ὡς δυσπρόσπτωτον εἶναι, μήτε οὕτως ὑγρὸν ὡς περιρρεῖν, καὶ διὰ

τοῦτο ἄμεινον ἔδοξε μοι καταπάττειν χνοώδη σμύρναν ἢ ἀλόην ἢ λιβανωτόν, ἢ τινα τούτων ἢ πάντα, καὶ μάλιστα ὅταν ἐπὶ τῆς ὀθόνης ἐγκρισθὲν ὑγρότερον φαίνεται. καταπάττω δ' αὐτὰ διὰ κοσκίνου μετεώρου κρατουμένου κατὰ τοῦ μέλιτος. ^[5]

44 12 22 ἀρκεῖ δ' ἅπαξ ἢ δις αὐτὸ κροῦσαι πρὸς τὴν συμμετρίαν τῆς διεκπτώσεως. ἐνίοτε δὲ καὶ κατ' αὐτὴν τὴν ἔψησιν ἐμπάττω τι τῷ μέλιτι τῶν εἰρημένων φαρμάκων, μάλιστα ὅταν ὁ κόλπος ἢ μείζων τε καὶ βαθύτερος.

44 12 24 ἐπειράθην δὲ καὶ τοῦ λεπτοῦ κενταυρίου θαυμαστοῦ φαρμάκου πρὸς τὴν τοιαύτην χρεῖαν.

44 12 25 ἐφεξῆς δ' αὐτῷ σύμφυτον ἐπιτήδειόν ἐστι καὶ μετὰ τοῦτο τῆς Ἰλλυρίδος ἱρεως ἡ ῥίζα, μεθ' ἣν τὸ τῶν ὀρόβων ἄλευρον.

44 12 26 εὐδήλον δ' ὅτι πάντα τὰ τοιαῦτα χνοώδη ποιεῖν προσήκε, καθαιροῦντα δὲ τὴν κακκάβην τοῦ πυρὸς ἐπιπάττειν ἅπαντα τὰ τοιαῦτα, κάπειτα κινεῖν ἐπιμελῶς, ἄχρις ἂν οὕτως γένηται τὸ μέλι χλιαρόν, ὥς ἐπιτιθέναι δύνασθαι τῷ θεραπευομένῳ σώματι.

44 12 27 μὴ θεραπευθεὶς δὲ ταχέως ὁ κόλπος τυλοῦταί τε καὶ σκληρὸς γίνεται τῷ χρόνῳ καὶ οὐχ οἶόν τέ ἐστὶν ἔτι κολλῆσαι τοῖς ὑποκειμένοις αὐτόν· προσστέλλεται μέντοι ξηρανθεὶς ὑπὸ φαρμάκων καὶ διαίτης, ὥς δοκεῖν ὑγιὲς ἀμέμπτως ὑπάρχειν τὸ μόριον.

44 12 28 εἰ μὲν δὴ διὰ παντὸς ἀκριβῶς τις διαιτῶμενος ὑγιεινὸν ἔχοι καὶ ἀπέριττον τὸ σῶμα, προσεσταλμένος ὁ κόλπος μένει· περιττώματος δέ τινος ὑποτραφέντος, αὐθις πληροῦται καὶ γίνεται πάλιν, ὅπερ ἐξ ἀρχῆς ἦν, ἀπόστημα, καὶ αὐθις δεόντως ἰωμένων ἐκκενοῦται καὶ ξηραίνεται καὶ προσστέλλεται, καὶ πολὺ ῥᾶον ἅπαντα αὐτῷ γίνεται ταῦτα τῶν ἐξ ἀρχῆς ἀποστάντων· οὔτε γὰρ ὀδυνᾶται διασπώμενα τὰ μόρια (διέστηκε γὰρ ἤδη), καὶ πληροῦται τάχιστα, ῥαδίως ὑποδεχομένου τοῦ κόλπου τὸ ῥεῦμα. καὶ δὴ <καὶ> κενοῦται ταχέως ὠδοποιημένων αὐτῷ τῶν ἐκροῶν, ὥς ὅταν γε κολληθῶσιν αὐτά, πάλιν ὀδυνῶνται, ῥηγνυμένου τοῦ ἀποστήματος. ^[5]

44 12 30 ἔστι δὲ καὶ ἡ σύριγξ ὀνομαζομένη στενὸς καὶ προμήκης κόλπος ὁμοίως τοῖς ἄλλοις κόλποις προσστελλομένη τε καὶ αὐθις ἀφισταμένη δι' ἐπιρροὴν περιττωμάτων ὥσπερ ἐκεῖνοι. Ὅσα ἀπλᾶ. Σπονδυλίου ἡ ῥίζα περιζομένη καὶ ἐντιθεμένη συρίγγων τύλους ἀφαιρεῖ, καὶ ὁπὸς τιθυμάλλου ἐξαιρεῖ.

44 12 32 ἐλλέβορος μέλας ἐντιθέμενος ἐν δύο που καὶ τρισὶν ἡμέραις ἀφίστησι τὸν τύλον. Περὶ τῶν ἐν τοῖς ἀδέσι φλεγμονῶν καὶ ἀποστημάτων.

44 13 1 Ἐπειδὰν κατ' ἀρτηρίας μεγάλης ἢ φλεβὸς ἕλκος γένηται, τάχιστα μὲν οἱ βουβῶνες ἀνίστανται· φαίνεται δ' ἐνίοτε καὶ ἡ φλὲς αὐτὴ καθ' ὅλον τὸ κῶλον ἐρυθρά τε καὶ θερμὴ καὶ τεταμένη, καὶ εἰ θίγοις αὐτῆς, ὀδυνωμένη.

44 13 2 πληθωρικοῦ μὲν οὖν ὄντος ἢ κακοχύμου τοῦ παντὸς σώματος, ἡ θεραπεία δύσκολος γίνεται, ὑγιεινοῦ δ' ἀκριβῶς ῥαδία· θερμαίνειν τε γὰρ χρή καὶ ὑγραίνειν ὅλον τὸ σκέλος, ὅπως ἀνώδυνον γίνοιτο.

44 13 3 γινώσκεις δὲ δήπου τὴν τῶν τοιούτων ὕλην, αὐτῷ μὲν τῷ ἔλκει τῆς τετραφαρμάκου δυνάμεως ἐπιτιθεμένης ἐν μότη· λύεται δὲ ῥοδίῳ μὲν μάλιστα, μὴ πάροντος δ' αὐτοῦ, τῶν χαλαστικῶν ἐλαίων τινί· τῷ δ' ὅλῳ κῶλῳ περιελιττομένου πιλήματος ἐλαίῳ θερμῷ βεβρεγμένου.

44 13 4 καὶ μέντοι καὶ αὐτῷ τῷ ἔλκει τὸ φάρμακον ἐπιτιθέναι χρή θερμόν, ἔξωθέν τε καταπλάττειν αὐτὸ θερμῷ καταπλάσματι, τὸ μὲν ἄλευρον ἥτοι πύρινον ἢ κρίθινον ἢ μικτὸν ἐξ ἀμφοῖν ἔχοντι, τὸ δ' ὑγρὸν ὕδωρ μετ' ἐλαίου βραχέος.

44 13 5 οὕτω δὲ καὶ αὐτῷ τῷ ἀδέني τῷ φλεγμαίνειν ἠργμένῳ παρηγορικῶς χρή προσφέρεισθαι τὴν μὲν πρώτην ἐξ ἐλαίου θερμοῦ διάβροχον ἔριον ἐπιτιθέντας, οὐχ ὥς τινες, εὐθέως μεθ' ἁλῶν·

ὕστερον γὰρ ἐκείνοις χρησόμεθα, τοῦ τε καθ' ὅλον τὸ κῶλον ἀγγείου παρηγορηθέντος, ἀνωδύνου τε τοῦ ἔλκους γενομένου. ^[5]

44 13 6 πληθωρικοῦ δ' ὄντος ἢ κακοχύμου τοῦ σώματος, ἢ διὰ τῶν οὕτω θερμαινόντων ἀγωγή ρευματίζει τὸ κῶλον· οὐ μὴν οὐδ' ἄλλη τινὶ χρήσθαι δυνατόν.

44 13 7 ἀναγκαζόμεθα τοιγαροῦν ἥτοι καθαίρειν ἢ κενοῦν αἵματος φλέβα τέμνοντες ἢ ἀποσχάζοντες τὰ μὴ πεπονθότα κῶλα.

44 13 8 ὥς τὰ πολλὰ μὲν οὖν ἐπὶ τοῖς προειρημένοις βοηθήμασι παύεται τῶν ἀδένων ἢ φλεγμονή· πολλάκις δὲ καὶ ἐκπύσκειται μείζων γενομένη.

44 13 9 καὶ μέντοι καὶ τὰ καλούμενα φύματα κατὰ τοὺς ἀδένας συμβαίνει διὰ ρεῦμα κατασκήψαν ἄνευ τῆς ἐξ ἔλκους προφάσεως.

44 13 10 ὅταν οὖν τὸ οἶον ζέον τῆς φλεγμονῆς παύσεται, τῶν παρηγορικῶν ἀποχωροῦντα καταπλασμάτων ἐπὶ τὰ διαφορητικὰ χρή μεταβαίνειν κατὰ βραχύ, πρῶτα μὲν τοῖς παρηγορικοῖς μιγνύντα μέλιτος ὀλίγον, εἴτ' ἀφαιροῦντα μὲν ὅλον τὸ πύρινον ἄλευρον, ἀρκοῦμενον δὲ τῷ κριθίνῳ μετὰ τοῦ καὶ τὸ μέλι προσάξειν, εἴθ' ἐξῆς ἐπὶ <τι> τῶν διαφορούντων ἵεναι φαρμάκων ὅσα ταῖς συστάσεσιν ἥτοι γε ὑγρὰ τοῖς ἐμμότοις ὁμοίως ἐστὶν ἢ κηρωτοειδῇ· ἀφίστασθαι δὲ τῶν σκληρῶν, οἷα πολλὰ τῶν ἐμπλαστῶν εἰσὶν· συντείνει τε γὰρ τὰ λείψανα τῶν φλεγμονῶν αὐθὶς τε φλεγμαίνειν ἀναγκάζει τὰ πεπονθότα μόρια. ^[5]

44 13 11 καὶν εἰ πύον δέ τι κατὰ τὸ διαπυῆσαν ἀξιόλογον ἢ περιεχόμενον, οὐ χρή στομοῦν αὐτίκα, καθάπερ ἔνιοι πράττουσιν, ἀλλὰ διαφορεῖν ἐπιχειρεῖν φαρμάκοις, ὧν ἢ χρήσις ἐστοχάσθω τῆς διαθέσεως· ὅταν μὲν γὰρ ἔτι φλεγμονῶδες κατὰ τὸ μόριον ᾖ, τὰ δριμέα τῶν φαρμάκων ἐρεθίζει μᾶλλον ἢ διαφορεῖ· ὅταν δέ σοι φαίνεται τὸ τῆς φλεγμονῆς λείψανον οἶον σκιρρῶδες γινόμενον, ἐπιθαρρεῖν ἤδη τοῖς ἰσχυροῖς φαρμάκοις, ἐπιβλέποντα δις τῆς ἡμέρας τί δρᾷ. ^[5]

44 13 12 καὶν ἴδης ποτὲ διὰ τὴν τοῦ φαρμάκου δριμύτητα τὸ πεπονθὸς ἐρεθιζόμενον, ὥς ὀγκωδέστερον ἢ ἐρυθρότερον ἢ ὀδυνωδέστερον γεγονέναι, παρηγόρει μεταξὺ τῇ διὰ τῶν σπόγγων πυρίᾳ, καὶ αὕτη δέ σοι ποτε μὲν ἐξ ὕδατος ἔστω ποτίμου, ποτὲ δ' ἁλῶν ἔχοντός τι, κατὰ τὰς σκιρρωδεστέρας δηλονότι φλεγμονάς.

44 13 13 ἐχρησάμην δ' ἐπὶ τῶν κατὰ βουβῶνων πολλάκις καὶ ταχέως παυόμενον ἐθεασάμην τὸν ὄγκον.

44 13 14 εἰ δὲ καὶ νικηθεῖ ποτὲ τὰ φάρμακα πρὸς τοῦ πλήθους τοῦ πύου, στομοῦν χρή τὸ οὕτως ἀφιστάμενον, ἔνθα μάλιστα ἐστὶν ὑψηλότατον ἑαυτοῦ· καὶ γὰρ καὶ λεπτότατον ἐνταῦθα εὐρήσεις τὸ δέρμα.

44 13 15 μέμνησο δὲ καὶ θατέρου σκοποῦ τοῦ τῆς ὑπορρύσεως ἐν τῇ τομῇ, καὶ πρὸς ἀμφοτέρους ἀποβλέπων οὕτως σχάζε τὸ διαπυῆσαν, ἐπιτίθει τε φάρμακον ἐφεξῆς τῶν ξηραίνοντων ἀδήκτως.

44 13 16 εἰ δὲ καὶ σεσηπέναι φαίνοιτό τινα τοῦ διαπυῆσαντος, ἐκκόπτειν ἀναγκαῖον αὐτά, μὴ μεγάλας δὲ ποιεῖσθαι τὰς περιτομάς· αἴσχιόν τε γὰρ τὸ μέρος εἰς οὐλήν ἀχθὲν γίνεται καὶ προσέτι καὶ ἀσθενέστερον· ἐμποδίζεται γὰρ πολλάκις εἰς τὰς κινήσεις.

44 13 17 μυρσινοειδοῦς δὲ γενομένης τῆς περιαιρέσεως καὶ ἐχούσης τὸ μήκος μείζον τοῦ πλάτους, ἐγκάρσιον ἔστω τὸ μήκος ἐπὶ τοῦ βουβῶνος, μὴ κατ' εὐθὺ τοῦ κώλου· καὶ γὰρ καὶ κατὰ φύσιν οὕτως ἐπιπτύσσεται τὸ δέρμα, καμπτόντων τὸ κῶλον.

44 13 18 ἐπὶ δὲ τῇ περιαιρέσει πληροῦν χρή τὸ πεπονθὸς τῇ καλουμένη μάννῃ· στύφει γὰρ καὶ ξηραίνει γενναίως· διὸ καὶ πρὸς τὰς μετριωτέρας αἱμορραγίας αὐτῷ χρώμεθα μόνῳ, καθάπερ γε καὶ τὰς σφοδροτέρας καυθέντι μόνῳ καὶ διηττημένῳ δηλονότι καὶ χνωῶδει γεγονότι.

44 13 19

καὶ μὲν δὴ καὶ παρηγορήσαι χρή πρότερον τὸ τμηθέν, εἰς ὅσον ἂν φαίνεται δεόμενον ἐπιβροχῆς μὲν πρῶτον, εἴτα καταπλάσματος, εἴτα τῶν ὑγραινόντων, ἔξωθεν ἐπιτιθεμένων δηλονότι τούτων· κατ' αὐτοῦ γὰρ τοῦ ἡλκωμένου τήν τε μάνναν, ὡς εἴρηται, καὶ τῶν ἐμμότων φαρμάκων τὰ διαπυΐσκοντα μὲν πρῶτον, εἴτ' ἀνακαθαίροντα θετέον ἐστίν, ἐφ' οἷς εἰ μὲν εἴη κοιλότης ἔτι, τὰ σαρκοῦντα προσφέρειν· εἰ δ' οὐκ εἴη, τὰ συνουλωτικά καὶ ἐπουλωτικά καλούμενα, καθάπερ τὸ διὰ τῆς καδμείας. ^[5]

44 13 20 ἐπεὶ δ' ἐνίστε συμβαίνει τοῖς ἐπουλωτικοῖς χρωμένοις φαρμάκοις τὰς οὐλὰς γίνεσθαι τοῦ περίξ δέρματος ὑψηλοτέρας, ὅπως ἂν μὴ γένηται τοῦτο, τοῖς τοιούτοις φαρμάκοις χρῆσθαι προσήκει, πρὶν ὁμαλὲς ἀποδειχθῆναι τὸ ἔλκος, ἐπὶ μὲν τὰ χεῖλη διὰ μήλης πυρῆνος ἐπιτιθέντα τῶν ξηρῶν τι φαρμάκων, τὸ δ' ἄλλο μὲν σκέποντα δεδευμένῳ τῶν ἐπουλωτικῶν τινι φαρμάκων ὑγρῶν τῇ συστάσει. προκοπτούσης δὲ τῆς θεραπείας, καὶ τοῦτο ἀφαιρήσεις, ὕστερον μόνῳ τῷ ξηρῷ φαρμάκῳ χρώμενος, ἐφ' ὅλου τοῦ ἔλκους ἐπικυλιομένου τοῦ τῆς μήλης πυρῆνος. ^[5]

44 13 22 ἔξωθεν δ' ἄρκεϊ μὲν ἦτοι ξηρὸς ἢ ἐξ οἴνου, καὶ μᾶλλον ὁ τῶν μαλακῶν ἐλλυχνίων.

44 13 23 τοὺς μὲν οὖν ἐπὶ προσκόμμασιν ἢ ἐλκυστρίοις προφανέσι γινομένους βουβῶνας καὶ πυρετοὺς ἀκινδύνους εἶναι νομιστέον, τοὺς δ' ἄλλους κακοὺς, ἐνδεικνυμένους ἐν τῷ βάθει τοῦ σώματος εἶναι τινα φλεγμονώδη διάθεσιν. κακοὶ δὲ καὶ οἱ ἐπὶ πυρετοῖς γινόμενοι βουβῶνες, καὶ χεῖρους παραβαλλόμενοι τοῖς προηγουμένοις τῶν πυρετῶν· εἰ γὰρ ἐπὶ προήκοντι τῷ πυρετῷ βουβῶνες γένοιτο, εἰς τὸ χεῖρον ἰέναι τὴν τῆς νόσου διάθεσιν ἐνδείκνυνται, καὶ οἷδ' αὖτε τινα, δοκοῦντος ἤδη παρακμάζειν τοῦ νοσήματος, ἐπιφανέντων βουβῶνων ὁξέως τε πυρέξαντα καὶ ὕστερον ἀποθανόντα, κατασκηψάντων δηλονότι τῶν ἐν ταῖς φλεψὶ περιεχομένων χυμῶν εἶς τι κύριον μόνον. ^[5]

44 13 25 ἐκείνῳ γοῦν ἐφάνη τὸ ἦπαρ φλεγμῆναν· ἀτὰρ οὖν ἤδη προκεκμηκυίας τῆς δυνάμεως τῷ μήκει τοῦ χρόνου τῇ λύσει τῆς φλεγμονῆς οὐκ ἐξήρκεσεν ὁ κάμνων. Ἐκ τῶν Ῥούφου.

44 14 t Περὶ βουβῶνος. Βουβῶν ὁ μὲν ἐπὶ ταῖς τυχούσαις αἰτίαις φανερώς παρὰ τράχηλον καὶ μασχάλας καὶ μηροὺς ἀνιστάμενος ἄνευ τε πυρετοῦ καὶ σὺν πυρετῷ· ἀνάγκη δὲ τὸν ἐπὶ βουβῶνι πυρετὸν φρικτῶδη εἶναι, καὶ εἰ μὴδὲν ἄλλο συναίτιον ἦ, λύεσθαι ῥαδίως ἄνευ κινδύνου· περὶ τούτου Δημόκριτός φησιν ὅτι, μολύβδου μετὰ φοινικηίου περιεφθέντος, ἢ τὸ παράπαν ἀφλέγμαντος γίνεται ἢ πολλῶν δὴ ῥηΐζει· οἱ δὲ λοιμῶδεις καλούμενοι βουβῶνες θανατωδέστατοι καὶ ὀξύτατοι, οἱ μάλιστα περὶ Λιβύην καὶ Αἴγυπτον καὶ Συρίαν ὄρωνται γινόμενοι· ὧν μεμνημονεύκασιν οἱ περὶ τὸν Διονύσιον τὸν κυρτόν. ^[5]

44 14 2 Διοσκουρίδης δὲ καὶ Ποσειδώνιος πλεῖστα διεληλύθασι ἐν τῷ περὶ τοῦ κατ' αὐτοὺς γενομένου λοιμοῦ ἐν Λιβύῃ· παρακολουθεῖν δ' ἔφασαν αὐτῷ πυρετὸν ὀξὺν καὶ ὀδύνην δεινὴν καὶ σύστασιν ὅλου τοῦ σώματος καὶ παραφροσύνην καὶ βουβῶνων ἐπανάστασιν μεγάλων τε καὶ σκληρῶν καὶ ἀνεκπυήτων, οὐ μόνον ἐν τοῖς εἰθισμένοις τόποις, ἀλλὰ κατ' ἰγνύας καὶ ἀγκῶνας, καίτοι ἐνταῦθα μὴ πάνυ τι γινομένων τῶν τοιούτων φλεγμονῶν. ^[5]

44 14 3 τάχα δὲ καὶ τὸ παρ' Ἱπποκράτει βουβωνῶδες πάθος τὴν εἰρημένην διάθεσιν δηλοῖ.

44 14 4 γένοιτο δ' ἂν ποτε καὶ ἐν αἰδοίῳ ὁ τοιοῦτος βουβῶν, ὥσπερ καὶ τὸ ἔλκος τὸ λοιμῶδες καὶ ὁ πυρετὸς ὃν λοιμῶδη καλοῦσιν· τὸ μέντοι πλεῖστον ἐπιδήμια τὰ τοιαῦτα ἐστίν, ὥστε κοινὰ εἶναι ἡλικιῶν καὶ φύσεων ἐν τισιν ὥραις ἐξαιρέτως ἀπαντῶντα.

44 14 5 ἢ δ' ἱστορία παντὸς τοῦ τοιούτου χρησίμη, ἵνα τὸν μὲν συνήθη βουβῶνα θεραπεύωμεν ὡς οὐδὲν δύσκολον ἔχοντα, τὸν δὲ λοιμῶδη μετὰ προαγορεύσεως καὶ προσοχῆς ἀκριβεστέρας. Περὶ τερμίνθου.

44 15 1

Εἶδος τι φύματος καὶ ἡ καλουμένη τέρμινθος ἐστίν, ἀλλὰ τοῖς νῦν ἰατροῖς οὐ πάνυ σύνηθες τὸ ὄνομα· Πραξαγόρας δὲ καὶ τὰ συμπίπτοντα αὐτῷ γράφει, ὡσαύτως δὲ καὶ ὁ μαθητὴς αὐτοῦ Ξενοφῶν.

- 44 15 2 φασὶ δ' ἄνωτάτῳ μὲν ἐπικεῖσθαι τῷ ἔλκει φλύκταιναν μέλαιναν ὡς τὸ πολὺ, ἣς ἐκραγείσης τὸ ὑποκάτω ὅμοιον ἀποσεσυρμένῳ εἶναι· τούτου δὲ διαιρεθέντος πύον εὐρίσκεται.
- 44 15 3 τάχα δὲ τέρμινθος ἐκλήθη διὰ τὸ ποικίλον τῆς χροιάς, ὅτι καὶ ὁ καρπὸς τῆς τερμίνθου ποικίλος, εἴ γε ἡ μὲν φλύκταινα μέλαινα, τὸ δὲ τῷ ἀποσύρματι ὅμοιος ἐνερευθὲς, καὶ τὸ πύον ἡσυχῇ λευκόν.
- 44 15 4 μέμνηται δὲ καὶ Ἱπποκράτης ἐν Ἐπιδημίαις τοῦ ἔλκους, ὥς τισιν ἐν ποσὶ γεγενημένου· εἰ δὲ ποδῶν μόνων ἐστὶν ἢ οἰόν τε καὶ ἄλλη γενέσθαι τοῦ σώματος, τοῦτο οὔτε ἐκεῖνος οὔτε ἄλλος τις διωρίσατο. Ἐκ τῶν Διοκλέους.
- 44 16 t Περὶ φλυκταινίδων. Τῶν δὲ φλυκταινίδων τῶν ἀπὸ μηδεμιᾶς προφάσεως ἔξωθεν ἀξιολόγου γινομένων τὸ μὲν καλεῖται τέρμινθος, τὸ δὲ σταφυλή, τὸ δ' ἐπινυκτὶς· ἔστι δ' ἡ μὲν τέρμινθος φλυκταινίδιον μικρὸν πελιδνόν, ἡ δὲ σταφυλὴ μέλαινα, ἡ δ' ἐπινυκτὶς ὀρφνῶδες, ταχὺ πυούμενα πάντα.
- 44 17 t Ἐκ τῶν Ῥούφου. Περὶ ἐπινυκτίδος. Αἱ δ' ἐπινυκτίδες ἐλκῦδριά εἰσιν ἀπὸ ταῦτομάτου ἔξανθοῦντα, φλυκταινοειδῆ, ὑπέρυθρα· ὧν ἐκρηγνυμένων ἰχώρ ὕφαιμος ἀπορρεῖ.
- 44 17 2 ταῦτα μὲν ἡμέρας οὐ πάνυ ἐνοχλεῖ, νυκτὸς δ' ἐπώδυνά ἐστιν· διόπερ καὶ οὕτως ὠνομάσθη· καὶ ὁδύναι μείζους ἢ κατὰ τὸ μέγεθος τοῦ ἔλκους.
- 44 17 3 ὁπὸν σιλφίου ὕδατι διεῖς ἐπιτίθει· ἀναξηραίνει καὶ οὐκ ἀναδάκνει.
- 44 17 4 ἡ αἱματίτην λίθον μεθ' ὕδατος τρίψας ἐπίχριε· ἐὰν δὲ φλεγμάνῃ, τρίψον μετ' οἴνου.
- 44 17 5 ἡ κώνειον λεάνας ἐπιτίθει. Περὶ φυγέθρου.
- 44 18 1 Καὶ τὸ φύγεθρον ἐν τοῖς εἶδεσι τῶν φυμάτων τίθενται οἱ περὶ τὸν Πραξαγόρα ν· φασὶ δὲ συνδρεῦν αὐτῷ ἔρευθος μετ' οἰδήματος, ὡς περ καὶ τῷ φύματι, καὶ οὐκ ἔλασσον ἔμπυον τοῦ φύματος γίνεσθαι, ἐπὶ δὲ τοῦ δέρματος φλύκταιναν ἀνίστασθαι ὁμοίαν τοῖς πυρκαυτοῖς.
- 44 18 2 προστίθῃσι δ' ὅτι οὐ μωλυτικός, ὅτι οὐδὲ πεπαίνεται ῥαδίως, ἀλλὰ μόγις, καὶ ὅτι χρονίζει, καὶ ὅτι κακὴθές ποτε γίνεται καὶ μᾶλλον παιδίσις.
- 44 18 3 τὸ δὲ περὶ βουβῶνας συνίστασθαι τὸ ἔλκος πάντες ὁμοίως λέγουσιν. Ἐκ τῶν Ἀντύλλου.
- 44 19 t Περὶ συρίγγων. Αἱ σύριγγες γίνονται τὰ πολλὰ ἐξ ἀποστημάτων μὴ κατὰ τρόπον θεραπευθέντων.
- 44 19 1 διαφοραὶ δ' αὐτῶν εἰσιν αἱ γε μείζους καὶ ἐπιστροφῆς ἄξια παρὰ τὸ σχῆμα, παρὰ τὸν τύπον, παρὰ τὸ εἶδος τοῦ σώματος· παρὰ μὲν τὸ σχῆμα, ἐπεὶ αἱ μὲν αὐτῶν εἰσιν εὐθυτενεῖς, αἱ δὲ σκολιαί, καὶ τῶν εὐθυτενῶν αἱ μὲν κυκλοτερῇ περιειλήφασιν πόρον, αἱ δ' ὑπόπλατυν, καὶ τῶν σκολιῶν αἱ μὲν μίαν καμπὴν ἔχουσιν, αἱ δὲ πλείους· παρὰ δὲ τὸν τόπον, ἐπεὶ αἱ μὲν ἐν κεφαλῇ, αἱ δ' ἐν τραχήλῳ, αἱ δ' ἐν μασχάλαις ἢ ἐν ἄλλῳ τινὶ μέρει τοῦ σώματος γίνονται· παρὰ δὲ τὸ εἶδος, ἐπεὶ αἱ μὲν εἰς ὅστέα τὴν ἀποτελευτὴν ποιοῦνται, αἱ δὲ καταλήγουσιν εἰς μῦν ἢ νεῦρον ἢ φλέβα ἢ ἀρτηρίαν ἢ ἕτερόν τι τῶν ἀπλῶν ἢ τῶν συνθέτων. ^[10]
- 44 19 2 σημειωσόμεθα δὲ τὰς μὲν εἰς ὅστοῦν ἀποληγούσας ἐκ τῆς ἀντιτυπίας, καθιέντες πλατὺ μήλης ἐπὶ τῶν εὐρυτέρων, ἐπὶ δὲ τῶν στενοχώρων μηλωτίδα· ἀντιληψόμεθα γὰρ σκληροῦ σώματος ἀντιπίπτοντος καὶ ὀστώδους· πρὸς δὲ καὶ ἤχου τινός, ὁποῖος ἂν γένοιτο συγκρούοντος ὅστοῦ πρὸς χαλκόν. ^[5]

44 19 3

καὶ οὐ μόνον γε διὰ τῆς μηλώσεως γνωσόμεθα τὸ εἰς ὅστουν περατοῦσθαι τὴν σύριγγα, ἀλλὰ καὶ τὸ ἀδιάφθορον εἶναι τὸ ὅστουν ἢ διεφθορέναι καταληψόμεθα· παράγοντες μὲν γὰρ τὴν μηλωτίδα πανταχοῦ, ἂν μὲν αἰσθανώμεθα πάντοθεν ἀπολισθαίνουσιν αὐτὴν ὥσπερ ἀπὸ λείου τινὸς σώματος, ἐροῦμεν ἀδιάφθορον εἶναι τὸ ὅστουν· ἂν δὲ κατὰ τὴν παραγωγὴν ἢ μηλωτὶς ἐνίσχηται τισι μέρεσιν, ἀνωμαλίας καὶ τραχύτητος ὑποσημαίνουσα, διεφθορέναι τὸ ὅστουν ἀποφανούμεθα. ^[5]

44 19 4 ἐπὶ μέντοι τῶν εὐρυστόμων συρίγγων πολλάκις καὶ τῇ ὄψει ὑποπίπτει τὸ ὅστουν, ὥστε μὴδὲ μηλώσεως δεῖσθαι.

44 19 5 εἰ δὲ σκολιὰ τυγχάνει, καμπὴν μίαν ἢ πλείους ἔχουσα, ἢ σύριγξ, ὥστε μὴ δύνασθαι παροδεύειν, μηλωτίδα μολυβδίνην χρὴ ποιεῖν ἢ κασσιτερίνην· εὐκαμπὴς γὰρ οὕσα ἢ τοιαύτη ῥαδίως συσχηματίζεται ταῖς σύριγξιν.

44 19 6 χρησόμεθα δὲ καὶ ὑεῖα τριχί.

44 19 7 εἰ δὲ μὴδὲν τῶν τοιούτων κατασκευασμάτων διὰ τὴν σκολιότητα ἢ σύριγξ παραδέχοιτο, ἐξ αὐτοῦ τοῦ φερομένου ὕγρου τὴν εἰς ὅστουν ἀπόληξιν κατανοήσομεν· ὥς ἐπίπαν γὰρ ἀπὸ τῶν τοιούτων λεπτὸν καὶ ἐλαιῶδες τὸ ἐκκρινόμενον ὕγρον ἐστίν.

44 19 8 εἰ δ' εἰς νεῦρον τὸ τέρμα τῆς σύριγγος περαίνοιτο, πρῶτον μὲν ἐκ τῆς ὁδύνης τοῦτο σημειωσόμεθα· ναρκώδης γὰρ ἔσται καὶ νυγματώδης, ἢ τε κίνησις ἢ ὑπὸ τοῦ νεύρου συντελουμένη χεῖρων καὶ δυσεργεστέρα, ἔν τε τῇ μηλώσει ψαυόμενον τὸ νεῦρον αἰσθησιν δριμυτέραν καὶ ὀξυτέραν παρέχεται· τὸ δ' ὕγρον τὸ φερόμενον λεπτὸν μὲν ἔσται παραπλησίως ὥς καὶ ἀπὸ τῶν ὀστέων, ἀλλ' οὐκ ἐλαιῶδες οὐδὲ λιπαρόν, ἀλλ' ἰχωρῶδές τε καὶ χολῶδες. ^[5]

44 19 9 τὰ δ' αὐτὰ παρακολουθεῖ καὶ ταῖς εἰς μὴν καθηκούσαις σύριγξιν· ἐπὶ δὲ τῶν ἐν σαρκὶ τὴν ἀποπεράτωσιν ἔχουσιν τὸ ὕγρον παχύτερον καὶ ἀργότερον εὐρίσκεται.

44 19 10 εἰς φλέβα δὲ τῆς σύριγγος κατερριζωμένης, τὰ αὐτὰ σημεῖα παρακολουθεῖ ὅσα καὶ εἰς νεῦρον, πλὴν ἄμυδρά πάντα, καὶ τὰ τῶν ἀλγημάτων, κίνησίς τε οὐδεμία ἐμποδισθήσεται.

44 19 11 τὰ αὐτὰ καὶ εἰς ἀρτηρίαν ἀπολήγοντα παρακολουθήσει· εἰ δ' ἀνάβρωσις γένοιτο ὑπὸ τῆς σύριγγος, εἰ μὲν φλεβός, αἷμα πολὺ καὶ παχὺ ἐνεχθήσεται, εἰ δ' ἀρτηρία ἀναβρωθείη, λεπτὸν καὶ ξανθὸν μετὰ πνεύματος πολλοῦ καὶ συριγμοῦ. Ἐκ τῶν Ἀντύλλου καὶ Ἡλιοδώρου. ^[5]

44 20 t Χειρουργία συρίγγων. Εἰ μέντοι πλάγιοι εἶεν ὥστε ὑπ' αὐτὸ τὸ δέρμα τείνειν κατὰ μῆκος εὐθυτενῶς ἢ κατεσκολιωμένως, εἰ μὲν εὐρύστομοι τυγχάνοιεν, τὸν λιχανὸν καθέντες τῆς ἀριστερᾶς χειρὸς καὶ ἐπάραντες τὸ δέρμα, τέμνομεν παρὰ τὸν δάκτυλον ὥστε ἀπλοτομηθῆναι τὴν σύριγγα, κἂν μὲν ἦ βραχεῖα, μία κάθεσις τοῦ δακτύλου ἐξαρκέσει· ἐὰν δ' ἐπιμήκης, μετὰ τὸ τεμεῖν τοσοῦτον διάστημα ὅποσον ὁ δάκτυλος ἐφικνεῖται, πάλιν ἐπικαθήσομεν καὶ πάλιν ἐπιτεμοῦμεν.

44 20 3 τὸ δ' αὐτὸ ποιήσομεν ἐκ τρίτου, εἰ τοῦτο ἀπαιτοῖται τὸ μῆκος τῆς σύριγγος.

44 20 4 μετὰ δὲ τὸ ἀπλοτομῆσαι, τοὺς τύλους, τοὺς αἰτίους τῆς συριγγώσεως, ἐὰν μὲν ὦσιν ἐπιπολῆς, τοῖς ὄνυξιν ἀναξάναντες νεαροποιήσομεν τὸ ἔλκος· ἐὰν δὲ βαθύτερον, προσαναξύσομεν ἀκμῇ σμιλίου· ἐὰν δὲ μεγάλοι τε καὶ διὰ βάθους ὑποπίπτωσι, περιελοῦμεν ὅλους.

44 20 5 ἔπειτα τῇ ἐξῆς ἀποθεραπείαν ὁμοίαν ποιησόμεθα, οἷαν καὶ ἐπὶ τῶν χειρουργηθέντων ἀποστημάτων ἐλέγομεν.

44 20 6 εἰ δὲ μετὰ τὴν ἀνάπτυξιν, τῆς σύριγγος εὐρυτέρας καθεστῶσης, ἀπαιωροῖτο τοῦ δέρματος, περιελοῦμεν τὰ ἀφεστῶτα τῆς συμφυοῦς σαρκός.

44 20 7 ἐπὶ δὲ τῶν σφόδρα στενοστόμων, εἰ μὴ παραδέχονται τὸν δάκτυλον, τὸ πλατὺ μῆλης καθήσομεν ἢ τὸν πυρῆνα· τὰ δ' ἄλλα ὁμοίως ποιήσομεν.

- 44 20 8 πρόδηλος δὲ καὶ ὁ ἐπὶ τῶν ἐσκολιωμένων συρίγγων τρόπος τῆς χειρουργίας· καθ' ἑκάστην γὰρ καμπήν, ἀρξάμενοι ἀπὸ τῆς πρώτης, καθήσομεν τὸν δάκτυλον ἢ τὸ πλατὺ τῆς μήλης, κᾶπειτα διελοῦμεν οὕτως.
- 44 20 9 εἰ δὲ μὴ πλάγιον τὸ σχῆμα τῆς σύριγγος, ἀλλ' ἀντίον, τουτέστιν εἰς βάθος τείναι, περιελοῦμεν κατὰ κύκλον τὴν σύριγγα, τοσοῦτον περιγράφοντες τῆς κύκλῳ σαρκὸς ὥστε τοὺς τύλους ὅλους ἐκκοπῆναι.
- 44 20 10 εἰ δὲ τοιοῦτον εἴη τὸ βάθος ὥστε εἰς ὀστέον καταλήγειν, ἐκτυλώσομεν ὁμοίως, καὶ ἂν μὲν αὐτὸ μόνον γεγυμνωμένον ἢ τὸ ὀστοῦν, μετὰ τὴν περιαίρεσιν τῆς σαρκὸς ξύσομεν· ἂν δὲ λελιπασμένον ἢ τετερηδονισμένον ἢ ἄλλως πως ἐφθαρμένον ὑποπίπτει, μέχρι σήραγδος ἐκκόψομεν.
- 44 20 11 τὴν δ' ἐκκοπὴν ἐπὶ μὲν τῶν μικρῶν ὀστέων διὰ μόνων τῶν τετραγώνων ἐκκοπέων καλουμένων ποιησόμεθα, παραξέοντες τὸ ὀστοῦν οὐκ ἐξεπιπολῆς τὸ ἐφθορὸς, ἀλλὰ μέχρι σήραγδος κατιόντες, ἵνα σαρκὸς ἀναβλάστησις ἐκ τῆς σήραγδος γένηται.
- 44 20 12 εἰ δέ τι τῶν μειζόνων ὀστέων, οἷον βραχίων ἢ μηρὸς ἢ πῆχυς ἢ κνήμη, πεπονθὸς ὑποπίπτει, τρήσαντες τρυπάνη μέχρι σήραγδος, οὕτως τοῖς ἐκκοπεῦσιν ἀναβαλοῦμεν τὰ μέσα τῶν περιτρήσεων.
- 44 20 13 εἰ δὲ μέχρι μυελοῦ συμβαίη πεπονθέναι τὸ ὀστοῦν, καὶ τὴν ἐκκοπὴν μέχρι μυελοῦ ποιησόμεθα, οὐκ αὐτὸ μόνον τὸ πεπονθὸς ἐκκόπτοντες, προσπεριλαμβάνοντες δὲ καὶ τι τοῦ ἀπαθοῦς εἰς τὸ ῥαδίαν τὴν μετὰ τοῦτο σάρκωσιν γενέσθαι.
- 44 20 14 εἰ δὲ δι' ὅλου τὸ ὀστοῦν διανταίως πάθοι, χρή τὴν μεσότητά πᾶσαν ἀναιρεῖν ὁ δὲ τῆς ἐκκοπῆς τρόπος τοιόσδε τίς ἐστιν· ἐκκοπέα χρή τῶν στενῶν καὶ πάχος ἱκανὸν ἐχόντων, οἷοί εἰσιν οἱ καλούμενοι γομφωτῆρες, ἐρείσαντας κατὰ τὴν μεσότητά τοῦ διεφθορότος ὀστοῦ, ἰσχυρότερον ἐπικρούειν ἢ περὶ ἐν ταῖς ἄλλαις περιστάσεσιν, ἵνα καταβάς εἰς τὸ βάθος διαλύσῃ τὴν συνέχειαν τοῦ ὀστοῦ, καὶ ἂν μὲν εἷς ἐκκοπεὺς ἐξαρκέσῃ, τὰ ἐξῆς συνελεῖν, ἂν δὲ μὴ δύνηται ἀποκαυλισθῆναι ὑφ' ἑνός, καὶ δεύτερον παραληπτέον, κἂν δέη ποτέ, καὶ τρίτον. ^[5]
- 44 20 16 διακοπέντος δὲ τοῦ ὀστοῦ, τὸ ἕτερον τῶν μερῶν αὐτοῦ κατὰ τὸ πέρας τῶν ἀντεχόντων σωματῶν γυμνωτέον, καὶ μετὰ τὸ γυμνωθῆναι τοσοῦτον, ὅσον παραλλάξαι προελούμεθα, δύο ληπτέον τελαμῶνας στενοὺς εὐτόνους.
- 44 20 17 τοῦ μὲν οὖν ἑνὸς τὴν μεσότητά περιβλητέον περὶ ἄκρον τὸ ὀστοῦν πρὸς τὸ ἐπισπάσασθαι τε καὶ ἐξάγειν αὐτὸ τῆς σαρκὸς δύνασθαι· τοῦ δ' ἑτέρου τὴν διπλόην τῇ σαρκὶ τοῦ βραχίονος περιθετέον πρὸς τὸ ἐπὶ θάτερα τείνειν.
- 44 20 18 ἔπειτα μηνιγγοφύλακα ὑποβαλόντες ἢ σπάθην τῶν ξυλίνων τούτων ἢ καὶ τι ἕτερον ὁμοιοειδὲς τούτοις σῶμα κατ' ἐπικόπου τούτων τινὸς πρίονι ἀποπρίσομεν πᾶν τὸ ἐφθορὸς τε καὶ ὑπερέχον ἕξω τῆς σαρκὸς τοῦ ὀστοῦ· ἀκώλυτος γὰρ ὁμοῦ καὶ ἀβλαβὴς ἢ πρίσις ἔσται διὰ τὰς τῶν τελαμῶνων περιβολὰς καὶ τὴν τῆς σπάθης ἢ τὴν τοῦ μηνιγγοφύλακος ὑποβολήν, οὔτε τῆς σαρκὸς ὑπὸ τοῦ πρίονος ἐνοχλουμένης, οἷα δὲ ὑπὸ τοῦ τελαμῶνος ἀφελκομένης, οὔτε τοῦ ὀστοῦ ἐγκρυπτομένου τῇ σαρκί, ἅτε ἀνατεινομένου διὰ τῆς ἐτέρας ταινίας. ^[5]
- 44 20 19 ἀποπρισθέντος δὲ τοῦ ἑτέρου μέρους, πάλιν ἐπὶ τὸ ἕτερον διαβατέον, καὶ τὸν αὐτὸν τρόπον καὶ ἐκείνου τὸ διεφθορὸς καὶ ἐψιλωμένον ἀπολυτέον.
- 44 20 20 τὰ δ' αὐτὰ ποιητέον, καὶ εἰ μὴ ἐφθορέναι μὲν τὸ ὀστέον τύχοι, περιπλεῖσθαι δὲ πάντοθεν ὑπὸ τῆς σύριγγος· οὐδενὶ γὰρ τρόπῳ τὰ κατὰ κύκλον περιπλεόμενα σαρκοῦσθαι δυνήσεται· διὸ καὶ ἐπὶ τούτων διακοπτέον πρότερον τὰ ὀστέα καὶ ἀποκαυλιστέον, εἴθ' οὕτως πᾶν τὸ περιπλεόμενον καὶ γεγυμνωμένον ἐκπριστέον. ^[5]

- 44 20 21 ἦν δ' ἡ σύριγξ μὴ εἰς μέσον τὸ μήκος τοῦ ὁστοῦ τύχη καθήκειν, ἀλλ' εἰς τὸ πέρας, ὥστε λῦσαι τὸ ἄρθρον, πᾶν τὸ πρὸς τῷ ἄρθρῳ τοῦ ὁστοῦ μέρος ἐκκοπτέον.
- 44 20 22 εἰ δ' ὅλον τὸ τοῦ βραχίονος ὁστοῦν διαφθαρεῖ μελανθὲν ἢ λιπανθὲν ἢ τερηδονισθὲν, ἀπλοτομήσαντες μεγάλην διαιρέσει πᾶν τὸ ὁστοῦν κομίσόμεθα.
- 44 20 23 εἰ δ' εἰς μέσον ἄρθρον ἡ σύριγξ καθήκοι, ὥστε ἐκατέρου ὁστοῦ τὸ πέρας φθεῖραι καὶ λῦσαι τὴν σύνδεσιν, δυσεργεστέρα μὲν ἤδη καὶ οὐ πάνυ τι εὐκατόρθωτος ἡ χειρουργία· χρή δ' ὁμοίως ἐγχειροῦντας ἐκατέρου τοῦ ὁστοῦ τὸ πέρας τὸ ἐφθορὸς ἅπαν κομίσασθαι.
- 44 20 24 ἐπὶ μέντοι γε μηροῦ κατὰ κοτύλην λελυμένου καὶ συνδιεφθορυίας καὶ τῆς ἐν τῷ ἰσχύϊ κοτύλης παραιτητέον τὴν χειρουργίαν διὰ τὸ μέγεθος τῶν σωμάτων. παραιτητέον δὲ καὶ εἰ εἷς τινὰ τῶν τοῦ νωτιαίου σπονδύλων ἡ σύριγξ καθήκοι, φθείρασα τὸν σπόνδυλον· εἰ δ' εἰς πλευρὰν ἡ σύριγξ καθήκοι καὶ ἐκκόψαι χρή τὴν πλευράν, οὕτως ποιήσομεν ὥς ἐν τοῖς περὶ ἀποστημάτων εἰρήκαμεν.
- 44 20 26 ὅταν δ' ἐν τῷ πῆχει συστήῃ, τὰ αὐτὰ γινέσθω τοῖς ἐπὶ βραχίονος, ἀλλ' ὁ μὲν βραχίων μονοειδὲς ὀστέον ἔχει, ὁ δὲ πῆχυς διζυγὴς ἐστίν.
- 44 20 27 μέσης οὖν τῶν δυοῖν ὀστέων τῆς ὑποφορᾶς οὔσης, ἀνάγκη ἔχει ὁ ἐνεργῶν τὸ ἕτερον ὀστέον ἐκκόψαι, ἐκκόπτεσθαι δὲ τὸ λεπτότερον, ἐὰν μὲν κάτω γένηται πρὸς καρπῷ ἢ ὑποφορά, <τὸ> τοῦ πῆχεως, ἐὰν δ' ἄνω πρὸς ἀγκῶνι, τὸ τῆς κερκίδος ἀντιθέτως γὰρ ἔχει τὰ τοῦ πῆχεως ὀστᾶ.
- 44 20 28 εἰ δ' εἰς μάλην καθήκοι, καὶ δέος εἴη μή πως ἐν τῇ περιαιρέσει, ἣν ἡξιοῦμεν ἐπὶ τῶν ἀντίων συρίγγων παραλαμβάνειν, ἀρτηρίαί τῶν εὐρώστων ἢ φλέβες ἢ καὶ νεῦρα ὑποπέσωσι, τῆς μὲν περιαιρέσεως ἀποστησόμεθα, πλὴν εἰ μή τις ἐθέλοι τὴν ἐπιφάνειαν μόνην περικόπτειν, καθήσομεν δὲ τι τῶν ἐκτυλωτικῶν φαρμάκων, ἵνα ἡ χρεια τῆς περιαιρέσεως ὑπαντήσῃ. ^[5]
- 44 20 29 τὰ δ' αὐτὰ ποιητέον, καὶ ἦν κατὰ βουβῶνος ἢ τραχήλου ἡ σύριγξ ὑποπίπτῃ, καὶ μέντοι κἂν εἰς ὁστοῦν ἐνερείδῃ, δέοι δ' ἐκκόπτειν τὸ ὁστοῦν, ἀγγεῖα δ' ἢ νεῦρα ἐμπελάζῃ τινά, οὐ πρότερον τὴν ἐκκοπὴν ποιητέον, πρὶν διαπυῆσαι περιαιρεθεῖσαν τὴν σύριγγα· μετὰ γὰρ τὴν διαπύησιν καὶ ἀναίμακτος καὶ ἀκίνδυνος ἡ ἐκκοπὴ τῶν ὀστέων γίνεται. ^[5]
- 44 20 30 εἰ δὲ μεταξὺ ὠμοπλάτης καὶ τῶν ὑπ' αὐτῇ σωμάτων ἡ σύριγξ πλαγία γένοιτο, τῶν ἀρχαίων ἀπηγορευκότων τὴν θεραπείαν, ἡμεῖς ἐγχειροῦμεν τόνδε τὸν τρόπον.
- 44 20 31 καθίεμεν διὰ τοῦ στομίου τῆς σύριγγος πλατὺ μήλης, ἐφ' ὅσον οἷόν τε προβῆναι αὐτήν, ἔπειτα καθ' ἃ μέρη ὁ πυρὴν πλάγιος προσαπαντᾷ, στοχαζόμενοι κατὰ ταῦτα χιεζοῦμεν τὰ ἐπεστορεσμένα σώματα τῇ ὠμοπλάτῃ.
- 44 20 32 ἔπειτα εἰ μὲν ἀναίμακτος ὁ χισμὸς γένοιτο, ἐκκόπτομεν τὸ κατ' αὐτὸν μέρος τῆς ὠμοπλάτης· ἐκκόψαντες γὰρ ἐντευξόμεθα τῷ πυρῇνι τῆς μήλης, καὶ οὕτως ἀπακολουθοῦντες ἐκτυλώσομεν τὴν σύριγγα.
- 44 20 33 εἰ δ' ὑφ' αἱμορραγίας ἐπὶ τῷ χισμῷ γενομένης ἐμποδισθεῖ παραυτίκα ἐκκοπῆναι ἡ ὠμοπλάτη, δεῖ τὴν διαπύησιν περιμείναντας οὕτως ἐκκόπτειν.
- 44 20 34 τὰς δ' εἰς τὸ ἄρθρον τῆς γένυος ἀποτελευτώσας ἀπαγορεύειν ἄξιον· ἡ γὰρ γειννίασις τῶν τε μασσητήρων καὶ τῶν κροταφιδῶν μυῶν οὐδαμῶς ἀκίνδυνον τὴν χειρουργίαν ὑπογράφει· τὰ δὲ κάτω μέρη τῆς γένυος ὑπὸ σύριγγος φθαρέντα εὐθεράπευτα.
- 44 20 35 ὁ δὲ τρόπος τῆς ἐγχειρήσεως ὁ αὐτὸς τῷ καὶ ἐπὶ τῶν ἄλλων ὀστέων εἰρημένῳ.
- 44 20 36 εἰ δὲ κατὰ τὴν ὑπερώαν ἐκ τῶν ἔνδοθεν μερῶν συστᾶσα ἡ σύριγξ φθείρειε τὸ ὁστοῦν, εἰ μὲν διὰ πάχους, ἐκ τῶν ἔξωθεν μερῶν καὶ τὰ μῆλα χιάσαντες οὕτως ἐκκόψομεν τὸ ὀστέον· εἰ δὲ μὴ πᾶν φθαρεῖ τὸ ὁστοῦν, μόνῃ δ' ἢ ἔνδοθεν ἐπιφάνεια, τὸ μὲν ἐκκόπτειν ἀνεπιτήδειον· οὔτε γὰρ ὅλον αἶρειν ἐκεῖνο οὐ μέρος ὀλίγον πέπονθεν εὐλογον, οὔτε αὐτὸ τὸ πεπονθὸς ἐκκόπτειν

δυνατόν· πῶς γὰρ ἂν τις διὰ τοῦ στόματος ποιοῖτο τὴν ἐκκοπὴν; χρή τοίνυν ἐκ τῶν ἔνδοθεν περιελόντας τὴν σάρκα καὶ γυμνώσαντας τὸ πεπονθὸς ὅστουν καίειν, ὅπως ἀποστῇ λεπίς· καίειν δὲ τὸν τρόπον τοῦτον.

44 20 39 χαλκοῦν αὐλίσκον κατεσκευάσθαι χρή παραπλήσιον κατὰ τὴν κοιλότητα τοῖς καλαμίσκοις καλουμένοις· τετρήσθω διανταίῳ τρήματι, καὶ μὴ προσκείσθω πυθμὴν· ἔχέτω δὲ καὶ καμπὴν ὁ αὐλίσκος μὴ γαμμοειδῇ (τὸ γὰρ τοιοῦτο σχῆμα πρὸς τὴν χρεῖαν ἄθετον)· ἀλλὰ μονοειδῶς πᾶς ἐπινενεύσθω πρὸς τὸ ἐντιθεμένου τῷ στόματι τὸ στόμιον αὐτοῦ ἐνερεΐδω εἰς τὴν ὑπερώαν ἄνω. μήκος δὲ τοῦ αὐλίσκου τοσοῦτον ὥστε, τοῦ ἐτέρου πέρατος ἐνερεΐδοντος εἰς τὸ πεπονθὸς μέρος τῆς ὑπερώας, τὸ ἔξωθεν τῶν ὀδόντων ὑπερέχειν δακτύλοις τρισίν. ^[5]

44 20 41 ἔπειτα καυτήριον κατασκευαστέον ὁμοίοσχημον τῷ αὐλίσκῳ πρὸς τὸ διοδεύειν δύνασθαι δι' αὐτοῦ· κατὰ δὲ τὸ ἄκρον τὸ καυτήριον μὴ πυρῆνα ἔχέτω, ἀλλὰ βάσιν ἐπίπεδον ἐξ ἀποτομῆς.

44 20 42 ἐπὶ τῆς χρεῖας οὖν ἐνθετέον τὸν αὐλίσκον εἰς τὸ στόμα, καὶ ἀνανεύσαντες αὐτοῦ τὴν καμπὴν εἰς τὴν ὑπερώαν, ὥστε ἐφηδράσθαι τῷ πεπονθότι τοῦ ὀστέου, πυρακτώσαντες τὸ καυτήριον καθήσομεν διὰ τοῦ αὐλίσκου καὶ προσαρμόσαντες τῷ ὀστέῳ καύσομεν· οὕτως γὰρ οὐδὲν τῶν πέριξ σωμάτων ὑπὸ τῆς πυρώσεως ἐνοχληθήσεται. ^[5]

44 20 43 οὐ μόνον δ' ἐφ' ὑπερώας ἐστὶν οὗτος ὁ τρόπος ὁ τῆς ὀργανοποιίας εὐθेटος, ἀλλὰ καὶ ἐπὶ πάντων ὀστέων, ὅσα δεῖται μὲν καύσεως, γειτνιαῖ δὲ νεύροις ἢ ἄλλοις κυρίοις τισὶ σώμασιν.

44 20 44 ὅσαι δ' εἰς βρόγχον καθήκουσι σύριγγες ἔξωθεν τὴν ἀρχὴν ἐκ τοῦ τραχήλου λαβοῦσαι, οἱ μὲν ἀρχαῖοι ἰατροὶ ἀπηγόρευον, ἡμῖν δ' ἀρέσκει μυρσινοειδῶς περιελόντας αὐτάς καὶ τοῦ βρόγχου περιγλύψαντας τὸ ἐφθορός, ἐπάγειν τὸ δέρμα καὶ ζυγοῦν· ἐνίοτε γὰρ εὐστοχεῖται τὰ περὶ τῆς κολλήσεως. ^[5]

44 20 45 τὰς δ' εἰς τὴν εὐρυχωρίαν τοῦ θώρακος κατιούσας, καὶ ταύτας ἀπηγόρευσαν οἱ παλαιοί· ἡμεῖς δέ, εἰ μὲν ὁ πνεύμων ἰσχυρῶς ὑπὸ τῆς σύριγγος ἐνοχληθῆναι τύχοι, ἢ καὶ τοῦ ὑπεζωκότος ὑμένοος πολὺ τι μέρος, καὶ αὐτοὶ παραιτησόμεθα· εἰ δ' ὀλίγον ὁ ὑπεζωκῶς πάθοι, ὥστε αὐτῷ μόνον σύντρησιν γενέσθαι, παραπλησίως ἐγχειρήσομεν ὥσπερ καὶ ἐπὶ τῶν εἰς βρόγχον κατατεινουσῶν. ^[5]

44 20 46 ἐπὶ δὲ τῶν εἰς ἔντερα, εἰ μὲν καὶ αὐτῶν τι τῶν ἐντέρων ἀναστομωθείη, δῆλον ὅτι ἀπαγορεύομεν, εἰ δὲ μόνον τὸ περιτόναιον, περιελόντες, εἰ μὲν ἐνδέχοιτο, μυρσινοειδῶς, ἐναίμως ἄζομεν, χρησάμενοι τῷ τῆς γαστρορραφίας τρόπῳ, ἥς τὸ εἶδος ἐν οἰκείῳ τόπῳ παραδείξομεν· εἰ δὲ μὴ ἐπιδέχοιτο τὸ σχῆμα τῆς σύριγγος μυρσινοειδῇ περιαιρέσιν, κυκλωτέρῃ περιγράψαντες, τὸν κατὰ συσάρκωσιν τῆς θεραπείας ἐπάξομεν τρόπον. ^[5]

44 20 48 περὶ δὲ τῶν εἰς φλέβα ἢ ἀρτηρίαν, εἰ μὲν εἷη μεγάλη, παρεδείξαμεν ἤδη ὅτι διὰ φαρμακείας ἐκτυλοῦν καὶ ἀποθεραπεύειν χρή τὰς τοιαύτας· ἐπὶ δὲ τῶν μικροτέρων ἔξεστι μὲν καὶ περιαιρέσει, βέλτιον δὲ καύσει χρῆσθαι· οἱ τε γὰρ τύλοι ὑπὸ τῆς καύσεως ἐκδαπανῶνται, καὶ ἐν τῷ παραυτίκα μεταβάλλουσιν εἰς ἐσχάραν, ἀναίμακτός τε ἡ ἀποθεραπεία γίνεται. ^[5]

44 20 49 τὰς δ' εἰς νεῦρον περαιουμένας πάσας διὰ φαρμακείας θεραπευτέον.

44 20 50 τὰ δ' ἐν τοῖς οὖλοις συρίγγια ἐπιδιαιρεῖσθαι χρή· ἐξαπλωθέντα γὰρ θεραπεύεται ὡς ἔλκη.

44 20 51 ἐὰν δ' εἰς τὰς ρίζας φθάσῃ, οὕτως καταλιπεῖν βέλτιον.

44 20 52 ἐὰν δὲ δυσανασχετῇ ὁ πάσχων, ἐξαιρείσθω ὁδούς· ἅμα γὰρ τῇ τοῦ ὀδόντος ἐξαιρέσει τὸ συρίγγιον ἀνασταλήσεται καὶ τὸ οὖλον συμπεσεῖται.

44 20 53 ἐπὶ δὲ τῆς ἔδρας, φανεράς μὲν οὖσης τῆς σύριγγος ἔξω τοῦ στομίου παρὰ τῷ δακτυλίῳ, ἔνδοθεν δὲ τοῦ δακτυλίου συντετρημένου, ὁ τῆς μηλωτρίδος πυρὴν εἰς τὸ στόμιον ἐντιθέσθω, καὶ διωθεῖσθω τὸ ἔλασμα, ἕως κενεμβατήσῃ, εἰς τὸν τῆς ἔδρας πόρον, εἴτ' ἐπικαθιέσθω εἰς τὴν

ἔδραν ὁ λιχανὸς δάκτυλος τῆς ἀριστερᾶς χειρός, καὶ δι' αὐτοῦ ἐκλαμβανέσθω ὁ τῆς μηλωτρίδος πυρὴν καὶ ἀποτεινέσθω, καὶ τότε ἐκτεμνέσθω πάντα τὰ σεσυριγγωμένα, ὅλα τὰ ἐξειλημμένα.

[5]

44 20 54 κἂν φανῇ τύλος ὑποκείμενος, ἀπὸ τῶν ὑγιῶν ἐκτεμνέσθω.

44 20 55 ἐὰν δ' ἢ βαθυτέρα ἡ σύριγξ, συντετρημένου τοῦ σφιγκτήρος ἢ τοῦ πέρατος τοῦ ἀπευθυσμένου, ἐὰν μὲν ἢ δυνατόν, τῇ μηλωτρίδι ἐκλαμβανέσθω ἡ ὑποφορά, καὶ τότε ὁ μὲν σφιγκτὴρ ἀποτεινέσθω, ὁ δὲ δακτύλιος περιαιρείσθω· σφιγκτὴρ γὰρ ὅλος διὰ βάθους περιαιρεθεὶς οὐ συμφύεται, ἀλλὰ τῆς τοῦ σκυβάλου ῥυάδος αἴτιος γίνεται. [5]

44 20 56 ἐὰν δ' ἐκτρέπεσθαι μὴ δύνηται ὁ σφιγκτὴρ σὺν τῷ δακτυλίῳ διὰ πάχος καὶ τὴν ἀπήνειαν τῶν σωμάτων, καθιέσθω ἡ μηλωτρίς εἰς τὸ βάθος ἕως οὗ κενεμβατήση, καὶ τῷ δακτύλῳ καθεθέντι γυμνὸν προσπέσῃ τὸ τῆς μηλωτρίδος ἔλασμα· ἐπικόπου δ' ὄντος τοῦ ἐλάσματος, τὸ τῆς ὑποφορᾶς βάθος ἐπιδιαιρείσθω, τοῦ ἀπευθυσμένου λέγω καὶ σφιγκτήρος. [5]

44 20 57 πρὸς δὲ τὴν ἐπιδιαιρέσιν, τῷ λιχανῷ δακτύλῳ συγκαθιέσθω ἡ τοῦ ἡμισπάθου ἀκμὴ <ἢ> τοῦ ὑπὸ τινων κατασκευαζομένου συριγγοτόμου, καὶ ἔσωθεν ἔξω ἀγομένη ἡ ἀκμὴ διαιρείτω τὸ τῆς ὑποφορᾶς βάθος.

44 20 58 ἐπιδιαιρεθέντος δὲ τοῦ σφιγκτήρος, κομιζέσθω μὲν ἡ ἀκμή, τῷ δὲ λιχανῷ δακτύλῳ ἐκλαμβανέσθω ἔσωθεν ἔξω τὸ τῆς μηλωτρίδος ἔλασμα, ἵνα ὁ σεσυριγγωμένος δακτύλιος κατὰ τὴν μεσότητά γένηται τοῦ τῆς μηλωτρίδος ἐλάσματος, καὶ πάλιν γένηται ἡ ἐκτομὴ κατὰ τὸν ἱστορημένον τρόπον.

44 20 59 ἀσυντρήτου δ' οὔσης τῆς ὑποφορᾶς, τὸ τῆς μηλωτρίδος ἔλασμα καθιέσθω· καθιέσθω δὲ καὶ εἰς τὴν ἔδραν ὁ λιχανὸς δάκτυλος, ἵνα ἐκ διαδόσεως τῆς ἀφῆς γινώσκῃ ὁ σημειούμενος τὸ πάχος τῶν σωμάτων, κἂν μὲν ἢ λεπτά, συντιτράσθω κατὰ τὸ πέρας ἡ ὑποφορά· συντιτράσθω δ' ἢ τῇ μηλωτρίδι ἢ τῇ ὀξείᾳ, καὶ μετὰ τὴν σύντρησιν ἐκλαμβανέσθω τὰ εἴρημένα. [5]

44 20 60 ἐὰν δ' ἢ παχέα τὰ μεταξὺ τῆς ἔδρας καὶ τῆς ὑποφορᾶς σώματα, τοπικὴ γινέσθω τῆς σύριγγος ἀναστολή· παχύτατα γὰρ σώματα ἐκτεμνόμενα αἰμορραγίαν δυσκράτητον ἐμποιεῖ· ἅμα δὲ καὶ διὰ τὸ βάθος τῆς ἐκτομῆς δυσχερὲς συσσάρκωσιν γενέσθαι.

44 20 61 ὅταν δ' ἢ κεχωρισμένη ἡ σύριγξ τῆς ἔδρας πλησιάζουσα τῷ ἰσχύῳ, πρότερον αὐτὴν ἰπωτηρίῳ ἀνευρύνειν δεῖ καὶ τότε ὅλην ἀπὸ τῆς ἐπιφανείας ἕως τοῦ βάθους ἀναστέλλειν ἐκτέμνειν τε τὰ χεῖλη· ἐφ' ὅσον γὰρ ὑγιάζεται ἡ ἀναστολή μεμυουρισμένη κατὰ τὸ βάθος, ἐπὶ τοσοῦτον συντομωτέρα γίνεται ἡ συσσάρκωσις. [5]

44 20 62 ταῦτα φρονοῦμεν ἐπὶ τῶν εὐθειῶν συρίγγων· ἄνω δὲ τῆς σύριγγος ἐσχηματισμένης, κατὰ τὸ σχῆμα καὶ τὸ βάθος τῆς ὑποφορᾶς ἡ ἀναστολή γινέσθω.

44 20 63 ἐὰν δὲ πλησιάσῃ ἡ ὑποφορά τῷ τῆς κύστεως τραχήλῳ, ἐγκειμένης τῆς μηλωτρίδος τῇ σύριγγι, καθιέσθω διὰ τῆς οὐρήθρας πρὸς τὴν ἡλικίαν καθετήρ, ἵνα ἐν τῇ χειρουργίᾳ διὰ τῆς ἀφῆς ἐκ διαδόσεως τοῦ καθετηρίου ἀντιλαμβανόμενοι τοῦ τῶν σωμάτων πάχους ἀσύντρητον φυλάξωμεν τὸν τῆς κύστεως τράχηλον. [5]

44 20 64 κάτω δὲ τῆς σύριγγος ἐσχηματισμένης καὶ τοῦ ἱεροῦ ὀστέου λελιπασμένου ἢ τετερηδονισμένου, οὐ δεῖ αὐτὸ δεδοικέναι διὰ τὸ ὄνομα (οὐ γὰρ ἐστὶ κύριον)· ἀλλ' ἐὰν ἐπιζητῇ ἐκκοπὴν, ἐνεργεῖν καθὼς ἐδηλώθη ἐπὶ τῶν ἄλλων τετερηδονισμένων ὀστέων.

44 20 65 κρυπτῆς δὲ σύριγγος γενομένης ἐν δακτυλίῳ, τοῦ μὲν στομίου ἔνδον ὄντος, τῆς δ' ὑποφορᾶς πλαγίας, τοῦ βάθους προσαναμετρηθέντος ἔσωθεν ἀπὸ τοῦ στομίου, ἀγκίστροις ἀποτεῖναι δεῖ τὴν σύριγγα καὶ ὅλην ἐκτέμνειν.

44 20 66

ταῦτα μὲν οὖν δύναται γίνεσθαι, ὅταν ἢ ἔξωθεν τοῦ δακτυλίου ἢ κρυπτὴ <ή> σύριγξ· ὅταν δὲ βαθεῖα τυγχάνῃ, τὸν σφιγκτῆρα σεσυριγγωκυῖα, ἥτοι ἀπὸ δακτυλίου ἀρξαμένη καὶ ἐπὶ πολὺ κεχωρηκυῖα ἢ ἐν τῷ σφιγκτῆρι κατεσκευασμένη, μετὰ τὴν δεδηλωμένην σημείωσιν τῷ ἔδροδιαστολεῖ, <τῷ μικρῷ> διοπτρίῳ λέγω, διαστεῖλαι δεῖ τὴν ἔδραν ὡς γυναικεῖον κόλπον, εἴθ' ὅταν φανερόν γένηται τὸ τῆς σύριγγος στόμιον, δι' αὐτοῦ καθιέσθω ὁ τῆς μηλωτρίδος πυρὴν καὶ διωθεῖσθω εἰς τὸ βάθος, ἐπικόπου τε ὄντος τοῦ ἐλάσματος, ὅλη διαιρείσθω ἢ σύριγξ τῷ ἡμισπαθίῳ. ^[5]

- 44 20 67 ταῦτα γινέσθω ἐπὶ τῶν μονοστόμων καὶ μονοσχιδῶν συρίγγων· τῆς δὲ σύριγγος πολυστόμου καὶ μονοσχιδοῦς οὔσης, πρότερον ἐκτεμνέσθω πάντα τὰ φαινόμενα στόμια· γυμνωθεῖσα γὰρ ἢ τοῦ κόλπου ἀρχὴ μονοστόμιον καὶ μονοσχιδῆ σύριγγα ἐνδείξεται, ὥστε πάλιν ἡμᾶς κατὰ δευτέραν ἐπιβολὴν τοῖς αὐτοῖς ἔργοις χρήσασθαι τοῖς μικρῷ πρόσθεν εἰρημένοις. ^[5]
- 44 20 68 ἐπὶ δὲ τῆς μονοστόμου καὶ πολυσχιδοῦς σύριγγος ἢ μονοστόμου καὶ πολυκόλπου τῇ δυνάμει ταῦτά ἐστιν ἔργα· ἐκτμηθέντος γὰρ τοῦ στομίου, γυμνωθεῖσαι αἱ τῶν κόλπων ἀρχαὶ πολύστομον καὶ πολυσχιδῆ σύριγγα ἐνδείζονται.
- 44 20 69 κοινότερον δ' ἐπὶ τούτων ἐξετάσαι δεῖ, πότερον τὰ μεταξὺ τῶν ὑποφορῶν σώματα λεπτά ἐστιν ἢ παχέα, ἵνα, ἐὰν ἢ λεπτά, συντμηθῇ πάντα καὶ γένηται μία ἔλκωσις, ἐὰν δὲ παχέα, ἐκάστη ὑποφορὰ καθ' ἑαυτὴν ἀνασταλῇ.
- 44 20 70 ἐὰν δ' ἢ μὲν τις ὑποφορὰ ἄνω ἢ ἐσχηματισμένη, ἢ δὲ κάτω, ἄλλη δὲ πλαγία κεχωρισμένη, κατὰ πολὺ τῶν συρίγγων παχέων ὄντων τῶν μεταξὺ σωμάτων, ἐκάστη ὑποφορὰ καθ' ἑαυτὴν ἀναστέλλεσθαι ὀφείλει.
- 44 20 71 αἱ χειρουργίαι εἰσὶν αὗται· μεθ' ἃς θεραπεῖαι ἐγκρινέσθωσαν ἀναξηραίνουσαι μὲν ὀστέον γεγυμνωμένον, λιπαίνουσαι δ' ὅταν ἢ ἐσκεπασμένα τὰ ὀστᾶ.
- 44 20 72 τοῦ δὲ δακτυλίου κατὰ πλείονα μέρη καθ' ὅλον τὸν κύκλον περιηρημένου, ἵνα μὴ φιμὸς γένηται, ἐν μὲν ταῖς πρώταις ἡμέραις πριαπίσκος ἐντιθέσθω, ἐν δὲ ταῖς ἐσχάταις πρὸς τὴν κατούλωσιν σωλὴν μολυβδοῦς ἢ κασσιτέρινος γινέσθω καὶ ἐντιθέσθω μέχρι κατουλώσεως.
- 44 20 73 καὶ μετὰ τὴν κατούλωσιν δὲ συμφέρει βραδύναι τὴν τοῦ σωλῆνος ἔνθεσιν πρὸς ἀσφαλῆ καὶ βεβαίαν θεραπείαν.
- 44 20 74 καὶ ἐν δακτύλοις ἀποστηματικά συρίγγια γίνεται, ὡς ἐπίπαν ἐν ταῖς συναρθρώσεσιν· ἐφ' ὧν δεῖ ἥτοι τὸ ἀποστημάτιον ἥτοι τοῦ συριγγίου τὸ στόμιον κατὰ τετράγωνον σχῆμα τέμνειν, κἂν μὲν ἢ ἀλιπῇ τὰ ὀστάρια, μηδὲν περιεργάζεσθαι, λιπασμοῦ δ' ὄντος, ἐκκόπτειν τὰς τῶν σκυταλίδων κεφαλίδας σμιλιωτοῖς ἐκκοπεῦσιν, εἴτ' ἐντιθέναι μοτάρια τιλτά, καὶ τότε μοτοφυλάκιον οἶνελαίῳ βεβρεγμένον καὶ ἐπιθεῖν δεσμιδίῳ στενῷ, συνεπιθεῖν δὲ τὸν πλησίον δάκτυλον, ἵνα στηρίζεται ὁ κεχειρουργημένος, τῷ δὲ μεγάλῳ τῷ ἀντίχειρι ναρθήκιον ἢ φιλύριον σανίδιον συνεπιδεδέσθαι στηριγμοῦ χάριν. ^[5]
- 44 20 75 τῶν δ' ἐν τῷ ὀσχεῷ συρίγγων ἢ μὲν κατὰ τὰ ἐμπρόσθια μέρη βαθυνθεῖσα συντρήσει τὸν ἐλυτροειδῆ χιτῶνα, ἢ δὲ κατὰ τὰ ὀπίσθια τὰ κατὰ τὴν πρόσφυσιν.
- 44 20 76 τοῦ μὲν οὖν ἐλυτροειδοῦς χιτῶνος συντετρημένου, ἅμα τῇ καθέσει διὰ τῆς συντρήσεως κενεμβατεῖ ἢ μηλωτρίς· ὅταν δ' ἐπερεισθῇ τῷ διδύμῳ, νύξασα τοῦτον, σφοδροτάτην ποιεῖ ὀδύνην· ἐπὶ δὲ τῆς κατὰ <τὰ> ὀπίσθια μέρη ὁμοίως νυσομένου τοῦ διδύμου, γίνεται ἀλγηδών.
- 44 20 77 σχηματιζέσθω δ' ὕπτιος ὁ πάσχων ἐν τῇ χειρουργίᾳ, ἔπειτα διωθεῖσθω τὸ ἔλασμα, ἐπικόπῳ τε χρώμενος αὐτῷ ὅλην τὴν σύριγγα ἐξάπλου καὶ ἐκτύλου. τῆς δὲ σύριγγος κατὰ τὰ ὀπίσθια μέρη γεγενημένης, καὶ τοῦ διδύμου κεκακωμένου, ἀνάγκην ἔχομεν τῇ τῶν σκεπόντων σωμάτων

ἀναστολῇ καὶ τὸν κεκακωμένον δίδυμον ἀφελεῖν, διακρίσεως τῆς αὐτῆς γινομένης καὶ τῆς τῶν ἀγγείων ἀποσφίξεως, ὡς πρόσθεν ἐδηλώθη.

44 21 t Ἐκ τῶν Μέγητος. Περὶ συρίγγων. Θεραπεία δὲ τῶν συρίγγων ἢ μὲν διὰ φαρμάκων, ἢ δὲ διὰ χειρουργίας, τρίτη δ' ἢ διὰ τῶν βρόχων· χρήσις δὲ φαρμάκων ξηρῶν ἢ κολλυρίων ἢ ἐγχύτων ἢ ἐμπλαστῶν ἀποτήκειν δυναμένων ἢ καυστικῶν· χειρουργία δὲ δύναται τεμεῖν, καῦσαι, περιελεῖν, ξύσαι, ὅστουν ἀνελέσθαι, τὸν χόνδρον ἐκγλύψαι· τούτων δὲ τομὴ καθ' αὐτὴν αὐτάρκης καὶ περιαίρεσις καὶ καῦσις· τὰ δ' ἄλλα ἐπὶ τούτοις ποιητέα ἢ φαρμάκοις γυμνῶσαι τὸ πεπονθὸς ὅστουν δυναμένοις ἢ τὸν χόνδρον· οἱ δὲ βρόχοι τὰς ἐνέδρας ἀπλᾶς οὔσας ἰῶνται καὶ τινὰς τῶν πολυσχιδῶν. ^[5]

44 21 2 ὅποσαι μὲν οὖν τῶν συρίγγων ἀπλαῖ τέ εἰσι καὶ ἐν σαρκὶ μὴ ἐνερρυσωμένη μηδὲ κοίλῃ καὶ ἀκινήτῳ ἢ ἐπ' ὀλίγον συγκινουμένη, καλῶς ἂν θεραπεύοντο φαρμάκῳ, κἂν μὲν τύχωσιν ἐξ ὀλίγου τοῦ χρόνου ἐγγινόμεναι, ἐμπλαστοῖς ὅσαι τραυματικάι εἰσι, δι' ἀλόης ἢ στυπτηρίας ἢ ἰοῦ καὶ λεπίδος καὶ τῶν μεταλλικῶν λεγομένων· τοῦ γὰρ ἐμπλαστοῦ φαρμάκου σκωλήκιον ἀναπλάττοντα ἐντιθέναι, ὅσον μὴ διασφηνῶσαι, μέχρι αἷμα καθαρὸν ἀπιοῖ· εἴτα τὸ αὐτὸ φάρμακον σπληνίον ποιήσαντα ἐπιτιθέναι καὶ σπόγγον ὑπὲρ αὐτὸ ὅξει διάβροχον· λύειν δὲ διὰ πέμπτῃς καὶ διαιτᾶν κρέας ὀπτὸν καὶ ἄρτον πεπονημένον, οἶνον δὲ πίνειν σάρκα αὐξῆσαι δυνάμενον καὶ κατακείμενον προαλείφεσθαι. ^[10]

44 21 3 ἀρμόσει δ' ἂν πόρρω τοῦ θώρακος ἢ σύριγξ γένηται, δι' ἡμερῶν νῆστις ἔμετος καὶ διὰ ῥαφανίδων ἐπιτηδεύομενος.

44 21 4 ἄριστον δὲ φάρμακον σύριγξι τὸ ἐμὸν κολλύριον· ἔστι δ' ἰοῦ ξυστοῦ δραχμαὶ δύο καὶ θυμιάματος ἀμμωνιακοῦ ὀβολοὶ δύο· ὁ μὲν ἰὸς ξηραίνεται, τὸ δ' ἀμμωνιακὸν ὅξει διεθὲν ὡς κόμμι ἐπιχυθὲν τῷ ἰῷ καὶ μιγὲν ἀναπλάττεται.

44 21 5 καθιέναι δὲ χρή μέχρις αἷμα σταθιρὸν ἀποκριθῆναι· ἀπαντᾷ δ' ὁ τύλος περὶ τῷ κολλυρίῳ.

44 21 6 χρή δὲ τὸ κολλύριον ἐνιέντα καταπλάσσειν τοῖς ἀνωτέρῳ γεγραμμένοις, ὅσα ψύχειν δύναται ἢ στύφειν ἡρέμα· τὰ γὰρ πλησίον τῆς σύριγγος φλεγμαίνειν ποιεῖ. ποιεῖ δὲ καὶ τὸ καυστικὸν φάρμακον, ὅταν βρέξας τις ἔτι αὐτῷ πάπυρον ἢ σπόγγον ἐσκελετευμένον καθῆ· παρελθὼν γὰρ ἔκαυσε τὴν σύριγγα· ἐπ' ἀμφοῖν δέ, κολλυρίου τε καὶ τοῦ καυστικοῦ, ἐγκλύζειν χρή τοῖς ἀνακαθαρτικοῖς, περὶ ὧν εἴρηται.

44 21 8 ἀποτήκει δὲ καὶ σκίλλα τιλτὴ ἐνεψηθεῖσα κονία, ἣ χρῶνται οἱ τοὺς πηλοὺς ἐργαζόμενοι (τήκει γὰρ ἐρρωμένως καὶ αἰμάττει) καὶ φάρμακα ὑγρὰ ἐγγεόμενα, τὰ μὲν ὡς ἔχει, τὰ δ' οἶνω, ἔστι δ' ὅτε ὅξει, χρονίων καὶ διατύλων οὐσῶν τῶν συρίγγων.

44 21 9 καὶ ξηρὰ δὲ φάρμακα, ὅταν προανοίξῃ τις ἰωτηρίῳ τὴν σύριγγα, ἐμφυσώμενα διὰ καλάμου, τὰ μὲν τήκει, ἃ δ' ἐκάθαρεν· ἔστι δ' ἃ στεγνωτικά ὄντα τὸ ρεῦμα ἐπέσχε, ξηρανθὲν δὲ τὸ ἔλκος κατούλωσεν.

44 21 10 οἶδα δὲ καὶ τοῖς σηπτοῖς φαρμάκοις, ὥσπερ καὶ τοῖς καυστικοῖς, τύλους ἀφανισθέντας· ἔχριον δὲ τὸ σηπτὸν περὶ τρίχας υἱείας συνδῶν αὐτάς, ἢ ἀλὶ σχοῖνον χρίων παρήγον εἰς τὴν σύριγγα· τέλος γὰρ τὸ μὴ ὑγιὲς τῆς σαρκὸς μηδὲ οἰκεῖον ἐξαγαγεῖν, τὴν δὲ συγγενῇ ἀνακαθήραντα ἑᾶσαι συνελθεῖν.

44 21 11 τὸ δὲ λίνον ἐπιτήδειον ταῖς ἐν ἔδρᾳ σύριγξιν ἀμφιστόμοις ἢ ἐν στόμα ἐχούσαις· χρή δ' αὐτὸν διατρήσαι.

44 21 12 ἔστω δέ σοι μηλωτρὶς ἐπ' ἄκρου τρῆμα ἔχουσα, οἶον αἰ βελόναι τὸ κύαρ, ἢ οἶον ἔλικά πρὸς τῷ πέρατι, καὶ εἰς σχῆμα κοχλίου δινωθήτω, εἴ γε διὰ τοῦ στόματος διεῖραι χρή τὸ λίνον καὶ ἐρρωμένως ἐστραμμένον, ὅσον δίστροφον ἢ τρίστροφον.

- 44 21 13 κὰν μὲν ἀμφίστομος ἦ, καθιέναι διὰ τοῦ ὀρωμένου στόματος τὴν μηλωτρίδα σὺν τῷ λίνῳ, καὶ διὰ θατέρου καὶ ἐντός, εἰς ὃ περατοῦται ἡ σύριγξ, στόματος ἐκλαβόντα τὸ ἄκρον τῆς μηλωτρίδος τὴν μὲν ἀρχὴν αὐτῆς τῆς ἀριστερᾶς χειρὸς τοῖς δυσὶ δακτύλοις, λιχανῶ τε καὶ μεγάλῳ, κατασχεῖν μηδὲν ἐφελκόμενον, μὴ ὅλον σοι τὸ λίνον διεκπέσῃ διὰ τοῦ ἐντὸς τρήματος· τὸ δὲ μετὰ τοῦτο καθ' ἐκάστην <τὴν> μηλωτρίδα ἀνακόμισον· ἔσται γάρ σοι τοῦ λίνου τὸ μὲν ἕξω ἀπαιωρούμενον ἄκρον, τὸ δὲ διὰ τοῦ ἐντὸς καὶ τῆς ἔδρας ἐξειλημμένον· σύνδει οὖν αὐτὰ πρὸς ἄλληλα ἀγκύλη. ^[5]
- 44 21 15 τὴν σάρκα μὲν σφίγγων χαλαρώτατα χρῆσθαι τῷ λίνῳ.
- 44 21 16 περιπατεῖτω δὲ καὶ λουέσθω δι' ἡμερῶν· μὴ πολλά δ' ἐσθιέτω, μηδὲ ὥσπερ εἰ μηδὲν κακὸν εἶχε διαιτάσθω.
- 44 21 17 χρὴ δὲ τὸ λίνον ἅπαξ ἢ δις τῆς ἡμέρας διέλκειν, μὴ λυομένου τοῦ βρόχου· προσέχειν δὲ τὸν νοῦν ὥς μὴ λάθῃ σαπὲν τὸ λίνον, ἀλλὰ διὰ τρίτης αὐτὸ ἀλλάττειν· λύσαντα γὰρ χρὴ τὴν ἀγκύλην λίνον νεαρὸν τῇ ἕξῳ ἀρχῇ τοῦ παλαιότερου προσδεῖν καὶ τὸ ἐντὸς ἔλκειν, μέχρι παρελθὸν τὸ νεαρὸν διὰ τῆς σύριγγος ὅλης τὴν ἐτέραν ἀρχὴν διὰ τῆς ἔδρας περιβάλλῃ, εἴτα συνδεῖν ὁμοίως καὶ ταῦτα ποιεῖν. ^[5]
- 44 21 18 δύναται δὲ τὸ λίνον καὶ ὁ περίπατος τὴν πρὸ τῆς σύριγγος ἐπιφάνειαν ἅμα τε διαιρεῖν, καὶ τὸ διαιρεθὲν ἐπόμενον κατουλοῦται.
- 44 21 19 οὗτος ὁ τρόπος μακρὸς μὲν ἐστὶν ἐν θεραπείᾳ, ἄλλως δ' ἀνώδυνος· τοῖς δὲ βουλομένοις θᾶττον τῷ λίνῳ θεραπεύεσθαι προσήκει πρίζειν τὴν σάρκα· ἐμπρίζεται γάρ, ἀλλὰ μετ' ὀδύνης.
- 44 21 20 καθιέναι δ' εἰς τὴν νύκτα σπογγία ἐσκελετευμένα, ὅφ' ὧν τεινόμενον τὸ δέρμα λεπτὸν ἔσται· τὸ δὲ λίνον εὐπετῶς δι' αὐτοῦ καὶ τῆς σαρκὸς αἰσθήσεται.
- 44 21 21 ἐὰν δ' ἐπιταχύνειν βουληθῇς, χρῆε τῶν γεγραμμένων τινὶ φαρμάκων τὸν σπόγγον· ἅμα δὲ τῷ τάχει καὶ τῇ ὀδύνῃ προσθήσεις. Ἐκ τῶν Γαληνοῦ.
- 44 22 t Περὶ γαγγραίνης καὶ σφακέλου. Γαγγραῖνας τὰς διὰ μέγεθος φλεγμονῆς νεκρώσεις ὀνομάζουσιν, οὐκ ἤδη γεγεννημένας, ἀλλὰ γινομένας ἔτι.
- 44 22 2 καὶ ἢν μὴ ταχέως τις τὴν τοιαύτην διάθεσιν ἰάσῃται, νεκροῦται ῥαδίως τὸ παθὸν οὕτω μόριον ἐπιλαμβάνει τε τὰ συνεχῇ καὶ ἀποκτείνει τὸν ἄνθρωπον· ἐπειδὴν γὰρ ἰσχυρῶς φραχθῇ κατὰ τὰς μεγίστας φλέβας τὰ τε στόματα τῶν ἀγγείων οἷ τε πόροι πάντες οἱ κατὰ τὸ δέρμα τῆς κατὰ φύσιν ἀποστερούμενα διαπνοῆς, τὰ οὕτω κάμνοντα σώματα νεκροῦται ῥαδίως, καὶ πρῶτον μὲν αὐτῶν ἀποσβέννυται τὸ τῆς χροιάς εὐανθὲς ὃ συνῆν ταῖς φλεγμοναῖς, ἔπειτα ἡ ὀδύνη καὶ ὁ σφυγμὸς οἴχονται, οὐ πεπαυμένης δὴπου τῆς διαθέσεως, ἀλλὰ τῆς αἰσθήσεως νενεκρωμένης. ^[5]
- 44 22 3 καὶ ὅταν γε τελέως ἀναίσθητα γένωνται τὰ οὕτως πάσχοντα σώματα, τὸ πάθος οὐκέτι γάγγραιναν, ἀλλ' ἤδη σφάκελον ὀνομάζουσι, φθαρείσης ἤδη τῆς ὅλης οὐσίας τοῦ σφακελίσαντος μέλους, ὥστε οὐδ' ἂν ἰάσαιτό τις αὐτὸν ἤδη συνιστάμενον, ἀλλ' ἔτι ἀρχόμενον, ὅσπερ οὐδὲ σφάκελός ἐστιν ὄντως, ἀλλὰ γάγγραινα μεγάλη πλησίον ἤκουσα σφακέλου· καταχρώμεθα δ' ἐνίοτε τοῖς τῶν παρακειμένων παθῶν ὀνόμασιν ἐπὶ τῶν ἀφικνουμένων εἰς αὐτά, μηδέπω δ' ἐχόντων τὴν ἐκείνων ἰδέαν τε καὶ φύσιν. ^[5]
- 44 22 4 οὕτως γοῦν καὶ τὴν μεγίστην φλεγμονήν, ὅταν μήτε τὴν εὐχροίαν ἔτι διασώζῃ τὴν ἑαυτῆς μήτε τὴν ὀδύνην ἐνίοτε γάγγραιναν ὀνομάζομεν, οὐδέπω μὲν οὖσαν ἀκριβῶς γάγγραιναν, εἰ δ' ἀμεληθεῖ, μικρὸν ὕστερον ἐσομένην.
- 44 22 5 τὴν ὅλην τῆς οὐσίας ἐκάστου μορίου φθορὰν ὀνομάζουσιν οἱ παλαιοὶ σφάκελον, ἀλλ' ἐπὶ μὲν τῶν σαρκωδῶν μορίων ἄλλοις ὀνόμασι χρῶνται.

- 44 22 6 λέγει γοῦν Ἴπποκράτης καὶ σαπρὰν σάρκα καὶ μυδῶσαν καὶ σηπομένην καὶ ἄλλα τοιαῦτα ὀνόματα, κατὰ δὲ τοῦ φθειρομένου δι' ὅλης ἐαυτοῦ τῆς οὐσίας ὅσπου τὸ σφάκελον ἐπιφέρει.
- 44 22 7 συμβαίνει δὲ τοῦτο τὸ πάθημα τοῖς ὅστοις, ὅταν ἡ περικειμένη σὰρξ αὐτοῖς μοχθηροὺς ἰχῶρας γεννῶσα διαβρέξῃ τούτοις αὐτὰ καὶ διασήψῃ.
- 44 22 8 τελέως μὲν οὖν νεκρωθὲν μόριον, ὡς νυττόμενον ἢ τεμνόμενον ἢ καιόμενον ἀναίσθητον ὑπάρχειν, καὶ τάχιστα χρή περικόπτειν καθ' ὃ ψαύει τοῦ πλησιάζοντος ὑγιοῦς· ἀλλὰ τὸ μὲν οὕτως διατεθὲν μέλαν γίνεται, τὸ δ' ἐν τῷ μεταξὺ καθεστηκὸς ὡς ὁδοιπορεῖν ἐπὶ τὴν νέκρωσιν ὀνομάζεται γάγγραινα.
- 44 22 9 θεραπεία δ' αὐτοῦ γίνεται, κενωσάντων ἡμῶν ὅσον οἶόν τε πλεῖστον τοῦ κατὰ τὸ πάσχον μόριον αἵματος ἐσφηνωμένου, δι' ὃ καὶ ἡ νέκρωσις γίνεται, μὴ δυναμένων τῶν ἀρτηριῶν ὑπὸ στενοχωρίας διαστέλλεσθαι, τῷ δ' ὑπολοίπῳ διαπνοὰς παρασχόντων.
- 44 22 10 ἢ τοίνυν φλέβα τέμνοντα κενῶσαι δεῖ τὸ διεφθαρμένον αἷμα, ὅταν ἡ διάθεσις ἐν μορίῳ γένηται φλέβα μεγάλην ἔχοντι δυναμένην ἀκινδύνως τμηθῆναι, ἢ ὅλον τὸ δέρμα πολλαῖς τομαῖς βαθείαις διαιρεῖν χρή, τέμνοντας ἅμα αὐτῷ τὴν ὑποκειμένην οὐσίαν, ἢ πολλαῖς ἀμυχαῖς βαθείαις ἀποσχάζειν, ἔασαντα δ' ἀπορρυῆναι τὸ αἷμα τῶν φαρμάκων ἐπιτιθέναι τι τῶν πρὸς τὰ σηπόμενα χρησίμων· ἔστι δὲ ταῦτα δι' ὀξύμελιτος ἄλευρον ὀρόβων ἢ αἰρῶν, ἢ εἰ μὴ παρείῃ ταῦτα, τὸ τῶν κυάμων αὐτό τε μόνον τὸ ὀξύμελι. ^[5]
- 44 22 12, 13 σφοδρότερον δ' αὐτῷ χρῆσθαι βουλόμενος ἁλῶν ἐπεμβαλεῖς. ἢ τῶν κυκλίσκων τινὰ λειοῦν ἀκριβῶς, οἷος ὁ Ἄνδρωνός ἐστι καὶ ὁ Μούσα καὶ ὁ Πολυείδους καὶ ὁ Πασίωνος, καὶ ἔτι τούτων [ἔτι] μᾶλλον ὁ Βιθυνὸς ὀνομαζόμενος, ὃξει μιγνύμενοι πάντες ἢ ὀξύμελιτι.
- 44 22 14 εἰδέναι δὲ χρή τῶν μὲν ἰσχυροτάτων δεῖσθαι φαρμάκων τὰ σκληρὰ σώματα, τῶν δ' ἀσθενεστέρων τὰ ἀπαλά.
- 44 22 15 καὶν ἐκτέμης δὲ ποτε σεσηπὸς ἢ νενεκρωμένον μέρος, ἀσφαλείας ἔνεκα τοῖς εἰρημένους ἀρτίως χρῶ φαρμάκοις, ἀποβλέπων εἰς τὰς τῶν σωμάτων φύσεις· τινὰ γὰρ τάχιον σήπεται, καὶ βέλτιον ἀσφαλείας ἔνεκεν, ὅταν ἐκτέμης ἢ περιτέμης τὸ σεσηπός, τὴν οἶον ρίζαν αὐτοῦ συνημμένην τοῖς ἀπαθέσι καίειν, ὡς ἐπὶ τῶν αἰδοίων εἰώθαμεν ἐργάζεσθαι πολλάκις, ἐνίστε μὲν αὐτοῖς τοῖς πεπονθόσι μορίοις τὰ καυτήρια προσφέροντες, ἐνίστε δὲ προὑποβάλλοντες μότους. ^[5]
- 44 22 16 μετὰ γε μὴν τὴν καῦσιν εἰώθαμεν χυλῷ πράσου χρῆσθαι· μὴ παρόντος δὲ τούτου, τοῖς εἰρημένους ὀλίγον ἔμπροσθεν.
- 44 22 17 ὅταν δέ σοι φαίνεται τούτων γενομένων πεπαῦσθαι τὸ σηπόμενον, ὅπως ἀποπέσῃ θάττον ἢ ἐσχάρα, τῷ κεφαλικῷ καλουμένῳ φαρμάκῳ μετὰ μέλιτος χρῶ.
- 44 22 18 κάλλιον δὲ καὶ καταπλάττειν ἔξωθεν δι' ὕδρελαιου τὸν ἄρτον ἔψοντας, ἢ κρίθινον ἄλευρον, ἢ μετ' αὐτοῦ μῖξαι πύρινον.
- 44 22 19 καὶ μὴν καὶ τὸ τετραφάρμακον ἔτι τε τὸ Μακεδονικὸν ἐπιτήδεια, καὶ πάντα ὅσα διαπύσκει.
- 44 22 20 καὶ ἄρτος δὲ μετὰ σελίνου λειωθεὶς ἢ ὠκίμου περιρρήσσει καὶ χωρίζει τὰς ἐσχάρας ἀπὸ τῶν ὑγιῶν. ἐπὶ δὲ τῶν μαλακῶν σωμάτων ἀρκεῖ καὶ τὸ τῶν ὀρόβων ἄλευρον μετὰ μέλιτος ἢ λιβανωτοῦ ὁμοίως.
- 44 22 22 ἀφαιρεῖ δ' ἐσχάρας καὶ τὸ τοῦ Μαχαιρίωνος φάρμακον καὶ ἡ Ἰσις ἔμμοτος μετὰ μέλιτος.
- 44 22 23 ὅταν δ' ἐκπέσωσιν αἱ ἐσχάραι, καὶ διὰ τῶν ἐπιτυχόντων σαρκοῦνται τὰ τοιαῦτα τῶν ἐλκῶν.
- 44 22 24 φλεβοτομία μὲν οὐδ' ὅλως ὀνίνησι τὴν τοιαύτην διάθεσιν, ἀλλὰ καὶ βλάπτει πολλάκις τοὺς ἤδη προκατισχνωμένους, κενοῦσα μὲν αὐτῶν τὸ χρηστὸν αἷμα, καταλείπουσα δὲ τὸ

διεφθαρμένον· ὠφελήσει δὴ μόνον τοὺς ἰσχυροὺς ἔτι τὴν δύναμιν ὄντας ἅμα περιουσίᾳ τοῦ αἵματος.

44 22 25 ποιεῖ πρὸς γάγγραιναν παλαιὰ κάρυα τὰ ἐλαιώδη.

44 22 26 ἀνακαθαίρει δ' αὐτὰς ἀκαλήφη καὶ ὁπὸς τιθυμάλλου ἐν καιρῷ καὶ μέτρῳ προσαγόμενος.

44 22 27 ὠφελεῖ δ' αὐτὰς θέρμων πικρῶν ἀφέψημα καταντλούμενον. Ἐκ τῶν Ἀρχιγένους.

44 23 t Περὶ γαγγραινῶν. Τὸ μὲν γαγγραινούμενον αὐτὸ μὲν ἐστι πελιδνόν, ἔχει δὲ κύκλῳ μηλίζοντα καὶ πελιούμενα τρεπόμενά τε εἰς τὸ χλωρόν· τὸ δὲ περὶ τῷ χλωρῷ λευκόν τε καὶ ῥυσόν, καὶ τὸ περὶ τούτοις μετέωρον καὶ ἀτρέμα ὑπέρυθρον· μετέπειτα δὲ τὸ μὲν χλωρόν πελιοῦται, τὸ δὲ λευκὸν χλωρόν γίνεται, τὸ δ' ἐρυθρὸν ἀπολευκαίνεται, τὸ δὲ πελιδνὸν κατὰ τὴν ἀφήν ἀναίσθητον καὶ ξηρὸν γίνεται, ἔπειτα μελαίνεται καὶ σήπεται. ^[5]

44 23 2 ἐπὶ δὲ μεγέθει φλεγμονῆς καὶ τραύματος σομφότης τε καὶ ψόφος οἶονεῖ πνεύματος ὑπιόντος γίνεται· ἀτὰρ καὶ φλυκτίδες ἐπαίρονται.

44 23 3, 4 καὶ ἡ μὲν ἐπινέμεται κατὰ τὸ συνεχές, ἡ δὲ διεσπαρμένη. εἰ μὲν οὖν ἐκ βάθους, προηγησαμένη περιωδυνία γίνεται· πολλὴν δ' ἔχει σομφότητα καὶ οἷς ἄνωθεν εἰς βάθος κάτεισιν· οἷς δ' ἐν ἐπιφανείᾳ μένει, ψόφος μὲν οὐδὲ εἷς, φλυκτίδες δ' ἐπαίρονται· πᾶσα δ' ἐστὶ χαλεπὴ καὶ δυσκράτητος.

44 23 5 ὥς ἐν τοιαύτῃ οὖν διαθέσει τὴν ἔμφασιν ἀπολείπουσαν ποσῆς σωτηρίας ἐκλεκτέον, ὅσον τὴν ἐπιφάνειαν ἐν νεωτέρῳ σώματι καὶ μὴ γηραλέῳ, καὶ τὴν ἐν σαρκώδεσι καὶ μὴ περὶ τισι νευρώδεσιν ἢ βουβῶσιν ἢ μασχάλαις ἢ ἐν κυρίοις σύνεγγυς τόποις. δύσκολος καὶ ἡ ἐπὶ πλέον πελιουμένη, βραδὺ δὲ μεταβάλλουσα εἰς μέλαν. ^[5]

44 23 6 χαλεπὸν δὲ καὶ τὸ μηδὲν ἐν ταῖς κατασχάσεσιν αἷμα ῥεῖν, ἀλλ' οἷον ἐξυδατωμένον, σομφότης τε ἐν ταῖς πίεσεσι γινομένη. οὕτως δὲ τὸ πάθος ὅξυ καὶ χαλεπὸν ἐστίν, ὥστε μήτε ἀρχὰς μήτε μεσότητος εὐρίσκεσθαι θεραπείας, πλὴν κοινῶς πάντας φλεβοτομητέον.

44 23 8 ἐστεγνωμένης δὲ κοιλίας, κενωτέον καὶ κατασχαστέον τό τε νενεκρωμένον περιχαρακτέον, οὗ τὸ βάθος ἢ τοῦ αἵματος μηνύει ῥύσις.

44 23 9 τὸ δὲ κατασχασθὲν ἀλὶ λεπτῷ καὶ ἐλαίῳ ἀνατριπτέον σφοδρῶς καὶ ἐφ' ἱκανόν, ἔπειτα καταπλάσσειν φλοιῷ ῥαφάνου σὺν αἰρίνῳ ἀλεύρῳ ἢ θερμίνῳ ἀλεύρῳ μετὰ νίτρου ἀφροῦ, καὶ τοῦ μὲν ἀλεύρου δύο μοῖραι, μία δὲ τοῦ νίτρου.

44 23 10 μετὰ δ' ὄξους δριμυτάτου καταπλαστέον, καὶ πύρινον δ' ἄλευρον σὺν δαφνίσι καθαράς.

44 23 11 περὶ χριστοὶ δ' ἢ τε σφραγὶς διεθεῖσα ὄξει καὶ ἡ διὰ τῶν οἰσυπηρῶν καὶ πᾶσα ἡ ταύταις ἀνάλογος· κατάντλημα δὲ συνεχὲς οὖρον δριμὺ θερμόν, ῥαφάνου ἀφέψημα ἢ πράσου ἢ ἀγριελαιῶν ἢ βάτου ἢ κορίου ἢ ὄξος σκιλλιτικόν· ἐνεργεῖ δὲ μᾶλλον θερμόν.

44 23 12 στάσιν δὲ λαβούσης τῆς νομῆς, ἐπὶ τὰς ἀνακαθαίρουσας δυνάμεις βαδιστέον· πάμπολλαι δ' εἰσὶν ἐξ ὧν παραδείγματος χάριν ὀλίγας παραθήσω· φακὸς γὰρ ἐφθὸς καὶ κατ' ἰδίαν καὶ σὺν ῥοαῖς λεπυχάνοις λείοις σὺν μέλιτι ὁρόβου τε ἄλευρον ὁμοίως σκευασθὲν καὶ αἶραι καὶ πράσιον καὶ σταφὶς ἐκγιγαρτισμένη καὶ μαλάχης ἀγρίας φύλλα, μετὰ μελικράτου ἀρνόγλωσσον, ἢ τε Αἰγυπτία, πᾶσά τε χλωρὰ δυνάμεις ῥοδίνῳ διεθεῖσα. ^[5]

44 23 13 μετὰ δὲ τὴν ἔκπτωσιν τῶν ἀπαλλοτριωθέντων ταῖς πυοποιοῖς καὶ πληρωτικαῖς χρηστέον, καὶ τὰ μὲν ὑπὲρ τὸ ἔλκος καταπλαστέον τοῖς ἀποκρουομένοις, τὰ δ' ἔλκη ἀδήκτοις θεραπευτέον. Ἐκ τῶν Γαληνοῦ.

44 24 t Περὶ ἐρυσιπέλατος. Ὄταν μὲν αἱματικὸς εἰς τὸ μόριον κατασκήψη χυμός, φλεγμονὴ καλεῖται τὸ πάθος, περὶ ἧς εἴρηται πρόσθεν· ὅταν δὲ παχύτερος καὶ δριμύτερος, ἀποδέρει μὲν τὴν ἐπιδερμίδα, καί ποτε ἐν χρόνῳ πρὸς τὸ βάθος ἐξικνεῖται τοῦ δέρματος ἢ ἔλκωσις, ἐρυσίπελας δ'

ὀνομάζεται, διττὴν ἔχον, ὥς εἴρηται, διαφοράν, ἥτοι χωρὶς ἐλκώσεως ἢ σὺν αὐτῇ γινόμενον.
[5]

- 44 24 2 μιχθέντος δ' αἵματος ἴσου τῇ χολῇ, τὸ πάθος ἀμφοῖν ἐν μέσῳ τὴν ιδέαν ἐστὶ καὶ τὴν φύσιν, ἐρυσσιπέλατός τε καὶ φλεγμονῆς· εἰ δ' ἐπικρατοῖη τὸ ἕτερον, ἀπὸ μὲν τοῦ κρατοῦντος ἡ προσηγορία τῷ πάθει, προσκατηγορεῖται δ' αὐτῷ τὸ μιχθέν.
- 44 24 3 ἐρυσίπελας μὲν οὖν φλεγμονῶδες ἐπὶ τῇ ξανθῇ χολῇ κρατούσῃ, φλεγμονὴ δ' ἐρυσσιπελατώδης ἐπὶ τῷ αἵματι λέγεται· ταύτας δὲ τὰς διαθέσεις καὶ φύγεθρά τινες ὀνομάζουσιν.
- 44 24 4 κοινὸς μὲν οὖν σκοπὸς ἅπασιν τοῖς οὕτω παρὰ φύσιν ὄγκοις ἢ κένωσις, διττὴ τις οὖσα, μία μὲν ἀπωθουμένων ἡμῶν αὐτοὺς εἰς ἕτερα, δευτέρα δὲ διαφορούντων ἔξω κατὰ τὴν ἄδηλον αἰσθήσει κένωσιν.
- 44 24 5 ἐπεὶ δ' οὐ τῷ πόσῳ μόνον ἀνιᾷ τὸ ἐρυσίπελας, ἀλλὰ καὶ τῷ ποίῳ, σφοδρὰν ἔχον τὴν φλόγῳσιν, ἐμψύξεως δεῖσεται περιττοτέρας ἢ κατὰ τὴν φλεγμονήν· οὐ μὴν ἀκίνδυνός γε ἡ τοιαύτη θεραπεία τῷ παντὶ σώματι διὰ τὸ φέρεσθαι τὴν χολὴν ἐνίοτε πρὸς τι τῶν ἐπικαίρων μορίων, ὅπου γε οὐδ' ὅταν αἷμα τύχῃ πλεονάζον, ἀκίνδυνον τὸ τοιοῦτον. [5]
- 44 24 6 προκενώσαντες οὖν τὸ πᾶν σῶμα χολαγωγῷ φαρμάκῳ, τοῖς ἀποκρουστικοῖς χρώμεθα, τὸ πεπονθὸς μέρος ἐμψύχοντες.
- 44 24 7 ὅρος δ' ἔστω τοῦ ψύχειν τῆς χροᾶς ἢ μεταβολή, καὶ τό γε ἀκριβὲς ἐρυσίπελας εὐθὺς ἅμα ταύτῃ παύεται, τὸ δ' οὐκ ἀκριβές, ἀλλ' ἤδη πως φλεγμονῶδες, πελιδνὸν ἀποφαίνει τὸ δέρμα, ψυχόντων ἐπὶ πλέον.
- 44 24 8 εἰ δὲ μὴδ' οὕτως παύοιτο, μελαίνεται, καὶ μάλιστα ἐπὶ τῶν πρεσβυτικῶν σωμάτων, ὥστε ἔνια τῶν οὕτως ψυχθέντων οὐδὲ τοῖς διαφορητικοῖς φαρμάκοις ἐκθεραπεύεται τελέως, ἀλλ' ὑπολείπει τινὰ περὶ τὸ μόριον ὄγκον σκιρρώδη.
- 44 24 9 μεταβαίνειν οὖν ἄμεινον ἀπὸ τῶν ψυχόντων ἐπὶ τὰ διαφοροῦντα, καθ' ὃν ἂν καιρὸν ἴδῃς ἡλλοιωμένον τὸ χρῶμα τοῦ πάσχοντος μορίου, πρὶν ἢτοι πελιδνὸν ἢ καὶ παντάπασιν μέλαν γενέσθαι.
- 44 24 10 ἐμψυχόντων δὲ δεῖται τῶν μεθ' ὑγρότητος ἄνευ στύψεως [ψυχόντων], ὁποῖόν ἐστιν αἰεζῳόν τε καὶ ἀνδράχνη καὶ ψύλλιον ὃ τε ἀπὸ τῶν τελμάτων φακὸς καὶ τὸ στρύχνον καὶ ἡ κοτυληδὼν ὃ τε ὕοσκύαμος καὶ ἡ θριδακίνη καὶ ἡ σέρις καὶ τὸ γλαύκιον αἷ τε δι' ὕδατος πάνυ ψυχροῦ κηρωταί.
- 44 24 11 μίγνυται δὲ καὶ ὁποῦ τι τούτοις καὶ χυλοῦ μήκωνος καὶ κωνείου καὶ μανδραγόρου, καὶ γίνεται σύνθετα ἃ ἐν τοῖς περὶ φαρμάκων εἴρηται. Ψύχουσα κηρωτὴ. Κηρὸν καθαρὸν, ὥς ἐνι μάλιστα, τήξαντας ἐλαίῳ, ποιῆσαι δεῖ κηρωτὴν ὑγρὰν, εἴτα ψύξαντας καὶ ξύσαντας ἐν θυίᾳ μαλάττειν διὰ χειρῶν, ὕδωρ ψυχρὸν παραχέοντας εἰς ὅσον ἂν ἡ κηρωτὴ δύνηται δέχεσθαι, καὶ μὴ πως περιρρέῃ τὸ ὑγρόν.
- 44 24 12 Φάρμακα ψυκτικά. Ἐπὶ τε τῶν ἐκτικῶν πυρετῶν συνισταμένων ἐπὶ μορίοις κυρίοις καὶ ἐρυσσιπελάτων καὶ φλεγμονῶν τῶν ἐν αἰδοίοις ἐν ἀρχῇ, πρὶν ὑποφαίνεσθαι νομώδη τινά, παρεσκευάσθαι χρὴ κηρὸν ὡς κάλλιστον καὶ ῥόδιον ἐξ ὁμφακίνου χωρὶς ἁλῶν, καὶ ἄμφω τήκεσθαι δι' ἀγγείου διπλοῦ. [5]
- 44 24 14 τριπλάσιον δ' ἔστω τοῦ κηροῦ τὸ ῥόδιον, καὶ μιγνύσθω ψυχθείσῃ τῇ κηρωτῇ κατὰ βραχὺ τοσοῦτον ὕδατος, ὅσον ἂν ἐν θυίᾳ μαλαττομένη δέξασθαι δύναιτο.
- 44 24 15 μῖξαι δ' εἰ βούλοιο καὶ ὄξους ὀλίγον ἱκανῶς λεπτοῦ καὶ διαυγοῦς, ἔτι δὲ μᾶλλον ὑγραῖνόν τε ἅμα καὶ ψυχὸν ἐργάσῃ φάρμακον.
- 44 24 16

- χρή δ' αὐτὸ συνεχῶς ὑπαλλάττεσθαι, πρὶν θερμαίνεσθαι σαφῶς. Ἄλλο. Ὁξαλίδος ἢ
 ὀξυλαπάθου χυλὸς ἀλφίτων ὀλίγων μιχθέντων ἀναλαμβάνεσθω διπτύχῳ ῥάκει ἢ ὀθονίῳ·
 ψυχρὸν δ' ἱκανῶς ἐπιτιθέσθω· καὶ τοῦτο δὲ καὶ τᾶλλα ὅσα ψύχειν ἐλέχθη σὺν ἀλφίτοις πάντα.
 44 24 18 καὶ χωρὶς ἀλφίτων ὅλας τὰς πόας ἔξεστι λειοῦντα χρῆσθαι.
 44 24 19 καὶ μὲν δὴ καὶ τὸ διὰ τῶν φοινίκων τῶν λιπαρῶν ἀγαθὸν φάρμακον.
 44 24 20 ἐφεῖν δὲ χρή τούτων τὴν σάρκα, τὸ ὑμενῶδες ἅπαν ἐξαιροῦντα, τακερᾶς δ' ἱκανῶς γενηθείσης
 λειοῦντα χρῆσθαι.
 44 24 21 ξηρότερον δ' εἰ φαίνοιτό σοι κατὰ τὴν σύστασιν, ἄμεινον μίγνυται τῆς προγεγραμμένης
 κηρωτῆς. μεταπεσούσης δὲ τῆς φλογώσεως τοῦ πεπονθότος μορίου, καταπλάττειν αὐτὸ πρὶν
 πελιδνὸν γενέσθαι δι' ὥμης λύσεως· εἰ δὲ καὶ πελιδνὸν γενέσθαι φθάσειεν, ἀποσχάζοντα
 καταπλάττειν, αἰονᾶν δὲ τὰ μὲν πλεῖστα δι' ὕδατος θερμοῦ· καὶ θαλάσσης δὲ ποτε καὶ ἄλμη
 συνοίσει καὶ αὐτῷ τε τῷ καταπλάσματι μιγνύναι ὕδωρ ἢ ὄξος ἢ ὀξάλμην.
 44 24 23 ἐν τούτῳ δὲ τῷ καιρῷ καὶ κοριάννου μετ' ἀλφίτων ἔνιοι πειραθέντες ἔγραψαν ὡς ἀγαθὸν
 φάρμακον ἐρυσιπελάτων, εἴτ' αὖθις ἕτεροι κατ' ἀρχὰς χρησάμενοι μεγάλης βλάβης τῷ
 κάμνοντι γεγόνασιν αἵτιοι.
 44 24 24 καὶ ἡ διὰ τοῦ ῥοδίνου δὲ κηρωτῇ ἢ λαμβάνουσα τίτανον κατὰ τὸν αὐτὸν τρόπον ἐνίοις
 γέγραπται, καὶ ἄλλα τινὰ τῶν θερμαινόντων ἱκανῶς, ὧν οὐδὲν ἐστὶν ἐρυσιπέλατος ἴαμα, πρὶν
 μεταπεσὼν αὐτὸ παύσασθαι μὲν ὅπερ ἐξ ἀρχῆς ἦν, ἕτερον δ' ἐναντίον ἐκείνῳ γενέσθαι· πῶς γὰρ
 οὐκ ἐναντίον ἐστὶ τῷ θερμῷ πάθει τὸ ψυχρὸν ἢ τῷ ξανθῷ τὴν χροάν ἢ ὠχρῷ τὸ πελιδνὸν ἢ
 μέλαν; ἐπιμεμιγμένων δὲ τῶν παθῶν ἢ θεραπείᾳ σοι γινέσθω καθάπερ ἐν ἅπασιν τοῖς συνθέτοις,
 μάλιστα μὲν ἀνθισταμένῳ πρὸς τὸ κρατοῦν, οὐκ ἐπιλελησμένῳ δ' οὐδὲ τῆς ἀπὸ [τῆς] τοῦ
 μιχθέντος ἐνδείξεως. ^[5]
 44 25 τ Ἐκ τῶν Ῥούφου. Περὶ ἐρυσιπελάτων. Ὅσα δ' ἐφ' ἔλκεσιν ἐρυσιπέλατα γίνεται, κακοήθη πάντα,
 καὶ τὰ ἀφανιζόμενα ὡσαύτως, καὶ οἷς πυρετοὶ συνεδρεύουσιν.
 44 25 2 οὐκ ἀγαθὸν δ' οὐδὲ τοῦ στήθους κατακεχυμένον ἀφανίζεσθαι μετὰ δυσπνοίας καὶ νυσταγμοῦ
 καὶ μήλων ἐρεύθους· εἰς γὰρ περιπνευμονίαν τὰ τοιαῦτα ὁρμᾷ καὶ διὰ ταχέων ἀποκτείνει. Ἐκ
 τῶν Γαληνοῦ.
 44 26 τ Περὶ ἔρπητος καὶ φαγεδαίνης καὶ τῶν ὁμοίων. Συνίσταται δὲ καὶ ὁ ἔρπηξ ἐκ χυμοῦ δριμέος· ἐπεὶ
 δ' αὐτοῦ τοῦ δριμέος ὁ μὲν ἦττον, ὁ δὲ μᾶλλον ὑπάρχει τοιοῦτος, ἰστέον ὑπὸ μὲν τοῦ δριμέος
 τὸν ἐσθιόμενον ἔρπητα συνιστάμενον, ὑπὸ θατέρου δὲ τὸν ἕτερον, ὃν κεγχρίαν ἔνιοι τῶν μεθ'
 Ἱπποκράτην τοῦνομα ἔθεντο, διότι κέγχροις ὁμοίας ἐξοχὰς ἀποτελεῖ κατὰ τὸ δέρμα.
 44 26 2 φλέγματι μὲν οὖν δοκεῖ μοι μεμῆχθαι τὸ τοιοῦτον ῥεῦμα, τὸ δ' ἕτερον ἀκριβῶς εἶναι χολήν, καὶ
 διὰ τοῦτο μετ' ἀναβρώσεως γίνεται, τὸ συνεχὲς αἰεὶ τοῦ δέρματος ἐπιλαμβάνοντος τοῦ πάθους,
 ὅθεν αὐτῷ καὶ τοῦνομα.
 44 26 3 γεννᾷ μὲν οὖν καὶ τὸν ἔρπητα χολώδης χυμός, ὥστε κατ' αὐτό γε τοῦτο ταῦτοῦ γένους ὑπάρχει
 τῷ ἐρυσιπέλατι, καὶ μᾶλλον γε τῷ ἐλκουμένῳ, διαφέρει δὲ τῇ λεπτότητι τοῦ χυμοῦ· πάννυ γὰρ
 ἐστὶ λεπτὸς ὁ τὸν ἔρπητα γεννῶν, ὡς μὴ μόνον διὰ πάντων διέρχεσθαι τῶν ἔνδον μορίων,
 ὅποσα σαρκώδη τὴν σύστασιν ἐστίν, ἀλλὰ καὶ δι' αὐτοῦ τοῦ δέρματος ἄχρι τῆς ἐπιδερμίδος, ἣν
 μόνον ἀναβιβρώσκει τε καὶ διεσθίει τῷ στέγεσθαι πρὸς αὐτῆς, ὡς εἴ γε καὶ ταύτην διεξήκει τοῖς
 ἰδρῶσιν ὁμοίως, οὐκ ἂν ὅλως ἔλκος εἰργάσατο· κοινὸν γὰρ δὴ τοῦτο τοῖς γινομένοις ἐκ χυμοῦ
 δακνῶδους ἔλκεσιν, ἅπερ αὐτόματα προσαγορεύουσιν, ἴσχεσθαί τε καὶ βραδύνειν ἐν τῇ διεξόδῳ
 τὸν ἐργαζόμενον αὐτὰ χυμόν· τῷ δ' ἥττον τε καὶ μᾶλλον ἕτερον ἐτέρου χυμὸν ἤτοι λεπτὸν ἢ
 παχὺν ὑπάρχειν αἱ κατὰ βάθος ἐν τοῖς ἔλκεσι γίνονται διαφοραί. ^[10]

- 44 26 4 τούτου τοῦ γένους ἐστὶ καὶ ἡ φαγέδαινα καὶ οἱ ἐλκούμενοι τῶν καρκίνων, ἐφ' ὧν ἀπάντων ἡ μὲν κοινὴ θεραπεία κωλύσαντα τὸν ἐπιρρέοντα χυμὸν ἰᾶσθαι τὸ ἔλκος, ἡ δ' ἰδίᾳ καθ' ἕκαστον ἕκ τε τῆς τοῦ μορίου φύσεως εὐρίσκεται καὶ τῆς ιδέας τε καὶ ποσότητος τοῦ χυμοῦ.
- 44 26 5 λεπτότατος μὲν οὖν ἐν τοῖς τοιούτοις χυμοῖς ἐστὶν ὁ τὸν ἐλκούμενον ἔρπητα γεννῶν (οὗτος δ' ἐπινέμεται μὲν ἀναβιβρώσκων τὰ περίξ, ἀλλ' ἔστι μόνου τοῦ δέρματος ἔλκωσις), παχύτατος δ' ὁ τὸν καρκῖνον, ἐφεξῆς δὲ τούτῳ κατὰ γε τὸ πάχος ὁ τὰς φαγεδαίνας ὀνομαζομένης, αἱ σὺν τῷ δέρματι καὶ τῶν ὑποκειμένων ἄπτονται. ^[5]
- 44 26 6 τῶν δὲ φαγεδαινῶν ιδέαι τινὲς εἰσι τὰ τε Χειρώνεια καὶ Τηλέφεια καλούμενα, καὶ εἰ δὴ τινες ἄλλαι προσηγορίαι γεγόνασιν ἄχρηστοι καὶ περίεργοι πρὸς γάρ τοι τὴν θεραπείαν ἐπισκοπεῖσθαι σε χρή τό τε πλῆθος τοῦ χυμοῦ καὶ τὴν σύστασιν καὶ τὴν δύναμιν, οἷον εὐθέως ἐπὶ τῶν ἐρπητῶν, ἐπεὶ λεπτὸς ἐστὶν ὁ χυμὸς, ἐκ τοῦ γένους ὧν δηλονότι τῆς ξανθῆς χολῆς, ὅταν ἀναδείρῃ τὴν ἐπιδερμίδα, διαφορηθεὶς ἐπιτρέπει συνουλωθῆναι τῷ ἔλκει. ^[5]
- 44 26 7 ἐὰν μὲν οὖν τις φθάσῃ ἐκκαθᾶραι τὸ πᾶν σῶμα, μετὰ τοῦτο τοῖς ἀναστέλλουσι καὶ ἀποκρουομένοις τοὺς ἐπιρρέοντας χυμοὺς χρῆσθαι φαρμάκοις, ἰάσατο τὸν ἔρπητα· μηδέτερον δ' ἐργασάμενος τούτων, ἀλλὰ μόνοις ἀρκεσθεὶς τοῖς ἐπουλοῦσι τὴν ἡλκωμένην ἐπιδερμίδα, ταύτην μὲν ἰάσατο, τὴν συνεχῇ δ' αὐτῇ παθεῖν οὐκ ἐκώλυσεν, εἴτ' αὖθις πάλιν ἐκείνης ἐπουλουμένης, ἡ συνεχῆς ἀναδέρεται, καὶ τοῦτο ἐπὶ πλεῖστον γίνεται, καθάπερ ἔρποντος τοῦ πάθους, ἄχρι περ ἂν ὁ ἐργαζόμενος αὐτὸ χυμὸς ἐκκενωθῇ, ποτὲ μὲν τῷ τὴν ὥχραν χολὴν ἐκκαθαίροντι φαρμάκῳ, ποτὲ δὲ τῷ τὴν μέλαιναν, ἔστι δ' ὅτε μικτῷ χολὴν τε ἅμα καὶ φλέγμα κενοῦντι, ὥσπερ ἐπὶ θατέρου τῶν ἐρπητῶν, ὃν ἀπὸ τῆς πρὸς τὰς κέγχρους ὁμοιότητος ὀνομάζουσι κεγχρίαν· οὗτος γὰρ οὐκ εὐθέως ἔλκος ἐργάζεται, καθάπερ ὁ ἕτερος, ἀλλὰ μικρὰς πάνυ φλυκταίνας ὥσπερ κέγχρους, αἱ καὶ αὐταὶ τοῦ χρόνου προϊόντος εἰς ἔλκος τελευτῶσιν, καὶ τισιν οὐκ ἀλόγως ἔδοξεν ἐπιμίγνυσθαι τῇ χολῇ φλέγματος ἐν τῷ τοιούτῳ πάθει. ^[15]
- 44 26 8 ἀρκεῖ δ' ἐνίοτε κατὰ τοὺς ἐσθιομένους ἔρπητας, ἐπειδὴ λεπτὸς ἐστὶν ὁ τὸ πάθος ἐργαζόμενος χυμὸς, καὶ λαπάξαι γαστέρα διὰ τῶν ἐπιτυχόντων ἢ οὖρα κινήσαι διὰ τῶν μετρίως οὐρητικῶν, τοὺς δ' ἔρπητας τῇ τοῦ ὄλου κενώσει ὁμοίως τοῖς ἐρυσιπέλασιν ἰᾶσθαι, τὰ δὲ περὶ τὸ πεπονθὸς μέρος οὐκέτι ὁμοίως ἅπαντες γὰρ οἱ ἀναβιβρωσκόμενοι ψύχεσθαι μὲν ἐθέλουσιν ὡσαύτως τοῖς ἄλλοις ἔρπησι τε καὶ ἐρυσιπέλασιν, οὐ μὴν ὅσα γε σὺν τῷ ψύχειν φάρμακα καὶ ὑγραίνειν πέφυκε, ταῦτα ἔτι φέρουσιν, ἀλλὰ μόνων τῶν ψυχόντων καὶ ξηραίνόντων ἀνέχονται. μὴ τοῖνυν μήτε θριδακίνην αὐτοῖς μήτε πολύγονον μήτε τὸν ἀπὸ τῶν τελμάτων φακὸν ἢ τὸν ἔλειον λωτὸν ἢ ἀνθύλλιον ἢ ἀνδράχνην ἢ σέριν ἢ αἰίζων ἢ τι τῶν οὕτως ὑγραίνειν τε καὶ ψύχειν δυναμένων προσφέρειν, ἃ τοῖς ἐρυσιπέλασιν ἦν οἰκεῖα, μηδὲ σπόγγῳ ποτὲ θαρσῆσης ὕδατι ψυχρῷ βεβρεγμένῳ μηδὲ στρύχνῳ, καίτοι καὶ τοῦτο ξηραίνειν πέφυκεν, ἀλλὰ μετρίως οἱ δ' ἄρα σφοδροτέρας ἢ κατὰ στρύχνον δέονται ξηρότητος. ^[5]
- 44 26 10 ἐπιπλάττειν οὖν αὐτοῖς κατ' ἀρχὰς μὲν ἔλικας ἀμπέλου καὶ βάτου καὶ κυνοσβάτου καὶ ἄρνογλώσσου, μετὰ δὲ ταῦτα τὴν τε φακὴν μιγνύς, εἰ δέοι, ποτὲ δὲ καὶ μέλιτος καὶ ἀλφίτων, καὶ τὸ προγεγραμμένον πρὸς τὰς ἐκ ῥεύματος φλεγμονὰς κατάπλασμα, περιελὼν αὐτοῦ τὸ αἰίζων· αὐτὰ δὲ τὰ ἡλκωμένα καταχρίειν φαρμάκοις τοῖς πρὸς ἔρπητας γεγραμμένοις ἐν ταῖς φαρμακίταισι βίβλοις. ^[5]
- 44 26 11 πολλὰ δ' ἐστὶ ταῦτα παρὰ πᾶσι, καὶ εἰς κυκλίσκους ἀναπλάσσεται τὰ πλεῖστα, καὶ δεῖται χρωμένων ἀνίσθαι γλυκεῖ· μὴ παρόντος δέ, οἶνω λεπτῷ τε καὶ ὑποστύφοντι, μηδὲν ἐν τῇ γεύσει δριμύ διὰ παλαιότητα κεκτημένῳ.
- 44 26 12 καὶ ὀξυκράτῳ δ' ὕδαρεῖ ποτε χρησάμενος ἀντὶ τούτων οὐδὲν ἥττον ἂν ἔχοις.
- 44 26 13

ἤδη δὲ κεχροнисμένων τῶν ἐλκῶν, μήτε γλυκεῖ λύειν τοὺς κυκλίσκους μήτε ὕδαρες ἔτι τὸ ὀξύκρατον ἔστω.

44 26 14 καὶ τῶν οἴνων ὅσοι στύφουσιν ἱκανῶς ἀγαθοί, μάλιστα μὲν οἱ μέλανες· εἰ δ' ἀποροῖμεν αὐτῶν, οἱ λευκοί.

44 26 15 φάρμακα δ' ἐν τῷ καιρῷ τούτῳ μάλιστα ἂν ἀρμόσειε τό τε Πασίωνος καὶ τὸ Πολυείδους καὶ τὸ Μούσα καὶ τὸ Ἄνδρωνος καὶ ὅσα τούτοις ἔοικεν. τοὺς δὲ τὰ ἐπιπολῆς μόνον ἐλκοῦντας ἔρπητας, εἰ μὴ πάνυ σφόδρα κεχρονικότες εἶεν, οὐδενὶ χρή καταχρίειν τούτων (ἔστι γὰρ ἰσχυρὰ καὶ ξηραίνει σφοδρῶς), ἀλλ' ἀρκεῖ τοῖς τοιούτοις ἔρπησιν ὅσα κατὰ γλαυκίου δύναμιν ἔστι φάρμακα· λύεσθαι δὲ μάλιστα μὲν ὕδατι χλιαρῷ μηδὲν δ' ἀνύοντος αὐτοῦ, καὶ ὄξος παραπλέκειν· εἰ δὲ καὶ στρύχνου χυλῷ δεύσειας καὶ ἀρνογλώσσου, μεγάλως ὠφελήσεις. ^[5]

44 26 17 γίνεται δέ ποτε καὶ χωρὶς τῆς τοῦ παντὸς σώματος ἰσχυρᾶς κακοχυμίας ἐν μέρεσιν ἔλκη, θεραπευόμενα ῥαδίως ὑπὸ φαρμάκου μικτὴν ἔχοντος δύναμιν, ἀποκρουστικὴν τε καὶ διαφορητικὴν.

44 26 18 δῆλον δ' ὅτι κατὰ μὲν τὴν γένεσιν τῶν ἐλκῶν ἐπικρατεῖν χρή τὰ τὴν ἀποκρουστικὴν ἔχοντα δύναμιν, μηκέτι δ' ἐπιρρέοντος τοῦ μοχθηροῦ χυμοῦ τῷ μορίῳ, τὰ τὴν διαφορητικὴν. ἢ μὲν γὰρ ὀλίγη κακοχυμία, κἂν ἀπώσηταί τις αὐτὴν ἐπὶ τε τὰ σπλάγχνα καὶ τὰς μεγάλας φλέβας, οὐδὲν ἐργάζεται κακὸν αἰσθητόν· ἢ δ' ἀξιόλογος εἷς τι κύριον ἐνίστε κατασκήπτει μόριον, ὅταν γε μὴ διὰ ῥώμην τῆς φύσεως ἐκκαθαιρούσης τὸ σῶμα κενωθῆναι φθάσῃ μετὰ τῶν διαχωρημάτων ἢ τῶν οὖρων ἢ καὶ διὰ τοῦ περιέχοντος ὅλον τὸ σῶμα δέρματος. ^[5]

44 26 19 ὁπὸς τιθυμάλλου τὰ φαγεδαινικὰ τῶν ἐλκῶν ὠφελεῖν πέφυκεν, ἐν καιρῷ καὶ μέτρῳ χρωμένων.

44 26 20 χαμαιλέοντος μέλανος ἢ ῥίζα καταπλασθεῖσα ὁμοίως.

44 26 21 σταφυλίνου τοῖς φύλλοις ἔνιοι χλωροῖς μετὰ μέλιτος τὰ φαγεδαινικὰ τῶν ἐλκῶν καταπλάσσουσιν ὑπὲρ τοῦ καθαρὰ ποιῆσαι. Πρὸς ἔρπητας. Ἀκακίας χυλὸν ὄξει διαλύσας ἐπίχριε.

44 26 22, 23 ἢ γλαυκίου χυλὸν γλυκεῖ διαλύσας ἐπίχριε.

44 26 24 ἢ σιδίων καὶ κόμμεως ἀνὰ < α > τρίψας ἐπιμελῶς καὶ γλυκεῖ ἀναλαβὼν ἐπίχριε.

44 26 25 φλυκταινῶν δ' ἐπιγινομένων καὶ ῥηγνυμένων χρηστέον τοῖς ὑπογεγραμμένοις τροχίσκοις πρὸς ἔρπητας.

44 26 26 μίσυος ὠμοῦ < η > , ἀλὸς ὀρυκτοῦ < α > , κόμμεως < β > .

44 26 27 τρῖβε οἶνῳ καὶ ἀναπλάσας τροχίσκους ἀπόθου.

44 26 28 ἐπὶ δὲ τῆς χρήσεως μυρτίτη οἶνῳ διαλύων ἐπίχριε. Ἄλλο φάρμακον ἐπιτετευγμένον. Ψιμυθίου < λη > , στυπτηρίας σχιστῆς < ιβ > , λιθαργύρου < η > , ἀκακίας < η > , κρόκου < β > , λιβάνου < β > , διφυγοῦς < β > , ὀπίου < β > · τρῖβε μεθ' ὕδατος.

44 26 30 πρὸς τοὺς ἐκδαρέντας ἔρπητας λιπαρά· ψιμυθίου, λιθαργύρου, στυπτηρίας σχιστῆς, μίσυος ὀπτοῦ ἀνὰ < δ > , ῥητίνης πιτυΐνης < ζ > , κηροῦ < δ > , ἐλαίου μυρσίνου κ ο [?] , οἶνου μέλανος κ ο α .

44 26 31 τὰ ξηρὰ τρῖβε οἶνῳ ἐπιβάλλων, ἕως ἂν δαπανῇς τὸν οἶνον, τὰ δὲ τηκτὰ τῆκε καὶ κατέρα, καὶ ἀνακόψας ἀνελόμενος χρῶ, ἐμπλάσσων εἰς ὀθόνιον. Ἄλλο τὸ ἱπωτήριον ἐπιγραφόμενον. Μολύβου σκωρίας < ις > , σποδοῦ Κυπρίας, στέατος μοσχείου ἀνὰ < ις > , κηροῦ λευκοῦ < δ > , τερμινθίνης < β > , ἐλαίου μυρσίνου τὸ ἀρκοῦν.

44 26 33, 34 τὰ τηκτὰ κατὰ τῶν ξηρῶν. ἔστι δὲ καὶ ἐδρικὴ. Περὶ σκίρρων.

44 27 1

Ἀντίτυπός ἐστι καὶ σκληρὸς ἀκριβῶς ὥσπερ ὅστουν ὁ τῶν σκιρρουμένων ὄγκος αἰεὶ καὶ μᾶλλον εἰς δυσαισθησίαν προερχόμενος, ὥστε τὰ τελευταῖα καὶ ἀναίσθητοί τινες αὐτῶν ἐγένοντο, καὶ εἰσιν ἀνίατοι οἱ τοιοῦτοι παντάπασιν· ἐφ' ὧν δ' ἐστὶ μὲν αἴσθησις, ἀλλ' ἀμυδρά, θεραπεύεται ταῦτα <διὰ> διαφορούντων φαρμάκων.

- 44 27 2 ἄρχεται μὲν γὰρ ἡ τῶν σκιρρουμένων διάθεσις ἐκ ῥεύματος φλεγματικοῦ γλίσχρου τε καὶ παχέος ἐν μικροῖς πόροις τοῦ μορίου σφηνωθέντος, διαφορηθείσης δὲ τῆς ἐν αὐτῷ λεπτομεροῦς ὑγρότητος, εἴτα τῆς ὑπολοίπου ψυγείσης τε καὶ οἷον πῆξιν τινα λαβούσης, καὶ διὰ τοῦτο ψυχρὸν εἶναι τὸ πάθος φασὶ τῆς διαθέσεως. ^[5]
- 44 27 3 κοινὸς μὲν οὖν σκοπὸς ἐκκενῶσαι τὸ περιεχόμενον ἐν τῷ μορίῳ παρὰ φύσιν ἅπαν, ἴδιος δὲ τρόπος τῆς κενώσεως· ἀπορρῦψαι γὰρ αὐτὸν χρή δυσλύτως ἐμπεπλασμένον.
- 44 27 4 ἐὰν οὖν ἀθρόως ἔλκουσί τε καὶ διαφοροῦσι φαρμάκοις ἐγχειρήσῃ τις κενοῦν ἄνευ τοῦ μαλάττειν τε καὶ χεῖν τοῖς ὑγραίνουσι καὶ θερμαίνουσιν, ἐν ὀλίγαις μὲν ἡμέραις ταῖς πρώταις ἀξιόλογον ἐπίδοσιν δόξει λαμβάνειν ἢ θεραπεία, τό γε μὴν ὑπόλοιπον τῆς διαθέσεως ἀνίατον ἔσται, διαφορηθέντος ἅπαντος τοῦ λεπτομεροῦς.
- 44 27 5 διὰ τοῦτο οὖν ἐπὶ τῶν σκιρρωδῶν διαθέσεων οὐδὲν τῶν ἰσχυρῶς θερμαινόντων ἢ ξηραίνόντων φαρμάκων ἀρμόττει, μόνα δ' ὅσα μετὰ τοῦ μαλάττειν ἱκανὰ διαφορεῖν ἐστίν, οἷον ἐλάφειόν τε στέαρ καὶ μυελὸς καὶ στέαρ ταύρειόν τε καὶ τράγειον καὶ λεόντειον, ὅπερ καὶ νεύρων ἀγκύλαις καὶ σκίρροις προσφορώτατόν ἐστι, καὶ παρδάλειον καὶ ἄρκειον, ἔτι τε πρὸς τοῦτοις ἀμμωνιακὸν θυμίαμα καὶ βδέλλιον καὶ στύραξ. ^[5]
- 44 27 6 καὶ ἐρέβινθοι δὲ παρωτίδας καὶ διδύμους ἐσκιρρωμένους διαφοροῦσιν.
- 44 27 7 καὶ τὸ τοῦ ἐρυσίμου σπέρμα ὁμοίως καὶ τι τὰς σκιρρώδεις φλεγμονὰς διαφορεῖ.
- 44 27 8 καὶ αἰγεία κόπρος πᾶσι τοῖς σκιρρουμένοις ἀρμόττει μετὰ κριθίνου ἀλεύρου ἐν ὀξυκράτῳ· δριμύτερον δ' ἐστὶν ἢ ὥστε μαλακοσάρκους φέρειν· τῷ δ' εἶναι τῶν μορίων τὰ μὲν ἀραιότερα φύσει, τὰ δὲ πυκνότερα, καὶ τὴν κένωσιν ἐτέρων δεῖσθαι κατ' εἶδος βοηθημάτων ἀναγκαῖον ἐστίν.
- 44 27 9 ὅτι μὲν οὖν οὐ δεῖται τῶν ἰσχυρῶς ξηραίνόντων φαρμάκων τὸ πάθος τοῦτο, προεῖρηται· περὶ δὲ τῆς κατὰ λεπτομέρειάν τε καὶ παχυμέρειαν διαφορᾶς νῦν εἰπεῖν προσήκει, τῶνπραχθέντων ἐπὶ τοῦ Κερκυλλίου παιδὸς μνημονεύσαντας. τούτου γὰρ ἐξ ἐρυσιπέλατος σφοδρῶς ψυχθέντος τε καὶ στυφθέντος ὄγκον τε σκιρρώδη ἔχοντος ἐν ὅλῳ τῷ μηρῷ, λεπτομερῇ ἡμῖν ἐφαίνετο δεῖν εἶναι τὰ μέλλοντα θεραπεύειν αὐτὰ φάρμακα· διὸ καὶ κατήντλουν ἐλαίῳ τὸν μηρόν, ἐν σκάφῃ καθίζων βαθεῖα τὸ παιδάριον ἐχούσῃ πληθὸς ἐλαίου τοῦ Σαβίνου, διότι λεπτομερέστατον ἀπάντων ἐλαίων ὧν ἴσμεν αὐτό· λουτροῦ δ' ἀπέσχον ὅτι μὴ διὰ πλειόνων ἡμερῶν ἔνεκα τῆς τοῦ παντὸς σώματος ἐπιμελείας. ^[10]
- 44 27 10 μετὰ τὴν εἰρημένην κατάντλησιν τὰ διὰ τῶν μυελῶν τε καὶ στεάτων φάρμακα προσέφερον, ἐνίοτε δὲ καὶ βδελλίου τοῦ Σκυθικοῦ μινγνὺς καὶ μαστίχης Αἰγυπτίας καὶ ἀμμωνιακοῦ θυμιάματος λιπαροῦ τε καὶ μὴ παλαιοῦ καὶ χαλβάνης ὡσαύτως.
- 44 27 11 κάπειδὴ διὰ τούτων προπαρεσκεύαστο, λύσας ἀμμωνιακὸν τὸ λιπαρὸν ὃξει δριμυτάτῳ κατέχρισα τὸν μηρόν ὅλον ἐν κύκλῳ, κάπειτα δι' ἡμερῶν αὐθις ὀποπάνακος ἔμιξα, τὸ λιπαρώτατον ἐκλέγων καὶ πρόσφατον.
- 44 27 12 καὶ ἀσκωλιάζειν δὲ κατὰ θατέρου σκέλους ἐποίουν τὸ παιδάριον, ὅπως ἐπ' ἐκεῖνο φέροιτο τὸ πλέον τῆς τροφῆς.
- 44 27 13 ὕστερον δέ, ὡς ἤδη προσέσταλτο μὲν ὁ σκιρρώδης ὄγκος, ἐδεδίειν δὲ μὴ τι λείψανον αὐτοῦ μείνῃ, τούναντίον εἰργαζόμεν, ἐπιχρίων τῷ τῶν πιττωτῶν φαρμάκων τὸν μηρόν.

- 44 27 14 ἐφαίνετο δὲ σαφῶς ἐπὶ μὲν τοῖς δι' ὄξους ἐπιχρίσμασιν ἀξιολόγως καθαιρούμενος ὁ σκιρρώδης ὄγκος, ἐπὶ δὲ τοῖς χαλαστικοῖς μαλακυνόμενος μὲν, ἐλάττων δὲ μὴ γινόμενος, ἀλλ' ἢ μετὰ μέτρου τοῦ προσήκοντος ἐναλλάξ αὐτῶν χρήσις ἐθεράπευσε τὸ παιδάριον· μετὰ γὰρ τὸ λυθῆναι τὴν σκληρότητα τῶν διαφορητικῶν ἐστὶ χρεῖα φαρμάκων. ^[5]
- 44 27 15 οἱ μὲν οὖν ἰατροὶ συνέθεσαν φάρμακα πρὸς ἀμφοτέρους ἀποβλέποντες τοὺς σκοπούς, τὸν τε τῆς λύσεως τοῦ ἐσκιρρωμένου μορίου τὸν τε τῆς διαφορήσεως, οὐκ ἐναλλάξ ἑκατέρους χρώμενοι, καθάπερ ἐμὲ πράττοντα βλέπετε πολλάκις, ἀλλ' αἰετὰ δύο διὰ τοῦ συνθέτου φαρμάκου ποιοῦντες. <Περὶ> τενόντων καὶ συνδέσμων ἐσκιρρωμένων. Ἐπὶ δὲ τενόντων καὶ συνδέσμων ἔδοξέ μοι βέλτιον εἶναι παραμιγνύναι τι τῇ διὰ τῶν μαλαττόντων ἀγωγῇ τῆς τμητικῆς, ὣν ἐν τοῖς μάλιστα ὄξος ἐστίν· χρώμεθα δ' ὡδί πως αὐτῷ. ^[5]
- 44 27 17 ὄξει δριμυτάτῳ σβέννυμεν λίθον διάπυρον, εἰ μὲν οἶόν τε εἴη, τὸν πυρίτην καλούμενον, μὴ παρόντος δὲ τούτου, τὸν μυλίτην· εἴτ' ἀναφερομένου τινὸς ἀτμοῦ θερμοῦ μετὰ τὸ καταχυθῆναι τοῦ λίθου τὸ ὄξος ἐν ἐκείνῳ τὸν ἐσκιρρωμένον σύνδεσμον ἢ τένοντα διακινεῖν ἀναγκάζω, καὶ μετὰ τοῦτο πάλιν ἐπιτίθημι τὸ μαλακτικὸν φάρμακον. πολλὰ γὰρ ἤδη τελέως ἡγκυλωμένα διὰ τούτου τοῦ τρόπου τῆς θεραπείας ἐν αὐτῷ τῷ διακινήθῃναι ἐθεραπεύθη τελέως, ὥς εἶναι τὸ πρᾶγμα μαγεία παραπλήσιον. ^[5]
- 44 27 18 ἐλαίῳ γε μὴν τῶν λεπτομερῶν ἀπ' ἀρχῆς τῆς θεραπείας, οὐχ ὕδατι κατήντλουν τὸ πεπονθὸς μέρος ἄχρι παντὸς ἐκάστης ἡμέρας, ἐναφεψῶν δὲ τῷ ἐλαίῳ καὶ ἀλθαίας ρίζαν ἢ ἀγρίου σικύου ἢ τι παραπλήσιον τούτοις.
- 44 27 19 ἡ δὲ δι' ὄξους θεραπεία χρήσιμός ἐστιν ἐπὶ προήκοντι τῷ πάθει, προπαρασκευασμένου τοῦ μέρους ὑπὸ τῶν μαλακτικῶν.
- 44 27 20 ἐπενόησα δὲ καὶ σύνθετά τινα φάρμακα δι' ὄξους, ἃ μεταξὺ τῶν μαλακτικῶν ἐπιτίθημι πρὸς μίαν ἡμέραν· ἡ γάρ τοι τοῦ ὄξους δύναμις, ἐὰν μὲν τις μετρίως τε καὶ κατὰ τὸν προσήκοντα χρόνον, ὠφελεῖ τὰς τοιαύτας διαθέσεις, τέμνουσα καὶ διαλύουσα τοὺς παχεῖς καὶ γλίσχρους χυμούς· εἰ δ' ἀμετρότερον ἢ οὐκ ἐν καιρῷ τῷ προσήκοντι, τὸ λεπτότερον ἐξαρπάζουσα τὸ κατάλοιπον ἔῃ λιθοῦσθαι, καὶ μέντοι καὶ μέχρι πλείονος εἴ τις αὐτῇ χρῶτο, τῆς οὐσίας ἄπτεται τῶν νεύρων. ^[5]
- 44 27 21 διὰ τοῦτο οὖν οὔτε πολλάκις οὔτε κατ' ἀρχὰς οὔτε ἐν χρόνῳ πλείονι χρηστέον ἐστὶ τοῖς δι' ὄξους φαρμάκοις ἐπὶ συνδέσμων τε καὶ τενόντων, ἐπὶ μέντοι σπληνὸς ἢ τῶν σαρκωδῶν μορίων τοῦ μυδὸς σκιρρουμένων ἀκίνδυνος ἡ χρήσις.
- 44 27 22 ὥσπερ δ' ἐν τοῖς ἄλλοις ἅπασιν, ὅσα μεταπίπτειν εἰς ἄλληλα πέφυκεν, ἔστι τι μεθόριον ἀμφοτέρων ἡρέμα μετέχον, οὕτως καὶ τῶν φλεγμονωδῶν ὄγκων πρὸς τοὺς ἄνευ φλεγμονῆς σκίρρους· ὑπάρχει γάρ τις ἐν τῷ μεταξὺ διάθεσις, ἀνώδυνος μὲν, εἰ μὴ τοὺς δακτύλους ἐπερείδοις, ὀδυνωμένη δὲ τοῦτο πραττόντων· σαφοῦς δὲ διδασκαλίας ἔνεκεν ἥτοι φλεγμονὴν σκιρρώδη λεκτέον ἢ σκίρρον φλεγμονώδη. ^[5]
- 44 27 23 καὶ βοηθεῖν δεῖ τοῖς τοιούτοις, πρὸς ἀμφοτέρους ἀποβλέποντα τοὺς σκοπούς, τὸν τε τῆς φλεγμονῆς καὶ τὸν τοῦ σκίρρου. Ἐκ τῶν Γαληνοῦ.
- 44 28 t Περὶ οἰδημάτων. Ὡς περ ἐπὶ χολῳδαί ρεύματι τὸ ἐρυσίπελας, οὕτως ἐπὶ φλεγματώδει τὸ οἴδημα γίνεται, χαῦνός τις ὄγκος <καὶ> εἴκων καὶ βοθρούμενος κατὰ τὰς τῶν δακτύλων ἐπερείσεις καὶ ἀνώδυνος, ἔχων ἐν ἑαυτῷ τι τοῦ καλουμένου φυσώδους πνεύματος, ὅπερ ἀτμώδους ὑγρότητος ἔγγονος ὑπάρχει, καὶ μάλιστα ἐν ὑδερικοῖς πάθεσι καὶ φθόαις ἀθροίζεται τοιοῦτον κατὰ τοὺς πόδας, ὅπερ ἐκθεραπεύεται τριβομένων τῶν μορίων, ἐνίοτε μὲν δι' ὀξύρροδίνου, ποτὲ δὲ δι' ἁλῶν καὶ ἐλαίου καὶ ὅλως τῶν διαφορούντων τε καὶ ξηραίνόντων ἀλύπως. ^[5]
- 44 28 2

ἐφ' ὧν δὲ φλέγματος ἐπιρρυέντος οἴδημα γίνεται, καὶ σπόγγος ὕδατι βεβρεγμένος ὀλίγον ὄξους ἔχοντι μετ' ἐπιδέσεως ἀτρέμα σφιγγοῦσης, ἀρχομένης μὲν ἐκ τῶν κάτω μερῶν, εἰς τὰ ἄνω δὲ τελευτώσης, ἰάσατο τὸ πάθος.

44 28 3 ἔστω δ' ὁ σπόγγος καινός· εἰ δὲ μὴ παρείη τοιοῦτος, ἐκκαθαίρεσθω τῶν ἄλλων τις ἀφρονίτρω, καὶ μᾶλλον τῇ καλουμένῃ κονία στακτῇ.

44 28 4 μὴ καταστάντος δ' ἐπὶ τοῖσδε τοῦ οἰδήματος, ἐπειδὰν αὐθις ἐπιδέης, ἐπέμβαλέ τι βραχὺ στυπτηρίας.

44 28 5 ἀγαθὸν δὲ καὶ τὸ ἀπαλώτατον ἐλλύχνιον ὑγρότητι τοιαύτῃ δευθέν.

44 28 6 ἐπιτήδειον δ' εἰς ταῦτα φάρμακόν ἐστι καὶ τὸ γλαύκιον, ἔτι τε μᾶλλον τὸ δι' αὐτοῦ συντιθέμενον ἡμέτερον φάρμακον, ὃ καὶ τὸν ἐπὶ ταῖς λυχνίαις συνιστάμενον ρύπον λαμβάνει· ὁ γάρ τοι σκοπὸς τῆς θεραπείας ἐπὶ τῶν τοιούτων παθῶν μικτός ἐστι, τὸ μὲν τι διαφορεῖν τῆς οὐσίας αὐτῶν, τὸ δὲ τι συνάγειν καὶ σφίγγειν. ^[5]

44 28 7 ἐγὼ δ' ἐπὶ κεχρονικότος οἰδηματώδους ὄγκου προὔπαλείψας ἐλαίῳ τὸ μόριον, εἴτ' ἐπιθεῖς σπόγγον ἐκ κονίας καὶ σφίγγας βιαιότερον, οἶδα τελέως ἐκθεραπεύσας τὸ πάθος, οὐκέτι δηλονότι τῆς τοιαύτης ἀγωγῆς σκοπὸν ἐχούσης τὸ μικτὸν τῶν δυνάμεων, ἀλλ' ἐπὶ τὸ διαφορητικὸν τε καὶ τμητικὸν ἀποκλινάσης, ὅπερ ἐπὶ τῶν χρονιζόντων σχεδὸν ἀπάντων ἴσμεν εὐδοκιμοῦν. ^[5]

44 28 8 ἴσατις ἡμερὸς τοὺς οἰδηματώδεις ὄγκους διαφορεῖ τε καὶ προσστέλλει θαυμαστώως.

44 28 9 γῇ λιπαρὰ πᾶσα, καὶ μάλιστα ἡ Αἰγυπτία, τὰς τε παλαιὰς φλεγμονὰς καὶ τὰ χαῦνα τῶν οἰδημάτων καὶ τοὺς ὅλην τὴν ἔξιν οἰδαλέους ὀνίνησι καταχριομένη.

44 28 10 ἄκανθα λευκὴ τὰ οἰδήματα καταπλαττομένη προσστέλλει· ὁμοίως καὶ τοῦ ἀναγύρου τὰ φύλλα. Περὶ δοθιήνων.

44 29 1 Ἐκ παχέων χυμῶν οἱ δοθιῆνες γίνονται καθ' ὅλον τὸ σῶμα συνιστάμενοι, διττοὶ πῶς ὄντες· ἔνιοι μὲν γάρ, ὡς ἂν εἴποι τις, ἰονθῶδεις καὶ σκληροὶ καὶ δύσπεπτοι, τινὲς <δὲ> φλεγμονώδεις, ἐφ' οἷς καὶ πυρετοὶ συμπίπτουσιν ἐνίοτε, καὶ μέγεθος καὶ ὄγκον ἴσχουσι καὶ μεταβολὴν εἰς πύον, ὅθεν καὶ ἡ θεραπεία τὸ πλεῖστον ἔχει ταῦτό <δ> ἐπὶ τῆς φλεγμονῆς. ^[5]

44 29 2 πυροὶ μασώμενοι καὶ ἐπιτιθέμενοι δοθιήνας διαφοροῦσι καὶ πέττουσιν.

44 29 3 ὠφελεῖ δ' αὐτοὺς καὶ μαστίχη Αἰγυπτία. Ἐκ τῶν Ἀπολλωνίου.

44 30 t Πρὸς δοθιήνας. Νίτρον λεῖον ἀναλαβὼν ῥητίνη, εἰς ὀθόνιον ἐμπλάσσω, ἐπιτίθει.

44 30 2 — Ἄλλ ο . Μάνναν ἀναλαβὼν ῥητίνη καὶ εἰς ὀθόνιον ἐμπλάσας ἐπιτίθει.

44 30 3 — Ἄλλ ο . Ὑσσωπον τρίψας μετ' ἀλφίτου ἐν ὕδατι βεβρεγμένου κατάπλασσε.

44 30 4 — Ἄλλ ο . Σταφίδας ἐκγιγαρτίσας καὶ τρίψας μῖξον ἀλὸς λείου τὸ ἴσον καὶ κατάπλασσε τοῦτο· ἢ διαχεῖ ἢ ῥήσσει. — Ἄλλ ο .

44 30 5, 6 Στέαρ αἶγειον ἢ βόειον μεθ' ἀλὸς τρίψας ἐπιτίθει. — Ἄλλ ο . Ὀρίγανον καὶ ἄλας λεάνας σμύρνη μῖξον καὶ ἐπιτίθει· παραχρῆμα δὲ πεπαίνει.

44 30 7 σμύρνα καὶ ὀρίγανον ἴσα μίξας καὶ ὕδωρ παραχέας χρῶ. — Ἄλλ ο .

44 30 8, 9 Ἰσχάδας ἐφθὰς τρίψας καὶ ῥητίνη μίξας ἐπιτίθει. — Μυρίκης καρπὸν μετ' ὀρνιθείου στέατος λεάνας ἐπιτίθει.

45 1 t Ἐκ τῶν Γαληνοῦ. Περὶ τῶν ἄνευ φλεγμονῆς ἀποστημάτων. Ἀποστήματα καλοῦμεν τὰς διαθέσεις ἐκεῖνας, ἐν αἷς ἀλλήλων ἀφίσταται τὰ πρότερον ψαύοντα σώματα.

45 1 2 χώραν οὖν ἀναγκαῖον ἐν τῷ μεταξύ γενέσθαι κενήν, ἥτις ἦτοι πνευματώδη τινὰ οὐσίαν ἢ ὑγρὰν ἢ ἐξ ἀμφοῖν σύνθετον περιέξει.

- 45 1 3 συνίστανται δ' ἐκ μόνων φλεγμονῶν καὶ ἐρυσιπελάτων φλεγμονωδῶν, ἀλλὰ χωρὶς τούτων αἱ τῶν ἀποστημάτων διαθέσεις ἐκ περιουσίας μὲν τινος ὑγρῶν ἢ πνευμάτων ἀτμωδῶν, ἥτοι δ' ἐν αὐτοῖς τοῖς πάσχουσι σώμασι γεννωμένων ἢ ἐξ ἐτέρων ἐπιρρεόντων λόγῳ τῶν καλουμένων ἀποσκημμάτων· ὀνομάζουσι δ' οὕτως, ὅταν χυμοὶ τινες ἐνοχλοῦντες πρότερον ἐτέρῳ μορίῳ καταλιπόντες ἐκεῖνο μεταστῶσιν εἰς ἕτερον. ^[5]
- 45 1 4 ὅτῳ δ' ἂν τρόπῳ γένηται διάθεσις ἀποστήματος, ἢ μεταξὺ χώρα τῶν ἀφισταμένων σωμάτων πληροῦται τῶν ἐργαζομένων αὐτὴν ὑγρῶν, ἅπερ ἐνίοτε χρονίζοντα πολυειδεῖς ἀλλοιώσεις ἴσχει.
- 45 1 5 τμηθέντα γοῦν παντοῖαν ἰδέαν ὑγρῶν καὶ στερεῶν σωμάτων ἐντὸς ἑαυτῶν ἔχοντα φαίνεται· καὶ γὰρ βορβόρῳ καὶ πηλῷ καὶ οὖρῳ καὶ ἀμόργῃ καὶ τρυγὶ καὶ θρόμβῳ καὶ χυλῷ μελιτώδει καὶ μυξώδει καὶ ὁστοῖς καὶ λίθοις καὶ πώροις καὶ ὄνυξι καὶ θριξὶ καὶ πολλοῖς ἄλλοις τοιοῦτοις εὔρηται πολλάκις ἐν ἀποστήμασιν ὅμοια περιεχόμενα σώματα. ^[5]
- 45 1 6 καὶ μὴν καὶ ζῶα πολλάκις εὔρηται σχεδὸν ἅπασι τοῖς ἐκ σηπεδόνης ἔχουσι τὴν γένεσιν ὁμοιώτατα.
- 45 1 7 ἀλλὰ ταῦτα μὲν σπανιώτερα, συνηθέστερον δὲ γινόμενα τοῦ γένους τοῦδε τῶν νοσημάτων ἐστὶν εἶδη τρία, προσηγορίας ἕκαστον αὐτῶν ἰδίας τετυχηκός, ἀθέρωμά τε καὶ στεάτωμα καὶ μελικηρίς, ἀπὸ τῆς ὁμοιότητος τῶν περιεχομένων οὐσιῶν κατὰ τοὺς ὄγκους· ἔστι γὰρ αὐτῶν ἢ μὲν τις οἶόνπερ τὸ στέαρ, ἢ δ' οἶον μέλι, καὶ τις ἀθάρη παραπλήσιος. ^[5]
- 45 1 8 οἱ σκοποὶ δὲ τῆς θεραπείας κοινοὶ διαφορῆσαι τὸ περιεχόμενον ἢ σῆψαι πᾶν ἢ ἐκτεμεῖν.
- 45 1 9 ἔνιοι μὲν οὖν ὄγκοι τοῖς τρισὶν ὑποπίπτουσι σκοποῖς, ὅσοι λεπτότερον ὑγρὸν ἔχουσιν, ὡς ἢ μελικηρίς, ἔνιοι δὲ τοῖς δυσὶ μόνοις, ὥσπερ τὸ ἀθέρωμα· καὶ γὰρ καὶ ἐκτεμεῖν οἶόν τε καὶ σῆψαι τοῦτο· τὸ δὲ στεάτωμα διὰ χειρουργίας μόνης θεραπεύεται, μήτε σαπῆναι μήτε διαφορηθῆναι δυνάμενον. Ἐκ τῶν Ἀντύλλου. ^[5]
- 45 2 τ Περὶ στεατωμάτων. Τὸ στεάτωμα ὁμόχρουν ὡς τὰ πολλὰ τῷ σώματι διαλλάττει τούτοις, οἷς καὶ σημειώσαιτο ἂν τις αὐτό· ὄγκῳ στενῷ μὲν ἐκ βάσεως, περιφερεῖ δὲ κατὰ τὰ ἄνω μέρη, ἄνωδυνία, εὐαφεία, κατὰ τὴν στερεὰν ἐπαφὴν εἴξει καὶ κοιλότητι, ὥστε μετὰ τὴν ἄρσιν τῆς χειρὸς μέχρι τινὸς ἐμφαίνεσθαι τὰς ἐντυπώσεις.
- 45 2 2 καὶ μὴν καὶ προσφυές τε καὶ προσαρτὲς διαγνῶναι καὶ διακρίναι στεάτωμα ῥάδιον· τὰ μὲν γὰρ προσαρτὴ καθάπερ ἐμπλέοντα τῇ σαρκὶ εὐμετάγωγά ἐστιν, τὰ δὲ προσφυῇ οὐχ ὁμοίως ὑπακούει ταῖς κινήσεσιν οὐδ' ὥσπερ ἐντρέμει τῇ σαρκί.
- 45 2 3 χειρουργητέον δ' αὐτὸ οὕτως [χειρουργία στεατώματος] περιτεῖναι σφόδρα χρὴ τὸ δέρμα κατὰ τὴν κορυφὴν τοῦ στεατώματος λιχανῶ τε καὶ μεγάλῳ δακτύλῳ τῆς ἀριστερᾶς χειρὸς καὶ οὕτως ἐπεμβάλλειν διαίρεσιν ἐπ' εὐθείας, φυλαττομένους μὴ πως τὸν χιτῶνα συντρήσωμεν, ἢ ἀντὶ τῆς περιτάσεως ἀνατάσει χρῆσθαι τοῦ δέρματος, ἐνδιπλοῦντας αὐτὸ καὶ ἀνατείνοντας δι' ὑπηρέτου καὶ τῆς ἀριστερᾶς χειρὸς, ἔπειθ' οὕτως διαιρεῖν. ^[5]
- 45 2 4 τοῦτο δὲ ποιητέον, εἰ προσαρτὴς ὁ χιτῶν εἴη μετὰ δὲ τὴν διαίρεσιν, εἰ μικροτέρα γένοιτο τοῦ δέοντος, ἐπιδιαιρεῖν μέχρις ἂν συμμέτρως ἔχη πρὸς τὸν ὄγκον, ἔπειθ' εἰς τὰ χεῖλη τοῦ δέρματος ἄγκιστρα ἐκατέρωθεν καθιέναι καὶ διατείνειν αὐτά. διασταλέντων δὲ τῶν χειλῶν, εἰ μὲν τινες ὑμένες ἔτι ὑποφαίνοντο ἐνεστρωμένοι τῷ χιτῶνι τῷ περιέχοντι τὸ στεάτωμα, τούτους περικοπτέον· εἰ δ' αὐτῷ τῷ χιτῶνι ἐντύχοιμεν, γνωσόμεθα αὐτὸν ἔκ τε τῆς ὁμαλότητος καὶ τῆς λευκότητος.
- 45 2 6 γνόντες οὖν, εἰ μὲν προσαρτὴς εἴη, τῇ λαβῇ τοῦ σμιλίου πάσας τὰς ἀντοχὰς τὰς πρὸς τὴν σάρκα κατὰ κύκλον ἀπολύσομεν, ὑπολειπομένου δέ τι τοῦ κατὰ τὴν βάσιν μέρους, ἄγκιστρα καθέντες

κατὰ κορυφὴν εἰς αὐτὸν τὸν χιτῶνα καὶ περιστρέψαντες αὐτά, ἀνατεμοῦμεν ἰσχυρῶς διὰ τῆς ἀριστερᾶς χειρός· οὕτως γὰρ εὐεργής ἡ ἀναβολὴ τοῦ χιτῶνος ἔσται, κατὰ τὴν ἀνάτασιν τῶν ὑμένων ἀνατεινομένων τε καὶ φανερῶν γινομένων, ὥστε ῥαδίαν αὐτῶν γενέσθαι τὴν ἀπόλυσιν. ^[5]

45 2 7 χρὴ δὲ πειρᾶσθαι πάντως ὁλόκληρον κομίζεσθαι τὸν χιτῶνα· ὑπολειφθὲν γάρ τι μέρος αὐτοῦ παλιγγενεσίας αἴτιον καθίσταται.

45 2 8 εἰ δὲ μὴ προσαρτῆς, ἀλλὰ προσφυῆς ὁ χιτὼν εἶναι τύχοι, σπαρακτέον ἀκμῇ σμιλίου τὴν πρόσφυσιν καὶ ἀπολυτέον· τὰ δ' ἄλλα ὁμοίως ἐγχειρεῖν.

45 2 9 εἰ δὲ τύχοι ἐν νεύροις ἢ μυσὶν ἢ τισιν εὐρώστοις ἀγγείοις ἢ βάσις ἐπικεῖσθαι τοῦ χιτῶνος, εἰ μὲν προσαρτῆς εἴη, κομιστέον ὁλόκληρον, μόνας τὰς ἀντοχὰς μὴ τῷ χιτῶνι προσνέμοντας, ἀλλὰ τοῖς ὑποκειμένοις σώμασιν, εἰ δ' ἐπιπεφυκέναι τύχοι τῶν προειρημένων σωμάτων τινὶ ὁ χιτῶν, πᾶν τὸ ἐπιπεφυκὸς αὐτοῦ μέρος καταλείπτεον τοῖς νεύροις ἢ τοῖς ἀγγείοις· οὐ γὰρ ἀκίνδυνος ἡ διάκρισις γίνεται. ^[5]

45 2 10 μετὰ δὲ τὴν κομιδὴν τοῦ στεατώματος, ἐὰν μὲν ὁλόκληρος ὁ χιτὼν τύχη βεβαστάχθαι, καὶ τὸ δέρμα συνδραμὸν εἰς αὐτὸ μηδεμίαν περιττότητα ἐμφαίνει, ἐκθρομβώσαντες ἱκανῶς τὰ σώματα καὶ ἀπονίψαντες ῥαφαῖς ζυγώσομεν τῷ τε κολλητικῷ τῆς θεραπείας ὑπάζομεν τρόπῳ, εἰ δὲ διὰ τὸ μέγεθος τοῦ στεατώματος ὑπερπίπτει τι τοῦ δέρματος τὴν αὐτάρκειαν, πᾶν τὸ περιττεῦον περιελοῦμεν, ἔπειθ' οὕτως ζυγώσομεν. ^[5]

45 2 11 εἰ δὲ τοῦ χιτῶνός τι ἐγκαταλειφθεῖ διὰ τὸ ἐπιπεφυκέναι κυρίοις σώμασι, τοῦ μὲν δέρματος τὸ περισσὸν οὐδὲν ἦσσαν περικόψομεν· οὐκέτι δ' ἐπὶ τὰς ῥαφὰς ἐλευσόμεθα, ἀλλὰ πρότερον τὸ ὑπολειπόμενον τοῦ χιτῶνος φαρμάκῳ ἐκδαπανήσαντες ἐπάξομεν τὸν κατὰ συσσάρκωσιν τρόπον. μεγίστου δ' ὄντος κατὰ κορυφὴν τοῦ στεατώματος, στενοτάτης δὲ καὶ λεπτοτάτης ἄγαν οὔσης τῆς βάσεως, ἀφαιρεῖν αὐτὸ χρή· μικρᾶς γὰρ τῆς ἐλκώσεως γενομένης καὶ ἰσοπέδου, ῥαδίως θεραπευθήσεται. ^[5]

45 3 t Περὶ μελικηρίδων καὶ στεατωμάτων. Κοινὰ μὲν ἐστὶ σημεῖα μελικηρίδι πρὸς στεάτωμα ὄγκος συνημμένος τοῖς κατὰ φύσιν σώμασιν, ὁμόχρους, περιωρισμένος κατὰ περιγραφὴν, ἀναλγής, εὐαφής· διαφέρουσι δ' ἀλλήλων τῇ τε συστάσει καὶ τῇ χροᾷ τῇ τοῦ ὑγροῦ καὶ τῇ τοῦ χιτῶνος εὐρωστίᾳ καὶ τῷ τοῦ ὄγκου σχήματι καὶ τῇ κατὰ τὴν ἀφήν ἀντιλήψει· τῇ τε γὰρ συστάσει πολὺ λεπτότερον τὸ ἐν ταῖς μελικηρίσιν ὑγρὸν καὶ τῇ χροᾷ ξανθότερον καὶ μελιτώδες. ^[5]

45 3 2 ὃ γε μὴν χιτῶν πολὺ παχύτερος ὁ περιέχων τὰς μελικηρίδας, καὶ τὸ σχῆμα ἐπὶ μὲν τῶν μελικηρίδων ἀεὶ περιφερές, ἐπὶ δὲ τῶν στεατωμάτων ὑπόπλατον καὶ ἐπίμηκες καὶ πλείους ἔχον κορυφάς· πολλάκις δὲ καὶ κατὰ τὴν ἀφήν πολὺ εὐαφέστεραί εἰσιν.

45 3 3 ἐν δὲ τῷ θλίβεσθαι <αἰ> μελικηρίδες μὲν ἀντιμεθιστάμεναι φαίνονται, τὰ στεατώματα δ' οὐδέποτε, <οὐδ'> ἀντιτυπώσεις ἐπὶ τῶν μελικηρίδων ὥσπερ ἐπὶ τῶν στεατωμάτων μετὰ τὴν ἀφήν ὑπολείπονται.

45 3 4 τὸ δὲ μάλιστα γνωρίζον ἡμῖν ἀψευδῶς τὰς μελικηρίδας ἐστὶ τὸ κατὰ τὴν θλίψιν· θλιβόμεναι γὰρ ἰσχυρῶς τοῖς δακτύλοις ὑποτρίζουσιν ἡσυχῇ, τοῦτο οὔτε στεατωμάτων οὔτε ἄλλων ὄγκων πασχόντων. προσλάβοι δ' ἂν τις τοῖς εἰρημένοις καὶ τὸν τόπον ἐν ᾧ συνίστανται· κατὰ γὰρ τὸ πλεῖστον πρὸς ταῖς καμπαῖς τῶν ἄρθρων ἀπογεννῶνται, τῶν στεατωμάτων ἐπὶ παντὶ μέρει συνισταμένων.

45 3 6 ὁ δὲ τῆς χειρουργίας τρόπος τὰ μὲν ἄλλα παραπλήσιος τῷ ἐπὶ τῶν στεατωμάτων· πεφυλάχθαι δὲ μάλιστα τοῦ χιτῶνος τοῦ ἐπὶ τῶν μελικηρίδων χρή· στομωθέντος γὰρ αὐτοῦ, δυσχερὴς ἡ κομιδὴ γίνεται.

45 3 7

εἰ δέ ποτε στομωθεῖη, διαρράπτειν αὐτὸν χρή· παραπλήσιος γὰρ ἔσται μετὰ ταῦτα ἡ χειρουργία, ὥς εἰ καὶ ἀστόμωτος ὁ χιτῶν ἔμενεν.

- 45 3 8 εἰ δὲ τύχοι ἢ προεκρυῆναι τὸ ὑγρὸν ἢ πρὸς τῶν ραφῶν μὴ δύναται τὸ ἔνδον κατέχεσθαι, σπόγγους ἀπαλοὺς ἐνθετέον εἰς τὸν χιτῶνα ἢ ἔρια· περιτενοῦς γὰρ ἰσχυρῶς γενομένου, ὥσπερ ὑπὸ τοῦ ὑγροῦ περιετέτατο, καταρραπτέον· ἄλλως γὰρ οὐκ ἂν ἡ κομιδὴ γένοιτο τοῦ χιτῶνος ῥαδία. ^[5]
- 45 3 9 τὸ δ' ὅλον αὐτὸν δεῖν κομίζεσθαι προεῖρηται. Περὶ ἀθερωμάτων.
- 45 4 1 Τὸ ἀθέρωμά ἐστιν ὑγρὸν ἀργόν τε καὶ λευκὸν περιεχόμενον ἐν χιτῶνι, τῇ συστάσει μεταξὺ πως μελικηρίδος καὶ στεατώματος.
- 45 4 2 γνοίη δ' ἂν τις αὐτὸ καὶ διακρίνειεν ἀπὸ μὲν μελικηρίδος τῷ τε μὴ τρίζειν καὶ τῷ μὴ ῥαδίως ἀντιμεθίστασθαι κατὰ τὴν ἀφὴν καὶ τῷ μὴ οὕτως εὐαφὲς καθεστάναι, ἀπὸ δὲ στεατωμάτων πάλιν τῷ εὐαφέστερον εἶναι τούτου καὶ ὑπεῖκειν τε τοῖς δακτύλοις καὶ τῷ τὴν βάσιν μὴ ἔχειν στενὴν ὥσπερ τὰ στεατώματα. ^[5]
- 45 4 3 χειρίζεται δὲ καὶ ἀποθεραπεύεται παραπλησίως μελικηρίσι τε καὶ στεατώμασιν. Ἐκ τῶν Ἑλιοδώρου.
- 45 5 τ Περὶ ἀθερωμάτων. Ἐὰν ἀθερωμάτιον μικρὸν γένηται ἐν τῷ τοῦ ἀγκῶνος βάθει ὑπὸ τὰ νεῦρα καὶ τὰ ἀγγεῖα, ὑπερτιθέσθω ἡ τοιαύτη χειρουργία, ἕως ἂν μείζων γένηται· τότε γὰρ πρὸς τῇ ἐπιφανείᾳ γινομένου τοῦ χιτῶνος, τῇ περιτάσει διίσταται τὰ νεῦρα καὶ τὰ ἀγγεῖα, ὥς ἀκινδυνότεραν γίνεσθαι τὴν ἐνέργειαν.
- 45 5 2 μελικηρίδος δὲ κατὰ τὸν ὀπίσθιον τόπον τοῦ ἀγκῶνος κατὰ τὸν κορωνὸν γενομένης, ἐγχειρεῖν οὐ χρή· κομιζομένου γὰρ τοῦ χιτῶνος καὶ συνεκτεμνομένου τοῦ ναρκώδους νεύρου, κίνδυνος ἐπακολουθήσει.
- 45 5 3 στεατωμάτια ἀθερωμάτια τε καὶ μελικηρίδες καὶ πωρία μικρὰ πρὸς τῇ ἐπιφανείᾳ ἐν τοῖς βλεφάροις γίνεται· δεῖ οὖν τοῦ βλεφάρου διατεινομένου ταινίδιον περιχαράσσειν κατὰ πλάτος ἀνάλογον τῷ τοῦ ὄγκου μεγέθει καὶ ἐκτέμνειν ἀναρράπτειν τε ὥς ἐπὶ τριχιάσεως. Περὶ πώρου. ^[5]
- 45 6 1 Ὁ κυρίως λεγόμενος πῶρος οὐσία λιθώδης ἐστὶν ἀλλόκοτος, ἀπηνής, περιωρισμένος ὁμαλῶς ἢ ἀνωμάλως.
- 45 6 2 μικροῦ μὲν οὖν ὄντος τοῦ πώρου, ἀπλοτομείσθω τὸ ἐπικείμενον αὐτῷ σῶμα· μεγάλου δέ, μυρσινοειδῶς ἐκτεμνέσθω, καὶ γυμνωθέντος αὐτοῦ τὰ χεῖλη τῆς τομῆς ἀγκίστροις διαστελλέσθω· ἔπειθ' ὁ ὑποκείμενος ὄγκος τῇ τοῦ σμιλίου λαβῇ ἢ ἀναβολέως ἢ λιθούλκου καμπῇ κομιζέσθω, καὶ τετυλωμένου τοῦ βάθους τῇ τοῦ σμιλίου ἀκμῇ αἵμασσέσθω, καὶ ὅταν τὰ πάντα γένηται νεαρά, ἢ ῥαφαῖς συναγέσθω τὰ χεῖλη πρὸς τὴν καθ' ἴξιν κόλλησιν, ἢ διαμοτούσθω τὸ βάθος, ἵνα τῇ πυοποιῷ ἀγωγῇ θεραπευθῇ. ^[5]
- 45 6 3 ἐπὶ δὲ τῶν μυξωτήρων πώρων, μικρῶν μὲν ὄντων, αὐτόθεν ἐνεργεῖν δεῖ τῷ πολυπικῷ σπαθίῳ πρὸς τὴν ὑποτομὴν ἢ περιτομὴν καὶ κομιδὴν ὅλων τῶν ὄγκων· μεγάλων δ' ὄντων, πρότερον ἀναστέλλειν χρή τὰ πτερύγια.
- 45 6 4 γίνεται καὶ ἐν τῷ ὑπογλωσσίῳ πώρος, καὶ ὅταν μέγας γένηται, μετεωρίζει τὴν γλῶσσαν καὶ δυσκίνητον ποιεῖ. δεῖ οὖν κατὰ τὴν ἀναλογίαν τοῦ μεγέθους ἐγχειρεῖν, κἂν μὲν λεπτότερα ἢ τὰ κατὰ τὸν ἀνθερεῶνα, τέμνειν πρὸς τὴν τοῦ ὄγκου κομιδὴν, ἐὰν δὲ ταῦτα μὲν ἢ παχύτερα, λελεπτοποιημένον δὲ τὸ ὑπογλώσσιον, τέμνειν διαιρέσει εὐθείᾳ κατὰ τὸ μεταξὺ τῶν ὁστῶν διάστημα· νῦν γὰρ διὰ τὸ τοῦ ὄγκου μέγεθος καὶ τὴν τῶν σωμάτων περίτασιν προδηλότατα γίνεται τὰ ἀγγεῖα. ^[5]

- 45 6 6 δεῖ δὲ μετὰ τὴν διαίρεσιν τὰ χεῖλη τῆς τομῆς τυφλαγκίστροις μεγαλοκαμπέσι παραστέλλειν καὶ τὸν πῶρον κομίζεσθαι τῇ τοῦ σμιλίου λαβῇ ἢ ἀναβολέως ἢ λιθούλκου καμπῇ, καὶ τότε τὸ βάθος τετυλωμένον αἰμάσσειν.
- 45 6 7 πῶρος γίνεται καὶ ἐν μαστοῖς, ποτὲ μὲν λιθώδης, ποτὲ δὲ σκληρότερος τύλος σαρκώδης, τοῦ λεγομένου σκληρώματος ἀντιτυπώτερος.
- 45 6 8 ὁ μὲν οὖν λιθώδης πῶρος ἐμπλέων εὐρίσκεται τοῖς σώμασι κεχωρισμένος τῶν κατὰ φύσιν ὡς ἀλλόκοτος οὐσία, ὁ δὲ τυλώδης προσφυῆς συνημμένος.
- 45 6 9 δεῖ δὲ τὰ ἐπικείμενα τῷ ὄγκῳ σώματα ἢ ἀπλοτομεῖσθαι ἢ μυρσινοειδῶς περιαιρεῖσθαι· ὅταν δὲ φανῇ λεπτότερα ὄντα καὶ γυμνωθέντα τῶν πῶρων, λιθώδη μὲν ὄντα καὶ ἀπόλυτα τῶν σωμάτων ἀναβολέως ἢ λιθούλκου καμπῇ κομίζεσθω, καὶ τὸ βάθος αἵμαστέσθω τῇ τοῦ σμιλίου παραφορᾷ, προσφυῇ δὲ τυγχάνοντα κατὰ περιτομὴν ἐξαιρεῖσθω, καὶ μετὰ τὴν χειρουργίαν ἢ ραπτέσθω καὶ κολλάσθω ἢ διαμοτούσθω, ἵνα σαρκωθῇ. Περὶ σκληρώματος. ^[5]
- 45 7 1 Τὸ σκλήρωμα ὄγκος ἐστὶ σαρκώδης, τυλώδης, σκληρότερος στεατώματος καὶ χοιράδος, περιωρισμένος δέ.
- 45 7 2 συνήνεται τοῖς κατὰ φύσιν σώμασιν, ὡς ἐξ αὐτῶν γεγονώς, πάσης προσφύσεως εὐτονώτερον ἡσφαλισμένος.
- 45 7 3 διαιρεῖν δὲ δεῖ τὴν μέσσην τοῦ ὄγκου κορυφὴν ἢ μυρσινοειδῶς ἐκτέμνειν, ἔπειτα τὰ χεῖλη τῆς τομῆς εὐτόνοις ἀγκίστροις διαστεῖλαι καὶ κατὰ περιτομὴν καὶ ὑποτομὴν τῆς προσφύσεως ὅλον τὸν ὄγκον κομίζεσθαι, μετὰ δὲ ταῦτα ραφαῖς χρῆσθαι καὶ τῇ κολλητικῇ θεραπείᾳ ἢ τῇ πυοποιῷ ἀγωγῇ.
- 45 7 4 καθάπερ δ' ἐν ἄλλοις τόποις τοῦ σώματος, οὕτως καὶ ἐν τραχήλῳ τῆς κύστεως σκλήρωμα γίνεται, οὐκ ἐν μόνῳ δὲ τῷ τραχήλῳ, ἀλλὰ καὶ ἐν τῷ κύτει.
- 45 7 5 τὸ μὲν οὖν ἐν τῷ κύτει σκλήρωμα οὐδενὸς αἵτιον γίνεται χαλεποῦ (διὸ οὐδὲν ὑπὲρ τούτου λέγειν χρή)· κατὰ δὲ τὸν τράχηλον τῆς κύστεως, ἐν ἀρχῇ μὲν γενομένου τοῦ σκληρώματος πλησίον τῆς ἔδρας, ὑπερτίθεσθαι δεῖ τὴν ἐγχείρησιν· πρὸς δὲ τῷ ὁσχεῖ [τῆς ἔδρας], τὸν ὑπὸ τὸ σκλήρωμα τόπον διαιρεῖν χρή, συνδιαιρουμένου τῷ περιτοναίῳ τοῦ τραχήλου τῆς κύστεως, ἵνα κατ' ἐπιτήδευσιν γένηται ρύας· αἰρετώτερον γάρ ἐστὶ ρυαδικὸν γενέσθαι τὸν πάσχοντα ἢ ἰσχουρίᾳ κρατηθέντα ἀναιρεθῆναι. Ἐκ τῶν Ῥούφου. ^[5]
- 45 8 t Περὶ γαγγλίων. Γαγγλίων τὰ μὲν ἐστὶν ἀνώδυνα, τὰ δὲ καὶ δεινῶς ὀδυνηρά, ὥστε καὶ ἐρυθαίνεσθαι καὶ φλεγμαίνουσιν ὅμοια εἶναι, καὶ τοῦτο πάσχειν κατὰ περιόδους καὶ ἀτάκτως, ἅπερ κακοηθέστερά ἐστιν.
- 45 8 2 τὰ δ' ἀνώδυνα γαγγλία τὰ ἐπὶ τῷ καρπῷ ἐν τῷ κινεῖν συνεχῶς τὰς χεῖρας καὶ αὐτὰ ὀδυνᾶν εἴωθεν· διαλειπόντων δὲ καὶ ἀναπαυσαμένων καθίσταται ὁ πόνος.
- 45 8 3 ἴδιον δὲ τοῖς τοιούτοις συμβέβηκεν· διαχεῖται γὰρ θλιβόμενα, καὶ ποτε μὲν εἰς τέλος ἀποπαύεται, ποτὲ δὲ διαλείποντα χρόνον ἐπανήκει. Ἐκ τῶν Ἡλιοδώρου.
- 45 9 t Περὶ γαγγλίου. Τὸ γαγγλίον νεύρου ἐστὶ συναγωγὴ πλεονάζον ἐν τοῖς καρποῖς, γινόμενον δὲ καὶ ἐν τοῖς ἄλλοις μέρεσιν.
- 45 9 2 παντὶ δὲ γαγγλίῳ συνεδρεύει ὄγκος μικρὸς ὁμόχρους, ἀναλγῆς ἢ που ἐν τῷ παραπισμῷ ναρκώδῃ αἴσθησιν ἐμποιῶν.
- 45 9 3 οὗτος ὁ ὄγκος οὐ μετάγεται καθ' ὅλον τὸν κύκλον, ἀλλ' εἰς δύο τόπους παράγεται, τοὺς ἀντικειμένους τῇ τοῦ νεύρου παρεμφύσει. Ἐκ τῶν Ἀντύλλου.
- 45 10 t

Περὶ γαγγλίου. Ἐν μὲν κεφαλῇ καὶ μετώπῳ καὶ αὐτοὶ πολλάκις γαγγλία τέμνομεν καὶ ἄλλους τέμνοντας ἐωράκαμεν.

45 10 2 ὁ δὲ τρόπος τῆς ἐνεργείας αὐτῶν τοιοῦτος· ἀπλῶσαι χρή τὸ δέρμα τὸ ἐπικείμενον τῷ γαγγλίῳ καὶ διαστείλαντα, ἐὰν μὲν ᾗ μικρόν, σαρκολάβῳ ἐπισπασμένους εἰς τὸ ἐκτὸς μέρος ἀποτέμνειν· ἂν δὲ μείζον ᾗ <ῆ> κατὰ τὴν τοῦ σαρκολάβου χρεῖαν, ἄγκιστρα καταπαρέντα παρέξεται.

45 10 3 μετὰ δὲ τὴν κομιδὴν ζυγώσομεν ἐναίμως τε ἄζομεν.

45 10 4 ἐπὶ δὲ τῶν ἐν τοῖς σκέλεσι καὶ τοῖς καρποῖς γινομένων τὴν μὲν χειρουργίαν ἀπαγορεύειν χρή. θεραπεύσομεν δ' αὐτὸ κατὰ τρόπους δισσοῦς· ἡ γὰρ μολύβιον δισκοειδὲς καὶ ἔτι παχύτερον ὥσπερ οἱ σπόνδυλοι μείζον τοῦ γαγγλίου ἐπιδεσμεῖται (τῷ βάρει γὰρ διαλύσειεν ἂν αὐτὸ ἐν χρόνῳ πλείονι), ἢ εἰ τύχοι τῆς χειρὸς κατὰ καρπὸν εἶναι τὸ γαγγλίον, τιθεμένης ἐπὶ τινος μαλακοῦ, ἡρέμα τις παρεστὼς δοῖδουκὶ πλήττει τὸ γαγγλίον· διαθλασθέντος γὰρ ἀπευθύνεται τὸ νεῦρον. Ἐκ τῶν Ῥούφου. ^[5]

45 11 t Περὶ ἀκροχορδόνων καὶ καρκινωμάτων. Ὁ δὲ Ξενοφῶν ἐν τῷ περὶ τῶν καρκινωμάτων εἰδὸς τι ἀκροχορδόνοιο ἱστορεῖ κακότηδες καὶ καρκινῶδες, οὕτω γράφων· «Προσαγορεύεται δὲ καρκίνωμα, καὶ ὅταν ἔκφυσις γένηται ἔκ τινος τῶν τοῦ σώματος τόπων, τὴν μὲν αὔξησιν εἰς τὸ ἐκτὸς ποιουμένη παραπλησίως ταῖς ἀκροχορδόσι καὶ τοῖς θύμοις, τὸ δ' εἶδος ἐμφορῆς ἀκροχορδόνι, μελαντέρα μὲν καὶ τραχυτέρα, ἀδροτέρα δὲ καὶ στρογγυλωτέρα, προσομοιοτέρα ἢ θύμῳ ἢ ἰχθύων τοῖς ὀφθαλμοῖς καλουμένοις ἢ μόρῳ ἐνώμῳ ἢ πέπονι ἢ ἄλλῳ τινὶ τοιοῦτῳ, ἐάνπερ καὶ ὁ τόπος ἐξ οὗ ἂν γένηται ἢ τοιαυτὴ ἔκφυσις, πρὸς τε τὴν ἀφήν σκληρότερος φαίνεται τοῦ κατὰ φύσιν γεγνησὶ καὶ τὰς φλέβας τὰς εἰθισμένας ἐπ' αὐτοῦ φαίνεσθαι παχυτέρας τε ἔχων καὶ μελαντέρας καὶ ἐπὶ πλείῳ τόπον φαινομένας ἢ πρότερον. ^[10]

45 11 3 συμβαίνει δὲ καὶ τούτων τῶν καρκινωμάτων ἕκαστον τοῖς μὲν μείζον γίνεσθαι, τοῖς δ' ἔλασσον, καὶ τοῖς μὲν πλείστοις ἀπλοῦν εἶναι, τοῖς δὲ δισχιδὲς καὶ τρισχιδὲς, καὶ τοῖς μὲν πλείστοις διαμένειν ἐπὶ τοῦ αὐτοῦ μεγέθους, ὃ ἐν τοῖς πρώτοις χρόνοις σχῆ, ἐνίοις δὲ μείζον γίνεσθαι, καὶ τισὶ μὲν τοῦτο βραδύτερον ποιεῖν, τισὶ δὲ θάσσον, καὶ μάλιστα ἐν ταῖς καχεξίαις, καὶ τοῖς μὲν πλείστοις παρέχειν πόνον, ἐνίοις δὲ καὶ μὴ παρέχειν, καὶ μάλιστα οἷς ἂν μέγα γένηται παντελῶς. ^[5]

45 11 4 γίνεται δ' ἕκαστον τῶν καρκινωμάτων τούτων καὶ ἐν ἄλλοις μὲν τόποις τοῦ σώματος, μάλιστα δὲ τὸ μὲν τῇ ἀκροχορδόνι ὅμοιον ἐπὶ χεῖλους καὶ ὠτὸς καὶ ῥινὸς καὶ τραχήλου, τὸ δὲ τῷ θύμῳ περὶ ἔδραν καὶ αἰδοῖα, τὸ δὲ τοῖς τῶν ἰχθύων ὀφθαλμοῖς ἐπὶ βλεφάρων καὶ ἐπὶ τοῦ τῆς χειρὸς θέναρος, τὸ δὲ τῷ μόρῳ τῷ ἐνώμῳ περὶ τὴν μασχάλην καὶ τὴν ἥβην, τὸ δὲ τῷ πέπονι παρὰ τὴν τοῦ μαστοῦ θηλήν, καὶ μᾶλλον τὴν τοῦ γυναικείου.» Ἵνα οὖν ἐν ταῖς θεραπείαις διορίζοντες τὰ τοιαῦτα μὴ ῥαδίως ἀποτέμνωμεν (ἐλκωθῆναι γὰρ αὐτοῖς οὐ συμφέρει), χρήσιμον ἔκ τε ὧν ὁ Ξενοφῶν ἱστόρηκεν, ἔκ τε ὧν πολλάκις ὀρώμεν, ἐμπείρους γενομένους καὶ προλέγειν καὶ θεραπεύειν τὰ τοιαῦτα πεφυλαγμένως. ^[5]

45 12 t Περὶ θύμου. Θύμος ἕλκος ἐστὶν ὑπερσαρκοῦν τραχείᾳ καὶ ψαθυρᾷ σαρκί· γίνεται δ' ἐν τε ἔδρᾳ καὶ αἰδοίοις καὶ τοῖς ἄλλοις τόποις πᾶσιν.

45 12 2 καὶ τὸ μὲν εὐηθὲς παντάπασιν καὶ πολλάκις αὐτόματον ἀποπίπτει, τὸ δ' εἰ ἀποκόπτοις, κακοηθέστερόν τε καὶ ὀδύνην παρέχον καὶ χορηγούμενον αἱματώδει ἰχώρι· ἔστι δ' οἷς καὶ ἀποτεμνόμενα τοιαῦτα φύεται πάλιν, ὡς χρήζειν ἢ καύσεως ἢ φαρμάκου καυστικοῦ· τὰ δὲ καὶ ἀνίατα ὥφθη. ^[5]

45 12 3 ὅσα δὲ καρκινώδη τρόπον συνίσταται, χαλεπώτερα, καὶ τὰ ἐκφυόμενα τῆς βαλάνου χαλεπώτερα τῶν ἐκ τῆς πόσθης, καὶ τὰ ἐν τῇ ἔδρᾳ τὰ βαθύτερα τῶν προχειροτέρων.

- 45 12 4 ὥφθη δέ ποτε ἐπινεμόμενα ἐκ τῆς ἔδρας πρὸς τὸ αἰδοῖον τῆς γυναικός, τὰ δὲ καὶ αὐτόθεν βλαστάνοντα.
- 45 12 5 συμβαίνει δὲ καὶ ἐφ' ἑλκεσι καὶ ἄνευ ἐλκώσεως, προηγησαμένης σαρκὸς ἐκβολῆς, οἷας εἰρήκαμεν γενέσθαι. Περὶ ἥλων.
- 45 13 1 Οἱ δ' ἥλοι γίνονται μάλιστα μὲν ἐν τοῖς ποσίν· εἰσὶ δὲ σκληρότητες ὑπερέχουσαι πέλματος, περιεργωγῆαι, ἐπίπονοι ἔν τε τῷ ψαύειν καὶ ἐν τῷ βαδίζειν, κἄν τις περιτέμνοι τὰς ὑπεροχάς, πάλιν αὖξονται.
- 45 13 2 γίνονται δὲ καὶ βαθύτεροι καὶ ἐπιπολαιότεροι, καὶ οἱ βαθύτεροι καὶ τῷ πονεῖν καὶ τῷ δυσκολώτερον ἰᾶσθαι διαφέρουσι τῶν ἐπιπολαιωτέρων. Ἐκ τῶν Ἡλιοδώρου.
- 45 14 t Περὶ ἀκροχορδόνος καὶ μυρμηκίας. Ἀκροχορδόνες καὶ μυρμηκίαι γίνονται μὲν ἐν παντὶ μέρει τοῦ σώματος, συνεχέστατα δ' ἐν τοῖς δακτύλοις.
- 45 14 2 ἔστι δ' ἡ μὲν ἀκροχορδῶν σαρκώδης ὑπεροχὴ λεία, στενῇ βάσει κεκρημένη· ἡ δὲ μυρμηκία τραχεῖα ὑπεροχὴ ἐνερριζωμένη τῷ σώματι.
- 45 14 3 γίνεται δέ ποτε καὶ κακοήθης μυρμηκία ἀλγεινὴ, νυγματώδεις πόνους ἐπιφέρουσα, καὶ παροξυνομένη ἐν ταῖς χειραψίαις καὶ φαρμακείαις, ὑποπέλιος ἢ τρυγώδης οὔσα τῇ χρόᾳ.
- 45 14 4 τὴν μὲν οὖν ἀκακοήθη κατὰ τετράγωνον ἐκτεμεῖν δεῖ σχῆμα καὶ ἰσχαίμῳ ξηρῷ χρῆσθαι· κακοήθους δ' οὔσης τῆς μυρμηκίας, ἀκρωτηριαζέσθω ὁ δάκτυλος ἀπὸ τῶν ὑγιῶν, εἴτα παραλαμβανέσθω καῦσις. Ἐκ τῶν Ἀντύλλου.
- 45 15 t Περὶ ἀγκυλίου. Τὸ προσαγορευόμενον ἀγκύλιον σχεδὸν ἐν πᾶσι τοῖς ἐπὶ πολὺ καμπτομένοις μέρεσι τοῦ σώματος γίνεται· καὶ γὰρ περὶ τράχηλον συνίσταται καὶ περὶ μασχάλην καὶ περὶ ἀγκῶνα περὶ τε δακτύλους· συνίσταται δὲ καὶ περὶ βουβῶνα καὶ ἰγνύαν καὶ περὶ τὴν τοῦ ποδὸς πρὸς κνήμην συναφήν.
- 45 15 2 ἔστι μὲν οὖν συνολκὴ σωμάτων φύσει καμπτομένων καὶ ἐκτεινομένων, ἐκ δὲ τοῦ πάθους συναγομένων οὕτως ὥστε ἐκτείνεσθαι μὴ δύνασθαι.
- 45 15 3 γίνεται δ' ἥτοι τῶν νεύρων τῶν κάμπτειν τὰ σώματα πεφυκότων συνταθέντων διὰ πάθος ἢ ἐκ γενετῆς οὕτω φύντων, ἢ τῶν νεύρων ἀπαθῶν μὲν ὄντων, τοῦ δὲ δέρματος καὶ τῆς σαρκὸς τῆς ἐπεστορεσμένης τοῖς νεύροις συσπειραθέντων.
- 45 15 4 τὰ μὲν οὖν ἐκ νεύρου συνδρομῆς ἀγκυλωθέντα σώματα οὐ δοκιμάζομεν ὑπάγειν χειρουργίᾳ διὰ τε τὸν κίνδυνον τὸν ἐξακολουθοῦντα τῇ τῶν νεύρων διακοπῇ, διὰ τε τὸ πάντῃ πάντως ἀκίνητον ἔσεσθαι τὸ μέρος ταύτην τὴν κίνησιν, ἣν τὸ διακοπτόμενον εἰργάζεται νεῦρον· ὅσα δ' ἐκ δέρματος καὶ σαρκὸς συντάσεως ἀγκύλια γίνεται, πάντα ὑπὸ χειρουργίαν ἄγομεν. ^[5]
- 45 15 5 εἰ μὲν οὖν νεῦρον ἢ τὸ αἷτιον, τὸ δέρμα λιπαρὸν καὶ εὐεπίδοτον καὶ ὅμοιον κατὰ τὴν ἀφήν τῷ κατὰ φύσιν εὑρεθήσεται, ἢ δὲ τάσις βύθιος ὑποπεσεῖται καὶ διὰ πολλῶν σωμάτων, ναρκώδης δ' αἴσθησις ἀπαντήσεται θλιβομένου τοῦ συντεταμένου νεύρου· εἰ δ' ἐν τῷ δέρματι αὐτοῦ τὸ αἷτιον εἴη, πρόχειρός τε καὶ ἐπιπόλαιος ὃ τε σκληρυσμός ἢ τε συνδρομὴ φανεῖται. ^[5]
- 45 15 6 πρὸς δὲ καὶ τὸ δέρμα συντεταμένον αὐτὸ καὶ τῷ κατὰ φύσιν ἀνόμοιον, καὶ ὥς τὰ πολλὰ αἰτίαν προηγησαμένην ἐσχέκασιν, ἥτοι καῦσιν ἐκ πυρὸς ἢ ἐξ ἐλκώσεως οὐλὴν ἀμέτρως συνεληλυθυῖαν.
- 45 15 7 ὁ δὲ τῆς χειρουργίας τρόπος ἀπλοῦς· χρὴ γὰρ ἐπικάρσιον τέμνειν τὸ δέρμα κατὰ τὴν μεσότητα τῆς συνδρομῆς, ἐπὶ μὲν δακτύλων μίαν ἐμβάλλοντας τομήν· ἐπὶ δὲ τραχήλου καὶ ἰγνύας καὶ βουβῶνος καὶ δυσὶ καὶ πλείοσι τομαῖς ἐνίοτε χρηστέον, ἐπικαρσίους τε καὶ παραλλήλους τάσσοντας αὐτάς.

ἀλλ' ἐπὶ μὲν τῶν ἡρέμα συντεταμένων μερῶν αὐτάρκεις διαιρέσεις αὐταὶ μόναι· ἐπὶ δὲ τῶν ἰσχυρῶς ἡγκυλωμένων, εἴ τι μετὰ τὴν διαίρεσιν ἐπαιώρηται, καθάπερ τινὰ πτύγματα τοῦ δέρματος, περιαιρεῖται κάκεϊνα.

45 15 9 ὁ δὲ τῆς ἀποθεραπείας τρόπος οὐκ ἔναιμος, ἀλλὰ συσσαρκωτικὸς ἐπαγέσθω, διαστελλομένης σφόδρα τῆς διαιρέσεως ἢ τῶν διαιρέσεων πρὸς τὸ μὴ παλιγγενεσίαν ἀπαντῆσαι· μετὰ δὲ τὴν διαπύησιν ἐγχρονιστέον τῷ πυοποιῶ τῆς ἀγωγῆς τρόπῳ.

45 15 10 καὶ τοῖς μὲν ἐπιδεχομένοις μέρεσι σωλὴν μολιβοῦς εἰς τὸ ἀπευθύνειν ἀνωτέρω τῶν φαρμάκων ἐπιδείσθω· κατόπιν δὲ τοῦ σωλῆνος νάρθηξ ἐντιθέμενος καὶ συνεπιδεόμενος ἀπευθυνέτω μετὰ τοῦ σωλῆνος τὸ μέρος.

45 15 11 τοῖς δὲ μὴ ἐπιδεχομένοις σωλῆνας, ὥσπερ τραχήλῳ καὶ μασχάλῃ καὶ βουβῶνι, ἀντιστήριγμά τι πρὸς ἀπευθυσμὸν ἢ σκύτινον ἢ μολίβδινον προσβαλλέσθω.

45 15 12 χρὴ δ' ἐπὶ τῶν βυθίων ἀγκυλῶν μὴ πάνυ σπουδάζειν κατὰ τὴν πρώτην ἐπιβολὴν πᾶσαν συντελέσαι τὴν χειρουργίαν· πολλοὶ γὰρ ἤδη τοῦτο ἐπιβουλεύσαντες ὑμένας ἀπὸ τῶν νεύρων πεφυκότας, οἱ δ' αὐτὰ τὰ νεῦρα τρώσαντες, ἐπήρωσαν ἢ ἀπέκτειναν τὸν πεπονθότα.

45 15 13 χρὴ οὖν ταμιευομένους καὶ τὸ πρῶτον ἐπ' ὀλίγον διελόντας, κάπειτα ἀποθεραπεύσαντας, αὔθις καὶ αὔθις ὥσπερ ἐξ ἀρχῆς χειρίζοντας διελεῖν· οὗτος γὰρ ἀκίνδυνος ὁ τῆς χειρουργίας εὐρήσεται τρόπος. Περὶ ἀγκυλογλώσσου.

45 16 1 Γλῶττα δ' ἢ μὲν κατὰ φύσιν ἐξαπλοῦται, καὶ πλέον γε ἢ τὸ ἥμισυ μέρος εὐλυτός ἐστιν, ὑμέσι τε τρισὶ προσδεῖται πρὸς τὴν κάτω γνάθον προσεχέσι τῆς ἄλλης προσφύσεως, ὧν εἷς μὲν ἐστὶ μέσος κατὰ μέσην αὐτὴν ἐμφανέστατος, δύο δ' εἰσὶν ἐκατέρωθεν τοῦ μέσου [τοῦ] παρὰ τὰς ρίζας τῆς γλώττης.

45 16 2 τούτων δὲ τῶν ὑμένων ἐν τοῖς ἀγκύλοις καλουμένοις ὡς τὰ πολλὰ μὲν ὁ μέσος, ἢ βραχύτερος παρὰ τὸ προσῆκον γενόμενος, κατέχει τὴν γλῶτταν κάτω, ἢ ὑπερβὰς αὐτὴν τὴν μεσότητα πλατυνθεὶς τε τοῖς ἄκροις αὐτοῖς ἐμφύσει συνδεῖ πρὸς τὴν κάτω γνάθον πᾶσαν αὐτὴν· ἐνίοτε δ' οἱ ἐκ τῶν πλαγίων συνδεθέντες ποιοῦσι τὸ ἀγκύλιον· σπάνιον δ' εἴ ποτε, μεταξὺ τῶν τριῶν τῶν εἰρημένων ἄλλοι τινὲς ἐκφυέντες κατέχουσιν αὐτήν. ^[5]

45 16 3 ὁ μὲν οὖν τῆς χειρουργίας τρόπος ἀπλοῦς· δεῖ γὰρ ἀπολύειν τοὺς ὑμένας τοὺς καταδέοντας τὴν γλῶτταν, οὔτε ἀγγείων οὔτε νεύρων προμηθουμένους· ἀκίνδυνα γὰρ τὰ ἐνταῦθά γε.

45 16 4 οὐ μὴν οὐδὲ περὶ ἀποθεραπείας διαλεκτέον· εὐαλθέστατα γὰρ τὰ ἐνστόμια πάντα· ὁ δὲ τῆς σημειώσεως τρόπος οὐ κατὰ τοὺς χειρουργοὺς ἐστίν· οὐδὲ γὰρ αὐτοὺς οἷόν τε γινώσκειν, τίνες τῶν ὑμένων αἵτιοι τῆς ἀγκυλώσεως· οὐδὲ γὰρ ὄψει ῥάδιον καταλαβεῖν αὐτούς· ἀκριβολογητέον δὲ τὰ περὶ τῆς σημειώσεως. εἰ μὲν οὖν δέλτα καὶ λάβδα καὶ ῥῶ, καὶ ὅσοις ὀνόμασιν ἐμφέρεται ταῦτα τὰ γράμματα, μὴ δύναιτο λέγειν, ὁ μέσος ὑμὴν αἷτιος αὐτοῦ τῆς συνδέσεως, καὶ οὗτος ὑποτμητέος· εἰ δὲ φῖ ἢ πῖ ἢ κάππα καὶ χῖ μὴ φωνοίῃ, οἱ ἐκ πλευρῶν ὑμένες ὑποτμητέοι· οὗτοι γὰρ αἷτιοι τῆς τούτων ἀφωνίας. ^[5]

45 16 6 χρὴ δὲ καὶ βραχύτητα καὶ πλατύτητα γλώττης ἐπισκοπεῖν καὶ πάχος ἄμετρον καὶ τὸ λίαν ὑγρὸν καὶ τὸ τῆς γνώμης τοῦ φθεγγομένου νεναρκεκός· πολλοὶ γὰρ ἐχόμενοι τούτων τινὶ τῶν αἰτίων ἐξαπατῶσι τοὺς ἰατροὺς, ὡς οὐ δυνάμενοι κατὰ φύσιν φθέγγεσθαι διὰ τὸ ἡγκυλωμένον τῆς γλώττης αὐτῶν.

45 16 7 μαρτυρεῖ δὲ τῷ λόγῳ τῷδε καὶ ὅλα ἔθνη ψελλίζοντα ἐξ ἔθους, ὥσπερ τό τε τῶν Σύρων καὶ τῶν Αἰγυπτίων. Περὶ χοιράδων.

45 17 1 Χοιράδες γίνονται καὶ περὶ ἄλλα μὲν τινὰ μέρη τοῦ σώματος, πλειστάκις δὲ καὶ μέγιστα εὐρίσκονται περὶ τράχηλον καὶ μασχάλας, ἔτι δὲ καὶ βουβῶνας.

- 45 17 2 ἡ δὲ σημείωσις αὐτῶν εὐκόλος· ναστὰ γὰρ τὰ σώματα καὶ ἀνώμαλα καὶ πολλὰ ὑποπίπτει μεθ' ὁμοχροίας τὰ πολλά. τούτων δ' αἱ μὲν ἀγγείαις ὑπόκεινται καὶ τρόπον τινὰ ἐκπεφύκασιν, ἃς δὴ καὶ προσφυεῖς προσαγορεύομεν· αἱ δὲ τινες [μὴ] προσηρτημέναι τοῖς ἀγγείαις ῥαδίαν ἴσχουσι τὴν ἀποχώρισιν.
- 45 17 4 χρή τοίνυν κατακλίναντας τὸν κάμνοντα καὶ σχηματίσαντας, ὅπως πρὸς αὐγὴν ἢ τὸ χειριζόμενον μέρος, διδόναι διαίρεσιν εὐθεῖαν ἐν τῷ τραχήλῳ.
- 45 17 5 εἰ μὲν οὖν ὑπ' αὐτῷ τῷ δέρματι εἶεν αἱ χοιράδες, ἀφειδεστέρως τέμνουν· εἰ δ' ἀγγεῖα ἐπεστορεσμένα τύχοι, μετάγειν τὴν χοιράδα πρὸ τῆς τομῆς εἰς τὰ ἀναγγεῖα χρή μέρη καὶ ἐν ἐκείνοις ποιεῖσθαι τὴν διαίρεσιν κατ' ἐπικόπου τῆς χοιράδος· εἰ δὲ μετάγεσθαι μὴ δύναίτο ἡ χοιρὰς διὰ τὸ προσφυές, ὥστε ἀδύνατον εἶναι καὶ τὴν διαίρεσιν χωρὶς τῆς διακοπῆς αὐτῶν γενέσθαι, ἐπὶ τούτων ἡρέμα χρή διελόντας τὸ δέρμα διασφίγγειν ἐκατέρωθεν τὸ ἀγγεῖον, εἴθ' οὕτως διακόπτειν. ^[5]
- 45 17 6 εἰ δὲ κατὰ τὴν καρωτὴν ἀρτηρίαν ἢ τὴν σφαγίτιν φλέβα ἢ χοιρὰς συσταίῃ, εἰ μὲν ὥστε μὴ εἶναι χειρουργῆσαι χωρὶς τῆς τούτων διαιρέσεως, ἀπαγορεύσομεν τὴν ἐνέργειαν (ἢ τε γὰρ διαίρεσις αὐτῶν ἢ τε διάσφιγξις θανατηφόρος παραυτίκα)· εἰ δ' ἐπικέοιτο μετάγεσθαι δυνάμενα τὰ ἀγγεῖα, ἐκ πλαγίων τὴν διαίρεσιν ἐμβαλοῦμεν· μετὰ δὲ τὸ διελεῖν ἀγκίστροις ἀναπτύξαντες τὰ χεῖλη τῆς διαιρέσεως, προσαρτοῦς μὲν οὔσης τῆς χοιράδος, λαβῇ σμιλίου τὴν προσάρτησιν διαλύσομεν, ἢ καὶ τῷ δακτύλῳ, καθέντες τε αὐτόν, ἔπειθ' οὕτως ἀναβαλοῦμεν, καὶ μετὰ τὴν ἀναβολὴν πάλιν καθέντες τὸν δάκτυλον διερευνήσομεν, εἰ καὶ ἀλλαχοῦ χοιράδες ἐπικέοιντο, καὶ πάσας τὸν προειρημένον τρόπον ἀναβαλοῦμεν. ^[10]
- 45 17 7 ὅσαις δ' ἐπισπωμέναις εἰς τὸ ἐκτὸς ἐξακολουθοῦσιν ὑμένες, ἐπὶ τούτων τοὺς ὑμένας ἀποκόψομεν ἀκμῇ· ὅσαις δὲ διὰ τῶν ὑμένων καὶ ἀγγεῖα προσέχεται, εἰ εὖρωστα εἴη, προδιασφίγγαντες ἀποκόψομεν αὐτά.
- 45 17 8 ἐπὶ δὲ τῶν προσφυῶν χοιράδων, εἰ μεγάλαι σφόδρα εἶεν καὶ τὸ δέρμα λεπτὸν καὶ ἀκαταγγεῖωτον ὑποκείμενον, μυρσινοειδῶς περιελοῦμεν αὐτό· ἐπὶ δὲ τῶν μέσων καὶ μικρῶν τὸ μέγεθος ἢ ἀγγεῖα ὑπὲρ αὐτῶν ἐπεστορεσμένα ἔχουσιν, εὐθεῖαν μὲν τὴν διαίρεσιν ἐμβαλοῦμεν· πολὺ δὲ μᾶλλον ἐπὶ τούτων χρησόμεθα διαιρέσει ἢ περ ἐπὶ τῶν προσαρτῶν, δυσεργοῦς γινομένης τῆς κομιδῆς ἐπὶ τῶν τοιούτων. ^[5]
- 45 17 9 ἔπειτα ἀναστέλλοντες τὸ δέρμα τοῖς ἀγκίστροις ἡρέμα ὑποδιαίροῦμεν, ὁμοιοτρόπου κατὰ πάντα γινομένης τῆς ὑποδορᾶς τῆς ἐπὶ μελικηρίδων καὶ ἐπὶ στεατωμάτων παραλαμβανομένης, πλὴν ὅτι ἐνταῦθα μᾶλλον προεσκεμμένως ἐνεργεῖν χρή διὰ τὸ πλῆθος καὶ μέγεθος τῶν ἀγγείων, ὥστε καὶ τὰς βάσεις τῶν προσφυῶν χοιράδων τὰς ἐπ' αὐτοῖς τοῖς ἀγγείαις, εἴ ποτε, ὑπολείπεσθαι χρή, δυναμένων αὐτῶν διὰ φαρμακείας ὕστερον ἐκτακῆναι. ^[5]
- 45 17 10 ἐφ' ὧν δ' ἐξ ἀμφοτέρων τῶν μερῶν τοῦ τραχήλου χοιράδες εἰσὶν, ἐὰν μὲν μικραὶ καὶ προσαρτεῖς τυγχάνωσι καὶ ὀλίγαι, τὴν ἐνέργειαν αὐτῶν ἐκατέρωθεν ἐπὶ μιᾷ ποιησόμεθα· εἰ δὲ μείζους ἢ ἄλλην τινὰ περισκέλειαν ἔχουσαι τυγχάνοιεν, τὰς ἐκ τοῦ ἐτέρου μέρους πρῶτον χειρουργήσαντες καὶ ἀποθεραπεύσαντες, οὕτως ἐξ ὕστερου μεταβησόμεθα καὶ ἐπὶ τὰς ἐτέρας. ^[5]
- 45 17 11 ὁ δὲ τῆς ἀποθεραπείας τρόπος πρόδηλος· ὁμοῖος γάρ ἐστι τῷ ἐπὶ τῶν στεατωμάτων, ἐναίμως ἡμῶν ἀγόντων διὰ παρακολλητικῆς ἀγωγῆς, εἰ πάσας ἐκ βάσεως τὰς χοιράδας κομισόμεθα, ἢ κατὰ συσσάρκωσιν, ἐὰν ὑπολείπομεναι βάσεις τινὲς ἢ χοιράδες δέοιντο ἐκτακῆναι.
- 45 17 12 τὸ δὲ σχῆμα τῆς ἐπιδέσεως ἐν τῷ περὶ βρόχων εἰρήσεται καὶ ἐπιδέσμων. Περὶ κισῶν.
- 45 18 1

Οἱ κίρσοι συνίστανται φλεβῶν ἀνευρυνομένων καὶ πλείονος αἵματος κατασκήπτοντος·
συνίστανται δὲ καὶ ἐν κεφαλῇ καὶ ἐν ἐπιγαστρῷ καὶ ἐν ὁσχέῳ καὶ ἐν σκέλεσιν.

45 18 2 καὶ ἐπειδὴ πλεῖστόν ἐστι τὸ ἐνταῦθα πάθος, ἀπὸ τῶν ἐν τοῖς σκέλεσιν ἀρξώμεθα.

45 18 3 χρὴ τοίνυν πρὸ μιᾶς τῆς ἐνεργείας ἡμέρας ἀποξύραντα τὸ σκέλος λουσάμενον τὸν κάμνοντα,
εὐθὺς ἔτι θερμὸν ὄντα στήσαι ὀρθὸν ἀπερεισάμενον ὥς ὅτι μάλιστα ἐπὶ τοῦ κεκίρσωμένου
σκέλους καὶ σημειοῦσθαι κατὰ πάσας τῶν κίρσων τὰς ἐπαναστάσεις, ἐμβάλλοντας ἐπιπολῆς
βραχείας ἀμυχάς· οὕτω γὰρ εἰ κατ' αὐτὴν τὴν χειρουργίαν ἀφανῇ γένοιτο τὰ ἀγγεῖα διὰ δειλίαν
ἢ δι' ἄλλην τινὰ πρόφασιν, οὐ διαμαρτησόμεθα τῶν κίρσων τεκμαιρόμενοι ταῖς σημειώσεσιν.
[5]

45 18 4 τὰς δ' ἐπιπολῆς ἀμυχὰς εὐθυτενεῖς ποιησόμεθα, οὐ κατὰ τὴν τῶν κώλων φύσιν, ἀλλὰ κατὰ τὸ
τῶν κίρσων σχῆμα, ὥς ἐπιπολάζειν τῷ μήκει τὰς ἀμυχάς.

45 18 5 μέλλοντες δ' ἐνεργεῖν, κατακλινούμεν τὸν πάσχοντα πρηνῇ, τὰ μὲν ἄλλα μέρη πρὸς τὸ βάθρον
τῷ σχηματοδέσμῳ καταδέοντες, τὸ δὲ κίρσοτομούμενον σκέλος ἐκ μὲν τῶν δεσμῶν εὖλυτον
ἀφιέντες, ὑπὴρέταις δὲ διακρατεῖν παραδόντες πρὸς τὸ μετασχηματίζειν ποτὲ μὲν ἐπὶ τὸ
πρηνές, ποτὲ δ' ἐπὶ τὸ ὕπτιον, ὅπως ἂν ἡ χρεῖα ἀπαιτῇ, ἔπειτα λαβόντες ἄγκιστρα τῶν σφόδρα
μικροκαμπῶν, καλουμένων δὲ κίρσουλκῶν, γαμμοειδῇ κατὰ τὴν καμπήν, καὶ καταπεύραντες
ἐπιπολῆς εἰς τὸ δέρμα κατὰ τὸ ἐπιφανέστατον τοῦ κίρσου μέρος παρὰ τὴν ἐγχάραξιν τὴν
σημειώδη πλάγιόν τε παρὰ τὸ σκέλος παρατείναντες αὐτὸ καὶ ἐνειλήσαντες τῇ καμπῇ τὸ
δέρμα, ὥστε περιτενές καὶ κυρτὸν γενέσθαι, κατὰ τῆς σημειώσεως ἐμβαλοῦμεν διαίρεσιν εὖ
μάλα μικρὰν κατὰ τὸ μήκος, καὶ μικροτέραν γε τῶν ἐν φλεβοτομίαις, διελοῦμέν τε τὸ δέρμα
διὰ βάθους μέχρι τοῦ κίρσου. [10]

45 18 6 ῥαδίως δὲ γνωριούμεν αὐτό· λεῖόν τε γὰρ καὶ κυανίζον ὀφθήσεται διὰ τὴν τοῦ αἵματος
ὕπαυγιν.

45 18 7 εἰ δὲ μετὰ τὴν τοῦ δέρματος τομὴν ὑμένες τινὲς ὑπεστορεσμένοι φαίνονται (δῆλοι δ' ἔσονται τῇ
τε δασύτητι καὶ τῇ λευκότητι), τὸ ἄγκιστρον ἐκ τοῦ δέρματος κομίσόμεθα, διὰ δὲ τῆς γεγонуίας
διαίρέσεως καθέντες αὐτοῦ τὴν καμπὴν καταπεύραντές τε εἰς τοὺς ὑμένας καὶ ἀνατείναντες,
διελοῦμεν αὐτοὺς μέχρι τοῦ ἀγγείου, καὶ δὶς γε καὶ τρὶς μεταπεύρομεν αὐτούς, εἰ πλείους
ὑποπίπτουσιν ὑμένες. [5]

45 18 8 ἔπειτα κάτω στρέψαντες τὸ ἄγκιστρον (ἔστω δὲ κατὰ τοῦτο μὴ ἔπακμον, ἀλλ' ὥς οἱ χειρουργοὶ
καλοῦσι, τυφλάγκιστρον), τούτῳ τὸν κίρσον ἀναβαλοῦμεν.

45 18 9 εἰ δὲ δυσχερῶς ἀναβάλλοιτο, καὶ ἕτερον τυφλὸν καθήσομεν οὐκ ἐκ τοῦ αὐτοῦ μέρους, ἀλλ' ἐκ
τοῦ ἀντικειμένου καὶ ἀντεστραμμένου, ἀμφοτέροις τε περιλαμβάνοντες ἀναβαλοῦμεν.

45 18 10 ἰστέον μέντοι ὅτι ἀναβληθεὶς οὐκέτι κυανοῦς ὁ κίρσος, ἀλλὰ λευκὸς καὶ νευρώδης φανήσεται,
ἅτε τοῦ μὲν αἵματος ἐκθλιβομένου εἰς τὰ ἐκατέρωθεν, μόνου δὲ τοῦ χιτῶνος ἐν τῇ περιτάσει
καταλειπομένου· ὃς δὴ νευρώδης τέ ἐστι καὶ λευκὸς αὐτὸς ἐφ' ἑαυτοῦ.

45 18 11 εἰ δὲ μὴ ὑποπίπτει τὸ ἀγγεῖον (οὐχ ὑποπίπτει δὲ πολλάκις, ἥτοι διὰ τὸ εἰς τὰ πλάγια τῆς
διαίρέσεως παρωλισθηκέναι ἢ διὰ τὸ ἐν πολλῷ βάθει τὴν θέσιν ἔχειν), τηνικαῦτα τῷ τυφλῷ
πρῶτον μὲν τὰ πλάγια διερευνήσομεν, καθιέντες μὲν ὀρθὸν καὶ κατὰ ποσὸν ἐκκλίνοντες αὐτοῦ
τὴν κορυφήν, ἐνερείσαντες δὲ τὸ μέρος τῷ δέρματι τῷ κατὰ τὴν ἐπιφάνειαν, ἔξωθέν τε τῷ
λιχανῷ τῆς ἀριστερᾶς χειρὸς ἐπιθλίβοντες τὸ δέρμα κατὰ τὴν κυρτότητα τὴν ὑπὸ τοῦ
τυφλαγκίστρου γινομένην, ὥστε μὴ διαλαθεῖν τὸ ἀγγεῖον· οὕτως γὰρ ὁ κίρσος ἡμᾶς
παρωλισθηκώς εἰς τοῦτο τὸ μέρος οὐ διαφεύζεται. [5]

45 18 12

εἰ δὲ μὴ ὑποπέσοι, πάλιν ἐπὶ τὰ ἕτερα στρέψαντες τὸ τυφλάγκιστρον τὴν ὁμοίαν ἔρευναν ἐκ τῶν ἐναντίων ποιησόμεθα μερῶν.

45 18 13 οὐχ εὐρόντες δέ, τὰ χεῖλη τῆς ἐν τῷ δέρματι διαιρέσεως δύο καμπαῖς ἐπάκμων ἀγκίστρων λαβόντες παραδόντες τε ὑπηρέταις διακρατεῖν ταῦτα, αὐτοὶ καθήσομεν τρίτον ὀξυκαμπὲς εἰς τὴν τῶν ὑμένων διάστασιν διακόψομεν τε αὐτοὺς ἐντείνοντες μέχρι τῆς ἐντεύξεως τοῦ κισσοῦ, καὶ οὕτως ἀναβαλοῦμεν αὐτὸν ἢ ἐνὶ ἢ δύο τυφλαγκίστροις κατὰ τὰ πρόσθεν δεδηλωμένα. ^[5]

45 18 14 γίνεται δ' ἡ δυσέργεια ὡς τὰ πολλὰ περὶ τὴν πρώτην ἀναβολὴν, αἱ δὲ λοιπαὶ πολλὴν εὐέργειαν ἔχουσιν· εἴτε γὰρ εὐθύς ἐν τῇ πρώτῃ διαιρέσει μετ' αὐτὴν τὴν τοῦ δέρματος τομὴν ὁ κισσὸς ὑπαντῆσαι τύχοι, καὶ ἐν ταῖς ἐξῆς ὁμοίως ὑποπεσεῖται, εἴτε πολλοὺς ἢ ὀλίγους ὑμένας ὑπεστορεσμένους εἶναι τύχοι, εἴτε ἐν πολλῷ βάθει κείμενος, κατὰ πάσας τὰς διαιρέσεις ὁμοίως ἔχων εὐρεθῆσεται. ^[5]

45 18 15 ἀναβαλόντες δὴ τὸν κισσὸν διὰ τῶν εἰρημένων ὀργάνων, εἰ πολλὰ παρεῖναι τύχοι, ἢ αὐτῶν τι τῶν ὀργάνων πλάγιον ὑποβαλοῦμεν τῷ κισσῷ διὰ τῆς διαιρέσεως ἀνασπᾶσαντες αὐτόν, ἢ πτερόν ἢ ἄλλο τι εὐαφὲς σῶμα ἢ καὶ βελόνῃ ῥάμμα ἐνείραντες ἀμβλείᾳ καὶ ὑποβαλόντες αὐτὸ διὰ τῆς βελόνης τῷ κισσῷ, κᾶπειτα ψάλισαντες πρὸς τῷ πυθμένι τῆς βελόνης τὸ ῥάμμα. ^[5]

45 18 16 γινέσθω δὲ ταῦτα τοῦ κισσοῦ ὑπὸ τῶν τυφλαγκίστρων διὰ τῆς διαιρέσεως εὖ μάλα ἀνατεινομένου· ἄλλως γὰρ οὐκ ἂν ἡ ὑποβολὴ γενέσθαι δύναιτο.

45 18 17 μετὰ δὲ τὴν πρώτην διαίρεσιν τε καὶ ἔκκληψιν τοῦ κισσοῦ τὰς ἐξῆς ἐμβαλοῦμεν κατὰ τὸν αὐτὸν τρόπον, ἐκεῖνο προδιορισάμενοι ὅτι, εἰ οἷόν τε εἴη, μάλιστα ἄρχεσθαι χρὴ τῆς ἐκλήψεως οὐκ ἐκ τῶν κατωτάτω τοῦ σκέλους μερῶν.

45 18 18 καὶ εἰ μὲν εὐθυτενεῖς εἶεν σφόδρα οἱ κισσοί, τὰς διαιρέσεις ἐμβλητέον οὐχ ἥττον διδακτυλίου διάστημα ἐχούσας ἀπ' ἀλλήλων· εἰ δ' ἐσκολιωμένοι, ... κατὰ πάσας τε τὰς διαιρέσεις καὶ τὰς ἐκλήψεις ὑποβάλλοντες ἢ τὰ ἄγκιστρα ἢ τὰ πτερὰ ἢ τὰ ῥάμματα, οὕτως ἐπ' αὐτὴν ἥξομεν τὴν κισσοτομίαν. ^[5]

45 18 19, 20 ἀρξόμεθα δὲ πρῶτον ἐκ τῶν κατωτέρω μερῶν. εἰ μὲν οὖν ἄγκιστρον ὑποβεβλησθαι τύχοι, λαβόντες ἕτερον ἄγκιστρον καὶ κατὰ τοῦ κισσοῦ ἐπὶ τῶν ἀντικειμένων παραλλήλως ἐπιθέντες αὐτὸ τῷ προτέρῳ μεσολαβήσαντές τε τὸν κισσὸν δι' ἀμφοτέρων καὶ ταῖς χερσὶ συνερείσαντες ἰσχυρῶς αὐτὰ πρὸς ἀλλήλα καὶ συνέχοντες, ὡς εἰ ἐν εἴῃ ἀμφοτέρα ἐν τούτῳ τῷ σχήματι, τὸ μὲν κάτωθεν ἄγκιστρον ὑποστρεφόμενον ὡς πρὸς τὸ σφυρόν, τὸ δ' ἄνωθεν ὡς πρὸς τὸ ἄνωθεν μέρος τῆς κνήμης, τοῦτόν τε τὸν τρόπον ἐνειλοῦντες αὐτὰ ἐπισπασόμεθα, ὡς οἷόν τε, ἐπὶ πλεῖστον τὸ μέρος τοῦ κισσοῦ τὸ πρὸς τῷ σφυρῷ. ^[5]

45 18 21 ἀποκόψαντες δ' ἄνω τὸν κισσόν, μεταβησόμεθα ἐπὶ τὴν ἐξολκὴν τὴν διὰ τῆς δευτέρας τῶν κάτω διαιρέσεων, οὐκέτι μὲν ἀποκόπτοντες τὸν κισσόν, ἐξέλκοντες δὲ μόνον, κᾶπειτα ἐπὶ τὴν τρίτην τε καὶ τὰς ἀνωτέρας. εἰ μὲν δὴ ὁ κισσὸς εἴῃ ὁλόκληρον ἀγγεῖον, διὰ τῆς ἀνωτάτω κομιούμεθα διαιρέσεως· εἰ δ' ἀποσχίδας ἔχοι, δισχιδῆς ὦν κατὰ τὸ υ γράμμα ἢ τρισχιδῆς κατὰ τὸ ψῖ, καὶ ἔτι πολυσχιδέστερος, τὰς ἀποσχίδας πρῶτον κατὰ μίαν ἐπισπασάμενοι διακόψομεν πάσας, ἔπειθ' οὕτως κομισόμεθα διὰ τῆς ἐξολκῆς τῆς εἰς ἐν συστελλούσης.

45 18 23 εἰ δ' ἀποκοψάντων ἡμῶν τὰς προφανεῖς ἀποσχίδας, ἔπειτα ἐξελκόντων διὰ τοῦ χορηγοῦ, μὴ ἔποιτο ὁ κισσός, ἀλλ' ἀντέχοιτο, ἐπισπασόμεθα μὲν εὖ μάλα τὸν χορηγόν (καλῶ δὲ νῦν χορηγὸν οὐ τὸ ἀνωτέρω τῆς ἰγνύας κεκισσωμένον ἀγγεῖον, ἀλλὰ τὸ πολλὰς ἀποσχίδας ἀποστέλλον)· κατὰ δὲ τὴν βίαιον ἐξολκὴν αὐτοῦ εἰ σιμότης τε καὶ συνδρομὴ τοῦ δέρματος φαίνοιτο ἐν ὁποίῳ δὴ μέρει τοῦ σκέλους, τεκμαιρόμενοι κατὰ τὴν σιμότητα εἶναι τινὰ ἀποσχίδα ἐκ τοῦ χορηγοῦ [τῆν] οὔσαν μὴ γνῶριμον ἡμῖν, διελοῦμεν κατὰ τὴν γενομένην σιμότητα, εἰκάζοντες μὴ ἄνευ

τάσεως ἀγγείου γεγενῆσθαι τὴν σιμότητα. κίρσοτομήσαντες δὴ τὰ κατὰ τὰ αὐτά, οὕτως ἐπισπασόμεθα τὸν χορηγόν. ^[5]

45 18 25 εἰ δὲ τῶν προφανῶν ἀποσχίδων διακεκομμένων ἀπασῶν, ὁ χορηγὸς ἀνελκόμενος μὴ ὑπακούοι, σιμότης δὲ μηδεμία γένοιτο ἐν τῷ σκέλει, διελουῖμεν τὸν χορηγόν κατ' ἐπικόπου τῆς ἐπιβολῆς τοῦ τυφλαγκίστρου (διελουῖμεν δ' ἐλαφρῶς, ὥστε τὸν ἀνωτέρω τοῦ κίρσοῦ χιτῶνα μόνον διατεμεῖν)· ἔπειτα διπύρηνον διὰ τῆς διαιρέσεως καθήσομεν εἰς τὸν κίρσόν, ἀκολουθοῦντες τῇ κενεμβατήσῃ καὶ ἄλλοτε ἀλλαχοῦ παράγοντες· οὕτω γὰρ διαιρούμενον, τότε μὲν κατὰ τῶν κάτω διαιρέσεων εἰς τὸ ἐκτὸς προκύψει, τότε δ' ἄλλοτε ἀλλαχοῦ παραγενόμενον ἐνερεῖσει μέροςτι τῆς ἀτμήτου σαρκός. ^[5]

45 18 26 κατὰ τοῦτο δὴ μοχλεύσαντες καὶ κυρτώσαντες τῷ διπυρήνῳ τὸ δέρμα διαίρεσίν τε κατὰ τῆς κυρτώσεως ἐμβαλόντες καὶ ἀπολύσαντες κατὰ τοῦτο τὸ μέρος, ἐπισπασόμεθα σὺν ταῖς ρίζαις πάντα τὸν χορηγόν, ἀνέλκοντες τοῦτον τὸν τρόπον ἐπὶ τὴν ἀρχὴν τοῦ κίρσοῦ, εἴτε κατ' ἰγνύας, εἴτε ἐν μηρῷ τύχοι, εἴτα βιαίως ἢ διὰ τῆς τῶν δύο ἀγκίστρων ἐνείλησεως ἢ καὶ διὰ τῆς τοῦ κίρσουλκοῦ κατασκευῆς ἐπισπασάμενοι τὸν κίρσόν ἐκ τῶν ἄνωθεν μερῶν, ὥστε ὑπερβίαιον γενέσθαι τὴν ἐξολκὴν, οὕτως ἀποκόψομεν τὸν κίρσόν· αἷτιος δ' ἡ βίαιος ἐξολκὴ γίνεται τοῦ μήτε αἱμορραγεῖν κατὰ τὴν διακοπὴν τὸν κίρσόν, μήτε δεῖν ἡμᾶς ἀποσφίγξουσιν ἢ διαβροχισμοῖς χρῆσθαι. ^[10]

45 18 27 ἐπὶ δὲ τῶν σφόδρα ἐνείλημένων καὶ βοτρυοειδῶν ὁ μὲν τῆς ἐξολκῆς τρόπος ἄχρηστος· εὐθυτενῇ δὲ χρή κατὰ μήκος διαίρεσιν ἐμβαλόντας, διὰ ταύτης κομίσασθαι πᾶν τὸ βοτρυοειδές, τὰ <τε> τελευταῖα τοῦ κίρσοῦ μέρη, τὰ τε ἄνω καὶ τὰ κάτω, τὸν παραπλήσιον ἐπισπασάσθαι τρόπον τῷ πρόσθεν εἰρημένῳ. ^[5]

45 18 28 εἰσὶ δέ τινες ἐριώδεις τῶν κίρσων, οὕτως ὑπὸ τῶν χειρουργῶν καλούμενοι· τούτους οὐχ οἷόν τε κατ' ἐξολκὴν κομίζεσθαι· ξαίνονται γὰρ καὶ διασπῶνται ταχέως· τοῦτο δὲ πάσχουσι μὲν καὶ φύσει τινές, καὶ διὰ πλῆθος δὲ τοῦ περιεχομένου αἵματος δαπανωμένων τῶν χιτῶνων.

45 18 29 ἐπὶ τούτων ὁ μὲν τῆς ἐξολκῆς τρόπος ἀδύνατος ῥαδίως ἀποσπασμένων· χρή τοίνυν ἐπ' αὐτῶν μετὰ τὴν ὑποβολὴν τῶν πτερῶν ἢ τῶν τυφλαγκίστρων ἢ τῶν ἄλλων τῶν προειρημένων σωμάτων, εἰ κατανοήσομεν αὐτούς, οὕτως ἐκκόπτειν καθ' ἐκάστην διαίρεσιν πᾶν τὸ τῆς διαιρέσεως προκύπτον, ὡς τὸ πτερὸν ἢ ὡς τὸ τυφλάγκιστρον ὑπόκειται· οὐ μέντοι διακοπτέον αὐτὸ μόνον, ἀλλ' ἐκκοπτέον, ἵνα μὴ συμφυὲν τὸ ἀγγεῖον αὐθις εἰς τὴν ὁμοίαν κίρσωσιν ἐπανέλθῃ. ^[5]

45 18 30 μετὰ δὲ τὴν χειρουργίαν αἱμορραγίας μὲν οὐκ ἔσται δέος, οὐδ' ἀπὸ τῶν ἀνωτέρω τοῦ χορηγοῦ σωμάτων, οἷα δὲ ἐπιφραττομένης αὐτῶν τῆς ὁδοῦ, [ἐκ τῆς] τῶν ἀγγείων ἐπὶ πλέον ἐλκυσθέντων ἐκ τῆς γενομένης κίρσουλκίας, θλιβομένων τε καὶ μυόντων ἐκ τῆς περιεχούσης σαρκός, τῶν τε κατωτέρω τὸ παραπλήσιον πεπονθότων. ^[5]

45 18 31 τὸ αἷμα οὖν εὖ μάλα θλίψαντες καὶ ἐκθρομβώσαντες τὸ σκέλος, πολὺ τε ἀνωτέρω τῆς κατὰ τὴν ἰγνύαν τομῆς τὴν εἰς τὰ κάτω θλίψιν ποιοῦμενοι, πολὺ τε κατωτέρω κατὰ τὸ σφυρόν, αὐτὴν τε τὴν κνήμην πιεζοῦντες εὖ μάλα, ὥστε πάντοθεν τὸ ἐν ταῖς τομαῖς συνδεδραμηκὸς αἷμα ἐκκριθῆναι· γινέσθω δ' ἡ ἐκπίεσις καὶ διὰ τῶν χειρῶν μὲν ἡρέμα συμπιεζουσῶν, καὶ ἔτι μᾶλλον διὰ σπόγγων ἐνερειδομένων· δέος γὰρ ἐκ τῶν χειρῶν καὶ περίθλασιν γίνεσθαι· διὰ τοῦτο οὕτε βιαίως θλίβομεν, ὅτι ἐκ πάσης ἀνάγκης εἰ καὶ μικρότατός τις θρόμβος αἵματος μετὰ τὴν χειρουργίαν καταλειφθεῖ, τούτου ἂν οἰδήσαντος διαπύησιν γίνεσθαι συμβαίνει, ὕγρον τε ἀναβῆναι κατὰ τὰς διαιρέσεις, νευρικός τε ἀπαντῆσαι συμπαθείας, πρὸς γε μὴν τούτοις ἀτευκτηθῆναι τὴν ἔναιμον ἀγωγὴν, ἥς οὐδέποτε ἀστοχήσομεν ἐκθρομβώσαντες ἐπιμελῶς· ἄγομεν δ' ἐναίμως τοὺς κίρσουλκηθέντας, ἢ σπληνίον ἐμπλάστρου τῶν ἐναίμων καλουμένων

τινὸς ἐπιβάλλοντες καὶ κατ' αὐτοῦ σπόγγον ὀξυκράτῳ διάβροχον ἐπιβάλλοντες ἡσυχῇ τε δεσμῷ πιέζοντες, ἢ ἀντὶ τῆς ἐμπλάστρου ὀθόνιον ὀξυκράτῳ βεβρεγμένον προϋποτιθέντες τοῖς σπόγγοις. ^[15]

45 18 32 τοὺς δ' ἐν κεφαλῇ κισσοὺς οἱ μὲν παλαιοὶ διακαίειν ἡξίουں, φοβούμενοι τὴν ἐξολκὴν, μὴ διαγανακτήσαντος ἐν τῷδε τῷ τόπῳ τοῦ περικρανίου συμπάθειά τις γένηται τοῦ νευρώδους· ἡμεῖς δὲ τὸν κατ' ἐκκοπὴν ἐγκρινοῦμεν τρόπον, ὃν ἤδη τε ἐπὶ τῶν ἐριωδῶν κισσῶν ἐξεθέμεθα, καὶ ἔτι σαφέστερον ἐν τῷ περὶ ἀγγειολογίας παραδείζομεν τόπῳ. ^[5]

45 18 33 καὶ μὴν ἐπὶ τῶν ἐν ἐπιγαστρὶ κισσῶν ἀδύνατος ὁ τῆς ἐξολκῆς τρόπος, συντρέχοντος τοῦ δέρματος διὰ τὴν ἰδίαν μαλακότητα καὶ διὰ τὸ μῆκος τῷ περιτενὲς εἶναι· ἀλλ' οἱ μὲν πρόσθεν εὐθείας κατὰ μῆκος τῶν κισσῶν ἰσομήκεις τε αὐτοῖς διαιρέσεις ἐμβάλλοντες, οὕτω κομίζονται αὐτοῦς· ἡμῖν δέ, εἰ μὲν βοτρυοειδῶς ἐνείλησθαι τύχοιεν, ὁ τῆς εὐθυτομίας ἀρκεῖ τρόπος, καθάπερ οὖν καὶ ἐπὶ τῶν ἐν σκέλει βοτρυοειδῶς ἐσχηματισμένων ἡξιοῦμεν· εἰ δ' εὐθεῖς εἶεν ἢ εὐθυσκόλιοι, παραιτούμεθα τὴν εὐθυτομίαν, οὐχ ἥττον ἀπρεποῦς τῆς οὐλῆς γινομένης αὐτῶν τῶν κισσῶν· τὸν δὲ τῆς ἐκκοπῆς ἐγκρινοῦμεν τρόπον, καθάπερ καὶ ἐπὶ τῶν ἐριωδῶν καλουμένων. Ἐκ τῶν Ἡλιοδώρου. ^[10]

45 19 t Περὶ τῶν ἐν τῷ ὁσχέῳ κισσῶν. Τοὺς ἐν τῷ ὁσχέῳ γενομένους κισσοὺς ἢ τῷ κατ' ἀποκοπὴν τρόπῳ κομίσασθαι δεῖ, ἐκ δακτυλιαίων τῶν μεταξὺ διαστημάτων ἀνασπασμένων τῶν κισσῶν, ἀποσφιγγομένων τε κατὰ μέρος καὶ ἀποτεμνομένων, ὥς ἐπὶ τῶν σκελῶν εἴρηται, ἢ τοῖς πυρηνοειδέσι καυτηρίοις καίειν ὁμοίως ἐκ συνεχῶν συμμέτρων τῶν μεταξὺ διαστημάτων πρὸς τὴν τῶν κεκισσωμένων ἀγγείων ἐσχάρωσιν. ^[5]

45 20 t Ἐκ τῶν Γαληνοῦ. Περὶ κισσῶν. Πολλάκις ἡ φύσις εἰς τὰς κατὰ τὰ σκέλη φλέβας ἀποτίθεται τὸ μελαγχολικὸν αἷμα, ὅφ' οὗ διατεινόμεναί τε καὶ διευρυνόμεναι κισσῶδεις ἀποτελοῦνται, καὶ μελαινεταί γε τῷ χρόνῳ καὶ τὸ δέρμα τὸ κατὰ τὰς τοιαύτας φλέβας.

45 20 1 ἐφ' ὧν δ' αἵματος πλῆθος μόνον ἄνευ τοῦ μελαγχολικὸν ὑπάρχειν ἀσθενεστέρας οὔσας φύσει τὰς τῆδε φλέβας ἀνευρύνει κατασκήπτον, οὐδενὸς τοιοῦτου συμβαίνοντος, ὥς ἐφ' ὧν γε <ἄν> τὸ μελαγχολικὸν αἷμα τοὺς κισσοὺς ἐργάσεται, κίνδυνος ἐπὶ τούτων ἐστίν, ἐὰν ἐκτέμῃ τις τὰς πεπονθυίας φλέβας, ἀλῶναι μελαγχολία· καὶ γὰρ καὶ τοῦτο πολλάκις ἐώρακα τε γινόμενον οὐ μόνον κατὰ τοὺς κισσοὺς, ἀλλὰ καὶ κατὰ τὰς ὑπὸ τοῦ τοιοῦτου χυμοῦ γινομένας αἰμορροΐδας. ^[10]

45 20 2 ἔλκος δέ τις ἔχων ἐν κνήμῃ χρόνῳ παμπόλλῃ τὴν ὑπερκειμένην φλέβα κισσωδεστέραν οὔσαν ἐκτμηθεὶς παραντίκα μὲν ἐθεραπεύθη τὸ ἀρχαῖον ἔλκος, ὃ δ' ἐκ τῆς τομῆς ἔσχεν ἐξαιρουμένης τῆς φλεβός, ἀνίατον ἔμεινεν.

45 20 3 ὕστερον δέ ποτε μετ' ἐνιαυτὸν εἷς τῶν ἐν Περγάμῳ διδασκάλων Στρατόνικος ὁ μαθητῆς Σαβίνου φλέβα τεμὼν ἐν ἀγκῶνι τάνθρώπου καὶ θεασάμενος ἐκκρινόμενον αἷμα παχὺ καὶ μέλαν, ἐπαφείλε κατὰ τὴν ὑστεραίαν ὀλίγον, καθήρας τε μετὰ ταῦτα φαρμάκῳ μέλανα χυμὸν ἐκκενοῦντι καὶ τὴν δίαιταν εὐχυμον αὐτῷ παρασκευάσας ἐπὶ τὴν θεραπείαν τοῦ ἔλκους ἦλθεν. Περὶ χοιράδων. ^[5]

45 21 1 Αἱ χοιράδες γίνονται μὲν σκιρρουμένων ἀδένων, ἢ θεραπεία δ' αὐτῶν, ὅσον μὲν ἐπὶ τῷ πάθει, κοινὴ τοῖς ἐν ἄλλῳ τινὶ μέρει γινομένοις σκίρροις, ὅσον δ' ἐπὶ τῇ φύσει τοῦ μορίου, κατὰ τινὰς ἀδένας ἐτέρους προσλαμβάνει σκοποὺς διττοῦς τῶν γὰρ σίελον ἢ γάλα παρασκευαζόντων ἢ σπέρμα, καὶ μέντοι καὶ ὅσοι φλεγματώδη τινὰ γεννώσιν ὑγρότητα κατὰ μεσεντέριον ἢ φάρυγγα ἢ λάρυγγα, μείζων τέ ἐστὶν ἡ χρεῖα, καὶ σκιρρωθέντας θεραπευτέον αὐτοὺς ὡσαύτως τοῖς ἄλλοις ἅπασι μορίοις· ὅσοι δ' ἀδένες ἀγγείων σχιζομένων ἀναπληροῦσι τοὺν μέσῳ,

- στήριγμα γινόμενοι τῆς σχίσεως αὐτῶν, οὔτε μεγάλη τούτων ἡ χρεια τοῖς ζώοις ἐστί, καὶ σκοπὸς ἕτερος ἐπ' αὐτῶν τῆς ἰάσεως προσέρχεται ἐν ᾧ συναναιρεῖται τῷ πάθει τὸ μέρος. ^[10]
- 45 21 2 ἔστι δὲ καὶ αὐτὸς οὗτος διττός, ἥτοι γε ἐκκοπτόντων ἡμῶν σμίλη τὸ πεπονθὸς ὅλον, ὡς ἐπὶ τῶν καρκίνων, ἢ σηπόντων φαρμάκοις.
- 45 21 3 θέρμων πικρῶν ἄλευρον οὐ τὰ πελιδνὰ μόνον, ἀλλὰ <καὶ> χοιράδας καὶ φύματα σκληρὰ θεραπεύει, ἐν ᾧ δ' ἐψεῖν αὐτὸ χρή τηνικαῦτα ἢ ὀξυμέλιτι ἢ ὀξυκράτῳ, κατὰ τὰς κράσεις τῶν καμνόντων καὶ τῶν παθῶν τὰς διαφορὰς ἐξευρίσκοντας τὸ δέον.
- 45 21 4 καππάρεως τῆς ρίζης ὁ φλοιὸς χοιράδας καὶ ὄγκους σκληροὺς διαφορεῖ, τοῖς ἐπιτηδείοις φαρμάκοις πρὸς ταῦτα μινυμένη· οἷδα δὲ ποτε τοῖς φύλλοις μόνοις διαφορήσας χοιραδῶδη σκληρότητα. μίγνυται δ' αὐτοῖς τι τῶν ἀμβλυνόντων τὸ σφοδρὸν τῆς δυνάμεως.
- 45 21 5 ὄνων ὄνυχας κεκαυμένους ἐλαίῳ φυραθέντας χοιράδας διαφορεῖν φασιν.
- 45 21 6 ἱατρός τις ἐπὶ σκληρῶν σωμάτων ἐχρήτο βοεῖα κόπρῳ σὺν ᾧ πρὸς χοιράδας καὶ τοὺς σκιρῶδεις ὄγκους ἅπαντας καταπλάττων.
- 45 21 7 ἀμμωνιακὸν διαφορεῖ καὶ ἀδιάντον. Περὶ ἐμφυσημάτων, καὶ μάλιστα ἐν μυσίν.
- 45 22 1 Εἴτε πνευματικὴν διάθεσιν εἴτε ἐμφύσημα καλεῖν τις ἐθέλει τὸν γινόμενον ὄγκον ἔν τισι μορίοις παρὰ φύσιν, ἀντίτυπον μὲν, οὐ μὴν ὑπὸ χυμοῦ πλήθους εἰς τοῦτο ἡγμένον, ἀλλ' ὑπὸ φυσῶδους πνεύματος, γίνεται δ' ἐμφυσήματα τοιαῦτα καὶ κατὰ τὴν γαστέρα καὶ <κατὰ> τὰ σπλάγχνα· γίνεται δὲ καὶ κατὰ τοὺς μῦς ἐκ πληγῶν τοῦπίπαν, ἐν οἷς ἐθλάσθη τι μόριον αὐτῶν. ^[5]
- 45 22 2 καὶ δυσίατοί γε ἐνίστε γίνονται τῶν μυῶν αἱ τοιαῦται διαθέσεις, ἐπειδὴ κατὰ πολλὰ μόρια τοῦ μυὸς διασπείρεται τὸ φυσῶδες πνεῦμα, στεγόμενον ὑπὸ τε τῶν περιεχόντων σωμάτων αὐτὸ καὶ τῶν ἔξωθεν ἐπιβλημάτων ἄχρι τοῦ δέρματος.
- 45 22 3 ἴσχεται δὲ καὶ κατὰ τὰς λόγῳ θεωρητικὰς χώρας ἐν τοῖς μυσὶ καὶ τοῖς ἄλλοις σώμασιν.
- 45 22 4 οὕτως γοῦν καὶ αὐτὸς ὁ μῦς ἐμφυσᾶται, καὶ κατὰ τὸ τῆς γαστρὸς ἢ τῶν ἐντέρων σῶμα κατακλείεται πνεῦμα φυσῶδες· ὅταν δὲ καὶ ψυχρὸν ἱκανῶς ᾗ τοῦτο, τὴν μεγίστην ὁδύνην παρέχει.
- 45 22 5 τῆς μὲν οὖν γεννήσεως τῶν ἐμφυσημάτων ὕλη πνεῦμα φυσῶδες καὶ παχὺ καὶ ἀτμῶδες, συλλαμβάνει δ' εἰς τὸ μὴ διαπνεῖσθαι τὸ τοιοῦτον πνεῦμα καὶ ἡ τῶν σωμάτων πύκνωσις, ὥστε καὶ ἡ ἴασις τοῦ πάθους σκοπὸν ἓνα κοινὸν ἀμφοῖν ἔξει τῆς γε τῶν πεπυκνωμένων σωμάτων ἀραιώσεως καὶ τῆς τῶν πεπαχυμένων πνευμάτων λεπτύνσεως· θερμαίνων γὰρ ἱκανῶς δι' οὐσίας λεπτομεροὺς ἀραιώσεις μὲν τὸ πεπυκνωμένον, λεπτυνεῖς δὲ τὸ πεπαχυμένον. ^[5]
- 45 22 6 ἡ δὲ τῶν πασχόντων μορίων φύσις συνενδείξεταί σοι τὴν τε ἐπιτήδειον ὕλην τῶν βοηθημάτων καὶ τὸ μᾶλλον τε καὶ ἥττον ἐν αὐτῇ.
- 45 22 7 τῶν γοῦν μυῶν τῶν διὰ θλάσιν ἐμπεφυσημένων ὅτι μὲν διαφορεῖσθαι χρή τὸ πνεῦμα, πρόδηλον· ἐπεὶ δὲ θερμὰ καὶ δριμέα τοῦπίπαν ἐστὶ τὰ διαφοροῦντα φάρμακα, συμβαίνει τοὺς μῦς ἀγανακτεῖν, καὶ διὰ τοῦτο τὰς τε ὁδύνας ἴσχει μείζους, ἐπομένης γε φλεγμονῆς αὐταῖς.
- 45 22 8 μικτῆς οὖν διὰ τοῦτο δυνάμεως εἶναι χρή τὰ τοὺς ἐμπεφυσημένους μῦς ὠφελήσοντα, καὶ μάλιστα ὅταν ἡ θλάσις αὐτῶν ἔχη τι καὶ φλεγμονῆς, ἐπικρατεῖν δ' ἐν ἀρχῇ μὲν τὸ παρηγορικὸν εἶδος τῶν φαρμάκων, ἐπὶ τελευτῇ δὲ τὸ διαφορητικόν.
- 45 22 9 ἐκ δὲ τοῦ παρηγορικοῦ πρὸς τὸ διαφορητικὸν οὐκ ἀθρόως χρή μεταβαίνειν, ἀλλὰ κατὰ βραχύ, τῶν μὲν παρηγορικῶν ἀφαιροῦντα, τῶν δὲ διαφορητικῶν προστιθέντα.
- 45 22 10

παρηγορικά μὲν οὖν ἐστὶ τῆς τοιαύτης διαθέσεως τῶν μυῶν τό τε καλούμενον ἔψημα καὶ ὕσσωπος ἔλαιόν τε βραχὺ τούτοις μιγνύμενον· ἐκ δὲ τῆς διαφορητικῆς δυνάμεως ὄξος καὶ νίτρον, ἔτι τε μᾶλλον ὁ ἀφρὸς αὐτοῦ καὶ ἡ καλουμένη κονία στακτὴ· διὸ κατ' ἀρχὰς μὲν ἀρκεῖ μόνῳ χρῆσθαι τῷ ἐψημάτι, βραχέος ἐλαίου μιχθέντος, ἐνίοτε δὲ καὶ οἴνου βραχέος, ἵνα ἔχη τι καὶ ἀποκρουστικόν, ἀναλαμβάνεσθαι δὲ ταῦτα θερμανθέντα τοῖς οἰσπηροῖς ἐρίοις. ^[5]

45 22 11 πρὸ πάντων δὲ φυλάττεσθαι χρὴ μήτε ψυχρὰν τὴν ἐπιβροχὴν ταύτην προσφέρειν μήτε ἐπὶ πλείονα χρόνον ἐπικειμένην ἑᾶν ψύχεσθαι.

45 22 12 περιβαλεῖν οὖν ἔξωθεν ἔρια θερμὰ προσῆκεν· ὅταν δὲ τῆς θερμασίας μηκέτι ὁμοίως ὁ κάμνων αἰσθάνηται τῆς ἀπὸ τῶν ἐπικειμένων, αὐθις ἑτέραν ἐπιβροχὴν ὁμοίως ἐσκευασμένην προσφέρειν.

45 22 13 παρηγορηθέντος δὲ καὶ ἀπονωτέρου τοῦ κάμνοντος γενομένου, τοῦ τε ὄξους παραμιγνύναι καὶ τοῦ νίτρου, καὶ οὕτως αὐξάνοντα τὸ πλῆθος αὐτῶν, ἂν παραμένῃ τι λείψανον αὐτῆς, ἐπεμβάλλειν καὶ τῆς καλουμένης κονίας στακτῆς, εἴτα τῶν μαλακτικῶν τε καὶ διαφορητικῶν φαρμάκων καὶ ἐμπλαστρωδῶν εἰς ἀποκατάστασιν ἐπιτιθέναι. ^[5]

45 22 14 παράδειγμα ἔρω καὶ τῶνδε· γλοιὸν ἀναζέσας ἤθησον πρῶτον, ὥς γενέσθαι καθαρὸν, εἴτ' αὐθις ἐπεμβάλων τῇ κακκάβῃ, τίτανον ἄσβεστον λείαν ὥς ἄλευρον ἔμπαττε μέχρι πηλῶδους συστάσεως. Περὶ ἀνευρύσματος.

45 23 1 Ἀρτηρίας ἀναστομωθείσης, τὸ πάθος ἀνεύρυσμα καλεῖται. γίνεται δὲ τρωθείσης, ἐπειδὴν εἰς οὐλὴν μὲν ἀφίκεται τὸ προκείμενον αὐτῆς δέρμα, μένη δὲ τὸ τῆς ἀρτηρίας ἔλκος μήτε συμφύσης μήτε σαρκὶ φραχθείσης.

45 23 2 διαγινώσκεται δὲ τὰ τοιαῦτα πάθη τῷ σφυγμῷ τῶν ἀρτηριῶν, ἀλλὰ καὶ θλιβόντων ἀφανίζεται πᾶς ὁ ὄγκος, παλινδρομούσης εἰς τὰς ἀρτηρίας τῆς ἐργαζομένης αὐτὸν οὐσίας.

45 23 3 τρωθέντος δὲ τοῦ ἀνευρύσματος, ἐξακοντίζεται τὸ αἷμα δυσεπισχέτως.

45 23 4 ὑποχωρεῖ μὲν οὖν κἂν τοῖς οἰδήμασι θλιψάντων ἡ ὕλη τοῖς δακτύλοις, καὶ βοθοῦται τὸ μέρος, ἀλλ' οὔτε σφυγμός ἐστιν ἐν τῷδε τῷ πάθει, καὶ ἡ χροὰ λευκοτέρα, καὶ τὸ οἶδημα πολλῷ πλατύτερόν τε καὶ μεῖζον ἀνευρύσματος, πλὴν εἴ ποτε θρόμβος τις ἐγγενόμενος ἀνευρύσματι σφάκελον ἐργάζοιτο· καλῶ δ' οὕτως τὴν φθορὰν τῶν στερεῶν σωμάτων ἀπάντων. Ἐκ τῶν Ἀντύλλου. ^[5]

45 24 t Περὶ ἀνευρύσματος. Διαφοραὶ τῶν ἀνευρυσμάτων δύο· τὸ μὲν γὰρ αὐτῶν γίνεται τῆς κατὰ τόπον ἀρτηρίας ἀνευρυνθείσης (ἐντεῦθεν καὶ τὸ ὄνομα ἐτέθη τῷ ἀνευρύσματι), τὸ δὲ ῥαγείσης ἀρτηρίας καὶ τὸ αἷμα ἐξερευγομένης εἰς τὴν ὑποκειμένην σάρκα.

45 24 2 ὅσα μὲν οὖν κατ' ἀνευρυσμὸν ἀρτηρίας γίνεται, προμηκέστερά ἐστιν· ὅσα δὲ κατὰ ῥήξιν, ταῦτα στρογγυλώτερα μὲν, καὶ πλείονα ἐπεστόρηται σώματα ἐπὶ τοῦ κατ' ἀνεύρυνσιν ἀρτηρίας γεγονότος ἀνευρύσματος, ἐπὶ δὲ τῶν κατὰ ῥήξιν γεγονότων ἐν ταῖς διὰ τῶν δακτύλων θλίψεσιν ὥσπερ ψόφου τινὸς ἐξακουμένου, οὐδενὸς δ' ἤχου κατὰ τὸ ἕτερον εἶδος τῶν ἀνευρυσμάτων. τὸ μὲν οὖν πᾶν ἀνεύρυσμα, καθάπερ ἔδοξε τοῖς παλαιοῖς χειρουργοῖς, ἀπαγορεύειν ἡλίθιον· ἐπικίνδυνον δὲ καὶ τὸ πάντα χειρουργεῖν· ὅθεν τὸ μὲν ἐν μασχάλῃ καὶ βουβῶνι καὶ τραχήλῳ παραιτησόμεθα διὰ τε τὸ μέγεθος τῶν ἀγγείων καὶ τὸ ἀδύνατον καὶ ἐπικίνδυνον αὐτῶν τὴν ἔκκληψιν καὶ τὸν ἀποβροχισμόν γενέσθαι· ἀπαγορεύομεν δὲ καὶ τὸ ὑπερμέγεθες, κἂν ἐν ἄλλῳ τινὶ τόπῳ τύχη· τὰ δ' ἐν τοῖς ἄκροις καὶ τοῖς κώλοις ἐν κεφαλῇ τε τοῦτον χειρουργήσομεν τὸν τρόπον. ^[5]

45 24 4 ἐὰν μὲν οὖν κατ' ἀνευρυσμὸν ὑποπέσῃ, διαίρεσιν εὐθεΐαν ἐμβαλοῦμεν τῷ δέρματι κατὰ μῆκος τοῦ ἀγγείου, ἔπειτα διαστείλαντες ἀγκίστροις τὰ χεῖλη τῆς διαιρέσεως τοὺς ὑμένας πάντας

πεφυλαγμένως τοὺς μεταξὺ τοῦ δέρματος τῆς τε ἀρτηρίας διελοῦμεν· τὴν φλέβα δὲ τὴν παρακειμένην τῇ ἀρτηρίᾳ τυφλαγκίστροις εἰς τὰ πλάγια παρώσαντες γυμνώσομεν πάντοθεν τὸ ἀνευρυσμένον μέρος τῆς ἀρτηρίας, ὑποβαλόντες τε ἐκ τοῦ κάτωθεν μέρους πυρῆνα μήλης καὶ ἀνατείναντες ἄνω βελόνην διώσομεν παρὰ τὸν πυρῆνα ἔχουσιν διπλοῦν νενημένον ῥάμμα, ὥς ὑπὸ τῇ ἀρτηρίᾳ γενέσθαι, ψαλίσομεν τε πρὸς τῷ πυθμένι τὰ ῥάμματα, ὥστε δύο μὲν αὐτὰ γενέσθαι, τέσσαρας δ' ἀρχάς, ἔπειτα λαβόμενοι τῶν δυεῖν ἀρχῶν τοῦ ῥάμματος ἀνάξομεν αὐτὰ ἡρέμα πρὸς τὸ πέρας τὸ ἕτερον τοῦ ἀνευρύσματος ἀκριβῶς τε ἀφαμματίσομεν. ^[10]

45 24 5 ὁμοίως δὲ καὶ τὸ ἕτερον ῥάμμα ἐπὶ τὸ ἀντικείμενον πέρας ἀγαγόντες ἐκεῖσε διαδήσομεν τὴν ἀρτηρίαν, ὥστε τὸ ἀνεύρυσμα πᾶν ἐν μέσῳ τῶν διαβροχισμῶν ἀμφοτέρων γενέσθαι.

45 24 6 μετὰ δὲ τοῦτο στομώσομεν κατὰ μέσον τὸ ἀνεύρυσμα διαιρέσει μικρᾷ· οὕτως γὰρ τὸ μὲν παρακείμενον ἐκκριθήσεται πᾶν, κίνδυνος δ' οὐκ ἔσται αἱμορραγίας, ὅσοι δ' ἀποβροχίζουσι μὲν ὥσπερ ἡμεῖς ἐκατέρωθεν τὴν ἀρτηρίαν, τὸ δὲ μέσον τὸ ἀνευρυσμένον ἐκκόπτουσιν, ἐπικινδύνως ἐνεργοῦσιν· ὑπὸ γὰρ τῆς βίας καὶ τῆς τάσεως τοῦ πνεύματος πολλάκις ἐκπτύεται τὰ ῥάμματα.

45 24 8 εἰ δὲ κατὰ ῥῆξιν ἀρτηρίας γένοιτο τὸ ἀνεύρυσμα, ἀπολαβεῖν δεῖ τοῖς δακτύλοις σὺν τῷ δέρματι πᾶν ὅποσον δυνατόν εἴη τοῦ ἀνευρύσματος, ἔπειτα βελόνην διεῖρειν κατωτέρω τοῦ ἀποληφθέντος ἔχουσιν διπλοῦν ῥάμμα ἢ λίνον ἢ νευράν, καὶ μετὰ τὴν διεκβολὴν ψαλίσαι πρὸς τῷ πυθμένι, ὥστε δύο γενέσθαι ῥάμματα, εἶτα λαβέσθαι τοῦ ἑτέρου ῥάμματος τῶν ἀρχῶν ἀμφοτέρων καὶ ἐπὶ τὰ δεξιὰ μέρη ἀναγαγεῖν κάκει ἀφαμματίσαι εὐτόνως, ὥστε μὴ περιολισθῆσαι τὸ ῥάμμα, παραπλησίως δὲ καὶ τὰς ἑτέρας ἀρχάς ἐπὶ τὰ ἀριστερὰ τὰ ἀντικείμενα ἀναγαγεῖν. ^[5]

45 24 9 εἰ δὲ φόβος εἴη τῆς περιολισθήσεως τῶν ῥαμμάτων, καὶ ἄλλην βελόνην διεκβλητέον διὰ τοῦ αὐτοῦ τόπου χιέζουσιν τὴν προτέραν τῷ χι σχήματι τῆς διεκβολῆς, ἔχουσιν ῥάμμα ὁμοίως νενημένον διπλοῦν.

45 24 10 ψαλιστέον δὲ τὰ τε ῥάμματα παραπλησίως καὶ ἐφαπτέον ὥσπερ καὶ τὰ πρότερον, ὥστε διὰ ῥαμμάτων τεσσάρων τὴν διάσφιγξιν γενέσθαι, εἴθ' οὕτως κατὰ κορυφὴν στομοῦν χρή τὸν ὄγκον, καὶ μετὰ τὴν ἔκκρισιν τοῦ παρακειμένου τὸ περιττὸν τοῦ δέρματος περιαιρεῖν, καταλιπόντας ἐκεῖνο ὅπερ ἐπὶ τῶν ῥαμμάτων ἐσφίγγετο· οὕτως γὰρ ἀναιμορράγητος ἡ χειρουργία γίνεται. Ἐκ τῶν Ἀντύλλου. ^[5]

45 25 t Περὶ κολοβωμάτων. Ἔστι μὲν τὸ κολόβωμα ἔλλειψις μορίου ἢ τινος δέρματος καλύπτοντος τὰ σώματα.

45 25 2 εἰ μὲν οὖν ἐν ὀφρύϊ γένοιτο τὸ κολόβωμα, οὕτως χειρουργήσομεν· τετράγωνον ἐκκοπὴν ποιησόμεθα, εἰ μὴ πως αὐτὸ κατὰ συντυχίαν τετράγωνον εἶναι τύχη, ὥστε ἐν τῇ τετραγώνῳ ἐκκοπῇ περιειληφθῆαι τὸ κολόβωμα, ἔπειτα τὴν ἄνω πλευρὰν τοῦ τετραγωνίσματος, λέγω δὲ τὴν γενομένην ἐπὶ τῷ μετώπῳ, ἐφ' ἑκάτερα ἐκβαλοῦμεν, διαιροῦντες καὶ ὡς πρὸς τὴν ῥίνα καὶ ὡς πρὸς τὸ οὖς, ὥστε πολὺ ἐπιμηκεστέρας τῆς τοῦ τετραγώνου πλευρᾶς γενέσθαι τὰς ἐκατέρωθεν ἐπεκτεταμένας διαιρέσεις. ^[5]

45 25 3 παραπλησίως δὲ καὶ τὴν ἀντικείμενην πλευρὰν τὴν ἐπὶ τῇ ὀφρύϊ ἐπιδιελοῦμεν ἐφ' ἑκάτερα, ὥστε τὸ σχῆμα γενέσθαι συμπίσεως τῆς διαιρέσεως σὺν τῷ τετραγωνίσματι παραπλησίως τῷ Η κατεστραμμένῳ στοιχείῳ, τῆς τετραγωνότητος νοουμένης ὅλης ἀντὶ τῆς μέσης γραμμῆς τῆς ἐν τῷ Η.

45 25 4 γενομένου δὲ τούτου, μεταξὺ τῶν διαιρέσεων ὑποδεροῦμεν καὶ ἀναπτύξομεν μέχρις τῶν κεραιῶν τῶν γραμμῶν, ἔπειτα ἐπισπασάμενοι αὐτὰ μετὰ τὴν ὑποδορὰν συνάξομεν πρὸς

ἄλληλα (ἔσται δ' αὐτῶν ἡ συμβολή κατὰ μέσῃν τὴν τετράγωνον ἐκκοπήν)· ἔπειτα ζυγώσαντες ἐναίμως ἄξομεν. ^[5]

45 25 5 χρὴ δ' ἐν τῇ ὑποδορᾷ μὴ ἐξ ἐπιβολῆς πάνυ ὑποδέρειν τὸ δέρμα (νεκροῦται γὰρ τὸ τοιοῦτον λεπυνόμενον), ἀλλὰ ποσὸν τι καὶ τῆς σαρκὸς προσλαμβάνειν τῷ δέρματι.

45 25 6 παραπλησίως δὲ χειρουργητέον καὶ τὰ ἐν μετώπῳ καὶ τὰ ἐν μήλοις καὶ τὰ κατὰ μέσῃν τὴν ῥίνα κολοβώματα· εἰ μέντοι μέχρι τοῦ ὁστοῦ τύχοι τὸ κολόβωμα εἶναι, ὥστε γεγυμνώσθαι τὸ ὁστοῦν, τὰ μὲν ἄλλα πάντα παραπλησίως ποιήσομεν, πρὸ δὲ τοῦ ζυγοῦν ἐπιμελησόμεθα τοῦ ὁστοῦ, ξέσαντες αὐτὸ ἢ κατατρήσαντες ἐξεπιπολῆς, ὥστε μὴ ἀτευκτηθῆναι τὴν παρακόλλησιν. Περὶ τῶν ἐν ῥίσι καὶ ὥσι κολοβωμάτων. ^[5]

45 26 1 Εἰ μὲν κατὰ τὸ σφαιρίον τῆς ῥινὸς γίνοιτο κολόβωμα, παραπλησίως χειρουργήσομεν ὥς καὶ ἐπὶ τῶν κατὰ τὴν ὀφρὺν κολοβωμάτων· μετὰ γὰρ τὴν τετράγωνον ἐκκοπήν τὰς δύο πλευράς τοῦ τετραγωνίσματος, οὐχὶ τὰς κατὰ μήκος τῆς ῥινός, ἀλλὰ τὰς ἐγκαρσίας ἐπ' ἀμφοτέρα ἐμβαλοῦμεν, καταβιβάζοντες αὐτὰς εἰς τὰ πλάγια τῆς ῥινὸς ἐκατέρωθεν πρὸς τὰ πτερυγώματα, ἔπειτα <τὰ> μεταξὺ τῶν διαίρεσεων ταινίδια τοῦ δέρματος ὑποδείραντες καὶ ἐπισπασάμενοι ζυγώσομεν αὐτὰ ἄνω κατὰ τὸν τοῦ σφαιρίου τρόπον. ^[5]

45 26 2 εἰ δὲ κατὰ τὸ διάφραγμα τῆς ῥινὸς εἴη κολόβωμα, ἀπὸ τε τῶν ἄνωθεν μερῶν τῆς ῥινὸς καὶ ἀπὸ τῶν κάτωθεν τῶν πρὸς τῷ χεῖλει τὰ ταινίδια περιγράψαντες καὶ ὑποδείραντες ἐπάγοντές τε τὸ διάφραγμα ῥάψομεν.

45 26 3 κατὰ δὲ τὸ πτερύγιον εἰ γένοιτο κολόβωμα, παρὰ τὴν ῥίνα αὐτὴν δώσομεν διαίρεσιν, ἐπεκτείνοντες τὴν εὐθεῖαν πλευρὰν τοῦ τετραγωνίσματος ἄνω τε ἀνιόντες ὥς πρὸς τὸν μέγαν κανθόν· ὁμοίως δὲ καὶ τὴν ἀντικειμένην αὐτῇ διαίρεσιν ἐπεμβαλοῦμεν ἄνω ὥς πρὸς τὸ ὑπόπιον ὑποδείραντες καὶ ἐπαγαγόντες τὸ ταινίδιον τοῦτο ζυγώσομεν αὐτὸ πρὸς τὰ ἐκατέρωθεν τῷ κολοβώματι παρακείμενα σώματα. οὐ γὰρ ἀποδεχόμεθα τοὺς ἀπὸ τοῦ σφαιρίου τῆς ῥινὸς πειρωμένους ἐπάγειν τὸ ταινίδιον· εἰ γάρ τις πείθοιτο ἐκείνοις, εἰς τὸ ἕτερον μέρος διαστρέφει τὴν ῥίνα διὰ τὴν σύντασιν τοῦ δέρματος. ^[5]

45 26 4 παραπλησία δ' ἢ κατὰ τὰ ὦτα τῶν κολοβωμάτων ἐστὶ διόρθωσις· ὁπότεν μέντοι γε μὴ μόνον τὸ δέρμα, ἀλλὰ καὶ ὁ χόνδρος αὐτὸς ἐλλείπη, εἴτε κατὰ τὰ ὦτα, εἴτε κατὰ τὰ ἄκρα τῆς ῥινός, χρὴ πρὸ τῆς ἐπαγωγῆς τοῦ δέρματος περικόπτειν τὸν χόνδρον αὐτόν, ὥστε ἀπευθύνεσθαι κατὰ ποσὸν τὴν γενομένην τοῦ κολοβώματος κοιλότητα· οὕτω γὰρ ἐπαχθέντος τοῦ δέρματος, οὐκ ἀπρεπὲς φανεῖται τὸ ἀποτέλεσμα. Ἐκ τῶν Γαληνοῦ. ^[5]

45 27 τ Περὶ ἐλεφαντιάσεως. Μελαγχολικόν ἐστιν ὁ ἐλέφας πάθημα, τὴν μὲν πρώτην γένεσιν ἐξ αἵματος ἴσχων μελαγχολικοῦ, τῷ χρόνῳ δὲ πλείων ἢ μέλαινα γίνεται τοῦ αἵματος, ἥνίκα δυσώδεις εἰσὶ καὶ εἰδεχθεῖς ἐνίοις δ' αὐτῶν καὶ ἔλκη συμπίπτει.

45 27 2 ὅταν μὲν ἐπιεικὴς κατὰ τὰς ποιότητας ὁ μέλας ἢ χυμὸς αἱματί τε συμμιγῆς, τοὺς ὑπερύθρους ἐλέφαντας ἐργάζεται, χρονίζοντες δὲ καὶ οὗτοι γίνονται μελάντεροι.

45 27 3 τοῦτο τὸ πάθος ἀρχόμενον μὲν ὀνομάζουσι σατυριασμόν, ἐπειδὴ τοῖς σατύροις ὅμοιοι γίνονται· σιμοῦται μὲν γὰρ ἡ ῥίς αὐτοῖς, τὰ χεῖλη δὲ παχέα καὶ ἀπωξυσμένα τὰ ὦτα φαίνεται.

45 27 4 γίνονται μὲν ἐκ παχέος καὶ μελαγχολικοῦ χυμοῦ τὴν ῥοπὴν τῆς φορᾶς πρὸς τὸ δέρμα ἔχοντος, συμφέρουσι δ' αἱ ἐπὶ τῶν καρκινωδῶν ἐλκῶν εἰρημέναι καθάρσεις.

45 27 5 ἐὰν δὲ τὰ τῆς ἡλικίας καὶ δυνάμεως ἐπιτρέπη, φλεβοτομεῖν πρότερον. θαυμαστὸν δ' ἐστὶ τοῖς πάσχουσι βοήθημα <ἡ> τῶν ἐχιδνῶν ἐδωδή, χρὴ δ' ἐσθίειν αὐτὰς ὥδε σκευάζοντας· πρῶτον μὲν ἀποκοπτομένης τῆς κεφαλῆς καὶ τῆς οὐρᾶς ἄχρι δακτύλων τεσσάρων, εἴτα τῶν ἔνδον

ἀπάντων ἐξαιρεθέντων καὶ τοῦ δέρματος ἀφαιρεθέντος ὕδατί τε τοῦ σώματος αὐτῶν περιπλυθέντος, ἐν λοπάσι ταῖς ἐγγέλυσι παραπλησίως σκευάζοντας διὰ λευκοῦ ζωμοῦ. ^[5]

45 27 7 γίνεται δ' οὗτος ὕδατος μὲν δαψιλοῦς ἐπιβληθέντος, ἐλαίου δὲ βραχέος, καὶ σὺν αὐτῷ πράσου καὶ ἀνήθου.

45 27 8 πρόδηλον δ' ὅτι μέχρι τοσούτου τὰς σάρκας τῶν ἐχιδνῶν ἐψεῖν προσήκει, μέχρις ἂν ἀκριβῶς γενηθῶσι μαλακαί.

45 27 9 καὶ αὐτὸ δὲ τὸ δι' αὐτῶν σκευαζόμενον φάρμακον, ὃ καλοῦσι θηριακὴν, ἐπιτήδειόν ἐστι πίνεσθαι δαψιλὲς τοῖς οὕτω κάμνουσι, καὶ εἰ βούλοιτό τις αὐτῷ καὶ τὸ δέσμα χρίεσθαι· ταῦτα γὰρ ἅπαντα ποιοῦντων ἔσθ' ὅτε λέπος ἀφίσταται τοῦ δέρματος, ὁποῖόν ἐστι τῶν ὄφρων τὸ καλούμενον γῆρας. ἐν οἴνῳ γοῦν κατὰ τύχην πνιγείσης ἐχίδνης ἐλεφαντιῶν τις ἐκ τούτου πίνων ὑγιὲς ἐγένετο θαυμαστόν τινα τρόπον· ὅλον γὰρ αὐτοῦ τὸ τοῦ δέρματος ὀχθῶδες ἀπέπεσεν, ὡς τῶν μαλακοστράκων τὸ σκέπασμα, ὅσον δ' ὑπόλοιπον ἦν αὐτῷ, μαλακὸν ἐφαίνετο. ^[5]

45 27 11 καὶ ἕτερος δὲ τοιοῦτον οἶνον πίων ὁμοίως ὑγιὲς ἐγένετο.

45 27 12 καὶ ἄλλος πυθόμενος τὰ ἐκ τύχης τοῖς προειρημένοις συμβεβηκότα οἶνον οὕτω φαρμαχθέντα πίων λεπρώδης ἐγένετο, χρόνῳ δ' ὕστερον ἰασάμεθα καὶ τὴν λέπραν αὐτοῦ τοῖς συνήθεσι φαρμάκοις.

45 27 13 χρώμεθα δ' ἐπ' αὐτῶν καὶ τοῖς ἀλσὶ τοῖς θηριακοῖς καὶ τῇ καλαμίνθῃ· ἀγαθὸν γὰρ καὶ τοῦτο μὴ μόνον γενναίως διαφοροῦν τοὺς λεπτοὺς χυμούς, ἀλλὰ καὶ λεπτύνον ἰσχυρῶς καὶ τέμνον τοὺς παχεῖς τοὺς τοῦτο τὸ νόσημα γεννῶντας.

45 27 14 οὐ μὴν ἀπλῶς ἐφ' ἕκαστον τούτων ἐρχόμεθα, προκαθαίρομεν δέ, ὡς εἴρηται, πάντως, ἔστι δ' ὅτε καὶ προφλεβοτομοῦμεν.

45 27 15 τὸ δ' ἐν ἡρί τῆς θεραπείας ἄρχεσθαι κοινόν ἐστι πρὸς τὰ πλεῖστα τῶν χρονίων παθῶν. ἐπεὶ δ' ἔνιοι τῶν φαγόντων ἐχίδνας ἐάλωσαν δίψει σφοδροτάτῳ (φασὶ δέ τινες τοῦτο ποιεῖν τὰς παρὰ θαλάττῃ καὶ τόποις ἀλμυρίδα πολλὴν ἔχουσι διαιτωμένας), ἀσφαλέστατόν ἐστι φυλάττεσθαι τὰς ἐν τοῖς τοιούτοις χωρίοις εἰς ἐδωδὴν ἢ φαρμάκου κατασκευήν.

45 27 17 ἔγραψαν δέ τινες καὶ τὴν τοῦ χερσαίου ἐχίνου σάρκα σκελετευθεῖσαν, εἰ ποθείη, βοηθεῖν ἐλεφαντιῶσι καὶ καχέκταις. Ἐκ τῶν Ῥούφου.

45 28 t Περὶ ἐλεφαντιάσεως. Οὐδὲν μὲν παρὰ τῶν παλαιῶν περὶ τῆς ἐλεφαντιάσεως ἀκηκόαμεν, καὶ θαυμάζειν ἄξιον εἰ οὕτω μέγα καὶ χαλεπὸν νόσημα καὶ πολλοῖς γινόμενον παρεῖδον ἱκανοὶ ἄνδρες πᾶν καὶ τὸ βραχύτατον κατασκέψασθαι· μόνος ἡμῖν Στράτων ὁ τοῦ Ἑρασιστράτου μαθητῆς ἐννοίας παρέσχε τοῦ πάθους, κακοχυμίαν αὐτὸ ὀνομάζων· τὸ γὰρ εἰς Δημόκριτον ἀναφερόμενον βιβλίον περὶ τοῦ νοσήματος φανερώς κατέψευσαι. ^[5]

45 28 2 οἱ δ' ὀλίγον πρὸ ἡμῶν καὶ διαφορὰς εἰσηγήσαντο τοῦ πάθους, τὴν μὲν ἀρχὴν αὐτοῦ λεοντίασιν καλοῦντες, ὅτι τὸ σῶμα δυσῶδες γίνεται, καὶ ὅτι χαλῶνται αἱ γνάθοι, καὶ παχύνεται τὰ χεῖλη· ὅταν δ' ὀφρύες διεγείρωνται, καὶ τὰ μῆλα ἐρυθραίνηται, καὶ τις ὁρμὴ καταλαμβάνῃ τοὺς πεπονθότας πρὸς ἀφροδίσια, τότε σατυρίασιν καλοῦσιν, ἕτερόν τι τοῦτο τοῦ κατ' αἰδοῖα πάθους· ἐκεῖνο μὲν γὰρ ἀπὸ τῆς συνεχοῦς ἐντάσεως τῶν μορίων ὠνόμασται, τοῦτο δὲ καὶ ἀπὸ τῆς μορφῆς διαβαίνοντων δὲ τῶν συμπτωμάτων ἐπὶ πᾶσαν τὴν ἔξιν, ἐλέφанта καλοῦσιν. ^[5]

45 28 3 τὰ δὲ συμπτώματα οὐκ ἄδηλα, ὄχθοι πελιδνοὶ καὶ μέλανες μώλωψι μάλιστα ὅμοιοι, ἄλλοι περὶ τὴν ὄψιν, ἄλλοι περὶ χεῖρα, ἄλλοι περὶ σκέλη· καὶ περὶ νῶτα δὲ καὶ στῆθος καὶ γαστέρα πολλοὶ ἀνίστανται, τὰ μὲν πρῶτα ἀνέλκωτοι, εἴτα καὶ ἐλκούμενοι τρόπον τὸν πονηρότατον μετὰ

χειλῶν ἐπαναστάσεως, μετὰ σηπεδόνης βαθείας, ὥστε ἐνίοις καὶ ἄκρους δακτύλους ἀποπίπτειν, καὶ τὰ ἔλκη μηδέποτε εἰς οὐλήν ἀφικνεῖσθαι. ^[5]

45 28 4 δοκεῖ μὲν οὖν ἐπιπόλαιον εἶναι τὸ νόσημα, ὅτι ἐν τῷ δέρματι φαίνεται· τὸ δὲ περὶ τὴν ἴασιν δύσκολον καὶ τὸ ἐγγυτάτω τοῦ ἀδυνάτου βαθυτέραν τὴν ἀρχὴν ὑποβάλλει καὶ ἥς οὐ ῥάδιον ἄψασθαι, οἷόν τι καὶ περὶ τὰ καρκινώματα πεπίστευται εἶναι· καὶ γὰρ τούτων ὁ Πραξαγόρας βύθιον τὴν ἀρχὴν ποιεῖ μάλιστα. Ἐκ τῶν Φιλουμένου. ^[5]

45 29 t Τίς θεραπεία ἐλεφαντιάσεως. Φλεβοτομία μὲν οὖν πρῶτόν ἐστι βοήθημα, καὶ ὁπότε τῆς ὅλης ἐναρχόμεθα θεραπείας, καὶ ὁπότε τῆς ἐπετείου· μεμερίσθω δὲ καὶ εἰς ἐπαφαίρεσιν, καὶ ἡ πᾶσα κένωσις γενηθήτω σύμμετρος· φεῖδεσθαι γὰρ ἐν τῇ διαθέσει ταύτῃ τοῦ αἵματος ἀναγκαῖόν ἐστιν· πλέον γὰρ τὸ οἰκεῖον τοῦ ἀνοικείου διὰ τῆς φλεβοτομίας κενοῦται, τῷ πεπαχύνθαι μὲν ὑπὸ τῆς θρομβώσεως, καθὰ προεῖρηται, τὸ αἷμα, περιρρεῖν δ' αὐτοῦ πρὸς τὴν ἔκκρισιν τὸ λεπτότερον. ^[5]

45 29 2 ὅσον οὖν εἰς χαλασμόν τῶν σωμάτων καὶ διακίνησιν τῆς ἐσφηνωμένης ὕλης, τῇ φλεβοτομίᾳ χρηστέον· μετὰ διάστημα δὲ σύμμετρον ἀπ' αὐτῆς ἐπὶ τὰ καθαρτήρια χωρητέον, καὶ πρώτῳ γε τούτῳ χρηστέον· κολοκυνθίδας δύο συμμέτρους τῷ μεγέθει περιγλύψαι δεῖ κατὰ τὸ ἕτερον μέρος τοσοῦτον, ὅσον αὐτάρκες ἐπιπωματίσαι· εἴτα τὸ μὲν σπέρμα πᾶν αὐτῶν ἐκκενῶσαι (περιωδυνίας γὰρ εἴωθεν ἰσχυρὰς ἐπιφέρειν), τὴν δ' ἐντεριώνην ἑᾶσαι γεμίσαι τε τὰς κολοκυνθίδας ἐλαίου γλυκέος καὶ περιπωμάσαι τῷ περιγλυφέντι σώματι, νύκτα δ' ἑᾶσαι μίαν. ^[5]

45 29 3 τῇ δ' ἐξῆς, τοῦ ἐλαίου κενωθέντος, ἐψῆσαι δεῖ τὰς κολοκυνθίδας ἐν ὕδατι ἄχρι τακερωθῶσιν, εἴτ' αὐτὰς μὲν ἐκρίψαι, τοῦ δ' ἐλαίου τῷ ὕδατι παραχυθέντος, προσεπιβάλλειν μέλανος μὲν ἐλλεβόρου τριώβολον, σκαμμωνίας δὲ μῆτε δραχμῆς πλέον μῆτε ὀβολῶν τεσσάρων ἔλασσον· συνεψῆσαι δὲ τούτοις πολτάριον ἐκ σεμιδάλεως· ἔπειτα ἀπὸ τούτου τῷ πάσχοντι διδόναι λιτῶς προδιητημένῳ μεγέθει καρύων Ποντικῶν τεσσάρων καὶ εἴκοσι καὶ ποτὸν ὕδωρ· ἑᾶσαι δ' αὐτὸν καθαίρεσθαι· συντελεσθείσης δὲ τῆς κενώσεως περὶ τὴν ἐσπέραν λουτρῷ θεραπεύειν καὶ ἀναλαμβάνειν χόνδρῳ διὰ κράματος στρυφνοτέρου καὶ ἐλαίαις ἀλμάσιν. ^[5]

45 29 4 εἰ δ' εὐτονος τυγχάνει, καὶ τῇ ἐξῆς κάθαρσιν συναπτέον δευτέραν· δώδεκα δὲ τοῦ πολταρίου δοτέον οἷα προεῖρηκα μεγέθει· καὶ τὴν ἀνάληψιν ποιητέον ὁμοίαν.

45 29 5 παρεθείσης δὲ τῆς καθάρσεως ταύτης, τὴν ἱερὰν δοτέον τὴν διὰ τῆς κολοκυνθίδος, ἔχουσαν βραχὺ σκαμμωνίας ἐν ταῖς δυσὶ δραχμαῖς, ὅπως ἡ κένωσις ἐμπρακτοτέρα γίνηται.

45 29 6 δυνατὸν δὲ τὴν μὲν σκαμμωνίαν περιελεῖν, τρισὶ δὲ χρῆσθαι δραχμαῖς τοῦ φαρμάκου.

45 29 7 καθαίρει δ' ὠφελίμως τοὺς ἐλεφαντιῶντας καὶ ὁ γλυκὺς ὁ ἐννυκτερεύων τῇ κολοκυνθίδι, καθὼς ἐπὶ τῶν ἱκτερικῶν ὑπεδείξαμεν.

45 29 8 τῆς δυνάμεως δ' ἀναληφθείσης μετὰ τὰς τοιαύτας κενώσεις δι' ὕδροποσίας καὶ διαίτης εὐσταλοῦς τῆς ἀπ' ἰχθύων τε καὶ πτηνῶν, μεθ' ἡμέρας ὅσον δέκα ἐπὶ τὴν διὰ τοῦ γάλακτος κάθαρσιν ἐλθετέον, ἥτις οὐ κenoῖ μόνον, ἀλλὰ καὶ ἐπικίρνησι τὰς ὕλας καὶ ἐπιγλυκαίνει τὰς δριμύτητας.

45 29 9 ἔστω δὲ καὶ μάλιστα μὲν ὄνειον τὸ γάλα, εἰ δὲ μή γε, τὸ αἶγειον.

45 29 10 καὶ καλαμίνθην τὸ ζῶον, εἰ οἷόν τε εἴη, προσεσιτήσθω, καὶ ἡ σχῖσις τοῦ γάλακτος μετὰ τὴν ἔψησιν διὰ καλαμίνθης ἀποβαπτομένης εἰς ὄξος γεγενήσθω· τὴν γὰρ πρώτην σχιστῶ χρηστέον τῷ γάλακτι.

45 29 11 διδόσθω δὲ πρὸς δύναμιν μῆτε ἔλασσον τριῶν, μῆτε ὑπὲρ τὰς πέντε κοτύλας ἔστω τὸ πλῆθος.

45 29 12

ταῖς δ' ἐφεξῆς ἡμέραις ἀσχίστω τῷ γάλακτι τὴν ἕξιν ἀναθρεπτέον, διδόντας μὴ ἔλασσον κοτύλης μιᾶς μετὰ τοὺς ἐωθινοὺς περιπάτους θερμὸν προσηνῶς ἢ ἅμα τῷ ἀμελχθῆναι τὴν ἰδίαν ἔτι θερμασίαν ἔχον.

45 29 13 μετὰ δὲ τεσσαρεσκαίδεκα ἡμέρας ἀποστήναι μὲν προσήκει τοῦ γάλακτος, ἐλθεῖν δ' ἐπὶ δριμυφαγίαν, ὥστε διακινήσαι τὴν σύγκρισιν καὶ λεπτῦναι τὸ πάχος, εἴ τι ἐγκαθήμενον ὑπάρχοι· διὸ καὶ συναπτέον δευτέραν καὶ τρίτην δριμυφαγίαν.

45 29 14 τῇ τετάρτῃ δ' ἀνέδην διαιτηθεῖσιν αὐτοῖς ἕμετον συντακτέον· ὕλη δ' οἰκεία πρὸς ἕμετον ὅποια τις πρόσθεν ὑπεδείχθη.

45 29 15 καὶ δεύτερον δ' ἐκ διαστήματος ἀπὸ δείπνου παραληπτέον ἕμετον καὶ τρίτον, μελέτης τε καὶ ὠφελείας χάριν, εἴτα τὸν ἀπὸ ῥαφανίδων, καὶ λοιπὸν εὐκολίας πρὸς τὰς ἀπεράσεις γεγεννημένης, ἐπὶ τὸν ἐλλεβορισμὸν ἐλθετέον, ὅσον μετὰ τέσσαρας ἢ πέντε ἡμέρας.

45 29 16 καὶ τούτου δ' ἐντελῶς ὁ τρόπος ἐν ἄλλοις εἴρηται. μετὰ τὸ βοήθημα δ' ἐκ προσαγωγῆς ἢ ἀνάληψις ἐγκρινέσθω, καὶ ῥωσθέντος αὐτάρκως τοῦ σώματος, ἐπιμέλειά τις γινέσθω τῶν μέσων διὰ τε τοῦ ἀπὸ τῆς ὠμηλύσεως καταπλάσματος καὶ κούφων σικυῶν στόματι κοιλίας καὶ σπλάγχνων ἐκατέρωθεν προσβαλλομένων μετὰ φλογὸς μείζονος καὶ βιαιότερον ἀποσπωμένων, ἕνεκα τοῦ κινήσαι τὰς διοικητικὰς τῆς τροφῆς ἐνεργείας, καὶ περιολκῆς δὲ τῆς ἀπὸ τῶν ἄκρων χάριν· ὅθεν καὶ κατὰ μεταφρένου τὰ αὐτὰ ποιητέον. ^[5]

45 29 18 μετὰ δὲ τρεῖς ἡμέρας εἰς τὴν αὐτὴν χρεῖαν καὶ δρώπακα κολλητέον τοῖς μέσοις, μετὰ δὲ μίαν ἡμέραν καὶ τοῖς ἄκροις, ἀλλὰ τούτοις μὲν χωρὶς ἀποσπασμοῦ βιαίου πρὸς τὸ μαλάξαι μόνον καὶ διαχέαι τὰς ὀχθώδεις ἐπαναστάσεις, τοῖς δὲ μέσοις μετ' ἀποσπασμοῦ πλέονος.

45 29 19 τῆς δὲ πρώτης περιόδου τῶν βοηθημάτων μέχρι τούτου συντελεσθείσης, ἀνακαμπτέον πάλιν ἐπὶ τὰς κενώσεις, καὶ τὴν μὲν φλεβοτομίαν παραιτητέον, ἀπὸ δὲ τῆς διὰ κολοκυνθίδος ἱερᾶς τὴν ἀρχὴν τῆς καθάρσεως ποιητέον.

45 29 20 ἡ μὲν οὖν στοιχειώδης θεραπεία τῆς διαθέσεως τοιαύτη τίς ἐστι, καὶ δις καὶ τρίς αὐτὴν καθ' ἕκαστον ἔτος ἐπαναλαμβάνων τις τέλεον ἀπαλλάξει τοῦ πάθους, ἐκ παραλλήλου ταῖς κενώσεσι τὰς ἀναθρέψεις ποιούμενος, ἵνα δ' ὧν μὲν ἀποτήκηται πᾶν τὸ ἡλλοτριωμένον, δι' ὧν δ' ἡ σύγκρισις νεοπλαστεῖ σαρκὶ κατασκευάζεται καινότερα. ^[5]

45 29 21 φάρμακα δὲ πρὸς τὸ πάθος, εἴ τις ἀποκνοίῃ χρῆσθαι τοῖς προειρημένοις κύκλοις, ἔστιν οὐκ ὀλίγα, καὶ σφόδρα γε πρακτικά· τούτων δὲ τινὰ μὲν δύσποτα καθέστηκε, τινὰ δὲ ληφθέντα πεφθῆναι ῥάδια πάντα δ' ἐνδελεχισμῷ περιγίνεται τῆς θεραπείας.

45 29 22 ὄξους τοίνυν Αἰγυπτίου ἢ ἄλλου ὡς δριμυτάτου κύαθος εἷς, καὶ κράμβης τῶν φύλλων κεκομμένων καὶ ἀποτεθλιμμένων τοῦ χυλοῦ κύαθοι δύο συγκιρνάμενα εἰς ἓν ἔωθεν δίδονται τῷ πάσχοντι πιεῖν, εἴτα πρὸς ἐσπέραν ἄρτος μάλιστα μὲν κρίθινος, εἰ δὲ μή, πύρινος συγκομιστός. συνεισφέρεται δ' ἐπ' αὐτῷ τι τῶν κουφοτέρων πτηνῶν, καὶ παρ' ἡμέρας δύο ἢ τρεῖς τὰς πλείστας τὸ αὐτὸ γίνεται μέχρι πολλοῦ, καὶ θεραπεύονται. ^[5]

45 29 24 τῆς δὲ κράμβης αὐτῆς τοῦ ἀφεψήματος κύαθοι τρεῖς καθ' ἑκάστην ἡμέραν πινόμενοι καλῶς ὠφελοῦσι, καὶ ταῖς τε μέσαις μετὰ τὸ προειρημένον ἐπάνω φάρμακον τῇ πόσει ταύτῃ συνεχῶς χρηστέον.

45 29 25 ἀντίδοτός τε ἡ διὰ τῶν ἐχιδνῶν συνεχῶς καὶ ἐπὶ μήκιστον λαμβανομένη πολλῶν ἐξέκοψε τὴν διάθεσιν αὐταί τε αἱ ἐχίδναι ἐσθιόμεναι· οὐ γὰρ ἄβρωτοι τυγχάνουσι σκευασθεῖσάι τινα τρόπον, ὥστε καὶ ἄλλως λοπαδεύοντες ἐσθίουσιν ἔνιοι τῶν ἐπ' ἐρημίας βιούντων. καὶ θηριακῶν δὲ καλουμένων ἀρτίσκων < α λειοτριβηθεῖσα ζεννύσθω δις ἢ τρίς ἐν οἴνῳ καλῶ ἀκράτῳ κυάθῳ ἐνὶ καὶ οὕτως προσφερέσθω.

- 45 29 27 ἱστοροῦσι δέ τινες καὶ ῥίνημα ἐλέφαντος ἀρμόζειν πρὸς τὴν διάθεσιν· διδόασιν δὲ < α ἐν
μελικράτῳ κυάθους τρεῖς.
- 45 29 28 τὸ δὲ τῆς ἐλάφου κέρας καιόμενον καὶ διδόμενον ὡσαύτως ἐπὶ πλεῖστον ἔγνωμεν ἀρμόζον, καὶ
τῆς σιδηρίτιδος βοτάνης τῶν φύλλων ξηρῶν τὸν ἴσον σταθμὸν ὡσαύτως διδόμενον, καὶ τῆς
τριφύλλου πόας, καὶ μάλιστα τῆς ἀσφαλτίτιδος, < α , οὐχ ὡσαύτως δὲ πινόμενον, ἀλλὰ δεῖ
ποιῆσαι τρεῖς κυάθους, τὸν μὲν ἕνα μέλιτος, τὸν δ' οἶνου βελτίστου, τὸν δ' ὄξους σκιλλίνου, καὶ
μίξαντα τὴν βοτάνην προσφέρειν. ^[5]
- 45 29 29 καὶ κατ' ἰδίαν δὲ τὸ σκίλλινον διδόμενον αὐτοῖς καθ' ἡμέραν μετὰ τοὺς ἑωθινούς περιπάτους
ἄκρως ποιεῖ· τὸ πληθὸς δ' ἔστω κ υ α .
- 45 29 30 ἔνιοι δὲ τοὺς ὄνους τοὺς ὑπὸ ταῖς ὑδρίαις λεγομένους πέντε ἢ ἕξ λεάναντες ἐν μελικράτῳ
κυάθοις τρισὶ διδόασιν αὐτοῖς· ἀρμόσαι δ' ἂν τὸ τοιοῦτον πρὸς τὰς δυσπνοιὰς μᾶλλον τὰς
συμβαινούσας τοῖς ἤδη κεκρατημένοις ὑπὸ τοῦ πάθους· καὶ γὰρ ἐνίοις τῶν ἀσθματικῶν ἄκρως
βοηθεῖ.
- 45 29 31 τοῦτο δὲ τῆς σκίλλης σπέρματος ὀβολὸν ἐπιδοτέον τοῖς ἐλεφαντιῶσιν ἐν μέλιτι ἡμιέφθῳ
κυάθῳ ἐνί· ἐσκευάσθω δὲ τρόπῳ ἐκλείγματος.
- 45 29 32 ὡσαύτως δὲ καὶ Αἰθιοπικοῦ κυμίνου < γ μέλιτι συγκαταπλεκόμεναι.
- 45 29 33 διδόσθω δὲ καὶ ὁποῦ Κυρηναϊκοῦ μέγεθος ὀροβιαῖον βουτύρῳ καὶ μέλιτι διειμμένον.
- 45 29 34 φαρμάκου δὲ καιρὸς ἐστίν, εἰ πρὸς τὴν διάθεσιν δοκιμάζοιτό τι τῶν εἰρημένων, ὁ μετὰ τοὺς
ἑωθινούς περιπάτους.
- 45 29 35 ἀπὸ δὲ τῆς ἀναφωνήσεως διαστήσαντες ἐπὶ τὰ γυμνάσια καὶ τὴν τρίψιν ἀπίτωσαν. ἡγείσθω δὲ
τούτων ὁ ἐν ἀναβολῇ καλπασμὸς ἢ καὶ δρόμος· ἔπειτα ἀναρπασθείσης τῆς νοτίδος, ἥτις
ἐπνηθηκυῖα διὰ τὸν σάλον [εἰ] ὑπάρχοι, λίπει χριέσθωσαν ἀρκεῖν ἢ ἄλωπεκέϊ· τρίτην δ' ἔχει
χώραν λεόντειόν τε καὶ ταύρειον· εἰ δὲ μηδὲν τούτων παρείη, τῶν πτηνῶν τινος ἢ βουτύρῳ
προσφάτῳ· καίτοι γε θεμίσων πᾶν ἄλειμμα πολεμιώτατον τοῖς ἐλεφαντιῶσιν εἶναί φησι, λόγῳ
καὶ οὐχὶ τῇ πείρᾳ προσεσχηκώς· μαλάσσεται μὲν γὰρ ὑπὸ τῶν ἀλειμμάτων ἢ σύγκρισις·
αὐχμηρὰ δὲ μένουσα καὶ περίξηρος ῥήγνυται ῥαδίως· ὥστε τοὺς κατὰ τῆς ἐπιφανείας ὄχθους
δυσσυχῶς ἐλκοῦσθαι παρὰ τὴν αἰτίαν ταύτην συμβαίνει. ^[5]
- 45 29 37 τά τε οὖν γυμνάσια καὶ ἡ τρίψις ἔν τινι λίπει τῶν προειρημένων ἐπιτελείσθω, καὶ τὸ πλεόν μὲν
ἄφασις ἔστω καὶ τῶν σκελῶν ἀνάτασις καὶ βολαὶ χειρῶν πρὸς κώρυκον, ἢ καὶ
διακρατουμένων ἀλτηρίων. ἤδη δὲ καὶ πάλη τις παιδιώδης πρὸς ἀσθενέστερόν τε καὶ ἔμπειρον.
- 45 29 38 μετὰ δὲ τὰ γυμνάσια τήλεως αὐτοῖς ἀφέψημα περιχείσθω ἢ χυλὸς πτισάνης ἀμμωνιακοῦ βραχὺ
συντετηκός· ἔχων· ὅξει δὲ τὸ ἀμμωνιακὸν λελυμένον τῷ χυλῷ παραπλεκέσθω.
- 45 29 39 καὶ τοῦτον τὸν τρόπον ἀπολυέσθωσαν εἰς τὸ βαλανεῖον· ἐπιβλαβεῖς γὰρ αἱ ἀλουσίαι.
- 45 29 40 καὶ βέλτιον μὲν ξηραῖς χρῆσθαι πυρίαις αὐτοφυέσιν, εἰ παρείησαν· εἰ δὲ μή, ἐπιτεχνηταῖς·
ὑστερον δὲ καὶ ὕδασι θειώδεσιν ἢ στυπτηριώδεσι ψυχροῖς, οἷά ἐστι τὰ τῆς Ἰταλίας Ἰαλβουλα
καὶ τὰ Νεπίσινα καὶ τὰ ἐν Μακεδονίᾳ καὶ τὰ ἐν Κρήτῃ, καὶ ἐπὶ Θράκης τὰ ἐν Ἀγχιαλῷ καὶ
ἄλλοις τόποις· εἰκὸς γὰρ εἶναι πολλὰ τοιούτοτροπα. τὰ δ' Ἰαλβουλα καὶ πινόμενα θαυμαστώως
ὠφελεῖ τοὺς ἐλεφαντιῶντας. ^[5]
- 45 29 42 εἰ δὲ μὴ παρείη ψυχρά, θερμοῖς αὐτοφυέσι χρηστέον· ἢ μετὰ τὰ κοινὰ βαλανεῖα θαλάσση
ἐννηχέσθωσαν ἢ καταχεῖσθωσαν.
- 45 29 43 λυσιτελέστατον δὲ καὶ τῷ ἀφεψήματι περιαντλεῖσθαι περδικίου ἢ ἀρνογλώσσου ἢ σεύτλου.
- 45 29 44

περιμαζάμενοι γοῦν ἄφ' οὔτινοσοῦν τῶν προειρημένων λουτρῶν, ἐπαλειφέσθωσαν σχινίνῳ ἢ οῖνανθίνῳ.

45 29 45 σπουδαιότατον δ' ἄλειμμα καὶ τὸ διὰ βουτύρου καὶ τὸ διὰ μυρσίνου καὶ οἴνου ἴσον καὶ ὠοῦ εἰς γλοιοῦ πάχος πεπονημένον· τῷ δ' οἴνῳ βραχὺ παραπεπλέχθω ἀμμωνιακοῦ ἢ στυπτηρίας στρογγύλης.

45 29 46 καταψυχθέντες δὲ πρῶως ἀπὸ τῶν συγχρισμάτων ῥάκεσι τρυφεροῖς, ὥστε μὴ τραχυνθῆναι τὴν ἐπιφάνειαν ἀπὸ τῶν ὠμολίνων, ἡσυχία μακροτέρᾳ παραδιδόσθωσαν· ἔπειτα προπινέτωσαν ὕδωρ εἰς τὸ ἀποκλύσαι τὸν στόμαχον, καὶ εἰ τοῦτο ἐπιπολάζοι, καθέσει δακτύλων ἀπορρίψοντες τὸ ποθέν.

45 29 47 συναποπτύεται δ' αὐτῷ πολλάκις χόλιον, καὶ πάντως γοῦν φλέγμα ἀφρῶδες ὑπόδριμυ πικρόν.

45 29 48 λαμβανέτωσαν δ' ἀψινθίτου κεκραμένου ἢ ὀριγανίτου συμμέτρου κύλικος μὴ πλεόν, καὶ σύμμετρον ἐπιδιαστήσαντες προσφερέσθωσαν τὴν τροφήν, οἴνου τε λοιπὸν ἀπεχόμενοι γλυκέος καὶ οἶνομέλιτος καὶ παντὸς τοῦ ἐγκαθίζειν καὶ δυσχερῶς ἐξοικονομεῖσθαι πεφυκότος· διὸ καὶ ψυχροποσίας ἀποσχετέον αὐτούς· ἀντιπίπτει γὰρ ταῖς πέψεσιν. ^[5]

45 29 49 αἱ τροφαὶ δ' ἐν μὲν τοῖς τῶν καθάρσεων καιροῖς εὐέκκριτοι παραλαμβάνεσθωσαν, ὅπως μὴ ἐξ ἀποκοπῆς ἐπίσχεσιν αἱ ὕλαι λαμβάνωσιν, ἀλλ' ἐκκριθῇ πᾶν τὸ ἐφθακὸς μεταβεβληκέναι ὑπὸ τῆς φαρμακείας.

45 29 50 ἄρτος μὲν οὖν κρίθινος ἢ συγκομιστὸς ἢ μᾶζα ἐξ ἀλφίτων εὖ κατωπτημένων ἐπιτήδειος· λαχάνων δὲ σεῦτλον καὶ ῥάφανος ἐφθῇ καὶ κεφαλωτὸν πρᾶσον δυσὶν ὕδασιν ἀπογλυκανθέν καὶ κράμβη κάθεφθος θριδακίνη τε ἐξ ἄλμης καὶ κάππαρις ἢ ἐξηνηθηκυῖα σελίνῳ καὶ μαράθῳ καὶ ὄξει τμητικωτέρῳ ἡδυσμένη· τῶν δ' ἐκ θαλάσσης ὄστρεα καὶ κτένες ἐχῖνοί τε καὶ πελωρίδες καὶ τελλῖναι σεῦτλοις συνηψημέναι· καὶ γὰρ ἰδιαίτερον ὁ ζωμὸς αὐτῶν χρησίμως τὰς ἐκκρίσεις κινεῖ. ^[5]

45 29 51, 52 νῦν δὲ καὶ τάριχος ἐπιτήδειος παλαιότερος. ἐν δὲ τοῖς τῶν ἐπικράσεων καιροῖς καὶ τῶν μετὰ τὰς καθάρσεις ἀναλήμψεων πᾶν μὲν τὸ μετέχον δριμύτητος περιαιρετέον δίχα τῶν εἰς τὰς ἀρτύσεις καὶ τὰς συμμέτρους εὐστομίας ἐπιτηδείων· τὸ δὲ ποσῶς ἐπιγλυκαῖνον παραληπτέον, καθάπερ ὡὰ καὶ χόνδρους πλυτοὺς καὶ γάλα καὶ μέλι σὺν ἄρτῳ καὶ μαλάχην καὶ λάπαθον καὶ σίσαρρον, καὶ τῶν ἐν θαλάσῃ φυκίδας, κίγγλας, βούγλωσσα, νάρκας, καὶ τὰ πλεῖστα τῶν πτηνῶν, ὅσα μὴ τὰς διατριβὰς ἐν ὕδασι ποιεῖται, κρεῶν δ' ἐρίφεια καὶ λάγεια καὶ δορκάδεια, ὁπώρας δὲ σῦκον εὐγενὲς καὶ σταφυλὴν συμπεπτωκυῖαν ποσῶς καὶ σταφίδα τὴν λιπαρωτέραν, μελιτωμάτων δὲ κοπτὴν διὰ στροβίλων καὶ ἀμυγδάλων φρυκτῶν καὶ ἀλεύρου κικίνου πεποιημένην. ^[10]

45 29 53 τῷ τε ἄρτῳ κατ' αὐτὴν τὴν δίαιταν χρηστέον ἐκ τῶν βελτίστων πυρῶν, καθαρῶν μὲν ἄκρως, ἐγγύλως δ' ὠπτημένων. καὶ τοιαῦτα μὲν τὰ ἐν τῇ προσφορᾷ· τὰ πλεῖστα δὲ τῶν λοιπῶν ἀποδοκιμαστέον χωρὶς τῶν ἐμφερείαν τινα ἐχόντων πρὸς τὰ κατηριθμημένα.

45 29 55 τὸ δὲ δις σιτεῖσθαι μονοσιτίας αἰρετώτερον· ἔστω δὲ τὸ μὲν ἄριστον καὶ τῷ πλήθει εὐσταλὲς καὶ ταῖς ποιότησιν ἀποίκιον· ἢ γὰρ ξηρὸς ἄρτος ὀλίγος ἢ ἐν τι μετ' αὐτοῦ προσέψημα· τὸ δεῖπνον δὲ καὶ ἐκτενέστερον καὶ ποικιλώτερον.

45 29 56 οἶνος δὲ κατὰ μὲν τὴν λοιπὴν θεραπείαν ἄθετος, ἐν δὲ ταῖς ἀναλήψεσιν ὀλίγος λεπτὸς εὐώδης λευκὸς μετὰ τὰ σιτία παραλαμβάνεσθω.

45 29 57 ὕπνος ὁ μεθ' ἡμέραν ἀνεπιτήδειος, καὶ μάλιστα ὁ ἐν φωτί· νυκτερινὸς δ' ἀπερίσπαστος ἐπιτηδεύεσθω, καὶ μετὰ πολὺ τοῦ δείπνου διάστημα.

45 29 58

τοιούτος μὲν οὖν ὁ τύπος τῆς διαίτης ἔν τε ποιουμένοις καὶ προσφερομένοις· λοιπὸν δ' ἐπὶ τὰ ἔξωθεν προσπίπτοντα μεταβάντες, ὅσα συγχρίσματα καὶ σμήγματα κατάλληλα τῷ πάθει λέγωμεν.

- 45 29 59 ἐν αὐτῷ οὖν τῷ βαλανείῳ σμηχέσθωσαν ἀφεψήματι τήλεως καὶ σευτλίων, ἀφροῦ νίτρου πεπλεγμένου, ἢ τῷ Γερμανικῷ σμήγματι (καλεῖται δὲ σάπων) ἢ τῷ μυροβαλάνῳ· πρὸ δὲ τοῦ λουτροῦ ψίλωθρον καταχρίεσθωσαν, ἥτοι κατ' ἰδίαν ἢ μετὰ χυλοῦ πτισάνης.
- 45 29 60 φυλάσσεσθαι δὲ δεῖ τὴν εἰς τὰ ὄμματα κατάρρυσιν, ἐπεὶ καὶ τὸ πρόσωπον ἀνάγκη καταχρίειν, πλεῖον ὑπὸ τοῦ πάθους ἢ περ τὰ λοιπὰ μέρη τοῦ σώματος ἐπηρεαζόμενον.
- 45 29 61 καὶ ἐπιμένειν μὲν τῷ χρίσματι πλείονα προσήκει χρόνον, μὴ μέντοι μέχρις ἐλκώσεως τὰ φθάσαντα δ' ἀποδέρεσθαι λιθαργύρῳ μετὰ ῥοδίνου γλοιώδει θεραπεύειν.
- 45 29 62 ἱκανῶς δ' αὐτῶν ἀποκαθαίρει τοὺς χρώτας καὶ ἀνδράχνη μετ' ὄξους λειωθεῖσα καὶ τὸ λεπτὸν αἰρίζων καὶ λαπάθου ρίζα ἐψηθεῖσα ἐν ὄξει.
- 45 29 63 [χρηστέον] καὶ στυπτηρία μεθ' ἁλῶν καὶ σανδαράκης ἴσον σὺν οἴνῳ καὶ σχινίνῳ λελειοτριβημένον σπουδαίως ἀποσμήχει, καὶ τὸ πρὸς ἁλφουὺς φάρμακον· ἔστι δ' ἄλκυόνιον καὶ νίτρον καὶ θεῖον ἄπυρον καὶ μυρρίνη καὶ συκῆς φύλλα ἀγρίας.
- 45 29 64 πάντα δ' ὁμοῦ δι' ὄξους γλοιοῦ πάχος ποιούμενα καταχρίεται.
- 45 29 65 θαυμαστὸν δὲ φάρμακον καὶ τοῦτό ἐστιν· λαπάθου τῶν ριζῶν καὶ ὀξυλαπάθου δεσμίδιον χειρόπληθες, νίτρου < μ , θείου ἀπύρου < κε , λιβάνου < ιε , κόστου < ιβ .
- 45 29 66 τὰ ξηρὰ λεαίνεται μετ' ὄξους Αἰγυπτίου καὶ καταχρίεται.
- 45 29 67 πρακτικὸν δ' ἐπίχρισμα καὶ τὸ τοιοῦτο· ἀρσενικοῦ < ιδ , θείου ἀπύρου < η , καστορίου < ιβ , δαφνίδων ξηρῶν < < > ιβ , ἀσβέστου < δ , κέδρου < α .
- 45 29 68 ταῦτα πάντα φυράται λεύκης τῶν φύλλων χυλίσματι ἢ τῷ ἀφεψήματι παχεῖ καὶ σύστασιν ἔχοντι μέλιτος, παραλαμβάνεται. καταχρίεται καὶ ἡ τεκτονικὴ κόλλα διαλυθεῖσα ἐν ὄξει, καὶ μετὰ τὸ παγῆναι ἀφαιρεῖται, καὶ δις καὶ τρίς καὶ πλειστάκις τὸ αὐτὸ δεῖ ποιεῖν.
- 45 29 70 σκευάζεται δὲ καὶ ὑφ' ἡμῶν φάρμακον ἄκρως ἐπὶ πάντων ἡρμοκὸς τοιοῦτο· ριζῶν λαπάθου δεσμὰ δύο καθέψονται ἐν ὄξει, ἔπειτα ὀλμοκοποῦνται· μετὰ τοῦτο δ' ἐν θυίᾳ λειοτριβοῦνται, παραχέομένου ὄξους, ἢ ἐν ᾧ ἡψήθησαν, εἴ τι περισσὸν εἴη, ἢ ἐτέρου, καὶ προσεμβάλλονται ἄλκυονίου [?] α , θείου ἀπύρου Ϝ ζ , χαμαιλέοντος μέλανος ρίζης Ϝ δ , καὶ κοχλιῶν ὀστράκων κεκαυμένων Ϝ δ , ἀφρονίτρου Ϝ η . [5]
- 45 29 71 συνεκλεαίνεται τε πάντα ὁμοῦ μέχρι γλοιοῦ σχῆι πάχος, εἴτα καταχρίεται, θέρους μὲν ἐν ἡλίῳ πλεονάκις ψυχόμενον καὶ μετὰ δύο ὥρας ἀπομασσόμενον, χειμῶνος δ' ἐν βαλανείῳ μέχρι ἀφιδρώσεως. καὶ αὐταῖ δ' αἱ ὀχθώδεις ἐπαναστάσεις, φλεγμαίνουσαι μὲν ἢ καὶ προεξηλωμέναι, γλαυκίῳ καταχρίεσθωσαν ἢ λυκίῳ ἢ ἀλόῃ· καταπλασσέσθωσαν δέ, εἰ καὶ τούτου δέοι, χόνδρῳ μετὰ χυλίσματος ἀρνογλώσσου ἢ πολυγόνου ἢ κράμβης· ἄλλως δὲ μετ' ἀμμωνιακοῦ οἴνῳ διειμμένου ἢ πρασίου χυλῷ.
- 45 29 73 θαυμαστῶς δ' ὠφελεῖ τὰς ἐπαναστάσεις τὰς κατὰ τοῦ προσώπου κατάπλασμα τὸ διὰ τῆς Μιλησίας βοτάνης· κόπτεται δὲ μετ' ἄξουγγίου παλαιοῦ χλωρᾶς τῆς πόας τὰ φύλλα καὶ ἐπιρρίπτεται.
- 45 29 74 καὶ φοινίσσεται μὲν ἱκανῶς καταλειφθέντα τὰ μέρη, στέλλεται δὲ ῥαδίως ἄρτου ἐπιπλασθέντος, ἢ κηρωτῆς δι' ἀμυγδαλίνου πεποιημένης, καὶ ἐπὶ τὴν κατὰ φύσιν εὐχροίαν ἀποκαθίσταται.
- 45 29 75 συγχρίσματά τε ἐπὶ τοῦ πάθους τά τε ἤδη παραδεδομένα τῶν θηρίων στέατα εὐδόκιμα καὶ τὸ ἀμυγδάλινον αὐτό· πρακτικωτάτη < δ' > ἐστὶν ἡ κεδρέα καὶ φώκης λίπος εἰς ἓν συντακέντα.

- 45 29 76 πρὸς μέντοι τὰς ἐλκώσεις καὶ ἐμπλάστοις χρηστέον τῇ διὰ τοῦ διφυργοῦς καὶ τῇ διὰ τοῦ οἴνου
μηλίνῃ, καὶ πρὸς τὰς τυλώδεις καὶ ὀχθώδεις τῇ διὰ τῶν ἀλῶν καὶ ψιμυθίου καὶ ἐλαίου
παλαιοῦ.
- 45 29 77 λαμβάνει δὲ τῶν μὲν ξηρῶν ἀνὰ ε α , τοῦ δ' ἐλαίου ε β , καὶ μετὰ τὸ πάντα ὁμοῦ συλλεανθῆναι
ἔψεται.
- 45 29 78 διαφορεῖ δὲ καὶ αὕτῃ τὰς σκληρίας καὶ ἀποτῇκε τοὺς τύλους. τοσαῦτα μὲν καὶ τὰ κατὰ τῆς
ἐπιφανείας φάρμακα τοῖς ἐλεφαντιῶσιν· συνουσίας δ' αὐτοῖς παντελῶς ἀφεκτέον, ὥς
πολεμιοτάτης πρὸς τὴν διάθεσιν· τεκμήριον δ' ὅτι γυναῖκες μὲν ἥκιστα ἐλεφαντιῶσιν,
εὐνοῦχοι δὲ σπανιώτατα καὶ θεραπεύονται ῥαδίως.
- 45 30 t Ἐκ τῶν Ῥούφου. Περὶ ἀποσκημμάτων. Ὅσα τῷ ἀνθρώπῳ νοσήματα γίνεται, τὰ μὲν ἰωμένοις
καθίσταται, τὰ δ' ἀποσκήψεσι καὶ διαδοχαῖς πόνων ἐτέρων.
- 45 30 2 ὥς μὲν οὖν τοῖς ἰάμασι θεραπεύειν χρή, ἐτέρωθι εἴρηται, καὶ διαιτημάτων τρόποι παντοδαποὶ
καὶ φάρμακα οἰκεῖα ἐκάστη νόσῳ· νῦν δ' ἐρῶ ὅσοι δὴ πόνοι χρηστῶς ἐπιγίνονται λύοντες τὰς
ἀρχαίας νόσους, οὐδὲν μὲν τοῦ ἱατροῦ μηχανωμένου εἰς τόδε· ἦν δὲ πῇ ὁρμήση καλῶς, ἵνα μὴ
ἐμποδῶν ἴσσηται· καὶ γὰρ δὴ τινες καὶ ἰσχύου ὀδύνην καὶ ἄλλου ἄρθρου καὶ οἴδημα παρούσαις
ἀνιστάμενον, καὶ δυσεντερίαν δὲ καὶ ἵκτερον καὶ ἄλλα πολλά, περὶ ὧν γεγράφεται,
ἀγνοήσαντες, ὥς δὴ κακοῦ γινομένου, δέχεσθαι μὲν ἢ προτρέπειν οὐχ ὑπέμειναν, κωλύειν δὲ
πειρώμενοι, πρὶν ὅλον τὸ σῶμα ταύτῃ στηριῆσαι, μείζω δεινὰ ἐξειργάσαντο· ἐγὼ δ' ὅσα τε χρή
κωλύειν, ἦν πονηρῶς προσίη, καὶ ὅσα ἐρεθισμῷ προτρέπειν πλέον ἢ ἀποπαύειν, ἐν τῷ παρόντι
λόγῳ δηλώσας, μέγα τι τοῦτο ἐλπίζω εἰς ἅπασαν τὴν τέχνην συγγεγραφέναι. καίτοι φήσιν τις
οὐκ ἐμὰ εἶναι τὰ εὐρήματα· πάλαι γὰρ Ἱπποκράτην πολλὰ δὴ ἐπὶ πολλοῖς τοιάδε εἰρηκέναι·
κἀγὼ σύμφημι· τί δ' οὐ παρ' ἐκείνου τῇ γραφῇ ἐστίν; ἀλλὰ τὸ ἐνὶ λόγῳ περιγράφειν πάντα, καὶ
ὅτε τι ὕστερον ἐγνώσθη, καὶ διακεκριμένον ἕκαστον, ταῦτα οὐδὲ τήνδε ἀχάριστον ποιεῖ τὴν
συγγραφὴν. ^[10]
- 45 30 4 αὐτίκα ἦν κατάρρου ἔχοντος ἐπιγένηται πυρετός, τὸ μὲν ξηραίνεται τοῦ ρεύματος, τὸ δὲ
πέσσεται· λύσις δ' αὕτῃ τῷ κατάρρῳ.
- 45 30 5 καὶ ἦν ἀπὸ ψυχροῦ μέλλῃ νοσεῖν ὁ ἄνθρωπος, καὶ κόπος τε αὐτὸν ἤδη ἔχη καὶ βάρος, καὶ ἀλγὴ
ἀπτόμενος καὶ κινεῖσθαι μὴ θέλη, καὶ τάδε πυρετὸς ἐπιγενόμενος λύει. καὶ πλησμονὴν δ'
ἐκένωσε πυρετός, τὸ μὲν τοῖς ἐμέτοις, τὸ δὲ τι καὶ ἐπὶ γαστέρα τρέψας τῆς πλησμονῆς, τὸ δὲ τι
καὶ ἰδρῶσι πάντοθεν ὠρμημένος.
- 45 30 7 οὕτω μὲν οὖν κατ' ἔκρους ἐκένωσε πυρετὸς ἀναλώσας, ὥσπερ καὶ ἄλλο πῦρ, οἷς ἂν ἐντύχη· διό
μοι δοκεῖ καὶ ἀποπληκτικοῖς οὐ πονηρὸς ἐπιγίνεσθαι πυρετός· καὶ γὰρ καὶ αὕτῃ ἡ νόσος
πλησμονή ἐστιν· δέονται δ' οἱ ἀποπληκτικοὶ καὶ θερμασμάτων.
- 45 30 8 οὐκ ἂν οὖν μοι δοκοῖς εὐρεῖν ἄλλο φάρμακον δι' ὅλων θερμαῖνον μᾶλλον πυρετοῦ· διὸ καὶ τῷ
σπωμένῳ ἀγαθὸν τοῦτο ἴαμα καὶ τῷ ὑπὸ τετάνου παγέντι καὶ γυναικὶ λεχοῖ σπασθείσῃ, καὶ εἴ
γέ τις οὕτως ἀγαθὸς ἱατρὸς ἦν ὥστε δύνασθαι ποιῆσαι πυρετόν, οὐδ' ἄλλο τι ἴαμα χρῆν ζητεῖν
τῇ νόσῳ. ^[5]
- 45 30 9 λέγουσι δ' οὖρον τράγου πινόμενον εἶναι πυρετωδέστατον, καὶ ἤκουον Λιβύων τινὰς
χρωμένους ἐπικαλεῖσθαι τούτῳ πυρετόν· οἶδα δὲ καὶ Εὐήνορα Ἑλληνα ἱατρὸν τῷ φαρμάκῳ
χρώμενον, εἴτε πως αὐτὸν ἐξευρόντα, εἴτε δὴ καὶ παρὰ Λιβύων μαθόντα.
- 45 30 10 σπασμὸς δ' ἄρα καὶ ἡ ἐπιληψία· ταύτης οὖν τεταρταῖος πυρετὸς ἱαμά ἐστιν, ὥστε ἦν τε ὕστερον
ἐπιγένηται, λύεται ἡ ἐπιληψία, ἦν τε πρόσθεν, οὐκ ἂν ἔτι τούτῳ τῷ ἀνθρώπῳ γένοιτο.
- 45 30 11

- ὅπως δὲ καὶ Τεύκρω τῷ Κυζικηνῷ ἔσχεν, εἰπεῖν ἄξιον· ἐπεὶ γὰρ ἦλω τῇ ἐπιληψίᾳ, ἦκε μὲν εἰς Πέργαμον παρὰ τὸν Ἀσκληπιόν, αἰτῶν λύσιν τῆς νόσου· ὁ δ' αὐτῷ φανείς εἰς λόγους ἀφικνεῖται, καὶ ἔρωτᾷ εἰ ἐθέλει τῶν παρόντων ἕτερα ἀλλάξασθαι.
- 45 30 12 καὶ ὃς μάλιστα μὲν οὐκ ἐθέλειν ἔφη, ἀλλὰ τινα εὐθεϊαν ἀπαλλαγὴν σχεῖν τοῦ κακοῦ· εἰ δ' ἄρα, μὴ χεῖρω τὰ γενησόμενα εἶναι τῶν παρόντων.
- 45 30 13 φήσαντος δὲ τοῦ θεοῦ ῥάω τε ἔσσεσθαι καὶ παντὸς ἄλλου σαφέστερον θεραπεύσειν, οὕτω δὴ ὑφίσταται τὴν νόσον, καὶ αὐτῷ ἦκει τεταρταῖος πυρετός, καὶ τὸ ἀπὸ τοῦδε τῆς ἐπιληψίας ἐξάντης γίνεται.
- 45 30 14 τεταρταῖος δὲ καὶ μελαγχολίας ῥύεται, καίτοι πολὺς μὲν ἐν τῇ μελαγχολίᾳ ὁ χυμὸς οὗτος ἔνεστι, πολὺς δ' ἐν τῷ τεταρταίῳ πυρετῷ.
- 45 30 15 ἀλλ' εἰ ἐπὶ πᾶσι τὴν πρόφασιν ἐθέλοις ζητεῖν, οὐκ ἂν ἐξευρίσκοις, ἐπεὶ καὶ τόδε ἄπορον ἦν· ποτὲ τοῦ ἄσθματος (νόσος δ' αὕτη τοῦ πνεύμονός ἐστι δυσμεταχείριστος καὶ τοῦ ψυχροτέρου τρόπου) πάλιν δὴ ὁ τεταρταῖος καὶ τοῦ ἄσθματος ἔχει λύσιν, πυρετῶν πάντων ὀρθῶς εἶναι λεχθεὶς ψυχρότατος.
- 45 30 16 τεταρταῖον δ' οἶδα καὶ ἐξανθημάτων κατὰ δέρμα πολλῶν καὶ τραχέων, ὅποια λέπρας καλοῦσι, γεγενημένον ἴαμα, καίτοι καθάρσεις μὲν πάσας ἐκαθάρθη ὁ ἄνθρωπος καὶ ἔξωθεν καὶ ἔνδοθεν, διαίτη δ' ἐπὶ τὸ χρηστὸν τρεπούση εἰς πολὺ ἐχρήσατο, ὅλως τε οὐδὲν τῶν νομιζομένων ἐπὶ τούτοις παρῆκεν, ἀλλ' οὐδὲν τι μᾶλλον αὐτῷ κατέστη πρὶν τὸν τεταρταῖον ἐλθεῖν, ἀρξάμενον μὲν ἀπὸ φθινοπώρου, τείναντα δὲ μέχρι τροπῆς θερινῆς. ^[5]
- 45 30 17 ὅτι γε μὴν καὶ πυρετοῖς, τὰ ἄλλα οὐκ ἀσφαλέσιν, ἐπιγενόμενος ἐξέωσεν, πᾶς τις οἶδεν.
- 45 30 18 κατὰ μὲν τὸν τεταρταῖον ὧδε ἔχει· καὶ αὐτὸς δέ που ἤδη ἑτέροις ἐλύθη τισί, τοῦτο μὲν ἀποσκήμμασιν οἷς καὶ οἱ ἄλλοι πυρετοί, περὶ ὧν ἤδη αὐτίκα γράψω, τοῦτο δὲ περιόδῳ ἄλλῃ.
- 45 30 19 μάλιστα μὲν οὖν εἰς ἀμφομερινὸν τοῦτο τρέπεται (καὶ γὰρ μάλιστα ἐκεῖθεν γίνεται), εἰς τριταῖον δ' οὐ μάλα τρέπεται· ἑτεροία γὰρ ἡ φύσις τριταίου πυρετοῦ πρὸς τεταρταῖον ἐστίν.
- 45 30 20 καὶ οἱ πεπλανημένοι δὲ καλούμενοι πυρετοὶ κατέπαυσαν τεταρταῖον, ὥσπερ οὖν καὶ ἐπηγάγοντο· καὶ συνεχῆς δ' ὡσαύτως, οὐ μὴν ἀφροντίστως, ἀλλ' ὥστε δεῖσαι περὶ τῷ ἀνθρώπῳ, τεταρταίου κρίσιν ἤνεγκεν, ὅσαις τε ἄλλαις περιόδοις κεχρονισμέναις ἐπιγίνεται συνεχῆς πυρετός, κρίνειν εἴθισται. καλὸν δὲ καὶ τῷ λειπυρίᾳ καὶ τῷ ἡπιάλῳ καὶ τῷ κρυμῷ καῦσον ἐπιγενέσθαι. ^[5]
- 45 30 22 [καύσων διάγνωσις] δύο δὲ καῦσοί εἰσιν, ὡς οὕτω φάναι· ὁ μὲν τὰ εἴσω καίει, καὶ δίψος γε ἄπαυστον ἔχει, καὶ οὖρα μέλανα, καὶ ἡ γαστήρ τὸ μὲν ἄνω ὑπερβάλλει χολὴν παντοδαπὴν, τὸ δὲ κάτω ἐκδίδωσιν ὅποια συντήξεις ὀνομάζομεν, καὶ μυκτὴρ τε ἀποστάζει, καὶ ἡ γλῶσσα τραχύνεται καὶ μελαίνεται, καὶ ἄγρυπνοὶ εἰσι καὶ ἀσηροὶ καὶ παράληροι, τό τε πνεῦμα συνεχές, καὶ ἀπορία πολλή· τὰ δ' ἔξω πάντα ψυχρότεροι, καὶ ἔτι μᾶλλον χεῖρας καὶ πόδας. ^[5]
- 45 30 23 οὗτος μὲν οὖν ὁ καῦσος ἐπιπονώτατος πυρετῶν καὶ θανατωδέστατος· ὁ δ' ἕτερος καίει μὲν ὥσπερ φλογί, πάντῃ δ' ἐξικνεῖται· κακὸν δ' οὐδὲν ἐστὶ μέγα τοῖς εἴσω, ῥαδίως τε σὺν ἰδρωτί σβέννυται.
- 45 30 24 καὶ δὴ τοῦτόν φημι τῶν προειρημένων πυρετῶν τὸ ἴαμα εἶναι· γένοιτο δ' ἂν οὗτος καὶ τοῦ πρώτου καύσου ἴαμα, εἰ μηκέτι κρύπτοιτο ἔνδον τυφόμενος, ἀλλ' ἐκλάμψαι.
- 45 30 25 τοσαῦτα ἔγνω ἀγαθὰ ἐκ πυρετῶν γινόμενα· ἐπὶ δὲ πυρετοῖς πόνοι τε ἰσχύων χρηστῶς ἐπιγίνονται καὶ τῶν ἄλλων ἄρθρων καὶ μηροῦ καὶ σύμπαντος σκέλους.
- 45 30 26 εἰ δὲ διασημήνεια μὲν ὁ πόνος τῇδε, ἀφανισθείη δὲ μήτε ἐκκρίσεώς τινος γενομένης πεπεύρου, μήτε ἐπὶ τινι τῶν εἰωθότων ἱαμάτων, μήτε ἐτέρωθι μεταστάντος τοῦ πόνου (χρὴ δὲ τὴν

μετάστασιν <μή> εἰς ἐπίκαιρα γίνεσθαι· οὐδὲ γὰρ τοῦτο ἀγαθὸν οὐδέν, εἰ μὴ κακὸν ἔσχατον) —ταῦτα εἰ μὴδὲ ὥδε γίνοιτο, ἀνάγκη τὸν πυρετὸν ἐπανελθεῖν σὺν παραφροσύνῃ ἢ σπασμῷ ἢ κώματι ἢ τινὶ ἄλλῳ κακῷ ἀνηκέστῳ. ^[5]

45 30 27 ἀγαθὸν δὲ καὶ τὰ παρὰ τὰ ὦτα ἐπαιρόμενα οἰδήματα, εἰ μὴ ἀπέπτως καὶ σκληρῶς καὶ βιαίως ἐπαίρηται· πολλοὶ γὰρ δὴ σφόδρα ἐρείσάντων διεφθάρησαν, καὶ τὰ ἄλλα οὐκέτι ἀντέχοντες ὑπ’ ἀσθενείας τῇ νόσῳ· εἰ δ’ ἐν τῇ ἀκμῇ τῶν πυρετῶν ἤκοιεν καὶ ἐκ προσαγωγῆς, καὶ ὁ πόνος μικρὸς εἴη καὶ τὸ οἶδημα μαλακόν, καὶ πᾶν ἔξω τρέποιο, ὥστε μήτε συναγχικόν τι εἶναι, μήτε γλῶσσαν ἐπιξηραίνεσθαι, καὶ εἰ τῆς νόσου μὴ ἀπέπτου οὔσης, καὶ εἰ αὐτὸ τὸ οἶδημα συμπεπαίνοιτο ἢ ἄλλως διαλύοιτο, καὶ εἰ μὴ νῦν μὲν ἐξίσχοι, νῦν δ’ ἀφανίζοιτο, τὰ οὕτως γινόμενα τοὺς πυρετοὺς παύει. ^[5]

45 30 28 παύει δὲ καὶ ληθάργους καὶ παραφροσύνας· ἥσσον μὴν ληθάργῳ ἀγαθὸν ἢ παραφροσύνῃ· τὸ δέ τι καὶ μέλλον ἐπὶ πνεύμονα ὀρμᾶν ὑπεδέξατο.

45 30 29 σκληρὰ δὲ καὶ ἀνεκπύητα τὰ οἰδήματα ἔσθ’ ὅτε λύεται σὺν γαστρὸς ταραχῇ καὶ οὔροις πολλοῖς παχέσι, καὶ ἥδε ἡ λύσις οὐ παροξύνει τὸν πυρετὸν οὔτε ἀνακαλεῖται εἰς ὑποστροφὴν. ἐν δὲ τοῖς λοιμώδεσι πυρετοῖς αἱ ἀποσκήψεις τὴν μεγίστην ἀσφάλειαν ἔχουσιν· γίνονται δὲ παντοδαπαὶ μὲν ὥσπερ τῶν τοιούτων πυρετῶν· τὸ γοῦν πλεῖστον εἰς ἄκρα κατασκήπτει σὺν πόνοις καὶ ἔλκεσι καὶ ἄρθρων ἀποπτώσεσι, καὶ ποτε οἶδα γνάθους ἀποψιλωθείσας καὶ ὀδόντας μελανθέντας καὶ μεγάλα τῶν γνάθων ὅστ’ ἐν χρόνῳ ἀποστάντα. ^[5]

45 30 31 κρίνεται δὲ καὶ ἰκτέρῳ πυρετός, ἀλλὰ δεῖ μὴ αὐτίκα καὶ ἐν ἀρχαῖς ἐπιφαίνεσθαι, ὥς τοῦτο δεινὸν πρὶν ἐκ τῆς ἐβδόμης ἐξανθῆσαι τὸν ἵκτερον, καὶ σημαίνει καθ’ ἣπαρ πονηρεῦσθαι τὴν νόσον.

45 30 32 ἐπὶ δὲ τοῖς καύσοις τὰ ρίγη ἀγαθὰ, ἣν ἰσχὺς ὁ νοσῶν· τοῖς δὲ πάνυ ἀρρώστοις θανατώδη.

45 30 33 καὶ ἄλλας δὲ συνεχείας πυρετῶν ρίγη διέστησε καὶ εἰς περιόδους ἵδρυσεν.

45 30 34 οὐ φαῦλον δ’ οὐδὲ διάρροια ἐπὶ πυρετῷ· δυσεντερίᾳ δὲ χαλεπώτερον μὲν, ἀλλὰ καὶ ἥδε πυρετῶν ἔσθ’ ὧν δὴ κεχρονισμένων ἐρύσατο.

45 30 35 κύστις δ’ ἐπώδυνος κάκιστον μὲν ἐν πυρετῷ (καὶ γὰρ παραφροσύνην σημαίνει καὶ ἄλλα πολλὰ δυσχερῆ), γένοιτο δ’ ἂν που καὶ τοῦτο χρηστόν, ἣν αὕτη μὲν ἡ κύστις μαλθακὴ ἦ, τῇ δὲ διαδόσει τῶν οὔρων πονῇ, παχέων τε ὄντων καὶ πολλῶν· καὶ γὰρ ἂν κοιλίαν ἐπιξηράναι κάθυγρον καὶ κρίσιν βεβαίαν παράσχοι.

45 30 36 τὰ δ’ ἐξανθήματα καὶ ὅσαι τραχύτητες, ἣν μὲν ἐν καιρῷ γίνονται καὶ μετρίως τῇ νόσῳ, καὶ τρεπόμενα ἔξω μηκέτι παλινδρομῇ εἴσω, ταῦτα λύει πυρετοὺς καὶ εἰς ἀσφάλειαν ἄγει· τὰ δ’ ἐναντία πάντα ὑποπτα, ἣν μὴ τις ἐτέρα ἐκκρίσις ὑποδεξαμένη αὐτὰ ἀπενέγκῃ.

45 30 37 περὶ δὲ τοῦ ἐρυσιπέλατος, οὐδὲν μὲν ἡγοῦμαι ἀγαθὸν ἐρυσίπελας ἐν πυρετοῖς· καὶ γὰρ νέμεται πάντῃ καὶ φλογώσεις ἄλλας πρὸς ταῖς ἐκ πυρετοῦ παρέχει, καὶ εἰ θελήσει τρέπεσθαι εἴσω, σαφέστατα ἀπόλωλεν ὁ ἄνθρωπος· στηρίζαν δέ που καὶ ἔλκος ποιησάμενον, τὸ μὲν ἔλκος οἶον πυρίκαυτον ὑγρὸν καὶ δύσοδμον καὶ κακῶς σηπόμενον γίνεται· σάρκες δὲ μεγάλαὶ ἐκπεσοῦσαι καὶ ὅστ’ ἀποψιλωθέντα καὶ ἀποστάντα σωτηρίαν ἤνεγκεν. ^[5]

45 30 38 οἱ δὲ κεχρονισμένοι πυρετοὶ καὶ πρὸς ἔδραν ἀφίστανται, ὥστε ἐμπύημα μὲν παρὰ τὴν ἔδραν γενέσθαι, λυθῆναι δὲ ταύτῃ τὸν πυρετόν· ἄλλοις δέ τισι κατὰ βουβῶνα ἐκπυεῖ, ἄλλοις δ’ ἄλλῃ.

45 30 39 πονηρὰ δὲ πάντα ὅσα ἔνδον ἢ ὑπὸ στήθος ἢ ὑπὸ κενεῶνας ἐκπυεῖ· τῶν μὲν γὰρ πυρετῶν τὸ ὅζον θραύει, τρόπον δ’ ἕτερον θανατηφόρα ἐστίν. ἐπήνεσα δέ ποτε καὶ σπληνὸς οἶδημα καὶ ὑποχονδρίου ἔντασιν ἐν πυρετοῖς κακοήθεσι, καὶ μοι καλῶς ἀπέβη, καὶ μᾶλλον ὅσοις ἐπὶ

σπλήνα ἀνώρμησεν· εἰ δ' ἐντεῦθεν ἐπὶ κύστιν ῥύῃ, τοῦτο δὴ κάλλιστον καὶ ἀγαθὸν
τελειότατον.

- 45 30 41 οἱ μὲν δὴ πυρετοὶ διὰ τοιῶνδε καὶ τόπων καὶ παθημάτων λύονται· τὰ δ' ἄλλα νοσήματα,
δυσεντερία μὲν χρόνιος ἐπιληψίαν τε ἰάσατο καὶ εἰλίγγους καὶ ἔλκη κεφαλῆς καὶ πόνους
ισχίων, καὶ μοι δοκοῦσιν οἱ ἱατροὶ παρὰ τῆσδε τῆς νόσου ἐκμαθόντες, ἢ τὰ ἄλλα μηδὲν, πρὸς
τὴν ἰσχιάδα φάρμακα ἐνιέναι τῷ ἀνθρώπῳ, ἀφ' ὧν αἷμά τε καὶ ἰχώρ παντοδαπὸς ῥυήσεται,
ὥσπερ ἐν τῇ δυσεντερίᾳ, οἱ δ' αὖ τινες ἔσωθεν διακαίειν τὰ ἰσχία· χρῆναι γὰρ δὴ πάντως ἐφ'
ἔλκει παύσασθαι τὴν νόσον. ^[5]
- 45 30 42 ἰάσατο δὲ δυσεντερία καὶ μανίας τῆς τε ἄλλης καὶ μελαγχολίας· ἰάσατο δὲ καὶ γυναῖκα
νοσημάτων ὑστερικῶν καὶ τινος φύματος τοῦ παντάπασιν εὐήθους, οἷα δὴ φύεται γυναιξὶν ἐν
τε τιτθοῖς καὶ ὑπὸ μασχάλαις, κρυπτὰ καρκινώδη ὀνομαζόμενα.
- 45 30 43 καὶ σπονδύλων δὲ κυφώματα, ὅσα κατ' ὄσφυν γίνεται, δυσεντερία ἔλυσεν.
- 45 30 44 τό γε μὴν φοβερώτατον τῶν νοσημάτων καὶ δυσμεταχείριστον, ὃ νῦν μὲν ἐλέφαντα καλεῖν
εἰθίσμεθα διὰ τὴν ὁμοιότητα τῆς τε τοῦ νοσήματος ἕξεως καὶ τῆς τοῦ θηρίου φύσεως (πάλαι δ'
ἀπὸ τῶν χυμῶν τῆς κακίας τὴν ἐπίκλησιν εἶχε), τοῦτο δυσεντερία χρονίσασα ἐξεκάθηρεν.
- 45 30 45 αἱ δὲ τοῦ αἵματος ἐκκρίσεις, αἱ μὲν καθ' αἰμορροΐδας μελαγχολίαν τε ἰῶνται καὶ πᾶσαν μανίαν
ἄλλην· καὶ ἐπιληψίαν δ' ἰῶνται καὶ εἰλίγγον κεφαλῆς καὶ πτύσιν αἵματος· οὐδ' ἂν οὔτε
πλευρίτις γένοιτο ἐφ' αἰμορροΐδι οὔτε περιπνευμονία οὔτε καυσώδης πυρετὸς οὔτε τι ἄλλο
κάτοξυ νόσημα· ἀτὰρ οὔτε ἔλκος πονηρὸν ἂν τι γένοιτο, οὔτε ὅσα ἐξανθεῖ ἔξω λέπραι καὶ
λειχήνες, καὶ ὅσαι τοιαῦται τραχύτητες. ^[5]
- 45 30 46 καὶ τί δὴ καθ' ἕκαστον οὕτω λέγω, ἔξδον τὸ σύμπαν εἰπεῖν ὅτι μεγάλη αὕτη κώλυσίς τε εἰς τὸ
γενέσθαι νόσημα καὶ λύσις τῶν ἤδη παρόντων; μάθοις δ' ἂν ἰδὼν τὸν εἰθισμένον μὲν
κενοῦσθαι καθ' αἰμορροΐδα, δι' ἐπισχέσεως δ' ὄντα, ὡς οἶδε μὲν ἅπας καὶ ὑδερώδης γίνεται,
βαρύνεται δὲ καὶ ὑπνοῦν ἐθέλει· καὶ νωθρὸς μὲν τὴν γνώμην ἐστίν, ἀλγεῖ δ' ὅ τι ἂν τύχη· ὁ δ'
αὖ καὶ ὑπερεμήσας ἄνω ἔπτυσεν· ὁ δ' αὖ καὶ τέλεον ἀπεπλήχθη.
- 45 30 48 μικρὸν δ' ἐπὶ ταῖς αἰμορροΐσι καθαιρομέναις μετρίως τὸ γινόμενον βλάβος, οὐ νόσημα, ἀλλὰ
τις ὀλίγη ἀσθενεία τε καὶ κακόχροια· τὰ δ' ἄλλα μέγιστα ἀγαθὰ, ὡς εἴρηται· εἰ δ' ὑπερβάλλοι,
κίνδυνος ὑδατωθῆναι.
- 45 30 49 καὶ γυναικὶ δέ, ἣν ἀπὸ ῥοῦ ἐνοχλουμένη ἐπιγένηται αἰμορροΐς, καταπαύσει, τὸν ῥοῦν· εἰ δὲ καὶ
ταύτῃ ὑπερβάλλοι, κίνδυνος ὑδατωθῆναι.
- 45 30 50 δεύτερα δὲ φέροιτο ἂν κισσὸς ἐπὶ τῇ αἰμορροΐδι· καὶ γὰρ οὖν καὶ κισσοὶ πολλὰ προσωφελοῦσιν,
ἐπεὶ καὶ μελαγχολίαν καὶ μανίαν, καὶ ὅσα περὶ κεφαλὴν κεχρονισμένα γίνεται, καὶ βάρη
ὀσφύος καὶ κυφώματα, ὅσα ὑπὸ συντάσεως τῶν νεύρων κατ' ὄσφυν γίνεται, προσωφελοῦσιν.
καὶ μοι δοκεῖ ἄμφω κίνδυνον φέρειν ἰαθέντα, εἰ μὴ τις πόνους τε τοῦ σώματος καὶ ἕτερον
τρόπον τὸ πλήρωμα ὑπεκκομίζῃ. ^[5]
- 45 30 52 οἷδα γοῦν τινα κισσοῦ ἰαθέντα, ὃς οὐ πολὺ ὕστερον εἰς δυσεντερίαν ἐμπεσὼν τὴν αἱματώδη
διεφθάρη, καὶ ἄλλον ἐκμανέντα· οἵτινες οὐκ ἐδόκουν ἂν μοι παθεῖν τάδε, εἰ μὴ ἀπεκλείσθησαν
αὐτοῖς αἱ ὁδοὶ τοῦ αἵματος αἱ ἐπὶ τοὺς κισσοὺς.
- 45 30 53 πλευρίτις δὲ περιπνευμονίαν λύει (κακὸν δ' ἐκ πλευρίτιδος εἰς περιπνευμονίαν ἐλθεῖν), καὶ
ὀξυρεγμία λειεντερίαν, καὶ διάρροια ἐμέτους σίτων· λίθοι δὲ κατὰ νεφροὺς καὶ κύστιν ὀδύνην
κόλου.
- 45 30 54

χολέρα δ' οἶονεῖ καὶ ἐλατηρίῳ καθαρθεῖς τις ὦνατο, οὕτως ὀνίνησιν, ὥστε πολλοὶ ἄσμενοι ἐδέξαντο τὴν νόσον, καὶ εἴ τις πρὶν καλῶς καθαρθῆναι δεῖσας ἐπέσχεν, ἄλλο τι πάθημα ἐξήγειρεν.

45 30 55 αἱ δὲ φρενιτίδες τῶν ληθάργων ἰάματά εἰσι, καὶ οἱ λήθαργοι τοὺς ἀθρόως ἐξισταμένους καὶ ἀπαραλογίστως φρενιτικούς ἡμεροῦσιν.

45 30 56 πόνον δ' ἥπατος ὁζὺν καὶ βίαιον αἷμα ὑπελθὸν κατὰ γαστέρα ἀπέπαυσεν, εἴπερ δὴ αἷμα χρή νομίζειν εἶναι τὸ ὑπερχόμενον, ἀλλὰ μὴ χυμὸν τινα ἄλλον· εἰκὸς δ' αἷμα ἐλθεῖν ἐξ ἥπατος ἐπὶ γαστέρα· εἰκὸς δὲ καὶ μέλαν εἶναι τὸ ὑπερχόμενον· καὶ γὰρ δὴ καὶ μάλιστα ἐγγυτάτω τὴν φύσιν ταῦτα ἀλλήλοις. ^[5]

45 30 57 ἀγαθαὶ δὲ καὶ πύου ἐκκρίσεις, αἱ μὲν διὰ ῥινῶν ἢ ὠτων γινόμεναι τὰ κατὰ κεφαλὴν παύουσαι, αἱ δὲ διὰ κύστεως ἢ ἔδρας ἐμπυημάτων τε ῥυόμεναι καὶ πόνων κεχρονισμένων. ὅσα δ' ἐκπυεῖ ἐπὶ φλεγμοναῖς, ἢ εἴσω ἢ ἔξω, τὰς ὁδύνας τῶν φλεγμαινόντων παύει.

45 30 59 οἰδήματα δὲ συνάγχῃ τε χρηστῶς ἐπιγίνεται καὶ ποδάγραις, οἷς τε ἂν ἐξαρθῇ οἰδημα, καὶ οἷς ἂν ἰσχνὸς μὲν ὁ τράχηλος ἰδεῖν πνιγομένοις, ἰσχροὶ δ' οἱ πόδες τᾶλλα ὁδυνωμένοις ἐπιγίνεται δὲ χρηστῶς καὶ ἔλκεσιν· εἰ δὲ μή, κίνδυνος καὶ σπασθηναί τινα καὶ πυρέξει πυρετῷ χολώδει καὶ ἀγρύπνῳ καὶ παρακρουστικῷ. ἐπιφλεγμῆναι δὲ καὶ ἄρθροις ἐμβεβλημένοις συμφέρει· κωλύουσι γὰρ αἱ φλεγμοναὶ τὸ ἄρθρον τὸ ἔπειτα ὀλισθαίνειν· χρή δὲ μήτε ἄγαν ἰσχυρὰς εἶναι τὰς φλεγμονάς, μήτε τὸ ἄρθρον νεύροις καὶ μυσὶ σύντονον. ^[5]

45 30 61 τὰς δὲ βῆχας τὰς ξηρὰς καὶ χρονίους λύει ὁδύνη στηρίξασα εἰς ὄρχιν ἢ ἰσχίον ἢ σκέλος.

45 30 62 ἀρθρίτις δὲ καὶ ποδάγρα πολλῶν ἄλλων κακῶν ὑποδοχαί εἰσιν· τὰ γὰρ ρεύματα ἐθιζόμενα ταύτης εἶναι τοῖς μὲν ἄρθροις ἐπίπονά ἐστι, κωλύει δ' ἕτερα νοσήματα γίνεσθαι.

45 30 63 ὅσοις γοῦν ἀπετράπετο ἄλλη τὸ ρεῦμα, κατὰ μὲν τὰ ἄρθρα διακουφίζει· πυρετοὶ δὲ καὶ περιπνευμονίαι, καὶ ἀπόπληκτοι οἱ πολλοὶ γίνονται. ἤδη δὲ καὶ ἐπὶ φαρμάκοις καθαίρουσι τὸ ρεῦμα ἔξω καὶ τῇδε μάλιστα ὠφελεῖν πεπιστευμένοις, ἐκλειφθεῖσιν ἄλλο ὑποτραφέν ρεῦμα, καὶ ἐπὶ μὲν τὰ ἄρθρα οὐχ ὀρμήσαν, κατελθὸν δ' ἐτέρωσε οὐ βραδέως ἔκτεινεν.

45 30 65 οὐ δεῖ, φημί, ἀφύλακτον εἶναι τὸν ἄνθρωπον ἐπὶ ταύταις φαρμακευθέντα ταῖς νόσοις, ἀλλὰ τινα δίαιταν αὐτῷ ξηροτέραν ἐξευρίσκειν. ὡσαύτως δ' ἐπαινῶ καὶ τὰ κατὰ τὸ δέρμα ἐξανθοῦντα πάντα· ἀλφοὶ γοῦν καὶ λέπραι καὶ ψῶραι μελαγχολίαν καὶ ἐπιληψίαν ἰάσαντο.

45 30 67 τὰ μὲν ἐκ νοσημάτων νοήσασιν ἀγαθὸν ὧδε ἔχει· κακαὶ δ' ἀποστάσεις καὶ διαδοχαὶ νόσων αἶδε εἰσίν.

45 30 68 ἐπὶ σπληνὶ καὶ ἥπατι ὕδερὸν γενέσθαι κακόν· γίνεται δὲ καὶ ἐπὶ δυσεντερίᾳ καὶ λειεντερίᾳ καὶ ἐπὶ διαρροίᾳ κεχρονισμένη· καὶ ἐπὶ πυρετοῖς δ' ὀξέσι καὶ χρονίοις γίνεται, ὅταν οἱ πυρετοὶ κατὰ σπλάγχνα κακουρήσωσιν.

45 30 69 τὰ μὲν οὖν περὶ γαστέρα ἰσθᾶσιν, ὥστε ἐλπίδα εἶναι καλήν· ἐξαπατῶνται δέ οὐ γὰρ ἀναλίσκεται ἥσσαν, ἀλλ' ἐτέρωσε μεθίσταται, καὶ εἰ μὴ διὰ ταχέων πάλιν ἐπὶ τὴν γαστέρα ἔλκοις, ἀποδιδούς τὰς ἀρχαίας νόσους, ἀπόλλυνται· τὸν δὲ σπληνα καὶ τὸ ἥπαρ καὶ τοὺς πυρετοὺς οὐδὲ σμικρὸν οἱ ὕδεραι διακουφίζουν, ὥστε πρὸς τοῖς ἐξ ἀρχῆς τοῦτο ἕτερον κακὸν γίνεται. ^[5]

45 30 70 πονηρὸν δὲ καὶ ἐφ' αἵματος ἐκκρίσει καθ' ὑστέραν ἢ αἰμορροΐδι ἐκλειπούσῃ ἄνω πτύσαι.

45 30 71 πονηρὸν δὲ καὶ τὰ ἐν κνήμαις ἐπὶ σπληνὶ ἔλκη· οὔτε γὰρ τὸ οἰδημα τοῦ σπληνὸς ὥσπερ τινὰ ἄλλα ἔλκηπραῦνει, οὔτε αὐτὰ τὰ ἔλκη ῥαδίως εἰς ὤτειλας ἀφικνεῖται. καὶ περιπνευμονία δ' ἐκ πλευρίτιδος θανατῶδες, καὶ λήθαργος ἐκ τῶν πλευριτικῶν, ἢ μὴ ἀγριώτερον ἐξίστηται.

45 30 73 τὸ δὲ σύμπαν ἐπιβλέπειν χρή τὸν ἱατρὸν τὴν παροῦσαν νόσον, οἷα τίς ἐστι, καὶ ἐν ὧ τῷ σώματος ἵδρυται, καὶ τὸ μόνιον τοῦ σώματος ἐν ᾧ τὸ ἔργον, καὶ εἰ ἐπικαίρον τὸ εἰς τὸ ζῆν,

παρέχειν δὲ καὶ τοὺς χρόνους τῆς νόσου, καὶ τὰ ἀπρόβλεπτα, ὅποια καὶ ὅποια ἐστὶ, καὶ δι' ὧν ἄπεισιν· ταῦτα γὰρ τις ὀρθῶς σκεπτόμενος γινώσκῃ ἂν ὅσα γε χρὴ δέχεσθαι, καὶ ὅσα ἐρεθίζειν, καὶ ὅσα ἀποτρέπειν· ἦν μὲν γὰρ ἐξ ἐπικαιροτέρων πρὸς ἀκαιρότερα ὁρμᾷ, δέχεσθαι, καὶ ἦν οἱ πόνοι ἐπιπολῆς ἐκ βαθέων γίνονται, δέχεσθαι, καὶ τὰ πέποντα ἀποσκήματα καὶ τὰς ἐκκρίσεις τὰς πεπείρους δέχεσθαι· τὰ δ' ἐναντία κωλύειν πάντα πάντῃ· μὴ γινομένων δέ, μηχανᾶσθαι οἷ τὰ βέλτιστα καὶ αὐτόματα ἦν γινόμενα. Ἐκ τῶν Γαληνοῦ. ^[10]

- 46 1 t Περὶ καταγμάτων. Ἐπειδὴ λέλυται τῆς συνεχείας τὰ τοῦ κατεαγὸτος ὁστοῦ μόρια, σκοπὸς μὲν τῆς θεραπείας αὐτῶν ὁ γοῦν πρῶτος ἔννοσις· ἐπεὶ δ' οὗτος ἀδύνατος διὰ τὴν τῶν πεπονθότων μορίων ξηρότητα (πλὴν γὰρ τῶν μαλακῶν ἱκανῶς ὁστῶν, ὡς ἐπὶ τῶν παιδίων, οὐκ ἐγχωρεῖ δέξασθαι σύμφυσις), δεύτερος ἄλλος ὁ διὰ τῆς τοῦ πύρου κολλήσεως ἀπόκειται σκοπός. ^[5]
- 46 1 2 σκεπτέον οὖν ἐφεξῆς ὅτῳ μάλιστα ἂν τις τρόπῳ τοῦτο πράξειεν.
- 46 1 3 τεττάρων δ' οὐσῶν ἐνεργειῶν ἐν τῇ τῶν καταγμάτων θεραπείᾳ, κατατάσεως, διαπλάσεως, ἐπιδέσεως, ἀποθέσεως, ἀπὸ τῆς κατατάσεως ἄρχεσθαι προσήκει τὴν θεραπείαν.
- 46 1 4 εἰ μὲν οὖν εἴη μικρὸν τὸ κάταγμα, φυλάξει τὴν οἰκείαν θέσιν ἑκάτερον τῶν τοῦ παθόντος ὁστοῦ μορίων· εἰ δ' ὅλον συντριβείη τὸ ὅστον, ἀναγκαῖον ἐν τῷδε παραλλάττειν αὐτοῦ τὰ μέρη, καὶ χρὴ κατ' εὐθὺ πρότερον αὐτὰ ποιήσαντας τῶν ἐφεξῆς τι πράττειν.
- 46 1 5 ἔξει δὲ δήπου τὴν τοιαύτην θέσιν, ἐὰν ἐπὶ τὰναντία παράγῃται τὰ ἐξεστῶτα, τῶν θατέρου μερῶν ἀντὶσθουμένων μετρίως.
- 46 1 6 ἀλλ' ἐν τῷ τὴν ἐναντίαν ὁδὸν ἄγειν ἑκάτερον οὐ μικρὸς ὁ κίνδυνος θραυσθῆναί τινας ἐξοχὰς αὐτῶν, καὶ μεταξὺ τῶν συναγομένων μερῶν ἵσταμένας κωλύειν ψαύειν ἀλλήλων τὰ συναρμοττόμενα.
- 46 1 7 εἰ δ' ἄρα καὶ δυνηθεῖ τι πρὸς τὸ ἐκτὸς τῶν ὁστῶν ἐκπεσεῖν, οὐδ' οὕτως ἀκριβῶς ἡ ἀρμονία γενήσεται, τῶν ἐξοχῶν μὴ ἀρμοζομένων ἐν ταῖς κοιλότησιν· θραυσθεισῶν δ' αὐτῶν ἅπαξ καὶ ἀπολυομένων, κενὴν χώραν ἀναγκαῖον ἀπολειφθῆναι μεταξὺ τῶν ἀρμοζομένων ὁστῶν, εἰς ἣν ἰχώρας ἀθροίζομένους, εἴτ' ἐν τῷ χρόνῳ σηπομένους, ὅλον ἅμα ἑαυτοῖς τὸ κῶλον ἀνάγκη διαφθεῖραι. ^[5]
- 46 1 8 διὰ ταῦτα μὲν οὖν χρὴ τῶν ὁστῶν τὴν παραγωγὴν ποιεῖσθαι διεστώτων, αὐτὸ δὲ δὴ τοῦτο πάλιν οὐχ οἷόν τε καλῶς ἐργάσασθαι χωρὶς ἀντιτάσεως.
- 46 1 9 χρὴ τοίνυν ἢ διὰ τῶν χειρῶν, εἰ μικρὸν εἴη τὸ κῶλον, ἢ διὰ βρόχων περιβαλλομένων ἢ καὶ σὺν αὐτοῖς ὀργάνων τὴν ἀντίτασιν ποιεῖσθαι.
- 46 1 10 ἐπειδὴ δ' ἱκανῶς διαταθῇ καὶ μηκέτι ἢ κίνδυνος ἀλλήλοις ἐνερείδοντα παράγεσθαι, κατ' εὐθὺ θέμενον ἀνεῖναι τοὺς βρόχους, ἐπιτρέψαντα τοῖς μυσὶ συνάγειν εἰς ἑαυτὰ τὰ διεστώτα, συνεφάπτεσθαι δ' ἐν τούτῳ καὶ αὐτὸν ταῖς χερσίν, εἴ τί που παραλλάττοι μικρόν, ἐπανορθούμενόν τε καὶ διαπλάττοντα.
- 46 1 11 τῶν μὲν οὖν ἄλλων ἰατρῶν ἔνιοι νομίζουσιν ἄμεινον εἶναι μὴ κατατείνειν εὐθέως τὸ κατεαγὸς κῶλον, ἀλλὰ παρηγορήσαντας πρότερον οὕτως ἢ κεν ἐπὶ τὴν κατάτασιν ὕστερον ἡμέρᾳ τρίτῃ καὶ τετάρτῃ μετὰ τὴν ἀρχήν· ὁ δ' Ἱπποκράτης τὸ ἐναντιώτατον ἐπιδείκνυσιν ἀρμόττειν, ἐν ἀρχῇ μὲν κατατείνειν τὸ κῶλον, ἐν δὲ τῇ τρίτῃ καὶ τετάρτῃ μάλιστα τῶν ἡμερῶν παρηγορεῖν. ^[5]
- 46 1 12 γινέσθω δ' ἡ διάτασις κατ' ἐκεῖνα μάλιστα τὰ μόρια καθ' ἃ μέγιστα καὶ πάχιστα ἐστὶ τὰ τε ὁστᾶ καὶ οἱ περὶ αὐτὰ μύες· οὗτοι γὰρ εἰσιν οἱ μάλιστα κατατείνεσθαι δεόμενοι· διὸ καὶ μᾶλλον ἀνασπᾶσθαι πεφύκασιν ἐπὶ τὰς ἑαυτῶν κεφαλὰς.
- 46 1 13 ἢ μὲν οὖν ἥττον τοῦ συμμετρου γινομένη διάτασις μόνην ἀποτυχίαν φέρει, διαπλάσεως μὲν ἐπὶ τῶν καταγμάτων, ἐμβολῆς δ' ἐπὶ τῶν ἐξαρθρημάτων, οὐ μὴν ἄλλην γέ τινα βλάβην ἰδίαν ἔχει,

καθάπερ ἢ μᾶλλον· αὕτη γὰρ ὀδυνηρὰ μὲν ἐνεργουμένη, φλεγμονὰς δ' ἐξ ὑστέρου καὶ πυρετοῦς καὶ σπασμούς, ἐνίοτε δὲ καὶ παραλύσεις ἐπιφέρει. ^[5]

46 1 14 ἦττον δ' οἱ παῖδες τῶν τελείων ἐπὶ τῇ πλεονασθείσῃ τάσει βλάπτονται διὰ τὴν ὑγρότητα καὶ μαλακότητα τῶν σωμάτων, εὐνοῦχοί τε ὁμοίως καὶ γυναῖκες καὶ οἱ ἐκ φύσεως ὑγροὶ καὶ μαλακοί.

46 1 15 ὅπως δ' ἂν φυλάττοιο τῶν διαπλασθέντων ἢ θέσις, ἀσφαλὲς δεσμῷ περιλαβεῖν τὸ κατάγμα καὶ σφίγγειν μετρίως, ὥς μῆτε θλίβειν, καὶ διὰ τοῦτο ὀδύνην γενέσθαι, μῆτε οὕτως ἐκλύειν τὴν σφίγξιν ὥς διὰ χαυνότητα κινεῖσθαι τὸ κατάγμα.

46 1 16 σκοποὶ μὲν οὖν οὗτοι τῶν ἐπιδέσμων πιέσεως· ἀκριβῶς δ' αὐτῶν στοχάζεσθαι κατ' ἀρχὰς μὲν οὐχ οἷόν τε, πολλάκις δ' ἐπιδήσαντα δυνατόν· προσέχων γὰρ ἀκριβῶς τῷ ποσῷ τῆς τάσεως ἥς ἐποιήσω περιβάλλον τὸν ἐπίδεσμον, εἴτ' ἐρωτήσας τὸν ἐπιδούμενον ὁποίας αἰσθάνεται τῆς ἐπιβολῆς τῶν ὀθονίων, ἐκ δευτέρου πάλιν ἐπιβαλὼν εἴσει πότερον ἐκλύσαι δεῖ τὴν τάσιν ἢ προσαυξῆσαι· θλίβεσθαι μὲν γὰρ εἰπόντος αὐτοῦ πρόδηλον ὥς ἐκλύσαι προσήκεν, οὕτω δ' εἶναι χαλαρὸν εἰπόντος, ὥς ὅτι μὴδὲ εἰ περικέεται γινώσκειν, ἐπαυξῆσαι. ^[5]

46 1 17 δεῖ δὲ κάκεῖνο προσεννοεῖν, ὅτι τῶν σωμάτων ὅσα μὲν ἰσχυρὰ καὶ σκληρά, βιαιοτέρας ἀνέχεται τῆς τάσεως, ὅσα δ' ἀσθενέστερα καὶ μαλακά, τῆς ἀνειμένης ταῦτα χρήζει.

46 1 18 φησὶ δ' Ἱπποκράτης καὶ οἰδημάτων ἔσσεσθαι μαλθακὸν ἐν ἄκρῃ τῇ χειρὶ κατὰ τὴν δευτέραν ἡμέραν, ἐὰν συμμέτρως πιέσωμεν, ὥς εἴ γε μὴδ' ὅλως εὐροιμεν, ἢ σκληρὸν εὐροιμεν, εἰδέναι χρὴ σαφῶς ἐνδεέστερον μὲν πεπιέχθαι τὸ κατάγμα μὴδ' ὅλως εὐρεθέντος, ἐπὶ μᾶλλον δὲ τεθλίφθαι σκληροῦ φανέντος.

46 1 19 πρόδηλον δ' ὥς μεγάλου καὶ ἀντιτύπου φανέντος οἰδήματος ἐν ἄκρῃ τῷ κώλῳ κατὰ τὴν δευτέραν ἡμέραν, αὐτίκα λυτέον ἐστὶ καὶ καταντλητέον ὕδατι πολλῷ θερμῷ παραχέοντα δαψιλῶς ἔλαιον ἐπιδεῖν τε μετρίως πιεζοῦντα· εἰ δὲ μὴδ' ὅλως εἴη γεγονός οἶδημα κατὰ τὴν δευτέραν ἡμέραν, ἐν τῇ τρίτῃ τῶν ἡμερῶν λύσας ἐπίδησον εὐτονώτερον. ^[5]

46 1 20 εἰ δὲ μέτριον εἴη γεγονός, ὁ μὲν Ἱπποκράτης ἐπιλύει καὶ τοῦτο διὰ τρίτης, ἐγὼ δ' εἰς τὴν τετάρτην ἡμέραν ἀναβαλλόμενος ἐνίοτε, καὶ μάλιστα ἐν χειμῶνι, χειρὸν οὐδὲν εὐρον ἐκ τούτου γενόμενον.

46 1 21 εἰ μὲν οὖν ἰσοπαχὲς ἦν ἕκαστον τῶν μορίων, ὁ πλατύτατος ἂν ἐπίδεσμος ἄριστος ὑπῆρχεν, ὅλον ὁμαλῶς τε καὶ συνεχῶς ἐκ παντὸς μέρους περιλαμβάνων τὸ κατεαγός· ἐπεὶ δ' οὐχ οὕτως ἔχει, τῷ μὲν θώρακι περιβάλλειν ἐγχωρεῖ τὸν πλατύν, οὔτε δ' ἐπὶ τῶν κώλων οὔτε ἐπὶ κλειδός, ἀλλ' ἐπὶ τῶν τοιούτων ἀμείνων ὁ στενός, μῆτε ῥυτιδούμενος ἅπαντός τε μορίου ψαύων. ^[5]

46 1 22 ἀλλ' οὗτός γε οὐκ ἀσφαλής, ὀλίγαις λαβαῖς συνέχων τὸ κατεαγός.

46 1 23 ὅσον οὖν εἰς ἀσφάλειαν αὐτῷ διὰ τὴν στενότητα λείπει, τοῦτο ἔκ τε τοῦ πλήθους τῶν περιβολῶν καὶ τῆς ἐπὶ τὸ ὑγιὲς νομῆς προστιθέναι.

46 1 24 Ἱπποκράτης μὲν οὖν τό τε πλάτος καὶ τὸ μῆκος τῶν ἐπιδέσμων ὥρισεν ἐν τῷ Κατ' ἱητρεῖον, εἰπὼν· «τριῶν ἢ τεττάρων πήχεων μὲν μῆκος, δακτύλων δὲ πλάτος», τῶν ἰδίων δηλονότι τοῦ ἐπιδεομένου· γελοῖον γὰρ τριῶν ἐτῶν εἰ τύχοι παιδίον, οὕτως μακροῖς ὀθονίοις ἐπιδεῖν ὥς ἀνδρὸς τελείου τεσσάρων εἶναι πηχῶν τὸ μῆκος· βέλτιον δὲ πρὸς τὸ μέγεθος τοῦ κατάγματος ἀρμοττομένους ἡμᾶς εὐρίσκειν τὸ μῆκος τῶν ὀθονίων· εἰ γὰρ δις μὲν καὶ τρις αὐτῷ τῷ κατάγματι περιβάλλειν χρή, μετὰ δὲ ταῦτα πυκναῖς ταῖς ἐπιβολαῖς χρώμενον ἄνω τελευτῆσαι, πολὺ τοῦ ὑγιоῦς ἐπιλαμβάνοντα, τηλικούτον δηλονότι τὸ πρῶτον ὀθόνιον προσήκει ὑπάρχειν ὥς ἐξαρκέσαι ταῖς εἰρημέναις περιβολαῖς. ^[5]

46 1 26

ὡσαύτως δὲ καὶ κατὰ τοὺς ἄλλους ἐπιδέσμους γινέσθω τὸ μήκος αὐτάρκες ὡς ταῖς ὑπ' αὐτοῦ γινομέναις ἐλίξεσιν ἐξαρκέσαι.

46 1 27 τὸ γε μὴν πλάτος τῶν ἐπιδέσμων ἐξ ὧν Ἴπποκράτης εἴρηκε σκοπῶν εὐρήσεις· «ἡρμόσθαι μὲν γάρ» φησίν, «πεπιέχθαι δὲ μή».

46 1 28 τὸ δὲ «ἡρμόσθαι» τὸ οἶον ἐστηρίχθαι δηλοῖ, τοῦτο δ' ἔσται μὴ πάνυ πλατέων παρασκευασθέντων τῶν ὀθονίων· ῥυσοῦται γὰρ ἐν ταῖς περιβολαῖς τὰ τοιαῦτα, ἐπεὶ ἄλλως γε τὸ πλατύτερον ὀθόνιον, ὡς ἂν πλείονα τόπον περιλαμβάνον, ἀσφαλέστερον κρατεῖ τὰ κατεαγότα μόρια τῶν ὀστῶν, καὶ ὅσον ἐπὶ τούτῳ κάλλιστος ἂν ἦν ἐπίδεσμος ὁ πλατύτερος· ἀλλ' ἐπειδὴ ῥυσούμενος ὁ τοιοῦτος, ἐν οἷς ἂν πάθῃ τοῦτο μέρεσιν, ἑαυτοῦ χαλαρώτερος γινόμενος, ἀπόλλυσι τὴν ἀσφαλῆ λαβὴν τῶν ὑποκειμένων σωμάτων, διὰ τοῦτο χρή μὴ πάνυ πλατὺν ὑπάρχειν αὐτόν. ^[5]

46 1 29 αὐξανέσθω δὴ σοι τὸ τοῦ ἐπιδέσμου πλάτος, ἄχρις ἂν ἐνδέχεται ὡς μηδέπω χαλαρόν τι αὐτοῦ γίνεσθαι μέρος· διὸ καὶ τὰ τοιαῦτα πάντα κάλλιον ὁ τετριμμένος τοῖς ἔργοις πράξει· στοχαστικοὶ γὰρ οἱ σκοποί, καὶ οὐδεὶς τοιοῦτος οἷος ἐν τῷ γράφειν τε καὶ ἀναγινώσκειν.

46 1 30 ἀλλ' ἐπεὶ τῶν ἐπιδέσμων ὅσοι πιλοῦσί τε καὶ σφίγγουσιν ἀλύπως τὴν σάρκα, φύσιν ἔχουσιν ἐκθλίβειν μὲν ἐξ ἐκείνων τῶν μορίων οἷς πρῶτοις ἐπιβάλλονται τοὺς χυμούς, ἐναποτίθεσθαι δὲ καὶ στηρίζειν εἰς ἅπερ ἐτελεύτησαν, εὖλογον οἶμαι βάλλεσθαι τὴν ἀρχὴν ἀπ' αὐτοῦ τοῦ πεπονθότος καὶ νέμεσθαι τούντεῦθεν ἐπὶ τὸ ὑγιές. ^[5]

46 1 31 δύο οὖν ἐπιδέσματα πρῶτα ποιησάμενος, τῷ μὲν ἐτέρῳ τῷ προτέρῳ τὴν νομὴν ἀπὸ τοῦ πεπονθότος ἐπὶ τὰ ἄνω ποιήσῃ, τῷ δ' ὑπολοίπῳ κατὰ μὲν τὰς πρώτας ἐπιβολὰς κατ' αὐτοῦ τοῦ κατάγματος, εἴτ' ἐπὶ τὰ κάτω, κάκειθεν παλινδρομήσεις ὡς εἰς ταῦτόν τῷ προτέρῳ τελευτῆσαι· τὰς γὰρ ἐπιρροὰς τοῦ αἵματος ἐν τοῖς κατάγμασι πρὸς τῶν ἐπιδέσμων κωλύεσθαι, τὴν ἀρχὴν ἐχούσας ἐκ τῶν ἄνω μερῶν τῶν κώλων, ἔτι τε τὸ περιεχόμενον ἐν τοῖς περὶ τὸ κατάγμα μέρεσιν ἐκθλίβεσθαι. ^[5]

46 1 32 ἢ μὲν οὖν ἐπιρροὴ μίαν ὁδὸν ἔχει τὴν ἄνωθεν κάτω, ἢ δ' ἐκθλιψὶς ἀμφοτέρας, τὴν τε ἄνωθεν κάτω καὶ τὴν κάτωθεν ἄνω· καὶ γὰρ εἰς τὰ κάτω τοῦ κώλου δυνατὸν ἐκθλιψαὶ καὶ εἰς τὰ ἄνω.

46 1 33 βέλτιον δ' ἐκθλίβεσθαι τὸ αἷμα τοῦ πεπονθότος μορίου πρὸς τε τὰ ὑπερκείμενα μέρη τοῦ κώλου καὶ τὸ σῶμα πᾶν, ἐπειδὴ τὸ ἄκρον ἔλαττον ἐστὶν ἢ ὥστε δέξασθαι χωρὶς βλάβης δαψιλῇ χυμόν, ὅπου καὶ μετὰ τὸν πρῶτον ἐπίδεσμον ἐκθλίβοντα τοῦ πεπονθότος μορίου τὸ αἷμα πρὸς τὴν ἀρχὴν τοῦ κώλου, ἐὰν ὁ δεύτερος δαψιλέστερον σφίγγῃ, φλεγμονὴ γίνεται κατὰ τὸν καρπὸν καὶ τοὺς δακτύλους. ^[5]

46 1 34 διὰ ταῦτα τοιγαροῦν ἄνω πρῶτον ἐκπιέζειν χρή, μάλιστα μὲν, εἰ οἷόν τε, πᾶν τὸ λυπήσον, εἰ δ' ὑπολείποιτό τι μικρόν, ἐκθλίβειν τοῦτο κάτω διὰ τοῦ δευτέρου τῶν ἐπιδέσμων.

46 1 35 τοῦ μὲν οὖν προτέρου τῶν ὀθονίων τὴν ἀρχὴν ἐπὶ τὸ κατάγμα δις ἢ τρίς περιβαλεῖς, τοῦ δευτέρου δ' ἅπαξ, ὥστε ἄνω μᾶλλον ἢ κάτω τὸ περιεχόμενον τοῖς περὶ τὸ κατάγμα μέρεσιν ἐκθλίβεσθαι διὰ τὴν εἰρημένην αἰτίαν.

46 1 36 διὰ τοῦτο καὶ ἦττον σφίγγεσθαι τὸ κῶλον προσήκεν ὑπὸ τοῦ δευτέρου τῶν ἐπιδέσμων· ἔνθα μὲν γὰρ ἔσφιγγεται μᾶλλον ἢ ὑποκειμένη σὰρξ, ἐκθλίβεται τὸ περιεχόμενον ὑγρὸν ἐν αὐτῇ πρὸς τὰ πέριξ· ἔνθα δ' ἦττον, ἐνταῦθα δέχεται τὸ μεταρρέον ἐκ τῶν μᾶλλον θλιφθέντων.

46 1 37 ἐν μὲν οὖν τῇ πρώτῃ τῶν ἡμερῶν, ὅθεν προσήκει πιέζειν, οὐ πίεςομεν, ὀδυνωμένου τοῦ κάμνοντος ἐπὶ τῇ πληγῇ· πάντων δὲ καλῶς γενομένων, ἐν τῇ τρίτῃ τῶν ἡμερῶν ἀνωδυνότερον ἔχοντες τὸν ἄνθρωπον αὐξήσομεν τὴν τάσιν· οὐ μὴν οὐδὲ νῦν εἰς ὅσον ἢ διάθεσις ἀπαιτεῖ· τοῦτο γάρ, ἐὰν ὀρθῶς πάντα γίνηται, κατὰ τὴν πέμπτην ἡμέραν ὑπάρξει· διὸ καὶ τοῖς ὀθονίοις

πλείστοις χρήσασθαι τηνικαῦτα δεῖ, καὶ τῇ τάσει τελειοτάτῃ, ὥς εἴ γε διὰ τι πλημμεληθὲν ἐν τῷ μεταξὺ μηδέπω τελέως ἀφλέγμαντον εἴη τὸ κῶλον τῇ πέμπτῃ τῶν ἡμερῶν, οὐ χρησόμεθα τοῖς ὀθονίοις πᾶσιν· ἢ μὲν γὰρ ἀσφάλεια τῆς τῶν κατεαγόντων ἐπιδέσεως ἐκ τῆς πιέσεως καὶ τοῦ πλήθους τῶν ὀθονίων γίνεται. ^[10]

46 1 38 μάλιστα δ' αὐτῇ χρώμεθα κατ' ἐκεῖνον τὸν καιρόν, ἐν ᾧ προσεσταλμένον μὲν ἱκανῶς φαίνεται τὸ περὶ τὸ κάταγμα χωρίον, αὐτὸ δὲ τὸ συντετριμμένον ὁστοῦν χαλαρὸν καὶ εὐπαράγωγόν ἐστιν. ἐὰν οὖν ποτε συμβῇ μὴ γίνεσθαι τοῦτο κατὰ τὴν πέμπτῃν ἡμέραν, ἀναμενοῦμεν ἐτέραν ἐπίλυσιν.

46 1 40 ἐπιδέοντα δὲ δεῖ τὸν πρῶτον ἐπίδεσμον τὰ μὲν δεξιὰ μέρη πεπονθότα περιτρέπειν ἐπ' ἀριστερά, τὰ δ' ἀριστερὰ τούναντίον ἐπὶ τὰ δεξιὰ γίνεται δὲ τοῦτο, τὴν μὲν ἀρχὴν τοῦ ἐπιδέσμου βαλλομένων ἡμῶν κατὰ τὸ πεπονθὸς μέρος, οὐκ ἀκριβῶς κατ' αὐτοῦ τοῦ κατάγματος ἢ τοῦ ἔλκου, ἀλλ' ἔνθεν ἢ ἔνθεν τούτου, κᾶπειτα τῇ μὲν ἐτέρᾳ χειρὶ τὴν ἀρχὴν κρατοῦντων, τῇ δ' ἐτέρᾳ περιτρεπόντων ἐπὶ τάναντία τὸ πεπονθὸς ἅμα τῷ πιλεῖν. ἐπειδὴν δ' εἰς τὸ ἀντικείμενον μέρος ὁ ἐπίδεσμος ἐλιττόμενος γένηται, μηκέτι ἐκεῖ σφιγγόντων ὁμοίως, ἔτι δὲ μᾶλλον οὐδὲ περιτρεπόντων, ἄχρις ἂν ἐν κύκλῳ περιελιττόμενος ὁ ἐπίδεσμος ἐπὶ τὴν ἰδίαν ἀρχὴν ἀφίκηται· τηνικαῦτα γὰρ ἢ κατείχομεν ἔμπροσθεν χειρὶ τὴν ἀρχὴν, ταύτῃ πάλιν ἐκεῖνο τὸ μέρος τοῦ ἐπιδέσμου τὸ ψαῦσαν αὐτῆς ἐπιτιθέντες, κατ' αὐτῆς ἀσφαλῶς κρατοῦμεν, ὥστε δευτέρας αὐθις ἄρξασθαι κατὰ τῶν αὐτῶν ἐπιβολῆς, ὁμοίως τῇ πρώτῃ πιλούσης τε καὶ περιτρεπούσης ἐπὶ τάναντία. ^[10]

46 1 41 καὶ ταύτην πάλιν ὡσαύτως τῇ πρώτῃ περιελίζαντες, ὅταν αὐθις ἐπὶ τὴν ἀρχὴν ἀφικώμεθα, κρατήσαντες ὁμοίως τῇ ἐτέρᾳ χειρὶ τὸν ἐπίδεσμον, ἀνατείνομεν τῇ ἐτέρᾳ πιλοῦντες καὶ περιτρέποντες ἐπὶ τὸ ἀντικείμενον μέρος τὸ πεπονθός· οὕτως γὰρ ἰσόρροπον ἀπεργασθήσεται τὸ κατεαγὸς ὁστοῦν.

46 1 42 τὰ δ' ὀθόνια καθαρὰ μὲν ἔστω, ὅπως μήτε δῆξις ἐκ τοῦ ῥύπου γίνοιτο, μήτε διικνεῖσθαι πρὸς τὸν χρῶτα τῶν ἐπιβρεχομένων ὑγρῶν ἢ δύναμις εἴργοιτο, κοῦφα δ' ὅπως μὴ βαρύνοιτο ὁ πεπονθὼς τόπος, λεπτὰ δ' ὅτι καὶ κουφότερα ταῦτα καὶ μαλακώτερα καὶ τὰς ἐπιβροχὰς ἐτοίμως διαπέμπει, μαλθακὰ δ' ὅπως μὴ θλίβῃ. ^[5]

46 1 43 πρόδηλον δ' ὅτι τούτων ἕκαστον εἰς τὸ μὴ φλεγμῆναι τὸ πεπονθὸς μόριον συντελεῖ.

46 1 44 ἔστω δὲ καὶ ὁμαλὸν καὶ ὁμοιον ἑαυτῷ πάντῃ τὸ ὀθόνιον, ὥς μὴ σκληρόν τι ὑπάρχειν ἐν ἑαυτῷ μήτε μαλακώτερον μήτε στενότερον ἢ λεῖπόν τι καὶ διαβεβρωμένον ἢ ἐξέχον καὶ παχύ, καθάπερ ἐπὶ τῶν παρυφασμάτων γίνεται.

46 1 45 καὶ τετάσθω δ' ὁμοίως ἅπασι τοῖς μέρεσιν ὁ ἐπίδεσμος, ἐσφίγχθω τε ἔξω πρὶν ἐπιβάλλεσθαι τῷ σώματι· εὐληπτότερος γὰρ οὕτως ἔσται, διότι καὶ λεπτότερος, ἀποτεταμένος τε τὰς περιβολὰς ἔχων.

46 1 46 πρὸς δὲ τὸ μὴ φλεγμῆναι καὶ φαρμάκῳ τινὶ χρῆσι τῶν ἀφλεγμάντων, οἵαπερ ἐστὶν ἡ ὑγρὰ κηρωτή.

46 1 47 τὸν ἐπίδεσμον οὖν ἐλίσσοντα, καθά φησιν Ἰπποκράτης, ἀμφὶ τὸ κατεαγός, σὺν αὐτῷ χρῆσθαι προσήκει κηρωτῇ μαλθακῇ καὶ καθαρῇ καὶ λεῖπῃ· οὐ γὰρ δὴ μόνον τὸ δέρμα τοῦ πάσχοντος ἐπαλείφεσθαι βούλεται ξηρῶν αὐτῷ περιβαλλομένων τῶν ἐπιδέσμων, ἀλλὰ καὶ καθ' ἐκάστην ἐπιδέσμου περιείλησιν ἀκολουθεῖν ἐπιχριομένην αὐτῷ τὴν κηρωτὴν· εἰ γὰρ μόνον χρῆσαιτό τις αὐτῇ κατὰ τοῦ δέρματος, ἀποστερήσει τὸ πεπονθὸς μόριον ἐν τάχει τῆς γινομένης αὐτῷ βοηθείας ἐκ τῆς κηρωτῆς, ἀναπινόντων μὲν τῶν ὀθονίων αὐτὴν ὑγρὰν οὔσαν, αὐχμηρὸν δ' ἐργαζομένων ἐκ τούτου τὸ δέρμα, καὶ τὴν θερμασίαν τῶν μορίων αὐξανόντων, καὶ διὰ τοῦτο καὶ τὴν ἐκ τῶν πλησιαζόντων χωρίων ὑγρότητα πρὸς τὸ πεπονθὸς ἐπισπωμένων. ^[10]

- 46 1 48 τὴν κηρωτὴν δὲ διὰ τί μὲν εἶναι μαλθακὴν ἀξιοῖ, πρόδηλον· ἀντὶ γὰρ ἐπιβροχῆς αὐτῇ χρῆται.
- 46 1 49 καὶ καθαρὰν γε εἶναι βούλεται αὐτήν, τουτέστι μὴδὲν ἐμφερόμενον ἔχουσιν ἐν αὐτῇ μήτε προπόλεως μήτε ῥύπου μήτε γεώδους ἢ ψαμμώδους οὐσίας ἢ ἄλλης τινὸς παρὰ τὸν κηρόν· εἴη δ' ἂν εὐθέως ἢ τοιαύτη καὶ λεῖα, πλὴν εἰ διὰ τὰς ὀνομαζομένας ἐγκηρίδας ἐπὶ πλέον ἢ λεῖα τῆς καθαρᾶς νοοῖτο.
- 46 1 50 ἄξιον δ' ἐπισκέψεώς ἐστι, διὰ τί κηρωτῇ κελεύει νῦν χρῆσθαι, καίτοι γε ἐν οἷς ἐξέσχεν ὅστουν τοῦ δέρματος, οἷνῳ χρώμενος αὐστηρῶ μέλανι.
- 46 1 51 δοκεῖ δὴ μοι φρονεῖν μὲν ὡς περὶ γενναιοτέρου βοηθήματος εἰς τὰ τοιαῦτα τοῦ οἴνου, παραλείπειν δ' αὐτὸν ἐπὶ τῶν ἄλλων καταγμάτων, ἐν οἷς οὐκ ἐγυμνώθη τῶν συντριβέντων ὀσῶν οὐδέν, διὰ τὸ πολλῆς ἐπιμελείας δεῖσθαι τὴν χρῆσιν· εἰ μὴ γὰρ συνεχῶς ἐπιβρέχοιτο, μεγίστη γίνεται βλάβη ξηραίνοντων τῶν ὀθονίων· ἐπιβρέχειν δὲ συνεχῶς, καὶ μάλιστα νύκτωρ, οὐκ ἐθέλουσιν οἱ πλεῖστοι τῶν ὑπηρετουμένων τοῖς κάμνουσιν. ^[5]
- 46 1 52 ἀλλ' ἐπειδήπερ εἰς τὰ ἔσχατα νοσήματα αἱ ἔσχατα θεραπείαι εἰς ἀκριβεῖν κράτισται, διὰ τοῦτο ἐφ' ὧν ἐξεῖχεν ὅστουν, οἷνῳ χρῆσθαι κελεύει· λεχθήσεται γὰρ μοι κατ' ἐκεῖνο τὸ χωρίον, ἔνθα χρῆται τῷ οἷνῳ, περὶ τῆς δυνάμεως αὐτοῦ.
- 46 1 53 νυνὶ δ' ἄρκει τό γε τοσοῦτον εἰπεῖν ὡς ἐπεὶ τὰ ἄλλα κατάγματα δυνατόν καὶ χωρὶς οἴνου θεραπεύεσθαι, μόνῃ τῇ κηρωτῇ χρωμένων ἡμῶν, οὐκ ἀναγκαῖόν ἐστιν ἐπ' αὐτῶν οἶνον προσφέροντα ἁμαρτεῖν ποτε διὰ τὴν τῶν ὑπηρετουμένων ἀμέλειαν· ἔνθα δὲ μέγας ὁ κίνδυνος, ἐνταῦθα καὶ αὐτοὶ μὲν ἐκόντες οἱ ὑπηρετὰι ταλαιπωρεῖσθαι προαιροῦνται, καὶ ἡμῖν δὲ παρακαλοῦσι πείθονται. ^[5]
- 46 1 54 καὶ μέντοι καὶ συνεχέστερον ἐπιφαινόμεθα τοῖς τοιοῦτοις διὰ τὸ τοῦ κινδύνου μέγεθος, ἐνίστε καὶ παραμένοντες ὅλης νυκτός, ὅταν μὴ σφόδρα θαρρῶμεν τοῖς ὑπηρεταῖς. φρουρεῖ τε οὖν ἅμα καὶ στηρίζει τὸ κατεαγός, ἀφλέγμαντόν τε φυλάττει τὰ πρῶτα δύο τῶν ὀθονίων· οὐ μὴν ἱκανὰ γε μόνα πρὸς ἀμφοτέρας τὰς χρεῖας, ὅθεν εἰς μὲν τὴν φρουρὰν ἐπικουρίαν αὐτοῖς ἔξεις τὴν τῶν σπληνῶν ἐπιβολὴν ἅμα τοῖς ἔξωθεν ὀθονίοις τούτους αὐτοὺς στηρίζουσι, πρὸς δὲ τὸ μὴ φλεγμῆναι τὴν ὑγρὰν κηρωτὴν. ^[5]
- 46 1 56 τοὺς γε μὴν σπληνας τριπτύχους ἢ τετραπτύχους εἶναι προσήκει, ἀριθμὸν δ' αὐτῶν εἰκὸς εἶναι τοσοῦτον, ὅσον ἂν αὐτάρκως περιλαμβάνῃ τὸ κῶλον, καὶ τῷ μήκει μὲν ἴσους τῇ ἐπιδέσει, τῷ πλάτει δὲ τριῶν ἢ τεττάρων δακτύλων, τῶν αὐτοῦ τοῦ ἐπιδεομένου δηλονότι. στηρίγματα μὲν οὖν εἰσιν οἱ σπληνες τῶν δυοῖν ἐπιδέσεων, οὓς ἰδίως ὑποδεσμίδας ὠνόμασεν· ἐπιβάλλονται δ' αὐτοῖς ἐναντίως· ἐκεῖνοι μὲν γὰρ ἐγκάρσιοι περὶ τὸ κῶλον ἐλίττονται, κατὰ μῆκος δ' οἱ σπληνες ἐπιτείνονται, τὴν τῶν πρῶτων δυοῖν ὀθονίων ἐπίδεσιν ὅλην καταλαμβάνοντες.
- 46 1 58 κεχρῖσθαι δ' αὐτοὺς ὀλίγη κηρωτῇ κελεύει· περιρρυῖσκονται γὰρ καὶ ἀστήρικτοι γίνονται διὰ τὸ πλῆθος, ὥσπερ διὰ τὴν ὀλιγότητα τὴν ἀρχὴν οὐδὲ ἐνωθήσονται ταῖς ἐπιδεσμίσιν· ἔστι γὰρ ὥσπερ τις κόλλα πρὸς ἐκείνας αὐτοῖς ἢ κηρωτῇ.
- 46 1 59 ἐπὶ σπληνῶν δὲ καὶ θλίψις τις γίνεται ξηρῶν ἐπιτιθεμένων τῶν ὀθονίων.
- 46 1 60 τὸ δὲ τῆς κλειδὸς ἢ πλευρᾶς κατάγμα περιλαμβάνειν ἐν κύκλῳ δυνατόν οὐκ ἔστιν, ἀλλ' ἐπὶ τούτων τὸ μέγεθος τοῦ κατάγματος ἐνδείξεταί σοι τὸν ἀριθμὸν τῶν σπληνῶν.
- 46 1 61 ἐπὶ δ' οὖν κλειδὸς εἰώθαμεν ὡς τὸ πολὺ χρῆσθαι τρισὶ τετραπτύχοις, τοὺς δύο μὲν τοὺς πρῶτους εἰς ὁμοιότητα τοῦ χι γράμματος ἐπιβάλλοντες, ὡς κατ' αὐτοῦ τοῦ συντετριμμένου τὸ μέσον ἐκατέρου, καθ' ὃ συμβάλλουσιν ἀλλήλοις, ἐπικεῖσθαι· τρίτον δ' αὐτοῖς καὶ ἔξωθεν ἐπιτιθέντες κατὰ τὸ τοῦ σώματος μῆκος ἐκτεταμένον, αὐτοὺς τε τοὺς ὑποκειμένους σφίγγοντα καὶ τὸ κατεαγὸς μέρος τῆς κλειδὸς πιλοῦντα. ^[5]

- 46 1 62 χρεία δὲ διττὴ τῶν σπληνῶν, κράτησίς τε τῶν ὑποδεσμίδων ἀναπλήρωσίς τε ἐπὶ τινων μορίων
ἃ καλεῖν Ἴπποκράτης εἴωθε ἀπόξη τε καὶ ἀπόξηρα, καθάπερ ἐπὶ πήχεως μὲν τὸ πρὸς καρπῶ,
κνήμης δὲ τὸ πρὸς τῷ ποδί· περιβάλλειν γὰρ ἐν τοῖς τοιούτοις ἀξιοῖ κυκλοτερῶς τοὺς σπληνας,
ὥς μετὰ τὴν ἐπιβολὴν τῶν ἔξωθεν ἐπιδέσμων ἴσην εἶναι τῷ πάχει τὴν ἐπίδεσιν. ^[5]
- 46 1 63 ἔστωσαν δὲ τῷ μὲν μήκει τηλικοῦτοι ὥς ἐν κύκλῳ περιλαμβάνειν τὸ ἐπιδούμενον σῶμα, τῷ
πάχει δὲ καὶ τῷ πλάτει κατὰ τὴν ἔνδειαν τοῦ μορίου.
- 46 1 64 τὴν περιβολὴν δὲ τῶν σπληνῶν τούτων οὐκ εἰς ἅπαξ ἀθρόαν, ἀλλὰ κατὰ βραχὺ ποιεῖσθαι δεῖ·
λεπτοτέρους μὲν γὰρ τῷ πάχει τοὺς ἀνωτέρω τιθεμένους εἶναι δεήσει, παχυτέρους δὲ τοὺς
κατωτέρω· ἔαν γὰρ ἀθρόως ἓνα περιβάλῃς, ἔσται σοι σχῆμα τῆς κατὰ τοῦτο τὸ χωρίον
ἐπιδέσεως, οἷον ἐξ ἀρχῆς ὑπῆρχε τῷ κῶλῳ. ^[5]
- 46 1 65 οἱ δ' ἔξωθεν ἐπίδεσμοι κατὰ τῶν σπληνῶν ἐπιβαλλόμενοι δύο μὲν ὥς τὰ πολλὰ γενήσονται,
κάτωθεν μὲν ἄνω τὴν φορὰν ποιούμενος ὁ ἕτερος αὐτῶν, ἄνωθεν δὲ κάτω πάλιν ὁ ἕτερος·
ἐγχωρεῖ γέ μὴν καὶ τρεῖς καὶ τέτταρας αὐτοὺς ποιεῖν, ἀλλ' ἡμεῖς αἰεὶ δυσὶ χρώμεθα.
- 46 1 66 πρὸς τούτους οὖν τις ἀποβλέπων τοὺς σκοπούς, εὗδηλον ὅτι δυνήσεται στοχάζεσθαι κατ' ἀρχὰς
μὲν ταῖς δύο μοίραις τῶν ὀθονίων χρῆσθαι, καθ' ὃν δ' ἂν χρόνον ἀφλέγμαντον ἢ τὸ πεπονθὸς
μέρος, ταῖς τρισίν.
- 46 1 67 αἱ μὲν οὖν ὑποδεσμίδες οὐκ ἐναλλάξ ἀλλήλαις εἶχον τὴν νομήν, ἀλλ' ἐπὶ τούναντίον
ἀμφοτέραι τῆς εἰς τὸ παρὰ φύσιν ἐκτροπῆς ἐπανῆγον τὸ κῶλον· οἱ δὲ μετὰ τοὺς σπληνας
ἐπίδεσμοι, σκοπὸν ἔχοντες ὅλον μὲν τὸ κῶλον ἰσόρροπον, ἅπασαν δὲ τὴν ἐπίδεσιν ὁποῖαν
παρέλαβον φυλάττειν, ἔμπαλιν ἀλλήλοις ποιοῦνται τὴν νομήν, ὁ μὲν ἐπὶ τὸ δεξιὸν μέρος, ὁ δ'
ἐπὶ θάτερον ἐλιττόμενος, καὶ κάτω μὲν ὁ ἕτερος, ἄνω δ' ὁ ἄλλος· οὕτως γὰρ φυλάξουσιν τὴν
ἐπίδεσιν οἷαν παρέλαβον· διόπερ αἱ μὲν ἐπὶ τὰ δεξιὰ τε καὶ ἀριστερὰ νομαὶ κατὰ πᾶν ἴσαι
γινέσθωσαν, αἱ δ' ἄνω καὶ κάτω μὴ πολὺ μὲν ἀλλήλων ὑπερεχέτωσαν, ὅμως δ' οὖν ἢ κάτωθεν
ἄνω πλεονεκτεῖτω τῆς ἄνωθεν κάτω γινομένης· ἀσφαλέστερον γὰρ τοῦτο διὰ τὴν ὀλίγον
ἔμπροσθεν εἰρημένην αἰτίαν, ἥνικα εἰς τὴν ἀρχὴν τοῦ κῶλου τὸ αἷμα συνεβουλεύομεν
ἐκθλίβειν ἀπὸ τοῦ κατάγματος. ^[10]
- 46 1 68 τὴν δὲ θέσιν τοῦ κατεαγότος μορίου φησὶν ὁ Ἴπποκράτης ἀρίστην εἶναι τὴν μαλθακὴν τε καὶ
ὀμαλὴν καὶ ἀνάρροπον, μαλθακὴν μὲν ὥς ἂν μὴ θλίβηται κατ' ἐκεῖνο τὸ μόριον ὁ κάμνων· ἢ δ'
ἀνώμαλος θέσις ὀδυνηρὰ τέ ἐστιν ἅμα καὶ διαστρέφει τὸ κῶλον· εἰκότως οὖν τὴν ὀμαλὴν
ἐπαινεῖ· ἢ δὲ κατάρροπος ρευματίζουσα φλεγμονῆς αἰτία γίνεται.
- 46 1 71 ἐπὶ πάντων μὲν οὖν τῶν μορίων τοιαύτην εἶναι χρὴ τὴν θέσιν, ἐξαιρέτως δ' ἐπὶ τῶν
ἐξεχόντων, ὁποῖόν ἐστιν ἰσχίον καὶ πτέρνα· ἐπεὶ δ' ἐν ταῖς τοιαύταις θέσεσιν καὶ ἄλλως ἐν ταῖς
χρονίαις κατακλίσεσιν ἢ πτέρνα μελαίνεταί ἀμελῶς ἐπὶ σκληροῦ τε κειμένη καὶ μὴ συνεχῶς
ἐπαιρομένη, καὶ διὰ τοῦτό γε θερμαινομένη καὶ πιλουμένη πρὸς τῶν ὑποκειμένων, εἰθίσμεθα
ποιεῖν κυκλίσκον ἐξ ἐρίου μαλακοῦ (καλοῦσι δ' ἔνιοι στρόφιον αὐτό), τῷ μεγέθει τῆς πτέρνης
ἀνάλογον ἔχον τὴν ἐντὸς ἑαυτοῦ κοιλότητα, καθ' οὗ κυκλίσκου στηρίζομεν οὕτως τὴν
πτέρναν ὥς αἰωρεῖσθαι τὸ κάτωθεν αὐτῆς μέρος, ὅπως ἄθλιπτός τε ἅμα καὶ διαπνεομένη
ἀθήρμαντος φυλάττοιτο. ^[10]
- 46 1 72 καὶ δὴ καὶ κατὰ τὸ πέρας, ἔνθα τὸ ἶχνος ἐστί, ἀντιστηρίζοντός τινος μαλακοῦ ἢ ὑπαυχενίου ἢ
καὶ ξύλου ὀρθοῦ, ᾧ προσδεδεμένος ὁ πούς ἔστω μαλακαῖς ταινίαις.
- 46 1 73 οἶδα δὲ τινὰς ἰατροὺς ὑποτιθέντας τῷ σκέλει σωλῆνάς τε καὶ γλωσσοκόμους κνήμης ἢ μηροῦ
πεπονθότων· Ἴπποκράτης δ' οὐκ ἀρέσκειται τῇ τοιαύτῃ χρήσει, τοῦ ξύλου πρὸς τοῖς ἄλλοις καὶ
ἀπηνοῦς ὄντος διὰ τὸ μηδὲ εἴκειν ὥσπερ τὰ ὑπαυχένια καλούμενα· ταῦτα γὰρ εἴκοντα μετρίως
οὐκ ἔστιν ἀνιάρᾳ τῷ σκέλει. ^[5]

- 46 1 74 τινές οὖν τῷ ὑπαυχενίῳ χρῶνται κατ' ἀρχὰς εὐθύς, ὑποβάλλοντες αὐτῷ ταινίας ἐγκαρσίας, ἃς ὅταν ἐνθῶσι τὸ σκέλος ἀνατείναντες ἐκατέρωθεν εἰς ὕψος, ἔπειτα ἐκ τῶν ἄνω μερῶν τοῦ κώλου συνδήσαντες ἀλλήλαις, ἀσφαλῆ νομίζουν τὴν θέσιν τοῦ σκέλους· τὸ τε γὰρ ὑπαυχένιον ἐν ταῖς μετακομιδαῖς τοῦ κάμνοντος ἀντὶ γλωσσοκόμου γίνεται τῷ σκέλει. ^[5]
- 46 1 75 καὶ μέντοι καὶ κατὰ τὸ κάτω πέρας αὐτοῦ προστιθέασιν ἔνιοι ξύλον ὄρθιον, ᾧ προσδοῦσιν ἄκρον τὸν πόδα, προὑποβάλλοντες ἔρια δηλονότι, χάριν τοῦ μήτε ἄνω τὸ σκέλος ἔλκειν δύνασθαι τὸν κάμνοντα μήτε ἀποτείνειν κάτω· τὴν μὲν γὰρ ἀνάτασιν ὁ δεσμός κωλύει, τὴν δ' ἐπὶ τὰ κάτω φοράν τὸ προσεληρησμένον τῷ πέλματι ξύλον. ^[5]
- 46 1 76 μεθ' Ἱπποκράτη δ' ἠυρέθη τὸ μηχανικὸν γλωττοκόμιον, οὗ τὴν κατασκευὴν ἐρῶ νῦν, ἐπειδὴ χρησιμώτατόν ἐστι μετὰ τὸ παύσασθαι τὴν φλεγμονήν, καὶ μάλιστα ὅταν ἤδη παροῦσθαι δέη τὸ κάταγμα, τὴν ἀντίτασιν ἐργαζόμενον ἰσορρόπως τε καὶ ἀλύπως τῷ κατεαγότι τοῦ σκέλους ὁστέῳ.
- 46 1 77 δι' ἐνὸς οὖν ἄξονος ἐπὶ τῇ τελευτῇ τοῦ μηχανήματος ἐν τοῖς κάτω μέρεσι τεταγμένου τὴν ἀντίτασιν ἐργάζεται τῷ κώλῳ τάσεσι διτταῖς· ὀνομάζεται δ' αὐτῶν ἡ μὲν κατ' εὐθὺν τείνουσα τὸ κῶλον εὐθύπορος, ἡ δ' ἄνω μὲν πρότερον, εἶτα κάτω μεταληπτική· γίνονται δ' ἀμφοτέραι διὰ περιθέσεως βρόχων. ^[5]
- 46 1 78 ἄριστος δ' εἰς τοῦτο βρόχος ὁ ἐκ δυοῖν διανταίων.
- 46 1 79 οὗτος οὖν ἐν μὲν τοῖς κάτω τοῦ κατάγματος μέρεσι τῷ κώλῳ περιτεθεὶς τὴν εὐθύπορον ἐργάζεται τάσιν, τῶν σκελῶν αὐτοῦ περιβληθέντων τῷ ἄξονι· ἐν δὲ τοῖς ἄνω μέρεσι τοῦ κατάγματος αὐτὸς οὗτος ὁ βρόχος εἰ περιτεθείη, τὴν μεταληπτικὴν ἀποτελεῖ τάσιν, ἀπαχθέντων αὐτοῦ τῶν σκελῶν, ἄνω μὲν πρότερον, εἶτ' αὐθις κάτω· περιβληθῆναι γὰρ χρή καὶ ταῦτα τῷ ἄξονι. ^[5]
- 46 1 80 τὴν περιαγωγὴν δὲ καὶ τὴν οἶον καμπὴν τῶν σκελῶν τοῦ βρόχου τὴν ἐκ τῶν ἄνω μερῶν εἰς τὸ κάτω διὰ τροχιλίων γίνεσθαι χρή κατὰ τὰς πλευρὰς τοῦ γλωττοκομίου τεταγμένων.
- 46 1 81 χειρὸς δὲ καταγείσης, ὅταν ἤδη περιέρχεται καὶ μηκέτι ὁ ἄνθρωπος κατακείμενος ἤ (τουτέστι μετὰ τὴν δεκάτην ἡμέραν· ἔμπροσθεν γὰρ ὥς τὸ πολὺ κατέκειτο, τῆς χειρὸς ἐν σχήματι κειμένης ὑψηλότερον ἐχούσης βραχὺ τὸ ἄκρον αὐτῆς), τοῦ τραχήλου ταινίαν ἐξαψάσθω πλατεῖαν οὕτως ὥς ὅλον ἐπ' αὐτῆς ὀχεῖσθαι τὸν πῆχυν. ^[5]
- 46 1 82 οὐχ ἀπλῶς δὲ χρή τὴν ταινίαν τήνδε περιβάλλειν, ἀλλ' ὁμαλῶς ὑποτείνειν ἅπαντι τῷ πῆχει, μηδὲν αὐτοῦ μέρος ἐῶντας ἀστήρικτον, ἐφ' οὗ τῷ συμφύτῳ βάρει ῥέπον τὸ τοῦ πῆχεως ὀστοῦν ἐνεχθήσεται τε πρὸς τὸ κάτω καὶ διαταθῆσεται.
- 46 1 83 σχῆμα δ' αἰρεῖσθαι χρή τὸ ἀνωδυνώτατον καὶ εὐθύτατον, τοῦτο δ' ἐστὶν ἐπὶ μὲν χειρὸς τὸ καλούμενον ἐγγώνιον, ἐπὶ δὲ σκέλους τὸ μικροῦ δεῖν ἐκτεταμένον· εἰς ἀνωδυνίαν δ' οὐ μόνον ἕκαστον τῶν κατὰ φύσιν σχημάτων, ἀλλ' ἔτι καὶ τὸ ἔθος ἔοικε συντελεῖν.
- 46 1 85 εὐλογον οὖν ἔδοξέ μοι μᾶλλον ἐκτεταμένον σχηματίζειν τὸ σκέλος ἐφ' ᾧ εἴθισται πλείστῳ χρόνῳ τοῦτο ἔχειν τὸ σχῆμα, καθάπερ καὶ ἦττον ἐκτεταμένον ἐφ' ᾧ δι' ὅλης ἡμέρας κέκαμπται, καὶ τῇ πείρᾳ τε βασανίσας αὐτὸ τοιοῦτον εὖρον ὑπάρχον ὁποῖον ἤλπισα, καὶ περὶ τῶν χειρῶν δὲ κατὰ τὸν αὐτὸν λόγον, δεῖν μὲν ἐγγὺς τοῦ ἐγγωνίου σχήματος σχηματίζειν αὐτάς, ἀλλ' εἰς τὸ μᾶλλον τε καὶ ἦττον ἐκ τῶν ἐθῶν λαμβάνειν τὴν ἔνδειξιν. ^[5]
- 46 1 86 λύειν δὲ διὰ τρίτης, ὅπως μήτε ἄση τις ἐπιγίνοιτο, μήτε κνήσας ἀήθως σκεπασθέντι τῷ μορίῳ, μήτε ἐπὶ πλέον αἰ διαπνοαὶ κωλύοιντο τοῦ φθάσαντος ἐνεστηρίχθαι κατὰ τὸ κάταγμα, δι' ἃς μὴ μόνον ἀσωδῶς κνᾶσθαι συμβαίνει τισίν, ἀλλὰ καὶ διαβρωθέντος ὑπὸ τῆς τῶν ἰχώρων

δριμύτητος ἐνίστε τοῦ δέρματος ἔλκωσιν γίνεσθαι. καταντλεῖν οὖν ὕδατος εὐκράτου τοσοῦτον, ὅσον ἱκανόν ἐστι διαφορῆσαι τοὺς τοιοῦτους ἰχώρας. ^[5]

46 1 88 ἦν δὲ δὴ καὶ αὐθις ὁμοίως πράξης, ἐβδόμη μὲν ἂν εἴη μετὰ τὴν πρώτην ἀρχὴν ἡμέρα, φαίνοιτο δ' ἂν ἤδη, μηδενὸς ἐμποδῶν γενομένου, πάντα ἀφλέγμαντα, καὶ αὐτοῦ γε τοῦ κατὰ φύσιν ἐνίστε μᾶλλον ἰσχνά. τότε οὖν ἐγχωρεῖ καὶ νάρθηκας περιτιθέναι, διαπλάσαντα νῦν δηλονότι τὸ κῶλον ἐπιμελέστερον, ὥς ἂν καὶ τῶν ὀστέων ὄντων χαλαρῶν. ^[5]

46 1 89 ἡ δὲ χρεια τῶν ναρθήκων ἐστίν, ἥπερ δὴ καὶ τῶν σπληνῶν, κρατεῖσθαι τὸ κατεαγὸς ὅστουν, ὥς ἀκίνητον διαμένειν, εἰ καὶ τὸ κῶλον ἅπαν κινῶιτο· σεισθέντων γὰρ καὶ κινήθέντων τῶν χειλῶν τοῦ κατάγματος, ἡ πῆξις τοῦ πώρου κωλυθήσεται.

46 1 90 ἀξιοῖ δ' Ἱπποκράτης λείους τε εἶναι καὶ ὁμαλοὺς τοὺς νάρθηκας καὶ σιμοὺς κατὰ τὰ ἄκρα, τουτέστιν ἀπεξεσμένους ἀτρέμα κατὰ τὴν κάτω χώραν· οἱ γὰρ ἰσοπαχεῖς ἄχρι τοῦ πέρατος ἴσῃν ἐνταῦθα τὴν ἐπίδεσιν ἐργάζονται παντὶ τῷ ἄλλῳ μέρει τῷ τῆς ἐπιδέσεως, ὅπερ οὐ χρή γίνεσθαι· βούλεται γὰρ ἐν μὲν τῷ μέσῳ τὴν ἐπίδεσιν ἐσφίγχειν μᾶλλον, ἐκλύεσθαι δ' ἐντεῦθεν ἄχρι τῶν περάτων, ἐκεῖνα δ' ἀπάντων ἐκλύεσθαι μᾶλλον. ^[5]

46 1 91 ἀλλὰ καὶ μικροτέρους αὐτοὺς κατὰ τὸ μήκος εἶναι κελεύει τῆς ἐπιδέσεως, ὅπως μὴ ψαύσειαν ποτε τοῦ μετὰ τὴν ἐπίδεσιν δέρματος ὑφουμένου πολλάκις ἐκ τοῦ δέχεσθαι τοὺς ὑπὸ τῶν ἐπιδέσμων ἐκθλιβομένους χυμούς.

46 1 92 ἀλλὰ καὶ κατ' αὐτὸ τὸ κατάγμα παχυτέρους εἶναι συμβουλεύει τοὺς νάρθηκας, ἐπειδὴ τὸ χωρίον τοῦτο μάλιστα τῆς ὑπ' αὐτῶν ἰώσεως δεῖται.

46 1 93 φυλάττεσθαι δὲ χρή καὶ κατὰ τὰς ἐξοχὰς τῶν ὀστέων, ὅποια κατὰ τε τῆς κνήμης εἰσὶ καὶ περόνης τὰ κάτω πέρατα, τίθεσθαι τοὺς νάρθηκας· ἔσται δὲ τοῦτο κατὰ δύο τρόπους, ἢ μὴδ' ὅλως ἡμῶν τιθέντων αὐτοὺς κατ' ἐκεῖνα τὰ μέρη τῆς ἐπιδέσεως, ἢ βραχυτέρους τιθέντων, ὥς μὴ παραγίνεσθαι πρὸς τὸ κυρτόν, ἀλλὰ προκαταπαύεσθαι πρὶν ἐκείνου ψαῦσαι. ^[5]

46 1 94 καὶ βέλτιόν γε πράττειν οὕτως· θλίβονται γὰρ ὑπ' αὐτῶν.

46 1 95 μᾶλλον δ' οὐκ αὐτὰ χρή θλίβεσθαι λέγειν, ἀλλὰ τοὺς ἐπικειμένους μῦς ἢ ὑμένας αὐτοῖς, καὶ τινὰς ἀπονευρώσεις καὶ τὸ δέρμα.

46 1 96 μετὰ δὲ τὴν ἐπίθεσιν τῶν ναρθήκων, εἴ τί που χαλαρὸν γίνοιτο τῆς ἐπιδέσεως, ἐπισφίγγειν αὐτοὺς χρή διὰ τριῶν, οὐ λύειν ὅλην τὴν ἐπίδεσιν ἄχρι τῆς εἰκοστῆς, ὥστε βεβαίαν γενέσθαι τὴν οἶον κρηπίδα τῷ πώρῳ, πλὴν εἰ μή τις ὀδύνης αἰσθησις ἢ κνήσις σφοδρὰ καὶ τῆς ἐλκώσεως φόβος καὶ ὑποψία τοῦ μὴ καλῶς πεπλάσθαι τὸ κατάγμα καὶ κίνησις σφοδρὰ κατὰ τινὰ συντυχίαν ἐν τῷ κῶλῳ γενομένη λύειν ἡμᾶς ἀναγκάσει. ^[5]

46 1 97 γενομένης δὲ τῆς πωρώσεως, οὐκέτι ἐν ἡσυχίᾳ παντελεῖ τηρεῖν χρή τὸ κατάγμα· προσήκει γὰρ ἀνατρέφειν τὸν πῶρον, ὅταν ἀσφαλῶς ριζωθῇ, τὸ δ' ἀνατρέφειν γίνεται τῇ χορηγίᾳ τῆς ὕλης, ἦν ὥσπερ ἀπεστρέψαμεν ἐξ ἀρχῆς ἀπὸ τοῦ πεπονθότος εἰς ἕτερα μόρια τοῦ σώματος, οὕτως νῦν δεῖ προσκαλεῖσθαι, καταντλοῦντας ὕδωρ θερμὸν ἄχρι τῆς εἰς ὄγκον ἐρυθρὸν ἐπάρσεως τῆς σαρκός. ^[5]

46 1 98 τινὲς δὲ πτελέας ριζῶν τῷ ἀφεψήματι καταντλοῦσιν ὅσα πωρώσεως δεῖται κατάγματα.

46 1 99 καὶ μέντοι καὶ ὥσπερ ἐν ἀρχῇ παντάπασιν αὐτὴν ἐκωλύομεν εἰς τὸ πεπονθὸς ἔρχεσθαι τῇ πίεσει καὶ τῷ πλήθει τῶν ὀθονίων, οὕτω νῦν προσήκει μὴ κωλύειν ἐπιρρεῖν, ἀφαιροῦντα κατὰ βραχὺ τοῦ πλήθους τῶν ὀθονίων ἅμα τῷ καὶ τὴν πίεσιν ἐκλύειν.

46 1 100 ἐφ' ᾧ δ' ὑγρότης ἐστὶ πλείων καὶ δι' αὐτὴν οὐ πωροῦται τὰ κατεαγότα, ξηραίνειν αὐτήν, ὥς ἔμπροσθεν εἴρηται, πειρᾶσθαι δι' ἐπιδέσεως προσηκούσης καὶ καταντλήσεως, ἥτοι γε ἐλαχίστης παντάπασιν ἢ πλείστης· ἡ μὲν γὰρ ἐλαχίστη πρὶν ἐπιρρυῆναί τι παυομένη τά τε πρόχειρα τῶν

- ὕγρων διαφορεῖ τά τε ἐν βάθει διαχεῖ μετρίως, συμφέρεει δ' οὕτως κεχύσθαι τοῖς ὑπὸ τῆς ἐπιδέσεως ἐκθλίβεσθαι μέλλουσιν· ἡ δὲ πλείστη διαφορεῖ μᾶλλον ἢ ἔλκει. εὐδηλον δὲ δήπου καὶ ὡς ἐπὶ μὲν τῆς ἐκθλιβούσης ἐπιδέσεως ἦττον χρή πιέζειν τὰ τελευταῖα τῶν ὀθονίων, ἐπὶ δὲ τῆς ἀνατρεφούσης οὔτε ἦττον ταῦτα καὶ συμπάσας τὰς περιβολὰς χαλαρωτέρας ποιεῖσθαι. ^[5]
- 46 1 102 διαιτᾶν δ' ἐν ἀρχῇ λεπτοτάτως χρή, καὶ φλεβοτομεῖν ἐνίστε καὶ διὰ γαστροὺς ἐκκενοῦν τὰ περιττά, ὡς ἐν τῇ τῶν φλεγμονῶν οἰκείᾳ θεραπείᾳ λέλεκται· κατὰ δὲ τὸν τῆς πωρώσεως καιρὸν ἀνατρέφειν χρή τὸ σῶμα σιτίοις εὐχύμοις καὶ τροφίμοις, ἐξ ὧν εἴωθε γεννᾶσθαι χυμός, οὐ μόνον χρηστός, ἀλλὰ καὶ γλίσχρος, ἐξ οἷου δεῖ μάλιστα γίνεσθαι τὸν πῶρον. ^[5]
- 46 1 103 καὶ τῶν φαρμάκων δ' ὅσα μὲν ἐμπλαστικά ταῖς οὐσίαις ἐστί, μετρίως θερμαίνοντα προτρέπει τε καὶ συναύξει τοὺς πῶρους, ὅσα δὲ διαφορητικά καὶ τοὺς ὄντας ἤδη καθαίρει.
- 46 1 104 θάττον μὲν οὖν κρατύνεται τὰ κατεαγόντα, τουτέστιν ἀσφαλῶς πωροῦται, διὰ τε τὴν ὕλην ἐξ ἧς ὁ πῶρος γίνεται, συμμέτρως ἔχουσιν ἐν ποσότητι καὶ ποιότητι, καὶ διὰ τὴν ῥώμην τῆς πηγνυούσης αὐτὴν δυνάμεως· εἰς χρόνον δ' ἐκπίπτει πλείονα διὰ τὴν ἔνδειαν τῆς ὕλης, ἔσθ' ὅτε δὲ καὶ διὰ πλῆθος ἄμετρον· ἀποκλύζεται γὰρ ὁ πηγνύμενος πῶρος ὑπὸ τῆς ἔνδον ἐπιρρεούσης ὑγρότητος, ὅταν ἡ πολλὴ τε ἅμα καὶ συνεχὴς. ἔστι δὲ τὸ μὲν πάχος τῆς ὕλης ἐπιτηδειότερον εἰς τὸ παγῆναί τε καὶ γενέσθαι πῶρον, ἢ δ' ὑγρότης, ὅταν ὑδατώδης τις ἡ καὶ λεπτὴ κατὰ τὴν σύστασιν, ἀνεπιτήδειος εἰς πῶρου γένεσιν. ^[5]
- 46 1 106 ὅτι δὲ καὶ ἡ δύναμις ἡ μὲν ἰσχυροτέρα ταχέως ἐργάζεται τὸ ἑαυτῆς ἔργον, ἢ δ' ἀσθενεστέρα βραδύτερον, οὐδὲ λόγου δεῖ.
- 46 1 107 διὰ ταῦτα μὲν οὖν ἐν διαφέρουσι χρόνοις αἱ πωρώσεις γίνονται τοῖς συντετριμμένοις ὅσοις πλείων δὲ καὶ ἐλάττων ἡ ὕλη καὶ παχυτέρα καὶ λεπτοτέρα γίνεται διὰ τε τὴν ἐξ ἀρχῆς ἐκάστου κρᾶσιν καὶ διὰ τὴν ἐπίκτητον ἐν ᾧ θεραπεύεται χρόνῳ κατάστασιν, ἔτι τε δίαιταν ἢ διαιτῶνται καὶ τρόπον ἐπιδέσεως ὃν ἐπιδοῦνται τὴν τε ἡλικίαν καὶ τὴν ὥραν καὶ τὴν χώραν, ἐξ ὧν ἀπάντων καὶ ἡ δύναμις ἥτοι γε ἀσθενὴς ἢ ἰσχυρὰ γίνεται. ^[5]
- 46 1 108 τὰ δ' ἐξαιρόμενα τῶν οἰδημάτων διὰ τὴν ἐκθλιψιν τῶν χυμῶν ἐκ τῆς σφοδροτέρας ἐπιδέσεως ἐνίστε ποιούμεθα. θεραπευτέον ἐπιτιθέντας ἔρια πολλὰ ῥυπαρὰ καλῶς κατειργασμένα, ῥαίνοντας ἐλαίῳ τε καὶ οἴνῳ.
- 46 1 109 προὔποχρίειν δὲ δεῖ τὸ δέρμα καθ' οὗ ταῦτα ἐπιτεθήσεται κηρωτῇ, καὶ τὴν ἐπίδεσιν ἀπὸ τῶν οἰδημάτων ἐπὶ τὸ ἄνω ποιεῖσθαι.
- 46 1 110 τινὲς μὲν οὖν ὑπὲρ τὴν ἐπίδεσιν ἀνιέναι βούλονται τὸν ἐκθλιβόμενον τῶν οἰδημάτων χυμόν, ἔνιοι δ' εἰς τὰ κατὰ τὴν ἐπίδεσιν χωρία παραγίνεσθαι.
- 46 1 111 κρῖναι δ' οὐ χαλεπὸν ἐστὶ τὴν διαφωνίαν αὐτῶν, ὀρισθείσης τῆς ἐπιδέσεως· εἰ μὲν γὰρ ἐπανέντες τοὺς νάρθηκας ἐπιδῆσαιμεν, ὡς εἴρηται, τὸ οἰδηκός, ἀφίκοιτο ἂν τι τοῦ αἵματος εἰς τὰ κατὰ τὴν ἐπίδεσιν χωρία· εἰ δ' ἀφελόντες τοὺς νάρθηκας καὶ λύσαντες ὅλην τὴν ἐπίδεσιν αὐθις ἐξ ἀρχῆς ἐπιδῆσαιμεν, ἅμα μὲν τῷ καταγματικῷ τρόπῳ χρώμενοι τῆς ἐπιδέσεως, ἅμα δὲ καὶ μιγνύντες αὐτῷ τὸν ἀπὸ τῶν οἰδημάτων ἀρχόμενον, ὑπερθεῖν ἂν οὕτως τὴν ἀρχαίαν ἐπίδεσιν ὃ ἐκθλιβόμενος χυμός ἐπὶ τὰ τῆς ἐπιδέσεως ὑψηλότερα χωρία. ^[5]
- 46 1 112 περὶ μὲν δὴ τῶν ἐγκαρσίων καταγμάτων ἱκανὰ καὶ ταῦτα· περὶ δὲ τῶν παραμήκων τὰ μὲν ἄλλα σύμπαντα τὰ αὐτά, πιέζειν δὲ χρή μᾶλλον ταῦτα κατ' αὐτὸ τὸ κάταγμα καὶ προσστέλλειν εἴσω τὸ ἀφεστηκός.
- 46 1 113 ὅσα δ' ἐθραύσθη πολυειδῶς, καὶ μάλιστα σὺν ἔλκεσιν, ὅπερ ὡς τὰ πολλὰ φιλεῖ γίνεσθαι, σπλήνας σκεπαρνηδὸν περιβαλεῖν οἴνῳ τέγγοντας μάλιστα ἐν θέρει· σήπεται γὰρ, εἴτε ἐλαίῳ τις εἴτε καὶ κηρωτῇ χρωτο, δεόμενά γε ξηραίνεσθαι μειζόνως ἢ τᾶλλα, διότι καὶ μεῖζον τὸ πάθημα.

- 46 1 114 καὶ τοίνυν καὶ τὰ φάρμακα πάντα τῶν ξηραίνοντων ἔστω φαρμάκων ἐκ τῶν ἐναίμων
ὀνομαζομένων.
- 46 1 115 τῶν δὲ μεθ' ἔλκους καταγμάτων, ὅταν μὲν μὴ ἐξέχον τι μήτε ἀποστήσασθαι προσδοκώμενον ἢ
μόριον τοῦ καταγέντος ὁστοῦ, χρῆσθαι δεῖ τῷ τρόπῳ τῆς ἐπιδέσεως, ὃν ἐδιδάξαμεν ἐπὶ τῶν
χωρὶς ἔλκους καταγμάτων· ὅταν δ' ἐπίδοξον ἢ τι μέρος αὐτοῦ τῷ χρόνῳ χωρισθὲν
ἀποκριθῆσθαι πρὸς τῆς φύσεως διὰ τῆς κατὰ τὸ ἔλκος χώρας, τὴν ἀρχὴν δεῖ θέντα, ἥτοι γε ἐκ
τῶν δεξιῶν ἢ τῶν ἀριστερῶν μερῶν, ἐπιδεῖν ἐξῆς ὡς ὅλον αὐτὸ καταληφθῆναι, καὶ μηδὲν
ἀπολειφθῆναι μέρος γυμνόν, μὴ σφόδρα τε πιέζειν τῇ ἐπιδέσει. ^[5]
- 46 1 116 δεῖ δ' ὑποπτεῦναι πεπονθέναι τὸ ὑποκείμενον ὁστοῦν, ὅταν πλέον ἢ τὸ ἀπορρέον πύον ἢ κατὰ
τὸ μέγεθος τοῦ ἔλκους· ἐὰν δὲ καὶ ἐπειγόμενον φαίνεται πρὸς τὴν ἀπόκρισιν τὸ πεπονθὸς
μέρος, ἔχοις ἂν ἤδη βεβαίαν τὴν διάγνωσιν.
- 46 1 117 πόθεν οὖν ὅτι πρὸς ἀπόκρισιν ἐπείγεται; πρῶτον μὲν ἐξ αὐτῶν τῶν χειλῶν τοῦ ἔλκους οὐκ
ἐθελόντων συνιέναι πρὸς ἄλληλα, διισταμένων τε καὶ ἐκτρεπομένων, εἴτα καὶ τῆς τοῦ
κάμνοντος αἰσθήσεως, ἐν τῷ βάθει κινήσεως αὐτῷ τινος ἀμυδρᾶς φαινομένης.
- 46 1 118 ὅταν μὲν οὖν κατὰ τὸ μήκος τοῦ κώλου γένηται τὸ ἔλκος, ἐγχωρεῖ τοὺς νάρθηκας ἐπιβάλλειν
ἐκατέρωθεν· ὅταν δ' ἐγκάρσιον, κωλύει τὴν ἐπίθεσιν τῶν ναρθήκων, καὶ μάλιστα ἐὰν ἢ μεῖζον,
ἐφ' ὧν πλείοσιν ὀθονίοις χρηστέον.
- 46 1 119 ὠφελιμώτατος δ' ἐστὶν ἀπάντων οἴνων εἰς τὰς τοιαύτας διαθέσεις ὁ μέλας καὶ αὐστηρὸς.
- 46 1 120 δῆλον δ' ὅτι καὶ κατὰ τὴν σύστασιν ὁ τοιοῦτός ἐστι παχύς, τὸ μὲν κοινὸν ἀγαθὸν ἔχων, οὗ
χάριν εἰς ἐπιβροχὰς ἐλκῶν παραλαμβάνεται, τῶν δ' ἄλλων οἴνων τῶν στυφόντων ἀδηκτότερος
ὢν, ὅπερ οὐ τὸ τυχὸν ἀγαθὸν ἐστὶν ἐν ταῖς τοιαύταις θεραπαίαις· διὸ καὶ μὴ λίαν αὐστηρὸς,
ἀλλὰ μετρίως ἢ τοιοῦτος, ἀμείνων ἐστίν· ὁδύνην γὰρ ὁ λίαν αὐστηρὸς φέρει, συνάγων καὶ
πιλῶν τὴν σάρκα περαιτέρω τοῦ προσήκοντος· ὅθεν οὐδὲ ὁ λεπτομερὴς κατὰ τὴν οὐσίαν,
οἷόσπερ ἐστὶν ὁ λευκὸς ἢ ξανθὸς ἢ κερρός, ἐπιτήδειος· εἰσδυόμενος γὰρ εἰς ὅλον τὸ βάθος τῆς
ἡλκωμένης σαρκός, αἴσθησιν ὁδυνηρὰν πλείονα φέρει διὰ τὴν ἐν αὐτῇ γινομένην σφίγξιν τε
καὶ πίλησιν· ὁ δὲ παχυμερὴς, ὁποῖός ἐστιν ὁ μέλας, οὐ καταδυόμενος εἰς τὸ βάθος τῆς σαρκός,
ἀλλὰ μόνη τῇ τῆς ποιότητος διαδόσει στύφων τε καὶ συνάγων αὐτήν, ἀποκρούεται μὲν τοὺς
ἤδη περιεχομένους χυμούς, ἀναστέλλει δὲ τοὺς ἐπιδέοντας. ^[10]
- 46 1 121 λέλεκται δὲ καὶ πρόσθεν ὡς ἀεὶ χρή τέγγεσθαι τὸ ἔλκος ὑπ' αὐτοῦ ξηρανθέντων γὰρ ἐπ' ὀλίγον
ἢ θερμανθέντων τῶν ἐπιβεβλημένων ὀθονίων τῷ ἔλκει, φλεγμονὴν ἀναγκαῖον ἀκολουθῆσαι,
καὶ μάλιστα ἐν θέρει, καθ' ὃν καιρὸν καὶ παρ' ἡμῖν ἐν Περγάμῳ, τῶν ἀρχιερέων τὰς
καλουμένας μονομαχίας ἐπιτελούντων, τοὺς κάκιστα τρωθέντας ἐθεράπευσα, πτύγματα μὲν
ὀθονίων ἐπιθεῖς τοῖς τραύμασιν οἴνῳ τοιούτῳ βεβρεγμένα, κατ' αὐτῶν δ' ἔξωθεν σπόγγους
καινοὺς μαλθακοὺς, εἴτα σχεδὸν δι' ὅλης ἡμέρας τε καὶ νυκτὸς ἐπιβρέχων. ^[5]
- 46 1 122 προὔπεβαλλον δὲ τῷ τετρωμένῳ κώλῳ δέρμα κοιλαῖνον ἀτρέμα κατὰ τὴν πρὸς ποδῶν χώραν,
ὡς διὰ τούτου φέρεσθαι τὸν ἐκ τῆς ἐπιβροχῆς οἶνον ἐκκενοῦσθαι τε καθάπερ δι' ὀχετοῦ,
δεχομένης αὐτοῦ τὴν ἐκροὴν λεκάνης κενῆς, ὥστε ἀναλαμβάνόμενον αὐθις τὸν ἀθροιζόμενον
οἶνον ἐν αὐτῇ καταντλεῖσθαι δεύτερον.
- 46 1 123 γνωστέον δ' ὡς τὸ κῦρος τῆς θεραπαίας ἡ ἐπίτεγξις ἔχει, κατὰ γε τὰς πρώτας ἡμέρας, ἡνίκα
ἐκθλίψαι τε χρή τῶν ἡλκωμένων μορίων ὅσον ἤδη φθάνει κατ' αὐτὰ περιττῆς ὑγρότητος
ἡθροῖσθαι κωλύσαι τε τὸ ἄνωθεν ἐπιδέον· ἀπὸ δὲ τῆς τρίτης ἡμέρας ἡ πισσηρὰ κηρωτὴ
χρησιμωτέρα, πέττουσα τὰ κατὰ τὸ ἔλκος. ^[5]
- 46 1 124

ἀλλ' ὅ γε Ἴπποκράτης εὐθέως ἐξ ἀρχῆς αὐτὴν παραλαμβάνει, τὴν ἐκ τοῦ οἴνου δύναμιν οὐκ ἐθέλων ἀκραιφνῇ προσπίπτειν τοῖς ἡλκωμένοις μορίοις, ἀλλὰ κατὰ διάδοσιν, ὅπως μὴ τις ἀνία γένηται διὰ τὴν στῦψιν.

46 1 125 πολλάκις δὲ καὶ ἀποσχίδες ὁσῶν καὶ λεπίδες ἀποπίπτουσιν ἐν τῷ χρόνῳ, καὶ βέλτιον αὐτοῖς ἐστὶν ὑπὸ τῆς φύσεως ὠθουμένοις κατὰ βραχὺ τὴν ἔκπτωσιν ἐν χρόνῳ σχεῖν, οὐ διὰ φαρμάκων ἐρεθισθεῖσιν ἢ δι' ὀργάνων ἐλκυσθεῖσιν· ὅσα μὲν γὰρ ὑπὸ βίας ἀθρόως ἀποσπᾶται, συριγγώδεις ἐργάζεται κοιλότηας, ὅσα δ' ὑπὸ τῆς φύσεως ὑποφούσης ἤτοι πωροειδῇ τινα οὐσίαν ἢ σάρκα, ταῦτα ἐκπεσόντων τῶν τῆς ἐκπτώσεως δεομένων, εὐθέως φαίνεται πλήρη καὶ διὰ ταχέως ἐπουλοῦται, προσαχθέντος αὐτοῖς μετρίως ξηραίνοντος καὶ στύφοντος φαρμάκου. ^[5]

46 1 126 καὶ νευρώδη δέ τινα καὶ ὑμενώδη σώματα πολλάκις ἐκπίπτει, διαπύσκοντα μὲν ἀκινδύνως ἐν χρόνῳ πλείονι κατὰ βραχὺ βιασθέντα δ' ὑπὸ φαρμάκων δριμέων ἢ δι' ὄργανου τινὸς ἢ διὰ τῶν ἡμετέρων δακτύλων ἀποσπασθέντα συμπαθείας ἐπάγεται τῶν ὑποκειμένων μορίων, ὥς καὶ φλεγμῆναι καὶ πυρῆσαι καὶ παραφρονῆσαι καὶ σπασθῆναι. ^[5]

46 1 127 τῶν δ' ὁσῶν ἀποπρίειν ἐκεῖνα προσῆκεν ὅσα γε κατὰ τὰς ἐμβολὰς ἐμποδίζει, καὶ ὅσα λυπεῖ τὰς ψαυούσας σάρκας, καί, ὥς Ἴπποκράτης φησὶν, δυσθεσίην παρέχει, τουτέστι δυσχερῇ καὶ ἀνιαρὰν τὴν αὐτῶν θέσιν. δῆλον δ' ὅτι τὰ γυμνωθέντα τῶν σαρκῶν ὅστ' αὖ καὶ μὴ παραχρῆμα ταχθέντα καταξηραίνεται τε καὶ ἀποπίπτει.

46 1 129 κακῶς δὲ διαπασθέντων ποτὲ τῶν καταγόντων ὁσῶν, ἐὰν μὲν μηδέπω πεπωρωμένῳ περιτύχῃς, διαστρέψας εἰς τὸ κατὰ φύσιν ἐπάναγε, πεπωρωμένῳ δ' ἐντυχῶν, ὕδατι μετ' ἐλαίου πολλοῦ καταντλήσας, εἴτα διατείνας ἰσχυρῶς, πρῶτον μὲν κάταξον ὥς ἐξ ἀρχῆς ἦν κατεαγός, ἐφεξῆς δὲ τῷ κατὰ φύσιν σχήματι διάπλασσε καὶ μετὰ ταῦτα ἐπίτρεπε τῇ φύσει πωρῶσαι τὸ κατεαγὸς ἐν τούτῳ τῷ σχήματι. Περὶ ῥινὸς καταγείσης. ^[5]

46 2 1 Τὰ θλάσματα τῆς ῥινὸς πειρᾶσθαι χρὴ μάλιστα μὲν ἀφλέγμαντα διαφυλάττειν, εἰ δὲ καὶ φλεγμῆναιεν, ἀφλέγμαντα ποιεῖν ὥς τάχιστα. δεῖται δ' οὐδὲν ἐπιδέσεως, ἀλλ' ἀρκέσει τὸ μέσον τοῦ ὀθονίου κατὰ τοῦ μέσου τῆς ῥινὸς ἐπιβάλλοντα μὴ βιαίως ἀπάγειν τῶν σκελῶν ἐκάτερον ὀπίσω τῆς κεφαλῆς ἐντεῦθεν τε ἐπὶ τὸ μέτωπον ἄγοντα δῆσαι· καταπλάσσειν δ' ἀλεύρω γλίσχρον σταῖς ἐργαζομένῳ προσβάλλοντα κόμμι ἢ μάνναν ὀλίγην· ἐγὼ δὲ ποτε μήτε μάννης μήτε κόμμεως εὐπορῶν ἐχρησάμην ὑγρᾷ ῥητίνῃ.

46 2 4 χρήσιον δ' ἂν ποτε καὶ μέλιτι, μηδὲ ταύτης παρουσίας, ἀλλ' ἄμεινον ἐπὶ τὴν μάνναν ἔρχεσθαι καὶ τὸ κόμμι· θερμαίνει γὰρ πῶς τό τε μέλι καὶ ἡ ῥητίνη, τὰ δὲ τοιαῦτα κατὰ τὰς ἀρχὰς ἐστὶν ἄχρηστα, προϊόντος μέντοι τοῦ χρόνου καὶ μένοντός τοῦ λειψάνου τῆς φλεγμονῆς, ταῦτα γίνεται τῶν ἄλλων χρησιμώτερα. ^[5]

46 2 5 διαπλάττομεν δὲ τὸ κατεαγὸς τῆς ῥινός, ὅταν μὲν ἐγχωρῇ, τοῖς δακτύλοις χρώμενοι, καθιέντες εἰς τοὺς μυκτῆρας, ὅταν δὲ μὴ ἐνδέχῃται, σπαθομήλαις, ἀνάγοντες οὐ κατὰ τὸ πρόσθεν μέρος τῆς ῥινός, ἀλλὰ καθ' ὃ μάλιστα καταπέπτωκεν εἰς τὴν κοιλότητα τὸ κατεαγὸς αὐτῆς· ἐκεῖνο γὰρ ἐστὶ τὸ καὶ τῆς μοχλείας δεόμενον, ἵνα ὑψωθὲν εἰς τὴν κατὰ φύσιν ἀφίκηται χώραν· οὐδὲ γὰρ οὐδὲ ἄλλο τι τὸ διαπλάττειν ἐστὶν ὅτιοῦν μέρος ἔξω τοῦ τὴν οἰκείαν ἐκάστῳ τῶν μερῶν αὐτοῦ διδόναι χώραν. ^[5]

46 2 6 ἅπασα δ' ἡ διὰ τῶν προσκολλημάτων ἀντίτασις τε καὶ οἶον εὐθυνσις τῆς διεστραμμένης ῥινὸς ἀσθενῆς ἐφάνη μοι πειρωμένῳ· εἰ μὲν γὰρ ἰσχυρότερον τείναις αὐτό, ἀποκολλᾶται τε καὶ ἀφίσταται· μετρίως δὲ τείνοντος, οὐδὲν ἀξιόλογον περαίνεται. Περὶ γένυος καταγείσης.

46 3 1 Τῶν κατεαγόντων μορίων τῆς γένυος τὴν ἀντίτασιν χρὴ γίνεσθαι, τὸ μὲν ἕτερον μέρος τοῦ κατεαγόντος ὅσπου πρὸς τὸ γένειον τεινόντων κάτω, τὸ δ' ἕτερον ἄνω πρὸς τὴν κεφαλὴν.

46 3 2

- ἰμάντες δ' ἔστωσαν ἀπαλοί, τὰ πέρατα ἔχοντες κατὰ βραχὺ μειούμενα τοῦ πλάτους, ὅπως ἡ δέσις ἀσφαλεστέρα γένηται· τὰ γὰρ πλατύτερα, κἂν ἐπιμελῶς τις δῆσῃ, τὸ μόνιμον οὐκ ἔχει.
- 46 3 3 ἀναφέρειν δὲ δεῖ πρὸς τὴν κεφαλὴν τοῦ κάμνοντος ἀμφοτέρα τοῦ ἰμάντος τὰ πέρατα καὶ δεσμεῖν κατὰ τὴν κορυφὴν αὐτῆς· μᾶλλον δὲ δεῖ τετάσθαι τὸν κάτω, χάριν τοῦ τὴν γένυν εἰς ὅξυ πέρας ἄγεσθαι.
- 46 3 4 χρὴ δ' ἐπιδεῖν προσστέλλοντάς τε καὶ καταναγκάζοντας τὸ ἐξεστηκὸς μέρος τῆς γνάθου πρὸς τὸ ἔτερον. ἔσται δὲ τοῦτο τῶν ὀθονίων αὐτὸ προσαγόντων ἐκείνῳ· προσαχθήσεται δέ, εἰ μὲν τὸ δεξιὸν μέρος εἴῃ τὸ ἐξεστηκὸς, ἐντεῦθεν μὲν ἀρχομένων, ἐπὶ δὲ τὸ ἀριστερὸν ἀγόντων τὸν ἐπίδεσμον· εἰ δὲ τὸ ἀριστερὸν εἴῃ πεπονθός, ἐκεῖθεν μὲν ἀρχομένων, ἐπὶ δὲ τὸ δεξιὸν ἀφικνουμένων. ^[5]
- 46 3 5 ἐμβάλλοντα δὲ δεῖ στόματι τὸν δάκτυλον ἐπισκοπεῖσθαι μή πῃ παραλλάσῃ τὰ μέρη τοῦ κατεαγόςτος ὁστοῦ, καὶ οὕτως ἐπανορθοῦσθαι τῷ δακτύλῳ πρὸς ὅτιπερ ἂν δόξῃ συμφέρειν, ἀντωθοῦντα τὸ εἶσω ῥέπον πρὸς τὴν ἐκτὸς χώραν.
- 46 3 6 ὅτι δ' οὐκ αὐτὸν τὸν ἰατρὸν αἰεὶ χρὴ τοῦτο ποιεῖν, ἀλλὰ τὸν κάμνοντα διδάξαι πράττειν οὕτως, δῆλον εἶναι νομίζω. Περὶ κλειδὸς καταγείσης.
- 46 4 1 Ὅταν μὲν ὀλοκλήρως ἡ κλεῖς ἀποκαυλισθῇ, παραλλάττειν εἴωθε τοῦπίπαν ἀλλήλων τὰ μόρια, καὶ τὸ μὲν ἄνω χωρεῖν, τὸ δὲ κάτω, καὶ τὸ μὲν ἔξω, τὸ δ' ἔσω, καὶ κατὰ τοῦτο φαίνεται μέγα τε τὸ κατάγμα καὶ δυσίατον εἶναι. κατὰ δὲ τὸν ἕτερον τρόπον, ἡνίκα παραμῆκης ἐστὶν ἡ διάθεσις τοῦ κατάγματος, ἡ μὲν φαντασία μικροτέρα, χαλεπωτέρα δ' ἡ ἴασις· οὐ γὰρ ἐπιδέχεται τὴν ἐν κύκλῳ περιβολὴν ὥσπερ τὰ κῶλα, μόνην δυναμένην προσστεῖλαι καὶ προσαγαγεῖν τὸ παρὰ μῆκος ἀπεσχισμένον τῆς κλειδός. ^[5]
- 46 4 2 ὅταν οὖν τὸ συνεχὲς τῷ στέρνῳ μέρος τῆς κλειδός ἢ εἰς τὸ πλάγιον ἢ εἰς τὸ κάτω παρολίσθῃ, τηνικαῦτα γένοιτο ἂν ἡ κατόρθωσις, εἴ τις τὸν ἄνθρωπον ὑπτίον κατακλίνας ὑποθεῖῃ μεταξὺ τῶν ὠμοπλατῶν κατ' αὐτὴν τὴν ῥάχιν προσκεφάλαιον ἢ ὑπαυχένιον, ὥς περικεκλασμένον κατὰ τοῦτο γίνεσθαι τὸν θώρακα σύμπαντα· σχηματισθέντος γὰρ οὕτως τάνθρώπου, τὸν ἰατρὸν χρὴ τῇ μὲν ἐτέρᾳ χειρὶ τὴν κεφαλὴν τοῦ βραχίονος ἀπωθεῖν ἐκτός (οὕτως γὰρ ἂν διασταίῃ μάλιστα τὰ κατεαγότα μόρια τῆς κλειδός), διαπλάττειν δὲ τῇ ἐτέρᾳ χειρὶ καὶ συνάγειν πρὸς ἄλληλα τὰ διεστώτα τῆς κλειδός μόρια, τὸν βραχίονα πρὸς τὰς πλευρὰς παρατεταμένον ἀνάγοντα. ^[10]
- 46 4 3 τὰ πολλὰ μὲν οὖν κατορθοῦνται διὰ τῆς προκειμένης ἐνεργείας· εἰ δέ γε ἐν τῷ πράττειν αὐτὴν μὴ ὑπακούοι τὸ ἔργον, ἐφ' ἕτερον σχῆμα μεταβαίνειν, τὸν ἀγκῶνα παράγοντα πρὸς τὸ στήθος, ὥς ἄκραν τὴν χεῖρα θέσιν ἴσχειν παρ' αὐτὸ τὸ ἀκρώμιον τοῦ ὑγιοῦς ὤμου.
- 46 4 4 τὸ δὲ τοιοῦτον σχῆμα πρὸς τὴν ἐκτὸς χώραν ἀπάγει δηλονότι τὴν κεφαλὴν τοῦ βραχίονος, ᾧ συναπάγεται καὶ τὸ τῆς κλειδός μέρος τὸ συνημμένον τῷ ἀκρωμίῳ. Περὶ τῶν ἐν πλευροῖς καταγμάτων.
- 46 5 1 Τὰ κατάγματα τῶν πλευρῶν τοῦτον ἐπιδοῦμεν τὸν τρόπον, ὅνπερ καὶ τὰ κῶλα. τῶν μὲν γὰρ δεξιῶν πεπονθότων, τὴν ἀρχὴν ἐνταῦθα βαλλόμενοι τὴν νομὴν ἐπ' ἀριστερὰ ποιούμεθα· τῶν δ' ἀριστερῶν, ἀπὸ τούτων ἀρξάμενοι τὴν οἶον ὁδοιπορίαν τῆς ἐπιδέσεως ἐπὶ τὸ δεξιὸν μέρος ἐργαζόμεθα.
- 46 5 2 χωρὶς μὲν οὖν ἐπιθλάσεως ὅταν ἀπλᾶ καὶ μόνα γένηται τὰ κατάγματα τῶν πλευρῶν, τῇ μὲν φαντασίᾳ χαλεπώτερα τῆς περιθλάσεώς ἐστι, τῇ δυνάμει δ' ἐπιεικέστερα (θεραπεύεται γὰρ ἄνευ κινδύνου τάχιστα), χωρὶς δὲ κατάγματος ὅταν αἱ περὶ ταῖς πλευραῖς σάρκες θλασθῶσιν, εἰς μέγιστον ἐνίστε κίνδυνον ἤκουσιν οἱ οὕτω παθόντες. Περὶ ἀπάγματος. ^[5]
- 46 6 1

Οὐχ ἕτερόν τι γένος πάθους ἐστὶ τὸ ἄπαγμα τοῦ κατάγματος, ἀλλ' ἔστι τὸ ἄπαγμα κατάγμα κατὰ τὸ τῆς διαρθρώσεως χωρίον γινόμενον.

46 6 2 ἐν δὲ τῇ κατ' ἀγκῶνα διαρθρώσει ποτὲ μὲν τὸ τοῦ πήχεως ὅστουν ἀπάγνυται, ποτὲ δὲ τὸ τοῦ βραχίονος.

46 6 3 ἀπάγνυται δ' ὁ πῆχυς κατὰ τρεῖς ἑαυτοῦ τόπους, ποτὲ μὲν κατὰ τὴν βαθμίδα, ὅτε καὶ πλανῶδες μάλιστα ἐν τούτῳ τῷ κατάγματι τὸ τοῦ βραχίονος ἄρθρον γίνεται, μηκέτι ἐπὶ βάσεως ἀσφαλοῦς στηριζόμενον, ποτὲ δ' ἐφ' ἑκάτερα ταύτης, ἢ ἐν τοῖς ὀπίσω μέρεσι κατὰ τὸ τοῦ ἀγκῶνος χωρίον ἢ ἐν τοῖς πρόσω κατὰ τὴν ἀρχὴν τῆς ἐκφύσεως τοῦ προσθίου κορωνοῦ. ^[5]

46 6 4 χεῖριστα δ' εἰσὶν αἱ θλάσεις τῶν κατὰ τὴν διάρθρωσιν ταύτην παθημάτων· οὐ γὰρ ἐπὶ τοῖς τῶν ὀστέων πάθεσιν αὐτοῖς δι' ἑαυτὰ κίνδυνος ἔπεται τοῖς πάσχουσιν, ἀλλ' ὅτι συμπάσχουσιν οἱ τε μῦες καὶ οἱ τένοντες καὶ τὰ νεῦρα.

46 6 5 εἴπερ οὖν ὁπότε συμπάσχουσι κίνδυνον ἐπιφέρουσι, πολὺ μᾶλλον ὅταν αὐτοὶ πρῶτοι πάθωσιν. Ἐκ τῶν Ἡλιοδώρου.

46 7 τ Περὶ τῶν ἐν κεφαλῇ τραυμάτων. Πᾶν τραῦμα τῇ αὐτοψίᾳ καὶ τῇ μηλώσει καταλαμβάνεται, τῇ μὲν αὐτοψίᾳ ἢ ἀπλοῦν ὀρώμενον ἢ μετὰ περιθλάσεως σωμάτων, τῇ μηλώσει δὲ τὸ βάθος αὐτοῦ καταλαμβάνεται, ἐὰν τε ἐπιπόλαιον ἦ, ἐὰν τε βαθύ.

46 7 2 εἰ δὲ βαθύτατον εἴη τὸ τραῦμα, συνδιακεκομμένου τοῦ περικρανίου ὑμένος, καθεθεῖσα ἡ μηλωτρίς ἀντιτύπῳ τῷ ὁστέῳ ἐπεραιοθήσεται· ἐὰν δ' ἢ ἐξασμένος ὁ περικράνιος ὑμὴν, ὑμενώδη σώματα φανήσεται.

46 7 3 ἐὰν τε τετρωμένος ἦ, ἐὰν τε τεθλασμένος, τὴν ἐπιδιαιρέσιν ζητεῖ πρὸς ἀκίνδυνον θεραπείαν· μὴ ἐπιδιαιρεθέντος γὰρ αὐτοῦ ἢ ἄλλως ἀπείρως θεραπευθέντος, ἐπιγίνεται φλεγμονὴ τοῦ ὑμένος.

46 7 4 καὶ κατ' ἀρχὰς μὲν ὁ τοῦ τραύματος τόπος οἶδεῖ μετ' ὀδύνης· βραδυνοῦσης δὲ τῆς ἐπιμελείας, τῷ πρωτοπαθήσαντι τόπῳ συμπάσχειν εἴωθεν ὁ περικράνιος ὑμὴν· οἰδήσαντος δ' αὐτοῦ, τὰ σκέποντα συνοιδεῖ σώματα, ὡς τὴν ὅλην ἐπαίρεσθαι κεφαλὴν, ἐνίοις δὲ καὶ τὸ πρόσωπον μετὰ πυρετοῦ ὀξυτάτου. ^[5]

46 7 5 καὶ τοῖς μὲν ἀκινδυνότερον διατελοῦσι πυοῦται ὁ ὑμὴν, ὥστε κατὰ πολλὰ μέρη τὴν κεφαλὴν ἀφίστασθαι, τοῖς δὲ χαλεπώτερον τούτων διάγουσι χολημεσία, παρακοπή, σπασμὸς ἔπεται, καὶ οἱ πλεῖστοι ἀπόλλυνται.

46 7 6 τοῦ δὲ τραύματος κατὰ κροτάφου γεγονότος, ἐπιπολαίου μὲν, μόνου τοῦ δέρματος διακεκομμένου, ἀκίνδυνος γίνεται ἡ θεραπεία· χαλεπὴ δέ, βαθυτάτου γεγονότος τοῦ τραύματος, τοῦ μυὸς διατιθεμένου.

46 7 7 φαίνεται δὲ καὶ αὐτὸς ὁ μῦς τετρωμένος ἢ διηρημένος· σαρκωδέστερον μὲν γάρ ἐστι τὸ δέσμα, νευρώδης δ' ὁ μῦς τῇ συγκρίσει, καὶ ἐκ μὲν τούτου κοινὸν αἷμα ἐκκρίνεται, ἐκ δὲ τοῦ μυὸς ξανθόν, λεπτόν, ἔνθερμον· ἐν γὰρ τοῖς μυσὶ μᾶλλον πλεονάζει τὰ ἀρτηριώδη ἀγγεῖα.

46 7 8 πάλιν δὲ τοῦ τραύματος μὴ ἐπιδιαιρεθέντος, ἀγανακτήσαντος τοῦ μυὸς εἴωθε γίνεσθαι σπαραγμός. Θεραπεία τραυμάτων.

46 8 1 Ἐὰν οὖν γένηται τραῦμα μικρὸν ἐπιπόλαιον, μετὰ τὴν τῶν τριχῶν ἀποξύρησιν σπληνίον ἐπιτιθέσθω δυνάμεως ἀφλεγμάντου κολλητικῆς· ἐὰν δὲ μεῖζον ἦ καὶ βαθύτερον, τοῦ περικρανίου ὑμένος ἀπαθοῦς ὄντος, ἔναιμα ὄντα τὰ χεῖλη ραφαῖς συνάγειν δεῖ, ἔπειτα χρῆσθαι τῇ ἀκολούθῳ κολλητικῇ θεραπείᾳ.

46 8 2 ἐὰν δὲ βαθὺ μὲν ἦ τραῦμα, ἐστενωμένον δὲ κατὰ τὴν ἐπιφάνειαν, ἐπιδιαιρεῖσθω, ἵνα γένηται ἰσοβαθές, καὶ τότε τὰ εἰρημένα γινέσθω.

46 8 3

τοῦ δὲ περικρανίου ὑμένος τετρωμένου, πρότερον ἐπιδιαιρεῖν δεῖ τὸν ὑμένα, εἴτα συνάγειν τὰ τοῦ τραύματος χεῖλη.

- 46 8 4 ταῦτα μὲν οὖν ἐπ' ἐναίμων ὁμαλῶν σωμάτων ποιεῖν· ὅταν δὲ τὸ τραῦμα μετὰ θλάσματος γένηται, καὶ αὐτὸς ὁ ὑμὴν τεθλασμένος καὶ ἐξασμένος τυγχάνῃ, μετὰ τὴν ἐπιδιαιρέσιν τὴν διαμότωσιν δοκιμάζειν, τοῖς τιλοῖς μοταρίοις πληρουμένου τοῦ βάθους, καὶ τότε ἔξωθεν ἐπιτιθέναι σπληνίον ἀφλεγμάντου δυνάμεως κατὰ δὲ τοῦ σπληνίου καὶ τῶν ἔξωθεν τόπων ἐπιτιθέσθω ἔρια οἶνελαίῳ βεβρεγμένα, εἴτ' ἐπίδεσις ἐγκρινέσθω ἢ οἰκεία. ^[5]
- 46 8 5 ἀπὸ δὲ τῆς τρίτης πυρία δοκιμαζέσθω ἢ διὰ τῶν σπόγγων ἢ κατάντλησις, εἴτα πάλιν διαμότωσις, μόνων ἐντιθεμένων πυοποιῶ φαρμάκῳ βεβρεγμένων, καὶ ἢ ἀκόλουθος πυοποιὸς ἀγωγή ἐγκρινέσθω πρὸς τὴν τοῦ τραύματος σάρκωσιν.
- 46 8 6 εἴωθε δέ ποτε τετρωμένου ἢ τεθλασμένου ἢ ἐξασμένου τοῦ περικρανίου ὑμένος ἀμελεῖσθαι τὸ τραῦμα, ὅτε συμβαίνει τῆς ἐπιδιαιρέσεως ἀμεληθείσης ἐπιγίνεσθαι νεανικὴν φλεγμονήν, ὡς εἴρηται. συμφέρει οὖν μετὰ τὴν τῆς κεφαλῆς ψίλωσιν κατάντλησιν ἐγκρίνειν τὴν διὰ τοῦ εὐκράτου ὕδατος καταπλάσματά τε δοκιμάζειν τὰ πρὸς τὴν τῆς φλεγμονῆς λύσιν εὐθετοῦντα, ὡς ἐδηλώθη ἐν τῷ περὶ φλεγμονῆς λόγῳ.
- 46 8 8 λυθείσης μὲν οὖν τῆς φλεγμονῆς, εὖ ἂν ἔχοι· πυωθέντος δὲ τοῦ περικρανίου ὑμένος καὶ ἀποστάντων τῶν σωμάτων, οὐ μόνον τὸ τραῦμα, ἀλλὰ καὶ τὰ πλησίον μέρη τὰ ἀφεστῶτα ἐπιδιαιρεῖν δεῖ καὶ τῇ ἐπὶ τῶν ἀποστημάτων χρῆσθαι ἀγωγῇ.
- 46 8 9 εἴωθα δ' ὅταν τινὸς προθεραπευθέντος ἐντύχῃ τῷ τραύματι, ἀρχὴν ἐχούσης τῆς φλεγμονῆς, ἐπὶ τὴν διαίρεσιν ὁρμᾶν· κωλύεται γὰρ οὕτως ἢ τῆς φλεγμονῆς γένεσις.
- 46 8 10 δεῖ δ' ὁμοίως τὴν ἐπιδιαιρέσιν διαστέλλειν τοῖς μότοις, καὶ τότε ἔξωθεν μοτοφύλακα ἐπιτιθέναι οἶνελαίῳ βεβρεγμένον ἢ σπληνίον δυνάμεως ἀφλεγμάντου, καὶ πάλιν ἔξωθεν ἔρια ἐπιτιθέναι οἶνελαίῳ νενοτισμένα, εἴτ' ἐπιδεῖν προσηκόντως καὶ ταῖς ἐξῆς ἡμέραις τῇ πυοποιῶ ἀγωγῇ χρῆσθαι, ἔτι δὲ φλεγμονῆς οὔσης μετὰ τὴν διαμότωσιν δοκιμάζειν τὰ καταπλάσματα. ^[5]
- 46 8 11 κατὰ κροτάφου δὲ τοῦ τραύματος γεγονότος, μόνου μὲν τοῦ δέρματος διακεκομμένου ἢ κοινὴν δοκιμαζέσθω τραυματικὴ ἀγωγή ἢ μικρῷ πρόσθεν εἰρημένη· τετρωμένου δὲ τοῦ μυός, ἔτι δὲ καὶ τεθλασμένου, ἐπιδιαιρεῖν χρή, οὐ πάντως δὲ χιέζειν τὸν μῦν, ἀλλὰ μεγεθύνειν τὴν ἐπιδιαιρέσιν· τοῦτο γὰρ κωλυτικὸν γίνεται τοῦ σπασμοῦ. ^[5]
- 46 8 12 δεῖ δ' οὐδὲ τὴν εὐθυτομίαν δοκιμάζειν, ἀλλὰ τὸν μῦν κατὰ λοξὸν σχῆμα ἐπιδιαιρεῖν· μᾶλλον γὰρ οὕτως ἀπολύεται τὸ σύγκριμα καὶ ἀσυμπαθέστερον γίνεται.
- 46 8 13 οὐ πάντως δ' ὅλον δι' ὅλου τοῦ πάχους διακόπτειν δεῖ τὸν μῦν, ἀλλὰ μεγεθύνειν ἐφ' ὅσον ἂν συμφέρῃ.
- 46 8 14 μετὰ δὲ τὴν ἐπιδιαιρέσιν οἱ μὲν ραφαῖς ἐχρήσαντο, οἱ δὲ διαμοτώσει καὶ τῇ ἀκολούθῳ πυοποιῶ θεραπείᾳ. σύντομος μὲν οὖν ἐστὶν ἡ ἔναιμος ἀγωγή, ἄνευ βλάβης δὲ μᾶλλον ἢ ἀφλέγμαντος καὶ πυοποιὸς θεραπείᾳ. Περὶ τοῦ ἐπὶ μεγάλῳ τραύματι ἐπὶ πλεῖον ἐψιλωμένου ὀστέου.
- 46 9 1 Μεγάλου δὲ τραύματος γενομένου καὶ ἐπὶ πλεῖον ψιλωθέντος τοῦ ὀστέου, εἴωθε ποτε προκόπτειν ἢ διὰ μόνης τῆς φαρμακείας ἀγωγή ἢ διὰ τῶν λεγομένων κεφαλικῶν ξηρίων τε καὶ ἐμπλάστρων.
- 46 9 2 ταύτῃ δὲ τῇ ἀγωγῇ χρωμένων ἡμῶν, ὅταν μὴ ἐπιτευχθῇ, ἢ κατὰ περισάρκωσιν ἀναγκαία θεραπείᾳ· ἀναξηραινόμενον γὰρ ἐπὶ πλεῖον τὸ ὀστέον ἀφίσταται κατὰ λεπίδος ἀπόστασιν, χωριζομένης αὐτοῦ τῆς πυκνῆς ἐπιφανείας, καὶ τάχιστα σαρκοῦται τὸ τραῦμα.
- 46 9 3

पुरιᾶν δὲ δεῖ τὸ τραῦμα ἢ καταντλεῖν, ἅμα τῇ τῶν φαρμάκων χρήσει διαμοτούμενον καὶ σπληνούμενον καὶ ἐπιδεόμενον.

- 46 9 4 συντομωτέρα δὲ γίνεται ἡ θεραπεία, ἐπιξυσθέντος τοῦ κρανίου· τῇ γὰρ ξύσει δαπανηθείσης αὐτοῦ τῆς πυκνῆς ἐπιφανείας, ἡ σάρκωσις ἐκ τῆς ὑποκειμένης σήραγγος γίνεται· διὸ καὶ τὸ βάθος τῆς ξύσεως κανονίζεται ἕως τῆς διπλότης. ἡ δὲ ξύσις διὰ κοινοῦ ξυστήρος γινέσθω ὁμαλῶς ἰσοβαθῆς, καὶ πάλιν μετὰ τὴν ξύσιν ἐγκρινέσθω ἡ μικρῷ πρόσθεν δεδηλωμένη θεραπεία.
- 46 10 t Περὶ καταγμάτων. Ἐν πρώτοις διαστείλασθαι χρή περὶ τῆς τῶν σωμάτων ἀναστολῆς.
- 46 10 1 χρῶμαι δ' ἐγὼ οὐ μονοειδεῖ τῇ ἀναστολῇ, ἀλλὰ πρὸς τὸ σχῆμα καὶ τὸ εἶδος τοῦ κατάγματος κατάλληλον εἴωθα αὐτὴν ποιεῖσθαι· ἔσθ' ὅτε γὰρ ἐπὶ ῥωγμῆς μεγάλης καὶ ἡ ἀπλοτομία εὐθετεῖ, περιτενοῦς ὄντος τοῦ τῆς κεφαλῆς δέρματος· διισταμένων δ' ἐπὶ πολὺ τῶν τῆς διαιρέσεως χειλῶν, πλεοναζόντως [δὲ] τῷ χιεσμῷ χρῶμαι. ^[5]
- 46 10 2 δεῖ δ' ἀπὸ τοῦ τραύματος ἄρξασθαι, ἔπειτα διελεῖν τὰ σώματα πρὸς τὴν τοῦ ὑποκειμένου κατάγματος γύμνωσιν.
- 46 10 3 ἡ δὲ τῆς ἀναστολῆς ἀκολουθία γίνεται, ἅμα τῷ διελεῖν κατοπτευόντων ἡμῶν τὸ κατάγμα.
- 46 10 4 ὅταν δὲ τὰ πέρατα στενότερα ὄντα εἰστρέπηται καὶ τὸ κατάγμα σκέπηται, εἴωθα πρὸς εὐχερῇ ἀνάτρησιν τὰ εἰστρεπόμενα μυδίῳ ἀποτείνειν καὶ ἐκτέμνειν.
- 46 10 5 πρὸς δ' ἀνεμπόδιστον θεραπείαν τοῦ κατάγματος δεῖ καὶ τὸ μέγεθος τῆς ἀναστολῆς τῶν σωμάτων κατάλληλον ποιεῖσθαι. Περὶ ῥωγμῶν.
- 46 11 1 Ἐπιπολαίου τῆς ῥωγμῆς οὕσης, τῆς μήνιγγος μὴ ἀφισταμένης, θεραπεία προσαγέσθω ἡ αὐτὴ τῇ ἐπὶ τοῦ ἐψιλωμένου ὀστέου δεδηλωμένη· ἀφεστώσης δὲ τῆς μήνιγγος, καὶ ὑγροῦ συλλεγεμένου, μετὰ τὰς πρώτας τῆς θεραπείας ἡμέρας ἐπὶ τὴν ἀνάτρησιν ὁρμῆσαι χρή. σχηματιζέσθω δ' ὁ κάμνων ὑπτίος μὲν, ἐὰν τὸ τραῦμα γεγονὸς ᾖ κατὰ τὸ μέτωπον ἢ κατὰ τὸ βρέγμα, πρηνῆς δέ, ὅταν ὀπίσω κατὰ τὸ ἰνίον· ἐὰν δ' ἐκ πλαγίων, ἐπὶ τοῦ ὕγιους πλευροῦ ὁ σχηματισμὸς γενέσθω.
- 46 11 3 ὅταν δὲ κατὰ τὴν κορυφὴν γένηται, τότε δεῖ καθέδριον σχηματίζειν, καὶ τὸ κεφάλιον στηρίζειν ἐπὶ τῶν τοῦ ἐνεργοῦντος γονάτων.
- 46 11 4 εἰώθαμεν δὲ κατὰ τὸ πλεῖστον δεσμοῖς μὴ χρῆσθαι, ἀναλγήτων ὄντων τῶν ὀστέων· ὅταν δὲ ποτε ἐμπιέσματος ἢ ἐγγεισώματος γεγονότος, νυσομένης τῆς μήνιγγος, δυσανασχετῇ ὁ πάσχων, τότε τοῖς δεσμοῖς χρώμεθα πρὸς τὴν χειρουργίαν.
- 46 11 5 οἱ δ' ὑπηρεταὶ πλησίον καθεζέσθωσαν, καὶ ὁ μὲν τὸ κεφάλιον τοῦ πάσχοντος συνεχέτω, ὁ δὲ τὰ ἀκόλουθα εἰς τὴν ὑπηρεσίαν ποιεῖτω.
- 46 11 6 ἐρίοις τε συνειλημένοις ἐμφρασέσθωσαν οἱ ἀκουστικοὶ πόροι, ἵνα μὴ διὰ τὸν ἦχον τὸν ἐν τῇ ἐκκοπῇ πτοῇται.
- 46 11 7 γενομένων δὲ τούτων, ἐπεριδέσθω τῷ κρανίῳ ἡ αἰχμὴ τοῦ τρυπάνου κατὰ τοῦ ἑτεροχροοῦντος ὀστέου τοῦ παρὰ φύσιν ἔχοντος, πλησίον τοῦ κατὰ φύσιν, ἔπειτα ἡρέμα τῇ ἀρίδι στρεφέσθω τὸ τρύπανον, ἕως οὗ ἐγκοπέντος τοῦ ὀστέου στηριχθῇ ἡ ἀκμὴ, καὶ τότε μᾶλλον ἢ ἐνέργεια ὀξυτέρα γινέσθω, στρεφομένου τοῦ τρυπάνου τῇ ἀρίδι, ἕως ὅτου καταβιβασθῇ ἡ ἀκμὴ εἰς τὴν διπλόην. ^[5]
- 46 11 8 αἰσθήσεται δ' ὁ ἐνεργῶν γεγονότος τούτου, ἀπὸ πυκνῆς τῆς ἐπιφανείας εἰς χαύνην τὴν σήραγγα καταβεβιβασμένης.
- 46 11 9 ἔσθ' ὅτε δὲ καὶ αἷμα διὰ τοῦ τρήματος ἀναβλύζει· τοῦτο δ' ἐὰν μὲν ὀλίγον ᾖ, καταφρονεῖν δεῖ τῆς ἐκκρίσεως καὶ βαθύνειν τὸ τρήμα· ἐὰν δὲ πολὺ, καὶ διὰ τοῦτο μολύνηται τὸ ἔργον, μοταρίω

- συνεστραμμένῳ ἐμφρασσέσθω, καὶ τότε τὸ δεύτερον ἢ καὶ τρίτον τρῆμα γινέσθω· ἐν ᾧ γὰρ χρόνῳ τὰ πλησίον τρήματα δίδονται, ἐν τοσοῦτῳ φθάσει ἐπισχεθῆναι τὸ αἷμάτιον, εἴτα πάλιν ἐξέσται ἀναδραμεῖν ἐπὶ τὸ πρῶτον τρῆμα καὶ προσβαθῦναι αὐτό, ὡς εἴρηται. ^[5]
- 46 11 10 αἰὶ δ' ἀνατιτραμένον τοῦ κρανίου, στέατι τὰ ψήγματα ἀναλαμβάνέσθω ἢ ἐρίῳ περὶ μηλωτρίδα εἰλημένῳ, ἵνα μὴ τὸ ἔργον ἐμποδίζηται.
- 46 11 11 ἔστω δὲ καὶ ἄλλη μηλωτρίς ἔχουσα ἔριον περιειλημένον, ἵνα διὰ τοῦ ἐρίου τούτου ἐκ διαστημάτων ψυχρὸν ὕδωρ παραστάζηται τῷ τρυπάνῳ.
- 46 11 12 ὅταν δὲ βαθύτερον γένηται τὸ τρῆμα, ὑπὲρ τὸ τῆς διπλῆς πάχος τετρημένου τοῦ ὀστέου, τότε ἢ τοῦ τρυπάνου περιδίνησις ἀσφαλεστέρα γινέσθω, ἵνα μὴ ἀθρόως καταβιβασθέντος τοῦ τρυπάνου ἢ μῆνιγξ τρωθῇ.
- 46 11 13 ὅταν δ' ἤδη καταβιβασθῇ τὸ τρύπανον καὶ ἦτοι στοχασμῷ νοηθῇ, ὅτι ὅλον τὸ τοῦ ὀστέου πάχος τέτρηται, ἢ παρὰ μικρὸν λεπτῆς συνεχείας καταλειμμένης, τότε ὁ ἐνεργῶν καταγευέσθω τοῦ βάθους, καθεὶς βελόνης λεπτῆς τὸ ἀμβλὺ μέρος, κὰν ἔτι λείπηται συνέχεια, ἐπικαθιέναι δεῖ τὴν ἀκμὴν τοῦ τρυπάνου εἰς τὸ βάθος καὶ τῇ ἡρεμαίᾳ στροφῇ τὸ καταλειμμένον συνεχὲς ὀστέον τρῆσαι. ^[5]
- 46 11 14 ποιεῖν δὲ τὰ αὐτὰ καὶ ἐν τοῖς λοιποῖς τρήμασιν, ἕως οὗ περιτρηθῇ ἡ ῥωγμή.
- 46 11 15 αὐτάρκη δὲ διαστήματα ἔστω τὰ μεταξὺ τῶν τρημάτων ἀναλογοῦντα πυρῇνι μήλης στενῆς.
- 46 11 16 μετὰ τὴν τῶν τρημάτων δόσιν ἐπὶ τὴν λεγομένην ἐκκοπὴν χωρῆσαι δεῖ, ἵνα διακοπέντων τῶν ἐκτρημάτων ἐκ διαστημάτων ἐξαιρεθῇ τὰ παρὰ φύσιν ἔχοντα ὀστέα.
- 46 11 17 ἔστι δ' ὁ ἄριστος ἐκκοπῆς τρόπος τοιόσδε· δύο δεῖ λαβεῖν σμιλιωτοὺς ἐκκοπέας, ἔπειτα τοῦ ἐνὸς τὴν ἀκμὴν εἰς τὸ δεύτερον ἢ τὸ τρίτον τρῆμα κατὰ τὴν ἐτέραν γωνίαν λελοξωμένην ἐντιθέναι, τὴν δὲ λαβὴν προστάξαι τῷ ἀντικαθημένῳ ὑπηρέτῃ ἀσφαλῶς συνέχειν ἀντερείσεως χάριν.
- 46 11 18 τοῦ δ' ἐτέρου ἐκκοπέως ἡ ἀκμὴ ἐντιθέσθω εἰς τὸ πρῶτον τρῆμα, ἥς τὸ μὲν ὀλίγον μέρος ἔστω πρὸς ὑγιὲς ὀστέον τεταγμένον, τὸ δ' ὠνυχωμένον πρὸς τὸ παρὰ φύσιν, ἐπεὶ περ ἰδίως ἐν τῇ πλήξει τέμνουσι μᾶλλον οἱ ἐκκοπεῖς, καθ' ὃ μέρος ὠνύχεται ἡ ἀκμή.
- 46 11 19 ἡ δὲ λαβὴ ὑπὸ τοῦ ἐνεργοῦντος κρατουμένη πλησσέσθω τῷ κεφαλικῷ σφυρίῳ.
- 46 11 20 συμβαίνει δ' ἅμα διαιρουμένου τοῦ ὀστέου σφηνοῦσθαι τὴν ἀκμὴν καὶ διὰ τὴν ἔνωσιν βραδέως προβιβάζεσθαι. πρὸς δὲ τὴν εὐχερῇ ἐνέργειαν ἐξαιρείσθω ἡ ἀκμή, καὶ πάλιν εἰς τὴν αὐτὴν τοῦ ὀστέου ἐγκοπὴν ἐντιθέσθω, εἴθ' ἡ λαβὴ πλησσέσθω.
- 46 11 22 γινέσθω δὲ τοῦτο ὁπόσον ἂν ἐνδέχεται, ἕως οὗ διακοπῇ ἢ μεταξὺ τῶν τρημάτων τοῦ ὀστέου συνέχεια.
- 46 11 23 τὰ δ' αὐτὰ γινέσθω ἔργα καὶ ἐπὶ τῶν λοιπῶν μεταξὺ διαστημάτων, ἕως οὗ διακοπῇ πάντα, καθὼς εἴρηται, χωρὶς τοῦ ἐσχάτου καὶ δευτερεσχάτου, ἵνα μὴ τοῦ ὀστέου ὅλου διακοπέντος ἢ τοῦ ἀντερηρυσμένου ἐκκοπέως ἀκμὴ κενεμβατήσασα διέλῃ τὴν μήνιγγα.
- 46 11 24 τοιγαροῦν ὅταν τὰ πλείω διαστήματα διακοπῇ, τὰ δ' ἔσχατα καταλειφθῇ, παρακαθήμενος ὑπηρέτης ἀσφαλῶς τὴν κεφαλὴν διακρατεῖτω, καὶ ὁ ἐνεργῶν ἡρέμα τῇ πλήξει χρώμενος τὴν λοιπὴν τοῦ ὀστέου συνέχειαν διακοψάτω.
- 46 11 25 τοῦ δ' ὀστέου κατὰ κύκλον ὅλου περικοπέντος, πρὸς τὴν ἀναβολὴν αὐτοῦ ὀρμῆσαι δεῖ. μετεωρίζεσθω δὴ πρῶτον τοῖς ἀναβολεῦσιν ἢ μετ' ἀναβολέως καὶ τῷ κυαθίσκῳ τῆς τραυματικῆς μηλωτρίδος· ὅταν δ' ἄνω μετεωρισθῇ, τότε ὀστάγρῳ ἀναιρείσθω· οὗ κοιμισθέντος τῷ δακτύλῳ κατὰ κύκλον περιαγομένῳ προσάψασθαι δεῖ τῆς ἐκτρήσεως, κὰν μὲν ἦ λεία, οὕτως ἑᾶσαι· ἐὰν δὲ τις ὀξεῖα ὑποπείσῃ προὔχουσα κατὰ τι μέρος τῆς ἐκτρήσεως, ἀποθραυέσθω.

[5]

- 46 11 27 ἀποθραυέσθω δὲ μετ' ἀσφαλείας, τῆς μήνιγγος μηνιγγοφύλακι σκεπομένης.
- 46 11 28 δεῖ δὲ τὸ ἕτερον μέρος τοῦ μηνιγγοφύλακος ἐπιτιθέναι τῇ μήνιγγι, καὶ τὸ πέρας ὑπερείδειν τῷ ὕγιει ὁστέω ὑπὸ τὴν ὀξεῖαν καὶ ἀποθραύειν σμιλίῳ ἢ τῇ τοῦ ἐκκοπέως ἀκμῇ, τῆς λαβῆς κρατουμένης καὶ πλησσομένης τῷ σφυρίῳ.
- 46 11 29 ἐὰν δὲ μετὰ τὴν θραῦσιν ἀνώμαλος <ὁ> τῆς ἐκτρήσεως τόπος ᾗ, τῷ λεγομένῳ περιζυστήρι λειοποιείσθω.
- 46 11 30 ἐὰν δέ τινα ᾗ ὁστάρια τεθραυσμένα ἐπικείμενα τῇ μήνιγγι, ἀθερολογίῳ ἐκλεγέσθω· τὰ δὲ τοῦ ὁστέου ψήγματα ἐρίῳ περὶ μηλωτρίδα εἰλημένῳ ἐκλαμβανέσθω.
- 46 11 31 ὁ δ' Ἀρχίβιος ἀναστείλας τὰ τραύματα τὴν μεσότητά τῆς ῥωγμῆς ἐξέκοψε, τὰ δὲ πέρατα οὕτως εἶασεν, ἵνα διὰ τοῦ μέσου τόπου ἅμα μὲν τῶν ὕγρων ἔκκρισις, ἅμα δ' ἡ τῶν φαρμάκων ἔγχυσις γένηται· τῷ δὲ Μηνοδώρῳ δοκεῖ ὅλον ἐκκόπτειν τὸ ὁστέον.
- 46 11 32 ἀρέσκει δὲ κάμοι ὅλον τὸ ἀφεστός ὁστέον τὸ παρὰ φύσιν ἔχον ἐκκόπτειν.
- 46 11 33 εἰώθα δὲ ποτε κάγῳ τὰ μέσα μέρη <ἐκ-> κόπτειν· ὅταν δ' ᾗ τινα ἐρρωγότα τοῦ κρανίου μέρη ἐπιπολαιότερα, τῆς μήνιγγος τοῖς ὁστέοις προσκειμένης, τὰ οὕτως ἔχοντα καταλείπω, χρώμενος μετὰ τὴν ἀνάτρησιν τῇ καταλλήλῳ θεραπείᾳ.
- 46 11 34 τῆς δὲ ῥωγμῆς πλησίον ῥαφῆς γεγεννημένης κατὰ φύσιν ἐχούσης, μόνῃ ἢ ῥωγμῇ περιτιτράσθω καὶ ἐκκοπτέσθω· πρὸς δὲ τὴν ἀσφαλῆ ἀνάτρησιν στίχος εὐθὺς τρημάτων διδόσθω μεταξὺ τῆς ῥαφῆς καὶ τῆς ῥωγμῆς, ἔπειτα ἄλλος ὑπὸ τι ἡμικυκλοειδὴς περιορίζων ὅλην τὴν ῥωγμὴν, αὐτοῦ τοῦ παρὰ φύσιν ἔχοντος ὁστέου περιτιτραμένου. ^[5]
- 46 11 35 μετὰ δὲ τὴν περίτρησιν δοκιμαζέσθω ἐκκοπὴ κατὰ τὸν ὑποδεδειγμένον τρόπον.
- 46 11 36 εἰ δὲ πλησίον τῆς ῥαφῆς δύο γένωνται ῥωγμαί, ἢ μιᾶς γεγεννημένης συναποστῇ ἢ ῥαφῇ, ἐκατέρωθεν ἐκτιτράσθω ὅλον τὸ ἀφεστός ὁστέον καὶ ἐκκοπτέσθω μετ' ἀσφαλείας, ἵνα μὴ τῇ τῆς ἐκκοπῆς βίᾳ διαστῇ ἡ ῥαφή. Περὶ ἐγκοπῆς.
- 46 12 1 Ἡ ἐγκοπὴ διαίρεσίς ἐστι τοῦ κρανίου μετ' ἀνακλασμοῦ τοῦ πεπονθότος, ἔστι δ' ὅτε καὶ μετ' ἀποθραύσεως τοῦ πεπονθότος ὁσταρίου. ἐὰν μὲν οὖν ᾗ ἀποτεθραυσμένον, ἀπολυτέον τὸ ὁστέον, καὶ μετὰ τὴν τῶν σωμάτων ἀναστολὴν δακτύλοις ἢ ἀθερολογίῳ κομίζέσθω, καὶ τὸ κατὰ φύσιν ὁστέον ἀνώμαλον ὃν ξύσει λειούσθω· ἐὰν δὲ συνέχηται κατὰ τὴν βάσιν τὸ ἐγκεκομμένον ὁστέον, λεπτῆς μὲν οὔσης τῆς συνεχείας, αὐτόθεν διὰ τῶν σμιλιωτῶν ἐκκοπέων ἢ ἐκκοπὴ γινέσθω τοῦ ἀνακεκλασμένου ὁσταρίου· εὐτόνου δ' οὔσης τῆς κατὰ τὴν βάσιν συνεχείας, πρότερον αὐτὴ ἢ βάσις ἐκ διαστημάτων συμμέτρων τιτράσθω, ἔπειτα διακοπτέσθω τὰ μεταξὺ τῶν τρημάτων διαστήματα τοῖς σμιλιωτοῖς ἐκκοπεῦσιν. ^[5]
- 46 12 3 μετὰ δὲ τὴν τοῦ ὁστέου ἀναίρεσιν ἢ ξύσις πρὸς λειοποίησιν τοῦ κρανίου δοκιμαζέσθω. Περὶ καμαρώσεως.
- 46 13 1 Ἡ καμάρωσις διαίρεσίς ἐστι τοῦ κρανίου μεθ' ὑψώσεως τῶν πεπονθότων ὁστέων, ὥστε τὴν καμάρωσιν ἢ διπλὴν εἶναι ὑψηλοτέραν ἐγκοπὴν ἢ ῥαγάδα μεμετεωρισμένα ἔχουσιν τὰ χεῖλη.
- 46 13 2 ὅσα τε ἐπὶ τῇ ῥωγμῇ παρήγγειλα ποιεῖν, ταῦτα καὶ ἐπὶ τῆς καμαρώσεως γινέσθω. Περὶ ἐμπιέσματος.
- 46 14 1 Τὸ ἐμπίεσμα πολυμερὲς ἐστι τοῦ κρανίου διαίρεσις κατὰ τι μέρος μετὰ τοῦ τὰ κατεαγότα ὁστάρια ὑποκεχωρηκέναι κάτω ὡς πρὸς τὴν μήνιγγα.
- 46 14 2 τῶν δ' ὁσταρίων τούτων ἐὰν μὲν ᾗ τινα ἐν μέσῳ ἀπόλυτα ἐμπλέοντα, ἀθερολογίῳ κομίζέσθω, καὶ τὸ γεγυμνωμένον μέρος τῆς μήνιγγος ὀθονίῳ καθαρῷ σκεπέσθω, ἅμα καὶ τῶν ἀνωμάλων

- ὀσταρίων ὑπὸ τοῦ αὐτοῦ ὀθονίου σκεπομένων, καὶ τότε ἡ ἐπίτρησις τοῦ κατάγματος καὶ ἡ ἀκόλουθος ἐκκοπὴ γινέσθω.
- 46 14 3 ὅταν δὲ συμπεπηγότα μὲν ᾗ τὰ ὀστάρια, κάτω δ' ὑποκεχωρηκότα πρὸς τὴν μήνιγγα, τότε αὐτὸς ὁ κύκλος τοῦ κατάγματος περιτιτράσθω καὶ ἐκκοπτέσθω. ἀσφαλείας δὲ χρεῖαν ἔχει τὸ ἔργον διὰ τὴν μήνιγγα.
- 46 15 t Περὶ ἐγγεισώματος. Τὸ ἐγγείσωμα διαίρεσίς ἐστιν ὀστέου τοῦ κρανίου μετὰ τοῦ τὸ κατεαγὸς ὀστέον ὑποκεχωρηκέναι κάτω καὶ ὑπεληλυθέναι τῷ κατὰ φύσιν.
- 46 15 2 δύο δ' εἰσὶ τῶν ἐγγεισωμάτων διαφοραί· ἡ γὰρ ἀπόλυτον τὸ ὀστέον τὸ κατεαγὸς ὑπὸ τὸ ἀντικείμενον τὸ κατὰ φύσιν ἔχον χωρεῖ, ἡ κυκλοτεροῦς γεγονότος τοῦ κατάγματος, τοῦ ἀπολελυμένου ὀστέου πλατυτέρου ὄντος κατὰ τὴν βάσιν, στενωτέρου δὲ κατὰ τὴν κορυφήν, τὸ ὑποκεχωρηκὸς εὐρίσκεται συνεχόμενον καθ' ὅλον τὸν κύκλον ὑπ' ὀφρυώδους ἐξοχῆς. ^[5]
- 46 15 3 κατὰ μὲν οὖν τὴν προτέραν διαφοράν, καθ' ὃ μέρος τοῦ πέρατος τοῦ κατάγματος, τὸ κατὰ φύσιν ὀστέον τὸ ἐπικείμενον τῷ παρὰ φύσιν ἐπιτρήσαι δεῖ καὶ ἐκκόψαι, ἵνα γυμνωθὲν τὸ ἐγκεκομμένον ὀστέον ἀναιρεθῇ.
- 46 15 4 ἐπὶ δὲ τῆς ἐτέρας διαφορᾶς, συνεχομένου τοῦ ἐγγεισώματος ὑπὸ τῆς κατὰ κύκλον ὀφρυώδους ἐξοχῆς, αὐτὸ τὸ κατὰ φύσιν ἔχον ὀστέον περιτρήσαι δεῖ καὶ ἐκκόψαι, ἵνα γυμνωθῇ ὅλον τὸ περιερρωγός, καὶ τότε τοῖς ἀναβολεῦσιν αὐτὸ μετεωρίσαι πρὸς τὴν κομιδὴν.
- 46 15 5 κοινότερον δ' ἐπὶ πάσης ἀνατρήσεως, ἂν μὲν ᾗ ἀπόλυτα τοῦ κατάγματος ὀστάρια, αὐτόθεν κομιζέσθω· ἂν δὲ συνέχηται πρὸς τὴν μήνιγγα, πρότερον καθ' ὑποδορὰν μῆλης πλάτει ἢ τυφλαγκίστρῳ ὑποδεδρέσθω τὸ ὀστάριον, ἵνα χωρισθῇ τῆς μήνιγγος. δυσχεροῦς δ' οὕσης τῆς ὑποδορᾶς, ἂν μηδὲν ἀδικῇ τὴν μήνιγγα, οὕτως ἐάσθω, ἕως οὗ τῇ πυώσει ἀπόλυτον γένηται.
- 46 16 t Περὶ ὑποπύων ὀστέων. Τὸ λεγόμενον ὑπόπυον ὀστέον, κατάγματος μὴ ὄντος, ἐν μὲν αὐτῷ τῷ κρανίῳ ἐν διαστολῇ τοῦ ὑγροῦ συλλελεγμένου, περιτρήσαι δεῖ ὅλον τὸ ἀφεστὸς ὀστέον καὶ ἐκκόψαι.
- 46 16 2 ἐν δὲ τῷ περιτιτράν τοῦ ὑγροῦ διὰ τῶν τρημάτων ἀναφερομένου ἐπέχειν αὐτὸ δεῖ τιλτῶν μοταρίων ἐντιθεμένων· συνεκχεομένου γὰρ τοῦ ὑγροῦ αἰσθητὴ γίνεται ἡ περίτρησις ἕως τοῦ πύου τοῦ τρυπάνου καταβιβαζομένου.
- 46 16 3 ἐπὶ δὲ τῆς ὑπὸ τὸ κρανίον καὶ ἐν τῇ διπλῇ συλλογῆς, τῆς μήνιγγος ἀφεστώσεως τοῦ ὀστέου, ἔργα δοκιμαζέσθω τὰ ἐπὶ τῶν ῥωγμῶν εἰρημένα τῶν μετ' ἀποστάσεως τῆς μήνιγγος γεγονυῶν. Περὶ θλάσματος.
- 46 17 1 Ὅταν ποτὲ θλασθῇ τὸ κρανίον ἐπὶ παίδων κατὰ τι μέρος ἐκ παραπισμοῦ, μηδενὸς ἐπισυμβεβηκότος ὀχληροῦ, εἴωθε πάλιν μετεωρίζεσθαι ἰσούμενον τῷ κατὰ φύσιν, ὑπ' αὐτῆς τῆς μήνιγγος ἀναβιβαζόμενον.
- 46 17 2 ἐπὶ τοῦ τοιοῦτου θλάσματος οὐδὲν δεῖ περιεργάζεσθαι, ἀλλ' ἐρίῳ μαλακῷ ἐλαίῳ βεβρεγμένῳ σκέπειν τὸ κεφάλιον· ἐξέσται δέ, ὅταν βραδύνῃ, σπληνίῳ χρῆσθαι δυνάμεως ἀφλεγμάντου.
- 46 17 3 συλλογῆς δὲ γενομένης ὑπὸ τὸ δέρμα, τῆς μήνιγγος τῷ κρανίῳ προστετυπωμένης, διαίρεσει ἀναστελλέσθω τὸ δέρμα πρὸς τὴν τοῦ ὑγροῦ ἔκκρισιν· ἔπειτα διαμοτούσθω ἡ διαίρεσις, καὶ ἡ ἀκόλουθος θεραπεία ἐγκρινέσθω.
- 46 17 4 τῆς δὲ συλλογῆς ὑπὸ τὸ θλάσμα γεγεννημένης, τῆς μήνιγγος ἀφεστώσεως, οὐδὲν ἄλλο δεῖ ποιῆσαι ἢ περιτρήσαι καὶ ἐκκόψαι τὸ παρὰ φύσιν ὀστάριον τὸ ἐπικείμενον τῷ πύῳ.
- 46 17 5 γινέσθω δὲ μετὰ σπουδῆς καὶ ἀκριβείας τὸ ἔργον, ἵνα μὴ τρωθῇ ἡ μήνιγξ· μετὰ δὲ τὴν περίτρησιν ἡ ἐκκοπὴ γινέσθω μετ' ἀσφαλείας. Περὶ τῆς τῶν ῥαφῶν διαστάσεως.
- 46 18 1

Τῆς τῶν ραφῶν διαστάσεως ἐκ ρευματισμοῦ γεγεννημένης, τὰ πρῶτα ἔργα γινέσθω ὅσα εἴρηται ἐπὶ τῶν ὑδροκεφάλων, καὶν μετὰ τὴν παντελῆ τοῦ ὑγροῦ ἔκκρισιν, τῆς ἀκολούθου ἀγωγῆς δοκιμασθείσης, συναρμογῶσιν αἱ ραφαί, ἀσμενίζειν δεῖ· ἐὰν δὲ φθαρῇ τὰ τῶν ὀστέων πέρατα ἐκατέρωθεν, περιτιτράσθω καὶ ἐκκοπτέσθω.

46 18 2 ἐκ πληγῆς δὲ τῆς διαστάσεως γεγεννημένης, ἀνυπερθέτως δεῖ ἐκατέρωθεν διὰ τῶν χειρῶν παραπιέζειν τὴν κεφαλὴν καὶ τὰ διιστάμενα ὅστ᾽ συνάγειν πρὸς τὴν κατὰ φύσιν τῆς ραφῆς συναρμογὴν, ἔπειτα ὅλην τὴν κεφαλὴν ἀποξυρᾶν καὶ ἐπιτιθέναι σπληνίον δυνάμεως ἀφλεγμάντου κολλητικῆς, ἐπιδεῖν δ' ἐπιδέσει τῇ δυναμένη συνεργῆσαι τῇ τῶν ραφῶν συμβολῇ, τῷ λαγῶ ἐπιδέσμῳ, λύειν τε διὰ μιᾶς ἡμέρας ἢ διὰ δύο καὶ πυρίαν ξηρὰν προσάγειν ἐπιτιθέναι τε τὸ αὐτὸ σπληνίον καὶ ἐπιδέσει τῇ αὐτῇ χρῆσθαι· εἴωθε δὲ διὰ τῆς εἰρημένης ἀγωγῆς κρατύνεσθαι ἢ τῶν ὀστέων συμβολή. ^[5]

46 18 3 ἐὰν δὲ ποτε ὑπόπυον γένηται τὸ τῆς ραφῆς διάστημα, διαιρείσθω τὸ ἐπὶ τῷ ὑγρῷ σῶμα, καὶ μετὰ τὴν τοῦ πύου ἔκκρισιν ἐκατέρωθεν ὡς ἐπὶ ῥωγμῆς περιτιτράσθω τὰ τῆς ραφῆς πέρατα καὶ ἐκκοπτέσθω. Θεραπεία ἀνατετρημένων.

46 19 1 Ἐπὶ τῶν ἀνατετρημένων, αἰμορραγίας μὲν οὔσης, βοηθήματα πρῶτον ὀφείλει ἐπάγεσθαι πρὸς τὴν τοῦ αἵματος ἐπίσχεσιν τὰ παραδοθησόμενα ἐν τοῖς περὶ αἰμορραγίας αἰμορραγίας δὲ μὴ γενομένης, ἡρέμα δεῖ τὸ ἐπικείμενον τῇ μήνιγγι αἷμα ἐρίῳ περὶ μηλωτρίδα ὀξυκράτῳ βεβρεγμένῳ ἀποκαθαίρειν καὶ τότε ῥόδιον ἔλαιον ἐπιστάζειν τῇ μήνιγγι, ἔπειτα μοτάρια ῥοδίνῳ βεβρεγμένα ὑπὸ τὰ ἀνεσταλμένα σώματα ἐπιτιθέναι καὶ ἄλλα μοτάρια μακρότερα ῥοδίνῳ βεβρεγμένα διπλᾷ εἰς τὰς διαιρέσεις τῆς ἀνατομῆς τιθέναι. ^[5]

46 19 2 ἔστωσαν δὲ τούτων αἱ διπλοαὶ ἔνδον νενευκυῖαι, καὶ τὰ πέρατα ἔξωθεν ἐσχηματισμένα, ἵνα μὴ αἱ τῶν ἄκρων ἐξάστεις τῇ μήνιγγι ἐπισύρωνται.

46 19 3 γενομένων δὲ τούτων, ὅλῳ τῷ κύκλῳ τῆς ἀναστολῆς ἄλλα μοτάρια ῥοδίνῳ βεβρεγμένα ἐπιτιθέσθω.

46 19 4 ἐκ δὲ τῆς δεδηλωμένης περιμοτώσεως εὐρυχωρία γίνεται κοίλη μηνοειδής, ἣν καὶ προσαναπληρῶσαι δεῖ τῇ τοῦ ῥοδίνου ἐπιχύσει, καὶ τότε τῷ λεγομένῳ μηνιγγοφύλακι ῥοδίνῳ βεβρεγμένῳ σκεπάσαι τὴν ἀχάνειαν.

46 19 5 ὁ δὲ μηνιγγοφύλαξ βύσσινον ἔστω ὕφασμα ἢ ὀθόνιον λεπτὸν καὶ καθαρὸν· κατὰ δὲ τούτου ἔριον λεπτὸν καὶ μαλακὸν τῷ ῥοδίνῳ βεβρεγμένον ἐπιτιθέναι δεῖ· χορηγὸς δὲ λέγεται τοῦτο.

46 19 7 κοινότερον δὲ τῷ χορηγῷ καὶ τῷ μηνιγγοφύλακι μῶτοι προσπλάσσονται κεκηρωμένοι, ἵνα μείνῃ αὐτῶν ἡ περίτασις.

46 19 8 μετὰ δὲ ταύτην ὅλη τῇ κεφαλῇ ἐπιτιθέναι σπληνίον κεκηρωμένον ἐκκεκομμένον κατὰ τὴν ἀνάτρησιν πρὸς τὴν τοῦ ῥοδίνου χορηγίαν.

46 19 9 καὶ ταῖς σιαγόσι δ' ἄλλο κεκηρωμένον σπληνίον προστιθέσθω.

46 19 10 ἔπειτα κατὰ τοῦ σπληνίου τοῦ τῇ κεφαλῇ ἐπικειμένου κύκλος ἐξ ἐρίου περιτίθεται, περιορίζων τὸν τῆς ἀνατρήσεως τόπον.

46 19 11 ὁ δὲ τροχὸς οὗτος κουφιστὴρ καλεῖται ἀπὸ τοῦ κουφίζειν τὸ μετ' αὐτὸν ὅλη τῇ κεφαλῇ ἐπιτιθέμενον ἔριον· δεῖ γὰρ μετὰ τὸν κύκλον τὴν ὅλην κεφαλὴν ἐρίῳ σκεπάσαι, προσθεῖναι δὲ καὶ ταῖς σιαγόσιν ἄλλο ἔριον.

46 19 12 πάντα δὲ ταῦτα συνέχεται οὐκ ἐπιδέσει διὰ τὸ βάρος, ἀλλὰ κεκρυφάλῳ, ἵνα συνέχῃται μὲν, μὴ βαρύνῃται δ' ἢ μήνιγξ· τοῦ δὲ κεκρυφάλου τὸ κατὰ τὴν ἀνάτρησιν μέρος μέσον ψαλίδι ἐκκόπτεται, ἵνα γένηται ἀχανές, καὶ τότε εἰς τὴν ἀχάνειαν ἔριον μαλακὸν ἐστενωμένον κατὰ τὰ πέρατα καὶ δεδιπλωμένον ῥοδίνῳ βεβρεγμένον ἐντίθεται. ^[5]

- 46 19 13 τὸ δ' ἔριον τοῦτο λέγεται ἐπιστακτής· διὰ γὰρ τούτου ἐκ διαστημάτων ῥόδινον ἐπιστάζεται.
γενομένων δὲ τούτων, εἰς τοὺς ἀκουστικούς πόρους ἐρίδια συνεστραμμένα ἐντιθέναι καὶ τὸν
πάσχοντα κατακλίνειν ἐπὶ μαλακῇ στρωμνῇ ἐν τόπῳ ἀλεεινῷ.
- 46 19 15 ἀπεχέσθω δ' ὁ πάσχων ψυχροῦ ὕδατος, ψυχρῶν πάντων ἐδεσμάτων, οἴνου, οἰνωδῶν.
- 46 19 16 τῇ δὲ τρίτῃ θεραπευέσθω <ἐν> θερμῷ οἰκίσκῳ, καὶ θερμῷ ὕδατι εὐκράτῳ ἐπαντλείσθω αὐτὴ
ἡ κεφαλὴ, ἅμα περιαιφερομένη χλιαρῷ ἐλαίῳ.
- 46 19 17 ἐν δὲ τῇ καταντλήσει σκεπέσθω ἡ ἀνάτρησις ἢ σπόγγῳ μαλακῷ ἢ τῇ ἐτέρᾳ χειρὶ τοῦ
θεραπεύοντος, ἵνα ὑγραίνηται μὲν ἡ μῆνιγξ, μὴ πλήσῃται δέ.
- 46 19 18 εἴτα περισπογγιζέσθω ἡ κεφαλὴ καὶ περιαιφέσθω, καὶ τὰ αὐτὰ πάντα γινέσθω τὰ μικρῷ
πρόσθεν εἰρημένα, καὶ ταῖς ἐξῆς ἡμέραις ὡσαύτως θεραπευέσθω. ἐξέστω δὲ καὶ τῇ
τετραφαρμάκῳ ἀνειμένη χρήσασθαι, τῶν ἄλλων γινομένων ὡσαύτως.
- 46 19 20 τῆς δὲ μῆνιγγος ἀκαθάρτου οὔσης, κεφαλικῇ δυνάμει ἐξανειμένη τῷ ῥοδίνῳ χρήσθω, τῆς
αὐτῆς ἀγωγῆς δοκιμαζομένης. μετὰ δὲ τὴν κάθαρσιν καὶ σάρκωσιν ἰσοπέδον γενόμενον τὸ
ἔλκος κατουλῶσαι δεῖ, ἥτοι σποδίῳ λείῳ ἢ τρυφερᾷ δυνάμει καθαρτικῇ, ὁποῖα ἐστὶν ἢ διὰ τῆς
καδμείας ἐξανειμένη ῥοδίνῳ.
- 46 20 t Περὶ φλεγμονῆς μῆνιγγος. Ἡ μῆνιγξ κυρία οὖσα ἐν φλεγμονῇ γενομένη κινδυνωδεστάτη ἐστίν·
διογκοῦται δ' ἐν τῇ φλεγμονῇ μετ' ἀντιτυπίας καὶ ἐρυθήματος ἀλγῆματός τε ἐπιγινόμενου οὐ
μόνου τοῦ τοπικοῦ, ἀλλὰ καὶ τῆς ὅλης κεφαλῆς.
- 46 20 2 διογκοῦται δ' ἐπὶ τοσοῦτον ἡ μῆνιγξ, ὥστε μὴ μόνον τὸν τῆς ἐκτρήσεως κύκλον πληροῦν, ἀλλὰ
ποτε καὶ ὑπερέχειν τὸ τοῦ ὀστέου πάχος, συνεχομένη δ' ἀποτίθεται τὸ φυσικὸν ἑαυτῆς
σφυγματῶδες ἐνέργημα, συμπαρέπεται δὲ καὶ πυρετὸς ὀξύς· τῇ δὲ φλεγμονῇ ἐπιγίνεται
χολημεσία, παρακοπή, σπασμός.
- 46 20 3 οὐ δεῖ δ' ἀναμένειν ταῦτα ὀλεθρίου θανάτου ὄντα μηνυτικά, ἀλλ' ἐν ἀρχῇ τοῦ συμβεβηκότος
ἔτι τῆς φλεγμονῆς ἀμυδροτέρας οὔσης ἐπιβοηθεῖν τῷ πάσχοντι.
- 46 20 4 ἐξετάζειν δὲ δεῖ ἐν πρώτοις, τί τὸ τῆς φλεγμονῆς ἐστὶν αἷτιον, καὶ τούτῳ ἐνίστασθαι.
- 46 20 5 ἐὰν μὲν οὖν, ἐλλιποῦς τῆς ἐκκοπῆς γεγεννημένης, ὀξεῖα προὔχουσα καὶ νύσσουσα τὴν μῆνιγγα,
καὶ δύνηται αὕτη ἡρέμα ἐκκοπῆναι, ἀποθραυσθήτω, τῆς μῆνιγγος ἀπαθοῦς τηρηθείσης· ὅταν δ'
ἀνωμαλίας οὔσης ξαίνηται, λειούσθω ὁ τῆς ἐκτρήσεως κύκλος, ἵνα μὴ νύσσηται.
- 46 20 6 ταῦτα δὲ τὰ ἔργα γινέσθω, ἐὰν ἢ ποσὴ εὐρυχωρία· ἂν δ' ἐξ ἀδήλου αἰτίας γεγεννημένη ἡ
φλεγμονή, τὰ κατάλληλα βοηθήματα δοκιμαζέσθω, ταῖς πρώταις ἡμέραις ὑποστολή, ἔπειτα
λεπταὶ τροφαὶ προσαγόμεναι· αἰεὶ δ' ὕδροποσία σύμφορος, θερμοῦ ποτοῦ προσφερομένου.
- 46 20 7 σφοδροτάτης δ' οὔσης τῆς φλεγμονῆς ἐπὶ νέου πολυύλου, καὶ τῇ φλεβοτομίᾳ χρῆσθαι.
- 46 20 8 ἐν δὲ τοῖς τοπικοῖς βοηθήμασι τὸ σύνολον οὐ συμφέρει τὴν μῆνιγγα βαρύνειν, ἀλλ' ἀφόρτως
αὐτὴν παρηγορεῖν. ἀρμόζει δὲ σκεπάσαι ὅλον τὸν ἀπὸ τῆς φλεγμονῆς ὄγκον λεπτῷ μαλακῷ
καθαρῷ ὀθονίῳ ῥοδίνῳ βεβρεγμένῳ.
- 46 20 10 εἴτ' ἔξωθεν ὅλη ἡ κεφαλὴ καταπλασέσθω καταπλάσματι παρηγορικῷ, ὡς τῷ διὰ μελιλώτου ἢ
λινοσπέρμου ἀλεύρου καὶ ἐλαίου σκευαζομένῳ, τοῦ σπληνίου ἐκτιτραμένου κατὰ τὸν τῆς
ἀνατρήσεως τόπον, καὶ τὰ ἔξωθεν πάντα ἐρίῳ κούφῳ σκεπέσθω.
- 46 20 11 ταῖς δ' ἐξῆς ἡμέραις παραλαμβάνέσθω κατάντλησις ἀπὸ τήλεως ἢ μαλάχης ἀφεψημένων μετὰ
περιχύσεως ἐλαίου, καὶ πάλιν ἐγκρινέσθω ἡ αὐτὴ θεραπεία ἢ μικρῷ πρόσθεν εἰρημένῳ.
- 46 20 12 τούτοις ἀρκέσει ἐπιμένειν ἕως τοῦ τέλους. Ἐκ τῶν Γαληνοῦ.
- 46 21 t

Περὶ τῶν ἐν κεφαλῇ καταγμάτων. Πάντα τὰ πάθη τῶν ὀστέων τῆς κεφαλῆς, ὅσα πάσχει διὰ τὰς ἔξωθεν πληγὰς, πέντε τὸν ἀριθμὸν ἔστιν, ἔδρα, θλάσις, ῥωγμή, ὦσις, εἴσθλασις· ἔδραν γὰρ καὶ διακοπὴν ταύτῃ εἶναι φησὶν Ἱπποκράτης, ὠνομασμένην οὕτως διὰ τὸ κατὰ τὴν γενομένην διακοπὴν ἐδράζεσθαι τε καὶ στηρίζεσθαι τὸ τιτρώσκον, ὃ πάντως ὁξὺ μὲν ὑπάρχειν ἀναγκαῖον ἔστιν ἵνα διακόψη, κοῦφον δ' ἵνα μήτε θλάσῃ μήτε κατάξη τὸ κρανίον. ^[5]

46 21 1 ἡ μὲν γὰρ θλάσις γίνεται διὰ τὸ βάρος τῶν πληττόντων, ἡ δὲ διαίρεσις διὰ τὴν ὀξύτητα· συνελθόντων δ' ἐς ταύτῃ ἀμφοτέρων τῶν αἰτίων, εἴσθλασις γίνεται, τῆς μὲν ὀξύτητος τοῦ πληττοντος διαιρούσης τὸ ὀστοῦν, τοῦ βάρους δ' ὠθοῦντος εἴσω τὸ διηρημένον. ^[10]

46 21 2 ἐὰν δὲ βαρὺ μὲν ᾖ τὸ πληττον, ὀξύτητα δ' ἔχον οὐδεμίαν, ἥτοι γε ὦσις γίνεται μόνῃ τοῦ πληγέντος ἢ καὶ ῥωγμὴ σὺν αὐτῇ, ὦσις μὲν ἐπὶ τῶν μαλακῶν ὀστέων, ὅποια τὰ τῶν παίδων ἐστί, ῥωγμὴ δ' ἐπὶ τῶν σκληρῶν τε καὶ ξηρῶν, ἐπὶ δὲ τῶν μέσων τὴν φύσιν ἀμφοτέρα.

46 21 3 τῶν δ' ἄλλων παθῶν τῆς κεφαλῆς ὁ μὲν ἀποσκεπαρισμὸς ὑπὸ τῶν νεωτέρων χειρουργῶν ὀνομασθεὶς ἐκ τοῦ τῆς ἔδρας ἐστὶ γένους, τὸ δ' ἐγγείσωμα καὶ ἡ καμάρωσις ἕτερον· αἱ γὰρ τοὶ γενέσεις αὐτῶν αἶδε εἰσίν.

46 21 4 ὅταν μὲν ὁξὺ τὸ τιτρώσκον ἐκ τῶν πλαγίων μερῶν προσπεσόντι τινι τῶν ἐξεχόντων τῆς κεφαλῆς ἀποκόψῃ σύμπαν αὐτό, καλεῖται μὲν ἀποσκεπαρισμὸς τὸ τοιοῦτον· γίνεται δὲ κατὰ ψιλὴν καὶ μόνην διαίρεσιν, ὥσπερ ἡ ἔδρα, τῷ δ' εἶναι κυρτὸν τῷ σχήματι τὸ διακοπτόμενον μέρος ἐκ πλαγίων τε μερῶν ἐμπεσεῖν αὐτῷ τὸ τιτρώσκον, οὐδὲν ὑπολείπεται τοῦ τρωθέντος ἀπαθές, ὡς εἴ γε ὑπολειφθεῖ, γένοιτο ἂν ἔδρα τῆνικαῦτα σαφὴς καὶ ἀναμφισβήτητος. ἡ ῥωγμὴ δὲ συνεχείας ἐστὶ λύσις τῶν ὀστέων, μενόντων κατὰ τὴν ἰδίαν χώραν τῶν μερῶν τοῦ ραγέντος ὀστοῦ, ὡς ὅταν γε μὴ μείναντα πρὸς τὸ βάθος εἴσω χωρήσῃ, σύνθετον ἤδη γίνεται τὸ πάθος, ἥτοι περιρρήξεως μόνῃς προσερχομένης ἢ καὶ τῆς θλάσεως ἅμα αὐτῇ. ^[5]

46 21 6 καλοῦσι δέ, ὡς εἴρηται, τὸ τοιοῦτον πάθος ἔνιοι τῶν νεωτέρων ἱατρῶν ἐγγείσωμα.

46 21 7 πολλάκις δὲ τὰ οὕτως ἀπορραγέντα τῶν συνεχῶν, ἐπὰν ὑπὸ τῆς τοῦ πλήξαντος ὀρμῆς ὠσθῇ πρὸς τὸ βάθος, ἐπανέρχεται σὺν αὐτῷ πρὸς τοῦκτός, εἰς ὕψος ἐξαιρόμενα ταῖς ὀνομαζομέναις καμάραις ὡσαύτως, ὅθενπερ καὶ τοῦνομα αὐτῷ καμάρωσιν ἔθεντο. λοιπὸν δὲ τὸ κληθὲν ὑπ' αὐτῶν ἀποκόπημα ῥωγμὴ τίς ἐστιν, οὐ κατὰ τὸ πληγὲν μέρος, ἀλλ' ἐν ἐτέρῳ γινομένη, ὁμοίως τῷ κατὰ τὰ κεραμέα τῶν ἀγγείων ὅσα κατ' ἄλλο τι μέρος πληγέντα κατ' ἄλλο τὴν ῥωγμὴν ἔσχεν.

46 21 9 καὶ γίνεσθαι τὸ τοιοῦτον εἰκὸς ἔστιν, ὅταν ἰσχυρὸν μὲν ᾖ καὶ πυκνὸν ἡνωμένον τε πᾶσι τοῖς ἑαυτοῦ μορίοις τὸ πληγὲν, ἀσθενὲς δὲ τὸ ραγὲν.

46 21 10 πληττόμενον δὲ τὸ τῆς κεφαλῆς ὀστοῦν ὑπὸ τινος τῶν ἔξωθεν ῥωγμὴν μόνην οὐ δύναται παθεῖν, ἀλλ' ἐξ ἀνάγκης σύνεστι τῇ ῥωγμῇ καὶ θλάσις. ἔδρα μέντοι καὶ θλάσις ἅμα δύναται γίνεσθαι χωρὶς ῥωγμῆς· εἴσθλασις δ' οὐκ ἂν γένοιτο χωρὶς ῥωγμῆς· ἀναγκαῖον γὰρ ἐστὶ κύκλῳ περιρρήγνυσθαι τὸ ὀστοῦν, ἵνα ἔσω χωρήσῃ. ^[5]

46 21 11 αἱ μὲν οὖν ἀπλαῖ ῥωγμαὶ μέχρι διπλῆς διασχοῦσαι τῶν νῦν εἰρημένων ξυστήρων χρήζουσι τῶν στενῶν. εἶναι δ' αὐτοὺς χρή πολλοὺς μὲν τὸ πλῆθος, ἀνίσους δὲ τὸ μέγεθος, ὡς μηδέποτε ἀπορεῖν τοῦ χρησιμωτάτου τῷ ἔργῳ, κἄπειτα γυμνωθέντος κατὰ τὰ εἰθισμένα τοῦ πεπονθότος ὀστοῦ χρῆσθαι πρώτῳ μὲν τῷ πλατυτέρῳ, δευτέρῳ δὲ τῷ μετ' αὐτὸν στενοτέρῳ, κἄπειτα οὕτως ἐξῆς τοῖς ἄλλοις ἄχρι τοῦ στενοτάτου. ^[5]

46 21 12 τούτῳ δὲ χρηστέον ἐπ' αὐτῆς τῆς διπλῆς, εἴτ' ἰάσασθαι ξηροῖς φαρμάκοις αὐτίκα τε καὶ μέχρι τέλους, ἃ δὴ δι' αὐτὸ τοῦτο προσηγόρευται κεφαλικά.

46 21 13

σύγκειται δὲ διὰ τε τῆς Ἰλλυρίδος Ἰριδος καὶ τοῦ τῶν ὀρόβων ἀλεύρου καὶ μάννης ἀριστολοχίας τε καὶ πάνακος ρίζης φλοιοῦ, καὶ πάντων ἀπλῶς ὅσα ῥύπτειν πέφυκεν ἄνευ τοῦ δάκνειν· αὐτὴ μὲν γὰρ ἡ γεννωμένη σὰρξ ἔργον τῆς φύσεώς ἐστιν, ὥστε οὐδὲν εἰς τοῦτο τῆς ἱατρικῆς ὁ κάμνων δεῖται, τὸ δὲ τὴν γεννωμένην συμφύεσθαι τε καὶ περιφύεσθαι πᾶσι τοῖς τῶν ὀστέων μέρεσιν ἐκ τοῦ μήτε ῥύπον ἐπ' αὐτοῖς εἶναι μήτε ἐλαιώδη τινὰ λιπαρότητα γίνοιτο ἂν μάλιστα. ^[5]

- 46 21 14 τοῦτο οὖν ἐστὶν ὃ παρὰ τῶν ἱατρῶν οἱ κάμνοντες ἴσχουσιν εἰς τὴν σάρκωσιν, ὡς ξηρὸν μὲν ἅπαν εἶναι τὸ χωρίον, ἕκαστον δὲ μέρος τῶν πεπονθότων ὀστέων ἀκριβῶς καθαρὸν. τῶν δ' ἄχρι μήνιγγος διασχόντων εἰ μὲν εἴη μόνη ῥωγμή, τοῖς εἰρημένοις ξυστήρσι χρηστέον· εἰ δὲ μετὰ θλάσεώς τινος, ἐκκόπτειν χρή τὸ τεθλασμένον διὰ τρυπάνων τοῖς ἐκκοπεῦσι χρωμένους.
- 46 21 16 ἀλλὰ πολλάκις ἀθρόως κατενεχθέντα διὰ φυσικὴν ἀσθένειαν ἢ λεπτότητα τῶν ἀνατιτραμένων ὀστέων ἔτρωσε τὴν μήνινγα.
- 46 21 17 διὰ τοῦτο οὖν οἱ νεώτεροι τοὺς κυκλίσκους ἐξεῦρον· καλοῦσι δ' οὕτως ἐκκοπέων εἰδὸς τι κεκοιλασμένον ἐπὶ τῷ πέρατι.
- 46 21 18 καὶ χρῆσθαι τούτοις ἄριστον, κατὰ μὲν τὴν πρώτην ἐπιβολὴν τοῖς πλατυτέροις, ἐξῆς δ' αὐτῶν τοῖς στενωτέροις, ἄχριπερ ἂν ἐπὶ τὴν παχεῖαν μήνινγα κατέλθῃς.
- 46 21 19 οὐ μὴν οὐδὲ ἐν κύκλῳ πᾶν ὅσον ἐκκοπῆναι χρή τοῖς κυκλίσκοις γυμνωτέον, ἀλλὰ κατ' ἐκεῖνο μάλιστα τὸ μέρος ἔνθα τὸ κατάγμα βιαιότερον ἑαυτοῦ γέγονεν· πρὸς γὰρ αὐτοῖς ἄλλοις καὶ ἡ μήνιγξ ἀφίσταται τάχιστα τῶν ἰσχυρῶς παθόντων ὀστέων, ὥστε οὐδεὶς ἐστὶ κίνδυνος ἄψασθαι τῆς ἀφεστώσης ἤδη. ^[5]
- 46 21 20 ἦν δ' ἅπαξ ἔν τι γυμνώσης μέρος, ὑποβαλὼν ἐκκοπέα, τὸ μὲν φακοειδὲς ἐπὶ τῷ πέρατι προὔχον ἀμβλὺ καὶ λεῖον [φακὸν] ἔχοντα, τὸ δ' ὀξὺ κατὰ τὸ μήκος ὀρθιον, ὅταν στηρίξῃς κατὰ τῆς μήνιγγος τὸ πλατὺ τοῦ φακοειδοῦς, ἐπικρούων τῇ μικρᾷ σφύρᾳ, διαιρεῖν οὕτω τὸ κρανίον.
- 46 21 21 τούτου τοῦ τρόπου τῆς ἀνατρήσεως οὔτε ἀκινδυνότερον οὔτε θᾶττον ἐνεργοῦντα δυνατόν εὐρεῖν.
- 46 21 22 ἀλλὰ καὶ οὕτως ἔχει τι μοχθηρόν, ἐφ' ᾧ οὐδαμῶθι κατ' οὐδὲν μέρος ἀπορέρηκται σαφῶς τὸ πεπονθὸς ὅστουν· ἀναγκάζονται γὰρ ἐν πλείονι χρόνῳ κατὰ βραχὺ πλατύνειν αὐτό, πολλάκις πλῆττοντες τοὺς ἐκκοπέας, ὡς διακινεῖσθαι τὸν ὅλον ἐγκέφαλον· ὅθεν ἔνιοι τῶν νῦν ἱατρῶν ἀφιστάμενοι τῶν κυκλίσκων ἐπὶ τὰ τρύπανα παραγίνονται μᾶλλον. ^[5]
- 46 21 23 ταῦτα οὖν ἐπιστάμενός τις ἐλέσθαι δύναται καθ' ἐκάστην διαφορὰν κατάγματος τὸν ἐπιτηδειότατον ἑαυτῷ τρόπον εἰς τὴν χειρουργίαν.
- 46 21 24 εἰ δὲ καὶ κατ' αὐτὴν τὴν ῥαφὴν εἴη τὸ πάθος, ἐκ τοῦ περίξ ἐκεῖθεν ἄρχεσθαι τοῦ πεπονθότος τῆς ἐξαιρέσεως· ἐν γὰρ τοῖς κατὰ τὰς ῥαφὰς χωρίοις αἱμορραγίαι τε γίνονται καὶ συμπάθειαι μείζους, ἐπειδὴ κοινωνία δι' αὐτῶν ἐστὶ τοῖς ἔξωθεν τοῦ κρανίου σώμασι πρὸς τὴν παχεῖαν μήνινγα δι' ὑμένων τε καὶ φλεβῶν. ^[5]
- 46 21 25 ἀλλὰ καὶ διὰ τῆς ὀστάγρας ἀνατείναντες ἢ ἀνακλάσαντες ἔνια τῶν ἰσχυρῶς συντετριμμένων ὀστέων, κατ' ἐκεῖνο μάλιστα τὸ μέρος ὑποδῦναι τῷ φακωτῷ παρασκευάσομεν. τὸ μὲν οὖν ἰσχυρῶς συντριβέν ὅλον ἐξαιρεῖν χρή, εὖ εἰδότας ὡς οὐδὲν βλάβος ἀκολουθήσει διὰ τοῦτο, τῶν ἄλλων ἀπάντων ὀρθῶς πραχθέντων.
- 46 21 27 ἐπὶ μὲν οὖν τῶν ἄλλων καταγμάτων ἡ ἐπίδεσις ὅταν ὀρθῶς γένηται, τοσούτου δεῖ περιττὴν ὑγρότητα συγχωρεῖν ὑποτρέφεσθαι κατὰ τὸ πεπονθὸς ὅστουν, ὥστε καὶ τοῦ κατὰ φύσιν ἰσχνότερον ἀποφαίνει τὸ χωρίον· ἐπὶ δὲ τῆς κεφαλῆς ὁ μὲν διὰ τῆς ἐπιδέσεως τρόπος οὐχ οἷός τέ ἐστι ζηραίνειν οὕτως τό τε κατεαγὸς ὅστουν αὐτὸ καὶ τὰ περίξ, ὡς μήτε φλεγμῆναι μήτε

- ὅλως ἐργάσασθαι τινα ἰχώρα, φάρμακόν τε οὐδὲν οὐδὲ ἐπὶ τῶν ἄλλων μερῶν ἄνευ τῆς ἐπιδέσεως ἱκανὸν εἰς ὅσον εἴρηται ξηρὸν καὶ ἀπέριττον ἐργάσασθαι τὸ κατεαγός. ^[5]
- 46 21 28 ἀναγκαῖον οὖν ἡμῖν γίνεται γυμνοῦν τι τοῦ κατάγματος, ἵνα ἔχωμεν ἀπομάττειν καὶ ἀποπλύνειν ἀπὸ τῆς μήνιγγος τοὺς ἰχώρας, ὥς εἴ γε μηδεὶς ἐκ τῶν πεπονθότων ἰχώρ ἐντὸς ἔρρει, περιττὸν ἦν ἐκκόπτειν ὅστουν, πωροῦσθαι δυνάμενον ὁμοίως τοῖς ἄλλοις.
- 46 21 29 εἰ δ' ἀπ' αὐτοῦ τινες ἐπὶ πλεόν ἐκτείνονται ῥωγμαί, ταύταις ἔπεσθαι μέχρι πέρατος οὐ χρή.
- 46 21 30 δεῖ δὲ πρὸς τὴν διάθεσιν ἀποβλέποντας ποιῆσθαι τὴν χειρουργίαν· συντεθλασμένου μὲν γὰρ ἰσχυρῶς τοῦ ὅστου, καὶ που καὶ βαρυνομένης ἢ νυττομένης τῆς παχείας μήνιγγος ἐκ τῆς ἔσω ῥοπῆς αὐτοῦ, καὶ δηλονότι πρὸς αὐτῇ τῆς τε ὑποκειμένης αὐτῇ τῆς λεπτῆς, καὶ προσέτι τοῦ ἐγκεφάλου, προσήκει κατὰ τὴν πρώτην ἡμέραν ἐκκόπτειν τὸ πεπονθὸς ὅστουν, εἰ καὶ μὴ πᾶν, ἀλλὰ τό γε κατεπεῖγον, καὶ μάλιστα ἐν ὥρᾳ θερινῇ· κατὰ ταύτην γὰρ ἀναβάλλεσθαι τὴν χειρουργίαν οὐ χρή, διότι θᾶττον ἴσμεν ἐν ταῖς θερμαῖς ὥραις σηπόμενα πάντα. ^[5]
- 46 21 31 μηδενὸς δὲ τοιοῦτου γενομένου, τὴν τρίτην ἡμέραν ἀναμένειν, πρῶτον μὲν ὑπὲρ τοῦ παύσασθαι τὴν ἐκ τῆς τομῆς αἰμορραγίαν ἄπασαν, ἔπειτα δ' ἵνα τὸ ὑποκείμενον ὅστουν τῇ τομῇ, τὸ γεγυμνωμένον, ἀπολυθὲν τῆς πρὸς τὰ πλησιάζοντα κοινωνίας καὶ διὰ τοῦτο ξηρότερον ἑαυτοῦ γενόμενον, ἀκριβέστερον ἡμῖν ἐνδείξεται τὴν διάθεσιν. ^[5]
- 46 21 32 δεῖ δὲ μηδέποτε τὴν τρίτην ἀπὸ τῆς ἀρχῆς ἡμέραν ὑπερβῆναι, ἀλλ' εἶναι τοῦτον ὅρον ἐξωτάτω, τοὺς πλείστους δὲ κατὰ τὴν δευτέραν ἡμέραν χειρουργεῖν.
- 46 21 33 φαρμάκοις δὲ χρῶνται καὶ ὅλη τῇ μετὰ τὴν ἀνάτρησιν ἀγωγῇ οἱ μὲν πλείστοι τῇ πραοτάτῃ τε καὶ παρηγορικωτάτῃ.
- 46 21 34 αἷμα γοῦν περιστερᾶς καταχέουσι τῆς παχείας μήνιγγος, τινὲς δὲ τὸ τῆς φάττης, καὶ ἄλλοι γε τρυγόνος.
- 46 21 35 ἐγὼ δὲ μυρίους εἶδον τῶν ἀνατρηθέντων οὐδὲν βλαβέντας ἐπὶ τῇ τοῦ ῥοδίνου χρήσει· θερμὸν δ' εἶναι αὐτὸ προσήκεν οὕτως ὥς τὸ τῆς περιστερᾶς αἷμα, καὶ ἴσως γε τῷ συμμέτρῳ τῆς κατὰ τὴν θίζιν θερμασίας ὠφέλιμόν ἐστιν, οὐκ ἐξαιρέτω τινὶ καὶ ἀγνώστῳ δυνάμει.
- 46 21 36 ὀλίγοι δὲ τινες τῇ ἐναντιωτάτῃ διὰ τῶν ἰσχυρότερον ξηραίνοντων φαρμάκων, ὥς καὶ τὴν Ἰσιν ὀνομαζομένην εὐθέως ἐπιτιθέναι γυμνωθείσῃ τῇ μήνιγγι, καὶ ταύτης ἔξωθεν ὀξύμελι.
- 46 21 37 καὶ θαυμαστὸν οὐδὲν εἰ ἡ μήνιγξ ἢ παχεῖα πρὶν ἀξιολόγως φλεγμῆναι τοῖς ἰσχυροτάτοις χαίρει φαρμάκοις, ὥς ἂν φύσει ξηρὰ τὴν οὐσίαν ὑπάρχουσα.
- 46 21 38 πάντες δὲ σχεδὸν ἐπὶ ταῖς ἀνατρήσεσιν οὐδενὶ ἐτέρῳ ἐπιδοῦσιν, ἀλλ' ἀρκοῦνται μόνῃ τῇ τοῦ κροκυφάντου περιβολῇ.
- 46 21 39 καὶ τὰ χωρὶς ἀνατρήσεως δ' ἔλκη καὶ αὐτά, καθ' ὅσον οἶόν τε, πειρᾶσθαι χρή θεραπεύειν ἄνευ ἐπιδέσμων, οὐ μόνον ὅτι βαρύνεται πλουμένων ὑπὸ τῆς ἐπιδέσεως τῶν ἐπιτιθεμένων αὐτοῖς, ἀλλὰ καὶ διότι περαιτέρω τοῦ προσήκοντος θερμαίνεται· καὶ γὰρ ὅπερ ἐπὶ τῶν ἄλλων μερῶν ἢ ἐπίδεσις, τοῦτο ἐπὶ τῆς κεφαλῆς ἢ θέσις παρέξει· διόπερ ἢ ἐπίδεσις ἐκ περιττοῦ τε παραληφθήσεται καὶ βάρος παρέξει λυπηρότερον. ^[5]
- 46 21 40 αἱ δὲ κατὰ τοῦ βρέγματος ἐπιδέσεις πρὸς τῷ βαρύνειν τε καὶ θερμαίνειν ἔτι τὰς γένους συμπεριλαμβάνουσιν, ὥστε καὶ διὰ τοῦτο ὀχληραὶ καὶ ἀσώδεις ἀποτελοῦνται. ὅσα δ' ἅμα τῷ πληγῆναι μετ' οἰδήματος γίνεται χαύνου, ταῦτα οὐ δι' αὐτὰ χρήζει τῆς ἐπιδέσεως, ἀλλὰ καὶ διὰ τὸ οἰδημα, καὶ διὰ τοῦτο μαλακὸν σπόγγον ὀξυκράτῳ βρέξαντες ἐπιτίθεμεν, ἄνωθεν δ' αὐτοῦ τὴν μεσότητά τοῦ ἐπιδέσμου θέντες ἐφεξῆς οὕτως τὴν ὀνομαζομένην ἀπὸ δυοῖν ἀρχῶν ἐπίδεσιν ποιούμεθα.
- 46 21 42

χωρίς δ' ἄλλης διαθέσεως ἔλκος ἐν κεφαλῇ διὰ τὴν ἐκτροπὴν τῶν χειλῶν ἐπιδοῦμεν, εἰ μὲν ἀμφοτέρω πεπόνθοι, παρασκευάζοντες μὲν ἐπίδεσμον ἀπὸ δυοῖν ἀρχῶν, ἀρχόμενοι δὲ τῆς ἐπιδέσεως ἐξ ἀντικειμένης οὕτω χώρας ὥς ἀπαντῆσαι τὰ σκέλη τοῦ ἐπιδέσμου κατὰ τὸ ἔλκος ἀλλήλοις· εἰ δὲ τὸ ἕτερον μόνον ἐκτετραμμένον εἴη, ἀπὸ μιᾶς ἀρχῆς εἰλημένῳ τῷ ἐπιδέσμῳ χρώμενοι τὴν πρώτην εὐθέως ἐπιβολὴν ποιησόμεθα κατ' ἐκεῖνο τὸ μέρος, ἔνθα τὸ χεῖλος ἐκτέτραπται, τρεῖς ἢ τέτταρας δακτύλους ἀπέχουσιν τοῦ ἔλκους, ὥς ἐπαγομένου τοῦ ἐπιδέσμου προσάγεσθαι θατέρῳ χεῖλει τὸ ἐκτετραμμένον. Ἐκ τῶν Ἡλιοδώρου. ^[10]

46 22 t Περὶ τερηδονισμοῦ κρανίου. Τὴν τοῦ κρανίου φθορὰν καὶ τῶν ἄλλων ὁστέων συνήθως οἱ ἱατροὶ τερηδόνα προσηγόρευσαν.

46 22 1 διαφοραὶ δὲ τερηδόνων εἰσὶν αἶδε· ἢ γὰρ χαυνοῦται ἢ ἀραιοῦται μελαινόμενον τὸ φθειρόμενον ὁστέον ἢ ἀναβιβρωσκόμενον βοθροῦται· ἰστορήσα γὰρ καὶ κυκλοτερῆ τερηδόνα, ἐφ' ἧς τοῦ μέσου ὁστέου κατὰ φύσιν ἔχοντος φθείρεται ὁ κύκλος· παρὰ δὲ τὸ βάθος ἢ λιπαίνεται τὸ ὁστέον μελλούσης γίνεσθαι τῆς φθορᾶς ἢ φθείρεται κατὰ τὴν ἐπιφάνειαν τερηδονιζόμενον, ποτὲ δ' ἐπὶ πλεόν κακοήθως, τῆς σήραγγος κατὰ φύσιν ἐχούσης, ἔσθ' ὅτε καὶ αὕτῃ ἡ σήραγξ φθείρεται, τοῦ πλείονος πάχους τοῦ ὁστέου τερηδονιζομένου. ^[5]

46 22 2 ὅλου δὲ δι' ὅλου τοῦ πάχους τοῦ κρανίου τερηδονισθέντος, ἢ μῆνιγξ ἀφίσταται ὑγροῦ ὑποσυλλεγομένου, καί ποτε μὲν ἀφίσταται κατὰ φύσιν ἔχουσα, ὥς ἐπὶ τοῦ ὑποπύου γενομένου κρανίου, ποτὲ δὲ καὶ αὕτῃ φθείρεται.

46 22 3 σημεῖα δὲ τερηδόνων τάδε· ἐπὶ πάσης τερηδόνας τὸ ἔλκος γίνεται πλαδαρόν, σομφόν, ἀκάθατον, ῥευματιζόμενον ἰχώρι λεπτῷ· ἐὰν δ' ἐπὶ φαγεδαινικῷ ἔλκει ἢ ἄλλως κακοήθει ἢ κηρίῳ ἢ σύριγγι γίνηται τὸ πάθος, μετὰ τῶν ἐκάστῳ πάθει συνεδρεόντων σημείων καὶ τὰ τῆς τερηδόνας συνεδρεῦει.

46 22 4 διὰ δὲ τῆς μιλώσεως γινώσκεται· λιπασμοῦ μὲν ὄντος, καθεθεῖσα ἡ μιλωτρὶς ἀντιτύπῳ τῷ ὁστέῳ ἐπιβαίνει, ἧς παραφερομένης αἰσθήσεται ὁ σημειούμενος ἐπιλιποῦς οὐσίας τῆς τῷ ὁστέῳ προσκειμένης· τερηδόνας δ' οὔσης ἐπιπολαίου, χαῦνον τῇ ἐπερείσει ὑποπεσεῖται τὸ ὁστέον, καὶ μᾶλλον ἰχωρροῦν τὸ ἔλκος φανήσεται, ἰχώρι λεπτῷ ὑγραίνόμενον· βαθυτέρας δ' οὔσης τῆς τερηδόνας, ἕως τῆς σήραγγος κεχαυνωμένου τοῦ ὁστέου, τῆς δὲ σήραγγος κατὰ φύσιν ἐχούσης, τραχύτερον ὑποπεσεῖται τὸ ἐφθαρμένον ὁστέον· ἐὰν <δ> ἢ μᾶλλον κεχαυνωμένον τῷ ῥεύματι, ὁμῶς τῇ τῆς ἐπερείσεως βία ἡ μιλωτρὶς εἰς αὐτὸ τὸ ὁστέον ἐμπαγήσεται. εἴωθε δὲ ποτε διὰ τοῦ κεντήματος ἐκ τῆς σήραγγος παρὰ τῆς διπλῆς ἀναφέρεσθαι αἷμα· τὰ δ' ἀλγήματα σφοδρότερα παρακολουθήσει ἢ τὰ πρότερα. ^[10]

46 22 5 κατὰ δὲ τὸ πλεῖον πάχος, ἢ δι' ὅλου τοῦ πάχους τετερηδονισμένου τοῦ κρανίου καὶ δι' αὐτὸ τοῦτο τῆς μῆνιγγος προσαφισταμένης, ὑγροῦ ὑπὸ τὸ κρανίον συλλελεγμένου, σημεῖα συνεδρεῦει τὰ ἐπὶ τῶν ὑποπύων ὁστέων ῥηθισόμενα.

46 22 6 ἐὰν δὲ καὶ αὕτῃ ἡ μῆνιγξ κακωθῇ, ἅτε δὴ κυρίου συγκρίματος φθειρομένου, τὰ ὀλέθρια σημεῖα συνεδρεῦει, ὧν τὴν παράδοσιν ἐν τοῖς ἐχομένοις ποιήσομαι.

46 22 7 ἐπὶ δὲ τῆς κατ' ἀνάβρωσιν τερηδόνας ἐν τῇ μιλώσει ἀπὸ στερεοῦ κύκλου εἰς τὸ μέσον κοίλωμα εἰς τὸ βεβρωμένον χώρημα κενεμβατήσῃ ἡ μιλωτρὶς, τὰ δ' ἄλλα πάντα, ὅσα ἐπὶ τῶν τερηδόνων εἴρηται, καὶ νῦν συνεδρεῦει.

46 22 8 ἡ δὲ κυκλοτερὴς τερηδὼν τότε μάλιστα γινώσκεται, ὅταν ἡ τῶν σωμάτων γένηται ἀναστολή.

46 22 9 ἀπαγορευέσθω δὲ τερηδὼν ἢ δι' ὅλου τοῦ πάχους τῆς μῆνιγγος ἀφισταμένη καὶ φθειρομένη, ἢ συνεδρεῦει τὰ ὀλέθρια σημεῖα· συνεγγίζει γὰρ ἐπ' αὐτῆς ὁ θάνατος.

46 22 10

- δυσίατος δ' ἐστὶ τερηδὼν ἢ διὰ πάχους γεγонуῖα, τῆς μήνιγγος κατὰ φύσιν ἐχούσης ἐπὶ γὰρ ταύτης δοκιμασθῆναι ὀφείλει ἡ ἀνάτρησις.
- 46 22 11 ὁ δὲ λιπασμὸς καὶ ἡ ἐπιπόλαιος τερηδὼν, κἂν ἕως τῆς διπλῆς ἢ γεγεννημένη, ταύτης κατὰ φύσιν ἐχούσης, ἐμφανίζουσι τὴν εὐθεραπευσίαν.
- 46 22 12 ἐπὶ πάσης τερηδόνης ἀναστεῖλαι δεῖ τὰ σκέποντα τὸ ὁστέον σώματα, ἵνα καταφανῆς γένηται ἡ τοῦ ὁστέου φθορά· δεῖ δ' ἅμα μὲν περισαρκίσαι, ἅμα δὲ διελεῖν ἐν τῷ διαστέλλειν, ὥς ἂν ἀπαιτῇ ἡ ἐγχείρησις.
- 46 22 13 ἀνασταλέντων δὲ τῶν σωμάτων, τὰ κατ' ἀναλογίαν τῆς τερηδόνης ἔργα δοκιμαζέσθω.
- 46 22 14 λιπάσματος μὲν οὖν ὄντος ἢ ἐπιπολαίου φθορᾶς, ἐγκρινέσθω ξύσις, οὐχ ἵνα μόνον ἡ ἐπιλιπῆς οὐσία ξυσθῇ, ἀλλ' ἵνα τῇ ἐπιμόνῳ ξύσει καὶ ἡ πυκνὴ ἐπιφάνεια τοῦ κρανίου δαπανηθῇ· ἡ γὰρ σάρκωσις ἐκ τῆς σήραγγος γίνεται.
- 46 22 15 εἴωθα δέ ποτε μετὰ τὴν ἀναστολὴν καὶ τὴν πρώτην ξύσιν τῆς ἐπιφανείας ἐπὶ τὴν ἀναξηραίνουσαν θεραπείαν ὁρμᾶν τὴν διὰ τῶν κεφαλικῶν ξηρῶν ἢ ἐμπλάστρων, ἵνα κατὰ λειπίδος ἀπόστασιν χωρισθῇ τὸ ἡλλοτριωμένον ὁστέον ἀπὸ τοῦ ὑγιοῦς, ὅταν τὴν ξύσιν ἐπώδυνον οὔσαν μὴ δύνηται ὑπομένειν ὁ πάσχων. ^[5]
- 46 22 16 ἐπὶ δὲ τῆς κατ' ἀνάβρωσιν τερηδόνης, βεβοθρισμένου τοῦ κρανίου, πάλιν δεῖ μετὰ τὴν τῶν σωμάτων ἀναστολὴν ὁμοίον τι ξύσει δρᾶσαι διὰ τῶν σμιλιωτῶν ἐκκοπέων καὶ πάλιν τῇ αὐτῇ ἀγωγῇ τῆς θεραπείας χρῆσασθαι, ἢ διὰ τῶν κεφαλικῶν ξηρῶν ἢ ἐμπλάστρων.
- 46 22 17 ὅταν δ' ὅλον τὸ πάχος τοῦ ὁστέου φθαρῇ, ἐπὶ τὴν ἀνάτρησιν ὁρμῆσαι δεήσει.
- 46 22 18 ἐπὶ δὲ τῆς κυκλικῆς τερηδόνης, ἐφ' ἧς κυκλοτεροῦς οὔσης τῆς φθορᾶς τὸ μέσον ὁστέον ἔμεινε κατὰ φύσιν ἔχον, μετὰ τὴν τῶν σωμάτων ἀναστολὴν, ἐπιπολαίου μὲν οὔσης τῆς τερηδόνης, τὴν ξύσιν δοκιμάζειν δεῖ καὶ δαπανᾶν μετὰ τοῦ σιναροῦ τὸ ὑγιές βαθείας δέ, ἐπὶ τὴν ἔκτρησιν τοῦ πεπονθότος ὁστέου ὁρμᾶν καὶ διδόναι δύο στίχους τρημάτων κυκλοτερεῖς, τὸν μὲν ἔξω, τὸν δ' ἔνδον, καὶ συναναιρεῖν τὰ κατὰ φύσιν τῷ παρὰ φύσιν. ^[5]
- 46 22 19 ἀνατρήσεως δοκιμασθείσης ἡ ἀκόλουθος ἐπιμέλεια ἐγκρινέσθω ἡ ῥηθησομένη ἐν τῷ περὶ τῶν τοῦ κρανίου καταγμάτων λόγῳ· ξύσεως δέ, ἡ ἀναξηραίνουσα θεραπεία ἐγκρινέσθω. Ἐκ τῶν Ἀρχιγένους.
- 46 23 t Περὶ ὑποδραμόντος αἵματος. Ὑποδρομὴ δ' αἵματος ἢ μὲν ὑπὸ διπλῇ δόλῃ, ὥς καὶ ἡ ὑπ' ὄνου· χρόνῳ δὲ μεταβαλλόμενον εἰς πύον τὸ αἷμα μὴλίζον ἀποδείκνυσι τὸ ὁστοῦν.
- 46 23 2 ἀλλὰ τοῦτο μὲν καὶ γινῶναι καὶ ἀπλῶς ἐκτρήσαντα κομισάμενόν τε τὸ ὑγρὸν θεραπεύειν ῥᾶδιον· ἢ δ' ὑπὸ μήνιγγι ἐκατέρως ἐστὶ χαλεπὴ· ἐκ τοῦ παθεῖν γὰρ μήνιγγας διαφαίνεται.
- 46 23 3 διὰ τοῦτο ἄρα πυρετοὶ μετὰ φρίκης ἐπιγίνονται, ἔρευθος προσώπου, καὶ περισσὴ ἡ θερμὴ ἢ κατὰ τὸν πυρετόν, ταραχώδεις τε ὕπνοι, ὀφθαλμοὶ ὑπολίπαροι καὶ λημώδεις καὶ ἐρυθροί, ἄτροφόν τε τὸ ἔλκος καὶ ἀνεκπύητον καὶ βλιχῶδες· ἔστι δ' οἷς καὶ ἐπὶ γλώσσει φλυκτὶς.
- 46 23 4 οὔτοι ταχέως μὲν χειρισθέντες ὑπόνοιαν ἔχουσι σωτηρίας, βραδέως δ' ὥς ἐπίπαν τελευτῶσιν. Περὶ μελανίας.
- 46 24 1 Μελανίας δὲ τὰς μὲν ὑπὸ κακότητος φαρμάκου γινομένας καὶ τῇ φύσει τοῦ ὁστοῦ ῥᾶδιον γινῶναι (ταχὺ γὰρ λευκαίνεται), ἔτι καὶ τῷ μὴ δυσώδη τὸν ἰχώρα εἶναι στερεάν τε τὴν σάρκα καὶ τὴν πέριξ τρίχωσιν (ξύσις δ' ἐπ' αὐτῆς δυνατὴ τὸ μελανθὲν αἶρουν)· τὰς δ' ὑπὸ τῶν ἐν τῷ σώματι αἰτιῶν κατὰ διαφθορὰν γινομένας ἔκ τε τοῦ μαδᾶν τὴν τρίχα δυσώδη τε τὸν ἰχώρα εἶναι ἄνικμόν τε τὸ ὁστοῦν καὶ μήτε ἀνιέναι πρὸς τὴν ξύσιν μήτε λευκαίνεσθαι, ἀλλὰ μένειν πελὶον πυρετόν τε ἔχειν, γλώσσαν ξηρὰν, κροτάφων ὀδύνην. ^[5]
- 46 24 2

καὶ παρὰ τὸν τόπον δὲ χαλεπωτέρα γίνεται, ὥς καὶ τὰ παρὰ μασητῆρσι καὶ ἰνίῳ, πλήν συνταχύναντας δεῖ περιτρήσαντας ἀναιρεῖσθαι τὸ μελανθὲν καὶ τῇ προσηκούσῃ ἐπιμελείᾳ χρῆσθαι.

- 46 24 3 ἐπὶ δὲ τῶν παρὰ τινὰς προφάσεις ψιλωθέντων ὀστέων δύναται μὲν καὶ ζύσις, ἄχρις ἂν ἐφαιμάσσηται, μάλιστα δ' ἀπλῶς τρήσις ἐκ διαστημάτων μέχρι διπλῆς, ἔπειτα δ' ἱρίς ξηρὰ ἢ ἀριστολογία σὺν μότοις· οὕτω γὰρ ἐκπληροῦται συντόμως ὑπὸ σαρκὸς ὁ τόπος, ἣτις ἐπ' οὐλήν ἀχθεῖσα σκεπάζει τὸ ὀστοῦν. Περὶ ὑπερσαρκώσεως. ^[5]
- 46 25 1 Σάρκωσιν δὲ περισσὴν καὶ τῶν ὀστέων ὑπερέχουσιν ἐκ τοῦ πλαδαρὰν καὶ ἄτονον καὶ μὴδὲν τῶν φλεγμονῇ παρεπομένων ἔχειν γνώση. ἔστι δ' αὐτὴν καὶ σηπτῷ φαρμάκῳ καὶ σμιλίῳ ἀφελεῖν καὶ ἀποδήσαντας περιφειδομένους τοῦ μὴ ἐπὶ πλέον ἢ δεῖ· τὸ γὰρ ἐπιλιπὲς ἔστι καὶ αὐθις τοῖς φαρμάκοις ἀποτῆξαι.
- 46 25 3 μετὰ δὲ γύμνωσιν μήνιγγος χρηστὸν ῥοδίνῳ λευκῷ προὔποτιθέντας ὀθόνιον λεπτόν, εἴτα μόντους καταβρόχους καὶ κηρωτὴν κατ' αὐτὴν ἐρίων τε κύκλους καταδεῖν.
- 46 25 4 ἐν δὲ τῷ διὰ μέσου χρόνῳ, ἐντετμημένου τοῦ σπληνίου, ἐγχυματιστέον ῥοδίνῳ, πολλὰ τοῖς καταλαλοῦσιν τοῦ μύρου χαίρειν λέγοντας, ἢ μελικράτῳ χρηστὸν ἀντὶ τοῦ μύρου.
- 46 25 5 ταῖς δ' ἐπιούσαις καὶ τὰ χεῖλη μᾶλλον ἐπικλιτέον ἐντὸς ἀναπλάσσοντας, ὥς μὴ ἐπιστρέφωιντο, πολλῷ τε καταντλητέον ὕδατι θερμῷ, καὶ θερείας μὲν δῖς, ἅπαξ δὲ χειμῶνος θεραπευτέον.
- 46 25 6 ἀρχομένης δὲ σαρκοῦσθαι τῆς μήνιγγος, ἐπιζύσαντας τὸ ὀστοῦν, ὥς ἤδη εἴρηται, ἐπισυντιθέναι τὰ χεῖλη σαρκοκόλλῃ τε πειρᾶσθαι ἐνοῦν.
- 46 25 7 κατάκλισις δὲ καὶ θεραπεία ἐν σκεπηνῷ τόπῳ, ἀκάπνῳ, ἀνόσμῳ· τροφῆς δὲ κανονιζέσθω δόσις ὥρα, ἡλικία, πάθους κατασκευῇ, ἔθει, ἔτι τε τοῖς συγχρονούσιν, καὶ μᾶλλον ἐπὶ τὰς ἀπλᾶς καὶ εὐδιοικήτους ῥέπειν ἢ ἐπὶ τὰς ἐναντίας, καὶ ὑπάνεσιν μὴ πυρετῶν μόνον, ἀλλὰ καὶ ὁδύνῃς μετὰ θεραπείαν.
- 46 25 8 μετὰ δὲ τὴν ἐβδόμην εὖ χωρούντων προσθετέον καὶ ταῖς τροφαῖς.
- 46 25 9 ἐκκλιτέον οἶνον, γάλα, ὄξος, ἐγκαύσεις, περιψύξεις, πταρμούς, ὁμιλίας τὰ τε βῆχας ἐγείροντα, μέχρι δὲ παντελοῦς κατουλώσεως καὶ ἀφροδίσια.
- 46 25 10 ὁ δὲ λοιπὸς τῆς ἀποθεραπείας τρόπος οὐκ ἐν ἀδήλῳ τοῖς ἐπὶ ποσὸν ἱατρικῆς ψεύσασιν. Ἐκ τῶν Ἑλιοδώρου.
- 46 26 t Περὶ τῆς τῶν ῥαφῶν διαστάσεως. Τῆς τῶν ῥαφῶν διαστάσεως ἐκ ρευματισμοῦ γεγεννημένης, τὰ πρῶτα ἔργα γινέσθω ὅσα εἴρηται ἐπὶ τῶν ὑδροκεφάλων, καὶ μετὰ τὴν παντελεῖα τοῦ ὑγροῦ ἔκκρισιν, τῆς ἀκολούθου ἀγωγῆς δοκιμασθείσης, συναρμογῶσιν αἱ ῥαφαί, ἀσμενίζειν δεῖ· ἐὰν δὲ φθαρῇ τὰ τῶν ὀστέων πέρατα ἐκατέρωθεν, περιτιτράσθω καὶ ἐκκοπτέσθω.
- 46 26 2 ἐκ πληγῆς δὲ τῆς διαστάσεως γεγεννημένης, ἀνυπερθέτως δεῖ ἐκατέρωθεν διὰ τῶν χειρῶν παραπιέζειν τὴν κεφαλὴν καὶ τὰ διιστάμενα ὅστ' ἀ συνάγειν πρὸς τὴν κατὰ φύσιν τῆς ῥαφῆς συναρμογὴν, ἔπειτα ὅλην τὴν κεφαλὴν ἀποξυρᾶν καὶ ἐπιτιθέναι σπληνίον δυνάμεως ἀφλεγμάντου κολλητικῆς, ἐπιδεῖν δ' ἐπιδέσει τῇ δυναμένη συνεργῆσαι τῇ τῶν ῥαφῶν συμβολῇ, τῷ λαγῳ ἐπιδέσμῳ, λύειν τε διὰ μιᾶς ἡμέρας ἢ διὰ δύο καὶ πυρίαν ξηρὰν προσάγειν ἐπιτιθέναι τε τὸ αὐτὸ σπληνίον καὶ ἐπιδέσει τῇ αὐτῇ χρῆσθαι· εἴωθε δὲ διὰ τῆς εἰρημένης ἀγωγῆς κρατύνεσθαι ἢ τῶν ὀστέων συμβολή. ^[5]
- 46 26 3 ἐὰν δ' ὑπόπυον γένηται τὸ τῆς ῥαφῆς διάστημα, διαιρείσθω τὸ ἐπὶ τῷ ὑγρῷ σῶμα, καὶ μετὰ τὴν τοῦ πύου ἔκκρισιν ἐκατέρωθεν ὥς ἐπὶ ῥωγμῆς ἐπιτιτράσθω τὰ τῆς ῥαφῆς πέρατα καὶ ἐκκοπτέσθω. Ἐκ τῶν Ἀρχιγένους.

46 27 t

Περὶ τῶν αὐτῶν. Τοὺς δὲ περιωθησομένους ἢ ἀπολουμένους ἐκ τούτων τεκμαρτέον, τὸ μὲν πλέον ἐκ τοῦ τραύματος, ἔπειτα καὶ τοῦ ἄλλου σώματος.

46 27 1 οἱ μὲν γὰρ σωτηρίως ἔχοντες ἐκ τοῦ τὸ μὲν ἔλκος ἄπονον εἶναι, μήνιγγας δὲ διαφυλάσσειν τὸ κατὰ φύσιν χρῶμα καὶ κίνημα, καθαίρεσθαι τε μετ' ἐκπύησιν τὸ ἔλκος, πύον λευκόν, ὁμαλόν, ἡσυχῇ παχύ, μὴ κάκοσμον, τὸ γοῦν κατ' ἀρχὰς λευκὸν φανέν μετὰ χρόνον ἐρυθραίνεσθαι, σάρκα κεγχρώδη προσβάλλειν, λεπίδας τε πρὸς τοὺς ἰδίους ἀποβάλλειν χρόνους, ἀταράχως ὑπνοῦν, ἀπυρέτους εἶναι, ὀρέγεσθαι, τὸ λαμβανόμενον διοικεῖν, ἀναλόγους τὰς ἀποκρίσεις γίνεσθαι, ἀδένας ἐν ταῖς ἀρχαῖς ἢ ἐρυσίπελας φανέν συντόμως λύεσθαι τοὺς δὲ κινδυνεύοντας ἔκ τε τῆς ὄψεως καὶ τῶν περὶ τὸ τραῦμα καὶ τὸ ἄλλο σῶμα γινομένων καὶ τῶν ἀποκρινομένων.
[10]

46 27 2 χρῶμα γοῦν ἐπὶ πλέον ἀνατραπέν καὶ μεῖναν κινδυνῶδες καὶ ὀφθαλμῶν κοιλότης καὶ διαστροφή καὶ ἐκστροφή καὶ τὸ καταληφθέντα ἐφ' ἡμέραν καὶ νύκτα μὴ ἀνενεγκεῖν παραλυθῆναι τε τοῦ σώματος, ἀλγεῖσθαι τὸ ἔλκος ἐφ' ἡμέραν μᾶλλον κατάξηρον ἄνικμόν τε γίνεσθαι ἐπὶ πλέον, ἰχωρροεῖν λεπτῷ καὶ δυσῶδει. [5]

46 27 3 τὰ τε χεῖλη ἐξέρυθρα τῆς τομῆς εἶναι καὶ πλαδαρά, καὶ ἔτι μᾶλλον ἐπικαμπῇ, τό τε προσαφίστασθαι τὸ δέρμα τοῦ ὀστέου μοχθηρόν, μήνιγγα τετρῶσθαι, ἀκίνητον, ἔκλευκον ἢ πελιὰν φαίνεσθαι ἢ μέλαιναν ἢ φλεγμαίνουσιν ἐπὶ πλέον ἢ προπίπτουσιν καθαιρομένην τε ἐπιρρυπαίνεσθαι, μὴ ὑπὸ τινος τῶν ἔξωθεν. ὁστοῦν κατάξηρον ἢ πελιὸν ἢ μέλαν ἢ χλωρόν εἶναι, τό τε τὰς ῥαφὰς ἐν τῷ χρόνῳ τῆς θεραπείας διίστασθαι μοχθηρόν, καὶ τένων ἀκίνητος, ἐπιπόνως συνελκόμενος, ἀκράτεια κεφαλῆς κὰν τῷ δὴ βασταχθῇ σκυτοδόνιον ἐπάγουσα, ἀπροαιρέτως τε δακρύειν ἢ λημώδεις ὀφθαλμοὺς φαίνεσθαι καὶ τὸ φεύγειν τὴν αὐγὴν, ἐρυθρά τε ἢ πελιὰ τὰ λευκὰ γίνεσθαι, ὑποσημαίνειν τε συμβαλλομένων τῶν βλεφάρων τὰ λευκὰ, ἥχους ἢ βόμβους ἐν τοῖς ὠσίν εἶναι, καὶ μηδὲν ἀκούειν, ἀμαυροῦσθαι τὴν ὄρασιν, δεδέσθαι σιαγόνας ἢ τρέμειν ἢ παρεῖσθαι, πόνος τῶν ὀδόντων ἄθροῦς ἐμπίπτων, φωνῆς ἰσχνότης, ἀσάφεια, βάρβαρος καὶ ἀσυνήθης ὁμιλία, ὕπνος πλείων τοῦ δέοντος ἢ ἀγρυπνία καὶ πόνος ἐπανάγων, πυρετοὶ μηδὲν μὲν ἀνιέντες, ἐφ' ἡμέραν δ' ἐπιτείνοντες, ὑπόπυα μέρη γινόμενα, ἰδρώτων πολλὴ ῥύσις καὶ πύον διὰ ῥινὸς ἢ ὠτων δυσῶδες φερόμενον. [10]

46 27 5 τρόμος, παλμὸς συνεχής, δακτύλων ἄλογος κίνησις μοχθηρόν, κατὰ κοιλίαν ἢ χολῶδες ἢ μέλαν ἢ ὠμὸν φέρεσθαι, οὖρα λεπτὰ πολλὰ ἢ παχέα ἢ ὑποζυγίοις ὅμοια, καὶ τὸ ἀπροαιρέτως φέρεσθαι τὰς χεῖρας ἐπὶ τὸ τραῦμα, κροकुδίζειν, ἐξανίστασθαι, περιψυχόμενον τὰ ἄκρα τὰ μέσα ἐκπυροῦσθαι, ἄτακτον εἶναι σφυγμόν, δυσπνοεῖν, ψυχρὸν ἐκπνεῖν. Ἐκ τῶν Ἀντύλλου. [5]

46 28 t Περὶ ὕδροκεφάλων. Τὸ ὕδροκέφαλον γίνεται πάθος, ἀφυῶς τῆς κεφαλῆς θλιβομένης ὑπὸ τῶν μαιῶν, ἔτι νεογνῶν ὄντων τῶν παιδίων· παρακολουθεῖ δὲ τοῖς ἐν τῷ πάθει ὄγκος πολὺς προμήκης περὶ τὴν κεφαλὴν, αἵσχος οὐκ ὀλίγον παρεχόμενος.

46 28 2 διαφοραὶ δὲ τῶν ὕδροκεφάλων εἰσὶ τρεῖς· ἢ γὰρ μεταξὺ τοῦ δέρματος καὶ τοῦ περικρανίου ἢ μεταξὺ περικρανίου καὶ ὀστέου ἢ μεταξὺ ὀστέου καὶ μήνιγγος· μεταξὺ γὰρ μήνιγγος καὶ ἐγκεφάλου συστήναι ὑγρὸν ἀδύνατον· φθαρεῖ γὰρ ἂν πρότερον ὁ τοῦτο παθὼν πρὶν ἢ τὸ ὕδροκέφαλον συστήναι πάθος.

46 28 3 σημεῖα δὲ τῶν μεταξὺ τοῦ δέρματος καὶ περικρανίου τὸ ὑγρὸν ἐχόντων τοιαῦτά ἐστιν· ὄγκος εὐαφής, ὁμόχρους, ἀναλγής, εἰς ὕψος κεκυρτωμένος, ἡρέμα δι' ὀλίγου σώματος ὑποπίπτων, κατὰ τὴν ὑπέρεισιν τῶν δακτύλων ῥαδίως ὑπέικων τε καὶ ἀντιμεθιστάμενος.

46 28 4 εἰ δὲ μεταξὺ περικρανίου καὶ ὀστοῦ συσταίῃ τὸ ὑγρὸν, τὰ μὲν ἄλλα ὁμοίως παρακολουθήσει, ἀλγημάτων δὲ μᾶλλον ἀντιλήψονται οὗτοι, καὶ ὄγκος αὐτοῖς ἥσσον διαυγήσει καὶ

ἀντιμεταστήσεται βραδύτερον, καὶ τὰ ἐπεστορεσμένα σώματα πολλὰ τοῖς ἐπαφωμένοις ἀπαντήσεται.

46 28 5 εἰ δὲ μεταξὺ μήνιγγος καὶ ὀστέου τὸ ὑγρὸν συσταίῃ, ὄγκος μὲν ἔσται (τὸ γὰρ ὀστοῦν ἔτι ἀπαγὲς ἐπὶ τῶν νηπίων ἐστί, καὶ εὐκίνητον καὶ εὐθλαστον ὃν ἐπεκταθήσεται ῥαδίως, καὶ στερεός γε ὄγκος εὐρεθήσεται καὶ ἐπώδυνος καὶ ἐς ὅζυ μᾶλλον ἀνηγμένος), οἱ τόποι δ' οἱ κατὰ μέτωπον καὶ κροτάφους στενότεροι ἢ κατὰ λόγον τοῦ σώματος εὐρεθήσονται, συναγομένων τῶν ἐνταῦθα μερῶν διὰ τὴν εἰς ὕψος ἀνάτασιν, περί τε ὀφθαλμοὺς μαρμαρυγαὶ καὶ σκαρδαμυγμοὶ τούτοις παρακολουθήσουσιν. ^[5]

46 28 6 εἰ δὲ συσταίῃ μεταξὺ μήνιγγός τε καὶ ὀστέου τὸ ὑγρὸν, μὴ προώσσειε δὲ μηδὲ κυρτώσειε τὸ ὀστοῦν, ἀλλὰ διαστήσειε τὰς ῥαφάς, ἀνελεύσεται μὲν τὸ ὑγρὸν καὶ εὐρεθήσεται μεταξὺ περικρανίου καὶ ὀστοῦ· σημεῖα δὲ τὰ μὲν ἄλλα παρέψεται τὰ αὐτά, ἅπερ εἶχεν ἢ μεταξὺ περικρανίου καὶ ὀστοῦ σύστασις, τὰ δ' ἀλγήματα τούτοις, ὧν αἱ ῥαφαὶ διεστᾶσι, μείζω παρακολουθήσει. ^[5]

46 28 7 ἴδια δὲ καὶ ἐξαίρετα ἐπὶ τούτων εὐρεθήσεται σημεῖα δύο, τό τε θλιβομένου πάντοθεν τοῦ ὄγκου τὸ ὑγρὸν ἔλασσον φαίνεσθαι, ὡς ἂν καταδύομενον διὰ τῆς διαστάσεως τῶν ῥαφῶν εἰς ἐκεῖνο τὸ χωρίον ὅθεν ἐπανήλθεν, καὶ τὸ τὴν χεῖρα ὁμαλῶς παραγομένην ἐπὶ τοῦ ὄγκου κατὰ τινα μέρη οἷον κενεμβατεῖν, τουτέστι κατ' ἐκεῖνα, καθ' ἃ διεστᾶσιν αἱ ῥαφαί. ^[5]

46 28 8 εἰ μὲν οὖν μεταξὺ δέρματός τε καὶ περικρανίου τὴν σύστασιν λάβοι τὸ ὑγρὸν, εἰ μὲν σύμμετρον εἴη τῷ πλήθει, καὶ μικρὸς ὄγκος τυγχάνοι, μίαν διαίρεσιν κατὰ μέσον ἐμβλητέον, σύμμετρον τῷ μεγέθει πρὸς τὸν ὄγκον.

46 28 9 οὕτως δ' ἐμβλητέον τὴν διαίρεσιν ὥστε τὴν ἐξ αὐτῆς γινομένην οὐλὴν ὑπὸ τῆς ἐπιπτώσεως τῶν τριχῶν σκέπεσθαι.

46 28 10 μετὰ δὲ τὴν ἔκκρισιν τοῦ ὑγροῦ τὸν κόλπον δεῖ ὁμοίαις ἀγωγαῖς ἀποθεραπεύειν, αἷς καὶ τοὺς ἀπὸ τῶν ἀποστημάτων κόλπους ἰώμεθα.

46 28 11 εἰ δὲ μείζων ὁ ὄγκος εἴη, δύο καὶ πλείους διαιρέσεις ἐμβαλοῦμεν καὶ καθόλου μετοίσομεν ἐνταῦθα πᾶσαν τὴν ἀπὸ τῶν ἀποστημάτων χειρουργίαν.

46 28 12 εἰ δὲ μεταξὺ περικρανίου καὶ ὀστέου γένοιτο τὸ ὑγρὸν, ὁ μὲν αὐτὸς τρόπος τῆς χειρουργίας παραληφθήσεται, φυλαξόμεθα δὲ τοὺς ἐμπίπτοντας μῦς, οἷον τοὺς τῶν κροτάφων, καὶ οὐ κατ' αὐτούς, ἀλλὰ παρ' αὐτούς τὰς διαιρέσεις δώσομεν.

46 28 13 ἐκκριθέντος δὲ τοῦ ὑγροῦ, τῆς ψιλώσεως ἐπιμελησόμεθα τῆς κατὰ τὸ ὀστοῦν ὅνπερ τρόπον ἐπὶ τῶν συρίγγων ἐλέγομεν.

46 28 14 εἰ δ' ὑπὸ τὸ ὀστοῦν συσταίῃ τὸ ὑγρὸν, εἴτε σὺν διαστάσει ῥαφῶν, εἴτε ἄνευ διαστάσεως, ἀπαγορεύσομεν τὴν χειρουργίαν· τὴν τε γὰρ μήνιγγα ἀμήχανόν ἐστι μὴ οὐχὶ κακῶς ὑπὸ τοῦ ὑγροῦ περιπλεομένην διακεῖσθαι, ἢ τε διάστασις τῶν ῥαφῶν ἀθεράπευτός ἐστιν.

46 28 15 εἰ δὲ χωρὶς τῆς διαστάσεως ἐξογκωθείη τὸ ὀστοῦν, καὶ ὡς ἀνωφελὴς ἡ χειρουργία· ἀνατρήσαντες γὰρ τὸ μὲν ὑγρὸν κομισόμεθα, τὴν δ' ἀμορφίαν τὴν γεγонуῖαν ἐκ τῆς ἐπαναστάσεως τοῦ ὀστοῦ καταστεῖλαι πῶς ἂν τις δυνηθεῖ; εἰ δέ τις πᾶν ἐθέλοι τὸ ἐπανεστηκὸς ὀστοῦν ἐκκόπτειν, γυμνώσει τὴν μήνιγγα πᾶσαν καὶ σπασμῷ τὸν κάμνοντα παραδώσει.

46 29 t Ἐκ τῶν Ἡλιοδώρου. Περὶ ὀστώδους ἐπιφύσεως. Ὁστώδης ἐπίφυσις ἐν παντὶ μὲν γίνεται μέρει τοῦ σώματος, πλεοναζόντως δ' ἐν τῇ κεφαλῇ, μάλιστα δὲ πλησίον τῶν κροτάφων.

46 29 2 ὅταν δὲ δύο ἐπιφύσεις γένωνται πλησιάζουσαι τοῖς κροτάφοις, κέρατα ταῦτά τινες εἰώθασιν ὀνομάζειν, ἔνιοι δὲ διονυσιακοὺς τοὺς οὕτω πεπονθότας ἀνθρώπους προσηγόρευσαν.

46 29 3

ἔστι δὲ τὸ πάθος εὐκατάληπτον· συνεδρεῦει γὰρ ὄγκος ἀντίτυπος, ὁμόχρους, ἀναλγής· ἀντίτυπος δ' ἄγαν ὡς ἀπ' ὀστέου, ἀμετακίνητος· ἐξ αὐτοῦ γὰρ τοῦ κατὰ φύσιν ὀστέου γίνεται ἡ ὀστώδης ἐπίφυσις.

46 29 4 δεῖ δ' ἐπὶ μὲν τῶν ἄλλων τῆς κεφαλῆς μερῶν ἀναστολῇ χρῆσασθαι ἐμφερεῖ τῷ Η στοιχείῳ, ἵνα μετὰ τὴν τῆς ἐπιφύσεως ἀναίρεσιν ἰσοπλατῇ ὄντα τὰ συναγόμενα σώματα ῥαδίως κολληθῇ, ἐπὶ δὲ τοῦ μυὸς τῷ χιεσμῷ· πολυειδῶς γὰρ ὁ μῦς διαστελλόμενος ἀσυμπαθῆς μένει.

46 29 5 ἐξέεται δέ, μικρᾶς μὲν οὔσης τῆς ἐπιφύσεως, διαιρέσει ἀρκεσθῆναι κατὰ τὴν τοῦ ὄγκου κορυφῇ, ἔπειτα διαστεῖλαι τοῖς ἀγκίστροις τὰ χεῖλη καὶ τὴν ἐπίφυσιν ἐκκόψαι.

46 29 6 ἐπὶ δὲ τοῦ μυὸς οὐ πάντως δεῖ χιεῖν τὸ σύγκριμα, ἄλλως δὲ μείζονι χρῆσθαι διαιρέσει συμμέτρως ὑπολόξῳ, ἵνα τὸ πλεῖον αὐτοῦ μέρος τέμνηται, καὶ τῷ μεγέθει τῆς διαιρέσεως γυμνωθῇ ἡ ἐπίφυσις.

46 29 7 ὅλη δ' ἐκ βάσεως ἐκκοπτέσθω, ἵνα ὁμαλισθέντος τοῦ τόπου ἡ φυσικὴ εὐπρέπεια γίνηται.

46 29 8 ἐὰν μὲν οὖν χαύνη ἢ ἡ σπαραγγώδης ἡ ἐπίφυσις, αὐτόθεν τοῖς σμιλιωτοῖς ἐκκοπεῦσιν ἐκκοπτέσθω, ὅλη ἐκ τῆς βάσεως ἀναιρουμένη· ἐὰν δ' ἢ πυκνὴ ἢ ὀστώδης, πρότερον περιτιτράσθω ἡ τοῦ ὄγκου βάσις, τῆς τοῦ τρυπάνου ἀκμῆς πλαγίας [ὑπὸ λοξοῦ] προστιθεμένης, καὶ οὕτως ἡ ἐκκοπὴ γινέσθω.

46 29 9 μετὰ δὲ τὴν τῆς ἐπιφύσεως ἀναίρεσιν τὸ κατὰ φύσιν ὀστέον ξυστῆρι ἐπιξυέσθω, ἵνα ὁμαλισθῇ, καὶ τότε τὰ ἀνεσταλμένα σώματα ἐπαγέσθω καὶ ῥαπτέσθω πρὸς κόλλησιν. ὅταν δέ τι ἀντιβαίνει τῇ κολλήσει, διαμοτούσθω ἡ ἀναστολή, καὶ δι' ὅλου ἡ πυοποιὸς ἐπιμέλεια ἐγκρινέσθω.

46 30 t Περὶ ἄλωπεκίας. Τῆς ἄλωπεκίας ἡ ὑπερμεγέθης ἀθεράπευτός ἐστιν, ἡ δ' ἀπλῶς μεγάλη δυσίατος, καὶ ἡ παρὰ κροτάφοις συστᾶσα, καὶ ἡ χρονία δυσίατος ὁμοίως.

46 30 2 ἐν δὲ τῷ τῆς θεραπείας καιρῷ ξυρᾶν δεῖ τὴν ἄλωπεκίαν, ἵνα ἐρεθισθῇ ἡ ἐπιφάνεια, καὶ ὀθονίῳ τραχυτάτῳ τὸν τόπον ἀνατρίψαντα κατασχᾶν ἐπιπολαίοις ἀμυχαῖς πρὸς ἔκκρισιν τοῦ τῆς ψιλώσεως αἰτίου, εἴτ' ἐπιθεῖναι φάρμακον ἐλκυστικόν, οἷόν ἐστι τουτί· φλοιοῦ καλάμου κεκαυμένου τέφραν, καὶ νίτρου καὶ καρδάμου πεφωγμένων ἴσα λεῖα ἀναλάμβανε ὕγρᾳ πίσση, ἵνα ἐμπλαστρῶδες γένηται, ποιήσας τε σπληνίον ἀφλεγμάντου δυνάμεως κατὰ τὴν μεσότητα ἐκκοπτε ἀναλόγως τῷ τῆς ἄλωπεκίας μεγέθει, ἵνα τὰ μὲν πλησίον μέρη σκεπασθῇ, γυμνὸς δὲ μείνῃ ὁ τῆς ἄλωπεκίας τόπος. ^[5]

46 30 3 καὶ τότε πλάτυσμα τοῦ φαρμάκου ἐπιτίθει κατὰ τῆς ἄλωπεκίας, χαρτίῳ σκεπάζων αὐτὸ καὶ οὐκ ὀθονίῳ, ἵνα μὴ διὰ τῶν ἀραιωμάτων ἐκρεύσῃ τὸ φάρμακον, ἐπίδεσίς τε οἰκεία παραλαμβάνεται.

46 30 4 καὶ τῇ τρίτῃ λύσας, ἐὰν μὴ φανῇ φλύκταινα γεγονυῖα μεγάλη, πάλιν ἐπιτίθει τὸ αὐτὸ φάρμακον· τῇ δὲ τετάρτῃ ἢ τῇ πέμπτῃ τῆς φλυκταίνης φανείσης τοῖς δακτύλοις ἀποδέρειν, καὶ τοῦ ὕγρου ἐκκριθέντος προσάμυσσε τὸν τόπον φαρμάκῳ τινί, οἷόν ἐστι τὸ ἀφόδευμα τῶν μυῶν σὺν λιβανωτῷ καὶ ὄξει. ^[5]

46 30 5 ταῖς δ' ἐξῆς ἡμέραις, ἐὰν μὲν ἐπιπόλαιος οὔσα ἡ ἔλκωσις ταχέως φαίνεται ἐπουλουμένη, τοῖς αὐτοῖς ἐπίμενε, εἰ δὲ βραδύνοι, κηρωτῇ χρῶ δι' ἐλαίου καὶ ψιμυθίου ἐσκευασμένη· ἅμα γὰρ κατουλώθῃ ὁ τόπος <καὶ> χνοώδεις ἀραιαὶ φαίνονται φυόμεναι τρίχες, ἃς δεῖ συνεχέστατα ξυρᾶν, πράως ἀνατρίβοντα τὸν τόπον· βραδυνοῦσης δὲ τῆς τριχοφυΐας, τοῖς εἰρημένοις φαρμάκοις πάλιν χρηστέον. ^[5]

46 30 6 κροκοδείλου χερσαίου τὸ δέρμα καὲν ἀναισθητοὺς ποιεῖ τοὺς μέλλοντας τέμνεσθαι. Ἐκ τῶν Γαληνοῦ.

47 1 t

Περὶ ἐξαρθρημάτων. Τῶν ἐξαρθρημάτων τινὰ μὲν ἐξαιφνιδίους τε καὶ σφοδράς ἔχει προηγουμένης κινήσεις, τινὰ δ' ἀμετρία τῆς ἐν τοῖς ἄρθροις ὑγρότητος γίνεται, τεγγούσης μὲν τοὺς συνδέσμους καὶ χαλώσης, ὀλισθηρὰν δὲ τῇ γλισχρότητι τὴν ὅλην διάρθρωσιν ἐργαζομένης.

47 1 2 ἐνίοις δὲ τῶν ἀμφὶ τὰς κοτύλας ὀφρύων περιθραυσθεῖσων ἐτοίμη ταῖς κεφαλαῖς τῶν κώλων ἢ παράλλαξις γίνεται, τισὶ δ' εὐθύς ἐξ ἀρχῆς ὕπτιαί τε καὶ προπετεῖς εἰσι καὶ παντάπασιν ἐπιπολῆς αἱ κοτύλαι.

47 1 3 ὅταν οὖν διὰ τινὰ τῶν εἰρημένων αἰτίαν ἐκπέσῃ τῆς οἰκείας ἔδρας τὸ διηρθρωμένον ὄστουν, ἢ κατ' ἐκεῖνο τὸ μέρος εἰς ὃ τὴν ἔκπτωσιν ἐποιήσατο καταπεφυκυῖα τελευτὴ τοῦ μυός, ὥς ἂν εἰς ἑαυτὸν ὅλου συντρέχοντος αὐτοῦ καὶ πρὸς τὴν ἰδίαν ἀνελκομένου κεφαλὴν, ἀνασπᾷ τὸ συμφυὲς αὐτῷ τοῦ κώλου μόριον, ὅπερ ἐστὶν ἡ κεφαλὴ τοῦ κατὰ τὴν διάρθρωσιν ὄστου, ταύτης δ' ἀνασπωμένης συνανασπᾶται καὶ τὸ σύμπαν ὄστουν. ἐν τούτῳ δὲ τῷ παθήματι συμβαίνει τὴν κεφαλὴν τοῦ ταπεινοτέρου κατὰ τὴν διάρθρωσιν <ὄστου> τῆς ἀρχαίας θέσεως ὑψηλοτέραν γίνεσθαι, ὥστε ἀδύνατον ἐμβάλλειν αὐτὴν εἰς τὴν οἰκείαν ἔδραν πρὶν κατατείναντα τὸ σύμπαν ὄστουν μεταστῆσαι κάτω τοσοῦτον, ὅσον ὑψώθη παρὰ φύσιν. ^[5]

47 1 5 ποιησαμένους οὖν τὴν ἀντίτασιν ἐπὶ τὰναντία μέρη τῆς ἐκπτώσεως ἀπωθεῖσθαι προσήκει τὸ ἐκπεπτωκὸς ἄρθρον· ἔνθα δ' ἐμβαλλόντων ἐξοχὴ τις ὄστου προμήκης ἐστίν, ὑπεραιωρήσαντας τὸ ἐμβληθησόμενον ὄστουν κατατάξαι δεῖ τὸ ἄρθρον ἀπωθοῦντας εἰς τὴν πρόσω χώραν.

47 1 6 σκέπτου τοίνυν ἐφ' ἐκάστης ἐξαρθρώσεως ὁπόθεν μὲν ἤρξατο τῆς μεταστάσεως τὸ ἄρθρον, ὅπως δὲ προελθὼν ὅποι τὴν τελευτὴν ἐποιήσατο· δεήσει γάρ σε τὴν μὲν τελευτὴν τῆς μεταστάσεως ἀρχὴν τῆς ἐπανόδου ποιήσασθαι, προελθεῖν δ' ἐντεῦθεν ἀνάπαλιν ἐπὶ τὴν ἀρχὴν τῆς ἐκπτώσεως. Περὶ γένυος. ^[5]

47 2 1 Προδιακινῆσαι καὶ προμαλάξαι δεῖ τὰ νεῦρα καὶ τοὺς μύας ἔλκοντα κάτω τὴν γένυν, ἀπάγοντα δὲ καθ' ὅσον ἐνδέχεται τῆς ἄνω προσήκει παράγειν τε ἐξαίφνης καὶ ἀθρόως εἰς τὸ κατ' εὐθὺ τῆς κατὰ φύσιν χώρας τὸ ἄρθρον, ἐν τούτῳ τε καταστήσαντα παραχρῆμα πάλιν ὠθεῖν εἰς τοῦπίσω, κελεύσαντα τῷ πάσχοντι συναγαγεῖν τὸ στόμα. πρότερον μὲν γὰρ αὐτὸν χάσκειν δεῖ χαλαρὰν παρέχοντα τὴν γένυν, ὅπερ ἐστὶ μηδένα τῶν μυῶν τείνοντα· τοῦτο γὰρ ἦν συμφορώτατον εἶς τε τὸ διακινῆσαι τὰ νεῦρα καὶ τοὺς μῦς ἐξαίφνης τε παραγαγεῖν ἐπὶ τὸ κατὰ φύσιν τὴν παρεστραμμένην γένυν ἀπώσασθαι τε πρὸς τοῦπίσω. ^[5]

47 2 2 νυνὶ δ' ὅταν ἤδη κατ' εὐθὺ τῶν ἰδίων χωρῶν ἐκάτερον τῶν ἄκρων τῆς γένυος γένηται, συμφέρει τοὺς κροταφίτας ἐνεργήσαντας ἐπισπᾶσθαι πρὸς ἑαυτοὺς ὅλην αὐτὴν· ἐνεργήσουσι δὲ προθυμηθέντος τοῦ κάμνοντος συναγαγεῖν τε καὶ κλεῖσαι τὸ στόμα. προσκατέχειν δὲ τινὰ τὴν κεφαλὴν ἐν τῷ διακινεῖν τὴν γένυν ἀπάγειν τε μετρίως εἰς τὸ κάτω δεῖ χάριν τοῦ μὴ συνακολουθεῖν αὐτὴν τῇ κάτω γένυϊ.

47 2 3 τοῦτο δὲ κοινὸν ἐπὶ πασῶν ἀντιτάσεών ἐστὶ τὸ παράγγελμα.

47 2 4 ἐὰν δὲ κατ' ἀμφοτέρας τὰς διαρθρώσεις ἡ ἔκπτωσις γένηται, μᾶλλον μὲν εἰς τὸ πρόσω χωρεῖ νῦν ἢ κάτω γένυς ἢπερ ὅτε κατὰ θάτερον μέρος ἐκπεπτώκει, καὶ πλέον ἀφεστηκυῖα φαίνεται τῆς ἄνω γένυος, οὐ μὴν παρασπᾶται γε οὐδὲ διαστρέφεται, φυλάσσουσα τὸ κατὰ φύσιν ἀδιάστροφον.

47 2 5 διαγνώσῃ δὲ τῇ τῶν ὀδόντων εὐθυωρίᾳ, τουτέστιν ὅταν οἱ κάτω τοῖς ἄνω κέωνται κατ' εὐθὺ, τομεῖς μὲν τομεῦσι, κυνόδοντες δὲ κυνόδουσι, μύλαι δὲ ταῖς μύλαις.

47 2 6 τάχιστα δ' ἐμβάλλειν συμφέρει πρὶν διὰ τὴν τῶν μυῶν τάσιν εἰς συμπάθειαν ἀφικέσθαι τὸν ἐγκέφαλον· ὁ δὲ τρόπος τῆς ἐμβολῆς, ὃν ἐπὶ τῆς κατὰ τὸ ἕτερον μέρος ἐξαρθρώσεως εἴπομεν, οὐ κατὰ πᾶν ὁ αὐτός μοι δοκεῖ νῦν γίνεσθαι προσήκειν· τότε μὲν γὰρ εἰς τὸ πλάγιον ἢ γένυς

ἀτρέμα παρήκτο, νυνὶ δ' ἰσόρροπός ἐστιν, ὥστε αὐτάρκες διακινήσαντα καὶ πρὸς τὰ κάτω τὸ ὅστουν ἐλκύσαντα χάριν τοῦ τὸ πέρας τῆς κορώνης κατωτέρω γενέσθαι τοῦ ζυγώματος οὕτως ἤδη πρὸς τὴν ἔσω χώραν ὠθεῖν ἐκατέρωθεν ὅλην τὴν γένυν ἅμα τῷ κελεῦσαι τῷ κάμνοντι κλείειν τὸ στόμα. ^[5]

47 2 7 οὐκ ἀκίνδυνος μὲν οὖν οὐδὲ ἡ κατὰ τὸ ἕτερον μέρος ἐξάρθρωσις, ἡ δὲ κατ' ἄμφω διπλασίως χαλεπωτέρα, πάντας τοὺς ἀνέχοντας τὴν κάτω γένυν ἐντείνουσα μῦς, ἔχοντας ἀπ' ἐγκεφάλου τὰ νεῦρα καὶ τάχιστα εἰς συμπάθειαν ἄγοντας αὐτόν. Περὶ ἀκρωμίου ἀποσπασθέντος.

47 3 1 Χονδρῶδές ἐστιν ὅστουν τὸ ἀκρώμιον, ἐπικείμενον τῇ συζεύξει τῆς κλειδὸς καὶ τῆς ὠμοπλάτης, ὑμένας ἐκπεφυκότας ἔχον, οἷς συνδεῖται τὰ πέρατα τῶν ὀστέων· ἀποσπασθέντι δ' αὐτῷ καὶ ἡ κλείς εἴωθε συνέπεσθαι, καὶ διὰ τοῦτο καὶ ἡ ἐπανάρθωσις γίνεται καταναγκαζομένης εἰς τὸ κάτω τῆς κλειδὸς, ὡς ἀποτελεῖσθαί τινα κυκλοτερῆ καμπὴν αὐτῆς ἐνταῦθα. διὸ καὶ τοῖς νεωτέροις ἡ κατανάγκασις αὕτη μᾶλλον ἐπιτυγχάνεται· ὅσῳ γὰρ ἡ ἡλικία προέρχεται, ξηρότερα ἡμῶν τὰ σώματα ἀποτελεῖται. ^[5]

47 3 2 καθάπερ οὖν τὰ ξηρὰ ξύλα πρὸς τὰς καμπάς ἐστιν οὐκ ἐπιτήδεια, τὰ δ' ὑγρὰ καὶ χλωρὰ ῥαδίως πάσχει τοῦτο, κατὰ τὸν αὐτὸν τρόπον καὶ τὰ τῶν ἔτι αὐξανομένων ζώων ὅσα κάμπτεσθαι δύναται καταναγκαζόμενα, καὶ πολὺ μᾶλλον ὅταν ἦ χαῦνα καὶ σηραγγώδη, καθάπερ καὶ ἡ κλείς ἐστιν.

47 3 3 καὶ ἔγωγε ἐπειράθην αὐτὸς ἐπ' ἑμαυτοῦ καμπτομένης αἰσθανόμενος τῆς κλειδὸς· ἔσφυζε γὰρ διὰ βάθους, ὁπότε σφοδρῶς καταναγκασθεῖν τῷ βιαίῳ τῆς ἐπιδέσεως.

47 3 4 ὑπέμεινα δὲ τοῦτο μέχρι τεσσαρακοστῆς ἡμέρας, ἐν αἷς οὕτω προσήχθη τῇ κεφαλῇ τοῦ βραχίονος ἡ κλείς, ὥστε τοὺς μὲν νῦν ὀρώντας ἀπιστεῖν, εἰ ἀπεσπάσθη ποτέ, τοὺς δ' ἰδόντας, ὁπότεν ἀπεσπάσθη, τριῶν δακτύλων διάστημα τὸ μεταξὺ γενόμενον, ὑπερβαυμάζειν τὸ πρᾶγμα.

47 3 5 ἐπὶ δὲ μεираκίων, καὶ μᾶλλον ἐπὶ παιδίων ἐτοιμότερον ἡ ἐπίδεσις καταναγκάζει τὸ ὅστουν. ἔμοι μὲν γὰρ ἔτος ἄγοντι πέμπτον καὶ τριακοστὸν οὕτω παθεῖν ἐν παλαίστρᾳ συνέβη· οὐ μὴν ἄλλον γέ τινα τῶν ἡδὴ τελείων ἡδυνήθην ὁμοίως ἰάσασθαι διὰ τὸ μὴ φέρειν αὐτοὺς τὸ βίαιον τῆς ἐπιδέσεως.

47 3 6 ἐγὼ δ' οὖν καὶ αὐτὸς ἡσθανόμην ψυχροῦ τοῦ χωρίου πάντως, ὡς ἀναγκάζεσθαι δι' ὅλης ἡμέρας καὶ νυκτὸς ἔλαιον καταντλεῖν θερμόν, ὑποβεβλημένου δέρματος ὅλῳ τῷ σώματι· γυμνὸς γὰρ ἐπ' αὐτοῦ κατεκείμεν.

47 3 7 ὑποκειμένης οὖν κατὰ τὸ πρὸς τῶν ποδῶν μέρος λεκάνης κενῆς, ἐσχημάτιστο κατὰ τοῦτο πρὸς ἔκρουσιν ἐπιτηδείως τὸ δέρμα, πάλιν τε τὸ ἀθροισθὲν ἐν τῇ λεκάνῃ μεταβαλόντες εἰς λέβητα κατὰ πυρὸς ἐπικείμενον ἐθέρμαινον, ἐντεῦθεν τε λαμβάνοντες ἀπήντλουν τῷ πεπονθότι χωρίῳ παντί. ^[5]

47 3 8 καὶ εἰ βραχύ ποτε διέλιπον, ἡσθανόμην τάσεως εὐθέως τῶν κατὰ τὸν τράχηλον μυῶν, ὡς εἶναι δῆλον ὅτι σπασμὸς ἀκολουθήσει ῥαθυμηςάντων περὶ τὴν κατάντλησιν.

47 3 9 οἱ πολλοὶ δ' αἰροῦνται τὴν εἰς τὸν ἔπειτα χρόνον ἐκ τοῦ πάθους ἔχειν δυσχέρειαν ὑπὲρ τοῦ μὴ πονῆσαι μέχρι τεσσαράκοντα ἡμερῶν· οὐ γὰρ ἡγοῦμαι θᾶττον δύνασθαι τῶν τοσούτων ἀκριβῶς καμφοῦναι τὸ τῆς κλειδὸς ὅστουν. Περὶ τῶν κατ' ὤμον ἐξarthρημάτων.

47 4 1 Ἐπὶ τῶν τοῦ βραχίονος ἐξarthρημάτων μέγιστόν τε καὶ ῥᾶστον εἰς διάγνωσίν ἐστιν ὄγκος στρογγύλος καὶ σκληρὸς ἐν τῇ μασχάλῃ φαινόμενος· οὐ γὰρ ἐνδέχεται γενέσθαι τοῦτο χωρὶς τοῦ τὴν κεφαλὴν τοῦ βραχίονος ἐκπεσοῦσαν τῆς διαρθρώσεως εἰς τὸ τῆς μασχάλῃς ἐνεχθῆναι χωρίον, ὥστε εἰ καὶ μόνῳ τις τούτῳ τῷ σημείῳ πιστεύσειεν, οὐκ ἂν ἀμάρτοι. ^[5]

- 47 4 2 καὶ μέντοι καὶ ῥάστην ἔχει τὴν διάγνωσιν· ἐνθεῖναι γὰρ χρή μόνον εἰς τὴν μασχάλην τοὺς δακτύλους ὡς ψαῦσαι τῆς ἐξοχῆς, καὶ φανεῖται σαφῶς ἡ κεφαλὴ τοῦ βραχίονος ἐνταῦθα.
- 47 4 3 πυκνῶς δ' ἐκπίπτει τὸ ἄρθρον ἐπὶ μικραῖς προφάσεσιν, ἥτοι διὰ τὸ τῆς κοιλότητος ἀβαθές τε ἅμα κὰν ταῖς ὀφρύσιν ὕπτιον ἢ διὰ τὴν ὑγρότητα τῶν περικειμένων τῇ διαρθρώσει σωμάτων, δι' ἣν χαλαρά τέ ἐστι καὶ ῥαδίως ἐκτεινόμενα.
- 47 4 4 διὰ τὰς αὐτὰς οὖν αἰτίας καὶ αἱ ἐμβολαὶ τῶν τοιούτων ἄρθρων εἰσὶ ῥάδια, καὶ διὰ τοῦτο χωρὶς ἱατρῶν ὑπ' αὐτῶν τῶν πασχόντων γίνονται, τῆς ἐτέρας χειρὸς ἐντιθέντων τοὺς κονδύλους εἰς τὴν μασχάλην ἀναγκαζόντων τε εἰς τὸ ἄνω τὸ ἄρθρον τὸν τε ἀγκῶνα παραγόντων παρὰ τὸ στῆθος.
- 47 4 5 ὁ μὲν οὖν πρῶτός τε καὶ ῥᾶστος τρόπος τῆς ἐμβολῆς οὗτός ἐστιν, δεύτερος δ' ὁ τοιοῦτος· ὑποβάλλοντος ἱατροῦ τινος ὑπὸ τὴν κεφαλὴν τοῦ βραχίονος τοὺς κονδύλους τῆς χειρὸς, οὐχ ἀπλῶς, ἀλλ' ἐκ τῶν ἔνδον μερῶν, ὥστε ἀποστῆσαι κάτω πρῶτον, εἴθ' οὕτως εἰς τὴν ἄνω χώραν ἀπώσασθαι καὶ κατ' εὐθὺ ποιῆσαι τῆς ὑποδεχομένης αὐτὸν κοιλότητος ἐντεῦθεν γὰρ ἤδη καὶ οἱ περικείμενοι τῇ διαρθρώσει μύες ὑπηρετοῦσί τε καὶ συμπράττουσιν ἀνασπῶντες αὐτήν. σύνθετος γάρ ἐστιν ἐκ τριῶν ἐνεργειῶν ἡ ἐμβολή, πρώτης μὲν καθ' ἣν εἰς τὸ πρόσω τὸ ἄρθρον ἄγεται, δευτέρας δὲ καθ' ἣν ἄνω, καὶ τρίτης καθ' ἣν ὀπίσω· ταύτας γὰρ ἀναγκαῖον ἐργάσασθαι τὸν ἐμβάλλοντα, δι' οὗπερ ἂν ἐπιχειρῇ τρόπου τὴν ἐμβολὴν ποιήσασθαι. ^[10]
- 47 4 6 ὅταν οὖν εἰς τὴν πρόσω χώραν ἀπὸ τῆς οἰκείας ἔδρας ἡ κεφαλὴ τοῦ βραχίονος ἀποχωρήσασα κάτω μὲν πρῶτον ἐνεχθῇ τῷ βάρει ῥέψασα, μετὰ ταῦτα δ' ὀπίσω πρὸς τὰς πλευρὰς ὑπὸ τῶν μυῶν εἰς ἑαυτοὺς συντρεχόντων ἀνασπασθῇ, τὴν εἰς τὸ κατὰ φύσιν ἐπάνοδον ἄρξασθαι μὲν ἀπὸ τῆς ὀπίσω χώρας ἀναγκαῖόν ἐστιν, ἐντεῦθεν δὲ πρόσω μὲν πρῶτον, εἴτ' ἄνω παραγενέσθαι, κάπειδαν ἤδη κατ' εὐθὺ τῆς κοιλότητος ἧ, δυοῖν θάτερον, ἢ τοῖς μυσὶν ἐπιτρέψαι τὸ πᾶν ἢ καὶ συνεπωθεῖν αὐτόν. ^[5]
- 47 4 7 ὅταν δ' ἐπιτρέψῃς τοῖς μυσὶ, μὴ καταλίπῃς τὴν κάτω χώραν ἀφρούρητον (ἀποκεῖσθαι γὰρ ἐπὶ τινος ἐνταῦθα χρή τὸν βραχίονα), μὴ πως, ἡτονηκότων τῶν μυῶν ἀνασπᾶν αὐτόν, ἐνεχθῆναι κάτω φθάσῃ, πρὶν ὑπ' ἐκείνων εἰς τὴν οἰκείαν ἐνεχθῆναι χώραν.
- 47 4 8 οὐσῶν οὖν τριῶν τούτων ὁδοιοριῶν, ἄριστον μὲν ἐστὶν ἐκάστην ποιεῖσθαι κατ' εὐθεῖαν γραμμὴν, πρῶτην μὲν τὴν πρόσω, δευτέραν δὲ τὴν ἄνω, καὶ τρίτην τὴν ὀπίσω· πολλάκις δ' οὐχ οὕτως, ἀλλὰ περικυλινδουμένης τῆς κεφαλῆς τοῦ βραχίονος τῷ τῆς ὠμοπλάτης αὐχένι τὴν ἐμβολὴν ἐργαζόμεθα, καὶ ὁ γε πρῶτος τρόπος ὁ διὰ τῶν δακτύλων ὑπὸ τε τοῦ πάσχοντος αὐτοῦ καὶ τῶν ἱατρῶν γινόμενος ἐκ τούτου τοῦ εἶδους ἐστίν, ἐπιτυχανόμενος ἄνευ βλάβης ἐν τῇ κατ' ὥμον διαρθρώσει μηδεμίαν ἐξοχὴν ἐχούσῃ προμήκη, μήτε κατὰ τὴν κεφαλὴν τοῦ βραχίονος (ἀκριβῶς γὰρ ἐστὶ περιφερής) μήτε κατὰ τὰς ὀφρύας τῆς ἐπιδεχομένης αὐτὴν κοιλότητος. ^[10]
- 47 4 9 οἷς μὲν οὖν ἐκπίπτει πυκνῶς, ἀνάγκη τὴν τε διάρθρωσιν εἶναι χαλαράν, καὶ τὴν κοιλότητα βραχείας ἔχειν τὰς ὀφρῦς, καὶ διὰ τοῦτο ῥαδίως ἐμβάλλουσιν ἑαυτοῖς τὸ ἄρθρον οἱ οὕτως κατεσκευασμένοι, τοὺς κονδύλους τῶν δακτύλων τῆς ἀπαθοῦς χειρὸς ἐντιθέντες εἰς τὴν μασχάλην, ὡς μεταξὺ δηλονότι τὴν ἔνθεσιν αὐτῶν γενέσθαι τῆς τε κεφαλῆς τοῦ βραχίονος καὶ τῶν πλευρῶν· γίνονται γὰρ ἀντὶ μοχλοῦ τηνικαῦτα τῆς χειρὸς οἱ δάκτυλοι, τελευτώντων μὲν εἰς ὅξυ πέρας τῶν κονδύλων, ὥσπερ εἰς τριγώνου κορυφήν, αὐτῇ δὲ ταύτῃ τῇ κορυφῇ παρεισερχομένων ῥαδίως εἰς τὴν μεταξὺ χώραν τῆς κεφαλῆς τοῦ βραχίονος καὶ τῶν πλευρῶν, ἣν δ' ἅπαξ ὑπ' αὐτῆς εἰσδεχθῶσι, ῥαδίως τῆς ἐμβολῆς γινομένης διὰ τὴν ὑγρότητα πάντων τῶν κατὰ τὴν διάρθρωσιν σωμάτων. ^[10]

οἱ μὲν δάκτυλοι παραδεχθέντες εὐθέως ἐν αὐτῷ τούτῳ τὸ ἄρθρον εἰς τὸ πρόσω μέρος ἀπεστάλκασιν τῶν πλευρῶν· ὁ δ' ἀγκῶν ὑπὸ τὸν ὦμον τοῦ κάμνοντος ἔστω, χάριν τοῦ κατ' εὐθὺ γενέσθαι τὸν βραχίονα τῆς ἰδίας ἔδρας· εἴρηται γὰρ ἡμῖν ἤδη πολλάκις, ὥς ὅταν ἐν τούτῳ καταστῇ τὸ ἐμβαλλόμενον ἄρθρον, ἐτοίμην ἴσχει τὴν ἔμπωσιν, εἰ μὴ καὶ συνεπωθοῖμεν ἡμεῖς, τῶν μυῶν ἐργαζομένων τὸ δέον. ^[5]

- 47 4 11 λέγει δὲ καὶ ἄλλον τρόπον ἐμβολῆς Ἰπποκράτης κατὰ τήνδε τὴν λέξιν· «χρὴ δὲ τὸν μὲν ἄνθρωπον χαμαὶ κατακλῖναι ὕπτιον, τὸν δ' ἐμβάλλοντα χαμαὶ ἵζεσθαι, ἐφ' ὁπότερα ἂν τὸ ἄρθρον ἐκπεπτώκῃ, ἔπειτα λαβόμενον τῇσι χερσὶ τῇσι ἐωυτοῦ τῆς χειρὸς τῆς σιναρῆς κατατείνειν αὐτήν, τὴν δὲ πτέρναν ἐς τὴν μασχάλην ἐμβάλλοντα ἀντωθεῖν, τῇ μὲν δεξιῇ εἰς τὴν δεξιήν, τῇ δ' ἀριστερῇ εἰς τὴν ἀριστερήν. ^[5]
- 47 4 12 δεῖ δ' εἰς τὸ κοῖλον τῆς μασχάλης ἐνθεῖναι στρογγύλον τι ἐναρμόσσον· ἐπιτηδειότατον δὲ πάνυ σμικραὶ σφαῖραι σκληραί, οἷαι ἐκ τῶν πολλῶν σκυτέων ῥάπτονται.
- 47 4 13 » ἐνίους δέ φησι καὶ ὑπέρῳ ἀναγκάζειν. μᾶλλον δὲ τῶν ἔμπροσθεν ἐμβολῶν ἐπαινεῖ τὴν διὰ τοῦ κλιμακίου, καὶ ἔτι μᾶλλον ταύτης τὴν διὰ τῆς ἄμβης.
- 47 4 15 «χρὴ μέντοι» φησί «καὶ ἐπὶ τῷ κλιμακτῇρι ἐπιδεδέσθαι στρογγύλον τι ἄνωθεν ἐναρμόσσον εἰς τὸ κοῖλον τῆς μασχάλης, ὃ προσδιαναγκάσει τὴν κεφαλὴν τοῦ βραχίονος εἰς τὴν φύσιν ἀπιέναι.» ξύλον γὰρ τοιοῦτον ἐξέχον εὐθὺς ἀπ' ἀρχῆς γίνεται κατὰ τὸ μηχανικὸν κλιμάκιον, ᾧ καὶ ἡμεῖς συνήθως χρώμεθα, παραπλήσιον τῷ ξύλῳ τῷ τὴν ἄμβην ἔχοντι κατὰ τὸ πέρας. ^[5]
- 47 4 16 ὅλον δὲ τὸ ξύλον οἱ ἰατροὶ προσαγορεύουσιν ἄμβην ἐκ τῆς κατὰ τὸ πέρας ἐπικειμένης ὀφρύος ἄμβωνι παραπλησίας τοιαύτη δ' ἐστὶν ἡ ὀφρὺς οἷα καὶ κατὰ τὸ τῶν λοπάδων πέρας τὸ ἄνω γίνεται, πρὸς τὴν ἐκτὸς ἐστραμμένην κοιλότητα.
- 47 4 17 ἐπιτηδειότατον δ' ἐστὶ τοῦτο παραδοῦναι μεταξὺ τῆς κεφαλῆς τοῦ βραχίονος καὶ τῶν πλευρῶν, καὶ μέντοι καὶ μοχλεύοντι χρησιμώτατον, ἀσφαλῶς ἐπιλαμβάνον τὴν κυρτότητα τῆς κεφαλῆς τοῦ βραχίονος, ὁ μὲν οὖν Ἰπποκράτης εἰς μασχάλην μόνον ἐωρακέναι φησὶν ὀλισθαίνοντα βραχίονα, τῶν δὲ μετ' αὐτὸν ἰατρῶν ἔνιοι καὶ ἄλλας ἐκπτώσεις ἔγραψαν, ὥς ἰδόντες αὐτοί, καὶ ἡμεῖς δὲ μέχρι δεῦρο πεντάκις εἶδομεν.
- 47 4 19 ἐγένοντο δ' ἐκπτώσεις ἅπασαι μὲν ἐν τῇ πρόσω χώρᾳ, διέφερον δ' ἀλλήλων ἐν τῷ πλησιαίτερον ἢ πορρώτερον εἶναι τῆς διαρθρώσεως κατὰ τε τὸ μῆκος τοῦ κώλου καὶ τὸ πλάτος.
- 47 4 20 ἡ δ' οὖν ἐμβολὴ καὶ τούτων τῶν ἐξαρθημάτων τοῖς αὐτοῖς ὑπάγεται σκοποῖς, ἀντιτάσει τε καὶ μοχλείᾳ καὶ ἀποθέσει· προσήκει δ' οὐχ ὥς ἐπὶ τῆς εἰς μασχάλην ἐκπτώσεως, οὕτως καὶ νῦν μοχλεύειν. ἐπ' ἐκείνης μὲν γὰρ ἔδει πρόσω πρῶτον, εἴτ' ἄνω τὸ ἄρθρον ἄγειν, ἄχρι ἂν ἐπ' εὐθείας γένηται τῇ κοιλότητι· νῦν δ' ἐπειδὴ πάντως μὲν ἐν τοῖς πρόσω μέρεσι τῆς διαρθρώσεως ἐστὶν, ἥτοι δ' ἐγκέκλιται πρὸς τὴν ἔξω ἢ ἔνδον χώραν, ἐσφηνωμένον ἐν τοῖς μυσίν, ὠθεῖν αὐτὸ χρὴ πρὸς τὴν ἐναντίαν χώραν ἐμβάλλοντα τῶν μυῶν. ^[5]
- 47 4 21 ἐν τούτῳ δὲ τῷ ἔργῳ κίνδυνος εἰς τὴν κάτω χώραν ὀλισθῆσαν αὐτὸ πρὸς τῶν μυῶν ἀνασπασθὲν εἰς τὴν μασχάλην ἐνεχθῆναι.
- 47 4 22 μάλιστα μὲν οὖν οὔτε ἡ ἀντίτασις ἐξ γενέσθαι τοῦτο, καὶ κατ' αὐτὴν δὲ τὴν ἀντίτασιν οὐδὲν χειρόν ἐστιν ἡσφαλίσθαι τὸ κατὰ τὴν μασχάλην χωρίον, ὥς ἐπράξαμεν ἐν Σμύρνῃ περὶ τὸ γενόμενον οὕτως ἐξάρθημα. κατὰ παλαιστράν μὲν γὰρ τινὶ συνέβη, διπλωθείσης τῆς χειρὸς ὑπὸ τοῦ συμπαλαίοντος, ὅστις μάλιστα τρόπος εἰς τὸ πρόσω δύναται μεταστῆσαι τὸ ἄρθρον. ^[5]
- 47 4 23 ὕπτιον δὲ κατακλίναντες τὸν πεπονθότα τὴν ἀντίτασιν ἐποιησάμεθα τῇ διὰ τῆς πτέρνης παραπλησίαν, ὅπισθεν μὲν καθίσαντές τινα, περιβαλόντες δὲ τὴν μασχάλην πλατεῖ ἱμάντι,

προϋποβεβλημένου τινὸς εἰς τὸ κοῖλον ἐκπληρώματος αὐτοὶ δέ, ὡς ἔφην, ἔξω τῶν περισφιγγόντων τὸ ἄρθρον μυῶν ἀπώσαντες, εἴτ' ἀνέντες τὴν κατάτασιν, ἐπετρέψαμεν ἀνασπασθῆναι πρὸς τῶν μυῶν εἰς ἑαυτοὺς συντρεχόντων ἐμβληθῆναι τε τῇ κοιλότητι. τοῦτο μὲν οὖν εὐκόλως ἐνέπεσε καὶ παραχρῆμα, καὶ ἤρκεσέ γε τῆς πεπονθυίας χειρὸς ἡ κατάτασις ὑφ' ἡμῶν αὐτῶν γενομένη, καθάπερ ἐπὶ τοῦ διὰ τῆς πτέρνης τρόπου. ^[5]

47 4 25 ἄλλοτε δὲ καὶ διὰ βρόχου τὴν κατάτασιν ἐποίησάμεθα· χρή δ' ἰσότονον εἶναι τὸν βρόχον, οἷός ἐστιν ὃ τε διπλοῦς καρχήσιος, ὃ τε ἐκ δυοῖν διανταίων· ἄλλοτε δὲ κεχρονισμένου τοῦ ἐξαρθρήματος ἐδεήθημεν τοῦ Ἱποκράτειου βάρου. Περὶ τῶν κατ' ἀγκῶνα.

47 5 1 Ἡ τῶν κατ' ἀγκῶνα διακινήματων θεραπεία· ῥάστη· χρή γάρ, ἀποτεταμένης ὅλης τῆς χειρός, ἀντιτείνεσθαι τῷ πήχει τὸν βραχίονα κατὰ τὸ κοινὸν ἀπάσης ἐμβολῆς, ὅπως ἐτοιμότερον ὑπακούσῃ ταῖς χερσὶν ἡμῶν ἀπωθούσαις τὸ παρηλλαχὸς ἄρθρον.

47 5 2 γνῶρισμα δὲ τοῦ μὴ πᾶν τὸ ἄρθρον ἐκπεπτωκέναι τὸ κατὰ χώραν μένειν τὴν ὀπισθεν κορώνην τοῦ πήχεως· μενούσης γὰρ ταύτης, εἰ καὶ παραλλάττοι κατὰ τι τὸ λοιπὸν τῆς διαρθρώσεως, οὕτω τέλειόν ἐστιν ἐξάρθρημα.

47 5 3 καλεῖται δ' ὑφ' Ἱποκράτους διακινήματα τὰ τοιαῦτα, καὶ γίνεται τῶν κονδύλων τοῦ βραχίονος εἰς τὴν βαθμίδα τοῦ πήχεως ἐμβαινόντων, ἣν τέως ἡ μέση περιφέρεια κατειλήφει τοῦ κάτω πέρατος τοῦ βραχίονος, ἣν τροχιλώδη προσαγορεύουσιν.

47 5 4 δῆλον δ' ὅτι ῥυσότερον μὲν φαίνεται τὸ χωρίον ὅθεν ἀπεχώρησεν ὁ κόνδυλος, ὄγκον δ' ἴσχει τὸ ἐναντίον.

47 5 5 ὅταν οὖν ὁ βραχίων πρὸς τὴν ἔσω χώραν μεταστῇ, τῆς τοῦ πήχεως κοιλότητος ἀποστάς, εἰκότως τὸν τοιοῦτον τρόπον τοῦ ὀλισθήματος ὀνομάζουσι σιγμοειδῆ, διότι τῷ σίγμα στοιχείῳ προσέοικεν. ὥπερ οὖν ἀντωθεῖν ἀλλήλοις προσήκει κατὰ τὴν ἐμβολὴν τό τε τοῦ βραχίονος καὶ τὸ τοῦ πήχεως ὅστουν, ἵνα θᾶττον εἰς τὴν οἰκίαν χώραν ἐπανεέλθῃ τὸ γιγλυμοειδὲς τοῦ βραχίονος, οὕτως καὶ ἡ πρὸς τὴν ἔσω χώραν ἐπιστροφή τοῦ πήχεως οὐ βραχὺ τι συντελέσει, στρεφομένης ἤδη τῆς σιγμοειδοῦς κοιλότητος ἀπαντώσης τε τῷ πρὸς αὐτὴν ἀγομένῳ πέρατι τοῦ βραχίονος. ^[5]

47 5 7 οὐ μόνον δ' ἐπὶ τῆς εἰς τὴν ἔσω χώραν γινομένης παραρθρήσεως ἐπιστρέφεσθαι χρή τὸν πήχυν ὡς ἐπὶ τὸ πρηνές, ἀλλὰ καὶ πὶ τῆς ἀντικειμένης αὐτῇ τῆς ἐπὶ τὸ ἔξω μέρος ἐμβαλλόντων γὰρ ταύτην ἐπιτήδειόν ἐστιν ὑπτίαν πως ἐπιστρέφειν τὴν χεῖρα πρὸς τὸ καὶ νῦν ἀπαντῆσαι τὴν σιγμοειδῆ κοιλότητα τῇ πρὸς αὐτὴν ἀγομένη τροχιλώδει κυρτότητι τοῦ βραχίονος. ^[5]

47 5 8 τὸ δὲ μεταστῆναι τὸ κατ' ἀγκῶνα πέρας τοῦ βραχίονος, ἢ ἔνθα ἢ ἔνθα, καταλιπὼν τὴν βαθμίδα τοῦ πήχεως, ὀλιγάκις εἴωθε συμβαίνειν, οὐχ ὥπερ τὰ πρόσθεν εἰρημένα πολλάκις, ἐφ' ὧν εἵπομεν φυλάττεσθαι τὴν ὀπίσω διάρθρωσιν.

47 5 9 ἀλλ' ἐν οἷς τελέως ὑπερέβη τὸ τοῦ πήχεως ὅστουν ὁ βραχίων, ὡς ἐκ πλαγίων αὐτῷ παρακεῖσθαι κατὰ τὴν ἔξω χώραν, τὴν κατάτασιν οὐ χρή ποιεῖσθαι τῆς ὅλης χειρὸς ἐκτεταμένης, ἀλλὰ κατὰ τὸ καλούμενον ἐγγώνιον σχῆμα· δεήσει γὰρ ἐκ τῶν πλαγίων μερῶν παρακείμενον τὸν βραχίονα τῷ πήχει μετεωρίσαι τε καὶ ὑψηλότερον ἐργάσασθαι τῆς κατὰ τὸν πήχυν βαθμίδος· ἐκ πλαγίων γὰρ αὐτῇ παρακείμενος οὐκ ἂν ἐμβαίῃ πρὶν ὑπεραιωρηθῆναι. ^[5]

47 5 10 τῆς οὖν κατατάσεως ὑμᾶς ἀναμιμνήσκεισθαι χρή τῆς γεγραμμένης ἔμπροσθεν, ἥνίκα περὶ τῶν τοῦ βραχίονος ἐδιδάσκομεν ἐξαρθρημάτων· ὅταν γὰρ ἐκ τῆς εἰρημένης ἀντιτάσεως ὁ βραχίων ὑψωθῇ τοσοῦτον ὡς ὑπεραιωρηθῆναι τῆς ὑποδεχομένης αὐτὸν χώρας, ἔτοιμον ἤδη καὶ ῥαδίον ἐστὶ καταστῆσαι τὴν διάρθρωσιν ὅλην εἰς τὸ κατὰ φύσιν, ἀπωθουμένην τοῖς θέναρσι τῶν χειρῶν. ^[5]

47 5 11

ἡ δ' εἰς τὸ πρόσθεν ἔκπτωσις κατὰ τὰς ἀμέτρους ἐκτάσεις γίνεται, καθάπερ καὶ τὸ ἐναντίον ἐν ταῖς βιαίαις τε καὶ ἀθρόαις κάμψεσιν· ἐκτεινόντων μὲν γὰρ τὴν χεῖρα συμβαίνει τὴν ὀπίσθιον κορώνην ἐν τῇ τοῦ βραχίονος ἐδράζεσθαι κοιλότητι, τῆς προσθίας ἐπὶ πλεῖστον ἀφισταμένης ἀπὸ τῆς οἰκείας ἑαυτῇ βαθμίδος, ὡς κινδυνεύειν ὀλίγου δεῖν ἔξαρθρον εἶναι κατὰ τοῦτο τὸ μέρος τὸν βραχίονα. πάλιν δ' αὖ καμπτόντων ὀλίγου δεῖν ἔξαρθρος γίνεται κατὰ τὴν ὀπίσω χώραν ὁ βραχίων, ἔμπαλιν δὲ τηνικαῦτα τὸ πρόσθιον κορωνὸν τοῦ πήχεως ἀσφαλῶς στηρίζεται κατὰ τῆς προσθίας τοῦ βραχίονος βαθμίδος. ^[5]

47 5 12 εἰκότως οὖν οὔτε ἐπὶ πλεῖστον ἐκτεινόντων ὑπερβῆναι δύναται πρὸς τὴν ὀπίσω χώραν ὁ βραχίων, ἐγκαταβαίνουσης αὐτοῦ τῇ κοιλότητι τῆς ὀπισθίας τοῦ πήχεως κορώνης, οὔτε ἐπὶ πλεῖστον καμπτόντων εἰς τὰ πρόσω παραρθῆσαι· κωλύει γὰρ κἀνταῦθα τὸ πρόσθιον κορωνὸν τοῦ πήχεως ἐν τῇ προσθίᾳ βαθμίδι τοῦ βραχίονος στηριζόμενον, ὥστε καὶ ἡ ἐμβολὴ κατὰ τὸν οἰκεῖον τρόπον ἑκατέρω γίνεται τῆς ἔξαρθρήσεως, ἐπειδὴ μὲν ὀλίγη πρόσω τὸ ἄρθρον, ἀθρόως καὶ βιαίως καμπτόντων, ἐπειδὴ δ' ὀπίσω, βιαίαν καὶ ἀθρόαν ἔκτασιν ποιουμένων. ^[5]

47 5 13 χρὴ δ' ἐπὶ τῆς εἰς τὸ πρόσθεν ἐκπτώσεως προσεντιθέναι τι πλάγιον ὀθόνιον σκληρόν, ὥσπερ τινὰ σφῆνα, συναπώσοντα κατὰ τὴν ἐμβολὴν εἰς τὴν ὀπίσω χώραν τὸ πέρασ τοῦ βραχίονος· εὐδηλον γὰρ ὅτι τῷ πρόσω μεταστάντι τὴν εἰς τὸ κατὰ φύσιν ἐπάνοδον χρὴ γίνεσθαι κατὰ μὲν τὴν αὐτὴν ὁδόν, οὐ μὴν ὡσαύτως γε, ἀλλ' ἐναντίως βαδίζοντι· βαδίζοι δ' ἂν ἐναντίως, εἰ κατὰ τὴν ἔκπτωσιν ἀφικόμενον πρόσω, νῦν ἐμβαλλόντων, ὀπίσω προέρχοιτο. ^[5]

47 5 14 τοῦτο οὖν ἔνθα μὲν δυνατόν ἐστιν, αἱ ἡμέτεραι χεῖρες ἐργάζονται, προωθοῦσαι τὸ ἐμβαλούμενον ὅστουν· ἔνθα δ' οὐ δυνατόν, ἀντὶ τῶν χειρῶν ἄλλο τι μηχανήμα παραλαμβάνεται, καθάπερ ἡ πλαγία νῦν ὀθόνη· τῶν γὰρ ἡμετέρων χειρῶν οὐ δυναμένων ἐν τῷ κάμπτειν διωθεῖν ὀπίσω τὸν βραχίονα, διότι τὴν καμπὴν ἂν αὐτὴν ἐκωλύσαμεν γενέσθαι, μέσων αὐτῶν ἐγκειμένων τοῦ βραχίονος καὶ τοῦ πήχεως, ἢ διὰ τῆς ὀθόνης ἐπενοήθη μόχλευσίς τε καὶ ἄπωσις· ὥστε δῆλον ὅτι κρατεῖσθαι δεῖ κατὰ τὴν καμπὴν αὐτὴν ἐξ ἑκατέρων τῶν μερῶν ὑπὸ τινος ἐν τῷ κάμπτειν ἀθρόως τε καὶ βιαίως τὴν χεῖρα τὸν καταρτιζόμενον, ἵνα ἀσφαλῶς ἐστηριγμένη κατὰ τοὺς κονδύλους τοῦ βραχίονος ὦθεῖν αὐτὸν εἰς τὴν ὀπίσω χώραν δύνηται. ^[10]

47 5 15 καὶ οὐ μόνον γε τῆς ὀθόνης κρατεῖν τὰ πέρατα κελεύω καθ' ἑκάτερον μέρος, ἀλλὰ καὶ πρὸς τὴν ὀπίσω χώραν ὅτι μάλιστα συνεπωθεῖν ἐν τῷ κάμπτειν τὴν χεῖρα τὸν κάμνοντα. κατὰ μὲν οὖν ταύτην τὴν ἐμβολὴν ἀδύνατον τοῖς θέναρσι τῆς ἡμετέρας χειρὸς χρώμενον ὦθεῖν ὀπίσω τὴν κεφαλὴν τοῦ βραχίονος· οὐ γὰρ οἷόν τε κάμπτειν τε ἅμα κελεύειν τὸν κάμνοντα τὴν κατ' ἀγκῶνα διάρθρωσιν, αὐτόν τε μέσῃ ἐνθεῖναι τῇ καμπῇ τὴν χεῖρα· κατὰ δὲ τὴν ἐκτεταμένης τῆς διαρθρώσεως γινομένην οὐκ ἀδύνατόν ἐστι διὰ τῆς ἡμετέρας χειρὸς ὦθεῖν ὀπίσω τὸν βραχίονα μετὰ τοῦ καὶ τὸν πῆχυν ἀπωθεῖν εἰς τὸ πρόσω τῇ ἑτέρᾳ χειρί, κατὰ τὸν ἀγκῶνα τὴν ἐμβολὴν ποιούμενον. ^[5]

47 6 t Περὶ διαστάσεως κερκίδος. Ὅταν ἡ κερκὶς κατὰ τὴν σύμφυσιν ἀποχωρήσῃ τοῦ ἐτέρου ὅστου, πλατύτερον τοσοῦτ' φαίνεται τὸ χωρίον ἅπαν, ὅσ' ἂν διέστη ταῦτα· σφζομένης δ' ἀβλαβοῦς τῆς τοῦ βραχίονος πρὸς τὸν πῆχυν διαρθρώσεως, ἐκτείνειν καὶ κάμπτειν δύναται, κἂν τελέως ἐνήργουν ἑκάτεροι, ὅσον ἐπὶ τῷ τῆς διαρθρώσεως ἀβλαβεῖ, εἴπερ μηδὲν οἱ μῦς ἐπεπόνθεισαν· νυνὶ δὲ καὶ τούτους ἀνάγκη συνεπεκτείνεσθαι τοσοῦτον, ὅσον ἀλλήλων ἀφίσταται τὰ ὀστέα. ^[5]

47 6 2 διὰ τὴν τούτων οὖν παρὰ φύσιν ἔκτασιν ὀδυνώμενοι τὰς κατ' ἔκτασιν καὶ κάμψιν ἐνεργείας οὐχ ὁμοίως ἐπιτελοῦσιν.

47 6 3 φανήσεται δέ σοι σαφῶς ἡ διάστασις ψαύοντι κατὰ τὴν ἔνδον χώραν τοῦ ἀγκῶνος.

- 47 6 4 εἰς μὲν οὖν τὴν σύμφυσιν ἄγειν τὰ διασπασθέντα τῶν ὁσῶν ἀδύνατον, εἰς δὲ τὴν ἐξ ἀρχῆς θέσιν, εἰ πάνυ βιάσαιο κατὰ τὴν ἐπίδεσιν, ἔσθ' ὅτε παραγίνεται.
- 47 6 5 χρὴ δὲ τὴν ἐπίδεσιν ἐπὶ τῶν τοιούτων παθημάτων γίνεσθαι καταγματικήν, καταλαμβανόντων ἡμῶν ἔξωθεν μὲν τὸν ἀγκῶνα, κατὰ δὲ τὴν ἔνδον χώραν τὴν καμπὴν αὐτῆς τῆς διαρθρώσεως· διὸ καὶ δυσκίνητα γίνεται πολλάκις ἐξ αὐτοῦ τοῦ τρόπου τῆς ἐπιδέσεως τὰ κατὰ τὸν ἀγκῶνα μόρια, καὶ πάσχει πάθημα τὴν καλουμένην ἀγκύλην, ἔαν μὴ τις αὐτὰ καταντλήσει τε συνεχεῖ τῇ δι' ἐλαίου καὶ ὕδατος μαλάττη καὶ μετὰ τὸ παρελθεῖν τὸν χρόνον τῆς φλεγμονῆς διακινή συνεχῶς, ἐν τε ταῖς καταντλήσεσι καὶ ταῖς δεξαμεναῖς, ὅταν ὁ κάμνων λούηται. Περὶ τῶν κατ' ἰσχίον. ^[5]
- 47 7 1 Εἰ δ' ἡ κεφαλὴ τοῦ μηροῦ τῆς οἰκείας μεταστᾶσα χώρας ἐν τοῖς ἔξω μέρεσι τῆς διαρθρώσεως ἐν σαρκὶ στηρίζεται, κατ' ἀρχὰς μὲν οἱ οὕτω παθόντες ὀδυνῶνται τὴν θλιβομένην ὑπ' αὐτῆς σάρκα, τῷ χρόνῳ δὲ τυλοῦται καθάπερ τῶν σκαπτόντων ἢ ἐρεσσόντων αἱ χεῖρες. ὅταν δὲ τοῦτο γένηται, παραπλήσιον τῇ διαρθρώσει παρασκευάζεται, χρωμένου τοῦ μηροῦ τῇ γεγεννημένῃ τρίβῳ, καθάπερ ἔμπροσθεν ἐχρήτο τῇ κοτύλῃ τοῦ ἰσχίου· τὰ τε γὰρ ἄλλα καὶ ὑγρότης τις αὐτῇ προσγίνεται, κατ' ἀρχὰς μὲν διὰ τὴν φλεγμονὴν ἀθροιζομένη πλείων, ἐν δὲ τῷ χρόνῳ τοῦ λεπτοτέρου τε καὶ ὑδατώδους ἐν αὐτῇ διατμισθέντος ὑπὸ τῶν ἐπιτιθεμένων ἔξωθεν φαρμάκων, καταλειπομένου δὲ τοῦ γλίσχρου τε καὶ μυζώδους πρὸς τὴν κίνησιν τῆς κεφαλῆς τοῦ μηροῦ, καὶ διὰ ταύτην οὖν τὴν ὑγρότητα καθάπερ ἄρθρω χρῶνται τῇ τρίβῳ. ^[5]
- 47 7 3 εἰ μὲν οὖν ἀπορραγέντος τοῦ συνδέσμου τὸν μηρὸν ἐκπεσεῖν συμβαίη, κἂν ἐμβληθῇ παραχρῆμα, μεῖναι κατὰ χώραν οὐ δυνήσεται· κατάντους γὰρ οὔσης τῆς κοτύλης καὶ μεγάλου βάρους αὐτῆς ἐκκρεμαμένου τοῦ παντὸς σκέλους, ἐτοίμως αὐθις ὁ μηρὸς ἐκστήσεται τῆς οἰκείας χώρας, εἴ τις ἐν τῷ βαδίζειν ἐγχειρήσῃ βραχὺ θάττον [ἢ] ὑπερβῆναι τι τῶν ἐν ποσίν, ὡς εἴ γέ τις ὀλίγην αὐτοῦ ποιοῖτο κίνησιν ἐφ' ὁμαλοῦ ἐδάφους, ἀεὶ δύναιτο ἂν οὕτως μόνως φυλάξαι τὴν κατὰ φύσιν θέσιν. οὕτως μὲν οὖν ἡ φύσις τοῦ πράγματος ἡμᾶς διδάσκει μὴ δύνασθαι μεῖναι κατὰ χώραν τὸν μηρὸν ἐμβληθέντα, τοῦ συνδέσμου διασπασθέντος. ^[5]
- 47 7 4 καὶ γὰρ αὖ κάκεῖνο προσθεῖς ἂν τις ἀληθεύοι· τῇ μὲν κατὰ γόνυ διαρθρώσει σύνδεσμοὶ τινες ἔξωθεν εἰσι νευρώδεις, τῷ μηρῷ δὲ μόνος εἷς οὔτος, οὐδενὸς ἔξωθεν ἄλλου τοιούτου σφίγγοντος τὴν διάρθρωσιν, ὅτι μὴ τῶν μυῶν· οὐ γὰρ οὖν οὐδὲ παρὰ τούτων ὀλίγη τίς ἐστι βοήθεια πρὸς τὸ μὴ ῥαδίως ἐκπίπτειν τὰ ἄρθρα, καὶ μάλιστα ὅταν ὥσιν εὐτραφεῖς τε καὶ σύντονοι, καθάπερ εἰσὶ τοῖς γυμναστικοῖς, οἷς καίτοι σφοδροτάτας ἴσχουσι κατὰ τὰ παλαισμάτα πληγὰς τε καὶ πτώσεις καὶ τάσεις καὶ περιστροφὰς τῶν ἄρθρων οὐκ ἐκπίπτει τὰ κῶλα, διὰ τὸ πάντοθεν ἰσχυροῖς καὶ μεγάλοις σφίγγεσθαι μυσίν. ^[10]
- 47 7 5 διαρραγέντος οὖν τοῦ κατὰ τὸν μηρὸν συνδέσμου, μένειν οὐχ οἷόν τε τῷ ἄρθρῳ κατὰ χώραν, κἂν ἐμβληθῇ, καὶ μάλιστα ἐπὶ τῶν ἰσχνῶν· εἰ δ' ὁ σύνδεσμος ἐπιτρέψειεν ἐκπεσεῖν τῷ μηρῷ κάπειτα ἐμβληθείη, μενούσης μὲν τῆς ὑγρότητος, αὐθις ὡσαύτως ἐκπεσεῖται· ξηρανθείσης δὲ τὴν κατὰ φύσιν ἀσφάλειαν ἀπολήψεται. ^[5]
- 47 7 6 προσήκει δὲ μέχρι πολλοῦ ξηραίνουσι φαρμάκοις περιλαμβάνειν τὴν διάρθρωσιν, ἄχρι ἂν αὐτάρκως ξηρανθῇ τὸ συνδετικὸν νεῦρον. Περὶ τῆς πρὸς τὸν πόδα διαρθρώσεως τῆς κνήμης.
- 47 8 1 Ὅταν τῆς πρὸς τὸν πόδα διαρθρώσεως τὸ τῆς κνήμης ὅστοῦν ἐξαρθρήσῃ γυμνωθέν, ἀφίστασθαι δεῖ τῆς ἐμβολῆς διὰ τὸν ἐπιγινόμενον σπασμὸν καὶ μᾶλλον αἰρεῖσθαι χολὸν ἔαν αὐτό· συμβαίνει γὰρ κατὰ τὰς τοιαύτας διαθέσεις τὸ μὲν τι διασπᾶσθαι τῶν μυῶν, τὸ δὲ συνέχεσθαι τε καὶ διασώζειν τὴν ἔνωσιν.
- 47 8 2 ἀνασπασθέντων οὖν αὐτῶν ἐπὶ τὴν ἀρχὴν, ἔλαττον γίνεται τὸ κῶλον ὅλον, ἀκολουθοῦν τε καὶ συνανασπώμενον τοῖς μυσίν.

- 47 8 3 ἐὰν δέ τις κατατείνας ἐμβάλῃ τὸ ἐξέχον ὅστουν, ἅμα μὲν ἡ κατάτασις αὕτη βλάβῃ οὐ μικρὰν ἐργάζεται τοῖς μυσίν, ἅμα δὲ καὶ τὸ μῆκος τοῦ κώλου συναποτεῖνον αὐτοὺς ὀδυνήσῃ σφοδρῶς, καὶ κατὰ τοῦτο μεγάλων μὲν ὄντων τῶν μυῶν, ἐξ ἀνάγκης ἀκολουθήσῃ σπασμός· εἰ δὲ μικροὶ τύχοιεν ὄντες, οἷοι κατὰ τοὺς δακτύλους εἰσίν, οὐδὲ οὕτως μὲν ἀκίνδυνον ἔσται, σὺν ἀκριβείᾳ δὲ πολλῇ τῆς ὅλης θεραπείας οἱ πολλοὶ τῶν τοιούτων διασώζονται. Περὶ τῶν κατὰ τὴν πτέρναν. ^[5]
- 47 9 1 Δίίσταται πολλάκις πηδησάντων τινῶν ἰσχυρότερον τὰ κατὰ τὴν πτέρναν ὅστ᾽, δηλονότι τῶν συμφυόντων αὐτὰ συνδέσμων ἀπορρηγνυμένων, ἐφ' ὧν κίνδυνός ἐστιν ὀδύνας τε μεγάλας ἀκολουθήσαι καὶ φλεγμονὴν οὐ σμικρὰν· ὅστώδῃ τε γὰρ τὰ χωρία, καὶ οὐδὲ ἐκ τῶν ἐπιτυχόντων ὁστών, ἀλλ' ἐκ πάνυ σκληρῶν συνηρθρωμένα, ὥστε κἂν βραχεῖα που γένηται φλεγμονή, μεγάλας ὀδύνας ἔπασθαι διὰ τὴν θλίψιν, ὃ τε ἐμφυόμενος τῇ πτέρνῃ τένων, ἀξιόλογος ὧν τὸ μέγεθος, εἰ φλεγμῆναι, κίνδυνον ἔξει σπασμῶν. ^[5]
- 47 9 2 καὶ μὴν καὶ νεῦρα κατὰ τὸ μόριον τοῦτο μεγάλα τέτακται, ψαύοντα τῶν ὁστών.
- 47 9 3 τὰ τε οὖν ἄλλα τῆς θεραπείας ἀπάσης ἡκριβῶσθαι χρή, κατὰ τε τὴν τῆς διαίτης λεπτότητα καὶ τὸ πλῆθος τοῦ καταντλουμένου θερμοῦ, καὶ μέντοι καὶ τὸ δέρμα τὸ κάτω τοῦ ποδός, ὃ προσαγορεύουσιν ἵχνος, ἀμύσσειν χρή συμμέτρως, ὅρον τοῦ βάθους τῆς τομῆς ποιούμενον τὴν σκληρότητα· τυλοῦται γὰρ ἐπ' ἐνίων ὡς μὴδὲ βραχὺ προχεῖν αἵματος, εἰ μὴ μέχρι βάθους ἱκανοῦ καθεῖη τις τὴν σμίλην. ^[5]
- 47 9 4 αὐτὸ δὲ οὖν τοῦτο μόνον αὐτοῦ προσήκει τέμνειν τὸ μέρος, ὅσον οὕτω προχεῖ τοῦ αἵματος, ἐκεῖνου δὲ φεῖδεσθαι καθ' ὃ τεμνόμενον εὐθέως αἰμάσσεται (καὶ γὰρ καὶ ὀδυνᾶται τεμνόμενον ἐκεῖνο), τέμνειν δ' οὐχ ἀπλῶς, ἀλλ' ὁμαλῶς τὸ σκληρὸν τοῦ δέρματος.
- 47 9 5 ἔχοις δ' ἂν τρεῖς σκοποὺς τοῦ τέμνειν ὁμαλῶς, ἓνα μὲν τὸ μῆκος τῆς τομῆς, ἕτερον δὲ τὸ βάθος, καὶ τρίτον τὸ μεταξὺ διάστημα· χρή γὰρ ἴσας τῷ μήκει καὶ βάθει τὰς τομὰς ἀλλήλαις τέμνειν, ἴσον τε διεστηκυίας, ὅπως ἅπαν ὁμοίως τὸ ἵχνος ἀλύπως ἐπεκτείνεται κατὰ τὸν τῆς φλεγμονῆς καιρόν.
- 47 9 6 σχάζειν δ' ἀναγκαζόμεθα τὸ δέρμα, τοῦτο μὲν κενοῦντές τι τῆς περιουσίας τοῦ κατὰ τὴν φλεγμονὴν αἵματος, τοῦτο δὲ καὶ διαπνοὰς ἐργαζόμενοι, καὶ προσέτι τὴν τάσιν ἐκλύοντες τῆς φλεγμονῆς ἥς ἔσχεν.
- 47 9 7 τέμνειν μὲν οὖν, ὡς εἴρηται, τὸ ἵχνος, ἐξῆς δὲ λεπτύνειν· γένοιτο δ' ἂν τοῦτο τῆς μὲν σκληρότητος μαλαττομένης, τοῦ δὲ πάχους καθαιρουμένου· γενήσεται δ' ἅμφω ταῦτα καταντλούντων ἔλαιόν τε καὶ ὕδωρ θερμὸν οὐκ ὀλίγον, εἴτ' ἐπὶ τῇ καταντλήσει πρὸ τῶν ἐπιδέσμων ὑπαλειφόντων ἔλαιον μηδεμίαν ἔχον στῦψιν. ^[5]
- 47 9 8 ἐπιδεῖν δὲ προσήκει καὶ ἐπὶ τούτων τῷ καταγματικῷ τρόπῳ· μόνος γὰρ ἐκεῖνος, ὡς πρόσθεν ἔφαμεν, διωθεῖται τὸ αἷμα πρὸς τὰ πλησιάζοντα χωρία, τῆς συνήθους τοῖς πολλοῖς ἐκ τῶν ἄλλων μερῶν τοῦ ποδός ἐπὶ τὴν πτέρναν ἐκθλιβούσης τὸ αἷμα.
- 47 9 9 πρώτην οὖν τὴν πτέρναν ἐπιδήσομεν καὶ τὰς πλείστας ἐπιβολὰς τῶν ὀθονίων κατ' αὐτὴν ποιησόμεθα.
- 47 9 10 δεῖ δὲ μὴ ἰσχυρῶς πιέζειν τοῖς ἐπιδέσμοις, ἀλλὰ πολλοῖς τοῖς ὀθονίοις χρῆσθαι· τὴν γὰρ ἀσφάλειαν τῆς ἐπιδέσεως ἢ τῇ πιέσει ποιητέον ἢ τῷ πλήθει τῶν ὀθονίων.
- 47 9 11 ἐφ' ὧν οὖν δεδοίκαμεν μὴ βραχὺ μᾶλλον ἐρεϊσάντων γένηται συμπάθεια τῆς τῶν νεύρων ἀρχῆς, ἐπὶ τούτων ἄμεινον τῷ πλήθει τῶν ὀθονίων ἐργάζεσθαι τὴν ἀσφάλειαν, οὐ τῷ τῆς πιέσεως ἰσχυρῷ. Περὶ τῶν ἐν ἄκροις τοῖς κώλοις κινηθέντων ὁστών.
- 47 10 1

Ἐν ἄκροις τοῖς κώλοις ὅστουν κινεῖται τῶν συναπτόντων αὐτὰ πρὸς τὰ πλησιάζοντα συνδέσμων ἀπορρηγνυμένων· ἀλλ' οὔτε πάντες οἱ περιέχοντες ἐν κύκλῳ σύνδεσμοι τὸ κινηθὲν ὅστουν ἀπορρηγνυνται (σπάνιον γὰρ ἰκανῶς τὸ τοιοῦτον), εἰ δέ ποτε καὶ γένοιτο, καταλιπὼν ἅπασαν τὴν ἑαυτοῦ χώραν τὸ βλαβέν, οὕτως ἀναπηδᾷ πρὸς τὸ δέρμα, καὶ μάλιστα οἷς ἐστι χαλαρόν, ὥς τό γε σύντονον ἀνθίσταται τῇ πρὸς ἑαυτὸ φορᾷ τοῦ κινηθέντος ὅστου. ^[5]

47 10 2 διὰ τοῦτο γοῦν οὐδὲ εἰς τὸ κάτω τοῦ ποδὸς εἴωθε τὰ πολλὰ τὸ κινηθὲν ὅστουν ἐξίσχειν, ὅτι σκληρὸν καὶ παχὺ τὸ δέρμα τὸ καλούμενον ἵχνος, ἀλλὰ καὶ διότι τὰ πλήττοντα τοῦπίπαν ἐκ τῶν ἄνω μερῶν ἐμπίπτει τῷ ποδί.

47 10 3 μόνως οὖν οὕτως εἰς τὸ κάτω μέρος ἐκστήσεται τὸ κινηθὲν ὅστουν, ὅταν ἀφ' ὑψηλοῦ τινος ὁ ἄνθρωπος ἐπὶ λίθον τραχὺν ἐξοχὰς ὀξείας ἔχοντα καταπηδῶν ἐρείσῃται.

47 10 4 τὰ μὲν οὖν πάντοθεν ἀπολυθέντα καὶ τελέως ἐκστάντα τῆς ἑαυτῶν χώρας, εἴτε κάτω τοῦ ποδὸς εἴτε ἄνω χωρήσειε, χαλεπώτατόν ἐστιν εἰς τὴν οἰκείαν ἐμβαλεῖν χώραν· εἰ δ' ἄρα καὶ σπανίως εὐτυχηθεῖη τινὶ τὸ ἔργον, ἀλλὰ τὸ φυλάξαι γε τὴν χώραν ἀεὶ χαλεπὸν ἔνθα γὰρ ἂν ὅστουν σφοδρότερον κινήθῃ, πάλιν ἐκστήσεται, τοὺς κρατοῦντας αὐτὸ συνδέσμους οὐκ ἔχον· ἐκ μέρους δ' ἀπολελυμένον, καθάπερ ἂν ἀπορραγῶσιν οἱ σύνδεσμοι, προκύπτειν εἴωθεν. δεῖ δὲ τὴν θεραπείαν τοιαύτην ποιεῖσθαι καὶ νῦν, οἷαν ἐπὶ τῶν καταγμάτων προειρήκαμεν· καὶ γὰρ ἀπὸ διατάσεως ἄρχεσθαι χρή, χάριν τοῦ καλῶς διαπλάσαι τὰ διακεκινημένα τῶν ὀστέων, καὶ μετὰ τὴν διάπλασιν ἐπιδοῦντα τῶν αὐτῶν στοχάζεσθαι σκοπῶν· ἀφλέγμαντόν τε γὰρ εἶναι βουλόμεθα τὸ μόριον, ἐσφίγχειν τε καὶ κρατεῖσθαι τὸ διαπεπλασμένον ὅστουν ὑπὸ τῶν ὀθονίων. ^[5]

47 10 6 τὴν καταγματικὴν οὖν ἐπίδεσιν καὶ νῦν κελεύομεν ποιεῖσθαι πλὴν ναρθήκων, ἐπειδὴ τοῦ μέρους ἡ φύσις οὐ προσίεται τὴν ἐπίθεσιν τούτων.

47 10 7 χρῆσθαι δὲ δεῖ τοῖς ὀθονίοις καὶ τοῖς σπλήνεσι πλείοσιν, ὅτι τὴν τῶν ναρθήκων ἐπίθεσιν οὐ προσίεται τὸ χωρίον.

47 10 8 ἐπίδεῖν δ' οὐχ ὥς ἐπὶ τῶν κατεαγόντων, ἵνα εἰ μὲν ἐπὶ τὰ δεξιὰ ῥέποιεν, εἰς ἀριστερὰ περιτρέποιμεν, εἰ δ' εἰς ἐκεῖνα, πρὸς τὴν δεξιὰν χώραν ἐπανάγοιμεν, ἀλλ' ἰσόρροπον ποιεῖσθαι τὴν ἐπίδεσιν, ἐπειδὴ τὰ κατὰ τὸν πόδα τῆς ἰδίας χώρας ἐξιστάμενα τῶν ὀστέων οὐκ εἰς τὰ πλάγια ποιεῖται τὴν ῥοπήν, ἀλλ' εἰς τὸν ἄνω τόπον ἢ κάτω. ^[5]

47 10 9 χρηστὸν δὲ καὶ τῇ τοῦ θερμοῦ ὕδατος καταντλήσει πλείονι· χαλᾶσθαι γὰρ χρήζει τὰ κατ' ἄρθρα μάλιστα παθήματα, καὶ ὅτι νευρωδέστερά τέ ἐστι καὶ ὀστωδέστερα ταῦτα τὰ μόρια, θλίβεται τε ὑπὸ τῶν ὀστέων τὰ φλεγμαίνοντα. Περὶ τῶν κατὰ ῥάχιν σπονδύλων.

47 11 1 Ὅταν συνημμένον γένηται τοῖς σπονδύλοις φῦμα, μετεωριζομένῳ τούτῳ καὶ αὐξανομένῳ πρὸς τὴν ἔνδον χώραν ἀναγκαῖον ἔπεσθαι τοὺς συνδέσμους τῶν σπονδύλων, οἷς πάλιν αὐτοὺς τοὺς σπονδύλους ἀκολουθεῖν.

47 11 2 ἐὰν μὲν οὖν κατὰ μίαν χώραν γένηται τὸ φῦμα, ταύτης ἐλκομένης ἐντός, ἢ λόρδωσις συμβαίνει τοῖς τῆς ῥάχεως σπονδύλοις· ἐὰν δὲ κατὰ δύο, μεταξύ τινος ἀπαθοῦς περιλαμβανομένης χώρας, ἢ κύφωσις· ἐκατέρου γὰρ τῶν φυμάτων ἔλκοντος πρὸς ἑαυτὸ τὸν συνεχῆ σπόνδυλον, οἱ μέσοι κυρτοῦνται πρὸς τοῦπίσω.

47 11 3 οὐ μὴν οὐδὲ αἱ σκολιώσεις ἑτέραν ἔχουσιν αἰτίαν γενέσεως, ἀλλὰ καὶ ταύτας γίνεσθαι συμβαίνει σκληροῦ καὶ δυσπέπτου φύματος ἔν τινι τῶν πλαγίων μερῶν συνισταμένου· τρία γὰρ ταῦτα πάθη κατὰ τὴν ῥάχιν ἐν ταῖς τῶν σπονδύλων γίνεται μεταστάσεις, κύφωσις, λόρδωσις, σκολιώσις, ὅπισω μὲν ἀποχωρούντων ἢ κύφωσις, εἰς τὰ πρόσω δ' ἰόντων ἢ λόρδωσις, ἐπὶ δὲ τὸ πλάγιον ἐκτρεπομένων ἢ σκολιώσις. ^[5]

47 11 4

ἔξωθεν δὲ τούτων ἢ σεῖσις καλουμένη τέταρτον πάθος ἐστὶ τῶν ἐν τῇ ῥάχει σπονδύλων, ὅταν διακινηθῶσι μὲν αἱ ἁρμονίαι, κατὰ χώραν δὲ μένωσιν οἱ σπόνδυλοι.

47 11 5 ἐπεὶ δὲ γιγγλυμοειδῶς οἱ σπόνδυλοι σύγκεινται, ὅταν τις ἐξ αὐτῶν καθ' ὄντιν οὖν τρόπον ἐκστῇ τῆς διαρθρώσεως, χαλεπώτατόν ἐστιν αὐτὸν ἐμβιβάσαι, πολλῶν μὲν ἀποφύσεων οὐσῶν, πολλῶν δὲ κοιλοτήτων ἐν ἐκάστω. Ἐκ τῶν Ἀσκληπιάδου τοῦ Βιθυνοῦ.

47 12 t Ὅτι καὶ διὰ νόσον χρονίαν ἔξαρθοί τινες γίνονται. Ὅτι χωρὶς φανεραῖς αἰτίας νοσησάντων χρονίως ἐκβαίνει τὰ ἄρθρα, δίδωσι μὲν καὶ Ἱπποκράτης μαρτυρίαν ἐν τοῖς Περὶ ἁρθρων, περιπέπτωκα δὲ καὶ γὰρ δυσίν, ἐνὶ μὲν ἐν Παρίῳ, ὃς οὔτε πληγεὶς οὔτε πεσὼν, ἀλγίστας δὲ τὸ σκέλος ἐξ ἀρχῆς καὶ κατακλιθεὶς ἐπὶ τρεῖς μῆνας, εἰλκύσθη καὶ ἐξέβαλε τὴν τοῦ μηροῦ κεφαλὴν εἰς τὸ ἔξω, δι' ὑπερβολὴν τῶν ἀλγημάτων τοῦτο παθὼν, ὡς νομίζω, ἐτέρῳ δὲ νεανίσκῳ τραγωδοποιῶ τινι· καὶ γὰρ καὶ οὗτος ἄνευ φανεραῖς αἰτίας ἐξ ἰσχιάδος ἐξέβαλε τὸν μηρὸν ἔξω, τῆς σαρκὸς διὰ τὴν φλεγμονὴν ἐπισπασαμένης τὸ ἄρθρον καὶ ἐκ τῆς οἰκείας χώρας ἐκβαλούσης. [5]

47 13 t Ἐκ τῶν Ἀρχιγένους. Περὶ τῶν ἀφαιρεθησομένων μερῶν. Ἀφαιρεῖται δὲ τινα μέρη τοῦ σώματος (καλὸν γὰρ ἐφ' ἐνὸς τόπου τὸν καθόλου παραδοῦναι λόγον) ἢ διὰ νέκρωσιν, ὡς ἐπὶ γαγγραίνης ἢ σηπεδόνης ἢ φαγεδαίνης καὶ τινων καρκινωμάτων, καὶ ἐφ' ὧν πλεονάζει τὸ κατὰ φύσιν τῆς τε τάξεως τῆς προσηκούσης ἐκβεβλάστηκε, καὶ ἐφ' ὧν τύλους ἐκκόψαι βουλόμεθα, ἐφ' ὧν τε γυμνῶσαι θέλομεν τὰ ὑποκείμενα, καὶ βελῶν χάριν κομιδῆς ἢ τῶν σὺν τοῖς βέλεσιν ἐνιεμένων. [5]

47 13 2 ἀποκόπτομεν καὶ τὰ τῆς φυσικῆς δέσεως λυόμενα, ὅταν μὴ οἷά τε ἢ ἐξ ἀρχῆς ὑπὸ φαρμακείας ἀρθῆναι, καὶ χάριν τοῦ μὴ τὰ πέρατα τῶν τόνων ἀτροφοῦντα συνέλκεσθαι, ὅποιον καὶ ἐπὶ τῶν χειριζομένων γίνεται· τινὲς δὲ καὶ τοῦ μετ' ἐκτομὴν ταινίας τὴν ἀναβλαστάνουσιν ἐκ τῶν ὀστέων σάρκα κωλύειν τὸ ἐπὶ τοὺς ὀφθαλμοὺς φερόμενον ῥεῦμα. [5]

47 13 3 αὐταὶ μὲν δὴ προφάσεις καθ' ὅσας ἂν τις ἐπὶ τὴν ἀποκοπὴν ἔλθοι· δεῖ δὲ πρὸ παντὸς τὴν δύναμιν ἐφορᾶν τοῦ κάμνοντος, εἰ οἷα τέ ἐστιν ὑπενεγκεῖν τὸν τῆς θεραπείας σκοπόν· ἔσχατον γὰρ ἔργων ἀποκοπὴ τε καὶ καῦσις τάξει τε καὶ δυνάμει, τάξει μὲν, ἐπεὶ μέγала γίνεται, δυνάμει δέ, ἐπεὶ πάντων μάλιστα. εὐλόγως οὖν ἰσχύος τῆς τοῦ θεραπευομένου δεῖ, καὶ ἃ μὲν πρὸ τῆς ἀποκοπῆς, ἃ δὲ κατὰ τὴν ἀφαίρεσιν, ἃ δὲ μετ' αὐτὴν ποιητέον. [5]

47 13 5 ἀποβροχιστέον οὖν ἢ διαρραπτέον τὰ φέροντα τῶν ἀγγείων ἐπὶ τὴν τομὴν, καὶ διαδετέον ἐπὶ τινων πᾶν μέρος, ψυχρῷ τε προσαιονητέον, ἐνίους δὲ καὶ φλεβοτομητέον· εἴτ' ἐπιθέντας ἐπὶ τινος ἀντιτύπου τάξιν ἔχοντος ἐπικόπου ἐνεργεῖν.

47 13 6 ἐπὶ δὲ τῶν ἐμπλεόντων καὶ ὑποβλητέον τόξον καὶ ἐπὶ τὴν τάξιν (τάχιον γὰρ ἀφαιρεῖται)· περικλιτέον τε τὰς κατ' ἄρθρον ἀποκοπὰς.

47 13 7 δεῖ δ' ἐπὶ τούτων ἐπισπασάμενον εἰς τοὺς ἄνω τόπους τὸ δέρμα ἐπὶ τὸ ὑγιές, καιρίᾳ ἢ τινι ἀναλόγῳ κυκλοτερῶς ἀποδησαι πιεζοῦντα, παρ' ἣν ἀπόδεσιν καὶ ὁ περιδρομος τῆς τομῆς ἔσσεσθαι μέλλει· εἰς πολλὰ δὲ τοῦτο εὐχρηστον.

47 13 8 ἀνάλογον δὲ πρὸς τὸ ἀφαιρεθησόμενον μέρος καὶ τὸ ἀφαιροῦν ἄρμενον ἔστω. κείσθω δὲ τὸ ἐξ οὗ ἢ ἀφαίρεσις ἐπείγει, ὡς τὸ περιχαράσσειν ἢ τὸ ἀποπρῖον ἀνεμποδίστως ἀνύοι τὸ ἔργον.

47 13 10 εἴτ' ἀπὸ τῆς ἀποκοπῆς τὰ νεῦρα κύκλοθεν ἄγειν, ἀποξύσαντας δὲ τοὺς ἐπικειμένους ὑμένας πρίειν.

47 13 11 καὶ πλείονος μὲν φερομένου αἵματος, ἐπιφλέγειν διαφανέσι καὶ πάχος ἔχουσι καυτηρίοις, προὑποκειμένου ὀθονίου διπτύχου τοῖς ἐξ ὧν τὸ αἷμα φέρεται, φυλαττομένους τῶν νεύρων ψαύειν.

- 47 13 12 εἶτα λύσαντας καταπλάττειν πράσφ καρτῶ μεθ' ἄλός, τὰς δ' ἐπιρροίας στύφουσι, τένοντας δὲ καὶ μασητήρας ἱρίνη κηρωτῇ συγχρίειν ἢ πολλῶ ἐλαίῳ παλαιῷ.
- 47 13 13 διὰ τρίτης δὲ λύσαντας τοῖς ἤδη προγεγραμμένοις ἀνακαθαίρειν, τῇ δ' ἄλλῃ προφυλακῇ τε καὶ θεραπείᾳ χρῆσθαι, ὥς ἤδη μοι εἴρηται. Ἐκ τῶν Ἡλιοδώρου.
- 47 14 t Περὶ ἀκρωτηριασμοῦ. Ἀφαιρεῖται χεὶρ ἢ πούς, γαγγραίνης γενομένης, ἢ ἐξ ἄλλης αἰτίας νεκρωθέντος ἄκρου τινός.
- 47 14 2 τὰ μὲν οὖν κάτω μέρη τῶν ἄκρων ἀκινδυνότερον ἀφαιρεῖται, τὰ δ' ὑπεράνω ἀγκῶνος ἢ γόνατος μετὰ κινδύνου, διὰ τὸν κατὰ τὸ πλεῖστον ἐν χερσὶ καθ' αἰμορραγίαν γινόμενον κίνδυνον, μεγάλων ἀγγείων διακοπτομένων.
- 47 14 3 ἔνιοι μὲν οὖν κενόσπουδον τάχος ἐπιτηδεύοντες κατὰ μίαν ἐπιβολὴν ὅλα τὰ σώματα ἐπιχαράσσουσιν, ἔπειτα ἐκπρίζουσι τὰ ὀσῶ· οὐ γίνεται δ' ἀκίνδυνος ἢ τοιαύτη ἀφαίρεσις, πολλῶν ἀγγείων κατὰ τὸν αὐτὸν καιρὸν αἰμορραγούντων· διό μοι δοκεῖ τὰ ἀσαρκότερα μέρη τοῦ κώλου πρότερον διελεῖν, ὥς κατὰ τὸ ἀντικνήμιον, ἔπειτα πρίζειν, καὶ μετὰ τὴν τῶν ὀσῶν πρῖσιν τὰ λοιπὰ σώματα διακόπτειν πρὸς τὴν τοῦ μέρους ἀφαίρεσιν. [5]
- 47 14 4 εἴωθα δὲ πρότερον ὑπεράνω τοῦ πριζομένου μέρους ἐπιδέσει χρώμενος, ἐφ' ὅσον ἐνδέχεται, εἰς συμπλήρωσιν ἄγειν τὰ ἀγγεῖα καὶ τότε ἐνεργεῖν ὥς δεδήλωται.
- 47 14 5 ἐν δὲ τῷ πρίζειν κατ' ἴσον ἀγέσθω ἢ τοῦ πρίονος λεπίς, ἵνα καὶ ἡ τῶν ὀσῶν πρῖσις ἴση γένηται. πρισθέντων δὲ τῶν ὀσῶν, μετὰ ταῦτα σμιλίῳ ὥς ὅτι τάχιστα διακοπτέσθω τὰ καταλελειμμένα συνεχῇ σώματα, καὶ τότε ἅμα τῇ ἀφαιρέσει προστιθέσθωσαν μότοι μεγάλοι καὶ ἀντὶ τοῦ μοτοφύλακος παράλληλα πτύγματα.
- 47 14 7 ἔξωθεν δὲ σπόγγοι καὶ ἐπίδεςις παραλαμβάνεσθω κατὰ ποσὸν προσπεπιεσμένη.
- 47 14 8 ἀπὸ δὲ τῆς τρίτης ἢ τετάρτης ἡμέρας, τῆς αἰμορραγίας ἐπισχεθείσης, πυοποιὸς ἐπιμέλεια παραλαμβάνεσθω, τοῦ ἔλκους ἀεὶ διαμοτουμένου. Περὶ τῶν κατὰ τοὺς δακτύλους συμβαινόντων.
- 47 15 1 Ἑξαδάκτυλοι γίνονται, ἐκ φύσεως παραφυομένων τῶν περισσῶν δακτύλων ἢ τῷ μεγάλῳ ἢ τῷ μικρῷ σπανίως, καὶ ἥτοι ἐκ σκυταλίδος ἢ ἔκφυσις γίνεται ἢ ἀπὸ σαρκός.
- 47 15 2 ὅταν οὖν ἐκ σαρκός ἢ ἔκφυσις γένηται, εὐχερὴς ἢ ἀφαίρεσις γίνεται· δακτύλοις γὰρ ἢ μυδίῳ ἀποτείνεται καὶ ἐκτέμνεται, εἴθ' ἢ ἔλκωσις βραχεῖα οὕσα οὐλοῦται τάχιστα.
- 47 15 3 τῆς δ' ἐκφύσεως ἐκ τῆς ὑποκειμένης σκυταλίδος οὔσης, ἐκκοπῇ χρῆσασθαι δεῖ· ὁ δὲ τῆς ἐνεργείας τρόπος ἐστὶν οὗτος.
- 47 15 4 περιχαράσσεται κατὰ κύκλον ὁ παραπεφυκὼς δάκτυλος πλησίον τῆς βάσεως, ἀπὸ ταύτης τῆς κυκλοτεροῦς περιχαράξεως δύο διαίρεσεις δίδονται εὐθεῖαι, μία καὶ μία, εἴτ' ἀναστέλλεται δύο σώματα.
- 47 15 5 γυμνωθείσης δὲ τῆς βάσεως, ὅλος ὁ παραπεφυκὼς δάκτυλος τοῖς σμιλιωτοῖς ἐκκοπεῦσιν ἐκκοπτέσθω, καὶ τότε ἡ ὑποκειμένη σκυταλὶς ξυστῇρι λειοποιεῖσθω, καὶ τὰ ἀνεσταλμένα σώματα ἐπαγέσθω καὶ ῥαπτέσθω πρὸς κόλλησιν. γίνονται δὲ καὶ συμφυεῖς δάκτυλοι ἐκ φύσεως, καὶ χρὴ τὴν σύμφυσιν ἀπλοτομεῖν.
- 47 15 7 σαρκώδους δὲ τινος σώματος μεμεσολαβημένου, τὸ περισσὸν τῆς φύσεως ἐκτεμνέσθω.
- 47 15 8 τούτου γενομένου, κατ' ἰδίαν ἕκαστος δάκτυλος περιμοτωθεὶς μοτοφύλακι σκεπέσθω καὶ καθ' ἑαυτὸν ἐπιδείσθω.
- 47 15 9 τεινέσθω δὲ τὰ ἀκόλουθα πρὸς τὴν τῶν ἐλκῶν οὕλωσιν. Περὶ τῆς κατὰ τοὺς δακτύλους γαγγραίνης καὶ σηπεδόνος.

- 47 16 1 Νεκροῦνται δάκτυλοι σηπεδονικῶς ἢ γαγγραινικῶς διατιθέμενοι. ἡ μὲν οὖν σηπεδονικὴ φθορὰ λευκαينوμένων τῶν νεκρουμένων σωμάτων γίνεται, ἡ δὲ γαγγραινικὴ μελαινομένων.
- 47 16 3 τὰ μὲν οὖν ἄλλα βοηθήματα περὶ τούτων ἐν ἄλλοις εἴρηται· ἰδίως δὲ δακτύλου νεκρωθέντος, κατὰ τὸ τέλειον ἀκρωτηριασμὸς δοκιμάζεται, τοῦ ἀλλοτρίου σώματος ἀπὸ τοῦ ὑγιοῦς ἀφαιρουμένου.
- 47 16 4 ὅταν μὲν οὖν ἐγκρίνωμεν καὶ ἀφαίρεσιν καὶ καῦσιν παραλαβεῖν, ἀπὸ τοῦ ἄρθρου τὴν ἐκκοπὴν δοκιμάζομεν, ἵνα ἡ τῆς σκυταλίδος ἀρχὴ ἐπικαίηται πυκνὴ οὖσα, σαρκουῖσθαι μὴ δυναμένη, ἀποστάσεως <δὲ> δεομένη.
- 47 16 5 ἐὰν δ' αὐτόθεν ἀφαιρῶ, ἀρκοῦμαι τῷ ἀκρωτηριασμῷ καὶ τὴν σκυταλίδα πρίζω πρὸς εὐχερῇ σάρκωσιν. Περὶ τῶν ἐσφηνωμένων δακτυλιδίων.
- 47 17 1 Σφίγγει ποτὲ δακτυλίδιον δάκτυλον· καλῶς δ' ἔχει ἀνυπερθέτως αὐτὸ κομίζεσθαι κατὰ περιστροφὴν, ἅμα τῆς χειρὸς καταντλουμένης χλιαρῷ ὕδατι, καὶ τοῦ δακτυλίου λιπαινομένου.
- 47 17 2 ὅταν δὲ μὴ ὑπακούῃ, τότε δοκιμαζέσθω τὸ εἰρησόμενον· λίνου παχυτάτου ἐστραμμένου μία ἀρχὴ τριχοῦται, ὥς εἰώθασιν ποιεῖν οἱ σκυτορράφοι, καὶ διὰ τοῦ δακτυλιδίου εἴρεται· τὸ δὲ λοιπὸν τοῦ λίνου χάλασμα περιελεῖται τῷ δακτύλῳ.
- 47 17 3 τούτου γενομένου, ἔλκεται ἡ τετριχωμένη τοῦ λίνου ἀρχή, καὶ τοῦ λίνου ἀνείλουμένου προβιβάζεται τὸ δακτυλίδιον πρὸς τὴν ἐξαίρεσιν.
- 47 17 4 ὅταν δὲ μηδὲ οὕτως ὑπακούῃ, ἐπὶ τὴν τοῦ κρίκου διακοπὴν ἔρχεσθαι δεῖ, διαρινήσει χρωμένους μαχαιροειδεῖ ρίνη, ἢ ἐκκόπτειν σμιλιωτῷ ἐκκοπεῖ.
- 47 17 5 πρὸς δ' ἐκατέραν ἐνέργειαν ὑποβαλλέτω τῷ κρίκῳ τοῦ δακτυλιδίου δορίδιον τυφλαγκίστρου ἢ πλατὺ μήλης, καὶ διακοπέντος τοῦ κρίκου λίνᾳ ἢ σπαρτίᾳ περιτίθεται τῷ δακτυλιδίῳ, δι' ὧν ἐλκόμενος ὁ κρίκος ἐξαπλοῦται· ἢ ἐκατέρωθεν τῆς σφενδόνης διακόπτεται, ἵνα μερισθὲν τὸ δακτυλίδιον εὐχερῶς κομισθῇ. Ἐκ τῶν Ἑρακλᾶ. ^[5]
- 48 1 t Πῶς πλέκεται βρόχος ὁ <καλούμενος> ἐρτός. Ἐνεκα τῆς τοῦ ἐρτοῦ βρόχου πλοκῆς καιρίᾳ προσλαμβάνεται διπλῇ, ἥς αἱ μὲν ἀρχαὶ τῇ εὐωνύμῳ χειρὶ διακρατοῦνται, ἡ δ' ἀγκύλη διὰ τῆς δεξιᾶς χειρὸς ταῖς ἀρχαῖς ἐπιτίθεται, εἴτα διὰ μέσης τῆς ἀγκύλης τὰ χαλάσματα τῆς καιρίας, τουτέστιν αἱ ἀρχαί, συνέχονται· ἐντεῦθεν γὰρ γίνονται παρὰ μέρος μὲν ἡ τοῦ βρόχου πλοκή, παρὰ μέρος δ' αἱ ἀρχαί. ^[5]
- 48 1 2 ἔστι δ' ὁ βρόχος οὗτος τῇ δυνάμει ἀνισότονος, καὶ εὐχρηστος οὐ μόνον πρὸς τὴν τάσιν, ἀλλὰ καὶ πρὸς κράτημα κώλου ἐν καταρτισμοῖς καὶ πρὸς σχηματισμοὺς σωμάτων ἐν χρήσει χειρουργίας· πρὸς μὲν γὰρ τὴν τάσιν οἰκείωται ἐπὶ τῶν διζύγων κώλων, ὅταν τὸ ἕτερον τῶν ὁστέων πάθῃ, τῶν μὲν ἀγκυλῶν τοῦ βρόχου τασσομένων κατὰ τοῦ σιναροῦ ὁστέου, τῶν δ' ἀρχῶν κατὰ τοῦ ὑγιεινοῦ· προσπίπτουσαι γὰρ αἱ ἀγκύλαι τῷ χρωτὶ νεανικῶς τείνουσι τὰ πάσχοντα, αἱ δ' ἀρχαὶ ἀφιστάμεναι τοῦ χρωτὸς ἦτοι οὐ τείνουσι τὰ μὴ πάσχοντα ἢ ἐπ' ἔλαττον τείνουσιν. ^[5]
- 48 1 3 πρὸς κράτημα δὲ κώλου ἐν καταρτισμοῖς ἤρμοσεν ὁ βρόχος οὗτος, καθάπερ ἐπὶ τῶν τριῶν τοῦ ἀγκῶνος διαφορῶν ἐφ' ὧν κέκαμπται ἡ χεὶρ ἐκτείνεσθαι μὴ δυναμένη, τουτέστιν ἐπὶ τῆς ἔσω διαφορᾶς <καὶ τῆς ἔξω> καὶ τῆς ὀπίσω, πλησίον τοῦ καρποῦ περιτίθεται ὁ βρόχος τοῖς τοῦ πήχεως ὁστέοις, καὶ τότε αἱ ἀρχαὶ ἀναφέρονται εἰς τὰ μετέωρα καὶ ἀποδίδονται τινὶ ἀκινήτῳ πρὸς κράτημα. ^[5]
- 48 1 4 ἔτι πρὸς σχηματισμὸν σώματος ἐν χειρουργίᾳ λυσιτελὴς γέγονεν ὁ βρόχος· ἐπὶ γὰρ τῶν κατασκευαζομένων παθῶν κατὰ τὴν ἔδραν ὑποβάλλονται μὲν οἱ πήχεις ταῖς ἰγνύαις, οἱ δ' ἐρτοὶ

βρόχοι τοῖς πήχεσι περιτίθενται πλησίον καρπῶν, εἴτ' ἀναφέρονται τῶν βρόχων αἱ ἀρχαὶ ἐπὶ τὸν αὐχένα τοῦ πάσχοντος καὶ πρὸς ἀλλήλας ἀμματίζονται. ^[5]

48 1 5 ὅτι ὁ ἐρτὸς βρόχος οὐ μόνον πλέκεται καὶ περιτίθεται, ἀλλὰ καὶ ἐκ περιθέσεως τοῦ κώλου
〈γίνεται〉· ἀπαρτίζεται γὰρ ἡ καιρία, καὶ ἡ μὲν ἀγκύλη ὑποβάλλεται τῷ κώλῳ, αἱ δ' ἀρχαὶ τῆς
καιρίας διὰ μέσης τῆς ἀγκύλης διεκβάλλονται. καὶ οὕτως ἐκ περιθέσεως ὁ προκείμενος γίνεται
βρόχος.

48 2 t Πῶς πλέκεται βρόχος ὁ καλούμενος ναυτικός. Καιρία προσλαμβάνεται, καὶ ἐκ μέσου τοῦ τῆς
καιρίας χαλάσματος δύο πλέκεται ἀγκύλια [καὶ] κατ' ἐναλλαγὴν ἀλλήλοις παρατιθέμενα, τὸ
μὲν ἔσωθεν ἔξω, τὸ δ' ἔξωθεν ἔσω· οὕτως γὰρ ἀναφέρεται παρὰ μέρος μὲν ἡ τοῦ βρόχου πλοκή,
παρὰ μέρος δ' αἱ ἀρχαί.

48 2 2 εὐθετεῖ δὲ καὶ οὗτος ὁ βρόχος πρὸς τὰς ἀνισοτόνους τάσεις καὶ πρὸς κράτημα νερθήκων ἐπὶ
τῶν νερθηκιζομένων καταγμάτων· μετὰ γὰρ τὴν ἐπίδесιν τῇ μὲν εὐωνύμῳ διακρατεῖται ἡ τοῦ
ἱμάντος ἀρχή, ἀπὸ δὲ τοῦ λοιποῦ χαλάσματος μία καὶ δευτέρα ἀγκύλη γίνεται μετὰ χαλάσματος
περὶ τὸ πάσχον κῶλον· ἡ δ' ἀντικειμένη τοῦ ἱμάντος ἀρχὴ διὰ μέσων τῶν ἀγκυλῶν
διεκβάλλεται ἐκ τῶν πρὸς ἡμᾶς μερῶν εἰς τὰ ἀντικείμενα καὶ ὑπὸ τῆς εὐωνύμου χειρὸς
διακρατεῖται. ^[5]

48 2 3 μετὰ δὲ τὴν τοῦ βρόχου πλοκὴν οἱ μὲν νάρθηκες παρεντίθενται περὶ τὸ πάσχον κῶλον,
ἔλκονται δ' αἱ τοῦ ἱμάντος ἀρχαὶ καὶ πρὸς ἀλλήλας ἀμματίζονται πρὸς τὴν τῶν νερθήκων
συνοχήν.

48 2 4 ὥσπερ δὲ πρὸς τὴν τάσιν καὶ τὴν συνοχήν τῶν νερθήκων, οὕτως καὶ πρὸς ἀνάληψιν πήχεως ὁ
αὐτὸς οἰκείωται βρόχος· μὴ παρόντος γὰρ πλατυτάτου τελαμῶνος πρὸς ἀνάληψιν τοῦ πήχεως,
πλέκεται καὶ περιτίθεται τῷ πήχει, καὶ αἱ μὲν ἀγκύλαι τοῦ βρόχου ἀπ' ἀλλήλων χωρίζονται
οὕτως ὥστε τὴν μίαν ἀγκύλην παρὰ τῷ ἀγκῶνι τετάχθαι, τὴν δ' ἑτέραν παρὰ τῷ καρπῷ, αἱ δ'
ἀρχαὶ περὶ τὸν τένοντα τοῦ πάσχοντος ἀναφέρονται καὶ πρὸς ἀλλήλας ἀμματίζονται. Πῶς
πλέκεται βρόχος ὁ καλούμενος χιεστός. ^[5]

48 3 1 Ἔνεκα τῆς πλοκῆς τοῦ χιεστοῦ βρόχου καιρία προσλαμβάνεται διπλῇ, καὶ αἱ μὲν ἀρχαὶ τῆς
καιρίας τῇ εὐωνύμῳ χειρὶ διακρατοῦνται, ἡ δ' ἀγκύλη τῇ δεξιᾷ διακρατεῖται, εἴτ' ἐπιστρέφεται
ἡ ἀγκύλη, ἵνα χιεσθῇ τὰ τῆς καιρίας χαλάσματα· ἐντεῦθεν γὰρ καὶ χιεστὸς βρόχος εἴρηται.

48 3 2 μετὰ δὲ τὸν χιεσμὸν τῶν τῆς καιρίας χαλασμάτων ἐπιβάλλεται ἡ ἀγκύλη τοῖς χιέσμασι, καὶ διὰ
μέσης τῆς ἀγκύλης τὸ ὑποκείμενον τῆς καιρίας χάλασμα ἀνασπᾶται· οὕτως γὰρ γίνεται μέση
μὲν ἡ τοῦ βρόχου πλοκή, παρ' ἑκάτερα δ' ὅπου μὲν ἀγκύλη μία, ὅπου δ' ἀρχαὶ δύο.

48 3 3 ἔστι δὲ καὶ ὁ βρόχος οὗτος ἀνιστόνος τῇ δυνάμει. Πῶς πλέκεται βρόχος ὁ καλούμενος
βουκολικός.

48 4 1 Ὁ βουκολικός βρόχος καλούμενος εἴρηται ὑπὸ τινων καὶ σανδάλιος· ὥς δ' ἂν ὑπὸ τινος
προσαγορεύηται, πλέκεται σὺν τῷ προσαγορευομένῳ χιεστῷ· δεῖ γὰρ πλέξαι πρῶτον τὸν
χιεστόν, εἴτα, ἵνα γένηται ὁ σανδάλιος, τὴν παρειμένην τοῦ χιεστοῦ ἀγκύλην διὰ μέσης
ἀνασπᾶσαι κάτωθεν ἄνω τῆς ἀντικειμένης ταῖς ἀρχαῖς ἀγκύλης· ἐντεῦθεν γὰρ ἀναφέρεται
παρὰ μέρος μὲν ἡ τοῦ βρόχου πλοκή, παρὰ μέρος δ' αἱ ἀρχαί· ἐν δὲ τῇ πλοκῇ τρεῖς ὀρῶνται
ἀγκύλαι γεγонуῖαι, δύο μὲν παρ' ἑκάτερα, ἡ δὲ τρίτη μέση. ^[5]

48 4 2 εὐχρηστεῖ δ' ὁ βρόχος οὗτος πρὸς ἀπότασιν σφυροῦ καταρτιζομένου· ἡ μὲν γὰρ μία ἀγκύλη
περιτίθεται τῷ πλατεῖ νεύρῳ ὀπισθεν τοῦ σφυροῦ, ἡ δ' ἑτέρα ἀγκύλη τάσσεται εἰς τὰ ἐμπρόσθια
μέρη κατὰ τὴν τοῦ ταρσοῦ τάξιν, ἡ δὲ μέση ἀγκύλη, τουτέστιν ἡ τρίτη, κατὰ τὴν τάξιν τοῦ
πέλματος βάλλεται, καὶ τότε αἱ ἀρχαὶ τοῦ βρόχου τοῖς τῆς τάσεως αἰτίοις ἀποδίδονται. ^[5]

48 4 3

οὐκ ἐπὶ μόνου δὲ τοῦ σφυροῦ ἤρμοκεν ὁ βρόχος οὗτος, ἀλλὰ καὶ ἐπὶ γένυος καταρτιζομένης ἐν τοῖς ὀλισθήμασιν· ἡ μὲν γὰρ μία ἀγκύλη τοῦ βρόχου βάλλεται κατὰ τὸ μέτωπον τοῦ πάσχοντος, ἡ δ' ἑτέρα κατὰ τὸ ἰνίον, ἡ δὲ μέση ἀγκύλη μεταξὺ τοῦ στόματος παρεντίθεται ὑπὸ τὴν ἄνω γένυν, αἱ δ' ἀρχαὶ διὰ τῶν κροτάφων ὑπὲρ κεφαλῆς τοῦ πάσχοντος ἀναφέρονται, καὶ ἀποδίδονται ἥτοι πρὸς κράτημα ἢ πρὸς ἀνάτασιν. Πῶς πλέκεται βρόχος ὁ καλούμενος δράκων.

[5]

- 48 5 1 Ἔνεκα τῆς πλοκῆς τοῦ καλουμένου δράκοντος ἡ μεσότης τάσσεται κατὰ τὸν ὀπίσθιον τοῦ σφυροῦ τόπον, ἔνθα τοῦ πλατέος νεύρου ἐστὶν ἡ τάξις· αἱ δ' ἀρχαὶ διὰ τῶν πλαγίων μερῶν φέρονται εἰς τὰ ἐμπρόσθια καὶ κατὰ τὸν ταρσὸν κατὰ χιεσμὸν ἐναλλάσσονται, εἴτ' ἀναφέρονται ἐπὶ τὸ πέλμα, καὶ πάλιν ἐναλλάσσονται.
- 48 5 2 ἀπὸ δὲ τοῦ πέλματος ἐπιβάλλονται τῇ κατὰ τὸ σφυρὸν κυκλοτερεῖ εἰλήσει, ἥτοι κάτωθεν ἄνω ἢ ἄνωθεν κάτω, καὶ τότε ἀποδίδονται τοῖς τῆς τάσεως αἰτίοις.
- 48 5 3 εὐθετεῖ δ' οὗτος ὁ βρόχος πρὸς ἀπότασιν σφυροῦ καταρτιζομένου. Πῶς πλέκεται βρόχος ὁ καλούμενος ἀπλοῦν ἄμμα.
- 48 6 1 Ὁ βρόχος ὁ καλούμενος ἀπλοῦν ἄμμα ὑπ' ἐνίων ὠνόμασται καὶ περίναιος.
- 48 6 2 ὅπως ποτὲ δ' ἂν λέγεται, πλοκῆς ἡξίωται τοιαῦδε· καιρία προσλαμβάνεται, καὶ ταύτης γίνεται ἀπλοῦν ἄμμα, εἴθ' αἱ μὲν ἀγκύλαι τῆς καιρίας ἀνασπῶνται, αἱ δ' ἀρχαὶ παρειμέναι ἐῶνται, εἴτα τότε τίθεται τὸ καταρτιζόμενον κῶλον μεταξὺ τῶν ἄνω ἀγκυλῶν, εἴθ' ἡ μία ἀγκύλη διὰ τῆς ἑτέρας ἀγκύλης διεκβάλλεται καὶ φέρεται πρὸς τὰς ἀρχάς, καὶ κατὰ κοινὸν οὖν ἄμμα ταῖς ἀρχαῖς τῷ τῆς τάσεως αἰτίῳ ἀποδίδονται. [5]
- 48 6 3 καὶ οὗτος δ' ὁ βρόχος τῇ δυνάμει ἐστὶν ἀνισότονος. Πῶς πλέκεται βρόχος ὁ καλούμενος λύκος.
- 48 7 1 Δύο καιρίαι προσλαμβάνονται αὐτάρκεις τῷ μήκει καὶ διπλοῦνται, καὶ αἱ μὲν ἀρχαὶ κατὰ τὸν αὐτὸν τάσσονται τόπον, αἱ δ' ἀγκύλαι ἀντ' ἀλλήλων, εἴτα τότε τῆς μὲν καιρίας αἱ ἀρχαὶ κάτωθεν ἄνω ἀνασπῶνται, αἱ δ' ἄνωθεν κάτω καθέλκονται, ὥστε φανῆναι κατὰ μὲν τὴν μεσότητα τὴν τοῦ βρόχου πλοκὴν, παρ' ἑκάτερα δ' ἀρχαὶ δύο. οὗτος ὁ βρόχος ἰσότονος μὲν ἐστὶ τῇ δυνάμει, ἤρμοκε δ' οὐ μόνον πρὸς τὴν τάσιν τῶν καταρτιζομένων ὀστέων, ἀλλὰ καὶ πρὸς ἀπόσφιγξιν περιτοναίου, ἀνασκευαζομένου τοῦ ἐντεροκηλικοῦ πάθους, καὶ πρὸς ἀπόσφιγξιν ἀγγείων αἱμορροούντων. [5]
- 48 7 3 σύνηθες δ' ἡμῖν ἐστὶ ταῖς ἀγκύλαις τοῦ βρόχου λῖνα περιάπτειν ἀπλᾶ· ταῦτα δὲ τὰ λῖνα ὁ ἱατρικὸς ὅμιλος ὠνόμασε σχαστηρίας.
- 48 7 4 οὐκ ἀσκόπως δὲ ταῖς σχαστηρίαῖς χρώμεθα, ἀλλ' ἵνα, ὅταν θελήσωμεν τὴν σφίγξιν ἀνεῖναι, μὴ διὰ τῶν ἀρχῶν τοῦ βρόχου, ἀλλὰ διὰ τῶν σχαστηριῶν τοῦτο πράσσωμεν. Πῶς πλέκεται Ἡρακλεωτικὸν ἄμμα.
- 48 8 1 Ἔνεκα τοῦ Ἡρακλεωτικοῦ ἁμματος καιρία προσλαμβάνεται, καὶ γίνεται [καὶ] ἐκ τῆς καιρίας δύο ἄμματα ἀπ' ἀλλήλων διεστῶτα.
- 48 8 2 ἐντεῦθεν παρανακύπτει τὸ Ἡρακλεωτικὸν ἄμμα, παρ' ἑκάτερα ὅπου μὲν ἀγκύλη μία, ὅπου δ' ἀρχαὶ δύο.
- 48 8 3 ἔστι δ' ἰσότονος ὁ βρόχος οὗτος· εἴ τις δὲ τὴν ἀντικειμένην ταῖς ἀρχαῖς ἀγκύλην μέσῃ διακόψειεν, εὐρήσει γεγονότα τὸν λύκον. Πῶς πλέκεται βρόχος ὁ ἀπλοῦς καρχήσιος.
- 48 9 1 Ὁ ἀπλοῦς καρχήσιος ἰσότονος τῇ δυνάμει, πλέκεται δ' οὕτως· καιρία προσλαμβάνεται διπλῇ, καὶ αἱ μὲν ἀρχαὶ τῇ εὐωνύμῳ χειρὶ διακρατοῦνται, ἡ δ' ἀγκύλη διὰ τῆς δεξιᾶς χειρὸς ἀνακλασθεῖσα ταῖς ἀρχαῖς ἐπιτίθεται.

48 9 2

- καὶ τὰ μὲν μέσα τῆς καιρίας χαλάσματα κατὰ χιεσμὸν ἐναλλάσσονται, ἢ δ' ἐπιτεθεῖσα ταῖς ἀρχαῖς ἀγκύλη ἄνωθεν κάτω διὰ μέσου τοῦ χιέσματος ἀνασπᾶται.
- 48 9 3 ἐντεῦθεν ἀναφαίνεται μέση μὲν ἢ τοῦ βρόχου πλοκή, παρ' ἐκάτερα δ' ὅπου μὲν ἀγκύλη μία, ὅπου δ' ἀρχαὶ δύο. Πῶς πλέκεται βρόχος ὁ διπλοῦς καρχήσιος.
- 48 10 1 Ὁ διπλοῦς καρχήσιος βρόχος ἐστὶν ἰσότονος μὲν τῇ δυνάμει, κατὰ πολὺ δ' ἀπλοῦ καρχησίου εὐτονώτερος.
- 48 10 2 πλέκεται δ' ὅμως τρόπῳ τοιῷδε· καιρίαι προσλαμβάνονται διπλαῖ, καὶ αἱ μὲν ἀρχαὶ τῇ εὐωνύμῳ χειρὶ κρατοῦνται, ἢ δ' ἀγκύλη παρειμένη ἔσται.
- 48 10 3 καὶ ἀπὸ μὲν τοῦ ἀντικειμένου τῆς καιρίας χαλάσματος μικρὸν πλέκεται ἀγκύλιον καὶ κατὰ τῆς ἀριστερᾶς τίθεται χειρός· διὰ μέσου δὲ τοῦ ἀγκυλίου τὸ ἕτερον τῆς καιρίας ἀνασπᾶται χάλασμα, εἴτ' ἐπιστρέφεται διὰ τῶν ἀγκυλῶν ἢ πλοκή, καὶ κατὰ τῆς ἀριστερᾶς τίθεται χειρός.
- 48 10 4 μετὰ δὲ τὴν στροφὴν πάλιν ἐκ τοῦ ἀντικειμένου τῆς καιρίας χαλάσματος ἕτερον πλέκεται ἀγκύλιον καὶ κατὰ τῆς πλοκῆς τάσσεται.
- 48 10 5 ἐπὶ τέλει δ' ἡ παρειμένη ἀγκύλη κάτωθεν ἄνω <διὰ> μέσης τῆς πλοκῆς ἀνασπᾶται· ἐντεῦθεν γὰρ πάλιν μέση μὲν εὐρίσκεται ἢ τοῦ βρόχου πλοκή, παρ' ἐκάτερα δ' ὅπου μὲν ἀγκύλη μία, ὅπου δ' ἀρχαὶ δύο. Πῶς ἐκ τοῦ ἀπλοῦ διπλοῦς πλέκεται καρχήσιος.
- 48 11 1 Ἐπεὶ ὁ διπλοῦς καρχήσιος ποικίλως εἴωθεν ἀποτελεῖσθαι, ποτὲ μὲν ἀφ' αὐτοῦ πλεκόμενος, ποτὲ δ' ἀπὸ τοῦ ἀπλοῦ καρχησίου, ἔσθ' ὅπῃ δὲ καὶ ἐκ περιθέσεως ἀπαρτίζεται, κατὰ τὸν εἰκότα λόγον ὑποδείξαντες πῶς ἐξ αὐτοῦ πλέκεται, νῦν διδάξαι βουλόμεθα πῶς ἐκ τοῦ ἀπλοῦ συντελεῖται.
- 48 11 2 τοίγαρτοι δεῖ πρῶτον διαπλέξαι τὸν ἀπλοῦν καρχήσιον καὶ τὰς ἀγκύλας ἀπ' ἀλλήλων διαστῆσαι, εἴτα τότε τὴν ὑποκειμένην ἀγκύλην κατὰ τῆς μετεώρου ἀγκύλης ἐπιβάλλειν διαστῆσαί τε ἀπ' ἀλλήλων τὰς ἀγκύλας καὶ διὰ μέσης τῆς διαστάσεως αὐτῶν τὴν ἀντικειμένην ταῖς ἀρχαῖς ἀγκύλην ἀνασπάσαι κάτωθεν ἄνω· οὕτως γὰρ πάλιν μέση εὐρίσκεται ἢ τοῦ βρόχου πλοκή, παρ' ἐκάτερα δ' ὅπου μὲν ἀρχαὶ δύο, ὅπου δὲ μία ἀγκύλη. Πῶς ἐκ περιθέσεως ὁ διπλοῦς καρχήσιος γίνεται. ^[5]
- 48 12 1 Ἐπεὶ πολλάκις ἐκ τῶν εὐτόνων σωμάτων σφοδρᾶς τάσεως γινομένης ἀπὸ μέρους αἱ τοῦ βρόχου ρήγνυνται ἀρχαί, μηδέπω τῆς τάσεως ἀπαρτισθείσης, ἵνα μὴ χαλάσωμεν τὰς καταλελειμμένας τοῦ βρόχου ἀρχάς, ἐκ περιθέσεως ἀποτελοῦμεν τὸν καρχήσιον βρόχον· διακρατοῦμεν γὰρ τῇ εὐωνύμῳ χειρὶ τὴν ἀρχὴν τῆς καιρίας, εἴτα τρεῖς ἀγκύλας ἀποτελοῦμεν [τε] περὶ τὸ καταρτιζόμενον κῶλον ἀπ' ἀλλήλων διεστῶσας [μὲν] διὰ χαλάσματος ἱκανοῦ. ^[5]
- 48 12 2 μετὰ δὲ ταῦτα τὴν πρώτην ἀγκύλην κατὰ τῆς τελευταίας τάσσομεν ἀγκύλης, καὶ ἅπαξ ἢ δις ἐπιστρέψαντες διὰ μέσου αὐτῶν τὴν μέσην ἀνασπῶμεν ἀγκύλην· πάλιν γὰρ οὕτως περὶ μὲν αὐτὸ τὸ κῶλον τοῦ βρόχου γίνεται <ἢ> πλοκή, παρ' ἐκάτερα δ' ὅπου μὲν ἀρχαὶ δύο, ὅπου δ' ἀγκύλη μία. Πῶς πλέκεται βρόχος ὁ καλούμενος πλίνθιος ὁ τετράκυκλος. ^[5]
- 48 13 1 Ὅτι ἐνεκα τῆς πλοκῆς τοῦ πλινθίου βρόχου καιρία προσλαμβάνεται κεκρικοποιημένη, τουτέστιν ἀρχὴν οὐκ ἔχουσα, καὶ περιτίθενται ἀμφοτέρων τῶν χειρῶν κατὰ τὸν ἔνδον τόπον τοῖς ἀντίχειρσιν καὶ τοῖς μικροῖς δακτύλοις, περιτίθενται δὲ καὶ τοῖς λιχανοῖς, ἵνα αἱ πᾶσαι ἀγκύλαι γένωνται ἕξ, τρεῖς καθ' ἐκατέραν χεῖρα, κατὰ τοὺς μικροὺς δακτύλους καὶ κατὰ τοὺς λιχανοὺς καὶ κατὰ τοὺς ἀντίχειρας. ^[5]
- 48 13 2 μετὰ δὲ ταῦτα ἀπὸ μὲν τῶν ἀντιχείρων μεταφέρονται αἱ ἀγκύλαι ἐπὶ τοὺς παραμέσους δακτύλους, ἀπὸ δὲ τῶν μικρῶν ἐπὶ τοὺς λιχανοὺς, εἴτα διὰ μέσου τῶν πρώτων δακτύλων ὑπὸ τῶν ἀντιχείρων δακτύλων ἄνωθεν κάτω κατασπῶνται ὕστερον [τῶν] τοῖς λιχανοῖς

ἐπιβληθεῖσαι ἀγκύλαι· ἐντεῦθεν γὰρ ἀναφέρεται μέση μὲν ῥομβοειδῆς ἢ τοῦ βρόχου
〈πλοκή〉, παρ' ἐκάτερα δ' αἱ ἀγκύλαι δύο καὶ δύο. ^[5]

48 13 3 ἔστι δ' ὁ βρόχος οὗτος ἰσότονος τῇ δυνάμει καὶ δοκεῖ εὐχρηστος εἶναι οὐ μόνον πρὸς τὴν τάσιν,
ἀλλὰ καὶ πρὸς τὸν ἀπευθυσμὸν τῶν τοῦ γενείου καταγμάτων· ἐνίστε γὰρ διαστρεφόμενου τοῦ
κατὰ τὸ γενεῖον γεγονότος κατάγματος κατὰ τὴν ἐπίδειξιν ἔξωθεν, οὕτω τῷ γενεῖω περιτίθεται
ἡ ῥομβοειδῆς τοῦ βρόχου πλοκή, αἱ δ' ἀγκύλαι διὰ παρειάδων εἰς τὰ μετέωρα ἀναφέρονται, καὶ
κατὰ τὸν τῆς κορυφῆς τόπον πρὸς ἀλλήλας ἀμματίζονται. Πῶς πλέκεται ἐπαγκυλωτὸς βρόχος.

[5]

48 14 1 Ἔνεκα τῆς πλοκῆς τοῦ ἐπαγκυλωτοῦ βρόχου καιρία προσλαμβάνεται, ἥς ἡ μὲν ἀρχὴ κατὰ τὸν
τόπον τῆς χειρὸς τάσσεται μεταξὺ ἀντίχειρος καὶ λιχανοῦ, τὸ δὲ τῆς καιρίας χάλασμα ἔξωθεν
περιλειπεται τῷ μετακαρπίῳ καὶ φέρεται εἰς τὸν ἐσώτατον τόπον καὶ κατὰ τοὺς ἀντίχειρας
τάσσεται καὶ κρατεῖται ὑπὸ τε τοῦ μικροῦ καὶ τοῦ παραμέσου δακτύλου. ^[5]

48 14 2 ἔλκεται δ' ἡ μὲν ἀρχὴ τῆς καιρίας διὰ τῆς δεξιᾶς χειρὸς, τὸ πέρας δὲ διὰ τοῦ μικροῦ 〈καὶ〉
παραμέσου δακτύλου· οὕτω γὰρ δύο μὲν ἀγκύλαι φαίνονται, μεταξὺ δὲ τῶν ἀγκυλῶν ἄμμα
ἐπίσπαστον.

48 14 3 εὐχρηστεῖ δ' ὁ βρόχος οὗτος πρὸς τοὺς ἐν ταῖς χειρουργίαις σχηματισμοὺς τοῦ σώματος μεταξὺ
γὰρ τῶν ἀγκυλῶν αἱ τοῦ πάσχοντος διεκβάλλονται χεῖρες, διὰ δὲ τοῦ λοιποῦ τῆς καιρίας
χάλασματος ἀσφαλίζεται τὸ σῶμα. Πῶς πλέκεται βρόχος ὁ καλούμενος ὦτα.

48 15 1 Ἔνεκα τῆς πλοκῆς τῶν ὥτων πλέξαι δεῖ πρῶτον τὸν καλούμενον ἐπαγκυλωτόν· ἐπίτηδες δὲ
τὴν μίαν ἀγκύλην μείζονα δεῖ ποιῆσαι, καὶ ἐκ ταύτης τὸν χιεστὸν ἀπεργάσασθαι βρόχον, ἵνα
δύο μὲν φανῶσιν ἀγκύλαι, μεταξὺ δὲ τῶν ἀγκυλῶν διπλοῦν εὐρεθῇ τὸ τῆς καιρίας χάλασμα.

48 15 2 εὐχρηστεῖ δ' οὗτος ὁ βρόχος πρὸς τοὺς καταρτισμοὺς τῶν τῆς γένυος ὀλισθημάτων καὶ πρὸς
τὰς ἐναρθρήσεις τῶν τῆς κεφαλῆς κορωνῶν· τάσσονται γὰρ αἱ μὲν ἀγκύλαι παρὰ τοῖς τοῦ
πάσχοντος κροτάφοις, τὸ δὲ μέσον τῶν ἀγκυλῶν διπλοῦν τῆς καιρίας χάλασμα κατὰ τοῦ
μετώπου, καὶ τότε παραλαμβάνεται ἐπίδεσμος ὁ λεγόμενος λαγῶς. ^[5]

48 15 3 μετὰ τὴν ἐπίδεσιν αἱ 〈ἀρχαί〉 τῶν ὥτων ὑπὲρ κεφαλῆς τοῦ πάσχοντος ἀναφέρονται καὶ
ἀποδίδονται ἢ πρὸς κράτημα ἢ πρὸς ἀνάτασιν. Πῶς πλέκεται βρόχος ὁ καλούμενος διάγκυλος,
ὃν τινες καταχρηστικῶς ἄγχοντα καλοῦσιν.

48 16 1 Ὁ καλούμενος διάγκυλος βρόχος ἐκ δύο χιεστῶν γίνεται βρόχων διεστηκότων ἀπ' ἀλλήλων.
εὐθετεῖ δὲ πρὸς σχηματισμὸν σώματος ἀνασκευαζομένου πάθους τινὸς κατὰ τὴν ἔδραν· ὅταν
γὰρ οἱ πήχεις ταῖς ἰγνύαις ὑποβληθῶσι, διὰ μὲν τῶν χιεστῶν βρόχων οἱ πήχεις σφίγγονται, τὸ
δὲ μέσον τῶν βρόχων διπλοῦν τῆς καιρίας χάλασμα ἀναφέρεται ἐπὶ τὸν τένοντα τοῦ
πάσχοντος, καὶ ἐντεῦθεν ὁ σχηματισμὸς τοῦ σώματος ἀποτελεῖται. Πῶς πλέκεται βρόχος ὁ
καλούμενος κυρίως ἄγχων. ^[5]

48 17 1 Ὁ κυρίως καλούμενος ἄγχων πλέκεται ἐκ τοῦ ἀπλοῦ καρχησίου γινόμενος πλέκεται γὰρ
ἀπλοῦς καρχησίος, καὶ αἱ μὲν ἀγκύλαι ἀπ' ἀλλήλων δίστανται.

48 17 2 εὐθετεῖ δ' ἐφ' ὧν καὶ ὁ πρὸ αὐτοῦ ἀναγεγραμμένος· πάλιν γὰρ οἱ πήχεις μεταξὺ τῶν ἀγκυλῶν
διεκβάλλονται καὶ ἀποσφίγγονται, τὸ δὲ διπλοῦν τῆς καιρίας χάλασμα, ὃ δὴ καὶ μέσον
τέτακται, ἐπὶ τὸν τένοντα τοῦ πάσχοντος ἀναφέρεται. Πῶς πλέκεται βρόχος ὁ καλούμενος
ὑπερβατός.

48 18 1 Ὁ λεγόμενος ὑπερβατός ἐκ τοῦ λεγομένου ναυτικοῦ γίνεται βρόχου· πλέκεται γὰρ ὁ ναυτικὸς
βρόχος καὶ περιτίθεται τῷ πήχει, καὶ αἱ μὲν ἀγκύλαι τοῦ βρόχου ἀπ' ἀλλήλων δίστανται, αἱ δ'
〈ἀρχαί〉 ἐπὶ τὸν τένοντα ἀμματίζονται.

- 48 18 2 καὶ οἱ μὲν διὰ τῆς περιοδίας εὐχρηστοὶ φανέντες βρόχοι οὗτοί εἰσιν. Ἐκ τῶν Γαληνοῦ.
- 48 19 t Περὶ ἐπιδέσμων. Σκοποὶ πάσης ἐπιδέσεως εἰσι πρῶτοι καὶ μέγιστοι, τῆς γε δι' ἑαυτὴν παραλαμβανομένης, οὐχ ὑπηρεσίας ἕνεκα τῶν ἐπικειμένων τῷ πάσχοντι μορίῳ, τό τε κατέχειν ἀκίνητον ὡς διεπλάσθη τὸ πεπονθὸς ἀφλέγμαντόν τε φυλάττειν.
- 48 19 1 ἐπεὶ δ' οὐ δύναται ταῦτα ποιεῖν ἡ ἐπίδεσις ἄνευ τοῦ διεμμένειν αὐτὴν καὶ μὴ μετακινεῖσθαι πρὸς τὰ κάτω τοῦ σώματος ἢ ἄνω, διὰ τοῦτο τοῖς ἀπαθείσι μορίοις ἀναγκαζόμεθα προσπεριβάλλειν τοὺς ἐπιδέσμους, ὅπως ἔνθα μὲν εἰκὸς ἀναδραμεῖν ἐστὶν ὅλην τὴν ἐπίδεσιν, ἡ ἀντίληψις αὐτῆς γίνοιτο ἐπὶ τῶν ταπεινότερων, ἔνθα δὲ καταδραμεῖν, ἐπὶ τῶν ὑψηλοτέρων.
[5]
- 48 19 2 ἐπ' ἐνίων δὲ μορίων ἡ διὰ τῶν ἀντικειμένων ἀντίληψις ὠφελιμωτέρα, καθάπερ ἐπ' ὤμου καὶ βουβῶνος, ἀκριβῶς δ' εἰπεῖν, ἐπ' ὤμου μὲν οὐ περὶ τὸν ἕτερον ὤμον, ἀλλὰ τὴν μασχάλην, ἐπὶ βουβῶνος δὲ <περὶ> τὸν κενεῶνα περιβάλλεσθαι δεῖ τὸν ἐπίδεσμον· οὔτε γὰρ ὁ ὤμος οὔτε ὁ γλουτὸς ἀσφαλῶς φυλάττειν δύναται τὰς περιβολάς, ἀλλ' ἡ μασχάλη καὶ ὁ κενεῶν. [5]
- 48 19 3 ὡσαύτως δὲ καὶ τῆς κνήμης εὐαπόρρυστον ἐχούσης τὴν ἐπίδεσιν διὰ τὴν κυρτότητα τῆς γαστροκνημίας, ἡ ἄνω περιβολὴ χρησίμη, κατ' ἐκείνας δηλονότι τὰς ἐπιδέσεις, καθ' ἃς ἀναγκαῖόν ἐστι τὸ κυρτὸν τῆς γαστροκνημίας περιλαμβάνειν, ἐπεὶ τοὶ τὰ κατὰ τὰ σφυρὰ χωρία τὸ μόνιμον τῆς ἐπιδέσεως ἐξ ἑαυτῶν ἔχει, μεταξὺ δυοῖν ἐξοχῶν κείμενα. [5]
- 48 19 4 οἷς δὲ μορίοις οὐκ ἔστιν οὔτε παρακείμενόν τι τοιοῦτον μόριον, οἷον ἐπὶ κνήμης, οὔτε ἀντικείμενον, ὡς ἐπ' ὤμου καὶ βουβῶνος, ἐπὶ τούτων τοιαύτην χρὴ ποιεῖσθαι τὴν ἐπίδεσιν ὡς ἐν τῷ ὁμαλωτάτῳ τὰς καταλήψεις γίνεσθαι, καθάπερ κάπὶ τῆς κεφαλῆς. εἰ δ' οὐκ ἐνδέχεται τὴν κεφαλὴν οὕτως καθάπερ τὰ κῶλα περιλαβεῖν ἐν κύκλῳ (κωλύει γὰρ ὁ τράχηλος συμφυῆς ὢν αὐτῇ), διὰ τοῦτο ἐπ' αὐτῆς, ἐάν τε κατὰ τὸ δεξιὸν μέρος ἐάν τε κατὰ τὸ ἀριστερὸν ἢ τὸ τῆς ἐπιδέσεως δεόμενον πάθος, τὴν κατ' ἰθυωρίαν ἐπίδεσιν αἰρούμεθα, διὰ μὲν τῆς κορυφῆς ἀγομένου τοῦ ἐπιδέσμου, καταγομένου δ' ἐντεῦθεν ἐπ' ἄκραν τὴν κάτω γένυν, εἴτ' ἀναγομένου πάλιν ἐπὶ τὸ πεπονθός, εἴτ' αὖθις ὁμοίως, εἴτε δις εἴτε τρίς αὐταρκες εἶναι νομίζοιμεν, ἐλιττομένου μέχρι τῆς τελευτῆς αὕτη δὲ πάντως κατὰ τῆς κορυφῆς γινέσθω· μονιμώτατον γὰρ τὸ χωρίον τοῦτο. [5]
- 48 19 6 λοιπῶν δ' ὄντων <τῶν> τῆς κεφαλῆς ἐτέρων μερῶν ἐναντίων ἀλλήλοις, ὧν τὸ μὲν ὀπίσω τε καὶ κατ' ἰνίον ἐστί, τὸ δὲ πρόσω τε καὶ κατὰ τὸ μέτωπον, ἀπὸ δυοῖν ἀρχῶν ἐπιδεῖν χρὴ· ἔστι δ' ἀπὸ δυοῖν ἀρχῶν ἐπίδεσις, ὅταν τὸ μέσον ὅλου τοῦ ἐπιδέσμου κατὰ τοῦ πεπονθότος ἐρείσαντες ἰσορρόπως ἐκάτερον αὐτοῦ τῶν μερῶν ἐπὶ τὸν ἀντικείμενον ἄγωμεν τόπον. [5]
- 48 19 7 ὅσαι δὲ τελευταὶ τῶν οὕτως ἐπιδουμένων ἐπὶ τὸ μέτωπον ἄγονται, μονιμώτεραι· τοῦτο γὰρ τὸ χωρίον τοῦ ἰνίου μονιμώτερον. πεπονθότων δ' ὁμοίως τῶν ἀντικειμένων μερῶν, ὡς ἐπειδὴν τὰ καλούμενα καυληδὸν γένηται κατάγματα, τὴν ἐπίδεσιν ἀπὸ δυοῖν ἀρχῶν ποιήσει καθάπερ ἐπὶ τῶν σκεπαρνηδὸν περιβαλλομένων σπληνῶν.
- 48 19 9 ἐὰν δ' ἀπὸ μιᾶς ἀρχῆς ἐπιδέῃς τὰ τοιαῦτα, κατὰ τὴν ὁμοιότητα τῆς ἀπὸ δυοῖν ἀρχῶν ἐπιδέσεως ἐλίττων τὸν ἐπίδεσμον, οὕτως ἄξεις ἐπὶ τὸ μόνιμον χωρίον ὡς ἐνταῦθα τελευτῆσαι.
- 48 19 10 ἥκιστα δὲ λοξῷ τῷ ἐπιδέσμῳ δεῖ χρῆσθαι, διότι τὸ χρησιμώτατον τῆς ἐπιδέσεως ἐστὶ τὴν τελευτὴν αὐτῆς ἀπαρέγκλιτον φυλάττειν εὐθύτατα περατουμένην, ἥτοι γε ἐπὶ τὸ μέτωπον ἢ τὸ μέσον ὅλης τῆς κεφαλῆς, ἔνθα τὸ καλούμενον βρέγμα· τῆς μὲν γὰρ ἐπ' ἀνθερεῶνα καταγομένης ἐπιδέσεως ἡ τελευτὴ προσηκόντως ἂν ἐπὶ τὸ μέσον ἀνάγοιτο τῆς κεφαλῆς, ἀπαρέγκλιτος ἀνατεινομένη, τῆς δὲ κυκλοτερῶς περιβαλλομένης ἐπὶ τὸ μέτωπον, ὁμοίως καὶ αὕτη κατὰ μηδὲν ἐγκεκλιμένη· περιαγομένη γὰρ οὕτως ἐλιχθήσεται καὶ τοῖς ὀπίσω μέρεσι περὶ τὸ καλούμενον ἰνίον, ὃ μεταξὺ τοῦ τραχήλου καὶ τῆς ὀπίσω κυρτότητός ἐστι τοῦ κρανίου. [5]

- 48 19 11 διὰ τοῦτο δέ φησιν Ἰπποκράτης τὴν ἐσχάτην περιβολὴν τῶν ἐπιδέσμων ἥκιστα λοξὴν εἶναι προσήκειν, ὅτι τὰς πρὸ αὐτῆς ἤδη πολλάκις ἐξ ἀνάγκης γινομένης λοξὰς ἔνεκα τοῦ περιλαμβάνεσθαι τὸ πεπονθὸς ἄλλοτε κατ' ἄλλο μέρος ὑπάρχον· ἀλλὰ τὰς γε διὰ τὸ πάθος λοξὰς γεγονυίας περιβολὰς ἡ ὑστάτη κατέχει μηδαμόθεν λοξουμένη. ^[5]
- 48 19 12 δῆλον οὖν ὅτι τῇ αὐτῆς ἀσφαλείᾳ κἀκεῖναι συνδιαμενοῦσιν ἀμετακίνητοι.
- 48 19 13 ὥς οὖν ἐπὶ τῆς κεφαλῆς, οὕτω καπὶ τῆς ἄνω τοῦ γόνατος ἢ κάτω γινομένης ἐσχάτης περιβολῆς ἀκριβῶς φυλάττεσθαι χρὴ τὸ ἀπαρέγκλιτον· ἐπὶ μέντοι τῶν κατὰ βουβῶνα καὶ ὦμον ἐπιδέσεων, ἐν αἷς ἀναγκαζόμεθα καὶ τῶν ἀντικειμένων τι μορίων συγκαταλαμβάνειν, αἱ ἔσχαται περιβολαὶ κυκλοτερεῖς ἀπαρέγκλιτοι γίνεσθαι δεόνται, κατὰ τοὺς κενεῶνας μὲν ἀμφοτέρους, ἔνθα τὸν βουβῶνα δεσμεῖν προαιρούμεθα, κατὰ δὲ τὸ στέρνον, ἐφ' ὧν τὸν ὦμον. ^[5]
- 48 19 14 ἀνάλογον δὲ τούτοις ἢ τε τῆς κατὰ τὸν καρπὸν καὶ τῆς κατὰ τὸν ἀστράγαλον διαρθρώσεως.
- 48 19 15 τῇ μύλῃ δὲ τῇ καλουμένη πρὸς τινων ἐπιγονατίδι πλατὺν χρὴ περιτετάσθαι τὸν ἐπίδεσμον ὡς ὅλην αὐτὴν περιλαμβάνειν· ὁ γὰρ μὴ περικείμενος οὕτως ἢ πρὸς τὴν ἄνω χώραν ἐνεχθήσεται ῥαδίως ἢ πρὸς τὴν κάτω, περισφαλλόμενος ἐφ' ἑκάτερα διὰ τὴν κυρτότητα τῆς μύλης. ^[5]
- 48 19 16 τῇ δ' ἰγνύϊ συνεσταλμένον τὸν ἐπίδεσμον χρὴ περιβάλλειν· οὔτε γὰρ ὑποδέξασθαι δύναται τὸν εἰς πλάτος ἐκτεταμένον οὔτε φυλάξει. οἶδα δὲ τινα πάθη μὴ φέροντα τὴν ἐπίδεσιν· ταῦτα δ' ἐστὶν ἐφ' ὧν, εἰ καὶ βραχὺ κινηθῇ τὸ πεπονθὸς μόνιον, ὀδύνη μεγίστη γίνεται, καθάπερ ἐκ καταπτώσεως οὐ πρὸ πολλοῦ τις οὕτως ἔπαθε τὰ κατὰ τὴν ῥάχιν ὡς μηδὲ βραχύτατον εἰ κινηθεῖη, δύνασθαι φέρειν τὸ μέγεθος τῆς ὀδύνης.
- 48 19 18 ἡναγκάσθημεν οὖν αὐτοῦ τὸν χιτωνίσκον ἀφελεῖν, οὐκ ἀποδύσαντες, ἀλλὰ διαρρήξαντες μὲν πρῶτον ἀπάσας τὰς ῥαφάς, μετὰ δὲ ταῦτα παμπόλλοις τοῖς διακρατοῦσιν ὅλον τὸ σῶμα χρῆσάμενοι πρὸς τὸ μετεωρίσαι τὸν ἄνθρωπον ἰσορρόπως.
- 48 19 19 ἡτοίμαστο δ' ἡμῖν ἐπὶ βάθρου πλατέος ἐκτεταμένον ῥάκος ἐπιβεβλημένην ἔχον ἐρίου πλάκα. ταῦτα μὲν οὖν ἐκελεύσαμεν, ἐπειδὴν ὁ κάμνων ὑπὸ τῶν διακρατούντων ἀπὸ τῆς στρωμνῆς ὑψωθῇ, διὰ ταχέων ἐπιβάλλειν μὲν ἐκείνῃ κατὰ πλάτος, ὑποβάλλειν δὲ τῇ ῥάχει τοῦ μετεωρισθέντος, αὐτοῖ δ' ἑτέραν ἐρίου πλάκα διαβεβρεγμένην ἔχοντες ἐλαίῳ θερμῷ, μετὰ τὴν ἀφαίρεσιν τοῦ χιτωνίσκου ταχέως περιβαλόντες τῇ ῥάχει κατεκλίναμεν ὑποκειμένης πλακὸς ἅμα τῷ ῥάκει, καὶ οὕτως πρῶτα μὲν ἀνηγάγομεν ἐπὶ τὰ πρόσω τοῦ σώματος τὰ πέρατα τῆς διαβρόχου πλακὸς ἐν ἐκατέρωθεν, εἴτ' ἐπ' αὐτῇ τὰ τῆς ξηρᾶς, καὶ μετ' ἐκείνα τὰ τοῦ ῥάκους, ἃ καὶ πρὸς ἄλληλα διὰ ῥαφῶν ἠνώσαμεν. ^[5]
- 48 19 21 ὡσαύτως δὲ καπὶ τῶν κατ' ἰσχίον μερῶν ἐπράξαμέν ποτε, καὶ τῶν κατὰ μηρὸν ἐπ' ἄλλου, καὶ κατὰ βραχίονά γε ποτε, καὶ τοῦ τραχήλου τὴν ὀπίσω χώραν. μετὰ δὲ τὴν ἐπίδεσιν, ἐὰν μὲν τὸ πέρας αὐτὸ μόνον τοῦ ἐπιδέσμου συρράπτηται τοῖς ὑποκειμένοις αὐτοῦ μέρεσιν, ἐφ' ὧν μὲν ἐπιδέσεων οὐ δεόμεθα τῶν ἀντικειμένων μορίων, ὡς ἐπὶ πῆχεως καὶ βραχίονος καὶ μηροῦ καὶ κνήμης, ἐπὶ τούτων ἀναγκαῖόν ἐστιν, ἥτοι γε ἀπὸ τῶν ἀριστερῶν μερῶν ἐπὶ τὰ δεξιὰ διείρειν τὴν βελόνην ἢ ἀνάπαλιν, ἐκατέρως δὲ πειρᾶσθαι τὴν φορὰν αὐτῆς ἐκκλίνοντα πρὸς τὸ ἄνω συρράπτειν οὕτως τὸ πέρας τῆς ὀθόνης ταῖς ὑποβεβλημέναις περιβολαῖς· ἐφ' ὧν δ' ἐστὶ χρεῖα καὶ τῶν ἀντικειμένων μορίων, ὡς ἐπ' ὦμου καὶ ἰσχίου, πειρᾶσθαι τὴν τελευτὴν τοῦ ἐπιδέσμου ποιεῖσθαι κατὰ τὴν ἄνω φορὰν, εἴτ' ἐνταῦθα τὴν βελόνην διείροντα κάτωθεν ἄνω, τὴν συρραφὴν οὕτως ποιεῖσθαι, μὴ κατασπῶντα τὸ ὑψηλὸν μέρος τῆς ἐπιδέσεως, ἀλλ' ἀνασπῶντα τὸ ταπεινόν. ^[10]
- 48 19 22 ἐγχωρεῖ μὲν γὰρ ἑκάτερον ποιεῖν ἐν τῇ συρραφῇ τῶν ὀθονίων· ἀλλὰ μετὰ τὸ διεκβαλεῖν τὸ ῥάμμα μετὰ τῆς βελόνης ἀνατείνειν χρὴ τὸ κάτωθεν αὐτοῦ μέρος πρὸς τὸ ἄνω καὶ μὴ

κατατείνειν τὸ ἄνωθεν εἰς τὸ κάτω, σκοπὸν ἔχοντα διὰ τῶν ἄνω μερῶν τῆς ἐπιδέσεως ἀνέλκεσθαι τὰ κάτω. ὥσπερ γὰρ σχῆμα ταύτὸν φυλάττεσθαι δεῖ τῶν ἐπιδεδεμένων μορίων, οὕτως καὶ τὴν νομὴν τοῦ ἅμματος τε καὶ ῥάμματος, ἀλλὰ τὴν ἀνάτασιν ἴσχειν ἄνω, πρώτου μὲν τοῦ πέρατος τῆς ἐπιδέσεως ἀσφαλῶς ἀνατεινομένου τε καὶ κρατουμένου, δι' ἐκείνου δὲ καὶ ὅλης αὐτῆς. χρή δὲ μήτε κατ' ἐκείνου τὸ μέρος τὰς ἀρχὰς τοῦ ῥάμματος, ἐν ᾧ τὸ ἔλκος ἐστί, μήτε τὸ ἅμμα κατὰ τὸ ἔλκος γίνεσθαι· θλιφθήσεται γὰρ οὐ μόνον ὑπ' αὐτοῦ τοῦ ἅμματος, ἀλλὰ καὶ τοῦ ἐπιδέσμου πιλουμένου σφοδρότερον ὑπ' αὐτοῦ, δεομένου τοῦ ἅμματος ἐσφίγχθαι βιαίότερον, εἰ μέλλοι κρατήσιν τὸν ἐπίδεσμον. ^[20]

48 19 24 οὕτως δὲ κἂν χωρὶς ῥάμματος ἅμμα γίνηται, τῶν τοῦ ἐπιδέσμου περάτων ἐπιπλεκομένων ἀλλήλοις, ἢ τινος ἔξωθεν καταλήμματος, οὐ χρή βάλλεσθαι κατὰ τὸ ἔλκος αὐτά.

48 19 25 τό τε οὖν ἅμμα τίθεσο μὴ κατὰ τὸ ἔλκος, ἀλλ' ἔνθα δυνήσῃ τὴν νομὴν αὐτοῦ πρὸς τὴν ἄνω χώραν ποιεῖσθαι, φυλαττόμενος, ὥς φησιν Ἱπποκράτης, τρίβον καὶ ἔργον.

48 19 26 τρίβον μὲν οὖν καλεῖ καθ' ὃ τρίβεται τι μέρος τοῦ σώματος, ἔργον δὲ καθ' ὃ τὴν ἐνέργειαν ἔχει καμπτόμενον, ἢ ἐκτεινόμενονον ἢ εἰς τὰ πλάγια παραγόμενον.

48 19 27 ἔσται δὴ τρίβος τῷ μὲν βαδίζοντι τὸ ἵχνος τοῦ ποδός, τῷ δὲ κατακειμένῳ τὸ ἰνίον ἅπαν, καὶ μάλιστα αὐτοῦ τὰ ἐξέχοντα τῆς κεφαλῆς ὀπίσω, τῷ δὲ καθημένῳ τὰ κατὰ τὰς πυγὰς. εἰ δὲ καὶ διὰ τῶν χειρῶν ἐνεργεῖν τις ἐπιδεδεμένος μέλλοι, σκέψαι τίνα τε τὴν ἐνέργειαν ἐνεργήσῃ, καὶ περὶ τί τῶν ἔξωθεν· οὕτως γὰρ δυνήσῃ καὶ τὴν ἐν αὐτῇ τρίβον ἐξευρεῖν· αἱ δ' ἐνέργειαι δηλονότι κατὰ τὰς διαρθρώσεις γίνονται. ^[5]

48 19 28 φυλάξαι τοίνυν αὐτὰς αἰεὶ, καὶ μάλιστα τὰς μελλούσας ἐνεργεῖν ἐπιδεδεμένου τοῦ κάμνοντος· εἰ γὰρ τὸ συνέχον ὅλην τὴν ἐπίδεσιν ἅμμα τεθεῖη κατὰ τῶν μάλιστα σχηματιζομένων μορίων ἐν ταῖς κινήσεσιν, ἀναγκαῖον ἔσται ποτὲ μὲν χαλαρὰ περαιτέρω τοῦ προσήκοντος, αὐθις δὲ θλίβοντα γίνεσθαι τὰ ἅμματα καθ' ἣντινοῦν ἐπιβεβλημένα διάρθρωσιν. ^[5]

48 19 29 τῶν δ' ἐπιδέσμων ἀπλαῖ τρεῖς εἰσιν ἐπιβολαί, εὐκυκλος μὲν ἢ κατὰ κύκλον ἀπαρεγκλίτως περιλαμβάνουσα τὸ πεπονθὸς μέλος, ἐφ' ἧς τὰ τῆς δευτέρας καὶ τρίτης ἐπιβολῆς τῶν ὀθονίων τὰ τοῦ πλάτους πέρατα κατ' ἀλλήλων ἐπικεῖσται, μήτε ὑπερέχοντός τινος μήτε ἐνδέοντος· τὴν δ' ἐπ' ὀλίγον ἐγκεκλιμένην σκέπαρνον ὀνομάζομεν, ὥσπερ γε τὴν ἐπὶ πολὺ σιμήν. ^[5]

48 19 30 τὸ δὲ τῆς ἐπιδέσεως εἶδος, ὃ καλοῦμεν ὀφθαλμόν, ἐπ' ὀφθαλμοῦ παραλαμβάνομεν, ἥτοι προπεσεῖν κινδυνεύοντος, ἢ κρατήματος ἔνεκα τῶν ἐπικειμένων αὐτῷ· τὸν δὲ ῥόμβον ἐπὶ κεφαλῆς, ἥτοι ῥαφὰς κεχαλασμένης βουλόμενοι συναγαγεῖν, ἢ ἔλκους ἐκπεπταμένα χεῖλη, καὶ ποτε καὶ προσστεῖλαι καὶ κολλῆσαι τὸ δέρμα μέχρι πλείονος ἀποσεσυρμένον. ἀνάλογον δὲ τοῖσδε καὶ ἡ τοῦ ἡμιρρομβίου γίνεται χρεῖα. ^[5]

48 20 t Ἐκ τῶν Ἡλιοδώρου. Περὶ ἐπιδέσμων. Τῶν ἐπιδέσμων οἱ μὲν εἰσιν εἰλητοί, οἱ δὲ ῥαπτοί, οἱ δὲ σχιστοί, καὶ τῶν εἰλητῶν οἱ μὲν ἀπλοῖ, οἱ δὲ ποικίλοι.

48 20 2 εἰλητοῖς ἀπλοῖς ἐπιδέσμοις χρώμεθα ἐπὶ καταγμάτων, τὰ ἔσχατα αὐτῶν κηρωτῇ προσπλάσσοντες· οὐδὲ γὰρ θέλομεν ἅμματα ποιεῖν, φυλασσόμενοι τὴν ἐκ τούτων ἀνωμαλίαν.

48 20 3 στενοῖς ἐπιδέσμοις εἰλητοῖς χρώμεθα ἐπὶ δακτύλου καὶ καυλοῦ, τὰ τέλη αὐτῶν ῥάμματι ἢ λίνῳ καταλαμβάνόμενοι.

48 20 4 εἰλητοῖς ἐπιδέσμοις χρώμεθα ἐπὶ τῶν κώλων, ὧν τὰ πέρατα τῷ στενῷ τελαμωνιδίῳ τῷ λεγομένῳ καταλήμματι συνέχομεν, ἢ οὕτως τὸ τοῦ ἐπιδέσμου πέρας εἰς δύο σκέλη ἐπρρῆξαντες, ἐναλλάξαντες δὲ τὰ σκέλη πρὸς ἄλληλα ἀμματίζομεν συνοχῆς χάριν τῆς ὅλης ἐπιδέσεως. εἰλητοῖς ἐπιδέσμοις χρώμεθα ἐπὶ θώρακος, νώτου, ὠμων, μασχαλῶν, ὀσχεύου, καθ'

ὅλων τῶν μέσων τοῦ σώματος, τὰ πέρατα αὐτῶν εἰς δύο καὶ δύο σκέλη ῥηγνύντες ἐπὶ τέλει τῆς ἐπιδέσεως, τὰς ἀρχὰς πρὸς ἀλλήλας ἀμματίζοντες ἀσφαλείας χάριν. ^[5]

48 20 6 σχιστοῖς ὀθονίοις χρώμεθα ἐφ' ὧν πρόκειται μιᾷ ἀπλῇ τοῦ ὀθονίου προσθέσει σκεπάσαι τὸν ἐπιδεόμενον τόπον, ὥσπερ ἐπὶ κεφαλῆς, σιαγόνων, ἄλλων τινῶν τοῦ σώματος μερῶν τοῖς δὲ ῥαπτοῖς ἐπὶ μαστῶν, γυναικείων, ἔδρας, ὁσχείου.

48 20 7 περὶ μὲν τῶν ἀπλῶν ἐπιδέσμων ταῦτα· μνησθήσομαι δὲ καὶ τῶν ἐν ταῖς καταβολαῖς ταῖς ἐν ταῖς πλοκαῖς τῶν ποικίλων ἐπιδέσμων ὀνομάτων, εὐσήμου διδασκαλίας χάριν.

48 20 8 λέγεταί τις εὐθεῖα, πλαγία, λοξή· εὐδηλοὶ δ' εἰσὶν αὗται ἀπὸ τῶν ὀνομάτων.

48 20 9 καλεῖται τις παρειάς, ἡ κατὰ τῆς παρειάδος εὐθεῖα, στεφανιαία ἡ περιστεφανοῦσα τὸ βρέγμα κυκλοτερῆς περιείλησις, [ἢ] κροταφιαία ἡ κατὰ κροτάφου λοξή καταβολή, μετωπιαία ἡ περὶ τὸ μέτωπον κυκλοτερῆς περιείλησις, γενειάς ἡ περὶ τὸ γένειον κυκλοτερῆς περιείλησις, σκέπαρνος ἡ μηνοειδὴς ἐπαγωγή τῆς περιειλήσεως. ^[5]

48 20 10 ἐν δὲ τοῖς ἀποτελέσμασι τῶν πλοκῶν λέγεται φολίς, στεῖρα, ἡμιρρόμβιον, ῥόμβος, ἑτερόσχημα διαλείμματα.

48 20 11 φολίς μὲν οὖν ἐστὶν ἡ διὰ δύο σκεπάρνων καταβολὴ ἀντικειμένων ἀλλήλοις, μέσον τι καταλιποῦσα διάστημα.

48 20 12 στεῖρα δ' ἐστὶν ἡ ἐξ ἀντικειμένων λοξῶν καταβολῶν γινομένη τῆς ἐπιδέσεως πλοκή, ὁμοιουμένη τῇ ἐν βίῳ λεγομένη στείρα.

48 20 13 ἡμιρρόμβιον δ' ἐστὶ τὸ δύο λοξὰς ἔχον καταβολὰς καὶ μίαν πλαγίαν, τοῦ μέσου διαστήματος τῷ δέλτα στοιχείῳ ὁμοιουμένου.

48 20 14 ῥόμβος δ' ἐστὶν ὁ ἐκ τεσσάρων λοξῶν παραλλήλων καταβολῶν πλεκόμενος, τοῦ μέσου διαστήματος ὁμοιουμένου ῥόμβῳ.

48 20 15 τὰ δὲ λεγόμενα ἑτερόσχημα διαλείμματα μέσα ἐστὶ τῶν καταβολῶν διαστήματα ὠρισμένα σχήματα οὐκ ἔχοντα. τὴν τοῦ τόπου τεχνολογίαν παραδοὺς ἤδη βούλομαι ἐπὶ τὰς τῶν ἐπιδέσμων πλοκάς ὀρμήσαι· τῆς δ' ἀρίστης τάξεως ἐχόμενος πρῶτους παραδώσω τοὺς ἐπὶ τῆς κεφαλῆς εὐθετοῦντας ἐπιδέσμους.

48 21 t Σχιστὸς ὀκτασκελὴς ἐπὶ κεφαλῆς. Πρὸς τὴν τῆς ὅλης κεφαλῆς ἐπίδεσιν, κατὰ πολλὰ μέρη θλασμάτων ἢ τραυμάτων γενομένων, μὴ βουλόμενοι ἄμμασιν ἀνωμάλοις σκληροῖς θλίβειν τὰ σώματα, σχιστῷ ἐπιδέσμῳ χρώμεθα ὀκτασκελεῖ· ὁ δὲ τρόπος τῆς ἐπιδέσεως τοιοῦτος ὀφείλει γίνεσθαι.

48 21 2 τελαμῶνα δεῖ λαβεῖν πλάτει καὶ μήκει ἱκανὸν ἐξαρκέσαι πρὸς τὴν δηλουμένην ἐπίδεσιν, ἔπειτ' αὐτὸν ἐκατέρωθεν ἐπιρρῆξαι εἰς σκέλη τὰ πάντα ὀκτῷ, τέσσαρα καὶ τέσσαρα.

48 21 3 πρὸς τὴν ἐπίδεσιν τὸ μέσον αὐτοῦ μέρος ἐπιτίθεται τῇ κεφαλῇ πρὸς τὴν σκέπην, ἔπειτα δύο σκέλη μέσα [τὰ] κατὰ τὰ ὦτα ἐπιρρήγνυνται, ὧν αἱ ἀρχαὶ ὑπὸ τὸν ἀνθρεῶνα ἀμματίζονται, καὶ τότε ἐξόπισθεν ἀπ' ἰνίου δύο τὰ ὀπίσθια σκέλη περιάγεται ὑπεράνω τῶν ὠτων ὡς ὑπὸ τὸ βρέγμα, καὶ ὁ μὲν ὑποστέλλεται, ὁ δ' ἐπάγεται, εἴτ' ἄλλα δύο σκέλη ἐμπρόσθια ἀπὸ μετώπου ὀπίσω φέρεται ὡς ἐπ' ἰνίον καὶ πάλιν ἐναλλάσσονται, ἧς μὲν ὑποστελλομένης ἀρχῆς, ἧς δὲ κατὰ τῶν πρῶτων σκελῶν, τὸ δὲ πέρας τοῦ τελευταίου σκέλους καταρράπτεται πρὸς τὴν ἐπίδεσιν. ^[5]

48 21 4 τούτῳ χρώμεθα τῷ ἐπιδέσμῳ ὅλην ἐπιδέοντες τὴν κεφαλὴν. Σχιστὸς ἐξασκελὴς ἐπὶ κορυφῆς.

48 22 1 Ἐπὶ τῆς κορυφῆς καὶ τῶν γειτνιώντων τῇ κορυφῇ τόπων ἐξασκελεῖ ἐπιδέσμῳ χρώμεθα, ἐπιδέοντες τρόπῳ τούτῳ.

48 22 2

τὸ μέσον τοῦ ὀθονίου μέρος τὸ συνεχὲς ἐπιτίθεμεν τῇ κορυφῇ, ἔπειτα δύο σκέλη τὰ μέσα
ρήξαντες κατὰ τὰ ὦτα ἄγομεν αὐτῶν τὰς ἀρχὰς κάτω καὶ ὑπὸ τὸν ἀνθερεῶνα ἀμματίζομεν,
ἔπειτα μεσότητα στενοῦ ταινιδίου ὡς διδακτυλίου προστίθεμεν τῷ ἰνίῳ, τούτου δὲ τὰ
χαλάσματα ὑπεράνω τῶν ἐκ πλαγίων τῆς κεφαλῆς ἄγοντες ἀμματίζομεν κατὰ τὰ ἀπολήγοντα
μέρη τοῦ βρέγματος. ^[5]

- 48 22 3 τῶν δὲ λοιπῶν σκελῶν δύο τὰ ἐμπρόσθια ἄγομεν ὀπίσω καὶ ὑπεράνω τοῦ ἰνίου πρὸς ἄλληλα
ἀμματίζομεν, καὶ δύο τὰ ὀπίσθια ἄγομεν ἔμπροσθεν καὶ κατὰ τὰ ἀπολήγοντα τοῦ βρέγματος
ὑπεράνω τοῦ πρώτου ἄμματος ἀμματίζεται. Σχιστὸς τετρασκελής.
- 48 23 1 Ἐπὶ τοῦ μετώπου καὶ τοῦ πλησιάζοντος τοῦ βρέγματος σχιστῷ τετρασκελεῖ ἐπιδέσμῳ χρώμεθα.
- 48 23 2 τούτου δὲ τοῦ ἐπιδέσμου τὸ μέσον μέρος τὸ συνεχὲς προστίθεμεν τῷ μετώπῳ καὶ τῷ βρέγματι,
τῶν δὲ σκελῶν τὰ μὲν ἄνω κάτω παρίεμεν, τὰ δὲ κάτω κατὰ τῶν παρειμένων ἀγαγόντες
ἀμματίζομεν κατ' ἰνίον ὀπίσω, τὰ δὲ λοιπὰ δύο σκέλη ὑπεράνω τοῦ πρώτου ἄμματος πρὸς
ἄλληλα διαδέομεν.
- 48 23 3 τῷ δ' αὐτῷ ἐπιδέσμῳ καὶ ἐπὶ τοῦ ἰνίου χρώμεθα, πᾶν τὸ [μὲν] ἄσχιτον αὐτοῦ μέρος
προστιθέντες τῷ ἰνίῳ καὶ τὰ μὲν ἄνω σκέλη ποιοῦντες χαλασθῆναι κάτω, τὰ δὲ κάτω κατὰ τῶν
πρώτων ἄγοντες καὶ ὑπεράνω μετώπου ἀμματίζοντες, ἔπειτα τὰ λοιπὰ δύο σκέλη ὑπεράνω τοῦ
πρώτου ἄμματος κατὰ τὸ βρέγμα πρὸς ἄλληλα διαδέομεν. ^[5]
- 48 23 4 τούτοις τοῖς σχιστοῖς ἀπλοῖς ἐπιδέσμοις ἐπὶ τῆς κεφαλῆς χρώμεθα.
- 48 23 5 ἐπὶ τοὺς ποικίλους μέτειμι. Ὁ Ἴποκράτους ρόμβος.
- 48 24 1 Οὗτος ὁ ἐπίδεσμος εὐθετεῖ ἐπὶ τῶν κατὰ τὰς ῥαφὰς διαστημάτων, καὶ ἐφ' ὧν τραύματος ὄντος
κατὰ τὸ βρέγμα τὰ γειτνιώντα αὐτῷ σώματα ἀφίσταται· ἠθέλησαν γὰρ οἱ τῷδε τῷ ἐπιδέσμῳ
χρησάμενοι τὰ μὲν ἀφεστῶτα ἐπιδῆσαι πρὸς παρακόλλησιν, τὸν δὲ τοῦ τραύματος τόπον
γυμνὸν ἔἶσαι πρὸς τὴν τῶν ὑγρῶν ἔκκρισιν.
- 48 24 2 πλέκεται δ' ὁ ἐπίδεσμος οὗτος τρόπῳ τοιούτῳ· τῆς ἀρχῆς τοῦ τελαμῶνος ἐκ πλαγίων τῆς
κεφαλῆς κρατουμένης, ἀπ' ἰνίου ἄγεται λοξὴ ὡς ἐπὶ τὸ βρέγμα, ἀφ' ἧς συντελεῖται παρειάς, εἴτ'
ἐπὶ τὸν ἀνθερεῶνα, ἀπὸ τοῦ ἀνθερεῶνος ἀντικειμένη παρειάς, εἴτ' ἐπὶ τὸ βρέγμα λοξή, ἵνα
γένηται χίεσμα, ἀπὸ τοῦ βρέγματος ἐπ' ἰνίον, ἀπ' ἰνίου λοξὴ ὡς ἐπὶ τὸ βρέγμα διεστῶσα τῆς
πρώτης, εἴτ' ἐπ' ἰνίον, ἀπ' ἰνίου λοξὴ ὡς ἐπὶ τὸ βρέγμα διεστῶσα τῆς δευτέρας, καὶ πάλιν
παρειάδες δύο, ἵνα γένηται δύο χιέσματα, ὧν ὁ ρόμβος [ὁ] κατὰ τὸ τραῦμα, καὶ πάλιν ἐπ' ἰνίον,
ἀπ' ἰνίου κυκλοτερὲς μετωπιαία. ^[5]
- 48 24 3 ἡ δὲ νομὴ τῆς ἐπιδέσεως κατὰ τῶν ὥτων, αὐτοῦ γινομένου τοῦ ἄμματος ὑπεράνω μετώπου.
Διοκλέους.
- 48 25 t Σκαφεῖον ἢ θόλος. Οὗτος ὁ ἐπίδεσμος δύο ἔχει κυκλοτερεῖς περιειλήσεις κεφαλὴν
περιστεφούσας, μίαν μὲν τὴν κάτω τὴν λεγομένην μετωπιαίαν, ἄλλην δ' ὑπεράνω κατὰ τὸ
βρέγμα τὴν καλουμένην στεφανιαίαν· ἡ δὲ νομὴ τῆς ἐπιδέσεως γίνεται τῆς μὲν κάτω πρὸς τὰ
ἄνω, τῆς δ' ἄνω πρὸς τὰ κάτω.
- 48 25 2 οὗτος ὁ ἐπίδεσμος εὐθετεῖ ἐφ' ὧν πλαγίας οὔσης κατὰ τὸ βρέγμα διαιρέσεως, πρόκειται τὰ
χείλη συνάγειν πρὸς τὴν κόλλησιν ὡς ἐπὶ περισκυθισμοῦ. Λαγῶδες χωρὶς ὥτων.
- 48 26 1 Τῆς τοῦ τελαμῶνος ἀρχῆς ἐκ πλαγίων τῆς κεφαλῆς διακρατουμένης, ἀπ' ἰνίου ἄγεται λοξὴ ὑπὸ
λοβὸν ὥτὸς τοῦ πλησίον ἐπὶ κρόταφον, <ἀπὸ κροτάφου ἐπὶ βρέγμα,> ἀπὸ βρέγματος ἐπ'
ἰνίον, ἀπ' ἰνίου λοξὴ καὶ ἐκ πλαγίων τῆς κορυφῆς ἐπὶ τὸ βρέγμα, ἵνα γένηται χίεσμα, εἴτ' ἐπὶ
τὸν ἕτερον κρόταφον, καὶ τότε ὑπὸ λοβὸν ὥτὸς τοῦ ἀντικειμένου, ἀπὸ δὲ τούτου ἐπ' ἰνίον, ἀπ'
ἰνίου κυκλοτερὲς μετωπιαία περιειλήσεις, ἵνα γένηται διάστημα ἐμφορῶς τῷ δέλτα στοιχείῳ, τὸ

λεγόμενον ἡμιρρόμβιον· ἐπὶ τέλει δὲ τῆς ἐπιδέσεως τὸ ἄμμα γίνεται κατὰ τὰ ἀπολήγοντα τοῦ βρέγματος. ^[5]

48 26 2 οὗτος ὁ ἐπίδεσμος εὐθετεῖ ἐπὶ τῶν κατὰ τὰς ῥαφὰς διαστημάτων πρὸς τὴν τῶν διεσταμένων ὁστέων συναρμογήν. Λαγῶδες σὺν ὥτοις.

48 27 1 Πλέξαι δεῖ βρόχον ὃν καλοῦμεν ὦτα, οὗ τὴν πλοκὴν παραδέδωκα ἐν τῷ εἰσαγωγικῷ ὑπομνήματι τῆς ὀργανικῆς πραγματείας, ἔπειτ' αὐτοῦ τὰς ἀγκύλας τάξαι κατὰ τοὺς κροτάφους, παρατετηρημένως δ' ἀγκύλην τὴν κατὰ τὸ ἄμμα, ὅπου ἐστὶν ἡ βραχυτέρα ἀρχὴ πλησίον τοῦ δεξιοῦ κροτάφου, [πλησίον] τοῦ μέσου διπλοῦ τῆς καιρίας διαστήματος κατὰ τὸ μέτωπον ὄντος. ^[5]

48 27 2 τούτων τε γενομένων, ἄγεται περιείλησις ὑπὸ τὸ ἰνίον ἀπὸ τοῦ δεξιοῦ κροτάφου ὡς ἐπὶ τὸν ἀριστερόν, καὶ τότε τῷ ἄμματι τῆς μετωπικῆς ἀγκύλης δύο ἢ τρεῖς περιειλήσεις γινέσθωσαν, εἴθ' ὑπονοστεῖτω ἡ καιρία ὡς ὑπὸ τὸ ἰνίον, ἀπὸ τοῦ ἰνίου λοξὴ ἀγέσθω καταβολὴ ὑπὸ λοβὸν ὠτὸς τοῦ πλησίον καὶ κατὰ τοῦ δεξιοῦ κροτάφου, εἴτ' ἐπὶ τὸ βρέγμα, <ἀπὸ τοῦ βρέγματος> ἐπ' ἰνίον, ἀπ' ἰνίου λοξὴ ἐπὶ τὸ βρέγμα, καὶ τότε ὑπειλήσθωσαν τῷ λοβῷ τοῦ ἀριστεροῦ ὠτός, εἴτ' ἐπ' ἰνίον, ἀπ' ἰνίου μετωπιαία, καὶ τὸ ἄμμα γινέσθω πλησίον τοῦ δεξιοῦ κροτάφου, ὅπου ἐστὶν ἡ βραχυτέρα ἀρχή. οὗτος ὁ ἐπίδεσμος εὐθετεῖ πρὸς κράτημα κεφαλῆς, καταρτιζομένης γένυος, ἢ ἄλλου τινὸς συμπτώματος μεθοδευομένου κατὰ πρόσωπον. ^[5]

48 28 t Σχιστὸς ἐπίδεσμος [ὁ] ἐπ' ὀφθαλμούς. Προπαρασκευάσαι δεῖ δύο τελαμωνίδια μικρὰ ὡς διδακτυλιαῖα τῷ πλάτει, μήκει αὐτάρκη πρὸς τὴν χρεῖαν, καὶ ἄλλον τελαμῶνα μείζονα, τῷ πλάτει καὶ τῷ μήκει ἱκανὸν ἐξαρκέσαι πρὸς τὴν ἐπίδεσιν.

48 28 2 οὗτος δ' ὁ τελαμῶν κατὰ τὴν μίαν ἀρχὴν εἰς δύο σκέλη ρήγνυται, ρήγνυται δὲ κατὰ τὸ πλεῖον αὐτοῦ μέγεθος.

48 28 3 πρὸς δὲ τὴν ἐπίδεσιν τῶν δύο στενῶν τελαμωνιδίων ἐν τὸ στενότερον πλάγιον κατὰ τῆς κορυφῆς τάσσεται, οὗ αἱ ἀρχαὶ ἐῶνται παρειμέναι κάτω.

48 28 4 καὶ τότε τοῦ μεγάλου τελαμῶνος τὸ συνεχὲς μέρος ἀπὸ κορυφῆς καὶ βρέγματος ἐπὶ μέτωπον καὶ τὸν δεόμενον σκέπης ὀφθαλμόν, καὶ τότε τὰ σκέλη τοῦ τελαμῶνος ὑπὸ τὴν σιαγόνα ἐνηνεγμένα διὰ τοῦ αὐχένος ἐπ' ἰνίον ἄγεται καὶ πρὸς ἄλληλα ἀμματίζεται ἄμματι ἀπλῶ, εἴθ' ὁμοσε αἱ ἀρχαὶ ἄγονται, καὶ πρὸς διακρατουμένην <τὴν> ἄσχιτον ἀρχὴν διπλοῖς ἄμμασιν ἀσφαλίζονται. ^[5]

48 28 5 μετὰ δὲ τὸν ἀμματισμὸν ἐναλλάσσονται αἱ ἀρχαὶ τοῦ πλαγίου τελαμῶνος (λέγεται δ' οὗτος ἀγκτήρ), ἵνα τῇ τῶν ἀρχῶν ἐναλλαγῇ ὡς ὑπὸ τοπικοῦ ἁμματος κρατηθῇ ὁ τελαμῶν.

48 28 6 τούτων δὲ τῶν ἀρχῶν καθειλκυσμένων, τοῦ πλατυτέρου τελαμῶνος ἡ μεσότης προστίθεται τῷ ἰνίῳ, οὗ αἱ ἀρχαὶ ὑπεράνω ὧτων ἄγονται, καὶ ἀμματίζονται πρὸς ἀλλήλας κατὰ τὰ ἄνω μέρη τοῦ μετώπου· ἐπὶ τέλει δὲ τοῦ ἀγκτήρος αἱ ἀρχαὶ κατὰ τὴν κορυφὴν πρὸς ἀλλήλας διαδέονται.

48 28 8 ἡ ἐπίδεσις ὡς ἐφ' ἐνὸς ὀφθαλμοῦ εἴρηται· ὡς ἐξ ἐπινοίας δὲ τῶν εἰρημένων δυνατὸν ἔσται ἀμφοτέρους ἐπιδῆσαι τοὺς ὀφθαλμούς.

48 28 9 ὀθονίοις σχιστοῖς ἐπιδέονται οἱ ὀφθαλμοί, ὡς ἱστόρησα ὑμῖν.

48 28 10 τῇ τάξει ἐπὶ τοὺς εἰλητοὺς μέτειμι. Ἀπλοῦς ὀφθαλμός· οἱ δ' ἔφασαν Ἴπποκράτους ὀφθαλμός.

48 29 1 Τελαμῶνος αὐτάρκους πρὸς τὴν χρεῖαν τῆς ἀρχῆς διακρατουμένης ἐκ πλαγίων τῆς κεφαλῆς, ἀπ' ἰνίου ἄγεται λοξὴ ὑπὸ λοβὸν ὠτὸς τοῦ πλησίον, καὶ τότε κατὰ τοῦ ὀφθαλμοῦ τοῦ δεομένου σκέπης, εἴτ' ἐπὶ τὸ μέτωπον ἀνάγεται, ἀπὸ τοῦ μετώπου ἐπὶ τὸ βρέγμα, ἀπὸ τοῦ βρέγματος ἐπ' ἰνίον, ἀπ' ἰνίου μετωπιαία κυκλοτερὴς περιείλησις, ἐπὶ τέλει τοῦ ἁμματος γινομένου κατὰ τὰ ἀπολήγοντα τοῦ βρέγματος. Διπλοῦς ὀφθαλμός. ^[5]

- 48 30 1 Ἐπὶ τετελειωμένῳ τῷ ἀπλῷ ὀφθαλμῷ χωρὶς τῆς μετωπιαίας περιειλήσεως ὁ διπλοῦς ὀφθαλμὸς ἔχει ἀπ' ἰνίου λοξὴν ἐπαγωγὴν ἐπὶ κορυφὴν καὶ βρέγμα, μέτωπον, ὀφθαλμὸν τὸν ἕτερον πρὸς τὴν σκέπην, χιέσματος κατὰ τὸ μέτωπον γεγονότος, εἴθ' ὑπὸ λοβὸν ὥτὸς τοῦ πλησίον, καὶ τότε ἐπ' ἰνίον, ἀπ' ἰνίου μετωπιαία κυκλοτερὴς περιείλησις, πάλιν τοῦ ἁμματος γινομένου κατὰ τὰ ἀπολήγοντα τοῦ βρέγματος. ^[5]
- 48 30 2 οὗτος ὁ ἐπίδεσμος εὐθετεῖ πρὸς τὴν ἀμφοτέρων τῶν ὀφθαλμῶν ἐπίδεσιν. Ἀμύντου χάραξ.
- 48 31 1 Ἐπὶ τετελειωμένῳ τῷ ἀπλῷ ὀφθαλμῷ ἔχει ὁ τοῦ Ἀμύντου χάραξ περισσὴν κυκλοτερῇ περιείλησιν ἀπ' ἰνίου γινομένην ὑπὸ λοβοῦς ὥτων κατὰ μέσης τῆς ῥινός, πάλιν τοῦ ἁμματος κατὰ τὰ ἀπολήγοντα τοῦ βρέγματος γινομένου.
- 48 31 2 εὐθετεῖ δ' ἐφ' ὧν ὀφθαλμὸν ἅμα καὶ ῥῖνα ἐπιδῆσαι θέλομεν.
- 48 31 3 ἐπὶ τῶν πλαγίων τοῦ τῆς ῥινὸς ὀστώδους, ἐφ' ὧν οἱ λεγόμενοι αἰγίλωπες καὶ ἀγχίλωπες γίνονται, τοῦ ἑτέρου μέρους ἐπιδεομένου, ἐπιδέσει χρῶμαι τοιαύτη.
- 48 31 4 δεῖ δὲ πρὸς τὴν ἐπίδεσιν τελαμωνιδίον λαβεῖν ὡς δακτυλιαῖον τῷ πλάτει, μήκει ἱκανὸν ἐξαρκέσαι πρὸς τὴν ἐπίδεσιν, ἔπειτα τὴν ἀρχὴν τάξαι κατὰ τὸν τῆς κορυφῆς τόπον, ἀπὸ δὲ τῆς κορυφῆς καὶ τοῦ βρέγματος ἀγαγεῖν λοξὴν καταβολὴν ὡς ἐπὶ τὸ μέτωπον ἐκ πλαγίων τοῦ τῆς ῥινὸς ὀστώδους, εἴτ' ἐπὶ χαλινόν, ἀπὸ τοῦ χαλινοῦ ὑπὸ τὸν ἀνθερεῶνα, ἀπὸ τοῦ ἀνθερεῶνος ἐπὶ τὸν αὐχένα, εἴτ' ἐπ' ἰνίον, ἀπ' ἰνίου κυκλοτερῇ μετωπιαίαν περιείλησιν ἐπιτελέσαι, καὶ τότε τῇ κατ' ἰνίον κυκλοτερεῖ περιειλήσει ἐπεμβαλεῖν τὸ τοῦ τελαμωνιδίου πέρας, ἢ κάτωθεν ἄνω ἢ ἄνωθεν κάτω, ἔπειτα τὰς ἀρχὰς ἀμματίσαι πρὸς ἀλλήλας κατὰ τὸν τῆς κορυφῆς τόπον. Σχιστὸς ἐπὶ ῥινός. ^[10]
- 48 32 1 Τελαμῶνα δεῖ ἐτοιμάσαι πλάτει καὶ μήκει αὐτάρκη πρὸς τὴν δηλουμένην ἐπίδεσιν, καὶ πάλιν τοῦτον, ὡς εἴρηται ἐπὶ τοῦ ὀφθαλμοῦ, κατὰ μίαν ἀρχὴν ῥῆξαι ἐπὶ τὸ πλεονάζον μέρος τοῦ μήκους. τούτου τοῦ λεγομένου ἢ συνεχῆς ἀρχὴ τάσσεται κατὰ τὸν τῆς κορυφῆς καὶ τοῦ βρέγματος τόπον, εἴτ' ἄγεται ἐπὶ τὸ μέτωπον καὶ τὴν ῥῖνα πρὸς τὴν σκέπην αὐτῆς.
- 48 32 3 τῶν δὲ τοῦ τελαμῶνος σκελῶν ἀπὸ τοῦ σφαιρίου παρειμένων κάτω, στενοῦ τελαμωνιδίου ἢ μεσότης κατὰ τῶν σκελῶν τῷ ἄνω χεῖλει <προστίθεται, οὗ αἱ ἀρχαί> ὑπὸ λοβοῦς ὥτων ἄγονται <καὶ> κατὰ τὰ ὀπίσθια μέρη τῆς κορυφῆς πρὸς ἀλλήλας ἀμματίζονται ἁμματι ἀπλῶ, ἔπειθ' ὁμόσε πρὸς τὴν διακρατουμένην ἄσχιτον ἀρχὴν κατὰ τὴν κορυφὴν καὶ τὸ βρέγμα διπλοῖς ἁμμασιν ἀμματίζονται. ^[5]
- 48 32 4 καὶ τὰ παρειμένα σκέλη ἐναλλάσσονται πρὸς τὴν τῶν πτερύγων συναγωγὴν, ἔπειτα δι' ἀλλήλων ἀνάγεται καὶ κατὰ τὸν τῆς κορυφῆς τόπον ἀμματίζεται πρὸς ἀλλήλα.
- 48 32 5 ἐπὶ τέλει δὲ πρὸς συνοχὴν ὅλης τῆς ἐπιδέσεως τελαμωνιδίου ὡς διδακτυλιαίου καὶ ποσὸν στενοτέρου ἢ μεσότης τῇ ῥινὶ προστίθεται, οὗ τὰ χαλάσματα δι' ἀλλήλων ὑπὸ λοβοῦς ὥτων ἄγεται, αἱ δ' ἀρχαὶ κατ' ἰνίον ἐναλλαγεῖσαι ὑπεράνω ὥτων φέρονται <καὶ> κατὰ τὰ ἀπολήγοντα τοῦ βρέγματος πρὸς ἀλλήλας ἀμματίζονται. ^[5]
- 48 32 6 τούτῳ δὲ μάλιστα τῷ ἐπιδέσμῳ χρώμεθα ἐπὶ τε πουλύπων μετὰ τὴν χειρουργίαν καὶ ἐπὶ τῶν αἰμορραγούντων μυζωτήρων ἐπὶ τε ἄλλων τῶν ἐν τοῖς πόροις γινομένων παθῶν. Μεταγωγεὺς Ἡλιοδώρου.
- 48 33 1 Τοῦ μυκτῆρος εἰς τὰ πλάγια μέρη διεστραμμένου, ἔδοξέ μοι μετὰ τὸν διαπλασμὸν καὶ τὴν τῶν ἐλλυχνίων μότων ἔνθεσιν καὶ στηριζόντων τὸν μυκτῆρα, ἅμα καὶ τοῦ ὠοβραχοῦς ἐρίου ἐσκεπακότος τὴν ῥῖνα, χρήσασθαι ἐπιδέσει πρὸς τὴν τοῦ διαπλασμοῦ ἀσφάλειαν.
- 48 33 2 πολὺ πρότερον δ' ἐχρήσατο τῇ μεταγωγῇ ὁ ἀρχαῖος Ἰπποκράτης διὰ τοῦ Καρχηδονίου ἱμάντος.
- 48 33 3

ἱμάντα ἐτοιμάσας αὐτάρκη πρὸς τὴν χρεῖαν, τὴν μίαν αὐτοῦ ἀρχὴν τὴν πλατυτέραν ἀπογλύψας, λεπτοτέραν γενομένην ταυροκόλλη καταχρίσας, ἐκ πλαγίων τῷ μυκτῆρι προσέθηκεν. ἔπειθ' ὑπειλήσας δηλονότι τοῖς πτερυγίοις καὶ τῷ κίονι ἤγαγεν ὑπὸ λοβὸν ὥτως τοῦ πλησίον, καὶ τὴν κεφαλὴν ἐπιστρέψας ἐξ ἐπεμβολῆς τοῦ πέρατος ἡσφαλίσατο τὴν ἐπίδεσιν.

48 33 5 ἢ μὲν ἐπίνοια αἰρετὴ συνεργῆσαι δυναμένη τῇ μονῇ τοῦ διαπεπλασμένου μυκτῆρος, οὐκ ἐπὶ κεφαλῆς δέ, ἐπεῖπερ εἴωθε χαλατονεῖν· ὀρμηθεὶς δ' ἀπὸ τῆς ἐπινοίας τοῦ θαυμασιωτάτου Ἰπποκράτους, ἐπιδέσμῳ ἐχρησάμην τοιούτῳ.

48 33 6 στενοῦ τελαμωνιδίου ὡς διδακτυλίου τῷ πλάτει τὴν ἀρχὴν τάξας κατὰ τὴν κορυφὴν καὶ τὸ βρέγμα, ἤγαγον εὐθειᾶν κατὰ τοῦ μετώπου, ἀφείκας ἐκ πλαγίων τῆς ῥινὸς ὑπὸ τὸν μυκτῆρα ἀπευθύνουσιν τὴν διαστροφὴν, εἴθ' ὑπὸ λοβὸν ὥτως τοῦ πλησίον, ἀπὸ δὲ τούτου τοῦ τόπου ὑπ' ἰνίον· ἀπ' ἰνίου κυκλοτερεῇ περιεῖλθιν ὑπὸ λοβοὺς ὥτων καὶ τῆς ῥινὸς πλησίον τοῦ σφαιρίου, ἅμα μὲν πρὸς κράτημα τῆς εὐθείας, ἅμα δὲ συναπευθύνουσιν τὸν διαστραφέντα μυκτῆρα, μετὰ δὲ ταύτην ἄλλην συντελέσας περιεῖλθιν, τὸ τοῦ τελαμωνιδίου πέρας ἐπεμβαλλόμενος τῇ κατ' ἰνίον κυκλοτερεῇ περιεῖλθῃ, τὰς ἀρχὰς ἡμμάτισα πρὸς ἀλλήλας κατὰ τὸν τῆς κορυφῆς τόπον. [5]

48 34 t Κράτημα Ἡλιοδώρου. Τοῦ τῆς ῥινὸς ὀστώδους ἀποτεθραυσμένου καὶ διεστραμμένου, μετὰ τὸν τοῦ κατάγματος διαπλασμόν, ὅλη τῇ ῥινὶ ἐπιτεθέντος σπληνίου καταγματικῆς δυνάμεως, ἢ ἄλλου τινὸς ἐπιθέματος δοκιμασθέντος, τῶν ἐκατέρωθεν τοῦ ὀστώδους προσπτυγματίοις παραπεπληρωμένων, εἴωθα ἐπιδέσει συνέχειν τὸ ἡρμοσμένον κατάγμα.

48 34 2 στενοῦ τελαμωνιδίου τὴν ἀρχὴν τάσσω κατὰ τὴν κορυφὴν καὶ τὸ βρέγμα, εἴτ' ἄγω λοξὴν κατὰ τὸ μέτωπον ἐκ πλαγίων τοῦ τῆς ῥινὸς ὀστώδους, ἀπὸ δὲ τούτου ἐπὶ τὸν πλησίον τῶν χειλῶν χαλινόν, εἴτ' ἐπὶ τὴν σιαγόνα, <ἀπὸ τῆς σιαγόνοσ> ὑπὸ τὸν ἀνθερεῶνα, ἀπὸ τοῦ ἀνθερεῶνος ἐπ' ἰνίον, ἀπ' ἰνίου ἄγω λοξὴν ἐπὶ κορυφὴν καὶ τὸ βρέγμα ἀντικειμένην τῇ πρώτῃ, καὶ πάλιν κατὰ τὰ πλάγια τοῦ ὀστώδους ὡς ἐπὶ τὸν ἕτερον χαλινόν, εἴθ' ὑπὸ τὸν ἀνθερεῶνα ἐπὶ τὸν αὐχένα καὶ τὸ ἰνίον. [5]

48 34 3 καὶ ἀπὸ τοῦ ἰνίου μετωπιαία κυκλοτερὴς περιεῖλθις, καὶ πάλιν ἐπ' ἰνίον, ἀπ' ἰνίου κατὰ μέσης τῆς ῥινὸς ὑπεράνω μυκτῆρος πλησίον τοῦ ὀστώδους ὑπὸ τοὺς λοβοὺς τῶν ὥτων, εἴτ' ἄλλη μετωπιαία.

48 34 4 καὶ πάλιν τὸ τοῦ δεσμιδίου πέρας ἐπεμβάλλεται ταῖς κατ' ἰνίον κυκλοτερεῖς περιεῖλθῃσιν, ἔπειτα πρὸς τὴν διακρατουμένην ἀρχὴν ἀμματίζεται [καὶ] κατὰ τὸν τῆς κορυφῆς τόπον.

48 34 5 ἀπὸ τῆς ῥινὸς γενόμενος ἐπὶ τὰ χεῖλη μέτειμι. Χειλοφύλαξ Ἡλιοδώρου.

48 35 1 Ἀγκτῆρα δεῖ τάξαι κατὰ τὸν τῆς κορυφῆς τόπον, ἔπειτα τελαμωνιδίου στενοῦ τὴν μεσότητα τῷ ἰνίῳ προσθεῖναι, οὗ τὰ χαλάσματα κατ' ἐναλλαγὴν ἐπὶ τὸ χεῖλος ἀγαγεῖν, καὶ τότε διὰ τῶν σιαγόνων παρὰ τὰ μῆλα πλησίον τῶν ὥτων τὰς ἀρχὰς ἀγαγεῖν ὑπεράνω ἰνίου ὡς ἐπὶ τὰ ὀπίσθια τῆς κορυφῆς, ἃς καὶ ἐναλλάξαι, καὶ μετὰ τὸ χίεσμα ὑπεράνω ὥτων ἀγαγεῖν καὶ κατὰ τὰ ἀπολήγοντα τοῦ βρέγματος ἀμματίσαι· ἐπὶ τέλει δὲ δεῖ τὰς τοῦ ἀγκτῆρος ἀρχὰς ἀμματίσαι καὶ πρὸς ἀλλήλας διαδῆσαι. [5]

48 35 2 ἐπὶ δὲ τοῦ κάτω χείλους ἀγκτῆρα δεῖ πλάγιον τάξαι κατὰ τὸν τῆς κορυφῆς <τόπον>, οὗ τὰς ἀρχὰς ἐᾶσαι χαλασθῆναι κάτω, καὶ τότε μεσότητα τελαμώνος στενοῦ προσθεῖναι τῷ ἰνίῳ, ἔπειτα κατ' ἐναλλαγὴν ἐπαγαγεῖν τῷ χεῖλει καὶ τότε ἐπὶ τὸ ἰνίον ἐνεγκεῖν, ἀπὸ δὲ τοῦ ἰνίου ὑπεράνω τῶν ὥτων ὡς ἐπὶ τὰ ἀπολήγοντα τοῦ βρέγματος καὶ κατὰ τοῦ μετώπου ἀμματίσαι αὐτά, καὶ νὺν ἤδη <τοῦ> συνοχῆς χάριν τῆς ὅλης ἐπιδέσεως προκαταβεβλημένου ἀγκτῆρος τὰς ἀρχὰς κατὰ τὸν τῆς κορυφῆς τόπον ἀμματίσαι. Σχιστὸς ἐπὶ γενείου. [5]

48 36 1

Τελαμῶνα δεῖ λαβεῖν αὐτάρκη ὄντα πρὸς τὴν ἐπίδεσιν <καί> ἐκατέρωθεν ἐπιρρῆξαι κατὰ τὰ πλείονα μέρη εἰς σκέλη τέσσαρα, ἔπειτα τοῦ τελαμῶνος τούτου τὴν μεσότητα προσθεῖναι τῷ γενεῖω καὶ τὰ ἄνω σκέλη διὰ τῶν σιαγόνων ἐπ' ἰνίον ἀγαγεῖν καὶ ἀμματαῖσαι ἄμματα ἀπλῶ, τὰ δὲ κάτω σκέλη ἔμπροσθεν τῶν ὠτων διὰ τῶν κροτάφων ἐπὶ τὸ βρέγμα ἀγαγεῖν καὶ πάλιν πρὸς ἄλληλα ἀμματαῖσαι ἄμματα ἀπλῶ, ἔπειτα αὐτῶν ἐνηλλαγμένας τὰς ἀρχὰς κατὰ τὸν τῆς κορυφῆς τόπον διπλοῖς ἄμμασιν. Σχιστὸς ἐπὶ σιαγόνος, ἀνθερεῶνος, παρειῶν. ^[5]

48 37 1 Ἐπίδεσμον δεῖ λαβεῖν ἐξασκελῆ, οὗ τὸ συνεχὲς μέρος ὑποθεῖναι τῷ ἀνθερεῶνι, δι' αὐτοῦ δ' ἅμα καὶ τὰς παρειὰς ὅλας σκεπάσαι καὶ τὰς σιαγόνας, ἔπειτα δύο σκέλη τὰ ἐμπρόσθια ἔμπροσθεν τῶν ὠτων διὰ τῶν κροτάφων ἀγαγεῖν ἐπὶ τὸ βρέγμα καὶ πρὸς ἄλληλα ἀμματαῖσαι ἄμματα ἀπλῶ, δύο δὲ τὰ ὀπίσθεν τῶν ὠτων ἀναγαγεῖν καὶ κατὰ τὰ ὀπίσθια τῆς κορυφῆς πάλιν πρὸς ἄλληλα ἀμματαῖσαι ἄμματα <ἀπλῶ>, ὧν τὰς ἀρχὰς ἐνηλλαγμένας πρὸς ἀλλήλας διαδῆσαι τοῖς διπλοῖς ἄμμασιν. ^[5]

48 37 2 ἐπὶ τέλει δὲ δεῖ τὰ ὀπίσθια σκέλη ἀπὸ τοῦ ἰνίου κατ' ἐναλλαγὴν ὑπεράνω τῶν ὠτων ἀναγαγεῖν καὶ κατὰ τὸ μέτωπον ἀμματαῖσαι.

48 37 3 τοῦτ' αὖ τῷ ἐπιδέσμῳ συνεχέστατα χρώμεθα ἐπὶ τε παρωτίδων καὶ χοιράδων καὶ τῶν ἄλλων τοπικῶν παθῶν. Φορβεὰ ἐπὶ γένυος καθ' ἓν μέρος ἐξαρθρηκυίας καὶ ἐπὶ τῶν κυνικῶς σπωμένων.

48 38 1 Εἰλήσαι δεῖ τὸν ἐπίδεσμον ἀπὸ δύο ἀρχῶν ἕως τῆς μεσότητος, εἴτ' αὐτοῦ τὴν μεσότητα προσθεῖναι τῷ ἰνίῳ, καὶ τότε τῷ ὑπηρέτῃ προσδοῦναι τὸ ἐν τοῦ τελαμῶνος εἶλημα, ἔπειτα ἀπὸ τοῦ ἰνίου ἐκ τοῦ ἐτέρου εἰλήματος λοξὴν ἀγαγεῖν καταβολὴν ἐπὶ τὸ βρέγμα, ἀπὸ τοῦ βρέγματος εἰς εὐθεῖαν ἐπιτελέσαι παρειάδα ἀπευθύνουσιν τὴν διαστραφεῖσαν γένυν, εἴτ' ἐπὶ τὸν ἀνθερεῶνα, ἀπὸ τοῦ ἀνθερεῶνος ἀντικειμένην παρειάδα ἀποτελέσαι, καὶ τότε ἐπὶ τὸ βρέγμα λοξὴν, εἴτ' ἐπ' ἰνίον, καὶ ταύτην μὲν τὴν ἀρχὴν προσδοῦναί τινι διακρατῆσαι, ἐκ δὲ τοῦ ἐτέρου εἰλήματος τὴν μετωπιαίαν καὶ τὴν γενειάδα συντελέσαι, ἵνα καὶ αὗται αἱ κυκλοτερεῖς περιειλήσεις ἀναλογήσασαι τῇ πρώτῃ παρειάδι ἀπευθύνωσι τὴν στροφὴν. Φορβεὰ ἢ κυρίως ἀπὸ δύο ἀρχῶν πλεκομένη. ^[10]

48 39 1 Ἀπὸ τῶν δύο ἀρχῶν εἰλημένου τοῦ ἐπιδέσμου, ἢ τοῦ τελαμῶνος μεσότης ὑποτίθεται τῷ ἀνθερεῶνι, ἀπὸ τοῦ ἀνθερεῶνος ἀνάγονται δύο παρειάδες ὡς ἐπὶ τὸ βρέγμα, ἔνθα γίνονται δύο λοξαὶ χιεζόμεναι, εἴτ' ἐπ' ἰνίον, ἀπ' ἰνίου δύο μετωπιαῖαι ἐναλλασσομένων τῶν ἀρχῶν καὶ δύο γενειάδες, εἴτ' ἐπ' ἰνίον, καὶ τότε αἱ ἀρχαὶ κατὰ τὸν εἰρημένον τρόπον ἀμματαίζονται. ^[5]

48 39 2 αὕτη ἡ ἐπίδεσις εὐθετεῖ ἐφ' ὧν κατ' ἀμφοτέρωθεν τὰ μέρη γένυς ἐξήρθηκε, καὶ ἐπὶ τῶν ὅλον τὸ πρόσωπον κυνικῶς σπωμένων. Διεζευγμένος.

48 40 1 Οὗτος ὁ ἐπίδεσμος πλέκεται ἐκ τῆς κυρίως ἀπὸ τῶν δύο ἀρχῶν συντελουμένης φορβεᾶς ἐπιδέσεως χωρὶς τῆς γενειάδος· εὐθετεῖ δ' ἐπὶ τῆς κάτω γένυος καταγείσης. Ἀπολλωνίου θηρὸς μόνωψ.

48 41 1 Τῆς ἀρχῆς τοῦ τελαμῶνος ἐκ πλαγίων τῆς κεφαλῆς διακρατουμένης, ἀπ' ἰνίου ἄγεται λοξὴ ὑπὸ λοβὸν ὥτὸς τοῦ πλησίον, ἔπειτα κατὰ τοῦ ὀφθαλμοῦ τοῦ δεομένου σκέπης ἀπὸ δὲ τούτου ἐπὶ τὸ μέτωπον καὶ τὸ βρέγμα ἄγεται, εἴτ' ἐπ' ἰνίον· ἐπὶ τέλει δ' ἅμματα γίνεται κατὰ τὰ ἀπολήγοντα τοῦ βρέγματος.

48 41 2 ὁ ἐπίδεσμος οὗτος εὐθετεῖ πρὸς ἐπίδεσιν τοῦ ἐκ πλαγίων τῆς γένυος τοῦ κατὰ τὴν σιαγὸνα γεγονότος κατάγματος, ἀλλὰ δὴ καὶ πλησίον τοῦ ὀφθαλμοῦ δεομένου σκέπης. Ἡμίτομος.

48 42 1 Πάλιν τῆς ἀρχῆς τοῦ ἐπιδέσμου ὡσαύτως κρατουμένης κατὰ τὰ ἀντικείμενα μέρη τοῦ ἰνίου, ἀπ' ἰνίου ἄγεται λοξὴ ἐπὶ κορυφὴν καὶ βρέγμα, ἀφ' ἧς παρειὰς γίνεται, εἴθ' ὑπὸ τὸν ἀνθερεῶνα ὁ τελαμὼν ἄγεται, ἀπὸ δὲ τοῦ ἀνθερεῶνος λοξὴ πλησίον τοῦ χαλινοῦ ἐκ πλαγίων τοῦ τῆς ῥινὸς

ὁστώδους, καὶ τότε ἐπὶ τὸ μέτωπον καὶ τὸ βρέγμα, εἴτ' ἐπ' ἰνίον, ἀπ' ἰνίου μετωπιαία κυκλοτερὴς περιείλησις, καὶ πάλιν ἐπ' ἰνίον, ἀπ' ἰνίου γενειάς, εἴτ' ἐπ' ἰνίον· τὸ δ' ἄμμα γίνεται κατὰ τὰ ἀπολήγοντα τοῦ βρέγματος. ^[5]

48 42 2 οὗτος ὁ ἐπίδεσμος ἀναγράφεται ἐπὶ τῶν κυνικῶς σπωμένων καθ' ἓν μέρος τὸ πρόσωπον καὶ ἐπὶ τῆς καθ' ἓν μέρος ἐξηρθρηκυίας γένυος. Ἐπάνεσις.

48 43 1 Ἐπὶ προπλακέντι τῷ χωρὶς ὠτων λαγωῷ ἐπιδέσμῳ χωρὶς τοῦ ἀμματισμοῦ, ἐκείνη ἐπάνεσις· ἀπ' ἰνίου λοξὴ ἐπὶ κορυφὴν καὶ βρέγμα, ἔπειτα δὲ δύο παρειάδες, καὶ τότε ἐπ' ἰνίον, πάλιν τοῦ ἁμματος ἐπὶ τέλει τῆς ἐπιδέσεως κατὰ τὰ ἀπολήγοντα τοῦ βρέγματος γινομένου. εὐθετεῖ δ' ἡ ἐπίδεσις αὕτη ἐπὶ τῆς κάτω γένυος καταγείσης καὶ ἐπὶ τῶν κατὰ τὰς ῥαφὰς διαστημάτων.

48 44 t Φάλαρα. Ἐπὶ τετελειωμένῃ τῇ ἐπανάσει οὗτος ὁ ἐπίδεσμος ἔχει περισσὴν ἀπ' ἰνίου κυκλοτερῇ περιείλησιν ἀγομένην κατὰ τοῦ γενείου.

48 44 1 εὐθετεῖ δ' ἐφ' ὧν ἡ ἐπάνεσις, ἅμα σπουδαζόντων ἡμῶν συνεπιδῆσαι τὸ γένειον. Γλαυκείου ῥόμβος φάλαρα.

48 45 1 Τοῦ τελαμῶνος ἀπὸ τῶν δύο ἀρχῶν εἰλημένου, ἡ μεσότης αὐτοῦ προστίθεται τῷ ἰνίῳ, ἔπειτα ἀπάγονται δύο λοξαὶ ὑπὸ λοβοῦς ὠτων κατὰ τῶν ὀφθαλμῶν ὡς ἐπὶ τὸ βρέγμα, καὶ ἐνθάδε γίνεται χιέσμα, εἴτ' ἐπ' ἰνίον, ἀπ' ἰνίου δύο παρειάδες, καὶ πάλιν ἐπ' ἰνίον, ἀπ' ἰνίου δύο κυκλοτερεῖς, μετωπιαία καὶ γενειάς· πάλιν δὲ τὸ ἄμμα ὑπεράνω μετώπου γίνεται. ^[5]

48 45 2 οὗτος ὁ ἐπίδεσμος εὐθετεῖ πρὸς ἐπίδεσιν τῶν σιαγόνων καὶ τῶν ὀφθαλμῶν. Στάχυς.

48 46 1 Ὁ ἐπίδεσμος οὗτος πλέκεται τρόπῳ τούτῳ· ἡ ἀρχὴ τοῦ τελαμῶνος ἐπερρηγυῖα εἰς ἀρχὰς δύο, ὅταν ἀμματίζεται ἡ ἐπίδεσις, τάσσεται ὑπὸ τὴν ἀντικειμένην μασχάλην ὡς ἐπὶ τὸν μασθόν, εἴτ' ἐξόπισθεν ἄγεται λοξὴ καταβολὴ κατὰ τοῦ νώτου ὡς ἐπ' ὠμοπλάτην, σφαγὴν, κλεῖδα τὴν κατὰ τὸ πάσχον μέρος, εἴθ' ὑπειλεῖται τῇ μασχάλῃ, ἀπὸ τῆς μασχάλης ἀνάγεται ὡς ἐπ' ὠμοπλάτην καὶ κλεῖδα τὴν αὐτὴν, <εἴθ'> ὡς ἐπὶ τὸ στήθος καὶ τὴν ἀντικειμένην μασχάλην, χιέσματος γεγονότος κατὰ τὴν σφαγὴν. ^[5]

48 46 2 ἡ δὲ τῆς ἐπιδέσεως νομὴ κατὰ τῶν αὐτῶν γίνεται πρὸς τὴν τῶν γυμνῶν σκέπην.

48 46 3 ἐπὶ τέλει δὲ μία κυκλοτερὴς δοκιμάζεται περιείλησις κατὰ τοῦ νώτου καὶ τοῦ στήθους.

48 46 4 τὸ δὲ πέρας τοῦ τελαμῶνος ἐπιρρήγνυται, καὶ τότε αἱ ἀρχαὶ πρὸς ἀλλήλας κατὰ τὸ στήθος ἀμματίζονται.

48 46 5 οὗτος ὁ ἐπίδεσμος εὐθετεῖ πρὸς ἐπίδεσιν νώτου, ὠμοπλάτης, σφαγῆς, κλειδός, μασχάλης. Γερανίς.

48 47 1 Ἐπὶ τετελειωμένῳ τῷ στάχυϊ ἐπιδέσμῳ χωρὶς τῆς κατὰ τοῦ νώτου καὶ τοῦ στήθους κυκλοτεροῦς περιειλήσεως ἔχει ἡ γερανίς ἐπίδεσις ἀπὸ τῆς ἀντικειμένης μασχάλης κυκλοτερῇ περιείλησιν ἐπαγομένην κατὰ τοῦ βραχίονος συνέχουσαν τὸν βραχίονα πρὸς τὰς πλευράς.

48 47 2 εὐθετεῖ δ' ἐπὶ τοῦ ἐξηρθρηκότος ὤμου κατηρτισμένου, πρὸς τὴν τοῦ ἄρθρου συνοχήν, καὶ ἐπὶ καταγείσης κλειδός.

48 47 3 εἰώθα δὲ τὴν αὐτὴν ἐπίδεσιν ἀσφαλέστερον πλέκειν· μετὰ γὰρ τὴν κυκλοτερῇ περιείλησιν ἀπ' ἀντικειμένης μασχάλης λοξὴν ἄγω κατὰ τοῦ νώτου, ὠμοπλάτης, σφαγῆς, κλειδός, εἴθ' ὑπειλῶ τὴν μασχάλην συνέχων τὴν εἰρημένην κυκλοτερῇ περιείλησιν, καὶ τότε πάλιν φέρω ἐπ' ὠμοπλάτην, σφαγὴν, κλεῖδα τὴν αὐτὴν, εἴτ' ἐπὶ στήθος καὶ τὴν ἀντικειμένην μασχάλην, ἐπὶ τέλει δὲ κυκλοτερῇ περιείλησιν ἐργασάμενος κατὰ τὸ στήθος ἀμματίζω τὰς ἀρχάς. Θώραξ. ^[5]

48 48 1 Ἡ τοῦ τελαμῶνος ἀρχὴ τάσσεται ὑπὸ [τὴν ἀντικειμένην] τὴν ἀριστερὰν μασχάλην καὶ ἐπάγεται λοξὴ κατὰ τοῦ νώτου, ὠμοπλάτης, σφαγῆς, κλειδός δεξιᾶς, καὶ ὑπειλεῖται τῇ μασχάλῃ καὶ ἄγεται κατὰ <τῶν> αὐτῶν ὡς ἐπὶ τὸ στήθος καὶ τὴν ἀντικειμένην μασχάλην,

ἀπὸ τῆς μασχάλης ἀνάγεται λοξὴ καταβολὴ κατὰ τῆς ἀριστερᾶς ὠμοπλάτης, εἴτ' ἐπὶ τὴν κατακλείδα φέρεται, <καὶ> κατὰ τοῦ στήθους ὑπὸ τὴν δεξιὰν μασχάλην, ἀφ' ἧς ἀνάγεται λοξὴ κατὰ τοῦ νώτου ἐπ' ἀριστερὰν ὠμοπλάτην, σφαγὴν, κλείδα, μασχάλην, ἵνα γένηται χιέσματα τέσσαρα, ὧν δύο μὲν κατὰ τὰς κλείδας, τῶν δὲ λοιπῶν δύο τὸ μὲν ἐμπρόσθιον κατὰ τὸ στήθος, τὸ δ' ὀπίσθιον κατὰ τὸν νῶτον. ^[5]

48 48 2 ἡ δ' αὕτῃ τῆς ἐπιδέσεως γινέσθω νομὴ πρὸς τὴν τῶν γυμνῶν σκέπην.

48 48 3 ἐπὶ τέλει δὲ μία ὀφείλει δοκιμασθῆναι κυκλοτερὴς περιείλησις, ἵνα κατὰ τὸ στήθος γένηται τὰ ἄμματα. εὐθετεῖ δ' ὁ ἐπίδεσμος οὗτος πρὸς ἐπίδεσιν ὤμων, κλειδῶν, μασχαλῶν, στήθους. Στηθοδεσμός.

48 49 1 Δύο τελαμωνίδια δεῖ λαβεῖν, ἔπειτα τούτων τὰ μέσα ἐπιθεῖναι σφαγαῖς, εἴτα κλεισὶ καὶ ὠμοπλάταις, τὰς δ' ἀρχὰς χαλασθῆναι ἐᾶσαι κάτω, καὶ τότε τῷ εἰλητῷ ἐπιδέσμῳ εἰλῆσαι καὶ σκεπάσαι τὸν νῶτον καὶ τὸν θώρακα, ἔπειθ' ἄμματίσαι αὐτοῦ τὰς ἀρχὰς ἢ τὸ πέρας καταρράψαι πρὸς τὰς κυκλοτερεῖς περιειλήσεις, καὶ τότε τὰς τῶν τελαμωνιδίων ἀρχὰς ἀναγαγεῖν καὶ κατὰ τὰς σφαγὰς ἄμματίσαι. ^[5]

48 49 2 οὗτος ὁ ἐπίδεσμος εὐθετεῖ πρὸς ἐπίδεσιν νώτου τε καὶ θώρακος. Ῥαπτὸς ἀνάδεσμος ἐπὶ μασθοῦ.

48 50 1 Τελαμῶνα λαβόντες πλάτει <καὶ> μήκει ἱκανὸν ἐξαρκέσαι πρὸς τὴν ἐπίδεσιν, διπλώσαντες αὐτὸν κατὰ μέσα μέρη, συρράπτομεν ἀπὸ μέσης τῆς διπλῆς κάτω λοξὸν σχῆμα, ἔπειτα τὸ ἐπὶ τὴν συρραφὴν αὐτοῦ μέρος ἀποψαλίσαντες, ἵνα εὐρυχωρία γένηται πιλοειδὴς δυναμένη χωρῆσαι τὸν μασθὸν σὺν τοῖς σκεπάσμασι, τούτου τὰς ἀρχὰς εἰς τέσσαρα ῥήξαντες, δύο καὶ δύο, τῷ ἀντικειμένῳ μέρει τῇ συρραφῇ, τῷ ὥσανεὶ χεῖλει τοῦ ὀθονίου, τελαμῶνα ὡς διδακτυλιαῖον τῷ πλάτει παρὰ μέρος προσράπτομεν, ὡς τὴν μὲν μακροτέραν εἶναι ἀρχὴν, τὴν δὲ κολοβωτέραν. ^[5]

48 50 2 ὁ δὲ τελαμῶν οὗτος ζώνη λέγεται μὲν, παρασκευὴ <δὲ> τοιάδε· περιτίθεται τῷ μασθῷ τὸ τοῦ ἀναδέσμου χώρημα πρὸς τὴν σκέπην αὐτοῦ, ἔπειτα τὸ μακρότερον μέρος τῆς ζώνης ἐπὶ τὴν ῥάχιν ἄγεται καὶ ἐπὶ τὸν ὑγιῇ μασθὸν πρὸς τὴν κολοβωτέραν ἀρχὴν ἄμματίζεται.

48 50 4 τῶν δὲ σκελῶν δύο τὰ ἐμπρόσθια ἀνάγεται καὶ τῷ τένοντι κατ' ἐναλλαγὴν περιειλεῖται, τὰ δὲ λοιπὰ δύο πρὸς τὰς παρειμένας ἀρχὰς ἄμματίζεται. Εἰλητὸς ἐπίδεσμος ἐπὶ μασθῶν.

48 51 1 Μακροτέρου τελαμῶνος τῷ πλάτει αὐτάρκους ὄντος πρὸς τὴν χρεῖαν ἢ μία ἀρχὴ ῥήγνυται εἰς δύο σκέλη, τάσσεται δὲ κατὰ τὸν ἀντικείμενον τόπον πλησίον τοῦ ὑγιῶς μασθοῦ, εἴτ' <ἐπὶ ῥάχιν,> ἀπὸ ῥάχεως ἄγεται λοξὴ κατὰ τοῦ πεπονθότος μασθοῦ καὶ τῷ ὑγιεῖ ὑπειλεῖται, εἴτ' ἐπὶ ῥάχιν, ἀπὸ ῥάχεως ἐπὶ τὸν πεπονθότα μασθὸν ἄνω ὡς ἐπὶ τὸν ὑγιῇ λοξή, ἵνα γένηται χιέσμα κατὰ τὸ μεσομάζιον, ἀπὸ τούτου ἐπὶ ῥάχιν. ^[5]

48 51 2 αἱ ἐπινομαὶ κατὰ τῶν αὐτῶν πρὸς τὴν τῶν γυμνῶν σκέπην.

48 51 3 τὸ δὲ πέρας τοῦ τελαμῶνος ῥήγνυται, καὶ τότε τὰ σκέλη πρὸς ἄλληλα ἄμματίζεται, οὗ μὲν ἄμματος ὑπὸ τὸν ὑγιῇ μασθὸν γινομένου, οὗ δ' ὑπεράνω τούτου. Ἐπὶ τοῦ ἀγκῶνος εἰλητῷ ἐπιδέσμῳ τοιοῦτῳ χρώμεθα· τοῦ τελαμῶνος τὴν ἀρχὴν προστιθέντες τοῦ βραχίονος κατὰ τὰ ἀπολήγοντα μέρη τὰ πλησιάζοντα τῷ ἀγκῶνι, κυκλοτερῇ περιείλησιν ἐργαζόμενοι τοπικὴν, λοξὴν ἄγομεν καταβολὴν κατὰ τὸν ἐμπρόσθιον τόπον τοῦ ἀγκῶνος, καθ' ὃν αἱ φλεβοτομίαι γίνονται, καὶ τῷ πῆχει ὑπειλοῦντες ἀνάγομεν λοξὴν ὡς ἐπὶ τὸν βραχίονα, ἵνα γένηται χιέσμα κατὰ τὸν ἐμπρόσθιον τόπον τοῦ ἀγκῶνος. ^[5]

48 52 3 ἡ δὲ τῆς ἐπιδέσεως νομὴ κατὰ τῶν αὐτῶν ὀφείλει γενέσθαι πρὸς τὴν τῶν γυμνῶν σκέπην, αἰεὶ τοῦ ἄμματος ἐκ πλαγίων τοῦ ἀγκῶνος γινομένου.

- 48 52 4 κοινότερον δ' ὅ τε βραχίων καὶ ὁ πῆχυς πάντα τε τὰ κῶλα ταῖς κυκλοτερέσι περιειλήσεσιν ἐπιδεδῆσθαι ὀφείλει, μεθ' ὧν ἔσθ' ὅτε καὶ ταῖς ἐπαγομέναις λοξαῖς καταβολαῖς πρὸς τὴν τῆς ἐπιδέσεως ἀσφάλειαν, τούτου τοῦ ἐπιδέσμου τοῦ πέρατος ἢ καταρραπτομένου ἢ στενῷ τελαμωνιδίῳ καταλαμβανομένου ἢ ῥηγνυμένου, ἵνα τὰ δύο σκέλη ἐνηλλαγμένα κατὰ τὸ ἕτερον μέρος τοῦ κώλου ἀμματαῖσθῃ. Ἐξακρος Μενεκρίτου. ^[5]
- 48 53 1 Ἡ ἀρχὴ τοῦ ἐπιδέσμου τάσσεται κατὰ τὰ ἀπολήγοντα τοῦ πήχεως πλησίον καρποῦ καὶ μετὰ μίαν τοπικὴν κυκλοτερῆ περιείλησιν ἄγεται λοξὴ κατὰ τοῦ μετακαρπίου, εἴθ' ὑπειλεῖται τῷ κοίλῳ τῆς χειρός, ἀφ' οὗ ἀνάγεται λοξὴ ἀντικειμένη τῇ πρώτῃ, ἵνα χίεσμα γένηται κατὰ τὸ μετακάρπιον, ἀπὸ δὲ τοῦ μετακαρπίου ἐπὶ τὸν καρπὸν. πάλιν δ' ἡ τῆς ἐπιδέσεως νομὴ κατὰ τῶν αὐτῶν γίνεται πρὸς τὴν τῶν γυμνῶν σκέπην. ^[5]
- 48 53 3 οὗτος ὁ ἐπίδεσμος εὐθετεῖ πρὸς ἐπίδεσιν τοῦ καρποῦ καὶ τοῦ μετακαρπίου. Καρκίνος.
- 48 54 1 Στενοῦ τελαμωνιδίου ὡς διδακτυλιαίου ἡ ἀρχὴ προστίθεται τῷ καρπῷ καὶ τῷ κοίλῳ τῆς χειρός, ἔπειτα ἄγεται λοξὴ ἔσωθεν ἔξω ὡς ἐπὶ τὸν μέγαν δάκτυλον, εἴτ' ἔξωθεν ἄλλη λοξὴ κατὰ τοῦ δακτύλου ὡς ἐπὶ τὸν καρπὸν ἀντικειμένη τῇ πρώτῃ, ἵνα γένηται χίεσμα κατὰ τὰ ἔξω μέρη τοῦ ἀντίχειρος δακτύλου.
- 48 54 2 κατὰ δὲ τῶν αὐτῶν ἡ ἐπίδεσις πρὸς τὴν τῶν γυμνῶν σκέπην.
- 48 54 3 ἐπὶ τέλει δὲ μία γίνεται κυκλοτερὴς περιείλησις περὶ τὸν καρπὸν, ὅπου καὶ τὸ ἄμμα.
- 48 54 4 οὗτος ὁ ἐπίδεσμος εὐθετεῖ πρὸς ἐπίδεσιν τοῦ μεγάλου δακτύλου τοῦ ἀντίχειρος λεγομένου. Ἀπλοῦς βουβωνίσκος, ὃν τινες καρκῖνον ἐπὶ βουβῶνος προσηγόρευσαν.
- 48 55 1 Ἡ ἀρχὴ τοῦ ἐπιδέσμου κατὰ τὴν ἀντικειμένην λαγόνα τάσσεται, ἔπειτα ἀπὸ τῆς ὀσφύος ἄγεται λοξὴ κατὰ τοῦ βουβῶνος τοῦ δεομένου σκέπης, καὶ τότε ὑπειλεῖται τῷ ἀκρισχίῳ, ἀπὸ τοῦ ἀκρισχίου ἀνάγεται ἐπὶ τὸν αὐτὸν βουβῶνα καὶ τὸ ἥτρον, ἵνα γένηται χίεσμα, ἀπὸ τοῦ ἥτρου ἐπὶ τὴν ἀντικειμένην λαγόνα.
- 48 55 2 ἡ δὲ τῆς ἐπιδέσεως νομὴ κατὰ τῶν αὐτῶν γίνεται πρὸς τὴν τῶν γυμνῶν σκέπην.
- 48 55 3 καὶ τότε μία κυκλοτερὴς περιείλησις δοκιμάζεται περὶ τὴν ὀσφύν καὶ τὸ ἥτρον, τῶν ἀμμάτων γινομένων κατὰ τὸ ἥτρον.
- 48 55 4 οὗτος ὁ ἐπίδεσμος εὐθετεῖ πρὸς ἐπίδεσιν βουβῶνος. Διπλοῦς βουβωνίσκος.
- 48 56 1 Ἐπὶ τετελειωμένῳ τῷ ἀπλῷ βουβωνίσκῳ χωρὶς τῆς κυκλοτεροῦς περιειλήσεως ὁ διπλοῦς ἔχει ἀπὸ τῆς ὀσφύος λοξὴν καταβολὴν ὡς ἐπὶ τὸ ἥτρον καὶ τὸν ἕτερον βουβῶνα, εἴθ' ὑπὸ τὸ ἀκρισχίον, ἀπὸ τοῦ ἀκρισχίου ἐπὶ τὸν αὐτὸν βουβῶνα, ἵνα καθ' ἑκάτερον φανῇ χίεσμα, εἴτ' ἐπὶ τὴν ὀσφύν.
- 48 56 2 ἡ δὲ δευτέρα πλοκὴ κατὰ τῶν αὐτῶν γίνεται πρὸς τὴν τῶν γυμνῶν σκέπην.
- 48 56 3 οὗτος ὁ ἐπίδεσμός ἐστιν ἐπιτήδειος πρὸς τὴν τῶν δύο βουβῶνων ἐπίδεσιν, ἐπὶ τέλει τῆς πλοκῆς τῆς κυκλοτεροῦς περιειλήσεως δοκιμαζομένης. Βουβωνοφύλαξ.
- 48 57 1 Εἰλητοῦ ἐπιδέσμου πρὸς μίαν ἀρχὴν ὡς ἐπὶ τριπαλαίστου διαστήματος εὐθὺς τελαμῶν προσράπτεται πηχῶν δύο τὸ μέγεθος ἔχων. τούτου τοῦ ἐπιδέσμου ἡ ἀρχὴ τάσσεται κατὰ τὴν ἀντικειμένην λαγόνα, ἔπειτα <ὁ> εὐθὺς τελαμῶν ἐξόπισθεν ἀπὸ τῆς ὀσφύος καὶ τοῦ γλουτοῦ ὑπάγεται τῷ περιναίῳ, ἀπὸ τοῦ περιναίου ἄγεται ἐπὶ βουβῶνα τὸν δεόμενον σκέπης.
- 48 57 3 τούτου δὲ τοῦ τελαμῶνος ἀνατεινομένου, ἀπὸ [δὲ] τοῦ εἰλητοῦ ἐπιδέσμου ἐπάγονται δύο ἢ τρεῖς κυκλοτερεῖς περιειλήσεις, καὶ τότε ὁ τελαμῶν καθέλκεται δι' αὐτοῦ ὡς ὑφ' ἁμματος, ἅμα ταῖς κυκλοτερέσι περιειλήσεσι πιεζομένου τοῦ βουβῶνος· εἴθ' ὑπειλεῖται τῷ ἀκρισχίῳ, ἀπὸ δὲ τούτου ἀνάγεται ἐπὶ τὸν αὐτὸν βουβῶνα καὶ τὸ ἥτρον. ^[5]
- 48 57 4

καὶ τότε ἐκ τοῦ εἰλητοῦ ἐπιδέσμου ἢ τοῦ ἀπλοῦ βουβωνίσκου γίνεται πλοκή, τῶν ἀμμάτων συντελουμένων κατὰ τὸ ἥτρον.

48 57 5 ἄριστός ἐστιν ὁ ἐπίδεσμος οὗτος ἐπὶ βουβωνοκήλης, τῆς χειρουργίας ὑπέρθεσιν ἐχούσης. ῥαπτὸς ἐφ' ἔδρας.

48 58 1 Τελαμῶνα δεῖ λαβεῖν πλάτει <καὶ> μήκει ἱκανὸν πρὸς τὴν δηλουμένην ἐπίδεσιν.

48 58 2 πρὸς μίαν ἀρχὴν ἄλλος πλάγιος στερεώτερος τελαμῶν προσράπτεται, ὡς τριδακτυλιαῖος τῷ πλάτει· ζώνη δ' οὗτος καλεῖται.

48 58 3 ἀπὸ διαστήματος τῆς ζώνης ὡς ἐπὶ σπιθαμιαίου ἄλλος πλάγιος τελαμῶν προσράπτεται ὁμοιοπλατῆς τῇ ζώνη· οὗ τὰ ἐκατέρωθεν μέρη καλεῖται παρασκέλια.

48 58 4 τὸ δ' ἕτερον πέρας τοῦ εὐθέος τελαμῶνος τὸ τῇ συρραφῇ ἀντικείμενον εἰς δύο ρήγνυται σκέλη.

48 58 5 τῇ ζώνη περιχάσκων ζώννυται ὁ πάσχων, καὶ τότε <ὁ> εὐθὺς τελαμῶν ἀπὸ τῆς ὀσφύος ἄγεται ἐπὶ τὴν ἔδραν καὶ τὸν περίναιον· οὗ τὰ σκέλη διὰ τῶν βουβώνων ἀναχθέντα ἐπεμβάλλεται τῇ ζώνη, καὶ τότε τὰ παρασκέλια ἀνάγεται τεταμένα, καὶ τότε τῇ αὐτῇ ζώνη ἐπεμβληθέντα πρὸς τὰς τῶν σκελῶν ἀρχὰς ἀμματίζεται. ^[5]

48 58 6 τοῦτ' αὖτις τῷ ἐπιδέσμῳ χωρὶς τῶν παρασκελίων ἐπὶ τῶν λελιθοτομημένων ἐχρήσαντο, ἡμεῖς δ' αὐτὸν παραιτούμεθα διὰ τὰς ἐκ τῶν ῥαμμάτων ἀνωμαλίας, ἵνα μὴ θλίβηται τὸ ἥτρον· πιεζομένη γὰρ ἀνωμάλως ἢ κύστις εἰς φλεγμονὴν περιίσταται.

48 58 7 χρώμεθα δ' ἡμεῖς ἐπὶ τῶν λελιθοτομημένων ἐπιδέσμῳ τῷ μικρῷ πρόσθεν ἐπὶ βουβωνοκήλης ἱστορημένῳ, νῦν κολοβώτερον εὐθὺν τελαμῶνα συρράπτοντες καὶ κατὰ τὸ πέρας εἰς δύο σκέλη ρηγνύντες, οἷς κατὰ πολὺ ἐστὶ τοῦ ἐδρικοῦ αἰρετώτερος· τῷ γὰρ εἰλητῷ ἐπιδέσμῳ κατὰ κύκλον περιειλουμένῳ σκέπεται ὅλον τὸ ἥτρον καὶ ἡ ὀσφύς, οὗ τὸ πέρας καταρράπτεται πρὸς τὰς κατὰ τὸ ἥτρον κυκλοτερεῖς περιειλήσεις, καὶ τούτου τοῦ εὐθέος τελαμῶνος τὸ συνεχές μέρος ἀπὸ τῆς ὀσφύος ἄγεται ἐπὶ τὴν ἔδραν καὶ τὸν περίναιον, καὶ τότε καὶ τὰ σκέλη διὰ βουβώνων ἀχθέντα προσάπτεται ταῖς κυκλοτερέσι περιειλήσεσιν. ^[5]

48 58 8 σπουδαῖός ἐστιν ὁ ἐπίδεσμος οὗτος ἐπὶ τῶν λελιθοτομημένων. Σχιστὸς ἐπ' ὀσχεοῦ.

48 59 1 Τελαμῶνα δεῖ λαβεῖν πλάτει <καὶ> μήκει ἱκανὸν δυνάμενον ἐξαρκέσαι πρὸς τὴν δηλουμένην ἐπίδεσιν, ἔπειθ' ἐκατέρωθεν αὐτὸν ρήξαι εἰς σκέλη τέσσαρα καὶ τέσσαρα, ὅκτ' αὖ τὰ πάντα.

48 59 2 τῶν δεδηλωμένων σκελῶν ἃ μὲν κολοβώτερα γινέσθω, ἃ δὲ μακρότερα.

48 59 3 ὑπὸ δὲ μέσοις τοῖς κολοβωτέροις σκέλεσιν ὁ τελαμῶν ἐκκοπτέσθω ἐκκοπῇ ἀναλογούσῃ τῇ τοῦ καυλοῦ περιοχῇ πρὸς τὴν χρεῖαν.

48 59 4 ζώνη δὲ περιζωννύσθω ὁ πάσχων, καὶ τότε τοῦ τελαμῶνος δύο τὰ μέσα κολοβώτερα σκέλη ἐπεμβληθέντα τῇ ζώνη ἀμματίζέσθω πρὸς ἄλληλα, τὰ δὲ λοιπὰ δύο σκέλη τῇ αὐτῇ ζώνη ἐπεμβληθέντα ἐάσθω παρειμένα.

48 59 5 ἔπειθ' ὁ καυλὸς διὰ τῆς ἐκκοπῆς ἐκλαμβανέσθω, ὁ δ' ὅλος ὀσχεὸς τῷ συνεχεῖ μέρει τοῦ τελαμῶνος σκεπέσθω.

48 59 6 καὶ τότε τῶν κάτω παρειμένων τῶν μακροτέρων σκελῶν δύο τὰ ἔξω κατ' ἐναλλαγὴν παρειληθέντα τῷ ὀσχεῖ, τῇ αὐτῇ ζώνη ἐπεμβληθέντα, ὡς τὰ πρῶτα ἐάσθω παρειμένα, τὰ δὲ λοιπὰ δύο τὰ μέσα πάλιν τῷ ὀσχεῖ κατ' ἐναλλαγὴν ὑπειληθέντα διὰ τῶν ἀκρισχιῶν ἀναγέσθω καὶ τῇ αὐτῇ ζώνη ἐπεμβληθέντα πρὸς τὰς παρειμένας ἀρχὰς τῶν πρώτων σκελῶν ἀμματίζέσθω. Πρὸς κράτημα κώλου ἐν καταρτισμοῖς ἀπλοῦς ἐπίδεσμος ἀναγέγραπται, τοῦ κώλου ὡς τοῦ βραχίονος ἀσφαλιζομένου πρὸς τι, ὡς πρὸς κλιμάκιον κλίμακος, ἢ διάπηγμα στασίμου ὀργάνου ἢ ἄλλου τινὸς τῶν ὁμοίων. ^[5]

- 48 60 2 ἡ ἀρχὴ τῆς καιρίας ἄνω τάσσεται, ἄγεται λοξὴ κατὰ τοῦ κώλου, καὶ τῷ διαπήγματι ὑπειλεῖται, εἴτ' [ἄνω] ἄγεται ἄνωθεν κάτω λοξὴ ἀντικειμένη τῇ πρώτῃ.
- 48 60 3 δις ἢ τρίς τὰ αὐτὰ γίνεται, καὶ τότε ἄνω τὸ ἄμμα. Εὐκυκλος, οἱ δ' Ἱπποκράτους εὐκυκλος.
- 48 61 1 Οὗτος ὁ ἐπίδεσμος ἐπὶ τινος κώλου κυκλοτερέσι περιελήσειν ἐπαγομέναις συντελεῖται.
- 48 61 2 κατὰ ταῦτα δὲ καὶ οὗτος εὐθετεῖ πρὸς κράτημα κώλου ἐν καταρτισμοῖς μᾶλλον δὲ δεδοκίμασται πρὸς παρακόλλησιν ἀφεστώτων σωμάτων, τῇ τεχνικῇ παρατηρήσει τῆς ἐπιδέσεως γινομένης· κάτω μὲν γὰρ ὄντος τοῦ στομίου καὶ τῶν ἀφεστώτων, ἄνωθεν κάτω ἡ τῆς ἐπιδέσεως γίνεται νομὴ, ἵνα τὰ μὲν ὑγρὰ ἐκκρίνηται, τὰ δ' ἀφεστώτα προσπίπτῃ πρὸς τὴν παρακόλλησιν· ἄνω δὲ τοῦ στομίου ὄντος, κάτωθεν ἄνω ἐγκρίνεται ἡ ἐπίδεσις. ^[5]
- 48 61 3 ὅταν δ' ἢ τὰ πλάγια ἀφεστώτα σώματα, ἀπ' αὐτῶν ἄγονται περιελήσεις ὡς ἐπὶ τὸ στόμιον πρὸς τὴν τῶν ὑγρῶν ἔκκρισιν. Ἴσοσκελὴς ῥόμβος.
- 48 62 1 Οὗτος ὁ ἐπίδεσμος ἐπὶ τοῦ μηροῦ ἀναγέγραπται, τραύματος ὄντος κατὰ τι τοῦ μηροῦ μέρος καὶ τῶν πλησίον σωμάτων ἀφεσταμένων· συντελεῖται δὲ τρώπῳ τοιούτῳ.
- 48 62 2 κατὰ τὰ κάτω μέρη τοῦ ἔλκους ὑπὲρ τὸ γόνυ γίνεται κυκλοτερὴς περιείλησις, ἀφ' ἧς ἀνάγεται λοξὴ ἐκ πλαγίων τοῦ ἔλκους, καὶ πάλιν ἄνω γίνεται κυκλοτερὴς περιείλησις, ἀφ' ἧς ἄγεται λοξὴ κάτω, ἵνα γένηται χίεσμα, ἔπειτα ἐκ διαστήματος συμμετρου παρὰ τὸ ἔλκος ἄλλαι δύο λοξαί, ἡ μὲν κάτωθεν ἄνω, ἡ δ' ἄνωθεν κάτω, ἵνα γένηται δύο χιέσματα, ὧν μέσος ῥόμβος κατὰ τὸ ἔλκος, ὥστε διὰ τοῦ μέσου διαστήματος, γεγυμνωμένου τοῦ τόπου, τὴν τῶν ὑγρῶν ἔκκρισιν γίνεσθαι. ^[5]
- 48 62 3 ἡ δὲ νομὴ κατὰ τῶν αὐτῶν ὀφείλει γίνεσθαι πρὸς τὴν τῶν γυμνῶν σκέπην, ὥστε τὰ μὲν ἀφεσταμένα διὰ τῆς ἐπιδέσεως πειθηνίως ἄγεσθαι πρὸς παρακόλλησιν, γεγυμνωμένου δὲ τοῦ ἔλκους τὰ συλλεγόμενα ὑγρὰ ἐκκρίνεσθαι. Ἀνισοσκελὴς ῥόμβος.
- 48 63 1 Ἐπὶ τετελειωμένῳ τῷ προκειμένῳ ἐπιδέσμῳ ἔχει ὁ ἐπίδεσμος οὗτος καὶ κατὰ τοῦ ἔλκους ἀγομένης λοξᾶς καταβολᾶς.
- 48 63 2 τούτῳ δ' ἐχρήσαντο ἅμα βουληθέντες σκεπάσαι τὸ ἔλκος. Σκέπαρνον.
- 48 64 1 Οὗτος ὁ ἐπίδεσμος ἀναγέγραπται ὑπὸ τῶν χρησαμένων αὐτῷ ἐφ' ὧν ἔλκους ὄντος κατὰ τι μέρος τοῦ μηροῦ τὰ γειτνιώντα μέρη προσαφίσταται· γίνεται δὲ τρώπῳ τοιούτῳ.
- 48 64 2 ὑπὸ τὸ ἔλκος ἐνσκέπαρνος γίνεται καταβολή, τὸ μὲν περίκυρτον ἔχουσα ἐσηματισμένον κάτω, τὸ δὲ σιμὸν ἄνω, εἴτ' ἄλλη ἀντικειμένη ταύτῃ ὑπὲρ τὸ ἔλκος.
- 48 64 3 ἡ δὲ τῆς ἐπιδέσεως νομὴ συντελεῖται πρὸς τὴν τῶν γυμνῶν σκέπην, τῆς μὲν κάτω πρὸς τὰ ἄνω, τῆς δ' ἄνω πρὸς τὰ κάτω, ἔσθ' ὅτε δὲ καὶ κατὰ τοῦ ἔλκους πρὸς τὴν τοῦ ἔλκους σκέπην. Πλάγιος χιεσμός.
- 48 65 1 Πρώτῃ γίνεται κυκλοτερὴς περιείλησις ... καὶ κατὰ τὰ ἀπολήγοντα τοῦ μηροῦ πλησίον τοῦ γόνατος, ἀφ' ἧς ἄγεται λοξὴ ἀντικειμένη τῇ πρώτῃ, ἵνα γένηται χίεσμα ἐκ πλαγίων τοῦ γόνατος.
- 48 65 2 ἡ δὲ νομὴ τῆς ἐπιδέσεως κατὰ τῶν αὐτῶν γίνεται τόπων.
- 48 65 3 οὗτος ὁ ἐπίδεσμος εὐθετεῖ ἐπὶ παρηρθηρκότος γόνατος εἰς τὰ πλάγια μετὰ τὸν καταρτισμὸν δοκιμαζόμενος, τῶν χιεσμάτων γινομένων κατὰ τὸν τοῦ παραρθήματος τόπον. Χελώνη.
- 48 66 1 Ὑπὲρ τὸ γόνυ γίνεται κυκλοτερὴς περιείλησις, ἀφ' ἧς ἄνωθεν κάτω ἄγεται λοξὴ κατὰ τῆς ἐπιγονατίδος ὡς ἐπ' ἰγνύαν, εἴτ' ἄλλη γίνεται κυκλοτερὴς περιείλησις ὑπὸ τὸ γόνυ, <ἀφ' ἧς ἄγεται λοξή> ἀντικειμένη τῇ πρώτῃ, ἵνα γένηται χίεσμα κατὰ τὴν ἐπιγονατίδα, καὶ τότε ἐπάγεται μέση κυκλοτερὴς περιείλησις περὶ τὴν ἰγνὺν καὶ τὴν ἐπιγονατίδα. ^[5]

- 48 66 2 ἡ δὲ νομὴ τῆς ἐπιδέσεως κατὰ τῶν αὐτῶν γίνεται. οὗτος ὁ ἐπίδεσμος ἀναγέγραπται ἐπὶ παντὸς γονατίου παραρθρήματος.
- 48 67 t Περιπτερνίς. Περὶ τὸ σφυρὸν γίνεται κυκλοτερὴς περιείλησις, ἀφ' ἧς ὀπίσω λοξὴ ἐκ πλαγίων τοῦ πλατέος νεύρου .
- 48 67 1 .. ἀντικειμένη τῇ πρώτῃ, καὶ τότε ὑπείλεϊται τῇ πτέρνῃ, ἀπὸ δὲ τῆς πτέρνης ἐπὶ τὸν ταρσόν· ἡ δὲ νομὴ κατὰ τῶν αὐτῶν γίνεται.
- 48 67 3 ὁ ἐπίδεσμος οὗτος εὐθετεῖ πρὸς τὴν τῆς πτέρνης ἐπίδεσιν. Περισφυρίς.
- 48 68 1 'Υπὲρ τὸ σφυρὸν γίνεται κυκλοτερὴς περιείλησις, ἀφ' ἧς ἄγεται λοξὴ κατὰ τοῦ ταρσοῦ, εἴθ' ὑπείλεϊται τῷ πέλματι, ἀπὸ τοῦ πέλματος ἀνάγεται λοξὴ ἀντικειμένη τῇ πρώτῃ, ἵνα γένηται χίεσμα κατὰ τὸν ταρσόν· ἡ δὲ νομὴ κατὰ τῶν αὐτῶν.
- 48 68 2, 3 ὁ ἐπίδεσμος οὗτος εὐθετεῖ πρὸς τὴν τοῦ σφυροῦ ἐπίδεσιν.
- 48 68 4 ὅταν οὖν συνεπιδέηται τῷ σφυρῷ τὸ πεδίον, ἅμα τῇ εἰρημένη πλοκῇ κυκλοτερεῖς γίνονται περιειλήσεις. Στάχυς ἐπ' ἵχνους.
- 48 69 1 Κυκλοτερὴς γίνεται περιείλησις περὶ τὸν μέγαν δάκτυλον, ἀφ' ἧς ἄγεται λοξὴ κατὰ τοῦ πεδίου καὶ τῷ σφυρῷ περιειλεῖται, ἀπὸ τοῦ σφυροῦ ἄγεται λοξὴ κατὰ τοῦ πεδίου, ἵνα γένηται χίεσμα, ὡς ἐπὶ τὸν μικρὸν δάκτυλον, εἴθ' ὑπείλεϊται τῷ στήθει τοῦ ποδός· ἡ δὲ νομὴ τῆς ἐπιδέσεως κατὰ τῶν αὐτῶν γίνεται.
- 48 69 3 οὗτος ὁ ἐπίδεσμος ἀναγέγραπται τοῖς προγενεστέροις πρὸς τὴν τοῦ μεγάλου δακτύλου τοῦ ποδός ἐπίδεσιν, καὶ μοι δοκεῖ περίεργος εἶναι τοῦ δακτύλου τῷ πεδίῳ συνεπιδομένου· διό μοι δοκεῖ τοπικὴν ἐπιτελεῖν τὴν τοῦ δακτύλου ἐπίδεσιν, συνεπιδομένου τοῦ πεδίου καὶ τοῦ στήθους τοῦ ποδός κατὰ τὰ πρὸς τοῖς δακτύλοις μέρη, ὡς ἐπὶ τῆς χειρὸς εἴρηται. Παραδούς τοὺς ἐπιδέσμους ἔτι βούλομαι ἐπὶ τέλει τοῦ ὑπομνήματος περὶ τῶν ἀμμάτων διαστείλασθαι· ἀκολουθήσω δ' Ἰπποκράτους τῇ λέξει ἐν τῷ Κατ' ἰητρεῖον δεδηλωμένῃ, δι' ἧς ἔφη· «ἀρχὰς βάλλεσθαι μὴ ἐπὶ τὸ ἔλκος, ἀλλ' ἔνθα ἢ ἔνθα τὸ ἄμμα· τὸ δ' ἄμμα μήτε ἐν τρίβῳ μήτε ἐν ἔργῳ μήτε ἐκεῖσε ὅπου μὴ ἐνεδὸν ἦ. [5]
- 48 69 5 » οἱ δ' οὕτως· «ὅπη μὴ κενεδὸν ἦ.
- 48 69 6 » καὶ ἀμφοτέρω δὲ σημαίνει τὸ ἄπρακτον. τρίβον δ' ἐξηγήσαντο οἱ ἐξηγησάμενοι τὸν ἄνδρα τὸ πέλμα, ἐπεὶ περ ἐν τῷ περιπάτῳ τρίβεται· οὐ δεῖ δ' ἐν τῷ πέλματι ποιεῖν τὸ ἄμμα διὰ τὴν ἀνωμαλίαν.
- 48 69 8 ἔστω μὲν οὕτως· ἐχέτω δ' ἡ ἀπόδοσις κοινὴν τὴν ἔκδοσιν, ὥστε εἶναι τρίβον πάντα τόπον τὸν τριβόμενον, ἢ ἐν περιπάτῳ ἢ ἐν καθέδρᾳ ἢ ἐν κατακλίσει· ὥσπερ γὰρ ἐπὶ τὸ πέλμα ἄμμα ποιεῖν οὐ δεῖ, οὕτως οὐδὲ κατ' ἰσχίον διὰ τὴν ἐφέδραν, οὐδὲ κατὰ νῶτον ἢ ράχιν διὰ τὴν ἐν τῷ ὑπίῳ σχήματι κατάκλιν.
- 48 69 9 μηδὲ ἐν ἔργῳ· πάλιν ἔργον ἐξηγήσαντο οἱ ἄλλοι τὰς χεῖρας, τὰ κοῖλα τῶν χειρῶν· διὰ γὰρ τῶν χειρῶν γίνεται τὰ ἔργα.
- 48 69 10 προσδεκτέον μέντοι τὴν ἀπόδοσιν· κοινὸν δὲ πᾶν ἔργον νοεῖσθαι ἄρθρον διὰ τὴν κίνησιν καὶ τὴν ἐνέργειαν· οὔτε γὰρ κατ' ὦμον ἢ μασχάλῃν ἄμμα δεῖ ποιεῖν οὔτε κατ' ἀγκῶνα οὔτε κατὰ βουβῶνα ἢ ἰγνύαν ἢ ἄλλο τι ἄρθρον.
- 48 69 11 μηδὲ μὴν ἐκεῖ ὅπου ἄπρακτον ἔσται· διὰ τοῦτο ἡμεῖς ὥς ὅτι μάλιστα τὰ κῶλα ἐπιδέοντες λίνον ποιοῦμεν κατὰ τὴν ἀρχὴν τῆς ἐπιδέσεως. τετελείωταί μοι διὰ τοσούτων τὸ περὶ τῶν ἐπιδέσμων ὑπόμνημα.
- 49 1 t

Ἐκ τῶν Ἡλιοδώρου. Περὶ διαφορᾶς καταρτισμῶν. Τρεῖς εἰσιν αἱ γενικαὶ καὶ ὡσανεὶ ὀλοσχερεῖς διαφοραὶ τῶν καταρτισμῶν.

- 49 1 1 οἱ μὲν γὰρ αὐτῶν λέγονται παλαιστρικοὶ τρόποι, κατὰ τὸ πλεῖστον διὰ ψιλῶν χειρῶν τελειούμενοι· ἀσθενεῖς ὄντες εὐθετοῦσιν ἐπὶ τῶν εὐαφῶν σωμάτων, παιδικῶν τε καὶ γυναικείων, ἐπ' ἄρρενικῶν τε τῶν ἔτι τούτων ἰσχυροτέρων, ὅταν ἔτι ἢ πρόσφατα <τὰ> ὀλισθήματα. οἱ δὲ μεθοδικοὶ καταρτισμοί, διὰ τῶν κοινῶν τοῦ βίου ἐργαλείων συντελούμενοι, τῶν παλαιστρικῶν τρόπων εἰσὶν ἰσχυρότεροι· εὐθετοῦσι δ' ἐπὶ πάντων ἀνδρῶν, θηλειῶν ἐπ' ἄρρένων τῶν ἤδη ἰσχυροτέρων ἐπὶ τε τῶν νεανικῶν σωμάτων καὶ τῶν ἤδη κατὰ ποσὸν κεχρονικῶν ὀλισθημάτων. ^[5]
- 49 1 3 οἱ δ' ὀργανικοὶ καταρτισμοὶ τούτων εἰσὶ πρακτικώτεροι· καὶ γὰρ ἐπὶ τῶν χρονίων εὐθετοῦσι καὶ ἐπὶ τῶν ἀθλητικῶν σωμάτων, πάντα τε ὅσα θεραπευτὰ ὀλισθήματα μὴ δύνανται οἱ μεθοδικοὶ τρόποι καταρτίσαι, ταῦτα διὰ τῶν ὀργανικῶν καταρτίζεται. Περὶ διαφορᾶς τῶν ὀργάνων. ^[5]
- 49 2 1 Τῶν ἱατρικῶν ὀργάνων διαφοραὶ εἰσιν ὀλοσχερεῖς καὶ ὡσανεὶ γενικαί, κατὰ μὲν τοὺς ἄλλους ὡς ἐπὶ τὸ πλεῖστον ἀριθμῷ τρεῖς, εἴπερ τὰ μὲν αὐτῶν ἐστὶ τόνια, ἃ δὲ στάσιμα, ἄλλα δὲ μηχανήματα· κατὰ δ' ἡμᾶς ἐστὶν αὐτῶν τὰ μὲν τόνια, τὰ δὲ μηχανήματα, ἃ δὲ στάσιμα, ἃ δ' ἐφέδρανα.
- 49 2 2 τόνια μὲν οὖν ἐστὶν ὅσα μικρὰ καὶ εὐσταλῇ ὄντα ταῖς κατασκευαῖς τάσιν μόνον ἐπαγγέλλεται, δεῖται δὲ τινῶν ἐπεισάκτων, ἵνα ἐνεργήσῃ, ὡς βάθρου, κλίνης, κλίμακος, καθ' αὐτὰ ἐνεργῆσαι μὴ δυνάμενα.
- 49 2 3 διὰ δὲ τοῦτο καὶ πρόσδετα ἔτι τε ἐπίπεδα καλεῖται.
- 49 2 4 ὅταν ἐν ἀγρῷ ἢ ἐρήμῳ τινὶ τόπῳ καταρτίζωμεν καὶ μήτε βάθρον ἔχωμεν μήτε κλίνην μήτε κλίμακα, ἐπὶ τοῦ ἐδάφους καταπήξαντες πρὸς αὐτὸ ἀσφαλιζόμεθα τὸ τόνιον.
- 49 2 5 μηχανήματα δ' ἐστὶν ὄργανα ὅσα μείζονα ὄντα τῶν τονίων, μικρότερα δὲ τῶν ἄλλων ὀργάνων, οὐ μόνον τάσιν, ἀλλὰ καὶ μοχλείαν ἐπαγγέλλεται, προηγουμένως ἐπὶ τινῶν μελῶν κατεσκευασμένα.
- 49 2 6 στάσιμα δ' ὄργανά ἐστὶν ὅσα εἰς ὕψος ἀνατεταμένως ἔχοντα τὰς κατασκευὰς οὐ μόνον τάσεις, ἀλλὰ καὶ μοχλείας ἐπαγγέλλεται.
- 49 2 7 ἐφέδρανα δ' ἐστὶν ὄργανα ὅσα κεκλιμένας ἔχοντα τὰς κατασκευὰς περιέχει ἐν αὐτοῖς τοὺς τατικούς καὶ μοχλευτικούς τρόπους, ὥστε ἐπικαθημένους αὐτοῖς τοὺς πάσχοντας καταρτίζεσθαι.
- 49 2 8 εἰσὶ δὲ τινες αὐτῶν εἰδικαὶ παραλλαγαὶ κατασκευῶν. Ἐξ ὧν ὀφείλει τὰ ὄργανα κατασκευάζεσθαι.
- 49 3 1 Βάσεις, σκέλη, πλευρά, διαπήγματα, ἀγκῶνες, χελῶναι, παρασκέλια, πάντα ταῦτα ὅσα μεγάλα ἐστὶν ἐν τοῖς ὀράνοις κατασκευάσματα, ξύλινα ὀφείλει γίνεσθαι ἐκ τῆς εὐτονωτάτης ὕλης, τῆς πρινίνης, ἐν δευτέρᾳ δὲ τάξει καὶ τῆς μειλίνης.
- 49 3 2 εὐτονωτάτην δ' εἶναι δεῖ τὴν ὀργανικὴν ὕλην, ἵνα δύνηται ὑπομένειν τὰς τῶν καταρτισμῶν βίας, καὶ μάλιστα ἐπὶ τῶν στασίμων ὀργάνων.
- 49 3 3 στροφώματα δὲ καὶ ρίζαι, τύλοι τε καὶ κόρακες, ἀλύσεις τε καὶ σκυτάλαι, πάντα ὅσα ἐστὶ μικρὰ, καὶ μᾶλλον τὰ ἐν τοῖς ἐνεργητικοῖς, ὀφείλει γίνεσθαι χαλκᾷ ἢ σιδηρᾷ, ἵνα τὸ ἐλλιπὲς διὰ τὴν μικρότητα τῆς κατασκευῆς ἀπαρτίζηται τῇ τῆς ὕλης εὐτονίᾳ.
- 49 3 4 ἐζήτηται καὶ περὶ τοῦ πότερον χαλκᾷ δεῖ κατασκευάζειν ἢ σιδηρᾷ.
- 49 3 5 οἱ δὲ τὸν χαλκὸν τοῦ σιδήρου προκρίναντες ἔφασαν αὐτὸν λειότερον, εὐπινέστερον δυσιωτότερόν τε εἶναι τοῦ σιδήρου· οἱ δὲ τὸν σίδηρον τοῦ χαλκοῦ προκρίναντες διὰ τὴν

δύναμιν αὐτοῦ ἐπῆνεσαν τὴν ὕλην· δυνατώτερος γὰρ καὶ ἰσχυρότερός ἐστιν ὁ σίδηρος τοῦ χαλκοῦ.

49 3 6 ὥς μὲν οὖν ὁ σίδηρος τοῦ χαλκοῦ ἐστὶν εὐτονώτερος, συμπεφώνηται· τὸ δὲ περισσὸν τῆς ἰσχύος παρέλκει, ὅταν αὐτοῦ τὴν ἐνέργειαν μὴ ἔχη.

49 3 7 δύνανται γὰρ εὐθετεῖν τὰ χαλκᾶ κατασκευάσματα ὄντα εὐπινῇ καὶ αὐτάρκη δύναμιν ἔχοντα, δύνανται δὲ καὶ τὰ σιδηρᾶ.

49 3 8 ἀλλ' ἐὰν μὲν χαλκᾶ γίνηται, ἐξ ἑλατοῦ χαλκοῦ κατασκευαζέσθω· ὁ γὰρ χυτὸς λεγόμενος εὐθρυπτός ἐστι καὶ εὐρηκτος, καὶ ἔστιν αἰρετώτερον μᾶλλον τῷ σιδήρῳ ἢ τῷ χυτῷ χαλκῷ χρῆσθαι. ἀλλ' ἐπεὶ ἰούται ταχέως ὁ σίδηρος, διὰ τοῦτο αὐτὸν συνεχέστατα λιπαίνειν διὰ τινων ἡμερῶν καὶ χειροτριβεῖν, χάριν τοῦ μὴ ἰοῦσθαι αὐτόν, ἐρεῖ τις· ἐὰν δὲ καταλειπόμενος ὁ σίδηρος ἀτημέλητος ἰούμενος φθειρήται, ἔσται ἢ τοῦ ἐγκλήματος ἀναφορὰ ἐπὶ τὸν κεκτημένον τὸ ὄργανον. ^[5]

49 4 t Ἐκ τίνων κατεσκευάσται τὰ ὄργανα, καὶ τίνες αὐτῶν αἱ χρεῖαι. Πᾶν ὄργανον κατεσκευάσται οὐκ ἐκ πάντων ὧν λέγω, ἀλλ' ἐκ τινων τῶν καταριθμουμένων τῶνδε· ἐκ βάσεων, σκελῶν, διαπηγμάτων, ἀγκώνων, ἀξόνων, κανόνων, χελωνῶν, κοχλίων, τυμπάνων, τύλων, περιαγωγίδων, σκυταλῶν, ἐπιτονίων, ἀντηρίδων, σφηνοειδῶν, μηνοειδῶν, τροχῶν, τροχίλων, καπέτων, πωμάτων, στροφωμάτων, περονῶν, ῥιζῶν, κοράκων, ἀλύσεων, ψαλίδων, ἐφεδράνων, πριαπίσκων, ἅμα δὲ καὶ τοῦ λεγομένου περικοχλίου, σφηνίσκων, χηνίσκων, πρίστων, ἐργάτου. ^[5]

49 4 2 σχεδόν τι ταῦτά ἐστιν ἐξ ὧν τὰ ὄργανα κατασκευάζεται· δεῖ δέ με τούτων ἐπομένως τὰς χρείας διδάξαι ἐκάστου αὐτῶν.

49 4 3 αἱ βάσεις προηγουμένως κατεσκευάσθησαν πρὸς τὸ ἐπ' αὐτῶν βεβηκέναι τὰ στάσιμα ὄργανα.

49 4 4 σκέλη δ' ἐν ὀργάνοις λέγεται καὶ πλευρά, ἀλλ' ἐν μὲν τοῖς στασίμοις ὀργάνοις κυρίως μὲν [τὰ] σκέλη, καταχρηστικῶς δὲ πλευρὰ καλεῖται· ἐν δὲ τοῖς τονίοις κυρίως μὲν πλευρὰ, καταχρηστικῶς δὲ σκέλη καλεῖται.

49 4 5 κοινῶς δὲ ταῦτα κατεσκευάσται ἐπὶ τῶν ὀργάνων πρὸς συνοχήν τῶν ἐν αὐτοῖς μηχανημάτων· ἰδίως δ' ἐπὶ τῶν στασίμων ὀργάνων εὖ καὶ καλῶς τὰ σκέλη μεμετρημένα εὐθετεῖ πρὸς τὸν λεγόμενον καθ' ὑπεραιώρησιν καταρτισμόν.

49 4 6 τὰ δὲ διαπήγματα, ὥσπερ καὶ αὐτὸ δηλοῖ τοῦνομα, γέγονε πρὸς τὸ διαπήσσειν τὰ σκέλη καὶ τὰ πλευρά.

49 4 7 ἡ μὲν ἀπότακτος αὐτῶν χρεῖα καὶ προηγουμένη ἐστὶν αὕτη· κατὰ τέ τι παρεπόμενον τὰ διαπήγματα γέγονε καὶ πρὸς συνοχήν μηχανημάτων ὡς τροχίλων, ἀγκώνων, ἄλλων τινῶν.

49 4 8 οἱ δ' ἀγκῶνες ἐν τοῖς ὀργάνοις γεγόνασιν πρὸς τοὺς κατ' ἀνάτασιν καταρτισμούς, ὥσπερ ἔστιν ἰδεῖν ἐπὶ τε τοῦ Τέκτονος καὶ τοῦ Ἀνδρέου ὀργάνου· διὰ γὰρ τοῦ ἄνω διαπήγματος κατεννεγμένοι ἀγκῶνες ἐπιβεβήκασιν τῇ χελώνῃ, ὡς τῆς χελώνης ἀναβιβαζομένης οἱ κατ' ἀνάτασιν γίνονται καταρτισμοί.

49 4 9 κεκλήκασιν δ' οἱ ὀργανικοὶ τὰ μὲν ἄνω μέρη τῶν ἀγκώνων τὰ πλατέα πτερώσεις, τὰ δὲ κάτω τετράγωνα πτέρνας.

49 4 10 κυρίως μὲν οὖν ἀγκῶνες λέγονται· ἐν καταχρήσει δ' ὑπὸ τινων σπάθαι.

49 4 11, 12 ἐπενοήθησαν πρὸς μοχλείαν εἶναι χρήσιμοι. ἡ δ' ἐν τῷ Τέκτονος καὶ Ἀνδρέου σπάθῃ πρὸς τὴν κατ' ἐξελκυσμόν μοχλείαν ἐπὶ τῆς ὀπίσω τοῦ μηροῦ διαφορᾶς τέτακται· εἰσὶ δὲ καὶ ἄλλαι σπάθαι ἐν ὀργάνοις τισὶ πρὸς ἄλλας μοχλείας κατεσκευασμένοι.

49 4 13 ῥίζαι δὲ καὶ περόναι ἐν τοῖς ὀργάνοις πλείστας ἔχουσι χρείας.

- 49 4 14 εὐθέως μέντοι ῥίζα καὶ περόνη συνέχει πρὸς τὴν χελώνην τὴν ἐκ τοῦ Τέκτονος ὄργανου σπάθην· ἐν δὲ τῇ χελώνῃ ἐστὶν ἡ ῥίζα.
- 49 4 15 αὕτη δ' ἡ σπάθη, καθ' ὃ μέρος ἐστὶ τετράγωνος, μέσσην ἔχει ἐγκοπὴν, καὶ εἰς τὴν ἐγκοπὴν ἔγκειται ἡ ῥίζα, εἴτ' ἐκ πλαγίων κατακλείεται περόνη εἰς τετρημένην τὴν σπάθην καὶ τὴν ῥίζαν, ἥτις τῆς συνοχῆς αἰτία ἐστίν.
- 49 4 16 ἰδίως δ' αἱ ῥίζαι γεγόνασιν πρὸς ἐμπτώσεις κοράκων καὶ πρὸς ἄλλας τοιαύτας χρείας, αἱ δὲ περόναι χάριν τοῦ τὰ μηχανήματα εἶναι ἀκίνητα ὥσπερ ἄξονας ἀκινήτους φυλάσσουσιν.
- 49 4 17 αἱ δ' ἀλύσεις γεγόνασιν χάριν τοῦ ἐξ αὐτῶν κρεμασθῆναι τὰς περόνας, ἵνα μένωσιν ἐν τοῖς ὀργάνοις καὶ μὴ διαπίπτωσιν.
- 49 4 18 οἱ δὲ κόρακες πρὸς ἀκινήσιαν τῶν κινουμένων μηχανημάτων γεγόνασιν ὡς ἄξόνων, ἵνα ῥίζαις ἐπεμπίπτοντες στήσωσί τινα τῶν ὀργάνων μηχανήματα.
- 49 4 19 τὰ δὲ στροφώματα γέγονε πρὸς τὰς πλείστας χρείας, ἵνα τινὰ τῶν ὀργάνων ἀκίνητοῦντα δι' αὐτῶν κινῆται, ὥσπερ τὰ σκέλη τοῦ Ἀνδρέου ὀργάνου, <οὔ> ἐπ' ὀργάνου τὰ σκέλη πλάγια διαπέπρισται καὶ συνέχεται στροφώμασι καὶ περόναις, ἵνα ποτὲ μὲν ἠνωμένα, ποτὲ δὲ διὰ τῶν στροφωμάτων καμπτόμενα τὴν κατὰ περισφαλσιν μοχλείαν ἐμποιῇ. ^[5]
- 49 4 20 ἐν ποιᾷ δὲ κατασκευῇ τοῦ Ἀνδρέου ὀργάνου τὰ τοῦ πλινθίου πλησίον τῆς βάσεως διαπέπρισται καὶ πάλιν τοῖς στροφώμασι συνέχεται, ἵνα ποτὲ μὲν [ῆ] ὀρθιον ἠνωμένον ἢ [τὸ] στάσιμον ὄργανον, <ποτὲ δὲ> διὰ τῶν στροφωμάτων ἐπὶ τὰ παρασκέλια κινῆται καὶ τὴν τοῦ ἐφεδράνου ὀργάνου χρείαν ἐπιτελῇ. τοιαῦταί εἰσιν αἱ τῶν στροφωμάτων τοῖς ὀργάνοις χρεῖαι· ἄξονες δ' ἐν ὀργάνοις γεγόνασιν πρὸς τὰς τῶν σωμάτων ἀγωγάς, λέγω δὲ τὰς τάσεις. ^[5]
- 49 4 22 τῶν δ' ἄξόνων οἱ μὲν εἰσιν ἔκθετοι αὐτοκίνητοι, οἱ δὲ κρυπτοί, ὅφ' ἐτέρων μηχανημάτων κινούμενοι.
- 49 4 23 ἔκθετός ἐστιν ἄξων ὁ ἐν τε τῷ τοῦ Νειλέως πλινθίῳ καὶ οἱ ἐν τῷ Ἴπποκράτους βάθρῳ ἄξονες, κρυπτοὶ δ' οἱ ἐν τῷ Ἀπελλίδος τρισπάστῳ καὶ ὁ ἐν τῷ Νυμφοδώρου γλωσσοκόμῳ.
- 49 4 24 οἱ μὲν οὖν ἔκθετοι ἄξονες αὐτόθεν διὰ τῶν χειρῶν στρέφονται, οἱ δὲ κρυπτοὶ διὰ τινων ἐτέρων μηχανημάτων, ὡς ὁ ἐν τῷ Νυμφοδώρου γλωσσοκόμῳ διὰ τυμπάνων καὶ φακωτοῦ κοχλίου, οἱ δ' ἐν τῷ τρισπάστῳ διὰ κάλων ἐμφύσεως.
- 49 4 25 τύλοι οἱ τοῖς ἄξοσιν ἐγκαθηλωμένοι ὠφελούσι πρὸς τὴν περίθεσιν τῶν κάλων ἢ τῶν καιριῶν ἢ τινων ἄλλων τῶν πρὸς τάσιν ἐπιτηδείων ὄντων.
- 49 4 26 περιαγωγίδες δὲ καὶ ἐπιτόνια καὶ σκυτάλαι, ταῦτα πάντα μηχανήματα γέγονε πρὸς κίνησιν ἄξόνων καὶ κοχλιῶν.
- 49 4 27 αἱ δὲ περιαγωγίδες <τὴν πρώτην,> σκυτάλαι δευτέραν ἔχουσι τάξιν, ἥσσον δὲ τούτων ἐνεργεῖ τὰ ἐπιτόνια· τὰ γὰρ πλεῖστα αὐτῶν τὰ μικρότερα μιᾷ χειρὶ στρέφεται.
- 49 4 28 οἱ δὲ χηνίσκοι ἐπενοήθησαν πρὸς συνοχὴν ἄξόνων, ὡς ἐν τῇ λύρᾳ· μὴ παρόντων δέ, χηνίσκον εἰς διαφορώτερα ἅν τις νοήσειεν· κατὰ γὰρ τὴν δύναμιν τὴν τῶν σκελῶν ἔχουσι χρείαν, τῆς δ' εὐπρεπείας χάριν ἐκ διαγλυφῆς χηνίσκων προτομαὶ μεμόρφωνται ξύλιναι.
- 49 4 29 φλιαὶ δ' ἐν ὀργάνοις ἐπενοήθησαν πρὸς τὴν τῶν ἐκθέτων ἄξόνων συνοχὴν, ὥσπερ ἐν τῷ Ἴπποκράτους βάθρῳ καὶ ἐν τῷ ἡμετέρῳ.
- 49 4 30 ἔστι δέ τις ἄλλη ἐν τῷ Ἴπποκράτους ὀργάνῳ μέση πιοειδὴς φλιά πρὸς τὴν κατ' ἐξελκυσμὸν μοχλείαν ἐπινενοημένη ἐπὶ τῆς τοῦ μηροῦ διαφορᾶς.
- 49 4 31 τρόχιλοι δὲ γεγόνασιν ἐν τοῖς ὀργάνοις πρὸς διαδρομὰς ἀκωλύτους κάλων, ὥσπερ ἐν τῷ τοῦ Τέκτονος ὀργάνῳ· τρόχιλος δ' ἐστὶ διπλοῦς ἐπὶ τοῦ ἄνω διαπήγματος τῆς χελώνης κινητικός.

- 49 4 32 κὰν τῷ ἡμετέρῳ δ' ὀργάνῳ πάλιν εἰσὶ τρόχιλοι διὰ κάλων ἐνδέσεως ἀναβιβάζοντες τοὺς ἄξονας. κοινῶς δὲ τρόχιλοι γεγόνασιν πρὸς διαδρομὰς ἀκωλύτους κάλων καὶ καιριῶν, ἅμα δὲ καὶ πρὸς τὰς κατὰ μετάληψιν.
- 49 4 34 οἱ δὲ τροχοὶ πρὸς εὐκίνησιαν τῶν τροχίλων ἐπενοήθησαν, εὐκίνητοι [δ'] ὄντες καὶ ὑπ' αὐτῶν μεσολαβούμενοι, ὥς ἐν τῇ Δημοσθένους ἀστράβῃ, καὶ πρὸς συνοχὴν κάλων, ὥς ἐν τῷ Ἀπελλίδος τρισπάστῳ.
- 49 4 35 σφηνοειδές, τοῦτο προηγουμένως κατεσκευάσται ἐπὶ τῆς εἰς τὴν μασχάλην τοῦ ὤμου διαφορᾶς κατὰ δέ τι παρεπόμενον καὶ πρὸς ἄλλας χρείας αὐτῷ χρώμεθα.
- 49 4 36 τὸ δὲ μνηοειδές εὐθετεῖ ἐπὶ τῆς ἔμπροσθεν καὶ τῆς ὀπίσω τοῦ ὤμου διαφορᾶς.
- 49 4 37 πόλος λέγεται· ἔστι δ' οὗτος ὁ πόλος ξύλον ἐπιπεπηγὸς τοῖς ἄνω ἄκροις τῶν τοῦ ὀργάνου σκελῶν.
- 49 4 38 ἔστι δ' ὁ πόλος οὗτος ἐν τῷ τοῦ Φιλιστίωνος ὀργάνῳ πρὸς τάδε· ἐπὶ τοῦ ὤμου ἐξαρθρήματος ἐκτεινομένης τῆς χειρός, ὁ πόλος ἀντιβαίνει τῷ αὐχένι τοῦ καταρτιζομένου.
- 49 4 39 τὸ δ' ἐπίπωμα τὸ λεγόμενον ἐπίπηγμά ἐστι πιοειδές ἐπὶ τῶν ξύλων κατὰ συμπηγίαν γεγονὸς ἀντιθέτως τῷ πῖ στοιχείῳ, ἐπιπηγνύμενον τῷ ὀργάνῳ ἐν ποιᾷ κατασκευῇ τοῦ λεγομένου Ἑρμοῦ.
- 49 4 40 γέγονε δὲ τοῦτο, ἵνα μὴ ὑπὸ τῆς προτομῆς τοῦ Ἑρμοῦ παρατρίβηται τὰ σώματα, ὥς ἐν τῇ κατασκευῇ τοῦ ὀργάνου δηλωθήσεται.
- 49 4 41 καλάθιον καὶ σκυτάλιον, ταῦτα κοινῶς ἐτεχνάσθησαν χάριν τοῦ βαστάζειν ἐπίπηγμα· ἔστι δὲ τὸ μὲν σκυτάλιον ξύλον ἑξαδακτυλιαῖον μεσόπαχυ, τὸ δὲ καλάθιον ξύλον ἑξαδακτυλιαῖον περιφερὲς στενοτέρῳ βάσει κεχρημένον ὡμοιωμένον καλαθίῳ.
- 49 4 42 εἰσὶ δὲ τινες καὶ πρίστεις ἐν ὀργάνοις ἐκ διαγλυφῆς ὡμοιωμέναι πρίστων μορφᾶς, εὐπινείας χάριν γεγονυῖαι· αὗται δ' αἱ πρίστεις γεγόνασιν πρὸς τὸ ἄλλο βαστάζειν ἐπίπηγμα.
- 49 4 43 τύμπανα δ' ἐν τοῖς ὀργάνοις ἐγένετο χάριν τοῦ δι' αὐτῶν ἡρέμα κινεῖσθαι ἐνεργητικά τινα μηχανήματα, ὥς ἄξονάς τε καὶ κοχλίας· ἔστι δὲ τὸ τύμπανον κυκλοτερὲς κατασκευάσμα ὠδοντισμένον.
- 49 4 44 δελφῖνες ἐπιπίπτοντες ὁδοῦσιν ἀκίνητα φυλάσσουσι τὰ μηχανήματα.
- 49 4 45, 46 τὴν δ' αὐτὴν χρειάν καὶ κόρακες ἐπιτελοῦσιν. χελῶναι ἐν ὀργάνοις ἐπενοήθησαν πρὸς ἡρεμαίαν καὶ ἀσπάρακτον τάσιν τῶν καταρτιζομένων σωμάτων· ὥσπερ γὰρ τὰ ζῶα αἱ χελῶναι, οὕτως καὶ τὰ μηχανήματα αὐτοῖς ὡμοιωμένα βραδυπορεῖ.
- 49 4 47 τῶν δὲ χελωνῶν αἱ μὲν εἰκόσι διαπήγματι, αἱ δ' ὑπομήκει, ἄλλαι δὲ κυβοειδεῖς.
- 49 4 48 διαπήγματι εἰκόσιν <αἱ> ἐν τῷ τοῦ Ἀνδρέου ὀργάνῳ καὶ ἐν τῷ τοῦ Τέκτονος εὐμήκης δ' ἐστὶν ἢ ἐν τῷ τετραγώνῳ κίονι τῷ λεγομένῳ Ἑρμῇ· κυβοειδὲς μέντοι ἢ ἐν τῷ στρογγύλῳ κίονι τοῦ Ἑφείου Ἡρακλείδου.
- 49 4 49 ἔτι δὲ τῶν χελωνῶν <αἱ μὲν> ἀναβιβάζουσιν ἀγκῶνας καὶ σπάθας, ἄλλαι δὲ μνηοειδές καὶ σφηνοειδές τι ἐπίπηγμα· ἔνιαι δ' αὐτῶν μηδὲν ἀναβιβάζουσαι πρὸς μόνην τάσιν ἐπενοήθησαν.
- 49 4 50 ἀγκῶνας ἀναβιβάζει ἢ ἀνωφερὲς χελώνη τοῦ Ἀνδρέου ὀργάνου, ἀγκῶνας δὲ καὶ σπάθην ἢ ἐν τῷ Τέκτονος ὀργάνῳ χελώνη· μνηοειδὲς δὲ καὶ σφηνοειδὲς ἐπίπηγμα ἀναβιβάζει ἢ ἐν τῷ Ἑρμῇ χελώνη· οὐδὲν δ' ἀναβιβάζει, ἀλλὰ πρὸς μόνην τάσιν γέγονεν ἢ ἐν τῷ στρογγύλῳ κίονι τοῦ Ἑφείου Ἡρακλείδου, ὡσαύτως δὲ καὶ ἡ κατωφερὲς χελώνη ἢ ἐν τῷ τοῦ Ἀνδρέου ὀργάνῳ. ^[5]
- 49 4 51 καὶ αἱ ἐν τῷ ὀργάνῳ πτέρυγες δράκοντος καθηλωμέναι χελῶναι τύλων χρείας ἐπέχουσιν· ἰδίως δ' οἱ δράκοντες, ὅσον ἐπὶ τῇ ὕλῃ, ἀντ' ἐπαγωγίδων ἐτεχνάσθησαν.

- 49 4 52 ἐπεὶ δὲ κατὰ τὸ πλεῖστον αἱ χελῶναι ὑπὸ κοχλιῶν κινουῦνται, ἐπομένως τὰς τῶν κοχλιῶν κατασκευὰς καὶ τὰς ἐνεργείας δηλώσω.
- 49 4 53 κοχλῖαι δὲ ἐν ὀργάνοις ἐτεχνάσθησαν πρὸς κίνησιν ἄλλων μηχανημάτων, ὡς τυμπάνων καὶ χελωνῶν, ἵνα ἀσπάρακτοι καὶ ἡρεμαῖαι αὐτῶν γένωνται αἱ τάσεις.
- 49 4 54 τῶν δὲ κοχλιῶν οἱ μὲν εἰσι τετράγωνοι, οἱ δὲ φακωτοί· τὰ δὲ σχήματα ταῦτα ὠνόμασται πρὸς τὰς ἑλικας, οὐ πρὸς τὴν τοῦ τύλου κατασκευὴν· πᾶς μὲν γὰρ κοχλίας ἐστὶ στρογγύλος, τετορνευμένος εἰς τὸ περιφερὲς σχῆμα, διαφέρουσι δ' αὐτῶν οἱ κοχλῖαι ταῖς ἑλιξι, δι' ἃς οἱ μὲν τετράγωνοι λέγονται, οἱ δὲ φακωτοί.
- 49 4 55 τετράγωνός ἐστι κοχλίας ὁ τετραγώνους ἔχων τὰς ἑλικας, τὴν κοίλην ἑλικά καὶ τὴν ὑπερέχουσαν (τοιοῦτοι δ' εἰσὶν οἱ κοχλῖαι τοῦ Ἀνδρέου ὀργάνου)· φακωτοὶ δ' εἰσὶν οἱ τὰς μὲν κοίλας ἑλικας στενὰς ἔχοντες κατὰ τὰ βάθη, εὐρείας δὲ κατὰ τὰ ἄνω, τὰς δ' ὑπερεχούσας πλατείας μὲν κατὰ τὰς βάσεις, μεμυρισμένας δὲ κατὰ τὰς κορυφάς, ἐοικυίας ἡμιτόμῳ φακῷ.
- 49 4 57 ἀπὸ γέ τοι τοῦ σχήματος ὁ τοιοῦτος κοχλίας φακωτὸς ὠνομάσθη.
- 49 4 58 τοιοῦτοι δ' ὄντες οἱ τετράγωνοι καὶ οἱ φακωτοὶ κοχλῖαι γηγόναντι πρὸς κίνησιν διαφόρων μηχανημάτων· οἱ μὲν γὰρ τετράγωνοι χελώνας κινουῦσιν, οἱ δὲ φακωτοὶ προηγουμένως μὲν τύμπανα, ποτὲ δὲ καὶ χελώνας ἐν τοῖς λεγομένοις περικοχλίοις. Πῶς τετράγωνος κοχλίας κινεῖ χελώνην.
- 49 5 1 Ὡς τὸ οὕτως ἔχουσα ἡ κατασκευὴ ὥσπερ ἐν τῷ τοῦ Ἀνδρέου ὀργάνῳ χελῶναι· ἐκάστη δ' αὐτῶν τέτρηται, καὶ διὰ τοῦ τρήματος διενήνεκται ὁ κοχλίας, ἔνδοθεν δὲ κατὰ τὸ τρήμα σιδηροῦν ἢ χαλκοῦν ἐλασμάτιον προσήλωται τῇ χελώνῃ. τὸ δ' ἐλασμάτιον τοῦτο κέκληται ὁδοῦς.
- 49 5 2 οὗτος ἤδη ὁ τῆς χελώνης ὁδοῦς εἰς τὴν τοῦ κοχλίου ἑλικά κατακέκλεισται· λοιπὸν δὲ συμβαίνει τῇ ποιᾷ τοῦ κοχλίου συστροφῇ εἰλούμενον τὸ ἐλασμάτιον τὸ λεγόμενον ὀδοντάριον περὶ τὸν κοχλίαν ἐν αὐτῇ τῇ κοίλῃ ἑλικί συνεχόμενον κινεῖν τὴν χελώνην. αὐτῶν δὲ τούτων τῶν τετραγώνων οἱ μὲν εἰσὶν ἀπλοῖ, οἱ δὲ διπλοῖ.
- 49 5 4 ἀπλοῦς ἐστὶ κοχλίας ὁ μιᾷ ἑλικί συνετετμημένος καὶ μίαν κινῶν χελώνην· διπλοῦς δὲ τοιοῦτός ἐστι κοχλίας ὁ δυσὶν ἑλιξι διατετμημένος καὶ δύο κινῶν χελώνας.
- 49 5 5 τοιοῦτος δ' ἐστὶ κοχλίας ἐν τῷ μεγάλῳ πλινθίῳ τῷ Ἀνδρέου ὀργάνῳ· ἀπὸ γὰρ τῆς μεσότητος τὸ ξύλον ἐκ τῶν διαπηγμάτων ἀντιθέτοις ἑλιξι τέτμηται, ὥστε κατὰ ποιὰν τοῦ κοχλίου συστροφὴν ἦτοι ἀπὸ τῆς μεσότητος ἐπὶ τὰ διαπήγματα ὁρμᾶν τὰς χελώνας ἢ ἀπὸ τῶν διαπηγμάτων εἰς τὸν μέσον τόπον συντρέχειν. ἔστι δὲ καὶ ἄλλος διπλοῦς κοχλίας ἐν τῷ λεγομένῳ κηρυκίῳ, ἄνωθεν ἀπὸ τῆς ἀρχῆς ἕως τοῦ πέρατος ἀντιθέτοις ἑλιξι τετμημένος, πάλιν καὶ αὐτὸς κινῶν δύο χελώνας, ὡς ἐν αὐτῇ τῇ τοῦ ὀργάνου κατασκευῇ <δηλωθήσεται> .
- [5]
- 49 5 7 ὁ δὲ φακωτὸς κοχλίας κινεῖ τύμπανον· αἱ γὰρ ἑλικες τοῦ κοχλίου ἐπιβαίνουσαι τοῖς ὁδοῦσι τοῦ τυμπάνου στρέφουσι τὸ μὴχανημα· ὅσπερ κοχλίας διὰ τοῦ περιτονίου ἢ τῆς περιαγωγίδος στρεφόμενος καὶ ἐπεμπίπτων τοῖς ὁδοῦσι τοῦ τυμπάνου κινεῖ τὸ μὴχανημα.
- 49 5 8 κινεῖ δὲ ποτὲ ὁ αὐτὸς κοχλίας χελώνην, ἀλλ' οὐκέτι δι' ὀδόντος, ὥσπερ ὁ τετράγωνος, ἀλλ' ἐν τῷ λεγομένῳ περικοχλίῳ συνεχόμενος, ὃ περικόχλιον ἐν αὐτῇ τῇ τῆς χελώνης γίνεται κατασκευῇ· αὐτὸ γὰρ τὸ τῆς χελώνης τρήμα τὸ παραδεχόμενον τὸν κοχλίαν ἀντιθέτοις ἑλιξι τοῖς τοῦ φακωτοῦ κοχλίου περιέσκαπται, ὥστε τὰς ἐξεχούσας ἑλικας τοῦ φακωτοῦ κοχλίου κατακεκλεῖσθαι εἰς τὰς τοῦ περικοχλίου κοιλίας καὶ παραδεδέχθαι εἰς τὰς <τοῦ φακωτοῦ κοιλίας τὰς> τοῦ περικοχλίου ἐξοχάς. [5]

- συμβαίνει δὴ ἐν τῇ τοῦ κοιλίου συστροφῇ τῶν κοιλίων ἐν ταῖς ἔλιξιν εἰλουμένων τὴν τῆς χελώνης κίνησιν γίνεσθαι ποτὲ μὲν ἄνω, ποτὲ δὲ κάτω.
- 49 5 10 μᾶλλον δὲ πλεονάζουσιν αἱ τοιαῦται κατασκευαὶ ἐν τοῖς πιεστηρίοις ὀργάνοις· ἐγένοντο γὰρ χάριν τοῦ κλινόμενων τῶν ὀργάνων ἐπ' αὐτῶν ἐφεδράζεσθαι τοὺς καταρτιζομένους· τὰ γὰρ ἐφεδράνα ὄργανα ὅσα κεκλιμένας ἔχει τὰς κατασκευάς, οὕτω κατεσκευάσται, ὥστε ἢ καθημένους ἐπ' αὐτῶν ἢ κεκλιμένους τοὺς πάσχοντας καταρτίζεσθαι. ^[5]
- 49 5 11 πριαπίσκος λέγεται ὁ αὐτὸς καὶ στυλίσκος, ἔτι τε σκαλμός.
- 49 5 12 ὅπου τὸ ἐφεδρανόν, ἐκεῖ καὶ τὸν πριαπίσκον εὐρήσεις· γέγονε γὰρ οὗτος πρὸς ἀντέρεισιν τοῦ περιναίου τὴν ἐν τοῖς καταρτισμοῖς γινομένην.
- 49 5 13 ἔστι δ' ὁ πριαπίσκος ξύλον ὀκτωδακτυλιαῖον περιφερὲς κατὰ τὸ πλεῖον αὐτοῦ μέγεθος, κατὰ δὲ τὸ λοιπὸν μέρος τετράγωνον, ἵνα τὸ τετράγωνον αὐτοῦ μέρος εἰς τὴν πιοειδῆν ἐκκοπὴν τοῦ ἐφεδράνου ἐνίζηται, τὸ δὲ λοιπὸν τὸ ἄνω μέρος ἀντερειδῆται τῷ περιναίῳ.
- 49 5 14 πῖ σιδηροῦν γέγονε προσπηγνύμενον τοῖς διαπήγμασιν ἀσφαλοῦς χάριν συνεχείας τοῦ πριαπίσκου· ἐν δὲ τῷ ἡμετέρῳ ὀργάνῳ εὐρεθήσεται μέγα σιδηροῦν πῖ πρὸς ἄλλην χρεῖαν κατεσκευασμένον, πρὸς τὴν κατ' ἵπωσιν μοχλείαν τῶν τῆς ῥάχεως ὕβωμάτων.
- 49 5 15 τὰ δὲ λεγόμενα πώματα γέγονεν ἐν τοῖς τονίοις ὀργάνοις χάριν τοῦ ὑπ' αὐτῶν κρύπτεσθαι τὰ μηχανήματα πρὸς τὸ μὴ τοῖς ιδιώταις φανερὰ γενέσθαι οὕτως ἐκκείμενα ἀσκέπαστα.
- 49 5 16 οἱ δὲ κρίκοι γεγόνασιν ἐν τοῖς τονίοις τῆς προσδέσεως χάριν· ἐν ἄλλοις δ' ὀργάνοις εἰσὶ πρὸς συνοχὴν μηχανημάτων τετεχνασμένοι, ὥσπερ ἐν τῷ τοῦ Μενεκρίτου βουκρανίῳ οἱ τὸν ἄξονα συνέχοντες.
- 49 5 17 καὶ ἐν ἄλλοις ὀργάνοις χάριν τῆς αὐτῆς χρεῖας παρελήφθησαν ψαλίδες· ἐν δὲ τισιν ὀργάνοις πρὸς ἀσφαλῆ συμπηγίαν σκελῶν πρὸς διαπήγματα ψαλίδας χαλκᾶς εὐρίσκομεν προσηλωμένας.
- 49 5 18 παρασκέλια δ' ἐπὶ τῶν στασίμων ὀργάνων ἐγένετο χάριν τοῦ κλινόμενα τὰ ὄργανα καὶ τὴν τῶν ἐφεδράνων χρεῖαν ἐπιτελοῦντα ἐπ' αὐτῶν στηρίζεσθαι.
- 49 5 19 παραδοὺς ἐξ ὧν πάντα τὰ ὄργανα κατεσκευάσται, καὶ ἃς χρεῖας ἕκαστον τῶν ἐν αὐτοῖς μηχανημάτων ἐπιτελεῖ, ἐξῆς βούλομαι διδάξαι, τίνα τῶν ἐν τοῖς ὀργάνοις ἀκίνητα ὄντα ἐνεργεῖ, τίνα κινούμενα, καὶ τῶν κινουμένων τίνα ἐν τῷ αὐτῷ τόπῳ μένοντα κινεῖται, καὶ τίνα ἀμείβοντα ἐνεργεῖ, πάλιν τε τῶν ἀκινητούντων τίνα ἀεὶ καὶ εἰς ἅπαν μένει ἀκίνητα, καὶ τίνα ἐξαιρούμενα ἐτέρας χρεῖας ἐπιτελεῖ. ^[5]
- 49 5 20 ἀκίνητα δὴ ἐστὶν ἐν τοῖς ὀργάνοις ταῦτα, βάσεις, σκέλη, πλευρά, διαπήγματα, σφηνοειδῆ, μηνοειδῆ, ἐφεδράνα, πριαπίσκοι, ἄλλα τινὰ πλεῖστα· κινούμενα δ' ἐνεργεῖ στροφώματα, κόρακες, ἄξονες, τύμπανα, ἀγκῶνες, κοιλίαι, χελῶναι, ἄλλα τε πλεῖστα τούτοις ἀνάλογα· ἀλλ' ἐν μὲν τῷ αὐτῷ τόπῳ μένοντα κινεῖται τὰ τοιαῦτα, στροφώματα, κόρακες, τύμπανα, κοιλίαι, οἱ πλεῖστοι ἄξονες· τόπον δ' ἐκ τόπου ἀμείβουσι χελῶναι, ἀγκῶνες. ^[5]
- 49 5 22 τῶν δ' ἀκινητούντων ἐν τοῖς ὀργάνοις ἃ μὲν ἀεὶ καὶ εἰς ἅπαν ἀκίνητα μένει, ἃ δ' ἐστὶν ἐξαίρετά τε καὶ ἔνθετα.
- 49 5 23 ἀεὶ μὲν οὖν ἀκίνητα μένει τὰ τοιαῦτα· βάσεις, σκέλη, πλευρά, διαπήγματα, ῥίζαι, ἐφεδράνα, μηνοειδῆ· ἐξαίρετα δ' ἐπὶ τινων ὀργάνων ἀκίνητα ὄντα σφηνοειδῆ. ὡσαύτως δὲ καὶ οἱ πριαπίσκοι πρὸς ἐτέρας χρεῖας ἔνθετοί τε καὶ ἐξαίρετοι γίνονται.
- 49 6 t Ἐκ τῶν Γαληνοῦ. Περὶ μηχανημάτων. Μόνον μὲν ἱκανόν ἐστὶν εἰς ἐμβολὰς ἄρθρων τὸ καλούμενον Ἰπποκράτειον βάθρον· εἰ δ' ἄρα τις θέλοι καὶ ἄλλοις χρῆσθαι, πρὸς μὲν τὰς ὁδοιπορίας τὸ καλούμενον πολύσπαστον ἐπιτήδειον (Ἀρχιμήδους δ' αὐτό φασιν εὕρημα εἶναι),

πρὸς δὲ τὰς ἐν πόλει χρεῖας στάσιμον μὲν ἄξιον λόγου τὸ τοῦ Τέκτονος καλούμενόν ἐστιν ἢ τὸ τοῦ Ἀνδρέου, ἐφέδρανον δὲ τουτὶ τὸ Ἱπποκράτους βάθρον. ^[5]

49 7 1 Περὶ τοῦ μηχανικοῦ γλωττοκόμου. Οὐκ ἀλόγως εὐρήσθαι μοι δοκεῖ τοῖς νεωτέροις ἰατροῖς γλωσσόκομον ὄργανον ἐπιτήδειον εἰς τὰς πωρώσεις, ἐάν τε μηρὸς ἐάν τε κνήμη συντριβῇ· πρόσκειται γὰρ αὐτῷ κατὰ τὸ πέρας ἄξων, ἐφ' ὃν αἱ τελευταῖαι τῶν ἀντιτεινόντων τὸ κῶλον βρόχων ἀχθεῖσαι περιβάλλονται· τοὺς βρόχους δ' αὐτοὺς περιτιθέναι χρή κατὰ τὰ πέρατα τοῦ θεραπευομένου τῶν ὀστέων. ^[5]

49 7 2 ἔστωσαν δ' ἐκ δυοῖν διανταίων, ὡς εἶναι σκέλη τέτταρα τῶν βρόχων ἑκατέρου, δύο μὲν ἐκ τῶν δεξιῶν, δύο δ' ἐκ τῶν ἀριστερῶν.

49 7 3 ταῦτα οὖν τὰ σκέλη τὰ μὲν ἐκ τοῦ κάτω βρόχου διεκβάλλοντα διὰ τρημάτων τινῶν ἐν τῷ κάτω πέρατι τοῦ γλωττοκόμου γεγονότων ἐπὶ τὸν ἄξονα φέρειν χρή, τὰ δ' ἐκ τοῦ ἄνω βρόχου πρότερον ἀπάγοντα πρὸς τὴν ἄνω χώραν τοῦ γλωττοκόμου διεκβάλλειν καὶ αὐτὰ τρημάτων τινῶν ἐν τοῖς πλαγίοις αὐτοῦ μέρεσι γεγονότων· ἐχέτω δὲ τὰ τρήματα τροχιλίας ἐν ἑαυτοῖς. ^[5]

49 7 4 εἴθ' ἑκατέρωθεν ἐκ τῶν ἕξω μερῶν τοῦ γλωττοκόμου κατάγοντα χρή φέρειν ἐπὶ τὸν ἄξονα τὰ εἰρημένα πέρατα τῶν βρόχων· τούτων γὰρ οὕτως σκευασθέντων μία περιστροφή τοῦ ἄξονος ὡσαύτως τείνει τοὺς δύο βρόχους, κάτω μὲν τὸν ἐν τῷ κάτω πέρατι τοῦ κατεαγότος ὅστω περιβεβλημένον, ἄνω δὲ τὸν ἕτερον, ὥστε μετὰ μὴν ἀπόθεςιν ἔτι σοι λοιπὸν εἶναι καθ' ἑκάστην ἡμέραν ἐπανορθοῦσθαι τὴν ἀντίτασιν τῶν βρόχων, ἥτοι γε ἐπιτείνοντι τὴν τάσιν αὐτῶν ἢ ἐκλύοντι· τὸν μὲν γὰρ ἐν τοῖς κάτω μέρεσι τοῦ κώλου βρόχον ὁ ἄξων δι' εὐθυπόρου τάσεως ἐπισπᾶται, τὸν δ' ἄνω μετὰ τῆς μεταληπτικῆς ἢ ἀντιμεταληπτικῆς ὀνομαζομένης. Ἐκ τῶν Ἡλιοδώρου. ^[10]

49 8 1 Νειλέως πλινθίων. Τὸ τοῦ Νειλέως πλινθίων κατεσκευάσται ἐκ τῶν λεγομένων τετραγώνων ὑπομήκων τονίων· πλευρὰ γὰρ ἔχει δύο μήκει τετραπαλαιστιαιᾶ, <πλάτει παλαιστιαιᾶ,> πάχει δακτυλιαῖα, συμπεπηγότα πρὸς ἄλληλα κατὰ τὰ πέρατα τοῖς λεγομένοις διαπήγμασιν· τὰ δὲ διαπήγματα ταῦτα ἰσοπλατῇ μὲν ἐστὶ καὶ ἰσοπαχῇ ταῖς πλευραῖς, τῷ δὲ μήκει παλαιστιαιᾶ. ^[5]

49 8 2 τοιγαροῦν κατὰ λόγον τῶν μὲν ὄντων τετραπαλαιστιαιῶν, παλαιστιαιῶν δὲ τῶν διαπηγμάτων, ἐγένετο συμπηγία τοῦ τονίου τετράγωνος ὑπομήκης.

49 8 3 ἐξέσται δὲ τῷ βουλομένῳ καὶ τὰ πλευρὰ κολοβώτερα τοῦ ἱστορημένου μέτρου ποιῆσαι, ἐπείπερ ἐνὶ ἄξονι ἐνεργεῖ τὸ ὄργανον.

49 8 4 ἐν δὲ μέσοις τοῖς πλευροῖς ἐκκεκομμένοις στρογγύλοις καὶ διανταίοις τρήμασιν ἄξων ἐστὶν ἕκθετος μέσον ἔχων τύλον, κατὰ δὲ τὰς ἐκθέτους ἀποτορνώσεις σκυτάλας, τῇ μὲν ὕλῃ χαλκᾶς ἢ σιδηρᾶς, δεκαδακτυλιαίους δὲ τῷ μεγέθει.

49 8 5 ἔχει δὲ καὶ κρίκους τέσσαρας τὸ τόνιον τοῖς πλευροῖς καθηλωμένους, δύο ἄνω καὶ δύο κάτω.

49 8 6 ἡ ἀρχαία καὶ κατ' αὐτὸν τὸν Νειλέα τοῦ Νειλέως κατασκευή ἐστὶν αὕτη· γενόμενος δέ τις Ἡρόδοτος ἀνὴρ ὀργανικὸς τὰ διαπήγματα κατὰ τὰ ἐμπρόσθια μέρη κατὰ μεσότητα ἐκοίλανε σιγμοειδῶς, ἵνα αἱ ἀπὸ τῶν τεινομένων σωμάτων καιρίαι καταφερόμεναι ἐπὶ τὸν τύλον τοῦ ἄξονος μὴ προστρίβωνται ἐκθέτοις οὖσαις ταῖς γωνίαις, ἀλλὰ κατάλληλοι <ἐπ'> αὐτὸν ἄγωνται. ^[5]

49 8 7 τοιοῦτος καὶ ὁ Ἡρόδοτος· καθάπερ δ' ἡμεῖς παρειλήφαμεν τὴν ἱστορίαν ταύτην, κατὰ ταῦτα παραδίδομεν. λέγεται Πασικράτην τὸν ὀργανικὸν γενόμενον ἐν τῇ Σιδῶνι θεωρηκέναι τὸ τόνιον τοῦτο ὑπ' ἀνδριάντος διακρατούμενον, κατασκευῇ διαφόρῳ κεχρημένον· τῆς γὰρ αὐτῆς

οὔσης συμπηγίας, εἶχεν ἐκεῖνο τὸ τόνιον κατὰ τὰς ἐκθέτους τοῦ ἄξονος ἀποτορνώσεις χαλκῶν
δρακόντων ἐμπλοκάς, κατ' ἰθὺ προκειμένων τῶν κεφαλῶν καὶ τῶν οὐρῶν. ^[5]

49 8 8 οὗτοι δ' οἱ δράκοντες τίνος χάριν ἐγένοντο; ὅτι ἀντὶ τῶν σκυταλῶν κατεσκευάσθησαν πρὸς τὴν
τοῦ ἄξονος στροφήν, ἐπεὶ τὸ ἐν τῇ Σιδῶνι ὄργανον μέσα τὰ διαπήγματα εἶχε τετρημένα
στρογγύλοις τρήμασι καταλλήλοις τῷ τύλῳ τοῦ ἄξονος.

49 8 9 δῆλον δ' ὅτι τῶν τρημάτων ἐστὶν ἡ αὐτὴ χρεῖα τῇ κατὰ τὸν Ἡρόδοτον, ἵνα διὰ τῶν τρημάτων
κατάλληλοι ἄγωνται ἐπὶ τὸν τύλον αἱ ἀπὸ τῶν τεινομένων σωμάτων καιρίαι.

49 8 10 ἔτι ὁ Πασικράτης ἰστόρησε καὶ τῷ ἄξονι περικείμενα τέσσαρα τύμπανα περιτεθειμένα χαλκῶ
πλησίον τῶν πλευρῶν, δύο μὲν ἔνδοθεν, δύο δ' ἔξωθεν· ἐτέτρητο γὰρ καὶ τὰ πλευρὰ κατὰ τὴν
τῶν ὀδόντων τάξιν.

49 8 11 τούτων δ' εὐχρηστία αὕτη· ἵνα μετὰ τὴν αὐτάρκη τάσιν ἐντιθέμεναι περόναι εἰς τὰ μεταξὺ τῶν
ὀδόντων διαστήματα στηρίζωσι τὸν ἄξονα πρὸς τὴν ἐν τοῖς καταρτισμοῖς χρεῖαν.

49 8 12 οἱ δὲ μεταγενέστεροι τὰ μὲν τύμπανα παρητήσαντο, ἔτρησαν δ' ἀντὶ τὰ πλευρὰ κατὰ τὰ
ἐμπρόσθια μέρη, ἔτρησαν δ' ἅμα κατὰ κύκλον ἐκ διαστημάτων τινῶν καὶ αὐτὰς τὰς τοῦ ἄξονος
ἀποτορνώσεις, ἵνα πρὸς τὴν δεδηλωμένην χρεῖαν περόναι ἐντιθέμεναι ἀκίνητον φυλάξωσι τὸν
ἄξονα.

49 8 13 ἐγὼ δέ, ἐπεὶ περ διαπίπτουσιν αἱ περόναι, τῆς ἱστορημένης εὐχρηστίας χάριν κόρακας ἐφῆλῶσα
τοῖς πλευροῖς αὐτὰς τε τὰς τοῦ ἄξονος ἀποτορνώσεις [σὺν] τοῖς τῶν πλευρῶν κατὰ κύκλον ἐκ
διαστημάτων συμμέτρων ἔτρησα τρήμασι καταλλήλοις, ἵνα ὅποτε βουλευθῇ ἐν καταρτισμῷ
ἀκινεῖν τὸν ἄξονα, κατακλείσω τὸν κόρακα εἰς τὸ κατάλληλον τρήμα. ^[5]

49 8 14 ἡ κοινὴ τοῦ τονίου πλινθίου κατασκευή ἐστὶν αὕτη, ἐγὼ δὲ καὶ ἄλλως τὸ πλινθίον
κατεσκεύασα· τῶν γὰρ αὐτῶν ὄντων μέτρων τῶν πλευρῶν, τὸ κάτω διάπηγμα ἄνω
ἀναβεβίβακα, τὰ κάτω τῶν πλευρῶν πέρατα ἔτι παλαιστιάα ὑπὲρ τὸ διάπηγμα καταλιπὼν, τὸν
δ' ἄξονα ἔταξα ἐν μέσῳ τῷ τῶν διαπηγμάτων λεγομένῳ φωτί. ^[5]

49 8 15 καὶ βάθρον δέ τι τῶν σχολικῶν κατὰ τὸ ἐν πέρας τῆς σανίδος ἐξέκοψα τετραγώνοις
ὑπομήκεσιν ἐκκοπεῦσιν, ἵνα τὰ δεδηλωμένα τῶν πλευρῶν πέρατα ἐναρμόζηται εἰς τὰς
ἐκκοπὰς· αὐτὰ δὲ τὰ πλευρὰ κατὰ τὰ πέρατα ἔτρησα ἐκ τῶν πλαγίων εἰς τὰ πλάγια διανταίοις
τρήμασιν, ἵνα ἐντιθεμένη περόνη εἰς τὰ τρήματα συνάγῃ τὸ πλινθίον. αὕτη τοῦ ὀργάνου
κατασκευή· ἐξῆς δ' ἐπὶ τὴν κίνησιν αὐτοῦ πάρειμι. Περὶ κινήσεως τονίων. ^[5]

49 9 1 Ἐπεὶ τὰ τόνια ὄργανά ἐστιν ἐλλιπῆ καθ' ἑαυτὰ ἐνεργῆσαι μὴ δυνάμενα, ἀλλὰ προσδεῖται ἐτέρῳ,
ὥς κλίμακι, κλίνῃ, βάθρῳ, ὃ τε καταρτισμὸς μηδενὸς τούτων παρόντος ἐπὶ τοῦ ἐδάφους γίνεται
εἰς τὴν γῆν, καλῶς ἔχειν μοι δοκεῖ, ὥς ἐν σχολικῇ παραδόσει, πρὸς τὴν παροῦσαν διδασκαλίαν
ἐπὶ κλίμακος παρεσκευασμένης τὴν τοῦ ὀργάνου κίνησιν δηλῶσαι. ^[5]

49 9 2 ἡτοιμάσθω κλίμαξ μία τῶν κοινῶν, μὴ ἐκείνη ἡ πλατεῖα μὲν καὶ λοξὰ τῇ θέσει ἔχουσα
κλιμάκια (τὰ γὰρ τοιαῦτα τῶν κλιμακίων πρὸς τὸν καταρτισμὸν ἐστὶν ἀνεπιτήδεια), ἀλλ' ἔστω
κλίμαξ ἰσοπαχὴς ἔχουσα τετράγωνα τὰ κλιμάκια.

49 9 3 χάριν δὲ τοῦ τὰ σώματα μὴ παρατρίβεσθαι ὑπὸ τῶν γωνιῶν ἔστωσαν αἱ γωνίαι αὐτῶν
ἀπολελειμμένοι καὶ εἰς τὸν στρογγύλον τρόπον ἐξεσμέναι· ὅταν δὲ μὴ ᾗ τοιαῦτα τὰ κλιμάκια
τῆς κλίμακος, ἐρίοις περιειλήσθω εὐαφείας τῶν σωμάτων χάριν.

49 9 4 ἄρξομαι δὲ τῆς παραδόσεως ἀπὸ τῆς εἰς τὴν μασχάλην τοῦ ὤμου διαφορᾶς.

49 9 5 δεῖ δέ, ὅταν καταρτίζεται τὸ ἐξάρθρωμα τοῦτο, αἰρεῖσθαι σφηνοειδὲς τὸ ἐκ τῶν κάλων
ἡρτημένον· τοῦτο δὲ τὸ σφηνοειδὲς κατὰ κλιμακίου τοῦ ἐπιτηδεῖου πρὸς τὴν τῆς χειρὸς

ὑπέρθεσιν, ὥσπερ ὑπέδειξα, τιθέσθω καὶ διὰ τῶν κάλων πρὸς αὐτὸ ἀσφαλιζέσθω· ἐπιτήδειον δ' ἐστὶ κλιμάκιον πρὸς τὸν καταρτισμὸν ἐκεῖνο ὃ ἔφην. ^[5]

49 9 6 μετὰ τὴν τῆς χειρὸς ὑπέρθεσιν καὶ κατάτασιν κρεμασθήτω ὁ πάσχων ἀφεστῶς τοῦ ἐδάφους ὡς διπαλαιστιαῖον μέτρον.

49 9 7 τὸ δὲ σφηνοειδὲς μὴ ἀδιαφόρως, ἀλλὰ παρατετηρημένως τῷ κλιμακίῳ ἀσφαλῶς προστιθέσθω, ὥστε τὸ μὲν ἀμβοειδὲς αὐτοῦ μέρος σχηματίζεσθαι πρὸς τὸν βραχίονα, τὸ δὲ περίκυρτον αὐτοῦ πρὸς τὰς πλευράς.

49 9 8 ἀπὸ δὲ διαστήματος τοῦ σφηνοειδοῦς εἰς τὰ κάτω ὡς μετὰ δύο ἢ τρία κλιμάκια τὸ ὄργανον ἀσφαλιζέσθω πρὸς τὴν κλίμακα διὰ τῶν προσόντων αὐτῷ κρίκων καὶ κάλων ἢ καιριῶν ἢ ἄλλων τινῶν διεκβαλλομένων· προσδείσθωσαν δὲ τῇ κλίμακι καὶ αὐτῇ ἀσφαλῶς καταπεπηγυῖα εἰς τὸ ἔδαφος εἰς τὸ ἀκίνητοῦσαν ἐν ταῖς κατατάσεσιν ἐδραίαν καὶ ἀκλινῇ μένειν. ^[5]

49 9 9 τρόχιλοι δὲ τέσσαρες μονόξυλοι ἢ δίξυλοι σπουδαιότεροι ἔστωσαν, δύο μὲν ἄνω ἐκ τοῦ ἄνω κλιμακίου ἀνηρτημένοι νεύοντες κάτω, δύο δὲ κάτω τῷ κάτω κλιμακίῳ προσδεδεμένοι νεύοντες ἄνω.

49 9 10 γενομένης δ' οὕτω τῆς σκευῆς, φέρειν πρὸς καταρτισμὸν τὸ σφηνοειδὲς, ἐρίῳ δὲ μαλακῷ λεπτῷ σκέπειν· ἐπεὶ γὰρ ἐστὶν ἀπηνὲς τὸ ξύλον, τὸ ἔριον περιτιθέμενον αὐτῷ ὡς μάλαγμα παραλαμβάνεται.

49 9 11 καὶ δι' ἑτέραν δ' αἰτίαν τοῦτο γίνεται· ἰδίως γὰρ ἰδρῶτες ἐπιγίνονται ἐν τῇ μασχάλῃ πολυθέρμη οὔσῃ, καὶ μᾶλλον διὰ τὴν τοῦ καταρτιζομένου δειλίαν καὶ πόνον.

49 9 12 τούτους τοὺς ἰδρῶτας ἀναρπάζει τὸ περιειλούμενον τῷ σφηνοειδεῖ ἔριον.

49 9 13 καὶ αὐτὴ δ' ἡ κλίμαξ ἦτοι ὑπὸ τῶν παρόντων ἀσφαλῶς διακρατείσθω, ἢ τὰ κάτω τῶν σκελῶν πέρατα εἰς τὸ ἔδαφος καταπεπήχθω μετὰ σφηνώσεως, ὡς πρόκειται. δῆλον δ' ὅτι μήκους εὖ ἔχειν δεῖ τὴν κλίμακα καὶ εἶναι μετὰ τὸ εἰς τὴν γῆν καταπεπήχθαι τὸ ὑπερκείμενον αὐτῆς μέτρον αὐτάρκες ἀεὶ πρὸς τὸ τοῦ καταρτιζομένου μέγεθος.

49 9 15 ἐστηριγμένης δὲ τῆς κλίμακος ὑποπόδιον αὐτῇ παρατιθέσθω, ἐφ' ᾧ ἐπιβεβηκῶς ὁ πάσχων ὑπερτιθέτω τὴν χεῖρα ὑπὲρ τὸ κλιμάκιον, ἵνα τὸ σφηνοειδὲς εὐαρμόστως ἐντεθῇ εἰς τὴν μασχάλην.

49 9 16 ἔπειτα διπλῆς καιρίας μεσότης τασσέσθω μεταξὺ τοῦ σφηνοειδοῦς καὶ τοῦ βραχίονος, ἥς αἱ ἀρχαὶ ἔστωσαν ἕξω παρειμέναι.

49 9 17 μετὰ δὲ ταῦτα βρόχος ὁ καρχήσιος λεγόμενος ἢ ἄλλος τις ἰσότονος περιτιθέσθω τῷ βραχίονι, ἀλλὰ μὴ κατὰ μέσου, ἵνα μὴ ὁ μῦς σφίγγηται, ὑπεράνω δὲ τοῦ τοῦ μυὸς πάχους ἢ ὑπὸ τὸν μῦν· νῦν γὰρ ἢ ἐκ τοῦ ἀγκῶνος ἀνωμαλία κωλύσει τὸν βρόχον ὑποχωρῆσαι, καὶ μᾶλλον οὕτω συμφέρει· τὰ γὰρ ἐκ πολλοῦ διαστήματος τεινόμενα σώματα εὐχερῶς ἀνιέται, τὰ δὲ σύνεγγυς εὐχερῶς τεινόμενα δυσχερῶς χαλᾶται. ^[5]

49 9 18 μετὰ δὲ τὴν [τοῦ βρόχου] περίθεσιν τῆς καιρίας αἱ τοῦ βρόχου ἀρχαὶ ἀγέσθωσαν κάτω καὶ ἀποδιδόσθωσαν κατ' εὐθὺ τῷ τύλῳ τοῦ ἄξονος, εἴτα τότε διὰ τῶν σκυταλῶν ἢ αὐτόθεν [ἢ] διὰ χειρῶν ὁ ἄξων στρεφέσθω, ἵνα τῇ τοῦ ἄξονος στροφῇ γένηται [καὶ] κατάτασις εὐθύπορος.

49 9 19 ἅμα δὲ τῇ κατατάσει, ἥδη τῆς τάσεως προκοπούσης, ὑφελκέσθω τὸ ὑποπόδιον, ἵνα ἐκ τῆς κλίμακος κρεμασθῇ ὁ πάσχων πρὸς τὸν καθ' ὑπεραιώρησιν καταρτισμὸν.

49 9 20 κρεμαμένου δὲ τοῦ καταρτιζομένου, ὁ ὑπηρέτης ἐξόπισθεν πλησίον αὐτοῦ [ἢ ἐπὶ τινος τραχήλου] ἐστῶς ἀμφοτέρως τὰς χεῖρας αὐτοῦ συνημμένας καθαπτέτω κατὰ τοῦ τραχήλου τοῦ καταρτιζομένου καὶ ἀντιμεταγέτω βίᾳ τὸν τράχηλον.

- 49 9 21 προστιθέσθω δ' ἅμα τῇ κατατάσει καὶ τῇ υπερανωρήσει· ἀνίεται γὰρ τὰ περικείμενα τῷ ἄρθρῳ πλέγματα.
- 49 9 22 τῆς δὲ τάσεως αὐτάρκους γινομένης, παρεστῶς ὁ καταρτίζων, συλλαβὼν τὴν τῆς καιρίας ἀρχήν, δι' αὐτῆς ἐλκέτω τὴν τοῦ βραχίονος κεφαλὴν, τὸν ἀγκῶνα ἀντιμετάγων εἰς τὰ κλιμάκια· τοῦ δ' ἐξελκυσμοῦ γενομένου, ἀνίεται ἡ τάσις καὶ σφάλμα ἐπαγέσθω πρὸς τὴν ἐνάρθρῳσιν.
- 49 9 24 τοιοῦτός ἐστιν ὁ τρόπος τῆς εὐθυπόρου κατατάσεως· συμφέρει δὲ πρὸς τὸν ἀσφαλῆ καταρτισμὸν πρὸ τῆς κατατάσεως ἀσφαλίζεσθαι καιρίαις τὰ σκέλη πρὸς ἄλληλα καὶ τὴν ὑγιῆ χεῖρα παρατεταμένην πρὸς τὰς πλευρὰς δεῖν, ἵνα μὴ ἐκ <τῆς> τοῦ καταρτισμοῦ ἀλγηδόνος ἦτοι ἐπιβάνῃ τοῖς κλιμακίοις ὁ καταρτιζόμενος ἢ τῇ χειρὶ τὰς ἀρχὰς τοῦ βρόχου συνέχη. ^[5]
- 49 9 25, 26 ἐξέσται δέ τινα καὶ κατὰ μετάληψιν κατατεῖναι. τίς δὲ ὁ τρόπος τῆς κατὰ μετάληψιν κατατάσεως, ὑποδείξω.
- 49 9 27 πάντων τῶν αὐτῶν γεγονότων ἐπὶ τῆς εὐθυπόρου κατατάσεως τῶν δεδηλωμένων, αἱ τοῦ βρόχου ἀρχαὶ διὰ τῶν κάτω τροχίλων μεταλαμβάνεσθωσαν ἔσωθεν ἔξω, ἀποδιδόσθωσαν δὲ τῷ τύλῳ τοῦ ἄξονος, ἢ ἔξωθεν ἔσω, καὶ περιτιθέσθωσαν ταῖς σκυτάλαις τοῦ ἄξονος, ἵνα συνεπιστρεφομένου τοῦ ἄξονος ἢ κατὰ μετάληψιν γένηται κατάτασις. ^[5]
- 49 9 28 δύναται δὲ διὰ τῆς αὐτῆς παρασκευῆς καὶ ἡ κατ' ἀντιμετάληψιν κατάτασις γίνεσθαι· δηλῶ δὲ τοῦτο πῶς.
- 49 9 29 αἱ τοῦ βρόχου ἀρχαὶ ἄγονται κάτω καὶ διεκβάλλονται καὶ διὰ τῶν ἄνω τροχίλων, ἐπὶ τέλει τε καταφέρονται καὶ ἀποδίδονται ταῖς σκυτάλαις τοῦ ἄξονος, ὅτε κίνησις ἢ κατ' ἀντιμετάληψιν καὶ κατάτασις γενήσεται.
- 49 9 30 πάλιν μετὰ τὴν αὐτάρκη τάσιν αἱ ἀκόλουθοι μοχλεῖαι ἐγκρίνονται αἱ ἐπὶ τῆς εὐθυπόρου τάσεως δεδηλωμένοι.
- 49 9 31 οἱ ἐκ κατατάσεως τρόποι εἰσὶν οὗτοι· δεῖ δὲ μετὰ τὸν καταρτισμὸν πλησίον τῆς κλίμακος τὸ ὑποπόδιον τιθέναι, ἵνα ἐπιβῇ αὐτῷ ὁ καταρτισθεὶς, καὶ τότε αὐτὸν ἀπὸ τοῦ σφηνοειδοῦς παράγειν, χωρίζειν δ' ἀπὸ τῆς κλίμακος ἔχοντα τὸν βραχίονα, ὡς προεῖπον.
- 49 9 32 ἐπεὶ δὲ διὰ τοῦ αὐτοῦ ὀργάνου ἀνάτασις τοῖς πρὸ ἡμῶν ἱστορήθη γίνεσθαι, ὀφείλω καὶ γὰρ κατὰ τὸ ἀκόλουθον καὶ τοὺς τῆς ἀνατάσεως τρόπους ὑμῖν δηλῶσαι.
- 49 9 33 ὥσπερ οὖν ἔφην, ἠθέλησαν οἱ προγενέστεροι καὶ τοὺς κατ' ἀνάτασιν καταρτισμούς, ἔτι τε καὶ τοὺς κατὰ διάτασιν εἰσηγήσασθαι· μάλιστα δὲ τῇ ἀνατάσει ἐχρήσαντο ἐφ' ὧν οὐ μόνον ἐξάρθημα, ἀλλὰ καὶ κάταγμα τοῦ βραχίονος ἐγένετο.
- 49 9 34 ἴδωμεν οὖν τοὺς τρόπους καθ' οὓς ἔδοξεν αὐτοῖς καταρτίζειν ἐπὶ τοῦ κατ' ἀνάτασιν τρόπου. τῆς ἄλλης τοίνυν κατασκευῆς τοῦ κλιμακίου τῆς αὐτῆς οὔσης, οὐκέτι τὸ σφηνοειδὲς ἐπηρτισμένον τῷ κλιμακίῳ πρὸς αὐτὸ ἀσφαλίζεται, ἀλλ' αὐτὸ μόνον ἐπιτίθεται αὐτῷ· αἱ δὲ τῶν κάλων ἀρχαὶ μακρόταται οὔσαι διὰ τῶν ἄνω προσδεδεμένων τροχίλων διεκβάλλονται ἔσωθεν ἔξω, εἴτ' ἄγονται κάτω καὶ ἀποδίδονται ταῖς σκυτάλαις τοῦ ἄξονος ὡς τύλοις. ^[5]
- 49 9 36 τούτων οὕτως γενομένων, τίθεται πλησίον τῆς κλίμακος ὑποπόδιον, ᾧ ἐπιβεβηκὼς ὁ πάσχων υπερίθῃσι τὴν χεῖρα, ἵνα πάλιν τὸ σφηνοειδὲς εἰς τὴν μασχάλην <ἐντεθῇ>, ἔπειτα βρόχος ὁ καρχήσιος ἢ ἄλλος τις ἰσότονος περιτίθεται τῷ βραχίονι, οὗ αἱ ἀρχαὶ ἄγονται κάτω καὶ ἀποδίδονται κλιμακίῳ ἐνί τινι κλίμακος πρὸς κράτημα. γενομένου δὲ τοῦ κρατήματος, καθὼς ἐδηλώθη, στρέφεται ὁ ἄξων, ὅτε συμβαίνει τῇ τοῦ ἄξονος στροφῇ διὰ τοῦ κάλου κατὰ μετάληψιν ἀνελκόμενον τὸ σφηνοειδὲς τὴν ἀνάτασιν ἐπιτελεῖν. ^[5]
- 49 9 38

μετὰ δὲ τὴν αὐτάρκη τάσιν ἢ κατ' ἐξελκυσμὸν μοχλεία διὰ διπλῆς καιρίας γίνεται, τὸ δὲ σφάλμα διὰ χειρῶν.

- 49 9 39 τοῦτ' ἐγὼ τῷ καταρτισμῷ οὐ συναρέσκομαι· διότι, ἐγὼ φράσω· αἰωρούμενον τὸ σφηνοειδὲς περιτρέπεται· ὅταν δὲ μὴ μένῃ ἐν τῇ μασχάλῃ, οὐ γίνεται οὐδὲ τὸ τοῦ καταρτισμοῦ τέλος, καὶ μάλιστα ὅταν θέλῃ τις κρεμαμένον τοῦ πάσχοντος καθ' ὑπerrαιώρησιν καταρτίσαι· ἀσφαλὲς δὲ γίνεται ἢ κατὰ τὰς, βεβηκότος τοῦ σφηνοειδοῦς <κατὰ> τῶν κλιμακίων καὶ διὰ τῶν κάλων ἡσφαλισμένου, ὡς πρόσθεν ἐδηλώθη. ^[5]
- 49 9 40 πῶς δὲ καὶ κατ' ἀνάτασιν ἡμεῖς ἐνεργοῦμεν ἀσφαλῶς, εἴσεσθε μετ' ὀλίγον ἐν τῇ παραδόσει τῶν κεκλιμένων καταρτισμῶν· ὁ δὲ κατὰ διάτασιν τρόπος γίνεται, τῶν ἄλλων μὲν πάντων συντελουμένων, τῶν δὲ τοῦ βρόχου ἀρχῶν οὐκέτι ἀσφαλιζομένων πρὸς τὸ κλιμάκιον, ἀλλὰ τῷ τύλῳ τοῦ ἄξονος αὐτόθεν προσδεδεμένων, ἢ κατὰ μετάληψιν πρότερον διὰ τῶν κάτω τροχίλων μεταλαμβάνομένων καὶ τότε τῷ ἄξονι ἀποδιδομένων. ^[5]
- 49 9 41 ἐγκλήματα δὲ ταῦτα καὶ νῦν κομιζέσθω τὰ τῆς διατάσεως τὰ μικρῷ πρόσθεν ἐπὶ τῆς ἀνατάσεως εἰρημένα· αἰεὶ γάρ μοι ἀρέσει, ὀρθοῦ τοῦ πάσχοντος καταρτιζομένου, μόνῃ τῇ κατατάσει ἐνεργεῖν.
- 49 9 42 περὶ τῆς εἰς τὴν μασχάλην διαφορᾶς λόγον ποιησάμενος ἀκολούθως βούλομαι καὶ <περὶ> τῆς ἔμπροσθεν ἔτι καὶ τῆς ὀπίσω διαστείλασθαι διαφορᾶς. Περὶ τῆς ἔμπροσθεν καὶ τῆς ὀπίσω τοῦ ὤμου διαφορᾶς.
- 49 10 1 Ἐπὶ τῆς ἔμπροσθεν καὶ ὀπίσω τοῦ ὤμου διαφορᾶς τοῦ κλιμακίου κατὰ ταῦτα καὶ ὡσαύτως παρεσκευασμένου ἢ ἐσχηματισμένου, προσδεδεμένου δὲ τοῦ τονίου καὶ τῶν τροχίλων, καθάπερ προεῖρηται, πάλιν πρὸς τὸν καταρτισμὸν ὑποπόδιον δεῖ τιθέναι πλησίον τῆς κλίμακος καὶ <τὸ> πρὸς τὸν καταρτισμὸν ἐπιτήδειον κλιμάκιον ἐρίῳ ἢ ὀθονίῳ περιελεῖν, ἔπειτα ὑπερτιθέναι τὴν χεῖρα, ἵνα κατὰ τοῦ κλιμακίου προπεριελημένου, ὡς ὑπεδείχθη, στηριχθῇ ἢ μασχάλῃ, καὶ τότε τῷ βραχίονι τὸν καρχήσιον βρόχον ἢ ἄλλον ἰσότονον περιτιθέναι, καθὼς εἴρηται. ^[5]
- 49 10 2 τοῦ βρόχου τὰς ἀρχὰς ἄγειν κάτω ἐπὶ τὸ τόνιον δεῖ καὶ ἀποδιδόναι τῷ ἄξονι ἥτοι κατ' εὐθὺς <ἢ κατὰ> μετάληψιν, ὡς προῖστόρηται ἐπὶ τῆς εἰς τὴν μασχάλην διαφορᾶς, ἵνα πάλιν τῇ τοῦ ἄξονος στροφῇ <ἢ> τοιάδε κατὰ τὰς γένηται.
- 49 10 3 ἅμα δὲ τῇ κατατάσει πάλιν ὀφείλει τις ἐξόπισθεν παρεστὼς καθάπτειν ἑαυτοῦ τὰς χεῖρας κατὰ τοῦ τραχήλου τοῦ καταρτιζομένου πρὸς τὴν τοῦ σώματος ἀντιμεταγωγὴν.
- 49 10 4 ἐξέσται δὲ νῦν μᾶλλον τι προσθεῖναι τῇ τῆς τάσεως βίᾳ καὶ τῇ κατατάσει, τὸ ὑποπόδιον ὑφελκύσαντα, τὸν δὲ πάσχοντα κρεμάσαντα, ἵνα καὶ ἡ ὑπerrαιώρησις συνεργήσῃ τῷ χαλάσματι τῶν προκειμένων τῷ ἄρθρῳ πλεγμάτων.
- 49 10 5 αὐτάρκους δὲ τῆς τάσεως γενομένης, πρὸς τὴν ἀρθρεμβολίαν αἱ κατὰ παραγωγὴν μοχλεῖαι γινέσθωσαν ὑπ' αὐτοῦ τοῦ καταρτίζοντος.
- 49 10 6 δεῖ δ' ἐπὶ μὲν τῆς ἔμπροσθεν διαφορᾶς τῷ θέναρι τῆς χειρὸς βιάζεσθαι τὴν κεφαλὴν τοῦ βραχίονος ἐκ τοῦ παρὰ φύσιν τόπου εἰς τὸ κατὰ φύσιν, τῇ ἐτέρᾳ χειρὶ ἀντιμεταγομένου τοῦ ἀγκῶνος ἐκ τῶν ὀπισθίων μερῶν εἰς τὰ ἐμπρόσθια.
- 49 10 7 τοῦτου δὲ τοῦ ἔργου γινομένου, ὑπerrέτης παρεστὼς πλατεῖα τῇ χειρὶ ἀνατρεπέτω τὴν ὠμοπλάτην, ἀντερείδων τὴν χεῖρα τῇ ὠμοπλάτῃ, ἵνα μὴ ἐκλύηται ἢ τοῦ ἔργου βία.
- 49 10 8 ἐπὶ δὲ τῆς ὀπίσω διαφορᾶς γινέσθω τὰ ἐναντία· τῆς μὲν κεφαλῆς τοῦ βραχίονος κατὰ τὴν τοῦ αὐτοῦ θέναρος ἀντέρεισιν ἀπὸ τοῦ πρὸς τῇ ὠμοπλάτῃ τόπου εἰς τὸ κατὰ φύσιν μεταγομένης, ὁ δ' ἀγκῶν τῇ ἐτέρᾳ χειρὶ εἰς τοῦπίσω πάντῃ μεταγέσθω. οὕτως ἡμῖν ἀρέσκει τὴν εἰς τὸ

- ἔμπροσθεν καὶ τὸ ὀπίσω τοῦ ὤμου διαφορὰν καταρτίζειν· οἱ δ' ἄλλοι ἐπεὶ ἀμφοτέρων τούτων ἀνέγραψαν καὶ τὸν κατ' ἀνάτασιν καταρτισμόν, ἴδωμεν πῶς ἔδοξεν αὐτοῖς ἐνεργεῖν.
- 49 10 10 κλιμακίου ὡσαύτως παρεσκευασμένου, διπλῆς καιρίας ἢ κάλου μεσότης ἐρίῳ ἢ ὀθονίῳ περιελεῖται, εἴθ' ὑποτίθεται ὑπὸ τὴν μασχάλην, καὶ τότε αἱ ἀρχαὶ ὑπὸ τῶν ἄνω τροχίλων ἐκληφθεῖσαι ἄγονται κάτω καὶ ἀποδίδονται ταῖς σκυτάλαις ταῖς τοῦ ἄξονος ὡς τύλοις.
- 49 10 11 ἔπειτα τῷ βραχίονι καρχήσιος βρόχος ἢ ἄλλος ἰσότονος περιτίθεται, οὗ αἱ ἀρχαὶ ἄγονται κάτω, καὶ προσδέονται κλιμακίῳ τινὶ τῆς κλίμακος πρὸς κράτημα.
- 49 10 12 τούτων γενομένων, ὡς εἴρηται, στρέφεται ὁ ἄξων· στρεφομένου δὲ τοῦ ἄξονος, κράτημα γίνεται καὶ ἀνάτασις. πάλιν δὲ μετὰ τὴν αὐτάρκη τάσιν αἱ κατὰ παραγωγὴν δοκιμάζονται μοχλεῖαι.
- 49 10 14 ἐπὶ τῆς διατάσεως αἱ μὲν τοῦ βρόχου ἀρχαὶ τῷ τύλῳ τοῦ ἄξονος ἀποδίδονται, ἢ αὐτόθεν <ἢ> κατὰ μετάληψιν, αἱ δὲ τοῦ κάλου ἀρχαὶ κατὰ μετάληψιν, <ἴνα τῇ> τοῦ ἄξονος στροφῇ ἢ διάτασις γένηται, μετὰ τὴν αὐτάρκη τάσιν τῶν αὐτῶν μοχλειῶν τῶν <κατὰ> παραγωγῇ δοκιμαζομένων.
- 49 10 15 αἱ μὲν οὖν τάσεις γίνονται, αἱ δὲ μοχλεῖαι οὐκ εἰσὶν ἀσφαλεῖς· αἰωρούμενος γὰρ τῷ κρεμασμῷ καὶ παραφερόμενος ὁ πάσχων δυσχερῶς ἀρθρεμβολεῖται.
- 49 10 16 καὶ διὰ ταύτην τὴν αἰτίαν ἔδοξέ μοι καὶ νῦν ὑπερτίθεσθαι τὴν ἀνάτασιν καὶ τὴν διάτασιν, ἐνεργεῖν δὲ τὴν ἐπὶ πάντων τοῦ ὤμου ὀλισθημάτων κατάτασιν, ὀρθοῦ τοῦ πάσχοντος καταρτιζομένου γινομένην.
- 49 10 17 ἀπὸ τοῦ ὤμου ἐπὶ τὸν ἀγκῶνα μέτειμι. Περὶ ἀγκῶνος.
- 49 11 1 Κοινῶς τὰ δύο τοῦ πήχεως ὅσῳ εἰς τέσσαρας τόπους ὀλισθαίνει, τὸν ἔσω, τὸν ἔξω, τὸν ἔμπροσθεν, τὸν ὀπίσω, καὶ ἐπὶ μὲν τῶν τριῶν διαφορῶν, τῆς ἔσω καὶ τῆς ἔξω καὶ τῆς ὀπίσω, κέκαμπται ἢ χεῖρ ἐκτείνεσθαι μὴ δυναμένη, ἐπὶ δὲ τῆς ἔμπροσθεν διαφορᾶς ἐκτέταται κάμπτεσθαι μὴ δυναμένη.
- 49 11 2 κοινῶς δ' ἐπὶ τῶν τριῶν διαφορῶν, ἐφ' ὧν κεκαμμένη ἢ χεῖρ ἀδυνατεῖ ἐκτείνεσθαι, τῆς κλίμακος μετὰ τοῦ τονίου παρεσκευασμένης, καθὼς εἴρηται, πρὸς τὸν καταρτισμόν, εἴτ' αὐτόθεν παρεστὼς τῇ κλίμακί· ὁ καταρτιζόμενος καὶ πλησίον ὄντι τῷ ὑποποδίῳ ἐπιβεβηκῶς ὑπερτιθέτω τὴν χεῖρα ὑπὲρ τὸ ἐπιτήδειον αὐτῆς κλιμάκιον, καὶ τότε ὁ βραχίων διὰ τοῦ λεγομένου φοίνικος ἐπιδέσμου κρατεῖσθω. ^[5]
- 49 11 3 βρόχος ἀνισότονος, ὡς ὁ ἐρτός, χιεστός, ναυτικός, [ῶ] περιτιθέσθω τῷ πήχει πλησίον τοῦ καρποῦ, οὗ αἱ ἀρχαὶ ἀναγέσθωσαν καὶ ἀποδεδέσθωσαν ἐνὶ κλιμακίῳ πρὸς κράτημα, ἵνα μείνῃ ἐν τῇ τάσει ἀσφαλῶς φυλασσόμενον τὸ τῆς χειρὸς ἐγγώνιον σχῆμα· ὧν οὕτως γενομένων, διπλῆς καιρίας μεσότης περιτιθέσθω <τῷ> πήχει ἐγγὺς ἀγκῶνος· ἥ αἱ ἀρχαὶ ἀγέσθωσαν κάτω ἐπὶ τὸν ἄξονα καὶ ἦτοι κατ' εὐθὺ <τῷ> τύλῳ τοῦ ἄξονος ἀποδιδόσθωσαν ἢ κατὰ μετάληψιν, καθάπερ ἐπὶ τῶν τοῦ ὤμου ἐξαρθρημάτων, ἵνα πάλιν τῇ τοῦ ἄξονος στροφῇ γένηται κατάτασις. ^[5]
- 49 11 4 ἀναγέγραπται δ' ἐπὶ τοῦ ἀγκῶνος καὶ ὁ κατ' ἀνάτασιν καταρτισμός, τρόπῳ δὲ γίνεται τούτῳ· τῶν ἄλλων ἀπάντων συντελουμένων, καθὼς ἱστορήθη, οὐκέτι ὁ βραχίων ἀσφαλίζεται κρατήματι, ἀλλ' αὐτῷ ὁ βρόχος ὁ καρχήσιος ἢ ἄλλος τις ἰσότονος περιτίθεται· οὐπὲρ βρόχου αἱ ἀρχαὶ ἀνάγονται καὶ διὰ τῶν ἄνω τροχίλων ἔσωθεν ἔξω ἐκλαμβάνονται, εἴτα φέρονται κάτω καὶ ταῖς σκυτάλαις τοῦ ἄξονος ὡς τύλοις ἀποδίδονται· τῆς δὲ διπλῆς καιρίας αἱ ἀρχαὶ καταφέρονται καὶ ἀποδίδονται ἀκινήτῳ τινὶ πρὸς κράτημα, ὅτε λοιπὸν στρεφομένου τοῦ ἄξονος οὐδὲν ἄλλο γίνεται ἢ κράτημα καὶ ἀνάτασις ἢ κατὰ μετάληψιν. ^[5]

- 49 11 5 πρόδηλος δ' ἐκ τούτων ἐστὶ καὶ ὁ τῆς διατάσεως τρόπος· τὴν γὰρ διάτασιν ... αἱ μὲν τοῦ βρόχου ἀρχαὶ τῷ τύλῳ τοῦ ἄξονος αὐτόθεν ἢ κατὰ μετάληψιν, <οἱ δὲ τῆς διπλῆς καιρίας κατὰ μετάληψιν> ταῖς σκυτάλαις τοῦ ἄξονος ἀποδίδονται, ἵνα τῇ αὐτῇ τοῦ ἄξονος στροφῇ διάτασις γένηται. ^[5]
- 49 11 6 μετὰ δὲ τὴν αὐτάρκη τάσιν αἱ ἀκόλουθοι μοχλεῖαι δοκιμάζονται, ἐπὶ μὲν οὖν τῶν δύο διαφορῶν, τῆς τε ἔσω καὶ τῆς ἔξω <ῆ> κατὰ παραγωγὴν, ἐπὶ δὲ τῆς ὀπίσω ἢ κατ' ἐξελκυσμόν· τοὺς δὲ τρόπους τῶν μοχλειῶν τούτων ἐν τῇ Περὶ ὀλισθημάτων πραγματεῖα δεδηλώκα. ταῦτα δεῖ ποιεῖν ἐπὶ τῶν δεδηλωμένων τοῦ ἀγκῶνος διαφορῶν· ἐπὶ δὲ τῆς ἔμπροσθεν διαφορᾶς, ἐφ' ἧς ἔλεξα ἐκτεταμένην τὴν χεῖρα μὴ κάμπτεσθαι, πάλιν τῆς αὐτῆς οὔσης <τῆς> κλίμακος καὶ τῆς τοῦ τονίου παρασκευῆς, πλησίον τῆς κλίμακος ἐστῶτος τοῦ καταρτιζομένου, ὑπερτίθεται ἡ χεὶρ εἰς τὸ ἐπιτήδειον τῆς κλίμακος κλιμάκιον, εἴτ' ἀσφαλίζεται ὁ βραχίων πρὸς τὸ κλιμάκιον διὰ τοῦ αὐτοῦ ἐπιδέσμου, καὶ τότε [ὁ] βρόχος ἰσότονος τῷ πῆχει περιτίθεται πλησίον τοῦ καρποῦ. ^[5]
- 49 11 8 οὗ αἱ ἀρχαὶ ἄγονται ἐπὶ τὸ τόνιον πρὸς τὴν κατάτασιν. εἰ δέ τις βούλοιτο κατὰ κράτημα καὶ ἀνάτασιν ἐνεργεῖν, μηκέτι τὸν βραχίονα ἀσφαλιζέσθω πρὸς τὸ κλιμάκιον, ἀλλ' ἀμφοτέροις τοῖς κώλοις ἰσοτόνους βρόχους περιτιθέτω, ἓνα μὲν τῷ βραχίονι, ἓνα δὲ τῷ πῆχει, καὶ τοῦ μὲν ἄνω βρόχου τὰς ἀρχὰς ἀναγέτω ὑπὲρ κεφαλῆς, τοῦ δὲ κάτω, ἵνα τάσεις γένωνται, καθὼς ἐν τοῖς ἄλλοις καταρτισμοῖς ἐδηλώθη. ^[5]
- 49 11 9 μετὰ δὲ τὴν αὐτάρκη τάσιν νῦν πρὸς τὴν καταγωγὴν δύο μοχλευτικὰ ἐνεργήματα παραλαμβάνεται, τό τε κατ' ἵπωσιν καὶ τὸ κατὰ περίσφαλσιν· πρωτοστατεῖ δ' ἡ ἵπωσις ἐπιμενούσης τῆς τάσεως γινομένη, εἴτ' ἐπακολουθεῖ ἡ περίσφαλσις ἀνεθείσης.
- 49 11 10 τοὺς δὲ τρόπους τῶν μοχλειῶν τούτων πολὺ πρότερον ἐκτέθειμαι ἐν τῷ Περὶ τῶν ὀλισθημάτων ὑπομνήματι.
- 49 11 11 δεῖ δὲ μετὰ τὴν καταγωγὴν τῶν μερῶν κάμπτειν τὴν χεῖρα καὶ ἐκτείνειν στρέφειν τε αὐτὴν ἐπὶ τε τὸ πρηνὲς καὶ τὸ ὕπτιον σχῆμα εἰς ἐπίγνωσιν τοῦ καταρτισμοῦ τέλους καὶ τότε ἐγγώνιον τὴν χεῖρα σχηματίζειν πρὸς τὴν ἐξῆς ἀκόλουθον θεραπείαν.
- 49 11 12 τοῖς δεδηλωμένοις τρόποις καταρτίζεται ἀμφοτέρα τὰ τοῦ πῆχεως ὅσα παρὰ φύσιν διατεθέντα· ἐπεὶ δέ ποτε καὶ ἑκάτερον αὐτῶν κατ' ἰδίαν πάσχει ἐξιστάμενον τῆς ἰδίας χώρας, ἀναγκαῖόν ἐστὶν ἐξῆς εἰπεῖν, πῶς ὁ πῆχυς ἐξαρθρήσας καταρτισθῆσεται, καὶ πῶς ἡ κερκὶς παραρθρήσασα καταγωγῆς ἀξιωθῆσεται. Περὶ πῆχεως καὶ κερκίδος. ^[5]
- 49 12 1 Ἐξαρθρεῖ ποτε καθ' ἑαυτὸν ὁ πῆχυς, καὶ πάλιν κατ' ἰδίαν ἡ κερκὶς παραρθρεῖ εἰς τοὺς εἰρημένους τόπους τῇ Περὶ τῶν ἄρθρων. πάλιν δὲ πρὸς τὸν καταρτισμὸν τῶν ὁστέων τούτων .
- 49 12 2 .., εἴτ' ἀσφαλίζεσθαι τὸν βραχίονα πρὸς τὸ κλιμάκιον διὰ τοῦ φοίνικος ἐπιδέσμου· αὐτῷ δὲ τῷ πῆχει συμφέρει περιτιθέναι ἀνισότονον βρόχον. τούτου δὲ τοῦ βρόχου αἱ μὲν ἀγκύλαι ἐπὶ τοῦ καταρτιζομένου μέρους, αἱ δ' ἀρχαὶ κατὰ τὸ ἀντικείμενον, τουτέστι κατὰ τὸ ὑγιές· ἰδίως γὰρ οἱ ἀνισότονοι βρόχοι ἐκεῖνα μᾶλλον βιάζονται τὰ μέρη οἷς περιτίθενται αὐτῶν αἱ ἀγκύλαι, ἥσσαν δὲ κατὰ τὰς ἀρχὰς θέλομεν δ' ἡμεῖς τὸ μὲν ἄνω ὠλισθηκὸς ὁστέον κατατείνειν, τὸ δὲ κατὰ φύσιν ἔχον μὴ βιάζεσθαι. ^[5]
- 49 12 4 τοῦ δὴ οὖν βρόχου αἱ ἀρχαὶ ὀφείλουσιν ἀποδίδοσθαι τῷ τύλῳ τοῦ ἄξονος, ἢ αὐτόθεν <ῆ> κατὰ μετάληψιν, ἵνα τῇ τοῦ ἄξονος στροφῇ ἢ κατάτασις γένηται, μετὰ δὲ τὴν αὐτάρκη τάσιν πρὸς τὴν καταγωγὴν ταῖς ἀκολουθοῦσι μοχλείαις χρήσασθαι.
- 49 12 6

ἐπὶ μὲν τῆς ἔσω τοῦ πήχεως διαφορᾶς καὶ τῆς ἔξω <τῆς> κερκίδος παραγωγῆς τῶν δύο χειρῶν οἱ δάκτυλοι συνημμένοι ὑποτίθενται τῷ ἀγκῶνι, καὶ τὰ θέναρα ἐκατέρωθεν παρατίθεται, ὣν τῇ βεβιασμένη προσερείσει ἡ παραγωγή γίνεται.

49 12 7 ἐπὶ δὲ τῆς ὀπίσω διαφορᾶς, καὶ μάλιστα τοῦ πήχεως, <τὸ> κατ' ἐξελκυσμὸν ἐνέργημα εὐθετεῖ τῆς δὲ κερκίδος εἰς τὸν ἔμπροσθεν τόπον παρηρθηκυίας, ἱπώσις καὶ περίσφαλις δοκιμάζεται, καθὼς ἐδηλώθη, ὅτε κατηρτίζετο ἀμφοτέρω τὰ ὁστέα εἰς τὸν ἔμπροσθεν τόπον ἐνηνεγμένα.

49 12 8 τοὺς δ' ἀκριβεῖς τρόπους τῶν μοχλεῶν τούτων ἐν τῇ Περὶ τῶν ὀλισθημάτων πραγματεῖα ἐκτέθειμαι.

49 12 9 τεκμήριον δ' ἔσται τοῦ καταρτισμοῦ, ἐπὶ μὲν τοῦ πήχεως ἡ ἀνεμπόδιστος τῆς χειρὸς κάμψις τε καὶ ἔκτασις, ἐπὶ δὲ τῆς κερκίδος ἡ ἐπὶ τὸ πρηνὲς καὶ τὸ ὕπτιον στροφή.

49 12 10 ὥς μὲν οὖν δεῖ διὰ τοῦ κλιμακίου ὀρθὸν τὸν πάσχοντα καταρτίζειν, ἐδηλώθη· ἐπεὶ δὲ διὰ τινὰ εὐλογον αἰτίαν, ἢ δι' ἀσθένειαν ἢ διὰ κάταγμα τοῦ μηροῦ ἅμα γενόμενον ἢ κνήμης, ὀρθὸς καταρτίζεσθαι οὐ δύναται ὁ πάσχων, ἀναγκαῖόν μοι ἔστιν ἐξῆς διδάξαι πῶς κεκλιμένης τῆς κλίμακος ἐπικεκλιμένος αὐτῇ ἢ βάθρῳ ὁ πάσχων καταρτισθήσεται. Πῶς κεκλιμένον τὸν πάσχοντα δεῖ καταρτίζειν. ^[5]

49 13 1 Κλίνειν δεῖ τὴν κλίμακα καὶ τότε τοῖς σκέλεσιν αὐτῆς ἐκατέρωθεν ὑπὸ τὰ πέρατα λίθους ἢ ξύλα ὑποτιθέναι, ἵνα μετεωρισθῇ ἀπὸ τοῦ ἐδάφους, σινδόνα δὲ τοῖς κλιμακτῆρσιν ἐπιτιθέναι ὁμαλισμοῦ χάριν· οὕτω γὰρ ἡ κλίνη ἀναλογήσῃ ἢ βάθρῳ πρὸς τὴν ἐν τῷ καταρτισμῷ κατάκλινιν τοῦ πάσχοντος.

49 13 2 τὸ δὲ τόνιον ἀσφαλιζέσθω πρὸς τὴν κλίμακα πρὸς τοῖς κάτω πέρασι τῶν σκελῶν, καὶ πάλιν οἱ τρόχιλοι, καθὼς εἴρηται, προσδεδέσθωσαν, δύο μὲν ἄνω, δύο δὲ κάτω. τῆς δὲ κλίμακος πρὸς τὸν κεκλιμένου καταρτισμὸν αἰρετώτερόν ἐστι βάθρον μᾶλλον πᾶν τὸ κατὰ τὸ πέρας τῆς σανίδος τετραγώνοις ἐκκοπαῖς ἐκκεκομμένον πρὸς ἀσφαλῇ τὴν εἰς αὐτὸ τοῦ τόνιου ἔνθεσιν.

49 13 4 ἡ μὲν παρασκευὴ ἡμῖν τίς εἶναι ὀφείλει, δεδήλωται· τούτους δὲ πάλιν ἐκθήσομαι τοὺς τοῦ ὤμου καταρτισμούς.

49 13 5 δεῖ δὴ τοίνυν ἐπὶ τῶν τοῦ ὤμου ἐξαρθημάτων κεκλιμένον σχηματίζειν τὸν κάμνοντα, ἥτοι ἐπὶ τῆς κλίμακος ἢ ἐπὶ <τοῦ βάθρου>, τοῦ τόνιου πλησίον τῶν ποδῶν ὄντος, ὕπτιον μὲν ἐπὶ τε τῆς εἰς τὴν μασχάλην καὶ τῆς ἔμπροσθεν διαφορᾶς, πρηνῇ δ' ἐπὶ τῆς ὀπίσω.

49 13 6 λοιπὸν δὲ δεῖ ἐπὶ τῆς εἰς τὴν μασχάλην διαφορᾶς ἀπάγειν τὰς τῶν κάλων ἀρχὰς ὑπὲρ κεφαλῆς μὲν ἔμπροσθεν ἢ ὀπίσθεν οὔσας καὶ τῆς διπλῆς καιρίας τὴν μεσότητα περιτιθέναι τῷ βραχίονι μεταξὺ τοῦ βραχίονος καὶ τοῦ σφηνοειδοῦς, <ὥς> γίνεσθαι ἔξω τὰς τῆς καιρίας ἀρχὰς, καὶ οὕτως ἔαν παρειμένας, μετὰ ταῦτα δὲ καρχήσιον βρόχον ἢ ἄλλον ἰσότονον περιτιθέναι τῷ βραχίονι, καθὼς ἐλέχθη πρόσθεν, οὗ βρόχου τὰς ἀρχὰς ἄγειν κάτω ὥς ἐπὶ τὸ τόνιον. ^[5]

49 13 7 λοιπὸν δ' ἔχοντες <τὰς> ἀρχὰς κάτω πρὸς τοὺς πόδας, ἐνεργήσομεν ἢ κατὰ κράτημα καὶ ἀνάτασιν <ἢ> κατὰ διάτασιν, ἥτοι κατὰ τὸ εὐθύπορον ἢ κατὰ μετάληψιν, ὥς πρόσθεν ὑπεδείχθη. δεῖ δὲ μετὰ τὴν αὐτάρκη τὰς καταλήλους μοχλείαις ἀρθρεμβολεῖν τὸν βραχίονα· εὐθετεῖ δ' εἰς τὴν τῆς μασχάλης διαφορὰν δύο μοχλευτικὰ ἐνεργήματα, τό τε κατ' ἐξελκυσμὸν καὶ τὸ κατὰ σφάλμα· γίνεται δ' ἐπιμενούσης τῆς τάσεως διὰ τῆς διπλῆς καιρίας.

49 13 9 τὰς ἀρχὰς διακρατήσαντες ἐξέλκομεν βιαίως τὴν κεφαλὴν τοῦ βραχίονος, ἅμα δὲ τῷ ἐξελκυσμῷ ἀντιμετάγομεν τὸν ἀγκῶνα ἔνδον πρὸς τὰς πλευράς· τῷ γὰρ δεδηλωμένῳ ἐνεργήματι ῥαδίως ἐξάγεται καὶ εὐχερῶς μετάγεται ἡ κεφαλὴ τοῦ βραχίονος εἰς τὸν ἔξω τόπον.

49 13 10

- τοῦ δ' ἐξελκυσμοῦ γενομένου, ἐπαναγέσθω τὸ σφάλμα ὡς ἂν τὰ σχήματα ἅμα νοήματι ἢ μὲν τάσις ἀνιέσθω, συλλαμβανέσθω δ' ὁ βραχίων καὶ ἀναβιβαζέσθω πρὸς ἐνάρθρωσιν.
- 49 13 12 ταῦτα δεῖ ποιεῖν ἐπὶ τῆς εἰς τὴν μασχάλην διαφορᾶς. Περὶ ὧμου διαφορᾶς.
- 49 14 1 Ἐπὶ τῆς ἔμπροσθεν καὶ τῆς ὀπίσω διαφορᾶς τοῦ ὧμου, ἐσηματισμένου τοῦ πάσχοντος, καθὼς δεδήλωται, ὑπτίου μὲν ἐπὶ τῆς ἔμπροσθεν διαφορᾶς, πρηνοῦς δ' ἐπὶ τῆς ὀπίσω, κάλου ἢ καιρίας μεσότης ἐρίῳ ἢ ὀθονίῳ περιειλημένη ὑποτιθέσθω τῇ μασχάλῃ, καὶ τότε αἱ ἀρχαὶ ἀναγέσθωσαν ὑπὲρ κεφαλῆς, ἀλλὰ μὴ κατὰ κάθετον <κατὰ τὸν> πάσχοντα ὧμον, λοξαὶ δ' ὡς ἐπὶ τὸν ἀντικείμενον φερέσθωσαν καὶ ἀποδιδόσθωσαν ἀκινήτῳ τινὶ πρὸς κράτημα. ^[5]
- 49 14 2 ἡ δ' αἰτία ἐζήτῃται, διὰ τί οὐ κατ' εὐθὺ ἀνάγονται αἱ ἀρχαί, ἀλλὰ λοξούμεναι φέρονται ὡς ἐπὶ τὸ ἀντικείμενον μέρος.
- 49 14 3 οἱ μὲν οὖν περὶ τὸν Πασικράτην καὶ τινες ἄλλοι ἔφασαν τοῦτο γίνεσθαι, ἵνα μὴ, ὑπὸ τῆς τοῦ κάλου μεσότητος ἀνελκομένης τῆς τοῦ βραχίονος κεφαλῆς, ἐμποδίζηται ἡ κατάτασις· ἐπλανήθησαν δ' οὗτοι τῇ τοῦ μηροῦ ὁμοιότητι, τοῦ πράγματος οὐκ ἔχοντος οὕτως· ὁ μὲν γὰρ μηρὸς ἐπικλινεῖα κέχρηται γαμμοειδεῖ, ὁ δὲ βραχίων καθ' ἡμίτομον ἐσφαίρωται, καὶ οὐχ ὥσπερ ὁ μηρός, οὕτως καὶ ὁ βραχίων ὑπὸ τῆς μεσότητος τοῦ κάλου ἀνέρχεται. ^[5]
- 49 14 4 τίνος οὖν χάριν τοῦτο γίνεται; ἵνα μὴ ὑπὸ τῆς μεσότητος τοῦ κάλου ἀναπιεζόμενα τὰ τῆς μασχάλης σώματα πληρώσῃ τὸν τῆς μασχάλης τόπον· τῆς γὰρ κοτύλης ἀναπληρωθείσης, οὐκέτι τόπον ἔξει πρὸς τὴν ἐνάρθρωσιν ἢ κεφαλὴ τοῦ βραχίονος.
- 49 14 5 ὡσαύτως δὲ καὶ ἡμεῖς κατὰ ταῦτα τοῖς οὐ πολὺ πρὸ ἡμῶν γενομένοις σχηματίζομεν τὴν καιρίαν ἢ τὸν κάλων διὰ τὴν ἱστορημένην αἰτίαν.
- 49 14 6 εἰώθαμεν δέ ποτε καὶ ἄλλως τὸ κράτημα ἐπιτελεῖν· δύο γὰρ βρόχους ἀνισοτόνους πλέκοντες περιτίθεμεν τῷ θώρακι καὶ τῷ νώτῳ καὶ ὑπὸ τὰς μασχάλας καὶ κατ' ἀντίθετον τάξιν τὰς ἀρχὰς ἀναδίδομεν τῷ κρατήματι. γενομένου δὲ τοῦ κρατήματος κατὰ τὸν ἱστορημένον τρόπον, βρόχον ἰσότονον τῷ βραχίονι περιτίθεμεν, καθὼς εἴρηται ἐπὶ τῆς εἰς τὴν μασχάλην τοῦ ὧμου διαφορᾶς, καὶ τότε τοῦ βρόχου τούτου τὰς ἀρχὰς ἄγομεν κάτω ἐπὶ τὸ τόνιον καὶ ἀποδίδομεν τῷ ἄξονι, ἵνα τῇ τοῦ ἄξονος στροφῇ κράτησις γένηται καὶ κατάτασις.
- 49 14 8 μετὰ δὲ τὴν αὐτάρκη τάσιν <τῇ> κατ' ἵπωσιν μοχλεῖα χρώμεθα πρὸς τὴν τοῦ ἄρθρου καταγωγὴν, τῷ θένари τῆς χειρὸς βία ἱποῦντες τὴν κεφαλὴν τοῦ βραχίονος καὶ τῇ ἐτέρᾳ ἀντανακλῶντες τὸν ἀγκῶνα· τὸ δὲ σημεῖον τῆς καταγωγῆς πρόσθεν ἡμῖν ἐδηλώθη.
- 49 14 9 ἔσθ' ὅτε δέ ποτε μετὰ τοῦ ἐξαρθήματος καὶ κάταγμα γίνεται κατὰ μέσον τοῦ βραχίονος, καὶ ἀνάγκην ἴσχει ὁ ἱατρὸς ὑπὸ τὸν αὐτὸν καιρὸν ἀμφοτέρα τὰ συμπτώματα καταρτίσαι· στήσω δὲ τὸν λόγον διδασκαλίας χάριν ἐπὶ τῆς εἰς τὴν μασχάλην διαφορᾶς, ἅμα τοῦ βραχίονος μέσου κατεαγόςτος.
- 49 14 10 ἐζήτησαν δ' οἱ προγενέστεροι ἄνδρες περὶ τοῦ καταρτισμοῦ τῶν τοιούτων συμπτωμάτων, καὶ ὁ μὲν Πασικράτης πρῶτον κατήρτισε τὸ ὀλίσθημα, ὅτι πλείστην ἐζήτει βίαν ἐν τῷ καταρτισμῷ, τὸ δὲ κάταγμα ἥσσω [μέν].
- 49 14 11 ἂν <δέ> τις ὑπὸ τὸ κάταγμα περιθίῃ τὸν βρόχον ἐν τῷ αὐτῷ καιρῷ ἀμφοτέρα τὰ συμπτώματα καταρτίξῃ, τοῦ κατάγματος μᾶλλον ἢ δεῖ κατατεινομένου, ἐν <ῶ> χρόνῳ αὐτάρκως τείνεται τὰ ἐξαρθήματα, <τὰ> περικείμενα πλέγματα τῷ κατάγματι ὑπερδιατεινόμενα ἀδικηθήσεται <καὶ τὰ> νεῦρα παραλυθήσεται ἢ ῥαγήσεται, τάχα δὲ καὶ ὅλα τὰ σώματα, μήπω φθάσαντος τοῦ ἄρθρου χαλασθῆναι. διὰ ταῦτα ἔδοξεν αὐτῷ ὑπὲρ τὸ κάταγμα βρόχον περιτιθέναι, καὶ πρῶτον τὸ ἐξάρθημα καταρτίζειν, εἴτα μετὰ τοῦτο τὸ κάταγμα. ^[5]

- 49 14 13 Ἀριστίων δ' ὑπὸ τὸν αὐτὸν καιρὸν ἠθέλησεν ἀμφοτέρω τὰ συμπτώματα καταρτίζειν· ἐὰν γὰρ πρῶτον τὸ ἐξάρθρημα καταρτισθῇ, ἐν τῇ τοῦ κατάγματος καταρτίσει ὑπογύως κατηρτισμένη ἡ κεφαλὴ τοῦ βραχίονος ἐκπεσεῖται.
- 49 14 14 τὰ δ' εἰς ἑκάτερον μέρος εἰρημένα ἐγκλήματά ἐστιν ἀληθῆ, καὶ διὰ ταῦτα ἡμῖν ἀρέσκει πρῶτον μὲν καταρτίζειν τὸ ἐξάρθρημα, καὶ τότε τὸ κατάγμα, ἀλλὰ μετ' ἀσφαλείας, ἵνα μὴ τῇ τοῦ κατάγματος κατατάσει ἐκπέσῃ καὶ τὸ ἄρθρον.
- 49 14 15 πρὸς δὲ [καὶ] τὸν καταρτισμὸν τὸ ἐκ τῶν κάλων ἡρτημένον σφηνοειδὲς ἐντίθεται εἰς τὴν μασχάλην, καὶ πάλιν αἱ τῶν κάλων ἀρχαὶ ἀνάγονται ὑπὲρ κεφαλῆς.
- 49 14 16 τῷ βραχίονι ὑπεράνω τοῦ κατάγματος βρόχος καρχήσιος ἢ ἄλλος ἰσότονος περιτίθεται, καὶ τούτου αἱ ἀρχαὶ ἄγονται κάτω, καὶ ἀποδίδονται ἀκινήτῳ τινὶ πρὸς κράτημα, κατ' ἀνάτασιν καταρτισθέντος τοῦ ἄρθρου, ἅτε ἐγκείμενον τὸ σφηνοειδὲς εἰς τὴν μασχάλην, ἵνα μείνῃ ἡ κεφαλὴ τοῦ βραχίονος.
- 49 14 17 ἅμα δὲ καὶ αἱ τοῦ βρόχου ἀρχαὶ λύονται κάτωθεν καὶ ὑπὲρ κεφαλῆς ἀναχθεῖσαι τῷ κρατήματι ἀποδίδονται, ἵνα κατὰ τὸ συναμφοτέρων ὑπὸ τοῦ σφηνοειδοῦς καὶ τοῦ βρόχου μείνῃ κεκρατημένον τὸ ἄρθρον ἐν τῇ ἰδίᾳ χώρᾳ.
- 49 14 18 γενομένων δὲ τούτων, βρόχος ὁ καρχήσιος ἢ ἄλλος ἰσότονος περιτίθεται τῷ βραχίονι, οὗ αἱ ἀρχαὶ ἄγονται κάτω καὶ ἀποδίδονται τῷ ἄξονι πρὸς τὴν κατάτασιν, ἵνα τὸ κατάγμα κατὰ τάξιν καταρτισθῇ, τοῦ ἄρθρου ἄνω κεκρατημένου.
- 49 14 19 ἀπὸ τοῦ ὤμου ἐπὶ τὸν ἀγκῶνα μέτειμι. Περὶ διαφορᾶς ἀγκῶνος.
- 49 15 1 Ἐπὶ τῶν τριῶν τοῦ ἀγκῶνος διαφορῶν, ἐφ' ὧν ἡ χεὶρ κέκαμπται ἐκτείνεσθαι μὴ δυναμένη, τοῦ πάσχοντος ὑπτίου ἐσχηματισμένου ἐπὶ τῆς ἐπικειμένης τῇ κλίμακι σανίδος τοῦ βάρου, καὶ τοῦ τονίου κάτω προσδεδεμένου, βρόχος ἀνισότονος τῷ πῆχει περιτιθέσθω πλησίον τοῦ καρποῦ, οὗ αἱ ἀρχαὶ <ἀναγέσθωσαν καὶ ἀποδεδέσθωσαν ἐν κλιμακίῳ πρὸς κράτημα, τῷ δὲ βραχίονι περιτιθέσθω βρόχος ἰσότονος, οὗ αἱ ἀρχαὶ> ἀναγέσθωσαν ὑπὲρ κεφαλῆς, καὶ ἀποδιδόσθωσαν ἀκινήτῳ τινὶ πρὸς κράτημα, καὶ τότε διπλῆς καιρίας ἡ μεσότης κατὰ τοῦ πῆχεως ἐγγὺς τοῦ ἀγκῶνος τασσέσθω, καὶ ταύτης αἱ ἀρχαὶ ἀγέσθωσαν κάτω. λοιπὸν δὴ ἔχοντες ἀρχὰς τοῦ βρόχου τοῦ περικειμένου τῷ βραχίονι ὑπὲρ κεφαλῆς καὶ ἀρχὰς διπλῆς καιρίας κάτω, ἐνεργήσομεν ἢ κατὰ κράτημα καὶ ἀνάτασιν <ἢ κατὰ διάτασιν>, ὥς ἐν τοῖς πρόσθεν ἱστορήθη. ^[5]
- 49 15 3 μετὰ δὲ τὴν αὐτάρκη τάσιν ταῖς αὐταῖς μοχλείαις χρησόμεθα ταῖς πάλαι ἐπ' ὀρθῆς τῆς κλίμακος δεδηλωμέναις.
- 49 15 4 ἐπὶ δὲ τῆς ἔμπροσθεν διαφορᾶς ἐκτεταμένης τῆς χειρός, [καὶ] πάλιν τοῦ πάσχοντος ὑπτίου ἐσχηματισμένου, βρόχος ἰσότονος περιτιθέσθω τῷ βραχίονι, οὗ αἱ ἀρχαὶ ἀναγέσθωσαν ὑπὲρ κεφαλῆς, καὶ ἄλλος βρόχος ἰσότονος τῷ πῆχει κατὰ τὰ ἀπολήγοντα μέρη περιτιθέσθω, οὗ αἱ ἀρχαὶ ἀγέσθωσαν κάτω πρὸς τοὺς πόδας. ^[5]
- 49 15 5 <αἱ> δὲ τάσεις ὀφείλουσι γίνεσθαι ὥς ἐν τοῖς πρόσθεν ἐκτέθειμαι.
- 49 15 6 ταῖς δ' αὐταῖς μοχλείαις ὀφείλει ἡ κατάτασις τοῦ ἄρθρου γίνεσθαι, τῇ κατ' ἵπωσιν καὶ τῇ κατὰ περίσφαλσιν.
- 49 15 7 ὡσαύτως καταρτίζειν δεῖ ὥς ἐπὶ τοῦ ὀρθοῦ ἐδηλώθη, καὶ ὅταν τὸ ἕτερον ὀστέον παρὰ φύσιν διατεθῇ, ἥτοι ὁ πῆχυς ἐξαρθρήσῃ, ἢ ἡ κερκὶς παραρθρήσῃ, πάλιν τῷ μὲν βραχίονι ἰσοτόνου περιτιθεμένου βρόχου, καὶ τῶν ἀρχῶν ἄνω ὑπὲρ κεφαλῆς ἀποδιδόμενων κρατήματι, τῷ δὲ πῆχει ἀνισοτόνου, καθὼς ἐδηλώθη, περιτιθεμένου, καὶ τῶν ἀρχῶν ἀγομένων κατὰ τὸ ἐπιτόνιον, μοχλείων τῶν αὐτῶν δοκιμαζομένων πρὸς τὰς τῶν ὀστέων καταταγὰς. ^[5]
- 49 15 8

σύμπας μοι ἀπήρτισται ὁ περὶ τοῦ ὤμου καὶ τοῦ ἀγκῶνος λόγος, ὥστε με δεῖν ἐπομένως περὶ τοῦ καρποῦ ἀποδεῖξαι. Περὶ καρποῦ.

49 16 1 Ὁ καρπὸς <εἰς> τέσσαρας τόπους παραρθεῖ, ἔσω, ἔξω, ἔμπροσθεν, ὀπίσω· καταρτίζεσθαι δ' ὀφείλει ἥτοι ἐπὶ τοῦ βάθρου ἢ ἐπὶ τῆς κλίμακος κεκλιμένης, παρακαθημένου τοῦ πάσχοντος τῇ κλίμακι ἢ τῷ βάθρῳ.

49 16 2 σχηματίζεσθω δ' ἡ χεὶρ ὑπτία μὲν ἐπὶ τῆς ἔσω διαφορᾶς, πρηνῆς δ' ἐπὶ τῶν λοιπῶν τριῶν διαφορῶν, καὶ τότε τῷ κοίλῳ τῆς χειρὸς πλάγιον καυτήριον προσδεδέσθω <ἢ> πλαγία σκυτάλη.

49 16 3 εἴτ' ἀσφαλιζέσθω τὸ μετακάρπιον πρὸς τι τῶν εἰρημένων, καὶ τότε τοῖς προκειμένοις ἄκροις τῆς σκυτάλης ἢ τοῦ καυτηρίου βρόχων ἀνισοτόνων ἀγκύλαι ἢ διπλῶν καιριῶν μεσότητες περιτιθέσθωσαν, ὧν αἱ ἀρχαὶ ἀγέσθωσαν ἔμπροσθεν ὡς ἐπὶ τὸ τόνιον.

49 16 4 τῷ δὲ πῆχει πλησίον τοῦ καρποῦ βρόχος ἰσότονος περιτιθέσθω, οὗ αἱ ἀρχαὶ ἀγέσθωσαν ὀπίσω, καὶ πάλιν τάσεις γινέσθωσαν αἱ μικρῷ πρόσθεν εἰρημέναι, ἥτοι κατὰ κράτημα καὶ κατάτασιν ἢ κατὰ κράτημα καὶ ἀνάτασιν ἢ κατὰ διάτασιν.

49 16 5 μετὰ δὲ τὴν τάσιν ἐγκρινέσθωσαν μοχλεῖαι αἱ ἐν τῇ Περὶ τῶν ὀλισθημάτων πραγματεία δεδηλωμέναι, ἐπὶ μὲν τῆς ἔσω καὶ τῆς ἔξω διαφορᾶς κατ' ἵψωσιν, ἐπὶ δὲ τῆς ἔμπροσθεν καὶ ὀπίσω κατὰ παραγωγὴν.

49 16 6 μέτειμι δὴ τῇ τάξει ἐπὶ τὴν ῥάχιν. Περὶ ῥάχεως.

49 17 1 Τῆς ῥάχεως ὑβώματα <τὰ> πρόσφατα ἐκ πληγῆς γινόμενα καταρτίζεται· πρὸς δὲ τὸν καταρτισμὸν πρηνῇ σχηματίζειν δεῖ τὸν πάσχοντα, ἥτοι ἐπὶ τῆς κλίμακος τῆς ἐχούσης ἐπικειμένην τοῖς κλιμακτῆρσι τὴν σανίδα ἢ ἐπὶ τοῦ βάθρου καὶ τῶν τροχίλων, καθὼς ἐδηλώθη, ἔπειτα τῇ ῥάχει βρόχους περιτιθέναι ἥτοι ἰσοτόνους δύο, ἕνα μὲν ἄνω ὑπὲρ τὸ ὕβωμα, ἕνα δὲ κάτω ὑπὸ τὸ ὕβωμα, ἢ τέσσαρας ἀνισοτόνους ἀντιθέτους, δύο ἄνω καὶ δύο κάτω, καὶ τῶν μὲν ἄνω βρόχων τὰς ἀρχὰς <ἄγειν> ἄνω, τῶν δὲ κάτω κάτω ἐνεργεῖν <δέ> , ἥτοι κατὰ κράτημα καὶ κατάτασιν ἢ κατὰ κράτημα καὶ ἀνάτασιν ἢ κατὰ διάτασιν, πρὸς δὲ τὴν διάτασιν τοῖς τροχίλοις κατὰ μετάληψιν χρωμένου τοῦ ἐνεργοῦντος, εἴτ' ἐγκρίνειν μετὰ τὴν αὐτάρκη τάσιν μοχλείαν, καθὼς ὑπέδειξα ἐν τῇ Περὶ τῶν ἄρθρων πραγματεία. ἐπόμενον δ' ἐστὶ δηλῶσαι με τοὺς καταρτισμοὺς τῶν τοῦ μηροῦ ἐξαρθημάτων. ^[10]

49 18 t Περὶ μηροῦ. Ὁ μηρὸς εἰς τέσσαρας τόπους ἐκπίπτει, ἔσω, ἔξω, ἔμπροσθεν, ὀπίσω, καὶ ἐπὶ μὲν τῶν τριῶν διαφορῶν [ἐφ' ὧν] ἐστὶν ἐκτεταμένον τὸ σκέλος κάμπτεσθαι μὴ δυνάμενον, ἐπὶ δὲ τῆς ὀπίσω διαφορᾶς κέκαμπται μὴ ἐκτεινόμενον.

49 18 2 ἐπὶ τῶν τριῶν διαφορῶν ἐφ' ὧν ἐστὶν ἐκτεταμένον τὸ σκέλος, ὑπτίος ὁ πάσχων σχηματίζεσθω ἐπὶ κλίμακος ἢ ἐπὶ τοῦ βάθρου, καὶ τότε διπλῆς καιρίας ἢ κάλου μεσότης ἐρίῳ ἢ ὀθονίῳ περιειλημένη τῷ περινέῳ προστιθέσθω· αἱ δὲ τοῦ κάλου ἀρχαὶ ἀναγέσθωσαν ὑπὲρ κεφαλῆς.

49 18 3 ἐπὶ μὲν οὖν τῆς ἔξω καὶ τῆς ἔμπροσθεν διαφορᾶς ἀδιαφόρως προστίθεται τῷ περινέῳ τῆς καιρίας δι' ὅλου ἢ μεσότης, ἐπὶ δὲ τῆς ἔσω διαφορᾶς παρατετηρημένως μεταξὺ τοῦ κατὰ φύσιν μηροῦ καὶ τῆς κεφαλῆς τοῦ καταρτιζομένου κώλου, ἵνα μὴ ὑποκειμένη τῇ κεφαλῇ τοῦ μηροῦ κωλύῃ κατατείνεσθαι τὸ κῶλον. ^[5]

49 18 4 τοῦτου δὲ γενομένου, καρχήσιος βρόχος ἢ ἄλλος ἰσότονος περιτίθεται τῷ μηρῷ κατὰ τὰ ἀπολήγοντα μέρη, οὗ αἱ ἀρχαὶ ἄγονται κάτω ὡς ἐπὶ τὸ τόνιον καὶ τῷ τύλῳ τοῦ ἄξονος ἀποδίδονται, ἵνα τῇ τοῦ ἄξονος στροφῇ κράτημα γένηται καὶ κατάτασις.

49 18 5 ἐξέσται δὲ καὶ κατ' ἀνάτασιν ἢ κατὰ διάτασιν ἐνεργῆσαι, καθὼς ἐπὶ τοῦ ὤμου δεδήλωται.

49 18 6

μετὰ δὲ τὴν αὐτάρκη τάσιν μοχλείαις κεχρήμεθα ταῖς αὐταῖς ταῖς ἱστορημέναις ἡμῖν ἐν τῇ Περὶ τῶν ἄρθρων πραγματείᾳ. ἐπὶ δὲ τῆς ὀπίσω διαφορᾶς, ἐφ' ἧς ἔλεξα κεκαμμένον τὸ σκέλος μὴ ἐκτείνεσθαι, .

49 18 7 .. μὲν ... ἀλλ' ἢ τοῦ τονίου κάτω προσδεδεμένου, σχηματίζεσθω ὁ πάσχων καθέδριος μὲν, μᾶλλον δὲ προσανανευσκῶς πρὸς τὸ ὑπτίον σχῆμα, ἐπιρρεπὴς πρὸς τὸ ἕτερον ἰσχίον.

49 18 8 ἔπειτα γίνεται τὸ κράτημα, καθὼς ἐδηλώθη ἐν τῇ Περὶ τῶν ἄρθρων πραγματείᾳ, καὶ τότε βρόχος καρχήσιος ἢ ἄλλος ἰσότονος περιτίθεται τῷ μηρῷ, οὗ αἱ ἀρχαὶ ἄγονται κάτω καὶ ἀποδίδονται τῷ ἄξονι πρὸς τὴν κατάτασιν.

49 18 9 μετὰ δὲ τὴν αὐτάρκη τάσιν πρὸς τὴν ἀρθρεμβολίαν ταῖς αὐταῖς μοχλείαις χρώμεθα ταῖς ἱστορημέναις ἐν τῇ Περὶ τῶν ἄρθρων πραγματείᾳ, πάλιν τῇ ἰπώτριδι σπάθῃ κατ' ἐξελκυσμὸν μοχλευομένης ἔξω καὶ προβιβαζομένης τῆς τοῦ μηροῦ κεφαλῆς, καὶ τοῦ μὲν σκέλους τῇ κατατάσει ἐκτεινομένου, τοῦ δὲ πάσχοντος κατ' ἀνατροπὴν ὑπτίου σχηματιζομένου πρὸς τὴν τοῦ ἄρθρου καταταγὴν. ^[5]

49 18 10 σημειούμεθα δὲ τὴν ἐμβολὴν ἐκ τῆς ἀπηχίσεως καὶ τῆς τοῦ σκέλους ἐκτάσεως ἐπὶ πάσης γὰρ διαφορᾶς μετὰ τὸν καταρτισμὸν τεκμαιρόμεθα τὴν καταταγὴν, ἀπαρεμποδίστων ὄντων τῶν τοῦ σκέλους ἐνεργημάτων, τῆς κάμψεως λέγω καὶ τῆς τάσεως. Περὶ γόνατος. ^[5]

49 19 1,2 <Τὸ> γόνυ εἰς τρεῖς τόπους παραρθρεῖ, ἔσω, ἔξω, ὀπίσω. αἰεὶ δὲ τοῦ σκέλους ἐκτεταμένου, ἐπὶ μὲν τῆς ἔσω καὶ τῆς ἔξω διαφορᾶς ὑπτίον δεῖ σχηματίζειν τὸν πάσχοντα τὸ σκέλος, ἐπὶ δὲ τῆς ὀπίσω διαφορᾶς πρηνῇ, καὶ τότε τοὺς βρόχους ἰσοτόνους περιτιθέναι τοῖς κώλοις, ἕνα τῷ μηρῷ πλησίον τοῦ γόνατος, καὶ ἄλλον τῇ κνήμῃ ὑπὲρ τὴν γαστροκνημίαν, εἴτα πάλιν τοῦ τονίου κάτω προσδεδεμένου, τὰς αὐτὰς δοκιμάζειν τάσεις τὰς ἐπὶ τῶν ἄλλων ὀλισθημάτων ἱστορημένας καὶ μοχλείας τὰς δεδηλωμένας ἐν τῇ Περὶ τῶν ἄρθρων πραγματείᾳ. ^[5]

49 20 t Περὶ σφυροῦ. Τὸ σφυρὸν ποτὲ μὲν ἔσω, ποτὲ δ' ἔξω διαστρέφεται, ἔσθ' ὅτε δ' ὀπίσω ὑποχωρεῖ.

49 20 2 πάλιν δὲ δεῖ, τοῦ πάσχοντος καθεδρίου ἐσχηματισμένου καὶ τοῦ σκέλους ἐκτεταμένου, βρόχον ἰσότονον περιτιθέναι τῇ κνήμῃ, οὗ τὰς ἀρχὰς ἄγειν ὀπίσω, τῷ δὲ σφυρῷ τὸ σανδάλιον ἢ τὸν δράκοντα, οὗ τὰς ἀρχὰς ἄγειν ἔμπροσθεν ἐπὶ τὸν ἄξονα, ἐνεργεῖν <δὲ> κατὰ κράτημα καὶ κατάτασιν <καὶ> τὰς αὐτὰς ἐγκρίνειν μοχλείας τὰς παραδεδομένας ἐν τῇ Περὶ τῶν ὀλισθημάτων ὑπομνήματι. ^[5]

49 20 3 τοὺς δὲ καταρτισμοὺς ἐπέδραμον, ἐπεὶ προηγουμένως περὶ αὐτῶν λέγω ἐν τῇ κινήσει τῶν ἐφεδράνων ὀργάνων, μάλιστα δὲ τοῦ ἡμετέρου κατασκευάσματος. Νυμφοδώρου γλωσσόκομον.

49 21 1 Τὸ Νυμφοδώρου γλωσσόκομόν ἐστιν ἐκ τῶν λεγομένων τετραγώνων τονίων.

49 21 2 πλευρὰ κατέχει δύο συμπεπηγότα πρὸς ἀλλήλα κατὰ τὰ πέρατα δυσὶ τοῖς λεγομένοις διαπήγμασιν· ἔστι δὲ τοῖς μέτροις τὰ διαπήγματα τοῖς πλευροῖς ἀνάλογον, μήκει μὲν καὶ πλάτει διπαλαιστιαῖα, τῷ δὲ πάχει διδακτυλιαῖα.

49 21 3 ἴσης δ' οὔσης τῆς ἀναμετρήσεως αὐτῶν, κατὰ λόγον ἐγένετο γλωσσόκομον ἴσον κυρίως τετραγώνῳ λεγομένῳ.

49 21 4 ἐν μέσοις δὲ τοῖς πλευροῖς ἀνεσκαμμένοις καὶ κεκοιλασμένοις κοιλότησιν ἐπιπολαίοις ἄξων ἐστὶ κρυπτὸς μέσον ἔχων τύμπανον, καὶ τούτου τοῦ τυμπάνου ἐκατέρωθεν ἦτοι ἀγκύλια σιδηρᾷ δύο τὰ πάντα ἢ τρήματα γέγονε πρὸς κάλων ἔνδεσιν, ὧν ἡ ἔνδεσις ἐστὶ τοιαύτη· δύο κάλοι κατὰ τὰ μέσα μέρη περιτίθενται τοῖς ἀγκυλίοις καὶ ἀμματίζονται ἐκατέρωθεν πλησίον τῶν τρημάτων. ^[5]

49 21 5 τεσσάρων δ' οὐσῶν ἀρχῶν, δύο μὲν ἀρχαὶ διεκβάλλονται διὰ τοῦ ἐμπροσθίου διαπήγματος τετρημένου ἔσωθεν ἔξω, αἱ δὲ λειπόμεναι δύο διὰ τοῦ ὀπισθίου.

- 49 21 6 τῷ δὲ τυμπάνῳ παρέστηκε κατ' εὐθὺ φακωτὸς κοχλίας ὁ λεγόμενος κατ' ἐπισύνθεσιν κοχλιάζων, οὗ τὸ ἄκρον ἔγκειται εἰς ἐπιπόλαιον κοιλότητα τοῦ ἐμπροσθίου διαπήγματος, τὸ δ' ἐλικωτὸν μέρος τῷ τυμπάνῳ ἔγκειται, τὸ δὲ λειπόμενον αὐτοῦ μήκος διενήνεκται διὰ τοῦ τρήματος, καὶ κατὰ τὸ πέρας ἔχει ἐπιτόνιον προσκείμενον πρὸς τὴν στροφήν, ἵνα διὰ τῆς τοῦ ἐπιτονίου στροφῆς κινούμενος ὁ κοχλιάζων στρέφῃ τὸ τύμπανον· στρεφομένου δὲ τοῦ τυμπάνου, στρέφεται ὁ ἄξων, κινουμένου δὲ τοῦ ἄξονος, εἰσάγονται αἱ ἔκθετοι τῶν κάλων ἀρχαὶ πρὸς τὰς τάσεις. ^[5]
- 49 21 7 ἔχει δὲ καὶ πῶματα τὸ γλωσσόκομον χάριν τοῦ κρύπτεσθαι τὰ ἐν αὐτῷ μηχανήματα· ἔχει δὲ καὶ κρίκους τέσσαρας τοῖς πλευροῖς προσηλωμένους, δύο ἄνω καὶ δύο κάτω, χάριν τῆς προσδέσεως τοῦ τονίου.
- 49 21 8 αὕτη ἡ κατασκευὴ κατ' Ἀριστίωνά ἐστι τὸν Πασικράτους πατέρα, ἐπεὶ τοί γε κατ' αὐτὸν τὸν Νυμφόδωρον ἄλλως ἔχει ἡ ὀργανοποιία τοῦ τονίου· ἐν γὰρ τῇ ἀρχαίᾳ κατασκευῇ <ἡ> τοῦ κοχλιάζονος ἔνθεσις οὐκ ἔστιν ἐν τοῖς διαπήγμασιν, ἀλλὰ κατὰ τὴν τῶν πωμάτων τάξιν· δύο γάρ εἰσι ψαλίδες σιδηραῖ ἐνηλωμέναι τοῖς πλευροῖς, κατὰ τὰ μέσα μέρη τετρημέναι, ὧν ἡ μὲν ὑπόκειται τῷ ἄξονι, ἡ δ' ἐπικείται· ἀμφοτέραι δὲ παρὰ μέρος τοῦ τυμπάνου κεῖνται. ^[5]
- 49 21 9 ἡ μὲν οὖν κάτω ψαλὶς στενότερον ἔχει τὸ τρήμα, ἡ δ' ἄνω εὐρύτερον, τοῦ κοχλιάζονος ἐντὸς κατὰ τὰ πῶματα ὑπὸ τῶν ψαλίδων συνεσχημένου.
- 49 21 10 τὸ μὲν οὖν <κάτω> πῶμα ἀνεμποδίστως κλείεται, τὸ δ' ἕτερον ἐπικλείεται ἄνω διὰ τοῦ προκειμένου τοῦ κοχλιάζονος λεπτοτέρου μέρους, ὥς τὸ τόνιον ἐπιπέπηγεν.
- 49 21 11 τοῦτο δὲ τὸ πῶμα ἦτοι κατὰ τὴν μεσότητα ἐκτετμημένον <ἐστὶν ἡ> διχοτομεῖται πλάγιον, καὶ τὸ μὲν τι αὐτοῦ μέρος μένει ἀκίνητον, τὸ δ' ἐπικλείεται, κατὰ τὴν ἡμίσειαν τοῦ μήκους μηνοειδῶς ἐκκεκομμένον, ἵνα ὅταν ἐπικλείηται τὸ πῶμα, ἡ μηνοειδὴς ἐκκοπὴ τὸ προκείμενον τοῦ κοχλιάζονος παραδέξηται.
- 49 21 12 ὁ δ' Ἀριστίων οὐ συγκατατιθέμενος τῇ τοῦ Νυμφοδώρου κατασκευῇ περισσὸν ἄξονα προσέθηκε τῷ ὀργάνῳ ἔχοντα τύμπανα καὶ τρήματα, ἵνα <ὁ> μέσος τῶν ἄξόνων κινούμενος ὅπου οὖν στηρίζεται καὶ μὴ τῇ βίᾳ παρεγκλίνῃ. μετέθηκε δὲ καὶ τοὺς κρίκους πλησίον τοῦ ἐμπροσθίου διαπήγματος, ἵνα [διὰ] τοῦ τονίου ἡ πρόσδεσις μὴ γίνηται κατὰ τὴν τῶν πωμάτων τάξιν, ἀλλὰ κατὰ τὴν τοῦ ἐμπροσθίου διαπήγματος, ἅμα δὲ καὶ τὰς ἀρχὰς τῶν κάλων διὰ τῶν πωμάτων ἐξέβαλεν, ἃς μὲν ἄνω, ἃς δὲ κάτω.
- 49 21 14 τῇ δὲ τῶν κρίκων διαθέσει ἡμεῖς συναινοῦμεν, ὧν τὸν δεύτερον ἄξονα ὡς περισσὸν παραιτούμεθα· αὐτάρκης γάρ ἐστιν ὁ εἷς ἄξων πρὸς τὴν χρεῖαν ἐξ εὐτόνου ὕλης κατεσκευασμένος.
- 49 21 15 εἰρημένης ἡμῖν τῆς κατασκευῆς τοῦ γλωσσοκόμου, ἀκόλουθόν ἐστι καὶ ἐπὶ τὴν τοῦ ὀργάνου κίνησιν χωρῆσαι. Περὶ κινήσεως τοῦ ὀργάνου.
- 49 22 1 Ἐπὶ τῶν τοῦ ὥμου ἐξαρθρημάτων, μάλιστα δ' ἐπὶ τῆς εἰς τὴν μασχάλην διαφορᾶς, τῆς κλίμακος παρασκευασθείσης, ὡς ἐδηλώθη ἐν τῇ κινήσει τοῦ Νειλέως πλινθίου, ἀντὶ τοῦ πλινθίου νῦν ἀσφαλιζέσθω πρὸς τὴν κλίμακα τὸ ὄργανον καὶ προσδεδέσθω τῇ κλίμακι κατὰ τὸ κλιμάκιον, μὴ κατὰ τὴν τῶν πωμάτων τάξιν, ἵνα μὴ ὑπὸ τοῦ κοχλιάζονος ἐγκόπτωνται αἱ καιρίαι, ἀλλὰ κατὰ τὸ ἐμπρόσθιον διάπηγμα, κρίκων πλησίον αὐτοῦ ὄντων. ^[5]
- 49 22 2 ἀνοιγέσθω δὲ καὶ τὰ πῶματα, εἴθ' αἱ τῶν δεδεκότων τὸν ἄξονα κάλων ἀρχαὶ ἐκλαμβανέσθωσαν, αἱ μὲν ἄνω, αἱ δὲ κάτω, καὶ τότε πρὸς τὸν καταρτισμὸν ὑποπόδιον πλησίον τῆς κλίμακος τιθέσθω, ὥς ἐπιβεβηκὼς ὁ πάσχων ὑπερτιθέτω τὴν χεῖρα, ἵνα τὸ σφηνοειδὲς ἐντεθῇ εἰς τὴν μασχάλην. βρόχος ὁ καρχήσιος ἢ ἄλλος ἰσότονος περιτιθέσθω τῷ βραχίονι, οὗ αἱ

ἀρχαὶ ἀγέσθωσαν πρὸς τὰς ἄνω τῶν κάλων ἀρχάς, ἵνα τῇ τῶν μηχανημάτων κινήσει
εὐθύπορος γένηται κατὰ τας. ^[5]

49 22 3 καὶ ἡ κατὰ μετάληψιν <κατὰ τας γίνεται> τῷ τρόπῳ τοιούτῳ.

49 22 4 αἱ ἀρχαὶ τοῦ βρόχου διὰ τῶν κάτω τροχίλων μεταλαμβάνονται καὶ ἐπάγονται καὶ πρὸς τὰς τῶν
κάλων ἀρχὰς ἀμμιτίζονται, ὅτε πάλιν συμβαίνει τῇ κινήσει τῶν τοῦ γλωσσοκόμου
μηχανημάτων κατὰ τας γίνεσθαι τὴν κατὰ μετάληψιν [κατὰ τας γίνεται] τῶν τοῦ βρόχου
ἀρχῶν.

49 22 5 μεταλαμβανομένων δὲ καὶ διὰ τῶν ἄνω, εἴτ' ἀποδεδεμένων ταῖς κάτω τῶν κάλων ἀρχαῖς,
πάλιν [γὰρ] τῶν μηχανημάτων κινουμένων, ἡ κατ' ἀντιμετάληψιν γίνεται κατὰ τας.

49 22 6 αἱ δ' ἐξῆς μοχλεῖαι συντελοῦνται κατὰ τὸν εἰρημένον τρόπον ἐπὶ τῆς εἰς τὴν μασχάλην
διαφορᾶς, ἡ κατ' ἐξελκυσμὸν ὑπὸ τῆς διπλῆς καιρίας, τὸ δὲ σφάλμα διὰ χειρῶν, τῆς τάσεως
χαλασθείσης. ἱστορήθησαν τοῖς ἄλλοις καὶ διὰ τοῦ αὐτοῦ ὀργάνου οἱ κατ' ἀνάτασιν
<καταρτισμοί.

49 22 8 τὸ τόνιον> ἄνω ὑπὲρ κεφαλῆς ὑπερμετατίθεται, καὶ τότε τὸ σφηνοειδὲς ἐπερηρισμένον τῷ
κλιμακίῳ, μὴ προσδεδεμένον δ' αὐτῷ, ἐντίθεται εἰς τὴν μασχάλην, ἔπειτ' αἱ ἀρχαὶ τοῦ
σφηνοειδοῦς προσάπτονται ταῖς κάτω ἀρχαῖς τῶν κάλων τοῦ ὀργάνου.

49 22 9 βρόχος δ' ὁ καρχήσιος περιτίθεται τῷ βραχίονι, οὗ αἱ ἀρχαὶ ἄγονται κάτω καὶ ἀποδίδονται
κάτω κλιμακίῳ ἀκινήτῳ πρὸς τὸ κράτημα γίνεσθαι καὶ ἀνάτασιν εὐθύπορον.

49 22 10 δύναται δὲ <καὶ> κάτω τοῦ τονίου δεδεμένου ἀνάτασιν [δὲ] ἡ κατὰ μετάληψιν <γίνεσθαι> .

49 22 11 τῶν τοῦ βρόχου ἀρχῶν ἀποδεδεμένων τῷ κρατήματι, ὡς ἱσθόρηται, αἱ ἀρχαὶ τῶν ἀπὸ τοῦ
σφηνοειδοῦς κάλων διὰ τῶν τροχίλων μεταληφθεῖσαι ἀποδίδονται ταῖς ἄνω ἀρχαῖς τῶν τοῦ
ὀργάνου κάλων, ἵνα τῇ τῶν μηχανημάτων κινήσει ἡ κατὰ μετάληψιν γένηται ἀνάτασιν.

49 22 12 <ἡ δὲ διάτασις> γίνεται τῶν τοῦ βρόχου ἀρχῶν μηκέτι <τῷ> κρατήματι, ἀλλὰ τοῖς κάλοις
τοῦ ὀργάνου ἀποδιδόμενων, ἥτοι κατ' εὐθὺ τοῖς ἄνω ἢ κατὰ μετάληψιν τοῖς κάτω.

49 22 13 πάλιν δὲ μετὰ τὴν αὐτάρκη τὰς αὐταῖς μοχλεῖαις ἐχρήσαντο ταῖς μικρῷ πρόσθεν
εἰρημέναις.

49 22 14 εἴρηταί μοι τὰ τῆς ἱστορίας ὥσπερ δ' ἐπὶ τοῦ Νειλέως πλινθίου ἐκτέθειμαι, καὶ ἐπὶ τούτου μοι
ἀρέσκει, ὁρθῆς οὔσης τῆς κλίμακος, <κατὰ> κατὰ τας ἐνεργεῖν, ἀσφαλιζομένου τοῦ
σφηνοειδοῦς πρὸς κλιμάκιον, τὴν δ' ἀνάτασιν καὶ τὴν διάτασιν ὑπερτίθεσθαι· ἀσθενεῖς γὰρ
εἰσιν αὗται αἱ τάσεις κεκλιμένου δὲ τοῦ πάσχοντος, οὕτω ποτὲ ἐδικαίωσα καταρτίζειν.
ἀρκοῦμαι τοῖς ἱστορημένοις καταρτισμοῖς πρὸς τὴν τοῦ ὀργάνου κίνησιν, παραδείγμασιν αὐτοῖς
χρησάμενος πάντα γὰρ ὀλισθήματα καὶ τοῦτο τὸ ὄργανον καταρτίζειν δύναται, ὥσπερ καὶ τὸ
Νειλέως πλινθίων· τὰ μὲν γὰρ μηχανήματα αὐτῶν ἐστὶ διάφορα, οἱ δ' αὐτοὶ καταρτισμοί, ὥστε
ὑμᾶς ἀπὸ τῶν προεκτιθεμένων τὴν ὅλην κίνησιν δύνασθαι τοῦ ὀργάνου γινώσκειν. ^[5]

49 23 t Ἀπελλίδος ἢ Ἀρχιμήδους τρίσπαστον. Γνωστὸν ἐστὶν ὑμῖν ἐν πρώτοις ὅτι οὔτε ὁ Ἀπελλὶς οὔτε
Ἀρχιμήδης ἦσαν ἰατροί, ἀλλὰ μηχανικοὶ ἄνδρες, οἱ καὶ τὸ ὄργανον ἐπενόησαν, καθάπερ ἐν τῇ
ἱστορίᾳ παρελήφαμεν, πρὸς τὰς τῶν πλοίων καθολκάς, οὐ χερσὶ τῶν κάλων ἐλκομένων, ἀλλ'
ἐργάταις· οἱ δὲ τότε ἰατροὶ συστειλάντες τὰ τῆς κατασκευῆς μέτρα τόνιον ὄργανον ἱατρικὸν τὸ
τρίσπαστον τοῦτο πρὸς τοὺς τῶν ἐξαρθημάτων καὶ τῶν καταγμάτων καταρτισμοὺς ἐποίησαν.

[5]

49 23 2 ἔστι δ' αὐτοῦ ἡ κατασκευὴ αὕτη· τὸ ὅλον ἐκ διαφορᾶς ἐστὶ τῶν λεγομένων τετραγώνων
ὑπομήκων· συμπηγίαν δ' ἔχει τοιαύτην.

49 23 3

- δύο πλευρὰ μήκει τετραπαλαιστιαῖα, <πλάτει διπαλαιστιαῖα,> τῷ πάχει δακτυλιαῖα ταῦτα δὲ τὰ πλευρὰ συνέσχηται πρὸς ἄλληλα τοῖς διπαλαιστιαίοις διαπήγμασι, πάχει δακτυλίοις.
- 49 23 4 τῷ πλάτει δὲ τὸ ὀπίσθιον διάπηγμα μάλιστα ἑξαδακτυλιαῖον γίνεται διὰ <τὰ> πώματα, τὸ δ' ἐμπρόσθιον διπαλαιστιαῖον.
- 49 23 5 ὥς δὲ Πασικράτης ἰστόρησεν, ἐν μέσοις τοῖς πλευροῖς ἀνεσκαμμένοις κοιλότησιν ἐπιπολαίοις δύο εἰσὶν ἄξονες κρυπτοὶ πλησίον τῶν πλευρῶν τροχοὺς ἔχοντες· ἑκάτερος δὲ τροχὸς τέτρηται τρήματι διαμπερεῖ· τὰ δὲ τρήματα ταῦτα γέγονε πρὸς κάλων ἐνδέσεις· ἔστι δὲ τοιαύτη. δύο κάλοι λαμβάνονται ἡμματισμένοι κατὰ τὰ πέρατα· οὗτοι οἱ κάλοι εἴρονται διὰ τῶν τρημάτων τοῦ ἐμπροσθίου ἄξονος καὶ διέλκονται, ἵνα τὰ ἄμματα τοῖς τρήμασι προσπέσῃ, καὶ τότε ἕκαστος κάλος τῷ κατ' αὐτὸν τροχῷ περιειλεῖται διὰ τῶν τρημάτων τοῦ ὀπισθίου ἄξονος καὶ ἡμματίζεται. ^[5]
- 49 23 7 ὁ δ' ὀπίσθιος ἄξων ἐν μέσῳ τῷ μεταξὺ τῶν τροχῶν διαστήματι τρήμα ἔχει· πάλιν δὲ καὶ τοῦτο τὸ τρήμα πρὸς ἔνδεσιν κάλου.
- 49 23 8 κάλος δ' εὐμήκης λαμβάνεται διημματισμένος καθ' ἐν πέρασ, εἴτ' εἴρεται διὰ τοῦ δεδηλωμένου τρήματος καὶ ἀνέλκεται, ἵνα τὸ ἄμμα τῷ τρήματι προσπέσῃ, ἔπειτα εἰλεῖται τῇ μεσότητι τοῦ ἄξονος, καὶ τότε τὸ πέρασ αὐτοῦ διεκβάλλεται διὰ τοῦ ὀπισθίου διαπήγματος μέσου τετρημένου.
- 49 23 9 τί δὴ νῦν γίνεται; πρὸς τίνος τοῦ ἐκθέτου κάλου ἐλκομένου τῇ χειρὶ καὶ ἀνειλημένου στρέφεται ὁ ὀπίσθιος ἄξων· στρεφομένου δὲ τούτου, εἰσάγονται ἄλλαι ἀρχαὶ τῶν ἐκθέτων κάλων· εἰσὶ δὲ τέσσαρες, δύο καὶ δύο.
- 49 23 10 τῶν κάλων ἡ ἔνδεσις ἐστὶ τοιαύτη· δύο λαμβάνονται κάλοι ἡμματισμένοι κατὰ τὰ πέρατα· οὗτοι οἱ κάλοι εἴρονται διὰ τῶν δύο τρημάτων [διὰ] τοῦ ἐμπροσθίου ἄξονος τῶν ὄντων ἐν τῷ μεταξὺ διαστήματι τῶν τροχῶν καὶ διέλκονται, ἵνα τὰ ἄμματα προσπέσῃ τοῖς τρήμασι, καὶ τότε αἱ τῶν κάλων ἀρχαὶ διὰ τοῦ ἐμπροσθίου διαπήγματος τετρημένου ἔσωθεν ἔξω ἐκλαμβάνονται· ἢ εἰς κάλος διπλοῦς, οὗ αἱ ἀρχαὶ διὰ τῶν τρημάτων τοῦ ἐμπροσθίου ἄξονος ἐκλαμβάνονται καὶ διέλκονται, ἵνα τὸ μέσον τοῦ κάλου κατὰ τὸ μεταξὺ διάστημα τῶν τρημάτων γένηται. ^[5]
- 49 23 11 ἔπειτα αἱ τοῦ κάλου ἀρχαὶ διὰ τῶν τρημάτων τοῦ ἐμπροσθίου διαπήγματος ἐκλαμβάνονται, ἄλλοι δὲ δύο κάλοι λαμβάνονται ἡμματισμένοι κατὰ τὰ πέρατα.
- 49 23 12 οὗτοι οἱ κάλοι εἴρονται διὰ τῶν δύο τρημάτων τοῦ ὀπισθίου ἄξονος, ὄντων μὲν ἐν τῷ μεταξὺ διαστήματι τῶν τροχῶν, κεχωρισμένων δὲ τοῦ μέσου τρήματος.
- 49 23 13 οὗτοι οἱ κάλοι εἴρονται· εἴθ' ὅταν αὐτῶν τὰ ἄμματα προσπέσῃ τοῖς τρήμασι, τότε διέλκονται καὶ διεκβάλλονται διὰ τοῦ ὀπισθίου διαπήγματος τετρημένου, ὥστε νῦν εἶναι ἐκθέτων κάλων ἀρχὰς πέντε, δύο μὲν διὰ τοῦ ἐμπροσθίου διαπήγματος, τρεῖς δὲ διὰ τοῦ ὀπισθίου.
- 49 23 14 ἐλκόμεναι δὲ διὰ τοῦ μέσου ὀπισθίου κάλου τῇ χειρὶ, καὶ τῶν κρυπτῶν κάλων ἀντιμετειλημένων, ὥς εἴρηται, εἰσάγονται ἕκθετοι τῶν κάλων ἀρχαί, ταῖς <δ'> ἀρχαῖς ἀποτείνονται <αἱ> ἀπὸ τῶν τεινομένων σωμάτων καιρίαι.
- 49 23 15 ταύτην τὴν κατασκευὴν ὁ Πασικράτης εἰσηγησάμενος κατηγόρησε τῆς ὀργανοποιίας ὥς ἀπράκτου· ἢ γὰρ ὅλη ἐνέργεια τοῦ ὀργάνου κινήσεις γίνεται <τοῦ> ὀπισθίου κάλου τῇ χειρὶ ἐλκομένου· οὐκ ἰσχύσει δ' ἐν τοῖς καταρτισμοῖς ἢ χεῖρ τὴν τοσαύτην βίαν ὑπομεῖναι, καὶ μάλιστα ἐπὶ μεγάλων ἄρθρων καὶ ἐπὶ σωμάτων εὐτόνων· ἥς αἰτίας χάριν μετεποίησε τὴν ὀργανοποιίαν καὶ τοὺς δύο κρυπτοὺς ἄξονας ἐκθέτους κατεσκεύασε, τὸν μὲν ἐμπρόσθιον μικρότερον ἡλασσωμένον ταῖς ἐκθέτοις ἀποτορνώσεσι, τὸν δ' ὀπίσθιον μείζονα καὶ μακροτέρας τὰς ἀποτορνώσεις ἔχοντα. ^[5]

- 49 23 16 καὶ τῷ μὲν ἐμπροσθίῳ ἄξονι προσήλωσε τύλους ἐν ταῖς ἐκθέτοις ἀποτορνώσεσι, τῷ δ' ὀπισθίῳ προσέθηκεν ἐπιτόνια <ἦ> περιαγωγίδας.
- 49 23 17 ἐνδεδεμένων δὲ τῶν ἀξόνων δυσι κρυπτοῖς τύλοις, τὸ ὄργανον ἐν τοῖς καταρτισμοῖς οὕτως ἐκίνησεν.
- 49 23 18 τὰς ἀπὸ τῶν τεινομένων σωμάτων καιρίας περιέθηκε τοῖς ἐκθέτοις τύλοις τοῦ ἐμπροσθίου ἄξονος, ἵνα τῇ τοῦ ὀπισθίου ἄξονος στροφῇ καὶ τοῦ προσθίου εἰλουμένου ὑπὸ τῶν ἀντειλουμένων κάλων αἱ τάσεις γίνωνται.
- 49 23 19 Ἀριστίων δ' ὁ τοῦ Πασικράτους υἱὸς ὑπήντησε τῷ πατρὶ ἡγνοηκότι τὴν ἀρχαίαν τοῦ ὀργάνου κατασκευὴν· ἐν γὰρ τῇ ἀρχαίᾳ, φησίν, ὀργανοποιᾷ οὐκ ἐν κοιλότησι πλευρῶν ἐκινουῦντο οἱ ἄξονες, ἀλλὰ περὶ κνώδακας προσηλωμένους τοῖς πλευροῖς κοιλότητας ἔχοντας ἐλικοειδεῖς, ὥσπερ ἔστι θεάσασθαι τὸ τοιοῦτον γινόμενον ἐπὶ τῶν ὑδραγωγῶν ὀργάνων, διὰ τὴν κατασκευὴν ῥαδίως στρεφομένων. ^[5]
- 49 23 20,21 οὐδὲ μὴν οἱ τροχοὶ κοῖλοι εἰσιν, ἀλλ' ὑπερέχοντες. ἐπεὶπερ οὖν ὀλμίσκοις περὶ κνώδακας κινουῦνται, καὶ οἱ τροχοὶ εἰσι μετέωροι, εὐχερέστατα τῶν ἀξόνων κινουμένων, ἀνεμπόδιοι αἱ τάσεις ἔσσονται, καὶ χεὶρ ἔλκεται ὁ κάλος· διὰ γὰρ αὐτό που καὶ τρίσπαστον προσηγορεύθη τὸ ὄργανον, ὅτι τρεῖς εἰσιν οἱ ἐνεργοῦντες κάλοι, εἷς μὲν ἔκθετος, δύο δὲ κρυπτοί. ^[5]
- 49 23 22 ταῦτα μὲν ὑπὸ τούτου πεπιθανολόγηται· ἀληθὴ δ' ἦν τὰ ὑπὸ τοῦ Πασικράτους εἰρημένα· οὐδὲ γὰρ ἡ χεὶρ ἰσχύει ἔλκουσα τὸν κάλον καταρτίσαι καλῶς, ἀλλὰ τάχα ἴσως πρὸς τὴν σχολικὴν ἐπίδειξιν κινήσαι τὸ ὄργανον, ἢ δ' ἐν τοῖς καταρτισμοῖς βία διὰ τῆς χειρὸς οὐκ ἐπιγενήσεται· δι' ἣν αἰτίαν ἔδοξεν ἡμῖν, τῶν αὐτῶν γινόμενων τῶν δεδηλωμένων ἐν τῇ ἀρχαίᾳ κατασκευῇ, τρίτον ἄξονα προστιθέναι τῷ ὀργάνῳ ἔκθετον, ὅπως ὁ ὀπίσθιος νῦν μέσος γένηται ἄξων. ^[5]
- 49 23 23 ὁ δ' ὀπίσθιος ἐχέτω τρῆμα καὶ ἐν ταῖς ἐκθέτοις ἀποτορνώσεσι σκυτάλας ἢ περιαγωγίδας ἢ ἐπιτόνια· τοῦ δὲ μέσου ὀπισθίου κάλου μετὰ τὴν περὶ τὸν ἄξονα περιείλυσιν ἢ ἀρχὴ διείρεται διὰ τοῦ <τοῦ> ἐκθέτου ἄξονος τρήματος <καὶ> ἐφαμματίζεται.
- 49 23 24 τούτων δὲ γενομένων, τῇ τοῦ ὀπισθίου ἄξονος στροφῇ, τῇ τοῦ ἐκθέτου λέγω, ἀντιπεριειλημένου τοῦ κάλου τῷ ἐκθέτῳ ἄξονι, κινεῖται ὁ μέσος ἄξων, στρεφομένου δ' αὐτοῦ, κινεῖται καὶ ὁ ἐμπρόσθιος ἄξων· τῇ δὲ τῶν τριῶν ἀξόνων στροφῇ εἰσάγονται <αἱ> ἔκθετοι τῶν κάλων ἀρχαί, αἷς ἀποδέδονται αἱ ἀπὸ τῶν τεινομένων σωμάτων καιρίαι. ἔχει δὲ καὶ πώματα τὸ τόνιον ὥς <τὸ> γλωσσόκομον, ἵνα κρύπτηται τὰ μηχανήματα· ἔχει δὲ καὶ κρίκους τοῖς πλευροῖς προσηλωμένους τῆς προσδέσεως χάριν. ^[5]
- 49 23 26 τοιαύτη ἐστὶν ἡ σύμπασα τοῦ τρισπάστου κατασκευή· οἱ δὲ καταρτισμοὶ τοιοῦτοὶ εἰσιν οἱ δεδηλωμένοι ἐπὶ τοῦ γλωσσόκομου· τὰ μὲν γὰρ κινούμενα μηχανήματά ἐστι διάφορα, εἰσαγωγή δὲ κάλων ἢ αὐτῇ, τῶν καιριῶν πρὸς τοὺς κάλους ἀμματιζομένων.
- 49 23 27 τετελείωται ἡμῖν καὶ ἡ τοῦ τρισπάστου κατασκευή. Περὶ τῆς κατασκευῆς τοῦ Τέκτονος ὀνομαζομένου ὀργάνου.
- 49 24 1 Κατεσκεύασται τὸ τοῦ Τέκτονος ὄργανον διὰ <τῆσδε> τῆς συμπηγίας δύο σκέλη ἐπινοήσας ἐπιβεβηκότα βάσει τῇ λεγομένη κρηπίδι, ὀργανικῇ ἀναμετρήσει μεμετρημένα, μήκει μὲν δύο ἡμισυ πηχῶν ἢ μακρότερα, πλάτει δὲ τετραδάκτυλα, καὶ πάχει τριδάκτυλα, ταῦτα τὰ σκέλη συμπέπηγε πρὸς ἄλληλα δυοῖν διαπήγμασιν, ἐνὶ μὲν κάτω, ἀφεστῶτι τῆς βάσεως πενταπαλαιστιαῖον μέτρον, ἄλλω δ' ἄνω κατὰ τὰ τῶν σκελῶν πέρατα. ^[5]
- 49 24 2 ὑπὸ δὲ τὸ κάτω διάπηγμα σανὶς ἐστὶ πλαγία προσπεπηγυῖα τῷ διαπήγματι καὶ τοῖς σκέλεσι τοῦ ὀργάνου.
- 49 24 3

ταύτην τὴν σανίδα συνήθως πάντες ἐφέδρανον καλοῦσιν, <δ> πρὸς τῷ διαπήγματι κατὰ τὴν τοῦ πλάτους μεσότητά ἐκκέκοπται πῖ ἀνεστραμμένου ἐκκοπῇ· κατὰ δὲ τὴν τῆς ἐκκοπῆς τάξιν τῷ διαπήγματι προσήλωται σιδηροῦν πῖ.

49 24 4 κοινότερον δὲ τοῦτο τὸ πῖ καὶ ἡ ἐκκοπὴ ἐγένετο πρὸς ἔνθεσιν πριαπίσκου ὀκταδακτυλίου τῷ μεγέθει.

49 24 5 μεταξὺ δὲ τῶν διαπηγμάτων ἔνδον τὰ σκέλη σεσωλήνισται σωληνισμοῖς, ἵνα ἐν τούτοις κινῆται χελώνη τετράγωνος, ἐν τοῖς καταρτισμοῖς σπάθην τε καὶ ἀγκῶνας <κινουῖσα>· τὸ γὰρ ἐμπρόσθιον μέρος τῆς χελώνης τὸ λεγόμενον μέτωπον τέτρηται διανταίως εἰς δὲ τοῦτο τὸ τρήμα ἔγκειται ῥίζα, ἥς τὸ μύουρον πέρας ὀπίσω διενήνεκται τοῦ τῆς χελώνης πάχους.^[5]

49 24 6 τῆς δὲ ῥίζης τὸ προκείμενον πέρας τέτρηται ἐκ τῶν πλαγίων εἰς τὰ πλάγια· εἰς δὲ τρήμα περόνη ἔγκειται, ἵνα ἡ ῥίζα μὴ ἐξέλκηται, ἀλλ' ἐν τῷ τρήματι οὖσα στρέφεται· ἡ δὲ περόνη κατὰ τὸ τῆς ῥίζης πέρας ἔξωθεν κεκάλυπται ἀσπιδίσκης ἐπιθέσει.

49 24 7 γέγονε δ' ἡ ῥίζα τῆς σπάθης τῆς ἐν τῷ ὀργάνῳ ἐξαρτήσεως χάριν· σπάθην γὰρ ἔξει τὸ ὄργανον ἀμβοειδῇ μεγέθει τηλικαύτην ὡς ἀπὸ τοῦ κάτω διαπήγματος ὑπερέχουσιν τὸ ἄνω διάπηγμα τὸ λεγόμενον κεφάλιον ἀναλόγως σφηνοειδεῖ.

49 24 8 ταύτης τῆς σπάθης τὸ ἀντικείμενον πέρας τῷ ἀμβοειδεῖ σχήματι κατὰ τὴν αὐτοῦ μεσότητά ἐκκόπτεται τετραγώνῳ ἐκκοπῇ, εἰς ἣν περ ἐκκοπὴν κατακέκλεισται τὸ προκείμενον τῆς ῥίζης πλατὺ τε καὶ τετρημένον πέρας.

49 24 9 τέτρηται δὲ καὶ αὕτη ἡ σπάθη ἐκ τῶν πλαγίων εἰς τὰ πλάγια· εἰς ταῦτα δὲ τὰ τρήματα περόνη ἔγκειται συνοχῆς χάριν τῆς σπάθης πρὸς τὴν ῥίζαν.

49 24 10 αὕτη δ' ἡ χελώνη κατὰ τὰ μέσα ἑαυτῆς μέρη τέτρηται τρήμασι τέτρασι τὸν ἀριθμόν, ἥτοι στοιχηδὸν τεταγμένοις ἢ δυσι μὲν ἐμπροσθίοις, δυσι δ' ὀπισθίοις. τὰ δὲ τρήματα ταῦτα γέγονε πρὸς κάλου ἔνδεσιν, ὡς ἐν τοῖς ἐχομένοις δηλώσω.

49 24 12 μέσον δὲ τὸ κεφάλιον, τὸ ἄνω διάπηγμα λέγω, τετράγωνον ἔχει ἐκκοπὴν, ἐν ᾗ ἐκκοπῇ διπλοῦς τρόχιλος τέτακται περὶ περόνη κινούμενος.

49 24 13 ἔχει δὲ καὶ ἄλλας τὸ κεφάλιον δύο τετραγώνους διαμπερεῖς ἐκκοπὰς ἐν ἑκατέρῳ μέρει τοῦ τροχίλου, μίαν καὶ μίαν, περιεχούσας <τὰ> τετράγωνα μέρη τῶν ἀγκῶνων· δύο γὰρ εἰσιν ἀγκῶνες διενηνεγμένοι ἄνωθεν κάτω, τῇ χελώνῃ ἐπιβεβηκότες, κοιλότητος ἐχούσῃ τετραγώνους ἐπιπολαίους.

49 24 14 τῶν δ' ἀγκῶνων τὰ μὲν κάτω μέρη τετράγωνα καὶ λεπτὰ πτέρνας ὠνόμασαν οἱ ὀργανικοί, τὰ δ' ἄνω πλατέα τε καὶ περιφερῇ πτερώσεις.

49 24 15 ἐν δὲ ταῖς ὑπὲρ τὸ κεφάλιον τῶν ἀγκῶνων πτερώσεσι διεκτετρημέναις διανταίοις τρήμασιν ἄξων ἐστὶν ἔκθετος, μέσον ἔχων σφηνοειδές, ἐν αὐταῖς <δὲ> ταῖς ἐκθέτοις ἀποτορνώσεσιν ἥτοι σκυτάλας ἢ περιαγωγίδας πρὸς τὴν στροφὴν. τέτρηται δὲ τὰ ἐμπρόσθια μέρη τῶν πτερώσεων κατὰ τὰ τρήματα, συντέτρηται δὲ καὶ ὁ ἄξων κατὰ τὰς ἀποτορνώσεις, ἵνα, εἴ ποτε πρὸς τὴν χρεῖαν, ἐντεθειμέναι περόναι εἰς τὰ τρήματα ἀκίνητον φυλάξωσι τὸν ἄξωνα.

49 24 17 ἔτι τε τὸ ὄργανον παρασκέλια ἔχει δύο προσκείμενα τοῖς τῶν σκελῶν πέρασιν, ἵνα, ἐάν ποτε ὡς ἐφέδρανον ἐνεργῇ τὸ ὄργανον, ἐπὶ τὴν βάσιν καὶ τὰ παρασκέλια κινῆται.

49 24 18 ἐπειδὴ ἡ χελώνη διὰ κάλου ἀναβιβαζομένη ἀνάγει τὴν σπάθην καὶ τοὺς ἀγκῶνας, ἐπομένως δὴ βούλομαι τὴν τοῦ κάλου ἔνδεσιν δηλώσαι.

49 24 19 διπλοῦς κάλος λαμβάνεται, οὗ αἱ ἀρχαὶ διὰ δύο πήχεων ἢ τρημάτων εἴρονται, ἢ τῶν ἐμπροσθίων ἢ τῶν ὀπισθεν <ἢ τῶν> μέσων, κάτωθεν ἄνω καὶ ἀνέλκονται, ἵνα ἡ τοῦ κάλου μεσότης γένηται κατὰ τὸ μεταξὺ τῶν τρημάτων διάστημα.

- 49 24 20 εἴθ' αἱ ἀρχαὶ ἀνάγονται καὶ περιειλοῦνται τῷ ἐν τῷ κεφαλίῳ διπλῷ τροχίλῳ· ἐναλλαγεῖσαι δέ, ὡς εἴρηται, ἄγονται κάτω καὶ ἀποδίδονται τύλοις ἐκθέτου ἄξονος· ἔχει γὰρ τὸ τοῦ Τέκτονος ὄργανον καὶ ἄλλον ἄξονα κάτωθεν κεκρυμμένον τοῖς σκέλεσιν ὑπεράνω τοῦ διαπήγματος ὡς διὰ πενταδακτυλίου μέτρου. οὗτος δ' ὁ ἄξων δύο τύλους ἔχει μέσους καὶ ἐν ταῖς ἐκθέτοις ἀποτορνῶσσι σκυτάλας ἢ περιαγωγίδας. ^[5]
- 49 24 22 ταύταις δὲ ταῖς σκυτάλαις στρεφομένου τοῦ ἄξονος, διὰ τοῦ κάλου ἀναβιβαζομένη ἢ χελώνη συναναβιβάζει τὴν σπάθην καὶ τοὺς ἀγκῶνας ἐπὶ τὸν ἐν ταῖς πτερώσεσιν ἄξονα πρὸς τοὺς κατ' ἀνάτασιν καταρτισμούς.
- 49 24 23 αὕτη ἐστὶν ἡ ἀρχαία τοῦ Τέκτονος ὀργάνου κατασκευή. Κίνησις τοῦ ὀργάνου.
- 49 25 1 Ἐπεὶπερ προηγουμένως στάσιμα ὄργανα ἐγένοντο ἐπὶ τοῦ ὤμου πρὸς τοὺς καθ' ὑπεραιώρησιν καταρτισμούς, καὶ πρὸς τοὺς ἄλλους δὲ τρόπους ἐστὶν ἐπιτήδεια, πρόκειται περὶ τῶν τοῦ ὤμου καταρτισμῶν δηλῶσαι· ἄρξομαι δ' ἀπὸ τῆς εἰς τὴν μασχάλην διαφορᾶς. ἵνα δὲ γένηται ἀπηρτισμένη ἡμῖν ἡ τοῦ ὀργάνου κίνησις, προστιθέσθωσαν τῷ κατασκευάσματι τρόχιλοι τέσσαρες, δύο μὲν κάτω ἐν τῷ λεγομένῳ ἄμβακι τῆς βάσεως, δύο δ' ἄνω πρὸς τοῖς ἄνω πέρασι τῶν σκελῶν.
- 49 25 3 ὅταν δὲ καταρτίζεται ὁ πάσχων, πρότερον τὸ σφηνοειδὲς ἐρίῳ ἢ ὀθονίῳ περιελείσθω, καὶ τότε ὑποπόδιον πλησίον τοῦ ὀργάνου ἐπιτιθέσθω, ᾧ ὑποποδίῳ ἐπιβαινέτω ὁ πάσχων.
- 49 25 4 ἔπειτα αὐτοῦ τὰ σκέλη ἀσφαλιζέσθω πρὸς ἄλληλα καιρίᾳ, καὶ ἡ χεὶρ ἢ κατὰ φύσιν ἔχουσα παρατεταμένη πρὸς τὴν πλευράν.
- 49 25 5 εἰς δὲ τὰ τρήματα τῶν πτερώσεων καὶ τοῦ ἄξονος αἱ περόναι ἐντιθέσθωσαν, ἵνα μένη ἀκίνητος ὁ ἄξων ἕως τῆς ἐπιτηδείου τῆς κινήσεως χρεῖας.
- 49 25 6 γενομένων δὲ τούτων, ὑπερτιθέσθω ἡ χεὶρ ὑπὲρ τὸν ἄξονα, εἴθ' ὅταν τὸ σφηνοειδὲς ἐντεθῇ εἰς τὴν μασχάλην, βρόχος ὁ καρχήσιος ἢ ἄλλος ἰσότονος περιτιθέσθω τῷ βραχίονι, καὶ αἱ τοῦ βρόχου ἀρχαὶ ἀγέσθωσαν κάτω καὶ ἀποδιδόσθωσαν τοῖς τύλοις τοῦ ἐν τοῖς σκέλεσιν ἄξονος, τοῦ κάλου μὴ ἐνδεδεμένου, ὥσπερ ἐν τῇ κατασκευῇ ἱστορήθη. ^[5]
- 49 25 7 τοῦ δ' ἄξονος στρεφομένου, εὐθύπορος ἔσται ἡ κατάτασις.
- 49 25 8 ἡ δὲ κατὰ μετάληψιν κατάτασις τρόπῳ τοιούτῳ γίνεται· <αἱ> ἀρχαὶ τοῦ βρόχου πρότερον μεταλαμβάνονται διὰ τῶν κάτω τροχίλων, εἴτ' ἀνάγονται καὶ ἀποδίδονται τοῖς τύλοις, ἵνα τῇ τοῦ ἄξονος κινήσει ἡ δεδηλωμένη τάσις γένηται, ἢ κατὰ μετάληψιν γίνεται.
- 49 25 9 μεταλαμβανομένων τῶν τοῦ βρόχου ἀρχῶν διὰ τῶν κάτω τροχίλων, καὶ τότε περιειλουμένων τοῖς ἄνω τροχίλοις, εἴτ' ἀποδιδομένων τοῖς τύλοις τοῦ ἄξονος, γίνεται ἡ κατ' ἀντιμετάληψιν κατάτασις.
- 49 25 10 οἱ ἐκ κατάτασεως τρόποι εἰσὶν οὗτοι· ὅταν δὲ τις βούληται κατ' ἀνάτασιν ἐνεργῆσαι, ἐνδεδεκός τοῦ κάλου τὴν χελώνην, καθὼς ἐν τῇ κατασκευῇ ἐδηλώθη, τὰς ἀρχὰς τοῦ βρόχου ἀγέτω κάτω καὶ ἀποδιδότω τινὶ ἀκινήτῳ πρὸς κράτημα, ἔπειτα στρεφέτω τὸν ἄξονα.
- 49 25 11 συμβήσεται δὲ τῇ τοῦ ἄξονος στροφῇ κατὰ μετάληψιν τὴν διὰ τοῦ κάλου βιβαζομένην χελώνην τὴν ἀνάτασιν ἐπιτελεῖσθαι.
- 49 25 12 ἐκ δὲ τῶν εἰρημένων φαίνεται καὶ ὁ τῆς διατάσεως τρόπος· πρὸς δὲ τὴν διάτασιν τὰς ἀρχὰς τοῦ βρόχου οὐκέτι δεῖ τῷ κρατήματι ἀποδιδόναι, ἀλλὰ τῶν ἔσω τύλων τοῦ ἄξονός τινι, ἢ αὐτόθεν ἢ κατὰ μετάληψιν, ἵνα μιᾷ τῇ τοῦ μηχανήματος κινήσει ἡ δεδηλωμένη διάτασις γένηται.
- 49 25 13 ἐν ἀπάσαις δὲ ταῖς τάσεσιν ὁ ἄξων ἀκίνητεῖται, καθὼς ἐδηλώθη.
- 49 25 14 μετὰ δὲ τὴν αὐτάρκη τάσιν ἐξελκέσθωσαν αἱ τῆς ἀκινήσιας τοῦ ἄξονος <αἰτίαι> περόναι, καὶ τότε αὐτὸς ὁ ἄξων διὰ τῶν σκυταλῶν ἢ τῶν περιαγωγίδων ἐπιστρεφέσθω, ἵνα [τῇ] κατὰ ποσὸν

- ἐπινεύοντος τοῦ σφηνοειδοῦς, ἡ κατ' ἐξελκυσμὸν γένηται μοχλεία, ὡς καὶ ἐπὶ τῶν ἄλλων ὀργάνων εἴρηται.
- 49 25 15 εἴτ' ἐν τῷ καταρτίζειν κατατεινομένου τοῦ βραχίονος, ὑπηρέτης ἐξόπισθεν ἐστὼς καθαπτέτω τὰς χεῖρας ἑαυτοῦ κατὰ τοῦ τραχήλου τοῦ καταρτιζομένου πρὸς τὴν τοῦ σώματος εἰς τοὺς ὑπὸ πόδα τόπους ἀντιμεταγωγὴν.
- 49 25 16 ἐὰν δὲ καθ' ὑπεραιώρησιν καταρτίζεται ὁ πᾶσχων, ἅμα τοῦ ὑπηρέτου τὸ δεδηλωμένον ἐνέργημα ποιοῦντος, τὸ ὑποπόδιον ὑφελκέσθω τὸ ὑπὸ τοὺς πόδας τοῦ καταρτιζομένου κείμενον, ἵνα ἐκ τοῦ ὀργάνου κρεμασθῇ ὁ πᾶσχων.
- 49 25 17 εἴτα, ὡς ἔφην ἐν ἄλλοις, ἅμα τῇ κατατάσει καὶ τῇ ὑπεραιωρήσει ἐπιτηδεῖα τοῦ σφηνοειδοῦς κατ' ἐξελκυσμὸν ... χαλάσαι δεῖ τὴν τάσιν καὶ τὸ σφάλμα ἀρμόζειν, ταῖς <δὲ> χερσὶν ἀμφοτέραις συλλαμβάνειν τὰ κῶλα καὶ ἀναβιβάσαι πρὸς τὴν ἐμβολήν.
- 49 25 18 οὕτως καταρτίζεται ἡ εἰς τὴν μασχάλην τοῦ ὥμου διαφορὰ· ἐπὶ δὲ τῆς ἔμπροσθεν καὶ τῆς ὀπίσω τοῦ ὥμου διαφορᾶς στρέψαι δεῖ τὸν ἄξονα, ἵνα τὸ μὲν σφηνοειδὲς κάτω γένηται, τὸ δὲ λεῖον αὐτοῦ μέρος ἄνω· τοῦτο γὰρ ἐστὶν ἐπιτήδειον πρὸς τὸν νῦν καταρτισμὸν τοῦ ὥμου ἐπὶ τῶν προκειμένων διαφορῶν. ^[5]
- 49 25 19 γενομένου τούτου, πλησίον τοῦ ὀργάνου ὑποπόδιον τιθέσθω, ᾧ ὁ καταρτιζόμενος ἐπιβαινέτω, καὶ τότε τὴν χεῖρα ὑπερτιθέτω, ἵνα κατὰ τοῦ ἄξονος ἐρεισθῇ.
- 49 25 20 τούτου δὲ γενομένου, βρόχος ἰσότονος περιτιθέσθω τῷ βραχίονι, οὗ αἱ ἀρχαὶ ἀγέσθωσαν κάτω ὡς ἐπὶ τὸν ἄξονα· τάσεις τε γινέσθωσαν αἱ αὐταὶ ταῖς ἐπὶ τῆς εἰς τὴν μασχάλην διαφορᾶς δεδηλωμέναις, καὶ μετὰ τὴν αὐτάρκη τάσιν μοχλεῖται αἱ παραδεδομένα ἡμῖν ἐν τῇ τῶν ἄλλων ὀργάνων κινήσει γινέσθωσαν. ^[5]
- 49 25 21 μὴ ὄντων δ' ἀγκώνων δηλονότι, οὐδὲ <ἄξονος> ἐν ταῖς πτερώσεσιν, ἡ εἰς τὴν μασχάλην διαφορὰ διὰ τῆς σπάθης καταρτίζεται τρόπῳ τοιούτῳ· ἀνακλᾶται ἡ σπάθη, ὥστε αὐτῆς τὸ ἀμφοειδὲς πέρας ὑπερᾶραι τὸ κεφάλιον ὥσανεὶ σφηνοειδὲς, καὶ τότε διπλῆς καιρίας μεσότης τάσσεται μετὰ τοῦ διαπήγματος καὶ τῆς σπάθης, ἥς αἱ ἀρχαὶ ἔξω ἔωνται παραμεῖναι. ^[5]
- 49 25 22 πρὸς δὲ τὸν καταρτισμὸν παρεστῶτος τοῦ πᾶσχοντος τῷ ὀργάνῳ, ὑπερτίθεται ἡ χεὶρ ὑπὲρ τὸ διάπηγμα, ἵνα ἡ σπάθη ὡς ἄμβη ἐντεθῇ εἰς τὴν μασχάλην.
- 49 25 23 ἔπειτα τῷ βραχίονι ὁ καρχήσιος βρόχος ἢ ἄλλος ἰσότονος περιτίθεται, οὗ αἱ ἀρχαὶ ἄγονται κάτω καὶ ἀποδίδονται τῷ διαπήγματι πρὸς κράτημα. ἐνδεδεμένης δὲ τῆς χελώνης τῷ κάλῳ, τῇ τοῦ ἄξονος στροφῇ ἀναβιβαζομένης τῆς χελώνης, συναναβιβαζούσης δὲ καὶ τὴν σπάθην, τὸν κατ' ἀνάτασιν τρόπον ἐπιτελεῖ.
- 49 25 25 δύναται δὲ καὶ ὁ κατὰ διάτασιν τρόπος, τῶν τοῦ βρόχου ἀρχῶν μεταλαμβανομένων καὶ ἀποδιδομένων τῷ ἄξονι· νυνὶ γὰρ κινουμένου τοῦ ἄξονος ἔσται ἡ διάτασις.
- 49 25 26 δεῖ δὲ μετὰ τὴν αὐτάρκη τάσιν συνέχειν τὰς τῆς διπλῆς καιρίας ἀρχὰς καὶ δι' αὐτῆς τῆς καιρίας συνέχειν τὴν σπάθην, ἵνα νῦν διὰ τῆς σπάθης ἡ κατ' ἐξελκυσμὸν γένηται μοχλεία.
- 49 25 27 γενομένου δὲ τοῦ ἐξελκυσμοῦ, ἡ ἔντασις ἀνιέσθω, τὸ δὲ σφάλμα ὡς ὅτι τάχιστα συντελείσθω πρὸς τὴν τοῦ ἄρθρου ἐμβολήν.
- 49 25 28 μὴ οὔσης δὲ σπάθης ἐν τῷ ὀργάνῳ μήτε ἀγκώνων μήτε τοῦ ἐν αὐτοῖς ἄξονος, ἡ εἰς τὴν μασχάλην διαφορὰ καταρτίζεται διὰ τοῦ σφηνοειδοῦς τρόπῳ τοιούτῳ· τὸ ἐκ τῶν κάλων ἡρτημένον σφηνοειδὲς ἐρείδεται κατὰ τοῦ ἄνω διαπήγματος καὶ πρὸς αὐτὸ διὰ τῶν κάλων ἀσφαλίζεται, ἔπειτα ὑπερτίθεται ἡ χεὶρ, καὶ ἡ μασχάλη κατὰ τὸ σφηνοειδὲς τείνεται. ^[5]
- 49 25 29

τοῦ δὲ σφηνοειδοῦς ἐντεθέντος εἰς τὴν μασχάλην, ὁ καρχήσιος βρόχος τῷ βραχίονι περιτίθεται, οὗ αἱ ἀρχαὶ ἄγονται κάτω καὶ ἀποδίδονται τῷ ἐν τοῖς σκέλεσιν ἄξονι, ἵνα τῇ τούτου στροφῇ ἡ κατάτασις γένηται.

49 25 30 μετὰ δὲ τὴν αὐτάρκη τάσιν δοκιμάζονται αἱ μοχλεῖαι αἱ ἐπὶ τῶν ἄλλων ὀργάνων δεδηλωμένοι, ἢ κατ' ἐξελκυσμὸν <καὶ> ἢ κατὰ σφάλμα.

49 25 31 τῇ δεδηλωμένῃ κατατάσει γίνεται ... ἢ συγκατατίθεμαι τοῖς δ' ἄλλοις ἔδοξε διὰ τῆς χελώνης καταρτίζειν τρόπῳ τοιούτῳ· πρότερον ἐκλύεται ὁ κάλος καὶ τότε διπλοῦται διπλωθέντος δ' αὐτοῦ, αἱ ἀρχαὶ ἄνωθεν κάτω διὰ δύο τῆς χελώνης τρημάτων διεκβάλλονται καὶ ἀποδίδονται τοῖς τύλοις τοῦ κάτω ἄξονος· ἀναβιβάζεται δ' ἡ χελώνη πλησίον τοῦ ἄνω διαπήγματος, καὶ τότε πρὸς τὸν καταρτισμὸν ὑπερτίθεται ἡ χεὶρ, καὶ ἐντίθεται τὸ σφηνοειδὲς εἰς τὴν μασχάλην, εἴθ' ὁ βραχίων ἀσφαλίζεται πρὸς τὴν χελώνην διὰ τοῦ φοίνικος ἐπιδέσμου. ^[5]

49 25 32 γενομένων δὲ τούτων, στρέφεται ὁ κάτω ἄξων, ὑπὸ <τε> τοῦ ὑποκειμένου κάλου καθελκομένη [ἡ χεὶρ] ἡ χελώνη κατατείνει τὸν βραχίονα, καὶ ἡ μὲν κατάτασις γίνεται, αἱ δ' ἀκόλουθοι μοχλεῖαι παραποδίζονται, προσδεδεμένου τοῦ βραχίονος τῇ χελώνῃ. Περὶ τῶν τριῶν τοῦ ἀγκῶνος διαφορῶν. ^[5]

49 26 1 Ἐπὶ τῶν τριῶν τοῦ ἀγκῶνος διαφορῶν, ἐφ' ὧν κατακέκαμπται ἡ χεὶρ, τῆς ἔσω λέγω καὶ τῆς ἔξω, ἐπὶ τε τῆς ὀπίσω, ὁλοκλήρου οὔσης τῆς τοῦ ὀργάνου κατασκευῆς, τοῦ πάσχοντος πλησίον ἐστῶτος ἐπὶ τινος ὑποποδίου, στρεφέσθω ὁ ἄξων, ἵνα τὸ σφηνοειδὲς κάτω γένηται, τὸ δὲ λεῖον αὐτοῦ μέρος ἄνω, καὶ τότε ὑπερτιθέσθω ἡ χεὶρ ὑπὲρ τὸν ἄξονα. ^[5]

49 26 2 εἴθ' ὁ μὲν βραχίων ἀσφαλιζέσθω πρὸς τὸν ἄξονα διὰ τοῦ φοίνικος ἐπιδέσμου, τῷ δὲ πῆχει πλησίον τοῦ καρποῦ ἀνισότονος περιτιθέσθω βρόχος, οὗ αἱ ἀρχαὶ ἀναγέσθωσαν καὶ τῇ καταλλήλῳ πτερῶσει ἢ τῇ ἐκθέτῳ τοῦ ἄξονος ἀποτορνῶσει προσαπτέσθωσαν. οὕτω δὲ τοῦ τῆς χειρὸς σχήματος ἐγγωνίου πεπλεγμένου, διπλῆς καιρίας [ἢ] μεσότης ἢ πλατείας ταινίας τασσέσθω κατὰ τοῦ πῆχεως ἐγγὺς τοῦ ἀγκῶνος, ἧς αἱ ἀρχαὶ φερέσθωσαν κάτω ὡς ἐπὶ τὸν ἄξονα.

49 26 4 αἱ δὲ τάσεις τελειούσθωσαν, καθὼς ἱστορήθη ἐν τοῖς τοῦ ὤμου καταρτισμοῖς· ἐξέσται δὲ καὶ νῦν ἢ κατὰ κράτημα καὶ ἀνάτασιν ἢ κατὰ διάτασιν ἐνεργῆσαι.

49 26 5 πάλιν μετὰ τὴν αὐτάρκη τάσιν μοχλεῖαι αἱ αὐταὶ ἐγκρινέσθωσαν αἱ προπαραδεδομένοι ἐν τῇ τῶν ἄλλων ὀργάνων κινήσει.

49 26 6 ἐπὶ δὲ τῆς ἔμπροσθεν διαφορᾶς, τῆς χειρὸς ἐκτεταμένης, μετὰ τὴν ὑπέρθεσιν ὁ βραχίων ἀσφαλιζέσθω πρὸς τὸν ἄξονα, καὶ τότε τῷ πῆχει βρόχος ὁ καρχήσιος ἢ ἄλλος ισότονος περιτιθέσθω, οὗ αἱ ἀρχαὶ ἀγέσθωσαν κάτω, καὶ πάλιν αἱ αὐταὶ δοκιμαζέσθωσαν τάσεις, καὶ μετὰ τὰς τάσεις αἱ ἱστορημένοι μοχλεῖαι ἐν τῇ τῶν ὀργάνων παραδόσει. ^[5]

49 26 7 ἰδίως δ' ἐδόκει ἡ σπάθη εὐθετεῖν πρὸς τοὺς τοῦ ἀγκῶνος καταρτισμούς· ἴδωμεν δὲ πῶς, τῶν ἀγκῶνων μὴ ὄντων μηδὲ τοῦ ἐν ταῖς πτερῶσεσιν ἄξονος, συντελεῖται τὸ ἔργον.

49 26 8 ἐκλύεται ὁ κάλος καὶ διπλοῦται, εἴτ' αὐτοῦ αἱ ἀρχαὶ διὰ δύο τρημάτων τῆς χελώνης ἄνωθεν κάτω διεκβάλλονται καὶ ἀποδίδονται τοῖς τύλοις τοῦ ἄξονος· ἡ δὲ χελώνη μετὰ τῆς σπάθης ἀναβιβάζεται ὡς πρὸς τὸ ἄνω διάπηγμα, καὶ τότε ἡ σπάθη ἀνακλᾶται, εἴθ' ὑπερτίθεται ἡ χεὶρ ὑπὲρ τὸ διάπηγμα ἐρίου περιειλημένου, καὶ ὁ μὲν βραχίων ἀσφαλίζεται πρὸς τὸ διάπηγμα [ἐν] τῇ τοῦ φοίνικος ἐπιδέσει, ὁ δὲ πῆχυς πρὸς τὴν σπάθην τῆς χειρὸς κεκαμμένης, ὅτε λοιπὸν στρεφομένου τοῦ ἐν τοῖς σκέλεσιν ἄξονος ὑπὸ τοῦ κάλου καθελκομένη ἡ χελώνη κατατείνει τὴν σπάθην. ^[5]

49 26 9

εἴθ' οὕτως ἡ κατάτασις γίνεται· μετὰ δὲ τὴν κατάτασιν δοκιμάζονται μοχλεῖαι αἱ πάλαι ἱστορημέναι, ἐπὶ μὲν τῶν δύο διαφορῶν, τῆς ἔσω καὶ τῆς ἔξω, αἱ κατὰ παραγωγὴν, ἐπὶ δὲ τῆς ὀπίσω ἢ κατ' ἐξελκυσμόν.

49 26 10 καὶ ἡ μὲν κατάτασις γίνεται· αἱ δὲ μοχλεῖαι διὰ τὴν τῆς χειρὸς πρὸς τὴν σπάθην πρόσδεσιν παραποδίζονται, ἐκτὸς εἰ μὴ <ἡ> κατ' ἐξελκυσμόν μοχλεῖα γένοιτο, τῆς ῥίζης ἐξέλκεσθαι δυναμένης ἐκ τοῦ τρήματος.

49 26 11 μᾶλλον δ' εὐθετεῖ ἡ σπάθη ἐπὶ τῆς ἔμπροσθεν διαφορᾶς.

49 26 12 ταύτης καταρτιζομένης ὡσαύτως τοῦ κάλου ἐνδεδεμένου, ἑᾶσαι τὴν σπάθην κάτω παρειμένην εἶναι, ἔπειτα τῆς χειρὸς ὑπερταθείσης τὸν μὲν βραχίονα ἀσφαλίζεσθαι πρὸς τὸ διάπηγμα, τὸν δὲ πῆχυν πρὸς τὴν σπάθην, κᾶπειτα μετὰ ταῦτα τὴν κατάτασιν δοκιμάσαι, μετὰ δὲ τὴν αὐτάρκη <τάσιν τὰς> ἀκολουθοῦς μοχλείας παραλαμβάνειν, μίαν μὲν τὴν κατ' ἵπωσιν, δευτέραν δὲ τὴν κατὰ περίσφαλσιν, τῆς σπάθης μετὰ τῆς χειρὸς ἀνακλωμένης καὶ καμπτομένης περὶ τὸ τῆς ἰπώσεως αἴτιον. ^[5]

49 26 13 οὕτω καὶ τὰ τοῦ ἀγκῶνος ἐξαρθρήματα. Ἐκ τῶν Ῥούφου.

49 27 t Τὸ Ἴπποκράτους βάθρον. Ὁ θαυμασιώτατος Ἴπποκράτης τὸ αὐτοῦ ὄργανον ἐν πολλοῖς συγγράμμασιν εἴρηκε ξύλον, ἐν δὲ τισι σχεδίαν· οἱ δὲ μετ' ἐκεῖνον βάθρον αὐτὸ προσηγόρευσαν, ὑποπῆξαντές <τε> αὐτῷ πόδας ὡς ὀργάνῳ καὶ ὡς βάθρῳ ἐχρήσαντο.

49 27 2 ἔστι δ' αὐτοῦ ἡ κατασκευὴ τοιαύτη· ξύλον ἐξάπηχυν τῷ μήκει, τῷ πλάτει <δὲ> δίπηχυν, πάχει δὲ πῶς σπιθαμιαῖον.

49 27 3 τοῦτο τὸ ξύλον ἔχει κατὰ τὰ πέρατα ἐπιπεπηγότα τῇ ὑπτίᾳ σανίδι ἕτερα ξύλα ποδιαῖα τῷ μήκει, τῷ δ' ἀριθμῷ τέσσαρα, δύο καὶ δύο, περιφερῇ κατὰ τὰς κορυφὰς γεγονότα.

49 27 4 ταῦτα τὰ ξύλα ὁ Ἴπποκράτης φλιάς ὠνόμασεν· ἐν δὲ ταῖς φλιαῖς ἐκκεκομμέναις κατὰ τὰ πλάτη στρογγύλοις καὶ διανταίοις τρήμασιν ἄξονες ἔγκεινται ἔκθετοι, μέσους ἔχοντες τύλους καὶ κατὰ τὰς ἐκθέτους ἀποτορνώσεις περιαγωγίδας πρὸς τὴν στροφὴν.

49 27 5 ὅλον δὲ τὸ ξύλον κατὰ τὴν ἡμίσειαν ἐκ διαστημάτων τετραδακτυλίων σεσωλήνισται σωλῆσιν ὁμοίως κατὰ βάθος τετραδακτυλίοις· τούτους δὲ τοὺς σωληνισμοὺς καπέτους ὠνόμασεν Ἴπποκράτης.

49 27 6 ἔτι μέσον τὸ ξύλον ἐκκοπὴν ἔχει τετράγωνον βαθεῖαν, εἰς ἣν ἔγκειται σκαλμὸς ὁ λεγόμενος πριαπίσκος.

49 27 7 ἔστι δ' ἄλλη μέση πιοειδὴς φλιά πρὸς χρεῖαν ἐπινενοημένη.

49 27 8 καὶ ἡ μὲν κατασκευὴ ἡ κατὰ τὸν Πασικράτην ἐστὶν αὕτη· μεθ' ἣν ἀκολούθως ἐκθήσομαι τὴν κίνησιν τοῦ Ἴπποκρατείου βάθρου ἔχοντος τὴν ἀρχαίαν ὀργανοποιίαν, <ἵνα> κεκλιμένου τοῦ πάσχοντος πάντα δύναται καταρτίζεσθαι τὰ ὀλισθήματα, καθὼς ἱστορηθήσεται ἡμῖν ἐν τοῖς κατὰ μέρος. Περὶ γένους. ^[5]

49 28 1 Ἐπὶ τῶν τῆς γένους διαφορῶν, ὑπτίου τοῦ πάσχοντος ἐσχηματισμένου, ἂν τε καθ' ἐν μέρος τύχη ἐξηρθρηκυῖα ἡ γένυς, ἂν τε κατ' ἀμφοτέρω τὰ ἄκρα, τοῦ πάσχοντος ἐσχηματισμένου ὑπτίαν ἔχοντος τὴν κεφαλὴν παρὰ τῷ καταλλήλῳ ἄξονι, τῶν χειρῶν ἀσφαλιζομένων πρὸς τῷ θώρακι καὶ τῷ ἐπιγαστρίῳ, καὶ τῶν σκελῶν πρὸς ἄλληλα, καὶ πάντων πρὸς τὸ ὀργανικὸν βάθρον, τῇ κεφαλῇ ἐπιπλεκέσθω ὁ λαγῶδς ἐπίδεσμος σὺν τοῖς ὠτίοις. ^[5]

49 28 2 καὶ τότε τοῦ ἐπιδέσμου αἱ ἀγκύλαι ἀμματοιζέσθωσαν πρὸς τὴν ὑπερκειμένην φλιάν κρατήματος χάριν, μεσότης τε καιρίας ἐντιθέσθω τῷ στόματι ὡς ἐσωτάτῳ πλησίον τῶν χαλινῶν μεταξὺ τῶν μυλιαίων ὀδόντων· ἥς αἱ ἀρχαὶ καταγέσθωσαν κάτω καὶ ἀποδιδόσθωσαν τῷ πρὸς τοὺς

- πόδας ἄξονι, ἄλλης τε καιρίας μεσότης ὑπερτιθέσθω τῷ γενεῖω, ἥς αἱ ἀρχαὶ ὑπὲρ κεφαλῆς ἀγέσθωσαν καὶ ἀποδιδόσθωσαν τῷ ὑπὲρ κεφαλῆς ἄξονι διαστήματος χάριν. ^[5]
- 49 28 3 γενομένων δὲ τούτων, στρεφέσθω ὁ κάτω ἄξων, ἵνα ὥσανεὶ κατὰ κράτημα καὶ κατὰ τασιν ἡ ἐνέργεια γένηται.
- 49 28 4 μετὰ δὲ τὴν αὐτάρκη τάσιν μοχλεῖται ἐγκρινέσθωσαν αἱ παραδεδομένοι ἡμῖν ἐν τῇ Περὶ ἄρθρων πραγματεία.
- 49 28 5 ἐπὶ μὲν τῆς καθ' ἓν μέρος ἐξαρθρήσεως τρεῖς ἐνέργειαι παραλαμβάνεσθωσαν, παραγωγή, ἵπωσις, σφάλμα· ἐπὶ δὲ τῆς κατ' ἀμφοτέρω τὰ ἄκρα ἐκπαλείας ἵπωσις καὶ σφάλμα.
- 49 28 6 ταῦτα εἴρηται μοι περὶ τῆς γένυος· μέτειμι νῦν ἐξῆς περὶ τοῦ ὤμου. Περὶ ὤμου.
- 49 29 1 Τῆς εἰς τὴν μασχάλην διαφορᾶς καταρτιζομένης καὶ τῆς ἔμπροσθεν, ὕπτιος ὁ πάσχων σχηματιζέσθω· τῆς δ' ὀπίσω, πρηνῆς.
- 49 29 2 τῆς μὲν οὖν εἰς τὴν μασχάλην διαφορᾶς καταρτιζομένης, τὸ σφηνοειδὲς εἰς τὴν μασχάλην ἐντιθέσθω παρατετηρημένως, ὥστε τὸ μὲν ἀμφοειδὲς αὐτοῦ μέρος ἔμπροσθεν νενευκέναι, τὸ δὲ περιτετραμμένον ὀπίσω. συμφέρει δὲ τὸ σφηνοειδὲς ὀθονίῳ ἢ ἐρίῳ περιειλεῖν μαλάγματος χάριν· πᾶν γὰρ ξύλον ἀστεργὲς καὶ ἀπηνές, καθάπερ Ἴπποκράτης λέγει.
- 49 29 4 ταύτης μὲν οὖν πρώτης αἰτίας χάριν τῇ ἀπὸ τοῦ ἐρίου σκέπη χρώμεθα· δευτέρας δὲ διὰ τοὺς ἐν τῇ μασχάλῃ ἰδρῶτας γενομένους, ἅμα μὲν διὰ τὴν τοῦ καταρτισμοῦ εὐλάβειαν, ἅμα δὲ καὶ διὰ τὴν τοῦ τόπου φυσικὴν θερμασίαν συνεργοῦσαν τῷ χαλάσματι.
- 49 29 5 ἀναπίνει τοιγαροῦν τὸν συλλεγόμενον ἰδρῶτα καὶ ἅμα οὐ παρολισθαίνει τὸ σφηνοειδές.
- 49 29 6 εἴθ' αἱ τῶν κάλων ἀρχαί, αἱ μὲν ἔμπροσθεν, αἱ δ' ὀπισθεν, ὑπὲρ κεφαλῆς ἀγέσθωσαν ἐπὶ τὸν ἄξονα, καιρίας τε διπλῆς ἢ μεσότης ὑποτιθέσθω τῇ μασχάλῃ μεταξὺ τοῦ σφηνοειδοῦς καὶ τοῦ βραχίονος, ὡς δ' ἔδοξεν ἄλλοις, μεταξὺ τοῦ σφηνοειδοῦς καὶ τῶν πλευρῶν, ἥς αἱ ἀρχαὶ ἔξω ἀγέσθωσαν.
- 49 29 7 αὐτῷ δὲ τῷ βραχίονι βρόχος καρχήσιος ἢ ἄλλος ἰσότονος περιτιθέσθω· περιαπτέσθω δ' ὁ βρόχος μὴ τῷ μυτῇ, ἵνα μὴ νευρώδης ὢν σφιγγόμενος ἀγανακτήσῃ, ἀλλ' ὑπεράνω τοῦ μυδὸς ἢ ὑπὸ τὸν μῦν.
- 49 29 8 οἱ πολλοὶ τὸν ἄνω αἰροῦνται τόπον ὡς ἐπιτηδειότερον, ὅτι συνεγγίζει τῷ ἄρθρῳ· δυσχρηστότερος δ' ἐστὶν οὗτος πρὸς τὴν ἐνέργειαν, παραποδίζων τὴν κατ' εὐθὺ μοχλείαν. ἅμα δὲ καὶ δι' ἐκεῖνο μάλιστα τὸν ὑπὸ τὸν μῦν αἰρούμεθα τόπον, ἐπεὶ περ τοπικῶς σφιγγομένου τοῦ ἄρθρου δυσχερῶς ἀνίεται τὰ σώματα, ἐκ διαστήματος δὲ συμμετρου τεινόμενα ῥαδίως χαλᾶται.
- 49 29 10 συμφέρει δὲ μαλάγματος χάριν συμπεριειλεῖν ἔριον λεπτὸν τῷ βραχίονι καὶ τότε τὸν βρόχον περιάπτειν· ὑποκείμεναι γὰρ αἱ τοῦ ἀγκῶνος ἀνωμαλῖαι συνέχουσι τὸν βρόχον, ὥστε μηκέτι τῇ τῆς τάσεως βίᾳ ἀπορρεῖν κάτω ὢν οὕτως γενομένων, αἱ τοῦ βρόχου ἀρχαὶ καταφερέσθωσαν κάτω καὶ ἀποδιδόσθωσαν κατ' εὐθὺ τῷ τύλῳ τοῦ ἄξονος, ἢ κατὰ περιείλησιν ἢ πρὸς ἀλλήλας ἡμματισμέναι. ^[5]
- 49 29 11 μᾶλλον δὲ συμφέρει αὐτὰς ἀμματίζειν καὶ τότε περιτιθέναι τῷ τύλῳ· ἔστι γὰρ ἥδε ἡ ἐνέργεια ἀσφαλεστέρα.
- 49 29 12 ἐνεργήσομεν δ' ἢ κατὰ κράτημα καὶ κατὰ τασιν ἢ κατὰ κράτημα καὶ ἀνά τασιν ἢ κατὰ διά τασιν διὰ τῶν ἐν τῷ ὀργάνῳ ἄξόνων.
- 49 29 13 μετὰ δὲ τὴν αὐτάρκη τάσιν ἢ μὲν κατ' ἐξελκυσμὸν μοχλεία διὰ τῆς διπλῆς καιρίας πρώτη γινέσθω διὰ τῆς μιᾶς χειρός, καὶ ἅμα τῷ ἐξελκυσμῷ ὁ ἀγκὼν μεταγέσθω ἔξωθεν ἔσω τῇ ἐτέρᾳ χειρὶ τοῦ ἐνεργοῦντος, ἔτι τῆς τάσεως οὔσης· δευτέρα δ' ἢ κατὰ σφάλμα ἀνεθείσης καὶ χαλασθείσης τῆς τάσεως διὰ τῶν χειρῶν.

- 49 29 14 ἐπὶ δὲ τῆς ἔμπροσθεν καὶ τῆς ὀπίσω διαφορᾶς, <τοῦ πάσχοντος οἰκείως ἐσχηματισμένου, ἐπὶ μὲν τῆς ἔμπροσθεν διαφορᾶς> ὑπτίου, ἐπὶ δὲ τῆς ὀπίσω πρηνοῦς, τὸ σφηνοειδὲς παραιτούμεθα.
- 49 29 15 <ἐπὶ μὲν τῆς ἔμπροσθεν διαφορᾶς> διπλῆς καιρίας μεσότης ἐρίῳ περιειλημένη ὑποτιθέσθω τῇ μασχάλῃ, καὶ τότε αἱ ἀρχαὶ ὑπὲρ κεφαλῆς ἀγέσθωσαν, μὴ κατὰ κάθετον κατὰ τὸν πάσχοντα ὦμον, ἀλλὰ κατὰ τὸ ἀντικείμενον μέρος τοῦ πάσχοντος [οἰκείως ἐσχηματισμένου, ἐπὶ μὲν τῆς ἔμπροσθεν διαφορᾶς]. ἡ δ' αἰτία ἐζητήται δι' ἣν τοῦτο γίνεται· καὶ ἔφασαν οἱ περὶ τὸν Πασικράτην, ἵνα μὴ τῇ κατ' εὐθὺ ἀναγωγῇ ὑπὸ τῆς καιρίας ἄνω κρατῆται ὁ βραχίων· οἱ δὲ μετ' αὐτοὺς οὐ τούτου χάριν ἔαν λοξοῦσθαι τὰς ἀρχάς, ἀλλ' ἵνα μὴ ἀναπιεζόμενα τὰ τῆς μασχάλης σώματα πληροῖ τὸν τῆς ὠμοπλάτης τόπον. ^[5]
- 49 29 17 συμφώνως δὲ πᾶσιν ἤρεσεν ἡμῖν λοξὰς ποιεῖσθαι τὰς ἀρχὰς ὡς πρὸς τὰ ἀντικείμενα μέρη πρὸς τῇ καταλλήλῳ φλιᾷ.
- 49 29 18 πάλιν τε ὁμοίως τῷ βραχίονι καρχήσιος βρόχος περιτιθέσθω ἢ ἕτερος ἰσότονος, οὗ αἱ ἀρχαὶ ἀγέσθωσαν κάτω ἐπὶ τὸν πρὸς τοῖς ποσὶν ἄξονα, ἵνα γένηται κράτημα καὶ κατάτασις, ἢ εἴ τις βούλοιτο τῷ κατὰ διάτασιν ἐνεργῆσαι τρόπον.
- 49 29 19 αἱ ἀκόλουθοι ἐπὶ τούτων μοχλεῖται παραλαμβάνεσθωσαν αἱ ἐπάνω ἡμῖν εἰρημέναι· προηγουμένων δ' ἡ διὰ τῶν χειρῶν παραγωγή καὶ ἵπωσις.
- 49 29 20 ὁμοίως δὲ καὶ ἐπὶ τῆς ὀπίσω διαφορᾶς, πρηνοῦς τοῦ πάσχοντος ἐσχηματισμένου, τὰ αὐτὰ ἐνεργήματα προσαγέσθω, ἃ καὶ ἐπὶ τῆς ἔμπροσθεν διαφορᾶς τοῦ ὦμου.
- 49 29 21 μετὰ τὴν αὐτάρκη τάσιν ἢ διὰ τῶν χειρῶν ἵπωσις καὶ παραγωγή καὶ σφάλμα παραλαμβάνεσθω. Περὶ ἐξαρθήματος βραχίονος καὶ κατάγματος.
- 49 30 1 Ἔσθ' ὅτε τῷ τοῦ βραχίονος ἐξαρθήματι συγχρονίζει καὶ κατάγμα, μέσου τοῦ κώλου ῥαγέντος, γίνεται τε χρεια ἅμα μὲν κατατάξεως τοῦ ἐξαρθήματος, ἅμα δὲ διαπλασμοῦ τοῦ κατάγματος.
- 49 30 2 νῦν εὐτεθήσει καταρτισμὸς τοῦ ἐξαρθήματος κατὰ κράτημα καὶ ἀνάτασιν, τοῦ δὲ κατάγματος κατὰ κράτημα καὶ κατάτασιν, πρῶτον δὲ καταρτιζέσθω τὸ ἐξάρθημα, καὶ τότε τὸ κατάγμα.
- 49 30 3 πρὸς μὲν οὖν τὸν τοῦ ἐξαρθήματος καταρτισμὸν τὸ σφηνοειδὲς ἐντιθέσθω εἰς τὴν μασχάλην, ἀναγέσθωσάν τε ὑπὲρ κεφαλῆς αἱ τῶν κάλων ἀρχαί· μεσότης δὲ καιρίας τασσέσθω μεταξὺ τοῦ σφηνοειδοῦς καὶ τοῦ βραχίονος, ἥς αἱ ἀρχαὶ φερέσθωσαν ἔξω· δὲ καρχήσιος βρόχος ὑπὸ τὸ σφηνοειδὲς ὑπεράνω τοῦ κατάγματος περιτιθέσθω. ^[5]
- 49 30 4 τούτου αἱ ἀρχαὶ ἀγέσθωσαν κάτω καὶ ἀποδιδόσθωσαν τῇ φλιᾷ πρὸς κράτημα· αἱ δὲ τῶν κάλων ἀρχαὶ τῷ ὑπὲρ κεφαλῆς ἄξονι, ἵνα τῇ τούτου στροφῇ κράτημα γένηται καὶ ἀνάτασις.
- 49 30 5 μετὰ δὲ τὴν αὐτάρκη τάσιν διὰ τῶν ἀκολουθῶν μοχλειῶν ἢ τοῦ ἄρθρου γινέσθω κατάταξις, κάπειτα τοῦ ἐξαρθήματος καταρτισθέντος αἱ τοῦ βρόχου ἀρχαὶ ἀγέσθωσαν καὶ ὑπὲρ κεφαλῆς ἀναφερέσθωσαν καὶ ἀποδιδόσθωσαν κρατήματι.
- 49 30 6 ἄλλος δὲ βρόχος ἰσότονος ὡς καρχήσιος τῷ βραχίονι περιτιθέσθω, οὗ αἱ ἀρχαὶ καταφερέσθωσαν κάτω, καὶ ἀποδιδόσθωσαν τῷ ἄξονι τῷ πλησίον τῶν ποδῶν, ἵνα γένηται τὸ ἐνέργημα κατὰ κράτημα καὶ κατάτασιν.
- 49 30 7 νῦν οὐκ ἔστιν εὐλαβὴς ἐν τῇ τοῦ κατάγματος κατατάσει ἢ τοῦ κατηρτισμένου ἄρθρου ἐκπαλεία· κεκράτηται γὰρ ἄνω ὑπὸ τοῦ σφηνοειδοῦς καὶ τοῦ ἄνω βρόχου.
- 49 30 8 μετὰ τὴν κατάτασιν διὰ χειρῶν τὸ κατάγμα διαπλαστέσθω, καθὼς πλειστάκις ἐδηλώσαμεν.
- 49 30 9 καὶ ἐπὶ τῆς ἔμπροσθεν ἔτι τε τῆς ὀπίσω διαφορᾶς ταῖς αὐταῖς ἐπινοίαις γινέσθωσαν οἱ καταρτισμοί. καὶ τὰ μὲν περὶ τοῦ ὦμου ἐν τοσούτοις μοι μεμνήσθω.
- 49 31 t

Περὶ ἀγκῶνος. Ἐπὶ τῶν τριῶν τοῦ ἀγκῶνος διαφορῶν, τῆς ἔσω, τῆς ἔξω, τῆς ὀπίσω, ἐφ' ὧν κέκαμπται ἡ χεὶρ ἐκτείνεσθαι μὴ δυναμένη, ὕψτιος ὁ πάσχων ἐπὶ τοῦ ὀργάνου κλινέσθω, καὶ μετὰ τὸν οἰκεῖον σχηματισμὸν βρόχος ὁ καρχήσιος ἢ ἄλλος ἰσότονος περιτιθέσθω τῷ βραχίονι, οὗ αἱ ἀρχαὶ ἄνω φερέσθωσαν ὑπὲρ κεφαλῆς κρατήματος χάριν. ^[5]

49 31 2 τῷ δὲ πῆχει πλησίον καρποῦ ἀνισότονος περιτιθέσθω βρόχος ὡς ἐρτὸς ἢ χιεστὸς ἢ ναυτικός, οὗ αἱ ἀρχαὶ ἀναγέσθωσαν καὶ τῇ καταλλήλῳ φλιᾷ προσδείσθωσαν, ὡς γενέσθαι τὸ σχῆμα ἐγγώνιον.

49 31 3 εἴτα τότε διπλῆς καιρίας μεσότης ἢ ταινίας πλατείας τασσέσθω κατὰ τοῦ πῆχεως ἐγγύς ἀγκῶνος, οὗ αἱ ἀρχαὶ ἀγέσθωσαν κάτω ἐπὶ τὸν πρὸς τοῖς ποσὶν ἄξονα.

49 31 4 ἔχοντες οὖν ἄνω μὲν τοῦ βρόχου ἀρχάς, κάτω δὲ τῆς διπλῆς καιρίας, ἄξονάς τε δύο, ὃν μὲν ὑπὲρ κεφαλῆς, ὃν δὲ πρὸς τοῖς ποσίν, ἐνεργήσομέν γε ἢ κατὰ κράτημα καὶ <κατάτασιν ἢ κατὰ κράτημα καὶ> ἀνάτασιν ἢ κατὰ διάτασιν, καὶ μετὰ τὴν αὐτάρκη τάσιν μοχλείαις χρῆσόμεθα ταῖς καταλλήλοις πρὸς τὴν τοῦ ἄρθρου καταταγήν, ἐπὶ μὲν τῆς ἔσω καὶ τῆς ἔξω διαφορᾶς ταῖς κατὰ παραγωγήν, ἐπὶ δὲ τῆς ὀπίσω τῇ κατ' ἐξελκυσμόν. ^[5]

49 31 5 ἐπὶ δὲ τῆς ἔμπροσθεν διαφορᾶς, ἐφ' ἧς ἐκτέταται ἡ χεὶρ κάμπτεσθαι μὴ δυναμένη, σχηματίζεσθω ὁ πάσχων ὕψτιος ἐπιρρεπῆς ἐπὶ τὸ πάσχον μέρος τῆς δὲ χειρὸς ἐκτεταμένης ἐπὶ τοῦ σανιδώματος, βρόχος ὁ καρχήσιος περιτιθέσθω τῷ βραχίονι, οὗ αἱ ἀρχαὶ ἀγέσθωσαν ὑπὲρ κεφαλῆς, καὶ τῷ πῆχει ἄλλος ἰσότονος βρόχος κατὰ τὰ ἀπολήγοντα μέρη τὰ πρὸς τῷ καρπῷ, οὗ αἱ ἀρχαὶ ἀγέσθωσαν κάτω, τάσεις τε δοκιμαζέσθωσαν αἱ προειρημέναι ἢ κατὰ κράτημα καὶ κατάτασιν <ἢ κατὰ διάτασιν> . καὶ μᾶλλον νῦν αἰρετωτέραν νομίζω τὴν κατὰ διάτασιν ἐνεργεστέραν οὖσαν τῆς ἀπλῆς κατατάσεως πρὸς τὴν τοῦ ἄρθρου καταταγήν. ^[5]

49 31 7 δεῖ δὲ μετὰ τὴν αὐτάρκη τάσιν τὰς ἐπιτηδεύουσας ἐγκρίνειν μοχλείας, τὴν κατ' ἵπωσιν καὶ κατὰ περίσφαλσιν, τὴν μὲν κατ' ἵπωσιν ἔτι μενούσης τῆς τάσεως, τὴν δὲ κατὰ περίσφαλσιν χαλασθείσης.

49 31 8 δεῖ δὲ μετὰ τὸν καταρτισμὸν πρὸς ἀσφαλῆ γνῶσιν τῆς τῶν ὀστέων καταταγῆς πειράζειν τὰ φυσικὰ τῆς χειρὸς ἐνεργήματα, κάμψιν λέγω καὶ ἔκτασιν, ἔτι τε τὴν ἐπὶ τὸ πρηνὲς καὶ ὕψτιον στροφὴν· ταῦτα γὰρ τὰ ἐνεργήματα ἀνεμποδίστως γινόμενα δηλοῖ τὸ τοῦ καταρτισμοῦ τέλος.

49 31 9 ἔνεστι δὲ καὶ ἐξ ἀντιπαραβολῆς τῆς πρὸς τὸν ἕτερον ἀγκῶνα ἐπιγινώσκειν τὸ ἀποτέλεσμα.

49 31 10 ἐπὶ τέλει δ' ἡ χεὶρ καμπτέσθω τῷ οἰκεῖῳ ἐγγωνίῳ σχήματι φυλαττέσθω τε πρὸς τὴν ἀκόλουθον θεραπείαν.

49 31 11 τοῖς δεδηλωμένοις τρόποις καταρτίζεται τὰ δύο τοῦ πῆχεως ὀστέα παρὰ φύσιν διατεθέντα· ἐπεὶ δὲ καὶ κατ' ἰδίαν ἕκαστον αὐτῶν πάσχει, ὁ μὲν πῆχυς ἐξαρθρῶν, ἡ δὲ κερκὶς παραρθροῦσα, καὶ περὶ τούτων διαλέξομαι.

49 31 12 διατίθεται κατ' ἰδίαν ὁ πῆχυς χωρὶς τῆς κερκίδος, καὶ πάλιν ἡ κερκὶς παραρθρεῖ καθ' αὐτὴν χωρὶς τοῦ πῆχεως· ὁπότερον δ' ἂν τῶν ὀστέων τούτων πάθῃ, πάλιν τοῦ καταρτισμοῦ διὰ τοῦ ὀργάνου γινομένου, ὁ μὲν βραχίων ἀσφαλιζέσθω βρόχῳ πρὸς τὴν ὑπερκειμένην φλιάν, τῷ δὲ πῆχει πάλιν κατὰ τὰ ἀπολήγοντα μέρη περιτιθέσθω βρόχος ἀνισότονος, ὡς ἐρτὸς ἢ ναυτικός, οὗ αἱ ἀρχαὶ ἀγέσθωσαν κάτω καὶ περιτιθέσθωσαν τοῖς τοῦ ἄξονος τύλοις πρὸς τὴν τάσιν. ^[5]

49 31 13 ἡ δὲ τοῦ ἀνισοτόνου βρόχου περίθεσις παρατετηρημένη γινέσθω, ὥστε τὰς μὲν ἀγκύλας τετάχθαι πρὸς τὸ καταρτιζόμενον μέρος, τὰς δ' ἀρχὰς κατὰ τὸ ἀντικείμενον· ἰδίως γὰρ οἱ ἀνισότονοι βρόχοι ἐκεῖνα μᾶλλον βιάζονται τὰ μέρη οἷς περικέινται αὐτῶν αἱ ἀγκύλαι, ἥσσαν δὲ τὰ ἀντικείμενα· ἐπεὶ δὲ διζυγὴς ἐστὶν ὁ πῆχυς, καὶ τὸ ἕτερον ὀστέον παρὰ φύσιν ἔχον καταρτίζεται, συμφέρει ἐκεῖνο μὲν βιάζεσθαι, τὸ δὲ κατὰ φύσιν, εἰ οἷόν τε, μὴ διαταθῆναι. ^[5]

- 49 31 14 τάσεως αὐτάρκους γενομένης, μοχλεῖται παραλαμβανέσθωσαν αἱ τῷ ὀλισθήματι κατάλληλοι.
- 49 31 15 ἐπὶ μὲν τῆς ἔσω τοῦ πήχεως διαφορᾶς καὶ τῆς ἔξω τῆς κερκίδος συνημμένοι οἱ δάκτυλοι τῶν δύο χειρῶν ὑποτιθέσθωσαν τῷ ἀγκῶνι, καὶ τὰ θέναρα ἐκ πλαγίων παρατιθέσθω, ἵνα διὰ τῆς τῶν θενάρων παραθέσεως ὥσανεὶ κατὰ παραγωγὴν βίᾳ καταταγῆς ἀξιοθῇ τὸ ὁστέον. ἐπὶ δὲ τῆς ὀπίσω τοῦ πήχεως <ἥ> τῆς κερκίδος διαφορᾶς, τῆς χειρὸς κατὰ ποσὸν κεκαμμένης, ἅμα τῇ κατατάσει θέναρι χειρὸς ἢ ἴπωσις γινέσθω πρὸς τὴν τοῦ ὁστοῦ καταταγὴν, καὶ αὐτῆς τῆς τάσεως ἰδίως συνεργούσης τῷ καταρτισμῷ.
- 49 31 17 τῆς δὲ κερκίδος εἰς τὸν ἔμπροσθεν τόπον παρηρθηκυίας, ἐκτεταμένης τῆς χειρὸς, οὕτως ἐνεργεῖν δεῖ ὥς ἐπὶ τῆς ἔμπροσθεν διαφορᾶς ἀμφοτέρων τῶν ὁστέων.
- 49 31 18 δοκιμαζέσθω τοίνυν τάσις μὲν ἡ κατὰ κράτημα καὶ κατάτασιν· μετὰ δὲ τὴν αὐτάρκη τάσιν μοχλεῖται δύο παραλαμβανέσθωσαν ἡ κατ' ἴπωσιν καὶ <ἥ> κατὰ περίσφαλσιν, καὶ ἡ μὲν κατ' ἴπωσιν μενούσης τῆς τάσεως, ἡ δὲ κατὰ περίσφαλσιν ἀνεθείσης [τῆς τάσεως], ὥς ἐκεῖ ἐδηλώθη.
- 49 31 19 μετὰ δὲ τὸν καταρτισμὸν κοινότερον ἐπ' ἀμφοτέρων τῶν χειρῶν δοκιμάσαι δεῖ τὰ τῆς χειρὸς ἐνεργήματα, εἰ ἀνεμποδίστως γίνεται, κάμψιν λέγω καὶ ἔκτασιν, ἐπὶ τε τὸ πρηνὲς καὶ τὸ ὕπτιον στροφὴν.
- 49 31 20 τούτων τῶν ἐνεργημάτων ἀπαραποδίστων ὄντων, τεκμαίρεσθαι δεῖ τὴν τελείαν καταταγὴν γεγонуῖαν, μεθ' ἣν τὸ ἐγγώνιον σχῆμα χαρίσασθαι τῇ χειρὶ δεῖ πρὸς τὴν ἀκόλουθον θεραπείαν. Περὶ καρποῦ.
- 49 32 1 Ὁ καρπὸς εἰς τέσσαρας τόπους παραρθεῖ, ἔσω, ἔξω, ἔμπροσθεν, ὀπίσω.
- 49 32 2 δεῖ δ' ἐπὶ τῆς ἔσω διαφορᾶς ὑπτίαν σχηματίζειν τὴν χεῖρα ἐπὶ τοῦ βάθρου, τοῦ πάσχοντος ὁμοίως κεκλιμένου, ἐπὶ δὲ τῶν λοιπῶν τριῶν διαφορῶν πρηνῇ.
- 49 32 3 μετὰ τὸν προειρημένον σχηματισμὸν τῷ πήχει καρχήσιος βρόχος ἢ ἄλλος ἰσότονος περιτιθέσθω, τῷ δὲ κοίλῳ τῆς χειρὸς πλαγία σκυτάλη ἢ καυτήριον ἐντιθέσθω, ἔπειτα ἀσφαλιζέσθω πρὸς τὸ μετακάρπιον διὰ τοῦ καλουμένου ἐξάκρου ἐπιδέσμου, καὶ τότε τοῖς τῆς σκυτάλης ἄκροις ἢ τοῦ καυτηρίου διπλῶν καιριῶν μεσότητες ἢ βρόχων ἀνισοτόνων ἀγκύλαι περιτιθέσθωσαν ἀγόμεναι κάτω, ἕτερός τε βρόχος περιτιθέσθω τῷ πήχει ἰσότονος, οὗ αἱ ἀρχαὶ ὑπὲρ κεφαλῆς ἀγέσθωσαν ἀποδοδεμέναι κρατήματι· αἱ δὲ κάτω ἀρχαὶ περιτιθέσθωσαν τῷ ἄξονι πρὸς τὴν κατάλληλον τάσιν, ἵνα κινουμένου τούτου κράτημα γένηται καὶ κατάτασις. ^[5]
- 49 32 4 μετὰ δὲ τὴν αὐτάρκη τάσιν αἱ ἀρμόζουσαι μοχλεῖται παραλαμβανέσθωσαν, μάλιστα δὲ νῦν συμφέρει ἐπὶ τοῦ καρποῦ κατὰ κράτημα καὶ κατάτασιν ἐνεργεῖν· ἐξέσται δὲ καὶ ἀνατάσει καὶ διατάσει χρήσασθαι.
- 49 32 5 τῆς τάσεως αὐτάρκους γενομένης, ἀρμοζέσθωσαν αἱ κατάλληλοι μοχλεῖται πρὸς τὴν καταταγὴν.
- 49 32 6 ἐπὶ μὲν τῆς ἔσω καὶ τῆς ἔξω διαφορᾶς θέναρι χειρὸς ἢ πτέρνης κατ' ἐπίβασιν βιαζέσθω τὰ ἱπούμενα ὁστέα, εἴθ' ἡ χεὶρ ἄκρα κατὰ τὰ μέρη τὰ πρὸς τοῖς δακτύλοις ἀντανεκλάσθω· ἐπὶ δὲ τῆς ἔμπροσθεν καὶ τῆς ὀπίσω διαφορᾶς αἱ κατὰ παραγωγὴν μοχλεῖται ὀφείλουσι παραλαμβάνεσθαι. Περὶ ὕβωματος. ^[5]
- 49 33 1 Πᾶσαι μὲν αἱ διαφοραὶ τῶν ἐκβολῶν τῷ τοῦ Ἴπποκράτους ὀργάνῳ καταρτίζονται, προηγουμένως δὲ τὰ τῆς ράχεως ὕβωματα· τῶν δὲ τῆς ράχεως ὕβωμάτων μάλιστα θεραπευτὰ νενόμισται τὰ ἐκ πληγῆς γινόμενα πρόσφατα ὄντα.
- 49 33 2 σχηματίζεσθω δὲ νῦν ὁ πάσχων πρηνὴς ἐπὶ τοῦ βάθρου, ἵνα αἱ τῶν βρόχων ἀρχαὶ κατάλληλοι γίνοιντο τοῖς ἄξοσιν, περιτιθέσθωσαν δὲ τῇ ράχει ἥτοι ἰσότονοι βρόχοι δύο, εἷς μὲν ἄνω ὑπὲρ τὸ ὕβωμα, εἷς δὲ κάτω ὑπὸ τὸ ὕβωμα, ἢ ἀνισότονοι τέσσαρες, δύο ἄνω καὶ δύο κάτω, κατ' ἀντίθετον τασσόμενοι, ὥς ἐδηλώθη ἐν τῇ Τῶν ὀλισθημάτων πραγματείᾳ. ^[5]

- 49 33 3 ἡ δὲ τῆς τάσεως ἐνέργεια γινέσθω μᾶλλον μὲν κατὰ διάτασιν, ἔσθ' ὅπῃ δὲ κατὰ κράτημα καὶ κατὰτασιν ἢ κατὰ κράτημα καὶ ἀνάτασιν.
- 49 33 4 μετὰ δὲ τὴν αὐτάρκη τάσιν προσαγέσθωσαν μοχλεῖται αἱ κατ' ἴπωσιν· διαφόρους δ' ἰπώσεις ἀνέγραψεν ὁ Ἱπποκράτης, τὴν τε διὰ τοῦ θέναρος τῆς χειρὸς καὶ τὴν διὰ τῆς ἰπωτρίδος σπάθης.
- 49 33 5 ἡ δὲ διὰ τῆς ἰπωτρίδος σπάθης μοχλεῖα ἐγίνετο ἐν τοῖς εὐπορίστοις καταρτισμοῖς, τοῦ τῆς σπάθης ἄκρου ἐντιθεμένου εἰς ἐντοίχιον ὄρυγμα ἢ ξύλον ἐσκαμμένον. ἡμεῖς δ' ἐν τῷ Ἱπποκρατεῖ βάρῳ πρὸς τὴν τῆς σπάθης ἀντέρεισιν ἐποιήσαμεν πῖ σιδηροῦν ἀνάλογον τῇ σπάθῃ ἐνθετον καὶ ἐξαίρετον, τετρημένον πολλοῖς τρήμασιν, εἰς τρήματα τῶν τοῦ ὀργάνου σκελῶν ἐντιθέμενον.
- 49 33 7 πρὸς τὸ κατάλληλον τοῦ ὑβώματος μέγεθος ἀρμόσας τὸ πῖ, τὸ τῆς σπάθης ἄκρον ἐνθεῖς εἰς τὸ πῖ, κατάγω τὴν ἰπωτρίδα κατὰ τοῦ ὑβώματος πρὸς τὴν κατ' ἴπωσιν μοχλεῖαν.
- 49 33 8 ἔνιοι δὲ καὶ διπλῆς καιρίας ὑποθέντες μεσότητα τῷ ὀργάνῳ τὴν αὐτάρκη, ἐκεῖ τὴν ἰπωτρίδα σπάθην ἐνθέντες ἴπωσαν.
- 49 33 9 τὸ δὲ μέτρον τῆς ἰπώσεως ἐν τοῖς Περὶ ὀλισθημάτων ἀκριβέστερον εἴρηται. Περὶ τῶν τοῦ μηροῦ ἐξαρθρημάτων.
- 49 34 1 Εἰς τέσσαρας τόπους ἐξαρθρεῖ ὁ μηρός, ἔσω, ἔξω, ἔμπροσθεν, ὀπίσω, καὶ ἐπὶ μὲν τῶν τριῶν διαφορῶν, τῆς ἔσω, τῆς ἔξω, τῆς ἔμπροσθεν, ἐκτέταται τὸ σκέλος κάμπτεσθαι μὴ δυνάμενον, ἐπὶ δὲ τῆς ὀπίσω διαφορᾶς κέκαμπται ἐκτείνεσθαι μὴ δυνάμενον.
- 49 34 2 ἐπὶ τῶν τριῶν διαφορῶν, ἐφ' ὧν ἐκτέταται τὸ σκέλος, σχηματίζεσθω ὕπτιος ὁ πάσχων, καὶ τότε διπλῆς καιρίας μεσότης ἐρίῳ περιειλημένη τῷ περινέῳ ὑποτιθέσθω, αἱ δ' ἀρχαὶ ἀνατετάσθωσαν ὑπὲρ κεφαλῆς.
- 49 34 3 ἀδιαφορώτερον μὲν [ἡ] ἐπὶ τῶν λοιπῶν διαφορῶν ἢ τε μεσότης τῆς καιρίας τῷ περινέῳ περιτιθέσθω, παρατετηρημένως δὲ μᾶλλον ἐπὶ τῆς ἔσω διαφορᾶς πρὸς τῷ ὑγιεῖ μηρῷ, ἵνα μὴ ὑπὸ τῆς μεσότητος τῆς καιρίας ἢ τοῦ μηροῦ κεφαλῇ ἐν τῇ τάσει κρατηθῇ· ἄνω δ' οὔσαι αἱ ἀρχαὶ ἀποδιδόσθωσαν ἢ τῷ ἄξονι, εἰ κατὰ διάτασιν ἐνεργεῖν μέλλομεν· εἰ δὲ κατὰ κράτημα καὶ κατὰτασιν, τῇ ὑπερκειμένῃ φλιᾷ, καὶ τότε τῷ μηρῷ κατὰ τὰ ἀπολήγοντα μέρη τὰ πρὸς τῷ γόνати καρχήσιος βρόχος περιτιθέσθω, οὗ αἱ ἀρχαὶ ἀγέσθωσαν κάτω καὶ ἀποδιδόσθωσαν τῷ τύλῳ τοῦ ἄξονος, ἵνα τῇ τούτου στροφῇ κράτημα γένηται καὶ κατὰτασις. ^[10]
- 49 34 4 τάσεως αὐτάρκους γενομένης, μοχλεῖται προσαγέσθωσαν.
- 49 34 5 ιδίως δ' ἡ πιοειδὴς φλιά ἐπενοήθη ἐπὶ τῆς ἔσω διαφορᾶς τοῦ μηροῦ· ἥς καταρτιζομένης, σχηματίζεται ὁ πάσχων κεκλιμένος ἐπὶ τὸ κατὰ φύσιν ἔχον μέρος, τοῦ πριαπίσκου ἐξηρημένου, καὶ τὸ μὲν ὑγιὲς σκέλος τάσσεται ὑπὸ τὴν φλιάν, καὶ οὕτως ἀσφαλίζεται πρὸς τὸ βάθρον, ἵνα ἀτρεμῇ· ὡσαύτως δὲ καὶ αἱ χεῖρες σὺν τῷ λοιπῷ σώματι· τὸ δὲ σιναρὸν σκέλος φέρεται ἄνω ὑπὲρ τὴν φλιάν κατὰ τοῦ πιοειδοῦς πηγματος πλησίον περινέου. ^[5]
- 49 34 6 καὶ τῷ [ἐν] μηρῷ κατὰ τὰ ἀπολήγοντα μέρη τὰ πρὸς τῷ γόνати καρχήσιος βρόχος ἢ ἄλλος ἰσότονος περιτίθεται, οὗ αἱ ἀρχαὶ ἄγονται κάτω ἐπὶ τὸν ἄξονα· αὐτῇ δὲ τῇ φλιᾷ ὑπὸ τὸ καταρτιζόμενον σκέλος ἐπιτίθεται σπάθη ἰπωτρὶς ἢ ἄμβη ἔσωθεν ἀπὸ τοῦ περινέου ὅλῳ τῷ σκέλει ὑποκειμένη.
- 49 34 7 τούτων γενομένων, πρὸς τὸν καταρτισμὸν στρέφεται ὁ ἄξων, οὗ κινουμένου γίνεται κατὰτασις.
- 49 34 8 μετὰ τὴν αὐτάρκη τάσιν ἄγεται ἡ σπάθη ἢ ἄμβη κατὰ τῆς φλιάς καταγομένη βία μετὰ τοῦ σκέλους, ἢ τε κατ' ἐξελκυσμὸν γίνεται μοχλεῖα· μετὰ δὲ τὸν ἐξελκυσμὸν δοκιμάζεται τὸ σφάλμα, ὥς καὶ ἐπὶ τῆς εἰς τὴν μασχάλην διαφορᾶς εἴρηται.

- 49 34 9 ἐπὶ δὲ τῆς ὀπίσω διαφορᾶς οὔτε τὸ πρηνές οὔτε τὸ ὕπτιον σχῆμα αἰρούμεθα, ἀλλὰ <τὸ> καθέδριον ὡς ἐπὶ τὸ ὑγιές ἰσχίον μᾶλλον [δὲ] προσκεκλιμένον.
- 49 34 10 τοιούτου δ' ὄντος τοῦ σχήματος, δύο δεῖ λαβεῖν καιρίας, ὧν ἥν μὲν ἀπλὴν παρατεῖναι, ἥν δὲ διπλὴν ἐπεμβαλέσθαι τῇ μεσότητι τῆς ἀπλῆς, καὶ τῇ μὲν ἀπλῇ καιρίᾳ περιζῶσαι τὸν πάσχοντα, τὴν δὲ διπλὴν ἄνωθεν κάτω ἀπαγαγεῖν ἀπὸ τοῦ ἥτρου ὡς ἐπὶ τὸν περίνεον καὶ διὰ τῆς ἔδρας ὀπίσω ἐνεγκεῖν, ἵνα ὁμόσε αἱ τέσσαρες τῶν καιριῶν ἀρχαὶ ἀποδοθῶσιν ὀπίσω πρὸς τὸ κράτημα. [5]
- 49 34 11 γενομένου δὲ τοῦ κρατήματος, σπάθης ἰπωτρίδος τὸ πλατὺ μέρος ὑποτιθέσθω τῷ ἰσχύϊ, τῷ δὲ μηρῷ κατὰ τὰ ἀπολήγοντα μέρη τὰ πρὸς τῷ γόνατι ἰσότονος βρόχος περιτιθέσθω, οὗ αἱ ἀρχαὶ ἀγέσθωσαν κάτω ἐπὶ τὸν ἄξονα, ἵνα τῇ τοῦ ἄξονος στροφῇ κράτημα γένηται καὶ κατάτασις.
- 49 34 12 τάσεως αὐτάρκους γενομένης, ἅμα τῇ κατατάσει ἢ τοῦ μηροῦ κεφαλὴ διὰ τῆς σπάθης ἔξω προβιβάζεσθω, καὶ πλατεία τῇ χειρὶ εἰς τὸ ὕπτιον κατακλινέσθω ὁ πάσχων· τῇ γὰρ δεδηλωμένη βίᾳ ἄρθρεμβοληθήσεται ὁ μηρός.
- 49 34 13 τὸ δὲ τῆς καταταγῆς σημεῖον ἐξ ἀντιπαραβολῆς τῆς πρὸς τὸ ἕτερον σκέλος γνωρίζεται καὶ τῶν ἀνεμποδίστων ἐνεργημάτων αὐτοῦ τοῦ σκέλους· ὅταν γὰρ ἀνεμποδίστως κάμπηται καὶ ἐκτείνεται, τότε λογίζεσθαι δεῖ περὶ τῆς ἀρίστης καταταγῆς. Περὶ γόνατος.
- 49 35 1 Τὸ γονάτιον εἰς τρεῖς τόπους παραρθρεῖ, τὸν ἔσω, τὸν ἔξω, τὸν ὀπίσω· ἐπὶ δὲ πάσης διαφορᾶς ἐκτέταται τὸ σκέλος κάμπτεσθαι μὴ δυνάμενον.
- 49 35 2 δεῖ δ' ἐπὶ μὲν τῆς ἔσω καὶ τῆς ἔξω διαφορᾶς ὕπτιον σχηματίζεσθαι ἐπὶ τοῦ βάρους τὸν πάσχοντα, ἐκτεταμένου τοῦ σκέλους, ἐπὶ δὲ τῆς ὀπίσω πρηνῇ.
- 49 35 3 τοῦ σχηματισμοῦ γενομένου, καθὼς εἴρηται, δύο βρόχοι ἰσότονοι περιτιθέσθωσαν τῷ σκέλει, εἷς μὲν ἄνω <κατὰ> τοῦ μηροῦ, εἷς δὲ κάτω <κατὰ> κνήμης, καὶ τοῦ μὲν ἄνω βρόχου αἱ ἀρχαὶ ἀναγέσθωσαν ἄνω ὑπὲρ κεφαλῆς, τοῦ δὲ κάτω ἐπὶ τὸν ἄξονα, εἴτ' ἐγκρινέσθωσαν <αἱ τάσεις αἱ> καὶ ἐπὶ τῶν λοιπῶν ἄρθρων δεδηλωμέναι· ἐξέσται γὰρ ἡ κατὰ κράτημα καὶ κατάτασιν ἐνεργῆσαι ἢ κατὰ κράτημα καὶ ἀνάτασιν ἢ κατὰ διάτασιν. [5]
- 49 35 4 τάσεως αὐτάρκους γενομένης, ἐπὶ μὲν τῶν εἰς τὰ πλάγια διαφορῶν, τῆς ἔσω καὶ τῆς ἔξω, αἱ κατὰ παραγωγὴν ἐγκρίνονται μοχλεῖαι, ἐπὶ δὲ τῆς ὀπίσω καὶ ἡ κατ' ἵπωσιν καὶ ἡ κατὰ περίσφαλσιν.
- 49 35 5 τοὺς δὲ τρόπους τῶν μοχλειῶν τούτων ἐμφερεῖς ὄντας τοῖς ἐπὶ τοῦ ἀγκῶνος μετάγειν δεῖ καὶ ἐνθάδε. Περὶ σφυρῶν.
- 49 36 1 Τὸ σφυρόν ποτε μὲν ἔσω, ποτὲ δ' ἔξω διαστρέφεται, ἔσθ' ὅπῃ δ' ὀπίσω ὑποπηδᾷ.
- 49 36 2 κοινότερον δ' ἐπὶ πάσης διαφορᾶς σχηματίζεσθω ὁ πάσχων ὕπτιος, ἐκτεταμένον τὸ σκέλος ἔχων, καὶ τότε τῇ κνήμῃ βρόχος ἰσότονος καρχήσιος περιτιθέσθω, οὗ αἱ ἀρχαὶ ἀγέσθωσαν ὀπίσω κατὰ τοῦ ὑπὲρ κεφαλὴν ἄξονος.
- 49 36 3 τῷ δὲ σφυρῷ βρόχος περιτιθέσθω ὁ καλούμενος δράκων ἢ τὸ σανδάλιον, αἵ τε τούτου ἀρχαὶ ἀγέσθωσαν κάτω ἐπὶ τὸν ἄξονα, καὶ τότε ἡ διατεινέσθω ἢ κατὰ κράτημα καὶ κατάτασιν τεινέσθω τὸ μέρος.
- 49 36 4 τάσεως αὐτάρκους γενομένης, αἱ ἀκόλουθοι μοχλεῖαι δοκιμαζέσθωσαν· ἐπὶ μὲν τῆς ἔσω καὶ τῆς ἔξω διαφορᾶς δοκιμαζέσθωσαν μοχλεῖαι αἱ κατ' ἀντεπιστροφὴν, ἐπὶ δὲ τῆς ὀπίσω ἢ κατ' ἐξελκυσμόν. νυνὶ γὰρ διὰ τὸν σχηματισμόν γίνεται ἡ κατ' ἐξελκυσμόν.
- 49 36 5 τοὺς δὲ τρόπους τῶν μοχλειῶν τούτων ἐπιμελέστερον ὑμῖν ἐκθήσομαι ἐν τῇ Περὶ ὀλισθημάτων πραγματείᾳ. Γαληνοῦ.

Περὶ λειποδέρμων. Ἐφ' ὧν ὀλίγον ἐνδεῖ τῷ δέρματι τοῦ αἰδοίου πρὸς τὸ κατὰ φύσιν, ἐπὶ τούτων πολλάκις μόνη τῇ τάσει τὸ δέον εἰργασάμην, ἵνα χάρτου [τὴν] μαλακὴν καὶ εὐτονον ἐν κύκλῳ <περιελίσσων> ὑποκεχρισμένου τῷ δέρματι κόμμεως.

50 1 2 εὐδηλον δὴ πούθεν ὅτι τὸ τῆς ἰνὸς πέρας ἐπικολλᾶν χρή διὰ κόμμεως τῷ ὑποβεβλημένῳ μέρει τῆς ἰνός. ἐν τάχει τε γὰρ ξηραίνεται καὶ ἀλύπως σφίγγει.

50 1 3 ὑποτιθέναι δὲ χρή τοῦ δέρματος τῆς πόσθης ἐκ τῶν ἔνδον μερῶν στρογγύλον τι σύμμετρον, ὃ μετὰ τὸ κολληῖσθαι τὴν ἵνα ῥαδίως ἐξαιρήσεις.

50 1 4 ἐγὼ δ' εἴωθα, κὰν μηδὲν τοιοῦτον παρῇ, τοῦ χαρτίου σύμμετρον ἐλίσσων ἐντιθέναι στήριγμα τοῦ περιβλήματος, ἵνα ὕστερον, ὅταν ἀκριβῶς παγῇ τὸ περιελιττόμενον ἔξωθεν, ἐξαιρεθέντος τοῦ στήριγματος, εὐθέως οὐρεῖν ὑπάρχη τῷ θεραπευομένῳ.

50 1 5 ἔνιοι δὲ τῶν διὰ θαψίας ἐπαγόντων τὴν πόσθην τὸ στρογγύλον τοῦτο μολύβδινον ἐποίησαν ὥσπερ τι σωληνάριον, εἴτ' ἔξωθεν αὐτῷ περιτείναντες τὸ δέσμα τῆς πόσθης καταδοῦσιν ἱμάντι μαλακῷ, καὶ γένοιτο ἄν ποτε καὶ τοῦτο χρήσιμον, ἐφ' ὧν ἐνδεῖ πολὺ τοῦ δέρματος.

50 1 6 ὑπάγεται δὲ καὶ χειρουργίας τρόπῳ. Ἀντύλλου.

50 2 t Περὶ λειποδέρμων. Τῶν ἐκ γενετῆς λειποδέρμων οἱ κατ' ἐπιγέννημα δυσθεραπευτότεροι καθεστᾶσιν· τοῖς μὲν γὰρ ἐντείνεται κατὰ τὸν καυλὸν ἢ πόσθην καὶ ὑποδαρεῖσθαι ῥαδίως ἐπάγεται, τοῖς δ' ἐξ ἐπιγεννήματος, ἅτε ἀφηρημένου τινὸς μέρους αὐτῆς, δυσκόλως ἢ ἐπαγωγή γίνεται.

50 2 2 αὐτῶν δὲ τούτων ἔτι δυσθεραπευτότεροι ἐφ' ὧν καὶ τοῦ καυλοῦ μέρος τι γεγύμνεται.

50 2 3 τῆς χειρουργίας δὲ τὸν καθ' ὑποδορὰν τρόπον ἐκθήσομαι· σχηματίζαντες τὸν κάμνοντα λίνῳ πάχος ἔχοντι ἱκανὸν ἢ ῥάμματι εὐρώστῳ σφόδρα, πλέξαντες ἐξ αὐτοῦ ναυτικὸν βρόχον ἢ ἄλλον τινὰ τῶν ἀνισοτόνων καὶ περιβαλόντες κατωτέρῳ τῆς βαλάνου περὶ αὐτὴν τὴν στεφάνην, ἀνατενοῦμεν τὸ αἰδοῖον παραδώσομεν τε τὰς ἀρχὰς τοῦ βρόχου διακρατεῖν ὑπηρετή καὶ ἀνατείνειν· αὐτοὶ δὲ κυκλοτερῇ τομῇ περιγράψαντες ὑπὸ τὸν βρόχον, ἦντινα περιγραφὴν στεφανιαίαν ὀνομάζομεν, μετὰ ταῦτα τῇ χειρὶ τῇ ἀριστερᾷ λαβόμενοι τοῦ δέρματος τοῦ κατὰ τὸν καυλὸν πρὸς αὐτῇ τῇ περιγραφῇ ἀφέλκομεν, <τούς τε> ἀντιβαίνοντας διὰ [τοῦ] μέσου <ὑμένας> δακτύλῳ πρὸς τὸν καυλὸν ἀπολύσομεν· ῥαδίως δὲ χωρίζονται διὰ τε ὀλιγότητα καὶ δι' ἀσθένειαν αὐτῶν. ^[10]

50 2 4 μετὰ τὴν ἀπόλυσιν τὴν τῶν ὑμένων ἐκτρέπειν πειρασόμεθα ἔξω τὸ δέσμα, ὥσπερ ἐπὶ τῶν ἱερείων, ἐπειδὴν περιδέρηται, καὶ ἐπειδὴν τὸ καθ' αὐτοὺς μέρος ἀποδεῖρωμεν, κατὰ ποσὸν ἐπιστρέψαντες τὴν βάλανον διὰ τοῦ βρόχου καὶ τὸ ἀπαντικρὺ μέρος περιδερούμεν.

50 2 5 μέτρον δὲ τῆς ὑποδορᾶς ἔστω τὸ λεῖπον μέρος τῆς πόσθης· ἐπὶ μὲν γὰρ τῶν ἐπ' ὀλίγον λειποδέρμων <μετρία> χρῆσόμεθα τῇ ὑποδορᾷ, ἐπὶ δὲ τῶν ἐπὶ πολὺ τοῦ περιόντος μεγάλῃν παραληπτέον τὴν ὑποδορὰν.

50 2 6 ἐπεὶ δὲ συμβαίνει πολλάκις, τῆς ὑποδορᾶς ἡλκωμένης, τὴν πόσθην συμφύεσθαι τῇ βαλάνῳ, ὥς μηκέτι μετὰγεσθαι δύνασθαι, χρή διὰ τοῦτο μετὰ τὴν ὑποδορὰν ἄκραν τὴν βάλανον ὀθονίῳ τρυφερῷ περιελίσσειν, εἴθ' οὕτως ἐπάγειν τὸ δέσμα. μετὰ δὲ τοῦτο ἐπισπᾶσθαι δεῖ τὸ δέσμα, ὥστε αὐτάρκως καλύψαι τὴν βάλανον, ὀθονίῳ τε ἔξωθεν στενῶ κατελῆσαι, τὴν μὲν ἀρχὴν τῆς ἐπινεμήσεως τοῦ ὀθονίου πρὸς τῇ βάσει τάττοντας τοῦ καυλοῦ, τελευτῶντας δὲ πρὸς τῇ βαλάνῳ, ἵνα ἐπεκτείνηται ἢ πόσθην, ἄκραν δὲ τὴν πόσθην ἀνεπίδετον καταλείποντας, ἵνα μὴ συμφυῇ τῷ καυλῷ, καὶ μετέπειτα σπόγγους ὕδατι ψυχρῷ ἢ ὀξυκράτῳ διαβρόχους περιβαλεῖν ἐν κύκλῳ ἐπιδῆσαι τε ἐπιδέσμῳ τῷ ἀρμόζοντι ἐπὶ τῶν αἰδοικῶν. ^[5]

50 2 8

- τὰ πολλὰ μὲν οὖν ἔναιμος ἀγωγή παρακολλᾶν εἴωθεν· εἰ δ' ἀτυχηθείη τὰ τῆς κολλήσεως, ἐγκλύσμασι χρηστέον τοῖς ἀνακαθαίρειν δυναμένοις ἀνειμένοις τε φαρμάκοις τοῖς πρὸς συσσάρκωσιν ἐπιτηδείοις.
- 50 2 9 εἰ δέ γε νομὴ γένηται περὶ τὴν πόσθην, χρηστέον ἀλσί τε καὶ μέλιτι φακοῦ τε ἀφεψήματι καὶ ῥόδων.
- 50 2 10 εἰ δὲ νεκρωθείη ὑποδαρεῖσα <ή> πόσθη, περιαιρετέον αὐτήν. Ἐκ τῶν Ἀντύλλου καὶ Ἡλιοδώρου.
- 50 3 t Περὶ ὑποσπαδιαίων. Ἐκ γενετῆς ἐνίοις ἢ βάλανος οὐ τέτρηται κατὰ φύσιν, ἀλλ' ὑπὸ τῷ κυνὶ καλουμένῳ καὶ κατὰ τὸν ἀπαρτισμὸν τῆς βαλάνου τὸ τρήμα ἔστιν.
- 50 3 2 ἐντεῦθεν οὔτε οὐρεῖν εἰς τὰ ἔμπροσθεν δύνανται, ἂν μὴ πάνυ ἀνακλάσῃ τὸ μόριον ὡς πρὸς τὸ ἥτρον, οὔτε τεκνοποιεῖν, τοῦ σπέρματος ἐπ' εὐθείας εἰς τὴν μήτραν ἐξακοντίζεσθαι μὴ δυναμένου, ἀλλὰ παραρρέοντος εἰς τὸ γυναικεῖον αἰδοῖον.
- 50 3 3 ἔνιοι δ' ἐξ ἐπιγεννήματος γίνονται, οἷς τῆς βαλάνου κατὰ φύσιν ἐχούσης, πεπωροποιημένης τῆς οὐρήθρας ἐκ νομῆς ἢ ἄλλης περιστάσεως, παράτρητοι γίνονται οἱ οὐρητικοὶ πόροι.
- 50 3 4 ποτὲ μὲν οὖν πόρρῳ τοῦ κυνὸς εὐρίσκεται τὸ τρήμα κατὰ μέσσην τὴν οὐρήθραν πρὸς τῇ τοῦ καυλοῦ βάσει, ὅτε δὴ ἀθεράπευτοὶ εἰσιν· ποτὲ δὲ κατὰ τὸν λεγόμενον κύνα, καὶ ἔστι θεραπευτὸν τὸ πάθος.
- 50 3 5 χειρουργίας δὲ τρόπος βέλτιστός ἐστι καὶ ἀπλούστατος καὶ ἀκινδυνότατος ὁ καλούμενος κατ' ἀποκοπὴν.
- 50 3 6 χρὴ δὲ σχηματῖσαι τὸν κάμνοντα ὕπτιον, ἔπειτ' ἀνατείνειν τὴν βάλανον διὰ τῆς ἀριστερᾶς χειρὸς ἰσχυρῶς, εἴτ' ἀκμῇ σμιλίου τὴν βάλανον κατὰ τὴν στεφάνην ἀποκόπτειν· ὑποπλάγιον δὲ μὴ ποιητέον τὴν ἀποτομήν, ἀλλὰ περιγλυφῇ ὁμοίαν, ὥστε καταλειφθῆναί τινα ἐξοχὴν βαλανοειδῆ. ^[5]
- 50 3 7 καὶ εἰ μὲν ὀλίγον αἷμα φέροιτο, ἐπιδέσμῳ τε καὶ ὀξυκράτῳ καταπαυστέον τὴν φορὰν (εἰ δέ, ἰσχαίμοις χρηστέον)· εἰ δ' ἰσχυρὰ ἢ φορὰ γένοιτο, καυτηρίοις ἐπικάειν τὸν τόπον.
- 50 3 8 δεῖ δὲ τὴν ἀποκοπὴν ἐν τῇ βαλάνῳ μᾶλλον ἢ ἐν τῷ καυλῷ ποιεῖσθαι· ναστὴ γὰρ οὔσα ἢ βάλανος ἥσσον αἱμορραγεῖ.
- 50 3 9 μετὰ δὲ τὴν χειρουργίαν, εἰ μὲν καυτηρίῳ χρησαίμεθα, παραληπτέον θεραπείαν τὴν ἀρμόζουσαν ταῖς καύσεσιν· εἰ δὲ μή, ἐναίμῳς ἀκτέον.
- 50 3 10 γινώσκειν δὲ χρὴ πῶς οὐδὲ πρὸς παιδοποιίαν ἐμποδισμὸν τινα ἢ ἀποκοπὴ ἐργάζεται, διότι ἐν τῇ συνουσίᾳ ἢ βάλανος οὐκ εἰς τὸ τῆς μήτρας στόμιον ἐμπίπτει, ἀλλ' ὁ μὲν πλησιασμός ἐν τῷ γυναικείῳ αἰδοίῳ γίνεται, διισταμένου δὲ τοῦ τῆς μήτρας στόματος τὸ σπέρμα εἰς αὐτὴν ἀκοντίζεται, ἐάν τε μεῖζον ἢ ἐάν τε μικρότερον τὸ μόριον. Ἐκ τῶν Ἡλιοδώρου. ^[5]
- 50 4 t Περὶ ρυάδος. Ἡ τοῦ οὔρου γίνεται ρυὰς διακοπέντος τοῦ τῆς κύστεως λεπτοῦ, ἢ τοῦ τραχήλου περιαιρεθέντος <ῆ> ὁμοίον τι περιαιρέσει παθόντος· ταῦτα δὲ συμβαίνει διὰ πλείονας προφάσεις.
- 50 4 2 ἔστι δὲ τὸ πάθος ἀθεράπευτον. Ἐκ τῶν Ἀντύλλου.
- 50 5 t Περὶ φιμώσεως. Διττὸν τὸ τῆς φιμώσεως ἔστιν· ποτὲ μὲν γὰρ ἢ πόσθη καλύψασα τὴν βάλανον ἀποσύρεσθαι πάλιν ἀδυνατεῖ, ποτὲ δ' ἀπαχθεῖσα ὀπίσω οὐκέτι ἐπάγεται.
- 50 5 2 τοῦτο τὸ εἶδος ἰδίως περιφίμωσις προσαγορεύεται.
- 50 5 3 ἢ μὲν οὖν πρώτη διαφορὰ γίνεται δι' οὐλήν ἐν πόσθῃ γενομένην ἢ διὰ σαρκὸς ἔκφυσιν· τὸ δὲ δεύτερον μάλιστα ἐν ταῖς αἰδοικαῖς φλεγμοναῖς ἀποτελεῖται, ὅποταν ἀπαχθέντος τοῦ

δέρματος ὀπίσω ἢ βάλανος ἀνοιδήσασα οὐκέτι ἐπιδέχεται τὴν πόσθην. εἰ μὲν δὴ τὸ πρῶτον εἶδος τῆς φιμώσεως γένοιτο, χειρουργήσομεν τόνδε τὸν τρόπον· μετὰ τὸ σχηματίσαι τὸν κάμνοντα ἐπισπασάμενοι τὴν πόσθην εἰς τὸ ἔμπροσθεν καθήσομεν ἀγκίστρια εἰς αὐτὴν τὴν ἄκραν καὶ δόντες ὑπηρέταις διακρατεῖν ἀξιώσομεν, ἐφ' ὅσον οἶόν τε, διατείνειν καὶ διανοίγειν αὐτὴν, ἔπειτα, ἐὰν μὲν ἐξ οὐλῆς ἢ <ἡ> συνδρομή, φλεβοτόμῳ ἢ σκολοπίῳ ἐκ τῶν ἔνδοθεν μερῶν διαιροῦμεν τὴν πόσθην, ἐν τρισὶν ἢ τέτρασι τόποις ποιοῦμενοι τὰς διαιρέσεις κατὰ μόνὰ τὰ ἔνδοθεν μέρη, εὐθυτενεῖς τε καὶ ἴσον ἀπ' ἀλλήλων διεστώσας· ἔστι δὲ διπλὴ κατὰ τὴν βάλανον ἢ πόσθην. ^[5]

50 5 5 τὸ μὲν οὖν <ἐν> αὐτῆς, τὸ ἔνδοθεν μέρος, διελοῦμεν· οὕτως γὰρ τὸ οἶον ἀγκύλιον τὸ ἐκ τῆς οὐλῆς γινόμενον διαλύσαντες ἐπάξομεν τὴν πόσθην. εἰ δὲ σὰρξ προσπεφυκυῖα ἐκ τῶν ἔνδοθεν μερῶν ἐργάζεται τὴν φίμωσιν, κατ' αὐτῆς τῆς σαρκὸς πάσας <τὰς> ἐγχαράξεις τάξομεν, ἀποσύραντες τὴν πόσθην, τὰς <δὲ> μετὰ τῶν διαιρέσεων τῆς σαρκὸς ὑπεροχὰς ἀποξύσομεν.

50 5 7 μετὰ δὲ τοῦτο μολύβδου σωλῆνα περιβαλοῦμεν τῇ βαλάνῳ πάσῃ, κατειλήσαντες αὐτὴν ἐσκελετευμένη παπύρῳ· οὕτως γὰρ διὰ τὴν τοῦ σωλῆνος περίθεσιν κωλυθήσεται συμφῦναι πάλιν ἐπαχθεῖσα ἡ πόσθην.

50 5 8 ἐν διαστάσει δὲ φυλάξομεν αὐτὴν [τὴν] ὑπὸ τε τοῦ μολύβδου καὶ τῆς κατειλημένης παπύρου· ἀνοικοῦσα γὰρ ἐκ τῆς καταβροχῆς ἔτι μᾶλλον διαστήσει τὸ δέρμα.

50 5 9 εἰ δ' ἡ λεγομένη περιφίμωσις γένοιτο, εἰ μὲν χρονίσειε, συμφύεται καὶ ἀνιάτός ἐστιν, εἰ μὴ τις ἐθέλοι χειρίζειν ὥς λειπόδερμον· εἰ δὲ μήπω συμπεφυκέναι τύχοι, κατασχάσαντες αὐτὴν εὐθυτενεῖσιν ἀμυχαῖς πέντε ἢ ἕξ κύκλῳ καὶ καταντλήσαντες ἐπιμελῶς οὕτως ἐπισπασόμεθα. Περὶ προσφυοῦς πόσθης. ^[5]

50 6 1 Ἐλκώσεως προηγησαμένης περὶ τὴν βάλανον ἢ περὶ τὴν πόσθην ἢ περὶ ἀμφοτέρα, γίνεται πρόσφυσις.

50 6 2 δεῖ οὖν ἀποσύραντα, ἐφ' ὅσον οἶόν τε ἐστίν, ἀκμῇ σμιλίου τὰς ἀντοχὰς ἀπολύειν, πειρωμένους μάλιστα μὲν καθαρῶς τὴν βάλανον ἀπὸ τῆς προσπεφυκυίας πόσθης διακρίναι, εἰ δὲ δυσχερὲς εἴη τοῦτο, προσλαμβάνειν ὀλίγον τι <μᾶλλον> τῆς βαλάνου πρὸς τὴν πόσθην ἢ περὶ τὸ ἐναντίον· λεπτὴ γὰρ οὖσα ἡ πόσθην διατιτράται ῥαδίως. ^[5]

50 6 3 μετὰ δὲ τὴν ἀπόλυσιν τῆς προσφύσεως ὀθόνιον λεπτὸν ὕδατι ψυχρῷ διάβροχον μετὰ ζῦν θετέον τῆς βαλάνου καὶ τῆς πόσθης, ἵνα μὴ πάλιν πρόσφυσις γένηται. Περὶ τῶν περιτεμνομένων.

50 7 1 Οὐ περὶ τῶν διὰ θεότητα περιτεμνομένων νῦν ὁ λόγος ἐστίν, ἀλλὰ περὶ τούτων οἷς διαθέσεως αἰδοικῆς γενομένης ἡ πόσθην μελαίνεται.

50 7 2,3 χρὴ τοίνυν τὰ μεμελανισμένα περιλεῖν κατὰ κύκλον. τὰ πολλὰ μὲν οὖν ἀναιμορράγητος ἡ πόσθην διαμένει (νεκρούμενα γὰρ ὑπὸ τῆς ἐπινεμήσεως τὰ ἀγγεῖα τυφλοῦνται)· ὅθεν ἐπὶ τούτων χρηστέον μετὰ τὴν ἐπιτομὴν λεπίδι σὺν μέλιτι· τὴν τε γὰρ νομὴν ἴστησι καὶ τὸ ἔλκος ἐπιεικῶς διατίθῃσι τοῦτο τὸ φάρμακον στῦφον ἰσχυρῶς.

50 7 4 ἐπεὶ δ' ἐνίοτε αἱμορραγίαι ἐξακολουθοῦσι, κάλλιον ἔχει παρασκευάσασθαι διὰ τὴν φορὰν αὐτῶν καυτήρα μάλιστα μηνοειδῆ, οἷς καὶ καταστελοῦμεν τὴν φορὰν τὴν τοῦ αἵματος, καὶ ἄλλως δὲ διαλυτικόν τι ἔχει τῆς νομῆς τὰ καυτήρια.

50 7 5 ὁ δ' ἀκόλουθος τρόπος μετὰ τὴν καῦσιν τῆς ἀποθεραπείας. Περὶ θύμων τῶν ἐν αἰδοίοις.

50 8 1 Σαρκώδεις καὶ ἐνερευθεῖς ἐπαναστάσεις γίνονται ποτὲ μὲν ἐπὶ τῆς βαλάνου, ποτὲ δ' ἐπὶ τῆς πόσθης, θύμοι καλούμενοι· εἶδη δὲ διττὰ τῶν θύμων· οἱ μὲν γὰρ αὐτῶν εἰσι κακοήθεις, οἱ δ' οὐ.

50 8 2

- τοὺς μὲν οὖν μὴ κακοήθεις ἀποξύνειν σμίλης ἀκμῇ προσήκει φαρμάκῳ τε χρῆσθαι μετὰ τοῦτο τῶν ἡρέμα ἐσχαρούντων, ἐπὶ δὲ τῶν κακοήθων μετὰ τὴν ἀφαίρεσιν καύσει χρηστέον.
- 50 8 3 ἐπεὶ δὲ πολλάκις ἐπὶ τῆς πόσθης γίνονται θύμοι κατὰ τὰ ἔνδον αὐτῆς καὶ κατὰ τὰ ἔξω μέρη, καὶ τινες αὐτῶν καὶ κατὰ τὸ αὐτὸ μέρος, ὥστε εἶναι κατ' ἀλλήλων, χρὴ μὴ πᾶσιν αὐτοῖς ἀθρόως ἐπιχειρεῖν· εἰ γάρ τις καύσειε κακ τῶν ἔνδοθεν κακ τῶν ἔκτοσθεν μερῶν τὴν πόσθην, καὶ μάλιστα ἐπ' ἀλλήλαις ποιούμενος τὰς καύσεις, λήσεται διατρήσας αὐτήν. ^[5]
- 50 8 4 ἄμεινον οὖν κατὰ μέρος πρῶτον τὸ ἔνδοθεν ἀποτεμόντας καὶ διακαύσαντας καὶ ἀπουλώσαντας κατὰ τρόπον, οὕτως ἐξ ὑστέρου καὶ ἐπὶ τὴν τῶν ἄλλων θεραπείαν παραγίνεσθαι. Ἐκ τῶν Ἑλιοδώρου.
- 50 9 t Περὶ συσσαρκωθείσης οὐρήθρας. Σαρκοῦται ἡ οὐρήθρα ἐλκώσεως προηγησαμένης· σαρκοῦται δ' οὐχ ὅλη, ἀλλὰ κατὰ τι μέρος, ἢ ἀπὸ μέρους στενοχωρουμένου τοῦ πόρου ἢ ὅλου τῇ σαρκὶ πληρουμένου.
- 50 9 2 ὅταν οὖν ἀπὸ μέρους γένηται συσσάρκωσις, δυσουρεῖ ἢ στραγγουρεῖ ὁ πάσχων· ὅλου δὲ τοῦ πόρου πληρωθέντος κατὰ τὸ τῆς εὐρυχωρίας διάστημα, ἰσχυρία γίνεται. δεῖ οὖν σκόλοπι τῷ στενῷ τὴν σάρκα ἐκτέμνειν· ὁ δὲ τρόπος τῆς ἐγχειρήσεώς ἐστι τοιοῦτος τοῦ πάσχοντος ὑπτίου ἐσηματισμένου, καὶ τοῦ καυλοῦ ἀπευθυμένου, τοῖς δακτύλοις τῆς ἀριστερᾶς χειρὸς παραπιέζεται τὰ ὑπὸ τὴν σάρκα τῆς οὐρήθρας μέρη, ἵνα συμπέσῃ, καὶ μὴ ποτε ἐν τῇ ἐκτομῇ αἷμα εἰς τὸ βάθος κατενεχθῇ.
- 50 9 4 γενομένου δὲ τούτου, τῇ δεξιᾷ χειρὶ διακρατουμένης τῆς τοῦ σκόλοπος λαβῆς, ἡ ἀκμὴ καθίεται εἰς τὴν οὐρήθραν, καὶ διωθεῖται κατὰ τὴν βάσιν τῆς ἐκπεφυκυίας σαρκώσεως, <ἔως> οὗ κενεμβάτησιν.
- 50 9 5 μετὰ δὲ τὴν κενεμβάτησιν περίαγε κατὰ κύκλον· τῆς δὲ σαρκὸς περιτμηθείσης, καὶ τῆς τοῦ σκόλοπος ἀκμῆς ἀνεκκόπως περιενεχθείσης, τοῖς δακτύλοις περιπιέζεται ἡ οὐρήθρα, ἵνα συμπεσούσης προπέσῃ ἡ σάρξ.
- 50 9 6 ὅταν δὲ προκύψῃ καὶ μὴ ἐκπέσῃ, μυδίῳ ἐξελκύσθω.
- 50 9 7 καὶ τῆς σαρκὸς κομισθείσης, φυλάξαι δεῖ τὸν οὐρητικὸν πόρον ἐν εὐρύτητι· μάλιστα δ' ἀνευρύνεται ταῖς πρώταις ἡμέραις ἰπωτηρίου ἐντεθέντος τοῦ ἀπὸ τῆς ἐσκελετευμένης παπύρου.
- 50 9 8 ἐχέτω δ' ἐν ἑαυτῷ τὸ ἰπωτήριον σωληνάριον χαλκοῦν ἢ κασσιτέρινον ἢ ἀντὶ τοῦ σωληναρίου καλαμίδα πτεροῦ ὀρνιθείου.
- 50 9 9 ἡ δὲ προπαρασκευὴ τοῦ ἰπωτηρίου γίνεται τρόπῳ τοιούτῳ· βρέχεται ἡ πάπυρος ἐπὶ δύο ἢ τρεῖς ἡμέρας· ὅταν δ' ἐμφυσηθῇ, ἐντίθεται εἰς αὐτὴν τὸ σωληνάριον καὶ τότε περισφίγγεται.
- 50 9 10 ἐὰν δὲ πτεροῦ καλαμὶς ἢ ἡ ἐντιθεμένη, πρὸ τῆς περισφίγγεως εἰς αὐτὴν ἐντιθέσθω μηλωτρίδος ἔλασμα, καὶ τότε σφιγγέσθω, ἵνα μὴ τῇ εἰκαίᾳ σφίγγει συμπέσῃ.
- 50 9 11 ἑᾶται δὲ ξηρανθῆναι τὸ ἰπωτήριον, ἔως οὗ μάλιστα σκελετευθῇ, καὶ πρὸς τὴν χρεῖαν τότε ἡ πάπυρος περιγλύφεται ἀναλόγως τῇ οὐρήθρᾳ, εἴτ' εἰς τὸν οὐρητικὸν πόρον ἐντίθεται.
- 50 9 12 ἔξωθεν δὲ τῷ καυλῷ περιτίθεται σπογγίον ψυχρῷ ὕδατι βεβρεγμένον, ἐπίδεσις δὲ δοκιμάζεται ἡ οἰκεία, καὶ πάλιν τὸ μόριον ἀναλαμβάνεται τῷ τετρασκελεῖ ἀναδέσμῳ, καὶ οὕτως ἑᾶται ὁ πάσχων ἕως τρίτης, νοτίζει δὲ διὰ τοῦ σωληναρίου.
- 50 9 13 τῇ τρίτῃ λύεται, καταντλεῖται, ἐνστάζεται εἰς τὴν οὐρήθραν μέλι διὰ τὴν τοῦ ἔλκους ἀνακάθαρσιν, καὶ πάλιν, ἐὰν ἐπείγῃ, ἄλλο ἰπωτήριον ἐντίθεται, ἵνα προσανευρυνθῇ ὁ πόρος.
- 50 9 14 ἔξωθεν δὲ περιτίθεται τῷ καυλῷ δυνάμεως ἀφλεγμάντου σπληνίου, ἐπίδεσίς τε καὶ ἀνάληψις ἡ συνήθης γίνεται.

- 50 9 15 ἀπὸ δὲ τῆς τετάρτης ἀντὶ τοῦ ἰπωτηρίου σωληνάριον ἐντίθεται εἰς τὴν οὐρήθραν κασσιτέρινον ἢ μολυβδοῦν, ἀσπιδίσκην ἔχον προκειμένην, ἵνα τῷ σωληναρίῳ διαστελλομένη ἡ οὐρήθρα κατουλωθῇ.
- 50 9 16 τὰ δὲ λοιπὰ τῆς ἐπιμελείας τὰ αὐτὰ παραλαμβάνεσθω. Περὶ τῶν ἐν τῷ αἰδοίῳ ῥαγάδων.
- 50 10 1 Ῥαγάδες γίνονται ἐν τῇ πόσθῃ, μάλιστα δ' ἐν τῇ ἀκροποσθίᾳ, ὅταν στενὴ οὖσα ἀπάγῃται.
- 50 10 2 κατ' ἀρχὰς μὲν οὖν πᾶσα ῥαγάς νεαρὰ οὖσα αἰμάσσεται, χρονίζουσα δὲ τυλοῦται, καὶ πάλιν, ὅταν βίᾳ διίστηται, ἐπιρρηγνυμένη αἰμάσσεται.
- 50 10 3 σπουδάζειν δὲ δεῖ τὰς ῥαγάδας ταύτας φαρμακεῖν θεραπεύειν· ὅταν δὲ χρόνιοι οὖσαι ἐντετυλωμένοι βραδύνωσι, συμφέρεи τὸ δέρμα ἀπάγειν καὶ <τὰ> τετυλωμένα τῶν ῥαγάδων χεῖλη ὑπτίῳ τῷ σμιλίῳ ὥσανεὶ ἀπογλύψαι· αἱ γὰρ νεαροποιούμεναι ῥαγάδες ὑγιάζονται τάχιστα. Περὶ κρικώσεως. ^[5]
- 50 11 1 Ὁ κρικούμενος τῷ ἐνεργοῦντι ἀντίως παρίσταται, καὶ τότε τοῖς δακτύλοις τὸ τῆς ἀκροποσθίας δέρμα καθέλκεται, καὶ τὸ καθελκυσμένον ἔαται ἀναχωρῆσαι· τοῦτο δὲ γίνεται ἢ δις ἢ τρίς, ἵνα ὅσον ἐστὶ <τὸ> φυσικὸν τῆς ἀκροποσθίας χάλασμα φανῇ.
- 50 11 2 μετὰ δὲ ταῦτα ὑπ' ἄκραν τὴν βάλανον κατὰ τὴν ἀρχὴν τῆς ἀκροποσθίας ἡ κρίκωσις γίνεται.
- 50 11 3 ἐγὼ μὲν οὖν τῇ τεχνικῇ γυμνασίᾳ χρώμενος αὐτόθεν εἴωθα ἐνεργεῖν· οἱ δ' ἄλλοι πρότερον ἐσημειώσαντο ἐκατέρωθεν τὴν τῆς ἀκροποσθίας ἀρχὴν μέλανι γραφικῶ, ἵνα κατὰ τὰ στίγματα γένηται καὶ ἡ κρίκωσις.
- 50 11 4 πρὸς δὲ τὴν κρίκωσιν ῥάμμα δεῖ λαβεῖν φοινικοῦν· τοῦτο γὰρ τετήρηται τὸ ῥάμμα συνεργοῦν τῷ τῶν τρημάτων ἀνευρυσμῶ.
- 50 11 5 εἰρομένου δ' αὐτοῦ εἰς βελόνην εὗρωστον, κατὰ τὸν εἰρημένον τόπον κατὰ τὴν τῆς ἀκροποσθίας ἀρχὴν διακεντείσθω τὸ δέρμα ἐκ τῶν πλαγίων εἰς τὰ πλάγια, καὶ ἡ μὲν βελὼν ἐξελκέσθω, τὸ δὲ ῥάμμα κεχαλασμένον ἀμματιζέσθω, ἵνα φανῇ ὡς κρίκος.
- 50 11 6 ταῖς δ' ἐξῆς ἡμέραις παράγεται τὸ ῥάμμα, ἢ αὐτόθεν, ἵνα εὐρυνθῇ τὰ τρήματα, ἢ ἀλλὶ μετ' ἐλαίου κεχρισμένον.
- 50 11 7 ἀλλὰ δεῖ πάλιν μετὰ <τὸν> τῶν τρημάτων ἀνευρυσμὸν ἀντικαθιέναι κασσιτέρινον ἐλασμάτιον πρὸς τὴν τῶν τρημάτων κατούλωσιν.
- 50 11 8 ἔστω δὲ τὸ ῥάμμα διπλοῦν ἐστραμμένον, οὗ τὰ ἅμματα λυέσθω, καὶ τότε τοῦ ἐλασματίου τὸ πέρας κατ' ἐλάτησιν λελεπτοποιημένον εἰς τὴν τοῦ ῥάμματος <Περὶ τῆς κατὰ ῥῆξιν ἐντεροκλήλης.
- 50 41 t > .
- 50 41 1 καὶ τοῦ ἐπίπλου ῥαγέντος μόνον τὸν κατολισθαίνει, ποτὲ δ' οὐ ῥαγέντος <κα-> τεισι μόνον, ποτὲ δὲ σὺν τῷ ἐντέρῳ ταῖς ἐπάνω προειρημέναις. <Πῶς διακριτέον τὴν κατ' ἐπέκτασιν> ἐντεροκλήλην τῆς <κατὰ ῥῆξιν> . ^[5]
- 50 42 1 Ἐπὶ μὲν οὖν τῆς κατ' ἐπέκτασιν ὅτε βύθ <ιοσ> καὶ διὰ πολλῶν σωμάτων ὁμαλὸς τε <παν-> ταχόθεν.
- 50 42 2 κατανοοῦμέν τε ἐν ταῖς ἀν εἰ μείζων ὁ ὄγκος εἴη καὶ ἔτι μ <ἄλλον> ἢ δι' οὐδέν· ἥσσον γὰρ εὐογκότερα τὰ <κατὰ τὴν θέσιν> τῶν ἀγγείων ὑποπίπτει σώματα, εἴ τις <αὐτὰ παραβάλοι> πρὸς τὰ ἀντικείμενα διὰ τὸ ἐκεῖνα <κατὰ> φύσιν ὑποπίπτειν σώματα ἐνταῦθα <τὸ περι-> τόναιον. ^[5]
- 50 42 3 τοῦτο ἰσχυρὸν ὃν τὸ σημεῖον ἐπὶ τῶν <δικήλων> καὶ ἐπὶ τῶν νηπίων παιδίων οὐ πάνυ τι εὐδοκιμεῖ· ἐπὶ τε γὰρ τῶν δικήλων ἐξ ἀμφοτέρων τῶν μερῶν εἰ τύχοι κατωλισθηκέναι τὸ

- περιτόναιον, ἀμφοτέρωθεν ἀναθλιβέντων τῶν ἐντέρων, ὅμοιον ὄγκον ἐξ ἑκατέρου μέρους κατὰ τὴν τῶν ἀγγείων θέσιν δείκνυσιν.
- 50 42 4 ἐπὶ τε τῶν παιδίων σφόδρα λεπτὸν ὃν τὸ περιτόναιον οὐκ αἰσθητὴν παραλλαγὴν τῇ συγκρίσει πρὸς τὰ κατὰ φύσιν ἔχοντα σώματα παρέχεται.
- 50 42 5 ἐπὶ δὲ τῆς κατὰ ῥῆξιν ἐντεροκήλης πρῶτον μὲν πλησίον τοῦ κατὰ τὸν ὄσχεον δέρματος ὁ ὄγκος ὑποπίπτει, αὐθις δὲ διπλοῦς ἢ πολλαπλοῦς, οὐδαμῶς δ' ἀπλοῦς εὐρίσκεται· κἄν τε γὰρ μία ἔλιξ ἐντέρου κατολισθαίνειν τύχη, δύο ὄγκοι φανοῦνται, καὶ μᾶλλον ἡνίκα ἢ πνεῦμα ἢ σκυβάλα καταβαίνει κάτω, γινομένου τοῦδε ἐπὶ τῶν κατ' ἐπέκτασιν διὰ τὸ πάσαις ταῖς ἔλιξιν ἐν κύκλῳ περικεῖσθαι τὸ περιτόναιον. ^[5]
- 50 42 6 ἐν δὲ τοῖς ἀναπισμοῖς τῶν ἐντέρων ἐπὶ τῆσδε τῆς <δια> φορᾶς κατὰ φύσιν ἔστι δεῖξαι τὰ ἀγγεῖα ἔχειν σὺν κρεμαστῇρι.
- 50 42 7 μετὰ γε μὴν τὸν ἀναπισμὸν ἐπὶ μὲν τῶν <κατ' ἐπέκτασιν ἢ κατο> λίσθησις βραδυτέρα γίνεται τοῦ περι <τοναίου> ... <ἐπὶ δὲ τῶν> κατὰ ῥῆξιν ταχεῖα ἢ κατάβασις. Πῶς σημειωτέον τὴν ἐντέρου πρὸς τὸ <ἐπέκταθ' > περιτόναιον πρόσφυσιν.
- 50 43 1 περιτοναίου συντελεσθείη, σημειωσόμεθαισιν δι' ἀναθλίψεως ὥσπερ γὰρ πρότερον ὁ <τε> <ἐπεξετέτατ> ο τὸ περιτόναιον, ἦν τις παραλλαγήασμὸν τῶν ἐντέρων πρὸς τὰ ἐπὶ θάτερα <κατὰ φύ> σιν ἔχοντα, οὕτω πολὺ μᾶλλον ὀφθήσεται <νῦν ὁ ὄγκος περὶ τὸν τῶ> ν ἀγγείων τόπον κατὰ τὴν ἀνάθλιψιν <περιτο> ναίου καὶ ἐντέρου διπλώσεως ὑποπιπτούσης κατὰ τῆς ἀνακρίσεως οἷς μὲν γὰρ <οὐ προσφυ> ἐς <τὸ> ἔντερον, ὀλιγάκις ἐνοχλοῦται ὑπὸ <πνευμάτων ἢ> σκυβάλων κατερχομένων εἰς τὸν ὄσχεον. τὰ γὰρ ἔντερα μὴ προσφυῇ ὥς ἐπίπαν κενὰ μὲν ὄντα κατολισθαίνει, πλήρη δὲ γεγνημένα πνεύματος ἄνω μένει διὰ τὸ εὐογκότερα γίνεσθαι τοῦ πόρου δι' οὗ κατέρχεται· ὅσοις δὲ τῶν ἐντεροκηλικῶν προσφύεται τὸ ἔντερον τῷ περιτοναίῳ, τούτοις ἐκ πάσης ἀνάγκης πάροδος τῶν περιττωμάτων τε καὶ πνευμάτων διὰ τοῦ ὄσχεου γίνεται. ^[10]
- 50 43 2 ὀδυνῶνται οὖν ἰσχυρῶς ἔν τε ταῖς πνευματώσεσιν ἔν <τε> ταῖς πληθώρας, βορβορυγμοὶ τε αὐτοῖς κατὰ τὸν ὄσχεον γίνονται καθ' ἑκάστην ἡμέραν. καὶ μὴν ἔν τε ψύξεσι καὶ χειμῶσι τέλεον ὁ ὄγκος οὐδέποτε συσταλήσεται, καὶ μάλιστα εἰ μὴ θλίβει τις αὐτόν.
- 50 43 4 τοῦτο δὲ τὸ εἶδος ὥήθησαν δυσχώριστόν τινες ἀφ' ὑδροκήλης καὶ σαρκοκήλης τυγχάνειν· οὐκ ἔστι δὲ χαλεπὸν διακρίναι· ὑδροκήλη μὲν γὰρ καὶ σαρκοκήλη πάντοτε ἀνώδυνός ἐστι, σφήνωσις δὲ σκυβάλων οὐδεμίαν ὑπερβολὴν ὀδύνης καταλείπει, οἱ τε κίνδυνοι διὰ ταχέων ἐξακολουθοῦσιν ἐπὶ τούτων. Πῶς σημειωσόμεθα ἔντερον δαρτὸν ἢ ἐλυτροειδῆ προσπεφυκέναι. ^[5]
- 50 44 1 <Διάκρισις περιτοναίου.
- 50 46 t >
- 50 46 1 τάσσομέν τε τὰ ἄγκιστρα ἐκ τῶν ὀπισθεν μερῶν τοῦ ὄγκου διεστῶτα ἀπ' ἀλλήλων, ὥστε τετράγωνον φαίνεσθαι τὴν ὑπ' αὐτῶν διάστασιν.
- 50 46 2 καθαπτέσθω δ' αὐτῶν τὰ δύο πρὸς αὐτῇ τῇ διαιρέσει τοῦ ἐπιγαστρίου κάτω διαστέλλοντα τοὺς ὑμένας· ἢ γὰρ ἔρυνα καὶ ἢ εὔρεσις πρὸς τῇ βάσει γίνεται τοῦ περιτοναίου· αὐτό τε γὰρ ἑαυτοῦ τῇδε εὐρωστότερόν ἐστι καὶ πλατύτερον, ὥς ἂν εἰς ὀξεῖαν κορυφὴν [τὰ] κατὰ μικρὸν ἀπολῇγον· τὰ δ' εὐρωστα καὶ μείζω τῶν ὥς ἐτέρως ἐχόντων εὐκαταληπτότερα. ^[5]
- 50 46 3 ἐπὶ δὲ τῇ διαστάσει τῇ γενομένη τῶν δεδηλωμένων τόπων ὑπὸ τῶν ἀγκίστρων, ὁ μὲν ὑπὲρ τῆς ἀνατείνων τὸν δίδυμον ἐπὶ [τὸ] ποσὸν αὐτὸν πλαγιαζέτω καὶ πρὸς τὸν ὄσχεον ἀνιέτω, ἵνα πρὸς

τὴν ἐνέργειαν ἢ κατὰ κάθετον ἀνάτασις τοῦ διδύμου μὴ ἐμποδίζη, αὐτοὶ δὲ τοὺς ὑμένας τοὺς διατεταμένους ὑπὸ τῶν ἀγκίστρων διελοῦμεν κατὰ μήκος καὶ μετὰ τὴν διαίρεσιν περιελοῦμεν αὐτούς. ^[5]

- 50 46 4 καὶ εἰ μὲν φαίνοιτο γυμνὰ τὰ ἀγγεῖα, εἰσόμεθα ὅτι οὐκέτι περιαιρέσεως ὑμένων δεῖ, ἀλλὰ τῆς ἐρεῦνης τοῦ περιτοναίου· εἰ δέ τινες ὑμένες ἐπιφαίνονται περιειληφότες τὸν ὄγκον σὺν τοῖς ἀγγεῖοις, εἰς τούτους ὁμοίως καταπεύραντες ἄγκιστρα, παραπλησίως καὶ τούτους διαιροῦντες ἐκτέμνομεν, καὶ τοῦτο ποιοῦμεν, μέχρις ἂν μὴ τις ὑμὴν ἐμποδίσῃ περικείμενος πρὸς τὴν ἔλληψιν τοῦ περιτοναίου. ἐπεὶ δὲ τὰ ἀγγεῖα κενούμενα μιμεῖται τὴν τῶν ὑμένων ὁμοιότητα, δεῖ κελεύειν τῷ ὑπηρέτῃ καὶ πλαγιάζειν τὸν δίδυμον ἰσχυρῶς καὶ ἀνιέναι τὴν τάσιν πρὸς τὸ ἐπιρρυῆναι πάλιν εἰς αὐτὰ τὸ αἷμα καὶ ἐμφανῇ καὶ γνώριμα καταστήναι. ^[5]
- 50 46 6 εὐρόντες δὴ τὰ ἀγγεῖα καὶ ἀπολαβόντες αὐτὰ ἰδίᾳ πρὸς τῷ βουβῶνι (ἐν τούτῳ γὰρ τῷ μέρει καὶ ἡ θέσις αὐτῶν ἐστὶν ἡ φυσικὴ), πάλιν ἐν τῷ ἐπὶ θάτερα πρὸς τῷ κύκλῳ τὸν κρεμαστήρα ἐρευνήσομεν· ῥαδίᾳ δὲ κἀκείνου λοιπόν ἐστιν ἡ εὕρεσις, κεχωρισμένων τῶν ἀγγείων· γνωριούμεν δ' αὐτὸν ἐκείνοις τοῖς σημείοις <οῖς> ἐπὶ τῶν ἐτέρων ὄγκων παρεδείξαμεν. ^[5]
- 50 46 7 διακεκριμένων δὴ τῶν ἀγγείων καὶ τοῦ κρεμαστήρος, τὸ ἐν μέσῳ σῶμα τὸ περιτόναιον ἐστίν.
- 50 46 8 ὁ μὲν οὖν τῆς ἐπιβολῆς τρόπος ἐστὶν οὗτος· οὐδὲν μέντοι κωλύον ἐστὶ πρότερον ἐντυχόντα τῷ κρεμαστήρι [τε] κατ' ἐρευναν αὐτοῦ, εἴτα κατὰ συντυχίαν ἄλλως ἐξ ὑστέρου ἐπὶ τὴν τῶν ἀγγείων εὕρεσιν ἀφικνεῖσθαι. Περὶ διαφορᾶς περιτοναίου καὶ δαρτῶν σωματοποιημένων.
- 50 47 1 ῥητέον δ' ὅπως ἂν τις χειρουργῶν μὴ διαψευσθεῖ· οἱ γὰρ ὑμένες οἱ δαρτοὶ ὡς ἐπίπαν διὰ τῆς συνεχοῦς χειραψίας σωματοποιημένοι πολλῷ γίνονται παχύτεροι τοῦ περιτοναίου.
- 50 47 2 ἀπατῶσι δὴ πολλοὺς τῶν χειρουργῶν διὰ τὸ πάχος οἰομένους τοῦτο εἶναι τὸ περιτόναιον.
- 50 47 3 διακρινόμεν δὴ τοῦ περιτοναίου τοὺς δαρτοὺς χρώματι, συστάσει, περιφερείᾳ· χρώματι μὲν, ἐπειδὴ τὸ περιτόναιον λευκόν ἐστίν, ἅτε νευρῶδες ὄν, καὶ [ὑπὸ] τῇ κύστει παραπλήσιον κατὰ τὴν χροίαν, οἱ δὲ δαρτοὶ σφόδρα ἐννερεύθεις διὰ τὸ εὖ μάλα κατηγγιῶσθαι· συστάσει δέ, ἐπεὶ τὸ μὲν περιτόναιον πυκνόν ἐστὶ καὶ ναστὸν καὶ λεῖον, οἱ δ' ἐκ τῶν ἐναντίων χαῦνοι καὶ δασεῖς καὶ ἀνώμαλοι· περιφερεία δέ, ἐπεὶ τὸ μὲν κοῖλόν ἐστιν ὥσπερ καὶ κύστις, οἱ δ' οὐδεμίαν ἔχουσιν ἐντὸς τοιαύτην εὐρυχωρίαν, ἀλλ' ἀπλῶς περιβέβληνται. ^[5]
- 50 47 4 περιελόντες οὖν οἷω δήποτε τρόπῳ τοὺς δαρτούς (βέλτιον γὰρ περιελεῖν ἢ περ ἀπλοτομεῖν, οὐκ ὀλίγα συντελούσης τῆς περιαιρέσεως πρὸς τε τὴν εὐκόλον εὕρεσιν τοῦ περιτοναίου καὶ τὴν ῥαδίαν τῶν ἀγγείων καὶ τοῦ κρεμαστήρος διάκρισιν καὶ τὴν εὐεργεσίαν τῆς ἀποθεραπείας, ἀνοιδούντων τῶν δαρτῶν καὶ φλεγμαινόντων, εἰ μὴ περιαιρεθεῖεν, ἐμποδιζόντων δὲ πρὸς τὸν ἔναιμον τῆς ἀποθεραπείας τρόπον) τά τε ἀγγεῖα, ὅποσα ἐν τοῖς δαρτοῖς εὕρωστα εὐρεθεῖη, πάντα διασφίγγαντες πρὸς τὸ μὴ αἱμορραγεῖν μετὰ τὴν χειρουργίαν μηδ' ἐνθρομβώσεως αἷτια γίνεσθαι ..., τὰ δὲ μικρότερα καταπεύραντες εἰς αὐτὰ ἄγκιστρα καὶ περιστρέψαντες πολλάκις καὶ ἀποτυφλώσαντες αὐτὰ διὰ τῆς περιστροφῆς, ἐπὶ τὴν <τοῦ> περιτοναίου διάκρισιν ἐλευσόμεθα. χωρίσαντες οὖν αὐτὸ τῶν τε ἀγγείων καὶ τοῦ κρεμαστήρος καὶ τοῦ ἐλυτροειδοῦς (χωρίζεται δ' εὐκολώτατα, εἰ τύχοιεν οἱ δαρτοὶ περιηρημένοι μὲν, ὅλος <δ'> ὁ κρεμαστήρ ὃ τε δίδυμος μετὰ τοῦ ἐλυτροειδοῦς ἄσκυλτοι τύχοιεν εἶναι), τὸ μὲν περιτόναιον ἀνατείναντες σφόδρα τῷ ὑπηρέτῃ παραδώσομεν κρατεῖν ἔασαντα τὸν δίδυμον, αὐτοὶ δὲ κατατάξαντες εἰς τὸν ὄσχεον τὸν δίδυμον σὺν τοῖς ἀγγεῖοις καὶ τῷ κρεμαστήρι, οὕτως ἐπὶ τὴν κατανόησιν ἐλευσόμεθα τοῦ περιτοναίου. ^[5]
- 50 47 6 διὰ τοῦτο δὲ κατατάσσομεν πρὸ τῆς ἀποκοπῆς τοῦ περιτοναίου τὸν δίδυμον εἰς τὸν ὄσχεον, ἵνα μὴ πολλὰς ὥρας ἔξω μένων ἐπιψύχῃται.

50 47 7

μετὰ δὲ τὴν κατὰταξιν, εἴτε ἄρα τῷ περιτοναίῳ ὑμὴν δαρτὸς προσηρτημένος εἴη, <εἴτε μή> ,
χωρίσαντές τε αὐτὸ πάντων τῶν ἄλλων σωμάτων ψηλαφήσαντές τε ἐπιμελῶς, μή τις ἄρα ἔλιξ
ἐντέρου παρωλισθηκυῖα εἰς αὐτὸν λανθάνῃ (γνωρισόμεθα δὲ τοῦτο τῇ διαυγείᾳ· πλατυνομένου
γὰρ ταῖς χερσὶ τοῦ περιτοναίου, κατ' ἐκεῖνα οὐ δυνήσεται διαυγεῖν τὰ μέρη καθ' ἃ ἡ ἔλιξ κεῖται·
γνωσόμεθα δὲ τῇ ἀφῇ· ἀνώμαλον γὰρ τῷ πάχει τὸ περιτόναιον ὑποπεσεῖται, πῇ μὲν λεπτὸν ὄν,
<ῆ> τῆς ἔλικος κεχώρισται, πῇ δὲ παχύτερον, ὡσανεὶ καὶ τῆς ἔλικος ὑποπιπτούσης
δεδιπλωμένης). ^[5]

50 47 8 Περὶ ἀποκοπῆς περιτοναίου.

50 48 1 Εἰ μὲν οὖν παράκειται τὸ ἔντερον, κενὸν δ' εἴη τὸ περιτόναιον, ἐπὶ τὴν ἀποκοπὴν χωρήσομεν
τοῦ περιτοναίου· ἀποκόπτομεν δὲ μάλιστα τῆς συμμετρίας στοχαζόμενοι· εἴτε γὰρ ὀλιγώτερον
τοῦ κατωλισθηκότος παντὸς ἀποκοπεῖ, παλιγγενεσίας αἴτιον, κεχαλασμένων τῶν χειλῶν καὶ
πάροδον εὐκόλον παρεχόντων τῇ κατολισθήσει τῶν ἐντέρων· εἴτε πλείω τοῦ κατολισθαίνοντος
ἀποκοπεῖ, προσεπισπασθέντος ἐκ μέρους καὶ τοῦ κατὰ φύσιν, γίνονται μὲν καὶ πάλιν κῆλαι
πολλάκις, μὴ δυναμένων εἰς αὐτὰ συντρέχειν τῶν χειλῶν τοῦ περιτοναίου διὰ τὸ μέγεθος τῆς
ἐκτομῆς, καὶ κινδυνεύουσι δὲ πολλάκις, ὡς ἂν τῶν κατὰ φύσιν σωμάτων περιηρημένων. ^[5]

50 48 2 ἵνα οὖν μὴ πλανηθῶμεν τῷ μέτρῳ, δεῖ τὸ περιτόναιον ἐπισπᾶσθαι πρὸς τὸ ἐκτὸς ἐχομένους τῆς
κορυφῆς αὐτοῦ· ὅταν δ' ἄρχηται τὰ χεῖλη τῆς ἐν τῷ ἐπιγαστρὶ διαιρέσεως ἐκτρέπεσθαι,
συνακολουθοῦντος τῷ ἐπισπασμῷ τοῦ περιτοναίου, ἔξω τῆς διαιρέσεως ἐστὶν· εἰ δὲ σφόδρα
ἐκτραπεῖ τὰ χεῖλη, γινώσκειν ὅτι πέρα τοῦ δέοντος ἐπεσπασάμεθα, καὶ ἐνδιδόναι προσήκει. ^[5]

50 48 3 μετὰ δὲ τὴν ἀπόληψιν τὴν αὐτάρκη περιστρέφομεν· μετὰ γὰρ τὴν ἀθρόαν ἀποκοπὴν φρίσσον τε
καὶ συντρέχον εἰς ἑαυτὸ οὕτως μύει, ὡς μηκέτι μηδὲ πυρῆνα μήλης παραδέχεσθαι.

50 48 4 εἰ δ' ἔλιξ ἐντέρου κατωλισθηκέναι τύχοι, ἀπὸ τῶν κενεώνων ἀρξάμενοι τοῦ περιτοναίου πρὸς
τῇ κορυφῇ τῶν μερῶν, ἡρέμα τὴν ἔλικα εἰς τὸ βάθος ἀπωσάμενοι, τῷ τε ὑπὲρ τὸν
δακτύλους ἀμφοτέρων τῶν χειρῶν παραδώσομεν τάξαι παρὰ τὰ χεῖλη τῆς διαιρέσεως καὶ
περιλαβόντα τὸ ἀπωσθὲν μέρος τοῦ ἐντέρου ἀναβιβάζειν τε καὶ κατέχειν διὰ τῶν δακτύλων
ἔνδον ὑπὲρ τοῦ μὴ προπεσεῖν αὐθις, οὕτως τε ἐπὶ τὸ μέτρον τῆς ἀποκοπῆς ἐλευσόμεθα. ^[5]

50 48 5 εἰ δὲ προσφυῆς κατὰ τι μέρος τὸ ἔντερον τῷ περιτοναίῳ (γνωρίσομεν δ' ἐκ τοῦ μηδαμῶς
ἐκθλίβεσθαι τοῖς δακτύλοις μηδὲ χωρίζεσθαι κατ' ἐκεῖνο τὸ μέρος τοῦ περιτοναίου δύνασθαι),
τῷ μὲν ὑπὲρ τὸν κελεύσομεν δι' ἀμφοῖν ταῖν χερσῶν συνέχειν τε τὰ χεῖλη τῆς διαιρέσεως καὶ
ἄνωθεν εὖ μάλα τὰ ἔντερα, ὡς μὴ δύνασθαι προπεσεῖν ἄλλην ἔλικα, αὐτοὶ δ' ἐν τοῖς λεπτοῖς
τοῦ περιτοναίου <τοῖς> κεχωρισμένοις <τοῦ> ἐντέρου διαίρεσιν ἐμβαλόντες ἱκανὴν
παραδέξασθαι δάκτυλον καθήσομεν τὸν λιχανὸν καὶ κατ' ἐπικόπου τοῦ δακτύλου διελοῦμεν τὸ
περιτόναιον παρὰ τὴν πρόσφυσιν τοῦ ἐντέρου, προσκαταλιπόντες πᾶν τὸ προσπεφυκὸς τῷ
ἐντέρῳ τοῦ περιτοναίου. ^[10]

50 48 6 μετὰ τοῦτο τε καταπεύραντες εἰς τὰ χεῖλη τοῦ περιτοναίου δύο τυφλάγκιστρα καὶ ἀνατείνειν
ὑπὲρ τὰς παραδόντες αὐτοὶ τὸ ἔντερον ἀπηλλαγμένον ἤδη τοῦ περιτοναίου, συναποφέροντες
αὐτῷ τὸ καταλειφθὲν ἐκ τῆς προσφύσεως, ἀπώσομεν διὰ τοῦ λιχανοῦ, ἔτι <τε> ἐγκειμένης
τῆς κορυφῆς τοῦ δακτύλου, περιστρέφειν διὰ τῶν ἀγκίστρων τὸ περιτόναιον ἀρξόμεθα, ἔπειτα
ὑποσπᾶσαντες τὸν δάκτυλον ἐπὶ πλεόν τε περιστρέψαντες τὸν ὑμένα κατὰ τὸ εἰρημένον μέρος
ἀποκόψομεν. Περὶ τῆς μετὰ τὴν χειρουργίαν ἐπιμελείας. ^[5]

50 49 1 Μετὰ δὲ τὴν ἀποκοπὴν τοῦ περιτοναίου τῷ μὲν ὑπὲρ τὸν ἀνέχειν καὶ φυλάττειν κατὰ χώραν τὰ
ἔντερα προστάξομεν, αὐτοὶ δὲ τὸν δίδυμον ἀναθλίψαντες ἀναβαλοῦμεν, καὶ τὸν ὅσχεον
ἐνδιπλοῦντες διὰ τοῦ παραμέσου δακτύλου, καθάπερ τοῦτο ἐπράττομεν κατ' ἀρχάς,
σπογγίσαντές τε τὸν δίδυμον καὶ τὰ ἀγγεῖα καὶ τὸν κρεμαστήρα ἐκθρομβώσαντές τε τὸν

ὄσχεον, εἰ ἄρα τύχοι τι τοῦ αἵματος εἰς αὐτὸν συνδεδóσθαι (εἰ δ' ἄρα ἔτι ἐπιδακρύει τὰ σώματα, καὶ τὴν καλουμένην εἰς ὑπόρρυσιν τομὴν παραληψόμεθα, ἥτις ἐμβάλλεται κατ' ἐπικόπου τῆς κορυφῆς τοῦ παραμέσου δακτύλου τοῦ τὸν ὄσχεον ἐκτρέποντος διὰ τῆς ἐν τῷ ἐπιγαστρίῳ διαίρεσεως), λημνίσκον στενόν, ἄνωθεν ἔτι ἐγκειμένου τοῦ δακτύλου, ἐμβιβάσομεν εἰς τὴν διαίρεσιν τὴν <εἰς> ὑπόρρυσιν καὶ τὴν ἀρχὴν αὐτοῦ διὰ τῶν δακτύλων τῆς ἀριστερᾶς χειρὸς εἰς τὸ κάτω μέρος ἐπισπασόμεθα τὸν δίδυμόν τε πάλιν εἰς τὴν οἰκείαν κατατάξομεν χώραν μετὰ τῶν ἐμπεφυκότων αὐτῷ σωμάτων. ^[10]

50 49 2 μετὰ δὲ ταῦτα μόνῳ ξηρῷ ταύτην πᾶσαν ἐκπληρώσομεν τὴν ἐν τῷ ἐπιγαστρίῳ τομὴν, ἄλλοις τε μόντοις μετὰ τοῦτο διαβρόχοις ταῖς καὶ ἐφ' ὑδροκηλῶν εἰρημέναις ἐμβροχαῖς τὴν διαίρεσιν ἐμπλάσομεν καὶ ἄλλοις τὸ ἐπιγαστριον ἐπιληψόμεθα, ἐπιδήσομέν τε καὶ ἀποθεραπεύσομεν παραπλησίως ὥσπερ ἡξιοῦμεν τοὺς ὑδροκηλικούς. ^[5]

50 49 3 ἐπὶ δὲ τούτων ἀκριβέστερον ἕκαστα πράττοντες, καὶ τοῖς σκέλεσιν αὐτῶν ἡρέμα συνηγμένοις ἐκατέρῳ προσκεφάλαιον ὑπεμβαλοῦμεν κατὰ τὰς ἰγνύας, ὥστε ὁμοῦ μὲν ἀναρρεπῇ μένειν, ὁμοῦ δ' ἐν διαστάσει φυλάττεσθαι τὰ σκέλη, μὴ ὑποπίπτοντα τῇ διαίρεσει.

50 49 4 τένοντας δὲ καὶ ὑποχόνδρια καὶ βουβῶνας λιπανοῦμεν ἐμβροχῇ μελικράτῳ <τε> σφόδρα διέφθῳ ποτίσομεν, ὑποστείλαντες καὶ τῇ πρώτῃ καὶ τῇ δευτέρᾳ μετὰ τὴν χειρουργίαν.

50 49 5 τῇ δὲ τρίτῃ λύσομεν ἀτμῷ τε πυριάσομεν ἐφθῷ τε καταπλάσομεν ἄρτῳ καὶ τὸ ἐπιγαστριον καὶ τὸν ὄσχεον· ἐχέτω δὲ μέλι ὁ ἄρτος πρὸς τὸ μὴ ἀποξηρῆναι.

50 49 6 καὶ τῇ τετάρτῃ λύσαντες καὶ καταιονήσαντες πάλιν ὕδατι καταπλάσομεν καὶ τῇ πέμπτῃ τοῖς αὐτοῖς χρησόμεθα μετὰ τε τὴν πέμπτῃν, εἴ γε μηδὲν ἐνοχλοίῃ, οἷον ἄλγημά τι ἢ συμπαθία ἢ ἔμετος χολῆς <ἢ> ἀγρυπνία ἢ πυρετός, ἐπὶ κηρώματα χωρήσομεν.

50 49 7 μετὰ δὲ τὴν ἐβδόμην λύσομέν τε καὶ τῶν μαλακτικῶν τινα ἐμπλάστρων ἐμβαλοῦμεν. Τίνα σημεῖα τοῦ ἀκινδύνως ἔχειν τὸν χειρουργηθέντα.

50 50 1 Ἐπακολουθεῖ μὲν τοῖς ἀσφαλῶς μέλλουσι διαζῆν κατὰ τὴν πρώτην ἡμέραν ὁδύνη περὶ τὴν τομὴν ἰσχυρά, ἐνίοις δὲ καὶ περὶ τὴν δευτέραν, πυρετός τε ὡς ἐπίπαν τῆς πρώτης νυκτὸς ἀρξάμενος, ἐνίοις δὲ περὶ τὴν δευτέραν ἡμέραν ἢ νύκτα.

50 50 2 ἐνδίδωσι δὲ ταῦτα περὶ τὴν τρίτην ἢ τὴν τετάρτην, καὶ ἰδρῶς ἐπιγίνεται λυομένῳ τῷ πυρετῷ. Τίνα σημεῖα τῶν ἐπισφαλῶς ἐχόντων μετὰ τὴν χειρουργίαν.

50 51 1 Τῶν δὲ μὴ πάνυ εὐτρόπως διακειμένων <οἱ μὲν> ἐφαιμορραγοῦσι μετὰ τὴν χειρουργίαν, καὶ κινδύνους δύο κινδυνεύουσι, τὸν μὲν ἐκ τῆς ῥύσεως τοῦ αἵματος, τὸν δ' ἐκ τῆς θρομβώσεως καὶ τῶν ἐξακολουθουσῶν συμπαθειῶν· οἱ δὲ χωρὶς αἵμορραγίας ἐν συμπαθείαις γίνονται νευρिकाῖς.

50 51 2 καὶ τοῖς μὲν διὰ τὴν ῥύσιν τοῦ αἵματος κινδυνεύουσι παρακολουθεῖ ἰσχνότης, ἀτονία, σφυγμὸς μικρός, φωνὴ ἀλαμπής, ἄκρων περίψυξις, ἰδρῶς ὀλίγος ὑπόψυχρος· τοῖς δὲ γινομένοις ἐν συμπαθείᾳ, εἴτε διὰ θρόμβωσιν εἴτε ἄλλως παθεῖν τι ὑποπτευομένοις, παρέπεται ταῦτα περὶ δευτέραν καὶ τρίτην ἢ καὶ ἔτι πόρρω τὰ ὑποχόνδρια ὀδυνῶνται, τὸ ἐπιγαστριον αὐτοῖς πᾶν ἐντείνεται καὶ ἐμπνευματοῦται, καὶ πυρετὸς δριμύτερος ἐπακολουθεῖ, ταῖς νυξὶν ἐπιτείνόμενος μᾶλλον, καὶ κροτάφους ὀδυνῶνται καὶ τένοντα καὶ ράχιν ἰσχυρῶς, καὶ βουβῶνας ἔτι μᾶλλον, παραφέρονται τε τῇ διανοίᾳ. ^[5]

50 51 3 εἰ δὲ χαλεπώτερον ἔχοιεν, ταῦτα <τὰ> συμπτώματα σφοδρύνεται κατὰ λόγον τῆς χαλεπότητος, καὶ ἐκ τῶν τενόντων εἰς τοῦπίσω κατατείνονται δυσουριῶσί τε καὶ καρηβαροῦσιν ὥσπερ νεναρκηκότες καὶ χολημετοῦσιν ἀγρυπνοῦσί τε καὶ ἀνόρεκτοι διατελοῦσιν.

- 50 51 4 οἱ δ' ὀλεθρίως ἔχοντες μύουσι μὲν τῷ στόματι, συντεινομένων τῶν μασητῆρων μυῶν, καὶ οὐ δύνανται διανοίγειν τὸ στόμα, οὔτε αἰσθητῶς οὔτε διαλεγόμενοι· οἶονται γὰρ ὑπὸ παρισθμίων ἐνοχλεῖσθαι.
- 50 51 5 καὶ τὸ ποτὸν πίνοντες ἀνακόπτουσιν εἰς τὰς ῥῖνας λύζουσί τε, καὶ ἡ γαστήρ αὐτοῖς ἐκταράσσεται ταραχὴν χολώδη, καὶ τὰ περὶ τὴν διαίρεσιν οὐδ' ὅλως λέγουσιν ἀλγεῖν. Περὶ τῶν αἱμορραγούντων μετὰ τὴν χειρουργίαν.
- 50 52 1 Εἰ δ' αἱμορραγοίῃ, λύσαντες καὶ ἀφελόντες τὰ μότα, εἰ μὲν οἶόν τε εἴη, τὸ ἐφαιμορραγοῦν ἀγγεῖον ἐκληψόμεθα, εἴτε ἐν τοῖς δαρτοῖς ὑμέσιν εἴη τοῦτο, εἴτε ἐν τῷ περιτοναίῳ, εἴτε τι τῶν τρεφόντων τετρῶσθαι τύχοι· γνωσόμεθα δὲ τοῦτο ἐκ τῆς διοιδήσεως τοῦ ὀσχεύου. πάλιν ἀναβαλοῦμεν τὸν δίδυμον οὕτως τε τὸ ἀγγεῖον ἐκληψόμεθα.
- 50 52 3 εἰ δὲ μὴ δύναιτο ἀναβληθῆναι περιτεθρομβωμένος ὑπὸ τοῦ αἵματος, εὐθυτομήσαντες τὸν ὀσχεον, ὥσπερ ἐπὶ τῶν ὑδροκληκίων, καὶ τὸ αἶμα ἐκκρίναντες ἐπισπασάμενοί τε τὸν δίδυμον διὰ τῆσδε τῆς διαιρέσεως καὶ συνελκύσαντες αὐτῷ τὰ ἀγγεῖα ἀποβροχίσομεν τὸ αἱμορραγοῦν. εἰ δὲ μὴ ἐξ ἀγγείου φέροιτο μέγας, πολλὰ δ' ἐπιδακρύοι σώματα, εἰ μὲν ἄνωθεν, ταῖς τε ψυχούσαις καὶ στυφούσαις ἐμβροχαῖς ἀδιαλείπτως ἀπαντλήσομεν μάννῃ τε πολλῇ χρησόμεθα ἐπιπάττοντες καὶ Λημνίᾳ σφραγίδι καὶ ἀστέρι Σαμίῳ καὶ σπόγγῳ καινῷ, πίσση μὲν ἐνειληθέντι ὑγρᾷ, καέντι δὲ μετὰ τοῦτο καὶ λειωθέντι, χάρτη τε κεκαυμένη καὶ τοῖς ὁμοίοις. ^[5]
- 50 52 5 εἰ δ' ἐκ τοῦ ὀσχεύου γένοιτο ἡ ἐπιδάκρυσις, ἐμβалλόντες, ὥς ἔφαμεν, τὴν ἐν τῷ ὀσχεῷ διαίρεσιν εὐθυτενῇ, εἰ μὲν ὁ δίδυμος ἀνηρτῆσθαι τύχοι, τοῖς εἰρημένοις ἰσχαίμοις ἐμπάσσομεν τὸν ὀσχεον, εἰ δὲ μένοι κατὰ χώραν, μάννῃ καὶ κυαμίνῳ ἀλεύρῳ ὅτι λεπτοτάτοις [τὸν ὀσχεον]· προσηγὴ γὰρ ἔστι ταῦτα τῷ διδύμῳ. Περὶ τῶν <ἐν> νευρικαῖς συμπαθείαις γινομένων. ^[5]
- 50 53 1 Εἰ δὲ φλεγμαινόντων τῶν σωμάτων νευρικαὶ συμπαθείαι παρακολουθοῦσι, φλεβοτομεῖν χρὴ τῆνικαῦτα καὶ λιπαίνειν εὖ μάλα ταῖς ἐμβροχαῖς.
- 50 53 2 εἰ δὲ μᾶλλον ὑποπεύοιτο ὁ κίνδυνος, πύρεθρον καὶ κάχρυ καὶ πέπερι καὶ καστόριον ἐμπασσέσθω, καὶ λιπαινέσθωσαν πλέον τῶν ἄλλων τένοντές τε καὶ χεῖρες, καταιονάσθωσάν τε ἀπὸ τοῦ ὀμφαλοῦ μέχρις ὀσχεύου ἀφέψημα [τε] τήλεως, λινοσπέρμου, μαλάχης. τὴν δὲ διαίρεσιν καὶ τὸν ὀσχεον κατ' ἀρχὰς μὲν ἐρίοις οἰσυπηροῖς, προεπιβεβλημένων μότων τῇ διαιρέσει, σκεπαστέον ἐπιτεγγομένοις συνεχῶς οἶνελαίῳ πολλῷ καὶ θερμῷ, μέχρις ἂν ἀρχὴν λάβῃ διαπύσεως, εἴτ' ἐπὶ τὰ καταπλάσματα μεταβατέον, ἐπὶ τούτοις φάρμακα ἐπὶ τὰς τομὰς παραληπτέον, εἴτε πρὸς διαπύσιν εἴτε πρὸς ἀνακάθαρσιν εἴτε καὶ πρὸς ἀπούλωσιν καὶ τινῶν κόλπων κόλλησιν· εὐδηλα δὲ πάντα ἐστίν. ^[5]
- 50 53 4 ἐχέτω δὲ τὰ καταπλάσματα ἄρτου καὶ μέλιτος καὶ λινοσπέρμου καὶ πηγάνου καὶ κυμίνου.
- 50 53 5 εἰ δὲ μὴ κουφίζοιντο πρὸς αὐτῶν, ἀντὶ τῆς καταιονήσεως εἰς πύελον ἐμβιβαζέσθωσαν